य फा 


ठा PRESS, GO ट गीताप्रेस, गोरखपुर 

गीताप्रेस, गोरखपुरसे प्रकाशित 
-कल्याण' के पुनर्मुद्रित विशेषाङ्क 
1184 श्रीकृष्णाडू 

749 ईश्वगाड़ 

635 शिवाडू 

41 शक्तिअङ्क 

616 योगाड़ु 

627 संत-अङ्क 

604 साधनाडू 

1104 भागवताडू 

1002 सं० वाल्मीकोय रामायणाडू 

* 3 श्रीपरमात्मने नमः * र 


कल्याण 
उपनिषद्‌-उमङ्क 


तेईसवें वर्षका विशेषाङ्क 


माता च पिता त्वमेव 
त्वमेव बन्धुश्च सखा त्वमेव। 
त्वमेब विद्या द्रविणं त्वमेव 
सर्व मम देवदेव॥ 


दुर्गति-नाशिनि दुर्गा जय जय, काल-विनाशिनि काली जय जय। 

उमा-रमा-ब्रह्माणी जय जय, राधा-सीता-रुक्मिणि जय जय॥ 

साम्ब सदाशिव, साम्ब सदाशिव, साम्ब सदाशिव, जय शंकर। 

हर हर शंकर दुखहर सुखकर अघ-तम-हर हर हर शंकर॥ 

हरे राम हरे राम राम राम हरे हरे । हरे कृष्ण हरे कृष्ण कृष्ण कृष्ण हरे हरे ॥ 
जय जय दुर्गा जय मा तारा। जय गणेश जय शुभ-आगारा॥ 
जयति शिवाशिव जानकिराम। गौरीशंकर सीताराम ॥ 
जय रघुनन्दन जय सियाराम। व्रज-गोपी-प्रिय राधेश्याम॥ 
रघुपति राघव राजाराम। पतितपावन सीताराम॥ 


सं० २०६९ बारहवां पुनर्मुद्रण ५,००० 
कुल मुद्रण ४१,००० 


% मूल्य १५० रु० 
( एक सौ पचास रुपये ) 


GR > "क कि 
जय पावक रवि चन्द्र जयति जय। सतू-चित्‌-आनँद भूमा जय जय॥ 


जय जय विश्वरूप हरि जय । जय हर अखिलात्मन्‌ जय जय॥ 
जय विराट्‌ जय जगत्पते। गौरीपति जय रमापते॥ 


सम्पादक-- श्रीहनुमानप्रसादजी पोद्दार, चिम्मनलाल गोस्वामी, एम० ए०, शास्त्री 
केशोराम अग्रवालद्वारा गोबिन्दभवन-कार्यालयके लिये गीताप्रेस, गोरखपुरसे 7 ०07 =. 065300 जिका लय ममि म पाणा 
‘e-mail: booksales@gitapress.org website : WWW.gitapress.org| © (0551) 2334721,2331250 

राणा ७ का 


॥ श्रीहरि: ॥ 

3 पूर्णमदः पूर्णमिदं पूर्णात्‌ पूर्णमुदच्यते । पूर्णस्य पूर्णमादाय पूर्णमेवावशिष्यते॥ 


वेणुवादनशीलाय गोपालायाहिमर्दिने । कालिन्दीकूललीलाय लोलकुण्डलधारिणे॥ 
बल्लवीनयनाम्भोजमालिने नृत्यशालिने । नमः प्रणतपालाय श्रीकृष्णाय नमो नमः ॥ 


वर्ष २३ गोरखपुर, सौर माघ २००५, जनवरी १९४९ प्या 
पूर्ण संख्या २६६ 


शरणागति 


यो ब्रह्माणं विदधाति पूर्व यो वै वेदाःश्च प्रहिणोति तस्मै । 
तः ह देवमात्मबुद्धिप्रकाशं मुमुक्षुवै शरणमहं प्रपद्ये॥ 
(श्वेताश्वतर० ६। १८) 


जिन परमेश्वरने ब्रह्माको सर्वप्रथम उत्पन्न किया। | 
जिनने उनको अमित ज्ञानका आकर अपना वेद दिया॥ 
आत्मबुद्धिके विमल विकाशक अखिल विश्वमें रहे विराज । 
मैं मुमुक्षु उन परम देवकी शरण ग्रहण करता हँ आज॥ 

औपनिषद-ब्रह्मका सर्वातीत और सर्वकारण-स्वरूप 


तथा उसके जाननेका फल 
(१) 
यो योनि योनिमधितिष्ठत्येको 
यस्मिन्निदं सं च वि चैति सर्वम्‌। 
तमीशानं वरदं देवमीड्यं 
निचाय्येमां शान्तिमत्यन्तमेति॥ 
योनि-योनि-कारण-कारणके जो हैं एक अधिष्ठाता, 
जिनमें सब विलीन होता जग, जिनसे यह उद्धव पाता। 
वे आराध्य वरद ईश्वर हैं, वे ही देव-अलौकिक कान्ति, 
उन्हें तत्त्वसे जान यहाँ मानव पाता है शाश्वत शान्ति॥ 
(२) 
सूक्ष्मातिसूक्ष्मं कलिलस्य मध्ये 
विश्वस्य सत्रष्टारमनेकरूपम्‌। 
विश्वस्यैकं परिवेष्टितारं 
ज्ञात्वा शिवं शान्तिमत्यन्तमेति॥ 
परम सूक्ष्म-से-सूक्ष्म हृदयकी गहन गुफामें छिप जाते, 
अति महान्‌ वे, घेर विश्वको एकमात्र हैं छवि पाते। 
वे ही एक जगत्-स्रष्टा हैं, विविध रूपमें वे आते, 
जान उन्हीं मङ्गलमय प्रभुको शान्ति सनातन नर पाते॥ 
(३) 
स एव काले भुवनस्य गोप्ता 
विश्वाधिपः सर्वभूतेषु गूढः। 
यस्मिन्‌ युक्ता ब्रह्मार्घयो देवताश्च 
तमेवं ज्ञात्वा मृत्युपाशांश्छिनत्ति॥ 
वे ही स्थितिके समय भुवनके संरक्षक, जगके स्वामी, 
सब भूतोंमें छिपे हुए हैं, वे ही बन अन्तर्यामी। 
उनका ही ब्रह्मर्षि, देवगण एक चित्त हो धरते ध्यान, 
जान उन्हें यों मनुज मृत्युके तोड़ डालता पाश महान ॥ 


(४) 
घृतात्परं मण्डमिवातिसूक्ष्म 
ज्ञात्वा शिवं सर्वभूतेषु गूढम्‌। 
विश्वस्यैकं परिवेष्टितारं 


क ज्ञात्वा देवं मुच्यते सर्वपाशैः ॥ 
माखनमें स्थित सारभाग-से परम सूक्ष जो अतिशय सार 
एकमात्र, सब ओर व्याप जो घेरे हुए सकल संसार । 

* औपनिषद-ब्रह्मका 
द सर्वातीत और “ण ह र सर्वकारण स्वरूप तथा उसके जानका फला 6 ॥ । ह| 'तथा उसके जाननेका फल * 


Si भूतोंमें छिपे हुए हैं शिव--कल्याणगुणोंसे युक्त, 
जान उन्हीं प्रभुको होता नर सब भवके बन्धनसै मुक्त॥ 
(५) 
एष देवो विश्वकर्मा महात्मा 
सदा जनानां हृदये सन्निविष्ठः। 
हदा मनीषा मनसाभिक्लृप्तो 
य एतद्विदुरमृतास्ते भवन्ति॥ 
ये ही देव विश्वकर्मा हैं परमात्मा सबके स्वामी, 
सब मनुजोंके सदा हृदयमें बसे हुए अन्तर्यामी। 
हृदय, बुद्धि, मनसे चिन्तन हो, तब इनका हो साक्षात्कार, 
इस रहस्यको जान गये जो जन्म-मृत्युसे होते पार॥ 
(६) 
तमीश्वराणां परमं महेश्वरं 
तं देवतानां परमं च दैवतम्‌। 
पतिं पतीनां परमं परस्ता- 
द्विदाम देव भुवनेशमीड्यम्‌॥ 
इन्द्र आदि लोकेश्वर जिनको परम महेश्वर जान रहे, 
अन्य देवगण भी जिनको निज परम देव हैं मान रहे। 
पतियोंके भी पूज्य परम पति जगदीश्वर जो स्तुत्य महान, 
उन प्रकाशमय परमदेवको समझा हमने सर्वप्रधान॥ 
(७) 
न तस्य कार्य करणं च विद्यते 
न तत्समश्चाभ्यधिकश्च दृश्यते। 
परास्य शक्तिर्विविधैव श्रूयते 
स्वाभाविकी ज्ञानबलक्रिया च॥ 
देह और इन्द्रियसे उनका है सम्बन्ध नहीं कोई, 
अधिक कहाँ, उनके सम भी तो दीख रहा न कहीं कोई। 
ज्ञानरूप, बलरूप, क्रियामय, उनको परा शक्ति भारी, 
विविध रूपमें सुनी गयी है, स्वाभाविक उनमें सारी॥ 
(८) 
न तस्य कश्चित्पतिरस्ति लोके 
न चेशिता नैव च तस्य लिङ्गम्‌। 
स कारणं करणाधिपाधिपो 
न चास्य कश्चिजनिता न चाधिपः॥ 
वे ही पति, इस जगमें कोई उनका अधिपति शेष नही, 
शासक भी न, कहींपर उनका कोई चिह्न-विशेष नहीँ। | 


था था शा भा भा शा शा शा का भा था था था वा शा वा था वा वा वा शा वा था शा ता का दा झ छा य एछ जा हाल णओयओएयाएएएायएएाछए एपचजएणएणफएणलणछछएछवड़ छाए एाछएएछएलछाछएएएाछछाछएछछएाएणछाछाएाछछाछाछछाछलजजकशनणछलकल 

है * महान्तं विभुमात्मानं मत्वा धीरो न शोचति * 


वे ही एक परम कारण हैं, इन्द्रिय-देवोंके अधिनाथ, 
जनक न उनका, अधिप न कोई, उनसे ही सब विश्व सनाथ॥ 


(९) 
एको देवः सर्वभूतेषु गूढः 
सर्वव्यापी सर्वभूतान्तरात्मा। 
कर्माध्यक्षः सर्वभूताधिवासः 


साक्षी चेता केवलो निर्गुणश्ष॥ 
सब भूतोंमें छिपे हुए वे एक देव हैं परमात्मा, 
सबमें व्यापक, सब जीवोंके वे अन्तर्यामी आत्मा। 
कर्मोके अधिपति, "फलदाता, सबके ही आश्रय-आवास, 
साक्षी हैं, केवल, निर्गुण हैं, चेतन हैं-चैतन्य-प्रकाश॥ 
(१०) 
एको वशी निष्क्रियाणां बहूना- 
मेकं बीजं बहुधा यः करोति। 
तमात्मस्थं येऽनुपश्यन्ति धीरा- 
स्तेषां सुखं शाश्वत नेतरेषाम्‌॥ 
जो असंख्य निष्क्रिय जीवोंके शासक और नियन्ता एक, 
एकमात्र इस प्रकृति बीजको देते हैं जो रूप अनेक। 
उन प्रभुको निज हृदयस्थित जो सदा देखते धीर प्रवीन, 
उन्हें सनातन सुख मिलता है, नहीं उन्हें जो साधनहीन॥ 
(९९) 
नित्यो नित्यानां चेतनश्लेतनाना- 
मेको बहूनां यो विदधाति कामान्‌। 
तत्कारणं सांख्ययोगाधिगम्यं 
ज्ञात्वा देवं मुच्यते सर्वपाशैः॥* 
चेतन परम चेतनोंमें, नित्यामें भी जो नित्य महान, 
करते एक अनेक जीवके कर्मफलोंका भोग-विधान। 
वे सबके कारण हैं, होता सांख्ययोगसे उनका ज्ञान, 
पाता मोक्ष सभी बन्धनसे नर उन परमदेवको जान॥ 


ALI (ट rg 


| जयासी मना धा बनकर मे पहले मत्र सखे ठ [7 स श्वेताश्वतर-उपनिषद्के हैं; इनमें पहले मन्त्रकी संख्या ४। ११ 
छठेसे आठवेंतककी ६1७ से ६।९ और न्ेसे ग्यारहवेतककी मनसंख्या 


दूसरेसे पाँचवेंतककी ४। १४ से ४। १७, 
६।११ से ६।१३ है। 

( पूज्य- श्रीमज्जगदुरु 


धनुर्गृहीत्वौपनिषदं महास्त्रं 
शरं ह्युपासानिशितं सन्दधीत। 
आयम्य तद्भावगतेन चेतसा 


लक्ष्यं तदेवाक्षरं सोम्य विद्धि॥ 
उपनिषद्‌ अध्यात्मविद्या अथवा ब्रह्मविद्याको कहते 
हैं। वेदका अन्तिम भाग होनेसे इसे वेदान्त भी कहा 
जाता है और वेदान्तसम्बन्धी श्रुति-संग्रह-ग्रन्थोंके लिये 
भी उपनिषच्छब्दका प्रयोग होता है। 
उपनिषद्‌ वेदका ज्ञानकाण्ड है। यह चिरप्रदीप्त वह 
ज्ञानदीपक है जो सृष्टिके आदिसे प्रकाश देता चला आ रहा 
है और लयपर्यन्त पूर्ववत्‌ प्रकाशित रहेगा। इसके प्रकाशमें 
वह अमरत्व है, जिसने सनातनधर्मके मूलका सिञ्चन 
किया है । यह जगत्कल्याणकारी भारतकी अपनी निधि है; 
जिसके सम्मुख विश्वका प्रत्येक स्वाभिमानी सभ्य राष्ट्र 
श्रद्धासे नतमस्तक रहा है और सदा रहेगा। अपौरुषेय 
वेदका अन्तिम अध्यायरूप यह उपनिषद्‌, ज्ञानका 
आदिस्रोत और विद्याका अक्षय्य भण्डार है । वेद-बिद्याके 
चरम सिद्धान्त 
“एकमेवाद्वितीयं ब्रह्म नेह नानास्ति किञ्जन।' 
(त्रिपाद्विभूतिमहाना० ३।३) 
--का प्रतिपादन कर उपनिषद्‌ जीवको अल्पज्ञानसे 
अनन्त ज्ञानकी ओर, अल्पसत्ता और सीमित सामर्थ्यसे 
अनन्त सत्ता और अनन्त शक्तिकी ओर, जगहुःखोंसे 
अनन्तानन्दकी ओर और जन्म-मृत्यु-बन्धनसे अनन्त 
स्वातन्त्र्यमय शाश्वती शान्तिकी ओर ले जाती है। 
उपनिषद्‌ सद्गुरुओसे प्राप्त करनेकी वस्तु है। वैसे 
तो अधिकारानधिकारपर विचार न करके 
ग्रन्थरूपमें उपनिषदोंका कोई भी अध्ययन कर सकता 
है; किंतु इस प्रकारसे किसीको ब्रह्मविद्याको प्राप्ति नहीं 
हो सकती | अनधिकारीके साधनसम्मत्तिहीन वासनावासित 
अन्तःकरणमें ब्रह्मविद्याका प्रकाश नहीं होता। जिस प्रकार 
मलिन वस्त्रपर रंग ठीक नहीं चढता और जिस प्रकार 
बंजर भूमिमें, जहाँ लंबी-लंबी जड़ोंवाली घास पहलेसे 
जमी हुई है, धान्यबीज अङ्करित नहीं होता और कुछ 
अङ्कुरित हो भी जाय तो वृद्धिज्ञत होकर फलित नहीं 
होता, उसी प्रकार अनधिकारीके वासनापूर्ण अन्तःकरणमें 

ब्रह्मनिष्ठम्‌।' 


उपनिषद्‌ 


ज्जगदुरु श्रीशङ्कराचार्य अनन्तश्रीविभूषित श्रीमज्योतिष्पीठाधीश्चर स्वामी श्रीब्रह्मानन्द॒ सरस्वतीजी महाराज) 


ब्रह्मविद्याका उपदेशबीज अङ्कुरित नहीं होता और यदि 
कुछ अङ्कुरित हो भी जाय तो उसमें आत्मनिष्ठारूपी वृद्धि 
और जीवन्मुक्तिरूपी फलकी प्राप्ति नहीं होती। इसीलिये 
शास्त्रोमें सर्वत्र अधिकारीरूपी क्षेत्रको सम्यकू परीक्षाका 
विधान है। श्रुतिका आदेश है-- 


नापुत्राय दातव्यं नाशिष्याय दातव्यम्‌। 
सम्यक्‌ परीक्ष्य दातव्यं मासं षाण्मासवत्सरम्‌॥ 
जिस प्रकार गुरुके लिये शिष्यको परीक्षाका विधान 


है, उसी प्रकार शिष्यके लिये भी गुरुके लक्षणोंका स्पष्ट 
निर्देश करते हुए उपनिषद्का उपदेश है 


' तद्विज्ञानार्थं स गुरुमेवाभिगच्छेत्‌ समित्पाणिः श्रोत्रियं 
(मुण्डक० १।२। १२) 
भगवढीता भी विधान करती है-- 
तद्विद्धि प्रणिपातेन परिप्रश्नेन सेवया। 
उपदेक्ष्यन्ति ते ज्ञानं ज्ञानिनस्तत्त्वद्शिनः॥ 
श्रोत्रिय अर्थात्‌ वेदवेदार्थके ज्ञाता और ब्रह्मनिष्ठ 
अपरोक्षज्ञानी तत्त्वदर्शी गुरुको प्रसन्न करके उनसे 


उपनिषद्का उपदेश श्रवण करनेका विधान है। 


श्रवणं तु गुरोः पूर्वं मननं तदनन्तरम्‌ 
निदिध्यासनमित्येतत्पूर्णबोधस्य कारणम्‌॥ 
(शुकरहस्य० ३। १३) 

साधनचतुष्टयसम्पन्न जिज्ञासु श्रोत्रिय ब्रह्मनिष्ठ सहुरुके 
द्वारा उपनिषत्तत्वका उपदेश श्रवण कर तार्किक युक्तियों- 
द्वारा उसपर प्रगाढ मनन करते हुए गुरूपदिष्ट ध्यानादिके 
अभ्यासद्वारा निदिध्यासनपूर्वक ' अहँ ब्रह्मास्मि आदिका 
निरन्तर विचार करते हुए उसपर निष्ठारूढ़ होकर सम्यकू 
तत्त्वज्ञान-विज्ञानस्वरूप परब्रह्मसत्तामें प्रवेश करके 
तद्रूप हो जाता है- 

“ब्रह्म वेद ब्रह्मैव भवति' 

उपनिषद्का यह उपदेश जीवके लिये परम- 
सौभाग्यास्पद अमूल्य निधि है। 

उपनिषत्तत्त्वोपदेशके निष्कर्षमें जीव-ब्रहमैक्यप्रतिपादन 
करते हुए पूर्वाचार्योने संक्षेपमें कह दिया है= 

“जीवो ब्रहौव नापरः' | 

जीव ब्रह्म ही है, ब्रह्मसे पृथक्‌ नहीं है। उपनिषद्का 

उपदेश है 7 ह 


६ * महान्तं विभुमात्मानं मत्वा धीरो न शोचति * 


“सर्व खल्विदं ब्रह्म’ ' तत्त्वमसि' 

यह समस्त (भासमान द्वैतप्रपञ्च) वास्तवमें ब्रह्म 
ही है। वही (ब्रह्म) तू है। 

यह उपनिषद्के तत्त्वज्ञानोपदेशका सारांश है। 
इसमें निष्ठा न होना ही अज्ञान है। जीव ब्रह्मसे अभिन्न 
होते हुए भी अविद्याके कारण अपने वास्तविक, 
अजन्मा, अविनाशी, शुद्ध-बुद्ध-मुक्त सच्तिदानन्दमय 
आत्मस्वरूपको विस्मृत कर अपनेको जन्म-मरणधर्मा, 
कर्ता, भोक्ता, सुखदुःखवान्‌ मान बैठा है और मिथ्या 
जगत्में सत्यबुद्धि करके स्वनिर्मित कर्मपाशमें स्वयं 
बँधकर जन्म-मरण संसृतिमें फँसा हुआ अनन्त दुःख 
भोग रहा है। जीवके सकल दुःखोंके कारण-इस 
अविद्याकी निवृत्तिके लिये उपनिषदोंमें जीव-ब्रह्मको 
एकताके प्रतिपादनके साथ-साथ जगत्के मिथ्यात्वका 
उपदेश भी हुआ है, जिसे पूर्वाचार्योने- 

“ब्रह्म सत्यं जगन्मिथ्या ' 

-इन सरल शब्दोंमें स्पष्ट कर दिया है। 

ब्रह्म सत्य है और जगत्‌ मिथ्या है। जिस प्रकार 
मन्दान्धकारमें रज्जु ही सर्परूप दिखलायी देती है, उसी 
प्रकार अविद्यामें निर्गुण निराकार ब्रह्मसत्ता ही सगुण 
साकार जगद्रूप दिखलायी देती है। जिस प्रकार 
मन्दान्धकारके कारण वास्तविक रज्जु नहीं दिखलायी 
पड़ती, प्रत्युत वास्तविक सत्ताहीन सर्प ही प्रतिभासित 
होता है, उसी प्रकार अविद्याके कारण वास्तविक 
(पारमार्थिक) सत्तामय ब्रह्म नहीं प्रतीत होता और 
वास्तविक सत्ताहीन व्यावहारिक जगत्‌ ही प्रत्यक्ष 
प्रतीत होता है। वस्तु एक ही है-जो रज्जु है, वही 
(भ्रमावस्थामें) सर्परूप है। उसी प्रकार (ज्ञानावस्थामें) 
जो ब्रह्म है वही (भ्रमावस्था, अज्ञानकी अवस्थामें) 
जगद्रूप है। जगतूकी सत्य प्रतीति और ब्रह्मकी अप्रतीति 
तबतक होती रहती है, जबतक अविद्यान्धकारकी 
निवृत्ति नहीं होती। विद्यारूपी प्रकाशद्वारा अधिष्ठानका 
निश्चय होते ही स्पष्ट हो .जाता है कि सर्वाधिष्ठान 
ब्रह्मसत्ता ही (पारमार्थिक) सत्य है और रजुमें अध्यस्त 
सर्पके समान ब्रह्ममें अध्यस्त जगत्‌ मिथ्या है। 

इस प्रकार सदुरुओंसे टृष्टान्तादिके द्वारा औपनिषदज्ञान 
भलीप्रकार श्रवण कर जिज्ञासु उसपर मनन करते हुए 


बैराग्यादि साधन-सम्पत्तिके सहयोगसे जगतूके मिथ्यात्वकी साधन-सम्पत्तिके सहयोगसे जगत॒के मिथ्यात्वकी 


पुष्टि और निदिध्यासनादि अन्तरङ्ग साधनोंके सहयोगसे 
जीवब्रह्मैक्यनिष्ठा-सम्पादनद्वारा स्वात्मानुभूतिमय ज्ञानदीपक 
प्रदीप्त कर अनादिकालीन अविद्यान्धकारकी निवृत्तिद्वारा 
निश्चय कर लेता है कि एकमात्र अद्वितीय स्वगत- 
सजातीय-विजातीय भेदशून्य त्रिकालाबाधित ब्रह्मसत्ता 
ही सत्य है। उसके अतिरिक्त अन्य कुछ भी पारमार्थिक 
सत्य नहीं है। इस प्रकार दृढ़ बोधवान्‌ ज्ञानीके लिये 
अन्य कुछ ज्ञातव्य एवं प्राप्तव्य शेष नहीं रह जाता। 
कृतकृत्य होकर वह नित्य बोधमय निजस्वरूपमें 
प्रतिष्ठित हो सच्चिदानन्दका सर्वत्र अनुभव करता हुआ 
जीवन्मुक्तिका परमानन्द लाभ कर ब्रह्मकौ अद्वितीय 
चिन्मय सत्तामें प्रवेश कर जाता है। ऐसे ब्रह्मस्वरूप 
विज्ञानीके लिये उपनिषद्का निश्चय है कि 
“न तस्य प्राणा उत्क्रामन्ति’ ' ब्रह्मैव सन्‌ ब्रह्माप्येति।' 
(बृहदा० ४।४।६) 

जीव-ब्रह्मैक्य-ज्ञान-निष्ठाकी यह चरम सीमा ही 
औपनिषदज्ञानकी पराकाष्ठा है। 

उपनिषत्त्त्व निर्गुण निराकार ब्रह्म अवाङ्मनसगोचर 
है। श्रुति उसके लिये कहती है-- 

“यतो वाचो निवर्तन्ते अप्राप्य मनसा सह।' 

इसी अवाड्मनसगोचर परमाद्वितीय निर्गुण परम 
तत्वका बोध करानेके लिये उपनिषच्छ्तियाँ- 

“यतो वा इमानि भूतानि _जायन्ते।' 

-इत्यादिके द्वारा इस नानागुणधर्मवान्‌ इन्द्रियग्राह्म 
(शब्द-स्पर्श-रूप-रस-गन्ध आदिमय) जगत्प्रपञ्चका ब्रह्ममें 
अध्यारोप करती हैं और फिर इन्हीं इन्द्रियग्राह्म (एवं 
इन्द्रियानुभवद्वारा परिचित) गुणधर्मोके निषेधरूपमें उस 
निर्गुण निर्व्यपदेश्य निर्विशेष ब्रह्म-सत्ताका परिचय कराती 
हैं । उदाहरणार्थ कठश्रुति उसे अशब्द, अस्पर्श, अरूप, 
अव्यय, अरस आदि कहकर उसका उपदेश करती है- 

' अशब्दमस्पर्शमरूपमव्ययं 


इसी प्रकार माण्डूक्य श्रुति उसके सम्बन्धमें कहती है- 
र “नान्तःप्रज्ञं न बहिःप्रज्ञं नोभयतःप्रज्ञं न प्रज्ञानघनं न 
प्रज्ञ नाप्रज्ञम्‌।' 
'अदृष्टरमव्यवहार्यमग्राह्ममलक्षणमचिन्त्यमव्यपदेश्यः 
मेकात्मप्रत्ययसार प्रपञ्चोपशमं शान्तं शिवमन्तं चतुर्थ मन्यन्ते 
स आत्मा स विज्ञेयः।' 

वस परिषदा 00900 उपनिषद्‌ * ७ 


इसी प्रकार अन्यत्र भी उपनिषदोंमे निषेधरूपमें 
ही उस निर्गुण निरञ्जनके सम्बन्धमें उपदेश हुआ है और 
अन्तमें श्रुति “नेति-नेति' (यह नहीं, यह नहीं) कहकर 
उसके सम्बन्धमें समस्त उक्तियोंका खण्डन कर उसे सर्वथा 
निर्गुण निर्विशेष अवाड्मनसगोचर प्रतिपादन करती है। 
इस प्रकार अध्यारोपके सहारे ब्रह्मका परिचय कराती 
हुई श्रुतियाँ अध्यारोपित समस्त जगत्‌की वास्तविक 
सत्ताके निरासार्थ ही बार-बार उपदेश करती हैं कि-- 
“आत्मैवेदं सर्वम्‌' 'ब्रह्मेवेदं सर्वम्‌' 'ऐतदात्म्यमिदं 
सर्वम्‌' ' नेह नानास्ति किञ्चन' 'मृत्यो: स मृत्युमाप्रोति य 
इह नानेव पश्यति'--इत्यादि। 
इस प्रकार अध्यारोपित जगतका सर्वथा अपवाद 
करती हुई श्रुतियाँ एक अद्वितीय अखण्ड ब्रह्मसत्ताका 
प्रतिपादन करती हैं । इससे यह स्पष्ट ही है कि उपनिषदोंमें 
यत्र-तत्र जगत्को सृष्टि, स्थिति, लय आदि-सम्बन्धी जो 
द्वैतबोधक श्रुतियाँ पायी जाती हैं, उनका प्रयोजन द्वैत- 
प्रपञ्चके प्रतिपादनमें नहीं हैं; किंतु शुद्ध ब्रह्ममें जगतूका 
अध्यारोप करके उसके अपवादद्वारा एक अखण्ड 
अद्वितीय निर्गुण ब्रह्मसत्ताकी सिद्धि ही उनका लक्ष्य है। 
उपनिषद्के उपदेशक्रममें- 
' अध्यारोपापवादाभ्यां निष्प्रपञ्जं प्रपञ्च्यते ।' 
यही सिद्धान्त कार्यान्वित हुआ है। इसके अतिरिक्त 
तत््वोपदेशका और कोई प्रकार नहीं है कि जिसके 
(परमार्थदृष्ट्या जीवके अपने ही एक अद्वितीय 
अखण्डस्वरूपमें अनादि कालसे चला आता हुआ यह) 
जगद्भ्रम निवृत्त हो सके और जीव अपने वास्तविक 
अद्वितीय, अखण्डस्वरूपमें प्रतिष्ठित होकर शाश्वत 
शान्ति प्राप्त कर सके। 
ज्ञानस्वरूप नित्यबोधमय निजरूप आत्मामें प्रतिष्ठित 
होकर शाश्वत शान्तिमय हो जाना ही जीवका परम 
पुरुषार्थं है। इस परम पुरुषार्थकी प्राप्ति औपनिषद- 
ज्ञाननिष्ठाद्वारा ही होती है । बिना तत्त्वनिष्ठ हुए कैवल्यकी 
प्राप्ति नहीं होती, यही उपनिषद्का सिद्धान्त हैन 
“ऋते ज्ञानान्न मुक्तिः।' 
उपनिषत्तत्त्वज्ञानकी महिमा वर्णन करते हुए मुण्डकः 
श्रुति कहती है-- 
वेदान्तविज्ञानसुनिश्चितार्थाः 


संन्यासयोगाद्यतयः शुद्धसत्त्वाः। 

परान्तकाले 
परिमुच्यन्ति 


ते ब्रह्मलोकेषु 
परामृताः सर्वे॥ 
(३।२।६) 
इसी प्रकार कठ-श्रुतियाँ अपरोक्ष आत्मज्ञानीके 
लिये ही शाश्वत सुख-शान्तिकी प्राप्तिका निर्देश करती 
हैं और अन्यके लिये उसका सर्वथा निषेध करती हुई 
कहती हैं- 
“तमात्मस्थं येऽनुपश्यन्ति धीरा- 
स्तेषां सुखं शाश्वतं नेतरेषाम्‌' 
“तेषां शान्तिः शाश्वती नेतरेषाम्‌।' 
इस प्रकार उपनिषद्का स्पष्ट उपदेश है कि यदि 
जीव स्थायी सुख-शान्तिकी प्राप्ति करना चाहता है तो उसे 
आत्मानुभूतिके लिये प्रयत्नशील होना पड़ेगा, अध्यात्मकी 
ओर बढ़े बिना स्थायी सुख-शान्तिकी प्राप्ति असम्भव है । 
इसीलिये सर्वकल्याणकारी वेद जीवको कर्म, उपासना 
और ज्ञानके उपदेशद्वारा अध्यात्म-पथपर आगे बढ़ाता है। 
जो जिस अवस्थामें है, उसे उसी अवस्थामें अध्यात्मकी 
ओर नियोजित करना ही वेदका लक्ष्य है। वेदके कर्मकाण्ड 
और उपासनाकाण्डका चरम उद्देश्य है कि जीव 
अधिकारानुसार कर्मोपासनामें प्रवृत्त होकर अन्तःकरणकी 
शुद्धिद्वारा तत््-ज्ञानका अधिकारी बने और परमात्मनिष्ठावान्‌ 
होकर शाश्वत सुख-शान्ति प्राप्त करे इस सर्वकल्याणकारी 
वैदिक उद्देश्यको पूर्तिके लिये ही वेदमूलक वर्णाश्रम- 
व्यवस्था है वर्णाश्रम-व्यवस्थामें वैदिक सिद्धान्तोंका सक्रिय 
व्यावहारिक रूप निष्पन्न हुआ है । जगतीतलपर समाज- 
व्यवस्थाका उज्वल आदर्शरूप भारतीय वर्णाश्रम-धर्म- 
व्यवस्था, सामाजिक व्यवहारको उत्तमताके उत्कृष्ट शिखरपर 
रखती हुई उसे ही परमार्थका साधन बनाकर जीवको 
सततोन्नतिके पथपर प्रतिष्ठित रखकर उसे पूर्णताको ओर ले 
जाती है। वेदमूलक धर्मशास्त्र वर्णाश्रम धर्मोका इस प्रकारसे 
विधान करता है कि जो जिस श्रेणीमें, जिस अवस्थामें, 
जहाँ है, वहीं अपना धर्मपालन करता हुआ स्वाभाविक 
रूपसे अध्यात्मको ओर बढ़ता जाय। इसीलिये 
उपनिषन्नमूलक भगवदीताका उपदेश है कि धर्मशास्त्रके 
अनुसार 
“स्वे स्वे कर्मण्यभिरतः संसिद्धि लभते नर: ॥' 
 (१८।४५) 


और-- 


८ * महान्तं विभुमात्मानं मत्वा धीरो न शोचति * 


यः शास्त्रविधिमुत्सृज्य वर्तते कामकारतः। 
न स सिद्धिमवाप्नोति न सुखं न परां गतिम्‌॥ 
तस्माच्छास्त्रं प्रमाणं ते कार्याकार्यव्यवस्थितौ। 
ज्ञात्वा शास्त्रविधानोक्तं कर्म कर्तुमिहाईसि॥ 
(१६॥ २३-२४) 
इस प्रकार कर्मक्षेत्रमे, शास्त्रोक्त स्वधर्म-पालन ही 
समस्त वेदोक्त ज्ञानका सार और सर्वोन्नतिका मूल है 
इसीलिये सामान्य धर्म, विशेष धर्म और आपद्धर्म 
आदिका स्पष्ट वर्णन करता हुआ वेदमूलक सनातन- 
धर्मशास्त्र प्रत्येक जीवको व्यष्टिरूपमें और समस्त 
विश्वको समष्टिरूपमें वेदका यह सनातन सन्देश दे रहा 
है कि यदि सुख-शान्ति चाहते हो तो स्वधर्म-पालन 


करते हुए अध्यात्मपथपर आगे बढ़ो। 

भगवती श्रुति प्रत्येक जीवको प्रत्येक अवस्थामें 
अपने पवित्र अङ्कमें उठाकर अध्यात्ममे प्रतिष्ठित 
करनेको तत्पर है। भारतीयो! जागो, श्रुति भगवती 
तुम्हें जगा रही है-- 

'उत्तिष्ठत जाग्रत प्राप्य वरान्निबोधत।' 

पवित्र भूखण्ड भारतमें तुम्हारा जन्म हुआ है, 
अध्यात्मविद्या-ब्रह्मविद्या-तुम्हारे घरको वस्तु है, उसका 
समुचित लाभ उठाकर स्वयं शाश्वत सुख-शान्ति प्राप्त 
करो और दुःखपङ्कनिमग्र विश्वको सुख-शान्तिका 
परमोज्चल पथ प्रदर्शित करो, अन्यथा तुम्हारे हाथमें 
उपनिषद्की यह ज्ञानराशि कलङ्कित हो रही है। 


IAI (0 ८१८६-०2 


“बद केन रचितं' 


उपनिषन्महत्ता 
(विद्याभूषण, कविवर, श्रीओंकार मिश्र 'प्रणव', व्या० सा० योगशास्त्री, सिद्धान्तशास्त्री ) 
उपनिषद्को साधना श्रुतिगान मङ्गल-माधुरी है॥ 
शुचि सत्यताका स्त्रोत निर्मल मन्द मञ्जुल बह रहा है। 
कर पान अमृत ज्ञान अविरल, 
परिपूर्ण पुण्य पवित्रताकी सत्तक्रियाका फल कहा है। 
जो मौन मुनि-मण्डल महत्ताकी चमत्कृत चातुरी है॥१॥ 
यह ध्यानियोंके ध्येय धृतिकी है धवल ध्षुव-धारणा। 
प्रिय पारदर्शी परम पुरुषोंकी अटल ब्रत-पारणा॥ 
प्रश्नको उत्तरभरी सुख-सारणा। 


विश्व प्रमुदित हो रहा है॥ 


जा हा ता शा शा हा शा का ह| ॥ महा का का का शा शा वा का का शा वा वा वा वा वा वा का वा का वा का का मा वा वा झा का का का का मा ह था था मा 8 मा शा था ल ला ह न] 


उस ईशके कैवल्य-गृहकी वीथि दुर्गम साँकुरी 


इसकी अनेक विचारणामें एकताका रूप 
सिद्धान्त वैदिक 'तत्त्वमसि' का दर्शनीय अनूप 
चितिचिन्तनाका लक्ष्य केवल जग-अचिन्त्य स्वरूप 
दुर्लभ्य परमानन्दको यह कर रही अति आतुरी 


सत्यं शिवं सौन्दर्ययय जो श्रेय-प्रेय वितान 
उद्लीथकी है गूँज गुरु-गम्भीर ब्रह्म विधान 
ऋषि याज्ञवल्क्य, उषस्ति, वाजश्रवसके आख्यान 
नृप-अश्वपतिकी कोीर्ति-स्वरमें बज रही वर बाँसुरी 
जिसकी महत्ताप कि दारा, 
मन मूल मानी मूलशंकर हो रहे बलिहार 
प्रतिक्षण प्रशंसामें 'प्रणव' हृदवीण-नादित तार 
वह मुक्ति-नभ आरोहणाको जीव-खगकी पाँखुरी 


“272 (छ >>>“ 


मुग्ध शोपनहार 

है॥ २॥ 


है। 
है॥ 
है। 
है॥ ३॥ 
हैं। 
हैं॥ 
हैं। 
हैं॥ ४॥ 
हैं। 
हैं॥ 
हैं। 
है॥ ५॥ 


था हा था हा मा था था हा हा शा हा शा ह हा दा हा शा LULL NUTT छा था छा शा छा वा था छा छा हा छ छा छा हा छा छा छश छा छा छा थ छ छाए घण णन | 


उपनिषदोंका एक अर्थ है, एक परमार्थ है 


( श्रीकाञ्जीकामकोटिपीठाधीश्चर अनन्तश्रीविभूषित श्रीमज्जगदुरु श्रीशङ्कराचार्यजी महाराज ) 


प्राणियोंके बाह्य अर्थोका प्रकाश करनेवाली तथा 
नाना प्रकारसे उपकार करनेवाली अनेक विद्याएँ हैं; परंतु परम 
पुरुषार्थको प्रकाशित करनेवाली, परमार्थको दिखलानेवाली 
तथा परम उपकारिणी विद्या उपनिषद्‌ है। जिससे तत्त्व- 
जिज्ञासु पुरुषोंको परम शान्ति प्राप्त होती है, वह परमार्थ 
कहलाता है। क्लेशग्रस्त जीवोंके समस्त क्लेशोंका निवारण 
जिससे हो, वह परम उपकार कहलाता है। 
“तत्र को मोहः कः शोक एकत्वमनुपश्यतः।' 
यह ईशावास्योपनिषद्वाक्य एकत्वके साक्षात्काररूपी 
उपनिषद्विद्यासे युक्त पुरुषके समूल शोकनाशको उदघोषित 
करता है। 
“मायामात्रमिदं द्वैतमद्वेते परमार्थतः।' 
(गौड़० आग० १७) 
तथा-- 
“तत्‌ सत्यं स आत्मा तत्त्वमसि' (छान्दोग्य० ६। ८। ७) 
--इत्यादि श्रुतियाँ उस उपनिषद्विद्याकी परमार्थताको 
घोषित करती हैं। 
फिर यह उपनिषद्रिद्या क्लेशोंके पात्र सांसारिक 
प्राणियोंको हठात्‌ प्राप्त होनेवाले क्लेशोंका उन्मूलन किस 
प्रकार करती है ? इसका उत्तर श्वेताश्वतर उपनिषद्‌ देती है-- 
“ज्ञात्वा देवं सर्वपाशापहानिः क्षीणैः क्लेशैर्जन्ममृत्युप्रहाणिः ।' 
(१।१९१) 
“परमात्मदेवको जानकर सारे बन्धन कट जाते हैं, 
क्लेशोंके क्षीण होनेपर जन्म और मृत्युसे छुटकारा मिल 
जाता है।' 
दुःखोंके मूलका नाश हुए बिना दुःखोंका आत्यन्तिक 
नाश नहीं बनता। यद्यपि कर्म-उपासना आदि धर्म 
अथवा खेत-घर आदि विषय तत्काल प्राप्त होनेवाले 
कुछ-न-कुछ दुःखोंकी निवृत्ति तो करते हैं, तथापि 
जिससे दुःखकी पुनः उत्पत्ति न हो, इस प्रकारको 
समस्त दु:खोंकी अत्यन्त निवृत्ति तो त्रिविध दुःखोंके 
मूलकी निवृत्ति हुए बिना सम्भव नहीं। 


दुःखका मूल क्या है? विचारक लोग कहते हैं | क॑ जिघ्रेत्‌, तत्केन कं शृणुयात्‌, तत्केन कं विजानीयात्‌ 


कि दुःखका मूल जन्म है। 

“न ह वै सशरीरस्य सतः प्रियाप्रिययोरपहतिरस्ति।' 
(छान्दोग्यः ९।१२।१) 

' निश्चयपूर्वक जबतक यह शरीर बना हुआ है 
तबतक सुख और दुःखका निवारण नहीं हो सकता।' 

इस प्रकार श्रुति मुख्यतः जन्मको ही दुःखका मूल 
कारण प्रतिपादन करती है। 

तब फिर जन्मका मूल कारण क्या है? वे ही 
तत्त्व-परीक्षक उत्तर देते हैं कि जन्मका मूल कर्म है। 
यदि मनुष्य कर्मसे विराम ले ले, तो उसके लिये 
अत्यन्त दुःख-निवृत्ति हस्तामलकवत्‌ हो जाय। अतः 
मुमुक्षुजनोंको दूसरे उपायोंके अनुसरणमें संलग्न नहीं 
होना चाहिये; परंतु इसमें यह संदेह उठ सकता है कि 
पूर्वजन्मोंमें और इस जन्ममें अबतक किये जानेवाले 
कर्मोका जो मूल है उसका नाश किये बिना कर्मविरामका 
सङ्कल्प केवल कथनमात्र ही रह जायगा। 

तब सामान्यतः कर्मका मूल क्या है? इसके 
उत्तरमें रागका नाम लिया जाता है। राग और उससे 
उपलक्षित द्वेष भय आदिको भी दोष शब्दसे ग्रहण 
करते हैं। जिस किसी वस्तुमें जबतक राग या द्वेष होता 
है, तबतक उस वस्तुकी प्राप्ति या परित्यागके लिये 
प्रयत्नरूप कर्म करते हुए ही लोग देखे जाते हैं; जिस 
प्रकार जबतक भय रहता है, तबतक मनुष्य उस भयसे 
छुटकारा पानेके लिये प्रयत्न करता ही है। 

इस दोषका मूल क्या है? अपनेसे अतिरिक्त 
दूसरेका भान होना ही दोषका मूल है, ऐसा ब्रह्मवेत्ता लोग 
कहते हैं । जैसा कि बृहदारण्यक उपनिषद्का वाक्य है-- 

“द्वितीयाद्वै भयं भवति।' (१।४।२) 

“निश्चय ही दूसरेसे भय होता है।' यदि दूसरी 
वस्तुका भान ही नहीं होगा तो कर्मके मूलभूत भय, द्वेष 
अथवा रागका कोई आधार न रह जानेके कारण भय 
आदिका प्रसङ्ग ही नहीं प्राप्त होगा। | 

“यत्र त्वस्य सर्वमात्मैवाभूत्‌ तत्केन कं पश्येत्‌, तत्केन 


* महान्तं विभुमात्मानं मत्वा धीरो न शोचति * 


“जिस अवस्थामें इसके लिये सब कुछ आत्मा ही 
हो जाता है, उस समय किसके द्वारा किसको देखे, 
किसके द्वारा किसको सूँघे, किसके द्वारा किसको सुने 
तथा किसके द्वारा किसको जाने'--यह बात भी वही 
(बृहदारण्यक) उपनिषद्‌ कहती है। 

तब द्वैतके भानका हेतु क्या है? तत्त्वपरीक्षक 
कहते हैं कि द्वैतभानका हेतु मिथ्या ज्ञान है और वह 
मिथ्या ज्ञान ही समस्त संसारका बीज है, ऐसा न्यायवेत्ता 
आचार्योने निश्चय किया है । इसका निवारण एकत्वदर्शनरूपी 
औपनिषद ज्ञानके द्वार ही होता है; इसलिये यह उपनिषद्विद्या 
प्राणियोंका परम उपकार करती है। ज्ञान ही अज्ञानका 
विरोधी है। द्वितीय वस्तुकी प्रतीतिमें कारणभूत 
अज्ञानको दूर करनेवाला एकत्वसाक्षात्काररूप ज्ञान ही 
है। मनोनिग्रह और भगवदुपासना आदि अन्य सारे 
ही शास्त्रप्रसिद्ध साधन एकत्वसाक्षात्कारकी उत्पत्तिमें 
ही प्रयोजक होनेके कारण पहली सीढीमें आते हैं। 

“तं त्वौपनिषदं पुरुषं पूच्छामि।' 

--इस श्रुतिवाक्यमें जिसकी जिज्ञासा की गयी है, 
वह उपनिषद्वर्णित ब्रह्मतत्त्व 


“सर्व खल्विदं ब्रह्म।' (छान्दोग्य० ३। १४। १) 
“आनन्दो ब्रह्मेति व्यजानात्‌।' (तैत्तिरीय ३1 ६। १) 
तथा-- 

“विज्ञानमानन्दं ब्रह्म ।' (बृहदारण्यक० ३॥९। २८) 


--इत्यादि श्रुतियोंद्वारा बारम्बार गाया जानेवाला 
परम आनन्दघन ही है, अत: यह प्राणियोंके लिये परम 
पुरुषार्थस्वरूप है। इसका ज्ञान करानेवाली उपनिषद्‌ भी 
प्राणियोंके लिये सहस्रों माता-पिताकी अपेक्षा भी परम 
प्रिय है, अतएव परम उपकार करनेवाली है। 

सहस्नों माता-पिताकी अपेक्षा भी मनुष्यका परम 
हित चाहनेवाली उपनिषद्विद्या स्वयं ही औपनिषद 
ब्रह्मतत्त्तकी नित्यता एवं यथार्थतामें इस प्रकार उपपत्ति 
(युक्ति) प्रदर्शित करती है। कारणसे कार्यमें जो भेद 
जान पड़ता है, वह केवल नाम और रूपको लेकर ही 
है। 'घट' यह नामभेद है और 'मोटी पेंदी एवं पेटवाला' 
यह आकारभेद है। यही नाम और रूप श्रुतियोंमें भिन्न- 
भिन्न स्थलोंपर त्याग देनेयोग्य बताये गये हैं-सर्वत्र 
इनको त्यागनेके लिये ही सूचित किया गया है। 


“आकाशो वै नाम नामरूपयोनिर्वहिता ते यदन्तरा 
तद॒ब्रह्म।' (छान्दोग्य० ८। १४। १) 
“निश्चयपूर्वक आकाश ही नाम और रूपका 
निर्वाह करनेवाला अर्थात्‌ उनका आधार है, वे दोनों 
जिसके भीतर हैं, वह ब्रह्म है।' 
' नामरूपे व्याकरवाणि।' (छान्दोग्य० ६।३।२) 
“मैं नामरूपको विशेषरूपसे व्यक्त करूँ।' तथा-- 
सर्वाणि रूपाणि विचित्य धीरो नामानि कृत्वाभिवदन्‌ यदास्ते। 
'बुद्धि-प्रेरक परमेश्वर सब रूपोंकी रचना करके 
उनके नाम रखकर उन नामोंके द्वारा स्वयं ही व्यवहार 
करता हुआ स्थित है।' 
मृत्तिका ही घट है, कारण ही कार्य है। नाम-भेद 
अथवा आकार-भेद केवल काल्पनिक है। अतएव श्रुति 
कहती है-- 
“वाचारम्भणं विकारो नामधेयं मृत्तिकेत्येव सत्यम्‌।' 
(छान्दोग्य० ६। १।४) 
“विकार (कार्य) वाणीका विलासमात्र है, वह 
नाममात्रके लिये है। वास्तवमें वह घटरूप विकार नहीं, 
केवल मृत्तिका ही है--ऐसा मानना ही सत्य है।' 
“मृत्तिकेत्येव? इस पदमें 'एव' शब्दसे समस्त 
विकारोंका मिथ्यात्व तथा कारणका सत्यत्व स्पष्ट किया 
गया है। इस प्रकार कारण-परम्पराका विचार करते- 
करते सबका परम कारण ब्रह्म ही है, यह निश्चित होता 
है। एकमात्र ब्रह्म ही बिना किसी उपचारके परमार्थ 
सत्य है तथा ब्रह्मके अतिरिक्त समस्त पदार्थ मिथ्या एवं 
कल्पित हैं। यह बात श्रुतिके द्वारा तात्पर्यनिर्णय करनेवाली 
युक्तियोंके प्रदर्शनपूर्वक स्पष्टरूपसे कह दी गयी है। 
परमार्थका ज्ञान और पुरुषार्थका अनुभव करानेके कारण 
हमपर उपनिषदोंका परम उपकार सिद्ध होता है। सारी 
विद्याओके ज्ञाता देवर्षि नारदजी भी जन्मजात महासिद्ध 
योगी सनत्कुमारके पास ब्रह्मविद्याकी प्राप्तिके लिये 
गये-इस छान्दोग्योपनिषद्की आख्यायिकासे तथा- 
'स ब्रह्मविद्यां सर्वविद्याप्रतिष्ठाम्‌।' 
“इस मुण्डकोपनिषद्के वाक्यसे भी यह सिद्ध 
होता है कि परमार्थरूप परम पुरुषार्थका अनुभव 
करानेके कारण उपनिषदूविद्या परम उपकारिणी है। 
बादरायणमुनि श्रीव्यासजीने ब्रह्मसूत्रमें कहा हैत 

* उपनिषदोंका एक अर्थ पा Eis 0 एक परमार्थ है* 


"शास्त्रदृष्ट्या तूपदेशो वामदेववत्‌।' 
ूर्वजन्मके शास्त्राभ्याससे स्वत: प्राप्त हुई ज्ञान- 
दृष्टिसे भी उपदेश करना सम्भव है, जैसे वामदेवमुनिने 
उपदेश किया था। शास्त्रदृष्टिका अर्थ है 'तत्त्वमसि' 
“सोऽहमस्मि' आदि महावाक्योंसे उत्पन्न अखण्ड परा 
बुद्धि । वेदोंके पूर्व भागमें अर्थात्‌ कर्मकाण्डमें ज्ञानसे भिन्न 
कर्ममात्रका वर्णन है। वे समस्त कर्म क्रियामात्र हैं, उन्हें 
'दृष्टि' नहीं कह सकते। सब प्रकारकी उपासनाएँ भी 
क्रियामात्र ही हैं, ' दृष्टि' नहीं। कर्मकाण्डोक्त क्रियाओंसे 
ध्यानादि उपासनाओंमें इतना ही अन्तर है कि वे मानसिक 
क्रियाएँ हैं; इन्हें श्रेष्ठ महात्मा पुरुषो दृष्टान्तपूर्वक सिद्ध 
किया है। वे क्रियाएँ की जा सकती हैं, अन्यथा की जा 
सकती हैं, और नहीं भी की जा सकती हैं । उनका अनुष्ठान 
विकल्पयुक्त है; परंतु दृष्टि वस्तुके अधीन होती है, अतएव 
उसमें विकल्प सम्भव नहीं है। उपर्युक्त ब्रह्मसूत्रमें 
शास्त्रदृष्टिके दृष्टान्तरूपमें वामदेवका नाम आया है। 
यजुर्वेदीय उपनिषद्‌ (बृहदारण्यक० १।४।१०)-में 
वामदेवको ऐसी दृष्टि प्राप्त होनेका वर्णन मिलता है, जो 
उनके लिये सूर्य और मनुके साथ अपना अत्यन्त अभेद 
सूचित करनेवाली थी। जिस प्रकार देह-देहीका सम्बन्ध 
होता है, तदनुसार यह दृष्टि नहीं उत्पन्न होती । वामदेव मुनि 
सूर्य और मनुके शरीर हैं, ऐसा मानना यहाँ अभिप्रेत नहीं 
है और न यही अभीष्ट है कि वामदेवके ही ये दोनों शरीर 
थे । शास्त्ररूप उपनिषद्के यथार्थ ज्ञानसे प्राप्त होनेवाली जो 
परमार्थदृष्टि है, वह सबमें आत्मदर्शनको लेकर है, यही 
मानना अभीष्ट है । उस दृष्टिके अनुसार सबका आत्मरूपमें 
ही बोध होता है । वामदेवके सर्वात्मा होनेपर ही उनकी मनु 
और सूर्यसे अभिन्नता होनी सम्भव है। “शास्त्रदृष्ट्या तु' 
कहनेसे लोकदृष्टिका बाध हो जाता है। देह और देही 
(आत्मा) -में अभेद-प्रतीतिकी रीतिसे जो कहीं-कहीं 
ब्रह्म और आत्मामें विशिष्ट-अद्वैतभावका उल्लेख किया 
जाता है, उस प्रकारके अभेदरूप अर्थका भान तो 
लोकदृष्टिसे ही सम्भव होता है | इस विषयमें यह दृष्टान्त 
दिया जाता है-- जैसे मैं मोटा हूँ, मैं श्याम हुँ ' इत्यादि । ऐसे 
स्थलोंमें शरीरमें ही आत्मदृष्टि होनेके कारण देहात्मवादका 
भ्रम होता है, जो सर्वथा हेय है, यह बन्धनका ही हेतु है । 
यह बात लोकदृष्टिसे भी सिद्ध ही बतायी गयी है। देह- 
देहीमें अभिन्नताका बोध त्याज्य है, क्योंकि यह मोक्षके 

लिये उपयोगी नहीं है । शास्त्र शब्दका मुख्य अर्थ साक्षात्‌ 
उपनिषद्‌ ही है, ऐसा उक्त ब्रह्मसूत्रसे अभिव्यक्त होता है । 
उससे भिन्न जो शास्त्र है, वह तत्त्व-साक्षात्कार करानेमें 
समर्थ नहीं है। जिस प्रकार ' अहं वै त्वमसि' (मैं ही तुम हो) 
यह महावाक्य है, उसी प्रकार 'त्वं वा अहमस्मि' यह भी है । 
ऐसी ही ' भगवो देवता' इत्यादि श्रुति भी है। यह श्रुति 
परस्पर व्यतिहारसे अर्थात्‌ आत्माके स्थानपर ब्रह्मको 
और ब्रह्मके स्थानपर आत्माको रखनेसे दोनोंकी एकता 
सिद्ध करती हुई उनमें देह-देहि-सम्बन्धकी कल्पनाका 
विरोध करती है; क्योंकि उस देह-देहि-सम्बन्धकी 
कल्पना करनेपर तो अवश्य ही ईश्वर भी शरीररूप 
माना जायगा तथा जीवात्मा भी उस ईश्वरमय शरीरका 
शरीरी (आत्मा) माना जाने लगेगा। इस तरहकी अनेकों 
असङ्गत आपत्तियाँ उठ खड़ी होंगी। यदि कहें, तब 
तो कर्ममार्गकी कोई उपयोगिता नहीं है, तो यह ठीक 
नहीं; क्योंकि जैसे मनुष्य पहले असत्य मार्गपर खड़ा 
होकर ही सत्यको प्राप्त करनेकी चेष्टा करता है, उसी 
प्रकार पहले कर्ममार्गपर चलनेवाला साधक कर्मद्वारा 
अन्तःशुद्धिका सम्पादन करके फिर सत्यस्वरूप ज्ञानका 
आश्रय ले उपनिषद्गति (वेदान्तवेद्य ब्रह्म)-को प्राप्त 
कर लेता है। सारी श्रुतियोंका एक ही तात्पर्य है; यह 
बात कठोपनिषदूने यमराजके मुखसे कहलायी है । यथा-- 

“सर्वे वेदा यत्पदमामनन्ति तत्ते पदं संग्रहेण ब्रवीमि; 
ओमित्येतत्‌।' 

“सम्पूर्ण वेद जिस पदका बारम्बार प्रतिपादन करते 
हैं उस पदको संक्षेपसे तुम्हें बतलाता हँ । वह ओम्‌ है '-- 
इस वाक्यद्वारा समस्त श्रुतियोंको एकार्थताका स्पष्टतः प्रतिपादन 
किया गया है। माण्डूक्योपनिषद्का उद्देश्य एकमात्र 
३%कारके अर्थका विवेचन करना ही है । उसमें अ, उ और 
म--इन तीन मात्राओंके विवेचनके बाद जो चतुर्थ पादका 
वर्णन आया है, उसका वास्तविक अर्थ इस प्रकार बताया 
गया है--' वह ब्रह्म परम शान्त, परम कल्याणमय तथा अद्वैत 
(भेदशून्य) है। वही आत्मा है।' क्योंकि वह आत्मा 
सैकड़ों उपनिषदोंके द्वारा भी एक रूपसे ही जाननेयोग्य 
है। जो ब्रह्मको जानता है वह निश्चय ब्रह्म ही हो जाता है। 

सारे वेदोंका एक ही तात्पर्य है, जैसा कि ' सर्वे वेदा 
यत्पदमामनन्ति’ इस कठोपनिषद्की श्रुतिसे सिद्ध होता है । 
कहाँतक कहा जाय, श्रुतिके शीर्ष-स्थानमें अवस्थित 


१२ * महान्तं विभुमात्मानं मत्वा धीरो न शोचति * 


उपनिषदोंका तात्पर्य एक तत्त्वमें ही है । यदि पूछो, वह तात्पर्य 'तं त्वा. औपनिषदं पुरुषं पृच्छामि।' 
कहाँ है ? तो इसका उत्तर यह है कि 'प्रणवमें ही है '-- --इस वाक्यद्वारा बुहदारण्यक-उपनिषद्में जिसके 
यही भाव कठोपनिषद्का वाक्य भी व्यक्त करता है । जैसे- | लिये प्रस्ताव किया गया है, 

'तत्ते पदं संग्रहेण ब्रवीमि; ओमित्येतत्‌।' ' वेदान्तेषु यमाहुरेकपुरुषम्‌।' 

और उस प्रणवका तात्पर्य किसमें है? अद्वैत --इस श्लोकद्वारा महाकवि कालिदासने जिसका 


शिव-तत्त्वमें। क्योंकि एकमात्र प्रणवके अर्थका ही | अनुवाद किया है, 

निरूपण करनेवाली माण्डूक्योपनिषद्‌ प्रणवके चतुर्थ “स तस्मिन्नेवाकाशे स्त्रियमाजगाम उमां हैमवतीं तां 

पादके अर्थका उपसंहार करती हुई कहती है- होवाच किमेतद्‌ यक्षमिति। सा ब्रह्मेति होवाचः ।' 

“शान्तं शिवमद्वैतं चतुर्थ मन्यन्ते स आत्मा स विज्ञेयः।' इस केनोपनिषद्के प्रसङ्गमें जिसका 'ब्रह्म' के 
“जो शान्त, शिव, अद्वैत ब्रह्म है, उसीको ज्ञानीजन | नामसे उपदेश किया गया है तथा उपर्युक्त माण्डूक्योपनिषदमें 

प्रणवस्वरूप परमात्माका चतुर्थ पाद मानते हैं। वह | जिसका चतुर्थ पादके रूपमें उपसंहार किया गया है, 

आत्मा है और वही जानने योग्य है।' उस परम कल्याणमय अद्वैत ब्रह्ममें ही सम्पूर्ण उपनिषदोंका 
इसलिये परम तात्पर्य है । 


III 0 ८2८०2 


ज्योति-पुंज वह पाया मैंने 


( श्रीभागवतप्रसादसिंहजी ) 


रक्त, मांस, हड्डीसे निर्मित काया जिसको दुलराया था; 
समझ रहा था जिसको अपना जीवन तक आश्रय पाया था। 
था मेरा संसार मनोरम, लघुतम थे जब जीवनके क्षण, 
कण-कणको चूमा था मैंने, उलझा था कुन्तलमें यौवन। 
कितने बार चला छुप-छुपकर, जब थी तितली रानी मेरी, 
नेह लगाया निर्मम मिट्टीसे जब थी नादानी मेरी। 
आज खुलीं आँखें, पाता हूँ दिग-दिगन्तमें अन्धकार बन, 
समझ सका हूँ आज, नहीं कुछ भी अपना, वे थे स्वप्निल क्षण! 
दूर हुआ ज्यों ही, भूला वह, जिसको मैंने प्यार किया था, 
उसे देखता नहीं कहीं अब, जिसपर सब कुछ वार दिया था। 
आज दूर मैं उस मिट्टीसे एकाकी पथपर जाता हूँ, 
शून्य मार्ग, आधार नहीं कुछ, कहीं न आदि-अन्त पाता हूँ। 
मेरे पद-तलमें आलोकित हैं ये सारे रवि, शशि, उडुगण, 
दूर व्योमकी किरण-डोरसे सभी बँधे पाते हैं जीवन। 
डोर पकड़ ली मैंने भी वह, अपना मार्ग बनाया मैंने, 
खोज रहा था जिसे तिमिरमें, ज्योति-पुंज वह पाया मैने। 


HLA O >>> 


१. आपसे उस उपनिषत्प्रतिपाद्य परम पुरुषके विषयमें प्रश्‍न करता हूँ। 

२. वेदान्तों (उपनिषदों) में जिन्हें एकमात्र अद्वितीय 'पुरुष' कहा गया है। 

३. वे इन्द्र उसी आकाशमें, जहाँ यक्ष अन्तर्धान हुआ था, एक स्त्रीके पास आ पहुँचे। वह i उमा थीं; 
उनसे इन्द्रने पूछा-* यह यक्ष कौन था?' उन्होंने कहा--'े परत्रहा नी हुंचे। वह स्त्री साक्षात्‌ हिमवान्‌-कुमारी 

उपनिषदोंको श्रेष्ठता 
( श्रीमत्परमहंसपरित्राजकाचार्य श्रीद्वारकाशारदापीठाधी श्वर अनन्तश्रीविभूषित श्रीमज्जगदुरु श्रीशङ्कराचार्य 
स्वामी श्रीअभिनव सच्चिदानन्दतीर्थजी महाराज ) 


धर्म, अर्थ, काम और मोक्ष-इन चार प्रकारके 
पुरुषार्थोमें परम निःश्रेयसरूप मोक्ष ही मनुष्यका अन्तिम 
लक्ष्य है-यह सबके द्वारा सुनिश्चित सिद्धान्त है। 
चौरासी लाख योनियोंमें बारम्बार जन्म-मरणकी प्राप्तिरूप 
घोर संसारसे पार होनेके लिये मनुष्यको परम शान्तिस्वरूप 
मोक्षकी प्राप्तिके निमित्त सतत प्रयत्न करना चाहिये। 
मोक्ष अमृतत्त्वरूप है। उसकी प्राप्तिके लिये मानव- 
जन्म स्वर्ण-सुयोग है; क्योंकि मनुष्यके सिवा और 
किसी प्राणीको उस योनिमें रहते हुए कैवल्य-मोक्षकी 
सिद्धि नहीं हो सकती। इसीलिये शास्त्रोंमें मानव- 
जन्मको अत्यन्त दुर्लभ बताया गया है-- 
' जन्तूनां नरजन्म दुर्लभतरम्‌' 
--इत्यादि। अतः प्रत्येक मनुष्यको उचित है कि 
वह अपने जन्मके प्रधानतम लक्ष्य मोक्षकी सिद्धिके 
लिये दिन-रात प्रयत्न करे। यदि वह ऐसा यत्न नहीं 
करता, विषय-भोगोंमें फँसकर राग-द्वेषके वशीभूत हो 
उन विषयभोगोंकी प्राप्तिके लिये प्रयत्न करता रहता है 
तो निश्चय ही उसे दो पैरोंका पशु कहना चाहिये। 
लब्ध्वा कथंचिन्नरजन्म दुर्लभं 
तत्रापि पुंस्त्वं श्रुतिपारदर्शनम्‌। 
यस्त्वात्ममुक्तौ न यतेत मूढधीः 
स ह्यात्महा स्वं विनिहन्त्यसदग्रहात्‌॥ 
“यदि किसी प्रकार (पुण्यविशेषसे) परम दुर्लभ 
मानव-जन्म पाकर उसमें भी सम्पूर्ण श्रुतियोंका आद्योपान्त 
अनुशीलन करनेवाले पुरुष-शरीरको पा लेनेपर भी जो 
मूढचित्त मानव अपनी मुक्तिके लिये प्रयत्न नहीं करता, 
वह आत्महत्यारा है। वह अनित्य भोगोंमें फँसे रहनेके 
कारण अपने-आपको विनाशके गर्तमें गिरा रहा है।' 
--इत्यादि वचनोंके अनुसार मनुष्य आज्ञानके द्वारा 
अपनी हत्या ही करता है। अतः अपना कल्याण 
चाहनेवाले प्रत्येक पुरुषका कर्तव्य है कि वह क्षणमात्र 
सुख देनेवाले अनित्य सांसारिक विषय-भोगमें न 
फँसकर आध्यात्मिक साधनमें संलग्न हो सदा आत्मतत्त्वके 
बोधके लिये ही प्रयलशील बना रहे। 
“श्रोतव्यो मन्तव्यो निदिध्यासितव्यः ' 

--इस श्रुतिके द्वारा आत्मज्ञानके लिये श्रवण, 
मनन और निदिध्यासन--ये तीन साधन बताये गये हैं। 

पहले 

परीक्ष्य लोकान्‌ कर्मचितान्‌ ब्राह्मणो 

निर्वेदमायान्नास्त्यकृतः कृतेन। 
तदविज्ञानार्थं स गुरुमेवाभिगच्छेत्‌ 
समित्पाणिः श्रोत्रियं ब्रह्मनिष्ठम्‌॥ 

'कर्मतः प्राप्त हुए लोकोंकी परीक्षा करके (अर्थात्‌ 
उनको अनित्यताको भलीभाँति समझकर) ब्राह्मण 
उनसे विरक्त हो जाय; क्योंकि कृत (अनित्य कर्म)- 
से अकृत (नित्य आत्मतत्त्व)-की प्राप्ति नहीं हो 
सकती। वह आत्मज्ञानके लिये हाथमें समिधा लेकर 
ब्रह्मनिष्ठ श्रोत्रिय गुरुकी ही शरणमें जाय।' 

- इत्यादि शास्त्रवचनोंके अनुसार ब्रह्मनिष्ठ गुरुकी 
शरण लेकर और उनके समीप रहकर वेदोक्त 
आत्मतत््वका, जो दम्भ-अहङ्कार आदि विकारोंसे रहित 
है, श्रवण करे। वेदके चार भाग बताये जाते हैं-संहिता, 
ब्राह्मण, आरण्यक और उपनिषद्‌। संहिता आदि भागोंमें 
कर्म, उपासना आदि मार्गोका उल्लेख हुआ है । उपनिषदे 
केवल ज्ञानका ही प्रतिपादन है। अतएव उपनिषद्‌-विद्या 
अन्य विद्याओंकी अपेक्षा प्रधानतम एवं गौरवमयी है। 
इसी विद्याको लक्ष्य करके कहा जाता है कि 'सा विद्या 
या विमुक्तये’ (वही वास्तविक विद्या है, जो मोक्ष 
दिलानेमें सहायक हो) । 

अध्यात्मविद्या विद्यानाम्‌। (गीता १०।३२) 

भगवान्‌ कहते हैं--' मैं विद्याओंमें अध्यात्मविद्या हूँ।' 

अथ परा यया तदक्षरमधिगम्यते। (मुण्डक०) 

“परा विद्या वह है, जिससे उस अविनाशी ब्रह्मका 
ज्ञान होता है ।' इत्यादि सब श्रुतियोंद्वारा इसीको ' मोक्षदायिनी 
विद्या' ' अध्यात्मविद्या ' तथा “परा विद्या आदि नाम दिये 
गये हैं तथा यही विद्या सब अनर्थोके मूलभूत संसारकी निवृत्ति 
करती हुई परमानन्दरूप मोक्षकी प्राप्तिका मुख्य कारण 
बतायी गयी है। इसीलिये इसे सबसे श्रेष्ठ कहा गया है। 

दार्शनिक विद्वान्‌ ' उपनिषद्‌' शब्दको व्युत्पत्ति इस 
प्रकार बतलाते है-- उप + नि' इन दो उपसर्गाके साथ 


१४ 


* महान्तं विभुमात्मानं मत्वा धीरो न शोचति » 


“सद्‌' धातुसे “क्विप्‌' प्रत्यय करनेपर “उपनिषद्‌ ' इस 
रूपकी सिद्धि होती है। सद्‌ धातुके तीन अर्थ हैं-- 
विशरण (विनाश), गति (ज्ञान और प्राप्ति) तथा 
अवसादन (शिथिल करना) । इन अर्थोके अनुसार-- 

उपनिषादयति सर्वानर्थकरसंसारं विनाशयति, संसार- 
कारणभूतामविद्यां च शिथिलयति, ब्रह्म च गमयति इति 
उपनिषद्‌। 

“जो समस्त अनर्थोको उत्पन्न करनेवाले संसारका 
नाश करती, संसारको कारणभूत अविद्याको शिथिल 
करती तथा ब्रह्मकी प्राप्ति कराती है, वह उपनिषद्‌ है।' 
इस प्रकार ब्रह्मविद्याको ही “उपनिषद्‌? नामसे कहा गया 
है तथा इसका यह “उपनिषद्‌' नाम सर्वथा सार्थक है। 
“उपनिषद्‌' का दूसरा नाम 'वेदान्त' भी है। यह वेदके 
अन्तमें है, इसलिये वेदान्त है अथवा वेदका सिद्धान्त 
चरम तात्पर्य उपनिषद्में ही वर्णित हुआ है; इस कारण 
इसे 'वेदान्त' नाम दिया गया है। रहस्यके अर्थमें भी 
“उपनिषद्‌' शब्दका प्रयोग हुआ है। जैसे “इत्युपनिषत्‌? 
(तै०) अर्थात्‌ यह उपनिषद्‌ है-परम रहस्यभूत 
आत्मतत्त्वका बोध करानेवाली विद्या है। यह आत्मतत्त्व 
अन्य सब रहस्योंसे अधिक रहस्यभूत है; क्योंकि यह 
हमारे भीतर अत्यन्त निकट है। तथापि मनुष्य मायासे 
मोहित होनेके कारण इसे नहीं जान पाता। इसके सिवा 
इस आत्मतत्त्वरूपी रहस्यका ज्ञान हो जानेपर संसारमें 
दूसरी कोई वस्तु जानने योग्य शेष नहीं रह जाती। जैसा 
कि श्चेताश्वतर-उपनिषद्में कहा है-- 

“एतज्ज्ञेयं नित्यमेवात्मसंस्थं 

नातः परं वेदितव्यं हि किञ्चञित्‌।' 
छान्दोग्यमें भी कहा है--एक आत्माको भलीभाँति 
जान लेनेपर यहाँ सब कुछ ज्ञात हो जाता है।* ऐसा ही 
अन्य श्रुतियाँ भी कहती हैं। 

चारों वेदोंको प्रत्येक शाखासे सम्बन्ध रखनेवाली 
एक-एक उपनिषद्‌ है । वेद स्वयं अनन्त हैं; अत: उनकी 
शाखाएँ भी अनन्त ही होंगी। शाखाओंकी अनन्तताके 
कारण उपनिषदोंकी भी अनन्तता ही सिद्ध होती है। 
वेदोंकी अनेक शाखाएँ इस समय विलुप्त हैं तथा उनसे 
सम्बन्ध रखनेवाली बहुत-सी उपनिषदे भी आज उपलब्ध 
नहीं हैं । इस समय एक सौ आठ उपनिषदे प्रकाशित हैं! | 


उनमें ईश, केन, कठ, प्रश्‍न, मुण्डक, माण्डूक्य, तैत्तिरीय, 
ऐतरेय, छान्दोग्य और बृहदारण्यक-ये दस उपनिषदे ही 
गम्भीरतर अर्थका प्रतिपादन करनेवाली हैं तथा इन्हींको 
सब आचार्योने ब्रह्मविद्याके लिये प्रमाणभूत माना है । इन 
दसोंमें माण्डूक्य-उपनिषद्‌ सबसे छोटी और 
बृहदारण्यकोपनिषद्‌ सबसे बड़ी है। सभी उपनिषदे 
सरल और रोचक हैं तथा सभी प्रायः अध्यात्मतत्त्वका ही 
बोध कराती हैं। बृहदारण्यक और छान्दोग्य-उपनिषद्में 
यद्यपि कुछ अन्य उपासनाओंका भी उल्लेख है, तथापि 
ब्रह्म और आत्माके एकत्वका बोध ही प्रधान रूपसे 
उनका भी विषय है | सबसे अधिक रहस्यभूत आत्मतत्त्वका 
बोध करानेके कारण ही उपनिषदोंका स्थान सब शास्त्रोंसे 
अधिक ऊँचा है। उपनिषदोंमें प्रतिपादित ज्ञान ही सबसे 
उत्कृष्ट है। उपनिषदोंमें जिस तत्त्व-ज्ञानका विवेचन हुआ 
है, उससे आगे एक पग भी अबतक कोई तत्त्वज्ञानी नहीं 
बढ़ सका है। ऐसी उपनिषदोंके अपार ज्ञानकी निधिसे 
परिपूर्ण होनेके कारण ही “यह भारतवर्ष आज सब देशॉंसे 
परम श्रेष्ठ है' इस बातको निष्पक्ष-बुद्धि रखनेवाले पाश्चात्त्य 
विद्वान्‌ भी पूर्णतः स्वीकार करते हैं। 

इस समय संसारमें भौतिकवाद और नास्तिकताके 
भाव बढ़ गये हैं। इससे शान्तिका कहीं दर्शन नहीं होता। 
यदि वर्तमान समयमें तथा आगे भी जगत्में पूर्णरूपसे 
वास्तविक शान्ति अपेक्षित है तो उसके लिये उपनिषदोंकी 
ही शरण लेनी चाहिये। उनमें बताये हुए साधनोंको ही 
अपनाना उचित है। जबतक उपनिषदोंके श्रवण, मनन 
और निदिध्यासन होते थे, तबतक देशमें सर्वत्र सुख- 
शान्तिमयी सम्पदा सुशोभित होती थी। जबसे भारतवर्ष 
उपनिषदोंके उपदेशपर ध्यान न देकर पाश्चात्य राष्ट्रोंकी 
भाति भौतिकवाद और नास्तिकताका अन्धानुकरण करनेमें 
तत्पर हुआ; तभीसे यहाँ दरिद्रता, राग-द्वेष आदि दोष 
अशान्ति तथा दुःखमय कोलाहल बढ़ने लगे हैं । यदि अब 
भी भारतके मनुष्य समझसे काम लेकर अपने पूर्वज : 
महर्षियोंके बताये हुए मार्गका आश्रय लें और उपनिषदोंकी 
शरण ग्रहण करें तो निश्चय ही सब प्रकारकी उन्नति और 
परम शान्ति उन्हें प्राप्त हो सकती है। 

उपनिषदों ब्रह्मका स्वरूप इस प्रकार बताया गया है= 

“सत्यं ज्ञानमनन्तं ब्रह्म।' (तैत्तिरीय०) 


4 एकस्मिन्‌ विज्ञाते सर्वभिदं विज्ञातं भवति। १. अडियारसे लम (स एकस्मिन्‌ विज्ञाते सर्वमिदं विज्ञातं भवति। १. अडियारसे लगभग १७९ उपनिषदोंका प्रकाशन अबतक हो चुका है- सम्पादक । 

* उपनिषदोंकी “भज+_++-+-- धन को माता मम, क १५ 
पाय EE MM 


यतो वा इमानि भूतानि जायन्ते येन जातानि जीवन्ति, 
यत्प्रयन्त्यभिसंविशन्ति, तद्विजिज्ञासस्व। 
(तैत्तिरीय० ३। १। १) 
ब्रह्म सत्यस्वरूप, ज्ञानस्वरूप एवं अनन्त हैं ।' जिनसे 
ये सम्पूर्ण प्राणी जन्म लेते, जन्म लेकर जिनसे जीवन 
धारण करते तथा प्रलयके समय जिनमें पूर्णत: प्रवेश 
कर जाते हैं, वे ब्रह्म हैं, उनको जाननेकी इच्छा करो । 
यत्तदद्वेश्यमग्राह्ममगोत्रमवर्णमचक्षु: श्रोत्रं तदपाणिपादम्‌। 
नित्यं विभुं सर्वगतं सुसूक्ष्मं तदव्ययं "परिपश्यन्ति धीराः ॥' 
j (मुण्डक० १।१।६) 
' यन्मनसा न मनुते येनाहुर्मनो मतम्‌। 
तदेव ब्रह्म त्वं विद्धि॥' (केन० १।५) 
‘ब्रह्मैवेदममृतं पुरस्ताद्‌ ब्रह्म पश्चाद्‌ ब्रह्म 
दक्षिणतश्चोत्तरेण।' (मुण्डक० २।२। ११) 
“जिसका नेत्रोंद्वारा दर्शन तथा हाथोंद्वारा ग्रहण नहीं 
हो सकता, जिसमें कोई रूप-रंग नहीं है, जो आँख- 
कान और हाथ-पैर आदिसे रहित है, उस नित्य, विभु, 
सर्वगत, अत्यन्त सूक्ष्म एवं अविनाशी ब्रह्मतत्त्वको धीर 
पुरुष ही सब ओर देखते हैं।' “जिसका मनके द्वारा 
मनन नहीं होता, जिसकी शक्तिसे ही मन मनन- 
व्यापारमें समर्थ होता है, उसीको तुम ब्रह्म जानो।' “यह 
सब कुछ अमृतमय ब्रह्म ही है। आगे ब्रह्म है, पीछे ब्रह्म 
है तथा दायें और बायें भी ब्रह्म है।' 
उपनिषदोंमें जीव और ब्रह्मका सम्बन्ध इस प्रकार 
बताया गया है-- 


यथा सुदीप्तात्‌ पावकाद्‌ विस्फुलिङ्गाः 


सहस्त्रशः प्रभवन्ते सरूपाः । 
तथाक्षराद्‌ विविधाः सोम्य भावाः 
प्रजायन्ते तत्र चैवापि यन्ति॥ 


(मुण्डक० २।१।१) 

“सन्मूलाः सोम्येमाः सर्वाः प्रजाः सदायतनाः 
सत्प्रतिष्ठाः ऐतदात्म्यमिदं सर्व तत्सत्यं स आत्मा तत्त्वमसि' 
(छान्दोग्य०) 

“जैसे जलती हुई आगसे उसीके समान रूपवाली 
सहस्रो चिनगारियाँ निकलती रहती हैं, उसी प्रकार हे 
सोम्य! अविनाशी ब्रह्मसे नाना प्रकारके भाव (जीव) 
उत्पन्न होते और उन्हींमें लीन होते हैं।' ''हे सोम्य! ये 
सारी प्रजा 'सत्‌' रूपी कारणसे ही उत्पन्न हुई है, 

सत्‌' में ही निवास करती है और अन्तमें भी 'सत्‌' में 
ही प्रतिष्ठित होती है।'' “यह सब कुछ ब्रह्मरूप ही है। 
वह ब्रह्म ही सत्य है, वही आत्मा है। वह ब्रह्म तू है।' 
जीव और जगत्के सम्बन्धको लेकर उपनिषदोंका 
कथन इस प्रकार है-'जैसे मकड़ी अपने स्वरूपसे ही 
जालेको बनाती और पुन: उसे निगल लेती है, जैसे 
पृथ्वीसे अन्न आदि ओषधियाँ उत्पन्न होती हैं, जैसे 
जीवित पुरुषसे ही केश-लोम आदि उत्पन्न होते हैं, उसी 
प्रकार अक्षर-ब्रह्मसे यहाँ सम्पूर्ण जगत्‌ प्रकट होता है ।' 
(मुण्डक०) “यह सम्पूर्ण विश्व ब्रह्म ही है।' (मुण्डक०) 
“यह सब कुछ एतदात्मक (ब्रह्मस्वरूप) है।' (छान्दोग्य०) 
उपनिषदोंमें ' अक्षि' ब्रह्म और “आकाश ' ब्रह्मकी 
उपासना आदि साधनोंका भी वर्णन हुआ है। आत्मतत्त्वका 
सुगमतापूर्वक बोध हो, इसके लिये परम सुन्दर, बोधसुलभ 
आख्यायिकाओं और दृष्टान्तोंका उल्लेख किया गया है। 
इस प्रकार सर्वाङ्ग-परिपूर्ण, सर्वसुलभ और सबके लिये 
हितकर इन उपनिषदोंका आश्रय लेना सबका कर्तव्य 
है। उपनिषदोंके अर्थका निर्णय करनेके लिये महर्षि 
बादरायण (व्यास) -ने ब्रह्मसूत्रोंका निर्माण किया है तथा 
श्रीशङ्कर भगवत्पाद आचार्यने इन उपनिषदोंपर भाष्य 
लिखे हैं। इन्हीं उपनिषदोंके सारभूत अर्थका भगवान्‌ 
श्रीकृष्णने अर्जुनको गीतामें उपदेश दिया है । उपनिषदोंका 
अभिप्राय सब लोग सुगमतापूर्वक समझ सकें-इसीके 
लिये पुराण-इतिहास आदि ग्रन्थोंका प्राकट्य हुआ है। 
उपनिषद्‌, ब्रह्मसूत्र, गीता-ये वेदान्त-दर्शनके 
तीन प्रस्थान हैं। इन्हें प्रस्थानत्रयी कहते हैं। इनमें 
उपनिषद्‌ श्रवणात्मक, ब्रह्मसूत्र मननात्मक और गीता 
निदिध्यासनात्मक है। 
उपनिषदोंमें मुख्यतः आत्मज्ञानका निरूपण होनेपर 
भी द्विजके लिये उनमें जिन कर्तव्योंका उपदेश दिया 
गया है, वे निश्चय ही सबके लिये परम हितकर 
हैं। तैत्तिरीय-उपनिषद्में उनका बहुत सुन्दर रूपसे 
वर्णन हुआ है। इस लेखके अन्तमें उन उपदेशोंका 
स्मरण कराया जाता है-- द 
वेदका भलीभाँति अध्ययन कराकर आचार्य अपने 
शिष्यको उपदेश देते हैं-१. सत्य बोलो। २. धर्मका 
आचरण करो। ३. स्वाध्यायसे कभी न चूको। 


४. आचार्यके लिये दक्षिणाके रूपमें वाञ्छित धन लाकर र 


१६ 


दो, फिर उनकी आज्ञासे गृहस्थ-आश्रममें प्रवेश करके 
संतानपरम्पराको चालू रखो, उसका उच्छेद न करना । 
५. सत्यसे कभी नहीं डिंगना चाहिये। ६. धर्मसे नहीं 
डिगना चाहिये। ७. शुभ कर्मासे कभी नहीं चूकना चाहिये । 
८. उन्नतिके साधनोंसे कभी नहीं चूकना चाहिये । 
९. वेदोंके पढ़ने और पढ़ानेमें कभी भूल नहीं करनी 
चाहिये। १०. देवकार्य और पितृकार्यकी ओरसे कभी 
प्रमाद नहीं करना चाहिये। ११. तुम मातामें देवबुद्धि 
करनेवाले बनो। १२. पिताको देवरूप समझनेवाले बनो। 
१३. आचार्यमें देवबुद्धि रखनेवाले बनो। १४. अतिथिको 
देवतुल्य समझनेवाले बनो। १५. जो-जो निर्दोष कर्म हैं । 
१६. उन्हींका तुम्हें सेवन करना चाहिये। १७. दूसरोंका 
नहीं । १८. जो कोई भी तुमसे श्रेष्ठ गुरुजन या ब्राह्मण आयें। 
१९. उनको तुम्हें आसन आदिके द्वारा सेवा करके विश्राम 
देना चाहिये | २०. श्रद्धापूर्वक दान देना चाहिये। २१. बिना 
श्रद्धाके नहीं देना चाहिये। २२. आर्थिक स्थितिके अनुसार 
देना चाहिये। २३. लज्जा (संकोच) -पूर्वक देना चाहिये । 
२४. भयसे देना चाहिये। २५. विवेकपूर्वक देना चाहिये । 
२६. इसके बाद यदि तुमको कर्तव्यका निर्णय करनेमें 
किसी प्रकारको शङ्का हो अथवा सदाचारके विषयमें कोई 
शङ्का हो। २७. तो वहाँ जो-जो उत्तम विचारवाले ब्राह्मण 
हों। २८. जो कि परामर्श देनेमें कुशल हों; कर्म और 
सदाचारमें पूर्णतया संलग्न हों । २९. स्निग्ध स्वभाववाले तथा 
एकमात्र धर्मके अभिलाषी हों। ३०. वे जिस प्रकार उन 
कर्मो और आचरणोंमें बर्ताव करें। ३१. वैसा ही उनमें 
तुमको भी बर्ताव करना चाहिये। ३२. तथा यदि किसी 


* महान्तं विभुमात्मानं मत्वा धीरो न शोचति * 


दोषसे लाञ्छित मनुष्योके साथ बर्ताव करनेमें सन्देह 
उत्पन्न हो जाय तो भी ३३. जो वह उत्तम विचारवाले ब्राह्मण 
हों। ३४. जो कि परामर्श देनेमें कुशल हों, कर्म और 
सदाचारमें पूर्णतया संलग्न हों। ३५. रूखेपनसे रहित और 
धर्मके अभिलाषी हों । ३६. वे उनके साथ जैसा बर्ताव करते 
हों । ३७. तुम भी उनके साथ वैसा ही बर्ताव करो । ३८. यह 
शास्त्रकी आज्ञा है। ३९. यही गुरुजनोंका शिष्योंके प्रति 
उपदेश है । ४०. यह वेदोंका रहस्य है । ४१. यह परम्परागत 
शिक्षा है । ४२. इसी प्रकार तुमको अनुष्ठान करना चाहिये। 
४३. निश्चय इसी प्रकार यह अनुष्ठान करना चाहिये। 
इस वर्ष कल्याणका विशेषाङ्क “उपनिषद्‌-अङ्क' 
रूपसे प्रकाशित हो रहा है, यह बड़ा ही उत्तम और 
योग्य कार्य है। जिज्ञासु पुरुषोंको चाहिये कि वे 
उपनिषदोंके तत्वको समझकर परम कल्याण प्राप्त करें। 
प्रज्ञानांशुप्रतानैः स्थिरचरनिकर- 
व्यापिभिर्व्याप्य लोकान्‌ 
भुक्त्वा भोगान्‌ स्थविष्ठान्‌ पुनरपि धिषणो- 
द्घासितान्‌ कामजन्यान्‌। 
पीत्वा सर्वान्‌ विशेषान्‌ स्वपिति मधुरभुङ्- 
मायया भोजयन्नो 
मायासंख्यातुरीयं परममृतमजं 
ब्रह्म यत्तन्नतोऽस्मि॥ 
अजमपि जनियोगं प्रापदैश्वर्ययोगा- 
दगति च गतिमत्तां प्रापदेकं ह्यनेकम्‌। 
विविधविषयधर्मग्राहि मुग्धेक्षणानां 
प्रणतभयविहन्तृ ब्रह्म यत्तन्नतोऽस्मि॥ 


ILI ( I 


शिव और शक्ति 


( श्रीलक्ष्मीनारायणजी शर्मा 'मुकुर') 


अग्नि व्याप्त ज्यों शमी, अरणि में, 


ज्योतिर्मय त्यों चित्-स्वरूप में, 
परिव्याप्त शिव विश्व-तरणि में) 

होती ज्यों उद्भूत अग्नि है, 
उत्तर-अधरारणि-घर्षण से, 

होती आद्याशक्ति विकीरण, 


त्यों है शिव-तप के मंथन से। 
किंतु नहीं शिव-शक्ति भिन्न है, 


एक तत्त्व के महा रूप दो, 
शिव चिति है, चैतन्य अन्य है। 
शक्ति और शिव-तत्त्व-रूप चिति, १३ 
सकल और निष्कल स्वरूप में, 
निरुपाधिक चिति भासित होती, 


सोपाधिक चैतन्य रूप में। 
जगन्मात्र चिन्मय, चितिमय है, 

चितिका प्रकटित रूप, तन्य है, 
गुप्त, तन्य का रूप अन्य है। 


SO «>>> 

उपनिषदुक्त ज्ञानसे ही सच्ची शान्ति 


( श्रीमत्परमहंसपरिब्राजकाचार्य श्रीमद्रसालपुरवराधी श्वर अनन्तश्री स्वामीजी श्रीपुरुषोत्तमनरसिंह भारतीजी महाराज ) 


इस समय चारों ओर अनेकों राजनीतिक और 
आर्थिक वादोंका ऐसा भयङ्कर जाल फैल गया है जिसके 
कारण जिन महान्‌ दार्शनिक वादोंने हमारे व्यक्तिगत और 
सामाजिक जीवनको चिन्तनशील एवं विचारशील बनाकर 
आध्यात्मिक उत्कृष्टताको ओर प्रवृत्त कर रखा था, 
उनको चर्चा ही बंद हो गयी है। इसीके परिणामस्वरूप 
आज चारों ओर राग-द्वेष और हिंसा-प्रतिहिंसाका प्रबल 
प्रवाह बह रहा है एवं समाजकी भयानक दुर्दशा हमारे 
सामने प्रत्यक्ष हो रही है। 

बाह्य विज्ञानसे मनुष्यको सच्ची शान्ति कभी नहीं 
मिल सकती । उपनिषदुक्त आत्मस्वरूपके सम्यक्‌ ज्ञानसे ही 
मनुष्य शोक-मोहसे निवृत्त होकर शाश्वती शान्तिको प्राप्त 
होता है। 

“तरति शोकमात्मवित्‌', “तत्र को मोहः कः शोक 
एकत्वमनुपश्यतः ', 'ज्ञात्वा शिवं शान्तिमत्यन्तमेति' 

- इत्यादि अनेकों उपनिषद्‌-वाक्य तथा तदनुसार 
चलकर शान्तिको प्राप्त करनेवाले महापुरुषोंके पवित्र 


जीवन इसके प्रमाण हैं। 

उपनिषद्का अर्थ है-अध्यात्मविद्या। 'उप' तथा 
“नि' उपसर्गपूर्वक सद्‌ धातुमें क्विप्‌ प्रत्यय जोड्नेपर 
“उपनिषद्‌' शब्द निष्पन्न होता है। जिसके परिशीलनसे 
संसारको कारणभूता अविद्याका नाश हो जाता है, 
गर्भवासादि दुःखोंसे सर्वथा छुटकारा मिल जाता है और 
परब्रह्मको प्राप्ति हो जाती है, उसीका नाम उपनिषद्‌ है । 

हमें बडा संतोष है कि बहुत ही उपयुक्त समयपर 
“कल्याण' का यह “उपनिषद्‌-अङ्क' प्रकाशित हो रहा 
है। आशा है, इस अङ्कके पठन तथा चिन्तनसे 
भारतीयोंको अत्यधिक लाभ होगा। 

अन्तमें हमारी अपने उपास्यदैवत श्रीराजराजेश्वरी, 
चन्द्रचूड, लक्ष्मी-नृसिंहके चरणारविन्दोंमें यही प्रार्थना है 
कि मुमुक्षुजनोंके उपनिषद्‌-चिन्तनमें आनेवाले समस्त 
विष्लोंको दूर करके उन्हें अपने सच्विदानन्द-स्वरूपका 
साक्षात्कार करा दें, जिससे पृथिवीपर सच्ची शान्तिके 
साम्राज्यको शुभ स्थापना हो। जय सच्चिदानन्द भगवान्‌! 


IAI ९ I 


उपनिषद्‌ 


( पुरोहित श्रीप्रतापनारायणजी ) 


सत्य-चेतनानन्दका 


ऐसे ऐसे. गूढ़ प्रश्न 
प्रकृति पुरुष सम्बन्ध, भेद 
वैदिक ब्रह्मज्ञान सु-मनमें 


मुक्तिमार्गको सरल, 

निर्गुण है या सगुण रूप क्या परमात्माका। 
क्या है कारण, सूक्ष्म, स्थूल तन इस आत्माका॥ 
क्या लीला है ललित, मोहिनी क्या माया है। 
किन तत्त्वोसे बनी हुई सबकी काया है॥ 
पंचभूत हैं कौनसे, क्या, क्या इनका काम है। 


समझाने वाले। 
बतलाने वाले॥ 
भरने वाले। 


सुगमतम करने वाले॥ 
सभी उपनिषद्‌ धन्य हैं, ऐसे कहीं न अन्य हैं। 
इनके कर्त्ता धन्य हैं, वक्ता श्रोता धन्य हैं॥२॥ 


ALI ९ ID 


कहाँ और क्या धाम है॥ १॥ 


उपनिषद्का तात्पर्य 
( श्री ९००८ श्रीपूज्य स्वामीजी श्रीकरपात्रीजी महाराज ) 


प्रत्यक्‌-चैतन्याभिन्न परब्रह्मको प्राप्त अथवा व्यक्त 
करानेवाली, निःसन्धिबन्धनात्मिका चिज्जडग्रन्थिस्वरूपा 
अविद्याको शिथिल करनेवाली अविचारितरमणीय नामरूप- 
क्रियात्मक मायामय विश्वप्रपञ्चको समूलोन्मूलन करके 
जीवकी ब्रह्मात्मताको बोधित करनेवाली ब्रह्मविद्या ही 
उपनिषद्‌ है। उसके उत्पादक एवं व्यञ्जक होनेसे 
ईशावास्य, केन, कठ आदि मन्त्र-ब्राह्मण वेदशीर्ष ग्रन्थ 
भी उपनिषत्पदवाच्य होते हैं। अतएव मन्त्र एवं ब्राह्मण 
उभयस्वरूप वेदशीर्ष उपनिषद्‌ हैं और वे सब-के-सब 
हो अनादि अविच्छिन्न सम्प्रदाय-परम्परया प्राप्त तथा 
अस्मर्यमाणकर्तृक होनेसे अपौरुषेय वेदस्वरूप ही हें । 
(“तुल्यं साम्प्रदायिकम्‌’ जै०सू०) अतएव प्रमाणान्तरोंसे 
अर्थोपलम्भपूर्वक विरचितत्व अथवा पूर्वानुपूर्वीनिरपेक्षोच्चरि- 
तत्वरूप पौरुषेयत्व न होनेसे पुरुषाश्रित भ्रम-प्रमाद- 
विप्र-लिप्सा-करणापाटवादि दोषोंसे असंस्पृष्ट अपास्त- 
समस्तपुंदोष शङ्काकलङ्क उपनिषदोंका प्रत्यक्‌चैतन्याभिन्न 
परब्रह्ममें परम प्रामाण्य है। यद्यपि उपनिषदे वेदशीर्ष या 
वेदसार हैं तथापि वे वेदसे पृथक्‌ नहीं हैं। अतएव वे 
भी परमेश्वरके निःश्वासभूत तथा अनादि ही हैं। अतएव 
वेदकाल, उपनिषत्काल आदि आधुनिक कालभेद- 
कल्पनाएँ व्यर्थ एवं निराधार हैं । पौरुषेय वस्तुओंमें ही 
ज्ञान, क्रिया, शक्तिके विकासकी कल्पना सम्भव है। 
उपनिषदोंका सार होनेसे ही गीतामें भी गीतोपनिषद्का 
व्यवहार होता है। गीताका भी मूल होनेसे उपनिषदोंको 
महिमा अत्यन्त प्रख्यात है, यद्यपि जैसे इक्षुदण्डकी 
अपेक्षा भी उसके सारभूत शर्करा-सिता आदिको 
मधुरताके समान उपनिषदोंसे भी अधिक मधुरता 
गीतामें है। अतएव उपनिषद्रूप गौओंका अमृतमय 
दुग्ध गीताको कहा है-- 

सर्वोपनिषदो गावो दोग्धा गोपालनन्दनः। 

पार्थो वत्सः सुधीभोक्ता दुग्धं गीतामृतं महत्‌॥ 

तथापि कारण होनेसे उपनिषदोंका महत्त्व 
अत्यन्त अनुपेक्षणीय है। जैसे गौ न होनेसे दुग्ध एवं 
इक्षुदण्ड न होनेसे सिता-शर्करा दुर्लभ हैं, वैसे ही 
उपनिषदोंके न होनेपर गीता भी दुर्लभ ही होती। यद्यपि 
कहा जाता है कि उपनिषद्‌ तो भगवान्‌के निःश्वास हैं 


ES. 


जो कि सावधान-असावधान, सुप्त-प्रबुद्ध किसी भी 
अवस्थामें प्रकट होते रहते हैं, परंतु गीता पद्मनाभ 
भगवान्‌के मुखपद्मसे प्रकट हुई है । तत्रापि योगयुक्त परम 
सावधान भगवान्‌के मुखपद्मसे गीताका प्रादुर्भाव है, 
इसलिये गीताकी महिमा अधिक है; तथापि 

निःश्वास होनेसे ही उपनिषदोंकी विशेषता है। सुप्त- 
प्रबुद्ध, सावधान-असावधान प्रत्येक अवस्थावालेसे श्वास 
प्रकट होते हैं, इसलिये ही उसमें बुद्धि और प्रयत्नकी 
निरपेक्षता और सहज अकृत्रिमता सिद्ध होती है। 
इसीलिये पुरुषाश्रित भ्रम-प्रमादादि दूषणोंका असंस्पर्श 
होनेसे उपनिषदोंका स्वतः प्रामाण्य सिद्ध होता है। जीवकी 
कौन कहे, परमेश्वरके भी प्रयत्न और बुद्धिका उपयोग 
उपनिषदोंके निर्माणमें नहीं हुआ; किंतु वह अकृत्रिम 
अपौरुषेय निःश्वासवत्‌ सहज प्रकट होते हैं। हाँ, सर्वज्ञ 
परमेश्वरकी बुद्धि और प्रय्रका उपयोग उपनिषदोंका 
अर्थ निर्णय करनेमें ही होता है। अतएव उपनिषदोंके 
सहज एवं अकृत्रिम होनेसे उनका स्वतःप्रामाण्य है, परंतु 
गीताका प्रामाण्य उपनिषद्‌-मूलक होनेसे ही है । भगवान्‌ 
श्रीकृष्ण परमेश्वर ही हैं, तथापि तन्मुखविनिःसृत 
गीताका ईश्वरोक्तत्वात्‌ प्रामाण्य नहीं, किंतु वेदमूलक 
होनेसे ही है। अन्यथा बुद्धदेवकी उक्तिको भी ईश्वरोक्तत्वात्‌ 
प्रमाण मानना पडता; परंतु आस्तिकोंने वेदविरुद्धत्वात्‌ 
उनकी उक्तिको प्रमाण नहीं माना। वेदसार होनेसे 
उपनिषदोंमें भी कर्म, उपासना एवं ज्ञानका वर्णन हैं। 
तत्सारभूत होनेसे गीतामें भी ये ही तीनों विषय वर्णित 
हैं। वेद, उपनिषद्‌, गीता-इन सभीका अवान्तर तात्पर्य 
कर्म और उपासनामें होते हुए भी महातात्पर्य स्वप्रकाश 
प्रत्यक्चैतन्याभिन्न परात्पर परब्रह्ममें ही है। जन्मत 
ब्राह्मण, क्षत्रिय, वैश्य एवं अनादि अविच्छिन्न उपनीत 
पितृ-पितामहादि-परम्परामें उत्पन्न एवं विधिवदुपनीत ही 
वेदों और उपनिषदोंके अध्ययनका अधिकारी होता हैं। 
यह पूर्वोत्तर-मीमांसामें स्पष्ट है। उपनिषदोंमें कर्मका 
दिङ्मात्र प्रदर्शन किया गया है। उपासना और विशेषतः 
ज्ञानका ही प्रतिपादन किया गया हैं। अतएव 
नित्यानित्यवस्तुविवेक, इहामुतरार्थ फल- भोग-वैराग्य, शान्ति, 
दान्ति, उपरति, तितिक्षा, श्रद्धा, समाधान तथा तीव्र 

सत्पुण्डरीकनयनं मेघाभं वैद्युताम्बरम्‌। द्विभुजं ज्ञानमुद्राढ्यं वनमालिनमीश्वरम्‌॥ 
गोपगोपाङ्गनावीतं सुरद्रुमतलाश्रितम्‌। दिव्यालङ्करणोपेतं रलपङ्कजमध्यगम्‌॥ 
कालिन्दीजलकल्लोलासङ्भिमारुतसेवरितम्‌ । चिन्तयंश्चेतसा कृष्णं मुक्तो भवति संसृते॥ 

(गो०पू०) 

प्रार्थना 


(ईशा० १६) 

प्रकृत्या सहितः श्यामः पीतवासा जटाधरः। द्विभुजी कुण्डली रलमाली धीरो धनुर्धरः ॥ 
हेमाभया द्विभुजया सर्वालङ्कतयाचिता। श्लिष्टः कमलधारिण्या पुष्टः कोसलजात्मजः॥ 
दक्षिणे लक्ष्मणेनाथ सधनुष्पाणिना पुनः। हेमाभेनानुजेनैव तथा कोणत्रयं भवेत्‌॥ 

(रामतापनी०) 

श्रीसरस्वतीजी 


| हाड पाशपुस्तकधारिणी। मुक्ताहारसमायुक्ता वाचि तिष्ठतु मे सदा॥ 
क्क (सरस्वती ह०) 

0 सच्चिदानन्दमयी देवी 


हत्पुण्डरीकमध्यस्थां प्रातःसूर्यसमप्रभाम्‌। 
पाशाङ्कशधरां सौम्यां वरदाभयहस्तकाम्‌। त्रिनेत्रां रक्तवसनां भक्तकामदुघां भजे॥ 
(देव्युपनिषद्‌) 

* उपनिषदका तात्पर्य « 


मुमुक्षाके होनेपर ही उपनीत द्विजाति उपनिषदोंके 
विचारात्मक श्रवणका अधिकारी होता है। जैसे 
आलोकादिसहकारिसहकृत मन:संयुक्त निर्दोष चक्षुसे ही 
रूपका बोध होता है, अन्यथा नहीं, और तादुक्‌ चक्षुसे 
रूपका बोध अवश्य ही होता है; इसी प्रकार 
साधनचतुष्टयसम्पन्न अधिकारीको ही उपक्रमोपसंहारादि 
षड्विध लिड़ोंद्वारा ब्रह्ममें तात्पर्य-निर्धारणरूप उपनिषत्‌- 
श्रवणसे ही ब्रह्मका साक्षात्कार होता है, अन्य किसी 
साधनसे नहीं। पूर्वोक्त कारणकलापसहित उपनिषत्‌- 
श्रवणसे अवश्य ही ब्रह्मसाक्षात्कार होता है। जैसे 
श्मशानकी अग्नि और गार्हपत्य आग्निमें पवित्रता- 
अपवित्रताका महान्‌ अन्तर होता है, बैसे ही मनमानी 
रेडियो सुनकर या अखबार आदि पढ़कर उत्पन्न ज्ञान 
और ब्रह्मचर्यव्रत गुरु-शुश्रूषादि शास्त्रोक्त नियमोंके साथ 
उत्पन्न ज्ञानमें पवित्रता-अपवित्रता, निर्वीर्यता-वीर्यवत्तरता 
आदिका महान्‌ अन्तर रहता है। इसीलिये सदाचार 
स्वधर्मनिष्ठा, तपस्या, उपासना, ब्रह्मचर्य, गुरु-शुश्रूषादि 
नियमोंके साथ अधिकारीको ही उपनिषदोंका विचार 
लाभदायक होता है, अन्यथा नहीं। अनधिकारीको तो 
हानि भी हो सकती है। अज्ञ अर्धबुद्धको उपनिषदोंके 
महावाक्योंका उपदेश अनर्थकारक होता है- 
अज्ञस्याल्पप्रबुद्धस्य सर्व ब्रह्मेति यो वदेत्‌। 
महानिरयजालेषु स तेन विनियोजितः॥ 
उपनिषदोंके महातात्पर्यका विषय अदृश्य अग्राह्य 
अलक्षण अचिन्त्य अव्यपदेश्य परात्पर शुद्ध ब्रह्म ही है 
वही अचिन्त्य अनिर्वाच्य लीलाशक्तिके योगसे अनन्त- 
कल्याणगुणगणनिलय, सगुण एवं सौन्दर्य-माधुर्य-सौरस्य- 
सौगन्ध्य-सुधाजलनिधि, अनन्तकोटिकन्दर्ष-दर्पदमनपटीयान्‌ 
साकार भी होता है। सदाशिव, श्रीमन्नारायण, श्रीरामचन्द्र, 
श्रीकृष्ण, उमा, रमा, सौता, राधा आदि अनेक रूप उसी 
परब्रह्मके हैं । इसीलिये उपनिषदर्थनिर्णायक ब्रह्मसूत्रोंद्रारा 
विभिन्न आचार्योने विभिन्न स्वरूपोंसे उसी ब्रह्मका प्रतिपादन 
किया है। गुरु एवं इष्टकी तथा श्रद्धा, ध्यान, पराभक्तिकी 
तत्त्वसाक्षात्कारमें अत्यन्त आवश्यकता होती है। 
“यस्य देवे परा भक्तिः ' 'श्रद्धाभक्तिज्ञानयोगादवेहि' 
जिससे अनन्तकोटिब्रह्माण्डात्मक विश्वको उत्पत्ति, 
स्थिति एवं प्रलय होता है, वही उपनिषदर्थ ब्रह्म है। आकाशका 


१९ 


कारण अहम्‌, अहंका भी कारण महान्‌, महान्‌का भी 
कारण अव्यक्त है। अव्यक्त उपनिषदर्थ ब्रह्मसे उत्पन्न या 
उसमें ही अध्यस्त होता है । “तदैक्षत ', ' एकोऽहम्‌' इत्यादिक 
ईक्षण और अहं ही ' महान्‌' और 'अहं' हैं। अहं, महान्‌, 
ईक्षण, निद्रा और अव्यक्त-इन सबका साक्षी, भासक, 
निर्दुश्यमान ही उपनिषदर्थ ब्रह्म है । उस अखण्डबोधस्वरूप 
भानकी अत्यन्त अबाध्यता ही सबद्रूपता, सद्रूप उसी तत्त्वको 
अवेद्यत्वे सति अपरोक्षता ही चिद्रूपता और सच्चिद्रूप उसी 
परमात्मतत्त्वकी सर्वोपप्लव-विवजितता ही आनन्दरूपता 
है। सम्पूर्ण पुरुषार्थीका चरम लक्ष्य अनर्थवर्जन एवं 
आनन्दप्राप्ति है निरुपप्लव निरवधि, निःसीम, आनन्द ही 
ब्रह्म है । सर्वबाधावधि अत्यन्ताबाध्यता ही उसको अमृतता 
एवं सत्यता है। अग्नि, चन्द्र, विद्युत्‌ सूर्यसे भी सूक्ष्म अन्तरङ्ग 
प्रकाश चक्षुरादि इन्द्रिया हैं एवं उनसे भी सूक्ष्म मन, बुद्धि 
एवं अहमर्थ हैं; परंतु उन सबका प्रकाशक सबसे सूक्ष्म 
भान ज्ञानस्वरूप आत्मा है । जैसे दर्पणभानके अनन्तर तत्स्थ 
प्रतिबिम्ब भासित होता है, अथवा सौरादि आलोकके भानके 
अनन्तर नील-पीत आदि रूप भासित होते हैं, वैसे ही 
शुद्ध भानस्वरूप प्रत्यग्‌ ब्रह्म- भानके अनन्तर ही अहमर्थ, 
ईक्षण, अव्यक्त आदि भासित होते है । 
तमेव भान्तमनुभाति सर्व तस्य भासा सर्वमिदं विभाति॥ 
घटादिकी अपरोक्षता मनश्चक्षु-आलोकादिसापेक्ष 
है; परंतु प्रत्यकूकी अपरोक्षता सर्वनिरपेक्ष स्वतः है। 
'यत्साक्षादपरोक्षादब्रह्म' सर्वकारण सर्वाधिष्ठानस्वरूप 
प्रत्यक्‌चैतन्याभिन्न परब्रह्मसे भिन्न सम्पूर्ण जगत्‌ उसी 
प्रकार मिथ्या है, जैसे रजुमें कल्पित सर्पादि रज्जुसे भिन्न 
होकर सर्वथा मिथ्या हैं । जैसे मृत्तिका ही घट-शरावादिरूपेण, 
सुवर्ण ही कटक-मुकुट-कुण्डलादिरूपेण, जल ही 
तरङ्गादिरूपेण प्रतीत होते हैं, वैसे ही भगवान्‌ भी प्रपञ्चरूपेण 
प्रतीत होते हैं । आरम्भवाद, परिणामवाद भी तत्त्वनिश्चयके 
लिये किसी कक्षामें मान्य होते हैं; परंतु क्षपितकल्मष 
विद्वान्‌ तो विवर्त ही समझता है । जगदाकारेण परिणममाना 
मायाका अधिष्ठानभूत ब्रह्म ही दृष्टिभेदसे मायाके कारण 
ही अतात्त्विक अतएव असमसत्ताक अन्यथाभावापन्न 
होनेसे विवर्ताधिष्ठान कहलाता है। रूपान्तरसे चित्तचाञ्चल्यके 
कारण भी उसमें मिथ्या द्वैत-प्रतिभास होता है । वस्तुतः 
कार्यकारणातीत नित्यनिरस्तनिखिलप्रपञ्चविश्रम, अज, 

अनिद्र, अस्वप्न, स्वप्रकाश, अपार, अनन्त सद्घन 
चिद्घन आनन्दघन ब्रह्म ही सब कुछ है। जैसे बिम्ब- 
प्रतिबिम्बका भेद प्रतीत होते हुए भी वास्तवमें वह भेद 
मिथ्या है। बिम्बसे अतिरिक्त प्रतिबिम्ब कोई वस्तु नहीं 
है। बिम्ब ही प्रतिबिम्बात्मना प्रतीत होता है, वैसे ही 
जीवात्मा-परमात्माका भेद भी मिथ्या है । वस्तुतः परमात्मा 
ही उपाधिके द्वारा जीवात्म-स्वरूपसे प्रतीत होता है । इसी 
तरह अहंकारादि उपाधिके कारण ही आत्मामें मिथ्या- 
कर्तृत्व उसी प्रकार प्रतीत होता है जैसे जपाकुसुमादिके 
संसर्गसे स्वच्छ स्फटिकमें लौहित्य प्रतीत होता है। जिस 
प्रकार घट-मठ आदि उपाधिमें रहता हुआ भी आकाश 
वस्तुतः सर्वथा असङ्ग ही रहता है, तद्गत गुणों और 
दूषणोंसे वह लिप्त नहीं होता, उसी प्रकार देहादि उपाधियोंमें 
रहता हुआ भी आत्मा उपाधियोंके तत्तदुणों और दूषणोंसे 
भूषित और दूषित नहीं होता । उत्पत्तिविपरीतक्रमेण सम्पूर्ण 
प्रपञ्चको अधिष्ठानस्वरूप प्रत्यग्‌ ब्रह्ममें लय कर देनेसे 
ब्रह्म ही अवशिष्ट रह जाता है, अथवा वागुपलक्षित 
बाह्येन्द्रियोंको मनमें, मनको ज्ञानात्मा अहमर्थमें, उसे 
अस्मितामात्रमें, उसे शान्तशुद्ध चिद्घनमें प्रतिसंहृत कर 
लेनेपर फिर शुद्ध अद्वितीय ब्रह्म ही स्फुरित होता है। 

यच्छेद्वाङ्मनसी प्राज्ञः तद्यच्छेज्ज्ञान आत्मनि। 

ञ्ञानमात्मनि महति तद्यच्छेच्छान्त आत्मनि॥ 

इसी वस्तुस्थितिको एकमेवके ' एव' से दृढ़ किया 
गया है। इसीको “नेह नानास्ति किञ्जन', ' नात्र काचन 
भिदा' के "किञ्जन' एवं “काचन' से स्पष्ट किया गया 


है। अचिन्त्यानिर्वाच्य मायाके कारण सकल वाड्मनस- 
व्यपदेशभाकू प्रत्यक्‌ चिति ही सकल- 
है। यही उपनिषदोंका सार है । फिर भी पूर्णरूपेण वर्णा- 
श्रमानुसारी, धर्मानुष्ठान एवं परा भगवद्भक्तिके बिना 
उपनिषदर्थबोध एवं तन्निष्ठा अत्यन्त दुर्लभ है। इसीलिये-- 

तमेतमात्मानं ब्राह्मणा यज्ञेन दानेन तपसानाशकेन 
विविदिषन्ति। 

= इत्यादि वचनद्वारा वेदनेच्छा या इष्यमाण वेदनमें 
यज्ञ-तप-दानादिका उपयोग बतलाया गया है । ब्रह्मचर्य, 
सदुपासना, सदाचार आदिका पद-पदपर उपनिषदांमें 
समर्थन मिलता है । पञ्चाग्नि-विद्या, वैश्वानर-विद्या, दहर- 
विद्या आदि अनेक उपासनाओंका प्रतिपादन भी ब्रह्म- 
साक्षात्कारकी सुविधाके लिये ही किया गया है। लय 
एवं विक्षेप दोनों ही अवस्थाओंमें तत्त्वसाक्षात्कारमें 
कठिनाई पड़ती है। सुषुप्तिकी निद्रा एवं जाग्रत्‌-स्वप्रका 
दवैतदर्शन अवरुद्ध हो, तब निश्चल अनिद्र प्रबुद्ध अविक्षिप्त 
चित्तपर प्रत्यगब्रह्मका साक्षात्कार होता है। यल्ातिशयसाध्य 
निर्विकल्प समाधान अथवा सुषुप्ति-प्रबोधसन्धि, वृत्तिसन्धि 
तथा दण्डायमान दीर्घनिर्विषयवृत्तिपर युक्तिसे ब्रह्मानुभव 
किया जा सकता है। फिर भी उपनिषन्मानापनोद्य 
ब्रह्मश्रय ब्रह्मविषयक मूलाज्ञानके नाशार्थ उपनिषद्विचार 
अत्यन्त अपेक्षित हैं। परम्परासे जो विधिवत्‌ उपनीत 
नहीं हैं या उपनयनके अधिकारी नहीं हैं, उन्हें गीता, 
वासिष्ठ, भागवत, विष्णुपुराणादिके श्रवणद्वारा भी तत्त्वबोध 
प्राप्त हो सकता है। 


AILS (टो ८.८2 
रस- ब्रह्म 


(पाण्डेय पं० श्रीरामनारायणदत्तजी शास्त्री 'राम' ) 


कोई शम-दममें नियममें निरत कोई 
जप-तप व्रत-उपवासनामें रत हैं। 
आसन बिछाये पदमासन लगाये दृढ 
कोई श्वास-वायुकी ही शासनामें रत हैं॥ 
होके यज्ञ-यागमें प्रवृत्त सानुराग कोई 
स्वर्गके निवासकी ही वासनामें रत हैं। 
कोई शब्द-ब्रह्म कोई अर्थ-ब्रह्म ढूँढ़ा करें 
हम रस-ब्रह्मकी उपासनामें रत हैं॥ 


RD © Po) 


बतला रही है नित्य-मुक्त बेदवानी जिसे 
देखो नन्दरानीने उलूखलमें बाँधा है। 

पूरन अकाम, लिये प्रकट सकाम-भाव 
प्याती जिसे प्रणयसुधाका रस राधा है॥ 

जगको नचाता वही नाचता निकुञ्ज-बीच 
र गोप-गोपियोंने इस भाँति उसे साधा है। 

वेदोमें न ढूँढ़, उपनिषद्‌-निगूढ रस 
व्रज-सरबस बस एक वही काँधा है॥ 

अपोरुषेयताका अभिप्राय 


( स्वामीजी श्रीअखण्डानन्दजी सरस्वती महाराज ) 
वेद रोती अर्थ ज्ञान है । वेद-पुरुषके शिरोभागको है, जिसको वह स्वयं गढ़ता है और बादमें स्वतन्त्र 
उपनिषद्‌ कहते हैं। उप (व्यवधानरहित) नि (सम्पूर्ण) | मान लेता है । ये मान्यताएँ प्रत्येक कर्ताकी, सम्प्रदायकी, 
षद्‌* (ज्ञान) ही उसके अवयवार्थ हैं। अर्थात्‌ वह | जातिकी और राष्ट्रकी अलग-अलग हो सकती हैं और 
सर्वोत्तम ज्ञान जो ज्ञेयसे अभिन्न एवं देश, काल, वस्तुके | होती हैं; परंतु ज्ञान सबका एक होता है। स्थाणुको 
परिच्छेदसे रहित परिपूर्ण ब्रह्म है, 'उपनिषद्‌' पदका | भिन्न-भिन्न मनुष्य चोर, सिपाही अथवा भूतके रूपमें 
अभिप्रेत अर्थ है। इसलिये जबतक ज्ञानके स्वरूपका | मान सकते हैं। परंतु ज्ञान सबका एक ही होगा कि यह 
ठीक-ठीक विचार न कर लिया जायगा, तबतक | स्थाणु है। पुरुष-भेदसे ज्ञानमें भेद नहीं हो सकता। 
उपनिषद्‌ क्या हैं, यह बात स्पष्ट नहीं हो सकेगी। | क्योंकि किसी भी पुरुषके द्वारा अथवा पुरुषविशेषद्वारा 
पहली बात--ज्ञान स्वतःप्रमाण है, परतःप्रमाण | ज्ञानका निर्माण अथवा रचना नहीं होती। यहाँतक कि 
नहीं। इसका अभिप्राय यह है कि किसी भी पदार्थका | ईथर भी ज्ञानका कर्ता नहीं होता। वह तो स्वयं 
यथार्थ निश्चय करनेमें ज्ञान ही अन्तिम निर्णायक होगा। | ज्ञानस्वरूप है। यदि ईश्वर ज्ञानका कर्ता हो तो ज्ञानरूप 
सम्पूर्ण व्यवहार अपने ज्ञानके आधारपर ही चलता है। | कर्मके पूर्व ईश्वरमे ज्ञानका अभाव स्वीकार करना 
किसी भी विषयके होने एवं न होनेका निर्णय करनेमें ज्ञान | पडेगा । परंतु ज्ञानका अभाव किसी भी प्रमाण अथवा 
ही अन्तिम कारण होगा। उदाहरणार्थ-विषयकी सत्ता | अनुभवसे सिद्ध नहीं हो सकता | वह प्रमाण या अनुभव 
इन्द्रियोंसे, इन्द्रियोंकी मनसे, मनकी बुद्धिसे और बुद्धिकी | भी तो ज्ञानरूप ही होगा। अभिप्राय यह है कि ज्ञान 
ज्ञानस्वरूप आत्मासे निश्चित होती है। अज्ञानका अनुभव | साधन-साध्य नहीं है, सिद्ध है। उसके कारणके रूपमें 
भी ज्ञान ही है; परंतु ज्ञानको प्रमाणित करनेके लिये क्या | अज्ञानकी अथवा ज्ञानान्तरकी कल्पना नितान्त असंगत 
ज्ञानसे भिन्न पदार्थकी आवश्यकता होगी? कदापि नहीं । | है। इसलिये ज्ञान स्वयंप्रकाश है। 
प्रमाता, प्रमाण एवं प्रमेयकी त्रिपुटी ज्ञानके द्वारा ही तीसरी बात--ज्ञान काल-परिच्छिन्न नहीं है। 
प्रकाशित होती है । इसलिये ज्ञानकी सिद्धिके लिये उनकी | जब हम यह सोचने लगते हैं कि यह ज्ञान भूत है और 
कोई अपेक्षा नहीं है। यों भी कह सकते हैं कि इस | यह ज्ञान भविष्य है, तब हम मानो यह स्वीकार कर 
त्रिपुटीके भाव और अभावका प्रकाशक ज्ञान ही है। वे रहें | लेते हैं कि कालकी धारामें ज्ञानका उदय एवं विलय 
तब भी ज्ञान है और न रहें तब भी ज्ञान है । ज्ञानके बिना | हुआ करता है अर्थात्‌ ज्ञान क्षणिक है। परंतु यह क्षण 
उन्हें अनुभव ही कौन करेगा। त्रिपुटीमें ज्ञानका अन्वय है | ही क्या है जिसकी पृथकृताका आरोप ज्ञानपर किया 
और ज्ञान त्रिपुटीसे व्यतिरिक्त है। इसलिये ज्ञानकी सत्ता | जाता है। प्रश्‍न यह है कि काल सावयव है अथवा 
अखण्ड है। प्रमाणोंके द्वारा ज्ञाककी सिद्धि नहीं होती। | निरवयव ? यदि निरवयव है तो उसमें भूत-भविष्य एवं 
ज्ञानसे ही समस्त प्रमाण, प्रमेय आदि व्यवहार सिद्ध होते | कला-काष्ठा आदिके भेद ही सम्भव नहीं हैं, वह ब्रह्म ही 
हैं । तात्पर्य यह कि ज्ञानका प्रामाण्य स्वतः है, परत: नहीं। | है। यदि सावयव है तो ज्ञान उसके भिन्न-भिन्न 
दूसरी बात- ज्ञान स्वयंप्रकाश है। यह कर्ता, अवयवोंका प्रकाशक मात्र होगा और प्रकाश्यगत भेद 
करण, क्रिया एवं फलके अधीन नहीं है। कर्ता करोड़ | प्रकाशकपर आरोपित नहीं किया जा सकेगा। जैसे घट- 
प्रयत्न करके भी स्थाणु-ज्ञानको पुरुष-ज्ञान नहीं बना | पटादिके भिन्न-भिन्न होनेपर भी उनको प्रकाशित 
सकता। मान्यता कर्ताके अधीन होती है। वह अपनी | करनेवाले प्रकाशमें भेद-कल्पनाका कोई प्रसंग नहीं है, 
मानी हुई वस्तुको गणेश माने, सूर्य माने, बादमें फेरफार | ऐसे ही कला-काष्ठा आदिरूप कालके अवयवोंमें भेद 
कर दे या बिलकुल ही छोड़ दे--इन सब बातोंमें | होनेपर भी उनके प्रकाशक ज्ञानमें भेद-कल्पनाका 
स्वतन्त्र होता है । परंतु यह ज्ञान नहीं है, यह तो कर्ताकी | अवसर नहीं है । सच्ची बात तो यह है कि काल-भेदकी 

कल्पना ही निर्मूल है। कल्पना करें कि क्या कभी 
कालका अभाव था या कालका अभाव होगा; जिस 
कालमें हम कालके अभावको कल्पना करेंगे, वह भी 
काल ही होगा और कालके अभावकी कल्पनाको निवृत्त 
कर देगा। अभावरहित वस्तु निरंश होती है। गुणन अथवा 
विभाजन केवल सांश वस्तुमें हो सकता है, निरंशमें नहीं । 
इसलिये अभावरहित कालमें कला-काष्ठादिरूप अवयवके 
आधारपर भूत-भविष्यकी कल्पना करना निःसार है। तब 
ये जो भूत-भविष्य मालूम पड़ते हैं, वे हैं क्या ? संविन्मात्र 
हैं! कोई भी संविन्मात्र वस्तु संवितृको परिच्छिन्न नहीं 
बना सकती | इसलिये ज्ञान कालपरिच्छिन्न नहीं है। 

चौथी बात--ज्ञानमें देश-परिच्छेद भी नहीं है। 
ज्ञानमें कालपरिच्छेदका निषेध करते समय यह बात 
स्पष्ट हो चुकी है कि यह जो धारा अथवा क्रमकी 
संवित्‌ है, यह कालनिष्ठ नहीं है, संविन्मात्र ही है। जैसे 
स्वप्रके पचासौं वर्ष कालके अवयव नहीं हैं, संविद्रूप 
ही हैं, उनमें भूतकी स्मृति, भविष्यत्‌की कल्पना और 
ज्ञानके द्वितीयत्व-सद्वितीयत्वकी प्रतीति संविन्मात्र ही 
है, वैसे ही यह जो दैर्घ्य-विस्तारकी कल्पना हो रही 
है, सो भी संवित्से भिन्न नहीं है। 

पूर्व, पश्चिम, उत्तर आदिके रूपमें प्रतीयमान देशभेद 
देशनिष्ठ हैं अथवा पृथ्वी, सूर्य, धुव आदि ग्रहनक्षत्रनिष्ठ हैं ? 
यह स्पष्ट है कि इस भेद-कल्पनाका कारण धुवादि 
ग्रहनक्षत्र हैं, देश नहीं। तब क्या अन्यगत भेदका अन्यपर 
आरोपित करना न्यायोचित है? कदापि नहीं। कालके 
समान ही कहीं भी देशका अभाव नहीं है। जिस देशमें 
देशके अभावकी कल्पना की जायगी, वह भी देश ही 
होगा। अभावरहित देश ब्रह्म है। पूर्व, पश्चिम आदि एवं 
दैर्घ्य-विस्तार आदिकी कल्पना वस्तुनिष्ठ नहीं, संविन्मात्र 
है, ठीक वैसी ही जैसी स्वप्र-देशकी लंबाई-चौड़ाई । स्वयं- 
प्रकाश ज्ञानके द्वारा प्रकाशित देशभेद ज्ञानका भेदक नहीं हो 
सकता । इसलिये ज्ञान देश-परिच्छेदसे रहित है। 

पाँचवीं बात--विषयपरिच्छेद भी ज्ञानका परिच्छेदक 
नहीं है, सबसे पहले तो यह विचार करनेयोग्य है कि 
विषय देश-काल-परिच्छेदके आश्रित हैं या नहीं? जब 
भी कोई विषय प्रकाशित होगा, अपनेको किसी-न- 
किसी काल और देशमें ही प्रकाशित करेगा। देश और 
'कालभेदकी कल्पनाके बिना विषयकी प्रतीति ही नहीं हो 
सकती। ठीक इसी प्रकार विषयभेदके बिना देश और 

कालकी भी प्रतीति नहीं हो सकती। जब देश और 
कालके भेद ही कल्पित हैं, तब उनके आश्रयसे प्रतीत 
होनेवाले विषय अकल्पित कैसे हो सकते हैं ? 

ये पृथक्‌-पृथक्‌ प्रतीयमान विषय सन्मात्र ही हैं या 
और कुछ? यदि ये सन्मात्र ही हैं तो इनमें भेदकी 
कल्पनाका क्या आधार है, फिर तो इन्हें त्रिकालाबाध्य 
सत्तासे भिन्न समझा ही नहीं जा सकता। और यदि ये 
सन्मात्रसे भिन्न हैं तो इन्हें नितान्त असत्‌ कहनेमें क्या 
आपत्ति है? सत्‌ और असत्‌, भाव और अभावका मिश्रण 
तो कभी हो ही नहीं सकता। अब यह कल्पना करें कि 
ये भिन्न-भिन्न विषय सत्ताके विशेष-विशेष रूप हैं; परंतु 
यह बात भी निराधार है। बिना देश-कालका भेद सिद्ध 
हुए सत्तामें भेद सिद्ध करनेको कोई युक्ति नहीं है । सत्ताका 
परिणाम स्वीकार करनेपर भी परिणामको पूर्वावस्था, 
उत्तरावस्था, क्रम आदि अपेक्षित होंगे। इस प्रकार तो 
सत्ताका त्रिकालाबाध्यत्व ही कट जायगा और शून्यवाद, 
क्षणिक-विज्ञानवाद अथवा सर्वोच्छेदवादका प्रसङ्ग 
होगा। यदि यह कल्पना करें कि सत्ताका एक अंश तो 
स्थिर है और दूसरे अंशमें वह विषयोंका आरम्भ कर 
रही है या उनके रूपमें परिणत हो रही है तो यह अंशभेदकी 
कल्पना सर्वथा उपहासास्पद होगी। जो वस्तु एक अंशमें 
विदीर्ण हो रही है, वह दूसरे अंशमें नित्य नहीं हो 
सकती। अंशभेद तो असिद्ध है ही। इसलिये सत्तामें 
विशेष भी उपपन्न नहीं होता। विषयोंकी उत्पत्ति सत्से, 
असतूसे, सदसतूसे अथवा उनसे भिन्नसे किसी भी प्रकार 
संगत नहीं है। जिनकी उत्पत्ति, स्थिति और प्रलय ही 
असिद्ध है, जिनका स्वयं अपने अधिष्ठानमें ही अत्यन्ताभाव 
है, ज्ञानके बिना जिनकी कल्पना ही नहीं हो सकती, ऐसे 
विषयोंके द्वारा भी ज्ञान परिच्छिन्न नहीं हो सकता। 

छठी बात-ज्ञानमें ज्ञातृत्व और ज्ञेयत्वका भेद भी 
औपाधिक ही है। देश-काल और बस्तुभेदका निषेध हो 
जानेपर ज्ञानसे पृथक्‌ ज्ञेयकी उपस्थिति अपने-आप ही 
कट जाती है। ज्ञेयके बिना ज्ञातृत्वके व्यवहारकी सिद्धि 
नहीं हो सकती। ज्ञेय और ज्ञाता दोनों ही एक-दूसरेकी 
अपेक्षा रखते हैं; परंतु ज्ञान दोनोंकी, दोनोंमेंसे किसी 
एकको अथवा और किसी अन्यकी अपेक्षा रखे बिना 
स्वत:सिद्ध है। यदि ज्ञेयरूप विषय भी ज्ञानसे पूर्व सिद्ध 
हैं, ऐसा माना जाय तो अननुभूत होनेके कारण वह केवल 
कल्पना होगी। अनुभवके बिना पदार्थकी सिद्धि नहीं हो 


3_2_Back 


* अपौरुषेयतांका अभिप्राय *.'.' २३ 


सकती । यह जो भिन्न-भिन्न विषय और इनकी समष्टि 
ज्ञेयरूपसे पृथक्‌ प्रतीत होती है, वह क्या ज्ञानसे बहिर्देशमें 
है अथवा ज्ञानके अन्तर्देशमें ? पहली बात तो यह है कि 
जञानमें बहिर्देश और अन्तर्देशकी कल्पना नितान्त असंगत 
है। दूसरी यह कि ज्ञेय विषयको बहिर्देशमें माननेपर 
उसके साथ ज्ञानका कोई सम्बन्ध नहीं हो सकता। यदि 
अन्तर्देशमें ही मानें तो ज्ञानके साथ व्यापक-व्याप्य-भाव- 
सम्बन्ध स्वीकार करना पड़ेगा। यह सम्बन्ध भी ज्ञानको 
विषयका उपादान कारण माने बिना सम्भव नहीं है। तब 
क्या ज्ञान परिणामको प्राप्त होकर विषयका रूप ग्रहण 
करता है ? ऐसी स्थितिमें परिणामकी एक धारा अथवा 
क्रम स्वीकार करना पड़ेगा। यह बात तभी स्वीकार को 
जा सकती है, जब कालकी क्षणिकताका आरोप उसके 
प्रकाशक ज्ञानपर किया जाय; परंतु अध्यस्तके गुण-दोष 
अधिष्ठानका स्पर्श भी नहीं कर सकते। | 
अन्तरहित ज्ञानमें विषयकी उपस्थितिके लिये एक क्षण 
अथवा भिन्न-भिन्न क्षण हैं ही नहीं। यह भी एक प्रश्न 
है कि विषय सम्पूर्ण ज्ञानें हैं अथवा ज्ञानके एक अंशमें। 
ज्ञानमें अंशता, पूर्णता आदि तो कल्पित हैं। फिर यदि 
ज्ञानका परिणाम मानें भी तो क्या उसका कोई आकार 
है जो दूधसे दहीके समान रूपान्तरित होगा और क्या 
वह रूपान्तर भी ज्ञानस्वरूप नहीं होगा? ऐसी स्थितिमें 
प्रथमरूप ट्वितीयरूपका भेद विचारहीनोंके द्वारा कल्पित 
एवं केवल विवर्तमात्र होगा। ज्ञेय विषयका निराकरण 
हो जानेपर ज्ञातृत्वकी कल्पनाका कोई कारण ही नहीं है। 
सातवीं बात- ज्ञान हेतुफलात्मक नहीं है । ज्ञानको 
उत्पत्ति स्वीकार करनेपर उसके प्रागभावकी अर्थात्‌ उसकी 
उत्पत्तिके पहलेकी स्थिति बतानी पड़ेगी। परंतु ज्ञानके 
बिना उसकी भी स्थिति नहीं बतलायी जा सकती। 
अभिप्राय यह है कि ज्ञानका जन्म नहीं होता । अन्तःकरणकी 
शुद्ध स्थिति अथवा निर्विषयता भी ज्ञानकी जननी नहीं है, 
विचारकी जननी है । विचारके द्वारा वृत्त्यात्मक ज्ञान परिपुष्ट 
होता है और दृढ होनेपर वह अज्ञानका नहीं, अज्ञान- 
भ्रान्तिका निवर्तक होता है । प्रक्रिया ग्रन्थोंक अनुसार यह 
वृत्त्यात्मक ज्ञान भी दूसरे क्षणमें नहीं रहता है। यह 
क्षणसहित वृत्तिको और अपने व्यक्तित्वको भी बाधित 
कर देता है । जब यह स्वयं बाधित होता है तब कोई अपना 
कार्य या फल छोड़कर बाधित हो और वह ज्ञान-वृत्तिकी 
निवृत्तिके अनन्तर रहे, तब तो द्वैत बना ही रहा। इसलिये 


हेतुता और फलताकी कल्पना ही मिटती है। हेतु और 
फल तो कुछ हैँ ही नहीं, जिनकी ज्ञानसे निवृत्ति होती 
हो। अज्ञान घटके उपादानकारण मृत्तिकाके समान 
जगत्‌का उपादान नहीं है। वह तो जगतूको व्यवस्थाकी 
सिद्धिके लिये कल्पित है। अज्ञान है-यह कल्पना 
भी ज्ञानका विवर्त ही है। इसलिये ज्ञानवृत्तिसे अज्ञानका 
ध्वंस नहीं होता, प्रत्युत कल्पना ही बाधित होती है। यह 
निवर्त्य-निवर्तक भावकी कल्पना अविचार दशामें ही 
है। ज्ञानदृष्टिसे हेतुफलात्मक भेद सर्वथा ही असिद्ध है। 
आठवीं बात--ज्ञानमें यथार्थ-अयथार्थ और परोक्ष- 
अपरोक्षका भेद भी नहीं है। व्यवहारमें जो ज्ञानमें 
यथार्थता आदि भेद किये जाते हैं, यदि वास्तवमें विचार 
करके देखें तो कल्पित विषयगत भेद ही ज्ञानपर 
आरोपित होते हैं। स्वप्रका हाथी झूठा है। परंतु स्वप्रमें 
हाथीका देखना झूठा नहीं है। 'हाथी नहीं था' हमारी 
जाग्रत्कालीन स्मृतिका यही स्वरूप है। हाथी देखा ही 
नहीं था, यह नहीं। हाथीकी असत्ता ज्ञानकी असत्ताकी 
प्रयोजक नहीं हो सकती। अविचार दशामें हाथीको 
अयथार्थताका आरोप ज्ञानपर कर दिया जाता है। इसी 
प्रकार ज्ञानकी परोक्षता भी विचारणीय है। परोक्ष- 
अपरोक्षका भेद घटादि पदार्थोमें होता है या उनके 
ज्ञानमें ? क्या ज्ञान भी कभी अपनेसे दूर होता है। यदि 
ऐसा मान लें “पृथ्वीपर घट है और अन्तःकरणमें ज्ञान' 
तब भी तो घटज्ञान अपने अन्तःकरणमें ही रहा। उसकी 
परोक्षता कहाँ हुई। घटगत परोक्षताका ही आरोप ज्ञानपर 
हुआ। यह तो छोटी बात है। आश्रयत्व, विषयत्व आदि 
विभागसे रहित अद्वितीय चित्स्वरूप ज्ञानमें अयथार्थता 
और परोक्षताकी कथाका कोई प्रसद्ध ही नहीं है। 
नवीं बात- ज्ञान सर्वथा अबाध्य है। ज्ञानका 
कोई भी प्रतियोगी या विरोधी नहीं है। स्वयं अज्ञान भी 
ज्ञानके द्वारा ही प्रकाशित होता है । “मैं अज्ञ हूँ" यह भाव 
भी एक प्रकारका ज्ञान ही है । ज्ञानमें यह प्रकारभेद भी 
विचार न करनेसे जान पड़ता है। कहनेका तात्पर्य यह 
है कि सन्धिहीन होनेके कारण ज्ञान और अज्ञानका भेद 
कल्पित है। इसलिये अज्ञान ज्ञानका बाध नहीं कर 
सकता। ज्ञानके बाधकी कल्पना करनेपर यह प्रश्‍न होता 
है कि ज्ञानका बाध ज्ञात होगा या अज्ञात, वह ससाक्षिक 
होगा अथवा निःसाक्षिक। अज्ञात और असाक्षिक होनेपर 
ज्ञानका बाध होनेमें कोई प्रमाण नहीं है। ज्ञात और 


CC-0. JK Sanskrit Academy, Jammmu. Digitized by 53 Foundation USA 


२४ 


* महान्तं विभुमात्मानं मत्वा धीरो न शोचति * 


NNR पफ/”>जज-+--__ 


ससाक्षिक स्वीकार करनेपर ज्ञानकी सत्ता-ज्ञानस्वरूप 
सत्‌, अक्षुण्ण एवं अखण्ड सिद्ध हो जाता है। 
दसवीं बात- ज्ञानका स्वरूप अनिर्वचनीय है। 
जब हम किसी पदार्थका निर्वचन करने लगते हैं, तब 
उसमें दृश्यता, अन्यता आदिका आरोप अवश्य करते 
हैं। कोई भी निर्वचनार्ह वस्तु इदन्तासे आक्रान्त ही 
होगी। इसलिये मन-वाणीका विषय भी अवश्य होगी। 
ऐसी स्थितिमें विषय-विषयिभाव भी अनिवार्य होगा। 
यही कारण है कि ज्ञानको उत्पाद्य अथवा आत्माका 
समवायी माननेवालोंने उसके जो-जो निर्वचन किये हैं, 
उन्हींकी रीतिसे वेदान्तीलोग उनका निषेध करते हैं। 
अनिर्वचनीयता भी परमत रीतिसे है। अनिर्वचनीयताका 
अभिप्राय केवल इतना ही है कि यह ज्ञानस्वरूपसे 
भिन्न नहीं है। अबाध्यता, स्वयंप्रकाशता, अपरिच्छिन्नता 
आदि जो लक्षण हैं, वे अन्य पदार्थमें, चाहे उसका नाम 
कुछ भी क्यों न रखें, पूरे नहीं उतर सकते। एक पर- 
रूप अपरिच्छिन्न स्वप्रकाश एवं अबाध्य हो तथा दूसरा 
स्वस्वरूप, वह भी हो और मैं भी होऊं, यह बात 
अनुभूतिका विश्लेषण करनेपर सिद्ध नहीं होती। अज्ञेय 
और अनिर्वचनीय शब्द पर्यायवाची नहीं हैं। विदित 
और अविदितसे विलक्षण अन्य नहीं हो सकता। 
इसलिये अनिर्वचनीय पद समस्त निर्वचनोंका निषेध 
करके अनिरुक्त स्वात्मामें ही विश्रान्ति लाभ करता है। 
गयारहवीं बात--सत्य, अहिंसा, ध्यान, उपासना, 
परत्व, कारणत्व आदि ज्ञाने ही उपलक्षण हैं। मुमुक्षु 
और मुक्तके व्यावहारिक भेदको सामने रखकर यदि 
सत्य, अहिंसा आदि सढुणोंके स्वरूपपर विचार किया 
जाय तो किसी भी गुणमें सत्‌ होनेका निर्देश सच्ित्स्वरूप 
आत्माके सामीप्यके कारण ही करते हैं। जितना-जितना 
आत्मसामीप्य जिस-जिस वृत्तिमें है, वह-वह वृत्ति 
उतना-ही-उतना अधिक शोधनद्वारा आत्मसाक्षात्कारका 
अथवा अज्ञान-निवृत्तिका उपाय है। उदाहरणार्थ-सत्य, 
अहिंसा आदि सदुणरूप वृत्तियोंको ही ले लीजिये। 
असत्यरूप दुर्गुण अनेकरूप होगा। उसके आचरण- 
भाषण आदिकी वृत्तियाँ भिन्न-भिन्न विषयोंके एवं 
चिन्ताके भारसे ग्रस्त होंगी। इसके विपरीत सत्य वृत्तिके 
लिये किसी चिन्ता-बनावट या विषय-चिन्तनकी 
आवश्यकता नहीं होगी। मुमुक्षुपुरुष सरल स्वभावसे 
विषयरहित सत्य वृत्तिमें स्थित रह सकेगा और वास्तवमें 


वह आत्मस्थिति ही होगी। अज्ञान-निवृत्ति होनेपर 
स्थितिके लिये उसे किसी प्रयासकी आवश्यकता नहीं 
पड़ेगी। इसी प्रकार काम, क्रोध, लोभ आदि दुर्गुणकी 
वृत्तियाँ भी सगर्भ एवं सविषय ही होती हैं। किसके प्रति 
काम है, किसपर क्रोध है, क्या चाहिये-यह निश्चय 
करके तदाकार हुए बिना इन दुर्गुणोंको स्थिति नहीं हो 
सकती | इसके विपरीत निष्कामता, अक्रोध एवं निर्लोभता 
आदि वृत्तियाँ यह अपेक्षा नहीं रखतीं कि हम किसके 
प्रति हैं। विषयहीन वृत्ति अपने आश्रयभूत प्रत्यगात्मासे 
अपनेको पृथक्‌ नहीं दिखाती है-इसलिये आत्मविषयक 
अज्ञान-निवृत्तिकी प्रतिबन्धकतासे रहित होती है । सविषय 
स्थिति ही मुमुक्षुको सत्से भिन्न प्रतीत होती है । निर्विषय 
वृत्ति तो सद्रूप ही प्रतीत होती है-यही आत्म-सामीप्य 
ज्ञानस्वरूप आत्माका उपलक्षण है। अभिप्राय यह है कि 
ये वृत्तियाँ भी असत्य, हिंसा आदिके अभावरूप होनेके 
कारण स्वत: भावरूप नहीं, ज्ञानरूप हैं; अनेक नहीं, 
अद्वितीय हैं। ध्यान, उपासना आदि भी अनेकविषयक 
वृत्तियोंको व्यावृत करनेके लिये ही हैं; क्योंकि एक 
वस्तुमें एकतानता ही उनका स्वरूप है। 

ज्ञानस्वरूप परमात्मामें कार्य-कारणकी कल्पना अथवा 
भोक्त-भोग्य भेदभावकी कल्पना असंगत है। श्रुतिने- 

“न तस्य कश्चिज्जनिता' “न तस्य कार्यम्‌’ “न 
तदश्नाति कश्चन’ “न तदश्नाति किञ्चन’ 

¬ आदि वाक्योंके द्वारा इसी अर्थका प्रतिपादन 
किया है। इस बातको ध्यानमें रखकर जब कार्य-कारण- 
भाव वर्णन करनेवाली श्रुतियोंको पढ़ते हैं, तब स्पष्ट- 
रूपसे उनका अन्य अभिप्राय ज्ञात होता है। यथा-- 

१-दृश्य-प्रपञ्चमें नित्यताकी भ्रान्ति निवारण करनेके 
लिये इसकी उत्पत्ति-प्रलयका वर्णन है। 

२-परमाणु, प्रकृति आदि अन्यकारणताका निषेध 
करनेके लिये ज्ञानस्वरूप परमात्मामें कारणत्वका अध्यारोप 
किया गया है। 

३-निमित्तकारण और उपादानकारणका भेद मिटानेके 
लिये ऊर्णनाभि, विस्फुलिङ्ग आदिके दृष्टान्त हैं एवं एक 
विज्ञानसे सर्वविज्ञानकी उपपत्ति दिखायी गयी है। “वही 
सब हो गया', “मैं एकसे बहुत होऊँ' इत्यादि वचनोंका 
अभिप्राय उपादान और निमित्त कारणके भेदकी निवृत्तिमात्र 
ही है, परिणाम नहीं । 

४-परिणामका निषेध करनेके लिये ही परमात्माके 

* अपौरुषेयताका अभिप्राय * 


ER... ० नदी 


अद्वितीय अज-स्वरूपका वर्णन करते हुए 'स बाह्याभ्यन्तरो ही है। 


ह्यजः' अर्थात्‌ जो कुछ बाह्यत्वेन र अथवा आभ्यन्तरत्वेन गीतामें ज्ञानं ज्ञेयम्‌' श्रीमद्धागवतमें ' विज्ञानमेकमुरुधेव 
प्रतीत हो रहा है वह अज ही है, ऐसा कहा गया है । विभाति' विष्णुपुराणमें 'ज्ञानस्वरूपमेवाहुर्जगदेतत' इत्यादि 
और दृश्य-प्रपञ्चकी उपपत्तिके लिये परमात्मामें मायाका | बचनोंसे रे सह पर 
ह क [का | वचनोंसे उपर्युक्त अर्थकी पुष्टि होती है। 
अ किया गया है। वलः 
इस प्रकार उपनिषद्का प्रतिपाद्य अर्थ" अहम्‌, ' इदम्‌, 
५- न तु तद्द्वितीयमस्ति’ 'विकल्पो न हि वस्तु' | ' प्रत्यगात्मा’ एवं ` विश्वम्‌' की ब्रह्मरूपता है। अब यह 
इन श्रुतियोंसे अध्यारोपित मायाका भी अपवाद कर देते | ब्रह्म क्या है, इसको उपनिषद्के मुखसे ही सुन लीजिये-- 
हैं। “सद्धीदं सर्वम्‌' ' चिद्धीद॑ सर्वम्‌' सर्वं खल्विदं ब्रह्म' “तदेतदब्रह्मापूर्वमनपरमनन्तरमबाह्मम्‌। अयमात्मा 
इत्यादि श्रुतियाँ परमात्मास भिन्न और कुछ नहीं है- | ब्रह्म। सर्वानुभूरित्यनुशासनम्‌।' 
यह प्रतिपादन करती हैं। इसका अभिप्राय है कि जो देश, काल, वस्तु- 
यह सब कारणत्व आदिका आरोप मुमुक्षुओंके | परिच्छेदसे रहित सर्वानुभवस्वरूप अपना आत्मा है वही 
हितार्थ अज्ञाननिवृत्तिके लिये ही किया गया है। | ब्रह्म है। 
इसलिये इन सबका अन्तिम पर्यवसान ज्ञानमें ही है। “यत्‌ साक्षादपरोक्षादब्रहम' “तत्त्वमसि ' अहं ब्रह्मास्मि ' 
परत्व, आन्तरतमत्व आदिका अभिप्राय भी इत्यादि अवान्तर वाक्य एवं महावाक्य दृश्य- 
ज्ञानस्वरूप आत्मामें ही पर्यवसित होता है। इन्द्रियोंसे परे | द्रष्टा, तुम, मै, वह आदिके रूपसे प्रतीयमान समस्त पद- 
पञ्चतन्मात्रा, तन्मात्रासे परे मन, मनसे परे बुद्धि-इस | पदार्थ एवं पदार्थ-ज्ञानको अपरिच्छिन्न ब्रह्म ही निरूपण 
प्रकार एककी अपेक्षा दूसरा आन्तर है। बाह्य-बाह्यका | करते हैं | परिच्छेद सामाऱ्याभावोपलक्षित ब्रह्मतत्त्वमें दूश्यता, 
परित्याग करते-करते आन्तर-आन्तरके जानकी ओर अग्रसर | अनेकता, परिणामिता, अन्यता आदिका कथा-प्रसङ्ग स्वयं ही 
होना ही इसका लक्ष्य है बुद्धिसे परे महत्तत्त्व, महत्तत्त्वसे | अनुत्थान-पराहत है । यह तत्वका ज्ञान नहीं है, तत्त्वरूप ज्ञान 
परे अव्यक्त और अव्यक्तसे परे पुरुष-यही परत्व अथवा | है । इसका वेत्ता ब्रह्मका वेत्ता नहीं, ब्रह्मरूप वेत्ता है। 
आन्तरतमत्वकी विश्रान्ति है, यही पराकाष्ठा और परागति ज्ञानके इस स्वरूपके निरूपणसे वेद अथवा 
है। इस पुरुषसे परे कुछ भी नहीं है। यह आत्माके | उपनिषद्को अपौरुषेयताका अभिप्राय स्पष्ट हो जाता है। 
एकत्वका एक उज्वल उदाहरण है। उपनिषद्गत लयप्रक्रिया | ज्ञान ज्ञान ही है, वह किसी पुरुषकी अनुभूति, भावना, 
भी शान्त आत्माको ही लयकी अवधि बतलाती है। | स्मृति अथवा कल्पना नहीं है। ज्ञान स्वयंप्रकाश, 
बारहवीं बात-अपरिच्छेदरूप लक्षणके एकरूप सर्वानुभवस्वरूप, सृष्टि-प्रलय, समाधि-विक्षेप आदि 
होनेके कारण 'ज्ञान', ' आत्मा', 'ब्रह्म' और विश्व' आदि | समस्त प्रतीयमान व्यवहारोंका प्रकाशक, अखण्ड, 
शब्द पर्यायवाची हैं और एक ही अर्थके बोधक हैं । यथा- | अजन्मा एवं स्वतःप्रमाण है। इसका सम्बन्ध भूत, भविष्य, 
१-'प्रज्ञानं ब्रहा' प्रज्ञान अपरिच्छिन ब्रह्म है। | वर्तमान, देश, वस्तु आदि किसीके साथ नहीं है और सब 
२-' अयमात्मा ब्रह्म' यह आत्मा अपरिच्छिन ब्रह्म है। | कुछ यही है। यह ज्ञान है, यह जानना है । कुछ भी जानना 
३-'ब्रहैवेदं विश्वमिदं वरिष्ठम्‌’ यह सम्पूर्ण विश्व | यही है, 'कुछ' नहीं जानना है, 'कुछ' भी यही है। 
अपरिच्छिन्न ब्रह्म ही है। ऐसे ज्ञानका प्रतिपादक, अस्मर्यमाण-कर्तूक, अनादि 
४-“सर्व यदयमात्मा’ यह सब जो कुछ है, आत्मा सम्प्रदायाविच्छेदसे प्राप्त नियतानुपू्वीक जो ग्रन्थविशेष है 
ही है। उसे भी अपौरुषेय कहते हैं। वह एकार्थक है, एकात्मक 
५-' अहमेवेदं सर्वम्‌' मैं ही यह सब हूँ। है, एक वाक्य है, उसके अवान्तर तात्पर्यमें भले ही भेद 
६. प्रतिबोधविदितं मतम्‌' प्रत्येक ज्ञान ही उसका | जान पड़ते हों, परंतु परम तात्पर्यमें कोई भेद नहीं है । वेद- 
ज्ञान है। पुरुषका शिरोभाग अर्थात्‌ मस्तिष्क उपनिषद्‌ है। वह 
७-“कृत्सः प्रज्ञानघन एव' सम्पूर्ण प्रज्ञान घन ही है। | शाखाभेदसे पृथक्‌-पृथक्‌ प्रतीयमान होनेपर भी एक ही है। 
८-' विज्ञानमानन्दं ब्रह्मश “विज्ञान और आनन्द | ज्ञान अद्वितीय है-यही अपौरुषेयताका अभिप्राय है। | 


IAI ९0 FALL 

उपनिषद्का अमर उपदेश 


(माननीय वायसराय चक्रवर्ती श्रीराजगोपालाचारी महोदय ) 


उपनिषदके सार-तत्त्वको वेदान्त कहते हैं। ज्ञान, भक्ति और अपने सम्पूर्ण कर्मोमें भगवच्छरणागतिका 
भाव--यही उपनिषदोंका मथितार्थ है। ज्ञानका अर्थ प्रचुर अध्ययनसे होनेवाला गम्भीर आध्यात्मिक ज्ञान 
नहीं, अपितु अनुभव तथा गुरुजनोंके उपदेश एवं आचरणपर ध्यान देनेसे प्राप्त होनेवाली सम्यग्‌ दृष्टि 
है। सत्‌ क्या है और असत्‌ क्या है, महान्‌ क्या है और क्षुद्र क्या है, हमें क्या स्मरण रखना चाहिये 
और क्या भूल जाना चाहिये-इस बातको जानना आवश्यक है। इसीका नाम ज्ञान है और यह ज्ञान 
हमारी समस्त क्रियाओंका सूत्रधार होना चाहिये। इससे कर्में अनासक्तिका भाव आता है। हम कर्तव्यसे 
मुंह न मोड़ें, अपितु समस्त प्राप्त कर्म अनासक्त होकर तथा इस बातपर दृष्टि रहते हुए कि किस बातमें 
जगतका हित है और किसमें अहित है-करते रहें। हमारी क्रिया स्वार्थके लिये-अपने लाभके लिये 
न हो। 

भक्ति संकल्पकी दृढता, विनयशीलता तथा श्रद्धाका वह समन्वित रूप है, जिसके द्वारा हमारा 
कर्म और हमारी उपासना दूसरोंके लिये तथा अपने लिये भी कल्याणकारक एवं सफल होते हैं। 
भक्तिशून्य कर्म अहङ्कारका प्रतीक है और भक्तिरहित उपासना दम्भका नामान्तर है। 

भगवानके शरण हुए बिना शोक एवं विफलतासे छुटकारा नहीं मिल सकता और न चित्तकी 
शान्ति ही सम्भव है। आनन्दकी प्राप्ति करानेवाला वेदान्तका यही अन्तिम उपदेश है। 


IAI (0) ८2८? 


दार्शनिक ज्ञानका मूल स्त्रोत 


(माननीय पं० श्रीगोविन्दबल्लभजी पंत, प्रधानमन्त्री युक्तप्रदेश ) 


उपनिषद्‌ सनातन दार्शनिक ज्ञानके मूल स्त्रोत हैं। वे केवल प्रखरतम बुद्धिके ही परिणाम नहीं हैं। 
अपितु प्राचीन ऋषियोंकी अनुभूतिके फल हैं। उपनिषदोंका जनतामें प्रचार करनेका आप जो प्रयत्न कर 
रहे हैं, उसकी सफलता सब प्रकारसे वाञ्छनीय है। 


ALI ९ 22८5? 


उपनिषदोंका आध्यात्मिक प्रभाव 
(बिहारके गवर्नर माननीय श्री एम० एस० अणे महोदय ) 


पाठकोंको अनुवाद एवं व्याख्यासहित भेंट देनेवाले उपनिषत्सम्बन्धी 'कल्याण' के विशेषाङ्कका 
समस्त हिंदी पढ़नेवाली जनता स्वागत करेगी। उपनिषद्‌ शान्ति और विश्वप्रेमका जो महान्‌ संदेश देना 
चाहते हैं, उसे प्रस्तुत अङ्क गरीबोंकी झोंपड़ियोंतक पहुँचा देगा। शोपनहर-जैसे दार्शनिकको भी 
उपनिषदोंसे शान्ति एवं आश्वासन प्राप्त हुआ है। जिनका चित्त अशान्त है, उन्हें चित्तकी सान्त्वनाके लिये 
उपनिषदोंसे बढ़कर कोई दूसरा ग्रन्थ नहीं मिल सकता। इनके अध्ययनसे मनुष्यके विचार एवं हदरत 
भाव संयत होते हैं और सामान्यतः उनका मनुष्यपर महान्‌ आध्यात्मिक प्रभाव पड़ता है। अतः आप एवं 


आपके सहयोगी इस विशेषाङ्कको निकालनेके लिये जो प्रयत्न कर रहे हैं, उसका मैं अत्यन्त आदर करता 
हूँ। मैं आपकी सर्वाशमें सफलता चाहता हूँ। 


“5-25? छ ~ 

गीतोपनिषदकी श्रेष्ठता और उसके कारण 


( माननीय डॉ० श्रीकेलासनाथजी काटजू, गवर्नर, बंगप्रान्त ) 


गीताप्रेसके द्वारा प्रकाशित होनेवाले उपनिषद्‌, 

अङ्क' में बहुत-से विद्वान्‌ एवं गम्भीर चिन्तनामें लगे हुए 
लोगोंके निबन्ध रहेंगे। ये परम विज्ञ लेखक निश्चय ही 
इन महान्‌ उपनिषदोंके सिद्धान्तोंकी श्रेष्ठताका विवेचन 
करेंगे । हिंदुओंके विचारका सर्वोच्च स्तर हमें उपनिषदोंमें 
प्राप्त होता है । उपनिषद्‌ हमारे उत्कृष्ट भारतीय ज्ञानकी 
परिणति हैं। उन्होंने सभी देशोंके विद्वान्‌ दार्शनिकोंका 
आदर एवं सम्मान सहज ही प्राप्त किया है और गत 
दो हजार वर्षांमें उपनिषदोंपर सैकड़ों टीकाएँ लिखी 
गयी हैं। अतीतकालमें हमारी जातिके जितने भी 
दार्शनिकों एवं आचार्योने प्राचीन सिद्धान्तको विशुद्धरूपमें 
पुन: प्रतिष्ठित करनेका प्रयास किया है, उन सभीने एक 
या अधिक उपनिषदोंका आश्रय लेकर अपना तथा 
अपने मतका समर्थन करनेकी चेष्टा की है। उपनिषदोंमें 
हिंदूधर्मका निचोड़ है; हमारे धर्मकी ऊँची-से-ऊँची 
और उत्तम-से-उत्तम शिक्षा इनमें है। बहुधा इनको 
भाषा सूत्रों-जैसी और इनकी वर्णनशैली गहन है 
इसीलिये टीकाओंका लिखा जाना आवश्यक था और 
इसीलिये उनपर इतनी अधिक टीकाएँ लिखी गयीं। 
मेरे-जैसे व्यक्तिको, जो अपनी प्राचीन भाषा 
संस्कृतसे अनभिज्ञ है और जिसकी रुचि दर्शनशास्त्रकी 
अपेक्षा इतिहासके अध्ययनकी ओर अधिक रही हे, 
उपनिषद्‌ कभी-कभी गूढ़ एवं दुरूह प्रतीत होते हैं। मेरे 
लिये उपनिषदोंके सिद्धान्तोंको समझानेकी बात मनमें 
भी लाना अथवा उनके उच्च विचारोंके औदात्त्यकी 
प्रशंसा करना एक प्रकारसे धृष्टता ही होगी। यह कार्य 
ऐसा है, जिसे विश्रुत एवं विज्ञ विद्वान्‌ ही कर सकते 
हैं। मेरी जीवन-यात्राका बहुत बडा भाग बीत चुका है 
और हमारे उपनिषत्कालीन प्राचीन ऋषियोंने जिन 
विविध मार्गोंसे, एक ही लक्ष्यको प्राप्त किया है, उन 
सबको बोधगम्य करनेमें शक्तिको व्यय करनेको अपेक्षा 
मेरी चेष्टा उस लक्ष्यपर ही अपनी दृष्टिको केन्द्रित 
करनेकी रही है। भगवद्वीताको सभीने सम्पूर्ण वेदों एवं 
उपनिषदांका सार कहकर उसका बखान किया है और 

मेरी चेष्टा यथाशक्ति गीताके मुख्य उपदेशपर ही अपनी 
दृष्टिको जमाये रखने एवं उसे अपने जीवन-व्यवहारका 


आधार माननेकी रही है। मनुष्यके जीवनमें-यदि वह 


ज्ञान-प्राप्तिका सच्चा मार्ग पकड़े रहे-एक समय ऐसा 


आता है, जब कि केवल शास्त्रज्ञानके अर्जनकी ओरसे 


उसकी प्रवृत्ति हट जाती है। यह सिद्धान्त मुझे बहुत 
सत्य जँचा है। विभिन्न मतवादोंसे और कभी-कभी 
एक ही सिद्धान्तको अलग-अलग भाषामें व्यक्त करनेसे 
साधारण मनुष्यके चित्तमें संशय और भ्रान्ति उत्पन्न हो 
जाती है। इसलिये सार-वस्तुपर अपनी दृष्टि स्थिर रखना 


और उसी मुख्य सिद्धान्तके अनुसार अपने जीवनको 


कसना अधिक निरापद मार्ग है। इसी भावसे उपनिषदोंके 
साररूपमें मैं अपने करोड़ों हिंदू भाई-बहिनोंके साथ 


गीताकी पूजा करता हूँ। उन्हींकी भाँति मेरी दृष्टिम भी 

गीता अकेली ही हमारी जीवनयात्रामें प्रशस्त पथ 

दिखलानेके लिये पर्याप्त है। 

हमारे राष्ट्रीय इतिहासके प्रारम्भसे ही गीताको इस 

प्रकार उपनिषदोंके साररूपमें स्वीकार किया गया है। 
विगत दो सहस्राब्दियोंमें उसपर सचमुच सैकड़ों ही 
टीकाएँ लिखी जा चुकी हैं। दुर्भाग्यवश उनमेंसे 
अधिकांश इस समय सर्वथा लुप्त हो गयी हैं। उपलब्ध 
टीकाओंसे कुछ तो इस सुदीर्घकालको सीमाको पार 
करके आयी हैं और उनमें इस महान्‌ उपदेशको जिस 
पटुता एवं कौशलके साथ विभिन्न प्रकारसे व्याख्या 
की गयी है, उसे देखकर हमारे मनमें सात्त्विक ईर्ष्या 
एवं श्रद्धा होती है। प्रत्येक मरजीवेने ज्ञानके इस 
महान्‌ सागरमें गोता लगाया है और वह एक या एकसे 
अधिक अमूल्य रत्न निकालकर लाया है। अबतक 
भगवद्रीता विज्ञ पण्डितोंकी ही सम्पत्ति थी; परंतु पिछले 
साठ वर्षोमें इसके चमत्कारपूर्ण प्रचारका विस्तार हुआ 
है और आज भगवद्गीता प्रत्येक आस्तिक हिंदूकी 
बहुमूल्य निधि बन गयी है। राजप्रासादसे लेकर _ 
कृषककी कुटीरतकमें इसका प्रवेश हो गया है, और _ 
करोड़ों हिंदुओंके दैनिक जीवनका यह मूलमन्त्र दु 

है । यह सर्वश्रेष्ठ उपनिषद्‌ जो प्राच्य जगतूके पुरातन ज्ञान- 
भण्डारको कुञ्जी है, आज भगवान्‌की कृपासे केवल 
भारतके ही नहीं, अपितु बाहरके भी अगणित नर- 
नारियोंके जीवनको बागडोर बन गयी है। 
इस बीसवीं शताब्दीमें विचार-जगत्के अंदर जो यह 
चमत्कार हुआ है, उसका क्या कारण है? छोटे-छोटे 
अठारह अध्यायोंके इस लघु-कलेवर ग्रन्थमें, जिसको 
अवतारणा युद्भक्षेत्रकी अनोखी रङ्गभूमिमें हुई, ऐसी कौन- 
सी बात है जिसे अखिल विश्वके नर-नारी इस संसाररूप 
पहेलीकी कुञ्जीके रूपमें उत्तरोत्तर अधिक संख्यामें स्वीकार 
कर रहे हैं ? सर्वसाधारणकी बुद्धि सूक्ष्म विचारोंको ग्रहण 
नहीं कर सकती। वह केवल मुख्य बातोंको पकड़ती है 
और उनसे दूढ़तापूर्वक चिपट जाती है। कभी-कभी थोड़े 
समयके लिये उन्हें लुभावने एवं भ्रामक वाक्योंद्वारा 
बहकाया जा सकता है, परंतु अन्ततोगत्वा वह सदा सत्य 
वस्तुओंपर और सम्पूर्ण सत्सिद्धान्तोंके सार-तत्त्वपर ही 
स्थिर हो जाती है। उपनिषदोंके भी महान्‌ उपनिषद्‌ इस 
गीतामें ऐसी क्या वस्तु है, जिसे हमारे इस भारतवर्षमें तथा 
उत्तरोत्तर बढ़ती संख्यामें भारतवर्षके बाहर भी सर्वसाधारणकी 
बुद्धिने जीवनके तत्त्वरूपमें आग्रहपूर्वक ग्रहण किया है ? 
मेरा विनीत मत यह है कि साधारण हिंदू जनता, जिसमें 
मैं भी अन्तर्भूत हूँ, गीतासे दो सिद्धान्तोंको उत्तरोत्तर अधिक 
संख्यामें ग्रहण कर रही है । पहला सिद्धान्त मृत्युसे अभय 
हो जाना है। मृत्यु अनिवार्य है; जिसने भी जन्म लिया है 
उसका अवसान मृत्यु ही है। शरीर नश्वर है परंतु आत्मा 
अमर है, अत: जीवनके प्रति सम्पूर्ण आसक्ति और मृत्युका 
सारा भय ऐसी भूल है जिससे सदा बचे रहना चाहिये। एक 
महान्‌ शिक्षा तो यह है। दूसरी शिक्षा यह है कि एकाकी 
ध्यान अथवा भक्तिपूर्ण उपासनाके मार्गका अनुसरण 
करनेसे चित्तकी आन्तरिक शान्ति-वह शान्ति जिसे पाकर 
मनुष्य सारे मात्रास्पर्शा एवं बाह्य सुख-दुःखोंसे अलिप्त 
रहता है, अवश्य मिल सकती है; परंतु सर्वश्रेष्ठ मार्ग 
सर्वभूतहितके लिये निरन्तर निष्कामभावसे कर्में लगे 
रहना है। यहाँ यह कहा जा सकता है कि इस कर्मके 
मार्गपर चलना कभी-कभी जलमें रहते हुए उससे अलग 
रहनेके समान कठिन हो जाता है । यह मार्ग सङ्कीर्ण अवश्य 
है; परंतु साथ ही श्रेष्ठ भी है। यही शिक्षा आज हिंदुओंके 
मनपर अधिकार कर रही है, जिस शिक्षाके अनुसार 


* महान्तं विभुमात्मानं मत्वा धीरो न शोचति * 

मानव-जातिके कल्याणके लिये कर्मफलकी आसक्तिको 
त्यागकर कर्म करना सर्वोत्तम योग है । मैं इसे जीता-जागता 
चमत्कार मानता हूँ; क्योंकि हम भारतीयोंको इस कर्मयोगके 
सिद्धान्तकी नितान्त आवश्यकता है । इस उपदेशको भुला 
देनेसे ही हमने अपनी स्वाधीनता और स्वतन्त्रता खो दी 
थी। हिंदुओंकी बुद्धि जन्म-मरणके इस चक्रसे, जो 
देखनेमें शाश्वत प्रतीत होता है, छूटनेका साधन निरन्तर 
खोजती रहती है। हमलोग इस चक्रकों भेदकर उससे 
मुक्त होना चाहते हैं और कुछ काल पूर्वतक सर्वसाधारण 
हिंदू जनता इस भ्रममें थी कि यह छुटकारा संसारसे 
अलग हो जानेपर ही सम्भव है । चाहे आप ध्यानयोगका 
आश्रय लेकर अथवा ईश्वरकी उपासनामें लगकर और 
उन्हें अपने हृदयके आसनपर बिठाकर अलग हों, 
आप अलग तो होते ही हैं और इस मुक्तिकी खोजमें 
संसारकी प्रत्येक वस्तु नगण्य हो जाती है, तथा इस 
दृष्टिकोणको ग्रहण करनेमें भय यह है कि देशकी पराधीनता 
अथवा स्वाधीनताका प्रश्‍न भी बहुत कुछ गौण हो जा 
सकता है; परंतु इस समय भगवद्वीताने सर्वसाधारण 
हिंदूकी बुद्धिको खींचकर सर्वथा एक दूसरे ही नवीन 
मार्गमें लगा दिया है। ध्येय वही-का-वही है-मुक्तिकी 
प्राप्ति, जन्म-मृत्युके उस शाश्वत प्रतीत होनेवाले चक्रका भेदन । 
परंतु आप उस व्यक्तिगत ध्येयको संसारमें बने रहकर 
अनवरत निष्काम कर्ममें लगे रहकर प्राप्त कर सकते हैं। 
मुझे गीताके अन्य महान्‌ सिद्धान्तोंका विवेचन 
करनेको आवश्यकता नहीं है। गौतम बुद्धने पता लगाया 
कि जीवनकी वासना, जीनेकी कामना ही दुःखका मूल 
है। 'कामनाओंको जीत लो और तुम दुःखपर विजय पा 
लोगे' यह बुद्धका कहना है। उसी महान्‌ सत्यको गीताके 
दृढ़तापूर्ण किंतु सूत्रसदृश शब्दोंमें बार-बार कहा गया है । 
भगवानूका भक्त वही है जो आसक्ति एवं कामनासे मुक्त 
है और जिसका अहङ्कार सर्वथा नष्ट हो गया है। साथ ही 
भगवान्‌ एक और अखण्ड हैं तथा समस्त रूपों एवं 
आकृतियोंमें प्रकट हैं। इस बातको गीताने उदात्त एवं 
सुन्दर भाषामें व्यक्त किया है। सच पूछिये तो गीतामें 
जीवनके एक सर्वाङ्गपूर्ण दार्शनिक सिद्धान्तका समावेश 
हुआ है; परंतु गीताके उपदेशका मूल मन्त्र है-कर्म और 
अविराम कर्म। आलस्य एवं दीर्घसूत्रताका पापकी भाँति 
परित्याग कर देना चाहिये। कर्मयोग ही हमारे सामने 


CC-0. JK Sanskrit Academy, Jammmu. Digitized by 53 Foundation USA 


* चित्त ही संसार है» 

आदर्शके रूपमें रखा गया है और मैं फिर कहता हूँ 
कि कर्मका ही अन्त:करणकी शुद्धि एवं कमका हा अन्तःकरणकी शुद्धि एवं परमपुरुषार्थकी 
प्राप्तिके साधनरूपमें विधान किया गया प्राक साघतरूपम विभात कया याह हि 
पुरुषार्थको हम मुक्ति कहें, कल्याण कहें अथवा 
निर्वाण। गीता न होती तो हिंदुओंकी प्रवृत्ति कर्ममात्रको । गीता न होती तो हिंदुओंकी प्रवृत्ति कर्ममात्रको 
प्रलोभनका कारण, सांसारिक बन्धनका हेतु और इस 
प्रकार आध्यात्मिक उन्नतिका बड़ा विघ्न कहकर उससे 
घृणा करनेकी होती। विश्वके समस्त धर्मग्रन्थोमें, जिनसे 
मेरा परिचय है, एकमात्र गीताने ही इस प्रश्‍नपर 
यथार्थदृष्टिसे विचार किया है और हमें बतलाया है कि 
कर्म बुरा नहीं हे, कर्ममें और कर्मफलमें आसक्ति तथा 
फलको कामना ही-जिस फलको प्राप्त करनेके लिये 
मनुष्यमात्र लालायित रहता है, दोषका कारण है। 
कर्मको कर्मफलसे अलग करते ही आप अनुभव करेंगे 
कि कर्म स्वरूपतः व्यक्तिको ही नहीं, अपितु समाजको 
भी ऊपर उठाता है। कहा जाता है कि सभी भगवत्प्राप्त 
पुरुष जन्म-मृत्युका उल्लङ्घन करनेके पश्चात्‌ भी, 
मनुष्यमात्रको संसाररूप इस महान्‌ बन्धनसे मुक्त 


करनेके लिये स्वेच्छासे जीवनके साथ लगे हुए बड़े- 
से-बड़े क्लेशोंको सहन करना स्वीकार करते हैं। गीता 
ही कर्मको आध्यात्मिक उन्नतिका सर्वश्रेष्ठ साधन 
कहकर उसकी प्रशंसा करती है और मेरा विश्वास है 
हमारे इस प्रिय भारतवर्षका भविष्य बहुत ही उज्वल 
है। इसका एक अत्यन्त सुदृढ़ प्रमाण यह है कि 
निष्काम कर्मयोगका यह सिद्धान्त सर्वसाधारण हिंदूकी 
बुद्धिमें व्यापकरूपसे प्रवेश कर रहा है। जिस किसी 
परिस्थितिमें हम हों, सम्पूर्ण व्यक्तिगत हेतुओं, यहाँतक 
कि जीवनतकका विचार छोड़कर अपने कर्तव्यका 
पालन करना ही चाहिये। यह सिद्धान्त निश्चय ही हमारे 
लिये सबसे बड़ा रक्षाका साधन प्रमाणित होगा। ध्यान 
रहे कि यह कर्मयोग संग्राममें जूझनेवाले सैनिकके लिये 
ही नहीं है अपितु प्रत्येक नर-नारीके लिये, जिस किसी 
परिस्थितिमें वह हो, जीवनभर साधन करनेका है। 
निष्कामकर्म हमारे राष्ट्रका प्राण बन जाना चाहिये और 
जबतक हमारे शरीरमें यह प्राण रहेगा तबतक हमारी 
मृत्यु नहीं हो सकती। 


ISO I 


उपनिषदोमें सनातन सत्य 
(माननीय पं० श्रीरविशङ्करजी शुक्ल, प्रधानमन्त्री मध्यप्रान्त-बरार ) 

“कल्याण' की सेवाओंसे प्रत्येक भारतीय कृतार्थ हुआ है। ' कल्याण' के विशेषाङ्क भारतीय साहित्य 
और विचार-जगत्की एक महत्त्वपूर्ण घटना होते हैं। उपनिषद्‌ हमारे युग-युगोंकी सबसे मूल्यवान्‌ धरोहर 
हैं। मुझे विश्वास है 'कल्याण' का “उपनिषद्‌ अङ्क' प्रत्येक घरमें एक सम्माननीय स्थान प्राप्त करेगा और 
सनातन सत्यका प्रकाश फैलाकर यथार्थमें कल्याणदायी सिद्ध होगा। 


III ९0 FAS 


चित्त ही संसार है 


चित्तमेव हि संसारस्तत्प्रयत्लेन शोधयेत्‌ । यच्चित्तस्तन्मयो भवति गुहामेतत्‌ सनातनम्‌ 
चित्तस्य हि प्रसादेन हन्ति कर्म शुभाशुभम्‌। प्रसन्नात्माऽऽत्मनि स्थित्वा सुखमक्षयमश्नुते॥ 
समासक्तं यदा चित्तं जन्तोर्विषयगोचरम्‌। यद्येवं ब्रह्मणि स्यात्तत्को न मुच्येत बन्धनात्‌॥ 
(मैत्रेयी? ७-७) 
चित्त ही संसार है; अतः प्रयत्नपूर्वक उसको शुद्ध करना चाहिये। जिसका जैसा चित्त होता है, वैसा 
ही वह बन जाता है। यह सनातन रहस्य है। चित्तके प्रशान्त हो जानेपर शुभाशुभ कर्म नष्ट हो जाते हैं 
और प्रशान्त मनवाला पुरुष जब आत्मामें स्थितिलाभ करता है, तब उसे अक्षय आनन्दकी प्राप्ति होती 
है। मनुष्यका चित्त जितना इन्द्रियोंके विषयोंमें समासक्त होता है, उतना यदि परब्रह्ममें हो जाय तो बन्धनसे 
कौन न मुक्त हो जाय। 


< ) 
II ९ FAS 

उपनिषद्‌ और कर्तव्याकर्तव्य-विवेक 


( माननीय बाबू श्रीसम्पूर्णानन्दजी, शिक्षा-सचिव, युक्तप्रान्त ) 


भारतीय दर्शनके पाश्चात्य आलोचकोंने इस बातको 
ओर बराबर ध्यान आकृष्ट किया है कि उन विचार- 
शास्त्रोंमें, जो वेदमूलक हैं, कर्तव्याकर्तव्यकी विवेचना 
नहीं की गयी है। इस दृष्टिसे भारतीय होते हुए भी 
बौद्धदर्शनकी परम्परा भिन्न है । उसमें जिस मध्यम मार्गका 
प्रतिपादन किया गया है, वह यूरोपीय विचारकोंको 
स्वभावत: अपनी ओर खींचता है। उनको उसमें 
चरित्रनिर्माण और समाज-संव्यूहनका वह बीजक मिलता 
है, जिसके सहारे आजके परितप्त जगत्को शान्ति दी जा 
सकती है | जिस समय बुद्धदेव भारतीय जगत्‌में अवतरित 
हुए थे, उन दिनों सद्धर्मका एक प्रकारसे लोप हो गया 
था। सहस्र-संख्यक निरीह पशुओंके आलभन और 
तामस तपसे समाजका आत्मा क्षुब्ध हो उठा था। 
इसको ही प्रतिक्रियाके स्वरूपमें मध्यम मार्गकी प्रतिष्ठा 
लोकसम्मत हुई। उस प्रारम्भिक कालमें न तो ऐसे मन्दिर 
थे, न किन्हीं देव-देवियोंकी पूजा होती थी। इसलिये भी 
मध्यम मार्गके उपदेशकोंको प्रश्रय मिला । बादमें तो उसका 
नाममात्र अवशिष्ट रह गया; क्योंकि महायान सम्प्रदायने 
आध्यात्मिक जगतूमें इतने बुद्धो, बोधिसत्त्वो, देवों और 
देवियोंको ला बिठाया था कि किसीको मध्यम मार्गपर 
चलनेका कष्ट करनेकी आवश्यकता ही नहीं रह गयी। 

इसके विपरीत यह स्पष्ट प्रतीत होता है कि वैदिक 
विचारधारामें चरित्रशुद्धि और कृत्याकृत्यविवेकको कभी 
भी महत्त्वका स्थान नहीं दिया गया। पूर्वमीमांसा 
कर्मशास्त्र तो है, परंतु उसको भी पाश्चात्य ईथिक्स- 
विषयक ग्रन्थोंकी भाँति कर्तव्यशास्त्र नहीं कह सकते। 
“कर्तव्य' और ' धर्म' शब्दोंको समानार्थक मान लेनेपर भी 
काम नहीं चलता । जैमिनिके अनुसार 'चोदनालक्षणोऽर्थ: 
धर्मः ' इसके आगे वह कहते हैं *तद्वचनादाम्नायस्थप्रामाण्यम्‌' 
इसका तात्पर्य यह हुआ कि जिसकी चोदना, घोषणा, 
विधि वेदमें को गयी हो, वह धर्म है। इसीमें वेदकी 
प्रामाणिकता है। यह परिभाषा चाहे व्यवहारदृष्टिसे 
उपयोगी भी हो, परंतु दार्शनिक दृष्टिसे सन्तोषजनक नहीं 
है। जिन कामोंको वेदने वैध ठहराया है, उनके सम्बन्धमें 
यह प्रश्‍न बराबर हो सकता है कि उनको क्यों किया 
जाय। भले ही वेद अपौरुषेय हों, ईश्वरकृत हों, परंतु 


ईश्वरको आज्ञा क्यों मानी जाय? यह हो सकता है कि 
ईश्वरमें निग्रहानुग्रहकी शक्ति हो; परंतु पुरस्कारकी आशा 
या दण्डके भयसे किया गया काम वस्तुतः उत्कृष्ट नहीं 
होता। लोकमें भी ऐसे काम प्रशस्त नहीं माने जाते। 
कर्मविशेषको करणीयता या अकरणीयताका निर्णय 
उसके स्वरूपके आधारपर होना चाहिये न कि कर्ताके 
अतिरिक्त किसी शक्तिशाली व्यक्तिको इच्छापर । कणादने 
इससे अच्छी परिभाषा की है। वे कहते हैं 
“यतोऽभ्युदयनिःश्रेयससिद्धिः स धर्मः।' 
“जिस कर्मसे अभ्युदय-इहलोक और परलोकमें 
कल्याण और मोक्षकी सिद्धि हो, वह धर्म है।' इससे 
धर्माचरणके परिणामका परिचय तो मिलता है; परंतु 
परखनेको कसौटी नहीं दी गयी। बादके विद्वानोंने तो 
इतना भी विचार नहीं किया है। जगत्‌-सम्बन्धी अनेक 
सूक्ष्म और स्थूल प्रश्‍नोंकी समीक्षा की गयी; परंतु 
कर्मके सम्बन्धमें केवल इतना ही कह दिया जाता था 
कि जो आचरण वेदविहित है, वह करणीय है और जो 
निषिद्ध है वह अकरणीय है। यदि किसी विद्वान्‌को 
किसी ऐसे कृत्यके विषयमें व्यवस्था देनी होती थी 
जिसका स्पष्ट उल्लेख श्रुतिमें नहीं मिलता तो वह इसी 
बातका प्रयत्न करता था कि उसको स्वरूप-साम्यके 
आधारपर वेदमें दी हुई किसी-न-किसी कर्मसूचीमें 
बिठा दे। इसको स्वतन्त्र विचार नहीं कह सकते। 
ऐसी आलोचनाका प्रभाव भारतीयोंपर पड़ना 
स्वाभाविक है। आलोचनाका उत्तर देनेकी सामग्री भी 
उसके पास नहीं थी। विदेशी शासनके प्रभावने उनके 
आत्मविश्वासको लुप्तप्राय कर दिया था। अतः जिस 
किसी वस्तुकी शिकायत विदेशी करते थे, वह उनकी 
आखोंमें भी खटकने लगती थी। 
यह बिलकुल ठीक है कि भारतीय दर्शनमें 
सत्कर्म-मीमांसाको वह स्थान नहीं दिया गया है जो उसे 
पश्चिममें प्राप्त है; परंतु इसमें लज्जित होनेकी कोई बात 
नहीं। यहूदी, ईसाई और इस्लाम-धर्म एकेश्वरवादी ही 
नहीं, प्रत्युत एकोपास्यवादी हैं। ईश्वर जगतका स्रष्टा, 
पालक और संहर्ता है। जगत्‌ उसकी इच्छाकी अभिव्यक्ति, 
उसको लीला है। वह सर्वथा 'कर्तुमकर्तुमन्यथाकर्तुम्‌' 

समर्थ है । किसी औरकी उपासना उसके लिये असह्य है । 
उसने मूसासे स्वयं कहा था कि 'मै तेरा ईश्वर ईरष्यालु हुँ।' 
वह और सब अपराधोंको क्षमा कर सकता है, परंतु शिर्क 
और इनकार, उसके सिवा किसी और उपास्यकी सत्ताको 
मानना या स्वयं उसको सत्ताको न मानना अक्षम्य अपराध 


है। यह तो इन धर्मोका मूलरूप है । ईसाई-धर्मपर उसके 
शैशव-कालमें ही यूनानी दर्शनका प्रभाव पड़ा | इस समन्वयके 


कारण उसकी कट्टरता बहुत कुछ कम हो गयी । बाइबिलका 
वह भाग जिसमें ईसा और उनके शिष्य जॉन तथा सेंट 
पालके उपदेश अङ्कित हैं, उदार आत्मज्ञानमूलक वाक्योंसे 
परिपूर्ण हैं। जो ईसाई ' मैं आल्फा और ओमेगा--वर्णमालाका 
प्रथम और अन्तिम अक्षर हूँ! तथा “मैं अपने पितासे 
अभिन्न हूँ'--जैसे वाक्योंके अर्थपर मनन करेगा वह 
विशिष्टाद्वैत अनुभूतिका निश्चय ही अधिकारी बन सकेगा। 

इस्लामपर भी यूनानी दर्शन और ईरान पहुँचनेपर 
भारतीय दर्शनका प्रभाव पड़ा। इसीके फलस्वरूप सूफी 
सम्प्रदायका जन्म हुआ। कोई सूफी कहता है “हमः 


अजोस्त' सब कुछ उससे निकला है। उपनिषद्के 


शब्दोंमें “यथोर्णनाभिः सृजते गृहते च', जैसे मकड़ी 
अपने शरीरसे तन्तु निकालती है और फिर अपनेमें 
खींच लेती है। कोई सूफी इससे भी आगे जाता है। 
“हमः ओस्त' सब कुछ वही है-कहता है। वह ऐसा 
मानता है कि “हम बन्दः हम मौलास्तम'-- मैं सेवक भी 
हूँ और सेव्य भी हूँ।' परंतु ईसाई और सूफी साधक 
इस बातको नहीं भूल सकता कि 

सत्यपि भेदापगमे नाथ तवाहं न मामकीनस्त्वम्‌। 

सामुद्रो हि तरङ्गः क्वचन समुद्रो न तारङ्गः ॥ 

“हे नाथ! सचमुच भेद दूर होनेपर भी में आपका 
हूँ, आप मेरे नहीं। तरङ्ग समुद्रसे निकली है, कभी 
समुद्र तरङ्गसे नहीं निकला।' वह उस पदको बात नहीं 
करता, जहाँ सेवकके साथ-साथ सेव्यको सत्ता भी 
किसी 'तत्‌' में विलीन हो जाती है। 

जिन विचारधाराओंमें प्रतीयमान जगतका मूल 
कोई सर्वज्ञ सर्वशक्तिमान्‌ ईश्वर माना जाता है, उनमें 
स्वभावत: इस बातपर बहुत जोर दिया जाता है कि 
मनुष्यको ईश्वरकी आज्ञाका आँख बंद करके पालन 
करना चाहिये। कविके लिये असह्य है कि कोई व्यक्ति 
उसकी कृतिको विकृत कर दे। अनन्त ज्ञानसम्मन्न 

ईश्वरने ऐसे नियम बनाये हैं, जिनके अनुसार मनुष्य 
अपना कल्याण कर सकता है। यदि वह इन नियमोंका 
पालन नहीं करता तो वह ईश्वरके काममें बाधा डालता 
है और दण्डका भागी बनता है। उसमें इतनी शक्ति नहीं 
है कि इन नियमोंको अपनी बुद्धिके बलसे ढूँढ़ 
निकाले। यह हो सकता है कि यदि वह प्रपन्न होकर 
ईश्वरको शरण जाय तो उसकी बुद्धिमें ईश्वरकी बुद्धिको 
छाया अवतरित हो और ईश्वरको इच्छाको झलक 
मिलती रहे; परंतु यह सब तभी हो सकता है, जब कि 
वह ईश्वरचोदित विधि-निषेधकी परिधिके बाहर जानेका 
क्षणभरके लिये भी दुःसाहस न करे। सत्कर्मका अर्थ 
ईश्वराज्ञाका पालनमात्र रह जाता है। 

ईसाने कहा है-दूसरोंके साथ वैसा बर्ताव करो, 
जैसा बर्ताव तुम अपने लिये पसंद करोगे। इस आदेशमें 
बुद्धिक ऊपर बहुत बड़ा दायित्व आ जाता है, “दूसरा' 
शब्दका क्या अर्थ है? मैं अपने साथ कैसा बर्ताव पसंद 
करता हँ--का विशद रूप यह हो जाता है कि मुझे अपने 
साथ कैसा बर्ताव पसंद करना चाहिये । ऐसे प्रश्नका यथार्थ 
उत्तर देनेके लिये बर्तावकी कोई-न-कोई कसौटी होनी 
चाहिये। यही कर्तव्यमीमांसाका उद्म-स्थान है । पाश्चात्त्य 
दर्शनशास्त्री बाइबिलकी व्याख्या भले ही न करते हों, 
परंतु उनके ऊपर उस वातावरणका प्रभाव तो पड़ता ही 
है, जिसमें उनकी शिक्षा-दीक्षा हुई है। इसके सिवा उनके 
सामने यह प्रश्‍न तो बराबर ही रहता था और है कि 
समाजका सञ्चालन सुचारुरूपसे तभी हो सकता है, जब 
समाजके सब अङ्ग एक-दूसरेके साथ यथोचित आचरण 
करें। यथोचित आचरण क्या है, जाननेके लिये उनको 
सदाचरणकी कसौटी ढूँढ़नी पडी है । इस कसौटीकी खोजमें 
उनको जगतूके स्वरूपको पहचाननेका भी यत्न करना 
पड़ता है। इसीलिये वह "7९ 8000' के बाद "he एप€' 
“शिव' के बाद 'सत्यम्‌' का नाम लेते हैं। 

भारतीय दर्शनका स्रोत इससे सर्वदा भिन्न और 
विपरीत है। भारतीय विचारक ऐसा मानता है कि मनुष्यको 
सारी विपत्तियों, सारी कठिनाइयोंका मूल अविद्या-अज्ञान 
है। जहाँ विद्या है, वहीं शक्ति है। अतः वह ज्ञानको 
खोज करता है ज्ञानका क्षेत्र अनन्त है । जिस किसी पदार्थको 
सत्ता है, वह ज्ञानका विषय है। यदि ईश्वरका अस्तित्व 


है तो वह भी ज्ञेय है। ज्ञेयत्वकी दृष्टिसे छोटे-से-छोटे _ 

कीडे-मकोडेका वही स्थान है, जो ईश्वरका है । विभिन्न 
विद्वानोंने अविद्या और ज्ञाता तथा ज्ञेयके स्वरूपका विभिन्न 
प्रकारसे वर्णन किया है। इन सबकी पराकाष्ठा शाङ्कर- 
अद्वैतवाद अर्थात्‌ मायावाद है । इसके अनुसार जगत्‌ मिथ्या 
है। इसका अर्थ यह नहीं है कि जगत्‌ असत्‌ है। यदि 
किसीको पृथ्वीपर पडी रस्सी सर्प प्रतीत होती है तो यह 
प्रतीयमान सर्प तो मिथ्या है, पर रस्सी सत्य है । जगतूके 
मिथ्यात्वका यही अर्थ है । जगत्‌ जगत्‌-रूपसे असत्य है, 
ब्रह्मरूपसे सत्य है । ब्रह्म ईश्वर नहीं है। वह चेतन नहीं, 
चित्‌ है। न उसमें इच्छा है, न सङ्कल्प है। न उसमें कोई 
परिवर्तन होता है। न उसमें क्रिया करनेकी सम्भावना है। 
जिस अज्ञानके कारण उसमें जगतूकी प्रतीति होती है, 
उसका दूर हो जाना मोक्ष है। 

भारतीय दर्शनमें ' पुनर्जन्म' सिद्धान्तका बहुत बड़ा 
स्थान है। अपने कर्म-संस्कारोके कारण प्राणी एकके 
बाद दूसरे शरीरको धारण करता है। उसके सुख- 
दुःखका कारण किसी ईश्वरकी इच्छा नहीं, वरं स्वयं 
उसका कर्म है। जब जीवनका सबसे बड़ा उद्देश्य, परम 
पुरुषार्थ मोक्ष है तो फिर किसी सर्वशक्तिमान्‌ व्यक्तिकी 
खुशामद करनेकी, किसी ईश्वरकी आँख बंदकर आज्ञा 
माननेकी आवश्यकता नहीं रह जाती। वेदादि ग्रन्थ 
निश्चय ही विधि-निषेधकी घोषणा करते हैं; परंतु उनके 
आदेश उसी प्रकारके हैं, जैसे कि बड़ा भाई छोटे 
भाईको देता है। देवगण और ऋषिगण भी जीव हैं। 
वे भी नीचेसे ऊपर उठे हैं। जो जीव आज उनकी 
आज्ञाओंका पालन करता है, वह ज्ञानकी वृद्धिके साथ- 
साथ उन आज्ञाओंके औचित्यका स्वयं अनुभव करने 
लगेगा और एक दिन उस पदवीको प्राप्त कर लेगा, जब 
उसको किसी उपदेष्टाकी आवश्यकता न रह जायगी। 
वह स्वयं परमर्षि महादेव हो जायगा। उसके मन और 
शरीरसे सत्कर्म उसी प्रकार होंगे, जिस प्रकार कि 
बादलसे अनायास जलकी वृष्टि होती है। इसीलिये इस 
अवस्थाको धर्ममेघ कहते हैं। जिस परमात्माकी ओर 
इन शास्त्रोमे संकेत है, वह अल्लाहसे बहुत भिन्न है। 
वह सर्वज्ञ, सर्वशक्तिमान्‌ और सर्वव्यापक होते हुए भी 
कर्मके अटल सिद्धान्तको किसी भी अंशमें बदल नहीं 
सकता। उसका दूसरा नाम मायाशबल ब्रह्म है। अर्थात्‌ 
यह ब्रह्मका वह रूप है जिसकी अनुभूति मायाके झीने 


* महान्तं विभुमात्मानं मत्वा धीरो न शोचति * 


'रणरणरण्-छननननननजछछछत्प्जेज्ख््तज्ज्््््््क्म्त्म्क्क्फ्णा जज --- 
परदेके भीतरसे होती है। 
यह स्पष्ट है कि इस विचारशैलीमें प्रधान स्थान 
ज्ञान-विद्याका ही हो सकता है; क्योंकि अविद्याके द्र 
होनेसे ही मोक्ष हो सकता है अर्थात्‌ जीव इस प्रतीयमान 
जगतूको अपने जीवत्वके, जीवेश्वर-भेदके ऊपर उठकर 
आत्मस्वरूप अर्थात्‌ अखण्ड, अद्दय, सत्‌, चिन्मात्र, 
अनिर्वचनीय ब्रह्मपदमें स्थिर हो सकता है। अविद्याका 
विनाश विद्यासे हो सकता है, कर्मसे नहीं । कर्म उत्कृष्ट-से- 
उत्कृष्ट क्यों न हो, वह ट्वैतको सत्ताको स्वीकार करके ही 
किया जा सकता है और इस दृष्टिसे जीव तथा मोक्षके 
बीचको दीवारको दृढ़ करता है । शृङ्खला भले ही सोनेकी 
हो, परंतु कोई बुद्धिमान्‌ उससे बँधना पसंद न करेगा । इसीलिये 
हमारे दर्शनोंमें कर्तव्यशास्त्रको प्राधान्य नहीं दिया जा सकता। 
हम 'शिवम्‌' का नाम लेते भी हैं तो 'सत्यम्‌' के बाद | 
मोक्षानुभूति अर्थात्‌ साक्षात्कार समाधिसे होता है 
और समाधिके लिये अभ्यास एवं वैराग्यकी आवश्यकता 
है। विक्षिप्त चित्त प्रतिक्षण इधर-उधर भटका फिरता 
है, स्थिर सत्यका अनुभव नहीं कर सकता। ऐसे 
अनुभवके लिये चित्तको वासनाविरहित करना होगा। 
कठोपनिषद्के शब्दोंमें- 
“यदा सर्वे प्रमुच्यन्ते कामा येऽस्य हृदि श्रिताः । अथ 
मर्त्योऽमृतो भवति।' (२।३।१४) 
इसका तात्पर्य यह हुआ कि कर्म किये तो जाये 
परंतु निष्काम होकर; वासनाओंकी तृप्तिके लिये नहीं, 
वरं उनके उपशमके लिये। भारतीय दर्शनमें यही स्थल 
कर्तव्यशास्त्रका उद्मस्थान है। ईशावास्य-उपनिषद्‌ 
विशेषरूपसे विचारणीय है-- 
ईशा वास्यमिद* सर्व यत्किञ्च जगत्यां जगत्‌। 
तेन त्यक्तेन भुञ्जीथा मा गृधः कस्यस्विद्धनम्‌॥ 
कुर्वनेवेह कर्माणि जिजीविषेच्छत९ समाः। 
एवं त्वयि नान्यथेतोऽस्ति न कर्म लिप्यते नरे॥ १-२॥ 
पहले द्वितीय मन्त्रको लीजिये। इस प्रकार कर्म 
करते हुए वह अर्थात्‌ उनके सुख-दुःख, आशा-भय आदिके 
संस्कार उसको लिप्त न कर सकें। मनुष्य सौ वर्ष अर्थात्‌ 
पूर्णायु जीवे | शुक्ल यजुर्वेदके छत्तीसवें अध्यायका चौबीसवाँ 
मन्त्र इस सौ वर्षकी पूर्ण आयुका रूप बतलाता है-- 
“पश्येम शरद: शतं जीवेम शरदः शतः श्रृणुयाम शरदः 
शतं प्रब्रवाम शरदः शतमदीनाः स्याम शरदः शतम्‌।' 

“हम सौ वर्षतक जीते रहें, हमारी ज्ञनेन्द्रियाँ और 
कर्मेन्द्रियाँ सौ वर्षतक काम करती रहें | ( वैदिक वाड्मयमें 
चक्षुको सब ज्ञानेन्द्रियोंका और वाणीको सब कर्मेन्द्रियोंका 
उपलक्षण मानते हैं।) सौ वर्षतक ज्ञानका सञ्चय करते रहें 
(वेदको श्रुति कहते हैं इसलिये “हम सुनते रहें ' का अर्थ 
है हमको ज्ञानकी प्राप्ति होती रहे) और हम सौ वर्षतक 
अदीन रहें।' पहला मन्त्र यह बतलाता है कि किस 
प्रकारका आचरण करनेसे मनुष्य कर्म-फलसे अलिप्त 
रह सकता है। समस्त जगतूको ईश्वरसे आच्छादित करना 
चाहिये। ऐसा मानना चाहिये कि समस्त जगत्में ईश्वर 
भीतर और बाहर व्याप्त है । समस्त जगत्‌ उसकी अभिव्यक्ति 
हे । ऐसी अवस्थामें एक वस्तुको पसंद करने और दूसरीको 

नापसंद करनेका प्रश्‍न ही नहीं उठ सकता । इसलिये जो 
कुछ यदृच्छया प्राप्त हो जाय, उसका त्यागके द्वारा 
असङ्गभावसे उपभोग करना चाहिये । त्याग सक्रिय भाव 
है। हम उसको व्याख्या आगे चलकर करेंगे । अन्तमें मन्त्र 
यह कहता है कि किसीके अर्थात्‌ दूसरोंके धनको 
लालच मत करो। यह सुननेमें बड़ी स्थूल-सी बात प्रतीत 
होती है, परंतु इसका वास्तविक आशय यह है कि 
मनुष्यको चाहिये कि विषयोंकी, जो दूसरों अर्थात्‌ इन्द्रियोंके 
धन हैं, कामना न करे। यदि ध्यानसे देखा जाय तो सारी 
भगवद्वीता इन दोनों मन्त्रोंकी व्याख्यामात्र है। 
कटठोपनिषद्की दूसरी वल्लीने परम पुरुषार्थ 
सदाचारके सम्बन्धमें एक बहुत ही महत्त्वपूर्ण बात कही 
है। जिसके बारेमें पाश्चात्त्य विद्वानोंको भी बराबर विचार 
करते रहना पड़ता है। 
अन्यच्छरेयोऽन्यदुतैव प्रेयस्ते उभे नानार्थे पुरुष सिनीतः। 
तयोः श्रेय आददानस्य साधुर्भवति हीयतेःर्थाद्य उ प्रेयो वृणीते॥ 
(कठ० १।२।१) 
श्रेय प्रेयसे भिन्न है। इन दोनोंके अर्थ अर्थात्‌ 
विषय भिन्न हैं और ये मानो जीवको अलग-अलग 
प्रकारसे बाँधते हैं । जो श्रेयको चुनता है, उसका कल्याण 
होता है; परंतु जो प्रेयको चुनता है, वह पुरुषार्थसे दूर 
हो जाता है। इसके आगे चलकर कहा गया है 
“तमक्रतुः पश्यति वीतशोको 
: ।' 
(कठ० १।२। २०) 
जो व्यक्ति फलकी कामनाको छोड़कर कर्म करता 

है, जो शोकका अतिक्रमण कर गया है, वह धातुके 
प्रसादसे आत्माकी महिमाका अनुभव करता है। यहाँ 
“धातु' का तात्पर्यं अन्तःकरण और उसके उपकरणों 
अर्थात्‌ इन्द्रियोंसे है। अन्तःकरणके प्रसादकी प्राप्तिका 
उपाय पातझलयोग-दर्शनमें इस प्रकार बताया गया है 
'मैत्रीकरूणामुदितोपेक्षाणां सुखदुःखपुण्यापुण्य- 
विषयेषु भावनातश्षित्तप्रसादनम्‌।' 
चित्तका प्रसाद प्राप्त करनेके लिये सुखके प्रति 
मैत्रीका अर्थात्‌ संसारमें सुखकी मात्राको बढ़ानेका, 
दुःखके प्रति करुणाका अर्थात्‌ संसारमें दुःखको मात्रा 
घटानेका, पुण्यके प्रति मुदिताका अर्थात्‌ संसारमें पुण्यको 
मात्रा बढ़ानेका और अपुण्यके प्रति उपेक्षाका अर्थात्‌ 
दुराचारीसे द्वेष न करते हुए दुराचारको दूर करनेका 
सतत अभ्यास करना होगा। अपनी शारीरिक और 
बौद्धिक विभूतियोंको इस प्रयासमें लगाना ही त्याग है। 
इस वल्लीका एक और मन्त्र कहता है 
नाविरतो दुश्चरितान्नाशान्तो नासमाहितः। 
नाशान्तमानसो वापि प्रज्ञानेनैनमाएुयात्‌॥ 
(कठ० १।२।२४) 
“जो दुश्चरितसे विरत नहीं हुआ है, जिसकी इन्द्रियाँ 
वशमें नहीं हैं, जिसका चित्त समाधिमें स्थिर नहीं है, 
उसको इस सत्‌ पदार्थका ज्ञान नहीं हो सकता।' केनोपनिषदमें 
कर्मको विद्याके आधारों-वर्तनोंमें परिगणित किया है। 
तस्यै तपो दमः कर्मेति प्रतिष्ठा वेदाः सर्वाङ्ानि 
सत्यमायतनम्‌। (केन० खण्ड ४ मन्त्र ८) 
भारतीय आचार्योने कर्मका क्षेत्र कभी भी मनुष्यतक 
सीमित नहीं किया। इस जगतमें ब्रह्मदेवसे लेकर 
कीराणुतक जितने भी प्राणी हैं, उन सबसे हमारा 
सम्बन्ध है, उन सबका हमारे ऊपर ऋण है, उन सबके 
ही प्रत्यक्ष या अप्रत्यक्ष सहयोगसे ही हमारा कल्याण हो 
रहा है । अतः उन सबके प्रति हमारा कुछ-न-कुछ कर्तव्य 
है। न तो हम उन सबको पहचानते हैं, जो निरन्तर हमारा 
उपकार कर रहे हैं और न उन सबकी किसी प्रकारकी सेवा 
ही कर सकते हैं, परंतु इस बातका अनुभव भी हमारे 
चरित्रको उठाता है कि हम पदे-पदे दूसरोंके ऋणी हैं। 
बृहदारण्यक-उपनिषद्के पहले अध्यायके चौथे 
ब्राह्मणका सोलहवाँ मन्त्र कहता है 
अथो अयं वा आत्मा सवेषां भूतानां लोकः र 


> हे क = 

* महान्तं विभुमात्मानं मत्वा धीरो न शोचति * 


यज्जुहोति यद्यजते तेन देवानां लोकोऽथ यदनुब्रूते तेन 
ऋषीणामथ यत्पितृभ्यो निपृणाति यत्प्रजामिच्छते तेन 
पितृणामथ यन्मनुष्यान्वासयते यदेभ्योऽशनं ददाति तेन 
मनुष्याणामथ यत्पशुभ्यस्तृणोदकं विन्दति तेन 
यदस्य गृहेषु श्वापदा वया$स्यापिपीलिकाभ्य उपजीवन्ति 
तेन तेषां लोको यथा ह वै स्वाय लोकायारिष्ट्िमिच्छेदेवः 
हैवंविदे सर्वाणि भूतान्यरिष्टरिमिच्छन्ति। 

'कर्ममें लगा हुआ यह आत्मा सब प्राणियोंका 
लोक अर्थात्‌ आश्रय है। अपने यज्ञ और पूजनसे वह 
देवोंका लोक होता है। अपने अध्ययन और अनुशिक्षणसे 
ऋषियोंका, पितरोंके लिये बलि देने और सन्तान छोड़ 
जानेको इच्छा करनेसे पितरोंका, मनुष्योंको भोजनादि 
देनेसे मनुष्योंका, तृणोदक देनेसे पशुओंका तथा उन 
कुत्तों, चिडियों और चींटी आदि छोटे प्राणियोंका लोक 
हो जाता है, जो उसके घरमें रहते हैं और उसके सहारे 
जीते हैं। जिस प्रकार सब लोग अपने शरीरका भला 
चाहते हैं, इसी प्रकार सब प्राणी उसका भला चाहते 
हैं, जिसका ज्ञान और कर्म इस प्रकारका होता है।' 

जो मनुष्य जगत्में जलसे अलिप्त कमलके पत्तेके 
समान रहना चाहता है, उसके लिये पाँचवें अध्यायके 
दूसरे ब्राह्मणमें दी हुई कथा रोचक होनेके साथ ही बहुत 
ही उपदेशपूर्ण भी है। एक बार प्रजापतिके तीनों प्रकारके 
पुत्र अर्थात्‌ देव, असुर और मनुष्य उनकी सेवामें 
उपस्थित हुए। उनकी दीर्घकालीन अर्चासे प्रजापति 
प्रसन्न हुए। उपासकोंको आकाशमें गम्भीर नादके रूपमें 
“द' अक्षर सुन पड़ा। 'द' का अर्थ देवोंके लिये दाम्यत 
“दमन करो', मनुष्यके लिये दत्त 'दो' और असुरोंके 
लिये दयध्वम्‌ “दया करो' था। देव और असुर सौतेले 
भाई दोनों ही प्रजापतिकी सन्तान हैं, बलवान्‌ हैं, तप कर 
सकते हैं अर्थात्‌ विक्षेपको छोड़कर किसी एक काममें 
अपनी सारी शक्ति लगा सकते हैं और जिस काममें लग 
जाते हैं, उसमें प्राय: सफलता प्राप्त करके ही छोड़ते हैं। 
दोनोंमें बराबर संघर्ष होता रहता है। बहुधा ऐसा भी होता 
है कि असुरगण देवगणको जीत लेते हैं। परंतु पराशक्ति 
फिर देवोंको विजय प्रदान करती है। कभी-कभी देवोंको 
ऐसी विजयपर गर्व भी हो जाता है, परंतु जैसा कि 
केनोपनिषदूका  यक्षोपाख्यान' दिखलाता है, यह अभिमान 
नीचे गिरानेवाला है। ऐसा जम्रतापूर्वक समझ लेनेमें कि 


उनको पराशक्तिसे ही स्फूर्ति मिलती है, उनका कल्याण 
है। सप्तशतीमें इस बातकी ओर सङ्केत है कि असुरगण 
देवीके हाथों मारे तो जाते हैं, परंतु इस प्रक्रियासे पवित्र 
होकर उनको देवलोककी प्राप्ति होती है । यह तो स्पष्ट ही 
है कि ऐतिहासिक दृष्टिसे देव और असुर कोई भी रहे हों, 
परंतु ऐसे दार्शनिक प्रसङ्गोमें ये दोनों शब्द परार्थमूलक 
और स्वार्थमूलक प्रवृत्तियों और वासनाओंके लिये प्रयुक्त 
होते हैं। परार्थमूलक प्रवृत्तियाँ अच्छी हैं, परंतु उनके 
ऊपर बुद्धिका अङ्कश रहना चाहिये। अन्यथा भलाईके 
स्थानमें संसारका अहित हो सकता है । इसीलिये देबोंको 
“दाम्यत' का उपदेश दिया गया । अपने स्वार्थकी सिद्धिमें 
कभी-कभी सैकड़ों और हजारों व्यक्तियोंको घोर हानि 
पहुँचायी जाती है। उतने दामोंमें जो सुख मिलता है, 
उसका न मिलना ही अच्छा है। और फिर विषय-सुख तो 
उस कड़वी वस्तुके समान होते हैं, जिसके ऊपर धोखा 
देनेके लिये चीनी लगी होती है। मुँहपर रखते ही मीठा 
स्वाद कड़वेपनमें बदल जाता है, इसीलिये असुरोंके प्रति 
“दयध्वम्‌' कहा गया है । प्रवृत्त होनेके पहले यह सोच लो 
कि तुम्हारे द्वारा कर्ता तथा दूसरोंका कितना बड़ा अनिष्ट 
होगा। मनुष्यके लिये तो 'दत्त' से अच्छा उपदेश हो ही 
क्या सकता है । तुम्हारा जो कुछ है, सब लोक-संग्रहमें - 
परार्थ-सेवनमें अर्पित कर दो। 

देव-विजेता असुर देवीके हाथसे मारे जाकर 
देवलोकको प्राप्त हुए। इसका तात्पर्य यह है कि जो 
प्रवृत्तियाँ मनुष्यको नीचे गिराती हैं, यदि उनका दमन 
किया जाय तो वही पवित्र होकर मनुष्यको पावन बननेमें 
सहायता देती हैं। कामवासना स्वत: बुरी चीज हो सकती 
है; परंतु उन्नमित काम कविकी लेखनीमें चमत्कार ला 
देता है और मीरा-जैसे भक्त और गिरधरनागरके बीचमें 
सम्बन्धसूत्र बनता है। इसीलिये शृङ्गारको 'ब्रह्मानन्दसहोदर' 
कहा जाता है। इसी बातको सामने रखकर बार-बार यह 
उपदेश दिया जाता है कि “यज्ञभावसे कर्म करना 
चाहिये।' यज्ञमें बलिपशुमें देवता अवतरित होती है और 
बलिकर्मके बाद उसकी शक्ति यजमानमें प्रवेश कर जाती 
है। लोकसंग्रह-भावसे, ईशावास्य-उपनिषद्के शब्दोंमें ईशसे 
आच्छादित करके कर्म करनेसे, अपनी कुप्रवृत्तियोंका संहार 
हो जाता है और जो शक्ति उनको तृप्त करनेमें लगती 
थी, वह जीवको ऊपर उठानेमें लग जाती है। जो 

* उपनिषद्‌ और सा औरकर्तव्याकर्तव्यॅविवेकेध 1 1 1 क 
अन्तःकरण इन्द्रियोंक पीछे बहिर्मुख दौडता था वही 
अन्तर्मुख होकर आत्मसाक्षात्कारका साधन बन जाता है। 

उपनिषदोंने सत्कर्मोकी सूची देनेका प्रयत्न नहीं 
किया है, फिर भी उन्होंने उन एक-दो बातोंपर बारम्बार 
जोर दिया है, जिनको हम सदाचारका मूल या प्रधान अङ्ग 
कह सकते हैं। 'सत्य' और 'ब्रह्मचर्य' की प्रशंसामे 
सैकडौं वाक्य मिलते हैं। छान्दोग्य-उपनिषद्के शब्दोंमें 
“यद्‌ यज्ञ इत्याचक्षते ब्रह्मचर्यमेव तत्‌' जिसको यज्ञ कहते 
हैं, वह ब्रह्मचर्य ही है। इसी प्रकार मुण्डकोपनिषदमें 
ऋषि सत्यकी इस प्रकार महिमा गाता है-- 
सत्येन लभ्यस्तपसा होष आत्मा 
सम्यग्ज्ञानेन ब्रह्मचर्येण नित्यम्‌। 
अन्तःशरीरे ज्योतिर्मयो हि शुभ्रो 
यं पश्यन्ति यतयः क्षीणदोषाः॥ 


३५ 


जिसके अभावमें किसी कर्म-विशेषको सत्कर्म 
नहीं कहा जा सकता। अज्ञानके कारण आत्मा अपने 
स्वरूपको भुलाकर जीव बन रहा है । जिस प्रकार पानीमें 
गिरे हुए व्यक्तिको किनारेपर पहुँचनेके लिये पानीका 
उपयोग करना पड़ता है, उसी प्रकार अज्ञानसे छुटकारा 
पानेके लिये इस अज्ञानमूलक जगत्से काम लेना पड़ता 
है। कर्मसे तो नितान्त छुटकारा नहीं मिल सकता, परंतु 
इस प्रकार कर्म करना श्रेयस्कर होगा कि अज्ञानका बन्धन 
क्षीण हो। जबतक अज्ञान है, तबतक नानात्वको प्रतीति 
होती रहेगी। उपनिषद्‌ पुकार-पुकारकर कहते हैं- 

“नेह नानास्ति किञ्चन, द्वितीयाद्वै भयं भवति' 

“यहाँ जरा भी नानात्व नहीं है । द्वैतसे निश्चय ही भय 
होता है।' परंतु केवल वाक्योंकी आवृत्ति करने या तर्क 
करनेसे अखण्ड एकरस अद्य ब्रह्म-सत्ताको अनुभूति 


सत्यमेव जयति नानृतं नहीं हो सकती। उसके लिये चित्तका समाहित होना 
सत्येन पन्था विततो देवयानः। अनिवार्यतया आवश्यक है। परंतु थोड़ी देरतक पद्मादि 
येनाक्रमन्त्यृषयो ह्याप्तकामा 


आसन लगाकर बैठ जाने और प्राणायाम-मुद्रा आदिका 
अभ्यास करनेसे ही समाधिकी प्राप्ति नहीं हो सकती। 
उसके लिये तो जाग्रत्‌ अवस्थामें भी प्रयत्शील रहना 
चाहिये। दूसरे प्राणियोंसे अभेद स्थापित करना ही इस 
दिशामें यथार्थ प्रय्न है । जिस हदतक कोई मनुष्य दूसरेके 
दु:ख-सुखको अपना दुःख-सुख बना सकता है-उसके 
साथ सह-अनुभूति प्राप्त कर सकता है, उस हदतक वह 
आज्ञानकी निवृत्तिके पथपर अग्रसर होता है। माताको 
अपनी सन्तानके साथ और दम्पतिको एक-दूसरेके साथ 
भी ऐसी सह-अनुभूति, ऐसी अभेद-भावना हो सकती 
है, परंतु इस अभेद-भावनाके साथ एक प्रबल भेद- 
भावना भी लगी रहती है । जितना ही एकके साथ अभेद 
होता है, उतना ही दूसरोंके साथ भेद होता है। इसलिये 
इस भावनासे प्रेरित होकर जो कर्म किये जाते हैं, वे 
अज्ञानको दूर करनेमें सहायक नहीं हो सकते । परंतु जिस 
समय कोई व्यक्ति किसी डूबतेको या आगमें जलते 
हुएको बचानेके लिये कूद पडता है, उस समय उसको 
उसके साथ तादात्म्यका अनुभव तो होता है; परंतु किसी 
औरके साथ भेदका अनुभव नहीं होता। उस क्षणमें 


यत्र तत्सत्यस्य परमं निधानम्‌॥ 
(३।१।५-६) 
“इस शुद्ध ज्योतिर्मय आत्माको, जिसको क्षीणदोष 
यतिलोग अपने भीतर देखते हैं, सत्य, तप, ज्ञान और 
ब्रह्मचर्यके द्वारा प्राप्त किया जा सकता है। सत्यको ही 
विजय होती है, झूठकी नहीं। वह देवयान-मार्ग, जिससे 
आप्तकाम ऋषिगण सत्यके उस परम निधानपर पहुँचते 
हैं, सत्यके द्वारा ही खुलता है।' बार-बार यह कहा गया 
है--' सत्यप्रिया हि देवाः ' देवोंको सत्य ही प्रिय है किसी 
भी कर्मकी सिद्धि इस बातपर निर्भर करती है कि उसके 
करनेमें कितनी सचाईसे काम लिया जाता है । सचाईके 
अभावमें अच्छा-से-अच्छा काम तामस-कर्म हो जाता 
है। इसीलिये ऋषियोंका आदेश था कि यज्ञात्मक कामोंके 
आरम्भमें यह सङ्कल्प किया जाय।' इदमहमनृतात्सत्यमुपैमि ' 
“यह मैं झूठको छोड़कर सत्यको ग्रहण करता हू।' 
इस प्रकारके वाक्योंके अर्थपर मनन करनेसे यह 
बात समझमें आ जाती है कि भारतीय दर्शनमें कर्मका 
क्या स्थान है और किस प्रकारके आचरणको सदाचरण 
कहा जा सकता है; परंतु अभीतक मैंने स्पष्टरूपसे यह 
नहीं बतलाया कि भारतीय विचारधाराके अनुसार सत्कर्मकी 
कसौटी क्या हो सकती है। वह कौन-सा लक्षण होना 


आनन्दकी झलक मिलती है, जिसको योगी समाधिकी 
अवस्थामें प्राप्त करता है, समाधिका अभ्यास ऐसे कामोंको 

* महान्तं विभुमात्मानं मत्वा धीरो न शोचति * 


ओर प्रवृत्ति होनेकी प्रेरणा देता है और ऐसे कामोंमें लगना | उपनिषदोंको ही अपना आधार माना है। इसीलिये मैने 


समाधिके लिये अधिकार प्रदान करता है। इसका फलितार्थ 
यह निकला कि जो काम अभेद-भावनाकी ओर ले जाता 
है, वह सत्कर्म है, कर्तव्य है, करणीय है। जो काम भेद- 
भावनापर अवलम्बित है और भेद-भावनाको पुष्ट करता 
है, वह अकरणीय है, दुष्कर्म है। पाश्चात्त्य विद्वानोंने 
सत्कर्मके जितने भी लक्षण बताये हैं, वे सब इसके 
अन्तर्गत आ जाते हैं। 

वेदको प्रमाण माननेवाले भारतीय दर्शनशास्त्रोंने 


यह दिखलानेका प्रयत्न किया है कि यद्यपि भारतीय 
दर्शनमें कर्मको ज्ञानकी अपेक्षा गौण स्थान ही दिया जा 
सकता है; परंतु उपनिषदोंमें वे सिद्धान्त स्पष्टरूपसे दिये 
हुए हैं, जिनके आधारपर कोई भी विचारशील मनुष्य 
अपने लिये कर्तव्यका निश्चय कर सकता है। इस पथपर 
चलनेवाला अपने लिये तो निःश्रेयसका द्वार खोल ही 
लेगा, उसके तपःपूत व्यक्तित्वके प्रकाशमें मानव- 
समाज भी अभ्युदयके पथपर आरूढ़ हो सकेगा। 


III 9 ra 


उपनिषद्को दिव्य शिक्षा 


( लेखक आचार्य श्रीअक्षयकुमार वन्द्योपाध्याय, एम्‌० ए० ) 


मानव-चेतना स्वभावतः इन्द्रिय और मनके अनुगत 
होकर विश्व-जगत्में परिचय प्राप्त करनेके लिये प्रयत 
करती है। इससे मानव-चेतनाके क्रमशः विकाशशील 
ज्ञानके सामने यह विश्व-जगत्‌ देशकालाधीन शब्द- 
स्पर्श-रूप-रस-गन्ध-विशिष्ट नित्य परिवर्तनशील असंख्य 
खण्ड पदार्थोके समष्टिरूपमें ही प्रतीत होता है। किंतु 
मानव-चेतनाको अन्तः प्रवृत्तिमें, जाने क्या एक प्रेरणा है, 
जिसके कारण विश्व-जगत्के इस बाहरी परिचयसे वह 
तृप्त नहीं हो सकती। इन्द्रियसमूह और मन इस 
जगतूका जो परिचय मानव-चैतन्यके सामने उपस्थित 
करते हैं, वह मानो उसका सच्चा परिचय नहीं है, उसके 
यथार्थ स्वरूपका ज्ञान नहीं है-इस प्रकारकी एक 
अनुभूति मानव-चेतनाको सदा-सर्वदा इस जगतका 
और भी निगूढ़, निगूढ़तर और निगूढ़तम ज्ञान प्राप्त 
करनेके लिये उद्दीप्त करती रहती है। जगतूके इस बाह्य 
खण्ड-परिचयपर निर्भर करके मनुष्य कर्म और भोगमें 
प्रवृत्त होता है। पर इस प्रकारके कर्म और भोगसे उसे 
शान्ति नहीं मिलती। इसमें उसकी अबाध स्वाधीनताकी 
अनुभूति नहीं है, पूर्णताका आस्वादन नहीं है। इस 
प्रकारके ज्ञान, कर्म और भोगमें वह अपनेको पूर्णरूपसे 
उपलब्ध नहीं कर पाता; उसकी चेतनामें सभी अवस्थाओंमें 
अभावबोध, दुःखबोध और अशान्तिकी ज्वाला बनी 
रहती है। इस अभाव, दुःख और अशान्तिको दूर 
'करनेके लिये वह उच्चतर ज्ञानभूमि, कर्मभूमि और 
भोगभूमिका अनुसन्धान करता है, विश्व-जगत्‌के साथ 


निविडतर परिचयके लिये आग्रहशील होता है। 
इन्द्रिय और मनका अनुवर्तन करके मानव-चैतन्य 
जितना ही अग्रसर होता है, उतना ही उसे अनुभव होता 
है कि इस मार्गमें ज्ञानकी, कर्मकी और आनन्दकी पूर्णता 
नहीं है। परंतु इसी प्रयलके द्वारा चेतनाका क्रम-विकास 
होता रहता है। मानव-चेतना जब पूर्णरूपसे विकसित 
हो जाती है, सम्यक्‌-रूपसे जाग्रत्‌ और प्रबुद्ध हो जाती 
है; तब वह अपने ज्ञान, कर्म और भोगको इन्द्रिय और 
मनकी अधीनतासे मुक्त करनेके लिये प्रयास करती है, 
अपने स्वरूपभूत चितू-ज्योतिके प्रकाशसे इस विश्व- 
जगतूके यथार्थ स्वरूपका साक्षात्‌ परिचय प्राप्त करनेमें 
अपनेको संलग्न कर देती है । इन्द्रिय-मनोनिरपेक्ष सम्यक्‌ 
प्रकारसे सम्बद्ध मानव-चेतनाके अपरोक्ष ज्ञानमें विश्व- 
जगतूका जो स्वरूप प्रत्यक्ष होता है, वही इस विश्व- 
जगतूका पारमार्थिक स्वरूप है। ऐसा उसे अनुभव होता 
है । इस ज्ञानमें मानव-चेतना और विश्व-जगतूके सारे भेद, 
व्यवधान और विसंवाद मिट जाते हैं। मानव-चेतनाकी 
अपूर्णताकी अनुभूति भी मिट जाती है, अपने साथ 
जगतूको एकात्मताका अनुभव करके वह अपने खण्ड, 
अपूर्ण और निरानन्दभावसे मुक्त हो जाती है एवं कर्ममें 
स्वाधीन तथा सम्भोगमें आनन्दमय बन जाती है। 
यह जो इन्द्रिय-मनकी अधीनतासे मुक्त सम्यक्‌- 
प्रबुद्ध मानव-चेतना है, इसीका नाम 'ऋषिचेतना' है! 
इस ऋषि-चेतनाके द्वारा विश्व-जगत्‌के अन्तर्निहित 
तत्वके सम्बन्धमें जो अपरोक्ष अनुभूति होती है, उसीका 

नाम उपनिषद्‌-ज्ञान है । ऋषि-चेतनामें जो 
होता है, वही सम्पूर्ण जीव और जगतूका बुल 
यथार्थ स्वरूप है । वह ऋषिचेतना समस्त जीवों (चेतन) - 
का और जडका अबाध मिलनक्षेत्र है । उस ऋषिचेतनाकी 
प्राप्ति होनपर मनुष्यके ज्ञानकी, स्वाधीनताकी, आनन्दकी 
और कल्याणकी पूर्णता हो जाती है। मनुष्यकी चेतना 
उस समय देश-कालकी सीमाका अतिक्रमण कर, 
कार्य-कारण-शृङ्खलाके बन्धनसे छूटकर, राग-द्वेष, भय- 
भावनासे ऊपर उठकर, सब प्रकारके आवरण और 
विक्षेपसे मुक्ति पाकर विश्व-जगतूके यथार्थ स्वरूपको 
देखती है और अपने यथार्थ स्वरूपमें प्रतिष्ठित होती है। 
क्रषिगण जब इस अनुभूतिकी बातें बताते हँ, उस समय 
इन्द्रिय-मनकी शृङ्खलामें बँधै हुए ज्ञानपिपासु व्यक्ति बड़े 
आश्चर्यसे उन्हें सुनते हैं, परंतु वे सम्यक्‌-रूपसे उनकी 
धारणा नहीं कर सकते। इन बातोंको वे अस्पष्टभावसे 
ज्ञानके आदर्शरूपमें अनुभव करते हैं और इस स्थितिको 
प्राप्त करनेके लिये इन्द्रिय-मनकी अधीनतासे छूटनेको 

साधना करते हैं। 

प्राचीन भारतमें जिन असाधारण महामानव पुरुषोंने 
ऋषिचेतना प्राप्त करके अतीन्द्रिय और अतिमानस ज्ञानके 
द्वारा सम्पूर्ण जीव-जगतूके पारमार्थिक स्वरूपको प्रत्यक्ष 
देखा था; जिनकी सम्यक्‌-सम्बुद्ध चेतनाके सामने परम 
सत्यने अनावृत और अविक्षिप्तरूपसे अपने स्वरूपको 
प्रकट कर दिया था; उनकी दिव्य वाणियाँ ही | 
और संग्रथित होकर उपनिषद्‌-ग्रन्थके रूपमें मानव- 
समाजमें प्रचारित हैं । गुरु-शिष्य-परम्पराके क्रमसे उन 
वाणियोंका तत्त्व-ज्ञानके पिपासु साधक-सम्प्रदायमें प्रसार 
हुआ है । इन्हीं सब वाणियोंका आश्रय लेकर ज्ञान-पिपासु, 
आनन्द-पिपासु और मुक्ति-पिपासु अगणित साथकोंने 
अपनी स्वाभाविक ज्ञानशक्ति, कर्मशक्ति और चित्तवृत्तियोंका 
भलीभाँति नियन्त्रण करके अपनी चेतनाको इन्द्रिय- 
मनकी अधीनतासे मुक्त किया है। और उस मुक्त चेतनाके 
द्वारा उन सब दिव्य वाणियोंके अनुसार अपरोक्ष अनुभव 
प्राप्त करके वे कृतकृत्य हुए हैं। उन साधकोंके जीवनकी 
कृतार्थताको देखकर समाजके सभी श्रेणीके नर-नारियोंको 
उन वाणियोंकी सत्यताके सम्बन्धमें संदेहरहित दृढ़ विश्वास 
हो गया। दार्शनिक आचार्योने इन्द्रिय-मनकी अ 
श्रूछुलामें बँधे हुए प्रत्यक्षादि सब प्रकारके लौकिक प्रमाणों 

और तदनुगत समस्त युक्ति-तर्कोंको परम तत्त्वके 
प्रकाशनमें असमर्थ पाकर, जीव-जगतूको पारमार्थिक 
परिचय प्रदान करनेके लिये उपनिषद्-वाणीको ही सर्वश्रेष्ठ 
प्रमाण माना और इन्हीं सब वाणियोंका तात्पर्य ढूँढ़ 
निकालनेमें उन्होंने प्रधानतया अपनी मनीषा और विचार- 
शक्तिका बड़ी निपुणताके साथ प्रयोग किया । सम्बुद्ध चेतन 
तत्त्वदर्शी ऋषियोंकी अपरोक्षानुभूतिसे उत्पन्न दिव्य 
वाणियोंको श्रद्धापूर्वक सुनकर ही जीव-जगत्के यथार्थ 
स्वरूपका सच्चा ज्ञान प्राप्त करनेके लिये मनुष्यको 
स्वाभाविक ज्ञानशक्तिको नियोजित करना पड़ेगा-इसी 
हेतुसे इसको ' श्रुतिप्रमाण' कहा जाता है । भारतके सर्वश्रेष्ठ 
मनीषियोंके द्वारा रचित और प्रचारित जितने भी स्मृति, 
पुराण, दर्शन, तन्त्र और महाकाव्य आदि हैं, सभी इस 


*श्रुति' के द्वारा ही अनुप्राणित हैं और वे समाजके सभी 


स्तरोंमें उस ' श्रुति' की भावधाराको ही वहन कर रहे हैं। 


कहना नहीं होगा कि इस प्रकार ऋषि-चेतनाकी प्राप्ति 

और अतीन्द्रिय एवं अतिमानस सत्यका अपरोक्ष साक्षात्कार 
केवल प्राचीन भारतके ही कुछ अनन्यसाधारण महापुरुषोंको 
हुआ था, ऐसी बात नहीं है। सभी युगों और सभी देशोंमें 
सभी प्रकारकी पारिपाश्चिक अवस्थामें अनन्य सत्यपिपासु 
पुरुषोंके द्वारा सत्यका अपरोक्ष साक्षात्कार सम्भव है। 
भारतमें युग-युगान्तरसे ऐसे असंख्य ऋषियोंका आविर्भाव 
होता रहा है। उन सभीने अपनी-अपनी सत्यानुभूतिके 
द्वारा उपनिषद्‌-वाणियोंकी यथार्थताका समर्थन किया है 
और उसे विभिन्न भावोंसे विभिन्न भाषामें मानव- 
समाजमें प्रचारित किया है। सभी देशोंके अपरोक्षानुभूति- 
सम्पन्न महापुरुषोंने ऐसा ही किया है। भारतीय संस्कृतिकी 
यह विशेषता है कि इस विशाल देशकी बहुमुखी 
साधना और सभ्यता उस ऋषिचेतना-लब्ध तत्त्वानुभूतिके 
ऊपर प्रतिष्ठित है। भारतका साहित्य और शिल्प, 
विज्ञान और दर्शन, कुल-धर्म, जाति-धर्म और समाज- 
धर्म, राष्ट्र-नीति, अर्थ-नीति, स्वास्थ्य-नीति और व्यवहार 
नीति--इन सभीका निर्माण और प्रसार उपनिषद- 
ज्ञानको मानव-जीवनके परम आदर्शरूपमें मानकर ही 
हुआ है। उपनिषद्‌ ही भारतीय संस्कृतिके प्राणस्वरूप | 
हैं। इसीसे भारतीय संस्कृतिको 'आर्य-संस्कृति कहा | 
जाता है। समस्त वेदोंका अर्थात्‌ समस्त ₹ 
सत्य है, वही उपनिषदोंमें समुञ्चल 

इसीसे उपनिषद्का प्रसिद्ध नाम वेदान्त (वेद या ज्ञानका 
अन्त अथवा शिरोभाग) है, एवं वेदान्त ही सब 
प्रकारकी भारतीय साधनाओंकी भित्ति है। इसीसे 
जगतूमें भारतीय वेदान्ती-जातिके नामसे विख्यात हैं। 
राग-द्वेषशून्य, हिंसा-घृणा-भय-विरहित, देहेन्द्रिय- 
मनकी अधीनतासे मुक्त, जात्यभिमान-सम्प्रदायाभिमान 
प्रभृति सङ्कीर्णताओंसे अतीत, शुद्धहृदय, शुद्धबुद्धि, 
समाहितचित्त ऋषियोंको भ्रम-प्रमादादिशून्य दिव्य 
सत्यानुभूतिको केन्द्र बनाकर ही भारतीय संस्कृति और 
सभ्यता युग-युगान्तरोंमें निर्मित हुई है। यही भारतीय 
संस्कृति और सभ्यताका प्रधान गौरव है। सहस्रो वर्षोसे 
लगातार यह औपनिषद ज्ञान भारतीय साधनाक्षेत्रमें 
समस्त नर-नारियोंके अशेष विचित्रतामय जीवनमें सब 
प्रकारके जागतिक ज्ञान, लौकिक कर्म और हृदयगत 
भावप्रवाहको आश्चर्यजनक रूपसे अनुप्राणित करता आ 
रहा है। सभीपर इसका अक्षुण्ण शासन है। यहाँतक कि 
इस देशके राग-द्वेषादियुक्त देहेन्द्रिय-मन-बुद्धि-हृदयपर 
भी औपनिषद आदर्शका असीम प्रभाव है। भारतीय 
जीवनके सभी विभागोंमें उपनिषद्‌ चिरञ्जीवी है। जान 
या अनजानमें प्रत्येक नर-नारीके जीवनपर इसका 
अचिन्त्य प्रभाव है। भारतका सम्पूर्ण वातावरण ही 
उपनिषद्के ज्ञानादर्शके द्वारा संजीवित है। 
सभी युगोंको सम्यक्‌ प्रबुद्ध ऋषि-चेतनामें विश्व 
जगतका यथार्थ स्वरूप प्रतिभात होता है और इन 
कतिपय उपनिषद्‌-ग्रन्थोंमें वाणीरूपमें वही स्वरूप 
प्रकट हुआ है, इस सम्बन्धमें किञ्चित्‌ आभास इस 
लेखके द्वारा मिल सकता है। 
प्रथमतः हमारे इन्द्रिय-मनके द्वारा उपलब्ध ज्ञानने 
इस विश्व-जगत्‌को अनन्त विषमताओंसे पूर्ण देख पाया 
है। उसने समझा है कि विभिन्न स्वभावयुक्त असंख्य 
पदार्थोके संघर्ष और समन्वयसे ही इस जगतका संगठन 
हुआ है; इसमें इतने भेद हैं, इतने हुन्द्र हैं, इतने 
कार्यकारण-सम्बन्ध और इतनी नियम-शृङ्खलाएँ हैं कि 
जिनका कहीं भी कोई अन्त नहीं मिलता; परंतु 
ऋषियोंको अतीन्द्रिय और अतिमानस विशुद्ध चेतनाको 
दिखायी देता है कि यह विश्व-जगत्‌ मूलतः या तत्त्वत 
एक है, एक ही अखण्ड सत्ता विभिन्न सत्ताओंके रूपमें 
इन्द्रिय-मनके सम्मुख प्रतीत होती है-इन्द्रिय-मनोगोचर 


* महान्तं विभुमात्मानं मत्वा धीरो न शोचति * 


अ त ^ भ । 
जितने भी विभिन्न पदार्थ हैं, सब एक अद्वितीय नित्य 
सत्य निर्विकार तत्त्वके ही विभिन्न रूपों और विभिन्न 
नामोंमें आत्मप्रकाश हैं, एकहीसे सबका प्राकस्य है, 
एकके ही आश्रयसे सबकी स्थिति है, एककी सत्तासे 
ही सब नियन्त्रित हैं और परिणाममें सब एकमें ही 
विलीन हो जाते हैं, एकके अतिरिक्त दूसरा कोई स्वतन्त्र 
पदार्थ है ही नहीं। इस प्रकार वे स्थावर-जङ्गम सभी 
पदार्थांमें नित्य सत्य एक अद्वितीय वस्तु-तत्त्वको देखते 
हैं। उनकी चेतनासे भेदज्ञान सर्वथा दूर हो जाता है। एक 
ही बहुका--अनन्तका यथार्थ स्वरूप है--यह उपनिषद्का 
प्रथम सत्य है। 

द्वितीयतः हमारे ज्ञानमें जीव और जडका--चेतन 
और अचेतनका भेद है। हम कभी इसका अतिक्रम नहीं 
कर सकते, पर ऋषियोंका अनुभव है कि यह विश्व- 
जगत्‌ तत्त्वत: चैतन्यमय है। जिस एक अद्वितीय 
सद्वस्तुको सत्तासे विश्व-जगत्‌ सत्तावान्‌ है, वही 
सद्वस्तु चित्‌-स्वरूप है-स्वयंप्रकाश है। दूसरेके 
प्रकाशसे जिसका प्रकाश हो, दूसरेके सम्बन्धसे ही 
जिसका परिचय हो और दूसरेके ज्ञानमें प्रतिभात होनेसे 
ही जिसकी सत्ता हो, उसीको 'जड' कहते हैं । चेतनके 
आश्रय और सत्तासे ही जडका प्रकाश और सत्ता है। 
समस्त विश्व-जगतूके मूलमें जो एक वस्तु है, जिसका 
दूसरा कोई न आश्रय है और न प्रकाशक है, अपनी 
सत्तासे ही जिसकी सत्ता है, अपने प्रकाशसे ही जिसका 
प्रकाश है, जो अपनेको ही अपना अनन्त विभिन्नतामय 
विश्व-जगतूके रूपमें परिचय दे रहा है,--वह अद्वितीय 
तत्त्व निश्चय ही स्वप्रकाश चैतन्यमय है। ऋषि-चेतना 
सम्पूर्ण जडमें उस एक चैतन्यस्वरूपको ही देखती है । 
ऋषिगण, एक अद्वितीय नित्य चैतन्यमय सद्वस्तुको ही 
इन्द्रिय-मनके सम्मुख विभिन्न जीवों और जड-पदार्थोके 
रूपमें--चेतनाचेतन अनन्त विचित्र वस्तुओंके रूपमें 
लीला करते देखते हैं। चेतन ही जडका यथार्थ स्वरूप 
है, यही उपनिषद्का द्वितीय सत्य है। 

तृतीयत: हमारे साधारण ज्ञानमें सभी विषय ससीम 
सादि (आदिवान्‌) और सान्त (अन्तवान्‌) हैं। इन्द्रियः 
मनको अधीनताके पाशमें बँधी हुई हमारी चेतनाके सम्मुख 
असीम, अनादि और अनन्त कभी वास्तविक 
रूपमें प्रतीत होता ही नहीं। अपनी ज्ञानलब्ध ससीमता, 

सादित्व और सान्तत्वका निषेध करके हम असीमत्व 
अनादित्व और अनन्तत्वकी एक अभावात्मक “क अभावात्मक कल्पना 
किया करते हैँ । इस कल्पित असीम, अनादि और अनन्ते 
और वास्तविक ससीम, सादि और सान्तमें एक भारी भेद 
है, इस कल्पनाका भी हम अतिक्रमण नहीं कर पाते। 
अगणित देशकाल-परिच्छिन्न ससीम, सादि और सान्त 
पदार्थोंकी समष्टि-कल्पना करनेपर हमारे लिये देश-कालातीत 
असीम अनादि और अनन्तकी धारणा करना सम्भव नहीं 
होता। ऋषि-चेतनाको अतीन्द्रिय अतिमानस अनुभूतिमें 
साधारण ज्ञानकी यह असमर्थता नहीं रहती। इस चेतनामें 
देशकालातीत असीम अनादि अनन्त एक अद्वितीय अपरिणामी 
तत्त्व समुज्ज्वलरूपसे प्रकट रहता है--अभावरूपमें नहीं, 
भावरूपमें--ज्ञानगोचर वास्तवको निषेध करके नहीं, 
वास्तवसमूहको कल्पनासे समष्टिबद्ध करके भी नहीं; 
सर्वव्यापी, सबमें अनुस्यूत, सभी भावोंमें लीलायमान, 


सर्वान्तरात्मा एक अखण्ड स्वप्रकाश वास्तवतम सत्यके 


रूपमें। असीम ही समस्त ससीमका पारमार्थिक तत्त्व है, 
अनादि-अनन्त ही सम्पूर्ण सादि-सान्तका तात्त्विक स्वरूप 


है, देश-कालातीत अपरिणामी निर्विकार एक अखण्ड 


चैतन्यमय परमात्मा ही देश-कालाधीन परिणामी उत्पत्ति- 
स्थिति-विनाशशील प्रत्येक खण्डपदार्थ-मात्रके अन्दर 
विभिन्न विचित्ररूपोंमें लीला कर रहा है--इस अपरोक्ष- 
अनुभूति- प्रत्यक्ष दर्शनसे ऋषि-चेतना भरपूर हो जाती है 
उन्हें ससीममात्रमें एक असीम, सादिमात्रमें एक अनादि, 
सान्तमात्रमें एक अनन्त, परिणाम और विकारमात्रमें एक 
नित्य सत्य, अपूर्णमात्रमें एक नित्य पूर्ण सर्वत्र सदा चमकता 
हुआ दिखलायी पड़ता है। ससीम और असीमका भेद, 
सादि और अनादिका भेद, सान्त और अनन्तका भेद, इस 
दिव्यज्ञानमें-औपनिषद ज्ञानमें--मानो मिथ्या हो जाता है, -- 
वह ज्ञानके निम्रस्तरमें-इन्द्रिय और मनके स्तस्में ही पड़ा 
रह जाता है । देश-कालातीत और देश-कालाधीन असीम 
अनन्त एवं ससीम सान्त-नित्य और अनित्यका यह 
पारमार्थिक ऐक्य-दर्शन ही उपनिषद्का तृतीय सत्य है। 
चतुर्थतः हमारा इन्द्रिय-मनोगोचर साधारण ज्ञान 
आत्मा और अनात्माके भेदको= मैं और अन्यके भेदको 
व्यक्ति और विश्वके भेदको- ज्ञाता और भोक्ता एवं ज्ञेय 
और भोग्य जगतूके भेदको तथा विभिन्न व्यक्तियोंके 
पारस्परिक भेदको कभी अतिक्रमण नहीं करता; परतु 

ऋषि-चेतना अपने आत्मामें और अन्य समस्त मनुष्य 
तथा प्राणिमात्रके आत्मामें एवं समग्र विश्व-जगत्के आत्मामें 
पारमार्थिक एकत्वकी उपलब्धि करती है। वह अपनेको 
सभी मनुष्य, सभी प्राणी और समस्त विश्व-प्रपञ्चमें, और 
सब मनुष्यों, सब प्राणियों और सम्पूर्ण विश्व-प्रपञ्चको 
अपनेमें देखती है। एक आत्मा ही विभिन्न स्थावर- 
जङ्गम-शरीरोंमें विभिन्न नाम-रूपोंमें, विभिन्न आकृति- 
प्रकृतिमें प्रतिभात हो रहा है । प्रबुद्ध ऋषि-चेतना इस 
सत्यका प्रत्यक्ष अनुभव करती है। अतएव इस चेतनामें 
अभिमान और ममता, राग और द्वेष, शत्रु-मित्रका भेदबोध, 
अपने-परायेका भेदभाव, हिंसा-घुणा-भय और विषय- 
विशेषके प्रति कामना प्रभृति कुछ भी नहीं रह सकते। 
इस अनुभूतिके फलस्वरूप सबके प्रति अहेतुक प्रेम 
और सबके प्रति आत्मबोध स्वभावसिद्ध हो जाता है। यह 
विश्वात्मभाव और सर्वात्मभाव उपनिषद्का चतुर्थ सत्य है। 
जिस किसी देशमें, जिस किसी कालमें, जिस 
किसी पारिपाश्चिक अवस्थामें, जो कोई भी व्यक्ति राग- 
द्रेष-कुसंस्कारादिसे रहित होकर उपयुक्त साधनाके 
द्वारा इन्द्रिय-मनकी अधीनतासे अपनेको छुड़ा लेता है, 
उसीकी विशुद्ध चेतनाके सम्मुख विश्व-जगत्‌का और 
अपना यह पारमार्थिक सत्यस्वरूप प्रकट हो जाता है। 
यह सत्य ही सनातन सत्य है और इस सत्य-दृष्टिका 
अनुवर्तन करनेके लिये मनुष्यके व्यष्टि-जीवन और 
समष्टि-जीवनको भीतर तथा बाहरसे जिस प्रणालीके 
अनुसार सुनियन्त्रित होना चाहिये, उस प्रणालीका नाम 
ही सनातनधर्म है। सनातनधर्म विश्वजनीन है, 
विश्वमानवका धर्म है,--विश्वके सभी श्रेणीके नर-नारियोंको 
सत्यदृष्टिमे प्रतिष्ठित करानेवाला धर्म है। यह विश्वजनीन 
सनातन सत्य और सनातनधर्म ही विभिन्न सम्यकू सम्बुद्ध 
ऋषियोंके मुखोंसे विभिन्न छन्दों-विचित्र कवित्वपूर्ण 
गम्भीरार्थव्यञ्जक भाषाके द्वारा उपनिषद्‌- ग्रन्थों में प्रकाशित 
है। इन्द्रिय-मन-श्रूक्कुलित बुद्धिके ऊर्ध्व स्तरमै विशुद्ध 
चेतनाकी तत्त्वानुभूतिको इन्द्रिय-मन-बुद्धिके स्तरकी भाषामें 
व्यक्त किया गया है । जो सत्यपिपासु लोग इन उपनिषद 
वाणियोंके गूढ़ तात्पर्यके अनुसन्धान-पथपर चलना चाहते _ 
हैं, उन्हें अपनी चेतनाको इन्द्रिय-मन-बुद्धिके स्तरसे ऊपर 
ले जानेकी चेष्टा करनी पड़ेगी और ऊपर ले जाकर ही 


इन वाणियोंके यथार्थ तात्पर्यको समझना होगा। केवल 


४० 


शाब्दिक अर्थ एवं युक्ति-तर्कोके बलपर उपनिषद्की 
वाणियोंके तात्पर्यको कभी हृदयङ्गम नहीं किया जा सकता | 

सम्यक्‌-प्रबुद्ध ऋषि-चेतनामें प्रतिभात चरम 
सत्यको ही उपनिषदोंके ऋषियोंने ' ब्रह्म' कहा है । ' ब्रह्म ' 
शब्दका शाब्दिक अर्थ है--' बृहत्तम' (बहुत बड़ा), जिससे 
बृहत्तरकी कोई कल्पना ही नहीं हो सकती | देशगत, कालगत, 
गुणगत, शक्तिगत, सत्तागत और अवस्थागत किसी भी 
प्रकारकी सीमा, परिधि या शेषकी, जिसके सम्बन्थमें 
कोई कल्पना नहीं की जा सकती, पाश्चात्त्य-दर्शनमें 
जिसको Infinite Eternal A७5०।५४० कहा जाता हु ज 
उसीका नाम 'ब्रह्म' है। 'ब्रह्म' मानवकी बौद्ध-चेतना 
(Intellectual Conciousness)-का चरम आदर्श 
समस्त दार्शनिक ज्ञान (Philosophical Knowledge)- 
का चरम अनुसन्धेय है। जबतक इस ब्रह्मको ज्ञानगोचर 
नहीं कर लिया जाता, तबतक बुद्धि कभी तृप्त नहीं 
हो सकती; दार्शनिक-विद्याका अनुशीलन कभी चरम 
सिद्धिको प्राप्त नहीं हो सकता। अथ च, बुद्धि गाल) 
स्वभावतः ही ब्रह्मका कभी साक्षात्कार नहीं कर 
सकती, दार्शनिक युक्ति-तर्क निःसन्दिग्धरूपसे कभी भी 
इस ब्रह्मको ज्ञानमें प्रतिष्ठित नहीं कर सकते; परंतु मानव- 
चेतनामें सामर्थ्य है-वह युक्ति-तर्कके अतीत-बुद्धिके 
अतीत-पारमार्थिक ज्ञानभूमिकामें उपनीत होकर ब्रह्मका 
साक्षात्कार कर सकती है । उस इन्द्रिय-मन-बुद्धिसे अतीत 
ज्ञानभूमिकी अनुभूतिका, उस ब्रह्मोपलब्धिकी भाषामयी 
मूर्तिका ही उपनिषदोंकी वाणीमें संग्रह किया गया है 

उपनिषदोंके ऋषियोंने यह उपलब्ध किया कि 
“ब्रह्म! केवल बुद्धिका एक अनधिगम्य चरम आदर्श 
नहीं है, एक अवाङ्मनसगोचर अज्ञेय; किंतु आकाड्क्षणीय 
तत्त्वमात्र ही नहीं है;--ब्रह्म प्रत्यक्ष सत्य है। यही नहीं, 
ब्रह्म ही एकमात्र सत्य है। इन्द्रिय-मनोबुद्धि-गोचर 
विश्व-जगत्‌ और तदङ्गीभूत समस्त चेतनाचेतन पदार्थोका 
(“यत्‌ किञ्च जगत्यां जगत्‌’) एकमात्र यथार्थ स्वरूप 
ही है--ब्रह्म | ऋषियोंे प्रत्यक्ष अनुभवके बलसे बलवान्‌ 
होकर ही दूढ़ताके साथ यह घोषणा की--'सर्व खल्विदं 
ब्रह्म'। विश्वनिवासी नर-नारीमात्रको ऊँचे स्वरसे 
पुकारकर उपनिषद्के ऋषियोंने कहा- शृण्वन्तु विश्च 
अमृतस्य पुत्राः ' देखो, तुम जिस जगत्में निवास करते 
हो, उसका यथार्थ स्वरूप देखो-- 


* महान्तं विभुमात्मानं मत्वा धीरो न शोचति * 


गरका a ठ p TST ~~~ ToS 
ब्रह्मैवेदममृतं पुरस्ताद्‌ ब्रह्म पश्चाद्‌ ब्रह्म दक्षिणतश्चोत्तरेण। 
अधश्चोर्ध्वं च प्रसृतं ब्रह्मैवेदं विश्वमिदं वरिष्ठम्‌॥ 
(मुण्डक० २।२। ११) 
अमृतस्वरूप (मृत्युरहित, विकाररहित, दुः खदैन्यरहित, 
नित्य सत्य परमानन्दघन) ब्रह्म ही इस विश्वके रूपमे 
लीला करता हुआ हमारे सामने, पीछे, दाहिने, बायें, 
ऊपर-नीचे सर्वत्र प्रसारित हो रहा है। ब्रह्म ही इस 
विश्वका यथार्थ स्वरूप है और ब्रह्म ही सर्वश्रेष्ठ बरणीय 
(जीवनका आराध्यतम आकाङ्क्षणीयतम सत्य) है। 
समस्त विश्वमे ब्रह्मस्वरूपको साक्षात्‌ उपलब्धि करनेसे 
ही मानव-जीवन परम कल्याणमें प्रतिष्ठित होता है। 
ऋषि जब अपनी ओर देखते हैं तब अनुभव करते 
हैं-' अहं ब्रह्मास्मि' (मैं ब्रह्म हूँ।) अर्थात्‌ मैं क्षुद्र देह- 
विशिष्ट, दुर्बलमनोविशिष्ट, सुख-दुःखसमन्वित, देश- 
कालावस्थापरिच्छिन्न एक जीवमात्र नहीं हूँ, मैं तत्त्वत: 
ब्रह्म हूँ, मेरी चित्‌ सत्ता विश्वव्यापी है, सभी मनुष्यों, सभी 
जीवों और सभी जड पदार्थोकी सत्ता मेरी सत्ताके साथ 
नित्य एकीभूत है। मेरा भागीदार कोई नहीं है, मुझसे बड़ा 
या छोटा कोई नहीं है, सभी मेरी सत्ताकी कुक्षिमें हैं, कोई 
सुख-दुःख, जय-पराजय और अभाव-अभियोग मेरा 
स्पर्श नहीं कर सकता। मैं नित्य-शुद्ध-बुद्ध-मुक्तस्वभाव 
हूँ । सम्यक्‌ सम्बुद्धचेतन उपनिषदनुभूति-सम्पन्न महामानव 
समस्त विश्व-जगत्के साथ अपनी चैतन्यमयी एकताका 
अनुभव करके आत्माके परम गौरवकी प्रतिष्ठा करता है। 
उपनिषद्ने मानवात्माकी इस गौरव-वाणीका समस्त 
विश्वके मानवोंमें प्रचार किया है । 
ऋषियोंने जैसे अपनेको ब्रह्मस्वरूप अनुभव 
किया, वैसे ही सभी मनुष्यों और सभी जीवोंमें ब्रह्मका 
दर्शन करके प्रत्येकको प्रकटरूपसे उन्होंने यही कहा 
“तत्त्वमसि' (तुम वही ब्रह्म हो) । उन्होंने मानवमात्रके 
चित्में ब्रह्म-चेतनाको जाग्रत्‌ करनेका प्रयास किंया। 
ब्रह्म-चेतनाके जाग्रत्‌ होनेपर मनुष्योंमें परस्पर भेद- 
विसंवाद नहीं रह सकता । सभी शरीरोंमें एक ही आत्माकी 
अनुभूति होनेपर मन-बुद्धि-हृदय अभेदज्ञान एवं प्रेमसे 
भर जाते हैं । जाति-भेद, सम्प्रदाय-भेद, उच्च-नीच भेद 
हेयोपादेय-भेद सभी मनसे मिट जाते हैं। समस्त विश्व 
ब्रह्मधाम, सच्चिदानन्दधाम, सौन्दर्य-माधुर्य-सिन्धु बनकर 
आस्वाद्य हो जाता है। उपनिषद्‌ विश्वके सभी नर 

* उपनिषद्‌-रहस्य + 


आयय च का 


नारियोंको ब्रह्ममावसे भावित होकर प्रेमानन्दमय 
ब्रह्माधामके निवासी होनेके लिये आह्वान कर रहे हैं। 
प्रत्येक मनुष्य, प्रत्येक जीव, प्रत्येक पदार्थ और 
भूत-भविष्य-वर्तमानके समस्त मनुष्य, सभी प्राणी और 
सभी पदार्थोके समष्टिभूत विश्व-जगत्‌के यथार्थ तात्त्विक 
स्वरूपको उपनिषदोंने जैसे 'सत्यं ज्ञानमनन्तम्‌? (सत्य 
ज्ञान और अनन्त) बतलाया है, वैसे ही उसे 'रसमय 
मानकर आस्वादन किया है--'रसो वै स: ।' ब्रह्म रसस्वरूप 
हे, परमास्वाद्य स्वरूप है, परम सौन्दर्य-माधुर्य-निकेतन 
है, परम प्रेमास्पद है। यह रसस्वरूप ब्रह्म ही 
वैचित्र्यमय जगतूमें विभिन्न रूपोंमें प्रकट होकर अनादि- 
अनन्तकाल आत्मरमण, आत्मविलास, आत्मरसास्वादन 
कर रहा है। विश्व-जगत्में सर्वत्र ही रसका विलास है, 


सर्वत्र ही आनन्दकी क्रीडा है। विश्वमें जितने भी संघर्ष, 
जीवन-संग्राम, घात-प्रतिघात और आपात-बीभत्सतामय 
युद्ध-विग्रह प्रभृति होते हैं, उन सबमें भी एक अनन्त 
चैतन्य-घन रसस्वरूप ब्रह्मका ही विचित्र रसविलास 
चलता है --उसीका रस-प्रवाह बहता है। उपनिषद्की 
दृष्टिमें सभी रसमय हैं, सभी सुन्दर हैं, सभी आस्वाद्य 
हैं। आनन्दरूपमें, विज्ञानरूपमें, मनरूपमें, प्राणरूपमें, 
अन्न या भोग्य जड पदार्थरूपमें भी एक रसामृतसिन्धु 
ब्रह्मकी ही आत्माभिव्यक्ति और आत्मास्वादन हो रहा 
है (“आनन्द ब्रह्म' ' विज्ञानं ब्रह्म', 'मनो ब्रह्म', ' प्राणो 
ब्रह्म', ' अननं ब्रह्म) सम्बुद्ध मानव-चेतनाकी अनुभूतिमें 
समस्त विश्व-जगत्‌ ही प्रेम और आनन्दके सहित 
आस्वाद्य है। 


IAI ९3 I 


उपनिषद्‌-रहस्य 
( लेखक--आचार्य श्रीक्षेत्रलाल साहा, एम्‌० ए० ) 


हमलोग पाश्चात्त्य विज्ञानको बातें सोच-सोचकर 
आश्चर्यमें डून जाते हैं । इसीसे आज पाश्चात्य वैज्ञानिकोंके 
गौरव-गानसे भारतका गगनमण्डल मुखरित है । सैकड़ों- 
सहस्रों परीक्षालय और सैकड़ों-सहस्रों लेबोरेटरियाँ बनी 
हैं; अपूर्व अगणित यन्त्रसमूह, सुन्दर-सुन्दर एपारेटस 
स्थान-स्थानपर सजे रखे हैं; विचित्र विद्युदाधार, विपुल 
रासायनिक सामग्रियाँ, प्रकाण्ड दूरवीक्षणयन्त्र, निपुणनिर्मित 
अणु-वीक्षणयन्त्र-सारांश यह कि चारों ओर विशाल 
विज्ञान-समारोह है। महान्‌ आयोजन है! 
इस विज्ञानयज्ञके धूम्रसे, धूसर छायासे और इसके 
अकल्याणमय आलोकसे संसार परिपूर्ण है और साथ 
ही भारतवर्ष भी। इस अमङ्गल-विज्ञान-व्यापारके विपरीत 
एक महान्‌ व्यापार प्राचीन कालके भारतवर्षमें था 
और अब भी है। यह भी एक सुमहान्‌ विज्ञान- 
आयोजन है । ज्ञान-विज्ञानकी अति महती सामग्री-सज्जा 
है। महान्‌ गम्भीर विज्ञान-विद्यानुशीलन-दिग्दिगन्तव्यापी 
विज्ञानाभियान है। जल-स्थल, जड-चेतन, चर-अचर, 
अनिल-अनल, सरित्‌-सागर, ग्रह-नक्षत्र, विद्युत्‌-नीहारिका, 
तरु-लता, पशु-पक्षी, कीट-पतङ्ग, प्राण-मन, मस्तिष्क- 
हृदय यहाँतक कि शरीरके प्रत्येक ख्रायुमें यह विशाल 
विज्ञान-अनुसन्धान प्रचलित था, अब भी समाप्त नहीं 

हुआ है-इस भारतवर्षमें। 
इस अनुसन्धानके और इस अनुसन्धानसे उपलब्ध 
ज्ञान-विज्ञान और प्रज्ञानराज्यके जीवन्त, ज्वलन्त, अनन्त 
इतिहास, आख्यान, व्याख्यान, वितर्क-विचार, विवरण- 
विश्लेषण हैं-भारतके वेद, उपनिषद्‌, पुराण, तन्त्र और 
दर्शनादि शास्त्र । पाश्चात्य विज्ञान है-जडविज्ञान, प्रपञ्च- 
विज्ञान और बाह्य जगतका विज्ञान । तथाकथित मनोविज्ञान, 
प्राणविज्ञान आदि जो कुछ है, सभी वह बाह्य विज्ञान- 
जडविज्ञान है, जिसका निश्चित फल है-अन्धकारमें प्रवेश, 
अन्तरके समस्त अमृत-आलोकका निर्माण एवं नित्य मृत्युके 
दासत्वकी प्राप्ति। यही बाइबिल-कथित ज्ञानवृक्षका फल 
है। जो खायेगा, उसीको मृत्युका किङ्कर बनना पड़ेगा! 
परंतु भारतवर्षकी जो असंख्य प्रवाहमयी विज्ञान- 
विद्या है, वह जड-विज्ञान नहीं है; वह है चिदू-विज्ञान! 
बाह्य वस्तु-विज्ञान नहीं है, वह है- आध्यात्मिक 
विज्ञान, नित्य तत्त्व-विज्ञान, सच्तिदानन्द-विज्ञान, अमृत- 
विज्ञान, आत्म-विज्ञान, ब्रह्म-विज्ञान और भगवदू-विज्ञान। 
वह है-सृष्टि-स्थिति, प्रलय, भूर्भुवःस्वरादि लोक, 
देव-दानव-गन्धर्वादि जीव-जाति, जन्म जरा मुत्यु, सुख- 
दुःख, पाप-पुण्य और भगवत्स्वरूपधाम “लीला 
आदिका परमाश्चर्य-विज्ञान एवं वह है इन उपनिषद्‌- 

पुराणादि शास्त्रोमें ! यहाँ जो ' विज्ञान' शब्दका व्यवहार 
किया गया है, सो यह शब्दमात्र नहीं है। फिजिक्स, 
केमिस्ट्री आदि जिस अर्थमें विज्ञान हैं, उपनिषद्‌- 
पुराण-तन्त्रादि भी उसी अर्थमें विज्ञान हैं। यह कल्पना 
नहीं है, स्वप्र नहीं है। यह सत्य है, अभ्रान्त सत्य है। 
यह परीक्षित वस्तुसत्ताकी अव्यभिचारिता है, जिसका न 
व्यत्यय है, न व्यतिक्रम है। जिसकी नीति-प्रणालीमें भी 
अन्यथा नहीं है। नियमित नित्यताबद्ध विषय है। यही 
विज्ञानका अर्थ है। गम्भीरभावसे विचार करनेपर भारतीय 
अध्यात्म-विज्ञान इसी अर्थसे युक्त है। श्रीमद्भागवतमें 
वेदको “प्रपञ्चनिर्माणविधि' बतलाया गया है। अर्थात्‌ 
वेदमें प्रकृतिके नियमोंका विचार-विवेचन भरा है। 
अतएव वेदादि शास्त्र विज्ञानशास्त्र हैं । 

पाश्चातत्य-विज्ञान-परीक्षागार 'यन्त्रयोग' को अर्थात्‌ 
एक्सपेरिमेंटको लेकर चलता है और यह भारतीय 
विज्ञान विशोधित चित्तागार “योगयन्त्र' को अर्थात्‌ यम- 
नियम-आसन-प्राणायाम-प्रत्याहार- ध्यान-धारणा-समाधिके 
उस आश्चर्यमय अव्यर्थ एक्सपेरिमेंटको लेकर चलता 
है, जो अपने निर्मल आलोकसे दसों दिशाओंको 
उद्धासित करके अचिन्तितपूर्व सत्यसमूहको प्रकाशित 
करता है-समस्त भ्रान्तियोंको दूर करता है। पाश्चात्त्य- 
बिज्ञान प्रपञ्च-सर्वस्व है अर्थात्‌ इस दृश्यमान जगत्के 
अतिरिक्त अन्य किसीके अस्तित्वको स्वीकार नहीं 
करता। कठोपनिषद्को भाषामें वह-- 

“अयं लोको नास्ति पर इति मानी? (१।२।६) 

- है | भारतीय विज्ञान इस विश्व-जगत्‌को तामसिक 
सत्य मानता है, तम समझता है, प्रकाश होनेपर भी यह 
अनाद्यनन्त ज्योतिकी तुलनामें तमोवत्‌ है । यथार्थ सत्य और 
ज्योतिर्मय जगत्‌ इस तमोयवनिकासे आच्छन्न है-- 

“ आदित्यवर्णं तमसः परस्तात्‌।' (शवेताश्वतर० ३।८) 

-उस सहस्रो सूर्यसदृश ज्योतिकी एक किरणमात्र 
भी दीख जाती है तो मर्त्य जीव अमृत हो जाता है। 

“तमेव विदित्वा अतिमृत्युमेति।' (श्वेताश्वतर० ३।८) 

- भारतीय विज्ञान इस अमृत-ज्योतिर्जगत्‌को लेकर 
चलता है। कम-से-कम दस सहस्र वर्ष हो गये--शत 
सहस्र कहें तो भी क्षति नहीं है। पाश्चात्य इतिहासकी 
दृष्टि तो अत्यन्त हस्व है। 

इस उपनिषद्‌-निबन्धके लिये यह यत्किञ्चित्‌ भूमिका 

है। हाँ, उपनिषद्के काल-निर्णयकी कोई चेष्टा नहीं की 
जायगी; क्योंकि यह बहुत बड़ा विषय है। एक बृहद्‌ 
ग्रन्थमें भी उसकी यत्किञ्चित्‌ ही आलोचना हो सकती है 
उपनिषदे इतनी प्राचीन हैं कि वे ऐतिहासिक भावनाके 
अतीत हैं । चपलचित्त पण्डित जो कुछ भी कहें । समग्रत. 
उपनिषदोंके पन्ने उलटनेपर उनमें एक सुदीर्घ विकास- 
विवर्त्तधारा दृष्टिगोचर होती है । एक महान्‌ एवोल्यूशन है। 
विशाल विज्ञानपट है। एक विचित्र चिद्विद्या-चित्रपट 
धीरे-धीरे खुल रहा है। इसका आरम्भ होता है छान्दोग्योप- 
निषद्से। छान्दोग्योपनिषद्‌ ही समस्त उपनिषद्शास्त्रकी 
भित्तिभूमि है। उपनिषद्का क्या उद्देश्य है, औपनिषदिक 
अध्यात्म-अनुसन्धानकी कौन-कौन-सी प्रणालीपद्धति 
है, उपनिषद्‌-विज्ञानसे उपलब्ध अर्थनियम किस प्रकारके 
हैं और उपनिषद्की अन्वेषणविधि किस प्रकार आगे 
चलती है-छान्दोग्योपनिषद्के अध्ययनसे हम इन समस्त 
विषयोंको प्रत्यक्ष धारणा कर सकते हैं। छान्दोग्यकी 
प्रणाली विशेषरूपसे प्रतिलोम-प्रणाली है। यह ग्रन्थ एक 
उत्कृष्ट Inductive Spiritual Science हे । 
एषां भूतानां पृथिवी रसः। पृथिव्या आपो रसः। 
अपामोषधयो रसः। (छान्दोग्य० १।१।२) 
इस प्रकार अनुसन्धान आरम्भ होता है और यह 
अनुसन्धान समाप्त होता है-- 
श्यामाच्छबलं प्रपद्ये शबलाच्छ्यामं प्रपद्ये -- 
(छान्दोग्य ८।१३।१) 
= इत्यादिमें जाकर। पृथिवीके जल-वायु-तरु- 
लताको ढूँढ़-ढूँढ़कर, बार-बार निरीक्षण कर, चित्रपटकी 
लैबोरेटरीमें पुनः-पुनः एक्सपेरिमेंट कर, आकाश-वायु- 
मेघ-विद्युत्‌-चन्द्र-सूर्य-ग्रह-नक्षत्र, जीवके देह-इन्द्रिय- 
मन-प्राणके कोने-कोनेमें घूम-घूमकर अन्तरके अन्तस्तलमें 
श्यामवर्ण परब्रह्म परमात्माके दर्शन किये थे छान्दोग्यके 
ऋषि-वैज्ञानिकने। 
उनका क्या उद्देश्य था, वे क्या आविष्कार करता 
चाहते थे, इसपर उन्होंने स्पष्ट कहा है- 
अथ यदिदमस्मिन्‌ ब्रह्मपुरे दहरं पुण्डरीकं वेश्म 
दहरोऽस्मिन्नन्तराकाशस्तस्मिन्‌ यदन्तस्तदन्वेष्टव्यं तद्वाव 
। (छान्दोग्य० ८। १। १) 
“यह मानव-शरीर ब्रह्मपुर है। इसके भीतर एक 
शुद्र कमलकुसुमाकार गृह है | उसके भीतर एक छोटा” 

सा आकाश है। उसके अन्दर एक निगूढ़ रहस्य है 
उसीको जानना होगा। उसीका अन्वेषण करना होगा! 
यह अनुसन्धान उपनिषद्में सर्वत्र है। यह है सत्यानुसन्धान, 
तत्त्वानुसन्थान, ब्रह्मानुसन्धान या आत्मानुसन्धान। 
छान्दोग्यकी प्रणाली केवल प्रतिलोम-इंडक्टिव ही है। 
इसके पश्चात्‌ सर्वत्र प्रतिलोम-अनुलोम, इंडक्टिव- 
डिडक्टिव मिश्रित है; किंतु अनुलोम-प्रधान है। 
छान्दोग्यके पश्चात्‌ छान्दोग्यके समीपवर्ती राज्यमें 
बृहदारण्यक है। 
आत्मैवेदमग्र आसीत्‌ पुरुषविधः" (१।४।१) 
स वै नैव रेमे'स द्वितीयमैच्छत्‌" (१।४।३) 
द्वे वाव ब्रह्मणो रूपे मूर्त चैवामूर्त च** (२।३।१) 
“तस्य हैतस्य पुरुषस्य रूपम्‌। यथा माहारजनं वासो 
यथा पाण्ड्वाविकं यथेन्द्रगोपो यथारन्यचिर्यथा पुण्डरीकं 
यथा सकृदविद्युत्‌।' (२।३।६) 
'सृष्टिसे पूर्व यह विश्व पुरुषरूपमें था। पुरुष 
बिलकुल अकेला था। अकेलेमें उसे कोई आनन्द नहीं 
था, उसने दूसरेके संगकी कामना की। परब्रह्मके दो 
रूप हैं-मूर्त और अमूर्त अर्थात्‌ दृश्य और अदृश्य। 
परब्रह्म पुरुषका रूप है जैसे उज्वल पीतवर्ण, उसका 
परिधान है पाण्डुवर्ण, कभी वह इन्द्रगोप (लाल रंगका 
एक कीट) कीटके सदृश लाल वर्णका प्रतीत होता है 
कभी अग्निकी ज्चालाके वर्णका, कभी कमल-वर्णका 
और फिर कभी अचञ्चल बिजलीके समान चमकदार ।*' 
दीर्घकालव्यापी अनुसन्धानके बाद जो सन्धान 
प्राप्त कर चुके हैं, देख चुके हैं, वे ही इस प्रकारका 
स्पष्ट वर्ण कर सकते हैं। छान्दोग्यके परवती 
बृहदारण्यककी ब्रह्मोपलब्धिका यह परिचय है। अन्वेषणके 
तीन स्तर हैं-अनुसन्धान, अनुभव और उपलब्धि। 
ज्ञानाकाङ्क्षा, ज्ञान और विज्ञान। कभी-कभी तीनों 
वृत्तियाँ एक साथ ही चलती हैं- 
अयं वायुः सर्वेषां भूतानां मधु। अस्य वायोः सर्वाणि 
भूतानि मधु। यश्चायं अस्मिन्‌. वायौ तेजोमयोऽमृतमयः 
पुरुषो यश्चायमध्यात्मं प्राणस्तेजोमयोऽमृतमयः पुरुषः। 
अयमेव स योऽयमात्मा। इदममृतम्‌। इदं ब्रह्मेदं सर्वम्‌॥ 
(२।५।४) 
“वायु समस्त भूतोंका मधु है। समस्त भूत इस 


वायुके मधु हैं। इस वायुके अन्दर एक तेजोमय पुरुष 
विराजित हैं, उनके अन्तरतममें एक तेजोमय अमृतमय 
पुरुष विद्यमान हैं। उनके भी प्राणस्वरूप एक तेजोमय 
अमृतमय पुरुष हैं, वे ही आत्मा हैं, वे ही अमृत हैं, 
वे ही ब्रह्म हैं, वे ही सब हैं।' 

ऐसी बात नहीं है कि छान्दोग्यमें स्पष्ट प्रकाश नहीं 
है; परंतु साधारणत: छान्दोग्यकी किरणें कुछ छायासे 
ढको हैं। किञ्चित्‌ परोक्ष-भावापन्न हैं। ऋषि और 
परब्रह्म परमात्माके बीचमें जगत्‌-प्रपञ्चकी यवनिका है । 
यवनिकाका आवरण सूक्ष्म और स्वच्छ हो गया है। 
ब्रह्मज्योतिकी रश्मिराशि यवनिकाका भेद करके ऋषिके 
ेत्रॉमें घन-घन प्रकाशित होती है। यवनिका उठी तो 
है ही नहीं, कहीं तनिक-सी फटी भी नहीं है। इसीसे 
ब्रह्मका कोई भी वैभव साक्षात्‌ रूपमें नहीं दिखायी देता 
है। केवल प्रकाश, अस्फुट स्फटिकीकृत जगतूसे 
विकीर्ण आभाससमूह ही चारों ओर चमक रहा है। 

ऋषि देख रहे हैं कि सूर्य देवताओंका मधुभाण्ड 
है। किरणें मधुकोष (छत्ते) हैं, जो पूर्व दिशासे 
विच्छुरित हो रही हैं। ऋकूके मन्त्र मधुमक्षिका हैं। 
क्रग्वेदोक्त यज्ञ मधुपूर्ण पुष्प हैं। यज्ञसे उत्पन्न शक्ति, 
यश, तेज, वीर्य आदिको उज्वल छटाको ऋषियोंने 
देखा सूर्यके लोहितरूपमें। दक्षिण दिशाकी किरणराशि 
दक्षिणका मधुकोष है। यजुःके मन्त्र मधुमक्षिका हैं। 
यजुर्वेदोक्त यज्ञ मधुपूर्ण पुष्प हैं। सूर्यकी शुक्ल ज्योतिराशि 
ऋषियोंके देह-मन-प्राणकी दीप्ति है। यज्ञ सम्पादनजनित 
ब्रह्मवर्चस्‌ है। पश्चिम दिशामें सूर्य-किरणोंकी कृष्ण 
प्रभा है। उत्तरमें और भी घनतर कृष्ण वर्ण है। 
(छान्दोग्य० ३। १। ४) । सूर्यज्योति अमृतमय है। वसुगण 
सूर्यका लोहित वर्ण अमृत-रस पान करते हैं। देवगण 
अमृतको देखकर ही तृप्त होते हैं। आदित्यगण सूर्यकी 
कृष्णवर्ण किरणोंमें परिप्लुत अमृतका पान करते हैं। 
मरुद्रण घन-कृष्णज्योति अमूत-पान करते हैं। इस 
प्रकार विभिन्न रूपसे नाना प्रकारसे प्रतिबिम्बित, 
विकीर्ण, विच्छुरित और विक्षिप्त हुई ब्रह्मज्योति ऋषियोंके 
देह-मन-प्राण और अन्तर्हदयमें अविरत झाँकी दे रही 
है। यह कल्पना नहीं है, कवित्व नहीं है। ज्ञानघन 
विज्ञानदीप्त अनुभव है। दिव्य उपलब्धि है। ऋषियोंने 

» महान्तं विभुमात्मानं मत्वा धीरो न शोचति * 


ब्रह्मप्रतिबिम्ब-प्रभाको, सुरम्य अतीन्द्रियग्राह्म इन्द्रधनुषकी | उतरकर नीचे नहीं आता । यहाँ दृष्टिका दिङ्मण्डल सीमा. 


वर्णच्छटाको जैसा-जैसा देखा है, वैसा-वैसा ही लिखा 
है। यह सब तत्व प्राकृत इन्द्रियगोचर नहीं होता। 
ध्यान-धारणा और समाधिके मार्गसे प्राप्त होता है-- 


ते ध्यानयोगानुगता अपश्यन्‌ 
देवात्मशक्तिं स्वगुणैनिगूढाम्‌॥ 
(श्वेताश्वतर० १।३) 


दिव्यशक्ति आत्मशक्ति ब्रह्मशक्ति त्रिगुणमय भूत- 
समुदायके द्वारा आच्छादित हो रही है। उसीको विच्छुरित 
विभाको ध्यानदृष्टिके द्वारा ऋषियोंने देखा था। 

हम उपनिषत्‌-साहित्यविज्ञानके क्रम-विकासको 
बात कहते हैं । छान्दोग्यके बाद बृहदारण्यक है। बीचमें 
' ऐतरेय' और 'प्रश्‍न' हैं। छान्दोग्यकी दृष्टि समष्टि-दृष्टि 
है, विध दृष्टि हे, अखण्ड ज्ञानसम्पत्‌, अविभक्त भाव- 
वैभव है। उद्गीथोपासना, सामोपासना, प्राणोपासना, मधुविद्या, 
गायत्रीविद्या, पञ्चाहुतिविद्या, दहरविद्या-इस प्रकार 
छान्दोग्यके ऋषिने जिस किसी भी विज्ञान-विषयका 
अवलम्बन किया है, उसीमें समग्रता ला दी है। उसीको 
विश्वग्राही बना दिया है। मातृ-गर्भसे जो सन्तानकी 
उत्पत्ति होती है, उसके पीछे जो ब्रह्मभाव है, उसके 
अनुभवके लिये महर्षिने एक विराट्‌ भावश्वङ्कलाका 
आविष्कार किया है। 

निगूढ सम्बन्धयुक्त पाँच यज्ञ हैं, पाँच आहुति हैं। 
नक्षत्रलोक अग्नि है, सूर्य उसका समिध्‌ है। देवगण 
श्रद्धापूर्वक सूक्ष्माहुति रसपूर्ण स्त्रि अमृतके द्वारा 
यज्ञसम्पादन करते हैं। सोमराज चन्द्रका अर्थात्‌ 
रसाधिदेवताका जन्म होता है। पर्जन्य अर्थात्‌ सलिल 
शोषणशक्ति अग्नि है, वायु उसका समिध्‌-यज्ञकाष्ठ 
है। देवतागण उसमें राजा सोमकी-जो चन्द्रशक्ति है 
उसीको आहुति देते हैं, बही वृष्टिका कारण होता है। 
पृथिवी अग्नि है, संवत्सर अर्थात्‌ षङ्ऋतु समिध्‌ है। 
देवता वर्षाकी आहुति देकर यज्ञ करते हैं। उससे 
अन्नको उत्पत्ति होती है। पुरुष अग्नि है। वाक्‌ समिध्‌ 
है, देवतागण अन्नकी आहुति देकर यज्ञ करते हैं। स्त्री 
अग्नि है। पुरुष समिध्‌ है। देवतागण शुक्रसिञ्चनरूप 
आहुति देकर यज्ञ करते हैं, उससे शिशुको उत्पत्ति होती 
है (५।५-८) यह दर्शन, विज्ञान और कवित्व है। 

ऐतरेय-उपनिषद्का ब्रह्मज्ञान असीम आकाशसे 


बद्ध हो गया है । ऋषि परमपुरुषके सृष्टिलीला-तत्त्वको 
देख रहे हैं। विराट्‌ पुरुषके आविर्भावको देख रहे हैं । 
“सोऽद्भय एव पुरुषं समुदधृत्यामूर्छयत्‌।' 
(एऐतरेय० १।३) 
परम पुरुषको इच्छाके प्रभावसे अखिल वेद. 
विद्या-विभावित अखिल सृष्टि-शक्तिसमन्वित विराट्‌ पुरुष 
अनन्त विस्तारवाले कारण-सलिलसे आविर्भूत होकर 
मूर्तिमान्‌ हो गया है। यह अन्वेषणकी बात नहीं है, 
आविष्कारकी बात है। ज्ञानकी बात है। अनुमानकी बात 
नहीं है, प्रत्यक्षकी बात है। भूतेन्द्रिय देवतामयी त्रिविध 
सृष्टि है। अग्नि-वाक्‌-मुख, वायु-प्राण-नासिका, आदित्य- 
ृष्टिशक्ति-चक्षु इत्यादि क्रमसे समष्टि पुरुषके अङ्ग- 
प्रत्यङ्गकी उत्पत्ति होती है। विश्वमें चक्षुशक्ति एक है। 
वही शक्ति सभी चक्षुओंको-सभी आँखोंकी सृष्टि करती 
है। इसी प्रकार श्रबणशक्ति, घ्राणशक्ति, वाक्शक्ति प्रभृति 
एक-एक शक्ति समष्टिरूपिणी है। शक्तिमात्र ही व्यक्ति 
और देवता है। समष्टिशक्ति, व्यष्टिशक्ति, इन्द्रियादिको 
उद्भावित करती है। ऋषिने धीरे-धीरे मन-बुद्धि-हृदयका 
प्राकट्य देखा। तदनन्तर हृदय और मनसे आत्माका 
आभास प्राप्त किया। पश्चात्‌ आत्मज्योतिने जिन-जिन 
भावों-रूपोंमें आत्मप्रकाश किया उसको भी देखा। बस, 
अज्ञान दूर हो गया। अब संज्ञान, आज्ञान, विज्ञान, प्रज्ञान, 
मेधा, धृति, मति, मनीषा, स्मृति, सङ्कल्प, क्रतु और काम 
आदि आत्माको रश्मियाँ दृष्टिगोचर होने लगीं। 
छान्दोग्यके ऋषिने सुदूर दर्शनदृष्टिसे नक्षत्र-नभोमण्डलमें 
शिशुका जन्म देखा था, ऐतरेयके वैज्ञानिकने पृथिवीके घर- 
घरमें शिशुका जन्म देखा । केवल गर्भ नहीं, माताकी गोदमें 
कुमारका हॅसता हुआ मुख देखा। दम्पतिकी प्रीति देखी। 
“सा भावयित्री भावयितव्या भवति।' 
(एऐतरेय० ४। ३) 
परंतु उनकी ब्रह्मदृष्टि वैसी ही बनी है । ब्रह्मसूत्रके 
रचयिता श्रीबादरायण कहते हैं-- 
“ब्रह्मदृष्टिरुत्कर्षात|' (४।१।५) 
“इस ऋषिके अन्तरमें भी यही बात है 
“यत्किञ्चेदं प्राणि जङ्गमं च पतत्रि च यच्च स्थावरं सर्व 
तताज्ञानेत्र प्रज्ञाने प्रतिष्ठित" प्रज्ञानं ब्रह्म।' (ऐतरेय० ५1२) 
प्रश्‍नोपनिषदूमें मिलती है एक ओर जिज्ञासा और 

दूसरी ओर ज्ञान-विज्ञान | दोनोंका सम्मिलन है । प्रश्‍नके 
बाद प्रश्‍न, उत्तरके बाद उत्तर हैं। जीवगण कहाँसे आते 
हें ? प्रजापतिने सर्वप्रथम रयि और प्राणकी सृष्टि की। 
प्राण आदित्य है या आदित्यमें है। रयि चन्द्रमा है या 
चन्द्रमामें है। उत्पत्तिकी बात संक्षेपसे कहकर ऋषिने 
उत्क्रमणकी अर्थात्‌ जीवनान्तमें जीवगतिकी बात कही। 
दूसरा प्रश्‍न है-प्रजाकी रक्षा कौन करता है? जीवनी 
शक्ति कौन देता है ? इन्द्रियाधिपति देवता हैं । प्राणाधिपति 
सबमें श्रेष्ठ है। सभी प्राणके अधीन हैं। आदित्य, 
वायु, अग्नि, इन्द्र, वरुणादि देवता जीव-जीवनकी रक्षा 
करते हैं । प्राण कहाँसे आता है ? जीव देहमें किस प्रकारसे 
रहता है ? प्राणमें कौन-कौन-सी क्रियाएं हैं ? प्राण-अपान- 
समान-उदान व्यान कौन क्या करता है? नाड़ीजालके 
साथ प्राणका घनिष्ठ सम्बन्ध है । तदनन्तर जागरण, स्वप्र, 
सुषुप्तिका प्रसङ्ग है । ऋषिकी दृष्टि सदा ही सुदूरगामिनी है । 
मनो ह वाव यजमान इष्टफलमेवोदानः स एनं 
यजमानमहरहर््रह्म गमयति। (प्रश्‍न० ४।४) 
इसके पश्चात्‌ ओंकारका प्रसङ्ग है और तद्भावनाके 
द्वारा किस प्रकार कौन-कौनसे लोक जय किये जाते हैं 
माण्डूक्योपनिषद्में विज्ञान और भी अन्तरतर और 
अन्तर्मुखी है। ३#कार एवं आत्माकी बात है। 
“सर्वमोङ्कार एव।' ' सर्व ह्योतद्ब्रह्म। अयमात्मा ब्रह्म। 
सोऽयमात्मा चतुष्पात्‌।' ' जागरितस्थानो बहिः प्रज्ञः।' 
'स्वप्नस्थानोऽन्तःप्रज्ञः।' 'सुषुप्तस्थानन एकीभूतः 
प्रज्ञानघनः।' ' नान्तःप्रज्ञं न बहिःप्रज्ञं न प्रज्ञानघनम्‌।' 
' एकात्मप्रत्ययसारं प्रपञ्जोपशमं शान्तं शिवमद्वैतं चतुर्थम्‌।' 
आत्माकी यह तुरीयावस्था है । छान्दोग्यके उद्दालक- 
श्वेतकेतु-संवाद और नारद-सनत्कुमार-संवादमें जिस 
आत्मतत्त्वपर विचार किया गया है वह दिग्दिगन्तव्यापिनी 
समीक्षासे युक्त है। अविरत एक्सपेरिमेंटका प्रवाह चल 
रहा है। अभ्युपगम सिद्धान्तको ग्रहण करके महर्षिगण 
सुदूरगामी अनुमान-प्रमाणके पथपर चल रहे हैं। बहिर्जगत्‌, 
अन्तर्जगत्‌ और तदन्तर्गत जो कुछ भी है, सबकी पूरी- 
पूरी खोज की है और तत्तद्रूपसे आत्मतत्त्व 
ब्रह्मतत््तको समझा है। उन-उन सिद्धान्तोंके साथ 
माण्डूक्यादिके सिद्धान्तमें बड़ा भेद है। छान्दोग्यके- 
स य एषोऽणिमा ऐतदात्म्यमिदं सर्वम्‌। तत्‌ सत्यं स 
आत्मा तत्त्वमसि श्वेतकेतो। (छान्दोग्यः ६।८।७) 

“वह जो यह अणिमा है, एतद्रूप ही यह सब है। 
यह सत्य है, आत्मा है और श्वेतकेतो! वही तू है।' 
इस सिद्धान्तकी प्रकृति माण्डूक्यके इस सिद्धान्तको 
प्रकृतिसे भिन्न है-- 
सुषुप्तस्थानः" प्रज्ञानघन एवानन्दमयो ह्यानन्दभुक्‌ 
चेतोमुखः। (माण्ड्क्य० ५) 
' सुषुप्तस्थान प्रज्ञानघन है, एकमात्र आनन्दमय ही 
है, प्रकाशमुख है और आनन्दका भोक्ता है।' 
और प्रश्‍नोपनिषदमें तो है-- 
एष हि द्रष्टा स्प्रष्टा श्रोता घ्राता रसयिता मन्ता बोद्धा 
कर्ता विज्ञानात्मा पुरुषः स परे अक्षरे आत्मनि सम्प्रतिष्ठते। 
(प्रश्‍न० ४।९) 
“यह देखनेवाला, स्पर्श करनेवाला, सुननेवाला, 
सूँघनेवाला, स्वाद चखनेवाला, मनन करनेवाला, जानेवाला, 
कर्म करनेवाला विज्ञानात्मा पुरुष है। वह अविनाशी 
परमात्मामें प्रतिष्ठित है।' 
विज्ञानाभियान अनुमान-उपमान-शब्द-प्रमाणादिके 
पथसे खोज-खोजकर-देख-देखकर बहुत दूर अग्रसर 
हो आया है, तब भी अनुसन्धान चल रहा है समीपमें, 
अन्त्देशमें। तैत्तिरीयोपनिषद्में इसका अनुभव प्राप्त 
होता है। पहले ही देखनेमें आता है कि ऋषि अपनी 
उपलब्धि-लब्ध सम्मदाओंको सजा-सजाकर विशेषरूपसे 
समझ ले रहे हैं। ९1१३४०० हो चुका है । Recapitu- 
19101 हो रहा है। शिक्षावल्लीके शेषमें ऋषि सहसा 
दिव्यज्ञानके व्योमयानपर चढ़कर असीम आकाशमें एक 
चक्कर लगाते हैं। अपूर्व सुन्दर है। 
' आकाशशरीरं ब्रह्म | सत्यात्मा प्राणारामं मन आनन्दम्‌। 
शान्तिसमृद्धिरमृतम्‌।' (तैत्तिरीय० १।६।३) 
द्वितीय वल्लीमें ऐसी ही और भी मनोरम बात 
कहते हैं-- 
“सत्यं ज्ञानमनन्तं ब्रह्म। यो वेद निहितं गुहायां परमे 
व्योमन्‌। सोऽश्रुते सर्वान्‌ कामान्‌ सह ब्रह्मणा विपश्चिता।' 
(तैत्तिरीय० २।१। १) 
छान्दोग्योपनिषद्से वेदान्त-विद्याका शुभ आरम्भ 
है। श्रीमद्भागवतमें उसकी परम पवित्र परिसमाष्ति है। 
इस बातको जिन्होंने नहीं समझा है, उनका वेदान्त- 
अध्ययन अपूर्ण ही रह गया है। वेदान्तवर्त्म सहस्तयोजनव्यापी' 
है। काल-क्रमानुसार विज्ञान-विकाश-विवर्तकी आनुमानिक 


.४६ 


अग्रगतिके प्रसङ्गमें यहाँ पाँच उपनिषदोंकी यत्किञ्चित्‌ 
आलोचना की गयी है। तैत्तिरीयकी बात चल रही है। 
इसके बाद है कठ, फिर केन, तदनन्तर ईश, तत्पश्चात्‌ 
क्रमशः मुण्डक, श्वेताश्वतर और कोषीतकि। काल तथा 
तत्त्वोपलब्धिके क्रमसे ये बारह हैं। खूब सम्भव है ये 
सबसे प्राचीन हैं | क्रमशः ये नाना मार्गोसे श्रीमद्धागवतके 
राज्यकी ओर अग्रसर हुए हैं। 

इनके अतिरिक्त जो रामतापनी, गोपालतापनी, 
नारायणोपनिषद्‌, रामरहस्योपनिषद्‌ कालाग्निरुद्रोपनिषद्‌, 
पञ्चब्रह्मोपनिषद्‌, कृष्णोपनिषद्‌, सूर्योपनिषद्‌, दततात्रेयोपनिषद्‌, 
बृहज्जाबालोपनिषद्‌, मुक्तिकोपनिषद्‌, गर्भोपनिषद्‌ आदि 
उपनिषद्‌ हैं, उनके कालक्रम या क्रमविकास धाराका निरूपण 
करना बहुत कठिन है । छान्दोग्य, ऐतरेय और गर्भ-इन तीन 
उपनिषदोंमें गर्भ-विषयक ज्ञानका क्रमविकास स्पष्ट है । इन 
सब उपनिषदोंको साम्प्रदायिक समझकर जो लोग इनकी 
अवज्ञा करते हैं, उनके अतिपाण्डित्यकी प्रशंसा हम नहीं 
करते। सभी उपनिषद्‌ स्वाभाविक विकासकी धाराको 
पकड्कर चले हैं। ये उपनिषद्‌ नाना प्रकारसे विशाल 
पुराण-साहित्यको उपक्रमणिका और भूमिका बने हुए हैं । 
पुराण और उपनिषद्का सम्बन्ध आगे चलकर दिखाया जायगा। 

तैत्तिरीय-उपनिषदमें मिलता है-- 

“सोऽश्नुते सर्वान्‌ कामान्‌ सह ब्रह्मणा विपश्चिता।' 
(२।१।१) 

उपनिषद्में यह नयी बात है। आत्मवित्‌ निर्गुण 
निर्विकार निर्विकल्प आत्मा हो जाता है । 'ब्रह्मविद्‌ ब्रह्मैव 
भवति।' शान्तं शिवमद्वैतम्‌' तत्त्व हो जाता है । निरञ्जनः 
परमं साम्यमुपैति।' परंतु श्रुति यहाँ इसकी ही बात कह 
रही है। परब्रह्मके साथ मिलकर वे समस्त कामनाओंके 
काम्यका उपभोग करते हैं, जिन्होंने इसी जीवनमें 
परब्रह्मको हृदयङ्गम किया है; किंतु क्षण-कालके लिये 
कौन जानता है कि शुभ्र ब्रह्म-ज्योतिके राज्यमें बैठकर 
ऋषिने रूपब्रह्मके रसराज्यकी एक झलकको किस 
शुभक्षणमें देख पाया था। मुण्डकोपनिषद्में है-- 
“तद्विज्ञानेन परिपश्यन्ति धीरा आनन्दरूपममृतं यद्विभाति।' 

(२।२।७) 

जिसके अमूत आनन्दरूपका दर्शन ऋषि कर रहे 
हैं वह अवाङ्मनसगोचर अवर्ण ब्रह्म नहीं है, रूपवर्ण- 
रसमय भगवान्‌ है। तैत्तिरीय श्रुतिने इस रसब्रह्मके 
आभासको और भी स्पष्ट कर दिया है। 

'रसो वै सः। रसं ह्येवायं लब्ध्वाऽऽनन्दी भवति।' 


(२।७ 
परब्रह्म रसब्रह्म है । रसब्रह्म रूपब्रह्म है । जिस र 
रूप-रस हैं, वह अनन्तकालतक आनन्द-प्रेममय जीवन. 
यापन करता है। उसका सौमाहीन धाम है । चिदानन्दमय 
सुख-दुःख है अर्थात्‌ लीला है । वह लीला-पुरुषोत्तम है । 
किंतु ऋषिका चित्त ' सर्व खल्विदं ब्रह्म ' भावनामय 
है। अतः वे विश्वयवनिकाको छिन्न नहीं कर पाते हैं। 
सच्चिदानन्दमयको स्वरूप-शक्तिके तरङ्गविलास-वैचित््यकी 
वर्णच्छटा देखकर भी वे उसे हृदयमें धारण नहीं कर 
पाते हैं; किंतु पूर्ण-दर्शन या नित्य-दर्शनकी आशाका 
भी त्याग नहीं करते हैं। कठोपनिषद्में कहा है-- 
यमेवैष वृणुते तेन लभ्यस्तस्यैष आत्मा विवृणुते तनूः स्वाम्‌॥ 
(१।२।२२) 
“मेरी अपनी कुछ भी सामर्थ्य नहीं है। वे कृपा 
करके यदि मुझे वरण कर लेते हैं, यदि कृपा करके 
उस सकल सुन्दर-सन्निवेश-अमृतोज्चल तनुको मेरे 
नेत्रोंमें प्रकाशित कर देते हैं तो मैं कृतार्थ हो जाता हूँ।' 
ऋषिका यही मनोभाव है। कठोपनिषद्के शेषमें 
(२।२।१३) एक गूढार्थपूर्ण बात है-- 
नित्योऽनित्यानां चेतनश्चेतनाना- 
मेको बहूनां यो विदधाति कामान्‌। 
इसे देखकर रासपञ्चाध्यायीका एक श्लोक स्मरण 
हो आता है-- 
कृत्वा तावन्तमात्मानं यावतीर्गोपयोषितः। 
रेमे स भगवांस्ताभिरात्मारामोऽपि लीलया॥ 
(१०।३३।२०) 
ब्रह्मज्ञानानुशीलनसे ऋषियोंका चित्त जितना ही स्वच्छ 
होता चला जा रहा है, उतनी ही चिदानन्दलीलाराज्यसे रस- 
रश्मियाँ आ-आकर उनके नेत्रोंमें झलक दिखा जा रही हैं। 
केवल ज्ञानसे उस रागरञ्जित आकाशका आभासं 
नहीं मिलता। अनुरागका स्पर्श आवश्यक है । ऋषियोंके 
हृदय कभी भी अनुरागशून्य नहीं हैं। केनोपनिषदके 
ब्रह्मानुसन्धानमें अनुरागका रंग लग गया है। 
श्रोत्रस्य श्रोत्रं मनसो मनो यद्‌ 
वाचो ह वाचं स उ प्राणस्य प्राणः । 
(१।१) 
यह अनुरागकी भाषा है। केनोपनिषद्का ज्ञान 
"विशुद्धं केवलं ज्ञानम्‌’ नहीं है। ज्ञानकी शुभ्र वाष्पपर 

प्रेमको रवि-रश्मि पड़ जानेके कारण यहाँ इन्द्रधनुषका 
वर्ण प्रस्फुटित हो उठा है । ब्रह्म अशब्द, अस्पर्श, अरूप, 
अव्यय, अरस नहीं है । ब्रह्म यहाँ ब्रह्मवादी देवताओंके 
नयनगोचर होता है । इतनेपर भी वह अपूर्व, अज्ञेय है । 
तद्धैषां विजज्ञौ तेभ्यो ह प्रादुर्बभूव। तन्न व्यजानन्त 
किमिदं यक्षमिति। (केन० ३।२) 
यह लीलाकी प्रभात-किरण है। उपनिषद्‌ पुराणके 
उस स्वर्गकी ओर अव्याहत गतिसे बढ़ा चला जा रहा 
है जहाँ शुष्क ज्ञान शोभा-सुषमामय दिव्य जीवन- 
तरङ्गोंमें उछलता रहता है। 
ब्रह्म आभास देकर देवताओंको मुग्ध करके 
अन्तर्धान हो जाता है; परंतु ब्रह्मकी योगमायाशक्ति 
अपनी रूपलावण्यमयी मूर्तिको प्रकट करके देवताओंके 
अज्ञानान्धकारको दूर कर देती है। इन्द्र देखते हैं- 
तस्मिन्नेवाकाशे"बहुशोभमानामुमां हैमवतीम्‌। 
(३।१२) 
दुर्गासप्तशतीमें चण्ड-मुण्ड अम्बिकाके सुमनोहर 
रूपको देखते हैं- 
ततोऽम्बिकां परं रूपं विश्राणां सुमनोहरम्‌। 
ददर्श चण्डो मुण्डक ॥ 
(५1८९) 
पुराण उपनिषद्का ही विकसित रूप है । उपनिषद्‌ 
सतेज तरुण सुन्दर ब्रह्मज्ञान-महीरुह है और 
विवृद्ध श्यामशाखाप्रतान-पल्लवित-पुष्पित-फलित-प्रेम- 
भक्ति-कल्पतरु है। उसमें भारतका ज्ञान-विज्ञान-दर्शन- 
भक्ति, प्रेम-साधना अखण्ड और अव्याहत है। जो लोग 
पुराणको अधःपतित युगका साहित्य समझते हैं, वे 
वस्तुतः ज्ञानहीन और कुसंस्काराच्छन्न हैं। इस कुसंस्कारका 
तत्त्व और इतिहास हम जानते हैं। 
छान्दोग्य-उपनिषद्‌ गायत्री नामक कार्य-ब्रह्मके 
प्रसङ्गमें कहता है-- 
तावानस्य महिमा ततो ज्यायांश्च पूरुषः। 
पादोऽस्य सर्वा भूतानि त्रिपादस्यामृतं दिवि॥ 
(३।१२।६) 
उपनिषद्‌ और पुराणका सम्बन्ध-रहस्य इस मन्त्रमे 
छिपा है। परब्रह्मका एक पाद यह विश्वभुवन है और 
शेष तीन पाद उसके स्वरूपान्तर्गत हैं, उसकी त्रिपाट्विभूति 
हैं । एकपाद्विभूति त्रिपाद्विभूतिके आकाशमें सूक्ष्म वाष्पको 
भाँति लहरा रही है। उपनिषद्‌ एकपाद्विभूतिभूत विश्वमण्डलमें 

त्रिपाद्विभूतिके छिटके हुए किरण-कणोंके अनुसन्धानमें 
संलग्न है। उपनिषद्में त्रिपाद्विभूतिका प्राकट्य नहीं है। 
उपनिषद्में त्रिपाद्विभूतिके किसी भी भावका आविष्कार 
नहीं हुआ है। धाम, लीला, परिकर आदि कुछ भी 
स्पष्टतया उपनिषद्में नहीं है। कौषीतकि-उपनिषद्में 
ब्रह्मलोकका अर्थात्‌ हिरण्यगर्भलोकका अपूर्व सुन्दर 
वर्णन है; किंतु वह भी एकपाद्विभूतिके अन्तर्गत है। वह 
अतीन्द्रिय विश्वकी सर्वोत्तम सम्पदा है तथापि त्रिपाद्विभूति 
नहीँ है। स्वयं लीला-पुरुषोत्तम गीताके वक्ता हैं, पर 
गीता भी एकपाद्‌-विभूतिकी सीमाके अन्तर्गत ही है। 
कारण, गीता उपनिषद्‌ है। भगवान्‌ स्वयं ही महायोगेश्वर 
हरि होकर भी अमृताक्षर हर हो गये हैं। इस रहस्यको 
गोपन नहीं रखा गया है। वे कहते हैं-*कालोऽस्मि 
लोकक्षयकृत्‌? अतएव श्रीकृष्ण नहीं हैं। बिश्वव्यापारमें 
और जीव-हृदयके अन्तरतम प्रदेशमें ब्रह्मका अन्वेषण 
करनेमें उपनिषद्‌ नित्य संलग्न हैं। पुराणका प्रतिपाद्य है 
त्रिपाद्विभूति। एकपाद्विभूति अर्थात्‌ विश्व-व्यापार भी 
पुराणमें है; किंतु पुराणका लक्ष्य है-लीला, धाम, 
परिकर अर्थात्‌ त्रिपाद्विभूति, भक्तानुग्रह, नीति-धर्म, 
जीव-जीवनका कर्तव्य, भक्तितत्त्व और मोक्षविज्ञान। 
उपनिषद्में जिसका आभास प्राप्त होता है, पुराणमें 
वह विस्तारित और विकसित हो गया है । उपनिषद्में- 
य एकोऽवर्णो बहुधा शक्तियोगा- 
दर्णाननेकान्निहितार्थो दधाति। 
(श्वेताश्वतर० ४। १) 
उपनिषद्में वह प्रधानतः अवर्ण है । उसने जो विश्वमें 
और परव्योममें शत-सहस्र वर्णविलसित व्यापारका विधान 
किया है, उसका इतिहास और विवरण समस्त पुराणोंमें है । 
“मायां तु प्रकृतिं विद्यान्मायिनं तु महेश्चरम्‌।' 
(श्वेताश्वतर० ४। १०) 
और 
' अजामेकां लोहितशुक्लकृष्णाम्‌' ( श्रेताध्वतर० ४। ५) 
—प्रभृति आभासमात्र उपनिषद्में है। मार्कण्डेयः 
चण्डी आदिमें हम पाते हैं इस विषयका विशाल 
विस्तार और विज्ञान-विभावना। ऐतरेय उपनिषद्ने 
सृष्टितत्त्वकी जो संक्षिप्त व्यञ्जना दी है, श्रीमद्भागवतके 
तृतीय स्कन्धके पञ्चम-षष्ठ आदि अध्यायोंमें उसीका 
सुविस्तृत वैज्ञानिक वर्णन है। पाश्चात्य वैज्ञानिकोंको इधर 
ध्यान देना चाहिये। पुराण माइथोलॉजी (\४४१०।०६५) 

नहीं है। पुराण उपनिषद्का उच्चतर विकासस्तर है। 
कुसंस्कार सर्वत्र छाया है । ज्ञान, विज्ञान और दर्शनके 
राज्यमें भी सर्वत्र ही कुसंस्कार है--वहाँ भी भ्रान्ति- 
भूतका भय है। “उपनिषद्की दृष्टिमें ब्रह्म ही एकमात्र 
सत्य है, जगत्‌ मिथ्या है।' ऐसी जो एक धारणा है यह 
एक बुरा कुसंस्कार है। बृहत्‌ मिथ्या है। जगत्‌ मिथ्या 
है--यह बात उपनिषद्के ऋषिने कभी भ्रमसे भी नहीं 
लिखी। परमेश्वर परब्रह्मने निज सत्तासे, अपनी अव्यय 
भाववस्तुसे विश्वका सृजन किया है। इसके अतिरिक्त 
कोई दूसरी बात श्रुति-देवियोंने कभी नहीं सुनी | उपनिषदूसे 
आँखें मूँदकर इसके सैकड़ों प्रमाण दिये जा सकते हैं- 
“तस्माद्वा एतस्मादात्मन आकाशः संभूतः" ।' 
“स तपस्तप्त्वा इदः सर्वमसृजत यदिदं किञ्ज। तत्सृष्टा 
तदेवानुप्राविशत्‌। ““सत्यमभवत्‌। यदिदं किञ्च।' 
(तैत्तिरीय? २।६। १) 
“सर्व खल्विदं ब्रह्म'। “तज्जलानिति शान्त उपासीत।' 
(छान्दोग्य०. ३। १४। १) 
' तदेवाग्निस्तदादित्यस्तद्वायुस्तदु चन्द्रमाः ।' 
(श्वेताश्वतर० ४।२) 
इस प्रकार सैकड़ों-सहस्रों श्रुति-वचन जगतूकी 
सत्यताको साक्षी दे रहे हैं। जगत्‌ मिथ्या है, यह बात 
श्रुति नहीं कहती। 
महान्‌ आचार्य श्रीशङ्कराचार्यके मायावादकी 
आलोचनाका यहाँ स्थान नहीं है। आचार्यकी अपनी 
वाक्यावलीमें ही मायावाद-खण्डनके अस्त्र भरे पडे हैं। 
पण्डितोंका दूसरा यह कुसंस्कार है कि "केवल जगत्‌ 
ही मिथ्या नहीं है, जीवात्मा भी मिथ्या है'। यह एक 
उत्कट मिथ्या है। ' तत्त्वमसि '-- एवं 
“नामरूपे विहाय'"परात्परं पुरुषमुपैति दिव्यम्‌।' 
(मुण्डकोपनिषद्‌ ४।८) 
“इत्यादि श्रुति-वाक्योंके दोनों प्रकारके अर्थ हो 
सकते हैं; किंतु जीव और ब्रह्मका पार्थक्य अर्थात्‌ द्वैत, 
उपनिषद्में सर्वत्र अत्यन्त परिस्फुट रूपमें पुन:-पुनः 
उपदिष्ट है। 
“पृथगात्मानं प्रेरितारं च मत्वा 
जुष्टस्ततस्तेनामृतत्वमेति 
“भोक्ता भोग्यं प्रेरितारं च मत्वा 
सर्व प्रोक्तं त्रिविधं ब्रह्ममेतत्‌।' (१। १२) 
(श्वेताश्चतर०) 


॥ (१।६) 

भोग्य जगत्‌, भोक्ता जीव और प्रेरणकर्ता परमात्मा 
परब्रह्म--ये तीन विभाव ब्रह्मके ही हें । 
श्रीबादरायणने वेदान्तसूत्रमें सनिर्बन्धरूपसे पुन: 
पुनः घोषणा की है कि जीव और ब्रह्म एक नहीं हैं। 
' भेदव्यपदेशाच्च ' (१।१।१८) 
“अधिकं तु भेदनिर्देशात्‌।' (२।१।२१) 
जीव और ब्रह्म तत्त्वतः एक होकर भी, अंशांशी 
होकर भी वस्तुतः विभिन्न हैं; भावतः विभिन्न हैं। 
आत्मञ्ञ, त्रैगुण्य-निर्मुक्त जीव, सर्वभूतात्मभूतात्मा जीव 
भी देहपात होनेपर ब्रह्म नहीं हो जाता। श्रीबादरायणने 
ब्रहमसूत्रमें इस तत्त्वपर स्पष्टरूपसे विचार किया है। मुक्त 
जीव ब्रह्म हो जाता है, इत्यादि बातोंका उल्लेखमात्र भी 
न करके उन्होंने इस बातपर विचार किया है कि “मुक्त 
जीवके देह रहती है या नहीं'- 
“तन्वभावे सन्ध्यवदुपपत्तेः ।' (४।४।१३) 
-- मुक्त जीवका जीवन कभी स्वप्रवत्‌ होता है, कभी 
जाग्रद्वत्‌ । जब स्वप्रवत्‌ होता है तब स्वरूपदेह अप्रकट 
रहता है और जब जाग्रद्वत्‌ होता है तब प्रकट रहता है। 
' भावे जाग्रद्वत्‌।' (४ । ४। १४) 
-श्रुतिके तात्पर्यको ब्रह्मसूत्रमें निश्चितरूपसे 
स्पष्टाक्षरोंमें लिपिबद्ध किया गया है। ब्रह्मसूत्रमें 
जगन्मिथ्यावादका खण्डन किया गया है-- 
“आत्मकृतेः परिणामात्‌।' (१।४।२६) 
" तदनन्यत्वमारम्भणशब्दादिभ्यः।' (२।१।१४) 
= इत्यादि सूत्र देखें। मृत्तिका जैसे घटका कारण 
है, सुवर्ण जैसे अलङ्कारका कारण है, वैसे ही ब्रह्म 
जगतका कारण है। जब कारण सत्य है, तब कार्य भी 
सत्य है, ब्रह्म सत्य है। जगत्‌ सत्य है, बौद्धोंने ब्रह्म एवं 
आत्माको असत्य समझा था, इसीलिये उनका जगत्‌ भी 
असत्य-शून्यमय हो गया। 
"शून्यं तत्त्वम्‌। भावो विनश्यति।' 
-उपनिषद्‌-दर्शन विशुद्धाद्वैतदर्शन है, इस बातकी 
आचार्य श्रीशङ्करके अनुयायियोंके अतिरिक्त अन्य किसीने 
भी नहीं माना । आचार्य श्रीरामानुज विशिष्टद्वैतवादी हैं। परमे धर, 
जीव और जड--परब्रह्म इन तीन वैभवोंसे सम्पन्न हैं । 
'त्र्‍यं यदा विन्दते ब्रह्ममेतत्‌।' 'त्रिविधं ब्रह्ममेतत्‌।' 
-र्‍यही श्रुतिप्रतिपादित है । निम्बार्क द्वैताद्वैतवादी 
है । यह अति निर्मल नि:संशय मतवाद है । श्रीमध्वाचार्य 
और गौड़ीय वैष्णबोंने अचिन्त्यभेदाभेदवादकी स्थापना 

की । ब्रह्म, माया, जीव, कर्म और काल-ये पाँच तत्त्व 
भिन्न होकर भी अभिन्न हैं, अभिन्न होकर भी भिन्न 
हैं। यह चिन्तातीत विश्वरहस्य है। 
केनोपनिषद्में भी अनुसन्धान है। एक्सपेरिमेंट है । 
यह पहले ही कहा जा चुका है। ईशोपनिषद्‌ और 
श्वेताश्वतरोपनिषद्‌ सम्पूर्ण सिद्धान्तके शैलशिखरपर समारूढ़ 
हैं। यहाँ समस्त समीक्षाओंका अन्वीक्षण आदि समाप्त 
हो गया है। ऋषिगण यहाँ ज्ञान-विज्ञानसंच्छिन्नसंशय 
होकर तत्त्व-विमानपर विचरण करते हैं। वे तत्त्वज्ञानके 
सीमाशेषपर आ पहुँचे हैं। जो कुछ जाना जाता है, सब 
जान चुके हैं, प्राप्त कर चुके हैं, देख चुके हैं। 
ज्ञानाभियानको समाप्ति कहाँ है, यह भी जान चुके हैं- 
' अचिन्त्या खलु ये भावा न तांस्तर्केण योजयेत्‌' 
यह समझ चुके हैं- 
“यस्यामतं तस्य मतं मतं यस्य न वेद सः' 
(केन० २।११) 
जो कहते हैं कि हम ब्रह्मतत्त्वको ठीक नहीं समझ 
सके हैं, वे ठीक समझ गये हैं और जो कहते हैं कि 
हमने ठीक समझ लिया है, वे कुछ भी नहीं समझे हैं। 
यह ज्ञानीकी बात है। भगवद्विषय कुछ भी नहीं समझा 
जाता-यह मूर्खको बात है। उसने भगवत्कृपाका स्पर्श 
नहीं पाया है। भगवद्विषय सारा समझा जा सकता है, 
यह भी मिथ्या कथन है। 
' अनेजदेकं मनसो जवीयो नैनद्देवा आफ्रुवन्‌ | 
(ईशोपनिषद्‌ ४) 
एवं 
एको देवः सर्वभूतेषु गूढः सर्वव्यापी सर्वभूतान्तरात्मा। 
कर्माध्यक्षः सर्वभूताधिवासः साक्षी चेता केवलो निर्गुणश्च॥ 
(श्वेताश्वतर० ६।११) 
- इत्यादि वचन ईशोपनिषद्‌ और श्वेताश्वतरोपनिषद्‌में 
सर्वत्र हैं । उपनिषद्का ज्ञानाभियान यहाँ अन्वेषण समाप्त 
करके तत्त्वदर्शन और सिद्धान्तकी भूमिपर आरोहण कर 
चुका है। छान्दोग्यका- 
“अस्य लोकस्य का गतिरित्याकाश इति होवाच' 
(छान्दोग्य १।९।१) 
इत्यादि काल और भाव दोनोंके ही दूरत्वसे बहुत 
दूर रह गये हैं। 
श्वेताश्वतरोपनिषद्‌ अतुलनीय है। इसके अनेक 

कारण हैं| विशुद्ध अद्वैतवाद, मायावाद, जगन्मिथ्यावाद, 
जीवब्रह्मवाद आदि समस्त कल्पनावाद श्रेताश्वतरके सुदृढ़ 
विज्ञानगात्रसे आहत होकर चूरमूर हो गये हैं। "या ते रुद्र 
शिवा तनूः' प्रभृति वाक्य उपनिषदूको ज्ञान-तरणीको 
पुराणके तटपर पहुँचा देते हँ श्वेताश्वतरका ब्रह्म रुद्र, हर, 
गिरीश, शिव हो गया है । गीता-उपनिषद्का भी श्ेताश्वतरसे 
घनिष्ठ सम्बन्ध है। गीताके भाव, तत्त्व, विन्यासविधि, 
“सर्वेन्द्रियगुणाभासम्‌' आदि वाक्य एवं तत्त्वदर्शन अधिकांशमें 
श्वेताश्वतरसे अभिन्न हैं । श्वेताश्वतरमें सर्वप्रथम सांख्यदर्शनकी 
भूमिका है । 'तमेकनेमिम्‌’ श्लोक और-- 
“स्थूलानि सूक्ष्माणि बहूनि चैव रूपाणि देही स्वगुणैर्वृणोति।' 
(श्वेताश्वतर० ५। १२) 
-इत्यादि सांख्य़तत्त्व हे श्रेताश्वतरके द्वितीय अध्यायमें 
पातञ्जलयोग-दर्शन एवं गीताके ध्यानयोगका आभास है। 
भक्तिके बिना कोई भी ज्ञान अन्तरमें उद्भासित नहीं होता, 
यह महावाक्य श्वेताश्वतरमें ही सर्वप्रथम ध्वनित हुआ है । 
कौषीतकि-उपनिषद्के उज्वल राज्यमें प्रवेश 
करनेपर प्रतीत होता है कि पुराणका शोभा-सौन्दर्यसमन्वित 
असीम देश अब अधिक दूर नहीं है । गोपालतापनी और 
कृष्णोपनिषद्‌ श्रीमद्भागवत और विष्णुपुराणादिकी ओर 
मार्ग खोल देते हैं। रामतापनी-उपनिषद्का उद्देश्य ज्ञान 
नहीं है, भक्ति है । यह श्रीरामोपासनाका ग्रन्थ है। साधन- 
भजनके उपदेशसे पूर्ण है। मन्त्रमयी उपनिषद्‌ है। 
इसका पथनिर्देश तन्त्रकी ओर है। 
वैदिक साधना देवता-विज्ञानात्मिका है सकाम याग- 
यज्ञ क्रियामयी है। औपनिषदिक साधना विश्वप्रपञ्चमें सगुण- 
निर्गुण-द्वैताद्वैत- ब्रह्मानुसन्धानात्मिका है । पौराणिक साधना 
भगवद्भावना भगवदनुरागमयी भक्तिसाधना है, अमृतरूप 
रसकी साधना है। वह चिन्मयी सत्ताके, परमानन्दवस्तु- 
सत्ताके, नित्य-प्रेम-सुखमय सत्य-साम्राज्यके प्रवेशपथका 
अनुसन्धान करनेमें संलग्न है । तन्त्र प्रधानतः शक्ति-साधनामयी 
विद्या है। तन्त्रमें अध्यात्म, योग, कर्म, ज्ञान, भक्ति, मुक्ति 
सभी कुछ हैं। तन्त्र सिद्धिकामी है। तान्त्रिक शक्तिसाधक 
है-मन्त्रतत्त्वविद है। हिंदू-शास्त्र-हिंदू-धर्मं आश्चर्य 
अपरिमेय है, इसका आदि-अन्त नहीं है। यह अगाध 
अपार ज्ञान-विज्ञान-दर्शन-प्रेम-भक्ति पारावार है। यदि 
पुण्य-मरण प्राप्त करना चाहते हो तो आओ, कूद पडो 
इस दिव्य सुधा-सलिल-सागरमें। यही अमृत मरण है। 


उपनिषदमें ज्ञानकी पराकाष्टा 


(लेखक- महामहोपाध्याय शास्त्ररत्नाकर पं० श्रीअ० चिनस्वामी शास्त्री ) 


जगत्स्थितिलयोदभूतिहेतवे _ निखिलात्मने । 
सच्चिदानन्दरूपाय परस्मै ब्रह्मणे नम: ॥ 
“संसारकी उत्पत्ति, स्थिति और लयके कारण तथा 
सबके आत्मा सच्विदानन्दस्वरूप परब्रह्मको नमस्कार है ।' 
इस जगतूमें सभी सुख चाहते हैं, दु:खके त्यागकी 
इच्छा करते हैं। उसमें भी निरतिशय सुखमें सबका 
अधिक प्रेम होता है। यद्यपि आधुनिक समयमें जिस 
किसी प्रकारसे भी को हुई इन्द्रिय-तृप्तिको ही वर्तमान 
जन्मकी परम सफलता माननेवाले तथा इस इन्द्रिय- 
तृप्तिके साधनभूत विषयोंके उपभोगमें ही मनको लगाये 
रखनेवाले मनुष्य उन विषयोंकी प्राप्ति करानेवाली अति 
महान्‌ धनराशिका किसी भी उपायसे अर्जन करना ही 
आत्यन्तिक पुरुषार्थ समझते हैं और उससे बढ़कर 
दूसरी कोई वस्तु नहीं है, ऐसा मानते हैं। धनी तथा 
अधिकारी पुरुष ही समाजमें गिना जाता है, वही सब 
जगह अगुआ हो जाता है। उसकी कही हुई सभी बातें 
समीचीन ही मानी जाती हैं। उसका सारा मत ही 
सर्वोत्तम मत है--ऐसा लोग मानते हैं; परंतु प्राचीन 
कालमें हमारे महर्षिगण विषय-भोगको अति तुच्छ 
समझते थे तथा उसके साधनभूत धन-अधिकारादिको 
तृणके समान मानकर आत्मज्ञानको ही सर्वोत्कृष्ट जान 
उसको प्राप्तिके लिये ही निरन्तर यत्न करते रहते थे। 
इस समय भी ऐसे अनेकों श्रेष्ठ पुरुष हैं जो आज भी 
उसी वेदादि शास्त्रानुमोदित महर्षियोंके द्वारा संसेवित 
प्राचीनतम मार्गका विशेषरूपसे समादर करते हैं । महर्षिलोग 
लौकिक विषयोंके विज्ञानकी अपेक्षा परम पुरुषार्थके 
साधनरूप पारमार्थिक आत्मज्ञानको अत्यन्त उत्कृष्ट मानते 
थे। इसीके द्वारा उन्होंने सम्पूर्ण स्वर्गादि लोकोंपर विजय 
प्राप्त की थी और परम श्रेय अर्थात्‌ मुक्तिको प्राप्त किया 
था। अपनी उत्प्रक्षा-शक्ति (अत्यन्त विवेकशील बुद्धि) - 
के द्वारा प्राप्त तेजसे परम कल्याणके पथपर, जहाँतक वे 
पहुँच सके थे, दूसरे लोग उसकी कल्पना करनेमें भी 
समर्थं नहीं हो सकते। इस बातको पाश्चात्त्य देशोंके 
विद्वानोंने भी आश्चर्यचकित चित्तसे मुक्तकण्ठ हो स्वीकार 
किया है। इस प्रकारका आत्मज्ञानजनित गौरव, जो हम 


भारतीयोंको प्राप्त हो सका था, हमारे उपनिषद्‌-ग्रन्थोंके 
अनुशीलनसे ही उपलब्ध हुआ था। 
यद्यपि वेदोंके पूर्वकाण्ड (कर्मकाण्ड) -में तथा 
वेदोंका ही आश्रय लेकर चलनेवाली दूसरी विद्याओंमें भी 
आत्मस्वरूप और उसके नित्यत्व आदिका वर्णन किया 
गया है तथा कर्मकाण्डको जो कुछ और जितनी भी 
प्रवृत्ति है, वह सब आत्मा और उसकी नित्यताका 
अवलम्बन लेकर ही है; तथापि वैदिक कर्मकाण्ड आदिके 
द्वारा आत्माकी नित्य, निरतिशय, आनन्दमय, प्रकाशमय 
सर्वात्मरूपताका ज्ञान नहीं हो सकता। केवल आत्माकी 
नित्यताका प्रतिपादन करनेमात्रसे कर्मकाण्डका प्रयोजन 
सिद्ध हो जाता है। इसके सिवा आत्माकी सर्वात्मता और 
एकताका प्रतिपादन कर्मकाण्डके विरुद्ध भी पड़ता है। 
अतएव आत्माके एकत्वका प्रतिपादन करना भेदको 
औपाधिक बतलाना, जीवात्मा और परमात्मामें भी 
वास्तविक भेदका अभाव बतलाना, आत्माकी अखण्ड 
चिदानन्दैकरसरूपताका अनुभव कराना- आदि सब कुछ 
उपनिषदोंका कार्य है । इसीमें सारी उपनिषदोंका, विशेषतः 
'इशावास्य' से लेकर ' कैवल्य पर्यन्त द्वादश उपनिषदोंका 
परम तात्पर्यं है। आचार्य शङ्कर भगवत्पादने भी अपने 
भाष्यमें इसी अभिप्रायको अभिव्यक्त किया है- 
सैन्धवघनवदनन्तरमबाह्ममेकरसं ब्रह्मेति विज्ञानं 
सर्वस्यामुपनिषदि प्रतिपिपादयिषितोऽर्थः।"तथा सर्व 
शाखोपनिषत्सु च ब्रह्मैकत्वविज्ञानं निश्चितोऽर्थः । 
(बृहदारण्यक० १।४। १०) 
तथा-- 
इष्यते च सर्वोपनिषदां सर्वात्मैक्यप्रतिपादकत्वम्‌। 
(माण्डूक्यः १1३) 
“ब्रह्म नमकके डलेके समान अन्तररहिंत 
(व्यवधानशून्य अविच्छिन्न) है, वह बाह्यभेदसे रहित 
है अर्थात्‌ बाहरसे कुछ और भीतरसे कुछ-ऐसा नहीँ 
है तथा सर्वदा एकरस है। सम्पूर्ण उपनिषदमें इसी 
विज्ञानका प्रतिपादन करना अभीष्ट है।' 
“इसी प्रकार सम्पूर्ण शाखाओंकी उपनिषदोंमें भी 
'ब्रह्की एकताका विज्ञान' ही सिद्धान्तभूत अर्थ है।' 

* उपनिषदमें ज्ञानकी पराकाष्ठा * ५१ 


NRE ॥ क ॥॥ 


सारी उपनिषदें सबके आत्माकी एकताका ही | शाश्वत सुखकी प्राप्ति होती है, दूसरोंको नहीं ।' 


प्रतिपादन करनेवाली हैं; यही मानना अभीष्ट है। 

इस भाष्यपर विवृति लिखते हुए आनन्दगिरि 
कहते हैं-- 

उपक्रमोपसंहारैकरूप्यादिना सर्वांसामुपनिषदां सेषु 
देहेषु आत्मैक्यप्रतिपादनपरत्वमिष्टम्‌। 

“उपक्रम और उपसंहारकी एकरूपता आदि तात्पर्य- 
निर्णयके छः हेतुओंको दृष्टिमें रखते हुए यही मानना इष्ट है 
कि सम्पूर्ण उपनिषदे सब देहोंमें स्थित आत्माकी एकताका 


ही प्रतिपादन करनेमें तत्पर हैं।' इस विषयमें अर्थात्‌ 


जीवात्मा और परमात्माकी एकता तथा सब जीवोंकी 
परस्पर एकताके प्रतिपादनमें और आत्मा अखण्डानन्दरूप, 
चिन्मय एवं एकरस है-इस तथ्यके वर्णनमें इन सभी 
उपनिषदोंका कण्ठस्वर एक है । इस विषयको लेकर उनमें 


तनिक भी मतभेद नहीं है। यह बात नीचे उद्धृत किये 


हुए वचनोंसे स्पष्टतः जानी जा सकती है-- 
यस्तु सर्वाणि भूतान्यात्मन्येवानुपश्यति। 
सर्वभूतेषु चात्मानं ततो न विजुगुप्सते॥ 
(ईश० ६) 
“जो सब भूतोंको आत्मामें ही देखता है तथा सब 


भूतोंमें आत्माको ही देखता है; वह इस सर्वात्मभावके 


दर्शनके कारण किसीसे भी घृणा नहीं करता।' 
यद्वाचानभ्युदितं येन वागभ्युद्यते। 
तदेव ब्रह्म त्वं विद्धि नेदं यदिदमुपासते॥ 
(केन० १।४) 
“जो वाणीके द्वारा अभिव्यक्त नहीं होता। जिसके 
द्वारा वाणी अभिव्यक्त होती है, उसे ही तुम ब्रह्म जानो। 
अज्ञानीजन जिस देश-कालादिसे परिच्छिन्न वस्तुकी 
उपासना करते हैं, यह ब्रह्म नहीं है।' 
एको वशी सर्वभूतान्तरात्मा 
एकं रूपं बहुधा यः करोति। 
तमात्मस्थं येऽनुपश्यन्ति धीरा- 
स्तेषां सुखं शाश्वतं नेतरेषाम्‌॥ 
(कठ० २।२।१२) 
“जो एक, सबको अपने वशमें रखनेवाला और 
सब प्राणियोंका अन्तरात्मा है तथा जो अपने एक रूपको 
ही नाना रूपोंमें व्यक्त करता है--अपनी बुद्धिमें स्थित 
उस आत्मदेवको जो धीर (विवेकी) पुरुष देखते हैं, 

अङ्गुष्ठमात्रः पुरुषो ज्योतिरिवाधूमकः । 

ईशानो भूतभव्यस्य स एवाद्य स उ श्वः॥ 

(कठ० २।१।१३) 

“वह पुरुष अज्जुष्ठमात्र तथा धूमविहीन ज्योतिके 
समान है। वह जो कुछ हुआ है तथा होनेवाला है, 
सबका शासक है, वही आज है और वही कल 
भी रहेगा।' 

परमेवाक्षरं प्रतिपद्यते स यो ह वै तदच्छाय- 
मशरीरमलोहितं शुभ्रमक्षरं वेदयते यस्तु सोम्य। स सर्वज्ञः 
सर्वो भवति। (प्रश्‍न० ४। १०) 

“हे सोम्य! वह जो निश्चयपूर्वक उस तमोविहीन, 
शरीररहित, लोहितादि गुणोंसे शून्य, शुद्ध एवं अविनाशी 
पुरुष (आत्मा)-को जानता है, वह उस परम अक्षरब्रह्मको 
ही प्राप्त होता है। वह सर्वज्ञ और सर्वरूप हो जाता है।' 

हिरण्मये परे कोशे विरजं ब्रह्म निष्कलम्‌। 

यच्छुभ्रं ज्योतिषां ज्योतिस्तद्यदात्मविदो विदुः ॥ 

(मुण्डक० २।२।९) 

“वह निर्मल तथा निष्कल (अवयवरहित) ब्रह्म 
हिरण्मय (ज्योतिर्मय) परम कोशमें स्थित है। वह शुद्ध 
तथा समस्त ज्योतिर्मय पदार्थांका भी प्रकाशक है और 
वही परम तत्त्व है, जिसे आत्मज्ञानी जानते हैं।' 

नान्तःप्रज्ञं न बहिष्प्रज्ञं नोभयतःप्रज्ञं न प्रज्ञानघनं न 
प्रज्ञं नाप्रज्ञम्‌। अहदृष्टमव्यवहार्यमग्राह्ममलक्षणमचिन्त्य- 
मव्यपदेश्यमेकात्मप्रत्ययसारं प्रपञ्जोपशमं शान्तं शिवमद्वैतं 
चतुर्थं मन्यन्ते स आत्मा स विज्ञेयः । (माण्डूक्य० ७) 

“वह अन्तःप्रज्ञ अर्थात्‌ तैजसस्वरूप नहीं है, 
बहिःप्रज्ञ अर्थात्‌ विश्वरूप भी नहीं है। अन्तर्बहिः प्रज्ञ 
अर्थात्‌ जाग्रत्‌ और स्वप्रकी अन्तराल-अवस्थारूप भी 
नहीं है, प्रज्ञानघन अर्थात्‌ सुषु्तावस्थारूप नहीं है। प्रज्ञ 
अर्थात्‌ एक साथ सब विषयोंका प्रज्ञाता, निरा चेतनरूप 
नहीं है। अप्रज्ञ अर्थात्‌ अचेतनरूप नहीं है। वह दृष्टिका 
विषय नहीं, व्यवहारका विषय नहीं, उसे हाथोंद्वारा 
ग्रहण नहीं किया जा सकता। उसकी परिभाषा नहीं हो 
सकती। वह अचिन्त्य है, अनिर्वचनीय है, जाग्रदादि 
सभी अवस्थाओंमें एकात्म-प्रत्ययरूप है, प्रपञ्चकृत 
धमाका वहाँ अभाव है, वह शान्त है, शिव है, अद्वैत 
है-एऐसे उस परम तत्त्वको ज्ञानीजन परमात्माका चतुर्थ _ 


ष्र 


पाद मानते हैं। वही. आत्मा है, वही जाननेयोग्य है।' 
स यश्चायं पुरुषे यश्चासावादित्ये स एकः। 
(तैत्तिरीय० २।८।५) 

“वह जो यह पुरुषमें (पञ्चकोशात्मक देहमें) है, 
और वह जो आदित्यमें है-वह एक है।' 

यत्किञ्चेदं प्राणि जङ्गमं च पतत्रि च यच्च स्थावरं 
सर्व तत्प्रज्ञानेत्रं प्रज्ञाने प्रतिष्ठितं प्रज्ञानेत्रो लोकः प्रज्ञा 
प्रतिष्ठा प्रज्ञानं ब्रह्म॥ (एऐतरेय० ३।३) 

“जो कुछ यह जङ्गम जीवसमुदाय है, जो पक्षी हैं 
जो यह स्थावर जगत्‌ है, वह प्रज्ञानेत्र है अर्थात्‌ प्रज्ञामें 
दृष्ट होता है। प्रज्ञानमें ही प्रतिष्ठित है। लोक प्रज्ञानेत्र है, 
प्रज्ञा ही उसको प्रतिष्ठा है। प्रज्ञान ही ब्रह्म है।' 

ऐतदात्म्यमिदःसर्व तत्सत्यःस आत्मा तत्त्वमसि 
श्रेतकेतो। (छान्दोगय० ६।८।७) 

“हे श्वेतकेतु! एतद्रूप ही यह सब कुछ है, यह 
सत्य है, यह आत्मा है, वह तुम हो।' 

यस्मिन्‌ पञ्च पञ्चजना आकाशश्च प्रतिष्ठितः । 

तमेव मन्य आत्मानं विद्वान्‌ ब्रह्मामृतोऽमृतम्‌॥ 

(बृहदारण्यक० ४।४। १७) 
तदेतद्‌. ब्रह्मापूर्वमनपरमनन्तरमबाह्यममयमात्मा ब्रह्म 
सर्वानुभूः । (बृहदारण्यक० २।५। १९) 

“जिसमें पाँच पञ्चजन (गन्धर्व, पितर, देवता, 
असुर और राक्षस अथवा ब्राह्मणादि वर्ण और निषाद) 
तथा अव्याकृत प्रकाश प्रतिष्ठित है, उस आत्माको ही 
मैं अमृत ब्रह्म मानता हूँ। उस ब्रह्मको जाननेवाला मैं 
अमृत ही हूँ।' “वह यह ब्रह्म पूर्व और अपर--कारण 
और कार्यसे रहित है, अन्तर-विजातीय द्रव्यसे शून्य है 
और अबाह्य है (बाह्य आदिके भेदसे रहित है), यह 
आत्मा ही सबका अनुभव करनेवाला ब्रह्म है।' 

निष्कलं निष्क्रियः शान्तं निरवद्यं निरञ्जनम्‌। 

अमृतस्य परः सेतुं दग्धेन्धनमिवानलम्‌॥ 
(श्वेताश्वतर० ६। १९) 
तमात्मस्थं येऽनुपश्यन्ति धीरा- 
स्तेषां सुखं शाश्चतं नेतरेषाम्‌॥ 
(श्वेताश्चतर० ६। १२) 

“जो कला अर्थात्‌ अवयवरहित है, निष्क्रिय है, 
शान्त, निर्दोष और निर्लेप है, जो अमृतका सर्वोत्तम सेतु 
है और जिसका ईंधन जल चुका है, उस धूमादिशून्य 

अग्निके समान दीप्िमान्‌ है।' “उसको जो धीर अपने 
आत्मा (अन्त:करण)-में स्थित देखते हें 
शाश्वत सुखकी प्राप्ति होती है, दूसरोंको नहीं ।' 

यत्परं ब्रह्म सर्वात्मा विश्वस्यायतनं महत्‌। 

सूक्ष्मात्सूक्ष्मतरं नित्यं स त्वमेव त्वमेव तत्‌ ॥ 

(कैवल्य० १। १६) 

“जो परब्रह्म सबका आत्मा, विश्वका 
आयतन, सूक्ष्मसे भी सूक्ष्मतर और नित्य है; वह तुम्हीं 
हो, तुम्हीं वह हो।' 

यहाँ इन थोड़े-से वचनोंद्वारा दिग्दर्शनमात्र कराया 
गया है । इन उपनिषदोंमें इस प्रकारके अर्थवाले सैकड़ों वचन 
हैं, जिनका परम तात्पर्यस्वरूप एक ही अर्थ है-*एकरस 
अखण्ड आनन्दस्वरूप ब्रह्म और आत्माकी एकताका 
निरूपण करना।' उनमें ध्यानयोग उपासनादि तथा सृष्टिमें 
अनुप्रवेशादि अन्य विषय भी प्रतिपादित हुए हैं; परंतु 
उनका मुख्यतः प्रतिपादन नहीं हुआ है, प्रकृत अर्थको 
अभिव्यञ्जित करनेके लिये ही उनका प्रतिपादन हुआ है। 
इनका मुख्य प्रयोजन है-भेद-बुद्धिका निवारण करना | 

यद्यपि लोकमें एक सौ आठ उपनिषदे प्रचलित 
हैं और मुक्तिकोपनिषद्में भी वे नाम ले-लेकर गिनी 
गयी हैं तथापि उनमें उपर्युक्त बारह उपनिषदोंकी ही 
प्रधानता तथा सर्वोपादेयता है। इनमें बतलाये हुए 
अर्थका ही बहुतेरी उपनिषदे अनुवाद करती हैं। दूसरी 
कुछ उपनिषदे ऐसी भी हैं जो देवता-विशेषका नाम 
लेकर उसके स्वरूप-माहात्म्यादिका निरूपण करती हैं; 
परंतु वे समयाचारके प्रतिपादक (साम्प्रदायिक) ग्रन्थोंकी 
कोटिमें आकर सर्वत्र तथा सर्वजनोंमें आदर नहीं प्राप्त 
करतीं; परंतु ये द्वादश उपनिषदें साम्प्रदायिक विषयोंमें 
तनिक भी न पड़कर सबके लिये उपादेय बनती हैं। 
केवल अखण्डैकरस, निर्गुण, क्रियाकारकसे शून्य, पर, 
एक, सर्वात्मा, सच्चिदानन्दघनमें परम तात्पर्य रखना ही 
इनकी सर्वोत्तमता और सर्वादरणीयताका मुख्य कारण 
है। वस्तुतः अखण्ड-आनन्दैकरसस्वरूप ब्रह्म ही उपनिषद्‌- 
प्रतिपादित तत्त्व है, ऐसा श्रुतिने ही कहा है। बृहदारण्यकः 
उपनिषद्में कथा है कि महाराज जनकने “कौन सर्वश्रेष्ठ 
ब्रह्मवेत्ता है ?' यह जाननेके लिये एक सहस्र गोदानकी 
शर्त की। उस समय भगवान्‌ याज्ञवल्क्यने उन सहसरं 
गौओंको अपने अधिकारमें कर लिया, इसपर राजसभामें 

बैठे हुए विद्वान्‌ कुपित होकर उनसे अनेक प्रकारके 
प्रश्‍न करने लगे। उनमें एक शाकल्य भी था। उसके 
अनेक प्रश्नोंका उत्तर देनेके पश्चात्‌ अन्तमें महर्षि 
याज्ञवल्क्यने भी उससे पूछा-- 

“तं त्वौपनिषदं पुरुषं पृच्छामि तं चेन्मे न विवक्ष्यसि 
मूर्धा ते व्रिपतिष्यतीति।' (बृहदारण्यक० ३।९।२६) 

“शाकल्य! मैं तुमसे उस उपनिषद्‌-प्रतिपादित 
पुरुषको पूछता हूँ, यदि मुझसे उसको नहीं बतलाओगे 
तो तुम्हारा सिर गिर जायगा।' 

शाकल्य इसका उत्तर नहीं जानता था, अतः 

उससे उत्तर न बन पड़ा, इस कारण उसका सिर गिर 
गया। इस आख्यायिकाको कहकर अन्तमें औपनिषद- 
पदके अर्थको श्रुतिने स्वयं ही खोला है। 

“विज्ञानमानन्दं ब्रह्म रातिर्दातुः परायणम्‌।' 

(बृहदारण्यक० ३।९।२८) 

“ब्रह्म विज्ञानानन्दस्वरूप है, वह धन देनेवाले 
यजमानको परम गति है।' यहाँ भगवान्‌ शङ्कराचार्यजी 
अपने भाष्यमें कहते हैं- 

“ अतिक्रान्तवानुपाधिधर्म हृदयाद्यात्मत्वं 
व्यवस्थितो य औपनिषदः पुरुषः अशनायादिवर्जितः 
उपनिषत्स्वेव विज्ञेयो नान्यप्रमाणगम्यः तं त्वां विद्याभिमानिनं 
पुरुषं पृच्छामि इति।'' 

(विज्ञान विज्ञप्तिः विज्ञानं तच्चानन्द न विषयविज्ञान- 
वद्‌ दुःखानुविद्धम्‌। किं तर्हि प्रसन्नं शिवमतुलमनायासं 
नित्यतृप्तमेकरसमित्यर्थः ।'' 

“हृदयादिको ही आत्मा माननारूप जो उपाधि-धर्म 
है, उसको अतिक्रान्त करनेवाला अपने आत्मरूपसे ही 
व्यवस्थित, क्षुधापिपासा आदि धर्मोसे वर्जित, उपनिषदोंमें 
ही जाननेयोग्य तथा दूसरे प्रमाणोंके द्वारा जाननेमें नहीं आ 

सकनेवाला जो औपनिषद पुरुष है, उस पुरुषके विषयमे 
मैं विद्याका अभिमान रखनेवाले तुमसे पूछता हूँ।' 

“विज्ञप्ति (बोध)-का ही नाम विज्ञान है, वही 
आनन्द भी है। ब्रह्म-विज्ञान विषय-विज्ञानकी भाँति 
दुःखसे व्याप्त नहीं है। तो फिर कैसा है? प्रसन्न, 
कल्याणमय, अनुपम, आयासरहित, नित्यतृप्त और 


ही प्राप्त होनेयोग्य है। अतएव उसको औपनिषद पुरुष 
कहते हैं। 

यहाँ 'शिव' शब्द सगुणब्रह्मका वाचक नहीं है, 
बल्कि माण्डूक्योपनिषद्में उल्लिखित “शान्तं शिवमद्वैतं 
चतुर्थ मन्यन्ते’ इस वाक्यगत शिवका ही पुनः निर्देश यहाँ 
भाष्यकारने किया है। वहाँ माण्डूक्योपनिषद्में “शिवम्‌' 
पदके द्वारा सगुणब्रह्मके उपादानकी लेशमात्र भी गन्ध 
नहीं है, क्योंकि “वह अद्वैत है' यह बात आगे स्पष्टरूपसे 
कही गयी है। इसका विवरणभाष्य करते हुए कहा गया 
है--'शिवं परिशुद्धं परमानन्दबोधम्‌' अर्थात्‌ शिव' का 
अभिप्राय है “परिशुद्ध परम आनन्दमय बोध।' 

इस प्रकार इन मुख्य-मुख्य उपनिषदोंका स्वतः 
प्रतीत होनेवाला अभिप्राय नित्य, शुद्ध, बुद्ध, मुक्त, निर्गुण, 
एकरस, निरतिशय अखण्ड-आनन्दस्वरूप, अद्वैत आत्माका 
बोध कराना ही है | कहीं-कहीं द्वैत--सगुण आदि तथा 
अन्यत्र भी जो इनकी प्रवृत्ति दीख पड़ती है, वह भी 
अद्वैततत्त्वके साधनरूपमें ही है, न कि परम तात्पर्यरूपमें | 
अतएव किसी अग्रगण्य विद्वान्ने कहा है 

“तस्माद्‌ बहून्‌ पश्यन्त्या बहुभिर्भाषमाणाया अपि 
पतिव्रताया हृदयं स्वपताविव बहुभिर्वचनैरितस्ततो नीयमाना 
नामपि भगवतीनामुपनिषदां नित्यनिरतिशयाखण्डानन्द- 
चिदघनरूपात्मैकत्व एव हृदयमवतिष्ठते' इति। 

“जिस प्रकार बहुतसे पुरुषोंकी ओर देखती और 
बहुतोंसे बातें करती रहनेपर भी पतित्रता स्त्रीका हृदय 
अपने पतिमें ही लीन रहता है, उसी प्रकार अनेकों 
वाक्योंद्वारा इधर-उधर लगायी जानेपर भी भगवती 
उपनिषद्‌-विद्याका हृदय नित्य, निरतिशय अखण्ड- 
आनन्द-चिद्घनरूप आत्मैकत्वमें ही स्थित रहता है।' 
उस प्रकारकी एकात्मरूपमें जो अवस्थिति है, वही 
मोक्ष है। उसीको ब्रह्मसाक्षात्कार कहते हैं और वही 
अपुनरावृत्तिरूप परम पुरुषार्थ है। उसी स्थितिको लक्ष्य 
करके भगवान्‌ वासुदेवने भी कहा है 

सर्वभूतस्थमात्मानं सर्वभूतानि चात्मनि। 

ईक्षते योगयुक्तात्मा सर्वत्र समदर्शनः ॥ 


(गीता ६।२९) 
एकरस है। ऐसा इसका तात्पर्य है।' “सर्वत्र समदृष्टि रखनेवाला योगयुक्त पुरुष सब 
इस सन्दर्भके द्वारा यह स्पष्टरूपसे ज्ञात होता है | भूतोंमें आत्माको और आत्मामें सब भूतोंको देखता है।' 


कि पूर्वनिर्दिष्ट आत्मस्वरूप एकमात्र उपनिषदोंके द्वारा | और उसी सर्वात्मभावमें स्थित होकर महर्षि वामदेव 

अपनेको सर्वरूप देखते हैं-*अहं मनुरभवं सूर्यश्च' मैं | हि शीर्यते। असङ्गो न हि सज्यते। 


मनु हो गया और सूर्य हो गया। न केवल एक महर्षि 
वामदेवको ही ऐसा ज्ञान हुआ, बल्कि अन्य महर्षियों 
तथा साधारण मनुष्योंमें भी जिसको ऐसा ज्ञान हुआ है, 
उसने भी अपनी सर्वात्मताका ही दर्शन किया है। आज 
भी वैसा ज्ञानी पुरुष वैसी ही स्थितिमें आ सकता है। 
यह बात भगवती श्रुति ही आग्रहपूर्वक कह रही है- 


तदिदमप्येतर्हि य एवं वेदाहं 
ब्रह्मास्मीति स इदःसर्वं भवति। 
(बृहदारण्यक० १।४।१०) 

“इस समय भी जो इसको इस प्रकार जानता है 
अर्थात्‌ “मैं ही ब्रह्म हूँ” ऐसा जो अनुभव करता है, वह 
यह सर्वरूप हो जाता है।'' गीताके आचार्य भगवान्‌ 
श्रीकृष्ण भी कहते हैं- 

बहवो ज्ञानतपसा पूता मद्भावमागताः॥ 

(गीता ४। १० ) 

“ज्ञान और तपस्यासे पवित्र हुए बहुतेरे महात्माजन 
मेरे स्वरूपको प्राप्त हो चुके हैं।' इस प्रकारके 
आत्मसाक्षात्कारको प्राप्तिसे ही पूर्वकालमें महर्षिलोग 
सब प्रकारको आसक्तियोंका त्याग करके संन्यास ग्रहण 
करते थे। यह श्रुति ही कहती है-- 

एतं वै तमात्मानं विदित्वा ब्राह्मणाः पुत्रैषणायाश्च 
वित्तैषणायाश्च लोकैषणायाश्च व्युत्थायाथ भिक्षाचर्य चरन्ति। 

(बृहदारण्यक० ३।५। १) 

“तमेतं वै आत्मानं स्वं तत्त्वं विदित्वा ज्ञात्वा 
अयमहमस्मि परं ब्रह्म सदा सर्वसंसारविनि्मुक्तं नित्यतृप्तम्‌' 
इति। (शाङ्करभाष्य) 

'“ शोक-मोह-जरा-मृत्यु-भूख-प्यास आदिसे रहित 
उस इस आत्माको ही जानकर ब्राह्मणलोग पुत्रैषणा, 
वित्तैषणा तथा लोकैषणासे ऊपर उठकर भिक्षाचर्यासे 
विचरते हैं-भिक्षाजीवी संन्यासी हो जाते हैं। उस इस 
आत्माको-अपने तात्त्विक स्वरूपको सदा सम्पूर्ण संसार- 
धर्मोसे रहित नित्यतृप्त परब्रह्मके रूपमें जानकर “यह मैं 
हूँ--ऐसा समझकर- ऐसा “तमात्मानं विदित्वा ' पर श्रीशङ्कर 
भगवत्पादका भाष्य है । भगवान्‌ याज्ञवल्क्यने इसी आत्म- 
तत्त्वका उपदेश अपनी पत्नी मैत्रेयीसे किया था-- 

स एष नेति नेत्यात्मा, अगृह्यो न हि गृह्यतेऽशीर्यो न 


तथा-- 
यत्र सर्वमात्मैवाभूत्‌ तत्‌ केन कं पश्येत्‌--इत्यादि। 
(बृहदारण्यक० ४।५। १५) 
“वह यह 'नेति-नेति’ इस प्रकार निर्देश किया 
जानेवाला आत्मा अगृह्य है-ग्रहण नहीं किया जा 
सकता । अविनाशी है--विनष्ट नहीं हो सकता। असङ्ग 
है--आसक्तिमें नहीं पड़ सकता।' तथा “जहाँ सब कुछ 
आत्मा ही हो गया, वहाँ किससे किसको देखे।' 
इसी आत्मतत्त्वका उपदेश भगवान्‌ वैवस्वत 
धर्मराजने अपने प्रिय शिष्य नचिकेताको साग्रह 
आत्मतत्त्वको जिज्ञासाके उत्तरमें दिया है-- 
सर्वे वेदा यत्पदमामनन्ति तपाश्सि सर्वाणि च यद्वदन्ति। 
यदिच्छन्तो ब्रह्मचर्यं चरन्ति तत्ते पदः संग्रहेण ब्रवीम्योमित्येतत्‌॥ 
(कठ० १।२।१५) 
“सम्पूर्ण वेद जिस पदका प्रतिपादन करते हैं 
सारी तपश्चर्याओंको जिसकी प्राप्तिका साधन बताया 
जाता है, जिसकी इच्छा करते हुए मुमुक्षुजन ब्रह्मचर्यका 
आचरण करते हैं, उस पदको मैं तुमसे संक्षेपमें कहता 
हूँ, ओम्‌' यही वह पद है।' 
अत्यन्त गहन, अत्यन्त दुर्लभ, अतिनिगूढ़ 
आत्मतत््वका प्रतिपादन करनेसे ही इन उपनिषदोंको 
रहस्यात्मक माना गया है तथा उन-उन ग्रन्थोंमें वैसा 
कहा भी गया है। तात्पर्य यह है कि रहस्यके अर्थमें 
“उपनिषद्‌' शब्दका प्रयोग प्रायः भिन्न-भिन्न उपनिषद्‌- 
ग्रन्थोमें देखा गया है। उपनिषदोंमें नाना प्रकारकी जो 
अनेकों आख्यायिकाएँ गुरु-शिष्य-संवादरूपमें, विद्वानोंके 
पारस्परिक प्रशनोत्तरके रूपमें तथा उपदेशरूपमें प्राप्त 
होती हैं, उन सबका उद्देश्य है ब्रह्मविद्याकी सर्वश्रेष्ठता 
तथा सर्वापेक्षा अधिक उपादेयताका प्रतिपादन करना। 
अनित्य वस्तुओंकी ओरसे पुरुषोंमें वैराग्य उत्पादन कर 
ब्रह्मविद्याकी ओर स्वतः उन्हें उन्मुख करना उनका 
लक्ष्य है। अतएव वे आख्यायिका सत्य हैं या 
असत्य-इस बातका अधिक आग्रह नहीं करना 
चाहिये। इसीलिये भिन्न-भिन्न स्थलोपर कहते हैं-- 
आख्यायिका तु विद्याग्रहणविधिप्रदर्शनार्था 


विधिसतत्यर्था च राजसेवितं पानीयमितिवत्‌। 
तथा-- 

आख्यायिका तो विद्याग्रहणकी विधि प्रदर्शित 
करनेके लिये तथा विधिकी प्रशंसा करनेके लिये है। 
जैसे किसी जलको श्रेष्ठ बतानेके लिये यह कह दिया 
जाय कि यहाँका पानी तो राजा भी ग्रहण कर चुके हैं । 
इसके सिवा, विद्याको प्राप्तिका उपाय क्या है यह 
दिखलानेके लिये भी आख्यायिका दी जाती है। इसी 
प्रकार उन उपनिषदोंमें पञ्चाग्नि-विद्या, दहर-विद्या, 
संवर्ग-विद्या, प्राणाग्निहोत्र-विद्या आदि विद्याओंमें तथा 
मनुष्यसे लेकर ब्रह्मातक आनन्दके तारतम्यका निर्देश, 
प्राण आदिको श्रेष्ठता और कनिष्ठताका कथन, जीवको 


विश्व तैजस प्राज्ञ इन तीन अवस्थाओंका निरूपण करना 
और गुरु-शिष्योंके वंश-वर्णन आदि विषयोंमें भी वही 
दृष्टि रखनी चाहिये। सर्वदा अनादि अविद्याके विलासमें 
विकसित तथा क्रिया, कारक और फलादिरूपसे भासित 
होनेवाले इस मिथ्या प्रपञ्चको विद्याके द्वारा तिरोहित 
करके नित्य शुद्ध, बुद्ध, मुक्त, सच्चिदानन्दैकरस अद्वैत 
ब्रह्मे रूपमें अवस्थित होना ही परम पुरुषार्थ है, 
उसकी प्राप्तिमें ही पुरुषकी कृतकृत्यता है-इसके 
प्रतिपादनके लिये ही उपनिषदे प्रवृत्त होती हैं, यही 
निगूढ़ रहस्य--तत्त्व उपनिषदोंमें वर्णित है । इस प्रकार 
उनमें सब कुछ उत्तम-ही-उत्तम है। 

ब्रह्मविद्या 


( लेखक-- श्रीमज्जगदुरु श्रीरामानुजसम्प्रदायाचार्य आचार्यपीठाधिपति श्रीराघवाचार्यजी स्वामी महाराज ) 


अनन्त अपौरुषेय वेदवाड्मयका ज्ञानकाण्ड है वह 
उपनिषत्साहित्य, जिसके बलपर अध्यात्मवादियोंने घोषणा 
की थी-- 
तत्कर्म यन्न बन्धाय सा विद्या या विमुक्तये। 
कर्म वह है जो बन्धनके लिये न हो और विद्या 
वह है जो बन्धनसे मुक्त कर दे। ऋषियोंने इसी विद्याके 
प्रकाशमें अनन्त सच्चिदानन्द परब्रह्मका साक्षात्कार किया, 
कराया और इस विद्याको ब्रह्मविद्या कहकर परमतत्त्व 
(ब्रह्म) -के साथ रहनेवाले उसके सम्बन्धको भी स्पष्ट 
कर दिया। प्रतिपादनपद्धति, विशेष ज्ञातव्य, परम्परा, 
आदिके भेदसे उसके अनेक रूप स्वाभाविक थे, जो 
विविध उपनिषदोंमें तथा एक ही उपनिषद्के विविध 
भागोंमें परिगृहीत होकर साधकोंके लिये प्रत्यक्ष भी हुए; 
तथापि ब्रह्मविद्याके इन विविध रूपोंके अन्तस्तलमें 
रहनेवाली स्वरूपगत एकता मिट न सकी, प्रत्युत सुस्थिर 
बनी रही। इसका श्रेय था मीमांसाको उस पद्धतिके 
लिये, जिसने इन सभी ब्रह्मविद्याओंका-ब्रह्मविद्याके 
विविध रूपोंका समन्वय किया था। इसी | 
आश्रय लेकर ब्रहासूत्रकारने प्रमुख मानी जानेवाली बत्तीसों 
ब्रह्विद्याओंकी चर्चा की और उनके सामरस्यका विवेचन 
किया। विहङ्गम दृष्टिसे अवलोकन करनेपर १--सहिद्या 
(छा०), २-आनन्दविद्या (तै०), ३- अन्तरादित्यविद्या 
(छा०), ४-आकाशविद्या (छा०), ५--प्राणविद्या 

(छा०), ६-गायत्री-ज्योतिर्विद्या (छा०), ७- इन्द्र 
प्राणविद्या (छा०्कौ०), ८-शाण्डिल्यविद्या (छा०, बृ० 
अग्निरहस्य), ९--नाचिकेतसविद्या (कठ०), १०-उप- 
कोसलविद्या (छा०), ११-अन्तर्यामिबिद्या (बृ०), 
१२-अक्षरविद्या (मु०), १३-वैश्वानरविद्या (छा०), 
१४-भूमविद्या (छा०), १५--गार्ग्यक्षरविद्या (बृ०), 
१६--प्रणवोपास्य परमपुरुषविद्या (प्रर), १७-दहरविद्या 
(छा०, बृ०, तै०), १८- अन्नुष्ठप्रमित विद्या (क०, 
श्वे), १९-देवोपास्यज्योतिर्विद्या (बृ०), २०--मधुविद्या 
(छा०), २१-संवर्गविद्या (छा०), २२-अजाशरीस्कविद्या 
(श्वे, तै०), २३-बालाकिविद्या (कौ०, बृ०), 
२४-मैत्रेयीविद्या (बु०), २५-द्रुहिणुद्रादिशरीरकविद्या, 
२६--पञ्चाग्निविद्या (छा०, बृ०), २७- आदित्यस्थाहर्नामक 
विद्या (बृ०), २८-अक्षिस्थाहन्नामक विद्या (बृ०), 
२९-पुरुषविद्या (छा०, तै०), ३०--ईशावास्यविद्या (ई०), 
३१--उषस्तिकहोलविद्या (बू) और ३२-व्याहति- 
शरीरकविद्या-ये बत्तीस विद्याएँ हैं। 

ये विद्या क्रमशः बताती हैं कि (१) परब्रह्म अपने 
सङ्कल्पानुसार सबके कारण हैं, (२) वे कल्याणगुणाकर 
बैभवसम्पन्न आनन्दमय हैं, (३) उनका रूप दिव्य है; 
(४) उपाधिरहित होकर वे सबके प्रकाशक हैं, (५) वे 
चराचरके प्राण हैं, (६) वे प्रकाशमान हैं, (७) वे इन्द्र, | 
प्राण आदि चेतनाचेतनोंके आत्मा हैं, (८) प्रत्येक पदार्थकी की | 

सत्ता, स्थिति एवं यत्न उनके ही अधीन हैं, (९) समस्त 
संसारको लीन कर लेनेकी सामर्थ्य उनमें है, (१०) 
उनकी नित्य स्थिति नेत्रमें है, (११) जगत्‌ उनका शरीर 
है, (१२) उनके विराट्‌ रूपकी कल्पनामें अग्नि आदि 
अङ्ग बनकर रहते हैं, (१३) स्वर्लोक, आदित्य आदिके 
अङ्गी बने हुए वे वैश्वानर हैं, (१४) वे अनन्त 
ऐश्वर्यसम्मन्न हैं, (१५) वे नियन्ता हैं, (१६) वे मुक्त 
पुरुषोंके भोग्य हैं, (१७) वे सबके आधार हैं, (१८) 
वे अन्तर्यामीरूपसे सबके हृदयमें विराजमान हैं, (१९) 
वे सभी देवताओंके उपास्य हैं, (२०) वे वसु, रुद्र, 
आदित्य, मरुत्‌ और साध्योंके आत्माके रूपमें उपास्य 
हैं, (२१) अधिकारानुसार वे सभीके उपासनीय हैं, 
(२२) वे प्रकृतितत्त्वके नियन्ता हैं, (२३) समस्त जगत्‌ 
उनका कार्य है, (२४) उनका साक्षात्कार कर लेना 
मोक्षका साधन है, (२५) ब्रह्मा, रुद्र आदि-आदि 
देवताओंके अन्तर्यामी होनेके कारण उन- उन देवताओंकी 
उपासनाके द्वारा वे प्राप्त होते हैं, (२६) संसारके बन्धनसे 
मुक्ति उनके अधीन है, (२७) वे आदित्यमण्डलस्थ हैं, 
(२८) वे पुण्डरीकाक्ष हैं, (२९) वे परम पुरुष 
(पुरुषोत्तम) हैं, (३०) वे कर्मसहित उपासनात्मक 
ज्ञानके द्वारा प्राप्त होनेवाले हैं, (३१) उनके प्राप्त करनेमें 
अनिवार्य होते हैं अन्य भोजनादिविषयक नियम भी और 
(३२) व्याहृतियोंकी आत्मा बनकर वे मन्त्रमय हैं । 
यह हृदयङ्गम कर लेनेपर परब्रह्मके स्वरूप, रूप, 
गुण, विभव आदिके सम्बन्धमें उठ सकनेवाली सभी 
शङ्खाओंका समाधान हो जाता है। सगुण-निर्गुण, 
भेद-अभेद, द्वैत-अद्वैत, नित्यविभूति-लीलाविभूतिकी 
उलझनें भी सुलझ जाती हैं; किंतु पृथक्‌-पृथक्‌ 
ब्रह्मविद्याओंमें परब्रह्मके पृथक्‌-पृथक्‌ नामकरण तथा 
ब्रह्मविद्याओंके मौलिक स्वरूप संदेहके कारण बन 
सकते थे, इसके लिये शेषावतार श्रीरामानुजमुनीनद्रने 
ब्रहमसूत्रके लिङ्गभूय-स्त्वाधिकरणमें तैत्तिरीयोपनिषद्के 
नारायणानुवाकको उपस्थित करते हुए लिखा है- 
परविद्यासु अक्षरशिवशम्भुपरब्रह्मपरज्योतिपरतत्त्व- 
परमात्मादिशब्दनिर्दिष्टम्‌ उपास्यं वस्तु इह तैः एव शब्दैः 
अनूद्य तस्य नारायणत्वं विधीयते। ( श्रीभाष्य) 
ब्रह्मविद्याओंमें जो अक्षर, शिव, शम्भु, परब्रह्म, परज्योति, 
परतत्त्व, परमात्मा आदि शब्द आये हैं, उन्हीं शब्दोंमें यहाँ 


(नारायणानुवाकमें) उपास्य परमतत्त्वका निर्देश करते हुए 
उनके नारायण होनेका विधान किया गया है। साथ ही-_ 

अतो वाक्यार्थज्ञानादन्यदेव ध्यानोपासनादिशब्दवाच्यं 
ज्ञानं वेदान्तवाक्यैर्विधित्सितम्‌। 

लिखकर ब्रह्मविद्यासे होनेवाले ज्ञानको वाक्यार्थ- 
ज्ञानतक सीमित न कर उसे ध्यान, उपासना आदि शब्दोंका 
वाच्य ठहराया है । इस प्रकार निर्णय करनेमें श्रीभाष्यकारको 
पाञ्चरात्र आगम और भगवद्वीताका समर्थन तथा सर्वश्री- 
बोधायन, टङ्क, द्रमिडाचार्यको परम्पराका बल भी प्राप्त 
हुआ था। कहना न होगा कि जहाँ पाञ्चरात्र आगमने ज्ञान- 
काण्डको आराध्यपरक और कर्मकाण्डको आराधनपरक 
बताकर भगवदाराधनमें सम्पूर्ण वेदवाङ्मयका विनियोग 
किया तथा गीताचार्यने ज्ञान-कर्मानुगृहीत भक्तियोगका उपदेश 
देकर ज्ञानकाण्डके उपासनात्मक स्वरूपको जाग्रत्‌ किया; 
वहाँ महर्षि बोधायनकी परम्पराने कर्ममीमांसा, दैवतमीमांसा 
और ब्रह्ममीमांसाका सम्मेलन कर सर्वकर्मसमाराध्य 
सर्वदेवान्तर्यामी परब्रह्मकी उपासनाको परमपुरुषार्थका साधन 
स्थिर करके ब्रह्ममीमांसाकी प्रधानता स्थापित की। इस 
प्रकार ब्रह्मविद्याओंका जो मौलिक उपासनात्मक स्वरूप 
सामने आता है, उसको साध्यभक्ति समझ लेनेपर यह 
भी कह देना आवश्यक हो जाता है कि ब्रह्मविद्याओंके 
मौलिक स्वरूपके अन्तर्भूत सिद्धभक्तिका संदेश भी 
श्रीरामानुजमुनीन््रने दिया हे । शरण्य-परमतत्त्वके माहात्म्यके 
रूपमें यद्यपि प्रत्येक ब्रह्मविद्यामें इस सिद्ध-भक्तिकी झाँकी 
दिखायी देती है, तथापि पृथक्‌ न्यासविद्या (तै० श्वे०)-के 
रूपमें उसे वह स्वतन्त्र स्थान भी मिला है, जो बत्तीसों 
ब्रह्मविद्याओंसे समानता ही नहीं करता, अपितु विशेषता 
भौ ग्रहण करता है। यही 'न्यासविद्या' है । परमगुह्यतम 
वह शरणागति-मार्ग, जिसमें परमपुरुषकी कृपाके 
सहारे साधक कृतार्थ और कृतकृत्य हो जाता है। 
अन्य विद्याओंके रूपमें ब्रह्मविद्या ब्रह्मको प्राप्त करानेवाली 
विद्या है; परंतु न्यासविद्याके रूपमे वह परब्रह्मकी 
अपनी दयामयी विद्या है, जो साधनकी सारी कठिनाइयोंको 
दूरकर और सारी बाधाओंको मिटाकर अकिञ्चन 
अनन्यगति साधकको स्वयं परब्रह्मतक पहुँचा देती है। 
उपनिषद्‌-अङ्कके लिये मङ्गलाशासन करते हुए हम 
शरण्य परमपुरुषसे प्रार्थना करते हैं कि वे अपनी करुणा 
दृष्टिसे शरण देकर समस्त प्राणियोंका परम कल्याण करें| 


SSO >>> अ 

उपनिषत्तत्त्व 
( श्रीमहामण्डलके एक साधु-सेवकद्वारा लिखित) 
पा के न विभक्त हैं। यथा भी तीन गुणोंसे पूर्ण हैं। वेद त्रिभावात्मक होनेके 
ळा. hss भाग। उपनिषद्भाग कारण वेदका मन्त्रभाग, ब्राह्मणभाग और उपनिषद्भाग भी 
७ । इस मन्वन्तरमें वेदकी | प्रत्येक त्रिभावात्मक है और उनकी प्रत्येक श्रुतिका तीन 
११८० शाखाएँ आविर्भूत हुईं। इतनी ही संख्यामें | प्रकारसे अर्थ होना निश्चित है। इसी कारण स्मृतिशास्त्र 
उपनिषद्‌, ब्राह्मण और मन्त्रभाग भी प्रकट हुए। पुराणों | कहता है कि जैसे चावल, दुग्ध और शर्करा-तीनों 
और उपनिषदोंमें वेदकी यह संख्या पायी जाती है। | मिलकर परम पवित्र सुमिष्ट परमान्न बनता है, वैसे ही 
कलिकालके प्रभावसे इस संख्यामेंसे सहस्रांश भी इस | प्रत्येक श्रुति त्रिभावात्मक होकर सब प्रकारके कल्याणका 
समय नहीं मिलता है। उपनिषदोंके तुल्य ग्रन्थ पुराणोंमें | कारण होती है। अत: जबतक त्रिभाव-रहस्य और त्रिगुण- 
भी मिलते हैं। जैसे कि महाभारतमें श्रीमद्धगवदीता, जो | रहस्यका ज्ञान साधकको नहीं होता और जबतक शिक्षा, 
कि उपनिषदोंका सार कही जाती है। कल्प, व्याकरण, निरुक्त, छन्द और ज्योतिष-ये छः 
वेद अनादि है। सृष्टिके प्रारम्भमें हमारे ब्रह्माण्डमें | वेदाङ्ग तथा न्यायदर्शन और वैशेषिक दर्शन--ये दोनों 
जितना वेद प्रकट हुआ है, उसकी स्थिति सदा हमारे | पदार्थवाददर्शन, योगदर्शन और सांख्यदर्शन-ये दोनों 
ब्राह्मसर्गमें बनी रहती है । हमारे मृत्युलोकरूपी भारतवर्षमें | सांख्यप्रवचनदर्शन और वेदके कर्मकाण्ड, उपासनाकाण्ड 
वेदोंका आविर्भाव और तिरोभाव हुआ करता है। | तथा ज्ञानकाण्डके तीन मीमांसादर्शन--इस प्रकारके 
सृष्टिकी प्रारम्भिक दशामें महर्षियोंके अन्तःकरणोंमें वेद | सात वैदिक दर्शनोंका अच्छी तरहसे अनुशीलन साधक 
ज्यों-का-त्यों सुनायी देता है, जैसे रेडियो-यन्त्रद्वारा | नहीं करता और साथ-ही-साथ भगवत्‌-उपासनाके 
हजारों कोसोंके शब्द ज्यों-के-त्यों सुनायी देते हैं, उसी | द्वारा योगयुक्त अन्तर्मुखवृत्ति नहीं प्राप्त कर लेता, 
प्रकार महर्षियोंके अन्तःकरणोंें श्रुतियाँ अपने स्वरूपमें | तबतक वेदार्थ समझनेमें साधक समर्थ नहीं होता। 
यथावत्‌ प्रकट होती हैं। जिन पूज्यपाद महापुरुषोंके उपनिषद्‌-ज्ञान प्राप्त करनेके लिये सृष्टिज्ञान और 
हृदयोंमें वेद आविर्भूत होते हैं, वे ही महर्षि कहलाते | देश-कालका ज्ञान प्राप्त करना अत्यावश्यक है। सृष्टिके 
हैं। कितना ही बड़ा ज्ञानी पुरुष क्यों न हो, वह मन्त्रद्रश् | साथ जो कालका सम्बन्ध है, उसके विषयमें जैसा सुन्दर, 
न होनेसे महर्षि नहीं कहला सकता। वेदमन्त्रोके द्रष्टा | विस्तृत और अलौकिक वर्णन वेद एवं शस्त्रोंमें पाया 
ही ऋषि अथवा महर्षिपद-वाच्य हो सकते हैं। जाता है, वैसा और कहीं देखने अथवा सुननेमें नहीं आता। 
शास्त्रमें ऐसा प्रमाण मिलता है कि प्रत्येक सत्ययुगमें हमारे इस मृत्युलोक भारतवर्षकी आयुके निर्णय करनेमें 
सम्पूर्ण वेदोंका आविर्भाव मोक्षभूमिरूप भारतखण्डमें हुआ | अनेक पदार्थ-विद्यासेवी (साईटिस्ट) विद्वानोंने अनेक 
करता है और प्रत्येक कलियुगमें वेदोंका हास होते-होते प्रकारकी कल्पनाएँ की हैं। उन्होंने सृष्टिकी उत्पत्तिके 
इस मृत्युलोकसे वेद ब्रह्मलोकमें चले जाते हैं यही वेदके | विषयमें, मनुष्य-सृष्टिके विषयमें, वेदके आविर्भावके विषयमें 
आविर्भाव और तिरोभावका रहस्य है। वेदका स्वरूप | और इसी प्रकारसे नाना देश और नाना पर्वत आदिको 
समझनेके लिये सबसे पहले देश-कालका ज्ञान अवश्य सष्टिके स्तरोंके विषयमें नाना कल्पनाएँ भी की हैं । किसीने 
होना चाहिये। वेदके साथ अनादि-अनन्तकाल और | इसकी दो-चार हजार वर्षांकी ही गणना की है। अब वह 
ब्रह्माण्डरूपी देश तथा ब्रह्मके सदृश सत्‌, चित्‌ और | गणना कुछ आगे अवश्य बढ़ी है; किंतु उसके साथ 
आनन्दभावका कैसा घनिष्ठ सम्बन्ध है, उसके समझे बिना | भारतवर्षके प्राचीन सिद्धान्तोंको मिलानेपर एक कौतुक- 
वेदका स्वरूप ठीक-ठीक समझमें नहीं आता। ब्रह्मका | सा मालूम होता है। सनातन-धर्मके प्राचीन ग्रन्थोंमें एक 
स्व-स्वरूप त्रिभावात्मक है। इस कारण मौमांसाशास्त्र ब्रह्मा्डकी आयुका निर्णय करनेमें इस प्रकारकी गणना 
कहता है कि वेद भी तीन भावोंसे पूर्ण हैं और ब्रह्मको | पायी जाती है कि १०० त्रुटिका एक पर, ३० परका एक 
स्वभावरूपिणी प्रकृति जब त्रिगुणमयी हैं तो शब्दब्रह्मरूपी निमेष, १८ निमेषोंकी एक काष्ठा, २० काष्ठाओंको एक 

कला, ३० कलाओंकी एक घटिका, दो घटिकाओंका 
एक क्षण, ३० क्षणोंका एक अहोरात्र अर्थात्‌ मनुष्यका 
पूरा दिन-रात होता है । इसी संख्यासे मानववर्ष-गणना 
की जाती है। इस हिसाबसे १७२८००० मानववर्षोंका 
सत्ययुग, १२९६००० मानववर्षोका त्रेतायुग, ८६४००० 
वर्षोका द्वापरयुग और ४३२००० वर्षोका कलियुग है और 
४३२०००० मानववर्षोका महायुग होता है । ७१ महायुगोंका 
अर्थात्‌ ३०६७२०००० वर्षोका एक मन्वन्तर होता है और 
८६४००००००० वर्षोका ब्रह्माका एक दिन-रात अर्थात्‌ 
एक कल्प होता है। 

३११०४०००००००००० मानववर्षोमें एक ब्रह्मा- 
पदधारी बदल जाते हें | १८६६२४०००००००००००००० 
मानववर्षोमें एक विष्णुपदधारी बदल जाते हैं। इसी प्रकार 
४४७८९७६००००००००००००००००००० मानववर्षोकी 
भगवान्‌ शिवकी आयु समझी जाती है, जो ब्रह्माण्डका 
प्रलय करके ब्रह्ममें लय हो जाते हैं । अनन्तकोटि ब्रह्माण्ड- 
भाण्डोदरी ब्रह्मशक्ति जगदम्बाकी एक त्रुटिके शिवजीके 
पाँच करोड निमेष होते हैं। इससे एक ब्रह्माण्डके लय 
होनेका समय निर्धारित किया जा सकता है। इससे यह 
तात्पर्य है कि जगदम्बाकी एक त्रुटिमें एक ब्रह्माण्डका 
सम्पूर्ण प्रलय हो जाता है। जैसे ब्रह्मा-विष्णु-महेशरूपी 
त्रिमूर्तिके प्रकट होनेसे पहले प्राकृतिक सृष्टि होती है 
और उसमें ब्रह्माण्डके उपादानरूपी परमाणुपुझोंको एकत्र 
करनेमें समय लगता है, उसी प्रकार भगवान्‌ शिव 
जीवोंका प्रलय करके ब्रह्मीभूत हो जाते हैं। उसके बाद 
भी परमाणुपुझोंके बिखरनेमें समय लगता है। सृष्टिके 
और प्रलयके सब कार्य जिस समयमें हों, उस समयको 
ब्रह्माण्डको आयु कह सकते हैं और वह ब्रह्माण्डकी आयुका 
काल श्रीजगदम्बाकी एक त्रुटि समझी जा सकती है ।* 

श्रीमार्कण्डेय आदि पुराणोंमें १४ मन्वन्तरोंका संक्षिप्त 
वर्णन है और यह भी स्पष्ट वर्णन है कि ७१ महायुगोंका 
एक मन्वन्तर होता है । प्रत्येक मन्वन्तरमें देवराज इन्द्रपदधारी 
देवता भी कालराज मनुके साथ ही बदल जाते हैं। उस 
समय भूलोक, भुवर्लोक और स्वलांक-तीनोंके बड़े- 


+ महान्तं विभुमात्मानं मत्वा धीरो न शोचति * 


क 7, स्य, 
बड़े पदधारी सब देवता बदल जाते हैं। कर्मके चालक 
देवता, ज्ञानके चालक ऋषि और स्थूल शरीर आदिके 
सञ्चालक पितृगण, जो तीनों ही तीन श्रेणीके देवता हैं 
इनके जितने बड़े-बड़े पदधारी हैं, वे सब प्रत्येक 
मन्वन्तरमें बदल जाया करते हैं। इस कारण भूः, भुवः, 
स्व:--इन तीनों लोकोंकी शृङ्खला और सभ्यता आदियें 
बड़ा अन्तर पड़ जाता है। प्रत्येक मन्वन्तरमें जो परिवर्तन 
होता है, वह भूः, भुवः, स्वःरूपी त्रिलोकमें होता है। 
मन्वन्तरमें कभी पूरा प्रलय नहीं होता, खण्ड-प्रलय होता 
है और देवपदधारी तो अवश्य ही बदल जाते हैं। ये सब 
बातें प्राचीन आर्योके वेद और शास्त्रोंसे भलीभाँति प्रमाणित 
हैं। इन सब कालके विभागोंकी संख्याके देखनेपर दैवीजगतूके 
माननेवाले विद्वान्‌ तो आनन्दित होते ही हैं; किंतु जो 
दैवीजगत्‌पर आस्था न भी रखते हों, वे विद्वान्‌ भी प्राचीन 
आर्योके कालके सम्बन्धके इन हिसाबोंको देखकर चकित 
हुए बिना न रहेंगे। उपनिषदोंके देश-काल-ज्ञान प्राप्त 
करनेके लिये शास्त्रोक्त दो मतोंका जानना परमावश्यक है । 
एक योगी-मत' और दूसरा 'वैष्णव-मत।' योगी-मतमें- 
एक अद्वितीय ब्रह्मसे ब्रह्माण्डकी सृष्टि होती है और पुनः 
उसीमें ब्रह्माण्डका लय हो जाता है । यह मत अद्वैतवादका 
पोषक है। दूसरा मत वैष्णव-मत कहलाता है। उसके 
अनुसार सृष्टि प्रवाहरूपसे अनादि अनन्तरूप है । ब्रह्माण्ड 
कितने हैं, इसकी गणना कोई नहीं कर सकता। ऐसे 
अगणित ब्रह्माण्डोंके बीचमें एक गोलोकधामका होना यह 
मत मानता है । उस गोलोकधाममें अनन्तकोटि ब्रह्माण्डनायक 
श्रीकृष्णचन्द्र विराजते हैं और वहाँ रास-महोत्सवका 
निरन्तर होना माना जाता है। वे यह भी मानते हैं कि 
पूर्णावतार श्रीकृष्णने भक्तोके ऊपर कृपा करके इस 
महारास-महोत्सवका नमूना व्रजगोपिकाओंको दिखाया 
था। ऐसे दूसरे मतवाले जब अनादि अनन्त सृष्टि-प्रवाहको 
मानते हैं तो स्वत: ही अद्वैतवादियोंकी तरह वे मुक्ति नहीं 
मानते हैं उपनिषदोंमें अधिकतर पहले मतका और कहीं- 
कहीं दूसरे मतका आभास मिलता है। 

जब कोई ब्रह्माण्ड प्रथम उत्पन्न होता है, तब उस 


शिर फशी ४ शण का णि कि सा भवेत्‌ । पितामहसहस्राणि विष्णोश्च घटिका मता॥ 


विष्णोद्वादशलक्षाणि कलार्धं रौद्रमुच्यते 


(२) चतुर्युगसहस्राणि ब्रह्मणो दिनमुच्यते । हि 
विष्णोर्दादशलक्षाणि निमेषार्धं महेशितुः । दश सहस्राणि विष्णोरेका 


(दैवीमीमांसा भाष्य, उत्पत्तिपादसूत्र ४) 
न घटी मता॥ 
श कोट्यो महेशानां श्रीमातुस्त्रुटिरूपका: ॥ (शक्तिरहस्य) 

* -रलशश्शिणण----_-___*औपनिषदःसिद्धात* मए क ५९ 


ब्रह्माण्डके परमाणुपुञ्ज प्रकृति माताकी आकर्षणशक्तिके 
अनुसार एकत्रित होकर जीववासोपयोगी स्थूल या सूक्ष्म 
लोकोंको उत्पन्न करते हैं। उस समय एक ब्रह्याण्डके 
अधिष्ठाता भगवान्‌ ब्रह्मा, भगवान्‌ विष्णु और भगवान्‌ 
शिवका आविर्भाव नहीं रहता है। उस समय चाहे 
देवलोकसमूह हों अथवा हमारा मृत्युलोक हो, इन 
सबका केवल गोलक बनता है। इसी दशाको प्राकृतिक 
सृष्टि कहते हैं। क्योंकि ये सब ब्रह्मप्रकृति त्रिगुणमयी 
जगदम्बाके स्वाभाविक नियमके अनुसार ब्रह्माण्ड- 
गोलक बन जाते हैं। उस समय उनमें जीवोंका वास 
नहीं रहता। इस विषयमें पूज्यपाद प्राचीन ऋषिगण और 
आजकलके पदार्थविद्या (साइंस)-के विद्वज्जन दोनों 
एकमत हैं । पदार्थ-विद्यासेवी (साइंटिस्ट) भी साधारणत: 
यही कहते हैं कि हमारी पृथिवी पहले जीववासोपयोगी 
नहीं थी । इसी जीववासोपयोगी बननेसे पहलेकी न 
नाम “प्राकृतिक सृष्टि' है। उसके अनन्तर सर्वशक्तिमान्‌ 
भगवान्को इच्छासे जब ब्रह्मा-विष्णु-महेशरूपी त्रिमूर्तिका 
आविर्भाव होता है और भगवान्‌ ब्रह्मा अपनी इच्छाशक्तिसे 
जीव-सृष्टिका प्रारम्भ करते हैं और देवसूष्टि प्रारम्भ हो 
जाती है, उसीको 'ब्राह्मी-सृष्टि' कहते हैं। उसके 
अनन्तर प्रजापतिगण उत्पन्न होकर विस्तृत सृष्टिको 
केवल अपनी मानसशक्तिसे उत्पन्न करते हैं, वही 
“मानस-सृष्टि' कहाती है। यह सृष्टि भी देवताओंकी 
ओरसे ही होती है। उसके अनन्तर स्त्री-पुरुषके 


संयोगसे जो सृष्टि होती है, वह 'बैजी-सृष्टि' है। यही 
चार प्रकारका सृष्टिप्रकरण है, जो प्राचीन वेद और 
शास्त्रोंमें पाया जाता है। 

वेदके मन्त्रभाग और ब्राह्मणभागके सब मन्त्रामें 
यद्यपि त्रिभावात्मक तीन प्रकारके प्रयोग हो सकते हैं; परंतु 
उपनिषदोंमें, जो वेदके ज्ञानकाण्डके प्रकाशक हैं, इन तीन 
भावोंका अद्भुत रहस्य प्रकाशित है। बृहदारण्यक आदि 
उपनिषदोंके पाठक इसको अच्छी तरह समझ सकते हैं। 
यद्यपि इस समय केवल १०८ के लगभग उपनिषद्‌-ग्रन्थ 
मिलते हैं। शेष सहस्राधिक लुप्त हो गये हैं; तो भी जो 
उपनिषद्‌-ग्रन्थ मिलते हैं, वे परमानन्दप्रद हैं। पञ्चम 
वेदरूपी महाभारतकी श्रीमद्भगवद्गीताके पाठ करनेसे 
भाबुक भक्त यह समझ सकते हैं कि वह जिन उपनिषदोंका 
सार कही जाती है, उनकी ज्ञान-गरिमा कैसी है । उपनिषदोंके 
द्वारा काल-ज्ञान, चतुर्दशभुवनरूपी देश ज्ञान, दैवी जगतका 
विस्तृत ज्ञान, देवपदधारियोंका ज्ञान, सब वैदिक दर्शनोंका 
ज्ञान और कर्मका ज्ञान, जो कर्म ब्रह्मके सच्चिदानन्दभावके 
त्यागा कारण होता है, उसका रहस्य तथा अन्तिम 
वैदिक मीमांसाका सिद्धान्त, यथा-जगत्‌ ही ब्रह्म है, ब्रह्म 
ही जगत्‌ है, जीव ही ब्रह्म है इत्यादि आध्यात्मिक 
रहस्यपूर्ण सभी सिद्धान्त मिलते हैं और वैदिक उपनिषदोंमें 
सब प्रकारके ज्ञानका बीज कैसे पाया जाता है। इसका 
दिग्दर्शन श्रीमद्धगवदीता कराती है, जिसके महत्त्वके 
विषयमें सारा संसार एकमत है। यही उपनिषत्तत्त्व है। 


IAI O FAS 


औपनिषद-सिद्धान्त 


( श्रीश्रीस्वामीजी श्रीविशुद्धानन्दजी परिव्राजक ) 


विश्वके समस्त मानव-समाजको नव चेतना देकर 
आत्यन्तिक शान्ति प्रदान करनेका श्रेय हमारे औपनिषद- 
सिद्धान्तको है। उपनिषदे साक्षात्‌ कामधेनु हैं । ब्रह्मसूत्रोंकी 
रचना इन्हींके आधारपर हुई है तथा श्रीमद्धगवद़ीता भी 
गोपालनन्दनद्वारा दोहन किया हुआ इन्हींका परम मधुर 
दुग्धामृत है। भारतवर्षके जितने भी आस्तिक सम्प्रदाय 
हैं, सबके आधार ये ही तीन ग्रन्थरल हैं, जो ' प्रस्थानत्रयी' के 
नामसे प्रख्यात हैं। सभी सम्प्रदायों- अद्वैत, विशिष्टाद्वैत, 
शुद्धाद्वैत, दैताद्वैत, द्रत और शिवाद्वैतादिको आधारभूता 
प्रस्थानत्रयी है। इस प्रस्थानत्रमीके आधारपर ही सभी 
सम्प्रदायाचायाँने अपने-अपने विचारानुसार विवेचनात्मक 

व्याख्या करके परम सत्यका अन्वेषण किया है। 

उपनिषदोंका प्रादुर्भाव वेदके अत्युच्च शीर्षस्थानीय 
भागसे हुआ है, जिन्हें प्रायः वेदान्त, ब्रह्मविद्या या 
आम्राय-मस्तक कहते हैं। वस्तुतः उपनिषद्‌ ही ब्रह्मविद्याके 
आदिस्रोत हैं। उनसे निकलकर ही विविध वाङ्मयके 
रूपमें विकसित हुई ज्ञान-गङ्गा जीवोंके पाप-तापको 
शमन करती है। जिनके मन्त्रोके पाठमात्रसे ही हदय एक 
अपूर्व मस्तीका अनुभव करने लगता है, उन उपनिषदोंकी 
महिमा वर्णन करना सूर्यको दीपक दिखानेके समान है। 
हमारा उपनिषत्‌ सिद्धान्त ब्रह्मविद्याके जिज्ञासुओंको आत्मज्ञ 
होनेका आदेश देता है, न कि अशेषविद्या-महार्णवसम्पच्न, 


६० 


* महान्तं विभुमात्मानं मत्वा धीरो न शोचति * 


केवल शास्त्रज्ञ होनेका! क्योंकि केवल शास्त्रज्ञ होनेसे 
संसृतिचक्ररूप शोकसमुद्रको पार नहीं किया जा सकता; 
इसके लिये तो अनुभवयुक्त आत्मवेत्ता होनेको ही 
आवश्यकता है। इसीलिये उपनिषदोंमें अनेक 
आख्यायिकाओंद्वारा सृष्टि-प्रपञ्चका निरसन करके 
जिज्ञासुओंकी बुद्धिमें अभेद-ज्ञान स्थिर करनेके लिये 
“एकमेवाद्वितीयम्‌', `इदं सर्व यदयमात्मा', ' उदरमन्तरं कुरुते', 
“अथ तस्य भयं भवति’ आदि अनेक श्रुतियोंसे अभेददशीको 
प्रशंसा और भेददशीकी भर्त्सना की गयी है। 

अद्वैत वेदान्त-प्रक्रियानुसार जीव अविद्याकी तीन 
शक्तियों “मल, विक्षेप और आवरण' से आवृत है । इनमें 
मल-अन्तःकरणके मलिन संस्कारजनित दोषोंकी निवृत्ति 
निष्कामकर्मसे होती है, विक्षेप (चित्तचाञ्चल्य)-का 
नाश उपासनासे होता है और आवरण (स्वरूप- 
विस्मृति)-का नाश तत्त्वज्ञानसे होता है अर्थात्‌ चित्तके 
इन त्रिविध दोषोंके लिये उपनिषदोंमें अलग-अलग 
ओषधियाँ बतायी गयी हैं; जिनसे तीन ही प्रकारकी 
गतियाँ होती हैं। सकामकर्मी लोग धूममार्गसे स्वर्गादि 
लोकोंको प्राप्त होकर पुण्य क्षीण होनेपर पुन: जन्म लेते 
हैं और निष्कामकर्मी उपासक अर्चिरादिमार्गसे अपने 
उपास्यदेवके लोकमें जाकर अधिकारानुसार “सालोक्य, 
सामीप्य, सारूप्य या सायुज्य” मुक्तिविशेष प्राप्त करते 
हैं। इन दोनों सकाम और निष्कामकर्मियांसे भिन्न जो 
तत्त्वज्ञानी होते हैं, उनके प्राणोंका उत्क्रमण--लोकान्तरगमन 
नहीं होता अर्थात्‌ उनके शरीर अपने-अपने तत्त्वोंमें 
लीन हो जानेसे उन्हें कैवल्यपद प्राप्त हो जाता है। 

अस्तु, इस प्रकार हमारे अनादि उपनिषद्‌ उस 
परब्रह्मके स्वरूपका विशद और स्फुट निरूपण कर 
हमारी हृदयभूमिको इस योग्य बनाते हैं कि जिससे उसमें 
तत्त्वज्ञानरूप अङ्कर शीघ्र ही प्रस्फुटित हो जाय एवं 
किसी भी कल्याणकारिणी विद्याको ग्रहण करनेके लिये 
मनुष्यको कितने सत्य, तप, सेवा, त्याग, श्रद्धा और 
विनय आदिको आवश्यकता है-यह बात उपनिषदोंकी 
कई आख्यायिकाओंद्वारा प्रदर्शित की गयी है। इतना ही 
नहीं, बल्कि ब्रह्मनिष्ठको अभय-प्राप्ति-निरूपणके साथ- 
साथ ब्रह्मके सर्वान्तर्यामित्व और सर्वशासकत्वका वर्णन 
करते हुए ब्रह्मवेत्ताके आनन्दकी सर्वोत्कृष्टता अनेक 
स्थलोंमें दिखलायी गयी है । तात्पर्य यह है कि प्रधानतया 
उपनिषदोंका लक्ष्य ब्रह्मविद्या-उपलब्धिकी ही ओर है, 


इसीलिये तत्त्वज्ञान एवं तदुपयोगी कर्म और उपासनाओंका 
विशद तथा विस्तृत वर्णन किया गया है। 

ब्रहमविद्याके प्रसादसे समत्वदर्शन होता है । अज्ञानकी 
ग्रन्थियोंका भेदन होकर समस्त संशयोंका विघात हो जाता 
है एवं कर्मचाञ्चल्य सुसंयत होकर चित्त अन्तर्मुखी हो 
जाता है। ब्रह्मविद्यासे ही मिथ्यानुभूतिका नाश होकर 
स्वयंप्रकाश अवाङ्मनसगोचर चेतनानन्दरसैकघन विज्ञानस्वरूप 
परब्रह्मका साक्षात्कार होता है । ब्रह्मविद्यारूप अमृतपानका 
अकथनीय महत्त्व है, जिसने इस अमृतत्वका पान किया, 
वह निहाल हो गया; उसे फिर न कुछ कर्तव्य है, न 
प्राप्तव्य। ब्रह्मवेत्ताको दृष्टिमे सारे प्रपञ्च-प्रसारका 
विलय होकर सच्चिदानन्दस्वरूप हो जाता है, उसे असत्‌ 
जड और दुःखरूप प्रतीत नहीं होता। उसकी दृष्टिमें 
तो द्रष्टा, दृश्य और दर्शनरूप त्रिपुटीका भी विलय हो 
जाता है, वह एक निश्चल, निर्बाध, निष्कल और चिदानन्दघन- 
सत्तामात्र रह जाता है। उसके द्वारा जो भी आदर्श कार्य 
होते हैं, वे अन्य लोगोंकी दृष्टिमें ही होते हें । ब्रह्मवेत्ताकी 
दृष्टिमें तो न कोई कार्य है और न कोई करनेवाला ही। 
क्योंकि तत्त्वदर्शी लोगोंको जल और वीचिमें अन्तर नहीं 
दीखता। वह भिन्नत्व तो बाह्यदर्शी लोगोंकी दृष्टिमें ही 
प्रतीत होता है, जिससे प्रेरित होकर वे कहते हैं कि 
जलमें तरङ्गे उठती हैं; किंतु जलने उन तरङ्ग-वीचियोंको 
कब देखकर उनकी गणना की है? कहनेका तात्पर्यं यह 
है कि ' एक अखण्ड चिदूघन वस्तुको छोड़कर उत्पत्ति, 
प्रलय, बद्ध, साधक, मुमुक्षु और मुक्त आदि किसी भी 
प्रकारका व्यवहार ही नहीं है।' ब्रह्मतत्त्व अत्यन्त ही 
दुर्दर्श है; क्योंकि निरन्तर व्यवहारमें ही रत रहनेवाले 
विषयी जीवोंकी दृष्टि इस व्यवहारातीत लक्ष्यतक पहुँचनी 
अत्यन्त कठिन है। जिन वेदके पारगामी मुनिजनोंके राग, 
द्वेष, लोभ, भय और क्रोधादि विकार श्रोत्रिय ब्रह्मनिष्ठ 
सद्गुरुकी कृपासे सर्वथा निवृत्त हो गये हैं, उन्हींको इस 
प्रपञ्चातीत अद्वयपदका बोध होता है। इस विशुद्ध तत्वका 
बोध हो जानेपर वह महात्मा सर्वथा निर्द्रद्ध और निर्भय 
हो जाता है एवं स्तुति, नमस्कार और स्वधाकारादि 
कर्मश्रेणीसे ऊपर उठकर यदृच्छा-लाभ-सन्तष्ट हो जाता 
है । फिर बाहर-भीतर-सर्वत्र एक आत्मतत्त्वको ओतप्रोत 
देख उसीमें रमण करता हुआ कभी तत्त्वच्युत नहीं होता। 
यही बोधस्थिति है, इसीके लिये जिज्ञासुओंका सारा प्रयत 
होता है और इसी स्थितिको प्रास होनेपर प्राणी कृतकृत्य 

होता है। कहनेका तात्पर्य यह है कि ' औपनिषद 

दर्शन ही सम्यग्दर्शन है, जिसके प्रसादस भवभयका 
निरसन होकर आत्यन्तिक आनन्दकी प्राप्ति होती 
है।' इस विशुद्ध दृष्टिको प्राप्त कर लेना ही मनुष्य- 
जीवनका परम उद्देश्य है। एवं गहनतामें अनुप्रविष्ट 
हुए इस औपनिषद-सिद्धान्तको प्राप्त किये बिना जीवन 


६१ 


व्यर्थ है। इसे प्राप्त न करना ही सबसे बड़ी हानि है। 
अतः इस प्रस्तुत उपनिषद्‌-अङ्कसे इस दृष्टिको 
पानेके लिये प्रत्येक कल्याणकामी पाठकको प्राणपणसे 
प्रय्न करना चाहिये, जिससे वह उपनिषद्के महान्‌ 
और गूढ़तम सिद्धान्तको धारण करनेको क्षमता प्राप्त 
कर सके। 


ALI ९ &2&-2 


उपनिषत्तत्त्व 


( लेखक--पं० श्रीजानकीनाथजी शर्मा ) 


सर्ववेदान्तप्रतिपाद्य परब्रह्म ही उपनिषदोका चरम 
तत्त्व है; किंतु इस तत्त्वको हृदयङ्गम करना अत्यन्त दुरूह 
हे । बिना अधिकारीके तत्त्वका साक्षात्कार भी नहीं होता। 
इसीलिये उपनिषदोंमें सर्वत्र ही अधिकारकी चर्चा आयी है । 
यस्य देवे परा भक्तिर्यथा देवे तथा गुरौ। 
तस्यैते कथिता ह्यार्थाः प्रकाशन्ते महात्मनः॥ 
‘आचार्यवान्‌ पुरुषो वेद', ' नावेदविन्मनुते तं 
बृहन्तम्‌’, 'तह्विज्ञानार्थं स गुरुमेवाभिगच्छेत्‌ समित्पाणिः 
श्रोत्रियं ब्रह्मनिष्ठम्‌ ' 
तद्विद्धि प्रणिपातेन परिप्रश्नेन सेवया। 
उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ 
आदि उपनिषन्मन्त्रों एवं गीताके शब्दोंमें 
तत्त्वज्ञानप्रासिके लिये अधिकारीके निमित्त गुरूपसदनादि 
कुछ विशिष्ट नियम भी बतलाये गये हैं । श्रीमद्धागवतमें 
बतलाया गया है कि वेदान्तके श्रवण-मननादिसे तथा 
भगवानूके गुणोंके बार-बार श्रवण करनेसे भगवद्ध्यानादिके 
द्वारा कामादि दोषोंका शीघ्र ही उपशमन होता है। इस 
तरह इन अमङ्गलजनक वस्तुओंके नष्टप्राय हो जानेपर 
श्रेष्ठ पुरुषोंकी नित्य सङ्गति प्राप्त करनेसे भगवानमें नैष्ठिकी 
भक्ति उत्पन्न होती है । ऐसी परिस्थितिमें कामादि दोषोंके 
शान्त पड़ जानेपर निर्विघ्न चित्तमें केवल सत्त्वगुणकी 
स्थिति होती है और चित्त प्रसन्नताको प्राप्त होता है । इस 
तरह मुक्तात्मा प्रसन्नमन पुरुषके हृदयमें भगवद्धक्तिके 
योगसे भगवत्तत्त्वका विज्ञान उदय होता है-- 
श्रुण्वतां स्वकथां कृष्णः पुण्यश्रवणकीर्तनः। 
हद्यन्तःस्थो ह्यभद्राणि विधुनोति सुहत्सताम्‌॥ 
ष्टप्रायेष्वभद्रेषु नित्यं भागवतसेवया। 
भगवत्युत्तमश्लोके भक्तिर्भवति नैष्ठिको॥ 

तदा रजस्तमोभावाः कामलोभादयश्च ये। 

चेत एतैरनाविद्धं स्थितं सत्त्वे प्रसीदति॥ 

एवं प्रसन्नमनसो भगवद्भक्तियोगतः। 

भगवत्तत्त्वविज्ञानं मुक्तसङ्गस्य जायते॥ 

(श्रीमद्भा० १। २। १७-२०) 

तत्त्वज्ञानकी फलश्रुतिमें कहा गया है कि आत्मामें 

ही ईश्वरके दर्शन होनेपर हृदयकी ग्रन्थि टूट जाती है, सारे 

विलीन हो जाते हैं और सारे कर्म नष्ट हो जाते हैं-- 
भिद्यते हृदयग्रन्थिश्छिद्यन्ते सर्वसंशयाः। 

क्षीयन्ते चास्य कर्माणि दृष्ट एवात्मनीश्वरे 

(श्रीमद्भा० १।२।२१) 
यही बात कुछ अन्तरसे मुण्डकोपनिषद्के द्वितीय 
खण्डमें कही गयी है। 

“तत्त्वं किम्‌'-तत्त्व क्या है--इस जिज्ञासासे यदि 
उपनिषदोंका आलोडन या श्रवण-मनन किया जाय तो 
“यहाँ ब्रह्मके अतिरिक्त और कुछ नहीं है' “यथार्थतः वह 
ब्रह्म ही सत्य है' और “एकमात्र वही है' यही तत्त्व 
उपलब्ध होता है। 

“ईशावास्यमिदः सर्वं यत्किञ्च जगत्यां जगत्‌।', 
“यस्मिन्सर्वाणि भूतान्यात्मैवाभूद्विजानतः। तत्र को मोहः 
'कः शोक एकत्वमनुपश्यतः॥', ' ऐतदात्म्यमिदं सर्वम्‌ स 
आत्मा तत्त्वमसि श्वेतकेतो', ' ओमित्येतदक्षरमिद* सर्व 
तस्योपव्याख्यानम्‌, ' ' सर्व*ह्येतदब्रह्मायमात्मा ब्रह्म' 'सर्व 
खल्विदं ब्रह्म' ' नेह नानास्ति किञ्जन', “मृत्योः स मृत्युमाप्नोति 
य इह नानेव पश्यति॥', “एको देवः सर्वभूतेषु गूढः ', 
“द्वितीयाद्वै भयं भवति' 

--आदि श्रुतियाँ इस तत्त्वको स्पष्टतः प्रतिपादित 
करती हैं। और-- घः जम 


६२ 


“वासुदेवः सर्वमिदम्‌', “समं पश्यन्हि सर्वत्र, “यो 
मां पश्यति सर्वत्र' 'सकलमिदमहं च वासुदेव: , एक: स 
आत्मा पुरुषः पुराण: ', ' सरित्समुद्रांश्च हरेः शरीरम्‌' 

सर्वभूतेषु यः पश्येद्धगवद्धावमात्मनः । 

भूतानि भगवत्यात्मन्येष भागवतोत्तम: ॥ 

- आदि वचनोंसे अन्यत्र भी यही कहा गया है । 
कुछ लोग-- 

“ज्ञाज्ञौ द्वावजावीशनीशौ ' ' क्षरं प्रधानममृताक्षरं हरः 
क्षरात्मानावीशते देव एकः ', ' अजामेकां लोहितशुक्लकृष्णा 
बह्वीं प्रजां जनयन्तीं सरूपाम्‌।' 

-- आदि श्रुतियोंको सिद्धान्त मान बैठते हैं; किंतु 
यों सिद्धान्ततः तत्त्वनिरूपणकी बात नहीं है। ऐसे तो 
उपनिषदोंमें नचिकेता, यमराज, जनक, याज्ञवल्क्य आदि 
कितनोंके नाम आये हैं, पर किसीका नाम आ जानेसे 
किन्हीं शब्दोंकी पुनरुक्तियाँ मिल जानेसे उन्हें ही तत्त्व 
नहीं कहा जा सकता। यही कारण है कि विशिष्ठाद्वैत- 
सम्प्रदायाग्रणी भगवान्‌ श्रीरामानन्दाचार्यने भी श्रीसुर- 
सुरानन्दजीके 'तत्त्वं किम्‌’ इस प्रश्‍नके उत्तरमें- 
विश्वं जातं यतोऽद्वा यदवितमखिलं लीनमप्यस्ति यस्मिन्‌ 
सूर्या यत्तेजसेन्दुः सकलमविरतं भासयत्येतदेषः। 
यद्धीत्या वाति वातोऽवनिरपि सुतलं याति नैवेश्वरो ज्ञः 
साक्षी कूटस्थ एको बहुशुभगुणवानव्ययो विश्वभर्ता॥ 

इस प्रकार ही तत्त्वका निरूपण किया है। इस 
श्लोकमें स्पष्ट है कि-- 

यतो वा इमानि भूतानि जायन्ते येन जातानि जीवन्ति। 
यत्प्रयन्त्यभिसंविशन्ति। तद्विजिज्ञासस्व। तद्‌ ब्रह्मोति। 

(तैत्ति ३।१।१) 
तमेव भान्तमनुभाति सर्व तस्य भासा सर्वमिदं विभाति॥ 
(श्वेता० ६। १४) 
यदादित्यगतं तेजो जगद्भासयतेऽखिलम्‌। 
यच्चन्द्रमसि यच्चाग्नौ तत्तेजो विद्धि मामकम्‌॥ 
(गीता १५।१२) 
तथा-- 
भीषास्माद्वातः पवते। भीषोदेति सूर्य: । 
भीषास्मादय्िश्चनद्रश्च। मृत्युर्धावति पञ्चमः। 
(तैत्ति २।८।१) 
“एवं यः सर्वज्ञः स सर्ववित्‌’ 
--आदि मन्त्रोंका ही भाव व्यक्त किया गया है। 


* महान्तं विभुमात्मानं मत्वा धीरो न शोचति * 


समाल ललल म लाका ज-:ः 
इसपर आजकलके कुछ उपनिषच्चिन्तन करनेबाले 
वेदान्तियोंका कथन है कि श्रीरामानन्दाचार्य आदि 
विद्वानोंने तो इन लक्षणोंको श्रीरामचन्द्रादिमें घटाया है; 
किंतु वह ब्रह्म तो अवतार नहीं लेता, क्योंकि वह 
आकाशकी भाँति सर्वत्र व्याप्त है, सर्वदेशीय है-- 
“ईश्वरो नावतरति व्यापकत्वादाकाशवत्‌' 
इस अनुमानसे ईश्वरका अवतार बाधित होता 
है; किंतु न तो यह अनुमान ही सही है न इसका 
दृष्टान्त ही; क्योंकि आकाश भी वायुरूपमें अवतीर्ण होता 
है एवं पुनरपि उसका तेज, जल और पृथ्वीरूपमें 
अवतरण होता है। सर्वोपनिषद्रूमी गौओंके दोग्धा 
श्रीगोपालनन्दनका कथन है कि “मैं अज, अव्ययात्मा 
एवं सभी भूतोंका इश्वर होता हुआ भी आत्ममायासे 
अवतीर्ण होता हूँ'- 
अजोऽपि सन्नव्ययात्मा भूतानामीश्वरोऽपि सन्‌। 
प्रकृतिं स्वामधिष्ठाय सम्भवाम्यात्ममायया॥ 
(गीता ४।६) 
यह बात अवश्य है कि भगवानका आत्ममायामय 
शरीर तथा जन्म-कर्म साधारण देहधारियोंकी भाँति नहीं 
होता। श्रीमद्भागवतमें तभी तो भगवानूके सभी स्वरूपोंको 
मायातीत, अनन्य सच्चिदानन्दरूप, अतुल माहात्म्ययुक्त 
तथा सर्वथा अस्पृष्ट कहा गया है-- 
सत्यज्ञानानन्तानन्दमात्रैकरसमूर्तयः । 
अस्पृष्टभूरिमाहात्म्या अपि ह्युपनिषद्दृशाम्‌॥ 
(श्रीमद्भा० १०1 १३ | ५४) 
तभी तो जब विदेहराज श्रीजनकने भगवान्‌ 
श्रीरामचन्द्रके स्वरूपका प्रथम बार दर्शन किया तो 
इनका सारा ब्रह्मज्ञान एवं वैराग्य हवा हो गया-- 
ब्रह्म जो निगम नेति कहि गावा। उभय बेष धरि की सोइ आवा॥ 
सहज बिरागरूप मनु मोरा । थकित होत जिमि चंद चकोरा॥ 
ताते प्रभु पूछउँ सतिभाऊ । कहहु नाथ जनि करहु दुराऊ॥ 
इन्हहि बिलोकत अति अनुरागा। बरबस ब्रह्मसुखहि मन त्यागा॥ 
"इत्यादि उद्वार उनके मुखसे हठात्‌ निकल 
पड़े। यह दशा उनकी कई बार हुई। वनवासके समय 
भगवान्‌ श्रीरामचन्द्रसे मिलकर तो इनकी दशा देखते ही 
बनती थी। गोस्वामीजी विभोर होकर लिखते हैं-- 
जासु ग्यान रबि भव निसि नासा। बचन किरन मुनि कमल बिकासा॥ 
तेहि कि मोह ममता निअराई। यह सिय राम सनेह बड़ाई 

* उपनिषत्तत्त्व * 


गा जति त 


बिषई साधक सिद्ध सयाने । त्रिबिध जीव जग बेद बखाने॥ 
राम सनेह सरस मन जासू। साधु सभाँ बड़ आदर तासू॥ 


सोह न राम पेम बिनु ग्यानू । करनधार बिनु जिमि जलजानू॥ 
यही बात भागवतमें भी-- 


न शोभते ज्ञानमलं निरञ्जनम्‌। 


(श्रीमद्भा० १।५। १२) 
--आदि श्लोकोंमें दर्शायी गयी है। 


इसपर कुछ लोग-- 
मायाख्याया: कामधेनोजीवेशौ वत्सकावुभौ। 
यथेच्छं पिबतां द्वैतं तत्त्वं त्वद्वैतमेव हि॥ 
(माया नामको कामधेनुके जीव, ईश्वर दोनों बछडे 
हैं । यथेच्छ द्वैतको दोनों ही पी लें; पर तत्त्व तो अद्वैत ही 
है।) इत्यादि वचनोंको पढ़कर भगवान्‌के सगुण- स्वरूपसे 
घृणा करने लग जाते हैं; पर उन्हें समझ रखना चाहिये कि 
द्वैत तभीतक मोहजनक होता है, जबतक ज्ञान नहीं होता 
जब विचारद्वारा बोधकी प्राप्ति हो जाती है, उस समय 
भक्तिके लिये कल्पना किया गया द्वैत तो अद्वैतकी अपेक्षा 
भी सुन्दर है। यदि पारमार्थिक अद्वैत बुद्धि रहते हुए 
भजनके लिये द्वैत-बुद्धि रखी जाय तो ऐसी भक्ति सैकड़ों 
मुक्तियोंसे भी बढ़कर है- 
द्वैतं मोहाय बोधात्प्राग्‌ जाते बोधे मनीषया। 
भक्त्यर्थं कल्पितं द्वैतमद्वैतादपि सुन्दरम्‌॥ 
अद्वैतं परमार्थो हि द्वैतं भजनहेतवे। 
तादृशी यदि भक्तिश्चेत्सा तु मुक्तिशताधिका॥ 
कुछ लोगोंका कहना है कि मधुसूदन स्वामीने 
माना है कि अवतार नहीं होता; किंतु भक्तकी भावनासे 
विधुर-परिभावित कामिनी-साक्षात्कारके समान श्रीकृष्ण 
आदिका स्वरूप दिखलायी पडता है; किंतु यह कथन 
ठीक नहीं, क्योंकि गीता (४।६)-की टीकामें उन्होंने 
भगवदवतारको बहुत प्रयलसे सिद्ध किया है और 
कृष्णमेनमवेहि त्वमात्मानमखिलात्मनाम्‌। 
जगद्धिताय सोऽप्यत्र देहीवाभाति मायया॥ 
अहो भाग्यमहो भाग्य नन्दगोपव्रजौकसाम्‌। 
यन्मित्रं परमानन्दं पूर्ण ब्रह्म सनातनम्‌॥ 
--आदि भागवतके श्लोकोंको सादर प्रमाणरूपसे 
उपन्यस्त किया है। इतना ही क्यों? तत्त्वविषयक 
प्रश्नपर तो वे स्पष्ट कहते हैं कि मैं श्रीकृष्णसे बढ़कर 
और किसी तत्त्वको नहीं जानता- 

वंशीविभूषितकरान्नवनीरदाभात्‌ 
पीताम्बरादरुणबिम्बफलाधरो ष्ठात्‌ । 
पूर्णेन्दुसुन्दरमुखादरविन्दनेत्रात्‌ 
कृष्णात्परं किमपि तत्त्वमहं न जाने॥ 
अधिक क्या, अद्वैतसम्प्रदायाग्रगण्य भगवान्‌ शङ्कर 


भी कहते हैं कि जिसने ब्रह्माको अद्भुत, अनन्त ब्रह्माण्ड 
दिखलाये, वत्सोंसहित सभी गोपोंको विष्णुरूपमें दिखलाया, 
भगवान्‌ शङ्कर जिनके चरणावनेजन-जलको अपने मस्तकपर 
धारण करते हैं, वे श्रीकृष्ण तो ब्रह्मा, विष्णु, शिव--इन 
तीनोंसे परे कोई अविकृत चिदानन्दघन ही हैं- 
ब्रह्माण्डानि बहूनि पङ्कजभवान्‌ प्रत्यण्डमत्यद्भुतान्‌ 
गोपान्वत्सयुतानदर्शयदजं 
शम्भुर्यच्यरणोदकं स्वशिरसा धत्ते च मूर्तित्रयात्‌ 
कृष्णोऽयं पृथगस्ति कोऽप्यविकृतः सच्चिन्मयो नीलिमा॥ 


विष्णूनशेषांश्च यः। 


आनन्दसे विभोर होकर एक गोपी अपनी सखीसे | 


कहती है कि 'ऐ सखि! सुन, मैंने श्रीनन्दके आँगनमें 
एक विचित्र कौतुक देखा है।' सखी पूछती है कि ' वह 
क्या ?' भगवद्दर्शनके आनन्दसे आह्वादित हुई गोपिका 
उत्तर देती है कि--'सकलवेदान्तप्रतिपाद्य ब्रह्म वहाँ 
गोधूलिसे सना हुआ नृत्य कर रहा है 


शृणु सखि कौतुकमेकं नन्दनिकेताङ्गने मया ढृष्टम्‌। 
गोधूलिधूसराङ्गो नृत्यति वेदान्तसिद्धान्तः॥ 
इसी प्रकार एक अन्य प्रेममग्र भक्तके हृदयोद्वार 
हैं। वह कहता है-- 
वृन्दारण्यनिविष्टं विलुठितमाभीरधीरनारीभिः । 
सत्यचिदानन्दघनं ब्रह्म नराकारमालम्बे॥ 
मैं वृन्दावनमें प्रविष्ट परम बुद्धिमती आभीर- 
नारियोंके सङ्गमें लुठित नराकार सच्चिदानन्दघन ब्रह्मका 
अवलम्बन लेता हूँ-शरण ग्रहण करता हूँ। जब ऐसी 
बात है तभी तो श्रीब्रह्माजी भी कहते हैं कि ब्रजमें 
कीटादि होकर भी जन्म ग्रहण करना बड़े भाग्यकी बात 
है; क्योंकि उस श्रीचरणकमलकी रज, जिसे सर्वदा 
्रुतियाँ ढूँढ़ती हैं, यहाँ सहज ही उपलब्ध होती है- 
तद्भूरिभाग्यमिह जन्म किमप्यटव्यां 
यद्गोकुलेऽपि कतमाङ्घ्रिरजोऽभिषेकम्‌। 
यज्जीवितं तु निखिलं भगवान्मुकुन्द- 
स्त्वद्यापि यत्पदरजः श्रुतिमृग्यमेव 
( श्रीमद्भा० ` 
यहाँ ' अद्यापि यत्पदरजः श्रुतिमृग्यः 


६४ 


ध्यान देनेयोग्य है। ब्रह्माजीका तात्पर्य है यहाँ श्रुतिरूपा 
गोपियोंसे। वे अब इस बातको समझ चुके हैं कि 
श्रुतिप्रतिपाद्य यह ब्रह्म ही यहाँ व्रजमें अवतीर्ण हुआ है 
और इसकी प्रतिपादिका श्रुतियाँ भी यहाँ गोपिकारूपमें 
अवतरित हुई हैं। 'सर्वे वै देवताप्रायाः' यह प्रसिद्ध है। 
इस विषयमें उपनिषदोंका ही प्रमाण देखनेयोग्य है। 
उपनिषदें कहती हैं कि “एक बार श्रीरामचन्द्रजी 
ऋषि-मुनियोंके दर्शनार्थं जङ्गलमें गये। महाविष्णु, 
सच्चिदानन्द-लक्षण सर्वाङ्गसुन्दर भगवान्‌ श्रीरामचन्द्रको 
देखकर सभी वनवासी मुनि विस्मित हो गये। उन 
ऋषियोंने उनके शरीरस्पर्शकी कामना प्रकट की।' 
भगवानूने अन्यावतारमें उनको इच्छा पूर्ण करनेका वचन 
दिया-- 
श्रीमहाविष्णुं सच्चिदानन्दलक्षणं रामचन्द्र दृष्टा 
सर्वाङ्गसुन्दरं मुनयो वनवासिनो विस्मिता बभूवु:। तं 
होचुर्नोऽवद्यमवतारान्वै गण्यन्ते आलिङ्गामो भवन्तमिति॥ 
उन सभी देवताओं तथा ऋषियोंकी प्रार्थना स्वीकृत 
हुई। वे सभी कृतकृत्य हो गये। कालान्तरमें भगवानका 
प्राकट्य हुआ। भगवानका स्वरूपभूत परमानन्द ही नन्द 
हुआ, ब्रह्मविद्या यशोदा हुई | ब्रह्मपुत्रा गायत्री देवकी हुई, 
स्वयं निगम ही वसुदेव हुए, वेदकी ऋचाएँ ही गोपियों 
तथा गौओंके रूपमें अवतीर्ण हुई। भगवानूके मनोहर 
संस्पर्शके निमित्त ब्रह्मा भी मनोहर यष्टि हुए, भगवान्‌ रुद्र 
सप्तस्वरानुवादी वेणु होकर, इन्द्र गवयश्ुङ्ख होकर 
श्रीहस्तमें सुशोभित हुए और पाप ही असुर हुए 
यो नन्दः परमानन्दः यशोदा मुक्तिगेहिनी। 
गोप्यो गाव ऋचस्तस्य यष्टिका कमलासनः ॥ 
वंशस्तु भगवान्‌ रुद्रः शृङ्गमिन्द्रस्त्वघोऽसुरः। 
इसके अतिरिक्त वैकुण्ठ गोकुलवनके रूपमें 
अवतरित हुआ, तपस्वीगण वृक्षोंके रूपमें अवतीर्ण हुए, 
क्रोध-लोभादि दैत्य हुए तथा मायासे विग्रह धारण 
करनेवाले साक्षात्‌ श्रीहरि ही गोपरूपसे अवतीर्ण हुए। 
श्रीशेषनाग बलराम हुए और शाश्वत ब्रह्म ही श्रीकृष्ण 
हुआ। सोलह हजार एक सौ आठ पत्लियोंके रूपमें 
ब्रह्मरूपा वेदोंकी ऋचाएँ तथा उपनिषदे प्रकट हुई 
गोकुलं वनवैकुण्ठं तापसास्तत्र ते द्रुमाः। 
लोभक्रोधादयो दैत्याः कलिकालतिरस्कृतः॥ 
गोपरूपो हरिः साक्षान्मायाविग्रहधारणः। 
शेषनागोऽभवद्रामः कृष्णो ब्रह्मैव शाश्चतम्‌॥ 


* महान्तं विभुमात्मानं मत्वा धीरो न शोचति * 


————————————— Co 98 रस. 
अष्टावष्टसहस््रे द्वे शताधिक्यः स्त्रियस्तथा। 
ऋचोपनिषदस्ता वै ब्रह्मरूपा ऋचः स्त्रियः ॥ 
यहाँतक कि द्वेष ही चाणूर मल्लरूपमें अवतीर्ण 

हुआ, मत्सर ही अजेय मुष्टिक हुआ, दर्प कुवलयापीड़ 

हाथी तथा गर्व बकासुर राक्षस हुआ। दया रोहिणी 
माताके रूपमें अवतीर्ण हुई, धरा सत्यभामा हुई 
महाव्याधि अघासुर बना तथा कलि कंसरूपमें अवतीर्ण 
हुआ। शम मित्र सुदामा हुए, सत्य अक्रूर हुआ तथा दम 
उद्धव हुआ एवं सर्वदा संस्पर्श पानेके लिये साक्षात्‌ 
भगवान्‌ विष्णु ही शङ्करूपमें अवतीर्ण हुए-- 

द्वेषश्नाणूरमल्लोऽयं मत्सरो मुष्टिकोऽजयः। 

दर्पः कुवलयापीडो गर्वो रक्षः खगो वकः॥ 

दया सा रोहिणी माता सत्यभामा धरेति वै। 

अघासुरो महाव्याधिः कलिः कंसः स भूपतिः ॥ 

शमो मित्र: सुदामा च सत्याक्रूरोद्धवो दमः। 

यः शङ्खः स स्वयं विष्णुर्लक्ष्मीरूपो व्यवस्थितः॥ 

इसी प्रकार आगे चलकर कहा गया है कि जिस 
प्रकार भगवान्‌ पहले आनन्दपूर्वक क्षीरसमुद्रमें क्रीडन 
करते थे, वैसा ही आनन्द लेनेके लिये उन्होंने क्षीरसमुद्रको 
दधि-दुग्धके भाण्डोंमें स्थापित किया एवं शकटभञ्जन 
आदि लीलाएँ रची । गणेशजी चक्ररूपमें अवतीर्ण हुए, स्वयं 
वायु ही चमर हुए एवं अग्निके समान प्रकाशवाले तलवाररूपमें 
स्वयं भगवान्‌ महेश्वर आविर्भूत हुए । श्रीकश्यपजी उलूखल 
हुए, देवमाता अदिति रज्जु हुई। इस प्रकार भगवानूके 
समस्त परिकरके रूपमें वे ही सब देवगण अवतीर्ण हुए 
जिन्हें सभी सादर नित्य नमस्कार करते हैं, इसमें किसी 
प्रकार भी संशय नहीं करना चाहिये। सर्वशत्रुनिबर्हिणी 
साक्षात्‌ कालिका गदारूपमें अवतीर्ण हुई और भगवान्‌की 
वैष्णवी माया शार्ङ्गधनुषरूपमें उनके करकमलमें 

आ विराजीं। शरदू-ऋतु भगवानूके सुन्दर भोजनोंके रूपमें 

प्रकट हुआ। श्रीगरुडजी भाण्डीरवट हुए तथा नारदमुनि 

श्रीदामा नामक उनके सहचर गोपाल हुए। भक्ति वृन्दा हुई। 
दुग्धोदधिः कृतस्तेन भग्नभाण्डो दधिग्रहे। 
क्रीडते बालको भूत्वा पूर्ववत्सुमहोदधौ॥ 
संहारार्थं च शत्रूणां रक्षणाय च संस्थितः। 
यत्स्रष्टुमीश्वरेणासीत्तच्यक्रं ब्रह्मरूपधृक्‌ । 
जयन्तीसम्भवो वायुश्रमरो धर्मसंज्ञितः॥ 
यस्यासौ ज्वलनाभासः खड्गरूपो महेश्वरः। 
कश्यपोलूखलः ख्यातो रज्जुर्मातादितिस्तथा॥ 

* तैत्तिरीयोपनिषद्‌ और ब्रह्मसूत्र * 


यावन्ति देवरूपाणि वदन्ति विबुधा जना: । 

नमन्ति देवरूपेभ्य एवमादि न संशय: ॥ 

गदा च कालिका साक्षात्सर्वशत्रुनिबर्हणी। 

धनुः शारङ्गं स्वमाया च शरत्कालः सुभोजन:॥ 

गरुडो वटभाण्डीरः श्रीदामा नारदो मुनिः। 

वृन्दा भक्तिः क्रिया बुद्धि: सर्वजन्तुप्रकाशिनी॥ 

इस तरह 

' नन्दाद्या ये व्रजे गोपाः याश्चामीषां च योषितः। 

वृष्णयो वसुदेवाद्या देवक्याद्या यदुस्त्रियः ॥ 

सर्वे वै दैवताप्रायाः ' 
यह श्रीनारदकौ उक्ति सर्वथा सत्य सिद्ध हुई 
ऊपरके वर्णनसे यह सिद्ध हो गया कि परम पुरुष 
ही, जो उपनिषदोंका चरमतत्त्व है, श्रीकृष्ण तथा 
श्रीरामादि रूपोंसे विवक्षित है। वेदोंमें भी-- 

“इद विष्णुर्विचक्रमे त्रेधा निदधे पदम्‌’, 'त्रीणि 
पदानि विचक्रमे विष्णुर्गोपा अदाभ्यः। अतो म 
धारयन्‌', ' प्रजापतिश्वरति गर्भ अन्तरजायमानो बहुधा 
विजायते', ' नीलग्रीवाः शितिकण्ठाः ' 

--आदि बहुत-से मन्त्र भगवानूके सगुणस्वरूपको 
सिद्ध करते हैं। श्रीनीलकण्ठ सूरिने तो श्रीहरिवंशपर्वके 
विष्णुपर्वके कई अध्यायोंकी टीकामें वेदोंमें व्रजलीलाको 
दर्शाया है एवं सर्वत्र यह स्पष्ट लिखा हे कि यह लीला 


६५ 


वेदके अमुक मन्त्रका उपबृंहण करती है। “कल्याण' के 
गत वर्षके ४-५ अङ्कोंमें बहुत कुछ लिखा भी गया है। 
सच्ची बात तो यह है कि वेदोंका यथार्थ तात्पर्य 
इतिहास-पुराणोंके अध्ययनसे ही लगाया जा सकता 
है-अन्यथा वेदेतिहासोंसे अनभिज्ञ पुरुष तो उनका 
अनर्थं ही कर डालता है-- 

बिभेत्यल्पश्रुताद्वेदो मामयं प्रहरिष्यति। 

इस तरह स्पष्ट है कि जो उपनिषदोंका तत्त्व है, 
वही पुराणेतिहासों तथा सभी सज्जनोंका भी परमाराध्य 
तत्त्व है। सभी योगी-मुनि उसकी ही वन्दना करते हैं। 
ब्रह्मादि सभी देवतागण सर्वदा उसीका ध्यान करते हैं। 
श्रुतियाँ * नेति-नेति' कहकर सर्वदा उसीका यशोगान 
करती हैं। उससे संसारमें कोई भी वस्तु न तो भिन्न 
ही है और न अभिन्न ही। 

तस्माद्धिनं न चाभिनमाभिर्भिननं न वै विभुः । 

और यदि ध्यानसे देखा जाय तो उपनिषदोंमें 
ही नहीं, प्रत्युत सम्पूर्ण मन्त्रब्राह्मणात्मक वेद, सम्पूर्ण 
पुराण तथा रामायण एवं महाभारतके आदि, मध्य 
और अवसानमें सर्वत्र ही वह गीयमान है-वह 
सभीका चरम तत्त्व है- 

वेदे रामायणे पुण्ये पुराणे भारते तथा । 

आदौ मध्ये तथा चान्ते हरिः सर्वत्र गीयते॥ 


III (९ FAS 


तैत्तिरीयोपनिषद्‌ और ब्रह्मसूत्र 


(लेखक--प्रो० पं० श्रीजीवनशङ्करजी याज्ञिक, एम्‌० ए०, एल्‌-एल्‌० बी० ) 


पूज्यपाद भगवान्‌ आद्य शङ्कराचार्यने संन्यास- 
आश्रमके दस सम्प्रदाय स्थापित किये । प्रत्येक सम्प्रदायका 
अपना एक विशेष उपनिषद्‌ कहा जाता है, जिसके 
अध्ययन और विचारसे ब्रह्मज्ञानप्राप्तिकी चेष्टा अनुयायी 
करते हैं। भगवान्‌ वेदव्यासने ब्रह्मसूत्रमें यावत्‌ उपनिषदोंको 
मीमांसा की है, ऐसा माना जाता है। इसीसे उपनिषद्‌ 
और गीताके साथ ब्रह्मसूत्रकी गणना प्रस्थानत्रयीमें होती 
है, सभी उपनिषदोंका पठन तथा मनन कदाचित्‌ सम्भव 
न हो, इसीलिये सम्प्रदायोंके लिये विशेष-विशेष 
उपनिषदोंकी प्रधानता स्वीकार की गयी है। परंतु 
्रह्मसूत्रको समझनेके लिये सभी उपनिषदोंका यथावत्‌ 
ज्ञान होना आवश्यक माना जाय तो वेदव्यासजीको 
अमरकृति बहुत अंशमें अगम्य हो जाय। किंतु बात 

ऐसी नहीं है। विचारपूर्वक देखनेसे पता चलता है कि 
वेदव्यासजीने एक ही उपनिषद्को आधाररूप स्वीकार 
कर उसीपर अपने सूत्रोंकी रचना की है। वह आधार 
है कृष्णयजुर्वेदीय तैत्तिरीयोपनिषद्‌, जिसमें वेदान्तसिद्धान्तोंका 
पूर्णरूपेण समावेश है। वेदव्यासजीकी दृष्टिमें इस 
उपनिषद्का कितना महत्त्व था, इसी बातसे स्पष्ट हो 
जाता है कि उसको केवल आधार बनाकर ही सूत्रोंकी 
रचना नहीं की, बल्कि आदिसे अन्ततक प्रत्येक सूत्रको. 
इसी उपनिषद्पर अवलम्बित रखा। जह 

इस उपनिषद्में तीन वल्लियाँ जो शीक्षा, ब्रह्मानन्द 
और भृगु नामसे प्रसिद्ध हैं। प्रथम वल्लीमें उपास 
शिष्टाचारकी शिक्षा शिष्यको दी गयी 
ब्रह्मविद्याका निरूपण तथा ब्रह 


हुन 

और उनके जिज्ञासु पुत्र भृगुके संवादरूपसे बताये गये हैं । 
भृगु अपने पिता वरुणसे विद्या प्राप्त कर गृहस्थाश्रममें 
प्रवेश करते हैं। गृहस्थोचित धर्मका पालन कर देव- 
ऋण, ऋषि-ऋण और पितृ-ऋणसे मनुष्य उऋण होता 
है और समाजमें एक उपयोगी व्यक्ति बना रहता है। 
अन्य धर्मकार्योके साथ शम-दमादिका साधन और 
स्वाध्याय-प्रवचनादिरूपी तप घरमें रहकर होते हैं। 
अन्तमें ये ही ब्रह्मको जाननेके साधन होंगे। प्रथम 
वल्लीके अन्तमें समावर्तनके समय शिष्यको गुरु जो 
उपदेश देकर विदा करते हैं, उससे बढ़कर उपदेश 
गृहस्थके लिये हो नहीं सकता। भारतीय सभ्यता और 
उसके आदर्शकी अपूर्व झाँकी उसमें मिलती है-- 
सत्यं वद | धर्म चर। स्वाध्यायान्मा प्रमद: । आचार्याय 
प्रियं धनमाहत्य प्रजातन्तुं मा व्यवच्छेत्सी: । सत्यान्न 
प्रमदितव्यम्‌। धर्मान्न प्रमदितव्यम्‌। कुशलान्न प्रमदितव्यम्‌। 
भूत्यै न प्रमदितव्यम्‌। स्वाध्यायप्रवचनाभ्यां न प्रमदितव्यम्‌ 
देवपितृकार्याभ्यां न प्रमदितव्यम्‌। मातृदेवो भव। 
पितृदेवो भव। आचार्यदेवो भव। अतिथिदेवो भव" । 
(तैत्ति १।११। १-२) 
और अन्तमें कहते हैं कि यह उपदेश है, वेदका 
रहस्य है और आज्ञा है। इसी प्रकार उपासना करनी 
चाहिये। ऐसा ही आचरण करना चाहिये। 
वेदाध्ययन गुरुकुलमें समाप्त कर ऐसा जीवन व्यतीत 
करनेवाले गृहस्थाश्रमीके लिये तो घर ही साधन-धाम और 
तपोभूमि बन जाता है। संसारमें लिप्त होकर और उसीमें 
यावत्‌ सुख माननेवालेकी गति दूसरी होती है। आदर्श 
गृहस्थके लिये ऐसी शङ्का नहीं रहती और यह भी एक 
भ्रामक कल्पना है कि हिंदू-धर्म अधिकारभेदका विचार 
किये बिना मनुष्यको सांसारिक कर्तव्यसे विमुख करता है । 
धर्मपरायण आदर्श गृहस्थको सुख अनित्य और दुःख 
अनिवार्यको भावना बराबर दृढ़ होती जाती है । जो संसारमें 
निमग्न हैं, उनकी तो सतत यह निष्फल चेष्टा रहती है कि 
दुःखसे निवृत्ति हो तथा सुख स्थायी हो, और सच्चे ब्राह्मणको 
सुख-दुःखसे अतीत अवस्थाकी जिज्ञासा होती है। निर्वेद 
हुए बिना अक्षय सुख या आनन्दकी खोज आरम्भ नहीं होती । 
तीनों एषणाओंका त्याग और कर्म-संन्याससे अध्यात्म- 
जगतूमें प्रवेश होता है संन्यासकी शान्तिका वही अधिकारी 
बनता है, जिसकी विवेक-बुद्धि जागती है क्योंकि ' अनित्यम्‌ 


* महान्तं विभुमात्मानं मत्वा धीरो न शोचति * 

असुखं लोकम्‌' की भावना तभी दृढ़ होती है। इस प्रकार 
संसार-सुखसे अतृप्त रहकर एक अभावका अनुभव कर 
भृगु अपने पिताके पास जंगलमें जाता है और जिस ब्रह्मी 
केवल चर्चामात्र वेदाध्ययनके समय सुनी थी, उसको भली 
प्रकार जाननेके लिये प्रश्‍न करता है। जबतक पूर्णरूपसे 
जिज्ञासा शान्त नहीं होती, भृगु बार-बार अरण्यको जाकर प्रश्न 
करते हैं। ब्रह्मनिरूपणके बाद घर लौटकर उनका जाना 
सूचित नहीं किया गया। इशारा है कि वे भी ब्रह्मप्राप्तिके 
पश्चात्‌ अरण्यवासी, गृहत्यागी हो गये । सूत्रकारने पहले ही 
सूत्रमें बड़ा चमत्कार दिखाया है | तीनों वल्लियोंका ध्यान 
रखकर, भृगुके निर्वेदको ओर सङ्केत कर अन्तिम ध्येयतककी 
बात कह डाली है और एक सूत्रमें रचनाचातुर्यसे अनुबन्धचतुष्टय 
भी दर्शा दिया है केवल चार शब्दोंके छोटे सूत्रमें इतनी बातोंको 
समाविष्ट कर मानो गागरमें सागर भर दिया है। सूत्र है 
' अथातो ब्रह्मजिज्ञासा’ 


वल्ली सूत्रके पद आनुबन्धचतुष्टय 
१ शीक्षावल्ली अथ अधिकारी 
२ ब्रह्मानन्दवल्ली अतः प्रयोजन 
३ ब्रह्म विषय 
भृगुवल्ली 
6 [ भूगुवल्ली जिज्ञासा सम्बन्ध 


ब्रह्मविद्याका अधिकारी कौन होता है ? जो भृगुजीकी 
तरह वेदाध्ययनके पश्चात्‌ गृहस्थाश्रमके धमाका यथावत्‌ 
पालन कर, घरमें ही रहकर स्वाध्याय-प्रवचनरूपी तप 
और शम-दमादि साधन-सम्पत्तिसे युक्त होकर सांसारिक 
सुखोंकी अनित्यताका अनुभव कर लेता है और किसी 
अक्षय वस्तुकी खोजमें घरसे निकलकर त्यागी ब्रह्मज्ञानीके 
पास जाता है और 'परिप्रश्‍नेन सेवया' ब्रह्मप्राप्ति करता 
है। सूत्रमें 'अथ' शब्द जिसका अर्थ 'अनन्तर' भी है। 
इन सब अवस्थाओंको और जिज्ञासुके अधिकारको 
सूचित करता है। प्रथम वल्ली 'अथ' में समा गयी। 

ब्रह्मानन्दवल्लीमें प्रयोजनकी बात कही गयी है। 
भूगुको अरण्यमें जानेका प्रयोजन है अक्षय वस्तुकी 
खोज । जो पदार्थ सुख-दु:खसे भी परे है या विलक्षण है । 
“ब्रह्मविदाप्रोति परम्‌'। यदि संसारसुखको सब कुछ 
मानकर उसीसे तृप्ति हो जाती तो फिर घरसे बाहर जाकर 
किसी अन्य वस्तुकी खोजका कुछ प्रयोजन ही न रहता। 
अभावके अनुभवने “परम्‌' की जिज्ञासा जाग्रत्‌ की और 
उसको उपलब्धिके लिये सचेष्ट किया। 'अत: ' शब्द इन्हीं 

* तैत्तिरीयोपनिषद्‌ और ब्रह्मसूत्र * 


———————_— Ss SM 


भावोंका सूचक होकर ब्रह्मानन्दवल्लीका साररूप है। 
ब्रह्म 'विषय' है जिसका निरूपण किया गया है-- 


भृगुर्वै वारुणिः, वरुणं पितरमुपससार अधीहि 


भगवो ब्रह्मेति। (तैत्ति० ३।१।१) 


इस प्रकार भृगु अपने पिता वरुणके पास जाकर 
ब्रह्मका बोध करानेकी प्रार्थना करते हैं। जिज्ञासाका 
विषय स्पष्ट ही ब्रह्म है। ब्रह्मको पूछा क्यों ? वेदाध्ययनके 
समय कुछ चर्चा सुन चुके हैं । शिष्यभावसे पिताके पास 
जाकर पूछना उचित ही है, साथ ही दो बातें भी लक्षित 
हैं कि केवल स्वाध्याय और प्रवचनसे यह वारुणी 
विद्याप्रास नहीं हो सको। स्वाध्याय और प्रवचन 
सहायक अवश्य हैं और साधनरूपसे बराबर स्वीकार 
करने पड़े। भृगुको पिताके उपदेशसे बार-बार तपस्या 
करनी पड़ी। परंतु यह “उपनिषद्‌' की बात है। गुरुके 
समीप जाकर प्रत्यक्ष उपदेशसे प्राप्त होती है, केवल तप 


और स्वाध्यायसे नहीं। 


'सम्बन्ध' भी भृगुवल्लीमें स्पष्टतः दिया हुआ है 


और वह है पिता-पुत्र अथवा गुरु-शिष्यका। | 


तीन भावोंसे दिया जाता है--कान्तभाव, सखिभाव और 


प्रभुभावसे | यहाँ प्रभुभावका उपदेश ग्राह्य है । सूत्रकारने 
'जिज्ञासा' शब्द दिया है; क्योंकि ब्रह्मप्राप्ति किसी 
कर्मका फल नहीं है। कर्मका फल तो अनित्य होगा 


और यहाँ अक्षय पदार्थकी प्राप्तिकी बात है। ब्रह्मके 


विषयमें चिकीर्षाको स्थान नहीं, केवल जिज्ञासा चाहिये। 
श्रद्धापूर्वक प्रश्‍न-परिप्रश्‍न और श्रवण-मनन-निदिध्यासनकी 
ही आवश्यकता है । कर्म क्षेत्रमे--गृहस्थाश्रममे ही समाप्त 
हो चुका और ब्रह्म तो सुख-दुःख--अर्थात्‌ कर्मफलसे 
अतीत या परे है, जीवन्मुक्तावस्थामें सुख-दुःख समान 
हो जाते हैं और विदेहमें दोनों नहीं रहते। 
प्रथम सूत्रकी वाक्यपूर्तिमें 'भवति' शब्द जोड़ना 
चाहिये। भाव यह है कि जिज्ञासा उत्पन्न नहीं की जाती, 
स्वतः होती है यदि विधिवत्‌ गृहस्थाश्रमका निर्वाह हो तो। 
जिज्ञासा होनेपर प्रश्न होता है कि ब्रह्म क्या है? 
उपनिषद्का उत्तर है- 
यतो वा इमानि भूतानि जायन्ते येन जातानि 
जीवन्ति। यत्प्रयन्त्यभिसंविशन्ति। तद्विजिज्ञासस्व तदब्रह्मोति। 
(तैत्ति ३।१।१) 
इसपर वेदव्यासजीने दूसरा सूत्र बनाया-- जन्माद्यस्य 

यतः।' इसकी वाक्यपूर्ति करनेपर सूत्रका रूप होगा- 
“यतः जन्मादि अस्य भवति तदब्रह्म सत्यं भवति'। 

सृष्टि, स्थिति, प्रलय और मोक्ष जिससे होते हैं वह 
ब्रह्म है, “जन्मादि' का यह अर्थ हुआ। जगतूके साथ 
देहधारी या जीवका भी विचार इसमें ग्राह्य होना उचित 
है; क्योंकि यदि केवल 'यत्प्रयन्ति' ही कहा होता तो 
लय ही अर्थ होता। जगत्‌ ब्रह्ममें लीन होकर पुनः प्रकट 
होता रहता है और जीवोंका भी यही हाल है कि प्रलयके 
बाद फिर सृष्टिमें आते हैं । साथमें 'अभिसंविशन्ति' शब्द 
भी दिया गया है। उपनिषद्‌ इस शब्दको देकर मोक्षको 
सूचना देता है। मुक्त जीव पूर्णरूपसे ब्रह्ममें सदाके लिये 
लीन हो जाते हैं, 'ब्रह्मविदब्रहौव भवति'। केवल लीन 
होना परम वस्तु नहीं है और चाहिये 'ब्रह्मविदाप्नोति परम्‌” 
गीतामें भगवान्‌ श्रीकृष्णने इसी बातको कहा है 

ततो मां तत्त्वतो ज्ञात्वा विशते तदनन्तरम्‌॥ 

(१८।५५) 
और समुद्रमें नदियोंके समा जानेकी उपमा देकर 
“प्रविशन्ति' पद दिया है। 

'अस्य' शब्दका अर्थ सूत्रकारके अनुसार है 
प्रत्यक्ष जगत्‌, जो इन्द्रियोंद्रार अनुभवमें आता है अर्थात्‌ 
जो अप्रत्यक्ष ब्रह्मसे विलक्षण है। सूचित यह कर दिया 
कि ब्रह्मके अस्तित्वमें इन्द्रियाँ साक्षी नहीं हो सकतीं। 

“यतः' का भाव है कि ब्रह्म आप ही जगतका 
निमित्त और उपादान कारण है । वही सब कुछ बन गया है 
और वह भी अपने ही लिये। आप ही करनेवाला, आप 
ही बननेवाला, अपने ही लिये और अपनेसे ही-ये सब 
भाव 'यतः ' शब्दमें व्याकरणको दृष्टिसे भी आ जाते हैं। 
सृष्टि, स्थिति और प्रलय प्रकृतिमें निरन्तर होते रहते हैं; 
अतएव सत्य हैं; परंतु ये विकारी सत्य हैं और ब्रह्म अविकारी 
सत्य है। वास्तवमें सत्य तो वही है जो अविकारी हो और 
सदा-सर्वदा एकरस हो। वैचित्र्य यही है कि ब्रह्म सदा 
अविकारी होते हुए और रहते हुए भी इस विकारी जगतका 
अधिष्ठान है; अतएव ब्रह्म ही सत्य है । ब्रह्मका तटस्थ लक्षण 
बताया सृष्टि आदि। उसका सम्बन्ध कहकर उपनिषदूने 
स्वरूपलक्षण कहा है- सत्यं ज्ञानमनन्तं ब्रह्म '। इस प्रकार 
व्यासजीने दूसरे सूत्रमे तटस्थ लक्षण और तीन स्वरूपलक्षणोमेंसे 
“सत्यम्‌'को कह दिया। अब रह गये दो स्वरूपलक्षण' ज्ञानम्‌' 
और 'अनन्तम्‌'। उनको अगले दो सूत्रे क्रमसे कहते १ 


६८ 


* महान्तं विभुमात्मानं मत्वा धीरो न शोचति * 


तीसरा सूत्र है-*शास्त्रयोनित्वात्‌' जिसका रूप | वा एष पुरुषोऽन्नरसमयः । तस्येदमेव शिरः । अयं दक्षिण; 


वाक्यपूर्तिपर होता है- 

“शास्त्रयोनित्वात्‌ तद्ब्रह्म ज्ञानं भवति।' 

इस सूत्रका आधार उपनिषद्वाक्य है- 

भीषास्माद्वातः पवते। भीषोदेति सूर्यः। भीषास्मा- 
दग्निश्वेन्धश्व। मृत्युर्धावति पञ्चम इति। (तैत्ति २।८। १) 

“इसी ब्रह्मके भयसे वायु चलता है। इसीके भयसे 
सूर्य उदय होता है तथा इसीके भयसे आग्नि, इन्द्र और 
पाँचवाँ मृत्यु दौड़ता है अर्थात्‌ ब्रह्म ही समस्त सृष्टिका 
शासनकर्ता है। वह सब तत्त्व और उनके देवताओंको 
जानता है। वह ज्ञानस्वरूप है, मनुष्य ज्ञानी है, परंतु वह 
ज्ञानस्वरूप या ज्ञान है। मनुष्यको तामस ज्ञान हुआ तो 
वह अज्ञानी कहा जाता है। इस प्रकार आज्ञानीको भी 
ज्ञान तो रहता ही है; परंतु ब्रह्म ज्ञानी नहीं, ज्ञानस्वरूप 
है। सृष्टिका कार्य उसके शासनसे होता है, वह स्वयं 
नहीं करता। सृष्टिमें जो नियमका पालन हो रहा है, उन 
सबका मूल कारण ब्रह्म ही है।' 

स्वरूपलक्षण ' अनन्तम्‌' भी उपनिषद्‌ने बताया है। 
उसके आधारपर व्यासजीने चौथा सूत्र बनाया-- तत्तु 
समन्वयात्‌।' जिसको वाक्यपूर्ति करनेपर स्वरूप बना-- 

“समन्वयात्‌ तत्तु ब्रह्म अनन्तं भवति’ 

अर्थात्‌ वह ब्रह्म अनन्त है; क्योंकि सभी सृष्ट 
पदार्थोमें वह निश्चय ही भली प्रकार अनुस्यूत है। इस 
सूत्रका आधार उपनिषद्का निम्राङ्कित वचन है- 

तस्माद्वा एतस्मादात्मन आकाशः सम्भूतः। 
आकाशाद्वायुः । वायोरग्निः । अग्नेरापः। अद्भ्यः पृथिवी। 
पृथिव्या ओषधयः। ओषधीभ्योऽन्नम्‌। अन्नात्पुरुषः। स 


पक्षः। अयमुत्तरः पक्षः। अयमात्मा। इदं पुच्छं प्रतिष्ठा । 
(तैत्ति० २1१1१) 

ब्रह्मसे आकाशादि सब क्रमसे निकले और सृष्टि 
हुई तथा सृष्टि होनेके साथ ही ब्रह्म भी सृष्ट पदार्थामे 
प्रविष्ट होता गया। “तत्सृष्ठा तदेवानुप्राविशत्‌'। और 
अन्तमें ब्रह्मसे ब्रह्ममें ही पहुँच गया। अर्थात्‌ चक्रवत्‌ 
व्यापार चला और जैसे चक्रका अन्त नहीं वैसे ही 
सृष्टिमें अनुस्यूत होनेसे आप ही चक्र पूरा कर प्रतिष्ठित 
रहा। अतएव वह अन्तरहित या अनन्त है। और आत्मा 
ही ब्रह्म है, यह भी उपनिषद्ने बता दिया। सूत्रमें 'सम्‌' 
पद आया है, वह भली प्रकार या अच्छी तरहका भाव 
दर्शाता है। अर्थात्‌ सृष्टिके अङ्ग-प्रत्यङ्गमें ब्रह्म समाया 
हुआ है। कणमें अल्प और पर्वतमें विशेष नहीं । सर्वत्र 
समानरूपसे और वही ब्रह्म आत्मा है। भृगुवल्लीकी 
शिक्षा दो सूत्रोंमे आ गयी। 

इस प्रकार तैत्तिरीयोपनिषद्की तीनों वल्लियोंको 
प्रथम चार सूत्रोंमें बाँधकर वेदव्यासजीने रख दिया। 
ब्रह्मजिज्ञासा क्यों और किसको होती है, उसका कौन 
अधिकार है और ब्रह्मका तटस्थ और स्वरूपलक्षण 
बताकर उसका निरूपण कर दिया। जैसे उपनिषद्ने 
ब्रह्मप्रा्िको युक्ति बतायी है, उसीके आधारपर आगे भी 
सूत्र है। 

केवल चतुःसूत्री ही नहीं; समस्त ब्रह्मसूत्रको 
रचना तैत्तिरीयोपनिषद्पर अवलम्बित है और इस 
उपनिषद्मे ब्रह्मज्ञानसम्बन्धी समस्त सिद्धान्तोंका समावेश 
होनेसे वेदव्यासभगवानूने इसको इतना महत्त्व दिया है। 


AIO ZI 


उपनिषदोंका सारसर्वस्व ब्रह्मसूत्र 


( लेखक--पं० श्रीकृष्णद्त्तजी भारद्वाज एम्‌०ए०, आचार्य) 


“उपनिषद्‌' शब्दका मुख्य अर्थ है उपासना। इस 
विश्वके उदय, विभव और लयकी लीलामें लीन 
परमात्माके निरतिशय ऐश्वर्यसे विमुग्ध प्राचीन ऋषि- 
मुनियोंको भक्तिभावभरित भावनाओंके शब्दचित्रोंके 
समुदायका नाम ही उपनिषद्‌ है। प्रसङ्गतः अन्यान्य 
विषयोंका भी समावेश यद्यपि उपनिषद्‌-ग्रन्थोमें है, 


१. ए त रम (असवा पाए (ब्रह्मसूत्र २। १ । ३३) 


तथापि मुख्य प्रतिपाद्य विषय उपासना ही है । ब्रह्मका 
साक्षात्कार करनेवाले ब्रह्मर्षियोंने उस परमतत्त्वका प्रतिपादन 
करना चाहा, वाणीसे अतीतका वाणीद्वारा वर्णन करना 
चाहा तो अपने उस अलौकिक देवताकी वाङ्मयी 
आराधनामें वे लौकिक पदावलीका ही प्रयोग कर सके! 
परमेश्वरकी ऐकान्तिक और आत्यन्तिक दिव्यताको प्रकट 

* उपनिषदोंमें भेद और अभेद-उपासना * 


करनेके लिये उन्हें अपने कोषमें प्राण, ज्योतिर और 
आकाशरै-जैसे शब्दोंसे बढ़कर शब्द न मिल सके 
अतएव उन्हीं पदोंके प्रयोगसे उन्हें सन्तोष करना पडा 
किंतु साधारण जनताने प्राणादि शब्दोंका लौकिक अर्थ 
करना प्रारम्भ किया तो आवश्यकता इस बातकी हुई कि 
इस प्रकारके विरोधका परिहार किया जाय। ऐसे-ऐसे 
संशयास्पद स्थलोंका परमात्मपरक अर्थ दिखानेके लिये 
एवं ऐसी ही अन्यान्य पारमार्थिक शङ्काओके निरासके 
साथ-साथ सत्सिद्धान्तके निरूपणके लिये कृष्णद्वैपायन 


६९ 


वेदव्यासजीने एक सूत्रमयी रचना की। उसीका नाम 
ब्रह्मसूत्र है । वेदान्तसूत्र और भिक्षुसूत्र भी इसके पर्याय हैं। 
गीताको रचनासे पूर्व ही इन सूत्रोंका निर्माण हो चुका था। 
इन सूत्रोंको उपनिषदोंका सार कहना युक्तियुक्त है। 
विभिन्न आचार्योने अपने-अपने मतके अनुसार ब्रह्मसूत्रपर 
भाष्य किये हैं जो सभी अपने-अपने दृष्टिकोणोंसे उपादेय 
हैं। पुराणशिरोमणि श्रीमद्भागवत ब्रह्मसूत्र-प्रतिपादित अर्थका 
ही समर्थक है; जैसी कि सूक्ति है-- 


अर्थाऽयं  ब्रह्मसूत्राणाम्‌। 


ALI (3 I 


उपनिषदोंमें भेद और अभेद-उपासना 


( लेखक -- श्रीजयदयालजी गोयन्दका ) 
३» पूर्णमदः पूर्णमिदं पूर्णात्‌ पूर्णमुदच्यते। 


पूर्णस्य पूर्णमादाय 


पूर्णमेवावशिष्यते॥ 


(बृहदारण्य० ५1 १॥ १) 


“वह सच्चिदानन्दघन परमात्मा अपने-आपसे परिपूर्ण है यह संसार भी उस परमात्मासे परिपूर्ण हे; क्योंकि 
उस पूर्ण ब्रह्म परमात्मासे ही यह पूर्ण (संसार) प्रकट हुआ हे; पूर्ण (संसार)-के पूर्ण (पूरक परमात्मा) को 
स्वीकार करके उसमें स्थित होनेसे उस साधकके लिये एक पूर्ण ब्रह्म परमात्मा ही अवशेष रह जाता है।' 


हिंदू-शास्त्रोंका मूल वेद है, वेद अनन्त ज्ञानके 
भण्डार हैं, वेदोंका ज्ञानकाण्ड उसका शीर्षस्थानीय या 
अन्त है, वही उपनिषद्‌ या वेदान्तके नामसे ख्यात है। 
उपनिषदोंमें ब्रह्मके स्वरूपका यथार्थ निर्णय किया गया 
है और साथ ही उसकी प्राप्तिके लिये विभिन्न रुचि और 
स्थितिके साधकोंके लिये विभिन्न उपासनाओंका प्रतिपादन 
किया गया है। उनमें जो प्रतीकोपासनाका वर्णन है, उसे 
भी एकदेशीय और सर्वदेशीय-दोनों ही प्रकारसे 
करनेको कहा गया है। ऐसी उपासना स्त्री, पुत्र, धन, 
अन्न, पशु आदि इस लोकके भोगोंकी तथा नन्दनवन, 
अप्सराएँ और अमृतपान आदि स्वर्गीय भोगोंकी प्राप्तिके 
उद्देश्यसे करनेका भी प्रतिपादन किया गया है एवं साथ 
ही परमात्माकी प्रािके लिये भी अनेक प्रकारको 
उपासनाएँ बतलायी गयी हैं। उनमेंसे इस लोक और 
परलोकके भोगोंकी प्राप्तिके उद्देश्यसे की जानेवाली 
उपासनाओंके सम्बन्धमें यहाँ कुछ लिखनेका अवसर 
नहीं है। उपनिषदोंमें परमात्माकी प्राप्तिविषयक उपासनाओंके 
जो विस्तृत विवेचन हैं, उन्हींका यहाँ बहुत संक्षेपमें कुछ 


१. अत एव प्राण: । 

(ब्रह्मसूत्र १। १। २४) २. ज्योतिश्चरणाभिधानात्‌। 
३. आकाशस्तल्लिङ्गात्‌। (ब्रह्मसूत्र १। १।२३) ४. ब्रह्मसूत्रपदैश्चैव हेतुमद्भिविनिश्चितै । (गीता १३।४) | 


दिग्दर्शन कराया जाता है। 

उपनिषदोंमें परमात्माकी प्रापिके लिये दृष्टान्त, 
उदाहरण, रूपक, संकेत तथा विधि-निषेधात्मक विविध 
वाक्योंके द्वारा विविध युक्तियोंसे विभिन्न साधन बतलाये 
गये हैं; उनमेंसे किसी भी एक साधनके अनुसार संलग्न 
होकर अनुष्ठान करनेपर मनुष्यको परमात्माकी प्राप्ति हो 
सकती है। उपनिषदुक्त सभी साधन १. भेदोपासना और 
२. अभेदोपासना-इन दो उपासनाओंके अन्तर्गत आ 
जाते हैं। भेदोपासनाके भी दो प्रकार हैं। एक तो वह, 
जिसमें साधनमें भेदभावना रहती है और फलमें भी 
भेदरूप ही रहता है; और दूसरी वह, जिसमें साधनकालमें 
तो भेद रहता है, परंतु फलमें अभेद होता है। पहले 
क्रमशः हम भेदोपासनापर ही विचार करते हैं। 

भदोपासना 

भेदोपासनामें तीन पदार्थ अनादि माने जाते है > 
१. माया (प्रकृति), २. जीव और ३. मायापति परमेश्वर । 
इनका वर्णन उपनिषदोंमें कई जगह आता है। प्रकृति जड 
है और उसका कार्यरूप दूश्यवर्ग क्षणिक, नाशवान्‌ और 


(ब्रह्मसूत्र १।१।२५) पाकङ्द्ा हर त न्या ता गकि ८ 
वेकः रकि. 56 

» महान्तं विभुमात्मानं मत्वा धीरो न शोचति * 


परिणामी है। जीवात्मा और परमेश्वर-दोनों ही नित्य 
चेतन और आनन्दस्वरूप हैं; किंतु जीवात्मा अल्पज्ञ है 
और परमेश्वर सर्वज्ञ हे; जीव असमर्थ है और परमेश्वर 
सर्वसमर्थ हैं, जीव अंश है और परमेश्वर अंशी हैं; जीव 
भोक्ता है और परमेश्वर साक्षी हैं एवं जीव उपासक है 
और परमेश्वर उपास्य हैं। वे परमेश्वर समय-समयपर 
प्रकट होकर जीवोंके कल्याणके लिये उपदेश भी देते हैं। 
इस विषयमें केनोपनिषद्में एक इतिहास आता है। 
एक समय परमेश्वरके प्रतापसे स्वर्गके देवताओंने असुरोंपर 
विजय प्राप्त की, पर देवता अज्ञानसे अभिमानवश यह 
मानने लगे कि हमारे ही प्रभावसे यह विजय हुई है। 
देवताओंके इस अज्ञानपूर्ण अभिमानको दूर कर उनका 
हित करनेके लिये स्वयं सच्चिदानन्दघन परमात्मा उन 
देवताओंके निकट सगुण-साकार यक्षरूपमें प्रकट हुए। 
यक्षका परिचय जाननेके लिये इन्द्रादि देवताओंने पहले 
अग्निको भेजा। यक्षने अग्निसे पूछा--' तुम कौन हो और 
तुम्हारा क्या सामर्थ्य है ?' उन्होंने उत्तर दिया कि “मैं 
जातवेदा अग्नि हूँ और चाहूँ तो सारे ब्रह्माण्डको जला 
सकता हूँ ।' यक्षने एक तिनका रखा और उसे जलानेको 
कहा; किंतु अग्नि उसको नहीं जला सके एवं लौटकर 
देवताओंसे बोले-- मैं यह नहीं जान सका कि यह यक्ष 
कौन है।' तदनन्तर देवताओंके भेजे हुए वायुदेव 
गये। उनसे भी यक्षने यही पूछा कि “तुम कौन हो और 
तुम्हारा क्या सामर्थ्य है ?' उन्होंने कहा--' मैं मातरिश्वा 
वायु हूँ और चाहूँ. तो सारे ब्रह्माण्डको उड़ा सकता 
हूँ।' तब यक्षने उनके सामने भी एक तिनका रखा, 
किंतु वे उसे उड़ा नहीं सके और लौटकर उन्होंने 
भी देवताओंसे यही कहा कि 'मैं इसको नहीं जान 
सका कि यह यक्ष कौन है ?' तत्पश्चात्‌ स्वयं इन्द्रदेव 
गये, तब यक्ष अन्तर्धान हो गये। तदनन्तर इन्द्रने उसी 
आकाशमें हैमवती उमादेवीको देखकर उनसे यक्षका 
परिचय पूछा। उमादेवीने बतलाया कि “वह ब्रह्म था 
और उस ब्रह्मकी ही इस विजयमें तुम अपनी विजय 
मानने लगे थे।' इस उपदेशसे ही इन्द्रने समझ लिया 
कि ' यह ब्रह्म है।' फिर अग्नि और वायु भी उस ब्रह्मो 
जान गये। इन्होने ब्रह्मको सर्वप्रथम जाना, इसलिये इन्द्र, 
अग्नि और वायुदेवता अन्य देवताओंसे श्रेष्ठ माने गये । 


नाकामा रो 
इस कथासे यह भी सिद्ध हो जाता है कि प्राणियोमै 
जो कुछ भी बल, बुद्धि, तेज एवं विभूति है, सब 
परमेश्वरसे ही है। गीतामें भी श्रीभगवानूने कहा है-- 
यद्यद्विभूतिमत्सत्त्वं श्रीमदूर्जितमेव वा। 
तत्तदेवावगच्छ त्वं मम तेजोंऽशसम्भवम्‌॥ 
(१०।४ 
“जो-जो भी विभूतियुक्त अर्थात्‌ ऐसा 
कान्तियुक्त और शक्तियुक्त वस्तु है, उस-उसको तू मेरे 
तेजके अंशको ही अभिव्यक्ति जान।' 
इस प्रकार उपनिषदोंमें कहीं साकाररूपसे और 
कहीं निराकाररूपसे, कहीं सगुणरूपसे और कहीं 
निर्गुणरूपसे भेद-उपासनाका वर्णन आता है। वहाँ यह 
भी बतलाया है कि उपासक अपने उपास्यदेवकी जिस 
भावसे उपासना करता है, उसके उद्देश्यके अनुसार ही 
उसकी कार्य-सिद्धि हो जाती है। कठोपनिषद्में सगुण- 
निर्गुणरूप ओंकारकी उपासनाका भेदरूपसे वर्णन करते 
हुए यमराज नचिकेताके प्रति कहते हैं 
एतद्ध्येवाक्षरं ब्रह्म एतद्ध्येवाक्षरं परम्‌। 
एतद्ध्येवाक्षरं ज्ञात्वा यो यदिच्छति तस्य तत्‌॥ 
एतदालम्बनः श््रेष्ठमेतदालम्बनं परम्‌। 
एतदालम्बनं ज्ञात्वा ब्रह्मलोके महीयते॥ 
(१।२।१६-१७) 
“यह अक्षर ही तो ब्रह्म है और अक्षर ही परब्रह्म 
है; इसी अक्षरको जानकर जो जिसको चाहता है, उसको 
वही मिल जाता है। यही उत्तम आलम्बन है, यही 
सबका अन्तिम आश्रय है। इस आलम्बनको भलीभाँति 
जानकर साधक ब्रह्मलोकमें महिमान्वित होता है।' 
इसलिये कल्याणकामी मनुष्योंको इस दुःखरूप 
संसारसागरसे सदाके लिये पार होकर परमेश्वरको प्राप्त करनेके 
लिये ही उनकी उपासना करनी चाहिये, सांसारिक पदार्थाके 
लिये नहीं। वे परमेश्वर इस शरीरके अंदर सबके हृदयमें 
निराकाररूपसे सदा-सर्वदा विराजमान हैं, परंतु उनको न 
जाननेके कारण ही लोग दुःखित हो रहे हैं ।जो उन परमेश्वरकी 
उपासना करता है, वह उन्हें जान लेता है और इसलिये 
सम्पूर्ण दुःखों और शोकसमूहोंसे निवृत्त होकर परमेश्वरको 
प्राप्त कर लेता है। मुण्डकोपनिषद्में भी बतलाया गया है 
द्वा सुपर्णा सयुजा सखाया 
समानं वृक्षं परिषस्वजाते। 


CC-0. JK Sanskrit Academy, Jammmu. Digitized by S3 Foundation USA 


* उपनिषदोंमें भेद और अभेद-उपासना * 


तयोरन्यः पिप्पलं 


स्वाद्वत्त्य- 
नश्ननन्यो अभिचाकशीति॥ 

समाने वृक्षे पुरुषो निमग्रो- 
ऽनीशया शोचति मुहामानः। 

जुष्टं यदा पश्यत्यन्यमीश- 


मस्य महिमानमिति वीतशोकः॥ 
पश्यः पश्यते रुक्मवर्णं 
कर्तारमीशं पुरुषं ब्रह्मायोनिम्‌। 
तदा विद्वान्‌ पुण्यपापे विधूय 
निरञ्जनः परमं साम्यमुपैति॥ 
(३।१।१-३) 
“एक साथ रहनेवाले तथा परस्पर सखाभाव 
रखनेवाले दो पक्षी (जीवात्मा और परमात्मा) एक ही 
वृक्ष (शरीर)-का आश्रय लेकर रहते हैं, उन दोनोंमेंसे 
एक तो उस वृक्षके कर्मरूप फलोंका स्वाद ले-लेकर 
उपभोग करता है; किंतु दूसरा न खाता हुआ केवल 
देखता रहता है । इस शरीररूपी समान वृक्षपर रहनेवाला 
जीवात्मा शरीरकी गहरी आसक्तिमें डूबा हुआ है और 
असमर्थतारूप दीनताका अनुभव करता हुआ मोहित होकर 
शोक करता रहता है; किंतु जब कभी भगवानूकी अहैतुकी 
दयासे भक्तोंद्वारा नित्यसेवित तथा अपनेसे भिन्न परमेश्वरको 
और उनकी महिमाको यह प्रत्यक्ष कर लेता है, तब 
सर्वथा शोकरहित हो जाता है तथा जब यह द्रष्टा (जीवात्मा) 
सबके शासक, ब्रह्माके भी आदिकारण, सम्पूर्ण जगत्के 
रचयिता, दिव्यप्रकाशस्वरूप परमपुरुषको प्रत्यक्ष कर 
है, उस समय पुण्य-पाप-दोनोंसे रहित होकर निर्मल हुआ 
वह ज्ञानी भक्त सर्वोत्तम समताको प्राप्त कर लेता है ।' 
वह सगुण-निर्गुणरूप परमेश्वर सब इन्द्रियोंसे रहित 
होकर भी इन्द्रियोंके विषयोंको जानेवाला है । वह सबकी 
उत्पत्ति और पालन करनेवाला होकर भी अकर्ता ही है। 
उस सर्वज्ञ, सर्वव्यापी, अकारण दयालु और परम प्रेमी 
हृदयस्थित निराकार परमेश्वरकी स्तुति- प्रार्थना करनी चाहिये। 
उस भजनेयोग्य परमात्माकी शरण लेनेसे मनुष्य सारे दुःख, 
क्लेश, पाप और विकारोंसे छूटकर परम शान्ति और परम 
गतिस्वरूप मुक्तिको प्राप्त करता है । इसलिये सबकी उत्पत्ति, 
स्थिति और प्रलय करनेवाले, सर्वशक्तिमान्‌, सर्वाधार, 
सर्वव्यापी, सूक्ष्म-से-सूक्ष्म और महान्‌-से-महान्‌ उस 


यदा 

सर्वसुहृद्‌ परमेश्वरको तत्त्वसे जानकर उसे प्राप्त करनेके 
लिये सब प्रकारसे उसीकी शरण लेनी चाहिये । 
श्वेताश्वतरोपनिषद्मेँ परमेश्वरको भेदरूपसे उपासनाका 
वर्णन विस्तारसहित आता है; उसमेंसे कुछ मन्त्र यहाँ 
दिये जाते हैं- 
सर्वेन्द्रियगुणाभासं सर्वेन्द्रियविवर्जितम्‌। 
सर्वस्य प्रभुमीशानं सर्वस्य शरणं बृहत्‌॥ 
(३।१७) 
“जो परमपुरुष परमेश्वर समस्त इन्द्रियोंसे रहित 
होनेपर भी समस्त इ्द्रियोंके विषयोंको जाननेवाला है 
तथा सबका स्वामी, सबका शासक और सबसे बड़ा 
आश्रय है, उसकी शरण जाना चाहिये।' 
अणोरणीयान्महतो महीया- 
नात्मा गुहायां निहितोऽस्य जन्तोः। 
तमक्रतुं पश्यति वीतशोको 
धातुः प्रसादान्महिमानमीशम्‌॥ 
(३।२०) 
“वह सूक्ष्मसे भी अतिसूक्ष्म तथा बड़ेसे भी बहुत 
बड़ा परमात्मा इस जीवको हृदयरूप गुफामें छिपा हुआ 
है, सबकी रचना करनेवाले परमेश्वरको कृपासे जो 
मनुष्य उस संकल्परहित परमेश्वरको और उसको 
महिमाको देख लेता है, वह सब प्रकारके दुःखोंसे रहित 
होकर आनन्दस्वरूप परमेश्वरको प्राप्त कर लेता है।' 
और भी कहा है-- 
मायां तु प्रकृतिं विद्यान्मायिनं तु महेश्वरम्‌। 
तस्यावयवभूतैस्तु व्याप्तं सर्वमिदं जगत्‌॥ 
यो योनिं योनिमधितिष्ठत्येको यस्मिन्निदं सं च वि चैति सर्वम्‌ 
तमीशानं वरदं देवमीड्यं निचाय्येमां शान्तिमत्यन्तमेति॥ 
(४।१०-११) 
“माया तो प्रकृतिको समझना चाहिये और महेश्वरको 
मायापति समझना चाहिये; उस परमेश्वरको शक्तिरूपा 
प्रकृतिके ही अङ्गभूत कारण-कार्यसमुदायसे यह सम्पूर्ण 
जगत्‌ व्याप्त हो रहा है। जो अकेला ही प्रत्येक योनिका 
अधिष्ठाता हो रहा है, जिसमें यह समस्त जगत्‌ प्रलयकालमें 
विलीन हो जाता है और सृष्टिकालमें विविध रूपोंें प्रकट 


परमदेव परमेश्वरको तत्त्वसे जानकर मनुष्य निरन्त re अनी | 


[प्रकट 
भी हो जाता है, उस सर्वनियन्ता, वरदायक, स्तुति करनेयोग्य 

रहनेवाली इस मुक्तिरूप शान्तिको प्राप्त हो जाता है।' 
सूक्ष्मातिसूक्ष्मं कलिलस्य मध्ये विश्वस्य स्रष्टारमनेकरूपम्‌। 
विश्वस्यैकं परिवेष्टितारं ज्ञात्वा शिवं शान्तिमत्यन्तमेति 
(४।१४) 
“जो सूक्ष्मसे भी अत्यन्त सूक्ष्म, हदयगुहारूप गुह्यस्थानके 
भीतर स्थित, अखिल विश्वकी रचना करनेवाला, अनेक 
रूप धारण करनेवाला तथा 'समस्त जगत्को सब ओरसे 
घेरे रखनेवाला है, उस एक अद्वितीय कल्याणस्वरूप महेश्वरको 
जानकर मनुष्य सदा रहनेवाली शान्तिको प्राप्त होता है।' 
एको देवः सर्वभूतेषु गूढः सर्वव्यापी सर्वभूतान्तरात्मा। 
कर्माध्यक्षः सर्वभूताधिवासः साक्षी चेता केवलो निर्गुणश्च 
एको वशी निष्क्रियाणां बहूनामेकं बीजं बहुधा यः करोति। 
तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम्‌॥ 
(६।११-१२) 
“वह एक देव ही सब प्राणियोंमें छिपा हुआ 
सर्वव्यापी और समस्त प्राणियोंका अन्तर्यामी परमात्मा है, 
वही सबके कर्मोंका अधिष्ठाता, सम्पूर्ण भूतोंका निवासस्थान, 
सबका साक्षी, चेतनस्वरूप, सर्वथा विशुद्ध और गुणातीत 
है तथा जो अकेला ही बहुत-से वास्तवमें अक्रिय जीवोंका 
शासक है और एक प्रकृतिरूप बीजको अनेक रूपोंमें 
परिणत कर देता है, उस हृदयस्थित परमेश्वरका जो धीर 
पुरुष निरन्तर अनुभव करते हैं, उन्हींको सदा रहनेवाला 
परमानन्द प्राप्त होता है, दूसरोंको नहीं ।' 
यो ब्रह्माणं विदधाति पूर्व यो वै वेदांश्च प्रहिणोति तस्मै। 
तरह देवमात्मबुद्धिप्रकाशं मुमुक्षुवै शरणमहं प्रपद्ये॥ 
(६।१८) 
“जो परमेश्वर निश्चय ही सबसे पहले ब्रह्माको 
उत्पन्न करता है और जो निश्चय ही उस ब्रह्माको समस्त 
वेदोंका ज्ञान प्रदान करता है, उस परमात्मविषयक 
बुद्धिको प्रकट करनेवाले प्रसिद्ध देव परमेश्वरकी मैं 
मोक्षकी इच्छावाला साधक शरण लेता हूँ।' 
जिसमें साधनमें भी भेद हो और फलमें भी भेद 
हो, ऐसी भेदोपासनाका वर्णन ऊपर किया गया; अब 
साधनमें तो भेद हो, किंतु फलमें अभेद ऐसी उपासनापर 
विचार किया जाता है। 
शास्त्रोमें भेदोपासनाके अनुसार चार प्रकारकी मुक्ति 
बतलायी गयी है-१. सालोक्य, २. सामीप्य, ३. सारूप्य 


* महान्तं विभुमात्मानं मत्वा धीरो न शोचति * 

और ४. सायुज्य। इनमेंसे पहली तीन तो साधनमें भी भेद 
और फलमें भी भेदवाली हैं; किंतु सायुज्यमुक्तिमें साधनमें 
तो भेद है, पर फलमें भेद नहीं रहता । भगवानूके परम धाममें 
जाकर वहाँ निवास करनेको ' सालोक्य' मुक्ति कहते हैं; जो 
वात्सल्य आदि भावसे भगवानूकी उपासना करते हैं, ३ 
“सालोक्य' मुक्तिको पाते हैं । भगवानूके परम धाममें जाकर 
उनके समीप निवास करनेको ' सामीप्य' मुक्ति कहते हैं; जो 
दासभावसे या माधुर्यभावसे भगवान्‌की उपासना करते हैं 
वे 'सामीष्य' मुक्तिको प्राप्त होते हैं। भगवान्‌के परम धाममें 
जाकर भगवानूके जैसे स्वरूपवाले होकर निवास करनेको 
“सारूप्य' मुक्ति कहते हैं; जो सखाभावसे भगवानूकी उपासना 
करते हैं, वे 'सारूप्य ' मुक्ति पाते हैं ।इन सब भक्तोंमें सृष्टिकी 
उत्पत्ति, स्थिति और पालनरूप भगवत्सामर्थ्यके सिवा 
भगवानूके सब गुण आ जाते हैं। भगवानूके स्वरूपमें 
अभेदरूपसे विलीन हो जानेको ' सायुज्य ' मुक्ति कहते हैं। 
जो शान्तभावसे (ज्ञानमिश्रित भक्तिसे) भगवान्‌की उपासना 
करते हैं, वे“ सायुज्य मुक्तिको प्राप्त होते हैं तथा जो वैरसे, 
द्रेषसे अथवा भयसे भगवानको भजते हैं, वे भी ' सायुज्य' 
मुक्तिको पाते हैं । जिस प्रकार नदियोंका जल अपने नाम- 
रूपको छोड़कर समुद्रमें मिलकर समुद्र ही हो जाता है, इसी 
प्रकार ऐसे साधक भगवानूमें लीन होकर भगवत्स्वरूप 
ही हो जाते हैं। इसके लिये उपनिषदोंमें तथा अन्य 
शास्त्रोमें जगह-जगह अनेक प्रमाण मिलते हैं । कठोपनिषद्में 
यमराज नचिकेतासे कहते हैं 

यथोदकं शुद्धे शुद्धमासिक्तं तादृगेव भवति। 

एवं मुनेर्विजानत आत्मा भवति गौतम॥ 

(२।१।१५) 

“जिस प्रकार निर्मल जलमें मेघोंद्वार सब ओरसे 
बरसाया हुआ निर्मल जल वैसा ही हो जाता है, उसी 
प्रकार हे गौतमवंशीय नचिकेता! एकमात्र परब्रह्म 
पुरुषोत्तम ही सब कुछ है--इस प्रकार जाननेवाले 
मुनिका आत्मा परमेश्वरको प्राप्त हो जाता है अर्थात 
परमेश्वरमें मिलकर तद्रूप हो जाता है।' 

मुण्डकोपनिषद्में भी कहा है- 
स वेदैतत्परमं ब्रह्म धाम यत्र विश्वं निहितं भाति शुभ्रम ._ 
उपासते पुरुषं ये ह्यकामास्ते शुक्रमेतदतिवर्तन्ति धीराः | 

(३1२1१ 

“वह निष्कामभाववाला पुरुष इस परम विशुद्ध 
(प्रकाशमान) ब्रह्मधामको जान लेता है, जिसमें सम्पूर्ण 
जगत्‌ स्थित हुआ प्रतीत होता है; जो भी कोई निष्काम 
साधक परम पुरुषको उपासना करते हैं, वे बुद्धिमान्‌ 
रजोवीर्यमय इस जगतूको अतिक्रमण कर जाते हैं। 
यथा नद्यः स्यन्दमानाः समुद्रेऽस्तं गच्छन्ति नामरूपे विहाय। 
तथा विद्वान्नामरूपाद्विमुक्तः परात्परं पुरुषमुपैति दिव्यम्‌॥ 

स यो ह वै तत्परमं ब्रह्म वेद ब्रह्मैव भवति 
नास्याब्रह्मवित्कुले भवति। तरति शोकं तरति पाप्मानं 
गुहाग्रन्थिभ्यो विमुक्तोऽमृतो भवति। (३।२।८-९) 

“जिस प्रकार बहती हुई नदियाँ नाम-रूपको 
छोड़कर समुद्रमें विलीन हो जाती हैं, वैसे ही ज्ञानी 
महात्मा नाम-रूपसे रहित होकर उत्तम-से-उत्तम दिव्य 
परम पुरुष परमात्माको प्राप्त हो जाता है। निश्चय ही जो 
कोई भी उस परब्रह्म परमात्माको जान लेता है, वह 
महात्मा ब्रह्म ही हो जाता है; उसके कुलमें ब्रह्माको न 
जाननेवाला नहीं होता; वह शोकसे पार हो जाता है, 
पापसमुदायसे तर जाता है, हृदयकी गाँठोंसे सर्वथा 
छूटकर अमृत हो जाता है अर्थात्‌ जन्म-मृत्युसे रहित 
होकर ब्रह्मस्वरूप हो जाता है।' 

जो मनुष्य माया (प्रकृति), जीव और परमेश्वरको 
भिन्न-भिन्न समझकर उपासना करता है और यह 
समझता है कि ईश्वरको यह प्रकृति ईश्वरसे अभिन्न है, 
क्योंकि शक्ति शक्तिमान्‌से अभिन्न होती है एबं जीव 
भिन्न होते हुए भी ईश्वरका अंश होनेके कारण अभिन्न 
ही हैं; इसलिये प्रकृति और जीव-दोनोंसे | 
भिन्न होते हुए भी अभिन्न ही हैं । वह पुरुष भेदरूपसे 
साधन करता हुआ भी अन्तमें अभेदरूपसे ही परमात्माको 
प्राप्त हो जाता है । यह बात भी शास्त्रोंमें तथा उपनिषदोंमें 
अनेक स्थानोंमें मिलती है । 

जैसे-- 

ज्ञाज्ञौ द्वावजावीशनीशा- 
वजा होका भोक्त भोग्यार्थयुक्ता। 
अनन्तश्चात्मा विश्वरूपो ह्यकर्ता 
त्रयं यदा विन्दते ब्रह्मामेतत्‌॥ 
प्रधानममृताक्षरं हरः 
क्षरात्मानावीशते देव एकः। 


क्षरं 

तस्याभिध्यानाद्योजनात्तत्वभावा- 
द्भूयश्चान्ते विश्वमायानिवृत्तिः॥ 
(श्वेताश्चतर० १।९-१०) 

'सर्वज्ञ और अल्पज्ञ, सर्वसमर्थ और असमर्थ- 
ये दोनों परमात्मा और जीवात्मा अजन्मा हैं तथा 
भोगनेवाले जीवात्माके लिये उपयुक्त भोग्य-सामग्रीसे 
युक्त और अनादि प्रकृति एक तीसरी शक्ति है (इन 
तीनोंमें जो ईश्वर-तत्त्व है, वह शेष दोसे विलक्षण है); 
क्योंकि वह परमात्मा अनन्त, सम्पूर्ण रूपोंवाला और 
कर्तापनके अभिमानसे रहित है। जब मनुष्य इस प्रकार 
ईश्वर, जीव और प्रकृति-इन तीनोंको ब्रह्मरूपमें प्राप्त 
कर लेता है (तब वह सब प्रकारके बन्धनोंसे मुक्त हो 
जाता है) तथा प्रकृति तो विनाशशील है, इसको 
भोगनेवाला जीवात्मा अमृतस्वरूप अविनाशी है; इन 
विनाशशील जड-तत््त और चेतन आत्मा--दोनोंको 
एक ईश्वर अपने शासनमें रखता है, इस प्रकार जानकर 
उसका निरन्तर ध्यान करनेसे, मनको उसमें लगाये 
रहनेसे तथा तन्मय हो जानेसे अन्तमें उसीको प्राप्त हो 
जाता है; फिर समस्त मायाकी निवृत्ति हो जाती है।' 

यहाँतक भेदोपासनाके दोनों प्रकारोंको उपनिषदूके 
अनुसार संक्षेपमें बतलाकर अब अभेदोपासनापर विचार 
करते हैं- 

अभेदोपासना 

अभेद-उपासनाके भी प्रधान चार भेद हैं। उनमेंसे 
पहले दो भेद “तत्‌' पदको और बादके दो भेद 'त्वम्‌' 
पदको लक्ष्य करके संश्षेपमें नीचे बतलाये जाते हैं-- 

१. इस चराचर जगत्में जो कुछ प्रतीत होता है, 
सब ब्रह्म ही है; कोई भी वस्तु एक सच्चिदानन्दघन 
परमात्मासे भिन्न नहीं है-इस प्रकार उपासना करे। 

२. वह निर्गुण निराकार निष्क्रिय निर्विकार 
परमात्मा इस क्षणभङ्गुर नाशवान्‌ जड दूश्यवर्ग मायासे 
सर्वथा अतीत है--इस प्रकार उपासना करे। 

३. जड-चेतन, स्थावर-जङ्गम सम्पूर्ण चराचर 
जगत्‌ एक ब्रह्म है और वह ब्रह्म मैं हूँ। इसलिये सब 
मेरा ही स्वरूप है-इस प्रकार उपासना करे। | 

४. जो नाशवान्‌ क्षणभङ्जुर मायामय दूश्यवर्गसे 


अतीत, निराकार, निर्विकार, नित्य विज्ञानानन्दघन | निर्विशेष विशे Le १ 

» महान्तं विभुमात्मानं मत्वा धीरो न शोचति » 


परब्रह्म परमात्मा है, वह मेरा ही आत्मा है अर्थात्‌ मेरा 
ही स्वरूप है--इस प्रकार उपासना करे । 

अब इनको अच्छी प्रकार समझनेके लिये उपनिषदोंके 
प्रमाण देकर कुछ विस्तारसे विचार किया जाता है । 

(१) सर्गके आदिमें एक सच्चिदानन्दघन ब्रह्म 
ही थे। उन्होंने विचार किया कि "मैं प्रकट होऊँ 
और अनेक नाम-रूप धारण करके बहुत हो जाऊँ” 
“सोऽकामयत। बहु स्यां प्रजायेयेति’ (तैत्तिरीयोपनिषद्‌ 
२।६) इस प्रकार वह ब्रह्म एक ही बहुत रूपोंमें 
हो गये। इसलिये यह जो कुछ भी जड-चेतन, 
स्थावर-जङ्गम जगत्‌ है, वह परमात्माका ही स्वरूप है। 


श्रुति कहती है-- 
ब्रह्मैवेदममृतं पुरस्तादुब्रह्म 
पश्चाद्ब्रह्म दक्षिणतश्चोत्तरेण। 
अधश्चोर्ध्वं च प्रसृतं ब्रहौ- 
वेदं विश्वमिदं वरिष्ठम्‌॥ 


(मुण्डक० २।२।११) 
“यह अमृतस्वरूप परब्रह्म ही सामने है, ब्रह्म ही 
पीछे है, ब्रह्म ही दायीं ओर तथा बायीं ओर, नीचेकी 
ओर तथा ऊपरको ओर भी फैला हुआ है; यह जो 
सम्पूर्ण जगत्‌ है, यह सर्वश्रेष्ठ ब्रह्म ही है।' 
सम्प्राप्यैनमृषयो ज्ञानतृप्ताः 
कृतात्मानो वीतरागाः प्रशान्ताः। 
ते सर्वगं सर्वतः प्राप्य धीरा 
युक्तात्मानः सर्वमेवाविशन्ति॥ 
(मुण्डक० ३।२।५) 
“सर्वथा आसक्तिरहित और विशुद्ध अन्तःकरणवाले 
ऋषिलोग इस परमात्माको पूर्णतया प्राप्त होकर ज्ञानसे 
तृप्त एवं परम शान्त हो जाते हैं, अपमे-आपको 
पस्मात्मामें संयुक्त कर देनेवाले वे ज्ञानीजन सर्वव्यापी 
परमात्माको सब ओरसे प्राप्त करके सर्वरूप परमात्मामें 
ही प्रविष्ट हो जाते हैं।' 
सर्वश्होतद्‌ ब्रह्मायमात्मा ब्रह्म सोऽयमात्मा चतुष्यात्‌॥ 
(माण्डूक्य० २) 
' क्योंकि यह सब-का-सब जगत्‌ परब्रह्म परमात्मा 
है तथा जो यह चार चरणोंवाला आत्मा है, वह आत्मा 
भी परब्रह्म परमात्मा है।' 


सर्व खल्विदं ब्रह्म तज्जलानिति शान्त उपासीत। 
(छान्दोग्योपनिषद्‌ ३ । १४। १) 
“यह समस्त जगत्‌ निश्चय ही ब्रह्म है, इसकी 
उत्पत्ति, स्थिति और लय--उस ब्रह्मसे ही है-इस 
प्रकार समझकर शान्तचित्त हुआ उपासना करे।' 
(२) “तत्‌' पदके लक्ष्य ब्रह्मके स्वरूपका, जो 
कुछ जड-चेतन, स्थावर-जङ्गम चराचर संसार है, वह 
सब ब्रह्म ही है, इस प्रकार निरूपण किया गया। अब 
उसी “तत्‌' पदके लक्ष्यार्थ ब्रह्मके निर्विशेष स्वरूपका 
वर्णन किया जाता है। वह निर्गुण-निराकार अक्रिय 
निर्विकार परमात्मा इस क्षणभङ्गुर नाशवान्‌ जड दृश्यवर्ग 
मायासे सर्वथा अतीत है। जो कुछ यह दृश्यवर्ग प्रतीत 
होता है, वह सब अज्ञानमूलक है। वास्तवमें एक 
विज्ञानानन्दघन अनन्त निर्विशेष ब्रह्मके अतिरिक्त और 
कुछ भी नहीं है। इस प्रकारके अनुभवसे वह इस 
जन्म-मृत्युरूप संसारसे मुक्त होकर अनन्त विज्ञान 
आनन्दघन ब्रह्मको प्राप्त हो जाता है। यह बात शास्त्रम 
तथा उपनिषदोंमें अनेक जगह बतलायी गयी है। 
कठोपनिषद्में परब्रह्मके स्वरूपका वर्णन करते 
हुए यमराज कहते हैं-- 
अशब्दमस्पर्शमरूपमव्ययं 
तथारसं नित्यमगन्धवच्च यत्‌। 
अनाद्यनन्तं महतः परं ध्चुवं 
निचाय्य तमृत्युमुखात्प्रमुच्यते॥ 
(१।३। १५) 
“जो शब्दरहित, स्पर्शरहित, रूपरहित, रसरहित 
और गन्धरहित है तथा जो अविनाशी, नित्य, अनादि, 
अनन्त (असीम) महत्तत्त्वसे परे एवं सर्वथा सत्य तत्त्व 
है, उस परमात्माको जानकर मनुष्य मृत्युके मुखसे 
सदाके लिये छूट जाता है।' 
मनसैवेदमाप्तव्य॑ नेह नानास्ति किंचन। 
मृत्यो: स मृत्युं गच्छति य इह नानेव पश्यति॥ 
(२।१।११ ) 
“यह परमात्मतत्त्व शुद्ध मनसे ही प्राप्त किये जानेयोग्य 
है; इस जगतूमें एक परमात्माके अतिरिक्त नाना भितः 
भिन्न भाव कुछ भी नहीं है; इसलिये जो इस जगत 
नानाको भाँति देखता है, वह मनुष्य मृत्युसे मृत्युको प्रा 

होता है अर्थात्‌ बार-बार जन्मता-मरता रहता है ।' 
मुण्डकोपनिषद्मे भी कहा है-- 

न चक्षुषा गृह्यते नापि वाचा 

नान्यैर्देवैस्तपसा कर्मणा 
ज्ञानप्रसादेन विशुद्धसत्त्व- 
स्ततस्तु तं पश्यते निष्कलं ध्यायमानः ॥ 
(३।१।८) 

“वह निर्गुण निराकार परब्रह्म परमात्मा न तो 
नेत्रोंसे, न वाणीसे और न दूसरी इन्द्रियोंसे ही ग्रहण 
करनेमें आता है तथा तपसे अथवा कर्माँसे भी वह ग्रहण 
नहीं किया जा सकता; उस अवयवरहित परमात्माको 
तो विशुद्ध अन्तःकरणवाला साधक उस विशुद्ध 
अन्तःकरणसे निरन्तर उसका ध्यान करता हुआ ही 
ज्ञानकी निर्मलतासे देख पाता है।' 

तैत्तिरीयोपनिषद्में भी कहा है- 

ब्रह्मविदाप्नोति परम्‌। तदेषाभ्युक्ता। सत्यं ज्ञानमनन्तं 
ब्रह्म (२।१।१) 

“ब्रह्मज्ञानी परब्रह्मको प्राप्त कर लेता है; उसी 
भावको व्यक्त करनेवाली यह श्रुति कही गयी है- ब्रह्म 
सत्य, ज्ञानस्वरूप और अनन्त है।' 

(३) “तत्‌’ पदको उपासनाके प्रकारका वर्णन 
करके अब 'त्वम्‌' पदकी उपासनाका प्रकार बतलाया 
जाता है। जो कुछ जड-चेतन स्थावर-जङ्गम प्रतीत होता 
है, वह सब ब्रह्म है और जो ब्रह्म है, वह मैं हूँ। इसलिये 
मनुष्यको सम्पूर्ण भूतोंमें अपने आत्माको अर्थात्‌ अपने- 
आपको और आत्मामें सम्पूर्ण भूतोंको ओतप्रोत देखना 
चाहिये। अभिप्राय यह है कि “जो भी कुछ है, सब मेरा 
ही स्वरूप है' इस प्रकारका अभ्यास करनेवाला साधक 
शोक और मोहसे पार होकर विज्ञान-आनन्दघन 
ब्रह्मस्वरूपको प्राप्त हो जाता है। यह बात शास्त्रोमें तथा 
उपनिषदोंमें जगह-जगह मिलती है। गीतामें कहा है-- 

सर्वभूतस्थमात्मानं सर्वभूतानि चात्मनि। 

ईक्षते योगयुक्तात्मा सर्वत्र समदर्शनः॥ 

(६।२९) 

“सर्वव्यापी अनन्त चेतनमें एकीभावसे स्थितिरूप 
योगसे युक्त आत्मावाला तथा सबमें समभावसे | 
योगी आत्माको सम्पूर्ण भूतोंमें स्थित और सम्पूर्ण 


वा। 

भूतोंको आत्मामें कल्पित देखता है।' 
ईशावास्योपनिषद्में भी कहा है-- 

यस्तु सर्वाणि भूतान्यात्मन्येवानुपश्यति। 

सर्वभूतेषु चात्मानं ततो न विजुगुप्सते॥ 

यस्मिन्‌ सर्वाणि भूतान्यात्मैवाभूद्विजानतः। 

तत्र को मोहः कः शोक एकत्वमनुपश्यतः ॥ 

(६-७) 

“परंतु जो मनुष्य सम्पूर्ण प्राणियोंकों आत्मामें ही 
देखता है और आत्माको सारे भूतोंमें देखता है अर्थात्‌ 
सम्पूर्ण भूतोंको अपना आत्मा ही समझता है, वह फिर 
किसीसे घृणा नहीं करता--सबको अपना आत्मा 
समझनेवाला किससे कैसे घृणा करे? 

इस प्रकारसे जब आत्मतत्त्वको जाननेवाले महात्माके 
लिये सब आत्मा ही हो जाता है, तब फिर एकत्वका 
अर्थात्‌ सबमें एक आत्माका अनुभव करनेवाले उस 
मनुष्यको कहाँ मोह है और कहाँ शोक है अर्थात्‌ सबमें 
एक विज्ञान आनन्दमय परब्रह्म परमात्माका अनुभव 
करनेवाले पुरुषके शोक-मोह आदि विकारोंका अत्यन्त 
अभाव हो जाता है।' 

इस विषयका रहस्य समझानेके लिये छान्दोग्य- 
उपनिषद्में एक इतिहास आता है। अरुणका पौत्र और 
उद्दालकका पुत्र श्वेतकेतु बारह वर्षकी अवस्थामें गुरुक पास 
विद्यालाभके लिये गया और वहाँसे वह विद्या पढ़कर 
चौबीस वर्षकी अवस्था होनेपर घर लौटा। वह अपनेको 
बुद्धिमान्‌ और व्याख्यानदाता मानता हुआ अनम्रभावसे ही 
घरपर आया तथा उसने बुद्धिके अभिमानवश पिताको 
प्रणाम नहीं किया। इसपर उसके पिताने उससे पूछा-- 

श्वेतकेतो यन्नु सोम्येदं महामना अनूचानमानी 
स्तब्धोऽस्युत तमादेशमप्राक्ष्यः॥ येनाश्रुतःश्रुतं भवत्यमतं 
मतमविज्ञातं विज्ञातमिति। (६। १। २-३) 

“हे श्वेतकेतु! हे सोम्य! तू जो अपनेको ऐसा महामना 
और पण्डित मानकर अविनीत हो रहा है, सो क्या तूने वह 
आदेश आचार्यसे पूछा है, जिस आदेशसे अश्रुत श्रुत हो 
जाता है, बिना विचारा हुआ विचारमें आ जाता है अर्थात्‌ 
बिना निश्चय किया हुआ निश्चित हो जाता है और बिना 
जाना हुआ ही विशेषरूपसे जाना हुआ हो जाता है! | 

इसपर श्वेतकेतुने कहा कि “भगवन्‌! वह आदेश 

कैसा है।' तब उद्दालक बोले-- 

यथा सोम्यैकेन मृत्पिण्डेन सर्व मृन्मयं विज्ञातस्या- 
द्वाचारम्भणं विकारो नामधेयं मृत्तिकेत्येव सत्यम्‌। (६। १। ४) 

“सोम्य! जिस प्रकार एक मृत्तिकाके पिण्डके द्वारा 
समस्त मृत्तिकामय पदार्थोका ज्ञान हो जाता है कि 
विकार केवल वाणीके आश्रयभूत नाममात्र हैं, सत्य तो 
केवल मृत्तिका ही है।' 

यथा सोम्यैकेन लोहमणिना सर्व लोहमयं विज्ञातः 
स्याद्वाचारम्भणं विकारो नामधेयं लोहमित्येव सत्यम्‌। 

(६।१।५) 

“सोम्य! जिस प्रकार एक लोहमणि (सुवर्ण)-का 
ज्ञान होनेपर सम्पूर्ण सुवर्णमय पदार्थ जान लिये जाते हैं; 
क्योंकि विकार वाणीपर अवलम्बित नाममात्र है, सत्य 
केवल सुवर्ण ही है।' 

यथा सोम्यैकेन नखनिकृन्तनेन सर्व कार्ष्णायसं 
विज्ञातः स्याद्वाचारम्भणं विकारो नामधेयं कृष्णायसमित्येव 
सत्यमेवः सोम्य स आदेशो भवतीति। (६। १।६) 

“सोम्य! जिस प्रकार एक नखनिकृन्तन (नहन्ना) 
अर्थात्‌ लोहेके ज्ञानसे सम्पूर्ण लोहेके पदार्थ जान लिये 
जाते हैं, क्योंकि विकार वाणीपर अवलम्बित केवल 
नाममात्र है, सत्य केवल लोहा ही है; हे सोम्य! ऐसा 
ही वह आदेश है।' 

यह सुनकर श्वेतकेतु बोला- 

न वै नूनं भगवन्तस्त एतदवेदिषुर्यद्धयेतदवेदिष्यन्‌ 
कथं मे नावक्ष्यन्निति भगवाःस्त्वेव मे तद्ब्रवीत्विति तथा 
सोम्येति होवाच। (६। १।७) 

“निश्चय ही वे मेरे पूज्य गुरुदेव इसे नहीं जानते 
थे। यदि वे जानते तो मुझसे क्यों न कहते। अब आप 
ही मुझे अच्छी तरह बतलाइये।' तब पिताने कहा-- 
“अच्छा सोम्य! बतलाता हूँ।' 

सदेव सोम्येदमग्र आसीदेकमेवाद्वितीयम्‌। 

(६।२।१) 

“हे सोम्य! आरम्भमें यह एकमात्र अद्वितीय सत्‌ 
ही था।' 

इसपर श्वेतकेतुने कहा-' हे पिताजी! मुझको यह 
विषय और स्पष्ट करके समझाइये।' उद्दालक आरुणि 
बोले-“हे सोम्य! जैसे दही मथनेसे उसका सूक्ष्मसार 


» महान्तं विभुमात्मानं मत्वा धीरो न शोचति * 

तत्त्व नवनीत ऊपर तैर आता है, इसी प्रकार जो अनन 
खाया जाता है, उसका सूक्ष्म सार अंश मन बनता है। 
जलका सूक्ष्म अंश प्राण और तेजका सूक्ष्म अंश वाक्‌ 
बनता है । असलमें ये मन, प्राण और वाणी तथा इनके 
कारण अन्नादि कार्यकारणपरम्परासे मूलमें एक ही सत्‌ 
वस्तु ठहरते हैं। सबका मूल कारण सत्‌ है, वही परम 
आश्रय और अधिष्ठान है। सतूके कार्य नाना प्रकारकी 
आकृतियाँ सब वाणीके विकार हैं, नाममात्र हैं । यह सत्‌ 
अणुकी भाँति सूक्ष्म है, समस्त जगतका आत्मारूप है। 
हे श्वेतकेतु! वह 'सत्‌' वस्तु तू ही है-'तत्त्वमसि।'' 

श्वेतकेतुने कहा--' भगवन्‌! मुझे फिर समझाइये।' 
पिता आरुणिने कहा-- अच्छा, एक वट-वृक्षका फल 
तोड़कर ला! फिर तुझे समझाऊँगा।' श्वेतकेतु फल ले 
आया। पिताने कहा-- इसे तोड़कर देख, इसमें क्या है ?' 
श्वेतकेतुने फल तोड़कर कहा--' भगवन्‌ ! इसमें छोटे-छोटे 
बीज हैं।' ऋषि उद्दालक बोले--' अच्छा, एक बीजको 
तोड़कर देख, उसमें क्या है ?' श्वेतकेतुने बीजको तोड़कर 
कहा- इसमें तो कुछ भी नहीं दीखता ।' तन पिता आरुणि 
बोले-- हे सोम्य ! तू इस वट-बीजके सूक्ष्म तत्त्वको नहीं 
देखता, इस अत्यन्त सूक्ष्म तत्त्वसे ही महान्‌ वटका वृक्ष 
निकलता है। बस, जैसे यह अत्यन्त सूक्ष्म वट-बीज बड़े 
भारी वटके वृक्षका आधार है, इसी प्रकार सूक्ष्म सत्‌ आत्मा 
इस समस्त स्थूल जगत्‌का आधार है। हे सोम्य! मैं सत्य 
कहता हूँ, तू मेरे वचनमें श्रद्धा रख। यह जो सूक्ष्म तत्त्व 
आत्मा है, वह सत्‌ है और यही आत्मा है हे श्वेतकेतु! वह 
“सत्‌' तू ही है-'तत्त्वमसि’' (६। १२। ३) | 

इस प्रकार उद्दालकने अनेक दृष्टान्त और युक्तियोंसे 
इस तत्त्वको विस्तारसे समझाया है, किंतु यहाँ उसका 
कुछ दिग्दर्शनमात्र कराया गया है। पूरा वर्णन देखना हो 
तो छान्दोग्य-उपनिषद्में देखना चाहिये। 

उपर्युक्त विषयके सम्बन्धमें बृहदारण्यक-उपनिषदमें 
भी इस प्रकार कहा है-- 

ब्रह्म वा इदमग्र आसीत्तदात्मानमेवावेत्‌। अहँ 
ब्रह्मास्मीति । तस्मात्तत्सर्वमभवत्तद्यो यो देवानां प्रत्यबुध्यत 
स एव तदभवत्‌ तथर्षीणा तथा मनुष्यार्णा 

: प्रतिपेदेऽहं मनुरभवःसूर्यश्चेति। 
य एवं वेदाहं ब्रह्मास्मीति स इदः 

भवति तस्य ह न देवाश्च नाभूत्या ईशते। आत्मा ह्योषाई स 
भवति। (१।४।१०) 

“पहले यह ब्रह्म ही था; उसने अपनेको ही जाना 
कि “मैं ब्रह्म हूँ'। अत: वह सर्व हो गया। उसे देवोंमेंसे 
जिस-जिसने जाना वही तद्रूप हो गया । इसी प्रकार ऋषियों 
और मनुष्योंमेंसे भी जिसने उसे जाना, वह तद्रूप हो गया। 
उसे आत्मरूपसे देखते हुए ऋषि वामदेवने जाना--'मैं 
मनु हुआ और सूर्य भी'। उस इस ब्रह्मको इस समय भी 
जो इस प्रकार जानता है कि “मैं ब्रह्म हूँ", वह यह सर्व 
हो जाता है। उसके पराभवमें देवता भी समर्थ नहीं होते; 
क्योंकि वह उनका आत्मा ही हो जाता है।'' 

उपर्युक्त विषयका रहस्य समझानेके लिये 
बृहदारण्यक-उपनिषद्में भी एक इतिहास मिलता है। 
महर्षि याज्ञवल्क्यके दो स्त्रियाँ थीं-एक मैत्रेयी और 
दूसरी कात्यायनी। महर्षि याज्ञवल्क्यने संन्यास ग्रहण 
करते समय मैत्रेयीसे कहा--' मैं इस गृहस्थाश्रमसे ऊपर 
संन्यास-आश्रममें जानेवाला हूँ, अतः सम्पत्तिका बँटवारा 
करके तुमको और कात्यायनीको दे दूँ तो ठीक है।' 
मैत्रेयीने कहा--' भगवन्‌! यदि यह धनसे सम्पन्न सारी 

पृथ्वी मेरी हो जाय तो क्या मैं उससे किसी प्रकार 
अमृतस्वरूप हो सकती हुँ ?' याज्ञवल्क्यने कहा-- नहीं, 
भोग-सामग्रियोंसे सम्पन्न मनुष्योंका जैसा जीवन होता 
है, वैसा ही तेरा जीवन हो जायगा। धनसे अमृतत्वकी 
तो आशा है नहीं।' मैत्रेयीने कहा-- जिससे मैं अमृतस्वरूप 
नहीं हो सकती, उसे लेकर क्या करूँगी ? श्रीमन्‌! जो 
कुछ अमृतत्वका साधन हो, वही मुझे बतलायें।' इसपर 
याज्ञवल्क्यने कहा--' धन्य है! अरी मैत्रेयी! तू पहले भी 
मेरी प्रिया रही है और अब भी तू प्रिय बात कह रही 
है। अच्छा, मैं तुझे उसकी व्याख्या करके समझाऊँगा। 
तू मेरे वाक्योंके अभिप्रायका चिन्तन करना।' 

याज्ञवल्क्यने फिर कहा-- 

“न वा अरे सर्वस्य कामाय सर्व प्रियं भवत्यात्मनस्तु 
'कामाय सर्व प्रियं भवति। आत्मा वा अरे द्रष्टव्यः श्रोतव्यो 
मन्तव्यो निदिध्यासितव्यो मैत्रेय्यात्मनो वा अरे दर्शनेन 
श्रवणेन मत्या विज्ञानेनेदई सर्व विदितम्‌।' (२।४।५) 

“अरी मैत्रेयी! सबके प्रयोजनके लिये सब प्रिय 
नहीं होते, अपने ही प्रयोजनके लिये सब प्रिय होते हैं 

यह आत्मा ही दर्शनीय, श्रवणीय, मननीय और ध्यान 

किये जाने योग्य है। हे मैत्रेयी! इस आत्माके ही दर्शन, 

श्रवण, मनन एवं विज्ञानसे इस सबका ज्ञान हो जाता है।' 
तथा— 

' इदं ब्रह्वेद क्षत्रमिमे लोका इमे देवा इमानि भूतानीद 
सर्व यदयमात्मा।' (२।४।६) 

“हे मैत्रेयी! यह ब्राह्मणजाति, यह क्षत्रियजाति, ये 
लोक, ये देवगण, ये भूतगण और यह सब जो कुछ 
भी है, सब आत्मा ही है।' 

एव 

“सत्र हि द्वैतमिव भवति तदितर इतरं जिघ्रति तदितर 
इतरं पश्यति तदितर इतरः श्ृणोति तदितर इतरमभिवदति 
तदितर इतरं मनुते तदितर इतरं विजानाति यत्र वा अस्य 
सर्वमात्पैवाभूत्तत्केन कं जिध्रेत्तत्केन कं पश्येत्तत्केन 
कर शृणुयात्तत्केन कमभिवदेत्तत्केन कं मन्वीत तत्केन 
कं विजानीयात्‌। येनेदः सर्व विजानाति तं केन 
विजानीयाह्रिज्ञातारमरे केन विजानीयादिति।' (२।४। १४) 

“जहाँ (अविद्यावस्थामें) द्वैत-सा होता है, वहीं अन्य 
अन्यको सूँघता है, अन्य अन्यको देखता है, अन्य अन्यको 
सुनता है, अन्य अन्यका अभिवादन करता है, अन्य अन्यका 
मनन करता है तथा अन्य अन्यको जानता है; किंतु जहाँ 
इसके लिये सब आत्मा ही हो गया है, वहाँ किसके द्वारा 
किसे सूँघे, किसके द्वारा किसे देखे, किसके द्वारा किसे 
सुने, किसके द्वारा किसका अभिवादन करे, किसके द्वारा 
किसका मनन करे और किसके द्वारा किसे जाने ? जिसके 
द्वारा इस सबको जानता है, उसको किसके द्वारा जाने ? हे, 
मैत्रेयी! विज्ञाताको किसके द्वारा जाने ?' 

इस प्रकार बृहदारण्यक उपनिषद्के दूसरे तथा 
चौथे अध्यायमें यह प्रसङ्ग विस्तारसे आया है, यहाँ तो 
उसका कुछ अंश ही दिया गया है। 

(४) जो नाशवान्‌, क्षणभङ्गुर, मायामय दूश्यवर्गसे 
रहित निराकार, निर्विकार, नित्य, विज्ञानानन्दघन निर्विशेष 
परब्रह्म परमात्मा है, वह मेरा ही आत्मा है अर्थात्‌ मेरा 
ही स्वरूप है; इस प्रकार उस निराकार निर्विशेष 
विज्ञानानन्दघन परमात्माको एकीभावसे जानकर मनुष्य 
उसे प्राप्त हो जाता है। श्रुति कहती है-- 


योऽकामो निष्काम आप्तकाम आत्मकामो न तस्य | 

प्राणा उत्क्रामन्ति ब्रह्मैव सन्‌ ब्रह्माप्येति॥ 
(बृहदारण्यक० ४।४।६) 

“जो अकाम, निष्काम, आप्तकाम और आत्मकाम 
होता है, उसके प्राणोंका उत्क्रमण नहीं होता; वह ब्रह्म 
ही होकर ब्रह्मको प्राप्त होता है।' 

इस विषयका रहस्य समझानेके लिये 

बृहदारण्यक-उपनिषद्में एक इतिहास मिलता है। 
एक बार राजा जनकने एक बड़ी दक्षिणावाला यज्ञ किया। 
उसमें कुरु और पाञ्चाल देशोंके बहुत-से ब्राह्मण एकत्रित 
हुए। उस समय राजा जनकने यह जाननेको इच्छासे कि इन 
ब्राह्मणोंमें कोन सबसे बढ़कर प्रवचन करनेवाला है, अपनी 
गोशालामें ऐसी दस हजार गौएऐ दान देनेके लिये रोक लीं, 
जिनमेंसे प्रत्येकके सींगोंमें दस-दस पाद सुवर्ण बँधा था 
और उन ब्राह्मणोंसे कहा--' पूजनीय ब्राह्मणो! आपमें जो 
ब्रह्मिष्ठ हों, वे इन गौओंको ले जायँ।' ब्राह्मणोंने राजाकी 
बात सुन ली; किंतु उनमें किसीका साहस नहीं हुआ। 
तब याज्ञवल्क्यने अपने ब्रह्मचारीसे उन गौओंको ले 
जानेके लिये कहा | वह उन्हें ले चला । इससे वे सब ब्राह्मण 
कुपित हो गये और जनकके होता अश्वलने याज्ञवल्क्यसे 
पूछा— याज्ञवल्क्य! हम सबमें क्या तुम ही ब्रह्मिष्ठ हो ?' 
याज्ञवल्क्यने कहा--' ब्रह्मिष्ठको तो हम नमस्कार करते हैं, 
हम तो गौओंकी ही इच्छावाले हैं।' यह सुनकर क्रमश: 
अश्वल, आर्तभाग और भुज्युने उनसे अनेकों प्रश्‍न किये और 
महर्षि याज्ञवल्क्यने उनका भलीभाँति समाधान किया। 

फिर चाक्रायण उषस्तने याज्ञवल्क्यसे पूछा-' हे 
याज्ञवल्क्य! जो साक्षात्‌ अपरोक्ष ब्रह्म और सर्वान्तर आत्मा 
है, उसकी मेरे प्रति व्याख्या करो ।' याज्ञवल्क्यने कहा-- 

एष त आत्मा सर्वान्तरः कतमो याज्ञवल्क्य सर्वान्तरो 
यः प्राणेन प्राणिति स त आत्मा सर्वान्तरो योऽपानेनापानीति 
स त आत्मा सर्वान्तरो यो व्यानेन व्यानीति स त आत्मा 
सर्वान्तरो य उदानेनोदानिति स त आत्मा सर्वान्तर एष त 
आत्मा सर्वान्तरः। (३।४। १) 

“यह तेरा आत्मा ही सर्वान्तर है।' उषस्तने पूछा- 
“वह सर्वान्तर कौन-सा है ?' याज्ञवल्क्यने कहा--'जो 
प्राणसे प्राणक्रिया करता है, वह तेरा आत्मा सर्वान्तर है, 
जो अपानसे अपानक्रिया करता है, वह तेरा आत्मा 
सर्वान्तर है, जो व्यानसे व्यानक्रिया करता है, वह तेरा 
आत्मा सर्वान्तर है, जो उदानसे उदानक्रिया करता है, वह 


* महान्तं विभुमात्मानं मत्वा धीरो न शोचति * 


खाक चच च्च्च्च्काक्कर्फणणण रा 
तेरा आत्मा सर्वान्तर है, वह तेरा आत्मा सर्वान्तर है।' 

उषस्तने फिर पूछा कि वह सर्वान्तर कौन-सा है। 
तब याज्ञवल्क्य पुनः बोले-- 

““सर्वान्तर:। न दूष्टे््रष्टारं पश्येर्न श्रुतेः श्रोतार 
शृणुया न मतेर्मन्तारं मन्वीथा न विज्ञातेविज्ञातारं विजानीया; | 
एष त आत्मा सर्वान्तरोऽतोऽन्यदार्त ततो होषस्तश्चाक्रायण 
उपरराम।' (३।४।२) 

“यह तेरा आत्मा सर्वान्तर है। तू उस दृष्टिके 
द्रष्टाको नहीं देख सकता, श्रुतिके श्रोताको नहीं सुन 
सकता, मतिके मन्ताका मनन नहीं कर सकता, 
बिज्ञातिके विज्ञाताको नहीं जान सकता। तेरा यह आत्मा 
सर्वान्तर है, इससे भिन्न आर्त (नाशवान्‌) है।' यह 
सुनकर चाक्रायण उषस्त चुप हो गया। 

अथ हैनं कहोलः कौषीतकेयः पप्रच्छ याज्ञवल्क्येति 
होवाच यदेव साक्षादपरोक्षादब्रहा य आत्मा सर्वान्तरस्तं मे 
व्याचक्ष्वेत्येष त आत्मा सर्वान्तरः। कतमो याज्ञवल्क्य 
सर्वान्तरो योऽशनायापिपासे शोकं मोहं जरां मृत्युमत्येति। 

(३।५।१) 

“इसके पश्चात्‌ कोषीतकेय कहोलने ' हे याज्ञवल्क्य।' 
(इस प्रकार सम्बोधित करके) कहा--'जो भी साक्षात्‌ 
अपरोक्ष ब्रह्म और सर्वान्तर आत्मा है, उसकी तुम मेरे 
प्रति व्याख्या करो।' इसपर याज्ञवल्क्यने कहा-- यह 
तेरा आत्मा सर्वान्तर है।' कहोलने पूछा--' याज्ञवल्क्य! 
वह सर्वान्तर कौन-सा है ?' तब याज्ञवल्क्यने कहा- 
“जो क्षुधा, पिपासा, शोक, मोह, जरा और मृत्युसे परे 
है (वह तेरा आत्मा सर्वान्तर है) ।' 

फिर आरुणि उद्दालकने याज्ञवल्क्यसे कहा- 
“यदि तुम उस सूत्र और अन्तर्यामीको नहीं जानते हो 
और फिर भी ब्रहमवेत्ताकी स्वभूत गौओंको ले जाओगे 
तो तुम्हारा मस्तक गिर जायगा।' याज्ञवल्क्यने उत्तरें 
कहा-'मैं उस सूत्र और अन्तर्यामीको जानता हूँ।' 

“हे गौतम! वायु ही वह सूत्र है, इस वायुरूप 
सूत्रके द्वारा ही यह लोक, परलोक और समस्त 
भूतसमुदाय गुँथे हुए हैं।' तब इसका समर्थन करते हुए 
उद्दालकने अन्तर्यामीका वर्णन करनेको कहा। 

याज्ञवल्क्यने कहा 

'यः पृथिव्यां तिष्ठन्‌ पृथिव्या अन्तरो यं पृथिवी न 
वेद यस्य पृथिवी शरीरं यः पृथिवीमन्तरो यमयत्येष त 

* उपनिषदोंमें भेद और अभेद-उपासना + 


आत्मान्तर्याम्यमृतः।' (३।७।३) 

“जो पृथ्वीमें रहनेवाला पृथ्वीके भीतर है; जिसे 
पृथ्वी नहीं जानती, जिसका पृथ्वी शरीर है और जो 
भीतर रहकर पृथ्वीका नियमन करता है, वह तुम्हारा 
आत्मा अन्तर्यामी अमृत है।' 

तथा-- 

' अदृष्टो द्रष्टाश्रुत: श्रोतामतो मन्ताविज्ञातो विज्ञाता 
नान्योऽतोऽस्ति" विज्ञातैष त आत्पान्तर्याम्यमृतोऽतोऽन्यदार्त 
ततो होद्दालक आरुणिरुपरराम।' (३।७।२३) 

“वह दिखायी न देनेवाला किंतु देखनेवाला है, 
सुनायी न देनेवाला किंतु सुननेवाला है, मननका विषय 
न होनेवाला किंतु मनन करनेवाला है और विशेषतया 
ज्ञात न होनेवाला किंतु विशेषरूपसे जानेवाला है। यह 
तुम्हारा आत्मा अन्तर्यामी अमृत है। इससे भिन्न सब 
नाशवान्‌ है।' यह सुनकर अरुणपुत्र उद्दालक प्रश्न 
करनेसे निवृत्त हो गया। 

तदनन्तर वाचक्नवी गार्गीने तथा शाकल्य विदग्धने 
अनेकों प्रश्‍न किये, जिनके उत्तर याज्ञवल्क्यजीने तुरंत 
दे दिये। अन्तमें . उन्होंने शाकल्यसे कहा--'अब मैं 
तुमसे उस औपनिषद पुरुषको पूछता हूँ, यदि तुम मुझे 
उसे स्पष्टतया नहीं बतला सकोगे तो तुम्हारा मस्तक गिर 
जायगा।' किंतु शाकल्य उसे नहीं जानता था, इसलिये 
उसका मस्तक गिर गया। 

फिर याज्ञवल्क्यने कहा--' पूज्य ब्राह्मणणण ! आपमेंसे 
जिसको इच्छा हो, वह मुझसे प्रश्‍न करे अथवा आपसे 
मैं प्रश्‍न करूं।' किंतु उन ब्राह्मणोंका साहस न हुआ। 

इस विषयका रहस्य समझानेके लिये बुहदारण्यक- 
उपनिषद्में और भी कहा गया है-- 

स वा एष महानज आत्माजरोऽमरोऽमृतोऽभयो 
ब्रह्माभयं वै ब्रह्माभयः हि वै ब्रह्म भवति य एवं वेद। 
(४।४।२५) 
“वह यह महान्‌ अजन्मा आत्मा अजर, अमृत, 
अभय एवं ब्रह्म है, निश्चय ही ब्रह्म अभय है, जो इस 
प्रकार जानता है, वह अवश्य अभय ब्रह्म ही हो जाता है ।' 
यह “त्वम्‌ पदके लक्ष्यार्थ समस्त दृश्यवर्गसे 
अतीत आत्मस्वरूप निर्विशेष ब्रह्मकी उपासनापर संक्षिप्त 
विचार हुआ। 


७९ 


ऊपर बतलायी हुई इन उपासनाओंमेंसे किसीका 
भी भलीभाँति अनुष्ठान करनेपर मनुष्यको परमात्माकी 
प्राप्ति हो जाती है। पहले साधक भेद या अभेद--जिस 
भावसे उपासना करता है, वह अपनी रुचि, समझ तथा 
किसीके द्वारा उपदिष्ट होकर साधन आरम्भ करता है, 
परंतु यदि उसका लक्ष्य सचमुच भगवानूको प्राप्त करना 
है तो वह चाहे जिस भावसे उपासना करे, अन्तमें उसे 
भगवानूको प्राप्ति हो जाती है; क्योंकि सबका अन्तिम 
परिणाम एक ही है। गीतामें भी भगवानूने बतलाया है-- 
यत्सांख्यैः प्राप्यते स्थानं तद्योगैरपि गम्यते। 
एकं सांख्यं च योगं च यः पश्यति स पश्यति॥ 
(५।५) 
“ज्ञानयोगियोंके द्वारा जो परमधाम प्राप्त किया जाता 
है, कर्मयोगियोंद्वारा भी वही प्राप्त किया जाता है। 
इसलिये जो पुरुष ज्ञानयोग और कर्मयोगको फलरूपमें 
एक देखता है, वही यथार्थ देखता है।' 
और भी कहा है- 
ध्यानेनात्मनि पश्यन्ति केचिदात्मानमात्मना। 
अन्ये सांख्येन योगेन कर्मयोगेन चापरे॥ 
(१३।२४) 
“उस परमात्माको कितने ही मनुष्य तो शुद्ध हुई 
सूक्ष्म बुद्धिसे ध्यानके द्वारा हृदयमें देखते हैं; अन्य 
कितने ही ज्ञानयोगके द्वारा और दूसरे कितने ही 
कर्मयोगके द्वारा देखते हैं अर्थात्‌ प्राप्त करते हैं।' 
गीता, उपनिषद्‌ आदि शास्त्रोंमें जितने साधन 
बतलाये हैं, उन सबका फल--अन्तिम परिणाम एक 
ही है और वह अनिर्वचनीय है, जिसे कोई किसी प्रकार 
भी बतला नहीं सकता। जो कुछ भी बतलाया जाता है, 
उससे वह अत्यन्त विलक्षण है। 
इस प्रकार यहाँ सगुण-निर्गुणरूप सच्चिदानन्दघन 
परमात्माकी भेदोपासना एवं अभेदोपासनापर बहुत ही 
संक्षेपसे विचार किया गया है। उपनिषदुक्त उपासनाका 
विषय बहुत ही विस्तृत और अत्यन्त गहन है। स्थान- 
सङ्कोचसे यहाँ केवल दिग्दर्शनमात्र कराया गया है। 
सुरुचि-सम्मन्न जिज्ञासु पाठक इस विषयको विशेषरूपसे 
जानना चाहें तो वे उपनिषदोंमें ही उसे देखें और उसका 
यथायोग्य मनन एवं धारण कर जीवनको सफल करें। 


AITO FAIS 


CC-0. JK Sanskrit Academy, Jammmu. Digitized by S3 Foundation USA 


- डी क 


ईशोपनिषदमें 'शक्तिकारणवाद ' 


(लेखक--श्री १०८ स्वामीजी महाराज ) 


सृष्टिके आदिकालसे ही मनुष्य अक्षय सुख और 
शान्तिकी प्राप्तिक लिये प्रयत्न करता रहा है। उसीका 
परिणाम धार्मिक जगत्‌में विस्तृत भिन्न-भिन्न सिद्धान्त 
एवं पन्थभेद हैं । प्रारम्भकालमें प्रत्येक पन्थमें अनेकता 
देखनेमें आती है। पर जब सतत अभ्याससे राग-द्वेष, 
आग्रह-अहङ्कार आदि अज्ञानजन्य दोष निवृत्त हो जाते 
हें तथा वास्तविकता झलकने लगती है, तब भेदभावका 
मूल्य जाता रहता है और सर्वत्र एक तत्त्वका ही अनुगम 
होने लगता है । इस प्रसङ्गको वैदिक साहित्यके मूर्धन्य 
उपनिषद्‌-ग्रन्थोंमें जिस प्रकारसे उपस्थित किया गया है, 
वैसा अन्यत्र कहीं भी मिलना अत्यन्त दुर्लभ है। 

सनातन कालसे ही तत्त्वज्ञानियोंने परमतत्त्वको 
भिन्न-भिन्न नाम-रूपोंसे अनुभव किया है एवं उसीके 
अनुसार चलकर उन्होंने सिद्धि प्रास की है; क्योंकि 
चरम लक्ष्यको प्रापि उसी परम तत्त्वकी उपलब्धिमें है 
और उसीमें अक्षय सुख एवं शान्ति है। पिता, बन्धु, 
सखा आदि भावोंके आलम्बनसे जिस प्रकार सम्बन्ध 
जोड़कर हम उसे पहचानते हैं, वैसे ही मातृभावसे भी 
उसे प्राप्त करते हैं, इसीका परिणाम शक्तिकी उपासना 
है जो कि सनातन कालसे ही हमारे देशमें प्रचलित है 
और कृपा, दया, करुणा, स्नेह आदि भावोंकी अभिव्यक्तिके 
लिये उपासनामार्गमें अपना श्रेष्ठ स्थान रखती है। स्वामी 
श्रीरामतीर्थजीने अपने अमेरिकाके एक व्याख्यानमें इसे 
बड़े ही सुन्दर शब्दोंमें यों कहा है-- 

"In this country you worship God as the 
Father—My Father which art in Heaven.’ But 
in India God is worshipped not only as the 
Father but as the Mother also. The Mother is 
the dearest word in the Indian language (Matajr), 
the blessed God the dearest God." 

“इस देशमें आप सब ईश्वरकी उपासना पिताके 
रूपमें करते हैं, जो कि स्वर्गमें रहता है; पर हिंदुस्थानमें 
पिताके ही रूपमें उसको उपासना नहीं होती है, बल्कि 


उसे माताके रूपमें भी पूजते हैं। भारतीय भाषामें 
“माताजी? यह अत्यन्त प्रिय शब्द है। यह परम 
कल्याणका करनेवाला परम प्रिय ईश्वरतत्त्व है!!! 
शक्तितत्त्व 
नाम-रूपसे व्यक्त सभी पदार्थोमें शक्तितत्त्व धर्म 
या गुणरूपसे व्यक्त हो रहा है, इसीसे पदार्थका परिचय 
होता है और उसका व्यवहार किया जाता है । यह तत्त्व 
परम सत्ता-ब्रह्ममें अपृथक्‌ रूपसे विद्यमान है । उपनिषद्के 
ऋषियोंने बतलाया है--'देवात्मशक्तिं स्वगुणैर्निंगूहाम' 
वास्तवमें यह तत्त्व देवकी स्वरूपशक्ति है। देवको 
अचलरूपसे अपनी सत्तामें धारण किये हुए है। यह 
पदार्थ शक्तिके सिवा भिन्न नहीं हो सकता । इसीलिये 
आचार्यप्रवर श्रीशङ्करस्वामीने कहा है-- 
शिवः शक्त्या युक्तो यदि भवति शक्तः प्रभवितुं 
न चेदेवं देवो न खलु कुशलः स्पन्दितुमपि। 
(सौ० ल०) 
शक्तियुक्त ब्रह्म ही कार्य करनेमें समर्थ होता है, 
अन्यथा वह कुछ भी नहीं कर सकता। ब्रह्मवाद निरीह, 
निष्क्रिय, निरञ्जन आदि लक्षणोंबाले परम तत्त्वको 
बतलाता है; परंतु ऐसे लक्षणोंवाले तत्त्वसे सृष्टि-कार्य 
नहीं हो सकता, न उससे सृष्टिका संकल्प ही बन 
सकता है, न उसमें आविर्भाव-तिरोभाव ही हो सकते 
हैं। अतएव शक्ति-पदार्थको ही जगतका कारण मानना 
पड़ता है। इस मतमें ब्रह्म जीवको भी अन्ततोगत्वा धर्मी 
शक्तिके रूपमें अङ्गीकार कर लिया गया है। इस प्रकार 
सारा विश्व शक्तिमयके रूपमें ही दृष्टिगोचर होता है- 
'सर्व शाक्तमजीजनत्‌' (बह्वृच०) 
इस श्रुतिका भाव ही सर्वत्र अनुभूत होता है। 
'ईशावास्यमिदम्‌' इसी अभिप्रायका द्योतक है। इसलिये 
शक्तिकारणवाद ही युक्तिसङ्गत सिद्धान्त है। “तदेजति 
तन्नैजति' इत्यादि मन्त्रका अर्थ ब्रह्मवादसे ठीक सङ्गत 
नहीं लग सकता, क्योंकि ' एज कम्पने’ का अर्थ 
क्रियापरक ही है। निष्क्रिय ब्रह्मवादमें यह असम्भव 

है। इसको यथार्थ सङ्गति शक्तिकारणवादसे ही लग 
सकती है। इसी प्रकार अन्य मन्त्रोंका अर्थ भी 


समझना चाहिये। द्वैत-विशिष्टद्वैतवादोंमें तो शक्तिपदार्थ 
माना ही जाता है। शक्तिवादके सर्वथा विपरीत 
मायावादमें भी इसे मानना ही पड़ा है। स्वामी 
श्रीविद्यारण्यने कहा है-- 
वस्तुधर्मा नियम्येरन्‌ शक्त्या नैव यदा तदा। 
अन्योन्यधर्मसाङ्कर्यादविप्लवेत्‌ जगत्खलु ॥ 
(पं०द० ३।३९) 
' वस्तुधर्मको नियमन करनेवाली यदि शक्ति न हो 
तो परस्पर अन्योन्य धर्मका संकर होकर जगत्‌ नष्ट हो 
जायगा।' शक्तिपदार्थ स्वसत्ताशून्य मिथ्या होकर जगतका 
नियामक कैसे हो सकता है, यह एक विचारणीय बात 
इस मतमें है । शाक्तसिद्धान्तमें शक्तिपदार्थ स्वतन्त्र सच्चिदानन्द- 
स्वरूप माना गया है। इसीके अनुसार ईशोपनिषद्का अर्थ 
कैसे संगत होता है, इसे यहाँ बताते हैं। 
उपनिषदर्थ-संगति 
काण्व-माध्यन्दिनी दोनों शाखाओंके पाठानुसार 
इस उपनिषद्में एक ही तत्त्वका प्रतिपादन हुआ है। 
यद्यपि दोनोंके पाठोंमें शब्दकृत अनेक भेद हैं तथापि 
मौलिक अर्थमें भेद नहीं है। उपक्रमोपसंहारन्यायसे एक 
ही पराशक्तिसे आरम्भ करके उसीमें उपसंहार किया गया 
है। ईशावास्यमिदं सर्वम्‌' इस मन्तरमें'ईशाया आवास्यम्‌' 
ऐसा अर्थ लेनेसे “ईशा' पराशक्तिरूप परब्रह्मका अभिन्न 
रूप ही यहाँ अभिप्रेत होता है; इसी पराशक्तिका यह सारा 
संसार वासस्थान है। इसमें त्यागरूपसे अर्थात्‌ उसीका 
सब कुछ है, उसके प्रसादरूपसे ही 
ग्रहण कर मुमुक्षुको अपना निर्वाह करना चाहिये । “ददाति 
प्रतिगृह्णाति’ के अनुसार ही परम सिद्धि प्राप्त होती है। यह 
अर्थ उपक्रमसे कथन कर उपसंहारमें "योऽसावसौ 
पुरुषः सोऽहमस्मि’ (१६) इस मन्त्रांशके द्वारा पराशक्तिमें 
ही उपसंहार किया गया है। “सोऽहम्‌? यह पराशक्तिका 
वाचक है। 
सकारः शक्तिरूपः स्याद्धकारः शिवरूपकः। 
उभयोरैक्यमादाय पराशक्तिरुदीर्यते॥ 

इस तन्त्रवचनसे यह स्फुट होता है। प्रथम 
मन्त्रमें जो तत्त्व कहा गया है उसे जान लेनेपर 
संसारमें कर्म करते हुए भी साधक निर्लिप्त रहता 
है, यह दूसरे मन्त्रका अर्थ है। तीसरे मन्त्रमें 
आत्मज्ञानकी आवश्यकता बतायी गयी है। चौथे- 
पाँचबें मन्त्रोंमें परमात्माका स्वरूपलक्षण बताया गया 
है, छठे-सातवेंमें आत्मज्ञानका फल शोक-मोहकी 
निवृत्तिप कहा गया है। आठवेंमें जगतूके सञ्चालक 
सगुण-रूपको बताया गया है। इस प्रकार प्रथम 
वर्णक आठ मन्त्रोंका है। शक्तिका निर्देश प्रायः 
स्त्रीलिङ्ग शब्दोसे ही होता है; परंतु यह नियम 
नहीं है कि पुँल्लिङ्ग, नपुंसकलिङ्गका प्रयोग उसके 
विषयमें वर्जित हो। कवि कालिदासने कहा है- 
न त्वमम्ब पुरुषो न चाङ्गना चित्स्वरूपिणि न षण्ढतापि ते। 
नापि भर्तुरपि ते त्रिलिङ्िता त्वां विना न तदपि स्फुरेदयम्‌॥ 

इसलिये इन उक्त आठौं मन्तरोंमें पुँल्लिङ्ग 
नपुंसकलिङ्ग शब्दोंका प्रयोग उक्त अर्थकी सिङ्भिमें 
विरुद्धताका आपादक नहीं हो सकता। 

दूसरे वर्णकमें विद्या-अविद्या, सम्भूति-असम्भूतिके 
रहस्यका वर्णन छः मन्त्रोमें किया गया है। निर्देश 
तथा अर्थके अनुसार यह अर्थ शक्तिपरक ही है। शेष 
तीन मन्त्रोंमें उक्त अर्थका उपसंहार करके शक्ति- 
तत्त्वमें पर्यवसान किया गया है; एवं अद्वैतकी सिद्धिके 
लिये जीव-तत्त्वका अभेद “अस्मि' क्रियापदसे बताया 
गया है। अन्तिम मन्त्रमें क्रममुक्तिके प्रापक मार्ग 
(देवयान)-को बताया है, जो मध्यमाधिकारियोंके लिये 
कहा गया है । ईशा, विद्या, अविद्या, सम्भूति, असम्भूति, 
सोऽहम्‌ आदि शक्तिवाचक अनेकों पदोंका प्रयोग उक्त 
अर्थको निःसन्दिग्धरूपसे सिद्ध करता है, जिससे 
ईशोपनिषद्का तात्पर्यं “शक्तिकारणवादमें' स्पष्ट हो 
जाता है। 

विद्या, अविद्या, सम्भूति, असम्भूति 

“विद्या-अविद्या' आदि प्रतिपादन करनेवाले छः 
मन्त्रोंके अर्थ उपनिषद्के भाष्यकारोंने भिन्न-भिन्न रीतिसे. 
परस्पर विलक्षणरूपसे किये हैं। कोई समुच्चयवादके 

अनुसार, कोई क्रमसमुच्चयके अनुसार तो कोई कुछ 
तो कोई कुछ। सम्भूति-असम्भूतिका भी अर्थ ऐसे 
ही किया गया है--कोई विज्ञानवादके खण्डनमें करते 
हैं तो कोई प्रतिमा-पूजनके निषेधमें। इन अर्थोपर 
दृष्टि डालते हैं तो इनका अभिप्राय समझना एक 
दुरूह कार्य प्रतीत होता है। ललितासहस्ननाम' के 
*सौभाग्यभास्कर' भाष्य करनेवाले स्वनामधन्य आचार्य 
भास्कररायने “विद्याविद्यास्वरूपिणी' इस नामकी जो 
विलक्षण व्याख्या की है उसे यहाँ देते हैं, जिससे 
इसका यथार्थ अर्थ समझा जा सकता है-- 

विद्यां चाविद्यां च यस्तद्वेदोभयः सह। 

अविद्यया मृत्युं तीर्त्वा विद्ययामृतमश्नुते॥ 

इति श्रुतौ प्रसिद्धे विद्याविद्ये, विद्या स्वात्मरूपं 
ज्ञानम्‌ अविद्या चरमवृत्तिरूपं ज्ञानं तदुभयं स्वरूपमस्याः। 
उक्तं च बृहन्नारदीये 

तस्य शक्तिः परा विष्णोर्जगत्कार्यपरिक्षमा। 

भावाभावस्वरूपा सा विद्याविद्येति गीयते॥ 

इति देवीभारवतेऽपि ब्रह्मैव सातिदुष्प्रापा विद्याविद्या- 
स्वरूपिणीति। तत्रैव स्थलान्तरे “विद्याविद्येति देव्या 
द्वे रूपे जानीहि पार्थिव। एकया मुच्यते जन्तुरन्यया 
बध्यते पुनरिति। यद्वा विद्यैव चरमवृत्तिरूपं ज्ञानम्‌, 
अविद्या भेदभ्रान्तिरूपं ज्ञानं स्वपरब्रह्मात्मकं ज्ञानम्‌। 
स्वपदस्यात्मवाचित्वात्‌ स्वं ज्ञातावात्मनीति कोशात्‌, एतत्रयं 
रूपमस्याः । उक्तं च लैङ्गे 

भ्रान्तिर्विद्या परं चेति शिवरूपमिदं त्रयम्‌। 

अर्थेषु भिन्नरूपेषु विज्ञानं भ्रान्तिरुच्यते॥ 

आत्माकारेण संवित्तिर्बुधैर्विद्येति कथ्यते। 

विकल्परहितं तत्त्वं परमित्यभिधीयते॥ 

इति। 

अर्थात्‌ “विद्यां चाविद्यां च' इस मन्त्रमें विद्याविद्या 
प्रसिद्ध है। विद्या स्वात्मरूप ज्ञान और अविद्या 
चरमवृत्तिरूप ' अहं ब्रह्मास्मि’ का ज्ञान--ये दोनों जिसके 
स्वरूप हैं, उसे विद्याविद्या कहते हैं। परोक्षापरोक्ष 
ज्ञान भी वेदान्तमें इसकी संज्ञा है । बृहन्नारदीयमें कहा गया 


* महान्तं विभुमात्मानं मत्वा धीरो न शोचति * 


~= “-. 
है--' उस परमात्माको पराशक्ति जगत्कार्य करनेमें समर्थ 


है। वह भाव-अभाव रूपवाली विद्याविद्या शब्दसे कही 
जाती है।' देवीभागवतमें भी कहा है-“वह दुष्प्राप 
पराशक्ति ब्रह्म ही है। वह विद्याविद्यास्वरूपवाली है।' 
वहीं दूसरे स्थलपर कहा है--'हे राजन्‌! विद्याविद्या दै 
रूप देवीके हैं, एकसे प्राणी मुक्त होता है और दूसरे 
बँधता है। अथवा विद्या ही चरमवृत्तिरूप ज्ञान है। भेद 
भरान्तिरूप ज्ञान अविद्या है, “स्व' परब्रह्म ज्ञान--ये तीनों 
जिसके स्वरूप हैं 'स्व' पद आत्माका वाचक है।' 
लिङ्गपुराणमें कहा है- भ्रान्ति, विद्या और पर--ये तीन 
रूप शिवके हैं। पदार्थोमें भेदबुद्धिरूप जो ज्ञान है, वह 
' भ्रान्ति’ है । आत्माकार अनुभव 'विद्या' है, विकल्परहित 
तत्त्व 'पर' है।' इन पुराण-वचनोंसे विद्याविद्याका अर्थ 
व्यक्त हो जाता है, जिसे महर्षि व्यासने भिन्न-भिन्न 
प्रसङ्गोंपर पुराणोंमें व्याख्यान किया है-- 

सम्भूति-असम्भूति साकार-निराकार उपासनाके 
द्योतक हैं। उत्तरगीतामें इसी रूपमें माना गया है। जिस 
तरह परोक्षापरोक्ष ज्ञानका साहचर्य है, ऐसा ही सम्भूति- 
असम्भूतिका भी साहचर्य अभिप्रेत है। ऐसा अर्थ 
माननेपर स्वाभाविक अर्थसंगति लग जाती है । लिङ्गपुराणमें 
ज्ञानके जो तीन भेद कहे गये हैं, उनकी संगति इस 
उपनिषद्में बैठ जाती है। आठ मन्त्रतक तत्त्व-ज्ञान, छः 
मन्त्रोंमें विद्याविद्याका ज्ञान और शेष अविद्यामें ही 
पर्यवसित हैं। 

उपसंहार 

संक्षिरूपमें पराशक्तिका ईशोपनिषत्प्रतिपादित जो 
क्रम यहाँ बताया गया है, उसका समन्वय वेदान्तवाक्योंमें 
भी है, जिसे देवीभागवत आदि शक्तिके पुराण- ग्रन्थ एवं 
तन्त्रोमे माना गया है। उसके अध्ययन करनेवाले पाठक 
इससे भलीभाँति परिचित हैं। इस संकेतमात्रसे यद्यपि 
सर्वथा समाधान होना अशक्य है, तथापि विचारकोंके 
लिये एक मार्ग अवश्य निर्दिष्ट हो जाता है; जिसे कोई 
समानधर्मा पूर्ण कर सकेगा। 3% शम्‌। 
[ प्रेषक--पं० श्रीरेवाशंकरजी त्रिपाठी, श्रीपीताम्बरापीठ] 

ब्रह्म और ईश्वरसम्बन्धी औपनिषदिक विचार 


(लेखक--दीवानबहादुर श्री के० एस० रामस्वामी शास्त्री) 
आज दो ऐसी धारणाओंका अस्तित्व देखनेमें आ | व्याख्याको ही प्रकट किया गया है । 


रहा है, जिनसे हिंदुत्वके अन्त:प्रासादमें भी दरारें पड 
गयी हैं। उनसे हिंदुत्वकी अखण्डता संत्रस्त हो रही है। 
यहाँ उन्हींकी समीक्षा करनेका विचार है। पहली धारणा 
यह है कि श्रीशङ्कराचार्यके अद्वैत-वेदान्तने हिंदूधर्ममें 
एक नये सम्प्रदायको जन्म दिया और यह प्रस्थानत्रयके 
तीनों अङ्ग उपनिषद्‌, ब्रह्मसूत्र और गीतामेंसे किसीके 
द्वारा भी अनुमोदित नहीं है। दूसरी धारणा यह है कि 
हिंदू-दर्शनके अद्वैत, विशिष्टाहैत और द्वैत-ये तीनों 
सम्प्रदाय परस्परविरोधी हैं और हिंदूधर्मका कोई 
अविकल रूप नहीं है वरं कई बेमेल मान्यताओंका यह 
एक अदृढ़ समुदायमात्र है। शक्तिहीन और अब 
अस्तित्वहीन राष्ट्रसङ्घ (League of Nations)-के ही 
समरूप यह एक दुर्बल धर्मसङ्घ है, पर यथार्थ तो कुछ 
और ही है। ये दोनों धारणाएँ बिलकुल झूठी हैं । सम्प्रदाय 
और श्रुति दोनों अद्वैत-वेदान्तका पूर्णरूपसे अनुमोदन 
करते हैं और अद्वैत, विशिष्टाद्वैत एवं द्वैत-ये तीनों ही 
किसी अखण्ड और एक ही धर्मके विभिन्न अङ्ग हैं, 
ठीक उसी तरह, जैसे शिव, विष्णु और ब्रह्मा-ये 
त्रिमूर्तियाँ वास्तवमें तीन रूपोंवाली एक ही मूर्ति हैं 
(कालिदास कुमारसम्भवमें कहते हैं-'एकैव मूर्तिर्बिभिदे 
त्रिधा सा') । इस एक मूर्तिको सबसे सुन्दर अभिव्यञ्जना 
शायद भगवान्‌ दत्तात्रेयके सम्मिलित रूपमें हुई है। 
पहले पहली धारणाको कसौटीपर रखते हैं। वास्तविक 
बात तो यह है कि श्रीशङ्कराचार्यजीने स्वयं सम्प्रदायके 
अनुगमनमें विशेष गौरव माना है। वे कहते हैं-- 
असम्प्रदायवित्‌ सर्वशास्त्रविदपि मूर्खवदुपेक्षणीयः। 
“सम्प्रदायको न जाननेवाला सब शास्त्रोंका पण्डित 
भी मूर्खके समान उपेक्षणीय है।' अपने तैत्तिरीयोपनिषद्के 
भाष्यारम्भमें वे कहते हैं- 
यैरिमे गुरुभिः पूर्वं पदवाक्यप्रमाणतः। 
व्याख्याताः सर्ववेदान्तास्तान्नित्यं प्रणतोऽस्म्यहम्‌॥ 
पूर्वकालमें जिन गुरुजनोंने पद, वाक्य और प्रमाणोंके 
विवेचनपूर्वक इन सम्पूर्ण वेदान्तों (उपनिषदों) -की व्याख्या 
की है, उन्हें मैं सर्वदा नमस्कार करता हूँ । उनके कथनानुसार 
सूत्रॉमें श्रुतिका सार है और उनके भाष्यमें प्रस्थानत्रयकी 

' वेदान्तवाक्यकुसुमग्रथनार्थत्वात्‌ सूत्राणाम्‌।' 
(सूत्रभाष्य) 
“तदिदं गीताशास्त्रं समस्तवेदार्थसारसंग्रहभूते दुर्विज्ञेयार्थम्‌' 
(गीताभाष्य) 

फिर श्रीशङ्कराचार्यने बार-बार इस बातको 
आग्रहपूर्वक कहा है कि ईश्वरविषयक ज्ञानका एकमात्र 
एवं सर्वश्रेष्ठ साधन श्रुति है। इसका अनुकूल तर्कसे 
समर्थन प्राप्त होना चाहिये तथा जिज्ञासुको अनुभव, 
अवगति अथवा साक्षात्कार आदि नामोंसे वाच्य स्थितिको 
प्राप्त करा देनेकी इसमें शक्ति होनी चाहिये । वे वेदोंको 
स्वतःप्रकाश और स्वत:प्रमाण मानते थे और इसकी 
घोषणा भी करते थे। 

“वेदस्य हि निरपेक्ष स्वार्थ प्रामाण्यं रवेरिव रूपविषये।' 

शङ्करके मतमें निर्गुण ब्रह्म और सगुण ब्रह्म एक ही 
वस्तुके दो रूप हैं । स्वरूपदृष्टिसे वे निर्गुण हैं और जगतूके 
सम्बन्धसे वे सगुण हें । अपने स्वरूपलक्षण तथा तटस्थ- 
लक्षणके सिद्धान्तद्वारा वे एक अनन्त, सनातन आनन्दतत्त्वमें 
ट्वैतकी उद्धावना किये बिना भी विभेदको स्थापना करनेमें 
समर्थ हुए हैं। निम्नलिखित श्रुतिवाक्योंसे इस विषयका 
यथार्थ निर्णय हो जाता है । विशिष्टाहैती अथवा द्वैती इनकी 
किसी और प्रकारसे व्याख्या नहीं कर सकते। 

यत्र त्वस्य सर्वमात्मैवाभूत्‌ तत्‌ केन कं पश्येत्‌ केन 
कं विजानीयात्‌। (बृहदारण्यक० ४।५। १५) 

“जहाँ इसके लिये सब आत्मा ही हो गया है, वहाँ 
किसके द्वारा किसे देखे-और किसके द्वारा किसे जाने।' 
वाचारम्भणं विकारो नामधेयं मृत्तिकेत्येव सत्यम्‌। 

(छान्दोग्य० ६।१।४) 
` “विकार केवल वाणीके आश्रयभूत नाममात्र हैं, 
सत्य तो केवल मृत्तिका ही है।' 
यत्र नान्यत्पश्यति नान्यच्छृणोति नान्यद्‌ विजानाति स 
भूमाथ यत्रान्यत्पश्यत्यन्यच्छुणोत्यन्यद्‌ विजानाति तदल्पंयो वै 
भूमा तदमृतमथ यदल्पं तन्मर्त्यम्‌। (छान्दोग्य० ७। २४। : 
“जहाँ कुछ और नहीं देखता, कुछ और नहीं 
सुनता तथा कुछ और नहीं जानता-वह भूमा है; किंतु 
जहाँ कुछ और देखता है, कुछ और सुनता है एवं कुछ | 

और जानता है, वह अल्प है। जो भूमा है, वही अमृत | श्रीशङ्कराचार्यजी कहते हैं-- 


है और जो अल्प है, वही मर्त्य है।' 
इद£ सर्व यदयमात्मा। 
(बृहदारण्यक० २।४।६; ४।५।७) 
“यह सब आत्मा ही है।' 
आत्मैवेदः सर्वम्‌ (छान्दोग्य० ७।२५।२) 
“आत्मा ही यह सब है।' 
ब्रह्मवेदः सर्वम्‌। (नृसिंह० ७।३) 
“ब्रह्म ही यह सब है।' 
सदेव सोम्येदमग्र आसीदेकमेवाद्वितीयम्‌। 
(छान्दोग्य० ६।२।१) 
“हे सोम्य! आरम्भमें यह एकमात्र अद्वितीय सत्‌ 
ही था।' 
तदेव ब्रह्म त्वं विद्धि नेदं यदिदमुपासते। 
(केन० १।५।८) 
'उसीको तू ब्रह्म जान। जिसकी लोक उपासना 
करता है, वह ब्रह्म नहीं है।' 
प्रज्ञानं ब्रह्म। (शु० र० २।१) 
“प्रज्ञान ही ब्रह्म है।' 
तत्त्वमसि। 
(छान्दोग्य० ६।८।७; ६।९।४; ६। १४। ३) 
“वही तू है।' 
अयमात्मा ब्रह्म। (बृहदारण्यक० २।५।१९) 
“यह आत्मा ही ब्रह्म है।' 
अहं ब्रह्मास्मि। (बृहदारण्यक १।४। १०) 
“मैं ब्रह्म हूँ।' 
इसी प्रकार यद्यपि इसमें संदेह नहीं कि बादरायणके 
ब्रह्मसूत्र इस बातपर जोर देते हैं कि परमात्मा ही जगत्‌का 
स्रष्टा, पालक और संहारकर्ता है और जीवात्मा परमात्मासे 
प्रेरित एवं नियन्त्रित हुआ गतागतके चक्रमें तबतक घूमा 
करता है, जबतक कि ब्रह्मलोकमें पहुँचकर अनावृत्तिको 
नहीं प्राप्त हो जाता। पर वे आत्मा एवं परमात्माकी 
आत्यन्तिक, वास्तविक, आन्तरिक एवं नैसर्गिक एकतापर 
भी जोर देते हैं और इस बातकी घोषणा करते हैं कि 
जगत्को प्रातिभासिक सत्ता ब्रह्मकी पारमार्थिक सत्तापर 
अवलम्बित है तथा मूलतः दोनों एक ही हैं। 
तदनन्यत्वमारम्भणशब्दादिभ्यः । (ब्रह्मण २।१। १४) 
--सूत्रकी व्याख्या करते हुए अपने भाष्यमें 


तस्माद्‌ यथा घटकरकाद्याकाशानां 
यथा च मृगतृष्णिकोदकादीनामूषरादिभ्यो5नन्यत्वं दृष्ट- 
स्वरूपत्वात्‌ स्वरूपेणानुपाख्यत्वात्‌, एवमस्य भोग्यभोक्त्रादि 
प्रपञ्चजातस्य ब्रह्यव्यतिरेकेणाभाव इति द्रष्ठव्यम्‌। 
““सूत्रकारोडपि परमार्थाभिप्रायेण तदनन्यत्वमित्याह। 
““अप्रत्याख्यायैव कार्यप्रपञ्चं परिणामप्रक्रियां चाश्रयति। 
इसलिये जैसे घटाकाश, करकाकाश आदि 
महाकाशसे अभिन हैं, जैसे जल-सी भासनेवाली मृगतृष्णा 
ऊषरसे अभिन्न है, क्योंकि उनका स्वरूप दृष्टिगोचर 
होकर नष्ट हो जाता है और वे सत्तारहित हैं, उसी प्रकार 
यह भोक्तु, भोग्य आदि प्रपञ्च ब्रह्मसे भिन्न नहीं है, ऐसा 
समझना चाहिये।"'सूत्रकार भी परमार्थके अभिप्रायसे 
“तदनन्यत्वम्‌०' (कार्य-कारणका अनन्यत्व-अभेद्‌ है) 
ऐसा सूत्रमें कहते हैं। “और कार्य-प्रपञ्चका प्रत्याख्यान 
किये बिना परिणाम-प्रक्रियाका आश्रयण करते हैं। 
श्रीमद्भगवद्वीतामें भगवान्‌ श्रीकृष्ण कहते हैं-- 
क्षेत्रज्ञं चापि मां विद्धि सर्वक्षेत्रेषु भारत। 
(१३।२) 
“हे अर्जुन! तू सब क्षेत्रोंमें क्षेत्रज्ञ अर्थात्‌ जीवात्मा 
भी मुझे ही जान।' 
अहमात्मा गुडाकेश सर्वभूताशयस्थितः। 
(१०।२०) 
“हे अर्जुन! मैं सब भूतोंके हृदयमें स्थित सबका 
आत्मा हू।' 
अनादिमत्परं ब्रह्म न सत्तन्नासदुच्यते॥ 
(१३।१२) 
“वह अनादिवाला परमब्रह्म न सत्‌ ही कहा जाता 
है, न असत्‌ ही।' 
अनादित्वान्निर्गुणत्वात्परमात्मायमव्ययः । 
(१३।३१) 
'हे अर्जुन! अनादि होनेसे और निर्गुण होनेसे यह 
अविनाशी परमात्मा शरीरमें स्थित होनेपर भी वास्तवमें 
न तो कुछ करता है और न लिप्त ही होता है।' 
इस प्रकार निर्गुण ब्रह्मकी सत्ताको स्वीकार करते 
हुए भी जिसकी स्वीकृति हमें कांट, हेगेल, शोपेनहर, 
्रङ्ले, बोसैनके प्रभृति पश्चिमी विचारकोंके दर्शनोंमें भी 
मिलती है, श्रीशङ्करको सगुण ब्रह्मकी भक्तिकी परम 

महिमाको स्वीकार करनेमें कोई कठिनाई नहीं हुई । वास्तवमें 
वे भगवानूके सबसे बडे भक्त हैं ।' भज गोविन्दम्‌, हरिमीडे' 
आदि अपने भक्तिपूर्ण स्तोत्रोंमें ही नहीं, वरं अपने प्रकरण- 
ग्रन्थोमें भी उन्होंने इस सत्यको निर्भ्रान्तरूपसे स्पष्ट कर 
दिया है । उनके प्रबोध-सुधाकरमें श्रीकृष्णका परमानन्दसे 
ओतप्रोत वर्णन और स्तवन है। उसी ग्रन्थमें वे आगे 
चलकर ज्ञानमार्ग और भक्तिमार्गका अन्तर बतलाते हुए 
कहते हैं कि दूसरेकी अपेक्षा पहला मार्ग दुर्गम और 
जटिल है, पर दोनोंसे जिस-जिस आनन्दको प्राप्ति होती 
है वे दो प्रकारके होते हुए भी अनन्त, भेदरहित, परम 
और सनातन हें श्रीकृष्ण ही मूर्तब्रह्म भी हैं और अमूर्तब्रह्म 
भी। इसलिये हमारी इच्छा या योग्यताके अनुरूप वे हमें 
या तो सायुज्य प्रदान करते हैं, या कैवल्य। 

मूर्त चैवामूर्तं द्वे एव ब्रह्मणो रूपे॥ १६९॥ 
इत्युपनिषत्तयोर्वा द्वौ भक्तौ भगवदुपदिष्टौ। 
क्लेशादक्लेशाद्वा मुक्तिः स्यादेतयोर्मध्ये॥ १७०॥ 

श्रुतिभिर्महापुराणैः सगुणगुणातीतयोरैक्यम्‌। 

यत्प्रोक्तं गूढतया तदहं वक्ष्येऽतिविशदार्थम्‌॥ १९४॥ 
भूतेष्वन्तर्यामी ज्ञानमयः सच्चिदानन्दः। 

प्रकृतेः परः परात्मा यदुकुलतिलकः स एवायम्‌॥ १९५॥ 
यद्यपि साकारोऽयं तथैकदेशी विभाति यदुनाथः। 

सर्वगतः सर्वात्मा तथाप्ययं सच्चिदानन्दः २००॥ 

“मूर्त (साकार) और अमूर्त (निराकार) दोनों ही 
ब्रह्मके रूप हैँ--ऐसा उपनिषद्‌ कहते हैं और भगवानूने 
भी उन दोनों रूपोंके (व्यक्तोपासक तथा अव्यक्तोपासक- 
भेदसे) दो प्रकारके भक्त बताये हैं। इनमेंसे एक 
अव्यक्तोपासकको क्लेशसे और दूसरे व्यक्तोपासकको 
सुगमतासे मुक्ति मिलती है।' 

* श्रुतियों और महापुराणोंने जो सगुण और निर्गुणकी 
एकता गूढभावसे कही है, उसीको मैं स्पष्ट करके 
बतलाता हूँ । जो ज्ञानस्वरूप, सच्चिदानन्द, प्रकृतिसे परे 
परमात्मा सब भूतोंमें अन्तर्यामीरूपसे स्थित है, ये 
यदुकुलभूषण श्रीकृष्ण वही तो हैं।' 

“यदुनाथ श्रीकृष्णचन्द्र यद्यपि साकार हैं 
एकदेशी-से दिखायी देते हैं, तथापि सर्वव्यापी, सर्वात्मा 
और सच्चिदानन्दस्वरूप ही हैं।' 

इसको मैं गीताके इन दो प्रसिद्ध श्लोकोंकी 
सर्वोत्तम व्याख्या समझता हूँ। 
ते प्राप्नुवन्ति मामेव सर्वभूतहिते रताः॥ 
क्लेशोऽधिकतरस्तेषामव्यक्तासक्तचेतसाम्‌ । 
(१२।४-५) 
“वे सम्पूर्ण भूतोंके हितमें रत योगी मुझको ही 
प्राप्त होते हें । किंतु उन सच्चिदानन्दघन निराकार ब्रह्ममें 
आसक्तचित्तवाले पुरुषोंके साधनमें परिश्रम विशेष है।' 
ब्रह्मणो हि प्रतिष्ठाहममृतस्याव्ययस्य च। 
शाश्वतस्य च धर्मस्य सुखस्यैकान्तिकस्य च॥ 
(१४।२७) 
“उस अविनाशी परब्रह्मका और अमृतका तथा 
नित्य-धर्मका और अखण्ड एकरस आनन्दका आश्रय 
मैं (श्रीकृष्ण) हूँ।' 
इस छोटे-से लेखमें दूसरी भ्रामक धारणाका भी 
थोड़ेमें ही निराकरण करके सन्तोष करना है । जैसे त्रिमूर्तियाँ 
एक-दूसरेके प्रति विरुद्ध और संघर्षशील नहीं हैं, उसी 
प्रकार अद्वैत, विशिष्टाद्वैत एवं द्वैत भी परस्पर विरोधी 
अथवा एक-दूसरेके प्रति प्रहार करनेवाले सम्प्रदाय नहीं 
हैं ।त्रिमूर्तियोंके पारस्परिक युद्ध-सम्बन्धी पुराणोंमें वर्णित 
कुछ कथाओंका प्रयोजन अन्धानुगमन और कट्टरताको 
प्रोत्साहन देना नहीं, वरं एक ही सच्चिदानन्दघन भगवानूके 
विभिन्न रूपोंमेंसे अपनी-अपनी प्रकृतिके अनुसार माने 
हुए रूपविशेषमें भक्तिको घनीभूत करना है । श्रीव्यासजीने 
इन कथाओंको इसलिये नहीं लिखा है कि लोग उन्हें 
पढ़कर आपसमें सरफोड़ी करें या एक-दूसरेको बुरा- 
भला कहें और ललकारते फिरें। उन्होंने तो केवल उसी 
विचार-बीजको विभिन्न रूपोंमें विस्तारके साथ पल्लवित 
किया है, जिससे प्रेरित होकर उपनिषदोंके द्रष्टा ऋषियोंने 
केनोपनिषद्में यह कहा था कि इन्द्र तथा अन्य देवताओंको 
परब्रह्मका ज्ञान उमाने कराया था। ब्रह्मको एकताको क्रग्वेद 
बहुत पहले ही घोषित कर चुका था-*एकं सद्‌ विप्रा 
बहुधा बदन्ति' (एक ही सत्यको विद्वान्‌ लोग अलग- 
अलग पुकारते हैं) । त्रिमूर्तियोंमें व्यवहारको लेकर जो भेद 
है, वह उनकी तात्त्विक एकताका बाध नहीं करता। यह 
बात वैसी ही है, जैसे वायसराय और गवर्नर-जनरलके 
कार्य अलग-अलग होते हुए भी वे इन पदोंके अधिकारीको 
एकताको नहीं मिटाते या जैसे जिला-न्यायाधीश और 

सेशन्स-जजके कार्य अलग-अलग होते हुए भी इन पदोंपर 
आसीन एक ही अधिकारीकी एकताको नहीं नष्ट करते। 
मेरे विचारसे इसी प्रकार अद्वैत, विशिष्टाद्वैत एवं 
ह्वैत-सिद्धान्तोंकी एकता भी अक्षुण्ण है। यहाँ भी 
श्रीकृष्णकी वाणी सदाकी भाँति हमें समन्वयकी कुञ्जी 
प्रदान करती है-- 
ज्ञानयज्ञेन चाप्यन्ये यजन्तो मामुपासते। 
एकत्वेन पृथक्त्वेन बहुधा विश्वतोमुखम्‌॥ 
(गीता ९।१५) 
“दूसरे ज्ञानयोगी मुझ निर्गुण-निराकार ब्रह्मका ज्ञानयज्ञके 
द्वारा अभिन्नभावसे पूजन करते हुए भी मेरी उपासना 
करते हैं और दूसरे मनुष्य बहुत प्रकारसे स्थित मुझ 
विराट्रूप परमेश्वरकी पृथगूभावसे उपासना करते हैं।' 
सायुज्य और कैवल्यके स्वरूपमें कोई भेद नहीं है। 
विशिष्टाद्वैतीकी विदेहमुक्ति अद्वैतीकी जीवन्मुक्तिका 
निराकरण नहीं करती। द्वैती तब भूल करता है, जब वह 
नित्यबद्ध और नित्य संसारी जीवोंकी बात कहता है। 
मोक्षके अधिकारी सभी हैं; परंतु इतना तो हम समझ 
सकते हैं कि जबतक प्राकृत शरीरका अध्यास बना है, 
तबतक श्रेणीविभाजन रहेगा ही और शुद्ध सात्त्विक 
अप्राकृत देहका अभिमान हो जानेपर श्रेणीविभाजन नहीं 
रहेगा, अपितु साम्यके रूपमें एकता हो जायगी (“निरञ्जनः 
परमं साम्यमुपैति’) । किंतु इन अवस्थाओंका अनुभव 
असंप्रज्ञात-समाधिमें निष्पन्न होनेवाली परमात्माके साथ 
आत्माको अविकल एकाकारताके अनुभवका निराकरण 
नहीं करता। श्रीरामकृष्ण परमहंसके शब्दोंमें तालाबमें 
छोड़ देनेपर बिलकुल भीग जानेपर भी कपड़ेकी गुड़िया 
अपनी आकृतिको बनाये रखेगी; परंतु चीनी अथवा 
नमककी गुड़िया अपने भिन्न आकारको तो खो ही देगी, 
वह तड़ागमें घुल-मिलकर उसीमें विलीन भी हो जायगी। 
मेरी समझसे निम्राङ्कित दो प्रसिद्ध श्लोक हमें उस 
धरातलपर पहुँचा देते हैं जहाँसे हम, जिन्हें आजकल लोग 
'परस्पर प्रतिकूल, विरोधी और विनाशी समझते हैं, उनमें 
सामञ्जस्य, समता और एकताका अवलोकन कर सकते हैं । 
दृष्टि ज्ञानमयीं कृत्वा पश्येद्‌ ब्रह्ममयं जगत्‌। 
देहबुद्धया तु दासोऽहं जीवबुद्धया त्वदंशकः। 
आत्मबुद्ध्या त्वमेवाहमिति मे निश्चिता मतिः॥ 
' आँखोंमें ज्ञानाञ्जज लगाकर संसारको ब्रह्ममय 


देखना चाहिये ।' 

'देहबुद्धिसे तो मैं दास हूँ, जीवबुद्धिसे आपका 
अंश ही हूँ और आत्मबुद्धिसे मैं वही हूँ जो आप हैं। 
यही मेरी निश्चित मति है।' 

इसीलिये तो ब्रह्मसूत्रके अध्याय दो, पाद तीनमें 
आत्माकी परमात्मासे पृथकृता और उसपर निर्भरता 
बताकर सूत्रकार कहते हैं 

‘आत्मेति तूपगच्छन्ति ग्राहयन्ति च।' 

(४।१।३) 
इस सूत्रपर भाष्य करते हुए श्रीशङ्कराचार्यजी 
अन्तमें कहते हैं- 

'तस्मादात्पेत्येवेश्वरे मनो दधीत।' 

'इस कारण यह मेरा आत्मा ही है, इस प्रकार 
ईश्वरमें मन लगाना चाहिये।' 

इस दृष्टिकोणके द्वारा सूत्रकारने बादरिकी इस 
मान्यताका कि मोक्षकी अवस्थामें जीवात्माका मन और 
इन्द्रियोंसे सम्बन्ध छूट जाता है, जैमिनिके इस मतके 
साथ कि यह सम्बन्ध उस अवस्थामें भी बना रह 
सकता है, समन्वय किया है । बादरायण कहते हैं कि 
परमानन्द दो प्रकारका अर्थात्‌ उभयविध होता है। 

अभावं बादरिराह होवम्‌॥ ४। ४। १०॥ 

भावं जैमिनिर्विकल्पामननात्‌ ॥ ४ | ४। ११॥ 

द्वादशाहवदुभयविधं बादरायणोऽतः ॥ ४। ४। १२॥ 

श्रीशङ्कराचार्यजी इसपर अपने भाष्यमें स्पष्ट 
कहते हैं- 

“बादरायणः पुनराचार्योऽत एवोभयलिङ्कश्रुतिदर्शना- 
दुभयविधत्वं साधु मन्यते यदा सशरीरतां संकल्पयति, 
तदा सशरीरो भवति, यदा त्वशरीरतां तदाऽशरीर इति। 
सत्यसंकल्पत्वात्‌, संकल्पवैचित्र्याच्च।' 

“परंतु बादरायण आचार्य इसीसे उभयलिङ्गकी श्रुति 
देखनेसे उभय प्रकारको साधु-उचित मानते हैं। जब 
सशरीरताका सङ्कल्प करता है, तब सशरीर होता है और 
जब अशरीरताका सङ्कल्प करता है तब अशरीर होता है; 
क्योंकि उसका सङ्कल्प सत्य है और सङ्कल्पका वैचित्र्य है।' 

ऐसे प्रकरणोंके रहते हुए हमारे मध्यकालीन एवं 
अर्वाचीन सभी विवादोंका अन्त हो जाना चाहिये। हमें 
वास्तविक, अखण्ड, समग्र, प्रगतिशील महान्‌ हिंदूधर्मका 
जान प्राप कर उसीका अनुगमन करना चाहिये। 

पाश्चात्त्य विद्वानोंपर उपनिषदोंका प्रभाव 


( लेखक-- श्रीयुत बसन्तकुमार चट्टोपाध्याय एम्‌०ए० ) 


उपनिषदोंके सिद्धान्त इतने गूढ़ और सार्वभौम हैं कि 

उनका विद्वानोंपर, चाहे वे किसी देशके निवासी और 
किसी भी धर्मके अनुयायी क्यों न हों, गहरा प्रभाव पडा है। 
किसी दूसरे धर्मग्रन्थको इतर धर्मावलम्बियोंसे ऐसा हार्दिक 
और अकृत्रिम आदर नहीं प्राप्त हुआ है। हमें यह स्मरण 
रखना चाहिये कि उपनिषद्‌ हिंदुओंके सर्वश्रेष्ठ धार्मिक 
ग्रन्थ हैं । प्रत्येक हिंदू, चाहे वह वैष्णव, शैव, शाक्त आदि 
किसी सम्प्रदायका क्यों न हो, उपनिषदोंको सबसे प्रामाणिक 
ग्रन्थके रूपमें अवश्य स्वीकार करता है। प्रत्येक हिंदूके 
धार्मिक विश्वासका आधार वेद हैं । वे अपौरुषेय हैं; अतएव 
उनमें भ्रम एवं प्रमादकी तनिक भी सम्भावना नहीं की जा 
सकती और उपनिषद्‌ वेदोंके सारभाग हैं । वेदोंके ' संहिता' 
एवं “ब्राह्मण' भागोंमें अधिकतर छोटे-मोटे देवताओंका 
और बहुत थोड़े स्थलोंमें परब्रह्मका उल्लेख है; परंतु 
उपनिषद्‌ तो परब्रह्म, उनके स्वरूप, जीवात्माके स्वरूप, 
ब्रह्मसाक्षात्कारके उपाय तथा ब्रह्मसाक्षात्कारके बाद 
जीवात्माकी स्थिति आदिके वर्णनसे भरे पडे हैं। विदेशी 
विद्वान्‌ उपनिषदोंमें बहुत-से ऐसे प्रश्‍नोंका समाधान पाकर 
चकित रह गये हैं, जिनका उत्तर अन्य धर्मों तथा दर्शनोंमें 
या तो उन्हें मिला ही न था और यदि मिला भी तो 
बहुत असंतोषजनकरूपमें | उदाहरणार्थ--ब्रह्म अथवा 
ईश्वरका स्वरूप क्या है ? जीवात्मा किस तत्त्वसे बना हे ? 
संसारकी रचना किस. तत्त्वसे हुई है ? जीवकी स्वर्ग या 
नरकमें स्थिति कितने कालतक रहती है ? उसके बाद क्या 
होता है ? देहकी रचनाके पूर्व भी देहीका अस्तित्व 
क्या? कुछ लोग जन्मसे ही सुखी और कुछ जन्मसे ही 
दुःखी क्यों होते हैं ? ये तथा इसी ढंगके कई अन्य प्रश्‍न ऐसे 
हैं जो सूक्ष्मदृष्टिसे दर्शनशास्त्रका अध्ययन करनेवाले प्रत्येक 
व्यक्तिके मनमें अवश्य उठते हैं। वेदान्तदर्शनमें इनका 
इतना पूर्ण वैज्ञानिक एवं संतोषप्रद उत्तर है कि जिसका 
प्रत्येक जिज्ञासुके मनपर प्रभाव पड़े बिना रह नहीं सकता। 
वेदान्तदर्शनकी महिमापर मुग्ध होनेवाले विदेशी 
विद्वानोंमें सबसे पहले थे--अरबदेशीय विद्वान्‌ अलबेरूनी। 


ये ग्यारहवीं शताब्दीमें भारतमें आये थे। यहाँ आकर 
इन्होंने संस्कृत-भाषाका अध्ययन किया और उपनिषदोंकी 
सारस्वरूपा गीतापर ये लट्ट हो गये। यह ज्ञात नहीं कि 
इन्होंने उपनिषदोंका अध्ययन किया था या नहीं, पर 
गीताकी जो प्रशंसा इन्होंने की है, उसे उपनिषदोंकी ही 
तो प्रशंसा समझनी चाहिये। 

मुगल-सम्राट्‌ शाहजहाँका ज्येष्ठ पुत्र दाराशिकोह अपने 
भाई औरंगजेबके समान कट्टर मुसलमान नहीं था। उपनिषदोंको 
कौर्ति सुनकर वह इतना प्रभावित हुआ कि उसने कई 
उपनिषदोंका फारसीमें अनुवाद करा डाला । इस फारसी 
अनुवादका फ्रांसीसी भाषामें पुनः अनुवाद हुआ । इस फ्रांसीसी 
अनुवादकी एक प्रति जर्मनीके प्रसिद्ध विद्वान्‌ शोपेनहरके 
हाथ लगी । समस्त विदेशी विद्वानोंमें इन्होंने इन ग्रन्थोंकी 
सबसे अधिक प्रशंसा की है । वे कहते हैं--' सम्पूर्ण विश्वमें 
उपनिषदोंके समान जीवनको ऊँचा उठानेवाला कोई दूसरा 
अध्ययनका विषय नहीं है । उनसे मेरे जीवनको शान्ति मिली 
है। उन्हींसे मुझे मृत्युमें भी शान्ति मिलेगी१।' शोपेनहरके 
इन्हीं शब्दोंको उद्धृत करते हुए मैक्समूलरने कहा है-- 
“शोपेनहरके इन शब्दोंके लिये यदि किसी समर्थनको 
आवश्यकता हो तो अपने जीवनभरके अध्ययनके आधारपर 
मैं उनका प्रसन्नतापूर्वक समर्थन करूँगा।'९ उपनिषदोंमें 
पाये जानेवाले अद्भुत सिद्धान्तोंका उल्लेख करते हुए 
शोपेनहरने फिर कहा है-- ये सिद्धान्त ऐसे हैं जो एक प्रकारसे 
अपौरुषेय ही हैं। ये जिनके मस्तिष्ककी उपज हैं, उन्हें 
निरे मनुष्य कहना कठिन है।'९ वेद मनुष्यरचित नहीं हैं- 
अपितु अपौरुषेय हैं--इस मान्यताका कैसा अनूठा अनुमोदन 
है । पाल डायसन (२४ ए९५७७९॥) नामक जर्मनीके एक 
अन्य विद्वानूने उपनिषदोंका मूल संस्कृतमें अध्ययन करके 
उपनिषद्‌-दर्शन (Philosophy of the Upanisads) नामक 
अपनी प्रसिद्ध पुस्तकका निर्माण किया। उन्होंने लिखा है 
कि उपनिषदोंके भीतर, जो दार्शनिक कल्पना है, वह भारतमें 
तो अद्वितीय है ही, सम्भवतः सम्पूर्ण विश्वमे अतुलनीय 
है। डायसनने यह भी कहा कि कांट और शोपेनहरके 


MR Bes 
१. "In the whole world, there is no study so elevating as that of the Upanisads. It has been the Solace of 


my life. It will be the solace of my death." 


२. "If these words of Schopenhauer required any confirmation I would willingly give it as a result Of My, 


life-long study." 


3. "Almost superhuman conceptions whose originators can hardly be said to be mere men 


¥. "Philosophical conceptions unequalled in India, or perhaps anywhere else in the world 

विचारोंकी उपनिषदोंने बहुत पहले ही कल्पना कर ली 
थी तथा सनातन दार्शनिक सत्यकी अभिव्यञ्जना मुक्तिदायिनी 
आत्मविद्याके सिद्धान्तोसे बढकर निश्चयात्मक और प्रभावपूर्ण 
रूपमें कदाचित्‌ ही कही हुई हो।'--(उपनिषद्‌-दर्शन 
Philosophy of the Upani$ad) मैक्डानेलने लिखा है-- 
“मानवीय चिन्तनाके इतिहासमें पहले-पहल बृहदारण्यक- 
उपनिषद्में ही ब्रह्म अथवा पूर्ण तत्त्वको ग्रहण करके उसकी 
यथार्थ व्यञ्जना हुई है।'*९ फ्रांसीसी दार्शनिक विक्टर कजिन्स्‌ 
लिखते हैं, जब हम पूर्वकी और उनमें भी शिरोमणिस्वरूपा 
भारतीय साहित्यिक एवं दार्शनिक महान्‌ कृतियोंका अवलोकन 
करते हैं, तब हमें ऐसे अनेक गम्भीर सत्योंका पता चलता 
है, जिनकी उन निष्कर्षोसे तुलना करनेपर, जहाँ पहुँचकर 
यूरोपीय प्रतिभा कभी-कभी रुक गयी है, हमें पूर्वके तत्त्वज्ञानके 
आगे घुटना टेक देना पड़ता है।* 

जर्मनीके एक दूसरे लेखक और विद्वान्‌ फ्रेडरिक 
श्लेगेल लिखते हैं पूर्वीय आदर्शवादके प्रचुर प्रकाशपुञ्जकी 
तुलनामें यूरोपवासियोंका उच्चतम तत्त्वज्ञान ऐसा ही 
लगता है, जैसे मध्याह-सूर्यके व्योमव्यापी प्रतापकी पूर्ण 
प्रखरतामें टिमटिमाती हुई अनलशिखाकी कोई आदि 
किरण, जिसको अस्थिर और निस्तेज ज्योति ऐसी हो 
रही हो मानो अब बुझी कि तब।' उपनिषदोंके उदात्त 
विचारोंसे प्रभावित होनेवाले यूरोपके अत्यन्त अर्वाचीन 
लेखकों में ऐल्डूज हक्स्लेका नाम उल्लेखनीय है। उनका 
शाश्वत दर्शन (Perennial Phil०७०ए१) उनकी स्वीय 
अवगतिके अनुसार सनातन-धर्मकी ही एक व्याख्या है। 
उपनिषदोंके ' तत्त्वमसि'--इन शब्दोंने उन्हें अत्यन्त प्रभावित 
किया है। इनमें उन्हें जो विचार और जो आदर्श मिला है, 
वह किसी अन्य दर्शनशास्त्रमें नहीं प्राप्त हुआ। 

पाश्चात्त्य विद्वानोंद्वारा उपनिषदोंकी प्रशंसाके विषयमें 
इस एक बातको समझ लेना आवश्यक है | यद्यपि उन्होंने 


१. MT PESO nin hasten ud io हज पता ा1तञगा।गयए Philosophical truth has seldom found more deci 
doctrine of the emancipating knowledge of the Atma." 
२. “Brahman or Absolute is grasped and definite] 


thought in the Brhadéranyaka Upanigad." 


oriental idealism like a feeble promethean spark in the fu 
faltering and feeble any ever ready to be extinguished." 


* महान्तं विभुमात्मानं मत्वा धीरो न शोचति * 


आत्माकी सार्वभौम सत्ता आदि सत्य-सिद्धान्तोंकी सराहना 
की है, पर कुछ विद्वानोंने उपनिषदोंके कई अंश तथा 
उपनिषदोंके अङ्गी वेदोंके भी कितने भागोंको नहीं समझ 
पाया है । इसमें कोई आश्चर्यकी बात नहीं है, क्योंकि वेदोके 
सम्यक्‌ ज्ञानके लिये केवल बुद्धि और विद्वत्ताकी (जो 
यूरोपीय दिद्वानोंको प्राप्त है) ही आवश्यकता नहीं है, बरं 
आध्यात्मिक साधना एवं वेदाध्ययनको परम्परा भी (जिनका 
यूरोपीय विद्वानोंके पास अभाव है) अपेक्षित है। उन्हें 
वैदिक-संस्कृतिकी परम्पराका परिचय नहीं है और उनके 
अपने कुछ ऐसे प्राक्कल्पित विचार हैं, जिनके बन्धनसे वे 
मुक्त नहीं हो पाते। कुछको तो कर्मकाण्डोंके प्रति बड़ी 
अपधारणा है तथा यज्ञोंके प्रति तो और भी । वैदिक देवताओंकी 
सत्तामें उन्हें स्वाभाविक ही विश्वास नहीं हो सकता । वैदिक 
देवताओं एवं यज्ञोंके प्रति अपनी अपधारणाका आरोप 
उन्होंने उपनिषदोंके द्रष्टा ऋषियोंमें भी कर डाला है । यद्यपि 
उपनिषदोंमें वैदिक देवताओंका उल्लेख भरा हुआ है तथा 
यह स्पष्ट लिखा है कि यज्ञोंके अनुष्ठानसे स्वर्गकी प्राप्ति हो 
सकती है और उनका निष्काम आचरण करके मनको शुद्ध 
एवं भगवत्साक्षात्कारके योग्य भी बनाया जा सकता है । फिर 
भी, अनेक यूरोपीय विद्वानोंका कथन है कि उपनिषदोंके 
ऋषियोंको वैदिक देवताओंकी सत्ता अथवा वैदिक यज्ञोंकी 
'फलवत्तामें कोई विश्वास नहीं था। ऐसी उक्तियोंसे वेदोंकी 
निर््रान्त सत्यताके सिद्धान्तको धक्का लगता है, जहाँसे 
वैदिक तत्त्वज्ञान और हिंदू- धर्मका प्रारम्भ होता है। शोक 
इस बातका है कि आधुनिक भारतीय विद्वानोंने भी, पाश्चात्त्योंके 
इन विचारोंकी बिना यथार्थताकी उचित परीक्षा किये ही 
पुनरावृत्ति को है। अतएव अपने उपनिषदोंका ज्ञान प्रा 
करनेके लिये हमें पाश्चात्त्य विद्वानोंक पास नहीं जाना 
चाहिये। इस कामके लिये हमें श्रीशंकर एवं श्रीरामानुज 
आदि महान्‌ आचार्योके ग्रन्थोंका अध्ययन करना चाहिये 


sive and striking expression than in the 


Y expressed for the first time in the history of human 

* उपनिषदोंमें औदार्य * 


———————— तिल 0000 


और किसी ऐसे गुरुकी सहायता लेनी चाहिये, जिसने 
विदेशी पद्धतिपर स्थापित विश्वविद्यालयोंमें नहीं, वरं 


प्राचीन परिपाटीके अनुसार शिक्षा देनेवाली भारतीय 
संस्थाओंमें उपनिषदोंका ज्ञान प्राप्त किया हो। 


AIH ( I 


उपनिषदोंमें औदार्य 


(लेखक महामहोपाध्याय डॉ० पी० के० आचार्य एम्‌० ए० (कलकत्ता), पी-एच्‌०डी० (लीडेन), डी-लिट्‌० (लंदन ) ) 


' ब्राह्मण ' नामक कर्मकाण्डविषयक धार्मिक ग्रन्थ हैं। 
कर्मकाण्डकी पवित्रता व्यक्त करना ही उनका मुख्य उद्देश्य 
है। उनमें यज्ञोंके अनुष्ठानकी विधियाँ तथा वस्तुतत्त्वकी 
शास्त्रीय, पौराणिक, धार्मिक अथवा दार्शनिक व्याख्या दी 
गयी है । इनमेंसे ब्राह्मणोंका पहला विषय कर्मकाण्ड है और 
दूसरा ज्ञानकाण्ड। पिछला भाग ब्राह्मणोंके अन्तमें आरण्यक 
नामसे जोड़ा गया है। आरण्यकोंका अध्ययन वानप्रस्थाश्रममें 
वनमें जाकर करनेका है, गाँवोंमें नहीं- जहां ब्रह्मचारी अपनी 
शिक्षा आरम्भ करता है तथा गृहस्थ अपने सांसारिक कर्तव्योंका 
पालन करता है | वास्तविक ब्राह्मण-ग्रन्थोंके प्रतिपाद्य विषयसे 

इन आरण्यकोंका मुख्य विषय भिन्न है। आरण्यकोंमें 
यज्ञानुष्ठानकी विधि और कर्मकाण्डकी व्याख्या नहीं है । इनमें 
तो यज्ञों और उनके करानेवाले ऋषियोंके दार्शनिक सिद्धान्तका 
आधिदैविक एवं आध्यात्मिक निरूपण है। प्राचीनतम 
उपनिषदोंमेंसे कुछ तो इन्हीं आरण्यकोंके अन्तर्गत हैं और 
कुछ उनके परिशिष्टस्वरूप हैं तथा बहुधा आरण्यकों और 
उपनिषदोंके बीचकी सीमा निर्धारित करना बड़ा कठिन है। 
ये ही ग्रन्थ वेदान्त अर्थात्‌ वेदोंके अन्तिम भागके 
नामसे प्रसिद्ध हुए। यह नाम पड्नेका एक कारण यह है 
कि इनमेंसे अधिकांशकी रचना पीछेकी है और समयकी 
दृष्टिसे उनका स्थान वैदिक कालके अन्तमें पड़ता है। 
दूसरे, जिन गूढतम रहस्यों तथा आधिदैविक एवं दार्शनिक 
सिद्धान्तोंका आरण्यकों और उपनिषदोंमें प्रतिपादन हुआ 
है, उनका अध्ययन-अध्यापन स्वाभाविक ही शिक्षाकालके 
अन्तिम भागमें होता था। तीसरे, वेदपाठके अन्तमें इनके 
पाठको एक पवित्र और धार्मिक कर्तव्य माना गया है। 
चौथे, पीछेके दार्शनिकोंको उपनिषदोंके सिद्धान्तोंमें वेदोंका 
अन्त नहीं, वरं उनका चरम तात्पर्य दिखायी दिया। 
आरण्यको और उपनिषदोंकी भाषा प्राचीन लौकिक 
संस्कृतसे बहुत मिलती-जुलती है। वेदों और ब्राह्मणोंकी 
भाँति इन्हें स्वरसहित पढ़नेका विधान नहीं है। भाषाकी 
दृष्टिसे प्राचीनतम उपनिषदोंका स्थान ब्राह्मणों एवं सूतरग्रन्थोंके 

आता है। 

कालको दृष्टिसे उपनिषदोंको चार वर्गोमें विभक्त 
किया गया है। जो इनमें सबसे पुराने हैं, उनको तो ईस्वी 
सनूसे ६०० वर्ष पहलेका माना जाता है, क्योंकि बौद्धधर्मने 
उनके कुछ मुख्य सिद्धान्तोंको आधाररूपमें मान लिया है। 
कालको दृष्टिसे सबसे प्राचीन वर्गमें आनेवाले उपनिषद्‌ 
हैं-बृहदारण्यक, छान्दोग्य, तैत्तिरीय, ऐतरेय और 
कौषीतकि-ये गद्यमें हैं, जिनकी शैली ब्राह्मणोंकी शैलीकी 
भाँति ही अपरिष्कृत है । दूसरी श्रेणीमें कठ, ईश, श्रेताश्वतर, 
मुण्डक और महानारायणको गिना जाता है । ये सब पद्यमय 
हैं । केन-जिसका कुछ अंश गद्यमय है और कुछ पद्यमय -- 
इन दोनों श्रेणियोंके बीचका है । इनमें उपनिषदोंका सिद्धान्त 
विकासोन्मुख अवस्थामें नहीं है वरं विकसित होकर स्थिर 
हो गया है। तीसरी श्रेणीके प्रश्‍न, मैत्रायणीय और 
माण्डूक्य-उपनिषदोंकी भाषा फिर गद्यमय हो गयी है; 
पर पहली श्रेणीके उपनिषदों-जैसी अपरिष्कृत नहीं है 
और प्राचीन लौकिक संस्कृतके अधिक निकट है । चौथी 
श्रेणीमें परकालीन अथर्ववेदीय उपनिषदोंकी गणना है। 
इनमेंसे कुछ गद्यमें हैं और कुछ पद्यमें । 

सबसे पीछेके उपनिषदोंका, जिनकी संख्या दो 
सौसे अधिक है, वर्गीकरण उनके प्रयोजन और विषयके 
अनुसार किया गया है--( १) सामान्य वेदान्त-उपनिषद्‌, 
जिनमें वेदान्तके सिद्धान्तोंका वर्णन है, (२) योगकी 
शिक्षा देनेवाले योग-उपनिषद्‌, (३) संन्यासकी प्रशंसा 
करनेवाले संन्यास-उपनिषद्‌, (४) विष्णुके महत्त्वका 
प्रतिपादन करनेवाले वैष्णव-उपनिषद्‌, (५) शिवके 
महत्त्वका प्रतिपादन करनेवाले शैव-उपनिषद, 
(६) शाक्तोंके शाक्त-उपनिषद्‌ तथा इतर सम्प्रदायोंके 
अन्यान्य उपनिषद्‌, इनमें सर्वसमन्वयता है। योग तथा 
अन्य उपायोंसे ये सभी ब्रह्मविद्याका ही उपदेश करते हैं 
इस दृष्टिसे इनकी उदारता अस्फुटरूपसे वर्तमान है ही। इन 
उपनिषदोंमेंसे कुछ गद्यमय हैं, कुछमें गद्य-पद्य दोनोंका 


९० 


मिश्रण है और कुछमें पुराणोंकी शैलीके श्लोक हैं। 

प्रथम श्रेणीके ऐतरेयोपषिद्में तीन छोटे-छोटे अध्यायोंमें 
उपनिषदोंकी शिक्षाका सारांश दिया गया है । पहले अध्यायमें 
संसारकी उत्पत्ति आत्मासे (जिसे ब्रह्म भी कहा है) मानी 
गयी है और मनुष्योंको आत्माकी सर्वोत्कृष्ट अभिव्यक्ति 
बताया है। यह वर्णन ऋग्वेदके पुरुषसूक्तके आधारपर है, 
पर उपनिषद्मेँ विराट्‌ पुरुषका जन्म उस जलसे होना बताया 
गया है, जिसकी सृष्टि आत्माके द्वारा हुई है । मानव-शरीरमें 
आत्माके तीन आवसथ अर्थात्‌ निवासस्थल बताये गये हैं-- 
इन्द्रिय, मन और हृदय; जिनमें वह आत्मा क्रमशः जाग्रत्‌, 
स्वप्र और सुषुप्ति नामक अवस्थाओंमें वर्तमान रहता है। 
दूसरे अध्यायमें आत्माके त्रिविध जन्मका वर्णन है। 
आवागमनका अन्त मोक्षमें होता है। परमधाममें शाश्वत 
निवासका नाम मोक्ष है । आत्मस्वरूपका निरूपण करनेवाले 
अन्तिम अध्यायमें ' प्रज्ञान' को ब्रह्म कहा है । 

उपनिषदोंके सिद्धान्तोंमें जो नये-से-नया विकास 
हुआ है, प्राय: उस सबका सारांश गौड़पादकी कारिकाने 
अपने चार प्रकरणोंमें प्रस्तुत कर दिया है। 

“जैसे यूनानी दार्शनिक प्लेटोने पामेंनिडीजकी 
शिक्षाओंको एक व्यवस्थित रूप प्रदान किया, उसी प्रकार 
गौड़पादके सिद्धान्तोंको एक निश्चित मतवादका रूप प्रदान 
करनेका श्रेय यदि किसीको दिया जा सकता है तो 
श्रीशङ्कराचार्यको। श्रीशङ्कराचार्य (८०० ई०), जिन्होंने 
वेदान्तपर प्रसिद्ध भाष्यकी रचना की है, गोविन्दभगवत्पादके 
शिष्य थे, जिनके आचार्य ये ही गौड़पाद प्रतीत होते हैं। 
शङ्करका मत मुख्यरूपसे वही है, जो गौड़पादका है और 
बहुत-से विचार तथा रूपक, जिनकी झलक गौड़पादके 
ग्रन्थमे मिलती है, शङ्करके भाष्योंमें बार-बार आये हैं।' 

गौड़पादकी कारिकाके चारों प्रकरण उपनिषदोंकी 
चारों श्रेणियोंके रूपमें गिने जाते हैं । पहला प्रकरण तो एक 
प्रकारसे माण्डूक्योपनिषद्का ही छन्दोबद्ध अनुवाद है । उसमें 
जो विलक्षण बात कही गयी है, यह है कि जगत्‌ न तो 
माया है, न किसी प्रकारका परिणाम ही है, अपितु यह ब्रह्मका 
स्वभाव ही है--ठीक उसी प्रकार, जैसे ज्योति:स्वरूप सूर्यकी 
किरणें सूर्यसे भिन्न नहीं होतीं । दूसरे प्रकरणका नाम 
वैतथ्यप्रकरण है, उसमें जगतूको सत्य माननेवाले सिद्धान्तके 
मिथ्यात्वका प्रतिपादन है। जैसे अन्धकार रहनेपर रज्जुमें 
सर्पका भ्रम होता है, उसी प्रकार अज्ञानरूप अन्धकारसे 


* महान्तं विभुमात्मानं मत्वा धीरो न शोचति * 


आवृत आत्माको भ्रमसे जगत्‌ मान लिया जाता है तीसरा 
अद्वैत-प्रकरण है । घाटाकाश और महाकाशके दृष्टान्तसे 
जीवात्माके साथ परमात्माको एकताको समझाया गया है। 
ग्रन्थकारने सृष्टिकी उत्पत्ति और नानात्मवादके सिद्धान्तका 
खण्डन किया है। सतो जन्म' सम्भव नहीं; क्योंकि ऐसा 
होनेसे जो पहलेसे वर्तमान है उसीका जन्म मानना पड़ेगा, 
और" असतो जन्म' भी सम्भव नहीं, क्योंकि जो वन्ध्यापुत्रकी 
भाँति है ही नहीं, उसका जन्म कहाँसे होगा ? अन्तिम प्रकरणका 
नाम ' अलातशान्ति' है | इसमें सृष्टिकी उत्पत्ति और नानात्वकी 
संसारमें कैसे प्रतीति होती है, इसको समझानेके लिये एक 
नये ढंगको उपमाका प्रयोग किया गया है, यदि एक छड़ीको, 
जिसका एक छोर जल रहा हो, इधर-उधर घुमाया जाय 
तो उस जलते हुए छोरमें बिना किसी वस्तुका संयोग किये 
अथवा उसमेंसे कोई नयी वस्तु प्रकट हुए बिना ही अनलरेखा 
अथवा अनल-वृत्त बन जायगा। उस अनलरेखा या वृत्तका 
अस्तित्व केवल विज्ञानमें है इसी प्रकार जगतूके असंख्य- 
रूप विज्ञानके स्पन्दनमात्र हैं और वह विज्ञान एक है। 

आत्माके स्वरूपका निरूपण ही उपनिषदोंका 
मुख्य विषय है। ऋग्वेदके पुरुषसे आत्मातक तथा स्रष्टा 
पुरुष प्रजापतिसे सम्पूर्ण जगतूके निर्विशेष कारणतक जो 
विकासको परम्परा दृष्टिगोचर होती है, उपनिषदोंका 
आत्मा उसकी अन्तिम सीमा है। 

उपनिषदोंके सिद्धान्तोंका उपदेश करनेका अधिकारी 
किन्हें समझा गया, इसपर विचार करनेसे भी उनकी उदारताका 
सङ्केत मिलता है। कतिपय अपवादोंको छोड़कर यञ्ञोंके 
ऋत्विज्‌ तथा वैदिक मन्त्रोंके ऋषि प्रायः ब्राह्मण ही होते 
थे; किंतु उपनिषदोंके अनेक स्थलोंसे यह सिद्ध होता है 
कि वैदिक कालके बौद्धिक जीवन एवं साहित्यिक क्षेत्रसे 
क्षत्रिय जातिका घनिष्ठ सम्बन्ध था। कौषीतकिब्राह्मण 
(२६।५)-में प्रतर्दन नामके राजाका यज्ञोंके विषयमे 
ऋत्विजोंके साथ प्रश्नोत्तर होता है । शतपथब्राह्मणमें राजा 
जनकका बार-बार उल्लेख आया है, वे अपने शास्त्रीय 
ज्ञानसे सारे ऋत्विजोंको चकित कर देते हैं | वह स्थल, जहाँ 
जनक ऋत्विज्‌ बने हुए श्वेतकेतु, सोमशुष्म एवं याज्ञवल्क्यसे 
अग्निहोत्रविधिके विषयमें प्रश्‍न करते हैं, सुप्रसिद्ध एवं 
उपदेशपूर्ण है । तीनोंमेंसे कोई संतोषजनक उत्तर नहीं दे 
पाता। फिर भी याज्ञवल्क्यको जनकसे सौ गौएँ प्राप्त होती 
हैं; क्योंकि उन्होने यज्ञके अर्थपर सबसे गहरा विचार किया 

* उपनिषद्‌ और अद्वैतवाद* 

है, यद्यपि जनकके कथनानुसार अग्निहोत्रका वास्तविक अर्थ 
अभी याज्ञवल्क्यको भी नहीं खुल पाया था। 
उपनिषद्के अनुसार राजा ही नहीं, वरं स्त्रियाँ भी 
यहाँतक कि सन्दिग्ध वर्णके लोग भी साहित्यिक एवं 
दार्शनिक प्रतिद्वन्द्रिताओंमें भाग लेते थे और बहुधा ज्ञानकी 
पराकाष्ठाको पहुँचे रहते थे ।उदाहरणार्थ-बृहदारण्यकोपनिषद्‌में 
गार्गी विस्तारपूर्वक याज्ञवल्क्यसे समस्त जगतूके कारणके 
विषयमें प्रश्‍न करती है यहाँतक कि याज्ञवल्क्यको कहना 
पड़ता है--' गार्गी | अतिप्रश्‍न मत करो, प्रश्‍नकी सीमाको 
मत लाँघो; कहीं ऐसा न हो कि तुम्हारा सिर फट जाय। 
सचमुच परमात्मतत्त्वके विषयमें किसीको अतिप्रश्‍न नहीं 
करना चाहिये ।' जबालाके पुत्र सत्यकामकी कथा और भी 
तत्त्वपूर्ण है। उसने अपनी माँसे पूळा--'मैं एक ब्राह्मण 
आचार्यके यहाँ ब्रह्मचारी होकर रहना चाहता हूँ, परंतु वे निम्न 
जातिके शिष्योंको ग्रहण नहीं करते। माँ! मैं किस गोत्रका 
हूँ ?' माताने उत्तर दिया--' वत्स ! मुझे तो गोत्रका पता नहीं । 
युवावस्थामें जब मैं परिचारिकावृत्तिका अबलम्बन करके 
इधर-उधर रहा करती थी, तभी तुम मेरे गर्भमें आ गये थे। 
अपने गुरुसे कहो कि तुम सत्यकाम जाबाल (जबालाके 


पुत्र) हो।' आचार्य गौतम हारिद्रुमत अपने भावी शिष्यको 
इस स्पष्टवादितापर प्रसन्न हुए और बोले-- एक सच्चे 
ब्राह्मणके सिवा कोई दूसरा इस प्रकार नहीं कह सकता । सोम्य ! 
जाओ, समिधा ले आओ । मैं तुम्हें दीक्षा दूँगा। तुम सत्यसे 
विचलित नहीं हुए हो।' उपनिषदोंमें यह बार-बार आया 
है कि पराविद्याकी प्रापिके लिये ब्राह्मणलोग क्षत्रियोंके उपसन्न 
हुए हैं । उदाहरणार्थ- श्रेतकेतुके पिता गौतम ब्राह्मण परतत्त्व- 
विषयक उपदेशके लिये राजा प्रवाहणके समीप जाते हैं। 

इस प्रकार जब कि, ब्राह्मणलोग अन्धश्रद्धासे प्रेरित 
होकर यज्ञके अनुष्ठानमें लगे थे, इतरवर्गोके लोग उन महत्तम 
प्रश्‍नोंपर विचार करने लगे थे, जिनका उपनिषदोंमें जाकर 
बड़ी सुन्दरतासे समाधान हुआ है । मानव-चिन्तनाके इतिहासमें 
उपनिषदोंका बड़ा महत्त्व है उपनिषदोंके गूढ़ सिद्धान्तोंसे 
लेकर ईरानके सूफी मततक, नवप्लैटानिकों तथा 
अलैक्जैंड्यिन क्रिश्रियनके रहस्यमय थियोसाफिकल 
“लोगोस' के सिद्धान्ततक तथा ईसाई रहस्यवादी एरवार्ट 
एवं टालरके उपदेशोंतक और अन्ततोगत्वा १९वीं शताब्दीके 
महान्‌ रहस्यवादी जर्मन विचारक शोपेनहरके दर्शनतक 
चिन्तनकी एक ही धारा अनुस्यूत है। 


III ९ IS 


उपनिषद्‌ और अद्वैतवाद 


( लेखक--पं० श्रीरामगोविन्दजी त्रिवेदी, वेदान्तशास्त्री ) 


'वेदान्तसार' में सदानन्द योगीन्द्रने लिखा है 

वेदान्तो नाम उपनिषत्प्रमाणं तदुपकारीणि 
शारीरकसूत्रादीनि च। 

अर्थात्‌ मुख्य और गौणके भेदसे ' वेदान्त ' शब्दके दो 

अर्थ हैं-* वेदका अन्त वेदान्त है ', इस व्युत्पत्तिके अनुसार 

वेदान्त शब्दका मुख्य अर्थ उपनिषद्‌ है और उपनिषद्के 

अर्थबोधके अनुकूल अथवा उसमें सहायक शारीरकसूत्र 

आदि तथा उपनिषदर्थ-संग्राहक भागवत-गीता आदि गौण 

अर्थ है । अतः प्रमुख वेदान्त उपनिषद्को ही जानना चाहिये । 

वेद-भाष्यमें आपस्तम्ब ऋषिका यह वचन उद्धृत है- 

“मन्त्रब्राह्मणयोर्वेदनामधेयम्‌।' 

अर्थात्‌ मन्त्र और ब्राह्मण--इन दो भागोंमें वेद विभक्त 

है ।इन दोनोंका अन्त उपनिषद्‌ है । कोई उपनिषद्‌ मन्त्रभागके 

अन्तर्गत है और कोई ब्राह्मणभागके शुक्ल यजुर्वेदीय माध्यन्दिन- 

संहिताका अन्तिम अंश ईशावास्योपनिषद्‌ है एवं कृष्ण 

यजुर्वेदीय श्वेताश्वतर-संहिता (जो अप्राप्य है) -का शेष भाग 
श्वेताश्चतरोपनिषद्‌ है। सामवेदीय कौथुम शाखाके ताण्ड्य 
वा पञ्चविंश ब्राह्मणके अन्तिम आठ भाग छान्दोग्योपनिषद्‌ 
हैं और शुक्ल यजुर्वेदीय काण्वसंहिताके शतपथब्राह्मणके 
शेष छः अध्याय बुहदारण्यकोपनिषद्‌ हैं । इसी प्रकार सभी 
उपनिषदें वेदके अन्तिम भाग हैं । यहाँ अब यह भी सन्देह 
नहीं रह जाता कि उपनिषदें वेद हैं। वस्तुतः उपनिषदें वेद 
और वेदान्त दोनों हैं । इसीसे उपनिषदोंका इतना महत्त्व है। 
मन्त्रभागीय उपनिषदोंमें मन्त्र-स्वर और ब्राह्मणभागीय 
उपनिषदोंमें ब्राह्मण-स्वर रहते हैं और इसीके अनुसार इनका 
अध्ययन भी किया जाता है । स्वर-विशेषके अनुसार ही अर्थ- 
विशेष किया जाता है । आचार्य शळूरने ऐसा ही किया है। यही 
शिष्ट-प्रणाली भी है ।प्राय: सारे बैदिक-साहित्यका अर्थ स्वरधीन 
ही होता है स्वरमुक्तिवादी एक वैदिक सम्प्रदाय भी है। | 
वेदान्ताचार्योने आगे चलकर वेदान्तशास्त्रको तीन ै 


९२ 


* महान्तं विभुमात्मानं मत्वा धीरो न शोचति * 

प्रस्थानोंमें विभक्त किया है- श्रुति, स्मृति और न्याय । | सिद्धान्त स्वीकृत हुआ है । कविवर भवभूतिकी भी-- 


उपनिषद्भाग श्रुति-प्रस्थान है, भागवत, गीता, सनत्सुजात- 
संहिता आदि स्मृति-प्रस्थान हैं और ब्रह्मसूत्र आदि 
न्याय-प्रस्थान हैं । 

वेदका ज्ञानकाण्ड होनेसे उपनिषद्को ब्रह्मविद्या कहा 
जाता है ।ब्रह्मविद्या ही पराविद्या या श्रेष्ठविद्या है । उपनिषदों में 
जो ब्रह्मविषयक विज्ञान प्रतिपादित किया गया है, वही परा- 
विद्या है । शेष कर्मविषयक विज्ञान अपराविद्या है । इसे कर्म- 
विद्या भी कहते हैं। कर्मविद्या तत्काल फल नहीं देती, 
कालान्तरमें उसका फल मिलता है | कर्मफल विनाशी भी 
होता है । इसके विपरीत ब्रह्मविद्या तत्काल फल देती है और 
यह फल अविनाशी होता है । इसीलिये ब्रह्मविद्या श्रेष्ठ है। 
यही ब्रह्मविद्या मुक्तिका एकमात्र कारण है। कर्मविद्या 
मुक्तिका कारण नही है; हाँ, ब्रह्मविद्याकी प्रासिमें हेतु अवश्य 
है | इसीलिये कहा गया है कि, ' जो ब्रह्मविद्या अथवा 
आत्मतत्त्वज्ञान नहीं जानता, वह परमात्माको नहीं जान सकता '-- 

' नावेदविन्मनुते तं बृहन्तम्‌।' 

“जो वेदका ज्ञाता नहीं है, वह उस ब्रह्मको नहीं समझ 
सकता।' उपनिषद्‌ वेद है, यह पहले ही कहा गया है। 

श्रीशङ्कराचार्यके मतसे अट्वैतवाद ही सारी उपनिषदोंका 
तात्पर्य है। एक ब्रह्म ही परमार्थ सत्य है। दृश्यमान जगत्‌ परमार्थ 
सत्य नहीं है, सपनेमें देखे गये पदार्थकी तरह मिथ्या है, 
जीवात्मा और ब्रह्म एक ही हैं, दो नहीं। यही उपनिषत्सिद्धान्त 
है। इसी सिद्धान्तको एक श्लोकाद्धमें कहा गया है-- 

श्लोकारद्धैन प्रवक्ष्यामि यदुक्तं ग्रन्थकोटिभिः। 

ब्रह्म सत्यं जगन्मिथ्या जीवो ब्रह्मैव नापरः॥ 

परंतु शङ्कराचार्यसे विरुद्ध मत रखनेवाले वैष्णवाचार्य 
कहते हैं कि 'द्वैतवाद ही प्राचीन सिद्धान्त है, अद्वैतवाद 
तो नवीन सिद्धान्त है, जिसके जन्मदाता शङ्कराचार्य हैं। 
इनके पहले अद्वैतवाद था ही नहीं।' परंतु बात ऐसी नहीं 
है। अद्वैतवाद प्राचीन ही नहीं, प्राचीनतम वाद है । क्रग्वेदके 
प्रसिद्ध “नासदीय सूक्त में अद्वैतवादका ही उल्लेख है, 
वहाँ द्वैतवादका तो कहीं नाम-लेश भी नहीं है। 
छान्दोग्योपनिषद्‌ (६।२।१) और बृहदारण्यकोपनिषद्‌ 
(४।४। १९) -मे स्पष्ट ही अद्वैतवादका वर्णन है। सांख्यसूत्रो 
(१।२१-२४और ३।२।८ और १९)-में अद्वैतवाद ही 
वेदान्तमत माना गया है। 'न्यायसूत्र' के “तदत्यन्तविमो- 
क्षोऽपवर्गः' सूत्रके भाष्यमें भी अद्वैतवाद ही वेदान्त- 


'एको रसः करुण एव विवर्तभेदात्‌।' 

तथा-- 

“ब्रह्मणीव विवर्तानां क्कापि विप्रलयः कृत: ॥' 

--अनेक उक्तियोंमें अद्वैतवादका सिद्धान्त ही उपलब्ध 
होता है। पुराणोंमें जहाँ-कहीं भी वेदान्तका उल्लेख है, 
वहाँ अद्वैतवादके सिद्धान्तका ही प्रतिपादन है। ' सूत- 
संहिता' और योगवासिष्ठ '-जैसे प्राचीन ग्रन्थोंमें अद्वैतवाद 
भरा पडा है । 'नैषधचरित' (२१।८८)-में तो बुद्धको भी 
“अद्वयवादी' कहा गया है। शान्तरक्षितके ' तत्त्व-संग्रह' 
(३२८ । १२९) -में अद्वैतवादका उल्लेख है । दिगम्बराचार्य 
सामन्तभद्रने ' आप्तमीमांसा ' (२४ श्लोक) -में अद्दैतवादकी 
चर्चा की है । स्थानसंकोचके कारण इस प्रकारकी उक्तियोंका 
यहाँ अधिक उल्लेख नहीं किया जा सकता | मुख्य बात 
यह समझिये कि अद्वैतवाद अत्यन्त प्राचीन सिद्धान्त है 
और अनेक आचार्योके मतसे तो यह अनादि सिद्धान्त है। 

परंतु अद्वैतवादके विरोधी अपने पक्षके समर्थनमें 
कठोपनिषद्का यह मन्त्र उपस्थित करते हैं-- 

ऋतं पिबन्तौ सुकृतस्य लोके 

गुहां प्रविष्टौ परमे पराद्धे। 
छायातपौ ब्रह्मविदो वदन्ति 
पञ्चाग्रयो ये च त्रिणाचिकेताः॥ 

“इस शरीरमें एक अपने कर्मका फल भोग करता है 
और दूसरा भोग कराता है । दोनों ही हृदयाकाश और बुद्धिमें 
प्रविष्ट हैं ।इनमें एक (जीवात्मा) संसारी है, दूसरा (परमात्मा) 
असंसारी है। इसीलिये ब्रह्मज्ञाता और गृहस्थ इन दोनोंको 
छाया और आतप (धूप) -के समान विलक्षण कहते हैं ।' 

अद्वैतवादके खण्डनमें दूसरा प्रमाण यह दिया जाता है- 

द्वा सुपर्णा सयुजा सखाया 
समानं वृक्षं परिषस्वजाते। 
तयोरन्यः पिप्पलं स्वाद्वत्त्य- 
नश्ननन्यो अभिचाकशीति॥ 
(मुण्डक० ३।१। १) 
अर्थात्‌ सहचर और सखा दो पक्षी एक वृक्षका 
आश्रय करके रहते हैं । इनमेंसे एक नानाविध फलका भक्षण 
करता है और दूसरा कुछ नहीं खाता, केवल देखता है ।' 
इस मन्त्रसे स्पष्ट जाना जाता है कि यह शरीर वृक्ष 
है और जीवात्मा तथा परमात्मा पक्षी हैं। सुख-दुःख- 

भोग ही फल-भक्षण है । 
द्वैतवादी कहते हैं कि जीवात्मा और परमात्मा एक 
नहीं हैं, परस्पर भिन्न हैं--इस विषयमें उक्त दोनों मन्त्र 
अकाट्य प्रमाण हैं। द्वैत॒वादके समर्थनमें इन मन्त्रोसे 
बढ़कर उत्कृष्ट प्रमाण नहीं मिल सकता-किसी भी 
उपनिषद्में इन मन्त्रोंक समान द्वैतवादका स्पष्ट समर्थन 
नहीं है। अवश्य ही ऊपरसे देखने-सुननेमें ऐसा ही 
विदित होता है; परंतु जरा गहराईमें उतरकर विचार 
करनेपर ज्ञात होता है कि इन मन्त्रोंमें न तो द्वैतवादका 
समर्थन ही है, न अद्वैतवादका खण्डन ही है। क्यों और 
कैसे ? नीचेकी पड़ियाँ पढ़कर पाठक ही निर्णय करें। 
अद्वैतवादी भी द्वैत-प्रपञ्चका सर्वाशतः अपलाप 
नहीं करते। वे भी शास्त्र मानते हैं, गुरु-शिष्यरूपसे 
आत्मविद्याका अनुशीलन करते हैं, सत्त्व-शुद्धिके लिये 
कर्म करते हैं और चित्तकी एकाग्रताके लिये उपासना करते 
हैं। वे उपास्य-उपासकरूपसे जीव-ब्रह्मका औपाधिक 
भेद स्वीकार करते हैं और आत्मसाक्षात्कारके लिये योगमार्गका 
आश्रय ग्रहण करते हैं। वे केवल द्वैत-प्रपञ्चकी सत्यता 
और पारमार्थिकताको स्वीकार नहीं करते। वे कहते हैं- 
“यह द्वैत-प्रपञ्च व्यावहारिक और मायामय है तथा अद्वैत 
ही पारमार्थिक सत्य है।' इसलिये अद्वैतवादियोंके मतसे 
भी उपनिषदों में द्वैत-प्रपद्चका उल्लेख हो सकता है, परंतु 
“द्वेत-प्रपञ्ञ सत्य है' ऐसा उपदेश किसी भी उपनिषद्का 
नहीं है। हाँ, द्वैत-प्रपञ्चका मायामयत्व उपनिषदोंमें ही 
अवश्य ही उपदिष्ट है । उपनिषदका स्पष्ट ही आदेश है 
'मायाद्वारा परमेश्वर अनेक रूपोंमें दृष्ट होते हैं -- 
‘इन्द्रो मायाभिः पुरुरूप ईयते।' 
कठोपनिषद्के "ऋतं पिबन्तौ' मन्त्रमें | 
उपाधिभेदसे जीवात्मा और परमात्माके रूपमें भेद 
प्रतिपादित किया गया है-जीवात्मा और परमात्मा 
वस्तुतः भिन्न हैं, यह नहीं कहा गया है। इस मन्त्रमे 
भेदका सत्यताबोधक कोई भी शब्द नहीं है। इस 
मन्त्रका प्रसङ्ग देखनेसे बात स्पष्ट हो जायगी। 
मृत्युने नचिकेताको तीन वर देनेका वचन दिया था। 
इसके अनुसार नचिकेताने प्रथम वरमें पिताकी अनुकूलता 
मांगी और द्वितीय वरमें अग्निविद्याके लिये प्रार्थना की। 
दोनों वरोंके मिल जानेपर नचिकेताने पुनः प्रार्थना की. 
“कृपया मुझे यह समझा दीजिये कि आत्मा देहेन्द्रियोंसे 


भिन्न है कि नहीं।' मृत्युने अनेक प्रलोभन दिखाकर 
नचिकेताको इस वर-प्रार्थनासे निवृत्त होनेका अनुरोध किया; 
परंतु नचिकेता किसी भी प्रलोभनमें नहीं आये-उन्होंने 
एक भी नहीं सुनी नचिकेताकी निःस्पृहता देखकर मृत्युने 
उनकी बड़ी प्रशंसा की और ' आत्मज्ञान होनेपर परमपुरुषार्थ 
सिद्ध हो जाता है', यह भी कहा नचिकेताने कहा--' आत्माका 
यथार्थ स्वरूप क्या है ?' इसके उत्तरमें मृत्युने आत्माको 
देहेन्द्रियभिन्नता बतायी और आत्माके यथार्थ स्वरूपको 
व्याख्या की। ' आत्मा क्योंकर अपने यथार्थ स्वरूपको जान 
सकता है', यह भी मृत्युने बताया। नचिकेताके प्रश्‍नके 
उत्तरमें “ऋतं पिबन्तौ' मन्त्र मृत्युकी उक्ति है। 

नचिकेताने पूछा था जीवात्माका विषय। तब मृत्यु 
परमात्माका विषय कैसे कहने लगते ? यह तो अप्रासङ्गिक 
होता। जीवात्माका यथार्थ स्वरूप परमात्माके यथार्थ 
स्वरूपसे भिन्न नहीं है, जीवात्मा और परमात्मा एक ही 
हैं, केवल उपाधिभेदसे घटाकाश, मठाकाश आदिको 
तरह दोनोंका भेद मालूम पड़ता है । जीवात्माका संसारीपन 
अविद्याकृत है, अविद्याके अभावके कारण परमात्मामें 
संसारीपन नहीं है=इन्हीं अभिप्रायोंसे नचिकेताके 
जीवात्मविषयक प्रश्‍नके उत्तरमें मृत्युने जीवात्मा और 
परमात्माकी बात कही। नचिकेताका प्रश्‍न यह है-- 

येयं प्रेते विचिकित्सा मनुष्ये- 

ऽस्तीत्येके नायमस्तीति चैके। 
एतद्विद्यामनुशिष्टस्त्वयाहं 
वराणामेष वरस्तृतीयः ॥ 
(कठ० १।१।२०) 

“कोई कहता है, मृत्युके अनन्तर भी देहातिरिक्त 
आत्माका अस्तित्व रहता है और कोई कहता है, नहीं। 
यह भारी संशय है। तुम्हारे उपदेशसे मैं इसे जानना 
चाहता हूँ। यह मेरा तीसरा वर है।' 

इसका उत्तर पानेके पहले ही नचिकेता पस्मात्मविषयक 
एक और असङ्गत प्रश्‍न कैसे कर बैठते ? मृत्यु तो इसी 
प्रश्नको जटिल समझते थे। इसी बीच परमात्मसम्बन्धी 
एक अन्य महान्‌ विकट प्रश्‍न कैसे किया जा सकता था? 
मृत्युने उक्त प्रश्नको ही सुनकर उत्तर देनेमें बड़ी आनाकानी 
की। मृत्युने स्पष्ट ही कहा--' यह दुर्विज्ञेय है, देवोंको भी 
इस विषयमें सन्देह हो जाता है। इसलिये इसके उत्तरके _ 
लिये आग्रह मत करो-दूसरा वर माँगो।' इस तरह मृत्युने. 

उत्तर देनेमें बड़ी आपत्ति की, प्रलोभनतक दिखाकर अन्य 
वर माँगनेका बहुत तरहसे अनुरोध किया। परंतु नचिकेता 
जरा भी विचलित नहीं हुए । उन्होंने स्पष्ट ही कहा--' जिस 
विषयमें देवता भी सन्दिहान हैं और जो दुर्विज्ञेय है, उस 
विषयमें तुम्हारे समान न तो कोई उत्तरदाता ही मिलेगा, 
न इसके बराबर कोई दूसरा वर ही होगा। इसलिये चाहे 
यह वर कितना भी दुर्विज्ञेय हो, इसके सिवा मैं अन्य वर 
नहीं माँग सकता।' 

मृत्युने नचिकेताकी दृढता और लोभशून्यता देखकर 
उनकी, उनके प्रश्‍नकी और आत्मतत्त्वज्ञानकी प्रशंसा की । 
अनन्तर नचिकेताने आत्माका परमार्थस्वरूप जानना चाहा। 
आत्माके यथार्थरूपको जाननेका अनुरोध करना, प्रकारान्तरसे, 
पूर्व प्रश्नका व्याख्यानमात्र है । वह इस प्रकार कि आत्माके 
देहादि स्वरूप होनेपर मृत्युके पश्चात्‌ आत्माका अस्तित्व 
नहीं रह सकता और देहादिसे भिन्न होनेपर मरणान्तर भी 
आत्माका अस्तित्व रह सकता है । परंतु नचिकेताकी यथार्थ 
आत्मस्वरूपको जिज्ञासा परमात्मविषयक प्रश्‍न है, यह 
कल्पना नितान्त अलीक है। कारण, मृत्यु प्रार्थित वरको 
दुर्विज्ञेय कहकर उत्तर-प्रदान करनेमें ही जब कि आपत्ति 
करते हैं, तब नचिकेताका एक अन्य दुर्विज्ञेय प्रश्‍न कर 
बैठना असम्भव है-यह बात पहले ही लिखी जा चुकी है । 
मृत्युने जिस प्रकार नचिकेताको उत्तर दिया है, उसकी 
सूक्ष्मतया परीक्षा करनेपर स्पष्ट ही ज्ञात होता है कि जीवात्मा 
और परमात्मा एक ही हैं, भिन्न नहीं, मृत्युको यही अभिप्रेत 
है | आगे दिये जानेवाले उत्तरके आरम्भमें मृत्युने कहा है-- 


सर्वे वेदा यत्पदमामनन्ति 
तपाईसि सर्वाणि च यद्‌ वदन्ति। 
यदिच्छन्तो ब्रह्मचर्यं चरन्ति 
तत्ते पदः संग्रहेण ब्रवीम्योमित्येतत्‌॥ 
(कठ० १।२।१५) 


“जिस पदका प्रतिपादन सारे वेद करते हैं, जिस 
पद-प्रािका साधन सारी तपस्याएँ हैं और जिस 
स्थानको प्रापिके लिये ब्रह्मचर्यका पालन किया जाता है, 
मैं संक्षेपसे वही पद कहता हुँ। वह है ओंकार।' 

ओंकार ईश्वरका नाम और प्रतीक है। श्रुतिका 
यही मत है। योगी याज्ञवल्क्यने कहा है-- 

“वाच्यः स ईश्वरः प्रोक्तो वाचकः प्रणवः स्मृतः ॥' 
“प्रणव वा ओंकार परमात्माका प्रतिपादक है।' 


+ महान्तं विभुमात्मानं मत्वा धीरो न शोचति * 


ठीक ऐसा ही योगदर्शनमें पतञ्जलि ऋषिने भी कहा 
है--'तस्य वाचकः प्रणवः।' आगे चलकर मृत्युने 
जीवात्मा और परमात्माकी अभिन्नता दिखायी है। यही 
उचित उत्तरका क्रम है। 

यदि नचिकेताने जीवात्मविषयक प्रश्‍का उत्तर 
पानेके पहले ही परमात्मविषयक असङ्गत प्रश्‍न किया 
होता तो मृत्युने जीवात्मविषयक उत्तर देनेके बाद 
परमात्मविषयक उत्तर दिया होता। तब यह कैसे सम्भव 
था कि पहले ही परमात्मसम्बन्धी बातें कह दी जातीं 
और पृथक्‌ रूपसे जीवात्माका उल्लेखतक नहीं होता ? 

आगे चलकर तो इसी उपनिषद्में द्वैतवादका 
खण्डन भी है-- 

मनसैवेदमाप्तव्यं नेह नानास्ति किञ्जन। 

मृत्योः स मृत्युं गच्छति य इह नानेव पश्यति॥ 

(२।१।११) 

“शास्त्र और आचार्यके द्वारा सुसंस्कृत मनसे ही 
ब्रह्मको प्राप्ति होती है । इस ब्रह्ममें अणुमात्र भी भेद नहीं 
है। जो ब्रह्ममें भेद या नानापन देखता है, वह बार-बार 
मृत्युको प्राप्त होता है।' 

कठवल्लीको द्वैतवाद अभीष्ट रहता तो यहाँ 
उसका खण्डन क्यों किया जाता? परस्पर-विरोध कैसे 
उपस्थित होता? इसलिये यह निष्कर्ष निकला कि 
कठोपनिषद्का प्रतिपाद्य अद्वैतवाद है, द्वैतवाद नहीं । 

मुण्डकोपनिषद्का 'द्वा सुपर्णा' मन्त्र भी द्वैतवादका 
प्रतिपादक नहीं है। यह भी “ऋतं पिबन्तौ की तरह ही 
है। ' ह्वा सुपर्णा' मन्त्र जीवात्मा और परमात्माके भेदका 
“अकाट्य' प्रमाण तो क्या होगा, साधारण प्रमाणकोटिमें 
भी नहीं आता। आश्चर्य है कि द्वैतवादी धीर-गम्भीर 
शैलीसे इसपर विचार नहीं करते। 

वस्तुतः यह मन्त्र अन्तःकरण (सत्त्व) और 
जीवात्माका प्रतिपादक है। ' पैङ्गि-रहस्यब्राह्मण' में 
इसको व्याख्या इस तरह की गयी है-- 

“तयोरन्यः पिप्पलं स्वाद्वत्तीति सत्त्वम्‌ अनश्न- 
ननन्योऽभिचाकशीत्यनश्नन्नन्योऽभिपष््यति क्षेत्रज्ञस्तावेतौ 
सत्त्वक्षेत्रज्ञाविति।' 

अर्थात्‌ “तयोरन्यः पिप्पलं स्वाद्त्ति' से सत्त्व वा 
अन्तःकरणका फल-भोक्तृत्त कहा गया है। 
'अनश्नन्नन्योऽभिचाकशीति' से जीवात्माको द्रष्टा कहा 

गया है। इसलिये यह मन्त्र जीवात्मा और परमात्माका 
नहीं-अन्तःकरण और जीवात्माका प्रतिपादक है। 
इसी ब्राह्मणमें आगे चलकर कहा गया है-- 

“तदेतत्सत्त्व येन स्वप्नं पश्यति। अथ योऽयं शारीर 
उपद्रष्टा स क्षेत्रज्ञस्तावेतौ सत्त्वक्षेत्रज्ञाविति।' 

“जिसके द्वारा स्वप्न देखा जाता है उसका नाम सत्त्व 
वा अन्तःकरण है । जो ' शारीर ' वा जीवात्मा द्रष्टा है, उसका 
नाम क्षेत्रज्ञ है।'” अचेतन अन्त:करणका भोक्तृत्व कैसे 
सम्भव है। इसका उत्तर शङ्कराचार्यने यों दिया है-- 

'नेयं श्रुतिरचेतनस्य सत्त्वस्य भोक्तृत्वं वक्ष्यामीति 
प्रवृत्ता किन्तर्हि ? चेतनस्य क्षेत्रस्याभोक्तत्व॑ ब्रह्मस्वभावतां 
च वक्ष्यामीति। तदर्थ सुखादिविक्रियावति सत्त्वे 
भोक्तृत्वमध्यारोपयति।' 

अर्थात्‌ अचेतन अन्तःकरणका भोक्तृत्व बताना 
मन्त्रका उद्देश्य नहीं है । चेतन क्षेत्रज्ञका अभोकृत्व और 
ब्रह्मस्वभावत्वका प्रतिपादन करना ही मन्त्रका लक्ष्य है। 
इसी अभोक्तापन और ब्रह्मकी स्वभावताको समझानेके 
लिये क्षेत्रज्ञके उपाधिभूत और सुखादिके विकारसे युक्त 
अन्तःकरणमें भोक्तृत्वका आरोप किया गया है, क्योंकि 
अन्तःकरण और क्षेत्रज्ञके अविवेकके कारण क्षेत्रज्ञमे 

कर्तृत्व और भोक्तृत्वकी कल्पना की जाती है। सुखादि 
विकारोंसे युक्त सत्त्व (अन्तःकरण)-में चित्प्रतिबिम्ब 
पतित होनेपर चित्‌का भोक्तृत्व मालूम पड़ता है 
फलत: वह अविद्याजन्य है, पारमार्थिक नहीं। 
कदाचित्‌ यहाँ यह लिखनेकी आवश्यकता नहीं कि 
वेदमन्त्रोंका यथार्थ अर्थ समझनेके लिये कितनी धीरता, 
सावधानता और बहुदशिताकी आवश्यकता होती है और 
इस दिशामें जरा-सी भी त्रुटि कितना बड़ा अनर्थ कर 
सकती है । वेदवेत्ताओंके मतसे जो वाक्य जीवके ब्रह्मभावका 
बोधक है वही वाक्य जीव और ब्रह्मके भेदका बोधक 
मालूम पड़ जाता है--अर्थका अनर्थ उपस्थित कर देता है। 
इसीलिये बेदमन्त्रोंका रहस्य समझनेवालोने कहा है-- 
“बिभेत्यल्पश्रुताद्‌ वेदो मामयं प्रहरिष्यति।' 
अल्पविद्य (नीम हकीम)-से वेद इसलिये डरता 
है कि यह मुझे मार डालेगा। वेदज्ञोंने और भी कहा है-- 
“पौर्वापर्यापरामृष्टः शब्दोऽन्यां कुरुते मतिम्‌।' 
“पूर्वापरकी आलोचना नहीं करनेसे शब्द विपरीत 
अर्थबोधका कारण होता है।' 

एक बात और। वन्ध्यापुत्र, कूर्मरोग, शशश्रृङ्ग वा 


गगन-कमलिनीके समान द्वैत-प्रपञ्चको आद्वैतवादी तुच्छ 
वा अलीक नहीं कहते। वे केवल इतना ही कहते हैं 
कि ' जैसे मनुष्यके निद्रादोषके कारण स्वप्रमें देखा गया 
पदार्थ मिथ्या है, वैसे ही अविद्यारूप दोषके कारण 
जाग्रदवस्थामें देखा गया पदार्थ भी मिथ्या है। एकमात्र 
ब्रह्म ही परमार्थ सत्य है। ब्रह्मके अतिरिक्त कोई भी 


पदार्थ “परमार्थ सत्य’ नहीं है; परंतु पारमार्थिक सत्ता 


नहीं होनेपर भी संसारी पदार्थोकी व्यावहारिक सत्ता 


और स्वप्रमें देखे पदार्थोकी प्रातीतिक वा प्रातिभासिक 


सत्ता है। सपनेमें देखे पदार्थ जैसे स्वप्रकालमें यथार्थ 
मालूम पडते हैं, वैसे ही जागतिक पदार्थ व्यवहारदशामें 


यथार्थ ज्ञात होते हैं। ब्रह्मवादियोंने कहा भी है 
देहात्मप्रत्ययो यद्वत्‌ प्रमाणत्वेन कल्पित: । 
लौकिकं तद्वदेवेदं प्रमाणं त्वात्मनिश्चयात्‌॥ 
अर्थात्‌ शरीरमें आत्मबुद्धि वस्तुतः मिथ्या है तो 

भी देह-भिन्न आत्माके ज्ञानके पहले सत्य विदित होती 


है। इसी तरह सारी लौकिक वस्तुओंके मिथ्या होनेपर 


भी आत्मनिश्रयतक वे सच्ची मालूम पड़ती हैं। ' ज्ञाते 


द्वैतं न विद्यते '-- आत्मतत्त्वज्ञान होनेपर द्वैत नहीं रहता। 


निष्कर्ष यह है कि व्यवहारदशामें अद्वैतवादी भी 
जीवेश्वर-भेद, द्वैत-प्रपञ्च तथा परमात्मा और जीवात्माका 
उपास्य-उपासक भाव स्वीकार करते हैं । वेदान्तवेत्ताओंने 
ठीक ही कहा है-- 
मायाख्याया: कामधेनोर्वत्सौ जीवेश्वरावुभौ। 
यथेच्छं पिबतां द्वैतं तत्त्वं त्वद्वैतमेव हि॥ 
“माया नामकी कामधेनुके दो बछडे हैं-जीव 
और ईश्वर। ये दोनों इच्छानुसार द्वेतरूप दुग्धका पान 
करें, परन्तु परमार्थतत्त्व तो अद्वैत ही है।' 
पारमार्थिक और व्यावहारिक भावोंके उदाहरण 
संसारमें भी देखे जाते हैं। जिसके साथ वास्तविक 
आत्मीयता नहीं है, उसके साथ भी लोग बाध्य होकर 
आत्मीयके समान व्यवहार करते हैं। यह केवल 
व्यावहारिक आत्मीयता है, पारमार्थिक नहीं। अगले 
मन्त्रमें इस बातको बड़ी स्पष्टतासे कहा गया है- | 
यत्र हि द्वैतमिव भवति तदितर इतरं पश्यति। यत्र 
त्वस्य सर्वमात्मैवाभूत्‌ तत्‌ केन कं पश्यतत . 

* महान्तं विभुमात्मानं मत्वा धीरो न शोचति * 


देखता है और जब कि सारे पदार्थ आत्मरूप हो जाते 
हैं तब कौन किसको देख सकता है ?' 

मुख्य बात यह है कि अद्वैतवाद और व्यावहारिक 
द्वैतवाद-दोनों ही वेदसम्मत हैं। इसलिये उपनिषदोंमें 
उपास्य-उपासकभावसे परमात्मा और जीवात्माका निर्देश 
रहना कुछ विचित्र बात नहीं है। इससे अद्वैतवादको 
कोई हानि भी नहीं है। व्यावहारिक द्वैतावस्था माननेके 


सलल] त 
कारण उपनिषदोंके द्वैतवादी वाक्योंके द्वारा अट्वैतवादका 
खण्डन नहीं हो सकता। व्यावहारिक द्वैतावस्था 
अद्वैतावस्थाकी विरोधिनी हो ही नहीं सकती। 

फलतः अद्वैतवादके सम्बन्धमें द्वैतवादियोंकी 
आपत्तियाँ निर्मूल हैं और उपनिषदोंके अनुसार अद्वैतवाद 
ही परमार्थ सत्य है। किसी भी उपनिषद्के किसी भी 
मन्त्रसे द्वैतवाद परमार्थसत्य सिद्ध नहीं होता। 


ILI O IS 


उपनिषदोंका नवीन वैज्ञानिक तथ्य 


(लेखक--पण्डित श्रीरामनिवासजी शर्मा) 


वस्तुका तत्त्वतः नाश (॥॥॥॥॥8॥०॥) नहीं होता, 
अपितु उसका रूपान्तर होता है-यह एक आधुनिक सत्य 
है, किंतु बैदिक ऋषियोंको आजसे बहुत पहले इसका पता 
था। वे इस बातको अच्छी तरह समझते थे कि वस्तुका 
आविर्भाव और तिरोभाव ही होता है, न कि नाश 
(Annihilation) । उनको भाषाको ' जनी ' और “णश्‌” धातुएँ 
इस सत्यको प्रतिपादक हैं; क्योंकि इनका अर्थ क्रमशः 
आविर्भाव और तिरोभाव ही है। किंतु इसमें एक विशेष 
और विलक्षण बात भी है, वह यह कि वैदिक ऋषि न 
केवल तत्त्वतः अपितु स्वरूपतः भी प्राकृतिक वस्तुओंका 
नाश नहीं मानते थे। न केवल व्यष्टि-समूहका प्रत्युत समष्टि- 
समूहका भी। यह सत्य 'नारायण और महानारायण- 
उपनिषद्‌'-के निम्नलिखित प्रवचनसे पूर्णत: स्पष्ट होता है 

सूर्याचन्द्रमसौ धाता यथापूर्वमकल्पयत्‌। 

दिवं च पृथिवीं चान्तरिक्षमथो स्वः॥ 

अर्थात्‌ विधाताने सूर्य, चन्द्रमा, द्युलोक, पृथिवी 
और अन्तरिक्षको रचना पूर्व-सृष्टि-क्रमके अनुसार ही 
की है। 

उपनिषत्प्राण श्रीमद्भगवद्वीता इस सत्यका समधिक 
स्पष्टीकरण है । उससे पूर्णतः यह सिद्ध हो जाता है कि 
वस्तुतः सृष्टि नयी नहीं बनती और न नष्ट ही होती है, 
प्रत्युत अव्यक्तसे व्यक्त होती है और व्यक्तसे अव्यक्त | 
उसके अपने शब्द इस प्रकार हैं- 

अव्यक्तादीनि भूतानि व्यक्तमध्यानि भारत। 

अव्यक्तनिधनान्येव तत्र का परिदेवना॥ 


छान्दोग्य-उपनिषद्‌ भी इसी सत्यको प्रकारान्तरसे 
इस तरह स्पष्ट करता है-- 

प्राकृतिक शक्तियाँ झुलोकस्थ अग्निमें परमाणुरूप 
साहित्यका हवन करती रहती हैं, जिससे इस निःसीम 
आकाश-प्राङ्गणमें नित्य ही आहादजनक विश्व-ब्रह्माण्डों 
और वस्तुओंका प्राकट्य होता रहता है। प्रत्येक वस्तु 
अपने अबव्यक्तरूपसे व्यक्तरूपमें आती रहती है। यह 
बृहद्‌ यज्ञ परमात्माकी ओरसे प्रकृति-प्रवाहमें सदैव 
होता रहता है।' 

यह सृष्टि किन-किन तत्त्वों और साधनोंसे 
अव्यक्तसे व्यक्तदशामें आती है-इसकी रूपकालङ्कार- 
सम्मत संक्षिप्त उपनिषत्तालिका इस प्रकार है-- 


संक्षिप्त तालिका 
१. द्युलोक 0688 अग्नि-कुण्ड 
२. द्युलोकस्थ शक्ति * प्रथमाग्रि 
३. आदित्य * समिधा 
४. हवनीय द्रव्य * परमाणु 
५. हवनकर्ता देवता “प्राकृतिक शक्तियाँ 
६. अध्वर्यु `" * परमात्म-तत्त्व 
७. वसन्त-ऋतु ` घृत-स्थानीय 
८. ग्रीष्म-ऋतु "' समित्स्थानीय 
९. शरद्‌-ऋतु हवि 
१०. यज्ञ-नाम “` प्राकृतिक 


यहाँ यह कहते हुए आश्चर्य होता है कि यह 
उपनिषदात्मक किंतु व्यक्ताव्यक्तविषयक विश्व-दुर्लभ 


(गीता २।२८) । सत्य इस समय भी भारतीय ९८) सत्य इस समय भी भारतीय/घर-आँगनकी वस्तु बना वस्तु बना 
१. पृथिवीजलतेजोवायुगगनरूपेषु गन्थादिविशेषवस्तुषु जन्तुषु प्राणिषु च। श०म० 


२. छा० खण्ड ४। महामहोपाध्याय श्रीआर्यमुनिकृतभाष्य। 


CC-0. JK Sanskrit Academy, Jammmu. Digitized by 53 Foundation USA 
dite. 


* उपनिषदोंका नवीन “5-5 | गत पनातिकात था 1111000. तथ्य + 
हुआ है। आज भी सन्ध्या-वन्दनके समय कोटि-कोरि 


कण्ठोंसे अघमर्षणमें इस प्रकार दुहराया जाता है-- 
ॐ सूर्याचन्द्रमसौ धाता 


दिवञ्च पृथिवीं चान्तरिक्षमथो स्वः॥ 


इस तरह हम देखते हैं कि उपलब्ध 
उपनिषद्वाड्मय आज भी वैज्ञानिक संसारको यह बता रहा 
है कि व्यष्टि और समष्टि विश्व न केवल तत्त्वत: अपितु 


स्वरूपतः भी नाशरहित है। 


परंतु यह कहते हुए भी दुःख होता है कि आजके 
वैदिक विद्वानोंकी दृष्टिमें यह सत्य पूर्णत: स्पष्ट नहीं है; 
किंतु यह जानकर थोड़ा सन्तोष होता है कि इस सत्यके 
सक्रिय मर्मको जाननेवाले व्यक्ति अभी सर्वथा नाम-शेष 
नहीं हुए हैं। आज भी गिरि-गुहाओंमें ऐसे लोग मौजूद 
हैं जो इस सत्यके क्रियात्मक पक्षको स्वयं भी समझते 
और दूसरोंको भी समझा सकते हैं; ऐसे ही महात्माओंके 
एक स्वर्गीय शिष्य श्रीस्वामी विशुद्धानन्दजी परमहंस भी 
थे। उनका भी यह विश्वास था कि वस्तु स्वरूपत: भी 
बिनश्वर नहीं है। न केवल विश्वास, अपितु वे प्राय: एक 
प्रकारके फूलको दूसरे प्रकारके फूलोंमें परिणत कर 


दिखाया भी करते थे। वैज्ञानिक शब्दोंमें इसीको इस 
तरह भी कहा जा सकता है कि- 
उनमें एक प्रकारके फूलको तिरोहित कर उसमेंसे 
अव्यक्त नवीन फूलको व्यक्त कर दिखानेका सामर्थ्य था 
यही नहीं, प्रत्युत वे प्राकृतिक विकारों (वस्तुओं )-के 
अनुलोमज और विलोमज दोनों प्रकारोंको क्रमशः 
विकासात्मक और लयात्मक प्रक्रियाओंको भी अच्छी 
तरह समझते थे। साथ ही वे अनुलोमज क्रियात्मक 
परीक्षणके साथ-साथ विलोमज परीक्षणको भौ दिखा 
सकते थे। इस विषयपर उनके अपने शब्द इस प्रकार हैं-- 
“वत्स! वस्तुके अनुलोमज और विलोमज दोनों 
प्रकारका विकास और लय सत्य है। उदाहरणार्थ दूधसे 
दही, दहीसे नवनीत और नवनीतसे घृत उत्पन्न होता है; 
परंतु घृतमें नवनीत, नवनीतमें दही और दहीमें दूधके उपादान 
अव्यक्तरूपसे रहते हैं | वास्तविक योगी या वैदिक विज्ञानवेत्ता 
इन अदृष्ट उपादानोंको विलोम प्रक्रियासे घृतको नवनीतमें, 
नवनीतको दहीमै और दहीको दूधमे परिणत कर सकता 

है। इतना ही नहीं, अपितु योगी दुग्धको भी विलोम क्रियाके 
द्वारा तृण-राशिमें भी परिवर्तित कर सकता है। शै 

स्वामीजी ऐसा कहते ही न थे, प्रत्युत वे योग्य 
अधिकारियोंको कभी-कभी इस विलोम प्रक्रियाके 
प्रयोग भी दिखा दिया करते थे। 

यह सत्य केवल वैदिक ही नहीं है, अपितु दार्शनिक 
भी है। इसका प्रमाण यह है कि इस सत्यको आजसे बहुत 
पहले हमारे दर्शनकारोंने भी प्रकारान्तरसे समझने-समझानेकी 
कोशिश की थी । महर्षि पतञ्जलिने भी अपने पातञ्जल-दर्शनके 
कैवल्यपादमें इस विषयको इस तरह स्पष्ट किया है-- 

' जात्यन्तपरिणामः प्रकृत्यापूरात्‌।' 

अर्थात्‌ प्रकृतिके आपूरणसे जात्यन्तर-परिणाम 
होता है, किंतु वह क्यों और कैसे होता है? इस 
विषयको उन्होंने निम्नलिखित सूत्रद्वारा समझाया है 

' निमित्तमप्रयोजकं प्रकृतीनां वरणभेदस्तु ततः 
्षेत्रिकवत्‌।' 

तात्पर्य यह है कि धर्मादि निमित्त प्रयोजक कारण 
उपादानस्वरूप प्रकृतिको प्रेरित नहीं करते, वे तो केवल 
प्रकृतिस्थ आवरणको ही दूर कर सकते हैं, परंतु प्रकृति 
आवरणसे उन्मुक्त होकर स्वतः अपने विकारों-विभिन्न 
रूपोंमें परिणत होने लगती है । उदाहरणके लिये रजतमें जो 
स्वर्ण-प्रकृति है, वह आवरणसे आवृत है और रजत-प्रकृति 
आवरणसे मुक्त है; किंतु यदि स्वर्ण-प्रकृतिका यह आवरण 
किसी उपायसे हटा दिया जाय तो रजत-प्रकृति तिरोहित 
हो जायगी और स्वर्ण-प्रकृति- धारामें विकार उत्पन्न करेगी h 
इस तरह रजत-प्रकृति अव्यक्त स्वर्ण-प्रकृतिमें व्यक्त हो 
जायगी अर्थात्‌ रजत स्वर्णमें बदल जायगा । इसका यह अर्थ 
कदापि नहीं है कि धर्मादि प्रयोजक कारणसे ही ऐसा होता 
है, अपितु प्रकृति स्वयं भी अपनी लयोन्मुखता और 
विकासोन्मुखताके कारण क्रमशः अनन्त विकारों और वस्तुओंमें 
विकासोन्मुख और लयोन्मुख होती रहती है । इसी सत्यको 
महर्षि व्यासने अपने भाष्यमें इस प्रकार स्पष्ट किया है- 

' निमित्तमप्रयोजकं प्रकृतीनां वरणभेदस्तु ततः 
क्षेत्रकवत्‌। नहि धर्मादिनिमित्तं तत्प्रयोजकं भवति प्रकृतीनाम्‌। 
न कार्येण कारणं प्रावर्त्यत इति। कथं तर्हि ? वरणभेदस्तु 
ततः क्षेत्रिकवत्‌। यथा क्षेत्रिकः केदारादपां पूर्णात्किदारान्तरं 


SS ए रणकत्सज्त्लननननूनननूनननून्लर्ऋऋऋऋ("ऑ(ऑ लडश%ज”ऑओऑ+र = छप (च 
१. श्रीश्रीविशुद्धानन्दप्रसड़ | महामहोपाध्याय श्रीगोपीनाथ कविराजकृत। ही 


२. म०म० गो०ना० द्वारा समर्थित और उदाहत। 

पिप्लावयिघुः समं निम्नं निम्नतरं वा नापः पाणिनापकर्षत्यावरणं 
त्वासां भिनत्ति तस्मिन्भिन्ने स्वयमेवापः केदारान्तरमाप्ला- 
वयन्तितथा धर्मः प्रकृतीनामावरणधर्म भिनत्ति तस्मिन्भिन्ने 
स्वयमेव प्रकृतयः स्वं स्वं विकारमाप्लावयन्ति।' 
महाभारत भी इस सत्यका इस प्रकार समर्थन 
करता है- 
' अदर्शनादापतिताः पुनश्चादर्शनं गता: ।' 
अर्थात्‌ सभी कुछ अदर्शन (अव्यक्त)-से दर्शन 
(व्यक्त) और दर्शन (व्यक्त)-से अदर्शन (अव्यक्त) 
अवस्थाओंमें परिवर्तित होते रहते हैं। अभावसे भाव 
और भावसे अभावकी उत्पत्ति कदापि नहीं होती। 
इस उपनिषदात्मक सत्यका संस्कृत काव्योंसे भी 
समर्थन होता है। निम्न पद्य-खण्ड इसके दिग्दर्शन हैं- 
“स्पर्शानुकूला अपि सूर्यकान्ताः 
स्वकोयतेजोऽभिभवाद्‌ दहन्ति। 
शमप्रधानेषु तपोवनेषु 
गूढं हि दाहात्मकमस्ति तेजः॥' 
अर्थात्‌ सूर्यकान्त-मणिमें अव्यक्त तेज सूर्य- 
किरणके स्पर्शसे व्यक्त होता है, वैसे ही शान्ति-प्रधान 
तपोबनमें दाहात्मक तेज अव्यक्त-अवस्थामें रहता है। 
हमारा पुराण-साहित्य भी इस सत्यका साक्षी है। 
उसमें न केवल प्राकृतिक विकारोंके व्यक्ताव्यक्त 
भावोंपर ही प्रकाश डाला गया है, प्रत्युत यह भी बताया 
गया है कि योग-बल-रूप निमित्तको प्राप्त कर बाल्यावस्था, 
युबावस्था और वृद्धावस्था भी एक दूसरीमें परिणत हो 
जाती हैं। साथ ही आकार-प्रकार और रूप-रंग भी एक 
दूसरेमें परिणत किये जा सकते हैं। कहा जाता है, 
चीनके लामा लोग इस समय भी ऐसे परीक्षण किया 
करते हैं। श्रीमती नील अपने यात्रा-वृत्तान्तमें लिखती हैं 
“मैं चुपचाप बैठी हुई लामाको देखती रही । उनमें 
किसी तरहको हरकत नहीं थी और वह जडवत्‌ प्रतीत 


* महान्तं विभुमात्मानं मत्वा धीरो न शोचति * 


SO अअ Oo 
होते थे। मैंने देखा कि धीरे-धीरे उनकी आकृति बदल 
रही है, उनके चेहरेपर झुर्रियाँ पैदा हो रही हैं और 
चेहरेपर ऐसा भाव प्रकट हो रहा है, जो मैंने उनमें कभी 
नहीं देखा था। उन्होंने अपनी आँखें खोलीं और प्रिंस 
आश्चर्यसे काँप उठे।' 

“हमलोग जिस आदमीको देख रहे थे, वह डालिंगके 
गोमचेन नहीं थे। यह कोई दूसरा ही आदमी था, जिसे 
हम नहीं जानते थे। बड़ी कठिनाईसे इस व्यक्तिने अपना 
मुँह खोला और डालिंगसे भिन्न वाणीमें बोला।' 

“इसके बाद उसने धीरे-धीरे अपनी आँखें बंद 
कर लीं, फिर उसकी आकृति बदलने लगी और 
डालिंग लामाके रूपमें आ गयी।' 

हमारी प्रान्तीय भाषाओंमें भी हमें इस सत्यके 
प्रकारान्तरसे दर्शन होते हैं, प्राय: लोग कहा करते हैं- 

१-पिण्डे सो ब्रह्माण्डे । 

२-ब्रह्माण्डे सो पिण्डे। 

३-सबमें सो हममें और हममें सो सबमें। 

इन वाक्योंका यही अभिप्राय है कि प्रत्येक वस्तु 
प्रत्येक वस्तुमें मौजूद है। अन्तर केवल इतना ही है कि 
एक वस्तु व्यक्त है किंतु उसीमें अनन्त अव्यक्त वस्तुएँ 
(प्राकृतिक विकारभेद) विद्यमान हैं; परंतु वे नैमित्तिक 
(Incident!) उपायोंसे स्वप्रकृतिवश व्यक्त हो उठती हैं; 
किंतु इसका यह भाव कदापि नहीं है कि नैमित्तिक 
उपाय स्वयं अव्यक्त वस्तुओंका रूप धारण कर लेते हैं। 
इसलिये कि वस्तु-प्रकृतिमें स्वतः व्यक्त होनेकी सत्ता 
विद्यमान है; किंतु है वह पुरुषसाध्य। फिर पुरुष ब्रह्म 
हो या व्यक्तिविशेष वैज्ञानिक। इसी रहस्यको आँग्ल- 
भाषामें एक भाष्यकारने इस तरह समझाया है- 

The creative-causes are not moved into- 
action by any incidental causes; but that pierces 
the obstacles from it like the husband man. 

साधुका स्वभाव 
नान्तर्विचिन्तयति किञ्चिदपि प्रतीपमाकोपितोऽपि सुजनः पिशुनेन | 
सुः गुनेन पापम्‌। 


अर्कद्विषोऽपि हि मुखे 


चुगली खानेवाले दुष्ट मनुष्यके द्वारा क्रोध दिलानेपर भी साधुपुरुष 


पतिताग्रभागास्तारापतेरमृतमेव कराः किरन्ति॥ 
रुष उसके विरुद्ध अमङ्गलमय प्रतिशोधकी 


बात अपने मनमें नहीं लाते। राहु चन्द्रमाका सहज विद्वेषी है; किंतु चन्द्रमाकी सुधामयी किरणें उसके मुखमें 


पड़कर भी अमूतकी ही वर्षां करती हैं। 


SLO >>> 

उपनिषद्‌ और रामानुज-वेदान्तदर्शन 


( लेखक--वेदान्ताचार्य पं० श्रीरामकृष्णजी शास्त्री, बी०ए० ) 


उपनिषदोंको ही वेदान्त कहा जाता है; क्योंकि 
प्रथम तो ये वेदके संहिता आदि भागोंके अन्तिम 
अध्याय हैं, जैसे माध्यन्दिनीय संहिताका अन्तिम अध्याय 
ईशावास्योपनिषद्‌ है; दूसरे वे वेदका अन्त अर्थात्‌ सार 
हैं, वेदका वास्तविक प्रतिपाद्य विषय ब्रह्मज्ञान इनमें 
प्रत्यक्ष रूपसे निहित है। वेदके अवशिष्ट भागमें तो 
कर्मकाण्ड, यज्ञ, देवप्रशंसा आदिके रूपमें अप्रत्यक्ष 
रूपसे ही ब्रह्मज्ञान कराया गया है। 
उपनिषदोंके अर्थको भलीभाँति समझानेके लिये 
और उपनिषदोंके वर्णनीय विषयको एक तर्कपूर्ण तथा 
वैज्ञानिक रातिसे क्रमबद्ध करनेके लिये महर्षि वेदव्यासजीने 
ब्रह्मसूत्रोंका प्रणयन किया । इन ब्रह्मसूत्रोंको वेदान्तदर्शन 
कहते हें और वेदके उत्तर भागकी मीमांसा होनेके कारण 
इनको उत्तरमीमांसा भी कहते हैं। साथ ही ब्रह्मकी 
मीमांसा होनेके कारण इन्हें ब्रह्ममीमांसा भी कहा जाता है 
ब्रह्मसूत्रोंके अर्थको स्पष्ट करनेके लिये और 
ब्रह्मसूत्रों तथा उनके विषय उपनिषद्‌ या श्रुतियोंका 
परस्पर सामञस्य दिखलानेके लिये विभिन्न आचार्यपादोंने 
ब्रह्मसूत्रोंपर भाष्योंकी रचना की है, जिनके द्वारा उपनिषदोंके 
प्रतिपाद्य विषयको अवगत कराया गया है और ब्रह्मसूत्र 
उन अर्थोके साक्षी हो जाते हैं, उपनिषदोंका वास्तविक 
अर्थ ब्रह्मसूत्रोमें निहित है; किंतु संक्षिप्रूपसे है। उस 
अर्थको विस्तृत कर देना मात्र भाष्योंका कार्य है। इस 
परम्परासे भाष्य उपनिषदोंके ही अर्थको दार्शनिक 
रीतिसे क्रमबद्धरूपमें अवगत कराते. हैं। इन भाष्योंका 
निर्माण करनेसे पूर्व आचार्योने उपनिषत्‌-प्रतिपादित 
तत्त्वको विभिन्न रूपसे देखा है, जैसे श्रीशङ्कराचार्यजीने 
अद्वैतरूपसे, श्रीरामानुजाचार्यजीने विशिष्टाद्वैतरूपसे और 
श्रीवल्लभाचार्यजीने शुद्धाद्वैतरूपसे आदि। 
उसी तत्त्वको अपने दृष्टिकोणमें रखते हुए उसे विस्तृत 
रूपसे अपने-अपने भाष्योंमें प्रतिपादित किया है और उस 
तत्त्वका ब्रह्मसूत्रोंसे सामञ्जस्य दिखलाया है। इस प्रकार 
श्रुति, सूत्र और भाष्य--ये तीनों एक पूर्ण दर्शन हो जाते 
हैं और भाष्योंके अनुसार ही उनके नाम निर्देश किये जाते 
हैं-जैसे शाङ्कर-वेदान्त, रामानुज-वेदान्त, माध्व-वेदान्त 

और वल्लभ-वेदान्त। इन्हींको क्रमशः अद्वैत-वेदान्त, 
विशिष्टाट्वेत-वेदान्त, द्वैत-वेदान्त और शुद्धाद्वैत-वेदान्त कहा 
जाता है । इन्हींमें “दर्शन' शब्द जोड़कर इनको शाङ्कर- 
वेदान्तदर्शन या शाङ्कर-दर्शन आदि कहा जाता है। इन्हीं 
दर्शनोंमेंसे एक रामानुज-वेदान्त-दर्शन है । 


यहाँपर हमें केवल यह दिखाना है कि 


उपनिषदोंमें और रामानुज-वेदान्तदर्शनमें सामञ्जस्य किस 
प्रकार है अर्थात्‌ उपनिषदोंको रामानुज-वेदान्तदर्शनमें 
किस प्रकार लगाया गया है। 


उपनिषदोंमें सामान्य रूपसे चार प्रकारकी श्रुतियाँ 


मिलती हैं-निर्गुणका प्रतिपादन करनेवाली, सगुणका 
प्रतिपादन करनेवाली, अभेदवादिनी तथा भेदवादिनी। 
निर्गुणप्रतिपादक तथा सगुणप्रतिपादक श्रुतियोंमें परस्पर 
विरोध प्रतीत होता है। इसी प्रकार अभेदवादिनी और 


भेदवादिनी श्रुतियोंमें भी परस्पर विरोध दीखता है। 


इनका परस्पर सामञ्जस्य ही रामानुज-वेदान्तदर्शन है। 


जो निर्गुणप्रतिपादक श्रुतियाँ हैं। जैसे- 
' निष्कलम्‌', ' निरञ्जनम्‌”, ' निर्गुणम्‌', ' अप्रतर्क्यम्‌', 
' अविज्ञेयम्‌', “एष आत्मा अपहतपाप्मा विजरो 


विमृत्युर्विशोकोऽविजिघित्सोऽपिपासः।' 


--आदि। इनका यह तात्पर्यं है कि परब्रह्ममें 
काम, क्रोध, लोभ, मोह, ईर्ष्या, द्वेष, राग, शोक, 
बुभुक्षा, पिपासा, जरा, मृत्यु आदि हेय या त्याज्य गुण 
या विशेषण नहीं हैं, (गुण शब्द विशेषणमात्रका द्योतक 
है चाहे विशेषण सत्‌ हो या असत्‌) अतः वह निर्गुण 
या निर्विशेष है। जो सगुणप्रतिपादक श्रुतियाँ हैं, जैसे- 

“परास्य शक्तिर्विविधैव श्रूयते 

स्वाभाविकी ज्ञानबलक्रिया च॥' 


सत्यकामः सत्यसङ्कल्पः 'कविर्मनीषी' 
'सोऽकामयत' ' सर्वगन्धः सर्वरसः '। 
--आदि इनका यह तात्पर्य है कि परब्रहममे ज्ञानबलैश्च्य 


वीर्य, शक्ति, तेज, सौशील्य, मार्दव, आर्जव, दया, क्षमा, 
औदार्य, करुणा, प्रेम, वात्सल्य, सर्वलोक 

सत्यकामत्व, सत्यसङ्कल्पत्व आदि असंख्येय 
कल्याण-गुण हैं। इस प्रकार परस्पर सामड 


९०० 


रामानुजदर्शनमें ब्रह्मका स्वरूप निर्धारित किया गया है कि 
ब्रह्म एकमात्र अनन्त ज्ञानानन्दस्वरूप, समस्त त्जाज्य दोषोंसे 
सर्वथा शून्य एवं अनन्त कल्याणमय गुणोंसे युक्त है। 

जो अद्वैत या अभेदका प्रतिपादन करनेवाली 
श्रुतियाँ हैं, जैसे- 

“एकमेवाद्वितीयम्‌', ' नेह नानास्ति किञ्चन', ' शान्तं 
शिवमद्वैतम्‌'। 

--आदि। उनका तात्पर्यं है कि चिदचिद्विशिष्ट 
ब्रह्मको छोड़कर और कुछ भी नहीं है। चित्‌ अर्थात्‌ 
जीव, अचित्‌ अर्थात्‌ प्रकृति आदि अचेतनपदार्थ ब्रह्मके 
शरीर हैं और ब्रह्म इनका आत्मा है। चेतन तथा अचेतन 
नित्य हैं, उनसे ब्रह्म सर्वदा विशिष्ट रहता है, क्योंकि 
चिदचित्पदार्थोके नित्य होनेके कारण उनकी सत्ता अवश्य 
कहीं-न-कहीं रहेगी और जहाँ उनकी सत्ता रहेगी, वहाँ 
ब्रह्म भी अवश्य रहेगा; क्योंकि वह अनन्त है, सर्वदा 
सर्वत्र विराजमान है । इसके साथ ब्रह्म उनमें आत्मरूपसे 
प्रविष्ट रहता है और चेतन-अचेतनका उसी प्रकार नियन्त्रण 
करता है, जिस प्रकार जीव अपने शरीरका करता है। 
जीव कर्मवश होनेके कारण स्वेच्छापूर्वक अपने शरीरका 
प्रयोग किसी कालमें न भी कर सके, किंतु ब्रह्म स्वतन्त्र 
और अनन्त ज्ञान तथा शक्तिसे युक्त होनेके कारण यथेच्छ 
प्रयोग कर सकता है। जिस प्रकार शरीरविशिष्ट आत्माको 
देवदत्त आदि नामोंसे पुकारते हैं और “पुण्यवान्‌ देवदत्त 
स्वर्गको जायगा' आदि-आदि प्रकारसे आत्माका निर्देश 
करते हैं और शरीर आत्माका विशेषण होनेके कारण 
आत्माके साथ ही एकताके व्यवहारमें आता है। उसी 
प्रकार चेतनाचेतनशरीरक ब्रह्म एक ही हुआ। विशेष्यसे 
विशेषण पृथक्‌ नहीं गिना जा सकता। यहाँ यह शङ्का नहीं 
करनी चाहिये कि गुण ही विशेषण होता है, चेतनाचेतन 
तो द्रव्य हैं, वे विशेषण कैसे हुए; क्योंकि विशेषण 
उसीको कहते हैं जो विशेष्यसे पृथक्‌ रहनेमें असमर्थ 
हो। न यही शङ्का करनी चाहिये कि शरीर भोगायतन 
होता है; क्योंकि वस्तुतः शरीर उस द्रव्यका नाम है जो 
अपने शरीरीसे अपृथक्‌ रहते हुए उसके द्वारा धारित, 
नियन्त्रित किये जाते हुए शरीरीका सर्वतोभावेन शेष हो। 

चेतनाचेतनको ब्रह्मा शरीर श्रुतियाँ ही कहती 
हैं, जैसे-- यस्यात्मा शरीरम्‌’, "यस्य पृथिवी शरीरम्‌', 
“यस्याक्षरं शरीरम्‌'। 


* महान्तं विभुमात्मानं मत्वा धीरो न शोचति * 

--आदि। इस प्रकार सकल विश्व ब्रह्मका शरीर 
होनेके कारण ब्रह्म ही कहा जाता है, इसीलिये भगवती 
श्रुति कहती है कि “सर्व खल्विदं ब्रह्म’ अर्थात्‌ 
सर्वको पृथक्‌ मत समझो; किंतु यह ब्रह्म है। यही 
भाव 'सोऽहमस्मि', ' अहं ब्रह्मास्मि’, ' तत्त्वमसि’ आदि 
श्रुतियोंका है कि जिस प्रकार शरीरको शरीरीके 
द्वारा निर्दिष्ट होना पड़ता है, उसी प्रकार चेतन या 
अचेतन ब्रह्मका शरीर होनेके कारण अपनी पृथक सत्ता 
स्थापित नहीं रख सकता; किंतु उसे यही कहना पड़ेगा 
कि मैं ब्रह्म हुँ । इस प्रकार अभेदवादिनी श्रुतियोंका अर्थ 
है कि चिदचिद्रिशिष्ट ब्रह्मसे व्यतिरिक्त कुछ नहीं है। 
एकमात्र वही है। 

भेदवादिनी श्रुतियाँ, जैसे- 

' भोक्ता भोग्यं प्रेरितारं च मत्वा’ 

' नित्योऽनित्यानां चेतनश्चेतनानाम्‌' 

आदि हैं। वे चेतन, अचेतन और ब्रह्म-इन 
तीनों तत्त्वोंका पृथक्‌-पृथक्‌ निरूपणमात्र कर देती हैं 
जिससे ब्रह्म और उसका शरीर सुविधासे समझा जा 
सके। इन तीनोंके सम्बन्धको “यस्यात्मा शरीरम्‌’ आदि 
घटक श्रुतियाँ बतलाती हैं और अभेदवादिनी श्रुतियाँ 
चेतनाचेतनसे विशिष्ट ब्रह्मको बतलाती हैं। अतः तीनों 
प्रकारको श्रुतियों (-द्वैतपरक, घटक, अद्वैतपरक)- 
का सामञ्जस्य हो जाता है और पूर्वोक्त चारों प्रकारको 
श्रुतियाँ भी इस प्रकार रामानुज-दर्शनमें समञ्जस हो 
जाती हैं। “सत्यं ज्ञानमनन्तं ब्रह्म' श्रुति ब्रह्मस्वरूपको 
उपस्थापित करती है। सगुण-निर्गुण, भेद-अभेद 
बतलानेवाली श्रुतियोंका सामञ्जस्य भी वहीं हो जाता है, 
तब यह निष्कर्ष निकलता है कि सत्य, अनन्तज्ञाना- 
नन्दैकस्वरूप, अखिलहेयप्रयलीक, सकलकल्याण- 
गुणसागर, चिदचिच्छरीरक एक परब्रह्म ही वस्तु-तत्त्व 
है। इससे अतिरिक्त सब मिथ्या है। पूर्वोक्त गुणविशिष्ट 
सूक्ष्मचिदचिच्छरीरक ब्रह्म कारण है और पूर्वोक्त 
गुणविशिष्ट स्थूलचिदचिच्छरीरक ब्रह्म कार्य है। कारण 
और कार्यमें अभेद ही इस प्रकार हुआ। अतएव दोनों 
विशिष्टो सूक्ष्मचिदचिट्िशिष्ट ब्रह्म और स्थूलचिदचिद्विशिष्ट 
ब्रह्ममें अद्वैत होनेके कारण ब्रह्माको विशिष्टाद्वैत और 
तत्प्रतिपादक सिद्धान्तको विशिष्टद्वैत-सिद्धान्त कहते हैं। 

जो चेतन अपनी इस स्थितिको समझ लेता है, उसे 

* उपनिषद्‌ गुरु-वाक्य हैं * 


“ज्ञानी' कहते हैं। जो समझकर अपने अन्तर्यामीकी ओर 
आकृष्ट होता है, उसे ' भक्त' कहते हैं । वही अपना उपाय 
समझनेवाला ' शरणागत या प्रपन्न' कहलाता है । शरणागति 
ही प्रभुको समझनेके लिये, उसे प्राप्त करनेके लिये एकमात्र 
उपाय है । शरणागतिका यह तात्पर्य है कि शरणागतिको 
भी उपाय न समझकर केवल प्रभुके चरणारविन्दोंको प्रभुपद- 
कमल-सेवाकी प्राप्तिका उपाय समझना। प्रभुचरणकैड्डर्य 
ही प्राप्य है । यहाँ किञ्चित्‌ दिग्दर्शनमात्र करा दिया गया है, 
स्थानाभावसे अधिक विस्तार नहीं किया जा सका। अब 
हम उपनिषद्‌ और श्रीरामानुज-वेदान्तदर्शनका सामज्ञस्य 
बतलानेवाले एक श्लोकको उद्धृत कर विराम लेते हैं-- 
नित्यं हेयगुणावधूननपरा नैर्गुण्यवादाः श्रुतौ 
मुख्यार्थाः सगुणोक्तयः शुभगुणप्रख्यापनाद्‌ ब्रह्मणः। 


१०१ 


अद्वैतश्रुतयो विशिष्टविषया निष्कृष्टरूपाश्रया 

भेदोक्तिस्तदिहाखिलश्रुतिहितं रामानुजीयं मतम्‌॥ 

्रुतिमें जो निर्गुणस्वरूपके प्रतिपादक वचन हैं, 
उनका तात्पर्य परमात्मामें हेय (त्याज्य) गुणोंका नित्य 
निराकरणमात्र है। सगुणस्वरूपके प्रतिपादक वचन 
अपने मुख्य अर्थमें ही तात्पर्य रखते हैं; क्योंकि वे 
ब्रह्मके नित्य कल्याणमय गुणोंका ही बखान करनेवाले 
हैं। अद्वैत-श्रुतियाँ चिदचिद्विशिष्ट ब्रह्मसे सम्बन्ध रखती 
हैं अर्थात्‌ चिदचिद्विशिष्ट ब्रह्मसे भिन्न दूसरी कोई वस्तु 
नहीं है, यह बताती हैं तथा भेद-प्रतिपादक श्रुति ब्रह्मके 
ही चित्‌-अचित्‌ आदि स्वरूपोंका पृथकू-पृथकू 
निरूपणमात्र करनेवाली है। इस प्रकार श्रीरामानुजाचार्यका 
मत सर्वश्रुतिसम्मत है। 

उपनिषद्‌ गुरु-वाक्य हैं 
(लेखक श्रीदशरथजी श्रोत्रिय एम्‌०ए०, साहित्याचार्य, विद्याभूषण ) 


१- हमारे यहाँ सम्पूर्ण वाङ्मयको साधारण रीतिसे 
तीन विभागोंमें बाँट दिया गया है । सम्पूर्ण वाङ्मय वाक्यमय 
है। अतः इन विभागोंको भी वाक्य कहा गया है । वे तीन 
विभाग ये हैं-प्रभु-वाक्य, मित्र-वाक्य, कान्ता-वाक्य। 

२-वेदोंका तथा पाठकोंका सम्बन्ध प्रभु-भृत्यका 
सम्बन्ध है। जिस प्रकार भूत्यका कर्तव्य प्रभुके 
वाक्योंका शब्दशः-अक्षरशः पालन करना है। प्रभुके 
वाक्य उसके लिये आदेशमात्र हैं। उसे उनमें हेर-फेर 
ननु-नच करनेका अधिकार नहीं। इसी तरह वेद- 
वाक्यों (मन्त्रों) -में भी पाठकों या श्रोताओंको ननु-नच 
नहीं करना चाहिये। इसी कारण वेद-वाङ्मयको ' प्रभु- 
वाक्य” कहा गया है। वे “स्वतःप्रमाण' हैं। 

३-पुराणों तथा स्मृतियोंके साथ पाठकोंका मित्र 
मित्रका सम्बन्ध है। जिस प्रकार मित्रके वाक्यों (उपदेशों, 
परामर्शो)-की सर्वथा परीक्षा करना योग्य है तथा हित- 
वाक्योंका अनुगमन और अहित-वाक्योंको उपेक्षा करना 
सर्वथा उचित है; उसी प्रकार पुराण-वाक्यों (इन्हींमें 
इतिहासोंका भी अन्तर्भाव है) एवं स्मृति-वाक्योंको भी 
सुतकासे आलोचना करके उचितानुचित ग्राह्याग्राह्मका 
विवेक करना चाहिये। इस आलोचनाको कसौटी 
वेद माने गये हैं। अतः पुराण-स्मृति-वाङ्मयको 

मित्र-वाक्य' कहा गया है। वे “परतः प्रमाण' हैं। 
४-वेद-स्मृति-पुराण-वाङ्मयके अतिरिक्त जो 
उपयोगी वाड्मय (वाक्यसमूह) अवशिष्ट रह जाता है, 
उसको साहित्य कहा जाता है। साहित्यका तथा 
पाठकोंका परस्पर सम्बन्ध कान्ता-कान्त-सम्बन्थ रहता 
है। साहित्यकी निस्सृति हृदय-प्रधान बुद्धिसे होती है। 
अतः साहित्यानुशीलनके समय पाठकको बुद्धि कुण्ठित 
सी हो जाती है। कान्ता (प्रिया-सुन्दरी)-के मधुर, वक्र 
तथा हाव-विलसित वाक्योंसे जिस प्रकार प्रेमी तत्क्षण 
अभिभूत हो जाता है, उसी प्रकार साहित्यका भी 
पाठकोंपर वाञ्छनीय मनोमोहक प्रभाव अवश्यम्भावी 
है। इसी कारण साहित्य-वाड्मयको 'कान्ता-वाक्य' 
कहा गया है। वहाँ प्रमाणाप्रमाणका प्रश्‍न ही नहीं उठता। 
-इन तीनों वाङ्मय-विभागोंको यथावत्‌ समझते 
और अनुगमन करते हुए हम संसारमें सब प्रकारके 

अभ्युदयके भागी हो सकते हैं। अतः इन तीनों वाक्यों | 


गया है । इसकी उपयोगिता मायामय ज 
है। मायातीत लोकमें (उस स्थितिको 


१०२ 


* महान्तं विभुमात्मानं मत्वा धीरो न शोचति * 


गकु ao चकणा ण ण ण oO 


ही हमने लोक कहा है) इसकी कोई उपयोगिता नहीं। | गुरु-कृपा ही है। बिना गुरुको कृपाके परम प्रभुकी कृपा 


इसीको लक्ष्य करके भगवान्‌ श्रीकृष्ण अपने अनन्य 
भक्तको उपदेश करते हैं- 

त्रैगुण्यविषया वेदा निस्त्रैगुण्यो भवार्जुन। 

(गीता २।४५) 

अर्थात्‌ अर्जुन! संसारके हेतु उपयोगी सम्पूर्ण ज्ञान 
(यहाँतक कि वेद भी) मायाविषयक है। तुझे तो इससे 
परे मायातीत अवस्थामें पहुँचनेके लिये मायातीत ज्ञानका 
उपार्जन करना चाहिये। 

६-मायातीत ज्ञानके स्रोत उपनिषद्‌ हैं। उपनिषदोंको 
ही वेदान्त कहा गया है। वेदान्त-ज्ञानसे परे कोई ज्ञान 
नहीं तथा वेदान्त-वाड्मयसे परे कोई वाड्मय नहीं 
तो फिर इस वाड्मयका भी कुछ नाम होना चाहिये। 
इसको हम 'गुरु-वाक्य' कह सकते हैं। यह नाम सर्वथा 
उचित एवं युक्तिसङ्गत है। गुरुकी स्थिति प्रभुसे, मित्रसे 
सर्वथा भिन्न है। एक अर्थमें गुरु प्रभुसे भी बड़ा है। 
कबीरजी तो स्पष्ट कहते हैं- 

गुरु साहब दोनों खड़े, काके लागूं पाइ। 

बलिहारी गुरुदेवकी, जिन साहब दियो दिखाइ॥ 

७-फिर तत्त्वातत्त्वदशी गुरुकी कृपासे ही तो हम 
तत्वको और अतत्त्वको देख सकेंगे-जान सकेंगे; 
अतः गुरुको कक्षा इस संसारमें सबसे ऊँची है। गुरुसे 
ही हमें  उपनयन' द्वारा मायाविषयक (संसारोपयोगी) 
ज्ञान प्राप्त होता है और गुरुसे ही हमें “उपनिषद्‌” द्वारा 
मायातीत ज्ञान प्राप्त होता है। कहा भी है-- बिनु गुर होड़ 
कि ग्यान!” उपनिषद्‌ भी कहती है-“समित्पाणिः 
श्रोत्रियं ब्रह्मनिष्ठम्‌’ इत्यादि। इसीको लक्ष्य करके 
भगवान्‌ श्रीकृष्ण भी अर्जुनको लोक-शिक्षार्थ उपदेश 
करते हैं 

तद्विद्धि प्रणिपातेन परिप्रश्नेन सेवया। 

उपदेक्ष्यन्ति ते ज्ञानं ज्ञानिनस्तत्त्वदर्शिनः॥ 

(गीता ४। ३४) 

“अर्जुन! तू उस तत्त्वज्ञानको तत्त्वदशीं ज्ञानी 
गुरुओंके समीप जाकर प्रणामपूर्वक युक्त प्रश्नद्वारा तथा 
उनकी सेवा करते हुए प्राप्त कर।' इस प्रकार वे अवश्य 
तुझे तत्त्वज्ञानका उपदेश करेंगे। वस्तुतः गुरुकृपासे सब 
कुछ सुलभ है। प्रभु परमेश्वरकी कृपाका आधार भी 


नहीं होती और बिना प्रभुको कृपा तत्त्वज्ञान नहीं 
मिलता। उपनिषद्का स्पष्ट प्रवचन है-- 
यमेवैष वृणुते तेन लभ्य- 
स्तस्यैषआत्मा विवृणुते तनूः स्वाम्‌॥ 
(कठ० १।२।२३ ) 
अर्थात्‌ यह परमात्मा जिसके ऊपर कृपा करता है, 
वही इसे प्राप्त कर पाता है। उसीके लिये यह अपने 
यथार्थस्वरूपको प्रकाशित कर देता है। 
८-इस प्रकार हमने देखा कि गुरुकी महिमा 
अनन्त है। उपनिषद्‌-वाङ्मय अनेक तत्त्वदर्शी गुरुओंके 
वाक्य ही तो हैं जो कि भिन्न-भिन्न कालोंमें भिन्न- 
भिन्न रीतियोंसे उसी एक तत्त्वज्ञानका उपदेश कर रहे 
हैं। हमें गुरूपदेशके समान श्रद्धापूर्वक औपनिषदिक 
वाक्योंका अनुशीलन करना चाहिये। इतस्तत: उठी हुई 
शङ्काओंके उत्तर भी श्रद्धापूर्वक उन्हीमें इतस्ततः खोजने 
चाहिये अथवा किसी ज्ञानी गुरुसे उन शङ्काओंका 
निवारण करना चाहिये। यदि श्रद्धा है तो अवश्य 
शङ्काओंका समाधान होता जायगा-यह मेरा दृढ़ 
विश्वास है। भगवान्‌ श्रीकृष्णजीके द्वारा कितना दृढ़ 
आश्वासन दिया गया है-- 
श्रद्धावाँल्लभते ज्ञानं तत्परः संयतेन्द्रियः । 
ज्ञानं लब्ध्वा परां शान्तिमचिरेणाधिगच्छति॥ 
(गीता ४। ३९) 
'ज्ञान-परायण, जितेन्द्रिय पुरुष यदि श्रद्धावान्‌ है 
तो अवश्य तत्त्वज्ञानको प्राप्त करता है। ज्ञानको प्राप 
करके वह शीघ्र ही परम शान्तिको भी पाता है।' 
९-सारांश यह कि उपनिषद्‌-वाङ्मयसे पाठकोंका 
सम्बन्ध गुरु-शिष्य-सम्बन्ध होना चाहिये। शङ्काएँ उठें, 
कोई चिन्ता नहीं! धैर्यपूर्वक श्रद्धासमन्वित होकर 
उनका समाधान प्राप्त करनेकी उत्कण्ठा रखे, समाधान 
अवश्य प्राप्त होगा-शीघ्र ही प्राप्त होगा। श्रद्धाकी महिमा 
अपार है। अतः उपनिषद्‌ (वेदान्त)-के वाक्य साक्षात्‌ 
गुरुवाक्य हैं। इसीको निःश्रेयस-वाक्य भी कह सकते 
हैं। यही परा विद्या है। यह आत्मानुभव प्रमाण है। 
इसको जानकर फिर कुछ जानना शेष नहीं रहता। यही 
जानना परम-प्रयोजनरूप मोक्षका साधन है। 


SO >>> 

गीतोपनिषद्‌ 


(स्वामी श्रीराजेश्वरानन्दजी ) 


भगवान्‌ श्रीकृष्णने भारतवर्षके कुरुक्षेत्र नामक 
रणप्राङ्गणमे अर्जुनको अपनी भगवदीता सुनायी और यों 
अर्जुनको निमित्त बनाकर सारे संसारको वह दिव्य 


उपदेश प्रदान किया। 


गीताका मूल स्रोत महाभारत नामक महाकाव्य है 
जो एक प्रकारका विश्वकोश है। 


गीता महाभारतकी मुकुटमणि है । गीता विश्वसंस्कृतिकी 
कुंजी है और गीताके प्रकाशक स्वयं भगवान्‌ श्रीकृष्ण हैं । 
यह समूची मानव-जातिका धर्मग्रन्थ है। यह एक उपनिषद्‌ 
है; ज्ञानका उज्ज्वल प्रदीप है । यही ब्रह्मविद्या है, योगशास्त्र 
है एवं आध्यात्मिक जीवनका दिव्य संदेश है। यह 
श्रीकृष्ण और अर्जुन (नारायण और नर)-का संवाद है। 
गीता मनुष्यको भगवानका साक्षात्कार कराती है तथा 
जीवनमें सरसता एवं सरलता प्रवाहित करती है। 
अर्जुनके व्यष्टि चैतन्यका परिच्छिन्न भवन तोड़ देनेपर 
स्वयं श्रीकृष्ण ही सामने उपस्थित हो जाते हैं। समस्त 
जीवात्माओंके सामान्य केन्द्र भगवान्‌ श्रीकृष्ण ही हैं। 
श्रीकृष्ण पृथिवीके लिये स्वर्गका द्वार खोल देते हैं और 
बिना जाति, वर्ण, सम्प्रदाय, देश या स्त्री पुरुषके 
भेदके जीवमात्रको अपने राज्यमें प्रवेश करनेको अनुमति 
प्रदान करते हैं। गीताकी सर्वतोमुखी शिक्षा, जीवनके 


प्रत्येक क्षेत्रसे लोगोंको उन्नतिकी ओर ले जानेवाली 
ज्योति है। श्रीकृष्ण जगद्गुरु हैं। वे विश्वात्मा हैं, दिव्य 
प्रेरणा तथा आध्यात्मिक प्रकाशके केन्द्र हैं। 
यद्यपि गीता ऊपरसे जगत्कल्याणकौ भावनाको 
लेकर लोकसंग्रहका निष्काम सेवाके सिद्धान्तके रूपमें 
उपदेश देती है, तथापि उसका हदूत ध्येय भगवत्प्राप्ति है 
अतएव गीता मानवताको भगवत्तासे ऊपर स्थान नहीं देती 
और न उसे भगवानके स्थानपर ही बिठाती है । गीताकी 
दृष्टिमें मानवसेवा माधव-सेवा नहीं है, वरं वह माधव- 
सेवामें ही मानव-सेवा मानती है। भगवत्प्राप्त पुरुष ही 
मनुष्योंकी यथार्थ सेवा कर सकता है। मन, वाणी और 
कर्मसे दिव्य तत्त्वका अनुभव एवं अभिव्यञ्जन ही जीवनका 
लक्ष्य है, बही जीवात्माका गन्तव्य स्थान है। 
कर्तव्यके लिये कर्तव्यका अनुष्ठान, केवल समाज- 
सेवा, लोकहितके कार्य, शाब्दिक सहानुभूति तथा इसी 
प्रकारके अन्य सिद्धान्त गीताकी सार्वभौम-शिक्षाको 

विकृत और सीमाबद्ध कर देते हैं। भगवत्‌-स्वरूपको 
अभिव्यक्ति ही इसका मूल मन्त्र है, समाज-पूजा नहीं । 

व्यावहारिक दृष्टिसे जीवनको साधनके द्वारा 
सुव्यवस्थित बनाने और अपने स्वधर्मका ज्ञान प्राप्त करनेमें, 


, | अपने अधिक-से-अधिक अनुकूल पद्धतिके द्वारा 


अग्रसर होनेमें एवं अपने स्वधर्मका निर्णय करके उसका 
तदनुसार अनुष्ठान करनेमें गीताके उपदेशोंसे बड़ी सहायता 
मिलती है । अपने स्वरूपके अनुकूल होनेके कारण स्वधर्म 
स्वभावरूप होता है और अपने वास्तविक स्वरूपका 
अभिव्यञ्जक होनेके कारण वह सहज होता है । स्वधर्ममें 
सर्वश्रेष्ठ भगवत्ता है और उसीमें भगवदीय श्रेष्ठता रहती है। 
उसमें नित्य-पूर्णता विद्यमान रहती है। वह भगवानको 
मुरलीके स्वर-में स्वर मिलाकर जीवनके उद्देश्यको पूरा 
करता है और इस प्रकार मर्त्यलोकमें दिव्यताको उतार 
देता है। वह व्यक्तिके समग्र जीवनको भगवानूके एक 
दिव्य मधुर सङ्गीतमें परिणत कर देता है, क्योंकि वह 
विश्वात्मा सभी देशों और सभी जातियोंके मनुष्योंमें 
समानरूपसे व्याप्त है। 

गीता मनुष्यकी इन्द्रियोंको उसके अधीन करके 
उसे उनका स्वामी बना देती है। उसका यह स्वामित्व नष्ट 
न होने पाये, इसके लिये गीता चाहती है कि वह 
भगवान्‌के बनाये हुए नियमोंका दूढ़तासे निरन्तर पालन 
करे। इस प्रकार चलनेवाले मनुष्यमें एक उज्ज्वल सौम्यता 
एवं सौम्य कान्ति झलकती है । उसके कर्मोमें योगियोंका- 
सा, उपासनामें देवताओंका-सा एवं ज्ञानमें ऋषियोंका-सा 
तेज तथा गौरव दिखायी पड़ता है । गीता बाह्य उपरामताको 
धार्मिकताके रूपमें नहीं सजाती। प्रकृतिमें अचलता नहीं 
है। मनुष्य अचानक अथवा एकाएक बादलोंसे नहीं 
टपक पड़ता। वह यन्त्र भी नहीं है। प्रत्येकका जन्म 
किसी उद्देश्यकी पूर्तिके लिये होता है, जिसके लिये उसे 
भगवदीय शक्तिका साहाय्य मिलता रहता है । जिन प्रश्‍नोंका 
हल करनेमें मानवीय बुद्धि कुण्ठित हो जाती है, उनपर 
गीता प्रचुर प्रकाश डालती है। वह विश्वका नियमन 
करनेवाले आध्यात्मिक, नैतिक, मानसिक एवं भौतिक 
नियमोंका निर्देश करती है। गीता अपना निराला तेज एवं _ 
प्रभाव रखनेवाली जीवन-सुधा है। 

इस सार्वभौम शास्त्रके विचारपूर्ण अध्ययनसे हिंसाका . 


[बै झि 2 

मूल तत्त्व प्रकट होता है । श्रीकृष्णने अर्जुनके अज्ञानजनित 
मोहका नाश करके उसके संकुचित स्वजन-अभिमानको 
दूर कर दिया । युद्धारम्भ-जैसे अवसरपर अपनेको भगवदीय 
न्यायकी प्रतिष्ठामें निमित्त न मानना ही उनका अज्ञान था | 
श्रीकृष्ण अर्जुनक भय, शोक, अमर्ष, द्वेष, कामना और 
राग आदि उन दोषोंको हर लेते हैं, जो हिंसाके दुष्ट 
सहचर हैं। बाहरसे देखनेमें हिंसाका स्थूल आवरण 
अक्षुण्ण बनाये रखकर भगवानूने अर्जुनके आध्यात्मिक 
आधारको सर्वथा परिवर्तित कर उन्हें अहिंसाकी प्रतिमूर्ति 
बना दिया। इस प्रकार केवल भगवानूके आश्रित होकर, 
बिना किसी पुरस्कारकी आशाके तथा उनके प्रति 
आत्मसमर्पणकी भावनामें स्थिर हुआ अर्जुन कर्म करता 
हुआ भी नहीं करता, मारता हुआ भी नहीं मारता; क्योंकि 
गीतामें उसकी क्रियाएँ अब अहङ्कारके विषैले दंशसे 
मुक्त हो गयी हैं। अहिंसा और अमरता गीतामें साथ-साथ 
चलती हैं। कूटस्थ साक्षीके रूपमें रहना अर्थात्‌ संसारमें 
रहता हुआ प्रतीत होनेपर भी उससे बिलकुल निर्लिप्त 
रहना ही वह अमर जीवन है। इसी स्थितिमें अकर्ममें 
कर्म और कर्ममें अकर्मका विज्ञान प्रकट होता है। 

श्रीकृष्ण साक्षात्‌ वह आत्मतत्त्व हैं, जो समस्त 
ज्ञानका केन्द्र एवं परिधि दोनों है। जगत्‌की लौकिकताके 
मोहक स्वरूपके परे दृष्टि डालना; अपने स्वरूपके, 
अपनी स्वाभाविक चरित्रगत विशेषताओंके, सहज प्रवृत्तियोंके 
सम्बन्धमें विचार करना; नैसर्गिक प्रेरणाओंका तथा एकता 
एवं सामञ्जस्य उत्पन्न करनेवाले रचनात्मक गुणोंका 
अध्ययन कर उनपर सार्वभौम दृष्टिसे विचार करना; 
विशाल मानवताके धरातलपर खड़े होकर सुख-दु:खका 
अनुभव करना और अपने अंदर भगवत्तत्त्वको अभिव्यक्त 
करना सीखो। यही मानव-जातिके प्रति श्रीकृष्णका सनातन 
सन्देश है। इस प्रकार गीता धर्म और अध्यात्मको हमारे 
दैनन्दिन जीवनसे वियुक्त नहीं करती। 

संसारमें आज एक धार्मिक भूकम्प हो रहा है। 
भौतिकवादपर अवलम्बित वर्तमान वैज्ञानिक दृष्टिकोणसे 
उत्पन्न हुई कृत्रिम जीवनचर्याका अनुगमन धर्मके उच्चतर 
आदर्शको पीछे ढकेल देना और सुखकी मृगतृष्णाके 
पीछे दौड़ना है। धर्म व्यापारकी वस्तु नहीं है। धर्म विनिमयका 
सिद्धान्त नहीं है, सट्टे-बाजारमें होनेवाला मानवीय सौदा 
नहीं है। धर्म तो जीवनको दिव्य बनानेका एक शक्तिशाली 
साधन है। धर्म ही वह शक्ति है जो दिनके प्रकाशमें भी 


* महान्तं विभुमात्मानं मत्वा धीरो न शोचति * 

तनकर चलती है, जब कि अन्य समस्त विज्ञान 
अन्धकारमें भी आँखें बचाते हुए टेढे-मेढे मार्गोसे छिपकर 
चलते हैं। धर्मकी अधिदेवता ही मनुष्यकी भगवत्ताका 
दावेके साथ प्रतिपादन करके मानवजातिको समस्याओंका 
निश्चयात्मक समाधान करती है । वही अलौकिक जगतूसे 
परेका तत्त्व है और वही मनुष्यके भीतर रहनेवाली वस्तु 
है। धर्मका बाह्य रूप केवल छिलका और भूसी है। 
यथार्थ आध्यात्मिक जीवन सनातन तत्त्वमें स्थित और 
अनन्तमें प्रतिष्ठित है । वह सदा अमर और नित्य वर्तमान 
है। वह सर्वदा पूर्ण है, जब कि अनित्य एवं क्षणभङ्ग 
प्रातिभासिक जीवनको स्थिति इस परिवर्तनशील जगत्में 
है, वह प्रकृति एवं मनतक पङ्कमें डूबा हुआ है। अतएव 
यह जीवन प्रतिक्षण होनेवाली मृत्यु है। मृत्युमें ही 
जीना है। धर्म ही संतोंका संतपना है, ज्ञानियोंका ज्ञान 
है और बलवानोंका बल है। यही परात्पर शान्ति है; 
यही व्यक्तियों एवं राष्ट्रोंकी पीडा-यन्त्रणाकी महौषध है। 
यह संसारको, सारे राष्ट्रों एवं समस्त जातियोंको मनुष्योंके 
परस्पर भ्रातृत्व तथा भगवान्‌के पितृत्वसे भी आगे एकमात्र 
आत्मभावनाको ओर ले जाता है । संक्षेपमें आजके विच्छिन 
एवं भ्रान्त जगतूके लिये यही एक धुव आशा है । संसारके 
घावोंको केवल यही निश्चितरूपसे भर सकता है। 

कहा जाता है कि गायत्री-मन्त्रके प्रत्येक अक्षरके 
पीछे एक-एकके हिसाबसे श्रीकृष्णने चौबीस गीताएँ कही 
हैं; परंतु उनमेंसे केवल भगवद्गीता तथा उत्तरगीता ही 
संसारमें प्रसिद्ध हो पायीं। भगवद़ीताका संसारकी प्रायः 
सभी भाषाओंमें अनुवाद और व्याख्या हो चुकी है। 

गीताके आध्यात्मिक अर्थ बाह्याचरणोंके आडम्बरपूर्ण 
त्याग नहीं हैं। संसारका चरम तत्त्व मानव है । मनुष्यके चरम 
तत्त्व भगवान्‌ हैं-- और भगवानका चरम तत्त्व है--' मैं ' एवं 
'मेरा' के त्यागद्वारा, सदसद्विवेकके द्वारा तथा एक अद्वितीय 
निर्गुण सत्ताके अपरोक्षानुभवके द्वारा उनकी प्राप्ति। आत्मतत्त्व 
(ब्रह्मतत्त्व) -का ज्ञान, जिसकी भूख मनुष्यको सदा बनी 
रहती है, उसके क्षुद्र अहङ्कारकी सीमामें नहीं ठहरता। अहङ्कारी 
जीव उसको ग्रहण ही नहीं कर सकता। वह अहङ्कारकें 
परे है। सभी साधनों और फलोंके अन्तर्गत भी है तथा उन 
सबका चरम फल भी यही है। इसकी प्रतीति होती है एकत्वकी 
अनुभूतिमें, उस नैसर्गिक एवं विशुद्ध ज्ञानकी अंवस्थामें, 
जो अन्तरतम एवं अपरोक्ष है, जहाँ जाननेका अर्थ है वही 
बन जाना और वही बन जाना ही जानना है। 

प्रतिदिन प्रातःकाल एवं सायंकाल गीताके एक या | लिये तीव्र लालसा जाग उठे और वह सचाईके साथ 
दो ही श्लोकोंके भावका मनन, चिन्तन एवं ध्यान | विस्तारपूर्वक भगवद्गीताके गम्भीर अध्ययनमें लग जाय तो 
मनुष्यके जीवनमें दिव्य सुधाधाराका सञ्चार करानेमें | इस क्षुद्र लेखके उद्देश्यकी उचित रीतिसे पूर्ति हो जायगी। 


बहुत बड़ा निमित्त बन जाता है। 


भगवान्‌ श्रीकृष्ण सबके सखा, तत्त्वोपदेशक और 


यदि इन पंक्तियोंको पढ़कर किसीके मनमें भगवानके | मार्गदर्शक बनें। 


HII OO IZ 


जीवात्मा और परमात्माकी एकता 


(पं० श्रीहरिकृष्णजी झा, व्याकरण-वेदान्ताचार्य, वेदशास्त्री, साहित्यालंकार ) 


[ तत्त्वमसि ] 

“ उपनिषद्‌' शब्दका अर्थ हे--उप समीपं निषीदति 
प्राप्नोति इति उपनिषद्‌ अर्थात्‌ जिसके द्वारा परम 
समीपभूत ब्रह्मका साक्षात्कार हो, वह हुआ उपनिषद्‌। 
' तत्त्वमसि’ इस उपनिषद्‌-महावाक्यमें ' तत्‌, त्वम्‌, असि' 
शब्दत्रयका सम्मिश्रण है। 'तत्‌' अर्थात्‌ वह परवाचक 
शब्द है, 'त्वम्‌' (तू) यह स्वबोधार्थक है, 'असि' 
(हो)-यह शब्द “तत्‌' एवं `त्वम्‌’ दोनोंको एकताका 
प्रतिपादक है । जहत्‌-अजहत्‌-भागत्यागके भेदसे लक्षणा 
तीन प्रकारकी होती है। जिसमें कहे हुएको छोड़कर 
तथा उससे सम्बन्धित दूसरोंका ग्रहण किया जाय उसे 
जहल्लक्षणा कहते हैं। यथा 'गङ्घायां यज्ञदत्तस्तिष्ठति' 
यहाँपर गङ्गाको छोड़कर तत्रस्थ गृहका बोध होता है। 
जिसमें कहे हुए और उससे सम्बन्ध रखनेवालेका भी 
ग्रहण हो, उसे अजहल्लक्षणा कहते हैं। यथा- 
“काकेभ्यो दधि रक्ष्यताम्‌ '- अर्थात्‌ कौओंसे दहीको रक्षा 
कोजिये। यहाँ काकातिरिक्त जीवमात्रका भी बोध होता 
है। भागत्यागलक्षणा उसे कहते हैं, जिसमें उपाधि 
छोड़कर सत्यांशका ग्रहण हो। यथा 'अयं मनुष्यः स 
एव'-यह मनुष्य वही है। इसमें मनुष्यमात्रका ग्रहण 
होता है। भूत और वर्तमानकालिक उपाधि त्याज्य हैं। 
अब 'तत्‌', 'त्वम्‌', ' असि' में “सोऽयं देवदत्तः ' के 
समान भागत्यागलक्षणाकी ही प्राप्ति होती है; क्योंकि 
शुद्ध सत्त्वगुण और मलिन सत्त्वगुण, इन्हीं उपाधियोंसे 
जीवात्मा और परमात्माके भेद कल्पित हैं। अर्थात्‌ शुद्ध 
सत्त्वगुणमें पड़ा हुआ बिम्ब मायाको स्वाधीन करनेसे 
हिरण्यगर्भताको प्राप्त होकर जगतूका उपादान कारण है 
इसी निमित्त उपादानात्मकको “तत्‌ ब्रह्म' कहते हैं। फिर 
वही बिम्ब जो कि मलिन सत्त्वगुणमें पड़ता है, 

अविद्याके वशीभूत होकर विविध कामनाओं तथा 
कर्मोसे दूषित होनेसे 'त्वम्‌' जीव शब्दसे व्यवहृत होता 
है। इन परस्परविरोधिनी शुद्ध सत्त्व और मलिन 
सत्त्वरूप उपाधियोंको छोड़ देनेसे 'त्वम्‌' (जीव) तथा 
तत्‌ (ईश्वर)-को एकता होती है। पुनः शुद्ध सत्त्वगुण 
उपाधिरहित ईश्वर और मलिन सत्त्वगुण उपाधिरहित 
जीवका अद्वितीय सच्चिदानन्द परब्रह्ममें ही समावेश 
होता है। इस प्रकार माया और अविद्यारूपी उपाधिको 
त्याग करके ही अखण्ड सच्िदानन्द “तत्त्वमसि' 
इत्यादि वेदान्त-महावाक्यसे लक्षित होता है; इस प्रकार 
जीवात्मा और परमात्माकी एकता होती है। 
मायाविद्ये विहायैवमुपाधी परजीवयोः। 
अखण्डं सच्चिदानन्दं महावाक्येन लक्ष्यते॥ 
इस एकताकी प्रक्रिया यों है-- 
आत्मा वा अरे द्रष्टव्यः श्रोतव्यो मन्तव्यो 
निदिध्यासितव्य आत्मसाक्षात्कारः कर्तव्यः । 
अर्थात्‌ अध्यात्मनिष्ठ गुरुदेवके पास जाकर उक्त 
तत्त्वमस्यादि वाक्योंका अर्थाध्ययन कर चित्तमें स्थिर रखना 
' श्रवण' शब्दसे कथित है । श्रुत पदार्थका सयुक्तिक पुनः- 
पुन: विचार करना“ मनन ' है । मनन और श्रवणद्वारा निस्संदेह 
हुई चित्तकी एकाकार वृत्तिको “निदिध्यासन' कहते हैं- 
ताभ्यां निर्विचिकित्सेऽर्थे चेतसः स्थापितस्य यत्‌। 
एकतानत्वमेतद्धि निदिध्यासनमुच्यते ॥ 
जब पवनरहित दीपकके तुल्य ध्येयमें ही चित्त हो, 
ध्याता और ध्यानका ज्ञान न रह जाय, उसे समाधि कहते हैं। 
समाधिका दूसरा नाम 
ध्यातृध्याने परित्यज्य क्रमाद्‌ ध्येयेकगोचरम्‌। 
निवातदीपवच्चित्तं समाधिरभिधीयते॥ 


समाधिका अन्य नाम धर्ममेघ भी है, क्योंकि इससे | 

धर्मकी सैकड़ों धाराएँ निकली हैं। समाधिसे सञ्चित कर्म 
नष्ट होते हैं तथा निर्मल धर्मकी वृद्धि होती है । प्रथम समाधिद्वारा 
परोक्ष ब्रह्मज्ञान होता है, तदनन्तर अपरोक्ष ब्रह्मज्ञान होता 
है। सदगुरुओंकी कृपासे महावाक्योंद्वारा प्राप्त परोक्ष ज्ञान 


* महान्तं विभुमात्मानं मत्वा धीरो न शोचति * 


ETE ँ्ँ त रण” 
अग्रिसदृश सम्पूर्ण पातकोंको जलाकर भस्म करता है। अपरोक्ष 
ज्ञान तो इस संसारसे उत्पन्न अज्ञानरूपी अन्धकारको 
नष्ट करनेवाला सूर्य ही है। इस रीतिसे “तत्त्वमसि' आदि 
वाक्योंद्वारा जीवात्मैक्यको अपूर्वानुभूति होती है। 


III OO «८ 


पाश्चात्त्य पण्डितोंपर उपनिषद्का प्रभाव 
( श्रीरासमोहन चक्रवर्ती पी-एच्‌० डी०, पुराणरल्ल, विद्याविनोद ) 


वैदिक साहित्यके साथ पाश्चात्य जातिका प्रथम 
परिचय होता है उपनिषदोंके द्वारा। सम्राट्‌ शाहजहाँके 
ज्येष्ठ पुत्र दाराशिकोह अपनी धर्मसम्बन्धी उदारताके 
लिये भारतके इतिहासमें प्रसिद्ध हैं। उन्होंने हिंदू तथा 
मुसलमान-धर्मके समन्वयके लिये विशेष चेष्टा की थी 
और इसलिये उन्होंने फारसीमें 'मजमा-उल-बहंरैन'* 
नामक एक ग्रन्थका भी निर्माण किया था। सन्‌ १६४० 
इस्वीमें, जब दारा काश्मीरमें थे तब उन्हें सर्वप्रथम 
उपनिषदोंको महिमाका पता लगा। उन्होंने काशीसे कुछ 
पण्डितोंको बुलाया और उनकी सहायतासे पचास 
उपनिषदोंका फारसीमें अनुवाद किया। १६५७ ईस्वीमें 
यह अनुवाद पूरा हुआ। इसके प्रायः तीन वर्षके बाद सन्‌ 
१६५९ ईस्वीमें औरंगजेबके द्वारा दाराशिकोह मारे गये। 

अकबरके राजत्वकालमें भी (१५५६-१५८५) 
कुछ उपनिषदोंका अनुवाद हुआ था; परंतु अकबर अथवा 
दाराके द्वारा सम्पादित इन अनुवादोंके प्रति सन्‌ १७७५ 
ईस्वीसे पहलेतक किसी भी पाश्चात्त्य विद्वान्‌की दृष्टि 
आकर्षित नहीं हुई। अयोध्याके नवाब सुजाउद्दौलाकी 
राजसभाके फरासी रेजिडेंट श्रीएम० गेंटिल (॥. ७७॥॥)- 
ने सन्‌ १७७५में प्रसिद्ध यात्री और जिन्दावस्ताके आविष्कारक 
एंक्वेटिल डुपेरन (/॥१७९४। ५०९१०१) -को दाराशिकोहके 
द्वारा सम्पादित उक्त फारसी अनुवादकी एक पाण्डुलिपि 
भेजी। एंक्रेटिल डुपेरनने कहींसे एक दूसरी पाण्डुलिपि 
प्राप्त की और दोनोंको मिलाकर फ्रेंच तथा लैटिन भाषामें 
उस फारसी अनुवादका पुनः अनुवाद किया। लैटिन 
अनुवाद सन्‌ १८०१-२में' औपनेखत ' (0५०१९१०४) नामसे 
प्रकाशित हुआ। फ्रेंच अनुवाद नहीं छपा। 

उक्त लैटिन अनुवादके प्रकाशित होनेपर पाश्चात्त्य 


पण्डितोंको दृष्टि इधर कुछ आकर्षित तो हुई, किंतु अनुवादका 
अनुवाद होनेके कारण वह इतना अस्पष्ट और दुर्बोध हो 
गया था कि उसका मर्म समझकर रसास्वादन करना सहज 
नहीं था। इसी समय सारस्वत क्षेत्रके अक्लान्तकमीं एक 
सूक्ष्मदर्शी दार्शनिक 'औपनेखत' की आलोचनामें लगे 
और गम्भीर अध्यवसायके साथ दुर्बोध्य भाषाके कठिन 
पर्देको फाड़कर उन्होंने अन्तर्वाहिनी पीयूषधाराका आविष्कार 
किया। ये महाशय थे-जर्मनीके सुप्रसिद्ध दार्शनिक श्रीअर्थर 
शोपेनहर (Aurther Schopenhauer) । (सन्‌ १७८८- 
१८६०) शोपेनहरने बहुत कठिन परिश्रम करके उक्त 
अनुवादका अध्ययन किया और मुक्तकण्ठसे यह घोषणा 
को कि ' मेरा अपना दार्शनिक मत उपनिषद्के मूल तत््वोंके 
द्वारा विशेषरूपसे प्रभावित है ।' इस प्रसङ्गमें मनीषी शोपेनहरने 
उपनिषद्के महत्त्व और प्रभावके सम्बन्धमें जो कुछ कहा 
है, वह विशेषरूपसे ध्यान देनेयोग्य है-- 

“में समझता हूँ कि उपनिषद्के द्वारा वैदिक साहित्यके 
साथ परिचय लाभ होना वर्तमान शताब्दी (१८१८)-का 
सबसे अधिक परम लाभ है, जो इसके पहले किन्हीं भी 
शताब्दियोंको नहीं मिला | मुझे आशा है, चौदहवीं शताब्दीमें 
ग्रीक-साहित्यके पुनरभ्युदयसे यूरोपीय साहित्यकी जो 
उन्नति हुई थी, संस्कृत-साहित्यका प्रभाव उसकी अपेक्षा 
कम फल उत्पन्न करनेवाला नहीं होगा। यदि पाठक 
प्राचीन भारतीय विद्यामें दीक्षित हो सकें और गम्भीर 
उदारताके साथ उसे ग्रहण कर सकें तो मैं जो कुछ कहना 
चाहता हूँ, उसे वे अच्छी तरह समझ सकेंगे । उपनिषदं 
सर्वत्र कितनी सुन्दरताके साथ वेदोंके भाव प्रकाशित हैं। 
जो कोई भी उक्त फारसी- लैटिन (२०७४॥-1०॥॥1) अनुवादक 
ध्यान देकर अध्ययन करके उपनिषद्की अनुपम भावधारासे 


= हकाणळण क (ऐसियारि सोसावी बगल, कलकल 'Majma-ul-B2hrain'— (एसियाटिक सोसायटी बंगाल, कलकत्ताके दवारा प्रकाशित १९२९) 

परिचित होगा, उसीकी आत्माके गम्भीरतम प्रदेशतकमें 
एक हलचल मच जायगी। एक-एक पंक्ति कितना दृढ़, 
सुनिर्दिष्ट और सुसमज्ञस अर्थ प्रकट कर रही है। प्रत्येक 
वाक्यसे कितना गभीर, मौलिक और गम्भीरतापूर्ण विचारसमूह 
प्रकट हो रहा है, सम्पूर्ण ग्रन्थ कैसे उच्च, पवित्र और 
ऐकान्तिक भावोंसे ओतप्रोत है । «> सारे पृथ्वीमण्डलमें 
मूल उपनिषद्के समान इतना फलोत्पादक और उच्च 
भावोद्दीपक ग्रन्थ कहीं भी नहीं है । इसने मुझको जीवनमें 
शान्ति प्रदान की हे और मरणमें भी यह शांति देगा ।'१ 

जिस देशमें उपनिषद्के गम्भीर सत्यसमूहका 
प्रचार था, उस देशमें ईसाई-धर्मके प्रचारका प्रयत्न व्यर्थ 
होगा और निकट भविष्यमें यूरोपीय विचारधारा उक्त 
उपनिषद्के द्वारा पूर्णरूपसे प्रभावित हो जायगी-इस 
सम्बन्धमें शोपेनहरने कहा था-- 

“ भारतमें हमारे धर्मकी जड़ कभी नहीं गड़ेगी। 
मानवजातिकी “पुराणी प्रज्ञा' गैलिलिकी घटनाओंसे 
कभी निराकृत नहीं होगी। वरं भारतीय प्रज्ञाकी थारा 
यूरोपमें प्रवाहित होगी एवं हमारे ज्ञान और विचारमें 
आमूल परिवर्तन ला देगी।'* 

उनकी यह भविष्य-वाणी सफल हुई। स्वामी 
विवेकानन्दकी अमेरिकन शिष्या ' सारा बुल ' (5918 801)- 
ने अपने एक पत्रमें लिखा था कि ' जर्मनीका दार्शनिक 
सम्प्रदाय, इंग्लैण्डके प्राच्य पण्डित और हमारे अपने 
देशके एमरसन आदि साक्षी दे रहे हैं कि पाश्चात्त्य विचार 
आजकल सचमुच ही वेदान्तके द्वारा अनुप्राणित हँ ।'२ 

सन्‌ १८४४ में ब्लिनमें श्रीशेलिंग | 
महोदयकी उपनिषत्सम्बन्धी व्याख्यान-मालाको सुनकर 
प्रसिद्ध पाश्चात्य पण्डित श्रीमैक्समूलर (४०७८ ४५॥७/)-का 
ध्यान सबसे पहले संस्कृत साहित्यको ओर आकृष्ट हुआ । 
उपनिषदोंके सम्बन्धमें विचार आरम्भ करते ही उन्होंने 
अनुभव किया कि उपनिषदोंका यथार्थ मर्म समझनेके लिये 


९०७ 


पहले उनसे पूर्वरचित वेद-मन्त्र और ब्राह्मणभागपर विचार 
करना आवश्यक है । इस प्रकार उपनिषदोंसे उन्होंने वेदचर्चाके 
लिये प्रेरणा प्राप्त की। शोपेनहरके बाद अनेक पाश्चात्त्य 
विद्वानोंने उपनिषद्पर विचार करके विभिन्न प्रकारसे उसकी 
महिमा गायी है । किसी-किसीने तो उपनिषद्को ' मानव- 
चेतनाका सर्वोच्च फल' बतलाया है ।* 
उपनिषद्‌-प्रतिपादित वैदान्तिक धर्म ही देर-सबेर 
सम्पूर्ण पृथ्वीका धर्म होगा-बहुत-से मनीषियोंने ऐसी 
भविष्य-वाणी की है । शोपनहरने ' उन्नीसवीं शताब्दी' के 
प्रथम भागमें लिखा है--"॥ is destined sooner or later 
to become the faith of the people." विश्वकवि 
रवीन्द्रनाथने कहा है चक्षुसम्मन्न व्यक्ति देखेंगे कि भारतका 
ब्रह्मज्ञान समस्त पुथिवीका धर्म बनने लगा है । प्रात: कालीन 
सूर्यकी अरुण किरणोंसे पूर्वदिशा आलोकित होने लगी 
है, परंतु जब वह सूर्य मध्याह-गगनमें प्रकाशित होगा, उस 
समय उसकी दीसिसे समग्र भूमण्डल दीप्तिमय हो उठेगा।' 
स्वामी विवेकानन्दने वर्तमान भारतके जीवनमें 
उपनिषद्की कार्यकारिताकी मुक्तकण्ठसे घोषणा को 
है। गत सहस्रो वर्षोसे हमारे जातीय जीवनमें जो दोष- 
दौर्बल्य आ गया है, जिसने हमको नितान्त निवीर्य बना 
डाला है, उसको हटानेमें एकमात्र उपनिषद्के महान्‌ 
वीर्यप्रद सत्य ही समर्थ हैं। ' भारतीय जीवनमें वेदान्तको 
कार्यकारिता' नामक व्याख्यानमें स्वामीजीने कहा है 
“ बन्धुओ ! स्वदेशवासियो ! मैं जितना ही उपनिषदोंको 
पढ़ता हूँ, उतना ही तुमलोगोंके लिये आँसू बहाता हूँ | हमारे 
लिये यह आवश्यक हो गया है कि उपनिषदुक्त तेजस्विताको 
ही हम अपने जीवनमें विशेषरूपसे परिणत करें | शक्ति, 
बस, शक्ति ही हमें चाहिये, हमें शक्तिकी विशेष आवश्यकता 
आ पड़ी है। हमें कौन शक्ति देगा ?%** ' 
उपनिषदे शक्तिकी महान्‌ खाने हैं । उपनिषद्‌ जिस 
शक्तिका सञ्चार करनेमें समर्थ है, वह ऐसी है कि 


कि 
1. From every sentence deep, original and sublime thoughts arise, and the whole is pervaded by a high 


and holy and earnest spirit.In the whole world there is no study, except that of the originals, so beneficial 
and so elevating as that of the Oupnekhat. It has been the solace of my life, it will be the solace of my death. 

2. In India our religion will now and never strike root. The primitive Wisdom of the human race will 
never be pushed aside by the events of Galilee. On the contrary, Indian wisdom will flow back upon Europe, 
and produce a thorough change in our knowing and thinking. । ळक 

3. The German school, the English Orientalists and our own Emerson Testify the fact that it 15 literally 
true that Vedantic thoughts pervade the Western thought of today. अक शि 

4, ‘Personally 1 regard the Upanisads as the highest product of the human mind, the C३००९ कप कक 

न पु 


of divinely illumined men.—Dr. Annie Besant. 

Co 


सम्पूर्ण जगत्को पुनर्जीवन, शक्ति और शौर्य-वीर्य प्रदान | या स्वाधीनता-दैहिक स्वाधीनता, मानसिक स्वाधीनता 
करनेमें समर्थ है। जगत्‌की समस्त जातियों, समस्त मतों | और आध्यात्मिक स्वाधीनता-यही उपनिषद्का मूल 
और सभी सम्प्रदायोंके दीन, दुर्बल, दुःखी और | मन्त्र है। जगत्‌भरमें यही एकमात्र शास्त्र है जो उद्धार 
पददलित प्राणियोंको पुकार-पुकारकर कह रही है कि | (98।४३!०7)-की बात नहीं कहता, मुक्तिकी बात कहता 
“सभी अपने पैरोंपर खड़े होकर मुक्त हो जाओ।' मुक्ति | है। यथार्थ बन्धनसे मुक्त होओ, दुर्बलतासे मुक्त होओ।' 


IAI ९3 FAS 


उपनिषदोंमें वाकूका स्वरूप 


(पं० श्रीरामसुरेशजी त्रिपाठी, एम्‌० ए० ) 


वाणी चेतनाकी अमर देन है। वाणीके बिना जगत्‌ 
सूना है, जीवन पङ्गु है । संसारके प्राय: सारे व्यवहार वाणी- 
व्यापारपर ही निर्भर हैं। सभ्यता और संस्कृति इसकी 
गोदमें फूलती-फलती हैं। वाणी केवल विचारोंके विनिमयका 
ही माध्यम नहीं, अपितु विश्वमें जो कुछ सत्य है, शिव 
है, सुन्दर है, उन सबका भी व्यञ्जक है। इस वाणीकी दूसरी 
प्राचीन संज्ञा वाक्‌ है। वाकूके विषयमें उपनिषदोंमें मधुर 
उद्वार तथा युक्तिपूर्ण विचार भरे पड़े हैं; साथ ही इसके 
भौतिक, दैविक तथा आध्यात्मिक रूपकी रेखा भी खींची 
गयी है, जिसे देख आजका भाषा-विज्ञानका विद्यार्थी भी 
एक बार चकित रह जाता है। 
उपनिषत्‌-कालीन वाकूके स्वरूपको पीठिका 
वेदोंमें ही तैयार हो गयी थी और उसी समय इसे 
रहस्यको कोटिमें डाल दिया गया था। जलमें, थलमें, 
ओषधियोंमें-सबमें दैवी सत्ताको परखनेवाले वैदिक 
ऋषि वाकूको अनुकरणमूलक (010180008०) या 
मनोराग-व्यञ्जक (॥॥७॥]७०॥०॥8॥) कैसे मान सकते थे। 
क्रग्वेदके अनुसार वाकूको देवोंने पैदा किया- 
“देवी वाचमजनयन्त देवा: ।' 
(ऋक्संहिता, निरुक्त ११।२९ में उद्धृत) 
इस वाकूके चार विभाग हैं-- 
“चत्वारि वाक्‌ परिमिता पदानि।' 
(ऋकूसंहिता १। १६४। ४५) 
महाभाष्यकार पतञ्जलिने इन चारसे नाम, आख्यात, 
उपसर्ग और निपातका ग्रहण किया है। वाकूके परा, पश्यन्ती, 
मध्यमा और वैखरी रूपका संकेत भी इसी मन्त्रमें माना 
जाता है । ब्राह्मणग्रन्थोमें चार प्रकारके विभागको दूसरे रूपोंमें 
भी व्यक्त किया गया है (देखिये निरुक्त १३। ९) । ऋग्वेदके 
दसवें मण्डलके १२५बें सूक्तको द्रष्टा “वाक्‌ ' नामकी एक 
विदुषी है। वह अम्भूण महर्षिकी पुत्री थी। उसने स्वयं 


अपनी (वाकूको) स्तुति परमात्माके रूपमें की है। इस 
सूक्तमें वाकूके अलौकिक रूपको झलक है । पर साथ ही 
वैदिक ऋषियोंने वाकूके लौकिक रूपकी भी उपेक्षा नहीं 
की है। वाक्में निष्णात व्यक्तियोंकी प्रचुर महिमा गायी 
गयी है। “वाकूको कोई देखते हुए भी नहीं देखता, सुनते 
हुए भी नहीं सुनता। पर कुछ लोग वाकूको निकटसे जानते 
हैं और उनके सामने वाकू अपना रहस्य वैसे ही खोल देती 
है जैसे कोई सुसज्जित, उत्कण्ठित पत्नी अपने-आपको 
अपने पतिके सामने डाल देती है।' (ऋक्संहिता १०।६१।४) 
विशुद्ध वाकूके व्यवहार करनेवालोंके बारेमें निम्नलिखित 
मन्त्र प्रसिद्ध है- 

सक्तुमिव तितउना पुनन्तो 
यत्र धीरा मनसा वाचमक्रत। 

अत्रा सखायः सख्यानि जानते 

भद्रैषां लक्ष्मीर्निहिताधिवाचि॥ 
(ऋकूसंहिता १०।६१।२) 

“जिस तरह चलनीसे सचूको शुद्ध करते हैं, उसी तरह 
जो विद्वान्‌ ज्ञानसे वाणीको शुद्ध कर उसका प्रयोग करते हैं, 
वे लोकमे मित्र होते हैं, मित्रताका सुख पाते हैं, उनकी वाणीमें 
कल्याणमयी रमणीयता रहती है ।' (इस मन्त्रके तृतीय पादकी 
व्याख्या पतञ्जलि, दुर्गाचार्य, सायण और नागेशने भिन्त 
भिन्न रूपसे की है, जिसे उनके ग्रन्थोंमें देखना चाहिये |) 

वेदोंमें वाकूके जो स्वरूप मिलते हैं, वे उपनिषदोंमें 
विकसित रूपमें देख पड़ते हैं। वैदिक कवियोंके हृदयमें 
जो भावना उठी, वह शब्दोंके रूपमें बाहर आ गयी। वहाँ 
बनावट नहीं, अत: किसी वस्तुके परीक्षणकी इच्छाका भी 
अभाव है। उनकी अधिकांश समस्याएं दन्द्रमय जीवनके 
बाह्यरूपसे सम्बन्ध रखती हैं, जीवनसे परेकी केवल उनमें 
जिज्ञासा है। सत्यकी ओर उनकी पहुँच बहुत कुछ प्रातिभज्ञानके 
द्वारा है। उपनिषद्के ऋषियोंके सामने बाह्यजीवनकी समस्या 

नहीं थीं। उनका मुख्य उद्देश्य सत्यकी खोज था। अत: 


उनकी विचारपरम्परामें तारतम्यका सौष्ठव है। उनकी 
रहस्यानुभूतितकमें तर्ककी छाया देख पड़ती है। उन्होंने 
जीवनको गति देनेवाले अन्न, प्राण, मन आदि जो कुछ 
हैं, उन सबके याथार्थ्यकी बारी-बारीसे समीक्षा की है। 
उपनिषदोंमें वाकूके स्वरूपका निर्देश भी इसी समीक्षाका 
फल है। मोटेरूपमें उपनिषत्‌-कालीन वाकू शब्दकी 
व्युत्पत्ति वहीं है, जो वेदोंमें देख पड़ती है अर्थात्‌ वाक्‌ वह 
है, जो बोली जाय (वाकू कस्माद्‌, वचेः-निरुक्त 
२। २२ । २) । जिस किसी भी शब्दको वाक्‌ कहते हैं (यः 
कश्च शब्दो वागेव सा -बृहदारण्यक-उपनिषद्‌ १। ५। ३) 
(तैत्तिरीय-उपनिषद्‌ १। ३।५) के “वाक्‌ सन्धिः, जिह्वा 
सन्धानम्‌' यह वाक्य वाक्‌ और जिह्वाके सम्बन्धका स्पष्ट 
संकेत कर रहा है । उपनिषद्के ऋषियोंने इस जिह्वा-व्यापारके 
पीछे छिपी हुई प्राणशक्ति और मानसिक शक्तिका भी सङ्केत 
किया है, जिनका अत्यन्त सूक्ष्म विवेचन बादके उपनिषदों 
और तान्त्रिक ग्रन्थोंमें बीज, बिंदु, नाद आदिके रूपमें 
और व्याकरण-दर्शनमें स्फोटके रूपमें किया गया है। 
यह वाक्‌ लोक-यात्रामें अद्वितीय सहायक है । जनकने 
याज्ञवल्क्यसे पूछा-- जब सूर्य अस्त हो जाता है, चन्द्रमाकी 
चाँदनी भी नहीं रहती, जब आग भी बुझी रहती है, उस 
समय मानवको प्रकाश देनेवाली कौन-सी वस्तु है? 
उत्तर मिला वह वाक्‌ है । वाक्‌ ही पुरुषका प्रकाशक है ' 
(बृहदारण्यक-उपनिषद्‌ ४।३।५)। “यदि वाकूकी 
सृष्टि न होती तो धर्म-अधर्मका ज्ञान न होता, साँच-झूठका 
पता न चलता; कौन साधु है और कौन असाधु है, कौन 
सहृदय है और कौन अनुभूति-शून्य है--इसकी जानकारी 
न होती। वाक्‌ ही इन सबको सूचित करती है। वाकूकी 
उपासना करो।' (छान्दोग्य-उपनिषद्‌ ७। २) । “ऋग्वेद, 
यजुर्वेद, सामवेद और अथर्ववेदका ज्ञान वाक्से ही होता 
है। इतिहास, पुराण और अनेक विद्याएँ वाकूसे ही 
जानी जाती हैं। उपनिषद्‌ श्लोक, सूत्र, व्याख्यान और 
अनुव्याख्यान वाकूके ही विषय हैं। जो कुछ हवन किया 
गया, खाया गया, पीया गया--ये सभी वाक्‌से ही ज्ञात होते 
हैं । इस लोकका, परलोकका, सम्पूर्ण भूतोंका ज्ञान वाक्‌से 
ही होता है।' (बृहदारण्यक-उपनिषद्‌४। १। २) । ज्ञानका 
एकमात्र अधिष्ठान वाक्‌ है (सर्वेषां वेदानां वागेवायतनम्‌- 
बृहदारण्यक-उपनिषद्‌ २।४। ११) । 

परिमिततरेव वाक्‌। 


उपनिषदोंमें वाक्‌ और विचारके परस्पर सम्बन्धको 
भी व्यञ्जना है। बिना भाषाके विचार सम्भव है कि नहीं, 


यह एक विवादात्मक प्रश्‍न है। भाषाविज्ञानके भाषाको 
उत्पत्तिविषयक कुछ मत भाषा और विचारके परस्पर सम्बन्धपर 
ही आश्रित हैं। हेस (५०५७९) और मैक्समूलर (2५/८०1) 
इसी मतके समर्थक हैं। प्राचीन आचार्योमें भर्तृहरिका भी 


यही मत है । 'संसारमें ऐसा कोई ज्ञान (प्रत्यय) नहीं, जो 
शब्दके बिना जाना जा सके' (वाक्यपदीय १। १२४) । 
पतञ्जलिके “नित्ये शब्दार्थसम्बन्धे' और कालिदासके 
“वागर्थाविव संपृक्तौ' में भी वाक्‌ और विचारके नित्य 
सम्बन्धको अभिव्यक्ति है। उपर्युक्त प्रश्नका उत्तर यदि 
उपनिषदोंमें ढूँढा जाय तो समाधानके दो पहलू दिखायी 
देंगे। पहला यह कि विचार अथवा ज्ञान वाकूकी सहायताके 
बिना भी सम्भव है । ज्ञान इस कोटिका भी हो सकता है 
जो वाकूसे परे हो। जब उपनिषद्के ऋषि यह उद्घोषित 
करते हैं कि “वेदाहमेतं पुरुषं महान्तम्‌' में उस परम पुरुषको 
जानता हूँ और दूसरे क्षण यह कहते हैं कि 'नैव वाचा न 
मनसा' (कठोपनिषद्‌ ६। १३) वह न तो वाणीसे न मनसे 
जाना जा सकता है तो इससे स्पष्ट है कि ज्ञानकी गहराईतक 
वाणीकी पहुँच नहीं। यह भी कहा गया है-- 

वाग्वै मनसो हसीयसी। अपरिमिततरमिव हि मनः। 
(शतपथब्राह्मण १।३।६) 

अर्थात्‌ वाक्‌ विचारसे हलको है। विचार असीम- 
सा है, जब कि वाकू सीमित-सी है। समाधानका दूसरा 
पहलू यह है कि वाक्‌ और विचारका घना सम्बन्ध है। 
सृष्टिक्रममें मन और वाकूके, विचार और वाणीके परस्पर 
संक्रमणका उल्लेख उपनिषदोंमें मिलता है (न मनसा वाचं 
मिथुनंसमभवत्‌ -बृहदारण्यक-उपनिषद्‌१। २। ४) । एक 
स्थानपर कहा गया है कि वाक्‌ धेनु है, प्राण इसका ऋषभ 
(साँड) है और मन (विचार) इसका वत्स है (बृहदारण्यक- 
उपनिषद्‌ ५। ८ । १) । वाक्‌ और विचारके परस्पर सहयोगकी 
अनिवार्यता देखकर ही कहा गया था- 

वाङ्‌ मे मनसि प्रतिष्ठिता, मनो मे वाचि प्रतिष्ठितम्‌ 
(ऐतरेय-उपनिषद्‌, अन्तिम अंश) 

अस्तु, उपनिषद्‌ वाक्‌ और विचारके सम्बन्धको, 

उनके असम्बन्धको और वाकूके मूलमें स्थित मानसिक 

है। वाक्‌ स्वयं एक प्रकारकी अभिव्यक्ति है । प्रभावान्वित 
अभिव्यक्तिका नाम कला है । अत: जब वाकूको अभिव्यक्ति 
संवेदनशील हो उठती है, जब वाक्‌ आहादकता, माधुर्यभाव 
या सत्त्वोद्रेकको जगानेमें समर्थ होती है, उसका कलात्मक 
रूप निखर उठता है, जिसके भीतर रस और बाहर सौन्दर्य 
लहराता रहता है । वाकूकी सौन्दर्य-मीमांसामें कहा गया-- 

वाच ऋग्‌ रसः, ऋचः साम रसः साम्न उद्वीथो रस: ॥ 
(छान्दोग्य उपनिषद्‌ १।१।२) 

वाकूका रस (सौन्दर्य) ऋकू (कविता) है ऋकूका 
रस साम (लय-नाद-सौन्दर्य या समरसता) है ।सामका रस 
उदीथ है। (उद्गीथ सामवेदका द्वितीय भाग, छान्दोग्य- 
उपनिषद्में उद्गीथसे प्रणवका ग्रहण किया गया है।) 

भाव यह है कि वाकूका सौन्दर्य छन्दका परिधान 
पाकर चमक उठता है । तब वाक्‌ ऋक्‌, छन्द, श्लोक अथवा 
कविताके नामसे पुकारी जाती है । कविता वाकूका निष्पन्द 
है। गीतोंमें एक समरसता (एक संतुलन) देख पड़ती है, 
जिससे उनका सौन्दर्य कविताके क्षेत्रमै बढ़ जाता है । सामगानमें 
केवल स्वरोंका ही सामञ्जस्य नहीं लाना पड़ता, अपितु बाहरके 
नाद-सौन्दर्यका भीतरकी प्राण-शक्तिके साथ ऐक्य स्थापित 
करना पड़ता है । कविताके बाह्य और आभ्यन्तरिक गुणोंका 
गीतोंमें स्वभावत: समन्वय हो जाया करता है। गीत कविताके 
शृङ्गार हैं । उद्गीथ गीतोंका परिपाक है । यह गीत (साम) - 
के आह्लादक स्वरूपका द्योतक है। आह्लादकतामें माधुर्य 
और माधुर्यमें रस है । रसका ही नाम आनन्द है। अत: वाकूके 
कला-पक्षकी विश्रान्ति आनन्दमें ही होती है। 

उपर्युक्त बातें वाकूके भौतिक स्वरूपको सामने 
रखकर कही गयी हैं। उपनिषदोंमें वाकूकी अधिदैवत 
व्याख्या भी मिलती है । वाकू ही यज्ञका होता है, वही अग्नि 
है, वही मुक्ति है, वही अतिमुक्त है' (बृहदारण्यक० 
३।१। ३) ।“ वह दैवी वाक्‌ है, जिससे जो कहा जाय, हो 
जाता है' (बृहदारण्यक-उपनिषद्‌ १।५। १८) | ' वाकू 
ब्रह्मका चतुर्थ पाद है' (छान्दोग्य-उपनिषद्‌ ३ । १८) । 

इससे कुछ और गहराईमें उतरकर उपनिषद्के ऋषियोंने 
वाकूके उस स्वरूपके भी दर्शन किये हैं, जिसे हम रहस्यात्मक 
कह सकते हैं । यहाँ वाक्‌ न तो एक साधारण बोलचालकी 
कस्तु है और न ज्ञानका असाधारण साधन है । वह साधारण- 
असाधारण दोनोंसे परे है। वह सूक्ष्म है। नित्य है। अनन्त 
है ।सम्पूर्ण विश्वका विकास वाकूसे हुआ है । बृहदारण्यक- 


* महान्तं विभुमात्मानं मत्वा धीरो न शोचति * 


एन ज्न्‍न्‍न्‍नन्‍नून_तललत््त्त्त्त्त्त्त्त्तस्त्त्क्क्कलच्च्क्च्क्चज्जजजजऊरौरार्ेननफक9क<क२2>2क<कफक9कफक०फ्णनच्चढन्‍चच्न> - -_ 
उपनिषद्मेँ उल्लेख है कि वाक्‌के द्वारा सृष्टि की गयी। 

स तया वाचा तेनात्मना इदं सर्वमसृजत्‌। 

वाक्‌से सृष्टि हुई इसकी पोषक श्रुति भी है-. 

वागेव विश्वा भुवनानि जज्ञे। आचार्य शङ्कर-जैसे 
दार्शनिक भी इस मतका अनुमोदन करते हैं। “हम सभी 
इस बातको जानते हैं कि मनुष्य जो कुछ करता है, उसके 
वाचक शब्द उसके मनमें पहले आते हैं, बादमें वह उस 
कामको करता है । इसी तरह सृष्टि रचनेके पूर्व प्रजापतिके 
मनमें भी वैदिक शब्दोंका आभास हुआ, पीछे उन शब्दोंके 
अनुरूप वस्तुओंकी उन्होंने रचना की'-- (वेदान्त 
सूत्र १।३। २८ पर शाङ्करभाष्य) | वाकूके रहस्यात्मक 
स्वरूपका निर्देशक प्रणव है । प्रणव वाकूका मूल तत्त्व है। 
वाकूका सम्पूर्ण वैभव प्रणवका विलास है । जो उदीथ है, 
वही प्रणव है । जो प्रणव है, वही ओम्‌ है।यह ओम्‌ अक्षर 
है। यह सब कुछ- भूत, भविष्य और वर्तमान ओंकार 
ही है और जो इन तीन कालोंसे परे है वह भी ओम्‌ ही 
है (माण्ड्क्य-उपनिषद्‌ १। १) । इतनी दूर आ जानेपर 
उपनिषद्के ऋषियोंको यह कहनेमें कोई उलझन न रही 
कि “वाक्‌ ही परम ब्रह्म है' (वाग्‌ वै सम्राट्‌ परमं ब्रह्म' 
बृहदारण्यक उपनिषद्‌ ४। १। २) । 

वाकूका यह रहस्यात्मक रूप अवश्य ही दैनिक 
व्यवहारके वाक्‌से दूरका जान पड़ेगा | परंतु विचार करनेपर 
ऐसा लगता है कि वाकूको जो यह उच्चतम आसन दिया 
गया है, वह साधार है। इस गतिशील संसारमें किसी भी 
पदार्थका सत्य जगतूके किसी दूसरे पदार्थद्वारा ठीक- 
ठीक जाना नहीं जा सकता, क्योंकि वह मापक पदार्थ 
स्वयं गतिशील है। अन्तमें हमें वहाँतक जाना पडेगा, 
जहाँसे सभी गतिशील पदार्थोको--जगत्‌को गति मिलती 
है। वह, जहाँसे सभी गति पाते हैं, अवश्य ही जगतूसे 
तटस्थ होगा, साथ ही स्थिर भी होगा, पर गति देनेके 
कारण जगतूसे उसका एक सम्बन्ध हो जाता है और इस 
सम्बन्धके सहारे प्रत्येक गतिशील पदार्थ उस स्थिर 
बिन्दुसे अपना नाता जोड़ सकता है। जगत्से तटस्थ 
होनेका अभिप्राय यह नहीं कि जगतूकी कोई सीमा है 
और स्थिर-विन्दु उससे कहीं परे है। गतिशीलता ही 
जगत्‌ है और उसमें जो तटस्थ है, वही स्थिर-विन्दु है। 
दूसरे शब्दोंमें प्रत्येक परिवर्तनशील पदार्थमें कुछ ऐसा है 
जो अपरिवर्तनशील है। यही अपरिवर्तनशीलता उसका 

९९२ 


स्थिर बिन्दु है। चाहे कोई इसे शक्ति, एनर्जी, चिति खा 


।, । पाद य 
ब्रह्म कहे, ३ 
ब्रह्म कहे, इससे उसके रूपमें कोई अन्तर नहीं आता. पर 


बात यहीं समाप्त नहीं होती। हम यह भी देख सकते हैं | 


कि उस परिवर्तनशील बस्तु और उस स्थिर विन्दुमें कोई 
तात्त्विक भेद नहीं है। केवल इतना ही है कि एक अपने 


शुद्ध रूपमें है और दूसरा विकृत रूपमें। यदि उसकी | 


विकृतिको परिशुद्ध कर दिया जाय तो केवल एक ही 


शुद्ध रूप रह जाता है। अभी कलतक इस चिर-प्रतिपादित | 


सिद्धान्तको केवल दार्शनिकोंकी कल्पना समझा जाता 
था, परंतु आजका भौतिक विज्ञान यह सिद्ध कर रहा है 
कि भौतिक पदार्थ (मैटर) -को शक्ति (फोर्स) -के रूपमें 
परिणत किया जा सकता है। ' अणु बम' इस परिवर्तनका 
प्रत्यक्ष प्रमाण है। साथ ही यह भी ध्यान देनेकी बात है 
कि वह स्थिर-विन्दु या यों कहिये कि वह शक्ति जो 
प्रत्येक पदार्थमें अपरिवर्तनीय और अविनाशी है, दो नहीं 
हो सकती। दो पदार्थाकी शक्तियोंमें मात्राका (डिग्रीका) 
अन्तर हो सकता है, पर स्वभावका (नेचरका) भेद नहीं 
हो सकता। अस्तु, “यह सब ब्रह्म है' के पीछे एक दृढ़ 
सिद्धान्त है और इसी दृष्टिसे वाक्‌ भी ब्रह्म है । वाक्‌ सूक्ष्म 
ब्रह्मसे भिन्न कोई दूसरी वस्तु हो ही नहीं सकता। स्थूल 
जगत्‌ ब्रह्मका विवर्त है। स्थूल जगत्‌ वाकूका विकार है; 


स्याल रा :>- ला 


स्य 


ऊर नाम एकहाक दो पहल हे! उनमें कोई 
और भी कोई भेद नहीं। 

उपनिषदोमं जहा जाच 
तथ्योका विवेचन है, वहा 


है। अवश्य हो विचार 


विका 


एक स्थानपर वाकपर क्रमबद्ध गवेषणा 
भी जहाँ-तहाँ जो विचार बिखरे पडे 
हम देख रहे हैं कि उपनिषदोंमें वाक्‌के 
दृष्टि डाली गयी है। लोक-जीवनमें 


11  निश्र 


उससे अधिक कोई क्या कह सकता है ! उनके लिये वाक्‌ 
केवल जिह्वा-व्यापार न होकर अन्तरात्माकी पुकार है । वह 
दैवी है। आजका भौतिक विज्ञान ध्वनि (साउंड)-के 
अनेकानेक व्यापक रहस्योंका उद्घाटन कर हमारे जीवनमें 
प्रतिदिन नया रूप-रङ्ग डाल रहा है। भाषाविज्ञान वाकूके 
नित्य-नवीन विश्लेषणमें निरत है। पर उपनिषदोमें जो 
वाक्‌का स्वरूप है, उसको महत्ता ज्यों-की-त्यों है। वाकूकी 
उपासना होती आ रही है और होती रहेगी। 
' विन्देय देवतां वाचममृतामात्मनः कलाम्‌'। ( भवभूति) 
हम आत्माकी कलास्वरूप शाश्वत दैवी वाकूको पावें। 


ISO PS 


वैष्णव-उपनिषद्‌ 


(पं० श्रीबलदेवजी उपाध्याय, एम्‌० ए०, साहित्याचार्य ) 


भारतीय धर्म तथा दर्शनके विकासका अनुशीलन हमें 
इसी सिद्धान्तपर पहुँचाता है कि उनके बीज उपनिषदोंमें 
संकेतरूपसे निहित हैं वैष्णव-धर्मके मूलरूपके अध्ययनको 
सामग्री इन उपादेय उपनिषदोंमें ही बिखरी हुई है, परंतु 
कतिपय उपनिषदूतो सर्वथा विष्णु तथा उनके विभिन्न अवतारोंके 
रहस्योंके प्रतिपादनमें ही व्यस्त दीख पड़े है। इन्हीं उपनिषदोंका 
संक्षिप्त परिचय कराना इस छोटे लेखका उद्देश्य है। 

वैष्णव-उपनिषद्‌ संख्यामें चौदह हैं और इन 
सबका एक सम्पुटमें प्रकाशन थियासोफिकल सोसाइटीने 
अड्यार (मद्रास)-से किया है। अक्षर-क्रमसे इनका 
सामान्य निर्देश इस प्रकार हैन 

(९ ) अव्यक्तोपनिषद्‌--इस उपनिषद्में सात खण्ड 
हैं। विषय है अव्यक्त पुरुषको व्यक्तरूपकी प्राप्ति। इसमें 
* आनुष्टुभी-विद्या' के स्वरूप तथा फलका पर्याप्त निर्णय 


CC-0. JK Sanskrit Academy, Jammmu. Digitized by 53 Foundation USA 


किया गया है। इसीके बलपर परमेष्ठीको नृसिंहका दर्शन 
होता है और वे जगत्की सूष्टिमें समर्थ तथा सफल होते हैं! 
(२) कलिसन्तरणोपनिषद्‌-इस उपनिषद्में 
नारदजीके प्रार्थना करनेपर हिरण्यगर्भने कलिके प्रपञ्चोंको 
पार करनेवाला उपाय बतलाया है। यह उपाय है 
भगवानका षोडश नामवाला मन्त्र 
हरे राम हरे राम राम राम हरे हरे। 
हरे कृष्ण हरे कृष्ण कृष्ण कृष्ण हरे हरे॥ 
इस मन्त्रका एक रहस्य है। जीव षोडश कलाओंसे 
आवृत रहता है। इसीलिये उसकी प्रत्येक कलाको दूर 
करनेके लिये सोलह नामवाला मन्त्र अतीव समर्थ 
बतलाया गया है। 
इति षोडशकं नाम्नां कलिकल्मषनाशनम्‌। | 
नातः परतरोपायः सर्ववेदेषु दृश्यते॥ 


११२ 


इति षोडशकलावृतस्य जीवस्यावरणविनाशनम्‌। 
ततः प्रकाशते परं ब्रह्म मेघापाये रविरश्मिमण्डलीवेति॥ 

(३) कृष्णोपनिषद्‌-यह उपनिषद्‌ बहुत ही 
छोटा है। इसमें श्रीकृष्णकी भगवत्ताका परम प्रामाणिक 
वर्णन किया गया है। भगवान्‌ श्रीकृष्णने भक्तोंके ऊपर 
अनुग्रह करनेके लिये ही समग्र वैकुण्ठको ही अपने 
साथ इस भूतलपर अवतीर्ण किया था; इसका रोचक 
वर्णन यहाँ उपलब्ध होता है। श्रीकृष्णके जीवनके 
आध्यात्मिक रूप जाननेके लिये इस उपनिषद्को महती 
उपयोगिता है। श्रीकृष्ण तो स्वयं शाश्वत ब्रह्म ही हैं और 
उनकी सेविका गोपिकाएँ तथा सोलह हजार एक सौ 
आठ रानियाँ उपनिषद्की ऋचाएँ ही हैं- 

अष्टावष्टसहस्तरे द्वे शताधिक्यः स्त्रियस्तथा। 

ऋचोपनिषदस्ता वै ब्रह्मरूपा ऋचः स्त्रियः ॥ 

(४) गरुडोपनिषद्‌-इस स्वल्पकाय उपनिषद्में 
गारुडी विद्याके रहस्यका उद्घाटन है। गरुडके स्वरूपका 
आध्यात्मिक रीतिसे विवेचन इस ग्रन्थकी विशिष्टता है। 

(५) गोपालतापिनी-उपनिषद्‌-इस ग्रन्थके दो 
भाग हैं-(क) पूर्व, (ख) उत्तर। पूर्वतापिनीके छः 
अध्याय हैं जिनमें गोपाल कृष्णके अष्टादश अक्षरवाले 
मन्त्रके रूप, फल तथा जपविधानका पूर्णतया विस्तृत 
वर्णन है। उत्तरतापिनीमें अनेक आध्यात्मिक रहस्योंका 
वर्णन है। मथुराके आध्यात्मिक रूपका निर्णय बड़ा ही 
मार्मिक है। इस उपनिषद्में गोविन्दकी बड़ी ही सुन्दर 
स्तुति उपलब्ध होती है-- 

नमो विज्ञानरूपाय परमानन्दरूपिणे। 

कृष्णाय गोपीनाथाय गोविन्दाय नमो नमः ॥ 

श्रीकृष्ण रुक्मिणीकान्त गोपीजनमनोहर। 
संसारसागरे मग्नं मामुद्धर जगद्गुरो॥ 

(६) तारसारोपनिषद्‌--इसमें तारक मन्त्रके 
स्वरूपका निर्णय किया गया है। भगवान्‌ नारायणके 
अष्टाक्षरमन्त्रका विस्तारके साथ उपदेश-कथन है। 

(७) त्रिपाद्विभूतिमहानारायणोपनिषद्‌-यह उपनिषद्‌ 
वैष्णव-उपनिषदोंमें सबसे बड़ा है । महत्त्व तथा विस्तार 
दोनोंकी दृष्टिमें इस उपनिषद्को गौरव प्राप्त है । इसमें आठ 
अध्याय हैं। प्रथम अध्यायमें परमेष्ठीने भगवान्‌ नारायणसे 
ब्रह्मस्वरूपकी जिज्ञासा की और इसी जिज्ञासाकी पूर्तिके 
लिये इस उपनिषद्का उपदेश है । ब्रह्मके चार पाद बतलाये 


-. „ -#महान्तं विभुमात्मानं मत्वा. धीरो न शोचति. * 


Mi J ST © OOOO 
गये हैं-- (क) अविद्यापाद, (ख) विद्यापाद, (ग) आनन्दपाद 
और (घ) तुर्यपाद। प्रथम पादमें अविद्याका संसर्ग रहता 
है। अन्तिम पाद इससे नितान्त विशुद्ध रहते हैं । विद्यापाद 
तथा आनन्दपादमें अमित तेज:प्रवाहके रूपमें नित्य वैकुण्ठ 
विराजता है और यहीं तुरीय ब्रह्म अपने समग्र तेज तथा 
वैभवके साथ स्थित रहते हैं । अन्य अध्यायोंमें साकार तथा 
निराकार शब्दोंकी व्याख्या है । ब्रह्म स्वतः अपरिच्छिन्न है । 
अतः वह साकार होते हुए भी निराकार रहता है और इन 
दोनोंसे भी परे वर्तमान रहता है । महामायाका ही यह जगत्‌ 
विलास है और अन्तमें यह जगत्‌ महाविष्णुमें लीन हो 
जाता है । पञ्चम अध्यायमें मोक्षके उपायका कथन है मुक्ति 
तत्त्वज्ञानके लाभसे ही होती है और उस ज्ञानका परिपाक 
भक्ति तथा वैराग्यके कारण सम्पन्न होता है । षष्ठ अध्यायमें 
ब्रह्माण्डके स्वरूपका परिचय कराया गया है तथा विष्णुके 
विभिन्न रूपोंको उपासनासे भिन्न-भिन्न लोकोंकी प्राप्तिका 
निर्देश किया गया है । सप्तम अध्यायमें नारायणके यन्त्रका 
वर्णन है। अन्तिम अध्यायमें आदिनारायण ही गुरुरूपसे 
निर्दिष्ट किये गये हैं, जिनकी एकमात्र निष्ठा करनेसे ही 
प्रपञ्चका उपशम होता है। इस उपनिषद्के मूल सिद्धान्त 
पुरुषसूक्तमें उल्लिखित हैं। रामानुजदर्शन तथा अन्य 
बैष्णवदर्शनोंपर इस उपनिषद्का प्रचुर प्रभाव पड़ा है। 
रामानुजके अनुसार अचित्‌ तत्त्वके तीन प्रकारोंमें प्रथम 
भेद है--शुद्धसत्त्त और यही शुद्धसत्त्व त्रिपाद्विभूति, परमपद, 
परमव्योम, अयोध्या आदि शब्दोंके द्वारा व्यवहत होता है। 
(द्रष्टव्य मेरा भारतीय दर्शन पृ० ४७२-४७३) 

(८ ) दत्तात्रेयोपनिषद्‌-इसमें दत्तात्रेयको उपासनाका 
वर्णन है तथा तत्सम्बद्ध नाना मन्त्रोंके वर्णन तथा 
विधानका कथन है। दत्तात्रेयके मन्त्रके बीजकी भी 
विशिष्ट व्याख्या है। उपनिषद्‌ छोटा ही है। 

(९ ) नारायणोपनिषद्‌-यह उपनिषद्‌ परिमाणमें 
बहुत छोटा है।इसमें चार खण्ड हैं जिनमें नारायणके अष्टाक्षर- 
मन्त्रका उद्धार तथा माहात्म्य प्रतिपादित किया गया है। 

( १० ) नूसिंहतापिनी-उपनिषद्‌-इस उपनिषद्के 
दो खण्ड हैं-पूर्व और उत्तर | इसमें नृसिंहके रूप तथा 
मन्त्रका विस्तृत वर्णन है। नृसिंहकी तान्त्रिकी पूजाका 
रहस्य इसमें विस्तारसे उद्घाटित किया गया है । इस प्रकार 
तान्त्रिक उपनिषदोंमें यह उपनिषद्‌ महत्त्वपूर्ण तथा महनीय 
है। इसके ऊपर शङ्कराचार्यकी भी टीका मिलती है, जिसे 


CC-0. JK Sanskrit Academy, Jammmu. Digitized by 53 Foundation USA 


* ब्रह्मका स्मरण करो और आसक्तिका त्याग करो * 


अनेक आलोचक आद्य शङ्कराचार्यकी रचना माननेमें 
संकोच करते हैं । नृसिंहके महाचक्रका वर्णन पूर्वतापिनीके 
पञ्चम उपनिषद्में विस्तारके साथ किया गया है। 
उत्तरतापिनीमें नव खण्ड हैं जिनमें निर्विशेष ब्रह्मके 
स्वरूपका प्रामाणिक विवेचन है। अष्टम खण्ड तुर्य 
ब्रह्मको महनीयता तथा व्यापकताके वर्णनमें समाप्त हुआ 
है। नवम खण्डमें जीव तथा मायाके साथ ब्रह्मके सम्बन्धका 
प्रतिपादन है। इस प्रकार यह ग्रन्थ अद्वैततत्त्वके सिद्धान्तोंकी 
जानकारीके लिये नितान्त प्रौढ तथा उपादेय है। 

( १९ ) रामतापिनी-उपनिषद्‌--इसके भी दो खण्ड 
हैं, जिनमें रामकी तान्त्रिक उपासनाका विस्तृत विवेचन 
उपलब्ध होता है । राम तथा सीताके मन्त्र और मन्त्रके क्रमशः 
उद्धार तथा लेखनप्रकारका वर्णन है । रामका षडक्षर-मन्त्र 
यन्त्रमें किस प्रकार निविष्ट किया जा सकता है तथा उसका 
पूजन किस विधिसे किया जाता है, इसी विषयका यहाँ 
प्रामाणिक प्रतिपादन है योगीलोग जिस परमात्मामें रमण 
करते हैं, वही ' राम ' शब्दके द्वारा अभिहित किया जाता है-- 

रमन्ते योगिनोऽनन्ते नित्यानन्दे चिदात्मनि। 

इति रामपदेनासौ परं ब्रह्माभिधीयते॥ 

राम-मन्त्रका बीज है-रां और इसीके भीतर 
देवत्रय तथा उनकी शक्तियोंका समुच्चय विद्यमान रहता 
है। रेफसे ब्रह्माका, तदनन्तर आकारसे विष्णुका तथा 
मकारसे शिवका तात्पर्य माना जाता है और इस प्रकार 
इन तीनों देवताओंकी शक्तियाँ-सरस्वती, लक्ष्मी 
गौरी इस बीजमें विद्यमान रहती हैं- 

तथैव रामबीजस्थं जगदेतच्चराचरम्‌। 

रेफारूढा मूर्तयः स्युः शक्तयस्तिसतर एव च॥ 

तदनन्तर राम-मन्त्रके उद्धारका विस्तृत विवरण 
उपलब्ध होता है । उत्तरतापिनीमें राम-मन्त्रके तारकत्व तथा जपके 
फलका निर्देश है। प्रणवका अर्थ 'राम' में बड़ी युक्तिसे 
सिद्ध किया गया है । रामके साक्षात्कार करा देनेवाले मन्त्रोंका 

भी यहाँ निर्देश मिलता है । राम-मन्त्रके माहात्म्यका प्रतिपादन 
कर यह उपनिषद्‌ समाप्त होता है। “उपनिषद्‌ ब्रह्मयोगी' 
की व्याख्याके अतिरिक्त ' आनन्दवन' नामक ग्रन्थकारने 
भी बड़ी सुबोध टीका इस ग्रन्थपर लिखी है। यह 
टीका मूल ग्रन्थके साथ सरस्वती-भवन-ग्रन्थमाला 
(नं० २४) -में काशीसे १९२७ ई०में प्रकाशित हुई है । 

( १२ ) रामरहस्य-उपनिषद्‌--इस उपनिषद्का विषय 
है रामकी पूजाका प्रतिपादन तथा तदुपयोगी मन्त्रों और 
विधानोंका विवेचन। राम-मन्त्र एक अक्षरसे आरम्भ 
होकर इकतीस अक्षरोंतकका होता है। इसका पर्याप्त 
वर्णन यहाँ मिलता है। इसके अतिरिक्त सीता, लक्ष्मण, 
भरत, शत्रुघ्न तथा हनुमानूके मन्त्रोंका भी वर्णन है । राम- 
मन्त्रके पुरश्चरणका भी विधान यहाँ किया गया है। 

( १३ ) वासुदेवोपनिषद्‌-इसमें वासुदेवकी महिमा 
बतलाकर गोपीचन्दनके धारण करनेका विशिष्ट वर्णन 
है। बैष्णवजनोंके मस्तकपर विराजमान त्रिपुण्ड, ब्रह्मादि 
देवतात्रय, तीन व्याहृति, तीन छन्द, तीन अग्नि, तीन 
काल, तीन अवस्था, प्रणवके तीनों अक्षरोंका प्रतीक 
बतलाया गया है। वासुदेव जगत्के आत्मस्वरूप हैं। 
उनका ध्यान प्रत्येक भक्तको करना चाहिये। 

( १४) हयग्रीवोपनिषद्‌-हयग्रीव भगवान्‌के नाना 
मन्त्रोंके उद्धारका प्रकार इस छोटे उपनिषद्में विशेषरूपसे 
किया गया है। 

वैष्णव-उपनिषदोंका यही संक्षिप्त वर्णन है । इसके 
अनुशीलनसे स्पष्ट प्रतीत होता है कि बैष्णवमतके नाना 
सम्प्रदायोंमें जो उपासनाविधि इस समय प्रचलित है, 
उसका मूलरूप हमें यहाँ उपलब्ध होता है। इन्हीं 
उपनिषदोंके आधारपर ही पिछले मतोंका विकास 
सम्पन्न हुआ है । अतः वैष्णवमतके रहस्योंको भलीभाँति 
जाननेके लिये इन ग्रन्थरलोंका अनुशीलन नितान्त 
आवश्यक है। 

ब्रह्मका स्मरण करो और आसक्तिका त्याग करो 
अहो नु चित्रं यत्सत्यं ब्रह्म तद्‌ विस्मृतं नृणाम्‌। 
तिष्ठतस्तव कार्येषु मास्तु रागानुरञ्जना॥ 
अहो! यह बड़े आश्चर्यकी बात है कि जो परब्रह्म परमात्मा नितान्त सत्य हैं, उन्हींको मनुष्योंने भुला दिया है। 
भाई! कर्मामें लगे रहनेपर भी तुम्हारे मनमें रागानुरञ्जना-उन कर्मोमें आसक्ति नहीं होनी चाहिये। 

औपनिषद आत्मतत्त्व 


(याज्ञिक पं० श्रीवेणीरामजी शर्मा गौड़, वेदाचार्य, वेदरल ) 


(१) वाङ्मय, मानवकी विशेषताओंका (आदर्श) 
पुञ्ज है। आहार-विहारपर्यन्त ही अपनी चर्याको सीमित न 
करते हुए, भावीकी ओर अग्रसर रहना, उसके लिये सतत 
प्रयत्न करना, मानव-जीवनकी एक विशेषता है । यह उसकी 
जन्मजात कला है वाङ्मयमें इसी कलाका सङ्कलन रहता 
है । जिसका आकलन कर अन्य मानव अपने लिये गतिपथ 
पाते हैं । वह कला साहित्यिक हो, आलङ्कारिक हो, भौतिक 
हो अथवा आध्यात्मिक हो, मानवके जीवन-विकासमें 
पर्यायेण आवश्यक हैं। प्रत्येक कलाका अपना वाङ्मय 
अपने विषयमें अवश्य सराहनीय है, तथापि अध्यात्मविवेक- 
कलापूर्ण वाङ्मयका स्थान सर्वोच्च है । क्योंकि प्रत्येक 
वस्तु जो कि विश्वकी रङ्गभूमिपर प्रस्तुत हुई हो अथवा 
होनेवाली हो, दीप-ज्योतिके समान इस अध्यात्मसे ही, 
आत्मसत्त्व किंवा आत्मप्रकाश प्राप्त करती है। यह बात 
स्पष्ट ही है कि जगतूका कोई भी व्यवहार ' मैं ' इस आत्मतत्त्वके 
बिना नहीं चल सकता । जगतूके किसी भी देश एवं कालका 
उच्चकोटिका दार्शनिक हो, चाहे ' आत्मानं सततं रक्षेत्‌' 
कहनेवाला कोई महास्वार्थी व्यवहारी पुरुष हो, दोनों आत्मसापेक्ष 
हैं। इसीलिये अध्यात्म--वाड्मय किसी भी देश-कालका 
हो, प्रशंसनीय है, सबके लिये आदरणीय है, संग्राह्य है, 
ज्ञेय है। उपनिषद्वाङ्मय यह एक ऐसा अद्भुत वाङ्मय है 
जो अध्यात्मका प्रकाश देनेवाला है। इस दिशामें विश्वको 
यह अद्वितीय वस्तु है। इस बातको सभी विद्वान्‌ मानते 
हैं। बस, हम यहाँ उपनिषद्के उसी अध्यात्म-तत्त्वका 
दिग्दर्शन उपस्थित करना चाहते हैं। 

(२) उपनिषदोंका क्या विषय है या होना चाहिये; 
इसमें कोई विवाद नहीं; क्योंकि इस बातको सभी जानते 
हैं तथा मानते हैं कि उपनिषद्का मुख्य विषय ' ब्रह्म' हे 
और मुख्य प्रयोजन 'ब्रह्मज्ञान' है, जिससे कि ब्रह्म- 
प्रा्िरूप मोक्ष मिलता है उपनिषद्‌ शब्द-उप-उपसर्गपूर्वक 
तथा नि-उपसर्गपूर्वक 'षद्लृ विशरणगत्यवसादनेषु' 
धातुसे निष्पन्न है, यही अर्थ बतलाता है। निःशेषतया 
आत्मतत्त्वे समीप पहुँचा देनेवाली विद्या, इस अर्थमें 
उपनिषद्‌ शब्द यथार्थं है। 

विवाद यदि है तो केवल इस विषयमें ही कि--वह 
ब्रह्म क्या है, ब्रह्म शब्दका अर्थ क्या लिया जाय अथवा 


उसका लक्षण क्या किया जाय? इसका कारण यह है 
कि- ब्रह्म शब्द जिस प्रकार उलझी हुई वर्णमालासे बना 
है, उसी प्रकार वह अर्थके सम्बन्धमें भी गुथा हुआ हे | 

'ब्रह्म' शब्द निम्नलिखित अर्थोमें व्यवहृत है-- 
परमात्मा, जीव, जगत्कारण, जड-प्रकृति, परमाणु, शब्द 
और विद्या। 

' अथातो ब्रह्मजिज्ञासा', ' जन्माद्यस्य यतः', 'तस्मै 
ज्येष्ठाय ब्रह्मणे नमः '— 

यहाँ “ब्रह्म' शब्द परमेश्वरवाचक है। 
“मम योनिर्महद्‌ ब्रह्म तस्मिन्‌ गर्भ दधाम्यहम्‌।' (गीता १४।३) 

यहाँपर जड-प्रकृति तथा परमाणु अर्थमें 'ब्रह्म' 
शब्द मतभेदसे माना जाता है। 'ब्रह्म एवेदमग्र आसीत्‌' 
यहाँपर जगत्कारण (उपादान) ब्रह्म-शब्दार्थ है। 

“सर्वेषामेव दानानां ब्रह्मदानं विशिष्यते ।' 

यहाँ विद्या, शब्द (वेद) आदि अर्थ है। उपनिषदोंमें 
' जगत्कारण' इस अर्थमें ब्रह्म शब्द लेना उचित है (यह 
वाक्य-शेष आदि प्रमाणसे सङ्गत है)। 

इसपर भी शङ्का अवश्य है कि “जगत्कारण जड 
प्रकृत्यादि लिये जायँ अथवा चेतन आत्मा ?' इसका समाधान 
भी अति सरल है। उसी ब्रह्मके बारेमें वहीं मिलता है- 

'तदैक्षत बहु स्यां प्रजायेय' अर्थात्‌ उस ब्रह्मने 
इच्छा को कि “मैं सृष्टि करूं' इस प्रकारकी इच्छा किंवा 
मनन जडप्रकृतिमें सम्भव नहीं है, अतः 'ब्रह्म' शब्दसे 
चेतन आत्मा लेना ही उचित है। “अयमात्मा ब्रह्म' इन 
समानाधिकरण शब्दोंका भी यही स्वारस्य है। 

यही चेतन आत्मा स्वयंप्रकाश है। इसे ही ब्रह्म, 
औपनिषद पुरुष किंवा उपनिषत्प्रतिपाद्य आत्मतत्त्व 
कहते हैं। इस उपनिषत्प्रतिपाद्य आत्मतत्त्वके स्वरूपके 
विषयमें उपनिषदोंके आधारपर ही वादियोंके अनेक 
मत हैं। उनपर सप्रमाण समालोचना करते हुए हम कुछ 
लिखना उचित समझते हैं, जिससे उपनिषत्प्रतिपाध 
आत्मतत्त्वका वास्तविक स्वरूप स्फुट हो सके। 

(३) औपनिषद्‌ आत्मतत्त्वसम्बन्धी निम्न प्रकारकी 
विप्रतिपत्तियाँ उपस्थित की जा सकती हैं- 
१. औपनिषद आत्मतत्त्व शरीरादि (भौतिक तत्त्व)” 

से विलक्षण है या नहीं? 

औपनिषद आत्मतत्त्व विभु किंवा अणु? 
// » परिणामी सावयव किंवा नहीं? 


२. आत्माके प्राकट्यके अवच्छेदक शरीरके सम्बन्धमें 
३. 

४. » » ज्ञानादिका आश्रय किंवा तत्स्वरूप ? 

५. 

६. 


है, आत्मामे औपचारिक कथन है। 

इसी शरीरात्माका निराकरण यमराजने नचिकेताके 
प्रश्नोत्तरमें किया है-- 

“येयं प्रेते विचिकित्सा मनुष्येऽस्तीत्येके 
नायमस्तीति चैके।' (कठोपनिषद्‌ १।१।२०) 

“मनुष्य मरनेके बाद रहता है या नहीं ?' इस 
प्रश्नका उत्तर यमराजने यही दिया कि 

“तत्ते पदः संग्रहेण ब्रवीम्योमित्येतत्‌॥ 

न जायते म्रियते वा विपश्चि- 

न्नायं कुतश्चिन्न बभूव कश्चित्‌। 
अजो नित्यः शाश्वतोऽयं पुराणो 
न हन्यते हन्यमाने शरीरे॥ 
(कठोपनिषद्‌ १। २। १५, १८) 
यहाँ यही आत्माका लक्षण बतलाते हुए सिद्ध कर 
दिया कि शरीरादि भौतिक तत्त्व सब विनाशी हैं। वे 
आत्मा नहीं हैं; क्योंकि आत्मा अजर-अमर है अर्थात्‌ 
वह “जायते' आदि षड्भावोंसे रहित है। 
इन्द्रियेभ्यः परा हार्था अर्थेभ्यश्च परं मनः। 
मनसस्तु परा बुद्धिरबुद्धेरात्मा महान्‌ परः॥ 
(कठोपनिषद्‌ १।३। १०) 
वह आत्मा इन्द्रिय, पृथिव्यादि विषय, अन्तःकरणादि 
सबसे भिन्न है। शरीरसे सुतरां विलक्षण है। 
२-औपनिषद आत्मतत्त्व विभु 
ूर्वपक्ष-शरीरादि विलक्षण आत्मा अणु है, ऐसा 
सम्प्रदायाचार्यादि मानते हैं। उनका आशय है कि 

` अणोरणीयान्‌? (कठोपनिषद्‌ १। २। २०) 

यह आत्माका स्वरूप है। 

अङ्गुष्ठमात्रः पुरुषोऽन्तरात्मा सदा जनानां हृदये 
सन्निविष्टः। (कठोपनिषद्‌ २।३। १७) 

एको वशी सर्वभूतान्तरात्मा "` तमात्मस्थम्‌॥ 

(कठोपनिषद्‌ २।२। १२) 
इन श्रुतियोंसे आत्माका परिमाण अन्नुष्ठमात्र ही 
मालूम होता है। 

“वालाग्रशतभागस्य' (श्वेताश्वतर० ५।९) इस 
मन्त्रमें आत्माका अणु परिमाण स्पष्ट ही बतलाया है एवं 
अणु परिमाण आत्माका तत्तल्लोकगमन भी सम्भव है। 
अतः आत्माका परिमाण अणु है | भृ, ॐ 


१, "१ जगतका उपादानकारण किंवा निमित्त? 
११ » अद्वितीय ही कारण, किंवा अनेक 
अन्य भी? 
७. ,, » का जीवसे भेद किंवा अभेद? 
१-आत्मतत्त्व शरीरादिसे विलक्षण 
पूर्वपक्ष 
' कुर्वन्नेवेह कर्माणि जिजीविषेच्छतः समाः।' 
(ईश० २) 
कर्म करते हुए ही सैकड़ों वर्ष जीवनेच्छाका 
आदेश देते हुए यह श्रुति बतलाती है कि “जीवन ही 
सब कुछ है और मरनेके बाद कुछ नहीं है।' इसलिये 
इस प्रकारके कर्म करो जिससे तुम्हारा जीवन, जो कि 
पृथिव्यादि जड़तत्त्वोंके समुदायमें ' किण्वादिभ्यो मदशक्ति- 
बत्‌' है, बहुत समयतक रहे। यदि शरीरादिसे विलक्षण 
आत्मा हो और मरनेपर भी वह विद्यमान हो तो फिर 
सैकड़ों वर्ष जीवित रहनेकी इच्छाका क्या महत्त्व ? जब 
कि वृद्धावस्था भी सन्निकट ही रहती है। शरीरमें कष्ट 
होनेपर उसके रक्षणका भी क्यों उपाय करें, यदि 
आत्माका कुछ बिगड्ता न हो। 
“ यदेतद्रेतस्तदेतत्सर्वेभ्योऽङ्गेभ्यस्तेजः समुद्भूतम्‌, “” 
स्त्रियां सिञ्चति सास्यैतमात्मानममत्रगतं भावयति।' 
(ऐतरेय०) 
“वीर्यस्वरूप आत्मा स्त्रीमें सिञ्चित होता है और 
स्त्री उसे (पतिकी) आत्मा मानकर पालती है।' 
“सस्यमिव मर्त्यः पच्यते’ (कठोपनिषद्‌) 
“अथ चैनं नित्यजातम्‌' (गीता २। २६) 
“जातस्य हि ध्रुवो मृत्युर्धुबं जन्म’ (गीता २। २७) 
उपर्युक्त वचनोंसे भी यही ज्ञात होता है कि आत्मा 
भौतिक तत्त्व है, शरीरादिसे विलक्षण नहीं है। 
उत्तरपक्ष कुर्वन्नेवेह” इस श्रुतिका पूर्वोक्त तात्पर्य 
नहीं है। आत्मतत्त्वको समझकर पुत्रैषणादिको छोड़कर 
संसारसे परे जो निरतिशय सुख प्राप्त नहीं कर सकता, 
वह अनात्मज्ञ पुरुष यज्ञादि शुभ कर्म करते हुए ही 
अपना आयुष्य पूर्ण करे। यही तात्पर्य है। रेतःसिञ्चनको 
प्रथम जन्म एवं उत्पत्तिको द्वितीय जन्म जो कहा है, 

उत्तरपक्ष“ अणोरणीयान्‌' इस मन्त्रवर्णसे जो ' अणुसे 
भी अणु' ऐसा आत्माका स्वरूप कहा है, यह उसको 
स्तुतिमात्र है, परिमाण-निर्णय नहीं । 

अणिमा महिमा चैव गरिमा लघिमा तथा । 

प्राप्ति: प्राकाम्यमीशित्वं वशित्वं चाष्टसिद्धयः॥ 

ये अष्टसिद्धियाँ आत्मामें बतलायी गयी हैं। 
इसीलिये आगे “महतो महीयान्‌? (बड़े-से-बड़ा) यह 
वाक्य-शेष भी संगत होगा, अन्यथा परस्पर व्याघात 
उपस्थित होगा। जो अणु है वह महान्‌ कैसे ? यदि माना 
जाय तो परिमाणभेदसे आत्मामें भी भेद माना जायगा, 
जिससे कि आत्माको अनित्य मानना अनिवार्य हो 
जायगा। अस्तु, अङ्गुषठादिमात्रस्वरूपका जो कथन है वह 
लिङ्ग-शरीरादिके तात्पर्यसे है। आत्मामें औपचारिक है। 
इस प्रकार विपक्षका बाधन करके स्वपक्ष (विभुत्व) 
साधनार्थं श्रुतियोंको प्रमाणरूपेण देते हैं- 

“एष सर्वेषु भूतेषु गूढोत्मा' (कठोपनिषद्‌ १। ३। १२) 

यहाँ बतलाया गया है कि प्रच्छन्नतया सर्वभूतोंमें 
आत्मा स्थित है। यह बात बिना आत्माके विभु माने 
नहीं घटित हो सकती है। इसलिये आत्मा विभु है। 

ईशा वास्यमिदःसर्व यत्किञ्च जगत्यां जगत्‌। 

(ईशोपनिषद्‌ १) 

सारा जगत्‌ परमेश्वरेण (ईशा) व्याप्त है-आच्छादित 
है ( वास्यम्‌ )। 

“एतस्मादात्मन आकाशः सम्भूतः।' 

आत्मासे विभु आकाश प्रकट हुआ। अणु आत्मासे 
विभु आकाशका होना सम्भव नहीं है। 

' अयमात्मा ब्रह्म', “एकमेवाद्वितीयम्‌' 

ब्रह्म शब्दका ही अर्थ व्यापक है। ब्रह्मपदाभिधेय 
आत्मा अणु कैसा? अद्वितीयता तथा एकताके बिना 
विभुताका सम्भव नहीं है। 

“तमाहुरग्र्यं पुरुषं महान्तम्‌' ( श्रेताश्वतरोपनिषद्‌) 

उस पुरुषको अनादि और महान्‌ कहा है। 

' अस्थूलमनण्वहृस्वम्‌' (बृहदारण्यक०) 

यहाँ अणुताका शब्दशः प्रतिषेध भी मिलता हे । अत: 
औपनिषद आत्मा अणु नहीं, प्रत्युत विभु है, सर्वान्तर्यामी है। 

३-आत्मा परिणामी तथा सावयव नहीं 

पूर्वपक्ष-कायाकार परिणामी आत्मा है। यह 

सावयव होनेपर भी कथञ्चित्‌ नित्य ही है। उनका 


* महान्तं विभुमात्मानं मत्वा धीरो न शोचति * 

कहना है कि जिस पदार्थके गुण जहाँ उपलब्ध हों, उस 
परिधिमें ही वह पदार्थ मानना उचित है। आत्माके 
ज्ञानादि गुणोंकी उपलब्धि यदि शरीरावच्छेदेन ही है तो 
शरीरव्यापी ही आत्मा मानना चाहिये। न अणु और न 
विभु। अवयवोंमें संकोच-विकास होता है, अत. 
चींटीकी आत्मा हस्ति-शरीरमें व्याप्त हो सकती है और 
हस्तीकी आत्मा चींटीमें भी। ये उपनिषद्को प्रमाण न 
माननेवाले कुतार्किकोंमेंसे हैं। (जैन) 
उत्तरपक्ष-यह सिद्धान्त युक्त्या और श्रुत्या दोनोंके 
विरुद्ध है। संकोच-विकास ये परिमाणभेद एक वस्तुमें 
सम्भव नहीं। यदि माना जाय तो आत्माको उत्पाद- 
विनाशशाली मानना पड़ेगा। जिससे कृतहानि और 
अकृताभ्यागमरूप दोष आ सकेंगे। 
अवस्थान्तरापत्तिको परिणाम कहते हैं। नित्य 
आत्माका अवस्थान्तर प्राप्त करना भी संगत नहीं है। 
उपनिषदोंमें कूटस्थता बतायी है। 
'श्रुवं तत्‌’ (कठोपनिषद्‌) 
“न जायते म्रियते वा०' (कठोपनिषद्‌ १। २। १८) 
' अविकार्योऽयमुच्यते' (गीता २। २५) 
इस प्रकार औपनिषद आत्मतत्त्व आत्मा परिणामी 
किंवा सावयव भी नहीं है, यही ठीक है। 
४-आत्मा ज्ञानस्वरूप, ज्ञानाश्रय नहीं 
पूर्वपक्ष-न्यायादि दर्शनोंमें आत्माका यही मुख्य 
लक्षण माना गया है कि आत्मा वही है जो ज्ञानाधार 
है। आत्मा स्वतन्त्र द्रव्य है, उसमें समवायसे ज्ञान, सुख, 
दुःख, इच्छा आदि चतुर्दश गुण उत्पन्न होते हैं 
और कार्यकारणभावके पौर्वापर्य नियमके (7160५ ० 
०३५७३४०१) अनुसार युक्ति भी सङ्गत है। प्रमाण, 
प्रमिति, प्रमेय, प्रमाता-इनमें भेद आवश्यक है। इसी 
प्रकार यदि ज्ञान ही आत्मा है तो घटविषयक ज्ञान 
आत्मा है या पटविषयक? यह प्रश्‍न निरुत्तर रहेगा। 
“य: सर्वज्ञः सर्ववित्‌’ इस श्रुतिमें ' सर्वज्ञ' शब्दका 
यही अर्थ है कि' सर्वपदार्थविषयक ज्ञानवान्‌'। यहाँ आधारका 
बोध अनिवार्य है । इसी प्रकार 'असुखम्‌' इस श्रुतिका भी 
“आत्मा सुखभिन्न' है यह अर्थ मानना चाहिये। 
उत्तरपक्ष-आत्मा ज्ञानस्वरूप ही है। ज्ञानभिन्त 
सभी पदार्थ जड होते हैं और आत्माको जड मानना 
महामूर्खताका लक्षण है | उपनिषदोंमें कहा गया है 

* औपनिषद आत्मतत्त्व * 


' अत्रायं पुरुषः स्वयंज्योतिः ' (बृहदारण्यकोपनिषद्‌) 

“सत्यं ज्ञानमनन्तं ब्रह्म' (तैत्तिरीयोपनिषद्‌) 

' अयमात्मा ब्रह्म सर्वानुभूः ' (बृहदारण्यकोपनिषद्‌) 

' विज्ञानमानन्दं ब्रहम’ Ces जान) 

इन वाक्योंमें आत्माको ज्ञानस्वरूप कहा है। 'विज्ञानम्‌' 
इस वाक्यमें विशेषेण ज्ञान जिसका है, इत्यादि रीतिसे 
व्याख्यान स्वरशास्त्रके विपरीत होनेके कारण नहीं 
माना जा सकता। इसलिये औपनिषद आत्मा ज्ञानस्वरूप 
है यह मानना उचित है। घटविषयक विज्ञान आत्मा है 
किंवा पटविषयक ? इस प्रश्नका यही उत्तर है कि-- 
“सत्यं ज्ञानमनन्तं ब्रह्म (तैत्तिरीय०) यहाँपर सभी पद 
लक्षणवृत्तिसे स्वार्थेतरव्यावृत्त वस्तुस्वरूपके बोधक हें । 

ज्ञान शब्द ज्ञानेतरव्यावृत्त ब्रह्मका बोधक है। 
अर्थात्‌ ब्रह्म अज्ञानरूप नहीं है अथवा सर्वविषयक 
ज्ञानको आत्मा कहा जाय तो कोई आपत्ति नहीं है, 
क्योंकि प्रत्येक सर्वज्ञ इसलिये नहीं हो सकेगा कि वह 
उपाधिपरिच्छिन्न है, एवं ज्ञानके साधन जो कि 
अन्तःकरणवृत्त्यादिक हैं, वे सन्निहित नहीं होते, जिस 
विषयके लिये सामग्री होती है उस विषयमें ज्ञान 
अवश्य ही होता है। 
५-आत्मा उपादान-कारण और निमित्त-कारण 

ूर्वपक्ष-- यतो वा इमानि भूतानि जायन्ते येन जातानि 
जीवन्ति यत्प्रयन्त्यभिसंविशन्ति तद्‌ ब्रह्म।' 

इत्यादि श्रुतियोंसे जगतूका कारण ' ब्रह्मात्मतत्त्व 
है, यह अवगत हुआ। यहाँ यह शङ्का हो सकती है कि 
घटकी मृत्तिकाके समान उपादान-कारण है किंवा घटके 
प्रति कुलालके समान निमित्तकारण है? उचित यही 
होगा कि उसे 'निमित्त-कारण' माना जाय। क्योंकि उस 
ब्रह्मके विषयमें उपनिषदमें कहा गया है कि-- स ऐक्षत 
ईक्षाञ्चक्रे ' (प्रश्‍नोपनिषद्‌) (सृष्टिको उसने इच्छा की) । 
इच्छा तथा मननपूर्वक कार्य करना यह निमित्त- 
कारणका ही लक्षण है। आदान-कारणके गुणधर्मोके 
कार्यमें अनुवृत्ति पायी जाती है। यदि चेतन आत्माको 
जगतूका उपादान कहा जाय तो जगत्में कुछ भी जड 
न होकर सब चेतनस्वरूप ही होना चाहिये। 

उत्तरपक्ष-यह ठीक है कि ईक्षण करनेवाला ब्रह्म 
जगतका कारण है, किंतु उपादान भी मानना चाहिये। 
जो गुणधर्मके अनुवर्तनका प्रश्‍न है वह विवर्त माननेसे 

मिषत्‌। स ईक्षत लोकान्नु सृजा इति। 


११७ 


समाहित हो सकता है। जगत्‌ अविद्याका परिणाम है 
और ब्रह्मात्मतत्त्वका विवर्त्त है। किसी निश्चयात्मक 
वस्तुका यदि अन्य रूपसे भान होने लगे तो उसे 
“विवर्त्त कहते हैं। जिस प्रकार रज्जुका सर्पाकार भान 
होता है । उपादानके ज्ञानसे कार्यका भी ज्ञान सरल होता 
है, यह विषय आत्माके सम्बन्धमें उपपन्न है । 


उपनिषद्में प्रश्‍न किया गया है कि-- 
“कस्मिन्नु भगवो विज्ञाते सर्वमिदं विज्ञातं भवति ।' 
“किसके ज्ञानसे यह सब जाना जा सकता है।' 
इस प्रश्नका उत्तर यही है कि-- 

आत्मनि खल्वरे दृष्टे श्रुते मते विज्ञाते इद£ सर्व 


विदितं भवतीति। 


आत्मतत्त्वके श्रवबण-मननादिसे यह सर्व जगत्‌ 


ज्ञात हो सकता है। यह भान बिना आत्मानुवृत्ति (आत्माव्यति- 
रेकिता)-के नहीं हो सकता और अव्यतिरेकिता 
आत्माको उपादान माने बिना नहीं आ सकती। 
अतः आत्माको उपादान मानना भी आवश्यक है। 


६-औपनिषद आत्मा ही केवल जगत्कारण 
जो भी यह कार्यजाल दिखायी दे रहा है इस 


सबका कारण वह एक आत्मा ही है और कोई 
अन्य उसे अपेक्षित नहीं है। ऐतरेयोपनिषद्में कहा गया 
है कि 


३» आत्मा वा इदमेक एवाग्र आसीत्‌, नान्यत्किञ्चन 
(१।१।१) 

“यह सारा जगत्‌ पूर्वमें आत्मा ही था, अन्य कोई 
और तत्त्व नहीं था, उस आत्माने अपनी इच्छासे 


लोकका सर्जन किया ।' 


इससे यह सिद्ध है कि सृष्टिके मूलमें एक ब्रह्म- 
तत्त्व ही रहा है। सर्वजगत्‌ उसका विवर्त्त है, इसलिये 
उससे विरूप है। 
तमेव भान्तमनुभाति सर्व 
तस्य भासा सर्वमिदं विभाति॥ 
(कठोपनिषद्‌) 
यह एक कारणवाद युक्तिसङ्गत भी है, दर्शनशास्त्रका 
उद्देश्य मूलतत्त्वका परिचय कराना ही है; क्योंकि 
मानवकी यह स्वाभाविक प्रवृत्ति है कि वह अनेकोंमें 
एकता देखना चाहता है। अनेक वस्तुओंका भी किसी 
रूपसे एकीकरण चाहता है। उदाहरणके रूपमें देखिये . 


११८ 


* महान्तं विभुमात्मानं मत्वा धीरो न शोचति * 


राम, शिव, यज्ञदत्त, देवदत्त नामक व्यक्ति जब हमारे 
सम्मुख आते हैं तो हमारे अन्तस्तलमें प्रश्‍न उपस्थित होता 
है कि 'ये भिन्न ही हैं किंवा किसी रूपसे एक भी हैं ?' 
उत्तर मिलेगा--' ये सब पुरुष हैं।' इसी प्रकार सीता, सावित्री, 
गोमती, रम्भा आदिमें भी शङ्का होगी। फलतः स्त्रीरूपसे 
उन्हें एक मान सकते हैं। इस स्त्री-पुरुषसमुदायमें भी मनुष्यत्वेन 
एकता मिलती है । यह मनुष्यसमूह, दूसरी ओर पशुसमूह, 
अन्य पक्षिसमूह और कुक्कुरसमूह-इनमें यदि भेद- 
शङ्का हो तो उसका समाधान है--'ये सब सजीव हैं' 
अर्थात्‌ प्राणित्वेन (आत्मत्वेन) सबको एक कहेंगे। 
इस ओर आत्मा हैं, कुछ जड पदार्थ भी हैं, इनमें 
भेदाभेद-विचारमें ही समस्त दार्शनिकोंका मस्तिष्क स्फोट 
है। कोई भी इनका एकीकरण नहीं कर पाते तथा जडोंके 
लिये एक प्रकृति-तत्त्व पृथक्‌ भी मानते हैं, किंतु उपनिषद्की 
विचारधारामें-इसमें सन्तोष करना उचित नहीं माना गया 
तथा जड और आत्मा-इनमें भी एकताका अनुभव चाहा 
और सकल जडको भी “आत्मैवेदमग्र आसीत्‌? कहकर 
आत्मामें समाविष्ट किया गया। इस प्रकार आत्मा एक ही 
मूल कारण सिद्ध हुआ, यह श्रुति-सिद्धान्त ही नहीं, बल्कि 
युक्तियुक्त भी है। जैसा कि पूर्वमें आत्माको कारण सिद्ध 
किया जा चुका है। लोकव्यवहारमें भी यह ' न्यूनतम 
कारणवाद' (2 ०† parsimony of causes) तथा सृष्टिको 
मितव्ययिता (Law of economy ० nature) प्रसिद्ध ही 
है। हम किसी कार्यकी उत्पत्ति यदि स्वल्प कारणोंसे कर 
सकें तो अधिक एकत्रित (सामग्री) करना उचित नहीं 
मानते | प्रत्युत ऐसा करनेवालेको ' अविद्वान्‌' कहते हैं । 
इस प्रकार आत्मतत्त्व ही केवल जगतका उपादान 
माना जाय, यह श्रुतिसम्मत ही नहीं, प्रत्युत युक्तिसम्मत भी है। 
७-आत्मा और जीवमें अद्वैत 
उपनिषत्प्रतिपाद्य आत्मतत््वका उसके कार्यभूत 
जगत्से तथा जीवसे भेद है अथवा अभेद ? इस दिशामें 
उपनिषत्‌-सिद्धान्त तो यही है कि आत्मतत्त्व और 
जीवतत्त्व--इनमें भेद नहीं है और जगत्‌ भी उससे 
वस्तुतः भिन्न नहीं है। इस विषयमें महान्‌ मतभेद हैं-- 
पूर्वपक्ष- कुछ दार्शनिक प्रत्येक शरीरमें भिन्न-भिन्न 
आत्मा है और ईश्वर नहीं है, ऐसा मानते हैं । उनका कहना 
है कि यदि आत्मा एक हो तो एक ही आत्मामें एक कालमें 
भिन्न-भिन्न विरोधी गुण कैसे आ सकते हैं। 


््््छऋि्फऋऋऋऋऋऋछऋऋछऋऋकफ---छ>>>ूतछू्ज्ज्कज्जनन्नज्नज्तननजस 

कुछ अन्य दार्शनिक ईश्वरको मानते हुए भी आत्माओसे 

उसी प्रकार भिन्न मानते हैं, जिस प्रकार आत्माएँ सब 
परस्पर भिन्न हैं । मुण्डकोपनिषद्में कहा गया है कि... 

'द्वा सुपर्णा सयुजा सखाया' (३।१। १) 

यहाँपर ईश्वर और जीवके अभिप्रायसे ही "हि! 
शब्दका प्रयोग किया गया है। 

“निरञ्जनः परमं साम्यमुपैति' 

आत्मा निरञ्जन होकर परमेश्वरकी समानता प्राप्त 
करता है। वह समानता दो भिन्न तत्त्वोके ही व्यवहारमें 
आ सकती है। 

ऋतं पिबन्तौ सुकृतस्य लोके 

गुहां प्रविष्टौ परमे परार्धे। 
छायातपौ ब्रहाविदो वदन्ति 
पञ्चाग्रयो ये च त्रिणाचिकेताः॥ 
(कठोपनिषद्‌ १।३। १) 
संसारमें सुकृतके फलका पान करते हुए यद्यपि 
जीव और ईश्वर-ये दोनों ही फल पान नहीं करते, 
तथापि जीवसे सम्बन्ध होनेके कारण 'पिबन्तौ' कहा है । 
छाया तथा आतपके समान विलक्षण अर्थात्‌ जीव 
संसारी और ईश्वर असंसारी है--ऐसा ब्रह्मज्ञजन कहते 
हैं। इस अर्थमें जीवेश्वर-भेद स्फुट बतलाया है । 
xX x xX 

इसी प्रकार अन्य उपनिषदोंमें भी अनेक प्रकारसे 
आत्मतत्त्वका निर्देश है। 

(१) कर्ता-भोक्ता संसारी पुरुष है। 

(२) साक्षी जीव कर्मफलदाता ईश्वर है। 

(३) “यतो वाचो निवर्तन्ते अप्राप्य मनसा सह, नेति 
नेति' आदि वचनोंसे बोध्य असंसारी आत्मा। 
(एऐतरेयोपनिषद्‌-शाङ्करभाष्यके अनुसार) 

xX x xX 

(१) विश्व जागरितावस्थामें जिसको बाह्यका ज्ञान 
होता है। (माण्डूक्योपनिषद्‌) 

(२) तैजस-स्वप्रावस्थामें जिसको आभ्यन्तरकां 
ज्ञान होता है। (माण्डूक्योपनिषद्‌) 

(३) प्राज्ञसुषु्ावस्थामें जिसे कुछ भी भान 
नहीं होता है। (माण्डूक्योपनिषद्‌) 

(४) तुरीय- सर्वथा ईश्वर सर्वज्ञ अन्तर्यामी चतुर्थ 
है। (माण्डूक्योपनिषद्‌) 


i : ck | 
CE-0. JK Sanskrit Academy, Jammu. Digitized by 53 Founcaticf! SRAUpnisad Ank_Section_6_2_Ba | 
SP” अ 


* औपनिषद आत्मतत्त्व .* ` ११३ 

जब कि आत्माके ये भेद उपलब्ध हैं तो एकात्म- 
वाद (अद्वैत) कैसे समझा जाय? यदि कहा जाय कि-- 

“तत्सत्यम्‌....स आत्मा तत्त्वमसि श्रेतकेतो' 

इस छान्दोग्योपनिषद्में तत्ूब्रह्मके साथ ' त्वम्‌' 
पदार्थ जीवका अभेद बताया है, तो द्वैत कैसे माना जाय ? 
ठीक है, किंतु यह अर्थ ठीक नहीं है। तत्‌ शब्द सत्यका 
परामर्श करता है और 'तत्त्वमसि' का प्रसङ्गसे यही अर्थ 
होगा कि- हे श्वेतकेतो! तू सत्य है, तेरे बिना यह शरीर 
आदि सब शून्य हैं। अब अद्वैत कैसे माना जाय ?' 

यदि कहा जाय कि--'एकमेवाद्वितीयम्‌' यहाँ 
अद्वितीय तत्त्वका उल्लेख है, तो फिर जीव भिन्न 
कहाँसे रहेंगे? यह भी ठीक नहीं । यहाँ 'एक' शब्दसे 
'एकजातीय भी ले सकते हैं, जैसे समस्त घट एकजातीय 
मृत्तिकासे जायमान हें न कि एक ही मृत्तिकासे समस्त 
घट बनें। यह अनुचित भी है, क्योंकि एक ही मृत्तिकासे 
नाना घट कैसे बन सकते हैं? 


नहीं है; क्योंकि उससे प्रकरणसङ्गति नहीं बैठती। 
तत्‌ सत्यम्‌ = वह ब्रह्म सत्य है (असत्यव्यावृत्त 
है)। स आत्मा = वही ब्रह्म आत्मा है। तत्त्वम्ल्तुम भी 
वही ब्रह्म हो, तत्‌ शब्दसे विशेषणवाचक सत्यका 
परामर्श करना अनुचित है। इससे जीवन्रह्मैक्य सिद्ध है। 
“एकमेवाद्वितीयम्‌' यहाँ 'एक' शब्दका अर्थ 'कैवल्य' 
है, जो कि “सजातीय, विजातीय और स्वगतभेदशून्य' 
अर्थमें आता है। यदि पूर्वोक्त ही अर्थ माना जाय तो 
“नेह नानास्ति किञ्जन' इत्यादि वचन भी असङ्गत 
होंगे। निम्नलिखित वाक्योंसे भी अद्वैत कथित है- 
“यथाग्नेः क्षुद्राः स्फुलिङ्गा व्युच्चरन्ति, 
एवमेवास्मादात्मनः सर्वे आत्मानो व्युच्चरन्ति।' 
(बृहदारण्यकोपनिषद्‌) 
प्रथमावस्थामें एक ही आत्मतत्त्व है और उसीके 
समस्त अग्निकणके समान भेद हैं। 
“सदेव सोम्येदमग्र आसीत्‌।' (छान्दोग्योपनिषद्‌) 


उत्तरपक्ष-_पूर्वोक्त विषय उपनिषत्‌-सिद्धान्तके 'ऐतदात्म्यमिदं सर्वम्‌।' CT) 
प्रतिकूल है तथा आपातरमणीय भी है । जो हमें प्रति शरीरमें “अह ब्रह्मास्मि।' CS) 
आत्मभेदका अनुभव होता है वह शरीरके भेदसे ही है, ' अयमात्मा ब्रह्म।' ee.) 
जैसा कि एक ही आकाशके घट, मठ आदि उपाधि-भेदसे इन वाक्योंसे जीव और ब्रह्मको वास्तविक एकता 
भेद व्यवहारमें आता है, वस्तुतः भेद नहीं होता है। | स्फुट ही है। 

जो यह कहा गया है कि विपरीत गुणोंका x x x 


समावेश कैसे? उसका उत्तर पहले ही दिया जा चुका 
है कि आत्मा निर्गुण है। सभी गुण अन्तःकरणके ही 
आत्मामें प्रतिफलित होते हैं। आत्माके लिये कहा गया 
है कि 'असङ्गो हि सः' (वह असङ्गन्गुणादि धर्मरहित 
है।) बृहदारण्यकोपनिषद्में कहा गया है कि-- 
“कामो विचिकित्सा हीर्धीरित्येतत्सर्व मन एव।' 
इससे यह सिद्ध है कि-आत्मामें ये सब धर्म 
नहीं हैं, सुख-दुःखादि सब गुण अन्तःकरणमें ही हैं। 
'द्वा सुपर्णा' आदि वाक्योंमें जो जीवेश्वर-भेदकी 
कल्पना बतलायी है, वह भी औपचारिक है, वास्तविक 
नहीं है। 
कर्ता, ईश्वर, असंसारी, प्राज्ञ, विश्व, तैजस, तुरीय 
आदि एक ही आत्माकी औपाधिक दशाएँ हैं, न कि 


'नेति' “यतो वाचो निवर्तन्ते' आदि वाक्योंसे भी पूर्वोक्त 
अद्वितीय आत्मतत्त्व ही प्रतिपाद्य है । जैसे--एक अपराधी 
मुग्ध-पुरुषसे उसका स्वामी कह दे कि 'तुझे धिक्कार है, 
तू मनुष्य नहीं है।' यह सुनकर मुग्ध पुरुष सन्दिग्ध होकर 
अन्य किसी विज्ञके पास जाकर अपने स्वरूपके सम्बन्धमें 
पूछने लगे कि “कृपया मुझे बतलाइये मैं कौन हूँ।' वह 
विज्ञ पुरुष उसकी मुग्धतापर मन-ही-मन हसकर उससे 
कहेगा कि --' मैं क्रमशः तुझे समझा दूँगा ।' इतना कहकर 
वह विज्ञ पुरुष मुग्ध पुरुषको समझावेगा कि तू घट, पट, 
पृथिवी, शरीर आदि नहीं है, न पाषाण है, न जल है और 
न तेज है अर्थात्‌ तू अमनुष्य नहीं है।' इस प्रकार विज्ञ 
पुरुषद्वारा अमनुष्य प्रतिषेधरूपसे ' तू मनुष्य है' यह समझाया 
जा सकता है; किंतु वह मुग्ध पुरुष यदि समझदार होगा 


इन नामवाले कोई भिन्न आत्मा हैं। तभी समझ सकेगा न कि मुग्धावस्थामें। 
तत्सत्यम्‌ “स आत्मा तत्त्वमसि। इसी प्रकार 'नेति' शास्त्र संसारकी दृश्य सकल 
--का जो आधुनिक आर्यजन अर्थ करते हैं, वह | वस्तुओंका प्रतिषेध करते हुए ब्रह्मस्वरूपका परिचय कराते 

हैं । किंतु इन वाक्योंसे आत्मावबोध अन्तःशुद्धि होनेपर ही 
होगा, न कि उस मुग्ध पुरुषकी तरह जिसे “तू अमनुष्य 
नहीं "यह कहनेपर तो क्या, किंतु “तू मनुष्य है' यह कहनेपर 
भी बोध नहीं हो पाता, अपवित्र रहनेपर। 

इस प्रकार पूर्व शङ्का-समाधानोंसे औपनिषद 


* महान्तं विभुमात्मानं मत्वा धीरो न शोचति * 


सम] 111 
आत्मतत्त्वका संक्षिप्त परिचय कराया जा सकता है | वस्तुत: 
वह असंसारी, अनिर्वचनीय अद्वितीय है। लेखके 
कलेवरवृद्धिके भयसे इस विषयको यहीं समाप्त किया 
जाता है । यदि इस लेखके द्वारा पाठकोंका किञ्चिन्मात्र भी 
लाभ होगा तो लेखक अपना परिश्रम सफल समझेगा। 


ILI ९ ८०८ 


उपनिषदोंका महत्त्व और उद्देश्य 


( श्रीताराचन्द्रजी पाण्ड्या, बी०ए० ) 


वेदोंके कर्मकाण्ड-भागकी तो गीताने अप्रशंसा- 
सी ही की है ( श्रीमद्धगवदीता २। ४२--४५; ९।२०- 
२१), परंतु उपनिषदोंसे ही तो गीताकी उत्पत्ति हुई है- 
वह उपनिषद्रूपी गायोंका दूध है और जैसा कि 
गीताके प्रत्येक अध्यायको समाप्त करनेवाले शब्दोंसे 
सूचित है, गीता स्वयं भी एक उपनिषद्‌ है। उपनिषदोंके 
अनेक मन्त्र प्रायः ज्यों-के-त्यों गीतामें गुम्फित हैं। 
अशाश्वत, जड, परस्वरूप, सांसारिक पदार्थांको 
छोड़कर शाश्वत, विज्ञानघन, आनन्दमय, निजस्वरूप 
आत्माको पहचाननेका और उससे तन्मय हो जानेका 
जो दिव्य और सनातन ज्ञान आदिम कालमें उद्भूत 
अवतरिंत-हुआ था, वह उपनिषदोंमें निहित है। 
उपनिषदोंका लक्ष्य है--' आत्मानं विद्धि'-आत्माको- 
अपने-आपको जानो-पहचानो। जो इस आत्माको 
नहीं जानते और उसके स्वरूपसे विमुख रहते हैं, वे 
आत्मघाती हैं, उनकी अधोगति होती है-- 
असुर्या नाम ते लोका अन्धेन तमसावृता: । 
ताशसते प्रेत्याभिगच्छन्ति ये के चात्महनो जना: ॥ 
(ईशावास्योपनिषद्‌ ३) 
आत्मज्ञानको ही विद्या माना है और शेषको अविद्या। 
अविद्यासे मोहजनक विनश्वर लौकिक सुख भले ही प्राप्त 
हो जाय, परंतु अनन्त और वास्तविक आनन्द (अमृतत्व) 
तो विद्यासे ही उपलब्ध हो सकता है। जो विद्यासे रहित 
है, वह न तो स्वयं कल्याण-पथपर चल सकता है और 
न दूसरोंका ही मार्ग-प्रदर्शन कर सकता है-- 
अविद्यायामन्तरे वर्तमानाः 
स्वयं धीराः पण्डितम्मन्यमाना: । 
दन्द्रम्यमाणाः परियन्ति मूढा 
अन्धेनैव नीयमाना यथान्धाः॥ 


किंतु विद्या वही सुफल दे सकती है जो सच्ची 
और हार्दिक हो; मिथ्या या कपटपूर्ण (७००००) 
होनेपर तो वह विद्या (या विद्याभास) अविद्यासे भी 
अधिक अनर्थकारिणी हो जाती है- 
अन्धं तमः प्रविशन्ति येऽविद्यामुपासते। 
ततो भूय इव ते तमो य उ विद्यायाईरताः॥ 
(ईशावास्योपनिषद्‌ ९) 
विद्या श्रेय है और अविद्या प्रेय है। प्रेयसे श्रेय 
अधिक उपादेय है। जो विद्या और अविद्याकी भिन्न- 
भिन्न सिद्धियोंको समझता है और अपने उच्चतर एवं 
एकमात्र लक्ष्य आत्मोपलब्धिसे च्युत नहीं होता, वह 
दोनोंका सदुपयोग करके लाभ उठा सकता है अर्थात्‌ 
अविद्यासे मृत्यु अर्थात्‌ लौकिक कष्टोंको दूर करके 
और इस प्रकार अपेक्षाकृत सुखपूर्वक विद्याका साधन 
करके अमृतत्वको प्राप्त कर सकता है-- 
अविद्यया मृत्युं तीत्त्वा विद्ययामृतमश्नुते। 
(ईशावास्य० १४) 
परंतु यथार्थ और एकमात्र उद्देश्य तो अमृतत्वको 
प्राप्ति ही रखना चाहिये और अन्य सब कामनाओंको 
हेय ही समझना चाहिये। 
पराचः कामाननुयन्ति बाला- 
स्ते मृत्योर्यन्ति विततस्य पाशम्‌। 
अथ धीरा अमृतत्वं विदित्वा 
श्रुवमश्रुवेष्विह न प्रार्थयन्ते॥ 
(कठोपनिषद्‌ २। १। २) 
यदा सर्वे प्रमुच्यन्ते कामा येऽस्य हृदि श्रिताः। 
अथ मर्त्योऽमृतो भवत्यत्र ब्रह्म समएनुते॥ 
(कठोपनिषद्‌ २।३। १४) 
आत्माके लिये शरीर है, न कि शरीरके लिये 


(कठोपनिषद्‌ १।२।५) | आत्मा। शरीर तो आत्माकी गति (ऊर्ध्वगति या 

अधोगति) -के लिये एक साधन है । इसका उपयोग आँखोंके ह 


आत्मानः रथिनं विद्धि शरीरः रथमेव तु। 

बुद्धिं तु सारथिं विद्धि मनः प्रग्रहमेव च॥ 
नचिकेता, जाबाल आदिकी अनेक कथाओंसे 
उपनिषदोंकी प्रभावकता और भी अधिक बढ़ी हुई है। 
ये सुन्दर, सरल और हृदयस्पर्शी कथाएँ जिस सात्त्विक 
प्राचीन कालको घटनाओंका वर्णन करती हैं, उसे मानो 
हजारों और लाखों वर्षोके व्यवधानको दूर करती हुई 


सुगन्ध हृदयमें भर देती हैं। 

उच्च आध्यात्मिक ज्ञानके विषयवाले होनेपर भी 
उपनिषदोंके अनेक वाक्य निम्रस्तरके दैनिक जीवनके 
लिये भी अत्युपयोगी हैं । ' तेन त्यक्तेन भुञ्जीथा मा गृधः 
कस्यस्विद्धनम्‌’, “मा विद्विषावहै’ आदि वचनोंके 
अनुसरणकी वर्तमान जगत्के हित, सुख तथा रक्षाके 
लिये कितनी आवश्यकता है, यह सूर्य-प्रकाशवत्‌ इतना 
सुस्पष्ट है कि इसको बतानेकी आवश्यकता नहीं है। 


III ९ ८२८८ 


उपनिषद-ग्रन्थोंका रचनाकाल 
(ज्यो० भू० पं० श्रीइन्द्रनारायणजी द्विवेदी ) 


संस्कृत-साहित्यमें उपनिषद्ग्रन्थोंका स्थान बहुत 
ऊँचा है । यहाँतक कि वेदोंके शिरोभागके नामसे उपनिषदोंका 
परिचय दिया जाता है और अध्यात्मज्ञानके लिये 
उपनिषद्ग्रन्थ ही एकमात्र साधन हैं। वेदान्तसूत्र और 
श्रीमद्भगवद्रीता आदि समस्त गीताएँ उपनिषदोंके ही 
ज्ञानरत्रोंसे परिपूर्ण हैं। अवश्य ही हमारे उपनिषद्‌-ग्रन्थोंमें 
सबसे अधिक मान उन उपनिषदोंका है, जो संहिता 
अथवा ब्राह्मणरूप वेदोंके अन्तर्गत हैं; किंतु उन उपनिषदोंका 
भी मान है, जिनके मूल वेद और ब्राह्मणके उपलब्ध 
भागोंमें हमको वर्तमान समयमें नहीं मिलते और वेदानुयायी 
पौराणिक साहित्यमें जिनके प्रमाण मिलते हैं। ये सब 
उपनिषद्ग्रन्थ, संस्कृत-साहित्यमें हम भारतीयोंके 
ज्ञानकाण्डके भण्डार माने जाते हैं। 
हमारे उपनिषद्ग्रन्थोंका इस प्रकार मान देखकर 
किसी चाटुकारने अकबरके समयमें' अल्लोपनिषद्‌' नामकी 
एक छोटी-सी पुस्तिका लिखी थी, जिसमें अबी और 
संस्कृतको मिश्रित भाषामें दस गद्य हैं और रसूल, महम्मद, 
अकबर आदि शब्द आये हैं; किंतु इतने स्पष्ट प्रमाणोंके होते 
हुए भी इस समयके एक इतिहासके विद्वानूके मुखसे उसकी 
गणना वैदिक साहित्यमें कराके मुसलमानोंके पुष्टीकरणकी 
नीतिसे चाटुकारी दोहरायी गयी है- यह कितने आश्चर्यको 
बात है । इतना ही नहीं, हमारे उपनिषदग्रन्थोंकी ओरसे | 
हटानेके अभिप्रायसे प्रो मैक्समूलर-जैसे विद्वान्ने एक 
“मक्स्योपनिषद्‌' नामकी पुस्तिका रची थी और लोगोंके 
आपत्ति करनेपर प्रोफेसर साहबने लिखा था कि हमने 


CC-0. JK Sanskrit Academy, Jammmu. Digitized by S3 Foundation USA 


मज़ाकके तौरपर इसकी रचना की है। प्रोफेसर साहबका 
वह पत्र “सरस्वती ' मासिक पत्रिका (प्रयाग) -में छपा 
था। सम्भवतः इसी प्रकार दूसरे चाटुकार, मजाको अथवा 
अपने धार्मिक मतके समर्थनमें उपनिषद्नामसे कुछ 
पुस्तकें लिखनेकी चेष्टा करनेवाले और भी हुए हों अथवा 
भविष्यमें हों, जिनकी रचनासे लोगोंको उपनिषद्ग्रन्थोंके 
विषयमें संदेह हो । अतएव केवल उपनिषद्‌ नामपर नहीं-- 
उसके आधार और ज्ञानोपदेशपर विचार करके हमको 
निश्चय करना चाहिये कि ये ग्रन्थ वस्तुतः उपनिषद्ग्रन्थ 
हैं अथवा चाटुकारों और धूर्तोंकी कपोलकल्पना है। 
जिन उपनिषद्ग्रन्थोंका हमारे संस्कृत-साहित्यमें 
सर्वोच्च स्थान है और जिनका अस्तित्व हमारे वैदिक 
साहित्यमें उपलब्ध है, आज हम उन्हीं उपनिषद्ग्रन्थोंके 
रचना-कालपर विचार करना चाहते हैं । मैत्रायणीशाखामें 
अपाणिनीय शब्दोंको देखकर कुछ लोगोंका मत है कि वह 
शाखा पाणिनिके पूर्वकी है । अतएव मैत्र्युपनिषद्‌ भी पाणिनिके 
पूर्वकालकी है, किंतु भाषातत्त्वके विद्वानोंक इस मतसे 
हम सहमत नहीं कि किसी ग्रन्थमें अपाणिनीय शब्दके 
प्रयोगसे उसको हम पाणिनिसे पूर्वका ग्रन्थ मान लें अथवा 
उसके आधारपर पाणिनिके समयको हम पीछे हटानेको 
चेष्टा करें; क्योंकि संस्कृत-साहित्यमें न जाने कितने आधुनिक 
ग्रन्थ भी ऐसे हैं, जिनमें अपाणिनीय शब्दोंके प्रयोग 
अधिकतासे मिलते हैं । अवश्य ही मैत्र्युपनिषद्‌ (६। १४)- 
में ज्यौतिष-सम्बन्धी “मघाद्यं श्रविष्ठार्डम' के रूपमे 
दक्षिणायनका वर्णन आया है, जिससे यह सिद्ध होता है 


१२२ 


कि उस समय आधे धनिष्ठासे उत्तरायण (मकरका आरम्भ) 
होता था। स्व० वा० लोकमान्यतिलकने गीतारहस्य 
(पृ० ५५२)-में लिखा है कि ' मैत्र्युपनिषदू ईसाके पहले 
१८८० से १६८० वर्षके बीच कभी-न-कभी बना होगा। 
क्योंकि लोकमान्यके मतसे वेदाङ्ग ज्यौतिषकालका उदगयन, 
मैत्र्युपनिषद्‌-कालीन उदगयनकी अपेक्षा लगभग आधे 
नक्षत्रसे पीछे हट आया था। ज्योतिर्गणितसे यह सिद्ध 
होता है कि वेदाङ्ग-ज्यौतिषमें कही गयी उदगयनस्थिति 
ईसाई सनूके लगभग १२०० या १४०० वर्ष पहलेकी है ' 
(गीतारहस्य पृ० ५५२) । सारांश यह कि लोकमान्यके 
मतसे मैत्र्युपनिषद्‌ ग्रन्थका रचनाकाल, ईसासे पूर्व कम- 
से-कम १२०० वर्ष सिद्ध होता है। 

मैत्र्युपनिषद्ग्रन्थमें अनेक स्थलोंमें छान्दोग्य, 
बृहदारण्यक, तैत्तिरीय, कठ और ईशावास्य-उपनिषदोंके 
वाक्य तथा श्लोक प्रमाणार्थ उद्धृत किये गये हैं। अतएव 
यह स्वयंसिद्ध है कि छान्दोग्य, बृहदारण्यक, तैत्तिरीय, 
कठ और ईशावास्य-उपनिषद्ग्रन्थ ईसाके पूर्व १२०० 
१४०० वर्ष (मैत्र्युपनिषद्ग्रन्थ रचनाकाल)-के भी बहुत 
पहलेके हैं। अवश्य ही ज्यौतिषगणितके अनुसार 
लोकमान्यतिलकने जो समय निश्चित किये हैं, वे समय 
वस्तुतः निश्चित ही हैं-यह कहना ठीक नहीं है; क्योंकि 
आधुनिक गणितज्ञोंके मतसे ज्यौतिषकी वही स्थिति जो 
मैत्र्ुपनिषद्ग्रन्थमें कही गयी है--आधे धनिष्ठासे उत्तरायणका 
आरम्भ, इंसासे पूर्व जिस प्रकार १८८०-१६८० वर्ष पूर्व 
हुई होगी, ठीक उसी प्रकारकी स्थिति ईसासे २७८८०- 
२७१६८० वर्ष पूर्व भी थी और उसके पूर्व भी २६०००- 
२६००० वर्ष पूर्व होती रही है। अतएव हम इस बातको 
माननेके लिये बाध्य नहीं कि हमारे वैदिक साहित्यके 
शिरोभाग उपनिषद्‌-ग्रन्थ ईसासे पूर्व १८८०-१६८० 


* महान्तं विभुमात्मानं मत्वा धीरो न शोचति * 

वर्षमें ही रचे गये हैं। अवश्य ही जिन पाश्चात्त्य विद्वानोंके 
धर्म-ग्रन्थानुसार मानव-सृष्टिका आरम्भ ही ईसासे पूर्व 
लगभग ४००० वर्षसे माना जाता है, वे उपनिषद्ग्रन्थोके 
उत्तरायणवर्णनसे अन्तिम काल ईसासे पूर्व १८८०-१६८ 
उपनिषद्‌-ग्रन्थोंका रचनाकाल मानें तो इसमें आश्रर्यकी 
बात नहीं है; किंतु वैदिकधर्मके माननेवाले भारतवासी 
हम जिनके सृष्टिका आरम्भकाल इस समय विक्रम सं 
२००५ के १९५५८८५०४९ वर्ष पूर्व माना गया है; और 
जिनके सिद्धान्त ज्यौतिषके गणित सहस्र चतुर्युगीय कल्पके 
आधारपर किये गये हैं; अपने उपनिषद्ग्रन्थोंका रचनाकाल 
नहीं, आविर्भावकाल उस समयको मानेंगे जो मघा- 
नक्षत्रसे दक्षिणायन और आधे धनिष्ठा नक्षत्रसे उत्तरायणका 
समय वर्तमान सृष्टिमें (जिसके छः मन्वन्तर बीत चुके हैं 
और सातवें मन्वन्तरके अट्टाईसवें कलियुगके ५०४९ 
वर्ष भी बीत चुके हैं) सबसे प्रथम आया होगा। 

सारांश यह कि हमारे उपनिषद्ग्रन्थोंका रचनाकाल, 
आधुनिक गणितज्ञोंके गणितसे ही अतिप्राचीन सिद्ध होता 
है और यदि पुरातत्त्वज्ञानके प्रचारसे पाश्चात्त्य विद्वानोंको 
अपने मानव-सृष्टिकालके आरम्भकालकी त्रुटि विदित 
हो गयी और वैदिक सृष्टिकी ओरसे अविश्वास हट गया 
तो वे भी यह बात मान लेंगे कि हमारे वैदिक साहित्यके 
शिरोभाग-उपनिषद्ग्रन्थोंका रचनाकाल शताब्दियोंमें नहीं 
गिना जा सकता। हम आशा करेंगे कि पक्षपात और 
धर्मविरोधी भावनाको त्यागकर ऐतिहासिक जन हमारे 
इस विचारको ओर अवश्य ध्यान देंगे कि उपनिषद्ग्रन्थोंके 
समय-निरूपणमें सबसे प्रथम धनिष्ठाद्धके उत्तरायणको 
न मानकर सबसे अन्तके धनिष्ठाद्धके उत्तरायणको माननेके 
लिये क्या कोई प्रमाण है? और यदि नहीं तो हमारा मत 
अवश्य सर्वमान्य होना चाहिये। 


HALA ९ >>> 


औपनिषद-सिद्धान्त 


ब्रह्म, सगुण, निर्गुण तथा निराकार, साकार । परमात्मा, परमेश, विभु, विश्व, विश्व-आधार॥ 


प्रणव, यज्ञ, यज्ञेश, सब प्रकृति, पुरुष, पर, वेद । भेदरहित, नित 


सर्वरूप, शुचि, सर्वमय, 
नारायण, नरसिंह, श्रीकृष्ण, 
नामर्‍रूप-लीला विविध तत्त्व 


भेदमय, संयुत भेदाभेद 


शाश्वत, सर्वातीत । शुद्ध सत्त्व, पुनि त्रिगुणमय, यद्यपि त्रिगुणातीत॥ 
राम, गोपाल । सूर्य, शक्ति, गणनाथ, शिव, रुद्र, स्वयम्भू, 'काल॥ 
एक वेदान्त । वाणी-मन-मतिसे परे औपनिषद सिद्धान्त॥ 


“>> छ «>> 

वेदों और उपनिषदोंमें मांस-भक्षण और अश्लीलता नहीं है 


(पाण्डेय पं० श्रीरामनारायणदत्तजी शास्त्री “राम' ) 


वेद अपौरुषेय हैं-परमात्माके नि:श्वासरूप हैं। वे 
ज्ञानके अक्षय एवं अगाध भण्डार हैं। वेदवेद्य परमात्मा 
और वेद दोनों ही 'ब्रह्म' नामसे प्रतिपादित होते हैं । वेद 
ज्ञानमय हैं और ज्ञान ही ब्रह्मका स्वरूप है। अत: वेद 
ब्रह्मसे भिन्न नहीं हैं। ब्रह्मके लिये विज्ञान, आनन्द, सत्य 
एवं अनन्त आदि विशेषण प्रयुक्त होते हैं; ये सभी वेदमें 
भी गतार्थ हो जाते हैं । यद्यपि ब्रह्म निर्विशेष है-अनिर्वचनीय 
है, तथापि जब हम वाणीद्वारा उसके स्वरूपके सम्बन्धमें 
कुछ कहनेको प्रस्तुत होते हैं, तब हम उसे सविशेष कर 
ही देते हैं । यह ब्रह्मकी न्यूनता नहीं, हमारी अपनी असमर्थता 
है। जैसे ब्रह्म अनवद्य और अनामय है, वैसे ही वेद भी 
हैं; अतः वेदमें कोई ऐसी बात नहीं हो सकती जो मनुष्यके 
लिये परम कल्याणमयी न हो। जब ब्रह्म ही शान्त और 
शिवरूप है तब उसीका ज्ञान वेद अशिवरूप कैसे हो 
सकता है? वेदका शिरोभाग है उपनिषद्‌, जो केवल 
ज्ञानप्रधान होनेसे 'ज्ञानकाण्ड' कहलाती है । वेदोंका अन्त 
अथवा वेदोंका चरम सिद्धान्तरूप होनेसे उपनिषद्को वेदान्त- 
शास्त्र भी कहते हैं । जीवमात्रके अकारण सुहद्‌ परमात्माने 
अपने स्वरूपभूत वैदिक ज्ञानका आलोक इसीलिये प्रकाशित 
किया कि सब लोग इस तमोमय जगत्से | 
प्रकाशमय परमात्मपदकी ओर बढें । असतूसे सतूको ओर 
और मृत्युसे अमृतपदकी ओर प्रगति कर सकें। 
इतनेपर भी कुछ लोगोंने वेदोंपर लाज्छन लगानेकी 
चेष्टाएँ की हैं, उनपर दोषारोपणका दुःसाहस किया है । 
उनकी समझमें वेदोंसे मांस-भक्षणकी प्रवृत्तिको प्रोत्साहन 
मिलता है और वेदोंमें उन्हें अश्लीलता भी दिखायी देती 
है। यह तो निर्विवाद सिद्ध है कि प्रकाशमें तम नहीं रह 
सकता। फिर भी, जब हम प्रकाशमें खड़े होते हैं तो हमें 
वहाँ अपनी ही छाया दीख पड़ती है । निर्मल जल या स्वच्छ 
दर्पणमें निकटसे देखनेपर हमें अपने ही प्रतिबिम्बका दर्शन 
होता है । यदि हम उस काली छायाको भी प्रकाशका अङ्ग 
तथा प्रतिबिम्बको भी जल और दर्पणका अवयवविशेष 
मान लें तो इससे हमारे ही अज्ञानका परिचय मिलेगा; 
इससे उन प्रकाशादि वस्तुओंकी निर्मलतामें दोष नहीं आ 


सकता | यही दशा उपर्युक्त आरोपोंकी भी है। वेदोंमें न 

मांसकी विधि है, न अश्लीलताका नग्न चित्रण ही। यह 
सब हमें अपने परिवर्तित दृष्टिकोणके कारण दृष्टिगोचर 
होता है। जैसे सब प्रकारकी आसक्तियोंके त्यागपूर्वक 
भगवान्‌के अनन्यशरण होनेसे ही श्रद्धालु भक्तको उनके 
यथार्थ तत्त्वका बोध या साक्षात्‌ उनके स्वरूपकी प्राप्ति 
होती है, उसी प्रकार मत-मतान्तरोंके आग्रहसे रहित हो 


भक्तिभावसे वेद भगवान्‌की शरणमें जानेसे ही वेदके 


यथार्थ तत्त्वकी उपलब्धि हो सकती है । “यमेवैष वृणुते तेन 
लभ्यः'—'वेद अथवा भगवान्‌ स्वयं ही दया करके जिसे 


अपना लें, उसीको वे प्राप्त होते हैं ।' अतः केवल मेधावी 


पण्डित होनेसे या बहुत-से शास्त्रोंका अध्ययन कर लेनेमात्रसे 


अहङ्कारवश कोई वेदके यथार्थ तत्त्वको पूर्णतया नहीं जान 


सकता--न मेधया न बहुना श्रुतेन।' 


मनुष्योंमें अनेक प्रकृतिके लोग होते हैं; गीतामें 


उनको दो भागोंमें विभक्त किया गया है-एक दैवी 
प्रकृति और दूसरी आसुरी प्रकृति 


द्वौ भूतसगौ लोकेऽस्मिन्‌ दैव आसुर एव च। 
भयका अभाव, अन्तःकरणकी स्वच्छता, तत्त्वज्ञानके 


लिये ध्यानयोगमें निरन्तर स्थिति, दान, इन्द्रियसंयम, 


यज्ञ, स्वाध्याय, तप, सरलता, अहिंसा, सत्य, क्रोधका 
अभाव, त्याग, शान्ति, चुगली न खाना, समस्त प्राणियोंपर 
दया, अलोलुपता, मृदुता, लज्जा, अचञ्चलता, तेज, 
क्षमा, धृति, शौच, कहीं भी वैरभाव न होना तथा 
अभिमानका अभाव-ये सब दैवी प्रकृतिके लोगोंमें 
विकसित होनेवाले सद्गुण हैं। 

आसुरी प्रकृतिके लोग इनसे सर्वथा विपरीत होते हैं। 
कौन-सा काम करना चाहिये और कौन-सा नहीं-हम 
किसमें लगें और किस कार्यसे अलग रहें-इन सब बातोंको 
वे बिलकुल नहीं समझते। शौच, सदाचार और सत्य तो 
उनमें रहता ही नहीं । वे जगतको बिना ईश्वरके ही उत्पन्न 
हुआ मानते हैं। इसके मूलमें कोई सत्य है, इसका कोई 
नित्य चेतन आधार है-इन सब बातोंको वे नहीं स्वीकार 
करते। उनकी समझमें केवल काम ही इस जगतका हेतु 
है और यह स्त्री-पुरुषके संयोगसे ही सतत उत्पन्न होता 
है।इस मिथ्या ज्ञानका आश्रय लेनेसे उनका सत्स्वरूप आत्मा 

तिरोहित-सा हो जाता है; वे अल्पबुद्धि होनेके कारण सबका 
अहित करनेवाले क्रूरकर्मी बन जाते हैं और जगत्‌के विनाशमें 
ही कारण बनते हैं। वे अपने मनमें ऐसी-ऐसी कामनाएँ 
पालते हैं, जो कभी पूर्ण न हो सकें। वे दम्भ, मान और 
मदसे उन्मत्त होते हैं तथा मोहवश मिथ्या सिद्धान्तोंको ग्रहण 
करके भ्रष्टाचारसे संयुक्त हो स्वेच्छाचारपूर्ण जीवन व्यतीत 
करते हैं । मरणपर्यन्त अनन्त चिन्ताओंमें डूबे रहते हैं । सदा 
कामोपभोगमें संलग्न होकर--इतना ही सुख है--ऐसा मानते 
रहते हैं। सैकड़ों आशाके बन्धनोंमें बँधकर, काम-क्रोधपरायण 
हो, काम-भोगके लिये ही वे अन्यायपूर्वक धनसंचय करना 
चाहते हैं। आज यह पा लिया, कलको अमुक मनोरथ सिद्ध 
करूँगा, इतना धन तो मेरे पास है ही, फिर यह भी मेरा 
ही हो जायगा। अमुक शत्रुको तो मार डाला और दूसरे 
जो बचे हैं, उनका भी सफाया करके छोड़ँगा। मेरी शक्ति 
किसीसे कम नहीं है--मैं ईश्वर हूँ, मैं भोगो हूँ, मैं सिद्ध, 
बलवान्‌ और सुखी हूँ। धनी और जनताका नेता हूँ; संसारमें 
दूसरा कौन है जो मेरी बराबरी कर सके। मैं इच्छानुसार 
यज्ञ, दान और आनन्दोपभोग करूँगा। ये ही सब उनके 
मुखसे निकले हुए उदार हैं । वे अपने ही बड़प्पनकी डींग 
मारनेवाले, घमंडी तथा धन और मानके मदसे उन्मत्त होते 
हैं और पाखण्डपूर्ण नाममात्रके यज्ञोंद्वारा अविधिपूर्वक यजन 
करते हैं। अहङ्कार, बल, दर्प, काम और क्रोधका आश्रय 
ले अपने और दूसरेके शरीरमें स्थित अन्तर्यामी परमेश्वरसे 
द्वेष करते और उनकी नित्य निन्दा करते हैं तथा 
इसीलिये वे अन्ततोगत्वा बार-बार आसुरी योनि और नरकमें 
पड़ते हैं। (गीता अध्याय १६) 

कहनेको आवश्यकता नहीं कि प्राय: ऐसे आसुरी 
प्रकृतिके लोग ही मांस और अश्लील सेवनकी रुचि रखते 
हैं एवं अधिकांशमें ऐसे ही लोगोंने अर्थका अनर्थ करके 
सर्वत्र मद्य, मांस तथा मैथुनकी प्रवृत्तियोंको प्रसारित करनेकी 
चेष्टाएँ को हैं।* कहा जाता है, वेदोंमें यज्ञके लिये पशुहिंसाकी 
विधि है। अतः वेदोंका मान रखनेके लिये कुछ लोग 'बैदिकी 
हिंसा हिंसा न भवति।' वेदविहित हिंसाका नाम हिंसा ही 
नहीं है, ऐसा कहा करते हैं । परंतु हिंसा हिंसा ही है, फिर 


» महान्तं विभुमात्मानं मत्वा धीरो न शोचति * 

वह चाहे कैसी ही हो। वेदोंकी तो यह स्पष्ट आज्ञा है-.. 
“मा हिंस्यात्‌ सर्वा भूतानि।' (किसी भी प्राणीकी हिंसा न 
करे) फिर वैदिकी हिंसा क्या वस्तु है । जगतूके प्राणियोंको 
कष्ट देनेवाले दस्युओं, आततायियों तथा पापियोंके लिये 
जो प्राणदण्डका आदेश मिलता है; वह हिंसा नहीं, दण्ड 
है | दण्ड अपराधीको ही दिया जाता है, निरपराधको नहीं | 
“दस्युता', *आततायीपन' अपराध है; अतः इनके लिये 
दण्डका औचित्य है; किंतु उन भेड़-बकरे आदि पशुओंका 
क्या अपराध है, जिनको दण्ड दिया जाय, वह भी यज्ञके 
नामपर। यज्ञ परमेश्वरकी आराधना है। परमेश्वर विश्वके 
पालक और शिवरूप हैं। अत: विश्वके संरक्षण और कल्याणमें 
योग देना ही परमेश्वरको यथार्थ पूजा अथवा यज्ञ है । किसी 
निरपराध पशुके रक्त-मांससे परमेश्वरको तृप्त करनेकी 
कल्पना कितनी बीभत्स है! यह तो-- 

मामात्मपरदेहेषु प्रद्विषन्तोऽभ्यसूयकाः। 

--के अनुसार स्पष्टतः ईश्वरद्रोह है। यह ईश्वरद्रोह 
ही जिनकी प्रकृति है, उन असुरोंने ही समय-समयपर 
वेदोंके अर्थोको बदलनेकी चेष्टा की है। बृहदारण्यकोपनिषदमें 
प्रथम अध्यायके तृतीय ब्राह्मणमें कथा आती है कि प्रजापतिके 
ज्येष्ठ पुत्रों-देवताओंने “वाक्‌ ' आदि प्राणोंसे कहा, ' तुम 
हमारे लिये उदान करो।' उन्होंने वैसा ही किया। तब 
असुरोंने समझा कि इस प्रकार तो ये देवता हमें पराजित 
ही कर देंगे, अतः उन्होंने उन वाक्‌ आदिको पापसे विद्ध 
कर दिया--'पाप्मनाविध्यन्‌।' इससे उनमें असत्य- 
भाषण आदिका दोष आ गया। जो असुर हमारी इन्द्रियोंपर 
भी अपने संस्कार डाल सकते हैं; उन्होंने ग्रन्थोंमें कुछ 
मिलानेकी चेष्टा की हो तो क्या आश्चर्य। इसीलिये 
कहा जाता है कि मांस खानेकी प्रवृत्ति मनुष्यमें स्वाभाविक 
नहीं; यह तो निशाचरोंके प्रयत्रसे हुई है- 

मांसानां खादनं तद्वन्निशाचरसमीरितम्‌। 

महाभारत अनुशासनपर्वमें कहा गया है कि 
प्राचीन कालमें मनुष्योंके यज्ञ-यागादि केवल अन्नसे ही 
हुआ करते थे। मद्य-मांस आदिकी प्रथा तो पीछेसे धूर्त 
असुरोंने चला दी। वेदमें इन वस्तुओंका विधान नहीं 


RE Re कक पा चका त 
यह सत्य है कि इधरके कुछ परम आदरणीय आचार्यो और महानुभावोंने भी किन्हीं-किन्हीं शब्दोंका मांसपरक अर्थ किया हैं। 


इसका प्रधान कारण यह है कि उनमेंसे अधिकांश परमार्थवादी महापुरुष 


रखकर उनका विशद अर्थ करनेपर उनका जितना ध्यान था, उतना 
'लिख दिया जो देशकी परिस्थितिविशेषके कारण उस समय अधिकांशमें 


हापुरुष थे। गूढ़ आध्यात्मिक एवं दार्शनिक विषयोंपर विशेष दृष्टि 
[ लौकिक विषयोंपर नहीं था। इसीसे उन्होंने ऐसे विषयोंका वही अर्थ 
प्रचलित था। 

* वेदों और उपनिषदोंमें मांस-भक्षण और अश्लीलता नहीं है* 
है। असुर शब्दका अर्थ है--प्राणका पोषण करनेवाला। 


जो अपने सुखके लिये दूसरे प्राणियोंकी हिंसा करते हैं 


वे सभी असुर हैं। आसुरी प्रकृतिके मनुष्य पढ़-लिखकर 
विद्वान्‌ हो जानेपर भी देहासक्ति और देहाभिमान नहीं 
छोड़ पाते। वे शास्त्र इसीलिये पढ़ते हैं कि शास्त्रका 


मनमाना अर्थ करके अपने मतकी पुष्टि कर सकें। अत 


निश्चय ही सत्य अर्थका साक्षात्कार हो सकता है। 


ऋग्वेदमें लिखा है--'यज्ञेन वाचं पदवीयमानम्‌' अर्थात्‌ 
समस्त वेदवाणी यज्ञके द्वारा ही स्थान पाती है । अत; | 
जो भी अर्थ किया जाय, वह यज्ञमें कहीं-न-कहीं अवश्य 
उपयुक्त होता हो--यह ध्यान रखना आवश्यक है । वेदार्थके 


औचित्यकी दूसरी कसौटी यह है-- 

बुद्धिपूर्वा वाक्प्रकृतिवेदे। (वैशेषिकदर्शन) 

अर्थात्‌ वेदवाणीकी प्रकृति बुद्धिपूर्वक है। अतः 
वेदमन्त्रका अपना किया हुआ अर्थ बुद्धिके विपरीत न 
हो -बुद्धिमें बैठने योग्य हो, इस बातपर भी ध्यान 
रखनेकी आवश्यकता है। साथ ही यह भी देखना 
उचित है कि हमने जो अर्थ किया है, वह तर्कसे सिद्ध 
तो होता है न? हमारा अर्थ तर्कसे असङ्गत तो नहीं 
ठहरता? निरुक्तकार कहते हैं-ऋषियोंके उत्क्रमण 
करनेपर मनुष्योंने देवताओंसे पूछा -'अब हमारा ऋषि 
कौन होगा? कौन हमें वेदका अर्थ निश्चित करके बतावेगा ? 
तब देवताओंने उन्हें तर्क नामक ऋषि प्रदान किया!” 
अतः तर्कसे गवेषणापूर्वक निश्चित किया हुआ अर्थ 
ऋषियोंके अनुकूल ही होगा | स्मृतिकार भी कहते हैं-- 


१. श्रूयते हि पुरा कल्पे नृणां व्रीहिमय 


पशुः । येनायजन्त यज्वानः पुण्यलोकपरायणाः ॥ (महा० अनुः १९५५६) 

सस्तर्केणानुसन्धत्ते स धर्म वेद नापरः। 

“जो तर्कसे वेदार्थका अनुसन्धान करता है, वही 
धर्मको जानता है, दूसरा नहीं।' अतः समुचित तर्कसे 
समीक्षा करना वेदार्थके परीक्षणका तीसरा मार्ग है। 
चौथी रीति यह है कि इस बातपर दृष्टि रखी जाय कि 


: | हमारा किया हुआ अर्थ शब्दके मूलधातुके विपरीत तो 
शास्त्रसे वे यथार्थ ज्ञानको नहीं ग्रहण कर पाते। केवल Bg 


शब्दोंकी व्युत्पत्ति करके खींचतानसे चाहे जो अर्थ निकाल 
लेना अपनेको और दूसरोंको भी धोखा देना है। बेद 
ईश्वरीय ज्ञान हैं। महर्षियों तथा मेधावी महात्माओंने 
वेदार्थको समझनेके लिये भी कुछ पद्धतियाँ निश्चित की 
हैं; उन्हींके अनुसार चलकर हमें श्रद्धापूर्वक वेदार्थको 
समझनेका यत्न करना चाहिये। भगवानूसे प्रार्थना करनी 
चाहिये कि वे अन्तःकरणमें स्थित होकर कृपापूर्वक 
वेदोंके सत्य अर्थको प्रकट कर दें। भगवानूका आश्रय 
लेकर यदि वेदार्थका विचार किया जाय तो भगवत्कृपासे 


नहीं है; क्योंकि निरुक्तकारने धातुज अर्थको ही ग्रहण 
किया है। पतञ्जलिने भी अपने महाभाष्यमें इसकी चर्चा 
की है-- नाम च धातुजमाह निरुक्ते।' इन चारों हेतुओंको 
सामने रखकर यदि वेदार्थपर विचार किया जाय तो 
भ्रमकी सम्भावना नहीं रहेगी। 

प्रकृति स्वभावतः निम्नगामिनी होती है; अतः प्रकृतिके 
वशमें रहनेवाले मनुष्यको प्रवृत्ति स्वभावतः विषयभोगको 
ओर होती है। शास्त्र ईश्वरीय ज्ञान हैं; वे मनुष्यको 
उच्छुङ्खल प्रवृत्तिको रोकने और उसे धर्म एवं सदाचारमें 
प्रतिष्ठित करनेके लिये ही अवतीर्ण हुए हैं। वेद तो 
साक्षात्‌ भगवान्‌की वाणी हैं; अतः उनमें कोई ऐसी बात 
हो ही नहीं सकती, जो मनुष्यको अनर्गल विषयभोग एवं 
हिंसाकी ओर जानेके लिये प्रोत्साहन देती हो। वह तो 
असत्से सत्‌की ओर जानेकी ही प्रेरणा देती है। अतः 
तर्क और बुद्धिसे यही ठीक जान पड़ता है कि वेद 
हिंसात्मक या अनाचारात्मक कार्योके लिये आदेश नहीं 
दे सकते। यदि कहीं कोई ऐसी बात मिलती है तो वह 
अर्थ करनेवालोंकी ही भूल है। प्रायः यज्ञमें पशु-वधकी 
बात बतायी जाती है। परंतु यज्ञके ही जो प्राचीन नाम 
मिलते हैं, उनसे यह सिद्ध हो जाता है कि यज्ञ सर्वथा 
अहिंसात्मक होते आये हैं ।  ध्वर' शब्दका अर्थ है हिंसा। 
जहाँ ध्वर अर्थात्‌ हिंसा न हो, उसीका नाम ' अध्वर' है। 
यह ' अध्वर' शब्द यज्ञका ही पर्याय है। अतः हिंसात्मक 
कृत्य कभी यज्ञ नहीं माना जा सकता। “यज' धातुसे 
“यज्ञ' बनता है। इसका अर्थ है-देवपूजा, सङ्गतिकरण 
और दान । इनमेंसे किसीके द्वारा भी हिंसाका समर्थन नहीं 
प्राप्त होता। गोयज्ञमें गायोंकी पूजा ही होती है, जहाँ असुर 
सदासे गाय आदि पशुओंको मारकर अपनी रक्त-पिपासा 
शान्त करते आये हैं, वहीं देवयज्ञमें गौओंको 'अघ्व्या। 


सुरां मत्स्यान्‌ मधु मांसमासवं कृसरौदनम्‌ । धूत: प्रवर्तितं ह्येतनेतद्‌ वेदेषु कल्पितम्‌॥ (महा० शान्ति० २६५। ९) 
२. मनुष्या वा क्रषिषूत्रामत्सु देवानब्रुवन्‌ को न ऋषिर्भवतीति । तेभ्य एतं तर्कऋषिं प्रायच्छन्‌-॥ (निरुक्त २। १२) 

(न मारनेयोग्य) बताकर पूज्य ठहराया गया है । आज भी 
देवताओंके वंशज गोपूजक हें । 

वैदिक यज्ञोंमें तो मांसका इतना विरोध है कि मांस 
जलानेवाली आगको सर्वथा त्याज्य निश्चित कर दिया गया 
है। प्रायः चिताग्रि ही मांस जलानेवाली होती है। जहाँ 
अपनी मृत्युसे मरे हुए मनुष्योंके अन्त्येष्टि-संस्कारमें उपयोग 
की हुई आगका भी बहिष्कार है, वहाँ पावन वेदीपर 
प्रतिष्ठापित विशुद्ध अग्निमें अपने मारे हुए पशुके होमका 
विधान कैसे हो सकता है ? आज भी जब वेदीपर अग्निको 
स्थापना होती है तो उसमेंसे थोड़ी-सी आग निकालकर बाहर 
कर दी जाती है । इसलिये कि कहीं उसमें क्रव्याद (मांस- 
भक्षी या मांस जलानेवाली आग)-के परमाणु न मिल गये 
हों। अतएव 'क्रव्यादांशं त्यक्त्वा (क्रव्यादका अंश 
निकालकर ही) होमकी विधि है | ऋग्वेदका वचन है-- 

क्रव्यादमग्निं प्रहिणोमि दूरं यमराज्ञो गच्छतु रिप्रवाहः। 
इहैवायमितरो जातवेदा देवेभ्यो हव्यं वहतु प्रजानन्‌॥ 
(ऋह० ७।६।२१।९) 

“मैं मांस खाने या जलानेवाली आगको दूर हटाता 
हूँ, यह पापका भार ढोनेवाली है; अतः यमराजके घरमें 
जाय। इससे भिन्न जो ये दूसरे पवित्र और सर्वज्ञ 
अग्निदेव हैं, इनको ही यहाँ स्थापित करता हूँ। ये इस 
हविष्यको देवताओंके समीप पहुँचायें; क्योंकि ये सब 
देवताओंको जाननेवाले हैं।' 

यजुर्वेदके अनेक मन्त्रोमें भगवानूसे प्रार्थना को 
गयी है कि वे हमारे पुत्रों, पशुओं--गाय और घोड़ोंको 
हिंसाजनित मृत्युसे बचावें- 

“मा नस्तनये मा नो गोषु मा नो अश्ेषु रीरिषः ।' 

कुछ मन्त्रोंके वाक्यांश इस प्रकार हैं-- 

पशून्‌ पाहि, गां मा हिंसीः, अजां मा हिंसीः, अविं 
मा हिंसी:। इमं मा हिंसीद्विपादं पशुम्‌, मा हिंसीरेकशफं 
पशुम्‌, मा हिंस्यात्‌ सर्वा भूतानि। 

“पशुओंकी रक्षा करो।' “गायको न मारो ।' 'बकरीको 
न मारो।' ' भेडको न मारो।' ' इन दो पैरवाले प्राणियोंको 
न मारो।' “एक खुरवाले घोड़े-गधे आदि पशुओंको 
न मारो।' “किसी भी प्राणीकी हिंसा न करो।' 

ऋग्वेदमें तो यहांतक कहा गया है कि जो राक्षस 
मनुष्य, घोड़े और गायका मांस खाता हो तथा गायके 
दूधको चुरा लेता हो, उसका मस्तक काट डालो-- 


+ महान्तं विभुमात्मानं मत्वा धीरो न शोचति * 


यः पौरुषेयेण क्रविषा समङ्क 
यो अश्व्येन पशुना यातुधानः। 
यो अघ्न्याया भरति क्षीरमग्ने 
तेषां शीर्षाणि हरसापि वृश्च॥ 
(८।४।८।१६) 

अब प्रश्‍न होता है कि वेदमें यदि मांसका वाचक 
या पशुहिंसाका बोधक कोई शब्द ही प्रयुक्त न हुआ होता 
तो कोई भी कैसे उस तरहका अर्थ निकाल सकता 
था ? इसके उत्तरमें हम महाभारतसे एक प्रसङ्ग उद्धृत कर 
देना चाहते हैं । एक बार ऋषियों तथा दूसरे लोगोंमें ' अज' 
शब्दके अर्थपर विवाद हुआ। एक पक्ष कहता था ' अजेन 
यष्टव्यम्‌' का अर्थ है “ अन्नसे यज्ञ करना चाहिये। अजका 
अर्थ है~उत्पत्तिरहित; अन्नका बीज ही अनादि-परम्परासे 
चला आ रहा है; अतः वही 'अज' का मुख्य अर्थ है; 
इसकी उत्पत्तिका समय किसीको ज्ञात नहीं है; अत: वही 
अज है।'' दूसरा पक्ष अजका अर्थ बकरा करता था। 
पहला पक्ष ऋषियोंका था। दोनों राजा वसुके पास निर्णय 
करानेके लिये गये। वसु अनेक यज्ञ कर चुका था। उसके 
किसी भी यज्ञमें मांसका उपयोग नहीं हुआ था। वह सदा 
अन्नमय यज्ञ ही करता था, परंतु म्लेच्छोंके संसर्गसे 
पीछे चलकर वह ऋषियोंका द्वेषी बन गया था। ऋषि 
उसकी बदली हुई मनोवृत्तिसे परिचित न थे। वे विश्वास 
करते गये। राजा सहसा निर्णय न दे सका । उसने पूछा "किसका 
क्या पक्ष है ?' जब उसे मालूम हुआ कि ऋषिलोग 'अज' 
का अर्थ अन्न करते हैं, तो उसने उनके विरोधी पक्षका 
ही समर्थ करते हुए कहा 'छागेनाजेन यष्टव्यम्‌।' असुर तो 
यह चाहते ही थे। वे उसके प्रचारक बन गये; परंतु ऋषियोंने 
उस मतको ग्रहण नहीं किया; क्योंकि वह पूर्वोक्त चारों 
हेतुओंसे असङ्गत ठहरता है। 

संस्कृत-वाड्मयमें अनेकार्थक शब्द बहुत हैं । शब्दाः 
कामधेनवः' यह प्रसिद्ध है। उनसे अनन्त अर्थोका दोहन 
होता है। परंतु कौन-सा अर्थ कहाँ लेना ठीक है; इसका 
निश्चय विवेकशील विद्वान्‌ ही कर सकते हैं । कोई यात्रापर 
जा रहा हो और सवारीके लिये 'सैन्धव' लानेका आदेश 
दे तो उस समय नमक लानेवाला मनुष्य मूर्ख समझा जाता 
है, वहाँ सिन्धुदेशीय अश्च ही लाना उचित होगा। इसी 
प्रकार भोजनमें सैन्धव डालनेका आदेश देनेपर नमक ही 
डाला जायगा, अश्व नहीं । इसी प्रकार वेदके यज्ञ-प्रकरणमें 

'* वेदों और उपनिषदोंमें मांस-भक्षण और अश्लीलता नहीं है* 


आये हुए शब्दका वहाँके सात्त्विक वातावरणके अनुरूप 
ही अर्थ ठीक हो सकता है । जहाँ दवा बनानेके लिये 'प्रस्थं 
कुमारिकामांसम्‌' की आज्ञा है; वहाँ सेरभर घीकुआँरका 
गूदा ही डाला जायगा। कुमारी-कन्याका एक सेर मांस 
डालनेकी बात तो कोई पिशाच ही सोच सकता है । 

यज्ञमें पशु बाँधनेकी बात आती है । प्रश्न होता है, 
वह पशु क्या है ? इसका उत्तर शतपथ-ब्राह्मणके एक 
प्रश्नोत्तरसे स्पष्ट हो जाता है-' कतमः प्रजापतिः ?' प्रजापति 
अर्थात्‌ प्रजाका पालन करनेवाला कौन है ? उत्तर मिलता 
हे--'पशुरिति'--पशु ही प्रजापालक है । तात्पर्य यह कि 
जो पदार्थ या शक्तियाँ प्रजाका पोषण करनेवाली हैं; उन्हे 
पशु कहा गया है । इसीलिये भिन्न-भिन्न प्रकारके पशुओंकी 
यज्ञमें चर्चा को गयी है । “नृणां व्रीहिमयः पशुः '--मनुष्योंके 
यज्ञमें अन्नमय पशुका उपयोग होता आया है। 'यज्ञेन 
यज्ञमयजन्त देवाः ' देवताओंने यज्ञसे ही यज्ञ किया था; उनका 
यज्ञमय पशु था। निरुक्तमें इस मन्त्रका अर्थ करते हुए 
यास्काचार्यने लिखा है--' अग्निः पशुरासीत्तं देवा अलभन्त 
' अग्नि ही पशु था, उसीको देवता प्राप्त हुए।' इतना ही नहीं, 
अग्नि, वायु और सूर्यको भी “पशु' नाम दिया गया है-- 

अग्नि: पशुरासीत्तेनायजन्त। वायुः पशुरासीत्तेनायजन्त। 
सूर्यः पशुरासीत्तेनायजन्त। 

' अबध्नन्‌ पुरुषं पशुम्‌’ इस मन्त्रमें पुरुषको ही 
पशु कहा गया है। वहाँ सात परिधि और इक्कीस 
समिधाओंकी भी चर्चा है- 

सप्तास्यासन्‌ परिधयस्त्रिःसप्त समिधः कृताः। 

इसके दो अर्थ किये जाते हैं-शरीरगत सात धातु 
ही सात परिधि हैं और पाँच ज्ञानेन्द्रिय, पाँच कर्मेन्द्रिय, दस 
प्राण और एक मन-ये ही इक्कीस समिधाएँ हैं; इनको 
लेकर आत्मा ' रूपी पुरुषसे देवताओंने 'शरीर-यज्ञ किया । 
इन सबके सहयोगसे ही मानव-शरीरकी सम्यक्‌ सृष्टि 
हुई । दूसरा अर्थ सद्ठीत-यज्ञपरक होता है । उसमें सात स्वर 

ही सात परिधि और इक्कीस मूर्छनाएँ ही समिधाएँ हैं । नाद 
ही वहाँ पशु है। इनसे “सङ्गीत-यज्ञ' सम्पन्न होता है । 
इसी प्रकार यदि विवेकको साथ रखते हुए 
वेदार्थपर विचार किया जायगा तो वेद भगवान्‌ ही ऐसी 
सामग्री प्रस्तुत कर देंगे, जिससे सत्य अर्थका भान हो 
जाय। जहाँ द्वयर्थक शब्दोंके कारण भ्रम होनेकी 
सम्भावना हो सकती है, वहाँ बहुतेरे स्थलोंपर स्वयं 
वेदने ही अर्थका स्पष्टीकरण कर दिया है- 
"धाना धेनुरभवद्‌ वत्सोऽस्यास्तिलः।' 
(अथर्ववेद १८।४।३२) 
अर्थात्‌ धान ही धेनु है और तिल ही उसका बछड़ा हुआ 
है। अथर्ववेदके ११।३।५ तथा ११। ३।७ मन्त्रमें आया 
है-चावलके कण ही अश्च हैं। चावल ही गौ हैं। भूसी 
ही मशक है। चावलोंका जो श्यामभाग है, वह मांस है और 
लालभाग ही रुधिर है।* यहाँ दिग्दर्शनमात्र कराया गया है। 
इन सब प्रमाणोंसे सिद्ध है कि हवन-प्रकरणमें जहाँ 
कहीं भी अश्व, गौ, अजा, मांस, अस्थि और मज्जा आदि 
शब्द आते हैं, उनसे अन्नका ही ग्रहण होता है; पशुओं और 
उनके अवयवोंका नहीं । “शतपथ ब्राह्मण' आदिमें भी ऐसे 
स्थलोंका स्पष्टीकरण किया गया है-केवल पीसा हुआ 
सूखा आटा लोम' है। पानी मिलानेपर वह ' चर्म ' कहलाता 
हैं। गूँधनेपर उसकी “मांस ' संज्ञा होती है । तपानेपर उसीको 
' अस्थि' कहते हैं । घी डालनेपर उसीका ' मज्जा' नाम होता 
है। इस प्रकार पककर जो पदार्थ बनता है, उसका नाम 
“पाक्तपशु' होता है।' अथर्ववेदके अनुसार ब्रीहि और यव 
क्रमशः प्राण और अपान हैं ।* ' अनङ्वान्‌' भी प्राणका नाम 
है। अतः अनड्वान्‌ शब्दसे भी जौको ग्रहण किया जा सकता 
है। मीमांसासूत्रमें तो पशुहिंसा और मांस-पाकका स्पष्टतः 
निषेध मिलता है-- 
मांसपाकप्रतिषेधश्च तद्वत्‌। (१२।२।२) 
'यज्ञमें जैसे पशुहिंसाका निषेध है, उसी प्रकार 


१, अश्वाः कणा गावस्तण्डुला मशकास्तुषाः | श्याममयोऽस्य मांसानि लोहितमस्य लोहितम्‌॥ 

२. “यदा पिष्टान्यथ लोमानि भवन्ति। यदाप आनयत्यथ त्वग्‌ भवति। यदा स यौत्यथ मांसं भवति। संतत इव हि तर्हि भवति 
संततमिव हि मांसम्‌। यदा शृतोऽथास्थि भवति। दारुण इव तर्हि भवति। दारुणमित्यस्थि। अथ यदुद्वायसन्नभिधारयति तं मज्जानं ददाति। 
एषा सा संपद्‌ यदाहुः पाक्तः पशुरिति।' ऐतरेय ब्राह्मणमें भी इसी तरहका स्पष्टीकरण देखा जाता है-'स वा एष पशुरेवालभ्यते 
यत्पुरोडाशस्तस्य। यानि किंशारूपाणि तानि रोमाणि। ये तुषाः सा त्वक्‌ । ये फलौकरणास्तद्‌ असृग्‌. यत्पिष्टै तन्मांसम्‌। एष पशूनाँ मेधे 
यजते।' इस मन्त्रमें पुरोडाशके अन्तर्गत जो अन्नके दाने हैं, उन्हें अन्नमय पशुका रोम, भूसीको त्वचा, ठुकड़ोंकों सींग और आटेको. 


मांस नाम दिया गया है। 


३. प्राणापानौ व्रीहियवौ अनड्वान्‌ प्राण उच्यते। (अथर्ववेद ११।४। १३) हः शह 

मांसपाकका भी निषेध है।' धेनुवच्च अश्वदक्षिणा' 
(मीमांसा० १०। ३। ६५) “गौकी भाँति घोड़ा भी यज्ञमें 
दक्षिणाके लिये ही उपयोगमें लाया जाता है।' 
अपि वा दानमात्रं स्याद्‌ भक्षशब्दानभिसम्बन्धनात्‌। 
(मीमांसा० १०।७। १५) 
' अथवा वह केवल दानमात्रके लिये ही है; क्योंकि 
गौकी ही भाँति अश्वके लिये भी कहीं ' भक्षण' शब्द नहीं 
आया है।' (तात्पर्य यह कि मनुष्यके भोजनमें केवल 
अन्नका ही उपयोग होता है, गौ और अश्व आदिका 
नहीं।) आश्वलायनसूत्रमें स्पष्ट कहा गया है कि हवन- 
सामग्री मांससे वर्जित होती है-'होमियं च मांसवर्जम्‌।' 
कात्यायनका भी यही मत है-* आहवनीये मांसप्रतिषेधः।' 
उपर्युक्त प्रमाणोंसे सिद्ध है कि यज्ञमें मांसका उपयोग 
कभी शिष्टपुरुषोंद्वारा स्वीकृत नहीं हुआ कुछ लोग बलि, 
आलम्भ, मधुपर्क और गोघ्न आदि शब्दोंसे पशु-हिंसाका 
अर्थ निकालते हैं; परंतु प्राचीन साहित्य या मध्यकालीन 
साहित्यमें भी इन शब्दोंका कभी हिंसापरक अर्थ नहीं 
स्वीकृत किया गया है | बलिवैश्वदेवमें जो बलि दी जाती 
है; वहाँ किसीकी हिंसा नहीं की जाती, अपितु सम्पूर्ण 
विश्वके प्राणियोंको तृप्त करनेकी भावनासे उन्हें अन्न और 
जल अर्पण किया जाता है । बलिका अर्थ किरण और कर 
(टैक्स या लगान) भी होता है। जीव-हिंसाके अर्थमें 'बलि' 
शब्दका प्रयोग तो पीछे हुआ है और वह भी मांसभक्षी 
लोगोंके अपने व्यवहारसे । बलिका अर्थ त्याग ही शिष्टसम्मत 
है। इसी प्रकार ' आलम्भन' शब्द भी स्पर्श और प्राप्ति- 
अर्थमें आता है । मीमांसासूत्र (२। ३। १७) -की सुबोधिनी 
टीकामें लिखा है “आलम्भः स्पर्शो भवति' अर्थात्‌ स्पर्शका 
नाम आलम्भ है। यज्ञोपवीत और विवाह-संस्कारमें 
“हृदयमालभते'- का प्रयोग आता है। वहाँ गुरु शिष्यके 
और वर वधूके हृदयका स्पर्शमात्र ही करता है-छातीमें 
छुरा नहीं भोंकता। 'स्पर्श' शब्द दानके अर्थमें भी आता 
है। महाकवि कालिदासने “गाः कोटिशः स्पर्शयता घटोघ्नीः ' 
इस पद्यमें “स्पर्शयता ' का प्रयोग ' ददता 'के अर्थमें ही किया 
है । महाभारत अनुशासनपर्वमें स्पर्श-यज्ञकी चर्चा देखी जाती 
है। पहले जब अवर्षण होता था तो लोग पशुस्पर्श-यज्ञ 
करते थे।* यही “पशुका आलम्भन' या 'स्पर्श' कहलाता 


* महान्तं विभुमात्मानं मत्वा धीरो न शोचति * 


था। आजकल भी लोग अन्न और पशु आदि छूकर ब्राह्मणोंको 
देते हैं। यह उसी आलम्भन या स्पर्शयज्ञका एक रूप है। 
पशुका ही आलम्भन (छूकर छोड़ देना या दान देना) 
अधिक प्रचलित था; अतः जहाँ अन्नका स्पर्श, दान या 
हवन होता है; उस यज्ञमें अन्न ही पशु है, यह रूपक दिया 
गया है । इसीलिये महाभारत अनुशासनपर्वमें कहा गया है-- 

“ श्रूयते हि पुरा कल्पे नृणां व्रीहिमयः पशुः ।' 

इसी प्रकार मधुपर्क भी सर्वथा हिंसारहित और निर्दोष 
है। तीन भाग दही, एक भाग शहद और एक भाग घीको 
काँसेके पात्रमें रखनेपर उसकी 'मधुपर्क' संज्ञा होती है। 
'मधुपर्क' नाम ही मधुर पदार्थोंका सम्पर्क सूचित करता 
है। अब रही 'गोघ्नोऽतिथिः' को बात। इसका अर्थ लोग 
भ्रमवश ऐसा मानने लगे हैं कि अतिथिके लिये गाय मारी 
जाती थी; परंतु बात ऐसी नहीं है । हन्‌ धातुका प्रयोग हिंसा 
और गति अर्थमें होता है । गतिके भी ज्ञान, गमन और प्राप्त 
आदि अनेक अर्थ हैं । इनमेंसे प्राप्ति अर्थको लेकर ही यहाँ 
'गोघ्न' का प्रयोग होता है। वह अतिथि जिसे गौकी प्रापि 
हो जिसे गाय दी जाय वह ' गोघ्न' कहलाता है । व्याकरणके 
आदि आचार्य महर्षि पाणिनिने अपने एक सूत्रद्वार इसी 
अभिप्रायकी पुष्टि की है। वह सूत्र हे-* दाशगोघ्नौ सम्प्रदाने' 
(३।४।७३) इसके द्वारा सम्प्रदान अर्थमें “दाश' और 
' गोघ्न' शब्द सिद्ध होते हैं । यदि यहाँ चतुर्थीमात्र ही अभीष्ट 
होता- अर्थात्‌ अतिथिके उद्देश्यसे गायको मारना ही सूचित 
करना होता तो 'सम्प्रदाने' न कहकर 'तस्मै' इस 
विभक्तिप्रतिरूपक अव्ययका ही प्रयोग कर देते; परंतु ऐसा 
न करके 'सम्प्रदाने' लिखा है; इससे यहाँ दानार्थकी अभिव्यक्ति 
सूचित होती है। अतः जिसे गाय दी जाय, उस अतिथिको 
ही ' गोघ्न कह सकते हैं । पूर्वकालमें अतिथिको गौ देनेकी 
साधारण परिपाटी थी। आज भी प्राचीन प्रथाके अनुसार 
विवाहमें घरपर पधारे हुए वरको आतिथ्यके लिये गोदान 
किया जाता है। आयुर्वेदमें जो मांसप्रधान ओषधियाँ हैं, 
उन्हें भी द्विजोंने कभी नहीं स्वीकृत किया था; अतएव 
चरकने लिखा है--द्विजोंकी पुष्टिके लिये तो मिश्रीयुक्त घी 
और दूध ही औषध है ।' मांस तो ' यक्षरक्षः पिशाचाननम्‌ 
(यक्ष, राक्षस और पिशाचोंका भोजन है।) यज्ञके नामपर 
की जानेवाली हिंसाको लक्ष्य करके विष्णुशर्माने पञ्चतन्त्रमे 


१. यदि द्वादशवर्षाणि न वर्षिष्यति वासवः । स्पर्शयज्ञं करिष्यामि विधिरेष सनातन: ॥ 
२. द्विजानामोषधीसिद्धं घृतं मांसविवृद्धये । सितायुक्तं प्रदातव्यं गव्येन पयसा भृराम्‌॥ (रक चि०.८। १४९) 

लिखा है कि “यदि यही स्वर्गका मार्ग है तो नरकमें कौन 
जायगा ?" अत: यही मानना चाहिये कि वेदों और उपनिषदे 
यज्ञ अथवा भोजनके प्रसंगमें जहाँ कहीं भी 'पशु' वाचक 
शब्द आये हैं, उन सबका अर्थ अन्न अथवा औषध है। 
उदाहरणके लिये बृहदारण्यक-उपनिषद्के 
(६।४। १८वें) मन्त्रपर दृष्टिपात कीजिये । वहाँ सुयोग्य और 
विद्वान्‌ पुत्र उत्पन्न करनेके लिये दम्पतिको औक्ष अथवा 
आर्षभके साथ पकायी हुई खिचड़ी खानेका आदेश किया 
गया है । प्राय: मूँग या उड़दकी दाल मिलाकर ही खिचडी 
बनती है । मूँगकी खिचडीको ' मुद्वौदन' और उड्दमिश्रित 
खिचड़ीको ' माषौदन' कहते हैं । इस ' माषौदन ' को सम्भवतः 
किन्हीं मांसप्रेमियोंने 'मांसौदन कर दिया है । यदि किसीका 
यही आग्रह हो कि वहाँ मांसौदन' ही पाठ है तो भी उसका 
अर्थ वहाँ औषध या अन्न ही है । यह बात पहलेके विवेचनके 
अनुसार माननी ही होगी। औक्ष या आर्षभमिश्रित ओदनके 
लिये 'माषौदन ' या ' मांसौदन' नाम आया है; यही मानना 
प्रकरणसङ्गत है। अब औक्ष या आर्षभका तात्पर्य क्या है, 
यह जान लेना आवश्यक है । 'उक्षा' और ' क्रषभ' नामक 
औषध ही यहाँ ' औक्ष' और ' आर्षभ' नामसे प्रतिपादित 
हुआ है, उक्षा ऋषभका पर्याय हे और सोमको भी उक्ष 
कहते हें । “ऋषभ ' एक प्रकारका कन्द है; इसकी जड़ लहसुनसे 
मिलती-जुलती है । सुश्रुत और भावप्रकाश आदिमें इसके 
नाम, रूप, गुण और पर्यायोंका विशेष विवरण दिया 
है। इस अङ्कके बृहदारण्यकमें, जहाँ वह प्रसङ्ग है; कुछ 
प्रमाण भी उद्धृत कर दिये गये हैं । ऋषभके* वृषभ, वीर, 
विषाणी, गोपति, वृष, शृङ्गी, ककुद्मान्‌ आदि जितने भी 
नाम आये हैं, सब वृषभ या बैलका अर्थ रखते हैं । इसी 
भ्रमसे कुछ लोगोंने वहाँ “वृषभमांस' की बीभत्स कल्पना 
की है, जो "प्रस्थं कुमारिकामांसम्‌' के अनुसार ' एक सेर 
कुमारी कन्याके मांस' की कल्पनासे ही मेल खाती है। 
वैद्यक-ग्रन्थोमें बहुत-से पशु- पक्षियोंके-से नामवाले औषध 
देखे जाते हैं | उदाहरणके लिये वृषभ (ऋषभकन्द), श्वान 
(ग्रन्थिपर्ण या कुत्ता-घास), मार्जार (चित्ता), अश्व 


(अश्वगन्धा), अज (आजमोदा), सर्प (सर्पगन्धा), मयूरक 

(अपामार्ग), मयूरी (अजमोदा), कुक्कुटी (शाल्मली), 
मेष (जीवशाक), नकुल (नाकुली बूटी), गौ (गौलोमी), 
खर (खरपर्णिनी), काक (काकमाची), वाराह (वाराहीकन्द), 
महिष (गुग्गुल) आदि शब्द द्रष्टव्य हैं। यह भी सबको जानना 
चाहिये कि फलोंके गूदेको “मांस', छालको “चर्म, गुठलीको 
“ अस्थि’, मेदाको 'मेद' और रेशाको ' स्रायु' कहते हैं ।. 


वेदों और उपनिषदोंपर अश्लीलताका भी आरोप 


लगाया जाता है; परंतु पशुवध और मांससम्बन्धी आरोपोंकी 


भाँति यह आरोप भी निराधार है । पहले अश्लीलता क्या 


है, यह समझ लेनेकी आवश्यकता है। एक आदमी जब 
सभ्य-समाजमें कहीं अपने गुप्ताड़ों या इन्द्रियोंको दिखाता 
या निर्लज्जतावश कुत्सित चर्चाएँ करता है तो यह सब 


अश्लील समझा जाता है | परंतु एक रोगी मनुष्य जब डाँक्टरके 
सामने नंगा खड़ा होता है तो उसकी यह क्रिया अश्लील 
नहीँ समझी जाती । वैद्यक या डॉक्टरीके ग्रन्थोंमें, जहाँ प्रत्येक 
अवयवका--गुप्त अङ्गका भी स्पष्ट वर्णन होता है, वह अश्लील 
नहीं माना जाता। एक व्याख्याता समाज-सुधारके लिये 
बुराइयोंका नग्न चित्र उपस्थित करता है, उस समय उसको 
वह बात अश्लील नहीं समझी जाती। क्रिया एक ही है, 
पर वही कहीं दोषरूप है और कहीं गुणरूप। अतः यही 
निष्कर्ष निकलता है कि स्वरूपतः अश्लील कार्य भी भाव 
और दृष्टरिकोणकी शुद्धिसे शुद्ध बन जाता है एवं स्वरूपसे 
अच्छा कार्य भी भावदोषसे दूषित हो जाता है। 
शल्यचिकित्सादिके लिये विद्यार्थीको स्त्री तथा पुरुषके प्रत्येक 
अवयवका ही नहीं, उसके सूक्ष्म-से-सूक्ष्म विभागका भी 
वर्णन पढ़ना पड़ता है, पर वह कभी अश्लील नहीं माना 
जाता। इसी प्रकार वेद इस विषयको पूर्ण शिक्षाके लिये 
ही ऐसी बातें प्रस्तुत करते हैं। 

बृहदारण्यक-उपनिषद्में छठे अध्यायके चतुर्थ 
ब्राह्मणमें स्त्रियोंके गुपताङ्गोंकी और मैथुनकर्मकी चर्चा आयी 
है; परंतु वह गर्भाधानका प्रकरण है । मनुष्यकी उत्पत्तिका 
प्रारम्भिक कृत्य वही है। यदि वही ठीक तरहसे ज हो तो 
अच्छी सन्तान कैसे हो सकती है? प्रकरणके अनुसार 
वहाँ लिखी हुई सभी बातोंका महत्त्व बहुत बढ़ जाता है। 

१. वृक्षांश्छित्त्वा पशून्‌ हत्वा कृत्वा रुधिरकर्दमम्‌ । यद्येवं गम्यते स्वर्गे नरके केन गम्यते॥ टेक पी 
२. ऋषभो गोपतिवीरो विषाणी धूर्धरो वृष: । ककुद्यान्‌ पुङ्गवो वोढा शृङ्गी धुर्यश्च भूपतिः ॥ (राजनिघण्टु | 


३. सुश्रुतमें आमके प्रसङ्गमें आया है 


अपक्के चूतफले ख्ाय्वस्थिमज्जानः सूक्ष्मत्वाननोपलभ्यन्ते पक्के त्वाविरभूता उपलभ्यन्ते ॥ 


“EIT PIs 


' आमके कच्चे फलमें सूक्ष्म होनेके कारण रायु, हड्डी और मज्जा नहीं दिखायी देती; परंतु पकनेपर ये सब प्रकट हो जाती हैं | 

मनुष्य कामान्ध होकर विवेक खो बैठते और मर्यादाका 
त्याग करके पशुवत्‌ आचरण करने लगते हैं। इससे जो 
सन्तान उत्पन्न होती हैं, उनमें भी वैसे ही दुर्गुण भर जाते 
हैं। अत: वैदिक रीतिसे गर्भाधान आदि सभी संस्कारोंको 
करना चाहिये; इसीसे श्रेष्ठ मानवकी, जो अपने बल, 
पौरुष, ज्ञान और विज्ञानसे स्वयं अपने जीवनको सफल 
करता है और संसारकी बड़ी भारी सेवा करता है, उत्पत्ति 
हो सकती है। वेदोंमें जो कुछ कहा गया है, वह सब 


* महान्तं विभुमात्मानं मत्वा धीरो न शोचति * 


जगतूके कल्याणके लिये ही है । वेदोंके तात्पर्यपर विचार 
करनेवाले विद्वानोंको उचित है कि वे मनमाना अर्थ 
न करके वेद-वेदाङ्गोंके अनुशीलनपूर्वक महर्षियोंद्वरा 
निर्धारित शैलीके अनुसार वेदरूपी कामधेनुसे कल्याणमय 
अर्थका ही दोहन करें। वेदके कितने ही मन्त्र काव्यमय 
हैं । वहाँ रसोद्रेकके लिये सरस रूपकोंका आश्रय लिया 
गया है। ऐसे स्थलोंपर अश्लीलताका आरोप न 
करके यथार्थ मर्मको समझनेका प्रयास करना चाहिये। 


ILI (9 AS 


उपनिषदमें युगलस्वरूप 


भारतके आर्य-सनातनधर्ममें जितने भी उपासक- 
सम्प्रदाय हैं, सभी विभिन्न नाम-रूपों तथा विभिन्न उपासना- 
पद्धतियोंके द्वारा वस्तुतः एक ही शक्तिसमन्वित भगवानको 
उपासना करते हैं। अवश्य ही कोई तो शक्तिको स्वीकार 
करते हैं और कोई नहीं करते । भगवानूके इस शक्तिसमन्वित 
रूपको ही युगलस्वरूप कहा जाता है। निराकारवादी 
उपासक भगवान्को सर्वशक्तिमान्‌ बताते हैं और साकारवादी 
भक्त उमा-महेश्वर, लक्ष्मी-नारायण, सीता-राम, राधा- 
कृष्ण आदि मङ्गलमय स्वरूपोंमें उनका भजन करते हैं। 
महाकाली, महालक्ष्मी, महासरस्वती, दुर्गा, तारा, उमा, 
अन्नपूर्णा, सीता, राधा आदि स्वरूप एक ही भगवत्स्वरूपा 
शक्तिके हैं, जो लीलावैचित्र्यकी सिद्धिके लिये विभिन्न 
रूपोंमें अपने-अपने धामविशेषमें नित्य विराजित हैं । यह 
शक्ति नित्य शक्तिमान्‌के साथ है और शक्ति है इसीसे वह 
शक्तिमान्‌ है एवं इसलिये वह नित्य युगलस्वरूप है । पर 
यह युगलस्वरूप वैसा नहीं है, जैसे दो परस्पर-निरपेक्ष 
सम्पूर्ण स्वतन्त्र व्यक्ति या पदार्थ किसी एक स्थानपर स्थित 
हों। ये वस्तुतः एक होकर ही पृथक्‌-पृथक्‌ प्रतीत होते 
हैं। इनमेंसे एकका त्याग कर देनेपर दूसरेके अस्तित्वका 
परिचय नहीं मिलता। वस्तु और उसकी शक्ति, तत्त्व 
और उसका प्रकाश, विशेष्य और उसके विशेषणसमूह, 
पद और उसका अर्थ, सूर्य और उसका तेज, अग्नि और 
उसका दाहकत्व-इनमें जैसे नित्य युगलभाव विद्यमान 
है, वैसे ही ब्रह्ममें भी युगलभाव है। जो नित्य दो होकर 
भी नित्य एक हैं और नित्य एक होकर भी नित्य दो हैं; 
जो नित्य भिन्न होकर भी नित्य अभिन्न हैं और नित्य 
अभिन्न होकर भी नित्य भिन्न हैं | जो एकमें ही सदा दो 
हैं और दोमें ही सदा एक हैं । जो स्वरूपत: एक होकर 


भी द्वैधभावके पारस्परिक सम्बन्धके द्वारा ही अपना परिचय 
देते और अपनेको प्रकट करते हैं । यह एक ऐसा रहस्यमय 
परम विलक्षण तत्त्व है कि दो अयुतसिद्ध रूपोंमें ही 
जिसके स्वरूपका प्रकाश होता है, जिसका परिचय प्राप्त 
होता है और जिसकी उपलब्धि होती है। 

वेदमूलक उपनिषद्में ही इस युगलस्वरूपका प्रथम 
और स्पष्ट परिचय प्राप्त होता है। उपनिषद्‌ जिस परम 
तत्वका वर्णन करते हैं, उसके मुख्यतया दो स्वरूप 
हैं-एक 'सर्वातीत' और दूसरा 'सर्वकारणात्मक'। 
सर्वकारणात्मक स्वरूपके द्वारा ही सर्वातीतका सन्धान प्राप्त 
होता है और सर्वातीत स्वरूप ही सर्वकारणात्मक स्वरूपका 
आश्रय है। सर्वातीत स्वरूपको छोड दिया जाय तो जगत्की 
कार्य-कारण-शृङ्कला ही टूट जाय; उसमें अप्रतिष्ठा और 
अनवस्थाका दोष आ जाय। फिर जगत्के किसी मूलका 
ही पता न लगे और सर्वकारणात्मक स्वरूपको न माना 
जाय तो सर्वातीतकी सत्ता कहीं नहीं मिले । वस्तुतः ब्रह्मकी 
अट्वैतपूर्ण सत्ता इन दोनों स्वरूपोंको लेकर ही है। 
उपनिषद्के दिव्य दृष्टिसम्पन्न ऋषियोंने जहाँ विश्वके 
चरम और परम तत्त्व एक, अद्वितीय, देशकाल-अवस्था- 
परिणामसे सर्वथा अनवच्छिन्न सच्तिदानन्दस्वरूपकी 
देखा, वहीं उन्होंने उस अद्वैत परब्रह्मको ही उसकी अपनी 
ही विचित्र अचिन्त्य शक्तिके द्वारा अपनेको अनन्तं 
विचित्ररूपोंमें प्रकट भी देखा और यह भी देखा कि 
वही समस्त देशों, समस्त कालों, समस्त अवस्थाओं 
तथा समस्त परिणामोंके अंदर छिपा हुआ अपने स्वतन्त्र 
सच्चिदानन्दमय स्वरूपकी, अपनी नित्य सत्ता, चेतना 
और आनन्दकी मनोहर झाँकी करा रहा है। ऋषियोंने 
जहाँ देशकाल-अवस्था-परिणामसे परिच्छिन्न 

* उपनिषदमें युगलस्वरूप * 


पदार्थोको “यह वह नहीं है, यह वह नहीं है' (नेति-नेति) 
कहकर और उनसे विरागी होकर यह अनुभव किया कि-- 
“वह परमतत्त्व ऐसा है जो न कभी देखा जा सकता है, 
न प्रहण किया जा सकता है, न उसका कोई गोत्र है, न 
उसका कोई वर्ण है, न उसके चक्षु-कर्ण और हाथ-पैर 
आदि हैं।' “वह न भीतर प्रज्ञावाला है, न बाहर प्रज्ञावाला 
है, न दोनों प्रकारकी प्रज्ञावाला है, न प्रज्ञानघन है, न प्रज्ञ 
है, न अप्रज्ञ है; वह न देखनेमें आता है, न उससे कोई 
व्यवहार किया जा सकता है, न वह पकड़में आता है, न 
उसका कोई लक्षण (चिह्न) है; जिसके सम्बन्धमें न चित्तसे 
कुछ सोचा जा सकता है और न वाणीसे कुछ कहा ही 
जा सकता है। जो आत्मप्रत्ययका सार है, प्रपञ्चसे रहित 
है; शान्त, शिव और अद्वैत है '-- 
यत्तदद्रेश्यमग्राह्ममगोत्रमवर्णमचक्षुः श्रोत्रै तदपाणिपादम्‌। 
(मुण्डक० १।१।६) 
नान्तःप्रज्ञं न बहिःप्रज्ञं नोभयतःप्रज्ञं न प्रज्ञानघनं न 
प्रज्ञ नाप्रज्ञम्‌। आदृष्टमव्यवहार्यमग्राह्ममलक्षणमचिन्त्यमव्यप- 
देश्यमेकात्मप्रत्ययसारं प्रपञ्चोपशमं शान्तं शिवमद्वेतम्‌।॥ 
(माण्ड्क्य० ७) 
किसी भी दृश्य, ग्राह्य कथन करनेयोग्य, चिन्तन 
करनेयोग्य और धारणामें लानेयोग्य पदार्थके साथ उसका 
कोई भी सम्बन्ध या सादृश्य नहीं है। इसीके साथ, वहीं, 
उसी क्षण उन्होंने उसी देश-कालातीत, अवस्था-परिणाम- 
शून्य, इन्द्रिय-मन-बुद्धिके अगोचर शान्त शिव अनन्त एकमात्र 
सत्तास्वरूप अक्षर परमात्माको ही सर्वकालमें और समस्त 
देशोंमें नित्य विराजित देखा और कहा कि-- धीर साधक 
पुरुष उस नित्य पूर्ण, सर्वव्यापक, अत्यन्त सूक्ष्म, अविनाशी 
और समस्त भूतोंके कारण परमात्माको देखते हैं '-- 
नित्यं विभुं सर्वगतं सुसूक्ष्मं 
तदव्ययं यद्भूतयोनिं परिपश्यन्ति धीराः ॥ 
(मुण्डक० १।१।६) 
उन्होंने यह भी अनुभव किया कि 'जब वह 
उस सबके ईश्वर, ब्रह्मके भी आदिकारण, सम्पूर्ण 
विश्वके स्रष्टा, दिव्य प्रकाशस्वरूप परमपुरुषको देख 
लेता है, तब वह निर्मल हृदय महात्मा पाप-पुण्यसे 
छूटकर परम साम्यको प्राप्त हो जाता है- 
यदा पश्यः पश्यते रुक्मवर्णं 
कर्तारमीशं पुरुषं ब्रह्मयोनिम्‌। 

तदा विद्वान्‌ पुण्यपापे विधूय 
निरञ्जनः परमं साम्यमुपैति॥ 
(मुण्डक० ३।१।३) 
यहाँतक कि उन्होंने ध्यानयोगमें स्थित होकर परमदेव 
परमात्माकी उस दिव्य अचिन्त्य स्वरूपभूत शक्तिका भी 
प्रत्यक्ष साक्षात्कार किया जो अपने ही गुणोंसे छिपी हुई 
है। तब उन्होंने यह निर्णय किया कि कालसे लेकर आत्मातक 
(काल, स्वभाव, नियति, अकस्मात्‌, पञ्चमहाभूत, योनि 
और जीवात्मा) सम्पूर्ण कारणोंका स्वामी प्रेरक सबका 
परमकारण एकमात्र परमात्मा ही है-- 
ते ध्यानयोगानुगता अपश्यन्‌ 
देवात्मशक्तिं स्वगुणैर्निगूढाम्‌। 
यः कारणानि निखिलानि तानि 
कालात्मयुक्तान्यधितिष्ठत्येकः ॥ 
(श्वेताश्वतर० १।३) 
ऋषियोंने यह अनुभव किया कि वह सर्वातीत परमात्मा 
ही सर्वकारण-कारण, सर्वगत, सबमें अनुस्यूत और सबका 
अन्तर्यामी है । वह सूक्ष्मातिसूक्ष्म, भेदरहित, परिणामशून्य, 
अट्टय परमतत्त्व ही चराचर भूतमात्रकी योनि है एवं अनन्त 
विचित्र पदार्थोका बही एकमात्र अभिन्न निमित्तोपादान- 
कारण है । उन्होंने अपनी निर्श्ान्त निर्मल दृष्टिसे यह देखा 
कि जो विश्वातीत तत्त्व है, वही विश्वकृत्‌ है, वही विश्ववित्‌ 
है और वही विश्व है | विश्वमें उसीकी अनन्त सत्ताका; अनन्त 
ऐश्वर्य, अनन्त ज्ञान और अनन्त शक्तिका प्रकाश है। 
विश्वसृजनकी लीला करके विश्वके समस्त वैचित्र्यको, 
विश्वमें विकसित अखिल ऐश्वर्य, ज्ञान और शक्तिको आलिङ्गन 
किये हुए ही वह नित्य विश्वके ऊर्ध्वमें विराजित है। 
उपनिषद्के मन्त्रद्रष्टा ऋषियोंने अपनी सर्वकालव्यापिनी 
दिव्य दृष्टिसे देखकर कहा सोम्य! इस नामरूपात्मक 
विश्वको सृष्टिसे पूर्व एक अद्वितीय सत्‌ ही था'- 
“सदेव सोम्येदमग्र आसीदेकमेवाद्वितीयम्‌।' 
(छान्दोग्य० ६।२।१) 
परंतु इसीके साथ तुरंत ही मुक्तकण्ठसे यह भी कह 
दिया कि ' उस सत्‌ परमात्माने ईक्षण किया-इच्छा की 
कि मैं बहुत हो जाऊँ, अनेक प्रकारसे उत्पन्न होऊं 
“तदैक्षत बहु स्यां प्रजायेय इति | 
(छान्दोग्य ६।२।३) 


यहाँ बहुतोंको यह बात समझें नहीं आती किजो _ 

“सबसे अतीत' है, वही ' सर्वरूप' कैसे हो सकता है, परंतु 
औपनिषद दृष्टिसे इसमें कोई भी विरोध या असामञ्जस्य 
नहीं है । भगवानका नित्य एक रहना, नित्य बहुत-से रूपोंमें 
अपने आस्वादनकी कामना करना और नित्य बहुत-से 
रूपोंमें अपनेको आप ही प्रकट करना एवं सम्भोग करना-- 
यह सब उनके एक नित्यस्वरूपके ही अन्तर्गत है । कामना, 
ईक्षण और आस्वादन-ये सभी उनकी निरवच्छिन्न पूर्ण 
चेतनाके क्षेत्रमें समान अर्थ ही रखते हैं । भगवान्‌ वस्तुतः न 
तो एक अवस्थासे किसी दूसरी अवस्थाविशेषमें जानेको 
कामना ही करते हैं और न उनकी सहज नित्य स्वरूप- 
स्थितिमें कभी कोई परिवर्तन ही होता है । उनके बहुत रूपों में 
प्रकट होनेका यह अर्थ नहीं है कि वे एकत्वको अवस्थासे 
बहुत्वकी अवस्थामें, अथवा अद्वैत स्थितिसे द्वैतस्थितिमें 
-चलकर जाते हैं । उनकी सत्ता तथा स्वरूपपर कालका कोई 
भी प्रभाव नहीं है और इसीलिये विश्वके प्रकट होनेसे पूर्वको 
या पीछेकी अवस्थामें जो भेद दिखायी देता है, वह उनको 
सत्ता और स्वरूपका स्पर्श भी नहीं कर पाता। अवस्था- 
भेदकी कल्पना तो जड जगत्में हैं। स्थिति और गति, 
अव्यक्त और व्यक्त, निवृत्ति और प्रवृत्ति, विरति और भोग, 
साधन और सिद्धि, कामना और परिणाम, भूत और भविष्य, 
दूर और समीप एवं एक और बहुत-ये सभी भेद वस्तुतः 
जड-जगत्‌के संकीर्ण धरातलमे ही हैं विशुद्ध पूर्ण सच्चिदानन्द- 
सत्ता तो सर्वथा भेदशून्य है । वह विशुद्ध अभेदभूमि है । वहाँ 
स्थिति और गति, अव्यक्त और व्यक्त, निष्क्रियता और 
सक्रियतामें अभेद है । इसी प्रकार एक और बहुत, साधना 
और सिद्धि, कामना और भोग, भूत-भविष्य-वर्तमान तथा 
दूर और निकट भी अभेदरूप ही हैं । इस अभेदभूमिमें चैतन्यघन 
पूर्ण परमात्मा परस्परविरोधी धर्मोको आलिङ्गन किये नित्य 
विराजित हैं । वे चलते हैं और नहीं चलते; वे दूर भी हैं, समीप 
भी हैं; वे सबके भीतर भी हैं और सबके बाहर भी हैं 
तदेजति तन्नैजति तददूरे तद्वन्तिके। 
तदन्तरस्य सर्वस्य तदु सर्वस्यास्य बाह्यतः॥ 
(ईशावास्योपनिषद्‌ ५) 
वे अपने विश्वातीतरूपमें स्थित रहते हुए ही अपनी 
वैचित्र्यप्रसविनी कर्मशीला अचिन्त्य शक्तिके द्वारा विश्वका 
सृजन करके अनादि अनन्तकाल उसीके द्वारा अपने विश्वातीत- 
स्वरूपको उपलब्धि और उसका सम्भोग करते रहते हैं। 
उपनिषद्में जो यह आया है कि वह ब्रह्म पहले अकेला था, 


सखाप अप्त _. 


वह रमण नहीं करता था। इसी कारण आज भी 
पुरुष रमण नहीं करता। उसने दूसरेको इच्छा की'"“उसने 
अपनेको ही एकसे दो कर दिया वे पति-पत्नी हो गये |... 

“सवै नैव रेमे तस्मादेकाकी न रमते स 
....स इममेवात्मानं द्वेधापातयत्ततः पतिश्च पत्नी 
चाभवताम्‌।””' (बृहदारण्यक० १।४।३) 

इसका यह अभिप्राय नहीं है कि इससे पूर्व वे 
अकेले थे और अकेलेपनमें रमणका अभाव प्रतीत होनेके 
कारण वे मिथुन (युगल) हो गये । क्योंकि कालपरम्मराके 
क्रमसे अवस्थाभेदको प्राप्त हो जाना ब्रह्मके लिये सम्भव 
नहीं है। वे नित्य मिथुन (युगल) हैं और इस नित्य 
युगलत्वमें ही उनका पूर्ण एकत्व है । उनका अपने स्वरूपमें 
ही नित्य अपने ही साथ नित्य रमण--अपनी अनन्त 
सत्ता, अनन्त ज्ञान, अनन्त ऐश्वर्य और अनन्त माधुर्यका 
अनवरत आस्वादन चल रहा है। उनके इस स्वरूपगत 
आत्ममैथुन, आत्मरमण और आत्मास्वादनसे ही अनादि- 
अनन्तकाल अनादि-अनन्त देशोंमें अनन्त विचित्रतामण्डित, 
अनन्त रससमन्वित विश्वके सृजन, पालन और संहारका 
लीला-प्रवाह चल रहा है। इस युगलरूपमें ही ब्रह्मके 
अद्वैतस्वरूपका परमोत्कृष्ट परिचय प्राप्त होता है । अतएव 
श्रीउमा-महेश्वर, श्रीलक्ष्मी-नारायण, श्रीसीता-राम, श्रीराधा- 
कृष्ण, श्रीकाली-रुद्र आदि सभी युगल स्वरूप नित्य सत्य 
और प्रकारान्तरसे उपनिषत्‌-प्रतिपादित हैं । उपनिषद्ने एक 
ही साथ सर्वातीत और सर्वकारणरूपमें, स्थितिशील और 
गतिशीलरूपमें, निष्क्रिय तथा सक्रियरूपमें, अव्यक्त और 
व्यक्तरूपमें एवं सच्चिदानन्दघन पुरुष और विश्वजननी 
नारीरूपमें इसी युगल स्वरूपका विवरण किया है। परंतु 
यह विषय है बहुत ही गहन। यह वस्तुतः अनुभवगम्य 
रहस्य है प्रगाढ़ अनुभूति जब तार्किकी बुद्धिकी हन्द्रमयी 
सीमाका सर्वथा अतिक्रमण कर जाती है-तभी सक्रियत्व 
और निष्क्रियत्व, साकारत्व और निराकारत्व, परिणामत्व 
और अपरिणामत्व एवं बहुरूपत्व और एकरूपत्वके एक 
ही समय एक ही साथ सर्वाङ्गीण मिलनका रहस्य खुलता 
है-तभी इसका यथार्थ अनुभव प्राप्त होता है । 

यद्यपि विशुद्ध तत्त्वमय चैतन्य-राज्यमें प्राकृत पुरुष 
और नारीके सदृश देहेन्द्रियादिगत भेद एवं तदनुकूल किसी 
लौकिक या जडीय सम्बन्धकी सम्भावना नहीं है, तथापि 
जब अप्राकृत तत्त्वकी प्राकृत मन-बुद्धि एवं इच्द्रियोंके द्वारा 

उपासना करनी पड़ती है, तब प्राकृत उपमा और प्राकृत 
संज्ञा देनी ही पड्ती है । प्राकृत पुरुष और प्राकृत नारी एवं 
उनके प्रगाढ सम्बन्धका सहारा लेकर ही परम चित्तत्वके 
स्वरूपगत युगलभावको समझनेका प्रयत्न करना पड़ता 
है । वस्तुत: पुरुषरूपमें ब्रह्मका सर्वातीत निर्विकार निष्क्रियभाव 
हे, और नारीरूपमें उन्हींकी सर्वकारणात्मिका अनन्त 
लीला वैचित्र्यमयी स्वरूपा शक्तिका सक्रियभाव है। 
पुरुषमूर्तिमें भगवान्‌ विश्वातीत हैं, एक हैं और सर्वथा 
निष्क्रिय हैं एवं नारीमूर्तिमें वे ही विश्वजननी, बहुप्रसविनी, 
लीलाविलासिनी- रूपमें प्रकाशित हैं । पुरुष-विग्रहमें वे 
सच्चिदानन्दस्वरूप हैं और नारी-विग्रहमें उन्हींकी सत्ताका 
विचित्र प्रकाश, उन्हींके चैतन्यकी विचित्र उपलब्धि तथा 
उन्हींके आनन्दका विचित्र आस्वादन है । अपने इस नारीभावके 
संयोगसे ही वे परम पुरुष ज्ञाता, कर्ता और भोक्ता हैं,-- 
सृजनकर्ता, पालनकर्ता और संहारकर्ता हैं। नारीभावके 
सहयोगसे ही उनके स्वरूपगत, स्वभावगत अनन्त ऐश्वर्य, 
अनन्त वीर्य, अनन्त सौन्दर्य और अनन्त माधुर्यका प्रकाश 
है; इसीमें उनकी भगवत्ताका परिचय है। पुरुषरूपसे वे 
नित्य-निरन्तर अपने अभिन्न नारीरूपका आस्वादन करते 
हैं और नारी (शक्ति) रूपसे अपनेको ही आप अनन्त 
आकार-प्रकारोंमें लीलारूपमें प्रकट करके नित्य चिद्रूपमें 
उसकी उपलब्धि और सम्भोग करते हैं-इसीलिये ब्रह्म 
सर्वज्ञ, सर्वशक्तिमान्‌, सर्वलोकमहेश्वर, षडैश्चर्यपूर्ण भगवान्‌ 
हैं। सच्चिदानन्दमयी अनन्त-वैचित्रयप्रसविनी लीलाविलासिनी 
महाशक्ति ब्रह्मकी स्वरूपभूता हैं; ब्रह्मके विश्वातीत, 
देशकालातीत अपरिणामी सच्चिदानन्दस्वरूपके साथ नित्य 


मिथुनीभूता हैं। ब्रह्मकी सर्वपरिच्छेदरहित सत्ता, चेतनता 
और आनन्दको अगणित स्तरोंके सत्‌-पदार्थरूपमें, असंख्य 
प्रकारको चेतना तथा ज्ञानके रूपमें एवं असंख्य प्रकारके 
रस-आनन्दके रूपमें विलसित करके उनको आस्वादनके 
योग्य बना देना इस महाशक्तिका कार्य है। स्वरूपगत 
महाशक्ति इस प्रकार अनादि-अनन्तकाल ब्रह्मके स्वरूपगत 
चितूको सेवा करती रहती हैं। उनका यह शक्तिरूप तथा 
शक्तिके समस्त परिणाम (लीला) और कार्य स्वरूपत: 
उस चित्तत्त्वसे अभिन्न हैं। यह नारीभाव उस पुरुषभावसे 
अभिन्न है, यह परिणामशील दिखायी देनेवाला अनन्त 
विचित्र लीलाविलास उनके कूटस्थ नित्यभावसे अभिन्न 
है। इस प्रकार उभयभाव अभिन्न होकर ही भिन्नरूपमें 
परस्पर आलिङ्गन किये हुए एक-दूसरेका प्रकाश, सेवा 
और आस्वादन करते हुए एक-दूसरेको आनन्द-रसमें 
आप्लावित करते हुए नित्य-निरन्तर ब्रह्मके पूर्ण स्वरूपका 
परिचय दे रहे हैं। परम पुरुष और उनकी महाशक्ति 
भगवान्‌ और उनको प्रियतमा भगवती भिन्नाभिन्नरूपसे 
एक ही ब्रह्मस्वरूपमें स्वरूपतः प्रतिष्ठित हैं। इसीलिये 
ब्रह्म पूर्ण सच्चिदानन्द हैं और साथ ही नित्य आस्वादनमय 
हैं । यही विचित्र महारास है जो अनादि, अनन्तकाल बिना 
विराम चल रहा है। उपनिषदोंने ब्रह्मके इसी स्वरूपका 
और उनकी इसी नित्य लीलाका विविध दार्शनिक शब्दोंमें 
परिचय दिया है तथा इसी स्वरूपको जानने, समझने, 
उपलब्ध करने तथा सम्भोग करनेकी विविध प्रक्रियाएँ, 
विद्याएँ और साधनाएँ अनुभवी ऋषियोंकी दिव्य वाणीके 
द्वारा उनमें प्रकट हुई हैं ।* 


IAI OO IS 


जाऊँ कैसे ? 


[ श्रीप्रबोध, बी०ए० ( ऑनर्स), साहित्यरत्न, साहित्यालङ्कार ] 
इंगित पानी दूर क्षितिज से, जाऊँ कैसे ?--हूँ निःसम्बल ! 
पथ में झंझावात, शत-शत विद्युत्‌ के कटु घात 
क्षुद्र क्रोड़ में जिनके खिलते उल्का के उत्पात 

और अति भीषण कोलाहल! 
अगणित हैं इस कठिन मार्गमें विघ-सरित, गिरि, वन, दल-दल, 
इन सरिताओं में कूल कहाँ ?--केवल हैं आवर्त्त 
और ये निठुर प्रखरतर धार, जो बहती हैं खल-खल !! 
किसी भाँति चल गिरूं उपल-सी छू लूँ प्रिय पद पिघल-पिघल ! 
और छू, जन्म-मरण से परे उसी क्षण हो जाऊं निश्चल!! 


OL © Po 


* आचार्य श्रीअक्षयकुमार वन्द्योपाध्यायके एक निबन्धके आधारपर। र 

उपनिषदोंसे मैंने क्या सीखा ? 


( पं० श्रीहरिभाऊजी उपाध्याय ) 

उपनिषदोंसे मैंने यह सीखा कि सबमें एक ही आत्मा समाया हुआ है। अतः मुझे सबके साथ समान- 
भावसे बर्तना चाहिये; परंतु यह भूमिका सहजसाध्य नहीं। यह आत्मविकासकी अपेक्षा रखती है और सतत 
साधनासे ही प्राप्त हो सकती है। इसकी पहली सीढ़ीके रूपमें मुझे अपने प्रति कठोर और दूसरोंके प्रति उदार 
एवं सहनशील रहना आवश्यक मालूम होता है। अपने प्रति कठोर रहना तप है और दूसरेके प्रति उदार रहना 
अहिंसा है। इस तरह आत्मतत्त्वकी प्राप्तिक लिये तप और अहिंसा अनिवार्य हो जाते हैं। 

आत्मसिद्धि या आत्मस्थितिके बाद क्या हो? आत्मस्थ कैसा व्यवहार करे? इसका सही उत्तर आत्मस्थ 
ही दे सकता है। साधक इस चर्चासे उदासीन रहे तो अच्छा ही है। उस स्थितिमें पहुँचनेपर उसे अपने-आप 
सूझता जायगा कि उसे क्या करना चाहिये और कैसे रहना चाहिये। इतना अवश्य है कि वह मनुष्य-समाजके 
बनाये नियमोंसे परे हो जाता है। इसका यह अर्थ नहीं कि वह उन नियमोंका पालन नहीं करेगा। बल्कि यह 
कि वह उन्हें अपने लिये बन्धनकारक नहीं समझेगा। वह उसके लिये नियम नहीं रहेगा, स्वभाव हो जायगा। 
वह शासन और नियमसे ऊपर उठकर सहज जीवनमें ओतप्रोत रहेगा। 

उपनिषदोंने जो हमें दिया है वह संसारके किसी ग्रन्थने शायद उससे पहले नहीं दिया था। उसी 
आत्मतत्त्वका हम सदैव स्मरण करें, मनन करें, ध्यान करें और उसीको साधनामें जीवनके प्रत्येक कर्मकी 
आहुति दें। 


ALI OO AS 


उपनिषद्को व्युत्पत्ति और अर्थ 


(पं० श्रीगोविन्दनारायणजी आसोपा, बी०ए० ) 
“षद्लृ विशरणगत्यवसादनेषु' धातुके पहले 'उप' और 'नि' ये दो उपसर्ग और अन्तमें ' क्रिप्‌ प्रत्यय 
लगानेसे उपनिषद्‌ शब्द बनता है। 
“उपनिषद्यते-प्राप्यते ब्रह्मात्मभावोऽनया इति उपनिषद्‌।' 


इसका अर्थ है-जिससे ब्रह्मका साक्षात्कार किया जा सके, वह उपनिषद्‌ कहाती है। उपनिषदोंमें ब्रह्मज्ञान 
अथवा ब्रह्मविद्याका ही प्रधानतासे विवेचन तथा वर्णन किया हुआ है जिससे उपनिषद्को अध्यात्मविद्या भी कहते 
हैं । ब्रह्मके प्रतिपादक वेदके शिरोभाग अथवा अन्तमें होनेसे ये वेदान्त या उत्तरमीमांसा भी कही जाती हैं। ब्रह्मज्ञान, 
आत्मज्ञान, तत्त्वज्ञान और ब्रह्मविद्या-ये सब पर्यायवाची शब्द हैं । वेदके अङ्गभूत संहिता, ब्राह्मण, आरण्यकमेंसे 
ही ब्रह्मज्ञानप्रतिपादक भागोंको पृथक्‌ कर उनको “उपनिषद्‌' नाम दिया गया है । अकेले अथर्ववेदमें ५२ उपनिषद्‌ 
हैं । मुक्तिकोपनिषद्में १०८ उपनिषदोंकी गणना हुई है । 

अमरकोषकार उपनिषद्‌ शब्दका अर्थ-- धर्मे रहस्युपनिषत्‌ स्यात्‌’ लिखते हैं, इसके अनुसार 'उपनिषत्‌' 
शब्द गूढ़ धर्म एवं रहस्यके अर्थमें प्रयुक्त होता है। 

SASSO >>“ 


CC-0. JK Sanskrit Academy, Jammmu. Digitized by 53 Foundation USA 


कल्याण- मार्ग 
( श्रीयोगेन्द्रनाथजी, बी० एस-सी० ) 


कठोपनिषद्में कहा गया है-- 
अन्यच्छरेयोऽन्यदुतैव प्रेय- 
स्ते उभे नानार्थे पुरुषशसिनीतः। 
तयोः श्रेय आददानस्य साधु- 
भवति हीयतेऽशाँद्य उ प्रेयो वृणीते॥ 
(१।२।१) 
प्रेय और श्रेय दो पृथक्‌-पृथक्‌ मार्ग हैं, ये दोनों 
विभिन्न फल देनेवाले साधन मनुष्यको बन्धनमें डालते 
हैं। प्रेय लोकोन्नतिका मार्ग है और श्रेय परलोकोन्नतिका 
मार्ग है। इनमेंसे श्रेयके ग्रहण करनेवालेका कल्याण 
होता है; प्रेयको ग्रहण करनेवाला पतित हो जाता है। 
दूरमेते  विपरीते विषूची 
अविद्या या च विद्येति ज्ञाता। 
विद्याभीप्सिनं नचिकेतसं मन्ये 
न त्वा कामा बहवोऽलोलुपन्त॥ 
अविद्यायामन्तरे वर्तमानाः 
स्वयं धीराः पण्डितं मन्यमानाः। 
दन्द्रम्यमाणाः परियन्ति मूढा 
अन्धेनैव नीयमाना यथान्धाः॥ 
न साम्परायः प्रतिभाति बालं 
प्रमाद्यन्तं वित्तमोहेन मूढम्‌। 
अयं लोको नास्ति पर इति मानी 
पुनः पुनर्वशमापद्यते मे॥ 
(कठ० १।२।४-६) 
“ये दोनों मार्ग एक-दूसरेसे विपरीत, विरुद्धार्थसूचक 
और दूर हैं। ये अविद्या और विद्या इस नामसे जाने 
गये हैं। तुम नचिकेताको मैं विद्याका चाहनेवाला 
मानता हूँ। तुमको बहुत-सी कामनाएँ प्रलोभित नहीं 
करती हैं। अविद्यामें पड़े हुए अपनेको धीर और 
विद्वान्‌ माननेवाले लोग उल्टे रास्तोंपर चलते हैं और 
वे मूढ़ अन्धेके द्वारा ले जाये जानेवाले अन्धेकी भाँति 
भटकते रहते हैं। धनके मोहसे मूढ, | 
विवेकरहित पुरुषको परलोककी बात पसंद नहीं 
आती। यही लोक है, परलोक कुछ नहीं। ऐसा 
माननेवाला बार-बार मृत्युके वशमें आता है।' 


ळी 

ईशोपनिषद्के ११वें मन्त्रमें कहा है-- 

विद्यां चाविद्यां च यस्तद्वेदोभयः सह। 

अविद्यया मृत्युं तीर्त्वा विद्ययामृतमश्नुते॥ 

“जो विद्या और अविद्या इन दोनोंको साथ-साथ 
जानता है, वह अविद्यासे मृत्युको तरकर ज्ञानसे 
अमरताको प्राप्त कर लेता है।' 

प्रत्येक कल्याणपथके पथिकका उद्देश्य श्रेय होना 
चाहिये और प्रेयका इस प्रकार उपयोग करना चाहिये 
कि वह श्रेयका साधन बन जाय। जिस मनुष्यको हरद्वार 
जाना है, उसे अपने उद्देश्यको पूर्तिके लिये इतना-सा 
धन चाहिये, जिससे उसका मार्ग-व्यय आदि सध जाय 
और यदि वह अपने समस्त धनको साथ लेकर हरद्वार 
जाना चाहेगा तो वह उसके उद्देश्यकी पूर्तिका बाधक 
ही होगा। उसे अपने सारे आरामके प्रलोभनोंको त्यागकर 
उद्देश्यकी ओर अग्रसर होना पड़ेगा। इसी प्रकार 
जीवको श्रेयमार्गके अनुसरणमें धन-संग्रह इत्यादि 
लोकोन्नतिके मार्गको केवल साधन समझना चाहिये | ये 
प्रेय वस्तुएँ जहाँ साध्य हुई कि मनुष्य अपने मार्गसे च्युत 
हुआ। अतः धन आदिको केवल अपने आत्मकल्याणका 
ही साधन बनाना चाहिये | जो लोग विषयभोगको दृष्टिसे 
केवल लोकोन्नतिको अपना लक्ष्य बना लेते हैं और 
श्रेयकी कुछ भी चिन्ता नहीं करते, वे दुःखोंको अत्यन्त 
निवृत्तिरूप मानव-जीवनके यथार्थ ध्येयसे च्युत हो जाते हैं। 

इस सम्बन्धमें एक बड़ी शिक्षाप्रद आख्यायिका 
प्रसिद्ध है। एक युवक भावावेशमें आत्मज्ञान प्राप्त 
करनेकी इच्छासे गुरुके पास आया। गुरुने उसको 
अनधिकारी समझकर उपदेश नहीं दिया, परंतु वह 
आग्रह करता ही रहा। एक दिन उसे साथ लेकर 
गुरु घूमने गये। रास्तेसे कुछ ही दूरीपर एक गाँव 
दिखायी दिया। गुरुजीको प्यास लगी। युवक गाँबसे 
पानी लाने गया। कुएँपर एक सुन्दरी युवती पानी 
भर रही थी। युवकको उसने पानी दे दिया; परंतु युवक 
उसके रूपपर मोहित होकर गुरुके प्यासको बात भूल 


गया और उस युवतीके पीछे-पीछे उसके घर पहुंचा। | 
वह अविवाहिता थी, अतः उसके पिताने युवकको . 

* महान्तं विभुमात्मानं मत्वा धीरो न शोचति * 


क्क न ___् ््् ्  ्््््््भ्भ्ि्ि् 


योग्य समझकर उसका विवाह युवकके साथ कर 
दिया। विवाहके बाद वह गृहस्थ बनकर वहीं रहने लगा। 
क्रमशः उसके तीन पुत्र हुए। युवतीका पिता मर चुका 
था। कुछ समय बाद नदीमें बाढ़ आनेसे ग्राममें पानी आ 
गया। चारों ओर तो जल-ही-जल था। उसने अपनी स्त्री 
और तीनों बच्चोंको लेकर प्राण बचानेके लिये गाँवसे 
बाहर निकलनेका प्रयत्न किया। पानीका वेग बढ़ता ही 
जाता था। बड़ी भारी सावधानी करनेपर भी एक-एक 
करके उसके तीनों पुत्र और स्त्री पानीमें बह गये | वह बड़ा 
दुःखी हुआ और कठिनतासे प्राण बचाकर उस स्थानपर 
पहुँचा, जहाँसे गुरुजीके लिये जल लेने चला था। वहाँ 
पहुँचनेपर उसको यह स्मरण आया ““ मैं अपने उद्देश्यसे 
पतित होकर किस प्रकार 'प्रेयके मार्गपर' चल दिया था।'' 

प्रेयको साध्य समझकर महमूद गजनवी रोता हुआ 
संसारसे गया। जीवनभर लूट-खसोटसे एकत्रित धनके 
कोषको मृत्युके समय अपने सामने जमा कराकर लालसापूर्ण 
दृष्टि डालता हुआ वह निराश होकर संसारसे चला 
गया। मृत्युने बलपूर्वक प्रिय वस्तुओंसे उसको अलग 
कर दिया। इधर कणाद ऋषि कटे हुए खेतसे कण-कण 
अन्न बीनकर जीवन-निर्वाह करते थे। जब राजा धनको 
भेंट लेकर जाते तो कहते थे कि इसे दरिट्रोंको बाँट 
दो। प्रेयको त्यागकर श्रेयका इससे अनुपम उदाहरण क्या 
होगा। यही कणाद ऋषि वैशेषिक-दर्शनके रचयिता थे। 

यमाचार्यने उपर्युक्त मन्त्रोंमें नचिकेताको तपका 
स्वरूप बतलाया। तपका जीवन प्रलोभनोंसे बचकर 
चलनेका है, प्रेयसे लगातार युद्ध करनेका है । प्रेयसे युद्ध 
करके ही मनुष्यकी गति ऊपरको हो सकती है । नचिकेताके 
तीसरे वरके उत्तरमें यमराजने प्रलोभन देते हुए उसे पुत्र, 
पौत्र, घोड़े, हाथी, सुवर्ण, चक्रवती राज्य माँगनेको कहा। 
संसारमें दुर्लभ-से-दुर्लभ कामनाओंकी पूर्ति करनेका 
वचन दिया; परंतु नचिकेताने ' भोगोंसे मनुष्य कभी तृप्त 
नहीं हो सकता और भोग विनाशी है'-यह समझकर 
तुरंत सबको ठुकरा दिया। उस समय यमने मरनेके 
पश्चात्‌ जीवको क्या गति होती है, इसका उपदेश दिया। 
परंतु इस उपदेशसे पूर्व यमने नचिकेताके तपस्वी 
अधिकारी होनेकी पूरी परीक्षा कर ली। 

अनन्त नित्य और पूर्ण सुखकी प्राप्ति ही श्रेय है। 


प्रत्येक मनुष्यकी स्वाभाविक इच्छा सुखप्राप्तिकी होती | है 


है; परंतु सुख क्या है? नारदजीने सनत्कुमारसे यही 
प्रश्‍न (छान्दोग्य-उपनिषद्में) किया 
'सुखं भगवो विजिज्ञासे' इति। 
(७।२२।१) 
“भगवन्‌! मैं सुखका स्वरूप जानना चाहता हूँ।' 
बहुत ही टेढ़ा प्रश्‍न है। बच्चा खिलौना देखकर रोता 
है। जब खिलौना मिल जाता है तो समझता है कि मैं 
सुखी हो गया। परंतु कुछ देर खेलनेके पश्चात्‌ उसका 
जी ऊब जाता है और वह खिलौनेको फेंककर रोने 
लगता है। अब उसे उस खिलौनेमें सुख नहीं मिलता। 
वस्तुतः खिलौनेमें सुख समझना उसका बालपन ही था। 
खिलौनेमें असली सुख नहीं था। इसी प्रकार धन आदि 
संसारके पदार्थोंका हाल है। फिर प्रश्‍न होता है कि तो 
फिर 'सुख क्या है ?' सनत्कुमारने उत्तर दिया- 
“यो वै भूमा तत्सुखं नाल्पे सुखमस्ति। भूमैव सुखं 
भूमा त्वेव विजिज्ञासितव्य इति।' ( छान्दोग्य० ७। २३। १) 
“भूमा ही सुख है, अल्पमें सुख नहीं है। भूमाको 
ही समझना चाहिये।' नारदने फिर पूछा, ' महाराज ! भूमा 
क्या है।' सनत्कुमारने उत्तर दिया- 
यत्र नान्यत्पश्यति नान्यच्छृणोति नान्यद्‌ विजानाति 
स भूमाथ चयत्रान्यत्पश्यत्यन्यच्छुणोत्यन्यद्‌ विजानाति 
तदल्पम्‌। यो वै भूमा तदमृतमथ यदल्पं तन्मर्त्यम्‌। 
(छान्दोग्य० ७।२४।१) 
“भूमा वह है, जिसमें अन्यको नहीं देखता, 
अन्यको नहीं सुनता, अन्यको नहीं जानता। वह अल्प 
है जहाँ अन्यको देखता है, अन्यको सुनता है, अन्यको 
जानता है। भूमा ही अमृत है। अल्प ही दुःख है।' 
संसारमें दो प्रकारकी मनोवृत्तियोंके मनुष्य हैं-एक तो 
वे जो अस्थिर वस्तुओंमें सुख देखते हैं। दूसरे वे जो 
विवेकके द्वारा अनित्य पदार्थांकी निःसारता और 
दुःखपरिणामताको देखकर नित्य अखण्ड सुखरूप 
भूमाको चाहते हैं। जो लोग अनित्य पदार्थोमें सुख 
मानते हैं, उनको कभी स्थायी सुख नहीं मिलता। 
क्षणिक सुखके बाद दुःख आ जाता है। संसारम 
प्राकृतिक पदार्थोसे सुखप्रासिकी आशा इसी प्रकार है। 
इसमें एकके बाद दूसरी, दूसरीके बाद तीसरी ईस 
तरह सुख प्रात करनेवाली वस्तुओंकी खोज होती रहती 
। अभी एक पुरुष हजार रुपयोंकी प्राप्तिमें सुख 

समझता है। उसकी प्राप्तिपर दस हजारमें सुख समझता 


है। होते-होते उसको लाखों-करोड़ोंकी प्राप्तिके पश्चात्‌ 


भी सुख नहीं होता। एक मनुष्य सुस्वादु भोजनका 
आनन्द ले रहा है, इतनेमें ही उसे अपने युवक पुत्रकी 
मृत्युका समाचार मिलता है। अब उसे भोजनमें कोई 
आनन्द नहीं रहता। यही अल्प है। भूमामें पहुँचकर सुख 
क्षणिक नहीं होता। वहाँ किसी भी अन्य वस्तुकी 
प्रापिका मनोरथ सुखका हेतु नहीं रह जाता। वह सुख 
किसी अन्य वस्तुसे बाधित नहीं होता। भूमामें ही सतत 
शान्ति है। भूमा ही श्रेय है। अल्प ही प्रेय है। 
नारदजीने प्रश्‍न किया, ' भूमा किसके सहारे है ?' 
सनत्कुमारने उत्तर दिया, “भूमा अपनी महिमामें ठहरा 
हुआ है।' यों भी कह सकते हैं, वह किसीके आश्रय 
नहीं है। संसारमें गौ, घोड़े, हाथी, सोना, नौकर आदिके 
अर्थहीमें महिमाको लेते हैं, परंतु ये एक-दूसरेके 
ऊपर प्रतिष्ठित हैं। यह महिमा कैसी ? भूमा अपनेमें ही 
प्रतिष्ठित है। भूमा ही अमृत है। 
सनत्कुमारजी कहते हैं-भूमा स्वयं अपना 
आधार है। बही नीचे है, वही ऊपर है, वही पीछे 
है, वही आगे है। वही दायें-बायें है। वही सब कुछ 
है। अब यदि इस भूमाको “मैं” कहकर पुकारो तो 
ऐसा कहेंगे कि “मैं ही नीचे हूँ, मैं ही ऊपर हूँ, मैं 
ही पीछे, मैं ही आगे, मैं ही दायें, मैं ही बायें हूँ। में 
ही सब कुछ हुँ।' (छान्दोग्य० ७।२५।१) 
अर्थात्‌ 
अथात आत्मादेश एवात्मैवाधस्तादात्मोपरिष्टादात्मा 
पश्चादात्मा पुरस्तादात्मा दक्षिणत आत्मोत्तरत आत्मैवेद 
सर्वमिति। स वा एष एवं पश्यन्नेवं मन्वान एवं 
विजानन्नात्मरतिरात्मक्रीड आत्ममिथुन आत्मानन्दः स स्वराडू 
भवति तस्य सवेषु लोकेषु कामचारो भवति। अथ येऽन्यथातो 
विदुरन्यराजानस्ते क्षय्यलोका भवन्ति तेषा सर्वेषु 
लोकेष्वकामचारो भवति। (छान्दोग्य० ७।२५।२) 
“अब यदि उसको 'आत्मा' कहकर पुकारें तो 
कहेंगे कि आत्मा ही नीचे है, आत्मा ही ऊपर है, | 
ही पीछे है, आत्मा ही आगे है। आत्मा ही दायें है, 
आत्मा ही बायें है। आत्मा ही सब कुछ है। जो इस 
प्रकार जानता है, वह अपनेहीमें रमण करता है, 
अपनेहीमें खेलता है, अपने ही साथ आप रहता है। 

अपनेमें ही आनन्द लेता है। वही स्वराट्‌ है। सब 
लोकोंमें उसकी कामना पूरी होती है; परंतु जो लोग 
उसके विपरीत भावना रखते हैं, उनका किया-कराया 
नाशको प्राप्त होता है। उनकी भावनाएँ कहीं पूरी नहीं 
होतीं। उनको कहीं सुख प्राप्त नहीं होता ।'' 

यहाँ भूमा, श्रेय, आत्मा शब्दोंसे एक ही तात्पर्य 
है। प्राकृतिक जगतूको अपने कार्यका ध्येय बनाना 
“अल्पता' है, प्रेय है और आत्माको ध्येय बनाना भूमापन 
है। इन दोनोंका समन्वय करते हुए आत्मोन्नति करनेका 
उदाहरण विदेहराज महाराज जनकका जीवन है। 

बृहदारण्यक उपनिषद्में याज्ञवल्क्य ऋषि मैत्रेयीको 
उपदेश देते हुए कहते हैं- 

न वा अरे पत्युः कामाय पतिः प्रियो भवति। 
आत्मनस्तु कामाय पतिः प्रियो भवति। न वा अरे जायायै 
कामाय जाया प्रिया भवति। आत्मनस्तु कामाय जाया 
प्रिया भवति। 

न वा अरे सर्वस्य कामाय सर्व प्रियं भवति। 
आत्मनस्तु कामाय सर्व प्रियं भवति। आत्मा वा अरे 
द्रष्टव्यः श्रोतव्यो मन्तव्यो निदिध्यासितव्यो मैत्रेयि आत्मनि 
खलु अरे दृष्टे श्रुते मते विज्ञाते इदई सर्व विदितम्‌। 

' अरी मैत्रेयी! पतिके लिये पति प्यारा नहीं होता, 
आत्माके लिये पति प्यारा होता है। स्त्रीके लिये स्त्री 
प्यारी नहीं होती, आत्माके लिये स्त्री प्यारी होती है।' 

सबके लिये सब प्यारा नहीं होता, आत्माके लिये 
सब प्यारा होता है। इसलिये हे मैत्रेयि! आत्माको ही 
देखने, सुनने, सोचने और जाननेसे सब कुछ समझमें 
आ जाता है। 

मनुष्यको अपने जीवनके सब विभागोंमें कार्य 
करते हुए आत्माको ही ध्येय बनाये रखना चाहिये। 
परंतु यह ध्येय बने कैसे? मनकी प्रवृत्ति श्रेय- 
मार्गकी ओर हो कैसे? 

[२] 

प्रश्‍न यह होता है कि क्या कारण है कि इतने 
उपदेशोंके होते हुए भी मनुष्यकी आत्मोन्नतिकी ओर 
प्रवृत्ति नहीं होती। जिनका इधर ध्यान जाता भी है, वे 
भी सफल नहीं होते हैं। साधकको परमपदकी प्राप्तिक 

» महान्तं विभुमात्मानं मत्वा धीरो न शोचति * 


लिये सबसे प्रथम आरम्भ कहाँसे करना चाहिये। 
सनत्कुमार बतलाते हैं- 

आहारशुद्धौ सत्त्वशुद्धिः सत्त्वशुद्धौ धुवा स्मृतिः 
स्मृतिलम्भे सर्वग्रन्थीनां विप्रमोक्षस्तस्मै मृदितकषायाय 
तमसस्पारं दर्शयति भगवान्‌ सनत्कुमारस्तःस्कन्द इत्याचक्षते 
तःस्कन्द इत्याचक्षते। (छान्दोग्य ७।२६।२) 

' आहारके शुद्ध होनेपर अन्तःकरणको शुद्धि होती 
है। अन्तःकरणके शुद्ध होनेपर स्मृति दृढ़ हो जाती है 
और स्मृतिप्रापिपर हृदयकी समस्त गाँठें खुल जाती हैं। 
भगवान्‌ सनत्कुमारने (राग-द्वेषरूप) दोष मल दिये 
(विनष्ट कर दिये)। नारदको अन्धकारका परला 
किनारा दिखा दिया। उस सनत्कुमारको लोग स्कन्द 
कहते हैं।' 

सनत्कुमारने उपर्युक्त प्रश्नका मूल कारण आहार 
बताया है। शरीरकी सबसे पहली आवश्यकता ' आहार' 
अर्थात्‌ भोजन है। जैसा भोजन मिलेगा, वैसा ही शरीर 
बनेगा, वैसा ही मन बनेगा, वैसी ही बुद्धि होगी। यदि 
भोजन शुद्ध होगा तो बुद्धि शुद्ध होगी। बुद्धिके शुद्ध 
होनेपर शङ्कारूपी गाँठें खुल जाती हैं। सत्यपर विश्वास 
और श्रद्धा दृढ होती है एवं मोक्षकी प्राप्ति हो जाती है। 

भोजनसे ही मन बनता है। जैसा भोजन होगा वैसा 
ही मन होगा, वैसा ही स्वभाव होगा। डारविनका कथन 
है कि “मुझे किसी भी प्राणीका भोजन बताओ और मैं 
उसका स्वभाव बता दूँगा।' इसी सिद्धान्तको उन्होंने 
खद्योत (जुगनू) आदि कोड़ोंका उनके भोज्य-पदार्थाँद्वारा 
स्वभाव बताकर पुष्ट किया है। यदि हमारा भोजन मनको 
चञ्चल करनेवाला होगा तो हमारी गति आत्मदर्शनकी 
ओर नहीं हो सकेगी। मांस-मद्य तथा अन्य मादक 
्रव्योंके सेवनसे तमोगुण बढ़ता है और विचार भी मलिन 
होते हैं। मन भी अशान्त रहता है। अनेक प्रकारके 
शारीरिक और मानसिक रोग पीछे लग जाते हैं। अण्डे, 
प्याज इत्यादि सेवन करनेवाला मनुष्य ब्रह्मचर्यका साधन 
कभी नहीं कर सकता । मांस इत्यादि हिंसासे प्राप्त पदार्थोका 
सेवन करनेवाला घोर स्वार्थी कामी और क्रोधी (P॥५- 
५००३४९) हो जाता है । वास्तवमें जिस भोजनसे ब्रह्मचर्यकी 
सिद्धि हो, वही भोजन हितकर है। वेद कहते हैं-- 

“ब्रह्मचर्येण तपसा देवा मृत्युमुपाघ्नत।' 
“ब्रह्मचर्यके तपसे देवता मृत्युको जीत लेते हैं।' 


ब्रह्मचारीको मरनेके समय कष्ट नहीं होता। जिस प्रकार 
एक मनुष्य पुराने कपडेको छोड़ देता है, इसी प्रकार 
ब्रह्मचारी अपने शरीरको छोड़ देता है । परंतु साधारण 
लोगोंकी अवस्था एक बोझसे लदी गाड़ीके समान है 
जो चूँ-चूँ करती हुई बड़े कष्टसे धीरे-धीरे बढ़ती है। 
उनका आत्मा बड़े कष्टसे शरीरसे निकलता है। 

भोजन-शुद्धिमें ईमानदारीसे कमाये हुए अर्थसे 
प्राप्त भोजन भी सम्मिलित है। वह भोजन जिसमें एक 
मनुष्यने केवल अपना ही भाग ग्रहण किया है अर्थात्‌ 
आजीविका भी शुद्ध हो और अपनी आजीविकामेंसे 
यथायोग्य भाग अपने परिवारके व्यक्तियों अथवा 
आश्रितोंको देकर तत्पश्चात्‌ शेष भागको स्वयं ग्रहण 
करे। यही यज्ञशिष्ट अमृतभोजन है। गीतामें कहा गया 
है कि 'जो केवल अपने लिये ही कमाते-खाते हैं, वे 
तो पाप खाते हैं।' ईशोपनिषद्में आया है-- 
'मा गृधः कस्यस्विद्धनम्‌।' 
“किसीके धन और भोगको लोभवश मत लो।' 
किसीके भागको छलसे स्वयं ग्रहण कर लेना 
ही चोरी है। योगदर्शनमें बताया गया है कि चोरी न 
करनेवाली प्रवृत्ति-अस्तेयकी प्रवृत्तिको सिद्ध कर लेनेसे 
सब रत्रोंकी प्राप्ति होती है। अतः कहा है कि उत्तम वस्तु 
खाओ और धर्मपूर्वक उपार्जित की हुई वस्तु ही खाओ। 

शुद्ध आहारके सेवनसे अन्तःकरण शुद्ध होता है। 
जब अन्तःकरण शुद्ध होगा तो भगवत्‌-कथा कहने- 
सुनने और उसके अनुकूल आचरण करनेमें भी मन 
लगेगा। चालाक मनुष्य, जो धर्मपर नहीं चलता है और 
जिसका मन विषयोंमें लगा रहता है, अपने अन्तःकरणकी 
बिगाड़ लेता है। ऐसे मनुष्यको भगवत्‌-चर्चामें कोई 
आनन्द नहीं आता। परमपदकी प्राप्ति एक ऊँचे पर्वते 
उच्च शिखरपर चढ़नेके समान है, जो शनैः-शनैः 
सदाचरण करनेसे हो सकती है। 

[ ३] 

बृहदारण्यक-उपनिषद्के पञ्चम अध्यायमें एक 
सुन्दर कथा आयी है। प्रजापतिकी तीन संतान "देव, 
“मनुष्य' और 'असुर' उनके पास उपदेश ग्रहण 
गये। प्रजापतिने तीनोंको एक अक्षर 'द' का उपदेश [EF 
और उनसे पूछा कि 'इसका अभिप्राय समझ लिया १ 
देवताओने उत्तर दिया “हमने यह समझा है कि-- 

दाम्यत इति न आत्थ इति। (बृहदारण्यक० ५। २। १) 
दम-इऱ्द्रियोंको दमन करो।' प्रजापतिने उत्तर 
दिया कि ठीक समझ गये।' मनुष्योंने उत्तर दिया-- 
“हमने समझा है-- 
दत्त इति न आत्थ इति। (बृहदारण्यक० ५। २।२) 
--दान करो।' प्रजापतिने कहा “हाँ, तुम भी समझ 
गये।' फिर असुरोंसे पूछनेपर उन्होंने उत्तर दिया-- 
“हमने यह समझा है कि-'दयध्वम्‌ इति’ दया करो।' 
प्रजापतिने उनको भी सही बतलाया। इस प्रकार तीन 
शिक्षाएँ मिलीं । “दम, दान और दया' अर्थात्‌ इन्द्रियोंका 
दमन करो, दान करो और दया करो। 
संसारमें तीन प्रकारके मनुष्य हैं। देव, मनुष्य और 
असुर । तीनों प्रजापतिकी संतान हैं, परंतु अपने संस्कारोंसे 
(कर्मोके द्वारा स्वभाव बन जानेसे) देव श्रेष्ठ हैं; मनुष्य 
साधारण हैं और असुर निकृष्ट हैं । जैसे संस्कार पूर्वजन्ममें 
होते हैं, वैसा ही स्वभाव इस जन्ममें होता है। परंतु जो 
ईश्वरके उपदेशको सुनते हैं, उसपर ध्यान देते हैं, उनकी 
उन्नति हो जाया करती है। असुर इसी उपदेशके प्रभावसे 
मनुष्य बनता है और मनुष्य देवता बन जाता है। 
असुर वे हैं जो अपने लाभके सामने किसी दूसरेके 
लाभको परवा ही नहीं करते। स्वार्थसिद्धि ही उनका परम 
ध्येय है। अपने लाभके लिये वे दूसरोंको मारने-लूटने 
अथवा अन्य प्रकारसे हानि पहुँचानेमें जरा भी सङ्कोच 
नहीं करते। वे प्रकृतिमेंसे अपने लाभके लिये हिंसक 
पशुओंके उदाहरण इकट्रे कर रखते हैं, जो दूसरोंको 
हानि करके अपना पेट भरते हैं। एक कसाई चार पैसेके 
लिये बकरे या गायको मार डालता है और उसके 
मांसको प्रसन्न होकर बाजारमें बेचता है । यह है कसाईका 
असुरपन। एक मनुष्य जीभके स्वादके लिये एक पक्षीको 
गर्दन मरोड़ देता है। यह है उस मनुष्यका असुरपन 
रावणने सीताहरणके समय कब सीताजीके कष्टोंको 
परवा की थी। भरी सभामें ट्रौपदीको अपमानित करके 
दुर्योधनने असुरपनका ही परिचय दिया था। इन क्रूर- 
हृदय प्राणियोंके लिये “दया' से बढ़कर उत्तम और कौन 
उपदेश हो सकता है? इनका मानसिक रोग ही निर्दयता 
है। ये दूसरे प्राणीको अपने-जैसा नहीं समझते। इसका 
उपचार दया है। जब 'दया' का भाव उदय होगा तो 
कसाईकी छुरी कुण्ठित हो जायगी। डाकूका पैर दया- 
भाव उदय होनेपर आगे ही न बढ़ सकेगा। इसके 


१३९ 


उदाहरण महात्मा बुद्धके जीवनमें मिलते हैं। महान्‌ 
घातकों और डाकुओंका भगवान्‌ बुद्धसे सम्पर्क हुआ 
तथा महात्मा बुद्धने प्रजापतिके इस 'द' का उच्चारण 
किया और उनका जीवन शुद्ध हो गया। 

साधारण मनुष्य निर्दयी नहीं होते; परंतु वे दूसरेके 
कष्टोंको दूर करनेके लिये त्याग नहीं करते। उनका मत 
है “प्रत्येक मनुष्य अपने लिये है और परमात्मा सबके 
लिये।' उनकी मनोवृत्ति बहुत संकुचित रहती है। यदि 
उनमें थोड़ा-सा कष्ट उठाकर दूसरोंके कष्ट दूर करनेका 
स्वभाव आ जाय तो दयाका भाव सार्थक हो जाय। 
दूसरोंके कष्ट दूर करनेके भावसे हमारा आत्मा उच्च हो 
जाता है और हममें विशालताके भाव आ जाते हैं। यही 
यज्ञ है। इसीके प्रभावसे मनुष्य देवता बन जाते हैं। 

शतपथ ब्राह्मणमें आया है- 

देवाश्च वा असुराश्च। उभये प्राजापत्याः पस्पृधिरे। 
ततोऽसुरा अतिमानेन एव “कस्मिन्‌ नु वयं जुहुयाम' इति 
स्वेषु एव आस्येषु जुहूतः चेरुः। ते अतिमानेन एव 
पराबभूवुः तस्मात्‌ न अतिमन्येत। पराभवस्य ह एतत्‌ मुखं 
यत्‌ अतिमानः। अथ देवाः अन्योन्यस्मिन्‌ एव जुह्वतः 
चेरुः। देवेभ्यः प्रजापतिः आत्मानं प्रददौ। यज्ञो ह एषाम्‌ 
आस, यज्ञो ह देवानामन्नम्‌। 

(शतपथकाण्ड ५ ब्राह्मण १। १-२) 

प्रजापतिके दोनों पुत्र देव और असुर आपसमें 
लड़ पड़े। उनमें असुर अति अभिमानी थे। वे कहने 
लगे हमें औरोंकी क्या परवा है। इसलिये वे अपने ही 
मुँहमे आहुतियाँ डालने लगे। इस अभिमानके कारण वे 
परास्त हो गये। अभिमान नहीं करना चाहिये। यह 
पराजयका मूल है। देवता अपने मुँहमे न डालकर 
प्रत्येक दूसरेके मुँहमें आहुतियाँ डालने लगे। प्रजापति 
उनसे प्रसन्न हो गये और अपने-आपको उनके भेंट 
कर दिया। उनका यज्ञ हो गया। यज्ञ ही देवोंका अन्न 
है। अर्थात्‌ जो यज्ञ करता है वह देव हो जाता है। अपने 
स्वार्थको छोड़कर दूसरेका उपकार करना ही यज्ञ है। 

दया जब एक कक्षा और आगे बढ़ जाती है तो 
वह दानके रूपमें परिवर्तित हो जाती है। दान वही है 
जिससे हम अन्य प्राणियोंके कष्टोंको दूर कर सकें। 
कहीं धनका देना दान है, कहीं विद्याका देना दान है। 
कहीं अन्य शारीरिक सहायता देना दान है। रोगीको 
ओषधि देना दान है। भूखेको अन्न देना दान है। परंतु 

दान वह है जिसमें अन्य लोगोंके कल्याणको भावना 
हो। दान इस प्रकारसे दे कि लेनेवाला भी ऊपर उठे, 
पतित न हो जाय। यही भावना उस दानकी है, जो 
देवोंने किया। इस दानसे देवोंमें पारस्परिक त्रुटियाँ दूर 
हुई, लोगोंके व्यक्तिगत कष्ट और विपत्तियाँ कम हुईं। 
क्रमशः उनका संघटन दृढ़ हुआ और समाज बलवान्‌ 
हो गया। असुर इस कामको न कर सके। उनमेंसे 
प्रत्येकने यही चाहा कि 'सारे भोग मैं ही भोगूँ, सबका 
स्वामी मैं ही बनूँ।' वे ऐसा ही करने लगे । प्रत्येक असुर 
सब भोगोंको स्वयं ही भोगकर दूसरोंको वञ्चित करने 
लगे। असुर परास्त हो गये। असुरोंका यह काण्ड इस 
समय यूरोपके अंदर घटित हो रहा है। प्रत्येक राष्ट्र सारी 
वस्तुएँ स्वयं ही हड़प लेना चाहता है। प्रजापति उनसे 
विमुख हो जायगा और वे पराभवको प्राप्त होंगे। 

[सच कहा जाय तो एक यूरोप ही क्यों, आजका 
प्रायः सारा मानव-समाज बड़े वेगसे इसी असुरभावकी 
ओर दौड़ रहा है। व्यक्तिगत संकुचित स्वार्थने उसको 
महान्‌ लक्ष्यसे च्युत कर दिया है। पता नहीं इसका क्या 
परिणाम होगा! गीताके १६वें अध्यायमें वर्णित असुर- 
मानवके लक्षणोंका मिलान करनेसे आजका मानव- 
समाज उसमें प्रायः पूरा उतरता है।] 

दया और दानके पश्चात्‌ एक त्रुटि शेष रह जाती 
है। वह है इन्द्रियनिग्रह । देवता अपने देवत्वके पदसे 
इसीके अभावमें गिर जाता है। एक कामी पुरुषका कहीं 
मान नहीं होगा। जब इन्द्रिया अपने विषयसे पृथक्‌ होने 
लगती हैं तो उनकी अन्तर्वृत्ति हो जाती है। गीताके 
१६वें अध्यायमें कहा है-- 

त्रिविधं नरकस्येदं द्वारं नाशनमात्मनः। 

कामः क्रोधस्तथा लोभस्तस्मादेतत््रयं त्यजेत्‌॥ 

(१६। २१) 

“काम, क्रोध और लोभ तीनों आत्माके नाशक 
और नरकके द्वार हैं । इसलिये इनको त्यागना ही चाहिये ।' 

यः शास्त्रविधिमुत्सृज्य वर्तते कामकारतः। 

न स सिद्धिमवाप्नोति न सुखं न परां गतिम्‌॥ 

(१६।२३) 

“जो वेद-शास्त्रविहित विधिको छोड़कर (कामनासे 
प्रेरित होकर) मनमाना काम करते हैं, उनको न तो 
फलकी सिद्धि होती है, न सुख मिलता है, न मोक्षकी 

ही प्राप्ति होती है।' 
[४] 

त्रयो धर्मस्कन्धा यज्ञोऽध्ययनं दानमिति प्रथमस्तप 
एव द्वितीयो ब्रहाचार्याचार्यकुलवासी तृतीयः । अत्यन्तमात्मान- 
माचार्यकुलेऽवसादयन्‌। सर्व एते पुण्यलोका भवन्ति, 
ब्रह्मसंस्थोऽमृतत्वमेति। (छान्दोग्य० २।२३।१) 

धर्मके तीन भाग हैं। यज्ञ, स्वाध्याय और दान 
मिलकर प्रथम स्कन्ध या भाग होता है । तपस्या ही दूसरा 
भाग है। आचार्यकुलमें रहता हुआ अपनेको जो तपस्वी 
बनाता है, यह तीसरा भाग है। वे सभी पुण्यलोकवाले 
होते हैं; परंतु इनमेंसे ब्रह्मनिष्ठ मुक्तिको पाता है। 

यज्ञ 

यज्ञके सम्बन्धमें मुण्डकोपनिषद्में उपदेश है-- 

यदा लेलायते ह्यर्चिः समिद्धे हव्यवाहने। 

तदाज्यभागावन्तरेणाहुतीः प्रतिपादयेत्‌॥ 

“जब अग्नि भलीभाँति जलायी जा चुके और उसमें 
लौ उठने लगे तब उसमें घी, सामग्री आदिकी आहुतियाँ 
श्रद्धापूर्वक देनी चाहिये।' क्योंकि हवनको जलानेवालौ 
अग्नि ‘हव्यवाहन’ है अर्थात्‌ हविको सूक्ष्म करके 
वायुमण्डलमें फैला देती है। इससे वायु शुद्ध होकर 
रोगके कीटाणु नष्ट हो जाते हैं और स्वास्थ्यको लाभ 
पहुँचता है । यज्ञके रसायनशास्त्र (1112111519) -के अनुसार 
41५९४५९५ नामक वायु (045) पैदा होती है, जो 
रोगोंको दूर करनेवाली तथा स्वास्थ्यवरद्धक होती है। 

आश्वलायन-गृह्यसूत्रमें यज्ञके ये लाभ बतलाये हैं-- 

ॐ अर्यत इध्म आत्मा जातवेदस्तेन इध्यस्व वर्धस्व 
च इद्धय वर्धय चास्मान्‌ प्रजया पशुभिर्ब्रह्मवर्चसेन अनाद्येन 
समेधय स्वाहा। 

(१।१०।१२) 

“हे अग्नि! तू प्रज्वलित होकर हमको प्रज्वलित 
कर। तू बढ़ और हमको भी बढ़ा, प्रजया अर्थात्‌ 
संतानसे, पशुओंसे, आत्मज्ञानसे तथा अन्नसे। यज्ञसे इन 
चारों पदार्थोकी प्राप्ति हो जाती है।' 

यज्ञसे हव्य पदार्थं सूक्ष्म होकर रोगोंको नाश 
करते हुए, पुष्टिदायक पदार्थांसे शरीरको पुष्ट 
हैं। पहले हलवाई कभी भी दुबले नहीं देखे जाते 
थे। क्योंकि वे कढाईके पास बैठकर असली घीकी 
वाष्पको बराबर ग्रहण करते रहनेसे पुष्ट हो जाते थे। 

—————_ वित्यो सल मनी 


यह है घीके वाष्पका प्रभाव। जब यह वाष्प अन्य 
ओषधियों तथा सौम्य पदार्थोके वाष्पसे युक्त होकर 
शरीरमें प्रवेश करेगी तो उसके लाभसे शरीर तथा 
मस्तिष्क पुष्ट होगा और मन शान्त होगा। इसके 
शान्त होनेपर उपर्युक्त लाभ अर्थात्‌ सन्तान, पशु आदि 
ऐश्वर्यशाली पदार्थोकी प्राप्ति होती ही है। 
मुण्डकोपनिषद्में कहते हैं- 
सस्याग्निहोत्रमदर्शमपौर्णमास- 
मचातुर्मास्यमनाग्रयणमतिथिवर्जितं च। 
अहुतमवैश्वदेवमविधिना हुत- 
मासप्तमांस्तस्य लोकान्‌ हिनस्ति॥ 
काली कराली च मनोजवा च 
सुलोहिता या च सुधूम्रवर्णा। 
स्फुलिङ्गिनी विश्वरुची च देवी 
लेलायमाना इति सप्त जिह्वाः॥ 
यश्चरते भ्राजमानेषु 
यथाकालं चाहुतयो ह्वाददायन्‌। 
तं नयन्त्येताः सूर्यस्य रश्मयो 
यत्र देवानां पतिरेकोऽधिवासः॥ 
एह्योहीति तमाहुतयः सुवर्चसः 
सूर्यस्य रश्मिभिर्यजमानं वहन्ति। 
वाचमभिवदन्त्योऽर्चयन्त्य 
एष वः पुण्यः सुकृतो ब्रह्मलोकः॥ 
(१।२।३-६) 
“यज्ञ कई प्रकारके हैं। अग्निहोत्र जिसका नित्य 
सायं और प्रातः करनेका विधान है। दूसरी दर्शइष्टि, 
जो अमावस्याको की जाती है और पौर्णमास-इष्टि, जो 
पूर्णिमाको की जाती है। तीसरी चातुर्मास्य-इष्टि, जो 
वर्षा-ऋतुमें की जाती है। चौथी आग्रयण-इष्टि, | 
अतिथि-यज्ञ, छठा वैश्वदेवयज्ञ है। जो गृहस्थ इन 
यज्ञोंको नहीं करता, उसके सात लोक नष्ट हो जाते हैं। 
काली, कराली, मनोजवा, सुलोहिता, सुधूम्रवर्णा, 
स्फुलिङ्गिनी, विश्वरुची-ये अग्निकी सात जिहाएँ हैं। 
जो लोग इस प्रकार प्रदीप्त अग्निमें आहुतियाँ देते हैं, 
उनकी आहुतियोंको सूर्यकी किरणें उस स्थानपर पहुँचा 
देती हैं, जहाँ देवोंके पति अर्थात्‌ ब्रह्मका निवास है। ये 
आहुतियाँ सूर्यकी किरणोंके साथ चलती हुई मानो 
यजमानको बड़ी मीठी बोलीमें पुण्यलोकको ओर 


एतेषु 


प्रियां 


बुलाती हैं। तात्पर्य यह है कि नित्य श्रद्धाके साथ यज्ञ 
करनेसे जीवन पवित्र होता है और परलोक बनता है।' 
अध्ययन 

तैत्तिरीय-उपनिषद्में शिक्षाका विषय मुख्यतया 
प्रतिपादित किया है। उसमें स्वाध्यायके विषयमें लिखा है-- 

ऋतं च स्वाध्यायप्रवचने च। तपश्च स्वाध्यायप्रवचने 
च। दमश्च स्वाध्यायप्रवचने च। शमश्च स्वाध्यायप्रवचने 
च। अग्नयश्च स्वाध्यायप्रवचने च। अग्निहोत्रं च 
स्वाध्यायप्रवचने च। अतिथयश्च स्वाध्यायप्रवचने च। 
मानुषं च स्वाध्यायप्रवचने च। प्रजा च स्वाध्यायप्रवचने 
च। प्रजनश्च स्वाध्यायप्रवचने च। प्रजातिश्च स्वाध्यायप्रवचने 
च। सत्यमिति सत्यवचा राथीतरः। तप इति तपोनित्यः 
पौरुशिष्टिः । स्वाध्यायप्रवचने एवेति नाको मौदूल्यः । तद्दधि 
तपस्तद्द्रि तपः॥ (१।९।१) 

“ऋत अर्थात्‌ सृष्टिके नियमोंको यानी विज्ञान 
(८९०८९)-को पढ़ो-पढ़ाओ। स्वाध्याय कहते हैं स्वयं 
पढ्नेको एवं प्रबचन कहते हैं दूसरोंके पढ़ानेको। तपके 
साथ पढ़ो-पढ़ाओ। तप कहते हैं सात्त्विक श्रमको। 
इन्द्रियोंको वशमें रखते हुए पढ़ो-पढ़ाओ। शान्तिपूर्वक 
पढ़ो-पढ़ाओ। अग्नि (शक्ति '?००।' अर्थात्‌ भौतिक 
विज्ञान एवं इंजिनियरिंग) -को पढो-पढाओ | आग्निहोत्रको 
करते हुए पढ़ो-पढ़ाओ। अतिथिको सेवा करते हुए 
पढ़ो-पढ़ाओ। मनुष्यमात्रके कल्याणपर विचार करते 
हुए पढ़ो-पढ़ाओ। प्रजा अर्थात्‌ सर्वसाधारणके हितका 
ध्यान करते हुए पढ़ो-पढ़ाओ। प्रजन अर्थात्‌ सन्तानबृद्धिको 
समस्याओंपर विचार करते हुए पढ़ो-पढ़ाओ। इसके 
अन्तर्गत केवल मनुष्यकी नहीं वरं पशु-पक्षी तथा 
वृक्षादिकी उत्पत्ति और वृद्धिके नियम भी आ जाते हैं। 
अपनी जातिके हितको कामनासे पढ़े । राथीतर आचार्यका 
मत है कि सत्यभाषण सबसे बड़ी चीज है। सत्यभाषण 
कभी न छोड़ना चाहिये। पौरुशिष्टि आचार्यका कथन है 
कि तप मुख्य है, तपपर बल देना चाहिये। मुदूल 
आचार्यके शिष्य नाक स्वाध्याय और प्रवचनपर बहुत 
बल देते हैं।' 

स्वाध्यायसे मस्तिष्कवृद्धिके साथ-साथ आत्मिक 
उन्नति भी होती है। जैसा मन सोचता है, वैसा बोलता है। 
जैसा बोलता है, वैसा करता है। दूसरे, पुराना अनुभव 
बराबर प्राप्त होता रहता है और हमें क्षेत्र मिलता है कि उन 

क्च < - 


अनुभवोंमें हम वृद्धि कर सकें। जहाँ पठन-पाठनकी 
क्रिया नहीं है, वहाँ पैतृक अनुभव न प्राप्त होनेसे क्रमशः 
ज्ञानवृद्धि रुक जाती है। यही ऋषि-ऋण है, जो तीन 
ऋणोंमेंसे एक है; जिसके पालनार्थ हम यज्ञोपवीत धारण 
करते हैं। गृहस्थियोंको प्रतिदिन थोड़ा-थोड़ा स्वाध्याय 
करते रहना चाहिये। कभी छोड़ना नहीं चाहिये। 

दान 

धर्मकी तीसरी शाखा दान है । उपनिषदोंमें आया 
हे-श्रद्धया देयम्‌। अश्रद्धया देयम्‌। श्रिया देयम्‌। हिया 
देयम्‌। भिया देयम्‌। संविदा देयम्‌। 

'श्रद्धासे देना चाहिये, अश्रद्धासे देना चाहिये। 
सौन्दर्यसे देना चाहिये। लोक-लज्जासे देना चाहिये। 
भय अर्थात्‌ पाप-पुण्यके विचारसे देना चाहिये। संविदा 
अर्थात्‌ ज्ञानपूर्वक दो।' अर्थात्‌ जैसा ऊपर कहा जा चुका 
है कि मनुष्यमात्रके कल्याणको समझकर देना चाहिये। 
दान पापोंकी वृद्धि करनेवाला न हो। 

धर्मका दूसरा स्कन्ध तप है अर्थात्‌ इन्द्रियदमनके 
साथ-साथ आत्मोन्नतिके लिये घोर परिश्रम करना तप 
है। तीसरा स्कन्ध है कि नियमके साथ आचार्यकुलमें 
नियमित समयके लिये निवास करना। गृहस्थ अपनी 
सन्तान तथा अन्य बालकोंको शिक्षा-दान कराकर इस 
नियमका पालन कर सकते हैं। 

आध्यात्मिक मार्गमें अग्रसर होनेके लिये आहार- 
शुद्धिसे चलना चाहिये और अपने अंदर दया, दान एवं 
इन्द्रियदमनकी भावनाको बढ़ाना चाहिये। निरन्तर यज्ञ 
करते हुए अध्ययनको भी बराबर करते रहना चाहिये। 
आहारशुद्धि, यज्ञ और दान कर्म हैं, जिनको प्रयत्रसे कर 
सकते हैं । दया स्वयं आहारशुद्भधिसे पैदा होने लगती है। 


आहारका प्रभाव इन्द्रिदमनपर पड़ता है । दूसरे, अध्ययन 
मनोविचारोंको भी शुद्ध करता है। स्वामी दयानन्दसे जब 
बंगालके प्रसिद्ध नेता अश्विनीकुमारने ब्रह्मचर्यके साधनोंपर 
प्रश्‍न करते हुए पूछा कि“ महाराज ! आपने यह ऊँची स्थिति 
किस साधना और किस उपायसे प्राप्त की है।' तो उन्होंने 
बड़ा ही सुन्दर उत्तर दिया कि ' इसका उपाय बड़ा सरल 
है। मैं कभी अपने मनको खाली नहीं रहने देता। मैं हर 
समय किसी-न-किसी काममें लगा रहता हूँ । कभी वेद- 
भाष्य, कभी वेदाङ्गप्रकाश लिखना, कभी दर्शकोंके प्रश्नोंका 
समाधान, कभी शास्त्रार्थ और कभी पत्रोत्तर लिखवाता हूँ। 
जब कोई और काम नहीं होता तो ओंकारका ( भगवन्नामका) 
जाप कर रहा होता हूँ। काम आता होगा तो मेरे मनकी 
ड्योढ़ीको बंद पाकर लौट जाता होगा।' अतः मनको 
खाली न रखना सबसे उत्तम ब्रह्मचर्यका साधन है। 
इन साधनोंको अपनानेसे मनुष्यका कल्याण होता 
है और राष्ट्रका भी कल्याण होता है। एक विद्वान्‌ 
धर्मात्मा योगी राष्ट्रकी गतिविधिको बदल देता है। ऐसे 
पुरुष देवता हो जाते हैं । जिनमें दिव्य गुण हो, वे देवता 
हैं। धन्य है वह राष्ट्र जहाँ ऐसा देव-समाज प्रमुख हो। 
जहाँ असुर अर्थात्‌ स्वार्थी, क्रूरकर्मा तथा दुराचारी 
व्यक्तियोंका प्राधान्य है, वहीं कष्ट है, दुःख है और 
निश्चित पराभव है। हमारे राष्ट्रके नेता, हमारे राज्यके 
सूत्रधार इसी उपनिषद्‌-धर्मको पालन करते हुए राष्ट्रको 
परमोन्नत दशामें पहुँचा सकते हैं। 'ब्रह्मचर्येण तपसा 
राजा राष्ट्रं विरक्षति।' वेद कहता है कि 'ब्रह्मचर्य और 
तपसे राजा राष्ट्रकी रक्षा करता है।' धर्मके इन नियमोंपर 
चलना ही ब्रह्मचर्य है, तप है। ये ही नियम महाराज 
जनककी तरह व्यक्तिको विदेह बना सकते हैं। 


AIO ID 


भगवान्‌ श्रीरामचन्द्र और औपनिषद ब्रह्म 


(पं० श्रीरामकिंकरजी उपाध्याय ) 
गिरिराज, हिमालयके सर्वोच्च शिखरका नाम | विश्राम शब्द भी है सांकेतिक ही-- 
है--कैलास (आनन्दका निवास-स्थान)। सचमुच आनन्द | सो सुख धाम राम अस नामा। अखिल लोक दायक बिश्रामा। 
यहाँ मूर्तिमान्‌ होकर निवास करता है। यह है भगवान्‌ --मानकर शम्भु विश्रामके मिस यहाँ आकर प्रभु 
भूतभावन शिवको क्रोडास्थली। इस शिखरके ही | प्रेममें तन्मय हो उनके नाम-रूपका स्मरण करते रहते हैं | 
एकान्त-शान्त प्रदेशमें एक है विशाल वट-वृक्ष, जिसे एक दिन शशाङ्कशेखर अपने गणोंसे बिना कु 
भगवान्‌ शिवका विश्रामस्थल कहा जाता है। पर यह | कहे ही बटकी सुशीतल छायामें व्याघ्रचर्म बिछा सह 

ही जा विराजे । गिरिराज-नन्दिनी भवानी सुअवसर देख 
अनिमन्त्रित होनेपर भी भगवान्‌ शिवके चरणोंमें जाकर 
प्रणत हुई । परम कृपालु महेशने उनके मानरहित 
प्रेमको देखकर उनका सत्कार करते हुए बैठनेको 
आसन दिया। शैलजाके हृदयमें पूर्वजन्मसे ही एक 
संदेह गूँज रहा था। उसको पूर्ण रीतिसे निवृत्त कर 
लेना ही उन्हें उचित जान पड़ा। प्रमथेशकी आज्ञा 
पाकर उन्होंने प्रश्न किया-- प्रभु! मैंने वेदवक्ताका 
मुनियोंके मुखसे ब्रह्मका जो वर्णन सुना है, उसमें उन्हें 
व्यापक, विरज, अज, अकल, अनीह और अभेद 
आदि नामोंसे सम्बोधित किया गया है। क्या ऐसे 
ब्रह्मका अवतार सम्भव है ?' 
ब्रह्म जो ब्यापक बिरज अज अकल अनीह अभेद। 
सो कि देह धरि होइ नर जाहि न जानत बेद॥ 
हाँ, त्रैलोक्य-पालक भगवान्‌ विष्णुका अवतार 
रामरूपमें होता है। यह मैंने ऋषियोंके मुखसे सुना है । 
परंतु ब्रह्मका अवतार तो बुद्धिमें न आनेवाली बात है। 
उपनिषदोंमें भी विशेषरूपसे निर्गुण-निर्विशेषका वर्णन 
आता है, यह भी मैंने सुना है। क्या उपनिषत्‌-कथित 
निर्गुण-निर्विशेष ब्रह्म और रघुवंशशिरोमणि राममें कोई 
भेद नहीं ? आस्तिकोंके लिये तो श्रुति ही परम प्रमाण 
है और जब वह निर्गुण ब्रह्मके वर्णनको ही विशेषरूपसे 
अपना लक्ष्य बनाती है, तब सगुण-साकार रामके प्रति 
आपका यह प्रेममय भाव कुछ समझमें नहीं आता। राम 
ही ब्रह्म है, क्या यह आपका स्वतन्त्र मत है ? आपसे 
बढ़कर वेदार्थका ज्ञाता और कौन है? 
तुम्ह त्रिभुवन गुर बेद बखाना । आन जीव पाँवर का जाना॥ 
अस्तु। 
प्रभु जे मुनि परमारथबादी । कहहिं राम कहे ब्रह्म अनादी॥ 
रामु सो अवध नृपति सुत सोई । की अजअगुनअलखगति कोई 
जों अनीह ब्यापक बिभु कोऊ । कहहु बुझाइ नाथ मोहि सोऊ॥ 
अपर्णाकी छलविहीन वाणी सुनकर कामारिं परम 
प्रसन्न हुए; क्योंकि इसी मिससे उन्हें प्रभुके गुणानुवाद 
गानेका एक सुअवसर प्राप्त हो गया। प्रभुके रूप-गुणका 
स्मरण होते ही गङ्गाधरके नेत्रॉसे प्रेमाश्रु छलक पड़े। 
हृदयसे भक्तिको एक नव-मन्दाकिनी निकलकर भगवती 
भवानीको आप्लावित और शीतल करने लगी 
मगन ध्यानरस दंड जुग पुनि मन बाहेर कीन्ह। 

रघुपति चरित महेस तब हरषित बरनै लीन्ह॥ 

उत्तर देते हुए भगवान्‌ शिवने कहा--उमा! 
प्रभुविषयक प्रश्‍न तो सदा ही परम कल्याणकारी है, पर 
तुम्हारा यह कहना मुझे रुचिकर नहीं लगा कि क्या 
'वेद-प्रतिपादित ब्रह्म ही राम हैं?” ऐसा संदेह तो 
वेदार्थका ठीक ज्ञान न रखनेवाले ही करते हैं। 

कहहिं सुनहि अस अधम नर ग्रसे जे मोह पिसाच। 

पाषंडी हरि-पद-बिमुख जानहिँ झूठ न साँच॥ 

शिवे! वास्तवमें 'ब्रह्म-तत्त्व' अचिन्त्य ही है। 
इसीलिये वेदोंने भी उसका वर्णन 'नेति-नेति' रूपसे ही 
किया है। 
नेति नेति जेहि बेद निरूपा । निजानंद निरुपाधि अनूपा॥ 

तुमने कहा कि “राम ही ब्रह्म हैं। क्या यह आपका 
स्वतन्त्र मत है ?' पर तुम्हारा यह कथन समीचीन नहीं । 
श्रुति-विरुद्ध तो भगवत्‌-कथन भी आस्तिकोंको मान्य 
नहीं । इसीसे तो बुद्ध भगवान्‌के प्रति श्रद्धाका भाव रखते 
हुए भी उनको वेदविरुद्ध कथित बातोंको कोई भी 
आस्तिक स्वीकार नहीं करता 

अतुलित महिमा बेद की तुलसी किएँ बिचार। 

जो निन्दत निन्दित भयो बिदित बुद्ध अवतार॥ 

इसलिये मैं जो कुछ कहूँगा, वह श्रुति-सम्मत ही 
कहूँगा। जैसा मैंने पूर्वमें ही कहा कि वेद भी उस ब्रह्मके 
स्वरूपका यथार्थ निर्देश करनेमें मौन ही रहते हैं। 
तुम्हारा यह कथन किसी अंशमें यद्यपि ठीक ही है कि 
उपनिषदोंमें निर्गुण अचिन्त्यरूपका ही विशेषरूपसे निर्देश 
किया गया है। पर यह तो असमर्थताके कारण ही; 
क्योंकि निर्गुण व्यापकरूपसे तो उसका समझाना कुछ 
सरल भी है। पर उसके दिव्य चिदानन्दमय सौन्दर्य- 
माधुर्य-सुधा-समुद्र सगुण-साकार मंगल-विग्रहके असमोर्ध्व 
अचिन्त्यानन्त कल्याण-गुणगण और उसको मुनि-मन- 
हारिणी कमनीय रूप-माधुरीका न तो यथार्थतः वर्णन ही 
किया जा सकता है, न उसे समझाया ही जा सकता है 

निर्गुन रूप सुलभ अति सगुन न जानइ कोइ। 

सुगम अगम नाना चरित सुनि मुनि मन भ्रम होइ॥ 

निर्गुणरूप तो विचारगम्य है और विचारका 
उत्पादन साधनोंसे सम्भव है। पर सगुणस्वरूप तो बिना 
प्रेमके समझा ही नहीं जा सकता और प्रेम साधनसे 
उत्पन्न नहीं किया जा सकता। वह तो प्रभु-कृपासे ही 

सम्भव है। इसलिये जहाँतक साधन-बल है, वहाँतकके 
स्वरूपका निर्देश कर सगुणस्वरूपका केवल संकेत 
करते हुए ही उपनिषद्‌ मौन हो जाते हैं । वेद तो स्वयं 
श्रीभगवान्‌के दर्शन एवं उनके प्रेमको सदा आकाङ्क्षा 
करते रहते हैं। इसीलिये तो भूपालचूडामणि मर्यादापुरुषोत्तम 
भगवान्‌ श्रीराघवेन्द्रके राज्याभिषेकके अवसरपर चारों 
वेद “बंदी बेष' में प्रभुके स्वरूपका विशद विवेचन 
करते हुए अन्तमें कहते हैं 
जे ब्रह्म अजमद्वैतमनुभवगम्य मन पर ध्यावहीं। 
ते कहहुँ जानहुँ नाथ हम तव सगुन जस नित गावहीं॥ 
करुनायतन प्रभु सदगुनाकर देव यह बर माँगहीं। 
मन बचन कर्म बिकार तजि तव चरन हम अनुरागहीं॥ 
वास्तवमें प्राकृतगुणरहित सगुण ब्रह्म वर्ण्य है ही 
नहीं। वे तो प्रेम ही करनेयोग्य हैं। वर्णन तो निर्गुणका 
ही सम्भव है। इसीसे आगस्त्यजीने प्रभुके चिन्मय 
स्वरूपका विवेचन करते हुए अन्तमें कहा-- 
जद्यपि ब्रह्म अखंड अनंता । अनुभवगम्य भजहिं जेहि संता॥ 
अस तव रूप बखानउँ जानउँ । फिर फिरि सगुन ब्रह्म रति मानउँ॥ 
जबतक प्रभु-कृपा किंवा संत-कृपासे हृदयमें 
प्रेमका प्राकट्य न हो जाय, तबतक प्रभुको मङ्गलमयी 
लीलाका वर्णन सार्थक नहीं। गिरिजे! में स्वयं भी 
अनधिकारीके प्रति इसका उपदेश नहीं करता। तुम्हें मैं 
अपनी एक चोरी बता रहा हूँ। बात उस समयकी है, जब 
तुम दक्ष-तनया सतीके रूपमें मेरे निकट थी, उस समय 
तुम्हारा चित्त बड़ा ही संशय-ग्रस्त था। इसीसे जब मैंने 
सुना कि प्रभु अपनी दिव्य लीलाका प्राकट्य करनेके 
लिये अयोध्यामें अवतरित हो गये हैं, तब मैंने इस 
सुसंवादका सुनाना तुमसे उचित न समझा; क्योंकि रसका 
प्रसङ्ग सच्चा रसिक ही समझ सकता है। हाँ, मैंने 
परमप्रभुप्रेमी काकभुशुण्डिको अवश्य ही साथ ले लिया। 
औरउ एकु कहउँ निज चोरी। सुनि गिरिजा अति दृढ़ मति तोरी ॥ 
कागभुसुंडि संग हम दोऊ। मनुज रूप जानइ नहिं कोऊ॥ 
परमानंद प्रेम सुख फूले । बीथिन्ह फिरहिं मगन मन भूले॥ 
पर अयोध्याको बीथियोंमें विहरण करनेपर भी 
बिना प्रभु-दर्शनके हमारी तृप्ति न हुई। तब हम दोनोंने 
गुरु-शिष्यरूपसे ज्योतिषीका बाना बनाया और अपने 
गुणका ख्यापन करनेके लिये अयोध्याके राजप्रासादकी 
दासियोंके पुत्रोंके हाथ देखने प्रारम्भ किये। अन्तमें 


* महान्तं विभुमात्मानं मत्वा धीरो न शोचति * 


दासियोंने जाकर कौसल्या अम्बासे इसकी सूचना दी... 

अवध आजु आगमि एक आयो। 

बूढो बड़ो प्रमानिक ब्राह्मन संकर नाम सुहायो॥ 

अन्तमें हम दोनोंकी मनोकामना पूर्ण हुई और 
कौसल्या अम्बाने अपने लालका भविष्य जाननेकी इच्छासे 
हमें भीतर बुलवा लिया। गिरिजे! शिशु-ब्रह्मके इस 
नव-नील-नीरद दिव्य वपुषूको निहारकर नेत्रोंको जो आनन्द 
हुआ, वह वर्णनातीत है। वह उपनिषत्‌-कथित व्यापक 
ब्रह्म कौसल्या अम्बाको नन्ही-सी गोदीमें पड़ा मन्द-मन्द 
मुसकरा रहा था। सर्वतन्त्र-स्वतन्त्रको यह प्रेमपराधीनता 
देख मेरे मुखसे बरबस ही निकल पड़ा कि-- 

ब्यापक ब्रह्म निरंजन निर्गुन बिगत बिनोद। 

सो अज प्रेम भगति बस कौसल्या कें गोद॥ 

प्रिये! शिशु-ब्रह्मकी यह अद्भुत झाँकी, वाणीका 
नहीं, नेत्रका विषय है। 

रूप सकहिं नहिं कहि श्रुति सेषा। 
सो जानइ सपनेहुँ जेहिं देखा॥ 
प्रभु सोभा सुख जानहिं नयना। 
कहि किमि सकहिं तिन्हहिं नहिं बयना॥ 

मङ्गलमय प्रभुके श्रीकरारविन्दोंको अपने हाथमें 
ले मैंने कालातीत प्रभुका भविष्य-कथन भी कर डाला। 
इस सौभाग्यसुखसे मैं कुछ कालमें वञ्चित कर 
दिया गया। क्यों, उन अनीह प्रभु लीला-प्रेम- 
विहारीको बुभुक्षा सता रही थी और वह पूर्णकाम 
वात्सल्य-सुधापरिपूर्ण पवित्र मातृ-स्तनोंका पान करनेके 
लिये अत्यन्त लालायित हो रहा था। प्रभुको इस परम 
कौतूहलमयी लीलाका बार-बार स्मरण करता हुआ 
मैं कैलासशिखरपर लौट आया। पर लौटनेपर भी 
यह रहस्य मैंने उस समय तुम (सती)-से छिपा ही 
रखा और आज उसे तब व्यक्त कर रहा हूँ, जब 
तुम्हारे हृदयमें प्रभुको पहचाननेकी सच्ची जिज्ञासा 
जाग्रत्‌ हो गयी है। 

निर्गुण-निराकार ब्रह्मकी उपनिषत्‌-कथित पद्धतिसे 
उपासनाके पश्चात्‌ ही प्रभुके पुनीत पाद-पद्मोंमें प्रेम 
उत्पन्न होता है। उपनिषद्‌-ज्ञानकी परिसमाप्तिपर हौ 
प्रभु-प्रेमका पावन प्रारम्भ होता है- 
जहे लगि साधन बेद बखानी । सब कर फल हरि भगति भवानी । 
सो रघुनाथ भगति श्रुति गाई । रामकृपा काहू इक पाई 

ज्ञान-वैराग्यके द्वारा जिन्होंने अपने सच्चे नेत्रोंको 
प्राप्त कर लिया है, उपनिषद्‌ केवल उन्हींको रघुवंशमणिके 
इस स्वरूपका संकेत करते हैं। 
अब मैं तुम्हारे प्रश्‍नोंकी ओर आता हूँ। तुम्हारा 
यह कथन 'अगुण सगुण कैसे हो सकता है ?' इसके 
लिये केवल जलका उदाहरण देना पर्याप्त है। जैसे जल 
बर्फ-रूपमें परिणत होकर भी जल ही रहता है--उसमें 
कोई विकृति नहीं आती, उसी तरह निर्गुणका सगुणरूपमें 
परिणत होना है-- 
जो गुनरहित सगुन सोइ कैसे । जल हिम उपल बिलग नहि जैसे॥ 
तुम्हारा यह कथन भी सर्वथा भ्रान्त ही है-- 
“व्यापक एकदेशीय हुए बिना अवतरित कैसे हो सकता 
है ?' वास्तवमें अवतरित होनेपर भी सर्वदेश उनमें ही 
निवास करते हैं। एक देशमें उनका दर्शन तो हमारे 
नेत्रकी सीमित शक्तिके कारण ही प्रतीत होता है। यदि 
विचारपूर्वक देखा जाय तो सर्वव्यापकताकी सच्ची 
सिद्धि तो प्रभुके प्राकट्यकालमें ही सम्भव है; क्योंकि 
निर्गुण-निराकाररूपसे वह सर्वत्र है ही, इसका क्या 
प्रमाण ? उसका होना तो केवल माना हुआ ही है; 
क्योंकि वह रूपवान्‌ तो है नहीं। अवतारकालमें एक 
देशमें प्रतीत होते हुए भी 'सर्वदेश उसमें है और वह 
सर्वदेशमें है' यह स्पष्टरूपसे सिद्ध हो जाता है। एक 
बार परम भक्त कागजीको ऐसा ही संदेह हो गया था। 
श्रीदशरथजीके मणिमय प्राङ्गणमें शिशु-ब्रह्म बाल- 
क्रीड़ामें निमग्र था। महाभाग काग भी कौसल्यानन्दनको 
इस मङ्गलमयीलीलाका आनन्द लेनेके लिये “लघु बायस 
बपु' धारण कर उनके निकट ही विचरण कर रहा था। 
अचानक प्रभुको एक विनोद सूझा। कागको और भी 
निकट बुलानेके लिये अपने हाथका मालपुआ उसको 
ओर बढ़ा दिया। पर ज्यों ही प्रसादके लोभसे भुशुण्डि 
निकट आया, त्यों ही प्रभुने अपने श्रीकरारविन्दोंको 
खींच लिया। इस प्रकारका विनोद कुछ क्षणोंतक 
रहा। कागके हृदयमें एक नवीन प्रश्‍न उठ खड़ा हुआ, 
प्रभुको न पकड़ सकनेकी इस असमर्थताको देखकर 
प्राकृत सिसु इव लीला देखि भयउ मोहि मोह। 
कवन चरित्र करत प्रभु चिदानंद संदोह॥ 
फिर क्या था। प्रभुने अपनी भुजाएँ फैला दीं 
पकड्नेके लिये और काग भी अपनी सम्पूर्ण शक्तिके 

साथ उड़ चला। अपनी इस अवस्थाका वर्णन उसने इन 
शब्दोंमें किया है- 

सप्ताबरन भेद करि जहाँ लगे गति मोरि। 

गयउँ तहाँ प्रभु भुज निरखि ब्याकुल भयउँ बहोरि॥ 

लौटकर आना पडा प्रभुके उन्हीं अभयद चरणोंमें, 
पर प्रभुने सोचा सर्वव्यापकताके दर्शनको अधूरा ही 
क्यों छोड़ा जाय। 

मुसकराकर राघवेनद्रने मुँह खोला और तुरंत कागको 
उदरस्थ कर लिया । तब दिखायी पड़ा कागको वह आश्चर्यमय 
कौतुक, जिसका वर्णन उसने इन शब्दोंमें किया है-- 
उदर माझ सुनु अंडजराया । देखेउँ बहु ब्रह्मांड निकाया॥ 
अति बिचित्र तहँँ लोक अनेका । रचना अधिक एक ते एका॥ 
कोटिन्ह चतुरानन गौरीसा । अगनित उडगन रबि रजनीसा॥ 
अगनित लोकपाल जम काला । अगनित भूधर भूमि बिसाला॥ 
सागर सरि सर बिपिन अपारा । नाना भाँति सृष्टि बिस्तारा॥ 
सुर मुनि सिद्ध नाग नर किन्नर । चारि प्रकार जीव सचराचर ॥ 

जो नहिं देखा नहिं सुना जो मनहूँ न समाइ। 

सो सब अद्भुत देखेँ बरनि कवनि बिधि जाइ॥ 

एक एक ब्रह्मांड महुँ रहउँ बरष सत एक। 

एहि बिधि देखत फिरउँ मैं अंड कटाह अनेक ॥ 

इस प्रकार रामने भक्त कागको अपनी सर्वकारणता 
और सर्वाश्रयता दिखला दी। 

> > xX 

वास्तवमें अवतारकालमें भी ब्रह्म एक देशमें सीमित 
नहीं हो जाता। जैसे सूर्यमण्डल उतना लघु नहीं, जितना 
हमारे लघु नेत्रॉसे दीखता है, वह तो अकेला ही समग्र 
ब्रह्माण्डको प्रकाशित करता रहता है। उसी तरह ब्रह्मका 
एक देशमें प्रतीत होनेमें भी अपना भ्रम ही मानना चाहिये । 
वहाँ भी वह सर्वदेशीय ही है, एकदेशीय जहीं। 
रबिमंडल देखत लघु लागा । उदय तासु तिभुवन तम भागा॥ 

तुम्हारा यह कथन कि वह देह कैसे धारण कर 
सकता है? यह भी ब्रह्म रामके देहका ठीक स्वरूप 
न जाननेके कारण ही है। क्या उसका शरीर साधारण 
प्राणियोंका-सा पञ्चतत्त्वोसे निर्मित है? वास्तवमें प्रभुमें 
तो देह-देहीका कोई भेद है ही नहीं, इसीलिये उनके 
देहको भी सच्चिदानन्दघन-विग्रह कहा जाता है। 
चिदानंदमय देह तुम्हारी । बिगत बिकार जान अधिकारी॥ 

सच्चिदानन्दमय होनेसे उनको इन मायिक नेत्रोंसे 

OS. ~ 


देखा भी नहीं जा सकता। प्रभुका स्वरूप इन्द्रियोंका 
विषय है ही नहीं, इसीसे वाल्मीकिजीने प्रभुकी वन्दना 
करते हुए कहा-- 
राम सरूप तुम्हार बचन अगोचर बुद्धिपर। 
अबनिगत अकथ अपार नेति नेति नित निगम कह॥ 
गिरिजे! सृष्टिकी एक भी वस्तुका समग्ररूपसे 
वर्णन नहीं किया जा सकता; फिर सर्वमय और 
सर्वकारण एवं साथ ही सर्वपर तथा सब कार्यकारणातीत 
ब्रह्म रामका विवेचन बुद्धि या वाणीसे कैसे सम्भव है। 
प्रकाश्य प्रकाशकको प्रकाशित करे, क्या यह कभी 
देखा-सुना गया है? राम तो इन्द्रियः मन, देवता- 
सभीके प्रकाशक, जीवके भी परम प्रकाशक हैं। फिर 
अपनी उस बुद्धिसे हम उनके ठीक स्वरूप समझने या 
समझानेकी चेष्टा करें, यह कितनी हास्यास्पद बात है? 
बिषय करन सुर जीव समेता । सकल एक तें एक सचेता॥ 
सब कर परम प्रकासक जोई । राम अनादि अवधपति सोई॥ 
इसीलिये कहना पड़ता है- 
राम अतर्क्य बुद्धि मन बानी । मत हमार अस सुनहि सयानी ॥ 
वे अवतार ही क्यों लेते हैं ? इसका भी ठीक उत्तर 
नहीं दिया जा सकता ? यह है भी उनके स्वरूपके अनुरूप 
ही। यदि ठीक बताया जा सकता तो वे भी ज्ञात विषयोंको 
श्रेणीमें आ जाते। उनके अवतरित होनेके विषयमें प्रत्येक 
व्यक्ति अपनी भावनाके अनुरूप ही अर्थ लेता है। देवता 
समझते हैं-हमारी रक्षाके लिये, धार्मिक मुनि समझते हैं 
धर्मरक्षाके लिये और राक्षसोंको भी यह सोचनेका अधिकार 
है कि वे उन्हें गति देनेके लिये आते हें । वास्तवमें देखा 
जाय तो प्रभुके अवतार लेनेसे सभी जीवोंको कुछ-न- 
कुछ प्राप्त होता है। वे तो कारणातीत होनेसे सहज ही 
अवतरित होते हैं, पर उनके इस सहज कारुण्यसे असंख्य 
जीवोंको सन्मार्ग और कल्याणकी प्राप्ति हो जाती है। 
अथवा यह भी कहा जा सकता है कि जिन 
अमलात्मा परमहंसोंने निर्गुणोपासनासे अपने कर्म-बन्धनोंका 
सर्वथा उच्छेद कर डाला है और ज्ञाननिष्ठामें सर्वथा 
परिनिष्ठित हैं, उनके ऊपर प्रसन्न होकर उनको अपने 
इस सच्चदानन्दविग्रहका प्रत्यक्ष दर्शन और भक्तियोगमें 
प्रवृत्त करानेके लिये ही प्रभु अवतरित होते हैं। 
शुभे! सनक, सनन्दन, सनातन और सनत्कुमारोंको 
तो तुम जानती ही हो, उनका दिव्य देह भौतिक नहीं; 
जिनकी सदा एकही-सी बाल्यावस्था बनी रहती है और 


नित्य-निरन्तर ब्रह्मनन्दमें सर्वथा परिनिष्ठ हैं, जिने 
मूर्तिमान्‌ वेद कहना भी अत्युक्ति न होगी 
ब्रह्मानंद सदा लयलीना । देखत बालक बहुकालीना॥ 
रूप धरे जनु चारिउ बेदा। समदरसी मुनि बिगत बिभेदा। 
उन्होंने भी जिस समय आनन्दकन्द प्रभुका 
श्रीअबधधाममें दर्शन किया, सारी ज्ञाननिष्ठाको बहा 
दिया। करते भी क्या, प्रभुके कोटि-कन्दर्प-कमनीय 
श्रीअङ्गके दर्शनका प्रभाव ही ऐसा है। उन्होंने मनको 
निष्ठायुक्त बनाये रखनेको बड़ी चेष्टा की; पर-- 
मुनि रघुबर छबि अतुल बिलोको। 
भए मगन मन सके न रोकी॥ 
नेत्र स्थिर हो गये, पलकें भी नहीं गिरती, प्रेमसे 
प्रभुके श्रीचरणोंमें बार-बार प्रणाम करते हैं और फिर तो 
उन्हें इस स्वरूपमें इतना अधिक आनन्द आया कि उन्होंने 
सदा-सर्वदाके लिये प्रभुसे प्रेमभक्तिकी ही कामना की। 
परमानंद कृपायतन मन परिपूरन काम। 
प्रेम भगति अनपायनी देहु हमहि श्रीराम॥ 
क्या ब्रह्मविद्वरिष्ठ सनकादि-जैसे परम तत्त्वज्ञ 
और वेदार्थके यथार्थ ज्ञाता किसी साधारण राजकुमारको 
किंवा किसी लौकिक रूपको देखकर इस प्रकार 
विह्ृल हो सकते हैं ? इससे तुम समझ सकती हो कि 
मैं ही नहीं, अपितु अन्य सभी वेदान्तपरिनिष्ठ महापुरुष 
रघुबंशशिरोमणि सच्चिदानन्दविग्रह भगवान्‌ श्रीराघवेनद्रको 
ब्रह्मसे अभिन्न ही नहीं-उनसे बढ़कर मानते हैं और 
ब्रह्मानन्दको भुलाकर उनकी भक्तिमें संलग्न हो जाते हैं। 
भेद तो उनको ही जान पडता है जो वासनामलिन 
और ज्ञाननेत्रविहीन हैं। यदि ऐसे लोग वेदका नाम 
लेकर भी भेदका प्रतिपादन करें तो उन्हें नास्तिक और 
वेदज्ञानशून्य ही समझना चाहिये। उनकी बातपर ध्यान 
न देना ही उचित है। 
अग्य अकोबिद अंध अभागी । काई बिषय मुकुर मन लागी॥ 
लंपट कपटी कुटिल बिसेषी । सपनेहुँ संत सभा नहिं देखी॥ 
कहहिं ते बेद असंमत बानी । जिन्ह कें सूझ लाभु नहिं हानी॥ 
और तब भगवान्‌ पञ्चमुख शङ्कूरने अपना दृढ मत 
व्यक्त करते हुए पाँचों मुखोंसे कहा कि “जिन्हें वेद ऐसा 
कहते हैं, वे ही रघुवंशशिरोमणि राम मेरे स्वामी हैं 7 
१. पुरुष प्रसिद्ध प्रकास निधि प्रगट परावर नाथ! 
रघुकुलमनि मम स्वामि सोइ कहि सिवँ नायड माथ 
२. बिषय करन सुर जीव समेता। सकल एक तें एक सने 

सब कर परम प्रकासक जोई। राम अनादि अवधपति सोई ॥ 
३. जौ सपने सिर काटे कोई । बिनु जागें न दूरि दुख होई॥ 
जासु कृपाँ अस भ्रम मिटि जाई । गिरिजा सोइ कृपाल रघुराई॥ 
४. बिनु पद चलइ सुनइ बिनु काना । कर बिनु करम करइ बिधि नाना॥ 
आननरहित सकल रस भोगी । बिनु बानी बकता बड़ जोगी॥ 
तन बिनु परस नयन बिनु देखा । ग्रहइ घ्रान बिनु बास असेषा॥ 
जेहि इमि गावहिं बेद बुध जाहि धरहिं मुनि ध्यान। 
सोइ दसरथ सुत भगत हित कोसलपति भगवान॥ 
५. कासी मरत जंतु अवलोकी। जासु नाम बल करउँ बिसोकी॥ 
सोइ प्रभु मोर चराचर स्वामी। रघुबर सब उर अंतरजामी॥ 
और अन्तमें उपसंहार करते हुए भगवान्‌ 
शङ्करने कहा -- 
अस निज हृदय बिचारि तज संसय भजु राम पद। 
सुनु गिरिराजकुमारि भ्रम तम रबिकर बचन मम॥ 
कल्याणमय शिवकी भ्रमभञ्जक वचनावलीको सुनकर 
गिरिराजनन्दिनीका सारा संदेह जाता रहा और राघवेन्द्र 
श्रीरामके श्रीचरणोंमें उन्हें अनुपम अनुराग हो गया। भगवान्‌ 
शङ्करके प्रति कृतज्ञता प्रकट करते हुए वे बोलीं- 
ससिकर सम सुनि गिरा तुम्हारी । मिटा मोह सरदातप भारी 
तुम्ह कृपाल सबु संसउ हरेऊ । राम स्वरूप जानि मोहि परेऊ॥ 
नाथ कृपाँ अब गयउ बिघादा । सुखी भयउँ प्रभु चरन प्रसादा॥ 
श्रीपार्वतीजी ही नहीं, भूतभावन भगवान्‌ शिवके 
इस पवित्र भाषणसे वहाँका कण-कण अपनेको कृतकृत्य 
अनुभव करने लगा। 
उपर्युक्त विवेचनसे अवधेशशिरोमणि भगवान्‌ 
श्रीरामका औपनिषद ब्रह्मसे अभेद ही नहीं सिद्ध होता, 
बल्कि उनके विशेषत्वका भी प्रतिपादन होता है। 
श्रीरामचरितमानसमें ऐसे प्रसंग और भी हैं, उनमेंसे एक 
प्रसंगको संक्षेपमें लिखकर लेख समाप्त किया जाता है। 
भगवान्‌ श्रीराघवेन्द्र तथा उनके अनुज श्रीलक्ष्मणजी 
महामुनि गुरु विश्वामित्रजीके साथ मिथिला पधारते हैं। 
विश्वामित्रजीकी आज्ञासे नगरसे बाहर सभी एक सुन्दर 
आम्रवाटिकामें ठहरते हैं। यह समाचार जब श्रीमिथिलेशको 
मिलता है तो वे परम प्रसन्न होकर पवित्र मन्त्री, | ब्रह्म हैं या ब्रह्मसे भी बढ़कर कोई परम तत्त्वविशेष हैं, 
सैनिक, ब्राहमण, श्रेष्ठ गुरु और जातिके सरदारोंको साथ | इसका विचार विज्ञ और रसिक पाठक ही करें। | 


ALSO FAS 


लेकर मुनिराजके दर्शनार्थ पधारते हैं। उस समय 
श्रीराघवेन्द्र अनुज श्रीलक्ष्मणजीके साथ पुष्पवाटिका 
देखने गये हुए थे। उनके पीछेसे सौभाग्यशाली महाराज 
जनक मुनिराजको साष्टाङ्ग प्रणाम करके और उनका 
आशीर्वाद प्राप्त करके एवं अन्यान्य ब्राह्मणोंको सादर 
नमस्कार करके मुनिकी आज्ञासे वहाँ बैठ जाते हैं। 
इतनेमें ही मृदु-वयस किशोर, नेत्रानन्ददाता, विश्वचित्तचौर 
श्याम-गौर दोनों भ्राता वहाँ आ पहुँचते हैं। उनके वहाँ 
पहुँचते ही इतना सहज प्रभाव पड़ता है कि सभी 
तेज-ज्ञान-वयोवृद्ध, योगीन्द्र, मुनीन्द्र, वीरेन्द्र, विप्रेन्द्र 
आदिके सहित जीवन्मुक्त-शिरोमणि तथा सच्चे जिज्ञासुओंको 
ब्रह्मतत्तका उपदेश देनेवाले विदेहराज जनक सहसा 
उठ खड़े होते हैं और अपने-आप बैठना भूल जाते 
हैं। मुनि विश्वामित्रके बैठानेपर बैठते हैं। उस समय 
सबकी क्या दशा होती है और प्रेम-सुधा-सागर-निमग्न 
विदेहराज मुनिराजसे क्या पूछते हैं, इसको रामचरितमानसको 
भाषामें ही सुनिये 
भए सब सुखी देखि दोउ भ्राता। बारि बिलोचन पुलकित गाता॥ 
मूरति मधुर मनोहर देखी । भयउ बिदेहु बिदेहु बिसेषी॥ 
प्रेममगन मनु जानि नृपु करि बिबेकु धरि धीर। 
बोलेउ मुनि पद नाइ सिरु गदगद गिरा गभीर॥ 
कहहु नाथ सुंदर दोउ बालक । मुनिकुलतिलक कि नृपकुल पालक ॥ 
ब्रह्म जो निगम नेति कहि गावा । उभय बेष धरि की सोइ आवा॥ 
सहज बिरागरूप मनु मोरा थकित होत जिमि चंद चकोरा॥ 
इन्हहिं बिलोकत अति अनुरागा। बरबस ब्रह्मसुखहि मन त्यागा॥ 
जिनके दिव्य मधुर सौन्दर्यके दर्शनमात्रसे सहज 
वैराग्यमय चित्तवाले जनक चकोर बनकर श्रीराघवेन्द्रके 
मुखचन्द्रको निर्निमेष देखते रह जाते हैं, इतना आत्यन्तिक 
प्रेमानन्द उत्पन्न होता है कि उनका ब्रह्मानन्दमें नित्य- 
निमग्न मन उसे छोड़ देनेको बाध्य होता है और आँखोंसे 
आँसू बहाते हुए गद्गद होकर वे बड़ी गम्भीरताके साथ 
जिन सौन्दर्य-सुधा-निधिका सच्चा परिचय जानना चाहते 
हैं, वे रामचरितमानसके श्रीराघवेन्द्र साक्षात्‌ औपनिषद 

( श्रीसूरजचंदजी सत्यप्रेमी ' डांगीजी' ) 
आनन्द शान्तिमय हम, मंगल-स्वरूप पायें। 
अविचल विमल सुपदमें अविलम्ब जा समायें॥ क्षु. ॥ 
कल्याणमय शरण है परमात्म-भाव अपना। 
जगका ममत्व सारा, समझा अनित्य सपना॥ 
हम हैं सदा अकेले, क्यों मुग्ध मन बनायें। 
अविचल विमल सुपदमें अविलम्ब जा समायें॥ १॥ 
अपवित्र देहमें अब आसक्ति छोड़ देंगे। 
मिथ्यात्व अब्रतोंसे निज वृत्ति मोड़ देंगे॥ 
सम्यक्त्व धर्म संयम तपमें हृदय रमायें। 
अविचल विमल सुपदमें अविलम्ब जा समायें॥ २॥ 
परदेश लोक सारा, निज देश सिद्धि-थल है। 
लोकाग्र स्थित हमारा प्यारा अनन्त बल है॥ 
निर्ग्रन्थ गुरु मिले जब सत्पन्थ क्यों भुलायें। 
अविचल विमल सुपदमें अविलम्ब जा समायें॥ ३॥ 
अईन्त देवका जब रूपस्थ ध्यान ध्याया। 
पद और पिंडको भी उस रूपमें मिलाया॥ 
सब नाम रूप तज कर फिर लोकमें न आयें। 
अविचल विमल सुपदमें अविलम्ब जा समायें॥ ४॥ 
निश्चय अवाच्य ही है, व्यबहार सब कथन है। 
पर्य्याय दृष्टिसे ही, यह आगमन गमन है॥ 
द्रव्यार्थं नय अपेक्षा हम मुक्त ही कहायें। 
अविचल विमल सुपदमें अविलम्ब जा समायें॥ ५॥ 
जब तक स्वदेहमें हम, तब तक न ध्येय पूरा। 
आलस्य भावसे क्यों, कर्तव्य हो अधूरा॥ 


पर तुच्छ वासनाका बन्धन नहीं लगायें। 


अविचल विमल सुपदमें अविलम्ब जा समायें ॥ ६॥ 
क्या सूर्य-चन्द्रने भी कुछ अंधकार जाना। 
अज्ञान तम हटाया, यह लोक शब्द माना॥ 


निजमें अकर्म बनकर, भव कर्म भय मिटायें। 


अविचल विमल सुपदमें अविलम्ब जा समायें॥ ७॥ 
आनन्द शान्तिमय हम, मंगल-स्वरूप पायें। 


अविचल विमल सुपदमें अविलम्ब जा समायें॥ 

पद्मयोनि, प्रपञ्चनिर्माता पितामहके नेत्रोंसे अश्रुके 
निर्झर झर रहे थे। ब्रजेनद्रनन्दन श्रीकृष्णचन्द्रके नवजलधर 
श्याम अङ्ग, अज्ञोंमें विद्युत्रभ पीताम्बर, कर्णयुगलमें 
गुझानिर्मित अवतंस, चूडापर राजित मयूरपिच्छ, 
वक्षःस्थलपर वनमाला, हस्तपुटमें दधिमिश्रित ग्रास, 
काँखमें दबे हुए वेत्र एवं भृङ्ग, कटिफेंटमें खोंसी हुई 
मुरली, सुकोमल चरण-सरोज-इनकी शोभा, इनके 
आलोकमें वेद-उपनिषद्‌ ज्ञाने प्रथम अनुभवी उन 
आदि-ऋषि ब्रह्माका समस्त सञ्चित ज्ञान हतप्रभ हो 
चुका था। जिनके स्वरूपका साक्षात्‌ वर्णन करनेमें 
श्रुतियाँ सर्वथा असमर्थ हैं, केवलमात्र स्वरूपसे अतिरिक्त 
वस्तुओंका निषेधमात्र करती हैं- 
अस्थूलमनण्वहृस्वमदीर्घमलोहितमस्त्रेहमच्छाय- 
मतमोऽवाय्वनाकाशमसङ्गमरसमगन्धमचक्षुष्कमश्रोत्रमवा- 
गमनोऽतेजस्कमप्राणममुखममात्रमनन्तरमबाह्मम्‌। 
(बुहदारण्यक० ३।८।८) 
“वह न स्थूल है, न अणु है, न क्षुद्र है, न विशाल 
है, न अरुण है, न द्रव है, न छाया है, न तम है, न वायु 
है, न आकाश है, न सङ्ग है, न रस है, न गन्ध है, न नेत्र 
है, न कर्ण है, न वाणी है, न मन है, न तेज है, न प्राण 
है, न मुख है, न माप है, उसमें न अन्तर है, न बाहर है।' 
इस प्रकार निरसन करते-करते जहाँ जाकर वे 
परिसमाप्त हो जाती हैं; जिनमें अपने-आपको खो बैठती हैं, 
जिनमें अपना अस्तित्व विलीन कर सफल हो जाती हैं- 
यच्छुतयस्त्वयि हि 'फलन्त्यतन्निरसनेन भवन्निधना: । 
(श्रीमद्भागवत वेदस्तुति १० | ८७। ४१) 
--वे आज स्वयं ब्रह्माके सामने दृष्टिके विषय | 
खडे थे। इतना ही नहीं; क्षणभरपूर्व उनके अपने निर्निमेष 
नयनोंने देखा था- व्रजेन्द्रतनयके पार्श्ववर्ती वे समस्त गोवत्स, 
गोपशिशु, नव-नील-नीरद-वर्ण, पीतपट्टाम्बरपरिशोभित 
शङ्क-चक्र-गदा-पद्म-करधारी, मणिमुकुटधारी, मणिकुण्डल- 
मुक्ताहारशोभित, वनमाली चतुर्भुजके रूपमें परिणत हो 
गये थे। उनमेंसे प्रत्येक मूर्तिके वक्ष:स्थलमें श्रीवत्स, भुजाओंमें 
अङ्गद, हाथोमें रलमय वलय एवं कङ्कण, चरणोंमें नूपुर 
१. तैत्तिरीय० २। १। १ 
२. बृहदारण्यक० ३।९। २८ 


एवं कड़े, कटिदेशमें करधनी, अङ्गुलियोंमें अङ्गुरीयक 
(अँगूठी) विराजित थी । अतिशय भाग्यशाली भक्तोंके द्वारा 
समर्पित नव-तुलसीकी मालाएँ नख-से-सिखपर्यन्त समस्त 
अङ्गोंमें आभरण बनी थीं; चन्द्रज्योत्स्रा-सी मन्द मुसकान 
अधरोंपर नृत्य कर रही थी। अरुणिम नेत्रोंकी चितवनसे 
मधु झर रहा था। अरुण नेत्र मानो रजके प्रतीक थे, भक्तोंके 
अन्तस्तलमें, क्षण-क्षणमें नव-नव मनोरथ (सेवा-वासना)- 
का सूजन कर रहे थे और वह उज्ज्वल हास मानो सत्त्वका 
प्रतीक था, जो अधरोंपर नाच-नाचकर भक्तोंके मनोरथका 
पालन कर रहा था । फिर अगणित असंख्य ब्रह्मा वहाँ उपस्थित 
थे; ब्रह्मा ही नहीं, उनसे लेकर तृणपर्यन्त समस्त चराचर 
जीव मूर्तिमान्‌ होकर उपस्थित थे और नृत्य-गीतसहित 
यथायोग्य विविध उपहार समर्पित करते हुए उन अनन्त 
चतुर्भुज मूर्तियोंकी उपासना कर रहे थे। अणिमादि सिद्धियाँ, 
माया विद्या आदि विविध शक्तियाँ, महत्तत्व आदि चौबीस 
तत्त्वोंके अधिष्ठातृदेवता-सभी सेवाकी प्रतीक्षामें उन्हें घेरे 
खड़े थे। प्रकृति-क्षोभमें हेतु काल, प्रकृति-परिणाममें हेतु 
स्वभाव, वासनाका उद्बोधक संस्कार, काम, कर्म, गुण 
आदि--इन सबके अधिष्ठातृदेवता उन प्रत्येक भगवद्रूपको 
अर्चना कर रहे थे। भगवत्‌-प्रभावके समक्ष उन देवोंको 
सत्ता-महत्ता नगण्य बन चुकी थी । ब्रह्माने देखावे अगणित 
भगवद्रूप--ओह ! सब-के-सब त्रिकालाबाधित सत्य हैं। 
ज्ञानस्वरूप-स्वप्रकाश हैं । अनन्त हैं । आनन्दस्वरूप हैं। 
एकरस हैं । इनके अचिन्त्य, अनन्त, माहात्म्यको उपलब्धि 
तो उपनिषद्‌-आत्मज्ञानकी दृष्टि रखनेवाले पुरुषोंके लिये 
भी सम्भव नहीं 

सत्यज्ञानानन्तानन्दमात्रैकरसमूतर्यः । 

अस्पृष्टभूरिमाहात्म्या अपि ह्युपनिषद्दुशाम्‌॥ 

(श्रीमद्भा० १०। १३।५४) 

आज ब्रह्मा “सत्य ज्ञानमनन्तं ब्रह्म“ परब्रह्म सत्य 
है, ज्ञानस्वरूप है, अनन्तस्वरूप है, “विज्ञानमानन्दं ब्रह्म 
परब्रह्म विज्ञानस्वरूप है, आनन्दस्वरूप है, इन श्रुतियोंसे 
प्रतिपाद्य तत्त्वको प्रत्यक्ष देख चुके थे। जिन परब्रह्मात्मक 
गोपेशतनय श्रीकृष्णचन्द्रकी स्वप्रकाशऱशक्तिसे यह 


659 Upnisad Ank_Seection_7_2_ Front 


CC-0. JK Sanskrit Academy, Jammmu. Digitized by S3 Foundation USA 


१५० 


परिदृश्यमान सचराचर विश्व प्रकाशित होता है, उनके 
नित्य पार्षद-गोपशिशुओंको, गोवत्सोंको ब्रह्माने आज 
उपर्युक्त रूपमें एक साथ एक समय देखा था- 
एवं सकृहददर्शाजः परब्रह्मात्मनोऽखिलान्‌। 
यस्य भासा सर्वमिदं विभाति सचराचरम्‌॥ 
(श्रीमद्भा० १०।१३।५५) 
यह देखकर उनकी क्या दशा हुई थी, यह वे ही 
जानते थे। फिर तो उनकी दशासे करुणार्द्र हुए 
श्रीकृष्णचन्द्रने अपनी योग-मायाकी यवनिका हटा दी 
थी और तब उन्होंने देखा था-वही वृन्दावन है, वहाँ 
ठीक पहलेकी भाँति अद्वय, अनन्त, ज्ञानस्वरूप परब्रह्म 
अपने प्रिय गोप-शिशुओंको, गोवत्सोंको ढूँढ़ता फिर 
रहा है, लीलारस-पानमें प्रमत्त है, दधिमिश्रित ग्रास भी 
कर-कमलोंमें ठीक वैसे ही सुशोभित है- 
तत्रोद्वहत्पशुपवंशशिशुत्वनाट्यं 
ब्रह्माद्वयं परमनन्तमगाधबोधम्‌। 
वत्सान्‌ सखीनिव पुरा परितो विचिन्व- 
देकं सपाणिकवलं परमेष्ठयचष्ट॥ 
(श्रीमद्भा० १०। १३।६१) 
पितामह देखकर विह्वल हो गये। श्रीकृष्णचन्द्रको 
असंख्य प्रणाम कर चुकनेपर उन्हें कहीं धैर्य आया था। 
फिर भी आँखोंसे अनर्गल अश्रु-प्रवाह बह रहा था तथा 
अश्रुपूरित कण्ठसे वे ब्रजेन्द्रनन्दन-नराकृति परब्रह्मका 
स्तवन कर रहे थे। 
अन्तस्तलमें पश्चात्तापकी ज्वाला बह रही थी-- 
“आह! कहाँ इतना क्षुद्र मैं और कहाँ इतने महान्‌ 
नन्दनन्दन श्रीकृष्णचन्द्र। मैं अपनी क्षुद्र मायासे इतने 
महान्‌को मोहित करने चला था| इस गुरु अपराधके लिये 
क्षमा कैसे मिलेगी?” पर नहीं।-आशाकी एक किरण 
परमेष्ठीके अन्तस्तलमें सञ्चित एक श्रुतिने जगा दी। 
“यच्चास्येहास्ति यच्च नास्ति सर्व तदस्मिन्समाहितम्‌।' * 
इस परब्रह्मका जो कुछ भी यहाँ है और जो कुछ 
भी नहीं है, वह सब सम्यकू प्रकारसे इसीमें स्थित है। 
वेदगर्भ आनन्दप्लुत होकर स्तुतिमें पुकार उठे-'* अधोक्षज! 
शिशु अपनी जननीके गर्भमें रहता है, अज्ञानवश न जाने 
कितनी बार चरणोंसे प्रहार करता है; किंतु माता क्या इससे 
रुष्ट होती है ? फिर तुम्हीं बताओ श्रीकृष्णचन्द्र! "है? और 
“नहीं है ' इन शब्दोंसे लक्षित कोई भी वस्तु तुम्हारी कुक्षि 


* महान्तं विभुमात्मानं मत्वा धीरो न शोचति * 


NS "झा 
उदरसे बाहर है क्या ? अनन्त ब्रह्माण्ड, ब्रह्माण्डगत 


जीवसमुदाय, समस्त वस्तुएँ--सब कुछ तो दो 
अवस्थित है । तुम्हारे किसी एक क्षुद्रतम देशमें अवस्थित 
प्राणीको तुम्हारी अनन्त महिमा, अनन्त स्वरूपका ज्ञान हो 
यह भी कभी सम्भव है ? तुम्हें न जानकर तुम्हारे प्रति जो 
कोई भी कुछ सोच लेगा, कर लेगा--वह अनुचित, अयथा 
होनेपर तुम क्या रुष्ट हो जाओगे ? नहीं, कदापि नहीं। 
अबोध शिशुकी भाँति ही, तुम्हारी महिमासे अनभिज्ञ रहकर 
मैंने यह अपराध किया है, तुम मुझे निश्चय क्षमा करोगे” 
उत्क्षेपणं गर्भगतस्य पादयोः 
किं कल्पते मातुरधोक्षजागसे। 
किमस्तिनास्तिव्यपदेशभूषितं 
तवास्ति कुक्षेः कियदप्यनन्तः॥ 
(श्रीमद्भा० १०। १४। १२) 
विधाताने सारा वेदज्ञान लगा दिया था इस प्रयासमें 
कि कदाचित्‌ किसी अंशमें व्रजेन्द्रनन्दनकी महिमाके क्षुद्रतम 
अंशको भी वे स्पर्श कर सकें । कहते-कहते वे श्रान्त नहीं 
होते थे; किंतु सहसा अब उनके चित्तमें व्रजवासियोंका स्फुरण 
हो आया । वे व्रजवासियोंकी महिमाका कीर्तन करने लगे- 
अहो भाग्यमहो भाग्यं नन्दगोपव्रजौकसाम्‌। 
यन्मित्रं परमानन्दं पूर्ण ब्रह्म सनातनम्‌॥ 
(श्रीमद्भा० १०। १४। ३२) 
“अहो ! व्रजराज, व्रजवासी गोपोंका ही भाग्य धन्य 
है। वस्तुत: उनका ही अहोभाग्य है । परमानन्दस्वरूप सनातन 
परिपूर्ण ब्रह्म जिनका सुहृद्‌, मित्र, पुत्र, कलत्र, प्रियजन 
होकर रहे, उनके अनन्त असीम सौभाग्यका क्या कहना ?' 
फिर तो पितामहमें एक ही चाह बची थी और 
उसे पूर्ण करनेके लिये वे प्रार्थना कर रहे थे- 
तद्‌ भूरिभाग्यमिह जन्म किमप्यटव्यां 
यद्‌ गोकुलेऽपि कतमाङ्घ्रिरजोऽभिषेकम्‌। 
यज्जीवितं तु निखिलं भगवान्‌ मुकुन्द 
स्त्वद्यापि यत्पदरजः श्रुतिमृग्यमेव 
(श्रीमद्भा० १०। १४। ३४) 
“गोपेन्द्रतनय ! अनादिकालसे अबतक श्रुतियाँ तुम्हारी 
चरणधूलिकी खोज कर रही हैं, किंतु पा नहीं रही है! 
फिर साक्षात्‌ तुम्हें कैसे पा सकेंगी ? पर इन 
तुम्हें पा लिया । पाकर एकमात्र तुम्हें ही अपना जीवनसर्वस्त 
बनाया। अत: प्रभो | मेरे लिये परम सौभाग्यकी बात एक 

* भगवान्‌ श्रीकृष्णचन्द्र और औपनिषद ब्रह्म * 


ही है। वह यह कि मनुष्यलोकमें और फिर वृन्दावनमें 
और वहाँ भी नन्दगोकुलमें कोट, पतङ्ग, तृण, गुल्म 
आदिमेंसे कुछ भी होकर--किसी योनिका कुछ भी 
बनकर मेरा जन्म हो जाय तथा इन व्रजवासियोंमेंसे किसी 
एककी भी चरणधूलि-कणका स्पर्श पाकर मैं कृतार्थ हो 
जाऊं, ब्रह्मपद मुझे नहीं चाहिये नाथ !'-- 
करहु मोहिं ब्रज-रेनु देहु बृंदाबन बासा। 
माँगौं यहै प्रसाद और मेरै नहिं आसा॥ 
जोड़ भावै सोइ करहु तुम, लता सिला द्रुम, गेहु। 
ग्वाल गाइ कौ भृत करौ, मानि सत्य ब्रत एहु॥ 
जो दरसन नर नाग अमर सुरपतिहुँ न पायौ। 
खोजत जुग गए बीति अंत मोहूँ न लखायौ॥ 
इहिं ब्रज यह रस नित्य है, मैं अब समुझ्यौं आइ। 
वृंदाबन-रज ह्वै रहौं, ब्रह्म लोक न सुहाइ॥ 
जगद्विधाताने उन परब्रह्म श्रीकृष्णचन्द्रकी तीन 
परिक्रमा की और वे अपने धामकी ओर चल पडे। यह है 
उपनिषत्‌-प्रतिपादित परब्रह्मकी एक झाँकी, जो एक बार 
वेदज्ञानके आदि-आचार्य, आदि-ऋषि ब्रह्माको हुई थी। 
एक बार देवर्षि नारदको भी परब्रह्मकी विचित्र ही 
झाँकी हुई थी । नन्दप्राङ्गणकी धूलिमें परब्रह्म लोट रहा 
एवं समीपमें खड़ी यशोदारानी हँस रही थीं । वीणाकी झंकार 
करते, हरिगुण गाते देवर्षि सौभाग्यसे वहीं जा पहुँचे । वहाँ 
जो कुछ देखा, उसपर न्योछावर हो गये। बोल उठे-- 
किं ब्रूमस्त्वां यशोदे कति कति सुकृतक्षेत्रवृन्दानि पूर्व 
गत्वा कीदूग्‌विधानैः कति कति सुकृतान्यर्जितानि त्वयैव। 
नो शक्रो न स्वयम्भूर्न च मदनरिपुर्यस्य लेभे प्रसादं 
तत्‌ पूर्ण ब्रह्म भूमौ विलुठति विलपत्‌ क्रोडमारोढुकामम्‌॥ 
“यशोदे! व्रजेश्वरि! तुम्हें क्या कहूँ, न जाने तुमने 
किन-किन पुण्यक्षेत्रोमें जाकर किन-किन विधि-विधानोंसे 
कितने-कितने पुण्य सञ्चय किये हैं, जिसके फलस्वरूप 
तुम्हें यह अनुपम सौभाग्य प्राप्त हुआ। सुरे्द्रने जिसके 
कृपाकटाक्षके दर्शन नहीं पाये, कमलयोनिने जिसको 
कृपा नहीं पायी, मदनारि महादेवने जिसकी अनुभूति 
नहीं की, वह कृपा, वह प्रसाद तुम्हें मिला। ओह! वह 
पूर्णब्रह्म तुम्हारी गोदमें चढ्नेके लिये रो-रोकर पृथिवीपर 
लोट रहा है और तुम उसे उठा नहीं रही हो। तुम्हारे 
सौभाग्यकी यही तो चरम सीमा है व्रजरानी!' 


अस्तु, ब्रह्मको क्रन्दन करते देखकर देवर्षिका 
रोम-रोम खिल उठा, हरिगुणके स्थानपर वे यशोदारानीका 

सुयश गाते चल पड़े। 


लीलाशुकको भी एक झाँकी मिली। उन्होंने 


देखा -आगे-आगे परब्रह्म भागा जा रहा है, पीछे-पीछे 
गोपमहिषी श्रीयशोदा उसे पकडनेके लिये, हाथमें छडी 
लेकर दौड़ी जा रही हैं । शुकने एक दृष्टि परब्रह्मकी ओर 
डाली और फिर परब्रह्मकी जननीकी ओर। परब्रह्म एवं 
जननीकी चालमें अन्तर अवश्य था; वह उस दौड़में 
आगे बढ़ रहा था, जननी श्रीअङ्गोंकी स्थूलताके कारण 
अस्त-व्यस्त होकर पीछे होती जा रही थीं-- 


जसु पै तैसें जाइ न जाइ, श्रोनी-भर अरु कोमल पाइ। 

खसत जु सिर तैं सुमन सुदेस, जनु चरनन पर रीझे केस। 

आगे फूल की बरषा करें, तिन पर ब्रजरानी पग धरें। 
पर इससे क्या हुआ। जननीने परब्रह्मके हाथ 


पकड़ ही लिये- 


जोगीजन-मन जहाँ न जाहीं, इत सब बेद परे बिललाहीं॥ 
ताहि जसोमति पकरति भई, रहपट एक बदन पर दई॥ 

तथा फिर? उसे पकड़कर ऊखलसे बाँध दिया 

जद्यपि अस ईश्वर जगदीस, जाके बस बिधि, बिष्नु, गिरीस। 
ताहि जसोमति बाँधति भई, रसना प्रेममई दिढ़ नई॥ 
> > xX 
जिन बाँध्यो सुर असुर नाग मुनि प्रबल कर्मको डोरी। 
सोइ अबिच्छिन्न ब्रह्म जसुमति हठि बाँध्यो सकत न छोरी ॥ 
> x xX 
निगम सार देखो गोकुल हरि। 
जाकौ दूरि दरस देवनिकौं, सो बाँध्यौ जसुमति ऊखल धरि॥ 
लीलाशुक इस झाँकीपर न्योछावर हो गये। पुकार उठे 
परमिममुपदेशमाद्रियध्वं 
निगमवनेषु नितान्तखेदखिन्नाः। 
विचिनुत भवनेषु वल्लवीना- 
मुपनिषदर्थमुलूखले निबद्धम्‌॥ 

(अरे, ओ ब्रह्मको डूँढ्नेवालो ! इधर सुनो, वेदान्त- 
वनमें परब्रह्मको ढूँढ़ते-ढूँढ़ते तुम उसे न पाकर दुःखसे 
अतिशय खिन्न हो रहे हो। इधर आ जाओ, मैं तुम्हें परम 
उपदेश दे रहा हूँ, उसका आदर करो । सुनो । गोपसुन्दरियोंके 
भवनोंमें उसे दूँढो। यह देखो--यहाँ उपनिषद्का अर्थ 
उलूखलमें बँधा पड़ा है! इसे ढूँढ़ लो, पा लो।' 

शुकका यह उपदेश अनन्त आकाशमें विलीन हो 
गया। पर नष्ट नहीं हो गया। उसके अक्षर अक्षर 
वर्तमान हैं। इसलिये किसी श्रान्त पथिकने, परब्रह्मके 


Sl 
० + ल. छ 


* महान्तं विभुमात्मानं मत्वा धीरो न शोचति * 


१५२ 
काळ क््त्च्कत्क््च्क्च्राजकाानय्ड 

अन्वेषणमें निराश हुए किसी मनीषीने इसे हठात्‌ सुन | वाणी बोल उठी-- 

लिया। इस ओर आया और उसे परब्रह्म मिल गये। | श्रुतिमपरे स्मृतिमपरे भारतमपरे भजन्तु भवभीता: | 


आनन्दोन्मत्त हुए उसके प्राण गाने लगे-- 
निगमतरोः प्रतिशाखं मृगितं 


मिलितं न तत्परं ब्रह्म। 
मिलितं मिलितमिदानीं 
गोपवधूटीपटाञ्जले नद्धम्‌॥ 


(ओह! कितना परिश्रम किया था, वेदान्त-वृक्षकी 
प्रत्येक शाखा ढूँढ़ ली थी, पर वह परब्रह्म तो नहीं ही 
मिला। पर देखो! देखो! मिल गया! मिल गया! अब 
मिला है, वह रहा, गोपसुन्दरीके अञ्चलसे संनद्ध होकर 
वह परब्रह्म अवस्थित है!' 

एकने परब्रह्मको अनुभूति ऐसे को थी-वह 
चित्सरोवरमें निमग्र हो चुका था। सहसा अनुभूति हुई 
मैं हूँ, मेरी एक देह भी है, मन भी है, बुद्धि भी है, 
प्राण भी है। ये देह आदि तत्त्वतः क्या हैं? 
चिदानन्दसरोवरकी लहरें हैं, इतना ही कहना सम्भव है, 
वस्तुतः अचिन्त्य हैं, अतर्क्य हैं, अनिर्वचनीय हैं। अस्तु, 
उसने अनुभव किया-- हैं! मैं तो एक गोपसुन्दरी हूँ! 
ठीक, ये कौन हैं ? मेरी सखियाँ हैं और यह क्या है? 
उस गोपसुन्दरीने उस ओर देखा। देखते ही वह दृश्य 
नेत्रॉमें, प्राणॉंमें समा गया। विक्षिप्त-सी हुई वह दौड़ 
चली। उसकी सखियाँ उससे पूछ रही थीं, पर उसे 
बाह्मज्ञान नहीं था। बड़ी देरके पश्चात्‌ बाह्यचेतनाका 
सञ्चार हुआ और वह बोली 

श्रृणु सखि! कौतुकमेकं नन्दनिकेताङ़ने मया दृष्टम्‌। 
गोधूलिधूसरिताङ्गो नृत्यति वेदान्तसिद्धान्तः॥ 

'री सखि! सुन! मैंने एक कोतुक देखा है। 
नन्दप्रासादके प्राङ्गणमें चली गयी थी। वहाँ देखा-अरे! 
यहाँ तो वेदान्तका सिद्धान्त नृत्य कर रहा है! आह 
बहिन! और क्या बताऊँ! नृत्यशील उस परब्रह्मके 
नवमेघश्यामल अङ्ग गोधूलिसे सन रहे थे, समस्त अङ्ग 
धूलिधूसरित थे। उस छबिको कैसे बताउँ!' 

एक और भाग्यवानूने नन्दभवनमें परब्रह्मको 
देखा था। वह तो लौटा नहीं। उसके प्राकृत शरीरके 
मन, प्राण, इन्द्रियोंमें उस अनुभूतिकी छाया पड़ी और 


अहमिह नन्दं वन्दे यस्यालिन्दे परं ब्रह्म 
“जो संसारके भयसे डरे हुए हों, वे भले ही 
कोई तो श्रुतिका, कोई स्मृतिका, कोई महाभारतका 
भजन करें। मैं तो नन्द-बाबाका भजन करता हूँ, उन्हें 
प्रणाम करता हूँ जिनके अलिन्ददेश (बाहरके चबूतरे)- 
पर साक्षात्‌ परब्रह्म विराजित हैं।' 
उसीको चित्तभूमिपर परब्रह्मकी एक और अभिनव 
झाँकीकी छाया पड़ी और वह गाने लगा-- 
कं प्रति कथयितुमीशे सम्प्रति को वा प्रतीतिमायातु। 
गोपतितनयाकुञ्जे गोपवधूटीविटं ब्रह्म॥ 
“किससे जाकर कहूँ? और कह देनेपर भी मेरी 
इस विचित्र अनुभूतिपर विश्वास ही कौन करने लगा; 
किंतु मत करें, सत्य तो सत्य ही रहेगा। ओह! मैंने 
देखा है-रविनन्दिनी श्रीयमुनाके पुलिनपर एक निकुझमें 
एक गोपसुन्दरीके विशुद्ध प्रेमामृतके पानसे मत्त हुआ, 
रसलम्पट हुआ परब्रह्म क्रीड़ामें संलग्न है।' 
भक्त रसखानने भी परब्रह्मका अनुभव किया। 
आत्मविस्मृत हो गये। उस अनुभूतिका रस इतना मादक 
था कि वाणी नियन्त्रणमें न रही । बुद्धि विशुद्ध हो, इन्द्रियाँ 
संयमित हों, दिनचर्या परम सात्त्विक हो, विषय छूट गये 
हों, राग-द्रेषका अभाव हो गया हो, ब्रह्मकी ओर वृत्ति सदा 
एकतान लगी हो, उत्कट वैराग्य हो; अहङ्कार, बल, दर्प, 
काम, क्रोध, परिग्रह, ममतासे मन सर्वथा अलग हो गया 
हो, नित्य शान्तिकी धारा अन्त:करणको प्लावित करती 
हो*--उसके सामने यह अनुभूति प्रकाशित करनेमें आपत्ति 
नहीं; किंतु इससे पूर्व तो इस अनुभूतिको सुनकर कोई 
समझेगा ही नहीं, सुनना भी नहीं चाहेगा और कदाचित्‌ 
सुनकर दुर्बलतावश दुरुपयोग भी कर लेगा। पर “रसखान' 
स्वयं तो कहते समय, मन-इन्द्रियोंसे सदाके लिये सम्बन्ध 
तोड़ चुके थे, अवश्य ही लोकदृष्टिमें ज्यों-के-त्यों थे। 
किसौने पूछा उनसे परब्रह्मका पता और ब्रह्मरसमें निमग्न 
रसखानको वाणी सरलतावश सङ्केत कर बैठी 
ब्रह्म में ढूँढदयो पुरानन गानन, बेद रिचा सुनि चौगुने चायन। 
देख्यो सुन्यो कबहुँ न कितू, वह कैसे सरूप औ कैसे सुभायन॥ 


थि नणय बुद्ध्या विशुद्धया युक्तो धृत्यात्मानं नियम्य च । शब्दादीन्विषयांस्त्यक्त्वा रागद्वेषौ 
व्युदस्य च॥ 
विविक्तसेवी लघ्वाशी यतवाक्कायमानसः । ध्यानयोगपरो नित्यं वैराग्यं समुपाश्रितः ॥ 


अहङ्कारं बलं दर्प कामं क्रोधं परिग्रहम्‌ । विमुच्य निर्ममः शान्तो ब्रह्मभूयाय कल्पते॥ (गीता १८। ५१-५३) 

* भगवान्‌ श्रीकृष्णचन्द्र और औपनिषद ब्रह्म * 
टेरत हेरत हारि पर्‌यो रसखानि, बतायो न लोग लुगायन। 
देखो, दुर्यो वह कुंज-कुटीरमें, बैठो पलोटत राधिका पायन॥ 

भक्त सूरदासको ज्योतिहीन आँखोंमें भी परब्रह्मकी 

ज्योति जाग उठी और उन्होंने भी-- 

यथा नद्यः स्यन्दमानाः समुद्रे- 
ऽस्तं गच्छन्ति नामरूपे विहाय । 

तथा विद्वान्नामरूपाद्विमुक्तः 
परात्परं पुरुषमुपैति दिव्यम्‌॥ 
(मुण्डक० ३।२।८) 
“जिस प्रकार निरन्तर बहती हुई नदियाँ अपने नाम- 
रूपको त्यागकर समुद्रमें अस्त हो जाती हैं उसी प्रकार विद्वान्‌ 
नाम-रूपसे मुक्त होकर परात्पर दिव्य पुरुषको प्राप्त हो 
जाता है।' 
--ऐसा ही वर्णन अपने एक गीतमें सुनाया। वे 

गाने लगे-- 

जैसे सरिता मिली सिंधुसों उलटि प्रबाह न आवे हो। 
तैसे सूर कमल-मुख निरखत चित इत उत न डुलावे हो॥ 


१५३ 


अतः यह तो वरण करनेवालेकी इच्छा है कि वह 
किस स्वरूपमें किसका वरण करे। वह तो सर्वतन्त्र- 
स्वतन्त्र है, श्रुतियोंकी सीमामें नहीं है। इसीलिये कभी- 
कभी वह मन-इऱ्द्रियोंमें भी अपना चिदानन्दमय रस भरकर 
वहाँ क्रीडा करने लग जाता है । नराकृति परब्रह्म श्रीकृष्णचन्द्रने 
तो यही किया। चाहनेवालेके मन-इन्द्रियोमें भी वे अपना 
स्वरूपभूत रस देकर स्वयं उसका रस लेने लगे-- 

परम रस पायो ब्रजकी नारि। 
जो रस ब्रह्मादिककों दुर्लभ सो रस दियो मुरारि॥ 
दरसन सुख नयननको दीनों रसनाको गुन गान। 
बचन सुनन श्रवननको दीनों बदन अधर-रस पान॥ 
आलिंगन दीनो सब अंगन भुजन दियो भुजबंध॥ 
दीनी चरन बिबिध गति रसकी नासाको सुख गंध॥ 
दियो काम सुख भोग परमफल त्वचा रोम आनंद। 
ढिंग बैठिबो दियो नितंबन लै उछंग नँदनंद॥ 
मनको दियो सदा रस-भावन सुख-समूहको खान। 
रसिक-चरन-रज ब्रजयुवतिनकी अति दुर्लभ जिन जान॥ 

ऐसे रसमय परब्रह्म नन्दनन्दन श्रीकृष्णचन्द्रसे चित्त 

वृत्तिका जुड़ जाना ही उपनिषदके स्वाध्यायका फल है। 

यही उपनिषद्‌-ज्ञानका मधुर परिणाम है। सच्ची 
बात तो यह है कि उपनिषद्की ज्ञानसरिताऐ जब प्रेम- 
समुद्रमें जाकर--उसमें घुल-मिलकर अपने पृथक्‌ 
अस्तित्वको सर्वथा छिपा लेती हैं, तभी नित्य-नवीन, 
सौन्दर्य-माधुर्य-सुधा-रस-सिन्धु योगीन्द्र-मुनौन्द्र- 
परिसेवित-पादारविन्द परब्रह्म मदनमोहन ब्रजेद्धनन्दन 
श्रीकृष्णचन्द्रके दिव्य नित्य चिदानन्दरसमय स्वरूप- 
साम्राज्यमें प्रवेशका पथ मिलता है। इस रस-साम्राज्यमें 
किञ्चित्‌ प्रवेश पाकर किन्हीं एक परम विद्वान्‌ महात्माने 
मुक्तकण्ठसे कहा था-- 
ध्यानाभ्यासवशीकृतेन मनसा तन्निर्गुणं निष्क्रियं 
ज्योतिः किंचन योगिनो यदि परं पश्यन्ति पश्यन्तु ते। 
अस्माकं तु तदेव लोचनचमत्काराय भूयाच्चिरें 
कालिन्दीपुलिनोदरे किमपि यन्नीलं महो धावति॥ 


सरिता निकट तड़ागके हो दीनों कूल बिदारि। 
नाम मिट्यौ सरिता भई अब कौन निबेरे बारि॥ 
विधि भाजन ओछो रच्यो हो लीलासिंधु अपार। 
उलटि मगन तामें भयौ अब कौन निकासनहार॥ 
परब्रह्मका वास्तविक पूर्ण अनुभव तो वहाँ ही है, 
जहाँ हमारा मन, हमारी इन्द्रिया मरें नहीं, अपितु उस चिदानन्द- 
रसका स्पर्श पाकर अमर हो जायँ। परब्रह्म रसस्वरूप है, 
उस रसको पाकर ही पुरुष आनन्दका अनुभव करता है— 
रसो वै सः । रस ह्येवायं लब्ध्वाऽऽनन्दी भवति। 
(तैत्तिरीय? २।७) 
फिर वह किसीको मारे, यह सम्भव नहीं । यह सत्य है-- 
“यतो वाचो निवर्तन्ते अप्राप्य मनसा सह।'* 
इन्द्रियोके सहित मन परब्रह्मको न पाकर लौट 
आता है; किंतु यदि वह स्वयं मन-इन्द्रियोंमें उतर आवे 


तो उसे कौन रोक सकता है? क्या उसपर भी कोई बंशीविभूषितकराऱ्नवनीरदाभात्‌' 
बन्धन है? और वास्तवमें तो वह मिलता ही है उसे, पीताम्बरादरूणबिम्बफलाधरोष्ठात्‌। 
जिसे वह स्वयं वरण करता है, वरण करके अपने पूर्णन्दुसुन्द्रमुखादरविन्दनेत्रात्‌ 


स्वरूपको उसके प्रति अभिव्यक्त कर देता है-- 


यमेवैष वृणुते तेन लभ्यः “यदि योगिजन ध्यानके अभ्याससे वशमें किये 
स्तस्यैष आत्मा विवृणुते तनूईस्वाम्‌॥ हुए मनके द्वारा उस निर्गुण, निष्क्रिय एवं अनिर्वचनीय 
(कठ० १।२।२३) | परम ज्योतिका दर्शन करते हैं तो वे करते रहें, हमारे 


RR DR न २ 
१-तैत्तिरीय० २।४ 
२-देखिये गीता मधुसूदनी टीका अध्याय १३ और १५की टीका। 


कृष्णात्परं किमपि तत्त्वमहं न जाने॥२ 

नेत्रोंमें तो वह एकमात्र श्याममय प्रकाश ही चिरन्तन 
कालतक चमत्कार उत्पन्न करता रहे, जो कि श्रीयमुनाजीके 
उभय तटोंके भीतर इधर-उधर दौड़ता फिरता है।' 
“जिसके दोनों हाथ बाँसुरी बजाते हुए शोभा पा रहे 
हैं, श्रीअङ्गोंकी कान्ति नूतन जलधरके समान श्याम है, 
शरीरपर पीताम्बर सुशोभित है, ओष्ठ पके हुए बिम्बाफलके 
समान लाल-लाल हैं, परम सुन्दर मुख पूर्ण चन्द्रमाके समान 
आनन्ददायक है और नेत्र विकसित कमलकी-सी शोभा 
धारण करते हैं, उस श्रीकृष्णसे बढ़कर या उससे परे किसी 


वि क)  — 1२ 
जिनको अपना उपास्य गुरुदेव मानते हैं तथा आत्मराज्यके 
सिंहासनपर जिनका अभिषेक हो चुका है; ऐसे होते हुए 
भी हमें गोपाङ्गनाओंसे प्रेम रखनेवाले किसी छलियेने 
हठपूर्वक अपना दास बना लिया है '-- 

यह तो बड़ोंकी बातें हें । हमारे-जैसे लोगोंकी तो 
एकमात्र यही आकाङ्क्षा होनी चाहिये कि हमारी चित्त- 
चकई भवसागरके तटसे उड़कर अनन्त पारावाररहित 
श्रीकृष्ण-रस-सिन्धुके तटपर अपना नित्य निवास बना 
ले, बस-- 


चकई री चल चरन-सरोवर जहँ नहिं प्रेम-बियोग। 
जहँ भ्रम-निसा होत नहिं कबहूँ सो सायर सुख-जोग॥ 
सनक-से हंस, मीन सिव-मुनिजन, नख रबिप्रभा प्रकास। 


श्रेष्ठ तत्वको मैं नहीं जानता ।' 
यही नहीं; श्रीकृष्णके प्रेम-साम्राज्यमें अन्तमें क्या 
दशा हो जाती है, एक अनुभवीकी वाणी सुनिये-- 


अद्वैतवीथीपथिकैरुपास्याः प्रफुलित कमल निमिष नहिं ससि उर गुंजत निगम सुबास॥ 
स्वाराज्यसिंहासनलब्धदीक्षाः । जेहि सर सुभग मुक्ति मुक्ताफल बिमल सुकृत-जल पीजै। 
शठेन केनापि वयं हठेन सो सर छाँड़ि कुबुद्धि बिहंगम इहाँ रहे कहा कीजै॥ 
दासीकृता गोपवधूविटेन॥ जहँ श्री सहस सहित हरि क्रीडत सोभित सूरजदास। 


' अद्वैतकी वीथियोंमें विचरनेवाले पथिक (साधक) अब न सुहाय बिषय-रस छीलर वह समुद्रकी आस॥ 


III ( I 


उपनिषद्‌ 


उप-समीप, निषत्‌-निषीदति-बैठनेवाला। जो उस परमतत्त्वके समीप पहुँचाकर चुपचाप बैठ जाता है, वह 
उपनिषद्‌ है । परमतत्त्व अवर्णनीय है, नाना प्रकारके वर्णनोंका अभिप्राय ' नेति-नेति' में है। वर्णन और बोध -ज्ञाता,, 
ज्ञान, ज्ञेयको त्रिपुटीसे परे अनुभूति-स्वरूप परमतत्त्व है। उपनिषदू-ज्ञानकी परिसमाप्त अनुभूतिके क्षेत्रमें होती है। 
भगवान्‌ आद्य शङ्कराचार्यके दो वाक्य स्मरण आ रहे हैं 
“ईश्वरानुग्रहादेव पुमानद्वैतवासना ' 
और 
“कथं त्वत्कटाक्षं विना तत्त्वबोध: ' 
अनुभूति-आवरणका विनाश-त्रिपुटीकी परिसमाप्ति तो भगवदनुग्रहसे ही सम्भव है। 
जहाँ उपनिषद्की समाप्ति होती है, वहींसे अनुग्रहकी प्रतीक्षा-उपासनाका प्रारम्भ होता है। अनुग्रहको 
प्रतीक्षारूप उपासना भगवानूको अत्यन्त समीप ला देती है। 
वेदत्रयी कर्मकाण्ड है। कर्मके द्वारा मलकी निवृत्ति होनेपर एकाग्रताकी प्राप्तिके लिये ज्ञानकाण्डः 
उपनिषद्का विधान है। यह विक्षेप-चाञ्चल्यकी निवृत्ति करेगा। जहाँ विविधता, अनेकता है ही नहीं, वहाँ चञ्चलता 
क्यों ? किसलिये ? कहाँ? स्थैर्यकी प्रतिष्ठा होनेपर भावका उद्रेक होता है। उपासना आरम्भ होती है। उसका 
रूप है--भगवत्कृपाकी प्रतीक्षा। कृपाके बिना आवरण निवृत्त जो नहीं होता। यों तो प्रत्येक साधन अपनेमें पूर्ण 
है निष्ठाका आधार मिलनेपर; किंतु क्रम भी होता ही है। 
उपनिषद्का लक्ष्य ?-परनिर्वाणकी प्राप्ति, अभेद! सायुज्य कहें तो भी बाधा नहीं। अन्तर इतना ही है किं 
उपनिषद्‌, परनिर्वाणकी प्राति श्रवण-मनन-निदिध्यासनसे कराता है और असुर द्वेषसे सायुज्य प्राप्त करते हैँ-अभेद; 
दूरी है उसमें। उपासना- नित्य सान्निध्य--भागवतीय ज्ञान, वह तो उपनिषद्की समापिसे प्रारम्भ होता है। वहाँ तो 


। दीयमानं लीली मना 
“मुकुति निरादरि भगति लुभाने' है। नं न गृह्णन्ति विना मत्सेवनं जनाः ॥ छ. 

उपलब्ध उपनिषद्‌-ग्रन्थोंकी सूची 


उपनिषदोंकी बड़ी महिमा है। ज्ञानकी चरम सीमा 

ही उपनिषद्के नामसे प्रसिद्ध हुई है। वैदिक वाड्मयका 
शीर्ष स्थान उपनिषद्‌ है--इस कथनमात्रसे ही उपनिषदोंकी 
लोकोत्तर महत्ता स्पष्ट हो जाती है। प्राचीन कालमें 
औपनिषद ज्ञानका बड़ा महत्त्व था। ऊँचे-से-ऊँचे 
अधिकारी ही इस विद्यामें पारङ्गत होते थे। वैदिक कालसे 
ही उपनिषदोंके स्वाध्यायकी परम्परा प्रचलित हुई है। 
अतः कुछ उपनिषद्‌ तो वेदके ही अंशविशेष हैं। कुछ 
ब्राह्मणभाग और आरण्यकोंके अन्तर्गत हैं। कुछ इनकी 
अपेक्षा अर्वाचीन होनेपर भी आजसे बहुत प्राचीन कालके 
हैं तथा कुछ उपनिषद्‌-ग्रन्थ ऐसे भी हैं, जिनपर विशेष 
देश, काल, परिस्थिति तथा मतका प्रभाव पड़ा जान 
पड़ता है। उपनिषद्‌-ग्रन्थ प्राचीन हों या अर्वाचीन-- 
सभी ज्ञानप्रधान हैं। सबका आविर्भाव किसी-न-किसी 
गूढ़ तत्त्व या रहस्यका प्रकाशन करनेके लिये ही | 
है। अतः इनके स्वाध्यायसे ज्ञानकी वृद्धि ही होती है-- 
यह निश्चितरूपसे कहा जा सकता है। मुक्तिकोपनिषद्में 
एक सौ आठ उपनिषदोंके नाम आते हैं। वे सभी 
“निर्णयसागर प्रेस ' बम्बईसे मूल गुटकाके रूपमें प्रकाशित 
हैं। इसके सिवा, ' अडियार लाइब्रेरी' मद्राससे भी 
उपनिषदोंका एक संग्रह प्रकाशित हुआ है, जो अनेक 
भागोंमें विभक्त है। उस संग्रहमें लगभग १७९ उपनिषदोंका 
प्रकाशन हो गया है। इसके अतिरिक्त ' गुजराती प्रिंटिंग 
प्रेस' बम्बईसे मुद्रित उपनिषद्‌-वाक्य-महाकोषमें २२३ 
उपनिषदोंकी नामावली दी गयी है । इनमें दो उपनिषद्‌- 
(१) उपनिषत्स्तुति तथा (२) देव्युपनिषद्‌ नं० २ की 
चर्चा शिवरहस्य नामक ग्रन्थमें की गयी है। ये दोनों 
अभीतक उपलब्ध न हो सकी हैं। शेष २२१ उपनिषदोंके 
वाक्यांश इस महाकोषमें संकलित हुए हैं। इनमें भी 
माण्डूक्यकारिकाके चार प्रकरण चार जगह गिने गये हैं; 
इन सबकी एक संख्या मानें तो २१८ ही संख्या होती 
है। कई उपनिषदें एक ही नामकी दो-तीन जगह आयी 
हैं; पर वे स्वतन्त्र ग्रन्थ हैं। इस प्रकार सबपर दृष्टिपात 
करनेसे यह निश्चित होता है कि अबतक लगभग २२० 
उपनिषदे प्रकाशमें आ चुकी हैं और भी प्रकाशित हुई 
होंगी तथा कितनी ही अब भी अप्रकाशित रूपमें उपलब्ध 

हो सकती हैं। प्राचीन कालसे ही अद्वितीय ज्ञान-विज्ञानशाली 
भारतवर्षमें ज्ञान-विज्ञानकी अपरिमित ग्रन्थराशिका होना 
आश्चर्यकी बात नहीं है। भारतपर एक-एक करके अनेक 
बार विदेशी दस्युओंके आक्रमण हुए और उनके द्वारा हमारी 
प्राचीन हस्तलिखित कितनी ही पुस्तकों तथा पुस्तकालयोंको 
भस्मावशेष कर दिया गया। इतनेपर भी जो कुछ शेष 
है, उसका भी यदि भारतीय जन आदरपूर्वक अनुशीलन 
करें तो पूर्वजोंकी ज्ञान-ज्योति अब भी इस देशमें प्रकाशित 
हो सकती है। यहाँ उपर्युक्त २२० उपनिषदोंकी नामावली 
अकारादि क्रमसे दी जा रही है-- 

. अक्षमालोपनिषद्‌ 

. अक्षि-उपनिषद्‌ 

. अथर्वशिखोपनिषद्‌ 

. अथर्वशिर उपनिषद्‌ 

. अद्दयतारकोपनिषद्‌ 


अद्वैतोपनिषद्‌ 


. अद्वैतभावनोपनिषद्‌ 


अध्यात्मोपनिषद्‌ 


. अनुभवसारोपनिषद्‌ 

. अन्नपूर्णोपनिषद्‌ 

. अमनस्कोपनिषद्‌ 

. अमृतनादोपनिषद्‌ 

. अमृतबिन्दूपनिषद्‌ (ब्रह्मबिन्दूपनिषद्‌) 
. अरुणोपनिषद्‌ 

. अल्लोपनिषद्‌ 


अवधूतोपनिषद्‌ (वाक्यात्मक एवं पद्यात्मक) 


. अवधूतोपनिषद्‌ (पद्यात्मक) 

. अव्यक्तोपनिषद्‌ 

. आचमनोपनिषद्‌ 

. आत्मपूजोपनिषद्‌ 

. आत्मप्रबोधोपनिषद्‌ (आत्मबोधोपनिषद्‌) 
. आत्मोपनिषद्‌ (वाक्यात्मक) 

. आत्मोपनिषद्‌ (पद्यात्मक) 

. आधर्वण्वितीयोपनिषद्‌ (वाक्यात्मक एवं मन्त्रात्मक) 
. आयुर्वेदोपनिषद्‌ ड 


आरुणिकोपनिषद्‌ (आरुणेस्युपनिषद्‌) | 

ALI ९ ID 


उपनिषद्‌ हिंदू-जातिके प्राण हैं 
( भक्त रामशरणदासजी ) 

उपनिषद्‌ हिंदू-जातिके प्राण हैं। यदि हिंदू-जाति जीवित रह सकती है तो वह उपनिषदोंके द्वारा ही रह 
सकती है। जिस समय भारतकी प्रत्येक सन्तान उपनिषदोंकी इस शिक्षाको कि, आत्मा अमर है--कभी मरता 
नहीं, याद रखता था और आत्माकी अमरतामें विश्वास रखता था; उस समय वह धर्म, गौ, स्वजाति, स्वधर्म 
और सभ्यता-संस्कृतिको रक्षाके लिये उल्लासके साथ मृत्युका आलिङ्गन करता था और प्राण देकर उन्हें बचाता 
था। इस प्रकार वह हिंदूधर्मकी पताकाको शानसे फहराता था, कभी झुकने नहीं देता था। यवनकालमें हजारों 
लाखों क्षत्रियोंने धर्मरक्षा, चोटी-जनेऊकी रक्षाके लिये सिर दे दिये। श्रीगुरुगोविन्दसिंहजीके लाल दीवारोंमें हँसते- 
हँसते चुने गये। मतीराम आरेसे चीरे जानेपर भी हँसते रहे । बंदाबीरका मांस नोचवाया गया, पर उसने उफूतक 
नहीं की। यह सब क्या था? यह था उपनिषदोंकी शिक्षाका चमत्कार, जिससे आत्माकी उनी विश्वास कर 


CC-0. JK Sanskrit Academy, Jammmu. Digitized by 53 Foundation USA 


* अध्यात्मवाद » 


हकका, २ 


भारतीयोंने धर्म-देशके लिये मर-मिटना सीखा था। जिस दिनसे हमने उपनिषदोंसे मुख मोडा और गंदे साहित्यको 
अपनाया, त bss घोर पतन हो गया। अतः यदि फिरसे भारतका और हिंदू-जातिका उत्थान करना है 
तो उपनिषदोंको शरणमें आना होगा और आत्माकी अमरतामें एवं विश्वमै एक ही परमात्माको व्यापकतापर 
विश्वास कर शरीरका मोह दूर करना होगा। महाप्रभु श्रीकृष्णचैतन्यदेवने भी हिंदूनजातिका घोर पतन होते देख 
कलि-संतरणोपनिषद्का सहारा ले उसके बताये हुए महामन्त्र 

bs हरे राम हरे राम राम राम हरे हरे । हरे कृष्ण हरे कृष्ण कृष्ण कृष्ण हरे हरे॥ 

“का जप और इसीका कीर्तन कराकर लोगोंको जगाया। श्रीहरिनामके बलपर हिंदू-जातिका कल्याण कर 
दिखाया। कलिपावनावतार गोस्वामी श्रीतुलसीदासजी महाराजने श्रीरामनाम-महिमाको जान स्वयं तो प्रभु श्रीरामका 
साक्षात्कार किया ही, लाखोंको श्रीरामनाम-मन्त्र देकर सन्मार्गपर लगाया और देश-धर्मकी डूबती नैयाको बचाया। 
इस प्रकार हिंदू-जाति जिस समय उपनिषदोंके बताये मार्गपर चलती थी, उन्नतिके शिखरपर थी और जिस दिन इसने 
इनसे मुख मोड़ा, इसका पतन हो गया। आज भी यदि हिंदू-जाति अपनी भूलको समझ ले और उपनिषदोंके मार्गपर 
चले तो इसमें तनिक भी सन्देह नहीं कि यह पुनः सच्ची उन्नतिके शिखरपर पहुँच जायगी। 


III ९ ८5-१८? 
अध्यात्मवाद 
(पं० श्रीरघुनाथप्रसादजी शास्त्री साधक ' ) 


जागो पुनः अमर भारतमें, ओ अजेय अध्यात्मवाद ! 
देश-जाति-जनता-उर-नभमें, आज घिरे घन-सघन-विषाद। 


अनाचार, अतिचार, पाप, पर-पीडनकी रणभेरी है। 

अपना स्वत्व सुरक्षित करने, पर-विनाशकी ढेरी है। 

सर्व-स्वत्व-संरक्षित करने, हरने आततायी अतिवाद, 

निर्भय रण-प्रांगणमें आकर, गाओ ब्राह्मी-विजयनिनाद। 
ओ अजेय अध्यात्मवाद! 


भेद-भाव बहु भाँति भरे हैं, बन्धु-भावना लुप्त हुई। 

सहयोगिता, सुसेवा, समता, प्रेमभावना सुप्त हुई। 

अन्तर्दाह कलह-कायरता, कलुषित काम-क्रोध दुर्वाद। 

आकर शीघ्र समाज जातिके, दूर करो सब निंद्य विवाद। 
ओ अजेय अध्यात्मवाद! 


CC-0. JK Sanskrit Academy, Jammmu. Digitized by S3 Foundation USA 


व्यापक आत्म-तत्त्व चेतनका, मानवको दे करके ज्ञान 

ऐक्य-भावना-निष्ठ, इष्ट हो, 'साधक' विश्व-जगत्‌ उत्थान। 

आदिस्रोत कल्याण! ध्यानमय श्रवण समुत्सुक शुभ संवाद। 

सरस-सुधा-सम-वरद प्राप्त कर सरसित, सागर-सम आह्वाद। 

जागो पुनः अमर भारतमें-ओ अजेय अध्यात्मवाद! 
ओ अजेय अध्यात्मवाद! 


AIO FALL 


विविध मतोंके पन्थ-प्रवर्तन, गतिमय बहु बिध अग जगमें। 

व्यापक, शास्त्र, समर्थन करते स्वयं सिद्ध बन प्रति पगमे । 

किंतु मानवोंको कर पाये वे गत-संशय तनिक न आज। 

ओ वेदान्तकेसरी! गर्जन करो, मिटा दो गीदड़-गाज 
ओ अजेय अध्यात्मवाद! 


वर्गवाद, श्रमवाद अनेकों, वर्तमान जगतीतलमें। 
हैं संघर्ष-भूमिका रचते, नित उत्पाती प्रतिपलमें। 
शान्त, महाप्रभु शंकरके ओ! चिरपरिचित अद्वैतवाद 
'करो समन्वय सभी वर्गके, करके यावत्‌ शान्त विवाद। | 

ओ अजेय अध्यात्मवाद! 


बृहदारण्यकोपनिषदमें ऐतिहासिक अध्ययनको सामग्री 


(आचार्य बीआर० श्रीरामचन्द्र दीक्षितार एम्‌० ए० ) 


भारतवर्षकी वास्तविक प्रतिभा यहाँके प्राचीन 
ऋषि-मुनियोंमें पायी जाती है। उनको दृष्टि बड़ी 
दूरदर्शिनी थी। वे वस्तुओंको उनके वास्तविक रूपमें 
देखते थे। इन्हीं ऋषि-मुनियोंकी कृपासे वह वैदिक एवं 
वैदान्तिक वाङ्मय उपलब्ध हुआ है, जिसे आज हम 
बड़ी रुचिके साथ एक निधिके रूपमे सँजोते हैं। इस 
वाङ्मयमें उपनिषद्‌-साहित्यका बहुत ऊँचा स्थान है 
और उसका यह गौरव न्याय्य भी है। उपनिषदोंमें 
बृहदारण्यकोपनिषद्‌ एक विशेष स्थान रखता है। 

उपनिषदोंकी महत्ताका पार पाना दुष्कर है। उनकी 
गणना उस श्रेणीके साहित्यमें की जा सकती है, जिसका 
सृजन तब होता था, जब देशके गण्यमान्य व्यक्ति 
प्रधानतया राजा तथा ऊँची श्रेणीके राजनीतिज्ञ अपने कठिन 
कर्मठ जीवनके बाद वन्य आश्रमोंमें चले जाते थे और 
मोक्षको आकाड्क्षासे अपने जीवनके संध्याकालको भजन- 
ध्यानमें व्यतीत करते थे। उन आश्रमोंमें उन शिष्ट नरेशों 
एवं विद्वान्‌ ब्राह्मणोंके बीच जो वार्तालाप होता था, उसे 
भावी सन्ततिके हितार्थ लिपिबद्ध कर लिया जाता था। 
उपनिषद्‌ शब्दके वाच्यार्थ निकट उपवेशनसे ही उपनिषदोंके 
उद्भवकी उपर्युक्त सम्भावनाका सङ्केत मिल जाता है। 
उपनिषदोंके नामोंसे ही उनको जन्म देनेवाले भौगोलिक 
प्रदेशोंका भी सङ्केत मिलता है और यह भी पता चलता 
है कि सबका लक्ष्य उसी एक दुरधिगम महान्‌ तत्त्व अर्थात्‌ 
आत्म-साक्षात्कारका ही विवेचन और निर्णय करना है। 
उपनिषदोंमें मुख्यतया पुनर्जन्मके सिद्धान्तका प्रतिपादन 
हुआ है। इस सिद्धान्तका धर्म अथवा इतिहासकी अपेक्षा 
हिंदू-दर्शनसे अधिक सम्बन्ध है। संक्षेपमें यह सिद्धान्त 
हमें बतलाता है कि सभी प्राणियोंके हृदयमें एक ही 
परमात्माका निवास है, जो अमर और अविनाशी है। 
शरीरके शान्त हो जानेपर उसमें रहनेवाला देही उसको 
त्यागकर दूसरे शरीरमें प्रवेश कर जाता है। इसलिये 
वास्तवमें मृत्यु शरीरको होती है, आत्माकी नहीं। इस 
तथ्यका अर्थात्‌ आत्माकी अमरताका जिसको ज्ञान हो 
जाता है, वह जीवन-मरणके चक्करसे छूटकर ब्रह्मसे 
एकत्व. प्राप्त कर लेता है। 


Mr OOOO 1.२ १५. १, १.२; (२)५. २; 


बृहदारण्यकका शाब्दिक अर्थ है एक विशाल वनसे 
सम्बन्धित। ऐसा अनुमान होता है कि किसी 
आत्मदर्शनाभिलाषी विद्वत्समाजने इस ग्रन्थरत्रको किसी 
बृहद्वनमेँ जन्म दिया होगा, जो प्राचीन भारतमें पर्याप्त प्रसिद्ध 
था। आज यह कहना सम्भव नहीं है कि वह वन कौन- 
सा था तथा किस युगमें यह ग्रन्थ लिखा गया था। यह 
प्रमाणभूत वैदिक ग्रन्थ माध्यन्दिन और काण्व नामक दो 
शाखाओंमें प्राप्त है, पर श्रीशङ्कराचार्यजीने अपनी भाष्य- 
रचनाके लिये कण्व शाखाके पाठको ही ग्रहण किया है। 
यह ग्रन्थ महत्त्वपूर्ण उपनिषदोंकी कोटिमें आता है। 
मधु, याज्ञवल्क्य और खिल नामसे इसके तीन खण्ड हैं। 
पर हम इस उपनिषद्में यत्र-तत्र प्राप्य ऐतिहासिक सामग्रीपर 
ही विचार करेंगे। 

अश्वमेध 

प्रथम अध्यायके आरम्भमें ही अश्वमेध-यज्ञका उल्लेख 
है। वास्तवमें प्रथम अध्यायके अन्तर्गत प्रथम खण्डका 
नाम ही अश्वब्राह्मण है । इसमें यज्ञीय अश्वके शरीरको यज्ञके 
अधिष्ठातृदेवता प्रजापतिका विराट्‌ देह मानकर वर्णन किया 
गया है । अश्वमेध एक वैदिक यज्ञ है । ऊर्ध्वलोकोंमें सबसे 
ऊँचे ब्रह्मलोककी प्राप्ति ही इसके अनुष्ठानका उद्देश्य होता 
है। पर यह स्थिति नित्य नहीं है । यज्ञ करनेवालेको फिर 
जन्म लेना पड़ता है और आवागमनसे उसे तबतक मुक्ति 
नहीं मिलती, जबतक कि वह अज्ञानपर विजय पाकर 
ब्रह्मके साथ एकाकार नहीं हो जाता। 

वैदिक संहिताओंमें उल्लिखित तीन कर्म ऐसे हैं, 
जिनका स्वरूप राजनीतिक है । इन कर्मोका राज्याभिषेकः 
संस्कारसे घनिष्ठ सम्बन्ध है । राजसूय-यज्ञके अनुष्टानसे 
मनुष्य राजा बनता है। इसलिये जैसा कि मैंने अपने 
‘Hindu Administrative Institutions! नामक ग्रन्थमें 
कहा है, यह यज्ञ राजाके लिये राज्याधिकार-ग्रहण- 
संस्कार है । वाजपेय-यज्ञका करनेवाला सम्राट्की पदवी 
प्राप्त करता है। स्मृतिकार' कात्यायनने राजसूये 
वाजपेय-यज्ञकी श्रेष्ठता बतायी है। शतपथ-ब्राह्मणमे 
राजसूय-यज्ञका विस्तृत वर्णन मिलता है। 
महत्ताका वर्णन भी इस ग्रन्थमेंरे पाया जाता है। 


(३)५. १. १. ८; 

* बृहदारण्यकोपनिषदमें ऐतिहासिक अध्ययनकी सामग्री * 


अश्वमेधका उद्देश्य भी राजनीतिक होता था। 
प्रत्येक प्रतापी नरेशसे यह आशा की जाती थी कि वह 
इस इन्द्रपद प्रदान करनेवाले यज्ञका अनुष्ठान करे। यद्यपि 
इस यज्ञका स्वरूप बड़ा जटिल है, फिर भी एग्गेलिंग 
(2996119)-के शब्दोंमें यह एक राजकीय महोत्सव था। 
इस यज्ञके मूलका हमें कोई पता नहीं है। पर ऋग्वेदमें, 
यहाँतक कि पहले ही मण्डल (१।१६२-१६३) -में 
इसका उल्लेख मिलता है। अश्वमेधका, जिसका शतपथ 
ब्राह्मणके १३वें खण्डमें निरूपण किया गया है, 
महाभारतमें भी रोचक वर्णन मिलता है। वहाँ पाण्डवोंने 
बड़े समारोहसे इसे किया है। उक्त इतिहास-ग्रन्थमें इस 
प्रसङ्गके अन्तमें लिखा है ' अश्वमेध यजमानको समस्त 
पापकर्मो और दुष्कृतोंसे मुक्त कर देता है।' पर प्रायः 
इसका अनुष्ठान विश्व-विजय कर लेनेके उपरान्त ही होता 
था। दूसरे शब्दोंमें इसका यह अर्थ है कि प्राचीन हिन्दू 
राजा भारतवर्षको अपने शासनाधीन भूण्डलका एक 
तथा अपनेको अखिल पृथ्वीका अधिपति मानते थे।* 
उपनिषदोंका प्रधान विषय ब्रह्मज्ञान है और इसको 
प्राप्त करनेके लिये उन विधियों और साधनोंका उल्लेख 
किया गया है, जिनसे हम आत्मसम्बन्धी अपने अज्ञानको 
मिटाकर ब्रह्मत्व लाभ करें । प्रथम अध्यायके दूसरे खण्डका 
नाम अग्नि-ब्राह्मण है। इसमें अश्वमेधमें प्रयुक्त होनेवाली 
अग्निकी उत्पत्ति और स्वरूपका वर्णन है। यहाँ ध्यानपर 
भी जोर दिया गया है। जैसे यज्ञीय अश्वका प्रजापतिके 
रूपमें ध्यान किया जाता है, वैसे ही अग्निका भी उसी 
रूपमें ध्यान करना चाहिये। बूहदारण्यकोपनिषद्ने इस 
वैदिक आनुष्ठानको प्रत्येक सच्चे क्षत्रियके लिये विधेय 
बताया है। ऐतिहासिक कालमें भी पुष्यमित्र, शुङ्ग और 
समुद्रगुस आदि राजाओंने इस महान्‌ यज्ञको किया था 
और इस प्रकार विजित प्रदेशोंपर अपने चक्रवर्तित्वकी 
प्रतिष्ठा की थी। इसका अनुष्ठान ईस्वी सन्‌को दसवीं 
शताब्दीके आसपास बंद हुआ प्रतीत होता है। 
धर्म 
‘धर्म ' शब्द बड़ा व्यापक और विभिन्न अर्थोमें प्रयुक्त 
होता है। इससे सदाचारके विविध स्वरूपोंका बोध होता 
है। प्रत्येक मत एवं सम्प्रदायका एक विशिष्ट धर्म होता है। 
इसीको हम हिंदू-धर्म, बौद्ध-धर्म या जैन-धर्म आदि नामोंसे 


* शतपथब्राह्मण १२।७। १ १-१. ४. १०. १ 

पुकारते हैं। परंतु एक हिंदूके लिये सभी कुछ धर्म है; क्योंकि 
उसका सत्यमें विश्वास है । संसारकी सृष्टिके समय केवल 
मात्र एक विराट्‌ था। इस विराट्ने अपनेको एकाकी पाया 
और अपने हितके लिये एवं परिणामतः जगत्‌के हितार्थ 
उसने न केवल स्त्री-पुरुषोंकी वरं इतर जीवों तथा अन्य 
पदार्थोकी सृष्टि की। फिर भी उसको संतोष नहीं हुआ, 
तब उसने ब्राह्मण-जातिकी रचना की । तत्पश्चात्‌ क्षत्रियोंकी 
उत्पत्ति हुई, जिन्हें रक्षाका भार सौंपा गया । क्षत्रियोंको ऐसे 
विशेष गुणोंसे विभूषित किया गया, जिनको ब्राह्मण भी प्रशंसा 
करते हैं । राजसूय-यञञमें ब्राह्मणका आसन सदैव नीचे रहता 
है, यद्यपि क्षत्रियोंको प्रकट उन्होंने ही किया है । यज्ञके 
समाप्त हो जानेपर क्षत्रिय यजमान ब्राह्मणको प्रणाम करता 


था। ऐसा किये बिना वह अपने मूलको ही नष्ट करनेवाला 
हो जायगा। क्षत्रियकी राजाके रूपमें प्रतिष्ठा होती थी। इस 
वर्णकी सृष्टिके बाद भी धनका अभाव प्रतीत हुआ, जिसके 
बिना यज्ञादिका सम्पूर्ण होना असम्भव था । अतः बैश्योंको 
उत्पत्ति हुई, किंतु विराटको जीवनमें ऐश्वर्यसम्पन्न होनेके 
लिये एक भृत्यको भी आवश्यकताका अनुभव हुआ। अतएव 
शूद्र-जातिका आविर्भाव हुआ। इस वर्णके अधिष्ठातृदेवता 
पूषण हैं। इसका वाच्यार्थ है "पोषण करनेवाला।'* 

यह वर्णधर्मका ही वर्णन है। इसमें हमें यह मान 
लेना चाहिये कि समाजका चार वर्णोमें विभाजन एक 
वैदिक व्यवस्था है और हिंदू होनेके नाते हमें यह भी 
मानना चाहिये कि यह मनुष्यकृत नहीं, भगवत्कृत है। 
ऋहवेदके पुरुषसूक्तसे ही इस बातका प्रमाण मिल जाता 
है। वैदिक कालके बादके साहित्यमें एतद्विषयक प्रचुर 
प्रमाणोंका तो कहना ही क्या है। इसीलिये श्रीकृष्ण 
महाराज भगवद्रीतामें कहते हैं- 

“चातुर्वर्ण्य मया सृष्टं गुणकर्मविभागशः ।' 

आधुनिक विद्वन्‌ सृष्टम्‌' शब्दके वास्तविक तात्पर्यको 
बिना समझे ही इसकी इस प्रकारसे असदालोचना करते 
हैं-मानो यह व्यवस्था भगवानूकी नहीं, बल्कि भारतीय 
प्राचीन पूर्वजोंकी बनायी हुई हो । यदि और कुछ नहीं तब भी 
यह एक दूढ़ आर्थिक व्यवस्था थी, जिसमें आधुनिक सभ्यताके 
प्रतियोगिता, योग्यतमावशेष आदि कई निकृष्ट दोषोंका सर्वथा 
अभाव था। दुःखकी बात है कि यह व्यवस्था धीरे- 
मिट रही है और अव्यवस्थाग्रस्त जगत्की दुरवस्था और 

भी बढती जा रही है। जबतक हम ऐसी ही किसी व्यवस्थाका, 
जिसको संसार स्वीकार कर ले, पुनर्निर्माण नहीं कर लेंगे 
तबतक विश्वके अनेक आर्थिक और सामाजिक दोषोंका, 
जो आज हमारे सामने उपस्थित है, सन्तोषजनक परिहार 
नहीं होगा, चाहे हम कितने ही सभा-सम्मेलन कर लें । 

बृहदारण्यकोपनिषद्में लिखा है कि ब्राह्मण, क्षत्रिय, 
वैश्य एवं शूद्र आदि चारों वर्णोकी सृष्टि कर लेनेके बाद 
भी विराट्को पूर्ण संतोष नहीं प्राप्त हुआ उसके मनमें यह 
आशङ्का छिपी हुई थी कि क्षत्रिय लोग उच्छुङ्खल हो जायँगे। 
उनको नियन्त्रणमें तथा अपने उचित स्थानपर स्थिर रखनेके 
लिये धर्मकी उत्पत्ति हुई और सच्चे क्षत्रियको बताया गया 
कि धर्म ही राजाओंका भी राजा है। दूसरे शब्दोंमें धर्मसे 
बड़ा और कुछ नहीं था। चाहे कोई राजा कितना भी शक्तिशाली 
हो, धर्मका अनुशासन मानना उसके लिये अनिवार्य था। 
दुर्बल व्यक्ति भी धर्मकी शरणमें जाक़र त्राण पा सकते थे। 
उपनिषदोंके अनुसार धर्म ही सत्य है और सत्य ही धर्म 
है। किसी वस्तुके सैद्धान्तिक ज्ञानका नाम सत्य है; पर 
आचरणमें लानेपर वही धर्म कहा जाता है । किसी विशेष 
धर्मका आचरण करनेके लिये मनुष्यको पहले चारों वर्णोमेंसे 
किसी एकसे सम्बन्ध स्थिर करना चाहिये; क्योंकि प्रत्येक 
वर्णका अपना विशेष धर्म है। 

यह कहा जा चुका है कि धर्मसे बढ़कर कुछ नहीं 
है और धर्म ही राजाओंका भी राजा है। इसका यह अर्थ 
हुआ कि राजाओं का कर्तव्य नयी धाराओंको बनाना नहीं 
है, वरं पूर्वनिश्चित नियमोंको ही शासनव्यवहारमें लाना है । 
अतः राजाका कर्तव्य धर्मकी व्याख्या करके निर्णय देना 
है। इससे यह प्रकट होता है कि हिंदू-कालके भारतवर्षमें 
कोई धारासभा नहीं थी । वास्तवमें उल्लेखके योग्य कोई 
धारा-निर्माण-विभाग नहीं था। राजाको अनीति-मार्गपर 
जानेसे रोकनेके कई उपायोंमेंसे एक यह भी था कि उसे 
देशके विधानोंके अनुसार ही शासन करनेको बाध्य किया 
जाता था। इन विधानोंके निर्माणका कार्य आर्थिक बुद्धिवाले 
व्यक्तियोंके (ब्राह्मणोंके) हाथमें था।* 

उपनिषदमें आये हुए कुछ नाम 

बृहदारण्यकोपनिषद्में आये हुए कई नामों मेंसे याज्ञवल्क्य 
एवं जनक वैदेहका नाम मुख्यरूपसे उल्लेखनीय है । गर्ग- 
कुलके भी एक वंशजका उल्लेख है, जिसने काशीके 


* महान्तं विभुमात्मानं मत्वा धीरो न शोचति * 


किन्हीं राजा अजातशत्रुसे मिलकर उन्हें ब्रह्मसम्बन्धी 
सत्यका उपदेश किया था (अध्याय २-१)। कुछ अन्य 
व्यक्तियोंके नाम भी हैं, जैसे विश्वामित्र और जमदि 
गौतम और भरद्वाज, वसिष्ठ और कश्यप, अत्रि और 
मैत्रेयी । यह मैत्रेयी याज्ञवल्क्य ऋषिकी पत्नी थी। उपनिषटूके 
दूसरे अध्यायके चौथे ब्राह्मणमें जो कथा है, उसका समावेश 
आत्मविद्याको प्राप्तिके लिये त्यागको आवश्यकता बतानेके 
लिये किया गया है, याज्ञवल्क्य और मैत्रेयीका संवाद है। 
इस संलापका निष्कर्ष यह है कि केवल आत्मा ही ध्यानीय 
है। एक इतिहासका विद्यार्थी इससे इस निश्चयपर पहुँचता 
है कि ये व्यक्ति बृहदारण्यकोपनिषद्की रचनाके पूर्वके 
एक युगमें विद्यमान थे। उनमेंसे कुछ प्रसिद्ध वैदिक ऋषि 
हैं। मैत्रेयी इस बातके उदाहरणके रूपमें उपस्थित की जा 
सकती हैं कि वैदिक कालमें भारतवर्षमें स्त्रियाँ न केवल 
शिक्षित और संस्कृत ही होती थीं, परंतु वे आत्मज्ञानकी 
प्रासिमें भी स्वतन्त्र थीं। यह कहना भूल है कि वे अशिक्षित, 
अज्ञ और पराधीन थीं । यहाँ एक प्रश्‍न यह उठता है कि क्या 
याज्ञवल्क्यस्मृतिकी रचना करनेवाले ही वे ऋषि हैं, जिनका 
उल्लेख उपनिषद्में हुआ है । याज्ञवल्क्यस्मृतिको ध्यानसे 
देखनेपर यह पता चलता है कि इसका आचार, व्यवहार 
और प्रायश्चित्त नामक तीन खण्डोंमें विभाजन एक ऐसी 
प्रणाली है, जो पीछेकी अपेक्षा प्राचीन धर्म-शास्त्रॉमें ही 
अधिक पायी जाती है। मेरी सम्मतिमें यह स्मृति जिस 
रूपमें प्राप्त है, वह पर्याप्त पहलेकी रचना है, सम्भवतः 
कौटिल्यके अर्थशास्त्रसे भी पूर्वकी । यद्यपि अपने वर्तमान 
स्वरूपमें यह ग्रन्थ आदिसे अन्ततक ऋषि याज्ञवल्क्यकी 
ही रचना न भी हो, पर यह बिलकुल सम्भव है कि यह 
याज्ञवल्क्यके सम्प्रदायकी वस्तु हो और सम्भवतः उनके 
किसी उत्साही शिष्यद्वारा लिपिबद्ध हुई हो। 
बृहदारण्यकके स्वरूप, इसके विषय तथा शतपथ 
ब्राझणका अन्तिम भाग होनेके कारण आधुनिक विद्वानोंकी 
सम्मतिमें इसके रचना-कालको आठवीं और सातवीं शताब्दी 
ईसापूर्व माना जाता है। परंतु इसका रचनाकाल चाहे जो 
भी हो, यह ग्रन्थ है अत्यन्त प्राचीन । विश्वमे व्याप्त मायापर 
विजय पानेका सर्वोत्तम साधन क्या है--यही इसका प्रतिपाद्य 
विषय है और अन्तमें यह इस निष्कर्षपर पहुँचता है कि 
परमात्माका ज्ञान हुए बिना मायापर विजय सम्भव नहीं | 

॥ 3 श्रीपरमात्मने नम: ॥ 


[यह ईशावास्योपनिषद्‌ शुक्लयजुर्वेदसंहिताका चालीसवाँ अध्याय है । मन्त्रभागका अंश होनेसे इसका विशेष 
महत्त्व है। इसीको सबसे पहला उपनिषद्‌ माना जाता है। शुक्लयजुर्वेदके प्रथम उनतालीस अध्यायोंमें 
कर्मकाण्डका निरूपण हुआ है। यह उस काण्डका अन्तिम अध्याय है और इसमें भगवत्तत्वरूप ज्ञानकाण्डका 
निरूपण किया गया है। इसके पहले मन्त्रमें “ईशावास्यम्‌” वाक्य आनेसे इसका नाम “ईशावास्य' माना गया है ।] 

शान्तिपाठ 
ॐ पूर्णमदः पूर्णमिदं पूर्णात्‌ पूर्णमुदच्यते। 
पूर्णस्य पूर्णमादाय पूर्णमेवावशिष्यते॥* 
३% शान्तिः शान्तिः शान्तिः 

३% = सच्िदानन्दधन; अदः = वह परब्रह्म; पूर्णम्‌ = सब प्रकारसे पूर्ण है; इदम्‌ = यह (जगत्‌ भी); पूर्णम्‌ = पूर्ण 
(ही) है; (क्योंकि) पूर्णात्‌ = उस पूर्ण (परब्रह्म) -से ही; पूर्णम्‌ = यह पूर्ण; उदच्यते = उत्पन्न हुआ है; पूर्णस्य = पूर्णके; 
पूर्णम्‌ = पूर्णको; आदाय = निकाल लेनेपर (भी); पूर्णम्‌ = पूर्ण; एव = ही; अवशिष्यते = बच रहता है। 

व्याख्या-वह सच्चिदानन्दघन परब्रह्म पुरुषोत्तम | ही उत्पन्न हुआ है । इस प्रकार परब्रह्मको पूर्णतासे जगत्‌ 
सब प्रकारसे सदा-सर्वदा परिपूर्ण है। यह जगत्‌ भी उस | पूर्ण होनेपर भी वह परब्रह्म परिपूर्ण है । उस पूर्णमेंसे पूर्णको 
परब्रह्मसे पूर्ण ही है; क्योंकि यह पूर्ण उस पूर्ण पुरुषोत्तमसे | निकाल लेनेपर भी वह पूर्ण ही बच रहता है। 
॥ त्रिविध तापकी शान्ति हो॥ 
ईशा वास्यमिदः सर्व यत्किञ्च जगत्यां जगत्‌। 
तेन त्यक्तेन भुञ्जीथा मा गृधः कस्य स्विद्‌ धनम्‌॥ १॥ 
जगत्याम्‌ = अखिल ब्रह्मण्डमें; यत्‌ किं च = जो कुछ भी; जगत्‌ = जड-चेतनस्वरूप जगत्‌ है; 
इदम्‌ = यह; सर्वम्‌ = समस्त; ईशा = ईश्वरसे; वास्यम्‌ = व्याप्त है; तेन = उस ईश्वरको साथ रखते हुए; 
त्यक्तेन = त्यागपूर्वक; भुञ्जीथाः = (इसे) भोगते रहो; मा गृधः = (इसमें) आसक्त मत होओ; (क्योंकि) 
धनम्‌ = धन-भोग्य-पदार्थ; कस्य स्वित्‌ = किसका है अर्थात्‌ किसीका भी नहीं है॥ १॥ 


व्याख्या--मनुष्योंके प्रति वेदभगवान्‌का पवित्र | १०।३९, ४२) । ऐसा समझकर उन ईश्वरको निरन्तर 
आदेश है कि अखिल विश्व-ब्रह्माण्डमें जो कुछ भी यह | अपने साथ रखते हुए-सदा-सर्वदा उनका स्मरण करते 
चराचरात्मक जगत्‌ तुम्हारे देखने-सुननेमें आ रहा है, | हुए ही तुम इस जगतमें त्यागभावसे केवल कर्तव्यपालनके 
सब-का-सब सर्वाधार, सर्वनियन्ता, सर्वाधिपति, | लिये ही विषयोंका यथाविधि उपभोग करो अर्थात्‌ 
सर्वशक्तिमान्‌, सर्वज्ञ, सर्वकल्याणगुणस्वरूप परमेश्वरसे | यथार्थ विश्वरूप ईश्वरकी पूजाके लिये ही कर्मका 
व्याप्त है; सदा सर्वत्र उन्हींसे परिपूर्ण है (गीता ९। ४) । | आचरण करो। विषयोंमें मनको मत फँसने दो, इसीमें 
इसका कोई भी अंश उनसे रहित नहीं है (गीता | तुम्हारा निश्चित कल्याण है (गीता २।६४; ३।९ 


* यह मन्त्र बृहदारण्यक-उपनिषद्के पाँचवें अध्यायके प्रथम ब्राह्मणको प्रथम कण्डिकाका पूर्वाद्धरूप है। > मकी 

SNS “SSS 44 बदल 
१८।४६) । वस्तुतः ये भोग्य-पदार्थ किसीके भी नहीं | बैठता है। ये सब परमेश्वरके हैं और उन्हींके लिये 
हैं। मनुष्य भूलसे ही इनमें ममता और आसक्ति कर | इनका उपयोग होना चाहिये*॥ १॥ 

कुर्वन्नेवेह कर्माणि जिजीविषेच्छतः समाः। 

एवं त्वयि नान्यथेतोऽस्ति न कर्म लिप्यते नरे॥ २॥ 

कर्माणिः शास्त्रनियत कमाँको; कुर्वन्‌= (ईश्वरपूजार्थ) करते हुए; एव= ही; इह=इस जगतमें; शतम्‌ 

समाः = सौ वर्षोतक; जिजीविषेत्‌ = जीनेकी इच्छा करनी चाहिये; एवम्‌ = इस प्रकार (त्यागभावसे, परमेश्वरके 
लिये); कर्म = किये जानेवाले कर्म; त्वयि = तुझ; नरे = मनुष्यमें; न लिप्यते = लिप्त नहीं होंगे; इतः = इससे (भिन्न); 
अन्यथा = अन्य कोई प्रकार अर्थात्‌ मार्ग; न अस्ति = नहीं है (जिससे कि मनुष्य कर्मसे मुक्त हो सके) ॥ २॥ 


व्याख्या-अतएव समस्त जगत्के एकमात्र कर्ता, 
धर्ता, हर्ता, सर्वशक्तिमान्‌ सर्वमय परमेश्वरका सतत स्मरण 
रखते हुए, सब कुछ उन्हींका समझकर उन्हींकी पूजाके 
लिये शास्त्रनियत कर्तव्यकर्मोका आचरण करते हुए ही 
सौ वर्षतक जीनेकी इच्छा करो-इस प्रकार अपने पूरे 
जीवनको परमेश्वरके प्रति समर्पण कर दो। ऐसा समझो 


कि शास्त्रोक्त स्वकर्मका आचरण करते हुए जीवन- 
निर्वाह करना केवल यञ्ञार्थ-परमेश्वरको पूजाके लिये 
ही है; अपने लिये नहीं-भोग भोगनेके लिये नहीं। कर्म 
करते हुए कर्मोमें लिप्त न होनेका यही एकमात्र मार्ग है। 
इसके अतिरिक्त अन्य कोई भी मार्ग कर्मबन्धनसे मुक्त 
होनेका नहीं है (गीता २।५०, ५१; ५। १०) ॥ २॥ 


सम्बन्ध इस प्रकार कर्मफलरूप जन्मबन्धनसे मुक्त होनेके निश्चित मार्गका निर्देश करके; अब इसके विपरीत मार्गपर 


चलनेवाले मनुष्योंकी गतिका वर्णन करते हैं- 
असुर्या नाम ते लोका 
ताशस्ते प्ररेत्याभिगच्छन्ति ये 


अन्धेन तमसाऽऽवृताः। 
के चात्महनो जनाः॥ ३॥ 


असुर्याः = असुरोंके; (जो) नाम = प्रसिद्ध; लोकाः = नाना प्रकारकी योनियाँ एवं नरकरूप लोक हैं; ते=वे 
सभी; अन्धेन तमसा=अज्ञान तथा दुःख-क्लेशरूप महान्‌ अन्धकारसे; आवृताः=आच्छादित हैं; ये के च=जो कोई 
भी; आत्महनः=आत्माकी हत्या करनेवाले; जनाः=मनुष्य हों; ते=वे; प्रेत्य-मरकर; तान्‌=उन्हीं भयङ्कर लोकोंको; 


अभिगच्छन्ति=बार-बार प्राप्त होते हैं॥ ३॥ 
व्याख्या-मानव-शरीर अन्य सभी शरीरोंसे श्रेष्ठ 
और परम दुर्लभ है एवं वह जीवको भगवानूकी विशेष 
कृपासे जन्म-मृत्युरूप संसार-समुद्रसे तरनेके लिये ही 
मिलता है। ऐसे शरीरको पाकर भी जो मनुष्य अपने 
कर्मसमूहको ईश्वर-पूजाके लिये समर्पण नहीं करते 
और कामोपभोगको ही जीवनका परम ध्येय मानकर 
विषयोंकी आसक्ति और कामनावश जिस किसी 
प्रकारसे भी केवल विषयोंकी प्राप्ति और उनके यथेच्छ 
उपभोगमें ही लगे रहते हैं, वे वस्तुतः आत्माकी हत्या 
करनेवाले ही हैं; क्योंकि इस प्रकार अपना पतन 
करनेवाले वे लोग अपने जीवनको केवल व्यर्थ ही 


* कुछ आदरणीय विद्वानोंने इसका भावार्थ ऐसा माना है-- 


नहीं खो रहे हैं बरं अपनेको और भी अधिक 
कर्मबन्धनमें जकड रहे हैं। इन काम-भोग-परायण 
लोगोंको-चाहे वे कोई भी क्यों न हों, उन्हें चाहे 
संसारमें कितने ही विशाल नाम, यश, वैभव यां 
अधिकार प्राप्त हों-मरनेके बाद उन कर्मोके फलस्वरूप 
बार-बार कूकर-शूकर, कीट-पतंगादि विभिन्न शोक 
सन्तापपूर्ण आसुरी योनियोंमें और भयानक नरकोंमें 
भटकना पड़ता है। (गीता १६। १६, १९, २०) इसीलिये 
श्रीभगवानूने गीतामें कहा है कि मनुष्यको अपनेद्वारा 
अपना उद्धार करना चाहिये, अपना पतन नहीं करना 
चाहिये (गीता ६।५)॥ ३॥ 


= TT “TJ i का 


इस ब्रह्माण्डमें जो कुछ यह जगत्‌ है, सब ईश्वरसे व्याप्त है। उस ईश्वरके द्वारा तुम्हारे लिये जो त्याग किया गया है अर्थात 


प्रदान किया गया है, उसीको अनासक्तरूपसे भोगो। किसीके भी धनकी इच्छा 


च्छा मत करो | 

* ईशावास्योपनिषद्‌ « 


डक. त नमन 


सम्बन्ध-- जो परमेश्वर सम्पूर्ण जगत्‌मे व्याप्त हैं. जिनका सतत कं ल्त 
समस्त कर्म करने चाहिये, वे कैसे हैं? इस जिज्ञासापर कहते हैं- सरा क लक ह्‌ 


अनेजदेकं मनसो जवीयो नेनद्देवा आणुवन्‌ पूर्वमर्षत्‌। 
तद्धावतोऽन्यानत्येति तिष्ठत्तस्मिन्नपो मातरिश्चा दधाति॥ ४॥ 

(तत्‌) = वे परमेश्वर; अनेजत्‌ = अचल; एकम्‌ = एक; (और) मनसः = मनसे (भी); जवीयः = अधिक 
तीव्र गतियुक्त हैं; पूर्वम्‌ = सबके आदि; अर्षत्‌ = ज्ञानस्वरूप या सबके जाननेवाले हैं; एनत्‌ = इन परमेश्वरको; 
देवाः = इन्द्रादि देवता भी; न आप्नुवन्‌ = नहीं पा सके या जान सके हैं; तत्‌ =वे (परब्रह्म पुरुषोत्तम); 
अन्यान्‌ = दूसरे, धावतः = दौड्नेवालोंको; तिष्ठत्‌ = (स्वयं) स्थित रहते हुए ही; अत्येति = अतिक्रमण कर जाते 
हैं; तस्मिन्‌ = उनके होनेपर ही--उन्हींकी सत्ता-शक्तिसे; मातरिश्वा = वायु आदि देवता; अपः = जलवर्षा, जीवको 


प्राणधारणादि क्रिया प्रभृति कर्म; दधाति = सम्पादन करनेमें समर्थ होते हैं ॥ ४॥ 


व्याख्या--वे सर्वान्तर्यामी सर्वशक्तिमान्‌ परमेश्वर 
अचल और एक हैं, तथापि मनसे भी अधिक तीव्र 
वेगयुक्त हैं। जहाँतक मनकी गति है, वे उससे भी 
कहीं आगे पहलेसे ही विद्यमान हैं। मन तो वहाँतक 
पहुँच ही नहीं पाता। वे सबके आदि और ज्ञानस्वरूप 
हैं अथवा सबके आदि होनेके कारण सबको पहलेसे 
ही जानते हैं। पर उनको देवता तथा महर्षिगण भी 
पूर्णरूपसे नहीं जान सकते (गीता १०।२)। जितने भी 
तीव्र वेगयुक्त बुद्धि, मन और इन्द्रियाँ अथवा वायु 


आदि देवता हैं, अपनी शक्तिभर परमेश्वरके अनुसंधानमें 
सदा दौड़ लगाते रहते हैं; परंतु परमेश्वर नित्य अचल 
रहते हुए ही उन सबको पार करके आगे निकल जाते 
हैं। वे सब वहाँतक पहुँच ही नहीं पाते। असीमकी 
सीमाका पता ससीमको कैसे लग सकता है? बल्कि 
वायु आदि देवताओंमें जो शक्ति है, जिसके द्वारा वे 
जलवर्षण, प्रकाशन, प्राणि-प्राणधारण आदि कर्म करनेमें 
समर्थ होते हैं, वह इन अचिन्त्यशक्ति परमेश्वरकी 
शक्तिका एक अंशमात्र ही है॥ ४॥ 


सम्बन्ध अब परमेश्वरकी अचिन्त्यशक्तिमत्ता तथा व्यापकताका प्रकारान्तरसे पुनः वर्णन करते हैं- 


तदेजति तन्नैजति 


तददूरे 


तदन्तिके । 


तदन्तरस्य सर्वस्य तदु सर्वस्यास्य बाह्यतः ॥ ५॥ 
तत्‌ = वे; एजति = चलते हैं; तत्‌ = वे; न एजति = नहीं चलते; तत्‌= वे; दूरे = दूरसे भी दूर हैं; तत्‌ = वे; 
उ अन्तिके = अत्यन्त समीप हैं; तत्‌ = वे; अस्य = इस; सर्वस्य = समस्त जगत्के; अन्तः = भीतर परिपूर्ण हैं; 
(और) तत्‌- वे; अस्य = इस; सर्वस्य = समस्त जगत्के; उ बाह्याः = बाहर भी हैं॥ ५॥ 


व्याख्या--वे परमेश्वर चलते भी हैं और नहीं भी 
चलते; एक ही कालमें परस्परविरोधी भाव, गुण तथा 
क्रिया जिनमें रह सकती हैं, वे ही तो परमेश्वर हैं। यह 
उनकी अचिन्त्य शक्तिकी महिमा है। दूसरे प्रकारसे यह 
भी कहा जा सकता है कि भगवान्‌ जो अपने दिव्य 
परमधाममें और लीलाधाममें अपने प्रिय भक्तोंको सुख 
पहुँचानेके लिये अप्राकृत सगुण-साकाररूपमें प्रकट 
रहकर लीला किया करते हैं, यह उनका चलना है और 
निर्गुणरूपसे जो सदा-सर्वथा अचल स्थित हैं, यह 
उनका न चलना है। इसी प्रकार वे श्रद्धा-प्रेमसे रहित 
मनुष्योंको कभी दर्शन ही नहीं देते, अतः उनके लिये 


दूर-से-दूर हैं और प्रेमकी पुकार सुनते ही जिन 
प्रेमीजनोंके सामने चाहे जहाँ उसी क्षण प्रकट हो जाते 
हैं, उनके लिये वे समीप-से-समीप हैं । इसके अतिरिक्त 
वे सदा-सर्वत्र परिपूर्ण हैं, इसलिये दूर-से-दूर भी वही 
हैं और समीप-से-समीप भी वही हैं; क्योंकि ऐसा कोई 
स्थान ही नहीं है, जहाँ वे न हों। सबके अन्तर्यामी 
होनेके कारण भी वे अत्यन्त समीप हैं; पर जो अज्ञानी 
लोग उन्हें इस रूपमें नहीं पहचानते, उनके लिये वे 
बहुत दूर हैं। वस्तुतः वे इस समस्त जगत्के परम 
आधार हैं और परम कारण हैं; इसलिये बाहर-भीतर 
सभी जगह वे ही परिपूर्ण हैं।* (गीता ७1७)॥५॥ _ 


* कुछ आदरणीय विद्वानोंने इसका भावार्थ इस प्रकार माना है-- $ ५३३२ ह 
यह आत्मतत्त्व अचल रहकर ही चलता हुआ-सा जान पड़ता है, अज्ञानियोंके लिये अप्राप्य होनेसे 


CC-0. JK Sanskrit Academy, Jammmu. Digitized by 53 Foundation USA 


१६६ * महान्तं विभुमात्मानं मत्वा धीरो न शोचति * 
00५0000000... ed NN न. 


सम्बन्ध अब अगले दो मन्त्रोमें इन परत्रह्म परमेश्वरको जातनेवाले महापुरुषकी स्थितिका वर्णन किया जाता है. 
यस्तु सर्वाणि भूतान्यात्मन्येवानुपश्यति। 
सर्वभूतेषु चात्मानं ततो न विजुगुप्सते॥ ६॥ 
तु = परंतु; यः = जो मनुष्य; सर्वाणि = सम्पूर्ण; भूतानि = प्राणियोंको; आत्मनि = परमात्मामें; एव = ही, 
अनुपश्यति = निरन्तर देखता है; च = और; सर्वभूतेषु = सम्पूर्ण प्राणियोंमें; आत्मानम्‌ = परमात्माको (देखता है); 
ततः = उसके पश्चात्‌ (वह कभी भी); न विजुगुप्सते = किसीसे घृणा नहीं करता॥ ६॥ 
व्याख्या--इस प्रकार जो मनुष्य प्राणिमात्रको | तो सदा-सर्वत्र अपने परम प्रभुके ही दर्शन करता हुआ 
सर्वाधार परब्रह्म पुरुषोत्तम परमात्मामें देखता है और | (गीता ६। २९-३०) मन-ही-मन सबको प्रणाम करता 
सर्वान्तर्यामी परम प्रभु परमात्माको प्राणिमात्रमें देखता | रहता है तथा सबकी सब प्रकार सेवा करना और उन्हे 
है, वह कैसे किससे घृणा या द्वेष कर सकता है? वह | सुख पहुँचाना चाहता है^॥ ६॥ 


यस्मिन्‌ सर्वाणि भूतान्यात्मैवाभूद्विजानतः। 
तत्र को मोहः कः शोक एकत्वमनुपश्यतः ॥ ७॥ 
यस्मिन्‌ = जिस स्थितिमें; विजानतः = परब्रह्म परमेश्वरको भलीभाँति जाननेवाले महापुरुषके (अनुभवमें); 
सर्वाणि = सम्पूर्ण; भूतानि = प्राणी; आत्मा = एकमात्र परमात्मस्वरूप; एव = ही; अभूत्‌ = हो चुकते हैं; तत्र = उस 
अवस्थामें; (उस) एकत्वम्‌ = एकताका-एकमात्र परमेश्वरका; अनुपश्यतः = निरन्तर साक्षात्‌ करनेवाले पुरुषके 
लिये; कः = कौन-सा; मोहः = मोह (रह जाता है और); कः = कौन-सा; शोकः = शोक ? (वह शोक-मोहसे 
सर्वथा रहित, आनन्दपरिपूर्ण हो जाता है) ॥७॥ 
व्याख्या-इस प्रकार जब मनुष्य परमात्माको | कि शोक-मोहादि विकारोंको छाया भी कहीं उसके 
भलीभाँति पहचान लेता है, तब उसकी सर्वत्र भगवद्दृष्टि | चित्तप्रदेशमें नहीं रह जाती। लोगोंके देखनेमें वह सब 
हो जाती है--तब वह प्राणिमात्रमें एकमात्र तत्त्व श्रीपरमात्माको | कुछ करता हुआ भी वस्तुतः अपने प्रभुमें ही क्रीडा करता 
ही देखता है। उसे सदा-सर्वत्र परमात्माके दर्शन होते | है (गीता ६।३१)। उसके लिये प्रभु और प्रभुको 
रहते हैं और इस कारण वह इतना आनन्दमग्र हो जाता है | लीलाके अतिरिक्त अन्य कुछ रह ही नहीं जाता\॥ ७॥ 


सम्बन्ध अब इस प्रकार परमप्रभु परमेश्वरको तत्वसे जाननेका तथा सर्वत्र देखनेका फल बतलाते हैं- 
स पर्यगाच्छुक्रमकायमत्रणमस्त्राविरर शुद्धमपापविद्धम्‌। 
कविर्मनीषी परिभूः स्वयम्भूर्याथातथ्यतोऽर्थान्‌ व्यदधाच्छाश्चतीभ्यः समाभ्यः ॥ ८ ॥ 
सः = वह महापुरुष; शुक्रम्‌ = (उन) परम तेजोमय; अकायम्‌ = सूक्ष्मशरीरसे रहित; अव्रणम्‌ = छिद्ररहित या 
क्षतरहित; अस्त्राविरम्‌ = शिराओंसे रहित- स्थूल पाञ्चभौतिक शरीरसे रहित; शुद्धम्‌ = अप्राकृत दिव्य सच्चिदानन्दस्वरूप; 


ज्ञानियोंका आत्मा होनेसे समीप है। महाकाशमें घटाकाशकी भाँति भीतर और बाहर भी वही है। 
एक दूसरे विद्वान्‌ यह अर्थ करते हैं- 
दूसरे सब उससे भय-प्रकम्पित रहते हैं, पर वे किसीके भयसे नहीं काँपते | वे दूर भी हैं, समीप भी हैं, सबके भीतर भी हें 
और बाहर भी। ; 
१-कुछ आदरणीय विद्वान्‌ इस मन्त्रका भावार्थ इस प्रकार करते हैं- 
(१) जो मुमुक्षु सम्पूर्ण प्राणियोंको अपने आत्मासे पृथक्‌ नहीं देखता और उन प्राणियोंके आत्माको अपना ही आत्मा जानता 
है, वह सम्पूर्ण प्राणियोमें अपने आत्मस्वरूपको देखनेवाला पुरुष किसीसे भी घृणा नहीं करता। 


(२) जो पुरुष सब प्राणियोंको परमात्मामें और सब प्राणियोंमें परमात्माको जाता है। फिर वह 
SR परमात्माको देखता है, वह निर्भय हो जाता है। | 


२-कुछ आदरणीय विद्वान्‌ इसका ऐसा भावार्थ मानते हैं-- 
जिस समय आत्मस्वरूपमें परमार्थतत्त्वको जाननेवालेकी द्ष्ट्में El 
| तजी समस्त प्राणी आत्म होते हैं, 
समय अथवा उस आत्मामें कहाँ मोह रह सकता है और कहाँ शोक? WEE कारक 

* ईशावास्योपनिषद्‌ * २६७ 


TEES NM मम शशि शशि शक 
अपापविद्धम्‌ - शुभाशुभकर्म-सम्पर्कशून्य परमेश्वरको; पर्यगात्‌ = प्राप्त हो जाता है; (जो) कविः = सर्वद्रष्टा; 
मनीषी क सर्वज्ञ एवं ज्ञानस्वरूप; परिभूः = सर्वोपरि विद्यमान एवं सर्वनियन्ता; स्वयम्भूः = स्वेच्छासे प्रकट होनेवाले 
हैं (और); शाश्वतीभ्यः = अनादि; समाभ्यः = कालसे; याथातथ्यतः = सब प्राणियोंके कर्मानुसार यथायोग्य; 
अर्थान्‌ = सम्पूर्ण पदार्थोकी; व्यदधात्‌ = रचना करते आये हैं ॥ ८॥ 

व्याख्या-उपर्युक्त वर्णनके अनुसार परमेश्वरको सर्वत्र 
जानने-देखनेवाला महापुरुष उन परब्रह्म पुरुषोत्तम सर्वेश्वरको 
प्राप्त होता है, जो शुभाशुभ कर्मजनित प्राकृत सूक्ष्म देह तथा 
पाञ्चभौतिक अस्थि-शिरा-मांसादिमय षड्विकारयुक्त स्थूल 
देहसे रहित, छिद्ररहित, दिव्य शुद्ध सच्चिदानन्दघन हैं; एवं 


जो क्रान्तदर्शी-सर्वद्रष्टा हैं, सबके ज्ञाता, सबको अपने 
नियन्त्रणमें रखनेवाले सर्वाधिपति और कर्मपरवश नहीं, 
वरं स्वेच्छासे प्रकट होनेवाले हैं । तथा जो सनातन कालसे 
सब प्राणियोंके लिये उनके कर्मानुसार समस्त पदार्थोंकी यथा- 
योग्य रचना और विभाग-व्यवस्था करते आये हैं*॥ ८ ॥ 
सम्बन्ध अब अगले तीन मन्त्रोमें विद्या और अविद्याका तत्त्व समझाया जायगा। इस प्रकरणमें परब्रह्म परमेश्वरकी 
प्राप्तिके साधन 'ज्ञान' को विद्याके नामसे कहा गया है और स्वर्गादि लोकोंकी प्राप्ति अथवा इस लोकके विविध भोगैश्वर्यकी 
प्राप्तिके साधन 'कर्म' को अविद्याके नामसे । इन ज्ञान और कर्म दोनोके तत्वको भलीभाँति समझकर उनका अनुष्ठान करनेवाला 
मनुष्य ही इन दोनों साधनोके द्वारा सर्वोत्तम तथा वास्तविक फल प्राप्त कर सकता हे, अन्यथा नहीं--इस रहस्यको समझानेके 
लिये पहले उन दोनोके यथार्थ स्वरूपको न समझकर अनुष्ठान करनेवालोकी दुर्गतिका वर्णन करते हैं-- 
अन्धं तमः प्रविशन्ति येऽविद्यामुपासते। 
ततो भूय इव ते तमो य उ विद्याया रताः॥ ९॥ 
ये = जो मनुष्य; अविद्याम्‌ = अविद्याकी; उपासते = उपासना करते हैं; ते = वे; अन्धम्‌ = अज्ञानस्वरूप; तम: = घोर 
अन्धकारमें; प्रविशन्ति = प्रवेश करते हैं; (और) ये = जो मनुष्य; विद्यायाम्‌ = विद्यामें; रताः = रत हैं अर्थात्‌ ज्ञानकेः 
मिथ्याभिमानमें मत्त हैँ;ते = वे; ततः = उससे; उ = भी; भूयः इव = मानो अधिकतर;तमः = अन्धकारमें (प्रवेश करते हैं ) ॥ ९ ॥ 
व्याख्या जो मनुष्य भोगोंमें आसक्त होकर उनकी | सेवन करते हैं, परंतु केवल शास्त्रोंको पढ़-सुनकर अपनेमें 
प्राप्तिके साधनरूप अविद्याका-विविध प्रकारके कर्मोका | बिद्याका-ज्ञानका मिथ्या आरोप करके ज्ञानाभिमानी बन 
अनुष्ठान करते हैं, वे उन कर्मोके फलस्वरूप अज्ञानान्धकारसे | बैठते हैं, ऐसे मिथ्याज्ञानी मनुष्य अपनेको ज्ञानी मानकर, 
परिपूर्ण विविध योनियों और भोगोंको ही प्राप्त होते हैं। | “हमारे लिये कोई भी कर्तव्य नहीं है “इस प्रकार कहते 
वे मनुष्य-जन्मके चरम और परम लक्ष्य श्रीपरमेश्वरको | हुए कर्तव्यकमाँका त्याग कर देते हैं और इन्द्रियोंके वशमें 


न पाकर निरन्तर जन्म-मृत्युरूप संसारके प्रवाहमें पड़े 
हुए विविध तापोंसे संतप्त होते रहते हैं। 

दूसरे जो मनुष्य न तो अन्तःकरणकी शुद्धिके लिये 
कर्तापनके अभिमानसे रहित कर्मोका अनुष्ठान करते हैं 
और न विवेक-बैराग्यादि ज्ञानके प्राथमिक साधनोंका ही 


होकर शास्त्रविधिसे विपरीत मनमाना आचरण करने लगते 
हैं । इससे वे लोग सकामभावसे कर्म करनेवाले विषयासक्त 
मनुष्योंको अपेक्षा भी अधिकतर अन्धकारको-पशु, 
पक्षी, शूकर-कूकर आदि नीच योनियोंको और रौरव- 
कुम्भीपाकादि घोर नरकोंको प्राप्त होते हैं॥ ९॥ 


सम्बन्ध शास्त्रके यथार्थ तात्पर्यको समझकर ज्ञान तथा कर्मका अनुष्ठान करनेसे जो सर्वोत्तम परिणाम होता है; 


उसका संकेतसे वर्णन करते हैं-- 


अन्यदेवाहुर्विद्ययान्यदाहुरविद्यया । 
इति शुश्रुम धीराणां ये नस्तद्विचचक्षिरे॥ ९०॥ 
* इस मन्त्रका भावार्थ कुछ आदरणीय महानुभावोंने इस प्रकार भी किया है-- का 
वह पूर्वोक्त निर्विशेष आत्मा आकाशके सदृश सर्वव्यापक, दीप्तिमान्‌, अशरीरी, अक्षत, खायुरहित 


तथा धर्माधर्मरूप पापसे रहित है । वह सर्वद्रष्टा, सर्वज्ञ, सबके ऊपर और स्वयं ही सब कुछ है । उस नित्यमुक्त 
प्रजापतियोंको उनकी योग्यताके अनुसार अर्थांका--कर्तव्य-पदार्थांका- यथायोग्य विभाग कर दिया है। 

१६८ * महान्तं विभुमात्मानं मत्वा धीरो न शोचति * 
SSO Ss > MN 0 


विद्यया = ज्ञानके यथार्थ अनुष्ठानसे; अन्यत्‌ एव = दूसरा ही फल; आहुः = बतलाते हैं; ( और) 
अविद्याया = कर्मोके यथार्थ अनुष्ठानसे; अन्यत्‌ = दूसरा (ही) फल; आहुः = बतलाते हैं; इति = इस प्रकार. 
(हमने) धीराणाम्‌ = (उन) धीर पुरुषोंके; शुश्रुम = वचन सुने हैं; ये = जिन्होंने; नः = हमें; तत्‌ = उस विषयको 


विचचक्षिरे = व्याख्या करके भलीभाँति समझाया था॥ १०॥ 


व्याख्या--सर्वोत्तम फल प्राप्त करानेवाले ज्ञानका 
यथार्थ स्वरूप है--नित्यानित्यवस्तुका विवेक, क्षणभङ्ग 
विनाशशील अनित्य इहलौकिक और पारलौकिक भोग- 
सामग्रियों और उनके साधनोंसे पूर्ण विरक्ति, संयमित पवित्र 
जीवन और एकमात्र सच्चिदानन्दघन पूर्णब्रह्मके चिन्तनमें 
अखण्ड संलग्नता । इसके अनुष्ठानसे परब्रह्म पुरुषोत्तमका 
यथार्थ ज्ञान होता है और उसके अनन्तर उनकी प्राप्ति होती 
है (गीता १८। ४९-५५) । ज्ञानाभिमानमें रत स्वेच्छाचारी 
मनुष्योंको जो दुर्गतिरूप फल मिलता है, यथार्थ ज्ञानका 
यह सर्वोत्तम फल उससे सर्वथा भिन्न और विलक्षण है। 

इसी प्रकार सर्वोत्तम फल प्राप्त करानेवाले कर्मका 
स्वरूप है-कर्ममें कर्तापनके अभिमानका अभाव, 


राग-द्रेष और फलकामनाका अभाव एवं अपने वर्णाश्रम 
तथा परिस्थितिके अनुरूप केवल भगवत्‌-सेवाके भावसे 
श्रद्धापूर्वक शास्त्रविहित कर्मोका यथायोग्य सेवन। इसके 
अनुष्ठानसे समस्त दुर्गुण और दुराचारोंका अशेषरूपसे 
नाश हो जाता है और हर्ष-शोकादि समस्त विकारोंसे 
रहित होकर साधक मृत्युमय संसार-सागरसे तर जाता 
है। सकामभावसे किये जानेवाले कर्मोका जो फल उन 
कर्ताओंको मिलता है, उससे इस यथार्थ कर्म-सेवनका 
यह फल सर्वथा भिन्न और विलक्षण है। 

इस प्रकार हमने उन परम ज्ञानी महापुरुषोंसे सुना 
है, जिन्होंने हमें यह विषय पृथक्‌-पृथक्‌ रूपसे व्याख्या 
करके भलीभाँति समझाया था॥ १०॥ 


सम्बन्ध अब उपर्युक्त प्रकारसे ज्ञान और कर्म-दोनोंके तत्वको एक साथ भलीभाँति समझतेका फल स्पष्ट शब्दाम 


बतलाते हैं-- 


विद्यां चाविद्यां च यस्तद्वेदोभयः 


सह। 


अविद्यया मृत्युं तीर्त्वा विद्ययामृतमश्भुते॥ ११॥ 
यः = जो मनुष्य; तत्‌ उभयम्‌ = उन दोनोंको; (अर्थात्‌) विद्याम्‌ = ज्ञाने तत्त्वको; च = और; अविद्याम्‌ = कर्मके 
तत्वको; च = भी; सह = साथ-साथ; वेद = यथार्थतः जान लेता है; अविद्यया = (वह) कर्मोके अनुष्ठानसे; 
मृत्युम्‌ = मृत्युको; तीर्त्वा = पार करके; विद्यया = ज्ञानके अनुष्ठानसे; अमृतम्‌ = अमृतको; अश्नुते = भोगता है 
अर्थात्‌ अविनाशी आनन्दमय परब्रह्म पुरुषोत्तमको प्रत्यक्ष प्राप्त हो जाता है॥ ११॥ 


व्याख्या--कर्म और अकर्मका वास्तविक रहस्य 
समझनेमें बड़े-बड़े बुद्धिमान्‌ पुरुष भी भूल कर बैठते हैं 
(गीता ४। १६) | इसी कारण कर्मरहस्यसे अनभिज्ञ 
ज्ञानाभिमानी मनुष्य कर्मको ब्रह्मज्ञानमें बाधक समझ लेते 
हैं और अपने वर्णाश्रमोचित अवश्य कर्तव्यकर्मोका त्याग 
कर देते हैं; परंतु इस प्रकारके त्यागसे उन्हें त्यागका यथार्थ 
फल--कर्मबन्धनसे छुटकारा नहीं मिलता (गीता १८ | ८) । 
इसी प्रकार ज्ञान (अकर्मावस्था--नेष्कर्म्य)-का तत्त्व न 
समझनेके कारण मनुष्य अपनेको ज्ञानी तथा संसारसे ऊपर 
उठे हुए मान लेते हैं । अत: वे या तो अपनेको पुण्य-पापसे 
अलिप्त मानकर मनमाने कर्माचरणमें प्रवृत्त हो जाते हैं या 
कर्मोको भाररूप समझकर उन्हें छोड़ देते हैं और आलस्य, 


निद्रा तथा प्रमादमें अपने दुर्लभ मानव-जीवनके अमूल्य 
समयको नष्ट कर देते हैं । 

इन दोनों प्रकारके अनर्थोसे बचनेका एकमात्र 
उपाय कर्म और ज्ञानके रहस्यको साथ-साथ समझकः 
उनका यथायोग्य अनुष्ठान करना ही है। इसीलिये ईस 
मन्त्रमै यह कहा गया है कि जो मनुष्य इन दोनोंके 
तत्त्वको एक ही साथ भलीभाँति समझ लेता है, व 
अपने वर्णाश्रम और परिस्थितिके अनुरूप शास्त्रवि्ित 
कर्मोका स्वरूपतः त्याग नहीं करता, बल्कि 
कर्तापनके अभिमानसे तथा राग-द्वेष और फलकामनासे 
रहित होकर उनका यथायोग्य आचरण करता है । इससे 
उसकी जीवनयात्रा भी सुखपूर्वक चलती है और ह 

* ईशावास्योपनिषद्‌ * 


क य... ये 


भावसे कर्मानुष्ठान करनेके फलस्वरूप उसका अन्तःकरण | साथ-ही-साथ विवेक-वैराग्यसम्पन्न होकर निरन्तर 
समस्त दुर्गुणों एवं विकारोंसे रहित होकर अत्यन्त | ब्रह्मविचाररूप ज्ञानाभ्यास करते रहनेसे श्रीपरमेश्वरके 
निर्मल हो जाता है और भगवत्कृपासे वह मृत्युमय | यथार्थ ज्ञानका उदय होनेपर वह शीघ्र ही परब्रह्म 
संसारसे सहज ही तर जाता है। इस कर्मसाधनके | परमेश्वरको साक्षात्‌ प्राप्त कर लेता है*॥ ११॥ 


सन अब अगले तीन मन्त्रोमें असम्भूति और सम्भूतिका तत्त्व बतलाया जायगा। इस प्रकरणमें “असम्भूति' 
शब्दका अर्थ है-- जिनकी पूर्णरूपसे सत्ता न हो, ऐसी विनाशशील देव, पितर और मनुष्यादि योनियाँ एवं उनकी भोगसामग्रियाँ। 
इसीलिये चौदहवें मन्त्रमें "असम्भूति' के स्थानपर स्पष्टतया “विनाश” शब्दका प्रयोग किया गया है। इसी प्रकार “सम्भूति' 
शब्दका अर्थ है-सम्पूर्ण जगत्की उत्पत्ति स्थिति और संहार करनेवाला अविनाशी परब्रह्म पुरुषोत्तम (गीता ७। ६-७) । 
देव, पितर और मनुष्यादिकी उपासना किस प्रकार करनी चाहिये और अविनाशी परब्रह्मकी किस प्रकार- इस तत्त्वको 
समझकर उनका अनुष्ठान करनेवाले मनुष्य ही उनके सर्वोत्तम फलोको प्राप्त हो सकते हैं. अन्यथा नहीं। इस भावको 
समझानेके लिये, पहले, उन दोनोके यथार्थ स्वरूपको न समझकर अनुष्ठान करनेवालोकी दुर्गतिका वर्णन करते हैं= 
अन्धं तमः प्रविशन्ति येऽसम्भूतिमुपासते। 
ततो भूय इव ते तमो य उ सम्भूत्याईरताः॥ १२॥ 
ये = जो मनुष्य; असम्भूतिम्‌ = विनाशशील देव-पितरादिकी; उपासते = उपासना करते हैं; (ते ) = वे; 
अन्धम्‌ = अज्ञानरूप; तमः = घोर अन्धकारमें; प्रविशन्ति = प्रवेश करते हैं; (और) ये = जो; सम्भूत्याम्‌ = अविनाशी 
परमेश्वरमें; रताः = रत हैं अर्थात्‌ उनकी उपासनाके मिथ्याभिमानमें मत्त हैं; ते = वे; ततः = उनसे; उ = भी; 
भूयः इव = मानो अधिकतर; तमः = अन्धकारमें (प्रवेश करते हैं) ॥ १२॥ 


व्याख्या--जो मनुष्य विनाशशील स्त्री, पुत्र, धन, 
मान, कीर्ति, अधिकार आदि इस लोक और परलोककी 
भोग-सामग्रियोंमें आसक्त होकर उन्हींको सुखका हेतु 
समझते हैं तथा उन्हींके अर्जन-सेवनमें सदा संलग्न रहते 
हैं एवं इन भोग-सामग्रियोंकी प्राप्ति, संरक्षण तथा वृद्धिके 
लिये उन विभिन्न देवता, पितर और मनुष्यादिकी उपासना 
करते हैं जो स्वयं जन्म-मरणके चक्रमें पड़े हुए होनेके 
कारण शरीरकी दृष्टिसे विनाशशील हैं। ऐसे वे भोगासक्त 
मनुष्य अपनी उपासनाके फलस्वरूप विभिन्न देवताओंके 
लोकोंको और विभिन्न भोगयोनियोंको प्राप्त होते हैं । यही 
उनका आज्ञानरूप घोर अन्धकारमें प्रवेश करना है। 
दूसरे जो मनुष्य शास्त्रके तात्पर्यको तथा भगवान्‌के 
दिव्य गुण, प्रभाव, तत्त्व और रहस्यको न समझनेके कारण 
न तो भगवानका भजन-ध्यान ही करते हैं और न श्रद्धाके 
अभाव तथा भोगासक्तिके कारण लोकसेवा और शास्त्रविहित 


सम्बन्ध शास्त्रके यथार्थ तात्पर्यको समझकर सम्भूति और असम्भूतिकी उपासना करनेसे जो सर्वोत्तम परिणाम होता 


है, अब संकेतसे उसका वर्णन करते हैं-- 


देवोपासनामें ही प्रवृत्त होते हैं, ऐसे वे विषयासक्त मनुष्य 
झूठ-मूठ ही अपनेको इश्वरोपासक बतलाकर सरलहृदय 
जनतासे अपनी पूजा कराने लगते हैं। ये लोग मिथ्या 
अभिमानके कारण देवताओंको तुच्छ बतलाते हैं और 
शास्त्रानुसार अवश्यकर्तव्य देवपूजा तथा गुरुजनोंका सम्मान- 
सत्कार करना भी छोड़ देते हैं। इतना ही नहीं, दूसरोंको 
भी अपने वाग्जालमें फँसाकर उनके मनोंमें भी देवोपासना 
आदिमें अश्रद्धा उत्पन्न कर देते हैं। ये लोग अपनेको 
ही ईश्वरके समकक्ष मानते-मनवाते हुए मनमाने दुराचरणमें 
प्रवृत्त हो जाते हैं। ऐसे दम्भी मनुष्योंको अपने दुष्कर्मोका 
कुफल भोगनेके लिये बाध्य होकर कूकर-शूकर आदि 
नीच योनियोंमें और रौरव-कुम्भीपाकादि नरकोंमें 
जाकर भीषण यन्त्रणाएँ भोगनी पडती हैं। यही उनका 
विनाशशील देवताओंकी उपासना करनेवालोंकी अपेक्षा 
भी अधिकतर घोर अन्धकारमें प्रवेश करना है॥ १२॥ 


* कुछ महानुभावोंने इसका यह भावार्थ माना है 


देतोच हि यात 
अविद्या अर्थात्‌ अग्निहोत्रादि कर्म यानी 'मृत्यु' शब्दवाच्य स्वाभाविक कर्म और ज्ञान-इन दोनोंको तरकर, विद्या अर्थात्‌ | 
देवताज्ञानसे अमृत यानी देवात्मभावको प्राप्त हो जाता है। इस देवात्मभावकी प्राप्तिको ही अमृत कहा जाता है। . 

उतार 


१७० 


* महान्तं विभुमात्मानं मत्वा धीरो न शोचति * 


oooh 


अन्यदेवाहुः 


सम्भवादन्यदाहुरसम्भवात्‌। 


इति शुश्रुम धीराणां ये नस्तद्विचचक्षिर॥ १३॥ 
सम्भवात्‌ = अविनाशी ब्रह्मकी उपासनासे; अन्यत्‌ एव = दूसरा ही फल; आहुः = बतलाते हैं; (और) 
असम्भवात्‌ = विनाशशील देव-पितरादिको उपासनासे; अन्यत्‌ = दूसरा (ही) फल; आहुः = बतलाते है, 
इति = इस प्रकार; (हमने) धीराणाम्‌ = (उन) धीर पुरुषोंके; शुश्रुम = वचन सुने हैं; ये = जिन्होंने; न: = हमें. 
तत्‌ = उस विषयको; विचचक्षिरे = व्याख्या करके भलीभाँति समझाया था॥ १३॥ 


व्याख्या--अविनाशी ब्रह्मकी उपासनाका यथार्थ 
स्वरूप है-परब्रह्म पुरुषोत्तम भगवानको सर्वशक्तिमान्‌, 
सर्वज्ञ, सर्वाधार, सर्वमय, सम्पूर्ण संसारके कर्ता, धर्ता, 
हर्ता, नित्य अविनाशी समझना और भक्ति- श्रद्धा तथा 
प्रेमपरिपूरित हृदयसे नित्य-निरन्तर उनके दिव्य परम 
मधुर नाम, रूप, लीला, धाम तथा प्राकृत गुणरहित एवं 
दिव्य गुणगणमय सच्चिदानन्दघन स्वरूपका श्रवण, 
कीर्तन, स्मरण आदि करते रहना। इस प्रकारको सच्ची 
उपासनासे उपासकको शीघ्र ही अविनाशी परब्रह्म 
पुरुषोत्तमकी प्राप्ति हो जाती है (गीता ९।३४)। 
ईश्वरोपासनाका मिथ्या स्वाँग भरनेवाले दम्भियोंको जो 
फल मिलता है, उससे इन सच्चे उपासकोंको मिलनेवाला 
यह फल सर्वथा भिन्न और विलक्षण है। 

इसी प्रकार विनाशी देवता आदिको उपासनाका 


यथार्थ स्वरूप है-शास्त्रोंके एवं श्रीभगवान्के आज्ञानुसार 
(गीता १७। १४) देवता, पितर, ब्राह्मण, माता-पिता, 
आचार्य और ज्ञानी महापुरुषोंकी अवश्यकर्तव्य समझकर 
सेवा-पूजादि करना और उसको भगवान्‌की आज्ञाका 
पालन एवं उनको परम सेवा समझना। इस प्रकार 
निष्कामभावसे अन्य देवताओंकी सेवा-पूजा करनेवालोंके 
अन्तःकरणकी शुद्धि होती है तथा श्रीभगवान्‌की कृपा 
एवं प्रसन्नता प्राप्त होती है, जिससे वे मृत्युमय 
संसारसागरसे तर जाते हैं। विनाशशील देवता आदिकी 
सकाम उपासनासे जो फल मिलता है, उससे यह फल 
सर्वथा भिन्न और विलक्षण है। 

इस प्रकार हमने उन धीर तत्त्वज्ञानी महापुरुषोंसे 
सुना है, जिन्होंने हमें यह विषय पृथक्‌-पृथक्‌ रूपसे 
व्याख्या करके भलीभाँति समझाया था॥ १३॥ 


सम्बन्ध अब उपर्युक्त प्रकारसे सम्भूति और असम्भूति दोनोके तत्वको एक साथ भलीभाँति समझनेका फल स्पष्ट 


बतलाते हैं- 


सम्भूतिं च विनाशं च सस्तद्वेदोभयः सह। 
विनाशेन मृत्युं तीर्त्वा सम्भूत्यामृतमश्रुते॥ १४॥ 
यः जो मनुष्य; तत्‌ उभयम्‌ = उन दोनोंको; (अर्थात्‌) सम्भूतिम्‌ = अविनाशी परमेश्वरको; च = और; 
विनाशम्‌ = विनाशशील देवादिको; च = भी;सह = साथ-साथ; वेद्‌ = यथार्थत: जान लेता है; विनाशेन = (वह) विनाशशील 
देवादिको उपासनासे; मृत्युम्‌ = मृत्युको; तीर्त्वा = पार करके; सम्भूत्या = अविनाशी परमेश्वरकी उपासनासे; अमृतम्‌ = 
अमृतको; अश्रुते = भोग करता है अर्थात्‌ अविनाशी आनन्दमय परब्रह्म पुरुषोत्तमको प्रत्यक्ष प्राप्त हो जाता है ॥ १४॥ 


व्याख्या--जो मनुष्य यह समझ लेता है कि 


परब्रह्म पुरुषोत्तम नित्य अविनाशी, सर्वव्यापी, सर्वशक्तिमान्‌, 
सर्वाधार, सर्वाधिपति, सर्वात्मा और सर्वश्रेष्ठ हैं, वे 
परमेश्वर नित्य निर्गुण (प्राकृत गुणोंसे सर्वथा रहित) 
और नित्य सगुण (स्वरूपभूत दिव्यकल्याणगुणगणविभूषित) 


हैं। इसीके साथ जो यह भी समझ लेता है कि 


देवता, पितर, मनुष्य आदि जितनी भी योनियाँ तथा 
भोगसामग्रियाँ हैं, सभी विनाशशील, क्षणभङ्गुर और 
जन्म-मृत्युशील होनेके कारण महान्‌ दुःखकी कारण हैं; 


तथापि इनमें जो सत्ता-स्फूर्ति तथा शक्ति है, वह सभी 
भगवानूकी है और भगवानूके जगत्‌-चक्रके सुचारुरूपसे 
चलते रहनेके लिये भगवत्प्रीत्यर्थ ही इनकी यथास्थान 
यथायोग्य सेवा-पूजा आदि करनेको शास्त्राने आज्ञा दौ 
है तथा शास्त्र भगवानूकी ही वाणी हैं। वह मुह 
इहलौकिक तथा पारलौकिक देव-पितरादि 

भोगोंमें आसक्त न होकर, कामना-ममता आदिकी 
हदयसे निकालकर, इन सबकी यथायोग्य शास्त्रविहित 
सेवा-पूजादि करता है। इससे उसकी जीवन-यागी 

* ईशावास्योपनिषद्‌ * 


१७१९ 
सुखपूर्वक चलती है. और उसके आभ्यन्तरिक विकारोंका | विनाशशील देवता आदिकी निष्काम उपासनाके साथ- 
नाश होकर अन्तःकरण शुद्ध हो जाता है एवं भगवत्कृपासे | ही-साथ अविनाशी परात्पर प्रभुकी उपासनासे वह शीघ्र 
वह सहज ही मृत्युमय संसार-सागरको तर जाता है। | ही अमृतरूप परमेश्वरको प्रत्यक्ष प्राप्त कर लेता है ॥ १४॥ 

GF श्रीपरमेश्वरकी उपासना करनेवालेको परमेश्वरकी प्राप्ति होती है, यह कहा गया है। अत: भगवान्‌के भक्तको 
अन्तकालमें परमेश्वरसे उनकी प्राप्तिके लिये किस प्रकार प्रार्थना करनी चाहिये, इस जिज्ञासापर कहते हैं-- 
हिरण्मयेन पात्रेण सत्यस्यापिहितं मुखम्‌। 
तत्त्वं पूषन्नपावृणु सत्यधर्माय दृष्टये॥ १५॥ 
पूषन्‌ = हे सबका भरण-पोषण करनेवाले परमेश्वर |; सत्यस्य = सत्यस्वरूप आप सर्वेश्वरका; मुखम्‌ = श्रीमुख; 
हिरण्मयेन = ज्योतिर्मय सूर्यमण्डलरूप; पात्रेण = पात्रसे; अपिहितम्‌ = ढका हुआ है; सत्यधर्माय = आपकी 
भक्तिरूप सत्य-धर्मका अनुष्ठान करनेवाले मुझको; दृष्टये = अपने दर्शन करानेके लिये; तत्‌ = उस आवरणको; 
त्वम्‌ = आप; अपावृणु = हटा लीजिये॥ १५॥ 
व्याख्या भक्त इस प्रकार प्रार्थना करे कि हे | चमचमाती हुई ज्योतिर्मयी यवनिकासे आवृत है। मैं 
भगवन्‌! आप अखिल ब्रह्माण्डके पोषक हैं, आपसे ही | आपका निरावरण प्रत्यक्ष दर्शन करना चाहता हूँ, अतएव 
सबको पुष्टि प्राप्त होती है। आपकी भक्ति ही सत्य धर्म | आपके पास पहुँचकर आपका निरावरण दर्शन करनेमें 
है और मैं उसमें लगा हुआ हूँ; अतएव मेरी पुष्टि-मेरे | बाधा देनेवाले जितने भी, जो भी आवरण--प्रतिबन्धक 
मनोरथको पूर्ति तो आप अवश्य ही करेंगे। आपका दिव्य | हों, उन सबको मेरे लिये आप हटा लीजिये! अपने 
श्रीमुख-सच्चिदानन्दस्वरूप प्रकाशमय सूर्यमण्डलसे | सच्चिदानन्दस्वरूपको प्रत्यक्ष प्रकट कीजिये ॥ १५॥ 


पूषन्नेकर्षे यम सूर्य प्राजापत्य व्यूह रश्मीन्‌ समूह। 
तेजो वत्ते रूपं कल्याणतमं तत्ते पश्यामि योऽसावसौ पुरुषः सोऽहमस्मि॥ १६॥ 
पूषन्‌ = हे भक्तोंका पोषण करनेवाले; एकर्षे = हे मुख्य ज्ञानस्वरूप; यम = हे सबके नियन्ता; सूर्य = हे भक्तों 

या ज्ञानियों (सूरियों) -के परम लक्ष्यरूप; प्राजापत्य = हे प्रजापतिके प्रिय !; रश्मीन्‌ = इन रश्मियोंको; व्यूह = एकत्र 
कीजिये या हटा लीजिये; तेजः = इस तेजको; समूह = समेट लीजिये या अपने तेजमें मिला लीजिये; यत्‌ = जो; 
ते = आपका; कल्याणतमम्‌ = अतिशय कल्याणमय; रूपम्‌ = दिव्य स्वरूप है; तत्‌= उस; ते= आपके दिव्य 
स्वरूपको; पश्यामि = मैं आपकी कृपासे ध्यानके द्वारा देख रहा हूँ; यः = जो; असौ = वह (सूर्यका आत्मा) है; 
असौ = वह; पुरुषः = परम पुरुष (आपका ही स्वरूप है); अहम्‌ = मैं (भी); सः अस्मि = बही हूँ॥ १६॥ 


व्याख्या-भगवन्‌! आप अपनी सहज कृपासे | यथायोग्य नियमन, नियन्त्रण और शासन करनेवाले हैं, 
भक्तोंके भक्ति-साधनमें पुष्टि प्रदान करके उनका पोषण | आप ही भक्तों या ज्ञानी महापुरुषोंके लक्ष्य हैं और 
करनेवाले हैं; आप समस्त ज्ञानियोंमें अग्रगण्य, परम | अविज्ञेय होनेपर भी अपने भक्तवत्सल स्वभावके कारण 
ज्ञानस्वरूप तथा अपने भक्तोंको अपने स्वरूपका यथार्थ | भक्तिके द्वारा उनके जाननेमें आ जाते हैं; आप प्रजापतिके 
ज्ञान प्रदान करनेवाले हैं (गीता १०। १२); आप सबका | भी प्रिय हैं। हे प्रभो! इस सूर्यमण्डलकी तप्त रश्मियोंको 


१. कई आदरणीय महानुभावोंने असम्भूतिका अर्थ "अव्याकृत प्रकृति" और सम्भूतिका अर्थ 'कार्यब्रह्म' किया है एवं कहा है कि 
कार्यब्रह्मकी उपासनासे अधर्म तथा कामनादि दोषजनित अनैश्वर्यरूप मृत्युको पार करके, हिरण्यगर्भको उपासनासे अणिमादि ऐश्वर्यकी 
प्राप्तिरूप फल मिलता है । अतएव उससे अनैश्वर्य आदि मृत्युको पार करके इस अव्यक्तोपासनासे प्रकृतिलयरूप अमृत प्राप्त कर लेता है। 

२. कुछ अन्य महानुभावोंने असम्भूतिका अर्थ 'संहारकर्त्ता' और सम्भूतिका 'सृष्टिकर्त्ता' माना है। 

३. एक महानुभावने इस मन्त्रका यह अर्थ किया है-- न पे 

हे पूर्ण परमात्मन्‌! सोनेके ढकनेसे (सोनेके समान मन-लुभावने विषयरूपी मायाके परदेसे) तुझ सत्यका मुख ढका आहे 
अर्थात्‌ हम विषयोंमें फँसे हुए हैं। हे सबके पोषक! उस ढकनेको मुझ सत्य-परायण साधकके लिये तू उठा दे, जिससे में आपका र शन न्‌ 
कर सकूँ | 2 > 


हि 


< 
ais १ 


s 

* महान्तं विभुमात्मानं मत्वा धीरो न शोचति * 


C—O कक 


एकत्र करके अपनेमें लुप्त कर लीजिये। इसके 
उग्र तेजको समेटकर अपनेमें मिला लीजिये और मुझे 


अपने दिव्यरूपके प्रत्यक्ष दर्शन कराइये। अभी तो मैं 
आपकी कृपासे आपके सौन्दर्य-माधुर्य-निधि दिव्य 
परम कल्याणरूप सच्चिदानन्दस्वरूपका ध्यानदृष्टिसे 


दर्शन कर रहा हूँ, साथ ही बुद्धिके द्वारा समझ भी रहा 
हुँ कि वही आप परमपुरुष इस सूर्यके और समस्त 
विश्वके आत्मा हैं। अत: आपके लिये जो वह 
सूर्यमण्डलस्थ पुरुष है, वही मैं भी हँ । उस पुरुषे 
और मुझमें किसी प्रकारका भेद नहीं है. ॥१६॥ 


सम्बन्ध-- ध्यानके द्वारा भगवान्‌के दिव्य मङ्गलमय स्वरूपके दर्शन करता हुआ साधक अब भगवावूकी साक्षात्‌ सेवामे 
पहुँचनेके लिये व्यग्रा हो रहा है और शरीरका त्याग करते समय सूक्ष्म तथा स्थूल शरीरके सर्वथा विघटनकी भावना 
करता हुआ भगवानूसे प्रार्थना करता है-- 
वायुरनिलममृतमथेदं भस्मान्तः शरीरम्‌। 
३» क्रतो स्मर कृतः स्मर क्रतो स्मर कृतः स्मर ॥ १७॥ 
अथ = अब; वायुः = ये प्राण और इन्द्रियाँ; अमृतम्‌ = अविनाशी; अनिलम्‌ = समष्टि वायु-तत्त्वमें; 
(प्रविशतु प्रविष्ट हो जायँ;) इदम्‌ = यह; शरीरम्‌ = स्थूल शरीर; भस्मान्तम्‌ = अग्निमें जलकर भस्मरूप; 
( भूयात्‌ = हो जाय;) ॐ = हे सच्चिदानन्दघन !; क्रतो = यज्ञमय भगवन्‌; स्मर = (आप मुझ भक्तको) स्मरण करें; 
कृतम्‌ = मेरे द्वारा किये हुए कर्मोका; स्मर = स्मरण करें; क्रतो = हे यज्ञमय भगवन्‌ |; स्मर = (आप मुझ भक्तको) 


स्मरण करें; कृतम्‌=(मेरे) कर्माको; स्मर=स्मरण करें॥ १७॥ 


व्याख्या-परमधामका यात्री वह साधक अपने 
प्राण, इन्द्रिय और शरीरको अपनेसे सर्वथा भिन्न 
समझकर उन सबको उनके अपने-अपने उपादान 
तत्त्वोंमें सदाके लिये विलीन करना एवं सूक्ष्म और 
स्थूल-शरीरका सर्वथा विघटन करना चाहता है । इसलिये 
कहता है कि प्राणादि समष्टिवायु आदिमें प्रविष्ट हो जाये 
और स्थूल शरीर जलकर भस्म हो जाय। फिर वह 
अपने आराध्य देव परब्रह्म पुरुषोत्तम श्रीभगवानूसे 
प्रार्थना करता है कि हे यज्ञमय विष्णु-सच्तिदानन्द 
विज्ञानस्वरूप परमेश्वर! आप अपने निजजन मुझको 


और मेरे कर्मोको स्मरण कीजिये। आप स्वभावसे ही 
मेरा और मेरे द्वारा बने हुए भक्तिरूप कार्योंका स्मरण 
करेंगे; क्योंकि आपने कहा है, 'अहं स्मरामि मद्भक्त 
नयामि परमां गतिम्‌'-मैं अपने भक्तका स्मरण करता 
हुँ और उसे परम गतिमें पहुँचा देता हूँ, अपनी सेवामें 
स्वीकार कर लेता हूँ; क्योंकि यही सर्वश्रेष्ठ गति है। 

इसी अभिप्रायसे भक्त यहाँ दूसरी बार फिर कहता 
है कि भगवन्‌! आप मेरा और मेरे कर्मोंका स्मरण 
कीजिये। अन्तकालमें मैं आपकी स्मृतिमें आ गया तो 
फिर निश्चय ही आपकी सेवामें शीघ्र पहुँच जाऊँगा ॥ १७॥ 


१. एक विद्वान्‌ने इस मन्त्रका यह भावार्थ माना है 


हे पूर्णतम ! हे ज्ञानमूर्ते | हे न्यायकारी ! हे ज्ञानी पुरुषोंके लक्ष्य! हे प्रजापतिके स्वामिन्‌! मेरे आत्मासम्बन्धी ज्ञानको बढ़ाइये और 
अनात्मपदार्थोके भी यथार्थ ज्ञानका विस्तार कर दीजिये, जिससे में आपकी कृपासे आपके उस परम कल्याणमय स्वरूपके दर्शन कर सकूँ। 

इसी मन्त्रके “योऽसावसौ पुरुषः सोऽहमस्मि का वे यह अर्थ करते हैं कि वह प्रसिद्ध पुरुष जो असु (प्राणों)-में अवस्थित 
है, “अहम्‌' एवं अस्मि' नामवाला है । वह ' अहम्‌' (अ+हा) है अर्थात्‌ अहेय--सर्वश्रेष्ठ है; तथा वह पुरुष 'अस्मि' (अस+मा) है- 
सम्पूर्ण भूतोंके अस्तित्वका माप करनेवाला है, सबकी सत्ता उसीपर अवलम्बित है। 

एक सज्जन “सोऽसावसौ पुरुषः सोऽहमस्मि’ का यह अर्थ करते हैं कि--जो बह (चिरकालसे बिछुड़ा हुआ) आपकी ऱ्य 


है, वह मैं हूँ। 


२. कोई आदरणीय विद्वान्‌ ॐ क्रतो स्मर कृतं स्मर क्रतो स्मर कृतं स्मर' का यह अर्थ करते हैं कि-- 3*के द्वारा यहाँ उपासनाकें 
अनुसार सत्यात्मक अग्नि नामक ब्रह्म ही अभेदरूपसे कहा गया है; क्योंकि ३ उसका प्रतीक है। हे क्रतो: -संकल्पात्मक मत! तू इस 
समय जो मेरा स्मरणीय है, उसका स्मरण कर; अब यह उसका समय उपस्थित हो गया है, अत: तू स्मरण कर। “क्रतो स्मर कृतं स्मर 


की पुनरुक्ति यहाँ आदरके लिये है। 

सम्बन्ध-- इस प्रकार अपने आराध्यदेव परब्रह्म पुरुषोत्तम भगवानूसे प्रार्थना करके अब साधक अपुनरावर्ती अर्चि आदि 
मागकि द्वारा परम धाममें जाते समय उस मार्गके अग्रि-अभिमाती देवतासे प्रार्थना करता है-- 


अग्ने नय सुपथा राये अस्मान्‌ विश्वानि देव वयुनानि विद्वान्‌। 
युयोध्यस्मज्जुहुराणमेनो भूयिष्ठां ते नमउक्तिं विधेम॥ १८ ॥ 
अग्ने=हे अग्निके अधिष्ठातृ देवता!; अस्मान्‌-हमें; राये=परम धनरूप परमेश्चरकी सेवामें पहुँचानेके लिये; 
सुपथा=सुन्दर शुभ (उत्तरायण) मार्गसे; नय=(आप) ले चलिये; देव=हे देव!; (आप हमारे) विश्वानि=सम्पूर्ण; 
वयुनानि=कमाँको; विद्वान्‌=जाननेवाले हैं; (अतः) अस्मत्‌=हमारे; जुहुराणम्‌=इस मार्गके प्रतिबन्धक; एनः= 
(यदि कोई) पाप हैं (तो उन सबको); युयोधि-( आप) दूर कर दीजिये; ते-आपको; भूयिष्ठाम्‌=बार-बार; नम- 
उक्तिम्‌ = नमस्कारके वचन; विधेम =(हम) कहते हैं-बार-बार नमस्कार करते हैं*॥ १८॥ 


व्याख्या-साधक कहता है-हे अग्निदेवता! मैं | मैं ध्याननेत्रोंसे उनके दिव्य स्वरूपके दर्शन और उनके 
अब अपने परमप्रभु भगवानूकी सेवामें पहुँचना और सदाके | नामोंका उच्चारण कर रहा हूँ। मेरा अधिकार है कि मैं इसी 
लिये उन्हींकी सेवामें रहना चाहता हूँ । आप शीघ्र ही मुझे | मार्गसे जाऊँ, तथापि यदि आपके ध्यानमें मेरा कोई ऐसा 
परम सुन्दर मङ्गलमय उत्तरायणमार्गसे भगवानूके परमधाममें | कर्म शेष हो, जो इस मार्गमें प्रतिबन्धकरूप हो तो आप 
पहुँचा दीजिये । आप मेरे कर्मोको जानते हैं। मैंने जीवनमें | कृपा करके उसे नष्ट कर दीजिये। मै आपको बार-बार 
भगवान्‌की भक्ति की है और उनकी कृपासे इस समय भी | विनयपूर्वक नमस्कार करता हूँ ॥ १८॥ 


॥ यजुर्वेदीय ईशावास्योपनिषद्‌ समाप्त॥ 


ALI (9 IS 


शान्तिपाठ 


३ पूर्णमदः पूर्णमिदं पूर्णात्‌ पूर्णमुदच्यते। 
पूर्णस्य पूर्णमादाय पूर्णमेवावशिष्यते॥ 
३% शान्तिः! 3७ शान्तिः!! ३» शान्तिः!!! 

[इसका अर्थ ईशावास्योपनिषद्के प्रारम्भमें दिया जा चुका है।] 


III ९ I 


* इस मन्त्रका भावार्थ एक सज्जन इस प्रकार करते हैं-- 
हे सबके अग्रणी (जगद्गुरो) ! तू हमें धनके लिये-लोक और परलोकके सुखके लिये नेकीके रास्तेसे चला। हे सबके 
अन्तर्यामी प्रकाशमान! तू हमारे सब ज्ञानोंको जाननेवाला है। हमसे अच्छे मार्गमें बाधा देनेवाले कुटिल पापोंको दूर कर। हम तुझे 
बार-बार नमस्कार करते हैं। 

1 इस उपनिषदूका पंद्रहवाँ और सोलहवाँ मन्त्र सबके लिये मननीय है। उन मन्त्रॉंके भावके अनुसार सबको भगवानसे दर्शन 
देनेके लिये प्रार्थना करनी चाहिये। “सत्यधर्माय दृष्टये' का यह भाव भी समझना चाहिये कि “भगवन्‌! आप अपने स्वरूपका वह 
आवरण--वह परदा हटा दीजिये, जिससे सत्यधर्मरूप आप परमेश्वरकी प्राप्ति तथा आपके मङ्गलमय श्रीविग्रहका दर्शन हो सके। 
इसी प्रकार सत्रहवें और अठारहवें मन्त्रके भावका भी प्रत्येक मनुष्यको विशेषतः मुमूर्षु अवस्थामें अवश्य स्मरण करना चाहिये | इन 
मन्त्रोंके अनुसार अन्तकालमें भगवानूकी प्रार्थना करनेसे मनुष्यमात्रका कल्याण हो सकता है। भगवानूने स्वयं भी गीतामें कहा है _ 

' अन्तकाले च मामेव स्मरन्‌ मुक्त्वा कलेवरम्‌। यः प्रयाति स मद्भावं याति नास्त्यत्र संशयः ॥' मुमूर्षुमात्रके लाभके लिये इन दो मन्त्रोका 
भावार्थ इस प्रकार है-'हे परमात्मन्‌! मेरे ये इन्द्रिय और प्राण आदि अपने-अपने कारण-तत्त्वोंमें लीन हो जाये और मेरा यह स्थूल. 
शरीर भी भस्म हो जाय। इनके प्रति मेरे मनमें किञ्चित्‌ भी आसक्ति न रहे। हे यज्ञमय विष्णो! आप कृपा करके मेरा और मेरे कर्मोका | 
स्मरण करें। आपके स्मरण कर लेनेसे मैं और मेरे कर्म सब पवित्र हो जायँगे। फिर तो मैं अवश्य ही आपके चरणोंकी सेवामें 
जाऊँगा॥ १७॥ हे अग्निस्वरूप परमेश्वर! आप ही मेरे धन हैं-सर्वस्व हैं, अतः आपकी ही प्राप्तिके लिये आप मुझे उत्तम मार्गसे 
चरणोंके समीप पहुँचाइये। मेरे जितने भी शुभाशुभ कर्म हैं, वे आपसे छिपे नहीं हैं, आप सबको जानते हैं, मैं उन कम 
आपको नहीं पा सकता; आप स्वयं ही दया करके मुझे अपना लीजिये। आपको प्राप्तिमें जो भी प्रतिबन्धक पाप 
आप दूर कर दें; मैं बारम्बार आपको नमस्कार करता हूँ॥ १८ ॥' 

॥ ३ श्रीपरमात्मने नम: ॥ 


[यह उपनिषद्‌ सामवेदके 'तलवकार ब्राह्मण” के अन्तर्गत है। तलवकारको जैमिनीय उपनिषद्‌ भी कहते 
हैं। 'तलवकार ब्राह्मण? के अस्तित्वके सम्बन्धमें कुछ पाश्चात्य विद्वानोको सन्देह हो गया था, परन्तु डॉ० बर्नेलको 
कहीँसे एक प्राचीन प्रति मिल गयी, तबसे वह सन्देह जाता रहा। इस उपनिषद्र्मो सबसे पहले (केन शब्द आया 
है| इसीसे इसका “केनोप्निषद नाम पड़ गया। इसे तलवकार-उपनिषद्‌' और 'ब्राह्मणोपनिषद्‌' भी कहते हे 
तलवकार ब्राह्मणका यह नवम अध्याय है। इसके पूर्वके आठ अध्यायोंगें अन्तःकरणकी शुद्धिके लिये विभिन 
कर्म और उपासनाओका वर्णन है। इस उपनिषद्का प्रतिपाद्य विषय 'परब्रह्मतत्त्त्, बहुत ही गहन है, अतएव 
उसको भलीभाँति समझानेके लिये गुरु-शिष्य-संवादके रूपमे तत्वका विवेचन किया गया है।] 

शान्तिपाठ 

ॐ आप्यायन्तु ममाङ्गानि वाक्‌ प्राणश्चक्षुः श्रोत्रमथो बलमिन्द्रियाणि च सर्वाणि। सर्व 
ब्रह्मौपनिषदं माहं ब्रह्म निराकुर्या मा मा ब्रह्म निराकरोत्‌, अनिराकरणमस्त्वनिराकरणं मेऽस्तु। 
तदात्मनि निरते य उपनिषत्सु धर्मास्ते मयि सन्तु, ते मयि सन्तु॥ 

॥ ३» शान्तिः शान्तिः शान्तिः॥ 

ॐ = हे परब्रह्म परमात्मन्‌ |; मम = मेरे; अङ्कानि = सम्पूर्ण अङ्ग; वाक्‌ = वाणी; प्राणः = प्राण; चक्षुः - नेत्र; 
श्रोत्रम्‌ = कान; च "और; सर्वाणि = सब; इन्द्रियाणि =इन्द्रियाँ; अथो = तथा; बलम्‌ = शक्ति; आप्यायन्तु = परिपुष्ट 
हों; सर्वम्‌ = (यह जो) सर्वरूप; औपनिषदम्‌ = उपनिषद्‌-प्रतिपादित; ब्रह्म = ब्रह्म है; अहम्‌ = मैं; ब्रह्म = इस 
ब्रह्मको; मा निराकुर्याम्‌ = अस्वीकार न करूँ; (और) ब्रह्म = ब्रह्म; मा = मुझको; मा निराकरोत्‌ = परित्याग न 
करे; अनिराकरणम्‌ = (उसके साथ मेरा) अटूट सम्बन्ध; अस्तु = हो; मे = मेरे साथ; अनिराकरणम्‌ = (उसका) 
अटूट सम्बन्ध; अस्तु = हो; उपनिषत्सु = उपनिषदोंमें प्रतिपादित; ये = जो; धर्माः = धर्मसमूह हैं; ते = वे सब; 
तदात्मनि = उस परमात्मामें; निरते = लगे हुए; मयि = मुझमें; सन्तु = हों; ते = वे सब; मयि = मुझमें; सन्तु = हों। 
३ = हे परमात्मन्‌।; शान्तिः शान्तिः शान्तिः = त्रिविध तापोंकी निवृत्ति हो। 

व्याख्या-हे परमात्मन्‌! मेरे सारे अङ्ग, वाणी, | अपनाये रखे। मेरे साथ ब्रह्मका और ब्रह्मके साथ मेरा 
ेत्र-श्रोत्र आदि सभी कर्मेन्द्रिया और ज्ञानेन्द्रियाँ, प्राणसमूह, | नित्य सम्बन्ध बना रहे। उपनिषदोंमें जिन धर्मका 
शारीरिक और मानसिक शक्ति तथा ओज-सब पुष्टि | प्रतिपादन किया गया है, वे सारे धर्म, उपनिषदोंके 
एवं वृद्धिको प्राप्त हों। उपनिषदोंमें सर्वरूप ब्रह्मका जो | एकमात्र लक्ष्य परब्रह्म परमात्मामें निरन्तर लगे हुए मुझ 
स्वरूप वर्णित है, उसे में कभी अस्वीकार न करूँ और | साधकमें सदा प्रकाशित रहें, मुझमें नित्य-निरन्तर बने 
वह ब्रह्म भौ मेरा कभी प्रत्याख्यान न करे। मुझे सदा | रहें और मेरे त्रिविध तापोंकी निवृत्ति हो। 


[ प्रथम खण्ड ] 
सम्बन्ध शिष्य गुरुदेवसे पूछता है-- 
३% केनेषितं पतति प्रेषितं मनः केन प्राणः प्रथमः प्रैति युक्तः । 
केनेषितां वाचमिमां वदन्ति चक्षुः शरोत्रं क उ देवो युनक्ति॥ १॥ 
केन =किसके द्वारा; इषितम्‌ = सत्ता-स्फूर्ति पाकर; (और) प्रेषितम्‌ = प्रेरित-सञ्चालित होकर (गह 
मनः = मन (अन्तःकरण); पतति = अपने विषयोंमें गिरता है--उनतक पहुँचता है; केन = किसके ठा 

* केनोपनिषद्‌ » १७५ 


=I नि कक 


युक्त: - नियुक्त होकर; प्रथम: - अन्य सबसे श्रेष्ठ; प्राणः = प्राण; प्रैति = चलता है; केन = किसके द्वारा; 
इषिताम्‌ = क्रियाशील की हुई; इमाम्‌ - इस; वाचम्‌ = वाणीको; चदन्ति = लोग बोलते हैं; कः = (और) कौन; 
उन प्रसिद्ध; देवः = देव; चक्षुः =ततरेनद्रिय (और); श्रोत्रम्‌ = कर्णेन्द्रियको; युनक्ति = नियुक्त करता है (अपने- 
अपने विषयोंके अनुभवमें लगाता है) ॥ १॥ 
व्याख्या-इस मन्त्रमें चार प्रश्‍न हैं। इनमें प्रकारान्तरसे | अपना कार्य करनेकी योग्यता प्रदान करनेवाला और उन्हे 
यह पूछा गया है कि जडरूप अन्तःकरण, प्राण, वाणी | अपने-अपने कार्यमें प्रवृत्त करनेवाला जो कोई एक सर्व- 
आदि कर्मेन्द्रिय और चक्षु आदि ज्ञानेन्द्रियोंको अपना- | शक्तिमान्‌ चेतन है, वह कौन है ? और कैसा है ?॥ १॥ 
सम्बन्ध इसके उत्तरमें गुरु कहते हैं-- 
श्रोत्रस्य श्रोत्रं मनसो मनो यद्वाचो ह वाच€ स उ प्राणस्य प्राण: । 
चक्षुषश्चक्षुरतिमुच्य धीराः प्रेत्यास्माल्लोकादमृता भवन्ति॥ २॥ 
यत्‌ = जो; मनसः = मनका; मनः = मन अर्थात्‌ कारण है; प्राणस्य = प्राणका; प्राणः = प्राण है; वाचः = वाक्‌ 
इन्द्रियका; वाचम्‌ = वाक्‌ है; श्रोत्रस्य = श्रोत्रेन्द्रियका; श्रोत्रम्‌ = श्रोत्र है; उन और; चक्षुषः = चक्षु-इच्द्रियका; 
चक्षुः =चक्षु है; सः = वह; ह=ही (इन सबका प्रेरक परमात्मा है); धीराः = ज्ञानीजन (उसे जानकर); 
अतिमुच्य = जीवन्मुक्त होकर; अस्मात्‌ = इस; लोकात्‌ = लोकसे; प्रेत्य = जानेके बाद (मृत्युके अनन्तर); 
अमृताः = अमर (जन्म-मृत्युसे रहित); भवन्ति = हो जाते हैं॥ २॥ 
व्याख्या-इस मन्त्रमें गुरु शिष्यके प्रश्‍नोंका | कार्य करनेमें समर्थ हो रहे हैं और जो इन सबको 
स्पष्ट उत्तर न देकर “जो श्रोत्रका भी श्रोत्र है' | जाननेवाला है, वह परब्रह्म पुरुषोत्तम ही इन सबका 
इत्यादि शब्दोंके द्वारा संकेतसे समझा रहे हैं कि जो | प्रेरक है। उसे जानकर ज्ञानीजन जीवन्मुक्त होकर इस 
इन मन, प्राण और सम्पूर्ण इन्द्रियोंका-समस्त | लोकसे प्रयाण करनेके अनन्तर अमृतस्वरूप-- 
जगतका परम कारण है, जिससे ये सब उत्पन्न हुए | विदेहमुक्त हो जाते हैं अर्थात्‌ जन्म-मृत्युसे सदाके 
हैं, जिसकी शक्तिको पाकर ये सब अपना-अपना | लिये छूट जाते हैं॥२॥ 
सम्बन्ध वह मनु प्राण और इद्धियोंका प्रेरक ब्रह्म 'ऐसा” है, इस प्रकार स्पष्ट न कहकर संकेतसे ही क्यों 
समझाया 2-- इस जिज्ञासापर पुनः गुरु कहते हैं-- 
न तत्र चक्षुर्गच्छति न वाग्गच्छति नो मनो न विद्यो न विजानीमो यथैतदनुशिष्यादन्यदेव 
तद्विदितादथो अविदितादधि। इति शुश्रुम पूर्वेषां ये नस्तद्वयाचचक्षिरे ॥ ३॥ 
तत्र = वहाँ (उस ब्रह्मतक); न=न तो; चक्षुः = चक्षु-इन्द्रिय (आदि सब ज्ञानेन्द्रियाँ); गच्छति = पहुँच 
सकती हैं; न=न; वाक्‌ = वाक्‌-इन्द्रिय (आदि कर्मेन्द्रियाँ); गच्छति = पहुँच सकती हैं (और); नो =न; 
मनः = मन (अन्तःकरण) ही; (अतः) यथा = जिस प्रकार; एतत्‌ = इस (ब्रह्मके स्वरूप) -को; अनुशिष्यात्‌ = बतलाया 
जाय कि वह ऐसा है; न विद्यः = (इस बातको) न तो हम स्वयं अपनी बुद्धिसे जानते हैं (और); न 
विजानीमः = न दूसरोंसे सुनकर ही जानते हैं; (क्योंकि) तत्‌ = वह; विदितात्‌ = जाने हुए (जाननेमें आनेवाले) 
पदार्थसमुदायसे; अन्यत्‌ एव = भिन्न ही है; अथो = और; अविदितात्‌ = (मन-इद्धियोद्वारा) न जाने हुए (जाननेमें 
न आनेवाले)-से (भी); अधि = ऊपर है; इति = यह; पूर्वेषाम्‌ = अपने पूर्वाचार्योके मुखसे; शुश्रुम = सुना है, 
ये = जिन्होंने; नः = हमें; तत्‌ = उस ब्रह्मका तत्त्व; व्याचचक्षिरे = भलीभाँति व्याख्या करके समझाया था॥३॥ 


व्याख्या-उन सच्चिदानन्दघन परब्रह्मको प्राकृत | इनका प्रवेश ही नहीं हो सकता। बल्कि इनमें जो 
अन्तःकरण और इन्द्रियाँ नहीं जान सकतीं। ये बहाँतक | चेतना और क्रिया प्रतीत होती है, यह उसी ब्रह्मकी 
पहुँच ही नहीं पातीं। उस अलौकिक दिव्य तत्त्वमें | प्रेरणासे और उसीकी शक्तिसे होती है। ऐसी अवस्थामै. 

मन=इन्द्रियोंके द्वारा कोई कैसे बतलाये कि वह 
ब्रह्म “ऐसा' है। इस प्रकार ब्रह्मतत्त्वके उपदेशका 
कोई तरीका न तो हमने किसीके भी द्वारा सुनकर 
समझा है और न हम स्वयं अपनी बुद्धिसे ही 
विचारके द्वारा समझ रहे हैं। हमने तो जिन महापुरुषों से 
इस गूढ़ तत्त्वका उपदेश प्रास किया है, उनसे यही 
सुना है कि वह परब्रह्म परमेश्वर जड-चेतन दोनोंसे 


ही भिन्न है-जाननेमें आनेवाले सम्पूर्ण दृश्य जड़- 
वर्ग (क्षर)-से तो वह सर्वथा भिन्न है और इस 
जड-वर्गको जाननेवाले परंतु स्वयं जाननेमें न आनेवाले 
जीवात्मा (अक्षर)-से भी उत्तम है। ऐसी स्थितिमे 
उसके स्वरूपतत्त्वको वाणीके द्वारा व्यक्त करना कदापि 
सम्भव नहीं है। इसीसे उसको समझानेके लिये संकेतका 
ही आश्रय लेना पडता है॥३॥ 


सम्बन्ध-- अब उसी ब्रह्मको प्रश्‍नोके अनुसार पुनः पाँच मन्त्रोंगें समझाते हैं-- 


यद्वाचानभ्युदितं 


येन 


वागभ्युद्यते । 


तदेव ब्रह्म त्वं विद्धि नेदं यदिदमुपासते॥ ४॥ 
यत्‌ =जो; वाचा = वाणीके द्वारा; अनभ्युदितम्‌ =नहीं बतलाया गया है; [अपि तु= बल्कि;] येन = जिससे; 
चाक्‌ = वाणी; अभ्युद्यते = बोली जाती है अर्थात्‌ जिसकी शक्तिसे वक्ता बोलनेमें समर्थ होता हैं; तत्‌ = उसको; 
एव =ही; त्वम्‌ =तू; ब्रह्म = ब्रह्म; विद्धि = जान; इदम्‌ यत्‌ = वाणीके द्वारा बतानेमें आनेवाले जिस तत्त्वकौ; 
उपासते = (लोग) उपासना करते हैं; इदम्‌ = यह; न = (ब्रह्म) नहीं है॥ ४॥ 


व्याख्या-वाणीके द्वारा जो कुछ भी व्यक्त 
किया जा सकता है तथा प्राकृत वाणीसे बतलाये हुए 
जिस तत्त्वकी उपासना की जाती है, वह ब्रह्मका 
वास्तविक स्वरूप नहीं है। ब्रह्मतत्त्व वाणीसे सर्वथा 
अतीत है। उसके विषयमें केवल इतना ही कहा जा 


यन्मनसा न मनुते 
तदेव ब्रह्म त्वं विद्धि 


सकता है कि जिसकी शक्तिके किसी अंशसे वाणीमें 
प्रकाशित होनेको-बोलनेकी शक्ति आयी है, जो 
वाणीका भी ज्ञाता, प्रेरक और प्रवर्तक है, वह ब्रह्म है। 
इस मन्त्रमें “जिसकी प्रेरणासे वाणी बोली जाती है, वह 
कौन है ?' इस प्रश्नका उत्तर दिया गया है॥ ४॥ 


येनाहुर्मनो मतम्‌। 
नेदं यदिदमुपासते॥ ५॥ 


यत्‌ =जिसको; (कोई भी) मनसा = मनसे (अन्तःकरणके द्वारा); न = नहीं; मनुते = समझ सकता; [अपि 
तु = बल्कि;] येन = जिससे; मनः = मन; मतम्‌ = (मनुष्यका) जाना हुआ हो जाता है; आहुः = ऐसा कहते हैं; 
तत्‌ = उसको; एव = ही; त्वम्‌ - तू; ब्रह्म = ब्रह्म; विद्धि जान; इदम्‌ यत्‌ = मन और बुद्धिके द्वारा. जाननेमें 
आनेवाले जिस तत्त्वको; उपासते = (लोग) उपासना करते हैं; इदम्‌ = यह; न= (ब्रह्म) नहीं है॥५॥ 


व्याख्या--बुद्धि और मनका जो कुछ भी विषय 
है, जो इनके द्वारा जाननेमें आ सकता है तथा प्राकृत 
मन-बुद्धिसे जाने हुए जिस तत्त्वको उपासना की जाती 
है, वह ब्रह्मका वास्तविक स्वरूप नहीं है। परब्रह्म 
परमेश्वर मन और बुद्धिसे सर्वथा अतीत है। उसके 
विषयमें केवल इतना ही कहा जा सकता है कि जो 
मन-बुद्धिका ज्ञाता, उनमें मनन और निश्चय करनेकी 


शक्ति देनेवाला तथा मनन और निश्चय करनेमें नियुक्त 
करनेवाला है तथा जिसकी शक्तिके किसी अंशसे 
बुद्धिमें निश्चय करनेकी सामर्थ्य एवं मनमें मनन 
करनेकी सामर्थ्य आयी है, वह ब्रह्म है। इस मन्त्रम 
“जिसकी शक्ति और प्रेरणाको पाकर मन अपने ज्ञेय 
पदार्थोंको जानता है, वह कौन है ?' इस प्रश्नका उत्तर 
दिया गया है॥५॥ 


यच्चक्षुषा न पश्यति येन चक्षूईषि पश्यति। 
तदेव ब्रह्म त्वं विद्धि नेदं यदिदमुपासते॥ ६॥ 
यत्‌ = जिसको (कोई भी); चक्षुषा = चक्षुके द्वारा; न < नहीं; पश्यति = देख सकता; [अपि तु = बलिक 
येन= जिससे; चक्षूंषि=चक्षुः (अपने विषयोंको) पश्यति = देखता है; तत्‌ उसको; एव =ही; त्वम्‌ 


; RN 

ब्रह्म = ब्रह्म; विद्धि = जान; इदम्‌ यत्‌ = चक्षुके द्वारा देखनेमें आनेवाले जिस दृश्यवर्गकी; उपासते = (लोग) 
उपासना करते हैं; इदम्‌ = यह; न=(ब्रह्म) नहीं है॥ ६॥ 
व्याख्या-चक्षुका जो कुछ भी विषय है, जो | चक्षु आदि ज्ञनेन्द्रियाँ अपने-अपने विषयको प्रत्यक्ष 
इसके द्वारा देखने-जाननेमें आ सकता है तथा प्राकृत | करनेमें समर्थ होती हैं, जो इनको जाननेवाला और 
आँखोंसे देखे जानेवाले जिस पदार्थसमूहकी उपासना | इन्हें अपने विषयोंको जाननेमें प्रवृत्त करनेवाला है 
को जाती है, वह ब्रह्मका वास्तविक रूप नहीं | तथा जिसकी शक्तिके किसी अंशका यह प्रभाव 
है। परब्रह्म परमेश्वर चक्षु आदि इन्द्रियोंसे सर्वथा है, वह ब्रह्म है। इस मन्त्रमें “जिसकी शक्ति और 
अतीत है। उसके विषयमें केवल इतना ही कहा | प्रेरणासे चक्षु अपने विषयोंको देखता है, वह कौन 
जा सकता है कि जिसकी शक्ति और प्रेरणासे | है?' इस प्रश्नका उत्तर दिया गया है॥६॥ 
यच्छोत्रेण न श्रृणोति येन श्रोत्रमिदः श्रुतम्‌। 
तदेव ब्रह्म त्वं विद्धि नेदं यदिदमुपासते॥ ७॥ 
यत्‌=जिसको (कोई भी); श्रोत्रेणनश्रोत्रके द्वारा; न=नहीं; श्रृणोति=सुन सकता; [अपि तु=बल्कि;] 
येन=जिससे; इदम्‌ = यह; श्रोत्रम्‌-श्रोत्र-इन्द्रिय; श्रुतम्‌=सुनी हुई है; तत्‌=उसको; एव-ही; त्वमज्तू; ब्रह्म-्रह्म; 
विद्धि=जान; इदम्‌ यत्‌=श्रोत्र-इन्द्रियके द्वारा जाननेमें आनेवाले जिस तत्त्वकी; उपासते=(लोग) उपासना करते 
हैं; इदम्‌=्यह; न=(ब्रह्म) नहीं है॥ ७॥ 


व्याख्या-जो कुछ भी सुननेमें आनेवाला 
पदार्थं है तथा प्राकृत कानोंसे सुने जानेवाले जिस 
वस्तु-समुदायकी उपासना की जाती है, वह ब्रह्मका 
वास्तविक स्वरूप नहीं है। परब्रह्म परमेश्वर 
श्रोत्रेन्द्रियसे सर्वथा अतीत है। उसके विषयमें केवल 
इतना ही कहा जा सकता है कि जो श्रोत्र-इन्द्रियका 


ज्ञाता, प्रेरक और उसमें सुननेकी शक्ति देनेवाला 
है तथा जिसकी शक्तिके किसी अंशसे श्रोत्र-इन्द्रियमें 
शब्दको ग्रहण करनेकी सामर्थ्य आयी है, वह ब्रह्म 
है। इस मन्त्रमें “जिसकी शक्ति और प्रेरणासे श्रोत्र 
अपने विषयोंको सुननेमें प्रवृत्त होता है, वह कौन 
है ?' इस प्रश्नका उत्तर दिया गया है॥७॥ 


यत्प्राणेन न प्राणिति येन प्राणः प्रणीयते। 
तदेव ब्रह्म त्वं विद्धि नेदं यदिदमुपासते॥ ८॥ 
यत्‌=जो; प्राणेन=प्राणके द्वारा; न प्राणिति=चेष्टायुक्त नहीं होता; [अपि तु=बल्कि;] येन=जिससे; प्राणः=प्राण; 
प्रणीयते=चेष्टायुक्त होता है; तत्‌=उसको; एव=ही; त्वम्‌=तू; ब्रह्मन्ब्रह्म; विद्धिच्जान; इदम्‌ यत्‌=प्राणोंको शक्तिसे 
चेष्टायुक्त दीखनेवाले जिन तत्त्वोंकी; उपासते=(लोग) उपासना करते हैं; इदम्‌=्ये; न=(ब्रह्म) नहीं हैं॥ ८॥ 


व्याख्या--प्राणके द्वारा जो कुछ भी चेष्टायुक्त 
की जानेवाली वस्तु है तथा प्राकृत प्राणोंसे 
अनुप्राणित जिस तत्त्वकी उपासना की जाती है, 
वह ब्रह्मका वास्तविक स्वरूप नहीं है। परब्रह्म 
परमेश्वर उनसे सर्वथा अतीत है। उसके विषयमें 
केवल इतना ही कहा जा सकता है कि जो 
प्राणका ज्ञाता, प्रेरक और उसमें शक्ति देनेवाला 
है, जिसकी शक्तिके किसी अंशको प्राप्त करके 

और जिसकी प््रेरणांसे यह प्रधान प्राण सबको . 
चेष्टायुक्त करनेमें समर्थ होता है, वही सर्वशक्तिमान्‌ 
परमेश्वर ब्रह्म है। इस मन्त्रमें "जिसकी प्रेरणासे 
प्राण विचरता है, वह कौन है?” इस प्रश्नका 
उत्तर दिया गया है। क्क ७ 
सारांश यह कि प्राकृत मन, प्राण तथा | 
इन्द्रियोंसे जिन विषयोंकी उपलब्धि होती है, वे 
सभी प्राकृत होते हैं; अतएव उनको परब्रह्म | 

परमेश्वर परात्पर पुरुषोत्तमका वास्तविक स्वरूप | सांकेतिक भाषामें समझानेके लिये ही यहाँ गुरुने 
नहीं माना जा सकता। इसलिये उनकी उपासना | इन सबके ज्ञाता, शक्तिप्रदाता, स्वामी, प्रेरक 
भी परब्रह्म परमेश्वरकी उपासना नहीं है। परब्रह्म | प्रवर्तक, सर्वशक्तिमान्‌, नित्य, अप्राकृत परमतत्त्वको 
परमेश्वरे मन-बुद्धि आदिसे अतीत स्वरूपको | ब्रह्म बतलाया है॥८॥ 

प्रथम खण्ड समाप्त॥ १॥ 
II (0 २८? 
[ द्वितीय खण्ड ] 
यदि मन्यसे सुवेदेति दभ्रमेवापि नूनं त्वं वेत्थ ब्रह्मणो रूपम्‌। 
यदस्य त्वं यदस्य देवेष्वथ नु मीमाःस्यमेव ते मन्ये विदितम्‌॥ १॥ 

यदि-यदि; त्वम्‌=तू; इतिच्यह; मन्यसे=मानता है (कि); सुवेद=(मैं ब्रह्मको) भलीभाँति जान गया 
हूँ; अपि=तो; नूनम्‌=निश्चय ही; ब्रह्मणः=ब्रह्मका; रूपम्‌=स्वरूप; दश्रम्‌=थोड़ा-सा; एव=ही; (तू) वेत्थ=जानता 
है; (क्योंकि) अस्य-इस (परब्रह्म परमेश्वर)-का; यत्‌=जो (आंशिक) स्वरूप; त्वम्‌=तू है; (और) 
अस्य=इसका; यत्‌=जो (आंशिक) स्वरूप; देवेषु=देवताओंमें है; [तत्‌ अल्पम्‌ एव=वह सब मिलकर भी 
अल्प ही है;] अथ नु=इसीलिये; मन्ये=में मानता हूँ कि; ते विदितम्‌=तेरा जाना हुआ; (स्वरूप) 
मीमांस्यम्‌ एव=निस्सन्देह विचारणीय है॥ १॥ 

व्याख्या--इस मन्त्रमे गुरु अपने शिष्यको | जो ब्रह्मका अंश है, जिससे वे अपना काम करनेमे 
सावधान करते हुए कहते हैं कि 'हमारे द्वारा | समर्थ हो रहे हैं, उसको यदि तू ब्रह्म समझता है 
संकेतसे बतलाये हुए ब्रह्मतत्तको सुनकर यदि तू | तो तेरा यह समझना यथार्थ नहीँ है। ब्रह्म इतना ही 
ऐसा मानता है कि मैं उस ब्रह्मको भलीभाँति जान | नहीं है। इस जीवात्माको और समस्त विश्व- 
गया हूँ तो यह निश्चित है कि तूने ब्रह्मके स्वरूपको | ब्रह्माण्डमें व्याप्त जो ब्रह्मको शक्ति है, उस सबको 
बहुत थोड़ा जाना है; क्योंकि उस परब्रह्मा | मिलाकर भी देखा जाय तो वह ब्रह्मका एक अंश 
अंशभूत जो जीवात्मा है, उसीको अथवा समस्त | ही है। अतएव तेरा समझा हुआ यह ब्रह्मतत्त्व तेरै 
देवताओंमें-यानी मन, बुद्धि, प्राण, इन्द्रिय आदिमें | लिये पुनः विचारणीय है, ऐसा मैं मानता हूँ'॥ १॥ 

रा गुरुदेवके उपदेशपर गम्भीरतापूर्वक विचार करनेके अनन्तर शिष्य उनके सामने अपना विचार प्रकट 
करता ह-- 

नाहं मन्ये सुवेदेत नो न वेदेति वेद च। 
यो नस्तद्वेद तद्वेद नो न वेदेति वेद च॥२॥ 

अहम; सुवेद-ब्रह्मको भलीभाँति जान गया हूँ; इति न मन्ये-्यो नहीं मानता; (और) नो=न; इति=ऐसां 
(ही मानता हूँ कि); न वेद=नहीं जानता; (क्योंकि) वेद च=जानता भी हूँ; (किंतु यह जानना विलक्षण है) 
नः=हम शिष्योंमेंसे; यः=जो कोई भी; तत्‌=उस ब्रह्माको; वेद्‌=जानता है; तत्‌=(वही) मेरे उक्त वचनके अभिप्रायकी; 
र्भी; वेद-जानता है; (कि) वेदन्मैं जानता हूँ; (और) न वेद-नहीं जानता; इति-ये दोनों ही; नो=नहीं हैं ॥ २ । 

व्याख्या--इस मन्त्रमें शिष्यने अपने गुरुदेवके | जानता; क्योंकि मैं जानता भी हूँ, तथापि मेरा यह जानता 
प तत मक पभ RE क्ट किया | वैसा नहीं है, जैसा कि किसी ज्ञाताका 
शी र व र यह मैं | वस्तुको जानना है। यह उससे सर्वथा विलक्षण 

हू कि में उसे नहीं | अलौकिक है । इसलिये मैं जो यह कह रहा हूँ कि 

उसे नहीं जानता ऐसा भी नहीं और जानता हूँ ऐसा भी | रहस्यको हम शिष्योमेंसे वही ठीक समझ सकता है, 
नहीं तो भी मैं उसे जानता हूँ।' मेरे इस कथनके | जो उस ब्रह्मको जानता है''॥२॥ 
सम्बन्ध-- अब श्रुति स्वयं उपयुक्त गुरु-शिष्य-संवादका निष्कर्ष कहती है-- 
यस्यामतं तस्य मतं मतं यस्य न वेद सः। 
अविज्ञातं विजानतां विज्ञातमविजानताम्‌॥ ३॥ 
यस्य अमतम्‌=जिसका यह मानना है कि ब्रह्म जाननेमें नहीं आता; तस्यःउसका; मतम्‌=(तो वह) जाना 
हुआ है; (और) यस्य=जिसका; मतम्‌=यह मानना है कि ब्रह्म मेरा जाना हुआ है; सः=वह; न=नहीं; बेद=जानता; 
(क्योंकि) विजानताम्‌=जाननेका अभिमान रखनेवालोंके लिये; अविज्ञातम्‌=(वह ब्रह्मतत्त्त) बिना जाना हुआ 
है; (और) अविजानताम्‌=जिनमें ज्ञातापनका अभिमान नहीं है, उनका; विज्ञातम्‌=(वह ब्रह्मतत्त्व) जाना हुआ 
है अर्थात्‌ उनके लिये वह अपरोक्ष है॥ ३॥ 
व्याख्या-जो महापुरुष परब्रह्म परमेश्वरका | हूँ, परमेश्वर मेरे ज्ञेय हैं, वह वस्तुतः सर्वथा भ्रममें 
साक्षात्‌ कर लेते हैं, उनमें किञ्चिन्मात्र भी ऐसा | है; क्योंकि ब्रह्म इस प्रकार ज्ञानका विषय नहीं है। 
अभिमान नहीं रह जाता कि हमने परमेश्वरको जान | जितने भी ज्ञानके साधन हैं, उनमेंसे एक भी ऐसा 
लिया है। वे परमात्माके अनन्त असीम महिमा- | नहीं जो ब्रह्मतक पहुँच सके। अतएव इस प्रकारके 
महार्णवमें निमग्न हुए यही समझते हैं कि परमात्मा | जाननेवालोंके लिये परमात्मा सदा आज्ञात हैं; जबतक 
स्वयं ही अपनेको जानते हैं। दूसरा कोई भी ऐसा | जाननेका अभिमान रहता है, तबतक परमेश्वरका 
नहीं है, जो उनका पार पा सके। भला, असीमकी | साक्षात्कार नहीं होता। परमेश्वरका साक्षात्कार उन्हीं 
सीमा ससीम कहाँ पा सकता है? अतएव जो यह | भाग्यवान्‌ महापुरुषोंको होता है, जिनमें जाननेका 
मानता है कि मैंने ब्रह्माको जान लिया है, मैं ज्ञानी | अभिमान किञ्चित्‌ भी नहीं रह गया है॥३॥ 
प्रतिबोधविदितं मतममृतत्वं हि विन्दते। 
आत्मना विन्दते वीर्य विद्यया विन्दतेऽमृतम्‌॥ ४॥ 
प्रतिबोधविदितम्‌=उपर्युक्त प्रतिबोध (संकेत)-से उत्पन्न ज्ञान ही; मतम्‌नवास्तविक ज्ञान है; हि=क्योंकि 
इससे; अमृतत्वम्‌=अमृतस्वरूप परमात्माको; विन्दते=मनुष्य प्राप्त करता है; आत्मना=अन्तर्यामी परमात्मासे; 
वीर्यम्‌=परमात्माको जाननेकी शक्ति (ज्ञान); विन्दते=प्रा्त करता है; (और उस) विद्यया३विद्या-ज्ञानसे; 
अमृतम्‌=अमृतरूप परब्रह्म पुरुषोत्तमको; विन्दते=प्राप्त होता है॥ ४॥ 
व्याख्या-उपर्युक्त वर्णनमें परमात्माके जिस | परमात्मासे ही मिलती है। मन्त्रमें 'विद्यासे अमृत- 
स्वरूपका लक्ष्य कराया गया था, उसको भलीभाँति | रूप परब्रह्मकी प्राप्ति होती है' यह इसीलिये कहा 
समझ लेना ही वास्तविक ज्ञान है और इसी ज्ञानसे | गया है कि जिससे मनुष्यमै परब्रह्म पुरुषोत्तमके 
परमात्माकी प्राप्ति होती है। परमात्माका ज्ञान करानेकी | यथार्थ स्वरूपको जाननेके लिये रुचि और उत्साहको 
यह जो ज्ञानरूपा शक्ति है, यह मनुष्यको अन्तर्यामी | वृद्धि हो॥ ४॥ 
सम्बन्ध-- अब उस ब्रह्मतत्वको इसी जन्ममें जान लेना अत्यन्त प्रयोजनीय है, यह बतलाकर इस प्रकरणका उपसंहार 
किया जाता है-- दी 
इह चेदवेदीदथ सत्यमस्ति न चेदिहावेदीन्महती विनष्टिः । = क 
भूतेषु भूतेषु विचित्य धीराः प्रेत्यास्माल्लोकादमृता भवन्ति॥ ५॥ . 
चेत्‌=यदि; इह=इस मनुष्यशरीरमें; अवेदीत्‌=(परब्रह्को) जान लिया; अथ=तब तो; सत्यम्‌=बहुत कुश 
अस्ति=है; चेत्‌=यदि; इह=इस शरीरके रहते-रहते; न अवेदीत्‌=(उसे) नहीं जान पाया (तो 

* महान्तं विभुमात्मानं मत्वा धीरो न शोचति * 


NN क क क्र क्र 1 व्ववव्व्य 
विनष्टिः-विनाश है; (यही सोचकर) धीराः=बुद्धिमान्‌ पुरुष; भूतेषु भूतेषु=प्राणी-प्राणीमें (प्राणिमात्रमें), 
विचित्य-(परब्रहा पुरुषोत्तमको) समझकर; अस्मात्‌=इस; लोकातू-लोकसे; प्रेत्य-प्रयाण करके; अमृता:-अमर 


(परमेश्वरको प्राप्त); भवन्तिच्हो जाते हैं॥५॥ 
व्याख्या--मानव-जन्म अत्यन्त दुर्लभ है। इसे 
'पाकर जो मनुष्य परमात्माकी प्राप्तिके साधनमें तत्परताके 
साथ नहीं लग जाता, वह बहुत बडी भूल करता 
है। अतएव श्रुति कहती है कि 'जबतक यह दुर्लभ 
मानवशरीर विद्यमान है, भगवत्कृपासे प्राप्त साधनसामग्री 
उपलब्ध है, तभीतक शीघ्र-से-शीघ्र परमात्माको जान 
लिया जाय तो सब प्रकारसे कुशल है-मानव- 
जन्मकी परम सार्थकता है। यदि यह अवसर हाथसे 
निकल गया तो फिर महान्‌ विनाश हो जायगा 
बार-बार मृत्युरूप संसारके प्रबाहमें बहना पड़ेगा। 
फिर, रो-रोकर पश्चात्ताप करनेके अतिरिक्त अन्य 


कुछ भी नहीं रह जायगा। संसारके त्रिविध तापं 
और त्रिविध शूलोंसे बचनेका यही एक परम साधन 
है कि जीव मानव-जन्ममें दक्षताके साथ साधनपरायण 
होकर अपने जीवनको सदाके लिये सार्थक कर 
ले। मनुष्यजन्मके सिवा जितनी और योनियाँ है 
सभी केवल कर्मोका फल भोगनेके लिये ही मिलती 
हैं। उनमें जीव परमात्माको प्राप्त करनेका कोई साधन 
नहीं कर सकता। बुद्धिमान्‌ पुरुष इस बातको समझ 
लेते हैं और इसीसे वे प्रत्येक जातिके प्रत्येक प्राणीमें 
परमात्माका साक्षात्कार करते हुए सदाके लिये जन्म- 
मृत्युके चक्रसे छूटकर अमर हो जाते हैं॥५॥ 


द्वितीय खण्ड समाप्त २॥ 


ILI ९0 A 


[ तृतीय खण्ड ] 

सम्बन्ध-_ प्रथम प्रकरणें ब्रह्मका स्वरूपतत्त्व समझानेके लिये उसकी शक्तिका सांकेतिक भाषामें विभिन्न प्रकारसे 
दिग्दर्शन कराया गया। द्वितीय प्रकरणें ब्रह्मज्ञानकी विलक्षणता बतलानेके लिये यह कहा गया कि प्रथम प्रकरणके वर्णनसे 
आपातत; ब्रह्मका जैसा स्वरूप समझमें आता है, वस्तुतः उसका पूर्णस्वरूप वही नहीं है। वह तो उसकी महिमाका अंशमात्र 
है। जीवात्मा, मनु प्राण इत्रियादि तथा उनके देवता-सभी उसीसे अनुप्राणितु प्रेरित और शक्तिमान्‌ होकर कार्यक्षम 
होते हैं। अब इस तीसरे प्रकरणमें दुष्टान्तके द्वारा यह समझाया जाता है कि विश्वमें जो कोई भी प्राणी या पदार्थ शक्तिमान 
सुन्दर और प्रिय प्रतीत होते हैं, उनके जीवनमें जो सफलता दीखती है, वह सभी उस परब्रह्म परमेश्वरके एक अशकी 
ही महिमा है (गीता १०।४१)। इनपर यदि कोई अभिमान करता है तो वह बहुत बड़ी भूल करता है- 

ब्रह्म ह देवेभ्यो विजिग्ये तस्य ह ब्रह्मणो विजये देवा अमहीयन्त त ऐक्षन्तास्माकमेवायं 
विजयोऽस्माकमेवायं महिमेति॥ १॥ 

ब्रह्म=परब्रह्म परमेश्वरने; ह=ही; देवेभ्यः=देवताओंके लिये (उनको निमित्त बनाकर); विजिग्ये=(असुरोंपर) 
विजय प्राप्त को; ह=किंतु; तस्य=उस; ब्रह्मणः=परब्रह्म पुरुषोत्तमकी; विजये=विजयमें; देवाः=इन्द्रादि देवताओंने; 
अमहीयन्त=अपनेमें महत्वका अभिमान कर लिया; ते=वे; इति=ऐसा; ऐश्वन्त-समझने लगे (कि); अयम्‌=यह; अस्माकम्‌ 
एवऱहमारी ही; विजयः=विजय है; (और) अयमू-यह; अस्माकम्‌ एव-हमारी ही; महिमा=महिमा है॥ १॥ 


भगवानको कुपाकी ओर लक्ष्य न करके भगवानूकी 
महिमाको अपनी महिमा समझ बैठे और अभिमानवश 
यह मानने लगे कि हम बडे भारी शक्तिशाली हैं एत 
हमने अपने ही बल-पौरुषसे असुरोंको पराजित 
किया है॥१॥ 


तद्धैषां विजज्ञौ तेभ्यो ह प्रादुर्बभूव तन्न व्यजानत किमिदं यक्षमिति॥ २॥ 


व्याख्या-परब्रह्म पुरुषोत्तमने देवोंपर कृपा 
करके उन्हें शक्ति प्रदान की, जिससे उन्होंने 
असुरोंपर विजय प्राप्त कर ली। यह विजय वस्तुत: 
भगवानूकी ही थी, देवता तो केवल निमित्तमात्र थे; 
परंतु इस ओर देवताओंका ध्यान नहीं गया और वे 

ह तत्‌=प्रसिद्ध है कि उस परब्रह्मने; एषाम्‌=इन देवताओंके; (अभिमानको) विजज्ञौ=जान ततस है कि उस पहने एपाम-दन देवताओके) (अभिमानको) विजज-जान लिवा (3. 
कृपापूर्वक उनका अभिमान नष्ट करनेके लिये वह); तेभ्यः=उनके सामने; ह=ही; प्रादुर्बभूव=साकाररूपमे प्रक 
हो गया; तत्‌=उसको (यक्षरूपमें प्रकट हुआ देखकर भी); इदम्‌=यह; यक्षम्‌=दिव्य यक्ष; किम्‌ इति=कौन है 
इस बातको; न व्यजानत-(देवताओने) नहीं जाना॥ २॥ 

व्याख्या--देवताओके मिथ्याभिमानको करुणा- | उनका दर्प चूर्ण करनेके लिये वे उनके सामने दिव्य 
वरुणालय भगवान्‌ समझ गये। भक्त-कल्याणकारी | साकार यक्षरूपमें प्रकट हो गये। देवता आश्चर्यचकित 
भगवानूने सोचा कि यह अभिमान बना रहा तो इनका | होकर उस अत्यन्त अद्भुत विशाल रूपको देखने और 
पतन हो जायगा। भक्त-सुहृद्‌ भगवान्‌ भक्तोंका पतन | विचार करने लगे कि यह दिव्य यक्ष कौन है; पर वे 
कैसे सह सकते थे। अतः देवताओंपर कृपा करके | उसको पहचान नहीं सके ॥ २॥ 

तेउग्रिमब्रुवज्ञातवेद एतद्विजानीहि किमिदं यक्षमिति तथेति॥ ३॥ 

=उन इन्द्रादि देवताओंने; अग्निम्‌=अग्निदेवसे; इति=इस प्रकार; अब्रुवन्‌=कहा; जातवेदः=हे जातवेदा।; 

(आप जाकर) एतत्‌=इस बातको; विजानीहि=जानिये-इसका भलीभाँति पता लगाइये (कि); इदम्‌ यक्षम्‌न्यह 
दिव्य यक्ष; किम्‌ इति-कौन है; (अग्निने कहा) तथा इतिच्बहुत अच्छा॥ ३ ॥ 

व्याख्या-देवता उस अति विचित्र महाकाय | नाम 'जातवेदा' है | देवताओंने इस कार्यके लिये अग्निको 
दिव्य यक्षको देखकर मन-ही-मन सहम-से गये और | ही उपयुक्त समझा और उन्होंने कहा-- हे जातवेदा! 
उसका परिचय जाननेके लिये व्यग्र हो उठे। अग्रिदेवता | आप जाकर इस यक्षका पूरा पता लगाइये कि यह कौन 
परमतेजस्वी हैं, वेदार्थके ज्ञाता हैं, समस्त जातपदार्थोका | है ?' अग्निदेवताको अपनी बुद्धि-शक्तिका गर्व था। अत; 
पता रखते हैं और सर्वज्ञ से हैं। इसीसे उनका गौरवयुक्त | उन्होंने कहा--' अच्छी बात है, अभी पता लगाता हुँ'॥ ३॥ 

तदभ्यद्रवत्‌ तमभ्यवदत्‌ कोञ्सीत्यग्रिर्वा अहमस्मीत्यब्रवीज्जातवेदा वा अहमस्मीति॥ ४॥ 

तत्‌=उसके समीप; (अग्निदेव) अभ्यद्रवत्‌=्दौड़कर गया; तम्‌=उस अग्रिदेवसे; अभ्यवदत्‌=(उस दिव्य यक्षने) 
पूछा; कः असि इति=(कि तुम) कौन हो; अब्रवीत्‌=(अग्निने) यह कहा (कि); अहम्‌=मैं; वै अग्निः=प्रसिद्ध अग्निदेव; 
अस्मि इति=हूँ; (और यह कि) अहम्‌ वैच्मैं ही; जातवेदाः=जातवेदाके नामसे; अस्मि इति=प्रसिद्ध हूँ॥ ४॥ 

व्याख्या-अग्निदेवताने सोचा, इसमें कौन | स्वरूपको सभी पहचानते हैं, इसने कैसे नहीं 
बड़ी बात है और इसलिये वे तुरंत यक्षके समीप | जाना; अत: उन्होंने तमककर उत्तर दिया- मैं 
जा पहुंचे। उन्हें अपने समीप खड़ा देखकर यक्षने | प्रसिद्ध अग्नि हूँ, मेरा ही गौरवमय और रहस्यपूर्ण नाम 
पूछा-आप कोन हैं? अग्निने सोचा-मेरे तेजःपुञ्ज | जातवेदा है'॥ ४॥ 

सम्बन्ध तब यक्षरूपी ब्रह्मने आग्निसे पूछा 

तस्मिऽस्त्वयि किं वीर्यमिति। अपीदः सर्व दहेयम्‌, यदिदं पृथिव्यामिति ५॥ 

तस्मिन्‌ त्वयि=उक्त नामोंवाले तुझ अग्निमें; किम्‌ वीर्यम्‌=क्या सामर्थ्य है; इति=यह बता; (तब अग्निने यह 
उत्तर दिया कि) अपिच्यदि (मैं चाहूँ तो); पृथिव्याम्‌=पृथ्वीमें; यत्‌ इदम्‌=यह जो कुछ भी है; इदम्‌ सर्वम्‌ःईस 
सबको; दहेयम्‌ इतिच्जलाकर भस्म कर दूँ॥५॥ 

ता ळे पिवी गर्वोक्ति सुनकर ब्रह्मने | क्या शक्ति है, आप क्या कर सकते हैं।' इस 
अनजानकी भाँति .कहा--' अच्छा! आप अग्निदेवता | अग्निने पुनः सगर्व उत्तर दिया--'मैं क्या कर सर्कता 
हैं और जातवेदा--सबका ज्ञान रखनेवाले भी आप ही हूँ, इसे आप जानना चाहते हैं? अरे! मैं चाहूँ तो इ 
हैं ? बड़ी अच्छी बात है; पर यह तो बताइये कि आपमें | सारे भूमण्डलमें जो कुछ भी देखनेमें आ रहा है, 

सबको जलाकर अभी राखका ढेर कर दूँ/॥ ५॥ 

तस्मै तृणं निदधावेतद्दहेति। तदुपप्रेयाय सर्वजवेन तन्न शशाक दग्धुं स तत एव निववृते, 
नैतदशकं विज्ञातुं यदेतद्यक्षमिति॥ ६॥ 

(तब उस दिव्य यक्षने); तस्मैनउस अग्निदेवके सामने; तृणम्‌=एक तिनका; निदधौ=रख दिया; (और यह कहा 
कि) एतत्‌=इस तिनकेको; दह इति=जला दो; सः=वह (अग्नि); सर्वजवेन=पूर्ण शक्ति लगाकर; तत्‌ उपप्रेयाय-उस 
तिनकेपर टूट पड़ा (परंतु); तत्‌=उसको; दग्धुम्‌=जलानेमें; न एव शशाक=किसौ प्रकार समर्थ नहीं हुआ; 
ततः-(तब लज्जित होकर) वहाँसे; निववृते=लौट गया (और देवताओंसे बोला); एतत्‌न्यह; विज्ञातुम्‌=जाननेमें; 
न अशकम्‌नमैं समर्थ नहीं हो सका (कि वस्तुतः); एतत्‌=्यह; यक्षम्‌=दिव्य यक्ष; यत्‌ इति=कौन है॥ ६॥ 


व्याख्या-अग्निदेवताकी पुनः गर्वोक्ति सुनकर 
सबको सत्ता-शक्ति देनेवाले यक्षरूपी परब्रह्म परमेश्वरने 
उनके आगे एक सूखा तिनका डालकर कहा- आप तो 
सभीको जला सकते हैं, तनिक-सा बल लगाकर इस 
सूखे तृणको जला दीजिये।' अग्निदेवताने मानो इसको 
अपना अपमान समझा और वे सहज ही उस तृणके पास 
पहुँचे। जलाना चाहा; जब नहीं जला तो उन्होंने उसे 
जलानेके लिये अपनी पूरी शक्ति लगा दी। पर उसको 
तनिक-सी आँच भी नहीं लगी। आँच लगती कैसे। 


अग्निमें जो अग्नित्व है--दाहिका शक्ति है, वह तो शक्तिके 
मूल भण्डार परमात्मासे ही मिली हुई है। वे यदि उस 
शक्तित्रोतको रोक दें तो फिर शक्ति कहाँसे आयेगी। 
अग्निदेव इस बातको न समझकर ही डींग हाँक रहे थे। 
पर जब ब्रह्मने अपनी शक्तिको रोक लिया, सूखा तिनका 
नहीं जल सका, तब तो उनका सिर लज्जासे झुक गया 
और वे हतप्रतिज्ञ और हतप्रभ होकर चुपचाप देवताओंके 
पास लौट आये और बोले कि “मैं तो भलीभाँति नहीं 
जान सका कि यह यक्ष कौन है'॥ ६॥ 


अथ वायुमब्रुवन्‌ वायवेतद्‌ विजानीहि किमेतद्‌ यक्षमिति तथेति॥ ७॥ 

अथनतब; वायुम्‌=वायुदेवतासे; अब्रुवन्‌=(देवताओंने) कहा; वायो=हे वायुदेव!; (जाकर); एतत्‌=इस 
बातको; विजानीहि=आप जानिये-इसका भलीभाँति पता लगाइये (कि); एतत्‌=्यह; यक्षम्‌=दिव्य यक्ष; किम्‌ 
इति=कौन है; (वायुने कहा) तथा इति=बहुत अच्छा! ॥ ७॥ 

व्याख्या-जब अग्निदेव असफल होकर लौट आये, | यक्षका पूरा पता लगाइये कि यह कौन है ?' वायुदेवको 
तब देवताओंने इस कार्यके लिये अप्रतिमशक्ति वायुदेवको | भी अपनी बुद्धि-शक्तिका गर्व था, अतः उन्होंने भी 
चुना और उनसे कहा कि “वायुदेव! आप जाकर इस | कहा--' अच्छी बात है, अभी पता लगाता हूँ'॥ ७॥ 


तदभ्यद्रवत्‌ तमभ्यवदत्‌_कोऽसीति। वायुर्वा अहमस्मीत्यब्रवीन्मातरिश्वा वा अहमस्मीति॥ ८॥ 

तत्‌=उसके समीप; अभ्यद्रवत्‌= (वायुदेवता) दौड़कर गया; तम्‌=उससे (भी); अभ्यवदत्‌=(उस दिव्य यक्षने) 
पूछा; कः असि इति=(कि तुम) कौन हो; अब्रवीत्‌=(तब वायुने) यह कहा (कि); अहम्‌-मैं; वै वायुः=प्रसिद् 
वायुदेव; अस्मि इति-हूँ; (और यह कि) अहम्‌ बै-मैं ही; मातरिश्चा=मातरिश्चाके नामसे; अस्मि इति=प्रसिद्ध हूँ॥ ८ ॥ 

व्याख्या--वायुदेवताने सोचा, ' अग्नि कहीं भूल | उन्हें अपने समीप खडा देखकर यक्षने पूछा- आप 
कर गये होंगे; नहीं तो यक्षका परिचय जानना कौन | कौन हैं?! वायुने भी अपने गुण-गौरवके गर्वसे 
बड़ी बात थी। अस्तु, इस सफलताका श्रेय मुझको ही | तमककर उत्तर दिया “मैं प्रसिद्ध वायु हूँ, मेरा ही 
मिलेगा।' यह सोचकर वे तुरंत यक्षके समीप जा पहुँचे। | गौरवमय और रहस्यपूर्ण नाम मातरिश्वा है'॥ ८ ॥ 

सम्बन्ध यक्षरूपी ब्रह्मने वायुसे पूछा 

तस्मिऽस्त्वयि किं वीर्यमिति । अपीद£ सर्वमाददीयम्‌, यदिदं पृथिव्यामिति॥ ९॥ 

तस्मिन्‌ त्वयि=उक्त नामोंवाले तुझ वायुमें; किं वीर्यम्‌=क्या सामर्थ्य है; इति-यह बता; (तब वायुने यह 

उत्तर दिया कि) अपिच्यदि (मैं चाहुँ तो); पृथिव्याम्‌=पृथ्वीमें; यत्‌ इदम्-यह जो कुछ भी है; इदम्‌ सर्वमल्इस 
सबको; आददीयम्‌ इति=उठा लूँ--आकाशमें उड़ा दूँ॥९॥ 

व्याख्या--वायुकी भी वैसी ही गर्वोक्ति सुनकर 
ब्रह्मने इनसे भी वैसे ही अनजानकी भाँति कहा-- 
“अच्छा! आप वायुदेवता हैं और मातरिश्वा-अन्तरिक्षमें 
बिना ही आधारके विचरण करनेवाले भी आप ही 
हैं? बड़ी अच्छी बात हे! पर यह तो बताइये कि 


आपमें क्या शक्ति है-आप क्या कर सकते हैं ?' 
इसपर वायुने भी अग्निकी भाँति ही पुनः सगर्व 
उत्तर दिया कि “मैं चाहूँ तो इस सारे भूमण्डलमें 
जो कुछ भी देखनेमें आ रहा है, सबको बिना 
आधारके उठा लूँ-उड़ा दूँ'॥ ९॥ 

तस्मै तृणं निदधावेतदादत्स्वेति। तदुपप्रेयाय सर्वजवेन तन्न शशाकादातुं स तत एव निववृते, 
नैतदशकं विज्ञातुं यदेतद्‌ यक्षमिति॥ १०॥ 


तस्मै=(तब उस दिव्य यक्षने) उस वायुदेवके सामने; तृणम्‌=एक तिनका; निदधौ=रख दिया; (और यह कहा 
कि) एतत्‌=इस तिनकेको; आदत्स्व इति=उठा लो-उड़ा दो; सः=वह (वायु); सर्वजवेन=पूर्ण शक्ति लगाकर; तत्‌ 
उपप्रेयाय=उस तिनकेपर झपटा (परंतु); तत्‌=उसको; आदातुम्‌=उड़ानेमें; न एव शशाक=किसी प्रकार भी समर्थ नहीं 
हुआ; ततः=(तब लज्जित होकर) वहाँसे; निववृते=लौट गया (और देवताओंसे बोला); एतत्‌न्यह; विज्ञातुम्‌= जाननेमें; 


न अशकम्‌=मैं समर्थ नहीं हो सका (कि वस्तुतः); एतत्‌=्यह; यक्षम्‌=दिव्य यक्ष; यत्‌ इति=कौन है॥ १०॥ 


व्याख्या--वायुदेवताकी भी पुनः वैसी ही 
गर्वोक्ति सुनकर सबको सत्ता-शक्ति देनेवाले परब्रह्म 
परमेश्वरने उनके आगे भी एक सूखा तिनका डालकर 
कहा-'आप तो सभीको उड़ा सकते हैं, तनिक-सा 
बल लगाकर इस सूखे तृणको उड़ा दीजिये।' 
वायुदेवताने भी मानो इसको अपना अपमान समझा 
और वे सहज ही उस तृणके पास पहुँचे, उसे 


उड़ाना चाहा; जब नहीं उड़ा तो उन्होंने अपनी पूरी 
शक्ति लगा दी। परंतु शक्तिमान्‌ परमात्माके द्वार 
शक्ति रोक लिये जानेके कारण वे उसे तनिक-सा 
हिला भी नहीं सके और अग्निकी ही भाँति हतप्रतिज् 
और हतप्रभ होकर लज्जासे सिर झुकाये वहाँसे 
लौट आये एवं देवताओंसे बोले कि “मैं तो भलीभाँति 
नहीं जान सका कि यह यक्ष कौन है।'॥ १०॥ 


अथेन्द्रमब्रुवन्‌ मघवन्नेतद्‌ विजानीहि किमेतद्‌ यक्षमिति। तथेति। तदभ्यद्रवत्‌। तस्मात्‌ 


तिरोदधे॥ ११ ॥ 


अथस्तदनन्तर; इन्द्रम्‌-इन््रसे; अग्रुवन्‌-(देवताओने) यह कहा; मघवनू-्हे इन्द्रदेव; एतत्‌=इस बातको; 
विजानीहि-आप जानिये--भलीभाँति पता लगाइये (कि); एतत्‌=्यह; यक्षमत्दिव्य यक्ष; किम्‌ इति=कौन है; 
(तब इ्द्रने यह कहा) तथा इति=बहुत अच्छा; तत्‌ अभ्यद्रवत्‌=(और वे) उस यक्षकी ओर दौड़कर गये (परंतु 
बह दिव्य यक्ष); तस्मात्‌=उनके सामनेसे; तिरोदधे=अन्तर्धान हो गया॥ ११॥ 


व्याख्या-जब अग्नि और वायु-सरीखे अप्रतिम 
शक्ति और बुद्धिसम्पन्न देवता असफल होकर लौट 
आये और उन्होंने कोई कारण भी नहीं बताया, तब 
देवताओंने विचार करके स्वयं देवराज इन्द्रको इस 
कार्यके लिये चुना और उन्होंने कहा-- हे महान्‌ 
बलशाली देवराज! अब आप ही जाकर पूरा पता 
लगाइये कि यह यक्ष कौन है। आपके सिवा अन्य 
किसीसे इस काममें सफल होनेकी सम्भावना नहीं 


है।' इन्द्र “बहुत अच्छा' कहकर तुरंत यक्षके पास 
गये, पर उनके वहाँ पहुँचते ही वह उनके सामनेसे 
अन्तर्धान हो गया। इन्द्रमें इन देवताओंसे अधिक 
अभिमान था; इसलिये ब्रह्मने उनको वार्तालापका तो 
अवसर नहीं दिया। परन्तु इस एक दोषके अतिरिक्त 
अन्य सब प्रकारसे इन्द्र अधिकारी थे, अतः उन्हे 
ब्रह्मतत्त्वका ज्ञान कराना आवश्यक समझकर इसीकी 
व्यवस्थाके लिये वे स्वयं अन्तर्धान हो गये॥ ११॥ 

[ १८६ ] 


कल्याण 


भगवती उमा और इन्द्र 

* केनोपनिषद्‌ * 


——_————_— “कम पर ता य 


स तस्मिन्नेवाकाशे स्त्रियमाजगाम बहुशोभमानामुमाः हैमवतीं ताईहोवाच किमेतद्‌ 


यक्षमिति॥ ९२॥ 


समत्वे क तस्मिन्‌ एव=उसी; आकाशे-आकाशप्रदेशमें (यक्षके स्थानपर ही); बहुशोभमानाम्‌-अतिशय 
सुन्दरी; स्त्रियम्‌-देवी; हैमवतीम्‌-हिमाचलकुमारी; उमाम्‌=उमाके पास; आजगाम-आ पहुँचे (और); ताम्‌-उनसै; 
ह उवाच=(सादर) यह बोले (देवि!); एतत्‌=यह; यक्षम्‌=दिव्य यक्ष; किम्‌ इति-कौन था॥ १२॥ 


व्याख्या--यक्षके अन्तर्धान हो जानेपर इन्द्र वहीं 
खडे रहे, अग्नि-वायुकी भाँति वहाँसे लोटे नहीं । इतनेमें 
ही उन्होंने देखा कि जहाँ दिव्य यक्ष था, ठीक उसी जगह 
अत्यन्त शोभामयी हिमाचलकुमारी उमादेवी प्रकट हो 
गयी हें । उन्हें देखकर इन्द्र उनके पास चले गये । इन्द्रपर 
कृपा करके करुणामय परब्रह्म पुरुषोत्तमने ही उमारूपा 


साक्षात्‌ ब्रह्मविद्याको प्रकट किया था । इन्द्रने भक्तिपूर्वक 
उनसे कहा--' भगवती! आप सर्वज्ञशिरोमणि ईश्वर 
श्रीशङ्करकी स्वरूपा-शक्ति हें । अत: आपको अवश्य ही 
सब बातोंका पता है । कृपापूर्वक मुझे बतलाइये कि यह 
दिव्य यक्ष, जो दर्शन देकर तुरंत ही छिप गया, वस्तुत: 
कौन है और किस हेतुसे यहाँ प्रकट हुआ था'॥ १२॥ 


तृतीय खण्ड समाप्त ॥ ३॥ 

AIO >>>“ 

[ चतुर्थ खण्ड ] 
सा ब्रहोति होवाच। ब्रह्मणो वा एतद्विजये महीयध्वमिति, ततो हैव विदाञ्चकार ब्रहोति॥ १ ॥ 
सा=उस (भगवती उमा देवी)-ने; ह उवाच=स्पष्ट उत्तर दिया कि; ब्रह्म इति-(वे तो) परब्रह्म 
परमात्मा हैं; ब्रह्मणः वैच्डन परमात्माकी ही; एतद्विजये=इस विजयमें; महीयध्वम्‌ इतिच्तुम अपनी महिमा 
मानने लगे थे; ततः एव=उमाके इस कथनसे ही; ह=निश्चयपूर्वक; विदाञ्चकार=(इन्द्रने) समझ लिया 


(कि); ब्रह्म इति=(यह) ब्रह्म है॥ १॥ 


व्याख्या-देवराज इन्द्रके पूछनेपर भगवती 
उमादेवीने इन्द्रसे कहा कि तुम जिन दिव्य यक्षको 
देख रहे थे और जो इस समय अन्तर्धान हो गये 
हैं, वे साक्षात्‌ परब्रह्म परमेश्वर हैं। तुमलोगोंने जो 
असुरोंपर विजय प्राप्त की है, यह उन ब्रह्मको 
शक्तिसे ही की है; अतएव वस्तुतः यह उन 
परब्रह्यकी ही विजय है। तुम तो इसमें निमित्तमात्र 
थे, परंतु तुमलोगोंने ब्रह्मो इस विजयको अपनी 
विजय मान लिया और उनकी महिमाको अपनी 
महिमा समझने लगे। यह तुम्हारा मिथ्याभिमान था 
और जिन परम कारुणिक परमात्माने तुमलोगोंपर 
कृपा करके असुरोंपर तुम्हें विजय प्रदान करायी, 


उन्हीं परमात्माने तुम्हारे मिथ्याभिमानका नाश करके 
तुम्हारा कल्याण करनेके लिये यक्षके रूपमें प्रकट 
होकर अग्नि और वायुका गर्व चूर्ण किया एवं तुम्हें 
वास्तविक ज्ञान देनेके लिये मुझे प्रेरित किया। 
अतएव तुम अपनी स्वतन्त्र शक्तिके सारे अभिमानका 
त्याग करके, जिन ब्रह्मकी महिमासे महिमान्वित और 
शक्तिमान्‌ बने हो, उन्हींकी महिमा समझो। स्वप्रमे 
भी यह भावना मत करो कि ब्रह्मकी शक्तिके बिना 
अपनी स्वतन्त्र शक्तिसे कोई भी कुछ कर सकता है। 
उमाके इस उत्तरसे देवताओंमें सबसे पहले इन्द्रको 
यह निश्चय हुआ कि यक्षके रूपमें स्वयं ब्रह्म ही उन 
लोगोंके सामने प्रकट हुए थे॥१॥ 


तस्माद्वा एते देवा अतितरामिवान्यान्‌ देवान्‌ यदय्निर्वायुरिन्दरस्ते ह्येनन्नेदिष्ठं पस्पृशुस्ते ह्योनत्‌ 


प्रथमो विदाञ्चकार ब्रहोति॥ २॥ 


तस्मात्‌ वै=इसीलिये; एते देवाःनये तीनों देवता; यत्‌=जो कि; अग्निः=अग्नि; वायुःच्वायु (और); 


इन्द्रः=इनद्रके नामसे प्रसिद्ध हैं; अन्यान्‌=दूसरे (चन्द्रमा आदि); देवान्‌=देवोंकी अपेक्षा; अतितराम्‌ इवर्मानो 
अतिशय श्रेष्ठ हैं; हि=क्योंकि; ते=उन्होंने ही; एनत्‌. नेदिष्ठम्‌=इन अत्यन्त प्रिय और समीपस्थ परमेश्वरको; 

१८८ 


* महान्तं विभुमात्मानं मत्वा धीरो न शोचति * 


जज क्र से 


पस्पृशुः=(दर्शनद्वारा) स्पर्श किया है; ते हिन और) उन्होंने ही; एनत्‌=इनको; प्रथमः=सबसे पहले. 
विदाञ्जकार=जाना है (कि); ब्रह्म इतिन्ये साक्षात्‌ परब्रह्म परमेश्वर हैं॥ २॥ 


व्याख्या--समस्त देवताओंमें अग्नि, वायु और 
इन्द्रको ही परम श्रेष्ठ मानना चाहिये; क्योंकि उन्हीं तीनोंने 
ब्रह्मका संस्पर्श प्राप्त किया है । परब्रह्म परमात्माके दर्शनका, 
उनका परिचय प्राप्त करनेके प्रयत्नमें प्रवृत्त होनेका और 
उनके साथ वार्तालापका परम सौभाग्य उन्हींको प्राप्त 
हुआ और उन्होंने ही सबसे पहले इस सत्यको समझा 
कि हमलोगोंने जिनका दर्शन प्राप्त किया है, जिनसे 


वार्तालाप किया है और जिनकी शक्तिसे असुरोंपर विजय 
प्राप्त की है, वे ही साक्षात्‌ पूर्णब्रह्म परमात्मा हैं। 
सारांश यह कि जिन सौभाग्यशाली महापुरुषको 
किसी भी कारणसे भगवानूके दिव्य संस्पर्शका सौभाग्य प्राप 
हो गया है, जो उनके दर्शन, स्पर्श और उनके साथ सदालाप 
करनेका सुअवसर पा चुके हैं, उनकी महिमा इस मन््रमें 
इन्द्रादि देवताओंका उदाहरण देकर की गयी है॥ २॥ 


सम्बन्ध-- अब यह कहते हैं कि इन तीनों देवताओमें भी आग्नि और वायुकी अपेक्षा देवराज इन्र श्रेष्ठ हैं 

तस्माद्‌ वा इन्द्रोऽतितरामिवान्यान्‌ देवान्‌ स ह्येनन्नेदिष्ठं पस्पर्श, स होनत्‌ प्रथमो विदाञ्जकार ब्रह्मेति॥ ३॥ 

तस्मात्‌ वै=इसीलिये; इन्द्रः=इनद्र; अन्यान्‌ देवान्‌=दूसरे देवताओंकी अपेक्षा; अतितराम्‌ इव=मानो अतिशय 
श्रेष्ठ है; हि=क्योंकि; सः=उसने; एनत्‌ नेदिष्ठम्‌=इन अत्यन्त प्रिय और समीपस्थ परमेश्वरको; पस्पर्श=(उमादेवीसे 
सुनकर सबसे पहले) मनके द्वारा स्पर्श किया; सः हि=( और) उसीने; एनत्‌=इनको; प्रथमः =अन्यान्य देवताओंसे 
पहले; विदाञ्जकारभलीभाँति जाना है (कि); ब्रह्म इतिच्ये साक्षात्‌ परब्रह्म पुरुषोत्तम हैं॥ ३॥ 


व्याख्या-अग्नि तथा वायुने दिव्य यक्षके रूपमें 
ब्रह्मका दर्शन और उसके साथ वार्तालापका सौभाग्य तो 
प्राप्त किया था; परंतु उन्हें उसके स्वरूपका ज्ञान नहीं 
हुआ था। भगवती उमाके द्वारा सबसे पहले देवराज 
इन्द्रको सर्वशक्तिमान्‌ परब्रह्म पुरुषोत्तमके तत्त्वका ज्ञान 
हुआ। तदनन्तर इन्द्रके बतलानेपर अग्नि और वायुको 
उनके स्वरूपका पता लगा और उसके बाद इनके द्वारा 
अन्य सब देवताओंने यह जाना कि हमें जो दिव्य यक्ष 


दिखलायी दे रहे थे, वे साक्षात्‌ परब्रह्म पुरुषोत्तम ही हैं। 
इस प्रकार अन्यान्य देवताओंने केवल सुनकर जाना; 
परंतु उन्हें परब्रह्म पुरुषोत्तमके साथ न तो वार्तालाप 
करनेका सौभाग्य मिला और न उनके तत्त्वको समझनेका 
ही। अतएव उन सब देवताओंसे तो अग्नि, वायु और 
इन्द्र श्रेष्ठ हैं; क्योंकि इन तीनोंको ब्रह्मका दर्शन और 
तत्त्वज्ञानकी प्राप्ति हुई। परंतु इन्द्रने सबसे पहले उनके 
तत्त्वको समझा, इसलिये इन्द्र सबसे श्रेष्ठ माने गये ॥ ३॥ 


सम्बन्ध अब उपर्युक्त ब्रह्मतत्तको आधिदैविक दृष्टान्वके द्वारा सङ्केतसे समझाते हैं-- 

तस्यैष आदेशो यदेतद्‌ विद्युतो व्यद्युतदा इतीन्न्यमीमिषदा इत्यधिदैवतम्‌॥ ४॥ 

तस्यन्उस ब्रह्मका; एषः=यह; आदेशः=साङ्केतिक उपदेश है; यत्‌=जो कि; एतत्‌-यह; विद्युतः=बिजलौका 
व्यद्युतत्‌ आ=चमकना-सा है; इति-इस प्रकार (क्षणस्थायी है); इत्‌=तथा जो; न्यमीमिषत्‌ आउनेत्रोंका झपकनी- 
सा है; इति=इस प्रकार; अधिदैवतम्‌=यह आधिदैविक उपदेश है॥ ४॥ 


व्याख्या-जब साधकके हृदयमें ब्रह्मको साक्षात्‌ 
करनेकी तीव्र अभिलाषा जाग उठती है, तब भगवान्‌ 
उसकी उत्कण्ठाको और भी तीव्रतम तथा उत्कट बनानेके 
लिये बिजलीके चमकने और आँखोंके झपकनेकी 
भाँति अपने स्वरूपकी क्षणिक झाँकी दिखलाकर 
छिप जाया करते हैं। पूर्वोक्त आख्यायिकामें इसी प्रकार 
इन्द्रके सामनेसे दिव्य यक्षके अन्तर्धान हो जानेकी 
बात आयी है। देवर्षि नारदको भी उनके पूर्वजन्ममें 
क्षणभरके लिये अपनी दिव्य झाँकी दिखलाकर 


भगवान्‌ अन्तर्धान हो गये थे। यह कथा श्रीमद्भागवत 
(स्कं० १।६।१९-२०)-में आती है। जब साधककें 
नेत्रोंक सामने या उसके हृदय-देशमें पहले-पहल 

साकार या निराकार स्वरूपका दर्शन या अनुभव होता ६ 
तब वह आनन्दाश्चर्यसे चकित-सा हो जाता है। इससे 
उसके हृदयमें अपने आराध्यदेवको नित्य-निरन्तर 
रहने या अनुभव करते रहनेकी अनिवार्य और पर 
उत्कट अभिलाषा उत्पन्न हो जाती है । फिर उसे क्षणभरके 


लिये भी इष्ट-साक्षात्कारके बिना शान्ति नहीं मिलती 

* केनोपनिषद्‌ * 


——————— "केश तत MN 


यही बात इस मन्त्रमे आधिदैविक उदाहरणसे समझायी | गया है कि जिसे कोई अनुभवी संत-महात्मा ही बतला 
गयी है--ऐसा प्रतीत होता है । वस्तुतः यहाँ बड़ी ही | सकते हैं। शब्दोंका अर्थ तो अपनी-अपनी भावनाके 
गोपनीय रीतिसे ऐसे शब्दोंमें ब्रह्मतत्त्वका संकेत किया | अनुसार विभिन्न प्रकारसे लगाया जा सकता है॥४॥ 

सम्बन्ध-- अब इसी बातको आध्यात्मिक धावसे समझाते हैं-- 

अथाध्यात्मं यदेतद्च्छतीव च मनोऽनेन चैतदुपस्मरत्यभीक्ष्ण< सङ्कल्पः ॥ ५॥ 

अथ=अब; अध्यात्मम्‌=आध्यात्मिक (उदाहरण दिया जाता है); यत्‌=जो कि; मनः=(हमारा) मन; 
एतत्‌=इस (ब्रह्म) -के समीप; गच्छति इव=जाता हुआ-सा प्रतीत होता है; चतथा; एतत्‌=इस ब्रह्माको; 
अभीक्ष्णम्‌=निरन्तर; उपस्मरति=अतिशय प्रेमपूर्वक स्मरण करता है; अनेन=इस मनके द्वारा (ही); संकल्पः 
चच्संकल्प अर्थात्‌ उस ब्रह्मके साक्षात्कारकी उत्कर अभिलाषा भी (होती है)॥५॥ 


व्याख्या-जब साधकको अपना मन आराध्यदेव 
श्रीभगवान्‌के समीपतक पहुँचता हुआ-सा दीखता है, 
वह अपने मनसे भगवानूके निर्गुण या सगुण--जिस 
स्वरूपका भी चिन्तन करता है, उसकी जब प्रत्यक्ष 
अनुभूति-सी होती है, तब स्वाभाविक ही उसका अपने 
उस इष्टमें अत्यन्त प्रेम हो जाता है। फिर वह क्षणभरके 
लिये भी अपने इष्टदेवको विस्मृतिको सहन नहीं कर 


सकता। उस समय वह अतिशय व्याकुल हो जाता है 
(“तद्विस्मरणे परमव्याकुलता'-नारदभक्तिसूत्र १९) । वह 
नित्य-निरन्तर प्रेमपूर्वक उसका स्मरण करता रहता है 
और उसके मनमें अपने इष्टको प्राप्त करनेकी अनिवार्य 
और परम उत्कट अभिलाषा उत्पन्न हो जाती है। 
पिछले मन्त्रमें जो बात आधिदैविक दृष्टिसे कही गयी 
थी, वही इसमें आध्यात्मिक दृष्टिसे कही गयी है॥ ५॥ 


सम्बन्ध अब उस ब्रह्मकी उपासनाका प्रकार और उसका फल बतलाते हैं-- 

तद्ध तद्वनं नाम तद्दनमित्युपासितव्यं स य एतदेवं वेदाभि हैनः सर्वाणि भूतानि संवाञ्छन्ति॥ ६॥ 

तत्‌=वह परब्रह्म परमात्मा; तद्वनम्‌-(प्राणिमात्रका प्रापणीय होनेके कारण) 'तद्दन'; नाम हःनामसे प्रसिद्ध 
है; (अतः) तद्वनम्‌=वह आनन्दघन परमात्मा प्राणिमात्रकी अभिलाषाका विषय और सबका परमप्रिय है; इति=इस 
भावसे; उपासितव्यम्‌=उसकी उपासना करनी चाहिये; सः यः=वह जो भी साधक; एतत्‌न्उस ब्रह्मको; 
एवम्‌=इस प्रकार (उपासनाके द्वारा); वेद*जान लेता है; एनम्‌ ह=्उसको निस्सन्देह; सर्वाणि=सम्मूर्ण; 
भूतानि-प्राणी; अभि=सन ओरसे; संवाञ्छन्ति=हदयसे चाहते हैं अर्थात्‌ वह प्राणमात्रका प्रिय हो जाता है ॥६॥ 


व्याख्या--वह आनन्दस्वरूप परब्रह्म परमेश्वर सभीका 
अत्यन्त प्रिय है। सभी प्राणी किसी-न-किसी प्रकारसे 
उसीको चाहते हैं, परंतु पहचानते नहीं; इसीलिये वे सुखके 
रूपमें उसे खोजते हुए दुःखरूप विषयोंमें भटकते रहते 
हैं, उसे पा नहीं सकते। इस रहस्यको समझकर साधकको 
चाहिये कि उस परब्रह्म परमात्माको प्राणिमात्रका प्रिय 


समझकर उसके नित्य अचल अमल अनन्त परम आनन्द- 
स्वरूपका नित्य-निरन्तर चिन्तन करता रहे। ऐसा करते- 
करते जब वह आनन्दस्वरूप सर्वप्रिय परमात्माका साक्षात्कार 
कर लेता है, तब वह स्वयं भी आनन्दमय हो जाता 
है। अतः जगत्के सभी प्राणी उसे अपना परम आत्मीय 
समझकर उसके साथ हृदयसे प्रेम करने लगते हैं॥ ६॥ 


उपनिषदं भो ब्रूहीत्युक्ता त उपनिषद्‌ ब्राह्मीं वाव त उपनिषदमब्रूमेति॥ ७॥ 
भोः=हे गुरुदेव!; उपनिषदम्‌=ब्रह्मसम्बन्धी रहस्यमयी विद्याका; ब्रूहि=उपदेश कोजिये; इति=इस प्रकार 


(शिष्यके प्रार्थना करनेपर गुरुदेव कहते हैं कि); ते=्तुझको (हमने); उपनिषत्ङ्रहस्यमयी ब्रह्मविद्या; 
उक्ता-बतला दी; तेन्तुझको (हम); वाव=निश्चय ही; ब्राह्मीम्‌=ब्रह्मविषयक; उपनिषदम्‌रहस्यमयी विद्या; 
अब्रूम=बतला चुके हैं। इति=इस प्रकार (तुम्हें समझना चाहिये) ॥७॥ 

व्याख्या-गुरुदेवसे सांकेतिक भाषामें ब्रह्मत | कि “भगवन्‌! मुझे उपनिषद रहस्यमयी ब्रह्मविद्याका 
विद्याका श्रेष्ठ उपदेश सुनकर शिष्य उसको पूर्णरूपसे | उपदेश कीजिये।' इसपर गुरुदेवने कहा > वत्स! हम 
हृदयङ्गम नहीं कर सका; इसलिये उसने प्रार्थना की | तुम्हें ब्रह्मबिद्याका उपदेश कर चुके हैं। तुम्हारे 

१९० 


* महान्तं विभुमात्मानं मत्वा धीरो न शोचति * 


SS HS nn NN) 


प्रश्नके उत्तरमें “श्रोत्रस्य श्रोत्रम्‌' से लेकर उपर्युक्त | से समझ लो कि वह सुनिश्चित रहस्यमयी ब्रह्मविद्याका 
मन्त्रतक जो कुछ उपदेश किया है, तुम यह दृढ़रूप- | ही उपदेश है॥ ७॥ 

सम्बन्ध-- ब्रह्मविद्याके युननेमात्रसे ही ब्रह्मके स्वरूपका रहस्य समझमें नहीं आता इसके लिये विशेष साधनोकी 
आवश्यकता होती है; इसलिये अब उन प्रधान साधनोंका वर्णन करते हैं- 

तस्यै तपो दमः कर्मेति प्रतिष्ठा वेदाः सर्वाङ्गानि सत्यमायतनम्‌॥ ८ ॥ 

तस्यै=उस रहस्यमयी ब्रह्मविद्याके; तपः=तपस्या; दमः=मन-इन्द्रियोंका नियन्त्रण; कर्मननिष्काम कर्म; 
इति-ये तीनों; प्रतिष्ठाः=आधार हैं; वेदाः=सभी वेद; सर्वाङ्गानि=उस विद्याके सम्पूर्ण अङ्ग हैं अर्थात्‌ वेदमें उसके 
अङ्ग-प्रत्यङ्वोंका सविस्तर वर्णन है; सत्यम्‌नसत्यस्वरूप परमेश्वर; आयतनम्‌=उसका अधिष्ठान- प्रात्य है॥ ८॥ 


व्याख्या-सुन-पढ़कर रट लिया और ब्रह्मज्ञानी 
हो गये। यह तो ब्रह्मविद्याका उपहास है और अपने- 
आपको धोखा देना है। ब्रह्मविद्यारूपी प्रासादको नींव 
हे-तप, दम और कर्म आदि साधन। इन्हींपर वह 
रहस्यमयी ब्रह्मविद्या स्थिर हो सकती है। जो साधक 
साधन-सम्मत्तिकी रक्षा, वृद्धि तथा स्वधर्मपालनके लिये 
कठिन-से-कठिन कष्टको सहर्ष स्वीकार नहीं करते, जो 
मन और इन्द्रियोंको भलीभाँति वशमें नहीं कर लेते और 
जो निष्कामभावसे अनासक्त होकर वर्णाश्रमोचित अवश्य 
कर्तव्यकर्मका अनुष्ठान नहीं करते, वे ब्रह्मविद्याका यथार्थ 
रहस्य नहीं जान पाते; क्योंकि ये ही उसे जाननेके प्रधान 


आधार हैं। साथ ही यह भी जानना चाहिये कि वेद उस 
ब्रह्मविद्याके समस्त अङ्ग हैं । वेदमें ही ब्रह्मविद्याके समस्त 
अङ्ग-प्रत्यङ्गोंकी विशद व्याख्या है, अतएव वेदोंका 
उसके अङ्गोंसहित अध्ययन करना चाहिये। और 
सत्यस्वरूप परमेश्वर अर्थात्‌ त्रिकालाबाधित सच्चिदानन्दघन 
परमेश्वर ही उस ब्रह्मविद्याका परम अधिष्ठान, आश्रयस्थल 
और परम लक्ष्य है । अतएव उस ब्रह्मको लक्ष्य करके जो 
वेदानुसार उसके तत्तका अनुशीलन करते हुए तप, दम 
और निष्काम कर्म आदिका आचरण करते हुए साधन 
करते हैं, वे ही ब्रह्मविद्याके सार रहस्य परब्रह्म पुरुषोत्तमको 
प्राप्त कर सकते हैं॥ ८॥ 


यो वा एतामेवं वेदापहत्य पाप्मानमनन्ते स्वर्गे लोके ज्येये प्रतितिष्ठति प्रतितिष्ठति॥ ९॥ 

यः=जो कोई भी; एताम्‌ बै-इस प्रसिद्ध ब्रह्मविद्याको; एवम्‌=पूर्वोक्त प्रकारसे भलीभाँति; बेद-जान लेता 
है; [सः=वह;] पाप्मानम्‌=समस्त पापसमूहको; अपहत्य=नष्ट करके; अनन्ते=अविनाशी, असीम; ज्येये=सर्वश्रेष्ठ 
स्वर्गे लोके=परम धाममें; प्रतितिष्ठति=प्रतिष्ठित हो जाता है; प्रतितिष्ठति=सदाके लिये स्थित हो जाता है॥ ९॥ 

व्याख्या-ऊपर बतलाये हुए प्रकारसे जो | सर्वश्रेष्ठ परम धाममें स्थित हो जाता है, कभी वहाँसे 
उपनिषद्रूपा ब्रह्मविद्याके रहस्यको जान लेता है अर्थात्‌ | लौटता नहीं, सदाके लिये वहाँ प्रतिष्ठित हो जाता है। 
तदनुसार साधनमें प्रवृत्त हो जाता है, वह समस्त | यहाँ 'प्रतितिष्ठति' पदका पुन: उच्चारण ग्रन्थ-समाप्तिका 
पापोंका-परमात्म-साक्षात्कारमें प्रतिबन्धकरूप समस्त | सूचक तो है ही, साथ ही उपदेशकी निश्चितताका 
शुभाशुभ कर्मोका अशेषरूपसे नाश करके नित्य-सत्य | प्रतिपादक भी है॥९॥ 

चतुर्थ खण्ड समाप्त॥ ४॥ 
॥ सामवेदीय केनोपनिषद्‌ समाप्त ॥ 


III ९9 SD 


शान्तिपाठ 
३० आप्यायन्तु ममाङ्गानि वाक्‌ प्राणश्चक्षुः श्रोत्रमथो बलमिन्द्रियाणि च सर्वाणि। सर्व 
ब्रह्मौपनिषदं माहं ब्रह्म निराकुर्या मा मा ब्रह्म निराकरोत्‌, अनिराकरणमस्त्वनिराकरणां मेउस्तु। 
तदात्मनि निरते य उपनिषत्सु धर्मास्ते मयि सन्तु, ते मयि सन्तु॥ 


॥ ३% शान्तिः शान्तिः शान्तिः ॥ 
इसका अर्थ केनोपनिषद्के प्रारम्भमें दिया जा चुका है। 


IAI ( SD 

॥ 3» श्रीपरमात्मने नम: ॥ 


हि. कठोपनिषद्‌ उपनिषदोंमें बहुत प्रसिद्ध है। यह कृष्णयजुर्वेदकी कठ-शाखाके अन्तर्गत है। इसमें नचिकेता 
; यमके संवादरूपमें परमात्माके रहस्यमय तत्त्वका बड़ा ही उपयोगी और विशद वर्णन है। इसमें दो अध्याय 
हैं और प्रत्येक अध्यायमें तीन-तीन वल्लियाँ हैं। 


शान्तिपाठ 
3% सह नाववतु। सह नौ भुनक्तु। सह वीर्य करवावहै। तेजस्वि नावधीतमस्तु। मा विद्विषावहै। 
३% शान्तिः शान्तिः शान्तिः 

३ॐ=पूर्णब्रह्म परमात्मन्‌।; (आप) नौ=हम दोनों (गुरु-शिष्य)-की; सह=साथ-साथ; अवतुररक्षा करें; नौ=हम 
दोनोंका; सह=साथ-साथ; भुनक्तु=पालन करें; सह=(हम दोनों) साथ-साथ ही; वीर्यम्‌नशक्ति; करवावहै प्राप 
करें; नौ-हम दोनोंको; अधीतम्‌=पढ़ी हुई विद्या; तेजस्वि=तेजोमयी; अस्तु=हो; मा विद्विषावहै=हम दोनों परस्पर 
द्वेष न करें। 

व्याख्या--हे परमात्मन्‌! आप हम गुरु-शिष्य दोनोंकी | अध्ययन की हुई विद्या तेजपूर्ण हो-कहीं किसीसे हम 
साथ-साथ सब प्रकारसे रक्षा करें, हम दोनोंका आप | विद्यामें परास्त न हों और हम दोनों जीवनभर परस्पर 
साथ-साथ समुचितरूपसे पालन-पोषण करें, हम दोनों | खेह-सूत्रसे बँधे रहें, हमारे अन्दर परस्पर कभी द्वेष न 
साथ-ही-साथ सब प्रकारसे बल प्राप्त करें, हम दोनोंकी | हो। हे परमात्मन्‌! तीनों तापोंकी निवृत्ति हो। 


प्रथम अध्याय 
[ प्रथम वल्ली ] 


ॐ उशन्‌ ह वै वाजश्रवसः सर्ववेदसं ददौ। 
तस्य ह नचिकेता नाम पुत्र आस॥२॥ 
ॐ=सच्चिदानन्द्घन परमात्माका एक नाम; ह वैनप्रसिद्ध है कि; उशन्‌=्यज्ञका फल चाहनेवाले; 
वाजश्रवसः=वाजश्रवाके पुत्र (उद्दालक) -ने; सर्वबेदसम्‌= (विश्वजित्‌-यज्ञमें) अपना सारा धन; ददौ-( ब्राह्मणोंको ) 
दे दिया; तस्य=उसका; नचिकेता=नचिकेता; नाम ह=्नामसे प्रसिद्ध; पुत्रः=एक पुत्र; आस=्था॥ १॥ 
व्याख्या--ग्रन्थके आरम्भमें परमात्माका स्मरण | वाजश्रवात्मज महर्षि अरुणके पुत्र अथवा अनके प्रचुर 
मङ्गलकारक है, इसलिये यहाँ सर्वप्रथम '3»' कारका | दानसे महान्‌ कीर्ति पाये हुए (वाज=अन्न, श्रव=उसके 
उच्चारण करके उपनिषद्का आरम्भ हुआ है। जिस समय | दानसे प्राप्त यश) महर्षि अरुणके पुत्र उद्दालक ऋषिने फलकी 
भारतवर्षका पवित्र आकाश यज्ञधूम और उसके पवित्र | कामनासे विश्वजित्‌ नामक एक महान्‌ यज्ञ किया। इस 
सौरभसे परिपूर्ण रहता था, त्यागमूर्ति ऋषि-महर्षियोंके द्वारा गाये | यज्ञमें सर्वस्व दान करना पड़ता है, अतएव उद्दालकने भी 
हुए वेद-मन्त्रोंकी दिव्य ध्वनिसे सभी दिशाएँ गूँजती रहती | अपना सारा धन ऋत्विजों और सदस्योंको दक्षिणामें दे 
थीं, उसी समयका यह प्रसिद्ध इतिहास है । गौतमवंशीय | दिया।उद्दालकजीके नचिकेता नामसे प्रसिद्ध एक पुत्र था ॥ १॥ 


तह कुमारःसन्तं दक्षिणासु नीयमानासु श्रद्धाऽऽविवेश सोऽमन्यत॥ २॥ 
दक्षिणासु नीयमानासु = (जिस समय ब्राह्मणोंको) दक्षिणाके रूपमें देनेके लिये (गौएं) लायी जा रही थीं, 
उस समय; कुमारम्‌=छोटा बालक; सन्तम्‌=होनेपर भी; तम्‌ ह=उस (नचिकेता) -में; श्रद्धाः श्रद्धा (आस्तिक बुद्धि) = 


का; आविवेश=आवेश हो गया (और); सः=(उन जराजीर्ण गायोंको देखकर) वह; अमन्यत=विचार करने लगा॥ २॥ 

१९२ 


व्याख्या--उस समय गो-धन ही प्रधान धन था 
और वाजश्रवस उद्दालकके घरमें इस धनको प्रचुरता 
थी। ऐसा माना गया है कि होता, अध्वर्यु, ब्रह्मा और 
उद्राता--ये चार प्रधान ऋत्विज्‌ होते हैं, इनको सबसे 
अधिक गौएँ दी जाती हैं; प्रशास्ता, प्रतिप्रस्थाता, 
ब्राह्मणाच्छंसी और प्रस्तोता--इन चार गौण ऋत्विजोंको 
मुख्य ऋत्विजोंकी अपेक्षा आधी; अच्छावाक, नेष्टा, 
आग्नीध्र और प्रतिहर्ता-इन चार गौण ऋत्विजोंको 


+ महान्तं विभुमात्मानं मत्वा धीरो न शोचति * 


~ ECC कचा न या 
मुख्य ऋत्विजोंकी अपेक्षा तिहाई एवं ग्रावस्तुत्‌, नेता 
होता और सुब्रह्मण्य--इन चार गौण ऋत्विजोंको मुख्य 
ऋत्विजोंकी अपेक्षा चौथाई गौएँ दी जाती ह 
नियमानुसार जब इन सबको दक्षिणाके रूपमे देनेके 
लिये गौएँ लायी जा रही थीं, उस समय बालक 
नचिकेताने उनको देख लिया। उनकी दयनीय दशा 
देखते ही उसके निर्मल अन्तःकरणमें श्रद्धा- आस्तिकताने 
प्रवेश किया और वह सोचने लगा-॥ २॥ 


पीतोदका जग्धतृणा दुग्धदोहा निरिन्द्रियाः । 


अनन्दा नाम ते लोकास्तान्‌ स गच्छति ता ददत्‌॥ ३॥ 
पीतोदकाः=जो (अन्तिम बार) जल पी चुकी हैं; जग्धतृणाः=जिनका घास खाना समाप्त हो गया है; 
दुग्धदोहाः=जिनका दूध (अन्तिम बार) दुह लिया गया है; निरिन्द्रिया:-जिनकी इऱ्द्रियाँ नष्ट हो चुकी हैं; ता:-ऐसी 
(निरर्थक मरणासन्न) गौओंको; ददत्‌=देनेवाला; सः-वह दाता (तो); ते लोकाः=वे (शूकर-कूकरादि नीच 
योनियाँ और नरकादि) लोक; अनन्दाः=जो सब प्रकारके सुखोंसे शून्य; नाम=प्रसिद्ध हैं; तान्‌=उनको; 


गच्छति=प्रास होता है (अतः पिताजीको सावधान करना चाहिये) ॥ ३॥ 
स होवाच पितरं तत कस्मै मां दास्यसीति। 
द्वितीयं तृतीयं तशहोवाच मृत्यवे त्वा ददामीति॥ ४॥ 
सः हऱ्यह सोचकर वह; पितरम्‌=अपने पितासे; उवाच=बोला कि; तत (तात )=हे प्यारे पिताजी।; 
माम्‌-मुझे; कस्मै-( आप) किसको; दास्यसि इति=देंगे 2; (उत्तर न मिलनेपर उसने वही बात) द्वितीयम्‌=दुबारा; 
तृतीयम्‌=तिबारा (कही); तम्‌ ह-(तब पिताने) उससे; उवाच=(इस प्रकार क्रोधपूर्वक) कहा; त्वा=तुझे (मैं); 


मृत्यवे=मृत्युको; ददामि इति=देता हूँ॥ ४॥ 


व्याख्या--पिताजी ! ये कैसी गौएँ दक्षिणामें दे रहे 
हैं। अब इनमें न तो झुककर जल पीनेकी शक्ति रही है, 
न इनके मुखमें घास चबानेके लिये दाँत ही रह गये हैं और 
न इनके स्तनोंमें तनिक-सा दूध ही बचा है । अधिक क्या, 
इनकी तो इन्द्रियाँ भी निश्चेष्ट हो चुकी हैं-इनमें गर्भधारण 
करनेतककी भी सामर्थ्य नहीं है! भला, ऐसी निरर्थक और 
मृत्युके समीप पहुँची हुई गौएँ जिन ब्राह्मणोंके घर जायेगी, 
उनको दुःखके सिवा ये और क्या देंगी? दान तो उसी 
वस्तुका करना चाहिये, जो अपनेको सुख देनेवाली हो, 
प्रिय हो और उपयोगी हो तथा वह जिनको दी जाय उन्हें 
भी सुख और लाभ पहुँचानेवाली हो । दुःखदायिनी अनुपयोगी 
वस्तुओंको दानके नामपर देना तो दानके व्याजसे अपनी 
विपद्‌ टालना है और दान ग्रहण करनेवालोंको धोखा देना 
है। इस प्रकारके दानसे दाताको वे नीच योनियाँ और 
नरकादि लोक मिलते हैं, जिनमें सुखका कहीं लेश भी 


नहीं है। पिताजी! इस दानसे क्या सुख पायेंगे? यह तो 
यज्ञमें वैगुण्य है, जो इन्होंने सर्वस्व-दानरूपी यज्ञ करके 
भी उपयोगी गौओंको मेरे नामपर रख लिया है; और 
सर्वस्वमें तो मैं भी हूँ, मुझको तो इन्होंने दानमें दिया नहीं | 
पर मैं इनका पुत्र हूँ, अतएव मैं पिताजीको इस अनिष्टकारी 
परिणामसे बचानेके लिये अपना बलिदान कर दूँगा। यहीं 
मेरा धर्म है । यह निश्चय करके उसने अपने पितासे कहा 
“पिताजी! मैं भी तो आपका धन हूँ, आप मुझे 

देते हैं ?' पिताने कोई उत्तर नहीं दिया, तब नचिकेताने फिर 
कहा-- पिताजी ! मुझे किसको देते हैं ?' पिताने इस बार 
भी उपेक्षा की । पर धर्मभीरु और पुत्रका कर्तव्य जाननेवाले 
नचिकेतासे नहीं रहा गया। उसने तीसरी बार फिर वही 
कहा--' पिताजी! आप मुझे किसको देते हैं?' ॐ 
ऋषिको क्रोध आ गया और उन्होंने आवेशमें आर्क , 
कहा- तुझे देता हूँ मृत्युको !'॥ ३-४॥ | 


सम्बन्ध-- यह सुनकर नचिकेता मन-ही-मन विचारने लगा कि-- 

[11177 हक रा 


नचिकेताको मृत्युके अर्पण करना १ 

मक 11 
बहूनामेमि प्रथमो बहूनामेमि मध्यमः। 
किशस्विद्यमस्य कर्तव्यं यन्मयाद्य करिष्यति॥ ५॥ 
बहूनाम्‌=मैं बहुत-से शिष्योंमें तो; प्रथमः=प्रथम श्रेणीके आचरणपर; एमि=चलता आया हूँ (और), 
बहूनाम्‌=बहुतोंमें; मध्यमः=मध्यम श्रेणीके आचारपर; एमि=्चलता हूँ (कभी भी नीची श्रेणीके आचरणको मैंने 
नहीं अपनाया, फिर पिताजीने ऐसा क्यों कहा!); यमस्य=यमका; किम्‌ स्वित्‌ कर्तव्यम्‌=ऐसा कौन-सा कार्य 
हो सकता है; यत्‌ अद्यःजिसे आज; मया=मेरे द्वारा (मुझे देकर); करिष्यति=्‌(पिताजी) पूरा करेंगे॥५॥ 
व्याख्या=शिष्यों और पुत्रोंकी तीन श्रेणियाँ होती | चलनेवाला हूँ; क्योंकि उनसे पहले ही मनोरथ समझकर 
हैं-उत्तम, मध्यम और अधम। जो गुरु या पिताका | कार्य कर देता हूँ; बहुत-से शिष्योंसे मध्यम श्रेणीका भी 
मनोरथ समझकर उनकी आज्ञाकी प्रतीक्षा किये बिना ही | हूँ, मध्यम श्रेणीके आचारपर भी चलता आया हूँ; परंतु 
उनकी रुचिके अनुसार कार्य करने लगते हैं, वे उत्तम हैं। | अधम श्रेणीका तो हूँ ही नहीं। आज्ञा मिले और सेवा न 
जो आज्ञा पानेपर कार्य करते हैं, वे मध्यम हैं और जो | करूँ, ऐसा तो मैंने कभी किया ही नहीं । फिर, पता नहीं, 
मनोरथ जान लेने और स्पष्ट आदेश सुन लेनेपर भी | पिताजीने मुझे ऐसा क्यों कहा? मृत्युदेबताका भी ऐसा 
तदनुसार कार्य नहीं करते, वे अधम हैं। मैं बहुत-से | कौन-सा प्रयोजन है, जिसको पिताजी आज मुझे उनको 
शिष्योंमें तो प्रथम श्रेणीका हूँ, प्रथम श्रेणीके आचरणपर | देकर पूरा करना चाहते हैं ?॥ ५॥ 
सम्बन्ध सम्भव है, पिताजीने क्रोधके आवेशमें ही ऐसा कह दिया हो; परंतु जो कुछ भी हो, पिताजीका वचन तो 
सत्य करना ही है। इधर ऐसा दीख रहा है कि पिताजी अब पश्चात्ताप कर रहे हे. अतएव उन्हें सान्त्वना देना भी आवश्यक 
हे। यह विचारकर तचिकेता एकान्तमें पिताके पास जाकर उनकी शोकनिवृत्तिके लिये इस प्रकार आश्वासनपूर्ण वचन बोला- 
अनुपश्य यथा पूर्वे प्रतिपश्य तथापरे। 
सस्यमिव मर्त्यः पच्यते सस्यमिवाजायते पुनः ॥ ६॥ 
पूर्व आपके पूर्वज पितामह आदि; यथा=जिस प्रकारका आचरण करते आये हैं; अनुपश्य=उसपर विचार 
| कीजिये (और); अपरे-(वर्तमानमें भी) दूसरे श्रेष्ठ लोग; [यथा=जैसा आचरण कर रहे हैं।] तथा 
| प्रतिपएय-उसपर भी दृष्टिपात कर लीजिये (फिर आप अपने कर्तव्यका निश्चय कीजिये; मर्त्यः=(यह) मरणधर्मा 
मनुष्य; सस्यम्‌ इव-अनाजकी तरह; पच्यते=पकता है अर्थात्‌ जरा-जीर्ण होकर मर जाता है (तथा); सस्यम्‌ | 
इव=अनाजकी भाँति ही; पुनः<फिर; आजायते=उत्पन्न हो जाता है॥६॥ | 
व्याख्या--पिताजी ! अपने पितामहादि पूर्वजोंका | किया करते हैं; परंतु उस असत्यसे कोई अजर-अमर 
आचरण देखिये और इस समयके दूसरे श्रेष्ठ पुरुषोंका | नहीं हो सकता। मनुष्य मरणधर्मा है। यह अनाजकी 
आचरण देखिये। उनके चरित्रमें न कभी पहले असत्य | भाँति जरा-जीर्ण होकर मर जाता है और अनाजकी 
था, न अब है। असाधु मनुष्य ही असत्यका आचरण | भाँति ही कर्मवश पुनः जन्म ले लेता है॥६॥ 


। सम्बन्ध--अवएव इस अनित्य जीवनके लिये मनुष्यको कभी कर्तव्यका त्याग करके मिथ्या आचरण नहीं क 
चाहिये। आप शोकका त्याग कीजिये और अपने सत्यका पालन कर मुझे मृत्यु (यमराज)-के पास जातेकी अनुमति दीजिये। | 
सुतकर उद्दालकको दुःख हुआ; परंत नचिकेताकी सत्यपरायणता देखकर उन्होंने उसे यमराजके पास भे 


त गको यमसदन पहुचनेपर पता लगा कि यमराज कहीं बाहर गये हुए हैं; अतएव नचिकेता तीन दितो । 


प्रविशत्यतिथिब्राह्मणो गृहान्‌। 
कुर्वन्ति हर वैवस्वतोदकम्‌॥ ७॥ : 
अग्निदेवता (ही); ब्राह्मणः अतिथिः=ब्राह्मण अतिथिके रू ' 

साधु पुरुष) एताम्‌=ऐसी (अर्थात्‌ अर्घ्यः 

१९६ * महान्तं विभुमात्मानं मत्वा धीरो न शोचति * 


कायि | 
आसन आदिके द्वारा); शान्तिम्‌नशान्ति; कुर्वन्ति-किया करते हैं; (अतः आप) उदकम्‌ हर-(उनके पाह. 
प्रक्षालनादिके लिये) जल ले जाइये॥ ७॥ 
व्याख्या--साक्षात्‌ अग्नि ही मानो तेजसे प्रज्वलित | दिया करते हैं; अतएव हे सूर्यपुत्र! आप उस ब्राह्मण. 
होकर ब्राह्मण-अतिथिके रूपमें गृहस्थके घरपर पधारते | बालकके पैर धोनेके लिये तुरन्त जल ले जाइये। वह अतिथि 
हैं। साधुहृदय गृहस्थ अपने कल्याणके लिये उस अतिथिरूप | लगातार तीन दिनोंसे आपकी प्रतीक्षामें अनशन किये बैठा 
अग्रिके दाहकी शान्तिके लिये उसे जल (पाद्य-अर्घ्य आदि) । है; आप स्वयं उसकी सेवा करेंगे, तभी वह शान्त होगा॥ ७॥ 


आशाप्रतीक्षे संगत< सुनृतां च इष्टापूर्ते पुत्रपशूदश्व सर्वान्‌। 
एतद्‌ वृङ्क्ते पुरुषस्याल्पमेधसो यस्यानश्नन्‌ वसति ब्राह्मणो गृहे॥ ८॥ 
यस्य=जिसके; गृहे=घरमें; ब्राह्मण:-ब्राह्मण अतिथि; अनश्नन्‌=बिना भोजन किये; बसति=निवास करता 
है; (तस्य=उस;) अल्पमेधसः=मन्दबुद्धि; पुरुषस्य=्मनुष्यकी; आशाप्रतीक्षेनाना प्रकारको आशा और प्रतीक्षा; 
संगतम्‌=उनकी पूर्तिसे होनेवाले सब प्रकारके सुख; सूनृताम्‌ च=सुन्दर भाषणके फल एवं; इष्टापूर्ते च-यज्ञ, 
दान आदि शुभ कर्मोके और कुआँ, बगीचा, तालाब आदि निर्माण करानेके फल तथा; सर्वान्‌ पुत्रपशून्‌=समस्त 
पुत्र और पशु; एतद्‌ वृङ्क्ते=इन सबको (वह) नष्ट कर देता है॥८॥ 
व्याख्या--जिसके घरपर अतिथि ब्राह्मण भूखा | सौन्दर्य, सत्य और माधुर्य निकल जाते हैं; अतः सुन्दर 
बैठा रहता है, उस मन्दबुद्धि मनुष्यको न तो वे इच्छित | वाणीसे प्राप्त होनेवाला सुख भी उसे नहीं मिलता; उसके 
पदार्थ मिलते हैं, जिनके मिलनेकी उसे पूरी आशा थी; न | यज्ञ-दानादि इष्ट-कर्म और कूप, तालाब, धर्मशाला आदिके 
वे ही पदार्थ मिलते हैं, जिनके मिलनेका निश्चय था और | निर्माणरूप पूर्वकर्म एवं उनके फल नष्ट हो जाते हैं। इतना 
वह बाट ही देख रहा था; कभी कोई पदार्थ मिल भी गया | ही नहीं, अतिथिका असत्कार उसके पूर्वपुण्यसे प्राप्त पुत्र 
तो उससे सुखकी प्राप्ति नहीं होती। उसकी वाणीमेंसे | और पशु आदि धनको भी नष्ट कर देता है॥८॥ 
सम्बन्ध पत्नीके वचन सुनकर धर्ममूर्ति यमराज तुरन्त नचिकेताके पास गये और पाद्य-अर्घ्य आदिके द्वारा विधिवत्‌ 
उसकी पूजा करके कहने लगे 
तिस्त्रो रात्रीर्यदवात्सीर्गृहे मे अनशनन्‌ ब्रह्मन्नतिथिर्नमस्यः। 
नमस्तेऽस्तु ब्रह्मन्‌ स्वस्ति मेऽस्तु तस्मात्प्रति त्रीन्‌ वरान्‌ वृणीष्व॥ ९॥ 
ब्रह्मन्‌=हे ब्राह्मणदेवता!; नमस्यः अतिथिः=आप नमस्कार करनेयोग्य अतिथि हैं; ते=आपको; नमः 
अस्तु=नमस्कार हो; ब्रहमन्‌=हे ब्राह्मण |; मे स्वस्ति=मेरा कल्याण; अस्तु=हो; यत्‌=आपने जो; तिस्त्रः =तीन,; रात्रीः -रात्रियोंतक; 
मे=मेरे; गृहे=घरपर; अनश्नन्‌=बिना भोजन किये; अवात्सीः=निवास किया है; तस्मात्‌=इसलिये (आप मुझसे); 
प्रति=प्रत्येक रात्रिके बदले (एक-एक करके); त्रीन्‌ वरान्‌=तीन वरदान; वृणीष्व=माँग लीजिये॥ ९॥ 
व्याख्या-- ब्राह्मणदेवता | आप नमस्कारादि सत्कारके | भूखे बैठे हैं | मुझसे यह बड़ा अपराध हो गया है | आपकी 
योग्य मेरे माननीय अतिथि हैं; कहाँ तो मुझे चाहिये था कि | नमस्कार है। भगवन्‌! इस मेरे दोषकी निवृत्ति होकर मेरा 
मैं आपका यथायोग्य पूजन-सेवन करके आपको सन्तुष्ट | कल्याण हो। आप प्रत्येक रात्रिके बदले एक-एक 
करता और कहाँ मेरै प्रमादसे आप लगातार तीन रात्रियोंसे | मुझसे अपनी इच्छाके अनुरूप तीन वर माँग लीजिये'॥ ९। 
सम्बन्ध तपोमूर्ति अतिथि ब्राह्मण-बालकके यमराजने जब कहा, रि 
पिताको सुख पहुँचानेकी इच्छासे नचिकेता बोला- REE 
शान्तसंकल्पः सुमना यथा स्याद्वीतमन्युर्गौतमो माभि मृत्यो। 
त्वत्प्रसृष्टे माभिवदेत्प्तीत एतत्त्रयाणां प्रथमं वरं वृणे॥ १०॥ 
मृत्यो=हे मृत्युदेव |; यथा-जिस प्रकार; गौतम-(मेरे पिता) गौतमवंशीय उद्दालक; मा अभिन्मेर प्रति 
शान्तसंकल्पः=शान्त संकल्पवाले; सुमना:-प्रसन्नचित्त (ओर) ; वीतमन्यु:-क्रोध एवं खेदसे रहित; स्यातः 

जायँ (तथा); त्वत्प्रसृष्टम्‌=आपके द्वारा वापस भेजा 
जा जानेपर जब मैं जाऊँ तो; क 
विश्वास करके पर जब मैं उनके पास जाऊँ तो; मा प्रतीतः=वे मुझपर 


(यह वही मेरा पुत्र नचिकेता है, ऐसा 
करें; एतत्‌-यहः पता , ऐसा भाव रखकर); अभिवदेत्‌=मेरे साथ प्रेमपूर्वक बातचीत 
; एतत्‌=यह; त्रयाणाम्‌=अपने तीनों ; प्रथमम्‌ वरम्‌=पहला वर; वृणे-मैं माँगता हूँ॥ १०॥ 


व्याख्या--मृत्युदेव ! तीन वरोमेंसे मैं प्रथम वर | शान्तचित्त और सर्वथा सन्तुष्ट हो जायँ और आपके 
ed मागता हूँ कि मेरे गौतमवंशीय पिता उद्दालक, जो द्वारा अनुमति पाकर जब मैं घर जाऊँ, तब वे मुझे 
क्रोधके आवेशमें मुझे आपके पास भेजकर अब | अपने पुत्र नचिकेताके रूपमें पहचान कर मेरे साथ 
अशान्त और दुःखी हो रहे हैं, मेरे प्रति ्रोधरहित, | पूर्ववत्‌ बड़े ख्रेहसे बातचीत करें॥ १०॥ 
सम्बन्ध यमराजने कहा-- 
यथा पुरस्ताद्भविता प्रतीत औद्दालकिरारुणिर्मत्परसृष्टः । 
सुखः रात्रीः शयिता वीतमन्युस्त्वां ददूशिवाम्मृत्युमुखात्परमुक्तम्‌॥ ११ ॥ 
त्वाम्‌=तुमको; मृत्युमुखात्‌=मृत्युके मुखसे; प्रमुक्तम्‌=छूरा हुआ; ददूशिवान्‌=देखकर; मत्प्रसृष्ट:-मुझसे 
प्रेरित; आरुणिः= (तुम्हारे पिता) अरुण-पुत्र; औद्दालकिः=उद्दालक; यथा पुरस्तात्‌=पहलेकी भाँति ही; 
प्रतीतः=यह मेरा पुत्र नचिकेता ही है, ऐसा विश्वास करके; वीतमन्युः=दुःख और क्रोधसे रहित; भविता=हो 
जायँगे; रात्रीः=(और वे अपनी आयुको शेष) रात्रियोंमें; सुखम्‌=सुखपूर्वक; शयिता=शयन करेंगे॥ ११॥ 
व्याख्या-तुमको मृत्युके मुखसे छूटकर, घर | पहचानकर तुमसे पूर्ववत्‌ प्रेम करेंगे तथा उनका दुःख 
लौटा हुआ देखकर मेरी प्रेरणासे तुम्हारे पिता अरुण- | और क्रोध सर्वथा शान्त हो जायगा। तुम्हें पाकर अब 
पुत्र उद्दालक बड़े प्रसन्न होंगे, तुमको अपने पुत्ररूपमे | वे जीवनभर सुखको नींद सोयेंगे॥ ११॥ 
सम्बन्ध इस वरदानको पाकर नचिकेता बोला, हे यमराज /-- 
स्वगे लोके न भयं किंचनास्ति न तत्र त्वं न जरया बिभेति। 
उभे तीर्त्वाशनायापिपासे शोकातिगो मोदते स्वर्गलोके ॥ १२॥ 
स्वर्गे लोके=स्वर्गलोकमें; किंचन भयम्‌=किंचिन्मात्र भी भय; न अस्तिच्नहीं है; तत्र त्वम्‌ न=वहाँ मृत्युरूप 
स्वयं आप भी नहीं हैं; जरया न बिभेति-वहाँ कोई बुढ़ापेसे भी भय नहीं करता; स्वर्गलोके =स्वर्गलोकके 
निवासी; अशनायापिपासे=भूख और प्यास; उभे तीर्त्वा=इन दोनॉसे पार होकर; शोकातिगः=दुःखोंसे दूर रहकर; 
मोदते=आनन्द भोगते हैं॥ १२॥ 
स त्वमग्निः स्वर्ग्यमध्येषि मृत्यो प्रब्रूहि त्वः श्रहधानाय मह्यम्‌ 
स्वर्गलोका अमृतत्वं भजन्त एतद्‌ द्वितीयेन वृणे वरेण॥ १३॥ 
मृत्यो=हे मृत्युदेव!; सः त्वम्‌=वे आप; स्वर्ग्यम्‌ अग्निम्‌=उपर्युक्त स्वर्गकी प्राप्तिक साधनरूप अग्निको; 
अध्येषि-जानते हैं (अतः); त्वम्‌ आप; मह्यम्‌=मुझः श्रद्दधानाय-श्रद्धालुको (वह अग्निविद्या); प्रबूहि-भलीभाति 
समझाकर कहिये; स्वर्गलोकाः=स्वर्गलोकके निवासी; अमृतत्वम्‌=अमरत्वको; भजन्ते=प्रा्त होते हैं (इसलिये); 
एतत्‌=यह (मैं); द्वितीयेन वरेण=दूसरे वरके रूपमें; वृणे-माँगता हू ॥ १३॥ 
व्याख्या--मैं जानता हूँ कि स्वर्गलोक बड़ा सुखकर भोगते हैं । परंतु वह स्वर्ग अग्निविज्ञानको जाने बिना नहीं 
है, वहाँ किसी प्रकारका भी भय नहीं है । स्वर्गमें न तो कोई | मिलता। हे मृत्युदेव! आप उस स्वर्गके साधनभूत अग्निको 
वृद्धावस्थाको प्राप्त होता है और न, जैसे मर्त्यलोकमें आप यथार्थरूपसे जानते हैं । मेरी उस अग्रिविद्यामें और आपमें 
(मृत्यु)-के द्वारा लोग मारे जाते हैं वैसे, कोई मारा ही जाता | श्रद्धा है, श्रद्धावान्‌ ही तत्त्वका अधिकारी होता है; अतः आप 
है। वहाँ मृत्युकालीन सङ्कट नहीं है । यहाँ जैसे प्रत्येक प्राणी | कृपया मुझको उस अग्निविद्याका उपदेश कीजिये, जिसे 
भूख और प्यास दोनोंकी ज्वलासे जलते हैं, वैसे वहाँ नहीं | जानकर लोग स्वर्गलोकमें रहकर अमृतत्वको--देवत्वको 
जलना पडता | वहाँके निवासी शोकसे तरकर सदा आनन्द | प्रात होते हैं। यह मैं आपसे दूसरा वर मांगता हू ॥ १२-१३॥ 

१९८ * महान्तं विभुमात्मानं मत्वा धीरो न शोचति * 
RES  + क कह मामा डम डाळ. 


सम्बन्ध- तब यमराज बोले-- 


प्रते ब्रवीमि तदु मे निबोध स्वर्ग्यमग्रि नचिकेतः प्रजानन्‌। 
अनन्तलोकाप्तिमथो प्रतिष्ठां विद्धि त्वमेतं निहितं गुहायाम्‌॥ १४॥ 
नचिकेतः=हे नचिकेता!; स्वर्ग्यम्‌ अग्निम्‌=स्वर्गदायिनी अग्निविद्याको; प्रजानन्‌=अच्छी तरह जानेवाला मैं. 
ते प्रब्रवीमि=तुम्हारे लिये उसे भलीभाँति बतलाता हूँ; तत्‌ उ मे निबोध=(तुम) उसे मुझसे भलीभाँति समझ 
लो; त्वम्‌ एतम्‌तुम इस विद्याको; अनन्तलोकासिम्‌अविनाशी लोककी प्राप्ति करानेवाली; प्रतिष्ठाम्‌=उसकी 
आधारस्वरूपा; अथो-और; गुहायाम्‌ निहितम्‌=बुद्धिरूप गुफामें छिपी हुई; विद्धि=समझो॥ १४॥ 


व्याख्या--नचिकेता ! मैं उस स्वर्गकी साधनरूपा | अनन्त-विनाशरहित लोकको प्राप्ति करानेवाली है और 
अग्रिविद्याको भलीभाँति जानता हूँ और तुमको यथार्थरूपसे | उसकी आधारस्वरूपा है। पर तुम ऐसा समझो कि यह है 
बतलाता हूँ | तुम इसको अच्छी तरहसे सुनो । यह अग्निविद्या | अत्यन्त गुप्त । विद्वानोंकी हृदय-गुफामें छिपी रहती है॥ १४॥ 


सम्बन्ध-- इतना कहकर यमराजने-- 
लोकादिमग्निं तमुवाच तस्मै या इष्टका यावतीर्वा यथा वा। 
स चापि तत्प्रत्यवदद्यथोक्तमथास्य मृत्युः पुनरेवाह तुष्टः॥ १५॥ 
तम्‌_लोकादिम्‌=उस स्वर्गलोककी कारणरूपा; अग्निम्‌=अग्निविद्याका; तस्मै उवाच=उस नचिकेताको उपदेश 
दिया; याः वा यावतीः=उसमें कुण्डनिर्माण आदिके लिये जो-जो और जितनी; इष्टकाः=ईटें आदि आवश्यक होती 
हैं; वा यथा=तथा जिस प्रकार उनका चयन किया जाता है (वे सब बातें भी बतायीं); च सः अपि=तथा उस 
नचिकेताने भी; तत्‌ यथोक्तम्‌वह जैसा सुना था, ठीक उसी प्रकार समझकर; प्रत्यवदत्‌=्यमराजको पुनः सुना 
दिया; अथ=्उसके बाद; मृत्युः अस्य तुष्टः=यमराज उसपर सन्तुष्ट होकर; पुनः एवं आह=फिर बोले--॥ १५॥ 


व्याख्या उपर्युक्त प्रकारसे अग्निविद्याकी महत्ता | तदनन्तर नचिकेताकी बुद्धि तथा स्मृतिकी परीक्षाके 
और गोपनीयता बतलाकर यमराजने स्वर्गलोककी कारणरूपा | लिये यमराजने नचिकेतासे पूछा कि तुमने जो कुछ 
अग्निविद्याका रहस्य नचिकेताको समझाया। अग्निके | समझा हो, वह मुझे सुनाओ। तीक्ष्णबुद्धि नचिकेताने 
लिये कुण्ड-निर्माणादिमें किस आकारकी, कैसी और | सुनकर जैसा यथार्थ समझा था, सब ज्यों-का-त्यों सुना 
कितनी ईटें चाहिये एवं अग्निका चयन किस प्रकार | दिया। यमराज उसकी विलक्षण स्मृति और प्रतिभाको 
किया जाना चाहिये-यह सब भलीभाँति समझाया। | देखकर बड़े ही प्रसन्न हुए और बोले-॥ १५॥ 


तमब्रवीत्प्रीयमाणो महात्मा वरं तवेहाद्य ददामि भूयः। 
तवैव नाम्ना भवितायमग्निः सूङ्कां चेमामनेकरूपां गृहाण॥ १६॥ 
प्रीयमाण:=(उसकी अलौकिक बुद्धि देखकर) प्रसन्न हुए; महात्मा=महात्मा यमराज; तम्‌=उस नचिकेतासे; 
अब्रवीत्‌न्बोले; अद्य=अब मैं; तव=तुमको; इहऱ्यहाँ; भूयः वरम्‌=पुनः यह (अतिरिक्त) वर; ददामिःदेता हू 
कि; अयम्‌ अग्निः:-यह अग्निविद्या; तव एव नाम्ना-तुम्हारे ही नामसे; भविता-प्रसिद्ध होगी; च इमाम्‌=तथा इस; 
अनेकरूपाम्‌ सृङ्खाम-अनेक रूपोंवाली रत्नोंकी मालाको भी; गृहाण-तुम स्वीकार करो॥ १६॥ 
व्याख्य़ा--महात्मा यमराजने प्रसन्न होकर नचिकेतासे | मैंने तुमको उपदेश किया है, तुम्हारे ही नामसे प्रसिद्ध 
कहा--तुम्हारी अप्रतिम योग्यता देखकर मुझे बडी | होगी और साथ ही, यह लो, मैं तुम्हें तुम्हारे देवत्वकी 
प्रसन्नता हुई है, इससे अब मैं तुम्हें एक वर और तुम्हारे | सिद्धिके लिये यह अनेक रूपोंवाली विविध यश 
बिना माँगे ही देता हूँ। वह यह कि यह अग्नि, जिसका | विज्ञानरूपी रत्रोंकी माला देता हूँ। इसे स्वीकार करो॥ १६॥ 

सम्बन्थ-- उस अग्रिविद्याका फल बतलाते हुए यमराज कहते हैं- 


रहाल सन्धि त्रिकर्मकृत्तरति जन्ममृत्यू। 
पणान देवमीड्यं विदित्वा निचाय्येमाई शान्तिमत्यन्तमेति॥ १७॥ 
नाते “इस अग्निका (शास्त्रोक्त रीतिसे) तीन बार अनुष्ठान करनेवाला; त्रिभिः सन्धिम्‌ एत्य-तीनों 
(ऋक्‌, साम, यजुर्वेद)-के साथ सम्बन्ध जोड़कर; त्रिकर्मकृत्‌ऱ्यज्ञ, दान और तपरूप तीनों कर्माको निष्कामभावसे 
करता रहनेवाला मनुष्य; जन्ममृत्यू तरति=जन्म-मृत्युसे तर जाता है; ब्रह्मजज्ञम्‌=(वह) ब्रह्मासे उत्पन्न सृष्टिके 
जाननेवाले; ईड्यम्‌ देवम्‌=स्तवनीय इस अग्निदेवको; विदित्वा=जानकर तथा; निचाय्यनइसका निष्कामभावसे 
चयन करके; इमाम्‌ अत्यन्तम्‌ शान्तिम्‌ एति=इस अनन्त शान्तिको पा जाता है (जो मुझको प्राप्त है) ॥ १७॥ 
व्याख्या-इस अग्निका तीन बार अनुष्ठान करनेवाला | मृत्युसे तर जाता है। वह ब्रह्मासे उत्पन्न सृष्टिको 
पुरुष ऋक्‌, यजुः, साम-तीनों वेदोंसे सम्बन्ध जोड़कर, | जाननेवाले स्तवनीय इस अग्निदेवको भलीभाँति जानकर 
तीनों वेदोंके तत्त्व-रहस्यमें निष्णात होकर, निष्कामभावसे | इसका निष्कामभावसे चयन करके उस अनन्त शान्तिको 
यज्ञ, दान और तपरूप तीनों कर्मोंको करता हुआ जन्म- | प्राप्त हो जाता है, जो मुझको प्राप्त है॥ १७॥ 
त्रिणाचिकेतस्त्रयमेतद्विदित्वा य एवं विद्वाईश्चिनुते नाचिकेतम्‌ 
स मृत्युपाशान्‌ पुरतः प्रणोद्य शोकातिगो मोदते स्वर्गलोके ॥ १८॥ 
एतत्‌ त्रयम्‌=ईटोंके स्वरूप, संख्या और आग्नि-चयन-विधि-इन तीनों बातोंको; विदित्वा=जानकर; 
त्रिणाचिकेत:=तीन बार नाचिकेत-अग्निविद्याका अनुष्ठान करनेवाला तथा; यः एवमूनजो कोई भी इस प्रकार; 
विद्वानू-जाननेवाला पुरुष; नाचिकेतम्‌=इस नाचिकेत-अग्निका; चिनुते=चयन करता है; सः मृत्युपाशान्‌=वह 
मृत्यके पाशको; पुरतः प्रणोद्य=अपने सामने ही (मनुष्य-शरीरमें ही) काटकर; शोकातिगः=शोकसे पार होकर; 
स्वर्गलोके मोदते=स्वर्गलोकमें आनन्दका अनुभव करता है॥ १८॥ 
व्याख्या--किस आकारकी कैसी ईटें हों और | करता है-अग्निका चयन करता है, वह देहपातसे पहले 
कितनी संख्यामें हों एवं किस प्रकारसे अग्निका चयन | ही (जन्म-) मृत्युके पाशको तोड़कर, शोकरहित 
किया जाय--इन तीनों बातोंको जानकर जो विद्वान्‌ तीन | होकर अन्तमें स्वर्गलोकके (अविनाशी ऊर्ध्वलोकके) 
बार नाचिकेत अग्निविद्याका निष्कामभावसे अनुष्ठान | आनन्दका अनुभव करता है॥ १८॥ 
एष तेऽग्निर्नचिकेतः स्वर्यो यमवृणीथा द्वितीयेन वरेण। 
एतमग्निं तवैव प्रवक्ष्यन्ति जनासस्तृतीयं वरं नचिकेतो वृणीष्व १९॥ 
नचिकेतः=हे नचिकेता!; एषः ते=यह तुम्हें बतलायी हुई; स्वर्ग्यः अग्निः=स्वर्ग प्रदान करनेवाली अग्निविद्या 
है; यम्‌ द्वितीयेन वरेण अवृणीथाः=जिसको तुमने दूसरे वरसे माँगा था; एतम्‌ अग्िम्‌=इस अग्निको (अबसे); 
जनासः=लोग; तव एवतुम्हारे ही नामसे; प्रवक्ष्यन्तिःकहा करेंगे; नचिकेतः=हे नचिकेता!; तृतीयम्‌ वरम्‌ 
वृणीष्व-( अब तुम) तीसरा वर माँगो॥ १९॥ 
व्याख्या--यमराज कहते हैं--नचिकेता! तुम्हें | याचना की थी। अबसे लोग तुम्हारे ही नामसे इस 
यह उसी स्वर्गकी साधनरूपा अग्निविद्याका उपदेश | अग्निको पुकारा करेंगे। नचिकेता! अब तुम तीसरा 
दिया गया है, जिसके लिये तुमने दूसरे वरमें | वर माँगो॥ १९॥ 
सम्बन्ध नचिकेता तीसरा वर माँगता है-- 
येयं प्रेते विचिकित्सा मनुष्येऽस्तीत्येके नायमस्तीति चैके । 
हं वराणामेष वरस्तृतीयः॥ २०॥ 
प्रेते मनुष्ये=मरे हुए मनुष्यके विषयमें; या इयमूत्जो यह; विचिकित्सा=संशय है; एके ( आहुः ) अयम्‌ 

२०० * महान्तं विभुमात्मानं मत्वा धीरो न शोचति * 


अस्ति इति-कोई तो ऐसा कहते हैं कि मरनेके बाद यह आत्मा रहता है; च एके ( आहुः ) न अस्ति अस इति कोई तो ऐसा कहते है कि मलोके बाद यह आत्मा रहता है; च एके (आहुः) न असति इत 
कोई ऐसा कहते हैं कि नहीं रहता; त्वया अनुशिष्टः=आपके द्वारा उपदेश पाया हुआ; अहम्‌ एतत्‌ विद्याम्‌-मै 
इसका निर्णय भलीभाँति समझ लूँ; एषः वराणामूच्यही तीनों वरोंमेंसे; तृतीयः वरः=तीसरा वर है॥ २० | 

व्याख्या-इस लोकके कल्याणके लिये पिताकी | सम्बन्धमें यह एक बड़ा सन्देह फैला हुआ है। कुछ 
सन्तुष्टिका वर और परलोकके लिये स्वर्गके साधनरूप लोग तो कहते हैं कि मृत्युके बाद भी आत्माका 
अग्निविज्ञानका वर प्राप्त करके अब नचिकेता आत्माके | अस्तित्व रहता है और कुछ लोग कहते हैं, नहीं रहता। 
यथार्थ स्वरूप और उसकी प्राप्तिका उपाय जाननेके | इस विषयमें आपका जो अनुभव हो, वह मु 
लिये यमराजके सामने दूसरे लोगोंके दो मत उपस्थित | बतलाइये।* आप मुझे अपना अनुभूत विचार बतलायेंगे 
करके उसपर उनका अनुभूत विचार सुनना चाहता है। | तभी मैं इस रहस्यको भलीभाँति समझ पाऊँगा। बस, 
इसलिये नचिकेता कहता है कि भगवन्‌! मृत मनुष्यके | तीनों वरोंमेंसे यही मेरा अभीष्ट तीसरा वर है॥२०॥ 

सम्बन्ध नचिकेताका महत्त्वपूर्ण प्रश्‍न सुनकर यमराजने मन-ही-मन उसकी प्रशंसा की । सोचा कि ऋषिकुमार बालक 
होनेपर भी बडा प्रतिभाशाली है; कैसे गोपनीय विषयको जानना चाहता है; परंतु आत्मतत्त्व उपयुक्त अधिकारीको ही 
बतलाना चाहिये। अनधिकारीके प्रति आत्मतत्त्वका उपदेश करना हानिकर होता है, अतएव पहले पात्र-परीक्षाकी आवश्यकता 
है। यों विचारकर यमराजने इस तत्त्वकी कठिनताका वर्णन करके नचिकेताको टालना चाहा और कहा-- 

देवैरत्रापि विचिकित्सित पुरा न हि सुविज्ञेयमणुरेष धर्मः । 
अन्यं वरं नचिकेतो वृणीष्व मा मोपरोत्सीरति मा सृजैनम्‌॥ २१ ॥ 

नचिकेतः=हे नचिकेता |; अत्र पुरा=इस विषयमें पहले; देवैः अपि=देवताओंने भी; विचिकित्सितम्‌=संदेह 
किया था (परंतु उनकी भी समझमें नहीं आया); हि एषः धर्मः अणुः न सुविज्ञेयम्‌=क्योंकि यह विषय बड़ा 
सूक्ष्म है, सहज ही समझमें आनेवाला नहीं है (इसलिये); अन्यम्‌ वरम्‌ वृणीष्व=तुम दूसरा वर माँग लो; मा 
मा उपरोत्सीः=मुझपर दबाव मत डालो; एनम्‌ मा=इस आत्मज्ञानसम्बन्धी वरको मुझे; अतिसूज=लौटा दो॥ २१॥ 

व्याख्या-नचिकेता! यह आत्मतत्त्व अत्यन्त | माँग लो। मैं तुम्हें तीन वर देनेका वचन दे चुका हूँ, 
सूक्ष्म विषय है। इसको समझना सहज नहीं है। | अतएव तुम्हारा ऋणी हूँ; पर तुम इस वरके लिये, 
पहले देवताओंको भी इस विषयमें सन्देह हुआ था। | जैसे महाजन ऋणीको दबाता है वैसे, मुझको मत 
उनमें भी बहुत विचार-विनिमय हुआ था; परन्तु वे | दबाओ। इस आत्मतत्त्वविषयक वरको मुझे लौटा 
भी इसको जान नहीं पाये। अतएव तुम दूसरा वर | दो। इसके लिये मुझे छोड़ दो॥ २१॥ 


सम्बन्ध नचिकेता आत्मतत््तकी काठिनताका नाम सुनकर तनिक भी घबराया नहीं न उसका उत्साह ही म 
हुआ, वरं उसने और भी दुढ़ताके साथ कहा- 
देवैरत्रापि विचिकित्सितं किल त्वं च मृत्यो यन्न सुविज्ञेयमात्थ। 
वक्ता चास्य त्वादृगन्यो न लभ्यो नान्यो वरस्तुल्य एतस्य कश्चित्‌॥ २२॥ 


नके पथात्‌ आत्माका अस्तित्व रहता हे या नही इस सम्ब नचले सन कर सतह मलहा सिताको दक्षि 
जराजीर्ण गौएँ देते देखकर नचिकेताने स्पष्ट कहा था कि ऐसी गौओंका दान करनेवाले आनन्दरहित (अनन्दाः) नरकादि लोकोंकी 
प्राप्त होते हैं। इसी प्रकार दूसरे वरमें नचिकेताने स्वर्गसुखोंका वर्णन करके स्वर्गप्राप्तिक साधनरूप अग्रिविद्याके उपदेशकी प्रार्थना की थी। 
इससे सिद्ध है कि वह स्वर्ग और नरकमें विश्वास करता था। स्वर्ग-नरकादि लोकोंकी प्राप्ति मरनेके पश्चात्‌ ही होती है। आत्मा! 
अस्तित्व न हो तो ये लोक किसको प्राप्त हों। यहाँ इसीलिये नचिकेताने अपना मत न बताकर कहा है कि कुछ लोग मेके ब 
आत्माका अस्तित्व मानते हैं और कुछ लोग नहीं मानते। यह प्रश्नका एक ऐसा सुन्दर प्रकार है कि जिसके उत्तरमें आत्माकी नित्य प 
उसके स्वरूप, गुण और परमलक्ष्य परमात्माको प्राप्तिक साधनोंका विवरण अपने-आप ही आ जाता है। अत: यह प्रश्‍न आतञ्चानविर्षकी 
है, नकि आत्माके अस्तित्वमें सन्देहविषयक । तैत्तिरीय ब्राह्मणमें नचिकेताका जो इतिहास मिलता है उसमें तो नचिकेताने तीसरे 
चरमे पुनर्मृत्यु (जन्म-मृत्यु)-पर विजय पानेका--मुक्तिका साधन जानना चाहा है ( तृतीयं वृणीष्ेति। पुनर्मृत्योमेंडपचितिं ब्रूहि )' 

मृत्यो=हे यमराज !; 
गी च आत्थ=आपने जो यह कहा कि; अत्र किल देवैः अपि=इस विषयपर देवताओंने 
दीनता, च ्यादक गव (परंतु वे निर्णय नहीं कर पाये); च न सुविज्ञेयम्‌ङऔर यह सुविज्ञेय 
EE दूसरा नही, बि वा आपके-जैसा; अस्य वक्ता-इस विषयका कहनेवाला भी; अन्यः न 
लभ्यःच्दू ले सकता; (अत:ऱइसलिये मेरी समझमें तो;) एतस्य तुल्यः=इसके समान; अन्यः 
कश्चित्‌=दूसरा कोई भी; वरः न-वर नहीं है॥ २२॥ 
व्याख्या--हे मृत्यो! पूर्वकालमें देवताओंने भी जब | विषयको समझानेवाला आपके समान अनुभवी वक्ता मुझे 
इस विषयपर विचारविनिमय किया था तथा वे भी इसे | ढूँढ़नेपर भी कोई नहीं मिल सकता। आप कहते हैं, इसे 
जान नहीं पाये थे और आप भी कहते हैं कि यह विषय | छोड़कर दूसरा वर माँग लो। परन्तु मैं तो समझता हूँ कि 
सहज नहीं है, बड़ा ही सूक्ष्म है, तब यह तो सिद्ध ही है 


च क इसकी तुलनाका दूसरा कोई वर है ही नहीं। अतएव 
कि यह बड़े ही महत्त्वका विषय है और ऐसे महत्त्वपूर्ण | कृपापूर्वक मुझे इसीका उपदेश कीजिये॥ २२॥ 


सम्बन्ध-- विषयकी कठिनतासे नचिकेता नहीं घबराया, वह अपने निश्चयपर ज्यों-का-त्यों दृढ़ रहा। इस एक परीक्षामें 


वह उत्तीर्ण हो गया। अब यमराजने दूसरी परीक्षाके रूपमें उसके सामने विभिन्न प्रकारके प्रलोभन रखनेकी बात सोचकर 
उससे कहते हैं-- 


शतायुषः पुत्रपौत्रान्‌ वृणीष्व बहून्‌ पशून्‌ हस्तिहिरण्यमश्चान्‌। 
भूमेर्महदायतनं वृणीष्व स्वयं च जीव शरदो यावदिच्छसि॥ २३॥ 
शतायुषः सैकड़ों वर्षोंकी आयुवाले; पुत्रपौत्रान्‌=बेटे और पोतोंको (तथा); बहून्‌ पशून्‌=बहुत-से गौ 
आदि पशुओंको (एवं); हस्तिहिरण्यम्‌=हाथी, सुवर्ण और; अश्वान्‌ वृणीष्वच्घोडौंको माँग लो; भूमेः महत्‌ 
आयतनम्‌=भूमिके बड़े विस्तारवाले मण्डल (साम्राज्य)-को; वृणीष्व=माँग लो; स्वयम्‌ च=तुम स्वयं भी; यावत्‌ 
शरद्‌ः=जितने वर्षोतक; इच्छसि=्चाहो; जीव=जीते रहो॥ २३॥ 
व्याख्या--नचिकेता! तुम बड़े भोले हो। क्या | उपयोगी पशु, हाथी, सुवर्ण, घोड़े और विशाल भूमण्डलके 
करोगे इस वरको लेकर। तुम ग्रहण करो इन सुखकी | महान्‌ साम्राज्यको माँग लो और इन सबको भोगनेके 
विशाल सामग्रियोंको। इस सौ-सौ वर्ष जीनेवाले पुत्र- | लिये जितने वर्षोतक जीनेकी इच्छा हो, उतने ही 
पौत्रादि बडे परिवारको माँग लो। गौ आदि बहुत-से | वर्षोतक जीते रहो॥ २३॥ 
एतत्तुल्यं यदि मन्यसे वरं वृणीष्व वित्तं चिरजीविकां च। 
महाभूमौ नचिकेतस्त्वमेधि कामानां त्वा कामभाजं करोमि॥ २४॥ 
नचिकेतः=हे नचिकेता!; वित्तम्‌ चिरजीविकाम्‌=धन, सम्पत्ति और अनन्त कालतक जीनेके साधनोंको; 
यदि त्वम्‌=यदि तुम; एतत्तुल्यम्‌=इस आत्मज्ञानविषयक वरदानके समान; वरम्‌ मन्यसे वृणीष्व=वर मानते हो 
तो माँग लो; च महाभूमौ=और तुम इस पृथ्वीलोकमें; एधिच्बडे भारी सम्राट्‌ बन जाओ; त्वा कामानाम्‌=(मैं) 
तुम्हें सम्पूर्ण भोगोंमेंसे; कामभाजम्‌=अति उत्तम भोगोंका पात्र; करोमि=बना देता हू॥ २४॥ 
व्याख्या.“ नचिकेता! यदि तुम प्रचुर धन-सम्पत्ति, सबको माँग लो | तुम इस विशाल भूमिके सम्राट बन जाओ । मैं 
दीर्घजीवनके लिये उपयोगी सुख-सामग्रियाँ अथवा और भी | तुम्हें समस्त भोगोंको इच्छानुसार भोगनेवाला बनाये देता हूँ।' 
जितने भोग मनुष्य भोग सकता है, उन सबको मिलाकर | इस प्रकार यहाँ यमराजने वाक्चातुर्यसे आत्मतत्त्वका महत्त्व 
उस आत्मतत्त्व-विषयक वरके समान समझते हो तो इन बढ़ाते हुए नचिकेताको विशाल भोगोंका प्रलोभन दिया॥ २४ ॥ 
सम्बन्ध-- इतनेपर भी नचिकेता अपने निश्चयपर अटल रहा, तब स्वर्गके दैवी भोगोंका प्रलोभन देते हुए यमराजने कहा 
ये ये कामा दुर्लभा मर्त्यलोके सर्वान्‌ कामारश्छन्दतः प्रार्थयस्व। 
इमा रामाः सरथाः सतूर्या न हीदृशा लम्भनीया मनुष्यैः। 
आभिर्मत्रत्ताभिः परिचारयस्व नचिकेतो मरणं मानुप्राक्षीः २५॥ 
ये ये कामाः=जो-जो भोग; मर्त्यलोके-मनुष्यलोकमें; दुर्लभा:-दुर्लभ हैं; सर्वान्‌ कामान्‌=उन सम्पूर्ण 

२०२ * महान्तं विभुमात्मानं मत्वा धीरो न शोचति * 


व्य 1” 
भोगोंको; छन्दतः प्रार्थयस्व-इच्छानुसार माँग लो; सरथाः सतूर्याः इमा: रामाः=रथ और नाना प्रकारके बाजोंके सहित 
इन स्वर्गकी अप्सराओंको (अपने साथ ले जाओ); मनुष्यैः ईदूशाः=मनुष्योंको ऐसी स्त्रियों; न हि लम्भनीयाः >अलब्य 
हैं; मत्प्रत्ताभिः=मेरे द्वारा दी हुई; आभिः=इन स्त्रियोंसे; परिचारयस्व=तुम अपनी सेवा कराओ; नचिकेत:-हे 
नचिकेता!; मरणम्‌=मरनेके बाद आत्माका क्या होता है; मा अनुप्राक्षीः=इस बातको मत पूछो!॥ २५॥ 

व्याख्या-_नचिकेता! जो-जो भोग मृत्युलोकमें | मिल सकतीं। बड़े-बड़े ऋषि-मुनि इनके लिये ललचाते 
दुर्लभ हैं, उन सबको तुम अपने इच्छानुसार माँग लो। | रहते हैं। मैं इन सबको तुम्हें सहज ही दे रहा हूँ। तुम 
ये रथों और विविध प्रकारके वाद्योंसहित जो स्वर्गकी | इन्हें ले जाओ और इनसे अपनी सेवा कराओ; पर्नु 
सुन्दरी रमणियाँ हैं, ऐसी रमणियाँ मनुष्योंमें कहीं नहीं | नचिकेता! आत्मतत्त्व-विषयक प्रश्‍न मत पूछो॥ २५॥ 
सम्बन्ध-- यमराज शिष्यपर स्वाभाविक ही दया करनेवाले महान्‌ अनुभवी आचार्य हैं। इन्होंने अधिकारिपरीक्षाके 
साथ ही इस प्रकार भय और एकके बाद एक उत्तम भोगोंका प्रलोभन दिखाकर, जैसे खम्भेको हिला-हिलाकर दृढ़ किया 
जाता है, वैसे ही नचिकेताके वैराग्यसम्पन्न निश्चयको और भी दृढ़ किया। पहले कठिनताका भय दिखाया फिर इस 
लोकके एक-से-एक बढ़कर भोगोके चित्र उसके सामने रखे और अन्तमें स्वर्गलोकर्मे भी उसका वैराग्य करा देनेके लिये 
स्व्गके दैवी भोगोंका चित्र उपस्थित किया और कहा कि इनको यदि तुम आपने उस आत्मतत्त्वसम्बन्धी वरके समान 
समझते हो तो इन्हें माँग लो। परन्तु नचिकेता तो दुढ़निश्चयी और सच्चा आधिकारी था। वह जानता था कि इस लोक 
और परलोकके नड़े-से-बड़े भोग-सुखकी आत्मज्ञानके सुखके किसी क्वुद्रतम अंशके साथ भी तुलना नहीं की जा सकती। 
अतएव उसने अपने निश्चयका युक्तिपूर्वक समर्थन करते हुए पूर्ण वैराग्ययुक्त वचनोंगें यमराजसे कहा 
श्रोभावा मर्त्यस्य यदन्तकैतत्सर्वेन्द्रियाणां जरयन्ति तेज: । 
अपि सर्व जीवितमल्पमेव तवैव वाहास्तव नृत्यगीते॥ २६॥ 
अन्तक=हे यमराज! (जिन भोगोंका आपने वर्णन किया वे); श्रोभावा=क्षणभङ्गुर भोग (और उनसे प्राप्त 
होनेवाले सुख); मर्त्यस्य्मनुष्यके; सर्वेन्द्रियाणाम्‌्=अन्तःकरणसहित सम्पूर्ण इन्द्रियोंका; यत्‌ तेजः=जो तेज है; 
एतत्‌=उसको; जरयन्ति=क्षीण कर डालते हैं; अपि सर्वम्‌= (इसके सिवा) समस्त; जीवितम्‌=आयु, चाहे वह 
कितनी भी बड़ी क्यों न हो; अल्पम्‌ एव=अल्प ही है, इसलिये; तव वाहाः-ये आपके रथ आदि वाहन और; 
नृत्यगीतेच्ये अप्सराओंके नाच-गान; तव एव=आपके ही पास रहें (मुझे नहीं चाहिये) ॥ २६॥ 
व्याख्या--हे सबका अन्त करनेवाले यमराज! आपने | कर लेती हैं । आपने जो दीर्घजीवन देना चाहा है, वह भी 
जिन भोग्य वस्तुओंकी महिमाके पुल बाँधे हैं, ये सभी क्षणभङ्भुर | अनन्तकालकी तुलनामें अत्यन्त अल्प ही है। जब ब्रह्मा आदि 
हैं।कलतक रहेंगी या नहीं, इसमें भी सन्देह है। इनके संयोगसे | देवताओंका जीवन भी अल्पकालका है-एक दिन उरं 
प्राप्त होनेवाला सुख वास्तवमें सुख ही नहीं है, वह तो दुःख | भी मरना पड़ता है, तब औरोंकी तो बात ही क्या है ? अतएत 
ही है (गीता ५। २२) । ये भोग्यवस्तुएँ कोई लाभ तो देती | मैं यह सब नहीं चाहता। ये आपके रथ, हाथी, घोड़े, ये रमणिय 
ही नहीं, वरं मनुष्यको इन्द्रियोंके तेज और धर्मको हरण | और इनके नाच-गान आप अपने ही पास रखें॥ २६॥ 
न वित्तेन तर्पणीयो मनुष्यो लप्स्यामहे वित्तमद्राक्ष्म चेत्त्वा। 
जीविष्यामो यावदीशिष्यसि त्वं वरस्तु मे वरणीयः स एव॥ २७॥ 
मनुष्यः=मनुष्य; वित्तेन=धनसे; तर्पणीय: न=कभी भी तृप्त किये जाने योग्य नहीं है; चेत्‌=जन कि (हमने) 
त्वा अद्राक्ष्मलआपके दर्शन पा लिये हैं, (तब); वित्तम्‌=धनको; लप्स्यामहे=(तो हम) पा ही लेंगे; (और) त्वम्‌ 
यावत्‌=आप जबतक,; ईशिष्यसि=शासन करते रहेंगे, तबतक तो; जीविष्यामः=हम जीते ही रहेंगे (इन सबको 
क्या माँगना है, अतः); मे वरणीयः वर: तु=मेरे माँगने लायक वर तो; स: एव=वह (आत्मज्ञान) ही हैं॥ 
व्याख्या- आप जानते जोरोंसे घन गोः 
तृप्त नहीं हो सकता। EE 2 छा “TU वहाँ 
1 | प्राप्तिति भोग-कामनाका और भी विस्तार होता हैं। 

जस 
त । तीक ह हि और अभावकी | दीर्घजीवनकी बात, सो जबतक मृत्युके पदपर आपका 
भोगोंको कोई भी हन ग कि धन और | शासन है, तबतक मुझे मरनेका भी भय क्यों होने लगा। 
अपने जीवननिर्वाहके लिये जितने हि माग सकता । मुझे | अतएव किसी भी दृष्टिसे दूसरा वर माँगना उचित नहीं 
ची त धनको आवश्यकता | मालूम होता । इसलिये मेरा प्रार्थनीय तो वह आत्मतत्त्व - 
होगी, उतना ती आपके दर्शनसे ही प्राप्त हो जायगा। रही | विषयक वर ही है । मैं उसे लौटा नहीं सकता॥ २७॥ 


सम्बन्ध-- इस प्रकार थोगोकी बुच्छताका वर्णन करके हुआ उसीको 
प्रदान करणेके लिये दडताप्वका निवेदन क 2 रके अब नचिकेता अपने वरका महत्त्व बतलाता हुआ उसीको 


अजीर्यताममृतानामुपेत्य जीर्यन्मर्त्यः क्रधःस्थः प्रजानन्‌। 
अभिध्यायन्‌ वर्णरतिप्रमोदानतिदीर्घे जीविते को रमेत॥ २८॥ 

जीर्यन्‌ मर्त्य:-यह मनुष्य जीर्ण होनेवाला और मरणधर्मा है; प्रजानन्‌=इस तत्त्वको भलीभाँति समझनेवाला; 
क्कधःस्थः=मनुष्यलोकका निवासी; कः=कौन (ऐसा) मनुष्य है (जो कि); अजीर्यताम्‌=बुढ़ापेसे रहित; 
अमृतानाम्‌=न मरनेवाले (आप-सदृश) महात्माओंका; उपेत्य=सङ्ग पाकर भी; वर्णरतिप्रमोदान्‌ (स्त्रियोंके) 
सौन्दर्य, क्रीडा और आमोद-प्रमोदका; अभिध्यायन्‌=बार-बार चिन्तन करता हुआ; अतिदीर्घे=बहुत कालतक; 
जीविते=जीवित रहनेमें; रमेत=प्रेम करेगा॥ २८॥ 

व्याख्या-हे यमराज! आप ही बताइये, भला आप- | मनुष्य होगा जो स्त्रियोंके सौन्दर्य, क्रीड़ा और आमोद- 
सरीखे अजर-अमर महात्मा देवताओंका दुर्लभ एवं अमोघ सङ्ग | प्रमोदमें आसक्त होकर उनकी ओर दृष्टिपात करेगा और इस 
प्राप्त करके मृत्युलोकका जरामरणशील ऐसा कौन बुद्धिमान्‌ | लोकमें दीर्घकालतक जीवित रहनेमें आनन्द मानेगा ?॥ २८॥ 

यस्मिन्निदं विचिकित्सन्ति मृत्यो यत्साम्पराये महति ब्रूहि नस्तत्‌। 
योऽयं वरो गूढमनुप्रविष्टो नान्यं तस्मान्नचिकेता वृणीते॥ २९॥ 

मृत्यो=हे यमराज |; यस्मिन्‌=जिस; महति साम्पराये=महान्‌ आश्चर्यमय परलोकसम्बन्धी आत्मज्ञानके विषयमें; 
इदम्‌ विचिकित्सन्ति=(लोग) यह शङ्का करते हैं कि यह आत्मा मरनेके बाद रहता है या नहीं; (तत्र) यत्‌= 
उसमें जो निर्णय है; तत्‌ नः ब्रूहिःवह आप हमें बतलाइये; यः अयम्‌नजो यह; गूढम्‌ अनुप्रविष्टः वरः=अत्यन्त 
गम्भीरताको प्राप्त हुआ वर है; तस्मात्‌=इससे; अन्यमू-दूसरा वर; नचिकेताः =नचिकेता; न वुणीते=नहीं माँगता॥ २९॥ 

व्याख्या--नचिकेता कहता है-हे यमराज! जिस | आपका अनुभूत ज्ञान हो, मुझे कृपापूर्वक उसीका 
आत्मतत्त्-सम्बन्धी महान्‌ ज्ञानके विषयमें लोग यह | उपदेश कीजिये। यह आत्मतत्त्वसम्बन्थी वर अत्यन्त 
शङ्का करते हैं कि मरनेके बाद आत्माका अस्तित्व | गूढ़ है-यह सत्य है; पर आपका शिष्य यह नचिकेता 
रहता है या नहीं, उसके सम्बन्धमें निर्णयात्मक जो | इसके अतिरिक्त दूसरा कोई वर नहीं चाहता!॥ २९॥ 

॥ प्रथम वल्ली समाप्त॥ १॥ 


ILI ९ FAS 


[द्वितीय बल्ली ] 


सम्बन्ध-- इस प्रकार परीक्षा करके जब यमराजने समझ लिया कि नचिकेता दृढ़निश्चयी, परम वैराग्यवान्‌ एवं निर्भीक है, 
अतः ब्रह्मविद्याका उत्तम अधिकारी है; तन ब्रह्मविद्याका उपदेश आरम्भ करनेके पहले उसका महत्त्व प्रकट करते हुए यमराज बोले 
अन्यच्छेयो$न्यदुतैव प्रेयस्ते उभे नानार्थे पुरुषः सिनीतः। 
तयो: श्रेय आददानस्य साधु भवति हीयतेऽर्थाद्य उ प्रेयो वृणीते॥ १॥ 
श्रेय:-कल्याणका साधन; अन्यत्‌-अलग है; उत=और; प्रेयः=प्रिय लगनेवाले भोगोंका साधन; अन्यत्‌, 
एव=अलग ही है; ते=वे; नानार्थेनभिन्न-भिन्न फल देनेवाले; उभे=दोनों साधन; पुरुषम्‌ङ्मनुष्यको; सिनीतः=बांधते 
हैं-अपनी-अपनी ओर आकर्षित करते हैं; तयोः-उन दोनोंमेंसे; श्रेयः=कल्याणके साधनको; आददानस्यन्य्रहण 

मत्वा धीरो न शोचति * 


RE mT याया 
करनेवालेका; साधु भवति=कल्याण होता है; उ यः=पर॑तु जो; प्रेयः वृणीते=सांसारिक उन्नतिके साधनको 


स्वीकार करता है; (सः-वह;) अर्थात्‌=्यथार्थ लाभसे 
. व्याख्या-मनुष्य-शरीर अन्यान्य योनियोंकी भाँति 
केवल कर्मांका फल भोगनेके लिये ही नहीं मिला है। 
इसमें मनुष्य भविष्यमें सुख देनेवाले साधनका अनुष्ठान 
भी कर सकता है। वेदोंमें सुखके साधन दो बताये गये 
हैं-(१) श्रेय अर्थात्‌ सदाके लिये सब प्रकारके दुःखों से 
सर्वथा छूटकर नित्य आनन्दस्वरूप परब्रह्म पुरुषोत्तमको 
प्रात करनेका उपाय और (२) प्रेय अर्थात्‌ स्त्री, पुत्र, 
धन, मकान, सम्मान, यश आदि इस लोककी और 
स्वर्गलोककी जितनी भी प्राकृत सुख-भोगकी सामग्रियाँ 
हैं, उनकी प्राप्तिका उपाय। इस प्रकार अपने-अपने ढंगसे 
मनुष्यको सुख पहुँचा सकनेवाले ये दोनों साधन 
मनुष्यको बाँधते हैं-उसे अपनी-अपनी ओर खींचते 
हैं। अधिकांश लोग तो 'भोगोंमें प्रत्यक्ष और तत्काल 
सुख मिलता है' इस प्रतीतिके कारण उसका परिणाम 
सोचे-समझे बिना ही प्रेयकी ओर खिंच जाते हैं। परन्तु 


; हीयते=भ्रष्ट हो जाता है॥ १॥ 
कोई-कोई भाग्यवान्‌ मनुष्य भगवानूकी दयासे प्राकृत 
भोगोंकी आपातरमणीयता एवं परिणामदुःखताका रहस्य 
जानकर उनकी ओरसे विरक्त हो श्रेयकी ओर आकर्षित 
हो जाता है । इन दोनों प्रकारके मनुष्योंमेंसे जो भगवानूकी 
कृपाका पात्र होकर श्रेयको अपना लेता है और 
तत्परताके साथ उसके साधनमें लग जाता है, उसका 
तो सब प्रकारसे कल्याण हो जाता है। वह सदाके लिये 
सब प्रकारके दुःखोंसे सर्वथा छूटकर अनन्त असीम 
आनन्दस्वरूप परमात्माको पा लेता है। परन्तु जो सांसारिक 
सुखके साधनोंमें लग जाता है, वह अपने मानव-जीवनके 
परम लक्ष्य परमात्माकी प्राप्तिरूप यथार्थ प्रयोजनको सिद्ध 
नहीं कर पाता; इसलिये उसे आत्यन्तिक और नित्य सुख 
नहीं मिलता। उसे तो भ्रमवश सुखरूप प्रतीत होनेवाले 
वे अनित्य भोग मिलते हैं, जो वास्तवमें दुःखरूप ही 
हैं। अतः वह वास्तविक सुखसे भ्रष्ट हो जाता है॥ १॥ 


श्रेयश्च प्रेयश्च मनुष्यमेतस्तौ सम्परीत्य विविनक्ति धीरः। 
श्रेयो हि धीरोऽभि प्रेयसो वृणीते प्रेयो मन्दो योगक्षेमाद्‌ वृणीते॥ २॥ 


श्रेयः च प्रेयः च=श्रेय और प्रेय-ये दोनों ही; 


मनुष्यम्‌ एतः=मनुष्यके सामने आते हैं; धीरः=बुद्धिमात्‌ 


मनुष्य; तौ=उन दोनोंके स्वरूपपर; सम्परीत्य=भलीभाँति विचार करके; विविनक्ति=उनको पृथक्‌-पृथक्‌ समझ 
लेता है; (और) धीरः=वह श्रेष्ठबुद्धि मनुष्य; श्रेयः हि=परम कल्याणके साधनको ही; प्रेयसः=भोग-साधनको 
अपेक्षा; अभिवृणीते- श्रेष्ठ समझकर ग्रहण करता है (परंतु); मन्दः=मन्दबुद्धिवाला मनुष्य; योगक्षेमात्‌=लौकिक 


योगक्षेमकी इच्छासे; प्रेयः वृणीते=भोगोंके साधनरूप 

व्याख्या- अधिकांश मनुष्य तो पुनर्जन्ममें विश्वास 
न होनेके कारण इस विषयमें विचार ही नहीं करते, वे 
भोगोंमें आसक्त होकर अपने देवदुर्लभ मनुष्य-जीवनको 
पशुवत्‌ भोगोंके भोगनेमें ही समाप्त कर देते हैं। किंतु 
जिनका पुनर्जन्ममें और परलोकमें विश्वास है, उन विचारशील 
मनुष्योंके सामने जब ये श्रेय और प्रेय दोनों आते हैं, तब 
वे इन दोनोंके गुण-दोषोंपर विचार करके दोनोंको पृथक्‌- 
पृथक्‌ समझनेकी चेष्टा करते हैं । इनमें जो श्रेष्ठ बुद्धिसम्पन्न 


प्रेयको अपनाता है॥ २॥ 
होता है, वह तो दोनोंके तत्त्वको पूर्णतया समझकर नीर 
क्षीर-विवेकी हंसकी तरह प्रेयकी उपेक्षा करके श्रेयको ही 
ग्रहण करता है। परंतु जो मनुष्य अल्पबुद्धि है, जिसकी 
बुद्धमें विवेकशक्तिका अभाव है, वह श्रेयके फलमें अविश्वास 
करके प्रत्यक्ष दिखायी देनेवाले लौकिक योगक्षेमकी सिंडिकै 
लिये प्रेयको अपनाता है; वह इतना ही समझता है कि 
कुछ भोगपदार्थ प्राप्त हैं, वे सुरक्षित बने रहें और जो अग्र 
हैं, वे प्रचुरमात्रामें मिल जाय । यही योगक्षेम है॥ ९ | 


सम्बन्ध परमात्माकी प्रागिके साधनरूप श्रेयकी प्रशंसा करके अब यमराज साधारण मनुष्योसे नचिकेताकी विशी 


दिखलाते हुए उसके वैराग्यकी प्रशंसा करते हैं- 


स त्वं प्रियान्‌ प्रियरूपाः श्र कामानभिध्यायन्नचिकेतोऽत्यस्त्राक्षीः । 


नैता: सृङ्कां वित्तमयीमवासो यस्यां मज्जन्ति बहवो मनुष्याः॥ ३॥ 
: त्वम्‌=तुम (ऐसे निःस्पृह हो कि); 


नचिकेतः=हे नचिकेता! (उन्हीं मनुष्योंमें); सः 
लगनेवाले और; प्रियरूपान्‌=अत्यन्त सुन्दर रूपवाले; 


प्रियान्‌ च 
कामान्‌=इस लोक और परलोकके समस्त 


CC-0. JK Sanskrit Academy, Jammmu. Digitized by 53 Foundation USA 


भोगोंकी; 


श —— ~ कोप 000... (A 
अभिध्यायन्‌=भलीभोति सोच-समझकर; अत्यत्राक्षीः=तुमने छोड़ दिया; एताम्‌ वित्तमयीम्‌ सृङ्काम=इस 
सम्पत्तिरूप शृङ्खला (बेड़ी)-को; न अवाप्त:-( तुम) नहीं प्राप्त हुए (इसके बन्धनमें नहीं फँसे); यस्याम्‌जिसमें; 
न pe ५. मज्जन्ति-फँस जाते हैं॥ ३॥ dL 

राज कहते हैं-'हे नचिकेता! | पुत्र, पौत्र, हाथी, घोडे, गौएँ, धन, सम्पत्ति, भूमि 
तुम्हारी ह करके मैने अच्छी तरह देख लिया कि | आदि अनेकों दुष्प्राप्प और लोभनीय भोगोंका प्रलोभन 
तुम बडे बुद्धिमान्‌, विवेकी र... वेराग्यसम्पन्न हो। | दिया; इतना ही नहीं, स्वर्गके दिव्य भोगों और 
अपनेको बहुत बड़े चतुर, विवेकी और तार्किक माननेवाले | अप्रतिम सुन्दरी स्वर्गीय रमणियोंके चिर-भोगसुखका 
लोग भी जिस चमक-दमकवाली सम्पत्तिके मोहजालमें | लालच दिया; परंतु तुमने सहज ही उन सबकी 
फॅस जाया करते हैं, उसे भी तुमने स्वीकार नहीं | उपेक्षा कर दी। अतः तुम अवश्य ही परमात्मतत्त्वका 
किया। मैंने बड़ी ही लुभावनी भाषामें तुम्हें बार-बार | श्रवण करनेके सर्वोत्तम अधिकारी हो'॥ ३॥ 
दूरमेते विपरीते विषूची अविद्या या च विद्येति ज्ञाता। 
विद्याभीप्सिनं नचिकेतसं मन्ये न त्वा कामा बहवोऽलोलुपन्त ॥ ४॥ 
या अविद्या=जो कि अविद्या; च विद्या इति ज्ञाताऔर विद्या नामसे विख्यात हैं; एते-ये दोनों; दूरम्‌ 
विपरीते=परस्पर अत्यन्त विपरीत (और); विषूची =भिन्न-भिन्न फल देनेवाली हैं; नचिकेतसम्‌=तुम नचिकेताको; 
विद्याभीप्सिनम्‌ मन्ये-मैं विद्याका ही अभिलाषी मानता हूँ, (क्योंकि); त्वा बहवः कामाः=तुमको नहुत-से भोग; 
न अलोलुपन्त(किसी प्रकार भी) नहीं लुभा सके॥ ४॥ 
व्याख्या--ये अविद्या और विद्या नामसे प्रसिद्ध | डालता। वह सब प्रकारके भोगोंको दुःखरूप मानकर 
दो साधन पृथक्‌-पृथक्‌ फल देनेवाले हैं और परस्पर | उनका परित्याग कर देता है। हे नचिकेता! मैं मानता 
अत्यन्त विरुद्ध हैं। जिसकी भोगोंमें आसक्ति है, वह | हूँ कि तुम विद्याके ही अभिलाषी हो; क्योंकि बहुत 
कल्याण-साधनमें आगे नहीं बढ़ सकता और जो | से बड़े-बड़े भोग भी तुम्हारे मनमें किञ्चिन्मात्र भी लोभ 
कल्याण-मार्गका पथिक है, बह भोगोंकी ओर दृष्टि नहीं | नहीं उत्पन्न कर सके॥ ४॥ 
अविद्यायामन्तरे वर्तमानाः स्वयं धीराः पण्डितम्मन्यमानाः। 
दन्द्रम्यमाणाः परियन्ति मूढा अन्धेनैव नीयमाना यथान्धाः॥ ५॥ 
अविद्यायाम्‌ अन्तरे वर्तमानाः=अविद्याके भीतर स्थित होकर (भी); स्वयं धीराः=अपने-आपको बुद्धिमान्‌ 
(और); पण्डितम्‌ मन्यमानाः=विद्वान्‌ माननेवाले; मूढ़ाः=( भोगकी इच्छा करनेवाले) वे मूर्खलोग; दन्द्रम्यमाणाः =नाना 
योनियोंमें चारों ओर भटकते हुए; (तथा) परियन्ति=ठीक वैसे ही ठोकरें खाते भटकते रहते हैं; यथाज्जैसे; 
अन्धेन एव नीयमानाः=अन्धे मनुष्यके द्वारा चलाये जानेवाले; अन्धाः=अन्धे (अपने लक्ष्यतक न पहुँचकर इधर- 
उधर भटकते और कष्ट भोगते हैं) ॥५॥ 
व्याख्या--जब अन्धे मनुष्यको मार्ग दिखलानेवाला नरकादिमें प्रवेश करके अनन्त जन्मोंतक अनन्त यन्त्रणाओंका 
भी अन्धा ही मिल जाता है, तब जैसे वह अपने अभीष्ट भोग करना पड़ता है, जो अपने-आपको ही बुद्धिमान्‌ और 
स्थानपर नहीं पहुँच पाता, बीचमें ही ठोकरें खाता भटकता | विद्वान्‌ समझता है, विद्या-बुद्धिके मिथ्याभिमानमें शास्त्र और 
है और काँटे-कंकडोंसे बिंधकर या गहरे गड्ढे आदिमें गिरकर | महापुरुषोंके वचनोंको कुछ भी परवा न करके उनकी 
अथवा किसी चट्टान, दीवाल और पशु आदिसे टकराकर | अवहेलना करता और प्रत्यक्ष सुखरूप प्रतीत होनेवाले भोगोंको 
नाना प्रकारके कष्ट भोगता है । वैसे ही उस मूर्खको भी पशु, | भोग करनेमें तथा उनके उपार्जनमें ही निरन्तर संलग्न रहकर 
पक्षी, कीट, पतंग आदि विविध दुःखपूर्ण योनियोंमें एवं | मनुष्य-जीवनका अमूल्य समय व्यर्थ नष्ट करता रहता है॥ ५॥ 


न साम्परायः प्रतिभाति बालं प्रमाद्यन्तं वित्तमोहेन मूढम्‌। 
अयं लोको नास्ति पर इति मानी पुनः पुनर्वशमापद्यते मे॥ ६॥ 


२०५ 


CC-0. JK Sanskrit Academy, Jammmu. Digitized by S3 Foundation USA 


२०६ 


* महान्तं विभुमात्मानं मत्वा धीरो न शोचति * 


ARS © 

वित्तमोहेन मूढम्‌=इस प्रकार सम्मत्तिके मोहसे मोहित; प्रमाद्यन्तम्‌ बालम्‌=निरन्तर प्रमाद करनेवाले अज्ञानीको. 
साम्परायः=परलोक; न प्रतिभाति=नहीं सूझता; अयम्‌ लोकः=वह समझता है कि यह प्रत्यक्ष दीखनेवाला लोक 
ही सत्य है; परः न अस्ति=इसके सिवा दूसरा (स्वर्ग-नरक आदि लोक) कुछ भी नहीं है; इति मानी=इस प्रकार 
माननेवाला अभिमानी मनुष्य; पुनः पुनः=बार-बार; मे बशम्‌=मेरे (यमराजके) वशमें; आपद्यते=आता है॥ ६॥ 


व्याख्या--इस प्रकार मनुष्य-जीवनके महत्त्वको 
नहीं समझनेवाला अभिमानी मनुष्य सांसारिक भोग- 
सम्मत्तिकी प्राप्तिक साधनरूप धनादिके मोहसे मोहित हुआ 
रहता है; अतएव भोगोंमें आसक्त होकर वह प्रमादपूर्वक 
मनमाना आचरण करने लगता है । उसे परलोक नहीं सूझता । 
उसके अन्त:करणमें इस प्रकारके विचार उत्पन्न ही नहीं 
होते कि मरनेके बाद मुझे अपने समस्त कर्मोका फल 
भोगनेके लिये बाध्य होकर बारम्बार विविध योनियोंमें 


जन्म लेना पड़ेगा। वह मूर्ख समझता है कि बस, जो कुछ 
यहाँ प्रत्यक्ष दिखायी देता है, यही लोक है। इसीकी सत्ता 
है। यहाँ जितना विषय-सुख भोग लिया जाय, उतनी ही 
बुद्धिमानी है। इसके आगे क्या है? परलोकको किसने 
देखा है? परलोक तो लोगोंकी कल्पनामात्र है, इत्यादि। 
इस प्रकारकी मान्यता रखनेवाला मनुष्य बारम्बार यमराजके 
चंगुलमें पड़ता है और वे उसके कर्मानुसार उसे नाना योनियोंमें 
ढकेलते रहते हैं उसके जन्म-मरणका चक्र नहीं छूटता॥ ६॥ 


सम्बन्ध-- इस प्रकार विषयासक्त; प्रत्यक्षवादी मूर्खाकी निन्दा करके अब उस आत्मतत्वकी और उसको जानने 
समझने तथा वर्णन करनेवाले पुरुषोंकी दुर्लभताका वर्णन करते हैं- 
श्रवणायापि बहुभिर्यो न लभ्यः श्रुण्वन्तोऽपि बहवो यं न विद्युः । 


आश्चयों वक्ता कुशलोऽस्य लब्धाऽऽश्चयों ज्ञाता कुशलानुशिष्टः ॥ ७॥ 
यः बहुभिः=जो (आत्मतत्त्व) बहुतोंको तो; श्रवणाय अपि=सुननेके लिये भी; न लभ्यः=नहीं मिलता; 
यम्‌=जिसको; बहवः=बहुत-से लोग; श्रृण्वन्तः अपिन्सुनकर भी; न विद्युः =नहीं समझ सकते; अस्य=ऐसे इस 
गूढ़ आत्मतत्त्वका; वक्ता आश्चर्यः=वर्णन करनेवाला महापुरुष आश्चर्यमय है (बड़ा दुर्लभ है); लब्धा 
कुशलः=उसे प्राप्त करनेवाला भी बड़ा कुशल (सफलजीवन) कोई एक ही होता है; कुशलानुशिष्टः=और जिसे 
तत्त्वकी उपलब्धि हो गयी है, ऐसे ज्ञानी महापुरुषके द्वारा शिक्षा प्राप्त किया हुआ; ज्ञाता=आत्मतत्त्वका ज्ञाता भी; 


आश्चर्यः=आश्चर्यमय है (परम दुर्लभ है)॥ ७॥ 
व्याख्या आत्मतत्त्वकी दुर्लभता बतलानेके हेतुसे 
यमराजने कहा- नचिकेता! आत्मतत्त्व कोई साधारण-सी 
बात नहीं है । जगत्में अधिकांश मनुष्य तो ऐसे हैं-जिनको 
आत्मकल्याणको चर्चातक सुननेको नहीं मिलती। वे ऐसे 
वातावरणमें रहते हैं कि जहाँ प्रात:काल जागनेसे लेकर रात्रिको 
सोनेतक केवल विषय-चर्चा ही हुआ करती है, जिससे उनका 
मन आठौं पहर विषय-चिन्तनमें डूबा रहता है । उनके मनमें 
आत्मतत्त्व सुनने-समझनेकी कभी कल्पना ही नहीं आती 
और भूले-भटके यदि ऐसा कोई प्रसङ्ग आ जाता है तो उन्हें 
विषय-सेवनसे अवकाश नहीं मिलता । कुछ लोग ऐसे होते 
हैं, जो सुनना-समझना उत्तम समझकर सुनते तो हैं, परंतु 


उनके विषयाभिभूत मनमें उसकी धारणा नहीं हो पाती अथवा 
मन्दबुद्धिके कारण वे उसे समझ नहीं पाते । जो तीक्ष्णबुद्धि 
पुरुष समझ लेते हैं, उनमें भी ऐसे आश्चर्यमय महापुरुष कोई 
विरले ही होते हैं, जो उस आत्मतत्त्वका यथार्थरूपसे वर्णन 
करनेवाले समर्थ वक्ता हों। एवं ऐसे पुरुष भी कोई एक ही 
होते हैं जिन्होंने आत्मतत्त्वको प्राप्त करके जीवनकी सफलता 
सम्पन्न की हो और भलीभाँति समझाकर वर्णन करनेवाले 
सफलजीवन अनुभवी आत्मदर्शी आचार्यके द्वारा उपदेश 
प्राप्त करके उसके अनुसार मनन-निदिध्यासन करते-करते 
तत्वका साक्षात्कार करनेवाले पुरुष भी जगत्में कोई 
विरले ही होते हैं। अतः इसमें सर्वत्र ही दुर्लभता है ॥ ७॥ 


सम्बन्ध अब आत्मज्ञानकी दुर्लभताका कारण बताते हैं-- 
न नरेणावरेण प्रोक्त एष सुविज्ञेयो बहुधा चिन्त्यमानः । 
अनन्यप्रोक्ते गतिरत्र नास्ति अणीयान्‌ ह्यतर्क्यमणुप्रमाणात्‌॥ ८ ॥ 
अवरेण नरेण प्रोक्तः=अल्पज्ञ मनुष्यके द्वारा बतलाये जानेपर; बहुधा चिन्त्यमानः= (और उसके अनुसार) 
बहुत प्रकारसे चिन्तन किये जानेपर भी; एषःच्यह आत्मतत्त्व; सुविज्ञेयः=सहज ही समझमें आ जाय; नटऐसा 

नहीं है; अनन्यप्रोक्ते=किसी दूसरे ज्ञानी पुरुषके द्वारा उपदेश न किये जानेपर; अत्र गतिः न अस्ति-इस विषयमें 
मनुष्यका प्रवेश नहीं होता; हि अणुप्रमाणात्‌=क्योंकि यह अत्यन्त सूक्ष्म वस्तुसे भी; अणीयान्‌=अधिक सूक्ष्म 
है; अतर्क्यम्‌=(इसलिये) तर्कसे अतीत है॥८॥ 

व्याख्या--प्रकृतिपर्यन्त जो भी सूक्ष्मातिसूक्ष्म | है तो उसका आत्मज्ञानरूपी फल नहीं होता। आत्मतत्त्व 
तत्त्व है, यह आत्मतत्त्व उससे भी सूक्ष्म है। यह इतना | तनिक-सा भी समझमें नहीं आता। न यह ऐसा ही है 
गहन है कि जबतक इसे यथार्थरूपसे समझानेवाले कोई | कि दूसरेसे सुने बिना केवल अपने-आप तर्क 
महापुरुष नहीं मिलते, तबतक मनुष्यका इसमें प्रबेश | वितर्कयुक्त विचार करनेसे समझमें आ जाय। सुनना 
पाना अत्यन्त ही कठिन है । अल्पज्ञ-साधारण ज्ञानवाले | आवश्यक है; पर सुनना उनसे है, जो इसे भलीभाँति 
मनुष्य यदि इसे बतलाते हैं और उसके अनुसार यदि | जाननेवाले महापुरुष हों। तभी इस तर्कसे सर्वथा अतीत 
कोई विविध प्रकारसे इसके चिन्तनका अभ्यास करता | विषयमें जानकारी हो सकती है॥ ८॥ 


नैषा तर्केण मतिरापनेया प्रोक्तान्येनैव सुज्ञानाय प्रेष्ठ। 
यां त्वमापः सत्यधृतिर्बतासि त्वादूङ्नो भूयान्नचिकेतः प्रष्टा॥ ९॥ 
्रेष्ठःहे प्रियतम्‌!; याम्‌ त्वम्‌ आपः=जिसको तुमने पाया है; एषा मतिःच्यह बुद्धि; तर्केण न 
आपनेया=तर्कसे नहीं मिल सकती (यह तो); अन्येन प्रोक्ता एव=दूसरेके द्वारा कही हुई ही; सुज्ञानाय=आत्मज्ञानमें 
निमित्त; ( भवति=होती है;) बत=सचमुच ही; (तुम) सत्यधृतिः=उत्तम धैर्यवाले; असि=हो; नचिकेतः=हे 
नचिकेता! (हम चाहते हैं कि); त्वादूकू=तुम्हारे-जैसे ही; प्रष्टा=पूछनेवाले; नः भूयात्‌=हमें मिला करें॥ ९॥ 
व्याख्या--नचिकेताकी प्रशंसा करते हुए यमराज | महत्त्वका विशद विवेचन सुननेका सौभाग्य मिलता है। 
फिर कहते हैं कि हे प्रियतम! तुम्हारी इस पवित्र | ऐसी निष्ठा ही मनुष्यको आत्मज्ञानके लिये प्रयत्न करनेमें 
मति--निर्मल निष्ठाको देखकर मुझे बड़ी प्रसन्नता हुई | प्रवृत्त करती है। इतना प्रलोभन दिये जानेपर तुम अपनी 
है। ऐसी निष्ठा तर्कसे कभी नहीं मिल सकती। यह तो | निष्ठापर दृढ़ रहे-इससे यह सिद्ध है कि वस्तुतः तुम 
तभी उत्पन्न होती है, जब भगवत्कृपासे किसी महापुरुषका | सच्ची धारणासे सम्पन्न हो। नचिकेता! हमें तुम-जैसे 
सङ्ग प्राप्त होता है और उनके द्वारा लगातार परमात्माके | ही पूछनेवाले जिज्ञासु मिला करें॥ ९॥ 


सम्बन्ध-- अब यमराज अपने उदाहरणसे तिष्कामभावकी प्रशंसा करते हुए कहते हैं- 


जानाम्यहः शेवधिरित्यनित्यं न ह्याध्नुवैः प्राप्यते हि श्चुवं तत्‌। 
ततो मया नाचिकेतश्चितोऽग्निरनित्वेद्रव्यैः प्राप्तवानस्मि नित्यम्‌॥ १०॥ 


अहम्‌ जानामिन्मैं जानता हूँ कि; शेवधिः=कर्मफलरूप निधि; अनित्यम्‌ इति=अनित्य है; हि 
अश्रुवैः=क्योंकि अनित्य (विनाशशील) वस्तुओंसे; तत्‌ श्रुवम्‌=वह नित्य पदार्थ (परमात्मा); न हि प्राप्यते=्नहीं 
मिल सकता; ततः=इसलिये; मयाऽमेरे द्वारा (कर्तव्यबुद्धिसे); अनित्यैः द्रव्यैः=अनित्य पदार्थोके द्वारा; 
नाचिकेतः=नाचिकेत नामक; अग्निः चितः=अग्निका चयन किया गया (अनित्य भोगोंको प्राप्तिके लिये नहीं, अतः 
उस निष्कामभावकी अपूर्व शक्तिसे मैं); नित्यम्‌=नित्य वस्तु परमात्माको; प्राप्तवान्‌=प्राप हो गया; अस्मिऱ्हूं ॥ १०॥ 


व्याख्या--नचिकेता! मैं इस बातको भलीभाँति | कि अनित्य साधनोंसे नित्य पदार्थकी प्राप्ति नहीं हो सकती । 
जानता हुँ कि कर्मोके फलस्वरूप इस लोक और | इस रहस्यको जानकर ही मैंने नाचिकेत अग्निके _ 
परलोकके भोगसमूहकी जो निधि मिलती है, वह चाहे | चयनादिरूपसे जो कुछ यज्ञादि कर्म अनित्य वस्तुओंके . 
कितनी ही महान्‌ क्यों न हो, एक दिन उसका विनाश | द्वारा किये, सब-के-सब कामना और आसक्तिसे रहित | 


निश्चित है; अतएव वह अनित्य है और यह सिद्ध है | होकर केवल कर्तव्यबुद्धिसे किये। इस निष्कामभावकी . 

ही यह महिमा है कि अनित्य पदार्थोके द्वारा यजन करके | भी मैंने नित्य सुखरूप परमात्माको प्राप्त कर लिया*॥ १० ॥ 
सम्बन्ध-- नचिकेतामें वह निव्कामभाव पूर्णरूपसे है, इसलिये यमराज उसकी प्रशंसा करते हुए कहते है-- 
कामस्याप्तिं जगतः प्रतिष्ठां क्रतोरनन्त्यमभयस्य पारम्‌। 
स्तोममहदुरुगायं प्रतिष्ठां दृष्टा धृत्या धीरो नचिकेतोउत्यस्त्राक्षी:॥ ११ ॥ 
नचिकेतः-हे नचिकेता!; कामस्य आप्तिम-जिसमें सब प्रकारके भोग मिल सकते हैं; जगतः प्रतिष्ठाम्‌=जो 
जगतका आधार; क्रतोः अनन्त्यम्‌=यज्ञका चिरस्थायी फल; अभयस्य पारम्‌=निर्भयताकी अवधि और; स्तोममहत्‌=स्तुति 
करनेयोग्य एवं महत्त्वपूर्ण है (तथा); उरुगायम्‌=वेदोंमें जिसके गुण नाना प्रकारसे गाये गये हैं; प्रतिष्ठाम्‌=( और) 
जो दीर्घकालतककी स्थितिसे सम्पन्न है, ऐसे स्वर्गलोकको; दृष्टा धृत्या=देखकर भी तुमने धैर्यपूर्वक; अत्यच्त्राक्षी:-उसका 
त्याग कर दिया [अतः=इसलिये मैं समझता हूँ कि]; धीरः ( असि )=तुम बहुत ही बुद्धिमान्‌ हो॥ ११॥ 
व्याख्या-नचिकेता! तुम सब प्रकारसे श्रेष्ठ | हैं और वह दीर्घकालतक स्थित रहनेवाला है; तुमने 
बुद्धिसम्पन्न और निष्काम हो। मैंने तुम्हारे सामने | उसके महत्त्वको समझकर भी बड़े धैर्यके साथ उसका 
वरदानके रूपमें उस स्वर्गलोकको रखा, जो सब | परित्याग कर दिया, तुम्हारा मन तनिक भी उसमें 
प्रकारके भोगोंसे परिपूर्ण, जगत्‌का आधारस्वरूप, यज्ञादि | आसक्त नहीं हुआ; तुम अपने निश्चयपर दृढ़ और अटल 
शुभकर्मोका अन्तरहित फल, सब प्रकारके दुःख और | रहे। यह साधारण बात नहीं है। इसलिये मैं यह मानता 
भयसे रहित, स्तुति करनेयोग्य और अत्यन्त महत्त्वपूर्ण | हूँ कि तुम बड़े ही बुद्धिमान्‌, अनासक्त और आत्मतत्त्वको 
है। वेदोंने भाँति-भाँतिसे उसकी शोभाके गुणगान किये | जाननेके अधिकारी हो] ॥ ११॥ 
सम्बन्ध इस प्रकार नचिकेताके निष्कामभावको देखकर यमराजने निश्चय कर लिया कि यह परमात्माके तत्त्वज्ञानका 
यथार्थ अधिकारी है; अत: उसके अन्तःकरणे परब्रह्म पुरुषोत्तमके तत्त्वकी जिज्ञासा उत्पन्न करनेके लिये यमराज अब 
दो मन्त्रोमें परब्रह्म परमात्माकी महिमाका वर्णन करते हैं- 
तं दुर्दर्श गूढमनुप्रविष्टं गुहाहितं गह्वरेष्ठं पुराणम्‌। 
अध्यात्मयोगाधिगमेन देवं मत्वा धीरो हर्षशोकौ जहाति॥ १२॥ 
गूढम्‌=जो योगमायाके पर्देमै छिपा हुआ; अनुप्रविष्टम्‌=सर्वव्यापी; गुहाहितम्‌=सबके हृदयरूप गुफामें स्थित 
(अतएव); गह्ररेष्ठम्‌=संसाररूप गहन वनमें रहनेवाला; पुराणम्‌=सनातन है, ऐसे; तम्‌ दुर्दर्शम्‌ देवम्‌=उस 
कठिनतासे देखे जानेवाले परमात्मदेवको; धीरः=शुद्ध बुद्धियुक्त साधक; अध्यात्मयोगाधिगमेन=अध्यात्मयोगको 
प्राप्तिके द्वारा; मत्वा=समझकर; हर्षशोकौ जहाति=हर्ष और शोकको त्याग देता है॥ १२॥ 
व्याख्या-यह सम्पूर्ण जगत्‌ एक अत्यन्त दुर्गम | सबके हृदयरूपी गुफामें स्थित है। (गीता १३ । १८; १५। १५; 
गहन वनके सदृश है, परंतु यह परब्रह्म परमेश्वरसे परिपूर्ण | १८। ६१) । इस प्रकार नित्य साथ रहनेपर भी लोग उसे 
है। वह सर्वव्यापी इसमें सर्वत्र प्रविष्ट है (गीता ९। ४) । वह | सहजमें देख नहीं पाते; क्योंकि वह अपनी योगमायाके 


* कुछ आदरणीय महानुभावोंने इसका यह अर्थ किया है-- 

मैं जानता हूँ कि कर्मफलरूप निधि अनित्य है; क्योंकि अनित्य साधनोंसे परमात्मारूपी नित्य निधि नहीं मिल सकती । यह जानते 
हुए भी मैंने स्वर्गके साधनभूत नाचिकेत अग्निका अनित्य पदार्थोके द्वारा चयन किया था; उसीसे मैंने अधिकारसम्पन्न होकर यह 
आपेक्षिक नित्य (दूसरे पदोंकी अपेक्षा अधिक कालतक रहनेवाला तथा श्रेष्ठ) यमराजका पद प्राप्त किया। 

1 (१) इसका अर्थ एक आदरणीय महानुभाव इस प्रकार करते हैं 

नचिकेता! तुमने उस परमपदार्थ परमात्माके सम्मुख जगतूकी चरम सीमाके भोग, प्रतिष्ठा, यज्ञका अनन्त फलरूप हिरण्यगर्भका 
पद, अभयकी मर्यादा (चिरकालस्थायी दीर्घजीवन), स्तुत्य और महान्‌ अणिमादि ऐश्वर्य, शुभफल और अत्युत्तम गति-इन सभीको 
हेय समझकर धैर्यके द्वारा त्याग दिया है। इसलिये तुम बड़े ही बुद्धिमान्‌ हो। 

(२) एक दूसरे महानुभावने इसका अर्थ यों किया है-- 

जहाँ कामनाकी परिसमासि हो जाती है, जो जगतका आधार है, जहाँ ज्ञानकी अनन्तता है, जो अ सबके द्वारा 
स्तुतिके योग्य है, जो सबसे महान्‌ है, जिसकी सब स्तुति करते हैं और जो आप ही अपनी प्रतिष्ठा है र “कक 
सामने रखकर बड़े धैर्यके साथ तुमने इस अनित्य निधिका त्याग कर दिया है; इसलिये तुम बड़े बुद्धिमान्‌ हो। 

पर्देमें छिपा है (गीता ७। २५), इसलिये अत्यन्त गुप्त है। | संलग्न रखता है, वह उस सनातन देवको प्राप्त करके सदाके 
उसके दर्शन बहुत ही दुर्लभ हैं। जो शुद्ध-बुद्धिसम्पन्न | लिये हर्ष-शोकसे रहित हो जाता है । उसके अन्तःकरणमेंसे 
साधक अपने मन-बुद्धिको नित्य निरन्तर उसके चिन्तनमें | हर्ष-शोकादिके विकार समूल नष्ट हो जाते हैं*॥ १२॥ 
एतच्छुत्वा सम्परिगृह्य मर्त्यः प्रवृह्य धर्म्यमणुमेतमाप्य। 
स मोदते मोदनीय हि लब्ध्वा विवृतः सदा नचिकेतसं मन्ये॥ ९३॥ 

मर्त्यः=मनुष्य (जब); एतत्‌=इस; धर्म्यम्‌=धर्ममय (उपदेश) -को; श्रुत्वा=सुनकर; सम्परिगृहा-भलीभाँति 
ग्रहण करके; प्रवृह्ण=(और) उसपर विवेकपूर्वक विचार करके; एतम्‌=इस; अणुम्‌=सूक्ष्म आत्मतत्त्वको; 
आप्य=जानकर अनुभव कर लेता है, (तब); सः=वह; मोद्नीयम्‌=आनन्दस्वरूप परब्रह्म पुरुषोत्तमको; 
लब्ध्वा=पाकर; मोदते हि=आनन्दमें ही मग्र हो जाता है; नचिकेतसम्‌=तुम नचिकेताके लिये; विवृतम्‌ सदा 
मन्ये=(मैं) परमधामका द्वार खुला हुआ मानता हूँ॥ १३॥ 

व्याख्या-इस अध्यात्मविषयक धर्ममय उपदेशको | वह आत्माको तत्त्वसे समझ लेता है, तब आनन्दस्वरूप 
पहले तो अनुभवी महापुरुषके द्वारा अतिशय श्रद्धापूर्वक | परब्रह्म परमात्माको प्राप्त हो जाता है। उस आनन्दके 
सुनना चाहिये, सुनकर उसका मनन करना चाहिये। | महान्‌ समुद्रको पाकर वह उसमें निमग्न हो जाता है। 
तदनन्तर एकान्तमें उसपर विचार करके बुद्धिमें उसको | हे नचिकेता! तुम्हारे लिये उस परमधामका द्वार खुला 
स्थिर करना चाहिये। इस प्रकार साधन करनेपर जब | हुआ है। तुमको वहाँ जानेसे कोई रोक नहीं सकता। तुम 
मनुष्यको आत्मस्वरूपकी प्राप्ति हो जाती है अर्थात्‌ जब | ब्रह्मप्राप्तिक उत्तम अधिकारी हो, ऐसा में मानता हूँ॥ १३॥ 

सम्बन्ध यमराजके मुखसे परब्रह्म पुरुषोत्तमकी महिमा सुनकर और अपनेको उसका अधिकारी जानकर नचिकेताके 
मनर्मे परमात्मतत््तकी जिज्ञासा उत्पन्न हो गयी। साथ ही उसे यमराजके द्वारा अपनी प्रशंसा सुनकर साधु-सम्मत सङ्कोच 
भी हुआ। इसलिये उसने यमराजसे बीचमें ही पूछा-- 

अन्यत्र धर्मादन्यत्राधर्मादन्यत्रास्मात्कृताकृतात्‌। 
अन्यत्र भूताच्च भव्याच्च यत्तत्पश्यसि तद्वद्‌ ॥ १४॥ 

यत्‌ तत्‌=जिस उस परमेश्वरको; धर्मात्‌ अन्यत्र=धर्मसे अतीत; अधर्मात्‌ अन्यत्र=अधर्मसे भी अतीत; 
चतथा; अस्मात्‌ कृताकृतात्‌=इस कार्य और कारणरूप सम्पूर्ण जगतूसे भी; अन्यत्र च-भिन्न और; भूतात्‌ 
भव्यात्‌=भूत, वर्तमान एवं भविष्यत्‌-तीनों कालोंसे तथा इनसे सम्बन्धित पदार्थासे भी; अन्यत्र=पृथक्‌; 
पश्यसि=(आप) जानते हैं; तत्‌=उसे; बद्‌=बतलाइये॥ १४॥ 

व्याख्या--नचिकेता कहता है-भगवन्‌! आप | एवं भूत, वर्तमान और भविष्यत्‌-इन सबसे 
यदि मुझपर प्रसन्न हैं तो धर्म और अधर्मके | भिन्न जिस परमात्मतत्त्वको आप जानते हैं, उसे 
सम्बन्धसे रहित, कार्य-कारणरूप प्रकृतिसे पृथक्‌ | मुझको बतलाइयों ॥ १४॥ 


सम्बन्ध नचिकेताके इस प्रकार पूछनेपर यमराज उस ब्रह्मतत्त्वके वर्णन करनेकी प्रतिज्ञा करते हुए उपदेश आरम्भ करते हैं- 
सर्वे वेदा यत्पदमामनन्ति तपांसि सर्वाणि च यद्वदन्ति। 
यदिच्छन्तो ब्रह्मचर्य चरन्ति तत्ते पदः संग्रहेण ब्रवीम्योमित्येतत्‌॥ १५ ॥ 


* (१) कुछ आदरणीय महानुभावोंने इसका अर्थ यों किया है कि- 

“उस दुर्दर्श, शब्दादि प्राकृत विषयविकाररूप विज्ञानसे छिपे हुए, बुद्धिमें स्थित, अनेक अनरथाँसे व्याप्त देहमें स्थित, चिरन्तन 
पुरातन देवको जो अध्यात्मयोगको प्राप्तिके द्वारा जान लेता है, वह धीर पुरुष हर्ष-शोकका परित्याग कर देता है।' 

(२) प्रातःस्मरणीय भाष्यकार श्रीशङ्कराचार्यंजीने भी ब्रह्मसूत्रके भाष्यमें इस प्रकरणको परमात्मविषयक माना हैं (“प्रकरणं चेदं 
परमात्मनः '-देखिये ब्रह्मसूत्र अध्याय १ पा० २, के १२वें सूत्रका भाष्य) । 

+ भाष्यकार श्रीशङ्कराचार्यजीने इस प्रकरणको भी अपने ब्रहमसत्रभाष्यमें परमेश्वरविषयक ही माना है (“पृष्टं चेह ब्रह्म --देखिये 
ब्रह्मसूत्र अध्याय १ पा० ३ के २४वें सूत्रका भाष्य) । ८ 

सर्वे वेदाः=सम्पूर्ण वेद; यत्‌ पदम्‌=जिस परमपदका; आमनन्ति=बारम्बार प्रतिपादन करते हैं; च=और. 
सर्वाणि=सम्पूर्ण; तपांसि=तप; यत्‌=जिस पदका; बदन्ति=लक्ष्य कराते हैं अर्थात्‌ वे जिसके साधन हैं; यत्‌ इच्छन्त:= 
जिसको चाहनेवाले साधकगण; ब्रह्मचर्यमङब्रह्मचर्यका; चरन्ति=पालन करते हैं; तत्‌ पदम्‌=वह पद; तेः 
तुम्हें; संग्रहेण=संक्षेपसे; ब्रवीमि-( मैं) बतलाता हूँ; (वह है) ओम्‌ओम्‌; इति=ऐसा; एतत्‌=यह (एक अक्षर) ॥ १५॥ 
व्याख्या--यमराज यहाँ परब्रह्म पुरुषोत्तमको | साधनोंका जो एकमात्र परम और चरम लक्ष्य है तथा 
परमप्राप्य बतलाकर, उसके वाचक ३%कारको | जिसको प्राप्त करनेकी इच्छासे साधक निष्ठापूर्वक 
प्रतीकरूपसे उसका स्वरूप बतलाते हैं। वे कहते हैं | ब्रह्मचर्यका अनुष्ठान किया करते हैं, उस पुरुषोत्तम 
कि समस्त वेद नाना प्रकार और नाना छन्दोंसे | भगवान्‌का परमतत्त्व मैं तुम्हें संक्षेपमें बतलाता हूँ। 
जिसका प्रतिपादन करते हैं, सम्पूर्ण तप आदि | वह है '३%' यह एक अक्षर॥ १५॥ 
सम्बन्ध-- नामरहित होनेपर भी परमात्मा अनेक नामोंसे पुकारे जाते हैं। उनके सब नामोंमेंसे “ओम्‌ सर्वश्रेष्ठ माना गया 
है; अत: यहाँ नाम और नामीका अभेद मानकर प्रणव" को परब्रह्म पुरुषोत्तमके स्थानमें वर्णन करवे हुए यमराज कहते हैं-- 
एतद्ध्येवाक्षर ब्रह्म एतद्ध्येवाक्षरं परम्‌। 
एतद्वयेवाक्षरं ज्ञात्वा यो यदिच्छति तस्य तत्‌॥ १६॥ 
एतत्‌=यह; अक्षरम्‌ एव हि ब्रह्मनअक्षर ही तो ब्रह्म है (और); एततून्यह; अक्षरम्‌ एव हि=अक्षर ही; 
परम्‌=परब्रह्म है; एतत्‌ एव हि=इसी; अक्षरम्‌=अक्षरको; ज्ञात्वा=जानकर; यः “जो; यत्‌=जिसको; इच्छति=चाहता 
है; तस्य=उसको; तत्‌=वही (मिल जाता है) ॥ १६॥ 
व्याख्या--यह अविनाशी प्रणव--३%कार ही तो | ब्रह्म और परब्रह्म दोनोंका ही नाम कार है। अतः 
ब्रह्म (परमात्मा)-का निर्विशेष स्वरूप है और यही | इस तत्त्वको समझकर साधक इसके द्वारा दोनोंमेंसे 
स्वयं समग्र ब्रह्म परम पुरुष पुरुषोत्तम है अर्थात्‌ उस | किसी भी अभीष्ट रूपको प्राप्त कर सकता है*॥ १६॥ 
एतदालम्बनः श््रेष्ठमेतदालम्बनं परम्‌। 
एतदालम्बनं ज्ञात्वा ब्रह्मलोके महीयते॥ १७॥ 
एततत्यही; श्रेष्ठम्‌=अत्युत्तम; आलम्बनम्‌=आलम्बन है; एतत्‌=यही (सबका); परम्‌ आलम्बनम्‌ः 
अन्तिम आश्रय है; एतत्‌=इस; आलम्बनम्‌=आलम्बनको; ज्ञात्वा=भलीभाँति जानकर; ब्रह्मलोके =ब्रह्मलोकमें; 
महीयते=(साधक) महिमान्वित होता है॥ १७॥ 
व्याख्या यह 3%कार ही परब्रह्म परमात्माकी | शरण हो जाना ही उनकी प्राप्तिका सर्वोत्तम एवं अमोघ 
प्रामिकि लिये सब प्रकारके आलम्बनोंमेंसे सबसे श्रेष्ठ | साधन है। इस रहस्यको समझकर जो साधक श्रद्धा 
आलम्बन है और यही चरम आलम्बन है । इससे परे और | और प्रेमपूर्वक इसपर निर्भर करता है, वह निस्सन्देह 
कोई आलम्बन नहीं है अर्थात्‌ परमात्माके श्रेष्ठ नामकी | परमात्माकी प्राप्तिका परम गौरव लाभ करता है॥ १७॥ 
सम्बन्ध इस प्रकार कारको ब्रह्म और परब्रह्म इन दोनोका प्रतीक बताकर अब नचिकेताके प्रश्‍नानुसार यमराज 
पहले आत्माके स्वरूपका वर्णन करते हैं- 
न जायते म्रियते वा विपश्चिन्नायं कुतश्चिन्न बभूव कश्चित्‌। 
अजो नित्यः शाश्वतोऽयं पुराणो न हन्यते हन्यमाने शरीरे॥ १८ ॥ 


* इस मन्त्रका यह अर्थ भी किया गया है-- 
यह अक्षर ही अपर ब्रह्म है और यह अक्षर ही परब्रह्म है। यह दोनोंका ही प्रतीक है। इसीको उपास्य ब्रह्म जानकर जो “पर 


अथवा-- अपर जिस ब्रह्मकी इच्छा करता है वह उसीको प्राप्त हो जाता है। यदि उसका उपास्य परब्रह्म (निर्विशेष आत्मा) हो तो वह 
केवल जाना जा सकता है और यदि अपरब्रह्म (सविशेष सगुण) हो तो प्राप्त किया जा सकता है। 

विपश्चित्‌=नित्य ज्ञानस्वरूप आत्मा; न जायते=न तो जन्मता है; वा न प्रियतेऔर न मरता ही है; अयम्‌ 
नऱ्यह न तो स्वयं; कुतश्चित्‌=किसीसे हुआ है; ' [न=्न (इससे);] कश्चित-कोई भी; बभूवद्हुआ है अर्थात्‌ 
यह न तो किसीका कार्य है और न कारण ही है; अयम्‌=यह; अजः=अजन्मा; नित्यः=नित्य; शाश्वतः=सदा 
एकरस रहनेवाला (और); पुराणः=पुरातन है अर्थात्‌ क्षय और वृद्धिसे रहित है; शरीरे हन्यमानेच्शरीरके नाश 
किये जानेपर भी (इसका); न हन्यते=नाश नहीं किया जा सकता ॥ १८॥ 

हन्ता चेन्मन्यते हन्तुः हतश्चेन्मन्यते हतम्‌। 
उभौ तौ न विजानीतो नायः हन्ति न हन्यते॥ ९९॥ 

चेत्‌-यदि कोई; हन्ता=मारनेवाला व्यक्ति; हन्तुम्‌=अपनेको मारनेमें समर्थ; मन्यते=मानता है (और); 
चेत्‌=्यदि; हतः=(कोई) मारा जानेवाला व्यक्ति; हतम्‌=अपनेको मारा गया; मन्यते=समझता है (तो); तौ उभौ=वे 
दोनों ही; न विजानीतः-(आत्मस्वरूपको) नहीं जानते (क्योंकि); अयम्‌=यह आत्मा; न हन्तिःन तो 
(किसीको) मारता है (और); न हन्यते=न मारा (ही) जाता है ॥ १९॥ 

व्याख्या--यमराज यहाँ आत्माके शुद्ध स्वरूपका | जन्म-मरणसे सर्वथा रहित, सदा एकरस, सर्वथा निर्विकार 
और उसकी नित्यताका निरूपण करते हैं; क्योंकि जबतक | है । शरीरके नाशसे इसका नाश नहीं होता । जो लोग इसको 
साधकको अपनी नित्यता और निर्विकारताका अनुभव नहीं | मारनेवाला या मरनेवाला मानते हैं, वे वस्तुतः आत्मस्वरूपको 
हो जाता एवं वह जबतक अपनेको शरीर आदि अनित्य | जानते ही नहीं; वे सर्वथा भ्रान्त हैं। उनकी बातोंपर ध्यान 
वस्तुओंसे भिन्न नहीं समझ लेता, तबतक इन अनित्य | नहीं देना चाहिये। वस्तुतः आत्मा न तो किसीको मारता 
पदार्थोंसे उसका वैराग्य होकर उसके अन्तःकरणमें नित्य | है और न इसे कोई मार ही सकता है। 
तत्त्वकी अभिलाषा उत्पन्न नहीं होती। उसको यह दृढ़ साधकको शरीर और भोगोंकी अनित्यता और 
अनुभूति होनी चाहिये कि जीवात्मा नित्य चेतन ज्ञानस्वरूप | अपने आत्माकी नित्यतापर विचार करके, इन अनित्य 
है; अनित्य, विनाशी, जड शरीर और भोगोंसे वास्तवमें | भोगोंसे सुखको आशाका त्याग करके सदा अपने साथ 
इसका कोई सम्बन्ध नहीं है । यह अनादि और अनन्त है, | रहनेवाले नित्य सुखस्वरूप परब्रह्म पुरुषोत्तमको प्राप्त 
न तो इसका कोई कारण है और न कार्य ही; अतः यह करनेका अभिलाषी बनना चाहिये॥ १८-१९॥ 


सम्बन्ध-- इस प्रकार आत्मतत्त्वके वर्णनद्वारा नचिकेताके अन्तःकरणमें परब्रह्म पुरुषोत्तमके तत्त्वकी जिज्ञासा उत्पन्न 
करके यमराज अब परमात्माके स्वरूपका वर्णन करते हैं- 


अणोरणीयान्महतो महीयानात्मास्य जन्तोर्निहितो गुहायाम्‌। 
तमक्रतुः पश्यति वीतशोको धातुप्रसादान्महिमानमात्मनः॥ २०॥ 
अस्य-इस; जन्तोः=जीवात्माके; गुहायाम्‌दहृदयरूप गुफामें; निहितः = रहनेवाला; आत्मा=परमात्मा; अणोः 
अणीयान्‌उसूक्ष्मसे अति सूक्ष्म (और); महतः महीयान्‌=महानूसे भी महान्‌ है; आत्मनः तम्‌ महिमानम्‌=परमात्माक 
उस महिमाको; अक्रतुः=कामनारहित (और); वीतशोकः =चिन्तारहित कोई विरला साधक; धातुप्रसादात्‌नसर्वाधार 
परब्रह्म परमेश्ररकी कृपासे ही; पश्यति-देख पाता है॥ २०॥ 
व्याख्या--इससे पहले जीवात्माके शुद्ध स्वरूपका | देकर उसकी बद्धावस्था व्यक्त की गयी है। भाव यह 
वर्णन किया गया है, उसीको इस मन्त्रमें “जन्तु' नाम | कि यद्यपि परब्रह्म पुरुषोत्तम उस जीवात्माके अत्यन्त 
CO 


१. गीतामें इस मन्त्रके भावको इस प्रकार समझाया गया है-- 
न जायते म्रियते वा कदाचिन्नायं भूत्वा भविता वा न भूयः । अजो नित्यः शाश्वतोऽयं पुराणो न हन्यते हन्यमाने शरीरे॥ (२।२०) 
“यह आत्मा किसी भी कालमें न तो जन्मता है और न मरता ही है तथा न यह उत्पन्न होकर फिर होनेवाला ही है; क्योंकि यह 
अजन्मा, नित्य, सनातन और पुरातन है; शरीरके मारे जानेपर भी यह नहीं मारा जाता।' ४ 
२. गीतामें इस मन्त्रके भावको और भी स्पष्टरूपसे व्यक्त किया गया है 
य एनं वेत्ति हन्तारं यश्चैनं मन्यते हतम्‌। उभौ तो न विजानीतो नायं हन्ति न हन्यते॥ (२। १९) heer 
“जो इस आत्माको मारनेवाला समझता है तथा जो इसको मारा गयां मानता है, वे दोनों ही नहीं जानते; क्योंकि यह आत्मा 
वास्तवमें न तो किसीको मारता है, न किसौके द्वारा मारा जाता है।' “आर: 

* महान्तं विभुमात्मानं मत्वा.धीरो न शोचति * 


AAAS —————————् jj रारा??? 


समीप- जहाँ यह स्वयं रहता है, वहीं हृदयमें छिपे हुए 
हैं तो भी यह उनकी ओर नहीं देखता। मोहवश भोगोंमें 
भूला रहता है। इसी कारण यह जन्तु' है-मनुष्य-शरीर 
पाकर भी कीट-पतङ्ग आदि तुच्छ प्राणियोंकी भाँति 
अपना दुर्लभ जीवन व्यर्थ नष्ट कर रहा है। जो साधक 
पूर्वोक्त विवेचनके अनुसार अपने-आपको नित्य चेतनस्वरूप 
समझकर सब प्रकारके भोगोंकी कामनासे रहित और 
शोकरहित हो जाता है, वह परमात्माकी कृपासे यह 


अनुभव करता है कि परब्रह्म पुरुषोत्तम अणुसे भी अणु 
और महानसे भी महान्‌--सर्वव्यापी हैं और इस प्रकार 
उनकी महिमाको समझकर उनका साक्षात्कार कर 
लेता है। (यहाँ ' धातुप्रसादात्‌’ का अर्थ “परमेश्वरको 
कृपा' किया गया है। ' धातु' शब्दका अर्थ सर्वधारक 
परमात्मा माना गया है । विष्णुसहस्रनाममें भी ' अनादिनिधनो 
धाता विधाता धातुरुत्तमः'-' धातु' को भगवानका 
एक नाम माना गया है)*॥ २०॥ 


आसीनो दूरं व्रजति शयानो याति सर्वतः। 
कस्तं मदामदं देवं मदन्यो ज्ञातुमर्हति॥ २१॥ 
आसीनः=(वह परमेश्वर) बैठा हुआ ही; दूरम्‌ ब्रजति=दूर पहुँच जाता है; शयानः =सोता हुआ (भी); 
सर्वतः-सब ओर; याति=चलता रहता है; तम्‌ मदामदम्‌ देवम्‌=उस ऐश्वर्यके मदसे उन्मत्त न होनेवाले देवको; 


मदन्यः कः=मुझसे भिन्न दूसरा कौन; ज्ञातुम्‌=जाननेमें; 


व्याख्या—परब्रह्म परमात्मा अचिन्त्यशक्ति हैं और 
विरुद्धधर्माश्रय हैं। एक ही समयमें उनमें विरुद्ध धर्मोको 
लीला होती है। इसीसे वे एक ही साथ सूक्ष्म-से-सूक्ष्म 
और महान्‌-से-महान्‌ बताये गये हैं। यहाँ यह कहते हैं 
कि वे परमेश्वर अपने नित्य परमधाममें विराजमान रहते 
हुए ही भक्ताधीनतावश उनकी पुकार सुनते ही दूर-से- 
दूर चले जाते हैं। परमधाममें निवास करनेवाले पार्षद 
भक्तोंकी दृष्टिमें वहाँ शयन करते हुए ही वे सब ओर 
चलते रहते हैं अथवा वे परमात्मा सदा-सर्वदा सर्वत्र 


अईति=समर्थं है॥ २१॥ 

स्थित हैं। उनकी सर्वव्यापकता ऐसी है कि बैठे भी 
वही हैं, दूर देशमें चलते हुए भी वही हैं, सोते भी वही 
हैं और सब ओर जाते-आते भी वही हैं। वे सर्वत्र 
सब रूपोंमें नित्य अपनी महिमामें स्थित हैं। इस 
प्रकार अलौकिक परमैश्वर्यस्वरूप होनेपर भी उन्हें 
अपने ऐश्वर्या तनिक भी अभिमान नहीं है। उन 
परमदेवको जाननेका अधिकारी उनका कृपापात्र मेरे 
(आत्मतत््वज्ञ यमराजके सदृश अधिकारियोंके) सिवा 
दूसरा कौन हो सकता है?२॥ २१॥ 


सम्बन्ध-- अब इस प्रकार उन परमेश्वरकी महिमाको समझनेवाले पुरुषकी पहचान बताते हैं-- 


अशरीरः शरीरेष्वनवस्थेष्ववस्थितम्‌। 
महान्तं विभुमात्मानं मत्वा धीरो न शोचति॥ २२॥ 
अनवस्थेषु=(जो) स्थिर न रहनेवाले (विनाशशील); शरीरेषु=शरीरोंमें; अशरीरम्‌=शरीररहित (एवं); 
अवस्थितम्‌=अविचलभावसे स्थित है; महान्तम्‌=(उस) महान्‌; विभुम्‌=सर्वव्यापी; आत्मानम्‌=परमात्माको; 
मत्वा = जानकर; धीर = बुद्धिमान्‌ महापुरुष; न शोचति=(कभी किसी भी कारणसे) शोक नहीं करता॥ २२॥ 


व्याख्या--प्राणियोंके शरीर अनित्य और विनाशशील | समभावसे स्थित परब्रह्म पुरुषोत्तम इन शरीरोंसे सर्वथा 
हैं, इनमें प्रतिक्षण परिवर्तन होता रहता है। इन सबमें | रहित, अशरीरी हैं। इसी कारण वे नित्य और अचल 


oo — आ आ ल्य 
१. एक आदरणीय महानुभावने इसका निम्नलिखित अर्थ करते हुए ' धातुप्रसादात्‌' का अर्थ 'इन्द्रियोंकी निर्मलता' माना है- 
48% “यह आत्मा ही सूक्ष्म-से-सूक्ष्मरर और महान्‌-से-महान्‌ है; क्योंकि नाम-रूपवाली सभी वस्तुएँ इसकी उपाधि हैं। बाह्य 

पा हा i ह अपनी ची सा आ शरीरको धारण करनेके कारण ' धातु' कहलाती हैं-के प्रसाद 
तासे उस आत्माको कर्मनिमित्तक वृद्धि और क्षयसे रहित महिमाको देखता है अ र्थात्‌ जानता है मैं हूँ 

तदनन्तर वह शोकरहित हो जाता है।' हे त्‌ इस नातको साक्षात जानताहै कि यह मं ह 
२. कुछ आदरणीय महानुभावोंने ऐसा अर्थ किया है-- 

वह अचल होकर भी दूर चला जाता है तथा शयन करता हुआ भी सब ओर पहं 
पहुँचता आत्मा समद और 
अमद्‌-हर्षसहित और हर्षरहित-इस प्रकार विरुद्ध धर्मवाला है । उस मदयुक्त और =i 7 है मी कलर सकता है ? 

हैं। प्राकृत देश-काल-गुणादिसे अपरिच्छिन्न उन महान्‌, | वह ज्ञानी महापुरुष कभी किसी भी कारणसे किञ्चिन्मात्र 
सर्वव्यापी, सबके आत्मरूप परमेश्वरको जान लेनेके बाद | भी शोक नहीं करता। यही उसकी पहचान है\॥ २२॥ 


सम्बन्ध-- अब यह बतलाते हैं कि वे परमात्मा अपने पुरुषार्थसे नहीं मिलते, वरं उसीको मिलते हैं, जिसको वे 
स्वीकार कर लेते हैं- 


नायमात्मा प्रवचनेन लभ्यो न मेधया न बहुना श्रुतेन। 
यमेवैष वृणुते तेन लभ्यस्तस्यैष आत्मा विवृणुते तनूः स्वाम्‌॥ २३॥ 

अयम्‌=यह; आत्मा न-परब्रह्म परमात्मा न तो; प्रवचनेन=प्रवचनसे; न मेधया=न बुद्धिसे (और); न बहुना 
श्रुतेन=न बहुत सुननेसे ही; लभ्यः=प्रापत हो सकता है; यम्‌=जिसको; एषः=यह; वृणुते=स्वीकार कर लेता है; 
तेन एव लभ्यः=उसके द्वारा ही प्राप्त किया जा सकता है (क्योंकि); एषः आत्मा-यह परमात्मा; तस्यन्उसके 
लिये; स्वाम्‌ तनूम्‌=अपने यथार्थ स्वरूपको; विवृणुते=प्रकट कर देता है॥ २३॥ 

व्याख्या--जिन परमेश्वरकी महिमाका वर्णन मैं | होते हैं, जिसको वे स्वयं स्वीकार कर लेते हैं और वे 
कर रहा हूँ, वे न तो उनको मिलते हैं, जो शास्त्रोंको | स्वीकार उसीको करते हैं, जिसको उनके लिये उत्कट 
पढ्-सुनकर लच्छेदार भाषामें परमात्मतत्त्वका नाना | इच्छा होती है, जो उनके बिना रह नहीं सकता। परंतु 
प्रकारसे वर्णन करते हैं; न उन तर्कशील बुद्धिमान्‌ | जो अपनी बुद्धि या साधनपर भरोसा न करके केवल 
मनुष्योंको ही मिलते हैं, जो बुद्धिके अभिमानमें प्रमत्त | उनको कृपाको ही प्रतीक्षा करता रहता है, ऐसे कृपा- 
हुए तर्के द्वारा विवेचन करके उन्हें समझनेकी चेष्टा | निर्भर साधकपर परमात्मा कृपा करते हैं और योगमायाका 
करते हैं और न उनको ही मिलते हैं, जो परमात्माके | परदा हटाकर उसके सामने अपने सच्चिदानन्दघन 
विषयमें बहुत कुछ सुनते रहते हैं। वे तो उसीको प्राप्त | स्वरूपमें प्रकट हो जाते हैं? ॥ २३॥ 

सम्बन्ध-- अब यह बतलाते हैं कि परमात्मा किसको प्राप्त नहीं होते- 

नाविरतो दुश्चरितान्नाशान्तो नासमाहितः। 
नाशान्तमानसो वापि प्रज्ञानेनैनमाष्नुयात्‌॥ २४॥ 

प्रज्ञानेन-सूक्ष्म बुद्धिके द्वारा; अपि=भी; एनम्‌=इस परमात्माको; न दुश्चरितात्‌ अविरतः आणुयात्‌नन तो 
वह मनुष्य प्राप्त कर सकता है, जो बुरे आचरणोंसे निवृत्त नहीं हुआ है; न अशान्तः=न वह प्राप्त कर सकता 
है, जो अशान्त है; न असमाहितः=न वह कि जिसके मन, इन्द्रियाँ संयमित नहीं हैं; वा-और; न अशान्तमानसः 
( आणुयात्‌ )=न वही प्राप्त करता है, जिसका मन चञ्चल है॥ २४॥ 

व्याख्या--जो मनुष्य बुरे आचरणोंसे घृणा करके | हुई नहीं हैं; ऐसा मनुष्य सूक्ष्म बुद्धिद्वारा आत्मविचार 
उनका त्याग नहीं कर देता, जिसका मन पस्मात्माको | करते रहनेपर भी परमात्माको नहीं पा सकता; क्योंकि 
छोड़कर दिन-रात सांसारिक भोगोंमें भटकता रहता है, | वह परमात्माकी असीम कृपाका आदर नहीं करता, 
परमात्मापर विश्वास न होनेके कारण जो सदा अशान्त | उसकी अवहेलना करता रहता है; अतः वह उनको 
रहता है, जिसका मन, बुद्धि और इन्द्रियाँ वशमें को | कृपाका अधिकारी नहीं होता॥ २४॥ 


१. इस मन्त्रका यह अर्थ भी माना गया है 
आत्मा अपने स्वरूपसे आकाशके समान है, अतः देव, पितू और मनुष्यादि शरीरोंमें शरीररहित है, अवस्थितिरहित- 
अनित्योंमें अवस्थित नित्य अविकारी है; उस महान्‌ और सर्वव्यापक आत्माको “यही में हूँ' ऐसा जानकर बुद्धिमान्‌ पुरुष शोक नहीं करता। 
२. इस मन्त्रका यह अर्थ भी माना गया है - आने 

यह आत्मा वेदोंके प्रबचनसे विदित होने योग्य नहीं है, न मेधा--्रन्थ-धारणकी शक्तिसे ही और न केवल बहुत श्रवण | 

करनेसे ही जाना जा सकता है। साधक जिस आत्माका वरण करता है, उस वरण करनेवाले आत्माके द्वारा यह आत्मा स्वयं ही प्राप्त 

किया जाता है। उस आत्मकामीके प्रति वह आत्मा अपने पारमार्थिक स्वरूपको यथार्थरूपमें प्रकट कर देता है | निक: 

* महान्तं विभुमात्मानं मत्वा धीरो न शोचति * 


स्स्स राक 


सम्बन्ध उस परख्रह्म परमेश्चरके तत्त्वको सुनकर और बुद्धिद्वारा विचार करके भी मनुष्य उसे क्यों नहीं जान सकता > 


इस जिज्ञासापर कहते हैं-- 


यस्य ब्रह्म च क्षत्रं च उभे भवत ओदनः। 
मृत्युर्यस्योपसेचनं क इत्था वेद यत्र सः॥ २५॥ 
यस्य=(संहारकालमें) जिस परमेश्वरके; ब्रह्म च क्षत्रम्‌ च उभे-ब्राह्मण और क्षत्रिये दोनों ही अर्थात्‌ 
सम्पूर्ण प्राणिमात्र; ओदन:-भोजन; भवतः-बन जाते हैं (तथा); मृत्यु: यस्यच्सबका संहार करनेवाली मृत्यु (भी) 
जिसका; उपसेचनम्‌=उपसेचन (भोज्य वस्तुके साथ लगाकर खानेका व्यञ्जन, तरकारी आदि); [ भवति-बन 
जाती है;] सः यत्र=वह परमेश्वर जहाँ (और); इत्था=जैसा है, यह ठीक-ठीक; कः बेद=कौन जानता है॥ २५॥ 


व्याख्या-मनुष्य-शरीरमें भी धर्मशील ब्राह्मण 
और धर्मरक्षक क्षत्रियका शरीर परमात्माको प्रा्िके लिये 
अधिक उत्तम माना गया है; किंतु वे भी उन कालस्वरूप 
परमेश्वरके भोजन बन जाते हैं, फिर अन्य साधारण 
मनुष्य-शरीरोंको तो बात ही क्या है। जो सबको 
मारनेवाले मृत्युदेव हैं, वे भी उन परमेश्वरके उपसेचन 
अर्थात्‌ भोजनके साथ लगाकर खाये जानेवाले व्यञ्जन 
-चटनी-तरकारी आदिकी भाँति हैं । ऐसे ब्राह्मण-क्षत्रियादि 
समस्त प्राणियोंके और स्वयं मृत्युके संहारक अथवा 


आश्रयदाता परमेश्वरको भला, कोई भी मनुष्य इन 
अनित्य मन, बुद्धि और इन्द्रियोंके द्वारा अन्य ज्ञेय 
वस्तुओंकी भाँति कैसे जान सकता है। किसकी सामर्थ्य 
है, जो सबके जाननेवालेको जान ले। अतः (पूर्वोक्त 
२३वें मन्त्रके अनुसार) जिसको परमात्मा अपनी कृपाका 
पात्र बनाकर अपना तत्त्व समझाना चाहते हैं, बही उनको 
जान सकता है । अपनी शक्तिसे उन्हें कोई भी यथार्थरूपमें 
नहीं जान सकता, क्योंकि वे लौकिक ज्ञेय वस्तुओंकी 
भाँति बुद्धिके द्वारा जाननेमें आनेवाले नहीं हैं ॥ २५॥ 


॥ द्वितीय वल्ली समाप्त ॥ २॥ 


ILI O I 


[ तृतीय बल्ली ] 


सम्बन्ध- द्वितीय वल्लीयें जीवात्मा और परमात्माके स्वरूपका पृथक्‌-पृथक्‌ वर्णन किया गया और उनको जानकर 
परब्रह्मको प्राप्त कर लेनेका फल भी बतलाया गया। संक्षेपे यह बात भी कही गयी कि जिसको वे परमात्मा स्वीकार 
करते हैं, वही उन्हें जान सकता है; परंतु परमात्माको प्राप्त करनेके साधनोंका वहाँ स्प्टरूपसे वर्णन नहीं हुआ; आत: 
साधनोंका वर्णन करनेके लिये तृतीय वल्लीका आरम्भ करते हुए यमराज पहले मन्त्रमें जीवात्मा और परमात्माका नित्य 
सम्बन्ध और तिवास-स्थान बतलाते हैं-- 
ऋतं पिबन्तौ सुकृतस्य लोके गुहां प्रविष्टौ परमे परार्धे। 
छायातपौ ब्रह्मविदो वदन्ति पञ्चाग्नयो ये च त्रिणाचिकेताः ॥ १॥ 
सुकृतस्य लोके-शुभ कर्मोके फलस्वरूप मनुष्य-शरीरमें; परमे परार्धे-परब्रह्के उत्तम निवास-स्थान 
(हृदय-आकाश)-में; गुहाम्‌ प्रविष्टौ=्बुद्धिरूप गुफामें छिपे हुए; ऋतम्‌ पिबन्तौ=सत्यका पान करनेवाले (दो 
हैं); छायातपौ=(वे) छाया और आतपकी भाँति परस्पर भिन्न हैं; (यह बात) ब्रह्मविद:-ब्रह्मवेत्ता ज्ञानी महापुरुष; 
वदन्ति-कहते हैं; च येनतथा जो; त्रिणाचिकेताः=तीन बार नाचिकेत अग्निका चयन कर लेनेवाले (और); 
पञ्चाग्रयः=्पञ्चाग्निसम्पन्न गृहस्थ हैं; (ते वदन्तिःवे भी यही बात कहते हैं) ॥ १ ॥ 
व्याख्या-यमराजने यहाँ जीवात्मा और परमात्माके | कहते हैं कि यह मनुष्य-शरीर बहुत ही दुर्लभ है। 
नित्य सम्बन्धका परिचय देते हुए कहा कि ब्रह्मवेत्ता | पूर्वजन्मार्जित अनेकों पुण्यकर्मोको निमित्त बनाकर 
ज्ञानी महानुभाव तथा यज्ञादि शुभकर्मोका अनुष्ठान | परम कृपालु परमात्मा कृपापरवश हो जीवको उसके 
करनेवाले आस्तिक सज्जन--सभी एक स्वरसे यही | कल्याण-सम्पादनके लिये यह श्रेष्ठ शरीर प्रदान करते 

हैं और फिर उस जीवात्माके साथ ही स्वयं भी उसीके 
हृदयके अन्तस्तलमें-परब्रह्मके निवासस्वरूप श्रेष्ठ स्थानमें 
अन्तर्यामीरूपसे प्रविष्ट हो रहते हैं। इतना ही नहीं, वे 
दोनों साथ-ही-साथ वहाँ सत्यका पान करते हैं-शुभ- 
कर्मोके अवश्यम्भावी सत्फलका भोग करते हैं 
(गीता ५। २९) । अवश्य ही दोनोंके भोगमें बड़ा अन्तर 
है। परमात्मा असंग और अभोक्ता हैं; उनका प्रत्येक 
प्राणीके हृदयमें निवास करके उसके शुभकर्मोके 
'फलका उपभोग करना उनकी वैसी ही लीला है, जैसी 
अजन्मा होकर जन्म ग्रहण करना। इसलिये यह कहा 
जाता है कि वे भोगते हुए भी वस्तुतः नहीं भोगते 
अथवा यह भी कहा जा सकता है कि परमात्मा सत्यको 
पिलाते हैं-शुभकर्मका फल भुगताते हैं और 


पीता है--फल भोगता है। परंतु जीवात्मा फलभोगके 
समय असंग नहीं रहता। वह अभिमानवश उसमें सुखका 
उपभोग करता है। इस प्रकार साथ रहनेपर भी जीवात्मा 
और परमात्मा दोनों छाया और धूपकी भाँति परस्पर भिन्न 
हैं। जीवात्मा छायाकी भाँति अल्पप्रकाश--अल्पञ्ञ है और 
परमात्मा धूपकी भाँति पूर्णप्रकाश- सर्वज्ञ | परन्तु जीवात्मामें 
जो कुछ अल्पज्ञान है, वह भी परमात्माका ही है, जैसे 
छायामें अल्पप्रकाश पूर्णप्रकाशरूप धूपका ही होता हैं।* 
इस रहस्यको समझकर मनुष्यको अपनेमें किसी 
प्रकारकी भी शक्ति-सामर्थ्यका अभिमान नहीँ करना 
चाहिये और अन्तर्यामीरूपसे सदा-सर्वदा अपने हृदयमें 
रहनेवाले परम आत्मीय, परम कृपालु परमात्माका 
नित्य-निरन्तर चिन्तन करते रहना चाहिये॥ १॥ 


सम्बन्ध- परमात्माको जानने और प्राप्त करनेका जो सर्वोत्तम साधन 'उन्हें जानने और पानेकी शक्ति प्रदान करनेके 
लिये उन्हीसे प्रार्थना करना है” इस बातको यमराज स्वयं प्रार्थना करते हुए बतलाते हैं- 


यः 


सेतुरीजानानामक्षरं 


ब्रह्म यत्परम्‌। 


अभयं तितीर्षतां पारं नाचिकेतः शकेमहि॥ २॥ 
इंजानानाम्‌न्यज्ञ करनेवालोंके लिये; यः सेतुः=जो दुःख-समुद्रसे पार पहुँचा देनेयोग्य सेतु है; (तम्‌) 
नाचिकेतम्‌=उस नाचिकेत अग्निको ( और); पारम्‌ तितीर्षताम्‌=संसार-समुद्रसे पार होनेकी इच्छावालोंके लिये; 
यत्‌ अभयम्‌=जो भयरहित पद है; (तत्‌) अक्षरम्‌ज्डस अविनाशी; परम्‌ ब्रह्मनपरब्रह्म पुरुषोत्तमको; 
शकेमहि=जानने और प्राप्त करनेमें भी हम समर्थ हों॥ २॥ 


व्याख्या-यमराज कहते हैं कि हे परमात्मन्‌! 
आप हमें वह सामर्थ्य दीजिये, जिससे हम निष्कामभावसे 
यज्ञादि शुभकर्म करनेकी विधिको भलौभाँति जान सकें 
और आपके आज्ञापालनार्थ उनका अनुष्ठान करके 
आपकी प्रसन्नता प्राप्त कर सकें तथा जो संसार समुद्रसे 
पार होनेकी इच्छावाले विरक्त पुरुषोंके लिये निर्भयपद 


है, उस परम अविनाशी आप परब्रह्म पुरुषोत्तम भगवान्को 
भी जानने और प्राप्त करनेके योग्य बन जायँ। 

इस मन्त्रमें यमराजने परमात्मासे उन्हें जाननेको 
शक्ति प्रदान करनेके लिये प्रार्थना करके यह भाव दिखलाया 
है कि परब्रह्म पुरुषोत्तमको जानने और प्राप्त करनेका सबसे 
उत्तम और सरल साधन उनसे प्रार्थना करना ही है॥ २॥ 


सम्बन्ध-- अब उस परब्रह्म पुरुषोत्तमके परमधाममें किन साधनोंसे सम्पन्न मनुष्य पहुंच सकता है, यह बात रथ 


और रथीके रूपककी कल्पना करके समझायी जाती है-- 


आत्मान£ रथिनं विद्धि शरीरः रथमेव तु। 


बुद्धिं तु सारथिं विद्धि 


मनः प्रग्रहमेव च॥ ३॥ 


आत्मानम्‌=(हे नचिकेता! तुम) जीवात्माको तो; रथिनम्‌=रथका स्वामी (उसमें बैठकर चलनेवाला); 
विद्धि=समझो; तु=और; शरीरम्‌ एव-शरीरको ही; रथम्‌नरथ (समझो); तु बुद्धिमज्तथा बुद्धिको; सारथिम्‌=सारथि 


* इस ममन्त्रमे “जीवात्मा' और ' परमात्मा' को ही गुहामें प्रविष्ट बतलाया गया है, सस ज ज तल परर पलना गन के ज मनोत कोते ति बुद्धि" और 
परमात्मन एव दूश्यते' (देखिये-ब्रह्मसूत्र अध्याय १ पाद २ सू० १९ का शाङ्करभाष्य) । 


(स्थको चलानेवाला); विद्धिनसमझो; च मनः एव=और मनको ही; प्रग्रहम्‌हलगाम (समझो)॥३॥ . 


“जीव' को नहीं। गुहाहितत्वं तु" 


~ 

इन्द्रियाणि 
आत्मेन्द्रियमनोयुक्तं 


हयानाहुर्विषयाईस्तेषु 
भोक्तेत्याहुर्मनीषिणः ॥ ४ ॥ 


* महान्तं विभुमात्मानं मत्वा धीरो न शोचति * 


गोचरान्‌। 


मनीषिणः=ज्ञानीजन (इस रूपकमें); इन्द्रियाणिनइन्द्रियोंको; हयान्‌=घोड़े; आहुः=बतलाते हैं (और), 
विषयान्‌=विषयोंको; तेषु गोचरान्‌=उन घोड़ोंके विचरनेका मार्ग (बतलाते हैं); आत्पेन्द्रियमनोयुक्तम्‌= (तथा) 
शरीर, इन्द्रिय और मन--इन सबके साथ रहनेवाला जीवात्मा ही; भोक्ता=भोक्ता है; इति आहुः=यों कहते हैं ॥ ४॥ 


व्याख्या--जीवात्मा परमात्मासे निछुड़ा हुआ है 
अनन्त कालसे, वह अनवरत संसाररूपी बीहड़ वनमें 
इधर-उधर सुखकी खोजमें भटक रहा है। सुख 
समझकर जहाँ भी जाता है, वहीं धोखा खाता है। सर्वथा 
साधनहीन और दयनीय है। जबतक वह परम सुखस्वरूप 
परमात्माके समीप नहीं पहुँच जाता, तबतक उसे सुख- 
शान्ति कभी नहीं मिल सकती। उसकी इस दयनीय 
दशाको देखकर दयामय परमात्माने उसे मानव-शरीररूपी 
सुन्दर सर्वसाधनसम्पन्न रथ दिया। इन्द्रियरूप बलवान्‌ 
घोड़े दिये। उनके मनरूपी लगाम लगाकर उसे बुद्धिरूपी 
सारथिके हाथोंमें सौंप दिया और जीवात्माको उस रथमें 
बैठाकर-उसका स्वामी बनाकर यह बतला दिया कि 
वह निरन्तर बुद्धिको प्रेरणा करता रहे और परमात्माकी 
ओर ले जानेवाले भगवानूके नाम, रूप, लीला, धाम 


आदिके श्रवण, कीर्तन, मननादि विषयरूप प्रशस्त और 
सहज मार्गपर चलकर शीघ्र परमात्माके धाममें पहुँच जाय। 

जीवात्मा यदि ऐसा करता तो वह शीघ्र ही 
परमात्मातक पहुँच जाता; परंतु वह अपने परमानन्दमय 
भगवत्प्रा्िरूप इस महान्‌ लक्ष्यको मोहवश भूल गया। 
उसने बुद्धिको प्रेरणा देना बंद कर दिया, जिससे 
बुद्धिरूपी सारथि असावधान हो गया, उसने मनरूपी 
लगामको इन्द्रियरूपी दुष्ट घोड़ोंकी इच्छापर छोड़ दिया। 
परिणाम यह हुआ कि जीवात्मा विषयप्रवण इन्द्रियोंके 
अधीन होकर सतत संसारचक्रमें डालनेवाले लौकिक 
शब्द-स्पर्शादि विषयोंमें भटकने लगा अर्थात्‌ वह जिन 
शरीर, इन्द्रियः मनके सहयोगसे भगवानको प्राप्त करता, 
उन्हींके साथ युक्त होकर वह विषय-विषके उपभोगमें 
लग गया॥ ३-४॥ 


सम्बन्ध परमात्माकी ओर न जाकर उसकी इद्भियाँ लौकिक विषयोमें क्यों लग गयी इसका कारण बतलाते हैं- 
सस्त्वविज्ञानवान्‌ भवत्ययुक्तेन मनसा सदा। 
तस्येन्द्रियाण्यवश्यानि दुष्टाश्वा इव सारथेः॥ ५॥ 
यः सदा=जो सदा; अविज्ञानवान्‌ तु=विवेकहीन बुद्धाला (और); अयुक्तेनःअवशीभूत (चञ्चल); 
मनसा=मनसे (युक्त); भवति रहता है; तस्य=उसकी; इन्द्रियाणि=इन्द्रियाँ; सारथे:-असावधान सारथिके; 
दुष्टाश्वाः इव=दुष्ट घोड़ोंको भाँति; अवश्यानि=वशमें न रहनेवाली; (भवन्ति हो जाती हैं) ॥ ५॥ 


व्याख्या-रथको घोड़े ही चलाते हैं; परंतु उन 
घोड़ोंको चाहे जिस ओर, चाहे जिस मार्गपर ले जाना- 
लगाम हाथमें थामे हुए बुद्धिमान्‌ सारथिका काम है। 
इन्द्रियरूपी बलवान्‌ और दुर्धर्ष घोड़े स्वाभाविक ही 
आपातरमणीय विषयोंसे भरे संसाररूप हरी-हरी घासके 
जंगलको ओर मनमाना दौड़ना चाहते हैं; परंतु यदि 
बुद्धिरूप सारथि मनरूपी लगामको जोरसे खींचकर 
उन्हें अपने वशमें कर लेता है तो फिर घोड़े मनरूपी 
लगामके सहारे बिना चाहे जिस ओर नहीं जा सकते। 
यह सभी जानते हैं कि इ्द्रियाँ विषयोंका ग्रहण तभी 
कर सकती हैं, जब मन उनके साथ होता है। घोड़े उसी 


ओर दौड़ते हैं, जिस ओर लगामका सहारा होता है; पर 
इस लगामको ठीक रखना सारथिकी बल-बुद्धिपर 
निर्भर करता है। यदि बुद्धिरूपी सारथि विवेकयुक्त, 
स्वामीका आज्ञाकारी, लक्ष्यपर सदा स्थिर, बलवान्‌, 
माकि ज्ञानसे सम्पन्न और इन्द्रियरूपी घोडोंको चलागेमें 
दक्ष नहीं होता तो इन्द्रियरूपी दुष्ट घोड़े उसके वशमें 
न रहकर लगामके सहारे सारे रथको ही अपने वशमें 
कर लेते हैं और फलस्वरूप रथी और सारथिसमेत उस 
रथको लिये हुए गहरे गड्ढेमें गिर पड़ते हैं! बुद्धिके 
नियन्त्रणसे रहित इन्द्रियाँ उत्तरोत्तर उच्छुङ्खल ही होती 
चली जाती हैं॥ ५॥ 

सम्बन्ध-- अब स्वयं सावधान रहकर अपनी बुद्धिको विवेकशील बनानेसे होनेवाला लाथ बतलाते हैं-- 
यस्तु विज्ञानवान्‌ भवति युक्तेन मनसा सदा। 
| तस्येन्द्रियाणि वश्यानि सदश्वा इव सारथेः॥ ६॥ 
तु यः सदाच्परतु जो सदा; विज्ञानवान्‌=विवेकयुक्त बुद्धिवाला (और); युक्तेनच्वशमें किये हुए; 
मनसा=मनसे सम्पन्न; भवति रहता है; तस्य=उसकी; इन्द्रियाणिइन्द्रियाँ; सारथेः=सावधान सारथिके; सदश्वाः 
इव=अच्छे घोड़ोंकी भाँति; बश्यानि=वशमें; (भवन्तिः रहती हैं) ॥ ६॥ 
व्याख्या--जो जीवात्मा अपनी बुद्धिको विवेक- | रहता है एवं उसकी इन्द्रियाँ निश्चयात्मिका बुद्धिके 
सम्पन्न बना लेता है-जिसकी बुद्धि अपने लक्ष्यकी | अधीन रहकर भगवत्सम्बन्धी पवित्र विषयोंके सेवनमें 
ओर ध्यान रखती हुई नित्य-निरन्तर निपुणताके साथ | उसी प्रकार संलग्न रहती हैं, जैसे श्रेष्ठ अश्व सावधान 
इन्द्रियोंको समन्मार्गपर चलानेके लिये मनको बाध्य | सारिथके अधीन रहकर उसके निर्दिष्ट मार्गपर 
किये रखती है, उसका मन भी लक्ष्यकी ओर लगा | चलते हैं॥ ६॥ 


सम्बन्ध-- पाँचवें मन्त्रके अनुसार जिसके बुद्धि और मन आदि विवेक और संयमसे हीन होते हें. उसकी क्या 
गति होती है-इसे बतलाते हैं-- 


यस्त्वविज्ञानवान्‌ भवत्यमनस्कः सदाशुचिः। 
न स तत्पदमाप्रोति सःसारं चाधिगच्छति॥ ७॥ 
यः तु सदाच्जो कोई सदा; अविज्ञानवान्‌=विवेकहीन बुद्धिवाला; अमनस्कः =असंयतचित्त और; 
अशुच्रिः=अपवित्र; भवति=रहता है; सः तत्पदम्‌=वह उस परमपदको; न आप्नोति = नहीं पा सकता; च=अपितु; 
संसारम्‌ अधिगच्छति=बार-बार जन्म-मृत्युरूप संसार-चक्रमें ही भटकता रहता है॥७॥ 
व्याख्या--जिसकी बुद्धि सदा ही विवेक | वशमें रहनेवाले मघुष्यका जीवन कभी पवित्र नहीं रह पाता 
कर्तव्याकर्तव्यके ज्ञानसे रहित और मनको वशमें रखनेमें | और इसलिये वह मानव-शरीरसे प्राप्त होनेयोग्य पस्मपदको 
असमर्थ रहती है, जिसका मन निग्रहरहित- असंयत और | नहीं पा सकता, वरं अपने दुष्कर्मोके परिणामस्वरूप अनवरत 
जिसका विचार दूषित रहता है और जिसकी इन्द्रिया निरन्तर | इस संसार-चक्रमें ही भटकता रहता है-शूकर-कूकरादि 
दुराचारमे प्रवृत्त रहती हैं, ऐसे बुद्धिशक्तिसे रहित मन-इन्द्रियोंक | विभिन्न योनियोंमें जन्मता एवं मरता रहता है ॥७॥ 
यस्तु विज्ञानवान्‌ भवति समनस्कः सदा शुचिः। 
स तु तत्पदमाप्रोति यस्माद्‌ भूयो न जायते॥ ८॥ 
तु यः सदान्परंतु जो सदा; विज्ञानवान्‌=विवेकशील बुद्धिसे युक्त; समनस्कः =संयतचित्त (और); 
शुचिः=पवित्र; भवति=रहता है; सः तुन्वह तो; तत्पदम्‌=उस परमपदको; आप्नोति=प्रा् हो जाता है; यस्मात्‌ 
भूयः=जहाँसे (लौटकर) पुनः; न जायते=जन्म नहीं लेता॥८॥ 
व्याख्या--इसके विपरीत जो छठे मन्त्रके अनुसार | आचरण करता है तथा भगवानको अर्पण किये हुए भोगोंका 
स्वयं सावधान होकर अपनी बुद्धिको निरन्तर विवेकशील | राग-द्वेषसे रहित हो निष्कामभावसे शरीरनिर्वाहके लिये 
बनाये रखता है और उसके द्वारा मनको रोककर इन्द्रियोंक | उपभोग करता रहता है, वह परमेश्वरके उस परमधामको 
द्वार भगवानूकी आज्ञाके अनुसार पवित्र कर्मोका निष्कामभावसे । प्रास कर लेता है, जहाँसे फिर लौटना नहीं होता॥८॥ 
सम्बन्ध-- आठवें मन््रमें कही हुई बातको फिरसे स्पष्ट करते हुए रथके रूपकका उपसंहार करते हैं 
विज्ञानसारथिर्यस्तु मनःप्रग्रहवान्नरः। 
सोऽध्वनः पारमाप्नोति तद्विष्णोः परमं पदम्‌॥ ९॥ द 
यः नरः-जो (कोई) मनुष्य; विज्ञानसारथिः तु=विवेकशील बुद्धिरूप सारथिसे सम्पन्न (और); 


मन:प्रग्रहवानूर्मनरूप लगामको वशमें रखनेवाला है; सः=वह; अध्वनः=संसार-मार्गके; पारम्‌=पार पहुँचकर; 


विष्णोः =परब्रह्म पुरुषोत्तम भगवानके; तत्‌ परमम्‌ पदम्‌=उस सुप्रसिद्ध परमपदको; आप्रोतिः्प्रापत हो जाता है॥९॥ - 

व्याख्या- तृतीय मन्त्रसे नवम मन्त्रतक--सात मन्त्रोंमें 
रथके रूपकसे यह बात समझायी गयी है कि यह अति 
दुर्लभ मनुष्य-शरीर जिस जीवात्माको परमात्माकी कृपासे 
मिल गया है, उसे शीघ्र सचेत होकर भगवत्प्रासिके मार्गमें 
लग जाना चाहिये। शरीर अनित्य है, प्रतिक्षण इसका हास 
हो रहा है। यदि अपने जीवनके इस अमूल्य समयको 
पशुओंको भाँति सांसारिक भोगोंके भोगनेमें ही नष्ट कर 
दिया गया तो फिर बारम्बार जन्म-मृत्युरूप संसारचक्रमें 
घूमनेको बाध्य होना पड़ेगा । जिस महान्‌ कार्यकी सिद्धिके 
लिये यह दुर्लभ मनुष्य-शरीर मिला था, वह पूरा नहीं 
होगा। अतः मनुष्यको भगवान्‌की कृपासे मिली हुई 
विवेकशक्तिका उपयोग करना चाहिये | संसारकी अनित्यताको 
और इन आपातरमणीय विषयजनित सुखोंकी यथार्थ 
दुःखरूपताको समझकर इनके चिन्तन और उपभोगसे 


* महान्तं विभुमात्मानं मत्वा धीरो न शोचति * 


—— oo CO ° म 8 8 कअम 
सर्वथा उपरत हो जाना चाहिये। केवल शरीरनिर्वाहके 
उपयुक्त कर्तव्यकर्मोंका निष्कामभावसे भगवानूकी आज्ञा 
समझकर अनुष्ठान करते हुए अपनी बुद्धिमें भगवानुके 
नाम, रूप, लीला, धाम तथा उनकी अलौकिक शक्ति और 
अहैतुको दयापर दृढ़ विश्वास उत्पन्न करना चाहिये और 
सर्वतोभावसे भगवानूपर ही निर्भर हो जाना चाहिये । अपने 
मनको भगवानूके तत्त्-चिन्तनमें, वाणीको उनके गुण- 
वर्णनमें, नेत्रोंको उनके दर्शनमें तथा कानोंको उनकी 
महिमा-श्रवणमें लगाना चाहिये । इस प्रकार सारी इन्द्रियोंका 
सम्बन्ध भगवान्‌से जोड़ देना चाहिये । जीवनका एक क्षण 
भी भगवान्‌की स्मृतिके बिना न बीतने पाये। इसीमें 
मनुष्य-जीवनकी सार्थकता है। जो ऐसा करता है, वह 
निश्चय ही परब्रह्म पुरुषोत्तमके अचिन्त्य परमपदको प्राप्त 
होकर सदाके लिये कृतकृत्य हो जाता है॥ ९॥ 


सम्बन्ध उपर्युक्त वर्णनमें रथके रूपककी कल्पना करके भगवत्रापिके लिये जो साधन बतलाया गया, उसमें विवेकशील 


बुद्धिके द्वारा मनको वशमें करके; इन्द्रियोको विपरीत यार्गसे हटाकर, भगवत्रापिके मार्गमे लगानेकी बात कही गयी। इसपर यह 
जिज्ञासा होती है कि स्वभावसे ही दुष्ट और बलवान्‌ इन्भियोको उनके प्रिय और अभ्यस्त असत्‌-मारगसे किस प्रकार हराया 
जायु; अत; इस बातका तात्विक विवेचन करके इन्द्रियोको असत्‌-मार्गसे रोककर भगवान्‌की ओर लगानेका प्रकार बतलाते हैं- 
इन्द्रियेभ्यः परा ह्यार्था अर्थेभ्यश्च परं मनः। 
मनसस्तु परा बुद्धिर्बुद्धेरात्मा महान्‌ परः॥ १०॥ 
हि इन्द्रियेभ्यः =क्योंकि इ्द्रयोंसे; अर्थाः =शब्दादि विषय; पराः च=बलवान्‌ हैं और; अर्थेभ्यः =शब्दादि विषयोंसे; 
मनः=मन; परम्‌=पर (प्रबल) है; तु मनसः=और मनसे भी; बुद्धिः बुद्धि; परा=पर (बलवती) है; बुद्धेः=(तथा) 
बुद्धिसे; महान्‌ आत्मा=महान्‌ आत्मा, (उन सबका स्वामी होनेके कारण); परः=अत्यन्त श्रेष्ठ और बलवान्‌ है ॥ १०॥ 


व्याख्या--इस मन्त्रमें 'पर' शब्दका प्रयोग 
बलवानूके अर्थमें हुआ है, यह बात समझ लेनी चाहिये; 
क्योंकि कार्य-कारणभावसे या सूक्ष्मताकी दृष्टिसे इन्द्रियोंकी 
अपेक्षा शब्दादि विषयोंको श्रेष्ठ बतलाना युक्तियुक्त नहीं 
कहा जा सकता। इसी प्रकार “महान्‌' विशेषणके सहित 
* आत्मा' शब्द भी 'जीवात्मा' का वाचक है, 'महत्तत्त्व'- 
का नहीं। जीवात्मा इन सबका स्वामी है, अत: उसके 
लिये “महान्‌? विशेषण देना उचित ही है। यदि 
महत्तत्त्वके अर्थमें इसका प्रयोग होता तो 'आत्मा' 
शब्दके प्रयोगको कोई आवश्यकता ही नहीं थी। दूसरी 
बात यह भी है कि बुद्धि-तत्त्व ही महत्तत्त्व है। तत्त्व- 


विचारकालमें इसमें भेद नहीं माना जाता। इसके सिवा 
आगे चलकर जहाँ निरोध (एक तत्त्वको दूसरेमें लीन 
करने)-का प्रसङ्ग है, वहाँ भी बुद्धिका निरोध “महान्‌ 
आत्मा' में करनेके लिये कहा है। इन सब कारणोंसे 
तथा ब्रह्मसूत्रकारको सांख्यमतानुसार महत्तत्त और 
अव्यक्त प्रकृतिरूप अर्थ स्वीकार न होनेसे भी यही 
मानना चाहिये कि यहाँ “महान्‌? विशेषणके सहित 
“आत्मा' पदका अर्थ जीवात्मा ही है।* इसलिये मन्त्रका 
सारांश यह है कि इन्द्रियोंसे अर्थ (विषय) बलवान्‌ हैं। 
वे साधककी इन्द्रियोंको बलपूर्वक अपनी ओर आकर्षित 
करते रहते हैं; अत: साधकको उचित है कि इन्द्रियोंको 

विषयोंसे दूर रखे। विषयोंसे बलवान्‌ मन है। यदि 
मनकी विषयोंमें आसक्ति न रहे तो इन्द्रिया और 
विषय-ये दोनों साधककी कुछ भी हानि नहीं कर 
सकते। मनसे भी बुद्धि बलवान्‌ है; अतः बुद्धिके द्वारा 
विचार करके मनको राग-द्वेषरहित बनाकर अपने 

महतः 


२१९ 


वशमें कर लेना चाहिये एवं बुद्धिसे भी इन सबका 
स्वामी 'महान्‌ आत्मा” बलवान्‌ है। उसकी आज्ञा 
माननेके लिये ये सभी बाध्य हैं; अतः मनुष्यको 


आत्मशक्तिका अनुभव करके उसके द्वारा बुद्धि आदि 


सबको नियन्त्रणमें रखना चाहिये॥ १०॥ 
परमव्यक्तमव्यक्तात्पुरुषः 


पर: । 


पुरुषान्न परं किंचित्सा काष्टा सा परा गतिः॥ ११॥ 

महतः=उस जीवात्मासे; परम्‌=बलवती है; अव्यक्तम्‌=भगवान्‌को माया; अव्यक्तात्‌=अव्यक्त मायासे भी; 
परः-श्रेष्ठ है; पुरुषः=परम पुरुष (स्वयं परमेश्वर); पुरुषात्‌=परम पुरुष भगवान्‌से; परम्‌नश्रेष्ठ और बलवान्‌; 
किञ्जित्‌=कुछ भी; न=नहीं है; सा काष्ठा-वही सबकी परम अवधि (और); सा परा गतिः=वही परम गति है॥ ११॥ 


व्याख्या--इस मन्त्रमें ' अव्यक्त' शब्द भगवानूकी 
उस त्रिगुणमयी दैवी मायाशक्तिके लिये प्रयुक्त हुआ है, 
जो गीतामें दुरत्यय (अति दुस्तर) बतायी गयी है (७। १४), 
जिससे मोहित हुए जीव भगवान्को नहीं जानते (गीता 
७। १३) । यही जीवात्मा और परमात्माके बीचमें परदा है, 
जिसके कारण जीव सर्वव्यापी अन्तर्यामी परमेश्वरको 
नित्य समीप होनेपर भी नहीं देख पाता। इसे इस प्रकरणमें 
जीवसे भी बलवान्‌ बतलानेका यह भाव है कि जीव 
अपनी शक्तिसे इस मायाको नहीं हटा सकता, भगवानूकी 
शरण ग्रहण करनेपर भगवानूकी दयाके बलसे ही मनुष्य 
इससे पार हो सकता है (गीता ७। १४) । यहाँ ' अव्यक्त 
शब्दसे सांख्यमतावलम्बियोंका “प्रधान तत्त्व' नहीं ग्रहण 
करना चाहिये । क्योंकि उनके मतमें 'प्रधान' स्वतन्त्र है, 
वह आत्मासे पर नहीं है तथा आत्माको भोग और मुक्ति- 
दोनों वस्तुएँ देकर उसका प्रयोजन सिद्ध करनेवाला है। 


सम्बन्ध-- यही भाव अगले मन्त्रमें स्पष्ट करते हैं-- 


परंतु उपनिषद्‌ और गीताने इस अव्यक्त प्रकृतिको कहीं 
भी मुक्ति देनेमें समर्थ नहीं माना है। अतः इस मन्त्रका 
तात्पर्य यह है कि इन्द्रियाँ, मन और बुद्धि--इन सबपर 
आत्माका अधिकार है; अतः यह स्वयं उनको वशमें 
करके भगवानूकी ओर बढ़ सकता है। परंतु इस आत्मासे 
भी बलवान्‌ एक और तत्त्व है, जिसका नाम ' अव्यक्त 
है। कोई उसे प्रकृति और कोई माया भी कहते हैं । इसीसे 
सब जीवसमुदाय मोहित होकर उसके वशमें हो रहा है। 
इसको हटाना जीवके अधिकारकी बात नहीं है; अतः 
इससे भी बलवान्‌ जो इसके स्वामी परमपुरुष परमे धर 
हैं-जो बल, क्रिया और ज्ञान आदि सभी शक्तियोंकी 
अन्तिम अवधि और परम आधार हैं,-उन्हींकी शरण 
लेनी चाहिये। जब वे दया करके इस मायारूप परदेको 
स्वयं हटा लेंगे, तब उसी क्षण वहीं भगवानकी प्राप्ति हो 
जायगी; क्योंकि वे तो सदासे ही सर्वत्र विद्यमान हैं*॥ ११॥ 


एष सर्वेषु भूतेषु गूढोत्मा न प्रकाशते। 
दूश्यते त्वग्र्यया बुद्धया सूक्ष्मया सूक्ष्मदर्शिभिः ॥ १२॥ 
एषः आत्मा=यह सबका आत्मरूप परमपुरुष; सर्वेषु भूतेषु=समस्त प्राणियोंमें रहता हुआ भी; गूढः =मायाके 
परदेमें छिपा रहनेके कारण; न प्रकाशतेन्सबके प्रत्यक्ष नहीं होता; तु सूक्ष्मदर्शिभिः=केवल सूक्ष्मतत्त्वोंको 


समझनेवाले पुरुषोंद्वारा ही; सूक्ष्मया अग्र्यया बुद््धया- 


अति सूक्ष्म तीक्ष्ण बुद्धिसे; दृश्यतेन्देखा जाता है॥ १२॥ 


+ इन (१०-११) मन्त्रोके कुछ आदरणीय विद्वानोंद्वारा निम्नलिखित अर्थ भी किये "पापा पि यना य क हैं-- न 
(१) इच्द्रियोंसे उनके विषय सूक्ष्म, महान्‌ और प्रत्यगात्मस्वरूप हैं; विषयोंसे सूक्ष्म महान्‌ और प्रत्यगात्मस्वरूप लव 
सूक्ष्मतर, महत्तर और प्रत्यगात्मस्वरूप बुद्धिशब्दवाच्य भूतसूक्ष्म है; उस बुद्धिसे सूक्ष्म और महान्‌ है सबसे पहले उत्पन्न होनेवाला 


हिरण्यगर्भ-तत्त्व महान्‌ आत्मा (महत्तत्त्व); इस महत्‌से सूक्ष्मतर प्रत्यगात्सस्तरू 4 क 
अव्यक्तकी अपेक्षा समस्त कारणोंका कारण और प्रत्यगात्मस्वरूप होनेसे पुरुष सूक्ष्मतर और महान्‌ है । ....इस चिदूघनमात्र वस्तुस त्व च 
और कुछ भी नहीं है, इसलिये यही सूक्ष्मत्व, महत्त्व और प्रत्यगात्मत्वकी पराकाष्ठाकी स्थिति या पर्यवसान है और यही उत्कृष्ट गतिहे। _ 

और सबसे महान्‌ अव्यक्त (मूल प्रकृति) है; इस 


ऊ 


२२० * महान्तं विभुमात्मानं मत्वा धीरो न शोचति * 
7 ooo ooo CC इज ७ ४ कक 


व्याख्या-ये परब्रह्म पुरुषोत्तम भगवान्‌ सबके | जाननेमें नहीं आते। जिन्होंने भगवानका आश्रय लेकर 
अन्तर्यामी हैं, अतः सब प्राणियोंके हृदयमें विराजमान हैं; | अपनी बुद्धिको तीक्ष्ण बना लिया है, वे सूक्ष्मदशी हो 
परंतु अपनी मायाके परदेमें छिपे हुए हैं, इस कारण उनके | भगवानूकी दयासे सूक्ष्मबुद्धिके द्वारा उन्हें देख पाते हैं ॥ १२। 
सम्बन्ध- विवेकशील मनुष्यको भगवाबूके शरण होकर किस प्रकार भगवान्‌की प्रातिके लिये साधन करना 
चाहिये इस जिज्ञासापर कहते हैं- 
यच्छेद्वाङ्मनसी प्राज्ञस्तद्यच्छेज्ञान आत्मनि। 
ज्ञानमात्मनि महति नियच्छेत्तद्यच्छेच्छान्त आत्मनि॥ १३॥ 
प्राज्ञः=बुद्धिमान्‌ साधकको चाहिये कि; वाक्‌=(पहले) वाक्‌ आदि (समस्त इन्द्रियों) -को; मनसी=मनमें; 
यच्छेत्‌=निरुद्ध करे; तत्‌=उस मनको; ज्ञाने आत्मनि-ज्ञानस्वरूप बुद्धिमें; यच्छेत्‌=विलीन करे; ज्ञानम्‌=ज्ञानस्वरूप 
बुद्धिको; महति आत्मनि=महान्‌ आत्मामें; नियच्छेत्‌=विलीन करे (और); तत्‌=उसको; शान्ते आत्मनि=शान्तस्वरूप 
परमपुरुष परमात्मामें; यच्छेत्‌=विलीन करे॥ १३॥ 
व्याख्या बुद्धिमान्‌ मनुष्यको उचित है कि वह | रहे, किसी प्रकारका अन्य कोई भी चिन्तन न रहे | जब 
पहले तो वाक्‌ आदि इन्द्रियोंको बाह्य विषयोंसे हटाकर | यहाँतक दृढ़ अभ्यास हो जाय, तदनन्तर उस ज्ञानस्वरूपा 
मनमें विलीन कर दे अर्थात्‌ इनको ऐसी स्थिति कर दे | बुद्धिको भी जीवात्माके शुद्ध स्वरूपमें विलीन कर दे अर्थात्‌ 
कि इनको कोई भी क्रिया न हो-मनमें विषयोंकी स्फुरणा | ऐसी स्थितिमें स्थित हो जाय, जहाँ एकमात्र आत्मतत्त्वके सिवा-- 
न रहे। जब यह साधन भलीभाँति होने लगे, तब मनको | अपनेसे भिन्न किसी भी वस्तुकी सत्ता या स्मृति नहीं रह 
ज्ञानस्वरूप बुद्धिमें विलीन कर दे अर्थात्‌ एकमात्र विज्ञानस्वरूप | जाती । इसके पश्चात्‌ अपने-आपको भी पूर्व निश्चयके अनुसार शान्त 
निश्चयात्मिका बुद्धिको वृत्तिके सिवा मनको भिन्न सत्ता न | आत्मारूप परब्रह्म पुरुषोत्तममें विलीन कर दे*॥ १३॥ 
सम्बन्ध इस प्रकार परमात्माके स्वरूपका वर्णन तथा उसकी प्रापिका महत्त्व और साधन बतलाकर अब श्रुति 
मनुष्योको सावधान करती हुई कहती है-- 
उत्तिष्ठत जाग्रत प्राप्य वरान्निबोधत। 
क्षुरस्य धारा निशिता दुरत्यया दुर्ग पथस्तत्कवयो वदन्ति॥ ९४॥ 
उत्तिष्ठत=(हे मनुष्यो!) उठो; जाग्रत=जागो (सावधान हो जाओ और); वरान्‌-श्रेष्ठ महापुरुषोंके; 
प्राप्यरपास जाकर (उनके द्वारा); निबोधत=उस परब्रह्म परमेश्वरको जान लो (क्योंकि); कवयः=त्रिकालज्ञ 
ज्ञानीजन; तत्‌ पथः=उस तत्त्वज्ञानके मार्गको; क्षुरस्य=छूरेकी; निशिता दुरत्यया=तीक्ष्ण एवं दुस्तर; धारा 
(इव )=धारके सदृश; दुर्गम्‌=दुर्गम (अत्यन्त कठिन); वदन्ति=बतलाते हैं ॥ १४॥ 


व्याख्या-हे मनुष्यो! तुम जन्म जन्मान्तरसे | परमात्माका तत्त्व बडा गहन है; उसके स्वरूपका ज्ञान, 
अज्ञाननिद्रामें सो रहे हो। अब तुम्हें परमात्माकी दयासे | उसकी प्राप्तिका मार्ग महापुरुषोंकी सहायता और 
यह दुर्लभ मनुष्य-शरीर मिला है। इसे पाकर अब एक | परमात्माकी कृपाके बिना वैसा ही दुस्तर है, जिस प्रकार 
क्षण भी प्रमादमें मत खोओ। शीघ्र सावधान हो जाओ। | छूरेकी तेज धारपर चलना। ऐसे दुस्तर मार्गसे सुगमतापूर्वक 
श्रेष्ठ महापुरुषोंके पास जाकर उनके उपदेशद्वारा अपने | पार होनेका सरल उपाय वे अनुभवी महापुरुष ही बता 
कल्याणका मार्ग और परमात्माका रहस्य समझ लो। ' सकते हैं, जो स्वयं इसे पार कर चुके हैं॥ १४॥ 

 @) र सियो उ विकिनी देवता सोम, कुबेर, सूर्य वरुण अञ्चि अत स्य उ प याञा सोम, कुबेर, सूर्य, वरुण, अपे 

( oa देवता सौपर्णी, वारुणी और ज न 0 त) 
श्रेष्ठ हैं; इनसे मनके अधिष्ठात्री देवता रुद्र, वीन्द्र (पक्षिराज गरुड) और शेष श्रेष्ठ हैं; मनके देवताओसे बुद्धिकी अधिष्ठात्री देवता सरस्वती 
श्रेष्ठ हैं; सरस्वतीसे महत्तत्त्वके अधिष्ठात्री देवता ब्रह्मा श्रेष्ठ हँ; ब्रह्मासे अव्यक्तकी अधिष्ठात्री देवता श्री या रमा श्रेष्ठ हैं और उनसे श्रेष्ट 


पुरुषशब्दवाच्य विष्णु हैं। वे परिपूर्ण हैं, उनके तुल्य ही कोई नहीं है, फिर उनसे श्रेष्ठ तो कैसे हो? 
ँ रा अर्थ भी किया गया 2 2 
वितेको पुरुष वाकू इन्हियका मनमें उपसंहार करे; यहाँ वाक्‌ शब्द उपलक्षणमात्र है, तात्पर्य यह है कि समस्त इन्द्रियोंकों मनके 
अधीन करे; उस मनको ज्ञान शब्दवाच्य बुद्धिरूप आत्मामें संयत करे; उस 2 यह है कि समस्त इ 
महत्तत्त्वको भी शान्त (निष्क्रिय) आत्मामें निरोध करे। , स बुद्धिको हिरण्यगर्भकी उपाधिस्वरूप महत्तत्त्वमे लीन करे और 

सम्बन्ध-- ब्रह्मप्राप्तिका मार्ग इतना दुस्तर क्यों है 2- इस जिज्ञासापर परमात्माके स्वरूपका वर्णन करते हुए उसको 
जाननेका फल बतलाते हैं-- 


अशब्दमस्पर्शमरूपमव्ययं तथारसं नित्यमगन्धवच्च यत्‌। 
अनाद्यनन्तं महतः परं ध्रुवं निचाय्य तन्मृत्युमुखात्प्रमुच्यते॥ ९५ ॥ 
यत्‌=जो; अशब्दम्‌=शन्दरहित; अस्पर्शम्‌=स्पर्शरहित; अरूपम्‌उरूपरहित; अरसम्‌-रसरहित; च=और; 
अगन्धवत्‌=बिना गन्धवाला है; तथा=तथा (जो); अव्ययम्‌=अविनाशी; नित्यम्‌=नित्य; अनादि=अनादि; 
अनन्तम्‌=अनन्त (असीम); महतः परम्‌=महान्‌ आत्मासे श्रेष्ठ (एवं); श्रुवम्‌ञसर्वथा सत्य तत्त्व है; तत्‌=उस 
परमात्माको; निचाव्य=जानकर (मनुष्य); मृत्युमुखात्‌=मृत्युके मुखसे; प्रमुच्यते=सदाके लिये छूट जाता है॥ १५॥ 
व्याख्या--इस मन्त्रमें उस परब्रह्म परमात्माको प्राकृत | इन्द्रियोंकी वहाँ पहुँच नहीं है । वे नित्य, अनादि और असीम 
शब्द, स्पर्श, रूप, रस और गन्धसे रहित बतलाकर यह | हैं । जीवात्मासे भी श्रेष्ठ और सर्वथा सत्य हैं । उन्हें जानकर 
दिखलाया गया है कि सांसारिक विषयोंको ग्रहण करनेवाली | मनुष्य सदाके लिये जन्म-मरणसे छूट जाता है*॥ १५॥ 
सम्बन्ध-- यहाँतक एक अध्यायके उपदेशको पूर्ण करके अब इस आख्यानके श्रवण और वर्णका माहात्म्य बतलाते हैं-- 
नाचिकेतमुपाख्यानं मृत्युप्रोक्तर सनातनम्‌। 
उक्त्वा श्रुत्वा च मेधावी ब्रह्मलोके महीयते॥ १६॥ 
मेधावी=बुद्धिमान्‌ मनुष्य; मृत्ुप्रोक्तम्‌=यमराजके द्वारा कहे हुए; नाचिकेतम्‌= नचिकेताके; सनातनम्‌=(इस ) 
सनातन; उपाख्यानम्‌=उपाख्यानका; उक्त्वा=वर्णन करके; च=और; श्रुत्वा=श्रवण करके; ब्रह्मलोके =ब्रह्मलोकमें; 
महीयते=महिमान्वित होता है (प्रतिष्ठित होता है) ॥ १६॥ 
व्याख्या--यह जो इस अध्यायमें नचिकेताके प्रति यमराजका उपदेश है, यह कोई नयी बात नहीं है; यह परम्परा- 
गत सनातन उपाख्यान है । इसका वर्णन करनेवाला और श्रवण करनेवाला मनुष्य ब्रह्मलोकमें प्रतिष्ठावाला होता है॥ १६॥ 
य इमं परमं गुह्मं श्रावयेद्‌ ब्रह्मसंसदि 
प्रयतः श्राद्धकाले वा तदानन्त्याय कल्पते। 
तदानन्त्याय कल्पत इति॥ ९७॥ 
यः=जो मनुष्य; प्रयतः-सर्वथा शुद्ध होकर; इमम्‌=इस; परमम्‌ गुह्यम्‌नपरम गुह्य हहस्यमय प्रसङ्गको; 
ब्रह्मसंसदि-ब्राह्मणोंकी सभामें; श्रावयेत्‌=सुनाता है; वा=अथवा; श्राद्धकाले=श्राद्धकालमें; [ श्रावयेत्‌ ] =भोजन 
करनेवालोंको) सुनाता है; तत्‌=(उसका) वह श्रवण करानारूप कर्म; आनन्त्याय कल्पते=अनन्त होनेमें 
(अविनाशी फल देनेमें) समर्थ होता है; तत्‌ आनन्त्याय कल्पते इति=वह अनन्त होनेमें समर्थ होता है ॥ १७॥ 
व्याख्या--जो मनुष्य विशुद्ध होकर सावधानतापूर्वक | वर्णनरूप कर्म अनन्त फल देनेवाला होता है। 
इस परम रहस्यमय प्रसङ्गको तत्त्वविवेचनपूर्वक भगवत्प्रेमी | अनन्त होनेमें समर्थ होता है। दुबारा कहकर इस 
शुद्धबुद्धि ब्राह्मणोंकी सभामें सुनाता है अथवा श्राद्धकालमें | सिद्धान्तकी निश्चितता और अध्यायको समापिका लक्ष्य 
भोजन करनेवाले ब्राह्मणोंको सुनाता है, उसका वह | कराया गया है॥ १७॥ 
॥ तृतीय वल्ली समाप्त॥ ३॥ 
॥ प्रथम अध्याय समाप्त १॥ 


II 0 FAS 


अर्थ किया है-- 


* एक आदरणीय महानुभावने इसका यह 


जो अशब्द, अस्पर्श, अरूप, अव्यय, अरस, नित्य और अगन्ध है, जो अनादि, अनन्त, महत्तत्त्वसे भी विलक्षण और कूटस्थ नित्य 


है, उस ब्रह्म आत्माको जानकर पुरुष मृत्युके मुखसे छूट जाता है। १ २: 

3 
द्वितीय अध्याय 
[प्रथम वल्ली ] 


सम्बन्ध तृतीय वल्लीयें यह बतलाया गया कि वे परब्रह्म परमेश्वर सम्पूर्ण प्राणियोंमें वर्तमान हैं, परंतु सबको दीखते 
नहीं। कोई विरला ही उन्हें सूक्ष्म बुद्धिके द्वारा देख सकता है। इसपर यह प्रश्‍न होता है कि जन वे ब्रह्म अपने ही हदयमे 
हैं तो उन्हें सभी लोग अपनी बुद्धिरूप नेत्रोद्रारा क्यों नहीं देख लेते? कोई विरला ही क्यों देखता हे > इसपर कहते हैं 
पराञ्रि खानि व्यतृणत्स्वयंभूस्तस्मात्पराङ्पश्यति नान्तरात्मन्‌। 
कश्चिद्धीरः प्रत्यगात्मानमैक्षदावृत्तचक्षुरमृतत्वमिच्छन्‌॥ १ ॥ 
स्वयंभूः-स्वयं प्रकट होनेवाले परमेश्वरने; खानि=समस्त इन्द्रियोंको; पराञ्चित्बाहरकी ओर जानेवाली ही; 
व्यतृणत्‌=बनाया है; तस्मात्‌=इसलिये (मनुष्य इन्द्रियोंके द्वारा प्रायः); पराङ्=बाहरकी वस्तुओंको ही; 
पश्यति=्देखता है; अन्तरात्मन्‌=अन्तरात्माको; न=नहीं; कश्चित्‌-किसी भाग्यशाली; धीरः=बुद्धिमान्‌ मनुष्यने ही; 
अमृतत्वम्‌=अमरपदको; इच्छन्‌=पानेकी इच्छा करके; आवृत्तचक्षुः=चक्षु आदि इन्द्रियोंको बाह्य विषयोंकी ओरसे 


लौटाकर; प्रत्यगात्मानम्‌=अन्तरात्माको; ऐक्षत्‌=देखा है॥ १॥ 


व्याख्या- शब्द-स्पर्श-रूप-रस-गन्ध-इन्द्रियोंके 
ये सभी स्थूल विषय बाहर हैं। इनका यथार्थ ज्ञान 
करानेके लिये इन्द्रियोंकी रचना हुई है। क्योंकि इनका 
ज्ञान हुए बिना न तो मनुष्य किसी विषयके स्वरूप और 
गुणको ही जान सकता है और न उसका यथायोग्य 
त्याग एवं ग्रहण करके भगवान्‌के इन्द्रिय-निर्माणके 
उद्देश्यको सिद्ध करनेके लिये उनके द्वारा नवीन शुभ 
कर्मोका सम्पादन ही कर सकता है। इन्द्रिय-निर्माण 
इसीलिये है कि मनुष्य इन्द्रियोंके द्वारा स्वास्थ्यकर, 
सुबुद्धिदायक, विशुद्ध विषयोंका ग्रहण करके सुखमय 
जीवन बिताते हुए परमात्माकी ओर अग्रसर हो। 
इसीलिये स्वयंभू भगवानूने इन्द्रियोंका मुख बाहरकी 


ओर बनाया; परंतु विवेकके अभावसे अधिकांश 
मनुष्य इस बातको नहीं जानते और विषयासक्तिवश 
उन्मत्तकी भाँति आपातरमणीय परंतु परिणाममें भगवानूसे 
हटाकर दुःखशोकमय नरकोंमें पहुँचानेवाले अशुद्ध 
विषय-भोगोंमें ही रचे-पचे रहते हैं। वे अन्तर्यामी 
परमात्माकी ओर देखते ही नहीं। कोई विरला ही 
बुद्धिमान्‌ मनुष्य ऐसा होता है जो सत्संग, स्वाध्याय 
तथा भगवत्कृपासे अशुद्ध विषयभोगोंकी परिणामदुःखताको 
जानकर अमृतस्वरूप परमात्माको प्राप्त करनेको 
इच्छासे इन्द्रियोंको बाह्य विषयोंसे लौटाकर, उन्हें 
भगवत्सम्बन्धी विषयोंमें लगाकर, अन्तरात्माको-अन्तर्यामी 
परमात्माको देखता है*॥ १॥ 


पराचः कामाननुयन्ति बालास्ते मृत्योर्यन्ति विततस्य पाशम्‌। 
अथ धीरा अमृतत्वं विदित्वा श्रुवमश्रुवेष्विह न प्रार्थयन्ते॥ २॥ 

(ये) बालाः=(परंतु) जो मूर्ख; पराचः =बाह्म; कामान्‌=भोगोंका; अनुयन्ति=अनुसरण करते हैं (उन्हींमें रचे- 
पचे रहते हैं); ते=वे; विततस्यन्सर्वत्र फैले हुए; मृत्योः=मृत्युके; पाशम्‌=बन्धनमें; यन्ति-पड्ते हैं; अथ=किंतु; 
धीरा: =बुद्धिमान्‌ मनुष्य; श्रुवम्‌=नित्य; अमृतत्वम्‌=अमरपदको; विदित्वा=विवेकद्वारा जानकर; इह=इस जगतमें; 
अश्रुवेषु=अनित्य भोगोंमेंसे किसीको (भी); न प्रार्थयन्ते=नहीं चाहते अर्थात्‌ उनमें आसक्त नहीं होते॥ २॥ 

व्याख्या-जो बाह्य (भगवद्विमुख) विषयोंकी | आसक्त हुए रहते हैं और उनके पाने तथा भोगनेमें 
चमक-दमक और आपातरमणीयताको देखकर उनमें | ही दुर्लभ एवं अमूल्य मनुष्यजीवनको खो देते हैं, 
MR १ न मतुव्यजावनका खो ३ १ 


* एक महानुभावने ऐसा अर्थ किया है-- 


स्वयम्भू भगवानूने कृपा करके (उस भक्तके) बाहरकी ओर जानेवाले इन्द्रिय-प्रवाहको रोक दिया--भीतरकी ओर मोड़ दिया। 
अतएव वह पुरुष बाहरको वस्तुओंको नहीं देखता, अन्तरात्माको देखता है। अमृतत्वकी इच्छा करनेवाला कोई शान्तस्वभाव न] 
भगवत्कृपासे इस प्रकार बहिर्विषयोंसे चक्षु आदि इन्द्रियोंको मोड्कर अन्तर्यामी परमात्माको देखता है! 

वे मूर्ख हैं। निश्चय ही वे सर्वकालव्यापी मृत्युके पाशमें 
बँध जाते हैं; दीर्घकालतक नाना प्रकारकी योनियोंमें 
जन्म धारण करके बार-बार जन्मते-मरते रहते हैं; 
परंतु जो बुद्धिमान्‌ हैं वे इस विषयपर गहराईसे यों 
विचार करते हैं कि “ये इऱ्द्रियोंके भोग तो जीवको 
दूसरी योनियोंमें भी पर्याप्त मिल सकते हैं। मनुष्य- 
शरीर उन सबसे विलक्षण है। इसका वास्तविक 
उद्देश्य विषयोपभोग कभी नहीं हो सकता।' इस 


२२२ 


प्रकार विचार करनेपर जब यह बात उनकी समझमें 
आ जाती है कि इसका उद्देश्य अमृतस्वरूप नित्य 
परब्रह्म परमात्माकी प्राप्ति करना है और वह इसी 
शरीरमें प्राप्त की जा सकती है, तब वे सर्वतोभावसे 
उसीकी ओर लग जाते हैं। फिर वे इस विनाशशील 
जगत्में क्षणभङ्गुर भोगोंको प्राप्त करनेकी चेष्टा नहीं 
करते; इनसे सर्वथा विरक्त होकर सावधानीके साथ 
परमार्थ-साधनमें लग जाते हैं॥ २॥ 


येन रूपं रसं गन्धं शब्दान्स्पर्शाऽश्च मैथुनान्‌। 
एतेनैव विजानाति किमत्र परिशिष्यते। एतद्वै तत्‌॥ ३॥ 
येन=जिसके अनुग्रहसे मनुष्य; शब्दान्‌=शब्दोंको; स्पर्शान्‌=स्पर्शोको; रूपम्‌=रूप-समुदायको; रसम्‌=रस- 
समुदायको; गन्धम्‌=गन्ध-समुदायको; च=और; मैथुनान्‌स्त्री-प्रसंग आदिके सुखोंको; विजानाति=अनुभव करता 
हे (और); एतेन एव-इसीके अनुग्रहसे यह भी जानता है कि; अत्र किम्‌्यहाँ क्या; परिशिष्यते=शेष रह जाता 
है; एतत्‌ वैच्यह ही है; तत्‌=वह परमात्मा (जिसके विषयमें तुमने पूछा था) ॥ ३॥ 
व्याख्या--शब्द, स्पर्श, रूप, रस और गन्धात्मक | करनेपर यही समझमें आता है कि ये सभी पदार्थ प्रतिक्षण 
सब प्रकारके विषयोंका और स्त्री-सहवासादिसे होनेवाले | बदलनेवाले होनेसे विनाशशील हैं । इन सबके परम कारण 
सुखोंका मनुष्य जिस परम देवसे मिली हुई ज्ञानशक्तिके | एकमात्र परब्रह्म परमेश्वर ही नित्य हैं। वे पहले भी थे और 
द्वारा अनुभव करता है, उन्हींकी दी हुई शक्तिसे इनकी पीछे भी रहेंगे। अतः हे नचिकेता! तुम्हारा पूछा हुआ वह 
क्षणभङ्गुरताको देखकर वह यह भी समझ सकता है कि | ब्रह्मतत्त्व यही है जो सबका शेषी है, सबका पर्यवसान है, 
इन सबमेंसे ऐसी कौन वस्तु है, जो यहाँ शेष रहेगी ? विचार | सबकी अवधि और सबकी परम गति है॥ ३॥ 
स्वप्नान्तं जागरितान्तं चोभौ येनानुपश्यति। 
महान्तं विभुमात्मानं मत्वा धीरो न शोचति॥ ४॥ 
स्वप्नान्तम्‌ च-स्वप्रके दृश्यों और; जागरितान्तम्‌-जाग्रत्‌-अवस्थाके दृश्यों; उभौ=इन दोनोंको (मनुष्य); 
येन=जिससे; अनुपश्यति=बार-बार देखता है; [तम्‌=उस;] महान्तमूर्सर्वश्रेष्ठ; विभुम=सर्वव्यापी; आत्मानम्‌=सबके 
आत्माको; मत्वा=जानकर; धीरः=बुद्धिमान्‌ मनुष्य; न शोचति=शोक नहीं करता॥ ४॥ 


व्याख्या--जिस परमात्माके द्वारा यह जीवात्मा जीवको उस (परमात्मा)-की विज्ञानशक्तिका एक अंश 
स्वप्रमें और जाग्रतमें होनेवाली समस्त घटनाओंका बारम्बार | प्रात हुआ है, उस सबकी अपेक्षा महान्‌ सदा-सर्वदा सर्वत्र 
अनुभव करता रहता है, इन सबको जाननेकी शक्ति इसको | व्याप्त परब्रह्म परमात्माको जानकर धीर पुरुष कभी, किसी 
जिस परब्रह्म परमेश्वरसे मिली है; जिसकी कृपासे ही इस भी कारणसे, किञ्चिन्मात्र भी शोक नहीं करता ॥४॥ 


य इमं मध्वदं वेद आत्मानं जीवमन्तिकात्‌। 
ईशानं भूतभव्यस्य न ततो विजुगुप्सते। एतद्वै तत्‌॥ ५॥ 


* कुछ आदरणीय महानुभावोंने इस मन्त्रका निम्नलिखित भावार्थ माना है-- 
(१) जिस आत्माके द्वारा स्वप्न तथा जाग्रत अवस्थाके अन्तर्गत दीखनेवाले पदार्थांको मनुष्य देखता है, उस महान्‌ और विभु 
आत्माको जानकर अर्थात्‌ वह “परमात्मा मैं ही हूँ' ऐसा आत्मभावसे साक्षात्‌ अनुभव कर बुद्धिमान्‌ पुरुष शोक नहीँ करता। he 
(२) निद्राके अन्त और जाग्रदवस्थाके अन्तमें अर्थात्‌ नींदसे जागनेपर और सोनेसे पहले जो उस महान्‌ सर्वव्यापी पस्मात 
मन लगाकर उसीको देखता है--उसीकी स्तुति-उपासना कर अपना सारा दायित्व उसीपर छोड़ उसीके अनन्य आश्रित हो रहता है, उस 
बुद्धिमान्‌ पुरुषको कोई शोक नहीं होता। ह 


ed ५, री क्ट 

२२४ * महान्तं विभुमात्मानं मत्वा धीरो न शोचति * 


ला किण " न” 
यः=जो मनुष्य; मध्वदम्‌=कर्मफलदाता; जीवम्‌ *=सबको जीवन प्रदान करनेवाले; (तथा) भूतभव्यस्यः भूत, 
वर्तमान और भविष्यका; ईशानम्‌=शासन करनेवाले; इमम्‌=इस; आत्मानम्‌=परमात्माको; अन्तिकात्‌ बेद-( अपने) 
समीप जानता है; ततः (सः )=उसके बाद वह; न विजुगुप्सते=(कभी) किसीकी निन्दा नहीं करता; एतत्‌ 
वै-यह ही (है); तत्‌=वह (परमात्मा, जिसके विषयमें तुमने पूछा था) ॥५॥ 
व्याख्या--जो साधक सबको जीवन प्रदान करनेवाले, | अनुमान कर लेता है कि इसी प्रकार वे सर्वनियन्ता 
जीवोंके परम जीवन और उन्हें उनके कर्मोंका फल | परमात्मा सबके हदयमें स्थित हैं; वह फिर उनके इस 
भुगतानेवाले तथा भूत, वर्तमान और भावी जगतका एकमात्र | महिमामय स्वरूपको कभी नहीं भूल सकता। इसलिये 
शासन करनेवाले उस परब्रह्म परमेश्वरको इस प्रकार समझ | वह कभी किसीकी निन्दा नहीं करता या किसीसे भी घृणा 
लेता है कि “वह अन्तर्यामीरूपसे निरन्तर मेरे समीप-मेरे | नहीं करता। नचिकेता! तुमने जिस ब्रह्मके विषयमें पूछा 
हदयमें ही स्थित है” और इससे स्वाभाविक ही यह | था, वह यही है, जिसका मैंने ऊपर वर्णन किया है] ॥ ५॥ 
सम्बन्ध अब यह बतलाते हैं कि ब्रह्मासे लेकर स्थावरपर्यन्त समस्त प्राणी उन परब्रह्म परमेश्वरसे ही उत्पन्न हुए 
हैं; अतः जो कुछ भी है. सब उन्हीका रूपविशेष है। उनसे भिन्न यहाँ कुछ भी नहीं है; क्योंकि इस सम्पूर्ण जगत्‌के 
अशभिन्ततिमित्तोपादान कारण एकमात्र परमेश्वर ही है. वे एक ही अनेक रूपोमें स्थित हैं। 
यः पूर्व तपसो जातमदभ्यः पूर्वमजायत। 
गुहां प्रविश्य तिष्ठन्तं यो भूतेभिर्व्यपश्यत॥ एतद्वै तत्‌॥ ६॥ 
यः=जो; अद्‌भ्यः=जलसे; पूर्वम्‌=पहले; अजायत=हिरण्यगर्भरूपमें प्रकट हुआ था; [तम्‌=उस;] पूर्वम्‌=सबसे 
पहले; तपसः जातम्‌=तपसे उत्पन्न; गुहाम्‌ प्रविश्यहृदयगुफामें प्रवेश करके; भूतेभिः ( सह )=जीवात्माओंके 
साथ; तिष्ठन्तम्‌=स्थित रहनेवाले परमेश्वरको; यः=जो पुरुष; व्यपश्यत=्देखता है (वही ठीक देखता है); एतत्‌ 
वैच्यह ही है; तत्‌=वह (परमात्मा, जिसके विषयमें तुमने पूछा था) ॥ ६॥ 
व्याख्या-जो जलसे उपलक्षित पाँचौं महाभूतोंसे | [सबके हृदयमें निवास करनेवाले, सबके अन्तर्यामी 
पहले हिरण्यगर्भ ब्रह्माके रूपमें प्रकट हुए थे, उन | परमेश्वर एक ही हैं, यह सम्पूर्ण जगत्‌ उन्हींकी 
अपने ही सङ्कल्परूप तपसे प्रकट होनेवाले और सब | महिमाका प्रकाश करता है,' वही यथार्थ जानता है। 
जीवोंके हृदयरूप गुफामें प्रविष्ट होकर उनके साथ | वे सदा सबके हृदयमें रहनेवाले ही ये तुम्हारे पूछे हुए 
रहनेवाले परमेश्वरको जो इस प्रकार जानता है कि | परब्रह्म परमेश्वर हैं॥ ६॥ 
सम्बन्ध उन्हीं परब्रह्मका अब अदितिदेवीके रूपसे वर्णन करते हैं- 
या प्राणेन सम्भवत्यदितिर्देवतामयी। 
गुहां प्रविश्य तिष्ठन्तीं या भूतेभिर्व्यजायत॥ एतद्वै तत्‌॥ ७॥ 
याजो; देवतामयी=्देवतामयी; अदितिः=अदिति; प्राणेनःप्राणोंके सहित; सम्भवति=उत्पन्न होती है; 
या=जो; भूतेभिः=प्राणियोंके सहित; व्यजायत=उत्पन्न हुई है; (तथा जो) गुहाम्‌=हदयरूपी गुफामें; प्रविश्यन्प्रवेश 

* यहाँ ' जीव' शब्द परमात्माके लिये ही प्रयुक्त हुआ है; क्योंकि भूत, भविष्य और वर्तमानका शासक जीव नहीं हो सकता और 
प्रकरण भी यहाँ परमात्माका है, जीवका नहीं (देखिये ब्रह्मसूत्र १।३।२४ का शाङ्करभाष्य) । 

+ कुछ विद्वानोंने इसका यह अर्थ किया है- 

(१) जो पुरुष कर्मफलभोक्ता और प्राणधारक इस जीवात्माको अपने समीप भूत और भविष्यका (त्रिकालका) ईश्वर समझता है, 
वह फिर किसी भयसे अपनेको छिपाकर नहीं रखता। (एक ब्रह्मसत्ताका ज्ञान होनेपर फिर कोई भय नहीं रहता; क्योंकि दूसरेकी सत्ता 
माननेसे ही भय होता है।) 


(२) जो मनुष्य मधु अर्थात्‌ आनन्दके उपभोक्ता, भूत और भविष्यके शासक, जीवके जीवके जीवन 
परमात्माको जान लेता है, वह फिर किसीसे भय नहीं करता। $ नित्य समीप रहनेवाले, जीव 

करके; तिष्ठन्तीम्‌=वहीं रहती है; (उसे जो पुरुष देखता है, वही यथार्थ देखता है,) एतत्‌ वैन्यही है; ततूनवह 


(परमात्मा, जिसके विषयमें तुमने पूछा था) ॥ ७॥ 
व्याख्या--जो सर्वदेवतामयी भगवती अदितिदेवी 
पहले-पहल उस परब्रह्मके सङ्कल्पसे सब जगतूकी 
जीवनी-शक्तिके सहित उत्पन्न होती है, तथा जो 
सम्पूर्ण प्राणियोंको बीजरूपसे अपने साथ लेकर प्रकट 
हुई थी, हृदयरूपी गुहामें प्रविष्ट होकर वहीं रहनेवाली 
वह भगवती-भगवानूकी अचिन्त्यमहाशक्ति भगवानूसे 
सर्वथा अभिन्न है, भगवान्‌ और उनकी शक्तिमें कोई 


अथवा--जननीरूपमें समस्त देवताओंका सूजन 
करनेवाली होनेके कारण जो सर्वदेवतामयी हैं, शब्दादि 
समस्त भोगसमूहका अदन--भक्षण करनेवाली होनेसे भी 
जिनका नाम अदिति है, जो हिरण्यगर्भरूप प्राणोंक सहित 
प्रकट होती हैं और समस्त भूतप्राणियोंके साथ ही जिनका 
प्रादुर्भाव होता है तथा जो सम्पूर्ण भूतप्राणियोंकी हृदय- 
गुफामें प्रविष्ट होकर वहाँ स्थित रहती हैं, वे परमेश्वरको 


भेद नहीं है, भगवान्‌ ही शक्तिरूपसे सबके हृदयमें | महाशक्ति वस्तुतः उनकी प्रतीक ही हैं। स्वयं परमेश्वर ही 
प्रवेश किये हुए हैं। हे नचिकेता! वही ये ब्रह्म हैं, | इस रूपमें अपनेको प्रकट करते हैं। यही वह ब्रह्म हैं, 
जिनके विषयमें तुमने पूछा था। जिनके सम्बन्धमें नचिकेता! तुमने पूछा था॥७॥ 
अरण्योर्निहितो जातवेदा गर्भ इव सुभृतो गर्भिणीभिः। 
दिवे दिव ईड्यो जागृवाद्भिहविष्मद्धिर्मनुष्येभिरग्िः॥ एतद्वै तत्‌॥ ८ ॥ 

( यः )=जो; जातवेदाः =सर्वज्ञ; अग्निः अग्निदेवता; गर्भिणीभिः =गर्भिणी स्त्रियाँद्वारा; सुभूतः=उपयुक्त अन्नपानादिके 
द्वारा भलीभाँति परिपुष्ट हुआ; गर्भः =गार्भकी; इव= भाँति; अरण्योः=दो अरणियों में; निहितः =सुरक्षित है-छिपाहै (तथा जो); 
जागुवद्भिः=सावधान (और); हविष्मद्भिः=हवन करनेयोग्य सामग्रियोंसे (युक्त); मनुष्येभिः=मनुष्योंद्वारा; दिवे 
दिवे=प्रतिदिन; ईड्यः =स्तुति करनेयोग्य (है); एतत्‌ वैन्यही है;तत्‌=वह (परमात्मा, जिसके विषयमें तुमने पूछा था) ॥ ८ ॥ 

व्याख्या--जिस प्रकार गर्भिणी स्त्रीके द्वारा शुद्ध रहते हैं एवं इनके उपासक प्रमादरहित होकर एकाग्रता, श्रद्धा 
अन्न-पानादिसे परिपुष्ट होकर बालक गर्भमें छिपा रहता है | तथा प्रीतिके साथ स्तुति करते हुए अरणिमन्थनके द्वारा इन्हें 
और श्रद्धा, प्रीति एवं प्रसवकालीन क्लेशरूप मन्थनके द्वारा | प्रकट करते हैं ।तदनन्तर आज्यादि विविध हवन-सामग्रियोंके 
समयपर प्रकट होता है, उसी प्रकार अधर और उत्तर अरणि | द्वारा इन्हें सन्तुष्ट करते हैं । ये अग्निदेवता सर्वज्ञ परमेश्वरके 
(ऊपर-नीचेके काष्ठखण्ड)-के अंदर अग्निदेवता छिपे हुए | ही प्रतीक हैं ।नचिकेता ! ये ही वे तुम्हारे पूछे हुए ब्रह्म हैं ॥ ८॥ 

यतश्चोदेति सूर्योऽस्तं यत्र च गच्छति। 
तं देवाः सर्वे अर्पितास्तदु नात्येति कश्चन॥ एतद्वै तत्‌॥ ९॥ 

यतः=जहाँसे; सूर्यः=सूर्यदेव; उदेति=उदय होते हैं; च=और; यत्र=जहाँ; अस्तम्‌ च=अस्तभावको भी; गच्छति=प्राप 
होते हैं; सर्वे-सभी; देवाः=देवता; तम्‌=उसीमें; अर्पिताः=समर्पित हैं; तत्‌ उ=उस परमेश्वरको; 'कश्चन-कोई (कभी 
भी); न अत्येति-नहीं लाँघ सकता; एतत्‌ वैच्यही है; तत्‌=वह (परमात्मा, जिसके विषयमें तुमने पूछा था) ॥ ९॥ 

व्याख्या--जिन परमेश्वरसे सूर्यदेव प्रकट होते हैं | सबके आदि-अन्त-आश्रयस्धल परमेश्वरको महिमा और 
और जिनमें जाकर विलीन हो जाते हैं, जिनकी महिमामें ही | व्यवस्थाका उल्लङ्घन कर सके | सर्वतोभावसे सभी सर्वदा 
यह सूर्यदेवताकी उदय-अस्तलीला नियमपूर्वक चलती है, | उनके अधीन और उन्हींके अनुशासनमें रहते हैं। कोई भी 
उन परब्रह्ममें ही सम्पूर्ण देवता प्रविष्ट हैं- सब उन्हीमें ठहरे | उनकी महिमाका पार नहीं पा सकता। वे सर्वशक्तिमान्‌ 
हुए हैं। ऐसा कोई भी नहीं है, जो उन सर्वात्मक, सर्वमय, | परब्रह्म पुरुषोत्तम ही तुम्हारे पूछे हुए ब्रह्म हे 
यदेवेह तदमुत्र यदमुत्र तदन्विह। 
मृत्योः स मृत्युमाप्नोति य इह नानेव पश्यति॥ १०॥ 
यत्‌ इह=जो परब्रह्म यहाँ (है); तत्‌ एव अमुत्र=वही वहाँ (परलोकमें भी है); यत्‌ अमुत्रनजो वहाँ (है); 

तत्‌ अनु इहच्वही यहाँ (इस लोकमें) भी है; सः मृत्यो:-वह मनुष्य मृत्युसे; मृत्युम्‌=मृत्युको (अर्थात्‌ बारम्बार 
जन्म-मरणको); आप्रोति-प्राप्त होता है; यः=जो; इह=इस जगत्में; नाना इव-(उस परमात्माको) अनेककी भाँति; 


पश्यतिच्देखता है॥ १०॥ 

व्याख्या जो सर्वशक्तिमान्‌, सर्वान्तर्यामी, सर्वरूप, 
सबके परम कारण, परब्रह्म पुरुषोत्तम यहाँ इस पृथ्वीलोकमें 
हैं, वही वहाँ परलोकमें अर्थात्‌ देव-गन्धर्वादि विभिन्न 
अनन्त लोकोंमें भी हैं; तथा जो वहाँ हैं, वही यहाँ भी हैं । एक ही 
परमात्मा अखिल ब्रह्माण्डमें व्याप्त हैं। जो उन एक ही 
परब्रह्मको लीलासे नाना नामों और रूपोंमें प्रकाशित देखकर 


मोहवश उनमें नानात्वकी कल्पना करता है, उसे पुनः -पुनः 
मृत्युके अधीन होना पड्ता है, उसके जन्म-मरणका चक्र 
सहज ही नहीं छूटता । अत: दृढ़रूपसे यही समझना चाहिये 
कि वे एक ही परब्रह्म परमेश्वर अपनी अचिन्त्य शक्तिके सहित 
नाना रूपोंमे प्रकट हैं और यह सारा जगत्‌ बाहर- भीतर उन एक 
परमात्मासे ही व्याप्त होनेके कारण उन्हींका स्वरूप है ॥ १०॥ 


मनसैवेदमाप्तव्यं नेह नानास्ति किंचन। 
मृत्योः स मृत्युं गच्छति य इह नानेव पश्यति॥ ११॥ 
मनसा एव=(शुद्ध) मनसे ही; इदम्‌ आम्तव्यम्‌=यह परमात्मतत्त्व प्राप्त किये जानेयोग्य है; इह=इस जगत्में 
(एक परमात्मासे अतिरिक्त); नाना=नाना (भिन्न-भिन्न भाव); किंचन=कुछ भी; न अस्ति=नहीं है; (इसलिये) 
यः इहूजो इस जगत्में; नाना इव=नानाकी भाँति; पश्यति=देखता है; सः=वह मनुष्य; मृत्योः= मृत्युसे; मृत्युम्‌ 
गच्छतिः मृत्युको प्राप्त होता है अर्थात्‌ बार-बार जन्मता-मरता रहता है॥ ११॥ 
व्याख्या-परमात्माका परमतत्त्व शुद्ध मनसे ही | है। यहाँ परमात्मासे भिन्न कुछ भी नहीं है। जो यहाँ 
इस प्रकार जाना जा सकता है कि इस जगत्में एकमात्र | विभिन्नताकी झलक देखता है, वह मनुष्य मृत्युसे मृत्युको 
पूर्णब्रह्म परमात्मा ही परिपूर्ण हैं । सब कुछ उन्हींका स्वरूप | प्राप्त होता है अर्थात्‌ बार-बार जन्मता-मरता रहता है॥ ११॥ 
अङ्गुष्ठमात्रः पुरुषो मध्य आत्मनि तिष्ठति। 
ईशानो भूतभव्यस्य न ततो विजुगुप्सते॥ एतद्वै तत्‌॥ १२॥ 
अङ्गुष्ठमात्रः =अङ्गुषठमात्र (परिमाणवाला); पुरुषः=परमपुरुष (परमात्मा); आत्मनि मध्ये=शरीरके मध्यभाग-- 
हृदयाकाशमें; तिष्ठति=स्थित है; भूतभव्यस्य=जो कि भूत, (वर्तमान) और भविष्यका; ईशानः=शासन करनेवाला 
(है); ततः=उसे जान लेनेके बाद (वह); न विजुगुष्सते=किसीकी भी निन्दा नहीं करता; एतत्‌ वैच्यही है; 
तत्‌=वह (परमात्मा, जिसके विषयमें तुमने पूछा था)॥ १२॥ 


व्याख्या--यद्यपि अन्तर्यामी परमेश्वर समानभावसे 
सर्वदा सर्वत्र परिपूर्ण हैं, तथापि हृदयमें उनका विशेष 
स्थान माना गया है। परमेश्वर किसी स्थूल-सूक्ष्म 
आकार-विशेषवाले नहीं हैं, परंतु स्थितिके अनुसार वे 
सभी आकारोंसे सम्पन्न हैं। क्षुद्र चींटीके हृदयदेशमें वे 
चींटीके हृदय-परिमाणके अनुसार परिमाणवाले हैं और 
विशालकाय हाथीके हृदयमें उसके हृदय-परिमाणवाले 
बनकर विराजित हैं। मनुष्यका हृदय अङ्गुष्ठ-परिमाणका 
है और मानवशरीर ही परमात्माकी प्रापिका अधिकारी 


माना गया है। अतः मनुष्यका हृदय ही परब्रह्म 
परमेश्वरकी उपलब्धिका स्थान समझा जाता है। इसलिये 
यहाँ मनुष्यके हृदय-परिमाणके अनुसार परमेश्वरको 
अङ्गुठमात्रपरिमाणका कहा गया है । इस प्रकार परमेश्वरको 
अपने हृदयमें स्थित देखनेवाला स्वाभाविक ही यहं 
जानता है कि इसी भाँति वे सबके हृदयमें स्थित हैं, 
अतएव वह फिर किसीकी निन्दा नहीं करता अथवा 
किसीसे घृणा नहीं करता। नचिकेता! यही वह ब्रह्म हैं 
जिनके विषयमें तुमने पूछा था॥ १२॥ 


अङ्गुष्ठमात्रः पुरुषो ज्योतिरिवाधूमकः । 
ईशानो भूतभव्यस्य स एवाद्य स उ श्वः ॥ एतदव तत्‌॥ १३॥ 

. अन्नुष्ठमात्र:-अङ्नुष्ठमात्र परिमाणवाला; पुरुष:-परमपुरुष परमात्मा; अधूमकः=धूमरहित; ज्योति: इवच्ज्योतिकी 
भाँति है; भूतभव्यस्य-भूत, (वर्तमान और) भविष्यपर; ईशान:-शासन करनेवाला; सः एव अद्यच्वह परमात्मा 
ही आज है; उ=और; सः (एव) श्र:-वही कल भी है (अर्थात्‌ वह नित्य, सनातन है); एतत्‌ वैच्यही है; 
तत्‌=वह (परमात्मा, जिसके विषयमें तुमने पूछा था) ॥ १३॥ 

व्याख्या-—मनुष्यकी हृदयगुफामें स्थित ये | हैं। अन्य ज्योतियाँ घटती-बढ़ती हैं और समयपर बुझ 
अङ्गुष्ठमात्र पुरुष भूत, भविष्य और वर्तमानका नियन्त्रण | जाती हैं; परंतु ये जैसे आज हैं, वैसे ही कल भी हैं। 
करनेवाले स्वतन्त्र शासक हैं। ये ज्योतिर्मय हैं सूर्य,अग्निकी | इनकी एकरसता नित्य अक्षुण्ण है। ये कभी ज तो 
भाँति उष्ण प्रकाशवाले नहीं; परंतु दिव्य, निर्मल और | घरते-बढ़ते हैं और न कभी मिटते ही हैं। नचिकेता! 
शान्त प्रकाशस्वरूप हैं। लौकिक ज्योतियोंमें धूम्ररूप | ये परिवर्तनरहित अविनाशी परमेश्वर ही वे ब्रह्म हैं, 
दोष होता है; ये धूम्ररहित-दोषरहित, सर्वथा विशुद्ध | जिनके सम्बन्धमें तुमने पूछा था*॥ १३॥ 


यथोदकं दुर्गे वृष्टं पर्वतेषु विधावति। 
एवं धर्मान्‌ पृथक्पश्यंस्तानेवानुविधावति॥ १४॥ 
यथा=जिस प्रकार; दुगै=ऊँचे शिखरपर; वृष्टम्‌=नरसा हुआ; उदकम्‌=जल; पर्वतेषु-पहाड़के नाना स्थलोंमें; 
विधावति=चारों ओर चला जाता है; एवम्‌=इसी प्रकार; धर्मान्‌=भिन्न-भिन्न धर्मो (स्वभावों)-से युक्त देव, असुर, 
मनुष्य आदिको; पृथक्‌=परमात्मासे पृथक्‌; पश्यन्‌=देखकर (उनका सेवन करनेवाला मनुष्य); तान्‌ एब=उन्हींके; अनु 
विधावति-पीछे दौड़ता रहता है (उन्हींके शुभाशुभ लोकोंमें और नाना उच्च-नीच योनियोंमें भटकता रहता है) ॥ १४॥ 
व्याख्या--वर्षांका जल एक ही है; पर वह जब | विभिन्न स्वभाववाले देव-असुर-मनुष्यादिको जो पसमात्मासे 
ऊँचे पर्वतकी ऊबड़-खाबड़ चोटीपर बरसता है तो वहाँ | पृथक्‌ मानता है और पृथक्‌ मानकर ही उनका सेवन 
ठहरता नहीं, तुरंत ही नीचेकी ओर बहकर विभिन्न वर्ण, | करता है, उसे भी बिखरे हुए जलकी भाँति ही विभिन्न 
आकार और गन्धको धारण करके पर्वतमें चारों ओर | देव-असुरादिके लोकोंमें एवं नाना प्रकारको योनियोंमें 
बिखर जाता है। इसी प्रकार एक ही परमात्मासे प्रवृत्त | भटकना पड़ता है, वह ब्रह्मको प्राप्त नहीँ हो सकता॥ १४॥ 


यथोदकं शुद्धे शुद्धमासिक्तं तादृगेव भवति। 
एवं मुनेर्विजानत आत्मा भवति गौतम॥ १५॥ 
यथा=(परंतु) जिस प्रकार; शुद्धे (उदके )=निर्मल जलमें; आसिक्तम्‌= (मेघोंद्वार) सब ओरसे बरसाया 
हुआ; शुद्धम्‌=निर्मल; उदकम्‌=जल; तादूक्‌ एव=्वैसा ही; भवति=हो जाता है; एवम्‌=इसी प्रकार; गौतम=हे 
गौतमवंशी नचिकेता !; विजानतः= (एकमात्र परब्रह्म पुरुषोत्तम ही सब कुछ है, इस प्रकार) जाननेवाले; मुनेः-मुनिका 
(अर्थात्‌ संसारसे उपरत हुए महापुरुषका); आत्मा=आत्मा; भवति=(ब्रह्मको प्रास) हो जाता है॥ १५॥ 
व्याख्या-- परंतु वही वर्षाका निर्मल जल यदि निर्मल | नचिकेता! जो इस बातको भलीभाँति जान गया है कि जो 
जलमें ही बरसता है तो वह उसी क्षण निर्मल जल ही हो | कुछ है, वह सब परब्रह्म पुरुषोत्तम ही है, उस मननशील 
जाता है। उसमें न तो कोई विकार उत्पन्न होता है और न | संसारके बाहरी स्वरूपसे उपरत पुरुषका आत्मा परब्रह्ममे 
वह कहीं निखरता ही है। इसी प्रकार, हे गौतमवंशीय | मिलकर उसके साथ तादात्म्यभावको प्राप्त हो जाता है ॥ १५॥ 
॥ प्रथम वल्ली समाप्त १॥ ( ४ ) 
ITIL (0 FALL 


* यहाँ ' अङ्गुष्ठमात्र' शब्द परमात्माका वाचक है, जीवका नहीं । प्रातःस्मरणीय आचार्यने स्पष्ट शब्दोंमें कहा है र | 
““परमात्मैवायमङ्नुष्ठमात्रपरिमितः पुरुषो भवितुमर्हति। कस्मात्‌? शब्दात्‌ ईशानो भूतभव्यस्य" इति। न ह्यन्यः र वराद 
भूतभव्यस्य निरङ्कुशमीशिता।'' अर्थात्‌ यहाँ अङ्गुष्ठमात्र-परिमाण पुरुष परमात्मा ही है। कैसे जाना? 'ईशानो' आदि श्रुतिसे। भूत और 
भव्यका निरङ्कुश तियन्ता परमेश्वरके सिवा दूसरा नहीं हो सकता। (देखिये ब्रह्मसूत्र १।३।२४ का शाङ्करभाष्) ` 

+ महान्तं विभुमात्मानं मत्वा धीरो न शोचति * 


[ द्वितीय वल्ली ] 
पुरमेकादशद्वारमजस्यावक्र चेतसः । 
अनुष्ठाय न शोचति विमुक्तश्च विमुच्यते॥ एतद्वै तत्‌॥ १॥ 
अवक्रचेतसः=सरल, विशुद्ध ज्ञानस्वरूप; अजस्य=अजन्मा परमेश्वरका; एकादशद्वारम-ग्यारह द्वारोंवाला 
(मनुष्य-शरीररूप); पुरम्‌=पुर (नगर); ( अस्ति )-है (इसके रहते हुए ही); अनुष्ठाय-( परमे श्वरका ध्यान आदि) 
साधन करके; न शोचति=(मनुष्य) कभी शोक नहीं करता; च=अपि तु; विमुक्तः=जीवन्मुक्त होकर; विमुच्यते= ( मरनेके 
बाद) विदेहमुक्त हो जाता है; एतत्‌ वैच्यही है; तत्‌=वह (परमात्मा, जिसके विषयमें तुमने पूछा था)॥ १॥ 


व्याख्या--यह मनुष्यशरीररूपी पुर दो आँख, दो 
कान, दो नासिकाके छिद्र, एक मुख, ब्रह्मरन्ध्र, नाभि, 
गुदा और शिश्न--इन ग्यारह द्वारोंवाला है । यह सर्वव्यापी, 
अविनाशी, अजन्मा, नित्य निर्विकार, एकरस, विशुद्ध 
ज्ञानस्वरूप परमेश्वरकी नगरी है । वे सर्वत्र समभावसे सदा 
परिपूर्ण रहते हुए भी अपनी राजधानीरूप इस मनुष्यशरीरके 
हदय-प्रासादमें राजाकी भाँति विशेषरूपसे विराजित रहते 
हैं । इस रहस्यको समझकर मनुष्यशरीरके रहते हुए ही- 


जीते-जी जो मनुष्य भजन-स्मरणादि साधन करता है, 
नगरके महान्‌ स्वामी परमेश्वरका निरन्तर चिन्तन और 
ध्यान करता है, वह कभी शोक नहीं करता; वह शोकके 
कारणरूप संसार-बन्धनसे छूटकर जीवन्मुक्त हो जाता है 
और शरीर छूटनेके पश्चात्‌ विदेहमुक्त हो जाता है- 
परमात्माका साक्षात्कार करके जन्म-मृत्युके चक्रसे सदाके 
लिये छूट जाता है। यह जो सर्वव्यापक ब्रह्म है, यही वह 
हैं, जिनके सम्बन्धमें तुमने पूछा था॥ १॥ 


सम्बन्ध अब उस परमेश्षरकी सर्वरूपताका स्पष्टीकरण करते हैं-- 


हश्सः शुचिषद्दसुरन्तरिक्षसद्धोता वेदिषदतिथिर्दुरोणसत्‌। 


नृषद्वरसदूतसदव्योमसदब्जा गोजा ऋतजा अद्रिजा ऋतं बृहत्‌॥ २॥ 

शुचिषत्‌=जो विशुद्ध परमधाममें रहनेवाला; हंसः =स्वरयप्रकाश पुरुषोत्तम है (वही); अन्तरिक्षसत्‌=अन्तरि्षमें 
निवास करनेवाला; बसुः=वसु है; दुरोणसत्‌=घरोंमें उपस्थित होनेवाला; अतिथिः=अतिथि है (और); वेदिषत्‌ 
होता-यज्ञकी वेदीपर स्थापित अग्निस्वरूप तथा उसमें आहुति डालनेवाला ' होता' है (तथा); नृषत्‌=समस्त 
मनुष्योंमें रहनेवाला; वरसत्‌=मनुष्योसे श्रेष्ठ देवताओंमें रहनेवाला; ऋतसत्‌=सत्यमें रहनेवाला और; व्योमसत्‌=आकाशमें 
रहनेवाला (है तथा); अब्जाः=जलोमें नाना रूपोंसे प्रकट होनेवाला; गोजा:=पृथिवीमें नानारूपोंसे प्रकट होनेवाला; 
ऋतजाः=सत्कर्मोमे प्रकट होनेवाला (और); अद्रिजाः=पर्वतोंमें नानारूपसे प्रकट होनेवाला (है); बृहत्‌ 
ऋतम्‌=सबसे बड़ा परम सत्य है॥ २॥ 


व्याख्या--जो प्राकृतिक गुणोंसे सर्वथा अतीत 
दिव्य विशुद्ध परमधाममें विराजित स्वयंप्रकाश परब्रह्म 
पुरुषोत्तम हैं, वही अन्तरिक्षमें विचरनेवाले वसु नामक 
देवता हैं, वही अतिथिके रूपमें गृहस्थके घरोंमें उपस्थित 
होते हैं, बही यज्ञकी वेदीपर प्रतिष्ठित ज्योतिर्मय अग्नि 
तथा उसमें आहुति प्रदान करनेवाले होते हैं, वही समस्त 
मनुष्योंके रूपमें स्थित हैं; मनुष्योंकी अपेक्षा श्रेष्ठ देवता 


* कुछ आदरणीय महानुभावोंने इस मन्त्रके ये अर्थ किये हैं- 


और पितृ आदि रूपमें स्थित, आकाशमें स्थित और 
सत्यमें प्रतिष्ठित हैं; वही जलोंमें मत्स्य, शङ्क, शुक्ति 
आदिके रूपमें प्रकट होते हैं; पृथिवीमें वृक्ष, अङ! 
अन्न, ओषधि आदिके रूपमें, यज्ञादि सत्कमाँमें नाना 
प्रकारके यज्ञफलादिके रूपमें और पर्वतोंमें नद-तदी 
आदिके रूपमें प्रकट होते हैं। वे सभी दृष्टियोंसे सभीकी 
अपेक्षा श्रेष्ठ, महान्‌ और परम सत्य तत्त्व हैं*॥ २॥ 


(१) जो सर्वथा दोषहीन सर्वसाररूप 'हंस' हैं (हं चासौ-दोषहीनश्चासौ, सश्च साररूप ; मे 

कम | श्च इति हंसः), विशुद्ध (वायु) 
स्थित शुचिषत्‌ हैं, अन्तरिक्षमें स्थित सर्वोपरि सुखस्वरूप वसु (व-वरं,सु+सुखं, यस्य स वसुः) हैं, समस्त इन्द्रियोंके नियन्ता होता है 
सबके द्वारा सम्मान्य वेद्य वेदिषत्‌ हैं, घरोंमें अतिथि हैं या महान्‌ ऐश्वर्यस्वरूप ( अति-महान्‌, थ--सम्पत्ति-ऐश्वर्य) हैं 

ऊर्ध्व॑ प्राणमुन्नयत्यपानं प्रत्यगस्यति। 
मध्ये वामनमासीनं विश्वे देवा उपासते॥ ३॥ 
प्राणम्‌=(जो) प्राणको; ऊर्ध्वम्‌ऊपरकी ओर; उन्नयति=उठाता है (और); अपानम्‌=अपानको; प्रत्यक्‌ 
अस्यति=नीचे ढकेलता है; मध्ये=शरीरके मध्य (हृदय) -में; आसीनमूच्बैठे हुए (उस); वामनमङसर्वश्रष्ठ 
भजनेयोग्य परमात्माकी; विश्वे देवाः=सभी देवता; उपासते=उपासना करते हैं॥ ३॥ 
व्याख्या शरीरमें नियमितरूपसे अनवरत प्राण- | सारे व्यापारोंका सुचारुरूपसे सम्पादन कर रहे हैं। उन 
अपानादिकी क्रिया हो रही है; इन जड पदार्थोमें जो क्रियाशीलता | हृदयस्थित परम भजनीय परब्रह्म पुरुषोत्तमकी सभी देवता 
आ रही है, वह उन परमात्माकी शक्ति और प्रेरणासे ही | उपासना कर रहे हैं-शरीरस्थित प्राण-मन-बुद्धि-इन्द्रियादिके 
आ रही है। वे ही मानव-हृदयमें राजाकी भाँति विराजित | सभी अधिष्ठातृ-देवता उन परमेश्वरको प्रसन्नताके लिये 
रहकर प्राणको ऊपरकी ओर चढ़ा रहे हैं और अपानको | उन्हींकी प्रेरणाके अनुसार नित्य सावधानीके साथ समस्त 
नीचेकी ओर ढकेल रहे हैं । इस प्रकार शरीरके अंदर होनेवाले | कार्योंका यथाविधि सम्पादन करते रहते हैं॥ ३॥ 
अस्य विस्त्रंसमानस्य शरीरस्थस्य देहिनः। 
देहाद्विमुच्यमानस्य किमत्र परिशिष्यते॥ एतद्वै तत्‌॥ ४॥ 
अस्य=इस; शरीरस्थस्यनशरीरमें स्थित; विस्त्रंसमानस्यनएक शरीरसे दूसरे शरीरमें जानेवाले; देहिनः=जीवात्माके; 
देहात्‌=शरीरसे; विमुच्यमानस्यःनिकल जानेपर; अत्रन्यहाँ (इस शरीरमें); किम्‌ परिशिष्यते=क्या शेष रहता है; 
एतत्‌ वैच्यही है; तत्‌=वह (परमात्मा, जिसके विषयमें तुमने पूछा था) ॥ ४॥ 
व्याख्या--यह एक शरीरसे दूसरे शरीरमें गमन | कुछ भी नहीं रहता; पर वह परब्रह्म परमेश्वर, जो 
करनेके स्वभाववाला देही (जीवात्मा) जब इस | सदा-सर्वदा समानभावसे सर्वत्र परिपूर्ण है, जो चेतन 
वर्तमान शरीरसे निकलकर चला जाता है और उसके | जीव तथा जड प्रकृति-सभीमें सदा व्याप्त है, वह रह 
साथ ही जब इन्द्रिय, प्राण आदि भी चले जाते हैं, | जाता है। यही वह ब्रह्म है, जिसके सम्बन्धमें तुमने 
तब इस मृत शरीरमें क्या बच रहता है? देखनेमें तो | पूछा था॥ ४॥ 
सम्बन्ध अब निग्नाङ्कित दो मन्त्रोमें यमराज नचिकेताके पूछे हुए तत्वको पुनः दूसरे प्रकारसे वर्णन करनेकी प्रतिज्ञा 
करते हैं-- 
न प्राणेन नापानेन मरत्यो जीवति कश्चन। 
इतरेण तु जीवन्ति यस्मिन्नेतावुपाश्रितौ ॥ ५॥ 
हन्त त इदं प्रवक्ष्यामि गुह्यं ब्रह्म सनातनम्‌। 
यथा च मरणं प्राप्य आत्मा भवति गौतम॥ ६॥ 
कश्रन=कोई भी; मर्त्यः= मरणधर्मा प्राणी; न प्राणेन=न तो प्राणसे ( जीता है और); न अपानेन= न अपानसे 
(ही); जीवति-जीता है; तु-किंतु; यस्मिन्‌=जिसमें; एतौ उपाश्रितौ= (प्राण और अपान) ये दोनों आश्रय पाये 
हुए हैं; इतरेण=(ऐसे किसी) दूसरेसे ही; जीवन्ति-( सब) जीते हैं; गौतम=हे गौतमवंशीय |; गुह्यम्‌ सनातनम्‌=(वह) 


I न त त ता 
दुरोणसत्‌ हैं; जो मनुष्योमें हैं, उनसे श्रेष्ठ देवताओंमें हैं, बेदोंमें ऋत या सत्यरूप हैं, महान्‌ प्रकृतिमें या श्रीमें हैं, जलसे या 
हैं,पृथ्वीसे उत्पन्न वृक्ष-अन्नादिमें हैं, पर्वतोसे उत्पन्न नदी आदिमे हैं; जो मुक्त पुरुषोंमे हैं (मुक्तोंको “क्रता' कहते हैं); उनमें रहकर जो 
उनका नियन्त्रण करता है, वह ऋतजाः है), और परम सत्य हैं तथा सब गुणोंमें सर्वश्रेष्ठ हैं। । 
(२) जो गमन करनेवाला है, आकाशमें चलनेवाला सूर्य है, आकाशमें व्याप्त वायु है, पृथ्वीमें रहनेवाला होता- अग्नि है, 'कलशमें 
स्थित सोम है, घरोंमें रहनेवाला ब्राह्मण अतिथि है, मनुष्योंमें गमन करनेवाला, देवताओंमें जानेवाला, यज्ञ या सत्यमें निवास करनेवाला, 
आकाशमें चलनेवाला, जलमें शंख-सीपी आदि रूपोंमें उत्पन्न होनेवाला, पृथ्वीमें अन्नादिरूपसे उत्पन्न होनेवाला, यज्ञाङ्गरूपसे उत्पन्न 
होनेवाला, पर्वतोंसे नदी आदिके रूपमें उत्पन्न होनेवाला, सत्यस्वरूप और महान्‌ है अर्थात्‌ जगतका एकमात्र सर्वव्यापक आत्मा है। 

+ महान्तं विभुमात्मानं मत्वा धीरो न शोचति * 


MS अअ 


रहस्यमय सनातन; ब्रह्म-ब्रह्म (जैसा है); च=और; आत्मा=जीवात्मा; मरणम्‌ प्राप्यच्मरकर; यथा=जिस प्रकारसे. 
भवति=रहता है; इदम्‌ ते=यह बात तुम्हें; हन्त प्रवक्ष्यामि=मैं अब फिरसे बतलाऊँगा॥ ५-६॥ 


व्याख्या-यमराज कहते हैं-नचिकेता! एक 
दिन निश्चय ही मृत्युके मुखमें जानेवाले ये मनुष्यादि 
प्राणी न तो प्राणकी शक्तिसे जीवित रहते हैं और न 
अपानकी शक्तिसे ही। इन्हें जीवित रखनेवाला तो कोई 
दूसरा ही चेतन तत्त्व है और वह है जीवात्मा | ये प्राण- 
अपान दोनों उस जीवात्माके ही आश्रित हैं । जीवात्माके 
बिना एक क्षण भी ये नहीं रह सकते; जब जीवात्मा 


जाता है, तब केवल ये ही नहीं, इन्हींके साथ इन्द्रियादि 
सभी उसका अनुसरण करते हुए चले जाते हैं। अब 
मैं तुमको यह बतलाऊँगा कि मनुष्यके मरनेके बाद इस 
जीवात्माका क्या होता है, यह कहाँ जाता है, तथा किस 
प्रकार रहता है और साथ ही यह भी बतलाऊँगा कि 
उस परम रहस्यमय सर्वव्यापी सर्वाधार सर्वाधिपति 
परब्रह्म परमेश्वरका क्या स्वरूप है॥ ५-६॥ 


योनिमन्ये प्रपद्यन्ते शरीरत्वाय देहिनः। 
स्थाणुमन्येऽनुसंयन्ति यथाकर्म यथाश्रुतम्‌॥ ७॥ 
यथाकर्मःजिसका जैसा कर्म होता है; यथाश्रुतम्‌=और शास्त्रादिके श्रवणद्वारा जिसको जैसा भाव प्राप्त हुआ 
है (उन्हीके अनुसार); शरीरत्वाय-शरीर धारण करनेके लिये; अन्येनकितने ही; देहिनः=जीवात्मा तो; 
योनिम्‌=(नाना प्रकारकी जङ्गम) योनियोंको; प्रपद्यान्ते=प्रा् हो जाते हैं और; अन्ये=्दूसरे (कितने ही); 
स्थाणुम्‌=स्थाणु (स्थावर)-भावका; अनुसंयन्ति=अनुसरण करते हैं ॥ ७॥ 


व्याख्या-यमराज कहते हैं कि अपने-अपने 
शुभाशुभ कर्मोके अनुसार और शास्त्र, गुरु, सङ्ग, शिक्षा, 
व्यवसाय आदिके द्वारा देखे-सुने हुए भावोंसे निर्मित 
अन्तःकालीन वासनाके अनुसार मरनेके पश्चात्‌ कितने 
ही जीवात्मा तो दूसरा शरीर धारण करनेके लिये शुक्रके 
साथ माताकी योनिमें प्रवेश कर जाते हैं। इनमें जिनके 


पुण्य-पाप समान होते हैं, वे मनुष्यका, और जिनके 
पुण्य कम तथा पाप अधिक होते हैं, वे पशु-पक्षीका 
शरीर धारण करके उत्पन्न होते हैं और कितने ही, 
जिनके पाप अत्यधिक होते हैं, वे स्थावरभावको प्राप्त 
होते हैं अर्थात्‌ वृक्ष, लता, तृण, पर्वत आदि जड 
शरीरोंमें उत्पन्न होते हैं॥७॥ 


सम्बन्ध-- यमराजने जीवात्माकी गति और परमात्माका स्वरूप--इन दो बातोंको बतलानेकी प्रतिज्ञा की थी; इनमें 
“फरनेके बाद जीवात्माकी क्या गति. होती है, इसको बतलाकर अब वे दूसरी बात बतलावे हैं- 


य एष सुपेषु जागर्ति कामं कामं पुरुषो निर्मिमाणः। 
तदेव शुक्रं तद्‌ ब्रह्म तदेवामृतमुच्यते। 
तस्मिँल्लोकाः श्रिताः सर्वे तदु नात्येति कश्चन। एतद्वै तत्‌॥ ८ ॥ 
यः एषः =जो यह; कामम्‌ कामम्‌=(जीवोंके कर्मानुसार) नाना प्रकारके भोगोंका; निर्मिमाण:=निर्माण करनेवाला; 
पुरुषः=परमपुरुष परमेश्वर; सुप्तेषु-( प्रलयकालमें सबके) सो जानेपर भी; जागर्ति=जागता रहता है; तत्‌ एव=वही; 
शुक्रम्‌=परम विशुद्ध तत्त्व है; तत्‌ ब्रह्मनवही ब्रह्म है; तत्‌ एव=वही; अमृतम्‌=अमृत; उच्यते=कहलाता है; (तथा) 
तस्मिन्‌=उसीमें; सर्वे=सम्पूर्ण; लोकाः श्रिताः=लोक आश्रय पाये हुए हैं; तत्‌ कश्चन उ=उसे कोई भी; न 
अत्येत्ि=अतिक्रमण नहीं कर सकता; एतत्‌ बैन्यही है; तत्‌=वह (परमात्मा, जिसके विषयमें तुमने पूछा था) ॥८॥ 


व्याख्या-जीवात्माओंके कर्मानुसार उनके लिये 
जाना प्रकारके भोगोंका निर्माण करनेवाला तथा उनको यथायोग्य 
व्यवस्था करनेवाला जो यह परमपुरुष परमेश्वर समस्त जीवोंके 
सो जानेपर अर्थात्‌ प्रलयकालमें सबका ज्ञान लुप्त हो जानेपर 
भी अपनी महिमामें नित्य जागता रहता है, जो स्वयं ज्ञानस्वरूप 
है, जिसका ज्ञान सदैव एकरस रहता है, कभी अधिक- 
न्यून या लुप्त नहीं होता, वही परम विशुद्ध दिव्य तत्त्व है, 


बही परब्रह्म है; उसीको ज्ञानी महापुरुषोंके द्वारा प्राप्य परम 
अमृतस्वरूप परमानन्द कहा जाता है । ये सम्पूर्ण लोक उसीके 
आश्रित हैं । उसे कोई भी नहीं लाँध सकता--कोई भी उसके 
नियमोंका अतिक्रमण नहीं कर सकता। सभी सदा-सर्वदा 
एकमात्र उसीके शासनमें रहनेवाले और उसीके अधीन 
हैं। कोई भी उसकी महिमाका पार नहीं पा सकता। यही 
है वह ब्रह्मतत्त्व, जिसके विषयमें तुमने पूछा था॥८॥ 

सम्बन्ध-- अब अग्निके दृष्टन्तसे उस परब्रह्म परमेश्वरकी व्यापकता और निर्लेपताका वर्णन करते हैं-- 
अग्निर्यथैको भुवनं प्रविष्टो रूपं रूपं प्रतिरूपो बभूव । 
एकस्तथा सर्वभूतान्तरात्मा रूपं रूपं प्रतिरूपो बहिश्च ९॥ 
यथा=जिस प्रकार; भुवनम्‌=समस्त ब्रह्माण्डमें; प्रविष्टः=प्रविष्ट;ः एकः अग्निःःएक ही अग्नि; रूपम्‌ 
रूपम्‌=नाना रूपोंमें; प्रतिरूप: =उनके समान रूपवाला ही; बभूव-हो रहा है; तथा-वैसे (ही); सर्वभूतान्तरात्माःसमस्त 
प्राणियोंका अन्तरात्मा परब्रह्म; एकः ( सन्‌ )=एक होते हुए भी; रूपम्‌ रूपमू=नाना रूपोंमें; प्रतिरूपः =उन्हींके- 
जैसे रूपवाला (हो रहा है); च बहिः=और उनके बाहर भी है॥९॥ 
व्याख्या--एक ही अग्नि निराकाररूपसे सार ब्रह्माण्डमें | भिन्न प्राणियोंमें उन-उन प्राणियोंके अनुरूप नाना रूपोंमें 
व्याप्त है, उसमें कोई भेद नहीं है; परंतु जब वह | प्रकाशित होते हैं। भाव यह कि आधारभूत चस्तुके 
साकाररूपसे प्रज्वलित होता है, तब उन आधारभूत | अनुरूप ही उनकी महिमाका प्राकट्य होता है । वास्तवमें 
वस्तुओंका जैसा आकार होता है, वैसा ही आकार अग्निका | उन परमेश्वरकी महत्ता इतनी ही नहीं है, इससे बहुत 
भी दृष्टिगोचर होता है। इसी प्रकार समस्त प्राणियोंके | अधिक और विलक्षण है। उनकी अनन्त शक्तिके एक 
अन्तर्यामी परमेश्वर एक हैं और सबमें समभावसे व्याप हैं, | ्षुद्रतम अंशसे ही यह सम्पूर्ण ब्रह्माण्ड नाना प्रकारको 
उनमें किसी प्रकारका कोई भेद नहीं है; तथापि वे भिन्न- | आश्चर्यमय शक्तियोंसे सम्पन्न हो रहा है॥९॥ 
सम्बन्ध वही बात वायुके दृष्टान्वसे कहते हैं-- 
वायुर्यथैको भुवनं प्रविष्टो रूपं रूपं प्रतिरूपो बभूव । 
एकस्तथा सर्वभूतान्तरात्मा रूपं रूपं प्रतिरूपो बहिश्च १०॥ 
यथा=जिस प्रकार; भुवनम्‌=समस्त ब्रह्माण्डमें; प्रविष्ट:-प्रविष्ट/ एकः वायुः=एक (ही) वायु; रूपम्‌ 
सूपम्‌=नाना रूपोंमें; प्रतिरूप:=उनके समान रूपवाला ही; बभूव=हो रहा है; तथा=वैसे (ही); सर्वभूतान्तरात्मा=समस्त 
प्राणियोंका अन्तरात्मा परब्रह्म; एकः ( सन्‌ अपि )=एक होते हुए भी; रूपम्‌ रूपम्‌ज्नाना रूपोंमें; प्रतिरूपः=उन्हींके- 
जैसे रूपवाला (हो रहा है); बहिः च=और उनके बाहर भी है॥ १०॥ 
व्याख्या--एक ही वायु अव्यक्तरूपसे सम्पूर्ण | भी उन-उन प्राणियोंके सम्बन्धसे पृथक्‌-पृथक्‌ शक्ति 
ब्रह्माण्डमें व्याप्त है, तथापि व्यक्तमें भिन्न-भिन्न | और गतिवाला दीखता है; किंतु वह उतना ही नहीं 
वस्तुओंके संयोगसे उन-उन वस्तुओंके अनुरूप गति | है, उन सबके बाहर भी अनन्त-असीम एवं 
और शक्तिवाला दिखलायी देता है। उसी प्रकार | विलक्षणरूपसे स्थित है (नवम मन्त्रकी व्याख्याके 
समस्त प्राणियोंका अन्तर्यामी परमेश्वर एक होते हुए | अनुसार इसे भी समझ लेना चाहिये) ॥ १०॥ 


सम्बन्ध-- इस मन्त्रम सूर्यके दृषटान्तसे परमात्माकी निर्लेपता दिखलाते हैं- 
सूर्यो यथा सर्वलोकस्य चक्षुर्न लिप्यते चाक्षुषैर्बाह्यदोषैः। 
एकस्तथा सर्वभूतान्तरात्मा न लिप्यते लोकदुःखेन बाह्यः ॥ ११॥ 
यथा=जिस प्रकार; सर्वलोकस्य=समस्त ब्रह्माण्डका; चक्षुः सूर्यः=प्रकाशक सूर्यदेवता; चाक्षुषैः=्लोगोंकी 
आँखोंसे होनेवाले; बाह्यदोषैः=बाहरके दोषोंसे; न लिप्यते=लिपत नहीं होता; तथा=उसी प्रकार, सर्वभूतान्तरात्मासब 
प्राणियोंका अन्तरात्मा परमात्मा; एकः-एक है; (तो भी) लोकदुःखेन=लोगोंके दुःखोंसे; न लिप्यते-लिप्त नहीं 
होता; [यतः=क्योंकि;] बराह्मः=सबमें रहता हुआ भी वह सबसे अलग है॥ ११॥ 
व्याख्या--एक ही सूर्य सम्पूर्ण ब्रह्माण्डको प्रकाशित | है। उस प्रकाशको ही सहायता लेकर लोग नाना 
करता है । उसका प्रकाश प्राणिमात्रकी आँखोंका सहायक | प्रकारके गुण-दोषमय कर्म करते हैं; परंतु सूर्य उनके 

नेत्रोद्वारा किये जानेवाले नाना प्रकारके बाह्य कर्मरूप | प्रकारके शुभाशुभ कर्म करते हैं तथा उनका फलरूप 
दोषोंसे तनिक भी लिप्त नहीं होता। इसी प्रकार सबके | सुख-दुःखादि भोगते हैं। परन्तु वे परमेश्वर उनके कर्म 
अन्तर्यामी भगवान्‌ परब्रह्म पुरुषोत्तम एक हैं; उन्हींकी शक्तिसे | और दुःखोंसे लिप्त नहीं होते; क्योंकि वे सबमें रहते 
शक्तियुक्त होकर मन, बुद्धि और इन्द्रियोंद्वारा मनुष्य नाना | हुए भी सबसे पृथक्‌ और सर्वथा असङ्ग हैं ॥ ११॥ 
एको वशी सर्वभूतान्तरात्मा एकं रूपं बहुधा यः करोति। 
तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम्‌॥ १२॥ 
यः=जो; सर्वभूतान्तरात्मा=सब प्राणियोंका अन्तर्यामी; एकः वशी=अद्वितीय एवं सबको वशमें रखनेवाला 
(परमात्मा); एकम्‌ रूपम्‌=(अपने) एक ही रूपको; बहुधा=बहुत प्रकारसे; करोति=बना लेता है; तम्‌ 
आत्मस्थम्‌-उस अपने अंदर रहनेवाले (परमात्मा)-को; ये धीराः=जो ज्ञानी पुरुष; अनुपश्यन्ति=निरन्तर देखते 
रहते हैं; तेषाम्‌=उन्हींको; शाश्वतम्‌ सुखम्‌=सदा अटल रहनेवाला परमानन्दस्वरूप वास्तविक सुख (मिलता है); 
इतरेषाम्‌ न=दूसरोंको नहीं॥ १२॥ 
व्याख्या--जो परमात्मा सदा सबके अन्तरात्मारूपसे | रूपको अपनी लीलासे बहुत प्रकारका बना लेते हैं । उन 
स्थित हैं, जो अद्वितीय हैं और सम्पूर्ण जगत्में देव- | परमात्माको जो ज्ञानी महापुरुष निरन्तर अपने अंदर 
मनुष्यादि सभीको सदा अपने वशमें रखते हैं, वे ही | स्थित देखते हैं, उन्हींको सदा स्थिर रहनेवाला-सनातन 
सर्वशक्तिमान्‌ सर्वभवनसमर्थ परमेश्वर अपने एक ही | परमानन्द मिलता है, दूसरोंको नहीं ॥ १२॥ 


नित्यो नित्यानां चेतनश्चेतनानामेको बहूनां यो विदधाति कामान्‌। 
तमात्मस्थं येऽनुपश्यन्ति धीरास्तेषां शान्तिः शाश्वती नेतरेषाम्‌॥ १३॥ 
यः=जो; नित्यानाम्‌ *=नित्योंका (भी); नित्यः=नित्य (है); चेतनानाम्‌=चेतनोंका (भी); चेतनः=चेतन है 
(और); एकः बहूनाम्‌=एक होते हुए भी इन अनेक (जीवों)-की; कामान्‌=कामनाओंको; विदधाति-पूर्ण करता 
है; तम्‌ आत्मस्थम्‌=उस अपने अंदर रहनेवाले (पुरुषोत्तमको ); ये धीरा:=जो ज्ञानी; अनुपश्यन्ति=निरन्तर देखते रहते 
हँ; तेषाम्‌=उन्हींको; शाश्वती शान्तिः=सदा अटल रहनेवाली शान्ति (प्राप्त होती है); इतरेषाम्‌ न=दूसरोंको नहीं ॥ १३॥ 
व्याख्या--जो समस्त नित्य चेतन आत्माओंके भी | उन सर्वशक्तिमान्‌ परब्रह्म पुरुषोत्तमको जो ज्ञानी महापुरुष 
नित्य चेतन आत्मा हैं और जो स्वयं एक होते हुए ही अनन्त | अपने अंदर स्थित देखते हैं, उन्हींको सदा स्थिर रहनेवालौ- 
जीवोंके भोगोंका उन-उनके कर्मानुसार निर्माण करते हैं, | सनातनी परमशान्ति मिलती है, दूसरोंको नहीं| ॥ १३॥ 
सम्बन्ध- जिज्ञासु तचिकेता इस प्रकार उस ब्रह्मप्रापिके आनन्द और शान्तिकी महिमा सुनकर मन-ही-मन विचार 
करने लगा-- 
तदेतदिति मन्यन्तेऽनिर्देश्यं परमं सुखम्‌। 
कथं नु तद्विजानीयां किमु भाति विभाति वा॥ १४॥ 
तत्‌=वह; अनिर्देश्यम्‌=अनिर्वचनीय; परमम्‌=परम; सुखम्‌=सुख; एतत्‌-यह (परमात्मा ही है); इतित्यों; 


* कुछ लोगोंने “नित्यः अनित्यानाम्‌' पाठ मानकर उसका अर्थ यह किया है कि यह आत्मा जितने भी विनाशशील भावपदार्थ हैं, 
उनमें अविनाशी है। अर्थात्‌ यह ' शक्तिशेषलयका आधार! है। जब समस्त पदार्थोंका लय हो जाता है, तब उस लयको भी अपने अंदर 
विलीन करनेवाला, लयका भी साक्षी आत्मा रह जाता है । इसलिये वह अनित्योंमें नित्य है। | 

+ कुछ महानुभावोंने इस मन्त्रका ऐसा अर्थ किया है-- 

जो आकाश, काल आदि नित्यके नामसे प्रसिद्ध पदार्थोको नित्यत्व प्रदान करनेवाला परम नित्य है और जो ब्रह्मादि चेतनोंकी 
भी चेतनत्व प्रदान करनेवाला चेतन है, जो अकेला ही अनेकोंकी कामनाएँ पूर्ण करता है, अपनी बुद्धिमें स्थित उस आत्माको 
विवेकशील पुरुष देखते हैं, उन्हींको नित्य शान्ति प्राप्त होती है, दूसरोंको नहीं । 

मन्यन्ते=(ज्ञानीजन) मानते हैं; तत्‌=उसको; कथम्‌ नु-किस प्रकारसे; विजानीयाम्‌=मैं भलीभाँति समझ; 
किमु=क्या वह; भाति=प्रकाशित होता है; वाया; विभाति=अनुभवमें आता है॥ १४॥ 
व्याख्या-उस सनातन परम आनन्द और | जा सकता। उस परमानन्दस्वरूप परमेश्वरको मैं 
परमशान्तिको प्राप्त ज्ञानी महात्माजन ऐसा मानते हैं | अपरोक्षूपसे किस प्रकार जानूँ? क्या वह प्रत्यक्ष 
कि परब्रह्म पुरुषोत्तम ही वह अलौकिक सर्वोपरि | प्रकट होता है? या अनुभवमें आता है? उसका ज्ञान 
आनन्द है, जिसका निर्देश मन-वाणीसे नहीं किया | किस प्रकारसे होता है ?॥ १४॥ 
सम्बन्ध नचिकेताके आन्तरिक भावको समझकर यमराजने कहा 
न तत्र सूर्यो भाति न चन्द्रतारकं नेमा विद्युतो भान्ति कुतोश्यमग्रिः । 
तमेव भान्तमनुभाति सर्व तस्य भासा सर्वमिदं विभाति॥ १५॥ 
तत्र=वहाँ; न सूर्यः भाति=न (तो) सूर्य प्रकाशित होता है; न चन्द्रतारकम्‌=न चन्द्रमा और तारोंका समुदाय 
(ही प्रकाशित होता है); न इमाः विद्युतः भान्ति=(और) न ये बिजलियाँ ही (वहाँ) प्रकाशित होती हैं; अयम्‌ 
अग्निः कुतः=फिर यह (लौकिक) अग्नि कैसे (प्रकाशित हो सकता है क्योंकि); तम्‌=उसके; भान्तम्‌ 
एव=प्रकाशित होनेपर ही (उसीके प्रकाशसे); सर्वम्‌=ऊपर बतलाये हुए सूर्यादि सब; अनुभातिःप्रकाशित होते 
हैं; तस्य भासा=उसीके प्रकाशसे; इदम्‌ सर्वम्‌न्यह सम्पूर्ण जगत्‌; वरिभाति=प्रकाशित होता है॥ १५॥ 


व्याख्या--उस स्वप्रकाश परमानन्दस्वरूप परब्रह्म | है । क्योंकि प्राकृत जगत्में जो कुछ भी तत्त्व प्रकाशशील 

परमेश्वरके समीप यह सूर्य नहीं प्रकाशित होता। जिस | हैं, सब उस परब्रह्म परमेश्वरको प्रकाश-शक्तिके अंशको 

प्रकार सूर्यका प्रकाश प्रकट होनेपर खद्योतका प्रकाश लुप्त हो जाता | पाकर ही प्रकाशित हैं। वे अपने प्रकाशकके समीप अपना 

है, वैसे ही सूर्यका आंशिक तेज भी उस असीम तेजके सामने | प्रकाश केसे फैला सकते हैं । सारांश यह कि यह सम्पूर्ण 

लुप्त हो जाता है। चन्द्रमा, तारागण और बिजली भी वहाँ | जगत्‌ उस जगदात्मा पुरुषोत्तमके प्रकाशसे अथवा उस 

नहीं चमकते; फिर इस लौकिक अग्निकी तो बात ही क्या | प्रकाशके एक क्षुद्रतम अंशसे प्रकाशित हो रहा है॥ १५॥ 
॥ द्वितीय बल्ली समाप्त २॥ ( ५ ) 


ISO ४२८? 


[ तृतीय वल्ली ] 
ऊर्ध्वमूलोऽवाक्शाख एषोऽश्वत्थः सनातनः। 
तदेव शुक्रं तद्ब्रह्म तदेवामृतमुच्यते। 
तस्मिँल्लोकाः श्रिताः सर्वे तदु नात्येति कश्चन॥ एतद्वै तत्‌॥ १॥ 
ऊर्ध्वमूलः=ऊपरकी ओर मूलवाला; अवाकूशाखः=नीचेको ओर शाखावाला; एषः=्यह (प्रत्यक्ष जगत्‌); 
सनातनः अश्वत्थः-सनातन पीपलका वृक्ष है; [तन्मूलम्‌=इसका मूलभूत;] तत्‌ एव शुक्रम्‌त्वह (परमेश्वर) ही 
विशुद्ध तत्त्व है; तत्‌ ब्रह्मनवही ब्रह्म है (और); तत्‌ एवच्वही; अमृतम्‌ उच्यते=अमृत कहलाता है; सर्वे 
लोकाः=सब लोक; तस्मिन्‌=उसीके; श्रिताः=आश्रित हैं; कश्चन उच्कोई भी; तत्‌=उसको; न अत्येति=लाँघ नहीं 
सकता; एतत्‌ वैच्यही है; तत्‌=वह (परमात्मा, जिसके विषयमें तुमने पूछा था) ॥ १॥ 
व्याख्या-जिसका मूलभूत परब्रह्म पुरुषोत्तम | नीचे हैं, ऐसा यह ब्रह्मण्डरूप पीपल-वृक्ष अनादिकालीन= 
ऊपर है अर्थात्‌ सर्वश्रेष्ठ, सबसे सूक्ष्म और सर्वशक्तिमान्‌ | सदासे है। कभी प्रकटरूपमें और कभी अप्रकटरूपसे 
है और जिसकी प्रधान शाखा ब्रह्मा तथा अवान्तर | अपने कारणरूप परब्रह्ममें नित्य स्थित रहता है, अत 
शाखाएँ देव, पितर, मनुष्य, पशु, पक्षी आदि क्रमसे | सनातन है। इसका जो मूल कारण है, जिससे यह 

उत्पन्न होता है, जिससे सुरक्षित है और जिसमें विलीन | हैं। कोई भी उसका अतिक्रमण करनेमें समर्थ नहीं है। 
होता है, वही विशुद्ध दिव्य तत्त्व है, वही ब्रह्म है, | नचिकेता! यही है वह तत्त्व, जिसके सम्बन्धमें तुमने 
उसीको अमृत कहते हैं तथा सब लोक उसीके आश्रित | पूछा था॥ १॥ 
यदिदं किं च जगत्सर्व प्राण एजति निःसृतम्‌। 
महद्भयं वज्रमुद्यतं य एतद्विदुरमृतास्ते भवन्ति॥ २॥ 
निःसृतम्‌=(परब्रह्म परमेश्वरसे) निकला हुआ; इदम्‌ यत्‌ किं चन्यह जो कुछ भी; सर्वम्‌ जगत्‌=सम्पर्ण 
जगत्‌ है; प्राणे एजति-उस प्राणस्वरूप परमेश्वरमें ही चेष्टा करता है; एतत्‌=इस; उद्यतम्‌ वञ्रम्‌=उठे हुए वज्रके 
समान; महत्‌ भयम्‌=महान्‌ भयस्वरूप (सर्वशक्तिमान्‌) परमेश्वरको; ये विदुः=जो जानते हैं; ते=वे; अमृताः 
भवन्ति=अमर हो जाते हैं अर्थात्‌ जन्म-मरणसे छूट जाते हैं॥ २॥ 
व्याख्या-यह जो कुछ भी इन्द्रिय मन और | सभी उनसे भय मानते हैं। साथ ही वे उठे हुए वज्रके 
बुद्धिके द्वारा देखने, सुनने और समझनेमें आनेवाला | समान हैं। जिस प्रकार हाथमें वज्र लिये हुए प्रभुको 
सम्पूर्ण चराचर जगत्‌ है, सब अपने परम कारणरूप देखकर सभी सेवक यथाविधि निरन्तर आज्ञापालनमें 
जिन परब्रह्म पुरुषोत्तमसे प्रकट हुआ है, उन्हीं प्राणस्वरूप | तत्पर रहते हैं, उसी प्रकार समस्त देवता सदा-सर्वदा 
परमेश्वरमें चेष्टा करता है अर्थात्‌ इसकी चेष्टाओंके | नियमानुसार इन परमेश्वरके आज्ञापालनमें नियुक्त रहते 
आधार एवं नियामक भी वे परमेश्वर ही हैं। वे परमेश्वर | हैं। इस परब्रह्मको जो जानते हैं, वे तत्त्वज्ञ पुरुष अमर 
परम दयालु होते हुए भी महान्‌ भयरूप हैं-छोटे-बड़े | हो जाते हैं-जन्म-मृत्युके चक्रसे छूट जाते हैं॥ २॥ 
भयादस्याय्मिस्तपति भयात्तपति सूर्यः। 
भयादिन्द्रश्च वायुश्च मृत्युर्धावति पञ्चमः॥ ३॥ 
अस्य भयात्‌=इसीके भयसे; अग्निः तपति=अग्नि तपता है; भयात्‌=(इसीके) भयसे; सूर्यः तपतिःूर्य 
तपता है; च=तथा; ( अस्य ) भयात्‌=इसीके भयसे; इन्द्रः वायुः=इन्द्र, वायु; च=और; पञ्चमः मृत्युः=पाँचवें 
मृत्युदेवता; धावति=(अपने-अपने काममें) प्रवृत्त हो रहे हैं॥ ३॥ 
व्याख्या-सबपर शासन करनेवाले और सबको | शरीरोंका अन्त करना आदि अपना-अपना काम त्वयपूर्वक 
नियन्त्रणमें रखकर नियमानुसार चलानेवाले इन परमेश्वरके | कर रहे हैं। सारांश यह कि इस जगत्में देवसमुदायके 
भयसे ही अग्नि तपता है, इन्हींके भयसे सूर्य तप रहा | द्वारा सारे कार्य जो नियमितरूपसे सम्पन्न हो रहे हैं, वे 
है; इन्हींके भयसे इन्द्र, वायु और पाँचवें मृत्युदेवता | इन सर्वशक्तिमान्‌, सर्वेश्वर, सबके शासक एवं नियन्ता 
दौड़-दौड़कर जल आदि बरसाना, चलना, जीवोंके | परमेश्वरके अमोघ शासनसे ही हो रहे हैं॥३॥ 


इह चेदशकद्‌ बोढुं प्राक्शरीरस्य विस्त्रसः। 
ततः सर्गेषु लोकेषु शरीरत्वाय कल्पते॥ ४॥ 
चेत्‌त्यदि; शरीरस्यनशरीरका; विस्त्रसः=पतन होनेसे; प्राक्‌=पहले-पहले; इह=इस मनुष्यशरीरमें ही 
(साधक); बोद््रम्‌=परमात्माका साक्षात्‌; अशकत्‌=कर सका (तब तो ठीक है); तत:=नहीं तो फिर; सर्गेषु= अनेक 
कल्पोंतक; लोकेषु=नाना लोक और योनियोंमें; शरीरत्वाय कल्पते=शरीर धारण करनेको विवश होता है॥ ४॥ 


व्याख्या--इस सर्वशक्तिमान्‌, सबके प्रेरक और | मृत्युके मुखमें नहीं चला जाता, तभीतक (इसके रहते” 
सबपर शासन करनेवाले परमेश्वरको यदि कोई साधक | रहते ही) सावधानीके साथ प्रयत्न करके परमात्माके 
इस दुर्लभ मनुष्यशरीरका नाश होनेसे पहले ही जान | तत्वका ज्ञान प्राप्त कर लेता है, तब तो उसका जीवन 
लेता है अर्थात्‌ जबतक इसमें भजन-स्मरण आदि | सफल हो जाता है; अनादिकालसे जन्म-मृत्यके प्रवाहमें 
साधन करनेको शक्ति बनी हुई है और जबतक यह | पड़ा हुआ वह जीव उससे छुटकारा पा जाता है। 

* कठोपनिषद्‌ * 


२३५ 


तो, फिर क उसे अनेक कल्पोंतक विभिन्न लोकों और | है। अतएव मनुष्यको मृत्युसे पहले-पहले ही परमात्माको 
में शरीर धारण करनेके लिये बाध्य होना पड़ता | जान लेना चाहिये*॥ ४॥ 


यथाऽऽद्‌र्शं तथात्मनि यथा 


स्वप्ने तथा पितृलोके। 


यथाप्सु परीव ददृशे तथा गन्धर्वलोके छायातपयोरिव ब्रह्मलोके ॥ ५॥ 
यथा आदर्शेज्जैसे दर्पणमें (सामने आयी हुई वस्तु दीखती है); तथा आत्मनि=वैसे ही शुद्ध अन्तःकरणमें 
(ब्रह्मके दर्शन होते हैं); यथा स्वप्ने=जैसे स्वप्रमें (वस्तु अस्पष्ट दिखलायी देती है); तथा पितृलोके-उसी प्रकार 
पितूलोकमें (परमेश्वर दीखता है); यथा अप्सु=जैसे जलमें (वस्तुके रूपकी झलक पड़ती है); तथा 
गन्धर्वलोके=उसी प्रकार गन्धर्वलोकमें; परि ददूशे इव=परमात्माकी झलक-सी पड़ती है (और); ब्रह्मलोके-ब्रह्मलोकमें 
(तो); छायातपयोः इव=छाया और धूपकी भाँति (आत्मा और परमात्मा दोनोंका स्वरूप पृथक्‌-पृथक्‌ स्पष्ट 


दिखलायी देता है)॥५॥ 


व्याख्या-जैसे मलरहित दर्पणमें उसके सामने | तो दीखता है,परंतु जलकी लहरोंके कारण हिलता 


आयी हुई वस्तु दर्पणसे विलक्षण और स्पष्ट दिखलायी 
देती है, उसी प्रकार ज्ञानी महापुरुषोंके विशुद्ध अन्त:करणमें 
वे परमेश्वर उससे विलक्षण एवं स्पष्ट दिखलायी देते हैं। 
जैसे स्वप्रमें वस्तुसमूह यथार्थरूपमें न दीखकर स्वप्रद्रष्टा 
मनुष्यकी वासना और विविध संस्कारोंके अनुसार कहींकी 
वस्तु कहीं विशृङ्खलरूपसे अस्पष्ट दिखायी देती है, वैसे 
ही पितृलोकमें परमेश्वरका स्वरूप यथावत्‌ स्पष्ट न दीखकर 
अस्पष्ट ही दीखता है; क्योंकि पितूलोकको प्राप्त प्राणी 
पूर्व-जन्मकी स्मृति और वहाँके सम्बन्धियोंका पूर्ववत्‌ 
ज्ञान होनेके कारण तदनुरूप वासनाजालमें आबद्ध रहते 
हैं । गन्धर्वलोक पितृलोककी अपेक्षा कुछ श्रेष्ठ है; इसलिये 
जैसे स्वप्रकी अपेक्षा जाग्रत्‌ अवस्थामें जलके अंदर 
देखनेपर प्रतिबिम्ब कुछ-का-कुछ न दीखकर यथावत्‌ 


हुआ-सा प्रतीत होता है, स्पष्ट नहीं दीखता, वैसे ही 
गन्धर्वलोकमें भी भोग-लहरियोंमें लहराते हुए चित्तसे 
युक्त वहाँके निवासियोंको भगवानूके सर्वथा स्पष्ट 
दर्शन नहीं होते। किंतु ब्रह्मलोकमें वहाँ रहनेवालोंको 
छाया और धूपकी तरह अपना और उन परब्रह्म परमेश्वरका 
ज्ञान प्रत्यक्ष और सुस्पष्ट होता है। वहाँ किसी प्रकारका 
भ्रम नहीं रहता। तीसरी वल्लीके पहले मन्त्रमें बतलाया 
गया है कि यह मनुष्यशरीर भी एक लोक है, इसमें 
परब्रह्म परमेश्वर और जीवात्मा-दोनों छाया और 
धूपकी तरह हृदयरूप गुफामें रहते हैं। अतः मनुष्यको 
दूसरे लोकोंकी कामना न करके इस मनुष्यशरीरके 
रहते-रहते ही उस परब्रह्म परमेश्वरको जान लेना 
चाहिये। यही इसका अभिप्राय है†॥ ५॥ 


* एक महानुभावने इस मन्त्रमें  सर्गेषु' के स्थानपर 'स्वगेंषु' पाठ मानकर इस प्रकार अर्थ किया है-- 
यदि इस शरीरका पतन होनेसे पहले ही कोई भगवान्को जान लेता है तो वह फिर स्वर्ग नामसे ख्यात वैकुण्ठादि दिव्य लोकोंमें 


अप्राकृत चिदानन्दात्मक शरीर प्राप्त करनेमें समर्थ होता है। 


1 इस मन्त्रका भावार्थ निम्नलिखित रूपोंमें भी किया गया है-- १ 

(१) जैसे दर्पणमें मुखमण्डल स्पष्ट दीखता है, वैसे ही महापुरुषोंको ज्ञाननेत्रोंके द्वारा अपने अंदर भगवानूके स्पष्ट दर्शन होते हैं। 
लोकोंमें प्रायः इस प्रकारका स्पष्ट ज्ञान नहीं होता। पितृलोकमें वैसे ही अस्पष्ट ज्ञान होता है, जैसा स्वप्रमें होता है; गन्थर्वलोकका स्तर 
जञानमें पितृलोककी अपेक्षा कहीं ऊँचा है, इसलिये वहाँ पितृलोककी अपेक्षा कुछ अधिक स्पष्ट ज्ञान होता है--वैसे ही जैसे लहराते हुए 
जलमें अस्पष्ट मुख दीखता है। ब्रह्मलोकमें अधिक स्पष्ट ज्ञान होता है-वैसे ही जैसे छाया-धूपके बीचमें प्रभातके समय, जब न तो 
दुपहरीका प्रकाश रहता है और न रात्रिका अन्धकार होता है एवं वस्तु स्पष्ट दीखती है। 

(२) जैसा काँच होता है, उसके सामने आयी हुई वस्तु उसीके अनुसार छोटी-बड़ी, दूर-समीप या लाल-पीली दिखलायी देती है। 
वैसे ही इस लोकमें मनुष्यका जैसा--मलिन, मिश्रित अथवा स्वच्छ अन्तःकरण होता है, वैसा ही उसके द्वारा भगवानका रूप समझमें 
आता है। पितृलोक अपेक्षाकृत शुद्ध है; इसलिये वहाँ, जैसे स्वप्रमें वस्तु विशृङ्खल दीखनेपर भी कुछ स्पष्ट दीखती है, बैसे ही पितूलोकमें 
परमेश्वरके रूपका ज्ञान होता है। गन्धर्वलोकमें, निर्मल जलमें दीखनेवाले रूपकी भाँति और भी स्पष्ट दिखायी देता है एवं ब्रह्मलोकमें 
तो छाया तथा धूपकी भाँति बहुत स्मष्टरूपमें ऐसा ज्ञान होता है कि पूर्णप्रकाश परमेश्वरके साथ ही उसीके आधारपर अल्पप्रकाश 
जीवात्मा भी स्थित है अर्थात्‌ एक ही परमात्मा दो रूपोंमें प्रकट हैं। TEI YE 

२३६ * महान्तं विभुमात्मानं मत्वा धीरो न शोचति * 


इन्द्रियाणां पृथग्भावमुदयास्तमयौ च यत्‌ । 
पृथगुत्पद्ममानानां मत्वा धीरो न शोचति॥ ६॥ 
पृथक्‌=(अपने-अपने कारणसे) भिन्न-भिन्न रूपोंमें; उत्पद्यमानानाम्‌=उत्पन्न हुई; इन्द्रियाणाम्‌-इन्द्रियोंकी, 
यत्‌=जो; पृथक्‌ भावम्‌=पृथक्‌-पृथक्‌ सत्ता है; च=और; [यत्‌=जो उनका;] उदयास्तमयौ=उदय हो जाना और 
लय हो जानारूप स्वभाव है; [तत्‌=उसे]; मत्वा=जानकर; धीरः=(आत्माका स्वरूप उनसे विलक्षण समझनेवाला) 
धीर पुरुष; न शोचति=शोक नहीं करता॥ ६॥ 


व्याख्या--शब्द-स्मर्शादि विषयोंके अनुभवरूप | रहस्यको समझ लेता है कि ये इन्द्रिय मन और 
पृथक्‌-पृथक्‌ कार्य करनेके लिये भिन्न-भिन्न रूपमें | बुद्धि आदि या इनका सङ्घातरूप यह शरीर मैं नहीं 
उत्पन्न हुई इन्द्रियोंके जो पृथक्‌-पृथक्‌ भाव हैं तथा | हूँ, मैं इनसे सर्वथा विलक्षण नित्य चेतन हूँ, सर्वथा 
जाग्रत्‌ अवस्थामें कार्यशील हो जाना और सुषुप्तिकालमें | विशुद्ध एवं सदा एकरस हूँ,” तब वह किसी प्रकारका 
लय हो जाना रूप जो उनकी परिवर्तनशीलता है, | शोक नहीं करता। सदाके लिये दुःख और शोकसे 
इनपर विचार करके जब बुद्धिमान्‌ मनुष्य इस | रहित हो जाता है॥६॥ 
सम्बन्ध इस मन्त्रमें तत्वविचार करते हैं-- 
इन्द्रियेभ्यः परं मनो मनसः सत्त्वमुत्तमम्‌। 
सत्त्वादधि महानात्मा महतोऽव्यक्तमुत्तमम्‌॥ ७॥ 
इन्द्रियेभ्यः =इन्द्रियोंसे (तो); मनः=मन; परम्‌-श्रेष्ठ है; मनसः=मनसे; सत्त्वम्‌=बुद्धि; उत्तमम्‌=उत्तम है; 
सत्त्वात्‌=बुद्धिसे; महान्‌ आत्मा=उसका स्वामी जीवात्मा; अधि*ऊंचा है और; महतः=जीवात्मासे; अव्यक्तम्‌=अव्यक्त 
शक्ति; उत्तमम्‌=उत्तम है॥ ७॥ 
व्याख्या--इन्द्रियोंसे मन श्रेष्ठ है, मनसे बुद्धि | जीवात्मासे भी इसका अव्यक्त शरीर-भगवानूको वह 
उत्तम है, बुद्धिसे उनका स्वामी जीवात्मा ऊँचा है; | प्रकृति प्रबल है, जिसने इसको बन्धनमें डाल रखा है। 
क्योंकि उन सबपर उसका अधिकार है। वे सभी | तुलसीदासजीने भी कहा है 'जेहि बस कीन्हे जीव 
उसकी आज्ञा पालन करनेवाले हैं और यह इनका | निकाया! गीतामें भी प्रकृतिजनित तीनों गुणोंके द्वारा 
शासक है, अतः उनसे सर्वथा विलक्षण है। इस | जीवात्माके बाँधे जानेकी बात कही गयी है (१४। ५) ॥७॥ 


अव्यक्तात्तु परः पुरुषो व्यापकोऽलिङ्ग एव च। 
यं ज्ञात्वा मुच्यते जन्तुरमृतत्वं च गच्छति॥ ८॥ 
तु=परन्तु; अव्यक्तात्‌=अव्यक्तसे (भी वह); व्यापकः=व्यापक; च=और; अलिङ्गः एव=सर्वथा आकाररहित; 
पुरुषः=परम पुरुष; परः-श्रेष्ठ है; यमू-जिसको; ज्ञात्वानजानकर; जन्तुः=जीवात्मा; मुच्यते=मुक्त हो जाता है; 
चरूओर; अमृतत्वम्‌=अमृतस्वरूप आनन्दमय ब्रह्मको; गच्छति=प्रा हो जाता है॥८॥ 


व्याख्या-परंतु इस प्रकृतिसे भी इसके | परदेको हटा लेते हैं, तभी इसको उनकी प्रापि 
स्वामी परमपुरुष परमात्मा श्रेष्ठ हैं, जो निराकाररूपसे | होती है। नहीं तो, यह भाग्यहीन जीव सर्वदा अपने 
सर्वत्र व्यापक हैं (गीता ९।४)। अतः मनुष्यको | समीप रहते हुए भी उन परमेश्वरको पहचान नहीं 
चाहिये कि वह इस प्रकृतिके बन्धनसे छूटनेके | पाता, जिनको जानकर यह जीवात्मा प्रकृतिके 
लिये इसके स्वामी परब्रह्म पुरुषोत्तमकी शरण ग्रहण | बन्धनसे सर्वथा मुक्त हो जाता है और अमृतस्वरूप 
करे। परमात्मा जब इस जीवपर दया करके मायाके | परमानन्दको पा लेता है॥८॥ 

तिष्ठति-नहीं ठहरता; एनम्‌=इसको; कश्षन-कोई धो अश्लुघा 


न संदृशे तिष्ठति रूपपस्व न चक्षुषा पश्यति कश्चनैनम्‌। 
हदा मनीषा मनसाभिक्लृप्तो य एतङ्विद्रमृतास्ते अवन्ति॥ ९॥ 
अस्यऽइस परमेश्वरका; रूपम्‌=वास्तविक स्वरूप; संट्शे-अफ्ने सामने प्रत्यक्ष विषयके रूपमे; च 
ओंद्वारा: च पश्यतिन्नहों देख पाता 


मनसा=मनसे; अभिक्लृप्तः =बारम्बार चिन्तन करके घ्यानमें लाया हुआ (वह परमात्मा); हृदारनिमेल और निश्चल 
इदयसे; सनीषा=( और) विशुद्ध बुद्धिके द्वारा; [दृश्यतेन्देखनेनें आता है;] ये एतत्‌ किदुः=्जो इसको जानते 


; त अमृता: भबस्तिऽवे अमृत (आनन्द) -स्ठरूप हो जाते हैं॥९। 


व्याख्या 


व्याख्या--इन परब्बह्म परमेश्वरका दिव्य स्वरूप | स्ङरूपका ध्यान जगाद होता है, उस समय उस साधका 

= भगजान्‌के घ्यानजनित स्वरूपमें निश्चल हो जाता 
निश्चल हृदयसे हो बह साधक विशुद्ध बुद्धिरूष 
उरमात्माके उस दिव्य स्वरूपको झाको 
हो इन यरभेशरको जान लेते हैं, घे आकृहत 
हैं, अशात्‌ उरमानन्दस्ञरूय बन जाते हैं॥ ९॥ 


सम्बन्ध योगशारणाके कवार सत और हिजोको रोककर सएयाल्याको आए कररेका इस्त साधन अहल्लाहे हैं-- 
~ ~ ~ 
यदा पञ्चावातष्ठ ज्वार अच्छा साहा 


2. 


बुद्धिश्च न विचेष्टति तामाहुः एर गतिस्‌ धे ९७ 
इरयो: अवतिडन्तेन्थलोधौति स्थिर हो जालो 


अदा=ञन; मनसा सहच्माक सहतः प ह्ानारूच्ण छा जा 


~ > — :-- विचेष्ठति ज ———— SOS जस्को ~ 
: बाँद्धः चच्आर जुद्ध भो; च विचेष्टातचकसा अक्का चश च्छ कर्णी: ताम्हच्डस स्यात; र्शम्‌ गतिश 


सकल पकन आह ता 
न्य परमयांत कहते है ॥ १० 


केक - 
पाँचों इन्द्रियां भलोभाँति स्थिर हो जाती हें | नही सहज, उससे कोई ओ चेष्या नही अनसी उस 
बुद्धि भा एक परमात्म परमात्माके स्वरूपर्मे इस प्रकार स्थितिको ओोणोण्ण एस्स्यति--स्ेणंत्रे सवोत्तम स्थिति-- 


तां योगमिति मन्यन्ते स्थिराभिन्डियधारणाश्‌॥ 
अप्रमत्तस्तदा भवति योगो हि प्रभ्रदाप्ययो ९९ ॥ 
+- की स्थिर घारणाको हो क 3 
ताम्‌=उस; स्थिराम्‌ इन्द्रियधारणाम्‌=इन्द्रयोको स्थिर धारणाको हो; खोगम्‌ इति” योग; झन्यन्तेन्मानते है: 


तदा-ठस समय; अप्रमत्त:-( साधक) प्रमादरहित; भवतिन्हो जाता है; हि योग: नक्कि योग; एभवाप्ययौरुउदय 
और अस्त होनेवाला हे॥११॥ नट 


धारणाका हीं नाम योग है--ऐसा अनुभवी योगी | है; अतः परणात्माको प्राप्त करनेको | 
महानुभाव मानते हैं; क्योंकि उस समय साधक | साधकको निरन्तर योगयुक्त रहनेका | 
विषयदर्शनरूप सब प्रकारके प्रमादसे सर्वथा रहित हो | करते रहना चाहिये ॥ ११॥ 


व्याख्या--इन्द्रिय मन और बुद्धिकी स्थिर | जाता है। परंतु यह योग उदय और अस्त होनेवाला 


नैव वाचा न मनसा प्राप्तुं शक्यो न चश्लुषा। छ 
अस्तीति ब्रुवतोऽन्यत्र कथं तदुपलभ्यते॥ १२॥ | 

* महान्तं विभुमात्मानं मत्वा धीरो न शोचति * 


— tt 


न वाचा=(वह परब्रह्म परमेश्वर) न तो वाणीसे; न मनसा=न मनसे (और); न चक्षुषा एव=न नेत्रोंसे 
ही; प्रासुम्‌ शक्यः=प्रास किया जा सकता है (फिर); तत्‌ अस्ति=वह ' अवश्य' है; इति ब्रुवतः अन्यत्र-इस 
प्रकार कहनेवालेके अतिरिक्त दूसरेको; कथम्‌ उपलभ्यते=कैसे मिल सकता है?॥ १२॥ 


व्याख्या-वह परब्रह्म परमात्मा वाणी आदि 
कर्मेन्द्रियोंसे, चक्षु आदि ज्ञानेन्द्रियोंसे और मन-बुद्धिरूप 
अन्तःकरणसे भी प्राप्त नहीं किया जा सकता; क्योंकि वह 
इन सबकी पहुँचसे परे है। परंतु वह है अवश्य और उसे 
प्राप्त करनेकी तीव्र इच्छा रखनेवालेको वह अवश्य 
मिलता है-इस बातको जो नहीं कहता, नहीं स्वीकार 


करता अर्थात्‌ इसपर जिसका दृढ़ विश्वास नहीं है, उसको 
वह कैसे मिल सकता है? अतः पूर्व मन्त्रोंमें बतलायी हुई 
रीतिके अनुसार इन्द्रिय-मन आदि सबको योगाभ्यासके 
द्वारा रोककर वह अवश्य है और साधकको मिलता है' 
ऐसे दृढ़तम निश्चयसे निरन्तर उसकी प्रासिके लिये परम 
उत्कण्ठाके साथ प्रयत्रशील रहना चाहिये॥ १२॥ 


अस्तीत्येवोपलब्धव्यस्तत््वभावेन चोभयोः। 
अस्तीत्येवोपलब्धस्य तत्त्वभावः प्रसीदति॥ १३॥ 
अस्ति-( अत: उस परमात्माको पहले तो) “वह अवश्य है'; इति एव=इस प्रकार निश्चयपूर्वक; उपलब्धव्यः= 
ग्रहण करना चाहिये; अर्थात्‌ पहले उसके अस्तित्वका दृढ़ निश्चय करना चाहिये; [तदनु=तदनन्तर;] तत्त्वभावेनः 
तत्त्वभावसे भी; [उपलब्धव्यः=उसे प्राप्त करना चाहिये;] उभयोः=इन दोनों प्रकारोंमेंसे; अस्ति इति एवः 
“वह अवश्य है' इस प्रकार निश्चयपूर्वक; उपलब्धस्य=परमात्माकी सत्ताको स्वीकार करनेवाले साधकके लिये; 


तत्त्वभावः=परमात्माका तात्त्विक स्वरूप (अपने-आप); 


व्याख्या-साधकको चाहिये कि पहले तो वह 
इस बातका दूढ़ निश्चय करे कि "परमेश्वर अवश्य 
हैं और वे साधकको अवश्य मिलते हें;' फिर 
इसी विश्वाससे उन्हें स्वीकार करे और उसके पश्चात्‌ 
तात्त्विक विवेचनपूर्वक निरन्तर उनका ध्यान करके 
उन्हें प्राप्त करे। जब साधक इस निश्चित विश्वाससे 


सम्बन्ध अब निष्कामभावकी महिमा बवलाते हैं-- 


प्रसीदति=(शुद्ध हृदयमें) प्रत्यक्ष हो जाता है॥ १३॥ 


भगवानको स्वीकार कर लेता है कि 'वे अवश्य 
हैं और अपने हृदयमें ही विराजमान हैं, यत्रशीलको 
उनकी प्राप्ति अवश्य होती है,' तो परमात्माका 
वह तात्त्विक दिव्य स्वरूप उसके विशुद्ध हृदयमें 
अपने-आप प्रकट हो जाता है, उसका प्रत्यक्ष हो 
जाता है॥ १३॥ 


यदा सर्वे प्रमुच्यन्ते कामा येऽस्य हृदि श्रिताः। 
अथ मर्त्योऽमृतो भवत्यत्र ब्रह्म समश्नुते॥ १४॥ 
अस्य=इस (साधक) -के; हृदि श्रिताः=हदयमें स्थित; ये कामाः=जो कामनाएँ (हैं); सर्वे यदा=(वे) सब- 
की-सब जब; प्रमुच्यन्ते=समूल नष्ट हो जाती हैं; अथ-तब; मर्त्यः=मरणधर्मा मनुष्य; अमृतः=अमर; भवतित्हों 
जाता है (और); अत्र=(वह) यहीँ; ब्रह्म समश्नुते-ब्रह्मका भलीभाँति अनुभव कर लेता है॥ १४॥ 


व्याख्या-मनुष्यका हृदय नित्य-निरन्तर विभिन्न 
प्रकारको इहलौकिक और पारलौकिक कामनाओंसे 
भरा रहता है; इसी कारण न तो वह कभी यह 
विचार ही करता है कि परम आनन्दस्वरूप 
परमेश्वरको किस प्रकार प्राप्त किया जा सकता है 
और न काम्यविषयोंको आसक्तिके कारण वह 


परमात्माको पानेकी अभिलाषा ही करता है। ये 
सारी कामनाएँ साधक पुरुषके हृदयसे जब समूल 
नष्ट हो जाती हैं, तब वह--जो सदासे मरणधर्मा 
था-अमर हो जाता है और यहीं-इस मनुष्य 
शरीरमें ही उस परब्रह्म परमेश्वरका भलीभाँति साक्षात 
अनुभव कर लेता है॥ १४॥ 

सम्बन्ध संशयरहित दुढ़ निश्चयकी महिमा बतलाते हैं-- 
यदा सर्वे प्रभिद्यन्ते हृदयस्येह ग्रन्थयः। 
अथ मर्त्योऽमृतो भवत्येतावद्धयनुशासनम्‌॥ १५॥ 
यदा=जब (इसके); हृदयस्य=हृदयकी; सर्वेनसम्पूर्ण; ग्रन्थयःन्ग्रन्थियाँ; प्रभिद्यन्तेभलीभाँति खुल जाती 
हैं; अथ=तब; मर्त्यः=वह मरणधर्मा मनुष्य; इह=इसी शरीरमें; अमृतः=अमर; भवतिच्हो जाता है; हि 
एतावत्‌=बस, इतना ही; अनुशासनम्‌=सनातन उपदेश है॥ १५॥ 


व्याख्या-जब साधकके हृदयकी अहंता-ममतारूप | "परब्रह्म परमेश्वर अवश्य हैं और वे निश्चय ही मिलते 
समस्त आज्ञान-ग्रन्थियाँ भलीभाँति कट जाती हैं, उसके | हैं,' तब वह इस शरीरमें रहते हुए ही परमात्माका 
सब प्रकारके संशय सर्वथा नष्ट हो जाते हैं और उपर्युक्त | साक्षात्‌ करके अमर हो जाता है। बस, इतना ही 
उपदेशके अनुसार उसे यह दृढ़ निश्चय हो जाता है कि | वेदान्तका सनातन उपदेश है॥ १५॥ 


सम्बन्ध अब मरनेके बाद होनेवाली जीवात्माकी गतिका वर्णन करते हैं- 
शतं चैका च हृदयस्य नाड्यस्तासां मूर्धानमभिनिःसृतैका। 
तयोर्ध्वमायन्नमृतत्वमेति विष्वङ्ङन्या उत्क्रमणे भवन्ति॥ १६॥ 
हृदयस्य=हृदयकी; शतम्‌ च एका च=(कुल मिलाकर) एक सौ एक; नाड्यः =नाड्याँ हैं; तासाम्‌=उनमेंसे; 
एका=एक,; मूर्धानम्‌=मूर्धा (कपाल)-की ओर; अभिनिःसृता=निकली हुई है (इसे ही सुषुम्णा कहते हैं); 
तया=उसके द्वारा; ऊर्ध्वम्‌=ऊपरके लोकोंमें; आयन्‌=जाकर (मनुष्य); अमृतत्वम्‌=अमृतभावको; एतिउप्राप्त हो 
जाता है; अन्याः=दूसरी एक सौ नाड़ियाँ; उत्क्रमणे=मरणकालमें (जीवको); विष्वङ्‌ = नाना प्रकारको योनियोंमें 
ले जानेकी हेतु; भवन्ति=होती हैं॥ १६॥ 


व्याख्या-हदयमें एक सौ एक प्रधान नाड़ियाँ | लोकमें अर्थात्‌ भगवान्के परमधाममें जाकर अमृतस्वरूप 
हैं, जो वहाँसे सब ओर फैली हुई हैं। उनमेंसे एक | परमानन्दमय परमेश्वरको प्रा हो जाता है और दूसरे 
नाड़ी, जिसको सुषुम्णा कहते हैं, हृदयसे मस्तककी | जीव मरणकालमें दूसरी नाड्योंके द्वारा शरीरसे बाहर 
ओर गयी है। भगवानूके परमधाममें जानेका अधिकारी | निकलकर अपने-अपने कर्म और वासनाके अनुसार 
उस नाड़ीके द्वारा शरीरसे बाहर निकलकर सबसे ऊँचे | नाना योनियोंको प्राप्त होते हैं ॥ १६॥ 


अङ्गुष्ठमात्रः पुरुषोऽन्तरात्मा सदा जनानां हृदये संनिविष्टः । 
तं स्वाच्छरीरात्रवृहेन्मुञ्जादिवेषीकां धैर्येण। 
तं विद्याच्छुक्रममृतं तं विद्याच्छुक्रममृतमिति॥ १७॥ 
अन्तरात्मा=सबका अन्तर्यामी; अङ्गुष्ठमात्र:-अङ्गुष्ठमात्र परिमाणवाला; पुरुषः=परम पुरुष; सदानसदैव; 
जनानाम्‌=मनुष्योंके; हदये=हदयमें; सन्निविष्टः=भलीभाँति प्रविष्ट है; तम्‌=उसको; मुञ्जात्‌्मूंजसे; इषीकाम्‌ 
इव=सींककी भाँति; स्वात्‌=अपनेसे (और); शरीरात्‌=शरीरसे; धैर्यण=धीरतापूर्वक; प्रबृहेत5पृथक्‌ करके देखे; 
तम्‌=उसीको; शुक्रम्‌ अमृतम्‌ विद्यात्‌=विशुद्ध अमृतस्वरूप समझे; तम्‌ शुक्रम्‌ अमृतम्‌ विद्यात्‌=(और) उसीको 
विशुद्ध अमृतस्वरूप समझे॥ १७॥ न 
व्याख्या--सबके अन्तर्यामी परमपुरुष परमेश्वर | ओर देखतातक नहीं! जो प्रमादरहित होकर उनको 
हृदयके अनुरूप अद्भुष्टमात्र रूपवाले होकर सदैव सभी | प्राप्तिके साधनमें लगे हैं, उन मनुष्योको चाहिये कि उन 
मनुष्योंके भीतर निवास करते हैं, तो भी मनुष्य उनकी | शरीरस्थ परमेश्वरको इस शरीरसे और अपने-आपसे भी. 

२४० * महान्तं विभुमात्मानं मत्वा धीरो न शोचति * 


उसी तरह पृथक्‌ और विलक्षण समझें, जैसे साधारण | रहनेवाला परमेश्वर उन दोनोंसे सर्वथा विलक्षण है। 
लोग मूँजसे सींकको पृथक्‌ देखते हैं अर्थात्‌ जिस | वही विशुद्ध अमृत है, वही विशुद्ध अमृत है। यहाँ यह 
प्रकार मूँजमें रहनेवाली सींक मूँजसे विलक्षण और | वाक्यकी पुनरावृत्ति उपदेशकी समाप्ति एवं सिद्धान्तकी 
पृथक्‌ है, उसी प्रकार वह शरीर और आत्माके भीतर | निश्चितताको सूचित करती है*॥ १७॥ 


मृत्युप्रोक्तां नचिकेतोऽथ लब्ध्वा विद्यामेतां योगविधिं च कृत्सम्‌। 
ब्रह्मप्राप्तो विरजोऽभूद्विमृत्युरन्योऽप्येवं यो विदध्यात्ममेव॥ १८॥ 
अथ=इस प्रकार उपदेश सुननेके अनन्तर; नचिकेतः=नचिकेता; मृत्युप्रोक्ताम्‌=यमराजद्वारा बतलायी हुई; 

एताम्‌=इस; विद्याम्‌ च=विद्याको और; कृत्स्रम्‌=सम्पूर्ण; योगविधिम्‌न्योगकी विधिको; लब्ध्वा=प्रात करके; 
विमृत्युः=मृत्युसे रहित (और); विरजः (सन्‌ )=विशुद्ध-सब प्रकारके विकारोंसे शून्य होकर; ब्रह्मप्राप्तः 
अभूत्‌-ब्रह्मको प्राप हो गया; अन्यः अपि यः=्दूसरा भी जो कोई; (इदम्‌) अध्यात्मम्‌ एवं वित्‌=इस 
अध्यात्मविद्याको इसी प्रकार जानेवाला है; (सः अपि एवम्‌) एव ( भवति )=वह भी ऐसा ही हो जाता है 
अर्थात्‌ मृत्यु और विकारोंसे रहित होकर ब्रह्मको प्राप्त हो जाता है॥ १८॥ 


व्याख्या-इस प्रकार यमराजके द्वारा उपदिष्ट | दूसरा भी जो कोई इस अध्यात्मविद्याको इस प्रकार 
समस्त विवेचनको श्रद्धापूर्वक सुननेके पश्चात्‌ | नचिकेताकी भाँति ठीक-ठीक जाननेवाला और 
नचिकेता उनके द्वारा बतायी हुई सम्पूर्ण विद्या और | श्रद्धापूर्वक उसे धारण करनेवाला है, वह भी 
योगकी विधिको प्राप्त करके जन्म-मरणके बन्धनसे | नचिकेताकी भाँति सब विकारोंसे रहित तथा जन्म- 
मुक्त, सब प्रकारके विकारोंसे रहित एवं सर्वथा | मृत्युसे मुक्त होकर परब्रह्म परमात्माको प्राप्त हो 
विशुद्ध होकर परब्रह्म परमेश्वरको प्राप्त हो गया। | जाता है॥ १८॥ 
॥ तृतीय वल्ली समाप्त ॥ ३॥ 
॥ द्वितीय अध्याय समाप्त ॥ २॥ 


ISO 422 
॥ कृष्णयजुर्वेदीय कठोपनिषद्‌ समाप्त॥ 
II 0 I 
शान्तिपाठ 
३ सह नाववतु । सह नौ भुनक्तु। सह वीर्य करवावहै। तेजस्वि नावधीतमस्तु। मा विद्विषावहै। 
३ शान्तिः! शान्तिः !! शान्ति: !!! 
[इसका अर्थ कठोपनिषद्के आरम्भमें दिया जा चुका है।] 


८52८-०१ (९ ८-2८? 


* इसका अन्य आदरणीय महानुभावोंने यह अर्थ किया है-- 
“ अङ्गुष्ठमात्र पुरुष, जो जीवोके हृदयमें स्थित उनका अन्तरात्मा है, उसे धैर्य--अप्रमादपूर्वक मूँजसे सींकके निकालनेके समान 
शरीरसे बाहर निकालकर पृथक्‌ करे। शरीरसे पृथक्‌ किये हुए उस अङ्नुष्ठमात्र पुरुषको ही चिन्मात्र विशुद्ध और अमृतमय ब्रह्म जाने। 
यहाँ “तं विद्याच्छुक्रममृतम्‌” इस पदकी द्विरुक्ति और इति' उपनिषद्की समाप्तिके लिये है।'" 

॥ ॐ श्रीपरमात्मने नम: ॥ 


प्रश्नोपनिषद्‌ अथर्ववेदके पिप्पलाद-शाखीय ब्राह्मणभागके अन्तर्गत है । इस उपनिषदमें पिप्पलाद ऋषिने 
सुकेशा आदि छः ऋषियोंके छः प्रश्‍नोंका क्रमसे उत्तर दिया है; इसलिये इसका नाम प्रश्नोपनिषद्‌ हो गया । 


शान्तिपाठ 
ॐ भद्र कर्णेभिः श्रुणुयाम देवा भद्रं पश्येमाक्षभिर्यजत्राः । 
स्थिरेरङ्गैस्तुष्टुवा<सस्तनूभिर्व्यशेम देवहितं यदायुः॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 
स्वस्ति नस्ताक्ष्यो अरिष्टनेमिः स्वस्ति नो बृहस्यतिर्दधातु॥ 
३% शान्तिः! शान्तिः!! शान्तिः!!! 

देवाः=हे देवगण |; ( वयम्‌ ) यजत्राः ( सन्तः )=हम भगवान्‌का यजन (आराधन) करते हुए; कर्णेभिः=कानोंसे; 
भद्रम्‌=कल्याणमय वचन; श्ृणुयाम=सुनें; अक्षभिः=नेत्रोंसे; भद्रम्‌=कल्याण (ही); पश्येम=्देखें, स्थिरैः=सुदुढ; 
अङ्गैः=अङ्गों; तनूभिः=एवं शरीरसे; तुष्टुवांसः ( बयम्‌ )=भगवान्‌की स्तुति करते हुए हमलोग; यत्‌=जो; आयुः= 
आयु; देबहितम्‌=आराध्यदेव परमात्माके काम आ सके; ( तत्‌ )=उसका; व्यशेम=उपभोग करें; वृद्धश्रवाः-्सब 
ओर फैले हुए सुयशवाले; इन्द्र: इन्द्र; नः=हमारे लिये; स्वस्ति दधातु=कल्याणका पोषण करें; विश्ववेदाः सम्पूर्ण 
विश्वका ज्ञान रखनेवाले; पूषा=पूषा; नः=हमारे लिये; स्वस्ति ( दधातु )=कल्याणका पोषण करें; अरिष्ठनेमिः=अरिष्टोंको 
मिरानेके लिये चक्रसदूश शक्तिशाली; ताक्ष्यः=गरुडदेव; नः=हमारे लिये; स्वस्ति ( दधातु )=कल्याणका पोषण 
करें; [तथा=तथा;] बृहस्पतिः=(बुद्धिके स्वामी) बृहस्पति भी; नः=हमारे लिये; स्वस्ति ( दधातु )*कल्याणको 


पुष्टि करें; ३% शान्तिः शान्तिः शान्तिः=परमात्मन्‌! हमारे त्रिविध तापको शान्ति हो। 


व्याख्या--गुरुके यहाँ अध्ययन करनेवाले शिष्य 
अपने गुरु, सहपाठी तथा मानवमात्रका कल्याण-चिन्तन 
करते हुए देवताओंसे प्रार्थना करते हैं कि हे देवगण! 
हम अपने कानोंसे शुभ--कल्याणकारी वचन ही सुनें। 
निन्दा, चुगली, गाली या दूसरी-दूसरी पापको बातें 
हमारे कानोंमें न पड़ें और हमारा अपना जीवन 
यजन-परायण हो-हम सदा भगवानको आराधनामें ही 
लगे रहें। न केवल कानोंसे सुनें, नेत्रोंसे भी हम सदा 
कल्याणका ही दर्शन करें। किसी अमङ्गलकारी अथवा 
पतनकी ओर ले जानेवाले दूश्योंको ओर हमारी दृष्टिका 
आकर्षण कभी न हो। हमारा शरीर, हमारा एक-एक 
अवयव सुदृढ एवं सुपुष्ट हो-वह भी इसलिये कि 
हम उनके द्वारा भगवानका स्तवन करते रहें। हमारी 

आयु भोग-विलास या प्रमादमें न बीते। हमें ऐसी 
आयु मिले, जो भगवान्‌के कार्यमें आ सके। [देवता 
हमारी प्रत्येक इऱ्द्रियमें व्याप्त रहकर उसका संरक्षण 
और संचालन करते हैं। उनके अनुकूल रहनेसे हमारी 
इन्द्रियाँ सुगमतापूर्वक सन्मार्गमें लगी रह सकती हैं; 
अतः उनसे प्रार्थना करनी उचित ही है।] जिनका 
सुयश सब ओर फैला है, वे देवराज इन्द्र, सर्वज्ञ 
पूषा, अरिष्टनिवारक तक्ष्य (गरुड) और बुद्धिके स्वामी 
बृहस्पति-ये सभी देवता भगवानकी दिव्य विभूतियाँ 
हैं। ये सदा हमारे कल्याणका पोषण करें। इनको 
कृपासे हमारे साथ प्राणिमात्रका कल्याण होता रहे। 
आध्यात्मिक, आधिदैविक और आधिभौतिक- सभी 
प्रकारके तापोंकी शान्ति हो। $ 


२४२ * महान्तं विभुमात्मानं मत्वा धीरो न शोचति * 


प्रथम प्रश्‍न 

३० सुकेशा च भारद्वाजः शैब्यश्च सत्यकामः सौर्यायणी च गार्ग्य: कौसल्यश्चाश्चलायनो 
भार्गवो वैदर्भिः कबन्धी कात्यायनस्ते हैते ब्रह्मपरा ब्रह्मनिष्ठाः परं ब्रह्मान्वेषमाणा एष ह वै तत्सर्व 
वक्ष्यतीति ते ह समित्पाणयो भगवन्तं पिप्पलादमुपसन्नाः॥ १॥ 

३७-३४ इस परमात्माके नामका स्मरण करके उपनिषद्का आरम्भ करते हैं; भारद्वाजः सुकेशा=भरद्वाज- 
पुत्र सुकेशा; च शैब्यः सत्यकामःनऔर शिबिकुमार सत्यकाम; च गार्ग्यः सौर्यायणी=तथा गर्ग-गोत्रमें उत्पन्न 
सौर्यायणी; च कौसल्यः आश्वलायनः=एवं कोसलदेशीय आश्वलायन; च वैदर्भिः भार्गवः=तथा विदर्भनिवासी 
भार्गव; (च ) कात्यायनः कबन्धी=और कत्य ऋषिका प्रपौत्र कबन्धी; ते एते ह ब्रह्मपराः=वे ये छः प्रसिद्ध 
ऋषि जो कि वेदपरायण (और); ब्रह्मनिष्ठाः=वेदमें निष्ठा रखनेवाले थे; ते हन्वे सब-के-सब; परम्‌ 
ब्रह्मपरब्रह्मकी; अन्वेषमाणाः=खोज करते हुए; एषः ह वै तत्‌ सर्वम्‌ वक्ष्यति इतिच्यह समझकर कि ये 
(पिप्पलाद ऋषि) निश्चय ही उस ब्रह्मके विषयमें सारी बातें बतायेंगे; समित्पाणयः=हाथमें समिधा लिये हुए; 
भगवन्तम्‌ पिप्पलादम्‌ उपसन्नाः=भगवान्‌ पिप्पलाद ऋषिके पास गये॥ १॥ 

व्याख्या- ओंकारस्वरूप सच्चिदानन्दघन | करनेवाले थे। एक बार ये छहों ऋषि परब्रह्म परमेश्वरकी 
परमात्माका स्मरण करके उपनिषद्का आरम्भ किया | जिज्ञासासे एक साथ बाहर निकले । इन्होंने सुना था कि 
जाता है। प्रसिद्ध है कि भरद्वाजके पुत्र सुकेशा, | पिप्पलाद ऋषि इस विषयको विशेषरूपसे जानते हैं; 
शिबिकुमार सत्यकाम, गर्गगोत्रमें उत्पन्न सौर्यायणी, | अतः यह सोचकर कि * परब्रह्मके सम्बन्धमें हम जो कुछ 
कोसलदेश-निवासी आश्वलायन, विदर्भदेशीय भार्गव | जानना चाहते हैं, वह सब वे हमें बता देंगे' वे लोग 
और कत्यके प्रपौत्र कबन्धी--ये वेदाभ्यासके परायण | जिज्ञासुके वेषमें हाथमें समिधा लिये हुए महर्षि पिप्पलादके 
और ब्रह्मनिष्ठ अर्थात्‌ श्रद्धापूर्वक वेदानुकूल आचरण | पास गये॥ १॥ 

तान्ह स ऋषिरुवाच भूय एव तपसा ब्रह्मचर्येण श्रद्धया संवत्सरं संवत्स्यथ यथाकामं 
प्रश्‍नान्पूच्छत यदि विज्ञास्यामः सर्व ह वो वक्ष्याम इति॥ २॥ 

तान्‌ सः हन्उन सुकेशा आदि ऋषियोंसे वे प्रसिद्ध; ऋषिः उवाच=(पिप्पलाद) ऋषि बोले; भूयः 
एव=तुमलोग पुनः; श्रदद्धया=श्रद्धाके साथ; ब्रह्मचर्येणनब्रह्मचर्यका पालन करते हुए; (और) तपसा=तपस्यापूर्वक; 
संवत्सरम्‌=एक वर्षतक (यहाँ); संवत्स्यथ=भलीभाँति निवास करो; यथाकामम्‌=(उसके बाद) अपनी-अपनी 
इच्छाके अनुसार; प्रश्नान्‌ पृच्छत-प्रश्न पूछना; यदि विज्ञास्यामः =यदि (तुम्हारी पूछी हुई बातोंको) मैं जानता 
होऊँगा; ह सर्वम्‌=तो निस्सन्देह वे सब बातें; वः वक्ष्यामः इति=तुमलोगोंको बताऊँगा॥ २॥ 

व्याख्या- उपर्युक्त छहों ऋषियोंको परब्रह्मकी | एक वर्षतक श्रद्धापूर्वक ब्रह्मचर्यका पालन करते हुए तपश्चर्या 
जिज्ञासासे अपने पास आया देखकर महर्षि पिप्पलादने | करो। उसके बाद तुमलोग जो चाहो, मुझसे प्रश्‍न करना। 
उनसे कहा-तुमलोग तपस्वी हो, तुमने ब्रह्मचर्यके पालनपूर्वक | यदि तुम्हारे पूछे हुए विषयका मुझे ज्ञान होगा तो निस्सन्देह 
साङ्गोपाङ्ग वेद पढे हैं; तथापि मेरे आश्रममें रहकर पुनः | तुम्हें सब बातें भलीभाँति समझाकर बतलाऊँगा॥ २॥ 

सम्बन्ध-- ऋषिके आज्ञानुसार सबने श्रद्धा ब्रह्मचर्यं और तपस्याके साथ विधिपूर्वक एक वषतिक वहाँ निवास किया। 

अथ कबन्धी कात्यायन उपेत्य पप्रच्छ। भगवन्‌ कुतो ह वा इमा: प्रजाः प्रजायन्त इति॥ ३॥ 

अथ=तदनन्तर (उनमेंसे); कात्यायनः कबन्धी=कत्य ऋषिके प्रपौत्र कबन्धीने; उपेत्यः (पिप्पली 
ऋषिके) पास जाकर; पप्रच्छ=पूछा-; भगवन्‌=भगवन्‌!; कुतः ह वै=किस प्रसिद्ध और सुनिश्चित कारणविशेषसै; 

इमाः प्रजाःच्यह सम्पूर्ण प्रजा; प्रजायन्ते=नाना रूपोमें उत्पन्न होती है; इति=यह मेरा प्रश्‍न है॥ ३॥ 

व्याख्या--महर्षि पिप्पलादकी आज्ञा पाकर वे लोग | पिप्पलाद ऋषिके पास गये तथा उनमेंसे सर्वप्रथम कत्य 
श्रद्धापूर्वक ब्रह्मचर्यका पालन करते हुए वहीं तपश्चर्या करने | ऋषिके प्रपौत्र कबन्धीने श्रद्धा और विनयपूर्वक पूछा--' भगवन्‌! 
लगे । महर्षिकी देख-रेखमें संयमपूर्वक रहकर एक वर्षतक | जिससे ये सम्पूर्ण चराचर जीव नाना रूपोंमें उत्पन्न होते हैं, 
उन्होंने त्यागमय जीवन बिताया। उसके बाद वे सब पुन: | जो इनका सुनिश्चित परम कारण है, वह कौन है ?'॥ ३॥ 

तस्मै स होवाच प्रजाकामो वै प्रजापति: स तपो5तप्यत स तपस्तप्त्वा स मिथुनमुत्पादयते। 
रयिं च प्राणं चेत्येतौ मे बहुधा प्रजाः करिष्यत इति ॥ ४॥ 

तस्मै सः ह उवाच=उससे वे प्रसिद्ध महर्षि बोले--; वै प्रजाकामः=निश्चय ही प्रजा उत्पन्न करनेकी इच्छावाला 
(जो); प्रजापतिः=प्रजापति है; सः तपः अतप्यत=उसने तप किया; स तपः तप्त्वा=उसने तपस्या करके (सृष्टि 
आरम्भ को, उस समय पहले); सः=उसने; रयिम्‌ च=एक तो रयि (चन्द्रमा) तथा; प्राणम्‌ च=दूसरा प्राण (सूर्य) 
भी; इति मिथुनम्‌=यह जोड़ा; उत्पादयते=उत्पन्न किया; एतौ मे=(इन्हें उत्पन्न करनेका उद्देश्य यह था) कि ये 
(दोनों मिलकर) मेरी; बहुधा=नाना प्रकारकी; प्रजाः=प्रजाओंको; करिष्यतः इति=उत्पन्न करेंगे॥ ४॥ 


व्याख्या- कबन्धी ऋषिका यह प्रश्‍न सुनकर महर्षि 
पिप्पलाद बोले-हे कात्यायन! यह बात वेदोंमें प्रसिद्ध 
है कि सम्पूर्ण जीवोंके स्वामी परमेश्वरको सृष्टिके आदिमें 
जब प्रजा उत्पन्न करनेको इच्छा हुई तो उन्होंने संकल्परूप 
तप किया। तपसे उन्होंने सर्वप्रथम रयि और प्राण-इन 
दोनोंका एक जोड़ा उत्पन्न किया। उसे उत्पन्न करनेका 
उद्देश्य यह था कि ये दोनों मिलकर मेरे लिये नाना प्रकारकी 
सृष्टि उत्पन्न करेंगे। इस मन्त्रमें सबको जीवन प्रदान करने- 
वाली जो समष्टि जीवनी-शक्ति है, उसे ही 'प्राण' नाम 


दिया गया है। इस जीवनी-शक्तिसे ही प्रकृतिके स्थूल 
स्वरूपमें-समस्त पदार्थोमें जीवन, स्थिति और यथा- 
योग्य सामञ्जस्य आता है एवं स्थूल भूत-समुदायका नाम 
' रयि’ रखा गया है, जो प्राणरूप जीवनी-शक्तिसे अनुप्राणित 
होकर कार्यक्षम होता है। प्राण चेतना है, रयि शक्ति या 
आकृति है। धनात्मक और ऋणात्मक दो तत्त्वोंकी भाँति 
प्राण और रयिके संयोगसे ही सृष्टिका समस्त कार्य 
सम्पन्न होता है। इन्हींको अन्यत्र अग्रि और सोमके एवं 
पुरुष तथा प्रकृतिके नामसे भी कहा गया है॥ ४॥ | 


आदित्यो ह वै प्राणो रयिरेव चन्द्रमा रयिर्वा एतत्‌ सर्व यन्मूर्त चामूर्त च तस्मान्मूतिरेव 


रयिः॥ ५॥ 


हऱ्यह निश्चय है कि; आदित्यः वै=सूर्य ही; प्राणः=प्राण हैं (और); चन्द्रमाः एव=चन्द्रमा ही; रयिः=रयि 
है; यत्‌ मूर्तम्‌ च=जो कुछ आकारवाला है (पृथ्वी, जल और तेज); अमूर्तम्‌ च=और जो आकाररहित है 
(आकाश और वायु); एतत्‌ सर्वम्‌ वैच्यह सभी कुछ; रयिः=रयि है; तस्मात्‌=इसलिये; मूर्तिः एब-मूर्तमात्र ही 
अर्थात्‌ देखने तथा जाननेमें आनेवाली सभी वस्तुएँ; रयिः=रयि हैं॥५॥ 


व्याख्या-इस मन्त्रमें उपर्युक्त प्राण और रयिका 
स्वरूप समझाया गया है । पिप्पलाद कहते हैं कि यह दीखनेवाला 
सम्पूर्ण जगत्‌ प्राण और रयि--इन दोनों तत्त्वोंके संयोग या 
सम्मिश्रणसे बना है; इसलिये यद्यपि इन्हें पृथक्‌-पृथक्‌ 
करके नहीं बताया जा सकता, तथापि तुम इस प्रकार 
समझो-यह सूर्य, जो हमें प्रत्यक्ष दिखलायी देता है, यही 
प्राण है; क्योंकि इसीमें सबको जीवन प्रदान करनेवाली 
चेतना-शक्तिकी प्रधानता और अधिकता है। यह सूर्य 


उस सूक्ष्म जीवनी-शक्तिका घनीभूत स्वरूप है। उसी 
प्रकार यह चन्द्रमा ही “रयि' है; क्योंकि इसमें स्थूल 
तत्त्वोको पुष्ट करनेवाली भूत-तन्मात्राओंकी ही अधिकता 
है। समस्त प्राणियोंके स्थूल-शरीरोंका पोषण इस 
चन्द्रमाकी शक्तिको पाकर ही होता है। हमारे शरीरोंमें 
ये दोनों शक्तियाँ प्रत्येक अङ्ग-प्रत्यङ्गमें व्याप्त हैं। उनमें 
जीवनी-शक्तिका सम्बन्ध सूर्यसे है और मांस, मेद 
आदि स्थूल तत्त्वोंका सम्बन्ध चन्द्रमासे है॥ ५॥ 


अथादित्य उदयन्यत्प्राचीं दिशं प्रविशति तेन प्राच्यान्‌ प्राणान्‌ रश्मिषु संनिधत्ते। यहुक्षिणां 
यत्प्रतीचीं यदुदीचीं यदधो यदूर्ध्वं यदन्तरा दिशो यत्सर्व प्रकाशयति तेन सर्वान्‌ प्राणान्‌ रश्मिषु 


संनिधत्ते॥ ६॥ 

» महान्तं विभुमात्मानं मत्वा धीरो न शोचति * 


MEE... त त "णा 


अथर रात्रिके अनन्तर; उद्यन्‌=उदय होता हुआ; आदित्य:-सूर्य; यत्‌ प्राचीम्‌ दिशम्‌=जो पूर्व दिशामे 
प्रविशति-प्रवेश करता है; तेन प्राच्यान्‌ प्राणान्‌=उससे पूर्व दिशाके प्राणोंको; रश्मिषु-अपनी 
संनिधत्ते=धारण करता है (उसी प्रकार); यत्‌ दक्षिणाम्‌=जो दक्षिण दिशाको; यत्‌ प्रतीचीम्‌=जो पश्चिम दिशाको 
यत्‌ उदीचीम्‌=जो उत्तर दिशाको; यत्‌ अधः=जो नीचेके लोकोंको; यत्‌ ऊर्ध्व॑म्‌=जो ऊपरके लोकोंको यत्‌ 
अन्तरा दिशः=जो दिशाओंके बीचके भागों (कोणों)-को (और); यत्‌ सर्वम्‌नजो अन्य सबको; प्रकाशयति=प्रकाशित 
करता है; तेन सर्वान्‌ प्राणान्‌=उससे समस्त प्राणोंको अर्थात्‌ सम्पूर्ण जगतूके प्राणोंको; रश्मिषु संनिधत्ते=अपनी 


'किरणोंमें धारण करता है॥ ६॥ 


व्याख्या-इस मन्त्रमें सम्पूर्ण प्राणियोंके शरीरोंमें 
जो जीवनी-शक्ति है, उसके साथ सूर्यका सम्बन्ध दिखलाया 
गया है। भाव यह है कि रात्रिके बाद जब सूर्य उदय 
होकर पूर्वदिशामें अपना प्रकाश फैलाता है, उस समय 
बहाँके प्राणियोंके प्राणोंको अपनी किरणोंमें धारण करता 


है अर्थात्‌ उनको जीवनी-शक्तिका सूर्यकी किरणोंसे 
सम्बन्ध होकर उसमें नवीन स्फूर्ति आ जाती है। उसी 
प्रकार जिस समय जिस दिशामें जहाँ-जहाँ सूर्य अपना 
प्रकाश फैलाता है, वहाँ-वहाँके प्राणियोंको स्फूर्ति देता 
रहता है; अतः सूर्य ही समस्त प्राणियोंका प्राण है॥ ६॥ 


स एष वैश्वानरो विश्वरूपः प्राणोऽय्रिरुदयते। तदेतदूचाभ्युक्तम्‌॥ ७॥ 
सः एषः=वह यह सूर्य ही; उदयते=उदय होता है; वैश्वानरः अग्निः=(जो कि) वैश्वानर अग्नि (जठराग्नि) और; 
विश्वरूपः प्राणः=विश्वरूप प्राण है; तत्‌ एतत्‌=वही यह बात; ऋचा-त्रृचाद्वारा; अभ्युक्तम्‌=आगे कही गयी है॥ ७॥ 


व्याख्या--प्राणियोंके शरीरमें जो वैश्वानर नामसे 
कही जानेवाली जठराग्नि है, जिससे अन्नका पाचन 
होता है (गीता १५। १४), वह सूर्यका ही अंश है; 
अतः सूर्य ही है। तथा जो प्राण, अपान, समान, 


व्यान और उदान-इन पाँच रूपोंमें विभक्त प्राण है, 
वह भी इस उदय होनेवाले सूर्यका ही अंश है; 
अतः सूर्य ही है। यही बात अगली ऋचाद्वारा समझायी 
गयी है॥ ७॥ 


विश्वरूपं हरिणं जातवेदसं परायणं ज्योतिरेकं तपन्तम्‌। 
सहस्त्ररश्मिः शतधा वर्तमानः प्राणः प्रजानामुदयत्येष सूर्य: ॥ ८ ॥ 
विश्वरूपम्‌=सम्पूर्ण रूपोंके केन्द्र; जातवेदसम्‌=सर्वज्ञ; परायणम्‌=सर्वाधार; ज्योतिः=प्रकाशमय; तपन्तम्‌=तपते 
हुए; हरिणम्‌=किरणोंवाले सूर्यको; एकम्‌=अद्वितीय (बतलाते हैं); एषः=यह; सहस्त्ररश्मिः=सहस्रों किरणोंवाला; 
सूर्यः=सूर्य; शतधा वर्तमानः=सैकड़ों प्रकारसे बर्तता हुआ; प्रजानाम्‌=समस्त जीवोंका; प्राणः=प्राण (जीवनदाता) 


होकर; उदयति-उदय होता है॥८॥ 


व्याख्या--इस सूर्यके तत्त्वको जाननेवालोंका 
कहना है कि यह किरणजालसे मण्डित एवं प्रकाशमय, 
तपता हुआ सूर्य विश्वके समस्त रूपोंका केन्द्र है। सभी 
रूप (रंग और आकृतियाँ) सूर्यसे उत्पन्न और प्रकाशित 
होते हैं। यह सविता ही सबका उत्पत्तिस्थान है और 
यही सबकी जीवन-ज्योतिका मूलस्रोत है। यह सर्वज्ञ 
और सर्वाधार है, वैश्वानर अग्नि और प्राण-शक्तिके 
रूपमें सर्वत्र व्याप्त है और सबको धारण किये हुए है। 


समस्त जगतका प्राणरूप सूर्य एक ही है-इसके समान 
इस जगत्में दूसरी कोई भी जीवनी-शक्ति नहीं है। यह 
सहस्रों किरणोंवाला सूर्य हमारे सैकड़ों प्रकारके व्यवहार 
सिद्ध करता हुआ उदय होता है। जगतूमें उष्णता और 
प्रकाश फैलाना, सबको जीवन प्रदान करना, ऋतुओंका 
परिवर्तन करना आदि हमारी सैकड़ों प्रकारकी 
आवश्यकताओं को पूर्ण करता हुआ सम्पूर्ण सृष्टिका जीवन- 
दाता प्राण ही सूर्यके रूपमें उदित होता है॥८॥ 


सम्बन्ध-- इस प्रकार यहाँतक कात्यायन कबन्थीके प्रश्‍नानुसार संक्षेपमे यह बताया गया कि उस सर्वशक्तिमान्‌ पजर 
परमेश्वरसे ही उसके सङ्कल्यद्वार प्राण और रयिके संयोगसे इस सम्पूर्ण जगतृकी उत्पत्ति आदि होती है। अब इस ग्राण-शर्कि 
और रवि-शक्तिके सम्बन्धसे परमेश्चरकी उपासनाका प्रकार और उसका फल बतलानेके लिये दूसरा प्रकरण आरम्भ करते हैं: 

संवत्सरो वै प्रजापतिस्तस्यायने दक्षिणं चोत्तरं च। तद्ये ह वै तदिष्टापूर्ते कृतमित्युपासते ते 
चान्द्रमसमेव लोकमभिजयन्ते। त एव पुनरावर्तन्ते तस्मादेत ऋषयः प्रजाकामा दक्षिणं प्रतिपद्यन्ते। 


एष ह वै रयिर्यः पितृयाणः॥ ९॥ 


संवत्सरः बै=संवत्सर (बारह महीनोंवाला काल) ही; प्रजापतिः=प्रजापति है; तस्य अयने=उसके दो अयन 
हैं-; दक्षिणम्‌ च=एक दक्षिण और; उत्तरम्‌ च-दूसरा उत्तर; तत्‌ ये ह=्वहाँ मनुष्योंमें जो लोग निश्चयपूर्वक; 
तत्‌ इष्टापूर्ते बै=(केवल) उन इष्ट और पूर्त कर्माको ही; कृतम्‌ इति=करनेयोग्य कर्म मानकर (सकामभावसे); 
उपासते=उनकी उपासना करते हैं (उन्हींके आनुष्ठानमें लगे रहते हैं); ते चान्द्रमसम्‌नवे चन्द्रमाके; लोकम्‌ 
एव=लोकको ही; अभिजयन्ते=जीतते हैं अर्थात्‌ प्राप्त होते हैं (और); ते एवच्वे ही; पुनः आवर्तन्ते=पुनः 
(वहाँसे) लौटकर आते हैं; तस्मात्‌ एते=इसलिये ये; प्रजाकामाः ऋषयः=संतानकी कामनावाले ऋषिगण; 
दक्षिणम्‌ प्रतिपद्यन्ते=दक्षिण (मार्ग)-को प्राप्त होते हैं; ह एषः वै रयिः=निस्सन्देह यही वह रयि है; यः 


पितृयाणः=जो 'पितृयान' नामक मार्ग है॥ ९॥ 


व्याख्या--इस मन्त्रमें संवत्सरको परमात्माका प्रतीक 
बताकर उसके रयिस्थानीय भोग्य पदार्थोंकी उपासना 
और उसका फल बताते हैं। भाव यह है कि बारह 
महीनोंका यह संवत्सररूप काल ही मानो सृष्टिके स्वामी 
परमेश्वरका स्वरूप है। इसके दो अयन हैं-दक्षिण और 
उत्तर। दक्षिणायनके जो छः महीने हैं, जिनमें सूर्य दक्षिणकी 
ओर घूमता है-ये मानो इसके दक्षिण अङ्ग हैं और 
उत्तरायणके छः महीने ही उत्तर अङ्ग हैं। उनमें उत्तर 
अङ्ग तो प्राण है अर्थात्‌ इस विश्वके आत्मारूप उस 
परमेश्वरका सर्वान्तर्यामी स्वरूप है और दक्षिण अङ्ग रयि 
अर्थात्‌ उसका बाह्य भोग्य स्वरूप है। इस जगत्में जो 
संतानकी कामनावाले ऋषि स्वर्गादि सांसारिक भोगोंमें 
आसक्त हैं, वे यज्ञादिद्वारा देवताओंका पूजन करना, 


ब्राह्मण एवं श्रेष्ठ पुरुषोंका धनादिसे सत्कार करना, 
दु:खी प्राणियोंकी सेवा करना आदि इष्टकर्म तथा कुँ, 
बावली, तालाब, बगीचा, धर्मशाला, विद्यालय, औषधालय, 
पुस्तकालय आदि लोकोपकारी चिरस्थायी स्मारकोंको 
स्थापना करना आदि पूर्तकर्मोको श्रेष्ठ समझते हैं और इनके 
फलस्वरूप इस लोक तथा परलोकके भोगोंके उद्देश्यसे 
इनकी उपासना अर्थात्‌ विधिवत्‌ अनुष्ठान करते हैं; यह 
उस संवत्सररूप परमेश्वरके दक्षिण अङ्गकी उपासना है। 
इसीको ईशावास्य-उपनिषद्ने असम्भूतिकी उपासनाके 
नामसे देव, पितर, मनुष्य आदि शरीरोंको सेवा बताया 
है। इसके प्रभावसे वे चन्द्रलोकको प्राप्त होते हैं और 
वहाँ अपने कर्मोका फल भोगकर पुनः इस लोकमें लौट 
आते हैं; यही पितृयाण मार्ग है॥ ९॥ 


अधोत्तरेण तपसा ब्रहमचर्येण श्रद्धया विद्ययाऽऽत्मानमन्विष्यादित्यमभिजयन्ते। एतद्वै 


प्राणानामायतनमेतदमृतमभयमेतत्परायणमेतस्मान्न पुनरावर्तन्त इत्येष निरोध्चस्तदेष श्लोकः ॥ १०॥ 

अथ-किंतु (जो); तपसा=तपस्याके साथ; ब्रह्मचर्येण-ब्रह्मचर्यपूर्वक (और); श्रद्धया- श्रद्धासे युक्त होकर; 
विद्यया=अध्यात्मविद्याके द्वारा; आत्मानम्‌=(सूर्यरूप) परमात्माकी; अन्विष्यःखोज करके (जीवन सार्थक करते 
हैं, वे); उत्तरेण=उत्तरायण-मार्गसे; आदित्यम्‌=सूर्यलोकको; अभिजयन्ते=जीत लेते हैं (प्राप्त करते हैं); एतत्‌ 
बैन्यह (सूर्य) ही; प्राणानाम्‌=प्राणोंका; आयतनमकेन्द्र है; एतत्‌ अमृतम्‌न्यह अमृत (अविनाशी) और; 
अभयम्‌=निर्भय पद है; एतत्‌ परायणमून्यह परमगति है; एतस्मात्‌=इससे; न पुनः आवर्तन्ते=पुनः लौटकर 
नहीं आते; इति एषः=इस प्रकार यह; निरोध्ः=निरोध (पुनरावृत्तिका निवारक) है; तत्‌ एषः=इस बातको स्पष्ट 
करनेवाला यह (अगला); श्लोकः=श्लोक है॥ १०॥ 

व्याख्या-उपर्युक्त सकाम उपासकोंसे भिन्न जो 
कल्याणकामी साधक हैं, वे इन सांसारिक भोगोंको 
अनित्यता और दुःखरूपताको समझकर इनसे सर्वथा 
विरक्त हो जाते हैं । वे श्रद्धापूर्वक ब्रह्मचर्यका पालन करते 


हुए संयमके साथ त्यागमय जीवन बिताते हैं और 
अध्यात्मविद्याके द्वारा अर्थात्‌ परमात्माको प्राप्ति करानेवाले 
किसी भी अनुकूल साधनद्वारा सबके आत्मस्वरूप परन्रह्म 
परमेश्चरकी निष्काम उपासना करते हैं। यह मानो उस 

२४६ * महान्तं विभुमात्मानं मत्वा धीरो न शोचति * 


NNT T/C णा"  फ्ई 
संवत्सररूप प्रजापतिके उत्तर अङ्गकी उपासना है । इसको | और निर्भय पद है । यही परम गति है । इसे प्राप्त हुए महापुरुष 
ईशावास्य-उपनिषद्में सम्भूतिकी उपासना कहा गया है। | फिर लौटकर नहीं आते। यह निरोध अर्थात्‌ पुनर्जन्मको 
इसके उपासक उत्तरायण-मार्गसे सूर्यलोकमें जाकर सूर्यके | रोकनेवाला आत्यन्तिक प्रलय है। इस मन्त्रमें सूर्यको 
आत्मारूप परब्रह्म परमेश्वरको प्राप्त हो जाते हैं। यह सूर्य ही | परमेश्वरका स्वरूप मानकर ही सब बातें कही गयी हैं। 
समस्त जगत्के प्राणोंका केन्द्र है। यही अमृत-अविनाशी | इसी बातको अगले मन्त्रम स्पष्ट किया गया है॥ १०॥ 

पञ्चपादं पितरं द्वादशाकृतिं दिव आहुः परे अर्धे पुरीषिणम्‌। अथेमे अन्य उ परे विचक्षणं 
सप्तचक्रे षडर आहुरर्पितमिति॥ ११॥ 

(कितने ही लोग तो इस सूर्यको) --पञ्चपादम्‌-पाँच चरणोंवाला; पितरम्‌=सबका पिता; द्वादशाकृतिम्‌=बारह 
आकृतियोंवाला; पुरीषिणम्‌=जलका उत्पादक; दिवः परे अर्धे=(और) स्वर्गलोकसे भी ऊपरके स्थानमें (स्थित); 
आहुः=बतलाते हैं; अथ इमे-तथा ये; अन्ये उ=दूसरे कितने ही लोग; परे-विशुद्ध; सम्तचक्रे=सात पहियोंवाले 
(और); षडरेन्छः अरोंवाले (रथमें); अर्पितम्‌=बैठा हुआ (एवं); विचक्षणम्‌=सबको भलीभाँति जाननेवाला 


है; इति आहुः=ऐसा बतलाते हैं ॥ ११॥ 
व्याख्या--परब्रह्म परमेश्वरके प्रत्यक्ष- दृष्टिगोचर 
स्वरूप इस सूर्यके विषयमें कितने ही तत्त्ववेत्ता तो यों 
कहते हैं कि इसके पाँच पैर हें । अर्थात्‌ छः ऋतुओंमेंसे 
हेमन्त और शिशिर--इन दो ऋतुओंकी एकता करके 
पाँच ऋतुओंको वे इस सूर्यके पाँच चरण बतलाते हैं 
तथा यह भी कहते हैं कि बारह महीने ही इसकी बारह 
आकृतियाँ अर्थात्‌ बारह शरीर हैं। इसका स्थान स्वर्गलोकसे 
भी ऊँचा है। स्वर्गलोक भी इसीके आलोकसे प्रकाशित 
है। इस लोकमें जो जल बरसता है, उस जलकी उत्पत्ति 


इसीसे होती है। अतः सबको जलरूप जीवन प्रदान 
करनेवाला होनेसे यह सबका पिता है। दूसरे ज्ञानी पुरुषोंका 
कहना है कि लाल, पीले आदि सात रंगोंकी किरणोंसे 
युक्त तथा वसन्त आदि छ: ऋतुओंके हेतुभूत इस विशुद्ध 
प्रकाशमय सूर्यमण्डलमें-जिसे सात चक्र एवं छः 
अरोंवाला रथ कहा गया है-बैठा हुआ इसका आत्मारूप, 
सबको भलीभाँति जाननेवाला सर्वज्ञ परमेश्वर ही उपास्य 
है। यह स्थूल नेत्रोंसे दिखायी देनेवाला सूर्यमण्डल 
उसका शरीर है। इसलिये यह उसीकी महिमा है॥ ११॥ 


मासो वै प्रजापतिस्तस्य कृष्णपक्ष एव रयिः शुक्लः प्राणस्तस्मादेत ऋषयः शुक्ल इष्टं 


कुर्वन्तीतर इतरस्मिन्‌॥ १२॥ 


मासः वै=महीना ही; प्रजापतिः=प्रजापति है; तस्य=उसका; कृष्णपक्षः एव=कृष्णपक्ष ही; रयिः=रयि है और; 


शुक्लः प्राणः=शुक्लपक्ष प्राण है; तस्मात्‌=इसलिये; एते ऋषयः =ये (कल्याणकामी) ऋषिगण; शुक्ले=शुक्लपक्षमें 
(निष्कामभावसे); इष्टम्‌न्यज्ञादि कर्तव्यकर्म; कुर्वन्ति-किया करते हैं; (तथा) इतरेन्दूसरे (जो सांसारिक भोगोंको 
चाहते हैं); इतरस्मिन्‌नदूसरे पक्षमें-कृष्णपक्षमें (सकामभावसे यज्ञादि शुभकर्मोका अनुष्ठान किया करते हैं) ॥ १२॥ 


व्याख्या--इस मन्त्रमें महीनेको प्रजापतिका रूप 
देकर परमेश्वरको कर्मोद्वारा उपासना करनेका रहस्य 
बताया गया है। भाव यह है कि प्रत्येक महीना ही मानो 
प्रजापति है, उसमें कृष्णपक्षके पंद्रह दिन तो उस 
परमात्माका दाहिना अङ्ग हैं; इसे रयि (स्थूलभूत- 
समुदायका कारण) समझना चाहिये। यह उस परमेश्वरका 
शक्तिस्वरूप भोगमय रूप है और शुक्लपक्षके पंद्रह 
दिन ही मानो उत्तर अङ्ग हैं। यही प्राण अर्थात्‌ सबको 
जीवन प्रदान करनेवाले परमात्माका सर्वान्तर्यामी रूप 
है। इसलिये जो कल्याणकामी ऋषि हैं, अर्थात्‌ जो 


रयिस्थानीय भोग-पदार्थोसे विरक्त होकर प्राणस्थानीय 
सर्वात्मरूप परब्रह्मको चाहनेवाले हैं, वे अपने समस्त 
शुभ कर्माको शुक्लपक्षमें करते हैं अर्थात्‌ शुक्लपक्षस्थानीय 
प्राणाधार परब्रह्म परमेश्वरके अर्पण करके करते हैं 
स्वयं उसका कोई फल नहीं चाहते; यही गीतोक्त 
कर्मयोग है। इनसे भिन्न जो भोगासक्त मनुष्य हैं, वे 
कृष्णपक्षमें अर्थात्‌ कृष्णपक्ष-स्थानीय स्थूल पदार्थोकी 
प्रासिके उद्देश्यसे सब प्रकारके कर्म किया करते हैं। 
इनका वर्णन गीतामें 'स्वर्गपरा:' के नामसे हुआ हैं 
(गीता २।४२--४४) ॥ १२॥ 


CC-0. JK Sanskrit Academy, Jammmu. Digitized by 83 Founda SAU pnisad Ank_Section_10_2_B ack 


* प्रश्नोपनिषद्‌ * २४७ 


सकन अहोरात्रो वै प्रजापतिस्तस्याहरेव प्राणो रात्रिरेव रयिः प्राणं वा एते प्रस्कन्दन्ति ये दिवा रत्या 
संयुज्यन्ते ब्रह्मचर्यमेव तद्यद्रात्रौ रत्या संसुज्यन्ते॥ १३॥ 
अहोरात्रः वै=दिन और रातका जोड़ा ही; प्रजापतिः=प्रजापति है; तस्यनउसका; अहः एवदिन ही; 
प्राणः=प्राण हे (और); रात्रिः एवनरात्रि ही; रयिः=रयि है; ये दिवा=(अतः) जो दिनमें; रत्या संयुज्यन्ते=स्त्री- 
सहवास करते हैं; एते-ये लोग; वै प्राणम्‌=सचमुच अपने प्राणोंको ही; प्रस्कन्दन्ति=क्षीण करते हैं तथा (मनुष्य); 
यत्‌ रात्रौ=जो रात्रिमें; रत्या संयुज्यन्ते=स्त्री-सहवास करते हैं; तत्‌ ब्रह्मचर्यम्‌ एवन्वह ब्रह्मचर्य ही है॥ १३॥ 
व्याख्या-इस मन्त्रमें दिन और रात्रिरूप चौबीस | अपने लक्ष्यतक न पहुँचकर इस अमूल्य जीवनको व्यर्थ 
घंटेके कालरूपमें परमेश्वरके स्वरूपकी कल्पना करके | खो देते हैं। उनसे भिन्न जो सांसारिक उन्नति चाहनेवाले 
जीवनोपयोगी कर्मोका रहस्य समझाया गया है। भाव यह | हैं, वे यदि शास्त्रके नियमानुसार ऋतुकालमें रात्रिके समय 
है कि ये दिन और रात मिलकर जगत्पति परमेश्वरका | नियमानुकूल स्त्री-प्रसङ्ग करते हैं तो वे शास्त्रको 
पूर्णरूप हैं । उसका यह दिन तो मानो प्राण अर्थात्‌ सबको | आज्ञाका पालन करनेके कारण ब्रह्मचारीके तुल्य ही हैं। 
जीवन देनेवाला प्रकाशमय विशुद्ध स्वरूप है और रात्रि | लौकिक दृष्टिसे यों कह सकते हैं कि इस मन्त्रमें 
ही भोगरूप रयि है। अतः जो मनुष्य दिनमें स्त्री-प्रसङ्ग | गृहस्थोको दिनमें स्त्री-प्रसङ्ख कदापि न करनेका और 
करते हैं अर्थात्‌ परमात्माके विशुद्ध स्वरूपको प्राप्त | विहित रात्रियोंमें शास्त्रानुसार नियमित और संयमितरूपमें 
करनेकी इच्छासे प्रकाशमय मार्गमें चलना प्रारम्भ करके | केवल सन्तानकी इच्छासे करनेका उपदेश दिया गया है। 
भी स्त्री-प्रसङ्ग आदि विलासमें आसक्त हो जाते हैं, वे | तभी वह ब्रह्मचर्यकी गणनामें आ सकता है*॥ १३॥ 


अन्नं वै प्रजापतिस्ततो ह वै तद्रेतस्तस्मादिमाः प्रजाः प्रजायन्त इति॥ ९४॥ 

अन्नम्‌ वै=अन्न ही; प्रजापतिः=प्रजापति है; ह ततः वै=क्योंकि उसीसे; तत्‌ रेतः=वह वीर्य (उत्पन्न होता 
है); तस्मात्‌=उस वीर्यसे; इमाः प्रजाःच्ये सम्पूर्ण चराचर प्राणी; प्रजायन्ते इतिउत्पन्न होते हें ॥ १४॥ 

व्याख्या--इस मन्त्रमें अन्नको प्रजापतिका स्वरूप | इसीसे वीर्य उत्पन्न होता है और वीर्यसे समस्त चराचर 
बताकर अन्नकी महिमा बतलाते हुए कहते हैं कि यह | प्राणी उत्पन्न होते हैं। इस कारण इस अन्नको भी 
सब प्राणियोंका आहाररूप अन्न ही प्रजापति है, क्योंकि | प्रकारान्तरसे प्रजापति माना गया है॥ १४॥ 

सम्बन्ध-- अब पहले बतलाये हुए दो प्रकारके साधकोंको मिलनेवाले पृथक्‌-पृथक्‌ फलका वर्णन करते हैं-- 

तद्ये ह वै तत्प्रजापतिव्रतं चरन्ति ते मिथुनमुत्पादयन्ते। तेषामेवैष ब्रह्मलोको येषां तपो 
ब्रह्मचर्य येषु सत्यं प्रतिष्ठितम्‌॥ १५॥ 

तत्‌ ये ह बै=जो कोई भी निश्चयपूर्वक; तत्‌ प्रजापतिव्रतम्‌=उस प्रजापति-ब्रतका; चरन्ति=अनुष्ठान करते हैं, ते 
मिथुनम्‌=वे जोडेको; उत्पादयन्ते=उत्पन्न करते हैं; येषाम्‌ _तपः=जिनमें तप (और); ब्रह्मचर्यम्‌-ब्रह्मचर्यं (है); येषु 
सत्यम्‌=जिनमें सत्य; प्रतिष्ठितम्‌-प्रतिष्ठित है; तेषाम्‌ एव=उन्हींको; एषः ब्रह्मलोकः =यह ब्रह्मलोक मिलता है॥ १५ ॥ 

व्याख्या--जो लोग सन्तानोत्पत्तिरूप प्रजापतिके | उत्पन्न करके प्रजाकी वृद्धि करते हैं। और जो उनसे 
व्रतका अनुष्ठान करते हैं अर्थात्‌ स्वर्गादि लोकोंके | भिन हैं, जिनमें ब्रह्मचर्य और तप भरा हुआ है, जिनका 
भोगकी प्राप्तिके लिये शास्त्रविहित शुभ कर्मोका आचरण | जीवन सत्यमय है तथा जो सत्यस्वरूप परमेश्वरको अपने 
करते हुए नियमानुसार स्त्री-प्रसङ्ग आदि भोगोंका | हृदयमें नित्य स्थित देखते हैं, उन्हींको वह ब्रह्मलोक 
उपभोग करते हैं, वे तो पुत्र और कन्यारूप जोडेको | (परमपद, परमगति) मिलता है, दूसरोंको नहीं॥ १५॥ 


* रजोदर्शनके दिनसे लेकर सोलह दिनोंतक स्वाभाविक ऋतुकाल कहलाता है । इनमें पहली चार ात्रियाँ तथा ग्यारहवीं और 
तेरहवीं रात्रियाँ सर्वथा वर्जित हैं। शेष दस रात्रियोंमें पर्व-(एकादशी, अमावास्या, पूर्णिमा, ग्रहण, व्यतिपात, संक्रान्ति, जन्माष्टमी, न 
शिवरात्रि, रामनवमी आदि) -दिनोंको छोड़कर पत्नीकी रतिकामनासे जो पुरुष महीनेमें केवल दो रात्रि स्त्री-सहवास करता है, वह 
गृहस्थाश्रमे रहता हुआ ही ब्रह्मचारी माना जाता है। (मनुस्मृति ३ | ४५-४७, ५०) SF FES 


60:07 Sanskrit Academy, Jammmu. Digitized by $3 Founda UA JK Sanskrit Academy, Jammmu. Digitized by 53 Foundation USA त र जज 


२४८ * महान्तं विभुमात्मानं मत्वा धीरो न शोचति * 


तेषामसौ विरजो ब्रह्मलोको न येषु जिह्ामनृतं न माया चेति॥ १६॥ 
येषु न=जिनमें न तो; जिह्यम्‌=कुटिलता (और); अनृतम्‌=झूठ है; च न=तथा न; माया=माया (कपट) 
ही है; तेषाम्‌=उन्हांको; असौ=वह; विरजः=विशुद्ध, विकाररहित; ब्रह्मलोकः इति=ब्रह्लोक (मिलता है) ॥ १६॥ 


व्याख्या-जिनमें कुटिलताका लेश भी नहीं है, जो | सर्वथा अभाव है, जो सब प्रकारके छल-कपटसे शून्य हैं 

स्वप्रमें भी मिथ्या-भाषण नहीं करते और असत्यमय | उन्हींको वह विशुद्ध विकाररहित ब्रह्मलोक मिलता है । जो 

आचरणसे सदा दूर रहते हैं, जिनमें राग-द्वेषादि विकारोंका | इनसे विपरीत लक्षणोंवाले हैं, उनको नहीं मिलता॥ १६॥ 
॥ प्रथम प्रशन समाप्त ॥ १॥ 


III (0 I 


द्वितीय प्रश्‍न 

अथ हैनं भार्गवो वैदर्भिः पप्रच्छ। भगवन्कत्येव देवाः प्रजां विधारयन्ते कतर एतत्प्रकाशयन्ते 
कः पुनरेषां वरिष्ठ इति॥ १॥ 

अथ ह एनम्‌=इसके पश्चात्‌ इन प्रसिद्ध (महात्मा पिप्पलाद) ऋषिसे; वैदर्भिः भार्गवः=विदर्भदेशीय भार्गवने; 
पप्रच्छ-पूछा; भगवन्‌=भगवन्‌।; कति देवाः एव=कुल कितने देवता; प्रजाम्‌ विधारयन्ते=प्रजाको धारण करते 
हैं; कतरे एतत्‌=उनमेंसे कौन-कौन इसे; प्रकाशयन्ते=प्रकाशित करते हैं; पुनः=फिर (यह भी बतलाइये कि); 
एषाम्‌=इन सबमें; कः=कौन; वरिष्ठः=सर्वश्रष्ठ है; इतिच्यही (मेरा प्रश्‍न है) ॥ १॥ 

व्याख्या-इन भार्गव ऋषिने महर्षि पिप्पलादसे | हैं? (२) उनमेंसे कौन-कौन इसको प्रकाशित 
तीन बातें पूछी हैं-(१) प्रजाको यानी प्राणियोंके | करनेवाले हैं? (३) इन सबमें अत्यन्त श्रेष्ठ 
शरीरको धारण करनेवाले कुल कितने देवता | कौन है?॥ १॥ 

तस्मै स होवाचाकाशो ह वा एष देवो वायुरग्िरापः पृथिवी वाङ्मनश्चक्षुः श्रोत्रं च। ते 
प्रकाश्याभिवदन्ति वयमेतद्‌बाणमवष्टभ्य विधारयामः॥ २॥ 

सः हन्उन प्रसिद्ध महर्षि (पिप्पलाद) -ने; तस्मै उवाच=उन भार्गवसे कहा; ह आकाशः वै=निश्रय ही 
वह प्रसिद्ध आकाश; एषः देवःच्यह देवता है (तथा); वायुः=वायु; अग्निः=अग्निः आपः=जल; पृथिवी=पृथ्वी; 
वाक्‌ =वाणी (कर्मेन्द्रियाँ); चक्षुः च श्रोत्रम्‌ मनः=नेत्र और श्रोत्र (जञानेन्द्रियाँ) तथा मन (अन्तःकरण) भी [देवता 
हैं]; ते प्रकाश्य=वे सब (अपनी-अपनी शक्ति) प्रकट करके; अभिवदन्तिअभिमानपूर्वक कहने लगे; वयम्‌ 
एतत्‌ बाणम्‌=हमने इस शरीरको; अवष्टभ्य=आश्रय देकर; विधारयामः=धारण कर रखा है॥ २॥ 

व्याख्या-इस प्रकार भार्गवके पूछनेपर महर्षि | वाणी आदि पाँच कर्मेन्द्रियाँ नेत्र और कान आदि पाँच 
पिप्पलाद उत्तर देते हैं। यहाँ दो प्रश्‍नोंका उत्तर एक ही | ज्ञानेन्द्रियाँ एवं मन आदि अन्त:करण--ये चौदह देवता 
साथ दे दिया गया है। वे कहते हैं कि सबका आधार | इस शरीरके प्रकाशक हैं। ये देवता देहको धारण और 
तो वैसे आकाशरूप देवता ही है; परंतु उससे उत्पन्न | प्रकाशित करते हैं, इसलिये ये प्रकाशक देवता कहलाते 
होनेवाले वायु, अग्नि, जल और पृथ्वी-ये चारों | हैं। ये इस देहको प्रकाशित करके आपसमें झगड पडे 
महाभूत भी शरीरको धारण किये रहते हैं। यह | और अभिमानपूर्वक परस्पर कहने लगे कि 'हमने इस 
स्थूलशरीर इन्हींसे बना है। इसलिये ये धारक देवता हैं। | शरीरको आश्रय देकर धारण कर रखा है'॥ २॥ 

तान्वरिष्ठः प्राण उवाच। मा मोहमापद्यथाहमेवैतत्पञ्चधाऽऽत्मानं प्रविभज्यैतद्बाणमवष्टभ्य 
विधारयामीति तेऽश्रहधाना बभूवुः ॥ ३॥ 

तान्‌ वरिष्ठः प्राणः=उनसे सर्वश्रेष्ठ प्राण; उवाच=बोला; मोहम्‌=(तुमलोग) मोहमें; मा आपद्यथ-न पडो; 
अहम्‌ एव-मैं ही; एतत्‌ आत्मानम्‌=अपने इस स्वरूपको; पञ्चधा प्रविभज्य=पाँच भागोंमें विभक्त करके; एतत्‌ 

बाणम्‌=इस शरीरको; अवष्टभ्य-आश्रय देकर; विधारयामि-धारण करता हूँ; इति तेच्यह (सुनकर भी) वे; 
अश्रद्दधाना:-अविश्वासी ही; बभूवुः=बने रहे॥ ३॥ 
व्याख्या-इस प्रकार जब सम्पूर्ण महाभूत, इन्द्रियाँ 
और अन्तःकरणरूप देवता परस्पर विवाद करने लगे, 
तब सर्वश्रेष्ठ प्राणने उनसे कहा-*तुमलोग अज्ञानबश 


इसे तो मैंने ही अपनेको (प्राण, अपान, समान, व्यान 
और उदानरूप) पाँच भागोंमें विभक्त करके आश्रय देते 
Me हुए धारण कर रखा है और मुझसे ही यह सुरक्षित है।' 
आपसमें विवाद मत करो; तुममेंसे किसीमें भी इस | प्राणकी यह बात सुनकर भी उन देवताओंने उसपर 
शरीरको धारण करने या सुरक्षित रखनेकी शक्ति नहीं है। | विश्वास नहीं किया; वे अविश्वासी ही बने रहे ॥३॥ 

सोऽभिमानादूर्ध्वमुत्क्रमत इव तस्मिननुत्क्रामत्यथेतरे सर्व एवोत्क्रामन्ते तस्मिश्च प्रतिष्ठमाने 
सर्व एव प्रातिष्ठन्ते। तद्यथा मक्षिका मधुकरराजानमुत्क्रामन्तं सर्वा एवोत्क्रामन्ते तस्मिः श्व प्रतिष्ठमाने 
सर्वा एव प्रातिष्ठन्त एवं वाङ्मनश्षक्षुः श्रोत्रं च ते प्रीताः प्राणं स्तुन्वन्ति ॥ ४॥ 

सः=(तब) वह प्राण; अभिमानात्‌=अभिमानपूर्वक; ऊर्ध्वम्‌ उत्क्रमते इव=मानो (उस शरीरसे) ऊपरको 
ओर बाहर निकलने लगा; तस्मिन्‌ उत्क्रामति=उसके बाहर निकलनेपर; अथ इतरे सर्वे एब5उसीके साथ-ही- 
साथ अन्य सब भी; उत्क्रामन्ते च=शरीरसे बाहर निकलने लगे और; तस्मिन्‌ प्रतिष्ठमाने=(शरीरमें लौटकर) 
उसके ठहर जानेपर; सर्वे एव प्रातिष्ठन्तेऔर सब देवता भी ठहर गये; तत्‌ यथा=तन जैसे (मधुके छत्तेसे); 
मधुकरराजानम्‌-मधुमक्खियोंके राजाके; उत्क्रामन्तम्‌=निकलनेपर उसीके साथ-साथ; सर्वाः एव=सारी ही; 
मक्षिकाः =मधुमक्खियाँ; उत्क्रामन्ते=बाहर निकल जाती हैं; च तस्मिन्‌और उसके; प्रतिष्ठमाने=बैठ जानेपर; 
सर्वाः एव=सब-की-सब; प्रातिष्ठन्ते=बैठ जाती हैं; एवम्‌=ऐसी ही दशा (इन सबकी हुई); वाक्‌ चक्षुः श्रोत्रम्‌ 
च मनः=अतः वाणी, नेत्र, श्रोत्र और मन; ते=वे (सभी); प्रीताः प्राणं स्तुन्वन्ति=(प्राणको श्रेष्ठताका अनुभव 
करके) प्रसन्न होकर प्राणकी स्तुति करने लगे॥ ४॥ 


व्याख्या-तब उनको अपना प्रभाव दिखलाकर 
सावधान करनेके लिये वह सर्वश्रेष्ठ प्राण अभिमानमें 
ठेस लगनेसे मानो रूठकर इस शरीरसे बाहर निकलनेके 
लिये ऊपरकी ओर उठने लगा। फिर तो सब-के-सब 
देवता विवश होकर उसीके साथ बाहर निकलने लगे; 
कोई भी स्थिर नहीं रह सका। जब बह पुनः लौटकर 
अपने स्थानपर स्थित हो गया, तब अन्य सब भी स्थित 
हो गये। जैसे मधुमक्खियोंका राजा जब अपने स्थानसे 


उड़ता है, तब उसके साथ ही वहाँ बैठी हुई अन्य सब 
मधुमक्खियाँ भी उड़ जाती हैं और जब वह बैठ जाता 
है तो अन्य सब भी बैठ जाती हैं, ऐसी ही दशा इन 
सब वागादि देवताओंकी भी हुई। यह देखकर वाणी, 
चक्षु, श्रोत्र आदि सब इन्द्रियोंको और मन आदि 
अन्त:करणकी वृत्तियोंको भी यह विश्वास हो गया कि 
हम सबमें प्राण ही श्रेष्ठ है; अतः वे सब प्रसन्नतापूर्वक 
निम्न प्रकारसे प्राणकी स्तुति करने लगे॥ ४॥ 


सम्बन्ध-- प्राणको ही परब्रह्म परमेश्वरका स्वरूप मानकर उपासना करनेके लिये उसका सर्वात्मरूपसे महत्त्व बतलाया 


जाता है-- 


एषोऽग्निस्तपत्येष सूर्य एष पर्जन्यो मघवानेष वायुः । 
एष पृथिवी रविर्देव: सदसच्चामृतं च यत्‌॥५॥ 
एषः अग्निः तपतिन्यह प्राण अग्निरूपसे तपता है; एषः सूर्यः=यही सूर्य है; एषः पर्जन्यः=्यही मेघ है; 
(एषः ) मघवान्‌ऱ्यही इन्द्र है; एषः वायुः=्यही वायु है (तथा); एषः देवः=यह प्राणरूप देव ही; पृथिवी-पृथ्वी 
(एवं); रयिः=रयि है; (तथा) यत्‌लजो कुछ; सत्‌न्सत्‌; च=और; असत्‌=असत्‌ है; च=तथा; [यत्‌=जो;] 


अमृतम्‌=अमृत कहा जाता है, वह भी है॥५॥ 


व्याख्या--वे वाणी आदि सब देवता स्तुति करते | देव पृथ्वी और रयि (भूतसमुदाय) है, तथा सत्‌ और 
हुए बोले-“यह प्राण ही अग्निरूप धारण करके तपता | असत्‌ एवं उससे भी श्रेष्ठ जो अमृतस्वरूप परमात्मा है, 
है और यही सूर्य है। यही मेघ, इन्द्र और वायु है। यही | वह भी यह प्राण ही है'॥ ५॥ + 

अरा इव रथनाभौ प्राणे सर्व प्रतिष्ठितम्‌। 
ऋचो यजूईषि सामानि यज्ञः क्षत्रं ब्रह्म च॥६॥ 
रथनाभौ=रथके पहियेकी नाभिमें लगे हुए; अराः इव=अरोंकी भाँति; ऋचः यजूंषिञऋग्वेदकी सम्पूर्ण 
ऋचाएँ, यजुर्वेदके मन्त्र (तथा); सामानि=सामवेदके मन्त्र; यज्ञः चच्यज्ञ और; ब्रह्म क्षत्रम्‌=(यज्ञ करनेवाले) 
ब्राह्मण-क्षत्रिय आदि अधिकारिवर्ग; सर्वम्‌=ये सब-के-सब; प्राणे-(इस) प्राणमें; प्रतिष्ठितम्‌-प्रतिष्ठित हैं॥ ६॥ 
व्याख्या--जिस प्रकार रथके पहियेकी नाभिमें | यज्ञादि शुभकर्म और यज्ञादि शुभकर्म करनेवाले ब्राह्मण- 
लगे हुए अरे नाभिके ही आश्रित रहते हैं, उसी | क्षत्रिय आदि अधिकारिवर्ग-ये सब-के-सब प्राणके 
प्रकार ऋगवेदकी सब ऋचाएँ, यजुर्वेदके समस्त मन्त्र, | आधारपर ही टिके हुए हैं; सबका आश्रय प्राण 
सब-का-सब सामवेद, उनके द्वारा सिद्ध होनेवाले | ही है॥६॥ 
सम्बन्ध-- इस प्रकार प्राणका महत्त्व बतलाकर अब उसकी स्तुति की जाती है-- 
प्रजापतिश्चरसि गर्भे त्वमेव प्रतिजायसे। तुभ्यं प्राण प्रजास्त्विमा बलिं हरन्ति यः प्राणैः 
प्रतितिष्ठसि॥ ७॥ 
प्राण=हे प्राण!; [त्वम्‌ एव=तू ही;] प्रजापतिः=प्रजापति है; त्वम्‌ एवत्तू ही; गर्भे चरसि=गर्भमें विचरता 
है; प्रतिजायसे=(और तू ही) माता-पिताके अनुरूप होकर जन्म लेता है; तु=निश्चय ही; इमाः=्ये सब; 
प्रजाः=जीव; तुभ्यम्‌=तुझे; बलिम्‌ हरन्ति=भेंट समर्पण करते हैं; यः=जो तू; प्राणैः प्रतितिष्ठसि=( अपानादि अन्य) 
प्राणोंके साथ-साथ स्थित हो रहा है॥७॥ 
व्याख्या--हे प्राण! तू ही प्रजापति (प्राणियोंका | ये सब जीव तुझे ही भेंट समर्पण करते हैं। तू ही 
ईश्वर) है, तू ही गर्भमें विचरनेवाला और माता- | अपानादि सब प्राणोंके सहित सबके शरीरमें स्थित 
'पिताके अनुरूप संतानके रूपमें जन्म लेनेवाला है। | हो रहा है॥७॥ 


देवानामसि वह्नितमः पितृणां प्रथमा स्वधा। 
ऋषीणां चरितं सत्यमथर्वाङ्गिसामसि॥ ८ ॥ 

(हे प्राण!) देवानाम्‌=(तू) देवताओंके लिये; वह्नितमः =उत्तम अग्नि है; पितृणाम्‌=पितरोंके लिये; प्रथमा 
स्वधा=पहली स्वधा है; अथर्वाङ्गिरसाम्‌=अथर्वाङ्गिस्‌ आदि; ऋषीणाम्‌=ऋषियोंके द्वारा; चरितम्‌=आचरित; 
सत्यम्‌=सत्य; असि=है॥ ८॥ 

व्याख्या-_हे प्राण! तू देवताओंके लिये हवि | स्वधा है। अथर्वाङ्गिरस्‌ आदि ऋषियोंके द्वारा आचरित 
पहुँचानेवाला उत्तम अग्नि है। पितरोंके लिये पहली | (अनुभूत) सत्य भी तू ही है॥८॥ 

इन्द्रस्त्वं प्राण तेजसा रुद्रोऽसि परिरक्षिता 
त्वमन्तरिक्षे चरसि सूर्यस्त्वं ज्योतिषां पतिः॥ ९॥ 

प्राणे प्राण; त्वम्‌ तेजसा=तू तेजसे (सम्पन्न); इन्द्रः इन्द्र; रूद्रः =रुद्र (और); परिरक्षिता=रक्षा करनेवाला; 
असिऱ्है; त्वम्‌=तू ही; अन्तरिक्षे=अन्तरिक्षमें; चरसि=विचरता है (और); त्वम्‌=तू ही; ज्योतिषां पतिः=समस्त 
ज्योतिर्गणोंका स्वामी; सूर्यः =सूर्यं है॥ ९॥ 

व्याख्या हे प्राण! तू सब प्रकारके तेज (शक्तियों) - 


यथायोग्य रक्षा करनेवाला है । तू ही अन्तरिक्षमें (पृथ्वी और 
से सम्पन्न, तीनों लोकोंका स्वामी इन्द्र है। तू ही प्रलयकालमें | स्वर्गके बीचमें) विचरनेवाला वायु है तथा तू ही अग्नि, चच 
सबका संहार करनेवाला रुद्र है और तू ही सबकी भलीभाँति | तारे आदि समस्त ज्यो तिर्गणोंका स्वामी सूर्य है॥ ९॥ 
यदा त्वमभिवर्षस्यथेमाः प्राण ते प्रजाः। 
आनन्दरूपास्तिष्ठन्ति कामायान्नं भविष्यतीति॥ १०॥ 

प्राण=हे प्राण!; यदा त्वमू<जब तू; अभिवर्षसि-भलीभाँति वर्षा करता है; अथन्उस समय; ते इमाः 
प्रजाः=तेरी यह सम्पूर्ण प्रजा; कामाय-यथेष्ट; अन्नम्‌=अन्न; भविष्यति=उत्पन्न होगा; इतिच्यह समझकर; 
आनन्दरूपाः=आनन्दमय; तिष्ठन्तिस्हो जाती है॥ १०॥ 
व्याख्या--हे प्राण! जब तू मेघरूप होकर पृथ्वी- | 'हमलोगोंके जीवननिर्वाहके लिये यथेष्ट अन्न उत्पन्न होगा- 
लोकमें सब ओर वर्षा करता है, तब तेरी यह सम्पूर्ण प्रजा | ऐसी आशा करती हुई आनन्दमें मग्र हो जाती है ॥ १०॥ 
व्रात्यस्त्वं प्राणैकर्षिरत्ता विश्वस्य सत्पतिः। 
वयमाद्यस्य दातारः पिता त्वं मातरिश्च नः॥ ११॥ 

प्राण=हे प्राण |; त्वम्‌=तू; ब्रात्यः=संस्काररहित (होते हुए भी); एकर्षिः=एकमात्र सर्वश्रेष्ठ ऋषि है (तथा); 
बयम्‌=हमलोग (तेरे लिये); आद्यस्यनभोजनको; दातारः=देनेवाले हैं (और तू); अत्ता=भोक्ता (खानेवाला) है; 
विश्चस्यनसमस्त जगत्का; सत्पतिः=(तू ही) श्रेष्ठ स्वामी है; मातरिश्वःहे आकाशमें विचरनेवाले वायुदेव |; 
त्वम्‌=तू; नः=हमारा; पिताऽपिता है॥ ११॥ 

व्याख्या--हे प्राण! तू संस्काररहित होकर भी | आदि) तेरे लिये नाना प्रकारकी भोजन-सामग्री अर्पण 
एकमात्र सर्वश्रेष्ठ ऋषि है। तात्पर्यं यह कि तू स्वभावसे | करनेवाले हैं और तू उसे खानेवाला है। तू ही समस्त 
ही शुद्ध है, अतः तुझे संस्कारद्वारा शुद्धिकी आवश्यकता | विश्वका उत्तम स्वामी है। हे आकाशचारी समष्टिवायुस्वरूप 
नहीं है; प्रत्युत तू ही सबको पवित्र करनेवाला एकमात्र | प्राण! तू हमारा पिता है; क्योंकि तुझसे ही हम सबकी 
सर्वश्रेष्ठ ऋषि है। हमलोग (सब इन्द्रिया और मन | उत्पत्ति हुई है॥ ११॥ 

या ते तनूर्वाचि प्रतिष्ठिता या श्रोत्रे या च चक्षुषि। 
या च मनसि सन्तता शिवां तां कुरु मोत्क्रमीः १२॥ 

(हे प्राण!) या ते तनू:=जो तेरा स्वरूप; वाचि=वाणीमें; प्रतिष्टिता च=स्थित है, तथा; या श्रोत्रे=जो श्रोत्रमें; 
या चक्षुषि च-जो चक्षुमें और; या मनसि=जो मनमें; सन्तता=व्याप्त है; ताम्‌=उसको; शिवाम्‌ङकल्याणमय; 
कुरू-बना ले; मा उत्क्रमीः=(तू) उत्क्रमण न कर॥ १२॥ 

व्याख्या--हे प्राण! जो तेरा स्वरूप वाणी, श्रोत्र, | तुझमें जो हमें सावधान करनेके लिये आवेश आया है, 
चक्षु आदि समस्त इन्द्रियोमें और मन आदि अन्तःकरणकी | उसे शान्त कर ले और तू शरीरसे उठकर बाहर न जा। 
वृत्तियोंमें व्याप्त है, उसे तू कल्याणमय बना ले अर्थात्‌ | यह हमलोगोंकी प्रार्थना है॥ १२॥ 


प्राणस्येदं वशे सर्व त्रिदिवे यत्प्रतिष्ठितम्‌। 
मातेव पुत्रान्‌ रक्षस्व श्रीश्च प्रज्ञां च विधेहि न इति॥ १३॥ 
इदम्‌=यह प्रत्यक्ष दीखनेवाला जगत्‌ (और); यत्‌ त्रिदिवेच्जो कुछ स्वर्गलोकमें; प्रतिष्ठितम्‌=स्थित है; 
सर्वम्‌-वह सब-का-सब; प्राणस्य=प्राणके; वशे=अधीन है (हे प्राण!); माता पुत्रान्‌ इव=जैसे माता अपने 
पुत्रोंकी रक्षा करती है, उसी प्रकार (तू हमारी); रक्षस्वनरक्षा कर; चन्तथा; नः श्रीः च=हमें कान्ति और; 
प्रज्ञाम्‌बुद्धि; विधेहि=प्रदान कर; इति=इस प्रकार यह दूसरा प्रश्‍न समास हुआ॥ १३॥ 
व्याख्या - प्रत्यक्ष दीखनेवाले इस लोकमें जितने | श्री अर्थात्‌ कार्य करनेकी शक्ति और प्रज्ञा (ज्ञान) 
भी पदार्थ हैं और जो कुछ स्वर्गमें स्थित हैं, वे सब- | प्रदान कर।' ` 
के-सब इस प्राणके ही अधीन हैं। यह सोचकर वे इस प्रकार इस प्रकरणमें भार्गव ऋषिद्वारा पूछे हुए 
इन्द्रियादि देवगण अन्तमें प्राणसे प्रार्थना करते हैं= | तीन प्रश्‍नोंका उत्तर देते हुए महर्षि पिप्पलादने यह बात 
“हे प्राण! जिस प्रकार माता अपने पुत्रोंकी रक्षा करती | समझायी कि समस्त प्राणियोंके शरीरोंको अवकाश 
है, उसी प्रकार तू हमारी रक्षा कर तथा तू हमलोगोंको | देकर बाहर और भीतरसे धारण करनेवाला आकाश- 

तत्त्व है। साथ ही इस शरीरके अवयवोंकी पूर्ति 
करनेवाले वायु, अग्नि, जल और पृथ्वी--ये चार तत्त्व 
हैं। दस इन्द्रियाँ और अन्तःकरण--ये इसको प्रकाश 
देकर क्रियाशील बनानेवाले हैं । इन सबसे श्रेष्ठ प्राण है। 
अतएव प्राण ही वास्तवमें इस शरीरको धारण करनेवाला 
है, प्राणके बिना शरीरको धारण करनेकी शक्ति किसीमें 


OS यपा 0... ---->>.व 
नहीं है। अन्य सब इन्द्रिय आदिमें इसीकी शक्ति 
अनुस्यूत है, इसीकी शक्ति पाकर वे शरीरको धारण 
करते हैं। इसी प्रकार प्राणकी श्रेष्ठताका वर्णन छान्दोग्य- 
उपनिषद्के पाँचवें अध्यायके आरम्भमें और बृहदारण्यक: 
उपनिषद्के छठे अध्यायके आरम्भमें आया है। इस 
प्रकरणमें प्राणको स्तुतिका प्रसङ्ग अधिक है॥ १३॥ 


॥ द्वितीय प्रश्न समाप्त ॥ २॥ 


IAI CO A 


तृतीय प्रश्‍न 

अथ हैनं कौसल्यश्चाश्चलायनः पप्रच्छ भगवन्कुत एष प्राणो जायते कथमायात्यस्मिञशरीर 
आत्मानं वा प्रविभज्य कथं प्रातिष्ठते केनोत्क्रमते कथं बाह्ममभिधत्ते कथमध्यात्ममिति॥ ९॥ 

अथ ह एनम्‌=उसके बाद इन प्रसिद्ध महात्मा (पिप्पलाद)-से; कौसल्यः आश्वलायनः =कोसलदेशीय 
आश्वलायनने; च=्भी; पप्रच्छ=पूछा; भगवन्‌=भगवन्‌; एषः प्राणः =्यह प्राणः; कुतः जायते=किससे उत्पन्न होता 
है; अस्मिन्‌ शरीरे=इस शरीरमें; कथम्‌ आयाति=कैसे आता है; वा आत्मानम्‌=तथा अपनेको; प्रविभज्य=विभाजित 
करके; कथम्‌ प्रातिष्ठते=किस प्रकार स्थित होता है; केन उत्क्रमते=किस ढंगसे उत्क्रमण करता-शरीरसे बाहर 
निकलता है; कथम्‌ बाह्यम्‌=किस प्रकार बाह्य जगतको; अभिधत्ते=भलीभाँति धारण करता है (और); कथम्‌ 
अध्यात्मम्‌=किस प्रकार मन और इन्द्रिय आदि शरीरके भीतर रहनेवाले जगत्को; इति=्यही (मेरा प्रश्न है) ॥ १॥ 


व्याख्या--इस मन्त्रमें आश्वलायन मुनिने महर्षि 
पिप्पलादसे कुल छः बातें पूछी हैं--(१) जिस प्राणकी 
महिमाका आपने वर्णन किया, वह प्राण किससे 
उत्पन्न होता है? (२) वह इस मनुष्य-शरीरमें कैसे 
प्रवेश करता है?, (३) अपनेको विभाजित करके 
किस प्रकार शरीरमें स्थित रहता है?, (४) एक 
शरीरको छोड़कर दूसरे शरीरमें जाते समय पहले 
शरीरसे किस प्रकार निकलता है?, (५) इस बाह्य 


(पाञ्चभौतिक) जगतको किस प्रकार धारण करता 
है? तथा (६) मन और इन्द्रिय आदि आध्यात्मिक 
(आन्तरिक) जगतको किस प्रकार धारण करता है? 
यहाँ प्राणके विषयमें वे ही बातें पूछी गयी हैं, जिनका 
वर्णन पहले उत्तरमें नहीं आया है और जो पहले 
प्रश्‍नके उत्तरको सुनकर ही स्फुरित हुई हैं; इससे 
यह स्पष्ट हो जाता है कि प्रश्नोत्तरके समय सुकेशादि 
छहों ऋषि वहाँ साथ-साथ बैठे सुन रहे थे॥ १॥ 


तस्मै स होवाचातिप्रश्नान्पूच्छसि ब्रह्मिष्ठोऽसीति तस्मात्तेऽहं ब्रवीमि॥ २॥ 
तस्मै सः ह उवाच=्उनसे उन प्रसिद्ध महर्षिने कहा; अतिप्रश्नान्‌ पृच्छसि=तू बड़े कठिन प्रश्‍न पूछ 
रहा है (किंतु); ब्रह्िष्ठः असि इति=वेदोंको अच्छी तरह जाननेवाला है; तस्मात्‌=अतः; अहम्‌-मैं; तेत्तेरे; 


ब्रवीमि=प्रश्नोंका उत्तर देता हूँ॥ २॥ 


व्याख्या--इस मन्त्रमें महर्षि पिप्पलादने आश्वलायन 
मुनिके प्रश्‍नोंको कठिन बतलाकर उनको बुद्धिमत्ता 


उसे देखते हुए तो मुझे तेरे प्रश्‍नोंका उत्तर नहीं 
देना चाहिये। परंतु मैं जानता हूँ कि तू तर्कबुद्धिसे नहीं 


और तर्कशीलताकी प्रशंसा की है और साथ ही यह | पूछ रहा है, तू श्रद्धालु है, वेदोंमें निष्णात है; अतः मैं 


भाव भी दिखलाया है कि “तू जिस ढंगसे पूछ रहा है, 


तेरे प्रश्‍नोंका उत्तर दे रहा हुँ'॥ २॥ 


आत्मन एष प्राणो जायते यथैषा पुरुषे छायैतस्मिन्नेतदाततं मनोकृतेनायात्यस्मिञ्शरीरे॥ ३॥ 
एषः प्राणः=यह प्राण; आत्मनः =परमात्मासे; जायते=उत्पन्न होता है; यथा=जिस प्रकार; एषा छायात्यह 
छाया; पुरुषे=पुरुषके होनेपर (ही होती है); [तथा=उसी प्रकार;] एतत्‌न्यह (प्राण); एतस्मिन्‌=इसं 

(परमात्मा)-के ही; आततम्‌=आश्रित है (और); अस्मिन्‌ शरीरे-्इस शरीरमें; मनोकृतेनच्मनके किये हुए 


(संकल्प)-से; आयाति=आता है॥३॥ 


व्याख्या--यहाँ महर्षि पिप्पलादने क्रमसे आश्वलायन 
ऋषिके दो प्रश्‍नोंका उत्तर दिया है। पहले प्रश्नका उत्तर 
तो यह है कि जिसका प्रकरण चल रहा है, वह सर्वश्रेष्ठ 
प्राण परमात्मासे उत्पन्न हुआ है। वह परब्रह्म परमेश्वर ही 
इसका उपादानकारण है और वही इसकी रचना करनेवाला 
है; अतः इसकी स्थिति उस सर्वात्मा महेश्वरके अधीन-- 


उसीके आश्रित है--ठीक जिस प्रकार किसी मनुष्यकी छाया 
उसके अधीन रहती है। दूसरे प्रश्‍नका उत्तर यह है कि यह 
मनद्वारा किये हुए संकल्पसे किसी शरीरमै प्रवेश करता है। 
भाव यह कि मरते समय प्राणीके मनमें उसके कर्मानुसार 
जैसा संकल्प होता है, उसे वैसा ही शरीर मिलता है; अतः 
प्राणोंका शरीरमें प्रवेश मनके संकल्पसे ही होता है ॥ ३ ॥ 


सम्बन्ध-- अब आश्चलायनके तीसरे प्रश्नका उत्तर विस्तारपूर्वक आरम्भ किया जाता है-- 


यथा सप्राडेवाधिकृतान्विनियुड़े एतान्ग्रामानेतान्ग्रामानधितिष्ठस्वेत्येवमेवेष प्राण इतरान्‌ 


प्राणान्पृथक्पृथगेव संनिधत्ते॥ ४॥ 


यथा=जिस प्रकार; सम्राट्‌ एव=्चक्रवर्ती महाराज स्वयं ही; एतान्‌ ग्रामान्‌ एतान्‌ ग्रामान्‌ अधितिष्ठस्व=इन 
वोंमें तुम रहो, इन गाँवोंमें तुम रहो; इति=इस प्रकार; अधिकृतान्‌=अधिकारियोंको; विनियुङ्केनअलग-अलग 
नियुक्त करता है; एवम्‌ एव=इसी प्रकार; एषः प्राण:-यह मुख्य प्राण; इतरान्‌=दूसरे; प्राणानङप्राणोंको; पृथक्‌ 
पृथक्‌ एव=्पृथक्‌-पृथक्‌ ही; संनिधत्ते=स्थापित करता है॥४॥ 


व्याख्या--यहाँ महर्षि उदाहरणद्वारा तीसरे प्रश्नका 
समाधान करते हुए कहते हैँ-- जिस प्रकार भूमण्डलका 
चक्रवर्ती महाराज भिन्न-भिन्न ग्राम, मण्डल और 
जनपद आदिमें पृथक्‌-पृथक्‌ अधिकारियोंको नियुक्ति 


करता है और उनका कार्य बाँट देता है, उसी प्रकार 
यह सर्वश्रेष्ठ प्राण भी अपने अङ्गस्वरूप अपान, व्यान 
आदि दूसरे प्राणोंको शरीरके पृथक्‌-पृथक्‌ स्थानोंमें 
पृथक्‌-पृथक्‌ कार्यके लिये नियुक्त कर देता है'॥ ४॥ 


सम्बन्ध-- अब मुख्य प्राण अपान और समान-इन तीनोंका वासस्थान ओर कार्य बतलाया जाता है 

पायूपस्थेऽपानं चक्षुःश्रोत्रे मुखनासिकाभ्यां प्राणः स्वयं प्रातिष्ठते मध्ये तु समानः। एष 
ह्येतद्धुतमन्नं समं नयति तस्मादेताः सप्ताचिषो भवन्ति॥ ५॥ 

प्राण:=(वह) प्राण; पायूपस्थेन्गुदा और उपस्थमें; अपानम्‌ ( नियुङ्के )=अपानको रखता है; स्वयम्‌=स्वयं; 


मुखनासिकाभ्याम्‌=मुख और नासिकाद्वारा विचरता हुआ); चक्षुः श्रोत्रे-नेत्र और श्रोत्रमें; प्रातिष्ठते=स्थित रहता है; 
तु मध्ये=और शरीरके मध्यभागमें; समानः=समान (रहता है); एषः हिच्यह (समान वायु) ही; एतत्‌ हुतम्‌ अन्नम्‌=इस 
प्राणाग्रिमें हवन किये हुए अन्नको; समम्‌ नयति=समस्त शरीरमें यथायोग्य समभावसे पहुँचाता है; तस्मात्‌=उससे; 
एताः सप्तच्ये सात; अर्चिषः =ज्वालाएँ (विषयोंको प्रकाशित करनेवाले ऊपरके द्वार); भवन्ति=उत्पन्न होती हैं॥ ५॥ 


व्याख्या--यह स्वयं तो मुख और नासिकाद्वारा 
विचरता हुआ नेत्र और श्रोत्रमें स्थित रहता है तथा गुदा 
और उपस्थमें अपानको स्थापित करता है । उसका काम 
मल-मूत्रको शरीरके बाहर निकाल देना है; रज-वीर्य 
और गर्भको बाहर करना भी इसीका काम है। शरीरके 
मध्य भाग-नाभिमें समान रखता है। यह समान वायु 
ही प्राणरूप अग्निमें हवन किये हुए-उदरमें डाले हुए 


अन्नको अर्थात्‌ उसके सारको सम्पूर्ण शरीरके अङ्ग 
्रत्यङ्गोमें यथायोग्य समभावसे पहुँचाता है। उस अन्नके 
सारभूत रससे ही इस शरीरमें ये सात ज्वालाएँ अर्थात्‌ 
समस्त विषयोंको प्रकाशित करनेवाले दो नेत्र, दो कान, 
दो नासिकाएँ और एक मुख (रसना)-ये सात द्वार 
उत्पन्न होते हैं; उस रससे पुष्ट होकर ही ये अपना- 
अपना कार्य करनेमें समर्थ होते हें ॥५॥ 


सम्बन्ध-- अब व्यानकी गतिका वर्णन किया जाता है i 
हृदि होष आत्मा अत्रैतदेकशतं नाडीनां तासां शतं शतमेकैकस्यां द्वासप्ततिर्द्ठासप्ततिः 


प्रतिशाखानाडीसहस्त्राणि भवन्त्यासु व्यानश्चरति॥ ६॥ >: र 

एषः हिच्यह प्रसिद्ध; आत्मा=जीवात्मा; हृदि=हदयदेशमें रहता है; अत्र=इस (हृदय) -में; एततू-यह; 
नाडीनाम्‌ एकशतम्‌=मूलरूपसे एक सौ नाडियोंका समुदाय है; तासाम्‌-उनमेंसे; एकैकस्याम्‌-एक-एक 
नाडीमें; शतम्‌ शतम्‌=एक-एक सौ (शाखाएँ) हैं (प्रत्येक शाखा-नाडीकी); द्वासप्ततिः द्वासप्तति:- 
बहत्तर बहत्तर; प्रतिशाखानाडीसहस्त्राणि=हजार प्रतिशाखा-नाडियाँ; भवन्ति=होती हैं; आसु=इनमें; व्यान:= 
व्यानवायु; चरति=विचरण करता है॥६॥ 
व्याख्या-इस शरीरमें जो हृदयप्रदेश है, जो | और प्रत्येक शाखा-नाडीकी बहत्तर-बहत्तर हजार प्रतिशाखा- 
जीवात्माका निवासस्थान है, उसमें एक सौ मूलभूत नाडियाँ | नाडियाँ हें । इस प्रकार इस शरीरमें कुल बहत्तर करोड़ 
हैं, उनमेंसे प्रत्येक नाडीकी एक-एक सौ शाखा-नाडियाँ हैं | नाडियाँ हैं; इन सबमें व्यानवायु विचरण करता है॥ ६॥ 
सम्बन्ध अब उदानका स्थान और कार्य बतलाते हैं साथ ही आश्वलायनके चौथे प्रश्नका उत्तर भी देते हैं- 
अथैकयोर्ध्व उदानः पुण्येन पुण्यं लोकं नयति पापेन पापमुभाभ्यामेव मनुष्यलोकम्‌॥ ७॥ 
अथ=तथा; एकया=जो एक नाडी और है, उसके द्वारा; उदानः ऊर्ध्वः=उदान वायु ऊपरको ओर; [चरतिः 
विचरता है;] (सः) पुण्येन-वह पुण्यकर्मोके द्वारा; [मनुष्यम्‌=मनुष्यको;] पुण्यम्‌ लोकम्‌=पुण्यलोकोंमें; 
नयति=ले जाता है; पापेन=पापकर्मोके कारण (उसे); पापम्‌ नयति=पापयोनियोंमें ले जाता है (तथा); उभाभ्याम्‌ 
'एव=पाप और पुण्य दोनों प्रकारके कर्मोद्वारा (जीवको); मनुष्यलोकम्‌=मनुष्य-शरीरमें; [नयति=ले जाता है] ॥ ७॥ 
व्याख्या--इन ऊपर बतलायी हुई बहत्तर करोड़ | उसे यह उदान वायु ही अन्य सब प्राण और 
नाडियोंसे भिन्न एक नाडी और है, जिसको 'सुषुम्णा' | इन्द्रियोंके सहित वर्तमान शरीरसे निकालकर पुण्यलोकोंमें 
कहते हैं, जो हृदयसे निकलकर ऊपर मस्तकमें गयी | अर्थात्‌ स्वर्गादि उच्च लोकोंमें ले जाता है। पापकर्मासे 
है। उसके द्वारा उदान वायु शरीरमें ऊपरकी ओर | युक्त मनुष्यको शूकर-कूकर आदि पाप-योनियोंमें 
विचरण करता है। (इस प्रकार आश्वलायनके तीसरे | और रौरवादि नरकोंमें ले जाता है तथा जो पाप और 
प्रश्‍नका समाधान करके अब महर्षि उसके चौथे | पुण्य-दोनों प्रकारके कर्मोका मिश्रित फल भोगनेके 
प्रश्नका उत्तर संक्षेपमें देते हैं--) जो मनुष्य पुण्यशील | लिये अभिमुख हुए रहते हैं, उनको मनुष्य-शरीरमें 
होता है, जिसके शुभकर्मोके भोग उदय हो जाते हैं, | ले जाता है*॥७॥ 
सम्बन्ध अन दो मन्त्रोमें आश्चलायनके पॉचवें और छठे प्रश्नका उत्तर देते हुए जीवात्माके प्राण और इद्भियोसहित 
एक शरीरसे दूसरे शरीरमें जानेकी बात भी स्पष्ट करते हैं- 
आदित्यो ह वै बाह्यः प्राण उदयत्येष ह्येनं चाक्षुषं प्राणमनुगुह्णानः। पृथिव्यां या देवता सैषा 
पुरुषस्यापानमवष्टभ्यान्तरा यदाकाशः स समानो वायुर्व्यानः ॥८॥ 
हच्यह निश्चय है कि; आदित्यः वै=सूर्य ही; बाह्यः प्राणः =बाह्य प्राण है; एषः हि=यही; एनम्‌ चाक्षुषम्‌=इस 
नेत्रसम्बन्धी; प्राणम्‌=प्राणपर; अनुगृह्णानः=अनुग्रह करता हुआ; उदयति=उदित होता है; पृथिव्याम्‌=पृथ्वीमें; या 
देवता=जो (अपान वायुकी शक्तिरूप) देवता है; सा एषा=वही यह; पुरुषस्य=्मनुष्यके; अपानम्‌=अपान 
वायुको; अवष्टभ्य-स्थिर किये; [वर्तते=रहता है;] अन्तरा=पृथ्वी और स्वर्गके बीच; यत्‌ आकाशः=जो आकाश 
(अन्तरिक्षलोक) है; सः समानः=वह समान है; वायुः व्यानः=वायु ही व्यान है॥ ८॥ 
व्याख्या-यह निश्चयपूर्वक समझना चाहिये कि | करता है और नेत्र-इन्द्रियरूप आध्यात्मिक शरीरपर 
सूर्य ही सबका बाह्य प्राण है। यह मुख्य प्राण सूर्यरूपसे | अनुग्रह करता है-उसे देखनेकी शक्ति अर्थात्‌ प्रकाश 
उदय होकर इस शरीरके बाह्य अङ्ग-प्रत्यङ्गोंको पुष्ट | देता है। पृथ्वीमें जो देवता अर्थात्‌ अपान वायुकी शक्ति 
* एक शरीरसे निकलकर जब मुख्य प्राण उदानको साथ एक शरीरसे निकलकर जब मुख्य प्राण उदानको साथ लेकर उसके द्वारा दूसरे शरीरे जाता हे तज अपने अङ्गभूत समान 


आदि प्राणोंको तथा इन्द्रिय और मनको तो साथ ले ही जाता है, इन सबका स्वामी जीवात्मा भी उसीके Fl 
Ei साथ जाता है-यह बात 
कहनी थी; इसीलिये पूर्वमनत्रमें जीवात्माका स्थान हृदय बतलाया गया है। 

है, वह इस मनुष्यके भीतर रहनेवाले अपान वायुको 
आश्रय देती है-टिकाये रखती है। यह अपान वायुकी 
शक्ति गुदा और उपस्थ इन्द्रियोंकी सहायक है तथा इनके 
बाहरी स्थूल आकारको धारण करती है। पृथ्वी और 
स्वर्गलोकके बीचका जो आकाश है, वही समान वायुका 
बाह्य स्वरूप है । वह इस शरीरके बाहरी अङ्ग-प्रत्यङ्गोंको 
अवकाश देकर इसकी रक्षा करता है और शरीरके भीतर 


रहनेवाले समान वायुको विचरनेके लिये शरीरमें 
अवकाश देता है; इसीकी सहायतासे श्रोत्र-इन्द्रिय शब्द 
सुन सकती है। आकाशमें विचरनेवाला प्रत्यक्ष वायु ही 
व्यानका बाह्य स्वरूप है, यह इस शरीरके बाहरी अङ्ग- 
प्रतयङ्गको चेष्टाशील करता है और शान्ति प्रदान करता है; 
भीतरी व्यान वायुको नाडियोंमें संचारित करने तथा त्वचा- 
इन्द्रियको स्पर्शका ज्ञान करानेमें भी यह सहायक है॥ ८॥ 


तेजो ह वा उदानस्तस्मादुपशान्ततेजाः पुनर्भवमिन्द्रियैर्मनसि सम्पद्यमानेः॥ ९॥ 
ह तेजः वै=प्रसिद्ध तेज (गरमी) ही; उदानः=उदान है; तस्मात्‌=इसीलिये; उपशान्ततेजाः=जिसके शरीरका 
तेज शान्त हो जाता है, वह (जीवात्मा); मनसि=मनमें; सम्पद्यमानैः=विलीन हुई; इन्द्रियैः=इन्द्रियोंके साथ; 


पुनर्भवम्‌=पुनर्जन्मको (प्राप्त होता है) ॥९॥ 


व्याख्या-सूर्य और अग्निका जो बाहरी तेज अर्थात्‌ | उदान वायु निकल जाता है, उसका शरीर गरम नहीं रहता। 
उष्णत्व है, वही उदानका बाह्य स्वरूप है। वह शरीरके | अतः शरीरकी गरमी शान्त हो जाते ही उसमें रहनेवाला 
बाहरी अङ्ग-प्रत्यङ्गोंको ठंडा नहीं होने देता और शरीरके | जीवात्मा मनमें विलीन हुई इन्द्रियोंको साथ लेकर उदान 
भीतरकी ऊष्माको भी स्थिर रखता है। जिसके शरीरसे | वायुके साथ-साथ दूसरे शरीरमें चला जाता है॥९॥ 

सम्बन्ध-- अब आश्वलायनके चोथे प्रश्नमें आयी हुई एक शरीरसे निकलकर दूसरे शरीरमें या लोकोंमें प्रवेश करनेकी 


बातका पुन: स्पष्टीकरण किया जाता है- 


यच्चित्तस्तेनैष प्राणमायाति प्राणस्तेजसा युक्तः सहात्मना यथासंकल्पितं लोकं नयति॥ ९०॥ 
एषः =्यह (जीवात्मा); यच्चित्तः=जिस सङ्कल्पवाला होता है; तेन=्उस सङ्कल्पके साथ; प्राणम्‌नमुख्य 
प्राणमें; आयाति=स्थित हो जाता है; प्राणः=मुख्य प्राण; तेजसा युक्तः=तेज (उदान)-से युक्त हो; आत्मना 
सह=्मन, इन्द्रियोंसे युक्त (जीवात्माको); यथासंकल्पितम्‌=उसके संकल्पानुसार, लोकम्‌=भिन्न-भिन्न लोक 


अथवा योनिको; नयतिच्ले जाता है॥ १०॥ 
व्याख्या--मरते समय इस आत्माका जैसा सङ्कल्प 
होता है, इसका मन अन्तिम क्षणमें जिस भावका चिन्तन 
करता है (गीता ८।६), उस सङ्कल्पके सहित मन, 
इन्द्रियोंको साथ लिये हुए यह मुख्य प्राणमें स्थित हो 
जाता है। वह मुख्य प्राण उदान वायुसे मिलकर मन 
और इन्द्रियोंके सहित जीवात्माको उस अन्तिम संकल्पके 
अनुसार यथायोग्य भिन्न-भिन्न लोक अथवा योनिमें ले 


जाता है। अतः मनुष्यको उचित है कि अपने मनमें 
निरन्तर एक भगवानका ही चिन्तन रखे, दूसरा सङ्कल्प 
न आने दे। क्योंकि जीवन अल्प और अनित्य है; न 
जाने कब अचानक इस शरीरका अन्त हो जाय। यदि 
उस समय भगवानका चिन्तन न होकर कोई दूसरा 
सङ्कल्प आ गया तो सदाकी भाँति पुनः चौरासी लाख 
योनियोंमें भटकना पड़ेगा॥ १०॥ 


सम्बन्ध-- अब प्राणविषयक ज्ञानका सांसारिक और पारलौकिक फल बतलाते हैं 

य एवं विद्वान्प्राणं वेद न हास्य प्रजा हीयतेऽमृतो भवति तदेष श्लोकः॥ १९॥ 

यः विद्वान्‌=जो कोई विद्वान्‌; एवम्‌ प्राणम्‌नइस प्रकार प्राण (के रहस्य) -को; बेद=जानता है; 
अस्य=उसकी; प्रजा=सन्तानपरम्परा; न ह हीयते=कदापि नष्ट नहीं होती; अमृतः-(वह) अमर; भवतिःहो जाता 
है; तत्‌ एषः=इस विषयका यह (अगला); श्लोकः=श्लोक (है) ॥ ११॥ 


व्याख्या--जो कोई विद्वान्‌ इस प्रकार इस प्राणके | करता, उसकी सन्तानपरम्परा कभी नष्ट नहीं 
रहस्यको समझ लेता है, प्राणके महत्त्वको समझकर हर | क्योंकि उसका वीर्य अमोघ और अद्भुत शक्तिसम्पन्न हो 
प्रकारसे उसे सुरक्षित रखता है, उसकी अवहेलना नहीं | जाता है और वह यदि उसके आध्यात्मिक रहस्यको 

समझकर अपने जीवनको सार्थक बना लेता है, एक क्षण | लिये अमर हो जाता है अर्थात्‌ जन्म-मरणरूप संसारसे मुक्त 
भी भगवानूके चिन्तनसे शून्य नहीं रहने देता तो सदाके | हो जाता है । इस विषयपर निम्नलिखित ऋचा है॥ ११॥ 
उत्पत्तिमायतिं स्थानं विभुत्वं चैव पञ्चधा। 
अध्यात्मं चैव प्राणस्य विज्ञायामृतमश्नुते विज्ञायामृतमश्नुत इति॥ १२॥ 
प्राणस्य=प्राणकी; उत्पत्तिम्‌=उत्पत्ति;ः आयतिम्‌=आगम; स्थानम्‌=स्थान; विभुत्वम्‌ एव=और व्यापकताको 
भी; च=तथा; ( बाह्यम्‌ ) एव अध्यात्मम्‌ पञ्चधा च=बाह्य एवं आध्यात्मिक पाँच भेदोंको भी; विज्ञाय-भलीभाँति 
जानकर; अमृतम्‌ अश्नुते-( मनुष्य) अमृतका अनुभव करता है; विज्ञाय अमृतम्‌ अश्नुते इति=जानकर अमृतका 
अनुभव करता है (यह पुनरुक्ति प्रश्‍नकी समासि सूचित करनेके लिये है)॥ १२॥ 
व्याख्या--उपर्युक्त विवेचनके अनुसार जो मनुष्य | इस रहस्यको तथा इसके बाहरी और भीतरी 
प्राणकी उत्पत्तिको अर्थात्‌ यह जिससे और जिस | अर्थात्‌ आधिभौतिक और आध्यात्मिक पाँचों भेदोंके 
प्रकार उत्पन्न होता है-इस रहस्यको जानता है, | रहस्यको भलीभाँति समझ लेता है, वह अमृतस्वरूप 
शरीरमें उसके प्रवेश करनेकी प्रक्रियाका तथा इसकी | परमानन्दमय परब्रह्म परमेश्वरको प्राप्त कर लेता है 
व्यापकताका ज्ञान रखता है तथा जो प्राणकी स्थितिको | तथा उस आनन्दमयके संयोग-सुखका निरन्तर अनुभव 
अर्थात्‌ बाहर और भीतर-कहाँ-कहाँ वह रहता है, | करता है॥ १२॥ 
॥ तृतीय प्रश्न समाप्त ॥ ३॥ 
IAI (0 ८१८? 
चतुर्थ प्रश्‍न 
अथ हैनं सौर्यायणी गार्ग्यः पप्रच्छ भगवन्नेतस्मिन्पुरुषे कानि स्वपन्ति कान्यस्मिज्ञाग्रति 
कतर एष देवः स्वप्रान्पश्यति कस्यैतत्सुखं भवति कस्मिन्नु सर्वे सम्प्रतिष्ठिता भवन्तीति॥ १॥ 
अथङ्तदनन्तर; ह एनम्‌=इन प्रसिद्ध महात्मा (पिप्पलाद मुनि) -से; गार्ग्यः=गर्ग गोत्रमें उत्पन्न; सौर्यायणी 
पप्रच्छ=सौर्यायणी ऋषिने पूछा; भगवन्‌=भगवन्‌!; एतस्मिन्‌ पुरुषे इस मनुष्य-शरीरमें; कानि स्वपन्ति=कौन-कौन 
सोते हैं; अस्मिन्‌ कानि=इसमें कौन-कौन; जाग्रति=जागते रहते हैं; एषः कतरः देवः=यह कौन देवता; स्वप्नान्‌ 
पश्यति=स्वप्नोंको देखता है; एतत्‌ सुखम्‌=यह सुख; कस्य भवति=किसको होता है; सर्वे-( और) ये सब-के-सब; 
कस्मिन्‌=किसमें; नु=निश्चितरूपसे; सम्प्रतिष्ठिताः =सम्पूर्णतया स्थित; भवन्ति इति=रहते हैं, यह (मेरा प्रश्न है) ॥ १॥ 
व्याख्या--यहाँ गार्ग्य मुनिने महात्मा पिप्पलादसे | देखता रहता है ? (४) निद्रा-अवस्थामें सुखका अनुभव 
पाँच बातें पूछी हैं-(१) गाढ़ निद्राके समय इस | किसको होता है? और (५) ये सब-के-सब देवता 
मनुष्य-शरीरमें रहनेवाले पूर्वोक्त देवताओंमेंसे कौन- | सर्वभावसे किसमें स्थित हैं अर्थात्‌ किसके आश्रित हैं? 
कौन सोते हैं ? (२) कौन-कौन जागते रहते हैं ? (३) | इस प्रकार इस प्रश्‍नमें गार्य मुनिने जीवात्मा और 
स्वप्र-अवस्थामें इनमेंसे कौन देवता स्वप्रकौ घटनाओंको | परमात्माका पूरा-पूरा तत्त्व पूछ लिया॥ १॥ 
तस्मै स होवाच यथा गार्ग्य मरीचयोऽर्कस्यास्तं गच्छतः सर्वा एतस्मिंस्तेजोमण्डल एकीभवन्ति। 
ताः पुनः पुनरुदयतः प्रचरन्त्येवं ह वै तत्सर्वं परे देवे मनस्येकीभवति। तेन तर्होष पुरुषो न 
शृणोति न पश्यति न जिघ्रति न रसयते न स्पृशते नाभिवदते नादत्ते नानन्दयते न विसृजते 
नेयायते स्वपितीत्याचक्षते॥ २॥ 
तस्मै सः ह उवाच=्उससे उन सुप्रसिद्ध महर्षिने कहा; गार्ग्य यथा-हे गार्ग्य!; जिस प्रकार; अस्तम्‌ 
गच्छतः=अस्त होते हुए; अर्कस्य मरीचयः=सूर्यको किरणें; एतस्मिन्‌ तेजोमण्डले-इस तेजोमण्डलमें; सर्वाः 
एकीभवन्तिनसब-को-सब एक हो जाती हैं (फिर); उदयतः ता:=उदय होनेपर वे (सब); पुनः पुनःपुनः" 

पुनः; प्रचरन्ति= सब ओर फैलती रहती हैं; ह एवम्‌ बै=ठीक ऐसे ही (निद्राके समय); तत्‌ सर्वम्‌नवे सब 
इन्द्रियाँ (भी); परे देवे मनसि=परम देव मनमें; एकी भवति=एक हो जाती हैं; तेन तर्हि एषः पुरुष: इस 
कारण उस समय यह जीवात्मा; न श्ृणोति=न (तो) सुनता है; न पश्यति=न देखता है; न जिघ्रति=न सूँघता 
है; न रसयते= न स्वाद लेता है; न स्पृशते = न स्पर्श करता है; न अभिवदते=न बोलता है; न आदत्ते न 
आनन्दयतेच्न ग्रहण करता है, न मैथुनका आनन्द भोगता है; न विसृजते न इयायते=न मल-मूत्रका त्याग 
करता है और न चलता ही है; स्वपिति इति आचक्षते=उस समय “वह सो रहा है' यों (लोग) कहते हैं॥ २॥ 

व्याख्या--इस मन्त्रमें महात्मा पिप्पलाद ऋषिने | न स्वाद लेता है, न स्पर्श करता है, न बोलता है, न ग्रहण 
गार्ग्यके पहले प्रश्नका इस प्रकार उत्तर दिया है--' गार्ग्य! | करता है, न चलता है, न मल-मूत्रका त्याग करता है 
जब सूर्य अस्त होता है, उस समय उसकी सब ओर | और न मैथुनका सुख ही भोगता है। भाव यह है कि 
फैली हुई सम्पूर्ण किरणें जिस प्रकार उस तेज:पुञ्जमें | उस समय दसों इन्द्रियोंका कार्य सर्वथा बंद रहता है। 
मिलकर एक हो जाती हैं, ठीक उसी प्रकार गाढ़ निद्राके | केवल लोग कहते हैं कि इस समय यह पुरुष सो 
समय तुम्हारे पूछे हुए सब देवता अर्थात्‌ सब-की-सब | रहा है।* उसके जागनेपर पुनः वे सब इन्द्रियाँ मनसे 
इन्द्रियाँ उन सबसे श्रेष्ठ जो मनरूप देव है, उसमें | पृथक्‌ होकर अपना-अपना कार्य करने लगती हैं- 
विलीन होकर तद्रूप हो जाती हैं। इसलिये उस समय | ठीक वैसे ही, जिस प्रकार सूर्यके उदय होनेपर उसकी 
यह जीवात्मा न तो सुनता है, न देखता है, न सूँघता है, | किरणें पुनः सब ओर फैल जाती हैं'॥ २॥ 

सम्बन्ध अब गाग्यके प्रश्नका संक्षेपमें उत्तर देकर दो मन्त्रोद्वारा यह भी बतलाते हैं कि सब इद्भियोके लय होनेपर 
मनकी कैसी स्थिति रहती है-- 

प्राणाग्रय एवैतस्मिन्पुरे जाग्रति । गार्हपत्यो ह वा एषोऽपानो व्यानोऽन्वाहार्यपचनो यद्भार्हपत्यात्‌ 
प्रणीयते प्रणयनादाहवनीयः प्राणः॥ ३॥ 

एतस्मिन्‌ पुरेस इस शरीररूप नगरमें; प्राणाग्रयः एव पाँच प्राणरूप अग्नियाँ ही; जाग्रति= जागती रहती हैं; ह 
एषः अपानः वैः यह प्रसिद्ध अपान ही; गार्हपत्यः= गार्हपत्य अग्नि है; व्यानः= व्यान; अन्वाहार्यपचनः=अन्वाहार्य- 
पचन नामक अग्नि (दक्षिणाग्नि) है; गाईपत्यात्‌ यत्‌ प्रणीयते=गार्हपत्य अग्निसे जो उठाकर ले जायी जाती है (वह); 
आहवनीय:= आहवनीय अग्नि; प्रणयनात्‌= प्रणयन (उठाकर ले जाये जाने)-के कारण ही; प्राणः= प्राणरूप है॥ ३॥ 


व्याख्या--उस समय इस मनुष्य-शरीररूप नगरमें 
पाँच प्राणरूप अग्नियाँ ही जागती रहती हैं । यह गार्ग्यद्वारा 
पूछे हुए दूसरे प्रश्नका संक्षेपमें उत्तर है। यहाँ निद्राको 
यज्ञका रूप देनेके लिये पाँचों प्राणोंको अग्निरूप बतलाया 
है। यज्ञमें अग्निकी प्रधानता होती है, इसलिये यहाँ 
संक्षेपतः प्राणमात्रको अग्निके नामसे कह दिया। परंतु 
आगे इस यज्ञके रूपकमें किस प्राणवृत्तिकी किसके 
स्थानमें कल्पना करनी चाहिये, इसका स्पष्टीकरण 


करते हैं। कहना यह है कि शरीरमें जो प्राणको अपान- 
वृत्ति है, यही मानो उस यज्ञकी 'गार्हपत्य' अग्नि है; 
' व्यान' दक्षिणाग्नि है; गार्हपत्य अग्निरूप व्यानसे प्राण उठते 
हैं, इस कारण मुख्य प्राण ही इस यज्ञको कल्पनामें आहवनीय 
अग्नि है । क्योंकि यज्ञमें आहवनीय अग्नि गार्हपत्यसे उठाकर 
लायी जाती है। पहले तीसरे प्रश्‍नके प्रसङ्गमें भी 
प्राणको ' अन्नरूप आहुति जिसमें हवन की जाती है' इस 
व्युत्पत्तिद्वारा आहवनीय अग्नि ही बताया है (३1५) ॥ ३॥ 


यदुच्छासनि: श्वासावेतावाहुती समं नयतीति स समानः । मनो ह वाव यजमानः । इष्टफलमेवोदानः । 


स एनं यजमानमहरहर्ब्र्म गमयति॥ ४॥ 


र छ ७ ल मय अ स क का याड क 
* यहाँ सुषुप्तिकालमें मनका व्यापार चालू रहता है या नहीं, इस विषयमें कुछ नहीं कहा। सब इन्द्रियोंका मनमें विलीन हो जाना 
तो बताया गया, किंतु मन भी किसीमें विलीन हो जाता है--यह बात नहीं कही गयी। महर्षि पतञ्जलि भी निद्राको चित्तकी एक वृत्ति 


है 


मानते हैं (पा० यो०) | इससे तो यह जान पड़ता है कि मन विलीन नहीं होता। परंतु अगले मन्त्रमें पञचवृत््यात्मक प्राणको ही जागनेवाला 
बताया गया है, मनको नहीं; अतः मनका लय होता है या नहीं-यह बात स्पष्ट नहीं होती। पुनः चतुर्थ मन्त्रमे मनको यजमान बताकर 
उसके ब्रह्मलोकमें जानेकी बात कही गयी है। इससे यह कहा जा सकता है कि मनका भी लय हो जाता है। i 

* महान्तं विभुमात्मानं मत्वा धीरो न शोचति * 


यत्‌ उच्छासनिःश्वासौ = जो ऊर्ध्वधास और अध: श्वास हैं; एतौ = ये दोनों (मानो); आहुती = (अग्निहोत्रकी) 
दो आहुतियाँ हैं; [एतौ य: = इनको जो;] समम्‌< समभावसे (सब ओर); नयति इति सः समानः = पहुँचाता 
है और इसीलिये जो 'समान' कहलाता है, वही; [होता = हवन करनेवाला ऋत्विक्‌ है;] ह मनः बाव = यह 
प्रसिद्ध मन ही; यजमानः = यजमान है; इष्टफलम्‌ एव= अभीष्ट फल ही; उदानः = उदान है; सः एनम्‌ = वह 
(उदान) ही इस; यजमानम्‌ अहः अहः = मनरूप यजमानको प्रतिदिन (निद्राके समय); ब्रह्म गमयति = ब्रह्मलोकमें 


भेजता है अर्थात्‌ हृदयगुहामें ले जाता है॥ ४॥ 


व्याख्या--यह जो मुख्य प्राणका श्वास-प्रश्वासके 
रूपमें शरीरके बाहर निकलना और भीतर लौट जाना है, 
वही मानो इस यज्ञमें आहुतियाँ पड़ती हैं; इन आहुतियोंद्वारा 
जो शरीरके पोषक तत्त्व शरीरमें प्रवेश कराये जाते हैं, वे 
ही हवि हैं उस हविको समस्त शरीरमें आवश्यकतानुसार 
समभावसे पहुँचानेका कार्य समान वायुका है; इसलिये 
उसे समान कहते हैं। वही इस रूपकमें मानो ' होता' 
अर्थात्‌ हवन करनेवाला ऋत्विकू है । अग्निरूप होनेपर भी 
आहुतियोंको पहुँचानेका कार्य करनेके कारण इसे ' होता' 
कहा गया है। पहले बताया हुआ मन ही मानो यजमान है 
और उदान वायु ही मानो उस यजमानका अभीष्ट फल है; 
क्योंकि जिस प्रकार अग्निहोत्र करनेवाले यजमानको 


सम्बन्ध अब तीसरे प्रश्नका उत्तर देते हैं-- 


उसका अभीष्ट फल उसे अपनी ओर आकर्षित करके 
कर्मफल भुगतानेके लिये कर्मानुसार स्वर्गादि लोकोंमे ले 
जाता है, उसी प्रकार यह उदान वायु मनको प्रतिदिन 
निद्राके समय उसके कर्मफलके भोगस्वरूप ब्रह्मलोकमें- 
परमात्माके निवासस्थानरूप हृदयगुहामें ले जाता है। वहाँ 
इस मनके द्वारा जीवात्मा निद्राजनित विश्रामरूप सुखका 
अनुभव करता है; क्योंकि जीवात्माका निवासस्थान भी 
वही है । यह बात छठे मन्त्रमें कही है । यहाँ ब्रह्म गमयति' 
से यह बात नहीं समझनी चाहिये कि निद्राजनित सुख 
ब्रह्मप्रापिकि सुखको किसी भी अंशमें समानता कर 
सकता है; क्योंकि यह तो तामस सुख है और परब्रह्म 
परमेश्वरकी प्राप्तिका सुख तीनों गुणोंसे अतीत है॥ ४॥ 


अत्रैष देवः स्वप्ने महिमानमनुभवति। यद्‌ दृष्टं दृष्टमनुपश्यति श्रुतं श्रुतमेवार्थमनुश्ृणोति। 
देशदिगन्तरैश्च प्रत्यनुभूतं पुनः पुनः प्रत्यनुभवति दृष्टं चादृष्टं च श्रुतं चाश्रुतं चानुभूतं चाननुभूतं 
च सच्चासच्च सर्व पश्यति सर्वः पश्यति॥ ५॥ 

अत्र स्वप्ने इस स्वप्र-अवस्थामें; एषः देवः=यह देव (जीवात्मा); महिमानम्‌=अपनी विभूतिका; 


अनुभवति = अनुभव करता है; यत्‌. दृष्टम्‌ दृष्टम्‌=जो बार-बार देखा हुआ है; अनुपश्यति = उसीको बार-बार 
देखता है; श्रुतम्‌ श्रुतम्‌ एव अर्थम्‌ अनुश्रृणोति = बार-बार सुनी हुई बातोंको ही पुनः-पुनः सुनता है; 
देशदिगन्तरैः च = नाना देश और दिशाओंमें; प्रत्यनुभूतम्‌ = बार-बार अनुभव किये हुए विषयोंको; पुनः पुनः=पुनः- 
पुनः; प्रत्यनुभवति=अनुभव करता है (इतना ही नहीं); दूष्टम्‌ च अदृष्टम्‌ च=देखे हुए और न देखे हुएको भी; 
श्रुतम्‌ च अश्रुतम्‌ च=्सुने हुए और न सुने हुएको भी; अनुभूतम्‌ च = अनुभव किये हुए और; अननुभूतम्‌ 
= अनुभव न किये हुएको भी; सत्‌ च असत्‌ च = विद्यमान और अविद्यमानको भी (इस प्रकार); सर्वम्‌. 
पश्यति = सारी घटनाओंको देखता है; (तथा) सर्वः ( सन्‌) = स्वयं सब कुछ बनकर; पश्यति = देखता है ॥ ५॥ 
व्याख्या--गाग्य मुनिने जो यह तीसरा प्रश्‍न | सुनता और अनुभव करता रहता है। परंतु यह नियम 
किया था कि कौन देवता स्वप्रोंको देखता है ?' उसका | नहीं है कि जाग्रत्‌-अवस्थामें इसने जिस प्रकार, जिस 


उत्तर महर्षि पिप्पलाद इस प्रकार देते हैं। इस स्वप्र- 
अवस्थामें जीवात्मा ही मन और सूक्ष्म इन्द्रियोंद्वारा 
अपनी विभूतिका अनुभव करता है। इसका पहले जहाँ 
कहीं भी जो कुछ बार-बार देखा, सुना और अनुभव 
किया हुआ है, उसीको यह स्वप्रमें बार-बार देखता, 


ढंगसे और जिस जगह जो घटना देखी, सुनी और 
अनुभव को है, उसी प्रकार यह स्वप्रमें भी अनुभव 
करता है। अपितु स्वप्रमें जाग्रतूकी किसी घटनाका कोई 
अंश किसी दूसरी घटनाके किसी अंशके साथ मिलकर 
एक नये ही रूपमें इसके अनुभवमें आता है; अतः कहा 

जाता त स्वप्रकालमें यह देखे और न देखे हुएको भी | भी, स्वप्रमें देख लेता है। इस प्रकार स्वप्रमें यह विचित्र 
देखता है, सुने और न सुने हुएको भी सुनता है, अनुभव | ढंगसे सब घटनाओंका बार-बार अनुभव करता रहता है 
किये हु और अनुभव न किये हुएको भी अनुभव | और स्वयं ही सब कुछ बनकर देखता है। उस समय 
करता है। जो वस्तु वास्तवमें है उसे और जो नहीं है उसे | जीवात्माके अतिरिक्त कोई दूसरी वस्तु नहीं रहती ॥ ५॥ 
स यदा तेजसाभिभूतो भवत्यत्रैष देव: स्वप्नान्न पश्यत्यथ तदैतस्मिञ्शरीर एतत्सुखं भवति॥ ६॥ 
सः यदा= वह (मन) जब; तेजसा अभिभूतः = तेज (उदान वायु)-से अभिभूत; भवति = हो जाता है;* 
अत्र एषः देवः = इस स्थितिमें यह जीवात्मारूप देवता; स्वप्नान्‌ = स्वप्रोंको; न पश्यति = नहीं देखता; अथ = तथा; 
तदा=उस समय; एतस्मिन्‌ शरीरे = इस मनुष्य-शरीरमें (जीवात्माको); एतत्‌ = इस; सुखम्‌ = सुषु्िके सुखका 
अनुभव; भवति = होता है॥ ६॥ 
व्याख्या--गार्ग्य मुनिने चौथी बात यह पूछी थी | कर देता है, उस निद्रा-अवस्थामें यह जीवात्मा मनके 
कि “निद्रामें सुखका अनुभव किसको होता है'? उसका | द्वारा स्वप्रकी घटनाओंको नहीं देखता ।उस समय निद्राजनित 
उत्तर महर्षि इस प्रकार देते हैं । जब निद्राके समय यह मन | सुखका अनुभव जीवात्माको ही होता है। इस शरीरमें 
उदान वायुके अधीन हो जाता है अर्थात्‌ जब उदान वायु इस | सुख-दु:खोंको भोगनेवाला प्रत्येक अवस्थामें प्रकृतिस्थ 
मनको जीवात्माके निवासस्थान हृदयमें पहुँचाकर मोहित | पुरुष अर्थात्‌ जीवात्मा ही है (गीता १३।२१) ॥ ६॥ 
स यथा सोम्य वयांसि वासोवृक्षं सम्प्रतिष्ठन्ते एवं ह वै तत्सर्वं पर आत्मनि सम्प्रतिष्ठते॥ ७॥ 
सः = (पाँचवीं बात जो तुमने पूछी थी) वह (इस प्रकार समझनी चाहिये); सोम्य = हे प्रिय |; यथा = जिस 
प्रकार; वयांसि = बहुत-से पक्षी (सायंकालमे); वासोवृक्षम्‌ = अपने निवासरूप वृक्षपर (आकर); सम्प्रतिष्ठन्ते = आरामसे 
ठहरते हैं (बसेरा लेते हैं); ह एवम्‌ वै तत्‌ सर्वम्‌=ठीक वैसे ही, वे (आगे बताये जानेवाले पृथिवी आदि 
तत्त्वोंसे लेकर प्राणतक) सब-के-सब; परे आत्मनि = परमात्मामें; सम्प्रतिष्ठते = सुखपूर्वक आश्रय पाते हैं॥ ७॥ 
व्याख्या--गार्ग्य मुनिने जो यह पाँचवीं बात पूछी | अपने निवासभूत वृक्षपर आरामसे बसेरा लेते हैं, ठीक 
थी कि “ये मन, बुद्धि, इन्द्रियाँ और प्राण-सब-के- | उसी प्रकार आगे बतलाये जानेवाले पृथ्वीसे लेकर 
सब किसमें स्थित हैं-किसके आश्रित हैं ?' उसका | प्राणतक जितने तत्त्व हैं, वे सब-के-सब परब्रह्म 
उत्तर महर्षि इस प्रकार देते हैं--' प्यारे गार्ग्य! आकाशमें | पुरुषोत्तममें, जो कि सबके आत्मा हैं, आश्रय लेते हैं; 
उड्नेवाले पक्षिगण जिस प्रकार सायंकालमें लौटकर क्योंकि वही इन सबके परम आश्रय हैं'॥७॥ 


पृथिवी च पृथिवीमात्रा चापश्चापोमात्रा च तेजश्च तेजोमात्रा च वायुश्च वायुमात्रा 
चाकाशश्नाकाशमात्रा च चक्षुश्च द्रष्टव्यं च श्रोत्रं च श्रोतव्यं च घ्राणं च घ्रातव्यं च रसश्च 
रसयितव्यं च त्वक्च स्पर्शयितव्यं च वाक्च वक्तव्यं च हस्तौ चादातव्यं चोपस्थश्चानन्दयितव्यं 
च पायुश्च विसर्जयितव्यं च पादौ च गन्तव्यं च मनश्च मन्तव्यं च बुद्धिश्व बोद्धव्यं चाहङ्कारश्चङ्कव्यं 
च चित्तं च चेतयितव्यं च तेजश्च विद्योतयितव्यं च प्राणश्च विधारयितव्यं च॥ ८ ॥ 
पृथिवी च= पृथिवी और; पृथिवीमात्रा च=उसको तन्मात्रा (सूक्ष्म गन्ध) भी; आपः च आपोमात्रा च= जल 
और रसतन्मात्रा भी; तेजः च तेजोमात्रा च=तेज और रूप-तन्मात्रा भी; वायुः च वायुमात्रा च- वायु और 
स्पर्शतन्मात्रा भी; आकाशः च आकाशमात्रा च= आकाश और शब्द-तन्मात्रा भी; चक्षुः च द्रष्टव्यम्‌ चरनेत्र- 
इन्द्रिय और देखनेमें आनेवाली वस्तु भी; श्रोत्रम्‌ च श्रोतव्यम्‌ चः श्ोत्र-इन्दरिय और सुननेमें आनेवाली वस्तु भी; 
RO नम 
* पहले तीसरे प्रकरणमें (३।९-१०) बतला आये हैं कि उदान वायुका नाम तेज है। इस प्रकरणमें भी कहा गया है कि उदान 


वायु ही मनको ब्रह्मलोकमें अर्थात्‌ हृदयमें ले जाता है, अतः यहाँ तेजसे अभिभूत होनेका अर्थ जीवका उदान वायुसे अक्रान्त हो जाना 
है--यह बात समझनी चाहिये। 

२६० * महान्तं विभुमात्मानं मत्वा धीरो न शोचति * 


घ्राणम्‌ च घ्रातव्यम्‌ चच्घ्राणेन्द्रिय और सूँघनेमें आनेवाली वस्तु भी; रसः च रसयितव्यम्‌ च-रसना-इन्द्रिय और 


रसनाके विषय भी; त्वक्‌ च स्पर्शयितव्यम्‌ च=त्वक्‌-इन्द्रिय और स्पर्शमें आनेवाली वस्तु भी; वाक्‌ च वक्तव्यम्‌ 
च=वाक्‌-इन्द्रिय और बोलनेमें आनेवाला शब्द भी; हस्तौ च आदातव्यम्‌ च=दोनों हाथ और पकड़नेमें आनेवाली 
वस्तु भी; उपस्थः च आनन्दयितव्यम्‌ च=उपस्थ-इन्द्रिय और उसका विषय भी; पायुः च विसर्जयितव्यम्‌ च- 
गुदा-इन्द्रिय और उसके द्वारा परित्यागयोग्य वस्तु भी; पादौ च गन्तव्यम्‌ च=दोनों चरण और गन्तव्य स्थान भी. 
मनः च मन्तव्यम्‌ च=मन और मननमें आनेवाली वस्तु भी; बुद्द्रिः च बोद्धव्यम्‌ च=बुद्धि और जाननेमें आनेवाली 
वस्तु भी; अहंकारः च अहंकर्तव्यम्‌ च=अहंकार और उसका विषय भी; चित्तम्‌ च चेतयितव्यम्‌ चऽचित्त और 
चिन्तनमें आनेवाली वस्तु भी; तेजः च विद्योतयितव्यम्‌ च=प्रभाव और उसका विषय भी; प्राण: च 

=प्राण और प्राणके द्वारा धारण किये जानेवाले पदार्थ भी (ये सब-के-सब परमात्माके आश्रित हैं) ॥ ८॥ 


व्याख्या--इस मन्त्रमें यह बात कही गयी है कि 
स्थूल और सूक्ष्म पाँचों महाभूत, दसों इन्द्रियाँ और 
उनके विषय, चारों प्रकारके अन्तःकरण और उनके 
विषय तथा पाँच भेदोंवाला प्राण-वायु-सब-के-सब 
परमात्माके ही आश्रित हैं। कहना यह है कि स्थूल 
पृथ्वी और उसका कारण गन्ध-तन्मात्रा, स्थूल जल- 
तत्त्व और उसका कारण रस-तन्मात्रा, स्थूल तेज-तत्त्व 
और उसका कारण रूप-तन्मात्रा, स्थूल वायु-तत्त्व और 
उसका कारण स्पर्श-तन्मात्रा, स्थूल आकाश और उसका 
कारण शब्द-तन्मात्रा-इस प्रकार अपने कारणोंसहित 
पाँचों भूत तथा नेत्र-इन्द्रिय और उसके द्वारा देखनेमें 
आनेवाली वस्तुएँ, श्रोत्र-इन्द्रिय और उसके द्वारा जो 
कुछ सुना जा सकता है वह सब, श्राणेन्द्रिय और उसके 
द्वारा सुँघनेमें आनेवाले पदार्थ, रसना-इन्द्रिय और उसके 


द्वारा आस्वादनमें आनेवाले खट्रे-मीठे आदि सब प्रकारके 
रस, त्वचा-इन्द्रिय और उसके द्वारा स्पर्श करनेमें आनेवाले 
सब पदार्थ, वाक्‌-इन्द्रिय और उसके द्वारा बोले जानेवाले 
शब्द, दोनों हाथ और उनके द्वारा पकड़नेमें आनेवाली 
सब वस्तुएँ, दोनों पैर और उनके गन्तव्य स्थान, उपस्थ- 
इन्द्रिय और मैथुनका सुख, गुदा-इन्द्रिय और उसके 
द्वारा त्यागा जानेवाला मल, मन और उसके द्वारा मनन 
करनेमें आनेवाले सब पदार्थ, बुद्धि और उसके द्वारा 
जाननेमें आनेवाले सब पदार्थ, अहंकार और उसके 
विषय, चित्त और चित्तके द्वारा चिन्तनमें आनेवाले 
पदार्थ, प्रभाव और प्रभावसे प्रभावित होनेवाले, पाँच 
वृत्तिवाला प्राण और उसके द्वारा जीवन देकर धारण 
किये जानेवाले सब शरीर-ये सब-के-सब इनके 
कारणभूत परमेश्वरके ही आश्रित हैं॥ ८॥ 


एष हि द्रष्टा स्प्रष्टा श्रोता घाता रसयिता मन्ता बोद्धा कर्ता विज्ञानात्मा पुरुषः स परेऽक्षर 


आत्मनि सम्प्रतिष्ठते॥ ९॥ 


एषः=्यह जो; द्रष्टा सम्रष्टा=देखनेवाला, स्पर्श करनेवाला; श्रोता घ्राता=सुननेवाला, सुँघनेवाला; रसयिता 
मन्ता=स्वाद लेनेवाला, मनन करनेवाला; बोद्धा कर्ता=जाननेवाला तथा कर्म करनेवाला; बिज्ञानात्मा=विज्ञानस्वरूप; 
पुरुषः=पुरुष (जीवात्मा) है; सः हिच्वह भी; अक्षरे=अविनाशी; परे आत्मनि=परमात्मामें; सम्प्रतिष्ठते=भली भाँति 


स्थित है॥ ९॥ 


व्याख्या--देखनेवाला, स्पर्श करनेवाला, सुननेवाला, | यह भी उन परम अविनाशी सबके आत्मा परब्रह्म 
सूँघनेवाला, स्वाद लेनेवाला, मनन करनेवाला, जाननेवाला | पुरुषोत्तममें ही स्थिति पाता है। उन्हें प्राप्त कर लेनेपर 
तथा सम्पूर्ण इन्द्रियों और मनके द्वारा समस्त कर्म | ही इसे वास्तविक शान्ति मिलती है; अतः इसके भी 
करनेवाला जो यह विज्ञानस्वरूप पुरुष-जीवात्मा है, | परम आश्रय वे परमेश्वर ही हैं॥ ९॥ 


परमेवाक्षरं प्रतिपद्यते स यो ह वै तदच्छायमशरीरमलोहितं शुभ्रमक्षरं वेदयते यस्तु सोम्य । 


स सर्वज्ञः सर्वो भवति। तदेष श्लोकः॥ १०॥ 


हयः वै=निश्चय ही जो कोई भी; तत्‌ अच्छायम्‌=उस छायारहित; अशरीरम्‌=शरीररहित; अलोहितम्‌=लाएँ' 
पीले आदि रंगोंसे रहित; शुभ्रम्‌ अक्षरम्‌=विशुद्ध अविनाशी पुरुषको; वेदयते-जानता है; सः=वह; परम्‌ अक्षरम. 

एवं =परम अविनाशी परमात्माको ही; प्रतिपद्यते = प्रास हो जाता है; सोम्य हे प्रिय!; यः तु (एवम्‌) =जो 
कोई ऐसा है; सः सर्वज्ञ: = वह सर्वज्ञ (और); सर्वः भवति = सर्वरूप हो जाता है; तत्‌ एषः = उस विषयमै 
यह (अगला); श्लोकः = श्लोक (है) ॥ १०॥ 
व्याख्या--यह निश्चयपूर्वक कहा जा सकता है | प्राप्त हो जाता है-इसमें तनिक भी संशय नहीं है। हे 
कि जो कोई भी मनुष्य उन छायारहित, शरीररहित, | सोम्य! जो कोई भी ऐसा है अर्थात्‌ जो भी उस परब्रह्म 
लाल-पीले आदि सब रंगोंसे रहित, विशुद्ध अविनाशी | परमेश्वरको प्राप्त कर लेता है, वह सर्वज्ञ और सर्वरूप 
परमात्माको जान लेता है, वह परम अक्षर परमात्माको ही | हो जाता है। इस विषयमें निम्नलिखित ऋचा है॥ १०॥ 
विज्ञानात्मा सह देवैश्च स्वैः प्राणा भूतानि सम्प्रतिष्ठन्ति यत्र। 
तदक्षरं वेदयते यस्तु सोम्य स सर्वज्ञः सर्वमेवाविवेशेति॥ ११ ॥ 
यत्र=जिसमें; प्राणाः समस्त प्राण (और); भूतानि च-पाँचों भूत तथा; सर्वैः देवैः सह=सम्पूर्ण इन्द्रिय और 
अन्त:करणके सहित; विज्ञानात्मा=विज्ञानस्वरूप आत्मा; सम्प्रतिष्ठन्तिआश्रय लेते हैं; सोम्य=हे प्रिय ! तत्‌ अक्षरम्‌=उस 
अविनाशी परमात्माको; यः तु वेदयते=जो कोई जान लेता है, सः सर्वज्ञः=वह सर्वज्ञ है; सर्वम्‌ एव=(वह) 
सर्वस्वरूप परमेश्वरमें; आविवेश-प्रविष्ट हो जाता है; इति=इस प्रकार (इस प्रश्नका उत्तर समाप्त हुआ) ॥ ११॥ 
व्याख्या-सबके परमकारण जिन परमेश्वरका | अक्षर अविनाशी परमात्माको जो कोई जान लेता 
समस्त प्राण और पाँचों महाभूत तथा समस्त | है, वह सर्वज्ञ है तथा सर्वरूप परमेश्वरमें 
इन्द्रियाँ और अन्तःकरणके सहित स्वयं विज्ञान- | प्रविष्ट हो जाता है। इस प्रकार यह चतुर्थ प्रश्‍न समाप्त 
स्वरूप जीवात्मा-ये सब आश्रय लेते हैं, उन परम | हुआ॥ ११॥ 
॥ चतुर्थ प्रश्‍न समाप्त ४॥ 


AIS 0 AS 


पञ्चम प्रश्‍न 


अथ हैनं शैब्यः सत्यकामः पप्रच्छ। स यो ह वै तद्भगवन्मनुष्येषु प्रायणान्तमोङ्कारमभिध्यायीत। 
कतमं वाव स तेन लोकं जयतीति॥ १॥ 

अथ ह एनम्‌=उसके बाद इन ख्यातनामा महर्षि पिप्मलादसे; शैब्यः सत्यकामः=शिबिपुतर सत्यकामने; 
पप्रच्छ=पूछा; भगवन्‌=भगवन्‌!; मनुष्येषु=मनुष्योंमेंसे; सः यः ह वै=वह जो कोई भी; प्रायणान्तम्‌=मृत्युपर्यन्त; 
तत्‌ ओंकारम्‌=उस ओंकारका; अभिध्यायीत=भलीभाँति ध्यान करता है; सः तेन=वह उस उपासनाके बलसे; 
'कतमम्‌=किस; लोकम्‌=लोकको; वाव जयतिरनिस्सन्देह जीत लेता है; इतिच्यह (मेरा प्रश्‍न है) ॥ १॥ 

व्याख्या-इस मन्त्रमें सत्यकामने ओंकारको | उपासना करता है, उसे उस उपासनाके द्वारा कौन- 
उपासनाके विषयमें प्रश्‍न किया है। उसने यही जिज्ञासा | से लोककी प्राप्ति होती है अर्थात्‌ उसका क्या फल 
की है कि जो मनुष्य आजीवन ओंकारकी भलीभाँति | मिलता है॥ १॥ 


तस्मै स होवाच एतद्वै सत्यकाम परं चापरं च ब्रह्म यदोङ्कारः। 
तस्माद्विद्वानेतेनैवायतनेनैकतरमन्वेति॥ २॥ 

तस्मै सः ह उवाच-उससे उन प्रसिद्ध महर्षिने कहा; सत्यकामन्हे सत्यकाम!; एतत्‌ वै=निश्चय ही यह; 
यत्‌ ओंकार=जो ओंकार है; परम्‌ ब्रह्म च अपरम्‌ च=(वही) परब्रह्म और अपर ब्रह्म भी है; तस्मात्‌= 
इसलिये; विद्वान्‌=इस प्रकारका ज्ञान रखनेवाला मनुष्य; एतेन एव=इस एक ही; आयतनेन=अवलम्बसे (अर्थात्‌ 
प्रणवमात्रके चिन्तनसे); एकतरम्‌=अपर और परब्रह्ममेंसे किसी एकका; अन्वेति=(अपनी श्रद्धाके अनुसार) 
अनुसरण करता है॥२॥ | 


2: सर 

व्याख्या--इसके उत्तरमें महर्षि पिप्पलाद ' ओम्‌ 
इस अक्षरको उसके लक्ष्यभूत परब्रह्म पुरुषोत्तमके 
साथ एकता करते हुए कहते हैं-सत्यकाम! यह 
जो '३&' है, वह अपने लक्ष्यभूत परब्रह्म परमेश्वरसे 
भिन्न नहीं है। इसलिये यही परब्रह्म है और यही 
उन परब्रह्मसे प्रकट हुआ उनका विराट्‌-स्वरूप-- 
अपर ब्रह्म भी है। केवल इसी एक ओंकारका जप, 
स्मरण और चिन्तन करके उसके द्वारा अपने इष्टको 
चाहनेवाला विज्ञानसम्पन्न मनुष्य उसे पा लेता है। 


* महान्तं विभुमात्मानं मत्वा धीरो न शोचति * 


भाव यह है कि जो मनुष्य परमेश्वरके विराट्‌-स्वरूप__ 
इस जगतूके ऐश्वर्यमय किसी भी अङ्गको प्राप्त करनेकी 
इच्छासे ओंकारकी उपासना करता है, वह अपनी 
भावनाके अनुसार विराट्‌-स्वरूप परमेश्वरके किसी 
एक अङ्गको प्राप्त करता है और जो इसके अन्तर्यामी 
आत्मा पूर्ण ब्रह्म पुरुषोत्तमको लक्ष्य बनाकर उनको 
पानेके लिये निष्कामभावसे इसकी उपासना करता 
है, वह परब्रह्म पुरुषोत्तमको पा लेता है। यही बात 
अगले मन्त्रोंमें भी स्पष्ट की गयी है॥२॥ 


स॒यद्येकमात्रमभिध्यायीत स तेनैव संवेदितस्तूर्णमेव जगत्यामभिसम्पद्यते। तमृचो 
मनुष्यलोकमुपनयन्ते स तत्र तपसा ब्रह्मचर्येण श्रद्धया सम्पन्नो महिमानमनुभवति॥ ३ ॥ 
सः यदिच्वह उपासक यदि; एकमात्रम्‌=एक मात्रासे युक्त ओंकारका; अभिध्यायीत=भलीभाँति ध्यान करे 


तो; सः तेन एब-वह उस उपासनासे ही; संवेदितः-अपने ध्येयकी ओर प्रेरित किया हुआ; तूर्णम्‌ एब-शीघ्र 
ही; जगत्याम्‌न्पृथ्वीमेँ; अभिसम्पद्यते=उत्पन्न हो जाता है; तम्‌ ऋचः=उसको ऋग्वेदकी ऋचाएँ; मनुष्यलोकम्‌=मनुष्य- 
शरीर; उपनयन्ते=प्रा्त करा देती हैं; तत्र सः=वहाँ वह उपासक; तपसा ब्रह्मचर्येण श्रद्धया सम्पन्नः =तप, ब्रह्मचर्य 


और श्रद्धासे सम्पन्न होकर; महिमानम्‌=महिमाका; अनुभवति=अनुभव करता है॥ ३॥ 


व्याख्या-ओंकारका चिन्तन करनेवाला मनुष्य 
यदि विराट्‌ परमेश्वरके भूः, भुवः और स्वः-इन तीनों 
रूपोमेंसे भूलोकके ऐश्वर्यमें आसक्त होकर उसकी प्रासिके 
लिये ओंकारकी उपासना करता है तो वह मरनेके बाद 
आपने प्रापणीय ऐश्वर्यकी ओर प्रेरित होकर तत्काल प॒थ्वीलोकमें 
आ जाता है। ३%कारकी पहली मात्रा ऋवेदस्वरूपा है, 
उसका पृथ्वीलोकसे सम्बन्ध है; अतः उसके चिन्तनसे 


साधकको ऋग्वेदकी ऋचाएँ पुनः मनुष्य-शरीरमें प्रविष्ट 
करा देती हैं । बह उस नवीन मनुष्य-जन्ममें तप, ब्रह्मचर्य 
और श्रद्धासे सम्पन्न उत्तम आचरणोंवाला श्रेष्ठ मनुष्य 
बनकर उपयुक्त ऐश्वर्यका उपभोग करता है। अर्थात्‌ उसे 
नीची योनियोंमें नहीं भटकना पड़ता, वह मरनेके बाद 
मनुष्य होकर पुनः शुभ कर्म करनेमें समर्थ हो जाता है 
और वहाँ नाना प्रकारके सुखोंका उपभोग करता है॥ ३॥ 


अथ यदि द्विमात्रेण मनसि सम्पद्यते सोऽन्तरिक्षं यजुर्भिरुन्नीयते सोमलोकम्‌। स सोमलोके 


विभूतिमनुभूय पुनरावर्तते॥ ४॥ 


अथ यदि=परंतु यदि; द्विमात्रेण=्दो मात्राओंसे युक्त (ओंकारका); [अभिध्यायीत=अच्छी प्रकार ध्यान 


करता है तो (उससे);] मनसि=मनोमय चन्द्रलोकको; सम्पद्यते=प्रा् होता है; सः यजुर्भि:-वह यजुर्वेदके 
मन्त्रोंद्वारा; अन्तरिक्षम्‌=अन्तरिक्षमें स्थित; सोमलोकम्‌=चन्द्रलोकको; उन्नीयते=ऊपरकी ओर ले जाया जाता है; 
सः सोमलोके-वह चन्द्रलोकमें; विभूतिम्‌=वहाँके ऐश्वर्या; अनुभूय-अनुभव करके; पुनः आवर्तते=पुनः इस 
लोकमें लौट आता है॥४॥ 


व्याख्या-यदि साधक दो मात्रावाले ओंकारकी 
उपासना करता है अर्थात्‌ उस विराट्स्वरूप परमेश्वरकी 
भूः और 
स्वर्गलोकतकके ऐश्वर्यकी अभिलाषासे उसीको लक्ष्य 
बनाकर ओंकारकी उपसना करता है तो वह मनोमय 
-चन्द्रलोकको प्राप्त होता है; उसको यञजुर्वेदके मन्त्र 


भुवः-इन दो मात्राओंकी अर्थात्‌ 


अन्तरिक्षमें ऊपरकी ओर चत्द्रलोकमें पहुँचा देते हैं। 
उस विनाशशील स्वर्गलोकमें नाना प्रकारके ऐश्वर्यका 
उपभोग करके अपनी उपासनाके पुण्यका क्षय हो 
जानेपर पुन: मृत्युलोकमें आ जाता है। वहाँ उसे 
अपने पूर्व-कर्मानुसार मनुष्य-शरीर या उससे कोई 
नीची योनि मिल जाती है॥४॥ 

* प्रश्नोपनिषद्‌ * २६३ 


यः पुनरेतं त्रिमात्रेणोमित्येतेनैवाक्षरेण परं पुरुषमभिध्यायीत स तेजसि सूर्ये सम्पन्न: । यथा 
पादोदरस्त्वचा विनिर्मुच्यत एवं ह वै स पाप्मना विनिर्मुक्तः स सामभिरुन्नीयते ब्रह्मलोकं स 
एतस्माज्जीवघनात्परात्परं पुरिशयं पुरुषमीक्षते तदेतौ श्लोकौ भवतः॥ ५॥ 

पुनः यः=परंतु जो; त्रिमात्रेण=तीन मात्राओंवाले; ओम्‌ इतिर ओम्‌' रूप; एतेन=इस; अक्षरेण एव=अक्षरके 
द्वारा ही; एतम्‌ परम्‌=इस परम; पुरुषम्‌=पुरुषका; अभिध्यायीत=निरन्तर ध्यान करता है; सः तेजसि=वह 
तेजोमय; सूर्य सम्पन्नः =सूर्यलोकमें जाता है; (तथा) यथा पादोद्रः=जिस प्रकार सर्प; त्वचा विनिर्मुच्यते-केंचुलीसे 
अलग हो जाता है; एवम्‌ ह वैच्ठीक उसी तरह; सः पाप्मना=वह पापोंसे; विनिर्मुक्तः=सर्वथा मुक्त हो जाता 
है; सः=(इसके बाद) वह; सामभिः=सामवेदकी श्रुतियोंद्वारा; ब्रह्मलोकम्‌ उन्नीयतेच्ऊपर ब्रह्मलोकमें ले जाया 
जाता है; सः एतस्मात्‌=वह इस; जीवघनात्‌=जीवसमुदायरूप; परात्‌ परम्‌=परतत्त्वसे अत्यन्त श्रेष्ठ; पुरिशयम्‌=अन्तर्यामी; 
पुरुषम्‌=परमपुरुष पुरुषोत्तमको; ईक्षते=साक्षात्‌ कर लेता है; तत्‌ एतौ=इस विषयमें ये (अगले); श्लोकौ 


भवतः=्दो श्लोक (हैं) ॥५॥ 

व्याख्या --इस मन्त्रमें “पुनः ' शब्दके प्रयोगसे यह 
सूचित होता है कि उपर्युक्त कथनके अनुसार इस लोक 
और स्वर्गलोकतकके ऐश्वर्यकी अभिलाषासे अपर ब्रह्मको 
लक्ष्य बनाकर ओंकारकी उपासना करनेवाले साधकोंसे 
विलक्षण साधकका यहाँ वर्णन किया गया है । उपासनाका 
सर्वोत्तम प्रकार यही है-यह भाव प्रकट करनेके लिये 
ही इस मन्त्रमें “यदि' पदका प्रयोग भी नहीं किया गया 
है; क्योंकि इसमें कोई विकल्प नहीं है । इस मन्त्रमें यह 
भी स्पष्टरूपसे बतला दिया गया है कि ओंकार उस 
परब्रह्मा नाम है, इसके द्वारा उस परब्रह्म परमेश्वरको 
उपासना की जाती है। मन्त्रमें कहा गया है कि जो कोई 


साधक इन तीन मात्राओंवाले ओंकारस्वरूप अक्ष्रद्वारा 
परब्रह्म परमेश्वरकी उपासना करता है, वह जैसे सर्प 
केंचुलीसे अलग हो जाता है--उसी प्रकार सब प्रकारके 
कर्मबन्धनासे छूटकर सर्वथा निर्विकार हो जाता है। 
उसे सामवेदके मन्त्र तेजोमय सूर्यमण्डलमेंसे ले जाकर 
सर्वोपरि ब्रह्मलोकमें पहुँचा देते हैं। वहाँ वह जीव- 
समुदायरूप चेतनतत्त्वसे अत्यन्त श्रेष्ठ उन परब्रह्म 
पुरुषोत्तमको प्राप्त हो जाता है, जो सम्पूर्ण जगत्को 
अपनी शक्तिके किसी एक अंशमें धारण किये हुए हैं और 
सम्पूर्ण विश्वमें व्याप्त हैं। इसी विषयको स्पष्ट करनेवाले 
ये दो आगे कहे हुए श्लोक हैं॥५॥ 


तिस्त्रो मात्रा मृत्युमत्यः प्रयुक्ता अन्योन्यसक्ता अनविप्रयुक्ताः। 


क्रियासु बाह्याभ्यन्तरमध्यमासु सम्यवग्रयुक्तासु न कम्पते ज्ञः ॥ ६॥ 
तिस्त्रः मात्राः-ओंकारकी तीनों मात्राएँ (*अ', 'उ' तथा 'म'); अन्योन्यसक्ताः=एक-दूसरीसे संयुक्त रहकर, 
प्रयुक्ताः=प्रयुक्त की गयी हों; अनविप्रयुक्ताः=्या पृथक्‌-पृथक्‌ एक-एक ध्येयके चिन्तनमें इनका प्रयोग किया 
जाय (दोनों प्रकारसे ही वे); मृत्युमत्यःनमृत्युयुक्त हैं; बाह्याभ्यन्तरमध्यमासु=बाहर, भीतर और बीचको; 
क्रियासु-क्रियाओंमें; सम्यकप्रयुक्तासु=पूर्णतया इन मात्राओंका प्रयोग किये जानेपर; ज्ञः न कम्पते=उस 
परमेश्वरको जाननेवाला ज्ञानी विचलित नहीं होता॥६॥ 


व्याख्या--इस मन्त्रमें यह भाव दिखाया गया है 
कि ओंकारवाच्य परब्रह्म परमेश्वरका जो यह जगत्रूप 
विराट्स्वरूप है अर्थात्‌ जो कुछ देखने, सुनने और 
समझनेमें आता है, यह उसका वास्तविक परम अविनाशी 
स्वरूप नहीं है, यह परिवर्तनशील है; अतः इसमें रहनेवाला 
जीव अमर नहीं होता। वह चाहे ऊँची-से-ऊँची योनिको 
प्राप्त कर ले, परंतु जन्म-मृत्युके चक्रसे नहीं छूटता । इसके 
एक अङ्ग पृथ्वीलोककी या पृथ्वी और अन्तरिक्ष इन 
दोनों लोकोंकी अथवा तीनों लोकोंको मिलाकर सम्पूर्ण 


जगतूकी अभिलाषा रखते हुए जो उपासना करता है, 
जिसका इस जगत्के आत्मरूप परब्रह्म पुरुषोत्तमकी ओर 
लक्ष्य नहीं है, बरं जो जगतूके बाह्य स्वरूपमें ही आसक्त 
हो रहा है, वह उन्हें नहीं पाता, अतः बार-बार जन्मता- 
मरता रहता है। उन्हें तो वही साधक पा सकता है, जो 
अपने शरीरके बाहर, भीतर और शरीरके मध्यस्थान 
हदयदेशमें एवं उसके द्वारा की जानेवाली बाहरी, भीतरी 
और बीचकी समस्त क्रियाओंमें सर्वत्र ओंकारके 
वाच्यार्थरूप एकमात्र परब्रह्म पुरुषोत्तमको व्याप्त समझता 


CC-0. JK Sanskrit Academy, Jammmu. Digitized by S3 Foundation USA 


rE 


२६४ * महान्तं विभुमात्मानं मत्वा धीरो न शोचति * 


oo 
है और ओंकारके द्वारा उनकी उपासना करता है- | चिन्तन करता है, वह ज्ञानी परमात्माको पाकर फिर 
उन्हें पानेकी ही अभिलाषासे ओंकारका जप, स्मरण और | कभी अपनी स्थितिसे विचलित नहीं होता॥ ६॥ 

ऋग्भिरेतं यजुर्िरन्तरिक्षं सामभिर्यत्तत्कवयो वेदयन्ते। 
तमोङ्कारेणैवायतनेनान्वेति विद्वान्‌ यत्तच्छान्तमजरममृतमभयं परं चेति॥ ७॥ 
ऋग्भिः=(एक मात्राकी उपासनासे उपासक) ऋचाओंद्वारा; एतम्‌=इस मनुष्यलोकमें (पहुँचाया जाता है); 
यजुर्भि:-( दूसरा दो मात्राओंकी उपासना करनेवाला) यजुः श्रुतियोंद्वारा; अन्तरिक्षम्‌=अन्तरिक्षमें (चन्द्रलोकतक 
पहुँचाया जाता है); सामभिः= (पूर्णरूपसे ओंकारको उपासना करनेवाला) सामश्रुतियोंद्वारा; तत्‌=उस ब्रह्मलोकमें (पहुँचाया 
जाता है); यत्‌=जिसको; कवयः=ज्ञानीजन; वेदयन्ते=जानते हैं; विद्वान्‌=विवेकशील साधक; ओङ्कारेण एव-केवल 
ओंकाररूप; आयतनेन=अवलम्बनके द्वारा ही; तम्‌=उस परब्रह्म पुरुषोत्तमको; अन्वेति=पा लेता है; यतू=जो; तत्‌=वह; 
शान्तम्‌=परम शान्त; अजरम्‌=जरारहित; अमृतम्‌=मृत्युरहित; अभयम्‌= भयरहित; च=और; परम्‌ इतिन्सर्वश्रेष्ठ है ॥ ७॥ 
व्याख्या--इस मन्त्रमें तीसरे, चौथे और पाँचवें मन्त्रोंके | जो इन सबमें परिपूर्ण इनके आत्मरूप परमे श्वरकी ओंकारके 
भावका संक्षेपमें वर्णन करके ब्राह्मण-ग्रन्थके वाक्योंमें कही | द्वारा उपासना करता है, उसको सामवेदके मन्त्र उस ब्रह्मलोकमें 
हुई बातका समर्थन किया गया है। भाव यह है कि एक मात्रा | पहुँचा देते हैं, जिसे ज्ञानीजन जानते हैं । सम्पूर्ण रहस्यको 
अर्थात्‌ एक अङ्गको लक्ष्य बनाकर उपासना करनेवाले | समझनेवाले बुद्धिमान्‌ मनुष्य बाह्य जगतूमें आसक्त न होकर 
साधकको ऋग्वेदकी ऋचाएँ मनुष्यलोकमें पहुँचा देती हैं। | ओंकारकी उपासनाद्वारा समस्त जगतूके आत्मरूप उन 
दो मात्राकी उपासना करनेवालेको अर्थात्‌ जगतूके ऊँचे- | परब्रह्म परमात्माको पा लेते हैं, जो परम शान्त और सब 
से-ऊँचे--स्वर्गीय ऐश्वर्यको लक्ष्य बनाकर ओंकारकी उपासना | प्रकारके विकारोंसे रहित हैं; जहाँ न बुढ़ापा है, न मृत्यु है; 
करनेवालेको यजुर्वेदके मन्त्र चन्द्रलोकमें ले जाते हैं और | जो अजर, अमर, निर्भय, सर्वश्रेष्ठ एवं परम पुरुषोत्तम हैं ॥ ७॥ 
॥ पञ्चम प्रश्‍न समाप्त ५॥ 
AIO ८०८२ 
षष्ठ प्रशन 
अथ हैनं सुकेशा भारद्वाजः पप्रच्छ भगवन्हिरण्यनाभः कौसल्यो राजपुत्रो मामुपेत्यैतं 
प्रश्नमपृच्छत । षोडशकलं भारद्वाज पुरुषं वेत्थ। तमहं कुमारमब्रुवं नाहमिमं वेद यद्यहमिममवेदिषं 

कथं ते नावक्ष्यमिति समूलो वा एष परिशुष्यति योऽनृतमभिवदति तस्मान्नाहाम्यनृतं वक्तुम्‌। स 

तूष्णीं रथमारुह्य प्रवव्राज। तं त्वा पृच्छामि क्रासौ पुरुष इति॥ १॥ 

अथ=फिर; ह एनम्‌=इन प्रसिद्ध महात्मा (पिप्पलाद) -से; भारद्वाजः =भरद्वाजपुत्र; सुकेशा=सुकेशाने; पप्रच्छः 
पूछा-; भगवन्‌=भगवन्‌!; कौसल्यः=कोसलदेशीय; राजपुत्रः=राजकुमार; हिरण्यनाभः=हिरण्यनाभने; माम्‌ उपेत्यःमेरे 
पास आकर; एतम्‌ प्रश्‍नम्‌=यह प्रश्‍न; अपृच्छत=पूछा; भारद्वाज=्हे भारद्वाज! (क्या तुम); षोडशकलम्‌=सोलह 
कलाओंवाले; पुरुषम्‌=पुरुषको; वेत्थ=जानते हो; तम्‌ कुमारम्‌=(तब) उस राजकुमारसे; अहम्‌=मैंने; अब्रुवम्‌ः 
कहा-; अहमून्मैँ; इमम्‌=इसे; न वेद-नहीं जानता; यदि=्यदि; अहम्‌-में; इमम्‌ अवेदिषम्‌-इसे जानता होता 

(तो); ते=तुझे; कथम्‌ न अवक्ष्यम्‌ इति=क्यों नहीं बताता; एषः वैः=वह मनुष्य अवश्य; समूलः=मूलके सहित; 

परिशुष्यति=सर्वथा सूख जाता है (नष्ट हो जाता है); यः=जो; अनृतम्‌-झूठ; अभिवदति=बोलता है; तस्मात्‌=इसलि ये 

(में); अनृतम्‌नझूठ; वक्तुम्‌=बोलनेमें; न अर्हामि-समर्थ नहीं हूँ; सः=वह राजकुमार (मेरा उत्तर सुनकर); 

तूष्णीम्‌=चुपचाप; रथम्‌=रथपर; आरुह्यनसवार होकर; प्रवव्राज=चला गया; तम्‌=उसीको; त्वा पूच्छामिः 

मैं आपसे पूछ रहा हूँ; असौ=वह (सोलह कलाओंवाला); पुरुषः=पुरुष; क्क इति=कहाँ है ? ॥ १॥ 


व्याख्या-इस मन्त्रमै सुकेशा ऋषिने अपनी | सोलह कलाओंबाले पुरुषके विषयमे प्रश्‍न किया है। 
अल्पज्ञता और सत्य-भाषणका महत्त्व प्रकट करते हुए | वे बोले--*' भगवन्‌! एक बार कोसलदेशका राजकुमार 

* प्रश्‍नोपनिषद्‌ * २६५ 


हिरण्यनाभ मेरे पास आया था। उसने मुझसे पूछा-- | बोलता। झूठ बोलनेवालेका मूलोच्छेद हो जाता है, वह 
ु भारद्वाज ! क्या तुम सोलह कलाओंवाले पुरुषके | इस लोकमें या परलोकमें कहीं भी प्रतिष्ठा नहीं पा 
विषयमें जानते हो ?' मैंने उससे स्पष्ट कह दिया-- | सकता।' मेरी इस बातको सुनकर राजकुमार चुपचाप 
“भाई! मैं उसे नहीं जानता; जानता होता तो तुम्हें | रथपर सवार होकर जैसे आया था, वैसे ही लौट गया। 
अवश्य बता देता। न बतानेका कोई कारण नहीं है। | अब मैं आपके द्वारा उसी सोलह कलाओंवाले पुरुषका 
तुम अपने मनमें यह न समझना कि मैंने बहाना करके | तत्त्व जानना चाहता हूँ; कृपया आप मुझे बतलायें कि 
तुम्हारे प्रश्नको टाल दिया है, क्योंकि मैं झूठ नहीं | वह कहाँ है और उसका स्वरूप क्या है?''॥१॥ 

तस्मै स होवाच । इहैवान्तःशरीरे सोम्य स पुरुषो यस्मिन्नेताः षोडश कलाः प्रभवन्तीति॥ २॥ 

तस्मै=उससे; सः ह्वे सुप्रसिद्ध महर्षि; उवाच-बोले; सोम्यन्हे प्रिय !; इहन्यहाँ; अन्तःशरीरे=इस शरीरके 
भीतर; एव=ही; सः=वह; पुरुषः=पुरुष है; यस्मिन्‌=जिसमें; एताः=ये; षोडश<सोलह; कलाः=कलाएँ; प्रभवन्ति 
इति=प्रकट होती हैं॥ २॥ 

व्याख्या--इस मन्त्रमें उस सोलह कलाओंवाले | खोजनेके लिये कहीं अन्यत्र नहीं जाना है, वे हमारे 
पुरुषका संकेतमात्र किया गया है। महर्षि पिप्पलाद | इस शरीरके भीतर ही विराजमान हैं।' भाव यह है 
कहते हैं-'प्रिय सुकेशा! जिन परमेश्वरसे सोलह | कि जब मनुष्यके हृदयमें परमात्माको पानेके लिये 
कलाओंका समुदाय सम्पूर्ण जगद्रूप उनका विराट्‌ | उत्कट अभिलाषा जाग्रत्‌ हो जाती है, तब वे उसे 
शरीर उत्पन्न हुआ है, वे ही पुरुष हैं, उनको | वहीं उसके हृदयमें ही मिल जाते हैं॥ २॥ 

सम्बन्ध-- उन परब्रह्म पुरुषोत्तमका तत्त्व समझानेके लिये संक्षेपसे सृष्टिक्रमका वर्णन करते हैं-- 

स ईक्षांचक्रे । कस्मिन्नहमुत्क्रान्त उत्क्रान्तो भविष्यामि कस्मिन्वा प्रतिष्ठिते प्रतिष्ठास्यामीति॥ ३॥ 

सः-उसने; ईक्षांचक्रे-विंचार किया (कि); कस्मिन्‌=(शरीरसे) किसके; उत्क्रान्तेःनिकल जानेपर; अहम्‌ 
उत्क्रान्तः=में (भी) निकला हुआ (-सा); भविष्यामिःहो जाऊँगा; वा=तथा; कस्मिन्‌ प्रतिष्टिते=किसके स्थित 
रहनेपर; प्रतिष्ठास्यामि इतिनमें स्थित रहूँगा॥ ३॥ 


व्याख्या--महासर्गके आदिमें जगत्‌की रचना करने- | सा तत्त्व डाला जाय कि जिसके न रहनेपर मैं स्वयं भी 


वाले परमपुरुष परमेश्वरने विचार किया कि 'मैं जिस | उसमें न रह सकूँ अर्थात्‌ मेरी सत्ता स्पष्टरूपसे व्यक्त न रहे 
ब्रह्माण्डकी रचना करना चाहता हूँ, उसमें एक ऐसा कौन- | और जिसके रहनेपर मेरी सत्ता स्पष्ट प्रतीत होती रहे'॥ ३॥ 


स प्राणमसृजत प्राणाच्छुद्धां खं वायुर्ज्योतिरापः पृथिवीन्द्रियं मनोऽन्नमन्नाद्वीर्यं तपो मन्त्राः 
कर्म लोका लोकेषु च नाम च॥ ४॥ 

सः=उसने; प्राणम्‌ असृजत-(यह सोचकर सबसे पहले) प्राणकी रचना की; प्राणात्‌ श्रद्धाम्‌=प्राणके बाद 
श्रद्धाको (उत्पन्न किया); खम्‌ वायुः ज्योतिः आपः पृथिवी=(उसके बाद क्रमशः) आकाश, वायु, तेज, जल 
और पृथ्वी (ये पाँच महाभूत प्रकट हुए; फिर); मनः इन्द्रियमूल्मन (अन्तःकरण) और इन्द्रियसमुदाय (की 
उत्पत्ति हुई); अन्नम्‌=(अनन्तर) अन्न हुआ; अन्नात्‌=अन्नसे; वीर्यम्‌न्वीर्यं (की रचना हुई, फिर); तपः=तप; 
मन्त्रा:=नाना प्रकारके मन्त्र; कर्म=नाना प्रकारके कर्म; च लोकाः=और उनके फलरूप भिन्न-भिन्न लोकों (का 
निर्माण हुआ); च=और; लोकेषुन्उन लोकोंमें; नामऱ्नाम (की रचना हुई)॥ ४॥ 


व्याख्या--परब्रह्म परमेश्वरने सर्वप्रथम सबके | सृष्टि की। इन पाँच महाभूतोंका कार्य ही यह दृश्यमान 
प्राणरूप सर्वात्मा हिरण्यगर्भको बनाया। उसके बाद | सम्पूर्ण ब्रह्माण्ड है। पाँच महाभूतोंके बाद 'परमे धरने 
शुभकर्ममें प्रवृत्त करानेवाली श्रद्धा अर्थात्‌ आस्तिक- | मन, बुद्धि, चित्त और अहंकार- इन चारोंके समुदायरूप 
बुद्धिको प्रकट करके फिर क्रमशः शरीरके उपादानभूत अन्तःकरणको रचा। फिर विषयोंके ज्ञान एवं कर्मके. 
आकाश, वायु, तेज, जल और पृथ्वी-इन पाँच महाभूतोंकी | लिये पाँच ज्ञानेन्द्रियो तथा पाँच कर्मेन्द्रियोंको उत्पन्न 

२६६ * महान्तं विभुमात्मानं मत्वा धीरो न शोचति * 


किया, फिर प्राणियोंके शरीरकी स्थितिके लिये अन्नको 
और अन्नके परिपाकद्वारा बलकी सृष्टि की। उसके बाद 
अन्तःकरण और इन्द्रियोंके संयमरूप तपका प्रादुर्भाव 
'किया। उपासनाके लिये भिन्न-भिन्न मन्त्रोंकी कल्पना 
की। अन्तःकरणके संयोगसे इन्द्रियोंद्वारा किये जानेवाले 
कर्मोका निर्माण किया। उनके भिन्न-भिन्न फलरूप 
लोकोंको बनाया और उन सबके नाम-रूपोंकी रचना 
की। इस प्रकार सोलह कलाओंसे युक्त इस ब्रह्माण्डको 


रचना करके जीवात्माके सहित परमेश्वर स्वयं इसमें 
प्रविष्ट हो गये; इसीलिये वे सोलह कलाओंबाले पुरुष 
कहलाते हैं । हमारा यह मनुष्य-शरीर भी ब्रह्माण्डका ही 
एक छोटा-सा नमूना है, अत: परमेश्वर जिस प्रकार ड्स 
सारे ब्रह्माण्डमें हैं, उसी प्रकार हमारे इस शरीरमें भी है 
और इस शरीरमें भी वे सोलह कलाएँ वर्तमान हैं | उन 
हृदयस्थ परमदेव पुरुषोत्तमको जान लेना ही उस सोलह 
कलावाले पुरुषको जान लेना है॥ ४॥ 


सम्बन्ध सर्गके आरम्भका वर्णन करके जिन परब्रह्मका लक्ष्य कराया गया, उन्हींका अब प्रलयके वर्णनसे लक्ष्य 


कराते हैं-- 


स यथेमा नद्यः स्यन्दमानाः समुद्रायणाः समुद्रं प्राप्यास्तं गच्छन्ति भिद्येते तासां नामरूपे 
समुद्र इत्येवं प्रोच्यते । एवमेवास्य परिद्रष्टुरिमाः षोडश कलाः पुरुषायणाः पुरुषं प्राप्यास्तं गच्छन्ति 
भिद्येते चासां नामरूपे पुरुष इत्येवं प्रोच्यते स एषोऽकलोऽमृतो भवति तदेष श्लोकः॥ ५॥ 


सः=वह (प्रलयका दृष्टान्त) इस प्रकार है; यथा=जिस प्रकार; इमा: =ये; नद्यः =नदियाँ; समुद्रायणाः =समुद्रकी 


ओर लक्ष्य करके जाती; स्यन्दमानाः=(और) बहती हुई; समुद्रम्‌=समुद्रको; प्राप्य=पाकर; अस्तम्‌ गच्छन्ति= (उसीमे) 
विलीन हो जाती हैं; तासाम्‌ नामरूपे=उनके नाम और रूप; भिद्येते=नष्ट हो जाते हैं; समुद्र: इति एवम्‌=(फिर) 
समुद्र इस एक नामसे ही; प्रोच्यते=पुकारी जाती हैं; एवम्‌ एव=इसी प्रकार; अस्य परिद्रष्ठुः=सब ओरसे पूर्णतया 
देखनेवाले इन परमेश्वरको; इमाः=ये (ऊपर बतायी हुई); षोडश कलाः=सोलह कलाएँ; पुरुषायणा:=जिनका 
परमाधार और परमगति पुरुष है; पुरुषम्‌ प्राप्यः (प्रलयकालमें) परमपुरुष परमात्माको पाकर; अस्तम्‌ गच्छन्ति= ( उन्हींमें) 
विलीन हो जाती हैं; च=तथा; आसाम्‌=इन सबके; नामरूपे= (पृथक्‌-पृथक्‌) नाम और रूप; भिद्येते=नष्ट हो जाते हैं; 
पुरुषः इति एवम्‌=फिर ' पुरुष’ इस एक नामसे ही; प्रोच्यते=पुकारी जाती हैं; स: =वही; एषः =यह; अकलः=कलारहित 
(और); अमृतः=अमर परमात्मा; भवति=है; तत्‌=उसके विषयमें; एषः =यह (अगला); श्लोकः=श्लोक है॥ ५॥ 


व्याख्या-जिस प्रकार भिन्न-भिन्न नाम और 
रूपोंवाली ये नहुत-सी नदियाँ अपने उद्वमस्थान 
समुद्रकी ओर दौड़ती हुई समुद्रमें पहुँचकर उसीमें 
विलीन हो जाती हैं, उनका समुद्रसे पृथक्‌ कोई 
नाम-रूप नहीं रहता--वे समुद्र ही बन जाती हैं, 
उसी प्रकार सर्वसाक्षी सबके आत्मरूप परमात्मासे 
उत्पन्न हुई ये सोलह कलाएँ (अर्थात्‌ यह सम्पूर्ण 
ब्रह्माण्ड) प्रलयकालमें अपने परमाधार परमपुरुष 
परमेश्वरमें जाकर उसीमें विलीन हो जाती हैं। फिर 


इन सबके अलग-अलग नाम-रूप नहीं रहते। 
एकमात्र परमपुरुष परमेश्वरके स्वरूपमें ये तदाकार हो 
जाती हैं। अतः उन्हींके नामसे, उन्हींके वर्णनसे 
इनका वर्णन होता है, अलग नहीं। उस समय 
परमात्मामें किसी प्रकारका संकल्प नहीं रहता। अतः 
वे सब कलाओंसे रहित, अमूतस्वरूप कहे जाते हैं। 
इस तत्त्वको समझनेवाला मनुष्य भी उन परब्रह्मको 
प्रा होकर अकल और अमर हो जाता है। इस 
विषयपर आगे कहा जानेवाला मन्त्र है॥५॥ 


अरा इव रथनाभौ कला यस्मिन्प्रतिष्ठिता: । 
तं वेद्यं पुरुषं वेद यथा मा वो मृत्युः परिव्यथा इति॥ ६॥ 
रथनाभौ=रथ-चक्रकी नाभिके आधारपर; अराः इव=जिस प्रकार अरे स्थित होते हैं (वैसे ही); 
यस्मिन्‌=जिसमें; कलाः=(ऊपर बतायी हुई सब) कलाएँ; प्रतिष्टिता: =सर्वथा स्थित हैं; तम्‌ वेद्यम्‌ पुरुषम्‌ 
जाननेयोग्य (सबके आधारभूत) परमपुरुष परमेश्वरको; वेद्‌=जानना चाहिये; यथा-जिससे (हे शिष्यगण!) 
वःतुमलोगोंको; मृत्युःनमृत्यु; मा परिव्यथाः इति-दुःख न दे सके॥६॥ 

व्याख्या--इस मन्त्रमें सर्वाधार परमेश्वरको जाननेके | सोलह कलाओंके जो आधार हैं, ये सब कलाएँ जिनके 
लिये प्रेरणा करके उसका फल जन्म-मृत्युसे रहित हो | आश्रित हैं, जिनसे उत्पन्न होती हैं और जिनमें विलीन 
जाना बताया गया है। महर्षि पिप्पलाद अपने शिष्योंसे | हो जाती हैं, वे ही जाननेयोग्य परब्रह्म परमेश्वर हैं। उन 
कहते हैं--'जिस प्रकार रथके पहियेमें लगे रहनेवाले | सर्वाधार परमात्माको जानना चाहिये। उन्हें जान लेनेके 
सब अरे उस पहियेके मध्यस्थ नाभिमें प्रविष्ट रहते हैं, | बाद तुम्हें मौतका डर नहीं रहेगा, फिर मृत्यु तुमको इस 
उन सबका आधार नाभि है--नाभिके बिना वे टिक ही | जन्म-मृत्युयुक्त संसारमें डालकर दुःखी नहीं कर 
नहीं सकते, उसी प्रकार ऊपर बतायी हुई प्राण आदि | सकेगी। तुमलोग सदाके लिये अमर हो जाओगे'॥ ६॥ 
तान्होवाचैतावदेवाहमेतत्परं ब्रह्म वेद। नातः परमस्तीति॥ ७॥ 
ह=(तत्पश्चात्‌) उन प्रसिद्ध महर्षि पिप्पलादने; तान्‌ उवाच=उन सबसे कहा; एतत्‌=इस; परम्‌ ब्रह्म=परम 
ब्रह्मको; अहम्‌=मैं; एतावत्‌=इतना; एव=ही; वेद=जानता हुँ; अतः परम्‌=इससे पर (उत्कृष्ट तत्त्व); न*नहीं; 
अस्ति इति=्है ॥ ७॥ 
व्याख्या--इतना उपदेश करनेके बाद महर्षि | विषयमें मैं इतना ही जानता हूँ। इनसे पर अर्थात्‌ श्रेष्ठ 
पिप्पलादने परम भाग्यवान्‌ सुकेशा आदि छहों ऋषियोंको | अन्य कुछ भी नहीं है।' मैंने तुमलोगोंसे उनके विषयमें 
सम्बोधन करके कहा-*ऋषियो ! इन परब्रह्म परमेश्वरके | जो कुछ कहना था, वह कह दिया॥७॥ 
सम्बन्ध--अन्तमें कृतज्ञता प्रकट करते हुए वे शिष्यगण महर्षिको बारम्बार प्रणाम करते हुए कहते हैं- 
ते तमर्चयन्तस्त्वं हि नः पिता योऽस्माकमविद्यायाः परं पारं तारयसीति नमः परमऋषिभ्यो 
नमः परमञऋषिभ्यः॥ ८ ॥ 
ते=उन छहों ऋषियोंने; तम्‌ अर्चयन्तः=पिप्पलादकी पूजा की (और कहा); त्वम्‌आप; हि=ही; नः=हमारे; 
पिता=पिता (हैं); यः=जिन्होंने; अस्माकम्‌=हमलोगोंको; अविद्यायाः परम्‌ पारम्‌=अविद्याके दूसरे पार; तारयसि 
इति=पहुँचा दिया है; नमः परमऋषिभ्यः=आप परम ऋषिको नमस्कार है; नमः परमऋषिभ्यः=परम ऋषिको 
नमस्कार है॥ ८॥ 
व्याख्या-इस प्रकार आचार्य पिप्पलादसे | दूसरा कोई हो ही कैसे सकता है। आप परम 
ब्रह्मका उपदेश पाकर उन छहों ऋषियोंने पिप्पलादकी | ऋषि हैं, ज्ञानस्वरूप हैं। आपको नमस्कार है, 
पूजा की और कहा--' भगवन्‌! आप ही हमारे | नमस्कार है, बार-बार नमस्कार है। अन्तिम वाक्यको 
वास्तविक पिता हैं, जिन्होंने हमें इस संसार- | पुनरावृत्ति . ग्रन्थको समाप्ति सूचित करनेके 
समुद्रके पार पहुँचा दिया। ऐसे गुरुसे बढ़कर | लिये है॥८॥ 
॥ षष्ठ प्रश्‍न समाप्त ६॥ 
॥ अथर्ववेदीय प्रशनोपनिषद्‌ समाप्त॥ 


IAI 0 FAIS 
शान्तिपाठ 
ॐ भद्रे कर्णेभिः श्रृणुयाम देवा भद्रे पश्येमाक्षभिर्यजत्राः । 
स्थिरउङ्गैस्तुष्टवाःसस्तनूभिर्व्यशेम देवहितं यदायुः॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 
स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु ॥ 
३» शान्तिः! शान्ति: !! शान्तिः!!! 
[इसका अर्थ प्रश्‍नोपनिषद्के आरम्भमें दिया जा चुका है।] 

॥ 3७ श्रीपरमात्मने नमः ॥ 


[यह उपनिषद्‌ अथर्ववेदकी शौनकी शाखामें है।] 


शान्तिपाठ 
३» भद्रं कर्णेभिः श्रुणुयाम देवा भद्रं पश्येमाक्षभिर्यजत्रा: । 
स्थिरेरड्ञेस्तुष्ट्वा<सस्तनूभिर्व्यशेम देवहितं यदायुः॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 
स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु ॥ 
३% शान्तिः! शान्तिः!! शान्तिः!!! 
[इसका अर्थ प्रश्‍नोपनिषद्के आरम्भमें दिया जा चुका है।] 
प्रथम मुण्डक 
प्रथम खण्ड 
३» ब्रह्मा देवानां प्रथमः सम्बभूव विश्वस्य कर्ता भुवनस्य गोस्ता। 
स ब्रह्मविद्यां सर्वविद्याप्रतिष्ठामथर्वाय ज्येष्ठपुत्राय प्राह॥ ९॥ 

'३५' इस परमेश्वरके नामका स्मरण करके उपनिषद्का आरम्भ किया जाता है। इसके द्वारा यहाँ यह 
सूचित किया गया है कि मनुष्यको प्रत्येक कार्यके आरम्भमें ईश्वरका स्मरण तथा उनके नामका उच्चारण 
अवश्य करना चाहिये। 

विश्वस्य कर्ता=सम्पूर्ण जगत्के रचयिता (और); भुवनस्य गोप्ताःसब लोकोंकी रक्षा करनेवाले; 
ब्रह्मा=(चतुर्मुख) ब्रह्माजी; देवानाम्‌=सब देवताओंमें; प्रथमः=पहले; सम्बभूव=प्रकट हुए; सः=उन्होंने; 
ज्येष्ठपुत्राय अथर्वाय=सबसे बड़े पुत्र अथर्वाको; सर्वविद्याप्रतिष्ठाम्‌समस्त विद्याओंकी आधारभूता; ब्रह्मविद्याम्‌ 
प्राह=ब्रह्मविद्याका भलीभाँति उपदेश किया॥ १॥ 


व्याख्या—सर्वशक्तिमान्‌ परब्रह्म परमेश्वरसे | उनके सबसे बड़े पुत्र महर्षि अथर्वा थे; उन्हींको सबसे 
देवताओंमें सर्वप्रथम ब्रह्मा प्रकट हुए। फिर इन्होंने ही | पहले ब्रह्माजीने ब्रह्मविद्याका उपदेश दिया था। जिस 
सब देवताओं, महर्षियों और मरीचि आदि प्रजापतियोंको | विद्यासे ब्रह्मे पर और अपर--दोनों स्वरूपोंका 
उत्पन्न किया। साथ ही, समस्त लोकोंको रचना भी की | पूर्णतया ज्ञान हो, उसे ब्रह्मविद्या कहते हैं; यह सम्पूर्ण 
तथा उन सबको रक्षाके सुदृढ़ नियम आदि बनाये । | विद्याओंकी आश्रय है॥ १॥ 
अथर्वणे यां प्रवदेत ब्रह्माथर्वा तां पुरोवाचाड़िरे ब्रह्मविद्याम्‌। 
स भारद्वाजाय सत्यवहाय प्राह भारद्वाजोऽङ्गिरसे परावराम्‌॥ २॥ 

* मुण्डकोपनिषद्‌ * २६९ 


ब्रह्मा-ब्रह्माने; याम्‌=जिस विद्याका; अधर्वणे=अथर्वाको; प्रवदेत-उपदेश दिया था; ताम्‌ ब्रह्मविद्याम= 
बही ब्रह्मविद्या; अथर्वा=अथर्वाने; पुरा=पहले; अङ्गिरिःअङ्गी ऋषिसे; उवाच=कही; सः=उन अङ्गी ऋषिने; 
भारद्वाजाय=भरद्वाज-गोत्री; सत्यवहाय=सत्यवह नामक ऋषिको; प्राहनबतलायी; भारद्वाजः =भारद्वाजने; परावराम्‌ 
पहलेवालोंसे पीछेवालोंको प्राप्त हुई उस परम्परागत विद्याको; अङ्गिरसे=अङ्गिरा नामक ऋषिसे; [प्राहच्कहा] ॥ २॥ 


व्याख्या--अथर्वा ऋषिको जो ब्रह्मविद्या ब्रह्मासे | कही। भारद्वाज ऋषिने परम्परासे चली आती हुई ब्रह्मके 
मिली थी, वही ब्रह्मविद्या उन्होंने अङ्गी ऋषिको बतलायी | पर और अपर-दोनों स्वरूपोंका ज्ञान करानेवाली इस 
और अङ्गीने भरद्वाज-गोत्रमें उत्पन्न सत्यवह नामक ऋषिको | ब्रह्मविद्याका उपदेश अङ्गिरा नामक ऋषिको दिया॥ २॥ 


शौनको ह वै महाशालोऽङ्गिरसं विधिवदुपसन्नः पप्रच्छ। कस्मिन्नु भगवो विज्ञाते सर्वमिदं 
विज्ञातं भवतीति॥ ३॥ 

ह=्विख्यात है (कि); शौनकः वैच्शौनक नामसे प्रसिद्ध मुनिने; महाशालः=जो अति बृहत्‌ विद्यालय 
(ऋषिकुल)-के अधिष्ठाता थे; विधिवत्‌=शास्त्रविधिके अनुसार; अङ्गिरिसम्‌ उपसन्नः=महर्षि अङ्गिराको शरण ली; 
(और उनसे) पप्रच्छः (विनयपूर्वक) पूछा; भगवः=भगवन्‌; नु=निश्चयपूर्वक; कस्मिन्‌ विज्ञाते=किसके जान लिये 
जानेपर; इदम्‌=यह; सर्वम्‌=सन कुछ; विज्ञातम्‌=जाना हुआ; भवति=हो जाता है; इति-यह (मेरा प्रश्न है) ॥ ३॥ 

व्याख्या--शौनक नामसे प्रसिद्ध एक महर्षि थे, | शरणमें आये। उन्होंने अत्यन्त विनयपूर्वक महर्षिसे 
जो बड़े भारी विश्वविद्यालयके अधिष्ठाता थे; पुराणोंके | पूछा-* भगवन्‌! जिसको भलीभाँति जान लेनेपर यह 
अनुसार उनके ऋषिकुलमें अट्टासी हजार ऋषि रहते थे। | जो कुछ देखने, सुनने और अनुमान करनेमें आता है, 
वे उपर्युक्त ब्रह्मविद्याको जाननेके लिये शास्त्रविधिके | सब-का-सब जान लिया जाता है, वह परम तत्त्व क्या 
अनुसार हाथमें समिधा लेकर श्रद्धापूर्वक महर्षि अङ्गिराकी | है? कृपया बतलाइये कि उसे कैसे जाना जाय'॥ ३॥ 


तस्मै स होवाच। द्वे विद्ये वेदितव्ये इति ह स्म यद्गह्मविदों वदन्ति परा चैवापरा च॥ ४॥ 
तस्मै उन शौनक मुनिसे; सः हन्वे विख्यात महर्षि अङ्गिरा; उवाच-बोले; ब्रह्मविदः=ब्रह्मको जाननेवाले; 
इति-इस प्रकार; ह=निश्चयपूर्वक; वदन्ति स्म यत्‌=कहते आये हैं कि; द्वे विद्ये=दो विद्याएँ; एव=ही; 
वेदितव्ये=जाननेयोग्य हैं; परा=एक परा; च=और; अपरा=दूसरी अपरा; च=भी॥ ४॥ 


व्याख्या--इस प्रकार शौनकके पूछनेपर महर्षि | कहना है कि मनुष्यके लिये जाननेयोग्य दो विद्याएँ 
अङ्गिरा बोले--' शौनक ! ब्रह्मो जाननेवाले महर्षियोंका | हैं--एक तो परा और दूसरी अपरा'॥ ४॥ 


तत्रापरा त्रश्‍वेदो यजुरवेदः सामवेदोऽथर्ववेदः शिक्षा कल्पो व्याकरणं निरुक्तं छन्दो ज्योतिषमिति। 
अथ परा यया तदक्षरमधिगम्यते॥ ५॥ 

तत्र=उन दोनोंमेंसे; ऋग्वेदः-ऋग्वेद; यजुर्वेदः=यजुर्वेद; सामवेदः=सामवेद; (तथा) अथर्ववेद:=अथर्ववेद; 
शिक्षा=शिक्षा; कल्पः=कल्प; व्याकरणम्‌=व्याकरण; निरुक्तम्‌=निरुक्त; छन्दः=छन्द; ज्योतिषम्‌=ज्योतिष; इति 
अपराऱ्ये (सब तो) अपरा विद्या (-के अन्तर्गत हैं); अथन्तथा; यया=जिससे; तत्‌=वह; अक्षरम्‌ङअविनाशी 
परब्रह्म; अधिगम्यते=तत्त्वसे जाना जाता है; [सा=्वह;] परा=परा विद्या (है)॥५॥ 

व्याख्या--उन दोनोंमेंसे जिसके द्वारा इस लोक | और उनको उपलब्ध करनेके नाना साधन आदिका 
और परलोकसम्बन्धी भोगों तथा उनकी प्रामिके साधनोंका | वर्णन है, वह तो अपरा विद्या है; जैसे ऋगेद, यजुर्वेद, 
ज्ञान प्राप्त किया जाता है, जिसमें भोगोंकी स्थिति, | सामवेद और अथर्ववेद-ये चारों वेद। इनमें नाना 
भोगोंके उपभोग करनेके प्रकार, भोग-सामग्रीकी रचना | प्रकारके यज्ञोंकी विधिका और उनके फलका विस्तारपूर्वक 

२७० * महान्तं विभुमात्मानं मत्वा धीरो न शोचति * 


वर्णन है । जगतूके सभी पदार्थोका एवं विषयोंका वेदोंमें 
भलीभाँति वर्णन किया गया है। यह अवश्य है कि इस 
समय वेदकी सब शाखाएँ उपलब्ध नहीं हैं और उनमें 
वर्णित विविध विज्ञानसम्बन्धी बातोंको समझनेवाले भी 
नहीं हैं। वेदोंका पाठ अर्थात्‌ यथार्थ उच्चारण करनेकी 
विधिका उपदेश 'शिक्षा' है। जिसमें यज्ञ-याग आदिकी 
विधि बतलायी गयी है, उसे 'कल्प' कहते हैं (गृह्यसूत्र 
आदिकी गणना कल्पमें ही है) । वैदिक और लौकिक 
शब्दोंके अनुशासनका-प्रकृति-प्रत्यय-विभागपूर्वक शब्द- 
साधनको प्रक्रिया, शब्दार्थ-बोधके प्रकार एवं शब्दप्रयोग 
आदिके नियमोंके उपदेशका नाम 'व्याकरण' है। 
वैदिक शब्दोंका जो कोष है, जिसमें अमुक पद अमुक 


वस्तुका वाचक है-यह बात कारणसहित बतायी गयी 
है, उसको 'निरुक्त' कहते हैं। वैदिक छन्दोंकी जाति 
और भेद बतलानेवाली विद्या 'छन्द' कहलाती है। ग्रह 
और नक्षत्रोंकी स्थिति, गति और उनके साथ हमारा क्या 
सम्बन्ध है--इन सब बातोंपर जिसमें विचार किया 
गया है, वह. 'ज्यौतिष' विद्या है । इस प्रकार चार बेद 
और छः वेदाङ्ग--इन दसका नाम अपरा विद्या है 
और जिसके द्वारा परब्रह्म अविनाशी परमात्माका 
तत्त्वज्ञान होता है, वह परा विद्या है । उसका वर्णन भी 
वेदोंमें ही है, अत: उतने अंशको छोड़कर अन्य सब 
वेद और वेदाङ्गोंको अपरा विद्याके अन्तर्गत समझना 
चाहिये॥ ५॥ 


सम्बन्ध ऊपर बतलायी हुई परा विद्याके द्वारा जिसका ज्ञान होता है, वह अविनाशी ब्रह्म कैसा है--इस जिज्ञासापर 


कहते हैं-- 


यत्तदद्रेश्यमग्राह्ममगोत्रमवर्णमचक्षुः श्रोत्रं तदपाणिपादम्‌ । नित्यं विभुं सर्वगतं सुसूक्ष्मं तदव्ययं 


यद्भूतयोनिं परिपश्यन्ति धीराः॥ ६॥ 


तत्‌=वह; यत्‌=जो; अद्रेश्यम्‌=जाननेमें न आनेवाला; अग्राह्मम्‌=पकड्नेमें न आनेवाला; अगोत्रम्‌नगोत्र 


आदिसे रहित; अवर्णम्‌=रंग और आकृतिसे रहित; अचक्षुः श्रोत्रम्‌=नेत्र, कान आदि ज्ञानेन्द्रियोंसे रहित; (और) 
अपाणिपादम्‌=(और) हाथ, पैर आदि कर्मेन्द्रियोंसे (भी) रहित है; [तथा=तथा;] तत्‌=वह; यत्‌=जो; 
नित्यम्‌=नित्य; विभुम्‌ङसर्वव्यापी; सर्वगतम्‌=सबमें फैला हुआ; सुसूक्ष्मम्‌=अत्यन्त सूक्ष्म (और); अव्ययम्‌=अविनाशी 
परब्रह्म है; तत्‌=उस; भूतयोनिम्‌=समस्त प्राणियोंके परमकारणको; धीराः=ज्ञानीजन; परिपश्यन्ति=सर्वत्र परिपूर्ण 


देखते हैं ॥ ६॥ 


व्याख्या--इस मन्त्रमें परब्रह्म परमेश्वरके निराकार 
स्वरूपका वर्णन किया गया है । सारांश यह है कि वे परब्रह्म 
परमेश्वर ज्ञानेन्द्रियोंद्वारा जाननेमें नहीं आते, न कर्मेन्द्रियोंद्वारा 
पकड्नेमें ही आते हैं वे गोत्र आदि उपाधियोंसे रहित तथा 
ब्राह्मण आदि वर्णगतभेदसे एवं रंग और आकृतिसे भी 


सर्वथा रहित हैं। वे नेत्र, कान आदि ज्ञानेन्द्रियोंसे और हाथ, 
पैर आदि कर्मेन्द्रियोंसे भी रहित हैं । तथा वे अत्यन्त सूक्ष्म, 
व्यापक, अन्तरात्मारूपसे सबमें फैले हुए और कभी नाश 
न होनेवाले सर्वथा नित्य हैं । समस्त प्राणियोंके उन परम 
कारणको ज्ञानीजन सर्वत्र परिपूर्ण देखते हैं ॥ ६॥ 


सम्बन्ध-- वे जगदात्मा परमेश्वर समस्त भूतोके परम कारण कैसे हैं; सम्पूर्ण जगत्‌ उनसे किस प्रकार उत्पन्न होत 
है, इस जिज्ञासापर कहते हैं- 
यथोर्णनाभिः सृजते गृह्णते च यथा पृथिव्यामोषधयः सम्भवन्ति। 
यथा सतः पुरुषात्केशलोमानि तथाक्षरात्सम्भवतीह विश्वम्‌॥ ७॥ 
यथा=जिस प्रकार; ऊर्णनाभिः=मकड़ी; सृजते=(जालेको) बनाती है; च-और; गुह्ृते=निगल जाती है 
(तथा); यथा=जिस प्रकार; पृथिव्याम्‌-पृथ्वीमेँ; ओषधयः=नाना प्रकारकी ओषधियाँ; सम्भवन्ति-उत्पन्न होती 
हैं (और); यथा-जिस प्रकार; सतः पुरुषात्‌=जीवित मनुष्यसे; केशलोमानि=केश और रोएँ (उत्पन्न होते 
हैं); Fe प्रकार; अक्षरात्‌=अविनाशी परब्रह्मसे; इह-यहाँ--इस सृष्टिमें; विश्वम्‌=सब कुछ; सम्भवति=उत्पर 
होता है॥७॥ 

व्याख्या--इस मन्त्रमे तीन दृष्टान्तोंद्वारा यह 
बात समझायी गयी है कि परब्रह्म परमेश्वर ही इस 
जड-चेतनात्मक सम्पूर्ण जगतूके निमित्त और उपादान 
कारण हैं। पहले मकडीके दृष्टान्तसे यह बात कही 
गयी है कि जिस प्रकार मकडी अपने पेटमें स्थित 
जालेको बाहर निकालकर फैलाती है और फिर उसे 
निगल जाती है, उसी प्रकार वह परब्रह्म परमेश्वर 
अपने अंदर सूक्ष्मरूपसे लीन हुए जड-चेतनरूप 
जगतूको सृष्टिके आरम्भमें नाना प्रकारसे उत्पन्न करके 
फैलाते हैं और प्रलयकालमें पुनः उसे अपनेमें लीन 
कर लेते हैं (गीता ९।७-८) । दूसरे उदाहरणसे यह 
बात समझायी गयी है कि जिस प्रकार पृथ्वीमें जिस- 
जिस प्रकारकी अन्न, तृण, वृक्ष, लता आदि 
ओषधियोंके बीज पडते हैं, उसी प्रकारकी भिन्न- 
भिन्न भेदोंवाली ओषधियाँ वहाँ उत्पन्न हो जाती हैं-- 
उसमें पृथ्वीका कोई पक्षपात नहीं है, उसी प्रकार 


२७१ 


जीवोंके नाना प्रकारके कर्मरूप बीजोंके अनुसार ही 
भगवान्‌ उनको भिन्न-भिन्न योनियोंमें उत्पन्न करते 
हैं, अतः उनमें किसी प्रकारकी विषमता और 
निर्दयताका दोष नहीं है (ब्रह्मसूत्र २। १ । ३४) । तीसरे 
मनुष्य-शरीरके उदाहरणसे यह बात समझायी गयी है 
कि जिस प्रकार मनुष्यके जीवित शरीरसे सर्वथा 
विलक्षण केश, रोएँ और नख अपने-आप उत्पन्न होते 
और बढ़ते रहते हैं-उसके लिये उसको कोई कार्य 
नहीं करना पड़ता, उसी प्रकार परब्रह्म परमेश्वरसे यह 
जगत्‌ स्वभावसे ही समयपर उत्पन्न हो जाता है और 
विस्तारको प्राप्त होता है; इसके लिये भगवानको कोई 
प्रय्न नहीं करना पड्ता। इसीलिये भगवानूने गीतामें 
कहा है कि “मैं इस जगत्को बनानेवाला होनेपर भी 
अकर्ता ही हूँ” (गीता ४। १३) । “उदासीनको तरह 
स्थित रहनेवाले मुझ परमेश्वरको वे कर्म लिप्त नहीं 
करते' (गीता ९। १०) इत्यादि॥ ७॥ 


सम्बन्ध अब संक्षेपे जगत्की उत्पत्तिका क्रम बतलाते है- 


तपसा चीयते ब्रह्म 


ततोऽन्नमभिजायते । 


अन्नात्प्राणो मनः सत्यं लोकाः कर्मसु चामृतम्‌॥ ८॥ 
ब्रह्म-परब्रह्म; तपसा=विज्ञानमय तपसे; चीयते=उपचय (वृद्धि) -को प्राप्त होता है; ततः=उससे; अन्नम्‌=अन्न; 
अभिजायते=उत्पन्न होता है; अन्नात्‌=अन्नसे (क्रमशः ) प्राणः =प्राण; मनः मन; सत्यम्‌नसत्य (स्थूलभूत) ; लोकाः= 
समस्त लोक (और कर्म); च=तथा; कर्मसु=कर्मासे; अमृतम्‌=अवश्यम्भावी सुख-दुःखरूप फल उत्पन्न होता है॥ ८॥ 


व्याख्या-जब जगतूकी रचनाका समय आता है 
उस समय परब्रह्म परमेश्वर अपने संकल्परूप तपसे वृद्धिको 
प्राप्त होते हैं अर्थात्‌ उनमें विविध रूपोंवाली सृष्टिके निर्माणका 
संकल्प उठता है । जीवोंके कर्मानुसार उन परब्रह्म पुरुषोत्तममें 
जो सृष्टिके आदिमें स्फुरणा होती है, वही मानो उनका तप 
है; उस स्फुरणाके होते ही भगवान्‌, जो पहले अत्यन्त 
सूक्ष्मरूपमें रहते हैं, (जिसका वर्णन छठे मन्त्रमें आ चुका 


, | है) उसकी अपेक्षा स्थूल हो जाते हैं अर्थात्‌ वे सृष्टिकर्ता 


ब्रह्माका रूप धारण कर लेते हैं। ब्रह्मासे सब प्राणियोंकी 
उत्पत्ति और वृद्धि करनेवाला अन्न उत्पन्न होता है। फिर 
अन्नसे क्रमशः प्राण, मन, कार्यरूप पाँच महाभूत, समस्त 
प्राणी और उनके वासस्थान, उनके भिन्न-भिन्न कर्म और 
उन कर्मोसे उनका अवश्यम्भावी सुख-दुःखरूप फल 
इस प्रकार यह सम्पूर्ण जगत्‌ उत्पन्न होता है॥८॥ 


सम्बन्ध--अब परमेश्चरकी महिमाका वर्णन करते हुए इस प्रकरणका उपसंहार करते है- 
यः सर्वज्ञः सर्वविद्यस्य ज्ञानमयं तपः। 
तस्मादेत नाम रूपमन्नं च जायते॥९॥ 
जो; सर्वज्ञः=सर्वज्ञ (तथा); सर्ववित्‌=सबको जाननेवाला (है); यस्यःजिसका; ज्ञानमयम्‌= ज्ञानमय; 
'तपः=तप (है); तस्मात्‌=उसी परमेश्वरसे; एतत्‌= यह; ब्रह्मः विराट्स्वरूप जगत्‌; चन तथा; नाम< नाम; रूपम्‌ रूप; 


(और) अन्नम्‌=भोजन; जायते=उत्पन्न होते हैं॥ ९॥ 

२७२ * महान्तं विभुमात्मानं मत्वा धीरो न शोचति + 


व्याख्या-वे सम्पूर्ण जगत्के कारणभूत परम | समस्त प्राणियों तथा लोकोंके नाम, रूप और आहार 
पुरुष परमेश्वर साधारणरूपसे तथा विशेषरूपसे भी | आदि भी उत्पन्न हो जाते हैं। 
सबको भलीभाँति जानते हैं; उन परब्रह्मका एकमात्र शौनक ऋषिने यह पूछा था कि “किसको जाननेसे 
ज्ञान ही तप है। उन्हें साधारण मनुष्योंकी भाँति जगतूकी | यह सब कुछ जान लिया जाता है?' इसके उत्तरमे 
उत्पत्तिके लिये कष्ट-सहनरूप तप नहीं करना पड़ता। | समस्त जगतूके परम कारण परब्रह्म परमात्मासे जगतूकी 
उन सर्वशक्तिमान्‌ परब्रह्म परमेश्वरके संकल्पमात्रसे ही | उत्पत्ति बतलाकर संक्षेपमें यह बात समझायी गयी कि 
यह प्रत्यक्ष दीखनेवाला विराट्स्वरूप जगत्‌ (जिसे अपर | उन सर्वशक्तिमान्‌, सर्वज्ञ, सबके कर्ता-धर्ता परमेश्वरको 
ब्रह्म कहते हैं) अपने-आप प्रकट हो जाता है और | जान लेनेपर यह सब कुछ ज्ञात हो जाता है॥९॥ 

॥ प्रथम खण्ड समाप्त ॥ १॥ 


IAI (0 I 


[ द्वितीय खण्ड ] 

सम्बन्ध पहले खण्डके चौथे मन्त्रमें परा और अपरा-इन दो विद्याओको जाननेयोग्य बताया थु उनमेंसे अब 
इस खण्डमें अपरा विद्याका स्वरूप और फल बतलाकर परा विद्याकी जिज्ञासा उत्पन्न की जाती है 

तदेतत्सत्यं मन्त्रेषु कर्माणि कवयो यान्यपश्यंस्तानि त्रेतायां बहुधा सन्ततानि। तान्याचरथ 
नियतं सत्यकामा एष वः पन्थाः सुकृतस्य लोके॥ १॥ 

तत्‌=वह; एतत्‌=यह; सत्यम्‌=सत्य है कि; कवयः =बुद्धिमान्‌ ऋषियोंने; यानिऽजिन; कर्माणि=कर्मोको; 
मन्त्रेषु-वेद-मन्त्रोंमें; अपश्यन्‌=देखा था; तानि=वे, त्रेतायाम्‌=तीनों वेदोंमें; बहुधा=बहुत प्रकारसे; सन्ततानि=व्याप हैं; 
सत्यकामाः=हे सत्यको चाहनेवाले मनुष्यो |; (तुमलोग) तानि=उनका; नियतम्‌=नियमपूर्वक; आचरथ=अनुष्ठान करो; 
'लोके=इस मनुष्य-शरीरमें; वः =तुम्हारे लिये; एषः=यही; सुकृतस्य=शुभ कर्मकी फल-प्रापिका; पन्थाः=मार्ग है ॥ १॥ 


व्याख्या--यह सर्वथा सत्य है कि बुद्धिमान्‌ महर्षियोने | मनुष्योंको उन्हें भली भाँति जानकर नियमपूर्वक उन कमाँको 
जिन उन्नतिके साधनरूप यज्ञादि नाना प्रकारके कर्माको | करते रहना चाहिये। इस मनुष्य-शरीरमें यही उन्नतिका 
वेद-मन्त्रोंमें पहले देखा था, वे कर्म ऋकू, यजुः और | सुन्दर मार्ग है। आलस्य और प्रमादमें या भोगोंको भोगनेमें 
साम- इन तीनों वेदोंमें बहुत प्रकारसे विस्तारपूर्वक वर्णित | पशुओंकी भाँति जीवन बिता देना मनुष्य-शरीरके उपयुक्त 
हैं (गीता ४। ३२) ।* अतः जागतिक उन्नति चाहनेवाले | नहीं है। यही इस मन्त्रका भाव है॥ १॥ 


सम्बन्ध_ वेदोक्त अनेक प्रकारके कमोमेंसे उपलक्षणरूपसे प्रधान अग्निहोत्ररूप कर्मका वर्णन आरम्भ करते हैं- 
यदा लेलायते ह्यर्चिः समिद्धे हव्यवाहने। 
तदाज्यभागावन्तरेणाहुतीः प्रतिपादयेत्‌॥ २॥ 
यदा हि=जिस समय; हव्यवाहने समिद्धे=हविष्यको देवताओंके पास पहुँचानेवाली अग्निके प्रदीप्त हो 
जानेपर; अचिः=(उसमें) ज्वालाएँ; लेलायते=लपलपाने लगती हैं; तदा=उस समय; आज्यभागौ अन्तरेणः 
आज्यभागकी दोनों आहुतियोंके। स्थानको छोड़कर बीचमें; आहुती:=अन्य आहुतियोंको; प्रतिपादयेत्‌=डाले॥ २॥ 


* प्रधानरूपसे वेदोंको संख्या तीन ही मानी गयी है । जहाँ-तहाँ “वेदत्रयी ' आदि नामोंसे ऋगवेद, यजुर्वेद और सामवेद--इन तीनका 
ही उल्लेख मिलता है। ऐसे स्थलोंमें चौथे अथर्ववेदको उक्त तीनोंके अन्तर्गत ही मानना चाहिये । 

1 यजुर्वेदके अनुसार प्रजापतिके लिये मौनभावसे एक आहुति और इनद्रके लिये 'आधार' नामकी दो घृताहुतियाँ देनेके पश्चात्‌ जो 
अग्नि और सोम देवताओंके लिये पृथक्‌-पृथक्‌ दो आहुतियाँ दी जाती हैं, उनका नाम ' आज्यभाग' है | ' ३% अग्नये स्वाहा' कहकर उत्तर 
पूर्वार्धमें और ' 3 सोमाय स्वाहा' कहकर दक्षिण-पूर्वार्धमें ये आहुतियाँ डाली जाती हैं; इनके बीचमें शेष आहुतियाँ डालनी चाहिये | 

व्याख्या--अधिकारी मनुष्योंको नित्यप्रति अग्निहोत्र | देनेका नियम नहीं है। इससे यह बात भी समझायी गयी 
करना चाहिये। जब देवताओंको हविष्य पहुँचानेवाली | है कि जबतक अग्नि प्रदीप न हो, उसमेंसे लपटें न 
अग्नि अग्निहोत्रकी वेदीमें भलीभाँति प्रज्वलित हो जाय, | निकलने लगें, तबतक या निकलकर शान्त हो जायें, 
उसमेंसे लपटें निकलने लगें, उस समय आज्यभागके | उस समय अग्रिमें आहुति नहीं डालनी चाहिये। 
स्थानको छोड़कर मध्यमें आहुतियाँ डालनी चाहिये। | अग्निको अच्छी तरह प्रज्वलित करके ही अग्निहोत्र 
क्योंकि नित्य आग्निहोत्रमें आज्यभागकी दो आहुतियाँ | करना चाहिये॥ २॥ 
सम्बन्ध नित्य अग्निहोत्र करनेवाले मनुष्यको उसके साथ-साथ और क्या-क्या करना चाहिये, इस जिज्ञासापर कहते हैं-- 
यस्याग्निहोत्रमदर्शमपौर्णमासमचातुर्मास्यमनाग्रयणमतिथिवर्जितं च। 
अहुतमवैश्वदेवमविधिना हुतमासप्तमांस्तस्य लोकान्‌ हिनस्ति॥ ३॥ 
यस्य=जिसका; अय्निहोत्रम्‌= अग्निहोत्र; अदर्शम्‌=दर्श नामक यज्ञसे रहित है; अपौर्णमासम्‌=पौर्णमास नामक 
यज्ञसे रहित है; अचातुर्मास्यम्‌=चातुर्मास्य नामक यज्ञसे रहित है; अनाग्रयणम्‌=आग्रयण कर्मसे रहित है; चन्तथा; 
अतिथिवर्जितम्‌=जिसमें अतिथि-सत्कार नहीं किया जाता; अहुतम्‌=जिसमें समयपर आहुति नहीं दी जाती; 
अवैश्चदेवम्‌=जो बलिवैश्वदेव नामक कर्मसे रहित है; (तथा) अविधिना हुतम्‌=जिसमें शास्त्र-विधिको अवहेलना 
करके हवन किया गया है, ऐसा अग्निहोत्र; तस्य*उस अग्निहोत्रीके; आसप्तमान्‌=सातों; लोकान्‌=पुण्य लोकोंका; 
हिनस्ति=नाश कर देता है॥ ३॥ 


व्याख्या--नित्य अग्निहोत्र करनेवाला मनुष्य | अनुसार हवन नहीं करता एवं बलिवैश्वदेव-कर्म नहीं 
यदि दर्श और पौर्णमासयज्ञां नहीं करता या | करता तो उस अग्निहोत्र करनेवाले मनुष्यके 
चातुर्मास्य यज्ञ नहीं करता अथवा शरद्‌ और वसन्त | सातों लोकोंको वह अङ्गहीन अग्निहोत्र नष्ट कर 
ऋतुओंमें की जानेवाली नवीन अन्नकी इष्टिरूप | देता है। अर्थात्‌ उस यज्ञके द्वारा उसे मिलनेवाले 
आग्रयण यज्ञ नहीं करता, यदि उसकी यज्ञशालामें | जो पृथ्वीलोकसे लेकर सत्यलोकतक सातो लोकोंमें 
अतिथियोंका विधिपूर्वक सत्कार नहीं किया जाता या | प्राप्त होनेयोग्य भोग हैं, उनसे वह वञ्चित रह 
बह नित्य अग्निहोत्रमें ठीक समयपर और शास्त्रविधिके | जाता है॥ ३॥ 
सम्बन्ध दूसरे मन्त्रमें यह बात कही गयी थी कि जब अग्रिमं लपटें निकलने लगें, तब आहुति देनी चाहिये; 
अतः अब उन लपटोके प्रकार-भेद और नाम बतलाते हैं-- 
काली कराली च मनोजवा च सुलोहिता या च सुधूम्रवर्णा। 
स्फुलिङ्गिनी विश्वरुची च देवी लेलायमाना इति सप्त जिह्वाः ४॥ 
या=जो; काली=काली; कराली-कराली; च=तथा; मनोजवा=मनोजवा; च=और; सुलोहिता=सुलोहिता; 
चतथा; सुधूम्रवर्णा=सुधूम्रवर्णा; स्फुलिङ्गिनीन्स्फुलिङ्गिनी; चन्तथा; विश्वरुची देवी=विश्वरुची देवी; इतिन्ये 
(अग्निकी); सप्त-सात; लेलायमानाः=लपलपाती हुई; जिह्वाः=जिह्णाएँ हें ॥ ४॥ 


व्याख्या-.काली--काले रंगवाली, कराली--अति | मनकी भाँति अत्यन्त चञ्चल, सुलोहिता सुन्दर लाली 


उग्र (जिसमें आग लग जानेका डर रहता है), मनोजबा- | लिये हुए, सुधूम्रवर्णा-सुन्दर धूएँके-से रंगवाली, 


* प्रत्येक अमावस्याको की जानेवाली इष्टि। 
+ प्रत्येक पूर्णिमाको की जानेवाली इष्टि। 
‡ चार महीनोंमें पूरा होनेवाला एक श्रौत यागविशेष। 

oo 
स्फुलिङ्गिनी-चिनगारियोंवाली तथा विश्वरुची देवी-- | प्रकार अग्निदेवता आहुतिरूप भोजन ग्रहण करनेके लिये 
सब ओरसे प्रकाशित, देदीप्यमान--इस प्रकार ये सात | तैयार हों, उसी समय भोजनरूप आहुतियाँ प्रदान करनी 
तरहकी लपटें मानो अग्निदेवकी हविको ग्रहण करनेके | चाहिये; अन्यथा अप्रज्चलित अथवा बुझी हुई अग्निमें दी हुई 
लिये लपलपाती हुई सात जिह्वाएँ हैं। अतः जब इस | आहुति राखमें मिलकर व्यर्थ नष्ट हो जाती है॥४॥ 
सम्बन्ध-- उपर्युक्त प्रकारसे प्रदीप अग्निमें नियमपूर्वक नित्यप्रति हवन करनेका फल बतलाते हैं-- 
एतेषु यश्चरते भ्राजमानेषु यथाकालं चाहुतयो ह्याददायन्‌। 
तं नयन्त्येताः सूर्यस्य रश्मयो यत्र देवानां पतिरिकोऽधिवासः॥ ५॥ 
यः च=्जो कोई भी अग्निहोत्री; एतेषु भ्राजमानेषु=इन देदीप्यमान ज्चालाओंमें; यथाकालम्‌=ठीक 
समयपर; चरते=अग्निहोत्र करता है; तम्‌=उस अग्निहोत्रीको; हि=निश्चय ही; आददायन्‌=अपने साथ 
लेकर; एताः=ये; आहुतयः=आहुतियाँ; सूर्यस्यन्सूर्यकौ; रश्मयः [ भूत्वा ]=किरणें (बनकर); नयन्तिः्‌ (वहाँ) 
पहुँचा देती हैं; यत्र=जहाँ; देवानाम्‌=देवताओंका; एक=एकमात्र; पतिः=स्वामी (इन्द्र); अधिवासः =निवास 
करता है॥५॥ 


व्याख्या--जो कोई भी साधक पूर्वमन्त्रमें बतलायी | अपने साथ लेकर ये आहुतियाँ सूर्यकी किरणें बनकर 
हुई सात प्रकारकी लपटोंसे युक्त भलीभाँति प्रज्वलित | वहाँ पहुँचा देती हैं, जहाँ देवताओंका एकमात्र स्वामी 
अग्निमें ठीक समयपर शास्त्रविधिके अनुसार नित्यप्रति | इन्द्र निवास करता है। तात्पर्य यह कि अग्निहोत्र स्वर्गके 
आहुति देकर अग्निहोत्र करता है, उसे मरणकालमें | सुखोंकी प्रापिका अमोघ उपाय है॥५॥ 


सम्बन्ध-- किस प्रकार ये आहुतियाँ सूर्य-किरणोद्रारा यजमानको इन्रलोकमें ले जाती हैं--ऐसी जिज्ञासा होनेपर 
कहते हैं-- 
एह्येहीति तमाहुतयः सुवर्चसः सूर्यस्य रश्मिभिर्यजमानं वहन्ति। 
प्रियां वाचमभिवदन्त्योऽर्चयन्त्य एष वः पुण्यः सुकृतो ब्रह्मलोकः ॥ ६॥ 
सुवर्चसः=(वे) देदीप्यमान; आहुतयः=आहुतियाँ; एहि एहि=आओ, आओ; एषः=यह; वः=तुम्हारे; 
सुकृतः=शुभ कर्मोसे प्राप्त; पुण्यः=पवित्र; ब्रह्मलोकः=ब्रह्मलोक (स्वर्ग) है; इति=इस प्रकारकी; प्रियाम्‌=प्रिय; 
वाचम्‌=वाणी; अभिवदन्त्यः=बार-बार कहती हुई (और); अर्चयन्त्यः=उसका आदर-सत्कार करती हुई; 
तम्‌=उस; यजमानम्‌=यजमानको; सूर्यस्य=सूर्यकी; रश्मिभिः =रश्मियोंद्वारा; वहन्ति-्ले जाती हैं॥ ६॥ 


व्याख्या- उन प्रदीस ज्चालाओंमें दी हुई आहुतियाँ | बार-बार कहती हुई आदर-सत्कारपूर्वक उसे सूर्यकी 
सूर्यकी किरणोंके रूपमें परिणत होकर मरणकालमें उस | किरणोंके मार्गसे ले जाकर स्वर्गलोकमें पहुँचा देती हैं। 
साधकसे कहती हैं--' आओ, आओ, यह तुम्हारे शुभ | यहाँ स्वर्गको ब्रह्मलोक कहनेका यह भाव मालूम होता है 
कर्मोका फलस्वरूप ब्रह्मलोक अर्थात्‌ भोगरूप सुखोंको | कि स्वर्गके अधिपति इन्द्र भी भगवान्‌के ही अपर 
भोगनेका स्थान स्वर्गलोक है।' इस प्रकारकी प्रिय वाणी | स्वरूप हैं, अत: प्रकारान्तरसे ब्रह्म ही हैं॥ ६॥ 


सम्बन्ध-- अब सांसारिक भोगोंमें वैराग्यकी और परम आनन्दस्वरूप परमेश्वरको पानेकी अभिलाषा उत्पन्न करनेके 
लिये उपर्युक्त स्वर्गलोकके साधनरूप यज्ञादि सकाम कर्म और उनके फलरूप लौकिक एवं पारलौकिक भोगोंकी तुच्छ 
बतलावे हैं-- 
प्लवा होते अदूढा यज्ञरूपा अष्टादशोक्तमवरं येषु कर्म। 
एतच्छ्रेयो येऽभिनन्दन्ति मूढा जरामृत्युं ते पुनरेवापि यन्ति॥ ७॥ 

हि=निश्चय ही; एते-ये; यज्ञरूपाः=यज्ञरूप; अष्टादश प्लवाः=अठारह नौकाएँ; अदूढाः=अदूढ (अस्थिर) 
हैं; येषु=जिनमें; अवरम्‌=नीची श्रेणीका; कर्म=उपासनारहित सकाम कर्म; उक्तमूच्बताया गया है; ये=्जो; 
मूढाः=मूर्ख; एतत्‌ [ एव ]-यही; श्रेयः=कल्याणका मार्ग है (यों मानकर); अभिनन्दन्ति=इसको प्रशंसा करते 
हैं; ते-वे; पुनः अपि-बारम्बार; एव=निःसंदेह; जरामृत्युम्‌=वृद्धावस्था और मृत्युको; यन्ति-प्राप्त होते रहते हैं ॥७॥ 


व्याख्या--इस मन्त्रमें यज्ञको नौकाका रूप दिया 
गया है और उनकी संख्या अठारह बतलायी गयी है; इससे 
अनुमान होता है कि नित्य, दर्श, पौर्णमास, चातुर्मास्य 
आदि भेदोंसे यज्ञके अठारह प्रधान भेद होते हैं। कहना 
यह है कि जिनमें उपासनारहित सकाम कर्मोका वर्णन है, 
ऐसी ये यज्ञरूप अठारह नौकाएँ हैं, जो कि दृढ़ नहीं हैं। 
इनके द्वारा संसारसमुद्रसे पार होना तो दूर रहा, इस लोकके 
वर्तमान दुःखरूप छोटी-सी नदीसे पार होकर स्वर्गतक 


पहुँचनेमें भी संदेह है; क्योंकि तीसरे मन्त्रके वर्णनानुसार 
किसी भी अङ्गकी कमी रह जानेपर वे साधकको स्वर्गमें 
नहीं पहुँचा सकतीं, बीचमें ही छिन्न-भिन्न हो जाती हैं। 
इसलिये ये अदृढ़ अर्थात्‌ अस्थिर हैं। इस रहस्यको न 
समझकर जो मूर्खलोग इन सकाम कर्माको ही कल्याणका 
उपाय समझकर-इनके ही फलको परम सुख मानकर 
इनकी प्रशंसा करते रहते हैं, उन्हें निःसंदेह बारम्बार 
वृद्धावस्था और मरणके दुःख भोगने पड़ते हैं ॥ ७॥ 


सम्बन्ध-- वे किस प्रकार दुःख भोगते हैं; इसका स्पष्टीकरण करते हैं- 
अविद्यायामन्तरे वर्तमानाः स्वयंधीराः पण्डितं मन्यमानाः । 
जङ्कन्यमानाः परियन्ति मूढा अन्धेनैव नीयमाना यथान्धाः ॥ ८॥ 
अविद्यायाम्‌ अन्तरेअविद्याके भीतर; वर्तमानाः=स्थित होकर (भी); स्वयंधीराः=अपने-आप बुद्धिमान्‌ 
बननेवाले (और); पण्डितम्‌ मन्यमानाः=अपनेको विद्वान्‌ माननेवाले; मूढाः=वे मूर्खलोग; जङ्कन्यमानाः=बार- 
बार आघात (कष्ट) सहन करते हुए; परियन्ति=(ठीक वैसे ही) भटकते रहते हैं; यथा=जैसे; अन्धेन एव=अन्धेके 
द्वारा ही; नीयमानाः=चलाये जानेवाले; अन्धाः=अंधे (अपने लक्ष्यतक न पहुँचकर बीचमें ही इधर-उधर भटकते 


और कष्ट भोगते रहते हैं) ॥ ८॥ 


व्याख्या--जब अन्धे मनुष्यको मार्ग दिखलानेवाला 
भी अन्धा ही मिल जाता है, तब जैसे वह अपने अभीष्ट 
स्थानपर नहीं पहुँच पाता, बीचमें ही ठोकरें खाता 
भटकता है और काँटे-कंकड़ोंसे बिंधकर या गहरे गड्ढे 
आदिमें गिरकर अथवा किसी चट्टान, दीवाल और पशु 
आदिसे टकराकर नाना प्रकारके कष्ट भोगता है, वैसे 
ही उस मूर्खको भी पशु, पक्षी, कोट, पतंग आदि 
विविध दुःखपूर्ण योनियोंमें एवं नरकादिमें प्रवेश करके 


अनन्त जन्मोंतक अनन्त यन्त्रणाओंका भोग करना 
पड़ता है, जो अपने-आपको ही बुद्धिमान्‌ और विद्वान्‌ 
समझता है, विद्या-बुद्धिके मिथ्याभिमानमें शास्त्र और 
महापुरुषोंके वचनोंकी कुछ भी परवा न करके उनकी 
अवहेलना करता और प्रत्यक्ष सुखरूप प्रतीत होनेवाले 
भोगोंको भोग करनेमें तथा उनके उपार्जनमें ही निरन्तर 
संलग्न रहकर मनुष्य-जीवनका अमूल्य समय व्यर्थ नष्ट 
करता रहता है॥८॥ 


सम्बन्ध-- वे लोग बारम्बार दुःखोमें पड़कर भी चेतते क्यों नहीं; कल्याणके लिये चेष्ट क्यों नहीं करते, इस 


जिज्ञासापर कहते हैं- 


अविद्यायां बहुधा वर्तमाना वयं कृतार्था इत्यभिमन्यन्ति बालाः । 


यत्कर्मिणो न प्रवेदयन्ति रागात्तेनातुराः क्षीणलोकाश्च्यवन्ते॥ ९॥ 
बालाः=वे मूर्खलोग; अविद्यायाम्‌=उपासनारहित सकाम कर्मोमें; बहुधा=बहुत प्रकारसे; वर्तमानाः=वर्तते 
हुए; बयम्‌=हम; कृतार्थाः=कृतार्थ हो गये; इति अभिमन्यन्ति=ऐसा अभिमान कर लेते हैं; यत्‌=क्योंकि; 
कर्मिणः=वे सकाम कर्म करनेवाले लोग; रागात्‌=विषयोंकी आसक्तिके कारण; न प्रबेदयन्तिनकल्याणके मार्गको 


नहीं जान पाते; तेन-इस कारण; आतुराः=बारम्बार दुःखसे आतुर हो; क्षीणलोकाः=पुण्योपाित लोकोंसे हटाये 
जाकर; च्यवन्ते=नीचे गिर जाते हैं॥ ९॥ 

व्याख्या--पूर्वमन्त्रमे कहे हुए प्रकारसे जो इस 
लोक और परलोकके भोगोंकी प्रािके लिये सांसारिक 
उन्नतिके साधनरूप नाना प्रकारके सकाम कर्मोमें ही 
बहुत प्रकारसे लगे रहते हैं, वे अविद्यामें निमग्र 
अज्ञानी मनुष्य समझते हैं कि “हमने अपने कर्तव्यका 
पालन कर लिया।' उन सांसारिक कर्मोमें लगे हुए 
मनुष्योंकी भोगोंमें अत्यन्त आसक्ति होती है, इस 


* महान्तं विभुमात्मानं मत्वा धीरो न शोचति * 


कारण वे सांसारिक उन्नतिके सिवा कल्याणकी ओर 
दृष्टि ही नहीं डालते। उन्हें इस बातका पता ही नहीं 
रहता कि परमानन्दके समुद्र कोई परमात्मा हैं और 
मनुष्य उन्हें पा सकता है। इसलिये वे उन परमेश्वरकी 
प्राप्तिक लिये चेष्टा न करके बारम्बार दुःखी होते रहते 
हैं और पुण्यकर्मोका फल पूरा होनेपर वे स्वर्गादि 
लोकोंसे नीचे गिर जाते हैं॥ ९॥ 


सम्बन्ध ऊपर कही हुई बातको ही और भी स्पष्ट करते हैं-- 
इष्टापूर्त मन्यमाना वरिष्ठं नान्यच्छ्रेयो वेदयन्ते प्रमूढाः । 


नाकस्य पुष्ठे ते सुकृतेऽनुभूत्वेमं लोकं हीनतरं वा विशन्ति १०॥ 
इष्टापूर्तम्‌=इष्ट और पूर्त* (सकाम) कर्मोको ही; वरिष्ठम्‌-श्रेष्ठ; मन्यमानाः =माननेवाले; प्रमूढाः = अत्यन्त 
मूर्खलोग; अन्यत्‌=उससे भिन्न; श्रेयः=वास्तविक श्रेयको; न वेदयन्ते=नहीं जानते; ते=वे; सुकृते=पुण्यकर्मोके 
फलस्वरूप; नाकस्य पृष्ठे=स्वर्गके उच्चतम स्थानमें; अनुभूत्वा=(जाकर श्रेष्ठ कर्मोके फलस्वरूप) वहाँके भोगोंका 
अनुभव करके; इमम्‌ लोकम्‌=इस मनुष्यलोकमें; वा=अथवा; हीनतरम्‌=इससे भी अत्यन्त हीन योनियोंमें; 


विशन्तिःप्रवेश करते हैं॥ १०॥ 

व्याख्या वे अतिशय मूर्ख भोगासक्त मनुष्य इष्ट 
और पूर्तको अर्थात्‌ वेद और स्मृति आदि शास्त्रोमे 
सांसारिक सुखोंको प्राप्तिक जितने भी साधन बताये गये 
हैं, उन्हींको सर्वश्रेष्ठ कल्याण-साधन मानते हें । इसलिये 
उनसे भिन्न अर्थात्‌ परमेश्वरका भजन, ध्यान और 
निष्कामभावसे कर्तव्यपालन करना एवं परम पुरुष 
परमात्माको जाननेके लिये तीव्र जिज्ञासापूर्वक चेष्टा 


करना आदि जितने भी परम कल्याणके साधन हैं, उन्हे 
वे नहीं जानते, उन कल्याण-साधनोंको ओर लक्ष्यतक 
नहीं करते। अतः वे अपने पुण्यकर्मोके फलरूप 
स्वर्गलोकतकके सुखोंको भोगकर पुण्य क्षय होनेपर 
पुनः इस मनुष्यलोकमें अथवा इससे भी नीची शूकर- 
कूकर, कीट-पतङ्ग आदि योनियोंमें या रौरवादि घोर 
नरकोंमें चले जाते हैं। (गीता ९। २०-२१) ॥ १०॥ 


सम्बन्ध ऊपर बतलाये हुए सांसारिक भोगोसे विरक्त मनुष्योंके आचार-व्यवहार और उनके फलका वर्णन करते हैं- 
तपः श्रद्धे ये ह्युपवसन्त्यरण्ये शान्ता विद्वांसो भैक्ष्यचर्या चरन्त: । 
सूर्यद्वारेण ते विरजाः प्रयान्ति यत्रामृतः स पुरुषो ह्याव्ययात्मा॥ ११ ॥ 
हि=किंतु; ये=जो; अरण्ये [ स्थिताः ]-वनमें रहनेवाले; शान्ताः=शान्त स्वभाववाले; विद्वांसः=विद्वन्‌; भक्ष्यचर्याम्‌ 
चरन्त:=तथा भिक्षाके लिये विचरनेवाले; तपः श्रदद्धे=संयमरूप तप तथा श्रद्धाका; उपवसन्ति=सेवन करते हैं; ते=वे; 
विरजाः=रजोगुणरहित; सूर्यद्वारेण=सूर्यके मार्गसे; [ तत्र ] प्रयान्ति=वहाँ चले जाते हैं; यत्र हि=जहाँपर; सः=वह; 
अमृतः=्जन्म-मृत्युसे रहित; अव्ययात्मा=नित्य, अविनाशी; पुरुषः=परम पुरुष (रहता है) ॥ ११॥ 


व्याख्या--उपर्युक्त भोगासक्त मनुष्योंसे जो सर्वथा 
भिन्न हैं, मनुष्य-शरीरका महत्त्व समझ लेनेके कारण 
जिनके अन्तःकरणमें परमात्माका तत्त्व जाननेकी और 
परमेश्वरको प्राप्त करनेको इच्छा जग उठी है, वे चाहे 
वनमें निवास करनेवाले वानप्रस्थ हों, शान्त स्वभाववाले 


विद्वान्‌ सदाचारी गृहस्थ हों या भिक्षासे निर्वाह करनेवाले 
ब्रह्मचारी अथवा संन्यासी हों, वे तो निरन्तर तप और 
श्रद्धाका ही सेवन किया करते हैं अर्थात्‌ अपने-अपने 
वर्ण, आश्रम तथा परिस्थितिके अनुसार जिस समय जो 
कर्तव्य होता है, उसका शास्त्रकी आज्ञाके अनुसार बिना 


* यज्ञ-यागादि श्रौत कर्मोको 'इष्ट' तथा बावली, कुआँ खुदवाना और बगीचे लगाना आदि स्मृतिविहित कर्मको 'पूर्त' कहते हैं। 

किसी प्रकारकी कामनाके पालन करते रहते हैं और | विकारोंसे सर्वथा शून्य निर्मल सत्त्वगुणमें स्थित वे 
संयमपूर्वक शम-दमादि साधनोंसे सम्पन्न होकर परम | सज्जन सूर्यलोकमें होते हुए वहाँ चले जाते हैं, जहाँ 
श्रद्धाके साथ परमेश्वरको जानने और प्राप्त करनेके | उनके परम प्राप्य अमृतस्वरूप नित्य अविनाशी परम 
साधनोंमें लगे रहते हैं। इसलिये तम और रजोगुणके | पुरुष पुरुषोत्तम निवास करते हैं॥११॥ 
सम्बन्ध-- उन परब्रह्म परमेश्वरको जानने और प्राप्त करनेके लिये मनुष्यको क्या करना चाहिये, इस जिज्ञासापर कहते हैं-- 
परीक्ष्य लोकान्कर्मचितान्ब्राह्मणो निर्वेदमायान्नास्त्यकृतः कृतेन। 
तद्विज्ञानार्थ स गुरुमेवाभिगच्छेत्‌ समित्पाणिः श्रोत्रियं ब्रह्मनिष्ठम्‌॥ ९२॥ 
कर्मचितान्‌=कर्मसे प्राप्त किये जानेवाले; लोकान्‌ परीक्ष्यःलोकोंकी परीक्षा करके; ब्राह्मणः=ब्राह्मण; 
निर्वेदम्‌=वैराग्यको; आयात्‌=प्रा हो जाय (यह समझ ले कि); कृतेन=किये जानेवाले सकाम कमाँसे; 
अकृतः=स्वतःसिद्ध नित्य परमेश्वर; न अस्ति=नहीं मिल सकता; सः=वह; तद्विज्ञानार्थम्‌=उस परब्रह्मका ज्ञान प्राप्त 
करनेके लिये; समित्पाणिः=हाथमें समिधा लेकर; श्रोत्रियम्‌=वेदको भलीभाँति जाननेवाले (और); ब्रह्मनिष्ठम्‌=परबरह्म 


परमात्मामें स्थित; गुरुम्-गुरुके पास; एव=ही; अभिगच्छेत्‌=विनयपूर्वक जाय॥ १२॥ 


व्याख्या- अपना कल्याण चाहनेवाले मनुष्यको 
पहले बतलाये हुए सकाम कर्मोके फलस्वरूप इस 
लोक और परलोकके समस्त सांसारिक सुखोंको 
भलीभाँति परीक्षा करके अर्थात्‌ विवेकपूर्वक उनको 
अनित्यता और दुःखरूपताको समझकर सब प्रकारके 
भोगोंसे सर्वथा विरक्त हो जाना चाहिये। यह निश्चय 
कर लेना चाहिये कि कर्तापनके अभिमानपूर्वक 
सकामभावसे किये जानेवाले कर्म अनित्य फलको 


देनेवाले तथा स्वयं भी अनित्य हैं। अतः जो सर्वथा 
अकृत है अर्थात्‌ क्रियासाध्य नहीं है, ऐसे नित्य 
परमेश्वरकी प्राप्ति वे नहीं करा सकते। यह सोचकर 
उस जिज्ञासुको परमात्माका वास्तविक तत्त्वज्ञान प्राप्त 
करनेके लिये हाथमें समिधा लेकर श्रद्धा और 
विनयभावके सहित ऐसे सद्गुरुकी शरणमें जाना 
चाहिये, जो वेदोंके रहस्यको भलीभाँति जानते हों और 
परब्रह्म परमात्मामें स्थित हों॥ १२॥ 


सम्बन्ध-- ऊपर बतलाये हुए लक्षणोवाला कोई शिष्य यदि गुरुके पास आ जाय तो गुरुको क्या करना चाहिये, 


इस जिज्ञासापर कहते हैं-- 


तस्मै स विद्वानुपसन्नाय सम्यक्प्रशान्तचित्ताय शमान्विताय। 
येनाक्षरं पुरुषं वेद सत्यं प्रोवाच तां तत्त्वतो ब्रह्मविद्याम्‌॥ १३॥ 
सः=वह; विद्वान्‌=ज्ञानी महात्मा; उपसन्नायनशरणमें आये हुए; सम्यक्प्रशान्तचित्तायः्पूर्णतया शान्त- 
चित्तवाले; शमान्विताय-मन और इन्द्रियोंपर विजय पाये हुए; तस्मै=उस शिष्यको; ताम्‌ ब्रह्मविद्याम=उस 
ब्रह्मविद्याका; तत्त्वतः =तत्त्व-विवेचनपूर्वक; प्रोबाच=भलीभाँति उपदेश करे; येन [ सः ]-जिससे वह शिष्य; 
अक्षरम्‌=अविनाशी; सत्यम्‌=नित्य; पुरुषम्‌=परम पुरुषको; खेद्‌=जान ले॥ १३॥ 


व्याख्या--उन श्रोत्रिय ब्रह्मनिष्ठ महात्माको भी 
चाहिये कि अपनी शरणमें आये हुए ऐसे शिष्यको, 
जिसका चित्त पूर्णतया शान्त-निश्चल हो चुका हो, 
सांसारिक भोगोंमें सर्वथा वैराग्य हो जानेके कारण 
जिसके चित्तमें किसी प्रकारको चिन्ता, व्याकुलता या 


विकार नहीं रह गये हों, जिसने अपने मन, बुद्धि और 
इन्द्रियोंको भलीभाँति वशमें कर लिया हो, उस 
ब्रह्मविद्याका तत्त्व-विवेचनपूर्वक भलीभाति समझाकर 
उपदेश करे, जिससे वह शिष्य नित्य अविनाशी परब्रह्म 
पुरुषोत्तमका ज्ञान प्राप्त कर सके॥ १३॥ 


॥ द्वितीय खण्ड समाप्त ॥ २॥ 
॥ प्रथम मुण्डक समाप्त १॥ 


AISI (छ FALL SEF 

२७८ * महान्तं विभुमात्मानं मत्वा धीरो न शोचति * 


द्वितीय मुण्डक 
[ प्रथम खण्ड ] 


सम्बन्ध- प्रथम मुण्डके द्वितीय खण्डमें अपरविद्याका स्वरूप और फल बतलाया तथा उसकी तुच्छता दिखाते 
हुए उससे विरक्त होनेकी बात कहकर परविद्या प्रात करनेके लिये सद्गुरुकी शरणमे जानेको कहा। अब परविद्याका वर्णन 
करनेके लिये प्रकरण आरम्भ करते हैं-- 

तदेतत्सत्यं यथा सुदीप्तात्पावकाद्विस्फुलिड्रा: सहस्त्रशः प्रभवन्ते सरूपा: । 
तथाक्षराद्विविधाः सोम्य भावा: प्रजायन्ते तत्र चैवापियन्ति॥ १॥ 

सोम्यच्हे प्रिय !; तत्‌=वह; सत्यम्‌=सत्य; एततूनयह है; यथा=जिस प्रकार; सुदीप्तात्‌ पावकात्‌-प्रज्वलित 
अग्निमेंसे; सरूपाः=उसीके समान रूपवाली; सहस्त्रशः=हजारों; विस्फुलिङ्गाः =चिनगारियाँ; प्रभवन्ते=नाना प्रकारे 
प्रकट होती हैं; तथा=उसी प्रकार; अक्षरात्‌=अविनाशी ब्रह्मसे; विविधा:-नाना प्रकारके; भावाः =भाव; 
प्रजायन्ते=उत्पन्न होते हैं; च=और; तत्र एव=उसीमें; अपियन्ति=विलीन हो जाते हैं*॥ १॥ 

व्याख्या-महर्षि अङ्गिरा कहते हैं-प्रिय शौनक! | हैं, उसी प्रकार परमपुरुष अविनाशी ब्रह्मसे सृष्टिकालमें 
मैंने तुमको पहले परब्रह्म परमेश्वरके स्वरूपका वर्णन | नाना प्रकारके भाव-मूर्त-अमूर्त पदार्थ उत्पन्न होते हैं 
करते हुए (पूर्व प्रकरणके पहले खण्डमें छठे मन्त्रसे | और प्रलयकालमें पुन: उन्हींमें विलीन हो जाते हैं। 
नवेंतक) जो रहस्य बतलाया था, वह सर्वथा सत्य | यहाँ भावोंके प्रकट होनेकी बात समझानेके लिये 
है; अब उसीको पुनः समझाता हूँ, तुम ध्यानपूर्वक | ही अग्नि और चिनगारियोंका दृष्टान्त दिया गया है। 
सुनो। जिस प्रकार प्रज्वलित आग्निमेंसे उसीके-जैसे | उनके विलीन होनेकी बात दृष्टान्तसे स्पष्ट नहीं 
रूप-रंगवाली हजारों चिनगारियाँ चारों ओर निकलती | होती ॥ १॥ 

सम्बन्ध जिन परब्रह्म अविनाशी पुरुषोत्तमसे यह जगत्‌ उत्पन्न होकर पुन: उन्हीमें विलीन हो जाता है, वे स्वयं 
कैसे हैं-इस जिज्ञासापर कहते हैं-- 

दिव्यो ह्यमूर्तः पुरुषः सबाह्याभ्यन्तरो ह्वाजः । 
अप्राणो ह्यमनाः शुभ्रो ह्याक्षरात्परतः परः॥ २॥ 

हिङनिश्चय ही; दिव्यः=दिव्य; पुरुषः=पूर्णपुरुष; अमूर्तः=आकाररहित; सबाह्याभ्यन्तरः हि=समस्त जगतूके 
बाहर और भीतर भी व्याप; अज: =जन्मादि विकारोंसे अतीत; अप्राण: =प्राणरहित; अमना: =मनरहित; हि=होनेके कारण; 
शुभ्रः=सर्वथा विशुद्ध है (तथा); हि=इसीलिये; अक्षरात्‌=अविनाशी जीवात्मासे; परतः परः=अत्यन्त श्रेष्ठ है॥ २॥ 


व्याख्या-वे दिव्य पुरुष परमात्मा निःसन्देह | हैं और न मन ही है। वे इन सबके बिना ही सब 
आकाररहित और समस्त जगतूके बाहर एवं भीतर भी | कुछ करनेमें समर्थ हैं; इसीलिये वे सर्वशक्तिमान्‌ 
परिपूर्ण हैं। वे जन्म आदि विकारोंसे रहित, सर्वथा | परमेश्वर अविनाशी जीवात्मासे अत्यन्त श्रेष्ठ-सर्वथा 
विशुद्ध हैं; क्योंकि उनके न तो प्राण हैं, न इन्द्रियाँ | उत्तम हैं॥ २॥ 
सम्बन्ध उपर्युक्त लक्षणोंवाले निराकार परमेश्षरसे यह साकार जगत्‌ किस प्रकार उत्पन्न हो जाता है, इस जिज्ञासापर 
उनकी सर्वशक्तिमत्ताका वर्णन करते हैं- 
एतस्माज्जायते प्राणो मनः सर्वेन्द्रियाणि च। 
खं वायुर्ज्योतिरापः पृथिवी विश्वस्य धारिणी॥ ३॥ 


एतस्मात्‌=इसी परमेश्वरसे; प्राणः=प्राण; जायते=उत्पन्न होता है (तथा); मनः=मन (अन्तःकरण); 


COO सम छ त lll सातवें मन्त्रमें जज IE OC i २ क क र याच्या 
* प्रथम मुण्डकके प्रथम खण्डके सातवें मन्त्रमे मकड़ी, पृथ्वी और मनुष्य-शरीरके दृष्टान्तसे जो बात कही थी, वही बात इस 
मन्त्रमें अग्रिके दृष्टान्तसे समझायी गयी है। 

* मुण्डकोपनिषद्‌ * २७९ 


सर्वेन्द्रियाणि=समस्त इन्द्रियाँ; खम्‌=आकाश; वायु:-वायु; ज्योतिः=तेज; आपः=जल; च=और; विश्वस्य 
धारिणी=सम्पूर्ण प्राणियोंको धारण करनेवाली; पृथिवी=पृथ्वी (ये सब उत्पन्न होते हैं) ॥ ३॥ 
व्याख्या--यद्यपि वे परब्रह्म पुरुषोत्तम निराकार | परब्रह्म पुरुषोत्तमसे ही सृष्टिकालमें प्राण, मन ( अन्तःकरण) 
और मन, इन्द्रिय आदि करणसमुदायसे सर्वथा रहित हैं, | और सम्पूर्ण इन्द्रियाँ तथा आकाश, वायु, तेज, जल तथा 
तथापि सब कुछ करनेमें समर्थ हैं। इन सर्वशक्तिमान्‌ | पृथ्वी-ये पाँचों महाभूत, सब-के-सब उत्पन्न होते हैं ॥ ३॥ 


सम्बन्ध-- इस प्रकार संक्षेपमें परमेश्वरसे सूक्ष्म तत्त्वोंकी उत्पत्तिका प्रकार बतलाकर अब इस जगतूमें भगवात्‌का 
विराट्रूप देखनेका प्रकार बतलाते हैं- 


अग्निर्मूर्धा चक्षुषी चन्द्रसूर्यौ दिशः श्रोत्रे वाग्विवृताश्च वेदाः। 
वायुः प्राणो हृदयं विश्वमस्य पद्‌भ्यां पृथिवी होष सर्वभूतान्तरात्मा॥ ४॥ 
अस्य=इस परमेश्वरका; अग्नि:-अग्रि; मूर्धा=मस्तक है; चन्द्रसू्यौ=चन्द्रमा और सूर्य; चक्षुषी=दोनों नेत्र हैं; 
दिशः=सब दिशाएँ; श्रोत्रेददोनों कान हैं; च=और; विवृताः वेदाः=प्रकट वेद; वाकू=वाणी हैं (तथा); वायुः 
प्राणः=वायु प्राण है; विश्वम्‌ हृदयम्‌=जगत्‌ हृदय है; पदभ्याम्‌जइसके दोनों पैरोंसे; पृथिवी=पृथ्वी उत्पन्न हुई 
है; एषः हिऱ्यही; सर्वभूतान्तरात्मा=समस्त प्राणियोंका अन्तरात्मा है ॥ ४॥ 
व्याख्या-दूसरे मन्त्रमें जिन परमेश्वरके निराकार | और सूर्य दोनों नेत्र हैं, समस्त दिशाएँ कान हैं, नाना छन्द और 
स्वरूपका वर्णन किया गया है, उन्हीं परब्रह्मका यह प्रत्यक्ष | ऋचाओंके रूपमें विस्तृत चारों वेद वाणी हैं, वायु प्राण है, 
दिखायी देनेवाला जगत्‌ विराट्रूप है । इन विराट्स्वरूप | सम्पूर्ण चराचर जगत्‌ हृदय है, पृथ्वी मानो उनके पैर है। यही 
परमेश्वरका आग्नि अर्थात्‌ द्युलोक ही मानो मस्तक है, चन्द्रमा | परब्रह्म परमेश्वर समस्त प्राणियोंके अन्तर्यामी परमात्मा हैं॥ ४॥ 
सम्बन्ध-- उन परमात्मासे इस चराचर जगतूकी उत्पत्ति किस क्रमसे होती हे. इस जिज्ञासापर प्रकारान्तरसे जगतूकी 
उत्पत्तिका क्रम बतलाते हैं- 
तस्मादग्निः समिधो यस्य सूर्यः सोमात्पर्जन्य ओषधयः पृथिव्याम्‌। 
पुमानेतः सिञ्जति योषितायां बह्वीः प्रजाः पुरुषात्सम्प्रसूताः ॥ ५॥ 
तस्मात्‌=उससे ही; अग्निः=अग्निदेव प्रकट हुआ; यस्य समिधः=जिसकी समिधा; सूर्यः=सूर्य है; (उस 
अग्निसे सोम उत्पन्न हुआ) सोमात्‌=सोमसे; पर्जन्यः=मेघ उत्पन्न हुए (और मेघोंसे वर्षाद्वारा); पृथिव्यामः 
पृथ्वीमें; ओषधयः=नाना प्रकारकी ओषधियाँ उत्पन्न हुई; रेतः=(ओषधियोंके भक्षणसे उत्पन्न हुए) वीर्यको; 
पुमान्‌=पुरुष; योषितायाम्‌-स्त्रीमें; सिञ्चति=सिंचन करता है (जिससे संतान उत्पन्न होती है); [एवम्‌=इस 
प्रकार;] पुरुषात्‌=उस परम पुरुषसे ही; बह्वीः प्रजाः=नाना प्रकारके जीव; सम्प्रसूताः=नियमपूर्वक उत्पन्न 
हुए हैं॥५॥ 
व्याख्या--जब-जब परमेश्वरसे यह जगत्‌ | सूर्यबिम्बके रूपमें प्रज्वलित रहती है; अग्निसे चन्द्रमा 
उत्पन्न होता है, तब-तब सदैव एक प्रकारसे ही होता | उत्पन्न हुआ; चन्द्रमासे (सूर्यकी रश्मियोंमें सूक्ष्मरूपसे 
हो--ऐसा नियम नहीं है। वे जब जैसा संकल्प करते | स्थित जलमें कुछ शीतलता आ जानेके कारण) मेघ 
हैं, उसी प्रकार उसी क्रमसे जगत्‌ उत्पन्न हो जाता | उत्पन्न हुए। मेघोंसे वर्षाद्वारा पृथ्वीमें नाना प्रकारको 
है। इसी भावको प्रकट करनेके लिये यहाँ प्रकारान्तरसे ओषधियाँ उत्पन्न हुई। उन ओषधियोंके भक्षणसे 
सृष्टिकी उत्पत्ति बतलायी गयी है। मन्त्रका सारांश यह | उत्पन्न हुए वीर्यको जब पुरुष अपनी जातिकी स्त्रीमें 
है कि परब्रह्म पुरुषोत्तमसे सर्वप्रथम तो उनकी | सिंचन करता है, तब उससे संतान उत्पन्न होती है। 
अचिन्त्य शक्तिका एक अंश अद्भुत अग्नितत्त्व उत्पन्न | इस प्रकार परम पुरुष परमेश्वरसे ये जाना प्रकारके 
हुआ, जिसकी समिधा (इंधन) सूर्य है, अर्थात्‌ जो | चराचर जीव उत्पन्न हुए हैं॥ ५॥ 

२८० * महान्तं विभुमात्मानं मत्वा धीरो न शोचति * 


सम्बन्ध-- इस प्रकार समस्त प्राणियोकी उत्पत्तिका क्रम बतलाकर अब उन सबकी रक्षाके लिये किये जानेवाले 
यज्ञादि उनके साधन और फल थी उन्हीं परमेश्वरसे प्रकट होते हैं-यह बात बतायी जाती है-- 
तस्मादूचः साम यजूंषि दीक्षा यज्ञाश्च सर्वे क्रतवो दक्षिणाश्च। 
संवत्सरश्च यजमानश्च लोकाः सोमो यत्र पवते यत्र सूर्यः॥ ६॥ 
तस्मात्‌=उस परमेश्वरसे ही; ऋचः=त्रगवेदकी ऋचाएँ; साम=सामवेदके मन्त्र; यजूंषि=यजुर्वेदकी श्रुतियाँ, 
[च=और;] दीक्षाच्दीक्षा; चतथा; सर्वे=समस्त; यञ्चाःच्यज्ञ; क्रतव:-क्रतु; च-एवं; दक्षिणा: =दक्षिणाएँ; 
चतथा; संवत्सरः=संवत्सररूप काल; यजमानः=यजमान; च=और; लोकाः=सब लोक (उत्पन्न हुए हैं) र 
यत्र-जहाँ; सोमःचन्द्रमा; पवते=प्रकाश फैलाता है (और); यत्रच्जहाँ; सूर्यः=सूर्य; [पवते-प्रकाश 
देता है]॥ ६॥ 
व्याख्या-उन परमेश्वरसे ही ऋगवेदको | हैं-वह संवत्सररूप काल, उनको करनेका अधिकारी 
ऋचाएँ, सामवेदके मन्त्र और यजुर्वेदकी श्रुतियाँ एवं | यजमान, उनके फलस्वरूप वे सब लोक, जहाँ 
यज्ञादि कर्मोकी दीक्षा, * सब प्रकारके यज्ञ और क्रतु, | चन्द्रमा और सूर्य प्रकाश फैलाते हैं,ये सब उत्पन्न 
उनमें दी जानेवाली दक्षिणाएँ, जिसमें वे किये जाते | हुए हैं॥ ६॥ 
सम्बन्ध-- अब देवादि समस्त प्राणियोके भेद और सब प्रकारके सदाचार भी उन्हीं ब्रह्मसे उत्पन्न हुए हैं. यह 
बतलाते हैं-- 
तस्माच्च देवा बहुधा सम्प्रसूताः साध्या मनुष्या: पशवो वयांसि। 
प्राणापानौ व्रीहियवौ तपश्च श्रद्धा सत्यं ब्रह्मचर्य विधिश्च ७॥ 
चतथा; तस्मात्‌=उसी परमेश्वरसे; बहुधा=अनेक भेदोंवाले; देवाः=देवतालोग; सम्प्रसूताः=उत्पन्न. हुए; 
साध्याः =साध्यगण; मनुष्याः=मनुष्य; पशवः वयांसि=पशु-पक्षी; प्राणापानौ=प्राण-अपान वायु; व्रीहियवौ-धान, 
जौ आदि अन्न; च=तथा; तपः=तप; श्रद्धानश्रद्धा; सत्यम्‌=सत्य (और); ब्रह्मचर्यम्‌=ब्रह्मचर्य; च=एवं; विधिः यज्ञ 
आदिके अनुष्ठानको विधि भी; [एते सम्प्रसूताःन्ये सब-के-सब उत्पन्न हुए हैं] ॥ ७॥ 
व्याख्या-उन परब्रह्म परमेश्वरसे ही वसु, रुद्र | आहाररूप धान, जौ आदि अनेक प्रकारके अन्न भी 
आदि अनेक भेदोंवाले देवतालोग उत्पन्न हुए हैं। उन्हींसे | उन्हींसे उत्पन्न हुए हैं। उन्हींसे तप, श्रद्धा, सत्य और 
साध्यगण, नाना प्रकारके मनुष्य, विभिन्न जातियोंके पशु, | ब्रह्मचर्य प्रकट हुए हैं तथा यज्ञादि कर्म करनेकी विधि भी 
विविध भाँतिके पक्षी और अन्य सब प्राणी उत्पन्न हुए हैं। | उन परमेश्वरसे ही प्रकट हुई है । तात्पर्य यह कि सब कुछ 
सबके जीवनरूप प्राण और अपान तथा सब प्राणियोंके | उन्हींसे उत्पन्न हुआ है । वे ही सबके परम कारण हैं ॥ ७॥ 
सप्त प्राणाः प्रभवन्ति तस्मात्‌ सप्ताचिषः समिधः सप्त होमाः। 
सप्त इमे लोका येषु चरन्ति प्राणा गुहाशया निहिताः सप्त सप्त ॥ ८ ॥ 
तस्मात्‌=उसी परमेश्वरसे; सप्तत्सात; प्राणाः=प्राण; प्रभवन्ति=उत्पन्न होते हैं (तथा); सप्त अर्चिषः=अग्निकी 
(काली-कराली आदि) सात लपरें; [सप्त] समिधः=सात (विषयरूपी) समिधाएँ; सप्त-सात प्रकारके; 
होमाः=हवन (तथा); इमे सप्त लोकाः=ये सात लोक-इन्द्रियोंके सात द्वार (उसीसे उत्पन्न होते हैं); येषु=जिनमें; 
प्राणाः=प्राण; चरन्ति=विचरते हैं; गुहाशयाः=हृदयरूप गुफामें शयन करनेवाले ये; सप्त सप्त-सात-सातके समुदाय; 
निहिताः=(उसीके द्वारा) सब प्राणियोंमें स्थापित किये हुए हैं॥ ८॥ 


* शास्त्रविधिके अनुसार किसी यज्ञका आरम्भ करते समय यजमान जो संकल्पके साथ उसके अनुष्ठानसम्बन्धी नियमोंके पालनका 
व्रत लेता है, उसका नाम 'दीक्षा' है। 
1 यज्ञ और क्रतु-ये यज्ञके ही दो भेद हें । जिन यज्ञोंमें यूप बनानेकी विधि है, उन्हें ' क्रतु' कहते हैं। 

* मुण्डकोपनिषद्‌ * RS 

व्याख्या--उन्हीं परमेश्वरसे सात प्राण अर्थात्‌ 
जिनमें विषयोंको प्रकाशित करनेकी विशेष शक्ति है, 
ऐसी सात इन्द्रिया--कान, त्वचा, नेत्र, रसना और घ्राण 
तथा वाणी एवं मन;* मन और इ्द्रियोंकी मनन करना, 


समिधाएँ; सात प्रकारका हवन अर्थात्‌ बाह्मविषयरूप 
समिधाओंका इन्द्रियूप अग्नियोंमें निक्षेपरूप क्रिया 
और इन इन्द्रियोंके वासस्थानरूप सात लोक, जिनमें 
रहकर ये इन्द्रियरूप सात प्राण अपना-अपना कार्य करते 
सुनना, स्पर्श करना, देखना, स्वाद लेना, सूँघना और | हैं,-निद्राके समय मनके साथ एक होकर हृदयरूप 
बोलना इस प्रकार सात वृत्तियाँ अर्थात्‌ विषय ग्रहण | गुफामें शयन करनेवाले ये सात-सातके समुदाय परमे धरके 
करनेवाली शक्तियाँ; उन इन्द्रियोंके विषयरूप सात | द्वारा ही समस्त प्राणियोंमें स्थापित किये गये हैं ॥ ८ ॥ 


सम्बन्ध-- इस प्रकार आध्यात्मिक वस्तुओंकी उत्पत्ति और स्थिति परमेश्वरसे बतलाकर अब बाह्य जगतूकी उत्पत्ति 
भी उसीसे बताते हुए प्रकरणका उपसंहार करते हैं- 


अतः समुद्रा गिरयश्च सर्वेऽस्मात्स्यन्दन्ते सिन्धवः सर्वरूपाः । 
अतश्च सर्वा ओषधयो रसश्च येनैष भूतैस्तिष्ठते ह्यन्तरात्मा॥ ९॥ 
अतः=इसीसे; सर्वे-समस्त; समुद्राः=समुद्र; च-और; गिरयः=पर्वत (उत्पन्न हुए हैं); अस्मात्‌=इसीसे 
(प्रकट होकर); सर्वरूपाः=अनेक रूपोंवाली; सिन्धवः=नदियाँ; स्यन्दन्ते=बहती हैं; चङ्तथा; अतः=इसीसे; 
सर्वाः=सम्पूर्ण; ओषधयः=ओषधियाँ; च=और; रसः=रस (उत्पन्न हुए हैं); येन=जिस रससे (पुष्ट हुए शरीरोंमें); 
हि=ही; एषः=्यह; अन्तरात्मा=(सबका) अन्तरात्मा (परमेश्वर); भूतैः=सब प्राणियों (-की आत्मा) -के सहित; 
तिष्ठते=(उन-उनके हृदयमें) स्थित है॥९॥ 
व्याख्या--इन्हीं परमेश्वरसे समस्त समुद्र और | रस भी उत्पन्न हुआ है, जिससे पुष्ट हुए शरीरोंमें वे 
पर्वत उत्पन्न हुए हैं, इन्हींसे निकलकर अनेक आकारवाली सबके अन्तरात्मा परमेश्वर उन सब प्राणियोंकी आत्माके 
नदियाँ बह रही हैं, इन्हींसे समस्त ओषधियाँ और वह | सहित उन-उनके हृदयमें रहते हैं॥९॥ 
सम्बन्ध-- उन परमेश्वरसे सबकी उत्पत्ति होनेके कारण सब उन्हींका स्वरूप है; यह कहकर उनको जाननेका फल 
बताते हुए इस खण्डकी समाप्ति करते हैं- 
पुरुष एवेदं विश्वं कर्म तपो ब्रह्म परामृतम्‌। 
एतद्यो वेद निहितं गुहायां सोऽविद्याग्रन्थिं विकिरतीह सोम्य ॥ १०॥ 
तपः=तप; कर्म=कर्म (और); परामृतम्‌=परम अमृतरूप; ब्रह्म-त्रह्म, इदमूल्यह; विश्वम्‌=सब कुछ; पुरुषः 
एव=परम पुरुष पुरुषोत्तम ही है; सोम्यनहै प्रिय; एततूल्इस; गुहायाम्‌=हृदयरूप गुफामें; निहितम्‌ङस्थित 
अन्तर्यामी परम पुरुषको; यः=जो; वेद-जानता है; सः=वह; इह | एव ]-यहाँ (इस मनुष्य-शरीरमें) ही; 
अविद्याग्रन्थिम्‌अविद्याजनित गाँठको; व्रिकिरति=खोल डालता है॥ १०॥ 
व्याख्या--तप अर्थात्‌ संयमरूप साधन, कर्म | परमेश्वरको जो जान लेता है, वह इस मनुष्यशरीसमें ही 
अर्थात्‌ बाह्य साधनोंद्रारा किये जानेवाले कृत्य तथा परम | अविद्याजनित अन्तःकरणकी गाँठका भेदन कर देता है 
अमृत ब्रह्म-यह सब कुछ परम पुरुष पुरुषोत्तम ही है। | अर्थात्‌ सब प्रकारके संशय और भ्रमसे रहित होकर 
प्रिय शौनक! हदयरूप गुफामें छिपे हुए इन अन्तर्यामी | परब्रह्म पुरुषोत्तमको प्राप्त हो जाता है॥ १०॥ 
॥ प्रथम खण्ड समाप्त ॥ ९॥ 


IAI ९७ “>> 


HS 
* ब्रह्मसूत्रमें इस विषयपर विचार किया गया है कि यहाँ इन्द्रियां सात ही क्यों बतलायी गयी हैं। वहाँ कहा गया है कि इन सातके 


अतिरिक्त हाथ, पैर, उपस्थ तथा गुदा भी इन्द्रियाँ हैं; अतः मनसहित कुल ग्यारह इन्द्रियाँ हैं। यहाँ प्रधानतासे सातका वर्णन है। . 
(ब्रह्मसूत्र २।४।५, ६) 

२८२ * महान्तं विभुमात्मानं मत्वा धीरो न शोचति * 
2000 रर”. “0 
द्वितीय खण्ड 
आविः संनिहितं गुहाचरं नाम महत्पदमत्रैतत्समर्पितम्‌। एजत्प्राणन्निमिषच्च यदेतज्जानथ 
सदसद्वरेण्य परं विज्ञानाद्यद्वरिष्ठे प्रजानाम्‌॥ १ ॥ 
आविः=(जो) प्रकाशस्वरूप; संनिहितम्‌=अत्यन्त समीपस्थ; गुहाचरम्‌ नाम-(हृदयरूप गुहामें स्थित होनेके 
कारण) गुहाचर नामसे प्रसिद्ध; महत्‌ पदम्‌=(और) महान्‌ पद (परम प्राप्य) है; यत्‌=जितने भी; एजत्‌=चेष्टा 
करनेवाले; प्राणत्‌=श्वास लेनेवाले; च=और; निमिषत्‌=आँखोंको खोलने-मूँदनेवाले प्राणी हैं; एतत्‌-ये (सब- 
के-सब); अत्रनइसीमें; समर्पितम्‌=समर्पित (प्रतिष्ठित) हैं; एतत्‌=इस परमेश्वरको; जानथ=तुमलोग जानो; 
यत्‌=जो; सत्‌=सत्‌; असत्‌=(और) असत्‌ है; वरेण्यम्‌=सबके द्वारा वरण करनेयोग्य (और); वरिष्ठम्‌= अतिशय 
श्रेष्ठ है (तथा); प्रजानाम्‌=समस्त प्राणियोंकी; विज्ञानात्‌-बुद्धिसे; परम्‌=परे अर्थात्‌ जाननेमें न आनेवाला है॥ १॥ 
व्याख्या—सर्वशक्तिमान्‌, सर्वज्ञ और सर्वव्यापी | परमेश्वरमें समर्पित अर्थात्‌ स्थित है। सबके आश्रय ये 
परमेश्वर प्रकाशस्वरूप हैं। समस्त प्राणियोंके अत्यन्त | परमात्मा ही हैं। तुम इनको जानो। ये सत्‌ और असत्‌ 
समीप उन्हींके हृदयरूप गुहामें छिपे रहनेके कारण ही | अर्थात्‌ कार्य और कारण एवं प्रकट और अप्रकट-- 
ये गुहाचर नामसे प्रसिद्ध हैं। जितने भी हिलने- | सब कुछ हैं। सबके द्वारा वरण करनेयोग्य और 
चलनेवाले, श्वास लेनेवाले और आँख खोलने- | अत्यन्त श्रेष्ठ हैं तथा समस्त प्राणियोंकी बुद्धिसे परे 
मूँदनेवाले प्राणी हैं, उन सबका समुदाय इन्हीं | अर्थात्‌ बुद्धिद्वारा अज्ञेय हैं॥ १॥ 
सम्बन्ध उन्हीं परब्रह्म परमेश्वरको समझानेके लिये पुनः उसके स्वरूपका दूसरे झन्दोंमें वर्णन करते हैं- 
यदचिमद्यदणुभ्योऽणु च यस्मिँल्लोका निहिता लोकिनश्र। तदेतदक्षरं ब्रह्म स प्राणस्तदु 
वाङ्मनः । तदेतत्सत्यं तदमृतं तद्वेद्धव्यं सोम्य विद्धि॥ २॥ 
यत्‌=जो; अर्चिमतू-दीप्तिमान्‌ है; च=और; यत्‌=जो; अणुभ्यः=सूक्षमोंसे भी; अणु-सूक्ष्म है; यस्मिन्‌=जिसमें; 
लोकाः=समस्त लोक; चन्और; लोकिनः=उन लोकोंमें रहनेवाले प्राणी; निहिताः=स्थित हैं; तत्‌-वही; 
एतत्‌=यह; अक्षरम्‌=अविनाशी; ब्रह्मन्ब्रह्म है; सः=वही; प्राणः=प्राण है; तत्‌ उ=वही; वाक्‌=वाणी; मनः=(और) 
मन है; तत्‌=वही; एतत्‌=्यह; सत्यम्‌=सत्य है; तत्‌=वह; अमृतम्‌=अमृत है; सोम्य-हे प्यारे!; तत्‌=उस; 
वेद्धव्यम्‌=बेधनेयोग्य लक्ष्यको; विद््रतू बेध॥ २॥ 
व्याख्या-जो परब्रह्म परमेश्वर अतिशय | वे ही सबकी वाणी और मन अर्थात्‌ समस्त जगतूके 
देदीप्यमान-प्रकाशस्वरूप हैं, जो सूक्ष्मोंसे भी अतिशय | इन्द्रिय और अन्त:करणरूपमें प्रकट हैं। वे ही यह परम 
सूक्ष्म हैं, जिनमें समस्त लोक और उन लोकोंमें रहनेवाले | सत्य और अमृत-अविनाशी तत्त्व हैं। प्रिय शौनक! उस 
समस्त प्राणी स्थित हैं अर्थात्‌ ये सब जिनके आश्रित हैं, वे | बेधनेयोग्य लक्ष्यको तू बेध अर्थात्‌ आगे बताये जानेवाले 
ही परम अक्षर ब्रह्म हैं, वे ही सबके जीवनदाता प्राण हैं, | प्रकारसे साधन करके उसमें तन्मय हो जा॥ २॥ 
सम्बन्ध लक्ष्यको बेधनेके लिये धनुष और बाण चाहिये; अत: इस रूपककी पूर्णताके लिये सारी सामग्रीका वर्णन 
करते हैं-- 
धनुर्गृहीत्वौपनिषदं महास्त्रं शरं ह्युपासानिशितं सन्धयीत। 
आयम्य तद्भावगतेन चेतसा लक्ष्यं तदेवाक्षरं सोम्य विद्धि॥ ३॥ 
औपनिषदम्‌ = उपनिषद्में वर्णित प्रणवरूप; महास्त्रम्‌= महान्‌ अस्त्र; धनुः = धनुषको; गृहीत्वा=लेकर 
(उसपर); हि=निश्चय ही; उपासानिशितम्‌=उपासनाद्वारा तीक्ष्ण किया हुआ; शरम्‌=बाण; संधयीत= चढ़ाये; 
भावगतेन- (फिर) भावपूर्ण; चेतसा=चित्तके द्वारा; तत्‌=उस बाणको; आयम्य = खींचकर; सोम्य =हे प्रिय | 
त्तत्‌=उस; अक्षरम्‌=परम अक्षर पुरुषोत्तमको; एव=ही; लक्ष्यम्‌ =लक्ष्य मानकर; विद्धि = बेधे॥ ३॥ 

* मुण्डकोपनिषद्‌ * २९३ 
व्याख्या--जिस प्रकार किसी बाणको लक्ष्यपर 
छोड्नेसे पहले उसकी नोकको सानपर धरकर तेज 
किया जाता है, उसपर चढे हुए मोरचे आदिको दूर करके 
उसे उज्ज्वल एवं चमकीला बनाया जाता है, उसी प्रकार 
आत्मारूपी बाणको उपासनाद्वारा निर्मल एवं शुद्ध 
बनाकर उसका प्रणवरूप धनुषपर भलीभाँति संधान 
करना चाहिये अर्थात्‌ आत्माको प्रणवके उच्चारण एवं 


खींचकर बाणको लक्ष्यपर छोडा जाता है, जिससे वह 
पूरी तरहसे लक्ष्यको बेध सके, उसी प्रकार यहाँ भावपूर्ण 
चित्तसे ओंकारका अधिक-से-अधिक लम्बा उच्चारण 
एवं उसके अर्थका प्रगाढ और सुदीर्घ कालतक चिन्तन 
करनेके लिये कहा गया है, जिससे आत्मा निश्चितरूपसे 
परमात्मामें प्रवेश कर जाय, उसमें एकीभावसे अविचल 


स्थिति प्राप्त कर ले। दूसरे शब्दोंमें, ओंकारका प्रेमपूर्वक 
उसके अर्थरूप परमात्माके चिन्तनमें सम्यक्‌ प्रकारसे | उच्चारण एवं उसके अर्थरूप परमात्माका प्रगाढ चिन्तन 


लगाना चाहिये | इसके अनन्तर जैसे धनुषको पूरी शक्तिसे | ही उनकी प्राप्तिका सर्वोत्तम उपाय है॥३॥ 
सम्बन्ध पूर्वमन्त्रमें कहे हुए रूपकको यहाँ स्पष्ट करते हैं- 
प्रणवो धनुः शरो ह्यात्मा ब्रह्म तल्लक्ष्यमुच्यते। 
अप्रमत्तेन वेद्धव्यं शरवत्तन्मयो भवेत्‌॥ ४॥ 
प्रणवः=(यहाँ) ओंकार ही; धनुः=धनुष है; आत्मा=आत्मा; हि=ही; शरः=बाण है (और); ब्रह्म=परब्रह्म 
परमेश्वर ही; तल्लक्ष्यम्‌=उसका लक्ष्य; उच्यते=कहा जाता है; अप्रमत्तेन=(वह) प्रमादरहित मनुष्यद्वारा ही; 
वेद्धव्यम्‌=बींधा जानेयोग्य है (अतः); शरवत्‌=(उसे बेधकर) बाणकी तरह; तन्मयः=(उस लक्ष्यमें) तन्मय; 
भवेत्‌=हो जाना चाहिये॥ ४॥ 
व्याख्या--ऊपर बतलाये हुए रूपकमें परमेश्वरका | करनेवाले साधकट्वारा ही वह लक्ष्य बेधा जा सकता 
वाचक प्रणब (ओंकार) ही मानो धनुष है, यह | है; इसलिये हे सोम्य! तुझे पूर्वोक्तरूपसे उस 
जीवात्मा ही बाण है और परब्रह्म परमेश्वर ही उसके | लक्ष्यको बेधकर बाणको ही भाँति उसमें तन्मय हो 
लक्ष्य हैं। प्रमादरहित तत्परतासे उनकी उपासना | जाना चाहिये॥ ४॥ 


सम्बन्ध पुनः परमेश्वरके स्वरूपका वर्णन करते हुए प्रमादरहित और विरक्त होकर उसे जाननेके लिये श्रुति कहती है 
यस्मिन्यौ: पृथिवी चान्तरिक्षमोतं मनः सह प्राणैश्च सवैः। 
तमेवैकं जानथ आत्मानमन्या वाचो विमुञ्चथामृतस्यैष सेतुः ॥ ५॥ 
यस्मिन्‌=जिसमें; द्यौ:-स्वर्ग; पृथिवी=पृथ्वी; च=और; अन्तरिक्षम्‌उनके बीचका आकाश; च=तथा; सर्वैः 
प्राणैः सह=समस्त प्राणोंके सहित; मनः=मन; ओतमून्गुँथा हुआ है; तम्‌ एव=उसी; एकम्‌=एक; आत्मानम्‌=सबके 
आत्मरूप परमेश्वरको; जानथ=्जानो; अन्याः=दूसरी; वाचः=सब बातोंको; विमुञ्चथ=सर्वथा छोड़ दो; एषः=यही; 
अमृतस्य=अमृतका; सेतुः=सेतु है ॥५॥ 
व्याख्या--जिन परब्रह्म परमात्मामें स्वर्ग, पृथ्वी गराम्यचर्चाको सर्वथा छोड़ दो। वे सब तुम्हारे साधनमें 
तथा उनके बीचका सम्पूर्ण आकाश एवं समस्त प्राण | विञ्न हैं; अतः उनसे सर्वथा विरक्त होकर साधनमें 
और इन्द्रियोंक सहित मन-बुद्धिरूप अन्तःकरण सब- | तत्पर हो जाओ। यही अमृतका सेतु है, अर्थात्‌ 
के-सन ओतप्रोत हैं, उन्हीं एक सर्वात्मा परमेश्वरको संसारसमुद्रसे पार होकर अमृतस्वरूप परमात्माको प्राप्त 
तुम पूर्वोक्त उपायके द्वारा जानो; दूसरी सब बातोंको- | करनेके लिये पुलके सदृश है॥५॥ 


सम्बन्ध-- पुनः परमेश्चरके स्वरूपका वर्णन करते हुए उनकी प्रापिका साधन बताते हैं- 
अरा इव रथनाभौ संहता यत्र नाड्यः स एषोऽन्तश्चरते बहुधा जायमानः । 
ओमित्येवं ध्यायथ आत्मानं स्वस्ति बः पाराय तमसः परस्तात्‌ ६॥ 


CC-0. JK Sanskrit Academy, Jammmu. Digitized by 53 Foundation USA 


२८४ 


* महान्तं विभुमात्मानं मत्वा धीरो न शोचति * 


रथनाभौच्रथकी नाभिमें (जुड़े हुए); अराः इव=अरोंकी भाँति; यत्र-जिसमें; नाड्यः-समस्त देहव्यापिनी 
नाड़ियाँ; संहताः-एकत्र स्थित हैं; (उसी हृदयमें) सः=वह; बहुधा=बहुत प्रकारसे; जायमान:-उत्पन्न होनेवाला 
एषः=यह (अन्तर्यामी परमेश्वर); अन्तः=मध्यभागमें; चरते=रहता है; [एनम्‌=इस;] आत्मानम्‌=सर्वात्मा परमात्माका 
ओम्‌=ओम्‌; इति एवम्‌=इस नामके द्वारा ही; ध्यायथ=ध्यान करो; तमसः परस्तात्‌=अज्ञानमय अन्धकारसे अतीत 
पाराय=(तथा) भवसागरके अन्तिम तटरूप पुरुषोत्तमकी प्रासिके लिये (साधन करनेमें); व =तुमलोगोंका 


स्वस्ति=कल्याण; [ अस्तु=हो] ॥ ६॥ 
व्याख्या-- जिस प्रकार रथके पहियेके केन्द्रमें 
अरे लगे रहते हैं, उसी प्रकार शरीरकी समस्त नाड़ियाँ 
जिस हृदयदेशमें एकत्र स्थित हैं, उसी हृदयमें नाना रूपसे 
प्रकट होनेवाले परब्रह्म परमात्मा अन्तर्यामीरूपसे रहते 
हैं। इन सबके आत्मा पुरुषोत्तमका ' ओम्‌' इस नामके 
उच्चारणके साथ-साथ निरन्तर ध्यान करते रहो । इस प्रकार 


परमात्माके ' ओम्‌' इस नामका जप और उसके अर्थभूत 
परमात्माका ध्यान करते रहनेसे तुम उन परमात्माको प्राप्त 
करनेमें समर्थ हो जाओगे, जो आज्ञानरूप अन्धकारे 
सर्वथा अतीत और संसारसमुद्रके दूसरे पार हैं। तुम्हारा 
कल्याण हो।' इस प्रकार आचार्य उपर्युक्त विधिसे साधन 
करनेवाले शिष्योंको आशीर्वाद देते हैं ॥ ६॥ 


सम्बन्ध पुनः परमेश्चरके स्वरूपका ही वर्णन करते हैं-- 
यः सर्वज्ञः सर्वविद्यास्यैष महिमा भुवि। 
दिव्ये ब्रह्मपुरे होष व्योम्न्यात्मा प्रतिष्ठितः ॥ 
मनोमयः प्राणशरीरनेता प्रतिष्ठितोऽन्ने हृदयं सन्निधाय। 
तद्विज्ञानेन परिपश्यन्ति धीरा आनन्दरूपममृतं यद्विभाति॥ ७॥ 
यः सर्वज्ञः=जो सर्वदा जाननेवाला (और); सर्ववित्‌=सब ओरसे सबको जाननेवाला है; यस्य=जिसकी; 
भुवि=जगत्में; एषः=यह; महिमा=महिमा है; एषः हि आत्माच्यह प्रसिद्ध सबका आत्मा परमेश्वर; दिव्ये 
व्योप्नि=दिव्य आकाशरूप; ब्रह्मपुरे=ब्रह्मलोकमें; प्रतिष्ठितः=स्वरूपसे स्थित है; प्राणशरीरनेता=सबके प्राण और 
शरीरका नेता; मनोमयः=(यह परमात्मा मनमें व्याप्त होनेके कारण) मनोमय है; हृदयं सन्निधाय=(यही) 
हृदयकमलका आश्रय लेकर; अने=अन्नमय स्थूल शरीरमे; प्रतिष्ठितः=प्रतिष्ठित है; यत्‌=जो; आनन्दरूपम्‌=आनन्दस्वरूप; 
अमृतम्‌=अविनाशी परब्रह्म, विभातिःसर्वत्र प्रकाशित है; धीराः=बुद्धिमान्‌ मनुष्य; विज्ञानेन=विज्ञानके द्वारा; 


तत्‌=उसको; परिपश्यन्ति=भलीभाँति प्रत्यक्ष कर लेते हैं॥ ७॥ 


व्याख्या-जो परब्रह्म परमेश्वर सर्वज्ञसर्वदा 
जाननेवाले और सब ओरसे सबको भलीभाँति जाननेवाले 
हैं अर्थात्‌ जिनकी ज्ञानशक्ति देश-कालसे बाधित नहीं 
है, जिनकी यह आश्चर्यमयी महिमा जगत्में प्रकट है, वे 
सबके आत्मा परमेश्वर परम व्योम नामसे प्रसिद्ध दिव्य 
आकाशरूप ब्रह्मलोकमें स्वरूपसे स्थित हैं। सम्पूर्ण 


प्राणियोंके प्राण और शरीरका नियमन करनेवाले ये 
परमेश्वर मनमें व्याप्त होनेके कारण मनोमय कहलाते हैं 
और सब प्राणियोंके हदयकमलका आश्रय लेकर 
अन्नमय स्थूलशरीरमें प्रतिष्ठित हैं। बुद्धिमान्‌ मनुष्य 
बिज्ञानद्वारा उन परब्रह्मको भलीभाँति प्रत्यक्ष कर लेते हैं, 
जो आनन्दमय अविनाशीरूपसे सर्वत्र प्रकाशित हैं॥७॥ 


सम्बन्ध अब परमात्माके ज्ञानका फल बताते हैं- 
भिद्यते हृदयग्रन्थिश्छिद्यन्ते सर्वसंशयाः। 
क्षीयन्ते चास्य कर्माणि तस्मिन्दृष्टे परावरे॥ ८ ॥ 
तस्मिन्‌ परावरे दृष्टे-्कार्यकारणस्वरूप उस परात्पर पुरुषोत्तमको तत्त्वसे जान लेनेपर; अस्य हृदयग्रन्थिः ईसं 
(जीवात्मा)-के हृदयकी गाँठ; भिद्यते=खुल जाती है; सर्वसंशयाः सम्पूर्ण संशय; छिद्यन्ते-कट जाते हैं; च=और; 
कर्माणि=समस्त शुभाशुभ कर्म; क्षीयन्तेन्नष्ट हो जाते हैं॥ ८॥ 

व्याख्या--कार्य और कारणस्वरूप उन परात्पर | है। इतना ही नहीं, इसके समस्त संशय सर्वथा कट जाते 
परब्रह्म पुरुषोत्तमको तत्त्वसे जान लेनेपर इस जीवके | हैं और समस्त शुभाशुभ कर्म नष्ट हो जाते हैं अर्थात्‌ 
हृदयकी अविद्यारूप गोठ खुल जाती है, जिसके कारण | यह जीव सब बन्धनोंसे सर्वथा मुक्त होकर परमानन्दस्वरूप 
इसने इस जड शरीरको ही अपना स्वरूप मान रखा | परमेश्वरको प्राप्त हो जाता है॥८॥ 
सम्बन्ध-- उन परब्रह्मके स्थान और स्वरूपका वर्णन करते हुए उन्हें जाननेका महत्त्व बताते हैं- 
हिरण्मये परे कोशे विरजं ब्रह्म निष्कलम्‌। 
तच्छुभ्रं ज्योतिषां ज्योतिस्तद्यदात्मविदो विदुः ॥ ९॥ 
तत्‌=वह; विरजम्‌=निर्मल; निष्कलम्‌-अवयवरहित; ब्रह्म-परब्रह्म; हिरण्मये परे कोशे=प्रकाशमय परम 
कोशमें-परमधाममें (विराजमान है); तत्‌=वह; शुभ्रम्‌-सर्वथा विशुद्ध; ज्योतिषाम्‌नसमस्त ज्योतियोंकी भी; 
ज्योतिः=ज्योति है; यत्‌=जिसको; आत्मविदः=आत्मज्ञानी; विदुः=जानते हैं ॥ ९॥ 
व्याख्या--वे निर्मल-निर्विकार और अवयवरहित- | सर्वथा विशुद्ध और समस्त प्रकाशयुक्त पदार्थोके भी प्रकाशक 
अखण्ड परमात्मा प्रकाशमय परमधाममें विराजमान हैं; वे | हैं तथा उन्हें आत्मज्ञानी महात्माजन ही जानते हैं॥९॥ 
न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्िः । 
तमेव भान्तमनुभाति सर्वं तस्य भासा सर्वमिदं विभाति॥ १०॥ 
तत्र=वहाँ; न=न (तो); सूर्यः=सूर्य; भाति=प्रकाशित होता है; न=न; चन्द्रतारकमत्चन्द्रमा और तारागण ही; न= (तथा) 
न; इमाः=ये; विद्युतः =बिजलियाँ ही; भान्ति=(वहाँ) कौंधती हैं; अयम्‌ अग्निः कुतः =फिर इस अग्निके लिये तो कहना 
ही क्या है; तम्‌ भान्तम्‌ एव=(क्योंकि) उसके प्रकाशित होनेपर ही (उसीके प्रकाशसे); सर्वम्‌=सब; अनुभाति=प्रकाशित 
होते हैं; तस्य=उसीके; भासा=प्रकाशसे; इदम्‌ सर्वम्‌न्यह सम्पूर्ण जगत्‌; विभाति=प्रकाशित होता है॥ १०॥ 
व्याख्या--उन स्वप्रकाश पर्मानन्दस्वरूप परब्रह्म | ही क्या है। क्योंकि प्राकृत जगत्में जो कुछ भी तत्त्व प्रकाशशील 
परमेश्वरके समीप यह सूर्य नहीं प्रकाशित होता। जिस | हैं, सब उन परब्रह्म परमेश्वरकी प्रकाश-शक्तिके अंशको 
प्रकार सूर्यका प्रकाश प्रकट होनेपर खद्योतका प्रकाश लुप्त | पाकर ही प्रकाशित हैं। वे अपने प्रकाशकके समीप अपना 
हो जाता है, वैसे ही सूर्यका आंशिक तेज भी उस असीम | प्रकाश केसे फैला सकते हैं । सारांश यह कि यह सम्पूर्ण 
तेजके सामने लुप्त हो जाता है। चन्द्रमा, तारागण और बिजली | जगत्‌ उन जगदात्मा पुरुषोत्तमके प्रकाशसे अथवा उस प्रकाशके 
भी वहाँ नहीं चमकते; फिर इस लौकिक अग्निको तो बात | एक क्षुद्रम अंशसे प्रकाशित हो रहा है॥ १०॥ 
ब्रह्मैवेदममृतं पुरस्तादब्रह्म पश्चाद्ब्रह्म दक्षिणतश्चोत्तरेण। 
अधश्चोर्ध्वं च प्रसृतं ब्रहवेदं विश्वमिदं वरिष्ठम्‌॥ ११ ॥ 
इदम्‌=यह; अमृतम्‌=अमृतस्वरूप; ब्रह्म=परब्रहम; एवही; पुरस्तात्‌=्सामने है; ब्रह्मन्ब्रह्म ही; पश्चात्‌=पीछे 
है; ब्रह्मनब्रह्म ही; दक्षिणतः=दायीं ओर; चतथा; उत्तरेण=बायीं ओर; अधः=नीचेको ओर; चतथा; 
ऊर्ध्वम्‌=ऊपरकी ओर; च=भी; प्रसृतम-फैला हुआ है; इदम्‌ [ यत्‌ ]च्यह जो; विश्वमञसम्पूर्ण जगत्‌ है; 
इदम्‌-यह; वरिष्ठम्‌-सर्वश्रेष्ठ; ब्रह्म एव-ब्रह्म ही है॥ ११॥ 
व्याख्या--इस मन्त्रमें परमात्माको सर्वव्यापकता दायें-बायें, बाहर-भीतर, ऊपर-नीचे--सर्वत्र फैले हुए 
और सर्वरूपताका प्रतिपादन किया गया है। सारांश यह हैं; इस विश्व-ब्रह्माण्डके रूपमें ये सर्वश्रेष्ठ ब्रह्म ही 
कि ये अमृतस्वरूप परब्रह्म परमात्मा ही आगे-पीछे, । प्रत्यक्ष दिखायी दे रहे हैं॥ ११॥ 


ISO FAS 
॥ द्वितीय खण्ड समाप्त॥ २॥ 
॥ द्वितीय मुण्डक समाप्त २॥ 

तृतीय मुण्डक 
प्रथम खण्ड 


द्वा सुपर्णा सयुजा सखाया समानं वृक्षं परिषस्वजाते। 
तयोरन्यः पिप्पलं स्वाद्वत्त्यनश्नन्नन्यो अभिचाकशीति॥ १॥ 
सयुजा=एक साथ रहनेवाले (तथा); सखाया=परस्पर सखाभाव रखनेवाले; द्वास्दो; सुपर्णा=पक्षी 
(जीवात्मा और परमात्मा); समानम्‌ वृक्षम्‌ परिषस्वजाते=एक ही वृक्ष (शरीर)-का आश्रय लेकर रहते 
हें; तयोः=उन दोनोंमेंसे; अन्यः=एक तो; पिप्पलम्‌=उस वृक्षके कर्मरूप फलोंका; स्वाहु=स्वाद ले-लेकर; 
अत्ति=उपभोग करता है (किंतु); अन्यःच्दूसरा; अनश्नन्‌=न खाता हुआ; अभिचाकशीति=केवल देखता 


रहता है॥ १॥ 

व्याख्या--जिस प्रकार गीतामें जगतका अश्वत्थ 
(पीपल) वृक्षके रूपमें वर्णन किया गया है, उसी 
प्रकार इस मन्त्रमें शरीरको पीपलके वृक्षका और 
जीवात्मा तथा परमात्माको पक्षियोंका रूप देकर वर्णन 
किया गया है। इसी तरहका वर्णन कठोपनिषद्में भी 
गुहामें प्रविष्ट छाया और धूपके नामसे आया है। भाव 
दोनों जगह प्राय: एक ही है। मन्त्रका सारांश यह है 
कि यह मनुष्य-शरीर मानो एक वृक्ष है। ईश्वर और 


जीवये सदा साथ रहनेवाले दो मित्र पक्षी हैं। ये 
इस शरीररूप वृक्षमें एक साथ एक ही हृदयरूप 
घोंसलेमें निवास करते हैं। इन दोनोंमें एक--जीवात्मा 
तो उस वृक्षके फलरूप अपने कर्म-फलोंको अर्थात्‌ 
प्रारब्धानुसार प्रास हुए सुख-दु:खोंको आसक्ति एवं 
द्वेषपूर्वक भोगता है और दूसरा-ईश्वर उन कर्म- 
फलोंसे किसी प्रकारका किञ्चित्‌ भी सम्बन्ध न 
जोड़कर केवल देखता रहता है॥ १॥ 


समाने वृक्षे पुरुषो निमग्नोऽनीशया शोचति मुह्यमानः। 


जुष्टं सदा पश्यत्यन्यमीशमस्य महिमानमिति वीतशोकः ॥ २॥ 
समाने वृक्षे=पूर्वोक्त शरीररूपी समान वृक्षपर (रहनेवाला); पुरुषः=जीवात्मा; निमग्नः=(शरीरकी गहरी 
आसक्तिमें) डूबा हुआ है; अनीशया=असमर्थतारूप दीनताका अनुभव करता हुआ; मुह्यमानः=मोहित होकर; 
शोचति=शोक करता रहता है; यदा=जब कभी (भगवानूकी अहैतुकी दयासे); जुष्टम-( भक्तोंद्वारा नित्य) सेवित 
(तथा); अन्यम्‌अपनेसे भिन्न; ईशम्‌=परमेश्वरको (और); अस्य महिमानम्‌=उनकी महिमाको; पश्यति=्यह 


प्रत्यक्ष कर लेता है; इति=तब; वीतशोकः=सर्वथा शोकरहित हो जाता है॥ २॥ 


व्याख्या-पहले वर्णन किये हुए शरीररूप एक 
ही वृक्षपर हृदयरूप घोंसलेमें रहनेवाला यह जीवात्मा 
जबतक अपने साथ रहनेवाले उन परम सुहृद्‌ परमेश्वरकी 
ओर नहीं देखता, शरीरमें ही आसक्त होकर इसीमें 
निमग्न हुआ रहता है अर्थात्‌ शरीरमें अतिशय ममता 
करके उसके द्वारा भोगोंके भोगनेमें ही रचा-पचा रहता 
है, तबतक असमर्थतारूप दीनतासे मोहित होकर वह 


नाना प्रकारके दुःख भोगता रहता है। जब कभी 
भगवान्‌की निहैतुकी दयासे अपनेसे भिन्न, नित्य अपने 
ही समीप रहनेवाले, परम सुहृद, परम प्रिय और 
भक्तोंद्रारा सेवित ईश्वरको और उनकी आश्चर्यमयौ 
महिमाको, जो जगत्में सर्वत्र भिन्न-भिन्न प्रकारसे 
प्रकट हो रही है, प्रत्यक्ष कर लेता है, तब तत्काल ही 
वह सर्वथा शोकरहित हो जाता है॥ २॥ 


सम्बन्ध-ईश्चरके स्वरूपका वर्णन करते हुए उन्हें जान लेनेका फल बताते हैं-- 
यदा पश्यः पश्यते रुक्मवर्णं कर्तारमीशं पुरुषं ब्रह्मयोनिम्‌। 
तदा विद्वान्पुण्यपापे विधूय निरञ्जनः परमं साम्यमुपैति॥ ३॥ 

यदा=जब; पश्यः=यह द्रष्टा (जीवात्मा); ईशम्‌=सबके शासक; ब्रह्मयोनिमटब्रह्माके भी आदि कारण; 
कर्तारमू-सम्पूर्ण जगतूके रचयिता; रुक्मवर्णमूटदिव्य प्रकाशस्वरूप; पुरुषम्‌=परम पुरुषको; पश्यते-प्रत्यक्ष कर 
लेता है; तदा=उस समय; पुण्यपापे=पुण्य-पाप दोनोंको; विधूय-भलीभाँति हटाकर; निरञ्जनः=निर्मल हुआ; 
विद्वान्‌=वह ज्ञानी महात्मा; परमम्‌न्सर्वोत्तम; साम्यम्‌=समताको; उपैतिःप्रात कर लेता है॥३॥ 
व्याख्या पूर्वोक्त प्रकारसे परमेश्वरकी आश्चर्यमयी | है, उस समय वह अपने समस्त पुण्य-पापरूप कर्मौका 
महिमाकी ओर दृष्टिपात करके उनके सम्मुख जानेवाला | समूल नाशकर उनसे सर्वथा सम्बन्धरहित होकर परम 
दरष्टा (जीवात्मा) जब सबके नियन्ता, ब्रह्मके भी आदि | निर्मल हुआ ज्ञानी भक्त सर्वोत्तम समताको प्राप्त हो जाता 
कारण, सम्पूर्ण जगतूकी रचना करनेवाले, दिव्य | है। गीताके बारहवें अध्यायमें श्लोक १३ से १९ तक 
प्रकाशस्वरूप परम पुरुष परमेश्वरका साक्षात्‌ कर लेता | इस समताका कई प्रकारसे वर्णन किया गया है ॥ ३॥ 
प्राणो होष यः सर्वभूतैर्विभाति विजानन्विद्वान्भवते नातिवादी। 
आत्मक्रीड आत्मरतिः क्रियावानेष ब्रह्मविदां वरिष्ठ: ॥ ४॥ 
एषःन्यह (परमेश्वर); हिन्ही; प्राणः=प्राण है; यः-जो; सर्वभूतैः=सब प्राणियोंके द्वारा; विभातिः 
प्रकाशित हो रहा है; विजानन्‌=(इसको) जानेवाला; विद्वान्‌=ञ्ञानी; अतिवादी=अभिमानपूर्वक बढ़-बढ़कर 
बातें करनेवाला; न भवते=नहीं होता (किंतु वह); क्रियावानूच्यथायोग्य भगवत्प्रीत्यर्थ कर्म करता हुआ; 
आत्मक्रीड:ः-सबके आत्मरूप अन्तर्यामी परमेश्वरमें क्रीडा करता रहता है (और); आत्मरतिः=सबके आत्मा 
अन्तर्यामी परमेश्वरमें ही रमण करता रहता है; एषःच्यह (ज्ञानी भक्त); ब्रह्मविदामङब्रह्मवेत्ताओंमें भी; 
वरिष्ठ:-श्रेष्ठ है॥ ४॥ 


व्याख्या--ये सर्वव्यापी परमेश्वर ही सबके प्राण | अभिव्यक्त है; फिर वह किस बातपर अभिमान 'करे। 


हैं; जिस प्रकार शरीरकी सारी चेष्टाएँ प्राणके द्वारा होती 
हैं, उसी प्रकार इस विश्वमें भी जो कुछ हो रहा है 
परमात्माकी शक्तिसे ही हो रहा है। समस्त प्राणियोंमें भी 
उन्हींका प्रकाश है, वे ही उन प्राणियोंके द्वारा प्रकाशित 
हो रहे हैं। इस बातको समझनेवाला ज्ञानी भक्त कभी 
बढ़-बढ़कर बातें नहीं करता। क्योंकि वह जानता है कि 
उसके अंदर भी उन सर्वव्यापक परमात्माकी ही शक्ति 


सम्बन्ध- उन परमात्माकी ग्रासिके साधन बताते हैं- 


वह तो लोकसंग्रहके लिये भगवदाज्ञानुसार अपने वर्ण, 
आश्रमके अनुकूल कर्म करता हुआ सबके आत्मा 
अन्तर्यामी भगवानमें ही क्रीडा करता है। वह सदा 
भगवान्मे ही रमण करता है। ऐसा यह भगवानका 
ज्ञानी भक्त ब्रह्मवेत्ताओंमें भी अति श्रेष्ठ है। गीतामें 
भी सबको वासुदेवरूप देखनेवाले ज्ञानी भक्तको महात्मा 
और सुदुर्लभ बताया गया है (७।१९)॥ ४॥ 


सत्येन लभ्यस्तपसा होष आत्मा सम्यग्ज्ञानेन ब्रह्मचर्येण नित्यम्‌। 
अन्तःशरीरे ज्योतिर्मयो हि शुभ्रो यं पश्यन्ति यतयः क्षीणदोषाः ॥ ५॥ 
एषः=यह; अन्तःशरीरे हिनशरीरके भीतर ही (हृदयमें विराजमान); ज्योतिर्मयः=प्रकाशस्वरूप (और); 
शुभ्रः=परम विशुद्ध; आत्मा=परमात्मा; 'हि=निस्संदेह; सत्येन=सत्य-भाषण; तपसा=तप ( और), ब्रहमचर्येणङब्रहमचर्यपूर्वक; 
सम्यगज्ञानेन-यथार्थ ज्ञानसे ही; नित्यम्‌=सदा; लभ्यः=प्रा होनेवाला है; यम्‌=जिसे; क्षीणदोषाः=सब प्रकारके 
दोषॉसे रहित हुए; यतयःच्यत्नशील साधक ही; पश्यन्तिःदेख पाते हैं॥५॥ 


व्याख्या--सबके शरीरके भीतर हृदयमें विराजमान 
परम विशुद्ध प्रकाशमय ज्ञानस्वरूप परब्रह्म परमात्मा, 


साधक ही जान सकते हैं, सदैव सत्य-भाषण, 


तपश्चर्या, संयम और स्वार्थत्याग तथा ब्रह्मचर्यके 


जिनको सब प्रकारके दोषॉसे रहित हुए प्रयलशील पालनसे उत्पन्न यथार्थ ज्ञानद्वारा ही प्राप्त हो सकते हैं। 


CC-0. JK Sanskrit Academy, Jammmu. Digitized by 53 Foundation USA 


FE ड 
` 


२८८ 


* महान्तं विभुमात्मानं मत्वा धीरो न शोचति + 


इनसे रहित होकर जो भोगोंमें आसक्त हैं, भोगोंकी | सकते, वे स्वार्थपरायण अविवेकी मनुष्य उन 


प्राप्तिक लिये नाना प्रकारके मिथ्याभाषण करते हैं और | परमात्माका अनुभव नहीं कर सकते; क्योंकि 


वे 


आसक्तिवश नियमपूर्वक अपने वीर्यको रक्षा नहीं कर | उनको चाहते ही नहीं॥५॥ 
सम्बन्ध पूर्वोक्त साधनोंमेंसे सत्यकी महिमा बताते हैं-- 
सत्यमेव जयति नानृतं सत्येन पन्था विततो देवयानः। 
येनाक्रमन्त्यूषयो ह्याप्तकामा यत्र तत्सत्यस्य परमं निधानम्‌॥ ६॥ 
सत्यम्‌=सत्य; एव=ही; जयति-विजयी होता है; अनृतम्‌=झूठ; न-नहीं; हि=क्योंकि; देवयानः=वह देवयान 
नामक; पन्थाः=मार्ग; सत्येन=सत्यसे; विततः=परिपूर्ण है; येनःजिससे; आप्तकामाः=पूर्णकाम; ऋषयः=ऋषिलोग 
(वहाँ); आक्रमन्ति=गमन करते हैं; यत्र=जहाँ; तत्‌=वह; सत्यस्य=सत्यस्वरूप परब्रह्म परमात्माका; परमम्‌=उत्कृष्ट; 


निधानम्‌=धाम है॥ ६॥ 


व्याख्या-सत्यकी ही विजय होती है, झूठकी 
नहीं। अभिप्राय यह है कि परमात्मा सत्यस्वरूप हैं; अत: 
उनकी प्रा्िके लिये मनुष्यमें सत्यकी प्रतिष्ठा होनी 
चाहिये। परमात्मप्रापिके लिये तो सत्य अनिवार्य साधन 
है ही; जगतूमें दूसरे सब कायाँमें भी अन्तत: सत्यकी ही 
विजय होती है, झूठकी नहीं। जो लोग मिथ्या-भाषण, 
दम्भ और कपटसे उन्नतिकी आशा रखते हैं, वे अन्तमें 
बुरी तरहसे निराश होते हैं। मिथ्या-भाषण और मिथ्या 
आचरणोंमें भी जो सत्यका आभास है, जिसके कारण 
दूसरे लोग उसे किसी अंशमें सत्य मान लेते हैं, उसीसे 


कुछ क्षणिक लाभ-सा हो जाता है । परंतु उसका परिणाम 
अच्छा नहीं होता। अन्तमें सत्य सत्य ही रहता है और 
झूठ झूठ ही। इसीसे बुद्धिमान्‌ मनुष्य सत्यभाषण और 
सदाचारको ही आपनाते हैं, झूठको नहीं; क्योंकि जिनकी 
भोग-वासना नष्ट हो गयी है, ऐसे पूर्णकाम ऋषिलोग 
जिस मार्गसे वहाँ पहुँचते हैं, जहाँ इस सत्यके परमाधार 
परब्रह्म परमात्मा स्थित हैं, वह देवयान मार्ग अर्थात्‌ उन 
परमदेव परमात्माको प्राप्त करनेका साधनरूप मार्ग सत्यसे 
ही परिपूर्ण है; उसमें असत्यभाषण और दम्भ, कपट 
आदि असत्‌ आचरणोंके लिये स्थान नहीं है॥ ६॥ 


सम्बन्ध-उपर्युक्त साधनोंसे प्राप्त होनेवाले परमात्माके स्वरूपका पुनः वर्णन करते हैं- 
बृहच्च तहिव्यमचिन्त्यरूपं सूक्ष्माच्च तत्सूक्ष्मतरं विभाति। 


दूरात्सुदूरे तदिहान्तिके च पश्यत्स्विहैव निहितं गुहायाम्‌॥ ७॥ 
तत्‌=वह परब्रह्म; बृहत्‌=महान्‌; दिव्यम्‌=दिव्य; च=और; अचिन्त्यरूपम्‌=अचिन्त्यस्वरूप है; चः 
तथा; तत्‌=वह; सूक्ष्मात्‌=सूक्ष्मसे भी; सूक्ष्मतरम्‌=अत्यन्त सूक्ष्मरूपमें; विभाति=प्रकाशित होता है; तत्‌=(तथा) 
वह; दूरात्‌=दूरसे भी; सुदूरे=अत्यन्त दूर है; च=और; इह=इस (शरीर) -में रहकर; अन्तिके च=अति समीप 
भी है; इहऱ्यहाँ; पश्यत्सु=्देखनेवालोंके भीतर; एव=ही; गुहायाम्‌=उनकी हृदयरूपी गुफामें; निहितम्‌ः 
स्थित है॥ ७॥ 


व्याख्या—वे परब्रह्म परमात्मा सबसे महान्‌, 
दिव्य-अलौकिक और अचिन्त्यस्वरूप हैं अर्थात्‌ 
उनका स्वरूप मनके द्वारा चिन्तनमें आनेवाला नहीं है। 
अतः मनुष्यको श्रद्धापूर्वक परमात्माकी प्रासिके पूर्वकथित 
साधनोंमें लगे रहना चाहिये। साधन करते-करते वे 
परमात्मा अचिन्त्य एवं सूरक्ष्मसे भी अत्यन्त सूक्ष्म 
होनेपर भी स्वयं अपने स्वरूपको हृदयमें प्रकाशित कर 


देते हैं । परमात्मा सर्वत्र परिपूर्ण हैं; ऐसा कोई भी स्थान 
नहीं, जहाँ वे न हों। अतः वे दूरसे भी दूर हैं अर्थात्‌ 
जहाँतक हमलोग दूरका अनुभव करते हैं, वहाँ भी वै 
हैं और निकटसे भी निकट, यहीं अपने भीतर ही हैं। 
अधिक क्या, देखनेवालोंमें ही उनके हृदयरूप गुफामें 
छिपे हुए हैं। अत: उन्हें खोजनेके लिये कहीं दूसरी 
जगह जानेको आवश्यकता नहीं है॥७॥ 

न चक्षुषा गृह्यते नापि वाचा नान्यैदेवैस्तपसा कर्मणा वा। 
झानप्रसादेन विशुद्धसत्त्वस्ततस्तु त॑ पश्यते निष्कलं ध्यायमानः ॥ ८ ॥ 
न चक्षुषा=(वह परमात्मा) न तो नेत्रोंसे; न वाचा=न वाणीसे (और); न अन्यैः=न दूसरी; देवै:-इन्द्रियोंसे; 
अपिन्ही; गृह्यते=ग्रहण करनेमें आता है (तथा); तपसा=तपसे; वा=अथवा; कर्मणा=कर्मसे भी (वह); [न 
गृह्यते=ग्रहण नहीं किया जा सकता;] तम्‌=उस; निष्कलम्‌=अवयवरहित (परमात्मा) -को; तुन्तो; विशुद्धसत्त्व:चविशुद्ध 


अन्तःकरणवाला (साधक); ततः=उस विशुद्ध अन्तःकरणसे; ध्यायमानः=(निरन्तर उसका) ध्यान करता हुआ 
ही; ज्ञानप्रसादेन=ज्ञानकी निर्मलतासे; पश्यते=देख पाता है॥ ८॥ 


व्याख्या-उन परब्रह्मको मनुष्य इन आँखोंसे | विशुद्ध अन्तःकरणके द्वारा निरन्तर एकमात्र उन्हींका 
नहीं देख सकता; इतना ही नहीं, वाणी आदि अन्य | ध्यान करते-करते ज्ञानकी निर्मलतासे ही देख सकता 
इन्द्रियोद्वारा भी वे पकड़में नहीं आ सकते तथा नाना | है। अतः जो उन परमात्माको पाना चाहे, उसे उचित है 
प्रकारकी तपश्चर्या और कर्मोके द्वारा भी मनुष्य उन्हें नहीं | कि संसारके भोगोंसे सर्वथा विरक्त होकर उन सबकी 
पा सकता। उन अवयवरहित परम विशुद्ध परमात्माको | कामनाका त्याग करके एकमात्र परब्रह्म परमात्माको ही 
तो मनुष्य सब भोगोंसे मुख मोड्कर, निःस्पृह होकर | पानेके लिये उन्हींके चिन्तनमें निमग्न हो जाय॥ ८ ॥ 
सम्बन्ध-- जब वे परब्रह्म परमात्मा सबके हृदयमें रहते हैं; तब सभी जीव उन्हें क्यों नहीं जानते 2 शुद्ध 
अन्तःकरणवाला पुरुष ही क्यों जानता है? इस जिज्ञासापर कहते हैं- 
एषोऽणुरात्मा चेतसा वेदितव्यो यस्मिग्प्राण: पञ्चधा संविवेश । 
प्राणैश्चित्तं सर्वमोतं प्रजानां यस्मिन्विशुद्धे विभवत्येष आत्मा ॥ ९॥ 
यस्मिन्‌=जिसमें; पञ्जधा=पाँच भेदोंवाला; प्राणः=प्राण; संविवेश=भलीभाँति प्रविष्ट है (उसी शरीरमें 
रहनेवाला); एषः=्यह; अणुः=सूक्ष्म; आत्मा=आत्मा; चेतसा=मनसे; वेदितव्यः=जाननेमें आनेवाला है; 
प्रजानाम्‌=प्राणियोंका (वह); सर्वम्‌=सम्पूर्ण; चित्तम्‌=चित्त; प्राणैः =प्राणोंसे; ओतम्‌=व्यास है; यस्मिन्‌ विशुद्धे=जिस 
अन्तःकरणके विशुद्ध होनेपर; एषः=यह; आत्मा=आत्मा; विभवति=सब प्रकारसे समर्थ होता है॥९॥ 
व्याख्या--जिस शरीरमें प्राण, अपान, व्यान, | नाना प्रकारकी भोगवासनाओंसे मलिन और क्षुब्ध हो 
समान और उदान--इन पाँच भेदोंवाला प्राण प्रविष्ट होकर | रहे हैं; इस कारण सब लोग परमात्माको नहीं जान 
उसे चेष्टायुक्त कर रहा है, उसी शरीरके भीतर हृदयके | पाते। अन्तःकरणके विशुद्ध होनेपर ही यह जीवात्मा 
मध्यभागमें मनद्वारा ज्ञातरूपसे जाननेमें आनेवाला यह | सब प्रकारसे समर्थ होता है। अतः यदि भोगोंसे विरक्त 
सूक्ष्म जीवात्मा भी रहता है। परंतु समस्त प्राणियोंके | होकर यह परमात्माके चिन्तनमें लग जाता है, तब तो 
समस्त अन्तःकरण प्राणोंसे ओतप्रोत हो रहे हैं अर्थात्‌ | परमात्माको प्राप्त कर लेता है और यदि भोगोंको कामना 
इन प्राण और इन्द्रियोंको तृप्त करनेके लिये उत्पन्न हुई | करता है तो इच्छित भोगोंको प्राप्त कर लेता है॥ ९॥ 


यं यं लोकं मनसा संविभाति विशुद्धसत्त्वः कामयते यांश्च कामान्‌। 
त॑ तं लोकं जयते तांश्च कामांस्तस्मादात्मञञ ह्यर्चयेद्‌ भूतिकामः॥ १०॥ 
विशुद्धसत्त्वः=विशुद्ध अन्तःकरणवाला (मनुष्य); यम्‌ यम्‌=जिस-जिस; 'लोकम्‌=लोकको; मनसा=मनसे; 
संविभाति=चिन्तन करता है; चत्तथा; यान्‌ कामान्‌ कामयते-जिन भोगोंकी कामना करता है; तम्‌ तम्‌=उन 
उन; लोकम्‌=लोकोंको; जयते=जीत लेता है; च-और; तान्‌ कामान्‌=उन (इच्छित) भोगोंको भी; [जयतेःप्रापत 
कर लेता है;] तस्मात्‌ हि=इसीलिये; भूतिकामः -ऐश्वर्यकी कामनावाला मनुष्य; आत्मज्ञम्ङशरीरसे भिन्न आत्माको 
जाननेवाले महात्माका; अर्चयेत्‌तसत्कार करे॥ १०॥ 3 

* महान्तं विभुमात्मानं मत्वा धीरो न शोचति * 


व्याख्या--विशुद्ध अन्तःकरणवाला मनुष्य यदि 
भोगोंसे सर्वथा विरक्त होकर उस निर्मल अन्तःकरणद्वारा 
निरन्तर परब्रह्म परमेश्वरका ध्यान करता है तब तो 
उन्हें प्रास कर लेता है, यह बात आठवें मन्त्रमें कही 
जा चुकी है; परंतु यदि वह सर्वथा निष्काम नहीं होता 
तो जिस-जिस लोकका मनसे चिन्तन करता है तथा 
जिन-जिन भोगोंको चाहता है, उन-उन लोकोंको ही 


RR 
जीतता है-उन्हीं लोकोंमें जाता है तथा उन-उन 
भोगोंको ही प्राप्त करता है; इसलिये ऐश्वर्यकी कामनावाले 
मनुष्यको शरीरसे भिन्न आत्माको जाननेवाले विशुद्ध 
अन्तःकरणयुक्त विवेको पुरुषको सेवा-पूजा (आदर- 
सत्कार) करनी चाहिये; क्योंकि वह अपने लिये और 
दूसरोंके लिये भी जो-जो कामना करता है, बह पूर्ण 
हो जाती है॥१०॥ 


॥ प्रथम खण्ड समाप्त ॥ १॥ 


II ९0 “२*“्स* 


द्वितीय खण्ड 
सम्बन्ध-- पूर्व प्रकरणमें विशुद्ध अन्तःकरणवाले साधककी सामर्थ्यका वर्णन करनेके लिये प्रसङ्गवश कामनाओंकी 
पूर्तिकी बाव आ गयी थी; अतः निष्कामभावकी प्रशंसा और सकामभावकी निन्दा करते हुए पुनः प्रकरण आरम्भ 


करते हैं-- 


स वेदैतत्परमं ब्रह्मधाम यत्र विश्वं निहितं भाति शुभ्रस्‌। 
उपासते पुरुषं ये ह्यकामास्ते शुक्रमेतदतिवर्तन्ति धीराः ॥ १॥ 
सः=वह (निष्कामभाववाला पुरुष); एतत्‌=इस; परमम्‌=परम; शुभ्रम्‌=विशुद्ध (प्रकाशमान); ब्रह्मधामनब्रह्मधामको; 
बेद्‌=जान लेता है; यत्र=जिसमें; विश्वम्‌=सम्मूर्ण जगत्‌; निहितम्‌=स्थित हुआ; भाति=प्रतीत होता है; ये हिच्जो 
भी कोई; अकामाः=निष्काम साधक; पुरुषम्‌ उपासते=परम पुरुषकी उपासना करते हैं; ते=वे; धीराः=बुद्धिमान्‌; 
शुक्रम्‌=रजोवीर्यमय; एतत्‌=इस जगत्को; अतिवर्तन्तिअतिक्रमण कर जाते हैं॥ १॥ 


व्याख्या-थोड़ा-सा विचार करनेपर प्रत्येक 
बुद्धिमान्‌ मनुष्यको समझमें यह बात आ जाती है 
कि इस प्रत्यक्ष दिखायी देनेवाले जगत्के रचयिता 
और परमाधार कोई एक परमेश्वर अवश्य हैं। इस 
प्रकार जिनमें यह सम्पूर्ण जगत्‌ स्थित हुआ प्रतीत होता 
है, उन परम विशुद्ध प्रकाशमय धामस्वरूप परब्रह्म 
परमात्माको समस्त भोगोंको कामनाका त्याग करके 
निरन्तर उनका ध्यान करनेवाला साधक जान लेता है। 


यह बात निश्चित है कि जो मनुष्य उन परमपुरुष 
परमात्माकी उपासना करते हैं और एकमात्र उन्हींको 
चाहते हैं, वे इस रजोवीर्यमय (भोगमय) जगत्को 
लाँघ जाते हैं, किसी प्रकारके भोगोंमें उनका मन 
नहीं अटकता, वे सर्वथा पूर्ण निष्काम होकर रहते 
हैं। इसीलिये उन्हें बुद्धिमान्‌ कहा गया है; क्योंकि 
जो सार वस्तुके लिये असारको त्याग दे, वही 
बुद्धिमान्‌ है*॥ १॥ 


सम्बन्ध अब सकाम पुरुषकी निन्दा करते हुए ऊपर कही हुई बातको स्पष्ट करते हैं-- 
कामान्यः कामयते मन्यमानः स कामभिर्जायते तत्र तत्र। 


पर्याप्तकामस्य कृतात्मनस्त्विहैव सर्वे प्रविलीयन्ति कामाः ॥ २॥ 
यायाय... SS) 


* एक आदरणीय महानुभावने यह अर्थ किया है-- 


“वह (आत्मज्ञ) समस्त कामनाओंके उत्कृष्ट आश्रयभूत उस ब्रह्मको जानता है, जिसमें यह सम्पूर्ण जगत्‌ अर्पित है और जो स्वयं 
शुद्धरूपसे प्रकाशित हो रहा है । उस इस प्रकारके आत्मज्ञ पुरुषको भी जो लोग निष्कामभावसे मुमुक्षु होकर परमदेवके समान उपासना 
करते हैं, वे बुद्धिमान्‌ पुरुष शरीरके उपादान कारणरूप मनुष्यदेहके बीजको अतिक्रमण कर जाते हैं अर्थात्‌ फिर योनिमें प्रवेश नहीं 


करते coos । ॥ 

* मुण्डकोपनिषद्‌ * ` २९१ 


यः=जो; कामान्‌=भोगोंको; मन्यमानः=आद्र देनेवाला मानव; कामयते=(उनकी) कामना करता हैं; 
सः*वह; कामभिः=उन कामनाओंके कारण; तत्र तत्र=उन-उन स्थानोंमें; जायते=उत्पन्न होता है (जहाँ वे 
उपलब्ध हो सकें); तु=परंतु; पर्याप्तकामस्य-जो पूर्णकाम हो चुका है, उस; कृतात्मनः=विशुद्ध अन्तःकरणवाले 
पुरुषकी; सर्वेनसम्पूर्ण, कामाः=कामनाएँ; इह एव-यहीं; प्रविलीयन्तिःसर्वथा विलीन हो जाती हैं॥२॥ 

व्याख्या-जो भोगोंको आदर देनेवाला है, जिसकी 
दृष्टिमें इस लोक और परलोकके भोग सुखके हेतु हैं 
वही भोगोंको कामना करता है और नाना प्रकारकी 
कामनाओंके कारण ही जहाँ-जहाँ भोग उपलब्ध हो 
सकते हैं, वहाँ-वहाँ कर्मानुसार उत्पन्न होता है; परंतु 
जो भगवानको चाहनेवाले भगवानके प्रेमी भक्त पूर्णकाम 


हो गये हैं, इस जगत्के भोगोंसे ऊब गये हैं, उन विशुद्ध 
अन्तःकरणवाले भक्तोंकी समस्त कामनाएँ. इस शरीरमें 
ही विलीन हो जाती हैं। स्वप्रमें भी उनकी दृष्टि भोगोंकी 
ओर नहीं जाती। फलतः उन्हें शरीर छोड्नेपर नवीन 
जन्म नहीं धारण करना पड़ता। वे भगवानको पाकर 
जन्म-मृत्युके बन्धनसे सदाके लिये छूट जाते हें ॥ २॥ 


सम्बन्ध-- पहले दो मन्त्रोमें भगवान्‌के परम दुलारे जिन प्रेमी भक्तोंका वर्णन किया गया है; उन्हीको वे सर्वात्मा 
परब्रह्म पुरुषोत्तम दर्शन देते हैं-यह बात अब अगले मन्त्रमें कहते हैं- 


नायमात्मा प्रवचनेन लभ्यो न मेधया न बहुना श्रुतेन। 
यमेवैष वृणुते तेन लभ्यस्तस्यैष आत्मा विवृणुते तनुं स्वाम्‌॥ ३॥ 
आयम्‌ऱ्यह; आत्मा=परब्रह्म परमात्मा; न प्रवचनेन-न तो प्रवचनसे; न मेधयाच्न बुद्धिसे (और); न बहुना 
श्रुतेन-न बहुत सुननेसे ही; लभ्यः=प्रा् हो सकता हैं; एषः=्यह; यम्‌=जिसको; वृणुते=स्वीकार कर लेता है; 
तेन एव-उसके द्वारा ही; लभ्यः=प्रा् किया जा सकता है; (क्योंकि) एषः=्यह; आत्मा=परमात्मा; तस्य=उसके 
लिये; स्वाम्‌ तनुम्‌=अपने यथार्थ स्वरूपको; विवृणुते=प्रकट कर देता है॥ ३॥ 


व्याख्या--इस मन्त्रमें यह बात समझायी गयी है | होते हैं, जिसको वे स्वयं स्वीकार कर लेते हैं और वे 
कि वे परमात्मा न तो उनको मिलते हैं, जो शास्त्रोंको | स्वीकार उसको करते हैं, जिसको उनके लिये उत्कट 
पढ़-सुनकर लच्छेदार भाषामें परमात्म-तत््वका नाना | इच्छा होती है, जो उनके बिना रह नहीं सकता। परंतु 
प्रकारसे वर्णन करते हैं; न उन तर्कशील बुद्धिमान्‌ | जो अपनी बुद्धि या साधनपर भरोसा न करके केवल 
मनुष्योंको ही मिलते हैं, जो बुद्धिके अभिमानमें प्रमत्त | उनकी कृपाकी ही प्रतीक्षा करता रहता है, ऐसे कृपा- 
हुए तर्कके द्वारा विवेचन करके उन्हे समझनेकी चेष्टा | निर्भर साधकपर परमात्मा कृपा करते हैं और योगमायाका 
करते हैं; और न उनको ही मिलते हैं, जो परमात्माके | परदा हटाकर उसके सामने अपने सच्चिदानन्दघन 
विषयमें बहुत कुछ सुनते रहते हैं। वे तो उसीको प्राप्त स्वरूपमें प्रकट हो जाते हैं*॥ ३॥ 


नायमात्मा बलहीनेन लभ्यो न च प्रमादात्तपसो वाप्यलिङ्गात्‌। 
एतैरुपायैर्यतते यस्तु विद्वांस्तस्यैष आत्मा विशते ब्रह्मधाम ४॥ 


अयम्‌=यह; आत्मा=परमात्मा; बलहीनेन-बलहीन मनुष्यद्वारा; न लभ्यः= नहीं प्राप्त किया जा सकता; 


* एक आदरणीय महानुभावने इसका यह अर्थ माना है 

“यह आत्मा न तो वेद-शास्त्रके अधिक अध्ययनरूप प्रवचनसे प्राप्त होनेयोग्य है, न ग्रन्थके अर्थको धारण करनेकी शक्ति 
अथवा न अधिक शास्त्र-श्रवणसे ही। यह विद्वान्‌ जिस परमात्माको वरण करता--प्राप्त करनेकी इच्छा करता है, उस इच्छासे ही 
परमात्माकी प्राप्ति हो सकती है। नित्य प्रास होनेके कारण अन्य किसी रारे नह परात नहा हो सरत त ह आमै 
आत्मस्वरूपको प्रकट कर देता है। जिस प्रकार प्रकाशमें घटादिकी अभिव्यक्ति होती है, उसी प्रकार विद्याकी प्राप्ति होनेपर आत्माका 
आविर्भाव हो जाता है” 77 ! त्मक 

२९२ * महान्तं विभुमात्मानं मत्वा धीरो न शोचति * 
RR कट टी सय ककी > पप प्या य 

च-तथा; प्रमादात्‌-प्रमादसे; वा=अथवा; अलिज्ञातूर्लक्षणरहित; तपसः=तपसे; अपि=भी; न [ लभ्यः ]- नहीं 
प्रास किया जा सकता; तु=किंतु; यः=जो; विद्वान्‌=बुद्धिमान्‌ साधक; एतैः=इन; उपायैः=उपायोंके द्वारा; यतते- 
प्रयत्न करता है; तस्य=उसका; एषः =यह; आत्मा=आत्मा; ब्रह्मधाम=ब्रह्मधाममें; विशते=प्रविष्ट हो जाता है॥ ४॥ 

व्याख्या-इस प्रकरणमें बताये हुए सबके | कर्तव्यत्यागरूप प्रमादसे भी नहीं मिलते तथा सात्त्विक 
आत्मारूप परब्रह्म परमेश्वर उपासनारूप बलसे रहित | लक्षणोंसे रहित संयमरूप तपसे भी किसी साधकद्वारा 
मनुष्यद्वारा नहीं प्राप्त किये जा सकते। समस्त भोगोंकी | नहीं प्राप्त किये जा सकते। किंतु जो बुद्धिमान्‌ साधक 
आशा छोड़कर एकमात्र परमात्माकी ही उत्कट अभिलाषा | इन पूर्वोक्त उपायोंसे प्रयत्न करता है, अर्थात्‌ प्रमादरहित 
रखते हुए निरन्तर विशुद्धभावसे अपने इष्टदेवका चिन्तन | होकर उत्कट अभिलाषाके साथ निरन्तर उन परमेश्वरकी 
करना--यही उपासनारूपी बलका संचय करना है। ऐसे | उपासना करता है, उसका आत्मा परब्रह्म परमात्माके 
बलसे रहित पुरुषको वे नहीं मिलते। इसी प्रकार | स्वरूपमें प्रविष्ट हो जाता है॥ ४॥ 

सम्बन्ध-- उपर्युक्त प्रकारसे परमात्माको प्रात हुए महापुरुषोके लक्षण बतलाते हैं-- 

सम्प्राप्यैनमृषयो ज्ञानतृप्ताः कृतात्मानो वीतरागाः प्रशान्ताः । 
ते सर्वगं सर्वतः प्राप्य धीरा युक्तात्मानः सर्वमेवाविशन्ति ॥ ५॥ 

बीतरागाः=सर्वथा आसक्तिरहित; कृतात्मानः=(और) विशुद्ध अन्तःकरणवाले; ऋषयः =ऋषिलोग; एनम्‌=इस 
परमात्माको; सम्प्राप्य=पूर्णतया प्राप होकर; ज्ञानतृप्ताः =ज्ञानसे तृप्त (एवं); प्रशान्ताः=परम शान्त ( हो जाते हैं); 
युक्तात्मानः = अपने-आपको परमात्मामें संयुक्त कर देनेवाले; ते=वे; धीरा: =ज्ञानीजन; सर्वगम्‌=सर्वव्यापी परमात्माको; 
सर्वतः-सब ओरसे; प्राप्यप्रा्त करके; सर्वम्‌ एव=सर्वरूप परमात्मामें ही; आविशन्ति-प्रविष्ट हो जाते हैं॥ ५॥ 

व्याख्या--वे विशुद्ध अन्तःकरणवाले सर्वथा | पूर्णकाम हो जाते हैं । वे अपने-आपको परमात्मामें लगा 
आसक्तिरहित महर्षिगण उपर्युक्त प्रकारसे इन परब्रह्म | देनेवाले ज्ञानीजन सर्वव्यापी परमात्माको सब ओरसे 
परमात्माको भलीभाँति प्रास होकर ज्ञानसे तृप्त हो जाते | प्राप्त करके सर्वरूप परमात्मामें ही पूर्णतया. प्रविष्ट हो 
हैं । उन्हें किसी प्रकारके अभावका बोध नहीं होता, वे | जाते हैं॥५॥ 


सम्बन्ध-- इस प्रकार परमात्माको प्रात हुए महापुरुषोंकी महिमाका वर्णन करके अब ब्रह्मलोकयें जानेवाले महापुरुषॉकी 

मुक्तिका वर्णन करते हैं- 
वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः । 
ते ब्रह्मलोकेषु परान्तकाले परामृताः परिमुच्यन्ति सर्वे॥ ६॥ 

[ये] वेदान्तविज्ञानसुनिश्चितार्थाः=जिन्होंने वेदान्त (उपनिषद्‌) -शास्त्रके विज्ञानद्वारा उसके अर्थभूत 
परमात्माको पूर्ण निश्चयपूर्वक जान लिया है (तथा); संन्यासयोगात्‌=कर्मफल और आसक्तिके त्यागरूप योगसे; 
शुद्धसत्तवाः=जिनका अन्तःकरण शुद्ध हो गया है; ते=वे; सर्वेनसमस्त; यतयः=प्रयतशील साधकगण; 
परान्तकाले=मरणकालमें (शरीर त्यागकर); ब्रह्मलोकेषु-ब्रह्मलोकमें (जाते हैं और वहाँ); परामृता:च्परम 
अमृतस्वरूप होकर; परिमुच्यन्तिन्सर्वथा मुक्त हो जाते हैं॥६॥ 

व्याख्या--जिन्होंने वेदान्तशास्त्रके सम्यक्‌ ज्ञानद्वारा | सभी प्रयत्नशील साधक मरणकालमें शरीरका त्याग 
उसके अर्थस्वरूप परमात्माको भलीभाँति निश्चयपूर्वक | करके परब्रह्म परमात्माके परम धाममें जाते हैं और वहाँ 
जान लिया है तथा कर्मफल और कर्मासक्तिके त्यागरूप | परम अमृतस्वरूप होकर संसार-बन्धनसे सदाके लिये 
योगसे जिनका अन्तःकरण सर्वथा शुद्ध हो गया है, ऐसे | सर्वथा मुक्त हो जाते हैं॥६॥ 


सम्बन्ध-- जिनको परब्रह्म परमात्माकी प्रापि इसी शरीरमें हो जाती है. उनकी अन्तकालमें कैसी स्थिति होती है: 
इस जिज्ञासापर कहते हैँ- 

गता: कलाः पञ्चदश प्रतिष्ठा देवाश्च सर्वे प्रतिदेवतासु। 
कर्माणि विज्ञानमयश्च आत्मा परेऽव्यये सर्व एकीभवन्ति॥ ७॥ 
पञ्चदशन्पद्रह; कलाः=कलाएँ; च=और; सर्वे-सम्पूर्ण; देवाः=देवता अर्थात्‌ इन्द्रियाँ; प्रतिदेबतासु=अपने- 
अपने अभिमानी देवताओंमें; गता:-जाकर; प्रतिष्ठा:-स्थित हो जाते हैं; कर्माणि=(फिर) समस्त कर्म; च=और; 
विज्ञानमयः=विज्ञानमय; आत्मा=जीवात्मा; सर्वे-ये सब-के-सब; परे अव्यये=परम अविनाशी परब्रह्ममें; 


एकीभवन्ति=एक हो जाते हैं॥७॥ 


व्याख्या-उस महापुरुषका जब देहपात होता | साथ उस जीवन्मुक्तका कोई सम्बन्ध नहीं रहता। 
है, उस समय पंद्रह कलाएँ* और मनसहित सब | उसके बाद उसके समस्त कर्म और विज्ञानमय 
इन्द्रियांके देवता-ये सब अपने-अपने अभिमानी | जीवात्मा-सब-के-सब परम अविनाशी परब्रह्ममें लीन 
समष्टि देवताओंमें जाकर स्थित हो जाते हैं। उनके | हो जाते हैं॥ ७॥ 
सम्बन्ध किस प्रकार लीन हो जाते हैं, इस जिज्ञासापर कहते हैं 


यथा नद्यः स्यन्दमानाः समुद्रेऽस्तं गच्छन्ति नामरूपे विहाय। 
तथा विद्वान्नामरूपाद्विमुक्तः परात्परं पुरुषमुपैति दिव्यम्‌॥ ८॥ 
यथा=जिस प्रकार; स्यन्दमानाः=बहती हुई; नद्यः=नदियाँ; नामरूपे=नाम-रूपको; विहाय=्छोड्कर; समुद्रे=समुद्रमे; 
अस्तम्‌ गच्छन्ति-विलीन हो जाती हैं; तथा=वैसे ही; विद्वान्‌=ज्ञानी महात्मा; नामरूपात्‌=नाम-रूपसे; विमुक्तः=रहित 
होकर; परात्‌ परम्‌=उत्तम-से-उत्तम; दिव्यम्‌=दिव्य; पुरुषम्‌=परम पुरुष परमात्माको; उपैति=प्रा्त हो जाता है॥ ८॥ 


व्याख्या--जिस प्रकार बहती हुई नदियाँ | रहित होकर परात्पर दिव्य पुरुष परब्रह्म परमात्माको 
अपना-अपना नाम-रूप छोड़कर समुद्रमें विलीन हो | प्राप्त हो जाता है-सर्वतोभावसे उन्हींमें विलीन हो 
जाती हैं, वैसे ही ज्ञानी महापुरुष नाम-रूपसे | जाता है॥८॥ 


स यो ह वै तत्परमं ब्रह्म वेद ब्रहौव भवति नास्याब्रह्मवित्कुले भवति। 
तरति शोकं तरति पाप्मानं गुहाग्रन्थिभ्यो विमुक्तोऽमृतो भवति॥ ९॥ 
ह=निश्चय ही; यः वै=जो कोई भी; तत्‌=उस; परमम्‌ ब्रह्म=परम ब्रह्म परमात्माको; वेद्‌=जान लेता है; 
सः-वह महात्मा; ब्रह्म एवञब्रह्म ही; भवतिन्हो जाता है; अस्य=इसके; कुले=कुलमें; अब्रह्मवित्‌नब्रह्मको 
न जानेवाला; न भवति=नहीं होता; शोकम्‌ तरति=(वह) शोकसे पार हो जाता है; पाप्मानम्‌ तरति=पाप- 
समुदायसे तर जाता है; गुहाग्रन्थिभ्यः=हृदयकी गाँठोंसे; विमुक्तः=सर्वथा छूटकर; अमूतः=अमर; भवति=हो 
जाता है॥ ९॥ 


व्याख्या--यह बिलकुल सच्ची बात है कि चिन्ताओंसे सर्वथा पार हो जाता है, सम्पूर्ण पापसमुदायसे 
जो कोई भी उस परब्रह्म परमात्माको जान लेता है, | सर्वथा तर जाता है, हृदयमें स्थित सब प्रकारके 
वह ब्रह्म ही हो जाता है। उसके कुलमें अर्थात्‌ | संशय, विपर्यय देहाभिमान, विषयासक्ति आदि 
उसकी संतानॉमें कोई भी मनुष्य ब्रह्माको न ग्रन्थियासे सर्वथा छूटकर अमर हो जाता है-जन्म- 
जानेवाला नहीं होता। वह सब प्रकारके शोक और | मृत्युसे रहित हो जाता है॥९॥ 


जि ता कम आन लत जाल 
* पंद्रह कलाएँ ये हैं--श्रद्धा, आकाशादि पञ्च महाभूत, इन्द्रिय, मन, अन्न, वीर्य, तप, मन्त्र, कर्म, लोक तथा नाम 
(देखिये प्रश्नोपनिषद्‌ ६। ४) 

सम्बन्ध- इस ब्रह्मविद्याके अधिकारीका वर्णन करते हैं- 
तदेतदूचाभ्युक्तम्‌- 
क्रियावन्तः श्रोत्रिया ब्रह्मनिष्ठाः स्वयं जुह्वत एकर्षिं श्रद्धयन्तः । 
तेषामेवैतां ब्रह्मविद्यां वदेत शिरोव्रतं विधिवद्यैस्तु चीर्णम्‌॥ ९०॥ 
तत्‌=उस ब्रह्मविद्याके विषयमें; एतत्‌नयह बात; ऋचा अभ्युक्तम्‌=ऋचाद्वारा कही गयी है; क्रियावन्तः=जो 
निष्कामभावसे कर्म करनेवाले; श्रोत्रियाः=वेदके अर्थके ज्ञाता (तथा); ब्रह्मनिष्ठाः=त्रह्मके उपासक हैं (और); 
श्रद्धयन्तः=श्रद्धा रखते हुए; स्वयम्‌=स्वयं; एकर्षिम्‌= एकर्षि' नामवाले प्रज्वलित अग्निमें; जुह्ृते=नियमानुसार 
हवन करते हैं; तु=तथा; यैः=जिन्होंने; विधिवत्‌=विधिपूर्वक; शिरोव्रतम्‌=सर्वशरेष्ठ व्रतका; चीर्णम्‌=पालन किया 
है; तेषाम्‌ एव=उन्हींको; एताम्‌-यह; ब्रह्मविद्याम्‌जब्रह्मविद्या; वदेत=बतलानी चाहिये॥ १०॥ 
व्याख्या-जिसका इस उपनिषद्में वर्णन हुआ | परब्रह्म परमात्मामें श्रद्धा रखनेवाले और उनके जिज्ञासु 
है, उस ब्रह्मविद्याके विषयमें यह बात ऋचाद्वारा कही | हैं, जो स्वयं “एकर्षि' नामसे प्रसिद्ध प्रज्वलित अग्निमें 
गयी है कि जो अपने-अपने वर्ण, आश्रम और | शास्त्रविधिके अनुसार हवन करते हैं तथा जिन्होंने 
परिस्थितिके अनुसार निष्कामभावसे यथायोग्य कर्म | विधिपूर्वक ब्रहमचर्यव्रतका पालन किया है, उन्हींको यह 
करनेवाले, वेदके यथार्थ अभिप्रायको समझनेवाले, | ब्रह्मविद्या बतलानी चाहिये॥ १०॥ 
तदेतत्सत्यमृषिरङ्गिराः पुरोवाच नैतदचीर्णव्रतोऽधीते। नमः परमऋषिभ्यो नमः 
परमऋषिभ्यः॥ ११॥ 
तत्‌=उसी; एतत्‌=इस; सत्यम्‌=सत्यको अर्थात्‌ यथार्थ विद्याको; पुरा=पहले; अङ्गिराः ऋषिः=अङ्गिरा ऋषिने; 
उवाच-कहा था; अचीर्ण्रतः=जिसने ब्रह्मचर्यत्रतका पालन नहीं किया है; एतत्‌=(वह) इसे; न=नहीं; अधीते-पढ़ 
सकता; परमऋषिभ्यः नमः=परम ऋषियोंको नमस्कार है; परमऋषिभ्यः नमः=परम ऋषियोंको नमस्कार है ॥ ११॥ 
व्याख्या--उस ब्रह्मविद्यारूप इस सत्यका पहले | इसका गूढ़ अभिप्राय नहीं समझ सकता। परम ऋषियोंको 
महर्षि अङ्गिराने उपर्युक्त प्रकारसे शौनक ऋषिको | नमस्कार है, परम ऋषियोंको नमस्कार है। इस प्रकार 
उपदेश दिया था। जिसने विधिपूर्वक ब्रह्मचर्यव्रतका | दो बार ऋषियोंको नमस्कार करके ग्रन्थ-समाप्तिकी 
पालन नहीं किया हो, वह इसे नहीं पढ़ पाता अर्थात्‌ | सूचना दी गयी है॥ ११॥ 


॥ द्वितीय खण्ड समाप्त॥ २॥ 
॥ तृतीय मुण्डक समाप्त॥ ३॥ 
॥ अथर्ववेदीय मुण्डकोपनिषद्‌ समाप्त ॥ 


ILA ९3 FAS 


शान्तिपाठ 
३ॐ भद्रं कर्णेभिः श्रृणुयाम देवा भद्रं पश्येमाक्षभिर्यजत्राः। 
स्थिरैरङ्वैसतुष्टवाऽसस्तनूभिर्व्यशेम देवहितं यदायुः॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 
स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु ॥ 
३ शान्तिः! शान्तिः!! शान्तिः!!! 
[इसका अर्थ प्रश्नोपनिषद्के प्रारम्भमें दिया जा चुका है।] 


ALI O ID 

॥ 3 श्रीपरमात्मने नम: ॥ 
माण्डूक्योपनिषद्‌ 
बडि. शान्तिपाठ 
3» भद्रे कर्णेभिः शृणुयाम देवा भद्रं पश्येमाक्षभिर्यजत्राः । 
स्थिरैरङ्गैसतष्टवाःसस्तनूभिर्व्यशेम देवहितं यदायुः॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 
स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु ॥ 
३% शान्तिः! शान्तिः!! शान्तिः!!! 


[इसका अर्थ प्रश्‍नोपनिषद्में दिया जा चुका है।] 
ओमित्येतदक्षरमिदः सर्व तस्योपव्याख्यानं भूतं भवद्भविष्यदिति सर्वमोङ्कार एव। यच्चान्यत्‌ 


त्रिकालातीतं तदप्योङ्कार एव॥ १॥ 


३४-३४; इति=इस प्रकारका; एतत्‌न्यह; अक्षरम्‌=अक्षर (अविनाशी परमात्मा) है; इदम्‌न्यह; सर्वम्‌= 
सम्पूर्ण जगत्‌; तस्य=उसका ही; उपव्याख्यानम्‌=उपव्याख्यान अर्थात्‌ उसीकी निकटतम महिमाका लक्ष्य करानेवाला 
है; भूतम्‌=भूत (जो हो चुका); भवत्‌उवर्तमान (और); भविष्यत्‌ भविष्यत्‌ (जो होनेवाला है); इतिच्यह; 
सर्वम्‌-सब-का-सब जगत्‌; ओंकारः-ओंकार; एवन्ही है; च=तथा; यत्‌ऱ्जो; त्रिकालातीतम्‌=ऊपर कहे हुए 
तीनों कालोंसे अतीत; अन्यत्‌=दूसरा (कोई तत्त्व है); तत्‌=वह; अपि=भी; ओंकारः=ओंकार,; एव=ही है॥ १॥ 


व्याख्या-इस उपनिषद्में परब्रह्म परमात्माके 
समग्र रूपका तत्त्व समझानेके लिये उनके चार पादोंको 
कल्पना की गयी है। नाम और नामीको एकताका 
प्रतिपादन करनेके लिये प्रणवकी अ, उ और म्‌-इन 
तीन मात्राओंके साथ और मात्रारहित उसके अव्यक्तरूपके 
साथ परब्रह्म परमात्माके एक-एक पादको समता 
दिखलायी गयी है। इस प्रकार इस मन्त्रमें परब्रह्म 
परमात्माका नाम जो ओंकार है, उसको समग्र पुरुषोत्तमसे 
अभिन्न मानकर यह कहा गया है कि ' ओम्‌' यह अक्षर 
ही पूर्णब्रह्म अविनाशी परमात्मा है । यह प्रत्यक्ष दिखायी 
देनेवाला जड-चेतनका समुदायरूप सम्पूर्ण जगत्‌ उन्हींका 
उपव्याख्यानी अर्थात्‌ उन्हींकी निकटतम महिंमाका 
निदर्शक है। जो स्थूल और सूक्ष्म जगत्‌ पहले उत्पन्न 
होकर उनमें विलीन हो चुका है और जो इस समय 
वर्तमान है तथा जो उनसे उत्पन्न होनेवाला है- 
वह सब-का-सब ओंकार ही है अर्थात्‌ परब्रह्म 
परमात्मा ही है तथा जो तीनों कालोंसे अतीत इससे 
भिन्न है, वह भी ओंकार ही है। अर्थात्‌ कारण, सूक्ष्म 


सम्बन्ध-- सब कुछ ओकार कैसे हैं? यह कहते हैं- 


और स्थूल--इन तीन भेदोंबाला जगत्‌ और इसको 
| करनेवाले परब्रह्के जिस अंशकी इसके आत्मारूपमें 
और आधाररूपमें अभिव्यक्ति होती है, उतना ही उन 
परमात्माका स्वरूप नहीं है; इससे अलग भी वे 
हैं। अतः उनका अभिव्यक्त अंश और उससे अतीत भी 
जो कुछ है, वह सब मिलकर ही परब्रह्म परमात्माका 
समग्र रूप है। 

अभिप्राय यह है कि जो कोई परब्रह्मको केवल 
साकार मानते हैं या निराकार मानते हैं या सर्वथा 
निर्विशेष मानते हैं-उन्हें सर्वज्ञता, सर्वाधारता, सर्वकारणता, 
सर्वेश्वरता, आनन्द, विज्ञान आदि कल्याणमय गुणोंसे 
सम्पन्न नहीं मानते, वे सब उन परब्रह्मे एक-एक 
अंशको ही परमात्मा मानते हैं । पूर्णब्रह्म परमात्मा साकार 
भी हैं, निराकार भी हैं तथा साकार-निराकार दोनोंसे 
रहित भी हैं। सम्पूर्ण जगत्‌ उन्हींका स्वरूप है और वे 
इससे सर्वथा अलग भी हैं। वे सर्वगुणोंसे रहित, 
निर्विशेष भी हैं और सर्वगुणसम्मन्न भी हैं-यह मानना 
ही उन्हें सर्वाङ्गपूर्ण मानना है॥ १॥ 

२९६ 


* महान्तं विभुमात्मानं मत्वा धीरो न शोचति * 


TT 


सर्वः ह्येतद्‌ ब्रह्मायमात्मा ब्रह्म सोऽयमात्मा चतुष्पात्‌॥ २॥ 
हि=क्योंकि; एतत्‌-यह; सर्वम्‌=सब-का-सब,; ब्रह्मनब्रह्म है; अयम्‌=यह; आत्मा=परमात्मा (जो इस दृश्य- 
जगत्में परिपूर्ण है); ब्रह्मन्ब्रह्म है; सः=वह; अयम्‌=यह; आत्मा=परमात्मा; चतुष्पात्‌=चार चरणोंवाला है॥ २॥ 


व्याख्या-यह सम्पूर्ण जगत्‌ ब्रह्मसे भिन्न कुछ 
नहीं है, सब-का-सब ब्रह्म है और ओंकार उनका 
नाम होनेके कारण नामीसे अभिन्न है, इसलिये सब 
कुछ ओंकार है--यह बात पहले मन्त्रमें कही गयी 
है; क्योंकि यह सम्पूर्ण जगत्‌ उन परब्रह्म परमात्माका 
शरीर है और वे इसके अन्तर्यामी आत्मा हें 
(अन्तर्यामिब्राह्मण बु०उ०), इसलिये ये सर्वात्मा ही 


ब्रह्म हैं। वे सर्वात्मा परब्रह्म आगे बताये हुए प्रकारे 
चार पादवाले हैं। वास्तवमें उन अखण्ड निरवयव 
परब्रह्म परमात्माको चार पादोंवाला कहना नहीं बनता: 
तथापि उनके समग्ररूपको व्याख्या करनेके लिये 
उनकी अभिव्यक्तिके प्रकार-भेदोंको लेकर श्रुतियोंमें 
जगह-जगह उनके चार पादोंको कल्पना की गयी 
है। उसी टृष्टिसे यहाँ भी श्रुति कहती है॥२॥ 


जागरितस्थानो बहिष्प्रज्ञः सप्ताङ्ग एकोनविंशतिमुखः स्थूलभुग्वैश्चानरः प्रथमः पादः॥ ३॥ 
जागरितस्थानः=जाग्रत्‌-अवस्थाकी भाँति यह सम्पूर्ण स्थूल जगत्‌ जिसका स्थान अर्थात्‌ शरीर है; 


बहिष्प्रज्ञः=जिसका ज्ञान इस बाह्य जगत्में फैला हुआ है; सप्ताङ्गः=भूः, भुवः आदि सात लोक ही जिसके सात 
अङ्ग हैं; एकोनविंशतिमुखः=पाँच ज्ञानेन्द्रियाँ, पाँच कर्मेन्द्रियाँ, पाँच प्राण और चार अन्तःकरण-ये उन्नीस 
विषयोंको ग्रहण करनेवाले समष्टि 'करण' ही जिसके उन्नीस मुख हैं; स्थूलभुक्‌-जो इस स्थूल जगतका भोक्ता- 
इसको अनुभव करनेवाला तथा जाननेवाला है, वह; वैश्वानरः=वैश्वानर (विश्वको धारण करनेवाला) परमात्मा; 


प्रथमः=पहला; पाद्‌ः=पाद है॥ ३॥ 

व्याख्या-- परब्रह्म परमात्माके वे चार पाद कैसे और 
किस प्रकार हैं-यह बात समझानेके लिये जीवात्मा तथा 
उसके स्थूल, सूक्ष्म और कारण--इन तीनों शरीरोंके उदाहरण 
देते हुए उन परमात्माके तीनों पादोंका वर्णन क्रमशः किया 
गया है। उनमेंसे पहले पादका इस मन्त्रमें वर्णन है। भाव 
यह है कि जिस प्रकार जाग्रत्‌ -अवस्थामें इस स्थूल शरीरका 
अभिमानी जीवात्मा सिरसे लेकर पैरतक सात अङ्गाँसे युक्त 
होकर स्थूल विषयोंके उपभोगके द्वाररूप दस इन्द्रिय, पाँच 
प्राण और चार अन्त:करण--इस प्रकार इन उन्नीस मुखोंसे 
विषयोंका उपभोग करता है और उसका विज्ञान बाह्य जगत्में 
फैला रहता है, उसी प्रकार सात लोकरूप सात अङ्गों और 
समष्टि इन्द्रिय, प्राण तथा अन्तःकरण--इस प्रकार उन्नीस 
मुखोंसे युक्त इस स्थूल जगत्रूप शरीरका आत्मा-जो 
सम्पूर्ण देवता, पितर, मनुष्य आदि समस्त प्राणियोंका प्रेरक 
और स्वामी होनेके कारण इस स्थूल जगतका ज्ञाता और 
भोक्ता है (गीता ५। २९;९। २४), जिसको अभिव्यक्ति इस 
बाह्य स्थूल जगत्में हो रही है-वह सर्वरूप वैश्वानर उन 
पूर्णब्रह्म परमात्माका पहला पाद है। 

जो विश्व अर्थात्‌ बहुत भी हो और नर भी हो, उसे 


वैश्वानर कहते हैं-इस व्युत्पत्तिके अनुसार स्थूल जगत्रूप 
शरीरवाले सर्वरूप परमेश्वरको यहाँ वैश्वानर कहा गया है। 
ब्रह्मसूत्र, अध्याय १, पाद २, सूत्र २४ में यह स्पष्ट कर 
दिया गया है कि आत्मा और ब्रह्म-इन दोनोंका वाचक 
जहाँ 'वैश्वानर' पद आये, वहाँ वह जीवात्माका या अग्निका 
नाम नहीं है। वह परब्रह्म परमेश्वरका ही वाचक है, यों 
समझना चाहिये | वैश्वानर-विद्यामें भी इसी प्रकार परमात्माको 
वैश्वानर बताया गया है (छा० उ० ५।११।१-६)। 
अतः यहाँ 'जागरितस्थानः' इस पदके बलपर जाग्रतू- 
अवस्थाके अभिमानी जीवात्माको ब्रह्मका पहला पाद या 
वैश्वानर मानना ठीक नहीं मालूम होता; क्योंकि तीन 
अवस्थाओंके दृष्टान्तसे ब्रह्मे तीन पादोंका वर्णन 
करनेके पश्चात्‌ छठे मन्त्रमें यह स्पष्ट कर दिया गया है कि 
जिनको इन तीनों अवस्थाओंमें स्थित बताया गया है, वै 
सर्वेश्वर, सर्वज्ञ, अन्तर्यामी, सम्पूर्ण जगतूके कारण तथा 
समस्त प्राणियोंकी उत्पत्ति और प्रलयके स्थान हैं। १ 
लक्षण जीवात्मामे नहीं घट सकते। इसलिये भी यही 
सर्वात्मा वैश्वानर परमेश्वरको ही परब्रह्मका एक पाद कही 
गया है, यही मानना युक्तिसङ्गत मालूम होता है॥ ३! 


स्वप्रस्थानोऽन्तःप्रज्ञः सप्ताङ्ग एकोनविंशतिमुखः प्रविविक्तभुक्तेजसो द्वितीयः पादः ॥ ४ 

य अत्यन्त आत. न 


र 


पा रा भाँति सा नि gt ही जिसका स्थान है; अन्तःप्रज्ञः=जिसका ज्ञान सूक्ष्म जगतमें व्याप्त 
है; र "जाला (और); एकोनविंशतिमुखः=उन्नीस मुखोंवाला; प्रविविक्तभुक्‌=सूक्ष्म 


भोक्ता; तैजसः च्तैजस-- 
जगतूका ड सः=तैजस--प्रकाशका स्वामी सूत्रात्मा हिरण्यगर्भ; द्वितीयः पादः=उस पूर्णब्रह्म परमात्माका 
दूसरा पाद हैं॥४॥ 


व्याख्या-इस मन्त्रम पूर्णब्रह्म परमात्माके दूसरे 
पादका वर्णन है। भाव यह है कि जिस प्रकार 
स्वप्र-अवस्थामें सूक्ष्मशरीरका अभिमानी जीवात्मा पहले 
बतलाये हुए सूक्ष्म सात अङ्गोंबाला और उन्नीस 
मुखोंवाला होकर सूक्ष्म विषयोंका उपभोग करता है 
और उसीमें उसका ज्ञान फैला रहता है, उसी प्रकार 
जो स्थूल अवस्थासे भिन्न सूक्ष्मरूपमें परिणत हुए 
सात लोकरूप सात अङ्ग तथा इन्द्रिय, प्राण और 
अन्तःकरणरूप उन्नीस मुखोंसे युक्त सूक्ष्म जगत्रूप 
शरीरमें स्थित, उसका आत्मा हिरण्यगर्भ है, वह 
समस्त जड-चेतनात्मक सूक्ष्म जगतूके समस्त तत्त्वोंका 
नियन्ता, ज्ञाता और सबको अपनेमें प्रविष्ट किये हुए 
है, इसलिये उसका भोक्ता और जाननेवाला | 
जाता है। वह तैजस अर्थात्‌ सूक्ष्म प्रकाशमय हिरण्यगर्भ 
उन पूर्णब्रह्म परमात्माका दूसरा पाद है। 

समस्त ज्योतियोंकी ज्योति, सबको प्रकाशित 
करनेवाले, परम प्रकाशमय हिरण्यगर्भरूप परमेश्वरका 
ही वर्णन यहाँ तैजस नामसे हुआ है। ब्रह्मसूत्रके 
'ज्योतिश्चरणाभिधानात्‌? (१।१।२४) इस सूत्रमें यह 
बात स्पष्ट की गयी है कि पुरुषके प्रकरणमें आया हुआ 
'ज्योतिः ' वा 'तेजः' शब्द ब्रह्मका वाचक ही समझना 
चाहिये। जहाँ ब्रह्मके पादोंका वर्णन हो, वहाँ तो दूसरा 


यत्र सुप्तो न कञ्चन कामं कामयते न कञ्चन स्वप्नं पश्यति तत्सुषुप्तम्‌। सुषुप्तस्थान एकीभूतः 
प्रज्ञानघन एवानन्दमयो ह्यानन्दभुक्चेतोमुखः प्राज्ञस्तृतीयः पादः॥ ५॥ 

यत्र-जिस अवस्थामें; सुप्तः=सोया हुआ (मनुष्य); कञ्जन=किसी भी; कामम्‌ न कामयते=भोगको कामना 
नहीं करता; कञ्जन=कोई भी; स्वप्नम्‌=स्वप्र; नरनहीं; पश्यति=देखता; तत्‌=वहः; सुषुप्तम्‌=सुषुष्ति-अवस्था है; 
सुषुप्तस्थानः=ऐसी सुषुप्ति अर्थात्‌ जगत्को प्रलय-अतस्था अथवा कारण-अवस्था ही जिसका शरीर है; 
एकीभूतः=जो एकरूप हो रहा है; प्रज्ञानघनः एव=जो एकमात्र घनीभूत विज्ञानस्वरूप है; आनन्दमयः हिनजो 
एकमात्र आनन्दमय अर्थात्‌ आनन्दस्वरूप ही है; चेतोमुखः=प्रकाश ही जिसका मुख है; आनन्दभुक्‌=्जो एकमात्र 
आनन्दका ही भोक्ता है (वह); प्राञ्ञः=प्राञ तृतीयः पादः=(त्रह्का) तीसरा पाद है॥ ५॥ 

व्याख्या--इस मन्त्रमें जाग्रतृकी कारण और | कारणरूपसे जगत्‌की समानता दिखानेके लिये पहले 
लय-अवस्थारूप सुषुप्तिके साथ प्रलयकालमें स्थित | सुप्रसिद्ध सुषुप्ति-अवस्थाके लक्षण बतलाकर उसके 


अर्थ-जीव या प्रकाश आदि मानना किसी तरह भी 

उचित नहीं है। उपनिषदोंमें बहुत जगह परमेश्वरका 

वर्णन 'ज्योतिः' ( अथ यदतः परो दिवो ज्योतिदीप्यते- 

छा० उ० ३।१३।७) और 'तेजस्‌' ( येन सूर्यस्तपति 
तेजसेद्धः तै० ब्रा० ३।१२।९।७)-के नामसे हुआ है। 
इसलिये यहाँ केवल 'स्वप्नस्थानः' पदके बलपर 
स्वप्रावस्थाके अभिमानी जीवात्माको ब्रह्मका दूसरा पाद 
मान लेना उचित नहीं मालूम होता। इसमें तीसरे मन्त्रको 
व्याख्यामें बताये हुए कारण तो हैं ही। उनके सिवा यह 
एक कारण और भी है कि स्वप्रावस्थामें जीवात्माका 
ज्ञान जाग्रत्‌-अवस्थाकी अपेक्षा कम हो जाता है; किंतु 
यहाँ जिसका वर्णन तैजसके नामसे किया गया है, उस 
दूसरे पादरूप हिरण्यगर्भका ज्ञान जाग्रतूकी अपेक्षा 
अधिक विकसित होता है। इसीलिये इसको तैजस 
अर्थात्‌ ज्ञानस्वरूप बतलाया है और दसवें मन्त्रमे 
ओंकारकी दूसरी मात्रा उ' के साथ इसको एकता 
करते हुए इसको उत्कृष्ट (श्रेष्ठ) बताया है और इसके 
जाननेका फल ज्ञान-परम्पराकी वृद्धि और जाननेवालेकी 
संतानका ज्ञानी होना कहा है। स्वप्राभिमानी जीवात्माके 
ज्ञानका ऐसा फल नहीं हो सकता, इसलिये भी तैजसका 
वाच्यार्थ सूक्ष्म जगत्‌के स्वामी हिरण्यगर्भको ही मानना 
युक्तिसंगत प्रतीत होता है ॥ ४॥ 

* महान्तं विभुमात्मानं मत्वा धीरो न शोचति * 


बाद पूर्ण ब्रह्म परमात्माके तीसरे पादका वर्णन 
किया गया है। भाव यह है कि जिस अवस्थामें 
सोया हुआ मनुष्य किसी प्रकारके किसी भी 
भोगकी न तो कामना करता है और न अनुभव ही 
करता है तथा किसी प्रकारका स्वप्र भी नहीं 
देखता, ऐसी अवस्थाको सुषुप्ति कहते हैं। इस 
सुषुप्ति-अवस्थाके सदृश जो प्रलयकालमें जगतूकी 
कारण-अवस्था है, जिसमें नाना 'रूपों' का प्राकट्य 
नहीं हुआ है-एऐसी अव्याकृत प्रकृति ही जिसका 
शरीर है तथा जो एक अद्वितीयरूपमें स्थित है, 
उपनिषदोमें जिसका वर्णन कहीं सतूके नामसे 
("सदेव सोम्येदमग्र आसीत्‌’ छा० उ० ६।२।१) 
और कहीं आत्माके नामसे (“एष सर्वेषु भूतेषु 
गूढोऽऽत्मा न प्रकाशते') आया है, जिसका एकमात्र 
चेतना (प्रकाश) ही मुख है और आनन्द ही भोजन 
है, वह विज्ञानघन, आनन्दमय प्राज्ञ ही उन पूर्ण 
ब्रह्मका तीसरा पाद है। 

यहाँ प्राज्ञ नामसे भी सृष्टिके कारण सर्वज्ञ परमेश्वरका 
ही वर्णन है। ब्रह्मसूत्र प्रथम अध्यायके चौथे पादके 
अन्तर्गत पाँचवें सूत्रमें ' प्राज्ञ’ शब्द ईश्वरके अर्थमें प्रयुक्त 
हुआ है, इसके सिवा और भी नहुत-से सूत्रोमें ईश्वरके 
स्थानपर 'प्राज्ञ' शब्दका प्रयोग किया गया है। पूज्यपाद 
स्वामी शङ्कराचार्यने तो ब्रह्मसूत्रके भाष्यमें स्थान- 
स्थानपर परमेश्वरके बदले 'प्राज्ञ' शब्दका ही प्रयोग 


RR स 6000 
किया है। उपनिषदोंमें भी अनेक स्थलोंपर “प्रा 
शब्दका परमेश्वरके स्थानमें प्रयोग किया गया है (बृ 
उ० ४।३। २१ और ४। ३। ३५) । प्रस्तुत मन्त्रमें साथ. 
ही-साथ ईश्वरसे भिन्न शरीराभिमानी जीवात्माका भी 
वर्णन है। यहाँ प्रकरण भी सुषुप्तिका है; इससे यह स्पष्ट 
हो जाता है कि किसी भी दृष्टिसे 'प्राज्ञ' शब्द 
जीवात्माका वाचक नहीं है। ब्रह्मसूत्र (१।३।४२)-के 
भाष्यमें स्वयं शङ्क्राचार्यजीने लिखा है कि 'सर्वज्ञतारूप 
प्रज्ञासे नित्य संयुक्त होनेके कारण ' प्राज्ञ' नाम परमेश्वरका 
ही है, अतः उपर्युक्त उपनिषद्‌-मन्त्रमें परमेश्वरका ही 
वर्णन है।' इसलिये यहाँ केवल 'सुषुप्तस्थानः' पदके 
बलपर सुषुप्ति-अभिमानी जीवात्माको ब्रह्मका तीसरा 
पाद मान लेना उचित नहीं मालूम होता; क्योंकि इसके 
बाद अगले मन्त्रमें यह स्पष्ट कर दिया गया है कि 
इन तीनों अवस्थाओंमें स्थित तीन पादोंके नामसे जिनका 
वर्णन हुआ है, वे सर्वेश्वर, सर्वज्ञ, अन्तर्यामी, सम्पूर्ण 
जगतूके कारण और समस्त प्राणियोंको उत्पत्ति 
तथा प्रलयके स्थान हैं। इसके सिवा ग्यारहवें मन्त्रमें 
ओंकारकी तीसरी मात्राके साथ तीसरे पादकी एकता 
करके उसे जाननेका फल सबको जानना और सम्पूर्ण 
जगत्को विलीन कर लेना बताया है; इसलिये भी 
“प्राज्ञः' पदका वाच्यार्थ कारण-जगत्के अधिष्ठाता 
परमेश्वरको ही समझना चाहिये। वह प्राज्ञ ही पूर्णब्रह्म 
परमात्माका तीसरा पाद है॥५॥ 


सम्बन्ध ऊपर बतलाये हुए ब्रह्मके पाद वैश्चानर तैजस और प्राज्ञ किसके नाम हैं? इस जिज्ञासापर कहते हैं-- 
एष सर्वेश्वर एष सर्वज्ञ एषोऽन्तर्याम्येष योनिः सर्वस्य प्रभवाप्ययौ हि भूतानाम्‌॥ ६॥ 


एष:-यह; सर्वेश्वरः=सबका ईश्वर है; एषः=यह; सर्वज्ञः=सर्वज्ञ है; एष:-यह; अन्तर्यामी=सबका अन्तर्यामी 
है; एषः=यह; सर्वस्य=सम्पूर्ण जगत्का; योनिः=कारण है; हि=क्योंकि; भूतानाम्‌=समस्त प्राणियोंका; प्रभवाप्ययौ=उत्पति, 


स्थिति और प्रलयका स्थान यही है॥६॥ 


व्याख्या-जिन परमेश्वरका तीनों पादोंके रूपमें 
वर्णन किया गया है, ये सम्पूर्ण ईश्वरोंके भी ईश्वर 
हैं। ये ही सर्वज्ञ और सबके अन्तर्यामी हैं। ये ही 
सम्पूर्ण जगत्के कारण हैं; क्योंकि सम्पूर्ण प्राणियोंकी 
उत्पत्ति, स्थिति और प्रलयके स्थान ये ही हैं। 
प्रश्नोपनिषद्में तीनों मात्राओंसे युक्त ओंकारके द्वारा 


परम पुरुष परमेश्वरका ध्यान करनेकी बात कहकर 
उसका फल समस्त पापोंसे रहित हो अविनाशी 
परात्पर पुरुषोत्तमको प्राप्त कर लेना बताया गया 
(५।५)। अतः पूर्ववर्णित वैश्वानर, तैजस और प्रा 
परमेश्वरके ही नाम हैं। अलग-अलग स्थितिमें उन्हींका 
वर्णन भिन्न-भिन्न नामोंसे किया गया है॥६॥ 

सम्बन्थ-- अब पूर्णब्रह्म परमात्माके चौथे पादका वर्णन करते हैं-- 


नान्तःप्रज्ञ न बहिष्प्रज्ञं नोभयत:प्रज्ञं न प्रज्ञानघनं न प्रज्ञं नाप्रज्नम्‌। अदृष्टमव्यवहार्यमग्राह्ममलक्षण- 


विज्ञेयः ॥ ७॥ 


मचिन्त्यमव्यपदेश्यमेकात्मप्रत्ययसारं प्रपञ्चोपशम शान्तं शिवमद्दैतं चतुर्थ मन्यन्ते स आत्मा स 


न अन्तः प्रज्ञम्‌ = न भीतरकी ओर प्रज्ञावाला है; न बहिष्प्रज्ञम्‌ =न बाहरकी ओर प्रज्ञावाला है; 
न उभयतःप्रज्ञम्‌= न दोनों ओर प्रज्ञावाला है; न प्रज्ञानघनम्‌ =न प्रज्ञानघन है; न प्रज्ञम्‌ =न जाननेवाला है; 
न अप्रज्ञम्‌ = न नहीं जानेवाला है; अदृष्टम्‌ =जो देखा नहीं गया हो; अव्यवहार्यम्‌ =जो व्यवहारमें नहीं लाया 
जा सकता; अग्राह्मम्‌= जो पकड़नेमें नहीं आ सकता; अलक्षणम्‌ =जिसका कोई लक्षण (चिह्न) नहीं है; 
अचिन्त्यम्‌ =जो चिन्तन करनेमें नहीं आ सकता; अव्यपदेश्यम्‌=जो बतलानेमें नहीं आ सकता; 
एकात्मप्रत्ययसारम्‌ = एकमात्र आत्मसत्ताकी प्रतीति ही जिसका सार (प्रमाण) है; प्रपञ्जोपशमम्‌= जिसमें 
प्रपञ्चका सर्वथा अभाव है, ऐसा; शान्तम्‌ =सर्वथा शान्त; शिवम्‌ = कल्याणमय; अद्वैतम्‌ «अद्वितीय तत्त्व; 
चतुर्थम्‌ = (परब्रह्म परमात्माका) चौथा पाद है; मन्यन्ते = (इस प्रकार ब्रह्मज्ञानी) मानते हैं; सः आत्मा =वह 
परमात्मा (है); सः विज्ञेयः = वह जाननेयोग्य (है) ॥ ७॥ 


व्याख्या--इस मन्त्रमें निर्गुण-निराकार निर्विशेष 
स्वरूपको पूर्णब्रह्म परमात्माका चौथा पाद बताया गया 
है। भाव यह है कि जिसका ज्ञान न तो बाहरकी ओर 
है, न भीतरकी ओर है और न दोनों ही ओर है; जो 
न ज्ञानस्वरूप है, न जाननेवाला है और न नहीं 
जाननेवाला ही है; जो न देखनेमें आ सकता है, न 
व्यवहारमें लाया जा सकता है, न ग्रहण करनेमें आ 
सकता है, न चिन्तन करनेमें, न बतलानेमें आ सकता 
है और न जिसका कोई लक्षण ही है, जिसमें समस्त 
प्रपञ्चका अभाव है, एकमात्र परमात्मसत्ताकी प्रतीति ही 
जिसमें सार (प्रमाण) है--ऐसा सर्वथा शान्त, कल्याणमय, 
अद्वितीय तत्त्व पूर्णब्रह्मका चौथा पाद माना जाता है। 
इस प्रकार जिनका चार पादोंमें विभाग करके वर्णन 


किया गया, वे ही पूर्णब्रह्म परमात्मा हैं; उन्हींको 
जानना चाहिये। 

इस मन्त्रमें “चतुर्थम्‌ मन्यन्ते’ पदके प्रयोगसे यह 
स्पष्ट हो जाता है कि यहाँ परब्रह्म परमात्माके चार 
पादोंकी कल्पना केवल उनका तत्त्व समझानेके लिये 
ही की गयी है। वास्तवमें अवयवरहित परमात्माके कोई 
भाग नहीं हैं। जो पूर्णब्रह्म परमात्मा स्थूल जगत्में 
परिपूर्ण हैं, वे ही सूक्ष्म और कारण-जगत्के अन्तर्यामी 
और अधिष्ठाता भी हैं तथा वे ही इन सबसे अलग 
निर्विशेष परमात्मा हैं। वे सर्वशक्तिमान्‌ भी हैं और सब 
शक्तियोंसे रहित भी हैं। वे सगुण भी हैं और निर्गुण भी। 
वे साकार भी हैं और निराकार भी। वास्तवमें वे हमारी 
बुद्धि और तर्कसे सर्वथा अतीत हैं॥७॥ 


सम्बन्ध-- उक्त परब्रह्म परमात्माकी उनके वाचक प्रणवके साथ एकता करते हुए कहते हैं- 

सोऽयमात्माध्यक्षरमोङ्कारोऽधिमात्रं पादा मात्रा मात्राश्च पादा अकार उकारो मकार इति॥ ८॥ 

सः=वह (जिसको चार पादवाला बताया गया है); अयम्‌=यह; आत्मा=परमात्मा; अध्यक्षरम्‌=(उसके 
वाचक) प्रणवके अधिकारमें (प्रकरणमें) वर्णित होनेके कारण; अधिमात्रम्‌नतीन मात्राओंसे युक्त; ओंकारः=ओंकार 
है; अकार:=' अ'; उकारः='उ' (और); मकारः= म; इति-ये (तीनों); मात्राः=मात्राएँ ही; पादाः=(तीन) पाद 
हैं; च=और; पादाः=(उस ब्रह्मके तीन) पाद ही; मात्राः=(तीन) मात्राएँ हैं॥ ८॥ 


व्याख्या--वे परब्रह्म परमात्मा, जिनके चार 
पादोंका वर्णन किया गया हैं, यहाँ अक्षरके प्रकरणमें 
अपने नामसे अभिन्न होनेके कारण तीन मात्राओंवाला 
ओंकार है। 'अ', 'उ' और “म'-ये तीनों मात्राँ ही 
उनके उपर्युक्त तीन पाद हैं और उनके तीनों पाद ही 


ओंकारकी तीन मात्राएँ हैं। जिस प्रकार ओंकार अपनी 
मात्राओंसे अलग नहीं है, उसी प्रकार अपने पादोंसे 
परमात्मा अलग नहीं हैं। यहाँ पाद और मात्राको 
एकता ओंकारके द्वारा परब्रह्म परमात्माको उपासनाके 
लिये की गयी है-ऐसा मालूम होता है॥८॥ 

* महान्तं विभुमात्मानं मत्वा धीरो न शोचति * 


ooo 


सम्बन्ध ओकारकी किस मात्रासे ब्रह्मके किस पादकी एकता है और वह क्यों है > इस जिज्ञासापर तीन मात्राओका 
रहस्य समझानेके लिये प्रथम पहले पाद और पहली मात्राकी एकताका प्रतिपादन करते हैं-- 


जागरितस्थानो वैश्वानरोऽकारः प्रथमा मात्राऽऽपतरादिमत्त्वाद्वाऽऽप्नोति ह वै सर्वान्कामानादिश्च 


भवति य एवं वेद॥ ९॥ 


प्रथमा=(ओंकारकी) पहली; मात्रा-मात्रा; अकारः=अकार ही; आप्तेः=(समस्त जगत्के नामोंमें अर्थात्‌ 
शब्दमात्रमें) व्याप्त होनेके कारण; वाञऔर; आदिमत्त्वात्‌=आदिवाला होनेके कारण; जागरितस्थानः =जाग्रतृकी 
भाँति स्थूल जगत्रूप शरीरवाला; वैश्वानरः=वैः्वानर नामक पहला पाद है; यः=जो; एवम्‌=इस प्रकार; वेद-्जानता 
है; [सः] ह वै=वह अवश्य ही; सर्वान्‌=सम्पूर्ण; कामान्‌=भोगोंको; आप्नोति=प्राप्त कर लेता है; च=औरः; 
आदिः=सबका आदि (प्रधान); भवति=बन जाता है॥ ९॥ 


व्याख्या परब्रह्म परमात्माके नामात्मक ओंकारको 
जो पहली मात्रा 'अ' है, यह समस्त जगत्के नामोंमें 
अर्थात्‌ किसी भी अर्थको बतलानेवाले जितने भी शब्द 
हैं, उन सबमें व्याप्त है। स्वर अथवा व्यञ्जन--कोई भी 
वर्ण अकारसे रहित नहीं है। श्रुति भी कहती है- 
' अकारो वै सर्वा वाक्‌ ' (ऐतरेय आरण्यक० २।३।६)। 
गीतामें भी भगवानूने कहा है कि अक्षरोंमें (वर्णोमें) मैं 
'अ' हूँ (१०।३३) तथा समस्त वर्णोमें 'अ' ही पहला 
वर्ण है। इसी प्रकार इस स्थूल जगत्रूप विराट्‌-शरीरमें 
वे वैश्वानररूप अन्तर्यामी परमेश्वर व्याप्त हैं और 


विराट्-रूपसे सबके पहले स्वयं प्रकट होनेके कारण 
इस जगत्के आदि भी वे ही हैं। इस प्रकार 'अ' की 
और जाग्रत्की भाँति प्रत्यक्ष दिखायी देनेवाले इस स्थूल 
जगत्रूप शरीरमें व्याप्त वैश्वानर नामक प्रथम पादकी 
एकता होनेके कारण 'अ' ही पूर्णब्रह्म परमेश्वरका पहला 
पाद है। जो मनुष्य इस प्रकार अकार और विराट्‌- 
शरीरके आत्मा परमेश्वरकी एकताको जानता है और 
उनकी उपासना करता है, वह सम्पूर्ण कामनाओंको 
अर्थात्‌ इच्छित पदार्थोंको पा लेता है और जगतमे 
प्रधान-सर्वमान्य हो जाता है॥ ९॥ 


सम्बन्ध अब दूसरे पादकी और दूसरी मात्राकी एकताका प्रतिपादन करते हैं-- 

स्वप्रस्थानस्तैजस उकारो द्वितीया मात्रोत्कर्षादुभयत्वाद्वोत्कर्षति ह वै ज्ञानसन्ततिं समानश्च 
भवति नास्याब्रह्मवित्कुले भवति य एवं वेद॥ १०॥ 

द्वितीया=(ओंकारकी) दूसरी; मात्रा=मात्रा; उकारः= उ'; उत्कर्षात्‌=(*अ' से) उत्कृष्ट होनेके कारण; 


वा-और; उभयत्वात्‌=दोनों भावाला होनेके कारण; स्वप्रस्थानः=स्वप्रकी भाँति सूक्ष्म जगत्रूप शरीरवाला; 
त्ैजसः=तैजस नामक (दूसरा पाद) है; यः=जो; एवम्‌=इस प्रकार; वेद=जानता है; [ सः ] ह वैच्वह अवश्य 
ही; ज्ञानसन्ततिम्‌=ज्ञानकी परम्पराको; उत्कर्षति=उन्नत करता है; च=और; समानः=समान भावाला; भवतित्हो 
जाता है; अस्य-इसके; कुलेच्कुलमें; अब्रह्मवित्‌-वेदरूप ब्रह्मको न जाननेवाला; न=नहीं; भवति=होता॥ १०॥ 


व्याख्या--परब्रह्म परमात्माके नामात्मक ओंकारको 
दूसरी मात्रा जो उ' है, यह 'अ' से उत्कृष्ट (ऊपर 
उठा हुआ) होनेके कारण श्रेष्ठ है तथा 'अ' और 'म' 
इन दोनोंके बीचमें होनेके कारण उन दोनोंके साथ 
इसका घनिष्ठ सम्बन्ध है; अतः यह उभयस्वरूप है। 
इसी प्रकार वैश्वानरसे तैजस (हिरण्यगर्भ) उत्कृष्ट है 
तथा वैश्वानर और प्राज्ञके मध्यगत होनेसे वह उभयसम्बन्धी 
भी है। इस समानताके कारण ही 'उ' को 'तैजस' 
नामक द्वितीय पाद कहा गया है। भाव यह है कि इस 


स्थूल जगतके प्राकट्यसे पहले परमेश्वरके आदि संकल्पद्वार 
जो सूक्ष्म सृष्टि उत्पन्न होती है, जिसका वर्णन मानस 
सृष्टिके नामसे आता है, जिसमें समस्त तत्त्व तन्मात्राओंके 
रूपमें रहते हैं, स्थूलरूपमें परिणत नहीं होते, उस सूक्ष्म 
जगत्रूप शरीरमें चेतन प्रकाशस्वरूप हिरण्यगर्भ परमेश्व 
इसके अधिष्ठाता होकर रहते हैं तथा कारण-जगत्‌ और 
स्थूल-जगतू--इन दोनोंसे ही सूक्ष्म जगतका घि 
सम्बन्ध है, इसलिये वे कारण और स्थूल दोनों 

हैं। इस तरह 'उ' की और मानसिक सृष्टिके अधिष्ठाता 

दूसरे पादको समानता होनेके कारण 'उ' ही | सर्वत्र समभाववाला हो जाता है; क्योंकि जगतूके सूक्ष्म 
Cy आ दूसरा पाद है। जो मनुष्य इस | तत्त्वोको समझ लेनेके कारण उसका वास्तविक रहस्य 
Er संम लेता है हिरण्यगर्भ-स्वरूपकी एकताके | समझमें आ जानेसे उसकी विषमताका नाश हों जाता 
ही भलीभाँति हे, वह स्वयं इस जगतूके सूक्ष्म | है। इसलिये उससे उत्पन्न हुई संतान भी कोई ऐसी नहीं 
ततत्वोको भ प्रत्यक्ष कर लेता है, इस कारण इस | होती, जिसको हिरण्यगर्भरूप परमेश्वरके उपर्युक्त रहस्यका 
ज्ञानकी परम्पराको उन्नत करता है-उसे बढ़ाता है तथा | ज्ञान न हो जाय॥ १०॥ 


सुषुप्तस्थानः प्राज्ञो मकारस्तृतीया मात्रा मितेरपीतेर्वा मिनोति ह वा इदं सर्वमपीतिश्च भवति 
य एवं वेद॥ ११॥ 

तृतीया=(ओंकारको) तीसरी; मात्रा=मात्रा; मकारः=म' ही; मितेः=माप करनेवाला (जाननेवाला) होनेके 
कारण; वा=और; अपीतेः=विलीन करनेवाला होनेसे; सुषुप्तस्थानः=सुषुप्तिकी भाँति कारणमें विलीन जगत्‌ ही 
जिसका शरीर है; प्राज्ञः=प्राज्ञ नामक तीसरा पाद है; यः=जो; एवम्‌=इस प्रकार; वेद=जानता है; [ सः ] ह वै=वह 
अवश्य ही; इदम्‌=इस; सर्वम्‌=सम्पूर्ण कारण-जगत्‌को; मिनोति=माप लेता है अर्थात्‌ भलीभाँति जान लेता है; 


च=और; अपीतिः=सबको अपनेमें विलीन करनेवाला; 

व्याख्या-परमात्माके नामात्मक ओंकारकी जो 
तीसरी मात्रा “म' है, यह “मा' धातुसे बना है। 'मा' 
धातुका अर्थ माप लेना यानी अमुक वस्तु इतनी है, यह 
समझ लेना है। यह 'म' ओंकारकी अन्तिम मात्रा है; ' अ' 
और 'उ' के पीछे उच्चरित होती है--इस कारण दोनोंका 
माप इसमें आ जाता है; अतः यह उनको जाननेवाला 
है तथा 'म' का उच्चारण होते-होते मुख बंद हो जाता 
है, 'अ' और 'उ' दोनों उसमें विलीन हो जाते हैं; अतः 
वह उन दोनों मात्राओंको अन्तमें विलीन करनेवाला भी 
है। इसी प्रकार सुषुप्तस्थानीय कारण-जगत्का अधिष्ठाता 
प्राज्ञ भी सर्वज्ञ है। स्थूल, सूक्ष्म और कारण-इन तीनों 
अवस्थाओंमें स्थित जगत्को जाननेवाला है । कारण- 


भवति=हो जाता है॥ ११॥ 

जगतूसे ही सूक्ष्म और स्थूल-जगत्की उत्पत्ति होती है 
और उसीमें उनका लय भी होता है। इस प्रकार 'म' 
की और कारण-जगत्के अधिष्ठाता प्राज्ञ नामक तीसरे 
पादकी समता होनेके कारण “म' रूप तीसरी मात्रा ही 
पूर्ण ब्रह्मका तीसरा पाद है। जो मनुष्य इस प्रकार म' 
और 'प्राज्ञ' स्वरूप परमेश्वरको एकताको जानता है 
इस रहस्यको समझकर ओंकारके स्मरणद्वारा परमेश्वरका 
चिन्तन करता है, वह इस मूलसहित सम्पूर्ण जगत्को 
भली प्रकार जान लेता है और सबको विलीन 
करनेवाला हो जाता है, अर्थात्‌ उसकी बाह्य दृष्टि निवृत्त 
हो जाती है। अतः वह सर्वत्र एक परब्रह्म परमेश्वरको 
ही देखनेवाला बन जाता है॥ ११॥ 


सम्बन्ध-- मात्रारहित ओकारकी चौथे पादके साथ एकताका प्रतिपादन करते हुए इस उपतिषद्का उपसंहार करते हैं-- 
अमात्रश्नतुर्थोऽव्यवहार्यः प्रपञ्चोपशमः शिवोऽद्वैत एवमोङ्कार आत्मैव संविशत्यात्मनाऽऽत्मान 


य एवं वेद य एवं वेद॥ १२॥ 


एवम्‌=इस प्रकार; अमात्रः=मात्रारहित; ओंकारः=प्रणव ही; अव्यवहार्यः=व्यवहारमें न आनेवाला; 
प्रपञ्ञोपशमः=प्रपञ्चसे अतीत; शिवः=कल्याणमयः अद्वैत:-अद्वितीय; चतुर्थः=पूर्ण ब्रह्मका चौथा पाद है; [ सः ] 
आत्मा=वह आत्मा; एव=अवश्य ही; आत्मना=आत्माके द्वारा; आत्मानम्‌=परात्पर ब्रह्म परमात्मामें; संविशति=पूर्णतया 
प्रविष्ट हो जाता है; यः=जो; एवम्‌=इस प्रकार; वेद-जानता है; यः एवं वेद्‌=जो इस प्रकार जानता है॥ १२॥ 

व्याख्या--परब्रह्म परमात्माके नामात्मक ओंकारका अह्वितीय--निर्गुण-निराकाररूप चौथा पाद है। भाव 
जो मात्रारहित, बोलनेमें न आनेवाला, निराकार स्वरूप | यह है कि जिस प्रकार तीन मात्राओंकी पहले बताये 
है, वही मन-वाणीका अविषय होनेसे व्यवहारमें न | हए तीन पादोंके साथ समता है, उसी प्रकार 


लाया जा सकनेवाला, प्रपञ्चसे अतीत, कल्याणमय, 


ओंकारके निराकार स्वरूपकी परब्रह्म परमात्माके 

* महान्तं विभुमात्मानं मत्वा धीरो न शोचति * 


निर्गुण-निराकार निर्विशेषरूप चौथे पादके साथ समता 
है। जो मनुष्य इस प्रकार ओंकार और परब्रह्म 
परमात्माकी अर्थात्‌ नाम और नामीकी एकताके 
रहस्यको समझकर परब्रह्म परमात्माको पानेके लिये 
उनके नाम-जपका अवलम्ब लेकर तत्परतासे साधन 
करता है, वह निस्सन्देह आत्मासे आत्मामें अर्थात्‌ 
परात्पर परब्रह्म परमात्मामें प्रविष्ट हो जाता है। 'जो 
इस प्रकार जानता हे' इस वाक्यको दो बार कहकर 
उपनिषद्की समाप्ति सूचित की गयी है। 

परब्रह्म परमात्मा और उनके नामकी महिमा 


">> रर जा 
अपार है, उसका कोई पार नहीं पा सकता। 
इस प्रकरणमें उन असीम पूर्ण ब्रह्म परमात्माके 
चार पादोंकी कल्पना उनके स्थूल, सूक्ष्म और 
कारण--इन तीनों सगुणरूपोंकी और निर्गुण 
निराकारस्वरूपकी एकता दिखानेके लिये तथा 
नाम और नामीको सब प्रकारसे एकता दिखानेके 
लिये एवं उनको सर्वभवन-सामर्थ्यरूप जो अचिन्त्य 
शक्ति है, वह उनसे सर्वथा अभिन्न है-यह 
भाव दिखानेके लिये को गयी है, ऐसा अनुमान 
होता है॥ १२॥ 


॥ अथर्ववेदीय माण्डूक्योपनिषद्‌ समाप्त॥ 


III ९9 ८2८5० 
शान्तिपाठ 


ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः । 

स्थिरैउङ्गैस्तुष्टुवासस्तनूभिर्व्यशेम देवहितं यदायुः॥ 

स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 

स्वस्ति नस्ताक्ष्यों अरिष्टनेमिः स्वस्ति नो बृहस्पतिर्दधातु ॥ 
३% शान्तिः! शान्ति: !! शान्तिः!!! 


[इसका अर्थ प्रश्‍नोपनिषद्में दिया जा चुका है।] 


IIIA (९ ID 


त्वमेव सर्वम्‌ 
( रचयिता श्रीभगवतीप्रसादजी त्रिपाठी, विशारद, काव्यतीर्थ, एम्‌०ए०, एल्‌-एल्‌०बी० ) 
यात्रा तुम्हीं भवसागर केवट पोत तुम्हीं पतवार तुम्हीं हो। 
दर्शक दृश्य तुम्हीं नटनागर नायक नाटककार तुम्हीं हो॥ 
व्यष्टि समष्टि अहंकृति हो मन बुद्धि तुम्हीं हो, विचार तुम्हीं हो। 
जाग्रत स्वप्न सुषुप्ति तुरीय अकार उकार मकार तुम्हीं हो॥ १॥ 
विष्णु पुकारते कोई तुम्हें शिव कोई हैं शक्ति महा बतलाते। 
ईश्वर कोई परंरस कारण ब्रह्म हैं कोई तुम्हें ठहराते॥ 
शंकर एक ही राम कभी घनश्याम स्वरूप तुम्हीं बन जाते। 
बुद्बुद वीचि प्रवाह यथा जल एक अनेक स्वरूपमें पाते॥ २॥ 


LI >>“ 

॥ ३% श्रीपरमात्मने नम: ॥ 


ऐतरेयोपनिषद्‌ 


ऋग्वेदीय ऐतरेय आरण्यकमें दूसरे आरण्यकके चौथे, पाँचवें और छठे अध्यायोंको ऐतरेय-उपनिषद्के 
नामसे कहा गया है। इन तीन अध्यायोंमें ब्रह्मविद्याकी प्रधानता है, इस कारण इन्हींको “उपनिषद्‌” माना है। 


शान्तिपाठ 


| ॐ वाङ्‌ मे मनसि प्रतिष्ठिता मनो मे वाचि प्रतिष्ठितमाविरावीर्म एधि। वेदस्य म आणीस्थः 
शरुतं मे मा प्रहासीः । अनेनाधीतेनाहोरात्रान्सन्दधाम्यृतं वदिष्यामि। सत्यं वदिष्यामि। तन्मामवतु। 
तद्कक्तारमवतु। अवतु मामवतु वक्तारमवतु वक्तारम्‌॥ 
३% शान्तिः! शान्तिः!! शान्तिः!!! 
३=हे सच्चिदानन्दस्वरूप परमात्मन्‌!; मेनमेरी; वाकू=वाक्‌-इन्द्रियः मनसि=मनमें; प्रतिष्ठिता=स्थित हो 
जाय; मे=मेरा; मनः=मन; वाचि=वाक्‌-इन्दरियमें; प्रतिष्ठितम्‌=स्थित हो जाय; आविः=हे प्रकाशस्वरूप परमेश्वर |; 
मे=मेरे लिये; आवी: एधि=(तू) प्रकट हो; मे=(हे मन और वाणी! तुम दोनों) मेरे लिये; बेदस्यनवेदविषयक 
ज्ञानको; आणीस्थः=लानेवाले बनो; मे=मेरा; श्रुतम्‌=सुना हुआ ज्ञान; मा प्रहासीः=(मुझे) न छोड़े; अनेन 
अधीतेन=इस अध्ययनके द्वारा; अहोरात्रान्‌=(मैं) दिन और रात्रियोंको; सन्दधामि=एक कर दूँ; ऋतम्‌=(में) श्रेष्ठ 
शब्दोंको ही; बदिष्यामि=बोलूँगा; सत्यम्‌=सत्य ही; वदिष्यामि=बोला करूँगा; तत्‌=वह (ब्रह्म); माम्‌ अवतुः्मेरी 
रक्षा करे; तत्‌=वह (ब्रह्म); वक्तारम्‌ अवतु=आचार्यकी रक्षा करे; अवतु मामून्रक्षा करे मेरी (और); अवतु 
वक्तारम्‌=रक्षा करे (मेरे) आचार्यकी; अवतु वक्तारम्‌=रक्षा करे (मेरे) आचार्यको; ओम्‌ शान्तिः=भगवान्‌ 


शान्तिस्वरूप हैं; शान्तिः=शान्तिस्वरूप हैं; शान्तिः =शान्तिस्वरूप हैं। 


व्याख्या--इस शान्तिपाठमें सब प्रकारके विघ्रांको 
शान्तिके लिये परमात्मासे प्रार्थना की गयी है। प्रार्थनाका 
भाव यह है कि “हे सच्चिदानन्दस्वरूप परमात्मन्‌! मेरी 
वाणी मनमें स्थित हो जाय और मन वाणीमें स्थित हो 
जाय, अर्थात्‌ मेरे मन-वाणी दोनों एक हो जायँ! ऐसा 
न हो कि मैं वाणीसे एक पाठ पढ़ता रहूँ और मन दूसरा 
ही चिन्तन करता रहे या मनमें दूसरा ही भाव रहे और 
वाणीद्वारा दूसरा प्रकट करूँ। मेरे संकल्प और वचन 
दोनों विशुद्ध होकर एक हो जायँ। हे प्रकाशस्वरूप 
परमेश्वर! आप मेरे लिये प्रकट हो जाइये--अपनी 
योगमायाका पर्दा मेरे सामनेसे हटा लीजिये। (इस प्रकार 
परमात्मासे प्रार्थना करके अब उपासक अपने मन और 
वाणीसे कहता है कि) हे मन और वाणी! तुम दोनों 
मेरे लिये वेदविषयक ज्ञानकी प्राप्ति करानेवाले बनो 
तुम्हारी सहायतासे मैं वेदविषयक ज्ञान प्राप्त कर सकूँ। 


मेरा गुरुमुखसे सुना हुआ और अनुभवमें आया हुआ 
ज्ञान मेरा त्याग न करे अर्थात्‌ वह सर्वदा मुझे स्मरण 
रहे-मैं उसे कभी न भूलूँ। मेरी इच्छा है कि अपने 
अध्ययनद्वारा मैं दिन और रात एक कर दूँ अर्थात्‌ रात- 
दिन निरन्तर ब्रह्मविद्याका पठन और चिन्तन ही करता 
रहूँ। मेरे समयका एक क्षण भी व्यर्थ न बीते। मैं अपनी 
वाणीसै सदा ऐसे ही शब्दोंका उच्चारण करूँगा, जो 
सर्वथा उत्तम हों, जिनमें किसी प्रकारका दोष न हो तथा 
जो कुछ बोलूँगा, सर्वथा सत्य बोलूँगा-जैसा देखा, सुना 
और समझा हुआ भाव है, ठीक वही भाव वाणीद्वारा 
प्रकट करूँगा। उसमें किसी प्रकारका छल नहीं 
करूँगा। (इस प्रकार अपने मन और वाणीको दूढ़ 
बनाकर अब पुनः परमात्मासे प्रार्थना करता है--) वे 
परब्रह्म परमात्मा मेरी रक्षा करें। वे परमेश्वर मुझे 
ब्रह्मविद्या सिखानेवाले आचार्यकी रक्षा करें। वे रक्षा करें 

३०४ * महान्तं विभुमात्मानं मत्वा धीरो न शोचति * 


VV VV जि 
मेरी और मेरे आचार्यकी, जिससे मेरे अध्ययनमें किसी | निवृत्तिके लिये तीन बार 'शान्तिः' पदका उच्चारण 
प्रकारका विन्न उपस्थित न हो। आधिभौतिक, आधिदैविक | किया गया है । भगवान्‌ शान्तिस्वरूप हैं, इसलिये उनके 
और आध्यात्मिक-तीनों प्रकारके विघ्नोंकी सर्वथा | स्मरणसे शान्ति निश्चित है।' 

प्रथम अध्याय 
प्रथम खण्ड 

ॐ आत्मा वा इदमेक एवाग्र आसीत्‌ । नान्यत्किंचन मिषत्‌। स ईक्षत लोकान्नु सृजा इति॥ १॥ 

३४-३४; इदम्‌=यह जगत्‌; अग्रे= (प्रकट होनेसे) पहले; एकः=एकमात्र; आत्मा=परमात्मा; बै-ही; आसीत्‌= था; 
अन्यत्‌=(उसके सिवा) दूसरा; किंचन=कोई एव=भी; मिषत्‌=चेष्टा करनेवाला; न=नहीं था; सः=उस (परम पुरुष 
परमात्मा) ने; नु=(मैं) निश्चय ही; लोकान्‌ सृजै=लोकोंकी रचना करूँ; इति=इस प्रकार; ईक्षत=विचार किया॥ १॥ 

व्याख्या--इस मन्त्रमें परमात्माके सृष्टि-रचना- | भिन्न-भिन्न नाम-रूपोंको अभिव्यक्ति नहीं थी। उस 
विषयक प्रथम संकल्पका वर्णन है। भाव यह है कि | समय उन परब्रह्म परमात्माके सिवा दूसरा कोई भी चेष्टा 
देखने, सुनने और समझनेमें आनेवाले जड-चेतनमय | करनेवाला नहीं था। सृष्टिके आदिमें उन परम पुरुष 
प्रत्यक्ष जगतूके इस रूपमें प्रकट होनेसे पहले कारण- | परमात्माने यह विचार किया कि “मैं प्राणियोंके कर्म- 
अवस्थामें एकमात्र परमात्मा ही थे। उस समय इसमें | फल-भोगार्थ भिन्न-भिन्न लोकोंकी रचना करू'॥ १॥ 

स इमाँल्लोकानसृजत। अम्भो मरीचीर्मरमापोऽदोऽम्भः परेण दिवं द्यौः प्रतिष्ठान्तरिक्षं मरीचयः 
परथिवी मरो या अधस्तात्ता आपः॥ २॥ 

सः=उसने; अम्भः=अम्भ (द्युलोक तथा उसके ऊपरके लोक); मरीची:=मरीचि (अन्तरिक्ष); मरम्‌=मर 
(मर्त्यलोक) और; आपः=जल (पृथ्वीके नीचेके लोक); इमान्‌=इन सब; लोकान्‌ असूजत=लोकोंकी रचना 
की; दिवम्‌ परेण=द्युलोक-स्वर्गलोकसे ऊपरके लोक; प्रतिष्ठा=(तथा) उनका आधारभूत; द्यौः=द्युलोक भी; 
अदः=वे सब; अम्भः=' अम्भ' के नामसे कहे गये हैं; अन्तरिक्षम्‌=अन्तरिक्ष लोक; ( भुवर्लोक) ही; मरीचयः=मरीचि 
है (तथा); पृथिवी-यह पृथ्वी ही; मरः=मर-मृत्युलोकके नामसे कही गयी है (और); याः=जो; अधस्तात्‌; (पृथ्वीके) 

नीचे-भीतरी भागमें (स्थूल पातालादि लोक)हैं; ताः=वे; आपः=जलके नामसे कहे गये हैं॥ २॥ 

व्याख्या-यह विचार करके परब्रह्म परमेश्वरने | हैं, उसका वर्णन यहाँ मरीचि नामसे किया गया है। 
अम्भ, मरीचि, मर और जल--इन लोकोंकी रचना की। | उसके नीचे जो यह पृथ्वीलोक है-जिसको मृत्युलोक 
इन शब्दोंको स्पष्ट करनेके लिये आगे श्रुतिमें ही कहा | भी कहते हैं, वह यहाँ 'मर' के नामसे कहा गया है 
गया है कि स्वर्गलोकसे ऊपर जो महः, जनः, तपः और | और उसके नीचे अर्थात्‌ पृथ्वीके भीतर जो पातालादि 
सत्य लोक हैं, वे और उनका आधार द्युलोक--इन | लोक हैं, वे 'आपः' के नामसे कहे गये हैं। तात्पर्य यह 
पाँचों-लोकोंको यहाँ 'अम्भः' नामसे कहा गया है। | कि जगतूमें जितने भी लोक त्रिलोकी, चतुर्दश भुवन 
उसके नीचे जो अन्तरिक्षलोक (भुवर्लोक) है, जिसमें | एवं सप्त लोकोंके नामसे प्रसिद्ध हैं, उन सब लोकोंकी 

सूर्य, चन्द्र और दाणगण-ये सब किरणोंवाले लोकविशेष | परमात्माने रचना की॥ २॥ 

स ईक्षतेमे नु लोका लोकपालान्नु सृजा इति सोऽद्भय एव पुरुषं समुदधृत्यामूर्छयत्‌॥ ३॥ 
सः-उसने; ईक्षत-फिर विचार किया; इमेन्ये; नुच्तो हुए; लोकाः=लोक; (अब) लोकपालान्‌ ३ 
सृजै=लोकपालोंकी भी रचना मुझे अवश्य करनी चाहिये; इतिन्यह विचार करके; सः=उसने; अद्भयः =जलसे; 

एवही; पुरुषम्‌=हिरण्यगर्भरूप पुरुषको; समुदधृत्यचनिकालकर; अमूर्छयत्‌=उसे मूर्तिमान्‌ बनाया॥ ३॥ 

व्याख्या=इस प्रकार इन समस्त लोकोंकी रचना | सब लोक तो रचे गये। अब इन लोकोंकी रहीं 
करनेके अनन्तर परमेश्वरने फिर विचार किया कि “ये | करनेवाले लोकपालोंकी रचना भी मुझे अवश्य 

टक्‍कशार्शार्शररि्शर्शर्शाोर्शरशिण्क्निन----_-__ > क्क मम 


छ कर गा रक्षकके ये सब लोक सुरक्षित | किया गया है; क्योंकि ब्रह्मासे ही सब लोकपालोंकी 
नहीं रह सकेंगे ।' यह सोचकर उन्होंने जलमेंसे अर्थात्‌ | और प्रजाको बढानेवाले प्रजापतियोंकी उत्पत्ति हुई 
जल आदि सूक्ष्म महाभूतोंमेंसे हिरण्यमय पुरुषको | है--यह विस्तृत वर्णन शास्त्रोंमें पाया जाता है और 
निकालकर उसको समस्त अङ्ग-उपाङ्गोसे युक्त करके | ब्रह्मकी उत्पत्ति जलके भीतरसे--कमलनालसे हुई, 
मूर्तिमान्‌ बनाया। यहाँ “पुरुष! शब्दसे सृष्टिकालमें | ऐसा भी वर्णन आता है। अतः यहाँ “पुरुष' शब्दका 
सबसे पहले प्रकट किये जानेवाले ब्रह्माका वर्णन | अर्थ ब्रह्मा मान लेना उचित जान पड़ता है॥३॥ 


तमभ्यतपत्तस्याभितप्तस्य मुखं निरभिद्यत यथाण्डं मुखाद्वाग्वाचोःग्रिर्नासिके निरभिद्येतां 
नासिकाभ्यां प्राणः प्राणाद्वायुरक्षिणी निरभिद्येतामक्चिभ्यां चक्षुश्चक्षुष आदित्यः कर्णौ निरभिद्येतां 
कर्णाभ्यां श्रोत्रं श्रोत्राहिशस्त्वडः निरभिद्यत त्वचो लोमानि लोमभ्य ओषधिवनस्पतयो हृदयं 


निरभिद्यत हृदयान्मनो मनसश्चन्द्रमा नाभिर्निरभिद्यत नाभ्या अपानोऽपानान्मृत्युः शिश्नं निरभिद्यत 
शिश्नाद्रेतो रेतस आपः॥ ४॥ 


(परमात्माने) तम्‌=उस (हिरण्यगर्भरूप पुरुष)-को लक्ष्य करके; अभ्यतपत्‌=संकल्परूप तप किया; 
अभितप्तस्य=उस तपसे तपे हुए; तस्य=हिरण्यगर्भके शरीरसे; यथाण्डम्‌=(पहले) अण्डेकी तरह (फूटकर); 
मुखम्‌=मुख-छिद्र; निरभिद्यतःप्रकट हुआ; मुखात्‌=मुखसे; वाक्‌=वाक्‌-इन्द्रिय (और); वाचः=वाक्‌-इन्द्रियसे; 
अग्निः=अग्निदेवता प्रकट हुआ (फिर); नासिके=नासिकाके दोनों छिद्र; निरभिद्येताम्‌=प्रकट हुए; नासिकाभ्याम्‌न्नासिका- 
छिद्रोंमेंसे; प्राणः=प्राण उत्पन्न हुआ (और); प्राणात्‌=प्राणसे; वायुः=वायुदेवता उत्पन्न हुआ (फिर); 
अक्षिणी=दोनों आँखोंके छिद्र; निरभिद्येताम्‌=प्रकट हुए; अक्षिभ्याम्‌=आँखोंके छिट्रोमेंसे; चक्षुः =नेत्र-इन्द्रिय प्रकट 
हुई (और); चक्षुषः =नेत्र-इन्रियसे; आदित्यःसूर्य प्रकट हुआ; (फिर) कर्णौ-दोनों कानोंके छिद्र; निरभिद्येताम्‌प्रकट 
हुए; कर्णाभ्याम्‌=कानोंसे; श्रोत्रम्‌=श्रोत्र-इन्द्रिय प्रकट हुई (और); श्रोत्रात्‌नश्रोत्र-इन्द्रियसे; दिशः =दिशाएँ. प्रकट 
हुई (फिर); त्वक्‌=त्वचा; निरभिद्यतन्प्रकट हुई; त्वचः=त्वचासे; लोमानि=्रोम उत्पन्न हुए ( और); 
लोमभ्यः =रोमोंसे; ओषधिवनस्पतयः=ओषधि और वनस्मतियाँ प्रकट हुई (फिर); हृदयम्‌=हदय; निरभिद्यत=प्रकट 
हुआ; हृदयात्‌=हदयसे; मनःन=मनका आविर्भाव हुआ (और); मनसः=मनसे; चन्द्रमाः=चन्द्रमा उत्पन्न हुआ 
(फिर); नाभिः=नाभि; निरभिद्यत=प्रकट हुई; नाभ्याः=नाभिसे; अपानः=अपानवायु प्रकट हुआ (और); 
अपानात्‌=अपानवायुसे; मृत्युः=मृत्युदेवता उत्पन्न हुआ (फिर); शिश्नम्‌=लिङ्ग; निरभिद्यत=्प्रकट हुआ; 
शिश्नात्‌=लिङ्गसे; रेतः=वीर्य (और); रेतसः=वीर्यसे; आपः=जल उत्पन्न हुआ॥ ४॥ 

व्याख्या -इस प्रकार हिरण्यगर्भ पुरुषको उत्पन्न वर्णन नहीं है; अतः मुखसे वाक्‌-इन्द्रियके साथ-साथ 


करके उसके अङ्ग-उपाङ्गोंको व्यक्त करनेके उद्देश्यसे 
जब परमात्माने संकल्परूप तप किया, तब उस तपके 
फलस्वरूप हिरण्यगर्भ पुरुषके शरीरमें सर्वप्रथम अण्डेको 
भाँति फटकर मुख-छिद्र निकला। मुखसे वाक्‌-इन्द्रिय 
उत्पन्न हुई और वाक्‌-इन््रियसे उसका अधिष्ठातृ-देवता 
अग्नि उत्पन्न हुआ। फिर नासिकाके दोनों छिद्र हुए, 
उनमेंसे प्राणवायु प्रकट हुआ और प्राणोंसे वायुदेवता 
उत्पन्न हुआ। यहाँ घ्राणेन्द्रियका अलग वर्णन नहीं है; 
अतः घ्राण-इन्द्रिय और उसके देवता अश्विनीकुमार भी 
नासिकासे ही उत्पन्न हुए-यों समझ लेना चाहिये। इसी 
प्रकार रसना-इन्द्रिय और उसके देवताका भी अलग 


रसना-इन्द्रिय और उसके देवताकी भी उत्पत्ति हुई--यह 
समझ लेना चाहिये। फिर आँखोंके दोनों छिद्र प्रकट हुए, 
उनमेंसे नेत्र-इन्द्रिय और नेत्र-इन्द्रियसे उसका देवता सूर्य 
उत्पन्न हुआ। फिर कानोंके दोनों छिद्र निकले, उनमेंसे 
श्रोत्र-इन्द्रिय प्रकट हुई और श्रोत्र-इन्द्रियसे उसके देवता 
दिशाएँ उत्पन्न हुई; उसके बाद त्वचा (चर्म) प्रकट हुई, 
त्वचासे रोम उत्पन्न हुए और रोमोंसे ओषधियाँ एवं 
वनस्पतियाँ उत्पन्न हुई। फिर हृदय प्रकट हुआ, हृदयसे 
मन और मनसे उसका अधिष्ठाता चन्द्रमा उत्पन्न हुआ। 
फिर नाभि प्रकट हुई, नाभिसे अपानवायु और अपानवायुसे 
गुदा-इन्द्रियका अधिष्ठाता मृत्युदेवता उत्पन्न हुआ।नाभिकी 

2111111001 
उत्पत्तिके साथ ही गुदा-छिद्र और गुदा-इन्द्रियकी उत्पत्ति | अत: उपलक्षणसे गुदा-इन्द्रियका वर्णन भी इसके अन्तर्गत 
भी समझ लेनी चाहिये । यहाँ अपानवायु मल-त्यागमें हेतु मान लेना उचित प्रतीत होता है । फिर लिङ्ग प्रकट हुआ 
होनेके कारण और उसका स्थान नाभि होनेके कारण | उसमेंसे वीर्य और उससे जल उत्पन्न हुआ । यहाँ लिङ्गसे 
मुख्यतासे उसीका नाम लिया गया है, परंतु मुत्यु अपानका | उपस्थेन्द्रिय और उसका देवता प्रजापति उत्पन्न हुआ... 
अधिष्ठाता नहीं है, वह गुदा-इन्द्रियका अधिष्ठाता है। | यह बात भी समझ लेनी चाहिये॥ ४॥ 

॥ प्रथम खण्ड समाप्त॥ १॥ 
II 0 IS 
द्वितीय खण्ड 
ता एता देवताः सृष्टा अस्मिन्‌ महत्यर्णवे प्रापतंस्तमशनायापिपासाभ्यामन्ववार्जत्‌ ता 
एनमब्रुवन्नायतनं नः प्रजानीहि यस्मिन्‌ प्रतिष्ठिता अन्नमदामेति॥ ९॥ 
ताः=वे; एताः सृष्टाः=परमात्माद्वारा रचे हुए ये सब; देवताः=अग्नि आदि देवता; अस्मिन्‌=इस (संसाररूप); 
महति=महान्‌; अर्णवे=समुद्रमें; प्रापतन्‌=आ पड़े; (तब परमात्माने) तम्‌=उस (समस्त देवताओंके समुदाय)-को; 
अशनायापिपासाभ्याम्‌=भूख और प्याससे; अन्ववार्जत्‌नयुक्त कर दिया; (तब) ताः=वे सब अग्नि आदि देवता; 
एनम्‌ अब्रुवन्‌=इस परमात्मासे बोले; (भगवन्‌!) नः=हमारे लिये; आयतनम्‌ प्रजानीहि=एक ऐसे स्थानको व्यवस्था 

कीजिये; यस्मिन्‌=जिसमें; प्रतिष्ठिताः =स्थित रहकर; [ वयम्‌=हमलोग;] अन्नम्‌=अन्न; अदाम इति= भक्षण करें॥ १॥ 

व्याख्या-परमात्माद्वार रचे गये वे इन्द्रियोंके | पिपासासे संयुक्त कर दिया। अतः भूख और प्याससे 
अधिष्ठाता अग्नि आदि सब देवता संसाररूपी इस | पीड़ित होकर वे अग्नि आदि सब देवता अपनी 
महान्‌ समुद्रमें आ पड़े अर्थात्‌ हिरण्यगर्भ पुरुषके | सृष्टि करनेवाले परमात्मासे बोले भगवन्‌! हमारे 
शरीरसे उत्पन्न होनेके बाद उनको कोई निर्दिष्ट स्थान | लिये एक ऐसे स्थानकी व्यवस्था कीजिये, जिसमें 
नहीं मिला, जिससे वे उस समष्टि-शरीरमें ही रहे। | रहकर हमलोग अन्न भक्षण कर सकें-अपना-अपना 

तब परमात्माने उस देवताओंके समुदायको भूख और | आहार ग्रहण कर सकें'॥ १॥ 

ताभ्यो गामानयत्ता अब्रुवन्न वै नोऽयमलमिति ताभ्योऽश्वमानयत्ता अब्रुवन्न वै नोऽयमलमिति॥ २॥ 
ताभ्य:-( परमात्मा) उन देवताओंके लिये; गाम्‌=गौका शरीर; आनयत्‌=लाये; (उसे देखकर) ताः उन्होंने; 
अब्रुवनू-कहा; नः=हमारे लिये; अयम्‌=यह; अलम्‌=परयाप्त; न वैच्नहीँ है; इति-इस प्रकार उनके कहनेपर 

(परमात्मा); ताभ्यः=उनके लिये; अश्वम्‌-घोडेका शरीर; आनयत्‌=लाये; (उसे देखकर भी) ताःच्उन्होंने (फिर 

वैसे ही); अब्लुवनू-कहा कि; अयम्‌=यह भी; नः=हमारे लिये; अलमू-पर्याप्त; न वै इति=नहीं है॥ २॥ 

व्याख्या- इस प्रकार उनके प्रार्थना करनेपर सृष्टिकर्ता | श्रेष्ठ किसी दूसरे शरीरकी रचना कीजिये।' तब परमात्माने 
परमेश्वरने उन सबके रहनेके लिये एक गौका शरीर | उनके लिये घोड़ेका शरीर रचकर उनको दिखाया। उसे 
बनाकर उनको दिखाया। उसे देखकर उन्होंने कहा- | देखकर वे फिर बोले-' भगवन्‌! यह भी हमारे लिये 

' भगवन्‌! यह हमारे लिये पर्याप्त नहीं है, अर्थात्‌ इस | यथेष्ट नहीं है, इससे भी हमारा काम नहीं चल सकता 

शरीरसे हमारा कार्य अच्छी तरह नहीं चलनेका। इससे | आप कोई तीसरा ही शरीर बनाकर हमें दीजिये ॥ २ 


ताभ्यः पुरुषमानयत्ता अब्रुवन्‌ सुकृतं बतेति। पुरुषो वाव सुकृतम्‌। ता अब्रवीद्यथायतन 
प्रविशतेति॥ ३ ॥ 


ताभ्यः=(तब परमात्मा) उनके लिये; पुरुषम्‌=मनुष्यका शरीर; आनयत्‌-लाये; (उसे देखकर) 
ताः-वे (अग्नि आदि सब देवता); अब्रुवनू<बोले; बत-बस; सुकृतम्‌ इतिन्यह बहुत सुन्दर बन हा 
वाव-सचमुच ही; पुरुषः-मनुष्य-शरीर; सुकृतम्‌-(परमात्माकी) सुन्दर रचना है; ताः अब्नवीत्‌= (फि 

कक ल प्या, कहा; (तुमलोग) यथायतनम्‌=अपने-अपने योग्य आश्रयोंमें; प्रविशत 


व्याख्या इस प्रकार जब उन्होंने गाय और घोडेके 
शरीरोंको अपने लिये यथेष्ट नहीं समझा, तब परमात्माने 
उनके लिये पुरुषको अर्थात्‌ मनुष्य-शरीरकी रचना की 
और वह उनको दिखाया। उसे देखते ही सब देवता बडे 
प्रसन्न हुए और बोले--'यह हमारे लिये बहुत सुन्दर 


सचमुच मनुष्य-शरीर परमात्माकी सुन्दर और श्रेष्ठ रचना 
है; इसीलिये यह देवदुर्लभ माना गया है और शास्त्रोंमें 
जगह-जगह इसकी महिमा गायी गयी है; क्योंकि इसी 
शरीरमें जीव परमात्माके आज्ञानुसार यथायोग्य साधन करके 
उन्हें प्राप्त कर सकता है । जब सब देवताओंने उस शरीरको 
निवास-स्थान बन गया। इसमें हम आरामसे रह सकेंगे | पसंद किया, तब उनसे परमेश्वरने कहा-तुमलोग अपने- 
और हमारी सब आवश्यकताएँ भलीभाँति पूर्ण हो सकेंगी।' | अपने योग्य स्थान देखकर इस शरीरमें प्रवेश कर जाओ॥ ३॥ 


अग्निर्वाग्भूत्वा मुखं प्राविशद्वायुः प्राणो भूत्वा नासिके प्राविशदादित्यश्षक्षुर्भूत्वाक्षिणी प्राविशद्दिशः 
श्रोत्रं भूत्वा कर्ण प्राविशन्नोषधिवनस्पतयो लोमानि भूत्वा त्वचं प्राविशंश्चन्द्रमा मनो भूत्वा हृदयं 
प्राविशन्मृत्युरपानो भूत्वा नाभिं प्राविशदापो रेतो भूत्वा शिश्चं प्राविशन्‌॥ ४॥ 

अग्रि:-(तब) अग्निदेवता; वाक्‌=वाक्‌-इन्द्रिय; भूत्वा=बनकर; मुखम्‌ प्राविशत्‌न्मुखमें प्रविष्ट हो गया; 
वायुः=वायुदेवता; प्राणः=प्राण; भूत्वा=बनकर; नासिके प्राविशत्‌=नासिकाके छिट्रोंमें प्रविष्ट हो गया; आदित्यः च्सूर्यदेवता; 
चक्षुः =नेत्र-इन्द्रिय; भूत्वा=बनकर; अक्षिणी प्राविशत्‌=आँखोंके गोलकोंमें प्रविष्ट हो गया; दिशः=दिशाओंके 
अभिमानी देवता; श्रोत्रमःश्रत्र-इनद्रिय; भूत्वा=बनकर; कर्णौ प्राविशन्‌=कानेंमे प्रविष्ट हो गये; ओषधिवनस्पतयः=ओषधि 
और वनस्पतियोंके अभिमानी देवता; लोमानि=रोएँ; भूत्वा=बनकर; त्वचम्‌ प्राविशन्‌=त्वचामें प्रविष्ट हो गये; 
चन्द्रमाः -चन्द्रमा; मनः=मन; भूत्वा=बनकर; हृदयं प्राविशत्‌=हृदयमें प्रविष्ट हो गया; मृत्युः=मृत्युदेवता; 
अपान:=अपानवायु; भूत्वा=बनकर; नाभिम्‌ प्राविशत्‌=नाभिमें प्रविष्ट हो गया; आपः=जलका अभिमानी देवता; 


रेतः=वीर्य; भूत्वा=बनकर; शिश्नम्‌ प्राविशन्‌=लिङ्गमें प्रविष्ट हो गया॥ ४॥ 


व्याख्या-सृष्टिकर्ता परमेश्वरको आज्ञा पाकर 
अग्निदेवताने वाक्‌-इन्द्रियका रूप धारण किया और 
पुरुषके (मनुष्य-शरीरके) मुखमें प्रविष्ट हो गये। उन्होंने 
जिह्वाको अपना आश्रय बना लिया। यहाँ वरुणदेवता भी 
रसना-इन्द्रिय बनकर मुखमें प्रविष्ट हो गये, यह बात 
अधिक समझ लेनी चाहिये। फिर वायुदेवता प्राण होकर 
नासिकाके छिद्रोमें (उसी मार्गसे समस्त शरीरमें) प्रविष्ट 
हो गये। अश्विनीकुमार भी प्राण इन्द्रियका रूप धारण 
करके नासिकामें प्रविष्ट हो गये-यह बात भी यहाँ 
उपलक्षणसे समझी जा सकती है; क्योंकि उसका पृथक्‌ 


तमशनायापिपासे 


वर्णन नहीं है। उसके बाद सूर्यदेवता नेत्र-इन्द्रिय बनकर 
आँखोंमें प्रविष्ट हो गये। दिशाभिमानी देवता श्रोत्रेन्द्रिय 
बनकर दोनों कानोंमें प्रविष्ट हो गये। ओषधि और वनस्पतियोंके 
अभिमानी देवता रोम बनकर चमड़ेमें प्रविष्ट हो गये तथा 
चन्द्रमा मनका रूप धारण करके हृदयमें प्रविष्ट हो गये। 
मृत्युदेवता अपान ( और पायु-इन्द्रिय)-का रूप धारण 
करके नाभिमें प्रविष्ट हो गये। जलके अधिष्ठातृ-देवता 
वीर्य बनकर लिङ्घमें प्रविष्ट हो गये । इस प्रकार सब-के- 
सब देवता इन्द्रियोके रूपमें अपने-अपने उपयुक्त स्थानोंमें 
प्रविष्ट होकर स्थित हो गये ॥ ४॥ 


। ते अब्रवीदेतास्वेव वां देवतास्वाभजाम्येतासु 


अब्रूतामावाभ्यामभिप्रजानीहीति 
भागिन्यौ करोमीति। तस्माद्यस्ये कस्यै च देवतायै हविर्गृह्यते भागिन्यावेवास्यामशनायापिपासे 


भवतः॥ ५॥ 


तम्‌=उस परमात्मासे; अशनायापिपासे=भूख और प्यास-ये दोनों; अब्रूताम्‌=बोलीं; आवाभ्याम्‌=हमारे 


लिये भी; अभिप्रजानीहि(स्थानकी) व्यवस्था 


कीजिये; इतिच्यह (सुनकर); तेन्उनसे; अब्रवीत्‌=(परमात्माने) 


कहा; वाम्‌=तुम दोनोंको (मैं); एतासु=इन सब; देवतासु=देवताओंमें; एव-ही; आभजामिन्भाग दिये देता हँ, 


एतासु=इन (देवताओं)-में 

ही (तुम्हें); भागिन्यौ-भागीदार; करोमि इति-बनाता हूँ; तस्मात्‌=इसलिये; यस्यै 

.३०८ * महान्तं विभुमात्मानं मत्वा धीरो न शोचति + 


कस्यै च=जिस किसी भी; देवतायै=्देवताके लिये; हविः=हवि (भिन्न-भिन्न विषय); गृह्याते-(इन्द्रियोद्वारा 
ग्रहण की जाती है; अस्याम्‌=उस देवता (के भोजन) -में; अशनायापिपासे-भूख और प्यास--दोनों; शव 
भागिन्यो-भागीदार; भवत:-होती हैं॥ ५॥ ) 

व्याख्या--तब भूख और प्यास-ये दोनों | देता हूँ। इन देवताओंके आहारमें मैं तुम दोनोंको 
परमेश्वरसे कहने लगीं-- भगवन्‌! इन सबके लिये | भागीदार बना देता हूँ।' सृष्टिके आदिमें ही परमेश्वरे 
तो आपने रहनेके स्थान निश्चित कर दिये, अब | ऐसा नियम बना दिया था; इसीलिये जब जिस 
हमारे लिये भी किसी स्थान-विशेषको व्यवस्था करके | किसी भी देवताको देनेके लिये इन्द्रियोंद्वारा विषय- 
उसमें हमें स्थापित कोजिये।' उनके यों कहनेपर | भोग ग्रहण किये जाते हैं, उस देवताके भागमें ये 
उनसे सृष्टिके रचयिता परमेश्वरने कहा--' तुम दोनोंके | क्षुधा और पिपासा भी हिस्सेदार होती ही हैं अर्थात्‌ 
लिये पृथक्‌ स्थानको आवश्यकता नहीं है। तुम | उस इन्द्रिये अभिमानी देवताकी तृप्तिके साथ ्षुधा- 
दोनोंको मैं इन देवताओंके ही स्थानोंमें भाग दिये | पिपासाको भी शान्ति मिलती है॥५॥ 

॥ द्वितीय खण्ड समाप्त॥ २॥ 


IAI 0 eI 


तृतीय खण्ड 

स ईक्षतेमे नु लोकाश्च लोकपालाश्चान्नमेभ्यः सृजा इति॥ १॥ 

सः=उस (परमात्मा) -ने; ईक्षत=फिर विचार किया; नु=निश्चय ही; इमेच्ये सब; लोकाः=लोक; 
च=और; लोकपालाः=लोकपाल; च=भी; (रचे गये, अब) एभ्यः=इनके लिये; अन्नम्‌ सृजै इतिनमुझे 
अन्नको सृष्टि करनी चाहिये॥ १॥ 

व्याख्या-इन सबको रचना हो जानेपर | अन्न भी होना चाहिये-भोग्य पदार्थोंकी भी 
परमेश्वरने फिर विचार किया-'ये सब लोक | व्यवस्था होनी चाहिये; क्योंकि इनके साथ भूख- 
और लोकपाल तो रचे गये-इनकी रचनाका कार्य | प्यास भी लगा दी गयी है। अतः उसकी 
तो पूरा हो गया। अब इनके निर्वाहके लिये | (अन्नकी) भी रचना करूँ'॥ १॥ 


सोऽपोऽभ्यतपत्ताभ्योऽभितप्ताभ्यो मूर्तिरजायत। या वै सा मूर्तिरजायतान्नं वै तत्‌॥ २॥ 

सः=उस (परमात्मा) -ने; अपः=जलोंको (पाँचों सूक्ष्म महाभूतोंको); अभ्यतपत्‌=तपाया (संकल्पद्वारा उनमें 
क्रिया उत्पन्न को); ताभ्यः अभितप्ताभ्यः=उन तपे हुए सूक्ष्म पाँच भूतोंसे; मूर्तिः मूर्ति; अजायत=उत्पन्न हुई; 
बैननिश्चय ही; या=जो; सा=वह; मूर्तिः=मूर्ति; अजायत=उत्पन्न हुई; तत्‌ वै=वही; अन्नम्‌=अन्न है॥ २॥ 

व्याख्या-उपर्युक्त प्रकारसे विचार करके | सूक्ष्म महाभूतोंसे मूर्ति प्रकट हुई अर्थात्‌ उनका 
परमेश्वरने जलोंको अर्थात्‌ पाँचों सूक्ष्म महाभूतोंको | स्थूल रूप उत्पन्न हुआ। वह जो मूर्ति अर्थात्‌ 
तपाया-अपने संकल्पद्वारा उनमें क्रिया उत्पन्न | उन पाँच महाभूतोंका स्थूलरूप उत्पन्न हुआ, वही 
को। परमात्माके संकल्पद्वारा संचालित हुए उन | अन्न-देवताओंके लिये भोग्य है॥२॥ 

तदेनत्सृष्टं पराङत्यजिघांसत्तद्वाचाजिघुक्षत्तन्नाशक्नोद्वाचा ग्रहीतुम्‌। यद््रनद्वाचाग्रहैष्यदभिव्याहत्य 
हैवान्नमत्रप्स्यत्‌॥ ३॥ 

सृष्टम्‌नउत्पन्न किया हुआ; ततृत्वह; एनत्‌न्यह अन्न; पराङ्ः(भोक्ता पुरुषसे) विमुख होकर; 
अत्यजिघांसत्‌=भागनेको चेष्टा करने लगा; तत्‌=(तब उस पुरुषने) उसको; वाचा=वाणीद्वारा; अजिघुक्षतःग्रहण 
करनेकी इच्छा को; (परंतु वह) तत्‌=उसको; बाचा=वाणीद्वारा; ग्रहीतुम्‌ न अशक्नोत्‌=ग्रहण नहीं कर सका; 
यत्‌न्यदि; [ सः ]=वह; एनत्‌नइस अन्नको; वाचा=्वाणीद्वारा; हन्ही; अग्रहैष्यत्‌-ग्रहण कर सकता; (तो अब 
भी मनुष्य) ह=अवश्य ही; अन्नम्‌ अभिव्याहृत्य=अन्नका वर्णन करके; एव=ही; अत्रप्स्यत्‌=तृप्त हो जाता॥ र ॥ 

व्याख्या--लोकों और लोकपालोंकी आहारसम्बन्धी 
आवश्यकताको पूर्ण करनेके लिये उत्पन्न किया हुआ 
वह अन्न यों समझकर कि यह मुझे खानेवाला तो मेरा 


उस अन्नको वाणीद्वारा पकड़ना चाहा; परंतु वह उसे 
वाणीद्वारा पकड़ नहीं सका। यदि उस पुरुषने वाणीद्वारा 


जा डक अन्नको ग्रहण कर लिया होता तो अब भी मनुष्य अन्नका 
विनाशक ही है, उससे छुटकारा पानेके लिये मुख फेरकर | वाणीद्वारा उच्चारण करके ही तृप्त हो जाते-- अन्नका नाम 


भागने लगा। तब उस मनुष्यके रूपमें उत्पन्न हुए जीवात्माने | लेनेमात्रसे उनका पेट भर जाता; परंतु ऐसा नहीं होता॥ ३॥ 


तत्प्राणेनाजिधृक्षततन्नाशक्नोत्प्राणेन ग्रहीतुं स यद्धैनत्प्राणेनाग्रहैष्यदभिप्राण्य हैवान्नमत्रप्स्थत्‌॥ ४॥ 

(तब उस पुरुषने) तत्‌=उस अन्नको; प्राणेन=घ्राण-इन्द्रियके द्वारा*; अजिघृक्षत्‌लपकड़ना चाहा; (परंतु 
वह) तत्‌=उसको; प्राणेन-प्राणेन्द्रियद्वारा भी; ग्रहीतुम्‌ न अशक्नोत्‌=नहीं पकड़ सका; यत्‌न्यदि; सः=वह; 
एनत्‌=इस अन्नको; प्राणेन-प्राण-इन्द्रियद्वारा; हज्ही; अग्रहैष्यतूर्पकड सकता; (तो अब भी मनुष्य); 
इ=अवश्य; अन्नम्‌=अन्नको; अभिप्राण्य-सूँघकर; एव=ही; अत्रप्स्यत्‌=तृप्त हो जाता॥४॥ 


व्याख्या--तब उस पुरुषने अन्नको प्राणके द्वारा | वह इस अन्नको घाण-इन्द्रियद्वारा पकड़ सकता तो अब 


अर्थात्‌ घ्राण-इन्द्रियके द्वारा पकड्ना चाहा, परंतु वह | भी लोग अन्नको नाकसे सूँघकर ही तृप्त हो जाते; परंतु 
उसको घ्राण-इन्द्रियके द्वारा भी नहीं पकड़ सका। यदि | ऐसा नहीं देखा जाता ॥ ४॥ 


तच्रक्षुषाजिघुक्षत्तन्नाशक्नोच्यक्षुषा ग्रहीतुं स यद्धैनच्यक्षुषाग्रहैष्यद दृष्टा हैवान्नमत्रप्स्यत्‌॥ ५॥ 
(तब उस पुरुषने) तत्‌=उस अन्नको; चक्षुषा=आँखोंसे; अजिघुक्षत्‌=पकड्ना चाहा; (परंतु वह) 
तत्‌=उसको; चक्षुषा=आँखोंके द्वारा; ग्रहीतुम्‌ न अशक्नोत्‌=नहीं पकड़ सका; यत्‌न्यदि; सः=वह; एनत्‌=इस 
अन्नको; चक्षुषा=आँखोंसे; ह=ही; अग्रहैष्यत्‌=पकड़ लेता तो; ह=अवश्य ही; (अब भी मनुष्य); अन्नम्‌अन्नको; 
दृष्टास्देखकर; एव=ही; अत्रप्स्यत्‌=तृप्त हो जाता॥५॥ 
व्याख्या--फिर उस पुरुषने अन्तको आँखोंसे 


ग्रहण कर सकता तो अवश्य ही आजकल भी लोग 
पकड्ना चाहा; परंतु वह उसको आँखोंके द्वारा भी अन्नको केवल देखकर ही तृप्त हो जाते; परंतु ऐसी 
नहीं पकड़ सका। यदि वह इस अन्नको आँखोंसे | बात नहीं देखी जाती॥५॥ 


तच्छरत्रेणाजिधृक्षत्तत्नाशक्नोच्छोत्रेण ग्रहीतुं स यद्धैनच्छोत्रेणाग्रहैष्यच्छुत्वा हैवान्नमत्रप्स्यत्‌॥ ६॥ 

(तब उस पुरुषने) तत्‌=उस अन्नको; श्रोत्रेण=कानोंद्वारा; अजिघृक्षत्‌=पकड्ना चाहा; (परंतु वह) 
तत्‌=उसको; श्रोत्रेण-कानोंद्वारा; ग्रहीतुम्‌ न अशक्नोत्‌=नहीं पकड़ सका; यत्‌=यदि; सः=वह; एनत्‌=इसको; 
श्रोत्रेण=कानोंद्वारा; ह=ही; अग्नहैष्यत्‌=पकड़ लेता तो; ह=निस्सन्देह; (अब भी मनुष्य); अन्नम्‌=अन्नका नाम; 
श्रुत्वा=सुनकर; एवही; अत्रप्स्यत्‌रतूप्त हो जाता॥६॥ 

व्याख्या--फिर उस पुरुषने अन्नको कानों- | सकता तो अवश्य ही अब भी मनुष्य केवल अनका 
द्वारा पकड़ना चाहा; परंतु वह उसको कानोंद्वारा भी | नाम सुनकर ही तृप्त हो जाते; परंतु यह देखनेमें 
नहीं पकड़ सका। यदि वह इसको कानोंसे पकड़ | नहीं आता॥६॥ 


तत्त्वचाजिघुक्षत्तन्नाशक्नोत्त्वचा ग्रहीतुं स यद्धैनत्त्वचाग्रहैष्यत्स्पृष्टा हैवान्नमत्रप्स्यत्‌॥ ७॥ 

(तब उस पुरुषने) तत्‌=उसको; त्वचा=चमड़ीद्वारा; अजिघुक्षत्‌=पकड्ना चाहा; (परंतु) तत्‌=उसको; 
त्वचा=चमड़ीद्वारा; ग्रहीतुम्‌ न अशक्नोत्‌=नहीं पकड़ सका; यत्‌न्यदि; सः=वह; एनत्‌=इसको; त्वचा=चमडीद्वारा; 
हन्ही; अग्रहैष्यत्‌्=पकड़ सकता तो; ह=अवश्य ही (अब भी मनुष्य); अन्नम्‌=अन्नको; स्पृष्टरा=छूकर; एव=ही; 
अत्रप्स्यत्‌=तृप्त हो जाता॥ ७॥ 


» घ्राण-इन्द्रियका विषय गन्ध, वायु और प्राणके सहयोगसे ही उक्त इन्द्रियद्वारा ग्रहण होता है तथा ज द्ध उ ज परळ सरोग ज उस इचा ग्रहण सता हे तया प्राण यके निवासस्थान निवासस्थान 
नासिकाठिद्रोसे ही प्राणका आवागमन होता है । इसलिये यहाँ घ्राणेनद्रियके ही स्थानमें' प्राण 'शब्द प्रयुक्त हुआ है, यह जान पड़ता है; क्योंकि अन्तमें 


प्राणके ही एक भेद अपानद्वारा अन्नका ग्रहण होना बताया गया है । अतः यहाँ प्राणसे ग्रहण न किया जाना माननेसे पूर्वापरविरोध आयेगा। 

३१० * महान्तं विभुमात्मानं मत्वा धीरो न शोचति * 


व्याख्या-तब उस पुरुषने अन्नको चमड़ी- | चमड़ीद्वारा पकड़ पाता तो अवश्य ही आजकल भौ 
द्वारा पकड़ना चाहा; परंतु वह उसको चमड़ी- | मनुष्य अन्नको छूकर ही तृप्त हो जाते; परंतु ऐसी 
द्वारा भी नहीं पकड़ सका। यदि वह इसको | बात नहीं है॥७॥ 

तन्मनसाजिघृक्षत्तन्नाशक्नोन्मनसा ग्रहीतुं स यद्धैनन्मनसाग्रहैष्यन्द्भ्यात्वा हैवान्नमत्रप्स्यत्‌। ।८॥ 

(तब उस पुरुषने) तत्‌=उसको; मनसा=मनसे; अजिघुक्षत्‌=पकड्ना चाहा; (परंतु) तत्‌-उसको; 
मनसा=मनसे भी; ग्रहीतुम्‌ न अशक्नोत्‌=नहीं पकड़ सका; यत्‌=यदि; सः=वह; एनत्‌=इसको; मनसा-मनसे. 
हन्ही; अग्नहैष्यत्‌=पकड़ लेता तो; ह=अवश्य ही (मनुष्य); अन्नम्‌=अन्नको; ध्यात्वा=चिन्तन करके; एव-ही; 
अत्रप्स्यत्‌=तृप्त हो जाता॥ ८॥ 

व्याख्या--तब उस पुरुषने अन्नको मनसे 


पाता तो अवश्य ही आज भी मनुष्य अन्का 
पकड़ना चाहा; परंतु वह उसको मनके द्वारा भी | चिन्तन करके ही तृप्त हो जाते; परंतु ऐसी बात 
नहीं पकड़ सका। यदि वह इसको मनसे पकड़ | देखनेमें नहीं आती॥ ८॥ 

तच्छिश्नेनाजिघृक्षत्तन्नाशक्नोच्छिश्नेन ग्रहीतुं स यद्धैनच्छिश्नेनाग्रहैष्यह्विसृज्य हैवान- 
मत्रप्स्यत्‌॥ ९॥ 

(फिर उस पुरुषने) तत्‌=उस अन्नको; शिशनेन=उपस्थके द्वारा; अजिघृक्षतूसग्रहण करना चाहा; (परंतु) 
तत्‌=उसको; शिश्नेन=उपस्थके द्वारा भी; ग्रहीतुम्‌ न अशक्नोत्‌=नहीं पकड सका; यत्‌=यदि; सः=वह; 
एनत्‌=इसको; शिश्नेन=उपस्थद्वारा; हन्ही; अग्रहैष्यत्‌=पकड़ पाता तो; ह=अवश्य ही (मनुष्य); अन्नम्‌ 
विसृज्य=अन्नका त्याग करके; एव=ही; अत्रप्स्यत्‌=तृप्त हो जाता॥ ९॥ 

व्याख्या-फिर उस पुरुषने अन्नको उपस्थ | उपस्थट्वारा पकड़ पाता तो अवश्य ही अब भी 
(लिङ्ग) द्वारा पकड़ना चाहा; परंतु वह उसको | मनुष्य अन्नका त्याग करके ही तृप्त हो जाते; परंतु 
उपस्थके द्वारा नहीं पकड़ सका। यदि वह उसको | यह देखनेमें नहीं आता॥९॥ 

तदपानेनाजिघुक्षत्तदावयत्‌ सैषोऽन्नस्य ग्रहो यद्वायुरन्नायुर्वा एष यद्वायुः ॥ १०॥ 

(अन्तमें उसने) ततू<उस अन्नको; अपानेन=अपानवायुके द्वारा; अजिघुक्षत्‌=ग्रहण करना चाहा; (इस बार 
उसने) तत्‌=उसको; आवयत्‌-ग्रहण कर लिया; सः=वह; एषः=यह अपानवायु ही; अन्नस्य=अन्नका; ग्रहःग्रह 
अर्थात्‌ ग्रहण करनेवाला है; यत्‌=जो; वायुः =वायु; अन्नायुः=अन्नसे जीवनको रक्षा करनेवालेके रूपमें; वै=प्रसिद्ध 
है; यत्‌=जो; एषः=यह; वायुः=अपानवायु है (वही वह वायु है) ॥ १०॥ 

व्याख्या-अन्तमें उस पुरुषने अन्नको मुखके | अर्थात्‌ भीतर ले जानेवाला है । प्राणवायुके सम्बन्धमें जो 
द्वारसे अपानवायुद्वारा ग्रहण करना चाहा अर्थात्‌ | यह प्रसिद्धि है कि यही अन्नके द्वारा मनुष्यके जीवनकी 
अपानवायुद्वारा मुखसे शरीरमें प्रवेश करानेको चेष्टा की; | रक्षा करनेवाला होनेसे साक्षात्‌ आयु है, वह इस 
तब वह अन्नको अपने शरीरमें ले जा सका। वह | अपानवायुको लेकर ही है, जो प्राण आदि पाँच भेदोंमें 
अपानवायु जो बाहरसे शरीरके भीतर प्रश्वासके रूपमें | विभक्त मुख्य प्राणका ही एक अंश है; इससे यह सिद्ध 
जाता है, यही अन्नका ग्रह--उसको पकड़नेवाला | हुआ कि प्राण ही मनुष्यका जीवन है॥१०॥ 


स ईक्षत कथं न्विदं मदृते स्यादिति स ईक्षत कतरेण प्रपद्या इति। स ईक्षत यदि वाचाभिव्याहत 
यदि प्राणेनाभिप्राणितं यदि चक्षुषा दृष्टं यदि श्रोत्रेण श्रुतं यदि त्वचा स्पृष्टं यदि मनसा ध्यात 
यद्यपानेनाभ्यपानितं यदि शिश्नेन विसृष्टमथ कोऽहमिति॥ ११॥ 

सः=(तब) उस (सृष्टिके रचयिता परमेश्वर) ने; ईक्षत=सोचा कि; नु=निश्चय ही; इदम्‌नयह; मत्‌ ऋते=मेे 
बिना; कथम्‌नकिस प्रकार; स्यात्‌=रहेगा; इतिन्यह सोचकर; (पुनः) सः=उसने; ईक्षत=विचार किया कि; 

यदिन्यदि; वाचा=(इस पुरुषने मेरे बिना ही केवल) वाणीद्वारा; अभिव्याहतमरबोलनेकी क्रिया कर ली; 
यदिन्यदि; प्राणेन-प्राण-इन्द्रियद्वारा; अभिप्राणितम्‌=सूँधनेकी क्रिया कर ली; यदिन्यदि; चक्षुषाननेत्रद्वारा; 
दृष्टमूल्देख लिया; यदि=यदि; श्रोत्रेण-कर्ण-इन्द्रियट्वारा; श्रुतम्‌=सुन लिया; यदिच्यदि; त्वचारत्वक्‌- इन्द्ियद्वारा; 
स्पृष्टमू-स्पर्श कर लिया; यदिच्यदि; मनसा-मनद्वारा; ध्यातम्‌=मनन कर लिया; यदिच्यदि; अपानेन-अपानद्वारा; 
अभ्यपानितमू-अननग्रहण आदि अपान-सम्बन्धी क्रिया कर ली; (तथा) यदिच्यदि; शिश्नेन-उपस्थसे; 
विसृष्टम्‌-मूत्र और वीर्यका त्याग कर लिया; अथ-तो फिर; अहम्‌-मैं; कः=कौन हूँ; इतिच्यह सोचकर; (पुनः) 
सः=उसने; ईक्षत-विचार किया कि; कतरेण-(पैर और मस्तक--इन दोनोंमेंसे) किस मार्गसे; प्रपद्यै इति=मुझे 


इसमें प्रवेश करना चाहिये॥ ११॥ 


व्याख्या --इस प्रकार जब लोक और लोकपालोंकी 
रचना हो गयी, उन सबके लिये आहार भी उत्पन्न हो 
गया तथा मनुष्य-शरीरधारी पुरुषने उस आहारको ग्रहण 
करना भी सीख लिया, तब उस सर्वस्रष्टा परमात्माने फिर 
विचार किया-- यह मनुष्यरूप पुरुष मेरे बिना कैसे 
रहेगा ?” यदि इस जीवात्माके साथ मेरा सहयोग नहीं 
रहेगा तो यह अकेला किस प्रकार टिक सकेगा ?* साथ 
ही यह भी विचार किया कि “यदि मेरे सहयोगके बिना 
इस पुरुषने वाणीद्वारा बोलनेकी क्रिया कर ली, घ्राण- 
इन्द्रियसे सूँघनेका काम कर लिया, प्राणोंसे वायुको भीतर 


ले जाने और बाहर छोड्नेकी क्रिया कर ली, नेत्रेन्द्रियद्वारा 
देख लिया, कर्णेन्द्रियद्वारा सुन लिया, त्वक्‌-इन्द्रियद्ठारा 
स्पर्श कर लिया, मनके द्वारा मनन कर लिया, अपानद्वारा 
अन्न निगल लिया और यदि जननेन्द्रियद्वारा मूत्र और 
वीर्यका त्याग करनेकी क्रिया सम्पन्न कर ली तो फिर 
मेरा क्या उपयोग रह गया? भाव यह कि मेरे बिना इन 
सब इ्दरयोद्वारा कार्य सम्पन्न कर लेना इसके लिये 
असम्भव है।' यह सोचकर परमात्माने विचार किया कि 
मैं इस मनुष्य-शरीरमें पैर और मस्तक-इन दोमेंसे 
किस मार्गसे प्रविष्ट होऊं ?॥ ११॥ 


स एतमेव सीमानं विदार्यैतया द्वारा प्रापद्यत। सैषा विदूतिनाम द्वास्तदेतन्नान्दनम्‌। तस्य त्रय 
आवसथास्त्रयः स्वप्नाः, अयमावसथोऽयमावसथोऽयमावसथ इति॥ १२॥ 

(यों विचारकर); सः=उसने; एतम्‌ एव=इस (मनुष्य-शरीरकी); सीमानम्‌=सीमाको; विदार्य=चीरकर,; 
एतया द्वाराइसके द्वारा; प्रापद्यत=उस सजीव शरीरमें प्रवेश किया; सा=वह; एषाच्यह; द्वाः=द्वार; विदूतिः 
नाम=विदृति नामसे प्रसिद्ध है; तत्‌=वही; एतत्‌न्यह; नान्दनम्‌=आनन्द देनेवाला अर्थात्‌ ब्रह्म-प्राप्तिका द्वार है; 
तस्य-उस परमेश्वरके; त्रयः=तीन; आवसथाः=आश्रय (उपलब्धि-स्थान) हैं; त्रयः=तीन; स्वप्ताः=स्वप्न हैं; 


अयम्‌=यह (हृदय-गुहा); आवसथः=एक स्थान है; 


अयम्‌=यह (परमधाम); आवसथः=दूसर स्थान है; 


अयमूच्यह (सम्पूर्ण ब्रह्माण्ड); आवसथः इतिच्तीसरा स्थान है॥ १२॥ 


व्याख्या--परमात्मा इस मनुष्य-शरीरकी सीमा 
(मूर्धा) को अर्थात्‌ ब्रह्मरन्रको चीरकर (उसमें छेद 
करके) इसके द्वारा उस सजीव मनुष्य-शरीरमें प्रविष्ट 
हो गये। वह यह द्वार विदृति (विदीर्ण किया हुआ द्वार) 
नामसे प्रसिद्ध है। वही यह विदूति नामका द्वार 
(ब्रह्मरन्श्र) आनन्द देनेवाला अर्थात्‌ आनन्दस्वरूप 


परमात्माकी प्राप्ति करानेवाला है। परमेश्वरको उपलब्धिके 


तीन स्थान हैं और स्वप्न भी तीन हैं। एक तो यह 
हृदयाकाश उनकी उपलब्धिका स्थान है। दूसरा विशुद्ध 
आकाशरूप परमधाम है-जिसको सत्यलोक, गोलोक, 
ब्रह्मलोक, साकेतलोक, कैलास आदि अनेक नामोंसे 
पुकारा जाता है। तीसरा यह सम्पूर्ण ब्रह्माण्ड है तथा इस 
जगत्‌की जो स्थूल, सूक्ष्म और कारणरूप तीन अवस्थाएँ 
हैं, बे ही इसके तीन स्वप्न हैं॥ १२॥ 


स जातो भूतान्यभिव्यैख्यत्‌ किमिहान्यं वावदिषदिति। स एतमेव पुरुषं ब्रह्म ततममपश्यत्‌। 


इदमदर्शमिती३॥ १३॥ 


क र ल एागी उ) चो 
* इसीलिये तो भगवानूने गीतामें कहा है कि समस्त भूतोंका जो कारण है, वह मैं हूँ। ऐसा कोई भी चराचर प्राणी नहीं » जो 


मुझसे रहित हो (१०1२९) | 


CC-0. JK Sanskrit Academy, Jammmu. Digitized by 53 Foundation USA 


hemos erm a 


(७०-००५%००००० ०००० 


३१२ * महान्तं विभुमात्मानं मत्वा धीरो न शोचति * 


जातः सः=्मनुष्यरूपमें प्रकट हुए उस पुरुषने; भूतानिन्पञ्च महाभूतोंकी अर्थात्‌ भौतिक 
रचनाको; अभिव्यैख्यत्‌=चारों ओरसे देखा; (और) इहच्यहाँ; अन्यम्‌=दूसरा; किम्‌=कौन है इति- 
वावदिषत्‌=कहा; सः=(तब) उसने; एतम्‌=इस; पुरुषम्‌=अन्तर्यामी परम पुरुषको; एव=ही ततमम्‌=सर्वव्यापी 
ब्रह्म=परब्रह्मके रूपमें; अपश्यत्‌=देखा; (और यह प्रकट किया) [ अहो ] इती ३=अहो! बडे सौभाग्यको 
बात है कि; इदम्‌=इस परब्रह्म परमात्माको; अदर्शम्‌=मैंने देख लिया॥ १३॥ 


व्याख्या--मनुष्यरूपमें उत्पन्न हुए उस पुरुषने 
इस भौतिक जगतूकी विचित्र रचनाको बड़े आश्चर्यपूर्वक 
चारों ओरसे देखा और मन-ही-मन इस प्रकार कहा-- 
“इस विचित्र जगतूकी रचना करनेवाला यहाँ दूसरा कौन 
है? क्योंकि यह मेरी की हुई रचना तो है नहीं और 
कार्य होनेके कारण इसका कोई-न-कोई कर्ता अवश्य 
होना चाहिये।' इस प्रकार विचार करनेपर उस साधकने 
अपने हृदयमें अन्तर्यामीरूपसे विराजमान पुरुषको ही 
इस सम्पूर्ण जगतूमें व्याप्त परब्रह्मके रूपमें प्रत्यक्ष किया। 
तब वह आनन्दमें भरकर मन-ही-मन कहने लगा-- 
“अहो! बड़े ही सौभाग्यकी बात है कि मैंने परब्रह्म 
परमात्माको देख लिया--साक्षात्‌ कर लिया।' 


इससे यह भाव प्रकट किया गया है कि ड्स 
जगतूकी विचित्र रचनाको देखकर इसके 
कर्ता-धर्ता परमात्माकी सत्तामें विश्वास करके यदि 
मनुष्य उन्हें जानने और पानेको उत्सुक हो, उन्हींपर 
निर्भर होकर चेष्टा करे तो अवश्य ही उन्हें जान सकता 
है। परमात्माको जानने और पानेका काम इस मनुष्य- 
शरीरमें ही हो सकता है, दूसरे शरीरमें नहीं। अत: 
मनुष्यको अपने जीवनके अमूल्य समयका सदुपयोग 
करना चाहिये, उसे व्यर्थ नहीं गँवाना चाहिये। इस 
अध्यायमें मानो परमात्माकी महिमाका और मनुष्य- 
शरीरके महत्त्वका दिग्दर्शन करानेके लिये ही सृष्टि- 
रचनाका वर्णन किया गया है॥ १३॥ 


तस्मादिदन्द्रो नामेदन्द्रो ह वै नाम। तमिदन्द्रं सन्तमिन्द्र इत्याचक्षते परोक्षेण। परोक्षप्रिया इव 


हि देवाः परोक्षप्रिया इव हि देवाः॥ १४॥ 


तस्मात्‌=इसीलिये; इदन्द्रः नाम=वह ' इदन्द्र' नामवाला है; ह=्वास्तवमें; इदन्द्रः नाम वै=वह 'इदन्द्र' 


नामवाला ही है; (परंतु) इदन्द्रम्‌=इदन्द्र; सन्तम्‌=होते हुए ही; तम्‌=उस परमात्माको; परोक्षेण=परोक्षभावसे 
(गुप्त नामसे); इन्द्र इन्द्र; इतिन्यों; आचक्षते=पुकारते हैं; हि=क्योंकि; देवाः=देवतालोग; परोक्षप्रियाः 
इव=मानो परोक्षभावसे कही हुई बातको पसंद करनेवाले होते हैं; हि देवाः परोक्षप्रिया: इव=देवतालोग 
मानो परोक्षभावसे कही हुई बातोंको ही पसंद करनेवाले होते हैं॥ १४॥ 

नाम “इदन्द्र' ही है, फिर भी लोग उन्हें परोक्षभावसे इन्द्र 
कहकर पुकारते हैं; क्योंकि देवतालोग मानो छिपाकर ही 
कुछ कहना पसंद करते हैं । “परोक्षप्रिया इव हि देवाः ' 


व्याख्या — परब्रह्म परमात्माको उस मनुष्य-शरीरमें 
उत्पन्न हुए पुरुषने पूर्वोक्त प्रकारसे प्रत्यक्ष कर लिया, 
इसी कारण परमात्माका नाम 'इदन्द्र' है। अर्थात्‌ 
' इदम्‌+्रः=इसको मैंने देख लिया ' इस व्युत्पत्तिके अनुसार | इस अन्तिम वाक्यको दुबारा कहकर इस खण्डकौ 
उनका “इदन्द्र ' नाम है। इस प्रकार यद्यपि उस परमात्माका | समाप्ति सूचित की गयी है ॥ १४॥ 
॥ तृतीय खण्ड समाप्त॥ ३॥ 


॥ प्रथम अध्याय समाप्त॥ १॥ 


ALI (0) «सकस 


CC-0. JK Sanskrit Academy, Jammmu. Digitized by 53 Foundation USA. 


3% 


द्वितीय अध्याय 


सम्बन्ध- प्रथम अध्यायम्‌ सृष्टिकी उत्पत्तिका क्रम और मनुष्य-शरीरका महत्त्व बताया गया और यह बात भी संकेतसे 
कही गयी कि जीवात्मा इस शरीरमें परमात्माको जानकर कृतकृत्य हो सकता है। अब इस शरीरकी अनित्यता दिखाकर 
वैराग्य उत्पन्न करनेके लिये इस अध्यायमें मनुष्य-शरीरकी उत्पत्तिका वर्णन किया जाता है-- 


पुरुषे ह वा अयमादितो गर्भी भवति। यदेतद्वेतस्तदेतत्सर्वेभ्योउड्रेभ्यस्तेज: सम्भूतमात्मन्येवात्मानं 
बिभर्ति। तद्यदा स्त्रियां सिञ्चत्यथैनज्जनयति तदस्य प्रथमं जन्म॥ १॥ 

अयम्‌=यह (संसारी जीव); ह=निश्चयपूर्वक; आदितः=पहले पहल; पुरुषे-पुरुष-शरीरमें; वै-ही; गर्भ: भवति- 
वीर्यरूपसे गर्भ बनता है; यत्‌ज्जो; एतत्‌-यह; (पुरुषमें) रेतः-वीर्य है; तत्‌=वह; एतत्‌न्यह (पुरुषके); 
सर्वेभ्य:-सम्पूर्ण; अङ्गेभ्यः=अङ्गोंसे; सम्भूतम्‌=उत्पन्न हुआ; तेजः=तेज है; आत्मानम्‌=(यह पुरुष पहले तो) 
अपने ही स्वरूपभूत इस वीर्यमय तेजको; आत्मनि=अपने शरीरमें; एवच्ही; बिभर्ति-धारण करता है; (फिर) 
यदा-जब; (यह) तत्‌=उसको; स्त्रियामत्स्त्रीमँ; सिञ्जति=सिंचन करता है; अथच्तब; एनत्‌=इसको; जनयतिःगर्भरूपमें 
उत्पन्न करता है; तत्‌=वह; अस्य=इसका; प्रथमम्‌=पहला; जन्म=्जन्म है॥ १॥ 

व्याख्या--यह संसारी जीव, पहले-पहल पुरुष- | पहले तो अपने शरीरमें ही धारण-पोषण करता है— 
शरीरमें (पिताके शरीरमें) वीर्यरूपसे गर्भ बनता है-- | ब्रह्मचर्यके द्वारा बढ़ाता एवं पुष्ट करता है; फिर जब यह 
प्रकट होता है। पुरुषके शरीरमें जो यह वीर्य है, वह | उसको स्त्रीके गर्भाशयमें सिंचन (स्थापित) करता है, 
सम्पूर्ण अङ्गोंमेंसे निकलकर उत्पन्न हुआ तेज (सार) | तब इसे गर्भरूपमें उत्पन्न करता है । वह माताके शरीरमें 
है। यह पिता अपने स्वरूपभूत उस वीर्यरूप तेजको | प्रवेश करना ही इसका पहला जन्म है॥ १॥ 


तत्स्त्रिया आत्मभूतं गच्छति । यथा स्वमङ्गं तथा। तस्मादेनां न हिनस्ति । सास्यैतमात्मानमत्रगतं 
भावयति॥ २॥ 


तत्‌=वह (गर्भ); स्त्रियाः=स्त्रीके; आत्मभूतम्‌=आत्मभावको; गच्छतिःप्राप्त हो जाता है; यथा=जैसे; 
स्वम्‌=अपना; अङ्गम्‌=अङ्ग होता है; तथा=वैसे ही (हो जाता है); तस्मात्‌=इसी कारणसे; एनामून्इस स्त्रीको; 
न हिनस्ति-वह पीड़ा नहीं देता; साच्वह स्त्री (माता); अत्रगतम्‌्यहाँ (अपने शरीरमें) आये हुए; अस्य=उस 
(अपने पति) के; आत्मानम्‌आत्मारूप (स्वरूपभूत); एतम्‌ भावयति-इस गर्भका पालन-पोषण करती है॥ २॥ 

व्याख्या--उस स्त्री (माता)-के शरीरमें आया | भी गर्भिणी स्त्रीको पीड़ा नहीं पहुँचाता-उसे भाररूप 
हुआ वह गर्भ-पिताके द्वारा स्थापित किया हुआ तेज | नहीं प्रतीत होता। वह स्त्री अपने शरीरमें आये हुए 
उस स्त्रीके आत्मभावको प्राप्त हो जाता है- अर्थात्‌ | अपने पतिके आत्मारूप इस गर्भको अपने अङ्गको 
जैसे उसके दूसरे अङ्ग हैं, उसी प्रकार बह गर्भ भी | भाँति ही भोजनके रससे पुष्ट करती है और अन्य सब 
उसके शरीरका एक अङ्ग-सा ही हो जाता है। यही | प्रकारके आवश्यक नियमोंका पालन करके उसको 
कारण है कि वह गर्भ उस स्त्रीके उदरमें रहता हुआ भलीभाँति रक्षा करती है॥ २॥ 

सा भावयित्री भावयितव्या भवति। तं स्त्री गर्भ बिभर्ति। सोऽग्र एव कुमारं 
जन्मनोऽग्रेऽध्िभावयति। स यत्कुमारं जन्मनोऽग्रेऽधिभावयत्यात्मानमेव तद्धावयत्येषां लोकानां 
सन्तत्या। एवं सन्तता हीमे लोकास्तदस्य द्वितीयं जन्म॥ ३॥ 

सा-वह; भावयित्री=्उस गर्भका पालन-पोषण करनेवाली स्त्री; भावयितव्या=पालन-पोषण करनेयोग्य; 
भवति=होती है; तम्‌ गर्भम्‌तउस गर्भको; अग्रे=प्रसवके पहलेतक; स्त्री=स्त्री (माता); बिभर्ति=धारण करती है; 

* महान्तं विभुमात्मानं मत्वा धीरो न शोचति * 


साचा च्य 0. 
जन्मनः अधि=(फिर) जन्म लेनेके बाद; सः=वह (उसका पिता); अग्रे=पहले; एवन्ही; कुमारम्‌=उस कुमारको. 
(जातकर्म आदि संस्कारोद्वारा) भावयति=अभ्युदयशील बनाता तथा उसकी उन्नति करता है; सः=वह (पिता) ४ 
यत्‌=जो; जन्मनः अधि=जन्म लेनेके बाद; अग्रे [ एव ]=पहले ही; कुमारम्‌ भावयति=बालककी उन्नति करता 
है; तत्‌=वह (मानो); एषाम्‌=इन; लोकानाम्‌=लोकोंको (मनुष्योंको); संतत्या=बढ़ानेके द्वारा; आत्मानम्‌ एव 
भावयति=अपनी ही उन्नति करता है; हि=क्योंकि; एवम्‌=इसी प्रकार; इमे-ये सब; लोकाः=लोक (मनुष्य); 
संतताः=विस्तारको प्राप्त हुए हैं; तत्‌=वह; अस्य=इसका; द्वितीयम्‌=दूसरा; जन्म=्जन्म है॥ ३॥ 


व्याख्या-_अपने पतिके आत्मस्वरूप उस गर्भकी 
सब प्रकारसे रक्षा करनेवाली गर्भिणी स्त्री घरके लोगोंद्वारा 
और विशेषतः उसके पतिद्वारा पालन-पोषण करनेयोग्य 
होती है अर्थात्‌ घरके लोगोंका और पतिका यह परम 
आवश्यक कर्तव्य है कि वे सब मिलकर उसके खान- 
पान और रहन-सहनकी सुव्यवस्था करके सब प्रकारसे 
उसकी सँभाल रखें। उस गर्भको पहले अर्थात्‌ प्रसव 
होनेतक तो स्त्री (माता) अपने शरीरमें धारण करती है; 
फिर जन्म लेनेके बाद-जन्म लेते ही वह उसका पिता 
जातकर्म आदि संस्कारोंसे और नाना प्रकारके उपचारोंसे 
उस कुमारको अभ्युदयशील बनाता है तथा जन्मसे लेकर 
जबतक वह सर्वथा योग्य न बन जाय, तबतक हर 
प्रकारसे उसका पालन-पोषण करता है--नाना प्रकारकी 
विद्या और शिल्पादिका अध्ययन कराके उसे सब प्रकारसे 
उन्नत बनाता है। वह पिता जन्मके बाद उस बालकको 


उपयुक्त बना देनेके पहले-पहले जो उसकी रक्षा करता 
है, उसे सब प्रकारसे योग्य बनाता है, वह मानो इन 
लोकोंको अर्थात्‌ मनुष्योंको परम्पराको बढ़ानेके हारा 
अपनी ही रक्षा करता है; क्योंकि इसी प्रकार एक-से- 
एक उत्पन्न होकर ये सब मनुष्य विस्तारको प्राप्त हुए हैं। 
यह जो इस जीवका गर्भसे बाहर आकर बालकरूपमें 
उत्पन्न होना है, वह इसका दूसरा जन्म है। 

इस वर्णनसे पिता और पुत्र दोनोंको अपने-अपने 
कर्तव्यको शिक्षा दी गयी है। पुत्रको तो यह समझना 
चाहिये कि उसपर अपने माता-पिताका बड़ा भारी 
उपकार है; अतः वह उनकी जितनी सेवा कर सके, 
थोड़ी है और पिताको इस प्रकारका अभिमान नहीं 
करना चाहिये कि मैंने इसका उपकार किया है, वरं यह 
समझना चाहिये कि मैंने अपनी ही वृद्धि करके अपने 
कर्तव्यका पालन किया है॥ ३॥ 


सोऽस्यायमात्मा पुण्येभ्यः प्रतिधीयते। अथास्यायमितर आत्मा कृतकृत्यो वयोगतः प्रैति। स 


इतः प्रयन्नेव पुनर्जायते तदस्य तृतीयं जन्म॥ ४॥ 
सः=वह (पुत्ररूपमें उत्पन्न हुआ); अयम्‌=यह; आत्मा=(पिताका ही) आत्मा; अस्य=इस पिताके (द्वारा 


आचरणीय); पुण्येभ्यः=शुभकर्मोके लिये; प्रतिधीयते=उसका प्रतिनिधि बना दिया जाता है; अथ=उसके अनन्तर; 
अस्य=इस (पुत्र) का; अयम्‌ऱयह (पितारूप); इतरः=दूसरा; आत्मा-आत्मा; कृतकृत्यः=अपना कर्तव्य पूरा 
करके; वयोगतः=आयु पूरी होनेपर; प्रैति=(यहाँसे) मरकर चला जाता है; सः-वह; इत: =यहाँसे; प्रयन्‌=जाकर,; 
एव=ही; पुनः=पुनः; जायते=उत्पन्न हो जाता है; तत्‌=वह; अस्य=इसका; तृतीयम्‌=तीसरा; जन्म=जन्म है॥ ४॥ 


व्याख्या पूर्वोक्त प्रकारसे इस पिताका ही 
आत्मस्वरूप पुत्र जब कार्य करनेयोग्य हो जाता है, तब 
वह पिता उसको अपना प्रतिनिधि बना देता है- 
अग्निहोत्र, देवपूजा और अतिथि-सेवा आदि वैदिक और 
लौकिक जितने भी शुभ कर्म हैं, उन सबका भार पुत्रको 
सौंप देता है। गृहस्थका पूरा दायित्व पुत्रपर छोड़कर 
स्वयं कृतकृत्य हो जाता है अर्थात्‌ अपनेको पितृ-ऋणसे 
मुक्त मानता है। उसके बाद इस शरीरकी आयु पूर्ण 
होनेपर जब वह (पिता) इसे छोड़कर यहाँसे विदा हो 


जाता है, तब यहाँसे जाकर दूसरी जगह कर्मानुसार 
जहाँ जिस योनिमें जन्म लेता है, वह इसका तीसरा 
जन्म है। इसी तरह यह जन्म-जन्मान्तरकी परम्परा 
चलती रहती है। 

जबतक जन्म-मृत्युके महान्‌ कष्टकी आलोचना 
करके इससे छुटकारा पानेके लिये जीवात्मा मनुष्य- 
शरीरमें चेष्टा नहीं करता, तबतक यह परम्परा नहीं टूटती। 
अतः इसके लिये मनुष्यको अवश्य चेष्टा करनी चाहिये। 
यही इस प्रकरणका उद्देश्य प्रतीत होता है॥ ४॥ 

* ऐतरेयोपनिषद्‌ * 


३९५ 


सम्बन्ध-- इस प्रकार बार-बार जन्म लेना और मरना एक भयानक यन्त्रणा है और जबतक यह जीव इस रहस्यको 
समझकर इस शरीररूप पिंजरेको काटकर इससे सर्वथा अलग न हो जायगा, तबतक इसका इस जन्म-मृत्युरूप यन्त्रणासे 
छुटकारा नहीं होगा-यह भाव अगले दो मन्तरोमें वामदेव ऋषिके दृष्टान्तसे समझाया जाता है-- 


तदुक्तमृषिणा 


गर्भ नु सन्नन्वेषामवेदमहं देवानां जनिमानि विश्वा। 

शतं मा पुर आयसीररक्षन्नधः शयेनो जवसा निरदीयमिति। 

गर्भ एवैतच्छयानो वामदेव एवमुवाच॥ ५॥ 

तत्‌=वही बात (इस प्रकार); ऋषिणा-ऋषिद्वारा; उक्तम्‌=कही गयी है; नु=अहो; अहम्‌त्मैंने; गर्भ-गर्भमें; 
सन्‌=रहते हुए ही; एषाम्‌=इन; देवानाम्‌=देवताओंके; विश्वा=बहुत-से; जनिमानि=जन्मोंको; अन्ववेदम्‌=भलीभाँति 
जान लिया; मा=मुझे; शतम्‌=सैकड़ों; आयसी:=लोहेके समान कठोर; पुरः=शरीरोंने; अरक्षन्‌=अवरुद्ध कर रखा 
था; अधः=अब (मैं); श्येनः=बाज पक्षी (की भाँति); जवसा=वेगसे; निरदीयम्‌ इति=उन सबको तोड़कर उनसे 
अलग हो गया हूँ; गर्भे=गर्भमें; एवन्ही; शयानः=सोये हुए; वामदेवः=वामदेव ऋषिने; एवम्‌=उक्त प्रकारसे; 


एतत्‌=यह बात; उवाच=कही ॥ ५॥ 
व्याख्या--उपर्युक्त चार मन्त्रोमें कही हुई बातका 
ही रहस्य यहाँ ऋषिद्वारा बताया गया है। गर्भमें रहते 
हुए ही अर्थात्‌ गर्भके बाहर आनेसे पहले ही वामदेव 
ऋषिको यथार्थ ज्ञान हो गया था, इसलिये उन्होंने माताके 
उदरमें ही कहा था-'अहो! कितने आश्चर्य और 
आनन्दकी बात है कि गर्भमें रहते-रहते ही मैंने इन 
अन्तःकरण और इन्द्रियरूप देवताओंके अनेक जन्मोंका 
रहस्य भलीभाँति जान लिया अर्थात्‌ मैं इस बातको 
जान गया कि ये जन्म आदि वास्तवमें इन अन्तःकरण 


और इन्द्रियोंक ही होते हैं, आत्माके नहीं। इस रहस्यको 
समझनेसे पहले मुझे सैकड़ों लोहेके समान कठोर 
शरीररूपी पिंजरोंने अवरुद्ध कर रखा था। उनमें मेरी 
ऐसी दृढ़ अहंता हो गयी थी कि उनसे छूटना मेरे 
लिये कठिन हो रहा था। अब मैं बाज पक्षीकी भाँति 
ज्ञानरूप बलके वेगसे उन सबको तोड़कर उनसे अलग 
हो गया हूँ। उन शरीररूप पिंजरोंसे मेरा कोई सम्बन्ध 
नहीं रहा, मैं सदाके लिये उन शरीरोंकी अहंतासे 
मुक्त हो गया हूँ॥ ५॥ 


स एवं विद्वानस्माच्छरीरभेदादू्ध्व उत्क्रम्यामुष्मिन्‌ स्वर्गे लोके सर्वान्कामानाप्त्वामृतः समभवत्‌ 


समभवत्‌॥ ६॥ 


एवम्‌=इस प्रकार; विद्वान्‌= (जन्म-जन्मान्तरके रहस्यको) जाननेवाला; स: वह वामदेव ऋषि; अस्मात्‌=इस; 
शरीरभेदात्‌=शरीरका नाश होनेपर; ऊर्ध्वः उत्क्रम्य=संसारके ऊपर उठ गया और ऊर्ध्वगतिके द्वारा; अमुष्मिन्‌न्डस; 
स्वर्गे लोके=परमधाममें (पहुँचकर); सर्वान्‌=समस्त; कामान्‌=कामनाओंको; आप्त्वा=प्राप्त करके; अमृतः-अमृत; 


समभवत्‌=हो गया; समभवत्‌नहो गया॥६॥ 


व्याख्या--इस प्रकार जन्म-जन्मान्तरके तत्त्वको 
अर्थात्‌ जबतक यह जीव इन शरीरोंके साथ एक 
हुआ रहता है, शरीरको ही अपना स्वरूप माने रहता 
है, तबतक इसका जन्म-मृत्युसे छुटकारा नहीं होता, 
इसको बार-बार नाना योनियोंमें जन्म लेकर नाना 
प्रकारके कष्ट भोगने पड़ते हैं-इस रहस्यको समझनेवाला 
वह ज्ञानी वामदेव ऋषि गर्भसे बाहर आकर अन्तमें 


शरीरका नाश होनेपर संसारसे ऊपर उठ गया तथा 
ऊर्ध्वगतिके द्वारा भगवानूके परमधाममें पहुँचकर वहाँ 
समस्त कामनाओंको पाकर अर्थात्‌ सर्वथा आप्तकाम 
होकर अमृत हो गया! अमृत हो गया! जन्म-मृत्युके 
चक्रसे सदाके लिये छूट गया। “समभवत्‌? पदको 
दुहराकर यहाँ अध्यायकी समाप्तिको सूचित किया 
गया है॥६॥ 


॥ द्वितीय अध्याय समाप्त ॥ २॥ 


III 09 FAS 

३० 
ततीय अध्याय 


कोऽयमात्मेति वयमुपास्महे। कतरः स आत्मा, येन वा पश्यति येन वा श्रृणोति येन वा 
गन्धानाजिघ्रति येन वा वाचं व्याकरोति येन वा स्वादु चास्वादु च विजानाति॥ १॥ 

वयम्‌=हमलोग; उपास्महे=जिसकी उपासना करते हैं; [ सः ] =वह अयम्‌=यह; आत्मा=आत्मा; क; 
इति=कौन है; वा=अथवा; येन=जिससे; पश्यति=मनुष्य देखता है; वान्या; येन=जिससे; श्रृुणोति=सुनता है; 
वा=अथवा; येन=जिससे; गन्धान्‌=गन्धोंको; आजिघ्रति=सूँघता है; वा=अथवा; येन=जिससे; वाचम्‌=वाणीको; 
व्याकरोति=स्पष्ट बोलता है; वान्या; येन=जिससे; स्वादु=स्वादयुक्त; च=और; अस्वादु=स्वादहीन वस्तुको; 
च=भी; विजानाति=अलग-अलग जानता है; सः=वह; आत्मा=आत्मा; कतरः=(पिछले अध्यायोमें कहे हुए 


दो आत्माओंमेंसे) कौन है*॥ १॥ 

व्याख्या-इस उपनिषद्के पहले और दूसरे 
अध्यायोंमें दो आत्माओंका वर्णन आया है-एक तो वह 
आत्मा (परमात्मा), जिसने इस सृष्टिको रचना की और 
सजीव पुरुषको प्रकट करके उसका सहयोग देनेके 
लिये स्वयं उसमें प्रविष्ट हुआ; दूसरा वह आत्मा 
(जीवात्मा), जिसको सजीव पुरुषरूपमें उसने प्रकट 
किया था और जिसके जन्म-जन्मान्तरकी परम्पराका 
वर्णन दूसरे अध्यायमें गर्भमें आनेसे लेकर मरणपर्यन्त 
किया गया है। इनमेंसे उपास्य देव कौन है, वह कैसा 
है, उसकी क्या पहचान है-इन बातोंका निर्णय करनेके 
लिये यह तीसरा अध्याय कहा गया है। मन्त्रका तात्पर्य 


यह है कि उस उपास्यदेव परमात्माके तत्त्वको जाननेकी 
इच्छावाले कुछ मनुष्य आपसमें विचार करने लगे- 
“जिसकी हमलोग उपासना करते हैं अर्थात्‌ जिसकी 
उपासना करके हमें उसे प्राप्त करना चाहिये, वह 
आत्मा कौन है ? दूसरे शब्दोंमें जिसके सहयोगसे मनुष्य 
नेत्रोंके द्वारा समस्त दृश्य देखता है, जिससे कानोंद्वारा 
शब्द सुनता है, जिससे घ्राणेन्द्रियके द्वारा नाना प्रकारकी 
गन्ध सूँघता है, जिससे वाणीद्वारा वचन बोलता है, 
जिससे रसनाद्वारा स्वादयुक्त और स्वादहीन वस्तुको 
अलग-अलग पहचान लेता है, वह पहले और दूसरे 
अध्यायोंमें वर्णित दो आत्माओंमेंसे कौन है?॥ १॥ 


यदेतद्धूदयं मनश्चैतत्‌। संज्ञानमाज्ञानं विज्ञानं प्रज्ञानं मेधा दृष्टिर्धृतिर्मतिर्मनीषा जूतिः स्मृतिः 
संकल्पः क्रतुरसुः कामो वश इति सर्वाण्येवैतानि प्रज्ञानस्य नामधेयानि भवन्ति॥ २॥ 
यत्‌=जो; एतत्‌=यह; हृदयम्‌=हदय है; एतत्‌=्यही; मनः=मनः; च=भी है; संज्ञानम्‌=सम्यक्‌ ज्ञान-शक्ति; 


आज्ञानम्‌आज्ञा देनेकी शक्ति; विज्ञानम्‌=विभिन्न रूपसे जाननेको शक्ति; प्रज्ञानम्‌=तत्काल जाननेकी शक्ति; 
मेधा=धारण करनेको शक्ति; दृष्टिः=देखनेकौ शक्ति; धृतिः-्धैर्य; मतिः=बुद्धि; मनीषा=मनन-शक्ति; जूतिः=वेग; 
स्मृतिः=स्मरण-शक्ति; संकल्पः=संकल्प-शक्ति; क्रतुः=मनोरथ-शक्ति; असुः=प्राण-शक्ति; कामः=कामना-शक्ति; 
वशः=स्त्री-संसर्ग आदिको अभिलाषा; इति=इस प्रकार; एतानिच्ये; सर्वाणि=सब-के-सब; प्रज्ञानस्य=स्वच्छ 
ज्ञानस्वरूप परमात्माके; एवन्ही; नामधेयानि=नाम अर्थात्‌ उसकी सत्ताके बोधक लक्षण; भवन्ति=हैं ॥ २॥ 


अर्थात्‌ जो दूसरोंपर आज्ञाद्वारा शासन करनेकी शक्ति, 
पदार्थोंका अलग-अलग विवेचन करके जाननेकी शक्ति, 


व्याख्या-इस प्रकार विचार उपस्थित करके 
उन्होंने सोचा कि जो यह हृदय अर्थात्‌ अन्तःकरण है; 
यही पहले बताया हुआ मन है; इस मनकी जो यह | देखे-सुने हुए पदार्थोको तत्काल समझ लेनेकी शक्ति, 
सम्यक्‌ प्रकारसे जाननेकी शक्ति देखनेमें आती है- | अनुभवको धारण करनेकी शक्ति, देखनेकी शक्ति, धैर्य 
* केनोपनिषद्के आरम्भको इसके साथ बहुत अंशोंमें समानता है। 

* ऐतरेयोपनिषद्‌ * ३१७ 


अर्थात्‌ विचलित न होनेकी शक्ति, बुद्धि अर्थात्‌ निश्चय 
करनेकी शक्ति, मनन करनेको शक्ति, वेग अर्थात्‌ 
क्षणभरमें कहीं-से-कहीं चले जानेकी शक्ति, स्मरण- 
शक्ति, संकल्प-शक्ति, मनोरथ-शक्ति, प्राण-शक्ति, कामना- 
शक्ति और स्त्री-सहवास आदिकी अभिलाषा--इस 


प्रकार जो ये शक्तियाँ हैं, वे सब-की-सब उस स्वच्छ 
ज्ञानस्वरूप परमात्माके नाम हैं अर्थात्‌ उसकी सत्ताका 
बोध करानेवाले लक्षण हैं; इन सबको देखकर इन 
सबके रचयिता, संचालक और रक्षककी सर्वव्यापिनी 
सत्ताका ज्ञान होता है॥ २॥ 


एष ब्रह्मैष इन्द्र एष प्रजापतिरेते सर्वे देवा इमानि च पञ्च महाभूतानि पृथिवी वायुराकाश 
आपो ज्योतींषीत्येतानीमानि च क्षुद्रमिश्राणीव बीजानीतराणि चेतराणि चाण्डजानि च जारुजानि 
च स्वेदजानि चोद्भिज्जानि चाश्वा गावः पुरुषा हस्तिनो यत्किंचेदं प्राणि जङ्गमं च पतत्रि च यच्च 
स्थावरं सर्व तत्परज्ञानेत्रम्‌। प्रज्ञाने प्रतिष्ठितं प्रज्ञानेत्रो लोकः प्रज्ञा प्रतिष्ठा प्रज्ञानं ब्रह्म ॥ ३॥ 

एषः=यह; ब्रह्मा=ब्रह्मा है; एषःन्यह; इन्द्रः=इ्द्र है; एषःन्यही; प्रजापतिः=प्रजापति है; एतेत्ये; 
सर्वे=समस्त; देवाः=देवता; च=तथा; इमानिन्ये; पृथिवी=पृथ्वी; वायुः=वायु; आकाशः=आकाश; आपः=जल; 
और ज्योतींषि=तेज; इति=इस प्रकार; एतानिच्ये; पञ्च=्पाँच; महाभूतानिन्महाभूत; च=तथा; इमानि=ये; 
्ुद्रमिश्राणि इव=छोटे-छोटे, मिले हुए-से; बीजानि=बीजरूप समस्त प्राणी; च=और; इतराणि=इनसे भिन्न; 
इतराणि=दूसरे; च=भी; अण्डजानि=अंडेसे उत्पन्न होनेवाले; च=एवं; जारुजानि=जेरसे उत्पन्न होनेवाले; 
च-तथा; स्वेदजानि=पसीनेसे उत्पन्न होनेवाले; च=और; उद्धिज्जानिर्जमीन फोड्कर उत्पन्न होनेवाले; च=तथा; 
अश्वाः=घोड़े; गावः=गायें; हस्तिनः=हाथी; पुरुषाः=मनुष्य (ये सब-के-सब मिलकर); 'यत्‌=जो; किमज्कुछ; 
चन्भी; इदम्‌=यह जगत्‌ है; यत्‌ च=्जो भी कोई; पतत्रि=पाँखोंवाला; च=और; जङ्गमम्‌=चलने-फिरनेवाला; 
च=और; स्थावरम्‌=नहीं चलनेवाला; प्राणि=प्राणिसमुदाय है; तत्‌=वह; सर्वमूल्सब; प्रज्ञानेत्रम्‌=प्रज्ञानस्वरूप 
परमात्मासे शक्ति पाकर ही अपने-अपने कार्यमें समर्थ होनेवाले हैं (और); प्रज्ञाने=उस प्रज्ञानस्वरूप परमात्मामें 
ही; प्रतिष्ठितम्‌=स्थित हैं; लोकः=(यह समस्त) ब्रह्माण्ड; प्रज्ञानेत्र:-प्रज्ञानस्वरूप परमात्मासे ही ज्ञान-शक्तियुक्त 
है; प्रज्ञाप्रज्ञासस्वरूप परमात्मा ही; प्रतिष्ठा=इस स्थितिका आधार है; प्रज्ञानम्‌न्यह प्रज्ञान ही; ब्रह्मन्ब्रह्म है॥ ३॥ 


व्याख्या--इस प्रकार विचार करके उन्होंने 
निश्चय किया कि सबको उत्पन्न करके सब प्रकारको 
शक्ति प्रदान करनेवाले और उनकी रक्षा करनेवाले 
स्वच्छ ज्ञानस्वरूप परमात्मा ही उपास्यदेव हैं। ये ही 
ब्रह्मा हैं, ये ही पहले अध्यायमें वर्णित इन्द्र हैं। ये 
ही सबकी उत्पत्ति और पालन करनेवाले समस्त 
प्रजाओंके स्वामी प्रजापति हैं। ये सब इन्द्रादि देवता, 
ये पाँचों महाभूत--जो पृथ्वी, वायु, आकाश, जल और 
तेजके रूपमें प्रकट हैं तथा ये छोटे-छोटे मिले हुए- 
से बीजरूपमें स्थित समस्त प्राणी; तथा उनसे भिन्न 
दूसरे भी-अर्थात्‌ अंडेसे उत्पन्न होनेवाले, जेरसे 
उत्पन्न होनेवाले, पसीनेसे अर्थात्‌ शरीरके मैलसे उत्पन्न 
होनेवाले और जमीन फोड़कर उत्पन्न होनेवाले तथा 


स एतेन 
समभवत्समभवत्‌॥ ४॥ 


घोड़े, गाय, हाथी, मनुष्य-ये सब मिलकर जो कुछ 
यह जगत्‌ है; जो भी कोई पंखोंवाले तथा चलने- 
फिरनेवाले और नहीं चलनेवाले जीवोंके समुदाय हैं- 
वे सब-के-सब प्राणी प्रज्ञानस्वरूप परमात्मासे शक्ति 
पाकर ही अपने-अपने कार्यमें समर्थ होते हैं और उन 
प्रज्ञास्वरूप परमात्मामें ही स्थित हैं। यह समस्त 
ब्रह्माण्ड प्रज्ञानस्वरूप परमात्माकी शक्तिसे ही ज्ञान- 
शक्तियुक्त है। इसकी स्थितिके आधार, प्रज्ञानस्वरूप 
परमात्मा ही हैं। अतः जिनको पहले इन्द्र और 
प्रजापतिके नामसे कहा गया है, जो सबकी रचना और 
रक्षा करनेवाले तथा सबको सब प्रकारको शक्ति 
देनेवाले प्रज्ञानस्वरूप परमात्मा हैं, वे ही हमारे 
उपास्यदेव ब्रह्म हैं-यह निश्चय हुआ॥ ३॥ 


लोके सर्वान्‌ कामानाप्त्वामृतः 

३१८ * महान्तं विभुमात्मानं मत्वा धीरो न शोचति * 
~ तनमन याता 
=वह; अस्मात्‌=इस; लोकातू-लोकसे; उत्क्रम्य-ऊपर उठकर; अमुष्मिन्‌=उस; स्वर्गे लोके-परमधाममें 


एतेन=इस; प्रज्ञेन आत्मना-प्रज्ञानस्वरूप ब्रह्मके सहित; सर्वान्‌न्सम्पूर्ण; कामान्‌=दिव्य भोगोंको; आप्त्वा-प्राप्त 
होकर; अमृतः=अमर; समभवत्‌=हो गया; समभवत्‌=हो गया॥ ४॥ 
व्याख्या-जिसने इस प्रकार प्रज्ञानस्वरूप | अलौकिक भोगरूप परम आनन्दको प्राप्त होकर 
परमेश्वरको जान लिया, वह इस लोकसे ऊपर उठकर | अमर हो गया अर्थात्‌ सदाके लिये जन्म-मृत्युसे 
अर्थात्‌ शरीरका त्याग करके उस परमानन्दमय परम- | छूट गया। 'समभवत्‌' (हो गया)-इस वाक्यकी 
धाममें, जिसके स्वरूपका पूर्वमन्त्रमें वर्णन किया | पुनरुक्ति उपनिषद्की समाप्ति सूचित करनेके लिये 
गया है, इस प्रज्ञानस्वरूप ब्रह्मके साथ सम्पूर्ण दिव्य | की गयी है॥ ४॥ 
॥ तृतीय अध्याय समाप्त॥ ३॥ 
ALI & ४१८६० 


॥ ऋग्वेदीय ऐतरेयोपनिषद्‌ समाप्त ॥ 


AIO 6८८2 


शान्तिपाठ 


३% वाङ्‌ मे मनसि प्रतिष्ठिता मनो मे वाचि प्रतिष्ठितमाविरावीर्म एधि। वेदस्य म आणीस्थः 
शरुतं मे मा प्रहासीः । अनेनाधीतेनाहोरात्रान्सन्दधाम्यृतं वदिष्यामि। सत्यं वदिष्यामि । तन्मामवतु 
तद्वक्तारमवतु। अवतु मामवतु वक्तारमवतु वक्तारम्‌॥ 

३% शान्तिः! शान्तिः।! शान्तिः!!! 
[इसका अर्थ उपनिषद्के प्रारम्भमें दिया जा चुका है।] 


4२४२ O AS 


उपनिषत्सार 
( श्रीभवदेवजी झा ) 
यही सब उपनिषदोंका सार। 

सार-रूप केवल ईश्वर है, यह संसार असार॥ १॥ 
क्षणभङ्ग दुर्लभ मानव-तन, विषय सभी निस्सार। 
बरबस इस मनको वशमें कर, करो आत्म-उद्धार॥ २॥ 
भू-मण्डलके कण-कणमें है, विभुका ही विस्तार। 
सबमें जीव समान जानकर, करो तुल्य-व्यवहार॥ ३॥ 
अनासक्त होकर करना है, निज आहार-विहार। 
अहंकार-परिहार न जबतक, नहीं कर्म-निस्तार॥ ४॥ 
सत्य-शोध ही भव-रोगोंका, एक मात्र उपचार। 
आत्म-बोध ही पहुँचाता है, जगन्मुक्तिके द्वार॥ ५॥ 
देही अजर-अमर-अक्षर है, देह विकारागार। 
यही देह-देही-विवेक ही, देता पार उतार॥६॥ 
है स्वरूप-विस्मृति ही माया, और ब्रह्म ओंकार। 
निर्गुण-सगुण एक ईश्वर है, निराकार-साकार॥ ७॥ 
'मैं' हूँ निर्व्यापार न मेरा, नाम-रूप-आकार। 
'मैं' भी वही ब्रह्म हूँ, सत्‌-चित्‌-सुखका पारावार॥ ८॥ 


ALSO ~ 

॥ 3» श्रीपरमात्मने नमः ॥ 


[यह उपनिषद्‌ कृष्णयजुर्वेदीय तैत्तिरीय शाखाके अन्तर्गत तैत्तिरीय आरण्यकका अङ्ग है। तैत्तिरीय 
आएण्यकके दस अध्याय हैं। उनमेंसे सातवें आठवें और नवें अध्यायोको ही तैत्तिरीय उपनिषद्‌ कहा जाता है।] 


शान्तिपाठ 
ॐ शं नो मित्रः शं वरुण: । शं नो भवत्वर्यमा। शं न इन्द्रो बृहस्पतिः । शं नो विष्णुरुरुक्रमः । 
नमो ब्रह्मणे। नमस्ते वायो। त्वमेव प्रत्यक्षं ब्रह्मासि। त्वामेव प्रत्यक्षं ब्रह्म वदिष्यामि। ऋतं 
वदिष्यामि। सत्यं वदिष्यामि। तन्सामवतु। तद्वक्तारमवतु । अवतु माम्‌। अवतु वक्तारम्‌। 
३» शान्तिः! शान्तिः!! शान्तिः!!! 
[इसका अर्थ आगे प्रथम अनुवाकमें दिया गया है।] 


शीक्षावल्ली * 


प्रथम अनुवाक 

ॐ शां नो मित्रः शं वरुणः । शं नो भवत्वर्यमा । शं न इन्द्रो बृहस्पतिः । शं नो विष्णुरुरुक्रमः । 
नमो ब्रह्मणे। नमस्ते वायो। त्वमेव प्रत्यक्षं ब्रह्मासि। त्वामेव प्रत्यक्षं ब्रह्म वदिष्यामि। ऋतं 
वदिष्यामि। सत्यं वदिष्यामि। तन्मामवतु । तद्वक्तारमवतु । अवतु माम्‌। अवतु वक्तारम्‌ ॐ शान्तिः 
शान्तिः शान्तिः। 

३% इस परमेश्वरके नामका स्मरण करके उपनिषद्का आरम्भ किया जाता है। 

नः-हमारे लिये; मित्रः=(दिन और प्राणके अधिष्ठाता) मित्रदेवता; शम्‌ [ भवतु ]= कल्याणप्रद हों 
(तथा); वरुणः=(रात्रि और अपानके अधिष्ठाता) वरुण (भी); शम्‌ [ भवतु ] =कल्याणप्रद हों; अर्यमा= (चक्षु 
और सूर्य-मण्डलके अधिष्ठाता) अर्यमा; नः=हमारे लिये; शम्‌ ( भवतु )=कल्याणकारी हों; इन्द्रः=(बल और 
भुजाओंके अधिष्ठाता) इन्द्र (तथा); बृहस्पतिः=(वाणी और बुद्धिके अधिष्ठाता) बृहस्पति; नः=(दोनों) हमारे 
लिये; शम्‌ [ भवताम्‌ ]=शान्ति प्रदान करनेवाले हों; उरूक्रमः=त्रिविक्रमरूपसे विशाल डगोंवाले; विष्णुः=विष्णु 
(जो पैरोंके अधिष्ठाता हैं); नः=हमारे लिये; शम्‌ [ भवतु ]=कल्याणकारी हों; ब्रह्मणे=(उपर्युक्त सभी 
देवताओंके आत्मस्वरूप) ब्रह्मके लिये; नमः=नमस्कार है; वायो=हे वायुदेव!; ते=तुम्हारे लिये; नमः=नमस्कार 
है; त्वम्‌=तुम; एवरही; प्रत्यक्षम्‌=प्रत्यक्ष (प्राणरूपसे प्रतीत होनेवाले); ब्रह्मनब्रह्मः असिन्हो; (इसलिये मैं) 
त्वाम्‌=तुमको; एव=ही; प्रत्यक्षम्‌=प्रत्यक्ष; ब्रह्मन्ब्रह्म; वदिष्यामि=कहुँगा; ऋतम्‌=(तुम ऋतके अधिष्ठाता हो, 
इसलिये मैं तुम्हें) ऋत नामसे; वदिष्यामि-पुकारूँगा; सत्यम्‌=(तुम सत्यके अधिष्ठाता हो, अतः मैं तुम्हें) 
सत्य नामसे; वदिष्यामि=कहुँगा; तत्‌=वह (सर्वशक्तिमान्‌ परमेश्वर); माम्‌ अवतुन्मेरी रक्षा करे; ततू=वह; 
वक्तारम्‌ अवतु=वक्ताकी अर्थात्‌ आचार्यकी रक्षा करे; अवतु मामलरक्षा करे मेरी; (और) अवतु वक्तारम्‌रक्षा 
करे मेरे आचार्यकी; ॐ शान्तिः शान्तिः शान्तिः=भगवान्‌ शान्तिस्वरूप हैं, शान्तिस्वरूप हैं, शान्तिस्वरूप हैं। 

* इस प्रकरणमे दी हुई शिक्षाके अनुसार अपना जीवन बना लेनेवाला मनुष्य इस लोक नञ्च क्ल जञ छ ह अनुसार अपना जीवन बना लेनेवाला मनुष्य इस लोक और परलोकके सर्वोत्तम फलको 


पा सकता है और ब्रह्मविद्याको ग्रहण करनेमें समर्थ हो जाता है-इस भावको समझानेके लिये इस प्रकरणका नाम शीक्षावल्ली 


रखा गया है। 

* महान्तं विभुमात्मानं मत्वा धीरो न शोचति * 


टपपपॉपॅलॅलॉसिललसलससॉशसिशिशिशशशिशिशिशिशिशिशिशिशिशिशिशिशिशिशिशिशिशााशिशिशिशिणशशणणण 1. 


व्याख्या--इस प्रथम अनुवाकमें भिन्न-भिन्न 
शक्तियोंके अधिष्ठाता परब्रह्म परमेश्वरसे भिन्न-भिन्न 
नाम और रूपोंमें उनकी स्तुति करते हुए प्रार्थना की 
गयी है। भाव यह है कि समस्त आधिदैविक, आध्यात्मिक 
और आधिभौतिक शक्तियोंके रूपमें तथा उनके अधिष्ठाता 
मित्र, वरुण आदि देवताओंके रूपमें जो सबके आत्मा-- 
अन्तर्यामी परमेश्वर हैं, वे सब प्रकारसे हमारे लिये 
कल्याणमय हों। हमारी उन्नतिके मार्गमें और अपनी 
प्रापतिके मार्गमें किसी प्रकारका विन्न न आने दें। हम 
सबके अन्तर्यामी उन ब्रह्मको नमस्कार करते हैं । 

इस प्रकार परमात्मासे शान्तिकी प्रार्थना करके 
सूत्रात्मा प्राणके रूपमें समस्त प्राणियोंमें व्याप्त उन 
परमेश्वरको वायुके नामसे स्तुति करते हैं-'हे 
सर्वशक्तिमान्‌ सबके प्राणस्वरूप वायुमय परमेश्वर! 
तुम्हें नमस्कार है। तुम्हीं समस्त प्राणियोंके प्राणस्वरूप 
प्रत्यक्ष ब्रह्म हो, अतः मैं तुम्हींको प्रत्यक्ष ब्रह्मके 
नामसे पुकारूँगा। मैं “ऋत' नामसे भी तुम्हें पुकारूँगा; 


क्योंकि सारे प्राणियोंके लिये जो कल्याणकारी नियम 
है, उस नियमरूप ऋतके तुम्हीं अधिष्ठाता हो तथा 
मैं तुम्हें “सत्य' नामसे पुकारा करूँगा; क्योंकि सत्य 
(यथार्थ भाषण)-के अधिष्ठातृ-देवता तुम्हीं हो। वे 
सर्वव्यापी अन्तर्यामी परमेश्वर मुझे सत्‌ आचरण एवं 
सत्य-भाषण करनेकी और सत्‌-विद्याको ग्रहण करनेकी 
शक्ति प्रदान करके इस जन्म-मरणरूप संसार-चक्रसे 
मेरी रक्षा करें तथा मेरे आचार्यको इन सबका उपदेश 
देकर सर्वत्र उस सत्यका प्रचार करनेकी शक्ति प्रदान 
करके उनकी रक्षा करें। यहाँ “मेरी रक्षा करें', 
'वक्ताकी रक्षा करें'-इन वाक्योंको दुबारा कहनेका 
अभिप्राय शान्तिपाठकी समाप्तिको सूचित करना है।' 

३% शान्तिः, शान्तिः, शान्तिः-इस प्रकार तीन 
बार कहनेका भाव यह है कि आधिभौतिक, आधिदैविक 
और आध्यात्मिक-तीनों प्रकारके विप्लोंका सर्वथा 
उपशमन हो जाय। भगवान्‌ शान्तिस्वरूप हैं, अत: उनके 
स्मरणसे सब प्रकारकी शान्ति निश्चित है। 


॥ प्रथम अनुवाक समाप्त॥ १॥ 


II (छ ८ 
द्वितीय अनुवाक 


शीक्षां व्याख्यास्यामः । वर्ण: स्वर: । मात्रा बलम्‌। साम सन्तानः । इत्युक्तः शीक्षाध्यायः । 

शीक्षाम्‌ व्याख्यास्यामः=अब हम शिक्षाका वर्णन करेंगे; वर्ण:-वर्ण; स्वरः=स्वर; मात्राः=मात्रा; बलमूज्प्रयल; 
साम=वर्णोंका समवृत्तिसे उच्चारण अथवा गान करनेकी रीति; (और) सन्तानः=संधि; इति=इस प्रकार; 
शीक्षाध्यायः=वेदके उच्चारणको शिक्षाका अध्याय; उक्तः=कहा गया। 


व्याख्या--इस मन्त्रमें वेदके उच्चारणके नियमोंका 
वर्णन करनेकी प्रतिज्ञा करके उनका संकेतमात्र किया 
गया है। इससे मालूम होता है कि उस समय जो शिष्य 
परमात्माकी रहस्य-विद्याका जिज्ञासु होता था, वह इन 
नियमोंको पहलेसे ही पूर्णतया जाननेवाला होता था; अतः 
उसे सावधान करनेके लिये संकेतमात्र ही यथेष्ट था। इन 
संकेतोंका भाव यह प्रतीत होता है कि मनुष्यको वैसे तो 
प्रत्येक शब्दके उच्चारणमें सावधानी बरतते हुए शुद्ध 
बोलनेका अभ्यास रखना चाहिये पर यदि लौकिक 
शब्दोंमें नियमोंका पालन नहीं भी किया जा सके तो 
कम-से-कम वेदमन्त्रोंका उच्चारण तो अवश्य ही शिक्षाके 
नियमानुसार होना चाहिये। क, ख आदि व्यञ्जन वर्णों और 
अ, आ आदि स्वर वर्णोका स्पष्ट उच्चारण करना चाहिये। 


दन्त्य 'स' के स्थानमें तालव्य 'श' या मूर्धन्य 'ष' का 
उच्चारण नहीं करना चाहिये। 'व' के स्थानमें 'ब' का 
उच्चारण नहीं करना चाहिये। इसी प्रकार अन्य वर्णोके 
उच्चारणमें भी विशेष ध्यान रखना चाहिये। इसी प्रकार 
बोलते समय किस वर्णका किस जगह क्या भाव प्रकट 
करनेके लिये उच्च स्वरसे उच्चारण करना उचित है, 
किसका मध्य स्वरसे और किसका निम्न स्वरसे उच्चारण 
करना उचित है-इस बातका भी पूरा-पूरा ध्यान रखकर 
यथोचित स्वरसे बोलना चाहिये। वेदमन्त्रोके उच्चारणमें 
उदात्त आदि स्वरोंका ध्यान रखना और कहाँ कौन 
स्वर है--इसका यथार्थ ज्ञान होना विशेष आवश्यक 
है; क्योंकि मन्तरॉमें स्वरभेद होनेसे उनका अर्थ बदल 
जाता है तथा अशुद्ध स्वरका उच्चारण करनेवालेको 

अनिष्टका भागी होना पड़ता है।* हृस्व, दीर्घ और प्लुत 
इस प्रकार मात्राओंके भेदोंको भी समझकर यथायोग्य 
उच्चारण करना चाहिये; क्योंकि हस्वके स्थानमें दीर्घ और 
दीर्घके स्थानमें हस्व उच्चारण करनेमें अर्थका बहुत 
अन्तर हो जाता है-जैसे “सिता और सीता'। बलका अर्थ 


आदि स्थानोंमें प्राणवायुके स्पर्शसे इनका उच्चारण होता 
है। 'क' का बाह्य प्रयत्न विवार, श्वास, अघोष तथा 
अल्पप्राण है-इस विषयका विशद ज्ञान प्राप्त करनेके 
लिये व्याकरण देखना चाहिये | वर्णोका समवृत्तिसे उच्चारण 


या साम-गानकी रीति ही साम है। इसका भी ज्ञान और 
है प्रयल्ल। वर्णोके उच्चारणमें उनकी ध्वनिको व्यक्त | तदनुसार उच्चारण आवश्यक है। सन्तानका अर्थ है 


करनेमें जो प्रयास करना पड़ता है, वही प्रयत्न कहलाता | संहिता-संधि। स्वर, व्यञ्जन, विसर्ग अथवा अनुस्वार 
हैं। प्रयत्न दो प्रकारके होते हैं-आभ्यन्तर और बाह्य | | आदि अपने परवर्ती वर्णके संयोगसे कहीं-कहीं नूतन 
आभ्यन्तरके पाँच और बाह्यके ग्यारह भेद माने गये हैं। | रूप धारण कर लेते हैं; इस प्रकार वर्णोका यह 
स्पृष्ट, ईषत्‌-स्पृष्ट, विवृत, ईषद्‌-विवृत, संवृत-ये आभ्यन्तर | संयोगजनित विकृतिभाव-- संधि' कहलाता है। किसी 
प्रयत्न हैं। विवार, संवार, श्वास, नाद, घोष, अघोष, | विशेष स्थलमें जहाँ संधि बाधित होती है, वहाँ वर्णमें 
अल्पप्राण, महाप्राण, उदात्त, अनुदात्त और स्वरित-ये | विकार नहीं आता; अतः उसे 'प्रकृतिभाव' कहते हैं। 
बाह्य प्रयत्न हें । उदाहरणके लिये “क' से लेकर 'म' | कहनेका तात्पर्य यह है कि वर्णोके उच्चारणमें उक्त छहों 
तकके अक्षरोंका आभ्यन्तर प्रयत्न स्पृष्ट है; क्योंकि कण्ठ | नियमोंका पालन आवश्यक है। 
॥ द्वितीय अनुवाक समाप्त॥ २॥ 
II (टे FAS 
तृतीय अनुवाक 
सम्बन्ध-- अब आचार्य अपने और शिष्यके अभ्युदयकी इच्छा प्रकट करते हुए संहिताविषयक उपासनाविधि आरम्भ 
करते हैं- 
सह नौ यशः। सह नौ ब्रह्मवर्चसम्‌। अथातः सऽहिताया उपनिषदं व्याख्यास्यामः । 
पञ्चस्वधिकरणेषु । अधिलोकमधिज्यौतिषमधिविद्यमधिप्रजमध्यात्मम्‌। ता महासऽहिता इत्याचक्षते। 
अथाधिलोकम्‌। पृथिवी पूर्वरूपम्‌। द्यौरुत्तररूपम्‌। आकाशः संधिः । वायुः संधानम्‌ इत्यधिलोकम्‌। 
नौ-हम (आचार्य और शिष्य) दोनोंका; यशः-यश; सह=एक साथ बढ़ें (तथा); सहन्एक साथ ही; 
नौ=हम दोनोंका; ब्रह्मवर्चसम्‌=ब्रह्मतेज भी बढ़े; अथन्इस प्रकार शुभ इच्छा प्रकट करनेके अनन्तर; 
अतः-यहाँसे; (हम) अधिलोकम्‌=लोकोंके विषयमे; अधिज्यौतिषम्‌ज्योतियोंके विषयमे; अधिविद्यम्‌नविद्याके 
विषयमें; अधिप्रजम्‌=प्रजाके विषयमे; (और) अध्यात्मम्‌=शरीरके विषयमे; (इस तरह) पञ्चसु=पाँच; 
अधिकरणेषु=स्थानोंमें; संहितायाः =संहिताके; उपनिषदम्‌ व्याख्यास्यामः =रहस्यका वर्णन करेंगे; ता:=इन सबको; 
महासंहिताः=महासंहिता; इति=इस नामसे; आचक्षते=कहते हैं, अथ=उनमेंसे (यह पहली); अधिलोकम्‌=लोकविषयक 
संहिता है; पृथिवी=पृथ्वी; पूर्वरूपम्‌=पूर्वरूप (पूर्ववर्ण) है; द्यौः=स्वर्गलोक; उत्तररूपम्‌=उत्तररूप (परवर्ण) 
है; आकाशः=आकाश; संधि=संधि-मेलसे बना हुआ रूप; (तथा) वायुः=वायु; संधानम्‌=दोनोंका 
संयोजक है; इति=इस प्रकार; (यह) अधिलोकम्‌नलोकविषयक संहिताकी उपासनाविधि पूरी हुई। 


व्याख्या--इस अनुवाकमें पहले समदर्शी आचार्यके वृद्धिके उद्देश्यसे शुभ आकाङ्क्षा की गयी है। आचार्यको 
द्वारा अपने लिये और शिष्यके लिये भी यश और तेजकी | अभिलाषा यह है कि हमको तथा हमारे श्रद्धालु और 
SE त त त BM 006006606066010101060 


* महर्षि पतञ्जलिने महाभाष्यमें कहा है-- 
दुष्ट: शब्द: स्वरतो वर्णतो वा मिथ्या प्रयुक्तो न तमर्थमाह । स वाग्वज्रो यजमानं हिनस्ति यथेन्द्रशत्रुः स्वरतोऽपराधात्‌॥ 
अर्थात्‌ स्वर या वर्णकी अशुद्धिसे दूषित शब्द ठीक-ठीक प्रयोग न होनेके कारण अभीष्ट अर्थका वाचक नहीं होता। इतना ही नही, 
चह वचनरूपी वज्र यजमानको हानि भी पहुँचाता है । जैसे ' इच्रशत्रु' शब्दमें स्वरकी अशुद्धि हो जानेके कारण “वृत्रासुर' स्वयं ही इन्द्रके 
हाथसे मारा गया। > 

* महान्तं विभुमात्मानं मत्वा धीरो न शोचति * 


विनयी शिष्यको भी ज्ञान और उपासनासे उपलब्ध 
होनेवाले यश और ब्रह्मतेजकी प्राप्ति हो। इसके पश्चात्‌ 
आचार्य संहिताविषयक उपनिषद्की व्याख्या करनेकी 
प्रतिज्ञा करते हुए उसका निरूपण करते हैं। वर्णोमें जो 
संधि होती है, उसको 'संहिता' कहते हैं। वही संहिता- 
दृष्टि जब व्यापकरूप धारण करके लोक आदिको अपना 
विषय बनाती है, तब उसे 'महासंहिता' कहते हैं । संहिता 
या संधि पाँच प्रकारकी होती है, यह प्रसिद्ध है। स्वर, 
व्यञ्जन, स्वादि, विसर्ग और अनुस्वार--ये ही संधिके 
अधिष्ठान बननेपर पञ्चसंधिके नामसे प्रसिद्ध होते हें । 
वस्तुतः ये संधिके पाँच आश्रय हैं । इसी प्रकार पूर्वोक्त 
महासंहिता या महासंधिके भी पाँच आश्रय हैं--लोक, 
ज्योति, विद्या, प्रजा और आत्मा (शरीर) । तात्पर्य यह 
कि जैसे वर्णोमें संधिका दर्शन किया जाता है, उसी प्रकार 
इन लोक आदिमें भी संहिता-दृष्टि करनी चाहिये। वह 
किस प्रकार हो, यह बात समझायी जाती है। प्रत्येक 
संधिके चार भाग होते हैं-पूर्ववर्ण, परवर्ण, दोनोंके 
मेलसे होनेवाला रूप तथा दोनोंका संयोजक नियम । इसी 
प्रकार यहाँ जो लोक आदिमें संहिता-दृष्टिकी जाती है, 
उसके भी चार विभाग होंगे-पूर्वरूप, उत्तररूप, संधि 
(दोनोंके मिलनेसे होनेवाला रूप) और संधान (संयोजक) । 
इस मन्त्रमें लोकविषयक संहिता-दृष्टिका निरूपण 
किया गया है। पृथ्वी अर्थात्‌ यह लोक ही पूर्वरूप है। 


तात्पर्य यह कि लोकविषयक महासंहितामें पूर्ववर्णके 
स्थानपर पृथ्वीको देखना चाहिये। इसी प्रकार स्वर्ग ही 
संहिताका उत्तररूप (परवर्ण) है। आकाश यानी अन्तरिक्ष 
ही इन दोनोंकी संधि है और वायु इनका संधान 
(संयोजक) है। जैसे पूर्व और उत्तर वर्ण संधिमें 
मिलकर एक हो जाते हैं, उसी प्रकार प्राणवायुके द्वारा 
पूर्ववर्णस्थानीय इस भूतलका प्राणी उत्तरवर्णस्थानीय 
स्वर्गलोकसे मिलाया जाता है (सम्बद्ध किया जाता 
है)--यह भाव हो सकता है। 

यहाँ यह अनुमान होता है कि इस वर्णनमें यथेष्ठ 
लोकोंकी प्राप्तिका उपाय बताया गया है; क्योंकि 
फलश्रुतिमें इस विद्याको जाननेका फल स्वर्गलोकसे 
सम्बद्ध हो जाना बताया है; परंतु इस विद्याकी परम्परा 
नष्ट हो जानेके कारण इस संकेतमात्रके वर्णनसे यह बात 
समझमें नहीं आती कि किस प्रकार कौनसे लोककी 
प्राप्ति की जा सकती है। इतना तो समझमें आता है कि 
लोकोंकी प्राप्तिमें प्राणोंकी प्रधानता है । प्राणोंके द्वारा ही 
मन और इन्द्रियोंक सहित जीवात्माका प्रत्येक लोकमें 
गमन होता है--यह बात उपनिषदोंमें जगह-जगह कही 
गयी है; किंतु यहाँ जो यह कहा गया है कि पृथ्वी 
पहला वर्ण है और द्युलोक दूसरा वर्ण है एवं आकाश 
संधि (इनका संयुक्तरूप) है--इस कथनका क्या भाव 
है, यह ठीक-ठीक समझमें नहीं आता। 


अथाधिज्यौतिषम्‌। अग्नि: पूर्वरूपम्‌। आदित्य उत्तररूपम्‌। आप: संधि: । वैद्युतः संधानम्‌। 


इत्यधिज्यौतिषम्‌। 


अथ=अब; अधिज्यौतिषम्‌=ज्योतिविषयक संहिताका वर्णन करते हैं; अग्निः=अग्नि; पूर्वरूपम्‌-पूर्वरूप 
(पूर्ववर्ण) हे; आदित्य:-सूर्य; उत्तररूपम्‌=उत्तररूप (परवर्ण) है; आप:<जल--मेघ; संधि:-इन दोनोंकी संधि-- 
मेलसे बना हुआ रूप है; (और) वैद्युतः=बिजली; (इनका) संधानम्‌=संधान (जोड्नेका हेतु) है; इतिच्डस 
प्रकार; अधिज्यौतिषम्‌=ज्योतिविषयक संहिता कही गयी । 


व्याख्या--अग्रि इस भूतलपर सुलभ है, अतः 
उसे संहिताका ' पूर्ववर्ण' माना है; और सूर्य द्युलोकमें-- 
ऊपरके लोकमें प्रकाशित होता है, अतः वह उत्तररूप 
(परवर्ण) बताया गया है। इन दोनोंसे उत्पन्न होनेके 
कारण मेघ ही संधि है तथा विद्युतू-शक्ति ही इस 
संधिकी हेतु (संधान) बतायी गयी है। 

इस मन्त्रमें ज्योतिविषयक संहिताका वर्णन करके 
ज्योतियोंके संयोगसे नाना प्रकारके भौतिक पदार्थोकी 
विभिन्न अभिव्यक्तियोंके विज्ञानका रहस्य समझाया गया 


है। उन ज्योतियोंके सम्बन्धसे उत्पन्न होनेवाले भोग्य 
पदार्थोंको जलका नाम दिया गया है और उन सबकी 
उत्पत्तिमें बिजलीको कारण बताया गया है, ऐसा 
अनुमान होता है; क्योंकि आजकलके वैज्ञानिकोंने भी 
बिजलीसे नाना प्रकारसे भौतिक विकास करके दिखाये 
हैं। इससे यह सिद्ध होता है कि वेदमें यह भौतिक 
उन्नतिका साधन भी भलीभाँति बताया गया है, परंतु 
परम्परा नष्ट हो जोनेके कारण उसको समझने और 
समझानेवाले दुर्लभ हो गये हैं। 

शधिविद्यम्‌। आचार्यः पूर्वरूपम्‌। अन्तेवास्युत्तररूपम्‌। विद्या संधिः। प्रबच्चनश्संधानस्‌॥ 


4 
S 


इत्य्षिजिद्यस्‌। 
अथऱअड; अधिकिष्ठम्‌नविद्याविषयक संहिताका आरम्भ करते हैं; आचार्य:-गुरु; भूर्वरूयस्‌=्पहला चर्ण 
है; अन्तेकास्पन्समीप निवास करनेवाला शिष्य; उक्तररूपम्च्दूसरा चर्ण है; विद्यार (दोनॉके मिलनेखे उत्पन्न) 


आ उपदेश हो; संधानम्=्संश्चिका हेतु है; इलिन्इ्स 


जाता है, उसी प्रकार शुरु और शिष्यके सब्बस्धसे 
उत्पन्न होनेजालो चिद्या-ज्ञान हो यहां संधि है॥ इस 
ज्डझाळूप संशिके शकर होसेका सारण कै-अबछस 
रथांत शुका उपदेश हेसा और शिष्यहाश उसको 
प्रद्धाएवेंक सुम-समझकर आश्या करना; अही सेचास 
है । जो पसुध्य इस श्हस्थको सयझकर चिष्ठाद शर्की 


सेबा कम्ता है. अह अवश्य को खिशा आका कर्के 


र fo 
नसा = जाला —— > 
चूलस्‌ का जाता ह 
प्रजा सडे: । झऊ्ससरस्ष्यासस्‌ ३ इत्स 
1 ऊहते हैं: आत्याला: झूछेरूष्््सू्करूच (जे) के 
द = > 


है जश प्यला और दिलमा जो अल्का शास्जशिजित्फ 


शी! 


उसी प्रकार माता-पिताके संयोगसे उत्पन्न होनेदाली | झह अलस्य झो अपसो इच्छाके अनुसार जेथे सते 


> ~ संहितामें दोनोंकी मख ( संयक्तस्कळार प्या मया स्त 
संतान ही इस संहितामें दोनोंकी संधि (संयुक्तस्करूप) | डाष्क कर सा € 


अथाध्यात्मम्‌। अधरा हनु: पूर्वरूपस्र्‌। उत्तरा हनुरूक्तररूपम्‌। वाङ्संधि: । जिल्हा संधानम्‌। 
इत्यध्यात्मम्‌ । ब 

अथ-्अब; अध्यात्मम्‌=आत्मविषवक संहिताका कणन करते हैं: अक्षरा हनु:=नोचेका जबड़ा: पूर्करूपस्न्फूकं 
रूप (वर्ण) है; उत्तरा हनुः-ऊपरका जबडा; उत्तररूपमून्दूसरा रूप (वर्ण) है; वाक्‌०(दोनोके मिलनेसे उत्पन्न) a: 
वाणी; संधिः-संथि है; (और) जिह्वा=जिह्वाः संधानमन्संचान (जाणोरूप संधिको उत्पत्तिका कारण) है; इतिच्हर 
प्रकार (यह); अध्वात्मम्‌=आत्मविषयक संहिता कही गयो । कने 

व्याख्या--इस मन्त्रमें शरीरविषयक संहिता- | संहिताका पूर्ववण है, ऊपरका जबडा 
दृष्टिका उपदेश किया गया है। शरीरमें प्रधान अङ्ग मुख दोनोंके संयोगसे इनके मध्यभागमें 
है; अतः मुखके ही अवयवोंमें संहिताका विभाग | वाणो हो संघि है ह ज 
दिखाया गया है। तात्पर्य यह कि नीचेका जबड़ा मानो | संधिके प्रकट होनेका कार 

* महान्तं विभुमात्मानं मत्वा धीरो न शोचति * 


मनुष्य कोई भी शब्द नहीं बोल सकता। वाणीमें 
विलक्षण शक्ति है। वाणीद्वारा प्रार्थना करके मनुष्य 
शरीरके पोषण और उसे उन्नत करनेको सभी सामग्री 


प्राप्त कर सकता हे तथा ओंकाररूप परमेश्वरके नाम- 


जपसे परमात्माको भी प्राप्त कर सकता है। इस प्रकार 


वाणीमें शारीरिक और आत्मविषयक--दोनों तरहकी 
उन्नति करनेकी सामर्थ्य भरी हुई है। इस रहस्यको 
समझकर जो मनुष्य अपनी वाणीका यथायोग्य उपयोग 
करता है, वह वाकूशक्ति पाकर उसके द्वारा अभीष्ट 
फल प्राप्त करनेमें समर्थ हो जाता है। 


इतीमा महासईहिता य एवमेता महासरहिता व्याख्याता वेद। संधीयते प्रजया पशुभि:। 


ब्रह्मवर्चसेनान्नाद्येन सुवर्गेण लोकेन। 


इति=इस प्रकार; इमा:=वे; महासंहिता=पाँच महासंहिताएँ कही गयी हैं; यः=जो मनुष्य; एवम्‌=इस प्रकार; 
एताः=इन; व्याख्याताः=ऊपर बतायी हुई; महासंहिताः=महासंहिताओंको; वेद=जान लेता है; (वह) प्रजया=संतानसे; 
पशुभिः=पशुओंसे; ब्रह्मवर्चसेन=ब्रह्मतेजसे; अन्नाद्येन=अन्न आदि भोग्य पदार्थोसे; (और) सुवर्गेण=स्वर्गरूप; 


लोकेन=लोकसे; संधीयते=सम्पन्न हो जाता है। 


व्याख्या--इस मन्त्रमें पाँच प्रकारसे कही हुई 
महासंहिताओंके यथार्थ ज्ञानका फल बताया गया है। 
इनको जाननेवाला अपनी इच्छाके अनुकूल संतान प्राप्त 
कर सकता है, विद्याके द्वारा ब्रह्मतेजसम्पन्न हो जाता है, 
अपनी इच्छाके अनुसार नाना प्रकारके पशुओंको और 
अन्न आदि आवश्यक भोग्य पदार्थोको प्राप्त कर सकता 
है। इतना ही नहीं, उसे स्वर्गलोककी प्राप्ति भी हो जाती 
है। इनमेंसे लोकविषयक संहिताके ज्ञानसे स्वर्ग आदि 
उत्तम लोक, ज्योतिविषयक संहिताके ज्ञानसे नाना 


प्रकारको भौतिक सामग्री, प्रजाविषयक संधिके ज्ञानसे 
संतान, विद्याविषयक संहिताके ज्ञानसे विद्या और 
ब्रह्मतेज तथा अध्यात्मसंहिताके विज्ञानसे वाकूशक्तिकी 
प्राप्ति--इस प्रकार पृथक्‌-पृथक्‌ फल समझना चाहिये। 
श्रुतिमें समस्त संहिताओंके ज्ञानका सामूहिक फल 
बताया गया है। श्रुति ईश्वरकी वाणी है; अतः इसका 
रहस्य समझकर श्रद्धा और विश्वासके साथ उपर्युक्त 
उपासना करनेसे निस्सन्देह वे सभी फल प्राप्त हो सकते 
हैं, जिनकी चर्चा ऊपर की गयी है। 


॥ तृतीय अनुवाक समाप्त ॥ ३॥ 
ISO IS 
चतुर्थ अनुवाक 
यश्छन्दसामृषभो विश्वरूपः । छन्दोभ्योऽध्यमृतात्सम्बभूव। स मेन्द्रो मेधया स्पृणोतु । अमृतस्य 
देव धारणो भूयासम्‌। शरीरं मे विचर्षणम्‌ । जिह्वा मे मधुमत्तमा। कर्णाभ्यां भूरि विश्रुवम्‌ । ब्रह्मणः 


कोशोऽसि मेधया पिहितः। श्रुतं मे गोपाय। 


यः=जो; छन्दसाम्‌जवेदोंमें; ऋषभः=सर्वश्रेष्ठ है; विश्वरूपः=सर्वरूप है; (और) अमृतात्‌=अमृतस्वरूप; 


छन्दोभ्यः=वेदोंसे; अधि=प्रधानरूपमें; सम्बभूव=प्रकट हुआ है; सः=वह (ओंकारस्वरूप); इन्द्रः=सबका स्वामी 
(परमेश्वर); मान्मुझे; मेधया=धारणायुक्त बुद्धिसे; स्पृणोतु=्सम्पन्न करे; देव=हे देव!; (मैं आपकी कृपासे) 
अमृतस्य धारणः=अमृतमय परमात्माको (अपने हृदयमें) धारण करनेवाला; भूयासम्‌=बन जाऊँ; मेच्मेरा; 
शरीरम्‌नशरीर; विचर्षणम्‌=विशेष फुतीला--सब प्रकारसे रोगरहित हो; (और) मे-मेरी; जिह्वा=जिह्वा; मधुमत्तमा=अतिशय 
मधुमती (मधुरभाषिणी); [ भूयात्‌=हो जाय; ] कर्णाभ्याम्‌-( मैं) दोनों कानोंद्वारा; भूरिनअधिक; विश्रुवम्‌=सुनता 
रहूँ, (हे प्रणव! तू) मेधया=लौकिक बुद्धिसे; पिहितः=ढकी हुई; ब्रह्मणः=परमात्माकी; कोशः=निधि; असि-है; 
(तू) मेनमेरे; श्रुतम्‌ गोपाय=्सुने हुए उपदेशकी रक्षा कर। 


व्याख्या-इस चतुर्थ अनुवाकमें “मे श्रुतम्‌ गोपाय' | आवश्यक बुद्धिबल और शारीरिक बलकी प्राप्तिके 
इस वाक्यतक परब्रह्म परमात्माको प्राप्तिके लिये | उद्देश्यसे परमेश्वरसे उनके नाम ओंकारद्वारा प्रार्थना 

नाम मेधा है। तात्पर्य यह कि परमात्मा मुझे पढे और | 
समझे हुए भावोंको धारण करनेकी शक्तिस्ते सम्पन्न ३ छ नहह दू 
करें। हे देव! मैं आपकी अहैतुकी कृपासे आपके | उपदेशक रक्षा कर ऊर षसो कुषा कार क ससे को 

अमृतमय स्वरूपको अपने हृदयमें धारण करनेवाला | उपदेश सुननेको किले. उसे में स्मरण सखा हर 

बन जाउऊँ। मेरा शरीर रोगरहित रहे, जिससे आपको | उसके अनुसार आर्ता जोकर जरा सक 


सम्बन्ध-- अब ऐश्वर्यकी कामनावालेके लिये हवन करतेके स्नेक आरम्भ करचे है_ 

आवहन्ती वितन्वाना कुर्वाणाचीरमात्मनः । वासाइसि मम गावे । अन्नपाने च सवदा । ततो 
मे श्रियमावह। लोमशां पशुभिः सह स्वाहा । 

तत:-उसके बाद (अब ऐश्वर्य प्राप्त करनेकी रीति बताते हे-हे देव !): [ या औीः:-जो डो:] सम्मेरे: 
आत्मन:-अपने लिये; अचीरम्‌=तत्काल ही; वासांसिन्ताना प्रकारके वस्त्र: च=औरः गाव:च्यौएँ; च्तथा; 
अन्नपाने=खाने-पीनेके पदार्थ; सर्वदा=सदैव; आवहन्तीच्ला देनेवालो: कितन्दानान्उनका विस्तार करनेवालो: 
[ च=तथा; ] कुर्वाणा=उन्हें बनानेवाली है; लोमशाम्‌=रोएँवाले- भेड्-बकरो आदि पशुओंसे युक्तः पशुभिः 
सह=(तथा अन्य) पशुओंके सहित; [ ताम्‌] श्रियम्‌न्उस श्रीकोः मेज तू) मेरे लिये: आवहच्ले आ; 
स्वाहा=स्वाहा (इसी उद्देश्यसे तुझे यह आहुति समर्पित को जातो है) । 

व्याख्या- चतुर्थ अनुवाकके इस अंशमें "ततः' खाने-पीनेकी विविध सामग्री सदैव प्रस्तुत कर दे, उन्हे 
पदसे लेकर 'आवह स्वाहा' यहाँतक ऐश्वर्यकी | बढ़ाती रहे तथा उन्हें नवीनरूपसे रच दे. ऐसी श्रीको 
कामनावाले सकाम मनुष्योंके लिये, परमेश्वरसे प्रार्थना | तू मेरे लिये भेड-बकरी आदि रोएवाले एवं अन्य 
करते हुए अग्निमें आहुति देनेकी रीति बतायी गयी है। | प्रकारके पशुओंसहित ला दे अर्थात्‌ समस्त भोग- 
प्रार्थनाका भाव यह है कि 'हे अग्निके अधिष्ठाता | सामग्रीका साधनरूप धन मुझे प्रदान कर। इस मन्त्रका 
परमेश्वर! जो मेरे निजके लिये आवश्यकता होनेपर | उच्चारण करके 'स्वाहा' इस शब्दके साथ अग्निमें 
बिना विलम्ब तत्काल ही नाना प्रकारके वस्त्र, गौएँ और | आहुति देनी चाहिये, यह ऐश्वर्यकी प्राप्तिका साधन है।' 


सम्बन्ध-- आचार्यको ब्रह्मचारियोके हितार्थ किस प्रकार हवन करना चाहिये, इसकी विधि बतायी जाती है 

आ मायन्तु ब्रह्मचारिणः स्वाहा। विमायन्तु ब्रह्मचारिणः स्वाहा। प्रमायन्तु ब्रह्मचारिणः 
स्वाहा। दमायन्तु ब्रह्मचारिणः स्वाहा। शमायन्तु ब्रह्मचारिणः स्वाहा। मात 

ब्रह्मचारिणः” त्रहचारीलोग; माऽमेरे पास; आयन्तु=आयें; स्वाहान्स्वाहा (इस उद्देश्यसे यह आहुति दी जाती. 
है); ब्रह्चारिणः-त्रहाचारैलोगः विमायन्तु=कपटशूऱ्य हों; स्वाहा=स्वाहा (इस उद्देश्यसे यह आहुति है); 

* महान्तं विभुमात्मानं मत्वा धीरो न शोचति * 


पनत डिनिस्टिसल्णलमालालालालाणणामाणणमलाणमणणमाणणणणममलमागएएि 
ब्रह्मचारिण:-ब्रह्मचारीलोग; प्रमायन्तु-प्रामाणिक ज्ञानको ग्रहण करनेवाले हों; स्वाहा=स्वाहा (इस उद्देश्यसे यह 
आहुति है); ब्रह्मचारिण:-ब्रह्मचारीलोग; दमायन्तु=इन्द्रियोंका दमन करनेवाले हों; स्वाहा=स्वाहा (इस उद्देश्यसे 
यह आहुति है); ब्रह्मचारिण:-ब्रह्मचारीलोग; शमायन्तु=मनको वशमें करनेवाले हों; स्वाहा<स्वाहा (इस उद्देश्यसे 


यह आहुति है) । 

व्याख्या--चतुर्थ अनुवाकके इस अंशमें शिष्योंके 
हितार्थं आचार्यको जिन मन््रोंद्वारा हवन करना चाहिये, 
उनका वर्णन किया गया है। भाव यह है कि आचार्य 
“उत्तम ब्रह्मचारीलोग मेरे पास विद्या पढ़नेके लिये 
आयें' इस उद्देश्यसे मन्त्र पढ़कर 'स्वाहा' शब्दके साथ 
पहली आहुति दे; “मेरै ब्रह्मचारी कपटशून्य हों” इस 
उद्देश्यसे मन्त्र पढ़कर 'स्वाहा' शब्दके साथ दूसरी 


आहुति दे; 'ब्रह्मचारीलोग उत्तम ज्ञानको ग्रहण करनेवाले 
हों’ इस उद्देश्यसे मन्त्रोच्चारणपूर्वक 'स्वाहा' शब्दके 
साथ तीसरी आहुति दे; ' ब्रह्मचारीलोग इन्द्रियोंका दमन 
करनेवाले हों' इस उद्देश्यसे मन्त्रोच्चारणपूर्वक 'स्वाहा' 
शब्दके साथ चौथी आहुति दे तथा 'ब्रह्मचारीलोग 
मनको वशमें करनेवाले हों! इस उद्देश्यसे मन्त्रोच्चारणपूर्वक 
'स्वाहा' शब्दके साथ पाँचवीं आहुति दे। 


सम्बन्ध आचार्यको अपने लौकिक और पारलौकिक हितके लिये किस प्रकार हवन करना चाहिये, इसकी विधि 


बतायी जाती है-- 


यशो जनेऽसानि स्वाहा। श्रेयान्‌ वस्यसोऽसानि स्वाहा। तं त्वा भग प्रविशानि स्वाहा। स 
मा भग प्रविश स्वाहा। तस्मिन्‌ सहस्त्रशाखे नि भगाहं त्वयि मृजे स्वाहा। 
जने=्लोगोंमें (मैं); यशः=यशस्वी; असानि=होऊँ; स्वाहा=स्वाहा (इस उद्देश्यसे यह आहुति है); 


वस्यसः =महान्‌ धनवानोंकी अपेक्षा भी; श्रेयान्‌=अधिक धनवान्‌; असानि=हो जाऊँ; स्वाहा=स्वाहा (इस उद्देश्यसे 
यह आहुति है); भग=हे भगवन्‌ |; तम्‌ त्वा=उस आपमें; प्रविशानि=मैं प्रविष्ट हो जाऊँ; स्वाहा=स्वाहा (इस उद्देश्यसे 
यह आहुति है); भग=हे भगवन्‌ |; सः=वह (तू); मा=मुझमें; प्रविश-प्रविष्ट हो जा; स्वाहा=स्वाहा (इस उद्देश्यसे 
यह आहुति है); भग=हे भगवन्‌ |; तस्मिन्‌=उस; सहस्त्रशाखे=हजारों शाखावाले; त्वयि=आपमें; ( ध्यानद्वारा निमग्न 


होकर); अहम्‌=मैं; निमृजे=अपनेको विशुद्ध कर लूँ; स्वाहा=स्वाहा (इस उद्देश्यसे यह आहुति है)। 


व्याख्या-चतुर्थ अनुवाकके इस अंशमें 
आचार्यको अपने हितके लिये जिन मन्त्रोद्वारा हवन 
करना चाहिये, उनका वर्णन किया गया है। भाव 
यह है कि आचार्यको 'लोगोंमें मैं यशस्वी बनूँ, 
जगत्में मेरा यश-सौरभ सर्वत्र फैल जाय, मुझसे 
कोई भी ऐसा आचरण न बने, जो मेरे यशमें धब्बा 
लगानेवाला हो' इस उद्देश्यसे 'यशो जनेऽसानि’ इस 
मन्त्रका उच्चारण करके 'स्वाहा' शब्दके साथ पहली 
आहुति डालनी चाहिये। 'महान्‌ धनवानोंकी अपेक्षा 
भी में अधिक सम्पत्तिशाली बन जाऊँ' इस उद्देश्यसे 
मन्त्रोच्चारणपूर्वक 'स्वाहा' शब्दके साथ दूसरी आहुति 


अग्निमें डालनी चाहिये। 'हे भगवन्‌! आपके उस 
दिव्य स्वरूपमें मैं प्रविष्ट हो जाऊँ' इस उद्देश्यसे 
मन्त्रोच्चारणपूर्वक 'स्वाहा' शब्दके साथ तीसरी आहुति 
अग्निमें डालनी चाहिये। "हे भगवन्‌! वह आपका 
दिव्य स्वरूप मुझमें प्रविष्ट हो जाय--मेरे मनमें बस 
जाय' इस उद्देश्यसे मन्त्रोच्चारणपूर्वक “स्वाहा' शब्दके 
साथ चौथी आहुति अग्निमें डालनी चाहिये। है 
भगवन्‌! हजारों शाखावाले आपके उस दिव्य रूपमें 
ध्यानद्वारा निमग्न होकर मैं अपने-आपको विशुद्ध 
बना लूँ!” इस उद्देश्यसे मन्त्रोच्चारणपूर्वक 'स्वाहा' 
शब्दके साथ पाँचवीं आहुति आग्निमें डालनी चाहिये। 


यथाऽऽपः प्रबता यन्ति यथा मासा अहर्जरम्‌। एवं मां ब्रह्मचारिणो धातरायन्तु सर्वतः 
स्वाहा। प्रतिवेशोऽसि प्र मा भाहि प्र मा पद्यस्व॥ 
यथा=जिस प्रकार; आपः=(नवी आदिके) जल; प्रवता=निम्न स्थानसे होकर; यन्ति-समुद्रमें चले जाते हैं; 


यथादजिस प्रकार; मासाः=महीने; अहर्जरम्‌=दिनोंका अन्त करनेवाले संवत्सररूप कालमें; [ यन्ति-चले जाते हैं; ] 
धातः=हे विधाता!; एवम्‌नइसी प्रकार; मामूत्मेरे पास; सर्वतः=सब ओरसे; ब्रह्मचारिणः=ब्रह्मचारीलोग; 

है फेस शोणलिझूत हक > 
९ RRR शाच् = ज 


Sr तब 
भा. स्बाहा- लात \ > > दे स्स्च्डे 
आरत सनात (हत नशे गह अछाति हे )- फल्स त) कबत्का व्यित्राम्स-स्यान्से- उमर 
> कसे के ) रे ५. 
न्मेरे IRN: UNIS जाको ue सोअ "5 ह 
माच्मर ० ॥७॥ प्रकाशित कर: क सू: ष्चस्कञ्राज क ज्ञ 
व्याख्या-- जि पलार शात जल परवाह बोचेळो | 
उसे बात > हि ] है! 
ओर बहरे इर सश) पाल जाते हैं; तथा जिस प्रकार | 
महीने दिनोका अस्त कर नाले सलत > - तै 
मह ७०२ त “०११७ एतत्सरकूप कालभे जा i 
RR +R ७ १ 
रहे हे. हे निधाता! उशी प्रकार गे! पास सब ओरसे | 
आास्णारील्रोरा NI भौर ) 1 | | पिक RS | 
ब्रह्मचारालाग आये शीर 1 उनकी विद्याभ्यास कराकर ॥ 
का ३ UN १) | द 1 
तथा कल्याणका उपदेश देकर अपने कर्तव्यक्ता एवं | उस य्य उव्दऱ्स्य छक | 
आपका आशाका पालन करता रह।' इस उद्देश्यसे | हो सुन्दर उर कर्कर वे ॥ सावल्या कल्याण चाहरेबाले । 
> RN क Rs « ०. | 32. वक < ७ र. । 
आअज्योच्चारण छळ पाए क च्य 7११ आ क्लि —— :->>>>>>> SN NN री 
मन्त्रोच्ञारण करके 'स्वाहा' शब्दके साथ छठी आहुति | भनष्योको कुक कलाटे झर ऊक्ञास्के ससक Ee I | 
फ चाहिये। 'हे परमात्मन! ॐ re 22 बज >> नी । 
रनी चाहिये। 'हे परमात्मन्‌ ! आप सबके | अंशकी उशाकश्यकता उत्णोल हो. उस शके आनासयार | 
| 
| 


हैं, अब मेरे लिये अपने दिव्य स्वरूपको | अनुष्ठान आरम्भ ऊर देस जह्रे 
॥ चतुर्थ अनुवाक समाप्त ॥ ४ 
पञ्चम अनुवाक 
भूर्भुव: सुवरिति वा एतास्तिस्रो व्याहृतयः । तासामु ह स्मैतां चतुर्थी माहाचसस्य: इकेद्यते। 


मह इति। तद्ब्रह्म। स आत्मा। अङ्गान्यन्या देवताः । भूरिति वा अर्घ लोक: । भुव इत्यन्तरिक्षम्‌ 
सुवरित्यसौ लोकः। मह इत्यादित्यः । आदित्येन वाव सर्वे लोका सहीयन्ते । 
भू:-भू:; भुवः=भुवः; सुवः=स्वः; इति-इस प्रकार; एताः=येः वैन्प्रसिद्ः तिरू--्तोन: व्याहतय:-ज्याइतियो 


~ 


हैं; तासाम्‌ उ=उन तीनोंकी अपेक्षासे; चतुर्थीम्‌=जो चौथी व्याहतिः महः इति मह इस नाऊसे; हन्पसिङ्‌ है, 
एताम्‌=इसको; माहाचमस्यः=महाचमसके पुत्रने; प्रवेदयते स्मच्सबसे पहले जाना था; तत्लूकह चौथी व्याहृति 
ही; ब्रह्मनब्रह्म है; सः=वह; आत्मा-ऊपर कही हुई व्याहतियोंकी आत्मा है; अन्या: च्ञन्य: देवता: "सब देवता: 
अङ्गानिच्डसके अङ्ग हैं; भूः= भूः '; इतिच्यह व्याहृति; वैच्ही; अयम्‌ लोकः=यह एध्वोलोक है; भुकः= भुः `, 
इति-यह; अन्तरिक्षम्‌=अन्तरिक्षलोक है; सुवः= स्वः; इतिच्यह; असौ लोकः=वह प्रसिद्ध स्वर्गलोक है; 
मह:-'मह: '; इति-यह; आदित्य:-आदित्य--सूर्य है; आदित्येन-( क्योंकि) आदित्यसे; वावऱ्ही; सवेच्समस्त; 
लोका:-लोक; महीयन्ते=महिमान्वित होते हैं। 

व्याख्या--इस पञ्चम अनुवाकमें भूः, भुवः, स्वः | है। इन चारों व्याहतियोंमें 'महः' यह चौथी व्याहृति 
और महः--इन चारों व्याहतियोंकी उपासनाका रहस्य | सर्वप्रधान है। अतः उपास्य देवोंमें 'महः' व्याहतिको 
बताकर उसके फलका वर्णन किया गया है। पहले तो | ब्रह्मका स्वरूप समझना चाहिये--यह भाव समझानेके 
इसमें यह बात कही गयी है कि भूः, भुवः और स्वः ये लिये कहा गया है पक चौथी व्याहति 'महः' ब्रह्मका 
तीन व्याहतियाँ तो प्रसिद्ध हैं; परंतु इनके अतिरिक्त जो | नाम होनेसे ब्रह्म ही है; क्योंकि ब्रह्म सबके आत्मा हैं, 
चौथी व्याहति 'महः' है, इसकी उपासनाका रहस्य सबसे सर्वरूप हैं और अन्य सब देवता उनके अङ्ग है, अतः 
पहले महाचमसके पुत्रने जाना था। भाव यह है कि इन | जिस किसी ih देवताकी इन व्याहतियोके द्वारा उपासना 
चारों व्याहृतियोंको चार प्रकारसे प्रयोग करके उपासना | की जाय, उसमें इस बातको नहीं भूलना ० यह 
करनेकी विधि, जो आगे बतायी गयी है, तभीसे प्रचलित | सर्वरूप परमेश्वरकी ही उपासना है। सब देवता उन्हींके 
हुई है। इसके बाद उन चार व्याहतियोमें किस प्रकारकी | अङ्ग होनेसे अन्य देवोंको उपासना भी उन्हींकी उपासना 
भावना करके उपासना करनी चाहिये, यह समझाया गया | है। उसके पश्चात्‌ इन व्याहतियोंमें लोकोंका चिन्तन करनेकी 


CC-0. JK Sanskrit Academy, Jammmu. Digitized by 83 Foundation USA र कुक 


३२८ 


विधि इस प्रकार बतायी गयी है-“भूः' यह तो मानो 
पृथ्वीलोक है, ' भुव: ' यह अन्तरिक्षलोक है, “स्वः' यह 
सुप्रसिद्ध स्वर्गलोक है और “महः' यह सूर्य है; क्योंकि 
सूर्यसे ही सब लोक महिमान्वित हो रहे हैं। तात्पर्य यह 
कि भूः, भुवः, स्व:--ये तीनों व्याहृतियाँ तो उन परमे धरके 
विराट्‌ शरीररूप इस स्थूल ब्रह्माण्डको बतानेवाली-- 


* महान्तं विभुमात्मानं मत्वा धीरो न शोचति » 
~ न तय तय MS 


व्याहति इस विराट्‌ शरीरको प्रकाशित करनेवाले उसके 
आत्मारूप स्वयं परमेश्वरको बतानेवाली है। 'मह:' यह 
सूर्यका नाम है, सूर्यके भी आत्मा हैं परमेश्वर; अत: 
सूर्यरूपसे सब लोकोंको वे ही प्रकाशित करते हैं। 
इसलिये यहाँ सूर्यके उपलक्षणसे इस विराट्‌ शरीरको 
आत्मारूपसे प्रकाशित करनेवाले परमेश्वरकी ही उपासनाका 


अर्थात्‌ परमेश्वरके अङ्गोंके नाम हैं तथा 'महः' यह चौथी | लक्ष्य कराया गया हे 


भूरिति वा अग्नि: । भुव इति वायुः। सुवरित्यादित्यः। मह इति चन्द्रमाः । चन्द्रमसा वाव 
सर्वाणि ज्योतीःषि महीयन्ते। भूरिति वा ऋचः। भुव इति सामानि। सुवरिति यजूरषि। मह इति 
ब्रह्म। ब्रह्मणा वाव सर्वे वेदा महीयन्ते। 

भूः=भूः; इतिन्यह व्याहति; वै=ही; अग्निः=अग्नि है; भुवः=' भुवः '; इतिच्यह; वायुः=वायु है; सुवः=' स्व: '; 
इति=्यह; आदित्यः=आदित्य है; महः=महः'; इतिच्यह; चन्द्रमाः=चन्द्रमा है (क्योंकि); चन्द्रमसा=चन्द्रमासे; 
वाव=ही; सर्वाणि=समस्त; ज्योतींषि=ज्योतियाँ; महीयन्ते=महिमावाली होती हैं; भूः=' भूः '; इतिच्यह व्याहति; 
वैनही; ऋच:-ऋग्वेद है; भुवः= भुवः '; इति=्यह; सामानि=सामवेद है; सुवः=' स्व: '; इति=्यह; यजूंषिन्यजुर्वेद 
है; महः- मह: '; इतिच्यह; ब्रह्मन्ब्रह्म है (क्योंकि); ब्रह्मणा-ब्रह्मसे; वाव=्ही; सर्वे=समस्त; वेदाः=वेद; 


महीयन्ते=महिमावान्‌ होते हैं। 

व्याख्या-इसी प्रकार फिर ज्योतियोंमें इन 
व्याहतियोंद्वारा परमेश्वरको उपासनाका प्रकार बताया 
गया है। भाव यह है कि 'भूः' यह व्याहति अग्निका 
नाम होनेसे मानो अग्नि ही है। अग्निदेवता वाणीका 
अधिष्ठाता है और वाणी भी प्रत्येक विषयको व्यक्त 
करके स्वयं प्रकाशित होनेसे ज्योति है; अतः वह 
भी ज्योतियोंकी उपसनामें मानो 'भूः' है। ' भुव:' यह 
वायु है। वायुदेवता त्वक्‌-इन्ट्रियका अधिष्ठाता है 
और त्वक्‌-इन्द्रिय स्पर्शको प्रकाशित करनेवाली ज्योति 
है; अतः ज्योतिविषयक उपासनामें वायु और त्वचाको 
“भुवः? रूप समझना चाहिये। 'स्वः' यह सूर्य है। 
सूर्य चक्षु-इन्द्रियका अधिष्ठातृ-देवता है, चक्षु-इन्द्रिय 
भी सूर्यकी सहायतासे रूपको प्रकाशित करनेवाली 
ज्योति है; अतः ज्योतिविषयक उपासनामें सूर्य और 
चक्षु-इन्द्रियको 'स्वः' व्याहृतिस्वरूप समझना चाहिये। 
“महः? यह चौथी व्याहृति ही मानो चन्द्रमा है, चन्द्रमा 
मनका अधिष्ठातृ-देवता है। मनकी सहायतासे, मनके 


साथ रहनेपर ही समस्त इऱ्द्रियाँ अपने-अपने विषयको 
प्रकाशित कर सकती हैं, मनके बिना नहीं कर 
सकतीं; अतः सब ज्योतियोंमें प्रधान चन्द्रमा और 
मनको ही 'महः' व्याहतिरूप समझना चाहिये; क्योंकि 
चचन्द्रमासे अर्थात्‌ मनसे ही समस्त ज्योतिरूप इन्द्रियाँ 
महिमान्वित होती हैं। इस प्रकार मनके रूपमें परमेश्वरको 
उपासना करनेकी विधि समझायी गयी। फिर इसी 
भाँति वेदोंके विषयमें व्याहृतियोंके प्रयोगद्वारा परमेश्वरकी 
उपासनाका प्रकार बताया गया है। भाव यह है कि 
'भूः' यह ऋग्वेद है, 'भुवः' यह सामवेद है, 'स्वः' 
यह यजुर्वेद है और 'महः' यह ब्रह्म है; क्योंकि 
ब्रह्मसे ही समस्त वेद महिमायुक्त होते हैं। तात्पर्य 
यह कि सम्पूर्ण वेदोंमें वर्णित समस्त ज्ञान परब्रह्म 
परमेश्वरसे ही प्रकट और उन्हींसे व्याप्त है तथा उन 
परमेश्वरके तत्तका इन वेदोंमें वर्णन है; इसीलिये 
इनको महिमा है। इस प्रकार वेदोंमें इन व्याहृतियोंका 
प्रयोग करके उपासना करनी चाहिये। 


भूरिति वै प्राणः। भुव इत्यपानः। सुवरिति व्यानः। मह इत्यन्नम्‌। अन्नेन वाव सर्वे प्राणा 
महीयन्ते। ता वा एताश्चतस्त्रश्वतुर्धा । चतस्त्रश्चतस्त्रो व्याहृतयः । ता यो वेद। स वेद ब्रह्म। सर्वेऽस्मै 


देबा बलिमावहन्ति। 


भूः= भू: '; इतिल्‍्यह व्याहति; वैनही; प्राण:-प्राण है; भुवः= भुवः '; इति-यह; अपानः=अपान है; सुवः= स्वः ) 

न्यह; व्याचः=च्यान तै; गदै; महः'; इतिञ्यहः 3 
इति । तै; पह;=' महः; इति-यह: 


ऊन्स्क्-्स्ञ्र है: (स्क्लक उस्ेल्स््स्लन्स्ले: स्मन 

सर्वेत्समस्त; प्राणा:-प्राण; महीधन्ते-महिभायुक्त होते हे. ना. -३. ऊच श्क्त:=देः चततस्ूः=चारो व्याक. 
चतुर्धा= चार पकारकी है; (जफत) अतर: खतरू--एक-एकके प्र न स्ट डोतेसे जल सलाह 
व्याहतयः=व्याइपिषों हैं; त्ता;-उनको; य;=जो; वेदनततत्वसे जरूर रै. सरवर डाङ-कङको- केद<ज़ास्ता हैः 
अस्मै-इस ब्रह्मवेत्ताके लिये; सर्वे-समस्त; देवाः-देवता: बलिम्‌-झेट- उआाकहन्ति-समरण करले है 

व्याख्या--उसके बाद प्राणोके विषयमै इन | परमेछरको ऊक रूजस उक्ल ऊर्जो चाहिने 
व्याहतियोंका प्रयोग करके उपासनाका प्रकार समझाया इस तरह चारो व्थाह्तियोंको चार छकारसे पछक् 
गया है। भाव यह है कि 'भूः' यही मानो प्राण है, | करके उरूस कस्ने साल चाकर फिर ऱ्य 
'भुव:' यह अपान है, 'स्वः' यह व्यान है। इस | समझकर उक्र कसेका फल बजाया गया हे । भाव 
प्रकार जगद्व्यापी समस्त प्राण ही मानो ये तीनों | यह कि चार फरळूरसे जङ इन चारो व्याहतियोको 
व्याहतियाँ हैं और अन्न 'महः' रूप चतुर्थ व्याहति | उपासनाके भेदको जो कोई जान लेता हे. अर्थात्‌ 
है; क्योंकि जिस प्रकार व्याहतियोंमें 'महः' प्रधान है, | समझकर उसके अनुसार परबह्म परमात्माको उपासना 
उसी प्रकार समस्त प्राणोंका पोषण करके उनकी | करता है. उह छक्कको जान लेता हे और समस्त देव 
महिमाको बनाये रखने और बढानेके कारण उनकी | उसको भेंट समर्पण करते है- उसे परमेद्रका प्यार 
अपेक्षा अन्न प्रधान है, अतः प्राणोंके अन्तर्यामी | समझकर उसका आदर-सत्कार करते हैं 

॥ पञ्चम अनुवाक समाप्त ॥ ५ ॥ 
ति ती. 
षष्ठ अनुवाक 
स य एषोऽन्तर्हृदय आकाशः । तस्मिन्नयं पुरुषो मनोमयः । अमृतो हिरण्मयः । 
सः-वह (पहले बताया हुआ); यः=जो; एषःच्यह; अन्तहदये=हदयके भोतर; आळाश: आकाश है; 


तस्मिन्‌=उसमें; अयम्‌=यह; हिरण्मयः =विशुद्ध प्रकाशस्वरूप; अमृतः=अविनाशी; मनोमय: =मनोमयः पुरूषः =पुरुष- 


(परमेश्वर) रहता है। 


व्याख्या--इस अनुवाकमें चार बातें कही गयी 
हैं, उनका पूर्व अनुवाकमें बतलाये हुए उपदेशसे अलग- 
अलग सम्बन्ध है और उस उपदेशकी पूर्तिके लिये ही 
यह आरम्भ किया गया है, ऐसा अनुमान होता है। 

पूर्व अनुवाकमें मनके अधिष्ठातृ-देवता चन्द्रमाको 
इन्द्रियोंके अधिष्ठातृ-देवताओंका प्रकाशक बताया गया 
है और उसकी ब्रह्मरूपसे उपासना करनेकी युक्ति 
समझायी गयी है; वे मनोमय परब्रह्म--सबके अन्तर्यामी 


पुरुष कहाँ हैं, उनको उपलब्धि कहाँ होती है-यह बात 
इस अनुवाकके पहले अंशमें समझायी गयी है। 
अनुवाकके इस अंशका अभिप्राय यह है कि पहले 
बतलाया हुआ जो यह हृदयके भीतर अङ्जुष्ठमात्र 
परिमाणवाला आकाश है, उसीमें ये विशुद्ध प्रकाशस्वरूप 
अविनाशी मनोमय अन्तर्यामो परम पुरुष परमेश्वर 
विराजमान हैं; वहीं उनका साक्षात्कार हो जाता है, उन्हे 
पानेके लिये कहीं दूसरी जगह नहीं जाना पड्ता। 


अन्तरेण तालुके । य एष स्तन इवावलम्बते । सेन्द्रयोनिः । यत्रासौ केशान्तो विवर्तते। व्यपोह्य 
शीर्षकपाले। भूरित्यग्नौ प्रतितिष्ठति। भुव इति वायौ। सुवरित्यादित्ये। मह इति ब्रह्मणि। 


अन्तरेण तालुके=दोनों तालुओंके बीचमें; यः-जो; 


एषः=यह; स्तनः इव=स्तनके सदृश; अवलम्बतेनलटक 


रहा है; [ तम्‌ अपि अन्तरेणउसके भी भीतर; ] यत्र=जहाँ; असौ=वह; केशान्तः=केशोंका मूलस्थान (ब्रह्मसन्थ्र); 
विवर्तते=स्थित है; (वहाँ) शीर्षकपाले<सिरके दोनों कपालोंको; व्यपोह्म-भेदन करके; [विनिःसृता या=निकली 
हुई जो सुषुम्णा नाडी है;] साच्चह; इन्द्रयोनिः“इन्द्रयोनि (परमात्माकी प्राप्तिका द्वार) है; (अन्तकालमें साधक) 

* महान्तं विभुमात्मानं मत्वा धीरो न शोचति * 


ES SO 
भूः इति- भूः' इस व्याहृतिके अर्थरूप; अय्नौ=अग्निमें; प्रतितिष्ठतिःप्रतिष्ठित होता है; भुवः इति=' भुवः' इस 
व्याहतिके अर्थरूप; वायौ=वायुदेवतामें स्थित होता है; (फिर) सुवः इति स्वः ' इस व्याहृतिके अर्थरूप; आदित्ये- 
सूर्यमें स्थित होता है; (उसके बाद) महः इति= महः ' इस व्याहतिके अर्थस्वरूप; ब्रह्मणिनब्रह्ममें स्थित होता है। 


व्याख्या-उन परब्रह्म परमेश्वरको अपने हृदयमें 
प्रत्यक्ष देखनेवाला महापुरुष इस शरीरका त्याग करके 
जब जाता है, तब किस प्रकार किस मार्गसे बाहर 
निकलकर किस क्रमसे भूः, भुवः और स्वः रूप समस्त 
लोकोंमें परिपूर्ण सबके आत्मरूप परमेश्वरमें स्थित होता 
है-यह बात इस अनुवाकके दूसरे अंशमें समझायी 
गयी है। भाव यह है कि मनुष्योंके मुखमें तालुओंके 
बीचोबीच जो एक थनके आकारका मांस-पिण्ड 
लटकता है, जिसे बोलचालकी भाषामें ' घाँटी' कहते हैं 
उसके आगे केशोंका मूलस्थान ब्रह्मरन्ध्र है; वहाँ हृदय- 
देशसे निकलकर घाँटीके भीतरसे होती हुई दोनों 
कपालोंको भेदकर गयी हुई जो सुषुम्णा नामसे प्रसिद्ध 
नाड़ी है, वही उन इन्द्र नामसे कहे जानेवाले परमेश्वरकी 


प्राप्तिका द्वार है। अन्तकालमें वह महापुरुष उस मार्गसे 
शरीरके बाहर निकलकर 'भूः' इस नामसे अभिहित 
अग्निमें स्थित होता है। गीतामें भी यही बात कही गयी 
है कि ब्रह्मवेत्ता जब ब्रह्मलोकमें जाता है, तब वह 
सर्वप्रथम ज्योतिर्मय अग्निके अभिमानी देवताके अधिकारमे 
आता है (गीता ८। २४) । उसके बाद वायुमें स्थित होता 
है अर्थात्‌ पृथ्वीसे लेकर सूर्यलोकतक समस्त आकाशमें 
जिसका अधिकार है, जो सर्वत्र विचरनेवाली वायुका 
अभिमानी देवता है और जो 'भुवः' नामसे पञ्चम 
अनुवाकमें कहा गया है, उसीके अधिकारमें वह आता 
है। वह देवता उसे 'स्वः' इस नामसे कहे हुए 
सूर्यलोकमें पहुँचा देता है, वहाँसे फिर वह 'महः' इस 
नामसे कहे हुए 'ब्रह्म' में स्थित हो जाता है। 


आप्नोति स्वाराज्यम्‌। आप्नोति मनसस्पतिम्‌। वाक्यतिश्चक्षुष्पतिः। श्रोत्रपतिर्विज्ञानपतिः। 


एतत्ततो भवति। 


स्वाराज्यम्‌=(वह) स्वाराज्यको; आप्नोति=प्राप्त कर लेता है; मनसस्पतिम्‌=मनके स्वामीको; आप्नोति=पा 
लेता है; वाक्पतिः [ भवति ]=वाणीका स्वामी हो जाता है; चक्षुष्पतिः=नेत्रोंका स्वामी; श्रोत्रपतिः=कानोंका स्वामी; 
(और) विज्ञानपतिः=विज्ञानका स्वामी हो जाता है; ततः=उस पहले बताये हुए साधनसे; एतत्‌=यह फल; 


भवति=होता है। 

व्याख्या-वह ब्रह्मलोकमें प्रतिष्ठित महापुरुष 
कैसा हो जाता है-यह बात इस अनुवाकके तीसरे 
अंशमें बतलायी गयी है। अनुवाकके इस अंशका 
अभिप्राय यह है कि वह स्वराट्‌ बन जाता है। अर्थात्‌ 
उसपर प्रकृतिका अधिकार नहीं रहता, अपितु वह 
स्वयं ही प्रकृतिका अधिष्ठाता बन जाता है; क्योंकि वह 


मनके अर्थात्‌ समस्त अन्तःकरणसमुदायके स्वामी 
परमात्माको प्राप्त कर लेता है, इसलिये वह वाणी, 
चक्षु, श्रोत्र आदि समस्त इन्द्रियों और उनके देवताओंका 
तथा विज्ञानस्वरूप बुद्धिका भी स्वामी हो जाता है। 
अर्थात्‌ ये सब उसके अधीन हो जाते हैं। उस पहले 
बताये हुए साधनसे यह उपर्युक्त फल मिलता है। 


आकाशशरीरं ब्रह्म। सत्यात्म प्राणारामं मनआनन्दम्‌। शान्तिसमृद्धममृतम्‌। इतिं 


प्राचीनयोग्योपास्स्व। 


ब्रह्मन्वह ब्रह्म आकाशशरीरम्‌आकाशके सदृश शरीरवाला; सत्यात्म=सत्तारूप; प्राणारामम्‌रइन्द्रियादि 
समस्त प्राणोंको विश्राम देनेवाला; मनआनन्दम्‌=मनको आनन्द देनेवाला; शान्तिसमृद्धम्‌=शान्तिसे सम्पन्न; (तथा) 
अमृतम्‌=अविनाशी है; इतिऱ्यों मानकर; प्राचीनयोग्यन्हे प्राचीनयोग्य!; उपास्स्व-तू उसकी उपासना कर। 


व्याख्या--वे प्राप्तव्य ब्रह्म कैसे हैं, उनका | निराकार, सर्वव्यापी और अतिशय सूक्ष्म शरीरवाले 


किस प्रकार चिन्तन और ध्यान करना चाहिये-यह | हैं। एकमात्र सत्तारूप हैं। समस्त इन्द्रियोंको विश्राम 
बात इस अनुवाकके चौथे अंशमें बतायी गयी है। | देनेवाले और मनके लिये परम आनन्ददायक हैं। 
अभिप्राय यह है कि वे ब्रह्म आकाशके सदृश | अखण्ड शान्तिके भण्डार हैं और सर्वथा अविनाशी 


CC-0. JK Sanskrit Academy, Jammmu. Digitized by 53 Foundation USA. 


सरला सरेर ENN 
- २२०" ९1६६२ १. Ne) 
तय जाकाश 


काः थे 
° शोत्र सनो वाक्‌ त्वक्‌ । चम माई 


नक्षत्राणि-( तथा) 
पोषधियाँ; वनस्पतय:<वनस्पतियाँ: 3 


पाङ्क्तेन एव पाङ्क्तम्‌न(साधक) इस 

स्पृणोति इतिच्पूर्ण करता है। 
व्याख्या--इस अनुवाकके दो भाग हैं । पहले भागमें 

मुख्य-मुख्य आधिभौतिक पदार्थांको लोक, ज्योति और 


स्थूल पदार्थ--इन तीन पङ्कियोंमें विभक्त करके उनका | ` 


वर्णन किया है और दूसरे भागमें मुख्य-मुख्य आध्यात्मिक 


(शरीरस्थित) पदार्थको प्राण, करण और धातु-इन तीन | 


पड़ियोंमें विभक्त करके उनका वर्णन किया है। अन्तमें 
उनका उपयोग करनेकी युक्ति बतायी गयी है। 

भाव यह है कि पृथ्वीलोक, अन्तरिक्षलोक, स्वर्गलोक, 
पूर्व-पश्चिम आदि दिशाएँ और आग्रेय-नैर्क्रत्य आदि 
अवान्तर दिशाएँ-इस प्रकार यह लोकोंको आधिभौतिक 
पङ्कि है। अग्नि, वायु, सूर्य, चन्द्रमा और नक्षत्र-इस 
प्रकार यह ज्योतियोंकी आधिभौतिक पङ्कि है तथा जल, 
ओषधियाँ, वनस्पति, आकाश और पाञ्चभौतिक स्थूल 


ह स्थूल जड-पदार्थोंकी 
मिलकर आधिभौतिक 
गाउ र समूह है। इसी प्रकार 
| यह आगे बताया हुआ आध्यात्मिक- शरीरके भीतर 
रहनेवाला पाङ्क्त है। इसमें प्राण, व्यान, अपान, उदान 
और समान--इस प्रकार यह प्राणोको पडि है। नेत्र, कान, 
| मन, वाणी और त्वचा--इस प्रकार यह करणसमुदायकी 
पडि है तथा चर्म, मांस, नाड़ी, हड्डी और मज्जा-इस 
प्रकार यह शरीरगत धातुओंकी पङ्कि है। इस प्रकार 
प्रधान-प्रधान आधिभौतिक और आध्यात्मिक पदार्थोंकी 
त्रिविध परङ्कियाँ बनाकर वर्णन करना यहाँ उपलक्षणरूपमें 
है, अतः शेष पदार्थांको भी इनके अन्तर्गत समझ लेना 
चाहिये। इस प्रकार वर्णन करनेके बाद श्रुति कहती है 


क 


_ "eo मनन 
* पहलेसे ही जिसमें ब्रह्म-प्राप्तिकी योग्यता हो, वह “प्राचीनयोग्य' है। अथवा यह शिष्यका नाम है। 


† पङ्किका समूह ही “पाङ्ग' हैं। 

कि ये पड़ियोंमें विभक्त करके बताये हुए पदार्थ सब- 
के-सब पड़ियोंके समुदाय हैं। इनका आपसमें घनिष्ठ 
सम्बन्ध है। इस रहस्यको समझकर अर्थात्‌ किस 
आधिभौतिक पदार्थके साथ किस आध्यात्मिक पदार्थका 
क्या सम्बन्ध है, इस बातको भलीभाँति समझकर मनुष्य 
आध्यात्मिक शक्तिसे भौतिक पदार्थोका विकास कर 
लेता है और भौतिक पदार्थोसे आध्यात्मिक शक्तियोंकी 
उन्नति कर लेता है। 

पहली आधिभौतिक लोकसम्बन्धी पङ्किसे चौथी 
प्राण-समुदायरूप आध्यात्मिक पङ्किका सम्बन्ध है; क्योंकि 
एक लोकसे दूसरे लोकको सम्बद्ध करनेमें प्राणोंको ही 
प्रधानता है--यह बात संहिता-प्रकरणमें पहले बता आये 


* महान्तं विभुमात्मानं मत्वा धीरो न शोचति * 


i से सो स्या 
हैं। दूसरी ज्योतिविषयक आधिभौतिक पङ्किसे पाँचवी 


करणसमुदायरूप आध्यात्मिक पङ्किका सम्बन्ध है; क्योंकि 
वे आधिभौतिक ज्योतियाँ इन आध्यात्मिक ज्योतियोंकी 
सहायक हैं, यह बात शास्त्रोंमें जगह-जगह बतायी गयी 
है। इसी प्रकार तीसरी जो स्थूल पदार्थोकी आधिभौतिक 
पङ्कि है, उसका छठी शरीरगत धातुओंकी आध्यात्मिक 
पङ्किसे सम्बन्ध है; क्योंकि ओषधि और वनस्पतिरूप 
अन्नसे ही मांस-मञ्ञा आदिकी पुष्टि और वृद्धि होती है, 
यह प्रत्यक्ष है। इस प्रकार प्रत्येक स्थूल और सूक्ष्म 
तत्वको भलीभाँति समझकर उनका उपयोग करनेसे 
मनुष्य सब प्रकारको सांसारिक उन्नति कर सकता है, 
यही इस वर्णनका भाव मालूम होता है। 


॥ सप्तम अनुवाक समाप्त॥ ७॥ 


IA ( ८5१४7 
अष्टम अनुवाक 


ओमिति ब्रह्म । ओमितीदईसर्वम्‌। ओमित्येतदनुकृतिर्ह स्म वा अप्यो श्रावयेत्याश्रावयन्ति। 
ओमिति सामानि गायन्ति। ओश्शोमिति शस्त्राणि शश्सन्ति। ओमित्यध्वर्युः प्रतिगरं प्रतिगृणाति। 
ओमिति ब्रह्मा प्रसौति। ओमित्यग्निहोत्रमनुजानाति। ओमिति ब्राह्मणः प्रवक्ष्यन्नाह ब्रह्मोपाप़वानीति। 
ब्रह्मैवोपाप्नोति। 

ओम्‌= ओम्‌’; इतिन्यह; ब्रह्मनब्रह्म है; ओम्‌= ओम्‌'; इति=्यही; इदम्‌=यह प्रत्यक्ष दिखायी देनेवाला; 
सर्वम्‌=समस्त जगत्‌ है; ओम्‌=' ओम्‌'; इति=इस प्रकारका; एतत्‌=यह अक्षर; ह=ही; वै=निःसंदेह; अनुकृतिः=अनुकृति 
(अनुमोदन) है; स्मन्यह बात प्रसिद्ध है; अपि=इसके सिवा; ओ=हे आचार्य |; श्रावय=मुझे सुनाइये; इतिच्यो 
कहनेपर; आश्रावयन्ति=(*ओम' यों कहकर शिष्यको) उपदेश सुनाते हैं; ओम्‌= ओम्‌' (बहुत अच्छा); इति=इस 
प्रकार (स्वीकृति देकर); [ सामगाः=सामगायक विद्वान्‌; ] सामानि=सामवेद; गायन्ति=गाते हैं; ओम्‌ शोम्‌=' ओम्‌ 
शोम्‌'; इतिन्यों कहकर ही; शस्त्राणि=शस्त्रोंको अर्थात्‌ मन्त्रोंको; शंसन्ति=पढ़ते हैं; ओम्‌ ओम्‌; इतिःयों 
कहकर; अध्वर्युः =अध्वर्यु नामक ऋत्विक्‌; प्रतिगरम्‌ प्रतिगृणाति=प्रतिगर-मन्त्रका उच्चारण करता है; 'ओम्‌'= ओम्‌; 
इति-यों कहकर; ब्रह्मा=ब्र्मा (चौथा ऋत्विक्‌); प्रसौति=अनुमति देता है; ओम्‌= ओम्‌’; इतिच्यह कहकर; 
अग्निहोत्रम्‌ अनुजानाति=अग्निहोत्र करनेकी आज्ञा देता है; प्रवक्ष्यन्‌=अध्ययन करनेके लिये उद्यत; ब्राह्मणः ब्राह्मण; 
ओम्‌ इति=पहले ओमूका उच्चारण करके; आह=्कहता है; ब्रह्मन(मैं) वेदको; उपाप्रवानि इतिःप्राप्त करूँ; 
ब्रह्मन(फिर वह) वेदको; एव=निश्चय ही; उपाप्नोति=प्राप्त करता है। 

व्याख्या-इस अनुवाकमें ३%' इस परमेश्वरके | अनुकृति अर्थात्‌ अनुमोदनका सूचक है अर्थात्‌ जब 
नामके प्रति मनुष्यको श्रद्धा और रुचि उत्पन्न करनेके | किसौकी बातका अनुमोदन करना होता है, तब श्रेष्ट 
लिये ॐ#कारकी महिमाका वर्णन किया गया है। भाव यह | पुरुष परमेश्वरके नामस्वरूप इस ३कारका उच्चारण 
है कि “३#' यह परब्रह्म परमात्माका नाम होनेसे साक्षात्‌ | करके संकेतसे उसका अनुमोदन कर दिया करते हैं, 
ब्रह्म ही है; क्योंकि भगवानका नाम भी भगवत्स्वरूप ही | दूसरे व्यर्थ शब्द नहीं बोलते--यह बात प्रसिद्ध है। जब 
होता है। यह प्रत्यक्ष दिखायी देनेवाला समस्त जगत्‌ | शिष्य अपने गुरुसे तथा श्रोता किसी 
* ३ॐ' है अर्थात्‌ उस ब्रह्मका ही स्थूलरूप है। ३%' यह | उपदेश सुनानेके लिये प्रार्थना करता है, तब गुरु और 


CC-0. JK Sanskrit Academy, Jammmu. Digitized by S3 Foundation USA 


MINE > तेत्ततांग्योपनष्टट = क 


न bs २ कत ₹नकककररमाम ` _ 
उच्छा चः 5 ' ऽद पा कच्चर को फ्रेड ST सत पी सशत्ति दे सधा ® 
स्त गी >: एन न कहकर व्हा सफकेश स्ाताना केके कच्चे आसत्ति ड्हेहा रे सछा आओ ञ्छ 

तन सा कति सा तोड हि 
क्स्म कस्त क । प्यप्पलशका बाम पफ की पर 


साले म “२ ' व्कह्कर व्ही आगिहोन व्रतको आत्ता देता हे कार्य 
वानसे र्ये तयात सहा उचतो जी सक्त 
ऊच्छता कै फिके फे जलको जालो उकार कह स्का 
स्यात स्वा क्‍क्कव्का पत्त कै जक पककर 
न्यात इत्म्पताणपव्लक्त शाह तष्शेता कस्ता कै स्कति परे 
स्वन्वण-र्‍वेदेल्छ सती चाप्त सर जोऱ्तेत्ती शके 


मते आह बॉट च्यररहेङ्का च फल प्व्य्य छ 
तर २२ स सम्स्मएका यात ्ड्यया च्दरहे र एड 


। खेम मन्म्त्सव्क उमस ५ 1 


त्‌ 
ऋतं च स्वाध्यायपवचने च! सत्ये ऊ स्ञाष्यायषळकरे क हार स्व्यव्य्यायदाकलके चो 


इमङ्ष स्वाध्यायप्रवचने चा जायश्च स्वाऽ्यायपळकरे ज अण्च स्काव्यायदकचे क) आणिहोके 
ee ने च! अतिशयः प्वाण्यायपकचने च पारडे ज 
च स्वाध्यायप्रवचन च! अ्ंतथयश्ध स्वाथ्यायएव्क्कर ज्यो सालस च्य स्वाऽ्यायएकचने च फला 


दु १ &: 
च स्वाध्यायप्रवचने च। प्रजनश्च स्वाध्यायपबचने क) कालिक स्वाञ्यायणकचरे च) शत्याशित्ति 


~ ~ ~ ३ पोरूशिछिः >. य झोदल्य: 
सत्यवचा राथांतर:। तप झत्त तपानत्व: पो लाह? । स्वारका एति जाको स्ोड्ल्य: ॥ 


ऋतम-यथायोग्य सदाचारका पालन: चरूओऔर: स्वाध्यायप्रब्लने च्कञ्चास्त्रका पुसा फडान्य जो (यह सल 


अवश्य करना चाहिये); सत्यम्‌्-सत्यभाषण; चरऔर: स्वाध्यायपबजने ऋन्ञेदोक्ा पहना-पहाना शो (साथ साथ 
करना चाहिये); तपः-तपश्चर्या; च=औरः; स्वाध्यायप्रदचने चऋन्ञेदोका पढ्ना-पढाना शो (साथ-साथ करना 
चाहिये); दम:-इन्द्रियोंका दमन; च=और; स्वाध्यायप्रवचने चन्जेदोका पढ्ना-पढाना भो (साथ-साथ करना 
चाहिये); शम:-मनका निग्रह; च=और; स्वाध्यायप्रवचने चन्ञेदोका पहना-पढाना भो (साथ-साथ करना चाहिये); 
अग्रय:-अग्नियोंका चयन; च=और; स्वाध्यायप्रदचने चस्बेदोंका पढ्ना-पढाना भो (साथ-साथ करना चाहिये); 
अग्रिहोत्रम-अग्रिहोत्र; च-और; स्वाध्यायप्रवचने चजवेदोंका पढ़ना-पढ़ाना ओ (साथ-साथ करना चाहिये): 
अतिथय:-अतिथियोकी सेवा; चन्और; स्वाध्यायप्रवचने चज्जेदोंका पढ्ना-पडाना भी (साथ-साथ करना 
चाहिये); मानुषम्‌=मनुष्योचित लौकिक व्यवहार; चनऔर; स्वाध्यायप्रबचने चस्वेदोंका पडना-पडाना भी 
(साथ-साथ करना चाहिये); प्रजारगर्भाधान-संस्काररूप करम: चन्औरः; स्वाध्यायप्रवचने चऽ्वेदोका पढ्ना- 


पढ़ाना भी (करना चाहिये); प्रजनः=शास्त्रविधिके अनुसार स्त्रोसहबास; च-और; स्वाध्यायपबचने चौ ` 


वेदोंका पढ़ना-पढ़ाना भी (करना चाहिये); प्रजाति:-कुटुम्बबृद्धिका कर्म; चनऔर; स्वाध्यायः 
शास्त्रका पढ़ना-पढ़ाना भी (करना चाहिये); सत्यम्‌ज्सत्य ही इनमें श्रेष्ठ है; इति-यों; राथीतरः= 
सत्यवचा:-सत्यवचा ऋषि कहते हैं; तपः=तप ही सर्वश्रेष्ठ है; इतिन्यों; पौरुशिष्टि:-पुरुशिष्टका 
तपोनित्य नामक ऋषि कहते हैं; स्वाध्यायप्रवचने एब-बेदका पढ़ना-पढ़ाना हो सर्वश्रेष्ठ है; इ 
मुद्रलके पुत्र; नाकः*'नाक' मुनि कहते हैं; हि=क्योंकि; तत्रवही; तपः-तप है; त 

* महान्तं विभुमात्मानं मत्वा धीरो न शोचति * 


व्याख्या-इस अनुवाकमें यह बात समझायी गयी 

है कि अध्ययन और अध्यापन करनेवालोंको अध्ययन- 

अध्यापनके साथ-साथ शास्त्रोंमें बताये हुए मार्गपर स्वयं 

चलना भी चाहिये। यही बात उपदेशक और उपदेश 

सुननेवालोंके विषयमें भी समझनी चाहिये। अभिप्राय यह 

है कि अध्ययन और अध्यापन दोनों बहुत ही उपयोगी हैं, 

शास्त्रोंके अध्ययनसे ही मनुष्यको अपने कर्तव्यका तथा 
उसकी विधि और फलका ज्ञान होता है; अतः इसे करते 
हुए ही उसके साथ-साथ यथायोग्य सदाचारका पालन, 
सत्यभाषण, स्वधर्मपालनके लिये बड़े-से-बड़ा कष्ट सहना, 
इऱ्द्रियोंको वशमें रखना, मनको वशमें रखना, आग्निहोत्रके 
लिये अग्निको प्रदीप्त करना, फिर उसमें हवन करना, 
अतिथिकी यथायोग्य सेवा करना, सबके साथ सुन्दर 
मनुष्योचित लौकिक व्यवहार करना, शास्त्रविधिके अनुसार 
गर्भाधान करना और ऋतुकालमें नियमितरूपसे स्त्री- 
सहवास करना तथा कुटुम्बको बढ़ानेका उपाय करना 
इस प्रकार इन सभी श्रेष्ठ कर्माका अनुष्ठान करते रहना 
चाहिये। अध्यापक तथा उपदेशकके लिये तो इन सब 
कर्तव्योंका समुचित पालन और भी आवश्यक है; क्योंकि 


उनका आदर्श उनके छात्र तथा श्रोता ग्रहण करते है | 
रथीतरके पुत्र सत्यवचा नामक ऋषिका कहना है कि 'इन 
सब कमाँमें सत्य ही सर्वश्रेष्ठ है; क्योंकि प्रत्येक कर्म 
सत्यभाषण और सत्यभावपूर्वक किये जानेपर ही यथार्थरूपसे 
सम्पन्न होता है।' पुरुशिष्टपुत्र तपोनित्य नामक ऋषिका 
कहना है कि 'तपश्चर्या ही सर्वश्रेष्ठ है; क्योंकि तपसे ही 
सत्यभाषण आदि समस्त धर्मोके पालन करनेकी और 
उनमें दृढतापूर्वक स्थित रहनेको शक्ति आती है।' मुदूलके 
पुत्र नाक नामक मुनिका कहना है कि“ वेद और धर्मशास्त्रोंका 
पठन-पाठन ही सर्वश्रेष्ठ है; क्योंकि वही तप है, वही तप 
है अर्थात्‌ इन्हींसे तप आदि समस्त धर्मका ज्ञान होता है।' 
इन सभी ऋषियोंका कहना यथार्थ है। उनके कथनको 
उद्धृत करके यह भाव दिखाया गया है कि प्रत्येक कर्ममें 
इन तीनोंकी प्रधानता रहनी चाहिये। जो कुछ कर्म किया 
जाय, वह पठन-पाठनसे उपलब्ध शास्त्रज्ञानके अनुकूल 
होना चाहिये। कितने ही विघ्न क्यों न उपस्थित हों, अपने 
कर्तव्यपालनरूप तपमें सदा दूढ़ रहना चाहिये और 
प्रत्येक क्रियामें सत्यभाव और सत्यभाषणपर विशेष 
ध्यान देना चाहिये। 


॥ नवम अनुवाक समाप्त ॥ ९॥ 


4८२२ (छ «सक 
दशम अनुवाक 
अहं वृक्षस्य रेरिवा। कीर्तिः पृष्ठं गिरेरिव। ऊर्ध्वपवित्रो वाजिनीव स्वमृतमस्मि। द्रविणः 


सवर्चसम्‌। सुमेधा अमृतोक्षितः। इति त्रिशङ्कोर्वेदानुवचनम्‌। 
अहम्‌=मैं; वृक्षस्य=संसारवृक्षका; रेरिवा=्उच्छेद करनेवाला हूँ; [ मम ] कीर्तिः=मेरी कीर्ति; गिरेः=पर्वतके; 


पृष्ठम्‌ इव=शिखरको भाँति उन्नत है; वाजिनि=अन्नोत्पादक शक्तिसे युक्त सूर्यमें; स्वमृतम्‌ इव-जैसे उत्तम अमृत 
है उसी प्रकार मैं भी; ऊर्ध्वपवित्रः अस्मिःअतिशय पवित्र अमृतस्वरूप हूँ; (तथा मैं) सवर्चसम्‌=प्रकाशयुक्त; 
द्रविणम्‌-धनका भंडार हूँ; अमृतोक्षितः=(परमानन्दमय) अमृतसे अभिषिञ्चित; (तथा) सुमेधा:-श्रेष्ठ बुद्धिवाला 
हूँ; इति=इस प्रकार (यह); त्रिशङ्कोः =त्रिशङ्क ऋषिका; वेदानुवचनम्‌=अनुभव किया हुआ वैदिक प्रवचन है। 


व्याख्या--त्रिशङ्क नामक ऋषिने परमात्माको 
प्राप्त होकर जो अपना अनुभव व्यक्त किया था, उसे 
ही इस अनुवाकमें उद्धृत किया गया है। त्रिशङ्कके 
वचनानुसार अपने अन्तःकरणमें भावना करना भी 
परमात्माको प्राप्तिका साधन है, यही बतानेके लिये 
इस अनुवाकका आरम्भ हुआ है। श्रुतिका भावार्थ 
यह है कि मैं प्रवाहरूपमें अनादिकालसे चले आते 
हुए इस जन्म-मृत्युरूप संसारवृक्षका उच्छेद करनेवाला 


हूँ। यह मेरा अन्तिम जन्म है। इसके बाद मेरा पुनः 
जन्म नहीं होनेका। मेरी कीर्ति पर्वत-शिखरकी भाँति 
उन्नत एवं विशाल है। अन्नोत्पादक शक्तिसे युक्त 
सूर्यमें जैसे उत्तम अमृतका निवास है, उसी प्रकार 
मैं भी विशुद्ध-रोग-दोष आदिसे सर्वथा मुक्त हैँ 
अमृतस्वरूप हूँ। इसके सिवा मैं प्रकाशयुक्त धनका 
भंडार हूँ, परमानन्दरूप अमृतमें निमग्न और श्रेष्ठ 
धारणायुक्त बुद्धिसे सम्पन्न हूँ। इस प्रकार यह त्रिश 

ब जेक्त्ेगोयजिङङ $ 
न जारुत्यत्यीचचट्‌ अ EE 


ऊसुस्चार शण चे 


कास; न प्रमादतव्सन्= 


वन कैस रते हुए संतान-परम्पराको सुरक्षित रखना-- 
चाहिये, यह बात समझानेके लिये इस अनुवाकका | उसका लोप न करना अर्थात्‌ शास्त्रविधिके अनुसार 
आरम्भ किया गया है! आचार्य शिष्यको वेदका विवाहित धमेपहीके साथ ऋतुकालमे नियमित सहवास 


~ ~ ति > >>. 


भलीभाँति अध्ययन कराकर समावर्तन-संस्कारके समय करके संतानोत्यक्तिका कार्य अनासक्तिपू्वक करना। 
गृहस्थाश्रममें प्रवेश करके गृहस्थ-धर्मका पालन करनेकी तुमको कभी भौ सत्यसे नही चूकना चाहिये अर्थात्‌ 
शिक्षा देते हैं-'पुत्र! तुम सदा सत्य-भाषण करना, | हँसो-दिल्लगी या व्यर्थको बातोंमें वाणीको शक्तिको न 
आपत्ति पड्नेपर भी झूठका कदापि आश्रय न लेना; तो नष्ट करना चाहिये और न परिहास आदिके बहाने 
अपने वर्ण-आश्रमके अनुकूल शास्त्रसम्मत धर्मका | कभी झूठ हो बोलना चाहिये। इसी प्रकार धर्मपालनमें 


~ 


अनुष्ठान करना; स्वाध्यायसे अर्थात्‌ वेदोके अभ्यास, | भी भूल नहीं करना चाहिये अर्थात्‌ कोई बहाना बनाकर 
संध्याबन्दन, गायत्रीजप और भगवन्नाम-गुणकोर्तन आदि | या आलस्यवश कभी धर्मको अवहेलना नहीं करनी 
नित्यकर्ममें कभी भी प्रमाद न करना-अर्थात्‌ न तो | चाहिये। लौकिक ओर शास्त्रीय- जितने भी कर्तव्यरूपसे 
कभी उन्हें अनादरपूर्वक करना और न आलस्यवश | प्राप्त शुभ कर्म हैं, उनका कभी त्याग या उपेक्षा नहीं 
उनका त्याग ही करना। गुरुके लिये दक्षिणाके रूपमें | करनी चाहिये, अपितु यथायोग्य उनका अनुष्ठान करते 
उनकी रुचिके अनुरूप धन लाकर प्रेमपूर्वक देना; फिर | रहना चाहिये। धन-सम्पत्तिको बढ़ानेवाले लौकिक 
उनकी आज्ञासे गृहस्थाश्रममें प्रवेश करके, स्वधर्मका | उन्नतिके साधनोंके प्रति भी उदासीन नहीं होना चाहिये। 

३३६ * महान्तं विभुमात्मानं मत्वा धीरो न शोचति * 


RR स कम जि 
इसके लिये भी वर्णाश्रमानुकूल चेष्टा करनी चाहिये । | इसी प्रकार अग्निहोत्र और यज्ञादिके अनुष्ठानरूप देवकार्य 
पढ़ने और पढानेका जो मुख्य नियम है, उसको कभी | तथा श्राद्ध-तर्पण आदि पितृकार्यके सम्पादनमें भी 
अवहेलना या आलस्यपूर्वक त्याग नहीं करना चाहिये । | आलस्य या अवहेलनापूर्वक प्रमाद नहीं करना चाहिये।' 

मातृदेवो भव। पितृदेवो भव। आचार्यदेवो भव । अतिथिदेवो भव । यान्यनवद्यानि कर्माणि 
तानि सेवरितव्यानि। नो इतराणि। यान्यस्माकःसुचरितानि। तानि त्वयोपास्यानि। नो इतराणि। 
ये के चास्मच्छेया<सो ब्राह्मणा: । तेषां त्वयाऽऽसनेन प्रश्चसितव्यम्‌। श्रद्धया देयम्‌। अश्रद्धयादेयम्‌। 
श्रिया देयम्‌। हिया भिया देयम्‌। संविदा देयम्‌। 

मातृदेवः भव=तुम मातामें देवबुद्धि करनेवाले बनो; पितृदेवः=पिताको देवरूप समझनेवाले; भव=होओ; 
आचार्यदेवः=आचार्यको देवरूप समझनेवाले; भव=बनो; अतिथिदेवः=अतिथिको देवतुल्य समझनेवाले; भव=होओ; 
यानि=जो-जो; अनवद्यानि=निर्दोष; कर्माणि=कर्म हैं; तानि=उन्हींका; सेवितव्यानिनतुम्हें सेवन करना चाहिये; 
इतराणि=दूसरे (दोषयुक्त) कर्मोका; नो=कभी आचरण नहीं करना चाहिये; अस्माकम्‌=हमारे (आचरणोंमेंसे भी); 
यानि=जो-जो; सुचरितानि=अच्छे आचरण हैं; तानि=उनका ही; त्वया=तुमको; उपास्यानि=सेवन करना चाहिये; 
इतराणि=दूसरोंका; नो=कभी नहीं; ये=जो; के=कोई; च=भी; अस्मत्‌=हमसे; श्रेयांसः-श्रेष्ठ (गुरुजन एवं); 
ब्राह्मणाः=ब्राह्मण आयें; तेषाम्‌=उनको; त्वया=तुम्हें; आसनेन=आसन-दान आदिक द्वारा सेवा करके; प्रश्चसितव्यम्‌=विश्राम 
देना चाहिये; श्रद्धया देयमःश्रद्धापूर्वक दान देना चाहिये; अश्रद्धया=बिना श्रद्धाके; अदेयम्‌=नहीं देना चाहिये; 
श्रिया=आर्थिक स्थितिके अनुसार; देयम्‌=देना चाहिये; ह्विया=लज्जासे; [ देयम्‌=देना चाहिये; ] भिया=भयसे भी; 


देयम्‌=देना चाहिये; (और) संव्रिदा=(जो कुछ भी दिया जाय, वह सब) विवेकपूर्वक; देयमूज्देना चाहिये। 


व्याख्या--पुत्र ! तुम मातामें देवबुद्धि रखना, पितामें 
भी देवबुद्धि रखना, आचार्यमें देवबुद्धि रखना तथा अतिथिमें 
भी देवबुद्धि रखना। आशय यह है कि इन चारोंको 
ईश्वरकी प्रतिमूर्ति समझकर श्रद्धा और भक्तिपूर्वक सदा 
इनकी आज्ञाका पालन, नमस्कार और सेवा करते रहना; 
इन्हें सदा अपने विनयपूर्ण व्यवहारसे प्रसन्न रखना। 
जगत्में जो-जो निर्दोष कर्म हैं, उन्हींका तुम्हें सेवन करना 
चाहिये। उनसे भिन्न जो दोषयुक्त-निषिद्ध कर्म हैं 
उनका कभी भूलकर-स्वप्रमें भी आचरण नहीं करना 
चाहिये । हमारे-अपने गुरुजनोंके आचार-व्यवहारमें भी 
जो उत्तम- शास्त्र एवं शिष्ट पुरुषोंद्वारा अनुमोदित आचरण 
हैं, जिनके विषयमें किसी प्रकारकी शङ्काको स्थान नहीं 
है, उन्हींका तुम्हें अनुकरण करना चाहिये, उन्हींका सेवन 
करना चाहिये। जिनके विषयमें जरा-सी भी शङ्का हो, 
उनका अनुकरण कभी नहीं करना चाहिये। जो कोई भी 
हमसे श्रेष्ठ--वय, विद्या, तप, आचरण आदिमें बड़े तथा 
ब्राह्मण आदि पूज्य पुरुष घरपर पधारें, उनको पाद्य, 
अर्घ्य, आसन आदि प्रदान करके सब प्रकारसे उनका 
सम्मान तथा यथायोग्य सेवा करनी चाहिये। अपनी 
शक्तिके अनुसार दान करनेके लिये तुम्हें सदा उदारतापूर्वक 


तत्पर रहना चाहिये। जो कुछ भी दिया जाय, वह 
श्रद्धापूर्वक देना चाहिये । अश्रद्धापूर्वक नहीं देना चाहिये; 
क्योंकि बिना श्रद्धाके किये हुए दान आदि कर्म असत्‌ 
माने गये हैं (गीता १७। २८) । लज्ञापूर्वक देना चाहिये 
अर्थात्‌ सारा धन भगवानका है, मैंने इसे अपना मानकर 
उनका अपराध किया है। इसे सब प्राणियोंके हृदयमें 
स्थित भगवानूकी सेवामें ही लगाना उचित था, मैंने ऐसा 
नहीं किया। मैं जो कुछ दे रहा हुँ, वह भी बहुत कम है। 
यों सोचकर संकोचका अनुभव करते हुए देना चाहिये। 
मनमें दानीपनके अभिमानको नहीं आने देना चाहिये। 
सर्वत्र और सबमें भगवान्‌ हैं, अतः दान लेनेवाले भी 
भगवान्‌ ही हैं। उनकी बड़ी कृपा है कि मेरा दान 

स्वीकार कर रहे हैं। यों विचारकर भगवान्‌से भय | 
मानते हुए दान देना चाहिये। “हम किसीका उपकार कर रहै 
हैं' ऐसी भावना मनमें लाकर अभिमान या अविनय नहीं 
प्रकट करना चाहिये। परंतु जो कुछ दिया जाय-वर्ह 
विवेकपूर्वक, उसके परिणामको समझकर निष्कामभावसै 
कर्तव्य समझकर देना चाहिये (गीता १७। २०) । ईस 
प्रकार दिया हुआ दान ही भगवानूकी प्रीतिका-कल्याणरकी 
साधन हो सकता है। वही अक्षय फलका देनेवाला है। 

अथ यदि ते कर्मविचिकित्सा वा वृत्तविचिकित्सा वा स्वात्‌। ये तत्र ब्राह्मणा: सम्मर्शिनः 
सुक्ता आयुक्ता:। अलूक्षा धनकामा: स्युः । यथा ते तत्र वर्तेरत्‌। तथा तत्र वर्तेथा: । अथाभ्याख्यालेष्‌ । 
ये तत्र ब्राह्मणा: सम्मशिनः । युक्ता आयुक्ताः। अलूक्षा धर्मकामा: स्युः । यथा ते तेषु दर्तेरन्‌। तथा 


तेषु वतेथाः । एष आदेशः। एष उपदेश: । एषा वेदोपनिषत | एतदनुझासनम्‌। एदमुपासितव्यम्‌। 
एवमु चैतदुपास्यम्‌। 


०० 


अथनइसके बाद; यदिच्यदि; तेन्तुमको; कर्मविचिकित्सा-कर्तंव्यके निर्णय करनेसे किसा प्रकारको सङ्का 
हो: वाऱ्या; वृत्तविचिकित्सा=सद - चा - स्यात्‌ऱ्हो जाय तो: तज कहो. 
ये=जो; सम्मशिनः=उत्तम विचारवाले युक्ता:=परामशं देनेमे कुशल: अवक मे सदाचारमें पूर्णतय 
लगे हुए; अलूक्षाः स्निग्ध स्वभाववाले - अभिलाषो: ब्राह्मणा:-ब्ाह्मण: 
स्युःल्हों; तेच्वे; यथा=जिस प्रकार; तत्रच्डन कर्मों और आचरणोंमें: वर्तेरनू-बर्तांव करते हो; तत्रच्डन कर्मों 
और आचरणोंमें; तथा-वैसे ही; वर्तेथा:=्तुमको भी बर्ताव करना चाहिये: अथस्तथा यदि: अभ्याख्यातेष-किसी 


eS TION SN 


दोषस लाञ्छत मनुष्योंके साथ बर्ताव करनेमें (संदेह उत्पन्न हो जाय, तो भी): येच्जो: तत्न-वहाँ: 
सम्मशिनः=उत्तम विचारवाले; युक्ताः=परामशं देनेमे कुल; आयुक्ता:-सब प्रकारसे यथायोग्य 
सदाचारमें भलीभाँति लगे हुए; अलूक्षाः=रूखेपनसे रहित: धर्मकामाः=धर्मके अभिलाषी; ज्ञाह्मणाः=( बिहान्‌) 


ब्राह्मणः स्युः=हों; ते=वे; यथा=जिस प्रकार; तेषु=उनके साथ: वर्तेरन्-बरतांव करें; तेषु=उनके साथ: तथा=्वेसा 
ही; वर्तेथाः=तुमको भी बर्ताव करना चाहिये; एषः=यह; आदेश: -शास्त्रको आज्ञा है; एषः=यही; उपदेश:-( गुरुजनोंका 


अपने शिष्यों और पुत्रोके लिये) उपदेश है; एषाच्यहो: वेदोपनिषत्‌=वेदोका रहस्य है: च=औरः; एतत्ल्यही; 
अनुशासनम्‌=परम्परागत शिक्षा है; एवम्‌=इसी प्रकार: उपासितव्यम्‌=तुमको अनुष्ठान करना चाहिये; एवम्‌ 
उ=इसी प्रकार; एतत्‌=यह; उपास्यम्‌=अनुष्ठान करना चाहिये । 


व्याख्या-यह सब करते हुए भी यदि तुमको | व्यवहार करना चाहिये--इस विषयमें भी यदि तुमको 
किसी अवसरपर अपना कर्तव्य निश्चित करनेमें दुविधा | दुविधा प्राप्त हो जाय--तुम अपनी बुद्धिसे निर्णय न कर 
उत्पन्न हो जाय, अपनी बुद्धिसे किसी एक निश्चयपर | सको तो वहाँ भी जो विचारशील, परामर्श देनेमें कुशल, 
पहुँचना कठिन हो जाय--तुम किंकर्तव्यविमूड हो | सत्कर्म और सदाचारमें पूर्णतया संलग्न तथा धर्मकामी 
जाओ तो ऐसी स्थितिमें वहाँ जो कोई उत्तम विचार | (सांसारिक धनादिको कामनासे रहित) नि:स्वाथी विद्वान्‌ 
रखनेवाले, उचित परामर्श देनेमें कुशल, सत्कर्म और | ब्राह्मण हों, वे लोग उसके साथ जैसा व्यवहार करें, वैसा 
सदाचारमें तत्परतापूर्वक लगे हुए, सबके साथ प्रेमपूर्वक | ही तुमको भी करना चाहिये। उनका व्यवहार ही इस 
व्यवहार करनेवाले तथा एकमात्र धर्मपालनकी ही | विषयमै प्रमाण है। 
इच्छा रखनेवाले विद्वान्‌ ब्राह्मण (या अन्य कोई वैसे ही यही शास्त्रकी आज्ञा है-शास्त्रोंका निचोड है। यही 
महापुरुष) हों-वे जिस प्रकार ऐसे प्रसङ्गोंपर आचरण | गुरु एवं माता-पिताका अपने शिष्यों और संतानोंके प्रति 
करते हों, उसी प्रकारका आचरण तुम्हें भी करना | उपदेश है तथा यही सम्पूर्ण वेदोंका रहस्य है। इतना ही 
चाहिये। ऐसे स्थलोंमें उन्हींके सत्परामर्शके अनुसार | नहीं, अनुशासन भी यही है। ईथरको आज्ञा तथा परम्परागत 
उन्हींके स्थापित आदर्शका अनुगमन करना चाहिये। | उपदेशका नाम अनुशासन है। इसलिये तुमको इसी प्रकार 
इसके अतिरिक्त जो मनुष्य किसी दोषके कारण | कर्तव्य एवं सदाचारका पालन करना चाहिये। इसी प्रकार 
लाञ्छित हो गया हो, उसके साथ किस समय कैसा | कर्तव्य एवं सदाचारका पालन करना चाहिये। 

॥ एकादश अनुवाक समाप्त॥ ११॥ 

द्वादश अनुवाक 

शं नो मित्रः शं वरुणः। शं नो भवत्वर्यमा। शं न इन्द्रो बृहस्पति: । शं नो विष्णुरुरुक्रम:। 
नमो ब्रह्मणे । नमस्ते वायो । त्वमेव प्रत्यक्षं ब्रह्मासि । त्वामेव प्रत्यक्षं ब्रह्मावादिषम्‌। ऋतमवादिषम्‌। 
सत्यमवादिषम्‌। तन्मामावीत्‌। तद्वक्तारमावीत्‌। आवीन्माम्‌। आवीद्वक्तारम्‌॥ 

३% शान्तिः! शान्ति: !! शान्तिः!!! 

नः=हमारे लिये; मित्रः=(दिन और प्राणके अधिष्ठाता) मित्रदेवता; शम्‌ [ भवतु ]=कल्याणप्रद हों; (तथा) 
वरूणः=(रात्रि और अपानके अधिष्ठाता) वरुण भी; शम्‌ [ भवतु ]=कल्याणप्रद हों; अर्यमा=(चक्षु और 
सूर्यमण्डलके अधिष्ठाता) अर्यमा; नः=हमारे लिये; शम्‌=कल्याणमय; भवतु=हों; इन्द्रः=(बल और भुजाओंके 
अधिष्ठाता) इन्द्र; (तथा) बृहस्पतिः=(वाणी और बुद्धिके अधिष्ठाता) बृहस्पति; नः=हमारे लिये; शम्‌ 
[ भवताम्‌ ]=शान्ति प्रदान करनेवाले हों; उरूक्रमः=त्रिविक्रमरूपसे विशाल डगोंवाले; विष्णुः =विष्णु (जो पैरोंके 
अधिष्ठाता हैं); नः=हमारे लिये; शम्‌ [ भवतु ]-कल्याणमय हों; ब्रह्मणे= (उपर्युक्त सभी देवताओंके आत्मस्वरूप) 
ब्रह्मके लिये; नमः=नमस्कार है; वायो=हे वायुदेव!; ते=तुम्हारे लिये; नमः=नमस्कार है; त्वम्‌=तुम; एब-ही; 
प्रत्यक्षम्‌-प्रत्यक्ष (प्राणरूपसे प्रतीत होनेवाले); ब्रह्मन्ब्रह्म; असि=हो; (इसलिये मैंने) त्वाम्‌=तुमको; एव्ही; 
प्रत्यक्षम-प्रत्यक्ष; ब्रह्मन्ब्रह्म; अवादिषम्‌=कहा है; ऋतम्‌=(तुम ऋतके अधिष्ठाता हो, इसलिये मैंने तुम्हें) ऋत 
नामसे; अवादिषम्‌=पुकारा है; सत्यम्‌= (तुम सत्यके अधिष्ठाता हो, अतः मैंने तुम्हें) सत्य नामसे; अवादिषम्‌=कहा 
है; तत्‌=उस (सर्वशक्तिमान्‌ परमेश्वरने); माम्‌ आवीत्‌ञमेरी रक्षा की है; तत्‌=उसने; वक्तारम्‌ आवीत्‌=वक्ताकी- 
आचार्यकी रक्षा की है; आवीत्‌ मामररक्षा की है मेरी; (और) आवीत्‌ वक्तारम्‌=रक्षा की है मेरे आचार्यको; 


३७ शान्तिः=भगवान्‌ शान्तिस्वरूप हैं; शान्तिः=शान्तिस्वरूप हैं; शान्तिः =शान्तिस्वरूप हें । 


व्याख्या--शीक्षावल्लीके इस अन्तिम अनुवाकमें 
भिन्न-भिन्न शक्तियोंके अधिष्ठाता परब्रह्म परमेश्वरसे 
भिन्न-भिन्न नाम और रूपोंमें उनकी स्तुति करते हुए 
प्रार्थनापूर्वक कृतज्ञता प्रकट की गयी है। भाव यह है 
कि समस्त आधिदैविक, आध्यात्मिक और आधिभौतिक 
शक्तियोंके रूपमें तथा उनके अधिष्ठाता मित्र, वरुण आदि 
देवताओंके रूपमें जो सबके आत्मा अन्तर्यामी परमेश्वर 
हैं, वे सब प्रकारसे हमारे लिये कल्याणमय हों-हमारी 
उन्नतिके मार्गमें किसी प्रकारका विश्न न आने दें। हम 
सबके अन्तर्यामी ब्रह्मको नमस्कार करते हैं। 

इस प्रकार परमात्मासे शान्तिकी प्रार्थना करके 
सूत्रात्मा प्राणके रूपमें समस्त प्राणियोंमें व्याप्त परमेश्वरको 
वायुके नामसे स्तुति करते हें -' हे सर्वशक्तिमान्‌, सबके 
प्राणस्वरूप वायुमय परमेश्वर! आपको नमस्कार है। आप 
ही समस्त प्राणियोंके प्राणस्वरूप प्रत्यक्ष ब्रह्म हैं; अतः 
मैंने आपको ही प्रत्यक्ष ब्रह्म कहकर पुकारा है । मैंने ऋत 
नामसे भी आपको ही पुकारा है; क्योंकि सारे प्राणियोंके 


लिये जो कल्याणकारी नियम है, उस नियमरूप ऋतके 
आप ही अधिष्ठाता हैं । यही नहीं, मैंने 'सत्य' नामसे भी 
आपको ही पुकारा है; क्योंकि सत्य-यथार्थ भाषणके 
अधिष्ठातृ-देवता भी आप ही हैं । उन सर्वव्यापी अन्तर्यामी 
परमेश्वरने मुझे सत्‌-आचरण एवं सत्य-भाषण करनेको 
और सत्‌-विद्याको ग्रहण करनेकी शक्ति प्रदान करके इस 
जन्म-मरणरूप संसारचक्रसे मेरी रक्षा की है तथा मेरे 
आचार्यको उन सबका उपदेश देकर सर्वत्र उस सत्यका 
प्रचार करनेको शक्ति प्रदान करके उनको रक्षा-उनका 
भी सब प्रकारसे कल्याण किया है। यहाँ ' मेरी रक्षा की 
है, मेरे वक्ताकी रक्षा की है' इन वाक्योंको दुहरानेका 
अभिप्राय शीक्षावल्लीकी समाप्तिकी सूचना देना है। 
ॐ शान्तिः शान्तिः शान्तिः-इस प्रकार तीन बार 
“शान्तिः' पदका उच्चारण करनेका भाव यह है कि 
आधिभौतिक, आधिदैविक और आध्यात्मिक तीनों प्रकारै 
विश्रोका सर्वथा उपशमन हो जाय | भगवान्‌ शान्तिस्वरूप हैं। 
अतः उनके स्मरणसे सब प्रकारकी शान्ति निश्चित है। 


॥ द्वादश अनुवाक समाप्त॥ १२॥ 
॥ प्रथम वल्ली समाप्त॥ १॥ 

डु 
ब्रह्मानन्दवल्ली 


शान्तिपाठ 


ॐ सह नाववतु । सह नौ भुनक्तु। सह वीर्य करवावहै । तेजस्वि नावधीतमस्तु । मा विद्विषावहै । 
3» शान्तिः! शान्तिः!! शान्तिः!!! 
[इसका अर्थ कठोपनिषद्के आरम्भमें दिया गया है।] 
प्रथम अनुवाक 

ब्रह्मविदाप्नोति परम्‌। तदेषाभ्युक्ता। 

ब्रह्मवित्‌नब्रह्मज्ञानी; परम्‌=परत्रह्मको; आप्नोतिःप्राप्त कर लेता है; तत्‌=उसी भावको व्यक्त करनेवाली; 
एषाच्यह (श्रुति); अभ्युक्ता=कही गयी है। 

व्याख्या— ब्रह्मज्ञानी महात्मा परब्रह्मको प्राप्त हो | श्रुति कही गयी है। 
जाता है, इसी बातको बतानेके लिये आगे आनेवाली 

सत्यं ज्ञानमनन्तं ब्रह्म। यो वेद निहितं गुहायां परमे व्योमन्‌। सोऽश्नुते सर्वान्‌ कामान्‌ सह 
ब्रह्मणा विपश्चितेति। 

ब्रह्मन्ब्रह्म; सत्यम्‌=सत्य; ज्ञानम्‌= ज्ञानस्वरूप; (और) अनन्तम्‌=अनन्त है; यः=जो मनुष्य; परमे व्योमन्‌=परम 
विशुद्ध आकाशमें (रहते हुए भी); गुहायाम्‌=प्राणियोंके हृदयरूप गुफामें; निहितम्‌=छिपे हुए (उस ब्रह्मको); 
वेद-जानता है; सः=वह; विपश्चिता-(उस) विज्ञानस्वरूप; ब्रह्मणा सहनब्रह्मके साथ; सर्वान्‌=समस्त; कामान्‌ 
अश्नुते=भोगोंका अनुभव करता है; इति=इस प्रकार (यह ऋचा है)। 


व्याख्या--इस मन्त्रमें परब्रह्म परमात्माके | भी नहीं है और वे अनन्त हैं अर्थात्‌ देश और कालकी 
स्वरूपबोधक लक्षण बताकर उनकी प्राप्तिके स्थानका | सीमासे अतीत-सीमारहित हैं। वे ब्रह्म परम विशुद्ध 
वर्णन करते हुए उनकी प्राप्तिका फल बताया गया है। | आकाशमें रहते हुए भी सबके हृदयको गुफामें छिपे हुए 
भाव यह है कि वे परब्रह्म परमात्मा सत्यस्वरूप हैं। | हैं। उन परब्रह्म परमात्माको जो साधक तत्त्वसे जान 
'सत्य' शब्द यहाँ नित्य सत्ताका बोधक है अर्थात्‌ वे | लेता है, वह भलीभाँति सबको जाननेवाले उन ब्रह्मके 
परब्रह्म नित्य सत्‌ हैं, किसी भी कालमें उनका अभाव | साथ रहता हुआ, सब प्रकारके भोगोंका अलौकिक 
नहीं होता तथा वे ज्ञानस्वरूप हैं, उनमें अज्ञानका लेश | ढंगसे अनुभव करता है*। 


सम्बन्ध वे परब्रह्म परमात्मा किस प्रकार कैसी गुफामें छिपे हुए हैं, उन्हें केसे जानना चाहिये-इस जिज्ञासापर 
आगेका प्रकरण आरम्भ किया जाता है-- 


* इस कथनके रहस्यको समझ लेनेपर ईशावास्योपनिषद्के प्रथम मन्त्रमें साधकके लिये दिये हुए उपदेशका रहस्य भी स्पष्ट हो 
जाता है। वहाँ कहा है कि इस भूतलपर जो कुछ भी जड-चेतनमय जगत्‌ है, वह ईश्वरसे परिपूर्ण है; उन्हें अपने साथ रखते हुए अर्थात्‌ 
निरन्तर याद रखते हुए ही त्यागपूर्वक आवश्यक विषयोंका सेवन करना चाहिये। जो उपदेश वहाँ साधकके लिये दिया गया है, वही बात 
यहाँ सिद्ध महात्माकी स्थिति बतानेके लिये कही गयी है। “वह ब्रह्मके साथ सब भोगोंका अनुभव करता है' इस कथनका अभिप्राय यही 
है कि वह परमात्माको प्राप्त सिद्ध पुरुष इन्द्रियोद्वारा बाह्य विषयोंका सेवन करते हुए भी स्वयं सदा परमात्मामें ही स्थित रहता है। उसके 
मन, बुद्धि और इन्द्रियोंक व्यवहार, उनके द्वारा होनेवाली सभी चेष्टा परमात्मामें स्थित रहते हुए ही होती हैं। लोगोंके देखनेमें 
आवश्यकतानुसार यथायोग्य विषयोंका इन्द्रियोंद्वारा उपभोग करते समय भी वह परमात्मासे कभी एक क्षणके लिये भी अलग नहीं होता, 
अतः सदा सभी कर्मोसे निर्लेप रहता है। यही भाव दिखानेके लिये “विपश्चिता ब्रह्मणा सह सर्वान्‌ कामान्‌ अश्नुते' कहा गया है । इस 
प्रकार यह श्रुति परब्रह्मके स्वरूप तथा उसके ज्ञानकी महिमाको बतानेवाली है। 

३४० 


* महान्तं विभुमात्मानं मत्वा धीरो न शोचति » 


वि DN 
तस्माद्वा एतस्मादात्मन आकाशः सम्भूतः । आकाशाद्वायुः । वायोरग्निः । अग्नेरापः । अद्भ्यः 


पृथिवी। पृथिव्या ओषधयः । ओषधीभ्योऽन्नम्‌। अन्नात्पुरुषः। स वा एष पुरुषोऽन्नरसमयः । 
तस्येदमेव शिरः। अयं दक्षिणः पक्षः। अयमुत्तरः पक्षः। अयमात्मा। इदं पुच्छं प्रतिष्ठा। तदप्येष 


इलोको भवति। 


वै-निश्चय ही; तस्मात्‌=(सर्वत्र प्रसिद्ध) उस; एतस्मात्‌=इस; आत्मनः=परमात्मासे; (पहले-पहल) 
आकाशः=आकाशतत््; सम्भूतः =उत्पन्न हुआ; आकाशात्‌=आकाशसे; वायुः=वायु; वायोः=वायुसे; अय्निः=अग्नि. 
अग्नेः=अग्निसे; आपः=जल; (और) अद्‌भ्यः=जलतत्त्वसे; पृथिवी=पृथ्वीतत्त्त उत्पन्न हुआ; पृथिव्या:-पृथ्वीसे; 
ओषधयः=समस्त ओषधियाँ उत्पन्न हुई; ओषधीभ्य:-ओषधियोंसे; अन्नम्‌=अन्न उत्पन्न हुआ; अन्नात्‌=अन्नसे 
ही; पुरुष:-(यह) मनुष्य-शरीर उत्पन्न हुआ; सः=वह; एष:च्यह; पुरुषः=मनुष्य-शरीर; वैच्निश्चय ही; 
अन्नरसमयः=अन्न-रसमय है; तस्यच्डसका; इदम्‌=यह (प्रत्यक्ष दीखनेवाला सिर); एव=ही; शिरः=(पक्षीकी 
कल्पनामें) सिर है; अयम्‌=यह (दाहिनी भुजा) ही; दक्षिणः पक्षः=्दाहिना पंख है; अयम्‌=यह (बायीं 
भुजा) ही; उत्तरः पक्षः=बायाँ पंख है; अयम्‌=यह (शरीरका मध्यभाग) ही; आत्मा=पक्षीके अङ्गोंका मध्य- 


भाग है*; 


इदम्‌न्यह (दोनों पैर ही); पुच्छम्‌ प्रतिष्ठा=पूँछ एवं प्रतिष्ठा है; तत्‌ अपि=उसीके विषयमें; 


एषः=यह (आगे कहा जानेवाला); श्लोकः=श्लोक; भवति=है। 


व्याख्या--इस मन्त्रमें मनुष्यके हृदयरूप गुफाका 
वर्णन करनेके उद्देश्यसे पहले मनुष्य-शरीरको उत्पत्तिका 
प्रकार संक्षेपमें बताकर उसके अङ्गोंको पक्षीके अङ्गोंके 
रूपमें कल्पना की गयी है। भाव यह है कि सबके 
आत्मा अन्तर्यामी परमात्मासे पहले आकाशतत्त्व उत्पन्न 
हुआ। आकाशसे वायुतत्त्व, वायुसे अग्नितत्त्, आग्निसे 
जलतत्त्व और जलसे पृथ्वी उत्पन्न हुई। पृथ्वीसे नाना 
प्रकारकी ओषधियाँ-अनाजके पौधे हुए और ओषधियोंसे 
मनुष्योंका आहार अन्न उत्पन्न हुआ। उस अन्नसे यह 


स्थूल मनुष्य-शरीररूप पुरुष उत्पन्न हुआ। अन्नके 
रससे बना हुआ यह जो मनुष्य-शरीरधारी पुरुष है, 
इसकी पक्षीके रूपमें कल्पना की गयी है। इसका जो 
यह प्रत्यक्ष सिर है, वही तो मानो पक्षीका सिर है, 
दाहिनी भुजा ही दाहिना पंख है। बायीं भुजा ही बायाँ 
पंख है। शरीरका मध्यभाग ही मानो उस पक्षीके 
शरीरका मध्यभाग है। दोनों पैर ही पूँछ एवं प्रतिष्ठा 
(पक्षीके पैर) हैं। अन्नको महिमाके विषयमें यह आगे 
कहा जानेवाला श्लोक- मन्त्र है। 


॥ प्रथम अनुवाक समाप्त १॥ 
द्वितीय अनुवाक 

अन्नाद्वै प्रजाः प्रजायन्ते। याः काश्च पृथिवीईश्रिताः। अथो अन्नेनैव जीवन्ति। अथैनदपि 
यन्त्यन्ततः । अन्न£हि भूतानां ज्येष्ठम्‌। तस्मात्सर्वोषधमुच्यते । सर्व वै ते5न्नमाप्रुवन्ति येऽन्नं ब्रह्मोपासते। 
अन्नईहि भूतानां ज्येष्ठम्‌। तस्मात्सवौषधमुच्यते। अन्नाद्भूतानि जायन्ते। जातान्यन्नेन वर्धन्ते। अद्यतेऽत्ति 
च भूतानि। तस्मादन्नं तदुच्यत इति। 

पृथिवीम्‌ श्रिताः=पृथ्वीलोकका आश्रय लेकर रहनेवाले; याः=जो; काः=कोई; च=भी; प्रजाः=प्राणी हैं 
(वे सब); अन्नात्‌=अन्नसे; वैरही; प्रजायन्ते=उत्पन्न होते हैं; अथो=फिर; अन्नेन एव-अन्नसे ही; जीवन्ति=जीते 
हैं; अथन्तथा पुनः; अन्ततः=अन्तमें; एनत्‌ अपिइस अनमें ही; यन्ति=विलीन हो जाते हैं; अन्नम्‌=(अतः) 
अन्न; हिन्ही; भूतानाम्‌=सब भूतोमें; ज्येष्ठम्‌नश्रेष्ठ है; तस्मात्‌=इसलिये; (यह) सर्वोषधम्‌-सर्वोषधरूप; उच्यते= 
कहलाता है; ये=जो साधक; अन्नम्‌ं=अन्न; ब्रह्मनब्रह्म है; [इति=इस भावसे;] उपासते=(उसकी) उपासना करते 


त SO TEM EO OR [UD ४010 on 
*'मध्यं ह्येषामङ्गानामात्मा’ इस श्रुतिके अनुसार शरीरका मध्यभाग सब अङ्गोंका आत्मा है। 

* तैत्तिरीयोपनिषद्‌ + ३४९ 


सत सति तितो + SRS 


हैं; ते-वे; बै-अवश्य ही; सर्वम्‌समस्तः अन्नम्‌=अन्नको आपुवन्ति-प्राप्त कर लेते हैं; हि=क्योंकि; अन्नम 


अन्न ही; भूतानाम्‌-भूतोंमें; ज्येष्ठम्‌न्शरेष्ठ है; तस्मात्‌-इसलिये; सर्वोषधम्‌-( यह) सर्वौषध नामसे; उच्यते*्कहा 
जाता है; अन्‍्नातूलअनसे ही; भूतानि=सब प्राणी; जायन्ते=उत्पन्न होते हैं; जातानि-उत्पन्त होकर; 
अनेन=अन्नसे ही; वर्धन्ते-बढ़ते हैं; तत्‌=वह; अद्यते-(प्राणियोद्वारा) खाया जाता 


गा जाता है; च=तथा; भूतानि=(स्वयं भी) 
प्राणियोंको; अत्तिच्खाता है; तस्मात्‌ूःइसलिये; अन्नम्‌= अन्न'; इति=इस नामसे; उच्यतेच्कहा जाता है। 


व्याख्या--इस मन्त्रमें अन्नकी महिमाका वर्णन | इसलिये यही सबसे श्रेष्ठ है और इसीलिये यह 
किया गया है। भाव यह है कि इस पृथ्वीलोकमें निवास | 


| सर्वोषधरूप कहलाता है; क्योंकि इसीसे प्राणियोंका 
करनेवाले जितने भी प्राणी हैं, वे सब अनसे ही उत्पन्न | क्षुधाजन्य संताप दूर होता है। सारे संतापोंका मूल क्षुधा 
हुए हैं-अन्नके परिणामरूप रज और वीर्यसे है होनेपर सारे संताप दूर हो जाते 
शरीर बने हैं; उत्पन्न होनेके बाद अन्नसे झा | हैं। जो साधक इस अन्नको ब्रह्मरूपमें उपासना करते 
पालन-पोषण होता है, अत: अन्नसे ही वे जीते हैं। फिर | हैं सर्वश्रेष्ठ है, सबसे बड़ा है' यह 
अन्तमें इस अनमें ही-- अन्न उत्पन्न करनेवाली पृथ्वीमें | समझकर इसकी उपासना करते हैं, वे समस्त अन्नको 
ही विलीन हो जाते हैं। तात्पर्य यह कि समस्त प्राणियोके | प्राप्त कर उन्हें यथेष्ट अन्न प्राप्त हो जाता है 


जन्म, जीवन और मरण स्थूलशरीरके सम्बन्धसे रन्नका अभाव नहीं । यह सर्वथा सत्य है कि यह 
हैं और स्थूलशरीर अन्नसे ही उत्पन्न होते हे. अलसे ही अन्त ही सब भूतोमे श्रेष्ठ है, इसलिये यह सवोषधसय 
प्राणी उत्पन्न होते हे और 


जीते हैं तथा अन्नके उट्मस्थान पृथ्वीमें हो विलोन हो | कहलाता है तथा सब 
पन्‍नसे हो बढ़ते हैं-उनके 


जाते हैं । उन शरीरोंमें रहनेवाले जो जीवात्मा हैं, वे अन्नसें | उत्पन्न 
विलीन नहीं होते; वे तो मृत्युकालमें प्राणोंक साथ इस | अडोंको पुष्टि भी अन्नसे ही होतो है। सब प्राणी इसको 


, अँ 


शरीरसे निकलकर दूसरे शरीरोंमें चले जाते हैं! खाते हें तथा यह भी सब प्राणियोंको खा जाता--अपनेसे 
इस प्रकार यह अन्न समस्त प्राणियोंकी उत्पत्ति विलीन कर लेता है, इसोलिये ' अद्यते, अत्ति च इति 
आदिका कारण है, इसीपर सब कुछ निर्भर करता है; | इस व्युत्पत्तिके अनुसार इसका नाम अन्न है। 


तस्माद्वा एतस्मादन्नरसमयादन्यो5न्तर आत्मा प्राणमयः । तेनैष पूर्णः । स वा एष पुरुषविध 
एव। तस्य पुरुषविधतामन्वयं पुरुषविधः । तस्य प्राण एव शिरः। व्यानो दक्षिणः पक्षः। अपान 
उत्तरः पक्षः। आकाश आत्मा। पृथिवी पुच्छं प्रतिष्ठा । तदप्येष श्लोको भवति। 

वै=निश्चय ही; तस्मात्‌=उस; एतस्मात्‌=इस; अन्नरसमयात्‌=अन्न-रसमय मनुष्य-शरीरसे; अन्यः=भिन्न; 
अन्तरः=उसके भीतर रहनेवाला; प्राणमयः आत्मा=प्राणमय पुरुष है; तेन=उससे; एषः=यह (अन्न-रसमय 
पुरुष); पूर्णः=व्याप्त है; सःच्वह; एषःन्यह प्राणमय आत्मा; वैःनिश्चय ही; पुरुषविध एव=पुरुषके 
आकारका ही है; तस्य-उस (अन्न-रसमय) आत्माकी; पुरुषविधताम्‌=पुरुषतुल्य आकृतिमें; अनु=अनुगत 
(व्याप्त) होनेसे ही; अयम्‌=यह; पुरुषविधः=पुरुषके आकारका है; तस्य=उस (प्राणमय आत्मा) का; 
प्राणः=प्राण; एव=ही; शिरः=(मानो) सिर है; व्यानः=व्यान; दक्षिणः=दाहिना; पक्षः=पंख है; अपानः=अपान; 
उत्तरः=बायाँ; पक्षः=पंख है; आकाशः=आकाश; आत्मा=शरीरका मध्यभाग है; (और); पृथिवी-पृथ्वी; 
पुच्छम्‌=पूँछ; (एवम्‌) प्रतिष्ठाआधार है; तत्‌न्उस प्राण (-कौ महिमा)-के विषयमे; अपिनभी, एषःच्यह 
आगे बताया जानेवाला; श्लोकः =श्लोक; भवतिःहै। 


व्याख्या--द्वितीय अनुवाकके इस दूसरे अंशमें | नाम 'प्राणमय' है; उस प्राणमयसे यह अन्नमय शरीर पूर्ण 
प्राणमय शरीरका वर्णन किया गया है। भाव यह है कि | है। अन्नमय स्थूलशरीरको अपेक्षा सूक्ष्म होनेके कारण 
पूर्वोक्त अन्नके रससे बने हुए स्थूलशरीरसे भिन्न उस | प्राणमय शरीर इसके अङ्ग-परत्यङ्गमें व्याप्त है। वह यह 
स्थूलशरीरके भीतर रहनेवाला एक और शरीर है, उसका | प्राणमय शरीर भी पुरुषके आकारका ही है। अन्नमय 


659 Upn isad Ank_Section_ [स्लीप Academy, Jammmu. Digitized by 53 Foundation USA 


३४२ * महान्तं विभुमात्मानं मत्वा धीरो न शोचति * 
OOO 


शरीरकी पुरुषाकारता प्रसिद्ध है, उसमें अनुगत होनेसे ही 
यह प्राणमय कोश भी पुरुषाकार कहा जाता है। उसको 
पक्षीके रूपमें कल्पना इस प्रकार है--प्राण ही मानो 
उसका सिर है; क्योंकि शरीरके अङ्गोंमें जैसे मस्तक श्रेष्ठ 
है, उसी प्रकार पाँचों प्राणोंमें मुख्य प्राण ही सर्वश्रेष्ठ है। 
व्यान दाहिना पंख है। अपान बायाँ पंख है। आकाश 
अर्थात्‌ आकाशमें फैले हुए वायुकी भाँति सर्वशरीरव्यापी 
“समान-वायु' आत्मा है; क्योंकि वही समस्त शरीरमें 
समानभावसे रस पहुँचाकर समस्त प्राणमय शरीरको पुष्ट 


करता है। इसका स्थान शरीरका मध्यभाग है तथा इसीका 
बाह्य आकाशसे सम्बन्ध है, यह बात प्रश्नोपनिषद्के 
तीसरे प्रश्‍नोत्तरके पाँचवें और आठवें मन्त्रोमें कही गयी है 
तथा पृथ्वी पूँछ एवं आधार है अर्थात्‌ अपानवायुको 
रोककर रखनेवाली पृथ्वीको आधिदैविक शक्ति ही इस 
प्राणमय पुरुषका आधार है । इसका वर्णन भी प्रश्नोपनिषद्के 
तीसरे प्रश्‍नोत्तरके आठवें मन्त्रमें ही आया है। 

इस प्राणकी महिमाके विषयमें आगे कहा हुआ 
श्लोक-मन्त्र है। 


॥ द्वितीय अनुवाक समाप्त॥ २॥ 
IAA (८ FAS 
तृतीय अनुवाक 
प्राणं देवा अनु प्राणन्ति। मनुष्याः पशवश्च ये। प्राणो हि भूतानामायुः । तस्मात्सर्वायुषमुच्यते। 
सर्वमेव त आयुर्यन्ति ये प्राणं ब्रह्मोपासते। प्राणो हि भूतानामायुः । तस्मात्सर्वायुषमुच्यत इति। 
तस्यैष एव शारीर आत्मा यः पूर्वस्य। 
ये=जो-जो; देवाः=देवता; मनुष्याः=मनुष्य; च=और; पशवः=पशु आदि प्राणी हैं; [ते=्वे;] प्राणम्‌ 
अनुःप्राणका अनुसरण करके ही; प्राणन्ति=चेष्टा करते अर्थात्‌ जीवित रहते हैं; हि=क्योंकि; प्राणः=प्राण ही 
भूतानाम्‌=प्राणियोंकी; आयुः=आयु है; तस्मात्‌=इसलिये; (यह प्राण) सर्वायुषम्‌=सबका आयु; उच्यते=कहलाता 
है; प्राण:=प्राण; हि=ही; भूतानाम्‌=प्राणियोंकी; आयुः=आयु-जीवन है; तस्मात्‌=इसलिये; (यह) सर्वायुषम्‌=सबका 
आयु; उच्यते=कहलाता है; इति=यह समझकर; ये=जो कोई; प्राणम्‌=प्राणकी; ब्रह्मनब्रह्मरूपसे; उपासते=उपासना 
करते हैं; ते-वे; सर्वम्‌ एव=निस्सन्देह समस्त; आयुः=आयुको; यन्ति=प्राप्त कर लेते हैं; तस्य=उसका; एषः 
एवच्यही; शारीरः=शरीरमें रहनेवाला; आत्मा=अन्तरात्मा है; यः=जो; पूर्वस्य=पहलेवालेका अर्थात्‌ अन्न-रसमय 


शरीरका अन्तरात्मा है। 


व्याख्या--तृतीय अनुवाकके इस पहले अंशमें 
प्राणकी महिमाका वर्णन करनेवाली श्रुतिका उल्लेख 
करके फिर इस प्राणमय शरीरके अन्तर्यामी परमेश्वरको 
लक्ष्य कराया गया है। भाव यह है कि जितने भी 
देवता, मनुष्य, पशु आदि शरीरधारी प्राणी हैं, वे 
सब प्राणके सहारे ही जी रहे हैं। प्राणके बिना 
किसीका भी शरीर नहीं रह सकता; क्योंकि प्राण 
ही सब प्राणियोंकी आयु-जीवन है, इसीलिये यह 
प्राण “सर्वायुष' कहलाता है। जो साधक “यह प्राणियोंकी 


आयु है, इसलिये यह सबका आयु-जीवन कहलाता 
है? यों समझकर इस प्राणकी ब्रह्मरूपसे उपासना 
करते हैं, वे पूर्ण आयुको प्राप्त कर लेते हैं। 
प्रश्‍नोपनिषद्में भी कहा गया है कि जो मनुष्य इस 
प्राणके तत्त्वको जान लेता है, वह स्वयं अमर हो 
जाता है और उसकी प्रजा नष्ट नहीं होती (३।११)। 
जो सर्वात्मा परमेश्वर अन्नके रससे बने हुए 
स्थूलशरीरधारी पुरुषका अन्तरात्मा है, वही उस प्राणमय 
पुरुषका भी शरीरान्तर्वती अन्तर्यामी आत्मा है। 


तस्माद्वा एतस्मात्प्राणमयादन्योऽन्तर आत्मा मनोमयः। तेनैष पूर्णः। स वा एष पुरुषविध 
एव। तस्य पुरुषविधतामन्वयं पुरुषविधः। तस्य यजुरेव शिरः। ऋग्दक्षिणः पक्षः। सामोत्तरः 
पक्षः। आदेश आत्मा। अथर्वाङ्गिरसः पुच्छं प्रतिष्ठा। तदप्येष शलोको भवति। 

वैन्यह निश्चय है कि; तस्मात्‌=उस; एतस्मात्‌=इस; प्राणमयात्‌=प्राणमय पुरुषसे; अन्यः=भिन्न; अन्तरः=उसंकें 
भीतर रहनेवाला; मनोमयः=मनोमय; आत्मा=आत्मा (पुरुष) है; तेन=उस मनोमय आत्मासे; एषः=यह प्राणमय 

शरीर; पूर्णः=व्याप्त है; सः=वह; एष:-यह मनोमय 


एव्ही हे; तस्यऽउसकी; पुरुषविधताम्‌ अनु"घुरूष- 
मनोमय आत्मा; पुरुषविधः =पुरुषके आकारका है: तर्‌ 
शिरः=(मानो) सिर है; ऋक्‌=्ऋस्वेद; दक्षिणः=दाहि 
हे; आदेशः=आदेश (विधिवाक्य); आत्मा 


देखे गये अधर्ववेदके मन्त्र ही; पुच्छम्‌=पँङ; (एवं) 


त्मा; पुरुषविधः =पुरुषके आकारका 
तुल्य आकृतिमें अनुगत (व्याप्त) होनेसे हो; अयस्‌=खह 

र घजुडद; एव्स्च्हा 
: उत्तरः =ोयाः पक्षःच्पंख 


नाङुरा ऋषण्इारा 


P| 
| 
44, 

|) 
| 
A 
10 

| 


य) प्रतिष्ठा विषयमे; आपिञ्भी 
एषः=यह आगे कहा जानेवाला: श्लोकः=श्लोकः भवतिऱ्हे 
व्याख्या-इस तृतीय अनुवाकके दूसरे अंशर्मे | किया जाता है, इसलिये वहा यजुः प्रधान है। अडोमे 


मनोमय पुरुषका वर्णन किया गया है। भाव यह है रि 
पहले बताये हुए प्राणमय पुरुषसे भिन्न, उससे भी 
होनेके कारण उसके भीतर रहनेवाला दूसरा पुरु 
उसका नाम है मनोमय। उस मनोमयसे यह प्राणमय 
शरीर पूर्ण है अर्थात्‌ वह इस प्राणमय शरीरमें सर्वत्र | मन्त्रोका घनिष्ठ सम्बन्ध है। इसीलिये इन्हे मनोमय 
व्याप्त हो रहा है। वह यह मनोमय शरीर । 
आकारका है। प्राणमय पुरुषमें अनुगत होनेसे | स्थान दोनों श है, 
मनोमय आत्मा पुरुषके समान आकारवाला है। उसकी | अड़ोमें ऋवेद और सामवेदका है। यज्ञ-यागादिमें इनके 
पक्षीके रूपमें इस प्रकार कल्पना की गयी है--उस | मन्त्रोद्वारा स्तवन और गायन होता है, अतः यजुर्मन्नोको 
मनोमय पुरुषका मानो यजुर्वेद ही सिर है, ऋग्वेद दाहिना | अपेक्षा ये अप्रधान हैं; फिर भी भुजाओंको भाँति यसमै 
पंख है, सामवेद बायाँ पंख है, आदेश (विधिवाक्य) मानो | विशेष सहायक हैं, अतएव इनको भुजाओंका रूप दिया 
शरीरका मध्यभाग है तथा अथर्वा और अङ्गिरा ऋषियोंद्वारा | गया है । आदेश (विधि) -वाक्य वेदोके भीतर हैं, अतः 
देखे हुए अथर्ववेदके मन्त्र ही पूँछ और आधार हैं। | उन्हें ही मनोमय पुरुषके अङ्गोंका मध्यभाग बताया गया 
यज्ञ आदि कर्मोमें यजुवेंदके मन्त्रोकी ही प्रधानता | है । अधर्ववेदमें शान्तिक-पोष्टिक आदि कर्माके साधक 
है। इसके सिवा जिनके अक्षरोंकी कोई नियत संख्या | मन्त्र हैं, जो प्रतिष्ठाके हेतु हैं; अतः उनको पुच्छ एवं 
न हो तथा जिसकी पाद-पूर्तिका कोई नियत नियम न | प्रतिष्ठा कहना सर्वथा युक्तिसंगत ही है। संकल्पात्सक 
हो, ऐसे मन्तरोंको 'यजुः' छन्दके अन्तर्गत समझा जाता | वृत्तिके द्वारा मनोमय पुरुषका इन सबके साथ नित्य 
है। इस नियमके अनुसार जिस किसी वैदिकवाक्य या | सम्बन्ध है, इसीलिये वेदमन्त्रोंको उसका आङ्ग बताया 
मन्त्रके अन्तमें 'स्वाहा' पद जोड़कर अग्निमें आहुति दी | गया है-यह बात सदा स्मरण रखनी चाहिये। 
जाती है, वह वाक्य या मन्त्र भी “यजुः ' ही कहलायेगा। इस मनोमय पुरुषकी महिमाके विषयमें भी यह आगे 
इस प्रकार यजुर्मनत्रोके द्वारा ही अग्निको हविष्य अर्पित चतुर्थ अनुवाकमें कहा जानेवाला श्लोक अर्थात्‌ मन्त्र है। 
॥ तृतीय अनुवाक समाप्त॥ ३॥ 


II (छे FAS 
चतुर्थ अनुवाक 
यतो वाचो निवर्तन्ते। अप्राप्य मनसा सह। आनन्दं ब्रह्मणो विद्वान्‌। न बिभेति कदाचनेति। 
तस्यैष एव शारीर आत्मा यः पूर्वस्य। 
यतः=जहाँसे; मनसा सह-मनके सहित; वाचः=वाणी आदि इन्द्रियाँ; अप्राप्य=उसे न पाकर, निवर्तन्तेच्लौट 


आती हैं; [तस्य] ब्रह्मणः=उस ब्रह्मके; आनन्दम्‌=आनन्दको; विद्वान्‌=जाननेवाला पुरुष; कदाचन>कभी; न 
बिभेति-भय नहीं करता; इति-इस प्रकार यह श्लोक है; तस्य=उस मनोमय पुरुषका भी; एषः एवन्यही परमात्मा 


शारीर:=शरीरानतर्वती; आत्मा=आत्मा है; यः=जो; पूर्वस्यनपहले बताये हुए अन्नरसमय शरीर या प्राणमय शरीरका है। 


CC-0. JK Sanskrit Academy, Jammmu. Digitized by 53 Foundation USA 


as iy Fy न ची ना 


३४४ 


* महान्तं विभुमात्मानं मत्वा धीरो न शोचति * 


व्याख्या--इस मन्त्रमें ब्रह्मके आनन्दको जाननेवाले 
विठ्ठान्को महिमाके साथ अर्थान्तरसे उसके मनोमय 
शरीरकी महिमा प्रकट की गयी है। भाव यह है कि 
परब्रह्म परमात्माका जो स्वरूपभूत परम आनन्द है, 
बहाँतक मन, वाणी आदि समस्त इन्द्रियोंके समुदायरूप 
मनोमय शरीरकी भी पहुँच नहीं है; परंतु ब्रह्मको पानेके 
लिये साधन करनेवाले मनुष्यको यह ब्रह्मके पास 


साधनपरायण पुरुषको उन परब्रह्मके द्वारतक पहु 
उसे वहीं छोड़कर स्वयं लौट आते हैं और वह साधक 
उनको प्राप्त हो जाता है। ब्रह्मे आनन्दमय स्वरूपको 
जान लेनेवाला विद्वान्‌ कभी भयभीत नहीं होता। इस 
प्रकार यह मन्त्र है। 

मनोमय शरीरके भी अन्तर्यामी आत्मा वे ही 
परमात्मा हैं, जो पूर्वोक्त अन्न-रसमय शरीर और 


पहुँचानेमें विशेष सहायक है। ये मन-वाणी आदि | प्राणमय शरीरके अन्तर्यामी हैं। 

तस्माद्वा एतस्मान्मनोमयादन्योऽन्तर आत्मा विज्ञानमयस्तेनैष पूर्णः। स वा एष पुरुषविध 
एव। तस्य पुरुषविधतामन्वयं पुरुषविधः। तस्य श्रद्धैव शिरः। ऋतं दक्षिणः पक्षः । सत्यमुत्तरः 
पक्षः। योग आत्मा। महः पुच्छं प्रतिष्ठा। तदप्येष श्लोको भवति। 

वै=निश्चय ही; तस्मात्‌=उस पहले बताये हुए; एतस्मात्‌=इस; मनोमयात्‌=मनोमय पुरुषसे; अन्य: अन्य; 
अन्तरः=इसके भीतर रहनेवाला; आत्मा=आत्मा; विज्ञानमयः=विज्ञानमय है; तेन=उस विज्ञानमय आत्मासे; 
एषः=यह मनोमय शरीर; पूर्ण:-व्याप्त है; सः=वह; एषः=्यह विज्ञानमय आत्मा; वै=निश्चय ही; पुरुषविधः 
एव=निस्संदेह पुरुषके आकारका ही है; तस्य=उसकी; पुरुषविधताम्‌ अनु=पुरुषाकृतिमें अनुगत होनेसे ही; 
अयम्‌=यह विज्ञानमय आत्मा; पुरुषविध=पुरुषके आकारका बताया जाता है; तस्य=उस विज्ञानमय आत्माका; 
श्रद्धाऽश्रद्धा; एवच्ही; शिरः=(मानो) सिर है; ऋतम्‌=सदाचारका निश्चय; दक्षिणः=दाहिना; पक्षः=पंख है; 
सत्यम्‌=सत्य-भाषणका निश्चय; उत्तरः "बाया; पक्षः=पंख है; योगः= ( ध्यानद्वारा परमात्मामें एकाग्रतारूप) योग ही; 
आत्मा=शरीरका मध्यभाग है; महः=' महः ' नामसे प्रसिद्ध परमात्मा ही; पुच्छम्‌=पुच्छ; (एवं) प्रतिष्ठाआधार है; 


तत्‌=उस विषयमे; अपि=भी; एषः=यह आगे कहा जानेवाला; श्लोकः-श्लोक; भवतिः है । 


व्याख्या चतुर्थ अनुवाकके इस दूसरे अंशमें 
विज्ञानमय पुरुषका अर्थात्‌ विज्ञानमय शरीरके अधिष्ठाता 
जीवात्माका वर्णन है। भाव यह है कि पहले बताये हुए 
मनोमय शरीरसे भी सूक्ष्म होनेके कारण उसके भीतर 
रहनेवाला जो आत्मा है, वह अन्य है। वह है विज्ञानमय 
पुरुष अर्थात्‌ बुद्धिरूप गुफामें निवास करनेवाला और 
उसमें तदाकार-सा बना हुआ जीवात्मा। उससे यह 
मनोमय शरीर पूर्ण है अर्थात्‌ वह इस मनोमय शरीरमें 
सर्वत्र व्याप्त है और मनोमय अपनेसे पहलेवाले प्राणमय 
और अन्नमयमें व्याप्त है। अतः यह विज्ञानमय जीवात्मा 
समस्त शरीरमें व्याप्त है। गीतामें भी यही कहा गया है 
कि जीवात्मारूप क्षेत्रज्ञ शरीररूप क्षेत्रमें सर्वत्र स्थित है 
(गीता १३॥ ३२) । वह विज्ञानमय आत्मा भी निश्चय ही 
पुरुषके आकारका है। उस मनोमय पुरुषमें व्याप्त होनेसे 


ही वह पुरुषाकार कहा जाता है। उस विज्ञानमयके 
अङ्घोंको पक्षीके रूपमें इस प्रकार कल्पना की गयी है। 
श्रद्धा कहते हैं बुद्धिकी निश्चित विश्वासरूप वृत्तिको; 
वही उस विज्ञानात्माके शरीरमें प्रधान अङ्गरूप सिर है; 
क्योंकि यह दृढ़ विश्वास ही प्रत्येक विषयमें उन्नतिका 
कारण है। परमात्माकी प्राप्तिमें तो सबसे पहले और 
सबसे अधिक इसीकी आवश्यकता है। सदाचरणका 
निश्चय ही इसका दाहिना पंख है, सत्य-भाषणका निश्चय 
ही इसका बायाँ पंख है। ध्यानद्वारा परमात्माके साथ 
संयुक्त रहना ही विज्ञानमय शरीरका मध्यभाग है और 
“महः ' नामसे प्रसिद्ध” परमात्मा पुच्छ अर्थात्‌ आधार है; 
क्योंकि परमात्मा ही जीवात्माका परम आश्रय है। 
इस विज्ञानात्माकी महिमाके विषयमें भी यह आगे 
पञ्चम अनुवाकमें कहा जानेवाला श्लोक अर्थात्‌ मन्त्र है। 


॥ चतुर्थं अनुवाक समाप्त॥ ४॥ 


AHO A 


mmr लात क ाणाणणकाणडणा क अनुवाकमें ' भू: ' 20 न छ म नलकुत 
» शीक्षावल्ली पञ्चम अनुवाकमें ' भू: ', ' भुवः', “स्व:' और मह: '-इन चार व्याहतियोंमें ' महः' को ब्रह्मका स्वरूप बताया गया 
है; अतः “मह: ' व्याहृति ब्रह्मका नाम है और ब्रह्मको आत्माकी प्रतिष्ठा बतलाना सर्वथा युक्तिसंगत है। 

क यी पञ्चम अनुवाक 

विज्ञानं यज्ञं तनुते। कर्माणि तनुतेऽपि च। विज्ञान देवा: सर्वे ब्रह्म ज्येष्ठमुपासते। विज्ञानं 
ब्रह्म चेद्ठेद। तस्माच्चेन्न प्रमाद्यति। शरीरे पाप्मनो हित्वा। सर्वान्कामान्समश्नुत इति। तस्यैष एव 
शारीर आत्मा यः पूर्वस्य। 

विज्ञानम्‌=विज्ञान ही; यज्ञम्‌ तनुते-यज्ञोंका विस्तार करता है; च=और; कर्माणि अपि तनुतेच्कर्माका भी 
विस्तार करता है; सर्वेनसब; देवाः=इन्द्रियरूप देवता; ज्येष्ठम-्सर्वश्रेष्ठ; ब्रह्मनब्रह्मके रूपमें; विज्ञानम्‌ उपासते=विज्ञानकी 
ही सेवा करते हैं; चेत्‌न्यदि; (कोई) बिज्ञानम्‌=विज्ञानको; ब्रह्मनब्रह्मरूपसे; वेद-जानता है; (और) चेत्‌न्यदि; 
तस्मात्‌=उससे; न प्रमाद्यति=प्रमाद नहीं करता, निरन्तर उसी प्रकार चिन्तन करता रहता है; (तो) 
पाप्मनः=(शरीराभिमानजनित) पापसमुदायको; शरीरे=शरीरमें ही; हित्वा=छोड़कर; सर्वान्‌=समस्त; कामान्‌ 
समश्नुते=भोगोंका अनुभव करता है; इति=इस प्रकार यह श्लोक है; तस्य=उस विज्ञानमयका; एषः=यह परमात्मा; 
एव=ही; शारीरः =शरीरान्तर्वर्ती; आत्माआत्मा है; यः=जो; पूर्वस्य=पहलेवालेका है। 


व्याख्या--इस मन्त्रमें विज्ञानात्माकी महिमाका | साधक इस विज्ञानस्वरूप आत्माको ही ब्रह्म समझता है 


वर्णन और उसको ब्रह्मरूपसे उपासना करनेका फल 
बताया गया है। भाव यह है कि यह विज्ञान अर्थात्‌ 
बुद्धिके साथ तद्रूप हुआ जीवात्मा ही यज्ञोंका अर्थात्‌ 
शुभ-कर्मरूप पुण्योंका विस्तार करता है और यही 
अन्यान्य लौकिक कमाँका भी विस्तार करता है अर्थात्‌ 
बुद्धिसे ही सम्पूर्ण कर्मको प्रेरणा मिलती है। सम्पूर्ण 
इन्द्रियाँ और मनरूप देवता सर्वश्रेष्ठ ब्रह्मके रूपमें इस 
विज्ञानमय जीवात्माकी ही सेवा करते हैं, अपनी-अपनी 
वृत्तियोंद्वारा इसीको सुख पहुँचाते रहते हैं। यदि कोई 


और यदि यह उस धारणासे कभी च्युत नहीं होता 
अर्थात्‌ उस धारणामें भूल नहीं करता या शरीर आतिमें 
स्थित, एकदेशीय एवं बद्धस्वरूपमें ब्रह्मका अभिमान 
नहीं कर लेता तो वह अनेक जम्मोंके संचित पापसमुदायको 
शरीरमें ही छोड़कर समस्त दिव्य भोगोंका अनुभव 
करता है। इस प्रकार यह श्लोक है। 

उस विज्ञानमयके भी अन्तर्यामी आत्मा वे ही 
परब्रह्म परमेश्वर हैं, जो पहलेवालोंके अर्थात्‌ अन्न- 
रसमय स्थूलशरीरके, प्राणमयके और मनोमयके हैं। 


तस्माद्वा एतस्माद्विज्ञानमयादन्योऽन्तर आत्माऽऽनन्दमयः । तेनैष पूर्णः। स वा एष पुरुषविध 
एव। तस्य पुरुषविधतामन्वयं पुरुषविधः। तस्य प्रियमेव शिरः। मोदो दक्षिणः पक्षः। प्रमोद 
उत्तरः पक्षः। आनन्द आत्मा। ब्रह्म पुच्छं प्रतिष्ठा। तदप्येष श्लोको भवति। 


बै-निश्चय ही; तस्मात्‌=उस पहले कहे हुए; एतस्मात्‌=इस; विज्ञानमयात्‌=विज्ञानमय जीवात्मासे; अन्यः=भिन्न; 
अन्तरः=इसके भी भीतर रहनेवाला आत्मा; आनन्दमयः आत्माआनन्दमय परमात्मा है; तेन=उससे; एषः=यह 
विज्ञानमय; पूर्णः=पूर्णतः व्याप्त है; सः=वह; एषः=यह आनन्दमय परमात्मा; वै=भी; पुरुषविधः=पुरुषके समान 
आकारवाला; एव=ही है; तस्य=उस विज्ञानमयकी; पुरुषविधताम्‌ अनु=पुरुषाकारतामें अनुगत होनेसे ही; 
अयम्‌=यह (आनन्दमय परमात्मा); पुरुषविधः=पुरुषाकार कहा जाता है; तस्य=उस आनन्दमयका; प्रियम्‌=प्रिय; 
एव=ही; शिरः=(मानो) सिर है; मोदः=मोद; दक्षिणः=दाहिना; पक्षः=पंख है; प्रमोदः=प्रमोद; उत्तरः=बायाँ; 
पक्षः=पंख है; आनन्दः=आनन्द ही; आत्मा=शरीरका मध्यभाग है; ब्रह्मनब्रह्म; पुच्छम्‌=पूँछ; (एवं) प्रतिष्ठाआधार 
है; तत्‌=उसकी महिमाके विषयमे; अपि=भी; एषः=यह; श्लोकः=श्लोक, भवतिङहै। 


व्याख्या--पञ्चम अनुवाकके इस दूसरे अंशमें | है; वह है आनन्दमय परमात्मा। उससे यह विज्ञानमय 
आनन्दमय परम पुरुषका वर्णन किया गया है। भाव | पुरुष व्याप्त है अर्थात्‌ वह इसमें भौ परिपूर्ण है। 
यह है कि पहले अंशमें कहे हुए विज्ञानमय जीवात्मासे | बृहदारण्यक उपनिषद्‌ (३।७।२३) में भी परमात्माको 
भिन्न, उसके भी भीतर रहनेवाला एक दूसरा आत्मा | जीवात्मारूप शरीरका शासन करनेवाला और उसका 

अन्तरात्मा बताया गया है। वे ही वास्तवमें समस्त पुरुषोंसे 
उत्तम होनेके कारण “पुरुष' शब्दके अभिधेय हैं। वे 
विज्ञानमय पुरुषके समान आकारवाले हैं। उस विज्ञानमय 
पुरुषमें व्याप्त होनेके कारण ही वे पुरुषाकार कहे जाते हैं। 
पक्षीके रूपकमें उन आनन्दमय परमेश्वरके अङ्गोंकी 
कल्पना इस प्रकार की गयी है। प्रियभाव उनका सिर 
है। तात्पर्य यह कि आनन्दमय परमात्मा सबके प्रिय हैं। 
समस्त प्राणी ' आनन्द' से प्रेम करते हैं, सभी ' आनन्द' को 
चाहते हैं, परंतु न जाननेके कारण उन्हें पा नहीं सकते । 
यह “प्रियता' उन आनन्दमय परमात्माका एक प्रधान 
अंश है; अतः यही मानो उनका प्रधान अङ्ग सिर है। 
मोद दाहिना पंख है, प्रमोद बायाँ पंख है, आनन्द ही 


* महान्तं विभुमात्मानं मत्वा धीरो न शोचति * 


पूँछ एवं आधार हैं । परमात्मा अवयवरहित होनेके कारण 
उनके स्वरूप और अआङ्गोंका वर्णन वास्तविकरूपसे नहीं 
बन सकता। फिर ऐसी कल्पना क्यों की गयी ? इसका 
समाधान करते हुए ब्रह्मसूत्र (३।३। १२ से ३।३। १४ 
तक) -में यह स्पष्ट कर दिया गया है कि ब्रह्मके विषयमे 
ऐसी कल्पना केवल उपासनाकी सुगमताके लिये 
की जाती है, दूसरा कोई प्रयोजन नहीं है। इस प्रकरणमें 
विज्ञामयका अर्थ जीवात्मा और आनन्दमयका 
अर्थ परमात्मा ही लेना चाहिये, यह बात ब्रह्मसूत्र 
(१।१।१२ से १९ तकके विवेचन) -में युक्तियो तथा 
श्रुतियोंके प्रमाणोंद्वारा सिद्ध की गयी है । 

इन आनन्दमय परमात्माके विषयमें भी आगे षष्ठ 


परमात्माका मध्य-अङ्ग है तथा स्वयं ब्रह्म ही इनकी | अनुवाकमें कहा जानेवाला श्लोक अर्थात्‌ मन्त्र है। 
॥ पञ्चम अनुवाक समाप्त ॥ ५॥ 


ALSO AIS 
षष्ठ अनुवाक 
असन्नेव स भवति। असद्ब्रह्मेति वेद चेत्‌। अस्ति ब्रह्मेति चेद्वेद। सन्तमेनं ततो विदुरिति। 
चेत्‌=यदि; (कोई) ब्रह्मन्ब्रह्म; असत्‌=नहीं है; इति=इस प्रकार; वेद=समझता है; (तो) सः=वह; 
असत्‌=असत्‌; एव=ही; भवति=हो जाता है; (और) चेत्‌=यदि; (कोई) ब्रह्मन्ब्रह्म; अस्ति=है; इति=इस प्रकार; 
वेद=जानता है; ततः=तो; [विद्वांसः =ज्ञानीजन;] एनम्‌=इसको; सन्तम्‌=संत-सत्पुरुष; विदुः=समझते हैं; इति=इस 


प्रकार यह श्लोक है। 

व्याख्या-इस मन्त्रमें ब्रह्मकी सत्ता माननेका 
और न माननेका फल बताया गया है। भाव यह है कि 
यदि कोई मनुष्य यह समझता है या ऐसा निश्चय करता 
है कि 'ब्रह्म असत्‌' है अर्थात्‌ ब्रह्म या ईश्वर नामकी 
कोई चीज नहीं है, तो वह ' असत्‌' हो जाता है अर्थात्‌ 
स्वेच्छाचारी होकर सदाचारसे भ्रष्ट, नीच प्रकृतिका हो 
जाता है और यदि कोई मनुष्य ब्रह्मके यथार्थ तत्त्वको 
न जानकर भी यह समझता है कि 'नि:संदेह ब्रह्म है' 


तस्यैष एव शारीर आत्मा यः पूर्वस्य। 


अर्थात्‌ शास्त्र और महापुरुषोंपर दृढ़ विश्वास होनेके 
कारण यदि उसके मनमें ईश्वरकी सत्तापर पूरा विश्वास 
हो गया है तो ऐसे मनुष्यको ज्ञानी और महापुरुष 'संत' 
अर्थात्‌ सत्पुरुष समझते हैं, क्योंकि परमात्माके तत्त्वज्ञानकी 
पहली सीढ़ी उनकी सत्तामें विश्वास ही है। परमात्माको 
सत्तामें विश्वास बना रहे तो कभी-न-कभी किन्ही 
महापुरुषकौ कृपासे साधनमें लगकर मनुष्य उन्हें प्राप्त 
भी कर सकता है। 


तस्य=उस (आनन्दमय)-का भी; एषः एवच्यही; शारीरः=शरीरान्तर्वर्ती; आत्मा=आत्मा है; यः=जो; 


पूर्वस्य=पहलेवाले (विज्ञानमय)-का है। 


व्याख्या—षष्ठ अनुवाकके इस दूसरे अंशमें 
पहलेके वर्णनानुसार आनन्दमयका अन्तरात्मा स्वयं 
आनन्दमयको ही बताया गया है। भाव यह है कि 
उन आनन्दमय ब्रह्मके वे स्वयं ही शरीरान्तर्वती 
आत्मा हैं; क्योंकि उनमें शरीर और शरीरीका भेद 


नहीं है। जो पहले बताये हुए अन्न-रसमय आदिं 
सबके अन्तर्यामी परमात्मा हैं, वे स्वयं ही अपने 
अन्तर्यामी हैं; उनका अन्तर्यामी कोई दूसरा नहीं है। 
इसीलिये इनके आगे किसी दूसरेको न बताकर उस 
वर्णनकी परम्पराको यहीं समाप्त कर दिया गया है। 

* तैत्तिरीयोपनिषद्‌ + ३४७ 


सम्बन्ध-- ऊपर कहे हुए अंशमें ब्रह्मको 'असत्‌' मानने और “सत्‌” माननेका फल बताया गया है; उसे सुनकर 


प्रत्येक मलका मनमें जो प्रश्‍न उठ सकते हैं उन प्रश्नोंका निर्णय करके उन ब्रह्मकी सत्ताका प्रतिपादन करनेके लिये 
श्रुति स्वयं ही प्रश्‍न उपस्थित करती है 


अथातोऽनुप्रश्नाः । उताविद्वानमुं लोकं प्रेत्य कश्चन गच्छती ३। आहो विद्वानमुं लोकं प्रेत्य 
कश्चित्समश्नुता ३ उ। 

अथ=इसके बाद; अतः =यहाँसे; अनुप्रशनाः=अनुप्रशन आरम्भ होते हैं; उत=क्या; अविद्वान्‌=ब्रह्मको न जाननेवाला; 
कश्चन=कोई पुरुष; प्रेत्य-मरकर; अमुम्‌ लोकम्‌ गच्छति=उस लोकमें (परलोकमें) जाता है; आहो=अथवा; 
कञ्चित्‌=कोई भौ; विद्वान्‌=ज्ञानी; प्रेत्य=मरकर; अमुम्‌=उस; लोकम्‌=लोकको; सम श्रुते-प्राप्त होता है; उ=क्या ? 

व्याख्या--अब यहाँसे अनुप्रश्न आरम्भ करते | जाता है या नहीं? दूसरा यह प्रश्‍न है कि ब्रह्मको 
हैं। पहला प्रश्‍न तो यह है कि यदि ब्रह्म हैं तो उनको | जानेवाला कोई भी विद्वान्‌ मरनेके बाद परलोकको 
न जाननेवाला कोई भी मनुष्य मरनेके अनन्तर परलोकमें | प्राप्त होता है या नहीं ? 

सम्बन्ध इन प्रश्नोके उत्तरमें श्रुति ब्रह्मके स्वरूप और शक्तिका वर्णन करती है तथा पहले अनुवाकमें जो संक्षेषसे 
सुष्टिकी उत्पत्तिका क्रम बताया था उसे भी विशदरूपसे समझाया जाता है-- 

सोऽकामयत। बहु स्यां प्रजायेयेति। स तपोऽतप्यत। स तपस्तप्त्वा इदईसर्वमसृजत यदिदं 
किं च। तत्सृष्ठा तदेवानुप्राविशत्‌। तदनुप्रविश्य सच्च त्यच्चाभवत्‌। निरुक्तं चानिरुक्तं च। 
निलयनं चानिलयनं च। विज्ञान चाविज्ञानं च। सत्यं चानृतं च सत्यमभवत्‌। यदिदं किं च। 
तत्सत्यमित्याचक्षते। तदप्येष श्लोको भवति। 

सः=उस परमेश्वरने; अकामयत=विचार किया कि; प्रजायेय=्मैं प्रकट होऊं; (और अनेक नाम-रूप 
धारण करके) बहु-बहुत; स्याम्‌ इति=हो जाऊँ; सः=(इसके बाद) उसने; तपः अतप्यतनतप किया अर्थात्‌ 
अपने संकल्पका विस्तार किया; सः=उसने; तपः तप्त्वा=इस प्रकार संकल्पका विस्तार करके; यत्‌=जो; 
किम्‌=कुछ; च-भी; इदम्‌नयह देखने और समझनेमें आता है; इदम्‌=इस; सर्वम्‌ असूजत=समस्त जगत्‌की 
रचना की; तत्‌ सृष््राच्डस जगत्‌की रचना करनेके अनन्तर; तत्‌ एव=(वह स्वयं) उसीमें; अनुप्राविशत्‌नसाथ- 
साथ प्रविष्ट हो गया; तत्‌ अनुप्रविश्यःउसमें साथ-साथ प्रविष्ट होनेके बाद; (वह स्वयं ही) सतन्मूर्त; 
च=और; त्यत्‌=अमूर्त; च=भी; अभवत्‌=हो गया; निरुक्तम्‌ च अनिरुक्तम्‌=बतानेमें आनेवाले और न 
आनेवाले; चतथा; निलयनम्‌=आश्रय देनेवाले; च=और; अनिलयनम्‌=आश्रय न देनेवाले; चन्तथा; 
विज्ञानम्‌=चेतनायुक्त; च=और; अविज्ञानम्‌=जड पदार्थ; चन्तथा; सत्यम्‌=सत्य; च=और; अनृतम्‌झूठ (इन 
सबके रूपमे); च-भी; सत्यम्‌=वह सत्यस्वरूप परमात्मा ही; अभवत्‌नहो गया; यत्‌=जो; किम्‌=कुछ; 


* अनुप्रश्‍न उन प्रश्नोंको कहते हैं, जो आचार्यके उपदेशके अनन्तर किसी शिष्यके मनमें उठते हैं या जिन्हें वह उपस्थित करता है। 

इस अनुवाकमें जो अनुप्रश्न पूछे गये हैं, वे दोके रूपमें तीन हैं-(१) वास्तवमें ब्रह्म हैं या नहीं? (२) जब ब्रह्म आकाशको 
भाँति सर्वगत तथा पक्षपातरहित-सम हैं, तब क्या वे अविद्वान्‌ (अपना ज्ञान न रखनेवाले)-को भी प्राप्त होते हैं या नही ? (३) यदि 
अविद्वान्‌को नहीं प्राप्त होते, तब तो सम होनेके कारण वे विद्वान्‌को भी नहीं प्राप्त होंगे; इसलिये यह तीसरा प्रश्‍न है कि विद्वान्‌ पुरुष 
ब्रह्मका अनुभव करता है या नहीं ? इनके उत्तरें ब्रह्मको सृष्टिका कारण बतलाकर अर्थतः उनको सत्ता सिद्ध कर दी गयी। फिर तत्‌ 
सत्यम्‌ इत्याचक्षते "`" ' इस वाक्यद्वारा श्रुतिने स्पष्टरूपसे भी उनकी सत्ताका प्रतिपादन कर दिया। सातवें अनुवाकमें तो और भी 
स्पष्ट वचन मिलता है--' को ह्येवान्यात्‌? कः प्राण्यात्‌? यदेष आकाश आनन्दो न स्यात्‌’ अर्थात्‌ यदि ये आकाशस्वरूप आनन्दमय 
परमात्मा न होते तो कौन जीवित रहता और कौन चेष्टा भी कर सकता? अर्थात्‌ प्राणियोंका जीवन और चेष्टा परमात्मापर ही निर्भर है। 
दूसरे प्रश्नके उत्तरमें सप्तम अनुवाकमें यह बात कही गयी है कि जबतक मनुष्य परमात्माको पूर्णतया नहीं जान लेता, उनमें थोडा- 
सा भी अन्तर रख लेता है, तबतक वह जन्म-मरणके भयसे नहीं छूटता। तीसरे प्रश्‍नके उत्तरमें आठवें अनुवाकके उपसंहारमै श्रुति स्वयं 
कहती है--'स य एवंवित्‌.........आनन्दमयमात्मानमुपसंक्रामति' अर्थात्‌ जो यह जानता है, वह क्रमशः अन्नमय, प्राणमय आदिको 
प्राप्त करता हुआ अन्तमें आनन्दमय परमेश्वरको प्राप्त कर लेता है।' ह 

३४८ 


* महान्तं विभुमात्मानं मत्वा धीरो न शोचति * 


०. 1२ 
च=भी; इदम्‌नयह दिखायी देता है और अनुभवमें आता है; तत्‌=वह; सत्यम्‌=सत्य ही है; इति=इस 
प्रकार; आचक्षते=ज्ञानीजन कहते हैं; तत्‌=उस विषयमे; अपि=भी; एषः=्यह; श्लोकः=श्लोक; भवति-है। 


व्याख्या-—सर्गके आदिमें परब्रह्म परमात्माने यह 
विचार किया कि मैं नानारूपमें उत्पन्न होकर बहुत हो 
जाऊँ। यह विचार करके उन्होंने तप किया अर्थात्‌ 
जीवोंके कर्मानुसार सृष्टि उत्पन्न करनेके लिये संकल्प 
किया। संकल्प करके यह जो कुछ भी देखने, सुनने 
और समझनेमें आता है, उस जड-चेतनमय समस्त 
जगतूकी रचना की अर्थात्‌ इसका संकल्पमय स्वरूप 
बना लिया। उसके बाद स्वयं भी उसमें प्रविष्ट हो गये। 
यद्यपि अपनेसे ही उत्पन्न इस जगतूमें वे परमेश्वर 
पहलेसे ही प्रविष्ट थे,--यह जगत्‌ जब उन्हींका स्वरूप 
है, तब उसमें उनका प्रविष्ट होना नहीं बनता-तथापि 
जड-चेतनमय जगत्में आत्मारूपसे परिपूर्ण हुए उन 
परब्रह्म परमेश्वरके विशेष स्वरूप--उनके अन्तर्यामी 
स्वरूपका लक्ष्य करानेके लिये यहाँ यह बात कही गयी 
है कि “इस जगतूकी रचना करके वे स्वयं भी उसमें 


प्रविष्ट हो गये।' प्रविष्ट होनेके बाद वे मूर्त और 
अमूर्तरूपसे अर्थात्‌ देखनेमें आनेवाले पृथ्वी, जल और 
तेज--इन भूतोंके रूपमें तथा वायु और आकाश-इन 
न दिखायी देनेवाले भूतोंके रूपमें प्रकट हो गये। फिर 
जिनका वर्णन किया जा सकता है और नहीं किया जा 
सकता, ऐसे विभिन्न नाना पदार्थोके रूपोंमें हो गये। इसी 
प्रकार आश्रय देनेवाले और आश्रय न देनेवाले, चेतन 
और जड--इन सबके रूपमें वे एकमात्र परमेश्वर ही 
बहुत-से नाम और रूप धारण करके व्यक्त हो गये। 
वे एक सत्यस्वरूप परमात्मा ही सत्य और झूठ--इन 
सबके रूपमें हो गये। इसीलिये ज्ञानीजन कहते हैं कि 
“यह जो कुछ देखने, सुनने और समझनेमें आता है, वह 
सब-का-सब सत्यस्वरूप परमात्मा ही है।' 

इस विषयमें भी यह आगे सप्तम अनुवाकमें कहा 
जानेवाला श्लोक अर्थात्‌ मन्त्र है। 


॥ षष्ठ अनुवाक समाप्त ॥ ६॥ 


AHO FAS 


सप्तम अनुवाक 
असद्वा इदमग्र आसीत्‌। ततो वै सदजायत। तदात्मानःस्वयमकुरूत। तस्मात्तत्सुकृत- 


मुच्यत इति। 


अग्रे-प्रकट होनेसे पहले; इदम्‌=यह जड-चेतनात्मक जगत्‌; असत्‌=अव्यक्तरूपमें; वै=ही; आसीत्‌=था; 


ततः=उससे; वै=ही; सत्‌=सत्‌ अर्थात्‌ नामरूपमय प्रत्यक्ष जगत्‌; अजायत=उत्पन्न हुआ है; तत्‌=उसने; 
आत्मानम्‌=अपनेको; स्वयम्‌=स्वयं; अकुरुत=(इस रूपमे) प्रकट किया है; तस्मात्‌=इसीलिये; तत्‌=वह; 
सुकृतम्‌= सुकृत’; उच्यते=कहा जाता है; इति=इस प्रकार यह श्लोक है। 


व्याख्या-सूक्ष्म और स्थूलरूपमें प्रकट होनेसे | चेतनात्मक जगत्‌ उत्पन्न हुआ है। परमात्माने अपनेको 
पहले यह जड-चेतनमय सम्पूर्ण जगत्‌ असत्‌- | स्वयं ही इस जड-चेतनात्मक जगतूके रूपमें बनाया 
अर्थात्‌ अव्यक्तरूपमें ही था; उस अव्यक्तावस्थासे | है; इसीलिये उनका नाम 'सुकृत' (अपने-आप 
ही यह सत्‌ अर्थात्‌ नाम-रूपमय प्रत्यक्ष जड- | बने हुए) है।* 
RS >>: ह ४" छः ० ७ 

* गीतामें कई प्रकारसे इस जड-चेतनात्मक जगतूका अव्यक्तसे उत्पन्न होना और उसीमें लय होना 
बताया गया है (गीता ८। १८; ९।७; २ 1२८) । परंतु भगवान्‌ जब स्वयं अवतार लेकर लीला करनेके लिये जगतूमें प्रकट होते हैं, तब 
उनका वह प्रकट होना अन्य जीवोंकी भाँति अव्यक्तसे व्यक्त होने अर्थात्‌ कारणसे कार्यरूपमें परिवर्तित होनेके समान नहीं है; वह तो 
अलौकिक है। इसलिये वहाँ भगवानूने कहा है कि जो मुझे अव्यक्तसे व्यक्त हुआ मानते हैं, वे बुद्धिहीन हैं (७। २४); वहाँ जडतत्त्वों 
और उनके नियमोंका प्रवेश नहीं है । भगवानूके नाम, रूप, लीला, धाम-सब कुछ अप्राकृत हैं, चिन्मय हैं | उनके जन्म-कर्म दिव्य हैं| 
भगवानूके प्राकट्यका रहस्य बड़े-बड़े देवता और महर्षिलोग भी नहीं जानते (गीता १० २) | 

यद्वै तत्सुकृतं रसो वै स: । रसश्होवायं लब्ध्वाऽऽनन्दी भवति। को होवान्यात्कः प्राण्याद्‌ 
यदेष आकाश आनन्दो न स्यात्‌। एष होवानन्दयाति। 
वैन्निश्चय ही; यत्‌=जो; तत्‌=वह; सुकृतम्‌=सुकृत है; सः वै-वही; रसः=रस है; हि=क्योंकि; अयमूत्यह 
(जीवात्मा); रसम्‌=इस रसको; लब्ध्वा-प्राप्त करके; एव-ही; आनन्दी=आनन्दयुक्त; भवति=होता है; यतन्यदि; 
एषः=यह; आनन्दः=आनन्दस्वरूप; आकाशः=आकाशकी भाँति व्यापक परमात्मा; न स्यात्‌=न होता; हि=तो; कः 
एव=कौन; अन्यात्‌नजीवित रह सकता; (और) कः=्कौन; प्राण्यात्‌=प्राणोंकी क्रिया (चेष्टा) कर सकता; 
हि=निःसंदेह; एषः=यह परमात्मा; एव=ही; आनन्दयातिःसबको आनन्द प्रदान करता है। 
व्याख्या--ये जो ऊपरके वर्णनमें 'सुकृत' नामसे | जीवित रह सकता और कौन प्राणोंकी क्रिया-हिलना- 
कहे गये हैं, वे परब्रह्म परमात्मा सचमुच रसस्वरूप | डुलना आदि कर सकता अर्थात्‌ समस्त प्राणी सुखस्वरूप 
(आनन्दमय) हैं, ये ही वास्तविक आनन्द हैं; क्योंकि | परमात्माके ही सहारे जीते और हलन-चलन आदि चेष्टा 
अनादिकालसे जन्म-मृत्युरूप घोर दुःखका अनुभव | करते हैं। इतना ही नहीं, सबके जीवन-निर्वाहकी सब प्रकारसे 
करनेवाला यह जीवात्मा इन रसमय परब्रह्मको पाकर ही | सुव्यवस्था करनेवाले भी वे ही हैं; अन्यथा इस जगतूकी 
आनन्दयुक्त होता है जबतक इन परम प्राप्य आनन्दस्वरूप | समस्त भौतिक क्रिया, जो नियमित और व्यवस्थितरूपसे 
परमेश्वरसे इसका संयोग नहीं हो जाता, तबतक इसे किसी | चल रही है, कैसे हो सकती | अतः मनुष्यको यह दृढतापूर्वक 
भी स्थितिमें पूर्णानन्द, नित्यानन्द, अखण्डानन्द नहीं मिल | विश्वास करना चाहिये कि इस जगत्के कर्ता-हर्ता परब्रह्म 
सकता। इसीसे उन वास्तविक आनन्दस्वरूप परमात्माका | परमेश्वर अवश्य हैं तथा निःसंदेह ये परमात्मा ही सबको 
अस्तित्व निःसंदेह सिद्ध होता है; क्योंकि यदि ये आकाशकी | आनन्द प्रदान करते हैं । जब आनन्दस्वरूप एकमात्र परमात्मा 
भाँति व्यापक आनन्दस्वरूप परमात्मा नहीं होते तो कौन | ही हैं, तब दूसरा कौन आनन्द दे सकता है। 
यदा ह्येवैष एतस्मिन्नदूश्येऽनात्म्येऽनिरुक्तेऽनिलयनेऽभयं प्रतिष्ठां विन्दते। अथ सोऽभयं गतो 
भवति। 
हि=क्योंकि; यदा एव=जब कभी; एषः=्यह जीवात्मा; एतस्मिन्‌=इस; अदूश्ये=्देखनेमें न आनेवाले; 
अनात्म्ये=शरीररहित; अनिरुक्ते=बतलानेमें न आनेवाले; (और) अनिलयने=दूसरेका आश्रय न लेनेवाले परब्रह्म 
परमात्मामें; अभयम्‌=निर्भयतापूर्वक; प्रतिष्ठाम्‌=स्थिति; विन्दते=लाभ करता है; अथन्तब; सः=वह; अभयम्‌ननिर्भयपदको; 
गतः=प्राप्त; भवति=हो जाता है। 
व्याख्या--क्योंकि उन परब्रह्म परमेश्वरको पानेकी | शरीररहित परब्रह्म परमात्मामें निर्भय (अविचल) स्थिति 
अभिलाषा रखनेवाला यह जीव जब कभी देखनेमें न आने- | लाभ करता है, उस समय वह निर्भयपदको प्राप्त हो 
वाले, बतलानेमें न आनेवाले और किसीके आश्रित न रहनेवाले | जाता है--सदाके लिये भय एवं शोकसे रहित हो जाता है। 


यदा होवैष एतस्मिन्नु दरमन्तरं कुरुते। अथ तस्य भयं भवति। तत्त्वेव भयं विदुषो मन्वानस्य। 
तदप्येष श्लोको भवति। 

हि=क्योंकि; यदा एव=जबतक; एषःच्यह; उ दरम्‌=्थोड़ा-सा; वैनभी; एतस्मिन्‌ अन्तरम्‌=इस परमात्मासे 
वियोग; कुरुते=किये रहता है; अथ=तबतक; तस्य=उसको; भयम्‌=जन्म-मूत्युरूप भय; भवति=प्राप्त होता 
है; तु=तथा; तत्‌ एवच्वही; भयम्‌=भय; (केवल मूर्खको ही नहीं होता, किंतु) मन्वानस्य=अभिमानी; 
विदुषः=शास्त्रज्ञ विद्वानकों भी अवश्य होता है; तत्‌=उसके विषयमे; अपि=भी; एषःच्यह (आगे कहा 
हुआ); श्लोकः=श्लोक; भवति=है। 

व्याख्या-क्योंकि जबतक यह जीवात्मा उन | उनमें पूर्ण स्थिति लाभ नहीं कर लेता या उनका निरन्तर 
परब्रह्म परमात्मासे थोड़ा-सा भी अन्तर किये रहता है- | स्मरण नहीं करता-उन्हें थोड़ी देरके लिये भी भूल जाता 

३५० * महान्तं विभुमात्मानं मत्वा धीरो न शोचति * 
Cl ण ण प्य्प्पचा प १ य जज 
है, तबतक उसके लिये भय है अर्थात्‌ उसका पुनर्जन्म | गयी है (६।४०-४२)। जबतक परमात्मामें पूर्ण 


होना सम्भव है; क्योंकि जिस समय उसकी परमात्मामें 
स्थिति नहीं है, वह भगवानको भूला हुआ है, उसी 
समय यदि उसकी मृत्यु हो गयी तो फिर उसका अन्तिम 
संस्कारके अनुसार जन्म होना निश्चित है। क्योंकि भगवानूने 
गीतामें कहा है- जिस-जिस भावको स्मरण करता हुआ 
मनुष्य अन्तकालमें शरीर छोड़ता है, उसीके अनुसार उसे 
जन्म ग्रहण करना पड़ता है (८।६)।' और मृत्यु 
प्रारब्धके अनुसार किसी क्षण भी आ सकती है। 
इसीलिये योगभ्रष्टका पुनर्जन्म होनेकी बात गीतामें कही 


स्थिति नहीं हो जाती अथवा जबतक भगवानूका निरन्तर 
स्मरण नहीं होता, तबतक यह पुनर्जन्मका भय-जन्म- 
मृत्युका भय सभीके लिये बना हुआ है-चाहे कोई 
बड़े-से-बड़ा शास्त्रज्ञ विद्वान्‌ क्यों न हो, चाहे कोई 
अपनेको बड़े-से-बड़ा ज्ञानी अथवा पण्डित क्यों न 
माने। वे परमेश्वर सबपर शासन करनेवाले हैं, उन्हींकी 
शासनशक्तिसे जगतको सारी व्यवस्था नियमितरूपसे 
चल रही है। इसी विषयपर यह आगे अष्टम अनुवाकमें 
कहा जानेवाला श्लोक अर्थात्‌ मन्त्र है। 


॥ सप्तम अनुवाक समाप्त॥ ७॥ 


Lo ed © oe ad 
अष्टम अनुवाक 
सम्बन्ध पिछले अनुवाकमें जिस श्लोकका लक्ष्य कराया गया था, उसका उल्लेख करते हैं- 
भीषास्माद्वातः पवते। भीषोदेति सूर्यः। भीषास्मादय्िश्चनद्रश्च। मृत्युर्धावति पञ्चम इति। 
अस्मात्‌ भीषा=इसीके भयसे; वातः=पवन; पवते=चलता है; भीषा=(इसीके) भयसे; सूर्यःसूर्य; 
उदेति=उदय होता है; अस्मात्‌ भीषा=इसीके भयसे; अग्नि: अग्नि; च=और; इन्द्रः=इन्द्र; 'बच्और; पञ्चमः=पाँचवाँ, 
मृत्युः=मृत्युः धावति=(ये सब) अपना-अपना कार्य करनेमें प्रवृत्त हो रहे हैं; इति=इस प्रकार यह श्लोक है। 


व्याख्या--इन परब्रह्म परमेश्वरके भयसे ही पवन 
नियमानुसार चलता है, इन्हींके भयसे सूर्य ठीक समयपर 
उदय होता है और ठीक समयपर अस्त होता है तथा इन्हींके 
भयसे आग्नि, इन्द्र और पाँचवाँ मृत्यु--ये सब अपना-अपना 
कार्य नियमपूर्वक सुव्यवस्थितरूपसे कर रहे हैं । यदि इन 


सबकी सुव्यवस्था करनेवाला इन सबका प्रेरक कोई न हो 
तो जगतूके सारे काम कैसे चलें। इससे सिद्ध होता है कि 
इन सबको बनानेवाला, सबको यथायोग्य नियममें रखने- 
वाला कोई एक सत्य, ज्ञान और आनन्दस्वरूप परब्रह्म परमात्मा 
अवश्य हैं और वे मनुष्यको अवश्य मिल सकते हैं*। 


सम्बन्ध उन आनन्दस्वरूप परब्रह्म परमात्माका वह आनन्द कितना और कैसा है, इस जिज्ञासापर आनन्दविषयक 


विचार आरम्भ किया जाता है-- 


सैषाऽऽनन्दस्य मीमा<सा भवति। युवा स्यात्साधुयुवाध्यायक आशिष्ठो द्रढिष्ठो बलिष्ठस्तस्येयं 
पृथिवी सर्वा वित्तस्य पूर्णा स्यात्‌। स एको मानुष आनन्दः। 
सा=वह; एषा=्यह; आनन्दस्य=आनन्दसम्बन्धी; मीमांसा=विचार; भवति=आरम्भ होता है; युवा=कोई 


युवक; स्यात्‌नहो; (वह भी ऐसा-वैसा नहीं, ) साधुयुवान श्रेष्ठ आचरणोंवाला युवक हो; (तथा) अध्यायकः=वेदोंका 
अध्ययन कर चुका हो; आशिष्ठः=शासनमें अत्यन्त कुशल हो; ब्रढिष्ठः=उसके सम्पूर्ण अङ्ग और इन्द्रियाँ सर्वथा 
दृढ़ हों; (तथा) बलिष्ठः=वह सब प्रकारसे बलवान्‌ हो; तस्य=(फिर) उसे; इयम्‌-यह; वित्तस्य पूर्णा-धनसे 
परिपूर्ण; सर्वानसब-को-सब; पृथिवी=पृथ्वी; स्यात्‌=प्राप्त हो जाय; (तो) सः=वह; मानुषः=मनुष्यलोकका; 
एकः=एक; आनन्दः=आनन्द है। 

व्याख्या-इस वर्णनमें उस आनन्दका विचार | भोगोंसे मिल सकनेवाले बड़े-से-बड़े आनन्दकी 
आरम्भ करनेकी सूचना देकर सर्वप्रथम मनुष्य-लोके | कल्पना की गयी है। भाव यह है कि एक मनुष्य 


i US RN त त 
* इसी भावकी श्रुति कठोपनिषद्में भी आयी है (२।३।३)। 

युवा हो; वह भी ऐसा-वैसा मामूली युवक नहीं-- | रोगरहित, समर्थ और सुदृढ़ हों और वह सब प्रकारके 
सदाचारी, अच्छे स्वभाववाला, अच्छे कुलमें उत्पन्न | बलसे सम्पन्न हो। फिर धन-सम्पत्तिसे भरी यह सम्पूर्ण 
श्रेष्ठ पुरुष हो; उसे सम्पूर्ण वेदोंकी शिक्षा मिली हो | पृथ्वी उसके अधिकारमें आ जाय तो यह मनुष्यका 
तथा शासनमें--ब्रह्मचारियोंको सदाचारकी शिक्षा देनेमें एक बड़े-से-बड़ा सुख है। वह मानव-लोकका एक 
अत्यन्त कुशल हो; उसके सम्पूर्ण अङ्ग और इन्द्रियाँ | सबसे महान्‌ आनन्द है। 


ते ये शतं मानुषा आनन्दा: । स एको मनुष्यगन्धर्वाणामानन्द: । श्रोत्रियस्य चाकामहतस्य । 

तेच्वे; येच्जो; मानुषा:-मनुष्यलोकसम्बन्धी; शतम्‌=एक सौ; आनन्दाः-आनन्द हैं; सः=वह; मनुष्य- 
गन्धर्वाणाम्‌=मानव-गन्धवोंका; एकः=एक; आनन्द:-आनन्द होता है; अकामहतस्य-जिसका अन्तःकरण 
भोगोंकी कामनाओंसे दूषित नहीं हुआ है, ऐसे; श्रोत्रियस्य-वेदवेत्ता पुरुषका; च=भी (वह स्वाभाविक आनन्द है) । 

व्याख्या--जो मनुष्ययोनिमें उत्तम कर्म करके | जो एक राशि होती है, उतना मनुष्य-गन्धर्वोका एक 
गन्धर्वभावको प्राप्त हुए हैं, उनको 'मनुष्य-गन्धर्व' | आनन्द है । परंतु जो पहले बताये हुए मनुष्यलोकके 
कहते हैं। यहाँ इनके आनन्दको उपर्युक्त मनुष्यके | भोगोंकी और इस गन्धर्वलोकके भोगोंतककी कामनासे 
आनन्दसे सौगुना बताया गया है। भाव यह है कि दूषित नहीं है, इन सबसे सर्वथा विरक्त है, उस 
जिस मनुष्यसम्बन्धी आनन्दका पहले वर्णन किया | श्रोत्रिय--वेदज्ञ पुरुषको तो वह आनन्द स्वभावसे ही 
गया है, वैसे सौ आनन्दोंको एकत्र करनेपर आनन्दकी | प्राप्त है। 


ते ये शतं मनुष्यगन्धर्वाणामानन्दा: । स एको देवगन्धर्वाणामानन्द: । श्रोत्रियस्य चाकामहतस्य। 
ते-वे (पूर्वोक्त); येच्जो; मनुष्यगन्धर्वाणाम्‌=मनुष्य-गन्धर्वोके; शतम्‌=एक सौ; आनन्दाः-आनन्द हैं; 
सः=वह; देवगन्धर्वाणाम्‌=देवजातीय गन्धर्वोका; एकः=एक; आनन्दः=आनन्द है; चतथा; (वही) 
अकामहतस्य=कामनाओंसे अदूषित चित्तवाले; श्रोत्रियस्य=श्रोत्रिय (वेदज्ञ) को भी स्वभावतः प्राप्त है। 
व्याख्या-इस वर्णनमें पहले बताये हुए मनुष्य- | आरम्भसे देवजातीय गन्धर्वरूपमें उत्पन्न हुए जीवोंका 
गन्धर्वोको अपेक्षा देव-गन्धर्वोके आनन्दको सौगुना | एक आनन्द है तथा जो मनुष्य इस आनन्दको कामनासे 
बताया गया है। भाव यह है कि जिस मनुष्य-गन्धर्वके | आहत नहीं हुआ है अर्थात्‌ जिसको इसकी आवश्यकता 
आनन्दका ऊपर वर्णन किया गया है, वैसे सौ आनन्दोंको | नहीं है तथा 'जो वेदके उपदेशको हृदयङ्गम कर चुका 
एकत्र करनेपर जो आनन्दकी राशि होती है, उतना सृष्टिके | है, ऐसे विद्वानकों वह आनन्द स्वभावतः प्राप्त है। 
ते ये शतं देवगन्धर्वाणामानन्दाः। स एकः पितृणां चिरलोकलोकानामानन्दः । श्रोत्रियस्य 
-चाकामहतस्य। 
ते=वे (पूर्वोक्त); ये=जो; देवगन्धर्वाणाम्‌=देवजातीय गन्धर्वोके; शतम्‌=एक सौ; आनन्दाः=आनन्द्‌ हैं; 
सः=वह; चिरलोकलोकानाम्‌=चिरस्थायी पितृलोकको प्राप्त हुए; पितृणाम्‌=पितरोंका; एकः=एक; आनन्दः=आनन्द 
है; च-और; (वह) अकामहतस्य=भोगोंके प्रति निष्काम; श्रोत्रियस्य=्वेदज्ञ पुरुषको स्वतः प्राप्त है। 
व्याख्या--इस वर्णनमें देवगन्धवोंके आनन्दकी | होती है, उतना चिरस्थायी पितूलोकमें रहनेवाले दिव्य 
अपेक्षा चिरस्थायी पितृलोकको प्राप्त दिव्य पितरोंके | पितरोंका एक आनन्द है तथा जो उस लोकके भोग- 
आनन्दको सौगुना बताया गया है। भाव यह है कि देव- | सुखको कामनासे आहत नहीं है अर्थात्‌ जिसको उसको 
गन्धर्वोके जिस आनन्दका ऊपर वर्णन किया गया है, वैसे | आवश्यकता ही नहीं रही है, उस श्रोत्रियको--वेदके रहस्यको 
सौ आनन्दोंको एकत्र करनेपर आनन्दकी जो एक राशि | समझनेवाले विरक्तको वह आनन्द स्वतः ही प्राप्त है। 
ते ये शतं पितृणां चिरलोकलोकानामानन्दाः। स एक आजानजानां देवानामानन्दः। 
श्रोत्रियस्य चाकामहतस्य। शनिवार 

पस रू- 


३५२ » महान्तं विभुमात्मानं मत्वा धीरो न शोचति * 


CNN ० = णी 


ते=वे (पूर्वोक्त); ये=जो; चिरलोकलोकानाम्‌=चिरस्थायी पितृलोकको प्राप्त हुए पितृणाम्‌=पितरोक् 


शातम्‌=एक सी; आनन्दा:=आतन्द हैँ; स:च्वह 


श्रोत्रियस्यस्श्रोत्रिय (वेदज्ञ)-को स्वभावतः प्राप्त 


व्याख्या--इस वर्णनमें चिरस्थायी लोकोंमें रहनेवाले 
दिव्य पितरोंके आनन्दकी अपेक्षा 'आजानज' नामक 
देवोंके आनन्दको सौगुना बताया गया है। भाव यह है 
आनन्दका ऊपर वर्णन किया गया है, वैसे सौ आनन्दोंकी 
मात्राको एकत्र करनेपर जो आनन्दकी एक राशि होती 
है, उतना 'आजानज' नामक देवताओंका एक आनन्द 


आजानजानाम्‌=आजानज नामक; दवानाम्‌ः 'दवताओंका 


है। देवलोकके एक विशेष स्थानका नाम ' आजान' है, 
जो लोग स्मृतियोंमें प्रतिपादित किन्हीं पुण्यकर्मोके 
कारण वहाँ उत्पन्न हुए हैं, उन्हें 'आजानज' कहते हैं। 
जो उस लोकतकके भोगोंको कामनासे आहत नहीं है 
अर्थात्‌ जो उस आनन्दको भी तुच्छ समझकर उससे 
विरक्त हो गया है, उस वेदके रहस्यको समझनेवाले 
विरक्त पुरुषके लिये तो वह आनन्द स्वभावसिद्ध है। 


ते ये शतमाजानजानां देवानामानन्दाः। स एकः कर्मदेवानां देवानामानन्दः । ये कर्मणा 


'देवानपियन्ति। श्रोत्रियस्य चाकामहतस्य । 


ते=वे (पूर्वोक्त); ये=जो; आजानजानाम्‌=आजानज नामक; देवानाम्‌=देवोंके; शतम्‌=एक सौ; आनन्दाः=आनन्द 
हैं; सः=वह; कर्मदेवानाम्‌ देवानाम्‌=(उन) कर्मदेव नामक देवताओंका; एकः=एक; आनन्दः=आनन्द है; 
येच्जो; कर्मणा=वेदोक्त कर्मोसे; देवान्‌=देवभावको; अपियन्ति=प्राप्त हुए हैं; च=और; (वह) अकामहतस्य=उस 
लोकतकके भोगोंमें कामनारहित; श्रोत्रियस्य=श्रोत्रिय (वेदज्ञ)-को तो स्वत:प्राप्त है। 


व्याख्या--इस वर्णनमें आजानज देवोंके आनन्दकी 
अपेक्षा कर्मदेवोंके आनन्दको सौगुना बताया गया है। भाव 
यह है कि आजानज देवोंके जिस आनन्दका ऊपर वर्णन 
किया गया है, वैसे सौ आनन्दोंको एकत्र करनेपर जो 
आनन्दकी एक राशि होती है, उतना आनन्द जो वेदोक्त 


कमाँद्वारा मनुष्यसे देवभावको प्राप्त हुए हैं, उन कर्म 
देवताओंका आनन्द है । जो उन कर्मदेवताओंतकके आनन्दकी 
कामनासे आहत नहीं है अर्थात्‌ जिसको देवलोकतकके 
भोगोंकी इच्छा नहीं रही है, उस वेदके रहस्यको समझनेवाले 
विरक्त पुरुषके लिये तो वह आनन्द स्वभावसिद्ध है। 


ते ये शतं कर्मदेवानां देवानामानन्दाः । स एको देवानामानन्दः । श्रोत्रियस्य चाकामहतस्य! 

ते=वे (पूर्वोक्त); ये=जो; कर्मदेवानाम्‌ देवानाम्‌=कर्मदेव नामक देवताओंके; शतम्‌=एक सौ; आनन्दाः=आनन्द 
हैं; सः=वह; देवानाम्‌=देवताओंका; एकः=एक; आनन्दः=आनन्द है; च=और; (वह) अकामहतस्य=उसं 
लोकतकके भोगोंमें कामनारहित; श्रोत्रियस्य=श्रोत्रिय (वेदज्ञ)-को तो स्वभावत: प्राप्त है। 


व्याख्या--इस वर्णनमें कर्मदेवोंकी अपेक्षा सृष्टिके 
आदिकालमें जिन स्थायी देवोंकी उत्पत्ति हुई है, उन 
स्वभावसिद्ध देवोंके आनन्दको सौगुना बताया गया है। 
भाव यह है कि कर्मदेवोंके जिस आनन्दका ऊपर वर्णन 
किया गया है, वैसे सौ आनन्दोंको एकत्र करनेपर जो आनन्दकी 


एक राशि होती है, उतना उन स्वभावसिद्ध देवताओंका 
एक आनन्द है । जो उन स्वभावसिद्ध देवताओंके भोगानन्दकी 
कामनासे आहत नहीं है अर्थात्‌ उसकी भी जिसकी 
कामना नहीं है, उस वेदके रहस्यको समझनेवाले निष्काम 
विरक्तके लिये तो वह आनन्द स्वभावसिद्ध ही है। 


ते ये शतं देवानामानन्दाः। स एक इन्द्रस्यानन्दः। श्रोत्रियस्य चाकामहतस्य । 
ते=वे; ये=जो; देवानाम्‌-देवताओंके; शतम्‌=एक सौ; आनन्दाः=आनन्द हैं; स:=वह; इन्द्रस्य-इन्द्रका; 
एकः=एक; आनन्दः=आनन्द है; च=और; (वह) अकामहतस्य=इन्द्रतकके भोगोंमें कामनारहित; श्रोत्रियस्य 


वेदवेत्ताको स्वत: प्राप्त है। 

व्याख्या--इस वर्णनमें पहले बताये हुए स्वभावसिद्ध 
देवोंके आनन्दकी अपेक्षा इन्द्रके आनन्दको सौगुना बताया 
गया है। भाव यह है कि देवताओंके जिस आनन्दका 
ऊपर वर्णन किया गया है, वैसे सौ आनन्दोंको एकत्र 
करनेपर जो आनन्दकी एक राशि होती है, उतना इन्द्रभावको 


प्राप्त देवताका एक आनन्द है। जो इन्द्रके भोगानन्दकी 
कामनासे आहत नहीं हुआ है अर्थात्‌ जिसको इन्द्रके 
सुखकी भी आकाडूक्षा नहीं है--जो उसे भी तुच्छ समझकर 
उससे विरक्त हो गया है, उस वेदके रहस्यको समझनेवाले 
निष्काम पुरुषको तो वह आनन्द स्वतःप्राप्त है । 


ते ये शतमिन्द्रस्यानन्दा:। स एको बृहस्पतेरानन्दः। श्रोत्रियस्य चाकामहतस्य । 


ते=वे; ये=जो; इन्द्रस्य"इन्द्रके; शतम्‌=एक सौ; 


आनन्दा:=आनन्द हैं; सः=वह; बृहस्पतेः=बृहस्पतिका; 


एकः=एक; आनन्दः=आनन्द है; च=और; (वह) अकामहतस्य=बृहस्पतितकके भोगोंमें निःस्पृह; श्रोत्रियस्यः 


वेदवेत्ताको स्वत: प्राप्त है। 


व्याख्या-इस वर्णनमें इनद्रके आनन्दकी अपेक्षा | देवताका एक आनन्द है। परंतु जो मनुष्य बृहस्पतिके 


बृहस्पतिके आनन्दको सौगुना बताया गया है। भाव यह 
है कि इन्द्रके जिस आनन्दका ऊपर वर्णन किया गया 
है, वैसे सौ आनन्दोंको एकत्र करनेपर जो आनन्दकी 
एक राशि होती है, उतना बृहस्पतिके पदको प्राप्त हुए 


भोगानन्दको कामनासे भी आहत नहीं है, उस भोगानन्दको 
भी अनित्य होनेके कारण जो तुच्छ समझकर उससे 
विरक्त हो चुका है, उस वेदके रहस्यको जाननेवाले 
निष्काम मनुष्यको वह आनन्द स्वतःप्राप्त है। 


ते ये शतं बृहस्पतेरानन्दाः। स एकः प्रजापतेरानन्दः। श्रोत्रियस्य चाकामहतस्य। 
ते=वे; ये=जो; बृहस्पतेः=बृहस्पतिके; शतम्‌=एक सौ; आनन्दाः=आनन्द्‌ हैं; सः=वह; प्रजापतेः= 


प्रजापतिका; एकः=एक; आनन्दः=आनन्द॒ है 


च=औरः; 


(बह) अकामहतस्य=प्रजापतितकके भोगोंमें 


कामनारहित; श्रोत्रियस्य=्वेदवेत्ता पुरुषको स्वतः प्राप्त है। 


० 


व्याख्या--इस वर्णनमें बृहस्पतिके आनन्दकी 
अपेक्षा प्रजापतिके आनन्दको सौगुना बताया गया है। 
भाव यह हे कि बृहस्पतिके जिस आनन्दका ऊपर वर्णन 
किया गया है, वैसे सौ आनन्दोंको एकत्र करनेपर जो 
आनन्दकी एक राशि होती है, उतना प्रजापतिके पदपर 


आरूढ देवताका एक आनन्द है। परंतु जो मनुष्य इस 
प्रजापतिके भोगानन्दकी कामनासे भी आहत नहीं है 
अर्थात्‌ उससे भी जो विरक्त हो चुका है, उस वेदके 
| रहस्यको जाननेवाले निष्काम मनुष्यको तो वह आनन्द 
| स्वभावसे ही प्राप्त है। 


| 
। 
| 
| 
| 


ते ये शतं प्रजापतेरानन्दाः। स एको ब्रह्मण आनन्द: । श्रोत्रियस्य चाकामहतस्य। 
ते-वे; ये=जो; प्रजापतेः=प्रजापतिके; शतम्‌=एक सौ; आनन्दा:=आनन्द हैं; सः=वह; ब्रह्मणः =ब्रह्माका; 
एकः=एक; आनन्दः=आनन्द है; च=और; (वह) अकामहतस्यन्ब्रह्लोकतकके भोगोंमें कामनारहित; श्रोत्रियस्य= श्रोत्रिय 


(वेदज्ञ)-को स्वभावतः प्राप्त है। 


व्याख्या-इस वर्णनमें प्रजापतिके आनन्दसे भी 
हिरण्यगर्भ ब्रह्मके आनन्दको सौगुना बताया गया है। 
भाव यह है कि प्रजापतिके जिस आनन्दका ऊपर 
वर्णन किया गया है, वैसे सौ आनन्दोंको एकत्र 
करनेपर जो एक आनन्दकी राशि होती है, उतना 
सृष्टिके आरम्भमें सबसे पहले उत्पन्न होनेवाले हिरण्यगर्भ 
ब्रह्माका एक आनन्द है तथा जो मनुष्य उस ब्रह्माके 
पदसे प्राप्त भोग-सुखकी कामनासे भी आहत नहीं 
है अर्थात्‌ जो उसे भी अनित्य और तुच्छ समझकर 


उससे विरक्त हो गया है, जिसको एकमात्र परमानन्द- 
स्वरूप परब्रह्मको प्राप्त करनेकी ही उत्कट अभिलाषा 
है, उस वेदके रहस्यको समझनेवाले विरक्त पुरुषको 
वह आनन्द स्वतःप्राप्त है। 

इस प्रकार यहाँ एकसे दूसरे आनन्दकी अधिकताका 
वर्णन करते-करते सबसे बढ़कर हिरण्यगर्भके आनन्दको 
बताकर यह भाव दिखाया गया है कि इस जगत्में 
जितने प्रकारके जो-जो आनन्द देखने, सुनने तथा 
समझनेमें आ सकते हैं, वे चाहे कितने ही बड़े क्यों 

* महान्तं विभुमात्मानं मत्वा धीरो न शोचति * 


स्य] 


न हों, उस पूर्णानन्दस्वरूप परमात्माके आनन्दकी | है कि “समस्त प्राणी इसी परमात्मसम्बन्धी आनन्दके 
तुलनामें बहुत ही तुच्छ हैं। बृहदारण्यकमें कहा भी गया | किसी एक अंशको लेकर ही जीते हैं (४।३।३२ || 
स यश्चायं पुरुषे यश्चासावादित्ये स एकः। स य एवंविदस्माल्लोकात्प्रेत्य। एतमन्नमय- 
मात्मानमुपसंक्रामति। एतं प्राणमयमात्मानमुपसंक्रामति। एतं मनोमयमात्मानमुपसंक्रामति। एतं 
विज्ञानमयमात्मानमुपसंक्रामति। एतमानन्दमयमात्मानमुपसंक्रामति। तदप्येष श्लोको भवति। 
सः=वह (परमात्मा); यः=जो; अयम्‌=यह; पुरुषे=मनुष्यमें; च=और; यः=जो; असौ=वह; आदित्ये 


चन्सूर्यमें भी है; सः=वह (सबका अन्तर्यामी); 


एकः=एक ही है; यः=जो; एवंवित्‌=इस प्रकार 


जानेवाला है; सः=वह; अस्मात्‌ लोकात्‌=इस लोकसे; प्रेत्यविदा होकर; एतम्‌=इस; अन्नमयम्‌=अन्नमय; 


आत्मानम्‌=आत्माको; उपसंक्रामति=प्राप्त हो जाता है; 


एतम्‌=इस; प्राणमयम्‌=प्राणमय; आत्मानम्‌=आत्माको; 


उपसंक्रामतिःप्राप्त होता है; एतम्‌=इस; मनोमयम्‌=मनोमय; आत्मानम्‌=आत्माको; उपसंक्रासति=प्राप्त होता 
है; एतम्‌=इस; विज्ञानमयम्‌=विज्ञानमय; आत्मानम्‌=आत्माको; उपसंक्रामति=प्राप्त होता है; एतम्‌=इस; 
आनन्दमयम्‌=आनन्दमय; आत्मानम्‌=आत्माको; उपसंक्रामति=प्राप्त होता है; तत्‌=उसके विषयमे; अपि=भी; 
एषः=्यह (आगे कहा गया); श्लोकः=श्लोक; भवति=है। 


व्याख्या-ऊपर बताये हुए समस्त आनन्दोंके 
एकमात्र केन्द्र परमानन्दस्वरूप परब्रह्म परमात्मा ही 
सबके अन्तर्यामी हैं। जो परमात्मा मनुष्योंमें हैं, वे 
ही सूर्यमें भी हैं। वे सबके अन्तर्यामी एक ही हैं। 
जो इस प्रकार जान लेता है, वह मरनेपर इस 
मनुष्य-शरीरको छोड़कर उस पहले बताये हुए 
अन्नमय, प्राणमय, मनोमय, विज्ञानमय और आनन्दमय 
आत्माको प्राप्त होता है। तात्पर्य यह कि इन पाँचोंके 
जो आत्मा हैं, ये पाँचों जिनके स्वरूप हैं, उन 
परब्रह्म परमात्माको प्राप्त हो जाता है। पहले इन 
पाँचोंका वर्णन करते समय सबका शरीरान्तर्वती 
आत्मा अन्तर्यामी परमात्माको ही बतलाया था। 


'फलरूपमें उन्हींकी प्राप्ति होती है और वे ही ब्रह्म 
हैं-यह बतानेके लिये ही यहाँ पाँचोंको क्रमसे प्राप्त 
होनेकी बात कही गयी है। वास्तवमें इस क्रमसे 
प्राप्त होनेकी बात यहाँ नहीं कही गयी है; क्योंकि 
अन्नमय मनुष्य-शरीरको तो वह पहलेसे प्राप्त था 
ही, उसे छोड़कर जानेके बाद प्राप्त होनेवाला फल 
परमात्मा है, शरीर नहीं। अतः यहाँ अन्नमय 
आदिके अन्तर्यामी परमात्माकी ही प्रापि बतायी गयी 
है। इसलिये इन सबमें परिपूर्ण, सर्वरूप, सबके 
आत्मा, परम आनन्दस्वरूप परब्रह्मको प्राप्त हो जाना 
ही इस फलश्रुतिका तात्पर्य है। इसके विषयमें आगे 
नवम अनुवाकमें कहा जानेवाला यह श्लोक भौ है। 


॥ अष्टम अनुवाक समाप्त ॥ ८॥ 


ALO FALL 


नवम अनुवाक 


सम्बन्ध-- आठवें अुवाकमें जिस श्लोक (मन्त्र)-को लक्ष्य कराया गया है, उसका उल्लेख किया जाता हैर 

यतो वाचो निवर्तन्ते अप्राप्य मनसा सह। आनन्दं ब्रह्मणो विद्वान्‌ न बिभेति कुतश्चनेति। 

मनसा सह=मनके सहित; वाचः=वाणी आदि समस्त इन्द्रियाँ, यतः=जहाँसे; अप्राप्य=उसे न पाकर; 
निवर्तन्तेःलौट आती हैं; [ तस्य ] ब्रह्मणः=उस ब्रह्मके; आनन्दम्‌=आनन्दको; विद्वान्‌=जाननेवाला (महापुरुष); 
कुतश्चन=किसीसे भी; न बिभेति=भय नहीं करता; इति=इस प्रकार यह श्लोक है। 

व्याख्या-इस मन्त्रमें परब्रह्म परमात्माके | यह है कि मनके सहित सभी इन्द्रियां जहाँसे उसे न 
परमानन्दस्वरूपको जाननेका फल बताया गया है | भाव | पाकर लौट आती हैं--जिस ब्रह्मानन्दको जाननेकी इन 


CC-0. JK Sanskrit Academy, Jammmu. Digitized by 53 Foundation USA 


* तैत्तिरीयोपनिषद्‌ * ३५५ 


मन और इन्द्रियोंकी शक्ति नहीं है, परब्रह्म परमात्माके | भी भय नहीं करता, वह सर्वथा निर्भय हो जाता है। 
उस आनन्दको जाननेवाला ज्ञानी महापुरुष कभी किसीसे | इस प्रकार इस श्लोकका तात्पर्य है । 

एत£ह वाव न तपति। किमहश्साधु नाकरवम्‌। किमहं पापमकरवमिति। स य एवं विद्वानेते 
आत्मान* स्पृणुते। उभे ह्येवैष एते आत्मानः स्पृणुते। य एवं वेद। इत्युपनिषत्‌। 

ह वावच्यह प्रसिद्ध ही है कि; एतम्‌=उस (महापुरुष)-को; (यह बात) न तपति-चिन्तित नहीं 
करती कि; अहमून्मैने; किम्‌=क्यों; साधुन्श्रेष्ठ कर्म; न*नहीं; अकरवम्‌=किया; किम्‌=(अथवा) क्यों; 
अहम्‌=मैंने; पापम्‌=पापाचरण; अकरवम्‌ इति=किया; यः=जो; एते=इन पुण्य-पापकर्मोको; एवम्‌नइस प्रकार 
(संतापका हेतु); विद्वान्‌=जाननेवाला है; सः=वह; आत्मानम्‌ स्पृणुतेनआत्माकी रक्षा करता हैं; हि=अवश्य 
ही; यः=जो; एते=इन पुण्य और पाप; उभे एवऱ्दोनों ही कर्मोको; एवम्‌ = इस प्रकार (संतापका हेतु); 
वेद्‌=जानता है; [ सः ] एषः=वह यह पुरुष; आत्मानम्‌ स्पृणुतेनआत्माकी रक्षा करता है; इति=इस प्रकार; 
उपनिषत्‌=उपनिषद्‌ (को ब्रह्मानन्दवल्ली) पूरी हुई। 

व्याख्या--इस वर्णनमें यह बात कही गयी है कि | भयजनित संतापसे वह ऊँचा उठ जाता है। उक्त ज्ञानी 
ज्ञानी महापुरुषको किसी प्रकारका शोक नहीं होता। भाव | महापुरुष आसक्तिपूर्वक किये हुए पुण्य और पाप दोनों 
यह है कि परमात्माको ऊपर बताये अनुसार जाननेवाला | प्रकारके कर्मांको जन्म-मरणरूप संतापका हेतु समझकर 

उनके प्रति राग-द्वेषसे सर्वथा रहित हो जाता है और 
श्रेष्ठ कर्माका आचरण नहीं किया, अथवा क्यों मैंने पाप- | परमात्माके चिन्तनमें संलग्न रहकर आत्माकी रक्षा 


विद्वान्‌ कभी इस प्रकार शोक नहीं करता कि 'क्यों मैंने 


कर्म किया।' उसके मनमें पुण्य-कर्मोके फलस्वरूप | करता ह। 
उत्तम लोकोंकी प्राप्तिका लोभ नहीं होता और उसे | इस मनत्रमें कुछ शब्दोंको अक्षरशः अथवा अर्थतः 
पापजनित नरकादिका भय भी नहीं सताता। लोभ और | दुहसकर इस बल्लोके उपसंहारकी सूचना दी गयी है। 
नवम अनुवाक समाप्त ॥ ९॥ 
॥ ड्ह्मानन्दवल्ली समाप्त॥ २७ 
ह्य © A ASS 
ब) साधन 
अमृतत्वको प्राप्तिका साधन 


तपोविजितचित्तस्तु निःशब्दं देशमास्थितः । निःसङ्गतत््वयोगञ्ञो निरपेक्षः शनैः शत्तैः॥ 
पाशं छित्त्वा यथा हंसो निर्विशङ्कं खमुत्ळमेत्‌ । छिन्तपाशस्तथा जीवः संसारं तरते सदा॥ 
यथा निर्वाणकाले तु दीपो दग्ध्वा लयं बजेत्‌ । तथा सर्वाणि कर्माणि योगी दग्ध्वा लयं ब्रजेत्‌॥ 
अमृतत्वं समाप्नोति यदा कामात्स सुच्यते । स्वैषणाविनिर्मुक्तश्छित्त्वा ते तु न बध्यते॥ 

( ्षरिकोपनिषद्‌ ) 

तपके द्वारा जिसने चित्तको जीत लिया है, उसे शब्दरहित एकान्त स्थानमें स्थित होकर सडूशून्य तत्त्वके 

लिये योगका ज्ञाता बनना और धीरे-धीरे अपेक्षारहित बचना चाहिये। जैसे बन्नको काटकर हंस आकाशमें 

निःशङ्क उड़ जाता है, वैसे ही जिसके बन्धन कट गये हैं, बह जीव संसारसे सदाके लिये तर जाता है। जैसे 

दीपक बुझनेके समय सारे तेलको जलाकर बुझ जाता है, वैसे ही योगी समस्त कर्मोंको जलाकर ब्रहामें लीन हो 


~ 0 “> जक . 

भृगुवल्ली 
| प्रथम अनुवाक 
| भृगुर्वै वारुणिः वरुणं पितरमुपससार अधीहि भगवो ब्रह्मेति । तस्मा एतत्प्रोवाच। अन्नं प्राणं 
||| चक्षुः श्रोत्रं मनो वाचमिति। तहोवाच। यतो वा इमानि भूतानि जायन्ते येन जातानि जीवन्ति। 
Ii यत्प्रयन्त्यभिसंविशन्ति। तद्विजिज्ञासस्व। तद्‌ ब्रहोति। स तपोऽतप्यत। स तपस्तप्त्वा। 
| वैन्यह प्रसिद्ध है कि; वारुणि:-वरुणका पुत्र; भृगुः-भृगु:; पितरम्‌=अपने पिता; वरुणम्‌ उपससार-वरुणके 
पास गया (और विनयपूर्वक बोला-); भगवः=भगवन्‌!; (मुझे) ब्रह्म अधीहि-ब्रह्मका उपदेश कीजिये; इति-इस 
| प्रकार प्रार्थना करनेपर; तस्मैनउससे; (वरुणने) एतत्‌=यह; प्रोवाच=कहा; अन्नम्‌=अन्न; प्राणम्‌=प्राण; चक्षुः=नेत्र; 
| श्रोत्रम्‌=्रोत्र; मनः=मन; (और) वाचम्‌-वाणी; इति-इस प्रकार (ये सब ब्रह्मकी उपलब्धिके द्वार हैं); तम्‌ ह 
| उवाच=पुनः (वरुणने) उससे कहा; वै-निश्चय ही; इमानि-ये सब प्रत्यक्ष दीखनेवाले; भूतानिःप्राणी; 
| यतः=जिससे; जायन्ते=उत्पन्न होते हैं; जातानि=उत्पन्न होकर; येन-जिसके सहारे; जीवन्ति=जीवित रहते हैं; 
(तथा) प्रयन्ति-(अन्तमें इस लोकसे) प्रयाण करते हुए; यत्‌ अभिसंविशन्ति-जिसमें प्रवेश करते हैं; 
| तत्‌=उसको; विजिज्ञासस्व=तत्त्वसे जाननेकी इच्छा कर; तत्‌=वही; ब्रह्म-ब्रह्म है; इति=इस प्रकार (पिताकी बात 
| सुनकर); सः=उसने; तपः अतप्यत=तप किया; सः=उसने; तपः तप्त्वा=तप करके-- 
व्याख्या— भृगु नामसे प्रसिद्ध एक ऋषि थे, जो | ही यह भी कहा- “ये प्रत्यक्ष दिखायी देनेवाले सब प्राणी 

वरुणके पुत्र थे। उनके मनमें परमात्माको जानने और प्राप्त | जिनसे उत्पन्न होते हैं, उत्पन्न होकर जिनके सहयोगसे, 
करनेको उत्कट अभिलाषा हुई, तब वे अपने पिता वरुणके | जिनका बल पाकर ये सब जीते हैं-जीवनोपयोगी क्रिया 
| पास गये। उनके पिता वरुण वेदको जाननेवाले, ब्रह्मनिष्ठ | करनेमें समर्थ होते हैं और महाप्रलयके समय जिनमें 
|| महापुरुष थे; अतः भृगुको किसी दूसरे आचार्यके पास | विलीन हो जाते हैं, उनको वास्तवमें जाननेकी (पानेकी) 
| जानेको आवश्यकता नहीं हुई । अपने पिताके पास जाकर | इच्छा कर। वे ही ब्रह्म हैं।' इस प्रकार पिताका उपदेश 
। भृगुने इस प्रकार प्रार्थना की--' भगवन्‌! मैं ब्रह्मको जानना | पाकर भृगु ऋषिने ब्रह्मचर्य और शम-दम आदि नियमोंका 
| चाहता हूँ, अतः आप कृपा करके मुझे ब्रह्मका तत्त्व | पालन करते हुए तथा समस्त भोगोंके त्यागपूर्वक संयमसे 
|| समझाइये ।' तब वरुणने भूगुसे कहा--'तात! अन्न, प्राण, | रहते हुए पिताके उपदेशपर विचार किया । यही उनका 
$: नेत्र, श्रोत्र, मन और वाणी--ये सभी ब्रह्मकी उपलब्धिके | तप था। इस प्रकार तप करके उन्होंने क्या किया, यह 
| द्वार हैं। इन सबमें ब्रह्मकी सत्ता स्फुरित हो रही है।' साथ | बात अगले अनुवाकमें कही गयी है। 


॥ प्रथम अनुवाक समाप्त॥ १॥ 


ALSO HII 

द्वितीय अनुवाक | 

ब्रह्मेति व्यजानात्‌। अन्नाद्भ्येव खल्विमानि भूतानि जायन्ते। अन्नेन जातानि जीवत्ति। 
पंविशन्तीति। तद्विज्ञाय पुनरेव वरुणं पितरमुपससार। अधीहि भगवो ब्रह्मेति। तः 
सस्व्। तपो ब्रहोति। स तपोऽतप्यत। स तपस्तप्त्वा। 


दिया था, उसीका इस वल्लीमें वर्णन है, इस कारण इसका नाम 


* तैत्तिरीयोपनिषद्‌ * रु 
अन्नम्‌-अन्न; ब्रह्म-ब्रह्म है; इति-इस प्रकार; व्यजानात्‌=जाना; हि=क्योंकि; खलु-सचमुच; अन्नात्‌=अन्नसे; 

एव-ही; इमानिच्ये सब; भूतानिःप्राणी; जायन्ते=उत्पन्न होते हैं; जातानि=्उत्पन्न होकर; अन्नेन=्अन्तसे ही; 

जीवन्ति=जीते हैं; (और) प्रयन्तिः(अन्तमें यहाँसे) प्रयाण करते हुए; अन्नम्‌ अभिसंविशन्ति=अन्तमें ही प्रविष्ट 

होते हैं; इति=इस प्रकार; तत्‌=उसको; विज्ञाय=जानकर; (वह) पुनः=पुनः; पितरम्‌ङअपने पिता; वरुणम्‌ एव 
उपससार=वरुणके ही पास गया; (तथा अपनी समझी हुई बात उसने पिताको सुनायी; किंतु पिताने उसका समर्थन 
नहीं किया। तब वह बोला-) भगवः=भगवन्‌!; (मुझे) ब्रह्म अधीहि-ब्रह्मका बोध कराइये; इतिन्तब; तम्‌ 
ह उवाच=उससे सुप्रसिद्ध वरुण ऋषिने कहा; तपसा<तपसे; ब्रह्मनब्रह्मको; विजिज्ञासस्व-तत्त्वतः जाननेकी इच्छा 
कर; तपः=तप ही; ब्रह्मन्ब्रह्म है; इति=इस प्रकार (पिताकी आज्ञा पाकर); सः=उसने; तपः अतप्यत=(पुनः ) 
तप किया; सः=उसने; तपः तप्त्वा=तप करके 


व्याख्या भृगुने पिताके उपदेशानुसार यह निश्चय 
किया कि अन्न ही ब्रह्म है; क्योंकि पिताजीने ब्रह्मके 
जो लक्षण बताये थे, वे सब अन्नमें पाये जाते हैं । समस्त 
प्राणी अन्नसे-अन्नके परिणामभूत वीर्यसे उत्पन्न होते 
हैं, अन्नसे ही उनका जीवन सुरक्षित रहता है और 
मरनेके बाद अन्नस्वरूप इस पृथ्वीमें ही प्रविष्ट हो जाते 
हैं। इस प्रकार निश्चय करके वे पुनः अपने पिता 
वरुणके पास आये। आकर अपने निश्चयके अनुसार 
उन्होंने सब बातें कहीं। पिताने कोई उत्तर नहीं दिया। 
उन्होंने सोचा--'इसने अभी ब्रह्मके स्थूल रूपको ही 
समझा है, वास्तविक रूपतक इसकी बुद्धि नहीं गयी; 
अतः इसे तपस्या करके अभी और विचार करनेकी 


इसकी तुच्छबुद्धि कराकर अश्रद्धा उत्पन्न कर देनेमें भी 
इसका हित नहीं है; अतः इसकी बातका उत्तर न देना 
ही ठीक है।' पितासे अपनी बातका समर्थन न पाकर 
भृगुने फिर प्रार्थना की--' भगवन्‌! यदि मैंने ठीक नहीं 
समझा हो तो आप मुझे ब्रह्मका तत्त्व समझाइये।' तब 
वरुणने कहा--' तू तपके द्वारा ब्रह्मके तत्वको समझनेकी 
कोशिश कर। यह तप ब्रह्मका ही स्वरूप है, अतः यह 
उनका बोध करानेमें सर्वथा समर्थ है।' इस प्रकार 
पिताकी आज्ञा पाकर भृगु ऋषि पुनः पहलेकी भाँति 
तपोमय जीवन बिताते हुए पितासे पहले सुने हुए 
उपदेशके अनुसार ब्रह्मका स्वरूप निश्चय करनेके लिये 
विचार करते रहे। इस प्रकार तप करके उन्होंने क्या. 


आवश्यकता है। पर जो कुछ इसने समझा है, उसमें | किया, यह बात अगले अनुवाकमें कही गयी है। | 
॥ द्वितीय अनुवाक समाप्त॥ २॥ । सन 
AIS (0 FLL 
तृतीय अनुवाक 3 
प्राणो ब्रह्मेति व्यजानात्‌। प्राणाद्धयेव खल्विमानि भूतानि जायन्ते। प्राणेन 
प्राणं प्रयन्त्यभिसंविशन्तीति। तद्विज्ञाय पुनरेव वरुणं पितरमुपससार। अधीहि ` 
तश्होबाच्। तपसा ब्रह्म विजिज्ञासस्व। तपो ब्रह्मेति। स तपोऽतप्यत। स तपस्तए 
प्राणः=प्राण; ब्रह्म-ब्रह्म है; इति=इस प्रकार; व्यजानात्‌=जाना; हि=क्योंकि; 
एकही; इमानि-ये समस्त; भूतानि=प्राणी; जायन्ते=उत्पन्त होते हैं; जातानि= 
जीवन्तिःजीते हैं; (और) प्रयन्तिः(अन्तमें यहाँसे) प्रयाण करते 
प्रकारसे प्रविष्ट हो जाते हैं; इति-इस प्रकार; तत्‌ल्उसे; विञ्ञायन्जा 
उपससार-( अपने) पिता वरुणके ही पास गया; (और 
तब वह बोला); भगवःहभगवन्‌!; (मुझे) ` 
करनेपर); ह तम्‌ उवाचरसुप्रसिद्ध ` 


३५८ * महान्तं विभुमात्मानं मत्वा धीरो न शोचति * 


जाननेकी इच्छा कर; तपः=तप ही; ब्रह्म-ब्रह्म अर्थात्‌ उनकी प्राप्तिका बड़ा साधन है; इति-इस प्रकार पिताकी आज्ञा 
पाकर; सः=उसने; (पुनः) तपः अतप्यत-तप किया; सः-उसने; तपः तप्त्वा-तप करके-- 


व्याख्या--भृगुने पिताके उपदेशानुसार तपके 
द्वारा यह निश्चय किया कि प्राण ही ब्रह्म है; उन्होंने 
सोचा, पिताजीद्वारा बताये हुए ब्रह्मके लक्षण प्राणमें 
पूर्णतया पाये जाते हैं। समस्त प्राणी प्राणसे उत्पन्न होते 
हैं अर्थात्‌ एक जीवित प्राणीसे उसीके सदृश दूसरा 
प्राणी उत्पन्न होता हुआ प्रत्यक्ष देखा जाता है तथा 
सभी प्राणसे ही जीते हैं। यदि श्वासका आना-जाना 
बंद हो जाय, यदि प्राणद्वारा अन्न ग्रहण न किया जाय 
तथा अन्नका रस समस्त शरीरमें न पहुँचाया जाय तो 
कोई भी प्राणी जीवित नहीं रह सकता और मरनेके 
बाद सब प्राणमें ही प्रविष्ट हो जाते हें । यह प्रत्यक्ष 
देखा जाता है कि मृत शरीरमें प्राण नहीं रहते; अतः 
निःसंदेह प्राण ही ब्रह्म है, यह निश्चय करके वे पुन: 
अपने पिता वरुणके पास गये। पहलेकी भाँति अपने 
निश्चयके अनुसार उन्होंने पुनः पितासे अपना अनुभव 


निवेदन किया। पिताने फिर भी कोई उत्तर नहीं दिया। 
उन्होंने सोचा कि यह पहलेकी अपेक्षा तो कुछ 
सूक्ष्मतामें पहुँचा है, परंतु अभी बहुत कुछ समझना 
शेष है। अतः उत्तर न देनेसे अपने-आप इसकी 
जिज्ञासामें बल आयेगा, अत: उत्तर न देना ही ठीक 
है। पिताजीसे अपनी बातका समर्थन न पाकर भूगुने 
फिर उनसे प्रार्थना की-- भगवन्‌! यदि अब भी मैंने 
ठीक न समझा हो तो आप ही कृपा करके मुझे 
ब्रह्मका तत्त्व समझाइये।' तब वरुणने पुन: वही बात 
कही-- तू तपके द्वारा ब्रह्मको जाननेकी चेष्टा कर; यह 
तप ही ब्रह्म है अर्थात्‌ ब्रह्मके तत्त्वको जाननेका प्रधान 
साधन है।' इस प्रकार पिताजीकी आज्ञा पाकर भूगु 
ऋषि फिर उसी प्रकार तपस्या करते हुए पिताके 
उपदेशपर विचार करते रहे। तपस्या करके उन्होंने क्या 
किया, यह अगले अनुवाकमें बताया गया है | 


॥ तृतीय अनुवाक समाप्त॥ ३॥ 


ISO ४१८? 
चतुर्थ अनुवाक 
मनो ब्रह्मेति व्यजानात्‌। मनसो होव खल्विमानि भूतानि जायन्ते। मनसा जातानि जीवन्ति। 
मनः प्रयन्त्यभिसंविशन्तीति। तद्विज्ञाय पुनरेव वरुणं पितरमुपससार। अधीहि भगवो ब्रह्मेति 
तःहोवाच। तपसा ब्रह्म विजिज्ञासस्व। तपो ब्रहोति। स तपोऽतप्यत। स तपस्तप्त्वा। 


मनः=मन; ब्रह्मन्ब्रह्म है; इति=इस प्रकार; व्यजानात्‌=समझा; हि=क्योंकि; खलु=सचमुच; मनसः =मनसे; 


एवन्ही; इमानिच्ये समस्त; भूतानि=प्राणी; जायन्ते=उत्पन्न होते हैं; जातानि-उत्पन्न होकर; मनसा=मनसे ही; 
जीवन्ति=जीते हैं; (तथा) प्रयन्ति-(इस लोकसे) प्रयाण करते हुए; (अन्तमे) मन: अभिसंविशन्ति=मनमें ही 
सब प्रकारसे प्रविष्ट हो जाते हैं; इति-इस प्रकार; तत्‌=उस ब्रह्मको; विज्ञाय-जानकर; पुनः एव=फिर भी; 
पितरम्‌=अपने पिता; वरुणम्‌ उपससार=्वरुणके पास गया (और अपनी बातका कोई उत्तर न पाकर बोला); 
भगवः=भगवन्‌।; (मुझे) ब्रह्म अधीहि=ब्रह्का उपदेश दीजिये; इति=इस प्रकार (प्रार्थना करनेपर); ह तम्‌ 
उवाच=सुप्रसिद्ध वरुण ऋषिने उससे कहा; ब्रह्मनत्रको; तपसा=तपसे; विजिज्ञासस्व=तत््तत: जाननेकी इच्छा 
कर; तपः=तप ही; ब्रह्मन्ब्रह्म है; इति=इस प्रकार पिताकी आज्ञा पाकर; सः=उसने; तपः अतप्यत=तप किया; 
सः=उसने; तपः तप्त्वा=तप करके 

व्याख्या--इस बार भूगुने पिताके उपदेशानुसार | पाये जाते हैं । मनसे सब प्राणी उत्पन्न होते हैं-स्त्री और 
यह निश्चय किया कि मन ही ब्रह्म है; क्योंकि उन्होंने | पुरुषके मानसिक प्रेमपूर्ण सम्बन्धसे ही प्राणी बीजरूपसे 
सोचा, पिताजीके बताये हुए ब्रह्मके सारे लक्षण मनमें | माताके गर्भमें आकर उत्पन्न होते हैं, उत्पन्न होकर मनसे 

ही इन्द्रियोंद्वारा समस्त जीवनोपयोगी वस्तुओंका उपभोग 
करके जीवित रहते हें और मरनेके बाद मनमें ही प्रविष्ट 
हो जाते हैं-मरनेके बाद इस शरीरमें प्राण और इन्द्रियाँ 
नहीं रहतीं; इसलिये मन ही ब्रह्म है। इस प्रकार निश्चय 
करके वे पुनः पहलेकी भाँति अपने पिता वरुणके पास 
गये और अपने अनुभवकी बात पिताजीको सुनायी। 
इस बार भी पितासे कोई उत्तर नहीं मिला। पिताने सोचा 
कि यह पहलेकी अपेक्षा तो गहराईमें उतरा है, परंतु अभी 
इसे और भी तपस्या करनी चाहिये; अतः उत्तर न देना 
ही ठीक है । पितासे अपनी बातका उत्तर न पाकर भृगुने 


पुन: पहलेकी भाँति प्रार्थना की--' भगवन्‌! यदि मैने 
ठीक न समझा हो तो कृपया आप ही मुझे ब्रह्मका तत्त्व 
समझाइये ।' तब वरुणने पुन: वही उत्तर दिया--' तू तपके 
द्वारा ब्रह्मके तत्वको जाननेकी इच्छा कर अर्थात्‌ तपस्या 
करते हुए मेरे उपदेशपर पुनः विचार कर। यह तपरूप 
साधन ही ब्रह्म है। ब्रह्मको जाननेका इससे बढ़कर दूसरा 
कोई उपाय नहीं है।' इस प्रकार पिताकी आज्ञा पाकर 
भृगुने पुनः पहलेकी भाँति संयमपूर्वक रहकर पिताके 
उपदेशपर विचार किया। विचार करके उन्होंने क्या 
किया, यह बात अगले अनुवाकमें कही गयी है। 


॥ चतुर्थ अनुवाक समाप्त॥ ४॥ 
AHO FAS 


पञ्चम अनुवाक 


विज्ञानं ब्रह्मेति व्यजानात्‌। विज्ञानाद्ध्येव खल्विमानि भूतानि जायन्ते। विज्ञानेन जातानि 
जीवन्ति। विज्ञानं प्रयन्त्यभिसंविशन्तीति। तद्विज्ञाय पुनरेव वरुणं पितरमुपससार । अधीहि भगवो 
ब्रह्मेति। तशहोवाच। तपसा ब्रह्म विजिज्ञासस्व। तपो ब्रहोति। स तपोऽतप्यत। स तपस्तप्त्वा। 

विज्ञानम्‌=विज्ञान; ब्रह्मन्ब्रह्म है; इति-इस प्रकार; व्यजानात्‌=्जाना, हि=क्योंकि; खलु=सचमुच; विज्ञानात्‌= 
विज्ञाने; एव=ही; इमानिऱ्ये समस्त; भूतानि=प्राणी; जायन्ते=उत्पन्न होते हैं; जातानिन्उत्पन्न होकर; 
विज्ञानेन=विज्ञानसे ही; जीवन्ति=्जीते हैं; (और) प्रयन्ति=अन्तमें यहाँसे प्रयाण करते हुए; विज्ञानम्‌ 
अभिसंविशन्ति=विज्ञानमें ही प्रविष्ट हो जाते हैं; इति=इस प्रकार; तत्‌=ब्रह्मको; विज्ञायःजानकर; पुनः एव=(वह) 
पुनः उसी प्रकार; पितरम्‌=अपने पिता; वरुणम्‌ उपससार=वरुणके पास गया; (और अपनी बातका उत्तर न 
मिलनेपर बोला-); भगवः=भगवन्‌!; (मुझे) ब्रह्म अधीहिःब्रह्का उपदेश दीजिये; इति=इस प्रकार कहनेपर; 
ह तम्‌ उवाच>सुप्रसिद्ध वरुण ऋषिने उससे कहा; ब्रह्म-ब्रह्मकों; तपसा=(तू) तपके द्वारा; विजिज्ञासस्व=तत्त्वतः 
जाननेकी इच्छा कर; तपः=तप ही; ब्रह्मन्ब्रह्म है; इति=इस प्रकार 'पिताकी आज्ञा पाकर; सः=उसने; तपः 
अतप्यत=पुनः तप किया; सः=उसने; तपः तप्त्वा=तप करके 


व्याख्या--इस बार उन्होंने पिताके उपदेशानुसार 
यह निश्चय किया कि यह विज्ञानस्वरूप चेतन जीवात्मा 
ही ब्रह्म है; क्योंकि उन्होंने सोचा--पिताजीने जो ब्रह्मके 
लक्षण बताये थे, वे सब-के-सब पूर्णतया इसमें पाये 
जाते हैं । ये समस्त प्राणी जीवात्मासे ही उत्पन्न होते हैं, 
सजीव चेतन प्राणियोंसे ही प्राणियोंकी उत्पत्ति प्रत्यक्ष 
देखी जाती है। उत्पन्न होकर इस विज्ञानस्वरूप 
जीवात्मासे ही जीते हैं; यदि जीवात्मा न रहे तो ये मन, 
इन्द्रियाँ, प्राण आदि कोई भी नहीं रह सकते और कोई 
भी अपना-अपना काम नहीं कर सकते तथा मरनेके 
बाद ये मन आदि सब जीवात्मामें ही प्रविष्ट हो जाते 


हैं-जीवके निकल जानेपर मृत शरीरमें ये सब देखनेमें 
नहीं आते। अतः विज्ञानस्वरूप जीवात्मा ही ब्रह्म है । यह 
निश्चय करके वे पहलेकी भाँति अपने पिता वरुणके 
पास आये। आकर अपने निश्चित अनुभवको बात 
पिताजीको सुनायी। इस बार भी पिताजीने कोई उत्तर 
नहीं दिया। पिताने सोचा-- इस बार यह बहुत कुछ 
ब्रह्मे निकट आ गया है, इसका विचार स्थूल और 
सूक्ष्म-दोनों प्रकारके जडतत्त्वोसे ऊपर उठकर चेतन 
जीवात्मातक तो पहुँच गया है। परंतु ब्रह्मका स्वरूप तो 
इससे भी विलक्षण है, वे तो नित्य आनन्दस्वरूप एक 
अद्वितीय परमात्मा हैं; इसे अभी और तपस्या करनेकी 

आवश्यकता है, अत: उत्तर न देना ही ठीक है।' इस 
प्रकार बार-बार पिताजीसे कोई उत्तर न मिलनेपर भी 
भृगु हतोत्साह या निराश नहीं हुए। उन्होंने पहलेकी 
भाँति पुनः पिताजीसे वही प्रार्थना की--' भगवन्‌! यदि 
मैंने ठीक न समझा हो तो आप मुझे ब्रह्मका रहस्य 
बतलाइये।' तब वरुणने पुनः वही उत्तर दिया-'तू 


तपके द्वारा ही ब्रह्मके तत्त्वको जाननेकी इच्छा कर 
अर्थात्‌ तपस्यापूर्वक उसका पूर्व-कथनानुसार विचार 
कर। तप ही ब्रह्म है।' इस प्रकार पिताजीकी 
पाकर भृगुने पुनः पहलेकी भाँति संयमपूर्वक रहते हुए 
पिताके उपदेशपर विचार किया। विचार करके उन्होंने 
क्या किया, यह आगे बताया गया है। 


॥ पञ्चम अनुवाक समाप्त॥ ५॥ 


IAI (८ “>> 
षष्ठ अनुवाक 


आनन्दो ब्रह्मेति व्यजानात्‌। आनन्दाह््येब खल्विमानि भूतानि जायन्ते। आनन्देन जातानि 
जीवन्ति। आनन्दं प्रयन्त्यभिसंविशन्तीति। सैषा भार्गवी वारुणी विद्या परमे व्योमन्‌ प्रतिष्ठिता । 
स य एवं वेद प्रतितिष्ठति। अन्नवानन्नादो भवति। महान्‌ भवति प्रजया पशुभिर्ब्रह्मवर्चसेन। 
महान्‌ कीर्त्या। 

आनन्दः=आनन्द ही; ब्रह्म-ब्रह्म है; इति=इस प्रकार, व्यजानात्‌=निश्चयपूर्वक जाना; हि=क्योंकि; खलु=सचमुच; 
आनन्दात्‌=आनन्दसे; एव=ही; इमानि=्ये समस्त; भूतानि=प्राणी; जायन्ते=उत्पन्न होते हैं; जातानि=उत्पन्न होकर; 
आनन्देन=आनन्दसे ही; जीवन्ति=जीते हैं; (तथा) प्रयन्तिःइस लोकसे प्रयाण करते हुए; (अन्तमें) आनन्दम्‌ 
अभिसंविशन्ति=आनन्दमें ही प्रविष्ट हो जाते हैं; इति=इस प्रकार (जाननेपर उसे परब्रह्मका पूरा ज्ञान हो गया); 
सा=वह; एषा=्यह; भार्गवी=भृगुको जानी हुई; वारुणी=और वरुणद्वारा उपदेश की हुई; विद्या=विद्या; परमे 
व्योमन्‌=विशुद्ध आकाशस्वरूप परब्रह्म परमात्मामें; प्रतिष्ठिता=प्रतिष्ठित है अर्थात्‌ पूर्णतः स्थित है; यः-जो कोई 
(दूसरा साधक) भी; एवमू=इस प्रकार (आनन्दस्वरूप ब्रह्मो); बेद=जानता है; सः=वह (उस विशुद्ध 
आकाशस्वरूप परमानन्दमें) प्रतितिष्ठति=स्थित हो जाता है; (इतना ही नहीं, इस लोकमें लोगोंके देखनेमें भी 
वह) अन्नवान्‌=बहुत अन्नवाला; अन्नादः=और अन्नको भलीभाँति पचानेकी शक्तिवाला; भवति=हो जाता है; 
(तथा) प्रजया=संतानसे; पशुभिः=पशुओंसे; (तथा) ब्रह्मवर्चसेन-ब्रह्मतेजसे सम्पन्न होकर; महान्‌=महान्‌; 


भवति=हो जाता है; कीर्त्या [ अपि ]=उत्तम कीर्तिके द्वारा भी; महान्‌=महान्‌; [भवति=हो जाता है।] 


व्याख्या-इस बार भृगुने पिताके उपदेशपर 
गहरा विचार करके यह निश्चय किया कि आनन्द ही 
ब्रह्म है। ये आनन्दमय परमात्मा ही अन्नमय आदि 
सबके अन्तरात्मा हैं। वे सब भी इन्हींके स्थूलरूप हैं। 
इसी कारण उनमें ब्रह्मबुद्धि होती है और ब्रह्मके 
आंशिक लक्षण पाये जाते हैं। परंतु सर्वांशसे ब्रह्मके 
लक्षण आनन्दमें ही घटते हैं; क्योंकि ये समस्त प्राणी 
उन आनन्दस्वरूप परब्रह्म परमात्मासे ही सृष्टिके आदिमें 
उत्पन्न होते हैं-इन सबके आदि कारण तो वे ही हैं 
तथा इन आनन्दमयके आनन्दका लेश पाकर ही ये सब 
प्राणी जी रहे हैं-कोई भी दुःखके साथ जीवित रहना 
नहीं चाहता। इतना ही नहीं, उन आनन्दमय सर्वान्तर्यामी 


परमात्माको अचिन्त्यशक्तिकी प्रेरणासे ही इस जगतूके 
समस्त प्राणियोंकी सारी चेष्टाएँ हो रही हैं। उनके 
शासनमें रहनेवाले सूर्य आदि यदि अपना-अपना काम 
न करें तो एक क्षण भी कोई प्राणी जीवित नहीं रह 
सकता। सबके जीवनाधार सचमुच वे आनन्दस्वरूप 
परमात्मा ही हैं तथा प्रलयकालमें समस्त प्राणियोंसे भरा 
हुआ यह ब्रह्माण्ड उन्हींमें प्रविष्ट होता है-उन्हीमें 
विलीन होता है; वे ही सबके सब प्रकारसे सदा-सर्वदा 
आधार हैं। इस प्रकार अनुभव होते ही भृगुको परब्रह्मका 
यथार्थ ज्ञान हो गया | फिर उन्हें किसी प्रकारकी जिज्ञासा 
नहीं रही। श्रुति स्वयं उस विद्याकी महिमा बतलागेके 
लिये कहती है--वही यह वरुणद्वारा बतायी हुई और 

भृगुको प्राप्त हुई ब्रह्मविद्या (ब्रह्मका रहस्य बतानेवाली 
विद्या) है। यह विद्या विशुद्ध आकाशस्वरूप परब्रह्म 
परमात्मामें स्थित है। वे ही इस विद्याके भी आधार हैं । 
जो कोई मनुष्य भृगुकी भाँति तपस्यापूर्वक इसपर 
विचार करके परमानन्दस्वरूप परब्रह्म परमात्माको जान 
लेता है, वह भी उन विशुद्ध परमानन्दस्वरूप परमात्मामें 
स्थित हो जाता है। इस प्रकार इस विद्याका वास्तविक 
फल बताकर मनुष्योंको उस साधनकी ओर लगानेके 
लिये उपर्युक्त प्रकारसे अन्न, प्राण आदि समस्त तत्त्वोके 


रहस्य-विज्ञानपूर्वक ब्रह्मको जाननेवाले ज्ञानीके शरीर 
और अन्तःकरणमें जो स्वाभाविक विलक्षण शक्तियाँ उत्पन्न 
हो जाती हैं, उनको भी श्रुति बतलाती है। वह अन्नवान्‌ 
अर्थात्‌ नाना प्रकारके जीवनयात्रोपयोगी भोगोंसे सम्पन्न हो 
जाता है और उन सबको सेवन करनेकी सामर्थ्य भी उसमें 
आ जाती है अर्थात्‌ उसके मन, इन्द्रियाँ और शरीर 
सर्वथा निर्विकार और नीरोग हो जाते हैं। इतना ही नहीं, 
वह संतानसे, पशुओंसे, ब्रह्मतेजसे और बड़ी भारी 
कीर्तिसे समृद्ध होकर जगत्में सर्वश्रेष्ठ समझा जाता है। 


॥ षष्ठ अनुवाक समाप्त ६॥ 


IAI OO FAS 


सप्तम अनुवाक 


सम्बन्ध छठे अनुवाकमें ब्रह्मज्ञानीके अन्न और प्रजा आदिसे सम्पन्न होनेकी बात कही गयी; इसपर यह जिज्ञासा 
होती है कि ये सब सिद्धियाँ भी क्या ब्रह्मसाक्षात्कार होनेपर ही मिलती हैं या इन्हें प्राप्त करनेका दूसरा उपाय भी है। 
इसपर इन सबकी प्राप्तिके दूसरे उपाय भी बताये जाते हैं- 


अन्नं न निन्द्यात्‌। तद्व्रतम्‌। प्राणो वा अन्नम्‌। शरीरमन्नादम्‌। प्राणे शरीरं प्रतिष्ठितम्‌। शरीरे 
प्राणः प्रतिष्ठितः । तदेतदन्नमन्ने प्रतिष्ठितम्‌। स य एतदन्नमन्ने प्रतिष्ठितं वेद प्रतितिष्ठति। अन्नवानन्नादो 
भवति। महान्‌ भवति प्रजया पशुभिब्रह्मवर्चसेन। महान्‌ कीर्त्या। 


अन्तम्‌ न निन्द्यात्‌=अन्तकी निन्दा न करे; तत्‌=वह; ब्रतम=व्रत है; प्राणः=प्राण; वैच्ही; अन्नम्‌=अन्त है; 


(और) शरीरम्‌=शरीर; (उस प्राणरूप अन्नसे जीनेके कारण) अन्नादम्‌अन्नका भोक्ता है; शरीरम्‌=शरीर; 
प्राणे=प्राणके आधारपर; प्रतिष्टितम्‌=स्थित हो रहा है; (और) शरीरे=शरीरके आधारपर; प्राणः=प्राण; प्रतिष्ठितः=स्थित 
हो रहे हैं; तत्‌=इस तरह; एतत्‌ल्‍यह; अन्ने=अन्में ही; अन्नम्‌=अन्न; प्रतिष्ठितम्‌=स्थित हो रहा है; यः=जो मनुष्य; 
अन्ने=अन्ममें ही; अन्नम्‌=अन्न; प्रतिष्ठितमून्प्रतिष्ठित हो रहा है; एतत्‌=इस रहस्यको; वेद=्जानता है; सः=वह; 
प्रतितिष्ठति=उसमें प्रतिष्ठित हो जाता है; (अतः) अन्नवान्‌=अन्नवाला; (और) अन्नादः=अन्नको खानेवाला; 
भवति-हो जाता है; प्रजया=प्रजासे; पशुभिः =पशुओंसे; ब्रह्मवर्चसेन=(और) ब्रह्मतेजसे सम्पन्न होकर; महानूत्महान्‌; 


भवति=बन जाता है; (तथा) कीर्त्यान्कीर्तिसे (सम्पन्न होकर भी); महान्‌=महान्‌; [ भवति=हो जाता है।] 


व्याख्या-इस अनुवाकमें अन्नका महत्त्व 
बतलाकर उसे जाननेका फल बताया गया है। भाव 
यह है कि जो मनुष्य अन्नादिसे सम्मन्न होना चाहे, 
उसे सबसे पहले तो यह व्रत लेना चाहिये कि “मैं 
कभी अन्नकी निन्दा नहीं करूँगा।' यह एक साधारण 
नियम है कि जिस किसी वस्तुको मनुष्य पाना चाहता 
है, उसके प्रति उसकी महत्त्वबुद्धि होनी चाहिये; तभी 
वह उसके लिये प्रयत्न करेगा। जिसकी जिसमें हेयबुद्धि 
है, वह उसकी ओर आँख उठाकर देखेगा भी नहीं। 
अन्नकी निन्दा न करनेका व्रत लेकर अन्नके इस 


महत्त्वको समझना चाहिये कि अन्न ही प्राण है और 
प्राण ही अन्न है; क्योंकि अन्नसे ही प्राणोंमें बल आता 
है और प्राणशक्तिसे ही अन्नमय शरीरमें जीवनीशक्ति 
आती है। यहाँ प्राणको अन्न इसलिये भी कहा है कि 
यही शरीरमें अन्नके रसको सर्वत्र फैलाता है। शरीर 
प्राणके ही आधारपर टिका हुआ है, इसीलिये वह 
प्राणरूप अन्नका भोक्ता है। शरीर प्राणमें स्थित है 
अर्थात्‌ शरीरकी स्थिति प्राणके अधीन है और प्राण 
शरीरमें स्थित है-प्राणोंका आधार शरीर है, यह बात 
प्रत्यक्ष है ही। इस प्रकार यह अन्नमय शरीर भी अन्न 

है। यह अनुभवसिद्ध विषय है कि प्राणोंको आहार न 
मिलनेपर वे शरीरकी धातुओंको ही सोख लेते हैं और 
शरीरकी स्थिति प्राणके अधीन होनेसे प्राण भी अन्न 
ही हैं। अत: शरीर और प्राणका अन्योन्याश्रय-सम्बन्ध 
होनेसे यह कहा गया है कि अन्नमें ही अन्न स्थित हो 
रहा है। यही इसका तत्त्व है। जो मनुष्य इस रहस्यको 
समझ लेता है, वही शरीर और प्राण--इन दोनोंका 
ठीक-ठीक उपयोग कर सकता है। इसीलिये यह 


* महान्तं विभुमात्मानं मत्वा धीरो न शोचति * 


कहा गया है कि वह शरीर और प्राणोंके विज्ञानमें 
पारङ्गत हो जाता है और इसी विज्ञानके फलस्वरूप 
वह सब प्रकारको भोगसामग्रीसे युक्त और उसै 
उपभोगमें लानेकी शक्तिसे सम्पन्न हो जाता है। और 
इसीलिये वह संतानसे, नाना प्रकारके पशुओंसे और 
ब्रह्मतेजसे भी सम्पन्न होकर महान्‌ बन जाता है। 
उसकी कीर्ति, उसका यश जगत्में फैल जाता है और 
उसके द्वारा भी वह जगत्में महान्‌ हो जाता है। 


॥ सप्तम अनुवाक समाप्त॥ ७॥ 
~ OPS 
अष्टम अनुवाक 
अन्नं न परिचक्षीत। तद्‌ व्रतम्‌। आपो वा अन्नम्‌। ज्योतिरन्नादम्‌। अप्सु ज्योतिः प्रतिष्ठितम्‌। 
ज्योतिष्यापः प्रतिष्ठिताः । तदेतदन्नमन्ने प्रतिष्ठितम्‌। स य एतदन्नमन्ने प्रतिष्ठितं वेद प्रतितिष्ठति। 
अन्नवानन्नादो भवति। महान्भवति प्रजया पशुभिर्ब्रह्मवर्चसेन। महान्कीर्त्या। 
अन्नम्‌ न परिचक्षीत=अन्नकी अवहेलना न करे; तत्‌=वह; व्रतम्‌=एक व्रत है; आपः=जल; वैःही; 
अन्नम्‌=अन्न है; (और) ज्योतिः=तेज; अन्नादम्‌=(रसस्वरूप) अन्नका भोक्ता है; अप्सु=जलमें; ज्योतिः=तेज; 
प्रतिष्ठितम्‌=प्रतिष्ठित है; ज्योतिषि=तेजमें; आपः =जल; प्रतिष्ठिताः =प्रतिषठित है; तत्‌=वही; एतत्‌=यह; अन्ने=अननमें; 
अन्नम्‌=अन्न; प्रतिष्टितम्‌=प्रतिष्ठित है; यः=जो मनुष्य; (इस प्रकार) अन्ने=अन्नमें; अन्नम्‌=अन्न; प्रतिष्ठितम्‌ प्रतिष्ठित 
है; एतत्‌=इस रहस्यको; वेद=भलीभाँति समझता है; सः=वह; (अन्तमें) प्रतितिष्ठति= (उस रहस्यमें) परिनिष्ठित 
हो जाता है; (तथा) अन्नवान्‌=अन्नवाला; (और) अन्नादः=अन्नको खानेवाला; भवति=हो जाता है; 
प्रजया=(वह) संतानसे; पशुभिः=पशुओंसे; (और) ब्रह्मवर्चसेन ब्रह्मतेजसे; महान्‌=महान्‌; भवति=बन जाता है; 


(तथा) कोर्त्याच्कीर्तिसे (समृद्ध होकर भी); महान्‌=महान्‌; [भवति] =हो जाता है। 


व्याख्या--इस अनुवाकमें जल और ज्योति दोनोंको 
अन्नरूप बताकर उन्हें जाननेका फल बतलाया है। भाव 
यह है कि जिस मनुष्यकी अन्नादिसे सम्पन्न होनेकी 
इच्छा हो, उसे यह नियम ले लेना चाहिये कि 'मैं कभी 
अन्नकी अवहेलना नहीं करूँगा अर्थात्‌ अन्नका उल्लंघन, 
दुरुपयोग और परित्याग नहीं करूँगा एवं उसे जूठा नहीं 
छोड़ंगा।' यह साधारण नियम है कि जो जिस वस्तुका 
अनादर करता है, उसके प्रति उपेक्षाबुद्धि रखता है, वह 
वस्तु उसका कभी वरण नहीं करती। किसी भी 
बस्तुको प्राप्त करनेके लिये उसके प्रति आदरबुद्धि 
रखना परमावश्यक है। जिसकी जिसमें आदरबुद्धि नहीं 
है, वह उसे पानेकी इच्छा अथवा चेष्टा क्यों करेगा। इस 
प्रकार अन्नकी अवहेलना न करनेका व्रत लेकर फिर 
अन्नके इस तत्त्वको समझना चाहिये कि जल ही अन्न 


है; क्योंकि सब प्रकारके अन्न अर्थात्‌ खाद्य वस्तुएँ जलसे 
ही उत्पन्न होती हैं और ज्योति अर्थात्‌ तेज ही इस 
जलरूप अन्नको भक्षण करनेवाला है। जिस प्रकार अग्नि 
एवं सूर्यरश्मियाँ आदि बाहरके जलका शोषण करती 
हैं, उसी प्रकार शरीरमें रहनेवाली जठराग्नि शरीसमे 
जानेवाले जलीय तत्त्वोंका शोषण करती है। जलमें 
ज्योति प्रतिष्ठित है। यद्यपि जल स्वभावतः ठंडा हैं 
अतएव उसमें उष्ण ज्योति कैसे स्थित है-यह बात 
समझमें नहीं आती, तथापि शास्त्रॉमें यह माना गया है 
कि समुद्रमें बडवानल रहता है तथा आजकलके वैज्ञानिक 
भी जलमेंसे बिजली-तत्त्वको निकालते हैं। इससे यह 
बात सिद्ध होती है कि जलमें तेज स्थित है। इसी प्रकार 
तेजमें जल स्थित है, यह तो प्रत्यक्ष देखनेमें आता ही 
है; क्योंकि सूर्यकी प्रखर किरणोंमें स्थित जल ही 

हमलोगोंके सामने वृष्टिके रूपमे प्रत्यक्ष होता है। इस 
प्रकार ये जल और तेज अन्योन्याश्रित होनेके कारण 
समस्त अन्नरूप खाद्य पदार्थोके कारण है, अतः ये ही 
उनके रूपमें परिणत होते हैं; इसलिये दोनों अन्न ही हैं। 
इस प्रकार अन्न ही अन्नमें प्रतिष्ठित है। जो मनुष्य इस 
तत्वको समझ लेता है, वह इन दोनोंके विज्ञानमें 
प्रतिष्ठित अर्थात्‌ सिद्ध हो जाता है; क्योंकि वही इन 
दोनोंका ठीक उपयोग कर सकता है और इसीके 


फलस्वरूप वह अन्नसे अर्थात्‌ सब प्रकारको भोग- 
सामग्रीसे सम्पन्न तथा उन सबको यथायोग्य उपभोगमें 
लानेकी सामर्थ्यसे युक्त हो जाता है। और इसीलिये वह 
संतानसे, नाना प्रकारके पशुओंसे और ब्रह्मतेजसे सम्पन्न 
हो महान्‌ हो जाता है। इतना ही नहीं, इस समृद्धिके 
कारण उसका यश सर्वत्र फैल जाता है, वह बड़ा भारी 
यशस्वी हो जाता है और उस यशके कारण भी वह 
महान्‌ हो जाता है। 


॥ अष्टम अनुवाक समाप्त॥ ८॥ 
ALI (छ I 
नवम अनुवाक 
अन्नं बहु कुर्वीत। तद्‌ व्रतम्‌। पृथिवी वा अन्नमम्‌। आकाशोऽन्नादः। पृथिव्यामाकाशः 
प्रतिष्ठितः । आकाशे पृथिवी प्रतिष्ठिता। तदेतदन्नमन्ने प्रतिष्ठितम्‌। स य एतदन्नमन्ने प्रतिष्ठितं वेद 
प्रतितिष्ठति। अन्नवानन्नादो भवति। महान्भवति प्रजया पशुभिब्रह्मवर्चसेन। महान्कीर्त्या। 
अन्नम्‌=अन्नको; बहु कुर्वीत=बढ़ाये; तत्‌=वह; व्रतम्‌=एक व्रत है; पृथिवी=पृथ्वी; वै=ही; अन्नम्‌=अन्न 


है; आकाशः=आकाश; अन्नादः=पृथ्वीरूप अन्नका आधार होनेसे (मानो) अन्नाद है; पृथिव्याम-पृथ्वीमें; 
आकाशः=आकाश; प्रतिष्ठितः =प्रतिष्ठित है; आकाशे=आकाशमें; पृथिवी=पृथ्वी; प्रतिष्ठिता-प्रतिष्ठित है; तत्‌=वही; 
एतत्‌=यह; अन्ने=अन्नमें; अन्नम्‌=अन्न; प्रतिष्ठितम्‌-प्रतिष्ठित है; यः=जो मनुष्य; (इस प्रकार) अन्ने=अन्तमें; 
अन्नम्‌=अन्न; प्रतिष्ठितम्‌=प्रतिष्ठित है; एतत्‌=इस रहस्यको; वेद्‌=भलीभाँति जान लेता है; सः-वह; (उस 
विषयमे) प्रतितिष्ठति=प्रतिष्ठित हो जाता है; अन्नवान्‌=अन्नवाला; (और) अन्नादः=अन्नको खानेवाला अर्थात्‌ 
उसे पचानेकी शक्तिवाला; भवति=हो जाता है; प्रजया=(वह) प्रजासे; पशुभिः=पशुओंसे; (और) ब्रह्मवर्चसेन= 
ब्रह्मतेजसे; महान्‌=महान्‌; भवति=बन जाता है; कीर्त्या=कीर्तिसे [च=भी]; महान्‌=महान्‌; [ भवति=हो जाता है।] 

व्याख्या--इस अनुवाकमें पृथ्वी और आकाश | आकाश स्थित है, क्योंकि वह सर्वव्यापी हे; और 
दोनोंको अन्नरूप बताकर उनके तत्त्वको जाननेका फल | आकाशमें पृथ्वी स्थित है-यह बात प्रत्यक्ष सिद्ध है। ये 
बताया गया है। भाव यह है कि जिस मनुष्यको | दोनों ही एक-दूसरेके आधार होनेके कारण अन्नस्वरूप 
अन्नादिसे समृद्ध होनेकी इच्छा हो, उसे पहले तो यह | हैं। पाँच भूतोंमें आकाश पहला तत्त्व है और पृथ्वी 


व्रत लेना चाहिये-यह दृढ़ संकल्प करना चाहिये कि 
“मैं अन्नको खूब बढ़ाऊँगा।' किसी वस्तुका अभ्युदय- 
उसका विस्तार चाहना ही उसे आकर्षित करनेका सबसे 
श्रेष्ठ उपाय है। जो जिस वस्तुको क्षीण करनेपर तुला 
हुआ है, वह वस्तु उसे कदापि नहीं मिल सकती और 
मिलनेपर टिकेगी नहीं। इसके बाद अन्नके इस तत्त्वको 
समझना चाहिये कि पृथ्वी ही अन्न है-जितने भी अन्न 
हैं वे सब पृथ्वीसे ही उत्पन्न होते हैं और पृथ्वीको 
अपनेमें विलीन कर लेनेवाला इसका आधारभूत आकाश 
ही अन्नाद अर्थात्‌ इस अन्नका भोक्ता है। पृथ्वीमें 

अन्तिम तत्त्व है; बीचके तीनों तत्त्व इन्हींके अन्तर्गत हैं। 
समस्त भोग्यपदार्थरूप अन्न इन पाँच महाभूतोंके ही 
कार्य हैं; अतः ये ही अन्नके रूपमें स्थित हैं। इसलिये 
अन्नमें ही अन्न प्रतिष्ठित है। जो मनुष्य इस बातको 
तत्त्वसे जानता है कि पृथ्वीरूप अन्नमें आकाशरूप 
अन्न और आकाशरूप अन्नमें पृथ्वीरूप अन्न प्रतिष्ठित 
है, वही सम्पूर्ण भूतोंका यथायोग्य उपयोग कर सकता है 
और इसीलिये वह इस विषयमें सिद्ध हो जाता है। इसी 


विज्ञानके फलस्वरूप वह अन्नसे अर्थात्‌ सब प्रकारके _ 
भोग्य पदार्थोसे और उनको उपभोगमें लानेको शक्तिसे 


| | 


३६४ * महान्तं विभुमात्मानं मत्वा धीरो न शोचति * 


RV सी यस्य वी 
सम्पन्न हो जाता है । और इसीलिये वह संतानसे, नाना | बन जाता है । उसका यश समस्त जगतूमें फैल जाता है 
प्रकारके पशुओंसे और विद्याके तेजसे समृद्ध हो महान्‌ | अतः वह यशके द्वारा भी महान्‌ हो जाता है। १ 

॥ नवम अनुवाक समाप्त॥ ९॥ 
II (छ IS 
दशम अनुवाक 
न कंचन वसतौ प्रत्याचक्षीत। तद्‌ व्रतम्‌। तस्माद्यया कया च विधया बह्ृन्नं प्राप्रुयात्‌। 
आराध्यस्मा अन्नमित्याचक्षते। एतद्वै मुखतोऽन्नःराद्धम्‌। मुखतोऽस्मा अन्नश्राध्यते। एतहै 
मध्यतो5न्नशराद्धम्‌। मध्यतोऽस्मा अन्नःराध्यते। एतद्वा अन्ततो5न्न<राब्धम्‌। अन्ततोऽस्मा अन्नःराध्यते। 
य एवं वेद। 
बसतौ=अपने घरपर (ठहरनेके लिये आये हुए); कंचन=किसी (भी अतिथि) -को; न प्रत्याचक्षीत=प्रतिकूल 

उत्तर न दे; ततू-वह; व्रतम्‌=एक व्रत है; तस्मात्‌=इसलिये; (अतिथि-सत्कारके लिये) यया कया च 
विधया=जिस किसी भी प्रकारसे; बहु=बहुत-सा; अन्नम्‌=अन्न; प्रापुयात्‌=प्राप्त करना चाहिये; (क्योंकि 
सद्गृहस्थ) अस्मैःइस (घरपर आये हुए अतिथि) -से; अन्नम्‌= भोजन; आराधिनतैयार है; इति=यों; आचक्षते=कहते 

हैं; (यदि यह अतिथिको) मुखतः=मुख्यवृत्तिसे अर्थात्‌ अधिक श्रद्धा, प्रेम और सत्कारपूर्वक; एतत्‌=यह; 

राद्धम्‌=तैयार किया हुआ; अन्नम्‌=भोजन (देता है तो); बै=निश्चय ही; अस्मै=इस (दाता)-को; मुखतः=अधिक 
आदर-सत्कारके साथ ही; अन्नम्‌=अन्न; राध्यते=प्राप्त होता है; (यदि यह अतिथिको); मध्यतः=मध्यम श्रेणीको 
श्रद्धा और प्रेमसे; एतत्‌=यह; राद्धम्‌=तैयार किया हुआ; अन्नम्‌=भोजन (देता है तो); बै=निःसन्देह; अस्मैनइस 

(दाता)-को; मध्यतः=मध्यम श्रद्धा और प्रेमसे ही; अन्नम्‌ राध्यते=अन्न प्राप्त होता है; (और यदि यह 
अतिथिको) अन्ततः=निकृष्ट श्रद्धा-सत्कारसे; एतत्‌=्यह; राद्धम्‌=तैयार किया हुआ; अन्नम्‌=भोजन (देता है तो); 

वै=अवश्य ही; अस्मै=इस (दाता)-को; अन्ततः=निकृष्ट श्रद्धा आदिसे; अन्नम्‌=अन्न; राध्यते=मिलता है; यः<जो; 


एवम्‌=इस प्रकार; वेद=इस रहस्यको जानता है (वह अतिथिके साथ बहुत उत्तम बर्ताव करता है) । 


व्याख्या--दसवें अनुवाकके इस अंशमें अतिथि- 
सेवाका महत्त्व और फल बताया गया है । भाव यह है कि 
जो मनुष्य अतिथि-सेवाका पूरा लाभ उठाना चाहे, उसको 
सबसे पहले तो यह नियम लेना चाहिये कि ' मेरे घरपर 
जो कोई अतिथि आश्रयकी आशासे पधारेगा, मैं कभी 
उसको सूखा जवाब देकर निराश नहीं लौटाऊँगा।' “अतिथिदेवो 
भव'--अतिथिकी देवताबुद्धिसे सेवा करो--यह उपदेश 
गुरुके द्वारा स्नातक शिष्यको पहले ही दिया जा चुका है। 
इस प्रकारका नियम लेनेपर ही अतिथि-सेवा सम्भव है। 
यह व्रत लेकर इसका पालन करनेके लिये-केवल अपना 
तथा कुटुम्बका पोषण करनेके लिये ही नहीं--जिस किसी 
भी न्यायोचित उपायसे बहुत-से अन्न उपार्जन करे। धन- 
सम्पत्ति और अन्तादि, जो शरीरके पालन-पोषणके लिये 
उपयोगी सामग्री हैं, उन्हें प्राप्त करनेके लिये जितने भी 
न्यायोचित उपाय बताये गये हैं तथा पूर्वके तीन अनुवाकोंमें 


भी जो-जो उपाय बताये गये हैं, उनमेंसे किसीके भी द्वारा 
बहुत-सा अन्न प्राप्त करना चाहिये अर्थात्‌ अतिथि- 
सेवाके लिये आवश्यक वस्तुओंका अधिक मात्रामें संग्रह 
करना चाहिये; क्योंकि अतिथि-सेवा गृहस्थोचित सदाचारकां 
एक अत्यावश्यक अङ्ग है। अच्छे प्रतिष्ठित मनुष्य घरपर 
आये हुए अतिथिसे यही कहते हैं-'आइये, बैठिये; 
भोजन तैयार है, भोजन कीजिये” इत्यादि। वे यह कदापि 
नहीं कहते कि हमारे यहाँ आपकी सेवाके लिये उपयुक्त 
वस्तुएँ अथवा रहनेका स्थान नहीं है। जो मनुष्य अपने 
घरपर आये हुए अतिथिकी अधिक आदर-सत्कारपूर्वक 
उत्तमभावसे विशुद्ध सामग्रियोंद्वारा सेवा करता है-उसे 
शुद्धतापूर्वक तैयार किया हुआ भोजन देता है, उसको भी 
उत्तमभावसे ही अन्न प्राप्त होता है अर्थात्‌ उसे भोग्य” 
पदार्थोके संग्रह करनेमें कठिनाईका सामना नहीं करा 
पड़ता। अतिथि-सेवाके प्रभावसे उसे किसी बातकी 

* तैत्तिरीयोपनिषद्‌ * 


कमी नहीं रहती । अनायास उसकी सारी आवश्यकताएँ 
पूर्ण होती रहती हैं। यदि वह आये हुए अतिथिकी 
मध्यमभावसे सेवा करता है, साधारण रीतिसे भोजनादि 
तैयार करके विशेष आदर-सत्कारके बिना ही अतिथिको 
भोजन आदि कराके उसे सुख पहुँचाता है तो उसे भी 
साधारण रीतिसे ही अन्न प्राप्त होता है अर्थात्‌ अन्न-वस्त्र 
आदि पदार्थोका संग्रह करनेमें उसे साधारणतया आवश्यक 
परिश्रम करना पड़ता है । जिस भावसे वह अतिथिको देता 
है, उसी भावसे उतने ही आदर-सत्कारके साथ उसे वे 
वस्तुएँ मिलती हैं। इसी प्रकार यदि कोई अन्तिम वृत्तिसे 


३६५ 


अर्थात्‌ बिना किसी प्रकारका आदर-सत्कार किये 
तुच्छभावसे भाररूप समझकर अतिथिकी सेवा करता 
है--उसे निकृष्ट भावसे अश्रद्धापूर्वक तैयार किया हुआ 
भोजन आदि पदार्थ देता है तो उसे वे पदार्थ वैसे ही 
भावसे प्राप्त होते हैं अर्थात्‌ उनकी प्राप्तिक लिये उसे 
अधिक-से-अधिक परिश्रम करना पड़ता है, लोगोंकी 
खुशामद करनी पड़ती है। जो मनुष्य इस प्रकार इस 


रहस्यको जानता है, वह उत्तम रीतिसे और विशुद्धभावसे | 


अतिथि-सेवा करता है; अत: उसे सर्वोत्तम फल जो 
पहले तीन अनुवाकोंमें बताया गया है, वह मिलता है-- 


सम्बन्ध-- अब परमात्माका विभूतिरूपसे सर्वत्र चिन्तन करनेका प्रकार बताया जाता है। 

क्षेम इति वाचि। योगक्षेम इति प्राणापानयोः । कर्मेति हस्तयोः । गतिरिति पादयोः । विमुक्तिरिति 
पायौ। इति मानुषीः समाज्ञाः। अथ दैवीः। तृप्तिरिति वृष्टौ। बलमिति विद्युति। यश इति पशुषु। 
ज्योतिरिति नक्षत्रेषु। प्रजातिरमृतमानन्द इत्युपस्थे। सर्वमित्याकाशे। 


[सः परमात्मा=वह परमात्मा;] वाचि=वाणीमें; क्षेमः इति=रक्षाशक्तिके रूपसे है; प्राणापानयोः=प्राण और 


अपानमें; योगक्षेमः इति-प्राप्ति और रक्षा-दोनों शक्तियोंके रूपमें है; हस्तयोः=हाथोंमें; कर्म इति=कर्म करनेकी 
शक्तिके रूपमें है; पादयोः=पैरोंमें; गतिः इति=चलनेकी शक्तिके रूपमें स्थित है; पायौ=गुदामें; विमुक्तिः 
इति=मलत्यागकी शक्ति बनकर है; इति=इस प्रकार (ये); मानुषीः समाज्ञाः=मानुषी समाज्ञा अर्थात्‌ आध्यात्मिक 
उपासनाएँ हैं; अथ=अब; दैवीः=दैवी उपासनाओंका वर्णन करते हैं; (वह परमात्मा) वृष्टौ=वृष्टिमें; तृप्तिः 
इति=तृपि-शक्तिके रूपमें है; विद्युति-बिजलीमें; बलम्‌ इति=बल (पावर) बनकर स्थित है; पशुषु-पशुओंमें; 
यशः इतिन्यशके रूपमें स्थित है; नक्षत्रेषु=ग्रहों और नक्षत्रोमें; ज्योतिः इति=ज्योतिरूपसे स्थित है; 
उपस्थे=उपस्थमें; प्रजातिः=प्रजा उत्पन्न करनेकी शक्ति; अमृतम्‌=वीर्यरूप अमृत (और); आनन्दः=आनन्द देनेको 


शक्ति; इति=बनकर स्थित है; आकाशे=(तथा) आकाशमें; सर्वम्‌ इति=सबका आधार बनकर स्थित है। 


व्याख्या-दसवें अनुवाकके इस अंशमें परमेश्वरको 
विभूतियोंका संक्षेपमें वर्णन किया गया है। भाव यह है 
कि सत्यरूप वाणीमें आशीर्वादादिके द्वारा जो रक्षा 
करनेकी शक्ति प्रतीत होती है, उसके रूपमें वहाँ 
परमात्माकी ही स्थिति है। प्राण और अपानमें जो 
जीवनोपयोगी वस्तुओंको आकर्षण करनेकी और जीवन- 
रक्षाको शक्ति है, वह भी परमात्माका ही अंश है। इसी 
प्रकार हाथोंमें काम करनेकी शक्ति, पैरोंमें चलनेको 
शक्ति और गुदामें मलत्याग करनेकी शक्ति भी परमात्माको 
ही हैं। ये सब शक्तियाँ उन परमेश्वरकी शक्तिका ही एक 
अंश हैं। यह देखकर मनुष्यको परमेश्वरकी सत्तापर 
विश्वास करना चाहिये। यह मानुषी समाज्ञा बतायी गयी 


अमृतत्वकी प्राप्ति भी सम्भव है। 


* शरीरका रक्षक एवं पोषक तथा जीवनका आधार होनेसे वीर्यको अमृत कहा गया है। इसकी सावधानीके साथ रक्षा करनेसे 


है अर्थात्‌ मनुष्यके शरीरमें प्रतीत होनेवाली परमात्माकी 
शक्तियोंका संक्षेपमें दिग्दर्शन कराया गया है। इसीको 
आध्यात्मिक (शरीर-सम्बन्धी) उपासना भी कह सकते 
हैं। इसी प्रकार दैवी पदार्थोमें अभिव्यक्त होनेवाली 
शक्तिका वर्णन करते हैं। यह दैवी अथवा आधिदैविक 
उपासना है। वृष्टिमें जो अन्नादिको उत्पन्न करने तथा 
जल-प्रदानके द्वारा सबको तृप्त करनेकी शक्ति है, 
बिजलीमें जो बल (पावर) है, पशुओंमें जो स्वामीका 
यश बढ़ानेकी शक्ति है, नक्षत्रोमें अर्थात्‌ सूर्य, चन्द्रमा 
और तारागणोंमें जो प्रकाश है, उपस्थमें जो संतानोत्पादनको 
शक्ति, वीर्यरूप अमृत* और आनन्द देनेकी शक्ति है 


रा रण पाला माणाराहु कामा करा काकाले 


t tt अल 

३६६ * महान्तं विभुमात्मानं मत्वा धीरो न शोचति * 
तथा आकाशमें जो सबको धारण करनेकी और सर्वव्यापकताकी | इस जगतूमें जो कुछ भी विभूति, शक्ति और शोभासे 


एवं अन्य सब प्रकारकी शक्ति है-ये सब उन | युक्त है, वह मेरे ही तेजका एक अंश है (गीता 
परमेश्वरकी अचिन्त्य एवं अपार शक्तिके ही किसी एक | १०।४१)। इन सबको देखकर मनुष्यको सर्वत्र एक 
अंशकी अभिव्यक्तियाँ हैं। गीतामें भी कहा गया है कि | परमात्माकी व्यापकताका रहस्य समझना चाहिये | 
सम्बन्ध-- अब विविध भावनासे की जानेवाली उपासनाका फलसहित वर्णन करते हैं-- 
तत्प्रतिष्ठेत्युपासीत । प्रतिष्ठावान्‌ भवति। तन्मह इत्युपासीत । महान्‌ भवति। तन्मन इत्युपासीत। 
मानवान्‌ भवति। तन्नम इत्युपासीत। नम्यन्तेऽस्मै कामा: । तद्‌ ब्रह्मेत्युपासीत। ब्रह्मवान्‌ भवति। 
तद्‌ ब्रह्मणः परिमर इत्युपासीत। पर्येणं म्रियन्ते द्विषन्तः सपल्लाः । परि येऽप्रिया भ्रातृव्याः। 


तत्‌=वह (उपास्यदेव); प्रतिष्ठा प्रतष्ठा' (सबका आधार) है; इति=इस प्रकार; उपासीत=(उसकी) 
उपासना करे तो; प्रतिष्ठावान्‌ भवति=साधक प्रतिष्ठावाला हो जाता है; तत्‌=वह (उपास्यदेव); महः=सबसे महान्‌ 
है; इति=इस प्रकार समझकर; उपासीत=उपासना करे तो; महान्‌=महान्‌; भवति=हो जाता है; तत्‌=वह 
(उपास्यदेव); मनः=*मन' है; इति=इस प्रकार समझकर; उपासीत=उसको उपासना करे तो; (ऐसा उपासक) 
मानवान्‌=मनन-शक्तिसे सम्पन्न; भवति=हो जाता है; तत्‌=वह (उपास्यदेव); नमः= नमः ' (नमस्कारके योग्य) 
है; इति=इस प्रकार समझकर; उपासीत=उसकी उपासना करे तो; अस्मै=ऐसे उपासकके लिये; कासाः =समस्त 
काम-भोग-पदार्थ; नम्यन्ते=विनीत हो जाते हैं; तत्‌=वह (उपास्यदेव); ब्रह्मन्ब्रह्म है; इति=इस प्रकार समझकर; 
उपासीत=उसकी उपासना करे तो; (ऐसा उपासक) ब्रह्मवान्‌=ब्रह्मसे युक्त; भवति=हो जाता है; तत्‌=वह 
(उपास्यदेव); ब्रह्मणः =परमात्माका; परिमरः=सबको मारनेके लिये नियत किया हुआ अधिकारी है; इति=इस 
प्रकार समझकर; उपासीत=उसकी उपासना करे तो; एनम्‌ परि=ऐसे उपासकके प्रति; द्विषन्तः=द्वेष रखनेवाले; 
सपल्नाः=शत्रु; प्रियन्ते=मर जाते हैं; ये=जो; परि=(उसका) सब प्रकारसे; अप्रियाः भ्रातृव्याः=अनिष्ट चाहनेवाले 


अप्रिय बन्धुजन हैं; [ते अपि प्रियन्ते ]=वे भी मर जाते हैं। 


व्याख्या--इस मन्त्रमें सकाम उपासनाका भिन्न- 
भिन्न फल बताया गया है। भाव यह है कि प्रतिष्ठा 
चाहनेवाला पुरुष अपने उपास्यदेवको प्रतिष्ठाके रूपमें 
उपासना करे अर्थात्‌ “वे उपास्यदेव ही सबको 
प्रतिष्ठा-सबके आधार हैं' इस भावसे उनका चिन्तन 
करे। ऐसे उपासककी संसारमें प्रतिष्ठा होती है। 
महत्त्वको प्रापिकि लिये यदि अपने उपास्यदेवको 
“महान्‌? समझकर उनको उपासना करे तो वह महान्‌ 
हो जाता है-महत्त्वको प्राप्त कर लेता है। यदि अपने 
उपास्यदेवको महान्‌ मनस्वी समझकर मनन करनेको 
शक्ति प्राप्त करनेके लिये उनकी उपासना करे तो वह 
साधक मनन करनेकी विशेष शक्ति प्राप्त कर लेता 
है। इसी प्रकार जो अपने उपास्यदेवको नमस्कार 
करनेयोग्य शक्तिशाली समझकर वैसी शक्ति प्राप्त 
करनेके लिये उनकी उपासना करे, वह स्वयं नमस्कार 
करनेयोग्य बन जाता है; समस्त कामनाएँ उसके सामने 


हाथ जोड़कर खड़ी रहती हैं। समस्त भोग अपने-आप 
उसके चरणोंमें लोटने लगते हैं। अनायास ही उसे समस्त 
भोग-सामग्री प्राप्त हो जाती है तथा जो अपने उपास्यदेवको 
सबसे बड़ा-सर्वाधार ब्रह्म समझकर उन्हींकी प्राप्तिके 
लिये उनकी उपासना करे, वह ब्रह्मवान्‌ बन जाता है 
अर्थात्‌ सर्वशक्तिमान्‌ परमेश्वर उसके अपने बन जाते 
हैं-उसके वशमें हो जाते हैं। जो अपने उपास्यदेवको 
ब्रह्मके द्वारा सबका संहार करनेके लिये नियत किया 
हुआ अधिकारी देवता समझकर उनकी उपासना 
करता है, उससे द्वेष करनेवाले शत्रु स्वतः नष्ट हो जाते 
हैं तथा जो उसके अपकारी एवं अप्रिय बन्धुजन 

हैं, वे भी मारे जाते हैं। वास्तवमें किसी भी रूपमें किसी 
भी उपास्यदेवकी उपासना की जाय, वह प्रकारान्तरसे 

उन परब्रह्म परमेश्वरकी ही उपासना है; परंतु सकाम 
मनुष्य अज्ञानवश इस रहस्यको न जाननेके कारण 
भिन्न-भिन्न शक्तियोंसे युक्त भिन्न-भिन्न देवताओंकी 

* तैत्तिरीयोपनिषद्‌ + ३६७ 


भिन्न-भिन्न कामनाओंकी सिद्धिके लिये उपासना | मनुष्यको चाहिये कि इस रहस्यको समझकर सब 
करते हैं; इसलिये वे वास्तविक लाभसे वञ्चित रह | देवोंके देव सर्वशक्तिमान्‌ परमात्माकी उपासना उन्हींकी 
जाते हैं (गीता ७।२१-२४; ९।२२-२३)। अतः | प्राप्तिक लिये करे, उनसे और कुछ न चाहे। 

सम्बन्ध सर्वत्र एक ही परमात्मा परिपूर्ण हैं; इस बातको समझकर उन्हें प्राप्त कर लेनेका फल और प्राप्त करनेवालेकी 
स्थितिका वर्णन करते हैं-- 

स यश्चायं पुरुषे यश्चासावादित्ये स एक:। स य एवंवित्‌। अस्माल्लोकात्प्रेत्य। एतमन्न- 
मयमात्मानमुपसंक्रम्य। एतं प्राणमयमात्मानमुपसंक्रम्य। एतं मनोमयमात्मानमुपसंक्रम्य। एतं 
विज्ञानमयमात्मानमुपसंक्रम्य। एतमानन्दमयमात्मानमुपसंक्रम्य। इमाँल्लो कान्कामान्नी 
कामरूप्यनुसंचरन्‌। एतत्साम गायन्नास्ते। 

सः=वह (परमात्मा); यः=जो; अयम्‌=यह; पुरुषे=इस मनुष्यमें है; चच्तथा; यः=जो; असौ=वह; आदित्ये 
चन्सूर्यमें भी है; सः=वह (दोनोंका अन्तर्यामी); एकः=एक ही है; यः=जो (मनुष्य); एवंबित्‌=इस प्रकार तत्त्वसे 
जाननेवाला है; सः=वह; अस्मात्‌=इस; लोकात्‌=लोक (शरीर)-से; प्रेत्य-उत्क्रमण करके; एतम्‌=इस; 
अन्नमयम्‌=अन्नमय; आत्मानम्‌=आत्माको; उपसंक्रम्य=प्राप्त होकर; एतम्‌=इस; प्राणमयम्‌=प्राणमय; 
आत्मानम्‌=आत्माको; उपसंक्रम्य=प्रा होकर; एतम्‌=इस; मनोमयम्‌=मनोमय; आत्मानम्‌=आत्माको; उपसंक्रम्यःप्राप्त 
होकर; एतम्‌=इस; विज्ञानमयम्‌=विज्ञानमय; आत्मानम्‌=आत्माको; उपसंक्रम्य=प्राप्त होकर; एतम्‌=इस; 
आनन्दमयम्‌=आनन्दमय; आत्मानम्‌=आत्माको; उपसंक्रम्यःप्राप्त होकर; कामान्नी=इच्छानुसार भोगवाला; (और) 
कामरूपी=इच्छानुसार रूपवाला हो जाता है; (तथा) इमान्‌=इन; लोकान्‌ अनुसंचरन्‌=सब लोकोंमें विचरता हुआ; 
एतत्‌=इस (आगे बताये हुए); साम गायन्‌=साम (समतायुक्त उद्गारो) -का गायन करता; आस्ते=रहता है। 

व्याख्या--वे परमात्मा, जिनका वर्णन पहले सबकी | आत्मा, मनोमय आत्मा, विज्ञानमय आत्मा और आनन्दमय 
उत्पत्ति, स्थिति और प्रलयका कारण कहकर किया जा | आत्माके नामसे पहले किया गया है। इन सबको पाकर 
चुका है और जो परमानन्दस्वरूप हैं, वे इस पुरुषमें | अर्थात्‌ स्थूल और सूक्ष्म भेदसे जो एककी अपेक्षा एकके 
अर्थात्‌ मनुष्यमें और सूर्यमें एक ही हैं। अभिप्राय यह | अन्तरात्मा होकर नाना रूपोंमें स्थित हैं और सबके 
कि सम्पूर्ण प्राणियोंमें अन्तर्यामीरूपसे विराजमान एक ही | अन्तर्यामी परमानन्दस्वरूप हैं, उनको प्राप्त करके मनुष्य 


परमात्मा हैं। नाना रूपोंमें उन्हींकी अभिव्यक्ति हो रही 
है। जो मनुष्य इस तत्त्वको जान लेता है, वह वर्तमान 
शरीरसे अलग होनेपर उन परमानन्दस्वरूप परब्रह्मको 
प्राप्त हो जाता है, जिनका वर्णन अन्नमय आत्मा, प्राणमय 


पर्याप्त भोग-सामग्रीसे युक्त और इच्छानुसार रूप धारण 
करनेकी शक्तिसे सम्पन्न हो जाता है। साथ ही वह इन 
लोकोंमें विचरता हुआ आगे बताये जानेवाले साम 
(समतायुक्त भावों)-का गान करता रहता है। 


सम्बन्ध उसके आनन्दमग्र मनमें जो समता और सर्वरूपताके भाव उठा करते हैं, उनका वर्णन करते हैं-- 

हाइवु हा३वु हा३वु। अहमन्नमहमन्नमहमन्नम्‌। अहमन्नादो३ऽहमन्नादो ३ऽहमन्नादः। 
अहशश्लोककृदहःश्लोककृदहःश्लोककृत्‌। अहमस्मि प्रथमजा ऋता३स्य। पूर्वं देवेभ्योऽमृतस्य 
ना३भायि। यो मा ददाति स इदेव मा३वा: । अहमन्नमन्नमदन्तमा३द्मि। अहं विश्वं भुवनमभ्यभवाइम्‌। 
सुवर्ण ज्योतीः। य एवं वेद। इत्युपनिषत्‌ । 

हावु हाबु हावु=आश्चर्य! आश्चर्य!! आश्चर्य! !!; अहम्‌ज्मैं; अन्नमून्अन्न हूँ; अहममैं, अन्नमून्अन्न हूँ 
अहम्‌=मैं; अन्नम्‌=अन्न हूँ; अहम्‌न्मैं ही; अन्नादः=अन्तका भोक्ता हूँ; अहमून्मै ही; अन्नादः=अन्नका भोक्ता 
हूँ; अहम्‌-मैं ही; अन्नादः=अन्नका भोक्ता हूँ; अहम्‌त्मै; श्लोककृत्‌नइनका संयोग करानेवाला हूँ; अहम्‌=मैं; 
श्लोककृत्‌-इनका संयोग करानेवाला हूँ; अहम-मैं; श्लोककृत्‌-इनका संयोग करानेवाला हूँ, अहम्‌त्मै; 


CC-0. JK Sanskrit Academy, Jammmu. Digitized by 53 Foundation USA 


| 
| 
॥ 1 । 


३६८ * महान्तं विभुमात्मानं मत्वा धीरो न शोचति » 


ऋतस्य=सत्यका अर्थात्‌ प्रत्यक्ष दीखनेवाले जगतको अपेक्षासे; प्रथमजाः=सबमें प्रधान होकर उत्पन्न होनेवाला 
(हिरण्यगर्भ); [च=और;] देवेभ्यः=देवताओंसे भी; पूर्वम्‌=पहले विद्यमान; अमृतस्य=अमृतका; नाभायि 
( नाभिः )=केन्द्र; अस्मि=हूँ; यः=जो कोई; मान्मुझे; ददाति=देता है; सः=वह; इत्‌=इस कार्यसे; एवही; मा 
आवाः=मेरी रक्षा करता है; अहम्‌न्में; अन्नम्‌=अन्नस्वरूप होकर; अन्नम्‌=अन्न; अदन्तम्‌=खानेवालेको; 
अद्यिच्निगल जाता हूँ; अहम्‌=मैं; विश्वम्‌=समस्त; भुवनम्‌ अभ्यभवाम्‌-ब्रह्माण्डका तिरस्कार करता हूँ; सुवः 
न ज्योतीः=मेरे प्रकाशकी एक झलक सूर्यके समान है; यः=जो; एवम्‌=इस प्रकार; वेद=जानता है (उसे भी 
यही स्थिति प्राप्त होती है); इति=इस प्रकार; उपनिषत्‌=यह उपनिषद्‌-ब्रह्मविद्या समाप्त हुई। 


व्याख्या--उस महापुरुषको स्थिति शरीरमें नहीं 
रहती। वह शरीरसे सर्वथा ऊपर उठकर परमात्माको 
प्राप्त हो जाता है। यह बात पहले कहकर उसके बाद 
इस साम-गानका वर्णन किया गया है। इससे यह प्रकट 
होता है कि परमात्माके साथ एकताकी प्राप्ति कर 
लेनेवाले महापुरुषके ये पावन उद्गार उसके विशुद्ध 
अन्तःकरणसे निकले हैं और उसकी अलौकिक महिमा 
सूचित करते हैं। 'हावु' पद आश्चर्यबोधक अव्यय हे । 
वह महापुरुष कहता है-बड़े आश्चर्यकी बात है! ये 
सम्पूर्ण भोग-वस्तुएँ, इनको भोगनेवाला जीवात्मा और 
इन दोनोंका संयोग करानेवाला परमेश्वर एक मैं ही हूँ । 
मैं ही इस प्रत्यक्ष दीखनेवाले जगत्में समस्त देवताओंसे 
पहले सबमें प्रधान होकर प्रकट होनेवाला ब्रह्मा हूँ; और 
परमानन्दरूप अमृतके केन्द्र परब्रह्म परमेश्वर भी मुझसे 
अभिन्न हैं, अतः वे भी मैं ही हूँ। जो कोई मनुष्य किसी 


भी वस्तुके रूपमें मुझे किसीको प्रदान करता है, वह 
मानो मुझे देकर मेरी रक्षा करता है अर्थात्‌ योग्य पात्रमें 
भोग्य पदार्थोका दान ही उनकी रक्षाका सर्वोत्तम उपाय 
है! इसके विपरीत जो अपने ही लिये अन्नरूप समस्त 
भोगोंका उपभोग करता है, उस खानेवालेको मैं अन्नरूप 
होकर निगल जाता हूँ अर्थात्‌ उसका विनाश हो जाता 
है~उसकी भोग-सामग्री टिकती नहीं। मैं समस्त 
ब्रह्माण्डका तिरस्कार करनेवाला हूँ। मेरी महिमाकी 
तुलनामें यह सब तुच्छ है। मेरे प्रकाशकी एक झलक 
भी सूर्यके समान है अर्थात्‌ जगत्में जितने भी प्रकाशयुक्त 
पदार्थ हैं, वे सब मेरे ही तेजके अंश हैं। जो कोई इस 
प्रकार परमात्माके तत्त्वको जानता है, वह भी इसी 
स्थितिको प्राप्त कर लेता है। उपर्युक्त कथन परमात्मामें 
एकीभावसे स्थित होकर परमात्माकी दृष्टिसे है, यह 
समझना चाहिये। 


॥ दशम अनुवाक समाप्त॥ १०॥ 
॥ भृगुवल्ली समाप्त॥ ३॥ 


21२ 0 FAS 


॥ कृष्णयजुर्वेदीय तैत्तिरीयोपनिषद्‌ समाप्त ॥ 


HALO FAS 


शान्तिपाठ 
ॐ शं नो मित्रः शं वरुणः । शं नो भवत्वर्यमा। शं न इन्द्रो बृहस्पतिः । शं नो विष्णुरुरुक्रमः 
नमो ब्रह्मणे । नमस्ते वायो । त्वमेव प्रत्यक्षं ब्रह्मासि । त्वामेव प्रत्यक्षं ब्रह्मावादिषम्‌। ऋतमवादिषम्‌ 
सत्यमवादिषम्‌। तन्मामावीत्‌। तद्वक्तारमावीत्‌। आवीन्माम्‌। आवीद्वक्तारम्‌॥ 
३% शान्तिः! शान्ति: !! शान्तिः!!! 
[इसका अर्थ शीक्षावल्लीके द्वादश अनुवाकमें दिया गया है ।] 


ALO «सकल» 

॥ ३» श्रीपरमात्मने नम: ॥ 


शान्तिपाठ 
ॐ सह नाववतु। सह नौ भुनक्तु। सह वीर्य करवावहै। तेजस्वि नावधीतमस्तु। मा विद्विषावहै। 
3» शान्तिः! शान्तिः!! शान्तिः!!! 
[इसका अर्थ कठोपनिषद्के आरम्भमें दिया गया है।] 
प्रथम अध्याय 
हरिः ॐ ब्रह्मवादिनो वदन्ति 
किं कारणं ब्रह्म कुतः स्म जाता जीवाम केन क्व च सम्प्रतिष्ठाः। 
अधिष्ठिताः केन सुखेतरेषु वर्तामहे ब्रह्मविदो व्यवस्थाम्‌॥ ९॥ 
“हरि: ओम्‌' इस प्रकार परमात्माके नामका उच्चारण करके उस परब्रह्म परमेश्वरका स्मरण करते हुए यह 
उपनिषद्‌ आरम्भ की जाती है-- 
ब्रह्मवादिनः =ब्रह्मविषयक चर्चा करनेवाले कुछ जिज्ञासु; बदन्तिआपसमें कहते हैं; ब्रह्मविदः=हे वेदज्ञ 
महर्षियो !; कारणम्‌=इस जगतका मुख्य कारण; ब्रह्मनब्रह्मः किम्‌=कौन है; कुतः=(हमलोग) किससे; जाताः 
स्म=उत्पन्न हुए हैं; केन=किससे; जीवाम=जी रहे हैं; च=और; क्व=किसमें; सम्प्रतिष्ठाः=हमारी सम्यक्‌ प्रकारसे 
स्थिति है; (तथा) केन अधिष्ठिताः=किसके अधीन रहकर; [वयम्‌=हमलोग;] सुखेतरेषु=सुख और दुःखोंमें; 
व्यवस्थाम्‌=निश्चित व्यवस्थाके अनुसार; वर्तामहे=बर्त रहे हैं॥ १॥ 
व्याख्या-परब्रह्म परमात्माको जानने और प्राप्त | पहले-भूतकालमें, उत्पन्न होनेके बाद_वर्तमानकालमें 
करनेके लिये उनकी चर्चा करनेवाले कुछ जिज्ञासु | और इसके पश्चात -प्रलयकालमें किसमें स्थित रहते 
पुरुष आपसमें कहने लगे--'हे वेदज्ञ महर्षिगण! हमने | हैं? हमारा परम आश्रय कौन है? तथा हमारा 
वेदोंमें पढ़ा है कि इस समस्त जगत्के कारण ब्रह्म हैं; | अधिष्ठाता-हमलोगोंकी व्यवस्था करनेवाला कौन 
सो वे ब्रह्म कौन हैं? हम सब लोग किससे उत्पन्न | है? जिसको रची हुई व्यवस्थाके अनुसार हमलोग 
हुए हैं-हमारा मूल क्या है? किसके प्रभावसे हम जी | सुख-दुःख दोनों भोग रहे हैं, वह इस सम्पूर्ण 
रहे हैं-हमारे जीवनका आधार कौन है? और हमारी | जगतूकी सुव्यवस्था करनेवाला इसका संचालक स्वामी 
पूर्णतया स्थिति किसमें है? अर्थात्‌ हम उत्पन्न होनेसे | कौन है ?'*॥ १॥ 


कालः स्वभावो नियतिर्यदूच्छा भूतानि योनिः पुरुष इति चिन्त्या। 
संयोग एषां न त्वात्मभावादात्माप्यनीशः सुखदुःखहेतोः ॥ २॥ 


ERO OA = 

* इस प्रकार परब्रह्म परमात्माकी खोज करना, उन्हें जानने और पानेके लिये उत्कट अभिलाषाके साथ उत्साहपूर्वक आपसमें 
विचार करना, परमात्माके तत्त्वको जाननेवाले महापुरुषोंसे उनके विषयमें विनयभाव और श्रद्धापूर्वक पूछना, उनकी बतायी हुई बातोंको 
ध्यानपूर्वक सुनकर काममें लाना-इसीका नाम 'सत्सङ्ग' है। इस उपनिषद्के प्रथम मन्त्रमें सत्सङ्गका ही वर्णन है। इससे सत्सङ्गको 
अनादिता और अलौकिक महत्ता सूचित होती है। 

[ ३७०] 


जगत्कारण-मीमांसा 

* श्वेताश्वतरोपनिषद्‌ * . ३७१ 


(क्या) कालः=काल; स्वभावः=स्वभाव; नियति:-निश्चित फल देनेवाला कर्म; यदृच्छा-आकस्मिक घटना; 
भूतानिन्पाँचों महाभूत; (या) पुरुषः=जीवात्मा; योनि:-कारण है; इति चिन्त्या-इसपर विचार करना चाहिये; 
एषाम्‌=इन काल आदिका; संयोगः-समुदाय; तु=भी; न=इस जगत्‌का कारण नहीं हो सकता; आत्मभावात्‌=क्योंकि 
वे चेतन आत्माके अधीन हैं (जड होनेके कारण स्वतन्त्र नहीं हैं); आत्मा=जीवात्मा; अपि=भी; [न=इस जगतका 
कारण नहीं हो सकता;] सुखदुःखहेतोः= (क्योंकि वह) सुख-दुःखोंके हेतुभूत प्रारब्धके; अनीशः=अधीन है ॥ २॥ 


व्याख्या—वे कहने लगे कि वेद-शास्त्रोंमें अनेक 
कारणोंका वर्णन आता है। कहीं तो कालको कारण 
बताया है; क्योंकि किसी-न-किसी समयपर ही वस्तुओंकी 
उत्पत्ति देखी जाती है, जगत्‌की रचना और प्रलय भी 
कालके ही अधीन सुने जाते हैं। कहीं स्वभावको कारण 
बताया जाता है; क्योंकि बीजके अनुरूप ही वृक्षकी 
उत्पत्ति होती हे-जिस वस्तुमें जो स्वाभाविक शक्ति है, 
उसीसे उसका कार्य उत्पन्न होता देखा जाता है। इससे 
यह सिद्ध होता है कि वस्तुगत शक्तिरूप जो स्वभाव है, 
वह कारण है। कहीं कर्मको कारण बताया है; क्योंकि 
कर्मानुसार ही जीव भिन्न-भिन्न योनियोंमें भिन्न-भिन्न 
स्वभाव आदिसे युक्त होकर उत्पन्न होते हैं। कहीं 
आकस्मिक घटनाको अर्थात्‌ होनहार (भवितव्यता) -को 
कारण बताया है। कहीं पाँचों महाभूतोंको और कहीं 


जीवात्माको जगतका कारण बताया गया है । अत: हमलोगोंको 
विचार करना चाहिये कि वास्तवमें कारण कौन है। 
विचार करनेसे समझमें आता है कि कालसे लेकर पाँच 
महाभूतोंतक बताये हुए जड पदार्थोमेंसे कोई भी 
जगतका कारण नहीं है। वे अलग-अलग तो क्या, सब 
मिलकर भी जगतूके कारण नहीं हो सकते; क्योंकि ये 
सब जड होनेके कारण चेतनके अधीन हैं, इनमें स्वतन्त्र 
कार्य करनेकी शक्ति नहीं है। जिन जड वस्तुओंके मेलसे 
कोई नयी चीज उत्पन्न होती है, वह उसके संचालक 
चेतन आत्माके ही अधीन और उसीके भोगार्थ होती है। 
इनके सिवा, पुरुष अर्थात्‌ जीवात्मा भी जगतका कारण 
नहीं हो सकता; क्योंकि वह सुख-दु:खके हेतुभूत प्रारब्धके 
अधीन है, वह भी स्वतन्त्ररूपसे कुछ नहीं कर सकता। 
अतः कारणतत्त्व कुछ और ही है॥ २॥ 


सम्बन्ध इस प्रकार विचार करके उन्होने क्या निर्णय किया, इस जिज्ञासापर कहा जाता है-- 


ते ध्यानयोगानुगता अपश्यन्‌ देवात्मशक्तिं स्वगुणैर्निगूढाम्‌। 


यः कारणानि निखिलानि तानि कालात्मयुक्तान्यधितिष्ठत्येकः ॥ ३॥ 
ते=उन्होंने; ध्यानयोगानुगताः=ध्यानयोगमें स्थित होकर; स्वगुणैः=अपने गुणोंसे; निगूढाम्‌नढको हुई; 
देवात्मशक्तिम्‌ अपश्यन्‌=(उन) परमात्मदेवकी स्वरूपभूत अचिन्त्यशक्तिका साक्षात्कार किया; यः=जो (परमात्मदेव); 
एकः=अकेला ही; तानि=उन; कालात्मयुक्तानि=कालसे लेकर आत्मातक (पहले बताये हुए); निरिलानि=सम्पूर्ण; 
कारणानि अधितिष्ठति=कारणोंपर शासन करता है॥ ३॥ 


व्याख्या--इस प्रकार आपसमें विचार करनेपर जब 
युक्तियोद्वारा और अनुमानसे वे किसी निर्णयपर नहीं पहुँच सके, 
तब वे सब ध्यानयोगमें स्थित हो गये अर्थात्‌ अपने मन और 
इन्द्रियोंको बाहरके विषयोंसे हटाकर परब्रह्मको जाननेके लिये 
उन्हींका चिन्तन करनेमें तत्पर हो गये। ध्यान करते-करते 
उन्हें परमात्माकी महिमाका अनुभव हुआ | उन्होंने उन परमदेव 
परब्रह्म पुरुषोत्तमकी स्वरूपभूत अचिन्त्य दिव्य शक्तिका 
साक्षात्कार किया, जो अपने ही गुणोंसे-सत्त्व, रज, तमसे 


ढकी है अर्थात्‌ जो देखनेमें त्रिगुणमयी प्रतीत होती है, परंतु 
वास्तवमें तीनों गुणोंसे परे है। तन बे इस निर्णयपर पहुँचे 
कि कालसे लेकर आत्मातक जितने कारण पहले बताये 
गये हैं, उन समस्त कारणोंके जो अधिष्ठाता-स्वामी हैं अर्थात्‌ 
वे सब जिनकी आज्ञा और प्रेरणा पाकर, जिनको उस 
शक्तिके किसी एक अंशको लेकर अपने-अपने कार्योके 
करनेमें समर्थ होते हैं, वे एक सर्वशक्तिमान्‌ परमे धर ही इस 
जगतूके वास्तविक कारण हैं, दूसरा कोई नहीं है॥ ३॥ 


तमेकनेमिं त्रिवृतं षोडशान्तं शतार्धारे विंशतिप्रत्यराभिः। 
अष्टकैः षड्भिर्विश्वरूपैकपाशं त्रिमार्गभेदं द्विनिमित्तैकमोहम्‌॥ ४॥ 

३७२ * महान्तं विभुमात्मानं मत्वा धीरो न शोचति * 


तम्‌=उस; एकनेमिम्‌=एक नेमिवाले; त्रिवृतम्‌=तीन घेरोंवाले; षोडशान्तम्‌=सोलह सिरोंवाले; शतार्धारमू-पचास 


अरोंवाले; विंशतिप्रत्यराभिः-बीस सहायक अरोंसे; (तथा) षड्भिः अष्टकैः=छः अष्टकोंसे; [युक्तम्‌] यक्त. 
विश्वरूपैकपाशम्‌=अनेक रूपोंवाले एक ही पाशसे युक्त; त्रिमार्गभेदम्‌-मार्गक तीन भेदोंबाले; (तथा) 


१) 


द्विनिमित्तैकमोहम्‌=दो निमित्त और मोहरूपी एक नाभिवाले (चक्रको); [अपश्यन्‌=उन्होंने देखा] ॥ ४॥ 


व्याख्या-इस मन्त्रमें विश्वका चक्रके रूपमें 
वर्णन किया गया है। भाव यह है कि परमदेव 
परमेश्वरको स्वरूपभूता अचिन्त्य शक्तिका दर्शन करनेवाले 
वे ऋषिलोग कहते हैं-हमने एक ऐसे चक्रको देखा है, 
जिसमें एक नेमि है। नेमि उस गोल घेरेको कहते हैं 
जो चक्रके अरों और नाभि आदि सब अवयवोंको 
वेष्टित किये रहती है तथा यथास्थान बनाये रखती है। 
यहाँ अव्याकृत प्रकृतिको ही 'नेमि' कहा गया है; 
क्योंकि वही इस व्यक्त जगतूका मूल अथवा आधार है। 
जिस प्रकार चक्केको रक्षाके लिये उस नेमिके ऊपर 
लोहेका घेरा (हाल) चढ़ा रहता है, उसी प्रकार इस 
संसार-चक्रको अव्याकृत प्रकृतिरूप नेमिके ऊपर सत्त्व, 
रज और तम-ये तीन गुण ही तीन घेरे हैं। यह पहले 
ही कह आये हैं कि भगवान्‌की वह अचिन्त्यशक्ति तीन 
गुणोंसे ढकी है। जिस प्रकार चक्केकी नेमि अलग- 
अलग सिरोंके जोड्से बनती है, उसी प्रकार इस 
संसाररूप चक्रको प्रकृतिरूप नेमिके मन, बुद्धि और 
अहङ्कार तथा आकाश, वायु, तेज, जल और पृथ्वी-- 


ये आठ सूक्ष्म तत्त्व और इनके ही आठ स्थूल रूप... 

इस प्रकार सोलह सिरे हैं । जिस प्रकार चक्रमें अरे लगे 

रहते हैं, जो एक ओरसे नेमिके टुकड़ोंमें जुड़े रहते है 

और दूसरी ओरसे चक्केकी नाभिमें जुड़े होते हैं, उसी 
प्रकार इस संसार-चक्रमें अन्तःकरणकी वृत्तियोंके पचास 
भेद तो पचास अरोंकी जगह हैं और पाँच महाभूतोंके 
कार्य-दस इन्द्रियाँ, पाँच विषय और पाँच प्राण-ये 
बीस सहायक अरोंकी जगह हैं। इस चक्केमें आठ- 
आठ चीजों* के छः समूह अङ्गरूपमें विद्यमान हैं। 
इन्हींको छः अष्ट॒कोंके नामसे कहा गया है । जीवोंको इस 
चक्रमें बॉधकर रखनेवाली अनेक रूपोंमें प्रकट आसक्तिरूप 
एक फाँसी है। देवयान, पितृयान और इसी लोकमें एक 
योनिसे दूसरी योनिमें जानेका मार्ग--इस प्रकार ये तीन 
मार्ग हैं। पुण्यकर्म और पापकर्म-ये दो इस जीवको 
इस चक्रके साथ-साथ घुमानेमें निमित्त हैं और जिसमें 
अरे टँगे रहते हैं, उस नाभिके स्थानमें अज्ञान है। जिस 
प्रकार नाभि ही चक्केका केन्द्र है, उसी प्रकार अज्ञान 
इस जगतका केन्द्र है॥ ४॥ 


पञ्चस्त्रोतोऽम्बुं पञ्चयोन्युग्रवक्रां पञ्चप्राणोर्मि पञ्चबुद्धयादिमूलाम्‌। 


पञ्चावर्ता पञ्चदुःखौघवेगां 


पञ्चाशद्भेदां 


पञ्चपर्वामधीमः॥ ५॥ 


पञ्चस्त्रोतोऽम्बुम्‌=पाँच सोतोंसे आनेवाले विषयरूप जलसे युक्त; पञ्चयोन्युग्रवक्राम्‌=पाँच स्थानोंसे उत्पन्न 
होकर भयानक और टेढ़ी-मेढ़ी चालसे चलनेवाली; पञ्चप्राणोर्मिम्‌=पाँच प्राणरूप तरङ्गोवाली; पञ्चबुद्धयादिमूलामत्पाँच 


* यहाँ अष्टक' शब्दसे क्या अभिप्राय है, ठीक-ठीक पता नहीं चलता । चक्कोमें भी 'अष्टक' नामका कोई अङ्ग होता है या नहीं 
और यदि होता है तो उसका क्या स्वरूप होता है तथा उसे अष्टक क्यों कहते है--इसका भी कोई पता नहीं चलता | शाङ्करभाष्यमे भी 
“अष्टक' किसे कहते है--यह खोलकर नहीं बताया गया। इसीलिये “षडष्टकम्‌' पदकी व्याख्या नहीं की जा सकी । शाङ्कर 


अनुसार छः अष्टक इस प्रकार हैं-- 


(१) गीता (७।४)-में उल्लिखित आठ प्रकारकी प्रकृति अर्थात्‌ पृथ्वी, जल, अग्नि, वायु, आकाश, मन, बुद्धि और अहड्ढी; 

(२) शरीरगत आठ धातुएँ अर्थात्‌ त्वचा, चमड़ी, मांस, रक्त, मेद, हड्डी, मज्जा और वीर्य; 

(३) अणिमा, महिमा, गरिमा, लघिमा, प्राप्ति, प्राकाम्य, ईशित्व और वशित्व--ये आठ प्रकारके ऐश्वर्य; 

(४) धर्म, ज्ञान, वैराग्य, ऐश्वर्य, अधर्म, अज्ञान, अवैराग्य (राग) और अनैश्वर्य--ये आठ भाव; 

(५) ब्रह्मा, प्रजापति, देव, गन्धर्व, यक्ष, राक्षस, पितर और पिशाच--ये आठ प्रकारकी देवयोनियाँ और 

(६) समस्त प्राणियोंके प्रति दया, क्षमा, अनसूया (निन्दा न करना), शौच (बाहर-भीतरकी पवित्रता), अनायास, मङ्गल, 
अकृपणता (उदारता) और अस्मृहा-ये आत्माके आठ गुण। 

* श्वेताश्रतरोपनिषद्‌ + ३७३ 


प्रकारके साह 000 मन ही है मूल जिसका; पञ्चावर्ताम-पाँच भँवरोंवाली; पञ्चदुःखौघवेगाम्‌=पाँच 
दुःखरूप प्रवाहके वेगसे युक्त; पञ्चपर्वाम्‌-पाँच पर्वोवाली; (और) पञ्चाशद्धेदाम्‌-पचास भेदोंवाली (नदीको); 


अधीमः=हमलोग जानते हैं॥ ५॥ 


व्याख्या--इस मन्त्रमें संसारका नदीके रूपमें 
वर्णन किया गया है। वे ब्रह्मज्ञ ऋषि कहते हैं-हम एक 
ऐसी नदीको देख रहे हैं, जिसमें पाँच ज्ञानेन्द्रियाँ ही पाँच 
स्रोत हैं। संसारका ज्ञान हमें पाँच ज्ञानेन्द्रियोंके द्वारा ही 
होता है, इन्हींमेंसे होकर संसारका प्रवाह बहता है। 
इसीलिये इन्द्रियोंको यहाँ स्रोत कहा गया है। ये इन्द्रियाँ 
पञ्च सूक्ष्मभूतों (तन्मात्रों)-से उत्पन्न हुई हैं, इसीलिये 
इस नदीके पाँच उद्गमस्थान माने गये हैं। इस नदीका 
प्रवाह बड़ा ही भयङ्कर है। इसमें गिर जानेसे बार-बार 
जन्म-मृत्युका क्लेश उठाना पड़ता है। संसारकी चाल 
बड़ी टेढ़ी है, कपटसे भरी है। इसमेंसे निकलना कठिन 
है। इसीलिये इस संसाररूप नदीको वक्र कहा गया है। 
जगत्के जीवोंमें जो कुछ भी चेष्टा-हलचल होती है 
वह प्राणोंके द्वारा ही होती है। इसीलिये प्राणोंको इस 
भव-सरिताकी तरङ्गमाला कहा गया है। नदीमें हलचल 
तरङ्गोंसे ही होती है। पाँचौ ज्ञानेन्द्रियोंके द्वारा होनेवाले 
चाक्षुष आदि पाँच प्रकारके ज्ञानोंका आदिकारण मन | 
जितने भी ज्ञान हैं, सब मनकी ही तो वृत्तियाँ हैं। मन न 
हो तो इन्द्रियोंके सचेष्ट रहनेपर भी किसी प्रकारका ज्ञान 


नहीं होता। यह मन ही संसाररूप नदीका मूल है। मनसे 
ही संसारकी सृष्टि होती है। सारा जगत्‌ मनकी ही 
कल्पना है। मनके अमन हो जानेपर--नाश हो जानेपर 
जगतूका अस्तित्व ही नहीं रहता। जबतक मन है, 
तभीतक संसार है । इन्द्रियोके शब्द-स्पर्श आदि पाँच 
विषय ही इस संसाररूप नदींमें आवर्त अर्थात्‌ भँवर हैं। 
इन्हींमें फँसकर जीव जन्म-मृत्युके चक्करमें पड़ जाता 
है। गर्भका दुःख, जन्मका दुःख, बुढ़ापेका दुःख, रोगका 
दु:ख और मृत्युका दुःख-ये पाँच प्रकारके दुःख ही 
इस नदीके प्रवाहमें वेगरूप हैं। इन्हींके थपेड़ोंसे जीव 
व्याकुल रहता है और इस योनिसे उस योनिमें भटकता 
रहता है। अविद्या (अज्ञान), अस्मिता (अहङ्कार), राग 
(प्रियबुद्धि), द्वेष (अप्रियबुद्धि) और अभिनिवेश 
(मृत्युभय) ये पञ्चविध क्लेश ही इस संसाररूप नदीके 
पाँच पर्व अर्थात्‌ विभाग हैं। इन्हीं पाँच विभागोंमें यह 
जगत्‌ बँटा हुआ है। इन पाँचोंका समुदाय ही संसारका 
स्वरूप है और अन्तःकरणकी पचास वृत्तियाँ ही इस 
नदीके पचास भेद अर्थात्‌ भिन्न-भिन्न रूप हैं। अन्तःकरणकी 
वृत्तियोंको लेकर ही संसारमै भेदकी प्रतीति होती है ॥ ५॥ 


सर्वाजीवे सर्वसंस्थे बृहन्ते अस्मिन्हंसो भ्राम्यते ब्रह्मचक्रे । 
पृथगात्मानं प्रेरितारं च मत्वा जुष्टस्ततस्तेनामृतत्त्वमेति॥ ६॥ 
अस्मिन्‌-इस; सर्वाजीवे=सबके जीविकारूप; सर्वसंस्थेनसबके आश्रयभूतः; बृहन्ते=विस्तृत; ब्रह्मचक्रे=ब्रह्मचक्रमें; 
हंसः=जीवात्मा; भ्राम्यते=घुमाया जाता है; [सः]=वह; आत्मानम्‌अपने-आपको; च=और; प्रेरितारम्‌=सबके 
प्रेरक परमात्माको; पृथक्‌=अलग-अलग; मत्वा=जानकर; ततः=उसके बाद; तेन=उस परमात्मासे; जुष्टः=स्वीकृत 
होकर; अमृतत्वम्‌=अमृतभावको; एति=प्रास हो जाता है॥ ६॥ 


व्याख्या--जिसका वर्णन पहले किया जा चुका 
है, जो सबके जीवन-निर्वाहका हेतु है और जो समस्त 
प्राणियोंका आश्रय है, ऐसे इस जगत्रूप ब्रह्मचक्रमें 
अर्थात्‌ परब्रह्म परमात्माद्वार सञ्चालित तथा परमात्माके 
ही विराट्‌ शरीररूप संसारचक्रमें यह जीवात्मा अपने 
कर्मोके अनुसार उन परमात्माद्वारा घुमाया जाता है। 
जबतक यह इसके सञ्चालकको जानकर उनका 
कृपापात्र नहीं बन जाता, अपनेको उनका प्रिय नहीं बना 
लेता, तबतक इसका इस चक्रसे छुटकारा नहीं हो 


सकता। जब यह अपनेको और सबके प्रेरक परमात्माको 
भलीभाँति पृथक्‌-पृथक्‌ समझ लेता है कि उन्हींके 
घुमानेसे मैं इस संसारचक्रमें घूम रहा हूँ और उन्हींकी 
कृपासे छूट सकता हूँ, तब वह उन परमेश्वरका प्रिय 
बनकर उनके द्वारा स्वीकार कर लिया जाता है (कठ० 
१। २। २३; मुण्डक० ३।२।३) और फिर तो वह 
अमृतभावको प्राप्त हो जाता है, जन्म-मरणरूप संसारचक्रसे 
सदाके लिये छूट जाता है । परम शान्ति एवं सनातन दिव्य 
परम धामको प्राप्त हो जाता है (गीता १८॥ ६१-६२) ॥ ६॥ 

३७४ * महान्तं विभुमात्मानं मत्वा धीरो न शोचति * 


उद्वीतमेतत्परमं तु ब्रह्म तस्मिस्त्रयं सुप्रतिष्ठाक्षरं च। 
अत्रान्तरं ब्रह्मविदो विदित्वा लीना ब्रह्मणि तत्परा योनिमुक्ताः ॥ ७॥ 
एतत्=्यह; उद्वीतम्‌=वेदवर्णित; परमम्‌ ब्रह्म=परत्रह्म; तु=ही; सुप्रतिष्ठा=सर्वशरेष्ठ आश्रय; च=और; अक्षरम्‌=अविनाशी 
है; तस्मिन्‌=उसमें; त्रयम्‌=तीनों लोक स्थित हैं; ब्रह्मविदः=वेदके तत्त्वको जाननेवाले महापुरुष; अन्न-यहाँ 
(हृदयमें); अन्तरम्‌=अन्तर्यामीरूपसे स्थित उस ब्रह्मको; विदित्वा=जानकर; तत्पराः =उसीके परायण हो; 
ब्रह्मणि=उस परब्रह्ममें; लीना:=लीन होकर; योनिमुक्ताः -सदाके लिये जन्म-मृत्युसे मुक्त हो गये॥७॥ 
व्याख्या--जिनकी महिमाका वेदोंमें गान किया | प्रेरक परमात्माको यहाँ-अपने हृदयमें अन्तर्यामीरूपसे 
गया है, जो परब्रह्म परमात्मा सबके सर्वोत्तम आश्रय हैं, | विराजमान समझकर, उन्हींके परायण होकर अर्थात्‌ 
उन्हींमें तीनों लोकोंका समुदायरूप समस्त विश्व स्थित | सर्वतोभावसे उनकी शरणमें जाकर, उन्हींमें लीन हो गये 
है। वे ही ऊपर बताये हुए सबके प्रेरक, कभी नाश | और सदाके लिये जन्म-मरणरूप योनिसे मुक्त हो गये। 
न होनेवाले परम अक्षर, परमदेव हैं । जिन्होंने ध्यानयोगमें | उनके मार्गका अनुसरण करके हम सब लोग भी 
स्थित होकर परमात्माकी दिव्यशक्तिका दर्शन किया था, | उन्हींकी भाँति जन्म-मरणसे छूटकर परमात्मामें लीन हो 
वे वेदके रहस्यको समझनेवाले ऋषिलोग उन सबके | सकते हैं॥ ७॥ 
सम्बन्ध अब उन परमात्माके स्वरूपका वर्णन करके उन्हें जाननेका फल बताया जाता है 
संयुक्तमेततक्षरमक्षरं च व्यक्ताव्यक्तं भरते विश्वमीशः। 
अनीशश्चात्मा बध्यते भोक्तभावाज्ज्ञात्वा देवं मुच्यते सर्वपाशैः ॥ ८ ॥ 
क्षरम्‌=विनाशशील जडवर्ग; च=एवं; अक्षरम्‌=अविनाशी जीवात्मा; संयुक्तम्‌=(इन दोनोंके) संयुक्तरूप; 
व्यक्ताव्यक्तम्‌=व्यक्त और अव्यक्तस्वरूप; एतत्‌ विश्वम्‌=इस विश्वका; ईशः=परमेश्वर ही; भरते=धारण और पोषण 
करता है; च-तथा; आत्मा=जीवात्मा; भोक्तुभावात्‌=इस जगत्के विषयोंका भोक्ता बना रहनेके कारण; 
अनीशः=प्रकृतिके अधीन हो; बध्यते=इसमें बँध जाता है; (और) देवम्‌=उस परमदेव परमेश्वरको; 
ज्ञात्वा=जानकर; सर्वपाशैः=सब प्रकारके बन्धनोंसे; मुच्यते=मुक्त हो जाता है॥ ८॥ 
व्याख्या-विनाशशील जडवर्ग, जिसे भगवान्‌की | इस जगतूके विषयोंका भोक्ता बना रहनेके कारण 
अपरा प्रकृति तथा क्षरतत्व कहा गया है और | प्रकृतिके अधीन हो इसके मोहजालमें फँसा रहता है, 
भगवानूकी परा प्रकृतिरूप जीवसमुदाय, जो अक्षरतत्त्वके | उन परमदेव परमात्माको ओर दृष्टिपात नहीं करता। 
नामसे पुकारा जाता है-इन दोनोंके संयोगसे बने हुए, | जब कभी यह उन सर्वसुहद्‌ परमात्माकी अहैतुको 
प्रकट और अप्रकटरूपमें स्थित इस समस्त जगतका | दयासे महापुरुषोंका संग पाकर उनको जाननेका अभिलाषी 
वे परमपुरुष पुरुषोत्तम ही धारण-पोषण करते हैं, जो | होकर पूर्ण चेष्टा करता है, तब उन परमदेव परमेश्वरको 
सबके स्वामी, सबके प्रेरक तथा सबका यथायोग्य | जानकर सब प्रकारके बन्धनोंसे सदाके लिये मुक्त हो 
सञ्चालन और नियमन करनेवाले परमेश्वर हैं। जीवात्मा | जाता है॥ ८॥ 
सम्बन्ध पुनः जीवात्मा, परमात्मा और प्रकृति-इन तीनोंके स्वरूपका प॒थक्‌-प॒थक्‌ वर्णन करके; इस तत्वको जानकर 
उपासना करनेका फल दो मन्त्रोद्रारा बताया जाता है-- 
ज्ञाज्ञौ द्वावजावीशनीशावजा ह्येका भोक्तृभोग्यार्थयुक्ता। 
अनन्तश्चात्मा विश्वरूपो ह्यकर्ता त्रयं यदा विन्दते ब्रह्ममेतत्‌॥ ९ ॥ 
्ञाज्ञौ=सर्वज्ञ और अज्ञानी; ईशनीशौ=सर्वसमर्थं और असमर्थ; ह्वौ=्ये दो; अजो=अजन्मा आत्मा हैं; (तथा) 
भोक्तृ भोग्यार्थयुक्ता=भोगनेवाले जीवात्माके लिये उपयुक्त भोग्य-सामग्रीसे युक्त; हि-तथा; अजा=अनादि प्रकृति; 
'एका=एक तीसरी शक्ति है; (इन तीनोंमें जो ईश्वरतत्त्व है, वह शेष दोसे विलक्षण है;) हि=क्योंकि; आत्मात्वह 

परमात्मा; अनन्तः=अनन्त; विश्वरूपः=सम्पूर्ण रूपोंबाला; च=और; अकर्ता=कर्तापनके अभिमानसे रहित है; 


यदाच्जब; (मनुष्य इस प्रकार) एतत्‌ त्रयम्‌=ईश्वर, 


जीव और प्रकृति-इन तीनोंको; ब्रह्माम्‌जब्रह्मरूपमें; 


विन्दते=प्राप्त कर लेता है (तब वह सब प्रकारके बन्धनोंसे मुक्त हो जाता है) ॥९॥ 


व्याख्या--ईश्वर सर्वज्ञ और सर्वशक्तिमान्‌ हैं 
जीव अल्पज्ञ और अल्प शक्तिवाला है; ये दोनों ही 
अजन्मा हैं। इनके सिवा एक तीसरी शक्ति भी अजन्मा 
है, जिसे प्रकृति कहते हैं; यह भोक्ता जीवात्माके लिये 
उपयुक्त भोग-सामग्री प्रस्तुत करती है। यद्यपि ये तीनों 
ही अजन्मा हैं-अनादि हैं, फिर भी ईश्वर शेष दो तत्त्वोसे 
विलक्षण हैं; क्योंकि वे परमात्मा हैं, अनन्त हैं। सम्पूर्ण 
विश्व उन्हींका स्वरूप--विराट्‌ शरीर है। वे सब कुछ 


करते हुए-सम्मूर्ण विश्वकी उत्पत्ति, पालन और संहार 
करते हुए भी वास्तवमें कुछ नहीं करते; क्योंकि वे 
कर्तापनके अभिमानसे रहित हें । मनुष्य जब इस प्रकार 
इन तीनोंकी विलक्षणता और विभिन्नताको समझते हुए 
भी इन्हें ब्रह्मरूपमें उपलब्ध कर लेता है अर्थात्‌ प्रकृति 
और जीव तो उन परमेश्वरकी प्रकृतियाँ हैं और परमेश्वर 
इनके स्वामी हैं-इस प्रकार प्रत्यक्ष कर लेता है, तब 
वह सब प्रकारके बन्थनोंसे मुक्त हो जाता है॥९॥ 


क्षरं प्रधानममृताक्षरं हरः क्षरात्मानावीशते देव एकः। 


तस्याभिध्यानाद्योजनात्तत्त्वभावाद्भूयश्चान्ते विश्वमायानिवृत्तिः॥ १०॥ 
प्रधानम्‌=प्रकृति तो; क्षरम्‌=विनाशशील है; हरः=इसको भोगनेवाला जीवात्मा; अमृताक्षरम्‌=अमृतस्वरूप 
अविनाशी है; क्षरात्मानौ=इन विनाशशील जडतत्त्व और चेतन आत्मा--दोनोंको; एकः=एक; देवः=ईश्वर; 
ईशते=अपने शासनमें रखता है; (इस प्रकार जानकर) तस्य=उसका; अभिध्यानात्‌=निरन्तर ध्यान करनेसे; 
योजनात्‌=मनको उसमें लगाये रहनेसे; च-तथा; तत्त्वभावात्‌=तन्मय हो जानेसे; अन्ते=अन्तमें (उसीको प्राप्त हो 


जाता है); भूयः=फिर; विश्वमायानिवृत्तिः=समस्त मायाकी निवृत्ति हो जाती है॥ १०॥ 


व्याख्या--प्रकृति तो क्षर अर्थात्‌ परिवर्तन होनेवाली, 
विनाशशील है और इसको भोगनेवाला जीवसमुदाय 
अविनाशी अक्षरतत्त् है। इन क्षर और अक्षर (जड 
प्रकृति और चेतन जीवसमुदाय) दोनों तत्त्वोपर एक 
परमदेव परमेश्वर शासन करते हैं, वे ही प्राप्त करनेके 
और जाननेके योग्य हैं, उन्हें तत्वसे जानना चाहिये- 


इस प्रकार दृढ निश्चय करके उन परमदेव परमात्माका 
निरन्तर ध्यान करनेसे, उन्हींमें रात-दिन संलग्न रहनेसे 
और उन्हींमें तन्मय हो जानेसे अन्तमें यह उन्हींको पा 
लेता है। फिर इसके लिये सम्पूर्ण मायाकी सर्वथा 
निवृत्ति हो जाती है अर्थात्‌ मायामय जगत्से इसका 
सम्बन्ध सर्वथा छूट जाता है॥ १०॥ 


सम्बन्ध-- उन परमदेवको जाननेका फल पुनः बताया जाता है 


ज्ञात्वा देवं सर्वपाशापहानिः क्षीणैः क्लेशै्जन्ममृत्युप्रहाणिः। 


तस्याभिध्यानात्तृतीयं देहभेदे विश्वैश्वर्यं केवल आप्तकामः॥ ११॥ 
तस्य-उस परमदेवका; अभिध्यानात्‌=निरन्तर ध्यान करनेसे; देवम्‌=उस प्रकाशमय परमात्माको; 
ज्ञात्वा=जान लेनेपर; सर्वपाशापहानिः=समस्त बन्धनोंका नाश हो जाता है; (क्योंकि) क्लेशैः क्षीणैः=क्लेशोंका 
नाश हो जानेके कारण; जन्ममृत्युप्रहाणि:-्जन्म-मृत्युका सर्वथा अभाव हो जाता है; (अतः वह) देहभेदे=शरीरका 
नाश होनेपर; तृतीयम्‌=तीसरे लोक (स्वर्ग) -तकके; विश्वैश्वर्यम्‌ [ त्यक्त्वा ]=समस्त ऐश्वर्यका त्याग करके; 


केवलः=सर्वथा विशुद्ध; आप्तकामः=पूर्णकाम हो जाता है॥ ११॥ 


व्याख्या--परमपुरुष परमात्माका निरन्तर ध्यान 
करते-करते जन साधक उन परमदेवको जान लेता है, तब 
इसके समस्त बन्धनोंका सदाके लिये सर्वथा नाश हो जाता 
है; क्योंकि अविद्या, अस्मिता (अहंकार), राग, द्वेष और 
मरणभय--इन पाँचों क्लेशोंका नाश हो जानेके कारण उसके 
जन्म-मरणका सदाके लिये अभाव हो जाता है। अतः वह 


फिर कभी बन्धनमें नहीं पड़ सकता। वह इस शरीरका 
नाश होनेपर तृतीय लोक अर्थात्‌ स्वर्गके सबसे ऊँचे स्तर - 
ब्रह्मलोकतकके बड़े-से-बड़े समस्त ऐश्वयाँका त्याग करके 
प्रकृतिसे वियुक्त, सर्वथा विशुद्ध कैवल्यपदको प्राप्त हो 
पूर्णकाम हो जाता है--उसे किसी प्रकारकी कामना नहीं 
रहती; क्योंकि वह सम्पूर्ण कामनाओंका फल पा लेता है॥ ११॥ 

३७६ * महान्तं विभुमात्मानं मत्वा धीरो न शोचति * 


'एतज्ज्ञेयं नित्यमेवात्मसंस्थं नातः परं वेदितव्यं हि किञ्चरित्‌। 
भोक्ता भोग्यं प्रेरितारं च मत्वा सर्व प्रोक्तं त्रिविधं ब्रह्ममेतत्‌॥ १२॥ 
आत्मसंस्थम्‌=अपने ही भीतर स्थित; एतत्‌=इस ब्रह्मको; एवत्ही; 'नित्यम्‌=सर्वदा; ज्ञेयम्‌=जानना चाहिये; 
हि=क्योंकि; अतः परम्‌=इससे बढ़कर; वेदितव्यम्‌=जाननेयोग्य तत्त्व; किञ्चित्‌=दूसरा कुछ भी; नन्‍नहीं है; 
भोक्ता=भोक्ता (जीवात्मा); भोग्यम्‌=भोग्य (जडवर्ग); च=और; प्रेरितारम्‌=उनके प्रेरक परमेश्वर; मत्वा=(इन 
तीनोंको) जानकर; (मनुष्य) सर्वम्‌=सन कुछ (जान लेता है); एतत्‌=(इस प्रकार) यह; त्रिविधम्‌=तीन भेदोंमें; 
प्रोक्तम्‌=बताया हुआ ही; ब्रह्मम्‌=ब्रह्म है॥ १२॥ 
व्याख्या--ये परमदेव परब्रह्म पुरुषोत्तम अपने ही | और परमाधार हैं। मनुष्य भोक्ता (जीवात्मा), भोग्य (जडवर्ग) 
भीतर--हृदयमें अन्तर्यामीरूपसे स्थित हैं । इनको जाननेके | और इन दोनोंके प्रेरक ईश्वरको जानकर सब कुछ जान लेता 
लिये कहीं बाहर जानेकी आवश्यकता नहीं है। इन्हींको | है। फिर कुछ भी जानना शेष नहीं रहता। जिनके ये तीन 
सदा जाननेकी चेष्टा करनी चाहिये; क्योंकि इनसे बढ़कर | भेद बताये गये हैं, वे ही समग्र ब्रह्म है अर्थात्‌ जड प्रकृति, 
जाननेयोग्य दूसरी कोई वस्तु है ही नहीं। इन एकको | चेतन आत्मा और उन दोनोंके आधार तथा नियामक 
जाननेसे ही सबका ज्ञान हो जाता है, ये ही सबके कारण ' परमात्मा-ये तीनों ब्रह्मके ही रूप हैं॥ १२॥ 


वह्नेर्यथा योनिगतस्य मूर्तिर्न दूश्यते नैव च लिङ्गनाशः। 
स भूय एवेन्धनयोनिगृह्यस्तद्ठोभयं वै प्रणवेन देहे॥ १३॥ 
यथा=जिस प्रकार; योनिगतस्यऱ्योनि अर्थात्‌ आश्रयभूत काष्ठमें स्थित; बह्लेः=अग्निका; मूर्तिः=रूप; न 
दृश्यते=नहीं दीखता; च=और; लिङ्गनाशः=उसके चिह्का (सत्ताका) नाश; एव=भी; न=नहीं होता; (क्योंकि) 
सः=वह; भूयः एव=चेष्टा करनेपर अवश्य ही; इन्धनयोनिगृह्यः=ईधनरूप अपनी योनिमें ग्रहण किया जा सकता 
है; वा=उसी प्रकार; तत्‌ उभयम्‌=वे दोनों (जीवात्मा और परमात्मा); देहे=शरीरमें; वै=ही; प्रणवेन=3कारके 
द्वारा (साधन करनेपर); [गृह्यते=ग्रहण किये जा सकते हैं]॥ १३॥ 
व्याख्या-जिस प्रकार अपनी योनि अर्थात्‌ प्रकट | अपने स्थानमेंसे वह फिर भी ग्रहण किया जा सकता है, 
होनेके स्थानविशेष काष्ठ आदिमे स्थित अग्निका रूप दिखलायी | उसी प्रकार उपर्युक्त जीवात्मा और परमात्मा हृदयरूप 
नहीं देता, परंतु इस कारण यह नहीं समझा जाता कि अग्नि | अपने स्थानमें छिपे रहकर प्रत्यक्ष नहीं होते, परंतु 3» के 
नहीं है,-उसका होना अवश्य माना जाता है; क्योंकि | जपद्वारा साधन करनेपर इस शरीरमें ही इनका साक्षात्कार 
उसकी सत्ता मानकर अरणियोंका मन्थन करनेपर ईधनरूप | किया जा सकता है-इसमें कुछ भी संदेह नहीं है॥ १३॥ 


सम्बन्ध ३४कारके द्वारा साधक किस प्रकार उन परमात्माका साक्षात्‌ कर लेता है, इस जिज्ञासापर कहा जाता है 
स्वदेहमरणिं कृत्वा प्रणवं चोत्तरारणिम्‌। 
ध्याननिर्मथनाभ्यासादेवं पश्येन्निगूढवत्‌॥ १४॥ 
स्वदेहम्‌=अपने शरीरको; अरणिमू-नीचेकी अरणि; च=और; प्रणवम्‌=प्रणवको; उत्तरारणिम्‌=ऊपरकी 
अरणि; कृत्वा=बनाकर; ध्याननिर्मथनाभ्यासात्‌=ध्यानके द्वारा निरन्तर मन्थन करते रहनेसे; (साधक) निगूढवत्‌=छिपौ 
हुई अग्निकी भाँति; (हदयमें स्थित) देवम्‌=परमदेव परमेश्वरको; पश्येत्‌=देखे ॥ १४॥ 
व्याख्या--अग्निको प्रकट करनेके लिये जैसे दो | कारको ऊपरकी अरणि अर्थात्‌ शरीरको नीचेकी 
अरणियोंका मन्थन किया जाता है, उसी प्रकार अपने | अरणिकी भाँति समभावसे निश्चल स्थित करके 
शरीरमें परम पुरुष परमात्माको प्राप्त करनेके लिये | ऊपरकी अरणिकी भाँति ३४कारका वाणीद्वारा जप और 
शरीरको तो नीचेकी अरणि बनाना चाहिये और | मनसे उसके अर्थस्वरूप परमात्माका निरन्तर चिन्तन 

करना चाहिये। इस प्रकार इस ध्यानरूप मन्थनके | अपने हृदयमें छिपे हुए परमदेव परमेश्वरको देख 
अभ्याससे साधकको काष्ठमें छिपी हुई अग्निकी भाँति | लेना-प्रत्यक्ष कर लेना चाहिये॥ १४॥ 
तिलेषु तैलं दधनीव सर्पिरापः स्त्रोतःस्वरणीषु चाग्निः । 
एवमात्माऽऽत्मनि गृह्यतेऽसौ सत्येनैनं तपसा योऽनुपश्यति॥ १५॥ 

तिलेषु-तिलोंमें; तैलम्‌-तेल; दधनि-दहीमें; सर्पिः घी; स्त्रोतः सु=सोतोमें; आपः =जल; च-और; अरणीषु-अरणियोंमें; 
अग्निः-अग्नि; इव-जिस प्रकार छिपे रहते हैं; एवम्‌=उसी प्रकार; असौ=वह; आत्मा=परमात्मा; आत्मनि=अपने 
हदयमें छिपा हुआ है; यः=जो कोई साधक; एनम्‌=इसको; सत्येन=सत्यके द्वारा; (और) तपसा=संयमरूप तपसे; 
अनुपश्यति=्देखता रहता है-चिन्तन करता रहता है; [तेन=उसके द्वारा;] गृह्यते=वह ग्रहण किया जाता है॥ १५॥ 

व्याख्या--जिस प्रकार तिलोंमें तेल, दहीमें घी, | उपायोंसे उपलब्ध किये जा सकते हैं, उसी प्रकार जो 
ऊपरसे सूखी हुई नदीके भीतरी सोतोंमें जल तथा कोई साधक विषयोंसे विरक्त होकर सदाचार, सत्यभाषण 
अरणियोंमें अग्नि छिपी रहती है, उसी प्रकार परमात्मा | तथा संयमरूप तपस्याके द्वारा साधन करता हुआ पूर्वोक्त 
हमारे हृदयरूप गुफामें छिपे हैं । जिस प्रकार अपने-अपने प्रकारसे उनका निरन्तर ध्यान करता रहता है, उनके द्वारा 
स्थानोंमें छिपे हुए तेल आदि उनके लिये बताये हुए | वे परब्रह्म परमात्मा भी प्राप्त किये जा सकते हैं ॥ १५॥ 

सर्वव्यापिनमात्मानं क्षीरे सर्पिरिवार्पितम्‌। 
आत्मविद्यातपोमूलं तद्‌ ब्रह्मोपनिषत्परम्‌॥ 
तद्‌ ब्रह्मोपनिषत्परम्‌॥ १६॥ 

कषीरे=दूधमें; अर्पितम्‌=स्थित; सर्पिः इव=घीकी भाँति; सर्वव्यापिनम्‌सर्वत्र परिपूर्ण; आत्मविद्यातपोमूलमः 
आत्मविद्या तथा तपसे प्राप्त होनेवाले; आत्मानम्‌=परमात्माको (वह पूर्वोक्त साधक जान लेता है); ततृत्वह; 
उपनिषत्‌=उपनिषदोंमें बताया हुआ; परम्‌=परमतत््व; ब्रह्म-ग्रह्म है; तत्‌=वह; उपनिषत्‌=उपनिषदोंमें बताया हुआ; 
परम्‌=परमतत्त्; ब्रह्मन्ब्रह्म है॥ १६॥ 

व्याख्या--आत्मविद्या और तप जिनकी प्राप्तिके | जान लेता है। वे ही उपनिषदोंमें वर्णित परमतत्त्व ब्रह्म हैं। 
मूलभूत साधन हैं तथा जो दूधमें स्थित घीकी भाँति सर्वत्र | वे ही उपनिषदोंमें वर्णित परमतत्त्व ब्रह्म हैं। अन्तिम वाक्यकी 
परिपूर्ण हैं, उन सर्वान्तर्यामी परमात्माको वह पूर्वोक्त साधक | पुनरावृत्ति अध्यायको समाप्ति सूचित करनेके लिये है॥ १६॥ 


प्रथम अध्याय समाप्त ॥ १॥ 


ISO FAS 


द्वितीय अध्याय 
सम्बन्ध पहले अध्यावमें परमदेव परमात्माके साक्षात्कारका प्रधान उपाय “आन बताया गया। उस ध्यानकी प्रक्रिया 
बतानेके लिये यह दूसरा अध्याय आरम्भ किया जाता है। इसमें पहले ध्यानकी सिद्धिके लिये पाँच मन्त्रोमे परमेश्वरसे 
प्रार्थना करनेका प्रकार बताया जाता है- 
युञ्जानः प्रथमं मनस्तत्त्वाय सविता धियः। 
अग्नेज्योतिर्निचाय्य पृथिव्या अध्याभरत॥ १॥ 
सविता=सबको उत्पन्न करनेवाला परमात्मा; प्रथमम्‌=पहले; मनः=हमारे मन; (और) धियः=बुद्धियोंको; 
तत्त्वाय-तत्त्वकी प्राप्तिके लिये; युञ्जानः=अपने स्वरूपमें लगाते हुए; अग्नेःनअग्नि (आदि इन्द्रियाभिमानी 
देवताओं) -की; ज्योतिः =ज्योति (प्रकाशन-सामर्थ्य) -को; निचाटय=अवलोकन करके; पृथिव्याः=पार्थिव पदार्थोसे; 
अधि-ऊपर उठाकर; आभरत=हमारी इन्द्रियोंमें स्थापित करे॥१॥ । 

जो कलम न र्‍य-य्यव्व्व् 
व्याख्या--सबको उत्पन्न करनेवाले परमात्मा | करनेकी सामर्थ्य है, उसे दृष्टिमें रखते हुए बाह्य 
पहले हमारे मन और बुद्धिकी वृत्तियोंको तत्त्वको | विषयोंसे लौटाकर हमारी इन्द्रियोंमें स्थिरतापूर्वक स्थापित 
प्राप्तिके लिये अपने दिव्य स्वरूपमें लगायें और अग्नि | कर दें, जिससे हमारी इन्द्रियोंका प्रकाश बाहर न जाकर 
आदि इन्द्रियाभिमानी देवताओंकी जो विषयोंको प्रकाशित | बुद्धि और मनको स्थिरतामें सहायक हो॥ १॥ 
युक्तेन मनसा वयं देवस्य सवितुः सवे। सुवर्गेयाय शक्त्या॥ २॥ 
बयम्‌=हमलोग; सवितुः=सबको उत्पन्न करनेवाले; देवस्यन्परमदेव परमेश्वरकी; सवे=आराधनारूप यज्ञमें; 
युक्तेन मनसा=लगे हुए मनके द्वारा; सुवर्गेयाय=स्वर्गीय सुख ( भगवत्‌-प्रापिजनित आनन्द)-की प्रासिके लिये; 
शक्त्या=पूरी शक्तिसे; [प्रयतामहै=प्रयल करें] ॥ २॥ 
व्याख्या-हमलोग सबको उत्पन्न करनेवाले | अर्थात्‌ हमारा मन निरन्तर भगवान्को आराधनामें लगा 
परमदेव परमेश्वरकी आराधनारूप यज्ञमें लगे हुए मनके | रहे और हम भगवत्‌-प्रापिजनित परमानन्दकी अनुभूतिके 
द्वारा परमानन्दप्राप्तिक लिये पूर्ण शक्तिसे प्रयत्न करें | लिये पूर्ण शक्तिसे प्रयलशील रहें॥ २॥ 
युक्त्वाय मनसा देवान्सुवर्यतो धिया दिवम्‌। 
बृहज्ज्योतिः करिष्यतः सविता प्रसुवाति तान्‌॥ ३॥ 
सविताच्सबको उत्पन्न करनेवाला परमेश्वर; सुवः =स्वर्गादि लोकोंमें; (और) दिवम्‌=आकाशमें; यतः=गमन 
करनेवाले; (तथा) बृहत्‌=बड़ा भारी; ज्योतिः=प्रकाश; करिष्यतः=फैलानेवाले; तान्‌=उन; (मन और इन्द्रियोंके 
अधिष्ठाता) देवान्‌=देवताओंको; मनसा=हमारे मन; (और) धिया=बुद्धिसे; युक्त्वाय=संयुक्त करके; (प्रकाश 
प्रदान करनेके लिये) प्रसुबाति=प्रेरणा करता है अर्थात्‌ करे॥ ३॥ 
व्याख्या वे सबको उत्पन्न करनेवाले परमेश्वर मन | प्रदान करनेके लिये प्रेरणा करें, ताकि हम उन परमेश्वरका 
और इन्द्रियोंके अधिष्ठाता देवताओंको, जो स्वर्ग आदि लोकोंमें | साक्षात्‌ करनेके लिये ध्यान करनेमें समर्थ हों । हमारे मन, 
और आकाशमें विचरनेवाले तथा बड़ा भारी प्रकाश फैलाने- | बुद्धि और इन्द्रियोंमें प्रकाश फैला रहे । निद्रा, आलस्य और 
वाले हैं, हमारे मन और बुद्धिसे संयुक्त करके हमें प्रकाश | अकर्मण्यता आदि दोष हमारे ध्यानमें विन्नन कर सकें ॥ ३॥ 
युञ्जते मन उत युञ्जते धियो विप्रा विप्रस्य बृहतो विपश्चितः । 
वि होत्रा दधे वयुनाविदेक इन्मही देवस्य सवितुः परिष्टुतिः॥ ४॥ 
विप्रा:-( जिसमें) ब्राह्मण आदि; मनः=मनको; युञ्जते=लगाते हैं; उत=और; धियः=बुद्धिको वृत्तियोंको भी; 
युञ्जतेच्लगाते हैं; होत्राः विदधे=(जिसने समस्त) अग्निहोत्र आदि शुभकर्मोका विधान किया है; (तथा जो) 
वयुनावित्‌=समस्त जगत्के विचारोंको जाननेवाला; (और) एकः=एक है; बृहतः=(उस) सबसे महान्‌; 
विप्रस्यन्सर्वत्र व्यापक; विपश्चितः=सर्वज्ञः (एवं) सवितुः=सबके उत्पादक; देवस्य=परमदेव परमेश्वरकी; 
इत्‌=निश्चय ही; (हमें) मही=महती; परिष्टुतिः=स्तुति (करनी चाहिये) ॥ ४॥ 
व्याख्या- जिन परब्रह्म परमात्मामे श्रेष्ठ बुद्धिवाले | किया है, जो समस्त जगत्के बिचारोंको जाननेवाले और 
ब्राह्मणादि अधिकारी मनुष्य अपने मनको लगाते हैं तथा | एक अद्वितीय हैं, उन सबसे महान्‌, सर्वव्यापी, सर्वश 
अपनी सब प्रकारको बुद्धिवृत्तियोंको भी नियुक्त करते | और सबके उत्पादक परमदेव परमेश्ररकी अवश्य ही 
हैं, जिन्होंने अग्निहोत्र आदि समस्त शुभ कर्मोका विधान | हमें भूरि-भूरि स्तुति करनी चाहिये ॥ ४॥ 
युजे वां ब्रह्म पूर्व्य नमोभिर्वि श्लोक एतु पश्येव सूरेः। 
शृण्वन्तु विश्वै अमृतस्य पुत्रा आ ये धामानि दिव्यानि तस्थुः॥ ५॥ 
(हे मन और बुद्धि! मैं); वामन्तुम दोनोंके (स्वामी); पूर्व्यमू-सबके आदि; ब्रह्म-पूर्णब्रह्म परमात्मासे; 

नमोभिः-बार-बार नमस्कारके द्वारा; युजे-संयुक्त होता हूँ; श्लोकः=मेरा यह स्तुति-पाठ; सूरेः-भ्रेष्ठ विद्वान्‌की; 
पथ्या इवच्कीर्तिकी भाँति; व्येतु (वि+एतु )-सर्वत्र फैल जाय; (जिससे) अमृतस्य*अविनाशी परमात्माके; 
विश्वे=समस्त; पुत्राः =पुत्र; ये=जो; दिव्यानि-दिव्य; धामानि-लोकोंमें; आतस्थुः=निवास करते हैं; श्रृण्वन्तु=सुनें ॥ ५॥ 
व्याख्या-हे मन और बुद्धि! मैं तुम दोनोंके | परमेश्वरकी महिमाका वर्णन किया गया है, वह विद्वान्‌ 
स्वामी और समस्त जगत्के आदिकारण परब्रह्म परमात्माको | पुरुषकी कीर्तिक समान समस्त जगत्में व्याप्त हो जाय। 
बार-बार नमस्कार करके विनयपूर्वक उनकी शरणमें | उसे अविनाशी परमात्माके वे सभी लाड्लि, जो दिव्य 
जाकर उनमें संलग्न होता हूँ। मेरे द्वारा जो उन | लोकोंमें निवास करते हैं भलीभाँति सुनें ॥ ५॥ 


सम्बन्ध ध्यानके लिये परमात्मासे स्तुति करनेका प्रकार बतलानेके अनन्तर अन छठे मन्त्रमें उस ध्यानकी स्थितिका 
वर्णन करके सातवेंमें मनुष्यको उस ध्यानमें लग जानेके लिये आदेश दिया जाता है 


आग्निर्यत्राभिमथ्यते वायुर्यत्राधिरुध्यते। 
सोमो यत्रातिरिच्यते तत्र संजायते मनः॥६॥ 

यत्र=जिस स्थितिमें; अग्निः=परमात्मारूप अग्निको; (प्राप्त करनेके उद्देश्यसे) अभिमथ्यते=(३शकारके जप 
और ध्यानद्वारा) मन्थन किया जाता है; यत्र=जहाँ; वायुः अधिरुध्यते=प्राणवायुका भलीभाँति विधिपूर्वक निरोध 
किया जाता है; (तथा) यत्र=जहाँ; सोमः=आनन्दरूप सोमरस; अतिरिच्यते=अधिकतासे प्रकट होता हैं; तत्र=्वहाँ 
(उस स्थितिमें); मनः=मन; संजायते=सर्वथा विशुद्ध हो जाता है॥ ६॥ 

व्याख्या--जिस स्थितिमें अग्नि प्रकट करनेके 
लिये अरणियांद्दारा मन्थन करनेकी भाँति अग्निस्थानीय 
परमात्माको प्राप्त करनेके लिये पहले अध्यायमें कहे हुए | किया जाता है, जहाँ आनन्दरूप सोमरस अधिकतासे 
प्रकारसे शरीरको नीचेकी अरणि और ३शकारको | प्रकट होता है, उस ध्यानावस्थामें मनुष्यका मन सर्वथा 
ऊपरकी अरणि बनाकर उसका जप और उसके | विशुद्ध हो जाता है॥६॥ 


सवित्रा प्रसवेन जुषेत ब्रह्म पूर्व्यम्‌ 
तत्र योनिं कृणवसे न हि ते पूर्वमक्षिपत्‌॥७॥ 
सवित्रा=सम्पूर्ण जगत्को उत्पन्न करनेवाले परमात्माके द्वारा; प्रसवेन=परा् हुई प्रेरणासे; पूर्व्यम&सबके आदिकारण; 
ब्रह्म जुषेत=उस परब्रह्म परमेश्वरकी ही सेवा (आराधना) करनी चाहिये; तत्र=(तू) उस परमात्मामें ही; योनिम्‌=आश्रय; 
कृणवसे=प्रा्त कर; हि=क्योंकि; (यों करनेसे ) ते=तेरे; पूर्वम्‌=पूर्व संचित कर्म; न अक्षिपत्‌=विन्नकारक नहीं होंगे ॥ ७॥ 
व्याख्या--हे साधक! सम्पूर्ण जगत्के उत्पादक | करनी चाहिये ।उन परमेश्चरमें ही आश्रय प्राप्त करना चाहिये- 
सर्वान्तर्यामी परमेश्वरकी प्रेरणासे अर्थात्‌ ऊपर बताये हुए | उन्हींकी शरण ग्रहण करके उन्हींमें अपने-आपको विलीन 
प्रकारसे परमात्माकी स्तुति करके उनसे अनुमति प्राप्तकर तुम्हें | कर देना चाहिये । यों करनेसे तुम्हारे पहले किये हुए समस्त 
उन सबके आदि परब्रह्म परमात्माकी ही सेवा (समाराधना) संचित कर्म विन्नकारक नहीं होंगे- बन्धनरूपनहीं होंगे॥\७॥ 
सम्बन्ध-- ध्यातयोगका साधन करनेवालेको किस प्रकार बैठकर कैसे ध्यान करना चाहिये, इस जिज्ञासापर कहते हैं-- 
त्रिरुन्नतं स्थाप्य समं शरीरं हृदीन्द्रियाणि मनसा संनिवेश्य। 
ब्रह्मोडुपेन प्रतरेत विद्वान्‌ स्रोतांसि सर्वाणि भयावहानि॥ ८॥ 
विद्वान्‌=बुद्धिमान्‌ मनुष्य (-को चाहिये कि); त्रिरुन्नतम्‌=सिर, गला और छाती-इन तीनों स्थानोपर उभरे 
हुए; शरीरम्‌=शरीरको; समम्‌=सीधा; (और) स्थाप्य=स्थिर करके; (तथा) इन्द्रियाणिन्समस्त इन्द्रियोंको 


अर्थरूप परमात्माका निरन्तर चिन्तनरूप मन्थन किया 
जाता है, जहाँ प्राणवायुका विधिपूर्वक भलीभाँति निरोध 


मनसा=मनके द्वारा; हदि-हृदयमें; संनिवेश्य-निरुद्ध करके; ब्रह्मोडुपेनः3+काररूप नौकाद्वारा; सर्वाणिङ सम्पूर्ण; 


भयावहानि=भयङ्कर; सत्रोतांसि=सोतों (प्रवाहों)-को; प्रतरेत=पार कर जाय॥ ८॥ 

व्याख्या--जो ध्यानयोगका साधन करे, उस बुद्धिमान्‌ 
साधकको चाहिये कि ध्यानके समय जब आसन जमाकर 
सुखपूर्वक बैठे, उस समय अपने सिर, गले और छातीको 
ऊँचा उठाये रखे, इधर-उधर न झुकने दे तथा शरीरको 
सीधा और स्थिर रखे; क्योंकि शरीरको सीधा और स्थिर 
रखे बिना तथा सिर, गला और वक्षःस्थल ऊँचा किये बिना 
आलस्य, निद्रा और विक्षेपरूप विघ्न आ जाते हैं । अतः इन 
विघ्लोंसे बचनेके लिये उपर्युक्त प्रकारसे ही बैठना चाहिये। 


* महान्तं विभुमात्मानं मत्वा धीरो न शोचति * 


———————— OS ASSES तय, 
इसके बाद समस्त इन्द्रियोंको बाह्य विषयोंसे हटाकर उनका 
मनके द्वारा हृदयमें निरोध कर लेना चाहिये । फिर ३४काररूप 
नौकाका आश्रय लेकर अर्थात्‌ ०कारका जप और उसके 
वाच्य परब्रह्म परमात्माका ध्यान करके समस्त भयानक 
प्रवाहोंको पार कर लेना चाहिये। भाव यह है कि नाना 
योनियोंमें ले जानेवाली जितनी वासनाएँ हैं, वे सब जन्म- 
मृत्युरूप भय देनेवाले स्रोत (प्रवाह) हैं । इन सबका त्याग 
करके सदाके लिये अमरपदको प्राप्त कर लेना चाहिये ॥ ८॥ 


प्राणान्प्रपीड्येह संयुक्तचेष्टः क्षीणे प्राणे नासिकयोच्छ्सीत। 
दुष्टाश्चयुक्तमिव वाहमेनं विद्वान्मनो धारयेताप्रमत्तः ॥ ९॥ 
विद्वान्‌=बुद्धिमान्‌ साधक (-को चाहिये कि); इह=उपर्युक्त योगसाधनामें; संयुक्त चेष्टः=आहार-विहार आदि 
समस्त चेष्टाओंको यथायोग्य करते हुए; प्राणान्‌ प्रपीड्य-विधिवत्‌ प्राणायाम करके; प्राणे क्षीणे=प्राणके सूक्ष्म 
हो जानेपर; नासिकया=नासिकाद्वारा; उच्छुसीत-उनको बाहर निकाल दे; दुष्टाश्वयुक्तम्‌=(इसके बाद) दुष्ट घोडोंसे 
युक्त; वाहम्‌ इव=स्थको जिस प्रकार सारथि सावधानतापूर्वक गन्तव्य मार्गमें ले जाता है, उसी प्रकार; एनम्‌=इस; 
मनः=मनको; अप्रमत्तः=सावधान होकर; धारयेत=वशमें किये रहे॥ ९॥ 


व्याख्या- बुद्धिमान्‌ साधकको चाहिये कि वह 
इस योगसाधनाके लिये आहार-विहार आदि समस्त 
चेष्टाओंको यथायोग्य करता रहे, उन्हें ध्यानयोगके लिये 
उपयोगी बना ले तथा योगशास्त्रकी विधिके अनुसार 
प्राणायाम करते-करते जब प्राण अत्यन्त सूक्ष्म हो जाय, 
तब नासिकाद्वारा उसे बाहर निकाल दे।* इसके बाद 


जैसे दुष्ट घोड़ोंसे जुते हुए रथको अच्छा सारथि बड़ी 
सावधानीसे चलाकर अपने गन्तव्य स्थानपर ले जाता है, 
उसी प्रकार साधकको चाहिये कि बड़ी सावधानीके 
साथ अपने मनको वशमें रखे, जिससे योगसाधनमें 
किसी प्रकारका विघ्न न आये और वह परमात्माकी 
प्राप्तिरप लक्ष्यपर पहुँच जाय\॥ ९॥ 


सम्बन्ध परब्रह्म परमात्मामें मन लगानेके लिये कैसे स्थानमें कैसी भूमिपर बैठकर साधन करना चाहिये, इस 


जिज्ञासापर कहा जाता है-- 


समे शुचौ शर्करावह्विवालुकाविवर्जिते शब्दजलाश्रयादिभिः। 
मनोऽनुकूले न तु चक्षुपीडने गुहानिवाताश्रयणे प्रयोजयेत्‌॥ १०॥ 
समे=समतल; शुचौ=सब प्रकारसे शुद्ध; शर्करावह्लिवालुकाविवर्जिते=कंकङ्‌, अग्नि और बालूसे रहित; 
(तथा) शब्दजलाश्रयादिभिः=शब्द, जल और आश्रय आदिकी दृष्टिसे; अनुकूले=सर्वथा अनुकूल; तु=और; न 
चक्षुपीडने=नेत्रोंको पीड़ा न देनेवाले; गुहानिवाताश्रयणे=गुहा आदि वायुशून्य स्थानमें; मनः=मनको; प्रयोजयेत्‌=ध्यानमें 


'लगानेका अभ्यास करना चाहिये॥ १०॥ 
व्याख्या- इस मन्त्रमें ध्यानयोगके उपयुक्त स्थानका 
वर्णन है। भाव यह है कि ध्यानयोगका साधन करनेवाले 
साधकको ऐसे स्थानमें अपना आसन लगाना चाहिये, 
जहाँकी भूमि समतल हो-ऊँची-नीची, टेढी-मेढी न हो; 


जो सब प्रकारसे शुद्ध हो,-जहाँपर कूड़ा-कर्कट, मैला 
आदि न हो, झाड़-बुहारकर साफ किया हुआ हो और 
स्वभावसे भी पवित्र हो-जैसे कोई देवालय, तीर्थस्थान 
आदि; जहाँ कंकड़, बालू न हों और अग्नि या धूपकी गर्मी 


-___.___“__-______र_-__-____रर्‍यय्हहहहसययहहहटटरर-ूडट 
१. आठवें और नवें मन्त्रोंमें जो ध्यानके लिये बैठनेकी और साधन करनेकी विधि बतायी गयी है, उसका बडे सुन्दर ढंगसे सुस्पष्ट 


वर्णन भगवानूने गीता अध्याय ६, श्लोक ११ से १७ तक किया है। 


२. कठोपनिषद्में (१।३।२ से ८ तक) रथके रूपका विस्तृत वर्णन है। 

भी न हो; जहाँ कोई मनमें विक्षेप करनेवाला शब्द न होता | हों; तात्पर्य यह कि इन सब विचारोंके अनुसार जो सर्वथा 
'हो-कोलाहलका सर्वथा अभाव हो; यथावश्यक जल प्राप्त | अनुकूल हो और जहाँका दृश्य नेत्रोंको पीड़ा पहुँचानेवाला- 
हो सके, किंतु ऐसा जलाशय न हो जहाँ बहुत लोग आते- | भयानक न हो, ऐसे गुफा आदि वायुशून्य एकान्त स्थानमें 
जाते हों एवं जहाँ शरीर-रक्षाके लिये उपयुक्त आश्रय हो परंतु | पहले बताये हुए प्रकारसे आसन लगाकर अपने मनको 
ऐसा न हो, जहाँ धर्मशाला आदिकी भाँति बहुत लोग ठहरते | परमात्मामें लगानेका अभ्यास करना चाहिये॥ १०॥ 
सम्बन्ध-- योगाभ्यास करनेवाले साधकका साधन ठीक हो रहा है या नही इसकी पहचान बतायी जाती है-- 
नीहारधूमार्कानिलानलानां खद्योतविद्युत्स्फटिकशशीनाम्‌। 
एतानि रूपाणि पुरःसराणि ब्रह्मण्यभिव्यक्तिकराणि योगे॥ ११॥ 
ब्रह्मणि योगे=परमात्माकी प्राप्तिके लिये किये जानेवाले योगमें; (पहले) नीहारधूमार्कानिलानलानाम्‌नकुहरा, 
धूऔँ, सूर्य, वायु और अग्निके सदृश; (तथा) खद्योतविद्युतस्फटिकशशीनाम्‌न्जुगन्‌, बिजली, स्फटिक मणि और 
चन्द्रमाके सदृश; रूपाणि=बहुत-से दृश्य; पुरःसराणि [ भवन्ति ]=योगीके सामने प्रकट होते हैं; एतानिन्ये सब; 
अभिव्यक्तिकराणि=योगकी सफलताको स्पष्टरूपसे सूचित करनेवाले हें ॥ १९॥ 
व्याख्या--जन साधक परब्रह्म परमात्माकी प्रासिके | सी प्रतीत होती है, कभी बिजलीकी-सी चकाचौंध पैदा 
लिये ध्यानयोगका साधन आरम्भ करता है, तब उसको | करनेवाली दीसि दृष्टिगोचर होती है, कभी स्फटिकमणिके 
अपने सामने कभी कुहरेके सदृश रूप दीखता है, कभी | सदृश उज्वल रूप देखनेमें आता है और कभी चन्द्रमाकी 
धूआँ-सा दिखायी देता है, कभी सूर्यके समान प्रकाश भाँति शीतल प्रकाश सर्वत्र फैला हुआ दिखायी देता है। 
सर्वत्र परिपूर्ण दीखता है, कभी निःशब्द वायुकी भाँति | ये सब तथा और भी अनेक दृश्य योग-साधनकी 
निराकार रूप अनुभवमें आता है, कभी अग्निके सदृश | उन्नतिके द्योतक हैं। इनसे यह बात समझमें आती है 
तेज दीख पड़ता है, कभी जुगनूके सदृश टिमटिमाहट- | कि साधकका ध्यान ठीक हो रहा है॥ ११॥ 
पृथ्व्यप्तेजोऽनिलखे समुत्थिते पञ्चात्मके योगगुणे प्रवृत्ते। 
न तस्य रोगो न जरा न मृत्युः प्राप्तस्य योगाग्रिमयं शरीरम्‌॥ १२॥ 
पृथ्व्यप्तेजोऽनिलखे समुत्थिते=पृथ्वी, जल, तेज, वायु और आकाश--इन पाँचौं महाभूतोंका सम्यक्‌ प्रकारसे 
उत्थान होनेपर; (तथा) पञ्चात्मके योगगुणे प्रवृत्ते=इनसे सम्बन्ध रखनेवाले पाँच प्रकारके योगसम्बन्धी गुणोंको 
सिद्धि हो जानेपर; योगाग्निमयम्‌न्योगाग्रिमय; शरीरम्‌=शरीरको; प्राप्तस्यनप्राप्त कर लेनेवाले; तस्य*उस साधकको; 
न=न तो; रोगः=रोग होता है; ननन; जरा=बुढ़ापा आता है; न=और न; मृत्युः=उसकी मृत्यु ही होती है॥ १२॥ 
व्याख्या--ध्यानयोगका साधन करते-करते जब सिद्धियाँ प्रकट हो जाती हैं, उस समय योगाग्रिमय 
पृथ्बी, जल, तेज, वायु और आकाश--इन पाँच | शरीरको प्राप्त कर लेनेबाले उस योगीके शरीरमें न तो 
महाभूतोंका उत्थान हो जाता है अर्थात्‌ जब साधकका रोग होता है, न बुढ़ापा आता है और न उसको मृत्यु 
इन पाँचों महाभूतोंपर अधिकार हो जाता है और इन ही होती है। अभिप्राय यह कि उसको इच्छाके बिना 
पाँचों महाभूतोंसे सम्बन्ध रखनेवाली योगविषयक पाँचों | उसका शरीर नष्ट नहीं हो सकता॥ १२॥ 


लघुत्वमारोग्यमलोलुपत्वं वर्णप्रसादं स्वरसौष्ठवं च। 
गन्धः शुभो मूत्रपुरीषमल्यं योगप्रवृत्तिं प्रथमां वदन्ति॥ १३॥ 


लघुत्वम्‌=शरीरका हल्कापन; आरोग्यम्‌-किसी प्रकारके रोगका न हीना; अलोलुपत्वम्‌=विषयासक्तिकी 
निवृत्ति; वर्णप्रसादम्‌=शारीरिक वर्णकौ उञ्चलता; स्वरसौष्ठवम्‌=स्वरको मधुरता; शुभः गन्धः=(शरीरमें) अच्छी 


गन्ध; च=और; मूत्रपुरीषम्‌ मल-मूत्र; अल्पम्‌=कम हो जाना; (इन सबको) प्रथमाम्‌ योगप्रवृत्तिमञ्योगको पहली 


सिद्धि; वदन्ति=कहते हैं॥ १३॥ 

३८२ * महान्तं विभुमात्मानं मत्वा धीरो न शोचति * 


व्याख्या--भूतोंपर विजय प्राप्त कर लेनेवाले 
ध्यानयोगीमें पूर्वोक्त शक्तियोंके सिवा और भी शक्तियाँ आ 
जाती हैं । उदाहरणतः उसका शरीर हल्का हो जाता है, शरीरमें 
भारीपन या आलस्यका भाव नहीं रहता । वह सदा ही नीरोग 
रहता है, उसे कभी कोई रोग नहीं होता। भौतिक पदार्थोमें 
उसकी आसक्ति नष्ट हो जाती है। कोई भी भौतिक पदार्थ 


---------+---------+-------- ₹ ऋछछऋऋऋऋ ़॒॒ YY] 
सामने आनेपर उसके मन और इन्द्रियोंका उसकी ओर आकर्षण 
नहीं होता । उसके शरीरका वर्ण उज्ज्वल हो जाता है। स्वर 
अत्यन्त मधुर और स्पष्ट हो जाता है । शरीरमेंसे बहुत अच्छी 
गन्ध निकलकर सब ओर फैल जाती है | मल और मूत्र 
बहुत ही स्वल्प मात्रामें होने लगते हैं ये सब योगमार्गकी 
प्रारम्भिक सिद्धियाँ हैं--ऐसा योगीलोग कहते हैं ॥ १३॥ 


यथैव बिम्बं मृदयोपलि्तं तेजोमयं भ्राजते तत्सुधान्तम्‌। 
तद्वाऽऽत्मतत्त्ं प्रसमीक्ष्य देही एकः कृतार्थो भवते वीतशोकः॥ १४॥ 
यथा=जिस प्रकार; मृदया=मिट्टीसे; उपलिप्तम्‌=लिप्त होकर मलिन हुआ; [ यत्‌=जो; ] तेजोमयम्‌=प्रकाशयुक्त; 
बिम्बम्‌=रल है; तत्‌ एव=वही; सुधान्तम्‌=भलीभाँति धुल जानेपर; भ्राजते=चमकने लगता है; तत्‌ वा=उसी 
प्रकार; देही=शरीरधारी (जीवात्मा); आत्मतत्त्वम्‌=(मल आदिसे रहित) आत्मतत्त्वको; प्रसमीक्ष्य= (योगके द्वारा) 
भलीभाँति प्रत्यक्ष करके; एकः=अकेला, कैवल्य अवस्थाको प्राप्त; बीतशोकः=सब प्रकारके दुःखोंसे रहित; 


(तथा) कृतार्थः=कृतकृत्य; भवते=हो जाता है॥ १४॥ 
व्याख्या--जिस प्रकार कोई तेजोमय रत्न मिट्टीसे लिप्त 
रहनेके कारण छिपा रहता है, अपने असली रूपमें प्रकट 
नहीं होता, परंतु वही जब मिट्टी आदिको हटाकर धो- 
पोंछकर साफ कर लिया जाता है, तब अपने असली रूपमें 
-चमकने लगता है, उसी प्रकार इस जीवात्माका वास्तविक 
स्वरूप अत्यन्त स्वच्छ होनेपर भी अनन्त जन्मोंमें किये हुए 
कर्मोके संस्कारोंसे मलिन हो जानेके कारण प्रत्यक्ष प्रकट 


नहीं होता; परंतु जब मनुष्य ध्यानयोगके साधनद्वारा समस्त 
मलोंको धोकर आत्माके यथार्थ स्वरूपको भली भाँति प्रत्यक्ष 
कर लेता है, तब वह असङ्ग हो जाता है अर्थात्‌ उसका जो 
जड पदार्थोके साथ संयोग हो रहा था, उसका नाश होकर 
वह कैवल्य अवस्थाको प्राप्त हो जाता है तथा उसके 
सब प्रकारके दुःखोंका अन्त होकर वह सर्वथा कृतकृत्य हो 
जाता है। उसका मनुष्य-जन्म सार्थक हो जाता है॥ १४॥ 


यदाऽऽत्मतत्त्वेन तु ब्रह्मतत्त्वं दीपोपमेनेह युक्तः प्रपश्येत्‌। 


अजं ध्रुवं सर्वतच्चैर्विशुद्धं ज्ञात्वा देवं मुच्यते सर्वपाशैः ॥ १५॥ 
तुनउसके बाद; यदा=जब; युक्तः=वह योगी; इहन्यहाँ; दीपोपमेन=दीपकके सदृश (प्रकाशमय); 
आत्मतत्त्वेन=आत्मतत््वके द्वारा; ब्रह्मतत्त्वम्‌-ब्रह्मतत्त्वको; प्रपश्येत्‌=भलीभाँति प्रत्यक्ष देख लेता है; [तदा 
सः=उस समय वह;] अजम्‌=(उस) अजन्मा; श्रुवम्‌=निश्चल; सर्वतत्त्वैः=समस्त तत््वोसे; विशुद्धम्‌=विशु्; 
देवम्‌=परमदेव परमात्माको; ज्ञात्वा=जानकर; सर्वपाशैः=सब बन्धनोंसे; मुच्यते=सदाके लिये छूट जाता है ॥ १५॥ 


व्याख्या- फिर जब वह योगी इसी स्थितिमें दीपकके 
सदृश निर्मल प्रकाशमय पूर्वोक्त आत्मतत्त्वके द्वारा ब्रह्मतत्त्वको 
भलीभाँति देख लेता है- अर्थात्‌ उन परब्रह्म परमात्माको 
प्रत्यक्ष कर लेता है, तब उन जन्मादि समस्त विकारोंसे 
रहित, अचल और निश्चित तथा समस्त तत्त्वोंसे असङ्ग-- 
सर्वथा विशुद्ध परमदेव परमात्माको तत्त्वसे जानकर सब 


प्रकारके बन्धनोंसे सदाके लिये छूट जाता है। 

इस मन्त्रमें आत्मतत्त्वसे ब्रह्मतत्त्वको जाननेको 
बात कहकर यह भाव दिखाया गया है कि परमात्माका 
साक्षात्कार मन, बुद्धि और इन्द्रियोंद्वारा नहीं हो सकता। 
इन सबकी वहाँ पहुँच नहीं है, वे एकमात्र आत्मतत्त्वके 
द्वारा ही प्रत्यक्ष होते हैं ॥ १५॥ 


एष ह देवः प्रदिशोऽनु सर्वाः पूर्वो ह जातः स उ गर्भ अन्तः । 
स एव जातः स जनिष्यमाणः प्रत्यङ्‌ जनांस्तिष्ठति सर्वतोमुखः ॥ १६ ॥ 


हनिश्चय ही; एषः=यह (ऊपर बताया हुआ); देवः=परमदेव परमात्मा; सर्वाः=समस्त; प्रदिशः अनु=दिशाओं 
और अवान्तर दिशाओंमें अनुगत (व्यापत) है; सः ]ह=वही-प्रसिद्ध परमात्मा; पूर्व: -सबसे पहले; जात:-हिरण्यगर्भरूपमें 

* श्वेताश्वतरोपनिषद्‌ * ३८३ 


प्रकट हुआ था; (और) सः उ=वही; गर्भे=समस्त ब्रह्माण्डरूप गर्भमें; अन्तः =अन्तर्यामीरूपसे स्थित है; सः एव-वही; जातः=इस 
समय जगत्‌के रूपमें प्रकट है; सः-और वही; जनिष्यमाण:=भविष्यमें भी प्रकट होनेवाला है; [सः=वह;] जनान्‌ 
प्रत्यङ्‌=सब जीवोंके भीतर; (अन्तर्यामीरूपसे) तिष्ठति=स्थित है; (और) सर्वतोमुखः=सब ओर मुखवाला है ॥ १६॥ 

व्याख्या- निश्चय ही ये ऊपर बताये हुए परमदेव | अन्तर्यामीरूपसे स्थित हैं वे ही इस समय जगतके रूपमें 
ब्रह्म समस्त दिशा और अवान्तर दिशाओंमें व्याप्त हैं अर्थात्‌ प्रकर हैं और भविष्यमै अर्थात्‌ प्रलयके बाद 
सर्वत्र परिपूर्ण हैं जगतूमें कोई भी ऐसा स्थान नहीं है, जहाँ | सृष्टिकालमें पुनः प्रकट होनेवाले हैं। वे समस्त जीवोंके 
वे न हों। वे ही प्रसिद्ध परब्रह्म परमात्मा सबसे पहले | भीतर अन्तर्यामीरूपसे स्थित हैं तथा सब ओर 
हिरण्यगर्भरूपमें प्रकट हुए थे । वे ही इस ब्रह्माण्डरूप गर्भमें | मुखवाले अर्थात्‌ सबको सब ओरसे देखनेवाले हैं॥ १६॥ 

यो देवो अग्रौ यो अप्सु यो विश्वं भुवनमाविवेश। 
य ओषधीषु यो वनस्पतिषु तस्मै देवाय नमो नमः॥ १७॥ 

यः-जो; देवः=परमदेव परमात्मा; अग्नौ=अग्निमें है; यः=जो; अप्सुःजलमें है; यःच्जो; विश्वम्‌ भुवनम्‌ 
आविवेश=समस्त लोकोंमें प्रविष्ट हो रहा है; यः=जो; ओषधीषु=ओषधियोंमे है; (तथा) यः=जो; 'बनस्पतिषु=वनस्पतियोमें 
है; तस्मै देवाय=उन परमदेव परमात्माके लिये; नमः=नमस्कार है; नमः=नमस्कार है॥ १७॥ 

व्याख्या--जो सर्वशक्तिमान्‌ पूर्णब्रह्म परमदेव | अनेक प्रकारसे पहले वर्णन कर आये हैं, उन 
अग्निमें हैं, जो जलमें हैं, जो समस्त लोकोंमें अन्तर्यामी- | परमदेव परमात्माको नमस्कार है! नमस्कार है। 'नमः' 
रूपसे प्रविष्ट हो रहे हैं, जो ओषधियोंमें हैं और जो | शब्दको दुहरानेका अभिप्राय अध्यायकी समाप्तिको 
वनस्पतियोंमें हैं अर्थात्‌ जो सर्वत्र परिपूर्ण हँ, जिनका | सूचित करना है ॥ १७॥ 

॥ द्वितीय अध्याय समाप्त ॥ २॥ 
ASO IAS 
तृतीय अध्याय 
य एको जालवानीशत ईशनीभिः सर्वाललोकानीशत ईशनीभिः। 
य एवैक उद्भवे सम्भवे च य एतद्विदुरमृतास्ते भवन्ति॥ ९॥ 

यः-जो; एकः=एक; जालवान्‌=जगत्‌-रूप जालका अधिपति; ईशनीभिः-अपनी स्वरूपभूत शासन-शक्तियों द्वारा; 
ईशते-शासन करता है; ईशनीभिः=उन विविध शासन-शक्तियोंद्वारा; सर्वान्‌रसम्पूर्ण; लोकान्‌ ईशते=लोकोंपर शासन 
करता है; यः=(तथा) जो; एकः=अकेला; एवच्ही; सम्भवे च उद्धवेन्सृष्टि और उसके विस्तारमें (सर्वथा समर्थ 
है); एतत्‌-इस ब्रह्मको; ये-जो महापुरुष; विदुः=जान लेते हैं; ते=वे; अमृताः=अमर; भवन्तिःहो जाते हैं ॥ १॥ 


व्याख्या --जो एक- अद्वितीय परमात्मा जगतू-रूप नियमपूर्वक पालन कर रहे हैं तथा जो अकेले ही बिना 
जालकी रचना करके अपनी स्वरूपभूत शासन-शक्तियोंद्वारा | किसी दूसरेकी सहायता लिये समस्त जगतूकी उत्पत्ति और 
उसपर शासन कर रहे हैं तथा उन विविध शासन-शक्तियोंद्वारा | उसका विस्तार करनेमैँ सर्वथा समर्थ हैं, उन परब्रह्म परमेश्वरको 
समस्त लोकों और लोकपालोंका यथायोग्य संचालन कर | जो महापुरुष तत्त्वसे जान लेते हैं, वे अमर हो जाते हैं- 
रहे हैं--जिनके शासनमें ये सब अपने-अपने कर्तव्योंका जन्म-मृत्युके जालसे सदाके लिये छूट जाते हैं ॥ १॥ 
एको हि रुद्रो न द्वितीयाय तस्थुर्य इमाँल्लोकानीशत ईशनीभिः। 
प्रत्यङ्‌ जनांस्तिष्ठति संचुकोचान्तकाले संसृज्य विश्वा भुवनानि गोपाः ॥ २॥ 
यः=जो; ईशनीभिः=अपनी स्वरूपभूत विविध शासन-शक्तियोंद्वारा; इमान्‌=इन सब; लोकान्‌ ईशते=लोकोंपर 
शासन करता है; [ सः ] रुद्रः=वह रुद्र; एकः हि=एक ही है; (इसीलिये विद्वान्‌ पुरुषोंने जगत्‌के कारणका निश्चय 

करते समय); द्वितीयाय न तस्थु:-दूसरेका आश्रय नहीं लिया; [सःच्वह परमात्मा;] जनान्‌ प्रत्यङ्=समस्त 
जीवोंके भीतर; तिष्ठति-स्थित हो रहा है; विश्वाच्सम्पूर्ण; भुवनानि संसृज्य-लोकोंकी रचना करके; गोपा:=उनकी 
रक्षा करनेवाला परमेश्वर; अन्तकाले=प्रलयकालमें; संचुकोच-इन सबको समेट लेता हे॥२॥ 
आश्रय नहीं लिया। सबने एक स्वरसे यही निश्चय किया 
कि एक परब्रह्म ही इस जगतूके कारण हैं। वे परमात्मा 
सब जीवोंके भीतर अन्तर्यामीरूपसे स्थित हैं। इन 
समस्त लोकोंकी रचना करके उनको रक्षा करनेवाले 
परमेश्वर प्रलयकालमें स्वयं ही इन सबको समेट लेते 
अलग-अलग नहीं हैं। इसी कारण, ज्ञानीजनोंने जगतूके | हैं अर्थात्‌ अपनेमें विलीन कर लेते हैं। उस समय 
कारणका निश्चय करते समय किसी भी दूसरे तत्त्वका | इनकी भिन्न-भिन्न रूपोंमें अभिव्यक्ति नहीं रहती॥ २॥ 
विश्वतश्चक्षुरुत विश्वतोमुखो विश्वतोबाहुरुत विश्वतस्पात्‌। 
सं बाहुभ्यां धमति सं पतत्रैर्यावाभूमी जनयन्देव एकः॥ ३॥ 
विश्वतश्चक्षुः =सब जगह आँखवाला; उत=तथा; विश्वतोमुखः=सब जगह मुखवाला; विश्वतोबाहुः=सब जगह 
हाथवाला; उत=और; विश्वतस्पात्‌तसब जगह पैरवाला; द्यावाभूमी जनयन्‌=आकाश और पृथ्वीकी सृष्ट 
करनेवाला; [सः] =वह; एकः=एकमात्र; देवः=देव (परमात्मा); बाहुभ्याम्‌=मनुष्य आदि जीवोंको दो-दो बाँहोंसे; 


व्याख्या-जो अपनी स्वरूपभूत विविध शासन- 
शक्तियोंद्वारा इन सब लोकोंपर शासन करते हैं-उनका 
नियमानुसार संचालन करते हैं, बे परमेश्वर एक ही हैं 
अर्थात्‌ यद्यपि इस विश्वका नियमन करनेवाली शक्तियाँ 
अनेक हैं, वे सब हैं एक ही परमेश्वरकी शक्तियाँ, 


संधमति=युक्त करता है; (तथा) पतत्रैः (पक्षी-पतंग आदिको) पाँखोंसे; सं [ धमति | युक्त करता है॥ ३॥ 
भक्त उन्हें बुलाना चाहें, वहीं वे एक साथ पहुँच सकते 
हैं। संसारमें ऐसा कोई स्थान नहीं है, जहाँ उनकी ये 
शक्तियाँ विद्यमान न हों। आकाशसे लेकर पृथ्वीतक 
समस्त लोकोंकी रचना करनेवाले एक ही परमदेव 
परमेश्वर मनुष्य आदि प्राणियोंको दो-दो भुजाओंसे और 
पक्षियोंको पाँखोंसे युक्त करते हैं। भाव यह कि वे 
समस्त प्राणियोंको आवश्यकतानुसार भिन्न-भिन्न शक्तियों 
एवं साधनोंसे सम्पन्न करते हैं । यहाँ भुजा और पाँखोंका 
कथन उपलक्षणमात्र है। इससे यह समझ लेना चाहिये 
कि समस्त प्राणियोंमें जो कुछ भी शक्ति है, वह सब 
परमात्माको ही दी हुई है॥ ३॥ 


व्याख्या- वे परमदेव परमेश्वर एक हैं; फिर भी 
उनकी सब जगह आँखें हैं, सब जगह मुख हैं, सब 
जगह हाथ हैं और सब जगह पैर हैं। भाव यह कि वे 
सम्पूर्ण लोकोंमें स्थित समस्त जीवोंके कर्म और 
विचारोंको तथा समस्त घटनाओंको अपनी दिव्य शक्तिद्वारा 
निरन्तर देखते रहते हैं, कोई भी बात उनसे छिपी नहीं 
रहती। उनका भक्त उनको जहाँ-कहीं भोजनके योग्य 
वस्तु समर्पित करता है, उसे वे वहीं भोग लगा सकते 
हैं। वे सब जगह प्रत्येक वस्तुको एक साथ ग्रहण 
करनेमें और अपने आश्रित जनोंके संकटका नाश करके 
उनकी रक्षा करनेमें समर्थ हैं तथा जहाँ-कहीं उनके 


यो देवानां प्रभवश्चोद्भवश्च विश्वाधिपो रुद्रो महर्षिः। 
हिरण्यगर्भ जनयामास पूर्व स नो बुद्ध्या शुभया संयुनक्तु॥ ४॥ 
यः<जो; रुद्रः=रुद्र; देवानाम्‌=इन्द्रादि देवताओंकी; प्रभवः=उत्पत्तिका हेतु; च=और; उद्भवः=वृद्धिका हेतु 
है; च=तथा; (जो) विश्वाधिपः=सबका अधिपति; (और) महर्षिः=महान्‌ ज्ञानी (सर्वज्ञ) है; पूर्वम-( जिसने) 
पहले; हिरण्यगर्भम्‌=हिरण्यगर्भको; जनयामास=उत्पन्न किया था; सः=वह परमदेव परमेश्वर; नः=हमलोगोंको; 
शुभया बुद्धया=शुभ बुद्धिसे; संयुनक्तु=संयुक्त करे॥ ४॥ 
व्याख्या-सबको अपने शासनमें रखनेवाले जो | महान्‌ ज्ञानी-सर्वज्ञ हँ, जिन्होंने सृष्टिक आदिमें हिरण्यगर्भकी 
रुद्ररूप परमेश्वर इन्द्रादि समस्त देवताओंको उत्पन्न | उत्पन्न किया था, वे परमदेव परमात्मा हमलोगोंको शुभ 
करते और बढ़ाते हैं तथा जो सबके अधिपति और | बुद्धिसे संयुक्त करें॥ ४॥ 

या ते रुद्र शिवा तनूरघोरापापकाशिनी। 
तया नस्तनुवा शन्तमया गिरिशन्ताभिचाकशीहि ॥ ५॥ 
रूद्रः=हे रुद्रदेव; तेन्तेरी; या-जो; अघोरा=भयानकतासे शून्य (सौम्य); अपापकाशिनी-पुण्यसे 
प्रकाशित होनेवाली; (तथा) शिवा=कल्याणमयी; तनू:-मूर्ति है; गिरिशन्तन्हे पर्वतपर रहकर सुखका 
विस्तार करनेवाले शिव!; तया=उस; शन्तमया तनुवा=परम शान्त मूर्तिसे; (तू कृपा करके) नः 
अभिचाकशीहि=हमलोगोंको देखो ॥ ५॥ 


व्याख्या--हे रुद्रदेव! आपकी जो भयानकतासे | करते हुए समस्त लोकोंको सुख पहुँचानेवाले परमेश्वर! 
शून्य तथा पुण्यकर्मोसे प्रकाशित होनेवाली कल्याणमयी | उस परम शान्त मूर्तिसे ही कृपा करके आप हमलोगोंकौ 
सौम्यमूर्ति है--जिसका दर्शन करके मनुष्य परम आनन्दमें | ओर देखिये। आपको कृपादृष्टि पड़ते ही हम सर्वथा 
मग्न हो जाता है,-हे गिरिशन्त अर्थात्‌ पर्वतपर निवास | पवित्र होकर आपकी प्राप्तिक योग्य बन जायँगे ॥५॥ 
यामिषुं गिरिशन्त हस्ते बिभर्ष्यस्तवे। 
शिवां गिरित्र तां कुरु मा हिसीः पुरुषं जगत्‌॥ ६॥ 
गिरिशन्तहे गिरिशन्त |; याम्‌=जिस; इषुम्‌=बाणको; अस्तवे=फेकनेके लिये; (तू) हस्ते=हाथमें; बिभर्षि-्धारण 
किये हुए है; गिरित्रनहे गिरिराज हिमालयको रक्षा करनेवाले देव!; ताम्‌=उस बाणको; शिवाम्‌=कल्याणमय; 
कुरु=बना ले; पुरुषम्‌=जीव-समुदायरूप; जगत्‌=जगत्को; मा हिँसीः=नष्ट न कर (कष्ट न दे)॥६॥ 
व्याख्या--हे गिरिंशन्त-हे कैलासवासी सुखदायक | उस बाणको कल्याणमय बना लें-उसकी क्रूरताको 
परमेश्वर! जिस बाणको फेंकनेके लिये आपने हाथमें ले | नष्ट करके उसे शान्तिमय बना लें। इस जीव- 
रखा है, हे गिरिराज हिमालयकी रक्षा करनेवाले! आप | समुदायरूप जगत्को कष्ट न दें--इसका विनाश न करें॥ ६॥ 
ततः परं ब्रह्मपरं बृहन्तं यथानिकायं सर्वभूतेषु गूढम्‌। 
विश्वस्यैकं परिवेष्टितारमीशं तं ज्ञात्वामृता भवन्ति ७॥ 
ततः=पूर्वोक्त जीव-समुदायरूप जगत्से; परम्‌=परे; (और) ब्रह्मपरम्‌=हिरण्यगर्भरूप ब्रह्मासे भी श्रेष्ठ; 
सर्वभूतेषु=समस्त प्राणियोंमें; यथानिकायम्‌=उनके शरीरोंके अनुरूप होकर; गूढम्‌=छिपे हुए; ( और) विश्वस्य 
परिवेष्टितारम्‌=सम्पूर्ण विश्वको सब ओरसे घेरे हुए; तम्‌=उस; बृहन्तम्‌नमहान्‌, सर्वत्र व्यापक; एकम्‌=एकमात्र 
देव; ईशम्‌=परमेश्वरको; ज्ञात्वा=जानकर; अमृताः भवन्तिः (ज्ञानीजन) अमर हो जाते हैं ॥७॥ 
व्याख्या--जो पहले कहे हुए जीव-समुदायरूप | हुए हैं तथा सर्वत्र व्याप्त और महान्‌ हैं, उन 
जगतूसे और हिरण्यगर्भ नामक ब्रह्मासे भी सर्वथा | एकमात्र परमेश्वरको जानकर ज्ञानीजन सदाके लिये 
श्रेष्ठ हैं, समस्त प्राणियोंमें उनके शरीरोंके अनुरूप | अमर हो जाते हैं; फिर कभी उनका जन्म-मरण 
होकर छिपे हुए हैं, समस्त जगतको सब ओरसे घेरे | नहीं होता॥७॥ 
सम्बन्ध-- अब इस मनत्रमे ज्ञानी महापुरुषके अनुभवकी बात कहकर परमात्मज्ञातके फलकी दृढता दिखलाते है 
वेदाहमेतं पुरुषं महान्तमादित्यवर्णं तमसः परस्तात्‌। 
तमेव विदित्वाति मृत्युमेति नान्यः पन्था विद्यतेऽयनाय॥ ८ ॥ 
तमसः परस्तात्‌=अविद्यारूप अन्धकारसे अतीत; (तथा) आदित्यवर्णमनसूर्यको भाँति स्वयंप्रकाशस्वरूप; 
एतम्‌=इस; महान्तम्‌ पुरुषम्‌नमहान्‌ पुरुष (परमेश्वर) -को; अहमःमैं; वेद्‌=जानता हूँ; तम्‌हउसको; विदित्वाच्जानकर; 
एवङही; (मनुष्य) मृत्युमनमृत्युको; अत्येति ( अति+एति )=उल्लङ्घन कर जाता है; अयनाय=(परमपदको) 
प्राप्तिक लिये; अन्यः=दूसरा; पन्थाःतमार्गः न=्नहीं; विद्यतेच्हे ॥ ८॥ # 

व्याख्या--कोई ज्ञानी महापुरुष कहता है-- इन | मृत्युका उल्लङ्घन करनेमें-इस जन्म-मृत्युके बन्धनसे 
महानूसे भी महान्‌ परम पुरुषोत्तमको मैं जानता हूँ। वे | सदाके लिये छुटकारा पानेमें समर्थ होता है। परमपदकी 
अविद्यारूप अन्धकारसे सर्वथा अतीत हैं तथा सूर्यकी | प्राप्तिक लिये इसके सिवा दूसरा कोई मार्ग अर्थात्‌ उपाय 
भाँति स्वयंप्रकाशस्वरूप हैं। उनको जानकर ही मनुष्य | नहीं है॥८॥ 
यस्मात्परं नापरमस्ति किञ्चिद्यस्मान्नाणीयो न ज्यायोऽस्ति कश्चित्‌। 
वृक्ष इव स्तब्धो दिवि तिष्ठत्येकस्तेनेदं पूर्ण पुरुषेण सर्वम्‌॥ ९॥ 
यस्मात्‌ परम्‌=जिससे श्रेष्ठ, अपरम्‌=दूसरा; किञ्चित्‌=कुछ भी; न=नहीं; अस्ति=है; यस्मात्‌=जिससे 
(बढ़कर); कश्चित्‌=कोई भी; ननन तो; अणीयः=अधिक सूक्ष्म; न=और न; ज्यायः=महान्‌ ही; अस्तिःहै; 
एकः=(जो) अकेला ही; वृक्षः इवच्वृक्षकी भाँति; स्तब्धः=निश्चलभावसे; दिवि=प्रकाशमय आकाशमें; तिष्ठति=स्थित 
है; तेन पुरुषेण=उस परम पुरुष पुरुषोत्तमसे; इदम्‌=यह; सर्वम्‌=सम्पूर्ण जगत्‌; पूर्णम्‌=परिपूर्ण है ॥ ९॥ 
व्याख्या-उन परमदेव परमेश्वरसे श्रेष्ठ दूसरा | अधिक व्यापक वे परब्रह्म हैं; उनसे बड़ा-उनसे 
कुछ भी नहीं है, वे सर्वश्रेष्ठ हैं। जितने भी सूक्ष्म तत्त्व | अधिक व्यापक कोई भी नहीं है। इसीसे वे प्रलयकालमें 
हैं, उन सबसे अधिक सूक्ष्म वे परमेश्वर हैं। उनसे | सम्पूर्ण ब्रह्माण्डको अपने अंदर लीन कर लेते हैं। जो 
अधिक सूक्ष्म कोई भी नहीं है। इसीसे वे छोटे-से-छोटे | अकेले ही वृक्षकी भाँति निश्चलभावसे परमधामरूप 
जीवके शरीरमें प्रविष्ट होकर स्थित हैं। इसी प्रकार | प्रकाशमय दिव्य आकाशमें स्थित हैं, वे परम पुरुष 
जितने भी महान्‌ व्यापक तत्त्व हैं, उन सबसे महान्‌ | परमेश्वर निराकाररूपसे सारे जगतूमें परिपूर्ण हैं॥ ९॥ 


ततो यदुत्तरतरं तदरूपमनामयम्‌। य एतद्विदुरमृतास्ते भवन्त्यथेतरे दुःखमेवापियन्ति॥ १०॥ 
ततः-उस पहले बताये हुए हिरण्यगर्भसे; यत्‌=जो; उत्तरतरम्‌=अत्यन्त उत्कृष्ट है; तंत्‌=वह परब्रह्म परमात्मा; 
अरूपम्‌=आकाररहित; (और) अनामयम्‌=सब प्रकारके दोषोंसे शून्य है; ये=जो; एतत्‌=इस परब्रह्म परमात्माको; 
विदुः-जानते हैं; ते=वे; अमृताःअमर; भवन्ति=हो जाते हैं; अथ=परंतु; इतरेइस रहस्यको न जाननेवाले दूसरे 
लोग; (बार-बार) दुःखम्‌=दुःखको; एव=ही; अपियन्ति=प्राप्त होते हैं ॥ १०॥ 
व्याख्या-उस पहले बताये हुए हिरण्यगर्भसे | लिये जन्म-मृत्युके दुःखोंसे छूट जाते हैं। परंतु जो इन्हें 
जो सब प्रकारसे अत्यन्त उत्कृष्ट हैं, वे परब्रह्म | नहीं जानते, वे सब लोग निश्चयपूर्वक बार-बार 
परमात्मा आकाररहित और सब प्रकारके विकारोंसे | दुःखोंको प्राप्त होते हैं। अतः मनुष्यको सदाके लिये 
सर्वथा शून्य हैं; जो कोई महापुरुष इन परब्रह्म | दुःखोंसे छूटने और परमानन्दस्वरूप परमात्माको पानेके 
परमात्माको जान लेते हैं, वे अमर हो जाते हैं-सदाके | लिये उन्हें जानना चाहिये॥ १०॥ 
सर्वाननशिरोग्रीवः सर्वभूतगुहाशयः । 
सर्वव्यापी स भगवांस्तस्मात्सर्वगतः शिवः॥ ११॥ 
सः=वह; भगवान्‌=भगवान्‌; सर्वाननशिरोग्रीवः=सब ओर मुख, सिर और ग्रीवावाला है; सर्वभूतगुहाशयः =समस्त 
प्राणियोंके हृदयरूप गुफामें निवास करता है; (और) सर्वव्यापी=सर्वव्यापी है; तस्मात्‌=इसलिये; सः=वह; 
शिवः=कल्याणस्वरूप परमेश्वर; सर्वगतः=सब जगह पहुँचा हुआ है॥ ११॥ 
व्याख्या--उन सर्वेश्वर भगवानके सभी जगह मुख | करते हैं और सर्वव्यापी हैं, इसलिये वे कल्याणस्वरूप परमेश्वर 
हैं, सभी जगह सिर और सभी जगह गला हैं । भाव यह कि | सभी जगह पहुँचे हुए हैं । अभिप्राय यह कि साधक उनको जिस 
बे प्रत्येक स्थानपर प्रत्येक अङ्गद्वारा किया जानेवाला कार्य | समय, जहाँ और जिस रूपमें प्रत्यक्ष करना चाहे, उसी समय, 
करनेमें समर्थ हैं वे समस्त प्राणियोंके हृदयरूप गुफामें निवास | उसी जगह और उसी रूपमें वे प्रत्यक्ष हो सकते हैं ॥ ११॥ 

महान्प्रभुर्व पुरुषः सत्त्वस्यैष प्रवर्तकः। 
सुनिर्मलामिमां प्राप्तिमीशानो ज्योतिरव्ययः ॥ १२॥ 
बै=निश्चय ही; एषः=यह; महान्‌=महान्‌; प्रभुः =समर्थ; ईशानः=सबपर शासन करनेवाला; अव्ययः =अविनाशी; 
(एवं) ज्योतिः=प्रकाशस्वरूप; पुरुषः=परम पुरुष पुरुषोत्तम; इमाम्‌ सुनिर्मलाम्‌ प्राप्तिम्‌ [ प्रति ]=अपनी प्रतिरूप 
इस अत्यन्त निर्मल लाभकी ओर; सत्त्वस्य प्रवर्तक:=अन्तःकरणको प्रेरित करनेवाला है॥ १२॥ 
व्याख्या--निश्चय ही ये सबपर शासन करनेवाले, | हैं, हरेक मनुष्यको ये अपनी ओर आकर्षित करते 
महान्‌ प्रभु तथा अविनाशी और प्रकाशस्वरूप परम | हैं; तथापि यह मूर्ख जीव सब प्रकारका सुयोग 
पुरुष पुरुषोत्तम पहले बताये हुए इस परम निर्मल | पाकर भी उनकी प्रेरणाके अनुसार उनकी प्राप्तिके 
लाभके प्रति अर्थात्‌ अपने आनन्दमय विशुद्ध स्वरूपकी | लिये तत्परतासे चेष्टा नहीं करता, इसी कारण मारा- 
प्रापिकी ओर मनुष्यके अन्तःकरणको प्रेरित करते | मारा फिरता है॥ १२॥ 


अङ्गुष्ठमात्रः पुरुषोऽन्तरात्मा सदा जनानां हृदये संनिविष्टः। 
हदा मन्वीशो मनसाभिक्लृप्तो य एतढ्ठिदुरमृतास्ते भवन्ति॥ १३॥ 

अङ्गुष्ठमात्रः=(यह) अन्नुष्ठमात्र परिमाणवाला; अन्तरात्मा=अन्तर्यामी; पुरुषः=परम पुरुष (पुरुषोत्तम); 
सदा=सदा ही; जनानाम्‌=मनुष्योंके; हृदये=हृदयमें; संनिविष्टः =सम्यक्‌ प्रकारसे स्थित है; मन्वीशः=मनका स्वामी 
है; (तथा) हृदा=निर्मल हृदय; (और) मनसा=विशुद्ध मनसे; अभिक्लृप्तः =ध्यानमें लाया हुआ (प्रत्यक्ष होता है); 
ये=जो; एतत्‌-इस परब्रह्म परमेश्वरको; विदुः=जान लेते हैं; ते-वे; अमृताः=अमर; भवन्ति=हो जाते हैं॥ १३॥ 

व्याख्या- अन्नुष्ठमात्र परिमाणवाले अन्तर्यामी परम | जाते हैं--अमृतस्वरूप बन जाते हैं। यहाँ परमात्माको 
पुरुष परमेश्वर सदा ही मनुष्योंके हृदयमें सम्यक्‌ | अङ्गुष्ठमात्र परिमाणवाला इसलिये बताया गया है कि 
प्रकारसे स्थित हैं और मनके स्वामी हैं तथा निर्मल हृदय | मनुष्यका हृदय अँगूठेके नापका होता है और वही 
और विशुद्ध मनके द्वारा ध्यानमें लाये जाकर प्रत्यक्ष होते | परमात्माकी उपलब्धिका स्थान है । ब्रह्मसूत्रमें भी इस 
हैं। जो साधक इन परब्रह्म परमेश्वरको जान लेते हैं, वे | विषयपर विचार करके यही निश्चय किया गया है 
अमर हो जाते हैं, अर्थात्‌ सदाके लिये जन्म-मरणसे छूट | (ब्र०्सू० १।२। २४-९५ )॥ १३॥ 

सहस्त्रशीर्षा पुरुषः सहस्त्राक्षः सहस्त्रपात्‌ 
स भूमिं विश्वतो वृत्वात्यतिष्ठ्शाङ्गुलम्‌॥ १४॥ 

पुरुषः=वह परम पुरुष; सहस्त्रशीर्षा=हजारों सिरवाला; सहस्त्राक्षः >हजारों आँखवाला; सहस्त्रपात्‌-( और) 
हजारों पैरवाला है; सःच्वह; भूमिम्‌=समस्त जगतको; विश्वतः=सब ओरसे; वृत्वा=्धेरकर; दशाङ्खलम्‌ 
अति=नाभिसे दस अङ्गुल ऊपर (हृदयमें); अतिष्ठत्‌=स्थित है॥ १४॥ 

व्याख्या--उन परम पुरुष परमेश्वरके हजारों सिर, | समस्त जगत्को सब ओरसे घेरकर सर्वत्र व्याप्त हुए ही 
हजारों आँखें और हजारों पैर हैं अर्थात्‌ सब अवयवोंसे | नाभिसे दस अङ्गुल ऊपर हृदयाकाशमें स्थित हैं। वे 
रहित होनेपर भी उनके सिर, आँख और पैर आदि सभी | सर्वव्यापी और महान्‌ होते हुए ही हृदयरूप एकदेशमें 
अङ्ग अनन्त और असंख्य हैं। वे सर्वशक्तिमान्‌ परमेश्वर | स्थित हैं। वे अनेक विरुद्ध धर्मोके आश्रय हैं ॥ १४॥ 


पुरुष एवेद सर्व यद्भूतं यच्च भव्यम्‌। 
उतामृतत्वस्येशानो यद्न्नेनातिरोहति॥ १५॥ 
यत्‌=्जो; भूतम्‌=अबसे पहले हो चुका है; यत्‌ज्जो; भव्यम्‌ङभविष्यमें होनेवाला है; -च=और; यत्‌=जो; 


अन्नेन-खाद्य पदार्थासे; अतिरोहति=इस समय बढ़ रहा है; इदम्‌न्यह; सर्वम्‌=समस्त जगत्‌; पुरुषः एवन्परम 


पुरुष परमात्मा ही है; उत=और; (वही) अमृतत्वस्य=अमृतस्वरूप मोक्षका; ईशानः=स्वामी है॥ १५॥ | 

व्याख्या--जो अबसे पहले हो चुका है, जो भविष्यमें | अचिन्त्यशक्तिसे इस रूपमें प्रकट होते हैं तथा वे ही 
होनेवाला है और जो वर्तमानकालमें अन्तके द्वारा अर्थात्‌ | अमृतस्वरूप मोक्षके स्वामी हैं अर्थात्‌ जीवोंको संसार-बन्धनसे 
खाद्य पदार्थोके द्वारा बढ़ रहा है, वह समस्त जगत्‌ परम | छुड़ाकर अपनी प्राप्ति करा देते हैं। अतएव उनकी प्राप्तिके 
पुरुष परमात्माका ही स्वरूप है। वे स्वयं ही अपनी स्वरूपभूत | अभिलाषी साधकोंको उन्हींकी शरणमें जाना चाहिये ॥ १५॥ 

सर्वतःपाणिपादं तत्सर्वतोऽक्षिशिरोमुखम्‌। 
सर्वतः श्रुतिमल्लोके सर्वमावृत्य तिष्ठति॥ १६॥ 

तत्‌=वह परम पुरुष परमात्मा; सर्वतःपाणिपादम्‌=सब जगह हाथ-पैरवाला; सर्वतोऽक्षिशिरोमुखम्‌=सब 
जगह आँख, सिर और मुखवाला; (तथा) सर्वतः श्रुतिमत्‌=सब जगह कानोंवाला है; (वही) लोके=ब्रह्माण्डमें; 
सर्वम्‌=सबको; आवृत्यःसन ओरसे घेरकर; तिष्ठति=स्थित है॥ १६॥ 

व्याख्या--उन परमात्माके हाथ, पैर, आँखें, | होनेके कारण उनके चरण और सिर आदि अङ्ग वहीं 
सिर, मुख और कान सब जगह हैं। वे सब जगह सब | मौजूद रहते हैं। अपने भक्तकी प्रार्थना सुननेके लिये 
शक्तियोंसे सन कार्य करनेमें समर्थ हैं। उन्होंने सभी | उनके कान सर्वत्र हैं और अपने भक्तद्वारा अर्पण को 
जगह अपने भक्तोंकी रक्षा करने तथा उन्हें अपनी ओर | हुई वस्तुका भोग लगानेके लिये उनका मुख भी सर्वत्र 
खींचनेके लिये हाथ बढ़ा रखा है। उनका भक्त उन्हें | विद्यमान है। वे परमेश्वर इस ब्रह्माण्डमें सबको सब 
जहाँ चाहता है, वहीं उन्हें पहुँचा हुआ पाता है। वे सब | ओरसे घेरकर स्थित हैं-इस बातपर विश्वास करके 
जगह सब जीवोंद्वार किये जानेवाले कमाँको देख रहे | मनुष्यको उनकी सेवामें लग जाना चाहिये। यह मन्त्र 
हैं। उनका भक्त जहाँ उन्हें प्रणाम करता है, सर्वत्र व्याप्त | गीता (१३। १३). में भी इसी रूपमें आया है॥ १६॥ 

सर्वेन्द्रियगुणाभासं सर्वेन्द्रियविवर्जितम्‌। 
सर्वस्य प्रभुमीशानं सर्वस्य शरणं बृहत्‌॥ १७॥ 

(जो परम पुरुष परमात्मा) सर्वेन्द्रियविवर्जितम्‌=समस्त इन्द्रियोंसे रहित होनेपर भी; सर्वेन्द्रियगुणाभासम्‌न्समस्त 
इन्द्रियोके विषयोंको जाननेवाला है; (तथा) सर्वस्य=सबका; प्रभुम्‌=स्वामी; सर्वस्यनसबका; ईशानम्‌=शासक; 
(और) बुहत्‌=सबसे बड़ा; शरणम्‌=आश्रय है; [प्रपद्येत=उसको शरणमें जाना चाहिये] ॥ १७॥ 

व्याख्या--जो सर्वशक्तिमान्‌ परम पुरुष परमात्मा | जीवके लिये सबसे बड़े आश्रय हैं, मनुष्यको सर्वतोभावेसे 
समस्त इन्द्रियोंसे रहित-देहेन्द्रियादि भेदसे शून्य होनेपर | उन्हींकी शरण ग्रहण करनी चाहिये। यही मनुष्य- 
भी समस्त इन्द्रियोंके व्रिषयोंको जानते हैं तथा सबके | शरीरका अच्छे-से-अच्छा उपयोग है। इस मन्त्रका 
स्वामी, परम समर्थ, सबका शासन करनेवाले और | पूर्वाद्ध गीता (१३। १४) में ज्यों-का-त्यों आया है॥ १७॥ 

नवद्वारे पुरे देही हशसो लेलायते बहिः। 
वशी सर्वस्य लोकस्य स्थावरस्य चरस्य च॥ १८॥ 

सर्वस्यन्सम्पूर्ण; स्थावरस्यःस्थावर; च=और; चरस्य=जङ्गम; लोकस्य वशी=जगत्‌को वशमें रखनेवाला; 
हंसः=वह प्रकाशमय परमेश्वर; नवद्वारे नव द्वारवाले; पुरे=्शरीररूपी नगरमें; देही=अन्तर्यामीरूपसे हृदयमें स्थित 
देही है; (तथा वही) बहिः=बाह्य जगत्में भी; लेलायते=लीला कर रहा है॥ १८॥ 


व्याख्या--सम्पूर्ण स्थावर और जङ्गम जीवोंके | दरवाजोंवाले मनुष्य-शरीररूप नगरमें अन्तर्यामीरूपसे 
समुदायरूप इस जगतको अपने वशमें रखनेवाले वे | स्थित हैं और वे ही इस बाह्य जगत्में भी लीला कर 
प्रकाशमय परमेश्वर दो आँख, दो कान, दो नासिका, | रहे हैं। यों समझकर मन जहाँ सुगमतासे स्थिर हो सके, 
एक मुख, एक गुदा और एक उपस्थ-इस प्रकार नौ | वहीं उनका ध्यान करना चाहिये॥ १८॥ 

सम्बन्ध-- पहले जो यह बात कही थी कि वे समस्त इद्धियोसे रहित होकर भी सब इद्धियोंके विषयोको जानते 
हैं; उसीका स्पष्टीकरण किया जाता है-- 


अपाणिपादो जवनो ग्रहीता पश्यत्यचक्षुः स श्रुणोत्यकर्ण:। 
स वेत्ति वेद्यं न च तस्यास्ति वेत्ता तमाहुरग्रय पुरुषं महान्तम्‌॥ १९॥ 
सः=वह परमात्मा; अपाणिपादः=हाथ-पैरोंसे रहित होकर भी; ग्रहीता=समस्त वस्तुओंको ग्रहण करनेवाला; 
(तथा) जबनः=वेगपूर्वक सर्वत्र गमन करनेवाला है; अचक्षुः=आँखोंके बिना ही; पश्यति=वह सब कुछ देखता 
है; (और) अकर्णः=कानोंके बिना ही; शृणोति=सब कुछ सुनता है; सः=वह; वेद्यम्‌नजो कुछ भी जाननेमें 
आनेवाली वस्तुएँ हैं, उन सबको; वेत्ति=जानता है; च=और; तस्य वेत्ता=उसको जानेवाला; (कोई) न=नहीं; 
अस्ति=है; तम्‌=(ज्ञानी पुरुष) उसे; महान्तम्‌=महान्‌; अग्र्यम्‌आदि; पुरुषम्‌नपुरुष; आहुः "कहते हैं॥ १९॥ 
व्याख्या--जिनका प्रकरण चल रहा है, वे | सुनते हैं। वे समस्त जानने योग्य और जाननेमें आनेवाले 
परब्रह्म परमात्मा हाथोंसे रहित होनेपर भी सब जगह | जड़-चेतन पदार्थोको भलीभाँति जानते हैं, परंतु उनको 
समस्त वस्तुआंको ग्रहण कर लेते हैं तथा पैरोंसे रहित | जाननेवाला कोई नहीं है। जो सबको जाननेवाले हैं, उन्हे 
होकर भी बड़े वेगसे इच्छानुसार सर्वत्र गमनागमन करते | भला कौन जान सकता है। उनके विषयमें ज्ञानी 
हैं। आँखोंसे रहित होनेपर भी सब जगह सब कुछ | महापुरुष कहते हैं कि वे सबके आदि, पुरातन, महान्‌ 
देखते हैं, कानोंसे रहित होकर भी सब जगह सब कुछ | पुरुष हैं॥ १९॥ 


अणोरणीयान्महतो महीयानात्मा गुहायां निहितोऽस्य जन्तोः । 
तमक्रतुं पश्यति वीतशोको धातुः प्रसादान्महिमानमीशम्‌॥ २०॥ 
अणोः अणीयान्‌=(वह) सूक्ष्मसे भी अतिसूक्ष्म; (तथा) महतः महीयान्‌=बड़ेसे भी बहुत बडा; 
आत्मा=परमात्मा; अस्य जन्तोः=इस जीवकी; गुहायाम्‌=हदयरूप गुफामें; निहितः=छिपा हुआ है; धातुः=सबको 
रचना करनेवाले परमेश्वरकी; प्रसादात्‌=कृपासे; (जो मनुष्य) तम्‌नउस; अक्रतुम्‌=संकल्परहित; ईशम्‌=परमेश्वरको; 
(और) महिमानम्‌=उसकी महिमाको; पश्यति=्देख लेता है; (वह) वीतशोकः =सब प्रकारके दुःखोंसे रहित; 
[भवति=हो जाता है] ॥ २०॥ 
व्याख्या--वे सूक्ष्मसे भी अत्यन्त सूक्ष्म और | सुहृद्‌ परमेश्वरको और उनकी महिमाको जान सकता 
बड़ेसे भी बहुत बड़े परब्रह्म परमात्मा इस जीवकी | है। जब उन परम दयालु परम सुहृद्‌ परमेश्वरका यह 
हृदयरूप गुफामें छिपे हुए हैं। सबकी रचना करनेवाले | साक्षात्‌ कर लेता है, तब सदाके लिये सब प्रकारके 
उन परमेश्वरकी कृपासे ही मनुष्य उन स्वार्थके दुःखोंसे रहित होकर उन परम आनन्दस्वरूप परमेश्वरको 
संकल्पसे सर्वथा रहित, अकारण कृपा करनेवाले परम | प्राप्त कर लेता है॥ २०॥ 


वेदाहमेतमजरं पुराणं सर्वात्मानं सर्वगतं विभुत्वात्‌। 
जन्मनिरोधं प्रवदन्ति यस्य ब्रह्मवादिनो हि प्रवदन्ति नित्यम्‌॥ २९॥ 
ब्रह्मवादिनः=वेदके रहस्यका वर्णन करनेवाले महापुरुष; यस्य=जिसके; जन्मनिरोधम्‌=जन्मका अभाव; 
प्रवदन्ति=बतलाते हैं; हि [ यम्‌ ]=तथा जिसको; नित्यमूलनित्य; प्रबदन्ति=बतलाते हैं; एतम्‌=इस; विभुत्वात्‌न्व्यापक 
होनेके कारण; सर्वगतमत्सर्वत्र विद्यमान; सर्वात्मानम्‌सबके आत्मा; अजस्मन्जरा, मृत्यु आदि विकारोंसे रहित; 
पुराणम्‌=पुराण पुरुष परमेश्वरको; अहम्‌=मैं; वेद=जानता हूँ॥ २१ ॥ 
व्याख्या--परमात्माको प्राप्त हुए महात्माका | महापुरुष जिन्हें जन्मरहित तथा नित्य बताते हैं, व्यापक 
कहना है कि 'वेदके रहस्यका वर्णन करनेवाले होनेके कारण जो सर्वत्र विद्यमान हैं-जिनसे कोई 

भी स्थान खाली नहीं है, जो जरा-मृत्यु आदि समस्त | पुराणपुरुष हैं, उन सबके आत्मा- अन्तर्यामी परब्रह्म 
विकारोंसे सर्वथा रहित हैं और सबके आदि-- | परमेश्वरको मैं जानता हूँ॥ २१॥ 
॥ तृतीय अध्याय समाप्त ३॥ 


ASO AS 
चतुर्थ अध्याय 
य एकोऽवर्णो बहुधा शक्तियोगादटर्णाननेकान्निहितार्थो दधाति। 
वि चैति चान्ते विश्वमादौ स देवः स नो बुद्धया शुभया संयुनक्तु॥ १॥ 
यः=जो; अवर्णः=रंग, रूप आदिसे रहित होकर भी; निहितार्थः=छिपे हुए प्रयोजनवाला होनेके कारण; 
बहुधा शक्तियोगातूनविविध शक्तियोंके सम्बन्धसे; आदौ-सृष्टिके आदिमे; अनेकान्‌=अनेक; वर्णान्‌=रूप-रंग; 
दधाति=धारण कर लेता है; च=तथा; अन्ते=अन्तमें; विश्वम्‌=यह सम्पूर्ण विश्व; (जिसमें) व्येति ( वि+एति ) 
विलीन भी हो जाता है; सः=वह; देवः=परमदेव (परमात्मा); एकःच्एक ( अद्वितीय) है; सः=वह; 
नः=हमलोगोंको; शुभया बुद्धया-शुभ बुद्धिसे; संयुनक्तु=संयुक्त करे॥ १॥ 
व्याख्या--जो परब्रह्म परमात्मा अपने निराकार | बिना किसी अपने प्रयोजनके जीवोंका कल्याण 
स्वरूपमें रूप-रंग आदिसे रहित होकर भी सृष्टिके | करनेके लिये ही उनके कर्मानुसार इस नाना रंग- 
आदिमें किसी अज्ञात प्रयोजनसे अपनी स्वरूपभूत | रूपवाले जगत्‌की रचना, पालन और संहार करते 
नाना प्रकारकी शक्तियोंके सम्बन्धसे अनेक रूप-रंग | हैं, वे परमदेव परमेश्वर वास्तवमें एक- अद्वितीय 
आदि धारण करते हैं तथा अन्तमें यह सम्पूर्ण | हैं। उनके अतिरिक्त कुछ नहीं है। वे हमें शुभ बुद्धिसे 
जगत्‌ जिनमें विलीन भी हो जाता है-अर्थात्‌ जो | युक्त करें॥ १॥ 
सम्बन्ध-- इस प्रकार प्रार्थना करनेका प्रकार बताया गया। अब तीन मन्त्रोद्वारा परमेश्वरका जगत्के रूपमेँ चिन्तन करते 
हुए उनकी स्तुति करनेका प्रकार बतलाया जाता है- 
तदेवाऱ्िस्तदादित्यस्तद्वायुस्तदु चन्द्रमाः। 
तदेव शुक्रं तदब्रह्म तदापस्तत्प्रजापतिः॥ २॥ 
तत्‌ एव=वही; अग्निः=अग्नि है; तत्‌=वह; आदित्यः=ूर्य है; तत्‌=वह; वायुः=वायु है; उ=तथा; तत्‌=वही; 
चन्द्रमाः=चन्द्रमा है; तत्‌=वह; शुक्रम्‌=अन्यान्य प्रकाशयुक्त नक्षत्र आदि है; तत्‌=वह; आपः=जल है; तत्‌=वह; 
प्रजापतिः=प्रजापति है; (और) तत्‌ एव=वही; ब्रह्म=ब्रह्मा है॥ २॥ 
व्याख्या--वे परब्रह्म ही अग्नि, सूर्य, वायु, चन्द्रमा, | विभूतियाँ हैं। इन सबके अन्तर्यामी आत्मा वे ही हैं, अतः 
अन्यान्य प्रकाशमय नक्षत्र आदि जल, प्रजापति और ब्रह्मा | ये सब उन्हींके स्वरूप हैं। इस प्रकार इस सम्पूर्ण जगत्के 
हैं। ये सब उन एक अद्वितीय परब्रह्म परमेश्वरकी ही | रूपमें उन परमात्माका चिन्तन करना चाहिये॥ २॥ 


त्वं स्त्री त्वं पुमानसि त्वं कुमार उत वा कुमारी। 
त्वं जीर्णो दण्डेन वञ्चसि त्वं जातो भवसि विश्वतोमुखः॥ ३॥ 
त्वम्‌=तू; स्त्री=स्त्री है; त्वम्‌न्तू; पुमान्‌=पुरुष है; त्वम्‌=तू ही; कुमारः=कुमार; उत वा=अथवा/ 
कुमारी=कुमारी; असिःहै; त्वम्‌=्तू; जीर्णः=बूढ़ा होकर; दण्डेन-लाठीके सहारे; वञ्चसि-्चलता है; उन्तथा; 
त्वम्‌=तू ही; जातः=विराट्रूपमें प्रकट होकर; विश्वतोमुखः =सब ओर मुखवाला; भवसि=हो जाता है॥३॥ 
व्याख्या-_हे सर्वेश्वर! आप स्त्री, पुरुष, कुमार, | रूपमें आप ही प्रकट हो रहे हैं। आप ही बूढ़े होकर 
कुमारी आदि अनेक रूपोंवाले हैं-अर्थात्‌ इन सबके | लाठीके सहारे चलते हैं अर्थात्‌ आप ही बुड़ोंके रूपमें 

* श्वैताश्वतरोपनिषद्‌ * ३९१ 


अभिव्यक्त हैं। हे परमात्मन्‌! आप ही विराट्रूपमें प्रकट | आपका ही स्वरूप है। जगतूर्मे जितने भी मुख दिखायी 
होकर सब ओर मुख किये हुए हैं अर्थात्‌ सम्पूर्ण जगत्‌ | देते हैं, सब आपके ही हैं॥ ३॥ 

नीलः पतङ्गो हरितो लोहिताक्षस्तडिदूर्भ ऋतवः समुद्राः । 

अनादिमत्त्वं विभुत्वेन वर्तसे यतो जातानि भुवनानि विश्वा॥ ४॥ 

[त्वम्‌ एव=तू ही;] नीलः=नीलवर्ण; पतङ्कः=पतङ्ग है; हरितः=हरे रंगका; ( और) लोहिताक्षः 
लाल आँखोंवाला (पक्षी है एवं); तडिदूर्भः=मेघ; ऋतवः=वसन्त आदि ऋतुएँ; (तथा) समुद्राः=सपत समुद्र- 
रूप है; यतः=क्योंकि; [त्वत्तः एव=तुझसे ही;] विश्वा=सम्पूर्ण; भुवनानि=लोक; जातानि=उत्पन्न हुए हैं; 
त्वम्‌=तू ही; अनादिमत्‌=अनादि (प्रकृतियों)-का स्वामी; (और) विभुत्वेन=व्यापकरूपसे; वर्तसे=सबमें 
विद्यमान है॥ ४॥ 


व्याख्या- हे सर्वान्तर्यामिन्‌! आप ही नीले रंगके | आपसे ही ये समस्त लोक और उनमें निवास करनेवाले 


पतङ्ग (भौरे) तथा हरे रंग और लाल आँखोंवाले 
पक्षी-तोते हैं; आप ही बिजलीसे युक्त मेघ हैं, 
वसन्तादि सब ऋतुएँ और सप्त समुद्र भी आपके ही रूप 
हैं अर्थात्‌ इन नाना प्रकारके रंग-रूपवाले समस्त जड- 
चेतन पदार्थोके रूपमें मैं आपको ही देख रहा हूँ; क्योंकि 


सम्पूर्ण जीव-समुदाय प्रकट हुए हैं। व्यापकरूपसे आप 
ही सबमें विद्यमान हैं तथा अव्यक्त एवं जीवरूप अपनी 
दो अनादि प्रकृतियोंके (जिन्हें गीतामें अपरा और परा 
नामोंसे कहा गया है) स्वामी भी आप ही हैं। अतः 
एकमात्र आपको ही मैं सबके रूपमें देखता हूँ॥ ४॥ 


सम्बन्ध पूर्वमन्त्रमे परब्रह्म परमेश्वरको जिन दो प्रकृतियोंका स्वामी बताया गया है, वे दोनों अनादि प्रकृतियाँ कौन- 


सी हैं-इसका स्पष्टीकरण किया जाता है 


अजामेकां लोहितशुक्लकृष्णा बह्वीः प्रजाः सृजमानां सरूपाः। 


अजो ह्येको जुषमाणोऽनुशेते जहात्येनां भुक्तभोगामजोऽन्यः॥ ५॥ 
सरूपाः=अपने ही सदृश अर्थात्‌ त्रिगुणमय; बह्णीः=नहुत-से; प्रजाः =भूत-समुदायोंको; सूजमानामू=रचनेवाली; 
(तथा) लोहितशुक्लकृष्णाम्‌=लाल, सफेद और काले रंगको अर्थात्‌ त्रिगुणमयी; एकामू5एक; अजाम्‌=अजा 
(अजन्मा--अनादि प्रकृति)-को; हि=निश्चय ही; एकः=एक; अजः=अज ( अज्ञानी जीव); जुषमाणः=आसक्त 
हुआ; अनुशेते=भोगता है; (और) अन्यः=दूसरा; अजः=अज (ज्ञानी महापुरुष); एनाम्‌=इस; भुक्तभोगाम्‌=भोगी 


हुई प्रकृतिको; जहाति=त्याग देता है॥५॥ 


व्याख्या-पिछले मन्त्रमें जिनका संकेत किया 
गया है, उन दो प्रकृतियोंमेंसे एक तो वह है, 
जिसका गीतामें अपरा नामसे उल्लेख हुआ है तथा 
जिसके आठ भेद किये गये हैं (गीता ७।४)। यह 
अपने अधिष्ठाता परमदेव परमेश्वरकी अध्यक्षतामें 
अपने ही सदृश अर्थात्‌ त्रिगुणमय असंख्य जीवदेहोंको 
उत्पन्न करती है। त्रिगुणमयी अथवा त्रिगुणात्मिका 
होनेसे इसे तीन रंगवाली कहा गया है। सत्त्व, रज 
और तम--ये तीन गुण ही इसके तीन रंग हैं। 
सत्त्वगुण निर्मल एवं प्रकाशक होनेसे उसे श्वेत माना 
गया है। रजोगुण रागात्मक है, अतएव उसका रंग 


लाल माना गया है तथा तमोगुण अज्ञानरूप एवं 
आवरक होनेसे उसे कृष्णवर्ण कहा गया है। इन तीन 
गुणोंको लेकर ही प्रकृतिको सफेद, लाल एवं काले 
रंगकी कहा गया है। दूसरी जिसका गीतामें जीवरूप 
परा अथवा चेतन प्रकृतिके नामसे (७1५), क्षेत्रजके 
नामसे (१३। १) तथा अक्षर पुरुषके नामसे (१५। १६) 
वर्णन किया गया है, उसके दो भेद हैं। एक तो वे 
जीव, जो उस अपरा प्रकृतिमें आसक्त होकर-उसके 
साथ एकरूप होकर उसके विचित्र भोगोंको अपने 
कर्मानुसार भोगते हैं। दूसरा समुदाय उन ज्ञानी 
महापुरुषोंका है, जिन्होंने इसके भोगोंको भोगकर इसे 

३९२ + महान्तं विभुमात्मानं मत्वा धीरो न शोचति * 


MRS सच्चो अ 


निःसार और क्षणभङ्गर समझकर इसका सर्वथा | स्वरूपतः अजन्मा तथा अनादि हैं। इसीलिये इन्हे 
परित्याग कर दिया है। ये दोनों प्रकारके जीव | अज' कहा गया है॥ ५॥* 
सम्बन्ध-वह परा प्रकृतिरूप जीव-समुदाय, जो इस प्रकृतिके भोगोंको भोगता है, कब और कैसे मुक्त हो सकता 


है--इस जिज्ञासापर दो मन्त्रॉमें कहते हैं- 


द्वा सुपर्णा सयुजा सखाया समानं वृक्षं परिषस्वजाते। 
तयोरन्यः पिप्पलं स्वाद्वत्त्यनश्चन्नन्यो अभिचाकशीति॥ ६॥ 
सयुजा=सदा साथ रहनेवाले; (तथा) सखाया=परस्पर सख्यभाव रखनेवाले; द्वन्दो; सुपर्णा=पक्षी 
(जीवात्मा एवं परमात्मा); समानम्‌=एक ही; वृक्षम्‌ परिषस्वजाते=वृक्ष (शरीर)-का आश्रय लेकर रहते हैं; 
तयोः=उन दोनोंमेंसे; अन्यः=एक (जीवात्मा) तो; पिप्पलम्‌=उस वृक्षे फलों (कर्मफलों)-को; स्वादु=स्वाद 
ले-लेकर; अत्ति=खाता है; अन्यः=(किंतु) दूसरा (ईश्वर); अनश्वन्‌=उनका उपभोग न करता हुआ; 


अभिचाकशीति=केवल देखता रहता है॥६॥ 
व्याख्या--जिस प्रकार गीता आदिमें जगतका 
अश्वत्थ-वृक्षके रूपमें वर्णन किया गया है, उसी 
प्रकार इस मन्त्रमें शरीरको अश्वत्थ-वृक्षका और 
जीवात्मा तथा परमात्माको पक्षियोंका रूप देकर वर्णन 
किया गया है। इसी प्रकार कठोपनिषद्में जीवात्मा 
और परमात्माको गुहामें प्रविष्ट छाया और धूपके रूपमें 
बताकर वर्णन किया गया है। दोनों जगहका भाव प्रायः 
एक ही है। यहाँ मन्त्रका सारांश यह है कि यह मनुष्य- 
शरीर मानो एक पीपलका वृक्ष है। ईश्वर और जीव-- 
ये दोनों सदा साथ रहनेवाले दो मित्र मानो 
दो पक्षी हैं। ये दोनों इस शरीररूप वृक्षमें एक साथ एक 
ही हृदयरूप घोंसलेमें निवास करते हैं। शरीरमें 
रहते हुए प्रारब्धानुसार जो सुख-दुःखरूप कर्मफल प्राप्त 
होते हैं, वे ही मानो इस पीपलके फल हैं। इन फलोंको 


जीवात्मारूप एक पक्षी तो स्वादपूर्वक खाता है अर्थात्‌ 


हर्ष-शोकका अनुभव करते हुए कर्मफलको भोगता है। 
दूसरा ईश्वररूप पक्षी इन फलोंको खाता नहीं, केवल 
देखता रहता है अर्थात्‌ इस शरीरमें प्रा हुए सुख- 
दुःखोंको वह भोगता नहीं, केवल उनका साक्षी बना 
रहता है। परमात्माकी भाँति यदि जीवात्मा भी इनका 
द्रष्टा बन जाय तो फिर उसका इनसे कोई सम्बन्ध न 
रह जाय। ऐसे ही जीवात्माके सम्बन्धमें पिछले मन्त्रमें 
यह कहा गया है कि वह प्रकृतिका उपभोग कर 
चुकनेके बाद उसे निःसार समझकर उसका परित्याग 
कर देता है, उससे मुँह मोड़ लेता है। उसके लिये फिर 
प्रकृति अर्थात्‌ जगतूकी सत्ता ही नहीं रह जाती। फिर 
तो वह और उसका मित्र--दो ही रह जाते हैं और 
परस्पर मित्रताका आनन्द लूटते हैं। यही इस मन्त्रका 
तात्पर्य मालूम होता है। मुण्डकोपनिषद (३।१।१)- 
में भी यह मन्त्र इसी रूपमें आया है॥ ६॥ 


समाने वृक्षे पुरुषो निमग्नोऽनीशया शोचति मुह्यमानः। 


(३००० ”- 


जुष्टं यदा पश्यत्यन्यमीशमस्य महिमानमिति वीतशोकः॥ ७॥ 

समाने वृक्षे-पूर्वोक्त शरीररूप एक ही वृक्षपर रहनेवाला; पुरुषः=जीवात्मा; निमग्नः=गहरी आसक्तिमें डूबा 
हुआ है; (अतः) अनीशया=असमर्थ होनेके कारण (दीनतापूर्वक); मुह्यमानः=मोहित हुआ; शोचति=शोक करता 
रहता है; यदा-जब (यह भगवान्‌की अहैतुकी दयासे); जुष्टम्‌=भक्ोंदवारा नित्यसेवित; अन्यम्‌=अपनेसे भिन्त; 

* सांख्यमतावलम्बियोंने इस मन्त्रको सांख्यशास्त्रका बीज माना है और इसीके आधारपर उक्त दर्शनको श्रुति-सम्मत सिद्ध किया 
है। सांख्यकारिकाके प्रसिद्ध टीकाकार तथा अन्य दर्शनोंके व्याख्याता सर्वतन्त्रस्वतन्त्र स्वनामधन्य श्रीवाचस्पति मिश्रने अपनी सांख्यतत्वकौमुदी 
नामक टीकाके आरम्भमें इसी मन्त्रको कुछ परिवर्तनके साथ मङ्गलाचरणके रूपमें उद्धृत करते हुए इसमें वर्णित प्रकृतिकी वन्दना की 
है। यहाँ काव्यमयी भाषामें प्रकृतिको एक तिरंगी बकरीके रूपमें चित्रित किया गया है, जो बद्धजीवरूप बकरेके संयोगसे अपनी ही- 


जैसी तिरंगी--त्रिगुणमयी संतान उत्पन्न करती है। संस्कृतमें 'अजा' बकरीको भी कहते हैं। इसी श्लेषका उपयोग कर प्रकृतिका 
आलङ्कारिक रूपमें वर्णन किया गया है। 

इंशम्‌-पर्भे्रको; (और) आशभन्तशकी; सहिण्ानण्-आकृ्येस्ये सहिसात्लो- पा्यात्मिनडल्यव्ठठ देखा के के 
इतिच्तब: चत्तो) वत तत; | भषति-हो जता हैः ॥ 3 
व्याख्पा--पहले बतलाग हुए इस शरीररूप एक | को इस च्ण्ञासळो रूङेह्को शश शेले है खक याह 
इदवल्प भीशलो॥ परणाताके साध श्हपेकाळा ऊञ्च्रे कळू रारे ह साथ उल्ले. एरर स्ह सश्र 
सा जतक आपने शाध रहणेबाले परम सहद | ऊर च्च्ळच्ळे जल जाला है ज्ये स्स्मेट्ण 
एरमे<रको ओर नहीं देखता, इस शरीरे हो आसक्त | सिसतर चेडित हैं. उत ऊरेङूको ज्या उसको सयाम 
होकर मोहमें निमग्न रहता है अर्थात्‌ शरीरमे अत्यन्त | साह जो ऊहते सकळ स्म घिन्स ऊङस्से पत्कर 
ममता करके उसके द्वारा भोगोफा उपभोग करनेमे ही | हो सही हे. जब व देख सेख क उत्त सय सारु 
रचा-पचा रहता है, तबतक असमर्थता और दीनतासे | हो सद खओळ्लहळ छो जाळा ह झुड्डङोरनिङद 
मोहित हुआ नाना प्रकारके दुःखोंको भोगता रहता है। जड | १३। ३। २) -रे के चह ऊ स्स रून क हे॥७ 


£ भ. | 
ऋचो अक्षरे परमे व्योमन्‌ यस्मिन्देवा अधि डिश निक्षदुः । 

यस्तं न वेद किमृचा करिष्यति य इत्तदिदुस्त इरे २ ॥ 
यस्मिन्‌=जिसमें; विश्वेच्समस्त; देवा:-देवगण; अधिसभा 


अक्षरे-अविनाशी; परमे व्योमन्‌=परम व्योम (परमधाम)-में: ऋच:ल्‍सत्दु॥ फेड स्थित ® य ‘` 
तम्‌=उसको; न=नहीं; वेद-जानता; [सः] =वह; ऋचा-वेदोंके इरा; व्किमन्ज्या; करिध्यति- सिद्ध करेणा; इतूडपरेतुः 


_ 


ये=जो; तत्‌=उसको; विदुः=जानते हैं; ते=वे तो; इमे=ये; समासत=च रसे उसोमे स्थित हे 
व्याख्या--परब्रह्म परमेश्वरके जिस अविनाशी दिव्य | औ 
चेतन परम आकाशस्वरूप परमधाममें समस्त देवगण हके अङ्भूत 
अर्थात्‌ उन परमात्माके पार्षदगण उन परमेश्वरकी सेवा | वह वेदोंके हार अपना जया पयोजन सि करे 5 ज्योत 
करते हुए निवास करते हैं, वहीं समस्त वेद भी पार्षदोंके | कुछ सिद्ध नहो कर सकेण । पस्तु ज्ये डन एरमात्माच्ते तत्कसे 
रूपमें मूर्तिमान्‌ होकर भगवानूकी सेवा करते हैं।जो मनुष्य | जान लेते हैं, वे तो उस घरमधाममे हो सम्यक्‌ इक्कारसे 
उस परमधाममें रहनेवाले परब्रह्म पुरुषोत्तमको नहीं जानता | स्थित रहते ते हैं अर्थात चहाँसे कभी नही सरते ॥ द॑ ॥ 
छन्दांसि यज्ञाः क्रतवो व्रतानि भूतं भव्यं यच्च वेदा वदन्ति। 
अस्मान्मायी सृजते विश्वमेतत्तस्मिश्चान्यो मायया संनिरुद्धः ॥ ९ ॥ 


छन्दांसि=छन्द; यज्ञाःत्यज्ञ; क्रतवःन्क्रतु (ज्योतिष्टोम आदि विशेष यङ); ख़्तानिज्नाना प्रकारके जत; 
चतथा; यत्‌=और भी जो कुछ; भूतम्‌ पूत; भव्यम्‌=भविष्य एवं वतंमानरूपसे; बेदाः=वेदः बदन्ति=वर्णन करते 
हैं; एतत्‌ विश्वम्‌=इस सम्पूर्ण जगत्को; मायी=प्रकृतिका अधिपति परमेश्वर; अस्मात्‌ऽइस (पहले बताये हुए 
महाभूतादि तत्त्वोंके समुदाय) -से; सृजतेन्रचता है; चन्तथा; अन्यः=दूसरा (जीवात्मा); तस्मिन्‌ऽडस पञ्चमे 
मायया-मायाके द्वारा; संनिरुद्धः“भलीभति बँधा हुआ है॥९॥ 

व्याख्या--जो समस्त वेदमन्तरूप छन्द, यज, क्रतु समुदायसे रचते हैं; इस प्रकार रचे हुए उस जगत्में अन्य 
अर्थात्‌ ज्योतिष्टोमादि विशेष यश, नाना प्रकारके व्रत अर्थात्‌ | अर्थात्‌ पहले बताये हुए जानी महापुरुषोसे भिन्न जीवसमुदाय 
शुभ कर्म, सदाचार और उनके नियम हैं तथा और भी जो | मायाके हारा बेधा हुआ है।जबतक वह अपने स्वामी परमदेख 
कुछ भूत, भविष्य, वर्तमान पदाथ हैं, जिनका वर्णन वेदोंमें परमेश्वरको साक्षात्‌ नहीं कर लेता, तबतक उसका इस प्रकृतिसे 
पाया जाता है,--इन सबको ते प्रकृतिके अधिष्ठत परमेश्वर ही | छुटकारा नहीं हो सकता, अतः मनुष्यको उन परमात्माको 
अपने अंशभूत इस पहले भशे हुए पञ्चभूत आदि तत्त्व- | जानने और पानेकी उत्कट अभिलाषा रखनी चाहिये ॥ ९॥ 

३९४ + महान्तं विभुमात्मानं मत्वा धीरो न शोचति * 
-----++--------------- Tt = 


मायां तु प्रकृतिं विद्यान्मायिनं तु महेश्वरम्‌। 
तस्यावयवभूतैस्तु व्याप्तं सर्वमिदं जगत्‌॥ १०॥ 
मायाम्‌=माया; तु=तो; प्रकृतिम्‌=प्रकृतिको; विद्यातूर्समझना चाहिये; तु=और; मायिनम्‌=मायापति; 
महेश्वरम्‌उमहेश्वरको समझना चाहिये; तस्य तु=उसीके; अवयवभूतैः=अङ्ग भूत कारण-कार्यसमुदायसे; इदम्‌=यह; 
सर्वम्‌=सम्पूर्ण; जगत्‌=जगत्‌; व्याप्तम्‌=व्यात हो रहा है॥ १०॥ 
व्याख्या—इस प्रकरणमें जिसका मायाके नामसे | प्रकार इन दोनोंको अलग-अलग समझना चाहिये। 
वर्णन हुआ है, वह तो भगवानको शक्तिरूपा प्रकृति | उस परमेश्वरकी शक्तिरूपा प्रकृतिके ही अङ्गभूत 
है और उस माया नामसे कही जानेवाली शक्तिरूपा कारण-कार्यसमुदायसे यह सम्पूर्ण जगत्‌ व्याप्त हो 
प्रकृतिका अधिपति परब्रह्म परमात्मा महेश्वर है; इस | रहा है॥ १०॥ 


यो योनिं योनिमधितिष्ठत्येको यस्मिन्निदं स च वि चैति सर्वम्‌। 
तमीशानं वरदं देवमीड्यं निचाय्येमां शान्तिमत्यन्तमेति॥ ११॥ 
यः=जो; एकः=अकेला ही; योनिम्‌ योनिम्‌ अधितिष्ठति=प्रत्येक योनिका अधिष्ठाता हो रहा है; 
यस्मिन्‌=जिसमें; इदम्‌न्यह; सर्वम्‌=समस्त जगत्‌; समेतिऽप्रलयकालमें विलीन हो जाता है; च=और; व्येति 
च-सृष्टिकालमें विविध रूपोंमें प्रकट भी हो जाता है; तम्‌=उस; ईशानम्‌=सर्वनियन्ता; बरदम्‌=वरदायक; 
इंड्यम्‌=स्तुति करनेयोग्य; देवम्‌=परमदेव परमेश्वरको; निचास्य=तत्त्वसे जानकर; (मनुष्य) अत्यन्तम्‌=निरन्तर बनी 
रहनेवाली; इमाम्‌=इस (मुक्तिरूप); शान्तिम्‌=परम शान्तिको; एति=प्रा् हो जाता है॥ ११॥ 
व्याख्या--परब्रह्म परमे श्वर प्रत्येक योनिके एकमात्र | विलीन हो जाता है तथा पुनः सृष्टिकालमें उन्हींसे विविध 
अध्यक्ष हैं-जगत्में जितने प्रकारके कारण माने जाते रूपोंमें उत्पन्न हो जाता है। उन सर्वनियन्ता, वरदायक, 
हैं, उन सबके अधिष्ठाता हैं । उनमें किसी कार्यको उत्पन्न | एकमात्र स्तुति करनेयोग्य, परमदेव, सर्वसुहद्‌, सर्वेश्वर 
करनेकी शक्ति उन्हीं सर्वकारण परमात्माकी है और | परमात्माको जानकर यह जीव निरन्तर बनी रहनेवाली 
उन्हींकी अध्यक्षतामें वे उन-उन कार्योको उत्पन्न करते | परमनिर्वाणरूप शान्तिको प्राप हो जाता है । गीतामें इसका 
हैं। वे ही उन सबपर शासन करते हैं-उनकी यथायोग्य | शाश्वती शान्ति (गीता ९।३१), परा शान्ति (गीता 
व्यवस्था करते हैं यह समस्त जगत्‌ प्रलयके समय उनमें | १८।६२) आदि नामोंसे भी वर्णन आता है॥ ११॥ 
यो देवानां प्रभवश्चोद्भवश्च विश्वाधिपो रुद्रो महर्षिः । 
हिरण्यगर्भ पश्यत जायमानं स नो बुद्ध्या शुभया संयुनक्तु॥ १२॥ 
यः-जो; रूद्र:-रुद्र; देवानाम्‌=इन्द्रादि देवताओंको; प्रभवः=उत्पन्न करनेवाला; च=और; उद्धवः=बढ़ानेवालां 
है; च=तथा; (जो) विश्वाधिपः=सबका अधिपति; महर्षि:-( और) महान्‌ ज्ञानी (सर्वज्ञ) है; (जिसने सबसे पहले) 
जायमानम्‌=उत्पन्न हुए; हिरण्यगर्भम्‌=हिरण्यगर्भको; पश्यत-देखा था; सः=वह परमदेव परमेश्वर; नः=हमलोगोंको; 
शुभया बुद्धगाच्शुभ बुद्धिसे; संयुनक्तु=संयुक्त करे॥ १२॥ 
व्याख्या-सबको अपने शासनमें रखनेवाले जो | ब्रह्माके भी पूर्ववर्ती हैं, वे परमदेव परमात्मा हमलोगोंको 
रुद्ररूप परमेश्वर इन्द्रादि समस्त देवताओंको उत्पन्न करते | शुभ बुद्धिसे संयुक्त करें, जिससे हम उनकी ओर बढ़कर 
और बढ़ाते हैं तथा जो सबके अधिपति और महान्‌ | उन्हें प्राप्त कर सकें। शुभ बुद्धि वही है, जो जीवको परम 
ज्ञानसम्पन्न (सर्वज्ञ) हैं, जिन्होंने सृष्टिके आदिमें सबसे | कल्याणरूप परमात्माकी ओर लगाये । गायत्री-मन्तरमें भी 
'पहले उत्पन्न हुए हिरण्यगर्भको देखा था अर्थात्‌ जो | इसी बुद्धिके लिये प्रार्थना की गयी है॥ १२॥ 
यो देवानामधिपो यस्मिल्लोका अधिश्रिता:। य ईशे अस्य द्विपदश्चतुष्पदः कस्मै देवाय 
हविषा विधेम॥ १३॥ 

* श्वेताश्वतरोपनिषद्‌ * ३९५ 


यःच्जो; देवानाम्‌=समस्त देवोंका; अधिपः=अधिपति है; यस्मिन्‌-जिसमें; लोकाः=समस्त लोक; 
अधिश्रिताः=सब प्रकारसे आश्रित हैं; यः=जो; अस्यःइस; द्विपद्‌ः=दो पैरवाले; (और) चतुष्पदः=चार पैरवाले 
समस्त जीवसमुदायका; ईशे=शासन करता है; (उस) कस्मै देवाय=आनन्दस्वरूप परमदेव परमेश्वरको; (हम) 
हव्िषा=हविष्य अर्थात्‌ श्रद्धा-भक्तिपूर्वक भेंट समर्पण करके; विधेम=्पूजा करें ॥ १३॥ 
व्याख्या--जो सर्वनियन्ता परमेश्वर समस्त देवोके | अपनी अचिन्त्य शक्तियोंके द्वारा शासन करते हैं, उन 
अधिपति हैं, जिनमें समस्त लोक सब प्रकारसे आश्रित | आनन्दस्वरूप परमदेव सर्वाधार सर्वशक्तिमान्‌ परमेश्वरको 
अर्थात्‌ जो स्थूल, सूक्ष्म और अव्यक्त अवस्थाओंमें | हम श्रद्धा-भक्तिपूर्वक हविःस्वरूप भेंट समर्पण करके 
सदा प्रकारसे सबके आश्रय हैं पैरवाले | पूजा करें अर्थात्‌ सब कुछ उन्हें समर्पण करके उन्हींके 
और चार पैरवाले अर्थात्‌ सम्पूर्ण जीवसमुदायका | हो जायँ। यही उनकी प्राप्तिका सहज उपाय है॥ १३॥ 
सूक्ष्मातिसूक्ष्मं कलिलस्य मध्ये विश्वस्य स्रष्टारमनेकरूपम्‌। 
विश्वस्यैकं परिवेष्टितारं ज्ञात्वा शिवं शान्तिसत्यन्तमेति॥ ९४॥ 


५ 
= 


स्रष्टारम्‌ = रचन वाला; अनेकर्ूपम्‌=अनेक रूप धारण करनेवाला; (तथा) विश्वस्य 


| 
तको सब ओरसे घेरे रखनेबाला है; (उस) एकम्‌=एक (अद्वितीय); शिवस<कल्याणस्वरूप 
[कर; (मनुष्य) अत्यन्तमून्सदा रहनेवालो; शान्तिम-शान्तिको; एतिस्प्रासि होता है॥ ९४॥ 

[ परमात्मा सक्ष्मसे भी अत्यन्त | निराकाररूपसे समस्त जयत्को सब ओरसे घेरे रहते हे 
ने नहीं | उन सर्वोपरि एक--अध्ितीय कल्याणस्वरूप महेश्वरको 
क्र भोतर | जानकर मनुष्य सदा रहनेबाली असीम, अविनाशी और 
जो अखिल | अतिशय शान्तिको जात कर लेता है; क्योंकि वह 


। एवं उपरत हो जाता है॥ १४४ 


यस्मिन्युक्ता बह्मर्षयो देवता तमेवं ज्ञात्वा सृत्युपाशांश्छिनत्ति॥ ९५॥ 
सः एव-वही; काले=समयपर; भुवनस्य गोला समस्त जल्लाण्डोंको रक्षा करनेवाला चिश्चाध्षिपः=सभस्तं 
जगतका अधिपति; (और) सर्वभूतेषु-समस्त आणियोसें; शूकः रिया हुआ है; चस्मिच्‌=जिसभे; जहाषथः 
महर्गिगण; च-और; देवता:-देवतालोग धो; युक्ता:-ध्यानहारा संलग्न है; तमरडस (परमदेज परमेश्वर) को; 
एवम-इस प्रकार; ज्ञात्वा=जान्कर; (मनुष्य) मृत्युपाशाच-भृत्युके जन्धनोको: छिपत्ति-्काट डालता है॥ १५॥ 
व्याख्या--जिनका बार-बार वर्णन किया गया | संलग्न रहते हैं। सब उन्हीका स्मरण और चिन्तन करके 
है, वे परमदेव परमेश्वर ही समयपर अर्थात्‌ स्थितिकालमें | उन्हींमे जुड़े रहते हैं। इस प्रकार उन परमदेज परमेश्वरको 
समस्त ब्रह्माण्डोंकी रक्षा करते हैं तथा जे हो सम्पूर्ण | जानकर मनुष्य यमराजके समस्त पाशोको अर्थात्‌ ज्मः स 
जगतूके अधिपति और समस्त प्राणियोंनें अन्तरयामीरूपसे | मृत्युके कारणभूत समस्त चन्धनोको कार डालता है। | 
छिपे हुए हैं। उन्हीमें वेदके रहस्यको समझनेबाले | फिर बह कभी प्रकृतिके चन्धनभे नहीं आत्ता, स 
महर्षिण और समस्त देअतालोश भी ध्यानके हारा | लिये सवा मुक्त हो जाता है॥ १५॥ 


इ्ङसिातिसूश्सं ज्ञात्वा शिवं सवभ व तेषु गूढम्‌। 
घृतात्परे रं रत 

शिवम्‌=कल्याणस्वरूप; एकम्‌ देवम्‌=एक (अद्वितीय) परमदेवको; घृतात्‌ परम्‌=मव्खनके ऊपर रहनेवाले. 
मण्डम्‌ इवन्सारभागकी भाँति; अतिसूक्ष्ममू-अत्यन्त सूक्ष्म; (और) सर्वभूतेषु=समस्त प्राणियोंमें; गूढम्‌=छिपा 
हुआ; ज्ञात्वा=जानकर; (तथा) विश्चस्य परिवेष्टितारम्‌=समस्त जगतको सब ओरसे घेरकर स्थित हुआ; 
ज्ञात्वा=जानकर; (मनुष्य) सर्वपाशैः=समस्त बन्धनोंसे; मुच्यते=छूट जाता है॥ १६॥ 
व्याख्या--जो मक्खनके ऊपर रहनेवाले सारभागको | हुआ तथा समस्त जगत्को सब ओरसे घेरकर उसे व्याप्त 
भाँति सबके सार एवं अत्यन्त सूक्ष्म हैं, उन कल्याणस्वरूप | किये हुए जानकर मनुष्य समस्त बन्धनोंसे सदाके लिये 
एकमात्र परमदेव परमेश्वरको समस्त प्राणियोंमें छिपा | सर्वथा छूट जाता है॥ १६॥ 
एष देवो विश्वकर्मा महात्मा सदा जनानां हृदये संनिविष्टः । 
हृदा मनीषा मनसाभिक्लृप्तो य एतद्विदुरमृतास्ते भवन्ति॥ १७॥ 
एषः=यह; विश्वकर्मा=जगत्‌-कर्ता; महात्मा=महात्मा; देवः=परमदेव परमेश्वर; सदासर्वदा; जनानाम्‌=सब 
मनुष्योंके; हृदये=हृदयमें; संनिविष्टः =सम्यक्‌ प्रकारसे स्थित है; (तथा) हृदा=हृदयसे; मनीषा=्बुद्धिसे; (और) 
मनसा=मनसे; अभिक्लृप्तः=ध्यानमें लाया हुआ; [आविर्भवति] =प्रत्यक्ष होता है; येनजो साधक; एतत्‌=इस 
रहस्यको; विदुः=जान लेते हैं; ते=वे; अमृताः=अमृतस्वरूप; भवन्ति=हो जाते हें ॥ १७॥ 
व्याख्या--ये जगत्को उत्पन्न करनेवाले, महात्मा हृदयसे, निश्रययुक्त बुद्धिसे तथा एकाग्र मनके द्वारा निरन्तर 
अर्थात्‌ सर्वशक्तिमान्‌ सर्वव्यापी परमदेव परमेश्वर सदा ही | ध्यान करनेपर वे परमात्मा प्रत्यक्ष होते हैं। जो साधक 
सभी मनुष्योंके हृदयमें सम्यक्‌ प्रकारसे स्थित हैं। उनके | इस रहस्यको जान लेते हैं, वे उन्हें प्रात करके अमृतस्वरूप 
गुण-प्रभावको सुनकर द्रवित और विशुद्ध हुए निर्मल हो जाते हैं, सदाके लिये जन्म-मरणसे छूट जाते हैं ॥ १७॥ 
यदातमस्तन्न दिवा न रात्रिर्न सन्न चासञ्छिव एव केवल: । 
तदक्षरं तत्सवितुर्वरेण्यं प्रज्ञा च तस्मात्प्रसृता पुराणी॥ १८॥ 
यदा-जब; अतमः [ स्यात्‌ ]चअज्ञाननय अन्धकारका सर्वथा अभाव हो जाता है; तत्‌*=उस समय 
(अनुभवमें आनेवाला तत्त्व); नच्न; दिवा=दिन है; न= न; रात्रिः= रात है; न= न; सत्‌=सत्‌ है; च=और; नन न; 
असत्‌=असत्‌ है; केवलः=एकमात्र, विशुद्ध; शिवः एव=कल्याणमय शिव ही है; तत्‌=वह; अक्षरम्‌नसर्वथा 
अविनाशी है; तत्‌=वह; सवितुः=सूर्याभिमानी देवताका भी; वरेण्यम्‌=उपास्य है; चतथा; तस्मात्‌=उसीसे; 
पुराणी=(यह) पुराना; प्रज्ञा=ञ्ञान; प्रसृता=्फैला है॥ १८॥ 
व्याख्या--जिस समय अज्ञानरूप अन्धकारका सर्वथा | न ' असत्‌' ही; क्योंकि वह 'सत्‌' और ' असत्‌! नामसे 
अभाव हो जाता है, उस समय प्रत्यक्ष होनेवाला तत्त्व न | समझे जानेवाले पदार्थाँसे सर्वथा विलक्षण है। एकमात्र 
दिन है, न रात है अर्थात्‌ उसे न तो दिनकी भाँति प्रकाशमय | कल्याणस्वरूप शिव ही वह तत्त्व हैं । वे सर्वथा अविनाशी 
कहा जा सकता है और न रातकी भाँति अन्धकारमय ही; | हैं। वे सूर्य आदि समस्त देवताओंके उपास्यदेव हैं । उन्हींसे 
क्योंकि वह इन दोनोंसे सर्वथा विलक्षण है, वहाँ ज्ञान- | यह सदासे चला आता हुआ अनादि ज्ञान--परमात्माकी 
अज्ञानके भेदकी कल्पनाके लिये स्थान नहीं है वह न सत्‌ | जानने और पानेका साधन अधिकारियोंको परम्परासे प्रात 
हे और न असत्‌ है-उसे न तो 'सत्‌' कहना बनता है, | होता चला आ रहा है॥ १८॥ 


नैनमूर्ध्वं न तिर्यञ्जं न मध्ये परिजग्रभत्‌ 

न तस्य प्रतिमा अस्ति यस्य नाम महद्यश:॥ ९९॥ 
एनम्‌=इस परमात्माको; (कोई भी); ननन तो; ऊर्ध्वम्‌नऊपरसे; न=न; तिर्यञ्चम्‌=इधर-उधरसे; ( और) 
* “तत्‌' अव्यय पद है, यहाँ तदा' के अर्थमें इसका प्रयोग हुआ है। 

ननन; मध्ये-बीचमेंसे ही; परिजग्रभत्‌ज्भलीभाँति पकड सकता है; यस्यर्चजसका; महद्यशः=महान्‌ यश; 
नाम=नाम है; तस्य=उसकी; प्रतिमा-कोई उपमा; न=नहीं; अस्तिच्हे ॥ १९ ॥ 


व्याख्या--जिनका पहले कई मन्त्रोमे वर्णन 
किया गया है, उन परम प्राप्य परब्रह्मको कोई भी 
मनुष्य न तो ऊपरसे पकड़ सकता है न नीचेसे पकड़ 
सकता है और न बीचमें इधर-उधरसे ही पकड़ 
सकता है; क्योंकि ये सर्वथा अग्राह्य हैं-ग्रहण करनेमें 
नहीं आते। इन्हें जानने और ग्रहण करनेकी बात जो 
शास्त्रोंमें पायी जाती है, उसका रहस्य वही समझ 
सकता है, जो इन्हें पा लेता है। वह भी वाणीद्वारा 
व्यक्त नहीं कर सकता; क्योंकि मन और वाणीकी वहाँ 


पहुँच नहीं है। वे समझने और समझानेमें आनेवाले 
समस्त पदार्थासे सर्वथा विलक्षण हैं। जिनका नाम 
महान्‌ यश है, जिनका महान्‌ यश सर्वत्र प्रसिद्ध है, 
उन परात्पर ब्रह्मकी कोई भी उपमा नहीं है, जिसके 
द्वार उनको समझा अथवा समझाया जा सके। उनके 
अतिरिक्त कोई दूसरा हो तो उसको उपमा दी जाय। 
अतः मनुष्यको उस परम प्राप्य तत्त्वको जानने और 
पानेका अभिलाषी बनना चाहिये; क्योंकि जब वह 
मनुष्यको प्राप्त होता है, तब हमें क्यों नहीं होगा॥ १९॥ 


न संदृशे तिष्ठति रूपमस्य न चक्षुषा पश्यति कश्चनैनम्‌। 
हृदा हृदिस्थं मनसा य एनमेवं विदुरमृतास्ते भवन्ति॥ २०॥ 
अस्य=इस परब्रह्म परमात्माका; रूपम्‌=स्वरूप; संदूशेनदृष्टिके सामने; न=नहीं; तिष्ठति=्ठहरता; एनम्‌=इस 
परमात्माको; कश्चन=कोई भी; चक्षुषा=आँखोंसे; न=नहीं; पश्यति-देख सकता; ये=जो साधकजन; एनम्‌=इस; 
हृदिस्थम्‌=हृदयमें स्थित अन्तर्यामी परमेश्वरको; हृदा=भक्तियुक्त हृदयसे; (तथा) मनसा=निर्मल मनके द्वारा; 


एवम्‌=इस प्रकार; विदुः=जान लेते हैं; ते=वे; अमृताः 


व्याख्या-जिनका प्रकरण चल रहा है, उन परम 
प्राप्य परमात्माका स्वरूप दृष्टिके सामने नहीं ठहरता। जब 
साधक मनके द्वारा उनका चिन्तन करता है, तब विशुद्ध 
अन्तःकरणमें किसी-किसी समय उन आनन्दमय परमेश्वरके 
स्वरूपकी झलक-सी आती है; परंतु वह निश्चल नहीं 
होती। इन परब्रह्म परमात्माको कोई भी प्राकृत नेत्रोंद्वारा 
नहीं देख सकता। जिसको वे परमात्मा स्वयं कृपा करके 


=अमृतस्वरूप (अमर); भवन्ति=हो जाते हैं॥ २०॥ 


दिव्य दृष्टि प्रदान करते हैं, वही उन्हें दिव्य नेत्रॉसे 
देख सकता है। जो साधक इस प्रकार इस रहस्यको 
समझकर अपने हृदयमें स्थित इन अन्तर्यामी परमात्माको 
उनके गुण, प्रभावका श्रवण करके भक्तिभावसे द्रवित 
हृदयके द्वारा तथा निर्मल मनके द्वारा निरन्तर उनका 
चिन्तन करके उन्हें जान लेते हैं, वे अमृत हो जाते 
हैं-सदाके लिये जन्म-मरणसे छूट जाते हैं॥ २०॥ 


सम्बन्ध-- इस प्रकार परमेश्वरके स्वरूपका और उनकी ग्राप्तिक फलका वर्णन करके अब दो मन्त्रोमें पहले मुक्तिके 
लिये और पीछे सांसारिक भयसे रक्षाके लिये उन परमात्मासे प्रार्थना करनेका प्रकार बताया जाता है 


अजात इत्येवं 


कश्चिद्भीरुः 


'प्रपद्यते। 


रुद्र यत्ते दक्षिणं मुखं तेन मां पाहि नित्यम्‌॥ २९॥ 
रुद्र-हे रुद्र (संहार करनेवाले देव); अजातः=तू अजन्मा है; इति एवमूच्यों समझकर; 'कश्चित्‌=कोई; 
भीरु:-जन्म-मरणके भयसे डरा हुआ मनुष्य; प्रपद्यते=तेरी शरण लेता है; (मैं भी वैसा ही हूँ, अतः) ते=तेरा; 
यत्‌=जो; दक्षिणम्‌=दाहिना (कल्याणमय); मुखम्‌=मुख है; तेन=उसके द्वारा; (तू) नित्यमङसर्वदा; माम्‌ 


पाहि=्मेरी जन्म-मृत्युरूप भयसे रक्षा कर॥ २१॥ 


व्याख्या-हे रुद्र! अर्थात्‌ सबका संहार | डरा हुआ साधक इस संसारचक्रसे छुटकारा पानेके 
करनेवाले परमेश्वर! आप स्वयं अजन्मा हैं, अतः | लिये आपकी शरण लेता है। मैं भी इस संसार-चक्रसे 
दूसरोंको भी जन्म-मृत्युसे मुक्त कर देना आपका | छुटकारा पानेके लिये ही आपकी शरणमें आया हूँ; 
स्वभाव है--यह समझकर कोई जन्म-मरणके भयसे | अतः जो आपका दाहिना मुख है, अर्थात्‌ जो आपका 

परम शान्त कल्याणमय स्वरूप है, उसके द्वारा | लिये रक्षा करें। मुझे सदाके लिये इस भयसे मुक्त 
आप मेरी इस जन्म-मरणरूप महान्‌ भयसे सदाके | कर दें॥ २१॥ 

मा नस्तोके तनये मा न आयुषि मा नो गोषु मा नो अश्वेषु रीरिषः। वीरान्मा नो रूद्र भामितो 
वधीर्हविष्मन्तः सदमित्त्वा हवामहे ॥ २२॥ 

रुद्र-हे सबका संहार करनेवाले रुद्रदेव; [वयम्‌=हमलोग;] हविष्मन्तः=नाना प्रकारकी भेंट लेकर; 
सदम्‌=सदा; इत्‌=ही; त्वा=तुझे; ( रक्षाके लिये) हवामहे=बुलाते रहते हैं; (अतः तू) भामितः=कुपित होकर; मारन 
तो; नः=हमारे; तोके=पुतरंमें; (और) तनये=पौत्रमें; मानन; नः=हमारी; आयुषि=आयुमें, मा<न; नः=हमारी; 
गोषु=्गोओंमें; (और) मारन; नः=हमारे; अश्रेषु-घोड़ोंमें ही; रीरिषः=किसी प्रकारकौ कमी कर; (तथा) 
नः-हमारे; वीरान्‌ मा वधीः=वीर पुरुषोंका भी नाश न कर॥ २२॥ 

व्याख्या--हे सबका संहार करनेवाले रुद्रदेव! | पुत्र और पौत्रोंको, हमारी आयुको-जीवनको तथा हमारे 
हमलोग नाना प्रकारकी भेंट समर्पण करते हुए सदा ही गौ, घोडे आदि पशुओंको कभी किसी प्रकारको क्षति 
आपको बुलाते रहते हैं। आप ही हमारी रक्षा करनेमें | न पहुँचायें तथा हमारे जो वीर-साहसी पुरुष हैं, उनका 
सर्वथा समर्थ हैं; अतः हम आपसे प्रार्थना करते हैं कि | भी नाश न करें अर्थात्‌ सब प्रकारसे हमारी और हमारे 
आप हमपर कभी कुपित न हों तथा कुपित होकर हमारे धन-जनकी रक्षा करते रहें॥ २२॥ 

॥ चतुर्थ अध्याय समाप्त ॥ ४॥ 


ALSO FAS 


पञ्चम अध्याय 


द्रे अक्षरे ब्रह्मपरे त्वन्ते विद्याविद्ये निहिते यत्र गूढे। 
क्षरं त्वविद्या ह्यमृतं तु विद्या विद्याविद्ये ईशते यस्तु सोऽन्यः॥ १॥ 


यत्र=जिस; ब्रह्मपरे=ब्रह्मासे भी श्रेष्ठ; गूढे=छिपे हुए; अनन्ते=असीम; तु=और; अक्षरे=परम अक्षर परमात्मामें; 
विद्याविद्ये विद्या और अविद्या; द्वेनदोनों; निहिते=स्थित हैं (वही ब्रह्म है); क्षरम्‌=(यहाँ) विनाशशील जड़वर्ग; 
तुच्तो; अविद्या=अविद्या नामसे कहा गया है; तु=और; अमृतम्‌=अविनाशी वर्ग (जीवसमुदाय); हिन्ही; 
विद्या-विद्या नामसे कहा गया है; तु=तथा; यः-जो; विद्याविद्ये ईशते-उपर्युक्त विद्या और अविद्यापर शासन करता 
है; सः-वह; अन्यः=इन दोनोंसे भिन्‍न--सर्वथा विलक्षण है॥ १॥ 

व्याख्या--जो परमेश्वर ब्रह्मासे भी अत्यन्त श्रेष्ठ | अविनाशी कूटस्थ तत्त्व (जीवसमुदाय) बिद्याके नामसे 
हैं, अपनी मायाके पदेंमें छिपे हुए हैं, सीमारहित और | कहा गया है; क्योंकि वह चेतन है, विज्ञानमय है। 
अविनाशी हैं अर्थात्‌ जो देश-कालसे सर्वथा अतीत हैं | उपनिषदोंमें जगह-जगह उसका विज्ञानात्माके नामसे 
तथा जिनका कभी किसी प्रकारसे भी विनाश नहीं हो | वर्णन आया है। यहाँ श्रुतिने स्वयं ही विद्या और 
सकता तथा जिन परमात्मामें अविद्या और विद्या-दोनों | अविद्याकी परिभाषा कर दी है, अतः अर्थान्तरकी 
विद्यमान हैं अर्थात्‌ दोनों ही जिनके आधारपर टिकी हुई | कल्पना अनावश्यक है। जो इन विद्या और अविद्या 
हैं, वे पूर्णब्रह्म पुरुषोत्तम हैं। इस मन्त्रमें परिवर्तनशील, नामसे कहे जानेवाले क्षर और अक्षर दोनोंपर शास 
घटने-बढ़नेवाले और उत्पत्ति-विनाशशील क्षरतत्त्वको | करते हैं, दोनोंके स्वामी हैं, दोनों जिनकी शक्तियाँ 
तो अविद्या नामसे कहा गया है; क्योंकि वह जड है, | अथवा प्रकृतियाँ हैं, वे परमेश्वर इन दोनोंसे अन्य 
उसमें विद्याका--ज्ञानका सर्वथा अभाव है। उससे भिन्न | सर्वथा विलक्षण हैं। श्रीगीताजीमें भी कहा गया हैन 
जो जन्म-मृत्युसे रहित है, जो घटता-बढ़ता नहीं, वह | 'उत्तमः पुरुषस्त्वन्यः' (१५। १७) इत्यादि ॥ १॥ 

* श्वेताश्वतरोपनिषद्‌ * ३९९ 


यो योनिं योनिमधितिष्ठत्येको विश्वानि रूपाणि योनीश्च सर्वा: । 
ऋषिं प्रसूतं कपिलं यस्तमग्रे ज्ञानैर््िभर्ति जायमानं च पश्येत्‌॥ २॥ 
यः=जो; एकः=अकेला ही; योनिम्‌ योनिम्‌उप्रत्येक योनिपर; विश्वानि रूपाणि=समस्त रूपोंपर; च=और; 
सर्वाः योनीः=समस्त कारणोंपर; अधितिष्ठति=आधिपत्य रखता है; यः=्जो; अग्रेन्पहले; प्रसूतम्‌=उत्पन्न हुए; 
कपिलम्‌ ऋषिम्‌=कपिल ऋषिको (हिरण्यगर्भको); ज्ञानैः=सब प्रकारके ज्ञानोंसे; बिभर्ति=पुष्ट करता है; चतथा; 
(जिसने) तम्‌=उस कपिल (ब्रह्मा)-को; जायमानम्‌=(सबसे पहले) उत्पन्न होते; पश्येत्‌=देखा था; (वे ही 
परमात्मा हैं) ॥ २॥ 
व्याख्या--इस जगत्में देव, पितर, मनुष्य, पशु, | हुए कपिल ऋषिको* अर्थात्‌ हिरण्यगर्भ ब्रह्माको प्रत्येक 
पक्षी, कीट, पतङ्ग आदि जितनी भी योनियाँ हैं तथा | सर्गके आदिमें सब प्रकारके ज्ञानोंसे पुष्ट करते हैं-सब 
प्रत्येक योनिमें जो भिन्न-भिन्न रूप-आकृतियाँ हैं, उन | प्रकारके ज्ञानोंसे सम्पन्न करके उन्नत करते हैं तथा 
सबके और उनके कारणरूप पञ्च सूक्ष्म महाभूत आदि | जिन्होंने सबसे पहले उत्पन्न होते हुए उन हिरण्यगर्भको 
समस्त तत्त्वोंके जो एकमात्र अधिपति हैं अर्थात्‌ बे | देखा था, वे ही सर्वशक्तिमान्‌. सर्वाधार सबके स्वामी 
सब-के-सब जिनके अधीन हैं, जो सबसे पहले उत्पन्न | परब्रह्म पुरुषोत्तम हैं॥ २॥ 
एकैकं जालं बहुधा विकुर्वन्नस्मिन्क्षेत्रे संहरत्येष देवः। 
भूयः सृष्टा पतयस्तथेशः सर्वाधिपत्यं कुरुते महात्मा॥ ३॥ 
एषः=्यह; देवः=परमदेव (परमेश्वर); अस्मिन्‌ क्षेत्रेइस जगत्‌_क्षेत्रमे; (सृष्टिके समय); एकैकम्‌=एक- 
एक; जालम्‌=जालको (बुद्धि आदि और आकाशादि तत्त्वोंको); बहुधा=बहुत प्रकारसे; विकुर्वन्‌=विभक्त करके; 
(उनका) संहरति=(प्रलयकालमें) संहार कर देता है; महात्मा=(वह) महामना; ईशः=ईश्वर; भूयः=पुनः 
(सृष्टिकालमें); तथा-पहलेकी भाँति; पतयः सृष्टा समस्त लोकपालोंकी रचना करके; सर्वाधिपत्यम्‌ 
कुरुते=(स्वयं) सबपर आधिपत्य करता है॥ ३॥ 
व्याख्या--जिनका प्रकरण चल रहा है, वे परमदेव | संहार कर लेते हैं । वे महामना परमेश्वर पुनः सृष्टिकालमें 
परमेश्वर इस जगत्रूप क्षेत्रमें सृष्टिक समय एक-एक | पहलेकी भाँति ही समस्त लोकोंकी और उनके अधिपतियोंकी 
जालको अर्थात्‌ बुद्धि आदि और आकाश आदि अपनी | रचना करके स्वयं उन सबके अधिष्ठाता बनकर उन 
प्रकृतियोंको बहुत प्रकारसे विभक्त करके--प्त्येक प्रकृतिको | सबपर शासन करते हैं। उनकी लीला अतर्क्य है, तर्कसे 
भिन्न-भिन्न रूप, नाम और शक्तियोंसे युक्त करके उनका | उसका रहस्य समझमें नहीं आ सकता | उनके सेवक ही 
विस्तार करते हैं और स्वयं ही प्रलयकालमें उन सबका | उनकी लीलाके रहस्यको कुछ समझते हैं॥ ३॥ 
सर्वा दिश ऊर्ध्वमधश्च तिर्यक्प्रकाशयन्भ्राजते यद्दनड्वान्‌। 
एवं स देवो भगवान्वरेण्यो योनिस्वभावानधितिष्ठत्येकः ॥ ४॥ 
यत्‌ उ=जिस प्रकार; अनङ्वान्‌=सूर्य; (अकेला ही) सर्वाः=समस्त; दिशः=दिशाओंको; ऊर्ध्वम्‌ 
अधः=ऊपर-नीचे; च=और; तिर्यक्‌=इधर-उधर-सब ओरसे; प्रकाशयन्‌=प्रकाशित करता हुआ; भ्राजते=देदीप्यमान 
होता है; एवम्‌=उसी प्रकार; सः=वह; भगवान्‌=भगवान्‌; वरेण्यः=भक्ति करनेयोग्य; देवः=परमदेव परमेश्वर; 
एकः:=अकेला ही; योनिस्वभावान्‌ अधितिष्ठति=समस्त कारणरूप अपनी शक्तियोंपर आधिपत्य करता है॥ ४॥ 
व्याख्या--जिस प्रकार यह सूर्य समस्त दिशाओंको | करता हुआ देदीप्यमान होता है, उसी प्रकार वे 


+ कुछ विद्वानोंने 'कपिल' शब्दको सांख्यशास्त्रके आदिवक्ता एवं प्रवर्तक भगवान्‌ कपिलमुनिका वाचक माना है और सा 
उनके द्वारा उपदिष्ट मतकी प्राचीनता एवं प्रामाणिकता सिद्ध की है। DP 

४०० + महान्तं विभुमात्मानं मत्वा धीरो न शोचति * 
-------------------------- न ा`mा ककन 


४७७ _________ नी स  -- ता २ 
परमदेव परमेश्वर अकेले ही समस्त कारणरूप अपनी | संचालन करते हैं, सबको अपना-अपना कार्य करनेकी 
भिन्न-भिन्न शक्तियोंके अधिष्ठाता होकर उन सबका सामर्थ्य देकर यथायोग्य कार्यमें प्रवृत्त करते हें॥४॥ 
सम्बन्ध--ऊपर कही हुई बातका इस मन्त्रमें स्पष्टीकरण किया जाता है— 
यच्च स्वभावं पचति विश्वयोनिः पाच्यांश्च सर्वान्परिणामयेद्यः। 
सर्वमेतद्विश्चमधितिष्ठत्येको गुणांश्च सर्वान्विनियोजयेद्यः ॥ ५॥ 
यत्‌=जो; विश्वयोनिः=सबका परम कारण है; च=और; स्वभावम्‌=समस्त तत्त्वोंको शक्तिरूप स्वभावको; 
पचति-( अपने संकल्परूप तपसे) पकाता है; चन्तथा; यःन्जो; सर्वान्‌=समस्त; पाच्यान्‌=पकाये जानेवाले 
पदार्थोको; परिणामयेत्‌=नाना रूपोंमें परिवर्तित करता है; (और) यः=जो; एकः=अकेला ही; सर्वान्‌=समस्त; 
गुणान्‌ विनियोजयेत्‌=गुणोंका जीवोंके साथ यथायोग्य संयोग कराता है; चन्तथा; एतत्‌=इस; सर्वम्‌=समस्त; 
विश्वम्‌ अधितिष्ठति=विश्वका शासन करता है; (वह परमात्मा है) ॥ ५॥ 


व्याख्या--जो इस सम्पूर्ण विश्वके परम कारण हैं | शक्तियोंका नाना रूपोंमें परिवर्तन कर इस विचित्र जगतूकी 
अर्थात्‌जिनका और कोई कारण नहीं है, जगत्‌के कारणरूपसे रचना करते हैं तथा सत्त्व आदि तीनों गुणोंका तथा उनसे उत्पन्न 
कहे जानेवाले समस्त तत्त्वोंकी शक्तिरूप स्वभावको जो | हुए पदार्थोंका जीवोंके साथ उनके कर्मानुसार यथायोग्य 
अपने संकल्परूप तपसे पकाते हैं--अर्थात्‌ उन आकाशादि | सम्बन्ध स्थापित करते हैं--इस प्रकार जो अकेले ही इस सम्पूर्ण 
तत्त्वोंकी जो भिन्न-भिन्न शक्तियाँ प्रलयकालमें लुप्त हो गयी | जगतूकी सारी व्यवस्था करके इसपर शासन करते हैं, वे ही 
थीं, उन्हें अपने संकल्पद्वारा पुनः प्रकट करते हैं, उन प्रकट की हुई पूर्वमन्त्रमें कहे हुए सर्वशक्तिमान्‌ परब्रह्म परमेश्वर हैं ॥ ५॥ 


तद्वेदगुह्योपनिषत्सु गूढं तद्ब्रह्मा वेदते ब्रह्मयोनिम्‌। 
ये पूर्वदेवा ऋषयश्च तद्विदुस्ते तन्मया अमृता वै बभूबुः॥ ६॥ 
तत्‌=वह; वेदगुह्योपनिषत्सु=वेदोंके रहस्यभूत उपनिषदोंमें; गूढम्‌डछिपा हुआ है; ब्रह्मयोनिम्‌-वेदोंके 
प्राकट्य-स्थान; ततू=उस परमात्माको; ब्रह्मा=त्रह्मा; वेदते=जानता है; येच्जो; पूर्वदेवाः=पुरातन देवता; च=और; 
ऋषयः=त्ऋषिलोग; तत्‌=उसको; विदुः=जानते थे; ते-वे; वै=अवश्य ही; तन्मयाः=(उसमें) तन्मय होकर; 
अमृताः=अमृतरूप; बभूवुः=हो गये॥ ६॥ 
व्याख्या--वे परब्रह्म परमात्मा वेदोंकी | जानते हैं। उनके सिवा और भी जिन पूर्ववर्ती देवताओं 
रहस्यविद्यारूप उपनिषदोंमें छिपे हुए हैं अर्थात्‌ उनके | और ऋषियोंने उनको जाना था, वे सब-के-सब उन्हींमे 
स्रूपका वर्णन उपनिषदोंमें गुप्तरूपसे किया गया है। | तन्मय होकर आनन्दस्वरूप हो गये। अतः मनुष्यको 
वेद निकले भी उन्हींसे हैं-उन्हींके निःश्वासरूप हैं- | चाहिये कि उन सर्वशक्तिमान्‌, सर्वाधार, सबके अधीश्वर 
“यस्य निःश्वसितं वेदाः'। इस प्रकार वेदोंमें छिपे हुए | परमात्माको उक्त प्रकारसे मानकर उन्हें जानने और 
और वेदोंके प्राकट्य-स्थान उन परमात्माको ब्रह्माजी | पानेके लिये तत्पर हो जाय॥६॥ 
सम्बन्ध पाँचवें मन्त्रमे यह बात कही गयी थी कि परमेश्वर सब जीवोंका उनके कर्मानुसार गुणोके साथ संयोग कराते है; 
अतः जीवात्माका स्वरूप और नाना योनियोमें विचरनेका कारण आदि बतानेके लिये अलग प्रकरण आरम्भ किया जाता है 
गुणान्वयो यः फलकर्मकर्ता कृतस्य तस्यैव स चोपभोक्ता। 
स विश्वरूपस्त्रिगुणस्त्रिवर्त्मा प्राणाधिपः संचरति स्वकर्मभिः॥ ७॥ 
यः गुणान्वयः=जो गुणोंसे बँधा हुआ है; सः=वह; फलकर्मकर्ता=फलके उद्देश्यसे कर्म करनेवाला 
जीवात्मा; एव-ही; तस्यच्डस; कृतस्य=अपने किये हुए कर्मके फलका; उपभोक्ता=उपभोग करनेवाला) 
विश्वरूपः =विभिन्न रूपोंमें प्रकट होनेवाला; त्रिगुणः=तीन गुणोंसे युक्त; च=और, त्रिबर्त्मा=कर्मानुसार तीन मार्गास 

गमन करनेवाला है; सः=वह; प्राणाधिपः =प्राणोंका अधिपति (जीवात्मा); स्वकर्मभिः=अपने कर्मोसे प्रेरित होकर; 


संचरति=नाना योनियोंमें विचरता है॥७॥ 


व्याख्या-इस मन्त्रमें प्रकरण आरम्भ करते ही 
जीवात्माके लिये 'गुणान्वयः ' विशेषण देकर यह भाव दिखाया 
गया है कि जो जीव गुणोंसे सम्बद्ध अर्थात्‌ प्रकृतिमें स्थित 
है, बही इस जन्म-मरणरूप संसार-चक्रमें घूमता है (गीता 
१३। २१); जो गुणातीत हो गया है, वह नहीं घूमता । मन्त्रका 
सारांश यह है कि जो जीवात्मा सत्त्व, रज और तम-इन 
तीनों गुणोंसे बँधा हुआ है (गीता १४। ५), वह नाना प्रकारके 
कर्मफलरूप भोगोंकी प्राप्तिके उद्देश्यसे नाना प्रकारके कर्म 
करता है और अपने किये हुए उन कर्मोका फल भोगनेके 


लिये नाना योनियोंमें जन्म लेकर विभिन्न रूपोंमें प्रकट 
होता है और जहाँ भी जाता है, तीनों गुणोंसे युक्त रहता 
है। मृत्युके उपरान्त उसकी कर्मानुसार तीन गतियाँ 
होती हैं अर्थात्‌ शरीर छोड्नेपर वह तीन मार्गोसे जाता है। 
वे तीन मार्ग हैं-देवयान, पितृयान और तीसरा निरन्तर जन्म- 
मृत्युके चक्रमें घूमना । वह प्राणोंका अधिपति जीवात्मा 
जबतक मुक्त नहीं हो जाता, तबतक अपने किये हुए कर्मासे 
प्रेरित होकर नाना लोकोंमें भिन्न-भिन्न प्रकारको योनियोंको 
ग्रहण करके इस संसार-चक्रमें घूमता रहता है॥ ७॥ 


सम्बन्ध जीवात्माका स्वरूप कैसा है, इस जिज्ञासापर कहते हैं-- 
अङ्गुष्ठमात्रो रवितुल्यरूपः सङ्कल्पाहंकारसमन्वितो यः। 


बुद्धेर्गुणेनात्मगुणेन चैव आराग्रमात्रो ह्यपरोऽपि दृष्टः॥ ८॥ 
यः=जो; अङ्गुष्ठमात्रः=अङ्गुष्ठमात्र परिमाणवाला; रवितुल्यरूपः=सूर्यके समान प्रकाशस्वरूप; (तथा) 
संकल्पाहंकारसमन्वितः=संकल्प और अहङ्कारसे युक्त है; बुद्धेः-बुद्धिके; गुणेन=्गुणोंके कारण; च=और; 
आत्मगुणेन=अपने गुणोंके कारण; एव=ही; आराग्रमात्रः=आरेकी नोकके-जैसे सूक्ष्म आकारवाला है; अपरः=ऐसा 
अपर (अर्थात्‌ परमात्मासे भिन्न जीवात्मा); अपि=भी; हि=निःसंदेह; दृष्टः= (ज्ञानियोंद्वारा) देखा गया है॥ ८ ॥ 


व्याख्या-मनुष्यका हृदय अँगूठेके नापका माना 
गया है और हृदयमें ही जीवात्माका निवास है । इसलिये 
उसे आङ्गुष्ठमात्र- अंगूठेके नापका कहा जाता है । उसका 
वास्तविक स्वरूप सूर्यकी भाँति प्रकाशमय (विज्ञानमय) 
है। उसे अज्ञानरूपी अन्धकार छूतक नहीं गया है। वह 
संकल्प और अहंकार-इन दोनोंसे युक्त हो रहा है, अतः 
संकल्प आदि बुद्धिके गुणोंसे अर्थात्‌ अन्तःकरण और 
इन्द्रियोंके धर्मोसे तथा अहंता, ममता और आसक्ति आदि 
अपने गुणोंसे सम्बद्ध होनेके कारण सूजेको नोकके समान 
सूक्ष्म आकारवाला है और परमात्मासे भिन्न है। जीवके 
तत्त्वको जाननेवाले ज्ञानी पुरुषोंने गुणोंसे युक्त हुए 


जीवात्माका स्वरूप ऐसा ही देखा है*। तात्पर्य यह कि 
आत्माका स्वरूप वास्तवमें अत्यन्त सूक्ष्म है, सूक्ष्मसे भी 
सूक्ष्म जड पदार्थ उसकी तुलनामें स्थूल ही ठहरता है। 
उसकी सूक्ष्मता किसी भी जड़ पदार्थके परिमाणसे नहीं 
मापी जा सकती। केवल उसका लक्ष्य करानेके लिये 
उसे सम्बद्ध वस्तुके आकारका बताया जाता है। हृदय- 
देशमें स्थित होनेके कारण उसे अङ्गुष्ठपरिमाण कहा जाता 
है और बुद्धिगुण तथा आत्मगुणोंके सम्बन्धसे उसे सूजेको 
नोकके आकारका बताया जाता है । बुद्धि आदिको सूईकी 
नोकके समान कहा गया है, इसीसे जीवात्माको यहाँ 
सूजेकी नोकके सदृश बताया गया है॥ ८॥ 


सम्बन्ध पूर्वमन्त्रमें जो जीवात्माका स्वरूप सूजेकी नोकके सदुश सूक्ष्म बताया गया है, उसे पुन: स्पष्ट करते हैं 


वालाग्रशतभागस्य शतधा कल्पितस्य च। 
भागो जीवः स विज्ञेयः च चानन्त्याय कल्पते॥ ९॥ 


१. छान्दोग्योपनिषद्में ५। १०।२ से ८ तक और बृहदारण्यक० ६।२। १५-१६ में इन तीन मार्गोका वर्णन आया है। देवयान- 
मार्गसे जानेवाले ब्रह्मलोकतक जाकर वहाँसे लौटते नहीं, ब्रह्माके साथ ही मुक्त हो जाते हैं; पितृयानसे जानेवाले स्वर्गमें जाकर 
चिरकालतक वहाँके दिव्य सुखोंका उपभोग करते हैं और पुण्य क्षीण हो जानेपर पुनः मृत्युलोकमें ढकेल दिये जाते हैं; और तीसरे 
मार्गसे जानेवाले कीट-पतङ्गादि क्षुद्र योनियोंमें भटकते रहते हैं। ह जक 

२. गीतामें भी कहा है कि एक शरीरसे दूसरे शरीरमें जानेवाले, शरीरमें स्थित रहनेवाले अथवा विषयोंको भोगनेवाले इस गुणान्वित 
जीवात्माको मूर्ख नहीं जानते, ज्ञानरूप नेत्रोंवाले ज्ञानी ही जानते हैं (१५। १०) | >: 

वालाग्रशतभागस्य=बालकी नोकके सौवें भागके; च=पुनः; शतधा=सौ भागोंमें; कल्पितस्य=कल्पना किये 
जानेपर; भागः=जो एक भाग होता है; सः=वही (उसीके बराबर); जीवः=जीवका स्वरूप; विज्ञेयः=समझना 
चाहिये; च=और; सः=वह; आनन्त्याय-असीम भाववाला होनेमें; कल्पते=्समर्थ है॥९॥ 


व्याख्या पूर्वमन्त्रमें जीवात्माका स्वरूप सूजेको 
नोकके सदृश सूक्ष्म बताया गया है; उसको समझनेमें 
भ्रम हो सकता है, अतः उसे भलीभाँति समझानेके लिये 
पुनः इस प्रकार कहते हैं। मान लीजिये, एक बालको 
नोकके हम सौ टुकड़े कर लें; फिर उसमेंसे एक 
टुकड़ेके पुनः सौ टुकड़े कर लें। वह जितना सूक्ष्म हो 
सकता है अर्थात्‌ बालकी नोकके दस हजार भाग करनेपर 
उसमेंसे एक भाग जितना सूक्ष्म हो सकता है, उसके 
समान जीवात्माका स्वरूप समझना चाहिये। यह कहना 
भी केवल उसकी सूक्ष्मताका लक्ष्य करानेके लिये ही 
है | वास्तवमें चेतन और सूक्ष्म वस्तुका स्वरूप जड और 


स्थूल वस्तुकी उपमासे नहीं समझाया जा सकता; क्योंकि 
बालकी नोकके दस हजार भागोंमेंसे एक भाग भी 
आकाशमें जितने देशको रोकता है, उतना भी जीवात्मा 
नहीं रोकता। चेतन और सूक्ष्म वस्तुका जड और स्थूल 
देशके साथ सम्बन्ध नहीं हो सकता; वह सूक्ष्म होनेपर 
भी स्थूल वस्तुमें सर्वत्र व्याप्त रह सकता है । इसी भावको 
समझानेके लिये अन्तमें कहा गया है कि वह इतना सूक्ष्म 
होनेपर भी अनन्तभावसे युक्त होनेमें अर्थात्‌ असीम होनेमें 
समर्थ है। भाव यह कि वह जड जगत्में सर्वत्र व्याप्त 
है। केवल बुद्धिके गुणोंसे और अपने अहंता, ममता आदि 
गुणोंसे युक्त होनेके कारण ही एकदेशीय बन रहा है॥ ९॥ 


नैव स्त्री न पुमानेष न चैवायं नपुंसकः। 
यद्याच्छरीरमादत्ते तेन तेन स युज्यते॥१०॥ 
एष:-यह जीवात्मा; न=न; एवन्तो; स्त्री=स्त्री है; न=न; पुमान्‌=पुरुष है; च=और; ननन; अयम्‌=यह; 
नपुंसकः एव=नपुंसक ही है; सः=वह; यत्‌ यत्‌=जिस-जिस; शरीरम्‌=शरीरको; आदत्तेन्ग्रहण करता है; तेन 


तेन=उस-उससे; युज्यते=सम्बद्ध हो जाता है॥१०॥ 


व्याख्या-_जीवात्मा वास्तवमें न तो स्त्री है, न | जन्ममें पुरुष हो सकता है; जो पुरुष है, वह स्त्री हो 
पुरुष है और न नपुंसक ही है। यह जब जिस शरीरको | सकता है। भाव यह कि ये स्त्री, पुरुष और नपुंसक 
ग्रहण करता है, उस समय उससे संयुक्त होकर वैसा | आदि भेद शरीरको लेकर हैं; जीवात्मा सर्वभेदशून्य है, 
ही बन जाता है। जो जीवात्मा आज स्त्री है, वही दूसरे | सारी उपाधियोंसे रहित है॥ १०॥ 


सङ्कल्पनस्पर्शनदृष्टिमोहैग्रासाम्बुवृष्टया चात्मविवृद्धिजन्म। 
कर्मानुगान्यनुक्रमेण देही स्थानेषु रूपाण्यभिसम्प्रपद्यते॥ ११॥ 


सङ्कल्पनस्पर्शनदृष्टिमोहैः=संकल्प, स्पर्श, दृष्टि और मोहसे; च=तथा; ग्रासाम्बुवृष्ट्या=भोजन, जलपान और 


वर्षाके द्वारा; आत्मविवृद्धिजन्मः(प्राणियोंके) सजीव शरीरको वृद्धि और जन्म होते हैं; देहीच्यह 


जीवात्मा; 


स्थानेषु=भिन्न-भिन्न लोकोंमें; कर्मानुगानि=कर्मानुसार मिलनेवाले; रूपाणि=भिन्न-भिन्न शरीरोंको; अनुक्रमेण-क्रमसे; 


अभिसम्प्रपद्यते-बार-बार प्राप्त होता रहता है॥ १९॥ 
व्याख्या--संकल्प, स्पर्श, दृष्टि, मोह, भोजन, जलपान 
और वृष्टि-इन सबसे सजीव शरीरकी वृद्धि और जन्म 
होते हैं। इसका एक भाव तो यह है कि स्त्री-पुरुषके परस्पर 
मोहपूर्वक संकल्प, स्पर्श और दृष्टिपातके द्वारा सहवास 
होनेपर जीवात्मा गर्भमें आता है; फिर माताके भोजन और 
जलपानसे बने हुए रसके द्वारा उसकी वृद्धि होकर जन्म 
होता है। दूसरा भाव यह है कि भिन्न-भिन्न योनियोंमें 


जीवोंकी उत्पत्ति और वृद्धि भिन्न-भिन्न प्रकारसे होती है! 
किसी योनिमें तो संकल्पमात्रसे ही जीवाँका पोषण होता 
रहता है, जैसे कछुएके अण्डोंका; किसी योनिमें आसत्तिंपूर्वक 
स्पर्शसे होता है, जैसे पक्षियोंके अण्डोंका; किसी 
केवल आसक्तिपूर्वक दर्शनमात्रसे ही होता है, जैस मछली 
आदिका; किसी योनिमें अन्नभक्षणसे और जलपानसे 


है, जैसे मनुष्य-पशु आदिका; और किसी योनिमें ष्ट्र 

ही हो जाता है, जैसे वृक्ष-लता आदिका। इस प्रकार नाना | उनका फल भोगनेके लिये इसी प्रकार विभिन्न लोकोंमें 
प्रकारसे सजीव शरीरोंका पालन-पोषण, तुष्टि-पुष्टिरूप | गमन करता हुआ एकके बाद एकके क्रमसे नाना शरीरोंको 
वृद्धि और जन्म होते हैं। जीवात्मा अपने कर्मोके अनुसार | बार-बार धारण करता रहता है॥ ११॥ 
सम्बन्ध-- इसका बार-बार नाना योत्रियोमें आवागमन क्यों होता है; इस जिज्ञासापर कहते हैं-- 
स्थूलानि सूक्ष्माणि बहूनि चैव रूपाणि देही स्वगुणैर्वृणोति। 
क्रियागुणैरात्मगुणैश्च तेषां संयोगहेतुरपरोऽपि दृष्टः॥ १२॥ 
देही=जीवात्मा; क्रियागुणैः=अपने कमाके (संस्काररूप) गुणोंसे; च=्तथा; आत्मगुणैः=शरीरके गुणोंसे 
(युक्त होनेके कारण); स्वगुणैः=अहंता-ममता आदि अपने गुणोंके वशीभूत होकर; स्थूलानि=स्थूल; -च=और; 
सूक्ष्माणि=सूक्ष्म; बहूनि एव=्बहुत-से; रूपाणिङरूपों (आकृतियों, शरीरों)-को; वृणोति=स्वीकार करता है; 
तेषाम्‌-उनके; संयोगहेतुः=संयोगका कारण; अपरः=दूसरा; अपि=भी; दृष्टः=्देखा गया है॥ १२॥ 


व्याख्या--जीवात्मा अपने किये हुए कर्मेके संस्कारोंसे 
और बुद्धि, मन, इन्द्रिय तथा पञ्चभूत-इनके समुदायरूप 
शरीरके धर्मासे युक्त होनेके कारण अहंता-ममता आदि 
अपने गुणोंके वशीभूत होकर अनेकानेक शरीर धारण करता 
है अर्थात्‌ शरीरके धर्मोमें अहंता-ममता करके तद्रूप हो 
जानेके कारण नाना प्रकारके स्थूल और सूक्ष्म रूपोंको 
स्वीकार करता है--अपने कर्मानुसार भिन्न-भिन्न योनियोंमें 
जन्म लेता है। परंतु इस प्रकार जन्म लेनेमें यह स्वतन्त्र नहीं 


है, इसके संकल्प और कर्मोके अनुसार उन-उन योनियोंसे 
इसका सम्बन्ध जोडनेवाला कोई दूसरा ही है। वे हैं पूर्वोक्त 
परमेश्वर, जिन्हें तत्त्वज्ञानी महापुरुषोंने देखा है। वे इस 
रहस्यको भलीभाँति जानते हैं। यहाँ कर्मोके संस्कारोंका नाम 
क्रिया-गुण है, समस्त तत्त्वोके समुदायरूप शरीरको देखना, 
सुनना, समझना आदि शक्तियोंका नाम आत्मगुण है और 
इनके सम्बन्धसे जीवात्मामें जो अहंता, ममता, आसक्ति 
आदि आ जाते हैं-उनका नाम स्वगुण है॥ १२॥ 


सम्बन्ध-- अनादिकालसे चले आते हुए इस जन्म-मरणरूप बन्धनसे छूटनेका क्या उपाय है, इस जिज्ञासापर कहा 


जाता है-- 


अनाद्यनन्तं कलिलस्य मध्ये विश्वस्य स्त्रष्ठारमनेकरूपम्‌। 
विश्वस्यैकं परिवेष्टितारं ज्ञात्वा देवं मुच्यते सर्वपाशैः॥ ९३॥ 
कलिलस्य-कलिल (दुर्गम संसार)-के; मध्ये=भीतर व्याप्त; अनाद्यनन्तम्‌आदि-अन्तसे रहित; विश्वस्य 
स््ष्टारम्‌=समस्त जगत्की रचना करनेवाले; अनेकरूपम्‌=अनेकरूपधारी; (तथा) विश्वस्य परिवेष्टितारम्‌=समस्त 
जगतको सब ओरसे घेरे हुए; एकम्‌=एक (अद्वितीय); देवम्‌=परमदेव परमेश्वरको; ज्ञात्वा=जानकर; (मनुष्य) 
सर्वपाशैः=समस्त बन्धनोंसे; मुच्यते=सर्वथा मुक्त हो जाता हैं॥ १३॥ 


व्याख्या पूर्वमन्त्रमें जिनको इस जीवात्माका नाना 
योनियोंके साथ सम्बन्ध जोड़नेवाला बताया गया है, जो 
अन्तर्यामीरूपसे मनुष्यके हृदयरूप गुहामें स्थित तथा 
निराकाररूपसे इस समस्त जगतमे व्याप्त हैं, जिनका न तो 
आदि है और न अन्त ही है अर्थात्‌ जो उत्पत्ति, विनाश 
और वृद्धि-क्षय आदि सब प्रकारके विकारोंसे सर्वथा 


शून्य--सदा एकरस रहनेवाले हैं, तथापि जो समस्त जगतको 
रचना करके विविध जीवोंके रूपमें प्रकट होते हैं और 
जिन्होंने इस समस्त जगत्को सब ओरसे घेर रखा है, उन 
एकमात्र सर्वाधार, सर्वशक्तिमान्‌, सबका शासन करनेवाले, 
सर्वेश्वर परब्रह्म पुरुषोत्तमको जानकर यह जीवात्मा सदाके 
लिये समस्त बन्धनोंसे सर्वथा छूट जाता है॥ १३॥ 


सम्बन्ध-- अब अध्यायके उपसंहारमें ऊपर कही हुई बातको पुन: स्पष्ट करते हुए परमात्माकी प्रातिका उपाय बताया जाता है- 
भावग्राह्ममनीडाख्यं भावाभावकरं शिवम्‌। 
'कलासर्गकरं देवं ये विदुस्ते जहुस्तनुम्‌॥ १४॥ | 
भावग्राह्मम्‌-श्रद्धा और भक्तिके भावसे प्राप्त होनेयोग्य; अनीडाख्यम्‌नआश्रयरहित कहे जानेवाले; (तथा) 

भावाभावकरम्‌=जगत्की उत्पत्ति और संहार करनेवाले; शिवम्‌=कल्याणस्वरूप; (तथा) 
कलाओंकी रचना करनेवाले; देवम्‌=परमदेव परमेश्वरको; ये=जो साधक; विदुः=जान लेते हैं; तेने 
तनुम्‌=शरीरको; (सदाके लिये) जहुः=त्याग देते हैं-जन्म-मृत्युके चक्करसे छूट जाते हैं॥ १४॥ 


व्याख्या- वे परब्रह्म परमेश्वर आश्रयरहित अर्थात्‌ 


शरीररहित हैं, यह प्रसिद्ध है तथा वे जगतको उत्पत्ति 
और संहार करनेवाले तथ्रा (प्रश्‍नोपनिषद्‌ ६।६।४ में 
बतायी हुई) सोलह कलाओंको भी उत्पन्न करनेवाले 
हैं। ऐसा होनेपर भी वे कल्याणस्वरूप आनन्दमय 
परमेश्वर श्रद्धा, भक्ति और प्रेमभावसे पकड़े जा सकते 
हैं; जो मनुष्य उन परमदेव परमेश्वरको जान लेते हैं, वे 


शरीरसे अपना सम्बन्ध सदाके लिये छोड़ देते हैं अर्थात्‌ 
इस संसारचक्रसे सदाके लिये छट जाते हैं। 

इस रहस्यको समझकर मनुष्यको जितना शीघ्र हो 
सके, उन परम सुहृद परम दयालु, परम प्रेमी, 
सर्वशक्तिमान्‌, सर्वाधार, सर्वेश्वर परमात्माको जानने और 
पानेके लिये व्याकुल हो श्रद्धा और भक्तिभावसे उनकी 
आराधनामें लग जाना चाहिये॥ १४॥ 


॥ पञ्चम अध्याय समाप्त ॥ ५॥ 


«सम्बत © Lol 2 
षष्ठ अध्याय 
स्वभावमेके कवयो वदन्ति कालं तथान्ये परिमुह्णमानाः। 
देवस्यैष महिमा तु लोके येनेदं भ्राम्यते ब्रह्मचक्रम्‌॥ १॥ 
एके=कितने ही; कवयः=बुद्धिमान्‌ लोग; स्वभावम्‌=स्वभावको; वदन्ति=जगत्‌का कारण बताते हैं; 
तथा=उसी प्रकार; अन्ये=कुछ दूसरे लोग; कालम्‌=कालको जगतका कारण बतलाते हैं; [ एते ] परिमुह्यमानाः 
[ सन्ति ]=(वास्तवमें) ये लोग मोहग्रस्त हैं (अतः वास्तविक कारणको नहीं जानते); तु=वास्तवमें तो; एषः=यह; 
देवस्य=परमदेव परमेश्वरकी; लोके=समस्त जगत्में फैली हुई; महिमा=महिमा है; येन=जिसके द्वारा; इदम्‌=यह; 


ब्रह्मचक्रम्‌=ब्रह्मचक्र; भ्राम्यते=घुमाया जाता है॥ १॥ 
व्याख्या--कितने ही बुद्धिमान्‌ लोग तो कहते हैं 
कि इस जगतका कारण स्वभाव है अर्थात्‌ पदार्थोमें जो 
स्वाभाविक शक्ति है-जैसे आग्निमें प्रकाशन-शक्ति और 
दाह-शक्ति, वही इस जगत्का कारण है। कुछ दूसरे लोग 
कहते हैं कि काल ही जगतका कारण है; क्योंकि समयपर 
ही वस्तुगत शक्तिका प्राकट्य होता है, जैसे वृक्षमें फल 
आदि उत्पन्न करनेकी शक्ति समयपर ही प्रकट होती है। 
इसी प्रकार स्त्रियोंमें गर्भाधान ऋतुकालमें ही होता है, 


असमयमें नहीं होता-यह प्रत्यक्ष देखा जाता है। परंतु 


अपनेको पण्डित समझनेवाले ये वैज्ञानिक मोहमें पड़े हुए 
हैं, अतः ये इस जगतूके वास्तविक कारणको नहीं जानते। 
वास्तवमें तो यह परमदेव सर्वशक्तिमान्‌ परमेश्वरको ही महिमा 
है, जगतूकी विचित्र रचनाको देखने और उसपर विचार 
करनेपर उन्हींका महत्त्व प्रकट होता है। वे स्वभाव और 
काल आदि समस्त कारणोंके अधिपति हैं और उन्हींके द्वारा 
यह संसार-चक्र घुमाया जाता है । इस रहस्यको समझकर 
इस चक्रसे छुटकारा पानेके लिये उन्हींकी शरण लेनी 
चाहिये | संसार चक्रकी व्याख्या १। ४ में की गयी है ॥ १॥ 


येनावृतं नित्यमिदं हि सर्व ज्ञः कालकालो गुणी सर्वविद्यः। 


तेनेशितं कर्म विवर्तते ह पृथ्व्यप्तेजोऽनिलखानि चिन्त्यम्‌॥ २॥ 
येन=जिस परमेश्वरसे; इदम्‌न्यह; सर्वमनसम्पूर्ण जगत्‌; नित्यम्‌=सदा; आवृतम्‌-व्याप्त है; यःच्जो; 
ज्ञःञानस्वरूप परमेश्वर; हि=निश्चय ही; कालकालः=कालका भी महाकाल; गुणी=सर्वगुणसम्पन्न; (और) 
सर्ववित्‌=सबको जाननेवाला है; तेन=्उससे; ह=्ही; ईशितम्‌=शासित हुआ; कर्म-यह जगत्रूप कर्म; 
विवर्तते=विभिन्त प्रकारसे यथायोग्य चल रहा है; (और ये) पृथ्व्यप्तेजोऽनिलखानि=पृथ्वी, जल, तेज, वायु तथा 
आकाश भी; (उसीके द्वारा शासित होते हैं); [इति-इस प्रकार;] चिन्त्यम्‌=चिन्तन करना चाहिये॥ २॥ 

व्याख्या--जिन जगन्नियन्ता जगदाधार परमेश्वरसे | रहा है । वे ही पृथ्वी, जल, तेज, वायु और आकाश--इन 
यह सम्पूर्ण जगत्‌ सदा--सभी अवस्थाओंमें सर्वथा व्याप्त | पाँचों महाभूतोंपर शासन करते हुए इनको अपना-अपना 
है, जो कालके भी महाकाल हैं--अर्थात्‌ जो कालकी सीमासे | कार्य करनेकी शक्ति देकर इनसे कार्य करवाते हैं । उनकी 
परे हैं, जो ज्ञानस्वरूप चिन्मय परमात्मा सुहृदूता आदि समस्त | शक्तिके बिना ये कुछ भी नहीं कर सकते, यह बात 
दिव्य गुणोंसे नित्य सम्पन्न हैं, समस्त गुण जिनके स्वरूपभूत | केनोपनिषदमें यक्षके आख्यानद्वारा भलीभाँति समझायी गयी 
और चिन्मय हैं, जो समस्त ब्रह्माण्डोंको भली प्रकारसे जानते | है। इस रहस्यको समझकर मनुष्यको उन सर्वशक्तिमान्‌ 
हैं, उन्हींका चलाया हुआ यह जगत्‌-चक्र नियमपूर्वक चल | परमेश्वरका उपर्युक्तभावसे चिन्तन करना चाहिये॥ २॥ 

तत्कर्म कृत्वा विनिवर्त्य भूयस्तत्त्वस्य तत्त्वेन समेत्य योगम्‌। 
एकेन द्वाभ्यां त्रिभिरष्टभिर्वा कालेन चैवात्मगुणैश्च सूक्ष्मैः ॥ ३॥ 

(परमात्माने ही) तत्‌=उस (जडतत्त्वोंकी रचनारूप); कर्मन्कर्मको; कृत्वा=करके; विनिवर्त्यःउसका निरीक्षण 
कर; भूयः=फिर; तत्त्वस्य=चेतनतत्त्वका; तत्त्वेनऽजडतत्त्वसे; योगम्‌=संयोग; समेत्यःकराके; वा=अथवा यों समझिये 
कि; एकेन=एक (अविद्या)-से; द्वाभ्यामूत्दो (पुण्य और पापरूप कर्मो) -से; त्रिभिः=तीन गुणोंसे; च=औरः; 
अष्टभि:-आठ प्रकृतियोंके साथ; च=तथा; कालेन=कालके साथ; एव=और; सूक्ष्मैः आत्मगुणैः=आत्मसम्बन्धी सूक्ष्म 
गुणोंके साथ; [एव=भी;] [योगम्‌ समेत्यःइस जीवका सम्बन्ध कराके;] (इस जगतूकी रचना की है)॥३॥ 

व्याख्या--परमेश्वरने ही अपनी शक्तिभूता | संचित कर्म-संस्कार, सत्त्व, रज और तम-ये तीन गुण 
मूलप्रकृतिसे पाँचों स्थूल महाभूत आदिकी रचनारूप कर्म | और एक काल तथा मन, बुद्धि, अहंकार, पृथ्वी, जल, 
करके उसका निरीक्षण किया, फिर जडतत्त्वके साथ | तेज, वायु और आकाश- यै आठ प्रकृतिभेद, इन सबसे 
चेतन-तत्त्वका संयोग कराके नाना रूपोंमें अनुभव | तथा अहंता, ममता, आसक्ति आदि आत्मसम्बन्धौ सूक्ष्म 
होनेवाले विचित्र जगतूकी रचना की ।* अथवा इस प्रकार गुणोंसे जीवात्माका सम्बन्ध कराके इस जगतको रचना 
समझना चाहिये कि एक अविद्या, दो पुण्य और पापरूप | की। इन दोनों प्रकारके वर्णनोंका तात्पर्य एक ही है॥३॥ 

सम्बन्ध-- इस रहस्यको समझकर साधकको क्या करना चाहिये, इस जिज्ञासापर कहा जाता है-- 
आरभ्य कर्माणि गुणान्वितानि भावांश्च सर्वान्विनियोजयेद्यः । 
तेषामभावे कृतकर्मनाशः कर्मक्षये याति स तत्त्वतोऽन्यः॥ ४॥ 

यः=जो साधक; गुणान्वितानि=सत्त्वादि गुणोंसे व्याप्त; कर्माणि-कर्मोको; आरभ्य=आरम्भ करके; (उनको) 
चतथा; सर्वान्‌=समस्त; भावान्‌=भावोंको; विनियोजयेत्‌=परमात्मामें लगा देता है--उसीके समर्पण कर देता 
है; (उसके इस समर्पणसे); तेषाम्‌=उन कर्मोका; अभावे=अभाव हो जानेपर; (उस साधकके) कृतकर्मनाशः=पूर्वसंचित 
कर्म-समुदायका भी सर्वथा नाश हो जाता है; कर्मक्षये=(इस प्रकार) कर्मांका नाश हो जानेपर; सः=वह साधक; 
याति=परमात्माको प्राप्त हो जाता है; (क्योंकि वह जीवात्मा) तत्त्वतः =वास्तवमें; अन्यः=समस्त जड-समुदायसे 
भिन्न (चेतन) है॥४॥ 

व्याख्या--जो कर्मयोगी सत्त्व, रज और तम उनके समर्पण कर देता है, उस समर्पणसे उन कर्मोके 
इन तीनों गुणोंसे व्याप्त अपने वर्ण, आश्रम और | साथ साधकका सम्बन्ध न रहनेके कारण वे उसे फल 
परिस्थितिके अनुकूल कर्तव्यकर्मोका आरम्भ करके | नहीं देते। इस प्रकार उनका अभाव हो जानेसे पहले 
उनको और अपने सब प्रकारके अहंता, ममता, आसक्ति | किये हुए संचित कर्म-संस्कारोंका भी सर्वथा नाश हो 


* इसका वर्णन तैत्तिरीयोपनिषद्‌. (ब्रह्मानन्दवल्ली अनुवाक १ और ६) में, ऐतरेयोपनिषद्‌ (अध्याय १ के ९ उ खण्डों) में, 


छान्दोग्योपनिषद्‌ (अध्याय ६, खण्ड २-३)-में और बृहदारण्यकोपनिषद्‌ (अध्याय १, ब्राह्मण २)-में भी विस्तारपूर्वक आया है॥ 

आदि भावोंको उस परब्रह्म परमेश्वरमें लगा देता है, | जाता है। इस प्रकार कर्मोका नाश हो जानेसे वह तुरंत 

परमात्माको प्राप्त हो जाता है; क्योंकि यह जीवात्मा वास्तवमें | उनके साथ इसका सम्बन्ध अज्ञानजनित अहंता-ममता 
जड-तत्त्वसमुदायसे सर्वथा भिन्न एवं अत्यन्त विलक्षण है। | आदिके कारण ही है, स्वाभाविक नहीं है॥४॥ 
सम्बन्ध-- कर्मयोगका वर्णन करके अब उपासनारूप दूसरा साधन बताया जाता है-- 
आदिः स संयोगनिमित्तहेतुः परस्त्रिकालादकलोऽपि दृष्ट: । 
तं विश्वरूपं भवभूतमीड्यं देवं स्वचित्तस्थमुपास्य पूर्वम्‌॥ ५ ॥ 
सः=वह; आदिः=आदिकारण (परमात्मा); त्रिकालात्‌ परः=तीनों कालोंसे सर्वथा अतीत; (एवं) 
अकलः=कलारहित (होनेपर); अपि=भी; संयोगनिमित्तहेतुः=प्रकृतिके साथ जीवका संयोग करानेमें कारणोंका 
भी कारण; दृष्टः=देखा गया है; स्वचित्तस्थम्‌अपने अन्तःकरणमें स्थित; तम्‌=उस; विश्वरूपम्‌=सर्वरूप; (एवं) 
भवभूतम्‌=जगत्रूपमें प्रकट; ईड्यम्‌=स्तुति करनेयोग्य; पूर्वम्‌=पुराणपुरुष; देवम्‌ उपास्य=परमदेव (परमेश्वर )- 
की उपासना करके (उसे प्राप्त करना चाहिये) ॥ ५॥ 
व्याख्या-वे समस्त जगतूके आदिकारण | रहस्यको जाननेवाले ज्ञानी महापुरुषोंद्वारा देखी गयी है। 
सर्वशक्तिमान्‌ परमेश्वर तीनों कालोंसे सर्वथा अतीत हैं। | वे ही एकमात्र स्तुति करनेयोग्य हैं। उन्हें ढूँढ़नेके लिये 
उनमें कालका कोई भेद नहीं है, भूत और भविष्य भी | कहीं दूर जानेको आवश्यकता नहीं है। वे हमारे हदयमें 
उनको दृष्टिमें वर्तमान ही हें । वे (प्रश्‍नोपनिषद्में बतायी | ही स्थित हैं। इस बातपर दृढ़ विश्वास करके सब 
हुई) सोलह कलाओंसे रहित होनेपर भी अर्थात्‌ संसारसे | प्रकारके रूप धारण करनेवाले तथा जगत्रूपमें प्रकट 
सर्वथा सम्बन्धरहित होते हुए भी प्रकृतिके साथ जीवका | हुए, सर्वाधार, सर्वशक्तिमान्‌ परमदेव पुराणपुरुष परमेश्वरकी 
संयोग करानेवाले कारणके भी कारण हैं | यह बात इस | उपासना करके उन्हें प्राप्त करना चाहिये॥५॥ 
सम्बन्ध-- अब ज्ञातयोगरूप तीसरा साधन बताया जाता है- 
स वृक्षकालाकृतिभिः परोऽन्यो यस्मात्प्रपञ्जः परिवर्ततेऽयम्‌। 
धर्मावहं पापनुदं भगेशं ज्ञात्वात्मस्थममृतं विश्वधाम॥ ६॥ 
यस्मात्‌ङजिससे; अयम्‌=यह; प्रपञ्चः=प्रपञ्च (संसार); परिवर्तते=निरन्तर चलता रहता है; सः=वह 
(परमात्मा); वृक्षकालाकृतिभिः=इस संसारवृक्षः काल और आकृति आदिसे; परः=सर्वथा अतीत; (एवं) 
अन्यः=भिन्न है; (उस) धर्माबहम्‌=धर्मकी वृद्धि करनेवाले; पापनुदम्‌=पापका नाश करनेवाले; भगेशम्‌=सम्पूर्ण 
ऐश्वर्यके अधिपति; (तथा) विश्वधाम=समस्त जगतूके आधारभूत परमात्माको; आत्मस्थम्‌=अपने हृदयमें स्थित; 
ज्ञात्वा=जानकर; (साधक) अमृतम्‌ [ एति ]=अमृतस्वरूप परब्रह्मको प्राप्त हो जाता है॥ ६॥ 
व्याख्या-जिनको अचिन्त्य शक्तिके प्रभावसे | धर्मकी वृद्धि एवं पापका नाश करनेवाले, समस्त 
यह प्रपञ्चरूप संसार निरन्तर घूम रहा है--प्रवाहरूपसे | ऐश्वर्योके अधिपति और समस्त जगत्‌के आधार हैं। यह 
सदा चलता रहता है, वे परमात्मा इस संसारवृक्ष, काल | सम्पूर्ण विश्व उन्हींके आश्रित है, उन्हींकी सत्तासे टिका 
और आकृति आदिसे सर्वथा अतीत और भिन्न हैं | हुआ है। अन्तर्यामीरूपसे वे हमारे हदयमें भी हैं। इस 
अर्थात्‌ वे संसारसे सर्वथा सम्बन्धरहित, कालका भी | प्रकार उन्हें जानकर ज्ञानयोगी उन अमृतस्वरूप परमात्माको 
ग्रास कर जानेवाले एवं आकाररहित हैं। तथापि वे | प्राप्त हो जाता है॥ ६॥ 
सम्बन्ध-- पहले अध्यायमें जिनका वर्णन आया है, वे ध्यानके द्वारा प्रत्यक्ष करनेवाले महात्मालोग कहते हैँ- 
तमीश्वराणां परमं महेश्वरं तं देवतानां परमं च दैवतम्‌। 
पतिं पतीनां परमं परस्ताद्विदाम देवं भुवनेशमीड्यम्‌॥ ७॥ 
तम्‌=उस; ईश्वराणाम्‌=ईश्वरोंके भी; परमम्‌=परम; महे श्वरम्‌-महे श्वर; देवतानाम्‌=सम्मूर्ण देवताओंके; च=भौ; 
परमम्‌=परम; दैवतम्‌=देवता; पतीनाम्‌=पतियोंके भी; परमम्‌=परम; पतिम्‌=पति; (तथा) भुवनेशम्‌=समस्तं 

ब्रह्माण्डके स्वामी; (एवं) ईड्यम्‌=स्तुति करनेयोग्य; तम्‌-डस; देवम्‌लप्रकाशस्वरूप परमात्माको; (हमलोग) 
परस्तात्‌=सबसे परे; विदाम-जानते हें ॥७॥ 
व्याख्या--वे परब्रह्म पुरुषोत्तम समस्त ईश्वरोंके-- | ब्रह्माण्डोंके स्वामी हैं। उन स्तुति करनेयोग्य प्रकाशस्वरूप 
लोकपालोंके भी महान्‌ शासक हैं अर्थात्‌ वे सब भी | परमदेव परमात्माको हमलोग सबसे पर जानते हैं। 
उन महे श्वरके अधीन रहकर जगत्‌का शासन करते हैं। | उनसे पर अर्थात्‌ श्रेष्ठ और कोई नहीं है। वे ही इस 
समस्त देवताओंके भी वे परम आराध्य हैं, समस्त | जगतूके सर्वश्रेष्ठ कारण हैं और वे सर्वरूप होकर भी 
पतियों-रक्षकोंके भी परम पति हैं तथा समस्त | सबसे सर्वथा पृथक्‌ हैं॥७॥ 
न तस्य कार्य करणं च विद्यते न तत्समश्चाभ्यधिकश्च दूश्यते। 
परास्य शक्तिर्विविधैव श्रूयते स्वाभाविकी ज्ञानबलक्रिया च॥ ८ ॥ 
तस्य=उसके; कार्यम्‌=(शरीररूप) कार्य; च=और; करणम्‌=अन्तःकरण तथा इन्द्रियरूप करण; नच्नहीँ; 
विद्यते-है; अभ्यधिक:-उससे बडा; च-और; तत्समः-उसके समान; च=भी; (दूसरा) न=नहीं; दृश्यते=दीखता; 
च-तथा; अस्य=इस परमेश्वरकी; ज्ञानबलक्रिया=ज्ञान, बल और क्रियारूप; स्वाभाविकी=स्वाभाविक; परा=दिव्य; 
शक्तिः=शक्ति; विविधा=नाना प्रकारकी; एव=ही; श्रूयते=सुनी जाती है॥ ८॥ 
व्याख्या--उन परब्रह्म परमात्माके कार्य और करण- | व्यापार करते हैं | उनसे बडा तो दूर रहे, उनके समान भी 
शरीर और इन्द्रियाँ नहीं हैं अर्थात्‌ उनमें देह, इन्द्रिय | दूसरा कोई नहीं दीखता; वास्तवमें उनसे भिन्न कोई है ही 
आदिका भेद नहीं है। तीसरे अध्यायमें यह बात विस्तारपूर्वक | नहीं | उन परमेश्वरको ज्ञान, बल और क्रियारूप स्वरूपभूत 
बतायी गयी है कि वे इन्द्रियोंक बिना ही समस्त इन्द्रियोंका | दिव्य शक्ति नाना प्रकारको सुनी जाती है॥८॥ 
न तस्य कश्चित्यतिरस्ति लोके न चेशिता नैव च तस्य लिङ्गम्‌। 
स कारणं करणाधिपाधिपो न चास्य कश्चिजनिता न चाधिपः ॥ ९॥ 
लोके=जगत्में; कश्चित्‌=कोई भी; तस्य=उस परमात्माका; पतिः =स्वामी; न=नहीं; अस्तिःहै; ईशिता=उसका 
शासक; च=भी; न=्नहीं है; च=और; तस्य=्उसका; लिङ्गम्‌चिहृविशेष भी; न एवच्नहीं है; सः=वह; 
कारणम्‌=सबका परम कारण; (तथा) करणाधिपाधिपः=समस्त करणोंके अधिष्ठाताओंका भी अधिपति है; 
'कश्चित्‌-कोई भी; न=न; च=्तो; अस्य=इसका; जनिता-जनक है; च=और; न=न; अधिपः=स्वामी ही है॥ ९॥ 
व्याख्या-जगत्में कोई भी उन पस्मात्माका सबके परम कारण--कारणोंके भी कारण और समस्त 
स्वामी नहीं है। सभी उनके दास और सेवक हैं । उनका | अन्तःकरण और इन्द्रियोके अधिष्ठातृ-देवताओंके भी 
शासक--उनपर आज्ञा चलानेवाला भी कोई नहीं है। | अधिपति-शासक हैं। इन परब्रह्म परमात्माका न तो 
सब उन्हींकी आज्ञा और प्रेरणाका अनुसरण करते और | कोई जनक अर्थात्‌ इन्हें उत्पन्न करनेवाला पिता है और 
उनके नियन्त्रणमें रहते हैं। उनका कोई चिहृविशेष भी | न कोई इनका अधिपति ही है। ये अजन्मा, सनातन, 
नहीं है; क्योंकि वे सर्वत्र परिपूर्ण, निराकार हैं तथा वे | सर्वथा स्वतन्त्र और सर्वशक्तिमान्‌ हैं॥ ९॥ 


यस्तन्तुनाभ इव तन्तुभिः प्रधानजैः स्वभावतो देव एकः स्वमावृणोत्‌। स नो 
दधाद्‌ब्रह्माप्ययम्‌॥ १०॥ 

तन्तुभिः=तन्तुआंद्वारा; तन्तुनाभः इब-मकड़ीकी भाँति; यः एकः देवः=जिस एक देव (परमात्मा) -ने; प्रधानजैः= 
अपनी स्वरूपभूत मुख्य शक्तिसे उत्पन्न अनन्त कार्योद्वारा; स्वभावतः=स्वभावसे ही; स्वम्‌नअपनेको; आवृणोत्‌ 
आच्छादित कर रखा है; सः=वह परमेश्वर; नः -हमलोगोंको; ब्रह्माप्ययम्‌=अपने परब्रह्मरूपमें आश्रय; दधात्‌=दे॥ १०॥ 


व्याख्या--जिस प्रकार मकड़ी अपनेसे प्रकट किये अपनेको छिपा लेती है, उसौ प्रकार जिन एक देव परम पुरुष 
हुए तन्तुजालसे स्वयं आच्छादित हो जाती है-उसमें परमेश्वरने अपनी स्वरूपभूत मुख्य एवं दिव्य अचिन्त्यशक्तिसे 

४०८ * महान्तं विभुमात्मानं मत्वा धीरो न शोचति * 


उत्पन्न अनन्त कार्योद्वारा स्वभावसे ही अपनेको आच्छादित | पाते, वे सर्वशक्तिमान्‌ सर्वाधार परमात्मा हमलोगोंको 
कर रखा है, जिसके कारण संसारी जीव उन्हें देख नहीं | परम आश्रयभूत अपने परब्रह्मस्वरूपमें स्थापित करें ॥ १० ॥ 
एको देवः सर्वभूतेषु गूढः सर्वव्यापी सर्वभूतान्तरात्मा । 
कर्माध्यक्षः सर्वभूताधिवासः साक्षी चेता केवलो निर्गुणश्च॥ ११ ॥ 
एकः=(वह) एक; देवः=देव ही; सर्वभूतेषु=्सब प्राणियोंमें; गूढः=छिपा हुआ; सर्वव्यापी=सर्वव्यापी; 
(और) सर्वभूतान्तरात्मा=समस्त प्राणियोंका अन्तर्यामी परमात्मा है; कर्माध्यक्षः=(वही) सबके कर्मोका 
अधिष्ठाता; सर्वभूताधिवासः =सम्पूर्ण भूतोंका निवासस्थान; साक्षी =सबका साक्षी; चेता=चेतनस्वरूप; केवलः=सर्वथा 
विशुद्ध; च=और; निर्गुणः=गुणातीत है॥ ११॥ 
व्याख्या--वे एक ही परमदेव परमेश्वर समस्त 
प्राणियोंके हृदयरूप गुहामें छिपे हुए हैं, वे सर्वव्यापी और 
समस्त प्राणियोंके अन्तर्यामी परमात्मा हैं। वे ही सबके | तथा सबको चेतना प्रदान करनेवाले, सर्वथा विशुद्ध अर्थात्‌ 
कर्मोके अधिष्ठाता-उनको कर्मानुसार फल देनेवाले और | निर्लेप और प्रकृतिके गुणोंसे अतीत हैं॥ ११॥ 
एको वशी निष्क्रियाणां बहूनामेकं बीजं बहुधा यः करोति। 
तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम्‌॥ ९२॥ 
यः=जो; एकः=अकेला ही; बहूनाम्‌=बहुत-से; निष्क्रियाणाम्‌=वास्तवमें अक्रिय जीवोंका; बशी=शासक 
है; (और) एकम्‌=एक; बीजम्‌=प्रकृतिरूप बीजको; बहुधा=अनेक रूपोंमें परिणत; करोति=कर देता है; 
तम्‌=उस; आत्मस्थम्‌=हृदयस्थित परमेश्वरको; ये=जो; धीराः=धीर पुरुष; अनुपश्यन्ति=निरन्तर देखते रहते हैं; 
तेषाम्‌=उन्हींको; शाश्वतम्‌=सदा रहनेवाला; सुखम्‌=परमानन्द प्राप्त होता है; इतरेषाम्‌=दूसरोंको; न=नहीं॥ १२॥ 
व्याख्या--जो विशुद्ध चेतनस्वरूप परमेश्वरके ही | सर्वशक्तिमान्‌ परमसुहृद्‌ परमेश्वरको जो धीर पुरुष निरन्तर 
अंश होनेके कारण वास्तवमें कुछ नहीं करते, ऐसे अनन्त | देखते रहते हैं, निरन्तर उन्हींमें तन्मय हुए रहते हैं, उन्हींको 
जीवात्माओंके जो अकेले ही नियन्ता-कर्मफल देनेवाले | सदा रहनेवाला परम आनन्द प्राप्त होता है; दूसरोंको, जो 
हैं, जो एक प्रकृतिरूप बीजको बहुत प्रकारसे रचना | इस प्रकार उनका निरन्तर चिन्तन नहीं करते, वह परमानन्द 
करके इस विचित्र जगत्के रूपमें बनाते हैं, उन हदयस्थित | नहीं मिलता-वे उससे वञ्चित रह जाते हैं॥ १२॥ 
नित्यो नित्यानां चेतनश्रेतनानामेको बहूनां यो विदधाति कामान्‌। 
तत्कारणं सांख्ययोगाधिगम्यं ज्ञात्वा देवं मुच्यते सर्वपाशैः॥ १३॥ 
यः=जो; एकः=एक; नित्यः=नित्य; चेतनः=चेतन (परमात्मा); बहूनाम्‌=बहुत-से; नित्यानाम्‌ 
नित्य; चेतनानाम्‌=चेतन आत्माओंके; कामान्‌ विदधाति=कर्मफलभोगोंका विधान करता है; तत्‌=उस; 
सांख्ययोगाधिगम्यम्‌=ज्ञानयोग और कर्मयोगसे प्राप्त करनेयोग्य; कारणम्‌=सबके कारणरूप; देवम्‌=परमदेव 


समस्त प्राणियोंके निवासस्थान-आश्रय हैं तथा वे ही 
सबके साक्षी -शुभाशुभ कर्मको देखनेवाले, परम चेतनस्वरूप 


परमात्माको; ज्ञात्वा=जानकर; (मनुष्य) सर्वपाशैः=समस्त बन्धनोंसे; मुच्यते=मुक्त हो जाता है॥ १३॥ 


व्याख्या—जो नित्य चेतन सर्वशक्तिमान्‌ सर्वाधार 
परमात्मा अकेले ही बहुत-से नित्य चेतन जीवात्माओंके 
कर्मफलभोगोंका विधान करते हैं, जिन्होंने इस विचित्र 
जगतूकी रचना करके समस्त जीवसमुदायके लिये उनके 
कर्मानुसार फलभोगको व्यवस्था कर रखी है, उनको 
प्राप्त करनेके दो साधन है-एक ज्ञानयोग, दूसरा 
कर्मयोग; भक्ति दोनोंमें ही अनुस्यूत है, इस कारण 
उसका अलग वर्णन नहीं किया गया। उन ज्ञानयोग और 


कर्मयोगद्वारा प्राप्त किये जानेयोग्य सबके कारणरूप 
परमदेव परमेश्वरको जानकर मनुष्य समस्त बन्धनोंसे 
सर्वथा मुक्त हो जाता है। जो उन्हें जान लेता है और प्राप्त 
कर लेता है, वह कभी किसी भी कारणसे जन्म-मरणके 
बन्धनमें नहीं पड़ता। अतः मनुष्यको उन सर्वशक्तिमान्‌ 
सर्वाधार परमात्माको प्राप्त करनेके लिये अपनी योग्यता 
और रुचिके अनुसार ज्ञानयोग या कर्मयोग--किसी 
एक साधनमें तत्परतापूर्वक लग जाना चाहिये॥ १३॥ 

* श्वेताश्वतरोपनिषद्‌ » ४०९ 


न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः । 
तमेव भान्तमनुभाति सर्व तस्य भासा सर्वमिदं विभाति॥ १४॥ 
लत ; बि तो; सूर्यःच्सूर्य; भाति=प्रकाश फैला सकता है; नच्न; चन्द्रतारकम्‌ञ्चन्द्रमा और तारागणका 
समुदाय ही; (और) न=्न; इमाःनये; विद्युतः=बिजलियाँ ही; भान्ति-वहाँ प्रकाशित हो सकती हैं; अयम्‌=(फिर) 
यह; अग्निः=लौकिक अग्नि तो; कुतः=कैसे प्रकाशित हो सकता है; (क्योंकि) तम्‌ भान्तम्‌ एव=उसके प्रकाशित 
होनेपर ही (उसीके प्रकाशसे); सर्वम्‌=बतलाये हुए सूर्य आदि सब; अनुभाति=उसके पीछे प्रकाशित होते हैं; 


तस्य=उसके; भासा=प्रकाशसे; इदम्‌न्यह; सर्वम्‌=सम्पूर्ण जगत्‌; विभाति=प्रकाशित होता है॥ १४॥ 


व्याख्या --उन परमानन्दस्वरूप परब्रह्म परमेश्वरके 
समीप यह सूर्य अपना प्रकाश नहीं फैला सकता; जिस 
प्रकार सूर्यके प्रकाशित होनेपर जुगनूका प्रकाश लुप्त हो 
जाता है, उसी प्रकार सूर्यका भी तेज वहाँ लुप्त हो जाता 
है । चन्द्रमा, तारागण और बिजली भी वहाँ अपना प्रकाश 
नहीं फैला सकते; फिर इस लौकिक अग्निको तो बात ही 


क्या है, क्योंकि इस जगतमें जो कोई भी प्रकाशशील तत्त्व 
हैं, वे उन परम प्रकाशस्वरूप परब्रह्म पुरुषोत्तमकी प्रकाश- 
शक्तिके किसी अंशको पाकर ही प्रकाशित होते हैं। फिर 
वे अपने प्रकाशकके समीप कैसे अपना प्रकाश फैला सकते 
हैं । अतः यही समझना चाहिये कि यह सम्पूर्ण जगत्‌ उन 
जगदात्मा पुरुषोत्तमके प्रकाशसे ही प्रकाशित हो रहा है॥ १४॥ 


एको हश्सो भुवनस्यास्य मध्ये स एवाग्रिः सलिले संनिविष्टः । 
तमेव विदित्वाति मृत्युमेति नान्यः पन्था विद्यतेऽयनाय॥ १५॥ 
अस्य=इस; भुवनस्य-ब्रह्माण्डके; मध्ये=बीचमें; (जो) एकः=एक; हंसः=प्रकाशस्वरूप परमात्मा (परिपूर्ण) 
है; सः एव=वही; सलिले=जलमें; संनिविष्टः =स्थित; अग्निः=अग्नि है; तम्‌=उसे; विदित्वा=जानकर; एव=ही; 
(मनुष्य) मृत्युम्‌ अत्येति-मृत्युरूप संसारसमुद्रसे सर्वथा पार हो जाता है; अयनाय=दिव्य परमधामकी प्रासिके 
लिये; अन्यः=दूसरा; पन्थाः=मार्ग; न्नहीं; विद्यते=है ॥ १५॥ 


व्याख्या- इस ब्रह्माण्डमें जो एक प्रकाशस्वरूप 
परब्रह्म परमे श्वर सर्वत्र परिपूर्ण हैं, वे ही जलमें प्रविष्ट अग्नि 
हैं । यद्यपि शीतल स्वभावयुक्त जलमें उष्णस्वभाव अग्निका 
होना साधारण दृष्टिसे समझमें नहीं आता, क्योंकि दोनोंका 
स्वभाव परस्पर-विरुद्ध है, तथापि उसके रहस्यको जाननेवाले 
वैज्ञानिकोंको वह प्रत्यक्ष दीखता है; अतः वे उसी जलमेंसे 
'बिजलीके रूपमें उस अग्रितत्वको निकालकर नाना प्रकारके 
कार्योका साधन करते हैं । शास्त्रोंमें भी जगह-जगह यह 
बात कही गयी है कि समुद्रमें बड्वानल अग्नि है। अपने 
कार्यमें कारण व्याप्त रहता है-इस न्यायसे भी जलतत्त्वका 
कारण होनेसे तेजस्तत्त्वका जलमें व्याप्त होना उचित ही 
है। किंतु इस रहस्यको न जाननेवाला जलमें स्थित अग्निको 
नहीं देख पाता। इसी प्रकार परमात्मा इस जड जगत्से 


स्वभावतः सर्वथा विलक्षण है; क्योंकि वे चेतन, ज्ञानस्वरूप 
और सर्वज्ञ हैं तथा यह जगत्‌ जड और ज्ञेय है। इस प्रकार 
जगत्से विरुद्ध दीखनेके कारण साधारण दृष्टिसे यह बात 
समझमें नहीं आती कि वे इसमें किस प्रकार व्याप्त हैं और 
किस प्रकार इसके कारण हैं। परंतु जो उन परब्रह्मकी 
अचिन्त्य अद्भुत शक्तिके रहस्यको समझते हैं, उनको वे 
प्रत्यक्षवत्‌ सर्वत्र परिपूर्ण और सबके एकमात्र कारण प्रतीत 
होते हैं। उन सर्वशक्तिमान्‌ सर्वाधार परमात्माको जानकर 
ही मनुष्य इस मृत्युरूप संसारसमुद्रसे पार हो सकता है-- 
सदाके लिये जन्म-मरणसे सर्वथा छूट सकता है। उनके 
दिव्य परमधामकी प्रापतिके लिये दूसरा कोई मार्ग नहीं है। 
अतः हमें उन परमात्माका जिज्ञासु होकर उन्हें जाननेकी 
चेष्टामें लग जाना चाहिये ॥ १५॥ 


सम्बन्ध-- जिनको जाननेसे जन्म-मरणसे छूटनेकी बात कही गयी है. वे परमेश्वर कैसे हैँ--इस जिज्ञासापर उनके 


स्वरूपका वर्णन किया जाता है 


स विश्वकृद्विश्वविदात्मयोनिर्शः कालकालो गुणी सर्वविद्यः । 
प्रधानक्षेत्रज्ञपतिर्गुणेशः सः 


सारमोक्षस्थितिबन्धहेतुः ४॥ १६॥ 


CC-0. JK Sanskrit Academy, Jammmu. Digitized by S3 Foundation USA 


td ५ 


४१० 


* महान्तं विभुमात्मानं मत्वा धीरो न शोचति * 


तय स्स रिसमा 
सः=वह; ज्ञः=ज्ञानस्वरूप परमात्मा; विश्वकृत्‌जसर्वस्रष्टा; विश्ववित्‌-सर्वज्ञ। आत्मयोनिः=स्वयं ही अपने 
प्राकट्यका हेतु; कालकाल:-कालका भी महाकाल; गुणी-सम्पूर्ण दिव्य गुणोंसे सम्पन्न; (और) सर्ववित्‌-सबको 
जाननेवाला है; यः=जो; प्रधानक्षेत्रज्ञपतिः=प्रकृति और जीवात्माका स्वामी; गुणेशः =समस्त गुणोंका शासक; ( तथा) 
संसारमोक्षस्थितिबन्धहेतुः=जन्म-मृत्युरूप संसारमें बाँधने, स्थित रखने और उससे मुक्त करनेवाला है॥ १६॥ 


व्याख्या-जिनका प्रकरण चल रहा है, वे 
ज्ञानस्वरूप परब्रह्म पुरुषोत्तम सम्पूर्ण जगत्‌की रचना 
करनेवाले, सर्वज्ञ और स्वयं ही अपनेको प्रकट करनेमें 
हेतु हैं। उन्हें प्रकट करनेवाला कोई दूसरा कारण नहीं 
है। वे कालके भी महाकाल हैं, कालको भी उनतक 
पहुँच नहीं है। वे कालातीत हैं । कठोपनिषद्में भी कहा 
गया है कि सबका संहार करनेवाला मृत्यु उन महाकालरूप 
परमात्माका उपसेचन-खाद्य है (१।२।२४)। वे 
सर्वशक्तिमान्‌ परमेश्वर सौहार्द, प्रेम, दया आदि समस्त 
कल्याणमय दिव्य गुणोंसे सम्पन्न हैं; संसारमें जितने भी 
शुभ गुण देखनेमें आते हैं, वे उन दिव्य गुणोंके किसी 


एक अंशको झलक हें । वे समस्त जीवोंको, उनके कर्मको 
और अनन्त ब्रह्माण्डोंके भीतर तीनों कालोंमें घटित होनेवाली 
छोटी-से-छोटी और बड़ी-से-बड़ी घटनाको भलीभाँति 
जानते हैं। वे प्रकृति और जीवसमुदायके (अपनी अपरा 
और परा-दोनों प्रकृतियोंके) स्वामी हैं, तथा कार्य- 
कारणरूपमें स्थित सत्त्व आदि तीनों गुणोंका यथायोग्य 
नियन्त्रण करते हैं। वे ही इस जन्म-मृत्युरूप संसार- 
चक्रमें जीवोंको उनके कर्मानुसार बाँधकर रखते, उनका 
पालन-पोषण करते और इस बन्धनसे जीवोंको मुक्त भी 
करते हैं। उनकी कृपासे ही जीव मुक्तिके साधनमें लगकर 
साधनके परिपक्व होनेपर मुक्त होते हैं ॥ १६॥ 


स तन्मयो हामृत ईशसंस्थो ज्ञः सर्वगो भुवनस्यास्य गोघ्ता। 
य ईशे अस्य जगतो नित्यमेव नान्यो हेतुर्विद्यत ईशनाय॥ ९७॥ 
सः हिच्वही; तन्मयः=तन्मय; अमृतः=अमृतस्वरूप; ईशसंस्थः=ईश्वरों (लोकपालों) -में भी आत्मरूपसे 
स्थित; ज्ञः=सर्वज्ञ; सर्वगः=सर्वत्र परिपूर्ण; (और) अस्य=इस; भुवनस्य=ब्रह्माण्डका; गोप्ता=रक्षक है; यः<जो; 
अस्य=इस; जगतः =सम्पूर्ण जगतका; नित्यम्‌=सदा; एव=ही; ईशे=शासन करता है; (क्योंकि) ईशनाय-इस 
जगतूपर शासन करनेके लिये; अन्यः=दूसरा कोई भी; हेतुः=हेतु; न=नहीं; विद्यते=्है॥ १७॥ 


व्याख्या-जिनके स्वरूपका पूर्वमन्त्रमें वर्णन 
हुआ है, वे परब्रह्म परमेश्वर ही तन्मय-स्व-स्वरूपमें 
स्थित, अमृतस्वरूप-एकरस हैं; इस जगत्के उत्पत्ति- 
विनाशरूप परिवर्तनसे उनका परिवर्तन नहीं होता। वे 
समस्त ईश्वरोंमें-समस्त लोकोंका पालन करनेके लिये 
नियुक्त किये हुए लोकपालोंमें भी अन्तर्यामीरूपसे स्थित 


हैं। वे सर्वज्ञ, सर्वत्र परिपूर्ण परमेश्वर ही इस समस्त 
ब्रह्माण्डकी रक्षा करते हैं; वे ही इस सम्पूर्ण जगतका 
सदा यथायोग्य नियन्त्रण और संचालन करते हैं। दूसरा 
कोई भी इस जगतूपर शासन करनेके लिये उपयुक्त हेतु 
नहीं प्रतीत होता; क्योंकि दूसरा कोई भी सबपर शासन 
करनेमें समर्थ नहीं है॥ १७॥ 


सम्बन्ध उपर्युक्त परमेश्वरको जानते और पानेके लिये साधनके रूपये उन्हींकी शरण लेनेका प्रकार बताया जावा है" 
यो ब्रह्माणं विदधाति पूर्वं यो वै वेदांश्च प्रहिणोति तस्मै। 
त: ह देवमात्मबुद्द्रिप्रकाशं मुमुक्षुवै शरणमहं प्रपद्ये ॥ १८॥ 
यः=जो परमेश्वर; वै=निश्चय ही; पूर्वम्‌=सबसे पहले; ब्रह्माणम्‌-ब्रह्माको; विदधाति=उत्पन्न करता है; 
चनऔर; यः=जो; वै=निश्चय ही; तस्मैन्उस ब्रह्माको; वेदान्‌=समस्त वेदोंका ज्ञान; प्रहिणोति=प्रदान करता है; 
तम्‌ आत्मबुद्दधप्रकाशम्‌=उस परमात्मज्ञानविषयक बुद्धिको प्रकट करनेवाले; ह देवम्‌=प्रसिद्ध देव परमेश्वरको; 
अहमञ्में; मुमुक्षुःनमोक्षको इच्छावाला साधक; शरणम्‌=शरणरूपमें; प्रपद्ये=ग्रहण करता हूँ॥ १८॥ 
व्याख्या-उन परमेश्वरको प्राप्त करनेका सार्वभौम | शरणमें चले जाना है। अत: साधकको मनके द्वारा नीचे 
एवं सुगम उपाय सर्वतोभावसे उन्हींपर निर्भर होकर उन्हींको | लिखे भावका चिन्तन करते हुए परमात्माकी शरणमें जाना 

* श्वेताश्वतरोपनिषद्‌ * ४९९ 


चाहिये । जो परमेश्वर निश्चय ही सबसे पहले अपने नाभि- | तदनुरूप विशुद्ध बुद्धिको प्रकट करते हैं (गीता १०। १०), 
कमलमेंसे ब्रह्माको उत्पन्न करते हैं, उत्पन्न करके उन्हें | उन पूर्वमन्त्रोंमें वर्णित सर्वशक्तिमान्‌ प्रसिद्ध देव परब्रह्म 
निःसंदेह समस्त वेदोंका ज्ञान प्रदान करते हैं तथा जो अपने | पुरुषोत्तमकी मैं मोक्षकी अभिलाषासे युक्त होकर शरण 
स्वरूपका ज्ञान करानेके लिये अपने भक्तोंके हृदयमें | ग्रहण करता हूँ--वे ही मुझे इस संसार-बन्धनसे छुडायें ॥ १८ ॥ 
निष्कलं निष्क्रियः शान्तं निरवद्यं निरञ्जनम्‌। 
अमृतस्य परः सेतुं दग्धेन्धनमिवानलम्‌॥ १९॥ 
निष्कलम्‌-कलाओंसे रहित; निष्क्रियम्‌=क्रियारहित; शान्तम्‌ङ्सर्वथा शान्त; निरवद्यम्‌=निदोष; निरञ्जनमहनिर्मल; 
अमृतस्य=अमृतके; परम्‌=परम; सेतुम्‌=सेतुरूप; (तथा) दग्धेन्धनम्‌=जले हुए ईधनसे युक्त; अनलम्‌ इव=्अग्निकी 
भाँति (निर्मल ज्योतिःस्वरूप उन परमात्माका मैं चिन्तन करता हूँ) ॥ १९॥ 
व्याख्या निर्गुण-निराकार परमात्माकी उपासना | अत्यन्त सुगमतापूर्वक इस संसारसमुद्रसे पार हो सकता 
करनेवाले साधकको इस प्रकारकी भावना करनी चाहिये | है, जो लकड़ीका पार्थिव अंश जल जानेके बाद धधकते 
कि जो (पहले बतायी हुई) सोलह कलाओंसे अर्थात्‌ | हुए अंगारोंवाली अग्निक भाँति सर्वथा निर्विकार, निर्मल 
संसारके सम्बन्धसे रहित, सर्वथा क्रियाशून्य, परम शान्त | प्रकाशस्वरूप, ज्ञानस्वरूप परम चेतन हैं, उन निर्विशेष 
और सन प्रकारके दोषोंसे रहित हैं, जो अमृतस्वरूप | निर्गुण निराकार परमात्माको तत्त्वसे जाननेके लिये उन्हींको 
मोक्षके परम सेतु हैं अर्थात्‌ जिनका आश्रय लेकर मनुष्य | लक्ष्य बनाकर उनका चिन्तन करता हूँ ॥ १९॥ 
सम्बन्ध-- पहले जो यह बात कही गयी थी कि इस संसार-बन्धनसे छूटनेके लिये उन परमात्माको जान लेनेके 
सिवा दूसरा कोई उपाय नहीं है, उसीको दृढ़ किया जाता है— 
यदा चर्मवदाकाशं वेष्टयिष्यन्ति मानवाः। 
तदा देवमविज्ञाय दुःखस्यान्तो भविष्यति॥ २० ॥ 
यदा=जब; मानवाः =मनुष्यगण; आकाशम्‌=आकाशको; चर्मवत्रचमड़ेकी भाँति; बेष्टयिष्यन्तिङलपेट 
सकेंगे; तदा=तब; देवम्‌=उन परमदेव परमात्माको; अविज्ञायःनिना जाने भी; दुःखस्य=्दुःखसमुदायका; 
अन्तः=अन्त; भविष्यति=हो सकेगा॥ २०॥ 
व्याख्या--जिस प्रकार आकाशको चमड़ेकी भाँति | पार नहीं हो सकता। अतः मनुष्यको दुःखोंसे सर्वथा 
लपेटना मनुष्यके लिये सर्वथा असम्भव है, सारे मनुष्य छूटने और निश्चल परमानन्दकी प्रा्िके लिये अन्य सब 
मिलकर भी इस कार्यको नहीं कर सकते, उसी प्रकार | ओरसे मनको हटाकर एकमात्र उन्हींको जाननेके 
परमात्माको बिना जाने कोई भी जीव इस दुःखसमुद्रसे | साधनमें तीब्र इच्छासे लग जाना चाहिये॥ २०॥ 


तपःप्रभावाहेवप्रसादाच्च ब्रह्म ह श्रेताश्चतरोऽथ विद्वान्‌। 
अत्याश्रमिभ्यः परमं पवित्रं प्रोवाच सम्यगृषिसङ्कजुष्टम्‌॥ २९॥ 
ह्यह प्रसिद्ध है कि; श्वेताश्वतरः=शवेताश्वतर नामक ऋषि; तपःप्रभावात्‌=तपके प्रभावसे; च=और,; 
देवप्रसादात्‌=परमदेव परमेश्वरकी कृपासे; ब्रह्म=ब्रह्मको; विद्वान_जान सका; अथन्तथा; (उसने ) ऋषिसङ्कजुष्टम्‌ञऋषि- 
समुदायसे सेवित; परमम्‌=परम; पवित्रम्‌=पवित्र (इस ब्रह्मतत्त्वका); अत्याश्रमिभ्यः=आश्रमके अभिमानसे अतीत 
अधिकारियोंको; सम्यक्‌=उत्तमरूपसे; प्रोवाच=उपदेश किया था॥ २१॥ 
व्याख्या--यह बात प्रसिद्ध है कि श्वेताश्वतर परमदेव परमेश्वरकी अहैतुकी दयासे उन्हें जान लिया 
ऋषिने तपके प्रभावसे अर्थात्‌ समस्त विषय- | था। फिर उन्होंने ऋषिसमुदायसे सेवित-उनके 
सुखका त्याग करके संयममय जीवन बिताते हुए | परम लक्ष्य इस परम पवित्र ब्रह्मतत्त्वका आश्रमके 
निरन्तर परमात्माके ही चिन्तनमें लगे रहकर उन अभिमानसे सर्वथा अतीत हुए देहाभिमानशून्य 

४९२ * महान्तं विभुमात्मानं मत्वा धीरो न शोचति * 


SSS ७ का > गाना 
अधिकारियोंको भलीभाँति उपदेश किया था। इससे | देहाभिमानशून्य साधक ही ब्रह्मतत्त्वका उपदेश सुननेके 
इस मन्त्रमै यह बात भी दिखला दी गयी कि | वास्तविक अधिकारी हैं॥ २१॥ 

वेदान्ते परमं गुह्यं पुराकल्पे प्रचोदितम्‌। 
नाप्रशान्ताय दातव्यं नापुत्रायाशिष्याय वा पुनः ॥ २२॥ 

[ इदम्‌=यह; ] परमम्‌=परम; गुह्यम्‌=रहस्यमय ज्ञान; पुराकल्पे=पूर्वकल्पमें; वेदान्ते=वेदके अन्तिम भाग 
उपनिषद्में; प्रचोदितम्‌=भलीभाँति वर्णित हुआ; अप्रशान्ताय=जिसका अन्तःकरण सर्वथा शान्त न हो गया हो, 
ऐसे मनुष्यको; न दातव्यम्‌=इसका उपदेश नहीं देना चाहिये; पुनः=तथा; अपुत्राय=जो अपना पुत्र न हो; 
वा=अथवा; अशिष्याय=जो शिष्य न हो, उसे; न ( दातव्यम्‌ )=नहीं देना चाहिये॥ २२॥ 

व्याख्या--यह परम रहस्यमय ज्ञान पूर्वकल्पमें | मनुष्यको इस रहस्यका उपदेश नहीं देना चाहिये तथा जो 
भी वेदके अन्तिम भाग--उपनिषदोंमें भलीभाँति वर्णित | अपना पुत्र न हो अथवा शिष्य न हो, उसे भी नहीं देना 
हुआ था। भाव यह कि इस ज्ञानकी परम्परा कल्प- | चाहिये।' भाव यह है कि या तो जो सर्वथा शान्तचित्त हो, 
कल्पान्तरसे चली आती है, यह कोई नयी बात नहीं है। | ऐसे अधिकारीको देना चाहिये अथवा जो अपना पुत्र या 
इसका उपदेश किसे दिया जाय और किसे नहीं, ऐसी | शिष्य हो, उसे देना चाहिये; क्योंकि पुत्र और शिष्यको 
जिज्ञासा होनेपर कहते हैं--' जिसका अन्तःकरण विषय- | अधिकारी बनाना पिता और गुरुका ही काम है; अत: वह 
वासनासे शून्य होकर सर्वथा शान्त न हो गया हो, ऐसे | पहलेसे ही अधिकारी हो, यह नियम नहीं है॥ २२॥ 

यस्य देवे परा भक्तिर्यथा देवे तथा गुरौ। 
तस्यैते कथिता ह्यर्थाः प्रकाशन्ते महात्मन: । 
प्रकाशन्ते महात्मनः॥ २३॥ 

यस्यःजिसकी; देवे=परमदेव परमेश्वरमें; परा=्परम; भक्तिः=भक्ति है; (तथा) यथा=जिस प्रकार; 
देवे=परमेश्ररमें है; तथा=उसी प्रकार; गुरौ=गुरुमें भी है; तस्य महात्मनः=उस महात्मा पुरुषके हृदयमें; हि=ही; 
एते-ये; कथिता:-बताये हुए; अर्थाः=रहस्यमय अर्थ; प्रकाशन्ते=प्रकाशित होते हैं; प्रकाशन्ते महात्मनः=उसी 
महात्माके हृदयमें प्रकाशित होते हें ॥ २३॥ 

व्याख्या--जिस साधककी परमदेव परमेश्वरमें परम | होते हैं। अत: जिज्ञासुको पूर्ण श्रद्धालु और भक्त बनना चाहिये। 
भक्ति होती है तथा जिस प्रकार परमेश्वरमें होती है, उसी | जिसमें पूर्ण श्रद्धा और भक्ति है, उसी महात्माके हृदयमें 
प्रकार अपने गुरुमें भी होती है, उस महात्मा-मनस्वी | ये गूढ अर्थ प्रकाशित होते हैं। इस मन्त्रमें अन्तिम वाक्यकी 
पुरुषके हृदयमें ही ये बताये हुए रहस्यमय अर्थ प्रकाशित | पुनरावृत्ति ग्रन्थको समाप्ति सूचित करनेके लिये है॥ २३॥ 


॥ षष्ठ अध्याय समाप्त ॥६॥ 
ISO FAIS 
॥ कृष्णयजुर्वेदीय श्रेताश्वतरोपनिषद्‌ समाप्त॥ 
ISO IS 
शान्तिपाठ 


३ॐ सह नाववतु। सह नौ भुनक्तु। सह वीर्य करवावहै। तेजस्वि नावधीतमस्तु। मा विद्विषावहे। 
३% शान्तिः! शान्तिः।! शान्तिः!!! 
[इसका अर्थ कठोपनिषद्के आरम्भमें दिया गया है।] 


HALO FAS 

॥ ३५ श्रीपरमात्मने नम: ॥ 


[ वह उपनिषद्‌ सामवेदकी तलवकार शाखाके अन्तर्गत छान्दोग्य ब्राह्मणका भाग है। छान्दोग्य ब्राह्मणमें कुल 
दस अध्याय हौँ उनमेंसे पहले और दूसरे अध्यायोंको छोड़कर शेष आठ अध्यायोका नाम छान्दोग्योपनिषद्‌ है।] 


शान्तिपाठ 


ॐ आप्यायन्तु ममाङ्गानि वाक्पराणश्कषुः श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहं ब्रह्म निराकुर्या मा मा ब्रह्म निराकरोदनिराकरणमस्त्वनिराकरणं मेऽस्तु। तदात्मनि निरते य 
उपनिषत्सु धर्मास्ते मयि सन्तु ते मयि सन्तु॥ 
३७ शान्तिः! शान्तिः!! शान्तिः!!! 
[इसका अर्थ केनोपनिषद्के आरम्भमें दिया जा चुका है ।] 


प्रथम अध्याय 
[ प्रथम खण्ड | 
ओंकारकी व्याख्या 


यह एक ही जोड़ा है--दो नहीं हैं अर्थात्‌ वाणी अथवा 
ऋचा तथा प्राण अथवा साम एक-दूसरेके पूरक हैं। 
वाणी और प्राणका अथवा ऋचा और सामका यह जोड़ा 
3$रूप इस अक्षरमें भलीभाँति संयुक्त किया जाता है । 
जिस समय स्त्री और पुरुष आपसमें प्रेमपूर्वक मिलते 
हैं, उस समय वे अवश्य ही एक-दूसरेकी कामना पूर्ण 
करते हैं। इसी प्रकार यह वाणी और प्राणका जोडा जब 
ओंकारमें लगाया जाता है, तब वह सदाके लिये 
पूर्णकाम-कृतकृत्य हो जाता है। इस रहस्यको जाननेवाला 
जो कोई उपासक इस उदीथस्वरूप अविनाशी परमेश्वरकी 
उपासना करता है, वह निश्चय ही सम्पूर्ण कामनाओंकी 
प्राप्ति करानेमें समर्थ होता है॥ २--७॥ 

यह रूप अक्षर अनुज्ञा अर्थात्‌ अनुमतिसूचक 
भी है; क्योंकि मनुष्य जब किसी बातके लिये अनुमति 
देता है तब 'ओम्‌' इस शब्दका ही उच्चारण करता है। 
किसीको कुछ करनेके लिये जो यह अनुज्ञा- अनुमति 
देना है, वही समृद्धि-बड्प्पनका लक्षण है; अतः इस 


3%रूप इस अक्षरकी उद्रोथ-शब्द-वाच्य परमात्माके 

रूपमें उपासना करनी चाहिये; क्योंकि यज्ञमें उद़ाता 
' ॐ' इस अक्षरका ही सर्वप्रथम उच्चस्वरसे गान करता 
है। उस ओंकारकी व्याख्या आरम्भ की जाती है॥१॥ 
इन चराचर जीवोंका रस--आधार पृथ्वी है, 
पृथ्वीका रस--आधार अथवा कारण जल है, जलका 
रस- उसपर निर्भर करनेवाली ओषधियाँ हैं, ओषधियोंका 
रस--उनसे पोषण पानेवाला मनुष्य-शरीर है, मनुष्यका 
रस--प्रधान अङ्ग वाणी है, वाणीका रस- सार ऋचा* 
है, ऋचाका रस साम है और सामका रस उढीथ 
(ओंकार) है। इनमें जो आठवाँ (सबसे अन्तिम) रस 
उद्रोथरूप ओंकार है, वह समस्त रसोंमें उत्कृष्ट रस है; 
अत: यह सर्वश्रेष्ठ एवं परब्रह्म परमात्माका धाम 
आश्रय है। अब कौन-कौन ऋचा है, कौन-कौन साम 
है तथा कौन-कौन उदीथ है-यह विचार किया जाता 
है। वाणी ही ऋचा है, प्राण साम है, '3»' यह अक्षर 
ही ही उदय है। जो वाणी और प्रण त बया म है। जो वाणी और प्राण तथा ऋचा और साम 
* जिनके अक्षर, पाद और समाप्ति-ये नियत संख्याके अनुसार होते हैं, उन मन्त्रोंको 'ऋक्‌' कहते हैं; जिनके अक्षर 

आदिकी कोई नियत संख्या या क्रम न हो, उन्हें  यजु: कहते हैं। 'ऋक्‌' संज्ञक मन्त्रोमे ही जो गीतप्रधान हैं-गाये जा सकते हैं, उनकी 
“साम' संज्ञा है। साम-मन्तरोद्वारा विभिन्न देवताओंकी स्तुति की जाती है। के 

४१४ 


रहस्यको जाननेवाला जो साधक उदीथके रूपमें उस 
परम अक्षर परमात्माकी उपासना करता है, वह अपनी 
और दूसरोंकी समस्त कामनाओं--भोग्यवस्तुओंको बढानेमें 
समर्थ होता है। ओंकारसे ही ऋक्‌, यजु: और साम-- 
ये तीनों वेद अथवा इन तीनों वेदोंमें वर्णित यज्ञादि कर्म 
आरम्भ होते हैं। इस ओंकाररूप अक्षरकी अर्थात्‌ इसके 
अर्थभूत अविनाशी परमात्माकी पूजा-प्रीतिके लिये, 
इसीकी महिमा (प्रभाव) एवं रस (शक्ति) से '3⁄' 
इस प्रकार कहकर “अध्वर्यु? नामक ऋत्विक्‌ ' आश्रावण' 
करता है--मन्त्र सुनाता है, '३%' यों कहकर ही “होता' 


* महान्तं विभुमात्मानं मत्वा धीरो न शोचति * 


खो प्र का सका औऋऔऑऋऔऑऔऋऔऋीोईऔऑऔ_न्‍mऑ⁄_¶औन्‍_⁄‘औन्‍«‘०ऑऔऑौऔऑq_⁄_्‌औg§ोौ*™.”^५u९७९५्ाार्“ा २२ २ 
नामका ऋत्विक्‌ शंसन' करता है--मन्त्रोंका पाठ करता 
है और “३%' यों कहकर ही 'उद्राता' उद्दीथका गान 
करता है। जो इस रहस्यको इस प्रकार जानता है और 
जो नहीं जानता, दोनों इस ओंकारसे ही यज्ञादि कर्म 
करते हैं; परंतु जानना और न जानना दोनों अलग-अलग 
हैं। साधक जो कुछ भी श्रद्धापूर्वक, उसके वास्तविक 
रहस्यको बतानेवाली विद्याके द्वारा अर्थात्‌ उसके तत्त्वको 
समझकर करता है, वही अधिक-से-अधिक सामर्थ्ययुक्त 
होता है। यही इस ओंकाररूप अक्षरको प्रसिद्ध व्याख्या-- 
उसकी महिमाका वर्णन है॥ ८--१०॥ 


AIO FAS 
द्वितीय खण्ड 
ओंकारकी आध्यात्मिक उपासना 


यह प्रसिद्ध है कि प्रजापतिकी संतान-देवता और 
असुर दोनों जब आपसमें लड़ रहे थे, उसी समय 
देवताओंने उद्गीथ (ओंकार) को ध्येय बनाकर उसको 
उपासनारूप यज्ञ किया। उनका उद्देश्य यह था कि ' इस 
अनुष्ठानद्वारा हमलोग इन असुरोंको परास्त कर देंगे।' 
उन्होंने नासिकामें रहनेवाले घ्राणेन्द्रियरूप प्राणको उद्गीथ 
बनाकर उपासना की। तब उस घ्राणेन्द्रियको असुरोंने 
राग-द्वेषरूप पापसे युक्त कर दिया। घ्राणेन्द्रिय राग-द्वेषसे 
युक्त है, इसीलिये उसके द्वारा यह जीव अच्छी और 
बुरी-दोनों प्रकारकी गन्धको ग्रहण करता है। तदनन्तर 
उन प्रसिद्ध देवताओंने उद्वीथरूपसे वाणीको उपासना 
को। असुरोंने उसे भी राग-द्वेषसे कलुषित कर दिया। 
वाणी राग-द्वेषसे कलुषित है, इसीलिये उसके द्वारा 
मनुष्य सत्य और झूठ दोनों बोलता है। इसके बाद 
देवताओंने उद्वीथरूपसे नेत्रकी उपासना को। उसे भी 
असुरोंने राग-द्वेषसे मलिन कर दिया। चक्षु-इन्द्रिय राग- 
द्वेषसे मलिन हो रही है, इसीलिये उसके द्वारा मनुष्य 
देखनेयोग्य और न देखनेयोग्य-शुभ और अशुभ दोनों 
प्रकारके दृश्य देखता है। अबकी बार देवताओंने श्रोत्रकी 
उद्वीथरूपसे उपासना को। उसे भी असुरोंने राग-द्वेषसे 
दूषित कर दिया। श्रोत्र-इन्द्रिय राग-द्वेषसे दूषित है, 
इसीलिये मनुष्य उसके द्वारा सुननेयोग्य और न सुननेयोग्य- 
दोनों प्रकारके शब्द सुनता है। फिर देवताओंने मनकी 
उद्रीथरूपसे उपासना की। उसे भी असुरोंने राग-द्वेषसे 


अभिभूत कर दिया। मन राग-द्वेषसे अभिभूत है, इसीलिये 
उसके द्वारा मनुष्य मनमें लानेयोग्य और मनमें न 
लानेयोग्य-दोनों प्रकारके संकल्प करता है । तब देवताओंने 
जो यह मुख्य प्राण है, उसीकी उदीथरूपसे उपासना कौ। 
उसे भी असुरोंने राग-द्वेषसे युक्त करना चाहा; परंतु 
उसके समीप जाते ही वे उसी प्रकार छिन्न-भिन्न हो गये, 
जैसे खोदे न जा सकनेवाले सुदृढ़ पत्थरसे टकराकर 
मिट्टीका ढेला चूर-चूर हो जाता है। जिस प्रकार 
अच्छेद्य पत्थरसे टकराकर मिट्टीका ढेला छिन्न-भिन्न 
हो जाता है, ठीक वैसे ही वह मनुष्य भी विध्वंस हो 
जाता है, जो उद्रीथका रहस्य जाननेवालेके विषयमें 
अहित-कामना करता है तथा जो उसे पीड़ा पहुँचाता 
है; क्योंकि उद्ीथके रहस्यको जाननेवाला मनुष्य मानो 
अच्छेद्य पत्थर ही है॥ १-८॥ 

प्राणके द्वारा मनुष्य न तो सुगन्धका अनुभव करता 
है और न दुर्गन्धका ही; क्योंकि इसके सम्मर्कमें आकर 
तो राग-द्वेष नष्ट हो जाते हैं। इसके द्वारा मनुष्य जो कुछ 
खाता और जो कुछ पीता है, उससे वह मन-इन्द्रियादिं 
अन्य प्राणोंकी भी रक्षा करता है। अन्तकालमें इसीकी 
न पाकर अर्थात्‌ इसके न रहनेपर इसके साथ ही अन्य 
सब प्राणोंको लेकर जीवात्मा भी शरीरसे उत्क्रमण कर 
जाता है-उसे छोड़कर अन्यत्र चला जाता है। इसीलिये 
अन्त-समयमें जीव अपना मुँह अवश्य खोल देता है। 
यही प्राणकी महिमा है॥ ९॥ 

* छान्दोग्योपनिषद्‌ * 


यह प्रसिद्ध है कि अङ्गिरा ऋषिने प्राणको ही 
प्रतीक बनाकर ओंकारस्वरूप परमात्माको उपासना की 
थी। अतः लोग इसीको ' आङ्गिरस'--अङ्गिराका उपास्य 
मानते हैं; क्योंकि यह समस्त अङ्गोंका रस--पोषक है। 
इसीसे बृहस्पतिने भी प्राणरूपसे उद्रीथकी-ओंकारवाच्य 
परमात्माकी उपासना की थी। परंतु लोग प्राणको ही 
“बृहस्पति' मानते हैं; क्योंकि वाणीका एक नाम बृहती 
भी है और उसका यह पति--रक्षक है । इसीसे आयास्य 
नामके प्रसिद्ध ऋषिने भी प्राणके रूपमें उदीथकी 
उपासना की थी। परंतु लोग इस प्राणको ही ' आयास्य' 
मानते हैं; क्योंकि यह आस्य अर्थात्‌ मुखके द्वारा आता- 

जाता है। दल्भके पुत्र बक नामक ऋषिने प्राणकी 
उपासनारूप साधनसे उद्रीथ अर्थात्‌ ओंकारके अर्थरूप 
परमात्माको जाना था। वे प्रसिद्ध ऋषि नैमिषारण्यमें यज्ञ 
करनेवाले ऋषियोंके उदाता हुए थे और उन्होंने इन यज्ञ 
करनेवालोंके लिये उनकी कामनापूर्तिके उद्देश्यसे उदीथका 
गान किया था। प्राणके महत्त्वको इस प्रकार जाननेवाला 
जो उपासक अक्षर--ओंकाररूप उद़ीथकी उपासना 
करता है, वह निस्संदेह ओंकारके गानद्वारा अपनी 
मनोवाज्छित वस्तुको आकर्षित करनेमें समर्थ होता है। 
इस प्रकार अध्यात्मविषयक--शरीरसे सम्बन्ध रखनेवाली 
उपासनाका प्रकरण समाप्त हुआ॥ १०--१४॥ 


HATO FAS 
तृतीय खण्ड 
ओंकारकी आधिदैविक उपासना 


अब ओंकारकी आधिदैविक उपासनाका वर्णन 
किया जाता है। जो यह सूर्य तपता है, उसीको उद्रीथके 
रूपमे उपासना करनी चाहिये। यह सूर्य उदय होते ही 
मानो समस्त प्रजाके लिये अन्न आदिकी उत्पत्तिके 
उद्देश्यसे उद्दान करता है-उनकी उन्नतिमें कारण 
बनता है; इसीलिये यह 'उद्रीथ' है। इतना ही नहीं, यह 
उदय होते ही अन्धकार और भयका नाश कर देता है। 
अतः जो इस प्रकार सूर्यके प्रभावको जानता है, वह 
स्वयं जन्म-मृत्युके भय एवं आज्ञानरूप अन्धकारका 
नाशक बन जाता है॥१॥ 

यह प्राण और वह सूर्य दोनों समान ही हैं; क्योंकि 
यह मुख्य प्राण उष्ण है और सूर्य भी गरम है । इस प्राणको 
लोग 'स्वर' (क्रियाशक्तिसम्पन्न) कहकर पुकारते हैं 
और उस सूर्यको 'स्वर' (स्वयं क्रियाशक्तिवाला) एवं 
“प्रत्यास्वर? (दूसरोंको क्रियाशक्ति प्रदान करनेवाला) 
दोनों नामोंसे पुकारते हैं । इसीलिये इस प्राण एवं उस 
सूर्यके रूपमें उस उद्रीथकी उपासना करनी चाहिये॥ २ 

इसके बाद दूसरे प्रकारकी उपासना बतलायी जाती 
है। व्यानके रूपमें भी उद्वीथकी उपासना करनी चाहिये। 
मनुष्य जो श्वासके द्वारा भीतरकी वायुको बाहर निकालता 
है, वह प्राण है और जो बाहरको वायुको भीतर ले जाता किक 0 क य वह प्राण है और जो बाहरकी वायुको भीतर ले जाता 


है, वह अपान है तथा जो प्राण और अपानकी संधि है 
अर्थात्‌ जिसमें ये दोनों मिल जाते हैं, वह व्यान है। जो 
व्यान है, वही वाणी है” | इसीलिये मनुष्य श्वासको बाहर 
निकालने और भीतर खींचनेकी क्रिया न करता हुआ ही 
वाणीका स्पष्ट उच्चारण करता है अर्थात्‌ सामान्यतया बोलते 
समय श्वास-प्रश्चासकी क्रिया बंद हो जाती है ॥ ३॥ 

जो वाणी है, वही ऋचा है; इसलिये मनुष्य प्राण 
और अपानकी क्रिया न करता हुआ ही वेदको 
ऋचाओंका भलीभाँति उच्चारण करता है । जो ऋचा है, 
वही साम है; क्योंकि 'ऋक्‌' का ही अंशविशेष साम 
हे। इसलिये मनुष्य प्राण और अपानकी क्रिया न करता 
हुआ ही सामका गान करता है । जो साम है, वही उद्गीथ 
है; क्योंकि सामका ही मुख्य भाग उदीथ' है | इसलिये 
मनुष्य प्राण और अपानकी क्रिया न करता हुआ ही 
उच्चस्वरसे उद्रीथका गान करता है अर्थात्‌ तीनोंमें ही 
व्यानकी ही प्रधानता है। व्यान ही तीनोंका आधार है। 
इनके अतिरिक्त जो विशेष सामर्थ्यको अपेक्षा रखनेवाले 
कर्म हैं-जैसे का्ठ-मन्थनद्वारा अग्निको प्रकट करना, 
एक नियत सीमातक दौड़ लगाना, कठोर धनुषको 
खींचना इत्यादि--इन सबको मनुष्य प्राण और अपानकी 
क्रियाको रोककर व्यानके बलसे ही करता है। इस 


+ प्रथम खण्डमें जिस प्राणकी वाणी और ऋचाके साथ एकता की गयी है, वही प्राण यहाँ व्यानके नामसे कहा गया है। वहाँ प्राण' 


शब्दसे प्राणके समष्टिरूपका वर्णन है, केवल श्वासको बाहर निकालनेकी क्रियाका नास ही वहाँ प्राण नहीं है--यह बात ध्यानमें रखनी चाहिये) | 

प्रकार व्यानकी श्रेष्ठता सिद्ध हो जानेके कारण व्यानके 
रूपमें ही उद्दीथकी उपासना करनी चाहिये ॥ ४-५॥ 
अब एक और प्रकारकी उपासना बतायी जाती 
है। वह यह है कि 'उद्रीथ' शब्दके जो तीन अक्षर हैं 
उनके रूपमें उढ्दीथ शब्दवाच्य परमात्माको उपासना 
करनी चाहिये। इनमें पहला “उत्‌' ही प्राण है; क्योंकि 
मनुष्य प्राणसे ही उत्थान करता है और 'उत्‌' उत्थानका 
वाचक है। दूसरा 'गी' वाणीका द्योतक है; क्योंकि 
वाणीको 'गीः' इस नामसे पुकारते हैं और तीसरा ' थ' 
अन्नका वाचक है; क्योंकि यह समस्त जगत्‌ अन्नके 
ही आधार स्थित है और 'थ' स्थितिका बोधक है। 
“उत्‌ ही स्वर्गलोक है, “गी' अन्तरिक्षलोक है और 'थ' 
भूलोक है। 'उत्‌' ही आदित्य है, 'गी' वायु है और 
“ थ' अग्नि है । 'उत्‌' ही सामवेद है, 'गी' यजुर्वेद है और 
'थ' ऋग्वेद है। इस प्रकार जाननेवाला जो साधक 
'उद्रीथ' शब्दके इन तीनों अक्षरोंकी उद़्ीथ-ओंकारवाच्य 
परमात्माके रूपमें उपासना करता है, उसके लिये वाणी 
अपना सारा रहस्य प्रकट कर देती है अर्थात्‌ उसके 
सामने समस्त वेदोंका तात्पर्य अपने-आप प्रकट हो 
जाता है तथा वह सब प्रकारकी भोग-सामग्रीसे एवं उसे 
भोगनेकी शक्तिसे भी सम्पन्न हो जाता है॥ ६-७॥ 
अब कामनाओंकी उत्तम सिद्धिका निश्चित साधन 


* महान्तं विभुमात्मानं मत्वा धीरो न शोचति * 

बताया जाता है। इसके लिये उपासनाके जो सात अङ्ग 
आगे बताये जानेवाले हैं, उन्हें ध्यानमें रखना चाहिये। 
उनमेंसे पहला अङ्ग यह है कि जिस सामके द्वारा साधक 
अपने इष्टदेवकी स्तुति करना चाहता हो, उसे सदा याद 
रखे | दूसरी बात यह है कि वह साम--गाये जानेवाला 
मन्त्र जिस ऋचामें प्रतिष्ठित हो, उस ऋचाको भी ध्यानमें 
रखे। तीसरी बात यह है कि जिस ऋषिके द्वारा उस 
मन्त्रका साक्षात्कार किया गया हो, उस ऋषिको स्मरण 
रखे। चौथी बात यह है कि उस सामगानके द्वारा जिस 
देवताकी स्तुति करना उपासकको अभीष्ट हो, उस देवताका 
भलीभाँति स्मरण रखे। पाँचवीं बात यह है कि जिस 
छन्दवाले मन्त्रसे वह स्तुति करना चाहता हो, उस छन्दको 
स्मरण रखे और छठी बात यह है कि सामवेदके जिस 
स्तोत्रसमूहसे स्तुति की जानेवाली हो, उस स्तुति-समूहको 
भी ध्यानमें रखे। सातवीं बात यह है कि जिस ओर मुख 
करके स्तुति करनेका विचार हो, उस दिशाका भी ध्यान 
रखे। अन्तमें प्रमादरहित अर्थात्‌ सावधान होकर अपनी 
अभिलाषाको याद रखते हुए परमात्माके समीप जाकर 
अर्थात्‌ ध्यानके द्वारा उनमें स्थित होकर स्तुति करनी चाहिये; 
क्योंकि इस प्रकार स्तुति करनेवाला उपासक जिस कामनासे 
स्तुति करता है, उसकी वह कामना शीघ्र ही पूर्णतया 
सफल हो जाती है॥ ८--१२॥ 

चतुर्थ खण्ड 
ओंकारके आश्रयसे अमृतत्वको प्राप्ति 


' ३%' यह अक्षर ही उद्गीथ है, यों समझकर 
इसकी उपासना करनी चाहिये; क्योंकि यज्ञमें उद्गाता 
नामक ऋत्विज्‌ ' ३ॐ' इस अक्षरका ही उच्चस्वरसे गान 
करता है। उस ओंकारकी व्याख्या की जाती है॥ १॥ 

यह प्रसिद्ध है कि मृत्युसे डरते हुए देवताओंने 
ऋक्‌, यजुः और सामरूप तीनों वेदोंमें प्रवेश किया- 
उनका आश्रय लिया। उन्होंने गायत्री आदि भिन्न-भिन्न 
छन्दोके मन्त्रोसे अपनेको ढक लिया-उन्हें अपना 
कवच बनाया। उन्होंने जो भिन्न-भिन्न छन्दसे युक्त 
मन्त्रोद्वारा अपनेको आच्छादित कर लिया, इसीसे वे 
“छन्द” कहलाये। जो आच्छादन करे, वही छन्द-यह 
“छन्दस्‌' शब्दको व्युत्पत्ति है॥ २॥ 


जिस प्रकार मछली पकड़नेवाला धीवर जलके 
भीतर भी मछलीको देख लेता है, उसी प्रकार देवताओंको 
मृत्युने उन ऋक्‌, साम एवं यजुर्वेदके मन्त्रोंकी ओटमें 
भी देख लिया--वहाँ भी उसने इनका पिण्ड नहीं 
छोड़ा। वे देवतालोग भी इस बातको जान गये; 
अतः ऋकू, साम और यजुर्वेदके मन्त्रोंसे ऊपर उठकर 
वे स्वरमें अर्थात्‌ ओंकारमें ही प्रविष्ट हो गये॥ ३॥ 

जब कोई ऋक्‌का-ऋग्वेदके मन्त्रोंका ज्ञान प्रात 
कर लेता है, तब वह निःसंदेह '३%' इस प्रकार ही 
उच्चस्वरसे उच्चारण करता है। इसी प्रकार सामको 
वैसे ही यजुर्वेदको जाननेवाला भी 'ॐ' का ही गा 
करता है। इस प्रकार यह सिद्ध हुआ कि जो यह ओंकार 

अक्षर अर्थात्‌ उसका वाच्यभूत परमात्मा है, वही ऊपर | उपासना करता है तथा एकमात्र इसी अमृतरूप, सर्वथा 
बताया हुआ स्वर है; वही अमृत--मृत्युसे छुडानेवाला | भयरहित एवं अविनाशी परमात्माके स्वरूपभूत इस स्वरमें 
एवं भयरहित स्थान है। उसका आश्रय लेकर देवतालोग | प्रविष्ट हो जाता है-उसकी शरणमें चला जाता है; वह 
अमर और निर्भय हो गये। जो ओंकारको इस रूपमें | उसमें प्रवेश करके उसी अमृतको प्राप्त कर लेता है, जिस अमृतको 
जानकर उसके अर्थभूत अविनाशी परमेश्वरकी स्तुति एवं | पूर्वोक्त प्रकारसे देवताओंने प्राप्त किया था॥ ४-५॥ 

४०२२ ८0 FAS 

_ पञ्चस खण्ड 

सूर्य एवं प्राणके रूपमें ओंकारकी उपासना 


अब ओंकारकी उपासनाका अन्य प्रकार बताया | परमात्माकी उपासना करनी चाहिये; क्योंकि 


जाता है। निश्चय ही जो उद्ीथ-गानेयोग्य परमात्मा है, | वह ' 3' इस प्रकार उच्चारण करता हुआ ही गमन करता 
वही प्रणव--ओंकार है और जो प्रणव है, वही उद़ीथ 


है। प्राण सूर्यरूप है, इसीलिये 'स्वरन्‌ एति' इसी प्रकार 
है--यों समझना चाहिये; क्योंकि नाम और नामीमें कोई | यहाँ भी व्युत्पत्ति की गयी है अर्थात्‌ हमारे प्राणके द्वारा 
भेद नहीं होता। वह आकाशमें विचरनेवाला सूर्य ही | निरन्तर ओंकारकी ध्वनि हो रही है- ऐसी भावना करते 
उद्रीथ है और यही प्रणव भी है अर्थात्‌ सूर्यमें ही | हुए उसमें ओंकाररूप परमात्माका ध्यान करना चाहिये॥ ३॥ 
परमात्मा और उनके वाचक ' ३%' की भावना करनी एक बार कौषीतकि ऋषिने अपने पुत्रसे यह बात 
चाहिये; क्योकि यह “३%' इस प्रकार उच्चारण करता | कही कि बेटा! मैंने इस प्राणको ही लक्ष्य करके 
हुआ ही गमन करता है। यहाँ “स्वरन्‌ एति' (उच्चारण इसीमें परमात्माकी भावना करते हुए ओंकारका भलीभाँति 
करता हुआ गमन करता है)-इस प्रकार सूर्य" गान--आवर्तन किया था; इसलिये मेरे तू एक पुत्र है। 
शब्दकी व्युत्पत्ति की गयी है॥ १॥ “निश्चय ही मेरे बहुत-से पुत्र होंगे' इस संकल्पसे तू 
एक बार कौषीतकि ऋषिने अपने पुत्रसे इस | अनेक रूपोंमें प्रतिष्ठित प्राणरूप परमात्माका भलीभाँति 
प्रकार कहा-- बेटा! मैंने इसी सूर्यको लक्ष्य करके 


गान कर--उपासना कर''*॥ ४॥ 
ऑओंकारका भलीभाँति गान किया था; इसलिये मेरे तू 


अब कहते हैं कि निश्चय ही सामका जो उद्गीथ 
एक पुत्र है। तू सूर्यकी किरणोंका सब ओरसे आवर्तन | नामक भाग है, वही प्रणव है; क्योंकि प्रणव उसका 
कर--उन सबके रूपमें ओंकारका बार-बार चिन्तन 


सार है और जो प्रणव है, वही उद्गीथ है अर्थात्‌ दोनोंमें 

कर; निःसंदेह तेरे बहुत-से पुत्र हो जायँगे।' इस प्रकार | कोई भेद नहीं है। इस रहस्यको जानेवाला निःसंदेह 

यह आधिदैविक--देवतासम्बन्धी उपासना है॥ २॥ 'होताके आसनसे ही उद्गाताद्वार किये गये दोषयुक्त 
अब पुनः आध्यात्मिक (शरीरसे सम्बन्ध रखनेवाली) 


उद्वानको प्रणवके उच्चारणसे पीछे सुधार लेता है; 
उपासनाका प्रकार बताया जाता है । जो यह श्वासके रूपमें | क्योंकि भगवानके नामोच्चारणसे यज्ञको सारी जुटियाँ दूर 
चलनेवाला मुख्य प्राण है, उसीके रूपमें उदीथकी-- 


हो जाती हैं। यह इस ज्ञानकी महिमा है॥५॥ 


ISO FAS 
षष्ठ खण्ड 
विविध रूपोंमें उद्रीथोपासना 


यह पृथ्वी ही ऋकू है और अग्नि साम है। बह यह | गान किया जाता है। पृथ्वी ही 'सा' है और अग्नि अम' 
अग्निरूप साम इस पृथ्वीरूप ऋकूमें प्रतिष्ठित हैन है; वे दोनों मिलकर ' साम' हैं । इसी प्रकार अन्तरिक्ष ही 
भलीभाँति स्थित है। इसीलिये ऋकूमें प्रतिष्ठित सामका | ऋक्‌ है और वायु साम है। वह यह वायुरूप साम इस 


* जो बात इन्हीं ऋषिने दूसरे मन्त्रमें सूर्यके सम्बन्धमें कही थी, वही यहाँ प्राणके ऊस ल उ उल प ता. बी यले प्राक सायन कही गयी है। इससे थी प्राण कही गयी है। इससे भी प्राण 
और सूर्यकी एकता प्रतिपादित होती है। प्रश्‍नोपनिषदमें प्राण और सूर्यको एकताका भलीभाँति निरूपण हुआ है। शू 

अन्तरिक्षरूप ऋक्‌में प्रतिष्ठित है। इसीलिये ऋक्‌में 
प्रतिष्ठित सामका गान किया जाता है । अन्तरिक्ष ही मानो 
'सा' है और वायु 'अम' है; वे दोनों मिलकर साम हैं। 
पुनः द्युलोक--स्वर्गलोक ही ऋकू और सूर्य ही साम है । 
वह यह सूर्यरूप साम इस स्वर्गरूप क्रक्‌में प्रतिष्ठित है । 
इसीलिये ऋक्‌में प्रतिष्ठित सामका गान किया जाता है । 
द्युलोक ही मानो 'सा' है और सूर्य मानो ' अम' है; वे दोनों 
मिलकर साम हैं। समस्त नक्षत्रमण्डल ही ऋकू है और 
चन्द्रमा साम है। वही यह चन्द्रमारूप साम इस नक्षत्ररूप 
ऋक्‌में प्रतिष्ठित है। इसीलिये ऋक्‌में प्रतिष्ठित सामका 
गान किया जाता है । नक्षत्रमण्डल ही मानो 'सा' है और 
चन्द्रमा 'अम' है; दोनों मिलकर साम हैं ॥ १--४॥ 
अब दूसरी बात कहते हैं। जो यह प्रत्यक्ष 
दीखनेवाली सूर्यकी श्वेत आभा है, वही ऋकू है तथा 
जो उसके भीतर छिपा हुआ नीलापन और अतिशय 
श्यामता है, वह साम है। वह श्याम आभारूप साम 
इस श्वेत आभारूप ऋतक्‌में प्रतिष्ठित हे, इसीलिये 
ऋक्‌में प्रतिष्ठित सामका गान किया जाता है। इसके 
सिवा यह जो सूर्यकी श्वेत प्रभा-उज्चल प्रकाश है, 


CS © 7 कक I 
वही “सा' है तथा जो नील एवं अतिशय श्याम प्रभा 
है, वह 'अम' है। वे दोनों मिलकर साम हैं तथा 
सूर्यमें जो यह उसका अन्तर्यामी स्वर्णसदूश प्रकाशस्वरूप 
पुरुष दिखायी देता है-जिसकी दाढ़ी सुवर्णकी भाँति 
प्रकाशमय है तथा केश भी सोनेकी ही भाँति चमचमाते 
हैं और जो नखके अग्रभागसे लेकर चोटीतक सब- 
का-सब स्वर्णमय प्रकाशयुक्त है, वह परम पुरुष 
परमेश्वर ही है। उस सुवर्णसदूश प्रकाशयुक्त पुरुषके 
दोनों नेत्र ऐसे हैं, जैसे कोई लाल कमल हो। उसका 
'उत्‌’ (सबसे ऊपर उठा हुआ) यह नाम है। वह 
यह परमेश्वर समस्त पापोंसे ऊपर उठा हुआ है। जो 
कोई उपासक इस प्रकार जानता है, वह निश्चय ही 
सब पापोंसे ऊपर उठ जाता है॥ ५--७॥ 

ऋग्वेद और सामवेद उस परमात्माके ही गुणगान 
हैं; इसलिये वह उद्दीथ है तथा इसीलिये जो उद्वाता है, 
वह वास्तवमें उसीका गान करनेवाला है । जो स्वर्गलोकसे 
भी ऊपरके लोक हैं, उनका भी तथा देवताओंके 
भोगोंका भी शासन वह परमात्मा ही करता है। यह 
आधिदैविक उपासना समाप्त हुई॥ ८॥ 


ILI ( ८८5० 
सप्तम खण्ड 
शरीरको दृष्टिसे उद्दीथोपासना 


अब वही बात शरीरकी दृष्टिसे समझायी जाती है । 
वाक्‌-इन्द्रिय ही ऋक्‌ है, प्राण साम है । वही यह प्राणरूप 
साम वाणीरूप ऋक्‌में प्रतिष्ठित-भलीभाँति स्थित है । 
इसीलिये ऋकूमें प्रतिष्ठित सामका गान किया जाता है। 
वाणी ही 'सा' है, प्राण 'अम' है; वे दोनों मिलकर साम 
हैं। इसी प्रकार नेत्र ही ऋकू हे और उसके भीतरकी 
काली पुतली साम है । वही यह आँखकी पुतलीरूप साम 
इस नेत्ररूप ऋक्‌में प्रतिष्ठित है । इसीलिये ऋक्‌में प्रतिष्ठित 
सामका गान किया जाता है। नेत्र ही सा' हे और पुतली 
' अम' है; वे दोनों मिलकर साम हैं। पुन: श्रोत्र ही ऋक्‌ 
है, मन साम है। वही यह मनरूप साम श्रोत्ररूप ऋक्‌में 
प्रतिष्ठित है । इसीलिये ऋकूमें प्रतिष्ठित सामका गान किया 
जाता है। श्रोत्र ही 'सा' है, मन ' अम' है; दोनों मिलकर 
साम हैं तथा यह जो नेत्रोंको श्वेत आभा है, वही ऋकू 
है तथा जो नील एवं अतिशय श्याम आभा है, वह साम 


है। वही यह श्याम आभारूप साम इस श्वेत आभारूप 
ऋकूमें प्रतिष्ठित है। इसीलिये ऋक्‌में प्रतिष्ठित सामका 
गान किया जाता है तथा यह जो नेत्रकी श्वेत आभा है, 
वही 'सा' है; और जो नील और अतिशय श्याम आभा 
है, वह 'अम' है; उन दोनोंका सम्मिलित रूप साम है 
तथा यह जो नेत्रके भीतर पुरुष दिखायी देता है, वही 
ऋक्‌ है, वही साम है, वही यजुर्वेद है, वही उक्थ 
स्तोत्र-समूह है और वही ब्रह्म है। इस पुरुषका वही रूप 
है, जो छठे खण्डमें वर्णित आदित्यमण्डलमें स्थित 
पुरुषका रूप है। जो उसके गुणगान हैं, वे ही इसके 
गुणगान हैं और जो उसका नाम (उत्‌) है, वही इसका 
भी नाम है। पृथिवीसे नीचे जो भी लोक हैं, उनका यही 
पुरुष शासन करता है तथा मनुष्योंके भोग भी उसीके 
अधीन हैं। इसलिये जो लोग बीणापर गाते हैं, वे इन्ही 
परमेश्वरका गुणगान करते हैं; इसीसे वे धनलाभ करते 

हैं--अभीष्ट वस्तुओंको प्राप्त करते हैं तथा इस रहस्यको | लोक हैं, उनको तथा मनुष्योंके भोगोंकों भी वह इन 
इस रूपमें जाननेवाला जो उपासक साम-गान करता है, | परम पुरुषसे ही प्राप्त कर लेता है। इसलिये निस्संदेह 
वह नेत्रस्थित तथा आदित्यमण्डलवर्ती दोनों ही पुरुषोंका | इस प्रकार जाननेवाला उद़ाता यजमानसे यों कहे-- मैं 
गुणगान करता है; वह उन परमेश्वरसे ही अभीष्ट लाभ | तेरे लिये कौन-सी अभीष्ट वस्तुका गानके द्वारा आवाहन 
करता है। जो भी उस सूर्यलोकसे ऊपरके लोक हैं, उन | करूँ ?' क्योंकि जो इस रहस्यको इस प्रकार जानकर 
सबको तथा देवताओंके भोगोंको भी वह प्राप्त कर लेता | सामका गान करता है, वही वाञ्छित भोगोंका गानद्वारा 
है तथा सूर्यलोक अथवा मनुष्यलोकसे नीचेके जो भी | आवाहन करनेमें समर्थ होता है॥ १-९॥ 


eS © oe od 
अष्टम खण्ड 
उद्वीथके सम्बन्धमें शिलक और दाल्भ्यका संवाद 


प्रसिद्ध है, तीन ऋषि उद्वीथका तत्त्व जाननेमें 
कुशल थे-एक तो शालावानुके पुत्र शिलक, दूसरे 
चिकितायनके पुत्र दाल्भ्य और तीसरे जीवलके पुत्र 
प्रवाहण। एक बार वे तीनों आपसमें इस प्रकार कहने 
लगे-- निश्चय ही हमलोग उद्रीथविद्यामें कुशल हैं; 
इसलिये यदि सबकी सम्मति हो तो हम उद्गीथके 
विषयमें बातचीत करें।' ' बहुत ठीक है, ऐसा ही हो' 
यों कहकर वे सब एक स्थानपर सुखसे बैठ गये। तब 
प्रसिद्ध राजर्षि जीवलके पुत्र प्रवाहण ऋषि शेष दोनोंसे 
बोले-"पहले आप दोनों पूज्यजन बातचीत आरम्भ 
करें। उपदेश देते हुए आप दोनों ब्राह्मणोंके वचनोंको मैं 
सुनूँगा।' यों कहकर वे चुप हो गये॥ १-२॥ 

कहा जाता है, तब वे शालावानूके पुत्र शिलक 
ऋषि चिकितायनके पुत्र दाल्भ्यसे बोले--' कहिये तो में 
ही आपसे प्रश्‍न करूँ ?' इसपर दाल्भ्यने कहा-- पूछो। 
शिलकने पूछा-'सामका आश्रय कौन है ?' दाएभ्यने 
कहा--'स्वर ही सामका आश्रय है।' "स्वरका आश्रय 
कौन है ?' इस प्रकार पूछे जानेपर उन्होंने कहा-- प्राण 
ही स्वरका आश्रय है।' फिर प्रश्‍न हुआ- प्राणका 
आश्रय कौन है?' उत्तर मिला अन्न ही प्राणका 
आश्रय है।' शिलकने फिर प्रश्‍न किया- अन्नका 
आश्रय कौन है?! दालभ्यने उत्तर दिया-'जल ही 
अन्नका आश्रय है।' शिलकने पुनः पूछा- जलका 


आश्रय कौन है?' दाल्भ्यने कहा-- स्वर्गलोक ही 
जलका आश्रय है।' “उस लोकका आश्रय कौन है ?' 
शिलक पूछते ही गये। इसपर दालभ्य बोले-- स्वर्गलोकसे 
आगे नहीं जाना चाहिये, उसके परेकी बात नहीं पूछनी 
चाहिये। हम स्वर्गलोकमें ही सामकी पूर्णतया स्थिति 
मानते हैं, क्योंकि सामको स्वर्गलोक कहकर ही उसकी 
स्तुति की जाती है” ॥ ३-५॥ 

चिकितायन-पुत्र दाल्भ्यसे शालावानके पुत्र सुप्रसिद्ध 
शिलक ऋषिने कहा-- दाल्भ्य! तुम्हार बताया हुआ 
साम निःसंदेह प्रतिष्ठाहीन है अर्थात्‌ तुमने जो सामका 
अन्तिम आश्रय स्वर्ग बताया, वह ठीक नहीं है। स्वर्गका 
भी कोई और आश्रय अवश्य होना चाहिये। यदि कोई 
सामके तत्त्वको जानेवाला विद्वान्‌ तुम्हारे इस अधूरे 
उत्तरपर झुँझलाकर तुम्हें यह कह दे कि तुम्हारा सिर 
गिर जायगा तो उसके यों कहते ही तुम्हारा सिर गिर 
पड़ेगा-यह निश्चय समझो।' दाल्भ्यने कहा- क्या मैं 
सामका तत्त्व श्रीमान्से जान सकता हूँ?” शिलकने 
कहा--' हाँ, जानो।' तब दाल्भ्यने पूछा-“ स्वर्गलोकका 
आधार कौन है?' 'यह मनुष्यलोक ही उसका आधार 
है,' शिलकने स्पष्ट उत्तर दिया। ' मनुष्यलोकका आधार 
कौन है?' दाल्भ्यका अगला प्रश्‍न था। इसपर शिलक 
बोले--'जो सबकी प्रतिष्ठा है, उस लोकसे आगे प्रश्‍न 
नहीं करना चाहिये। सबकी प्रतिष्ठारूप मनुष्यलोकमें ही 
ह 

१, दाल्भ्यका अर्थ है दल्भकी सन्तान। यहाँ उनके पिताका नाम 'चिकितायन दिया गया है। ऐसी दशामें सम्भव है ये दल्भर 
उत्पन्न रहे हों, इसीलिये दाल्भ्य कहलाये हों। अथवा सम्भव है, ये ट्व्यामुष्यायण रहे हों | 'हदयामुष्यायण' उन्हे कहते हैं, जो किसी दूसरेके 
गोद आये हों और जिन्होंने अपने जन्म देनेवाले पिताका उत्तराधिकार भी न छोड़ा हो। इस प्रकार वे दो पिताओंके पुत्र होते हैं। दो 
पिताओंके पुत्रकी ही हिंदू-धर्म-शास्त्रोंमें ट्व्यामुष्यायण संज्ञा है। 

२. श्रुति कहती है= स्वर्गो वै लोकः सामवेदः ।' 

* महान्तं विभुमात्मानं मत्वा धीरो न शोचति * 

"0. य स्स स्स्स 
हम सामकी भलीभाँति स्थिति मानते हैं; क्योंकि सामको | कोई सामके तत्त्वको जाननेवाला पुरुष तुम्हें शाप दे दे 
सबको प्रतिष्ठारूप पृथ्वी कहकर ही उसकी स्तुति की | कि तुम्हारा सिर गिर जायगा तो उसके यों कहते हो 
जाती है।'* तब जीवल-पुत्र प्रवाहणने शिलकसे कहा-- | तुम्हारा सिर गिर सकता है।' इसपर शिलकने कहा-- 
“शालावानूके पुत्र शिलक ! तम्हारा समझा हुआ साम भी | क्या मैं इस रहस्यको श्रीमानूसे जान सकता हँ? 
निःसन्देह अन्तवाला ही है। अतः यदि ऐसी स्थितिमें | प्रवाहणने उत्तर दिया-- जान लो'॥६--८॥ 


IA ( FAS 


४२० 


नवस खण्ड 
उद्वीथके सम्बन्धमें शिलक और प्रबाहणका संवाद 


शिलकने प्रबाहणसे पूछा--'इस मनुष्यलोकका 
आश्रय कौन है?' इसपर प्रवाहणने उत्तर दिया- 
“आकाश अर्थात्‌ सर्वत्र प्रकाशित परमात्मा ही इसके 
आश्रय हैं। निःसंदेह ये समस्त जीव आकाशसे ही 
उत्पन्न होते हैं और आकाशमें ही विलीन होते हैं; 
क्योंकि आकाश ही इन सबसे बड़ा है और आकाश 
'ही सबका परम आश्रय है। वे आकाशस्वरूप परमात्मा 
ही बड़े-से-बड़े और उद्गीथ (गानेयोग्य) हैं। वे सर्वथा 
असीम हैं। जो कोई उपासक इस प्रकार समझकर इस 
बड़े-से-बड़े उद्वीथरूप परमेश्वरकी उपासना करता है, 
उसका जीवन निःसंदेह ऊँचे-से-ऊँचा हो जाता है और 
वह निश्चय ही बड़े-से-बड़े लोकोंको जीत लेता है- 


प्राप्त कर लेता है।' एक बार शुनकके पुत्र अतिधन्वा 
नामक ऋषिने उदरशाण्डिल्य नामके ऋषिको इस ऊपर 
बताये हुए उद्गीथका रहस्य बताकर कहा था--'तेरी 
संतानोंमें लोग जबतक इस उद्गीथको जानते रहेंगे, 
तबतक इस लोकमें उनका जीवन इन सब साधारण 
मनुष्योंसे अवश्य ही अत्यन्त श्रेष्ठ बना रहेगा तथा 
मरनेके बाद उन्हें उस लोकमें-परलोकमें उत्तम स्थान 
मिलेगा।' इस प्रकार समझना चाहिये। इस रहस्यको 
जाननेवाला जो कोई पुरुष उद्दीथकी उपासना करता है, 
उसका जीवन इस मनुष्यलोकमें निश्चय ही सर्वश्रेष्ठ हो 
जाता है तथा मरनेके बाद परलोकमें उसे सर्वोपरि स्थान 
मिलता है-यह निश्चित बात है॥ १-४॥ 


ALO “FAS 


दशम खण्ड 
उषस्तिका आख्यान 


एक बार ओले गिरनेसे कुरुदेशकी खेती चौपट हो 
गयी थी। उन दिनों चक्रमुनिके पुत्र उषस्ति ऋषि अपनी 
धर्मपत्नी आटिकीके साथ (जिसने अभी युवावस्थामें प्रवेश 
नहीं किया था) बड़ी दीन अवस्थामें-पराश्रित होकर 
किसी हाथीवानोंके गाँवमें रहते थे। एक दिन अन्तके 
लिये भीख माँगते हुए उषस्तिने अत्यन्त निकृष्ट कोटिके 
उड़द खाते हुए एक महावतसे याचना की । उन प्रसिद्ध 
मुनिसे हाथीवान्‌ इस प्रकार बोला कि “जितने और जो 
उड़द मेरे इस पात्रमें रखे हैं, उनके सिवा और उड़द मेरे 
पास नहीं हैं ।' ऋषिने कहा-- इन्हींमेंसे मुझे दे दे।' महावतने 
अपने पात्रमें बचे हुए सारे उड़द उन्हें दे दिये। महावत 
बोला-- उड्द खाकर जल भी पी लीजिये।' इसपर ऋषिने 


उत्तर दिया-' नहीं, ऐसा करनेपर मेरे द्वारा तुम्हारा जूठा 
जल पिया जायगा।' 'क्या ये उड़द भी जूठे नहीं हैं ?' 
महावतके यों पूछनेपर उन प्रसिद्ध ऋषिने उत्तर दिया- 
“अवश्य ही इन उड़दोंको न खानेपर मैं जीवित न रहता। 
पर पीनेका जल तो मुझे यथेष्ट मिल जाता है'॥ १--४॥ 
उषस्ति ऋषि खानेसे बचे हुए उड्दोंको अपनी 
पत्नीके लिये ले आये। उसने पहले ही अच्छी भिक्षा 
पा ली थी, इसलिये उसने उन उड़दोंको अपने पतिसे 
लेकर रख दिया। दूसरे दिन प्रातःकाल शय्यात्याग करते 
समय उषस्तिने कहा--'हाय, यदि हमें थोडासा भी 
अन्न मिल जाता तो हम कुछ धन कमा लाते। अमुर्क 
राजा यज्ञ करनेवाला है। वह मुझे ऋत्विजोंके से 


* श्रुतिका वचन है इयं वै रथन्तरम्‌' (यह पृथ्वी ही रथन्तरसाम है) । 

ले sh AR 0. 


* छान्दोग्योपनिषद्‌ * ४२९ 


प्रकारके कार्योके लिये वरण कर लेगा।' ऋषिसे उनकी 
पत्नीने कहा--' स्वामिन्‌! लीजिये; कल जो उड़द आप 
मुझे दे गये थे, वे ही मेरे पास बचे हुए हैं।' बस, उन्हे 
खाकर उषस्ति उस विशाल यञ्ञमें चले गये ॥ ५--७॥ 

उस यज्ञमें पहुँचकर जहाँ उद्वातालोग स्तुति करते 
हैं, उस स्थानपर स्तुति करनेके लिये उद्यत उद्गाता आदि 
ऋत्विजोंके समीप वे बैठ गये। फिर उन्होंने स्तुति 
करनेवाले प्रस्तोता ऋत्विकूसे कहा--' प्रस्तोता! जिस 
देवताका प्रस्तावसे सम्बन्ध है अर्थात्‌ जिनकी तुम स्तुति 
करने जा रहे हो, उसे बिना जाने यदि तुम स्तुति करोगे 


तो याद रखना, तुम्हारा मस्तक गिर जायगा।' इसी प्रकार 
उन्होंने उद्वातासे कहा--' उद्गाता! जिस देवताका उदीथसे 
सम्बन्ध है अर्थात्‌ जिसका तुम उदीथद्वारा गान करने जा 
रहे हो, उसे बिना जाने यदि तुम उदान करोगे तो निश्चय 
समझो, तुम्हारा मस्तक गिर पडेगा।' तदनन्तर उन्होंने 
प्रतिहर्तासे कहा- प्रतिहर्ता! जिस देवताका प्रतिहारसे 
सम्बन्ध है, उसे न जानते हुए यदि तुम प्रतिहा-क्रिया 
करोगे तो समझ लो कि तुम्हारा सिर तुम्हारी गर्दनपर 
नहीं रहेगा। इसपर वे सब ऋत्विक्‌ अपने-अपने 
कार्यसे उपरत होकर चुपचाप बैठ गये॥ ८-११॥ 

एकादश खण्ड 
प्रस्ताव आदि कर्मोसे सम्बद्ध देवताओंका वर्णन 


तब इन उषस्ति ऋषिसे यज्ञ करानेवाले राजाने 
कहा--' मैं श्रीमानका ठीक-ठीक परिचय प्राप्त करना 
चाहता हूँ।' इसपर ऋषिने उत्तर दिया-- मैं चक्रका 
पुत्र उषस्ति नामका ऋषि हूँ।' राजाने कहा- सच 
मानिये, मैंने इन समस्त ऋत्विजू-सम्बन्धी कर्मके 
लिये श्रीमानकी सब जगह खोज को थी। श्रीमानके न 
मिलनेपर ही मैंने दूसरे ऋत्विजोंको चुना है, परंतु अब 
मेरे सम्पूर्ण ऋत्विज्‌-सम्बन्धी कर्मोपर श्रीमान्‌ ही रहें।' 
ऋषिने “बहुत अच्छा' कहकर राजाके प्रस्तावका अनुमोदन 
किया और फिर कहा-- तब मेरी आज्ञा पाकर ये 
पहलेवाले ऋत्विज्‌ ही स्तुति आरम्भ करें, परंतु एक 
बात है--जितना धन आप इन लोगोंको दें, उतना ही 
मुझे भी दें।' राजाने “यही होगा कहकर अपनी 
स्वीकृति दे दी॥ १-३॥ 

तदनन्तर प्रस्तोता उन प्रसिद्ध ऋषिके पास | 
बोला--'' श्रीमानूने मुझे यह कहा था कि प्रस्तोता! 
जिस देवताकी तुम स्तुति करने जा रहे हो, उसे बिना 
जाने यदि तुम स्तुति-पाठ करोगे तो तुम्हारा सिर धड़से 
अलग हो जायगा।' सो वह देवता कौन है--में यह 
जानना चाहता हूँ।'' इसपर ऋषि बोले- वह देवता 
प्राण है। निःसंदेह ये समस्त प्राणी प्रलयके समय 
प्राणमें ही प्राणरूप होकर विलीन हो जाते हैं और पुनः 
सृष्टिकालमें प्राणसे ही प्रकट होते हैं। वही यह प्राण 


प्रस्ताव अर्थात्‌ स्तुतिमें अनुगत देवता है; उसको बिना 
जाने यदि तुम स्तुति आरम्भ कर देते तो मेरे यह 
कहनेपर कि “तुम्हारा सिर धड़से अलग हो जाय,' 
वैसा अवश्य हो जाता''॥ ४-५॥ 

तदनन्तर उद्गाता उषस्तिके पास आकर बोला- 
“ श्रीमानूने मुझसे यह कहा था कि 'उद्राता! जो 
उदीथसे सम्बन्ध रखनेवाला देवता है, उसे न जानकर 
यदि तुम उदान करोगे तो तुम्हारा सिर धड़से अलग हो 
जायगा।' अतः वह देवता कौन है-यह मैं आपसे 
जानना चाहता हूँ।'' इसपर उन प्रसिद्ध ऋषि उषस्तिने 
कहा--' “वह देवता सूर्य है। निश्चय ही ये समस्त प्राणी 
आकाशमें स्थित सूर्यका यशोगान किया करते हैं। वही 
यह सूर्य उदीथसे सम्बन्ध रखनेवाला देवता है। उसे 
बिना जाने यदि तुमने उद्रान किया होता तो मेरे यह 
कहनेपर कि “तुम्हारा सिर धड़से अलग हो जाय' वैसा 
अवश्य हो जाता''॥ ६-७॥ 

इसके बाद प्रतिहर्ता उषस्तिके पास आकर यों 
कहने लगा--'' श्रीमानूने मुझसे यह कहा था कि 
“प्रतिहर्ता! जो प्रतिहारसे सम्बन्ध रखनेवाला देवता है, 
उसे बिना जाने यदि तुम प्रतिहारकी क्रिया करोगे तो 
तुम्हारा सिर अलग होकर गिर पड़ेगा।' अतः वह देवता 
कौन है, यह मैं आपसे जानना चाहता हूँ।'' ऋषिने 
प्रतिहर्ताके प्रश्नका उत्तर इस प्रकार दिया- जिस 

७९७ ________ se 0 
EMS 
देवताकी बात तुमने पूछी है, वह अन्न है । निःसंदेह ये | उसे बिना जाने यदि तुम प्रतिहारकी क्रिया करते तो मेरे 
समस्त प्राणी अन्नको ही खाकर जीवन धारण करते हैं। | यह कहनेपर कि ' तुम्हारा सिर धड़से अलग हो जाय! 
वही यह अन्न प्रतिहारसे सम्बन्ध रखनेवाला देवता है। | वैसा अवश्य हो जाता''॥ ८-९॥ 

AAO ८5१८८? 


द्वादश खण्ड 
शौव उद्गीथका वर्णन 


अब यहाँसे कुत्ते (का रूप धारण करनेवाले 
ऋषियों) द्वारा प्रत्यक्ष किये हुए उद्गीथका वर्णन किया 
जाता है। यह बात इस रूपमें प्रसिद्ध है कि दल्भ 
ऋषिके पुत्र बक अथवा मित्राके पुत्र ग्लाव ऋषि 
स्वाध्याय करनेके लिये गाँवसे बाहर किसी निर्जन 
स्थानमें गये। उक्त ऋषिपर अनुग्रह करनेके लिये वहाँ 
श्वेत रंगका एक अलौकिक कुत्ता (कुत्तेके रूपमें ऋषि) 
प्रकर हुआ। तत्पश्चात्‌ दूसरे भी कई कुत्ते उस 
पहले प्रकट हुए कुत्तेके पास आकर उससे बोले- 
' श्रीमन्‌! उद्वीथका गान करके हमारे लिये अनन प्रस्तुत 
करें; क्योंकि हमलोग निश्चित ही भूखे हैं।' उनसे वह 
श्रेत रंगका कुत्ता बोला-“ कल प्रातः इसी स्थानमें 
तुमलोग मेरे पास आना।' उनकी इस बातको सुनकर 
दल्भपुत्र बक अथवा मित्रापुत्र ग्लाव ऋषि कौतूहलसे 
भर गये और यह देखनेके लिये कि वह कुत्ता किस 
प्रकार अन्न जुटाता है, वहीं उसके द्वारा निर्दिष्ट समयकी 


प्रतीक्षा करने लगे॥ १-३॥ 

निर्दिष्ट समयपर वे अलौकिक कुत्ते वहाँ एकत्रित 
हुए और जिस प्रकार यज्ञकर्ममें उद्गाता बहिष्पवमान 
नामक स्तोत्रद्वारा स्तुति आरम्भ करनेसे पूर्व एक-दूसरेसे 
मिलकर चलते हैं, ठीक उसी प्रकार वे भी एक-दूसरेसे 
जुड़कर परिश्रमण करने लगे, फिर उन्होंने एक जगह 
आरामसे बैठकर हिंकार आरम्भ किया। अर्थात्‌ 'हिं' 
स्तोभ* का प्रयोग करते हुए सामगान आरम्भ किया। 
गान इस आशयका था- 

“हे सबकी रक्षा करनेवाले परमात्मन्‌। हम भोजन 
और जलपानके इच्छुक हैं । परमात्मन्‌! आप प्रकाशस्वरूप 
देव हैं, अभीष्ट वस्तुकी वर्षा करनेवाले वरुण हैं, समस्त 
प्रजाका पालन करनेवाले प्रजापति हैं और सबको 
उत्पन्न करनेवाले सविता हैं। अतः हमारे लिये यहाँ 
अन्न ला दीजिये। हे अन्नके स्वामी! यहाँ अन्न लाइये, 
परमेश्वर! यहाँ अन्न प्रस्तुत कोजिये'॥ ४-५॥ 


ALSO FAS 
त्रयोदश खण्ड 
तेरह प्रकारके स्तोभोंका वर्णन 


इस प्रकरणमें बताये जानेवाले तेरह प्रकारके 
स्तोभोंमें निश्चय ही “हाउ' शब्द मनुष्यलोकका वाचक 
है, “हाइ' वायुलोक है, 'अथ' चन्द्रलोक है, इह' 
आत्मा है और 'ई' अग्निरूप है। इनके अतिरिक्त 'ऊ' 
सूर्यरूप है, “ए' आवाहनका बोधक है, 'औहोयि' 
विश्वेदेवा हैं, 'हिं' प्रजापतिस्वरूप है, “स्वर' प्राणरूप है, 


“या' अन्रूप है। तथा 'वाक्‌' विराट्रूप है । तेरहवाँ 
और अन्तिम स्तोभ 'हुं' है, वह सबमें व्याप्त रहनेवाला 
वर्णनातीत निर्विशेष ब्रह्म है॥ १-३॥ 

जो सामके रहस्यको जान लेता है, उसके लिये वाणी 
स्वयं अपना रहस्य प्रकट कर देती है । वह भोग-सामग्रीसे 
तथा उसे भोगनेकी सामर्थ्यसे युक्त हो जाता है॥४॥ 


॥ प्रथम अध्याय समाप्त॥ १॥ 


HLH (0 FAS 


+ साम-गान करते समय उसके स्वर और लयकी पूर्तिक लिये जो 'हा ३ उ' आदि तेरह प्रकारके शब्द उपयोगमें लाये जाते हैं, 
उन्हें 'स्तोभ' कहते हैं। इनका अर्थ अगले खण्डमें बताया गया है। “हिं' प्रजापतिरूप है और प्रजापति ही अन्नका स्वामी है, इसलिये 


उनकी प्रार्थनामें ' हिं ' का प्रयोग किया गया है । 

हे 
द्वितीय अध्याय 


प्रथम खण्ड 
साधु-दृष्टिसे समस्त सामकी उपासना 


3 समस्त सामकी उपासना निश्चय ही साधु है। | यहाँ असाधुभावसे प्राप्त हुआ । इसके अनन्तर ऐसा भी 
जो साधु होता है, उसको साम कहते हैं और जो असाधु | कहते हैं कि हमारा साम (शुभ) हुआ अर्थात्‌ जब शुभ 
होता है, वह असाम कहलाता है। इसी विषयमें कहते | होता है तो ' अहा! बड़ा अच्छा हुआ' ऐसा कहते हैं और 
हैं-[जब कहा जाय कि अमुक पुरुष] इस [राजा | ऐसा भी कहते हैं-*हमारा असाम हुआ! अर्थात्‌ जब 
आदि]-के पास सामद्वारा गया तो [ऐसा कहकर] लोग | अशुभ होता है तो “अरे! बुरा हुआ!' ऐसा कहते हैं। 
यही कहते हैं कि वह इसके पास साधुभावसे गया और | इसे इस प्रकार जाननेवाला जो पुरुष 'साम साधु है' ऐसी 
[जब यों कहा जाय कि] वह इसके पास असामद्वारा | उपासना करता है, उसके समीप साधु धर्म शीघ्र ही आ 
गया तो [इससे] लोग यही कहते हैं कि वह इसके | जाते हैं और उसके प्रति विनम्र हो जाते हैं॥ १--४॥ 


IAI OO FAS 


द्वितीय खण्ड 
पञ्चविध सामोपासना 


लोकोंमें पाँच प्रकारके सामकी उपासना करनी | है-झुलोक हिंकार है, आदित्य प्रस्ताव है, अन्तरिक्ष 
चाहिये। पृथ्वी हिंकार है, अग्नि प्रस्ताव है, अन्तरिक्ष | उद्गीथ है, अग्नि प्रतिहार है और पृथ्वी निधन है। जो 
उद्रीथ है, आदित्य प्रतिहार है और द्युलोक निधन है- | इसे इस प्रकार जाननेवाला पुरुष लोकोंमें पञ्चविध 
इस प्रकार ऊपरके लोकोंमें साम-दृष्टि करे। अब | सामकी उपासना करता है, उसके प्रति ऊर्ध्व और 
अधोगत लोकोंमें सामोपासनाका निरूपण किया जाता | अधोमुख लोक भोग्यरूपसे उपस्थित होते हैं॥ १-३॥ 


ND «सट 

तृतीय खण्ड 

वृष्टिमें सामोपासना 
वृष्टिमें पाँच प्रकारके सामकी उपासना करे। | निधन है। जो इसे (इस उपासनाको) इस प्रकार 
पूर्ववायु हिंकार है, मेघ उत्पन्न होता है यह प्रस्ताव जाननेवाला पुरुष वृष्टिमें पाँच प्रकारके सामकी उपासना 
है, बरसता है यह उद्गीथ है, चमकता और गर्जन | करता है उसके लिये वर्षा होती है और वह स्वयं 

करता है यह प्रतिहार है, जल ग्रहण करता है यह | भी वर्षा करा लेता है॥ १-२॥ 

II (छ FILS 

चतुर्थ खण्ड 

जलमें सामोपासना 
सब प्रकारके जलोंमें पाँच प्रकारके सामकी | पश्चिमकी ओर बहती हैं वह प्रतिहार है और समुद्र 
उपासना करे। मेघ जो घनीभावको प्राप्त होता है यह | निधन है। जो इसे इस प्रकार जाननेवाला पुरुष सब 
हिंकार है, बह जो बरसता है यह प्रस्ताव है, [नदियाँ] प्रकारके जलोंमें पाँच प्रकारके सामकी उपासना करता 


जो पूर्वकी ओर बहती हैं वह उद्गीथ है तथा जो है वह जलमें नहीं मरता और जलवान्‌ होता लाया 


ILI ( FAS 

पञ्चम खण्ड 
। ऋतुओंमें सामोपासना ौ 
ऋतुओंमें पाँच प्रकारके सामकी उपासना करे। | वाला पुरुष ऋतुओंमें पाँच प्रकारके सामकी उपासना 
वसन्त हिंकार है, ग्रीष्म प्रस्ताव है, वर्षा उद्गीथ है, शरत्‌ | करता है उसे ऋतुएँ अपने अनुरूप भोग देती हैं और बह 
प्रतिहार है और हेमन्त निधन है । जो इसे इस प्रकार जानने- | ऋतुमान्‌ (ऋतुसम्बन्धी भोगोंसे सम्पन्न) होता है ॥ १-२॥ 
ISO 224 
षष्ठ खण्ड 
पशुओंमें सामोपासना 
पशुओंमें पाँच प्रकारके सामकी उपासना करे। | प्रकार जाननेवाला पुरुष पशुओंमें पाँच प्रकारके सामकी 
बकरे हिंकार हैं, भेडें प्रस्ताव हैं, गौएँ उद्गीथ हैं, | उपासना करता है उसे पशु प्राप्त होते हैं और वह 
अश्च प्रतिहार हैं और पुरुष निधन है। जो इसे इस | पशुमान्‌ होता है॥ १-२॥ 


IAA (0 FAS 


सप्तम खण्ड 


प्राणोंमें सामोपासना 
प्राणोंमें पाँच प्रकारके परोवरीय गुणविशिष्ट | पुरुष प्राणोंमें पाँच प्रकारके उत्तरोत्तर उत्कृष्टतर सामकी 
सामकी उपासना करे। उनमें प्राण हिंकार है, वाकू | उपासना करता है उसका जीवन उत्तरोत्तर उत्कृष्टतर 
प्रस्ताव है, चक्षु उद्वीथ है, श्रोत्र प्रतिहार है और | होता जाता है और वह उत्तरोत्तर उत्कृष्टतर लोकोंको 
मन निधन है। ये उपासनाएँ निश्चय ही परोवरीय | जीत लेता है। यह पाँच प्रकारकी सामोपासनाका 
(उत्तरोत्तर उत्कृष्ट) हैं। जो इसे इस प्रकार जाननेवाला | निरूपण किया गया॥ १-२॥ 
~ © Do 
अष्टम खण्ड 
वाणीमें सप्तविध सामोपासना 


अब सप्तविध सामकी उपासना (प्रारम्भ की जाती) | वह प्रतिहार है, जो कुछ 'उप' ऐसा शब्द है वह उपद्रव 
है--वाणीमें सप्तविध सामकी उपासना करनी चाहिये। | है और जो कुछ 'नि' ऐसा शब्दरूप है वह निधन हैं। 
वाणीमें जो कुछ 'हुं' ऐसा स्वरूप है वह हिंकार है, जो | जो इसे इस प्रकार जाननेवाला पुरुष चाणीमें सात प्रकारके 
कुछ 'प्र' ऐसा स्वरूप है वह प्रस्ताव है और जो कुछ | सामकी उपासना करता है उसे वाणी, जो कुछ वाणीका 
' आ' ऐसा स्वरूप है वह आदि है, जो कुछ 'उत्‌' ऐसा | दोह (सार) है उसे देती है तथा वह प्रचुर अन्तसे 
शब्दरूप है वह उद्ीथ है, जो कुछ 'प्रति' ऐसा शब्द है | सम्पन्न और उसका भोक्ता होता है॥ १--३॥ 


AIS OO FI 


नवम खण्ड 
आदित्य-दृष्टिसे सप्तविध सामोपासना 
अब निश्चय ही इस आदित्यकी दृष्टिसे सप्तविध | आदित्यमें ये सम्पूर्ण भूत अनुगत हैं--ऐसा जाने। जो 
सामकी उपासना करनी चाहिये। आदित्य सर्वदा सम | उस आदित्यके उदयसे पूर्व है वह हिंकार है। उस 
है, इसलिये वह साम है। मेरे प्रति, मेरे प्रति ऐसा होनेके | सूर्यका जो हिंकाररूप है उसके पशु अनुगत हैं, 
कारण वह सबके प्रति सम है, इसलिये साम है। उस | वे हिंकार करते हैं। अत: वे ही इस आदित्यरूप सामकें 

हिंकार-भाजन हैं तथा सूर्यके पहले-पहल उदित 
होनेपर जो रूप होता है वह प्रस्ताव है। उसके उस 
रूपके मनुष्य अनुगामी हैं अत: वे प्रस्तुति (प्रत्यक्षस्तुति) 
और प्रशंसा (परोक्षस्तुति)-की इच्छावाले हैं, क्योंकि वे 
इस सामकी प्रस्तावभक्तिका सेवन करनेवाले हैं। 
तत्पश्चात्‌ आदित्यका जो रूप सङ्गववेलामें (सूर्योदयके 
तीन मुहूर्त पश्चात्‌ कालमें) रहता है वह आदि है। 
उसके उस रूपके अनुगत पक्षिगण हैं; क्योंकि वे इस 
सामके आदिका भजन करनेवाले हैं, इसलिये वे 
अन्तरिक्षमें अपनेको निराधाररूपसे सब ओर ले जाते हैं 
तथा अब जो मध्यदिवसमें आदित्यका रूप होता है वह 
उद्रोथ है। इसके उस रूपके देवतालोग अनुगत हैं। 
इसीसे वे प्रजापतिसे उत्पन्न हुए प्राणियोंमें सर्वश्रेष्ठ हैं 
क्योंकि वे इस सामकी उद्वीथभक्तिके भागी हैं 
आदित्यका जो रूप मध्याहके पश्चात्‌ और अपराहृके 


पूर्व होता है वह प्रतिहार है। उसके उस रूपके 
अनुगामी गर्भ हैं । इसीसे वे ऊपरकी ओर आकृष्ट किये 
जानेपर नीचे नहीं गिरते, क्योंकि वे इस सामको 
प्रतिहारभक्तिके पात्र हैं तथा आदित्यका जो रूप 
अपराह्ृके पश्चात्‌ और सूर्यास्तसे पूर्व होता है वह 
उपद्रव है। उसके उस रूपके अनुगामी वन्य पशु हैं। 
इसीसे वे पुरुषको देखकर भयवश अरण्य अथवा गुहामें 
भाग जाते हैं क्योंकि वे इस सामकी उपद्र्वभक्तिके 
भागी हैं तथा आदित्यका जो रूप सूर्यास्तसे पूर्व होता 
है-वह निधन है। उसके उस रूपके अनुगत पितृगण 
हैं; इसीसे (श्राद्धकालमें) उन्हें (पितृ-पितामह आदि 
रूपसे दर्भपर) स्थापित करते हैं; क्योंकि वे पितृगण 
निश्चय ही इस सामकी निधनभक्तिके पात्र हैं। इसी 
प्रकार इस आदित्यरूप सात प्रकारके सामको 
उपासना करते हैं॥ १-८॥ 


IAA OO FAS 


दशम 


खण्ड 


मृत्युसे अतीत सप्तविध सामोपासना 
अब निश्चय ही [यह बतलाया जाता है कि] | भी उनके समान ही है। 'निधन' यह नाम तीन 


अपने समान अक्षरोंवाले मृत्युसे अतीत सप्तविध सामको 
उपासना करे। 'हिंकार' यह तीन अक्षरोंवाला है तथा 
“प्रस्ताव' यह भी तीन अक्षरोंवाला है, अतः उसके 
समान है। 'आदि' यह दो अक्षरोंवाला नाम है और 
“प्रतिहार' यह चार अक्षरोंवाला नाम है। इसमेंसे एक 
अक्षर निकालकर आदिमें मिलानेसे वे समान हो जाते 
हैं । 'उदीथ' यह तीन अक्षरोंका और ' उपद्रव' यह चार 
अक्षरोंका नाम है। ये दोनों तीन-तीन अक्षरोंमें तो समान 
हैं; किंतु एक अक्षर बच रहता है। अतः ('अक्षर' 
होनेके कारण) तीन अक्षरोंवाला होनेसे तो वह (एक) 


अक्षरोंका है, अतः यह उनके समान ही है। वे ही ये 
बाईस अक्षर हैं । इक्कीस अक्षरोंद्राग साधक आदित्यलोक 
प्राप्त करता है, क्योंकि इस लोकसे आदित्य निश्चय ही 
इक्कीसवाँ है। बाईसवें अक्षरद्वारा वह आदित्यसे परे 
उस दुःखहीन एवं शोकरहित लोकको जीत लेता है। 
[वह पुरुष] आदित्यलोककी जय प्राप्त करता है तथा 
उसे आदित्यविजयसे भी उत्कृष्ट जय प्राप्त होती है। जो 
इस उपासनाको इस प्रकार जाननेवाला होकर आत्मसंमित 
और मृत्युसे अतीत सप्तविध सामकी उपासना करता 
है-सामकी उपासना करता है॥ १--६॥ 


LI (0 FLL 
एकादश खण्ड 
गायत्र-सामोपासना 
मन हिंकार है, वाक्‌ प्रस्ताव है, चक्षु उद्गीथ है, | पूर्ण आयुका उपभोग करता है, प्रशस्त जीवनलाभ 
श्रोत्र प्रतिहार है और प्राण निधन है। यह गायत्रसंज्ञक | करता है, प्रजा और पशुओंद्वारा महान्‌ होता है तथा 
साम प्राणोंमें प्रतिष्ठित है। वह, जो इस प्रकार गायत्रसंज्क | कीर्तिके द्वारा भी महान्‌ होता है। वह महान्‌. मनस्वी 
सामको प्राणोंमें प्रतिष्ठित जानता है, प्राणवान्‌ होता है, | होवे-यही उसका व्रत है॥ १-२॥ क्र 

४२६ * महान्तं विभुमात्मानं मत्वा धीरो न शोचति * 
SN ON MN य य जि 
द्वादश खण्ड 
रथन्तर-सामोपासना 


अभिमन्थन करता है यह हिंकार है, धूम उत्पन्न | आग्निमें अनुस्यूत जानता है, ब्रह्मतेजसे सम्पन्न और 
होता है यह प्रस्ताव है, प्रज्वलित होता है यह | अन्नका भोक्ता होता है, पूर्ण जीवनका उपभोग करता 
उद्गोथ है, अङ्गार होते हैं यह प्रतिहार है तथा शान्त | है, उज्ज्वल जीवन व्यतीत करता है, प्रजा और 
होने लगता है यह निधन है और सर्वथा शान्त हो | पशुओंके कारण महान्‌ होता है तथा कीर्तिके कारण 
जाता है यह भी निधन है। यह रथन्तरसाम अग्निमें | महान्‌ होता है। अग्निको ओर मुख करके भक्षण न 
प्रतिष्ठित है। वह, जो पुरुष इस प्रकार इस रथन्तरसामको | करे और न थूके ही-यह व्रत है॥ १-२॥ 
ISO 2८ 
त्रयोदश खण्ड 
वामदेव्य-सामोपासना 
्त्री-पुरुषका संकेत हिंकार है, पारस्परिक सन्तोष | उसके सन्तान उत्पन्न होती है। वह पूर्ण आयुका 
प्रस्ताव है, सहशयन उद्गीथ है, अभिमुखशयन प्रतिहार | उपभोग करता है, उज्वल जीवन व्यतीत करता है, 
है, समाप्ति निधन है, इस प्रकार जोड़ेसे वामदेव्यसामकी | प्रजा और पशुओंके कारण महान्‌ होता है तथा 
उपासना की जाती है। वह, जो पुरुष इस प्रकार | कीर्तिके कारण महान्‌ होता हैं। किसी भी परस्त्रीका 
मिथुनमें वामदेव्यसामको स्थित जानता है, सदा जोड़ेसे | कभी कहींसे भी अपहरण न करे, कदापि व्यभिचारी 
रहता है, उसका कभी वियोग नहीं होता, मिथुनीभावसे | न हो-यह व्रत है॥ १-२॥ 
eS ८) cr 
चतुर्दश खण्ड 
बृहत्सामोपासना 
उदित होता हुआ सूर्य हिंकार है, उदित हुआ | तेजस्वी और अन्नका भोग करनेवाला होता है। वह पूर्ण 
प्रस्ताव है, मध्याहकालिक सूर्य उद्रीथ है, अपराहृकालिक | आयुको प्राप्त होता है, उज्वल जीवन व्यतीत करता है, 
प्रतिहार है और जो अस्तमित होनेवाला सूर्य है वह | प्रजा और पशुओंके कारण महान्‌ होता है तथा कीर्तिके 
निधन है। यह बृहत्साम सूर्यमें स्थित है। वह पुरुष, जो | कारण भी महान्‌ होता है। तपते हुए सूर्यकी निन्दा न 
इस प्रकार इस बृहत्सामको सूर्यमें स्थित जानता है, | करे--यह व्रत है॥ १-२॥ 


ILS (छ FAS 
पञ्चदश खण्ड 
बैरूप-सामोपासना 


बादल एकत्रित होते हैं यह हिंकार है। मेघ | अनुस्यूत जानता है, विरूप और सुरूप पशुओंका 
उत्पन्न होता है यह प्रस्ताव है। जल बरसता है | अवरोध करता है, पूर्ण आयुको प्राप्त होता है, 
यह उद्दीथ है। बिजली चमकती और कड़कती | उज्ज्वल जीवन व्यतीत करता है, प्रजा और पशुओं 
है यह प्रतिहार है तथा वृष्टिका उपसंहार होता है | कारण महान्‌ होता है तथा कीर्तिके कारण महान 
यह निधन है। यह वैरूपसाम मेघमें अनुस्यूत है। | होता है। बरसते हुए मेघकी निन्दा न करे पर्द 
वह पुरुष, जो इस प्रकार इस वैरूपसामको पर्जन्यमें | व्रत है॥ १-२॥ 


HALO FZ 

षोडश खण्ड 
वैराज-सामोपासना 
वसन्त हिंकार है, ग्रीष्म प्रस्ताव है, वर्षा | कारण शोभित होता है, पूर्ण आयुको प्राप्त होता 
उद्गीथ है, शरद्‌ ऋतु प्रतिहार है, हेमन्त निधन | है, उज्ज्वल जीवन व्यतीत करता है, प्रजा और 
है-यह वैराजसाम ऋतुओंमें अनुस्यूत है। वह | पशुओंके कारण महान्‌ होता है तथा कीर्तिके कारण 
पुरुष, जो इस प्रकार इस वैराजसामको ऋतुओंमें | भी महान्‌ होता है। ऋतुओंकी निन्दा न करे यह 
अनुस्यूत जानता है, प्रजा, पशु और ब्रह्मतेजके | व्रत है॥ १-२॥ 


ISO IS 
सप्तदश खण्ड 
शक्वरी-सामोपासना 
पृथ्वी हिंकार है, अन्तरिक्ष प्रस्ताव है, द्युलोक | लोकवान्‌ होता है। वह सम्पूर्ण आयुको प्राप्त होता है, 
उद्गीथ है, दिशाएँ प्रतिहार हैं और समुद्र निधन है-यह | उज्ज्वल जीवन व्यतीत करता है, प्रजा और पशुओंके 
शक्वरीसाम लोकोंमें अनुस्यूत है। वह पुरुष, जो इस | कारण महान्‌ होता है तथा कीर्तिके कारण भी महान्‌ होता 
प्रकार इस शक्वरीसामको लोकोंमें अनुस्यूत जानता है, | है। लोकोंकी निन्दा न करे-यह व्रत है ॥ १-२॥ 
II (छ IS 
अष्टादश खण्ड 
रेबती-सामोपासना 
बकरी हिंकार है, भेडें प्रस्ताव हैं, गौएँ उद्गीथ हैं, | है। बह पूर्ण आयुको प्राप्त होता है, उज्ज्वल जीवन 
घोड़े प्रतिहार हैं और पुरुष निधन है-यह रेवतीसाम | व्यतीत करता है, प्रजा और पशुओंके कारण महान्‌ होता 
पशुओंमें अनुस्यूत है। वह पुरुष, जो इस प्रकार इस | है तथा कीर्तिके कारण भी महान्‌ होता है। पशुओंको 
रेवतीसामको पशुओंमें अनुस्यूत जानता है, पशुमान्‌ होता | निन्दा न करे-यह ब्रत है॥ १-२॥ 
ILI 0 FAIS 
एकोनविंश खण्ड 
यज्ञायज्ञीय-सामोपासना 
लोम हिंकार है, त्वचा प्रस्ताव है, मांस उदीथ है, | प्राप्त होता है, उज्वल जीवन व्यतीत करता है, प्रजा 
अस्थि प्रतिहार है और मज्जा निधन है। यह यज्ञायज्ञीय | और पशुओंके कारण महान्‌ होता है तथा कीर्तिके कारण 
साम अङ्गोंमें अनुस्यूत है। वह पुरुष, जो इस प्रकार इस | भी महान्‌ होता है। वर्षभरतक मांसभक्षण न करे 
यज्ञायज्ञीय सामको अङ्गोमें अनुस्यूत जानता है, अङ्गवान्‌ | यह व्रत है, अथवा कभी भी मांसभक्षण न करे-ऐसा 
होता है। वह अङ्गोंसे टेढ़ा-मेढ़ा नहीं होता, पूर्ण आयुको | व्रत है॥ १-२॥ 
II & 2522 
विंश खण्ड 
राजन-सामोपासना 
अग्नि हिंकार है, वायु प्रस्ताव है, आदित्य | यह राजनसाम देवताओंमें अनुस्यूत है। वह पुरुष, 


उद्रीथ है, नक्षत्र प्रतिहार हैं, चन्द्रमा निधन है- | जो इस प्रकार इस राजनसामको देवताओमें अनुस्यूत 

* महान्तं विभुमात्मानं मत्वा धीरो न शोचति * 


I कक”? 


जानता है, उन्हीं देवताओंके सालोक्य, साष्टित्व (तुल्य | करता है, प्रजा और पशुओंके द्वारा महान्‌ होता 
ऐश्वर्य) और सायुज्यको प्राप्त हो जाता है। वह | है तथा कीर्तिके द्वारा भी महान्‌ होता है। ब्राह्मणोंकी 
पूर्ण आयुको प्राप्त होता है, उज्वल जीवन व्यतीत | निन्दा न करे-यह व्रत है॥ १-२॥ 

II (छ ४८८१ 


एकविंश खण्ड 
सबमें अनुस्यूत सामको उपासना 


त्रयीविद्या हिंकार है, ये तीन लोक प्रस्ताव हैं 
अग्नि, वायु और आदित्य ये उद्गीथ हैं। नक्षत्र, पक्षी 
और किरणें ये प्रतिहार हैं। सर्प, गन्धर्व और पितृगण- 
ये निधन हैं। यह सामोपासना सबमें अनुस्यूत है। 
वह, जो इस प्रकार सबमें अनुस्यूत इस सामको 
जानता है, सर्वरूप हो जाता है। इस विषयमें यह 


मन्त्र भी है-जो पाँच प्रकारके तीन-तीन बतलाये 
गये हैं, उनसे श्रेष्ठ तथा उनके अतिरिक्त और कोई 
नहीं है। जो उसे जानता है वह सब कुछ जानता 
है। उसे सभी दिशाएँ बलि समर्पित करती हैं। “मैं 
सब कुछ हुँ? इस प्रकार उपासना करे-यह व्रत है, 
यह व्रत है॥ १-४॥ 


AIO FAS 
द्वाविंश खण्ड 
अग्नि-सम्बन्धी उद्गीथ 


सामके 'विनर्दि' नामक गानका वरण करता हूँ; वह 
पशुओंके लिये हितकर है और अग्निदेवतासम्बन्धी उद्गीथ 
है। प्रजापतिका उद्दीथ अनिरुक्त है, सोम निरुक्त है, वायुका 
मृदुल और श्लक्ष्ण (सरलतासे उच्चारण किये जानेयोग्य) 
है, इन्द्रका श्लक्ष्ण और बलवान्‌ है, बृहस्पतिका क्रौञ्च 
(क्रौञ्च-पक्षीके शब्दके समान) है और वरुणका अपध्वान्त 
(भ्रष्ट) है। इन सभी उद्रीथोंका सेवन करे; केवल वरुणसम्बन्धी 
उद्दीथका ही परित्याग कर दे | मैं देवताओंके लिये अमृतत्वका 
आगान (साधन) करूँ--इस प्रकार चिन्तन करते हुए 
आगान करे। पितृगणके लिये स्वधा, मनुष्योंके लिये 
आशा (उनकी इष्ट वस्तुओं), पशुओंके लिये तृण और 
जल, यजमानके लिये स्वर्गलोक और अपने लिये अन्नका 
आगान करूँ-इस प्रकार इनका मनसे ध्यान करते हुए 
प्रमादरहित होकर स्तुति करे। सम्पूर्ण स्वर इन्द्रके आत्मा 
हैं, समस्त ऊष्मवर्ण प्रजापतिके आत्मा हैं, समस्त स्पर्शवर्ण 
मृत्युके आत्मा हैं । [इस प्रकार जाननेवाले] उस उद्गाताको 


यदि कोई पुरुष स्वरोंके उच्चारणमें दोष प्रदर्शित करे तो 
वह उससे कहे कि ' मैं इन्द्रके शरणागत हूँ वही तुझे इसका 
उत्तर देगा।' और यदि कोई इसे ऊष्मवर्णोके उच्चारणमें 
दोष प्रदर्शित करे तो उससे कहे कि “मैं प्रजापतिके 
शरणागत था वही तेरा मर्दन करेगा।' और यदि कोई इसे 
स्पर्शोके उच्चारणमें उलाहना दे तो उससे कहे कि मैं 
मृत्युकी शरणको प्राप्त था, वही तुझे दगध करेगा ।' सम्पूर्ण 
स्वर घोषयुक्त और बलयुक्त उच्चारण किये जाने चाहिये; 
अतः [उनका उच्चारण करते समय] “मैं इनमें 
बलका आधान करूँ? ऐसा [चिन्तन करना चाहिये] । 
सारे ऊष्मवर्ण अग्रस्त, अनिरस्त एवं विवृतरूपसे 

उच्चारण किये जाते हैं [अतः उन्हें बोलते समय ऐसा 
चिन्तन करना चाहिये कि] “मैं प्रजापतिको आत्मदान 
करूं ।' समस्त ्पर्शवर्णोको एक-दूसरेसे तनिक भी मिलाये 
बिना ही बोलना चाहिये और उस समय “मैं मृत्युसे अपना 
परिहार करूँ' [ऐसा चिन्तन करना चाहिये] ॥ १८५ 


ALSO IS 
त्रयोविंश खण्ड 
धर्मके तीन स्कन्ध, ओंकारकी सर्वरूपता 


धर्मके तीन स्कन्ध हैं-यज्ञ, अध्ययन और | आचार्यकुलमें रहनेवाला ब्रह्मचारी, जो आचार्यकुलमें 
दान--यह पहला स्कन्ध है। तप ही दूसरा स्कन्ध है। | अपने शरीरको अत्यन्त क्षीण कर देता है, तीसर 

स्कन्ध है। ये सभी पुण्यलोकके भागी होते हैं। ब्रह्ममें 
सम्यक्‌ प्रकारसे स्थित [चतुर्थाश्रमी संन्यासी] अमृतत्वको 
प्राप्त होता है। प्रजापतिने लोकोंके उद्देश्यसे ध्यानरूप 
तप किया। उन अभित्त लोकोंसे त्रयी विद्याकी 
उत्पत्ति हुई तथा उस अभितप्त त्रयी विद्यासे 'भूः 
भुवः और स्वः' ये अक्षर उत्पन्न हुए। [फिर 


प्रजापतिने] उन अक्षरोॉंका आलोचन किया। उन 


आलोचित अक्षरोंसे ओङ्कार उत्पन्न हुआ। जिस 


प्रकार शङ्कुओं (नसों) द्वारा सम्पूर्ण पत्ते व्याप्त रहते 
हैं उसी प्रकार ओङ्कारसे सम्पूर्ण वाणी व्याप्त है। 


ओङ्कार ही यह सब कुछ है-ओड्कार ही यह सब 
कुछ है॥ १-३॥ 


ALSO AIS 


चतुर्विंश खण्ड 
तीनों कालका सवन 


ब्रह्मवादी कहते हैं कि प्रातःसवन वसुओंका 
है, मध्याहसवन रुद्रोंका है तथा तृतीय सवन आदित्य 
और विश्वैदेवोंका है तो फिर यजमानका लोक कहाँ 
है? जो यजमान उस लोकको नहीं जानता वह 
किस प्रकार यञ्ञानुष्ठान करेगा? अतः उसे जाननेवाला 
ही यज्ञ करेगा ?॥ १-२॥ 

प्रातरनुवाकका आरम्भ करनेसे पूर्व बह (यजमान) 
गार्हपत्याग्रिके पीछेकी ओर उत्तराभिमुख बैठकर 
वसुदेवतासम्बन्थी सामका गान करता है। [हे अग्ने!] 
तुम इस लोकका द्वार खोल दो; जिससे कि हम 
राज्यप्रापिके लिये तुम्हारा दर्शन कर लें। तदनन्तर 
[यजमान इस मन्त्रद्वारा] हवन करता है-पृथिवीमें 
रहनेवाले इहलोकनिवासी अग्निदेवको नमस्कार है । मुझ 
यजमानको तुम [पृथिवी] लोककी प्राप्ति कराओ। यह 
निश्चय ही यजमानका लोक है, मैं इसे प्राप्त करनेवाला 
हूँ। इस लोकमें यजमान 'मैं आयु समाप्त होनेके 
अनन्तर [पुण्यलोकको प्राप्त होऊँगा] स्वाहा '--एऐसा 
कहकर हवन करता है, और “परिघ (अर्गला) को नष्ट 
करो' ऐसा कहकर उत्थान करता है। वसुगण उसे 
प्रातःसवन प्रदान करते हैं ॥३--६॥ 

मध्याहसवनका आरम्भ करनेसे पूर्व यजमान 
दक्षिणाग्रिके पीछे उत्तराभिमुख बैठकर रुद्रदेवता- 
सम्बन्धी सामका गान करता है। [हे वायो!] तुम 
अन्तरिक्षलोकका द्वार खोल दो, जिससे कि वैराज्यपदकी 
प्राप्तिक लिये हम तुम्हारा दर्शन कर सकें। | 
[यजमान इस मन्त्रद्वारा] हवन करता है-' अन्तरिक्षमें 


रहनेवाले अन्तरिक्षलोकनिवासी वायुदेवको नमस्कार है। 
मुझ यजमानको तुम [अन्तरिक्ष] लोकको प्राप्ति 
कराओ। यह निश्चय ही यजमानका लोक है; मैं इसे 
प्राप्त करनेवाला हूँ। यहाँ यजमान, “मैं आयु समाप्त 
होनेपर [अन्तरिक्षलोक प्राप्त करूँगा] स्वाहा' ऐसा कहकर 
हवन करता है और “लोकद्वारकी अर्गलाको दूर करो' 
ऐसा कहकर उत्थान करता है । रुद्रगण उसे मध्याहसवन 
प्रदान करते हैं ॥७--१०॥ 

तृतीय सवनका आरम्भ करनेसे पूर्व यजमान 
आहवनीयाग्निके पीछे उत्तराभिमुख बैठकर आदित्य और 
विश्वेदेवसम्बन्थी सामका गान करता है। लोकका द्वार 
खोल दो, जिससे हम स्वाराज्यप्राप्िके लिये तुम्हारा दर्शन 
कर सकें। यह आदित्यसम्बन्धी साम है; अब 
विश्वेदेवसम्बन्धी साम कहते हैं-लोकका द्वार खोल दो, 
जिससे हम साम्राज्यप्राप्तिके लिये तुम्हारा दर्शन कर सकें। 
तत्पश्चात्‌ [यजमान इस मन्त्रद्वारा] हवन करता है 
स्वर्गमें रहनेवाले झुलोकनिवासी आदित्योंको और विश्वेदेवोंको 
नमस्कार है। मुझ यजमानको तुम पुण्यलोकको प्राप्ति 
'कराओ। यह निश्चय ही यजमानका लोक है; में इसे प्रा 
करनेवाला हुँ । यहाँ यजमान ' आयु समाप्त होनेपर [मैं इसे 
प्राप्त करूँगा] स्वाहा'-एऐसा कहकर हवन करता है और 
“लोकद्वारकी अर्गलाको दूर करो '--ऐसा कहकर उत्थान 
करता है। उस (यजमान)-को आदित्य और विश्वेदेव 
तृतीय सवन प्रदान करते हैं। जो इस प्रकार जानता है, जो 
इस प्रकार जानता है वह निश्चय ही यज्ञकी मात्रा (यञ्ञके 
यथार्थ स्वरूप)-को जानता है॥ १९=१६॥ | 


द्वितीय अध्याय समाप्त २॥ 


ALI ( FI 

हु 
ततीय अध्याय 


प्रथम खण्ड 
आदित्यकी मधुरूपमें कल्पना 


ॐ यह आदित्य निश्चय ही देवताओंका मधु जल हैं। उन इन ऋकू (रूप मधुकरों)-ने ही इस 
है। चुलोक ही उसका तिरछा बाँस है (जिसपर कि | ऋग्वेदका अभिताप किया। उस अभितप्त ऋग्वेदसे 
वह लटका हुआ है), अन्तरिक्ष छत्ता है और किरणें | यश, तेज, इन्द्रिय, वीर्य और अन्नाद्यरूप रस 
[उसमें रहनेवाले] मक्खियोंके बच्चे हैं। उस आदित्यकी | उत्पन्न हुआ। वह (यश आदि रस) विशेषरूपसे 
जो पूर्वदिशाकी किरणें हैं, वे ही इस (अन्तरिक्षरूप | गया। उसने [जाकर] आदित्यके [पूर्व] भागमें 
छत्ते)-के पूर्वदिशावर्ती छिद्र हैं। ऋकू ही मधुकर | आश्रय लिया। यह जो आदित्यका लाल रूप है, 
हैं, ऋगवेद ही पुष्प हैं, वे सोम आदि अमृत ही | वही यह (रस) है॥ १-४॥ 


HALO FPS 
द्वितीय खण्ड 
आदित्यकी दक्षिणस्थित किरणोंमें मधुनाडी-दृष्टि 

तथा इसकी जो दक्षिण दिशाकी किरणें हैं, वे ही | किया। उस अभितप्त यजुर्वेदसे यश, तेज, इन्द्रिय, वीर्य और 
इसकी दक्षिणदिशावर्तिनी मधुनाडियाँ हैं, यजु: श्रुतियाँ ही | अन्नाद्यरूप रस उत्पन्न हुआ। उस रसने विशेषरूपसे गमन 
मधुकर हैं, यजुर्वेद ही पुष्प है तथा वह [सोमादिरूप] अमृत | किया और आदित्यके [दक्षिण] भागमें आश्रय लिया। 
ही जल है । उन इन यजु: शरुतियोंने इस यजुर्वेदका अभिताप | यह जो आदित्यका शुक्ल रूप है, यह वही है॥ १-३॥ 

IAI ९ FAS 

तृतीय खण्ड 

पश्चिम ओरकी किरणोंमें मधुनाडी-दृष्टि 


तथा ये जो इसकी पश्चिम ओरकी रश्मियाँ हैं, | किया। उस अभितप्त सामवेदसे ही यश, तेज, 
वे ही इसकी पश्चिमीय मधुनाडियाँ हैं। सामश्रुतियाँ | इन्द्रिय, वीर्य और अन्नाद्यरूप रस उत्पन्न हुआ। 
ही मधुकर हैं, सामवेदविहित कर्म ही पुष्प है तथा | उस रसने विशेषरूपसे गमन किया और आदित्यके 
वह [सोमादिरूप] अमृत ही जल है। उन इन | [पश्चिम] भागमें आश्रय लिया। यह जो आदित्यका 
सामश्रुतियोंने ही इस सामवेदविहित कर्मका अभिताप | कृष्ण तेज है, यह वही है॥ १--३॥ 
ALI () FAILS 
चतुर्थ खण्ड 
उत्तर दिशाको किरणोंमें मधुनाडी-दृष्टि 


तथा इसकी जो उत्तर दिशाकी किरणें हैं, वे ही | अभितप्त हुए [इतिहास-पुराणरूप पुष्प] -से ही यश, 
इसकी उत्तर दिशाकी मधुनाडियाँ हैं। अथर्वाङ्गिरसश्रुतियाँ | तेज, इन्द्रिय, वीर्य और अन्नाद्यरूप रसकी उत्पत्ति हुई। 
ही मधुकर हैं, इतिहास-पुराण ही पुष्प हैं तथा वह | उस रसने विशेषरूपसे गमन किया और 
[सोमादिरूप] अमृत ही जल है । उन इन अर्थर्वाङ्गिरस- | [उत्तर] भागमें आश्रय लिया । यह जो आदित्यका अत्यन्त 
श्रुतियोंने ही इस इतिहास-पुराणको अभितप्त किया | उस | कृष्ण रूप है, यह वही है॥ १-३॥ 


AALS (0 FAIS 

रुद्रोंके जीवनाधार हि 
अब, जो दूसरा अमृत है, रुद्रगण इन्द्रप्रधान | 
होकर उसके आश्रित जीवन धारण करते हैं। देवगण | 


न तो खाते हैं और न पीते हैं, वे इस अमृतको देखकर | 
ही तृप्त हो जाते हैं। वे इस रूपको लक्षित करके ही | 
उदासीन हो जाते हैं और इसीसे उद्यमशील होते हैं। 


पञ्चम खण्ड 


पक क्रोऊर राको हो ए 
ह ( ` ~ i 


- > 
रा 


र्‌ > 
इस देखकर ठह हा 


यत 
नशा 


जीवनाधार द्वितीय अमृतकी उपासना 


देखकर तृप्त हो जाता है। वह इस रूपसे ही उदासीन 
जाता है और इस रूपसे ही उद्यमशील होता है। 
जितने समयमें आदित्य पूर्वसे उदित होता और पश्चिममें 
होता है, उससे दुगुने समयमें वह दक्षिणसे 


उदित होता हैं और उत्तरमें अस्त हो जाता है। इतने 


वह, जो इस प्रकार इस अमृतको जानता है, रुद्रोंमेंसे | समयपर्यन्त वह रुद्रोंक ही आधिपत्य एवं स्वाराज्यको 
ही कोई एक होकर इन्द्रकी ही प्रधानतासे इस अमृतको | प्राप्त होता है ॥ १--४॥ 


IIOP? 


अष्टम खण्ड 
आदित्योंके जीवनाधार तृतीय अमृतको उपासना 


तदनन्तर जो तीसरा अमृत है, आदित्यगण वरुणप्रधान 
होकर उसके आश्रित जीवन धारण करते हैं । देवगण न तो 
खाते हैं और न पीते हैं, वे इस अमृतको देखकर ही तृप्त 
हो जाते हैं | वे इस रूपको ही लक्षित करके उदासीन होते 
हैं और इसीसे उद्यमशील हो जाते हैं । वह, जो इस अमृतको 
जानता है, आदित्योमेंसे ही कोई एक होकर वरुणकी ही 


IO ४१४७१ 


प्रधानतासे इस अमृतको देखकर तृप्त हो जाता है। वह इस 
रूपसे ही उदासीन होता है और इसीसे उद्योगी हो जाता है। 
वह आदित्य जितने समयमें दक्षिणसे उदित होता और 
उत्तरमें अस्त होता है, उससे दूने समयमें पञ्चिमसे उदित होता 
और पूर्वमें अस्त होता है। इतने समय वह आदित्योंके ही 
आधिपत्य और स्वाराज्यको प्राप्त होता है॥ १-४॥ _ 

४३२ * महान्तं विभुमात्मानं मत्वा धीरो न शोचति * 


RR स्स्स य 


नवम खण्ड 
मरुतोंके जीवनाधार चतुर्थ अमृतको उपासना 


तथा जो चौथा अमृत है, मरुदूण सोमको 
प्रधानतासे उसके आश्रित जीवन धारण करते हैं। 
देवगण न तो खाते हैं और न पीते हैं, वे इस 
अमृतको देखकर ही तृप्त हो जाते हैं। वे इस रूपको 
लक्षित करके ही उदासीन होते हैं और इससे 
उद्यमशील हो जाते हैं। वह, जो इस अमृतको जानता 
है, मरुतोंमेंसे ही कोई एक होकर सोमको प्रधानतासे 


ही इस अमृतको देखकर तृप्त हो जाता है। बह इस 
रूपसे ही उदासीन होता है और इस रूपसे ही 
उत्साहित होता है। वह आदित्य जितने समयमें पश्चिमसे 
उदित होता और पूर्वमें अस्त होता है, उससे दूनी 
देरमें उत्तरसे उदित होता और दक्षिणमें अस्त होता 
है। इतने काल वह मरुदूणके ही आधिपत्य और 
स्वाराज्यको प्राप्त होता है॥ १-४॥ 


IAI ( ४१८८-४१ 


दशम खण्ड 
साध्योंके जीवनाधार पञ्चम अमृतकी उपासना 


तथा जो पाँचवाँ अमृत है, साध्यगण ब्रह्माकी प्रधानतासे 
उसके आश्रित जीवन धारण करते हैं । देवगण न तो खाते 
हैं और न पीते हैं, वे इस अमृतको देखकर ही तृप्त 
हो जाते हैं। वे इस रूपको लक्षित करके ही उदासीन 
होते हैं और इसीसे उद्यमशील हो जाते हैं। वह, जो इस 
प्रकार इस अमृतको जानता है, साध्यगणमेंसे ही कोई एक 
होकर ब्रह्माकी ही प्रधानतासे इस अमृतको ही देखकर 


तृप्त हो जाता है। वह इस रूपको लक्ष्य करके ही 
उदासीन होता है और इस रूपसे ही उत्साहित हो जाता 
है। वह आदित्य जितने समयमें उत्तरसे उदित होता है 
और दक्षिणमें अस्त होता है, उससे दूने समयतक ऊपरको 
ओर उदित होता है और नीचेकी ओर अस्त होता है । इतने 
कालतक वह साध्योंके ही आधिपत्य और स्वाराज्यको 
प्राप्त होता है॥ १--४॥ 


ASO FAS 


एकादश खण्ड 
मधुविज्ञान तथा ब्रह्मविज्ञानके अधिकारी 


फिर उसके पश्चात्‌ वह ऊर्ध्वगत होकर उदित होनेपर 
फिर न तो उदित होगा और न अस्त ही होगा; बल्कि 
अकेला ही मध्यमें स्थित रहेगा। उसके विषयमें यह श्लोक 
है । वहाँ निश्चय ही ऐसा नहीं होता। वहाँ (सूर्यका) न कभी 
अस्त होता है और न उदय होता है । हे देवगण! इस सत्यके 
द्वारा मैं ब्रह्मसे विरुद्ध न होऊँ। जो इस प्रकार इस ब्रह्मोपनिषद्‌ 
(वेदरहस्य) -को जानता है उसके लिये न तो सूर्यका उदय 
होता है और न अस्त होता है। उसके लिये सर्वदा दिन 
ही रहता है। वह यह मधुज्ञान ब्रह्माने प्रजापतिसे कहा था, 


प्रजापतिने मनुको सुनाया और मनुने प्रजावर्गके प्रति 
कहा तथा यह ब्रह्मविज्ञान अपने ज्येष्ठ पुत्र अरुणनन्दन 
उद्दालकको उसके पिताने सुनाया था। अतः इस ब्रह्मविज्ानकी 
पिता अपने ज्येष्ठ पुत्रको अथवा सुयोग्य शिष्यको उपदेश 
करे । किसी दूसरेको नहीं बतलावे, यद्यपि इस आचार्यको 
यह समुद्र-परिवेष्टित और धनसे परिपूर्ण सारी पृथिवी 
दे [तो भी किसी दूसरेको इस विद्याका उपदेश 1 
करे, क्योंकि] उससे यही अधिकतर फल देगेवाली 
है, यही अधिकतर फल देनेवाला है॥ १-६॥ 


IAS (0 FAS 
ठ्वादश खण्ड 
गायत्रीको सर्वरूपता 
गायत्री ही ये सब भूत--प्राणिवर्ग हैं। जो कुछ | ही गायत्री है और वाकू ही ये सब प्राणी हैं; क्योंकि 
भी ये स्थावर-जंगम प्राणी हैं, वे गायत्री ही हैं। वाक्‌ | यही गायत्री (उनका नामोच्चारण करती) और उतकौ 

* छान्दोग्योपनिषद्‌ * 


[भय आदिसे] रक्षा करती है। जो वह गायत्री है वह 
यही है, जो कि यह पृथिवी है; क्योंकि इसीमें ये 
सब भूत स्थित हैं और इसीका वे कभी अतिक्रमण 
नहीं करते। जो भी यह पृथिवी है वह यही है जो 
कि इस पुरुषमें शरीर है; क्योंकि इसीमें ये प्राण स्थित 
हैं और इसीको वे कभी नहीं छोड़ते। जो भी इस 
पुरुषमें शरीर है वह यही है, जो कि इस अन्तःपुरुषमें 
हृदय है; क्योंकि इसीमें ये प्राण प्रतिष्ठित हैं और इसीका 
अतिक्रमण नहीं करते। वह यह गायत्री चार चरणोंवाली 
और छः प्रकारकी है। वह यह [गायत्र्याख्य ब्रह्म] 
मन्त्रंद्वारा प्रकाशित किया गया है। [ऊपर जो कुछ 
कहा गया है] उतनी ही इस (गायत्र्याख्य ब्रह्म)-की 


४३३ 


महिमा है; तथा [निर्विकार] पुरुष इससे भी उत्कृष्ट 
है। सम्पूर्ण भूत इसका एक पाद हैं और इसका 
[पुरुषसंज्ञक] त्रिपाद्‌ अमृत प्रकाशमय स्वात्मामें स्थित 
है। जो भी वह [त्रिपाद्‌ अमृतरूप] ब्रह्म है वह यही 
है, जो कि यह पुरुषसे बाहर आकाश है और जो 
भी यह पुरुषसे बाहर आकाश है वह यही है, जो 
कि यह पुरुषके भीतर आकाश है तथा जो भी यह 
पुरुषके भीतर आकाश है वह यही है, जो कि हृदयके 
अन्तर्गत आकाश है। वह यह हृदयाकाश पूर्ण और 
कहीं भी प्रवृत्त न होनेवाला है। जो पुरुष ऐसा जानता 
है, वह पूर्ण और कहीं प्रवृत्त न होनेवाली सम्पत्ति 
प्राप्त करता है॥ १--९॥ 


AIO FPS 


त्रयोदश खण्ड 
पञ्चप्राणोंकी उपासना 


उस इस प्रसिद्ध हृदयके पाँच देवसुषि हैं। इसका 
जो पूर्वदिशावर्ती सुषि (छिद्र) है वह प्राण है; बह चक्षु 
है, वह आदित्य है, वही यह तेज और अन्नाद्य है-- 
इस प्रकार उपासना करे। जो इस प्रकार जानता है 
[अर्थात्‌ इस प्रकार इनकी उपासना करता है] वह 
तेजस्वी और अन्नका भोक्ता होता है तथा इसका जो 
दक्षिण छिद्र है वह व्यान है, वह श्रोत्र है, वह चन्द्रमा 
है और वही यह श्री एवं यश है-इस प्रकार उसको 
उपासना करे। जो ऐसा जानता है वह श्रीमान्‌ और 
यशस्वी होता है तथा इसका जो पश्चिम छिद्र है वह 
अपान है, वह वाकू है, वह अग्नि है और वही यह 
ब्रह्मतेज एवं अन्नाद्य है-इस प्रकार उसकी उपासना 
करे। जो ऐसा जानता है वह ब्रह्मतेजस्वी और अन्नका 
भोक्ता होता है तथा इसका जो उत्तरी छिद्र है वह समान 
है, वह मन है, वह मेघ है और वही यह कीर्ति तथा 
व्यष्टि (देहका लावण्य) है--इस प्रकार उसकी उपासना 
करे। जो इस प्रकार जानता है वह कीर्तिमान्‌ और 
कान्तिमान्‌ होता है तथा इसका जो ऊर्ध्व छिद्र है वह 
उदान है, वह वायु है, वह आकाश है और वही यह 


ओज और तेज है-इस प्रकार उसकी उपासना करे। 
जो इस प्रकार जानता है वह ओजस्वी और तेजस्वी होता 
है। वे ये पाँच ब्रह्मपुरुष स्वर्गलोकके द्वारपाल हैं। वह 
जो कोई भी स्वर्गलोकके द्वारपाल इन पाँच ब्रह्मपुरुषोंको 
जानता है उसके कुलमें वीर उत्पन्न होता है। जो इस 
प्रकार स्वर्गलोकके द्वारपाल इन पाँच पुरुषोंको जानता 
है वह स्वर्गलोकको प्राप्त होता है तथा इस द्युलोकसे 
परे जो परम ज्योति विश्वके पृष्ठपर यानी सबके ऊपर, 
जिनसे उत्तम कोई दूसरा लोक नहीं है ऐसे उत्तम 
लोकोंमें प्रकाशित हो रही है वह निश्चय यही है जो कि 
इस पुरुषके भीतर ज्योति है। उस इस (हृदयस्थित 
पुरुष)-का यही दर्शनोपाय है जब कि [मनुष्य] इस 
शरीरमें स्पर्शद्वारा उष्णताको जानता है तथा यही उसका 
श्रबणोपाय है जब कि यह कानोंको मूँदकर निनद 
(रथके घोष), नदथु (बैलके डकराने) और जलते हुए 
अग्निके शब्दके समान श्रवण करता है, वह यह ज्योति 
दृष्ट और श्रुत है-इस प्रकार इसकी उपासना करे। जो 
उपासक ऐसा जानता है [इस प्रकार उपासना करता है] 
वह दर्शनीय और विश्रुत (विख्यात) होता है॥ १-८॥ 


IS OS 

+ महान्तं विभुमात्मानं मत्वा धीरो न शोचति * 


चतुर्दश खण्ड 
जगत्‌की एवं आत्माकी ब्रह्मरूपमें उपासना 


यह सारा जगत्‌ निश्चय ब्रह्म ही है, यह उसीसे 
उत्पन्न होनेवाला, उसीमें लीन होनेवाला और उसीमें 
चेष्टा करनेवाला है--इस प्रकार शान्त [राग-द्वेषरहित] 
होकर उपासना करे; क्योंकि पुरुष निश्चय ही क्रतुमय-- 
निश्चयात्मक है, इस लोकमें पुरुष जैसे निश्चयवाला होता 
है वैसा ही यहाँसे मरकर जानेपर होता है। अतः उसे 
[पुरुषको] निश्चय करना चाहिये। [वह ब्रह्म] मनोमय, 
प्राणशरीर, प्रकाशस्वरूप, सत्यसंकल्प, आकाशशरीर, 
सर्वकर्मा, सर्वकाम, सर्वगन्ध, सर्वरस, इस सम्पूर्ण 
जगत्को सब ओरसे व्याप्त करनेवाला, वाक्रहित और 
संभ्रमशून्य है, हृदयकमलके भीतर यह मेरा आत्मा 


धानसे, यवसे, सरसोंसे, श्यामाकसे अथवा श्यामाकतण्डुलसे 
भी सूक्ष्म है तथा हृदयकमलके भीतर यह मेरा आत्मा 
पृथिवी, अन्तरिक्ष, द्युलोक अथवा इन सब लोकोंकी 
अपेक्षा भी बड़ा है जो सर्वकर्मा, सर्वकाम, सर्वगन्ध, 
सर्वरस, इस सबको सब ओरसे व्याप्त करनेवाला, 
वाक्रहित और सम्भ्रमशून्य है वह मेरा आत्मा हृदय- 
कमलके मध्यमें स्थित है। यही ब्रह्म है, इस शरीरसे 
मरकर जानेपर मैं इसीको प्राप्त होऊँगा। जिसका ऐसा 
निश्चय है और जिसे इस विषयमें कोई सन्देह भी नहीं 
है। [उसे इसी ब्रह्मभावकी ही प्राप्ति होती है] ऐसा 
शाण्डिल्यने कहा है॥ १-४॥ 


IAI ( ४१४5१ 


पञ्चदश खण्ड 
विराट्रूप कोशकी उपासना 


अन्तरिक्ष जिसका उदर है, वह कोश पृथिवीरूप 
मूलवाला है। वह जीर्ण नहीं होता। दिशाएँ इसके कोण 
हैं, आकाश ऊपरका छिद्र है। वह यह कोश वसुधान 
है। उसीमें यह सारा विश्व स्थित है। उस कोशकी पूर्व 
दिशा “जुहू' नामवाली है, दक्षिण दिशा 'सहमाना' 
नामकी है, पश्चिम दिशा 'राज्ञी' नामवाली है तथा उत्तर 
दिशा ' सुभूता' नामकी है। उन दिशाओंका वायु वत्स 
है। वह, जो इस प्रकार इस वायुको दिशाओंके वत्सरूपसे 
जानता है, पुत्रके निमित्तसे रोदन नहीं करता । वह मैं इस 
प्रकार इस वायुको दिशाओंके वत्सरूपसे जानता हूँ; 
अतः मैं पुत्रके कारण न रोऊँ। मैं अमुक-अमुक 
अमुकके सहित अविनाशी कोशकी शरण हूँ; अमुक- 
अमुक अमुकके सहित प्राणकी शरण हूँ; अमुक- 


अमुक अमुकके सहित भूःकी शरण हूँ; अमुक-अमुक 
अमुकके सहित भुवःकी शरण हूँ; अमुक-अमुक 
अमुकके सहित स्वःकी शरण हूँ।* वह मैंने जो कहा 
कि "मैं प्राणकी शरण हुँ' सो यह जो कुछ सम्पूर्ण 
भूतसमुदाय है प्राण ही है, उसीकी मैं शरण हूँ तथा मैंने 
जो कहा है कि “मैं भूःकी शरण हँ” इससे मैंने यही 
कहा है कि “मैं पृथिवीकी शरण हूँ, अन्तरिक्षकी शरण 
हूँ और चुलोककी शरण हूँ! फिर मैंने जो कहा कि “मैं 
भुवःकी शरण हूँ! इससे यह कहा गया है कि मैं 
अग्रिकी शरण हूँ, वायुकी शरण हूँ और आदित्यकी 
शरण हूँ” तथा मैंने जो कहा कि “मैं स्वःकी शरण हूँ 
इससे “मैं ऋग्वेदकी शरण हूँ, यजुर्वेदकी शरण हूँ और 
सामवेदको शरण हूँ” यही मैंने कहा है॥ १--७॥ 


LILO FILS 
षोडश खण्ड 
पुरुषको यज्ञरूपमें उपासना 


निश्चय पुरुष ही यज्ञ है। उसके (उसकी आयुके) | प्राण ही वसु हैं, क्योंकि ये ही इस सबको बसाये 
; इस सबको बसा 

जो चौबीस i वर्ष हैं, वे प्रातःसवन हैं। गायत्री | हुए हैं। यदि इस प्रात:सवनसम्पन्न आयुमें उसे 
चौबीस अ है और प्रातःसवन गायत्री-छन्दसे | कोई कष्ट पहुँचावे तो उसे इस प्रकार कहना 
संबद्ध है। उस इस प्रातःसवनके वसुगण अनुगत हैं। | चाहिये, “हे प्राणरूप वसुगण! मेरे इस प्रातःसवतको 

* छान्दोग्योपनिषद्‌ * 


माध्यन्दिनसवनके साथ एकरूप कर दो; यज्ञस्वरूप 
मैं आप प्राणरूप वसुओंके मध्यमें विलुप्त (नष्ट) न 
होऊँ।' तब उस कष्टसे मुक्त होकर वह नीरोग हो 
जाता है॥ १-२॥ 

इसके पश्चात्‌ जो चौवालीस वर्ष हैं, वे 
माध्यन्दिनसवन हैं। त्रिष्टप्‌-छन्द चौवालीस अक्षरोंवाला 
है और माध्यन्दिनसवन त्रिष्टप्‌-छन्दसे सम्बद्ध है। 
उस माध्यन्दिनसवनके रुद्रगण अनुगत हैं। प्राण ही 
रुद्र हैं, क्योंकि ये ही इस सम्पूर्ण प्राणिसमुदायको 
रुलाते हैं। यदि उस यज्ञकर्ताको इस आयुमें कोई 
[रोगादि] संतप्त करे तो उसे इस प्रकार कहना 
चाहिये, “हे प्राणरूप रुद्रगण! मेरे इस मध्याहकालिक 
सवनको तृतीय सवनके साथ एकीभूत कर दो 
यज्ञस्वरूप मैं प्राणरूप रुद्रोंके मध्यमें कभी विच्छिन्न 
(नष्ट) न होऊँ।' ऐसा कहनेसे वह उस कष्टसे छूट 
जाता है और नीरोग हो जाता है॥ ३-४॥ 

इसके पश्चात्‌ जो अड़तालीस वर्ष हैं, वे तृतीय 


४३५ 


सवन हैं। जगती-छन्द अड़तालीस अक्षरोंवाला है 
तथा तृतीय सवन जगती-छन्दसे सम्बन्ध रखता है। 
इस सवनके आदित्यगण अनुगत हैं। प्राण ही आदित्य 
हैं, क्योंकि ये ही इस सम्पूर्ण विषयजातको ग्रहण 
करते हैं। उस उपासकको यदि इस आयुमें कोई 
[रोगादि] संतप्त करे तो उसे इस प्रकार कहना 
चाहिये, 'हे प्राणरूप आदित्यगण! मेरे इस तृतीय 
सवनको आयुके साथ एकीभूत कर दो। यज्ञस्वरूप 
मैं प्राणरूप आदित्योंके मध्यमें विनष्ट न होऊँ।' ऐसा 
कहनेसे वह उस कष्टसे मुक्त होकर नीरोग हो जाता 
है॥ ५-६॥ 

इस प्रसिद्ध विद्याको जाननेवाले ऐतरेय 
महिदासने कहा था-'[अरे रोग!] तू मुझे क्यों कष्ट 
देता है, जो मैं कि इस रोगद्वारा मृत्युको प्राप्त नहीं हो 
सकता।' वह एक सौ सोलह वर्ष जीवित रहा था; जो 
इस प्रकार इस सवन-विद्याको जानता है वह (नीरोग 
होकर) एक सौ सोलह वर्ष जीवित रहता है॥७॥ 


III ( FAS 


सप्तदश खण्ड 
आत्मयज्ञके अन्य अङ्ग 


` वह [पुरुष] जो भोजन करनेकी इच्छा करता है, 
जो पीनेकी इच्छा करता है और जो रममाण (प्रसन्न) 
नहीं होता-वही इसकी दीक्षा है। फिर वह जो खाता 
है, जो पीता है और जो रतिका अनुभव करता है- 
वह उपसदोंकी सदृशताको प्राप्त होता है तथा वह जो 
हँसता है, जो भक्षण करता है और जो मैथुन करता 
है--वे सब स्तुतशस्त्रकी ही समानताको प्राप्त होते हैं 
तथा जो तप, दान, आर्जव (सरलता), अहिंसा और 
सत्यवचन हैं, वे ही इसकी दक्षिणा हैं। इसीसे कहते 
हैं कि “प्रसूता होगी' अथवा “प्रसूता हुई' वह इसका 
पुनर्जन्म ही है तथा मरण ही अवभृथस्त्रान है। घोर 
आङ्गिरस ऋषिने देवकीपुत्र कृष्णको यह यज्ञदर्शन 
सुनाकर, जिससे कि वह अन्य विद्याओंके विषयमें 
तृष्णाहीन हो गया था, कहा-- उसै अन्तकालमें इन 


तीन मन्त्रोंका जप करना चाहिये (१) तू अक्षित 
(अक्षय) है, (२) अच्युत (अविनाशी) है और (३) 
अति सूक्ष्म प्राण है।' तथा इसके विषयमें ये दो ऋचाएँ 
हैं। ('आदित््रल्रस्य रेतसः' यह एक मन्त्र है और 
उद्वयं तमसस्परि? इत्यादि दूसरा है। इनमें पहला 
मन्त्र इस प्रकार है-* आदित्प्रत्नस्य रेतसो ज्योतिः पश्यन्ति 
बासरम्‌। परो यदिध्यते दिवि' इसका अर्थ यह है) 
पुरातन कारणका प्रकाश देखते हैं; यह सर्वत्र व्याप्त 
प्रकाश, जो परब्रह्ममें स्थित परम तेज देदीप्यमान है, 
उसका है। [अब 'उद्दयं तमसस्परि’ इत्यादि दूसरे 
मन्त्रका अर्थ करते हैं-] अज्ञानरूप अन्धकारसे 
अतीत उत्कृष्ट ज्योतिको देखते हुए तथा आत्मीय 
उत्कृष्ट तेजको देखते हुए हम सम्पूर्ण देवोंमें प्रकाशवान्‌ 
सर्वोत्तम ज्योतिःस्वरूप सूर्यको प्राप्त हुए॥१-७॥ 

+ महान्तं विभुमात्मानं मत्वा धीरो न शोचति * 


CESS 5 २1 1 --. 
अप्टादइश खण्ड 
मन और आकाशकी ब्रह्मरूपमें उपासना 


“मन ब्रह्म है' इस प्रकार उपासना करे। यह 
अध्यात्मदृष्टि है तथा 'आकाश ब्रह्म है” यह अधिदैवत 
दृष्टि है। इस प्रकार अध्यात्म और अधिदैवत दोनोंका 
उपदेश किया गया। वह यह (मनःसंञ्चक) ब्रह्म 
चार पादोंवाला है। वाक्‌ पाद है, प्राण पाद है, चक्षु 
पाद है और श्रोत्र पाद है। यह अध्यात्म है। अब 
अधिदैवत कहते हैं-अग्नि पाद है, वायु पाद है, 
आदित्य पाद है और दिशाएँ पाद हैं। इस प्रकार 
अध्यात्म और अधिदैवत दोनोंका उपदेश किया जाता 
है। वाक्‌ ही ब्रह्मका चौथा पाद है; वह अग्निरूप 
ज्योतिसे दीप्त होता है और तपता है। जो ऐसा 
जानता है वह कीर्ति, यश और ब्रह्मतेजके कारण 


देदीप्यमान होता और तपता है। प्राण ही मनोमय 
ब्रह्मका चौथा पाद है। वह वायुरूप ज्योतिसे प्रकाशित 
होता और तपता है। जो इस प्रकार जानता है बह 
कीर्ति, यश और ब्रह्मतेजसे प्रकाशित होता और 
तपता है। चक्षु ही मनःसंज्ञक ब्रह्मका चौथा पाद है। 
वह आदित्यरूप ज्योतिसे प्रकाशित होता और तपता 
है। जो इस प्रकार जानता है वह कीर्ति, यश और 
ब्रह्मतेजसे प्रकाशित होता और तपता है। श्रोत्र ही 
मनोरूप ब्रह्मका चौथा पाद है। वह दिशारूप ज्योतिसे 
प्रकाशित होता और तपता है। जो इस प्रकार जानता 
है वह कीर्ति, यश और ब्रह्मतेजसे प्रकाशित होता 
और तपता है॥ १-६॥ 


HALO FAS 
एकोनविंश खण्ड 


आदित्यको ब्रह्मरूपमें उपासना 


आदित्य ब्रह्म है--ऐसा उपदेश है; उसीकी 
व्याख्या की जाती है। पहले यह असत्‌ ही था। 
वह सत्‌ (कार्याभिमुख) हुआ। वह अङ्कुरित हुआ। 
वह एक अण्डेमें परिणत हो गया। वह एक 
वर्षपर्यन्त उसी प्रकार पड़ा रहा। फिर वह फूटा; 
वे दोनों अण्डेके खण्ड रजत और सुवर्णरूप हो 
गये। उनमें जो खण्ड रजत हुआ, वह यह पृथिवी 
है और जो सुवर्ण हुआ, वह झुलोक है। उस 
अण्डेका जो जरायु (स्थूल गर्भवेष्टन) था [वही] 
वे पर्वत हैं, जो उल्ब (सूक्ष्म गर्भवेष्टन) था, मेघोंके 
सहित कुहरा है, जो धमनियाँ थीं, वे नदियाँ हैं 


तथा जो वस्तिगत जल था, वह समुद्र है। फिर 
उससे जो उत्पन्न हुआ, वह यह आदित्य है। 
उसके उत्पन्न होते ही बड़े जोरोंका शब्द हुआ 
तथा उसीसे सम्पूर्ण प्राणी और सारे भोग हुए हैं। 
इसीसे उसका उदय और अस्त होनेपर दीर्घ-शब्दयुक्त 
घोष उत्पन्न होते हैं तथा सम्पूर्ण प्राणी और सारे 
भोग भी उत्पन्न होते हैं। वह जो इस प्रकार 
जाननेवाला होकर आदित्यकी यह ब्रह्म है? इस 
प्रकार उपासना करता है, [वह आदित्यरूप हो जाता 
है, तथा] उसके समीप शीघ्र ही सुन्दर घोष आते 
हैं और उसे सुख देते हैं, सुख देते हैं॥ १-४॥ 


॥ तृतीय अध्याय समाप्त॥ ३॥ 


IAS OO ZI 


नारायणपरो ज्योतिरात्मा 


ध्याता हैं और नारायण ही परम ध्यान हैं। 


नारायणः 
नारायणपरं ब्रह्म॒ तत्त्वं नारायणः 
नारायणपरो ध्याता ध्यानं नारायणः परः॥ 
नारायण परमज्योति हैं, नारायण परमात्मा हैं, नारायण परमब्रह्म 


परः। 
परः। 
(नारायणोप०) 
हैं, नारायण परमतत्त्व हैं, नारायण परम 


HL (छ «यर 

3 
चतुर्थ अध्याय 
प्रथम खण्ड 
राजा जानश्रुति और रैक्वका उपाख्यान 
जो श्रद्धापूर्वक देनेवाला एवं बहुत दान करनेवाला 


था और जिसके यहाँ [दान करनेके लिये] बहुत-सा 


अन्न पकाया जाता था ऐसा कोई जनश्रुतके कुलमें ल्‍ दिन प्रातःकाल] उठते ही उसने सेवकसे 
उत्पन्न हुआ उसके पुत्रका पौत्र था। उसने, इस 


कहा-- अरे भैया! तू गाडीवाले रैक्वके समान मेरी 
आशयसे कि लोग सब a मेरा ही अन्न खायँगे, | स्तुति क्या करता है ?' [इसपर सेवकने पूछा-] यह 
सर्वत्र निवासस्थान ( रँ) बनवा दिये थे॥ १॥ | जो गाडीवाला रैक्व है, कैसा है ?' [राजाने कहा-] 


उसी समय [एक दिन] रात्रिमें उधरसे हंस | “जिस प्रकार कृतनामक पासेके द्वारा जीतनेवाले पुरुषके 
उड़कर गये। उनमेंसे एक हंसने दूसरे हंससे कहा- | अधीन उसके निम्नवर्ती समस्त पासे हो जाते हैं, उसी 
'अरे ओ भल्लाक्ष! ओ भनल्लाक्ष!! देख, जानश्रृति | प्रकार उस रैक्वको, जो कुछ भी प्रजा सत्कर्म करती 
पौत्रायणका तेज द्युलोकके समान फैला हुआ है; तू | है, वह सब प्राप्त हो जाता है तथा जो कुछ (वह रैक्व) 
उसका स्पर्श न कर, वह तुझे भस्म न कर डाले।' | जानता है, उसे जो कोई जानता है, वह भी इस 
उससे दूसरे [अग्रगामी] हंसने कहा- अरे! तू किस | कथनद्वारा मैंने बतला दिया'॥ ५-६॥ 
महत्त्वसे युक्त रहनेवाले इस राजाके प्रति इस तरह वह सेवक उसकी खोज करनेके अनन्तर 'मैं उसे 
सम्मानित वचन कह रहा है? क्या तू इसे गाड़ीवाले | नहीं पा सका' ऐसा कहता हुआ लौट आया! तब उससे 
शबवके समान बतलाता है ?' [इसपर उसने पूछा-] | राजाने कहा--' अरे! जहाँ ब्राह्मणकी खोज की जाती है 
यह जो गाडीवाला रैक्व है, कैसा है ?' "जिस प्रकार | वहाँ उसके पास जा।' उसने एक छकड़ेके नीचे खाज 
[चूतक्रीडामें] कृतनामक पासेके द्वारा जीतनेवाले पुरुषके खुजलाते हुए [रैक्वको देखा]। वह रैक्वके पास बैठ 
अधीन उससे निम्न श्रेणीके सारे पासे हो जाते हैं, | गया और बोला- भगवन्‌! क्या आप ही गाडीवाले 
उसी प्रकार प्रजा जो कुछ सत्कर्म करती है वह सब | रैक्व हैं ?' रेकवने ' अरे! हाँ, मैं ही हूँ' ऐसा कहकर 
उस (रैक्व) -को प्राप्त हो जाता है। जो बात वह शेक्व | स्वीकार किया। तब वह सेवक यह समझकर कि 'मैंने 
जानता है, उसे जो कोई भी जानता हैं, उसके | उसे पहचान लिया है' लौट आया॥\७-८॥ 


II OO FS 


द्वितीय खण्ड 
जानश्रुतिका रैक्वके पास उपदेशके लिये जाना 


तब वह जानश्रुति पौत्रायण छः सौ गोएँ, एक हार | यह हारयुक्त रथ तेरे ही पास रहे।' तब वह जानश्रुति 
और एक खच्चरियोंसे जुता हुआ रथ लेकर उसके पास पौत्रायण एक सहस्र गौएँ, एक हार, खच्चरियोंसे जुता 
आया और बोला- “रैक्व! ये छः सौ गौएँ, यह हार और | हुआ रथ और अपनी कन्या-इतना धन लेकर फिर 
यह खच्चरियोंसे जुता हुआ रथ मैं आपके लिये लाया हूँ। | उसके पास आया और उससे बोला--'रैक्ब! ये एक 
आप इस धनको स्वीकार कीजिये और भगवन्‌! आप | सहस्न गौएँ, यह हार, यह खच्चरियोंसे जुता हुआ रथ, यह 
मुझे उस देवताका उपदेश दीजिये, जिसको आप उपासना पत्नी और यह ग्राम, जिसमें कि आप रहते हैं, स्वीकार 
करते हैं।' उस रैववने कहा-- अरे शूद्र! गौओंके सहित | कीजिये और भगवन्‌! मुझे अवश्य उपदेश कीजिये।' 


विषयमें भी मुझसे यह कह दिया गया'॥ २--४॥ 
इस बातको जानश्रुति पौत्रायणने सुन लिया। 

* महान्तं विभुमात्मानं मत्वा धीरो न शोचति * 
PRR ooo 


तब उस (राजकन्या) के मुखको ही [विद्याग्रहणका | द्वारसे ही मुझसे भाषण कराता है।' इस प्रकार जहाँ बह 
द्वार] समझते हुए रैक्वने कहा-- अरे शूद्र! तू ये (गौएँ | रैक्व रहता था, वहाँ रक्कपर्णनामक ग्राम महावृष देशे 
आदि) लाया है [सो ठीक है;] तू इस विद्याग्रहणके | प्रसिद्ध है। तब उसने उससे कहा॥ १--५॥ 
II O ४१८२ 
तृतीय खण्ड 
वायु और प्राणको उपासना 


४३८ 


वायु ही संवर्ग है। जब अग्नि बुझता है तो वायुमें ही 
लीन होता है, जब सूर्य अस्त होता है तो वायुमें ही लीन 
होता है और जब चन्द्रमा अस्त होता है तो वायुमें ही लीन 
हो जाता है। जिस समय जल सूखता है वह वायुमें ही 
लीन हो जाता है। वायु ही इन सब जलोंको अपनेमें लीन 
कर लेता है। यह अधिदैवत दृष्टि है॥ १-२॥ 

अब अध्यात्मदर्शन कहा जाता है-प्राण ही संवर्ग 
है। जिस समय यह पुरुष सोता है, प्राणको ही वाकू- 
इन्द्रिय प्राप्त हो जाती है; प्राणको ही चक्षु, प्राणको ही 
श्रोत्र और प्राणको ही मन प्राप्त हो जाता है। प्राण ही 
इन सबको अपनेमें लीन कर लेता है। वे ये दो ही 
संवर्ग हैं-देवताओंमें वायु और इन्द्रियोंमें प्राण ॥ ३-४॥ 

एक बार कपिगोत्रज शौनक और कक्षसेनके पुत्र 
अभिप्रतारीसे, जब कि उन्हें भोजन परोसा जा रहा था, 
एक ब्रह्मचारीने भिक्षा माँगी; किंतु उन्होंने उसे भिक्षा 
नहीं दी। तब उसने कहा-- भुवनोंके रक्षक उस एक 
देव प्रजापतिने चार महात्माओंको ग्रस लिया है । कापेय! 


रूपमें आये हुए भगवान्‌के] लिये यह अन्न है उसे ही 
नहीं दिया गया।' उस वाक्यका कपिगोत्रोत्पन्न शौनकने 
मनन किया और फिर उस [ब्रह्मचारी] के पास आकर 
कहा-- जो देवताओंका आत्मा, प्रजाओंका उत्पत्तिकर्ता, 
हिरण्यदंष्ट, भक्षणशील और मेधावी है, जिसकी बड़ी 
महिमा कही गयी है, जो स्वयं दूसरोंसे न खाया 
जानेवाला और जो वस्तुतः अन्न नहीं हैं उनको भी 
भक्षण कर जाता है, ब्रह्मचारिन्‌! उसीकी हम उपासना 
करते हैं।' [ऐसा कहकर उसने सेवकोंको आज्ञा दी 
कि] “इस ब्रह्मचारीको भिक्षा दो'॥ ५-७॥ 

तब उन्होंने उसे भिक्षा दे दी। वे ये [अग्न्यादि 
और वायु] पाँच [वागादिसे] अन्य हैं तथा इनसे 
[वागादि और प्राण] ये पाँच अन्य हैं। इस प्रकार ये 
सब दस होते हैं। ये दस कृत (कृतनामक पासेसे 
उपलक्षित चूत) हैं। अतः सम्पूर्ण दिशाओंमें ये अन 
ही दस कृत हैं। यह विराट्‌ ही अन्नादी (अन्न भक्षण 
करनेवाला) है। उसके द्वारा यह सब देखा जाता है। 


अभिप्रतारिन्‌! मनुष्य अनेक प्रकारसे निवास करते हुए | जो ऐसा जानता है उसके द्वारा यह सब देख लिया जाता 


उस एक देवको नहीं देखते तथा जिसके [ब्रह्मचारीके 


है और वह अन्न भक्षण करनेवाला होता है॥८॥ 


ILI (छ ४१८२० 
चतुर्थ खण्ड 
जबालापुत्र सत्यकामद्वारा गुरुको आज्ञाका पालन 


जबालाके पुत्र सत्यकामने अपनी माता जबालाको 
सम्बोधित करके निवेदन किया-- पूज्ये! मैं ब्रह्मचर्यपूर्वक 
[गुरुकुलमें] निवास करना चाहता हूँ; बता मैं किस 
गोत्रवाला हूँ?” उसने उससे कहा--'हे बेटा! तू जिस 
गोत्रवाला है उसे मैं नहीं जानती। युवावस्थामें, जब कि 
मैं बहुत कार्य करनेवाली परिचारिणी थी, मैंने तुझे प्राप्त 
किया था। मैं यह नहीं जानती कि तू किस गोत्रवाला 


है? मैं तो जबाला नामवाली हूँ और तू सत्यकाम 
नामवाला है। अतः तू अपनेको 'सत्यकाम जाबाल' 
बतला देना।' उसने हारिद्रुमत गौतमके पास जाकर 
कहा-- मैं पूज्य श्रीमानके यहाँ ब्रहमचर्यपूर्वक वासं 
करूंगा; इसीसे आपकी सन्निधिमें आया हूँ।! उससे 
[गौतमने] कहा-'सोम्य! तू किस गोत्रवाला है?' 
उसने कहा--“ भगवन्‌! मैं जिस गोत्रवाला हूँ उसे नहीं 

* छान्दोग्योपनिषद्‌ + 


जानता। मैंने मातासे पूछा था। उसने मुझे यह उत्तर दिया 
कि 'युवावस्थामें' जब कि मैं बहुत काम-धन्धा 
करनेवाली परिचारिणी थी, मैंने तुझे प्राप्त किया था । मैं 
यह नहीं जानती कि तू किस गोत्रवाला है? मैं जबाला 
नामवाली हूँ. और तू सत्यकाम नामवाला है।' अत: गुरो! 
मैं सत्यकाम जाबाल हूँ।'' उससे गौतमने कहा-- ऐसा 
स्पष्ट भाषण कोई ब्राह्मणेतर नहीं कर सकता। अतः 


४३९ 


सोम्य! तू समिधा ले आ, मैं तेरा उपनयन कर दूँगा, 
क्योंकि तूने सत्यका त्याग नहीं किया।' तब उसका 
उपनयन कर चार सौ कृश और दुर्बल गौएँ अलग 
निकालकर उससे कहा--' सोम्य ! तू इन गौओंके पीछे 
जा।' उन्हें ले जाते समय उसने कहा--' इनकी एक सहस्र 


गायें हुए बिना मैं नहीं लौटूँगा।' जबतक कि वे एक 
सहस्र हुईं वह बहुत वर्षोतक वनमें ही रहा॥ १--५॥ 


ALI ८0 FAS 
पञ्चस खण्ड 
सत्यकामको वृषभद्वारा ब्रहाके एक पादका उपदेश 


तब उससे साँडने 'सत्यकाम!' ऐसा कहा। 
उसने 'भगवन्‌!' ऐसा उत्तर दिया। [वह बोला-] 
“हे सोम्य! हम एक सहस्र हो गये हैं, अब तू हमें 
आचार्यकुलमें पहुँचा दे।' [साँडने कहा] ' [क्या] मैं 
तुझे ब्रह्मका एक पाद बतलाऊँ?' तब [सत्यकामने] 
कहा--' भगवन्‌! मुझे [अवश्य] बतलावें।' साँड 
उससे बोला-'पूर्व दिकूकला, पश्चिम दिक्कला, 


दक्षिण दिकूकला और उत्तर दिक्कला, हे सोम्य! 
यह ब्रह्मका “प्रकाशवान्‌ नामक चार कलाओं- 
वाला पाद है।' वह, जो इसे इस प्रकार जानेवाला 
पुरुष ब्रह्मे इस चतुष्कल पादकी 'प्रकाशवान्‌' 
इस गुणसे युक्त उपासना करता है, इस लोकमें 
प्रकाशवान्‌ होता है और प्रकाशवान्‌ लोकोंको जीत 
लेता है॥ १-३॥ 


ILI ९ ४१८१ 
घष्ठ खण्ड 
अग्रिद्वारा द्वितीय पादका उपदेश 


“अग्नि तुझे [दूसरा] पाद बतलावेगा'--ऐसा कहकर 
वृषभ मौन हो गया। दूसरे दिन उसने गौओंको 
गुरुकलकी ओर हाँक दिया। वे सायंकालमें जहाँ 
एकत्रित हुईं वहीं अग्नि प्रज्वलित कर गौओंको रोक 
समिधाधान कर अग्रिके पश्चिम पूर्वाभिमुख होकर बैठ 
गया। उससे अग्निने “सत्यकाम !' ऐसा कहा। तब उसने 
' भगवन्‌ !' ऐसा प्रत्युत्तर दिया। “सोम्य! मैं तुझे ब्रह्मका 
एक पाद बतलाऊँ ?' [अग्निने कहा, तब] [सत्यकामने 


कहा-] ' भगवन्‌! मुझे [अवश्य] बतलावें।' तब 
उसने उससे कहा-- पृथ्वी कला है, अन्तरिक्ष कला है, 
चुलोक कला है और समुद्र कला है। सोम्य! यह 
ब्रह्मका चतुष्कल पाद ' अनन्तवान्‌' नामवाला है।' वह, 
जो इसे इस प्रकार जाननेवाला पुरुष ब्रह्मके इस 
चतुष्कल पादकी ' अनन्तवान्‌' इस गुणसे युक्त उपासना 
करता है, इस लोकमें अनन्तवान्‌ होता है और 
अनन्तवान्‌ लोकोंको जीत लेता है॥ १-४॥ 


ASO FS 


सप्तम खण्ड 
हंसद्वारा तृतीय पादका उपदेश 


“हंस तुझे [तीसरा] पाद 'बतलावेगा' ऐसा [कहकर 
अग्नि निवृत्त हो गया]। दूसरे दिन उसने गौओंको 
आचार्यकुलकी ओर हाँक दिया। वे सायङ्कालमें जहाँ 
एकत्रित हुई बह उसी जगह अग्नि प्रज्वलित कर, 


गौओंको रोक और समिधाधान कर अग्निके पश्चिम 
पूर्वाभिमुख होकर बैठा। तब हंसने उसके समीप 
उतरकर कहा--' सत्यकाम !' उसने उत्तर दिया भगवन्‌) ' 
[हंसने कहा--] “सोम्य मैं तुझे ब्रह्मका पाद बतलाऊं ?' 

४४० 
ooo 
[सत्यकाम बोला--] ' भगवन्‌! मुझे बतलावें।' तब वह | इस प्रकार जानेवाला पुरुष ब्रह्मे इस चतुष्कल 
उससे बोला-“अग्रि कला है, सूर्य कला है, चन्द्रमा | पादको “ज्योतिष्मान्‌' ऐसे गुणसे युक्त उपासना करता है, 
कला है और विद्युत्‌ कला है। सोम्य! यह ब्रह्मका | वह इस लोकमें ज्योतिष्मान्‌ होता है तथा ज्योतिष्मान्‌ 
चतुष्कल पाद 'ज्योतिष्मान्‌' नामवाला है ।' जो कोई इसे | लोकोंको जीत लेता है॥ १--४॥ 

II () FAS 


अष्टम खण्ड 
मदुद्वारा चतुर्थ पादका उपदेश 


“मदु तुझे [चौथा] पाद बतलावेगा' ऐसा [कहकर 
हंस चला गया]। दूसरे दिन उसने गौओंको गुरुकुलकी 
ओर हाँक दिया। वे सायंकालमें जहाँ एकत्रित हुई 
वहीं अग्नि प्रज्चलित कर गायोंको रोक समिधाधान 
कर अग्निके पीछे पूर्वाभिमुख होकर बैठ गया। मदुने 
उसके पास उतरकर कहा सत्यकाम!' तब उसने 
उत्तर दिया--' भगवन्‌!' [मदू बोला-] 'सोम्य! मैं 
तुझे ब्रह्मका पाद बतलाऊँ?' [सत्यकाम बोला-] 


' भगवन्‌! मुझे अवश्य बतलावें।' वह उससे बोला 
“प्राण कला है, चक्षु कला है, श्रोत्र कला है और 
मन कला है। सोम्य! यह ब्रह्मका चतुष्कल पाद 
' आयतनवान्‌ नामवाला है।' वह, जो इसे इस प्रकार 
जाननेवाला पुरुष ब्रह्मे इस चतुष्कल पादकी 
“आयतनवान्‌' ऐसे गुणसे युक्त उपासना करता है, 
इस लोकमें आयतनवान्‌ होता है और आयतनवान्‌ 
लोकोंको जीत लेता है॥ १--४॥ 


ALSO ८5१८5? 


नवम खण्ड 
सत्यकामका आचार्यसे पुनः उपदेश-ग्रहण 


सत्यकाम आचार्यकुलमें पहुँचा। उससे आचार्यने 
कहा सत्यकाम!' तब उसने उत्तर दिया-' भगवन्‌!' 
“सोम्य! तू ब्रह्मवेत्ता-सा दिखलायी दे रहा है; तुझे 
किसने उपदेश दिया है ?' ऐसा [आचार्यने पूछा] । तब 
उसने उत्तर दिया, 'मनुष्योंसे भिन्न [देवताओं] ने मुझे 
उपदेश दिया है, अब मेरी इच्छाके अनुसार आप 


पूज्यपाद ही मुझे विद्याका उपदेश करें। मैंने श्रीमान्‌- 
जैसे ऋषियोंसे सुना है कि आचार्यसे जानी गयी विद्या 
ही अतिशय साधुताको प्राप्त होती है।' तब आचार्यने 
उसे उसी विद्याका उपदेश किया। उसमें कुछ भी न्यून 
नहीं हुआ, न्यून नहीं हुआ [अर्थात्‌ उसकी विद्या पूर्ण 
ही रही] ॥ १--३॥ 


ALISO FI 
दशम खण्ड 
उपकोसलको अय्नियोंद्वारा ब्रह्मविद्याका उपदेश 


उपकोसल नामसे प्रसिद्ध कमलका पुत्र सत्यकाम 
जाबालके यहाँ ब्रह्मचर्य ग्रहण करके रहता था। उसने 
बारह वर्षतक उस आचार्यके अग्नियोंकी सेवा की; 
किंतु आचार्यने अन्य ब्रह्मचारियोंका तो समावर्तन- 
संस्कार कर दिया, किंतु केवल इसीका नहीं किया। 
आचार्यसे उसको भार्याने कहा-“यह ब्रह्मचारी खूब 
तपस्या कर चुका है, इसने अच्छी तरह अग्नियोंकी 
सेवा की है। देखिये, अग्नियाँ आपकी निन्दा न करें। 


अतः इसे विद्याका उपदेश कर दीजिये।' किंतु वह 
उसे उपदेश किये बिना ही बाहर चला गया। उस 
उपकोसलने मानसिक खेदसे अनशन करनेका निश्चय 
किया। उससे आचार्यपल्नीने कहा- “अरे ब्रह्मचारिन्‌! 
तू भोजन कर, क्यों नहीं भोजन करता ?' वह बोला- 
माताजी! इस मनुष्यमै अनेक ओर जानेवाली बहुतः 
सी कामनाएँ रहती हैं। मैं व्याधियोंसे परिपूर्ण हूँ, 
इसलिये भोजन नहीं करूँगा'॥ १--३॥ 


(९-0. JK Sanskrit Academy, Jammmu. Digitized by 53 Foundation USA 


[४४१ ] 


CC-0. JK Sanskrit Academy, Jammmu. Digitized by S3 Foundation USA 


5 


उनः 


* महान्तं विभुमात्मानं मत्वा धीरो न शोचति * 
५० MRR 


फिर अग्नियोंने एकत्रित होकर कहा-*यह | कि प्राण ब्रह्म है; किंतु 'क' और 'ख' को नहीं 
ब्रह्मचारी तपस्या कर चुका है; इसने हमारी अच्छी | जानता।' तब वे बोले-- निश्चय जो 'क' है वही 'ख' 
तरह सेवा की है। अच्छा, हम इसे उपदेश करें' ऐसा | है और जो 'ख' है वही 'क' है।' इस प्रकार उन्होंने 
निश्चयकर वे उससे बोले--'प्राण' ब्रह्म है, 'क' ब्रह्म | उसे प्राण और उसके [आश्रयभूत] आकाशका 
है, 'ख' ब्रह्म है। वह बोला-“यह तो मैं जानता हूँ | उपदेश किया॥ ४-५॥ 
IO IS 
एकादश खण्ड 
अकेले गार्हपत्याग्निद्वारा शिक्षा 
फिर उसे गार्हपत्याग्निने शिक्षा दी--' पृथ्वी, अग्नि, | अग्निलोकवान्‌ होता है, पूर्ण आयुको प्राप्त होता है, 
अन्न और आदित्य-ये मेरे चार शरीर हैं। आदित्यके | उज्ज्वल जीवन व्यतीत करता है तथा इसके उत्तरवती 
अन्तर्गत जो यह पुरुष दिखायी देता है वह मैं हूँ, वही | पुरुष क्षीण नहीं होते और जो इस प्रकार जानकर इसकी 
मैं हूँ।' वह पुरुष, जो इसे इस प्रकार जानकर इसकी | उपासना करता है उसका हम इस लोक और परलोकमें 
उपासना करता है, पापकमोंको नष्ट कर देता है, | भी पालन करते हैं॥ १-२॥ 


ISO IS 
कठ्वादश खण्ड 
अन्वाहार्यपचन नामक दूसरे अग्निद्वारा शिक्षा 
फिर उसे अन्वाहार्यपचनने शिक्षा दी-- जल, | नाश कर देता है, लोकवान्‌ होता है, पूर्ण आयुको प्राप्त 

दिशा, नक्षत्र और चन्द्रमा-ये मेरे चार शरीर हैं। | होता है और उज्वल जीवन व्यतीत करता है। उसके 
चन्द्रमामें जो यह पुरुष दिखायी देता है वह मैं हूँ, बही | पीछे होनेवाले पुरुष क्षीण नहीं होते तथा जो इस प्रकार 
मैं हूँ।' बह पुरुष, जो इसे इस प्रकार जानकर इस (चार | जानकर इसकी उपासना करता है हम उसका इस लोक 
भागोंमें विभक्त अग्नि)-को उपासना करता है, पापकर्माका | और परलोकमें भी पालन करते हैं॥ १-२॥ 


LI (0 “>>> 
त्रयोदश खण्ड 
आहवनीय-आय्िद्वारा शिक्षा 
तदनन्तर उसे आहवनीयाग्निने उपदेश किया- | पापकर्मको नष्ट कर देता है, लोकवान्‌ होता है, पूर्ण 
“प्राण, आकाश, द्युलोक और विद्युत्‌ थे मेरे चार शरीर | आयुको प्राप्त होता है तथा उज्ज्वल जीवन व्यतीत करता 
हैं। यह जो विद्युत्में पुरुष दिखायी देता है, वह मैं हूँ, | है। जो इसे इस प्रकार जानकर इसकी उपासना करता 
वही मैं हूँ।' वह पुरुष, जो इसे इस प्रकार जानकर इस | है, उसके पश्चाद्वर्ती पुरुष क्षीण नहीं होते तथा उसका हम 
(चार भागोंमें विभक्त अग्नि)-की उपासना करता है, | इस लोक और परलोकमें भी पालन करते हैं॥ १-२॥ 
ALI (छे ~ I 
चतुर्दश खण्ड 
आचार्यं और उपकोसलका संवाद 


उन्होंने कहा- उपकोसल! सोम्य! यह अपनी | इनके फलकी बतलायेंगे।' तदनन्तर 
प्रापिका मार्ग बतलायेंगे।' तदनन्तर 
विद्या और आत्मविद्या तेरे प्रति कही। आचार्य तुझे | उसके आचार्य आये। उससे आचार्ये कहा 

'उपकोसल!' उसने ' भगवन्‌!' ऐसा उत्तर दिया। 
[आचार्य बोले--] ' सोम्य तेरा मुख ब्रह्मवेत्ताके समान 
जान पड़ता है; तुझे किसने उपदेश किया है ?' “गुरुजी! 
मुझे कौन उपदेश करता' ऐसा कहकर वह मानो उसे 
छिपाने लगा। [फिर अग्रियोंकी ओर संकेत करके 
बोला--] “निश्चय इन्हींने उपदेश किया है जो अन्य 
प्रकारके थे और अब ऐसे हैं'-एऐसा कहकर उसने 
अग्नियोंको बतलाया। [तब आचार्यने पूछा--] ' सोम्य! 


इन्होंने तुझे क्या बतलाया है?” तब उसने यह 
बतलाया है' ऐसा कहकर उत्तर दिया। [इसपर 
आचार्यने कहा--] 'हे सोम्य! इन्होंने तो तुझे केवल 
लोकोंका ही उपदेश किया है; अब में तुझे वह 
बतलाता हूँ. जिसे जाननेवालेसे पाप-कर्मका उसी प्रकार 
सम्बन्ध नहीं होता जैसे कमलपत्रसे जलका सम्बन्ध 
नहीं होता।' वह बोला--' भगवन्‌! मुझे बतलावें।' 
तब आचार्य उससे बोले॥ १--३॥ 


ISO AIS 
पञ्चदश खण्ड 
आचार्यद्वारा उपदेश; ब्रह्मवेत्ताकी गतिका वर्णन 


“यह जो नेत्रमें पुरुष दिखायी देता है, यह आत्मा 
है'-एऐसा उसने कहा “यह अमृत है, अभय है और 
ब्रह्म है। उस (पुरुषके स्थानरूप नेत्र)-में यदि घृत या 
जल डाले तो वह पलकोंमें ही चला जाता है। इसे 
'संयद्वाम' ऐसा कहते हैं, क्योंकि सम्पूर्ण सेवनीय वस्तुएँ 
सब ओरसे इसीको प्राप्त होती हैं; जो इस प्रकार जानता 
है, उसे सम्पूर्ण सेवनीय वस्तुएँ सब ओरसे प्राप्त होती 
हैं। यही वामनी है, क्योंकि यही सम्पूर्ण वामोंका 
वहन करता है । जो ऐसा जानता है, वह सम्पूर्ण वामोंको 
वहन करता है। यही भामनी है, क्योंकि यही सम्पूर्ण 
लोकोंमें भासमान होता है। जो ऐसा जानता है, वह 
सम्पूर्ण लोकोंमें भासमानी होता है॥ १-४॥ 


अब [श्रुति पूर्वोक्त ब्रह्मवेत्ताकी गति बतलाती 
है--] इसके लिये शवकर्म करें अथवा न करें- 
वह अर्चि-अभिमानी देवताको ही प्राप्त होता है। 
फिर अर्चि-अभिमानी देवतासे दिवसाभिमानी देवताको, 
दिवसाभिमानीसे शुक्लपक्षाभिमानी देवताको और 
शुक्लपक्षाभिमानी देवतासे उत्तरायणके छः मासोंको 
पराप्त होता है। मासोंसे संवत्सरको, संवत्सरसे आदित्यको, 
आदित्यसे चन्द्रमाको और चन्द्रमासे विद्युत्को 
प्राप्त होता है। बहाँसे अमानव पुरुष इसे ब्रह्मको 
प्राप्त करा देता है। यह देवमार्ग-ब्रह्ममार्ग है। 
इससे जानेवाले पुरुष इस मानवमण्डलमें नहीं लौटते, 
नहीं लौटते॥ ५॥ 


४२२८ ९0 ४१४६-०४ 


षोडश खण्ड 
पवनकी यज्ञरूपमें उपासना 


यह जो चलता है निश्चय यज्ञ ही है। यह चलता 
हुआ निश्चय ही इस सम्पूर्ण जगत्को पवित्र करता है; 
क्योंकि यह गमन करता हुआ इस समस्त संसारको 
पवित्र कर देता है इसलिये यही यज्ञ है। मन और 
वाक्‌-ये दोनों इसके मार्ग हैं। इनमेंसे एक मार्गका 
ब्रह्मा मनके द्वारा संस्कार करता है तथा होता, अध्वर्यु 
और उदाता ये वाणीद्वारा दूसरे मार्गका संस्कार करते 
हैं। यदि प्रातरनुवाकके आरम्भ हो जानेपर परिधानीया 


ऋहचाके उच्चारणसे पूर्व ब्रह्मा बोल उठता है तो वह 
केवल एक मार्गका ही संस्कार करता है, दूसरा मार्ग 
नष्ट हो जाता है। जिस प्रकार एक पैरसे चलनेवाला 
पुरुष अथवा एक पहियेसे चलनेवाला रथ नष्ट हो जाता 
है उसी प्रकार इसका यज्ञ भी नाशको प्राप्त हो जाता 
है। यज्ञके नष्ट होनेके पश्चात्‌ यजमानका नाश होता 
है; इस प्रकारका यज्ञ करनेपर वह और भी अधिक 


पापी हो जाता है और यदि प्रातरनुवाकका आरम्भ 


CC-0. JK Sanskrit Academy, Jammmu. Digitized by S3 Foundation USA 


म 


FEIT . 


४४४ * महान्तं विभुमात्मानं मत्वा धीरो न शोचति * 
~~~ 


होनेके अनन्तर परिधानीया ऋचासे पूर्व ब्रह्मा नहीं | अथवा दोनों पहियोंसे चलनेवाला रथ स्थित रहता है 
बोलता है तो समस्त ऋत्विक्‌ मिलकर दोनों ही | इसी प्रकार इसका यज्ञ स्थित रहता है, यज्ञके स्थित 


मार्गोका संस्कार कर देते हैं। तब कोई भी मार्ग नष्ट 
नहीं होता। जिस प्रकार दोनों पैरोंसे चलनेवाला पुरुष 


रहनेपर यजमान भी स्थित रहता है। वह ऐसा यज्ञ 
करके श्रेष्ठ होता है॥ १--५॥ 


ASO “य्य 
सप्तदश खण्ड 
यज्ञमें योग्य ब्रह्माको आवश्यकता 


प्रजापतिने लोकोंको लक्ष्य बनाकर ध्यानरूप तप 
किया। उन तप किये जाते हुए लोकोंसे उसने रस 
निकाले। पृथ्वीसे अग्नि, अन्तरिक्षसे वायु और द्युलोकसे 
आदित्यको निकाला। फिर उसने इन तीन देवताओंको 
लक्ष्य करके तप किया। उन तप किये जाते हुए 
देवताओंसे उसने रस निकाले। अग्रिसे क्रक्‌, वायुसे 
यजु: और आदित्यसे साम ग्रहण किये। तदनन्तर उसने 
इस त्रयीविद्याकों लक्ष्य करके तप किया। उस तप की 
जाती हुई विद्यासे उसने रस निकाले । | ऋकश्रुतियोंसे भूः, 
यजुःश्रुतियोंसे भुवः तथा सामश्रुतियोंसे स्व: इन रसोंको 
ग्रहण किया। उस यज्ञमें यदि ऋकूश्रुतियोंके सम्बन्धसे 
क्षत हो तो “भू: स्वाहा’ ऐसा कहकर गार्हपत्याग्निमें 
हवन करे। इस प्रकार वह ऋचाओंके रससे ऋचाओंके 
वीर्यद्वारा ऋकूसम्बन्धी यज्ञके क्षतकी पूर्ति करता है 
और यदि यजुः श्रुतियोंके कारण क्षत हो तो ' भुवः स्वाहा' 
ऐसा कहकर दक्षिणाग्रिमें हवन करे। इस प्रकार वह 
यजुओंके रससे यजुओंके वीर्यद्वारा यज्ञके यजुःसम्बन्धी 
क्षतकी पूर्ति करता है और यदि सामश्रुतियांके कारण 
क्षत हो तो 'स्वः स्वाहा' ऐसा कहकर आहवनीयाग्निमें 
हवन करे। इस प्रकार वह सामके रससे सामके 


वीर्यद्वारा यज्ञके सामसम्बन्धी क्षतिको पूर्ति करता है। 
इस विषयमें ऐसा समझना चाहिये कि जिस प्रकार 
लवण (क्षार)-से सुवर्णको, सुवर्णसे चाँदीको, चाँदीसे 
त्रपुको, त्रपुसे सीसेको, सीसेसे लोहेको और लोहेसे 
काष्ठको अथवा चमड़ेसे काष्ठको जोड़ा जाता है, उसी 
प्रकार इन लोक, देवता और त्रयीविद्याके वीर्यसे यज्ञके 
क्षतका प्रतिसन्धान किया जाता है। जिसमें इस प्रकार 
जाननेवाला ब्रह्मा होता है वह यज्ञ निश्चय ही मानो 
ओषधियोंद्वारा संस्कृत होता है। जहाँ इस प्रकार 
जाननेवाला ब्रह्मा होता है वह यज्ञ उदक्प्रवण होता है। 
इस प्रकार जाननेवाले ब्रह्माके उद्देश्यसे ही यह गाथा 
प्रसिद्ध है कि 'जहाँ-जहाँ कर्म आवृत्त होता है वहीं वह 
पहुँच जाता है'॥ १-९॥ 

एक मानव ब्रह्मा ही ऋत्विक्‌ है। जिस प्रकार 
युद्धमें घोड़ी योद्धाओंकी रक्षा करती है, उसी प्रकार 
ऐसा जाननेवाला ब्रह्मा यज्ञ, यजमान और अन्य 
समस्त ऋत्विजोंकी भी सब ओरसे रक्षा करता है। 
अतः इस प्रकार जाननेवालेको ही ब्रह्मा बनावे, 
ऐसा न जाननेवालेको नहीं, ऐसा न जाननेवालेको 
नहीं॥ १०॥ 


॥ चतुर्थ अध्याय समाप्त॥ ४॥ 


AIO ४2८० 


संसारमें ऐसे दो प्रकारके पुरुष बिरले ही होते हैं 
१-जिसने जो माँगा, उसको वही दे देनेवाले। 
२-स्वयं कभी किसीसे कुछ भी न माँगनेवाले। 


HLH O «कलर 

प्रथम खण्ड 
प्राणको सर्वभ्रेष्ठता 


जो ज्येष्ठ और श्रेष्ठको जानता है, वह ज्येष्ठ और श्रेष्ठ 
हो जाता है । निश्चय ही प्राण ज्येष्ठ और श्रेष्ठ है। जो कोई 


वसिष्ठको जानता है, वह स्वजातीयोंमें वसिष्ठ होता है; 
निश्चय वाकू ही वसिष्ठ है। जो कोई प्रतिष्ठाको जानता है, 


वह इस लोक और परलोकमें प्रतिष्ठित होता है; चक्षु ही 
प्रतिष्ठा है। जो कोई सम्पद्को जानता है, उसे दैव और 
मानुष भोग सम्यक्‌ प्रकारसे प्राप्त होते हैं । श्रोत्र ही सम्पद्‌ 


है। जो आयतनको जानता है, वह स्वजातियोंका आयतन-- 
आश्रय होता है। निश्चय मन ही आयतन है॥ १-५॥ 
एक बार प्राण (इन्द्रियाँ) “मैं श्रेष्ठ हूँ, मै श्रेष्ठ हूँ" इस 
प्रकार अपनी श्रेष्ठताके लिये विवाद करने लगे । उन प्राणोंने 
अपने पिता प्रजापतिके पास जाकर कहा-- भगवन्‌! हममें 


कौन श्रेष्ठ है ?' प्रजापतिने उनसे कहा-- तुममेंसे जिसके 


उत्क्रमण करनेपर शरीर अत्यन्त पापिष्ठ-सा दिखायी देने 
लगे, वही तुममें श्रेष्ठ है।' तब वाक्‌-इन्द्रियने 
किया। उसने एक वर्ष प्रवास करनेके अनन्तर फिर 
लौटकर पूछा--' मेरे बिना तुम कैसे जीवित रह सके ?' 
[उन्होंने कहा-- ] ' जिस प्रकार गूँगेलोग बिना बोले प्रासे 
प्राणनक्रिया करते, नेत्रसे देखते, कानसे सुनते और मनसे 
चिन्तन करते हुए जीवित रहते हैं, उसी प्रकार हम भी 
जीवित रहे।' ऐसा सुनकर वाकू इन्द्रियने शरीरमें प्रवेश 
किया। फिर चक्षुने उत्क्रमण किया। उसने एक वर्ष प्रवास 
करनेके अनन्तर फिर लौटकर पूछा-- मेरे बिना तुम कैसे 
जीवित रह सके?' [उन्होंने कहा-] “जिस प्रकार 
अन्धेलोग बिना देखे प्राणसे प्राणन करते, वाणीसे बोलते, 
कानसे सुनते और मनसे चिन्तन करते हुए जीवित रहते 
हैं, उसी प्रकार हम भी जीवित रहे।' ऐसा सुनकर चक्षुने 


प्रवेश किया। तदनन्तर श्रोत्रने उत्क्रमण किया। उसने एक 
वर्ष प्रवास करनेके अनन्तर फिर लौटकर पूछा-- मेरे 
बिना तुम कैसे जीवित रह सके ?' [उन्होंने कहा] 
“जिस प्रकार बहरे मनुष्य बिना सुने प्राणसे प्राणन करते, 
वाणीसे बोलते, नेत्रसे देखते और मनसे चिन्तन करते हुए 
जीवित रहते हैं, उसी प्रकार हम भी जीवित रहे।' यह 
सुनकर श्रोत्रने शरीरमें प्रवेश किया। तत्पश्चात्‌ मनने 
उत्क्रमण किया । उसने एक वर्ष प्रवास कर फिर लौटकर 
कहा--'मेरे बिना तुम कैसे जीवित रह सके ?' [उन्होंने 
कहा--] "जिस प्रकार बच्चे, जिनका कि मन विकसित 
नहीं होता, प्राणसे प्राणनक्रिया करते, वाणीसे बोलते, नेत्रसे 
देखते और कानसे सुनते हुए जीवित रहते हैं, उसी प्रकार 
हम भी जीवित रहे।' यह सुनकर मनने भी प्रवेश किया। 
फिर प्राणने उत्क्रमण करनेकी इच्छा की। उसने, जिस 
प्रकार अच्छा घोड़ा अपने पैर बाँधनेके कोलोंको उखाड़ 
डालता है, उसी प्रकार अन्य प्राणोंको भी उखाड़ दिया। 
तब उन सबने उसके सामने जाकर कहा-- भगवन्‌! आप 
[हमारे स्वामी] रहें, आप ही हम सममें श्रेष्ठ हैं, आप 
उत्क्रमण न करें'॥ ६-१२॥ 

फिर उससे वाक्‌-इन्द्रियने कहा-- मैं जो वसिष्ठ हूँ 
सो तुम्हीं वसिष्ठ हो।' तदनन्तर उससे चक्षुने कहा मैं 
जो प्रतिष्ठा हूँ सो तुम्हीं प्रतिष्ठा हो।' फिर उससे श्रोत्रने 
कहा--' मैं जो सम्पद्‌ हूँ सो तुम्हीं सम्पद्‌ हो।' तत्पश्चात्‌ 
उससे मन बोला--'मैं जो आयतन हूँ, सो तुम्ही आयतन 
हो।' (लोकमें समस्त इन्द्रियोंको) न वाक्‌, न चक्षु, न 
श्रोत्र और न मन ही कहते हैं; परंतु “प्राण ऐसा कहते 
हैं; क्योंकि ये सब प्राण ही हैं॥ १३--१५॥ | 


ALSO “>या 
द्वितीय खण्ड 
महत्त्वप्राप्तिके लिये मन्थोपासना 


उसने कहा--'मेरा अन क्या होगा?” तब | जीवोंका यह जो कुछ अन्न है [सब तुम्हारा अन्न है], 
वागादिने कहा-“कुत्तो और पक्षियोंसे लेकर सब | सो यह सब अन (प्राण) का अन्न है। 'अन' यह 

प्राणका प्रत्यक्ष नाम है। इस प्रकार जाननेवालेके लिये 
भी कुछ अनन्न (अभक्ष्य) नहीं होता है। उसने कहा- 
“मेरा वस्त्र क्या होगा?” तब वागादि बोले-- जल । 
इसीसे भोजन करनेवाले पुरुष भोजनके पूर्व और पश्चात्‌ 
इसका जलसे आच्छादन करते हैं। ऐसा करनेसे वह 
वस्त्र प्राप्त करनेवाला और अनग्र होता है॥ १-२॥ 
उस इस (प्राणदर्शन) को सत्यकाम जाबालने 
वैयाघ्रपद्य गो-श्रुतिके प्रति निरूपित करके कहा--' यदि 
इसे सूखे ठूँठके प्रति कहे तो उसमें शाखा उत्पन्न हो 
जायगी और पत्ते फूट आयेंगे'॥ ३॥ 
अब यदि वह महत्त्वको प्राप्त होना चाहे तो उसे 
अमावास्याको दीक्षित होकर पूर्णिमाकी रात्रिको सर्वोषधके 
दधि और मधुसम्बन्धी मन्थका मन्थन कर “ज्येष्ठाय 
श्रेष्ठाय स्वाहा' ऐसा कहते हुए आग्निमें घृतका हवन कर 
मन्थपर उसका अवशेष डालना चाहिये। इसी प्रकार 
“वसिष्ठाय स्वाहा' इस मन्त्रसे अग्निमें घृताहुति देकर 
मन्थमें घृतका स्त्राव डाले; “प्रतिष्ठायै स्वाहा' इस मन्त्रसे 
अग्निमें घृताहुति देकर मन्थमें घृतका स्राव डाले; 'संपदे 
स्वाहा' इस मन्त्रसे अग्रिम घृताहुति देकर मन्थमें घृतका 
स्राव डाले तथा “आयतनाय स्वाहा' इस मन्त्रसे आग्निमें 
घृताहुति देकर मन्थमें घृतका स्राव डाले। तदनन्तर 


* महान्तं विभुमात्मानं मत्वा धीरो न शोचति * 


MAD DT ््e 
अग्निसे कुछ दूर हटकर मन्थको अञझ्जलिमें ले वह ' अमो 
नामासि' इत्यादि मन्त्रका जप करे। [अमो नामासि आदि 
मन्त्रका अर्थ-] हे मन्थ! तू 'अम' नामवाला है, 
क्योंकि यह सारा जगत्‌ [अपने प्राणभूत] तेरे साथ 
अवस्थित है । वह तू ज्येष्ठ, श्रेष्ठ, राजा (दीसिमान्‌) और 
सबका अधिपति है । वह तू मुझे ज्येष्ठत्व, श्रेष्ठत्व, राज्य 
और आधिपत्यको प्राप्त करा। मैं ही यह सर्वरूप हो 
जाऊँ।' फिर वह इस ऋचासे* पादशः [उस मन्थका] 
भक्षण करता है । 'तत्सवितुर्वृणीमहे' ऐसा कहकर भक्षण 
करता है; “वयं देवस्य भोजनम्‌’ ऐसा कहकर भक्षण 
करता है; 'श्रेष्ठरसर्वधातमम्‌' ऐसा कहकर भोजन 
करता है; तथा 'तुरं भगस्य धीमहि' ऐसा कहकर कंस 
(कटोरे) या चमस (चम्मच)-को धोकर सारा मन्थलेप 
पी जाता है। तत्पश्चात्‌ वह अग्निके पीछे चर्म अथवा 
स्थण्डिल (पवित्र यज्ञभूमि)-पर वाणीका संयम कर 
[अनिष्ट स्वप्रदर्शनसे] अभिभूत न होता हुआ शयन 
करता है। उस समय यदि वह [स्वप्रमें] स्त्रीको 
देखे तो ऐसा समझे कि कर्म सफल हो गया। इस 
विषयमें यह श्लोक है-जिस समय काम्यकर्मोमें 
स्वप्रमें स्त्रीको देखे तो उस स्वप्रदर्शनके होनेपर 
उस कर्ममें समृद्धि जाने ॥ ४-८॥ 


HLH ( ८८६० 
तृतीय खण्ड 
श्वेतकेतु और प्रवाहणका संवाद; श्रेतकेतुके पिताका राजासे उपदेश माँगना 


आरुणिका पुत्र श्वेतकेतु पञ्चालदेशीय लोगोंकी 
सभामें आया। उससे जीवलके पुत्र प्रवाहणने कहा-- 
“कुमार! क्या पिताने तुझे शिक्षा दी है ?” इसपर उसने 
कहा-' हाँ, भगवन्‌!'॥ १॥ 

“क्या तुझे मालूम है कि इस लोकसे जानेपर प्रजा 
कहाँ जाती है?' [श्वेतकेतु-] “भगवन्‌! नहीं।' 
[प्रवाहण--] ' क्या तू जानता है कि वह फिर इस 
लोकमें कैसे आती है ?' [श्वेतकेतु--] “नहीं, भगवन्‌!' 
[प्रवाहण--] 'देवयान और पितृयान-इन दोनों 
मार्गोका पारस्परिक वियोगस्थान तुझे मालूम है?! 
[ श्वेतकेतु-- ] “नहीं भगवन्‌' [प्रवाहण-- ] “तुझे मालूम 


है, यह पितृलोक भरता क्यों नहीं है?' [ श्रेतकेतु-] 
“भगवन्‌! नहीं।' [प्रवाहण--] “क्या तू जानता है कि 
पाँचवीं आहुतिके हवन कर दिये जानेपर आप (सोमघृतादि 
रस) 'पुरुष' संज्ञाको कैसे प्राप्त होते हैं ?' [ श्वेतकेतु-] 
“नहीं, भगवन्‌! नहीं।' “तो फिर तू अपनेको “मुझे 
शिक्षा दी गयी है' ऐसा क्यों कहता था? जो इन बातोंको 
नहीं जानता वह अपनेको शिक्षित कैसे कह सकता 
है ?' तब वह त्रस्त होकर अपने पिताके स्थानपर आया 
और उससे बोला--' श्रीमान्‌ने मुझे शिक्षा दिये बिना ही 
कह दिया था कि मैंने तुझे शिक्षा दे दी है। उस 
क्षत्रियबन्धुने मुझसे पाँच प्रश्‍न पूछे; किंतु में उनमेंसे 


* इस ऋचाका अर्थ इस प्रकार "इस ऋचाका अर्थ इस प्रकार है_'हम प्रकाशमान सविताके उस ख 2117117127: हम प्रकाशमान सविताके उस सर्वविषयक श्रेष्ठतम भोजनकी प्रार्थना करते हैं और शीघ्र ही 


सविता देवताके स्वरूपका ध्यान करते हैं।' 

एकका भी विवेचन नहीं कर सका।' पिताने कहा- 
“तुमने उस समय (आते ही) जैसे ये प्रश्‍न मुझे सुनाये 
हैं उनमेंसे मैं एकको भी नहीं जानता। यदि मैं इन्हें 
जानता होता तो तुम्हें क्यों न बतलाता ?'॥ २-५॥ 
तब वह गौतम गोत्रोत्पन्न ऋषि राजा (जैबलि)- 
के स्थानपर आया। राजाने अपने यहाँ आये हुए 
उसकी पूजा को। [दूसरे दिन] प्रातःकाल होते ही 
राजाके सभामें पहुँचनेपर वह गौतम उसके पास 
गया। राजाने उससे कहा--' भगवन्‌ गौतम! आप 
मनुष्यसम्बन्धी धनका वर माँग लीजिये।' उसने 


४४७ 


कहा-'राजन्‌! ये मनुष्यसम्बन्धी धन आपहीके पास 
रहें; आपने मेरे पुत्रके प्रति जो बात प्रश्‍नरूपसे कही 
थी वही मुझे बतलाइये।' तब वह सङ्कटमें पड़ 
गया। उसे “यहाँ चिरकालतक रहो' ऐसी आज्ञा दी 
और उससे कहा--“गौतम! जिस प्रकार तुमने मुझसे 
कहा है। [उससे तुम यह समझो कि] पूर्वकालमें 
तुमसे पहले यह विद्या ब्राह्मणोंके पास नहीं गयी। 
इसीसे सम्पूर्ण लोकोंमें [इस विद्याद्वारा] क्षत्रियोंका 
ही [शिष्योंके प्रति] अनुशासन होता रहा है।' ऐसा 
कहकर वह गौतमसे बोला-॥ ६-७॥ 


HALO FPS 
चतुर्थ खण्ड 
द्युलोककी अग्निके रूपमें उपासना 


हे गौतम! यह प्रसिद्ध द्युलोक ही अग्नि है। उसका 
आदित्य ही समिध्‌ है; किरणें धूम हैं, दिन ज्वाला है, 
चन्द्रमा अङ्गार है और नक्षत्र विस्फुलिङ्ग (चिनगारियाँ) 


हैं। उस इस द्युलोकरूप आग्निमें देवगण श्रद्धाका हवन 
करते हैं। उस आहुतिसे सोम राजाकी उत्पत्ति 
होती है॥ १-२॥ 


II (छ “या 
पञ्चम खण्ड 
पर्जन्यकी अय्निके रूपमें उपासना 


गौतम ! पर्जन्य ही अग्नि है; उसका वायु ही समिध्‌ 
है, बादल धूम है, विद्युत्‌ ज्वाला है, वज्र अङ्गार है तथा 


गर्जन विस्फुलिङ्ग हैं। उस अग्निमें देवगण राजा सोमका 
हवन करते हैं; उस आहुतिसे वर्षा होती है॥ १-२॥ 


८267 ( FAS 
षष्ठ खण्ड 
पृथिवीकी अग्निके रूपमें उपासना 


गौतम! पृथिवी ही अग्नि है। उसका संवत्सर 
ही समिध्‌ है, आकाश धूम है, रात्रि ज्वाला 
है, दिशाएँ अङ्गारे हैं तथा अवान्तर दिशाएँ 


विस्फुलिङ्गा हैं. उस इस अग्निमें देवगण 
वर्षाका हवन करते हैं; उस आहुतिसे अन्न 
होता है॥ १-२॥ 


IO AS 
सप्तम खण्ड 
पुरुषकी अग्निके रूपमें उपासना 


गौतम ! पुरुष ही अग्नि है । उसकी वाक्‌ ही समिध्‌ है, 
प्राण धूम है, जिह्वा ज्वाला है, चक्षु अङ्गे हैं और श्रोत्र 


विस्फुलिङ्ग हैं । उस इस अग्निमें देवगण अन्नका होम करते 
हैं । उस आहुतिसे वीर्य उत्पन्न होता है ॥ १-२ ॥ 


ITO AS 

अष्टम खण्ड 
स्त्रीकी अग्रिके रूपमें उपासना 
गौतम! स्त्री ही अग्नि है। उसका उपस्थ ही समिध्‌ | हैं और उससे जो सुख होता है, वह विस्फुलिङ्ग हैं। 
है, पुरुष जो उपमन्त्रण करता है वह धूम है, योनि | उस इस अग्निमें देवगण वीर्यका हवन करते हैं; उस 
ज्वाला है तथा जो भीतरकी ओर करता है, वह अङ्गारे | आहुतिसे गर्भ उत्पन्न होता है॥ १-२॥ 
IAI ( “FAS 
नवम खण्ड 
पाँचवीं आहुतिसे 'पुरुष' की उत्पत्ति 


इस प्रकार पाँचवीं आहुतिके दिये जानेपर 
आप 'पुरुष' शब्दवाची हो जाते हैं। वह जरायुसे 
आवृत हुआ गर्भ दस या नौ महीने अथवा 
जबतक पूर्णाङ्ग नहीं होता तबतक माताको कुक्षिके 
भीतर ही शयन करनेके अनन्तर फिर उत्पन्न 


होता है। इस प्रकार उत्पन्न होनेपर वह आयुपर्यन्त 
जीवित रहता है। फिर मरनेपर कर्मवश परलोकको 
प्रस्थित हुए उस जीवको अग्निके प्रति ही ले 
जाते हैं, जहाँसे कि वह आया था और जिससे 
उत्पन्न हुआ था॥ १-२॥ 


ILI () AS 
दशम खण्ड 
जीवोंकी त्रिविध गति 


वे जो इस प्रकार जानते हैं तथा वे जो वनमें श्रद्धा 
और तप इनकी उपासना करते हैं [ प्राणप्रयाणके अनन्तर] 
अर्चि-अभिमानी देवताओंको प्राप्त होते हैं; अर्चि- 
अभिमानी देवताओंसे दिवसाभिमानी देवताओंको; 
दिवसाभिमानियोंसे शुक्लपक्षाभिमानी देवताओंको; 
शुक्लपक्षाभिमानियोंसे जिन छः महीनोंमें सूर्य उत्तरको 
ओर जाता है, उन छः महीनोंको; उन महीनोंसे 
संवत्सरको; संवत्सरसे आदित्यको; आदित्यसे चन्द्रमाको 
और चन्द्रमासे विद्युतको प्राप्त होते हैं। वहाँ एक अमानव 
पुरुष है, वह उन्हें ब्रह्मको प्राप्त करा देता है। यह 
देवयान-मार्ग है॥ १-२॥ 

तथा जो ये गृहस्थलोग ग्राममें इष्ट, पूर्त और दत्त 
ऐसी उपासना करते हैं वे धूमको प्राप्त होते हैं; धूमसे 
रात्रिको; रात्रिसे कृष्णपक्षको तथा कृष्णपक्षसे जिन छः 
महीनोंमें सूर्य दक्षिण मार्गसे जाता है उनको प्राप्त होते 
हैं। ये लोग संवत्सरको प्राप्त नहीं होते। दक्षिणायनके 
महीनोंसे पितूलोकको, पितूलोकसे आकाशको और 
आकाशसे चन्द्रमाको प्राप्त होते हैं। यह चन्द्रमा राजा सोम 
है। वह देवताओंका अन्न है, देवतालोग उसका भक्षण 
करते हैं। वहाँ कर्मोका क्षय होनेतक रहकर वे फिर 


इसी मार्गसे जिस प्रकार गये थे उसी प्रकार लौटते हैं 
[वे पहले] आकाशको प्राप्त होते हें और आकाशसे 
वायुको, वायु होकर वे धूम होते हैं और धूम होकर 
अभ्र होते हैं। वह अभ्र होकर मेघ होता है, मेघ 
होकर बरसता है। तब वे जीव इस लोकमें धान, 
जौ, ओषधि, वनस्पति, तिल और उड़द आदि होकर 
उत्पन्न होते हैं। इस प्रकार यह निष्क्रमण निश्चय ही 
अत्यन्त कष्टप्रद है। उस अन्नको जो-जो भक्षण करता 
है और जो-जो वीर्यसेचन करता है तद्रूप ही वह जीव 
हो जाता है॥ ३-६॥ 

उन (अनुशयी जीवों) -में जो अच्छे आचरणवाले 
होते हैं वे शीघ्र ही उत्तम योनिको प्राप्त होते हैं। वे 
ब्राह्मणयोनि, क्षत्रिययोनि अथवा वैश्ययोनि प्राप्त करते हैं 
तथा जो अशुभ आचरणवाले होते हैं वे तत्काल अशुभ 
योनिको प्राप्त होते हैं। वे कुत्तेकी योनि, सूकरयोति 
अथवा चाण्डालयोनि प्राप्त करते हैं॥ ७॥ 

इनमेंसे वे किसी मार्गद्वारा नहीं जाते। वे ये क्षु 
और बारम्बार आने-जानेवाले प्राणी होते हैं। “उत्पन्न 
होओ और मरो' यही उनका तृतीय स्थान होता है। इसी 
कारण यह परलोक नहीं भरता। अत: [इस संसारगतिसे] 

घृणा करनी चाहिये। इस विषयमें यह मन्त्र है-- | जानता है वह उनके साथ आचरण (संसर्ग) करता हुआ 
सुवर्णका चोर, मद्य पीनेवाला, गुरुस्त्रीगामी, ब्रह्महत्यारा- | भी पापसे लिप्त नहीं होता। वह शुद्ध पवित्र और 
ये चारों पतित होते हैं और पाँचवाँ उनके साथ संसर्ग | पुण्यलोकका भागी होता है, जो इस प्रकार जानता है, 
करनेवाला भी। किंतु जो इस प्रकार इन पश्माग्नियोंको जो इस प्रकार जानता है॥ ८--१०॥ 


एकादश खण्ड 
प्राचीनशाल आदिका राजा अश्वपतिसे वैश्वानर आत्माके सम्बन्धमें प्रश्‍न 


उपमन्युका पुत्र प्राचीनशाल, पुलुषका पुत्र सत्ययज्ञ, 
भल्लविके पुत्रका पुत्र इन्द्रद्युम्न, शर्कराक्षका पुत्र जन 
और अश्वतराश्चंका पुत्र बुडिल-ये महागृहस्थ और 
परम श्रोत्रिय एकत्रित होकर परस्पर विचार करने लगे 
कि हमारा आत्मा कौन है और ब्रह्म क्या है ?॥ १॥ 

उन पूजनीयोंने स्थिर किया कि यह अरुणका पुत्र 
उद्दालक इस समय इस वैश्वानर आत्माको जानता है; 
अतः हम उसके पास चलें। ऐसा निश्चय कर वे उसके 
पास गये। उसने निश्चय किया कि ये परम श्रोत्रिय 
महागृहस्थ मुझसे प्रश्‍न करेंगे; किंतु मैं इन्हें पूरी तरहसे 
नहीं बतला सकूँगा; अतः मैं इन्हें दूसरा उपदेष्टा बतला 
दूँ।' उसने इनसे कहा--'हे पूजनीयगण! इस समय 
केकयकुमार अश्वपति इस वैश्वानरसंज्ञक आत्माको 
अच्छी तरह जानता है। आइये, हम उसीके पास चलें।' 
ऐसा कहकर वे उसके पास चले गये॥ २--४॥ 


अपने पास आये हुए उन ऋषियोंका राजाने 
अलग-अलग सत्कार कराया। [दूसरे दिन] प्रात:काल 
उठते ही उसने कहा-- मेरे राज्यमें न तो कोई चोर ही 
है तथा न अदाता, मद्यप, अनाहिताग्नि, अविद्वान्‌ और 
परस्त्रीगामी ही है; फिर कुलटा स्त्री तो आयी ही कहाँसे ? 
हे पूज्यगण! मैं भी यज्ञ करनेवाला हूँ। मैं एक-एक 
ऋत्विकूको जितना धन दूँगा, उतना ही आपको भी दूँगा; 
अत: आपलोग यहीं ठहरिये।' वे बोले--' जिस प्रयोजनसे 
कोई पुरुष कहीं जाता है उसे चाहिये कि वह अपने 
उसी प्रयोजनको कहे । इस समय आप वैश्वानर आत्माको 
जानते हैं, उसीका आप हमारे प्रति वर्णन कोजिये।' वह 
उनसे बोला-- अच्छा, मैं प्रातःकाल आपलोगोंको इसका 
उत्तर दूँगा।' तब दूसरे दिन पूर्वाह्में वे हाथमें समिधाएँ 
लेकर राजाके पास गये। उनका उपनयन न करके ही 
राजाने उन्हें उस विद्याका उपदेश किया॥ ५--७॥ 


ILI (७ 222 
द्वादश खण्ड 
अश्वपति और औपमन्यवका संवाद 


[राजाने कहा--] 'उपमन्युकुमार! तुम किस 
आत्माकी उपासना करते हो ?' “पूज्य राजन्‌! मैं चुलोककी 


ही उपासना करता हूँ” ऐसा उसने उत्तर दिया । [राजा--] 


“तुम जिस आत्माकी उपासना करते हो यह निश्चय ही 
“सुतेजा' नामसे प्रसिद्ध वैधानर आत्मा है, इसीसे तुम्हारे 
कुलमें सुत, प्रसुत और आसुत दिखायी देते हैं | तुम अन्न 


भक्षण करते हो और प्रियका दर्शन करते हो। जो इस 
वैश्वानर आत्माकी इस प्रकार उपासना करता है वह अन 
भक्षण करता है, प्रियका दर्शन करता है और उसके 
कुलमें ब्रह्मतेज होता है । यह वैश्वानर आत्माका मस्तक 
है।' ऐसा राजाने कहा, और यह भी कहा कि--' यदि तुम 
मेरे पास न आते तो तुम्हारा मस्तक गिर जाता'॥ १-२॥ 


AAI OO «>>> 
त्रयोदश खण्ड 
अश्वपति और सत्ययज्ञका संवाद 
फिर उसने पुलुषके पुत्र सत्ययज्ञसे कहा- | वह बोला--'पूज्य राजन्‌! मैं आदित्यकी ही उपासना 


“प्राचीनयोग्य! तुम किस आत्माको उपासना करते हो?! 


करता हूँ।' [राजाने कहा-- ] “यह निश्चय ही विश्वरूप 

वैश्वानर आत्मा है, जिस आत्माकी तुम उपासना करते 
हो; इसीसे तुम्हारे कुलमें बहुत-सा विश्वरूप साधन 
दिखायी देता है। खच्चरियोंसे जुता हुआ रथ और 
दासियोंके सहित हार प्राप्त है। तुम अन्न भक्षण करते 
हो और प्रियका दर्शन करते हो। जो इस प्रकार इस 

वैश्वानर आत्माकी उपासना करता है वह अन्न भक्षण 
करता है, प्रियका दर्शन करता है और उसके कुलमें 
ब्रह्मतेज होता है। किंतु यह आत्माका नेत्र ही है।' ऐसा 
राजाने कहा और यह भी कहा कि-“ यदि तुम मेरे पास 
न आते तो अन्धे हो जाते'॥ १-२॥ 


Lo a © PS) 


चतुर्दश खण्ड 


अश्वपति और इन्द्रद्यु्नका संवाद 


तदनन्तर राजाने भाल्लवेय इन्द्रद्युम्रसे कहा 
'वैयाघ्रपद्य! तुम किस आत्माकी उपासना करते हो ?' 
वह बोला--' पूज्य राजन्‌! मैं वायुको ही उपासना करता 
हुँ।' [राजाने कहा-] “जिस आत्माको तुम उपासना 
करते हो वह निश्चय ही पृथग्वर्त्मा वैश्वानर आत्मा है; 
इसीसे तुम्हारे प्रति पृथक्‌-पृथक्‌ उपहार आते हैं और 
तुम्हारे पीछे पृथक्‌-पृथक्‌ रथकी पङ्कियाँ चलती हैं । तुम 


er © IS 
पञ्चदश खण्ड । 
अश्चपति और जनका संवाद | 


तदनन्तर राजाने जनसे कहा-- शार्कराक्ष्य! तुम 
किस आत्माकी उपासना करते हो?” उसने कहा 
“पूज्य राजन्‌! मैं आकाशको ही उपासना करता 
हूँ।' [राजा बोला-] “यह निश्चय ही बहुलसंज्क 
वैश्वानर आत्मा है जिसकी कि तुम उपासना करते 
हो। इसीसे तुम प्रजा और धनके कारण बहुल हो। 
तुम अन्न भक्षण करते हो और प्रियका दर्शन करते 


अन्न भक्षण करते हो और प्रियका दर्शन करते हो। जो । 
कोई इस प्रकार इस वैश्वानर आत्माकी उपासना करता ॥ 
है, यह अन्न भक्षण करता है, प्रियका दर्शन करता है । 
और उसके कुलमें ब्रह्मतेज होता है। किंतु यह | 
आत्माका प्राण ही है।' ऐसा राजाने कहा और यह भी | 
कहा कि--'यदि तुम मेरे पास न आते तो तुम्हारा प्राण | 
उत्क्रमण कर जाता'॥ १-२॥ 


हो। जो इस प्रकार इस वैश्वानर आत्माको उपासना 
करता है वह अन्न भक्षण करता है, प्रियका दर्शन 
करता है और उसके कुलमें ब्रह्मतेज होता है। 
किंतु यह आत्माका संदेह (शरीरका मध्यभाग) ही 
है।' ऐसा राजाने कहा और यह भी कहा किर 
“यदि तुम मेरे पास न आते तो तुम्हारा संदेह 
(शरीरका मध्यभाग) नष्ट हो जाता'॥ १-२॥ 


ALISO FAIS 
षोडश खण्ड 
अश्वपति और बुडिलका संवाद 


फिर उसने अश्वतराश्चके पुत्र बुडिलसे कहा- 
“वैयाघ्रपद्य! तुम किस आत्माको उपासना करते 
हो?' उसने कहा--“पूज्य राजन्‌! मैं तो जलकी 
ही उपासना करता हूँ।' [राजा बोला-] “जिसकी 
तुम उपासना करते हो वह निश्चय ही रयिसंज्ञक 
वैश्वानर आत्मा है; इसीसे तुम रयिमान्‌ (धनवान्‌) 
और पुष्टिमान्‌ हो। तुम अन्न भक्षण करते हो 


और प्रियका दर्शन करते हो। जो पुरुष इस 
वैश्वानर आत्माकी इस प्रकार उपासना करता है 
वह अन्न भक्षण करता है, प्रियका दर्शन करता 
है और उसके कुलमें ब्रह्मतेज होता है; किंतु यह 
आत्माका बस्ति ही है।' ऐसा राजाने कहा और 
यह भी कहा कि--'यदि तुम मेरे पास न आते 
तो तुम्हारा बस्तिस्थान फट जाता ॥१-२॥ 


IAI ( FAS 

सप्तदश खण्ड 
अश्वपति और उद्दालकका संवाद 
तत्पश्चात्‌ राजाने अरुणके पुत्र उद्दालकसे कहा-- | प्रियका दर्शन करते हो। जो कोई इस वैश्वानर 
“गौतम! तुम किस आत्माको उपासना करते हो?' | आत्माकी इस प्रकार उपासना करता है वह अन्न 
उसने कहा--“पूज्य राजन्‌! मैं तो पृथिवीकी ही | भक्षण करता है, प्रियका दर्शन करता है और उसके 
उपासना करता हूँ।' [राजा बोला-] "जिसकी तुम | कुलमें ब्रह्मतेज होता है। किंतु यह आत्माके चरण 
उपासना करते हो यह निश्चय ही प्रतिष्ठासंज्ञक | ही हैं।' ऐसा उसने कहा और यह भी कहा कि-- 
वैश्वानर आत्मा है। इसीसे तुम प्रजा और पशुओंके | “यदि तुम मेरे पास न आते तो तुम्हारे चरण शिथिल 
कारण प्रतिष्ठित हो। तुम अन्न भक्षण करते हो और | हो जाते'॥ १-२॥ 
IO IS 
अष्टादश खण्ड 
अश्वपतिका वैश्वानर आत्माके सम्बन्धमें उपदेश 
राजाने उनसे कहा--' तुम सब लोग इस वैश्वानर | वैश्वानर आत्माका मस्तक ही सुतेजा (द्युलोक) है, 
आत्माको अलग-सा जानकर अन्न भक्षण करते हो। | चक्षु विश्वरूप (सूर्य) है, प्राण पृथग्वर्त्मा (वायु) है, 
जो कोई “यही मैं हूँ” इस प्रकार अभिमानका विषय | देहका मध्यभाग बहुल (आकाश) है, बांस्त ही रयि 
होनेवाले इस प्रादेशमात्र वैश्वानर आत्माकी उपासना | (जल) है, पृथिवी ही दोनों चरण हैं, वक्षःस्थल वेदी 
करता है वह समस्त लोकोंमें, समस्त प्राणियोंमें और | है, लोम दर्भ हैं, हृदय गार्हपत्याग्नि है, मन अन्वाहार्यपचन 
समस्त आत्माओमें अन्न भक्षण करता है। उस इस | है और मुख आहवनीय है'॥ १-२॥ 
AISI (0 2452? 
एकोनविंश खण्ड 
“प्राणाय स्वाहा' से पहली आहुति 
अतः जो अन्न पहले आवे उसका हवन करना | होनेपर द्युलोक तृप्त होता है तथा द्युलोकके तृप्त होनेपर 
चाहिये, उस समय वह भोक्ता जो पहली आहुति दे उसे | जिस किसीपर द्युलोक और आदित्य (स्वामिभावसे) 
“प्राणाय स्वाहा' ऐसा कहकर दे। इस प्रकार प्राण तृप्त | अधिष्ठित हैं वह तृप्त होता है और उसकी तृप्ति होनेपर 
होता है। प्राणके तूस होनेपर नेत्रेन्द्रिय तृत होती है, | स्वयं भोक्ता प्रजा, पशु, अन्नाद्य, तेज और ब्रह्मतेजके 
नेत्रेन्द्रियके तृप्त होनेपर सूर्य तृप्त होता है, सूर्यके तृप्त | द्वारा तृप्त होता है॥ १-२॥ 
AILS 5 II 
विंश खण्ड 
"व्यानाय स्वाहा' से दूसरी आहुति 
तत्पश्चात्‌ जो दूसरी आहुति दे उसे “व्यानाय स्वाहा' | तृप्त होती हैं तथा दिशाओंके तृप्त होनेपर जिस किसीपर 
ऐसा कहकर देना चाहिये। इससे व्यान तृप्त होता है । | चन्द्रमा और दिशाएँ [ स्वामिभावसे] अधिष्ठित हैं वह तृत 
व्यानके तृप्त होनेपर श्रोत्रेन्द्रिय तृप्त होती है, श्रोत्रके तृप्त | होता है। उसकी तृत्तिके पश्चात्‌ वह भोक्ता प्रजा, पशु, 
होनेपर चन्द्रमा तृप्त होता है, चन्द्रमाके तृप्त Ua अनाद्य, तेज और ब्रह्मतेजके द्वारा तृप्त होता है॥ १-२॥ 

एकविंश खण्ड 
' अपानाय स्वाहा' से तीसरी आहुति 
फिर जो तीसरी आहुति दे उसे ' अपानाय स्वाहा' | तृप्त होती है तथा पृथिवीके तृप्त होनेपर जिस किसीपर 
ऐसा कहकर देना चाहिये। इससे अपान तृप्त होता है। | पृथिवी और अग्नि (स्वामिभावसे) अधिष्ठित हैं वह तृप्त 
अपानके तृप्त होनेपर वागिन्द्रिय तृप्त होती है, वाक्‌के तृप्त | होता है; एवं उसकी तृप्तिके पश्चात्‌ भोक्ता प्रजा, पशु, 
होनेपर अग्नि तृप्त होता है, अग्निके तृप्त होनेपर पृथिवी | अन्नाद्य, तेज और ब्रह्मतेजके द्वारा तूस होता हैं॥ १-२॥ 
ISO IS 
द्वाविंश खण्ड 
“समानाय स्वाहा' से चौथी आहुति 
तदनन्तर जो चौथी आहुति दे उसे 'समानाय | तृप्त होती है तथा विद्युतूके तृप्त होनेपर जिस किसीके 
स्वाहा' ऐसा कहकर देना चाहिये। इससे समान तृप्त होता | ऊपर विद्युत्‌ और पर्जन्य अधिष्ठित हैं वह तृप्त होता 
है। समानके तृप्त होनेपर मन तृप्त होता है, मनके तृप्त | है; एवं उसकी तूसिके अनन्तर भोक्ता प्रजा, पशु, अन्नाद्य, 
होनेपर पर्जन्य तृप्त होता है, पर्जन्यके तृप्त होनेपर विद्युत्‌ | तेज और ब्रह्मतेजके द्वारा तृप्त होता है॥ १-२॥ 


ALTO FAS 
त्रयोविंश खण्ड 
“उदानाय स्वाहा' से पाँचवीं आहुति 
फिर जो पाँचवीं आहुति दे उसे “उदानाय स्वाहा' | होता है तथा आकाशके तूस होनेपर जिस किसीपर वायु 
ऐसा कहकर देना चाहिये। इससे उदान तृप्त होता है। | और आकाश (स्वामिभावसे) अधिष्ठित हैं वह तृप्त होता 
उदानके तृप्त होनेपर त्वचा तृप्त होती है, त्वचाके तृप्त | है और उसकी तृप्तिके पश्चात्‌ स्वयं भोक्ता प्रजा, पशु, 
होनेपर वायु तृप्त होता है, वायुके तूस होनेपर आकाश तृप्त | अन्नाद्य, तेज और ब्रह्मतेजके द्वारा तृप्त होता है॥ १-२॥ 
Pd © Do 
चतुर्विश खण्ड 
भोजनकी अग्निहोत्रत्वसिद्धिके लिये इस प्रकार हवन करनेका फल 
वह, जो कि इस वैश्वानरविद्याको न जानकर हवन है उसी प्रकार जो इस प्रकार जाननेवाला होकर 
करता है उसका वह हवन ऐसा है, जैसे अङ्गारोंको | अग्निहोत्र करता है उसके समस्त पाप भस्म हो जाते हैं। 
हटाकर भस्ममें हवन करे; क्योंकि जो इस (वैश्वानर)- | अतः वह इस प्रकार जाननेवाला यदि चाण्डालको 
को इस प्रकार जाननेवाला पुरुष अग्निहोत्र करता है | उच्छिष्ट भी दे तो भी उसका वह अन वैश्वानर आत्मामें 
उसका समस्त लोक, सारे भूत और सम्पूर्ण आत्माओंमें | ही हुत होगा! इस विषयमें यह मन्त्र है। जिस प्रकार 
हवन हो जाता है॥ १-२॥ इस लोकमें भूखे बालक सब प्रकार माताकी उपासना 
इस विषयमें यह दृष्टान्त भी है-जिस प्रकार करते हैं उसी प्रकार सम्पूर्ण प्राणी अग्निहोत्रको उपासना 
सींकका अग्रभाग अग्निमें घुसा देनेसे तत्काल जल जाता | करते हैं, अग्निहोत्रकी उपासना करते हैं॥ ३५॥ 
LSI (छ FLL 
॥ पञ्चम अध्याय समाप्त॥ ५॥ SE) 

ह्य 
षष्ठ अध्याय 


प्रथम खण्ड 
आरुणिका अपने पुत्र श्वेतकेतुसे प्रश्‍न 


अरुणका सुप्रसिद्ध पौत्र श्वेतकेतु था; उससे पिताने 
कहा--' श्वेतकेतो! तू ब्रह्मचर्यवास कर; क्योंकि सोम्य! 
हमारे कुलमें उत्पन्न हुआ कोई भी पुरुष अध्ययन न 
करके ब्रह्मबन्धु-सा नहीं होता'॥ १॥ 

वह श्रेतकेतु बारह वर्षकी अवस्थामें उपनयन करा 
चौबीस वर्षका होनेपर सम्पूर्ण वेदोंका अध्ययन कर 
अपनेको बडा बुद्धिमान्‌ और व्याख्यान करनेवाला मानते 
हुए अनम्रभावसे घर लौटा। उससे पिताने कहा--' सोम्य ! 
तू जो ऐसा महामना, पाण्डित्यका अभिमानी और अविनीत 
है सो क्या तूने वह आदेश पूछा है जिसके द्वारा अश्रुत श्रुत 
हो जाता है; अमत मत हो जाता है और अविज्ञात 
विशेषरूपसे ज्ञात हो जाता है।' [यह सुनकर श्वेतकेतुने 
पूछा-] ' भगवन्‌! वह आदेश कैसा है ?'॥ २-३ ॥ 

[पिताने कहा--] 'सोम्य! जिस प्रकार एक 


मृत्तिकाके पिण्डके द्वारा सम्पूर्ण मृण्मय पदार्थोका ज्ञान 
हो जाता है कि विकार केवल वाणीके आश्रयभूत नाममात्र 
हैं, सत्य तो केवल मृत्तिका ही है। सोम्य! जिस प्रकार 
एक लोहमणिका ज्ञान होनेपर सम्पूर्ण लोहमय 
(सुवर्णमय) पदार्थ जान लिये जाते हैं, क्योंकि विकार 
वाणीपर अवलम्बित नाममात्र है, सत्य केवल सुवर्ण ही 
है | सोम्य ! जिस प्रकार एक नखकृन्तन (नहन्ना) के ज्ञानसे 
सम्पूर्ण लोहेके पदार्थ जान लिये जाते हैं, क्योंकि विकार 
वाणीपर अवलम्बित केवल नाममात्र है, सत्य केवल लोहा 
ही है; सोम्य! ऐसा ही वह आदेश भी है '॥ ४--६॥ 
[श्वेतकेतुने कहा--] “निश्चय ही वे मेरे पूज्य 
गुरुदेव इसे नहीं जानते थे। यदि वे जानते तो मुझसे 
क्यों न कहते। अब आप ही मुझे वह बतलाइये।' 
तब पिताने कहा-- अच्छा, सोम्य! बतलाता हुँ'॥७॥ 


ATO FAD 


द्वितीय खण्ड 
सत्रूप परमात्मासे जगतूकी उत्पत्ति 


सोम्य! आरम्भमें यह एकमात्र अद्वितीय सत्‌ ही 
था। उसीके विषयमें किन्हींने ऐसा भी कहा है कि 
आरम्भमें यह एकमात्र अद्वितीय असत्‌ ही था। उस 
असतूसे सतूकी उत्पत्ति होती है। किंतु हे सोम्य! ऐसा 
कैसे हो सकता है, भला असत्से सत्की उत्पत्ति कैसे 
हो सकती है ? अत: हे सोम्य! आरम्भमें यह एकमात्र 
अद्वितीय सत्‌ ही था, ऐसे [आरुणिने] कहा। उस 
(सत्‌)-ने ईक्षण किया 'मैं बहुत हो जाऊँ--अनेक 
प्रकारसे उत्पन्न होऊँ'। इस प्रकार [ईक्षणकर] उसने 


तेज उत्पन्न किया। उस तेजने ईक्षण किया, 'मैं बहुत 
हो जाऊँ-नाना प्रकारसे उत्पन्न होऊँ'। इस प्रकार 
[इक्षणकर] उसने जलकी रचना की। इसीसे जहाँ कहीं 
पुरुष शोक (सन्ताप) करता है उसे पसीने आ जाते हैं। 
उस समय वह तेजसे ही जलकी उत्पत्ति होती है। उस 
जलने ईक्षण किया, “हम बहुत हो जायँ--अनेक रूपसे 
उत्पन्न हों।' उसने अन्नकी रचना की। इसीसे जहाँ 
कहीं वर्षा होती है वहीं बहुत-सा अन्न होता है। वह 
अन्नाद्य जलसे ही उत्पन्न होता है॥ १--४॥ 


ALO II 
तृतीय खण्ड 
आण्डज, जीवज और उद्भिजरूपमें त्रिविध सृष्टि 


उन इन [पक्षी आदि] प्रसिद्ध प्राणियोंक तीन | इस जीवात्मरूपसे तीनों ओमें 
छ इन तीनों में अनुप्रवेश 
ही बीज होते हैं-आण्डज, जीवज और उद्धिज। | कर नाम और रूपकी ol ००१ pe 


उस इस [सत्‌ नामवाली] देवताने ईक्षण किया, “मैं 


एक-एक देवताको त्रिवृत्‌-त्रिवृत्‌ करूँ।' ऐसा 

विचारकर उस इस देवताने इस जीवात्मरूपसे ही | त्रिवृत्‌-त्रिवृत्‌ किया। सोम्य! जिस प्रकार ये तीनों 


उन तीन देवताओंमें अनुप्रवेश कर नाम-रूपका | देवता एक-एक करके प्रत्येक त्रिवृत्‌-त्रिवृत्‌ हैं वह 
व्याकरण किया। उस देवताने उनमेंसे प्रत्येकको | मेरे द्वारा जान॥ १--४॥ 


HALLO FAIS 


चतुर्थ खण्ड 
त्रिवृत्करण 


अग्निका जो रोहित (लाल) रूप है वह तेजका ही 
रूप है; जो शुक्ल रूप है वह जलका है और जो कृष्ण 
है वह अन्नका है । इस प्रकार अग्निसे अग्नित्व निवृत्त हो 
गया, क्योंकि [ अग्रिरूप] विकार वाणीसे कहनेके लिये 
नाममात्र है; केवल तीन रूप हैं-इतना ही सत्य है। 
आदित्यका जो रोहित रूप है वह तेजका रूप है, जो 
शुक्ल रूप है वह जलका है और जो कृष्ण रूप है वह 
अन्नका है। इस प्रकार आदित्यसे आदित्यत्व निवृत्त हो 
गया, क्योंकि [आदित्यरूप] विकार वाणीपर अवलम्बित 
नाममात्र है, तीन रूप हैं-इतना ही सत्य है। चन्द्रमाका 
जो रोहित रूप है वह तेजका रूप है, जो शुक्ल रूप है 
वह जलका है और जो कृष्ण रूप है वह अन्नका है। 
इस प्रकार चन्द्रमासे चन्द्रत्व निवृत्त हो गया, क्योंकि 
[चन्द्रमारूप] विकार वाणीपर अवलम्बित नाममात्र है 
तीन रूप हैं-इतना ही सत्य है। विद्युत्‌का जो रोहित 
रूप है वह तेजका रूप है, जो शुक्ल रूप है वह जलका 


है और जो कृष्ण रूप है वह अन्नका है। इस प्रकार 
विद्युत्से विद्युत्तकी निवृत्ति हो गयी, क्योंकि [विद्युत्रूप] 
विकार वाणीपर अवलम्बित नाममात्र है, तीन रूप हैं- 
इतना ही सत्य है॥ १--४॥ 

इस (त्रिवृत्करण) -को जाननेवाले पूर्ववर्ती महागृहस्थ 
और महाश्रोत्रियोंने यह कहा था कि इस समय हमारे 
कुलमें कोई बात अश्रुत, अमत अथवा अविज्ञात है-ऐसा 
कोई नहीं कह सकेगा, क्योंकि इन अग्नि आदिके दृष्टान्तद्वारा 
वे सब कुछ जानते थे। जो कुछ रोहित सा है वह तेजका 
रूप है--ऐसा उन्होंने जाना है; जो शुक्ल-सा है वह 
जलका रूप है-ऐसा उन्होंने जाना है तथा जो कृष्ण-सा 
है वह अन्नका रूप है--ऐसा उन्होंने जाना है। तथा जो 
कुछ विज्ञात-सा है वह इन देवताओंका ही समुदाय है 
ऐसा उन्होंने जाना है। सोम्य! अब तू मेरे द्वारा यह जान 
कि किस प्रकार ये तीनों देवता पुरुषको प्राप्त होकर 
उनमेंसे प्रत्येक त्रिवृत्‌-त्रिवृत्‌ हो जाती है ॥ ५-७॥ 


४२५८ € FAS 


पञ्चम खण्ड 
मन अन्नमय, प्राण जलमय और वाक्‌ तेजोमय है 


खाया हुआ अन्न तीन प्रकारका हो जाता है । उसका 
जो अत्यन्त स्थूल भाग होता है, वह मल हो जाता है, जो 
मध्यम भाग है वह मांस हो जाता है और जो अत्यन्त सूक्ष्म 
होता है वह मन हो जाता है । पीया हुआ जल तीन प्रकारका 
हो जाता है। उसका जो स्थूलतम भाग होता है वह मूत्र हो 
जाता है, जो मध्यम भाग है वह रक्त हो जाता है और जो 
सूक्ष्मतम भाग है वह प्राण हो जाता है । खाया हुआ [घृतादि] 


तेज तीन प्रकारका हो जाता है । उसका जो स्थूलतम भाग 
होता है वह हड्डी हो जाता है, जो मध्यम भाग है वह मज्जा हो 
जाता है और जो सूक्ष्मतम भाग है वह वाक्‌ हो जाता है। 
[इसलिये] सोम्य! मन अन्नमय है, प्राण जलमय है और 
वाक्‌ तेजोमयी है। ऐसा कहे जानेपर श्वेतकेतु बोला- 
' भगवन्‌! आप मुझे फिर समझाइये ।' तब आरुणिने अच्छा 
सोम्य!' ऐसा कहा॥ १-४॥ 


ISO IS 
षष्ठ खण्ड 
मथे जाते हुए दहीका दृष्टान्त 


सोम्य! मथे जाते हुए दहीका जो सूक्ष्म भाग होता | प्रकार हे सोम्य! खाये हुए अन्नका जो सूक्ष्म अंश होता 
है, वह ऊपर इकट्ठा हो जाता है; वह घृत होता है। उसी | है वह सम्यक्‌ प्रकारसे ऊपर आ जाता है; बह मन होता 

है | सोम्य! पीये हुए जलका जो सूक्ष्म भाग होता है वह | है । इस प्रकार हे सोम्य! मन अन्नमय है, प्राण जलमय 
इकट्ठा होकर ऊपर आ जाता है; वह प्राण होता है। है और वाणी तेजोमयी है-एऐसा [आरुणिने कहा] | 
सोम्य! भक्षण किये हुए तेजका जो सूक्ष्म भाग होता है | [तब श्वेतकेतु बोला-] ' भगवन्‌ ! मुझे फिर समझाइये।' 
वह इकट्टा होकर ऊपर आ जाता है और वह वाणी होता | इसपर आरुणिने कहा-' सोम्य! अच्छा'॥ १--५॥ 


IAI ( FAS 


सप्तम खण्ड 
मनकी अन्नमयताका निश्चय 


सोम्य! पुरुष सोलह कलाओंवाला है । तू पंद्रह दिन 
भोजन मत कर, केवल यथेच्छ जलपान कर। प्राण 
जलमय है; इसलिये जल पीते रहनेसे उसका नाश नहीं 
होगा। उसने पंद्रह दिन भोजन नहीं किया। तत्पश्चात्‌ वह 
उस (आरुणि)-के पास आया [और बोला ]--' भगवन्‌! 
क्या बोलूं ?' [पिताने कहा- ] ' सोम्य ! ऋक्‌, यजुः और 
सामका पाठ करो।' तब उसने कहा-- भगवन्‌! मुझे 
उनका स्फुरण नहीं होता।' वह उससे बोला--' सोम्य! 
जिस प्रकार बहुत-से ईधनसे प्रज्वलित हुए अग्निका 
एक जुगनूके बराबर अङ्गारा रह जाय तो वह उससे अधिक 
दाह नहीं कर सकता, उसी प्रकार सोम्य! तेरी सोलह 
कलाओंमेंसे केवल एक ही कला रह गयी है। उसके 
द्वारा इस समय तू वेदका अनुभव नहीं कर सकता | अच्छा, 
अब भोजन कर; तब तू मेरी बात समझ जायगा '॥ १-३॥ 


उसने भोजन किया और फिर उस (आरुणि)-के 
पास आया। तब उसने जो कुछ पूछा वह सब उसे 
उपस्थित हो गया। उससे [आरुणिने] कहा--' सोम्य! 
जिस प्रकार बहुत-से ईधनसे बढ़े हुए अग्निका एक 
खद्योतमात्र अङ्गारा रह जाय और उसे तृणसे सम्पन्नकर 
प्रज्वलित कर दिया जाय तो वह उसको (अपने पूर्व 
परिमाणको) अपेक्षा भी अधिक दाह कर सकता है। 
इसी प्रकार सोम्य! तेरी सोलह कलाओंमेंसे एक कला 
अवशिष्ट रह गयी थी। वह अन्नद्वारा वृद्धिको प्राप्त 
अर्थात्‌ प्रज्वलित कर दी गयी। अब उसीसे तू वेदोंका 
अनुभव कर रहा है। अतः हे सोम्य! मन अन्नमय है, 
प्राण जलमय है और वाक्‌ तेजोमयी है।' इस प्रकार 
[श्वेतकेतु] उसके इस कथनको विशेषरूपसे समझ 
गया, समझ गया॥ ४--६॥ 


ALI ( ८१८5० 


अष्टम खण्ड 
सत्‌--आत्मा ही सबका मूल है 


उद्दालक नामसे प्रसिद्ध अरुणके पुत्रने अपने पुत्र 
श्वेतकेतुसे कहा--' सोम्य! तू मेरे द्वारा स्वप्नान्त (सुषुप्ति 
अथवा स्वप्रके स्वरूप)-को विशेषरूपसे समझ ले; जिस 
अवस्थामें यह पुरुष ' सोता है' ऐसा कहा जाता है उस 
समय सोम्य! यह सत्से सम्पन्न हो जाता है--यह अपने 
स्वरूपको प्राप्त हो जाता है। इसीसे इसे 'स्वपिति' ऐसा 
कहते हैं; क्योंकि उस समय यह स्व-अपनेको ही प्राप्त 
हो जाता है। जिस प्रकार डोरीमें बँधा हुआ पक्षी दिशा- 
विदिशाओंमें उड़कर अन्यत्र स्थान न मिलनेपर अपने 
'बन्धनस्थानका ही आश्रय लेता है उसी प्रकार निश्चय 
ही सोम्य! यह मन दिशा-विदिशाओंमें उड़कर अन्यत्र 
स्थान न मिलनेसे प्राणका ही आश्रय लेता है, क्योंकि 
सोम्य! मन प्राणरूप बन्धनवाला ही है॥ १-२॥ 


“सोम्य! तू मेरे द्वारा भूख और प्यासको जान। 
जिस समय यह पुरुष 'अशिशिषति' (खाना चाहता 
है) ऐसे नामवाला होता है उस समय जल ही 
इसके भक्षण किये हुए अन्नको ले जाता है। जिस 
प्रकार लोकमें [गौ ले जानेवालेको] गोनाय, [अश्व 
ले जानेवालेको] अश्वनाय और [पुरुषोंको ले जानेवाले 
राजा या सेनापतिको] पुरुषनाय कहते हैं उसी प्रकार 
जलको 'अशनाय' ऐसा कहकर पुकारते हैं। हे सोम्य! 
उस जलसे ही तू इस [शरीररूप] शुद्ध (अङ्कर) की 
उत्पन्न हुआ समझ; क्योंकि यह निर्मूल (कारणरहित) 
नहीं हो सकता। अन्नको छोड़कर इसका मूल और 
कहा हो सकता है? इसी प्रकार सोम्य! तू अन्तरूप 
अङ्कुरके द्वारा जलरूप मूलको खोज और हे सोम्य! 

जलरूप अङ्करके द्वारा तेजोरूप मूलको खोज तथा 
तेजोरूप अङ्करके द्वारा सद्रूप मूलका अनुसन्धान 
कर। सोम्य! इस प्रकार यह सारी प्रजा सन्मूलक है 
तथा सत्‌ ही इसका आश्रय है और सत्‌ ही 
प्रतिष्ठा है॥ ३-४॥ 

अब जिस समय यह पुरुष 'पिपासति' (पीना 
चाहता है) ऐसे नामवाला होता है तो उसके पीये 
हुए जलको तेज ही ले जाता है। अत: जिस प्रकार 
गोनाय, अश्वनाय एवं पुरुषनाय कहलाते हैं उसी 
प्रकार उस तेजको 'उदन्या' ऐसा कहकर पुकारते 
हैं। हे सोम्य! उस (जलरूप मूल)-से यह शरीररूप 
अङ्कर उत्पन्न हुआ है-एऐसा जान; क्योंकि यह 
मूलरहित नहीं हो सकता॥५॥ 

सोम्य! उस (जलके परिणामभूत शरीर)-का 
जलके सिवा और कहाँ मूल हो सकता है? हे 


प्रियदर्शन! जलरूप अङ्करके द्वारा तू तेजोरूप मूलकी 
खोज कर और हे सौम्य! तेजोरूप अङ्करके द्वारा 
सद्रूप मूलकी शोध कर। हे सोम्य! यह सम्पूर्ण प्रजा 
सन्मूलक तथा सद्रूप आयतन और सद्रूप प्रतिष्ठा 
(लयस्थान) वाली है। हे सोम्य! जिस प्रकार ये 
तीनों देवताएँ पुरुषको प्राप्त होकर उनमेंसे प्रत्येक 
तरिवृत्‌-त्रिवृत्‌ हो जाती हैं, वह मैंने पहले ही कह 
दिया। हे सोम्य! मरणको प्राप्त होते हुए इस पुरुषको 
वाक्‌ मनमें लीन हो जाती है तथा मन प्राणमें, प्राण 
तेजमें और तेज परदेवतामें लीन हो जाता है। वह 
जो यह अणिमा है एतब्रूप ही यह सब है। वह 
सत्य है, वह आत्मा है और हे श्वेतकेतो! वही 
तू है। [आरुणिके इस प्रकार कहनेपर श्वेतकेतु 
बोला-] ' भगवन्‌! मुझे फिर समझाइये।' [तब 
आरुणिने] ' अच्छा, सोम्य!' ऐसा कहा॥ ६-७॥ 


IAT OO FAS 


नवस खण्ड 
मधुका दृष्टान्त 


सोम्य! जिस प्रकार मधुमक्खियाँ मधु निष्पन्न 
करती हैं तो नाना दिशाओंके वृक्षोंका रस लाकर 
एकताको प्राप्त करा देती हैं। वे रस जिस प्रकार 
उस मधुमें इस प्रकारका विवेक प्राप्त नहीं कर 
सकते कि “मैं इस वृक्षका रस हूँ और मैं इस 
वृक्षका रस हूँ? हे सोम्य! ठीक इसी प्रकार यह 
सम्पूर्ण प्रजा सत्को प्रात होकर यह नहीं जानती कि 
हम सतूको प्राप्त हो गये हैं। वे इस लोकमें व्याघ्र, 


सिंह, भेड्या, शूकर, कीट, पतङ्ग, डॉस अथवा 
मच्छर जो-जो भी [सुषुप्ति आदिसे पूर्व] होते हैं वे 
ही पुनः हो जाते हैं॥ १-३॥ 

वह जो यह अणिमा है एतद्रूप ही यह सब है। 
वह सत्य है, वह आत्मा है और श्वेतकेतो! वही तू 
है। [आरुणिके इस प्रकार कहनेपर श्वेतकेतु 
बोला-] ' भगवन्‌! मुझे फिर समझाइये।' [तब 
आरुणिने] ' अच्छा, सोम्य!' ऐसा कहा॥ ४॥ 


ISO FAS 
दशम खण्ड 
नदियोंका दृष्टान्त 


सोम्य! ये नदियाँ पूर्ववाहिनी होकर पूर्वकी ओर 
बहती हैं तथा पश्चिमवाहिनी होकर पश्चिमकी ओर। वे 
समुद्रसे निकलकर फिर समुद्रमें ही मिल जाती हैं और 
वह समुद्र ही हो जाता है। वे सब जिस प्रकार वहां 
(समुद्रमे) यह नहीं जानती कि “यह मैं हूँ, यह मैं हूँ'। 
ठीक इसी प्रकार सोम्य! ये सम्पूर्ण प्रजाएँ सत्से आनेपर 
यह नहीं जानतीं कि हम सतके पाससे आयी हैं। इस 


लोकमें वे व्याघ्र, सिंह, शूकर, कीट, पतङ्ग, डॉस 
अथवा मच्छर जो-जो भी होते हैं वे ही फिर हो जाते 
हैं। बह जो यह अणिमा है, एतद्रूप ही यह सब है। वह 
सत्य है, वह आत्मा है और हे श्वेतकेतो! वही तू है। 
[आरुणिके इस प्रकार कहनेपर श्वेतकेतु बोला] 
भगवन्‌! मुझे फिर समझाइये।' [तब आरुणिने] 
अच्छा सोम्य!' ऐसा कहा॥ १-३॥ 


HLS (0 IS 

एकादश खण्ड 
वृक्षका दृष्टान्त 


हे सोम्य! यदि कोई इस महान्‌ वृक्षके मूलमें 
आघात करे तो यह जीवित रहते हुए केवल रसस्त्राव 
करेगा और यदि इसके अग्रभागमें आघात करे तो 
भी यह जीवित रहते हुए ही रसख्राव करेगा। यह 
वृक्ष जीव-आत्मासे ओतप्रोत है और जलपान करता 
हुआ आनन्दपूर्वक स्थित है। यदि इस वृक्षकी एक 
शाखाको जीव छोड़ देता है तो वह सूख जाती है; 
यदि दूसरीको छोड़ देता है तो वह सूख जाती है; 
और तीसरीको छोड़ देता है तो वह भी सूख जाती 


है, इसी प्रकार यदि सारे वृक्षको छोड़ देता है तो 
सारा वृक्ष सूख जाता है। 'सोम्य! ठीक इसी प्रकार 
तू जान कि जीवसे रहित होनेपर यह शरीर मर 
जाता है, जीव नहीं मरता '--ऐसा [आरुणिने] कहा, 
“वह जो यह अणिमा है एतद्रूप ही यह सब है। 
वह सत्य है, वह आत्मा है और हे श्वेतकेतो! बही 
तू है।' [आरुणिके इस प्रकार कहनेपर श्वेतकेतु 
बोला-] “भगवन्‌! मुझे फिर समझाइये!' [तब 
आरुणिने] “अच्छा, सोम्य!' ऐसा कहा॥ १-३॥ 


AHO FAS 


ठ्वादश खण्ड 
वट-बीजका दृष्टान्त 


इस (सामनेवाले वटवृक्ष)-से एक बड़का फल 
ले आ। [श्वेतकेतु] "भगवन्‌! यह ले आया।' 
[आरुणि-] "इसे फोड ।' (श्वेत०-) ' भगवन्‌! फोड़ 
दिया।' [ आरुणि-- ] ' इसमें क्या देखता है ?' [ श्रेत०-- ] 
' भगवन्‌! इसमें ये अणुके समान दाने हैं।' [आरुणि] 
“अच्छा वत्स! इनमेंसे एकको फोड़' [श्वेत०-] 
“फोड़ दिया भगवन्‌!' [आरुणि] “इसमें क्या देखता 
है?” [श्वेता०-] 'कुछ नहीं भगवन्‌!' तब उससे 


[आरुणिने] कहा--'हे सोम्य! इस वटबीजकी जिस 
अणिमाको तू नहीं देखता, सोम्य! उस अणिमाका ही 
यह इतना बड़ा वटवृक्ष खड़ा हुआ है। हे सोम्य! तू 
[इस कथनमें] श्रद्धा कर।' वह जो यह अणिमा है 
एतद्रूप ही यह सब है। वह सत्य है, वह आत्मा है और 
श्वेतकेतो! वही तू है। [आरुणिके इस प्रकार कहनेपर 
श्वेतकेतु बोला-] “भगवन्‌! मुझे फिर समझाइये।' 
[तब आरुणिने] ' अच्छा, सोम्य!' ऐसा कहा॥ १-३॥ 


AHO FAS 


त्रयोदश खण्ड 
नमकका दृष्टान्त 


“इस नमकको जलमें डालकर कल प्रात:काल मेरे 
पास आना।' आरुणिके इस प्रकार कहनेपर श्वेतकेतुने 
वैसा ही किया। तब आरुणिने उससे कहा--' वत्स! रात 
तुमने जो नमक जलमें डाला था उसे ले आओ।' किंतु 
उसने ढूँढनेपर उसे उसमें न पाया। [आरुणि] “जिस 
प्रकार बह नमक इसीमें विलीन हो गया है [इसलिये तू 
उसे नेत्रसे नहीं देख सकता, उसे यदि जानना चाहता है 
तो] इस जलको ऊपरसे आचमन कर।' [उसके आचमन 
'करनेपर आरुणिने पूछा] कैसा है ?' [ श्वेत०-- ] ' नमकीन 
है।' [आरुणि-] 'बीचमेंसे आचमन कर' ' अब कैसा 
है ?' [ श्वेत०-] “नमकीन है।' [आरुणि-] 'नीचेसे 


आचमन कर' "अब कैसा है ?' [श्वेत०-] “नमकीन 
है।' [आरुणि] ' अच्छा, अब इस जलको फेंककर मेरै 
पास आ।' उसने वैसा ही किया, [और बोला-] उस 
जलमें नमक सदा ही विद्यमान था।' तब उससे पिताने 
कहा- सोम्य! [इसी प्रकार] वह सत्‌ भी निश्चय यहीं 
विद्यमान है, तू उसे देखता नहीं है; परंतु वह निश्चय 
यहीं विद्यमान है।' वह जो यह अणिमा है एतद्रूप ही 
यह सब है। वह सत्य है, वह आत्मा है और श्रेतकेतो! 
वही तू है। [आरुणिके इस प्रकार कहनेपर श्रेतकेतु 
बोला--] “भगवन्‌। मुझे फिर समझाइये।' [तब 
आरुणिने] ' अच्छा, सोम्य!' ऐसा कहा॥ १--३॥ 

* छान्दोग्योपनिषद्‌ * 

४५९ 


चतुर्दश खण्ड 
आँख बंँधे हुए पुरुषका दृष्टान्त 


हे सोम्य! जिस प्रकार [कोई चोर] जिसकी 
आँखें बँधी हुई हों ऐसे किसी पुरुषको गान्धार 
देशसे लाकर जनशून्य स्थानमें छोड़ दे। उस जगह 
जिस प्रकार वह पूर्व, उत्तर, दक्षिण अथवा पश्चिमकी 
ओर मुख करके चिल्लावे कि “मुझे आँखें बाँधकर 
यहाँ लाया गया है और आँखें बंधे हुए ही छोड़ 
दिया गया है।' उस पुरुषके बन्धनको खोलकर जैसे 
कोई कहे कि 'गान्धार देश इस दिशामें है, अतः 
इसी दिशाको जा', तो वह बुद्धिमान्‌ और समझदार 
पुरुष एक ग्रामसे दूसरा ग्राम पूछता हुआ गान्धारमें 


ही पहुँच जाता है, इसी प्रकार इस लोकमें आचार्यवान्‌ 
पुरुष ही [सत्‌को] जानता है; उसके लिये [मोक्ष 
होनेमें] उतना ही विलम्ब है जबतक कि वह 
[देहबन्धनसे] मुक्त नहीं होता। उसके पश्चात्‌ तो 
वह सत्सम्पन्न (ब्रह्मको प्राप्त) हो जाता है। वह जो 
यह अणिमा है, एतद्रूप ही यह सब है। वह सत्य 
है, वह आत्मा है और हे श्वेतकेतो! वही तू है। 
[आरुणिके इस प्रकार कहनेपर श्वेतकेतु बोला-] 
' भगवन्‌! मुझे फिर समझाइये।' [तब आरुणिने] 
“अच्छा, सोम्य!' ऐसा कहा॥ १--३॥ 

पञ्चदश खण्ड 
मुमूर्षुका दृष्टान्त 


सोम्य! [ज्वरादिसे] सन्तप्त [मुमूर्षु] पुरुषको 
चारों ओरसे घेरकर उसके बान्धवगण पूछा करते 
हैं-' क्या तू मुझे जानता है? क्या तू मुझे पहचानता 
है ?' जबतक उसको वाणी मनमें लीन नहीं होती 
तथा मन प्राणमें, प्राण तेजमें और तेज परदेवतामें 
लीन नहीं होता तबतक वह पहचान लेता है। फिर 
जिस समय उसकी वाणी मनमें लीन हो जाती है 


तथा मन प्राणमें, प्राण तेजमें और तेज परदेवतामें 
लीन हो जाता है, तब वह नहीं पहचानता। वह जो 
यह अणिमा है; एतद्रूप ही यह सब है। वह सत्य 
है, वह आत्मा है और हे श्वेतकेतो! वही तू है। 
[आरुणिके इस प्रकार कहनेपर श्वेतकेतु बोला] 
' भगवन्‌! मुझे फिर समझाइये।' [तब आरुणिने] 
“अच्छा, सोम्य!' ऐसा कहा॥ १--३॥ 

षोडश खण्ड 
मिथ्या ज्ञानी और सच्चे ज्ञानीकी पहचान 


हे सोम्य! [राजकर्मचारी] किसी पुरुषको हाथ 
बाँधकर लाते हैं [और कहते हैं--] 'इसने धनका 
अपहरण किया है, चोरी की है इसके लिये परशु 
तपाओ।' वह यदि उसका (चोरीका) करनेवाला होता 
है तो अपनेको मिथ्यावादी प्रमाणित करता है। वह 
मिथ्याभिनिवेशवाला पुरुष अपनेको मिथ्यासे छिपाता 
हुआ तपे हुए परशुको ग्रहण करता है; किंतु वह उससे 
दग्ध होता है और मारा जाता है और यदि वह उस 
(चोरी)-का करनेवाला नहीं होता तो उसीसे वह 


अपनेको सत्य प्रमाणित करता है। वह सत्याभिसन्ध 
अपनेको सत्यसे आवृत कर उस तपे हुए परशुको 
पकड़ लेता है। वह उससे नहीं जलता और तत्काल 
छोड़ दिया जाता है। वह जिस प्रकार उस [परीक्षाके] 
समय नहीं जलता [उसी प्रकार विद्वान्‌का पुनरावर्तन 
नहीं होता और अविद्वान्‌का होता है] | यह सब एतद्रूप 
ही है, वह सत्य है, वह आत्मा है और हे श्वेतकेतो! 
वही तू है। तब वह (श्वेतकेतु) उसे जान गया-उसे 
जान गया॥ १-३॥ 

सप्तम अध्याय 


प्रथम खण्ड 
नामकी ब्रह्मरूपमें उपासना 


' भगवन्‌! मुझे उपदेश कीजिये' ऐसा कहते हुए 
नारदजी सनत्कुमारजीके पास गये। उनसे सनत्कुमारजीने 
कहा-'तुम जो कुछ जानते हो उसे बतलाते हुए मेरे 
प्रति उपसन्न होओ; तब मैं तुम्हें उससे आगे बतलाऊंगा ।' 
तब नारदने कहा ॥ १॥ 

' भगवन्‌! मैं ऋगवेद, यजुर्वेद, सामवेद और चौथा 
अथर्ववेद जानता हूँ, [इनके सिवा] इतिहास-पुराणरूप 
पाँचवाँ वेद, वेदोंका वेद (व्याकरण), श्राद्धकल्प, गणित, 
उत्पातज्ञान, निधिशास्त्र, तर्कशास्त्र, नीति, देवविद्या, 
ब्रह्मविद्या, भूतविद्या, क्षत्रविद्या, नक्षत्रविद्या, सर्पविद्या (गारुड 
मन्त्र) और देवजनविद्या-नृत्य-संगीत आदि-हे भगवन्‌! 
यह सब मैं जानता हूँ.। हे भगवन्‌! वह मैं केवल मन्त्रवेत्ता 
ही हूँ, आत्मवत्ता नहीं हूँ। मैंने आप-जैसोंसे सुना है कि 
आत्मवेत्ता शोकको पार कर लेता है, परंतु भगवन्‌! मैं शोक 


करता हूँ; ऐसे मुझको हे भगवन्‌! शोकसे पार कर दीजिये।' 
तब सनत्कुमारने उनसे कहा--' तुम यह जो कुछ जानते 
हो वह नाम ही है। ऋगवेद नाम है तथा यजुर्वेद, सामवेद, 
चौथा आथर्वण वेद, पाँचवाँ वेद इतिहास-पुराण, वेदोंका 
वेद (व्याकरण), श्राद्धकल्प, गणित, उत्पातज्ञान, निधिज्ञान, 
तर्कशास्त्र, नीतिशास्त्र, निरुक्त, वेदविद्या, भूतविद्या, धनुर्वेद, 
ज्यौतिष, गारुड, संगीतादि कला और शिल्पविद्या-ये सब 
भी नाम ही हैं। तुम नामकी उपासना करो। बह जो कि 
नामकी “यह ब्रह्म है' ऐसी उपासना करता है, उसकी जहाँतक 
नामकी गति होती है वहाँतक यथेच्छ गति हो जाती है, जो 
कि नामकी “यह ब्रह्म है' ऐसी उपासना करता है।' 
[नारद-] ' भगवन्‌! क्या नामसे भी अधिक कुछ 
है?' [सनत्कुमार] 'नामसे भी अधिक है।' 
[नारद--] “तो भगवन्‌! मुझे वही बतलावें।' ॥ २-५॥ 

द्वितीय 


खण्ड 


वाक्‌की ब्रह्मरूपमें उपासना 


वाक्‌ ही नामसे बढ़कर है; वाक्‌ ही क्रग्वेदको विज्ञापित 
करती है तथा यजुर्वेद, सामवेद, चतुर्थ आथर्वण वेद, पञ्चम 
वेद इतिहास-पुराण, वेदोंके वेद व्याकरण, श्राद्धकल्प, गणित, 
उत्पातशास्त्र, निधिज्ञान, तर्कशास्त्र, नीति, निरुक्त, वेदविद्या, 
भूतविद्या, धनुर्वेद, ज्यौतिष, गारुड, संगीतशास्त्र, चुलोक, 
पृथिवी, वायु, आकाश, जल, तेज, देव, मनुष्य, पशु, 
पक्षी, तृण-वनस्पति, श्वापद (हिंखजन्तु), कोट-पतंग, 
पिपीलिकापर्यन्त प्राणी, धर्म और अधर्म, सत्य और असत्य, 
साधु और असाधु, मनोज्ञ और अमनोज्ञ जो कुछ भी है [उसे 
वाक्‌ ही विज्ञापित करती है]। यदि वाणी न होती तो न 

धर्मका और न अधर्मका ही ज्ञान होता; तथा न सत्य, न 
असत्य, न साधु, न असाधु, न मनोज्ञ और न अमनोज्ञका 
ही ज्ञान हो सकता। वाणी ही इन सबका ज्ञान कराती 
है; अतः तुम वाकूकी उपासना करो। वह जो वाणीकी 

तभी पाठ करता है, जिस समय सोचता है काम करूँ तभी 
काम करता है, जब विचारता है ' पुत्र और पशुओंकी इच्छा 
करूँ? तभी उनकी इच्छा करता है और जब ऐसा संकल्प 
करता है कि 'इस लोक और परलोककी कामना करुँ' 
तभी उनकी कामना करता है। मन ही आत्मा है, मन ही 
लोक है और मन ही ब्रह्म है; तुम मनकी उपासना करो । वह 


+ महान्तं विभुमात्मानं मत्वा धीरो न शोचति * 

जो कि मनकी “यह ब्रह्म है' इस प्रकार उपासना करता 
है, उसकी जहाँतक मनकी गति है बहाँतक स्वेच्छागति 
हो जाती है, जो कि मनकी “यह ब्रह्म है' ऐसी उपासना 
करता है। [नारद] ' भगवन्‌! क्या मनसे भी बढ़कर 
है ?' [सनत्कुमार] “मनसे बढ़कर भी है ही।' [ नारद-_ ] 
“भगवन्‌! मेरे प्रति उसीका उपदेश करें'॥ १-२। 

चतुर्थ खण्ड 
संकल्पकी ब्रह्मरूपमें उपासना 


संकल्प ही मनसे बढ़कर है। जिस समय पुरुष 
संकल्प करता है, तभी वह मनस्यन करता है और फिर 
वाणीको प्रेरित करता है। वह उसे नामके प्रति प्रवृत्त 
करता है; नाममें सब मन्त्र एकरूप हो जाते हैं और मन्त्रोंमें 
कर्मोंका अन्तर्भाव हो जाता है। वे ये (मन आदि) 
एकमात्र संकल्परूप लयस्थानवाले, संकल्पमय और 
संकल्पमें ही प्रतिष्ठित हैं। द्युलोक और पृथ्वीने मानो 
संकल्प किया है। वायु और आकाशने संकल्प किया है, 
जल और तेजने संकल्प किया। उनके संकल्पके लिये 
वृष्टि समर्थ होती है, [अर्थात्‌ उन द्युलोकादिके संकल्पसे 
वृष्टि होती है] वृष्टिके संकल्पके लिये अन्न समर्थ होता 
है, अन्नके संकल्पके लिये प्राण समर्थ होते हैं, प्राणोंके 
संकल्पके लिये मन्त्र समर्थ होते हैं, मन्त्रोंके संकल्पके 


लिये कर्म समर्थ होते हैं, कर्मोके संकल्पके लिये लोक 
(फल) समर्थ होता है और लोकोंके संकल्पके लिये सब 
समर्थ होते हैं । वह (ऐसा) यह संकल्प है; तुम संकल्पकी 
उपासना करो। वह जो कि संकल्पको ' यह ब्रह्म है' इस 
प्रकार उपासना करता है [विधाताके] रचे हुए ध्रुवलोकोंको 
स्वयं ध्रुव होकर, प्रतिष्ठित लोकोंको स्वयं प्रतिष्ठित होकर 
तथा व्यथा न पानेवाले लोकोंको स्वयं व्यथा न पाता हुआ 
सब प्रकार प्राप्त करता है। जहाँतक संकल्पकी गति है 
वहाँतक उसकी स्वेच्छागति हो जाती है, जो कि संकल्पकी 
“यह ब्रह्म है' इस प्रकार उपासना करता है । [नारद] 
“भगवन्‌! क्या संकल्पसे भी बढ़कर कुछ है?! 
[सनत्कुमार] 'संकल्पसे बढ़कर भी है ही।' 
[नारद-- ] ' भगवन्‌! मुझे उसीका उपदेश करें'॥ १-३॥ 


ILI (छ FAS 


पञ्चम खण्ड 
चित्तकी ब्रह्मरूपमें उपासना 


चित्त ही संकल्पसे उत्कृष्ट है। जिस समय पुरुष 
चेतनावान्‌ होता है तभी वह संकल्प करता है, फिर 
मनन करता है, तत्पश्चात्‌ वाणीको प्रेरित करता है, उसे 
नाममें प्रवृत्त करता है। नाममें मन्त्र एकरूप होते हैं और 
मन्त्रोंमें कर्म। वे ये [संकल्पादि] एकमात्र चित्तरूप 
लयस्थानवाले, चित्तमय तथा चित्तमें ही प्रतिष्टित हैं। 
इसीसे यद्यपि कोई मनुष्य बहुज्ञ भी हो तो भी यदि वह 
अचित्त होता है तो लोग कहने लगते हैं कि “यह तो 
कुछ भी नहीं है, यदि यह कुछ जानता अथवा विद्वान्‌ 
होता तो ऐसा अचित्त न होता।' और यदि कोई अल्पज्ञ 
होनेपर भी चित्तवान्‌ हो तो उसीसे वे सब श्रवण करना 
चाहते हैं। अतः चित्त ही इनका एकमात्र आश्रय है, 


चित्त ही आत्मा है और चित्त ही प्रतिष्ठा है, तुम चित्तकी 
उपासना करो। वह जो कि चित्तकी “यह ब्रह्म है 
इस प्रकार उपासना करता है [अपने लिये] उपचित 
हुए धुवलोकोंको स्वयं ध्रुव होकर, प्रतिष्ठित लोकोंको 
स्वयं प्रतिष्ठित होकर तथा व्यथा न पानेवाले लोकोंको 
स्वयं व्यथा न पाता हुआ सब प्रकार प्राप्त करता है! 
जहाँतक चित्तकी गति है वहाँतक उसकी स्वेच्छागति 
हो जाती है, जो कि चित्तकी “यह ब्रह्म है' ऐसी 
उपासना करता है। [नारद्‌] "भगवन्‌! क्या 
चित्तसे बढ़कर भी कुछ है ?' [सनत्कुमार ] ' चित्तसे 
बढ़कर भी है ही।' [नारद] ' भगवन्‌! 
उसीका उपदेश करें'॥ १--३॥ 

४६३ 


षष्ठ खण्ड 
ध्यानकी ब्रह्मरूपमें उपासना 


ध्यान ही चित्तसे बढ़कर है। पृथ्वी मानो ध्यान 
करती है, अन्तरिक्ष मानो ध्यान करता है, द्युलोक मानो 
ध्यान करता है, जल मानो ध्यान करते हैं, पर्वत मानो 
ध्यान करते हें तथा देवता और मनुष्य भी मानो ध्यान 
करते हैं । अतः जो लोग यहाँ मनुष्योंमें महत्त्व प्राप्त करते 
हैं वे मानो ध्यानके लाभका ही अंश पाते हैं; किंतु जो क्षुद्र 
होते हैं वे कलहप्रिय, चुगलखोर और दूसरोंके मुँहपर ही 
उनकी निन्दा करनेवाले होते हैं तथा जो सामर्थ्यवान्‌ हैं वे 


८२“ © Poe) oe | 
सप्तम खण्ड 
विज्ञानकी ब्रह्माूपमें उपासना 


विज्ञान ही ध्यानसे श्रेष्ठ है। विज्ञानसे ही पुरुष 
ऋग्वेद समझता है तथा विज्ञानसे ही वह यजुर्वेद, 
सामवेद, चौथे आथर्वण वेद, वेदोंमें पाँचवें वेद इतिहास- 
पुराण, व्याकरण, श्राद्धकल्प, गणित, उत्पातज्ञान, निधिज्ञान, 
तर्कशास्त्र, नीति, देवविद्या (निरुक्त), ब्रह्मविद्या, भूतविद्या, 
धनुर्वेद, ज्यौतिष, गारुड और शिल्पविद्या, द्युलोक, पृथिवी, 
वायु, आकाश, जल, तेज, देव, मनुष्य, पशु, पक्षी, तृण, 
वनस्पति, श्वापद, कीट-पतंग-पिपीलिकापर्यन्त सम्पूर्ण 
जीव, धर्म, अधर्म, सत्य, असत्य, साधु, असाधु, मनोज्ञ, 


भी ध्यानके लाभका ही अंश प्राप्त करनेवाले हैं। अतः तुम 
ध्यानकी उपासना करो। वह जो कि ध्यानको “यह ब्रह्म 
है' ऐसी उपासना करता है, जहाँतक ध्यानकी गति है 
वहाँतक उसकी स्वेच्छागति हो जाती है, जो कि ध्यानको 
“यह ब्रह्म है? ऐसी उपासना करता है। [नारद्‌-] 
'भगवन्‌। क्या ध्यानसे भी उत्कृष्ट कुछ है?' 
[सनत्कुमार] ' ध्यानसे भी उत्कृष्ट है ही।' [नारद ] | 
' भगवन्‌! मुझे उसीका उपदेश करें'॥ १-२॥ 


अमनोज्ञ, अन्न, रस तथा इहलोक और परलोकको जानता 
है। तुम विज्ञानकी उपासना करो। वह जो कि विज्ञानकी 
“यह ब्रह्म है' ऐसी उपासना करता है उसे विज्ञानवान्‌ एवं | 
ज्ञानवान्‌ लोकोंकी प्राप्ति होती है । जहाँतक विज्ञानको गति 

है वहाँतक उसकी स्वेच्छागति हो जाती है, जो कि 
विज्ञानकी “यह ब्रह्म है' ऐसी उपासना करता है। 
[नारद-] ' भगवन्‌! क्या विज्ञानसे भी श्रेष्ठ कुछ है ?' 
[सनत्कुमार] 'विज्ञानसे श्रेष्ठ भी है ही।' [नारद] 

' भगवन्‌! मुझे वही बतलावें'॥ १-२॥ 


ASO FAS 


अष्टम खण्ड 
बलकी ब्रह्मरूपमें उपासना 


बल ही विज्ञानकी अपेक्षा उत्कृष्ट है। सौ 
विज्ञानवानोंको भी एक बलवान्‌ हिला देता है। जिस 
समय यह पुरुष बलवान्‌ होता है तभी उठनेवाला 
भी होता है, उठकर [अर्थात्‌ उठनेवाला होनेपर] 
ही परिचर्या करनेवाला होता है तथा परिचर्या 
करनेवाला होनेपर ही उपसदन (समीप गमन) 
करनेवाला होता है और उपसदन करनेपर ही दर्शन 
करनेवाला होता है, श्रवण करनेवाला होता है, मनन 
करनेवाला होता है, बोधवान्‌ होता है, कर्ता होता 
है एवं विज्ञाता होता है। बलसे ही पृथ्वी स्थित 
है; बलसे ही अन्तरिक्ष, बलसे ही द्युलोक, बलसे 


ही पर्वत, बलसे ही देवता और मनुष्य, बलसे ही 
पशु, पक्षी, तृण, वनस्पति, श्वापद और कोट-पतंग 
एवं पिपीलिकापर्यन्त समस्त प्राणी स्थित हैं तथा 
बलसे ही लोक स्थित है। तुम बलको उपासना 
करो। वह जो कि बलकी “यह ब्रह्म है' ऐसी 
उपासना करता है उसकी, जहाँतक बलकी गति है, 
स्वेच्छागति हो जाती है, जो कि बलको “यह ब्रह्म 
है' इस प्रकार उपासना करता है। [नारद्‌] ' भगवन्‌। 
क्या बलसे भी उत्कृष्ट कुछ है?” [सनत्कुमार] 
“बलसे उत्कृष्ट भी है ही।' [नारद-] “भगवन्‌! मेरे 
प्रति उसीका वर्णन करें'॥ १-२॥ र 

नवम खण्ड 
अन्नको ब्रह्मरूपमें उपासना 


अन्न ही बलसे उत्कृष्ट है। इसीसे यदि दस दिन 
भोजन न करे और जीवित भी रह जाय तो भी वह अद्रष्ट, 
अश्रोता, अमन्ता, अबोद्धा, अकर्ता और अविज्ञाता हो ही 
जाता है। फिर अन्नकी प्राप्ति होनेपर ही वह द्रष्टा होता 
है, शरोता होता है, मनन करनेवाला होता है, बोद्धा होता 
है, कर्ता होता है और विज्ञाता होता है। तुम अन्नको 
उपासना करो। वह जो कि अन्नकी “यह ब्रह्म है' ऐसी 


उपासना करता है उसे अन्नवान्‌ और पानवान्‌ लोकोंकी 
प्रापि होती है। जहाँतक अन्नकी गति है बहाँतक 
उसकी स्वेच्छागति हो जाती है, जो कि अन्नकी "यह 
ब्रह्म है' ऐसी उपासना करता है। [नारद-] ' भगवन्‌। 
क्या अन्नसे बढ़कर भी कुछ है? [सनत्कुमार] 
' अन्नसे बढ़कर भी है ही।' [नारद] ' भगवन्‌! मुझे 
उसीका उपदेश करें'॥ १-२॥ 


IAI (0 FPS 


दशम खण्ड 
जलकी ब्रह्मरूपमें उपासना 


जल ही अन्नकी अपेक्षा उत्कृष्ट है। इसीसे 
जब सुवृष्ट नहीं होती तो प्राण [इसलिये] दुःखी 
हो जाते हैं कि अन्न थोड़ा होगा और जब सुवृष्ट 
होती है तो यह सोचकर कि खूब अन्न होगा, 
प्राण प्रसन्न हो जाते हैं। यह जो पृथ्वी है मूर्तिमान्‌ 
जल ही है तथा जो अन्तरिक्ष, जो द्युलोक, जो 
पर्वत, जो देव-मनुष्य, जो पशु और पक्षी तथा 
जो तृण, वनस्पति, श्वापद और कीट-पतंग- 
पिपीलिकापर्यन्त प्राणी हैं वे भी मूर्तिमान्‌ जल ही 


हैं। अतः तुम जलकी उपासना करो। वह जो कि 
जलकी 'यह ब्रह्म है' ऐसी उपासना करता है, 
सम्पूर्ण कामनाओंको प्राप्त कर लेता है और तृप्तिमान्‌ 
होता है। जहाँतक जलकी गति है वहाँतक उसकी 
स्वेच्छागति हो जाती है, जो कि जलको “यह ब्रह्म 
है' ऐसी उपासना करता है। [नारद] ' भगवन्‌! 
क्या जलसे भी श्रेष्ठ कुछ है?' [सनत्कुमार] 
“जलसे श्रेष्ठ भी है ही।' [नारद-] ' भगवन्‌! मुझे 
उसीका उपदेश करें'॥ १-२॥ 


II (छे IS 


एकादश खण्ड 
तेजकी ब्रह्मरूपमें उपासना 


तेज ही जलकी अपेक्षा उत्कृष्टतर है। वह यह 

तेज जिस समय वायुको निश्चल कर आकाशको सब 
ओरसे तप्त करता है उस समय लोग कहते हैं- 
“गर्मी हो रही है, बड़ा ताप है, वर्षा होगी।' इस 
प्रकार तेज ही पहले अपनेको उद्भूत हुआ दिखलाकर 
फिर जलकी उत्पत्ति करता है। वह यह तेज 
ऊर्ध्वगामी और तिर्यक्‌-गामी विद्युतके सहित 
गड़गड़ाहटका शब्द फैला देता है। इसीसे लोग कहते 

` हैं-"बिजली चमकती है, बादल गर्जता है, वर्षा 
होगी।' इस प्रकार तेज ही पहले अपनेको प्रदर्शित 


EET ०३ 


कर फिर जलको उत्पन्न करता है। अतः तेजकी 
उपासना करो। वह जो कि तेजकी “यह ब्रह्म है' 
ऐसी उपासना करता है वह तेजस्वी होकर तेज:सम्पन, 
प्रकाशमान और तमोहीन लोकोंको प्राप्त करता है। 
जहाँतक तेजकी गति है वहाँतक उसकी स्वेच्छागति 
हो जाती है, जो कि तेजकी 'यह ब्रह्म है' ऐसी 
उपासना करता है। [नारद--] “भगवन्‌! क्या तेजसे 
भी बढ़कर कुछ है?' [सनत्कुमार-] 'तेजसे 
बढ़कर भी है ही।' [नारद--] 'भगवन्‌! 
उसीका उपदेश करें'॥ १-२॥ 


SLO SAS 


CC-0. JK Sanskrit Academy, Jammmu. Digitized by 53 Foundation USA 


* छान्दोग्योपनिषद्‌ * ४६५ 


छादश खण्ड 
आकाशको ब्रह्मरूपमें उपासना 
आकाश ही तेजसे बढ़कर है। आकाशमें ही सूर्य, | “यह ब्रह्म है' ऐसी उपासना करता है वह आकाशवान्‌, 
चन्द्र ये दोनों तथा विद्युत्‌, नक्षत्र और अग्नि स्थित हैं। | प्रकाशवान्‌, पीडारहित और विस्तारवाले लोकोंको प्राप्त 
आकाशके द्वारा ही एक-दूसरेको पुकारते हैं, आकाशसे | करता है। जहांतक आकाशकी गति है वहाँतक उसकी 
ही सुनते हैं, आकाशसे ही प्रतिश्रवण करते हैं, आकाशमें | स्वेच्छागति हो जाती है, जो कि आकाशकी 'यह ब्रह्म 
ही रमण करते हैं, आकाशमें ही रमण नहीं करते, | है' ऐसी उपासना करता है। [नारद--] ' भगवन्‌! 
आकाशमें ही [सब पदार्थ] उत्पन्न होते हैं और आकाशकी | क्या आकाशसे बढ़कर भी कुछ है ?' [सनत्कुमार-- ] 
ओर ही [सब जीव एवं अङ्कुरादि] बढ़ते हैं। तुम | 'आकाशसे बढ़कर भी है ही।' [नारद--] “भगवन्‌! 
आकाशकी उपासना करो। वह जो कि आकाशको | मुझे उसीका उपदेश करें'॥ १-२॥ 
II OI 
त्रयोदश खण्ड 
स्मरणकी ब्रहारूपमें उपासना 
स्मर (स्मरण) ही आकाशसे बढ़कर है।| ही पशुओंको। तुम स्मरकी उपासना करो। वह जो 
इसीसे यद्यपि बहुत-से लोग [एक स्थानपर] बैठे | कि स्मरकी “यह ब्रह्म है” इस प्रकार उपासना 
हों तो भी स्मरण न करनेपर वे न कुछ सुन | करता है, उसकी जहाँतक स्मरकी गति है, वहांतक 
सकते हैं, न मनन कर सकते हैं और न जान| स्वेच्छागति हो जाती है, जो कि स्मरको यह ब्रह्म 
ही सकते हैं। जिस समय वे स्मरण करते हैं, | है” इस प्रकार उपासना करता है, [नारद] 
उसी समय सुन सकते हैं, उसी समय मनन कर | “भगवन्‌! क्या स्मरसे भी श्रेष्ठ कुछ है? 
सकते हैं और उसी समय जान सकते हैं। स्मरण | [सनत्कुमार] “स्मरसे भी श्रेष्ठ है ही।' [नारद] 
करनेसे ही पुरुष पुत्रोंको पहचानता है और स्मरणसे | ' भगवन्‌! मेरे प्रति उसका वर्णन करें।'॥ १-२॥ 
«८ (छ IS 
चतुर्दश खण्ड 
आशाकी ब्रह्मरूपसे उपासना 


आशा ही स्मरणकी अपेक्षा उत्कृष्ट है। आशासे | होती हैं। उसकी प्रार्थनाएँ सफल होती हैं । जहाँतक 
दीप्त हुआ स्मरण ही मन्त्रोंका पाठ करता है, कर्म करता आशाकी गति है, वहाँतक उसकी स्वेच्छागति हो जाती है, 
है, पुत्र और पशुओंकी इच्छा करता है तथा इस लोक और | जो कि आशाको यह ब्रह्म है' इस प्रकार उपासना करता 
परलोककी कामना करता है। तुम आशाकी उपासना | है। [नारद--] ' भगवन्‌! क्या आशासे बढ़कर भी कुछ 
करो। वह जो कि आशाकी “यह ब्रह्म है' इस प्रकार | है?” [सनत्कुमार] “आशासे बढ़कर भी है ही।' 
उपासना करता है, उसकी सब कामनाएँ आशासे समृद्ध | [नारद--] “भगवन्‌ मुझे वह बतलावें ॥ १-२॥ 


ISO FAS 


पञ्चदश खण्ड 


प्राणकी ब्रह्मरूपसे उपासना 
प्राण ही आशासे बढ़कर है। जिस प्रकार रथचक्रकी | सारा जगत्‌ समर्पित है। प्राण प्राण ( अपनी शक्ति)-के 
नाभिमें अरे समर्पित रहते हैं, उसी प्रकार इस प्राणमें | द्वारा गमन करता है; प्राण प्राणको देता है और प्राणके 

लिये ही देता है। प्राण ही पिता है, प्राण माता है, प्राण 
भाई है, प्राण बहिन है, प्राण आचार्य है और प्राण ही 
ब्राह्मण है। यदि कोई पुरुष अपने पिता, माता, भ्राता, 
भगिनी, आचार्य अथवा ब्राह्मणके लिये कोई अनुचित 
बात कहता है तो [उसके समीपवर्ती लोग] उससे 
कहते हैं-'तुझे धिक्कार है, तू निश्चय ही पिताका 
हनन करनेवाला है, तू तो माताका वध करनेवाला है, 
तू तो भाईको मारनेवाला है, तू तो बहिनकी हत्या 
करनेवाला है, तू तो आचार्यका घात करनेवाला है, तू 
निश्चय ही ब्रह्मघाती है। किंतु जिनके प्राण उत्क्रमण 
कर गये हैं, उन पिता आदि [के प्राणहीन शरीर]-को 


* महान्तं विभुमात्मानं मत्वा धीरो न शोचति * 


मनन र रुख त ररर 
यदि वह शूलसे एकत्रित और छिन्न-भिन्न करके 
जला दे तो भी उससे 'तू पिताकी हत्या करनेवाला 
है', “तू माताकी हत्या करनेवाला है', “तू 
हत्या करनेवाला है', “तू बहिनकी हत्या करनेवाला 
है, “तू आचार्यका घात करनेवाला है' अथवा ' 
ब्रह्मघाती है' ऐसा कुछ नहीं कहते। प्राण ही ये सब 
[पिता आदि] हैं। वह जो इस प्रकार देखनेवाला, इस 
प्रकार चिन्तन करनेवाला और इस प्रकार जाननेवाला 
है, अतिवादी होता है। उससे यदि कोई कहे कि 'तू 
अतिवादी है' तो उसे यही कहना चाहिये कि “हाँ 
अतिवादी हूँ” उसे छिपाना नहीं चाहिये॥ १-४॥ 


ISO AIS 
षोडश खण्ड 
सत्य ही विशेषरूपसे जिज्ञास्य है 


[सनत्कुमार] 'जो सत्य (परमार्थ सत्य | अति वदन करता हूँ।' [सनत्कुमार] 'सत्यकी 
आत्माके विज्ञान)-के कारण अतिवदन करता है, | ही तो विशेषरूपसे जिज्ञासा करनी चाहिये।' 


वही निश्चय अतिवदन करता है।' [नारद-] 


[नारद-] “भगवन्‌! मैं विशेषरूपसे सत्यको जिज्ञासा 


“भगवन्‌! मैं तो परमार्थ सत्य विज्ञानके कारण ही | करता हूँ'॥ १॥ 


AIO FAS 


सप्तदश खण्ड 
विज्ञान ही विशेषरूपसे जिज्ञास्य है 


[सनत्कुमारः] 'जिस समय पुरुष सत्यको 
विशेषरूपसे जानता है, तभी वह सत्य बोलता है, बिना 
जाने सत्य नहीं बोलता; अपितु विशेषरूपसे जानने- 


वाला ही सत्यका कथन करता है। अत: विज्ञानकी ही 
विशेषरूपसे जिज्ञासा करनी चाहिये।' [ नारद--] ' भगवन्‌! 
मैं विज्ञानको विशेषरूपसे जानना चाहता हूँ'॥ १॥ 


HLS (छ IS 
अष्टादश खण्ड 
मति ही विशेषरूपसे जिज्ञास्य है 


[सनत्कुमार] “जिस समय मनुष्य मनन करता 
है, तभी वह विशेषरूपसे जानता है; बिना मनन किये 
कोई नहीं जानता, अपितु मनन करनेपर ही जानता है। 


अतः मतिकी ही विशेषरूपसे जिज्ञासा करणी 
चाहिये।' (नारद्‌) ' भगवन्‌! मैं मतिके विज्ञानकी 
इच्छा करता हूँ'॥ १॥ 


ALSO II 
एकोनविंश खण्ड 
श्रद्धा ही विशेषरूपसे जिज्ञास्य है 


[सनत्कुमार] "जिस समय मनुष्य श्रद्धा करता 
है, तभी वह मनन करता है; बिना श्रद्धा किये कोई 
मनन नहीं करता, अपितु श्रद्धा करनेवाला ही मनन 


करता है। अतः श्रद्धाकी ही विशेषरूपसे जिज्ञासा 
करनी चाहिये।' [नारद] ' भगवन्‌! मैं श्रद्धाके 
विज्ञानको इच्छा करता हूँ'॥ १॥ 


5S) 5 

* छान्दोग्योपनिषद्‌ « ४६७ 


विंश खण्ड 
निष्ठा ही विशेषरूपसे जिज्ञास्य है 
[सनत्कुमार] 'जिस समय पुरुषकी निष्ठा होती | करता है। अत: निष्ठाको ही विशेषरूपसे जाननेकी 
है, तभी वह श्रद्धा करता है; बिना निष्ठाके कोई | इच्छा करनी चाहिये।' [नारद--] "भगवन्‌! मैं 
श्रद्धा नहीं करता, अपितु निष्ठा करनेवाला ही श्रद्धा | निष्ठाको विशेषरूपसे जानना चाहता हुँ'॥ १॥ 
I~ (छे IS 
एकविंश खण्ड 
कृति ही विशेषरूपसे जिज्ञास्य है 
[सनत्कुमार] “जिस समय मनुष्य करता है | निष्ठावान्‌ होता है। अतः कृतिकी ही विशेषरूपसे 
उस समय वह निष्ठा भी करने लगता है; बिना | जिज्ञासा करनी चाहिये।' [नारद] “भगवन्‌! मैं 
किये किसीकी निष्ठा नहीं होती, पुरुष करनेपर ही | कृतिकी विशेषरूपसे जिज्ञासा करता हूँ'॥ १॥ 
ISO IS 
द्वाविंश खण्ड 
सुख ही विशेषरूपसे जिज्ञास्य है 
[सनत्कुमार] “जब मनुष्यको सुख प्राप्त होता | सुखकी ही विशेषरूपसे जिज्ञासा करनी चाहिये।' 
है, तभी वह करता है; बिना सुख मिले कोई नहीं | [नारद-] “भगवन्‌! मैं सुखको विशेषरूपसे जिज्ञासा 
करता, अपितु सुख मिलनेपर ही करता है; अतः | करता हूँ'॥ १॥ 
ISO IS 
त्रयोविंश खण्ड 
भूमा ही विशेषरूपसे जिज्ञास्य है 


[सनत्कुमार] “निश्चय जो भूमा है, वही सुख | विशेषरूपसे जिज्ञासा करनी चाहिये।' [ नारद--] 
है, अल्पमें सुख नहीं है। सुख भूमा ही है। भूमाकी ही | “भगवन्‌! मैं भूमाकी विशेषरूपसे जिज्ञासा करता हूँ।' 
ISO “>> 
चतुर्विश खण्ड 
भूमा ही अमृत है 

[सनत्कुमार-] “जहाँ कुछ और नहीं देखता, | अपनी महिमामें अथवा अपनी महिमामें भी नहीं 
कुछ और नहीं सुनता तथा कुछ और नहीं जानता, | है। इस लोकमें गौ, अश्व आदिको महिमा कहते 
वह भूमा है। किंतु जहाँ कुछ और देखता है, | हैं तथा हाथी, सुवर्ण, दास, भार्या, क्षेत्र और घर 
कुछ और सुनता है एवं कुछ और जानता है, | इनका नाम भी महिमा है; किन्तु मेरा ऐसा कथन 
वह अल्प है। जो भूमा है, वही अमृत है और | नहीं है; क्योंकि अन्य पदार्थ अन्यमें प्रतिष्ठित होता 
जो अल्प है, वह मर्त्य है।' [नारद--] “भगवन्‌! | है। मैं तो यह कहता हुँ'-एऐसा सनत्कुमारजीने 
वह (भूमा) किसमें प्रतिष्ठित है?” [सनत्कुमार] | कहा॥ १-२॥ क 


IAAI (ट “> 

* महान्तं विभुमात्मानं मत्वा धीरो न शोचति * 


पञ्चविंश खण्ड 
भूमा ही सर्वत्र सब कुछ और आत्मा है 


वही नीचे है, वही ऊपर है, वही पीछे है, 
वही आगे है, वही दायीं ओर है, वही बायीं ओर 
है और वही यह सब है। अब उसीमें अहङ्कारादेश 
किया जाता है-मैं ही नीचे हूँ, मैं ही ऊपर हूँ, मैं 
ही पीछे हूँ, में ही आगे हूँ, मैं ही दायीं ओर हूँ, मैं 
ही बायीं ओर हूँ और मैं ही यह सब हूँ॥१॥ 

अब आत्मरूपसे ही भूमाका आदेश किया 
जाता है। आत्मा ही नीचे है, आत्मा ही ऊपर है, 
आत्मा ही पीछे है, आत्मा ही आगे है, आत्मा ही 
दायीं ओर है, आत्मा ही बायीं ओर है और 


आत्मा ही यह सब है। वह यह इस प्रकार 
देखनेवाला, इस प्रकार मनन करनेवाला तथा 
विशेषरूपसे इस प्रकार जाननेवाला आत्मरति, 
आत्मक्रीड, आत्ममिथुन और आत्मानन्द होता है; 
वह स्वराट्‌ है; सम्पूर्ण लोकोंमें उसकी यथेच्छ गति 
होती है। किंतु जो इससे विपरीत जानते हैं वे 
अन्यराट्‌ (जिनका राजा अपनेसे भिन्न कोई और 
है, ऐसे) और क्षय्यलोक (क्षयशील लोकोंको प्राप्त 
होनेवाले) होते हैं। उनकी सम्पूर्ण लोकोंमें स्वेच्छागति 
नहीं होती॥ २॥ 


AIO FAS 


षड्विंश खण्ड 
आत्मदर्शनसे सबकी प्राप्ति; आहारशुद्धिसे क्रमशः अविद्याकी निवृत्ति 


उस इस प्रकार देखनेवाले, इस प्रकार मनन 
करनेवाले और इस प्रकार जाननेवाले इस विद्वानूके 
लिये आत्मासे प्राण, आत्मासे आशा, आत्मासे स्मृति, 
आत्मासे आकाश, आत्मासे तेज, आत्मासे जल, आत्मासे 
आविर्भाव और तिरोभाव, आत्मासे अन्न, आत्मासे 
बल, आत्मासे विज्ञान, आत्मासे ध्यान, आत्मासे चित्त, 
आत्मासे संकल्प, आत्मासे मन, आत्मासे वाकू, 
आत्मासे नाम, आत्मासे मन्त्र, आत्मासे कर्म और 
आत्मासे ही यह सब हो जाता है॥ १॥ 

इस विषयमें यह मन्त्र है-विद्वान्‌ न तो मृत्युको 
देखता है, न रोगको और न दुःखत्वको ही। वह 
विद्वान्‌ सबको [आत्मरूप ही] देखता है, अतः 


सबको प्राप्त हो जाता है। वह एक होता है। फिर 
वही तीन, पाँच, सात और नौ रूप हो जाता है। 
फिर वही ग्यारह कहा गया है तथा वही सो, 
दस, एक सहस्र और बीस भी होता है। आहारशुद्धि 
(विषयोपलब्धिरूप विज्ञानकी शुद्धि) होनेपर 
अन्तःकरणकी शुद्धि होती है; अन्तःकरणकी शुद्धि 
होनेपर निश्चल स्मृति होती है तथा स्मृतिकी प्राप्त 
होनेपर सम्पूर्ण ग्रन्थियोंकी निवृत्ति हो जाती है। [इस 
प्रकार] जिनको वासनाएँ क्षीण हो गयी थीं, उन 
(नारदजी)-को भगवान्‌ सनत्कुमारने आज्ञानान्धकारका 
पार दिखलाया। उन (सनत्कुमारजी)-को 'स्कन्द' 
ऐसा कहते हैं, 'स्कन्द' ऐसा कहते हैं॥ २॥ 


AIO FAI 
॥ सप्तम अध्याय समाप्त ॥ ७॥ 
ALI (छ II 
सत्यको जय है 
सत्यमेव जयति नानृतं सत्येन पन्था विततो देवयानः। 
येनाक्रमन्त्यूषयो ह्याप्तकामा यत्र तत्सत्यस्य परमं निधानम्‌॥ 


(मुण्डक० ३।१। ६) 


सत्यकी ही जय होती है, असत्यकी नहीं, वह देवयानमार्ग सत्यसे ही व्याप्त है, जिससे पूर्णकाम ऋषिगण 
गमन करते हैं, जहाँ उस सत्यस्वरूप परमात्माका परमधाम है। ४ 


SD त) “>>> 

क 
अष्टम अध्याय 
प्रथम खण्ड 
आत्मा ही सत्य है 


अब इस ब्रह्मपुरके भीतर और जो यह सूक्ष्म 
कमलाकार स्थान है, इसमें जो सूक्ष्म आकाश है और 
उसके भीतर जो वस्तु है, उसका अन्वेषण करना 
चाहिये और उसीकी जिज्ञासा करनी चाहिये। उस 
(गुरु) -से यदि [शिष्यगण] कहें कि इस ब्रह्मपुरमें जो 
सूक्ष्म कमलाकार गृह है, उसमें जो अन्तराकाश है, 
उसके भीतर क्या वस्तु है, जिसका अन्वेषण करना 
चाहिये अथवा जिसकी जिज्ञासा करनी चाहिये ?-तो 
[इस प्रकार कहनेवाले शिष्योंके प्रति] वह आचार्य यों 
कहें ॥ १-२॥ 

जितना यह [भौतिक] आकाश है, उतना ही 
हृदयान्तर्गत आकाश है। द्युलोक और पृथिवी ये दोनों 
लोक सम्यक्‌ प्रकारसे इसके भीतर ही स्थित हैं। इसी 
प्रकार अग्रि और वायु-ये दोनों, सूर्य और चन्द्रमा- 
ये दोनों तथा विद्युत्‌ और नक्षत्र एवं इस आत्माका जो 
कुछ इस लोकमें है और जो नहीं है, वह सब सम्यक्‌ 
प्रकारसे इसीमें स्थित है॥३॥ 

उस आचार्यसे यदि शिष्यगण कहें कि यदि | 
ब्रह्मपुरमें यह सब समाहित है तथा सम्पूर्ण भूत और 
समस्त कामनाएँ भी सम्यक्‌ प्रकारसे स्थित हैं तो जिस 


समय यह वृद्धावस्थाको प्राप्त होता अथवा नष्ट हो जाता 
है, उस समय क्या शेष रह जाता है? तो उसे कहना 
चाहिये 'इस (देह)-की जरावस्थासे यह (आकाशाख्य 
ब्रह्म) जीर्ण नहीं होता। इसके वधसे उसका नाश नहीं 
होता। यह ब्रह्मपुर सत्य है; इसमें [सम्पूर्ण] कामनाएँ 
सम्यक्‌ प्रकारसे स्थित हैं; यह आत्मा है, धर्माधर्मसे 
शून्य है तथा जराहीन, मृत्युहीन, शोकरहित, भोजनेच्छारहित, 
पिपासाशून्य, सत्यकाम और सत्यसंकल्प है; जिस 
प्रकार इस लोकमें प्रजा राजाकी आज्ञाका अनुवर्तन 
करती है तो वह जिस-जिस सन्निहित वस्तुकी कामना 
करती है तथा जिस-जिस देश या भूभागकी इच्छा 
करती है, उसी-उसीके आश्रित जीवन धारण करती 
है। जिस प्रकार यहाँ कर्मसे प्राप्त किया हुआ लोक 
क्षीण हो जाता है, उसी प्रकार परलोकमें पुण्योपार्जित 
लोक क्षीण हो जाता है। जो लोग इस लोकमें 
आत्माको और इन सत्य कामनाओंको बिना जाने ही 
परलोकगामी होते हैं, उनकी सम्पूर्ण लोकोंमें यथेच्छगति 
नहीं होती। परंतु जो इस लोकमें आत्माकों तथा, सत्य 
कामनाओंको जानकर [परलोकमें] जाते हैं, उनकी 
समस्त लोकोंमें यथेच्छगति होती है'॥ ४--६॥ 


IASI (> स“ 
द्वितीय खण्ड 
आत्मज्ञानीकी सङ्कल्पसिद्धि 


वह यदि पितृलोककी कामनावाला होता है 
तो उसके संकल्पसे ही पितृगण वहाँ उपस्थित होते 
हैं [अर्थात्‌ उसके आत्मसम्बन्धी हो जाते हैं,] उस 
पितृलोकसे सम्पन्न होकर वह महिमान्वित होता है 
और यदि वह मातृलोककी कामनावाला होता है तो 
उसके संकल्पसे ही माताएँ वहाँ उपस्थित हो जाती हैं। 
उस मातृलोकसे सम्पन्न हो वह महिमाको प्राप्त होता 
है और यदि वह भ्रातूलोककी कामनावाला होता है तो 
उसके संकल्पसे ही भ्रातृगण वहाँ उपस्थित हो जाते हैं। 


उस भ्रातृलोकसे सम्पन्न हो वह महिमाको प्राप्त होता है 
और यदि वह भगिनीलोककी कामनावाला होता है तो 
उसके संकल्पसे ही बहनें वहाँ उपस्थित हो जाती हैं। 
उस भगिनीलोकसे सम्पन्न हो वह महिमाको प्राप्त 
होता है और यदि वह सखाओंके लोककी कामनावाला 
होता है तो उसके संकल्पसे ही सखा लोग वहाँ 
उपस्थित हो जाते हैं। उन सखाओंके लोकसे सम्पन्न 
हो वह महिमाको प्राप्त होता है और यदि वह 


गन्धमाल्यलोककी कामनावाला होता है तो उसके 

संकल्पसे ही गन्धमाल्यादि वहाँ उपस्थित हो जाते हैं। उस 
गन्धमाल्यलोकसे सम्पन्न हो वह महिमाको प्राप्त होता है 
और यदि वह अन्न-पानसम्बन्धी लोककी कामनावाला 
होता है तो उसके संकल्पसे ही अन्न-पान उसके पास 
उपस्थित हो जाते हैं। उस अन्न-पान-लोकसे सम्पन्न हो 
वह महिमाको प्राप्त होता है और यदि वह गीत- 
वाद्यसम्बन्धी लोककी कामनावाला होता है तो उसके 
संकल्पसे ही गीत-वाद्य वहाँ प्राप्त हो जाते हैं । उस गीत- 


* महान्तं विभुमात्मानं मत्वा धीरो न शोचति * 


च चा 1 1 
वाद्यलोकसे सम्पन्न हो वह महिमाको प्राप्त होता है और 
यदि वह स्त्री-लोककी कामनावाला होता है तो उसके 
संकल्पमात्रसे ही स्त्रियाँ उसके पास उपस्थित हो जाती 
हैं। उस स्त्री-लोकसे सम्पन्न हो वह महिमान्वित होता 
है। वह जिस-जिस प्रदेशकी कामना करनेवाला होता है 
और जिस-जिस भोगकी इच्छा करता है वह सब उसके 
संकल्पसे ही उसको प्राप्त हो जाता है। उससे सम्पन्न हो 
वह महिमाको प्राप्त होता है॥ १--१०॥ 


| AIO FAS 


तृतीय खण्ड 
ब्रह्मकी प्राप्तिसे सबकी प्राप्ति, ब्रह्म हृदयमें ही है 


वे ये सत्यकाम अनृतके आच्छादनसे युक्त हैं। 
सत्य होनेपर भी अनृत उनका अपिधान (आच्छादन 
करनेवाला) है, क्योंकि इस प्राणीका जो-जो [सम्बन्धी] 
यहाँसे मरकर जाता है, वह-वह उसे फिर देखनेके 
लिये नहीं मिलता तथा इस लोकमें अपने जिन 
जीवित अथवा जिन मृतक [पुत्रादि]-को और जिन 
अन्य पदार्थोको यह इच्छा करते हुए भी प्राप्त नहीं 
करता, उन सबको यह इस (हदयाकाशस्थित ब्रह्म) - 
में जाकर प्राप्त कर लेता है; क्योंकि यहाँ इसके ये 
सत्यकाम अनृतसे ढके हुए रहते हैं। इस विषयमें 
यह दृष्टान्त है--जिस प्रकार पृथिवीमें गडे हुए सुवर्णके 
खजानेको उस स्थानसे अनभिज्ञ पुरुष ऊपर-ऊपर 
विचरते हुए भी नहीं जानते, इसी प्रकार यह सारी 
प्रजा नित्यप्रति ब्रहालोकको जाती हुई उसे नहीं पाती; 
क्योंकि यह अनृतके द्वारा हर ली गयी है॥ १-२॥ 


वह यह आत्मा हृदयमें है। “हृदि अयम्‌' (यह 
हृदयमें है) यही इसका निरुक्त (व्युत्पत्ति) है। इसीसे 
यह “हृदय' है। इस प्रकार जाननेवाला पुरुष प्रतिदिन 
स्वर्गलोकको जाता है॥३॥ 

यह जो सम्प्रसाद है, वह इस शरीरसे उत्थान कर 
परम ज्योतिको प्राप्त हो अपने स्वरूपसे युक्त हो जाता 
है। यह आत्मा है, यही अमृत एवं अभय है और यही 
ब्रह्म हे-ऐसा आचार्यने कहा। उस इस ब्रह्मका 'सत्य' 
यह नाम है॥ ४॥ 

वे ये 'सकार' तकार' और “यम्‌' तीन अक्षर हैं। 
उनमें जो 'सकार' है, वह अमृत है, जो 'तकार' हैं, 
वह मर्त्य है और जो 'यम्‌' है, उससे वह दोनोंका 
नियमन करता है; क्योंकि इससे वह उन दोनोंका 
नियमन करता है; इसलिये “यम्‌' इस प्रकार जाननेवाला 
प्रतिदिन ही स्वर्गलोकको जाता है॥५॥ 


HALO ID 


चतुर्थ खण्ड 
आत्माको महिमा और ब्रह्मचर्यसे ब्रह्मलोककी प्राप्ति 


जो आत्मा है, वह इन लोकोंके असम्भेद (पारस्परिक | होनेपर भी अविद्ध होता है, उपतापी अनुपतापी 
असंघर्ष)-के लिये इन्हें विशेषरूपसे धारण करनेवाला | होता है, इसीसे इस हक रात्रि 
सेतु है। इस सेतुका दिन-रात अतिक्रमण नहीं करते। | भी दिन ही हो जाती है; क्योंकि यह ब्रह्मलोक सर्वदा 
इसे न जरा, न मृत्यु, न शोक और न सुकृत या दुष्कृत | प्रकाशस्वरूप है। ऐसा होनेके कारण जो इस ब्रह्मलोककी 
ही प्राप्त हो सकते हे । सम्पूर्ण पाप इससे निवृत्त हो जाते | ब्रह्मचर्यके द्वारा [शास्त्र एवं आचार्यके उपदेशके अनुसार] 
हैं; क्योंकि यह ब्रह्मलोक पापशून्य है । इसलिये इस सेतुको | जानते हैं, उन्हींको यह ब्रह्मलोक प्राप्त होता है तथा उनकी 
तरकर पुरुष अन्धा होनेपर भी अन्धा नहीं होता, विद्ध सम्पूर्ण लोकोंमें यथेच्छगति हो जाती है॥ १-३॥ 

* छान्दोग्योपनिषद्‌ * 


पञ्चम खण्ड 
ब्रह्मचर्यको महिमा 


अब [लोकमें] जिसे “यज्ञ” (परम पुरुषार्थका 
साधन) कहते हैं वह ब्रह्मचर्य ही है, क्योंकि जो 
ज्ञाता है वह ब्रह्मचर्यके द्वारा ही उस (ब्रह्मलोक)- 
को प्राप्त होता है और जिसे 'इष्ट' ऐसा कहते हैं बह 
भी ब्रह्मचर्यं ही है, क्योंकि ब्रह्मचर्यके द्वारा पूजन 
करके ही पुरुष आत्माको प्राप्त होता है तथा जिसे 
'सत्त्रायण' ऐसा कहा जाता है वह भी ब्रह्मचर्य ही 
है, क्योंकि ब्रह्मचर्यके द्वारा ही सत्‌-परमात्मासे अपना 
त्राण प्राप्त करता है। इसके सिवा जिसे “मौन' ऐसा 
कहा जाता है वह भी ब्रह्मचर्य ही है; क्योंकि 
ब्रह्मचर्यके द्वारा ही आत्माको जानकर पुरुष मनन 
करता है तथा जिसे अनाशकायन (नष्ट न होना) 


कहा जाता है वह भी ब्रह्मचर्य ही है, क्योंकि जिसे 
[साधक] ब्रह्मचर्यके द्वारा प्राप्त होता है वह यह 
आत्मा नष्ट नहीं होता और जिसे अरण्यायन ऐसा 
कहा जाता है वह भी ब्रह्मचर्य ही है; क्योंकि इस 
ब्रह्मलोकमें 'अर' और 'ण्य' ये दो समुद्र हैं, यहाँसे 
तीसरे द्युलोकमें ऐरंमदीय सरोवर है, सोमसवन नामका 
अश्वत्थ है, वहाँ ब्रह्माकी अपराजिता पुरी हैं और 
प्रभुका विशेषरूपसे निर्माण किया हुआ सुवर्णमय 
मण्डप है। उस ब्रह्मलोकमें जो लोग ब्रह्मचर्यके द्वारा 
इन 'अर' और “ण्य' दोनों समुद्रोंको प्राप्त करते हैं 
उन्हींको इस ब्रह्मलोककी प्राप्ति होती है। उनको 
सम्पूर्ण लोकोंमें यथेच्छति हो जाती है॥ १-४॥ 


IASI (0) FAS 
षष्ठ खण्ड 
हृदयगत नाडियाँ ही उत्क्रमणका मार्ग हें 


अब ये जो हृदयकी नाडियाँ हैं वे पिंगलवर्ण 


सूक्ष्म रसकी हैं। वे शुक्ल, नील, पीत और लोहितः 


रसकी हैं; क्योंकि यह आदित्य पिंगलवर्ण है, यह 
शुक्ल है, यह नील है, यह पीत है और यह 
लोहितवर्ण है। इस विषयमें यह दृष्टान्त है कि जिस 
प्रकार कोई विस्तीर्ण महापथ इस (समीपवर्ती) और 
उस (दूरवती) दोनों गाँवोंको जाता है, उसी प्रकार 
ये सूर्यकी किरणें इस पुरुषमें और उस आदित्यमण्डलमें 
दोनों लोकोंमें प्रविष्ट हैं। वे निरन्तर इस आदित्यसे 
ही निकली हैं और इन नाडियोंमें व्याप्त हैं तथा जो 
इन नाडियोंसे निकलती हैं वे इस आदित्यमें व्याप्त 
हैं। ऐसी अवस्थामें जिस समय यह सोया हुआ- 
भली प्रकार लीन हुआ पुरुष सम्यक्‌ प्रकारसे प्रसन्न 
होकर स्वप्र नहीं देखता, उस समय यह इन नाडियोंमें 
चला जाता है, तब इसे कोई पाप स्पर्श नहीं | 
और यह तेजसे व्यास हो जाता है॥ १३॥ 

अब जिस समय यह जीव शरीरकी दुर्बलताको 
प्रात होता है, उस समय उसके! चारों ओर बैठे 


हुए [बन्धुजन] कहते हैं क्या तुम मुझे जानते 
हो? क्या तुम मुझे जानते हो?' वह जबतक इस 
शरीरसे उत्क्रमण नहीं करता, तबतक उन्हें जानता 
है। फिर जिस समय यह इस शरीरसे उत्क्रमण 
करता है, उस समय इन किरणोंसे ही ऊपरकी 
ओर चढता है। वह “३%' ऐसा [कहकर आत्माका 
ध्यान करता हुआ] ऊर्ध्वलोक अथवा अधोलोकको 
जाता है। वह जितनी देरमें मन जाता है, उतनी 
ही देरमें आदित्यलोकमें पहुँच जाता है। यह 
[आदित्य] निश्चय ही लोकद्वार है। यह विद्वानोंके 
लिये ब्रह्मलोकप्रापिका द्वार है और अविद्वानोंका 
निरोधस्थान है। इस विषयमें यह मन्त्र है--हृदयको 
एक सौ एक नाडियाँ हैं। उनमेंसे एक मस्तकको 
ओर निकल गयी है। उसके द्वार ऊपरकी ओर 
जानेवाला जीव अमरत्वको प्राप्त होता है; शेष 
इधर-उधर जानेवाली नाडियाँ केवल उत्क्रमणका 


कारण होती हैं, उत्क्रमणका कारण होती हैं [उनसे 


अमरत्वकी प्राप्ति नहीं होती] ॥ ४--६॥ 

* महान्तं विभुमात्मानं मत्वा धीरो न शोचति * 


सप्तम खण्ड 
इन्द्र और विरोचनको प्रजापतिका उपदेश 


जो आत्मा पापशून्य, जरारहित, मृत्युरहित, शोकरहित, 
क्षुधारहित, पिपासारहित, सत्यकाम और सत्यसङ्कल्प है, 
[इन आठ स्वरूपभूत गुणोंसे युक्त है] उसे खोजना चाहिये 
और उसे विशेषरूपसे जाननेकी इच्छा करनी चाहिये। जो 
उस आत्माको शास्त्र और गुरुके उपदेशानुसार खोजकर 
जान लेता है, वह सम्पूर्ण लोक और समस्त कामनाओंको 
प्राप्त कर लेता है- ऐसा प्रजापतिने कहा । प्रजापतिके इस 
वाक्यको देवता और असुर दोनोंने ही परम्परासे जान 
लिया । वे कहने लगे--' हम उस आत्माको जानना चाहते 
हैं, जिसे जाननेपर जीव सम्पूर्ण लोकों और समस्त 
भोगोंको प्राप्त कर लेता है '--ऐसा निश्चयकर देवताओंका 
राजा इन्द्र और असुरोंका राजा विरोचन--ये दोनों परस्पर 
ईर्ष्या करते हुए हाथोंमें समिधाएँ लेकर प्रजापतिके पास 
आये। उन्होंने बत्तीस वर्षतक ब्रह्मचर्यवास किया। तब 
उनसे प्रजापतिने कहा--' तुम यहाँ किस इच्छासे रहे हो ?' 


उन्होंने कहा--' जो आत्मा पापरहित, जरारहित, मृत्युरहित 
शोकरहित, क्षुधाहीन, तृषाहीन, सत्यकाम और सत्यसंकल्प 
है, उसका अन्वेषण करना चाहिये और उसे विशेषरूपसे 
जाननेकी इच्छा करनी चाहिये। जो उस आत्माका 
अन्वेषण कर उसे विशेषरूपसे जान लेता है, वह 
लोक और समस्त भोगोंको प्राप्त कर लेता है-इस 
श्रीमानूके वाक्यको शिष्टजन बतलाते हैं। उसी आत्माको 
जाननेकी इच्छा करते हुए हम यहाँ रहे हैं'॥ १--३॥ 
उनसे प्रजापतिने कहा-- यह जो पुरुष नेत्रोमै 
दिखायी देता है, यह आत्मा है, यह अमृत है, यह अभय 
है, यह ब्रह्म है।' [तब उन्होंने पूछा-] ' भगवन्‌! यह 
जो जलमें सब ओर प्रतीत होता है और जो दर्पणमें 
दिखायी देता है, उनमें आत्मा कौन-सा है ?' इसपर 
प्रजापतिने कहा-- मैंने जिस नेत्रान्तर्गत पुरुषका वर्णन 
किया है, वही इन सबमें सब ओर प्रतीत होता है'॥ ४॥ 


ISO IS 
अष्टम खण्ड 
विरोचनका भ्रमपूर्ण सिद्धान्त लेकर लौट जाना 


“जलपूर्ण शकोरेमें अपनेको देखकर तुम आत्माके 
विषयमें जो न जान सको वह मुझे बतलाओ' ऐसा 
[प्रजापतिने कहा।] उन्होंने जलके शकोरेमें देखा। 
उनसे प्रजापतिने कहा--'तुम क्या देखते हो ?' उन्होंने 
कहा-' भगवन्‌! हम अपने इस समस्त आत्माको लोम 
और नखपर्यन्त ज्यों-का-त्यों देखते हैँ।' उन दोनोंसे 
प्रजापतिने कहा--' तुम अच्छी तरह अलङ्कृत होकर, 
सुन्दर वस्त्र पहनकर और परिष्कृत होकर जलके 
शकोरेमें देखो।' तब उन्होंने अच्छी तरह अलङ्कृत हो, 
सुन्दर वस्त्र धारणकर और परिष्कृत होकर जलके 
शकोरेमें देखा। उनसे प्रजापतिने पूछा, “तुम क्या देखते 
हो?' उन दोनोंने कहा-* भगवन्‌! जिस प्रकार हम 
दोनों उत्तम प्रकारसे अलङ्कत, सुन्दर वस्त्र धारण किये 
और परिष्कृत हैं, उसी प्रकार हे भगवन्‌! ये दोनों भी 
उत्तम प्रकारसे अलङ्कत, सुन्दर वस्त्रधारी और परिष्कृत 
हैं।' तब प्रजापतिने कहा--'यह आत्मा है, यह अमृत 
और अभय है और यही ब्रह्म है।' तब वे दोनों 


शान्तचित्तसे चले गये॥ १-३॥ 

प्रजापतिने उन्हें [दूर गया] देखकर कहा-- ये 
दोनों आत्माको उपलब्ध किये बिना-उसका साक्षात्कार 
किये बिना ही जा रहे हैं; देवता हों या असुर--जो कोई 
ऐसे निश्चयवाले होंगे, उन्हींका पराभव होगा।' वह जो 
विरोचन था, शान्तचित्तसे असुरोंके पास पहुँचा और 
उनको यह आत्मविद्या सुनायी-'इस लोकमें यह 
आत्मा (शरीर) ही पूजनीय है और शरीर ही सेवनीय 
ह। शरीरको ही पूजा और परिचर्या करनेवाला पुरुष इस 
लोक और परलोक दोनों लोकोंको प्राप्त कर लेता है।' 
इसीसे इस लोकमें जो दान न देनेवाला, श्रद्धा न 
करनेवाला और यजन न करनेवाला पुरुष होता है, उसे 
शिष्टजन ' अरे! यह तो आसुर (आसुरीस्वभाववाला) ही 
है' ऐसा कहते हैं। यह उपनिषद्‌ असुरोंकी ही है। वे 
ही मृतक पुरुषके शरीरको भिक्षा [गन्ध-पुष्प-अन्नादि], 
वस्त्र और अलङ्कारसे सुसज्जित करते हैं और इसके 
हारा हम परलोक प्राप्त करेंगे--ऐसा मानते हैं॥ ४-५॥ 

नवम खण्ड 
इन्द्रका प्रजापतिके पास पुनः आगमन और प्रश्न 
किंतु इन्द्रको देवताओंके पास बिना पहुँचे ही यह भगवन्‌! जिस प्रकार यह (छायात्मा) इस शरीरके 


भय दिखायी दिया। जिस प्रकार इस शरीरके अच्छी 
प्रकार अलङ्कत होनेपर यह (छायात्मा) अच्छी तरह 
अलड्डूत होता है, सुन्दर वस्त्रधारी होनेपर सुन्दर 
वस्त्रधारी होता है और परिष्कृत होनेपर परिष्कृत होता 
है, उसी प्रकार इसके अन्धे होनेपर अन्धा हो जाता है, 
स्राम होनेपर स्राम हो जाता है और खण्डित होनेपर 
खण्डित हो जाता है तथा इस शरीरका नाश होनेपर यह 
भी नष्ट हो जाता है। “इस [छायात्मदर्शन]-में मैं कोई 
भोग्य नहीं देखता।' इसलिये इन्द्र समित्पाणि होकर 
फिर प्रजापतिके पास आये। उनसे प्रजापतिने कहा-- 
“इन्द्र! तुम तो विरोचनके साथ शान्तचित्त होकर गये थे, 
अब किस इच्छासे पुनः आये हो?' उन्होंने कहा- 


अच्छी तरह अलङ्कत होनेपर अच्छी तरह अलङ्कृत होता 
है, सुन्दर वस्त्रधारी होनेपर सुन्दर वस्त्रधारी होता है और 
परिष्कृत होनेपर परिष्कृत हो जाता है, उसी प्रकार 
इसके अन्धे होनेपर अन्धा, स्राम होनेपर स्त्राम और 
खण्डित होनेपर खण्डित भी हो जाता है तथा इस 
शरीरका नाश होनेपर यह नष्ट भी हो जाता है, मुझे इसमें 
कोई फल दिखायी नहीं देता'॥ १-२॥ 

“हे इन्द्र! यह बात ऐसी ही है' ऐसा 
प्रजापतिने कहा--' मैं तुम्हारे प्रति इसकी पुनः व्याख्या 
करूँगा। अब तुम बत्तीस वर्ष यहाँ और रहो।' 
इनद्रने वहाँ बत्तीस वर्ष और [ब्रह्मचर्यसे] निवास 
किया। तब प्रजापतिने उनसे कहा॥३॥ 


ISO FAP 
दशम खण्ड 
स्वप्रके दृष्टान्तसे आत्माके स्वरूपका कथन 


“जो यह स्वप्रमें पूजित होता हुआ विचरता है, 
यह आत्मा है' ऐसा प्रजापतिने कहा “यह अमृत है, 
अभय है और यही ब्रह्म है।' ऐसा सुनकर वे 
(इन्द्र) शान्तहृदयसे चले गये। किंतु देवताओंके 
पास बिना पहुँचे ही उन्हें यह भय दिखायी दिया 
“यद्यपि यह शरीर अन्धा होता है तो भी वह 
(स्वप्रशरीर) अनन्ध होता है और यदि यह ख्राम 
होता है तो भी वह अस्राम होता है। इस प्रकार 
यह इसके दोषसे दूषित नहीं होता। यह इस देहके 
वधसे नष्ट भी नहीं होता और न इसको रुग्णतासे 
रुग्ण होता है। किंतु इसे मानो कोई मारता हो, कोई 
ताडित करता हो, यह मानो अप्रियका अनुभव 
करता हो और रुदन करता हो-ऐसा हो जाता | 
अतः इसमें (इस प्रकारके आत्मदर्शनमें) मैं कोई 
फल नहीं देखता'॥ १-२॥ 

[अतः] वे समित्पाणि होकर फिर [प्रजापतिके 


पास] आये। उनसे प्रजापतिने कहा- इन्द्र! तुम तो 
शान्तचित्त होकर गये थे, अब किस इच्छासे पुनः आये 
हो?' उन्होंने कहा-- भगवन्‌! यद्यपि यह शरीर अन्धा 
होता है तो भी वह (स्वप्रशरीर) अनन्ध रहता है और 
यह रुग्ण होता है तो भी वह नीरोग रहता है; इस 
प्रकार वह इसके दोषसे दूषित नहीं होता। न इसके 
वधसे उसका वध होता है और न इसकी रुग्णतासे 
वह रुग्ण होता है; किंतु उसे मानो कोई मारते हों, कोई 
ताडित करते हों और [उसके कारण] मानो वह 
अप्रियका अनुभव करता हो और रुदन करता हो- 
[ऐसा अनुभव होनेके कारण] इसमें मैं कोई फल 
नहीं देखता।' तब प्रजापतिने कहा- इन्द्र! यह बात 
ऐसी ही है, मैं तुम्हारे इस (आत्मतत्त्व)-को पुनः 
व्याख्या करूँगा, तुम बत्तीस वर्ष और ब्रह्मचर्यवास 
करो।' इन्द्रने वहाँ बत्तीस वर्ष और निवास किया; तब 
उनसे प्रजापतिने कहा-॥ ३-४॥ 

OS 2... य स 
एकादश खण्ड 
इन्द्र एक सौ एक वर्षके ब्रह्मचर्यके बाद उपदेशके अधिकारी हुए 


टर 
दशनवात्तस 


“जिस अवस्थामें यह सोया हुआ दर्शनवृत्तिसे 


| तुम्हारा पुनः आगमन हुआ है।' इन्द्रने कहा--' भगव 

२ ७ ~ ० | oe चवर थामें -- निश्चय ग इसे यह भी 

रहित और सम्यक्रूपसे आनन्दित हो स्वप्रका अनुभव | इस अवस्थाम ता निश्चय हा इस यह भा ज्ञान नहीं 
| 


नहीं करता, वह आत्मा है'-ऐसा प्रजापतिने कहा | होता कि यह में हूँ' और न यह इन अन्य भूतोंको 
“यह अमृत है, यह अभय है और यही ब्रह्म हैं।' | ही जानता है, यह मानो विनाशको प्राप्त हो जाता 
यह सुनकर इन्द्र शान्तचित्तसे चले गये; किंतु देवताओंके | हैं। इसमें मुझे इष्टफल दिखायी नहीं देता।' 'हे 


uy 
ज्र] 


पास पहुँचे बिना ही उन्हें यह भय दिखायी दिया-- है '--ऐसा प्रजापतिने कहा 
“उस अवस्थामें तो इसे निश्चय ही यह भी ज्ञान | “मैं तुम्हारे प्रति इसकी पुनः व्याख्या करूँगा। आत्मा 
नहीं होता कि “यह मैं हुँ' और न यह इन अन्य | इससे भिन्न नहीं है। अभी पाँच वर्ष और ब्रह्मचर्यवास 
भूतोंकों ही जानता है; उस समय तो यह मानो | करो।' उन्होंने पाँच वर्ष और वहीं निवास किया। ये 
विनाशको प्राप्त हो जाता है। इसमें मुझे इष्टफल | सब मिलाकर एक सो एक वर्ष हो गये। इसीसे 
दिखायी नहीं देता” वे समित्पाणि होकर पुनः | ऐसा कहते हैं कि इन्द्रने प्रजापतिके यहाँ एक सौ 
प्रजापतिके पास आये। उनसे प्रजापतिने कहा- इन्द्र! | एक वर्ष ब्रह्मचर्यवास [करके अधिकार प्राप्त] किया। 
तुम तो शान्तचित्तसे गये थे, अब किस इच्छासे | तब उनसे प्रजापतिने कहा- ॥ १-३ ॥ 


AIO AIS 


द्वादश खण्ड 
इन्द्रके प्रति प्रजापतिका उपदेश 

“इन्द्र! यह शरीर मरणशील ही है; यह मृत्युसे जिसमें यह चक्षुद्वारा उपलक्षित आकाश अनुगत 
ग्रस्त है। यह इस अमृत, अशरीरी आत्माका अधिष्ठान | है वह चाक्षुष पुरुष है; उसके रूप-ग्रहणके लिये 
है। सशरीर आत्मा निश्चय ही प्रिय और अप्रियसे | नेत्रेन्द्रिय है । जो ऐसा अनुभव करता है कि मैं इसे सूँधू, 
ग्रस्त है। सशरीर रहते हुए इसके प्रिय-अप्रियका नाश | वह आत्मा है; उसके गन्धग्रहणके लिये नासिका है। 
नहीं हो सकता और अशरीर होनेपर इसे प्रिय और | जो ऐसा समझता है कि मैं यह शब्द बोलूं, वही आत्मा 
अप्रिय स्पर्श नहीं कर सकते। वायु अशरीर है; | है; उसके शब्दोच्चारणके लिये वागिन्द्रिय है। जो ऐसा 
अभ्र, विद्युत्‌ और मेघध्वनि-ये सब अशरीर हैं। | जानता है कि मैं यह श्रवण करूँ, वह भी आत्मा है, 
जिस प्रकार ये सब उस आकाशसे उत्पन्न होकर | उसके श्रवण करनेके लिये श्रोत्रेन्द्रिय है और जो यह 
सूर्यको परमज्योतिको प्राप्त हो अपने स्वरूपमें स्थित | जानता है कि मैं मनन करूँ, वह आत्मा है। मन उसका 
हो जाते हैं, उसी प्रकार यह सम्प्रसाद इस शरीरसे | दिव्य नेत्र है; वह यह कह इस दिव्य चक्षुके द्वारा 
समुत्थान कर परम ज्योतिको प्राप्त हो अपने स्वरूपमें | भोगोंको देखता हुआ रमण करता है॥ ४-५॥ 
स्थित हो जाता है । वह उत्तम पुरुष है। उस अवस्थामें जो ये भोग इस ब्रह्मलोकमें हैं उन्हें यह देखता 
वह हँसता, क्रीडा करता और स्त्री, यान अथवा | हुआ रमण करता है। इस आत्माकी देवगण उपासना 
ज्ञातिजनके साथ रमण करता है और अपने साथ | करते हैं। इसीसे उन्हें सम्पूर्ण लोक और समस्त भोग 
उत्पन्न हुए इस शरीरको स्मरण न करता हुआ सब | प्राप्त हैं। जो उस आत्माको शास्त्र और आचार्यके 
ओर विचरता है। जिस प्रकार घोड़ा या बैल गाड़ीमें उपदेशानुसार जानकर साक्षात्‌ रूपसे अनुभव करता है 
जुता रहता है, उसी प्रकार यह प्राण इस शरीरमें जुता | बह सम्पूर्ण लोक और समस्त ह के कर लेता 
हुआ है॥१-३॥ है। ऐसा प्रजापतिने कहा, प्रजापतिने कहा॥ ६॥ 


SO «>>> 


1 यह बात ऐसी ही 

त्रयोदश खण्ड 
श्याम ब्रह्मसे शबल ब्रह्मकी प्रापिका उपदेश 


वली मैं श्याम (हृदयस्थ) ब्रह्मसे शबल ब्रह्मको प्राप्त | | झाड़कर तथा राहुके मुखसे निकले हुए चन्द्रमाके 
उँ और शबलसे श्यामको प्राप्त होऊँ। अश्व जिस प्रकार | समान शरीरको त्यागकर कृतकृत्य हो अकृत (नित्य) 
रोएँ झाड्कर निर्मल हो जाता है, उसी प्रकार मैं पापोंको | ब्रह्मलोकको प्राप्त होता हुँ, ब्रह्मलोकको प्राप्त होता हूँ॥ १॥ 
८5-१८ © “२>““स>> 
चतुर्दश खण्ड 
आकाश नामक ब्रह्मका उपदेश 
आकाश नामसे प्रसिद्ध आत्मा नाम और रूपका | मैं ब्राह्मणोंके यश, क्षत्रियोंक यश और वैश्योंक यश 
निर्वाह करनेवाला है। वे (नाम और रूप) जिसके अन्तर्गत | (यशःस्वरूप आत्मा)-को प्राप्त होना चाहता हूँ। वह मैं 
हैं, वह ब्रह्म है, वह अमृत है, वही आत्मा है । मैं प्रजापतिके | यशोंका यश हूँ; मैं बिना दाँतोंके भक्षण करनेवाले रोहितवर्ण 
सभागृहको प्राप्त होता हूँ; मैं यशःसंज्ञक आत्मा हूँ; | पिच्छिल स्त्री-चिहको प्राप्त न होऊं, प्राप्त न होऊँ॥ १॥ 
टस © ID 
पञ्चदश खण्ड 
आत्मज्ञानकी परम्परा, नियम और उसका फल 
इस पूर्वोक्त आत्मज्ञानका ब्रह्माने प्रजापतिके प्रति | धार्मिक बनाकर, सम्पूर्ण इन्द्रियोंको अपने अन्तःकरणमें 
वर्णन किया, प्रजापतिने मनुसे कहा, मनुने प्रजावर्गको | स्थापित कर शास्त्रकी आज्ञासे अन्यत्र प्राणियोंको 
सुनाया। नियमानुसार गुरुके कर्तव्यकमाँको समाप्त | हिंसा न करता हुआ और आयुकी समाप्तिपर्यन्त इस 
करता हुआ वेदका अध्ययन करके आचार्यकुलसे | प्रकार बर्तता हुआ [अन्तमें] वह निश्चय ही ब्रह्म- 
लौटकर गृहस्थाश्रममें स्थित होता है, फिर पवित्र | लोकको प्राप्त होता है और फिर नहीं लोटता, फिर 
स्थानमें स्वाध्याय करता हुआ [पुत्र एवं शिष्यादिको] | नहीं लौटता॥ १॥ 
ITO ४१४5 
॥ अष्टम अध्याय समाप्त॥ ८ ॥ 
॥ सामवेदीय छान्दोग्योपनिषद्‌ समाप्त ॥ 


IAI (टो FA 


शान्तिपाठ 


३ॐ आप्यायन्तु ममाङ्गानि वाक्प्राण्चक्षुः श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहं ब्रह्म निराकुर्या मा मा ब्रह्म निराकरोदनिराकरणमस्त्वनिराकरणं मेऽस्तु। तदात्मनि निरते य 
उपनिषत्सु धर्मास्ते मयि सन्तु ते मयि सन्तु॥ 


3३% शान्तिः! शान्तिः!! शान्ति: !!! 


[इसका अर्थ केनोपनिषद्के आरम्भमें दिया जा चुका है।] 


ILI ९0 FAIS 

॥ ॐ श्रीपरमात्मने नमः ॥ 


बृहदारण्यक-उपनिषद्‌ शुक्ल यजुर्वेदकी काण्वी शाखाके वाजसनेयि ब्राह्मणके अन्तर्गत हे । आकारमें यह 
सबसे बृहत्‌ (बड़ी) हे एवं अरण्य (वनमें) अध्ययन को जानेसे इसे आरण्यक कहा जाता हे । इस प्रकार ' बृहतू' 
और ' आरण्यक” होनेके कारण इसका 'बृहदारण्यक' नाम हो गया। 


शान्तिपाठ 
ॐ पूर्णमदः पूर्णमिदं पूर्णात्पूर्णमुदच्यते । 
पूर्णस्य पूर्णमादाय पूर्णमेवावशिष्यते॥ 


ॐ शान्तिः! शान्तिः! ! शान्तिः!!! 
इसका अर्थ ईशावास्योपनिषद्के प्रारम्भमें दिया जा चुका है। 


प्रथम अध्याय 
प्रथम ब्राह्मण 
यज्ञको अश्वके रूपमें कल्पना 


३% उषा (ब्राह्ममुहूर्त) यज्ञसम्बन्धी अश्वका सिर 
है, सूर्य नेत्र है, वायु प्राण है, वैश्वानर अग्नि खुला हुआ 
मुख है और संवत्सर यज्ञिय अश्वका आत्मा है। द्युलोक 
उसका पीठ है, अन्तरिक्ष उदर है, पृथिवी पैर रखनेका 
स्थान है, दिशाएँ पार्श्वभाग हैं, अवान्तर दिशाएँ पसलियाँ 
हैं, ऋतुएँ अङ्ग हैं, मास और अर्द्धमास पर्व (सन्धिस्थान) 
हैं, दिन और रात्रि प्रतिष्ठा (पाद) हैं, नक्षत्र अस्थियाँ हैं 
आकाश (आकाशस्थित मेघ) मांस हैं, बालू ऊवध्य 
(उदरस्थित अर्धजीर्ण अन्न) है, नदियाँ गुदा-नाडियाँ 
हैं, पर्वत यकृत्‌ और हृदयगत मांसखण्ड हैं, औषधि 
और वनस्पतियाँ रोम हैं, उदय होता हुआ सूर्य नाभिसे 
ऊपरका भाग और अस्त होता हुआ सूर्य कटिसे नीचेका 


भाग है। उसका जमुहाई लेना बिजलीका चमकना है 
और शरीर हिलाना मेघका गर्जन है। वह जो मूत्र 
त्याग करता है वही वर्षा है और हिनहिनाना ही उसको 
वाणी है॥ १॥ 

अश्वके सामने महिमारूपसे दिन प्रकट हुआ; 
उसकी पूर्वसमुद्र योनि है । रात्रि इसके पीछे महिमारूपसे 
प्रकट हुई; उसकी अपर (पश्चिम) समुद्र योनि है। 
ये ही दोनों इस अश्वके आगे-पीछेके महिमासंज्ञक ग्रह 
हुए। इसने हय होकर देवताओंको, वाजी होकर 
गन्धर्वोको, अर्वा होकर असुरोंको और अश्व होकर 
मनुष्योंको वहन किया है। समुद्र ही इसका बन्धु है और 
समुद्र ही उद्मस्थान है॥ २॥ 


HALO I 


द्वितीय ब्राह्मण 
प्रलयके अनन्तर सृष्टिकी उत्पत्ति 


पहले यहाँ कुछ भी नहीं था। यह सब मृत्युसे- 
प्रलयसे ही आवृत था। यह अशनाया (क्षुधा)-से 
आवृत था। अशनाया ही मृत्यु है। उसने “मैं आत्मा 
(मन)-से युक्त होऊँ' ऐसा मन--संकल्प किया। उसने 


= अर्चते कम्‌ अर्कम्‌' अर्थात्‌ जिसके अर्चन करेवालेको क (>. 2 [पर 1--------:7 अर्चते कम्‌ अर्कम्‌' अर्थात्‌ जिसके अर्चन करनेवालेको क (जल या 


अग्निको कहते हैं । 


अर्चन (पूजन) करते हुए आचरण किया। उसके 
अर्चन करनेसे आप (सूक्ष्म जल) हुआ। 

करते हुए मेरे लिये क (जल) प्राप्त हुआ है, अतः 
यही अर्कका* अर्कत्व है। जो इस प्रकार अर्के 


सुख) हो उसका नाम अर्क है। इस व्युत्पत्तिसे 'अर्क' 

इस अर्कत्वको जानता है उसे निश्चय क (सुख) 
होता है॥१॥ 

आप (जल) ही अर्क हैं। उन आपोंका जो शर 
(स्थूलभाग) था, वह एकत्रित हो गया। वह पृथिवी हो 
गयी। उसके उत्पन्न होनेपर वह [मृत्यु] थक गया। 
उस थके और तपे हुए प्रजापतिके शरीरसे उसका 
सारभूत तेज अग्नि प्रकट हुआ॥ २॥ 

उस अग्निने अपनेको तीन प्रकारसे विभक्त किया । 
उसने आदित्यको तीसरा भाग किया और वायुको 
तीसरा । इस प्रकार यह प्राण तीन भागोंमें हो गया। 
उसका पूर्व दिशा सिर है तथा इधर-उधरकी (ईशानी 
और आग्रेयी) विदिशाएँ बाहु हैं। इसी प्रकार पश्चिम 
दिशा इसका पुच्छ है तथा इधर-उधरकी (वायव्य और 


नैरृत्य) विदिशाएँ जङ्घाएँ हैं। दक्षिण और उत्तर दिशाएँ 


उसके पार्श्व हैं, द्युलोक पृष्ठभाग है, अन्तरिक्ष उदर है 
यह (पृथिवी) हृदय है। यह (अग्निरूप विराट्‌ प्रजापति) 
जलमें स्थित है। इसे इस प्रकार जाननेवाला पुरुष जहाँ- 
कहीं जाता है, वहीं प्रतिष्ठित होता है॥ ३॥ 

उसने कामना की कि मेरा दूसरा शरीर उत्पन्न हो 
अतः उस अशनायारूप मृत्युने मनसे वेदत्रयीरूप मिथुनकी 
भावना की। उससे जो रेत (बीज) हुआ, वह संवत्सर 
हुआ। इससे पूर्व संवत्सर नहीं था। उस संवत्सरको, 
जितना संवत्सरका काल होता है, उतने समयतक वह 
(मृत्युरूप प्रजापति) गर्भमें धारण किये रहा। इतने 
समयके पीछे उसने उसको उत्पन्न किया। उस उत्पन्न 
हुए कुमारके प्रति मुख फैलाया। इससे उसने ' भाण्‌' ऐसा 
शब्द किया। वही (नाद) वाक्‌ हुआ। उसने विचार 
किया, “यदि मैं इसे मार डालूँगा तो यह थोड़ा-सा ही 
अन्न [ भोजन] करूँगा।' अतः उसने उस वाणी और उस 
मनके द्वारा इन सबको रचा, जो कुछ भी ये ऋक्‌, यजुः, 
साम, छन्द, यज्ञ, प्रजा और पशु हैं । उसने जिस-जिसकी 


रचना की उसी-उसीको खानेका विचार किया। वह 
सबको खाता है, यही उस अदितिका अदितित्व है। जो 


इस प्रकार इस अदितिके अदितित्वको जानता है वह इस 
सबका अत्ता (भोक्ता) होता है और यह सब उसका अन्न 
(भोग्य) होता है ॥ ४-५॥ 

उसने यह कामना की कि मैं पुनः महान्‌ यज्ञसे 
यजन करूँ। इससे वह श्रमित हो गया। उसने तप 
किया। उस थके और तपे हुए मृत्युका यश और वीर्य 
निकल गया। प्राण ही यश और वीर्य हैं। तब प्राणोंके 
निकल जानेपर शरीरने फूलना आरम्भ किया, किंतु 
उसका मन शरीरमें ही रहा॥ ६॥ 

उसने कामना की कि मेरा यह शरीर मेध्य 
(यज्ञिय) हो, मैं इसके द्वारा शरीरवान्‌ होऊँ। क्योंकि 
वह शरीर अश्वत्‌ अर्थात्‌ फूल गया था, इसलिये 


, | वह अश्व हो गया और वह मेध्य हुआ। अतः यही 


अश्वमेधका अश्वमेधत्व है। जो इसे इस प्रकार 
जानता है वही अश्वमेधको जानता है। उसने उसे 
अवरोधरहित (बन्धनशून्य) ही चिन्तन किया। उसने 
संवत्सरके पश्चात्‌ उसका अपने ही लिये (अर्थात्‌ 
इसका देवता प्रजापति है-इस भावसे) आलभन 
किया तथा अन्य पशुओंको भी देवताओंके प्रति 
पहुँचाया। अतः याज्ञिकलोग मन्त्रद्वारा संस्कार किये 
हुए सर्वदेवसम्बन्धी प्राजापत्य पशुका आलभन करते 
हैं। यह जो [सूर्य] तपता है बही अश्वमेध है। 
उसका संवत्सर शरीर है, यह अग्नि अर्क है तथा 
उसके ये लोक आत्मा हैं। ये ही दोनों (अग्नि और 
आदित्य) अर्क और अश्वमेध हैं, किंतु वे मृत्युरूप 
एक ही देवता हैं। जो इस प्रकार जानता है, वह 
पुनर्मृत्युको जीत लेता है; उसे मृत्यु नहीं पा सकता, 
मृत्यु उसका आत्मा ही हो जाता है तथा वह इन 
देवताओंमेंसे ही एक हो जाता है॥७॥ 


AITO FL 
तृतीय ब्राह्मण 
प्राण-महिमा 


प्रजापतिके दो प्रकारके पुत्र थे-देव और असुर। | देवताओंने कहा-- हम यञ्ञमें उद्गीथके द्वार असुरोंका 
उनमें देव थोडे ही थे और असुर अधिक थे। इन अतिक्रमण करें'॥ १॥ 


लोकोंमें वे परस्पर स्पर्धा (डाह) करने लगे। उनमेंसे 


उन देवताओंने वाकूसे कहा, “तुम हमारे लिये 

उद्गान करो।' वाक्ने “बहुत अच्छा' ऐसा कहकर 
उनके लिये उद्गान किया । उसने जो वाणीमें भोग था, 
उसे देवताओंके लिये आगान किया और जो शुभ भाषण 
करती थी, उसे अपने लिये गाया। तब असुरोंने जाना 
कि इस उद्गाताके द्वारा देवगण हमारा अतिक्रमण 
करेंगे। अतः उन्होंने उसके पास जाकर उसे पापसे विद्ध 
कर दिया। यह वाणी जो अनुचित (असत्य-कटुवचनादि) 
भाषण करती है, वही वह पाप है, वही वह पाप है। 
फिर उन्होंने [घ्राणरूप] प्राणसे कहा, “तुम हमारे लिये 
उदान करो।' तब प्राणने “तथास्तु' कहकर उनके लिये 
उदान किया। प्राणमें जो भोग है, उसे उसने देवताओंके 
लिये आगान किया और जो कुछ वह शुभ गन्ध सूँघता 
है, उसे अपने लिये गाया। असुरोंको मालूम हुआ कि 
इस उद्वाताके द्वारा देवगण हमारा अतिक्रमण करेंगे। 
अतः उन्होंने उसके समीप जाकर उसे पापसे विद्ध कर 
दिया। यह जो अनुचित सूँघता है, यही वह पाप है, यही 
वह पाप है। फिर उन्होंने चक्षुसे कहा, ' तुम हमारे लिये 
उद्दान करो।' तब चक्षुने “तथास्तु' कहकर उनके लिये 
उद्रान किया। चक्षुमें जो भोग है, उसे उसने देवताओंके 
लिये आगान किया और जो कुछ वह शुभ दर्शन करता 
है, उसे अपने लिये गाया। असुरोंको मालूम हुआ कि 
इस उद्राताके द्वारा देवगण हमारा अतिक्रमण करेंगे। 
अतः उन्होंने उसके पास जाकर उसे पापसे विद्ध कर 
दिया। यह जो अनुचित (निषिद्ध पदार्थोको) देखता है, 
यही वह पाप है, यही वह पाप है। फिर उन्होंने श्रोत्रसे 
कहा, “तुम हमारे लिये उद्वान करो।' तब श्रोत्रने 
“तथास्तु' कहकर उनके लिये उद्वान किया। श्रोत्रमें जो 
भोग है, उसे उसने देवताओंके लिये आगान किया और 
वह जो शुभ श्रवण करता है, उसे अपने लिये गाया। 
असुरोंने जाना कि इस उद्भाताके द्वारा देवगण हमारा 
अतिक्रमण करेंगे। अतः उसके पास जाकर उन्होंने उसे 
पापसे विद्ध कर दिया। यह जो अनुचित (ईश्वरनिन्दा, 
परनिन्दा, आत्मप्रशंसा आदि) श्रवण करता है, यही वह 
पाप है, यही वह पाप है। फिर उन्होंने मनसे कहा, ' तुम 
हमारे लिये उद्गान कर।' तब मनने *तथास्तु' कहकर 
उनके लिये उदान किया। मनमें जो भोग है, उसे उसने 
देवताओंके लिये आगान किया और वह जो शुभ 
सङ्कल्प करता है, उसे अपने लिये गाया। असुरोंको 


+ महान्तं विभुमात्मानं मत्वा धीरो न शोचति * 


OC NT २ 
मालूम हुआ कि इस उद्राताके द्वारा देवगण हमार 
अतिक्रमण करेंगे। अतः उसके पास जाकर उन्होंने उसे 
पापसे विद्ध कर दिया। यह जो अनुचित ( काम-क्रोध- 
लोभ-वैर-हिंसा आदिके) संकल्प करता है, यही बह 
पाप है, यही वह पाप हैं। इस प्रकार निश्चय ही इन 
देवताओंको पापका संसर्ग हुआ और ऐसे ही [ असुरोने] 
इन्हें पापसे विद्ध किया॥ २--६॥ 

फिर अपने मुखमें रहनेवाले प्राणसे कहा--'तुम 
हमारे लिये उद्गान करो।' तब “बहुत अच्छा' ऐसा 
कहकर इस प्राणने उनके लिये उद्वान किया। असुरोने 
जाना कि इस उद्गाताके द्वारा देवगण हमारा अतिक्रमण 
करेंगे। अतः उन्होंने उसके पास जाकर उसे पापसे विद्ध 
करना चाहा, किंतु जिस प्रकार पत्थरसे टकराकर 
मिट्टीका ढेला नष्ट हो जाता है, उसी प्रकार वे विध्वस्त 
होकर अनेक प्रकारसे नष्ट हो गये । तब देवगण [विजेता 
होकर] प्रकृतिस्थ हो गये और असुरोंका पराभव हुआ। 
जो इस प्रकार जानता है, वह प्रजापतिरूपसे स्थित होता 
हे और उससे द्वेष करनेवाले भ्रातृव्य (सौतेले भाई) - 
का पराभव होता है॥७॥ 

वे बोले, 'जिसने हमें इस प्रकार देवभावको प्राप्त 
करवाया है, वह कहाँ है ?' [उन्होंने विचार करके 
निश्चय किया कि] “यह आस्य (मुख)-के भीतर हैं, 
अतः यह अयास्य आङ्गिरस है, क्योंकि यह अङ्गोंका 
सार-रस है।' इस पूर्वोक्त देवताका 'दूर्‌' नाम है, 
क्योंकि इससे मृत्यु दूर है। जो ऐसा जानता है, उससे 
मृत्यु दूर रहता है॥ ८-९॥ 

उस इस प्राणदेवताने इन वागादि देवताओंके पापरूपं 
मृत्युको हटाकर जहाँ इन दिशाओंका अन्त है वहाँ पहुँचा 
दिया। वहाँ इनके पापको उसने तिरस्कारपूर्वक स्थापित 
कर दिया। अत: “मैं पापरूप मृत्युसे संश्लिष्ट न हो जाउँ' 
इस भयसे अन्त्यजनोंके पास न जाय और अन्त दिशामें 
भी न जाय। उस इस प्राणदेवताने इन देवताओंके पापरूप 
मृत्युको दूरकर फिर इन्हें मृत्युके पार [अग्नयादि 
देवतात्मभावको प्राप्त] कर दिया। उस प्रसिद्ध प्राण 
प्रधान वाग्देवताको [मृत्युके] पार पहुँचाया। वह वार्क 
जिस समय मृत्युसे पार हुई, यह अग्नि हो गयी। वह यह 
अग्नि मृत्युसे परे उसका अतिक्रमण करके देदीप्यमान है! 
फिर प्राणका अतिवहन किया | वह जिस समय मृत्युसे 

पार हुआ, यह वायु हो गया। वह यह अतिक्रान्त वायु 
मृत्युसे परे बहता है । फिर चक्षुका अतिवहन किया। वह 
जिस समय मृत्युसे पार हुआ, यह आदित्य हो गया। वह 
यह अतिक्रान्त आदित्य मृत्युसे परे तपता है। फिर 
श्रोत्रका अतिवहन किया। वह जिस समय मृत्युसे पार 
हुआ, यह दिशा हो गया। वे ये अतिक्रान्त दिशाएँ मृत्युसे 
परे हैं। फिर मनका अतिवहन किया। वह जिस समय 
मृत्युसे पार हुआ, यह चन्द्रमा हो गया। वह यह अतिक्रान्त 
चन्द्रमा मृत्युसे परे प्रकाशमान है। इसी प्रकार यह देवता 
उसका मृत्युसे अतिवहन करती है जो कि इसे इस प्रकार 
जानता है। फिर उसने अपने लिये अन्नाद्यरूपी खाद्यका 
आवाहन किया, क्योंकि जो भी कुछ अन्न खाया जाता है, 
वह प्राणके ही द्वारा खाया जाता है तथा उस अन्नमें | 
प्रतिष्ठित होता हे ॥ १०--१७॥ 
वे देवगण बोले, 'यह जो अन्न है, वह सब तो 
इतना ही है; उसे तुमने अपने लिये आवाहन कर लिया 
है। अत: अब पीछेसे हमें भी इस अन्नमें भागी बनाओ।' 
[प्राणने कहा] 'वे तुमलोग सब ओरसे मुझमें प्रवेश कर 
जाओ।' तब “बहुत अच्छा' ऐसा कहकर वे सब ओरसे 
उसमें प्रवेश कर गये। अत: प्राणके द्वारा पुरुष जो अन्न 
खाता है उससे ये प्राण भी तृप्त होते हैं। अतः जो इस 
प्रकार जानता है उसका ज्ञातिजन सब ओरसे आश्रय ग्रहण 
करते हैं, वह स्वजनोंका भरण करनेवाला, उनमें श्रेष्ठ और 
उनके आगे चलनेवाला होता है तथा अन्न भक्षण करनेवाला 
और सबका अधिपति होता है। ज्ञातियोंमेंसे जो भी इस 
प्रकार जाननेवालेके प्रति प्रतिकूल होना चाहता है वह 
अपने आश्रितोंका पोषण करनेमें समर्थ नहीं होता और जो 
भी इसके अनुकूल रहता है--जो भी इसके अनुसार 
रहकर अपने आश्रितोंका भरण करना चाहता है वह 
निश्चय ही अपने आश्रितोंके भरणमें समर्थ होता है ॥ १८॥ 
वह प्राण अयास्य आङ्गिरस है, क्योंकि वह अद्कोंका 
रस (सार) है। प्राण ही अङ्गोंका रस है; निश्चय प्राण ही 
अङ्घोंका रस है, क्योंकि जिस किसी अङ्गसे प्राण उत्क्रमण 
कर जाता है, वह उसी जगह सूख जाता है; अतः यही 
अङ्गोंका रस है। यही बृहस्पति है। वाक्‌ ही बृहती है, 
उसका यह पति है; इसलिये यह बृहस्पति है। यही 
ब्रह्मणस्पति है। वाक्‌ ही ब्रह्मवेद है, उसका यह पति 


* “मुझे असतूसे सतूकी ओर ले जाओ', “मुझे अन्धकारसे प्रकाशकी ओर ले जाओ ज जा प उल पराको ओर ले जाओ, 'मुझे मृत्युस अमरत्वकी ओर ले जाओ।' “मुझे मृत्युसे अमरत्वकी ओर ले जाओ।' 


है; इसलिये यह ब्रह्मणस्पति है। यही साम है। वाक्‌ ही 
'सा' है और यह (प्राण) अम है। 'सा' और 'अम' ही 
साम हैं। यही सामका सामत्व है। क्योंकि यह प्राण 
मक्खीके समान है, मच्छरके समान है, हाथीके समान है, 
इस त्रिलोकीके समान है और इस सभीके समान है, 
इसीसे यह साम है । जो इस सामको इस प्रकार जानता है 
वह सामका सायुज्य और उसको सलोकता प्राप्त करता 
है। यही उदीथ है। प्राण ही उत्‌ है, प्राणके द्वारा ही यह 
सब उत्तब्ध--धारण किया हुआ है। वाकू ही गीथा है। 
वह उत्‌ है और गीथा भी है; इसलिये उद्गीथ है ॥ १९--२३॥ 


उस [प्राण]-के विषयमें यह आख्यायिका भी है-- 


चैकितानेय ब्रह्मदत्तने यज्ञमें सोम भक्षण करते हुए कहा, 


“यदि अयास्य और आङ्गिरस नामक मुख्य प्राणने वाणीसे 


युक्त प्राणसे भिन्न अन्य देवताद्वारा उदान किया हो तो यह 
सोम मेरा सिर गिरा दे।' अतः उसने प्राण और वाकूके 
ही द्वारा उदान किया था-ऐसा निश्चय होता है॥ २४॥ 


जो इस पूर्वोक्त सामशब्दवाच्य मुख्य प्राणके स्व 
(धन)-को जानता है उसे धन प्राप्त होता है निश्चय स्वर 


ही उसका धन है। अतः ऋत्विक्‌ कर्म करनेवालेको 


वाणीमें स्वरकी इच्छा करनी चाहिये। उस स्वरसम्पन्न 
वाणीसे ऋत्विक्‌ कर्म करे। इसीसे यज्ञमें स्वरवान्‌ 
उद्वाताको देखनेकी इच्छा करते ही हैं । लोकमें भी जिसके 
पास धन होता है [उसे ही देखना चाहते हैं]। जो इस 
प्रकार इस सामके धनको जानता है उसे धन प्राप्त होता है। 
जो उस सामके सुवर्णको जानता है उसे सुवर्ण प्राप्त होता 
है। उसका स्वर ही सुवर्ण है। जो इस प्रकार इस सामके 
सुवर्णको जानता है उसे सुवर्ण मिलता है। जो उस 
सामकी प्रतिष्ठाको जानता है वह प्रतिष्ठित होता है। उसको 
वाणी ही प्रतिष्ठा है । निश्चय वाणीमें प्रतिष्ठित हुआ ही यह 
प्राण गाया जाता है। कोई-कोई यह कहते हैं कि “वह 
अन्नमें प्रतिष्ठित होकर गाया जाता है'॥ २५--२७॥ 
अब आगे पवमान नामक सामोंका ही अभ्यारोह 
कहा जाता है। वह प्रस्तोता निश्चय सामका ही प्रस्ताव 
(आरम्भ) करता है। जिस समय वह प्रस्ताव करे उस 
समय इन मन्त्रोंको जपे-' असतो मा सदूमय', “तमसो 
मा ज्योतिर्गमय”, ' मृत्योर्मामृतं गमय'।* वह जिस समय 
कहता है-'मुझे असत्से सत्‌की ओर ले जाओ' यहाँ 


CC-0. JK Sanskrit Academy, Jammmu. Digitized by S3 Foundation USA 


४८० 


मृत्यु ही असत्‌ है और अमृत सत्‌ है। अत: वह यही 
कहता है कि मुझे मृत्युसे अमृतकी ओर ले जाओ 
अर्थात्‌ मुझे अमर कर दो। जब कहता है-- मुझे 
अन्धकारसे प्रकाशकी ओर ले जाओ' तो यहाँ मृत्यु ही 
अन्धकार है और अमृत ज्योति है। यानी उसका यही 
कथन है कि मृत्युसे अमृतकी ओर ले जाओ-मुझे 
अमर कर दो। मुझे मृत्युसे अमृतकी ओर ले जाओ-- 
इसमें तो कोई बात छिपी है ही नहीं। इनके पीछे जो 


* महान्तं विभुमात्मानं मत्वा धीरो न शोचति * 


अन्य स्तोत्र हैं उनमें अपने लिये अन्नाद्यका आगान 
करे। उनका गान किये जानेपर यजमान वर माँगे और 
जिस भोगकी इच्छा हो, उसे माँगे। इस प्रकार जाननेवाला 
उद्गाता अपने या यजमानके लिये जिस भोगकी कामना 
करता है उसीका आगान करता है । वह यह प्राणदर्शन 
लोकप्राप्तिका साधन है। जो इस प्रकार इस सामको 
जानता है उसे लोक-प्राप्ति न होनेको आशा तो होती 
ही नहीं॥ २८॥ 


ISO ४८८2 
चतुर्थ ब्राह्मण 
ब्रह्मकी सर्वरूपता और चातुर्वरणर्यकी सृष्टि 


पहले यह पुरुषाकार आत्मा ही था। उसने 
आलोचना करनेपर अपनेसे भिन्न और कोई न देखा। 
उसने आरम्भमें 'अहमस्मि' ऐसा कहा, इसलिये उसका 
“अहम्‌' नाम हुआ। इसीसे अब भी पुकारे जानेपर पहले 
“अयमहम्‌' ऐसा ही कहकर उसके पश्चात्‌ अपना जो 
दूसरा नाम होता है वह बतलाता है। क्योंकि इस सबसे 
पूर्ववर्ती उस [आत्मासंज्ञक प्रजापति]-ने समस्त पापोंको 
उषन--दग्ध कर दिया था इसलिये यह पुरुष हुआ | जो 
ऐसी उपासना करता है, वह उसे दग्ध कर देता है, जो 
उससे पहले प्रजापति होना चाहता है॥ १॥ 
वह भयभीत हो गया। इसीसे अकेला पुरुष भय 
मानता है। उसने यह विचार किया “यदि मेरे सिवा कोई 
दूसरा नहीं है तो मैं किससे डरता हूँ?' तभी उसका 
भय निवृत्त हो गया। किंतु उसे भय क्यों हुआ? क्योंकि 
भय तो दूसरेसे ही होता है। वह [अकेला] रमण नहीं 
करता था। इसी कारण अब भी एकाकी पुरुष रमण 
नहीं करता। उसने दूसरेकी इच्छा की। जिस प्रकार 
परस्पर आलिङ्गित स्त्री और पुरुष होते हैं, वैसा ही 
उसका परिमाण हो गया। उसने इस अपनी देहको ही 
दो भागोंमें विभक्त कर डाला। उससे पति और पत्नी 
हुए। इसलिये यह शरीर अर्द्धबुगल (द्विदल अन्नके 
एक दल)-के समान है-ऐसा याज्ञवल्क्यने कहा | इसलिये 
यह [पुरुषार्ध] आकाश स्त्रीसे पूर्ण होता है। वह उस 
(स्त्री) -से संयुक्त हुआ; उसीसे मनुष्य उत्पन्न हुए हैं। 
उस (शतरूपा)-ने यह विचार किया कि “अपनेसे ही 


RR” "भावही सोम ६ ९ = 


१. मैं हूँ। २. यह मैं हूँ। 


उत्पन्न करके यह मुझसे क्यों समागम करता है ? अच्छा, 
मैं छिप जाऊँ' अतः वह गौ हो गयी, तब दूसरा यानी 
मनु वृषभ होकर उससे सम्भोग करने लगा, इससे गाय- 
बैल उत्पन्न हुए। तब वह घोड़ी हो गयी और मनु 
अश्वश्रेष्ठ हो गया। फिर वह गर्दभी हो गयी और मनु 
गर्दभ हो गया और उससे समागम करने लगा। इससे 
एक खुरवाले पशु उत्पन्न हुए। तदनन्तर शतरूपा बकरी 
हो गयी और मनु बकरा हो गया। फिर वह भेड़ हो गयी 
और मनु भेड़ा होकर उससे समागम करने लगा। इससे 
बकरी और भेड़ोंकी उत्पत्ति हुई। इसी प्रकार चींटीसे 
लेकर ये जितने मिथुन (स्त्री-पुरुषरूप जोड़े) हैं, उन 
सभीको उन्होंने रचना कर डाली ॥ २--४॥ 

उस प्रजापतिने ' मैं ही सृष्टि हूँ” ऐसा जाना । मैंने इस 
सबको रचा है। इस कारण वह 'सृष्टि' नामवाला हुआ। 
जो ऐसा जानता है वह इस (प्रजापति)-की सृष्टिमें 
[स्रष्टा] होता है। फिर उसने इस प्रकार मन्थन किया। 
उसने मुखरूप योनिसे दोनों हाथोंद्वारा [मन्थन करके] 
अग्निको रचा। इसलिये ये दोनों भीतरकी ओरसे रोमरहित 
हैं, क्योंकि योनि भी भीतरसे रोमरहित ही होती है । अतः 
[याज्ञिक लोग अग्नि, इन्द्र आदिको] एक-एक (भिल- 
भिन्न) देवता मानते हुए जो ऐसा कहते हैं कि इस 
(अग्नि)-का यजन करो, इस (इन्द्र)-का यजन करो' 
वह तो इस एक ही देवकी विसृष्ट है। यह [प्रजापति] 
ही सर्वदेवरूप है | इसके बाद जो कुछ यह द्रवरूप है, 
उसे उसने वीर्यसे उत्पन्न किया, वही सोम है। इतना ही 

ही हो जाता है॥ ५-६। 


यह पूवोक्त जगत्‌ उस समय (उत्पत्तिसे दृं 
अव्याकृत था। वह नाम-रूपके योगसे व्यक्त डुक 
यह इस नाम और इस रूपवाला है' इस प्रकार 

1। अतः इस समय भी यह अव्याळत 


इस नाम और इस रूपवाली है' इस प्रकार 
होती है। वह यह (व्याकर्ता) इस (शरीर) में 
न्त प्रवेश किये हुए है, जिस प्रकार कि छुरा 


अग्नि अग्निके आश्रय (काष्ठादि) -में गुप्त रहता है 
उसे लोग देख नहीं सकते। वह असम्पू्ण है; प्राणनक्रियाके 
कारण ही वह प्राण है, बोलनेके कारण वाकू है, देखनेके 
कारण चक्षु है, सुननेके कारण श्रोत्र है और मनन करनेके 
कारण मन है। ये इसके कर्मानुसारी नाम ही हैं। अतः 
इनमेंसे जो एक-एककी उपासना करता है, वह नह! 


ट 
जानता। वह असम्पूर्ण ही है। वह एक-एक विशेषणसे | 
ही युक्त होता है। अत: ' आत्मा है' इस प्रकार ही उसकी | 


उपासना करे; क्योंकि इस (आत्मा)-में ही वे सब एक 


हो जाते हैं । यह जो आत्मा है, वही इन सबका प्राप्तव्य है; | 


क्योंकि यह आत्मा है, इस आत्माके ज्ञात होनेसे ही 
मनुष्य इस सब जगत्को जानता है। जिस प्रकार पदों 
(खुर आदिके चिहों) द्वारा [खोये हुए पशुको ] प्राप्त 
कर लेते हैं, उसी प्रकार जो ऐसा जानता है, वह 
इसके द्वारा यश और इष्ट पुरुषोंका सहवास प्राप्त करता 
है। वह यह आत्मतत्त्व पुत्रसे अधिक प्रिय है; धनसे 
अधिक प्रिय है और अन्य सबसे भी अधिक प्रिय है; 
क्योंकि यह आत्मा उनकी अपेक्षा अन्तरतर है। वह जो 
आत्मप्रियदर्शी है यदि आत्मासे भिन्न (अनात्मा) -को 
प्रिय कहनेवाले पुरुषसे कहे कि तेरा प्रिय नष्ट हो 
जायगा' तो वैसा ही हो जायगा; क्योकि वह समर्थ 
होता है। अत: आत्मारूप प्रियकी ही उपासना करे! 
जो आत्मारूप प्रियकी ही उपासना करता है उसका 
प्रिय अत्यन्त मरणशील नहीं होता॥७-८॥ 


~~ 


ही था। अकेला होनेके 
5 कर्म करनेमें समर्थं नहीं हुआ। 


मेघ, यम, मृत्यु और ईशानादि हैं, उन्हें उत्पन्न किया। 
अतः क्षत्रियसे उत्कृष्ट कोई नहीं है। इसीसे राजसूय- 
यज्ञमें ब्राह्मण नीचे बैठकर क्षत्रियी उपसना करता है, 
वह क्षत्रियमें ही अपने यशको स्थापित करता है। यह जो 
ब्राह्मण है, क्षत्रियको योनि है। इसलिये यद्यपि राजा 
उत्कृष्टताको प्राप्त होता है तो भी [राजसूयके] अन्तमें वह 
ब्राह्मणका ही आश्रय लेता है। अतः जो क्षत्रिय इस 
(ब्राह्मण)-की हिंसा करता है, वह अपनी योनिका ही 
नाश करता है। जिस प्रकार श्रेष्ठकी हिंसा करनेसे पुरुष 
पापी होता है, उसी प्रकार वह पापी होता है॥ १९॥ 

वह (ब्रह्म) विभूतियुक्त कर्म करनेमें समर्थ नहीं 
हुआ। उसने वैश्यजातिकी रचना कौ। जो ये वसु, रुद्र, 


आदित्य, विश्वेदेव और मरुत्‌ इत्यादि देवगण गणशः कहे _ 

जाते हैं [उन्हें उत्पन्न किया] । [फिर भी] वह विभूतियुक्त 
कर्म करनेमें समर्थ नहीं हुआ। उसने शूद्रवर्णकी रचना 
की । पूषा शूद्रवर्ण है। यह पृथिवी ही पूषा है, क्योंकि यह 
जो कुछ है, यही उसका पोषण करती है ॥ १२-१३॥ 
तब भी वह विभूतियुक्त कर्म करनेमें समर्थ नहीं 
हुआ | उसने अतिशयतासे श्रेयोरूप धर्मको रचा | यह जो धर्म 
है, क्षत्रियका भी नियन्ता है । अत: धर्मसे उत्कृष्ट कुछ नहीं 
है । इसलिये जिस प्रकार राजाकी सहायतासे [ प्रबल शत्रुको 
भी जीतनेकी शक्ति आ जाती है] उसी प्रकार धर्मके द्वारा 
निर्बल पुरुष भी बलवान्‌को जीतनेकी इच्छा करने लगता 
है। वह जो धर्म है, निश्चय सत्य ही है। इसीसे सत्य 
बोलनेवालेके विषयमें कहते हैं कि ' यह धर्म भाषण करता 
हे' तथा धर्म भाषण करनेवालेसे कहते हैं कि“ यह सत्य 
भाषण करता है ', क्योंकि ये दोनों यही (धर्म ही) हैं ॥ १४॥ 
वे ब्राह्मण, क्षत्रिय, वैश्य और शूद्र चार वर्ण हैं। 
[इन्हें उत्पन्न करनेवाला] ब्रह्म अग्निरूपसे देवताओंमें 
ब्राह्मण हुआ तथा मनुष्योंमें ब्राह्मणरूपसे ब्राह्मण, क्षत्रियरूपसे 
क्षत्रिय, वैश्यरूपसे वैश्य और शूद्ररूपसे शूद्र हुआ। 
इसीसे अग्निमें ही [कर्म करके] देवताओंके बीच कर्मफलको 
इच्छा करते हैं तथा मनुष्योंके बीच ब्राह्मणजातिमें ही 
कर्मफलकी इच्छा करते हैं, क्योंकि ब्रह्म इन दो रूपोंसे ही 
व्यक्त हुआ था तथा जो कोई इस लोकसे आत्माका दर्शन 
किये बिना ही चला जाता है, उसका यह अविदित 
आत्मलोक [शोक-मोहादिकी निवृत्तिके द्वारा] वैसे ही 
पालन नहीं करता, जैसे कि बिना अध्ययन किया हुआ 
वेद अथवा बिना अनुष्ठान किया हुआ कोई अन्य कर्म। 
इस प्रकार (आत्माको) न जाननेवाला पुरुष यदि इस 
लोकमें कोई महान्‌ पुण्यकर्म भी करे तो भी अन्तमें 
उसका वह कर्म क्षीण हो ही जाता है; अत: आत्मलोककी 
ही उपासना करनी चाहिये। जो पुरुष आत्मलोककी ही 
उपासना करता है, उसका कर्म क्षीण नहीं होता। इस 
आत्मासे पुरुष जिस-जिस वस्तुको कामना करता है, 
उसी-उसीको प्राप्त कर लेता है॥ १५॥ 


+ महान्तं विभुमात्मानं मत्वा धीरो न शोचति * 


क ७७ हा रारा २ 
यह आत्मा (गृही कर्माधिकारी) समस्त जीवोका 
लोक (भोग्य) है। वह जो हवन और यज्ञ करता हे 
उससे देवताओंका भोग्य होता है; जो स्वाध्याय करता 
है, उससे ऋषियोंका; जो पितरोंके लिये पिण्डदान 
करता है और सन्तानकी इच्छा करता है, उससे 
पितरोंका; जो मनुष्योंको वासस्थान और भोजन देता है 
उससे मनुष्योंका और जो पशुओंको तृण एवं जलादि 
पहुँचाता है, उससे पशुओंका भोग्य होता हे । इसके घरमे 
जो [कुत्ते-बिल्ली आदि] श्वापद, पक्षी और चींटीपर्यन्त 
जीव-जन्तु इसके आश्रित होकर जीवन धारण करते हैं 
उससे यह उनका भोग्य होता है। जिस प्रकार लोकमें 
सब अपने शरीरका अविनाश चाहते हैं, उसी प्रकार यों 
जाननेवालेका सब जीव अविनाश चाहते हैं । इस (हवन 
आदि) कर्मको अवश्यकर्तव्यता [ पञ्चमहायञ्ञप्रकरणमें] 
ज्ञात है और [अवदानप्रकरणमें] इसको मीमांसा को 
गयी है॥ १६॥ 
पहले एक यह आत्मा ही था। उसने कामना की 
कि 'मेरे स्त्री हो, फिर मैं सन्तानरूपसे उत्पन्न होऊं तथा 
मेरे धन हो, फिर मैं कर्म करूँ।' बस, इतनी ही कामना 
है। इच्छा करनेपर इससे अधिक कोई नहीं पाता। इसीसे 
अब भी एकाकी पुरुष यह कामना करता है कि मेरे स्त्री 
हो, फिर मैं सन्तानरूपसे उत्पन्न होऊँ तथा मेरे धन हो तो 
फिर मैं कर्म करूँ। वह जबतक इनमेंसे एकको भी प्राप 
नहीं करता, तबतक वह अपनेको अपूर्ण ही मानता है। 
उसको पूर्णता इस प्रकार होती है-मन ही इसका आत्मा 
है, वाणी स्त्री है, प्राण सन्तान है और नेत्र मानुष-वित्त है, 
क्योंकि वह नेत्रसे ही गौ आदि मानुष-वित्तको जानता है। 
श्रोत्र दैव-वित्त है; क्योंकि श्रोत्रसे ही वह उसे (दैवः 
वित्तको) सुनता है। आत्मा (शरीर) ही इसका कर्म है; 
क्योंकि आत्मासे ही यह कर्म करता है । यह आत्मदर्शनरूप 
यज्ञ पाङ्क्त है, पशु पाङ्क्त है, पुरुष पाङ्क्त है तथा यह 
कर्म एवं साधनरूप जो कुछ है, सब पाङ्क्त है । जो ऐसा 
जानता है, वह इन सभीको प्राप्त कर लेता है ॥ १७॥ 


HAH ल «स्कट 
पञ्चम ब्राह्मण 
अन्नकी उत्पत्ति और उपासना; मन, वाणी और प्राणके रूपमे सृष्टिका विभाग 


पिता (प्रजापति)-ने विज्ञान और कर्मके द्वारा | अन्न साधारण है प्राणियोंका 
की: आ अर्थात्‌ गड 
जिन सात अन्नोंकी रचना कौ, उनमेंसे इसका एक | है); दो अन्न गजल हक ची बाँट दिये; तौ 

अपने लिये रखे, एक पशुओंको दिया। उस (पशुओंको 
दिये हुए अन्न)-में जो प्राणनक्रिया करते हैं और 
जो नहीं करते, वे सभी प्रतिष्ठित हैं। ये अन्न सर्वदा 
खाये जानेपर भी क्षीण क्यों नहीं होते? जो इस 
(अन्नके) अक्षयभावको जानता है, वह मुखरूप 
प्रतीकके द्वारा अन्न भक्षण करता है। वह देवताओंको 
प्राप्त होता हे तथा अमृतका भोक्ता होता है। इस 
विषयमें ये श्लोक (मन्त्र) हैं--॥ १॥ 

“यत्सप्तान्नानि मेधया तपसाजनयत्पिता' इसका यह 
अर्थ प्रसिद्ध है कि पिताने ज्ञान और कर्मके द्वारा ही 
अन्नोंको उत्पन्न किया। उसका एक अन्न साधारण 
है अर्थात्‌ यह जो खाया जाता है, वही इसका साधारण 
अन्न है। जो इसीके परायण रहता है, वह पापसे दूर 
नहीं होता; क्योंकि यह अन्न मिश्र (समस्त | 
सम्मिलित धन) है। दो अन्न उसने देवताओंको बाँटे-- 
बे हुत और प्रहुत हैं। इसलिये गृहस्थ पुरुष देवताओंके 
लिये हवन और बलि अर्पण करता है। कोई ऐसा 
भी कहते हैं कि ये देवताओंके दो अन्न दर्श और 
पूर्णमास हैं; इसलिये इन्हें कामनापूर्वक न करे। एक 
अन्न पशुओंको दिया, वह दुग्ध है। मनुष्य और पशु 
पहले दुग्धके ही आश्रय जीवन धारण करते हैं 
इसलिये उत्पन्न हुए बालकको पहले घृत चटाते हैं 
या स्तनपान कराते हैं तथा उत्पन्न हुए बछडेको भी 
अतृणाद (तृण भक्षण न करनेवाला) कहते हैं। जो 
प्राणनक्रिया करते हैं और जो नहीं करते, वे सब इस 
(पश्चन्न)-में ही प्रतिष्ठित हैं अर्थात्‌ जो प्राणन करते 
हैं और जो नहीं करते, वे सब हवि दुग्धमें ही प्रतिष्ठित 
हैं। अत: ऐसा जो कहते हैं कि एक सालतक दुग्धसे 
हवन करनेवाला पुरुष अपमृत्युको जीत लेता है, सो 
ऐसा नहीं समझना चाहिये; क्योंकि वह जिस दिन हवन 
करता है, उसी दिन अपमृत्युको जीत लेता है [एक 
सालकी अपेक्षा नहीं करता]। इस प्रकार जाननेवाला 
(उपासना करनेवाला) पुरुष देवताओंको सम्पूर्ण अन्नाद्य 
प्रदान करता है; किंतु सर्वदा खाये जानेपर भी वे अन्न 
क्षीण क्यों नहीं होते? इसका कारण यह है कि पुरुष 
अविनाशी है, वही पुनः-पुनः इस अन्नको उत्पन्न कर 
देता है। जो भी इस अक्षयभावको जानता है अर्थात्‌ 


पुरुष ही क्षयरहित है, वही इस अन्नको ज्ञान और 
कर्मद्वारा उत्पन्न कर देता है, यदि वह इसे उत्पन्न 
न करता तो यह क्षीण हो जाता--[ऐसा जो जानता 
है] वह प्रतीकके द्वारा-मुख ही प्रतीक है, अतः 
मुखके द्वारा अन्न भक्षण करता है। वह देवताओंको 
प्राप्त होता है और अमृतका भोक्ता होता है। यह 
(फलश्रुति) प्रशंसा है॥ २॥ 

उसने तीन अन्न अपने लिये किये अर्थात्‌ मन, 
वाणी और प्राणको उसने अपने लिये नियत किया। 
“मेरा मन अन्यत्र था, इसलिये मैंने नहीं देखा; मेरा मन 
अन्यत्र था, इसलिये मैंने नहीं सुना' [ऐसा जो मनुष्य 
कहता है, इससे निश्चय होता है कि] वह मनसे ही 
देखता है और मनसे ही सुनता है। काम, संकल्प, 
संशय, श्रद्धा, अश्रद्धा, धृति (धारणशक्ति), अधृति, 
लज्जा, बुद्धि, भय-ये सब मन ही हैं। इसीसे पीछेसे 
स्पर्श किये जानेपर मनुष्य मनसे जान लेता है। जो कुछ 
भी शब्द है-वह वाक्‌ ही है; क्योंकि यह वाच्यार्थके 
कथनमें रत है, इसलिये प्रकाश्य नहीं, प्रकाशक है। 
प्राण, अपान, व्यान, उदान, समान और अन-ये सब 
प्राण ही हैं। यह आत्मा (शरीर) वाङ्मय, मनोमय और 
प्राणमय ही है॥३॥ 

तीनों लोक ये ही हैं। वाकू ही यह लोक है, मन 
अन्तरिक्षलोक है और प्राण वह (स्वर्ग) लोक है। 
तीनों वेद ये ही हैं। वाक्‌ ही ऋग्वेद है, मन यजुर्वेद 
है और प्राण सामवेद है। देवता, पितूगण और मनुष्य 
ये ही हैं। वाकू ही देवता हैं, मन पितृगण है और 
प्राण मनुष्य हैं। पिता, माता और सन्तान ये ही हैं। 
मन ही पिता है, वाक्‌ माता है और प्राण सन्तान है। 
विज्ञात, विजिज्ञास्य और अविज्ञात ये ही हैं। जो कुछ 
विज्ञात है वह वाकूका रूप है। वाक्‌ ही विज्ञाता है। 
वाक्‌ इस (अपने ज्ञाता)-की विज्ञात होकर रक्षा करती 
है। जो कुछ जिज्ञासाके योग्य है, वह मनका रूप है। 
मन ही विजिज्ञास्य है। मन विजिज्ञास्य होकर इसको 
रक्षा करता है। जो कुछ अविज्ञात है, वह प्राणका रूप 
है। प्राण ही अविज्ञात है। प्राण अविज्ञात होकर इसको 
रक्षा करता है॥ ४-१०॥ 

उस वाकूका पृथिवी शरीर है और यह अग्नि 

मक्का ककत त ररर -. 


ज्योतीरूप है। इनमें जितनी वाक्‌ है, उतनी ही पृथिवी 
हे और उतना ही यह अग्नि है तथा इस मनका द्युलोक 
शरीर है, ज्योतीरूप वह आदित्य है; इनमें जितना मन 
है, उतना ही द्युलोक और उतना ही वह आदित्य है। 
वे (आदित्य और अग्नि) मिथुन (पारस्परिक संसर्ग)- 
को प्राप्त हुए। तब प्राण उत्पन्न हुआ। वह इन्द्र है और 
वह असपत्र-शत्रुहीन है; दूसरा [अर्थात्‌ प्रतिपक्षी] ही 
सपत्न होता है जो ऐसा जानता है, उसका सपल नहीं 
होता तथा इस प्राणका जल शरीर है, वह चन्द्रमा 
ज्योतीरूप है। इनमें जितना प्राण है, उतना ही जल है 
और उतना ही वह चन्द्रमा है। ये सभी समान हैं और 
सभी अनन्त हैं। जो कोई इन्हें अन्तवान्‌ समझकर 
उपासना करता है, वह अन्तवान्‌ लोकपर जय प्राप्त 
करता है और जो इन्हें अनन्त समझकर उपासना करता 
है, वह अनन्त लोकपर जय प्राप्त करता है ॥ ११--१३॥ 
इस संवत्सररूप प्रजापतिकी सोलह कलाएँ (अङ्ग) 
हैं। उसकी तिथियाँ ही पंद्रह कलाएँ हैं, इसकी 
सोलहवीं कला धुवा (नित्य) है। वह तिथियोंके द्वारा 
ही [शुक्लपक्षमें] वृद्धिको प्राप्त होता है तथा [कृष्णपक्षमें ] 
क्षीण होता है। अमावास्याकी रात्रिमें वह (चन्द्रमा) इस 
सोलहर्वी कलासे इन सब प्राणियोंमें अनुप्रविष्ट हो फिर 
[दूसरे दिन] प्रातःकालमें उत्पन्न होता है। अत: इस 
रात्रिमें किसी प्राणीके प्राणका विच्छेद न करे, यहाँतक 
कि इसी देवताकी पूजाके लिये [इस रात्रिमें] गिरगिटके 
भी प्राण न ले॥ १४॥ 
जो भी यह सोलह कलाओंवाला संवत्सर 
प्रजापति है, यह वही है जो कि इस प्रकार जाननेवाला 
पुरुष है। वित्त ही उसकी पंद्रह कलाएँ हैं तथा 
आत्मा (शरीर) ही उसकी सोलहवीं कला है। वह 
वित्तसे ही बढ़ता और क्षीण होता है। यह जो 
आत्मा (पिण्ड) है, वह नभ्य (रथचक्रकी नाभिरूप) 
है और वित्त प्रधि (रथचक्रका बाहरका घेरा--नेमि) 
है। इसलिये यदि पुरुष सर्वस्वहरणके कारण हासको 
प्राप्त हो जाय, किंतु शरीरसे जीवित रहे तो यही 
कहते कि केवल प्रधिसे ही क्षीण हुआ है॥ १५॥ 
अब मनुष्यलोक, पितृलोक और देवलोक--ये ही 
तीन लोक हैं । वह यह मनुष्यलोक पुत्रके द्वारा ही जीता 


जा सकता है, किसी अन्य कर्मसे नहीं तथा 
कर्मसे और देवलोक विद्या (उपासना)-से जीते जा 
सकते हैं। लोकोंमें देवलोक ही श्रेष्ठ है; इसलिये 
विद्याकी प्रशंसा करते हें ॥ १६॥ 

अब सम्प्रत्ति [कही जाती है--] जब पिता यह 
समझता है कि मैं मरनेवाला हूँ तब वह पुत्रसे कहता 
है-'तू ब्रह्म है, तू यज्ञ है, तू लोक है।' वह पुत्र 
बदलेमें कहता है--'मैं ब्रह्म हूँ, मैं यज्ञ हूँ, में लोक 
हूँ।' जो कुछ भी स्वाध्याय है, उस सबकी 'ब्रह्म' 
यह एकता है। जो कुछ भी यज्ञ हैं, उनकी 'यज्ञ' 
यह एकता है और जो कुछ भी लोक हैं, उनकी 
“लोक' यह एकता है। यह इतना ही गृहस्थ पुरुषका 
सारा कर्तव्य है। [फिर पिता यह मानने लगता है 
कि] यह मेरे इस भारको लेकर इस लोकसे जानेपर 
मेरा पालन करेगा। अतः इस प्रकार अनुशासन किये 
हुए पुत्रको 'लोक्य' (लोकप्राप्तिमें हितकर) कहते हैं। 
इसीसे पिता उसका अनुशासन करता है। इस प्रकार 
जाननेवाला वह पिता जब इस लोकसे जाता है, तब 
अपने इन्हीं प्राणोंके सहित पुत्रमें व्याप्त हो जाता है। 
यदि किसी कोणच्छिद्र (प्रमाद)-से उस (पिता)-के 
द्वारा कोई कर्तव्य नहीं किया होता है तो उस सबसे 
पुत्र उसे मुक्त कर देता है। इसीसे उसका नाम 'पुत्र' 
है। वह पिता पुत्रके द्वारा ही इस लोकमें प्रतिष्ठित 
होता है। फिर उसमें ये हिरण्यगर्भसम्बन्धी अमृत 
प्राण प्रवेश करते हैं॥ १७॥ 

पृथिवी और अग्निसे इसमें दैवी वाकुका आवेश 
होता है। दैवी वाकू वही है, जिससे पुरुष जो-जो भी 
बोलता है, वही-वही हो जाता है। द्युलोक और 
आदित्यसे इसमें दैव मनका आवेश हो जाता है। दैव 
मन वही है, जिससे यह सुखी ही होता है, कभी शोक 
नहीं करता। जल और चन्द्रमासे इसमें दैव प्राणका 
आवेश हो जाता है। दैव प्राण वही है, जो सञ्चार करते 
और सञ्चार न करते हुए भी व्यथित नहीं होता और न 
नष्ट हक ही होता है। इस प्रकार जाननेवाला वह समस्त 
भूतोंका आत्मा हो जाता है । जैसा यह देवता (हिरण्यगर्भ) 
है, वैसा ही वह हो जाता है । जिस प्रकार समस्त प्राणी 
इस देवताका पालन करते हैं, उसी प्रकार ऐसी उपासना 

Me ३ डू PT 
करनेजासेका समस्त भूत पालन करते है 


जीव शोक कर्ते है चह (शोक र्ल स 
उन्हाँके साथ रहता है। इसे तो पुण्य हो प्राप्त झोत है 
क्योंकि देवताओंके पास पाप नहीं जाता॥ ३८-२३ 
अब यहाँसे तका विचार किया जाता हैं 
प्रजापतिने कभों (कर्मके साधनभूत वागादि करो) - 


की रचना को। रचे जानेपर वे एक-दूसरेसे स्पर्धा करने 


लगे। वाळूने व्रत किया कि 'मैं बोलती हो रहँगो' 

'मैं देखता ही रहूँगा' ऐसा नेत्रने और “मैं सुनता हो 
रहुँगा' ऐसा श्रोत्रने ब्रत किया। इसी प्रकार अपने-अपने 
कर्मके अनुसार अन्य इन्द्रियोंने भी व्रत किया! तड 
मृत्युने श्रम होकर उनसे सम्बन्ध किया और उनमें व्याल 


००६२ 


हो गया। उनमें व्याप्त होकर मृत्युने उनका 


किया । इसीसे वाक्‌ श्रमित होती ही है, नेत्र श्रमित होता 
ही है, श्रोत्र श्रमित होता ही है; किंतु यह जो मध्यम 


प्राण है, इसमें वह (मृत्यु) व्याप्त न हो सका। तब उन 
इन्द्रियोंने उसे जाननेका निश्चय किया। निश्चय यही 


हममें श्रेष्ठ है, जो सञ्चार करते और सञ्चार न करते हुए | भ॑ 
भी व्यथित नहीं होता और न क्षीण ही होता है। अच्छा, | 
हम सब भी इसीके रूप हो जायँ'- ऐसा निश्चयकर वे | 


सब इसीके रूप हो गयीं। अतः वे इसीके नामसे प्राण 
इस प्रकार कही जाती हैं। इसीसे जो ऐसा जानता हैं 
वह जिस कुलमें होता है, वह कुल उसीके नामसे बोला 
जाता है तथा जो ऐसे विद्वानूसे स्पर्धा करता है, वह सूख 


यह नाम, रूप और कर्म--तीनका समुदाय है। उन 
नामोंकी “वाक्‌' यह उक्थ (कारण) है, क्योंकि सारे नाम 
इसीसे उत्पन्न होते हैं। यह इनका साम है। यही सब 
नामोंमें समान है । यह इनका ब्रह्म है, क्योंकि यही समस्त 
नामोंको धारण करती है। अब, रूपोंका चक्षु समन्वय है; 
यह इसका उक्थ है । इसीसे सारे रूप उत्पन्न होते हैं । यह 
इनका साम है; क्योंकि यह समस्त रूपोंके प्रति सम है। 
यह इनका ब्रह्म है; क्योंकि यही समस्त रूपोंको धारण 

त न कर ले-इस भयसे 


(इस ब्रतका 


रखे। इससे वह प्राणरूप इस 
प्राप्त करता है ॥ २३॥ 


>> 


देवतासे सायुज्य 


ISO “>> 


षष्ठ ब्राह्मण 
नाम-रूप और कर्म 


करता है । अब, कमाँका समन्वय आत्मा (शरीर) है । यह 
इनका उक्थ है । इसीसे सब कर्म उत्पन्न होते हैं। यह 
इनका साम है, क्योकि यह समस्त कमाँके प्रति सम है। 
यह इनका ब्रह्म है, क्योंकि यही समस्त कर्माको धारण 
करता है। ये तीन होते हुए भी एक आत्मा हैं और आत्मा 
भी एक होते हुए इन तीन रूपोंमें है। वह यह अमूत 
सत्यसे आच्छादित है। प्राण ही अमृत है और नाम-रूप 
सत्य हैं, उनसे यह प्राण आच्छादित है॥ १-३॥ 


॥ प्रथम अध्याय समाप्त १॥ 

द्वितीय अध्याय 
द्वितीय अध्याय 
प्रथम ब्राह्मण 
गार्ग्य और अजातशत्रुका संवाद; अजातशत्रुका गार्ग्वको आत्माका स्वरूप समझाना 


3% गार्ग्य-गोत्रोत्पन्न बालाकि नामक एक पुरुष 
बड़ा घमंडी और बहुत बोलनेवाला था। उसने काशिराज 
अजातशत्रुके पास जाकर कहा- मैं तुम्हें ब्रह्मका 
उपदेश करूँ।” अजातशत्रुने कहा, इस वचनके लिये 
मैं आपको सहस्त्र [गौएँ] देता हुँ; लोग “जनक, जनक' 
यों कहकर दौड़ते हैं। (अर्थात्‌ सब लोग यही कहते 
हैं कि “जनक बड़ा दानी है, जनक बड़ा श्रोता है।' ये 
दोनों बातें आपने अपने वचनसे मेरे लिये सुलभ कर 
दी हैं। इसलिये मैं आपको सहस्र गौएँ देता हूँ) '॥ १॥ 

गार्ग्यने कहा, “यह जो आदित्यमें पुरुष है 
इसीकी मैं ब्रह्मरूपसे उपासना करता हूँ।' अजातशत्रुने 
कहा, 'नहां-नहीं, इसके विषयमें बात मत करो। यह 
सबका अतिक्रमण करके स्थित है, समस्त भूतोंका 
मस्तक है और राजा (दीप्तिमान्‌) है-इस प्रकार में 
इसकी उपासना करता हूँ। जो पुरुष इसकी इस प्रकार 
उपासना करता है, वह सबका अतिक्रमण करके 
स्थित, समस्त भूतोंका मस्तक और राजा होता है।' 
गार्ग्य बोला, “यह जो चन्द्रमामें पुरुष है, इसीकी मैं 
ब्रह्मरूपसे उपासना करता हुँ।' अजातशत्रुने कहा, 
“नहीं-नहीं, इसके विषयमें बात मत करो। यह महान्‌, 
शुक्ल-वस्त्रधारी, सोम राजा है--इस प्रकार मैं इसकी 
उपासना करता हूँ। जो इसकी इस प्रकार उपासना 
करता है, उसके लिये नित्यप्रति सोम सुत और प्रसुत 
होता है अर्थात्‌ प्रकृति-विकृतिमय दोनों प्रकारके 
यज्ञानुष्ठानमें वह समर्थ हो जाता है तथा उसका अन्न 
क्षीण नहीं होता।' वह गार्ग्यं बोला, “यह जो विद्युतमें 
पुरुष है, इसीकी मैं ब्रह्मरूपसे उपासना करता हूँ।' 
उस अजातशत्रुने कहा, 'नहीं-नहीं, इसकी चर्चा मत 
करो; इसकी तो मैं तेजस्वीरूपसे उपासना करता हूँ। 

जो कोई इसको इस प्रकार उपासना करता है, वह 
तेजस्वी होता है तथा उसकी सन्तान भी तेजस्विनी 
होती है।' वह गार्ग्यं बोला, "यह जो आकाशमें पुरुष 


| है, इसीकी मैं ब्रह्मरूपसे उपासना करता हूँ।' उस 
| अजातशत्रुने कहा--'नहीं-नहीं, इसके विषयमें बात 
मत करो। मैं उसकी पूर्ण और अप्रवर्तिरूपसे उपासना 


करता हुँ जो कोई इसको इस प्रकार उपासना करता 
है, वह सन्तान और पशुओंसे पूर्ण होता है तथा इस 
लोकमें उसकी सन्ततिका उच्छेद नहीं होता।' बह 
गार्ग्य बोला, “यह जो वायुमें पुरुष है, इसीकी मैं 
ब्रह्मरूपसे उपासना करता हूँ ।' उस अजातशत्रुने कहा, 
“नहीं, नहीं, इसके विषयमें बात मत करो। इसकी तो 
मैं इन्द्र, वैकुण्ठ और अपराजिता सेना-इस रूपसे 
उपासना करता हूँ। जो कोई इसकी इस प्रकार 
उपासना करता है, वह विजयी, कभी न हारनेवाला 
और शत्रुविजेता होता है।' वह गार्ग्य बोला, "यह जो 
अग्निमें पुरुष है, इसीकी में ब्रह्मरूपसे उपासना करता 
हूँ।' उस अजातशत्रुने कहा, “नहीं-नहीं, इसके विषयमें 
बात मत करो। इसीकी तो मैं विषासहिरूपसे* 
उपासना करता हूँ। जो कोई इसकी इस प्रकार 
उपासना करता है, वह निश्चय सहन करनेवाला होता 
है और उसकी सन्तति भी सहन करनेवाली होती है।' 
वह गार्ग्य बोला, “यह जो जलमें पुरुष है, इसीकी मैं 
ब्रह्मरूपसे उपासना करता हूँ।' उस अजातशत्रुने कहा, 
“नहीं-नहीं, इसके विषयमें बात मत करो। इसकी मै 
'प्रतिरूप' रूपसे उपासना करता हूँ। जो कोई इसकी 
इस प्रकार उपासना करता है, उसके पास प्रतिरूप ही 
आता है, अप्रतिरूप नहीं आता और उससे प्रतिरूप 
[पुत्र] उत्पन्न होता है'॥ २--८॥ 

गार्ग्य बोला, “यह जो दर्षणमें पुरुष है, इसीकी मैं 
ब्रह्मरूपसे उपासना करता हूँ।' उस अजातशत्रुने कहा, 
'नहीं-नहीं, इसके विषयमे बात मत करो। इसकी तो मैं 
रोचिष्णु (दीप्तिमान्‌) रूपसे उपासना करता हूँ। जो कोई 
इसकी इस प्रकार उपासना करता है, वह निश्चय 
दीप्तिमान्‌ होता है, उसकी सन्तान भी दीसिमान्‌ होती है 


= अग्रिमे जो विष्य डाला जाता है उसे वह भस्म करके सकार दस 9 अग्निमें जो हविष्य डाला जाता है उसे वह भस्म करके सहन कर लेता है, इसलिये अग्नि विषासहि--सहन करनेवाला है। 

'कहहारण्डकोजोरुङट 
* ऊह्दारण्ञकायाचङट्‌ * 


तो मैं आत्मवान्रूपसे उपासना करता हँ जो कोई 
इसकी इस प्रकार उपासना करता है, वह नि 
आत्मवान होता है और उसकी सन्तान भी आह्वान 
होती है।' तब वह गार्ग्य चुप हो गया ॥ ३२ ॥ 


[उसे मौन देखकर] वह अजातशङ् बाल 
“बस, क्या इतना ही है?' [गार्ग्ग-] हाँ, इतना ही 
है।' [अजातशत्रु] 'इतनेस ता ब्रह्म नहीं जाना 
जाता।' वह गार्ग्य बोला, “में आपका शिष्यभावस 
शरण लेता हुँ" ॥ १४॥ 

अजातशत्रने कहा, “ब्राह्मण क्षत्रियके प्रति, इस 
उद्देश्यसे कि यह मुझे ब्रह्मका उपदेश करेगा, शिष्यभावसे 
शरण हो--यह तो विपरीत हैं तो भी मैं आपको उसका 
ज्ञान कराऊँगा ही ।' तब अजातशत्रु उसके हाथ पकड़कर 

स्रो ऊणार खा 


च व. 
डळ जो छद र 


उसे कार यह आमस फहफकर अने 


TAN रुट HES 


ङस समय कि यह किस्मेके विषयमे 
हिता नामको जो जहक्तर 


A 
न | 
£ ७ 


महाराज कक 


महाब्राह्मण आनन्दको दुःखनाशिनी 


अवस्थाको प्रास होकर शयन करे, उसो प्रकार यह शयन 


करता हैं ४ १७१९ ४ 

जिस प्रकार वह ऊर्णनाभि (सकडा) तन्तुओपर 
ऊपरको ओर जाता है तथा जैसे अग्रिसे अनेकों झु 
चिनगारियाँ उड़ती हैं, उसी प्रकार इस नि 
समस्त प्राण, समस्त लोक, समस्त देवगण | 


हैं। उन्हींका यह सत्य है॥ २०॥ _ 
रनक 


+ महान्तं विभुमात्मानं मत्वा धीरो न शोचति * 


— CO =: 


द्वितीय ब्राह्मण 
शिशु नामसे मध्यम प्राणकी उपासना 


जो कोई आधान, प्रत्याधान, स्थूणा और दाम 
(बन्धनरज्जु)-के सहित शिशुको जानता है, वह अपनेसे 
द्वेष करनेवाले सात भ्रातृव्यांका अवरोध करता है। 
यह जो मध्यम प्राण है, वही शिशु है; उसका यह 
(शरीर) ही आधान (अधिष्ठान) है, यह (सिर) ही 
प्रत्याधान है, प्राण स्थूणा (अन्न-पानजनित शक्ति) 
है और अन्न दाम है॥ १॥ 

उसका ये सात अक्षितियाँ (नेत्रोंके अङ्क) 
उपस्थान (स्तवन) करती हैं-उनमेंसे जो ये आँखमें 
लाल रेखाएँ हैं उनके द्वारा रुद्र इस मध्यप्राणके 
अनुगत है, नेत्रमें जो जल है उसके द्वारा मेघ, जो 
दर्शनशक्ति है उसके द्वारा आदित्य, जो कालिमा है 
उसके द्वारा अग्नि और जो शुक्लता है उसके द्वारा 
इन्द्र अनुगत है। नीचेके पलकद्वारा पृथिवी इसके 
अनुगत है एवं ऊपरके पलकद्वारा द्युलोक। जो इस 
प्रकार जानता है, उसका अन्न क्षीण नहीं होता॥ २॥ 

इस विषयमें यह मन्त्र है-'चमस नीचेकी ओर 
छिद्रवाला और ऊपरकी ओर उठा हुआ होता है, उसमें 
विश्वरूप यश निहित है, उसके तीरपर सात ऋषिगण 
(दो कान, दो नेत्र, दो नासिका और एक रसना) और 


वेदके द्वारा संवाद करनेवाली आठवीं वाणी रहती है। 
जो नीचेकी ओर छिद्रवाला और ऊपरकी ओर उठा 
हुआ चमस है, वह सिर है; क्योंकि यही नीचेकी ओर 
छिद्रबाला और ऊपरकी ओर उठा हुआ है। उसमे 
विश्वरूप यश निहित है-प्राण ही विश्वरूप यश हैं; 
प्राणोंके विषयमें ही मन्त्र ऐसा कहता है। उसके 
तीरपर सात ऋषि रहते हैं, प्राण ही ऋषि हैं, प्राणोंके 
विषयमें ही मन्त्र ऐसा कहता है। वेदके द्वारा संवाद 
करनेवाली वाक्‌ आठवीं है, वही वेदके हारा संवाद 
करती है। ये दोनों [कान] ही गोतम और भरद्वाज हैं; 
यह ही गोतम है और यह [दूसरा] भरद्वाज है। ये 
दोनों [नेत्र] ही विश्वामित्र और जमदग्नि हैं; यह ही 
विश्वामित्र है और यह दूसरा जमदग्नि है। ये दोनों 
[नासारन्भ्र] ही वसिष्ठ और कश्यप हैं; यह ही 
वसिष्ठ है और यह दूसरा कश्यप है तथा वाक्‌ ही 
अत्रि है, क्योंकि वागिर्द्रियद्वारा ही अन्न भक्षण किया 
जाता है। जिसे अत्रि कहते हैं, उसका निश्चय 'अत्ति' 
ही नाम है। जो इस प्रकार जानता है, वह 
सबका अत्ता (भोक्ता) होता है, सब उसका अन 
(भोग्य) हो जाता है॥ ३-४॥ 


ILI (छे II 
तृतीय ब्राह्मण 
ब्रह्मके दो रूप 


ब्रह्मके दो (द्विविध) रूप हैं-मूर्त और अमूर्त, 
मर्त्य और अमृत, स्थित और यत्‌ (चर) तथा सत्‌ 
और त्यत्‌। जो वायु और अन्तरिक्षसे भिन्न है, वह 
मूर्त है। यह मर्त्य है, यह स्थित है और यह सत्‌ 
है। उस इस मूर्तका, इस मर्त्यका, इस स्थितका, 
इस सतूका यह रस है, जो कि यह तपता है। यह 
सतूका ही रस है तथा वायु और अन्तरिक्ष अमूर्त 


हैं; ये अमृत हैं; ये यत्‌ हैं और ये ही त्यत्‌ हैं। | है 


उस इस अमूर्तका, इस अमृतका, इस यत्का, इस 
त्यत्का यह सार है, जो कि इस मण्डलमें पुरुष है, 
यही इस त्यतूका सार है। यह अधिदैवत-दर्शन है। 
अब अध्यात्म मूर्तामूर्तका वर्णन किया जाता है। जो 


प्राणसे तथा यह जो देहान्तर्गत आकाश है, उससे 
भिन्न है, यही मूर्त है। यह मर्त्य है, यह स्थित है, 
यह सत्‌ है। यह जो नेत्र है, वही इस मूर्तका, इस 
मर्त्यका, इस स्थितका एवं इस सतूका सार है। यह 
सतूका ही सार है। अब अमूर्तका वर्णन करते हैं 
प्राण और इस शरीरके अन्तर्गत जो आकाश है, वे 
अमूर्त हैं, यह अमृत है, यह यत्‌ है और यही त्य 
। उस इस अमूर्तका, इस अमृतका, इस यत्का, 
इस त्यत्का यह रस है जो कि यह दक्षिण नेत्रान्तर्गत 
पुरुष है, यह त्यत्‌का ही रस है॥ १--५॥ 
उस इस पुरुषका रूप-चमत्कार ऐसा है 
कुसुंभेसे रंगा हुआ वस्त्र हो, जैसा सफेद ऊनी वस्त्र 

बृहदारण्चकापनिषद TiS Ne र 
Co ना 


हो, जैसा इन्द्रगोप (बोरबहूटी) हो 

ज्वाला हो, जैसा श्वेत कमल हो और जैसे बिजलोको 
चमक हो। जो ऐसा जानता है, उसको ब्रो किलक 
चमकके समान [सर्वत्र एक साथ फैलनेवालो] होतो 


~~ SE) 


— 


॥#- २४ 


चतुर्थ ब्राह्मण 
याज्ञवल्क्य-मैत्रेयी-संवाद: वाञ्चवल्क्यका मेत्रेयीको अमृतत्वके 


साधनरूपमें परमात्म-तत्त्वळा उपदेश 


' अरी मैत्रेयि !' ऐसा याज्ञवल्क्यने [ अपनो पलोसे ] 
कहा। 'मैं इस स्थान (गार्हस्थ्य-आश्रम)-से ऊपर 
(संन्यास-आश्रममें) जाननेवाला हूँ। अत: [ तेरी अनुमति 
लेता हुँ और चाहता हूँ] इस (दूसरी पल्ली) कात्यावनोके 
साथ तेरा बँटवारा कर दूँ'॥१॥ 

मैत्रेयीने कहा, ' भगवन्‌! यदि यह धनसे सम्पन्न 


सारी पृथिवी मेरी हो जाय तो क्या मैं उससे किसो 
प्रकार अमर हो सकती हूँ ?' याज्ञवल्क्यने कहा, “नहीँ 
भोग-सामग्रियोंसे सम्पन्न मनुष्योंका जैसा जीवन होता 
है, वैसा ही तेरा भी जीवन हो जायगा। धनसे 
अमृतत्वकी तो आशा है ही नहीं ॥ २॥ 

मैत्रेयीने कहा, “जिनसे मैं अमर नहीं हो सकती 
उन भोगोंको लेकर मैं क्या करूंगी ? श्रीमान्‌ जो कुछ 


~ 


अमृतत्वका साधन जानते हों, वही मुझे बतलावें ॥३॥ 


~ 


याज्ञवल्क्यजीने कहा, ' धन्य! अरी मैत्रेयि! तू | 


पहले भी मेरी प्रिया रही है और इस समय भी 
मुझे प्रिय लगनेवाली ही बात कह रही है। अच्छा 
आ, बैठ जा; मैं तेरे प्रति उस (अमरत्व) -को 
व्याख्या करूँगा, तू व्याख्यान किये हुए मेरे वाक्योंके 
अर्थका चिन्तन करना ॥ ४॥ 

उन्होंने कहा-- अरी मैत्रेयि! यह निश्चय हैकि 
पतिके प्रयोजनके लिये पति प्रिय नहीं होता, आत्माके 
अपने ही प्रयोजनके लिये पति प्रिय होता हे; स्त्रीके 
प्रयोजनके लिये स्त्री प्रिया नहीं होती, अपने ही 


ही दर्शन, अदण, म 
हो जाता है॥५॥ 
ब्राह्मणजाति उसे परास्त कर देती है, जो ब्राह्मणजातिको 


| आत्मासे भिन्न जानता है। क्षत्रियजाति उसे परास्त कर 
| देती है. जो क्षत्रियजातिको आत्मासे भिन्न देखता है। 
लोक उसे परास्त कर देते हैं, जो लोकोंको आत्मासे 
भिन्न देखता है। देवगण उसे परास्त कर देते हैं, जो 
देवताओंको आत्मासे भिन्न देखता है। भूतगण उसे 
परास्त कर देते हैं, जो भूतोंको आत्मासे भिन्न देखता 
है। सभी उसे परास्त कर देते हैं, जो सबको आत्मासे 
भिन्न देखता है। यह ब्राह्मणजाति, यह क्षत्रियजाति, ये 
लोक, ये देवगण, ये भूतगण और ये सब जो कुछ भी 
हैं, सब आत्मा ही है॥६॥ 

इसमें दृष्टान्त ऐसा है कि जिस प्रकार बजती हुई 
दुन्दुभि (नक्कारे)-के बाह्य शब्दोंको कोई पकड़ नहीं 
सकता, किंतु दुन्दुभि या दुन्दुभिके आघातको पकड 

लेनेसे उसका शब्द भी पकड़ लिया जाता है । वह [दूसरा 
दृष्टान्त] ऐसा है--जैसे कोई बजाये जाते हुए शङ्खके बाह्य 
शब्दोंको ग्रहण करनेमें समर्थ नहीं होता, किंतु शङ्खके 
अथवा शङ्खके बजानेको ग्रहण करनेसे उस शब्दका भी 
ग्रहण हो जाता है। वह [तीसरा दृष्टान्त] ऐसा है--जैसे 
कोई बजायी जाती हुई वीणाके बाह्य शब्दोंको ग्रहण 
करनेमें समर्थ नहीं होता; किंतु वीणा या वीणाके स्वरका 
ग्रहण होनेपर उस शब्दका भी ग्रहण हो जाता है। वह 
[चौथा दृष्टान्त है-- जिस प्रकार जिसका ईंधन गीला है, 
ऐसे आधान किये हुए अग्निसे पृथक्‌ धूआँ निकलता है, 
हे मैत्रेयि! इसी प्रकार ये जो ऋग्वेद, यजुर्वेद, सामवेद, 
अथर्वाङ्गिरस (अथर्ववेद), इतिहास, पुराण, विद्या, उपनिषद्‌, 
श्लोक, सूत्र, मन्त्रविवरण और अर्थवाद हैं, वे सब इस 
परमात्माके ही निःश्वास हैं॥ ७-१०॥ 

दृष्टान्त है--जिस प्रकार समस्त जलोंका समुद्र 
एक अयन (आश्रय-स्थान) है, इसी प्रकार समस्त 
स्पर्शोका त्वचा एक अयन है, इसी प्रकार समस्त 
गन्धोंका दोनों नासिकाएँ एक अयन है, इसी प्रकार 
समस्त रसोंका जिह्वा एक अयन है, इसी प्रकार समस्त 
रूपोंका चक्षु एक अयन है, इसी प्रकार समस्त शब्दोंका 
श्रोत्र एक अयन है, इसी प्रकार समस्त संकल्पोंका मन 
एक अयन है, इसी प्रकार समस्त विद्याओंका हृदय एक 
अयन है, इसी प्रकार समस्त कर्मोका हस्त एक अयन 
है, इसी प्रकार समस्त आनन्दोंका उपस्थ एक अयन है 
और इसी प्रकार समस्त विसगाँका पायु एक अयन है, 
इसी प्रकार समस्त मार्गोका चरण एक अयन है और 


+ महान्तं विभुमात्मानं मत्वा धीरो न शोचति * 


= = 1१ 

इसी प्रकार समस्त वेदोंका वाणी एक अयन है॥ १ १॥ 

इसमें यह दृष्टान्त है--जिस प्रकार जलमें 
हुआ नमकका डला जलमें ही घुल-मिल जाता है, उसे 
जलसे निकालनेके लिये कोई समर्थ नहीं होता तथा 
जहाँ-जहाँसे भी जल लिया जाय वह नमकीन ही जान 
पड़ता है, हे मैत्रेयि! उसी प्रकार यह परमात्मतत्त्व 
अनन्त, अपार और विज्ञाननन ही है। यह इन 
[सत्यशब्दवाच्य] भूतोंसे प्रकट होकर उन्हींके साथ 
अदृश्य हो जाता है; देहेन्द्रियभावसे मुक्त होनेपर इसकी 
कोई विशेष संज्ञा नहीं रहती। हे मैत्रेयि! ऐसा मैं तुझसे 
कहता हुँ-ऐसा याज्ञवल्क्यने कहा॥ १२॥ 

उस मैत्रेयीने कहा, 'शरीरपातके अनन्तर कोई 
संज्ञा नहीं रहती--ऐसा कहकर ही श्रीमानूने मुझे मोहमें 
डाल दिया है।' याज्ञवल्क्यने कहा, 'हे मैत्रेयि। मैं 
मोहका उपदेश नहीं कर रहा हूँ, अरी! यह तो उस 
परमात्माका विज्ञान करानेके लिये पर्याप्त है'॥ १३॥ 

जहाँ (अविद्यावस्थामें) द्वैत-सा होता है, वहीं 
अन्य अन्यको सूँघता है, अन्य अन्यको देखता है, अन्य 
अन्यको सुनता है, अन्य अन्यका अभिवादन करता है, अन्य 
अन्यका मनन करता है तथा अन्य अन्यको जानता है; किंतु 
जहाँ इसके लिये सब आत्मा ही हो गया है, वहाँ किसके 
द्वारा किसे सूँघे, किसके द्वारा किसे देखे, किसके द्वारा 
किसे सुने, किसके द्वारा किसका अभिवादन करे, किसके 
द्वारा किसका मनन करे और किसके द्वारा किसे जाने? 
जिसके द्वारा इस सबको जानता है, उसे किसके द्वारा 
जाने ? अरी मैत्रेयि ! विज्ञाताको किसके द्वारा जाने ?॥ १४॥ 


IAL OO ४८-०2 


पञ्चम ब्राह्मण 
मधुविद्याका उपदेश; आत्माका विविध रूपोंमें वर्णन 


यह पृथिवी समस्त भूतोंका मधु है और सब भूत 
इस पृथिवीके मधु हैं। इस पृथिवीमें जो यह तेजोमय 
अमृतमय पुरुष है और जो यह अध्यात्मशारीर तेजोमय 
अमृतमय पुरुष है, यही वह है जो कि 'यह आत्मा है' 
[इस वाक्यसे बतलाया गया है]। यह अमृत है, यह 
ब्रह्म है, यह सर्व है। ये जल समस्त भूतोंके मधु हैं और 
समस्त भूत इन जलोंके मधु हैं। इन जलोंमें जो यह 
तेजोमय अमृतमय पुरुष है और जो यह अध्यात्म रैतस 


तेजोमय अमृतमय पुरुष है, यही वह है जो कि यह 
आत्मा है' [इस वाक्यसे बतलाया गया है] । यह अमूर्त 
है, यह ब्रहम है, यह सर्व है। यह अग्नि समस्त भूतोंकी 
मधु है और समस्त भूत इस अग्निके मधु हैं। इस अग्रिम 
जो यह तेजोमय अमृतमय पुरुष है और जो गर्ह 
अध्यात्म वाड्मय तेजोमय अमृतमय पुरुष है, यही व्ह 
है जो कि “यह आत्मा है' [इस वाक्यसे बतलाया गर्थी 
है] | यह अमृत है, यह ब्रह्म है, यह सर्व है। यह व 

भट हे 
समस्त भूतोंका मधु है और समस्त भूत इस चन्द्रसाक तेजोमय अमृतस्य पुरुष है और 


$ गैर जो यह अभ्यात्म- 
धृ हैं। यह कच पपया द्‌ परू है यही वह है जो कि 
मधु हैं। यह जो इस चन्द्रमामें तेजोमय अमृतमय पुरुष अमृतमय पुरूष है, यहो वह है जो कि 


है और जो यह अध्यात्म मनःसम्बन्धी तेजोमय अमृतमय 
पुरुष है, यही वह है जो कि यह आत्मा है [इस 
वाक्यसे बतलाया गया है]। यह अमृत है, यह ब्रह्म है 

सर्व है। यह विद्युत्‌ समस्त भूतोंका मधु हं आर 
समस्त भूत इस विद्युत्‌के मधु हैं। यह जो इस विद्युत्में 
तेजोमय अमृतमय पुरुष है और जो यह अध्यात्म यही बह है जो कि “यह आत्मा है! 
तेजोमय अमृतमय पुरुष है, यही वह हैं जो कि यह | [ कहा गया है]! यह अमृत है, यह ब्रह्म 
आत्मा है' [इस वाक्यसे बतलाया गया है] | यह अमृत | है, यह सर्व है। वह यह आत्मा समस्त भूतोका 
है, यह ब्रह्म है, यह सर्व है। यह मेघ समस्त भूतोंका | अधिपति एवं समस्त भूतोंका राजा है। इस विषयमें 
मधु है तथा समस्त भूत इस मेघके मधु हैं। यह जो । दृष्टान्त--जिस प्रकार रथको नाभि और स्थकी नेमिमें 
इस मेघमें तेजोमय अमृतमय पुरुष हैं और जो यह | सारे अरे समर्पित रहते हैं, इसी प्रकार इस परमात्मामे 
अध्यात्म शब्द एवं स्वरसम्बन्धी तेजोमय अमृतमय | समस्त भूत, समस्त देव, समस्त लोक, समस्त जीवन 
पुरुष है, यही वह है जो कि “यह आत्मा है' [इस | और ये सभी आत्माएँ समर्पित हैं [सभी उस परमात्मासे 
वाक्यसे बतलाया गया है] । यह अमृत है, यह ब्रह्म है, | जुड़े हुए और उसीके सहारे स्थित हैं 1] ॥ १--१५॥ 
यह सर्व है। यह आकाश समस्त भूतोंका मधु है तथा इस पूर्वोक्त मधुको दध्यङ्झथर्वण ऋषिने 
समस्त भूत इस आकाशके मधु हैं। यह जो इस | अश्विनीकुमारोंसे कहा था। इस मधुको देखते हुए ऋषि 


ह सर्व हैं। यह आत्मा 
र्र हे तथा समस्त भूत इस 
धु हैं। यह जो इस आत्मामें तेजोमय 
य पुरुष है और जो यह आत्मा तेजोमय 


CC-0. JK Sanskrit Academy, Jammmu. Digitized by S3 Foundation USA 


४९२ 


(मन्त्र)-ने कहा-मेघ जिस प्रकार वृष्टि करता है, उसी 
प्रकार हे नराकार अश्विनीकुमारो! मैं लाभके लिये किये 
हुए तुम दोनोंका वह उग्र दंस कर्म प्रकट किये देता 
हूँ, जिस मधुका दध्यङ्झथर्वण ऋषिने तुम्हारे प्रति 
अश्वके सिरसे वर्णन किया था॥ १६॥ 

उस इस मधुका दध्यङ्झथर्वणने अश्विनीकुमारोंको 
उपदेश किया। इसे देखते हुए ऋषि (मन्त्रद्रष्टा)-ने कहा 
हे-हे अश्विनीकुमारो! तुम दोनों आथर्वण दध्यड्के 
लिये घोड़ेका सिर लाये। उसने सत्यपालन करते हुए 
तुम्हें त्वाष्ट (सूर्यसम्बन्धी) मधुका उपदेश किया तथा 
हे शत्रुहिंसक! जो [आत्मज्ञानसम्बन्धी] गोपनीय मधु 
था [वह भी तुमसे कहा] ॥ १७॥ 

इस पूर्वोक्त मधुका दध्यङ्झथर्वणने अश्‍्विनी- 
कुमारोंको उपदेश किया। इसे देखते हुए ऋषिने कहा- 
परमात्माने दो पैरोंवाले शरीर बनाये और चार पैरोंवाले 
शरीर बनाये। पहले वह पुरुष-परमात्मा पक्षी होकर 


+ महान्तं विभुमात्मानं मत्वा धीरो न शोचति * 


~~ ~=. मा - 
शरीरोमें प्रविष्ट हो गया । वह यह पुरुष समस्त पुरो (शरीरो) _ 
में पुरिशय है। ऐसा कुछ भी नहीं है, जो परमात्मासे न 
ढका हो तथा ऐसा भी कुछ नहीं है, जिसमें परमात्माका 
प्रवेश न हुआ हो-जो उससे व्याप्त न हो॥ १८॥ 
इस पूर्वोक्त मधुका दध्यङ्डाथर्वणने अश्विनीकुमारोंको 
उपदेश किया। यह देखते हुए ऋषिने कहा-वह रूप- 
रूपके प्रतिरूप हो गया। इसका वह रूप प्रतिख्यापन 
(प्रकट) करनेके लिये है। ईश्वर मायासे अनेकरूप 
प्रतीत होता है। [शरीररूप रथमें जोड़े हुए] इसके 
घोड़े सौ (नाड़ियाँ) और दस (इन्द्रियाँ) हैं। यह 
(परमेश्वर) ही हरि (इन्द्रियरूप अश्व) है; यही दस, 
सहस्र, अनेक और अनन्त है। वह यह ब्रह्म अपूर्व 
(कारणरहित), अनपर (कार्यरहित), अनन्तर (विजातीय 
द्रव्यसे रहित) और अबाह्य है। यह आत्मा ही सबका 
अनुभव करनेवाला ब्रह्म है। यही समस्त वेदान्तोंका 
अनुशासन (उपदेश) है॥ १९॥ 


IAA ( FAS 


षष्ठ ब्राह्मण 
मधुविद्याकी परम्पराका वर्णन 


अब [मधुकाण्डका] वंश बतलाया जाता है- 
पौतिमाष्यने गौपवनसे, गौपवनने पौतिमाष्यसे, पौतिमाष्यने 
गौपवनसे, गौपवनने कौशिकसे, कौशिकने कौण्डिन्यसे, 
कौण्डिन्यने शाण्डिल्यसे, शाण्डिल्यने कौशिकसे और 
गौतमसे, गौतमने आग्निवेश्यसे, आग्निवेश्यने शाण्डिल्यसे 
और आनभिम्लातसे, आनभिम्लातने आनभिम्लातसे, 
आनभिम्लातने आनभिम्लातसे, आनभिम्लातने गौतमसे, 
गौतमने सैतव और प्राचीनयोग्यसे, सैतव और प्राचीनयोग्यने 
पाराशर्यसे, पाराशर्यने भारद्वाजसे, भारद्वाजने भारद्वाजसे 
और गौतमसे, गौतमने भारद्वाजसे, भारद्वाजने पाराशर्यसे, 
पाराशर्यने बैजवापायनसे, बैजवापायनने कौशिकायनिसे, 
'कौशिकायनिने घृतकौशिकसे, घृतकौशिकने पाराशर्यायणसे, 
पाराशर्यायणने पाराशर्यसे, पाराशर्यने जातूकर्ण्यसे, जातूकर्ण्यने 
आसुरायणसे और यास्कसे, आसुरायणने त्रैवणिसे, 
त्रैबणिने औपजन्धनिसे, औपजन्धनिने आसुरिसे, आसुरिने 


भारद्वाजसे, भारद्वाजने आत्रेयसे, आत्रेयने माण्टिसे, माण्टिने 
गौतमसे, गौतमने गौतमसे, गौतमने वात्स्यसे, वात्स्यने 
शाण्डिल्यसे, शाण्डिल्यने कैशोर्य काप्यसे, कैशोर्य काप्यने 
कुमारहारितसे, कुमारहारितने गालवसे, गालवगे 
विदर्भीकौण्डिन्यसे, विदर्भीकौण्डन्यने वत्सनपात्‌ बाभ्रवसे, 
वत्सनपात्‌ बाभ्रवने पन्था सौभरसे, पन्था सौभरने अयास्य 
आङ्गिरससे, अयास्य आङ्गिरसने आभूति त्वाष्ट्से, आभूति 
त्वाष्टने विश्वरूप त्वाष्टसे, विश्वरूप त्वाष्टरने अश्विनीकुमारोसे, 
अश्विनीकुमारोंने दध्यङ्डाथर्वणसे, दध्यङ्डाथर्वणने अथव 
दैवसे, अथर्वा दैवने प्राध्वंसन-मृत्युसे, प्राध्वंसन- 
मृत्युने प्रध्वंसनसे, प्रध्वंसनने एकर्षिसे, एकर्षे 
विप्रचित्तिसे, विप्रचित्तिने व्यष्टिसे, व्यष्टिने सतारे 
सनारुने सनातनसे, सनातनने सनगसे, सनगने परमेष्ठी 

और परमेष्ठीने ब्रह्मासे [इसे प्राप्त किया] । ब्रह्मा स्वयम्भू 
है, ब्रह्माको नमस्कार है॥ १--३॥ 


॥ द्वितीय अध्याय समाप्त ॥ २॥ 


4242 (छे >> 

डय 
तृतीय अध्याय 


प्रथम ब्राह्मण 
जनकके यज्ञमें याज्ञवल्क्य और अश्वलका संवाद 


विदेहदेशमें रहनेवाले राजा जनकने एक बड़ी 
दक्षिणावाले यज्ञद्वारा यजन किया। उसमें कुरु और 
पाञ्चाल देशोंके ब्राह्मण एकत्रित हुए। उस राजा जनकको 
यह जाननेकी इच्छा हुई कि “इन ब्राह्मणोंमें अनुवचन 
(प्रवचन) करनेमें सबसे बढ़कर कौन है?' इसलिये 
उसने एक सहस्र गौएँ गोशालामें रोक लीं। उनमेंसे 
प्रत्येके सींगोंमें दस-दस पाद सुवर्ण बँधे हुए थे॥ १॥ 

उसने उनसे कहा--' पूज्य ब्रामणगण! आपमें जो 
ब्रह्मनिष्ठ हो, वह इन गौओंको ले जाय।' किंतु उन 
ब्राह्मणोंका साहस न हुआ। तब याज्ञवल्क्यने अपने ही 
ब्रह्मचारीसे कहा, ' हे सोम्य सामश्रवा! तू इन्हें ले जा।' तब 
वह उन्हें ले चला। इससे वे ब्राह्मण “यह हम सबमें 
अपनेको ब्रह्मनिष्ठ कैसे कहता है' इस प्रकार कहते हुए 
क्रुद्ध हो गये। विदेहराज जनकका होता अश्वल था, उसने 
याज्ञवल्क्यसे पूछा, “याज्ञवल्क्य! हम सबमें क्या तुम ही 
ब्रह्मनिष्ठ हो ?' उसने कहा, ' ब्रह्मनिष्ठको तो हम नमस्कार 
करते हैं, हम तो गौओंकी ही इच्छावाले हैं।' इसीसे होता 
अश्वलने उससे प्रश्‍न करनेका निश्चय किया॥ २॥ 

“याज्ञवल्क्य!' ऐसा अश्वलने कहा, 'यह सब जो 
मृत्युसे व्याप्त है, मृत्युद्वारा स्वाधीन किया हुआ है, उस 
मृत्युको व्या्तिका यजमान किस साधनसे अतिक्रमण 
करता है ?' [इसपर याज्ञवल्क्यने कहा- ] वह यजमान 
होता ऋत्विक्रूप अग्निसे और वाकूसे उसका क्‍ 
कर सकता है। वाक्‌ ही यज्ञका होता है; यह जो वाक्‌ 
है, वही यह अग्रि है; वह होता है, वह मुक्ति है और 
वही अतिमुक्ति है'॥३॥ 

“याज्ञवल्क्य !' ऐसा अश्वलने कहा, “यह जो कुछ 
है, सब दिन और रात्रिसे व्याप्त है, सब दिन और रात्रिके 
अधीन है। तब किस साधनके द्वारा यजमान दिन और 
रात्रिकी व्याप्तिका अतिक्रमण कर सकता है ?' [इसपर 
याज्ञवल्क्यने कहा--] ' अध्वर्यु ऋत्विक्‌ और चक्षुरूप 
आदित्यके द्वारा। अध्वर्यु यज्ञका चक्षु ही है। अतः यह 
जो चक्षु है, वह यह आदित्य है और वह अध्वर्य है, 


वह मुक्ति है और वही अतिमुक्ति है'॥ ४॥ 
“याज्ञवल्क्य !' ऐसा अश्वलने कहा, “यह जो कुछ 
है, सब पूर्वपक्ष और अपरपक्षसे व्याप्त है; सब पूर्वपक्ष 
और अपरपक्षद्वारा वशमें किया हुआ है। किस उपायसे 
यजमान पूर्वपक्ष और अपरपक्षकी व्याप्तिसे पार होकर 
मुक्त होता है ?' [इसपर याञ्ञवल्क्यने कहा-- ] ' उदाता- 
ऋत्विकूसे और वायुरूप प्राणसे; क्योंकि उद्वाता यज्ञका 
प्राण ही है तथा यह जो प्राण है, वही वायु है, वही 
उद्गाता है, वही मुक्ति है और वही अतिमुक्ति है'॥ ५॥ 
“याज्ञवल्क्य!' ऐसा अश्वलने कहा, 'यह जो 
अन्तरिक्ष है, वह निरालम्ब-सा है। अत: यजमान किस 
आलम्बनसे स्वर्गलोकमें चढता है ?' [इसपर याज्ञवल्क्यने 
कहा] 'ब्रह्मा-ऋत्विज्के द्वारा और मनरूप चन्द्रमासे। 
ब्रह्मा यज्ञका मन ही है और यह जो मन है; वही यह 
चन्द्रमा है, वह ब्रह्मा है, वह मुक्ति है और वही 
अतिमुक्ति है।' इस प्रकार अतिमोक्षोंका वर्णन हुआ, 
अब सम्पदोंका निरूपण किया जाता है॥६॥ 
“याज्ञवल्क्य !' ऐसा अश्वलने कहा, ' आज कितनी 
ऋचाओंके द्वारा होता इस यज्ञमें शस्त्र-शंसन करेगा ?' 
[याज्ञवल्क्यने कहा-] 'तीनके द्वारा।' [अश्वल] 
“वे तीन कौन-सी हैं ?' [ याज्ञवल्क्य] “पुरोनुवाक्या, 
याज्या और तीसरी शस्या।' [ अश्वल- ] “इनसे यजमान 
किसको जीतता है ?' [याज्ञवल्क्य] ' यह जितना भी 
प्राणिसमुदाय है [उस सबको जीत लेता है]'॥७॥ 
“याज्ञवल्क्य!' ऐसा अश्वलने कहा, आज इस 
यज्ञमें यह अध्वर्यु कितनी आहुतियाँ होम करेगा?” 
[याज्ञवल्क्य] “तीन।' [अश्वल-] “वे तीन कौन- 
कौन-सी हैं ?' [याज्ञवल्क्य] “जो होम की जानेपर 
प्रज्वलित होती हैं, जो होम की जानेपर अत्यन्त शब्द 
करती हैं और जो होम की जानेपर पृथ्वीके ऊपर लीन 
हो जाती हैं।' [अश्वल-] “इनके द्वारा यजमान 
किसको जीतता है ?' [याज्ञवल्क्य] “जो होम को 
जानेपर प्रज्वलित होती हैं, उनसे यजमान देवलोकको 

ही ग्रह है, वह स्पर्शरूप अतिग्रहसे गृहीत है; क्योंकि 

ही जीत लेता हैं, क्योंकि देवलोक मानो देदीप्यमान हो 
रहा है। जो होम की जानेपर अत्यन्त शब्द करती हैं, 
उनसे वह पितृलोकको ही जीत लेता है; क्योंकि 
पितृलोक मानो अत्यन्त शब्द करनेवाला है। जो होम की 
जानेपर पृथ्वीपर लीन हो जाती हैं, उनसे मनुष्यलोकको 
ही जीतता है; क्योंकि मनुष्यलोक अधोवर्ती-सा है'॥ ८॥ 


“याज्ञवल्क्य !' ऐसा अश्वलने कहा, ' आज यह ब्रह्मा | ' 


यज्ञमें दक्षिणको ओर बैठकर कितने देवताओंद्वारा 
यज्ञकी रक्षा करता है ?' [याज्ञवल्क्य] “एकके द्वारा ।' 
[अश्वल] "वह एक देवता कौन है ?' [याज्ञवल्क्य] 
“वह मन ही है। मन अनन्त है और विश्वेदेव भी अनन्त हैं; 
अत: उस मनसे यजमान अनन्त लोकको जीत लेता है' ॥ ९॥ 


HL ८0 “>>> 
द्वितीय ब्राह्मण 
याज्ञवल्क्य ओर आर्तभागका संवाद 


फिर उस (याज्ञवल्क्य ]-से जारत्कारव आर्तभागने 
पूछा; वह बोला, “याज्ञवल्क्य! ग्रह कितने हैं और 
अतिग्रह कितने हैं ?' [याज्ञवल्क्य--] “आठ ग्रह हैं 
और आठ अतिग्रह हैं।' [आर्तभाग--] “वे जो आठ 
ग्रह और आठ अतितग्रह हैं, वे कौन-से हैं?'॥ १॥ 

प्राण ही ग्रह है, वह अपानरूप अतितग्रहसे गृहीत 
है; क्योंकि प्राणी अपानसे ही गन्थोंको सूँघता है। वाकू 
ही ग्रह है, वह नामरूप अतिग्रहसे गृहीत है; क्योंकि 
प्राणी वाकूसे ही नामोंका उच्चारण करता है। जिह्वा ही 
ग्रह है, वह रसरूप अतिग्रहसे गृहीत है; क्योंकि प्राणी 
जिह्वासे ही रसोंको विशेषरूपसे जानता है। चक्षु ही ग्रह 
है, वह रूप-रूप अतिग्रहसे गृहीत है; क्योंकि प्राणी 
चक्षुसे ही रूपोंको देखता है। श्रोत्र ही ग्रह है, वह 
शब्दरूप अतितग्रहसे गृहीत है; क्योंकि प्राणी श्रोत्रसे ही 
शब्दोंको सुनता है। मन ही ग्रह है, वह कामरूप 


अतिग्रहसे गृहीत है; क्योंकि प्राणी मनसे ही कामौंकी 
कामना करता है । हस्त ही ग्रह हैं, वे कर्मरूप अतिग्रहसे 


गृहीत हैं; क्योंकि प्राणी हस्तसे ही कर्म करता है। त्वचा 


प्राणी त्वचासे ही स्पर्शोको जानता है। इस 

“याज्ञवल्क्य !' ऐसा अश्वलने कहा, आज इस 
यज्ञमें उद्गाता कितनी स्तोत्रिया ऋचाओंका स्तवन 
करेगा ?' [याज्ञवल्क्य] “तीनका।' [अश्वल] “वे 
तीन कौन-सी हैं?' [याज्ञवल्क्य] “पुरोनुवाक्या, 
याज्या और तीसरी शस्या।' [अश्वल] इनमें जो 
शरीरान्तर्वर्ती हैं, वे कौन-सी हैं?' [याज्ञवल्क्य] 
प्राण ही पुरोनुवाक्या है; अपान याज्या है और व्यान 
शस्या है।' [अश्वल-] “इनसे यजमान किनपर जय 
प्राप्त करता है?' [याज्ञवल्क्य] “पुरोनुवाक्यासे 
पृथिवीलोकपर ही जय प्राप्त करता है तथा याज्यासे 
अन्तरिक्षलोकपर और शस्यासे द्युलोकपर विजय प्राप्त 
करता है।' इसके पश्चात्‌ होता अश्वल चुप हो गया॥ १०॥ 


है सब मृत्युका खाद्य है; सो वह देवता कौन है, जिसका 
खाद्य मृत्यु है ?' [इसपर याज्ञवल्क्यने कहा- ] ' अग्नि 
ही मृत्यु है, वह जलका खाद्य है । [इस प्रकारके ज्ञानसे] 
पुनर्मृत्युका पराजय होता है'॥ १०॥ 

याज्ञवल्क्य!' ऐसा आर्तभागने कहा, “जिस समय 
यह मनुष्य मरता है, उस समय इसके प्राणोंका 
उत्क्रमण होता है या नहीं?” “नहीं, नहीं' ऐसा 


याज्ञवल्क्य !' ऐसा आर्तभागने : कहा, 
इसे. हु 
यह पुरुष मरता है, उस समय इसे क्या 

“प्रियदर्शन आर्तभाग! तू मुझे अपना हाथ पकड़ा, हम | तथा जिसकी प्रशंसा को, वह कर्मकी ही प्रशंसा 
दोनों ही इस प्रश्नका उत्तर जानेंगे; यह प्रश्न जनसमुदायमें | की। वह यह कि पुरुष पुण्यकर्मसे पुण्यवान्‌ होता है 
होनेयोग्य नहीं है।' तब उन दोनोंने उठकर [एकान्तमें] | और पापकर्मसे पापी होता है। इसके पीछे जारत्कारव 
विचार किया। उन्होंने जो कुछ कहा, वह कर्म ही कहा आर्तभाग चुप हो गया॥ १३॥ 

तृतीय ब्राह्मण 
- याज्ञवल्क्य और लाह्यायनि भुज्युका संवाद 

फिर इस याज्ञवल्क्यसे लाह्यायनि भुज्युने पूछा; 
वह बोला, “याज्ञवल्क्य! हम व्रताचरण करते हुए 
मद्रदेशमें विचर रहे थे कि कपिगोत्रोत्पन्न पतञ्चलके घर 
पहुँचे। उसकी पुत्री गन्धर्वसे गृहीत थी। (अर्थात्‌ उसपर 
गन्धर्वका आवेश था) हमने उससे पूछा, “तू कौन है ?' 
वह बोला, 'आङ्गिरस सुधन्वा हूँ।' जब उससे लोकोंके 
अन्तके विषयमें पूछा तो हमने उससे यों कहा, 
“पारिक्षित कहाँ रहे? पारिक्षित कहाँ रहे?' सो हम 
तुमसे पूछते हैं कि “पारिक्षित कहाँ रहे ?'॥ १॥ 

उस याज्ञवल्क्यने कहा, ' उस गन्धर्वने निश्चय यह 
कहा था कि वे वहाँ चले गये, जहाँ अश्वमेध यज्ञ 
करनेवाले जाते हैं।' [ भुज्यु-] ' अच्छा तो अश्वमेधयाजी 


कहाँ जाते हैं ?' [याज्ञवल्क्य-] “यह लोक बत्तीस 
देवरथाहून्य* है। उसे चारों ओरसे दूनी पृथिवी घेरे हुए 
है। उस पृथिबीको सब ओरसे दूना समुद्र घेरे हुए है। 
सो जितनी पतली छुरेकी धार होती है अथवा जितना 
सूक्ष्म मक्खीका पंख होता है, उतना उन अण्डकपालोंके 
मध्यमें आकाश है। इन्द्र (चित्य अग्नि)-ने पक्षी होकर 
उन पारिक्षितोंको वायुको दिया। उन्हें वायु अपने 
स्वरूपमें स्थापितकर वहाँ ले गया, जहाँ अश्वमेधयाजी 
रहते हैं; इस प्रकार उस गन्धर्वने वायुकी ही प्रशंसा की 
थी। अतः वायु ही व्यष्टि है और वायु ही समष्टि है। 
जो ऐसा जानता है, वह पुनर्मृत्युको जीत लेता है।' तब 
लाह्यायनि भुज्यु चुप हो गया॥२॥ 


AO ८) AT 
चतुर्थ ब्राह्मण 
याज्ञवल्क्य और चाक्रायण उषस्तका संवाद 


फिर उस याज्ञवल्क्यसे चाक्रायण उषस्तने पूछा; 
वह बोला, “याज्ञवल्क्य! जो साक्षात्‌ अपरोक्ष ब्रह्म और 
सर्वान्तर आत्मा है, उसकी मेरे प्रति व्याख्या करो।' 
[याज्ञवल्क्य] “यह तेरा आत्मा ही सर्वान्तर है।' 
[उषस्त- ] “याज्ञवल्क्य! वह सर्वान्तर कौन-सा है ?' 
[याज्ञवल्क्य-] “जो प्राणसे प्राणक्रिया करता है, वह 
तेरा आत्मा सर्वान्तर है; जो अपानसे अपानक्रिया करता 
है, वह तेरा आत्मा सर्वान्तर है; जो व्यानसे व्यानक्रिया 
करता है, वह तेरा आत्मा सर्वान्तर है; जो उदानसे 
उदानक्रिया करता है, वह तेरा आत्मा सर्वान्तर है। यह 
तेरा आत्मा सर्वान्तर है'॥ १॥ 

उस चाक्रायण उषस्तने कहा, ' जिस प्रकार कोई 


[चलना और दौड्ना दिखाकर] कहे कि यह 
(चलनेवाला) बैल है, यह (दौड़नेवाला) घोड़ा है, 
उसी प्रकार तुम्हारा यह कथन है; अत: जो भी साक्षात 
अपरोक्ष ब्रह्म और सर्वान्तर आत्मा है, उसे तुम 
स्पष्टतया बतलाओ।' [ याज्ञवल्क्य--] “यह तेरा आत्मा 
सर्वान्तर है । [उषस्त--] 'हे याज्ञवल्क्य! वह सर्वात 
कौन-सा है ?' [याज्ञवल्क्य--] “तुम दृष्टिके द्रष्टको 
नहीं देख सकते, श्रुतिके श्रोताको नहीं सुन सकते, 
मतिके मन्ताका मनन नहीं कर सकते, विज्ञाते 
विज्ञाताको नहीं जान सकते। तुम्हारा यह आता. 
सर्वान्तर है, इससे भिन्न आर्त (नाशवान्‌) है।' इसके 
पश्चात्‌ चाक्रायण उषस्त चुप हो गया॥ २॥ 


HLH 0 >>> 


* सूर्यके रथकी गतिसे एक दिनमें संसारका जितना भाग नापा जाय उसे ' देवरथाहन्य' कहते हैं। 

पञ्चम ब्राह्मण 
याज्ञवल्क्य और कहोलका संवाद; ब्रह्म और आत्माकी व्याख्या 


फिर इस याज्ञवल्क्यसे कौषीतकेय कहोलने पूछा; 
उसने ' याज्ञवल्क्य !' इस प्रकार सम्बोधित करके कहा-- 
“जो भी साक्षात्‌ अपरोक्ष ब्रह्म और सर्वान्तर आत्मा है, 
उसकी तुम मेरे प्रति व्याख्या करो।' [यह सुनकर 
याज्ञवल्क्यने कहा--] “यह तुम्हारा आत्मा सर्वान्तर है।' 
[कहोल--] “याज्ञवल्क्य! वह सर्वान्तर कौन-सा है ?' 
[याज्ञवल्क्य--] 'जो क्षुधा, पिपासा, शोक, मोह, जरा 
और मृत्युसे परे है, उस पूर्वोक्त आत्माको ही जानकर 
ब्राह्मण पुत्रेषणा, वित्तैषणा और लोकेषणासे अलग 
हटकर भिक्षाचर्यासे विचरते हैं। जो भी पुत्रैषणा है, वही 


वित्तेषणा है और जो वित्तेषणा है, वही लोकैषणा है। ये 
दोनों ही [साध्य--साधनेच्छाएँ] एषणाएँ ही हैं। अतः 
ब्राह्मण पाण्डित्य (आत्मज्ञान)-का पूर्णतया सम्पादन 
करके आत्मज्ञानरूप बलसे स्थित रहनेकी इच्छा करे। 
फिर बाल्य और पाण्डित्यको पूर्णतया प्राप्तकर वह मुनि 
होता है तथा अमौन और मौनका पूर्णतया सम्पादन 
करके ब्राह्मण (कृतकृत्य) होता है । वह किस प्रकार 
ब्राह्मण होता है ? जिस प्रकार भी हो, ऐसा ही ब्राह्मण 
होता है; इससे भिन्न और सब आर्त (नाशवान्‌) है।' 
तब कौषीतकेय कहोल चुप हो गया॥ १॥ 


I~ OPS 
षष्ठ ब्राह्मण 
याज्ञवल्क्य और गार्गीका संवाद 


फिर इस याज्ञवल्क्यसे वचक्नुकी पुत्री गार्गीने पूछा; | [गार्गी] 


वह बोली, “याज्ञवल्क्य! यह जो कुछ है, सब जलमें 
ओतप्रोत है; किंतु वह जल किसमें ओतप्रोत है ?' 
[याज्ञवल्क्य-] (हे गार्गि! वायुमें।' [गागी-] वायु 
किसमें ओतप्रोत है ?' [याज्ञवल्क्य] 'हे गार्गि! 
अन्तरिक्षलोकोंमें ।' [गागी-] ' अन्तरिक्षलोक किसमें 
ओतप्रोत हैं ?' [ याज्ञवल्क्य- ] ' हे गार्गि! गन्धर्वलोकोंमें ।' 
[गार्गी] 'गन्धर्वलोक किसमें ओतप्रोत हैं?' 
[याज्ञवल्क्य ] ' हे गार्गि! आदित्यलोकोंमें।' [गागी- ] 
' आदित्यलोक किसमें ओतप्रोत हैं ?' [याज्ञवल्क्य-] 
“हे गार्गि! चन्द्रलोकोंमें ।' [गार्गी--] “चन्द्रलोक किसमें 
ओतप्रोत हैं ?' [याज्ञवल्क्य ] ' हे गार्गि! नक्षत्रलोकोंमें ।' 


'नक्षत्रलोक किसमें ओतप्रोत हैं?' 

[याज्ञवल्क्य] 'हे गार्गि! देवलोकोंमें।' [गार्गी ] 

' देवलोक किसमें ओतप्रोत हैं ?' [ याज्ञवल्क्य ] ' हे गार्गि! 
इन्द्रलोकोंमें ।' [गार्गी-- ] 'इन्द्रलोक किसमें ओतप्रोत हैं ?' 
[याज्ञवल्क्य ] हे गार्गि प्रजापतिलोकोंमें।' [ गार्गी-- ] 
“प्रजापतिलोक किसमें ओतप्रोत हैं ?' [याज्ञवल्क्य] 
“हे गार्गि! ब्रह्मलोकोंमें।' [गार्गी] ' ब्रह्मलोक किसमें 
ओतप्रोत हैं ?' इसपर याज्ञवल्क्यने कहा हे गार्गि! 
अतिप्रश्‍न मत कर। तेरा मस्तक न गिर जाय! तू, जिसके 
विषयमें अतिप्रश्‍न नहीं करना चाहिये, उस देवताके 
विषयमें अतिप्रश्‍न कर रही है। हे गार्गि! तू अतिप्रश्‍न न 
कर।' तब वचक्नुकी पुत्री गार्गी उपरत हो गयी ॥ १॥ 


AITO PS 


सप्तम ब्राह्मण 
याज्ञवल्क्य तथा आरुणि उद्दालकका संवाद; आत्माके स्वरूपका वर्णन 


फिर इस याज्ञवल्क्यसे आरुणि उद्दालकने पूछा; 
वह बोला, “याज्ञवल्क्य! हम मद्रदेशमें यज्ञशास्त्रका अध्ययन 
करते हुए कपिगोत्रोत्पन्न पतञ्चलके घर रहते थे। उसकी 
भार्या गन्धर्वद्वारा गृहीत थी । हमने उस (गन्धर्व] -से पूछा, 
“तू कौन है?' उसने कहा, “मैं आथर्वण कबन्ध हूँ।' 
उसने कपिगोत्रीय पतञ्चल और उसके याज्ञिकोंसे पूछा, 
'काप्य! क्या तुम उस सूत्रको जानते हो, जिसके हारा यह 


लोक, परलोक और सारे भूत ग्रथित हैं ?' तब उस काप्य 
पतञ्चलने कहा, “भगवन्‌! मैं उसे नहीं जानता।' उसने 
पतञ्जल काप्य और याज्ञिकोंसे कहा, “काप्य! क्या तुम 
उस अन्तर्यामीको जानते हो जो इस लोक, परलोक और 
समस्त भूतोंको भीतरसे नियमित करता है?” उस 
पतञ्जल काप्यने कहा, “भगवन्‌! मैं उसे नहीं जानता।' 
उसने पतञ्चल काप्य और याज्ञिकोंसे कहा, “काप्य! जो 

कोई उस सूत्र और उस अन्तर्यामीको जानता है, वह 
ब्रह्मवेत्ता है, वह लोकवेत्ता है, वह देववेत्ता है, वह 
वेदवेत्ता है, वह भूतवेत्ता है, वह आत्मवेत्ता है और वह 
सर्ववेत्ता है।' तथा इसके पश्चात्‌ गन्धर्वने उन (काप्य 
आदि) -से सूत्र और अन्तर्यामीको बताया। उसे मैं जानता 
हूँ। हे याज्ञवल्क्य! यदि उस सूत्र और अन्तर्यामीको न 
जाननेवाले होकर ब्रहमवेत्ताकी स्वभूत गौओंको ले जाओगे 
तो तुम्हारा मस्तक गिर जायगा।' [याज्ञवल्क्य] “हे 
गौतम! मैं उस सूत्र और अन्तर्यामीको जानता हूँ।' 
[उद्दालक--] “ऐसा तो जो कोई भी कह सकता है- 
“मैं जानता हूँ, मैं जानता हूँ? [किंतु यों व्यर्थ ढोल पीटनेसे 
क्या लाभ? यदि वास्तवमें तुम्हें उसका ज्ञान है तो] जिस 
प्रकार तुम जानते हो वह कहो'॥ १॥ 
उस याज्वल्क्यने कहा, “गौतम! वायु ही वह सूत्र 
है; गौतम! वायुरूप सूत्रके द्वारा ही यह लोक, परलोक 
और समस्त भूतसमुदाय गुथे हुए हैं हे गौतम ! इसीसे मरे 
हुए पुरुषको ऐसा कहते हैं कि इसके अङ्ग विस्रस्त (विशीर्ण) 
हो गये हैं; क्योंकि हे गौतम ! वे वायुरूप सूत्रसे ही संग्रथित 
होते हैं ।' [आरुणि] 'हे याज्ञवल्क्य! ठीक है, यह तो 
ऐसा ही है; अब तुम अन्तर्यामीका वर्णन करो'॥ २॥ 
जो पृथिवीमें रहनेवाला पृथिवीके भीतर है, जिसे 
पृथिवी नहीं जानती, जिसका पृथिवी शरीर है और जो 
भीतर रहकर पृथिवीका नियमन करता है, वह तुम्हारा 
आत्मा अन्तर्यामी अमृत है। जो जलमें रहनेवाला जलके 
भीतर है, जिसे जल नहीं जानता, जल जिसका शरीर है 
और जो भीतर रहकर जलका नियमन करता है, वह 
तुम्हारा आत्मा अन्तर्यामी अमृत है। जो अग्निमें रहनेवाला 
अग्निके भीतर है, जिसे अग्नि नहीं जानता, अग्नि जिसका 
शरीर है और जो भीतर रहकर अग्निका नियमन करता है, 
वह तुम्हारा आत्मा अन्तर्यामी अमृत है। जो अन्तरिक्षमें 
रहनेवाला अन्तरिक्षके भीतर है, जिसे अन्तरिक्ष नहीं 
जानता, अन्तरिक्ष जिसका शरीर है और जो भीतर रहकर 
अन्तरिक्षका नियमन करता है, वह तुम्हारा आत्मा अन्तर्यामी 
अमृत है। जो वायुमें रहनेवाला वायुके भीतर है, जिसे 
वायु नहीं जानता, वायु जिसका शरीर है और जो भीतर 
रहकर वायुका नियमन करता है, वह तुम्हारा आत्मा 
अन्तर्यामी अमृत है। जो द्युलोकमें रहनेवाला द्युलोकके 
भीतर है, जिसे द्युलोक नहीं जानता, झुलोक जिसका 


» महान्तं विभुमात्मानं मत्वा धीरो न शोचति * 


शरीर है और जो भीतर रहकर द्युलोकका नियमन 
है, वह तुम्हारा आत्मा अन्तर्यामी अमृत है। जो आदित्ये 
रहनेवाला आदित्यके भीतर है, जिसे आदित्य नहीं 
जानता, आदित्य जिसका शरीर है और जो भीतर रहकर 
आदित्यका नियमन करता है, वह तुम्हारा आत्मा अन्तर्यामी 
अमृत है। जो दिशाओंमें रहनेवाला दिशाओंके भीतर है, 
जिसे दिशाएँ नहीं जानतीं, दिशाएँ जिसका शरीर हैं और 
जो भीतर रहकर दिशाओंका नियमन करता है, वह 
तुम्हारा आत्मा अन्तर्यामी अमृत है। जो चन्द्रमा और 
ताराओंमें रहनेवाला चन्द्रमा और ताराओंके भीतर है, 
जिसे चन्द्रमा और ताराएँ नहीं जानतीं, चन्द्रमा और ताराएँ 
जिसका शरीर हैं और जो भीतर रहकर चन्द्रमा और 
ताराओंका नियमन करता है, वह तुम्हारा आत्मा अन्तर्यामी 
अमृत है। जो आकाशमें रहनेवाला आकाशके भीतर है, 
जिसे आकाश नहीं जानता, आकाश जिसका शरीर है 
और जो भीतर रहकर आकाशका नियमन करता है, वह 
तुम्हारा आत्मा अन्तर्यामी अमृत है। जो तममें रहनेवाला 
तमके भीतर है, जिसे तम नहीं जानता, तम जिसका शरीर 
है और जो भीतर रहकर तमका नियमन करता है, वह 
तुम्हारा आत्मा अन्तर्यामी अमृत है । जो तेजमें रहनेवाला 
तेजके भीतर है, जिसे तेज नहीं जानता, तेज जिसका 
शरीर है और जो भीतर रहकर तेजका नियमन करता है, 
वह तुम्हारा आत्मा अन्तर्यामी अमृत है । यह अधिदैवतदर्शन 
हुआ, आगे अधिभूतदर्शन है॥ ३-१४॥ 

जो समस्त भूतोंमें स्थित रहनेवाला समस्त भूतोंके 
भीतर है, जिसे समस्त भूत नहीं जानते, समस्त भूत जिसके 
शरीर हैं और जो भीतर रहकर समस्त भूतोंका नियमन 
करता है, वह तुम्हारा आत्मा अन्तर्यामी अमृत है। यह 
अधिभूतदर्शन है, अब अध्यात्मदर्शन कहा जाता है। जी 
प्राणमें रहनेवाला प्राणके भीतर है, जिसे प्राण नहीं जानता, 
प्राण जिसका शरीर है और जो भीतर रहकर प्राणी 
नियमन करता है, वह तुम्हारा आत्मा अन्तर्यामी अमृत है। 
जो वाणीमें रहनेवाला वाणीके भीतर है, जिसे वाणी नहीं 
जानती, वाणी जिसका शरीर है और जो भीतर रह 
वाणीका नियमन करता है, वह तुम्हारा आत्मा 
अमृत है। जो नेत्रमें रहनेवाला नेत्रके भीतर है, जिसे 
नहीं जानता, नेत्र जिसका शरीर है और जो भीतर 
ेत्रका नियमन करता है, वह तुम्हारा आत्मा अन्तर्यामी 

अमृत है । जो श्रोत्रमें रहनेवाला श्रोत्रके भीतर है, जिसे श्रोत्र 
नहीं जानता, श्रोत्र जिसका शरीर है और जो भीतर रहकर 
श्रोत्रका नियमन करता है, वह तुम्हारा आत्मा अन्तर्यामी 
अमृत है। जो मनमें रहनेवाला मनके भीतर है, जिसे मन 
नहीं जानता, मन जिसका शरीर है और जो भीतर रहकर 
मनका नियमन करता है, वह तुम्हारा आत्मा अन्तर्यामी 
अमृत है। जो त्वक्‌में रहनेवाला त्वकूके भीतर है, जिसे 
त्वक्‌ नहीं जानती, त्वक्‌ जिसका शरीर है और जो भीतर 
रहकर त्वक्‌का नियमन करता है, वह तुम्हारा आत्मा 
अन्तर्यामी अमृत है। जो विज्ञानमें रहनेवाला विज्ञानके 
भीतर है, जिसे विज्ञान नहीं जानता, विज्ञान जिसका शरीर 


है और जो भीतर रहकर विज्ञानका नियमन करता है, वह 
तुम्हारा आत्मा अन्तर्यामी अमृत है । जो वीर्यमें रहनेवाला 
वीर्यके भीतर है, जिसे वीर्य नहीं जानता, वीर्य जिसका 
शरीर है और जो भीतर रहकर वीर्यका नियमन करता है, 

वह तुम्हारा आत्मा अन्तर्यामी अमृत है। वह दिखायी न 
देनेवाला किंतु देखनेवाला है, सुनायी न देनेवाला है किंतु 
सुननेवाला है, मननका विषय न होनेवाला किंतु मनन 
करनेवाला है और विशेषतया ज्ञात न होनेवाला किंतु विशेष- 
रूपसे जाननेवाला है; वह तुम्हारा आत्मा अन्तर्यामी अमृत 
है | इससे भिन्न सब नाशवान्‌ है। इसके पश्चात्‌ अरुणका 
पुत्र उद्दालक प्रश्न करनेसे निवृत्त हो गया॥ १५--२३॥ 


टस“ त) ८5-2८ 
अष्टम ब्राह्मण 
याज्ञवल्क्य-गार्गीका संवाद; अक्षरके नामसे आत्मस्वरूपका वर्णन 


फिर वाचक्नवीने कहा, “पूजनीय ब्राह्मणणण ! अब 
मैं इनसे दो प्रश्न पूछँगी यदि ये मेरै उन प्रश्नोंका उत्तर दे 
देंगे तो फिर आपमेंसे कोई भी इन्हें ब्रह्मसम्बन्धी वादमें 
नहीं जीत सकेगा।' [ब्राह्मण ] अच्छा गार्गि! पूछ'॥ १॥ 

वह बोली, “याज्ञवल्क्य! जिस प्रकार काशी या 
विदेहका रहनेवाला कोई वीर-बंशज पुरुष प्रत्यञ्चाहीन 
धनुषपर प्रत्यञ्चा चढ़ाकर शब्रुओंको अत्यन्त पीड़ा 
देनेवाले दो फलवाले शर हाथमें लेकर खड़ा होता है, 
उसी प्रकार मैं दो प्रश्‍न लेकर तुम्हारे सामने उपस्थित 
होती हूँ; तुम मुझे उनका उत्तर दो।' इसपर याज्ञवल्कयने 
कहा, “गार्गि! पूछ'॥ २॥ 

वह बोली, “याज्ञवल्क्य! जो झुलोकसे ऊपर है, 
जो पृथिवीसे नीचे है और जो द्युलोक और पृथिवीके 
मध्यमें है और स्वयं भी जो ये द्युलोक और पृथिवी हैं 
तथा जिन्हें भूत, वर्तमान और भविष्य-इस प्रकार 
कहते हैं, वे किसमें ओतप्रोत हैं ?'॥ ३॥ 

उस याज्ञवल्क्यने कहा, “गार्गि! जो झुलोकसे 
ऊपर, पृथिवीसे नीचे और जो द्युलोक एवं पृथिवीके 
मध्यमें है और स्वयं भी जो ये चुलोक और पृथिवी हैं 
तथा जिन्हें भूत, वर्तमान एवं भविष्य-इस प्रकार | 
हैं, वे सब आकाशमें ओतप्रोत हैं'॥ ४॥ 

वह बोली, “याज्ञवल्क्य ! आपको नमस्कार है, जिन्हंने 
मुझे इस प्रश्‍नका उत्तर दे दिया; अब आप दूसरे प्रश्‍नके लिये 
तैयार हो जाइये।' [याज्ञवल्क्य ] ' गार्गि! पूळ' ॥५॥ 


वह बोली, “याज्ञवल्क्य! जो द्युलोकसे ऊपर है, 
जो पृथिवीसे नीचे है और जो चुलोक और पृथिवीके 
मध्यमें है और स्वयं भी जो ये चुलोक और पृथिवी हैं 
तथा जिन्हें भूत, वर्तमान और भविष्य--इस प्रकार 
कहते हैं, वे किसमें ओतप्रोत हैं ?'॥ ६॥ 

उस याञ्चवल्क्यने कहा, 'गार्गि! जो चुलोकसे 
ऊपर, पृथिवीसे नीचे और झुलोक एवं पृथिवीके मध्यमें 
है तथा स्वयं भी जो ये द्युलोक और पृथिवी हैं और 
जिन्हें भूत, वर्तमान और भविष्य--इस प्रकार कहते हैं, 
वे सब आकाशमें ही ओतप्रोत हैं।' [गार्गी--] किंतु 
आकाश किसमें ओतप्रोत है ?'॥ ७॥ 

उस याज्ञवल्क्यने कहा, 'गार्गि! उस इस तत्त्वको 
तो ब्रह्मवेत्ता अक्षर कहते हैं; वह न मोटा है, न पतला 
है, न छोटा है, न बड़ा है, न लाल है, न द्रव है, न 
छाया है, न तम (अन्धकार) है, न वायु है, न आकाश 
है, न संगवान्‌ है, न रस है, न गन्ध है, न नेत्र है, न 
कान है, न वाणी है, न मन है, न तेज है, न प्राण है, 
न मुख है, न माप है, उसमें न भीतर है, न बाहर है; 
वह कुछ भी नहीं खाता, उसे कोई भी नहीं खाता ॥ ८॥ 

“गार्गि! इस अक्षरके ही प्रशासनमें सूर्य और 
चन्द्रमा विशेषरूपसे धारण किये हुए स्थित रहते हैं। हे 


गार्गि! इस अक्षरके ही प्रशासनमें द्युलोक और पृथिवी 


विशेषरूपसे धारण किये हुए स्थित रहते हैं। हे गार्गि! 
इस अक्षरके ही प्रशासनमें निमेष, मुहूर्त, दिन-रात, 

अर्धमास (पक्ष), मास, ऋतु और संवत्सर विशेषरूपसे 
धारण किये हुए स्थित रहते हैं। हे गार्गि! इस अक्षरके 
ही प्रशासनमें पूर्ववाहिनी एवं अन्य नदियाँ श्वेत पर्वतोंसे 
बहती हैं तथा अन्य पश्चिमवाहिनी नदियाँ जिस-जिस 
दिशाको बहने लगती हैं, उसीका अनुसरण करती रहती 
हैं। हे गार्गि! इस अक्षरके ही प्रशासनमें मनुष्य दाताकी 
प्रशंसा करते हैं तथा देवगण यजमानका और पितृगण 
दर्वीहोमका अनुवर्तन करते हैं। गार्गि! जो कोई इस 
लोकमें इस अक्षरको न जानकर हवन करता, यज्ञ 
करता और अनेकों सहस्र वर्षपर्यन्त तप करता है, 
उसका वह सब कर्म अन्तवाला ही होता है। जो कोई 
भी इस अक्षरको बिना जाने इस लोकसे मरकर जाता 
है, वह कृपण (दीन) है और हे गार्गि! जो इस अक्षरको 


* महान्तं विभुमात्मानं मत्वा धीरो न शोचति * 


NN काका णा न 
जानकर इस लोकसे मरकर जाता है, वह ब्राह्मण है। 
हे गार्गि! यह अक्षर स्वयं दृष्टिका विषय नहीं, किंतु दरष्टा 
है; श्रवणका विषय नहीं, किंतु श्रोता है; मननका विषय 
नहीं, किंतु मन्ता है; स्वयं अविज्ञात रहकर दूसरोका 
विज्ञाता है। इससे भिन्न कोई द्रष्टा नहीं है, इससे भिन 
कोई श्रोता नहीं है, इससे भिन्न कोई मन्ता नहीं है और 
इससे भिन्न कोई विज्ञाता नहीं है। हे गार्गि! निश्चय इस 
अक्षरमें ही आकाश ओतप्रोत है'॥ ९-११॥ 

उस गार्गीने कहा, “पूज्य ब्राह्मणगण! आपलोग 
इसीको बहुत मानें कि इन याज्ञवल्क्यजीसे आपको 
नमस्कारद्वारा ही छुटकारा मिल जाय। आपमेंसे कोई भी 
कभी इन्हें ब्रह्मविषयक वादमें जीतनेवाला नहीं है।' 
तदनन्तर वचक्नुकी पुत्री गार्गी चुप हो गयी॥ १२॥ 


AHO FAS 


नवस ब्राह्मण 
याज्ञवल्क्य-शाकल्यका संवाद और याज्ञवल्क्यको विजय 


इसके पश्चात्‌ इस याज्ञवल्क्यसे शाकल्य विदग्धने 
पूछा, “याज्ञवल्क्य! कितने देवगण हैं ?' तब याज्वल्क्यने 
इस आगे कही जानेवाली निविद्से ही उनकी संख्याका 
प्रतिपादन किया। ' वैश्वदेवकी निविदमें अर्थात्‌ देवताओंकी 
संख्या बतानेवाले मन्त्रपदोंमें जितने बतलाये गये हैं, वे 
तीन और तीन सौ तथा तीन और तीन सहस्त्र (तीन 
हजार तीन सौ छः) हैं।' [तब शाकल्यने] 'ठीक है' 
ऐसा कहा। फिर पूछा, “याज्ञवल्क्य! कितने देव हैं ?' 
याज्ञवल्क्यने कहा, “तैंतीस'। [शाकल्यने] “ठीक है! 
ऐसा कहा और पूछा “तो, याज्ञवल्क्य! कितने देव हैं ?' 
[याज्ञवल्क्य-] 'छः'। [शाकल्यने] “ठीक है' ऐसा 
कहा और फिर पूछा, “याज्ञवल्क्य! कितने देव हैं ?' 
[याज्ञवल्क्य-] “तीन।' [शाकल्यने] ' ठीक है’ ऐसा 
कहा और पुनः पूछा, “याज्ञवल्कय! कितने देव हैं ?' 
[याज्ञवल्क्य-] 'दो।' [शाकल्यने] “ठीक है' ऐसा 
कहा और पूछा, “याज्ञवल्क्य! कितने देव हैं?! 
[याज्ञवल्क्य] 'डेढ़।' [शाकल्यने] “ठीक है' ऐसा 
कहा और पूछा, “याज्ञवल्क्य! कितने देव हैं?! 
[याज्ञवल्क्य--] “एक।' [शाकल्यने] “ठीक है' ऐसा 
कहा और पूछा वे तीन और तीन सौ तथा तीन और 
तीन सहस्र देव कौन-से हैं ?' 


उस याज्ञवल्क्यने कहा, “ये तो इनकी महिमाएँ ही 
हैं। देवगण तो तैंतीस ही हैं।' [शाकल्य--] “वे तैंतीस 
देव कौन-से हैं ?' [याज्ञवल्क्य] “आठ वसु, ग्यारह 
रुद्र, बारह आदित्य-ये इकतीस देवगण हैं तथा इन्द्र 
और प्रजापतिके सहित तैंतीस हैं'॥ २॥ 

[शाकल्य-] “वसु कौन हैं ?' [ याज्ञवल्क्य- ] 
“अग्नि, पृथिवी, वायु, अन्तरिक्ष, आदित्य, द्युलोक, 
चन्द्रमा और नक्षत्र-ये वसु हैं; इन्हींमें यह सब जगत्‌ 
निहित है, इसीसे ये वसु हैं'॥ ३॥ 

[शाकल्य-] “रुद्र कौन हैं' [याज्ञवल्क्य] 
“पुरुषमें ये दस प्राण [इन्द्रिया] और ग्यारहवाँ आत्मा 
[मन] । ये जिस समय इस मरणशील शरीरसे उत्क्रमण 
करते हैं, उस समय रुलाते हैं; अत: उत्क्रमणकालमें 
अपने सम्बन्धियोंको रुलाते हैं; इसलिये रोदनके कारण 
होनेसे 'रुद्र' कहलाते हैं'॥ ४॥ 

[शाकल्य- ] ' आदित्य कौन हैं ?' [याज्ञवल्क्य- ] 
'संवत्सरके अवयवभूत ये बारह मास ही आदित्य हैं; 
क्योंकि ये इस सबका आदान (ग्रहण) करते हुए 
चलते हैं, इसलिये आदित्य हैं' ॥ ५॥ 

[शाकल्य] “इन्द्र कौन है और प्रजापति कौन 

और यज्ञ प्रजापति है।' [शाकल्य--] 'स्तनयित्रु कौन 
है ?' [याज्ञवल्क्य--] ' वज्र ।' [शाकल्य--] “यज्ञ कौन 
हे?' [याजवल्क्य-- | ° पशुगण १॥६॥ 

[शाकल्य--] छः देवगण कौन हैं?! 
[याज्ञवल्क्य--] ' अग्नि, पृथिवी, वायु, अन्तरिक्ष, आदित्य 
और द्युलोक--ये छः देवगण हें । ये वसु आदि तैंतीस 
देवताओंके रूपमें अग्नि आदि छः ही हैं'॥७॥ 

[शाकल्य--] वे तीन देव कौन हैं?' 
[याज्ञवल्क्य--] “ये तीन लोक ही तीन देव हैं। इन्हींमें ये 
सब देव अन्तर्भूत हैं ।' [शाकल्य-- ] 'वे दो देव कौन हैं ?' 
[याज्ञवल्क्य--] ' अन्न और प्राण।' [शाकल्य--] ' डेढ़ 
देव कौन हैं ?' [याज्ञवल्क्य-] "जो यह बहता है'॥ ८ । 

यहाँ ऐसा कहते हैं-“यह जो वायु है, एकही- 
सा नहता है; फिर यह अध्यर्ध-डेढ़ किस प्रकार है ?' 
[उत्तर] ' क्योंकि इसीमें यह सब क्रद्धिको प्राप्त होता 
है, इसलिये यह अध्यर्ध (डेढ़) है।' [शाकल्य] 
“एक देव कौन है ?' [याज्ञवल्क्य] “प्राण; वह ब्रह्म 
है, उसीको 'त्यत्‌' ऐसा कहते हें '॥९॥ 

[शाकल्य] 'पृथिवी ही जिसका आयतन है तथा 
अग्नि लोक (दर्शनशक्ति) और मन ज्योति (संकल्प- 

विकल्पका साधन) है, जो भी उस पुरुषको सम्पूर्ण अध्यात्म 
कार्य-करणसमूहका परम आश्रय जानता है, वही ज्ञाता 
(पण्डित) है । याज्ञवल्क्य! [तुम तो बिना जाने ही पण्डित 
होनेका अभिमान कर रहे हो !] ।' [ याज्ञवल्क्य- ] ' जिसे 
तुम सम्पूर्ण आध्यात्मिक कार्य-करण-संघातका परम 
आश्रय बतलाते हो, उस पुरुषको तो मैं जानता हूँ। यह 
जो शारीर-पुरुष है, वही यह है। शाकल्य! और 
बोलो।' [शाकल्य] “अच्छा, उसका देवता कौन है ?' 
तब याज्ञवल्क्यने 'अमृत' ऐसा कहा॥ १०॥ 
[शाकल्य] “काम ही जिसका आयतन है, हृदय 
लोक है और मन ज्योति है, उस पुरुषको जो भी सम्पूर्ण 
आध्यात्मिक कार्य-करण-समूहका परम आश्रय जानता 
है, वही ज्ञाता है। याज्ञवल्क्य! [तुम तो बिना 
जाने ही पण्डित होनेका अभिमान कर रहे हो!]।' 
[याज्ञवल्क्य--] “जिसे तुम सम्पूर्ण आध्यात्मिक कार्य- 
करण-संघातका परम आश्रय बतलाते हो, उस पुरुषको 
तो मैं जानता हूँ। जो भी यह काममय पुरुष है, वही यह 
है। हे शाकल्य! और बोलो ।' [शाकल्य ] “उसका कौन 


देवता है ?' तब याज्ञवल्क्यने कहा-- स्त्रिया '॥ ११॥ 

[शाकल्य-] “रूप ही जिसका आयतन है, चक्षु 
लोक है और मन ज्योति है, जो भी उस पुरुषको सम्पूर्ण 
अध्यात्म कार्य-करण-समूहका परम आश्रय जानता 
है, वही ज्ञाता है। हे याज्ञवल्क्य! [तुम तो बिना जाने 
ही पण्डित होनेका अभिमान कर रहे हो!]।' 
[याज्ञवल्क्य--] “तुम जिसे सम्पूर्ण अध्यात्म कार्य 
करण-समूहका परम आश्रय बतलाते हो, उस पुरुषको तो 
मैं जानता हूँ। जो भी यह आदित्यमें पुरुष है, वही यह है। 
हे शाकल्य! और बोलो।' [शाकल्य] ' उसका देवता 
कोन है?' तब याज्ञवल्क्यने “सत्य' ऐसा कहा॥ १२॥ 

[शाकल्य--] ' आकाश ही जिसका आयतन हैं, 
श्रोत्र लोक है और मन ज्योति है, जो भी उस पुरुषको 
सम्पूर्ण अध्यात्म कार्य-करण-समूहका परम आश्रय 
जानता है, वही ज्ञाता है। हे याज्ञवल्क्य! [तुम तो 
बिना जाने ही पण्डित होनेका अभिमान कर रहे हो!]' 
[याज्ञवल्क्य] “तुम जिसे सम्पूर्ण अध्यात्म कार्य 
करण-समूहका परम आश्रय कहते हो, उस पुरुषको 
तो मैं जानता हूँ। जो भी यह श्रोत्रसम्बन्धी प्रातिश्रुत्क 
पुरुष है, यही वह है; हे शाकल्य! और बोलो।' 
[शाकल्य] “उसका कौन देवता है?” तब 
याज्ञवल्क्यने “दिशाएँ' ऐसा कहा॥ १३॥ 

[शाकल्य] ' तम ही जिसका आयतन है, हृदय 
लोक है, मन ज्योति है, जो भी उस पुरुषको सम्पूर्ण 
अध्यात्म कार्य-करण-समूहका परम आश्रय जानता है, 
वही ज्ञाता है, याज्ञवल्क्य! [तुम तो बिना जाने ही पण्डित 
होनेका अभिमान कर रहे हो!]।' [याज्ञवल्क्य] तुम 
जिसे समस्त आध्यात्मिक कार्य-करण-समूहका परम 
आश्रय बतलाते हो, उस पुरुषको तो मैं जानता हूँ। जो 
भी यह छायामय पुरुष है, वही यह है। हे शाकल्य 
और बोलो।' [शाकल्य] “उसका कौन देवता है ?' 
तब याज्ञवल्क्यने ' मृत्यु' ऐसा कहा॥ १४॥ 
[शाकल्य] “रूप ही जिसका आयतन है, नेत्र 
लोक है और मन ज्योति है, उस पुरुषको जो भी सम्पूर्ण 
अध्यात्म कार्य-करण-संघातका परम आश्रय जानता 
है, वही ज्ञाता है। हे याज्ञवल्क्य! [तुम तो बिना 
जाने ही पण्डित होनेका अभिमान कर रहे हो!]' 
[याज्ञवल्क्य--] “तुम जिसे सम्पूर्ण अध्यात्म कार्य- 

करण-संघातका परम आश्रय बतलाते हो, उस पुरुषको 
तो मैं जानता हूँ। जो भी यह आदर्श (दर्पण)-के भीतर 
पुरुष है, वही यह है। हे शाकल्य! और बोलो।' 
[शाकल्य--] “उसका देवता कौन है ?' तब याज्ञवल्क्यने 
'असु' ऐसा कहा॥ १५॥ 

[शाकल्य--] “जल ही जिसका आयतन है, हृदय 
लोक है और मन ज्योति है, उस पुरुषको जो भी सम्पूर्ण 
अध्यात्म कार्य-करण-संघातका परम आश्रय जानता है, 
वही ज्ञाता है। हे याज्ञवल्क्य! [तुम तो बिना जाने ही 
विद्वान्‌ होनेका अभिमान कर रहे हो!]।' [ याज्ञवल्क्य-] 
“जिसे तुम सम्पूर्ण अध्यात्म कार्य-करण-समूहका परम 
आश्रय बतलाते हो, उस पुरुषको तो मैं जानता हूँ। जो भी 
यह जलमें पुरुष है, वही यह है। हे शाकल्य! और 
बोलो।' [शाकल्य-] “उसका कौन देवता है?” तब 
याज्ञवल्क्यने 'वरुण' ऐसा कहा ॥ १६॥ 

[शाकल्य--] “वीर्य ही जिसका आयतन है, हृदय 
लोक है और मन ज्योति है, जो भी उस पुरुषको सम्पूर्ण 
अध्यात्म कार्य-करण-संघातका परम आश्रय जानता है 
वही ज्ञाता है। हे याज्ञवल्क्य! [तुम तो बिना जाने ही 
विद्वान्‌ होनेका अभिमान कर रहे हो !] ' [ याज्ञवल्क्य ] 
“जिसे तुम सम्पूर्ण अध्यात्म कार्य-करण-संघातका परम 
आश्रय बतलाते हो, उस पुरुषको तो मैं जानता हूँ। जो भी 
यह पुत्ररूप पुरुष है, वही यह है। हे शाकल्य! और 
बोलो।' [शाकल्य-] “उसका कौन देवता है ?' तब 
याज्ञवल्क्यने ' प्रजापति ' ऐसा कहा॥ १७॥ 

“शाकल्य !' ऐसा याज्ञवल्क्यने कहा, ' इन ब्राह्मणोंने 
निश्चय ही तुम्हें अंगारे निकालनेका चिमटा बना 
रखा है'॥ १८॥ 

“हे याज्ञवल्क्य !' ऐसा शाकल्यने कहा, “यह जो तुम 
इन कुरुपाञ्चालदेशीय ब्राह्मणोंपर आक्षेप करते हो सो क्या 
तुम ब्रह्मवेत्ता हो--ऐसा समझकर करते हो ?' [ याज्ञवल्क्य 
मेरा ब्रह्मज्ञान यह है कि] ' मैं देवता और प्रतिष्ठाके सहित 
दिशाओंका ज्ञान रखता हूँ।' [शाकल्य] “यदि तुम 
देवता और प्रतिष्ठाके सहित दिशाओंको जानते हो [तो 
बताओ] इस पूर्व दिशामें तुम किस देवतासे युक्त हो ?' 
[याज्ञवल्क्य] “वहाँ मैं आदित्य (सूर्य) देवतावाला 
हुँ।' [शाकल्य-] वह आदित्य किसमें प्रतिष्ठित है ?' 
[याज्ञवल्क्य] 'नेत्रमें।' [शाकल्य] “नेत्र किसमें 

प्रतिष्ठित है ?' [याज्ञवल्क्य] ' रूपोंमें, क्योंकि पुरुष 
नेत्रसे ही रूपोंको देखता है ।' [ शाकल्य--] ' रूप किसमें 
प्रतिष्ठित है ?' याज्ञवल्क्यने कहा, 'हृदयमें, क्योंकि पुरुष 
हृदयसे ही रूपोंको जानता है, अतः हृदयमें ही रूप 
प्रतिष्ठित हैं।' [शाकल्य-] हे याज्ञवल्क्य! यह बात 
ऐसी ही है'॥ १९-२०॥ 

“इस दक्षिण दिशामें तुम कौन-से देवतावाले हो?! 
[याज्ञवल्क्य ] “यमदेवतावाला हूँ ।' [शाकल्य] ' बह 
यमदेवता किसमें प्रतिष्ठित है ?' [ याज्ञवल्क्य ] “यज्ञमें |! 
[शाकल्य] “यज्ञ किसमें प्रतिष्ठित है ?' [ याज्ञवल्क्य--] 
“दक्षिणामें।' [शाकल्य] “दक्षिणा किसमें प्रतिष्ठित 
है ?' [याज्ञवल्क्य- ] ' श्रद्धामें; क्योंकि जब पुरुष श्रद्धा 
करता है, तभी दक्षिणा देता है, अत: श्रद्धामें ही दक्षिणा 
प्रतिष्ठित है।' [शाकल्य] ' श्रद्धा किसमें प्रतिष्ठित है ?' 
याज्ञवल्क्यने कहा, ' हृदयमें; क्योंकि हृदयसे ही पुरुष 
श्रद्धाको जानता है, अतः हृदयमें ही श्रद्धा प्रतिष्ठित है।' 
[शाकल्य--] “याज्ञवल्क्य ! यह बात ऐसी ही है'॥ २१॥ 

“इस पश्चिम दिशामें तुम कौन-से देवतावाले हो ?' 
[याज्ञवल्क्य] 'वरुणदेवतावाला हूँ ।' [शाकल्य] 
“वह वरुण किसमें प्रतिष्ठित है?” [याज्ञवल्क्य] 
“जलमें।' [शाकल्य-] “जल किसमें प्रतिष्ठित है?' 
[याज्ञवल्क्य ] 'वीर्यमें।' [शाकल्य--] ' वीर्य किसमें 
प्रतिष्ठित है ?' [याज्ञवल्क्य] ' हृदयमें; इसीसे पिताके 
अनुरूप उत्पन्न हुए पुत्रको लोग कहते हैं कि यह मानो 
पिताके हृदयसे ही निकला है, मानो पिताके हृदयसे ही 
बना है; क्योंकि हृदयमें ही वीर्य स्थित रहता है।' 
[शाकल्य-] “याज्ञवल्क्य! यह बात ऐसी ही है'॥ २२॥ 

“इस उत्तर दिशामें तुम किस देवतावाले हो?' 
[याज्ञवल्क्य] 'सोमदेवतावाला हूँ।' [शाकल्य] 
“वह सोम किसमें प्रतिष्ठित है?' [याज्ञवल्क्य-] 
“दीक्षामें।' [शाकल्य-] “दीक्षा किसमें प्रतिष्ठित है? 
[याज्ञवल्क्य-] 'सत्यमें; इसीसे दीक्षित पुरुषसे कहते 
हैं कि सत्य बोलो; क्योंकि सत्यमें ही दीक्षा प्रतिष्ठित है। 
[शाकल्य--] “सत्य किसमें प्रतिष्ठित है ?' 'हृदयमें ।' 
ऐसा याज्ञवल्क्यने कहा। “क्योंकि पुरुष हृदयसे ही 
सत्यको जानता हि अत: हृदयमें ही सत्य प्रतिष्ठित है।' 
[शाकल्य--] “याज्ञवल्क्य ! यह बात ऐसी ही है '॥ २२॥ 

“इस धुवा दिशामें तुम कौन देवतावाले हो? 

[याज्ञवल्क्य] ` अग्निदेवतावाला हूँ।' [शाकल्य-_] 
“वह अग्नि किसमें प्रतिष्ठित है?” [याज्ञवल्क्य] 
'वाक्में।' [शाकल्य-] “वाक्‌ किसमें प्रतिष्ठित है ?' 
[याज्ञवल्क्य ] ' हृदयमें ।' [शाकल्य ] ' हृदय किसमें 
प्रतिष्ठित है ?'॥ २४॥ 

याज्ञवल्क्यने ' अहल्लिक ! (प्रेत!) ' ऐसा सम्बोधन 
करके कहा-' जिस समय तुम इसे हमसे अलग मानते 
हो, उस समय यदि यह (हृदय-आत्मा) हमसे अलग 
हो जाय तो इस शरीरको कुत्ते खा जायँ अथवा इसे पक्षी 
चोंच मारकर मथ डालें;॥ २५॥ 

“तुम (शरीर) और आत्मा (हृदय) किसमें प्रतिष्ठित 

हो?' [याज्ञवल्क्य-] 'प्राणमें।' [शाकल्य] ' | 
किसमें प्रतिष्ठित है ?' 'अपानमें ।' ' अपान किसमें प्रतिष्ठित 
है ?' ' व्यानमें।' “व्यान किसमें प्रतिष्ठित है ?' 'उदानमें ।' 
“उदान किसमें प्रतिष्ठित है ?' “समानमें।' “जिसका 
[मधुकाण्डमें] 'नेति-नेति' ऐसा कहकर निरूपण किया 
गया है, वह आत्मा अगृह्य है-वह ग्रहण नहीं किया जा 
सकता, अशीर्य है-वह शीर्ण (नष्ट) नहीं होता, असङ्ग 
है--वह संसक्त नहीं होता, असित है--वह व्यथित और 
हिंसित नहीं होता। ये आठ (पृथिवी आदि) आयतन हँ 
आठ (अग्नि आदि) लोक हैं, आठ (अमृतादि) देव हैं 
और आठ (शारीरादि) पुरुष हैं। वह जो उन पुरुषोंको 
निश्चयपूर्वक जानकर उनका अपने हृदयमें उपसंहार 
करके औपाधिक धर्मोका अतिक्रमण किये हुए है, उस 
औपनिषद पुरुषको मैं पूछता हूँ; यदि तुम मुझे उसे 
स्पष्टतया न बतला सकोगे तो तुम्हारा मस्तक गिर 
जायगा।' याज्ञवल्क्यने यों कहा, किंतु शाकल्य उसे नहीं 
जानता था, इसलिये बता नहीं सका एवं उसका मस्तक 
गिर गया। यही नहीं, अपितु चोरलोग उसको हड्डियोंको 
कुछ और समझकर चुरा ले गये॥ २६॥ 
फिर याज्ञवल्क्यने कहा, “पूजनीय ब्राह्मणगण! 
आपमेंसे जिसकी इच्छा हो, वह मुझसे प्रश्न करे अथवा 
आप सभी मुझसे प्रश्‍न करें। इसी प्रकार आपमेंसे जिसकी 
इच्छा हो, उससे मैं प्रश्न करता हूँ या आप सभीसे मैं प्रश्‍न 
करता हूँ।' किंतु उन ब्राह्मणोंका साहस न हुआ॥ २७॥ 


५०३ 


धर्मोसे युक्त) होता है, पुरुष (जीवका शरीर] भी वैसा ही 
(उन्हीं धर्मोसे सम्पन्न) होता है-यह बिलकुल सत्य हैं। 
वृक्षके पत्ते होते हैं और पुरुषके शरीरमें पत्तोंकी जगह रोम 
होते हैं; पुरुषके शरीरमें जो त्वचा (चाम) है, उसकी 
समतामें इस वृक्षके बाहरी भागमें छाल होती है। पुरुषको 
त्वचासे ही रक्त निकलता है और वृक्षको भी त्वचा (छाल)- 
से ही गोंद निकलता है । वृक्ष और पुरुषकी इस समानताके 
कारण ही जिस प्रकार आघात लगनेपर वृक्षसे रस निकलता 
है, उसी प्रकार चोट खाये हुए पुरुष-शरीरसे रक्त प्रवाहित 
होता है। पुरुषके शरीरमें मांस होते हैं और वनस्पतिके 
शकर (छालका भीतरी अंश); पुरुषके स्रायु (शिरा) 
होते हैं और वृक्षमें किनाट (शकरके भी भीतरका 
अंशविशेष] । वह किनाट खायुकी ही भाँति स्थिर होता 
है | पुरुषके स्नायु-जालके भीतर जैसे हड्डियाँ होती हैं, वैसे 
ही वृक्षमें किनाटके भीतर काष्ठ हैं तथा मज्जा तो दोनोंमें 
मज्जाके ही समान निश्चित की गयी है । किंतु यदि वृक्षको 
काट दिया जाता है तो वह अपने मूलसे पुनः और भी 
नवीन होकर अङ्करित हो आता है; इसी प्रकार यदि मनुष्यको 
मृत्यु काट डाले तो वह (वृक्षकी भाँति) किस मूलसे 
उत्पन्न होगा? वह वीर्युसे उत्पन्न होता है-एऐसा तो मत 
कहो; क्योंकि वीर्य तो जीवित पुरुषसे ही उत्पन्न होता है 
[मृत पुरुषसे नहीं]। वृक्ष भी [केवल तनेसे ही नहीं 
उत्पन्न होता,] बीजसे भी उत्पन्न होता है; किंतु बीजसे 
उत्पन्न होनेवाला वृक्ष भी कट जानेके पश्चात्‌ पुनः अङ्कुरित 
होकर उत्पन्न होता है, यह प्रत्यक्ष देखा गया है। पर यदि 
वृक्षको जड्सहित उखाड़ दिया जाय तो वह फिर उत्पन्न 
नहीं होगा; इसी प्रकार यदि मनुष्यका मृत्यु छेदन कर दे 
तो बह किस मूलसे उत्पन्न होता है? [यदि ऐसा माना 
जाय कि] पुरुष तो उत्पन्न हो ही गया है, अतः फिर 
उत्पन्न नहीं होता [तो यह ठीक नहीं; क्योंकि वह 
मरकर पुनः उत्पन्न होता ही है] ऐसी दशामें मृत्युके 
पश्चात्‌ इसे पुनः कौन उत्पन्न करेगा? [यह प्रश्‍न है; 
ब्राह्मणोंने इसका कोई उत्तर नहीं दिया, इसलिये श्रुति 
स्वयं ही उसका निर्देश करती है-] विज्ञान आनन्द 
ब्रह्म है, वह धनदाता (कर्म करनेवाले यजमान)-की 

याज्ञवल्क्यने उनसे इन श्लोकोद्वारा प्रश्‍न किया परमगति है और ब्रह्मनिष्ठ ब्रह्मवेत्ताका भी परम 
वनस्पति (विशालता आदि गुणोंसे युक्त) वृक्ष जैसा (जिन | आश्रय है॥ १-७॥॥ २८॥ 


॥ तृतीय अध्याय समाप्त॥ ३॥ 


II OFS 

बुक 
चतुर्थ अध्याय 
प्रथम ब्राह्मण 
जनक-याज्ञवल्क्य-संवाद 


विदेह जनक आसनपर स्थित था। तभी उसके 

पास याज्ञवल्क्यजी आये। उनसे [जनकने] कहा, 

'याज्ञवल्क्यजी! कैसे पधारे ? पशुओंकी इच्छासे अथवा 

सूक्ष्मान्त [प्रश्‍न श्रवण करने]-के लिये ?' ' राजन्‌! मैं 

दोनोंके लिये आया हूँ' ऐसा [याज्ञवल्क्यने] कहा ॥ १॥ 

[याज्ञवल्क्य ] “तुमसे किसी आचार्यने जो कहा 

है, वह हम सुनें।' [जनक--] 'मुझसे शिलिनके 

पुत्र जित्वाने कहा है कि वाकू ही ब्रह्म है।' 

[याज्ञवल्क्य-] “जिस प्रकार मातृमान्‌, पितृमान्‌, 

आचार्यवान्‌ कहे, उसी प्रकार उस शिलिनके पुत्रने 

“वाक्‌ ही ब्रह्म है '--ऐसा कहा है, क्योंकि न बोलनेवालेको 
क्या लाभ हो सकता है? किंतु क्या उसने उसके 
आयतन और प्रतिष्ठा भी बतलाये हैं ?' [जनक] 

“मुझे नहीं बतलाये।' [याज्ञवल्क्य-] ' राजन्‌! यह तो 
एक ही पादवाला ब्रह्म है ।' [जनक--] “याज्ञवल्क्यजी! 
वह मुझे आप बतलाइये।' [याज्ञवल्क्य-] “वाकू ही 
उसका आयतन है और आकाश प्रतिष्ठा है; उसकी 
प्रज्ञा! इस प्रकार उपासना करे।' [जनक] 
“याञ्चवल्क्यजी ! प्रज्ञता क्या है ?' ' राजन्‌! वाकू ही प्रज्ञता 
है ' ऐसा याज्ञवल्क्यने कहा, “हे सम्राट्‌! वाकूसे ही 
बन्धुका ज्ञान होता है और राजन्‌! ऋग्वेद, यजुर्वेद, 
सामवेद, अथर्ववेद, इतिहास, पुराण, विद्या, उपनिषद्‌, 
श्लोक, सूत्र, अनुव्याख्यान, व्याख्यान, इष्ट, हुत, आशित 
(भूखेको अन्न खिलानेसे होनेवाले धर्म], पायित 
(प्यासेको पानी पिलानेसे होनेवाले धर्म], यह लोक, 
परलोक और समस्त भूत वाकूसे ही जाने जाते हैं। हे 
सम्राट्‌! वाक्‌ ही परब्रह्म है। इस प्रकार उपासना 
करनेवालेको वाक्‌ नहीं त्यागती, सम्पूर्ण भूत उसको 
उपहार देते हैं। जो विद्वान्‌ इसकी इस प्रकार उपासना 
करता है, वह देव होकर देवोंको प्राप्त होता है।' 
विदेहराज जनकने कहा-- मैं आपको-जिनसे हाथीके 
समान बैल उत्पन्न हों ऐसी-सहस्र गौएँ देता हूँ।' उस 
याज्ञवल्क्यने कहा-- मेरे पिताजीका सिद्धान्त था कि 


शिष्यको उपदेशके द्वारा कृतार्थ किये बिना उसका धन 
नहीं ले जाना चाहिये'॥ २॥ 

[याज्ञवल्क्य-] “तुमसे किसी [आचार्य]-ने जो 
भी कहा है, वह हम सुनें।' [जनक-] 'मुझसे 
शुल्बके पुत्र उदङ्कने “प्राण ही ब्रह्म है' ऐसा कहा है।' 
[याज्ञवल्क्य-- ] “जिस प्रकार मातृमान्‌, पितृमान्‌, आचार्यवान्‌ 
कहे, उसी प्रकार उस शुल्बके पुत्रने ' प्राण ही ब्रह्म है' 
ऐसा कहा है; क्योंकि प्राणक्रिया न करनेवालेको क्या 
लाभ हो सकता है? किंतु क्या उसने उसके आयतन और 
प्रतिष्ठा भी बतलाये हैं ?' [जनक-- ] ' मुझे नहीं बतलाये।' 
[याज्ञवल्क्य] ' राजन्‌! यह तो एक ही पादवाला ब्रह्म 
है।' [जनक-- ] ' याज्ञवल्क्यजी ! वह मुझे आप बतलाइये' 
[याज्ञवल्क्य ] ' प्राण ही आयतन है, आकाश प्रतिष्ठा है, 
उसकी 'प्रिय' इस रूपसे उपासना करे।' [जनक] 
“याज्ञवल्क्यजी ! प्रियता क्या है ?' 'हे सम्राट्‌! प्राण ही 
प्रियता है' ऐसा याज्ञवल्क्यने कहा, ' राजन्‌! प्राणके लिये 
ही लोग अयाज्यसे यजन कराते हैं, प्रतिग्रह न लेनेयोग्यसे 
प्रतिग्रह लेते हैं तथा जिस दिशामें जाते हैं, उसमें ही 
वधको आशंका करते हैं। हे सम्राट्‌! यह सब प्राणके 
लिये ही होता है। हे राजन्‌! प्राण ही परम ब्रह्म है। जो 
विद्वान्‌ इसकी इस प्रकार उपासना करता है, उसे प्राण 
नहीं त्यागता, उसको सब भूत उपहार देते हैं और वह देव 
होकर देवोंको प्राप्त होता है।' “मै आपको हाथीके समान 
हष्ट-पुष्ट बैल उत्पन्न करनेवाली एक सहस्र गौएँ देता हँ 
ऐसा विदेहराज जनकने कहा । याज्ञवल्क्यने कहा, ' मेरे 
पिताका विचार था कि शिष्यको उपदेशके द्वारा कृतार्थ 
किये बिना उसका धन नहीं ले जाना चाहिये'॥ ३॥ 

[याज्ञवल्क्य ] तुमसे किसी आचार्यने जो भौ कहा 
है, वह हम सुनें ।' [जनक--] ' मुझसे वृष्णके पुत्र बर्कुनै 
कहा है कि 'चक्षु ही ब्रह्म है'।' [याज्ञवल्क्य--] जिस 
प्रकार मातृमान्‌, पितृमान्‌, आचार्यवान्‌ कहे, उसी प्रकार 
उस वार्ष्णने चक्षु ही ब्रह्म है' ऐसा कहा है, क्योंकि १ 
देखनेवालेको क्या लाभ हो सकता है ? किंतु क्या उसने 

तुम्हें उसके आयतन और प्रतिष्ठा भी बतलाये हैं?” 
[जनक] ' मुझे नहीं बतलाये।' [याज्ञवल्क्य] “हे 
सम्राट्‌! यह तो एक ही पादवाला ब्रह्म है।' [जनक] 
“याञ्ञवल्क्यजी ! वह मुझे आप बतलाइये।' [याज्ञवल्क्य] 
'-चक्षु ही आयतन है, आकाश प्रतिष्ठा है, इसकी 'सत्य' 
इस रूपसे उपासना करे।'' [जनक] “हे याज्ञवल्क्य! 
सत्यता क्या है ?' “हे राजन्‌! चक्षु ही सत्यता है' ऐसा 
याज्ञवल्क्यने कहा। “ हे सम्राट्‌! चक्षुसे देखनेवालेसे ही 
“क्या तूने देखा' ऐसा जब कहा जाता है और वह कहता 
है कि “मैंने देखा' तो वह सत्य होता है। राजन्‌! चक्षु ही 
परम ब्रह्म है। जो विद्वान्‌ इसको इस प्रकार | 
करता है, उसका चक्षु त्याग नहीं करता, सब भूत उसको 
उपहार देते हैं और वह देव होकर देवोंको प्राप्त होता 
है।'' “मैं आपको हाथीके समान हृष्ट-पुष्ट बैल उत्पन्न 
करनेवाली एक सहस्र गौएँ देता हूँ” ऐसा विदेहराज 
जनकने कहा। उस याज्ञवल्क्यने कहा, ' मेरे पिताका 
विचार था कि शिष्यको उपदेशके द्वारा कृतार्थ किये बिना 
उसका धन नहीं ले जाना चाहिये' ॥ ४॥ 
[याज्ञवल्क्य] “तुमसे किसी आचार्यने जो भी 
कहा है, वह हम सुनें।' [जनक] “ मुझसे भारद्वाज- 
गोत्रोत्पन्न गर्दभीविपीतने कहा है कि श्रोत्र ही ब्रह्म है'।'' 
[याज्ञवल्क्य-] “जिस प्रकार मातृमान्‌, पितृमान्‌, 
आचार्यवान्‌ कहे, उसी प्रकार उस भारद्वाजने ' श्रोत्र ही 
ब्रह्म है' ऐसा कहा है; क्योंकि न सुननेवालेको क्या लाभ 
हो सकता है? किंतु क्या उसने तुम्हें उसके आयतन और 
प्रतिष्ठा भी बतलाये हैं ?'' (जनक--) ' मुझे नहीं 'बतलाये।' 
[याज्ञवल्क्य--] 'हे सम्राट्‌! यह तो एक ही पादवाला 
ब्रह्म है।' [जनक--] “हे याज्ञवल्क्य! वह मुझे आप 
बतलाइये ।' [ याज्ञवल्क्य- ]  श्रोत्र ही आयतन है, आकाश 
प्रतिष्ठा है तथा इसकी ' अनन्त' इस रूपसे उपासना करे।'' 
[जनक] ' हे याज्ञवल्क्य ! अनन्तता क्या है ?' हे सम्राट्‌! 
दिशाएँ ही अनन्तता हैं' ऐसा याज्ञवल्क्यने कहा, इसीसे हे 
सम्राट्‌! कोई भी जिस किसी दिशाको जाता है, वह उसका 
अन्त नहीं पाता; क्योंकि दिशाएँ अनन्त हैं और हे सम्राट! 
दिशाएँ ही श्रोत्र हैं। श्रोत्र ही परम ब्रह्म है। जो विद्वान्‌ 
इसकी इस प्रकार उपासना करती है, श्रोत्र उसका त्याग और प्रतिष्ठा भी बतलाये हैं ?'' [जनक] 'मुझे नहीं 
नहीं करता, सब भूत उसको उपहार देते हैं और वह देव | बतलाये।' [याज्ञवल्क्य--] ' हे सम्राट! यह तो एक पादवाला 
होकर देवोंको प्राप्त होता है।' 'मैं आपको हाथीके समान ही ब्रह्म है।' [जनक-] “याज्ञवल्क्य! वह मुझे आप 


ष्ट-पुष्ट बैल उत्पन्न करनेवाली एक सहस्र गौएँ देता 
हूँ” ऐसा विदेहराज जनकने कहा। याजञवल्क्यने कहा, 
“मेरे पिताका विचार था कि शिष्यको कृतार्थ किये 
बिना उसका धन नहीं ले जाना चाहिये'॥ ५॥ 
[याज्ञवल्क्य--] “तुमसे किसी आचार्यने जो भी 
कहा है, वह हम सुनें।' [जनक--] “मुझसे जबालाके 
पुत्र सत्यकामने कहा है कि 'मन ही ब्रह्म ठेवी 
[याज्ञवल्क्य--] ''जैसे मातृमान्‌, पितृमान्‌, आचार्यवान्‌ 
कहे, उसी प्रकार उस जबालाके पुत्रने “मन ही ब्रह्म है' 
ऐसा कहा है; क्योंकि मनोहीनको क्या लाभ हो सकता 
है? किंतु क्या उसने तुम्हें उसके आयतन और प्रतिष्ठा 
भी बतलाये हैं ।!' [जनक--] “मुझे नहीं बतलाये।' 
[याज्ञवल्क्य] 'हे सम्राट्‌! यह तो एक ही पादवाला 
ब्रह्म है [जनक--] “हे याज्ञवल्क्य! वह मुझे आप 
'बतलाइये।' [याज्ञवल्क्य] “मन ही आयतन है, 
आकाश प्रतिष्ठा है, इसकी ' आनन्द' इस रूपसे उपासना 
करे।'' [जनक--] “याज्ञवल्क्य! आनन्दता क्या है ?' 
“हे सम्राट्‌! मन ही आनन्दता है' ऐसा याज्ञबल्क्यने कहा, 
“हे राजन्‌! मनसे ही स्त्रीको इच्छा करता है; उसमें 
अनुरूप पुत्र उत्पन्न होता है, वह आनन्द है । हे सम्राट्‌! 
मन ही परम ब्रह्म है। जो विद्वान्‌ इसको इस प्रकार 
उपासना करता है, उसे मन नहीं त्यागता, सब भूत 
उसका उपकार करते हैं तथा वह देव होकर देवोंको 
प्राप्त होता है।' “मैं आपको हाथीके समान हृष्ट-पुष्ट बैल 
उत्पन्न करनेवाली एक सहस्र गौएँ देता हँ" ऐसा 
विदेहराज जनकने कहा। याज्ञवल्क्यने कहा, मेरे 
'पिताका विचार था कि शिष्यको उपदेशके द्वारा कृतार्थ 
किये बिना उसका धन नहीं ले जाना चाहिये'॥ ६॥ 
[याज्ञवल्क्य] “तुमसे किसी आचार्यने जो भी 
कहा है वह हम सुनें। [जनक] “मुझसे 
विदग्ध शाकल्यने कहा है कि ' हृदय ही ब्रह्म है'।'' 
[याज्ञवल्क्य-] * जिस प्रकार मातृमान्‌, पितृमान्‌, 
आचार्यवान्‌ पुरुष उपदेश करे, उसी प्रकार उस शाकल्यने 
“हृदय ही ब्रह्म है' ऐसा कहा है; क्योंकि हदयहीनको क्या 
मिल सकता है? किंतु क्या उसने तुम्हें उसके आयतन 

बतलाइये।' [याज्ञवल्क्य--] “हृदय ही आयतन है 
आकाश प्रतिष्ठा है तथा इसकी ' स्थिति' इस रूपसे उपासना 
करे।'' [जनक--] “याज्ञवल्क्य ! स्थितता क्या है ?' “हे 
सम्राट्‌! हृदय ही स्थितता है' ऐसा याज्ञवल्क्यने कहा 
'राजन्‌! हृदय ही समस्त भूतोंका आयतन है, हृदय ही 
सब भूतोंकी प्रतिष्ठा है और हृदयमें ही समस्त भूत प्रतिष्ठित 
होते हैं। हे सम्राट्‌! हृदय ही परम ब्रह्म है। जो विद्वान्‌ 


इसकी इस प्रकार उपासना करता है, उसका हृदय त्याग 
नहीं करता, सब भूत उसको उपहार समर्पण करते हैं 
और वह देव होकर देवोंको प्राप्त होता है ।' वैदेह जनकने 


, | कहा, 'मैं आपको हाथीके समान हृष्ट-पुष्ट बैल उत्पन्न 


करनेवाली एक सहस्त्र गौएँ देता हँ।' याज्ञवल्क्यने कहा, 
“मेरै पिताका विचार था कि शिष्यको उपदेशके द्वारा कृतार्थ 
किये बिना उसका धन नहीं ले जाना चाहिये' ॥७॥ 


ILI OO FAIS 
द्वितीय ब्राह्मण 
याज्ञवल्क्यका जनकको उपदेश 


विदेहराज जनकने कूर्चं [नामक एक विशेष 
प्रकारके आसन]-से उठकर [याज्ञवल्क्यके] समीप 
जाकर कहा, “याज्ञवल्क्यजी! आपको नमस्कार है, मुझे 
उपदेश कीजिये।' उस (याज्ञवल्क्य)-ने कहा, “राजन्‌! 
जिस प्रकार लम्बे मार्गको जानेवाला पुरुष सम्यक्‌ 
प्रकारसे रथ या नौकाका आश्रय ले, उसी प्रकार तुम 
इन उपनिषदों (उपासनाओं)-से युक्त प्राणादि ब्रह्मोंकी 
उपासना कर समाहित-चित्त हो गये हो। इस प्रकार तुम 
पूज्य, श्रीमान्‌, अधीतवेद और उक्तोपनिषत्क (जिसे 


आचार्यने उपनिषद्का उपदेश कर दिया है-एऐसे] हो 
गये हो। इतना होनेपर भी बताओ तुम इस शरीरसे 
छूटकर कहाँ जाओगे ?' [जनक--] ' भगवन्‌ मैं कहाँ 
जाऊँगा, सो मुझे मालूम नहीं है।' [याज्ञवल्क्य] अब 
मैं तुम्हें यही बतलाऊँगा जहाँ तुम जाओगे। 


[जनक--] ' भगवान्‌! मुझे बतलावें'॥ १॥ 
यह जो दक्षिण नेत्रमें पुरुष है, इन्ध नामवाला है 


उसी इस पुरुषको इन्ध होते हुए भी परोक्षरूपसे इन्द्र 
कहते हैं; क्योंकि देवगण मानो परोक्षप्रिय हैं, प्रत्यक्षसे द्वेष 
करनेवाले हैं और यह जो बायें नेत्रमें पुरुषरूप है, वह इस 
(इन्द्र) -की पत्नी विराट्‌ (अन्न) है; उन दोनोंका यह 
संस्ताव (मिलनका स्थान) है जो कि यह हृदयान्तर्गत 
आकाश है। उन दोनोंका यह अन्न है जो कि यह 


ISO “> 


विदेहराज जनकके पास याज्ञवल्क्य गये। उनका 
विचार था मैं कुछ उपदेश नहीं करूँगा। किंतु पहले 

हदयान्तर्गत लाल पिण्ड है। उन दोनोंका यह प्रावरण है 
जो कि यह हदयान्तर्गत जाल-सा है। उन दोनोंका यह 
मार्ग-सञ्चार करनेका द्वार है जो कि यह हंदयसे ऊपरकी 
ओर नाडी जाती है। जिस प्रकार सहस्र भागोंमें विभक्त 
हुआ केश होता है, वैसी ही ये हिता नामकी नाडियाँ 
हृदयके भीतर स्थित हैं । इन्हींके द्वारा जाता हुआ यह अन्न 
[शरीर]-में जाता है; इसीसे इस (स्थूल-शरीराभिमानी 
वैश्वानर)-से यह (सूक्ष्मदेहाभिमानी तैजस] सूक्ष्मतर 
आहार ग्रहण करनेवाला ही होता है ॥ २-३॥ 

उस विद्वानके पूर्वदिशा पूर्व प्राण हैं, दक्षिणदिशा 
दक्षिण प्राण हैं, पञ्चिमदिशा पश्चिम प्राण हैं, उत्तरदिशा 
उत्तर प्राण हैं, ऊपरकी दिशा ऊपरके प्राण हैं, नीचेको 
दिशा नीचेके प्राण हैं और सम्पूर्ण दिशाएँ सम्पूर्ण प्राण 
हैं । वह यह ' नेति-नेति' रूपसे वर्णन किया हुआ आत्मा 
अगृह्य है-वह ग्रहण नहीँ किया जाता; वह अशीर्य है _ 
शीर्ण (नष्ट) नहीं होता, असङ्ग है-उसका सङ्ग नहीं 


भगवन्‌ याज्ञवल्क्य! जिन आपने मुझे 
कराया है, उन आपको अभय प्राप्त हो 


र _\_\_\_\_ 8 


५०८ 


उसे वर दिया था और उसने इच्छानुसार प्रश्‍न करना 
ही माँगा था। यह वर याज्ञवल्क्यने उसे दे दिया था; 
अतः उनसे पहले राजाने ही प्रश्न किया-- ॥ १॥ 
' याज्ञवल्क्यजी ! यह पुरुष किस ज्योतिवाला है ?' 
“हे सम्राट्‌! यह आदित्यरूप ज्योतिवाला है '-ऐसा 
याज्ञवल्क्यने कहा, “यह आदित्यरूप ज्योतिसे ही बैठता, 
सब ओर जाता, कर्म करता और लौट आता है।' 
“याज्ञवल्क्य! यह बात ऐसी ही है'। [जनक] 
“याज्ञवल्क्य! आदित्यके अस्त हो जानेपर यह पुरुष 
किस ज्योतिवाला होता है ?' [याज्ञवल्क्य-] उस 
समय चन्द्रमा ही इसकी ज्योति होता है; चन्द्रमारूप 
ज्योतिके द्वारा ही यह बैठता, इधर-उधर जाता, कर्म 
करता और लौट आता है।' [जनक--] ' याज्ञवल्क्य! 
यह बात ऐसी ही है। याज्ञवल्क्यजी! आदित्यके अस्त 
हो जानेपर तथा चन्द्रमाके अस्त हो जानेपर यह पुरुष 
किस ज्योतिवाला होता है ?' अग्नि ही इसकी ज्योति 
होता है। यह अग्निरूप ज्योतिके द्वारा ही बैठता, इधर- 
उधर जाता, कर्म करता और लौट आता है।' “याज्ञवल्क्य ! 
यह बात ऐसी ही है। याज्ञवल्क्यजी! आदित्यके अस्त 
होनेपर, चन्द्रमाके अस्त होनेपर और अग्निके शान्त 
होनेपर यह पुरुष किस ज्योतिवाला होता है ?' “वाकू 
ही इसकी ज्योति होती है। यह वाक्रूप ज्योतिके द्वारा 
ही बैठता, इधर-उधर जाता, कर्म करता और लौट 
आता है। इसीसे हे सम्राट्‌! जहाँ अपना हाथ भी नहीं 
जाना जाता, वहाँ ज्यों ही वाणीका उच्चारण किया जाता 
है कि पास चला जाता है।' “याज्ञवल्क्य! यह बात ऐसी 
ही है। याज्ञवल्क्यजी ! आदित्यके अस्त होनेपर, चन्द्रमाके 
अस्त होनेपर, अग्निके शान्त होनेपर और वाकूके भी 
शान्त होनेपर यह पुरुष किस ज्योतिवाला रहता है ?' 
“आत्मा ही इसकी ज्योति होता है। यह आत्मज्योतिके 
द्वारा ही बैठता, इधर-उधर जाता, कर्म करता और फिर 
लौट आता है'॥ २--६॥ 
[जनक] ' आत्मा कौन है ?' [याज्ञवल्क्य-] 
“यह जो प्राणोंमें बुद्धिवृत्तियोंके भीतर रहनेवाला विज्ञानमय 
ज्योतिःस्वरूप पुरुष है, वह समान (बुद्धिवृत्तियोंके 
सदृश) हुआ इस लोक और परलोक दोनोंमें सञ्चार 
करता है। वह [बुद्धिवृत्तिके अनुसार] मानो चिन्तन 
करता है और [प्राणवृत्तिके अनुरूप होकर] मानो चेष्टा 


+ महान्तं विभुमात्मानं मत्वा धीरो न शोचति * 


तत मन मनतातो?” = 

करता है। वही स्वप्र होकर इस लोक (देहेद्रिय_ 
सङ्घात)-का अतिक्रमण करता है और [शरीर तथा 
इन्द्रियरूप] मृत्युके रूपोंका भी अतिक्रमण करता है। 
वह यह पुरुष जन्म लेते समय शरीरको आत्मभावसे 
प्राप्त होता हुआ पापोंसे (देह और इन्द्रियोंसे) संश्लिए 
हो जाता है तथा मरते समय--उत्क्रमण करते समय 
पापोंको त्याग देता है॥७-८॥ 

उस इस पुरुषके दो ही स्थान हैं--यह लोक 
परलोक-सम्बन्धी स्थान और तीसरा स्वप्रस्थान सन्ध्यस्थान 
है। उस समन्ध्यस्थानमें स्थित रहकर यह इस लोकरूप 
स्थान और परलोकस्थान-इन दोनोंको देखता है। यह 
पुरुष परलोकस्थानके लिये जैसे साधनसे सम्पन्न होता 
है, उस साधनका आश्रय लेकर यह पाप (पापका 
फलरूप दुःख) और आनन्द दोनोंको ही देखता है। 
जिस समय यह सोता है, उस समय इस सर्वावान्‌ 
लोककी मात्रा (एकदेश)-को लेकर, स्वयं इस स्थूल 
शरीरको अचेत करके तथा स्वयं ही अपने वासनामय 
देहको रचकर, अपने प्रकाशसे अर्थात्‌ अपने ज्योतिः स्वरूपसे 
शयन करता है; इस स्वप्र-अवस्थामें यह पुरुष स्वयं 
ज्योतिःस्वरूप होता है॥ ९॥ 

उस अवस्थामें न रथ हैं, न रथमें जोते जानेवाले 
[अश्वादि] हैं और न मार्ग ही हैं। परंतु यह रथ, रथमें 
जोते जानेवाले [अश्वादि] और रथके मार्गोंकी रचना 
कर लेता है। उस अवस्थामें आनन्द, मोद और प्रमोद 
भी नहीं हैं; किंतु यह आनन्द, मोद और प्रमोदकी रचना 
कर लेता है। वहाँ छोटे-छोटे कुण्ड, सरोवर और नदियों 
नहीं हैं; यह कुण्ड, सरोवर और नदियोंकी रचना कर 
लेता है-वही उनका कर्ता है॥ १०॥ 

इस विषयमें ये श्लोक हैं-आत्मा स्वप्रके द्वारा 
शरीरको निश्चेष्ट करके स्वयं न सोता हुआ सोये हुए 
समस्त पदार्थोको प्रकाशित करता है। वह शुद्ध 
इन्द्रियमात्रारूपको लेकर पुनः जागरित-स्थानमें आता 
है। हिरण्मय (ज्योतिःस्वरूप) पुरुष अकेला ही [दोनों 
स्थानोंमें] जानेवाला है । इस निकृष्ट शरीरकी प्राणसे रक्षा 
करता हुआ वह अमृतधर्मा शरीरसे बाहर विचरता है। 
वह अकेला विचरनेवाला हिरण्मय अमृत पुरुष, जहा 
वासना होती है, वहीं चला जाता है। वह 
स्वप्रावस्थामें ऊँच-नीच भावोंको प्राप्त होता हुआ बहुत से 

रूप बना लेता है। इसी प्रकार वह स्त्रियोंक साथ 
आनन्द मानता हुआ, [मित्रोके साथ] हँसता हुआ तथा 
[व्याप्रादि] भय देखता हुआ-सा रहता है। सब लोग 
उसके आराम (क्रोडाकी सामग्री)-को ही देखते हैं 
उसे कोई नहीं देखता। उस सोये हुए आत्माको सहसा 
न जगावे--ऐसा [वैद्यलोग] कहते हैं। जिस इन्द्रिय- 
प्रदेशमें वह सोया होता है, उसमें प्राप्त न होनेसे इसका 
शरीर दुश्चिकित्स्य हो जाता है। इसीसे अवश्य ही 
कोई-कोई ऐसा कहते हैं कि यह (स्वप्रस्थान) इसका 
जागरित देश ही है; क्योंकि जिन पदार्थोको यह जागनेपर 
देखता है, उन्हींको सोया हुआ भी देखता है [किंतु यह 
ठीक नहीं है]; क्योंकि इस अवस्थामें यह पुरुष 
स्वयंज्योति होता है।' [जनक-] “वह मैं जनक 
श्रीमानको सहस्र मुद्रा देता हूँ, अब आगे मुझे मोक्षके 
लिये उपदेश कोजिये'॥ १९--१४॥ 
[याज्ञवल्क्य-] वह यह आत्मा इस 
रमण और विहार करके पुण्य और पापको केवल 
देखकर, जैसे आया था और जहाँसे आया था, पुनः 
स्वप्रस्थानको ही लौट आता है। वहाँ वह जो कुछ 
देखता है, उससे असम्बद्ध रहता है; क्योंकि यह पुरुष 
असङ्ग है।' [जनक--] ' याज्ञवल्क्य! यह बात ऐसी ही 
है; मैं श्रीमानको सहस्र मुद्रा देता हूँ; इससे आगे भी 
मोक्षके लिये ही उपदेश कीजिये'॥ १५॥ 
[याज्ञवल्क्य--] “वह यह आत्मा इस स्वम्नावस्थामें 
रमण और विहार करके तथा पुण्य और पापको देखकर 
ही फिर जिस प्रकार आया था और जहाँसे आया था, 
उस जागरितस्थानको ही लौट जाता है। वह वहाँ जो 
कुछ देखता है, उससे असंश्लिष्ट रहता है; क्योकि यह 
पुरुष असङ्ग है।' [जनक-] याज्ञवल्क्य ! यह बात 
ऐसी ही है। मैं श्रीमानको सहस्र मुद्रा भेंट करता हूँ; 
इससे आगे आप मोक्षके लिये ही उपदेश कीजिये।' 
[याज्ञवल्क्य-] ' वह यह पुरुष इस जागरित-अवस्थामें 
रमण और विहार करके तथा पुण्य और पापको देखकर 
फिर जिस प्रकार आया था, उसी मार्गसे यथास्थान 
स्वप्रस्थानको ही लौट जाता है'॥ १६-१७॥ 
जिस प्रकार कोई बड़ा भारी मत्स्य नदीके पूर्व 
और अपर दोनों तीरोंपर क्रमशः विचरण करता है, उसी 
प्रकार यह पुरुष स्वप्रस्थान और जागरितस्थान इन दोनों 


ही स्थानोंमें क्रमशः विचरण करता है। जिस प्रकार इस 
आकाशमें श्येन (बाज) अथवा सुपर्ण (तेज उड्नेवाला 
बाज) सब ओर उड़कर थक जानेपर पंखोंको फैलाकर 
घोंसलेकी ओर ही उड़ता है, उसी प्रकार यह पुरुष इस 
स्थानकी ओर दौड़ता है, जहाँ सोनेपर यह किसी 
भोगकी इच्छा नहीं करता और न कोई स्वप्र ही देखता 
है॥ १८-१९॥ 

उसकी वे ये हिता नामकी नाडियाँ, जो सहस्र 
भागोंमें विभक्त केशके सदृश सूक्ष्मतासे रहती हैं, शुक्ल, 
नील, पीत, हरित और लाल रंगके रससे पूर्ण हैं। सो 
जहाँ इस पुरुषको मानो [शत्रु] मारते, मानो अपने वशमें 
करते और जहाँ मानो इसे हाथी खदेड़ता है अथवा जहाँ 
यह मानो गड्हेमें गिरता है; इस प्रकार जो कुछ भी 
जाग्रदवस्थाके भय देखता है, उसीको इस स्वप्रावस्थामें 
अविद्यासे मानता-जानता है और जहाँ यह देवताके 
समान, राजाके समान अथवा मैं ही यह सब हुँ- ऐसा 
मानता है, वह इसका परम धाम है॥ २०॥ 

वह इसका कामरहित, पापरहित और अभय रूप 
है। व्यवहारमें जिस प्रकार अपनी प्रिया भार्याको 
आलिङ्गन करनेवाले पुरुषको न कुछ बाहरका ज्ञान 
रहता है और न भीतरका, इसी प्रकार यह पुरुष 
प्राज्ञात्मासे आलिङ्गित होनेपर न कुछ बाहरका विषय 
जानता है और न भीतरका; यह इसका आप्तकाम, 
आत्मकाम, अकाम और शोकशून्य रूप है। इस 
सुषुप्ावस्थामें पिता अपिता हो जाता है, माता अमाता हो 
जाती है, लोक अलोक हो जाते हैं, देव अदेव हो जाते 
हैं और वेद अवेद हो जाते हैं । यहाँ चोर अचोर हो जाता 
है, भ्रूणहत्या करनेवाला अभ्रूणहा हो जाता है तथा 
चाण्डाल अचाण्डाल, पौल्कस अपौल्कस, श्रमण अश्रमण 
और तापस अतापस हो जाते हैं। उस समय यह पुरुष 
पुण्यसे असम्बद्ध तथा पापसे भी असम्बद्ध होता है और 
हृदयके सम्पूर्ण शोकोंको पार कर जाता है॥ २१-२२॥ 
वह जो नहीं देखता सो देखता हुआ ही नहीं 
देखता। द्रष्टाकी दृष्टिका कभी लोप नहीं होता; क्योंकि 
बह अविनाशी है। उस समय उससे भिन्न कोई 
दूसरी वस्तु है ही नहीं, जिसे देखे। वह जो नहीं 
सूँघता सो सूँघता हुआ ही नहीं सूँघता; सूँघनेवालेकी 
गन्धग्रहणशक्तिका सर्वथा लोप नहीं होता; क्योंकि वह 

अविनाशी है। उस अवस्थामें उससे भिन्न कोई दूसरी 
वस्तु है ही नहीं, जिसे वह सूँघे। वह जो रसास्वाद 
नहीं करता, सो रसास्वाद करता हुआ ही नहीं 
करता। रसास्वाद करनेवालेकी रसग्रहणशक्तिका सर्वथा 
लोप नहीं होता; क्योंकि वह अविनाशी है। उस 
अवस्थामें उससे भिन्न कोई दूसरा पदार्थ है ही नहीं, 
जिसका रस ग्रहण करे। वह जो नहीं बोलता सो 
बोलता हुआ ही नहीं बोलता। वक्ताकी वचनशक्तिका 
सर्वथा लोप नहीं होता; क्योंकि वह अविनाशी है। 
उस अवस्थामें उससे भिन्न दूसरा कुछ है ही नहीं, 
जिसके विषयमें वह बोले। वह जो नहीं सुनता सो 
सुनता हुआ ही नहीं सुनता। श्रोताको श्रवणशक्तिका 
सर्वथा लोप नहीं होता; क्योंकि वह अविनाशी है। 
उस अवस्थामें उससे भिन्न दूसरी कोई वस्तु है ही 
नहीं, जिसके विषयमें वह सुने। वह जो मनन नहीं 
करता सो मनन करता हुआ ही मनन नहीं करता। 
मनन करनेवालेकी मननशक्तिका सर्वथा लोप नहीं 
होता; क्योंकि वह अविनाशी है। उस अवस्थामें 
उससे भिन्न कोई दूसरी वस्तु है ही नहीं, जिसके 
विषयमें वह मनन करे। वह जो स्पर्श नहीं करता सो 
स्पर्श करता हुआ ही स्पर्श नहीं करता। स्पर्श 
करनेवालेकी स्पर्शशक्तिका सर्वथा लोप नहीं होता; 
क्योंकि वह अविनाशी है। उस अवस्थामें उससे 
भिन्न कोई दूसरा पदार्थ है ही नहीं, जिसे वह स्पर्श 
करे। वह जो नहीं जानता सो नहीं जानता हुआ ही 
नहीं जानता। विज्ञाताको विज्ञात (विज्ञानशक्ति)-का 
सर्वथा लोप नहीं होता; क्योंकि वह अविनाशी है। 
उस अवस्थामें उससे भिन्न कोई दूसरा पदार्थ ही 
नहीं होता, जिसे वह विशेषरूपसे जाने॥ २३--३०॥ 
जहाँ (जागरित या स्वप्रावस्थामें) आत्मासे भिन्न 
अन्य-सा होता है, वहाँ अन्य अन्यको देख सकता है, 
अन्य अन्यको सूँघ सकता है, अन्य अन्यको चख 
सकता है, अन्य अन्यको बोल सकता है, अन्य अन्यको 
सुन सकता है, अन्य अन्यका मनन कर सकता है, 
अन्य अन्यका स्पर्श कर सकता है, अन्य अन्यको जान 
सकता है। परंतु जैसे जलमें वैसे ही सुषुप्तिमें एक अद्वैत 
दरष्टा है। हे सम्राट्‌! यह ब्रह्मलोक हे '--ऐसा याज्ञवल्क्यने 
जनकको उपदेश दिया। “यह इस (पुरुष)-की 


+ महान्तं विभुमात्मानं मत्वा धीरो न शोचति * 


परम गति है, यह इसकी परम सम्पत्ति है, यह इसका 
परमलोक है, यह इसका परमानन्द है। 
आनन्दकी मात्राके आश्रित ही अन्य प्राणी जीवन 
धारण करते हैं॥ ३१-३२॥ 

वह जो मनुष्योंमें सब अङ्गौँसे पूर्ण समृद्ध 
दूसरोंका अधिपति और मनुष्यसम्बन्धी 
भोगसामग्नियोंद्वारा सबसे अधिक सम्पन्न होता है, 
वह मनुष्योंका परम आनन्द है। अब जो मनुष्योंके सौ 
आनन्द हैं, वह पितृलोकको जीतनेवाले पितृगणका 
एक आनन्द है और जो पितृलोकको जीतनेवाले 
पितरोंके सौ आनन्द हैं, वह गन्धर्वलोकका एक 
आनन्द है तथा जो गन्धर्वलोकके सौ आनन्द हैं, वह 
कर्मदेवोंका, जो कि कर्मके द्वारा देवत्वको प्राप्त 
होते हैं, एक आनन्द है। जो कर्मदेवोंके सौ आनन्द 
हैं, बह आजान (जन्मसिद्ध) देवोंका एक आनन्द है 
और जो निष्पाप, निष्काम श्रोत्रिय है [उसका भी वह 
आनन्द है]। जो आजानदेवोंके सौ आनन्द हैं, वह 
प्रजापतिलोकका एक आनन्द है और जो निष्पाप 
निष्काम श्रोत्रिय है [उसका भी वह आनन्द है]। जो 
प्रजापतिलोकके सौ आनन्द हैं, वह ब्रह्मलोकका एक 
आनन्द है और जो निष्पाप, निष्काम श्रोत्रिय है [उसका 
भी वह आनन्द है] तथा यही परम आनन्द है। हे 
सम्राट्‌! यह ब्रह्मलोक है'--ऐसा याज्ञवल्क्यने कहा। 
[जनक बोले-] “मैं श्रीमानको सहस्र [गोएँ] देता हूँ, 
अब आगे भी आप मोक्षके लिये ही उपदेश करें। यह 
सुनकर याज्ञवल्क्यजी डर गये कि इस बुद्धिमान्‌ 
राजाने तो मुझे सम्पूर्ण प्रश्‍नोंके निर्णयपर्यन्त [उत्तर 
देनेको] बाँध लिया॥ ३३॥ 

वह यह पुरुष इस स्वप्रान्तमें रमण और विहार 
करके तथा पुण्य और पापको देखकर ही पुनः गये हुए 
मार्गसे ही यथास्थान जागरित-अवस्थाको ही लौट 
आता है॥ ३४॥ 

लोकमें जिस प्रकार बहुत अधिक बोझ लावा 
हुआ छकड़ा शब्द करता हुआ चलता है, उसी प्री 
यह देही आत्मा प्राज्ञात्मासे अधिष्ठित [हो मरणकाले] 
शब्द करता हुआ जाता है, जब कि यह ऊपरके बस 
छोड़नेवाला हो जाता है। वह यह देह जिस सम 
कृशताको प्राप्त होता है, वृद्धावस्था अथवा ज्वरादि रोगे 

कारण कृश हो जाता है, उस समय जैसे आम, गूलर 
अथवा पिप्पल-फल बन्धन (डंठल)-से छूट जाता है 
वैसे ही यह पुरुष इन अङ्गोंसे छूटकर, फिर जिस मार्मसे 
आया था, उसीसे प्रत्येक योनिमें प्राणकी विशेष 
अभिव्यक्तिके लिये ही चला जाता है॥ ३५-३६॥ 
अतः जिस प्रकार आते हुए राजाकी उग्रकर्मा एवं 
पापकर्ममें नियुक्त सूत और गाँवके नेतालोग अन्न, पान 
और निवासस्थान तैयार रखकर 'ये आये, ये आये' इस 


प्रकार कहते हुए प्रतीक्षा करते हैं, उसी प्रकार इस 
कर्मफलवेत्ताकी सम्पूर्ण भूत “यह ब्रह्म आता है, यह 
आता है' इस प्रकार कहते हुए प्रतीक्षा करते हैं॥ ३७॥ 
जिस प्रकार जानेके लिये तैयार हुए राजाके 
अभिमुख होकर उग्रकर्मा और पापकर्ममें नियुक्त सूत एवं 
गाँवके नेतालोग जाते हैं, उसी प्रकार जब यह ऊपरके 
श्वास लेने लगता है तो अन्तकालमें सारे प्राण इस 
आत्माके अभिमुख होकर इसके साथ जाते हैं ॥ ३८॥ 


AHO FAP 
चतुर्थ ब्राह्मण 
कामना-नाशसे ब्रह्म-प्राप्ति 


वह यह आत्मा जिस समय दुर्बलताको प्राप्त हो 
मानो सम्मोहित हो जाता है, तब ये वागादि प्राण इसके 
प्रति अभिमुखतासे आते हैं। वह इन [प्राणोंकी] 
तेजोमात्राको सम्यक्‌ प्रकारसे ग्रहण करके हृदयमें ही 
अनुक्रान्त (अभिव्यक्त ज्ञानवान्‌) होता है। जिस समय 
यह चाक्षुष पुरुष सब ओरसे व्यावृत्त होता है, उस समय 
मुमूर्षु रूपज्ञानहीन हो जाता है॥ १॥ 
[चक्षु-इन्द्रिय लिङ्गात्मासे] एकरूप हो जाती है 
तो लोग 'नहीं देखता' ऐसा कहते हैं; [घ्राणेन्द्रि] 
एकरूप हो जाती है तो “नहीँ सूँघता' ऐसा कहते हैं; 
[रसनेन्द्रिय] एकरूप हो जाती है तो “नहीं चखता' ऐसा 
कहते हैं; [वागिन्द्रिय] एकरूप हो जाती है तो “नहीं 
बोलता' ऐसा कहते हैं; [श्रोत्रेन्द्रिय] एकरूप हो जाती 
है तो “नहीं सुनता' ऐसा कहते हैं; [मन] एकरूप हो 
जाता है तो 'मनन नहीं करता' ऐसा कहते | 
[त्वगिन्द्रिय] एकरूप हो जाती है तो ' स्पर्श नहीं करता' 
ऐसा कहते हैं और यदि [बुद्धि लिङ्गात्मासे] एकरूप 
हो जाती है तो “नहीं जानता' ऐसा कहते हैं। उस इस 
हृदयका अग्र (बाहर जानेका मार्ग) अत्यन्त प्रकाशित 
होने लगता है, उसीसे यह आत्मा नेत्रसे, मूद्धासे अथवा 
शरीरके किसी अन्य भागसे बाहर निकलता है। उसके 
उत्क्रमण करनेपर उसके साथ ही प्राण उत्क्रमण करता 
है, प्राणके उत्क्रमण करनेपर सम्पूर्ण प्राण (इन्द्रियवर्ग) 
उत्क्रमण करते हैं। उस समय यह आत्मा विशेष 
विज्ञानवान्‌ होता है और विज्ञानयुक्त प्रदेशको ही जाता 
है। उस समय उसके साथ-साथ ज्ञान, कर्म और पूर्वप्रज्ञा 
(अनुभूत विषयोंकी वासना) भी जाते हैं ॥ २॥ 


वह दृष्टान्त है--जिस प्रकार जोक एक तृणके 
अन्तमें पहुँचकर दूसरे तृणरूप आश्रयको पकड़कर 
अपनेको सकोड़ लेती है, उसी प्रकार यह आत्मा इस 
शरीरको मारकर--अविद्या (अचेतनावस्था)-को प्राप्त 
कराकर दूसरे आधारका आश्रय ले अपना उपसंहार कर 
लेता है । उसमें दृष्टान्त--जिस प्रकार सुनार सुवर्णका भाग 
लेकर दूसरे नवीन और कल्याणतर (अधिक सुन्दर) 
रूपकी रचना करता है, उसी प्रकार यह आत्मा इस 
शरीरको नष्टकर--अचेतनावस्थाको प्राप्त करके दूसरे 
पितर, गन्धर्व, देव, प्रजापति, ब्रह्मा अथवा अन्य भूतोके 
नवीन और सुन्दर रूपकी रचना करता है॥ ३-४॥ 

वह यह आत्मा ब्रह्म है। वह विज्ञानमय, मनोमय, 
प्राणमय, चक्षुर्मय, श्रोत्रमय, पृथिवीमय, जलमय, वायुमय, 
आकाशमय, तेजोमय, अतेजोमय, काममय, अकाममय, 
क्रोधमय, अक्रोधमय, धर्ममय, अधर्ममय और सर्वमय 
है। जो कुछ इदंमय (प्रत्यक्ष) और अदोमय (परोक्ष) है, 
वह वही है। वह जैसा करनेवाला और जैसे आचरणवाला 
होता है, वैसा ही हो जाता है। शुभ कर्म करनेवाला शुभ 
होता है और पापकर्मा पापी होता है। पुरुष पुण्यकर्मसे 
पुण्यात्मा होता है और पापकर्मसे पापी होता है। कोई- 
कोई कहते हैं कि यह पुरुष काममय ही है; वह जैसी 
कामनावाला होता है वैसा ही संकल्प करता है, जैसे 
संकल्पवाला होता है वैसा ही कर्म करता है और जैसा 
कर्म करता है, वैसा ही फल प्राप्त करता है॥ ५॥ 

उस विषयमें यह मन्त्र है-इसका लिङ्ग अर्थात्‌ 
मन जिसमें अत्यन्त आसक्त होता है, उसी फलको यह 
साभिलाष होकर कर्मके सहित प्राप्त करता है। इस 

लोकमें यह जो कुछ करता है, उस कर्मका फल प्राप्तकर 
उस लोकसे कर्म करनेके लिये पुनः इस लोकमें आ 
जाता है; अवश्य ही कामना करनेवाला पुरुष ही ऐसा 
करता है। अब जो कामना न करनेवाला पुरुष है [उसके 
विषयमें कहते हैं|--जो अकाम, निष्काम, आप्तकाम 
और आत्मकाम होता है, उसके प्राणोंका उत्क्रमण नहीं 
होता; वह ब्रह्म ही रहकर ब्रह्मको प्राप्त होता है॥ ६॥ 

उसी अर्थमें यह मन्त्र है-जिस समय इसके 
हृदयमें आश्रित सम्पूर्ण कामनाओंका नाश हो जाता है 
उस समय यह मरणधर्मा अमृत हो जाता है और यहीं 
[इस शरीरमें] उसे ब्रह्मकी प्राप्ति हो जाती है। इसमें 
दृष्टान्त--जिस प्रकार सर्पकी केंचुली बांबीके ऊपर मृत 
और सर्पद्वारा परित्याग की हुई पड़ी रहती है, उसी प्रकार 
यह शरीर पड़ा रहता है और यह अशरीर अमृत प्राण 
तो ब्रह्म ही है-तेज ही है । तब विदेहराज जनकने कहा, 
“वह मैं जनक श्रीमानूको सहस्र गौएँ देता हूँ'॥ ७॥ 

उस विषयमें ये मन्त्र हैं-यह ज्ञानमार्ग सूक्ष्म, 
विस्तीर्ण और पुरातन है। वह मुझे स्पर्श किये हुए है 
और मैंने ही उसका फलसाधक ज्ञान प्राप्त किया है। 
धीर ब्रह्मवेत्ता पुरुष इस लोकमें जीते-जी ही मुक्त होकर 
शरीर-त्यागके बाद उसी मार्गसे स्वर्गलोक अर्थात्‌ 
मोक्षको प्राप्त होते हैं ॥ ८॥ 

उस मार्गके विषयमें मतभेद है। कोई उसमें शुक्ल 
और कोई नीलवर्ण बतलाते हैं तथा कोई पिङ्गलवर्ण, 
कोई हरित और कोई लाल कहते हैं; किंतु यह मार्ग 
साक्षात्‌ ब्रह्मद्वार अनुभूत है | इस मार्गसे पुण्य करनेवाला 
परमात्मतेज:स्वरूप ब्रह्मवेत्ता ही जाता है॥९॥ 

जो (भोगासक्त मनुष्य) अविद्या (भोगोंके साधनरूप 
कर्म)-की उपासना करते हैं, वे अज्ञानस्वरूप घोर 
अन्थकारमें प्रवेश करते हैं और जो (मिथ्याज्ञानी) विद्या 
(कर्तव्यकर्मका त्याग करके केवल ज्ञानके अभिमान]- 
में रत हैं, वे उससे भी अधिकतर अन्धकारमें प्रवेश 


* अन्धं तमः प्रविशन्ति येऽविद्यामुपासते 


अनन्दा नाम ते लोका अन्धेन तमसावृताः 


आत्मानं चेद्विजानीयादयमस्मीति पूरुषः 
यस्यानुवित्तः प्रतिबुद्ध आत्मास्मिन्‌ संदेह्ये गहने प्रविष्ट: 
इहैव सन्तोऽथ विद्यस्तद्वयं न चेदवेदिर्महती विनष्टिः 
यदैतमनुपश्यत्यात्मानं देवमञ्जसा 


+ महान्तं विभुमात्मानं मत्वा धीरो न शोचति * 


— — — मककन HM = 
करते हैं। वे अनन्द (असुख) नामके निकृष्ट योनि और 
नरकरूप लोक अज्ञान और दु:ख-क्लेशरूप महान्‌ 
अन्धकारसे आच्छादित हैं; वे अविद्वान्‌ और अज्ञानीलोग 
मरकर उन्हींको प्राप्त होते हैं। यदि पुरुष आत्माको 'भै 
यह हूँ” इस प्रकार विशेषरूपसे जान जाय तो फिर क्या 
इच्छा करता हुआ और किस कामनासे शरीरके पीछे 
सन्तप्त हो? जिस पुरुषको इस अनेकों अनथाँसे पूर्ण 
और विवेक-विज्ञानके विरोधी विषम शरीरमें प्रविष्ट 
हुआ आत्मा प्रास और ज्ञात हो गया है, वही कृतकृत्य 
है। वही सब [शुभों]-का कर्ता है, उसीका लोक 
(मोक्षधाम) है और स्वयं वही लोक (मोक्षरूप) भी 
है। हम इस शरीरमें रहते हुए ही यदि उसे जान लेते 
हैं [तो कृतार्थ हो गये], यदि उसे नहीं जाना तो बड़ी 
हानि है। जो उसे जान लेते हैं, वे अमृत हो जाते हैं; 
किंतु दूसरे लोग तो दुःखको ही प्राप्त होते हैं। जब भूत 
और भविष्यत्के स्वामी इस प्रकाशमान अथवा कर्मफलदाता 
आत्माको मनुष्य साक्षात्‌ जान लेता है तो यह उससे 
अपनी रक्षा करनेकी इच्छा नहीं करता*॥ १०-१५॥ 

जिसके नीचे संवत्सरचक्र अहोरात्रादि अवयवोंके 
सहित चक्कर लगाता रहता है, उस आदित्यादि ज्योतियोंके 
ज्योतिःस्वरूप अमृतको देवगण 'आयु' इस प्रकार 
उपासना करते हैं। जिसमें पाँच पञ्चजन और 
[अव्याकृतसंज्ञक] आकाश भी प्रतिष्ठित है, उस आत्माको 
ही मैं अमृत ब्रह्म मानता हूँ। उस ब्रह्मको जानेवाला 
मैं अमृत ही हूँ॥ १६-१७॥ 

जो उसे प्राणका प्राण, चक्षुका चक्षु, श्रोत्रका श्रीत्र 
तथा मनका मन जानते हैं, वे उस सनातन और मुख्य 
ब्रह्मको जानते हैं। ब्रह्माको आचार्योपदेशपूर्वक मनसे ही 
देखना चाहिये। इसमें नानात्व कुछ भी नहीं हैं। जो 
इसमें नानाके समान देखता है, वह मृत्युसे मृत्युको प्रा 
होता है। उस ब्रह्मको [आचारयोपदेशके] अनन्तर एक 
प्रकारसे ही देखना चाहिये। यह ब्रह्म अप्रमेय, धुव, 


। ततो भूय इव ते तमो य उ विद्यायाः रताः॥ 
। तास्ते प्रेत्याभिगच्छन्त्यविद्वाईसोऽबुधो जनाः॥ 
। किमिच्छन्‌ कस्य कामाय शरीरमनुसंज्चरेत्‌॥ 
। सविश्वकृत्स हि सर्वस्य कर्ता तस्य लोकाः स उ लोक एव ॥ 
। ये तद्विदुरमृतास्ते भवन्त्यथेतरे दुःखमेवापियन्ति॥ 
। ईशानं भूतभव्यस्य न ततो विजुगुप्सते॥ 


(बृह०४।४। १०९ १५) 

निर्मल, [अव्याकृतरूप] आकाशसे भी सूक्ष्म, अजन्मा 
आत्मा, महान्‌ और अविनाशी है। बुद्धिमान्‌ ब्राह्मणको 
उसे ही जानकर उसीमें प्रज्ञा करनी चाहिये। बहुत 
शब्दोंका अनुध्यान (निरन्तर चिन्तन) न करे; वह तो 
बाणीका श्रम ही है॥ १८-२१॥ 

वह यह महान्‌ अजन्मा आत्मा, जो कि यह प्राणोंमें 
विज्ञानमय है, जो यह हृदयमें आकाश है, उसमें शयन 
करता है। वह सबको वशमें रखनेवाला, सबका शासन 
करनेवाला और सबका अधिपति है। वह शुभ कर्मसे 
बढ़ता नहीं और अशुभ कर्मसे छोटा नहीं होता। यह 
सर्वेश्वर है, यह भूतोंका अधिपति और भूतोंका पालन 
करनेवाला है। इन लोकोंकी मर्यादा भङ्ग न हो-इस 
प्रयोजनसे वह इनको धारण करनेवाला सेतु है। [उपनिषदोंमें 
जिसके स्वरूपका दिग्दर्शन कराया गया है] उस इस 
आत्माको ब्राह्मण वेदोंके स्वाध्याय, यज्ञ, दान और निष्काम 
तपके द्वारा जाननेकी इच्छा करते हैं। इसीको | 
मुनि होता है। इस आत्मलोककी ही इच्छा करते हुए 
त्यागी पुरुष सब कुछ त्यागकर चले जाते (संन्यासी हो 


जाते) हैं । इस संन्यासमें कारण यह है- पूर्ववर्ती विद्वान्‌ 


सन्तान [तथा सकाम कर्म आदि]-की इच्छा नहीं करते 
थे। [वे सोचते थे--] हमें सन्तानसे क्या लेना है, जिन 
हमको कि यह आत्मलोक अभीष्ट है। अतः वे पुत्रैषणा, 
वित्तैषणा और लोकैषणासे व्युत्थान कर फिर भिक्षाचर्या 
करते थे। जो भी पुत्रैषणा है, वही वित्तैषणा है और जो 
वित्तैषणा है, वही लोकैषणा है । ये दोनों एषणाएँ ही हैं । 
वह यह 'नेति-नेति' इस प्रकार निर्देश किया गया आत्मा 
अगृह्य है, वह ग्रहण नहीं किया जाता; वह अशीर्य है, 
उसका नाश नहीं होता; वह असङ्ग है, कहीं आसक्त नहीं 


होता; बँधा नहीं है, इसलिये व्यथित नहीं होता तथा 
उसका क्षय नहीं होता। इस आत्मज्ञको ये दोनों (पाप- 
पुण्यसम्बन्धी शोक-हर्ष) प्राप्त नहीं होते। अतः इस निमित्तसे 
मैंने पाप किया है [ऐसा पश्चात्ताप] और इस निमित्तसे मैंने 
पुण्य किया है [ऐसा हर्ष] इन दोनोंको ही वह पार कर 
जाता है। इसे किया हुआ और न किया हुआ नित्यकर्म 


[फलप्रदान और प्रत्यवायके द्वारा] ताप नहीं देता॥ २२॥ 
यही बात ऋचाद्वारा कही गयी है--यह ब्रह्मवेत्ताकी 


नित्य महिमा है, जो कर्मसे न तो बढ़ती है और न घटती 
ही है। उस महिमाके ही स्वरूपको जानेवाला होना 
चाहिये, उसे जानकर पापकर्मसे लिप्त नहीं होता। अतः 
इस प्रकार जाननेवाला शान्त, दान्त, उपरत, तितिक्षु और 
समाहित होकर आत्मामें ही आत्माको देखता है, 
सभीको आत्मा देखता है। उसे [पुण्य-पापरूप] 
पापकी प्राप्ति नहीं होती, यह सम्पूर्ण पापोंको पार कर 


जाता है। इसे पाप ताप नहीं पहुँचाता, यह सारे पापोंको 


सन्तप्त करता है। यह पापरहित, निष्काम, निःसंशय 


ब्राह्मण हो जाता है। सम्राट्‌! यह ब्रह्मलोक है, तुम इसे 
पहुँचा दिये गये हो'-एऐसा याज्ञवल्क्यने कहा। [तब 
जनकने कहा--] “वह मैं श्रीमानको विदेह देश देता हूँ, 
साथ ही आपकी दासता (सेवा] करनेके लिये अपने- 
आपको भी समर्पण करता हूँ'॥ २३॥ 

वह यह महान्‌ अजन्मा आत्मा अन्न भक्षण 
करनेवाला और कर्मफल देनेवाला है। जो ऐसा जानता 
है, उसे सम्पूर्ण कर्मका फल प्राप्त होता है। वही यह 
महान्‌ अजन्मा आत्मा अजर, अमर, अमूत एवं अभय 
ब्रह्म है। अभय ही ब्रह्म है; जो ऐसा जानता है, वह 
अभय ब्रह्म ही हो जाता है॥ २४-२५॥ 


पञ्चम ब्राह्मण 
याज्ञवल्क्य-मैत्रेयी-संवाद 


यह प्रसिद्ध है कि याज्ञवल्क्यकी मैत्रेयी और 
कात्यायनी--ये दो पत्नियाँ थीं । उनमें मैत्रेयी ब्रह्मवादिनी 
थी और कात्यायनी साधारण स्त्रियोंकी-सी बुद्धिवाली 
ही थी। तब याज्वल्क्यने दूसरे प्रकारकी चर्याका आरम्भ 
करनेकी इच्छासे [कहा-] 'अरी मैत्रेयि!' ऐसा 
याज्ञवल्क्यने कहा--'मैं इस स्थान (गार्हस्थ्यः आश्रम)- 
से अन्यत्र सब कुछ त्यागकर जानेवाला हूँ, अर्थात्‌ मेरा 


संन्यास लेनेका विचार है। इसलिये [मैं तेरी अनुमति 
लेता हूँ और चाहता हूँ] इस कात्यायनीके साथ तेरा 
बँटवारा कर दूँ'। उस मैत्रेयीने कहा, ' भगवन्‌! यदि यह 
धनसे सम्पन्न सारी पृथिवी मेरी हो जाय तो क्या मैं 
उससे अमर हो सकती हूँ अथवा नहीं ?' याज्ञवल्क्यने 
कहा, "नहीं, भोग-सामग्रियोंसे सम्पन्न मनुष्योंका जैसा 
जीवन होता है, वैसा ही तेरा भी जीवन हो जायगा, 

धनसे अमृतत्वकी तो आशा है ही नहीं।' उस मैत्रेयीने 
कहा, “जिससे मैं अमर नहीं हो सकती, उसे लेकर मैं 
क्या करूँगी ? श्रीमान्‌ जो कुछ अमृतत्वका साधन जानते 
हों, वही मुझे बतलावें।' उन याज्ञवल्क्यजीने कहा, 
“निश्चय ही तू पहले भी मेरी प्रिया रही है और इस 
समय भी तूने मेरे प्रिय (प्रसन्नता)-को बढ़ाया है। 
अतः देवि! मैं प्रसन्नतापूर्वक तेरे प्रति इस (अमृतत्वके 
साधन)-की व्याख्या करूँगा। तू मेरे व्याख्या किये हुए 
विषयका चिन्तन करना'॥ १--५॥ 

उन्होंने कहा--' अरी मैत्रेयि! यह निश्चय है कि 
पतिके प्रयोजनके लिये पति प्रिय नहीं होता, अपने ही 
प्रयोजनके लिये पति प्रिय होता है; स्त्रीके प्रयोजनके 
लिये स्त्री प्रिया नहीं होती, अपने ही प्रयोजनके लिये 
स्त्री प्रिया होती है; पुत्रोंके प्रयोजनके लिये पुत्र प्रिय नहीं 
होते, अपने ही प्रयोजनके लिये पुत्र प्रिय होते हैं; धनके 
प्रयोजनके लिये धन प्रिय नहीं होता, अपने ही प्रयोजनके 
लिये धन प्रिय होता है; पशुओंके प्रयोजनके लिये पशु 
प्रिय नहीं होते, अपने ही प्रयोजनके लिये पशु प्रिय 
हैं; ब्राह्मणके प्रयोजनके लिये ब्राह्मण प्रिय नहीं होता, 
अपने ही प्रयोजनके लिये ब्राह्मण प्रिय होता है; क्षत्रियके 
प्रयोजनके लिये क्षत्रिय प्रिय नहीं होता, अपने ही 
प्रयोजनके लिये क्षत्रिय प्रिय होता है; लोकोंके प्रयोजनके 
लिये लोक प्रिय नहीं होते, अपने ही प्रयोजनके लिये 
लोक प्रिय होते हें । देवोंके प्रयोजनके लिये देव प्रिय 
नहीं होते, अपने ही प्रयोजनके लिये देव प्रिय होते हैं; 
वेदोंके प्रयोजनके लिये वेद प्रिय नहीं होते, अपने ही 
प्रयोजनके लिये वेद प्रिय होते हैं; भूतोंके प्रयोजनके 
लिये भूत प्रिय नहीं होते, अपने ही प्रयोजनके लिये भूत 
प्रिय होते हैं; सबके प्रयोजनके लिये सब प्रिय नहीं होते, 
अपने ही प्रयोजनके लिये सब प्रिय होते हैं; अतः अरी 
मैत्रेयि! आत्मा ही दर्शनीय, श्रवणीय, मननीय और 
निदिध्यासन (ध्यान) करनेयोग्य है। अरी मैत्रेयि! 
निश्चय ही आत्माका दर्शन, श्रवण, मनन और विज्ञान हो 

जानेपर इस सबका ज्ञान हो जाता है'॥ ६॥ 


ब्राह्मणजाति उसे परास्त कर देती है, जो ब्राह्मणजातिको 


आत्मासे भिन्न समझता है। क्षत्रियजाति उसे परास्त कर 
देती है, जो क्षत्रियजातिको आत्मासे भिन्न जानता है। 
लोक उसे परास्त कर देते हैं, जो लोकोंको आत्मासे भिन्न 

जानता है। देवता उसे परास्त कर देते हैं, जो वेदोंको 
आत्मासे भिन्न जानता है। भूत उसे परास्त कर देते हैं, 
जो भूतोंको आत्मासे भिन्न समझते हैं। सब उसे परास्त 
कर देते हैं, जो सबको आत्मासे भिन्न जानता है। यह 
ब्राह्मणजाति, यह क्षत्रियजाति, ये लोक, ये देव, ये वेद, 
ये भूत और ये सब जो कुछ भी हैं, यह सब आत्मा 
ही है। वह दृष्टान्त ऐसा है कि जिसपर लकड़ी आदिसे 
आघात किया जाता है, उस दुन्दुभि (नक्कारे)-के बाह्य 
शब्दोंको जिस प्रकार कोई ग्रहण नहीं कर सकता, किंतु 
दुन्दुभि या दुन्दुभिके आघातको ग्रहण करनेसे उसका 
शब्द भी गृहीत हो जाता है। वह (दूसरा) दृष्टान्त ऐसा 
है कि जैसे मुँहसे फूँके जाते हुए शङ्खके बाह्य शब्दोंको 
ग्रहण करनेमें कोई समर्थ नहीं होता, किंतु शङ्क या शङ्खके 
बजानेको ग्रहण करनेसे उस शब्दका भी ग्रहण हो जाता 
है। बह [तीसरा] दृष्टान्त ऐसा है कि जैसे बजायी जाती 
हुई वीणाके बाह्य शब्दोंको ग्रहण करनेमें कोई समर्थ नहीं 
होता, किंतु वीणा या वीणाके बजानेको ग्रहण करनेसे 
उस शब्दका भी ग्रहण हो जाता है॥\७-१०॥ 


वह [चौथा] दृष्टान्त ऐसा है कि जिस प्रकार 
जिसका ईधन गीला है, ऐसे आधान किये हुए अग्रिसे 
पृथक्‌ धूएँ निकलते हैं, उसी प्रकार हे मैत्रेयि! ये जो 
ऋग्वेद, यजुर्वेद, सामवेद, अथर्ववेद, इतिहास, पुराण, 
विद्या, उपनिषद्‌, श्लोक (ब्राह्मण-मन्त्र), सूत्र (वैदिक 
वस्तुसंग्रहवाक्य), सूत्रोंकी व्याख्या, मन्त्रोंको व्याख्या, 
इष्ट (यज्ञ), हुत (हवन किया हुआ), आशित (खिलाया 
हुआ), पायित (पिलाया हुआ), यह लोक, परलोक 
और सम्पूर्ण भूत हैं-सब इसीके निःश्वास हैं। वह 
[पाँचवाँ] दृष्टान्त ऐसा है कि जिस प्रकार समस्त 
जलोंका समुद्र एक अयन (आश्रयस्थान) है, इसी 
प्रकार समस्त स्पर्शाका त्वचा एक अयन है, इसी 
प्रकार समस्त गन्धोंका दोनों नासिकाएँ एक अयन है, 
इसी प्रकार समस्त रसोंका जिह्वा एक अयन है, इसी 
प्रकार समस्त रूपोंका चक्षु एक अयन है, इसी प्रकार 
समस्त शब्दोंका श्रोत्र एक अयन है, इसी प्रकार 
समस्त संकल्पोंका मन एक अयन है, इसी प्रकार 
समस्त विद्याओंका हृदय एक अयन है, इसी प्रकार 
समस्त कर्मोका दोनों हाथ एक अयन है, इसी प्रकार 
समस्त आनन्दोंका उपस्थ एक अयन है, इसी प्रकार 


CC-0. JK Sanskrit Academy, Jammmu. Digitized by S3 Foundation USA 


FEIN अ= १६ 


समस्त विसर्गोका पायु एक अयन है, इसी प्रकार 
समस्त मार्गोका दोनों चरण एक अयन है और इसी 
प्रकार समस्त वेदोंका वाक्‌ एक अयन है॥ ११-१२॥ 

उसमें [छठा] दृष्टान्त इस प्रकार है-जिस 
प्रकार नमकका डला भीतर और बाहरसे रहित सम्पूर्ण 
रसघन ही है, हे मैत्रेयो! उसी प्रकार यह आत्मा 
अन्तर-बाह्य-भेदसे शून्य सम्पूर्ण प्रज्ञानघन ही है। यह 
इन भूतोंसे [विशेषरूपसे] उत्थित होकर उन्हींके साथ 
नष्ट हो जाता है। इस प्रकार मर जानेपर इसकी संज्ञा 
नहीं रहती। हे मैत्रेय! इस प्रकार मैं कहता हूँ--ऐसा 
याज्ञवल्क्यने कहा॥ १३॥ 

वह मैत्रेयी बोली, “यहीं श्रीमानूने मुझे मोहको प्राप्त 
करा दिया है। मैं इसे विशेषरूपसे नहीं समझती।' 
उन्होंने कहा, ' अरी मैत्रेयि! मैं मोहको बात नहीं कह 
रहा हूँ। अरी! यह आत्मा निश्चय ही अविनाशी और 
अनुच्छेदरूप धर्मवाला है॥ १४॥ 

जहाँ [अविद्यावस्थामें] द्वैत-सा होता है, वहीं अन्य 
अन्यको देखता है, अन्य अन्यको सूँघता है, अन्य 

क 
अन्यका रसास्वादन करता है, अन्य अन्यका अभिवादन 
करता है, अन्यका अन्यको सुनता है, अन्य अन्यका मनन 
करता है, अन्य अन्यका स्पर्श करता है और अन्य 
अन्यको विशेषरूपसे जानता है । किंतु जहाँ इसके लिये 
सब आत्मा ही हो गया है, वहाँ किसके द्वारा किसे देखे, 
किसके द्वारा किसे सूँघे, किसके द्वारा किसका रसास्वादन 
करे, किसके द्वारा किसका अभिवादन करे, किसके द्वारा 
किसे सुने, किसके द्वारा किसका मनन करे, किसके द्वारा 
किसका स्पर्श करे और किसके द्वारा किसे जाने? 
जिसके द्वारा पुरुष इस सबको जानता है, उसे किस 
साधनसे जाने? वह यह 'नेति-नेति' इस प्रकार निर्देश 
किया गया आत्मा अगृह्य है-उसका ग्रहण नहीं किया 
जाता; अशीर्य है--उसका विनाश नहीं होता; असङ्ग है-- 
आसक्त नहीं होता; अबद्ध है-वह व्यथित और क्षीण 
नहीं होता। हे मैत्रेयि! विज्ञाताको किसके हारा जाने ? इस 
प्रकार तुझे उपदेश कर दिया गया। अरी मैत्रेयि! निश्चय 
जान, इतना ही अमृतत्व है।' ऐसा कहकर याज्ञवल्क्यजी 
परिव्राजक (संन्यासी) हो गये॥ १५॥ 


ISO LS 
षष्ठ ब्राह्मण 
याज्ञवल्कीय काण्डको परम्परा 


अब [याज्ञवल्कीय काण्डका] वंश बतलाया 
जाता है-पौतिमाष्यने गौपवनसे, गौपवनने पौतिमाष्यसे, 
पौतिमाष्यने गौपवनसे, गौपवनने कौशिकसे, कौशिकने 
कोण्डिन्यसे, कौण्डिन्यने शाण्डिल्यसे, शाण्डिल्यने 
कौोशिकसे और गौतमसे तथा गौतमने आग्निवेश्यसे, 
आग्निवेश्यने गार्ग्यसे, गार्ग्यने गार्ग्यसे, गार्ग्यने गौतमसे, 
गौतमने सैतवसे, सैतवने पाराशर्यायणसे, पाराशर्यायणने 
गार्ग्यायणसे, गार्ग्यायणने उद्दालकायनसे, उद्दालकायनने 
जाबालायनसे, जाबालायनने माध्यन्दिनायनसे, 
माध्यन्दिनायनने सौकरायणसे, सौकरायणने काषायणसे, 
काषायणने सायकायनसे, सायकायनने कौशिकायनिसे, 
कौशिकायनिने घृतकौशिकसे, घृतकौशिकने पाराशर्यायणसे, 
पाराशर्यायणने पाराशर्यसे, पाराशर्यने जातूकर्ण्यसे, जातूकर्ण्यने 
आसुरायणसे और यास्कसे, आसुरायणने त्रैवणिसे, 
त्रैवणिने औपजङ्कनिसे, औपजङ्घनिने आसुरिसे, आसुरिने 


भारद्वाजसे, भारद्वाजने आत्रेयसे, आत्रेयने माण्टिसे, माण्टिने 
गौतमसे, गौतमने गौतमसे, गौतमने वात्स्यसे, वात्स्यने 
शाण्डिल्यसे, शाण्डिल्यने कैशोर्य काप्यसे, कैशोर्य काप्यने 
कुमारहारितसे, कुमारहारितने गालवसे, गालवने 
विदर्भीकोण्डिन्यसे, विदर्भीकौण्डिन्यने वत्सनपाद्‌ बाभ्रवसे, 
वत्सनपाद्‌ बाभ्रवने पन्था सौभरसे, पन्था सौभरने अयास्य 
आङ्गिरससे, अयास्य आंगिरसने आभूति त्वाष्ट्रसे, आभूति 
त्वाष्टने विश्वरूप त्वाष्टसे, विश्वरूप त्वाष्टने अश्विनीकुमारोंसे, 
अश्विनीकुमारोंने दध्यङ्झथर्वणसे, दध्यड्डाथर्वणने अथर्वा 
दैवसे, अथर्वा दैवने मृत्यु प्राध्वंसनसे, मृत्यु प्राध्वंसनने 
प्रध्वंसनसे, प्रध्वंसनने एकर्षिसे, एकर्षिने विप्रचित्तिसे, 
विप्रचित्तिने व्यष्टिसे, व्यष्टिने सनारुसे, सनारुने सनातनसे, 
सनातनने सनगसे, सनगने परमेष्ठीसे, परमेष्ठीने ब्रह्मासे 


[यह विद्या प्राप्त को] । ब्रह्मा स्वयम्भू है; ब्रह्माको 
नमस्कार है॥ १--३॥ 


॥ चतुर्थ अध्याय समाप्त॥ ४॥ 


AIH (छ IS 

हि 
पञ्चम अध्याय 


प्रथम ब्राह्मण 
आकाशकी ब्रह्मरूपमें उपासना 


वह परब्रह्म पूर्ण है और यह (जगत्‌ भी) पूर्ण है। 
उस पूर्णब्रह्मसे ही यह पूर्ण उत्पन्न होता है। इस पूर्णके 
पूर्णको निकाल लेनेपर भी पूर्ण ही बच रहता है। 
आकाशब्रह्म ३%कार है। आकाश [यहाँ जड नहीं], 


सनातन [परमात्मा] है। “जिसमें वायु रहता है, वह 


आकाश ही ख है'--ऐसा कौरव्यायणीपुत्रने कहा है। 


यह ओङ्कार वेद है--ऐसा ब्राह्मण जानते हैं; क्योंकि जो 
ज्ञातव्य है, उसका इसीसे ज्ञान होता है॥ १॥ 


ALI ९७ “> 
द्वितीय ब्राह्मण 
'द-द-द' से दम-दान और दयाका उपदेश 
देव, मनुष्य और असुर-प्रजापतिके इन तीन | प्रजापतिने “हाँ, समझ गये' ऐसा कहा॥ २॥ 


पुत्रोंने पिता प्रजापतिके यहाँ ब्रह्मचर्यवास किया! 
ब्रह्वाचर्यवास कर चुकनेपर देवोंने कहा-- आप हमें 
उपदेश कीजिये।' उनसे प्रजापतिने 'द' यह अक्षर 
कहा और पूछा, “समझ गये क्या?' इसपर 'उन्होंने 
कहा, “समझ गये; आपने हमसे “दमन करो' ऐसा 
कहा है।'' तब प्रजापतिने कहा, 'ठीक है, तुम 
समझ गये'॥ १॥ 

फिर प्रजापतिसे मनुष्योंने कहा--' आप हमें उपदेश 
कीजिये।' उनसे भी प्रजापतिने “द' यह अक्षर ही कहा 
और पूछा, “समझ गये क्या ?' मनुष्योंने कहा, समझ 
गये; आपने हमसे “दान करो' ऐसा कहा है।'' तब 


फिर प्रजापतिसे असुरोंने कहा- आप हमें उपदेश 
कीजिये।' उनसे भी प्रजापतिने 'द' यह अक्षर ही 
कहा और पूछा, ' समझ गये क्या ?' असुरोंने कहा, 
“समझ गये; आपने हमसे “दया करो' ऐसा कहा 
है।'” तब प्रजापतिने “हाँ, समझ गये' ऐसा कहा। 
इस प्रजापतिके अनुशासनकी मेघगर्जनारूपी दैवी वाणी 
आज भी द-द-द-इस प्रकार अनुवाद करती है 
अर्थात्‌ भोगप्रधान देवो! इन्द्रियोंका दमन करो, संग्रहप्रधान 
मनुष्यो! भोगसामग्रीका दान करो, क्रोध-हिंसाप्रधान 
असुरो! जीवोंपर दया करो-यों कहती है। अतः 
दम, दान और दया--इन तीनोंको सीखे॥ ३॥ 


IAA ९ FAS 
तृतीय ब्राह्मण 
हृदयकी ब्रह्मरूपसे उपासना 


जो हृदय है, वह प्रजापति है । यह ब्रहम है, यह सर्व है, 
यह हदय तीन अक्षरवाला नाम है । ह' यह एक अक्षर है। 
जो ऐसा जानता है, उसके प्रति स्वजन और अन्य जन बलि 


समर्पण करते हैं ।' द' यह एक अक्षर है । जो ऐसा जानता है, 
उसे स्वजन और अन्यजन देते हें । “यम्‌' यह एक अक्षर 
है । जो ऐसा जानता है, बह स्वर्गलोकको जाता है ॥ १॥ 


४२०८ ७ ४१४? 
चतुर्थ ब्राह्मण 
सत्यकी ब्रह्मरूपसे उपासना 


वही-वह हृदय-ब्रह्म ही वह था-जो कि सत्य 


ही है। जो भी इस महत्‌, यक्ष (पूज्य), सर्वप्रथम उत्पन्न 


होनेवालेको यह 'सत्य ब्रह्म है' ऐसा जानता है, वह इन 
'लोकोंको जीत लेता है। [उसका शत्रु] उसके अधीन 

हो जाता है-असत्‌ (अभावरूप) हो जाता है। जो इस | वालेको ' सत्य ब्रह्म --इस प्रकार जानता है [ उसे उपर्युक्त 
प्रकार इस महत्‌, यक्ष (पूजनीय), प्रथम उत्पन्न होने- | फल मिलता है]; क्योंकि ब्रह्म सत्य ही है॥१॥ 


AIO FPS 


पञ्चम ब्राह्मण 
सत्यकी आदित्यरूपमें उपासना 


यह [व्यक्त जगत्‌] पहले आप (जल) ही था! 
उस आपने सत्यकी रचना की | अतः सत्य ब्रह्म है। ब्रह्मने 
प्रजापति (विराट्‌) -को और प्रजापतिने देवताओंको उत्पन्न 
किया । वे देवगण सत्यकी ही उपासना करते हैं | वह यह 
'सत्य' तीन अक्षरवाला नाम है। 'स' यह एक अक्षर है, 
“ति' यह एक अक्षर है और 'यम्‌' यह एक अक्षर है। 
इनमें प्रथम और अन्तिम अक्षर सत्य है और मध्यका 
अनृत है। वह यह अनृत दोनों ओरसे सत्यसे परिगृहीत 
है। इसलिये यह सत्य-बहुल ही है। इस प्रकार जाननेवालेको 
अनृत नहीं मारता। वह जो सत्य है, सो यह आदित्य है। 
जो इस आदित्यमण्डलमें पुरुष है और जो भी यह 
दक्षिण नेत्रमें पुरुष है, वे ये दोनों पुरुष एक-दूसरेमें 
प्रतिष्ठित हैं। आदित्य रश्मियोंके द्वारा चाक्षुष पुरुषमें 
प्रतिष्ठित है और चाक्षुष पुरुष प्राणोंके द्वारा उसमें प्रतिष्ठित 
है। जिस समय यह (चाक्षुष पुरुष) उत्क्रमण करने 


लगता है, उस समय यह इस मण्डलको शुद्ध ही देखता 
है। फिर ये रश्मियाँ इसके पास नहीं आतीं॥ १-२॥ 

इस मण्डलमें जो यह पुरुष है, उसका ' भू: ' यह 
सिर है; सिर एक है और यह अक्षर भी एक है। ' भुव:' 
यह भुजा है; भुजाएँ दो हैं और ये अक्षर भी दो हैं। 
'स्वः' यह प्रतिष्ठा (चरण) है; प्रतिष्ठा (चरण) दो हैं 
और ये अक्षर भी दो हैं। 'अहर्‌' यह उसका उपनिषद्‌ 
(गूढ नाम) है; जो ऐसा जानता है, वह पापको मारता 
है और उसे त्याग देता है। जो यह दक्षिण नेत्रमें पुरुष 
है, उसका 'भूः' यह सिर है; सिर एक है और यह 
अक्षर भी एक है। ' भुव:' यह भुजा है; भुजाएँ दो हैं 
और ये अक्षर भी दो हैं। “स्वः ' यह प्रतिष्ठा है; प्रतिष्ठा 
(चरण) दो हैं और ये अक्षर भी दो हैं। 'अहम्‌' यह 
उसका उपनिषद्‌ (गूढ़ नाम) है; जो ऐसा जानता है, वह 
पापको मारता और त्याग देता है॥ ३-४॥ 


HALO FAS 


षष्ठ ब्राह्मण 
मनोमय पुरुषकी उपासना 


प्रकाश ही जिसका सत्य (स्वरूप) है, ऐसा 
यह पुरुष मनोमय है। वह उस अन्तहंदयमें जैसा 
ब्रीहि (धान) या यव (जौ) होता है, उतने ही 


परिमाणवाला है। वह यह सबका स्वामी और सबका 
अधिपति है तथा यह जो कुछ है, सभीका प्रकर्षतया 
शासन करता है॥ १॥ 


Lo a त) LD 


सप्तम ब्राह्मण 
विद्युत्को ब्रह्मरूपमें उपासना 


विद्युत्‌ ब्रह्म है~ऐसा कहते हैं। विदान (खण्डन 
या विनाश) करनेके कारण विद्युत्‌ है। जो ' विद्युत्‌ ब्रह्म 


Do 


€ =~ 


है' ऐसा जानता है, वह इस आत्माके प्रतिकूलभूत पापोंका 
ता देता है; क्योंकि विद्युत्‌ ही ब्रह्म है॥ १॥ 


अष्टम ब्राह्मण 
वाकूकी धेनुरूपमें उपासना 


वाकूरूप धेनुकी उपासना करे। उसके चार स्तन 
हैं-स्वाहाकार, वषट्कार, हन्तकार और स्वधाकार। 
उसके दो स्तन स्वाहाकार और वषट्कारके भोक्ता 


II (टो SI 


देवगण हि, हन्तकारके 
स्वधाकारके भोक्ता पितृगण 
और मन बछडा है 


भोक्ता मनुष्य हैं और 
तृगण। उस धेनुका प्राण वृषभ है 
॥१॥ 

५१२९ 


नवम ब्राह्मण 
अन्तरस्थ वैश्वानर अग्नि 


जो यह पुरुषके भीतर है, यह अग्नि वैश्वानर है, | कानोंको मूँदकर सुनता है। जिस समय पुरुष उत्क्रमण 
जिससे कि यह अन्न, जो कि भक्षण किया जाता है, | करनेवाला होता है, उस समय इस घोषको नहीं 
पकाया जाता है। उसीका यह घोष होता है, जिसे पुरुष | सुनता ॥ १॥ 


AIO FAS 


दशम ब्राह्मण 
मरणोत्तर ऊर्ध्वगतिका वर्णन 


जिस समय यह पुरुष इस लोकसे मरकर जाता है, 
उस समय वह वायुको प्राप्त होता है । वहाँ वह वायु उसके 
लिये छिद्रयुक्त हो जाता-मार्ग दे देता है, जैसा कि रथके 
पहियेका छिद्र होता है। उसके द्वारा वह ऊर्ध्व होकर 
चढता है । वह सूर्यलोकमें पहुँच जाता है । वहाँ सूर्य उसके 
लिये वैसा ही छिद्ररूप मार्ग देता है, जैसा कि लम्बर 
नामके बाजेका छिद्र होता है। उसमें होकर वह ऊपरको 


ओर चढता है। वह चन्द्रलोकमें पहुँच जाता है। वहाँ 


चन्द्रमा भी उसके लिये छिद्रयुक्त हो मार्ग देता है, जैसा 
कि दुन्दुभिका छिद्र होता है। उसके द्वारा वह ऊपरको 


ओर चढता है। वह अशोक (शारीरिक दुःखसे रहित) 
और अहिम (मानसिक दुःखशून्य) -लोकमें पहुँच जाता 


है और उसमें सदा-अनन्त कालतक अर्थात्‌ ब्रह्माके 


अनेक कल्पोंतक निवास करता है॥ १॥ 


ISO FAIS 
एकादश ब्राह्मण 
व्याधिमें और मृत पुरुषके श्मशान-गमन आदिमें तपकी भावनाका फल 
व्याधियुक्त पुरुषको जो ताप होता है, वह निश्चय | जानता है, वह परम लोकको ही जीत लेता है। मरे 
ही परम तप है; जो ऐसा जानता है, वह परम | हुए मनुष्यको सब प्रकार जो अग्निमें रखते हैं, यह 
लोकको ही जीत लेता है। मृत पुरुषको जो वनको | निश्चय ही परम तप है; जो ऐसा जानता है, वह 
ले जाते हैं, यह निश्चय ही परम तप है; जो ऐसा | परम लोकको ही जीत लेता है॥ १॥ 
IAI ९9 FAS 
द्वादश ब्राह्मण 
अन्न एवं प्राणकी ब्रह्मरूपमें उपासना 


कोई कहते हैं कि अन्न ब्रह्म है; किंतु ऐसी 
बात नहीं है; क्योंकि प्राणके बिना अन्न सङ जाता 
है। कोई कहते हैं--प्राण ब्रह्म है; किंतु ऐसी बात 
नहीं है; क्योंकि अन्नके बिना प्राण सूख जाता है। 
परंतु ये दोनों देव एकरूपताको प्राप्त होकर परम भावको 
प्राप्त होते हैं-ऐसा निश्चयकर प्रातृद ऋषिने अपने 
पितासे कहा था--'इस प्रकार जाननेवालेका मैं क्या 
शुभ करूँ अथवा क्या अशुभ करूँ? [क्योंकि कृतकृत्य 
हो जानेके कारण उसका तो न कोई शुभ किया जा 


सकता है और न अशुभ ही।] ' पिताने हाथसे निवारण 
करते हुए कहा-- प्रातृद! ऐसा मत कहो। इन दोनोंको 
एकरूपताको प्रास होकर कौन परमताको प्राप्त होता 
है ?' अतः उससे उस (प्रातृदके पिता)-ने वि' ऐसा 
कहा। 'वि' यही अन्न है। वि-रूप अन्तमें ही ये 
सब भूत प्रविष्ट हैं। 'रम्‌' यह प्राण है, क्योंकि रं 
अर्थात्‌ प्राणमें ही ये सब भूत रमण करते हैं। जो 
ऐसा जानता है, उसमें ये सब भूत प्रविष्ट होते हैं और 
सभी भूत रमण करते हैं॥१॥ ? 


ISO 22 

त्रयोदश ब्राह्मण 
प्राणकी विविध रूपोंमें उपासना 


“उक्थ' इस प्रकार प्राणकी उपासना करे। प्राण 
ही उक्थ है; क्योंकि प्राण ही सब इन्द्रियोंको उत्थापित 
करता है। इस उपासकसे उवथवेत्ता पुत्र उत्पन्न 
होता है। जो ऐसी उपासना करता है, वह प्राणके 
सायुज्य और सालोक्यको प्राप्त करता है। “यजुः ' इस 
प्रकार प्राणकी उपासना करे। प्राण ही यजु है, 

| क्योंकि प्राणमें ही इन सब भूतोंका योग होता है। 
| सम्पूर्ण भूत इसकी श्रेष्ठताके कारण इससे संयुक्त 
होते हैं। जो ऐसी उपासना करता है, वह यजुके 
सायुज्य और सलोकताको प्रास होता है। 'साम' इस 
| प्रकार प्राणकी उपासना करे। प्राण ही साम है; 


क्योंकि प्राणमें ही ये सब भूत सुसंगत होते हैं। 
समस्त भूत उसके लिये सुसंगत होते हैं तथा उसकी 
श्रेष्ठतामै कारण होते हैं। जो इस प्रकार उपासना 
करता है, वह सामके सायुज्य और सलोकताको 
प्राप्त होता है। प्राण 'क्षत्र' है-इस प्रकार प्राणकी 
उपासना करे। प्राण ही क्षत्र है। प्राण ही क्षत्र है-- 
यह प्रसिद्ध है। प्राण इस देहको शस्त्रादिजनित क्षतसे 
रक्षा करता है। अत्रम्‌ अन्य किसीसे त्राण न पानेवाले 
क्षत्र (प्राण)-को प्राप्त होता है। जो इस प्रकार उपासना 
करता है, वह क्षत्रके सायुज्य और सलोकताको 
जीत (प्राप्त कर) लेता है॥ १--४॥ 


IAI (९ FAS 


चतुर्दश ब्राह्मण 


गायत्री-उपासना 


भूमि, अन्तरिक्ष और चौ--ये आठ अक्षर हैं। आठ 

अक्षरवाला ही गायत्रीका एक (प्रथम) पाद है । यह (भूमि 

आदि) ही इस गायत्रीका प्रथम पाद है । इस प्रकार इसके 

इस पादको जो जानता है, वह इस त्रिलोकीमें जितना कुछ 

| है, उस सबको जीत (प्राप्त कर) लेता है । ऋचः, यजूंषि, 
सामानि'--ये आठ अक्षर हैं। आठ अक्षरवाला ही 

गायत्रीका एक (द्वितीय) पाद है। यह (ऋकू आदि) ही 

इस गायत्रीका द्वितीय पाद है। जो इस प्रकार इसके इस 

पादको जानता है, वह जितनी यह त्रयीविद्या है (अर्थात्‌ 

त्रयीविद्याका जितना फल है,) उस सभीको जीत लेता है। 

प्राण, अपान, व्यान-ये आठ अक्षर हैं। आठ अक्षरवाला 

ही गायत्रीका एक (तृतीय) पाद है। यह प्राणादि ही इस 

गायत्रीका “तृतीय' पाद है। जो गायत्रीके इस पादको इस 

प्रकार जानता है, वह जितना यह प्राणिसमुदाय है, सबको 

जीत लेता है और यह जो तपता (प्रकाशित होता) है वही 
इसका तुरीय, दर्शत, परोरजा पद है। जो चतुर्थ होता है, 
वह “तुरीय' कहलाता है | ' दर्शतं पदम्‌’ इसका अर्थ है-- 
मानो [यह आदिमण्डलस्थ पुरुष] दीखता है । “परोरजा: ' 
इसका अर्थ है--यह सभी रज (यानी लोकों) -के ऊपर- 
ऊपर रहकर प्रकाशित होता है। जो गायत्रीके इस चतुर्थ 


"क्‍लास ला मम 


पादको इस प्रकार जानता है, वह इसी प्रकार शोभा और 
कीर्तिसे प्रकाशित होता है । वह यह गायत्री इस चतुर्थ दर्शत 
परोरजा पदमें प्रतिष्ठित है। वह पद सत्यमें प्रतिष्ठित है। 
चक्षु ही सत्य है, चक्षु ही सत्य है-यह प्रसिद्ध है। 
इसीसे यदि दो पुरुष 'मैंने देखा है', “मैंने सुना है' इस 
प्रकार विवाद करते हुए आयें तो जो यह कहता होगा 
कि 'मैंने देखा है' उसीका हमें विश्वास होगा। वह 
तुरीय पादका आश्रयभूत सत्य बलमें प्रतिष्ठित है। प्राण 
ही बल है, वह सत्य प्राणमें प्रतिष्ठित है। इसीसे कहते हैं 
कि सत्यकी अपेक्षा बल ओजस्वी है। इस प्रकार यह 
गायत्री अध्यात्म-प्राणमें प्रतिष्ठित है। इस पूर्वोक्त गायत्रीने 
गयोंका त्राण किया था। प्राण ही गय हैं, उन प्राणोंका इसने 
त्राण किया। इसने गयोंका त्राण किया था, इसीसे इसका 
“गायत्री! नाम हुआ। आचार्यने आठ वर्षके वटुके प्रति 
उपनयनके समय जिस सावित्रीका उपदेश किया था, वह 
यही है। वह जिस-जिस वढुको इसका उपदेश करता है, 
यह उसके-उसके प्राणोंकी रक्षा करती है॥ १--४॥ 
कोई शाखावाले इस पूर्वोक्त अनुष्टुप्‌ छन्दवाली 


सावित्रीका उपदेश करते हें (गायत्रीछन्दवाली सावित्रीका 
उपदेश न करके 


आठ अक्षरके ही होते हैं। अनुष्टपूछन्दमें 

करते हैं)। वे कहते हैं कि वाक्‌ अनुष्टुप्‌ है, इसलिये 
हम वाकूका ही उपदेश करते हैं। किंतु ऐसा नहीं करना 
चाहिये। गायत्रीछन्दवाली सावित्रीका ही उपदेश करे। 
ऐसा जाननेवाला जो बहुत-सा भी प्रतिग्रह करे तो भी 
वह गायत्रीके एक पादके बराबर भी नहीं हो सकता॥ ५॥ 
जो इन तीन पूर्ण लोकोंका प्रतिग्रह करता है, उसका 
वह (प्रतिग्रह) इस गायत्रीके इस प्रथम पादको व्याप्त 
करता है। और जितनी यह त्रयीविद्या है, उसका जो 
प्रतिग्रह करता है, वह (प्रतिग्रह) इसके इस द्वितीय 
पादको व्याप्त करता है । और जितने ये प्राणी हैं, उनका जो 
प्रतिग्रह करता है, वह (प्रतिग्रह) इसके इस तृतीय पदको 
व्याप्त करता है । और यही इसका तुरीय दर्शत परोरजा पद 
है, जो कि यह तपता है; यह किसीके द्वारा प्राप्य नहीं है, 
क्योंकि इतना प्रतिग्रह कोई कहाँसे कर सकता है ?॥ ६॥ 
उस गायत्रीका उपस्थान-हे गायत्रि! तू [त्रैलोक्यरूप 
प्रथम पादसे] एकपदी है, [तीनों वेदरूप द्वितीय 
पादसे] द्विपदी है, [प्राण, अपान और व्यानरूप तीसरे 
पादसे] त्रिपदी है [और तुरीय पादसे] चतुष्पदी है 
[इन सबसे परे निरुपाधिक स्वरूपसे तू] अपद है; 


५२१ 


क्योंकि तू जानी नहीं जाती । अतः व्यवहारके अविषयभूत 
एवं समस्त लोकोंसे ऊपर विराजमान तेरे दर्शनीय तुरीय 
पदको नमस्कार है। यह पापरूपी शत्रु इस [विघ्राचरणरूप ] 
कार्यमें सफलता नहीं प्राप्त करे। इस प्रकार यह 
(विद्वान्‌) जिससे द्वेष करता हो, “उसकी कामना पूर्ण 
न हो' ऐसा कहकर उपस्थान करे। जिसके लिये इस 
प्रकार उपस्थान किया जाता है, उसकी कामना पूर्ण नहीं 
होती अथवा “मैं इस वस्तुको प्राप्त करूँ' ऐसी कामनासे 
उपस्थान करे॥ ७॥ 

उस विदेह जनकने बुडिल अश्वतराश्रिसे यही 
बात कही थी कि 'तूने जो अपनेको गायत्रीविद्‌ 
(गायत्री-तत्त्वका ज्ञाता) कहा था तो फिर [प्रतिग्रहके 
दोषसे] हाथी होकर भार क्यों ढोता है ?' इसपर उसने 
“सम्राट्‌! मैं इसका मुख ही नहीं जानता था' ऐसा कहा। 
[तब जनकने कहा-] “इसका अग्नि ही मुख है। यदि 
अग्निमें लोग बहुत-सा ईंधन रख दें तो वह उस सभीको 
जला डालता है। इसी प्रकार ऐसा जाननेवाला बहुत- 
सा पाप करता रहा हो तो भी वह उस सबको भक्षण 
करके शुद्ध, पवित्र, अजर, अमर हो जाता है'॥ ८॥ 


ATO FAS 


पञ्चदश ब्राह्मण 
अन्तसमयको प्रार्थना 


हे सबका भरण-पोषण करनेवाले परमेश्वर! आप 
सत्यस्वरूप सर्वेश्वरका श्रीमुख ज्योतिर्मय सूर्यमण्डलरूप 
पात्रसे ढका हुआ है। आपकी भक्तिरूप सत्यधर्मका 
अनुष्ठान करेनेवाले मुझको अपने दर्शन करानेके लिये 
आप उस आवरणको हटा लीजिये। हे भक्तोंका पोषण 
करनेवाले! मुख्य ज्ञानस्वरूप! सबके नियन्ता! भक्तों 
और ज्ञानियोंके परम लक्ष्य! प्रजापतिके प्रिय! इन 
रश्मियोंको एकत्र कीजिये-हटा लीजिये; इस तेजको 
समेट लीजिये। आपका जो अतिशय कल्याणमय दिव्य 
स्वरूप है, उसको मैं आपकी कृपासे [ध्यानके द्वारा] 
देख रहा हूँ। वह जो (सूर्यका आत्मा) है, वह परम 
पुरुष [आपका स्वरूप है;] वही मैं भी हूँ। अब ये प्राण 


और इन्द्रियाँ अविनाशी समष्टि वायुतत्त्वमें [प्रविष्ट हो 
जायँ], यह स्थूलशरीर अग्निमें जलकर भस्मरूप [हो 
जाय] | हे सच्चिदानन्दधन यज्ञमय भगवन्‌! [आप मुझ 
भक्तका] स्मरण करें, मेरे द्वारा किये हुए (भक्तिरूप) 
कर्मोका स्मरण करें। हे यज्ञमय भगवन्‌! [आप मुझ 
भक्तको] स्मरण करें, (मेरे) कर्मोको स्मरण करें। हे 
अग्नि! (अग्निके अधिष्ठातृ देवता) हमें परम धनरूप 
परमेश्चरकी सेवामें पहुँचानेके लिये सुन्दर शुभ (उत्तरायण) 
मार्गसे ले चलिये। हे देव! [आप हमारे] सम्पूर्ण 
कर्मोको जाननेवाले हैं, अतः हमारे इस मार्गके प्रतिबन्धक 
पापको दूर कर दीजिये। आपको हम बार-बार नमस्कार 
करते हैं॥ १॥ 


॥ पञ्चम अध्याय समाप्त ॥ ५॥ 

षष्ठ अध्याय 


प्रथम ब्राह्मण 
प्राणकी सर्वश्रेष्ठता 


जो कोई ज्येष्ठ और श्रेष्ठको जानता है, वह अपने 
ज्ञातिजनोमें ज्येष्ठ और श्रेष्ठ होता है। प्राण ही ज्येष्ठ और 
श्रेष्ठ है। जो ऐसी उपासना करता है, वह अपने 
ज्ञातिजनोंमें तथा और जिनमें होना चाहता है, उनमें भी 
ज्येष्ठ और श्रेष्ठ होता है। जो वसिष्ठाको जानता है, वह 
स्वजनोंमें वसिष्ठ होता है। वाकू ही वसिष्ठा है। जो ऐसी 
उपासना करता है, वह स्वजनोंमें तथा और जिनमें 
चाहता है, उनमें वसिष्ठ होता है। जो प्रतिष्ठाको जानता 
है, वह समान देश-कालमें प्रतिष्ठित होता है और 
दुर्गममें भी प्रतिष्ठित होता है। चक्षु ही प्रतिष्ठा है। चक्षुसे 
ही समान और दुर्गम देश-कालमें प्रतिष्ठित होता है। 
जो ऐसी उपासना करता है, वह समान और दुर्गममें 
प्रतिष्ठित होता है। जो सम्मद्को जानता है, वह जिस 
भोगकी इच्छा करता है, वही उसे सम्यक्‌ प्रकारसे 
प्राप्त हो जाता है। श्रोत्र ही सम्मद्‌ है। श्रोत्रमें ही ये सब 
वेद सब प्रकार निष्पन्न हैं। जो ऐसी उपासना करता 
है, वह जिस भोगकी इच्छा करता है, वही उसे 
सम्यकू प्रकारसे प्रा हो जाता है। जो आयतनको 
जानता है, वह स्वजनोंका आयतन (आश्रय) होता है 
तथा अन्य जनोंका भी आयतन होता है। मन ही 
आयतन है। जो इस प्रकार उपासना करता है, वह 
स्वजनोंका आयतन होता है तथा अन्य जनोंका भी 
आयतन होता है। जो भी प्रजातिको जानता है, वह 
प्रजा- सन्तान और पशुओंद्वारा प्रजात (वृद्धिको प्राप्त) 
होता है। रेतस्‌ ही प्रजाति है। जो ऐसा जानता है, वह 
प्रजा और पशुओंद्वारा प्रजात होता है॥ १-६॥ 
. ये पूर्वोक्त प्राण (इन्द्रिय, मन आदि) “मैं श्रेष्ठ हूँ, 
हूँ” इस प्रकार विवाद करते हुए ब्रह्माके पास 
पे बोले, “हममें कौन वसिष्ठ है ?' उसने कहा, 
उत्क्रमण करनेपर (शरीरसे पृथक्‌ हो 


अधिक र 


तने या 


क पापी मानता है, | 


वर्ष बाहर रहकर लौटकर कहा-- मेरै बिना तुम कैसे 
जीवित रह सके थे?' यह सुनकर उन्होंने कहा, 'जैसे 
गूँगे मनुष्य वाणीसे न बोलते हुए भी प्राणसे प्राणक्रिया 
करते, नेत्रसे देखते, श्रोत्रसे सुनते, मनसे जानते और 
रेतस्‌से प्रजा (सन्तान)-को उत्पत्ति करते हुए [जीवित 
रहते हैं,] वैसे ही हम जीवित रहे।' यह सुनकर 
वाकूने शरीरमें प्रवेश किया। चक्षुने उत्क्रमण किया। 
उसने एक वर्ष बाहर रहकर लौटकर कहा, 'तुम मेरे 
बिना कैसे जीवित रह सके थे?' वे बोले-*जिस 
प्रकार अन्धे लोग नेत्रसे न देखते हुए प्राणसे प्राणन 
करते, वाणीसे बोलते, श्रोत्रसे सुनते, मनसे जानते और 
रेतसूसे प्रजा उत्पन्न करते हुए [जीवित रहते हैं,] 
उसी प्रकार हम जीवित रहे।' यह सुनकर चक्षुने प्रवेश 
किया। श्रोत्रने उत्क्रमण किया। उसने एक वर्ष बाहर 
रहकर लौटकर कहा, “तुम मेरे बिना कैसे जीवित रह 
सके थे?' वे बोले-*जिस प्रकार बहरे आदमी 
कानोंसे न सुनते हुए भी प्राणसे प्राणन करते, वाणीसे 
बोलते, नेत्रसे देखते, मनसे जानते और रेतसूसे प्रजा 
उत्पन्न करते हुए [जीवित रहते हैं] उसी प्रकार हम 
जीवित रहे।' यह सुनकर श्रोत्रने प्रवेश किया। मनने 
उत्क्रमण किया। उसने एक वर्ष बाहर रहकर लौटकर 
कहा, तुम मेरे बिना कैसे जीवित रह सके थे?' वे 
बोले, "जिस प्रकार मुग्ध पुरुष मनसे न समझते हुए 
भी प्राणसे प्राणन करते, वाणीसे बोलते, नेत्रसे देखते, 
कानसे सुनते और रेतसूसे प्रजा उत्पन्न करते हुए 
[जीवित रहते हैं,] उसी प्रकार हम जीवित रहे।' यह 
सुनकर मनने शरीरमें प्रवेश किया। रेतसूने उत्क्रमण 
किया। उसने एक वर्ष बाहर रहकर फिर लौटकर 
कहा, “तुम मेरे बिना कैसे जीवित रह सके थे?' वे 
च जिस 2 4 नपुंसकलोग रेतस्‌से प्रजा उत्पन्न न 
देखते हुए प्राणसे प्राणन करते, वाणीसे बोलते, नेत्रसे 
और मनसे जानते हुए [जीवित 


जीवित रहे।' यह सुनकर 


| 

वीर्यने शरीरमें प्रवेश किया। फिर प्राण उत्क्रमण करने 
लगा तो जिस प्रकार सिन्थुदेशीय महान्‌ अश्व पैर 
बाँधनेके खूँटोंको उखाड़ डालता है, उसी प्रकार वह 
इन सब प्राणों (इन्द्रियों)-को स्थानच्युत करने लगा। 
उन्होंने कहा, ' भगवन्‌ ! आप उत्क्रमण न करें, आपके 
बिना हम जीवित नहीं रह सकते।' प्राणने कहा, 
“अच्छा, तो मुझे बलि (भेंट) दिया करो।' [इन्द्रियोंने 
कहा-] “बहुत अच्छा'॥ ८-१३॥ 

उस वागिन्द्रियने कहा, “मैं जो वसिष्ठा हूँ, सो तुम 
ही उस वसिष्ठगुणसे युक्त हो।' “मैं जो प्रतिष्ठा हूँ, सो तुम 
ही उस प्रतिष्ठासे युक्त हो' ऐसा नेत्रने कहा। “मैं जो सम्पद्‌ 
हूँ, सो तुम ही उस सम्पद्से युक्त हो' ऐसा श्रोत्रने कहा। 


५२२ 


“मैं जो आयतन हूँ, सो तुम्हीं वह आयतन हो' ऐसा मनने 
कहा। “मैं जो प्रजाति हूँ, सो तुम ही उस प्रजातिसे युक्त 
हो' ऐसा रेतसने कहा। [प्राणने कहा-] “किंतु ऐसे 
गुणोंसे युक्त मेरा अन्न क्या है और वस्त्र क्या है ?' 
[वागादि बोले-] ' कुत्ते, कृमि और कीट-पतङ्गांसे 
लेकर यह जो कुछ भी है, वह सब तुम्हारा अन्न है और 
जल ही वस्त्र है।' [उपासनाका फल--] "जो इस प्रकार 
प्राणके अन्नको जानता है, उसके द्वारा अभक्ष्य-भक्षण 
नहीं होता और अभक्ष्यका प्रतिग्रह (संग्रह) भी नहीं 
होता। ऐसा जाननेवाले श्रोत्रिय भोजन करनेसे पूर्व आचमन 
करते हैं तथा भोजन करके आचमन करते हैं । इसीको वे 
उस प्राणको अनग्र (चस्त्रयुक्त) करना मानते है '॥ १४॥ 

द्वितीय ब्राह्मण 
पञ्जाग्रिविद्या और उसे जाननेका फल; त्रिविध गतिका वर्णन 


प्रसिद्ध है कि आरुणिका पुत्र श्वेतकेतु पञ्चालोंकी 
सभामें आया। वह जीवलके पुत्र प्रवाहणके पास पहुँचा, 
जो [सेवकोंसे] परिचर्या करा रहा था। उसे देखकर 
प्रवाहणने कहा, 'ओ कुमार!' वह बोला, जी!' 
[प्रवाहण] ' क्या पिताने तुझे शिक्षा दी है?” तब 
श्वेतकेतुने 'हाँ!' ऐसा उत्तर दिया॥ १॥ 

“जिस प्रकार मरनेपर यह प्रजा विभिन्न मागाँसे 
जाती है-सो क्या तू जानता है?' श्वेतकेतु बोला, 
“नहीं!' [राजा-] “जिस प्रकार वह पुनः इस लोकमें 
आती है-सो क्या तुझे मालूम है?' “नहीं,' ऐसा 
श्वेतकेतुने उत्तर दिया। [राजा- ] “इस प्रकार पुनः -पुनः 
बहुतोंके मरकर जानेपर भी जिस प्रकार वह लोक भरता 
नहीं है-सो क्या तू जानता है?” 'नहीं,' ऐसा उसने 
कहा। (राजा--) “क्या तू जानता है कि कितने बारकी 
आहुतिके हवन करनेपर आप (जल) पुरुष-शब्दवाच्य 
हो उठकर बोलने लगता है ?' “नहीं,' ऐसा श्वैतकेतुने 
कहा। “क्या तू देवयानमार्गका कर्मरूप साधन अथवा 
पितृयानका कर्मरूप साधन जानता है, जिसे करके लोग 


देवयानमार्गको प्राप्त होते हैं अथवा पितृयानमार्गको ? | : 


हमने तो मन्त्रका यह वचन सुना है-मैंने पितरोंका 
देवोंका, इस प्रकार दो मार्ग सुने हैं, ये दोनों मनुष्यों 
सम्बन्ध रखनेवाले मार्ग हैं।' 

जगत्‌ सम्यक्‌ प्रकारसे जाता है। तथा ये मार्ग (चुलोक 
और पृथिवीरूप) पिता और माताके मध्यमें हैं ।' इसपर 
श्वेतकेतुने “मैं इनमेंसे एक भी नहीं जानता,' ऐसा उत्तर 
दिया॥ २॥ 

फिर राजाने श्वेतकेतुसे ठहरनेके लिये प्रार्थना को। 
किंतु वह कुमार ठहरनेकी परवा न करके चल दिया। 
वह सीधा अपने पिताके पास आया और उससे बोला, 
' आपने यही कहा था न कि मुझे सब विषयोंको शिक्षा 
दे दी गयी है ?' [पिता-] 'हे सुन्दर धारणाशक्तिवाले! 
क्या हुआ?' [पुत्र] “मुझसे एक क्षत्रियबन्धुने पाँच 


प्रश्‍न पूछे थे, उनमेंसे मैं एकको भी नहीं जानता।' | व 

“आपने मुझे जो वर देनेके लिये प्रतिज्ञा की है, उसके 
अनुसार आपने कुमारसे जो बात पूछी थी, वह मुझसे 
कहिये।' उसने कहा, “गौतम! वह वर तो दैव वरोंमेसे है, 
तुम मनुष्यसम्बन्धी वरोंमेंसे कोई वर माँगो'॥ ४--६ ॥ 
गौतमने कहा, 'आप जानते हैं, वह तो मेरे पास है। 

मुझे सुवर्ण तथा गौ, अश्व, दासी, परिवार और वस्त्र भी 
प्राप्त है। आप महान्‌, अनन्त और निःसीम धनके दाता 
होकर मेरे लिये अदाता न हों।' [राजा-] “तो गौतम! 
तुम शास्त्रोक्त विधिसे उसे पानेकी इच्छा करो।' 
[गौतम] ' अच्छा, मैं आपके प्रति शिष्यभावसे उपसन्न 
(प्राप्त) होता हूँ । पहले ब्राह्मणलोग वाणीसे ही क्षत्रियादिके 
प्रति उपसन्न होते रहे हैं ।' इस प्रकार उपसक्तिका वाणीसे 
कथनमात्र करके गौतम वहाँ रहने लगा [सेवा आदिके 
द्वारा नहीं] । उस राजाने कहा, “गौतम ! जिस प्रकार तुम्हारे 
पितामहोंने हमारे पूर्वजोंका अपराध नहीं माना, उसी 
प्रकार तुम भी हमारा अपराध न मानना। इससे पूर्व यह 
विद्या किसी ब्राह्मणके यहाँ नहीं रही। उसे में तुम्हारे ही 
प्रति कहता हूँ। भला, इस प्रकार विनयपूर्वक बोलनेवाले 
तुमको निषेध करनेमें [विद्या देनेसे अस्वीकार करनेमें] 

कौन समर्थ हो सकता है ?'॥ ७-८॥ 

गौतम! वह लोक (द्युलोक) ही अग्नि है। उसका 
आदित्य ही समिध्‌ (ईधन) है, किरणें धूम हैं, दिन 
ज्वाला है, दिशाएँ अङ्गार हैं, अवान्तर दिशाएँ विस्फुलिङ्ग 
(चिनगारियाँ) हैं । उस इस अग्रिमें देवगण श्रद्धाको हवन 
करते हैं; उस आहुतिसे सोम राजा होता है। गौतम! 
पर्जन्यदेवता ही अग्नि है। उसका संवत्सर ही समिध्‌ है, 
बादल धूम हैं, विद्युत्‌ ज्वाला है, अशनि (इन्द्रका वज्र) 
अङ्गार है, मेघ-गर्जन विस्फुलिङ्ग है। उस इस अग्निमें 
देवगण सोम राजाको हवन करते हैं। उस आहुतिसे वृष्टि 
होती है। गौतम! यह लोक ही अग्नि है। इसको पृथिवी 
ही समिध्‌ है, अग्नि धूम है, रात्रि ज्वाला है, चन्द्रमा अङ्गार 
है और नक्षत्र विस्फुलिङ्ग हैं। उस इस अग्निमें देवता 
वृष्टिको होमते हैं, उस आहुतिसे अन्न होता है। गौतम! 
पुरुष ही अग्नि है। उसका खुला हुआ मुख ही समिध्‌ 
है, प्राण धूम है, वाक ज्वाला है, नेत्र अङ्गार हैं, श्रोत्र 
विस्फुलिङ्ग हैं । उस इस अग्निमें देवगण अन्नको होमते 
हैं। उस आहुतिसे वीर्य होता है। गौतम! स्त्री ही अग्नि 
है। उपस्थ ही उसकी समिध्‌ है, लोम धूम हैं, योनि 


+ महान्तं विभुमात्मानं मत्वा धीरो न शोचति * 


क ् 
ज्वाला है, जो मैथुनव्यापार है वह अङ्गार है, आनन्दलेश 
विस्फुलिङ्ग है। उस इस अग्निमें देवगण वीर्य होमते हैं। 
उस आहुतिसे पुरुष उत्पन्न होता है । वह जीवित रहता 
है। जबतक कर्मशेष रहते हैं, वह जीवित रहता है और 
जब मरता है, तब उसे अग्निके पास ले जाते हैं। उस 
(आहुतिभूत पुरुष)-का अग्नि ही अग्नि होता है, समिध्‌ 
समिध्‌ होती है, धूम धूम होता है, ज्वाला ज्वाला होती 
है, अँगारे अङ्गार होते हैं और विस्फुलिङ्ग विस्फुलिङ्ग 
होते हैं। उस इस अग्निमें देवगण पुरुषको होमते हैं। उस 
आहुतिसे पुरुष अत्यन्त दीतिमान्‌ हो जाता है ॥ ९--१४॥ 
वे जो [गृहस्थ] इस प्रकार इस (पञ्चाग्निविद्या)- 

को जानते हैं तथा जो (संन्यासी या वानप्रस्थ) वनमें 
श्रद्धायुक्त होकर सत्य (सगुण ब्रह्म)-को उपासना करते 
हैं, वे ज्योतिके अभिमानी देवंताओंको प्राप्त होते हैं; 
ज्योतिके अभिमानी देवताओंसे दिनके अभिमानी देवताको, 
दिनके अभिमानी देवतासे शुक्लपक्षाभिमानी देवताको 
और शुक्लपक्षाभिमानी देवतासे जिन छः महीनोंमें सूर्य 
उत्तरकी ओर रहकर चलता है, उन उत्तरायणके छः 
महीनोंके अभिमानी देवताओंको [प्राप्त होते हैं]; 
षण्मासाभिमानी देवताओंसे देवलोकको, देवलोके 
आदित्यको और आदित्यसे विद्युत्सम्बन्धी देवताओंको 
प्राप्त होते हैं। उन वैद्युत देवोंके पास एक मानस पुरुष 
आकर इन्हें ब्रह्मलोकोंमें ले जाता है। वे उन ब्रह्मलोकोंमें 
अनन्त संवत्सरपर्यन्त रहते [भगवानको प्राप्त हो 

जाते-] हैं! उनकी पुनरावृत्ति नहीं होती॥ १५॥ 

और जो [सकाम] यज्ञ, दान, तपके द्वार 
लोकोंको जीतते हैं, वे धूम (धूमाभिमानी देवता)-को 
प्राप्त होते हैं; धूमसे रात्रिदेवताको, रात्रिसे अपक्षीयमाणपक्ष 
(कृष्णपक्षाभिमानी देवता) -को, अपक्षीयमाणपक्षसे जिन 
छः महीनोंमें सूर्य दक्षिणकी ओर होकर जाता है, उन 
छः मासके देवताओंको, छ: मासके देवताओंसे पितूलोकको 
और पितृलोकसे चन्द्रमाको प्राप्त होते हैं। चन्द्रमामें 
पहुंचकर वे अन्न हो जाते हैं। वहाँ जैसे ऋत्विक्‌-गण 
So य ४ बु कहकर 
जाते हे, उसी प्रकार इन्ह देवगण 
2 कर जाते हैं। जब उनके कर्म क्षीण हो जाते हैं 
द वे इस आकाशको ही प्राप्त होते हैं। आकाशसे 
उक वायुस वृष्टिको और वृष्टिसे पृथिवीको प्राप्त होते 


CC-0. JK Sanskrit Academy, Jammmu. Digitized by 53 Foundation USA 


* बृहदारण्यकोपनिषद्‌* 


५२५ 


हैं। पृथिवीको प्राप्त होकर वे अन्न हो जाते हैं । फिर वे | होते हैं। वे इसी प्रकार पुनः-पुनः परिवर्तित होते रहते 


पुरुषरूप अग्निमें हवन किये जाते हैं। उससे वे लोकके | हैं और जो इन दोनों मार्गाको नहीं जानते, वे कीट, पतंग 
प्रति उत्थान करनेवाले होकर स्त्रीरूप अग्निमें उत्पन्न | और डाँस-मच्छर आदि होते हैं॥ १६॥ 


AHO “>>> 


तृतीय ब्राह्मण 
मन्थ विद्या और उसकी परम्परा 


जो ऐसा चाहता हो कि मैं महत्त्व प्राप्त करूँ, वह 
उत्तरायणमें शुक्लपक्षकी पुण्य-तिथिपर बारह दिन 
उपसद्व्रती (पयोव्रती) होकर गूलरकी लकड़ीके कंस 
(कटोरे) या चमसमें सर्वौषध, फल तथा अन्य सामग्रियोंको 
एकत्रितकर, [जहाँ हवन करना हो, उस स्थानका] 
परिसमूहन, एवं परिलेपन* करके अग्रिस्थापन करता 
है और फिर अग्रिके चारों ओर कुशा बिछाकर गृह्योक्त 
विधिसे घृतका शोधन करके, जिसका नाम पुँल्लिङ्ग हो 
उस [हस्त आदि] नक्षत्रमें मन्थको (औषध-फल 
आदिके पिण्डको) [अपने और अग्निके] बीचमें रखकर 
हवन करता है। ['यावन्तो' इत्यादि प्रथम मन्त्रका 
अर्थ--] हे जातवेद: ! तेरे वशवर्ती जितने देवता वक्रमति 
होकर पुरुषकी कामनाओंका प्रतिबन्ध करते हैं, उनके 
उद्देश्यसे यह आज्यभाग मैं तुझमें हवन करता हूँ। वे 
तृप्त होकर मुझे समस्त कामनाओंसे तृप्त करें-स्वाहार 
['या तिरश्ची' इत्यादि द्वितीय मन्त्रका अर्थ-] “मैं 
सबकी मृत्युको धारण करनेवाला हँ" ऐसा समझकर जो 
कुटिलमति देवता तेरा आश्रय करके रहता है, सब 
साधनोंकी पूर्ति करनेवाले उस देवताके लिये मैं घृतको 
थारासे यजन करता हूँ-स्वाहा॥ १॥ 

‘ज्येष्ठाय स्वाहा, श्रेष्ठाय स्वाहा' इस मन्त्रसे आग्नमें 
हवन करके संस्रवको (खुवामें बचे हुए घृतको) मन्थमें 
डाल देता है । “प्राणाय स्वाहा, वसिष्ठायै स्वाहा ' इस मन्त्रसे 
अग्निमें हवन करके संस्रवको मन्थमें डाल देता है । “वाचे 
स्वाहा, प्रतिष्ठायै स्वाहा' इस मन्त्रसे अग्रिम हवन करके 
सं्रवको मन्थमें डाल देता है । “चक्षुषे स्वाहा, सम्पदे स्वाहा 
इस मन्त्रसे अग्निमें हवन करके सं्रवको मन्थमें डाल 
देता है। "श्रोत्राय स्वाहा, आयतनाय स्वाहा” इस मन्त्रसे 
अग्निमें हवन करके संस्रवको मन्थमें डाल देता है । “मनसे 
स्वाहा, प्रजात्यै स्वाहा' इस मन्त्रसे अग्निमें हवन करके 


संस्रवको मन्थमें डाल देता है । 'रेतसे स्वाहा' इस मन्त्रसे 
अग्निमें हवन करके संस्रवको मन्थमें डाल देता है॥ २॥ 

' अग्नये स्वाहा' इस मन्त्रसे अग्निमें हवन करके 
संस्रवको मन्थमें डाल देता है “सोमाय स्वाहा ' इस मन्त्रसे 
अग्निमें हवन करके संख्रवको मन्थमें डाल देता है । ' भूः 
स्वाहा' इस मन्त्रसे अग्निमें हवन करके संखवको मन्थमें 
डाल देता है। ' भुवः स्वाहा' इस मन्त्रसे अग्रिम हवन 
करके संस्रवको मन्थमें डाल देता है । 'स्वः स्वाहा' इस 
मन्त्रसे अग्निमें हवन करके संस्रवको मन्थमें डाल देता 
है। ' भूर्भुवः स्वः स्वाहा' इस मन्त्रसे अग्निमें हवन करके 
संस्रवको मन्थमें डाल देता है ' ब्रह्मणे स्वाहा' इस मन्त्रसे 
अग्निमें हवन करके संस्रवको मन्थमें डाल देता है। 
'्षत्राय स्वाहा' इस मन्त्रसे अग्निमें हवन करके संस्नवको 
मन्थमें डाल देता है। ' भूताय स्वाहा' इस मन्त्रसे अग्रिमें 
हवन करके संस्रवको मन्थमें डाल देता है। ' भविष्यते 
स्वाहा' इस मन्त्रसे अग्निमें हवन करके संस्रवको मन्थमें 
डाल देता है। ' विश्वाय स्वाहा' इस मन्त्रसे अग्निमें हवन 
करके संस्रवको मन्थमें डाल देता है। “सर्वाय स्वाहा' 
इस मन्त्रसे अग्निमें हवन करके संस्रवको मन्थमें डाल 
देता है। “प्रजापतये स्वाहा' इस मन्त्रसे अग्निमें हवन 
करके संस्रवको मन्थमें डाल देता है॥३॥ 

इसके पश्चात्‌ उस मन्थको 'भ्रमद्सि' इत्यादि 
मन्त्रद्वारा स्पर्श करता है । [मन्थद्रव्यका अधिष्ठातृदेव प्राण 
है, इसलिये प्राणसे एकरूप होनेके कारण वह सर्वात्मक 
है। ' भ्रमदसि’ इत्यादि मन्त्रका अर्थ इस प्रकार है] तू 
[प्राणरूपसे सम्पूर्ण देहोंमें] घूमनेवाला है, [ अग्निरूपसे 
सर्वत्र] प्रज्वलित होनेवाला है, [ब्रह्मरूपसे] पूर्ण है, 
[आकाशरूपसे] अत्यन्त स्तब्ध [निष्कम्प] है, [सबसे 
अविरोधी होनेके कारण] तू यह जगद्रूप एक सभाके 
समान है, तू ही [यज्ञके आरम्भमें प्रस्तोताके द्वारा] 


oe > स्प््फ्प्प्स्स्स्फ्फ्फ्स्््््िफ््पिफ्न्प्क्््न्स्जन 
१. कुशोंसे बुहारना। २. गोबर और जलसे वेदीको लीपना। २. जहाँ-जहाँ 'स्वाहा' आये, वहाँ आहुति देनी चाहिये। 


CC-0. JK Sanskrit Academy, Jammmu. Digitized by S3 Foundation USA 


srs vad sities 


OS OO OOS २६ 


हिङ्कत है, तथा [उसी प्रस्तोताद्वारा यज्ञमें] तू ही 
हिङ्कियमाण है, [यज्ञारम्भमें उद्वाताद्वारा] तू ही उच्च 
स्वरसे गाया जानेवाला उद्दीथ है और [यज्ञके मध्यमें 
उसके द्वारा] तू ही उद्गीयमान है। तू ही [ अध्वर्युद्वारा] 
श्रावित और [आग्रीभ्रद्वारा] प्रत्याश्रावित है; आर्द्र [ अर्थात्‌ 
मेघ] -में सम्यक्‌ प्रकारसे दीस है, तू विभु (विविधरूप 
होनेवाला) है और प्रभु (समर्थ) है, तू [भोक्ता अग्नि- 
रूपसे] ज्योति है, [कारणरूपसे] सबका प्रलयस्थान है 
तथा [सबका संहार करनेवाला होनेसे] संवर्ग है॥ ४॥ 
फिर 'आम€सि आमईहि' इत्यादि मन्त्रसे इसे ऊपर 
उठाता है। [इस मन्त्रका अर्थ=] 'आमंसि'--तू सब 
जानता है, 'आमंहि ते महि'- मैं तेरी महिमाको अच्छी तरह 
जानता हूँ | वह प्राण राजा, ईशान (ईश्वर) और अधिपति 
है | वह मुझे राजा, ईशान और अधिपति करे॥ ५॥ 
इसके पश्चात्‌ 'तत्सवितुर्वरेण्यम्‌' इत्यादि मन्त्रसे 
इस मन्थको भक्षण करता है। ['तत्सवितुः' इत्यादि 
मन्त्रका अर्थ-- ] 'तत्सवितुर्वरेण्यम्‌'-सूर्यके उस वरेण्य 
श्रेष्ठ पदका मैं ध्यान करता हूँ । “वाता मधु ऋतायते'- 
पवन मधुर, मन्द गतिसे बह रहा है। “सिन्धवः मधु 
क्षरन्ति'-नदियाँ मधु-रसका स्राव कर रही हैं। 'नः 
ओषधीः माध्वीः सन्तु'-हमारे लिये ओषधियाँ मधुर हों । 
“भूः स्वाहा’ [यहाँतकके मन्त्रसे मन्थका पहला ग्रास 
भक्षण करे |] 'देवस्य भर्गः धीमहि'--हम सवितादेवके 
तेजका ध्यान करते हैं। 'नक्तमुत उषसः मधु '--रात और 
दिन सुखकर हों। “पार्थिव रजः मधुमत्‌'-पृथिवीके 
धूलिकण उद्वेग न करनेवाले हों। 'द्यौ: पिता नः मधु 
अस्तु'-पिता झुलोक हमारे लिये सुखकर हो। ' भुवः 
स्वाहा' [यहाँतकके मन्त्रसे दूसरा ग्रास भक्षण करे] । 'यः 
नः धियः प्रचोदयात्‌'--जो सवितादेव हमारी बुद्धियोंको 
प्रेरित करता है। “नः बनस्पतिः मधुमान्‌'-हमारे लिये 
वनस्पति (सोम) मधुर रसमय हो। 'सूर्यः मधुमान्‌ 
अस्तु'-सूर्य हमारे लिये मधुमान्‌ हो। “गाव: नः माध्वीः 
भवन्तु'-किरणें अथवा दिशाएँ हमारे लिये सुखकर हों। 
“स्वः स्वाहा’ [यहाँतकके मन्त्रसे तृतीय ग्रास भक्षण 
करे] | इसके पश्चात्‌ सम्पूर्ण सावित्री (गायत्रीमन्त्र), “मधु 
वाता ऋतायते' इत्यादि समस्त मधुमती ऋचा और 


+ महान्तं विभुमात्मानं मत्वा धीरो न शोचति * 


प पियिमर 
अहमेवेदं सर्व भूयासम्‌' (यह सब में ही हो जाऊं) 
“भूर्भुवः स्वाहा'-इस प्रकार कहकर अन्तमें समस्त 
मन्थको भक्षणकर, दोनों हाथ धो, अग्निके पश्चिमभागमे 
पूर्वकी ओर सिर करके बैठता है । प्रात: कालमें “दिशामेक- 
पुण्डरीकमस्यहं.... भूयासम्‌" इस मन्त्रद्वारा आदित्यका 
उपस्थान (नमस्कार) करता है। फिर जिस मार्गसे गया 
होता है, उसीसे लौटकर अग्निके पश्चिम भागमें बैठकर 
[आगे कहे जानेवाले] वंशको जपता है ॥ ६॥ 

उस इस मन्थका उद्दालक आरुणिने अपने शिष्य 
वाजसनेय याज्ञवल्क्यको उपदेश करके कहा था, “यदि 
कोई इस मन्थको सूखे ठूँठपर डाल देगा तो उसमें शाखाएँ 
उत्पन्न हो जायँगी और पत्ते निकल आवेंगे।' उस इस 
मन्थका वाजसनेय याज्ञवल्क्यने अपने शिष्य मधुक 
पैङ्गयको उपदेश करके कहा था, यदि कोई इसे सूखे 
दूँठपर डाल देगा तो उसमें शाखाएँ उत्पन्न हो जायगी 
और पत्ते निकल आवेंगे।' उस इस मन्थका मधुक 
पैङ्गयने अपने शिष्य चूल भागवित्तिको उपदेश करके 
कहा था, “यदि कोई इसे सूखे दूँठपर डाल देगा तो उसमें 
शाखाएँ उत्पन्न हो जायँगी और पत्ते निकल आवेंगे।' 

उस इस मन्थका चूल भागवित्तिने अपने शिष्य 
जानकि आयस्थूणको उपदेश करके कहा था, “यदि कोई 
इसे सूखे ठूँठपर डाल देगा तो उसमें शाखाएँ उत्पन्न 
हो जायँगी और पत्ते निकल आवेंगे।' उस इस मन्थका 
जानकि आयस्थूणने अपने शिष्य सत्यकाम जाबालको 
उपदेश करके कहा था, “यदि कोई इसे सूखे ठूँठपर 
डाल देगा तो उसमें शाखाएँ उत्पन्न हो जायँगी और पत्ते 
निकल आवेंगे।' उस इस मन्थका सत्यकाम जाबालने 
अपने शिष्योंको उपदेश करके कहा था, “यदि कोई इसे 
सूखे ढूँठपर डाल देगा तो उसमें शाखाएँ उत्पन्न हो 
जायेगी और पत्ते निकल आवेंगे।' उस इस मन्थका, जो 
पुत्र या शिष्य न हो, उसे उपदेश न करे॥ ७-१२॥ 

यह मन्थकर्म चतुरौदुम्बर (चार औदुम्बरकाष्ठके 
बने तुला) है। इसमें औदुम्बरकाष्ठ (गूलरकी 
रो) -का खुव, औदुम्बरकाष्ठका चमस, औदुम्बरकाष्ठका 
be औदुम्बरकाष्ठकी दो उपमन्थनी होती हैं । इसमें 

(धान), यव (जौ), तिल, माष (उड़द), अणु 


* तू दिशाओंका एक पुण्डरीक (अर्थात्‌ अखण्ड - नद्वाद्कामका एक पुण्डरीक (अर्थात्‌ अखण्ड श्रेष्ठ) है, मैं मुुष्योम एक पप मनुष्योंमें एक पुण्डरीक होऊ। 

(साँवाँ), प्रियङ्गु (काँगनी), गोधूम (गेहूँ), मसूर, | ग्रामीण अन्न उपयुक्त होते हैं। उन्हें पीसकर दही, मधु 
खल्व (बाल) और खलकुल (कुलथी)-ये दस | और घृतमें मिलाकर घृतसे हवन करता है॥ १३॥ . 
ALI (छे I 
चतुर्थ ब्राह्मण 
सन्तानोत्पत्ति-विज्ञान 


(इच्छानुसार सद्गुणयुक्त सन्तान उत्पन्न करने, 
सर्वथा न उत्पन्न करने तथा संयमयुक्त जीवन-निर्माण 
करनेकी युक्ति बतलानेके लिये इस ब्राह्मणका आरम्भ 
किया जाता है; मन्थाख्य कर्मकर्ता प्राणदर्शी पुरुषका ही 
इसमें अधिकार है।) 

चराचर समस्त भूतोंका रस-सार अथवा आधार 
पृथिवी है, पृथिवीका रस जल है, जलका रस-उसपर 
निर्भर करनेवाली ओषधियाँ हैं, ओषधियोंका रस--सार 
पुष्प है, पुष्पका रस फल है, फलका रस-आधार 
पुरुष है, पुरुषका रस-सार शुक्र है । प्रसिद्ध प्रजापतिने 
विचार किया कि इस शुक्रकी उपयुक्त प्रतिष्ठाके लिये 
कोई आधार चाहिये; इसलिये उसने स्त्रीकी सृष्टि को 
और उसके अधोभाग-सेवनका विधान किया। (यहाँ 
यदि यह कहा जाय कि इस पाशविक क्रियामें तो 
प्राणिमात्रकी स्वाभाविक प्रवृत्ति है, इसके लिये विधान 
क्यों किया गया तो इसका उत्तर यह है कि यह विधान 
इसीलिये बनाया गया कि जिसमें पुरुषोंको 
निरोध हो और इस विज्ञानसे परिचित पुरुषोंके द्वारा 
केवल श्रेष्ठ सन्तानोत्पत्तिके लिये ही इसका सेवन किया 
जाय।) इसके लिये प्रजापतिने प्रजननेन्द्रियको उत्पन्न 
किया। अतएव इस विषयसे घृणा नहीं करनी चाहिये। 
अरुणके पुत्र विद्वान्‌ उद्दालक और नाक-मौदूल्य तथा 
कुमारहारीत ऋषिने भी कहा है कि बहुत-से ऐसे 
मरणधर्मा नामके ब्राह्मण हैं जो निरिन्द्रिय, सुकृतहीन, 
मैथुन-विज्ञानसे अपरिचित होकर भी मैथुन-कर्ममें 
आसक्त होते हैं; उनकी परलोकमें दुर्गति होती है। 
(इससे अशास्त्रीय तथा अबाध मैथुन-कर्मका पापहेतुत्व 
सूचित किया गया है।) 

इस प्रकार मन्थ-कर्म करके ब्रह्मचर्यधारणपूर्वक 
पुरुषको पत्नीके ऋतुकालकी प्रतीक्षा करनी चाहिये। 


यदि इस बीचमें स्वप्रदोषादिके द्वारा शुक्र क्षरण हो 
जाय तो उसकी पुनः प्राप्ति तथा वृद्धिके लिये 
“यन्मेऽद्य रेतः पृथिवीमस्कान्त्सीद्यदोषधीरप्यसरद्यदपः, 
इदमहं तद्रेत आददे।' तथा 'पुनर्मामैत्विन्द्रियं पुनस्तेजः 
पुनर्भगः। पुनरग्निर्थिष्या यथास्थानं कल्पन्ताम्‌।' इन 
मन्त्रोंका पाठ करे। (इससे स्वप्रदोषादि व्याधियोंका 
नाश होता है।) 


यदि कदाचित्‌ जलमें अपनी छाया दीख जाय तो 
“मयि तेज इन्द्रियं यशो द्रविणः सुकृतम्‌।' (मुझे तेज, 


इन्द्रियशक्ति, यश, धन और पुण्यकी प्राप्ति हो) इस 


मन्त्रको पढे। ऋतुकालकी तीन रात बीतनेपर जब पल्ली 
स्नान करके शुद्ध हो जाय, तब ' स्त्रियोंमें मेरी यह पत्नी 
लक्ष्मीके समान है, इसलिये निर्मल वस्त्र पहने हुए है 
यह विचारकर उस यशस्विनी पत्नीके समीप जाकर 
“हम दोनों सन्तानोत्पादनके लिये क्रिया करेंगे! कहकर 
आमन्त्रण करे। लज्जा अथवा हठवश स्त्री यदि मिथुन- 
धर्मके लिये अस्वीकार करे तो उसे आभरणादिद्वार 
तथा अभिशापादिद्वारा प्रेरित करे। पुरुषके “इन्द्रियेण ते 
यशसा यश आददे' इस मन्त्रयुक्त अभिशापसे स्त्री 
अयशस्विनी-वन्थ्या हो जाती है। परंतु यदि स्त्री अपने 
स्वामीकी अभिलाषा पूर्ण करती है तो स्वामीके 
“इन्द्रियेण ते यशसा यश आदधामि' इस मन्त्रपाठपूर्वक 
उपगत होनेसे पत्नी निश्चय ही यशस्विनी पुत्रवती होती 
है। मन्थोपासक अपनी पत्नीको कामनापणयण करना 
चाहे तो उस समय वह 'अङ्गादङ्गात्‌ सम्भवसि 
हृदयादधिजायसे। स त्वमङ्ककषायोसि दिग्धविद्धमिव 
मादयेमाममूं मयि।' मन्त्रका जप करे। 

यदि किसी कारणवश गर्भनिरोधको आवश्यकता 
हो तो उस समय “इन्द्रियेण ते रेतसा रेत आददे' मन्त्रका 
जाप करे। ऐसा करनेपर पत्नी गर्भवती नहीं होगी" और 


GOD SS SS पि... स्स्स 
* आजकल गर्भनिरोधके लिये कैसी-कैसी तामसी क्रियाएँ की जाती हैं; पर ये होती हैं प्रायः असंयमकी वृद्धिके लिये। और यह 
वैदिक प्रक्रिया थी अपनी धर्मपत्नीको कभी गर्भधारण न कराना हो तो उसके लिये। संयमी पुरुष ही ऐसा कर सकते थे। 

यदि यह इच्छा हो कि पत्नी गर्भधारण करे तो उस समय 
“इन्द्रियेण ते रेतसा रेत आदधामि' इस मन्त्रका पाठ करे; 
इससे वह निश्चय ही गर्भवती हो जायगी। 
यदि कभी अपनी भार्याके साथ किसी जारका 
सम्बन्ध हो जाय और उसे दण्ड देना हो तो पहले कच्ची 
मिट्टीके बरतनमें अग्नि-स्थापन करके समस्त कर्मोको 
विपरीत रीतिसे करे और कुछ सरके तिनकोंके अग्रभागको 
घीमें भिगोकर विपरीत क्रमसे ही उनका होम करे। 
आहुतिके पहले “मम समिद्धेऽहौषीः प्राणापानौ त 
आददेऽसौ' आदि मन्त्रोंका पाठ करके अन्तमें प्रत्येक 
बार 'असौ' बोलकर उसका नाम ले। इस प्रकार करनेसे 
वह पुण्यसे स्खलित होकर मृत्युको प्राप्त हो जाता है। 
ऋतुमती पत्नीका त्रिरात्र ब्रह्म (तीन रात्रियोंका 
पृथक्‌ निवासादि) समाप्त होनेपर स्नान करनेके बाद 
उसे धान कूटना आदि गृहस्थीका काम करना चाहिये। 
तीन दिनोंतक उसे अलग रहना चाहिये, किसीका स्पर्श 
नहीं करना चाहिये। 
जो पुरुष चाहता हो कि मेरा पुत्र गौरवर्ण हो, एक 
वेदका अध्ययन करनेवाला हो और पूरे सौ वर्षोतक 
जीवित रहे, उसको दूध-चावलकी खीर बनाकर उसमें 
घी मिलाकर पल्रीसहित खाना चाहिये। जो कपिलवर्णं, 
दो वेदोंका अध्ययन करनेवाला और पूर्णायु पुत्र चाहता 
हो, उसको दहीमें चावल पकाकर पत्नीसहित खाना 
-चाहिये। जो श्यामवर्ण, रक्तनेत्र, वेदत्रयीका अध्ययन 


+ महान्तं विभुमात्मानं मत्वा धीरो न शोचति * 

करनेवाले, पूर्णायु पुत्रकी इच्छा करता हो, उसे जलमें 
चावल (भात) पकाकर घी मिलाकर पल्लीसहित खाना 
चाहिये। जो चाहता हो कि मेरे पूर्ण आयुवाली विदुषी 
कन्या हो, उसे तिल-चावलकी खिचड़ी बनाकर पत्नीसहित 
खाना चाहिये और जो चाहता हो कि मेरा पुत्र प्रसिद्ध 
पण्डित, वेदवादियोंकी सभामें जानेवाला, सुन्दर वाणी 
बोलनेवाला, सम्पूर्ण वेदोंका अध्ययन करनेवाला और 
पूर्ण आयुष्मान्‌ हो, वह उड़द-चावलकी खिचड़ी 
पकाकर उसमें 'उक्षन्‌'' अथवा "ऋषभ' नामक बल- 
वीर्यवर्धक ओषधि मिलाकर घृतसहित पति-पत्नी दोनों 
भोजन करें। 

गर्भाधान करनेवालेको प्रातःकाल ही स्थालीपाक- 
विधिके अनुसार घीका संस्कार (शोधन) करके और 
चरुपाक बनाकर 'अग्नये स्वाहा', ' अनुमतये स्वाहा' 
एवं “देवाय सवित्रे सत्यप्रसवाय स्वाहा' इन मन्त्रोंसे 
अग्निमें आहुतियाँ देनी चाहिये। होम समाप्त करके 
चरुमें बचा हुआ भोजन करके शेष पत्नीको भोजन 
कराना चाहिये। फिर हाथ धोकर जलका कलश भरके 
' त्तिष्ठातोविश्चावसोऽन्यामिच्छ प्रपूर्व्यां सं जायां पत्या 
सह' मन्त्रके द्वारा पत्रीका तीन बार अभ्युक्षण (अभिषेचन) 
करना चाहिये। 

तदनन्तर पति अपनी कामनाके अनुसार पत्नीको 
भोजन कराके शयनके समय बुलाकर कहे कि 
“देखो, मैं अम (प्राण) हूँ और तुम प्राणरूप मेरे 


१, 'उक्षन्‌' शब्दके कोषमें दो प्रकारके अर्थ मिलते हैं। कलकत्तेसे प्रकाशित “वाचस्पत्य' नामक बृहत्‌ संस्कृताभिधानमें उसे 
अष्टवर्गान्तर्गत "ऋषभ ' नामक ओषधिका पर्याय माना गया है-'ऋषभौषधौ च'। प्रसिद्ध अंग्रेज विद्वान्‌ सर मोनियर विलियम्सने अपने 
बृहत्‌ संस्कृत-अंग्रेजी-कोषमें इसे ' सोम' नामक पौधेका पर्याय माना है। 

२. 'क्रषभ' नामक ओषधिका आयुर्वेदके अत्यन्त प्राचीन एवं प्रामाणिक ग्रन्थ 'सुश्रुत-संहिता' के 'सूत्रस्थान' नामक प्रथम 
खण्डके ३८ वें अध्यायमें (जो द्रव्यसंग्रहणीयाध्याय भी कहलाता है) सैंतीस द्रव्यगणोंके अन्तर्गत उल्लेख हुआ है । ' भावप्रकाश' नामक 


प्रसिद्ध संग्रह-ग्रन्थमें उसका वर्णन इस रूपमें आया है-- 


जीवकर्षभकौ ज्ञेयौ हिमाद्रिशिखरोद्भवौ । रसोतकन्दवत्‌कन्दौ निःसारौ सूक्ष्मपत्रकौ॥ 

रा त याता य ऋषभो वृषशृद्धवत्‌। ॥ 
ऋषभो वृषभो वीरो विषाणी ब्राह्म इत्यपि। 

जीवकर्षभकौ वल्यौ शीतौ शुक्रकफप्रदौ । मधुरौ पित्तदाहम्रौ काशवातक्षयावहौ ॥ 


“जीवक और क्रषभक (क्रषभ) नामकी ओषधियाँ हिमालयके शिखरपर उत्पन्न होती हैं। उनकी जड 


इ लहसुनके सदृश होती है। 


दोनोंमें ही गूदा नहीं होता, केवल त्वचा होती है; दोनोंमें छोटी-छोटी पत्तियाँ होती है । इनमेंसे ET 
है। इसके दूसरे नाम है- वृषभ, वीर, विषाणी, ब्राह्म आदि। जीवक और ऋषभ दोनों ही a शीतवीर्य a 
बढ़ानेवाले, मधुर, पित्त और दाहका शमन करनेवाले तथा खाँसी, वायु एवं यक्ष्माको दूर करनेवाले हैं नीय, वीर्य और 
क्रषभकी प्रसिद्ध अष्टवर्ग नामक ओषधियोंमें गणना है। भावप्रकाशकार लिखते हैं-- ः 
जीवकर्षभकौ मेदे काकोल्यौ क्रद्धिवृद्धिके । अप्टवर्गोज्षरभिट्रव्यै: तण 

अधीन वाकू हो। में साम 
आधाररूप ऋकू हो, मैं आकाश हूँ और तुम पृथिवी 
हो। अतएव आओ, तुम-हम दोनों मिलें, जिससे 
हमें पुत्र-सन्तान और तदनुगत धनको प्राप्ति हो। 
इसके पश्चात्‌ ' द्यावा पृथिवी' इत्यादि मन्त्रसे सम्बोधन 
करके 'विष्णुरयोनि' इत्यादि मन्त्रके अनुसार प्रार्थना 
करे ' भगवान्‌ विष्णु तुम्हारी जननेन्द्रियको पुत्रोत्पादनमें 
समर्थ करें, त्वष्टा सूर्य रूपोंको दर्शनयोग्य करें, विराट्‌ 
पुरुष प्रजापति रेतःसेचन करायें, सूत्रात्मा विधाता 
तुममें अभिन्नभावसे स्थित होकर गर्भ धारण करें। 
सिनीवाली नामको अत्यन्त सुन्दर देवता तुममें 
अभेदरूपसे एवं पृथुष्टुका नामको महान्‌ स्तुतिशाली 
देवता भी तुममें हैं। में उनसे प्रार्थना करता हूँ कि 
“हे सिनीवालि! हे पृथुष्टुके! तुम इस गर्भको धारण 
करो।' दोनों अश्विनीकुमार अथवा चन्द्र-सूर्य तुम्हारे 
साथ रहकर इस गर्भको धारण करें।'' 

“दोनों अश्विनीकुमार हिरण्मय दो अरणियोंके 
द्वारा मन्थन करते हैं । मैं दसवें मासमें प्रसव होनेके लिये 
गर्भाधान करता हूँ। पृथ्वी जैसे अग्निगर्भा है, आकाश 
जैसे सूर्यके द्वारा गर्भवती है, दिशाएँ जैसे वायुके द्वारा 
गर्भवती हैं, मैं तुमको उसी प्रकार गर्भ अर्पण करके 
गर्भवती करता हूँ।'' यों कहकर गर्भाधान करे। 

तदनन्तर सुखपूर्वक प्रसव हो जाय, इसके लिये 
“यथावायुः' इत्यादि मन्त्रके द्वारा आसन्नप्रसवा 
अभिषेचन करे और कहे-- जैसे वायु पुष्करिणीको सब 
ओरसे हिला देता है, वैसे ही तुम्हारा गर्भ भी अपने 
स्थानसे खिसककर जेरके साथ बाहर निकल आये। 
तुम्हारे तेजस्वी गर्भका मार्ग रुका हुआ है और चारों ओर 
जेरसे घिरा है। गर्भके साथ उस जेरको भी निकाल 
बाहर करें और गर्भ निकलनेके समय जो मांसपेशी 
बाहर निकला करती है, वह भी निकल जाय।' 

पश्चात्‌ पुत्रका जन्म हो जानेपर अग्निस्थापन करके 
पुत्रको गोदमें ले और आज्यस्थालीमें दही मिला हुआ 
घृत रखकर उसे थोड़ा-थोड़ा लेकर यह कहता हुआ 
बार-बार अग्निमें होम करे कि “इस अपने घरमें में 
पुत्ररूपसे बढ़कर सहस्रो मनुष्योंका पालन करू; मेरे 

हूँ और तुम सामका | 


७२९ 
इस पुत्रके वंशमें सन्तान-लक्ष्मो तथा पशु-सम्पत्ति 
लगातार बनी रहे; मुझमें (पितामें) जो प्राण (इन्द्रियाँ) 
हैं, वे सभी मन-ही-मन मैं तुम्हें (पुत्रको) दे रहा हूँ; 
मेरे इस कर्में कोई न्यूनाधिकता हो गयी हो तो विद्वान्‌ 
एवं वाञ्छापूरक अग्नि उसे पूर्ण कर दें।' 

तदनन्तर पिता बालकके दाहिने कानमें अपना 


मुख लगाकर “वाकू, वाकू, वाक्‌' इस प्रकार तीन बार 


जप करे। तदनन्तर दधि, मधु और घृत मिलाकर पास 
ही रखे हुए सोनेके पात्रके द्वारा क्रमशः 

' भूस्ते दधामि, ' भुवस्ते दधामि', ` स्वस्ते दधामि ', 

' भूर्भुवः स्वः सर्व त्वयि दधामि’ 

--यों कहकर चार बार उसे चटाये। फिर पिता 
उस पुत्रका 'बेदोऽसि' बोलकर ' नामकरण' करे-- वेद' 
यह नाम रखे। उसका यह नाम अत्यन्त गोपनीय होता 
है। इसे सर्वसाधारणमें प्रकट नहीं करना चाहिये। इसके 
बाद गोदमें स्थित उस शिशुको माताको गोदमें रखकर 
तथा स्तन देकर इस मन्त्रका पाठ करे" 

“यस्ते स्तनः शशयो यो मयोभूयो रत्रधा वसुविद्यः 
सुदत्रः। येन विश्वा पुष्यसि वीर्याणि सरस्वति तमिह 
धातवेऽकः।' 

अर्थात्‌ 'हे सरस्वति! तुम्हारा जो स्तन दूधका 
अक्षय भण्डार तथा पोषणका आधार है, जो रत्नोंकी 
खान है तथा सम्पूर्ण धन-राशिका ज्ञाता एवं उदार दानी 
है, और जिसके द्वारा तुम समस्त वरणीय पदार्थाका 
पोषण करती हो, तुम इस सत्पुत्रके जीवन-धारणार्थ उस 
स्तनको मेरी भार्यामें प्रविष्ट करा दो।' 
तदनन्तर बालककी माताको इस प्रकार अभिमन्त्रित 
करे-उसे सम्बोधन करके कहे, “तुम ही स्तुतिके योग्य 
मैत्रा-वरुणी (अरुन्धती) हो; हे वीरे! तुमने वीर पुत्रको 
जन्म देकर हमें वीरवान्‌-वीर पुत्रका पिता बनाया है, 
अतः तुम वीरवती होओ। इसे लोग कहें-तू सचमुच 
अपने पितासे भी आगे बढ़ गया, तू निस्सन्देह अपने 
पितामहसे भी श्रेष्ठ निकला।' 

इस प्रकारके विशिष्ट ज्ञानसम्पन्न ब्राह्मणके जो पुत्र 
होता है, वह श्री, यश और ब्रह्मतेजके द्वारा सर्वोच्च 
स्थितिको प्राप्त कर लेता है॥ १-२८॥ | 

+ महान्तं विभुमात्मानं मत्वा धीरो न शोचति * 


पञ्चम ब्राह्मण 
समस्त प्रवचनकी परम्पराका वर्णन 


अब वंश (परम्परा)-का वर्णन किया जाता है- 
पौतिमाषीपुत्रने कात्यायनीपुत्रसे, कात्यायनीपुत्रने गौतमीपुत्रसे, 
गौतमीपुत्रने भारद्वाजीपुत्रसे, भारद्वाजीपुत्रने पाराशरीपुत्रसे, 
पाराशरीपुत्रने औपस्वस्तीपुत्रसे,  औपस्वस्तीपुत्रने 
पाराशरीपुत्रसे, पाराशरीपुत्रने कात्यायनीपुत्रसे, 
कात्यायनीपुत्रने कौशिकीपुत्रसे, कौशिकीपुत्रने आलम्बीपुत्रसे 
और वैयाघ्रपदीपुत्रसे, वैयाप्रपदीपुत्रने काण्वीपुत्रसे तथा 
कापीपुत्रसे, कापीपुत्रने आत्रेयीपुत्रसे, आत्रेयीपुत्रने 
गौतमीपुत्रसे, गौतमीपुत्रने भारद्वाजीपुत्रसे, भारद्वाजीपुत्रने 
पाराशरीपुत्रसे, पाराशरीपुत्रने वात्सीपुत्रसे, वात्सीपुत्रने 
पाराशरीपुत्रसे, पाराशरीपुत्रने वार्कारुणीपुत्रसे, वार्कारुणीपुत्रने 
वार्कारुणीपुत्रसे, वार्कोरुणीपुत्रने आर्तभागीपुत्रसे, 
आर्तभागीपुत्रने शोङ्गीपुत्रसे, शौङ्गीपुत्रने साङ्कृतीपुत्रसे, 
साङ्कृतीपुत्रने आलम्बायनीपुत्रसे, आलम्बायनीपुत्रने 
आलम्बीपुत्रसे, आलम्बीपुत्रने जायन्तीपुत्रसे, जायन्तीपुत्रने 
माण्ड्कायनीपुत्रसे, माण्डूकायनीपुत्रने माण्डूकोपुत्रसे, 
माण्डूकोपुत्रने शाण्डिलीपुत्रसे, शाण्डिलीपुत्रने राथीतरीपुत्रसे, 
राथीतरीपुत्रने भालुकीपुत्रसे, भालुकीपुत्रने दो क्रौञ्चिकीपुत्रंसे, 
दोनों क्रौञ्चिकीपुत्रोंने वैदभृतीपुत्रसे, वैदभृतीपुत्रने 


कार्शकेयीपुत्रसे, कार्शकेयीपुत्रने प्राचीनयोगीपुत्रसे, 
प्राचीनयोगीपुत्रने साझीवीपुत्रसे, साझीवीपुत्रने आसुरिवासी 
प्राश्नीपुत्रसे, प्राश्नीपुत्रने आसुरायणसे, आसुरायणने 
आसुरिसे, आसुरिने याज्ञवल्क्यसे, याज्ञवल्क्यने उद्दालकसे, 
उद्दालकने अरुणसे, अरुणने उपवेशिसे, उपवेशिने 
कुश्रिसे, कुश्रिने वाजश्रवासे, वाजश्रवाने जिह्यावान्‌ बाध्योगसे, 
जिह्लावान्‌ बाध्योगने असित वार्षगणसे, असित वार्षगणने 
हरित कश्यपसे, हरित कश्यपने शिल्प कश्यपसे, शिल्प 
कश्यपने कश्यप नैधुविसे, कश्यप नैधुविने वाक्से, 
वाकूने अम्भिणीसे, अम्भिणीने आदित्यसे, आदित्यसे 
प्राप्त हुई ये शुक्लयजु: श्रुतियाँ वाजसनेय याज्ञवल्क्य द्वारा 
प्रसिद्ध की गयीं । साञ्जीवी पुत्रपर्यन्त यह एक ही वंश 
है। साझीवीपुत्रने माण्डूकायनिसे, माण्डूकायनिने माण्डव्यसे, 
माण्डव्यने कोत्ससे, कौत्सने माहित्थिसे, माहित्थिने 
वामकक्षायणसे, वामकक्षायणने शाण्डिल्यसे, शाण्डिल्यने 
वात्स्यसे, वात्स्यने कुश्रिसे, कुश्रिने यज्ञवचा राजस्तम्बायनसे, 
यज्ञवचा राजस्तम्बायनने तुर कावषेयसे, तुर कावषेयने 
प्रजापतिसे और प्रजापतिने ब्रह्मसे। ब्रह्म स्वयम्भू है, 
स्वयम्भू ब्रह्मको नमस्कार है॥ १--४॥ 


AHO FAS 


॥ षष्ठ अध्याय समाप्त॥ ६॥ 


IAI ( AS 


॥ शुक्लयजुर्वेदीय बृहदारण्यकोपनिषद्‌ समाप्त ॥ 


ALO FAS 


॥ ३% तत्सत्‌॥ 


AIO I 


शान्तिपाठ 


3७ पूर्णमदः 
पूर्णस्य 


पूर्णमिदं पूर्णा्पूर्णमुदच्यते। 
पूर्णामादाय 


पूर्णमेवावशिष्यते॥ 


३» शान्तिः! शान्तिः!! शान्तिः!!! 
[इसका अर्थ ईशावास्योपनिषद्के प्रारम्भमें दिया जा चुका है।] 


AIO “> 

॥ ३ श्रीपरमात्मने नम: ॥ 


कौषीतकिब्राह्मणोपनिषद्‌ 


शान्तिपाठ 


ॐ वाङ्‌ मे मनसि प्रतिष्टिता मनो मे वाचि प्रतिष्ठितमाविरावीर्म एधि। वेदस्य म आणीस्थः 
शरुतं मे मा प्रहासीः। अनेनाधीतेनाहोरात्रान्सन्दधाम्यृतं बदिष्यामि। सत्यं वदिष्यामि। तन्मामवतु। 
तद्वक्तारमवतु। अवतु मामवतु वक्तारमवतु वक्तारम्‌॥ 


३ शान्तिः! शान्तिः!! शान्तिः!!! 
[इसका अर्थ ऐतरेयोपनिषद्के आरम्भमें छप चुका है।] 


प्रथम अध्याय 
पर्यङ्क-विद्या 


गर्गके प्रपौत्र सुप्रसिद्ध महात्मा चित्र यज्ञ करनेवाले 

थे। इसके लिये उन्होंने अरुणके पुत्र उद्दालकको प्रधान 

ऋत्विक्के रूपमें वरण किया। परंतु उन प्रसिद्ध 

उद्दालक मुनिने स्वयं न पधारकर अपने पुत्र श्वेतकेतुको 

भेजा और कहा-'वत्स! तुम जाकर चित्रका यज्ञ 

कराओ।' श्वेतकेतु यज्ञमें पधारकर एक ऊँचे आसनपर 

विराजमान हुए। उन्हें आसनपर बैठे देख चित्रने पूछा- 

“गौतमकुमार! इस लोकमें कोई ऐसा आवृत (आवरणयुक्त) 

स्थान है, जिसमें मुझे ले जाकर रखोगे? अथवा कोई 
उससे भिन्न-सर्वथा विलक्षण आवरणशून्य पद है, 
जिसे जानकर तुम उसी लोकमें मुझे स्थापित करोगे ?' 
श्वेतकेतुने कहा-- मैं यह सब नहीं जानता। किंतु 

यह प्रश्‍न सुनकर मुझे प्रसन्नता हुई है। मेरे पिता आचार्य 
हैं-वे शास्त्रके गूढ अर्थका ज्ञान रखते, दूसरे लोगोंको 
शास्त्रीय आचारमें लगाते और स्वयं भी शास्त्रके 
अनुकूल ही आचरण करते हैं; अतः उन्हींसे यह बात 
पूछूँगा।' यों कहकर वे अपने पिता आरुणि (उद्दालक) - 
के पास गये और प्रश्नको सामने रखते हुए बोले- 
“पिताजी! चित्रने इस-इस प्रकारसे मुझसे प्रश्‍न | 
है। सो इसके सम्बन्धमें मैं किस प्रकार उत्तर दूँ?' 
उद्दालकने कहा--'वत्स! मैं भी इस प्रश्नका उत्तर नहीं 
जानता। अब हमलोग महाभाग चित्रको यज्ञशालामें ही 
इस तत्त्वका अध्ययन करके इस विद्याको प्राप्त करेंगे। 
जब दूसरे लोग हमें विद्या और धन देते हैं तो चित्र भी 


देंगे ही। इसलिये आओ, हम दोनों चित्रके पास चलें।' 

वे प्रसिद्ध आरुणि मुनि हाथमें समिधा ले जिज्ञासुके 
वेषमें गर्गके प्रपौत्र चित्रके यहाँ गये। ' मैं विद्या ग्रहण 
करनेके लिये तुम्हारे पास आया हूँ? इस भावनाको व्यक्त 
करते हुए उन्होंने चित्रके समीप गमन किया। उन्हें इस 
प्रकार आया देख चित्रने कहा- गौतम! तुम ब्राह्मणोंमें 
पूजनीय एवं ब्रह्मविद्याके अधिकारी हो; क्योंकि मेरे-जैसे 
लघु व्यक्तिके पास आते समय तुम्हारे मनमें अपने 
बड्प्पनका अभिमान नहीं हुआ है । इसलिये आओ, तुम्हें 
निश्चय ही इस पूछे हुए विषयका स्पष्ट ज्ञान कराऊँगा'॥ १॥ 

सुप्रसिद्ध यज्ञकर्ता चित्रने इस प्रकार उपदेश आरम्भ 
किया--ब्रह्मन्‌। जो कोई भी अग्निहोत्रादि सत्कमाँका 
अनुष्ठान करनेवाले लोग हैं, वे सब-के-सब जब इस 
लोकसे प्रयाण करते हैं तो (क्रमशः धूम, रात्रि, कृष्णपक्ष 
और दक्षिणायन आदिके अभिमानी देवताओंके अधिकारमें 
होते हुए अन्ततोगत्वा) चन्द्रलोक अर्थात्‌ स्वर्गमें ही जाते 
हैं । उनके प्राणों (इन्द्रियों और प्राणों) -से चन्द्रमा शुक्लपक्षमें 
पुष्टिको प्राप्त होते हैं। वे (चन्द्रमा) कृष्णपक्षमें उन 
स्वर्गवासी जीवोंकी तृप्ति नहीं कर पाते। 

निश्चय ही यह स्वर्गलोकका द्वार है, जो कि 
चन्द्रमाके नामसे प्रसिद्ध है। जो अधिकारी (दैवी- 
सम्पत्तिसे युक्त होनेके कारण) उस स्वर्गरूपी चन्द्रमाका 
प्रत्याख्यान कर देता है अर्थात्‌ जहाँसे पुनः नीचे गिरना 
पड़ता है, ऐसा स्वर्गलोक मुझे नहीं चाहिये-इस प्रकार 

दृढ़ निश्चय करके जो निष्काम धर्मका अनुष्ठान करते 
हुए चन्द्रलोकको त्याग देता है, उस पुरुषको उसका वह 
शुभ संकल्प चन्द्रलोकसे भी ऊपर नित्य ब्रह्मलोकमें 
पहुँचा देता है। परंतु जो स्वर्गीय सुखके प्रति ही आसक्त 
होनेके कारण उस चन्द्रलोकको अस्वीकार नहीं करता, 
उस सकामकमी स्वर्गवासीको, उसके पुण्य-भोगको 
समाप्ति होनेपर, देववर्ग वृष्टिके रूपमें परिणत करके 
इस लोकमें ही पुनः बरसा देता है। 

वह वर्षाके रूपमें यहाँ आया हुआ अनुशयी जीव 
अपनी पूर्व-वासनाके अनुसार कीट अथवा पतङ्ग या 
पक्षी, अथवा व्याघ्र या सिंह अथवा मछली, या साँप- 
बिच्छू अथवा मनुष्य या दूसरा कोई जीव होकर इनके 
अनुकूल शरीरोंमें अपने कर्म और विद्या-उपासनाके 
अनुसार जहाँ-कहीं उत्पन्न होता है। 

(इस प्रकार संसारकी स्वर्ग-नरकरूपा दुर्गतिको 
समझकर जो उससे विरक्त हो चुका है और ज्ञानोपदेशके 
लिये गुरुदेवकी शरणमें आया है) उस अपने समीप आये 
हुए शिष्यसे दयालु एवं तत्त्वज्ञ गुरु इस प्रकार पूछे 
“वत्स! तुम कौन हो ?' गुरुके इस प्रकार प्रश्‍न करनेपर 
शिष्य (अपनेको देहादि-संघातरूप मानकर) यों उत्तर 
दे-'हे देवगण! जो पञ्चदशकलात्मक- शुक्ल और 
कृष्णपक्षके हेतुभूत, श्रद्धाद्वारा प्रकट, पितृलोकस्वरूप 
एवं नाना प्रकारके भोग प्रदान करनेमें समर्थ हैं, उन 
चन्द्रमाके निकटसे प्रादुर्भूत होकर पुरुषरूप आग्निमें 
स्थापित हुआ जो श्रद्धा, सोम, वृष्टि और अन्नका 
परिणामभूत वीर्य है, उस वीर्यके ही रूपमें स्थित हुए मुझ 
अनुशयी जीवको तुमने वीर्याधान करनेवाले पुरुषमें प्रेरित 
किया। तत्पश्चात्‌ गर्भाधान करनेवाले पुरुष (पिता)-के 
द्वारा तुमने मुझे माताके गर्भमें भी स्थापित करवाया। कुछ 
संवत्सरोंतक जीवन धारण करनेवाले पिताके साथ मैं 
एकताको प्राप्त हुआ था। मैं स्वयं भी कुछ संवत्सरोंतक 
ही जीवन धारण करनेवाला होकर ब्रह्मज्ञान अथवा उसके 
विपरीत मिथ्याज्ञानके निमित्त योनिविशेषमें शरीर धारण 
करके स्थित हूँ। इसलिये अब मुझे अमृतत्वकी प्राप्तिके 

साधनभूत ब्रह्मज्ञानके लिये अनेक ऋतुओं (वर्षो)-तक 
अक्षय रहनेवाली दीर्घ आयु प्रदान करें -ब्रह्मसाक्षात्कारपर्यन्त 


१. दो घड़ी (४८ उ जञ ञ्ची (७८ मिनट) -के कालको मुहुर्त कहतेहै।. किव oC -के कालको मुहूर्त कहते हैं। 


+ महान्तं विभुमात्मानं मत्वा धीरो न शोचति * 


व या य 
मेरे दीर्घजीवनके लिये चिरस्थायिनी आयुकी पुष्टि कों| 
क्योंकि यह जानकर मैं देवताओंसे प्रार्थना करता हूँ, अत. 
उसी सत्यसे, उसी तपस्यासे, जिनका में अभी उल्लेख 
कर आया हूँ, मैं ऋतु हूँ-संवत्सरादिरूप मरणधर्मा 
मनुष्य हूँ। आर्तव हूँ--ऋतु अर्थात्‌ रज-वीर्यसे उत्पन्न 
देह हूँ। यदि ऐसी बात नहीं है तो आप ही कृपापूर्वक 
बतायें, मैं कौन हुँ? क्या जो आप हैं, वही में भी हूँ ?' 
उसके इस प्रकार कहनेपर संसार-भयसे डरे हुए उस 
शिष्यको गुरु ब्रह्मविद्याके उपदेशद्वारा भवसागरसे पार 
करके बन्धनमुक्त कर देता है॥ २॥ 

वह परब्रह्मका उपासक पूर्वोक्त देवयान-मार्गपर 
पहुँचकर पहले अग्निलोकमें आता है, फिर वायुलोकमें 
आता है; वहाँसे वह सूर्यलोकमें आता है, तदनन्तर वरुणलोकमें 
आता है; तत्पश्चात्‌ वह इन्द्रलोकमें आता है, इन्द्रलोकसे 
प्रजापतिलोकमें आता है तथा प्रजापतिलोकसे ब्रह्मलोकमें 
आता है। इस प्रसिद्ध ब्रह्मलोकके प्रवेश-पथपर पहले 
'आर' नामसे प्रसिद्ध एक महान्‌ जलाशय है। (यह उस 
मार्गका विन्न है, काम-क्रोधादि अरियों--शत्रुओंद्वारा निर्मित 
होनेसे ही उसका नाम 'आर' पड़ा है |) उस जलाशयसे 
आगे मुहूर्ताभिमानी * देवता हैं, जो काम-क्रोध आदिकी 
प्रवृत्ति उत्पन्न करके ब्रह्मलोक-प्राप्तिक अनुकूल की हुई 
उपासना और यज्ञ-यागादिके पुण्यको नष्ट करनेके कारण 
“येष्टिह ' कहलाते हैं । उससे आगे विजरा नदी है, जिसके 
दर्शनमात्रसे जरावस्था दूर हो जाती है। (यह नदी उपासनारूपा 
ही है।) उससे आगे 'इल्य' नामक वृक्ष है। 'इला' 
पृथिवीका नाम है, उसका ही स्वरूप होनेसे उसका नाम 
'इल्य' है। उससे आगे अनेक देवताओंद्वारा सेव्यमान 
उद्यान, बावली, कुएँ, तालाब और नदी आदि भाँति- 
भातिके जलाशयोंसे युक्त एक नगर है, जिसके एक ओर 
तो विरजा नदी है और दूसरी ओर प्रत्यञ्चाके आकारका 
(अङ्चन्द्राकार) एक परकोटा है उसके आगे ब्रह्माजीका 
निवासभूत विशाल मन्दिर है, जो 'अपराजित' नामसे 
प्रसिद्ध है सूर्यके समान तेजोमय होनेके कारण वह कभी 
किसौके द्वारा पराजित नहीं होता। मेघ और यज्ञरूपसे 


उपलक्षित वायु तथा आकाशरूप इन्द्र एवं प्रजापति उस 
ब्रह्म-मन्दिरके द्वाररक्षक हैं। 


२. य इष्टिं न्ति (जो इष्ट वस्तुको प्राप्तिमें बाधा पहुँचाते हैं!) 

वहाँ ' विभुप्रमित' नामक सभामण्डप है (जो 
अहङ्कारस्वरूप है) । उसके मध्यभागमें जो वेदी (चबूतरा) 
है, वह “विचक्षणा' नामसे प्रसिद्ध है। (बुद्धि और 
महत्तत्व आदि नामोंसे भी उसका प्रतिपादन होता है।) 
वह अत्यन्त विलक्षण है। जिसके बलका कोई माप 
नहीं है, वह 'अमितौजा: ' प्राण ही ब्रह्माजीका सिंहासन-- 
पलँग है। मानसी (प्रकृति) उनकी प्रिया है। वह मनकी 
कारणभूता अथवा मनको आनन्दित करनेवाली होनेसे 
ही मानसी कहलाती है। उसके आभूषण भी उसीके 
स्वरूपभूत हैं । उसकी छायामूर्ति ' चाक्षुषी नामसे प्रसिद्ध 
है। वह तैजस नेत्रोंकी प्रकृति होनेके कारण अत्यन्त 
तेजोमयी है। उसके आभूषणादि भी उसीके समान 
तेजोमय हैं। जरायुज, स्वेदज, अण्डज और उद्धिज-- 
इन चतुर्विध प्राणियोंका नाम जगत्‌ है। यह सम्पूर्ण 
जगत्‌-जड-चेतनसमुदाय ब्रह्माजीकी वाटिकाके पुष्प 
तथा उनके धौत एवं उत्तरीयरूप युगल वस्त्र हैं । वहाँकी 
अप्सराएँ--साधारण युवतियाँ ' अम्बा' और ' आम्बायवी 
नामसे प्रसिद्ध हैं। जगज्जननी श्रुतिरूपा होनेसे वे ' अम्बा' 
कहलाती हैं तथा 'अम्ब' (अधिक) और अयव 
(न्यून)-भावसे रहित बुद्धिरूपा होनेसे उनका नाम 
'आम्बायवी' है। इसके सिवा वहाँ ' अम्बया' नामको 
नदियाँ बहती हैं । अम्बक (नेत्र)-रूप ब्रह्मज्ञानको ओर 
ले जानेके कारण उनकी ' अम्बया' ( अम्बम्‌-अम्बकम्‌ 
लक्ष्यीकृत्य यान्ति) संज्ञा है। उस ब्रह्मलोकको जो इस 
प्रकार जानता है, वह उसीको प्राप्त होता है। उसे जब 
कोई अमानव पुरुष आदित्यलोकसे ले आता है, उस 
समय ब्रह्माजी अपने परिचारकों और अप्सराओंसे कहते 
हैं-"दौड़ो, उस महात्मा पुरुषका मेरे यशके-मेरी 
प्रतिष्ठाके अनुकूल स्वागत करो; मेरे लोकमें ले आनेवाली 
उपासना आदिसे निश्चय ही यह उस विजरा नदीके 
समीपतक आ पहुँचा है, अवश्य हौ अब यह कभी 
जरावस्थाको नहीं प्राप्त होगा ॥ ३॥ 
ब्रह्माजीका यह आदेश मिलनेपर उसके पास स्वागतके 

लिये पाँच सौ अप्सराएँ जाती हैं उनमेंसे सौ अप्सराएँ तो 
हाथोंमें हल्दी, केसर और रोली आदिके चूर्ण लिये रहती 
हैं। सौके हाथोंमें भाँति-भाँतिके दिव्य वस्त्र एबं अलङ्कार 
होते हैं। सौ अप्सराएँ हाथोमें फल लिये होती हैं। सौके 
हाथोंमें नाना प्रकारके दिव्य अङ्गराग होते हैं तथा सौ 
अप्सराएँ अपने हाथोंमें भाँति-भाँतिकी मालाएँ लिये होती 


हैं। बे उस महात्माको ब्रह्मोचित अलङ्कारोंसे अलङ्कृत 
करती हैं । वह ब्रह्मवेत्ता पुरुष ब्रह्माजीके योग्य अलङ्कारोंसे 
अलङ्कृत हो ब्रह्माजीके स्वरूपको ही प्राप्त कर लेता है। 
फिर वह 'आर' नामक जलाशयके पास आता है और 
उसे मनके द्वारा-सङ्कल्पसे ही लाँघ जाता है। उस 
जलाशयतक पहुँचनेपर भी अज्ञानी मनुष्य उसमें डूब 
जाते हैं । फिर वह ब्रह्मवेत्ता मुहूर्ताभिमानी ' येष्टिह नामक 
देवताओंके पास आता है; किंतु वे विन्नकारी देवता 
उसके पाससे भाग खड़े होते हैं। तत्पश्चात्‌ वह विजरा 
नदीके तटपर आता है और उसे भी सङ्कल्पसे ही पार 
कर लेता है। वहाँ वह पुण्य और पापोंको झाड़ देता है। 
जो उसके प्रिय कुटुम्बी होते हैं, वे तो उसका पुण्य 
पाते हैं और जो उससे द्वेष करनेवाले होते हैं, उन्हें उसका 
पाप मिलता है। उस विषयमें यह दृष्टान्त है । रथसे यात्रा 
करनेवाला पुरुष रथको दौड़ाता हुआ रथके दोनों 
चक्कोंको देखता है; उस समय रथचक्रोंका जो भूमिसे 
संयोग-वियोग होता है, वह उस द्रष्टाको नहीं प्राप्त होता। 
इसी प्रकार वह ब्रह्मवेत्ता रात और दिनको देखता है, 
पुण्य और पापको देखता है तथा अन्य समस्त इन्दोंको 
देखता है; द्रष्टा होनेके कारण ही उसका इनसे सम्बन्ध 
नहीं होता। अतएव यह पुण्य और पापसे रहित होता 
है। फलतः वह ब्रह्मवेत्ता ब्रह्मको ही प्राप्त होता है॥ ४॥ 
तब वह इल्य वृक्षे पास आता है, उसको 
नासिकामें ब्रह्मगन्धका प्रवेश होता है। (वह गन्ध इतनी 
दिव्य है कि उसके सामने अन्य लोकोंको सुगन्ध 
दुर्गन्धवत्‌ प्रतीत होती है।) फिर वह सालज्य नगरके 
समीप आता है; वहाँ उसकी रसनामें उस दिव्यातिदिव्य 
ब्रह्मसका प्रवेश (अनुभव) होता है, जिसका उसे 
पहले कभी अनुभव नहीं हुआ रहता। फिर वह 
' अपराजित' नामक ब्रह्म-मन्दिरके समीप आता है, 
वहाँ उसमें ब्रह्मतेज प्रवेश करता है। तत्पश्चात्‌ वह 
द्वार रक्षक इन्द्र और प्रजापतिके पास आतां है; वे 
उसके सामनेसे मार्ग छोड़कर हट जाते हैं। तदनन्तर 
वह 'विभुप्रमित' नामक सभा-मण्डपमें आता है; वहाँ 
उसमें ब्रह्मयश प्रवेश करता है। फिर वह 'विचक्षणा' 
नामक वेदीके पास आता है | 'बृहत्‌' और ' रथन्तर '-- 
ये दो साम उसके दोनों अगले पाये हैं और 'श्येत' 
एवं 'नौधस' नामक साम उसके दोनों पिछले पाये हैं। 
“वैरूप' और “बैराज' नामक साम उसके दक्षिण और 

उत्तर पार्श् हैं तथा “शाकवर' और रैवत' साम उसके 
पूर्व एवं पश्चिम पार्थ हैं। वह समष्टि-बुद्धिरूपा है। वह 
ब्रह्मवेत्ता उस बुद्धिके द्वारा विशेष दृष्टि प्राप्त कर लेता 
है। फिर वह ' अमितौजा: नामक पलँग (या सिंहासन)- 
के पास आता है, वह पर्यङ्क प्राणस्वरूप है। भूत और 
भविष्य-ये दोनों काल उसके अगले पाये हैं और 
श्रीदेवी एवं भूदेवी-ये दोनों उसके पिछले पाये हें । 
उसके दक्षिण-उत्तर भागमें जो 'अनूच्य' नामके दीर्घ 
खट्वाङ्ग हैं, वे 'बृहत्‌' और 'रथन्तर' नामक साम हैं 
और पूर्व-पश्चिम भागमें जो छोटे खट्वाङ्ग हैं, जिनपर 
मस्तक और पैर रखे जाते हैं, वे ' भद्र' और 'यज्ञायज्ञीय' 
नामक साम हैं। (सिरकी ओरका भाग ऊँचा और 
पैरकी ओरका भाग कुछ नीचा है।) पूर्वसे पश्चिमको 
जो बड़ी-बड़ी पाटियाँ लगी हैं, वे ऋकू और सामके 
प्रतीक हैं तथा दक्षिण-उत्तरकी ओर जो आड़ी-तिरछी 
पाटियाँ हैं, वे यजुर्वेदस्वरूपा हैं। चन्द्रमाको कोमल 
किरणें ही उस पलँगका नरम-नरम गहा हैं। उदीथ ही 
उसपर बिछी हुई उपश्री (श्वेत चादर) है। लक्ष्मीजी 
तकिया हैं। ऐसे दिव्य पर्यङ्कपर ब्रह्माजी विराजमान 
होते हैं। इस तत्त्वको इस प्रकार जाननेवाला ब्रह्मवेत्ता 
उस पलँगपर पहले पैर रखकर चढता है। 

तब ब्रह्माजी उससे पूछते हैं-'तुम कौन हो ?' 
उनके प्रश्नका वह इस प्रकार उत्तर दे--॥५॥ 

“मैं वसन्त आदि ऋतुरूप हूँ। ऋतुसम्बन्धी हूँ। 
कारणभूत अव्याकृत आकाश एवं स्वयंप्रकाश परब्रह्म 
परमात्मासे उत्पन्न हुआ हूँ। जो भूत (अतीत), भूत 
(यथार्थ कारण), भूत (जड-चेतनमय चतुर्विध सर्ग) 
और भूत (पञ्चमहाभूतस्वरूप) है, उस संवत्सरका तेज 
हूँ। आत्मा हँ) आप आत्मा हैं, जो आप हैं, वही में हूँ।' 
इस प्रकार उत्तर देनेपर ब्रह्माजी पुन: पूछते हैं--' मैं कौन 
हूँ ?' इसके उत्तरमें कहे-' आप सत्य हैं।' “जो सत्य 
है, जिसे तुम सत्य कहते हो, वह क्या हे ?' ऐसा प्रश्‍न 
होनेपर उत्तर दे-'“जो सम्पूर्ण देवताओं तथा प्राणोंसे भी 
सर्वथा भिन्न-विलक्षण हो, वह 'सत्‌' है और जो 
देवता एवं प्राणरूप है, वह त्य' है। वाणीके द्वारा जिसे 

“सत्य' कहते हैं, वह यही है। इतना ही यह सब कुछ 
है। आप यह सब कुछ हैं, इसलिये सत्य हैं''॥ ६। 
यही बात ऋकूसम्बन्धी मन्त्रद्वारा भी बतायी गयी 
है-''यजुर्वेद जिसका उदर है, सामवेद मस्तक है तथा 
ऋग्वेद सम्पूर्ण शरीर है, वह अविनाशी परमात्मा 
“ब्रह्मा'-के नामसे जाननेयोग्य है। वह ब्रह्ममय 
ब्रह्मरूप महान्‌ ऋषि है।'' तदनन्तर पुनः ब्रह्माजी उस 
उपासकसे पूछते हैं-'तुम मेरे पुरुषवाचक नामोंको 
किससे प्राप्त करते हो?' वह उत्तर दे--'प्राणसे।' 
(प्रर) 'स्त्रीबाचक नामोंको किससे ग्रहण करते हो?' 
(उ०) 'वाणीसे।' (प्रश) ' नपुंसकवाचक नामोंको किससे 
ग्रहण करते हो?' (3०) 'मनसे।' (प्र०) 'गन्धका 
अनुभव किससे करते हो ?' (3०) ' प्राणसे--प्राणेन्द्रियसे॥' 
इस प्रकार कहे। (प्र) 'रूपोंको ग्रहण किससे करते 
हो?' (उ०) 'नेत्रसे।' (प्रर) 'शब्दोंको किससे सुनते 
हो ?' (उ०) 'कानोंसे।' (प्र०) ' अन्नके रसोंका आस्वादन 
किससे करते हो ?' (3०) 'जिह्वासे।' (प्र०) “कर्म 
किससे करते हो?' (उ०) 'हाथोंसे।' (प्र०) 'सुख- 
दुःखोंका अनुभव किससे करते हो ?' (3०) 'शरीरसे।'* 
(प्रर) 'रतिका परिणामरूप आनन्द, रति (मैथुनका 
आनन्द) और प्रजोत्पत्तिका सुख किससे उठाते हो ?' 
(उ०) ' उपस्थेन्द्रियसे' यों कहे। (प्रर) “गमनकी क्रिया 
किससे करते हो?' (उ०) 'दोनों पैरोंसे।' (प्र०) 
'बुद्धि-वृत्तियोंको, ज्ञातव्य विषयोंको और विविध मनोरथोंको 
किससे ग्रहण करते हो ?' (उ०) 'प्रज्ञासे' यों कहे। 
. तब ब्रह्मा उससे कहते हैं-'जल आदि प्रसिद्ध 
पाँच महाभूत मेरे स्थान हैं; अतः यह मेरा लोक भी 
जलादि-तत्त्व-प्रधान ही है। तुम मुझसे अभिन्न मेरे 
उपासक हो, अतः यह तुम्हारा भी लोक है।' 
वह जो ब्रह्माजीकी सुप्रसिद्ध विजय (सबपर 
नियन्त्रण करनेकी शक्ति) तथा सर्वत्र व्याप्ति-सर्वव्यापकता 
है, उस विजयको तथा उस सर्वव्यापकताको भी वह 
उपासक प्राप्त कर लेता है, जो इस प्रकार जानता 
(उपासना करता) है अर्थात्‌ ब्रह्माजीकी भाँति ही वह 
सबका शासक एवं सर्वव्यापक बन जाता है॥७॥ 


॥ प्रथम अध्याय समाप्त॥ १॥ 

द्वितीय अध्याय 
प्राणोपासना 

“प्राण ब्रह्म है' यह सुप्रसिद्ध ऋषि कोषीतकि* 
कहते हैं। उन प्रसिद्ध प्राणमय ब्रह्मकी यहाँ राजाके 
रूपमें कल्पना की गयी है। उनका मन ही दूत है, वाणी 
परोसनेवाली स्त्री (रानी) है, चक्षु संरक्षक (मन्त्री) है, 
श्रोत्रेन्द्रिय संदेश सुनानेवाला द्वारपाल है। उन सुप्रसिद्ध 
प्राणमय ब्रह्मको बिना माँगे ही ये सम्पूर्ण इन्द्रियाभिमानी 
देवतागण भेंट समर्पित करते हैं-उनके अधीन होकर 
रहते हैं । इसी प्रकार जो इस प्रकार जानता है, उसको 
भी सम्पूर्ण चराचर प्राणी बिना माँगे ही भेंट देते हैं। उस 
प्राणोपासकके लिये यह गूढ़ व्रत है कि “वह किसीसे 
कुछ भी न माँगे'-ठीक उसी तरह, जैसे कोई भिक्षु 
गाँवमें भीख माँगनेपर भी जब कुछ नहीं पाता तो | 
होकर बैठ रहता और कुपित होकर यह प्रतिज्ञा कर 
लेता है कि 'अबसे इस गाँववाले लोगोंके देनेपर भी 
यहाँका अन्न नहीं खाऊँगा।' तात्पर्य यह कि वह भिक्षु 
जिस दुढ़तासे अपनी बातपर डटा रहता हैं उसी प्रकार 
उसको भी अपने व्रतपर अटल रहना चाहिये। जो लोग 
पहले इस पुरुषको कुछ देनेसे अस्वीकार कर चुके होते 
हैं, वे ही कुछ न माँगनेका निश्चय कर लेनेपर इसे देनेके 
लिये निमन्त्रित करते हैं और कहते हैं, ' आओ, हम 
तुम्हें देते हैं।' 'दीनतापूर्वक दूसरोंके सामने प्रार्थना 
करना-- यह याचकका धर्म होता है अर्थात्‌ याचना 
करनेवालेको ही दैन्य-प्रदर्शन करना पड़ता है। याचना 
और दैन्य-प्रदर्शनसे दूर रहनेपर ही उसे लोग यों 

निमन्त्रण देते हैं कि ' आओ, हम तुम्हें देंगे'॥ १॥ 
“प्राण ब्रह्म है'-प्रसिद्ध महात्मा पैङ्गथ भी यही 
कहते हैं। उन प्रसिद्ध प्राणमय ब्रह्मके लिये वाणीसे परे 
चक्षु-इन्द्रिय है, जो वागिन्द्रियको सब ओरसे व्याप्त 
करके स्थित है। (अतः चक्षु वागिन्द्रिकी अपेक्षा 
आन्तरिक है; क्योंकि जैसा कहा गया हो, वैसा ही नेत्रसे 
भी देख लिया जाय तो विवादकी सम्भावना नहीं 
रहती--वह वस्तु यथार्थ समझ ली जाती है।) चक्षुसे परे 


श्रवणेन्द्रिय है, जो चक्षुको सब ओरसे व्याप्त करके 
स्थित है; (क्योंकि चक्षुसे कहीं-कहीं भ्रान्त-दर्शन भी 
होता है, जैसे सीपमें चाँदीका दर्शन। परंतु कानसे 
विद्यमान अथवा प्रस्तुत वचनका ही श्रवण होता है।) 
श्रवणेन्द्रियसे परे मन है, जो श्रवणेन्द्रियको सब ओरसे 
व्याप्त करके स्थित है; क्योंकि मनके सावधान रहनेपर 
ही श्रवणेन्द्रिय सुन पाती है। मनसे परे प्राण है, जो 
मनको सब ओरसे व्याप्त करके स्थित है। (प्राण ही 
मनको बाँध रखनेवाला है--यह बात प्रसिद्ध है। प्राण न 
रहे तो मन भी नहीं रह सकता; अतः सबकी अपेक्षा पर 
एवं आन्तरिक आत्मा होनेके कारण प्राणका ब्रह्म होना 
उचित ही है।) उस प्राणमय ब्रह्मको ये सम्पूर्ण देवता 
उसके न माँगनेपर भी उपहार समर्पित करते हैं। इसी 
प्रकार जो यों जानता है, उस उपासकको भी सम्पूर्ण 
प्राणी बिना माँगे ही भाँति-भाँतिके उपहार भेंट करते हैं। 
उसका यह गूढ़ व्रत है कि वह किसीसै याचना न करे। 
इस विषयमें यह दृष्टान्त भी है--कोई भिक्षु गाँवमें भीख 
माँगनेपर भी जब कुछ नहीं पाता तो हताश होकर बैठ 
रहता और यह प्रतिज्ञा कर लेता है कि 'अब यहाँ 
किसीके देनेपर भी अन्न ग्रहण नहीं करूँगा।' ऐसी 
प्रतिज्ञा कर लेनेपर जो लोग पहले उसे कुछ देनेसे 
अस्वीकार कर चुके होते हैं, वे ही उसे यों कहकर 
निमन्त्रित करते हैं कि “आओ, हम तुम्हें देते हैं'॥ २॥ 

(प्राणोपासकको धन-प्राप्तिकी इच्छा होनेपर उसके 
लिये कर्तव्यका उपदेश करते हैं--) अब एकमात्र धन 
(प्राण)-के निरोधकी बात बतायी जाती है। यदि 
एकमात्र धनका (अथवा प्राणका) चिन्तन करे तो 
पूर्णिमाको या अमावास्याको अथवा शुक्ल या कृष्णपक्षकी 
किसी भी पुण्य-तिथिको पवित्र नक्षत्रमें अग्निको स्थापना, 
(वेदीका) परिसमूहन (संस्कार), कुशोंका आस्तरण 
(बिछाना), मन्त्रपूत जलसे अग्नि-वेदी आदिका अभिषेक 
तथा अग्निपर रखे हुए पात्रस्थ घृतका उत्पवन (शोधन) 
करके दाहिना घुटना पृथ्वीपर टेककर खुवासे, चमससे 


* जिसकी दृष्टिमें सांसारिक सुख अत्यन्त हेय हो, उसे "कुषीतक' (कुत्सितं सीतं यस्य सः) कहते हैं और कुषीतकके 
“कौषीतकि' कहते हैं। स 

अथवा काँसेकी करछुल आदिसे निम्राङ्कित मन्त्रोद्वारा 
घृतकी ये आहुतियाँ दे- 

वाङ्नाम देवतावरोधिनी सा मेऽमुष्मात्‌ ( ) 


इदम्‌ अवरुन्धां तस्यै स्वाहा । 
अर्थात्‌ 'वाक्‌” नामसे प्रसिद्ध देवी अवरोधिनी-- 
उपासककी अभीष्टसिद्धि करनेवाली है, वह मुझ 
प्राणोपासकके लिये अमुक व्यक्तिसे इस अभीष्ट अर्थको 
सिद्धि कराये; उसके लिये यह घृतकी आहुति सादर 
समर्पित है। (उपर्युक्त मन्त्रका उच्चारण करके  अमुष्मात्‌' 
के आगे दिये हुए कोष्ठकमें उस व्यक्तिके नामका 
उल्लेख करे, जिससे अभीष्ट अर्थ प्राप्त करना है तथा 
“इदम्‌? के स्थानपर अभीष्ट अर्थका उच्चारण करे। 
आगेके मन्त्रोंका अर्थ भी इसी प्रकार समझना चाहिये |) 
प्राणो नाम देवतावरोधिनी सा मेऽमुष्मात्‌ इदम्‌ 
अवरुन्धां तस्यै स्वाहा। 
चक्षुर्नाम देवतावरोधिनी सा मेऽमुष्मात्‌ इदम्‌ अवरुन्धां 
तस्यै स्वाहा। 
श्रोत्रं नाम देवतावरोधिनी सा मेऽमुष्मात्‌ इदम्‌ 
अवरुन्धां तस्यै स्वाहा । 
मनो नाम देवतावरोधिनी सा मेऽमुष्मात्‌ इदम्‌ अवरुन्धां 
तस्यै स्वाहा। 
प्रज्ञा नाम देवतावरोधिनी सा मेऽमुष्मात्‌ इदम्‌ अवरुन्धां 
तस्यै स्वाहा। 
इस प्रकार आहुतियाँ देनेके पश्चात्‌ धूमगन्धको 
सूँघकर होमावशिष्ट घृतके लेपसे अपने अङ्गोंका अनुमार्जन 
(लेपन) करके मौनभावसे धनस्वामीके पास जाय और 
अभीष्ट अर्थके विषयमें कहे कि 'इतने धनको मुझे 
आवश्यकता है, सो आपके यहाँसे मिल जाना चाहिये ।' 
अथवा यदि धनस्वामी दूर हो तो उक्त संदेश कहलानेके 
लिये उसके पास दूत भेज दे। यों करनेसे निश्चय ही 
वह अभीष्ट धन प्राप्त कर लेता है॥ ३॥ 
(इस प्रकार धन-प्रापिका उपाय बताकर अब 
उपासकके लिये वशीकरणका उपाय बतलाते हैं) 
अब इसके बाद वाक्‌ आदि देवताओंद्वारा साध्य 
मनोरथकी सिद्धिका प्रकार बताया जाता है। जिस 
किसीका प्रिय होना चाहे, निश्चय ही उन सबका प्रिय 
होनेके लिये पहले प्राणोपासकको वाक्‌ आदि देवताओंका 
ही प्रिय बनना चाहिये। किसी एक पर्वके दिन पूर्वोक्त 


* महान्तं विभुमात्मानं मत्वा धीरो न शोचति * 


> 
रीतिसे शुभ पुण्यतिथि एवं मुहूर्तमें पहले बताये अनुसार 
ही अग्निकी स्थापना, परिसमूहन, कुशोंका आस्तरण, 
अग्निवेदी आदिका अभिषेक, घृतका उत्पवन आदि 
करके निम्राङ्कित मन्त्रोंसे ये घृतकी आहुतियाँ दे- 
वाचं ते मयि जुहोम्यसौ स्वाहा। 

(इस मन्त्रका उच्चारण करनेके पहले उस व्यक्तिका 
नाम लेना चाहिये, जिसको वशमें करना हो; यथा 
' अमुकगोत्रस्य अमुकनामधेयस्य राज्ञः, अमुकगोत्राया 
अमुकनामधेयाया राज्या वा वाचं ते मयि जुहोमि असौ 
स्वाहा' यों कहकर घृतको आहुति डालनी चाहिये। 
'असौ' के बाद कार्यका उल्लेख करना आवश्यक है- 
“यथा असौ कामः सिळ्छ्यतु-- स्वाहा । ) 

मन्त्रार्थ--मैं तुम्हारी वाक्‌-इन्द्रियका अपनेमें 
हवन करता हूँ, मेरा अमुक कार्य सिद्ध हो जाय-इस 
उद्देश्यसे यह आहुति है। (इसी प्रकार अन्य मन्त्रोंका 
भी अर्थ समझना चाहिये।) 

प्राणं ते मयि जुहोम्यसौ 
चक्षुस्ते मयि जुहोम्यसौ 
शरोत्रं ते मयि जुहोम्यसौ 
मनस्ते मयि जुहोम्यसौ स्वाहा। 
प्रज्ञां ते मयि जुहोम्यसौ स्वाहा। 

इसके बाद होम-धूमकी गन्ध सूँघकर होमावशिष्ट 
घृतके लेपसे अपने अङ्गोंका अनुमार्जन (लेपन) करके 
मौनभावसे अभीष्ट व्यक्तिके पास गमन करे और उसके 
सम्पर्कमें जानेकी इच्छा करे अथवा ऐसी जगह खड़ा 
रहकर वार्तालाप करे, जहाँ वायुकी सहायतासे उसके 
शब्द अभीष्ट व्यक्तिके कानोंमें पड़ें। फिर तो निश्चय ही 
वह उसका प्रिय हो जाता है। इतना ही नहीं, उस स्थानसे 
हट जानेपर वहाँके लोग उसका सदा स्मरण करते हैं ॥ ४॥ 

आध्यात्मिक अग्निहोत्र 

अब इसके बाद दिवोदासके पुत्र प्रतर्दनद्वारा अनुष्ठित, 
Fe “प्रातर्दन' नामसे विख्यात और संयमसे पूर्ण होनेसे 

सायमन कहलानेवाले आध्यात्मिक अग्निहोत्रका वर्णन 

Fe हैं। निश्चय ही मनुष्य जबतक कोई वाक्य बोलता 

क पूर्णतया श्वास नहीं ले सकता। उस समय 

का वाणीरूप अग्निमें हवन कर देता है। जबतक 

क छ या है, तबतक बोल नहीं सकता; उस 
श्राणरूप अग्निमें हवन कर देता है । 


स्वाहा । 
स्वाहा। 
स्वाहा । 

ये वाक्‌ और प्राणरूप दो आहुतियाँ अनन्त एवं 
अमृत हैं । (वाकू और प्राणके व्यापारोंका जीवनमें कभी 
अन्त नहीं होता, इसलिये ये अनन्त हैं तथा इनके 
व्यापारोंका जो एक-दूसरेमें लय होता है, उसमें 
अग्निहोत्र-बुद्धि हो जानेसे ये आहुतियाँ अमृतत्वरूप 
फलको देनेवाली होती हैं; इसलिये इन्हें 'अमृत' कहा 
गया है।) जाग्रत्‌ और स्वप्रकालमें भी पुरुष सदा 
अविच्छिन्तरूपसे इन आहुतियोंका होम करता रहता है। 
इसके सिवा अर्थात्‌ वाक्‌-प्राणरूपा आहुतियोंके अतिरिक्त 
जो दूसरी द्रव्यमयी आहुतियाँ हैं, वे कर्ममयी हैं। 
(स्वरूपसे और फलकी दृष्टिसे भी कृत्रिम हैं; वे पूर्वोक्त 
आहुतियोंकी भाँति अनन्त एवं अमृत नहीं हैं।) यह 


प्रसिद्ध है कि इस रहस्यको जाननेवाले पूर्ववर्ती विद्वान्‌ 


केवल कर्ममय अग्निहोत्रका अनुष्ठान नहीं करते थे॥ ५ 

“उक्थ (प्राण) ब्रह्म है'--यह बात सुप्रसिद्ध 
महात्मा शुष्कभृङ्गार कहते हैं। वह उक्थ 'ऋक्‌' है 
इस बुद्धिसे उपासना करे। जो प्राणरूप उक्थमें ऋग्बुद्धि 
कर लेता है, उसकी सम्पूर्ण प्राणी श्रेष्ठताके लिये 
श्रेष्ठ बननेके लिये अर्चना करते हैं। वह उक्थ 'यजुर्वेद' 
है, इस बुद्धिसे उपासना करे। इससे सम्पूर्ण प्राणी 
श्रेष्ठताके लिये उसके साथ सहयोग करते हैं। वह 
उक्थ 'साम' है, इस बुद्धिसे उपासना करे। उस 


उपासकके समक्ष सम्पूर्ण प्राणी श्रेष्ठताके लिये मस्तक 


झुकाते हैं। वह उक्थ “श्री' है, इस बुद्धिसे उपासना 
करे। वह “यश” है, इस भावसे उपासना करे। वह 
'तेज' है, इस भावसे उपासना करे। इस विषयमें 
यह दृष्टान्त है-जैसे यह दिव्य धनुष सम्पूर्ण आयुधोंमें 
अत्यन्त श्रीसम्पन्न, परम यशस्वी और परम तेजस्वी 
होता है, उसी प्रकार जो इस प्रकार जानता है वह 
विद्वान्‌ सम्पूर्ण भूतोंमें सबसे अधिक श्रीसम्मन्न, परम 
यशस्वी तथा परम तेजस्वी होता है । 

(जो यहाँ ईंटोंकी बनी हुई वेदी अथवा कुण्डमें 
स्थापित किया गया है, वह यज्ञकर्मका साधनभूत अग्नि 
भी प्राणस्वरूप ही है; क्योंकि प्राण ही ऋग्वेदादिरूप है । 
यह प्राण ही ऋगेदादिसाध्य कर्मोंका निष्पादक तथा 
मुझ अध्वर्युका भी स्वरूप है । इसलिये ऋवेदादिस्वरूप 
सर्वात्मा प्राण मैं हूँ, यह अग्नि भी मेरा ही स्वरूप है- 
इस बुद्धिसे अध्वर्यु अपना संस्कार करता है। इसी 

अभिप्रायसे कहते हैं-) इस प्राणको तथा ईंटोंकी 


वेदीपर संचित कर्ममय अग्निको भी अभिन्न एवं 


आत्मस्वरूप मानकर अध्वर्यु नामक ऋत्विक्‌ अपना 
संस्कार करता है। उस प्राणमें ही बह यजुर्वेदसाध्य 
कर्मोका विस्तार करता है। यजुर्वेदसाध्य कर्म-वितानमें 
होता ऋग्वेदसाध्य कर्माका विस्तार करता है। ऋग्वेदसाध्य 
कर्म-वितानमें उद्वाता सामवेदसाध्य कर्मोका विस्तार 
करता है। वह अध्वर्युरूप यह प्राण सम्पूर्ण त्रयी- 
विद्याका आत्मा है । यह प्रत्यक्षगोचर प्राण ही इस त्रयी- 
विद्याका आत्मा बताया गया है। जो इस प्राणको इस 
रूपमें जानता है, वह भी प्रारूप हो जाता है॥ ६॥ 
विविध उपासनाओंका वर्णन 

अब सर्वविजयी कौषीतकिके द्वारा अनुभवमें लायी 
हुई तीन बार की जानेवाली उपासना बतायी जाती है। 
यज्ञोपवीतको सव्यभावसे-बायें कन्धेपर रखकर, आचमन 
करके जलपात्रको तीन बार शुद्ध स्वच्छ जलसे पूर्णतः 
भरकर उदयकालमें भगवान्‌ सूर्यका उपस्थान करे, 
उनकी आराधनाके लिये खड़ा होकर अर्घ्य दे (अर्घ्य 
देते समय इस मन्त्रका उच्चारण करे) 'वर्गोऽसि 
पाप्मान मे वृङ्धि।' (आत्मज्ञान होनेके कारण सम्पूर्ण 
जगतको आप तृणकी भाँति त्याग देते हैं, इसलिये ' वर्ग ' 
कहलाते हैं; मेरे पापको मुझसे दूर कीजिये ।) इसी प्रकार 
मध्याहरकालमें भी भगवान्‌ सूर्यका उपस्थान करे। (उस 
समय इस मन्त्रका उच्चारण करना चाहिये ) ' उद्र्गो$सि 
पाप्मानं मे उद्वृङ्धि।' (इस मन्त्रका अर्थ भी पूर्ववत्‌ ही 
है।) फिर इसी प्रकार सायंकालमें अस्त होते हुए भगवान्‌ 
सूर्यका निम्नाङ्कित मन्त्रसे उपस्थान करे-- संवर्गोऽसि 
पाप्मानं मे संवृड्धि।' इस उपासनाका फल यह है कि 
मनुष्य दिन और रातमें जो पाप करता है, उसका पूर्णतः 
परित्याग कर देता है ॥७॥ 

अब दूसरी उपासना बतायी जाती है। प्रत्येक 
मासकी अमावास्या तिथिको, जब सूर्यके पश्चिमभागमें 
उनकी सुषुम्णा नामक किरणमें चन्द्रमा स्थित दिखायी 
देते हैं (लौकिक नेत्रोंसे न दिखायी देनेपर भी शास्त्रतः 
देखे जाते हैं), उस समय उनका पूर्वोक्त प्रकारसे ही 
उपस्थान करे। विशेषता इतनी ही है कि अर्ध्यपात्रमें दो 
हरी दूबके अङ्कुर भी रख ले और उससे अर्घ्य देते 
हुए चन्द्रमाके प्रति “यत्ते' इत्यादि मन्त्ररूपा वाणीका 

प्रयोग करे। (वह मन्त्र इस प्रकार है--) 

यत्ते सुसीमं हृदयमधि चन्द्रमसि श्रितं तेनामृतत्वस्येशानं 
माहं पौत्रमघं रुदम्‌। 

“हे सोममण्डलकी अधिष्ठात्री देवि! जिसकी 
सीमा बहुत ही सुन्दर है, ऐसा जो तुम्हारा हृदय 
हृदयस्थित आनन्दमय स्वरूप चन्द्रमण्डलमें विराजित 
है, उसके द्वारा तुम अमृतत्व (परमानन्दमय मोक्ष)-पर 
भी अधिकार रखती हो। ऐसी कृपा करो, जिससे मुझे 
पुत्रके शोकसे न रोना पड़े।' (पुत्रका पहलेसे ही अभाव 
होना, पुत्रका पैदा होकर मर जाना या रुग्ण रहना अथवा 
पुत्रका कुपुत्र हो जाना आदिके कारण जो घोर दुःख 
होता है, यही पुत्र-शोक है; इन सबसे छूटनेके लिये 
इस मन्त्रमें प्रार्थना की गयी है।) 

यों करनेवाले उपासकको यदि पुत्र प्राप्त हो 
चुका हो तो उसके उस पुत्रको उससे पहले मृत्यु 
नहीं होती। यदि उसके कोई पुत्र न हुआ हो तो 
वह भी पहलेकी ही भाँति सब कार्य करके अर्घ्यपात्रमें 
दो हरी दूबके अङ्कर भी रख ले और निम्नाङ्कित 
ऋचाओंका जप करे- 

“ आप्यायस्व समेतु ते विश्वतः सोम वृष्ण्यं भवा 
वाजस्य संगथे।'* 

“सं ते पयांसि समु यन्तु वाजा संवृष्ण्यान्य- 
भिमातिषाहः। आप्यायमानो अमृताय सोम दिवि श्रवां- 
स्युत्तमानि धिष्व॥ 0 


+ महान्तं विभुमात्मानं मत्वा धीरो न शोचति * 

“यमादित्या अंशुमाप्याययन्ति यमक्षितमक्षितयः 
पिबन्ति। तेन नो राजा वरुणो बृहस्पतिराप्याययननु 
भुवनस्य गोपाः ॥ भरे ल, 

--इन तीन ऋचाओंका जप करनेके पश्चात्‌ 
चन्द्रमाके सम्मुख दाहिना हाथ उठाये और निम्राङ्कित 
मन्त्रका पाठ करे-- 

मास्माकं प्राणेन प्रजया पशुभिराप्याययिष्ठा योऽस्मान्‌ 
वष्टि यं च वयं द्विष्मस्तस्य प्राणेन प्रजया पशुभिराप्याययस्व 
इति दैवीमावृतमावर्त आदित्य-स्यावृतमन्वावर्ते इति 

यों कहकर अपनी दाहिनी बाँहका अन्वावर्तन 
करे-बारम्बार घुमाये। तत्पश्चात्‌ बाँह खींच ले॥ ८॥ 

अब अन्य प्रकारको उपासना बतायी जाती 
है—पूर्णिमाको सायंकालमें जब प्राची दिशाके अङ्कुमें 
चन्द्रदेवका दर्शन होने लगे, उस समय इसी रीतिसे 
(जो पहले बतायी गयी है) चन्द्रमाका उपस्थान 
करे-उन्हें अर्घ्य प्रदान करे। उपस्थानके समय 
निम्राङ्कित मन्त्रोंका पाठ भी करे- 

सोमो राजासि विचक्षणः पञ्चमुखोऽसि 
प्रजापतिर्ब्राह्मणस्त एकं मुखं तेन मुखेन राज्ञोऽत्सि तेन 
मुखेन मामन्नादं कुरु। राजा त एकं मुखं तेन मुखेन 
विशोऽत्सि तेन मुखेन मामन्नादं कुरु । श्येनस्त एकं मुखं 
तेन मुखेन पक्षिणोऽत्सि तेन मुखेन मामन्नादं कुरु। 
अग्निष्ट एकं मुखं तेन मुखेनेमं लोकमत्सि तेन मुखेन 
मामन्नादं कुरु। त्वयि पञ्चमं मुखं तेन मुखेन सर्वाणि 


~ NS MOMS 
१. हे स्त्रीरूप सोम! तुम पुरुषरूप सूर्यके तेजसे वृद्धिको प्राप होओ। पुरुषकी उत्पत्तिका हेतुभूत जो वीर्य-अग्निसम्बन्धी तेज है, 
वह तुममें स्थापित हो। (तुम अन्न आदि ओषधियोंके भी स्वामी हो, अतः) सब ओरसे अन्नकी प्राप्तिमें निमित्त बनो । 
२. हे सोम! तुम सोममयी प्रकृति हो; तुम्हारा उत्तम दुग्ध अथवा जल (जो माताके स्तनोंमे दुग्धरूपसे, चन्द्रमण्डलमें सोमरस 
अथवा सुधारूपसे तथा मेघमण्डलमें स्वादिष्ठ जलके रूपमें स्थित है) पुरुषमात्रके लिये अत्यन्त उपकारक है तथा उसका सेवन 
करनेवाले पुरुषको पुष्टि प्रदान करके उनके शत्रुओंका पराभव करानेमें भी समर्थ है। वे दुग्ध और जल अन्नसे जीवन-निर्वाह 


करनेवाले-निरामिषभोजी जीवोंको सुगमतापूर्वक प्राप्त होते रहें। आग्नेय तेजसे आह्वादको प्राप्त 


सहायक बनो और स्वर्गलोकमें उत्तम यशको धारण करो। 


होते हुए तुम अमृतत्वकी प्राप्तिमे 


३. द्वादश आदित्यरूप पुरुष जिस स्त्री-प्रकृतिमय अमृतांशु सोमको अपने तेजसे आहाद प्रदान करते हैं तथा स्वयं अक्षीण 


रहकर कभी क्षीण न होनेवाले जिस सोमका (दुग्ध और जलके रूपमे) पान करते हैं, उस सोममय 
राजा वरुण और बृहस्पति हमलोगोंको आनन्द एवं पुष्टि प्रदान करें। 

४. “हे सोम! तुम हमारे प्राण, संतान और पशुओंसे अपनी पुष्टि एवं तृप्ति न करो; अपितु 
भी जिससे द्वेष रखते हैं, उसके प्राणसे, संतानसे और पशुओंसे अपनी पुष्टि एवं तृप्ति करो 
सम्पादित होनेवाली संचरण-क्रियाका मैं अनुवर्तन करता हूँ-उसीका चलाया हुआ 
संचरणक्रियाका अनुवर्तन करता हूँ अर्थात्‌ तुम्हारी ही गतिका अनुसरण करता हूँ।' 


अंशुसे, त्रिभुवनकी रक्षा करनेवाले 


पितु जो हमसे द्वेष रखता है, अतएव हम 
। इस प्रकार इस मन्त्रके अर्थभूत देवतासे 
चलता हू। अग्रीषोमात्मक सोम! मैं तुम्हारी 

भूतान्यत्सि तेन मुखेन मामन्नादं कुरु । मास्माकं प्राणेन 
प्रजया पशुभिरवक्षेष्ठा योऽस्मान्‌ द्वेष्टि यं च वयं द्विष्मस्तस्य 
प्राणेन प्रजया पशुभिरवक्षीयस्वेति, दैवीमावृतमावर्त, 
आदित्यस्यावृतमन्वावर्ते । ` 

इस प्रकार मन्त्रपाठ करते हुए दाहिनी बाँहका 
अन्वावर्तन करे॥ ९॥ 

इस तरह सोमको प्रार्थनाके पश्चात्‌ (गर्भाधानके 
लिये) पत्नीके समीप बैठनेसे पूर्व उसके हृदयका 
स्पर्श करे। उस समय निम्राङ्कित मन्त्रका पाठ 
करना चाहिये 

यत्ते सुसीमे हृदये हितमन्तः प्रजापतौ। मन्येऽहं मां 
तद्विद्वांसं तेन माहं पौत्रमघं रुदम्‌। 

“हे सुन्दर सीमन्त (माँग)-वाली सुन्दरी! तुम 
सोममयी हो, तुम्हारा हृदय (स्तन-मण्डल) प्रजा- 
संततिका पालक (पोषक) है; उसके भीतर जो 
चन्द्रमण्डलकी ही भाँति अमृतराशि निहित है, उसे मैं 
जानता हूँ, अपनेको उसका जाननेवाला मानता हूँ। इस 
सत्यके प्रभावसे मैं कभी पुत्रसम्बन्धी शोकसे रोदन 
करूँ (मुझे पुत्रशोक कभी देखना न पड़े) ।' 

इस प्रकार प्रार्थना करनेसे उस उपासकके पहले 
उसकी संतानकी मृत्यु नहीं होती॥ १०॥ 

अब दूसरी उपासना बतायी जाती है-परदेशमें 


रहकर वहाँसे लौटा हुआ पुरुष पुत्रके मस्तकका स्पर्श 

करे और इस मन्त्रको पढ़े 
अङ्गादङ्ात्सम्भवसि हृदयादधिजायसे। 
आत्मा त्वं पुत्र माऽऽविथ स जीव शरदः शतम्‌ असौ ॥ 

“अमुक नामवाले पुत्र! तुम नरकसे तारनेवाले 
हो। मेरे अङ्ग-अङ्गसे प्रकट हुए हो। मेरे हृदयसे 
तुम्हारा आविर्भाव हुआ है। तुम मेरे अपने ही स्वरूप 
हो। तुमने मेरी (नरकसे) रक्षा की है। तुम सौ 
वर्षोतक जीवित रहो।' 

यहाँ 'असौ' के स्थानपर पुत्रका नाम उच्चारण 
करना चाहिये और नामोच्चारणके समय निम्नांकित मन्त्र 
पढ़ना चाहिये 

अशमा भव परशुर्भव हिरण्यमस्तृतं भव। तेजो वै 
पुत्र नामासि स जीव शरदः शतम्‌ असौ 1 

यहाँ पुनः “'असौ' के स्थानपर पुत्रका नाम 
लेना चाहिये। साथ ही निम्नाङ्कित मन्त्रका पाठ भी 
करना चाहिये 

“येन प्रजापतिः प्रजाः पर्यगृह्णादरिष्टयै तेन त्वा 
परिगृह्णामि असौ। ' 

यहाँ भी 'असौ' के स्थानपर पुत्रका नामोच्चारण 
करे। तत्पश्चात्‌ पुत्रके दाहिने कानमें इस समन्त्रका 
जप करे 

अस्मै प्रयन्धि मघवनृजीषिन्‌, इन्द्र श्रेष्ठानि 
द्रविणानि धेहि।” 


_ (1 न : ST र CR MM र 

१, विश्वकी स्त्री-पुरुषरूपा प्रकृति-उमाके साथ वर्तमान तुम सोम राजा हो। विचक्षण-सम्पूर्ण लौकिक, वैदिक कार्योके साधनमें 
कुशल हो। तुम पञ्चमुख--पाँच मुखवाले हो । प्रजापति-समस्त प्रजाका पालन करनेवाले हो। ब्राह्मण तुम्हारा एक मुख है, उस मुखसे 
तुम क्षत्रियोंका भक्षण करते हो-दमन करते हो; उस मुखके द्वारा तुम मुझे अन्नको खाने और पचानेकी शक्तिसे सम्पन्न बनाओ। 
कषत्रिय तुम्हारा एक मुख है, उस मुखसे तुम वैश्योंका भक्षण- शासन करते हो; उस मुखसे तुम मुझे अन्तका भक्षण करने और उसे 
पचानेकी शक्तिसे सम्पन्न बनाओ। बाज तुम्हारा एक मुख है, उस मुखसे तुम पक्षियोंका भक्षण- संहार करते हो; उस मुखसे मुझे 
अन्नका भोक्ता बनाओ। अग्नि तुम्हारा एक मुख है, उस मुखसे तुम इस लोकका भक्षण करते हो, उस मुखसे मुझे भी अन्नका भोक्ता 
बनाओ। पाँचवाँ मुख तो तुममें ही है, उस मुखसे तुम सम्पूर्ण प्राणियोंका भक्षण-संहार करते हो, उस मुखसे मुझे भी अन्नका भोक्ता 
बनाओ। तुम प्राण, संतान और पशुओंसे हमें क्षीण न करो; अपितु जो हमसे द्वेष रखता है, अतएव हम भी जिससे द्वेष रखते हैं, उसे 
प्राण, संतान एवं पशुओंसे क्षीण करो। (शेष मन्त्रका अर्थ ऊपरकी तरह समझना चाहिये।) 

२. पुत्रका अर्थ ही है-पुत्‌ नामके नरकसे रक्षा करनेवाला (पुन्नाम्र: नरकात्‌ त्रायते) । 

३. मन्त्रार्थ इस प्रकार है--'वत्स! तुम पत्थर बनो, कुठार बनो और बिछा हुआ सुवर्ण बनो (अर्थात्‌ तुम्हारा शरीर पत्थरके समान 
सुगठित, बलवान्‌, स्वस्थ एवं नीरोग हो। तुम कुठारकी भाँति शत्रुओंका नाश करनेवाले बनो और सब ओर फैली हुई सुवर्णराशिकी 
भाँति सबके प्रिय बनो। समस्त अङ्गोंका सारभूत, संसार-वृक्षका बीजरूप जो तेज है, वह तुम्हीं हो; तुम सैकड़ों वर्ष जीवित रहो।)' 

४. वत्स! प्रजापति ब्रह्माजी अपनी सृष्टिको विनाशसे बचानेके लिये उसे जिस तेजसे सम्पन्न करके परिगृहीत अथवा अनुगृहीत 
करते हैं, उसी तेजसे सम्पन्न करके मैं तुम्हें सब ओरसे ग्रहण करता हूँ। 

५. मघवन्‌! आप सरल भावका अवलम्बन करके इस पुत्रको रक्षा करें। इन्द्र! इसे श्रेष्ठ धन प्रदान करें। 

फिर इसी मन्त्रको बायें कानमें भी जपे। तदनन्तर 
पुत्रका मस्तक सूँधे और इस मन्त्रको पढे-- 

माच्छिथा मा व्यथिष्ठाः शतं शरद आयुषो जीव पुत्र 
ते नाम्ना मूर्धानमवजिघ्रामि, असौ। 

“बेटा! संतान-परम्पराका उच्छेद न करना। मन, 
वाणी और शरीरसे तुम्हें कभी पीड़ा न हो। तुम सौ 
वर्षोतक जीवित रहो। मैं तुम्हारा अमुक नामसे प्रसिद्ध 
पिता तुम्हारा नाम लेकर तुम्हारे मस्तकको सूँघ रहा हूँ।' 
(यहाँ 'असौ' के स्थानपर पिता अपना नाम ले।) इस 
मन्त्रको पढ़कर तीन बार पुत्रका मस्तक सूँघना चाहिये। 
इसके बाद नीचे लिखा मन्त्र पढ़कर मस्तकके सब ओर 
तीन बार हिंकार (“हिम्‌' शब्दका) उच्चारण करे। मन्त्र 
इस प्रकार है-- 

गवां त्वा हिङ्कारेणाभि हिङ्करोमि। 

“वत्स! गौएँ अपने बछड़ेको बुलानेके लिये जैसे 
रँभाती हैं, उसी प्रकार-वैसे ही प्रेमसे मैं भी तुम्हारे 
लिये हिङ्कार करता हूँ- 'हिङ्कारद्वारा तुम्हें अपने पास 
बुलाता हूँ'॥ ११॥ 

दैवपरिमररूपमें प्राणको उपासना 

अब इसके बाद देव-सम्बन्धी 'परिमर' का 
वर्णन किया जाता है। (यहाँ अग्नि और वाकू आदि 
ही देवता हैं; ये देवता प्राणके सब ओर मृत्युको 
प्राप्त होते हैं, अतः ब्रह्मस्वरूप प्राणको ही यहाँ 
“परिमर' कहा गया है।) यह जो प्रत्यक्ष रूपमें अग्नि 
प्रज्वलित है, इस रूपमें ब्रह्म ही देदीप्यमान हो रहा 

है। जब अग्नि प्रज्वलित नहीं होती, उस अवस्थामें 
यह मर जाती है-बुझ जाती है। उस बुझी हुई 
अग्निका तेज सूर्यमें ही मिल जाता है और प्राण 
वायुमें प्रवेश कर जाता है। यह जो सूर्य दृष्टिगोचर 
होता है, निश्चय ही इस रूपमें ब्रह्म ही प्रकाशित हो 
रहा है। जब यह नहीं दिखायी देता, तब मानो मर 
जाता है। उस समय उसका तेज चन्द्रमाको ही प्राप्त 
होता और प्राण वायुमें मिल जाता है। यह जो चन्द्रमा 
दिखायी देता है, निश्चय ही इसके रूपमें ब्रह्म ही 
प्रकाशित हो रहा है। फिर जब यह नहीं दिखायी 
देता, तब मानो यह मर जाता है। उस समय उसका 


+ महान्तं विभुमात्मानं मत्वा धीरो न शोचति * 


ब्ब्न्न्न्न््ज्ज्ब्जलनन-डल 
तेज विद्युत्को ही और प्राण वायुको प्राप्त हो जाता 
है। यह जो बिजली कौंधती है, निश्चय ही इसके 
रूपमें यह ब्रह्म ही प्रकाशित हो रहा है। फिर जब 
यह नहीं कौंधती, तब मानो मर जाती है; उस समय 
उसका तेज वायुको प्राप्त होता है और प्राण भी 

वायुमें ही प्रवेश कर जाता है। 
वे प्रसिद्ध अग्नि, सूर्य, चन्द्रमा तथा विद्युत्‌- 
स्वरूप सम्पूर्ण देवता वायुमें ही प्रवेश करके स्थित 
होते हैं। वायु (आधिदैविक प्राण)-में विलीन होकर 
वे विनष्ट नहीं होते; क्योंकि पुनः उस वायुसे ही 
उनका प्रादुर्भाव होता है। इस प्रकार आधिदैविक 
दृष्टि है। अब आध्यात्मिक दृष्टि बतायी जाती है॥ १२॥ 
मनुष्य वाणीसे जो बातचीत करता है, यह 
मानो ब्रह्म ही प्रकाशित हो रहा है। जब यह नहीं 
बोलता, उस समय मानो यह वाकू-इन्द्रिय मर जाती 
है। उस समय वाणीका तेज नेत्रको प्राप्त हो जाता 
है और प्राण प्राणवायुमें मिल जाता है। यह मनुष्य 
नेत्रद्वारा जो देखता है, यह मानो ब्रह्म ही प्रकाशित 
हो रहा है। जब नेत्रसे नहीं देखता, उस समय मानो 
नेत्रेन्द्रिय मर जाती है। उस समय नेत्रका तेज 
श्रवणेन्द्रियको प्राप्त हो जाता है तथा प्राण प्राणमें ही 
मिल जाता है। यह जो श्रवणद्वारा सुनता है, यह 
मानो ब्रह्म ही प्रकाशित हो रहा है; जब यह नहीं 
सुनता, तब मानो श्रवणेन्द्रिय मर जाती है। उस 
समय उसका तेज मनको ही प्राप्त हो जाता है और 
प्राण प्राणमें मिल जाता है। यह जो मनसे ध्यान 
(चिन्तन) करता है, यह मानो ब्रह्म ही प्रकाशित हो 
रहा है। जब चिन्तन नहीं करता, तब मानो मन मर 
जाता है। उस समय उसका तेज प्राणको ही प्राप्त 
हो जाता है और प्राण भी प्राणमें ही मिल जाता है। 
इस प्रकार ये सम्पूर्ण वाक्‌ आदि देवता प्राणमें 
न्य स्थित होते हैं। प्राणमें लीन होकर 
होते। अतएव पुन: प्राणसे ही उनका 

प्रादुर्भाव होता है। 

pe वनी परिमर (प्राण)-का सम्यगूज्ञान हा हो 
ज्ञानी पुरुष ऐसे दो ऊँचे । 

जो भूमण्डलके उत्तरी सिरेसे लेकर दक्षिणी सिरेतक 
फैले हों, अपनी इच्छाके अनुसार चलनेको प्रेरित 
करें तो वे पर्वत इन ज्ञानी महापुरुषोंकी हिंसा-- 
उनकी आज्ञाका परित्याग अर्थात्‌ उनकी अवहेलना 
नहीं कर सकते। 
इसके सिवा, जो लोग इस 'दैवपरिमर' के 
ज्ञाता पुरुषसे द्वेष करते हैं अथवा वह स्वयं जिन 
लोगोंसे द्वेष रखता हो, वे सब-के-सब सर्वथा नष्ट 
हो जाते हैं॥ १३॥ 
मोक्षके लिये सर्वश्रेष्ठ प्राणकी उपासना 
इसके पश्चात्‌ अब मोक्ष-साधनके गुणसे विशिष्ट 
सर्वश्रेष्ठ प्राणकी उपासना बतायी जाती है। एक समय 
वाक्‌ आदि सम्पूर्ण देवता अहङ्कारवश अपनी-अपनी 
श्रेष्ठता सिद्ध करनेके लिये विवाद करने लगे। वे सब 
प्राणके साथ ही इस शरीरसे निकल गये। उनके 
निकल जानेपर वह शरीर काठकी भाँति निश्चेष्ट 
सो गया। तदनन्तर उस शरीरमें वाक्‌-इन्द्रियने प्रवेश 
किया। तब वह वाणीसे बोलने तो लगा, परंतु उठ न 
सका, सोया ही रह गया। तत्पश्चात्‌ चक्षु-इन्द्रियने उस 
शरीरमें प्रवेश किया। तथापि बह वाणीसे बोलता और 
नेत्रसे देखता हुआ भी सोता ही रहा, उठ न सका। तब 
उस शरीरमें श्रवण-इन्द्रियने प्रवेश किया। उस समय 
भी वह वाणीसे बोलता, नेत्रसे देखता और कानोंसे 
सुनता हुआ भी सोता ही रहा, उठकर बैठ न सका। 
तदनन्तर उस शरीरमें मनने प्रवेश किया। तब भी वह 
शरीर वाणीसे बोलता, नेत्रसे देखता, कानसे सुनता 
और मनसे चिन्तन करता हुआ भी पड़ा ही रहा। 
तत्पश्चात्‌ प्राणने उस शरीरमें प्रवेश किया। फिर तो 
उसके प्रबेश करते ही वह शरीर उठ बैठा। तब उन 
वाक्‌ आदि देवताओंने प्राणमें ही मोक्ष-साधनकी शक्ति 
जानकर तथा प्रज्ञास्वरूप प्राणको ही सब ओर व्याप्त 
समझकर इन प्राण-अपान आदि समस्त प्राणोंके साथ 
ही इस शरीररूप लोकसे उत्क्रमण किया। 
वे वायुमें-आधिदैविक प्राणमें स्थित हो 
आकाशस्वरूप होकर स्वर्गलोकमें गये--अपने अधिष्ठातृ- 
देवता अग्नि आदिके स्वरूपको प्राप्त हो गये। उसी 
प्रकार इस रहस्यको जाननेवाला विद्वान्‌ सम्पूर्ण भूतोंके 

प्राणको ही प्रज्ञात्मारूपसे प्राप्तकर इन प्राण-अपान 
आदि समस्त प्राणोंके साथ इस शरीरसे उत्क्रमण 
करता है तथा वह वायुमें प्रतिष्ठित हो आकाशस्वरूप 
होकर स्वर्गलोकको गमन करता है। वह विद्वान्‌ वहाँ 
उस सुप्रसिद्ध प्राणका स्वरूप हो जाता है जिसमें कि 
ये वाक्‌ आदि देवता स्थित होते हैं। उस प्राणस्वरूपको 
प्राप्तकर वह विद्वान्‌ प्राणके उस अमृतत्व-गुणसे युक्त 
हो जाता है, जिस अमृतत्व-गुणसे वे वाकू आदि 
देवता भी संयुक्त होते हैं॥ १४॥ 


प्राणोपासकका सम्प्रदान-कर्म 
अब इसके पश्चात्‌ पिता-पुत्रका सम्प्रदान-कर्म 


बतलाते हैं (पिता पुत्रको अपनी जीवन-शक्ति प्रदान 
करता है; अतएव इसको पितापुत्रीय सम्प्रदान-कर्म 
कहते हैं)। पिता यह निश्चय करके कि अब मुझे 
इस लोकसे प्रयाण करना है, पुत्रको अपने समीप 
बुलाये। नूतन कुश-कास आदि तृणोंसे अग्निशालाको 


आच्छादित करके विधिपूर्वक अग्रिकी स्थापना करे। 
अग्निके उत्तर या पूर्वभागमें जलसे भरा हुआ कलश 


स्थापित करे। कलशके ऊपर धान्यसे भरा हुआ पात्र 


भी होना चाहिये। स्वयं भी नवीन धौत (धोती) 
और उत्तरीय धारण करे। इस प्रकार श्वेत वस्त्र और 
माला आदिसे अलङ्कृत हो घरमें आकर पुत्रको 


पुकारे। जब पुत्र समीप आ जाय तो सब ओरसे 


उसके ऊपर पड़ जाय अर्थात्‌ उसे अङ्कमें भर ले 
और अपनी इन्द्रियोंसे उसकी इन्द्रियोंका स्पर्श करे 
(तात्पर्यं यह कि नेत्रसे नेत्रका, नाकसे नाकका तथा 
अन्य इन्द्रियोंसे उसकी अन्य इ्द्रियोंका स्पर्श करे।) 
अथवा केवल पुत्रके सम्मुख बैठ जाय और उसे 
अपनी वाक्‌-इन्द्रिय आदिका दान करे। 

पिता कहे--'वाचं मे त्वयि दधानि’ (बेटा! मैं 
तुममें अपनी वाक्‌-इन्द्रिय स्थापित करता हूँ) । 

पुत्र उत्तर दे-- वाच ते मयि दधे’ (पिताजी! मैं 
आपकी वाक्‌-इन्द्रियको अपनेमें धारण करता हूँ) । 

पिता--'प्राणं मे त्वयि दधानि’ (मैं अपने प्राणको 
तुममें स्थापित करता हूँ) । 

पुत्र--' प्राण ते मयि दधे’ (आपके प्राण 
घ्राणेन्द्रियको अपनेमें धारण करता हूँ) । 

'पिता--'चक्षुमे त्वयि दधानि' (अपनी चक्षुः 
इन्द्रियको तुममें स्थापित करता हूँ) । 

पुत्र चक्षुस्ते मयि दधे' (आपके चक्षुको अपनेमें 
धारण करता हूँ) । 

'पिता--' शरोत्रं मे त्वयि दधानि’ (अपने श्रोत्रको 
तुममें स्थापित करता हूँ) । 

पुत्र श्रोत्रं ते मयि दधे' (आपके श्रोत्रको अपनेमें 
धारण करता हूँ) । 

पिता--' अन्नरसान्मे त्वयि दधानि’ (अपने अन्नके 
रसोंको तुममें स्थापित करता हूँ) । 

पुत्र--' अन्नरसांस्ते मयि दधे' (आपके अन्नरसोंको 
अपनेमें धारण करता हूँ) । 

पिता--'कर्माणि मे त्वयि दधानि' 
कर्माको तुममें स्थापित करता हूँ) । 

पुत्र-'कर्माणि ते मयि दधे’ (आपके कर्माको 
अपनेमें धारण करता हूँ) । 

पिता--' सुखदुःखे मे त्वयि दधानि’ (अपने सुख 
और दुःखको तुममें स्थापित करता हूँ) । 

पुत्र-- सुखदुःखे ते मयि दधे' (आपके सुख और 
दु:खको अपनेमें धारण करता हूँ) 

पिता--' आनन्दै रतिं प्रजातिं मे त्वयि दधानि’ 
(मैथुनजनित आनन्द, रति और सन्तानोत्पत्तिकौ शक्ति 
तुममें स्थापित करता हूँ) । 

पुत्र-- आनन्दं रतिं प्रजातिं ते मयि दधे’ (आपको 
वह शक्ति मैं अपनेमें धारण करता हूँ) । 

पिता-- इत्या मे त्वयि दधानि’ (अपनी गतिशक्ति 
मैं तुममें स्थापित करता हूँ) । 

पुत्र--'इत्यास्ते मयि दधे' (आपको गतिशक्ति 
अपनेमें धारण करता हूँ) । 


(अपने 


+ महान्तं विभुमात्मानं मत्वा धीरो न शोचति * 


क 
'पिता--'धियो विज्ञातव्यं कामान्‌ मे त्वयि 
दधानि' (अपनी बुद्धि-वृत्तियोंको, बुद्धिके द्वारा 
ज्ञातव्य विषयको तथा विशेष कामनाओंको तुममें 
स्थापित करता हूँ) । 
पुत्र धियो विज्ञातव्यं कामांस्ते मयि दधे' (आपकी 
बुद्धि-वृत्तियोंको, बुद्धिके द्वारा ज्ञातव्य विषयोंको 
तथा कामनाओंको मैं अपनेमें धारण करता हूँ) । 
तदनन्तर पुत्र पिताकी प्रदक्षिणा करते हुए पूर्व 
दिशाकी ओर पिताके समीपसे निकलता है। उस समय 
पिता पीछेसे पुत्रको सम्बोधित करके कहते हैं- 
“यशो ब्रहमवर्चसमन्नाद्यं कोर्तिस्त्वा जुषताम्‌।' 
“यश, ब्रह्मतेज, अन्नको खाने और पचानेकी 
शक्ति तथा उत्तम कोर्ति-ये समस्त सद्गुण तुम्हारा 
सेवन करें।' 
पिताके यों कहनेपर पुत्र अपने बायें कन्धेकी ओर 
दृष्टि घुमाकर देखे और हाथसे ओट करके अथवा 
कपड़ेसे आड़ करके पिताको उत्तर दे- 
'स्वर्गान्‌ लोकान्‌ कामान्‌ अवाणुहि' 
“आप अपनी इच्छाके अनुसार कमनीय स्वर्गलोक 
तथा वहाँके भोगोंको प्राप्त करें।' 
इसके बाद यदि पिता नीरोग हो तो वह पुत्रके 
प्रभुत्वमें ही वहाँ निवास करे (पुत्रको घरका स्वामी 
समझे और अपनेको उसके आश्रित माने) अथवा 
सब कुछ त्यागकर घरसे निकल जाय-संन्यासी हो 
जाय। अथवा यदि वह परलोकगामी हो जाय तो 
जिन-जिन वाक्‌ आदि इन्द्रियोंको उसने पुत्रमें 
स्थापित किया था; उन सभीकी शक्तियोंका वह पुत्र 
उसी प्रकार आश्रय हो जाता है। वे सभी शक्तियाँ उसे 
प्राप्त होती हैं (यही सच्चा उत्तराधिकार है) ॥ १५॥ 


॥ द्वितीय अध्याय समाप्त॥ २॥ 


LS (छ FILS 


मन ही बन्धन-मोक्षका कारण है 


मन एव मनुष्याणां 


कारणं बन्धमोक्षयोः । 


बन्धाय विषयासक्तं मुक्तं निर्विषयं स्मृतम्‌॥ 


मनुष्योंके बन्ध और मोक्षमें मन ही कारण है; विषयासक्त मन बन्धनके लिये है और 


मुक्त माना जाता है। 


(ब्रह्मबिन्दु० २। ३) 
निर्विषय मन ही 

छ 
तृतीय अध्याय 
इन्द्र-प्रतर्दन-संवाद; प्रज्ञास्वरूप प्राणकी महिमा 


३% यह प्रसिद्ध है कि राजा दिवोदासके पुत्र 
प्रतर्दन (देवासुर-संग्राममें देवताओंकी सहायता करनेके 
लिये) देवराज इन्द्रके प्रिय धाम स्वर्गलोकमें गये। वहाँ 
उनकी अनुपम युद्धकला और पुरुषार्थसे संतुष्ट होकर 
इन्द्रने उनसे कहा-- प्रतर्दन! बोलो, मैं तुम्हें क्या वर 
दूँ ?' तब वे प्रसिद्ध वीर प्रतर्दन बोले-' देवराज! जिस 
वरको आप मनुष्यजातिके लिये परम कल्याणमय 
मानते हों, वैसा कोई वर मेरे लिये आप स्वयं ही वरण 
करें।' यह सुनकर इन्द्रने कहा- राजन्‌! लोकमें यह 
सर्वत्र विदित है कि कोई भी दूसरेके लिये वर नहीं 
माँगता; अतः तुम्हीं अपने लिये कोई वर माँगो ।' प्रतर्दन 
बोला-- तब तो मेरे लिये वरका अभाव ही रह गया।' 
(क्योंकि आप स्वयं तो वर माँगेंगे नहीं; और ' मुझे क्या 
माँगना चाहिये'-इसका मुझको ज्ञान ही नहीं है। ऐसी 
दशामें मुझे वर मिलनेसे रहा |) प्रतर्दनके ऐसा कहनेपर 
निश्चय ही देवराज इन्द्र अपने सत्यसे विचलित नहीं 
हुए; (वे वर देनेकी प्रतिज्ञा कर चुके थे, अतः प्रतर्दनके 
न माँगनेपर भी अपनी ही ओरसे वर देनेको उद्यत हो 
गये।) क्योंकि इन्द्र सत्यस्वरूप हैं। 

उन प्रसिद्ध देवता इन्द्रने कहा-- प्रतर्दन! तुम मुझे 
ही जानो-मेरे ही यथार्थ स्वरूपको समझो। इसे ही मैं 
मनुष्यजातिके लिये परमकल्याणमय वर मानता हूँ कि 
वह मुझे भलीभाँति जाने।' 

(यदि कहो, आपमें ऐसी क्या विशेषता है? 
सुनो; मैंने प्राणब्रह्मके साथ तादात्म्य प्राप्त कर लिया है; 
अतएव मुझमें कर्तापनका अभिमान नहीँ है, मेरी बुद्धि 
कभी उत्पन्न ही नहीं होती, अतएव कोई भी कर्म मुझे 
बन्धनमें नहीं डालता।* इसी अभिप्रायसे कहते हैं--) 

“मैंने त्वष्टा प्रजापतिके पुत्र विश्वरूपको, जिसके 
तीन मस्तक थे, वज्रसे मार डाला। कितने ही (मिथ्या) 
संन्यासियोंको, जो अपने आश्रमोचित आचारसे भ्रष्ट एवं 


बहिर्मुख (ब्रह्मविचारसे विमुख) हो चुके थे, 
टुकड़े करके भेड्योंको बाँट दिया। कितनी ही बार 
प्रह्मदके परिचारक दैत्य राजाओंको मौतके घाट उतार 
दिया। पुलोमासुरके परिचारक दानवों तथा पृथिवीपर 
रहनेवाले कालखाञ्ज नामक बहुत-से असुरोंका भी समस्त 
विघ्न-बाधाओंका अतिक्रम करके संहार कर डाला। परंतु 
इतनेपर भी (अहङ्कार और कर्मफलकी कामनासे शून्य 
होनेके कारण) मुझ प्रसिद्ध देवराज इन्द्रके एक रोमको 


टुकडे- 


~ 


भी हानि नहीं पहुँची मेरा एक बाल भी बाँका नहीं हुआ। 


इसी प्रकार जो मुझे भलीभाँति जान ले, उसके पुण्यलोकको 


किसी भी कर्मसे हानि नहीं पहुँचती। 

“मेरै स्वरूपका ज्ञान रखनेवाले पुरुषको बड़े-से- 
बड़ा पाप भी हानि नहीं पहुँचा सकता। अधिक क्या 
कहूँ, उसे पाप लगता ही नहीं। पाप करनेकी इच्छा 
होनेपर भी उसके मुखसे नील आभा नहीं प्रकट 
होती-उसका मुँह काला नहीं होता'॥ १॥ 

(यह कथन अहङ्कारसे सर्वथा शून्य ब्रह्मज्ञानीको 
महत्ता बतलानेके लिये है, न कि पाप कर्मोका समर्थन 
करनेके लिये। वस्तुतः अहङ्काररहित राग-द्वेषशून्य 
पुरुषसे पापकार्यं बननेका ही कोई हेतु नहीं होता।) 

वे प्रसिद्ध देवराज इन्द्र बोले- मैं प्रज्ञास्वरूप 
प्राण हूँ। उस प्राण एवं प्रजञात्मारूपमें विदित मुझ इन्द्रको 
तुम ' आयु और अमूत' रूपसे उपासना करो।'' (अर्थात्‌ 
समस्त प्राणियोंकी आयु एवं जीवनभूत जो प्राण है, जो 
मृत्युसे रहित अमृतपद है, वह मुझ इच्धसे भिन्न नहीं 
है-यों समझकर मेरी उपासना करो।) 

' आयु प्राण है। प्राण ही आयु है तथा प्राण ही 
अमृत है। जबतक इस शरीरमें प्राण निवास करता है, 
तबतक ही आयु है। प्राणसे ही प्राणी परलोकमें 
अमृतत्वके सुखका अनुभव करता है।' 

प्रज्ञासे मनुष्य सत्यका निश्चय और संकल्प- 
विकल्प करता है। जो ' आयु' और ' अमृत' रूपसे मुझ 

* नमां कर्माणि लिम्पन्ति न मे कर्मफले स्पृहा । इति मां योऽभिजानाति कर्मभिर्न स बध्यते ॥ पटीने 

इन्द्रकी उपासना करता है, वह इस लोकमें पूरी 
आयुतक जीवित रहता है तथा स्वर्गलोकमें जानेपर 
अक्षय अमृतत्वका सुख भोगता है।' 

“इस प्राणके विषयमें निश्चय ही कोई-कोई विद्वान्‌ 
इस प्रकार कहते हैं-अवश्य ही सब प्राण (वाकू आदि 
समस्त इन्द्रियाँ और प्राण) एकीभावको प्राप्त होते हैं। 
कोई भी मनुष्य एक ही समय वाणीसे नाम सूचित 
करने, नेत्रसे रूप देखने, कानसे शब्द सुनने और मनसे 
चिन्तन करनेमें समर्थ नहीं हो सकता; इससे सिद्ध होता 
है कि अवश्य ही समस्त प्राण एकीभावको प्राप्त होते 
हैं-एक होकर कार्य करते हैं। ये सब एक-एक 
विषयका बारी-बारीसे अनुभव कराते हैं।' 

“जब वाणी बोलने लगती है, उस समय अन्य 
सब प्राण मौन होकर उसका अनुमोदन करते हैं। जब 
नेत्र देखने लगता है, तब अन्य सब प्राण भी उसके पीछे 
रहकर देखते हैं। जब कान सुनने लगता है, तब अन्य 
सब प्राण भी उसका अनुसरण करते हुए सुनते हैं, जब 
मन चिन्तन करने लगता है तो अन्य सब प्राण भी 
उसके साथ रहकर चिन्तन करते हैं तथा मुख्य प्राण जब 
अपना व्यापार करता है, तब अन्य प्राण भी उसके 
साथ-साथ वैसी ही चेष्टा करते हैं।'-प्रतर्दनने कहा। 

“यह बात ऐसी ही है '--इस प्रकार उन सुप्रसिद्ध 
देवराज इन्द्रने उत्तर दिया। “सब प्राण एक होते हुए 
भी जो पाँच प्राण हैं, वे निःश्रेयस (परम कल्याण)- 
रूप हैं; निःसंदेह ऐसी ही बात है''॥ २॥ 

““वाक्‌-इन्द्रियसे वञ्चित होनेपर भी मनुष्य जीवित 
रहता है; क्योंकि हमलोग गुँगोंको प्रत्यक्ष देखते हैं। 
नेत्रहीन मनुष्य भी जीवित रहता है; क्योंकि हमलोग 
अन्थोंको जीवित देखते हैं । श्रवण-इन्द्रियसे रहित होनेपर 
भी मनुष्य जीवित रहता है; क्योंकि हमलोग बहरोंको 
जीवित देखते हैं। मनःशक्तिसे शून्य होनेपर भी मनुष्य 
जीवन धारण कर सकता है; क्योंकि हमलोग छोटे 
शिशुओंको जीवित देखते हैं । इतना ही नहीं, प्राणशक्तिके 

रहनेपर बाँह कट जानेपर भी मनुष्य जीवित रहता है, 
जाँघ कट जानेपर भी वह जीवन धारण कर सकता है 
(परंतु प्राणके न रहनेपर तो एक क्षण भी जीवित रहना 
असम्भव है।)--यह हम प्रत्यक्ष देखते हैं।'' 

“अत: क्रियाशक्तिका उद्घोधक प्राण ही ज्ञानशक्तिका 


+ महान्तं विभुमात्मानं मत्वा धीरो न शोचति * 


7 
उद्बोधक प्रज्ञात्मा है। (अतएव यह निः श्रेयसरूप है।) 
यही इस शरीरको सब ओरसे पकड़कर उठाता है। 
इसीलिये इस प्राणकी ही 'उक्थ' रूपसे उपासना करनी 
चाहिये। (उत्थापनके कारण ही वह उक्थ है।) निश्चय 
ही जो प्रसिद्ध प्राण है, वही प्रज्ञा है अथवा जो प्रज्ञ 
बतायी गयी है, वही प्राण है; क्योंकि ये प्रज्ञा और प्राण 
दोनों साथ-साथ ही इस शरीरमें रहते हैं और जीवात्मासे 
मिलकर साथ-ही-साथ यहाँसे उत्क्रमण करते हैं। इस 
प्राणमय परमात्माका यही दर्शन (ज्ञान) है, यही विज्ञान 
है कि जिस अवस्थामें यह सोया हुआ पुरुष किसी 
स्वप्रको नहीं देखता, उस समय वह इस मुख्य प्राणमें 
ही एकीभावको प्राप्त हो जाता है। उस अवस्थामें वाक्‌ 
सम्पूर्ण नामोंके साथ इस प्राणमें ही लीन हो जाती है। 
नेत्र समस्त रूपोंके साथ इसमें ही लीन हो जाता है। 
कान समग्र शब्दोंके साथ इसमें ही लीन हो जाता है 
तथा मन सम्पूर्ण चिन्तनीय विषयोंके साथ इसमें ही 
लयको प्राप्त हो जाता है।'' 

वह पुरुष जब जाग उठता है, उस समय, जैसे 
जलती हुई आगसे सब दिशाओंकी ओर चिनगारियाँ 
निकलती हैं, उसी प्रकार इस प्राणस्वरूप आत्मासे 
समस्त वाकू आदि प्राण निकलकर अपने-अपने योग्य 
स्थानको ओर जाते हैं। फिर प्राणोंसे उनके अधिष्ठाता 
अग्नि आदि देवता प्रकट होते हैं और देवताओंसे 

लोक-नाम आदि विषय प्रकट होते हैं। 
इस प्राणस्वरूप आत्माको यह आगे बतायी 
जानेवाली ही सिद्धि है, यही विज्ञान है कि जिस 
अवस्थामें पुरुष रोगसे आर्त हो मरणासन्न हो जाता है, 
अत्यन्त निर्बलताको पहुँचकर अचेत हो जाता है- 
किसीको पहचान नहीं पाता, उस समय कहते हैं कि 
इसका चित्त (मन) उत्क्रमण कर गया। इसीलिये यह न 
तो सुनता है, न देखता है, न वाणीसे कुछ बोलता है और 
न चिन्तन ही करता है। उस समय इस प्राणमें ही वह 
ला प्राप्त हो जाता है। उस अवस्थामें वाक्‌ 
सम्पूर्ण नामोंके साथ इसमें लीन हो जाती है। नेत्र समस्त 
रूपोंके साथ इसमें लीन हो जाता है। कान समग्र शब्दोंकें 
22. इसमें लीन हो जाता है तथा मन सम्पूर्ण चिन्तनीय 
a नन लौन हो जाता है। वह पुरुष मृत्युके 
: जागता है--जन्मान्तर ग्रहण करता है, उस 

समय जैसे जलती हुई आगसे सब दिशाओंकी ओर 
चिनगारियाँ निकलती हैं, उसी प्रकार इस प्राणस्वरूप 
आत्मासे वाक्‌ आदि प्राण प्रकट हो अपने-अपने 
योग्य स्थानकी ओर चल देते हैं। फिर प्राणोंसे उनके 
अधिष्ठाता अग्नि आदि देवता प्रकट होते हैं और देवताओंसे 
लोक--नाम आदि विषय प्रकट होते हैं॥ ३॥ 
वह मुमूर्षु पुरुष जब इस शरीरसे उत्क्रमण करता 
है, उस समय इन सब इन्द्रियोंके साथ ही उत्क्रमण करता 
है | वाक्‌-इन्द्रिय इस पुरुषके पास सब नामोंका त्याग कर 
देती है (अत: वह नामोंको ग्रहण नहीं कर पाता); क्योंकि 
वाक्‌-इन्द्रियसे ही मनुष्य नामोंको ग्रहण कर पाता है। 
घ्राण-इन्द्रिय उसके निकट समस्त गन्धोंका त्याग कर 
देती है (अत: वह गन्धसे भी वञ्चित हो जाता है); 
क्योंकि घ्राण-इन्द्रियसे ही मनुष्य सब प्रकारके गन्थोंका 
अनुभव करता है । नेत्र उसके समीप सब रूपोंको त्याग 
देता है; नेत्रसे ही मनुष्य सब रूपोंको ग्रहण करता है 
कान उसके समीप समस्त शब्दोंको त्याग देता है; कानसे 
ही मनुष्य सब प्रकारके शब्दोंको ग्रहण करता है। मन 
उसके समीप समस्त चिन्तनीय विषयोंको त्याग देता है; 
मनसे ही मनुष्य सब प्रकारके चिन्तनीय विषयोंको ग्रहण 
करता है। यही प्राणस्वरूप आत्मामें सब इन्द्रियों और 
विषयोंका समर्पित हो जाना है। 
निश्चय ही जो प्राण है, वही प्रज्ञा है अथवा जो प्रज्ञा 
है, वही प्राण है; क्योंकि ये दोनों इस शरीरमें साथ-साथ ही 
रहते हैं और साथ-साथ ही इससे उत्क्रमण करते हैं। 
अब निश्चय ही जिस प्रकार इस प्रज्ञामें सम्पूर्ण 
भूत एक हो जाते हैं, इसकी हम स्पष्ट शब्दोंमें 
व्याख्या करेंगे॥ ४॥ 
अवश्य ही वाक्‌-इन्द्रियने इस प्रज्ञाके एक अङ्गको 
पूर्ति की है। बाहरकी ओर उसके विषयरूपसे कल्पित 
भूतमात्रा (पञ्चभूतोंका अंश-विशेष) नाम-शब्द है । निश्चय 
ही प्राण (प्राणेन्द्रिय)-ने भी इस प्रज्ञाक एक अङ्गको 
पूर्ति की है। बाहरकी ओर उसके विषयरूपसे कल्पित 
जो भूतमात्रा है, वह गन्ध है। निश्चय ही नेत्रने भी इस 
प्रज्ञाक एक अङ्गकी पूर्ति की है। बाहरको ओर उसके 
विषयरूपसे कल्पित जो भूतमात्रा है, वह रूप है । निश्चय 
ही कानने भी इस प्रज्ञाके एक अङ्गकी पूर्ति को है। 
बाहरकी ओर उसके विषयरूपसे कल्पित जो भूतमात्रा 

है, वह शब्द है। निश्चय ही जिह्वाने भी इस प्रज्ञाके एक 


अङ्गकी पूर्ति की है। बाहरकी ओर उसके विषयरूपसे 


कल्पित जो भूतमात्रा है, वह अन्नका रस है। निश्चय ही 
हाथोंने भी इस प्रज्ञाके एक अङ्गकी पूर्ति की है । बाहरकी 


ओर उनके विषयरूपसे कल्पित जो भूतमात्रा है, वह कर्म 


है। निश्चय ही शरीरने भी इस प्रज्ञाके एक अङ्गकी पूर्ति 
की है। बाहरकी ओर उसके विषयरूपसे कल्पित जो 


भूतमात्रा है, वह सुख और दु:ख है। निश्चय ही उपस्थने 
भी इस प्रज्ञाके एक अङ्गकी पूर्ति की है, बाहरकी ओर 
इसके विषयरूपसे कल्पित जो भूतमात्रा है, वह आनन्द, 
रति और प्रजोत्पत्ति है। निश्चय ही पैरोंने भी इस प्रज्ञाके 
एक अङ्गकी पूर्ति की है । बाहरकी ओर उनके विषयरूपसे 
कल्पित जो भूतमात्रा है, वह गमन-क्रिया है। अवश्य ही 
प्रज्ञाने भी इस प्रज्ञाके एक अङ्गकी पूर्ति की है। बाहरकी 
ओर उसके विषयरूपसे कल्पित जो भूतमात्रा है, वह 
बुद्धिके द्वारा अनुभव करनेयोग्य वस्तु और कामनाएँ हैं॥ ५॥ 
प्रज्ञासे वाक्‌-इन्द्रियपर आरूढ होकर मनुष्य 
वाणीके द्वारा नामोंको ग्रहण करता है। प्रज्ञासे प्राण 
(घ्राणेन्द्रिय)-पर आरूढ होकर उसके द्वार समस्त 
गन्धोंको ग्रहण करता है । प्रज्ञासे नेत्रपर आरूढ़ होकर 
नेत्रसे सब रूपोंको ग्रहण करता है। प्रज्ञासे श्रवण- 
इन्द्रिययर आरूढ होकर उसके द्वारा सब प्रकारके 
शब्दोंको ग्रहण करता है। प्रज्ञासे जिह्वापर आरूढ़ होकर 
जिह्लासे सम्पूर्ण अन्नरसोंको ग्रहण करता है। प्रज्ञासे 
हाथोंपर आरूढ़ होकर हाथोंसे समस्त कर्माको ग्रहण 
करता है। प्रज्ञासे शरीरपर आरूढ होकर शरीरसे भोग 
और पीडाजनित सुख-दुःखोंको ग्रहण करता है । प्रज्ञासे 
उपस्थपर आरूढ़ होकर उपस्थसे आनन्द, रति और 
प्रजोत्पत्तिको ग्रहण करता है । परज्ञासे पैरोपर आरूढ़ होकर 
पैरोंसे सम्पूर्ण गमन-क्रियाओंको ग्रहण करता है तथा 
प्रज्ञासे ही बुद्धिपर आरूढ़ होकर उसके द्वारा अनुभव 
करनेयोग्य वस्तु एवं कामनाओंको ग्रहण करता है॥ ६॥ 
प्रज्ञासे रहित होनेपर वाक्‌ इन्द्रिय किसी भी 
नामका बोध नहीं करा सकती; क्योंकि उस अवस्थामें 
मनुष्य यों कहता है कि 'मेरा मन अन्यत्र चला गया 
था। मैं इस नामको नहीं समझ सका।' प्रज्ञासे पृथक्‌ 
होनेपर घ्राण-इन्द्रिय किसी भी गन्धका बोध नहीँ करा 
सकती। उस दशामें मनुष्य यों कहता है कि मेरा मन 

अन्यत्र चला गया था, इसलिये मैं इस गन्धको नहीं जान 
सका।' प्रज्ञासे पृथक्‌ होकर नेत्र किसी भी रूपका ज्ञान 
नहीं करा सकता। उस दशामें मनुष्य यों कहता है कि 
“मेरा मन अन्यत्र चला गया था, इसलिये मैं इस रूपको 
नहीं पहचान सका।' प्रज्ञासे पृथक्‌ रहकर कान किसी 
भी शब्दका ज्ञान नहीं करा सकता। उस दशामें मनुष्य 
यह कहता है कि 'मेरा मन अन्यत्र चला गया था, 
इसलिये मैं इस शब्दको नहीं समझ सका।' प्रज्ञासे 
पृथक्‌ रहकर जिह्वा किसी भी अन्न-रसका अनुभव 
नहीं करा सकती। उस दशामें मनुष्य यह कहता है कि 
“मेरा मन अन्यत्र चला गया था, इसलिये मैं इस अन्न- 
रसका अनुभव न कर सका।' प्रज्ञासे पृथक्‌ होकर हाथ 
किसी भी कर्मका ज्ञान नहीं करा सकते। उस दशामें 
मनुष्य यह कहता है कि 'मेरा मन अन्यत्र चला गया 
था, इसलिये मैं इस कर्मको नहीं जान सका।' प्रज्ञासे 
पृथक्‌ होकर शरीर किसी सुख-दुःखका ज्ञान नहीं करा 
सकता। उस दशामें मनुष्य कहता है कि 'मेरा मन 
अन्यत्र चला गया था, इसलिये मैं इन सुख-दुःखोंको 
नहीं जान सका।' प्रज्ञासे पृथक्‌ हो उपस्थ किसी भी 
आनन्द, रति और प्रजोत्पत्तिका ज्ञान नहीं करा सकता; 
उस दशामें मनुष्य कहता है कि मेरा मन अन्यत्र चला 
गया था, इसलिये में इस आनन्द, रति और प्रजोत्पत्तिका 
ज्ञान नहीं प्राप्त कर सका।' प्रज्ञासे पृथक्‌ रहकर दोनों 
पैर किसी भी गमन-क्रियाका बोध नहीं करा सकते; 
उस दशामें मनुष्य यह कहता है कि “मेरा मन अन्यत्र 
चला गया था, इसलिये मैं इस गमन-क्रियाका अनुभव 
नहीं कर सका।' कोई भी बुद्धिवृत्ति प्रज्ञासे पृथक्‌ 
होनेपर नहीं सिद्ध हो सकती, उसके द्वारा ज्ञातव्य 
वस्तुका बोध नहीं हो सकता॥७॥ 
वाणीको जाननेकी इच्छा न करे; वक्ताको 
वाणीके प्रेरक आत्माको जाने। गन्धको जाननेकी इच्छा 
न करे; जो गन्धको ग्रहण करनेवाला आत्मा है, उसको 
जाने। रूपको जाननेकी इच्छा न करे; रूपके ज्ञाता साक्षी 
आत्माको जाने। शब्दको जाननेकी इच्छा न करे; उसे 
सुननेवाले आत्माको जाने। अन्नके रसको जाननेकी 
इच्छा न करे; उस अन्न-रसके ज्ञाता आत्माको जाने। 
कर्मको जाननेकी इच्छा न करे; कर्ता (आत्मा)-को 


» महान्तं विभुमात्मानं मत्वा धीरो न शोचति * 

जाने। सुख-दुःखको जाननेको इच्छा न करे; सुख- 
दुःखके विज्ञाता (साक्षी आत्मा)-को जाने। आनन्द, रति 
और प्रजोत्पत्तिको जाननेको इच्छा न करे; आनन्द, रति 
और प्रजोत्पत्तिके ज्ञाता (आत्मा)-को जाने। गमन- 
क्रियाको जाननेकी इच्छा न करे; गमन करनेवाले 
(साक्षी आत्मा)-को जाने। मनको जाननेको इच्छा न 
करे; मनन करनेवाले (आत्मा)-को जाने। 

वे ये दस ही भूतमात्राएँ (नाम आदि विषय) हैं 
जो प्रज्ञामें स्थित हैं तथा प्रज्ञाको भी दस ही मात्राएँ ( वाक्‌ 
आदि इन्द्रियरूप) हैं, जो भूतोंमें स्थित हैं । यदि वे प्रसिद्ध 
भूतमात्राएँ न हों तो प्रज्ञाकी मात्राएँ भी नहीं रह सकतीं 
और प्रज्ञाकी मात्राएँ न हों तो भूतमात्राएँ भी नहीं रह 
सकतीं। इन दोमेंसे किसी भी एकके द्वारा किसी भी 
रूप (विषय अथवा इन्द्रिय) -की सिद्धि नहीं हो सकती। 
तात्पर्यं यह कि इन्द्रियसे विषयकी और विषयसे 
इन्द्रियकी सत्ता जानी जाती है; यदि केवल विषय हो 
तो विषयसे विषयका ज्ञान नहीं हो सकता अथवा यदि 
केवल इन्द्रिय रहे तो उससे भी इन्द्रियका ज्ञान होना 
सम्भव नहीं है; अत: दोनोंका-भूतमात्रा और प्रज्ञामात्राका 
(विषय तथा इन्द्रियका) होना आवश्यक है। 

(विषय और इन्द्रियोंमें जो परस्पर भेद है, वैसा 
प्रज्ञामात्रा और भूतमात्रामें भेद नहीं है-इस आशयसे 
कहते हैं-) इनमें नानात्व नहीं है अर्थात्‌ प्रज्ञामात्रा 
और भूतमात्राका जो स्वरूप है, उसमें भेद नहीं है। वह 
इस प्रकार समझना चाहिये जैसे रथकी नेमि अरोंमें और 
अरे रथको नाभिके आश्रित हैं, इसी प्रकार ये भूतमात्राएँ 
प्रज्ञामात्राओंमें स्थित हैं और प्रज्ञामात्राएं प्राणमें प्रतिष्ठित हैं । 
वह यह प्राण ही प्रज्ञात्मा, आनन्दमय, अजर और अमूतरूप 
है। वह न तो अच्छे कर्मसे बढ़ता है और न खोटे कर्मसे 
छोटा ही होता है। यह प्राण एवं प्रज्ञारूप चेतन परमात्मा 
ही इस देहाभिमानी पुरुषसे साधु कर्म करवाता है। वह 
भी उसीसे करवाता है, जिसे इन प्रत्यक्ष लोकोंसे ऊपर ले 
जाना चाहता है तथा जिसे वह इन लोकोंकी अपेक्षा नीचे 
ले जाना चाहता है, उससे असाधु कर्म करवाता है। यह 
लोकपाल है, यह लोकोंका अधिपति है और यह सर्वेश्वर 
७400. गुणोंसे युक्त वह प्राण ही मेरा आत्मा है--इस 

गे। वह मेरा आत्मा है, इस प्रकार जाने॥ ८॥ 


॥ तृतीय अध्याय समाप्त ॥ ३॥ 

चतुर्थ अध्याय 


अजातशत्रु और गार्ग्यका संवाद 


गर्गगोत्रमे उत्पन्न एवं गार्ग्य नामसे प्रसिद्ध एक 
ब्राह्मण थे, जो बलाकाके पुत्र थे । उन्होंने सम्पूर्ण वेदोंका 
अध्ययन तो किया ही था, वे वेदोंके अच्छे वक्ता भी थे। 
उन दिनों संसारमें सब ओर उनकी बड़ी ख्याति थी। वे 
उशीनर देशके निवासी थे, परंतु सदा विचरण करते रहनेके 
कारण कभी मत्स्य-देशमें, कभी कुरु-पाञ्चालमें और 
कभी काशी तथा मिथिला-प्रान्तमें रहते थे। इस प्रकार वे 
सुप्रसिद्ध गार्ग्यं एक दिन काशीके विद्वान्‌ राजा अजातशत्रुके 
पास गये और अभिमानपूर्वक बोले--' राजन्‌! मैं तुम्हारे 
लिये ब्रह्मतत्त्वका उपदेश करूँगा।' गार्ग्यके यों कहनेपर 
उन प्रसिद्ध राजा अजातशत्रुने कहा- ब्रह्मन्‌! आपको इस 
बातपर हम आपको एक हजार गौएँ देते हैं। निश्चय ही 
आजकल लोग जनक-जनक कहते हुए ही उनके समीप 
दौड़े जाते हैं (अर्थात्‌ राजा जनक ही ब्रह्मविद्याके श्रोता 
और दानी हैं, ऐसा कहकर प्रायः लोग उन्हींके निकट 
जाते हैं; आज आपने हमारे पास इसी उद्देश्यसे आकर 
राजा जनकके समान ही हमारा गौरव बढाया है। | 
हम आपको एक हजार गौएँ देते हे) ॥ १॥ 
तब वे प्रसिद्ध बलाका-पुत्र गार्ग्य बोले-- राजन्‌! 
यह जो सूर्यमण्डलमें अन्तर्यामी पुरुष है, इसीकी मैं 
ब्रह्मबुद्धिसे उपासना करता हूँ ।' यह सुनकर उनसे प्रसिद्ध 
राजा अजातशत्रुने कहा--'नहीं-नहीं, इसके विषयमें 
आप संवाद न करें। निश्चय ही यह सबसे महान्‌ और 
शुक्ल वस्त्र धारण करनेवाला है ।* यह सबका अतिक्रमण 
करके--सबसे ऊँची स्थितिमें स्थित है तथा यह सबका 
मस्तक है। इस प्रकार मैं इसकी उपासना करता हूँ। इसी 
प्रकार वह मनुष्य भी, जो इस प्रसिद्ध सूर्यमण्डलान्तर्गत 
पुरुषकी इस रूपमें उपासना करता है, सबका अतिक्रमण 
करके--सबसे ऊँची स्थितिमें स्थित होता है तथा समस्त 
भूतोंका मस्तक माना जाता है'॥ २-३॥ 
वे सुप्रसिद्ध बलाकानन्दन गार्ग्य बोले- यह जो 


उपासना करता हुँ।' यह सुनकर उनसे प्रसिद्ध राजा 


अजातशत्रुने कहा-- नहीं-नहीं, इसके विषयमें आप 


संवाद न करें। यह सोम राजा है और अन्नका आत्मा 
है। निश्चय ही इस प्रकार में इसकी उपासना करता हूँ। 
इसी प्रकार वह भी, जो इस प्रसिद्ध चन्द्रमण्डलान्तर्गत 
पुरुषकी इस रूपमें उपासना करता है, अन्नका आत्मा 


होता है (अन्न-राशिसे सम्पन्न होता है) '॥ ४॥ 

वे सुप्रसिद्ध बलाकानन्दन गार्ग्य बोले- यह जो 
विद्युन्मण्डलमें अन्तर्यामी पुरुष है, इसीकी मैं ब्रह्मरूपसे 
उपासना करता हूँ। यह सुनकर उनसे प्रसिद्ध राजा अजातशत्रुने 
कहा-*नहीं-नहीं, इसके विषयमें आप संवाद न करें। 
यह तेजका आत्मा है-निश्चय ही इस भावसे मैं इसको 
उपासना करता हूँ। इसी प्रकार वह भी, जो इस प्रसिद्ध 
विद्युन्मण्डलान्तर्गत पुरुषकी इस रूपमें उपासना करता 
है, तेजका आत्मा (महान्‌ तेजस्वी) होता है' ॥ ५॥ 

वे सुप्रसिद्ध बलाकानन्दन गार्ग्य बोले- यह जो 
मेघमण्डलमें अन्तर्यामी पुरुष है, इसीकी में ब्रह्मरूपसे 
उपासना करता हुँ।' यह सुनकर उनसे प्रसिद्ध राजा 
अजातशत्रुने कहा--'नहीं-नहीं, इसके विषयमें आप 
संवाद न करें। यह शब्दका आत्मा है-निश्चय ही इसी 
भावसे मैं इसकी उपासना करता हूँ। इसी प्रकार वह 
भी, जो इस प्रसिद्ध मेघ-मण्डलान्तर्गत पुरुषको इस 
रूपमें उपासना करता है, शब्दका आत्मा (समस्त 
वाड्मयके चरम तात्पर्यका ज्ञाता) हो जाता है'॥ ६॥ 

वे सुप्रसिद्ध बलाकानन्दन गार्ग्य बोले-- यह जो 
आकाशमण्डलमें अन्तर्यामी पुरुष है इसीकी में ब्रह्मरूपसे 
उपासना करता हूँ।' यह सुनकर उनसे प्रसिद्ध राजा 
अजातशत्रुने कहा-- नहीं-नहीं, इसके विषयमै आप 
संवाद न करें। यह पूर्ण, प्रवृत्तिशून्य (निष्क्रिय) और 
ब्रह्म (सबसे बृहत्‌) है-निश्चय ही इसी भावसे मैं 
इसकी उपासना करता हूँ। इसी प्रकार वह भी, जो इस 
प्रसिद्ध आकाशमण्डलान्तर्गत पुरुषकी इस रूपमें उपासना 

* सूर्यकी तेजोमयी किरणें भास्वर शुक्लवर्णकी मानी गयी हैं; अतः उनसे आवृत होनेके कारण सूर्यमण्डलके अधिष्ठाता पुरुषको 
“पाण्डरवासा' कहा गया अथवा ' पाण्डरवासाः' पद चन्द्रमाका विशेषण है। चन्द्रमा स्वभावतः शुक्ल रश्मियोसे आच्छादित है तथा 
सूर्यकी जो सुषुम्ना नामकी किरण है, वह चन्द्रमारूप ही मानी गयी है । बृहदारण्यक उपनिषदमें द्वितीय अध्यायके प्रथम ब्राह्मणमें भी यह 


प्रसङ्ग आया है; वहाँ "पाण्डरवासाः ' यह विशेषण चन्द्रमाके लिये ही आया है। 

करता है, प्रजा और पशुसे पूर्ण होता है। इसके सिवा, 
न तो स्वयं वह उपासक और न उसकी संतान ही 
समयसे (मनुष्यके लिये नियत सामान्य आयुसे) पहले 
मृत्युको प्राप्त होती है'॥ ७॥ 
वे सुप्रसिद्ध बलाकानन्दन गार्ग्य बोले-'यह जो 
वायुमण्डलमें अन्तर्यामी पुरुष है, इसीकी मैं ब्रह्मरूपसे 
उपासना करता हूँ ।' यह सुनकर उनसे प्रसिद्ध राजा 
अजातशत्रुने कहा--'नहीं-नहीं, इसके विषयमें आप 
संवाद न करें। यह इन्द्र (परम ऐश्वर्यसे सम्पन्न), वैकुण्ठ 
(कहीं भी कुण्ठित न होनेवाला) और कभी परास्त न 
होनेवाली सेना है-निश्चय ही इसी भावसे मैं इसको 
उपासना करता हूँ। इसी प्रकार वह भी, जो इस प्रसिद्ध 
वायुमण्डलान्तर्गत पुरुषकी इस रूपमें उपासना करता है। 
अवश्य ही विजयशील, दूसरोंसे पराजित न होनेवाला 
और शन्रुओंपर विजय पानेवाला होता है'॥ ८॥ 
वे सुप्रसिद्ध बलाकानन्दन गार्ग्य बोले-'यह जो 
अग्निमण्डलमें अन्तर्यामी पुरुष है, इसीकी मैं ब्रह्मरूपसे 
उपासना करता हूँ।' यह सुनकर उनसे प्रसिद्ध राजा 
अजातशत्रुने कहा--' नहीं-नहीं, इसके विषयमै आप 
संवाद न करें। इस विषासहि\ (दूसरोंके आक्रमणको 
सह सकनेवाला) है-निश्चय ही इसी भावसे मैं इसकी 
उपासना करता हूँ। इसी प्रकार वह उपासक भी, जो 
इस प्रसिद्ध अग्निमण्डलान्तर्गत पुरुषको इस रूपमें 
उपासना करता है, यह उपासनाके पश्चात्‌ विषासहि 
(दूसरोंका वेग सह सकनेवाला) होता है'॥ ९॥ 
वे सुप्रसिद्ध बलाकानन्दन गार्ग्य बोले-'यह जो 
जलमण्डलमें अन्तर्यामी पुरुष है, इसीकी मैं ब्रह्मरूपसे 
उपासना करता हूँ।' यह सुनकर उनसे प्रसिद्ध राजा 
अजातशत्रुने कहा--' नहीं-नहीं, इसके विषयमें आप 
संवाद न करें। यह नामका आत्मा? है (अर्थात्‌ जितने 
भी नामधारी जीव हैं, उन सबका आत्मा-जीवनरूप 
है)--निश्चय ही इसी भावसे में इसको उपासना 
करता हूँ। इसी प्रकार वह भी, जो इस प्रसिद्ध 


+ महान्तं विभुमात्मानं मत्वा धीरो न शोचति * 


O00 Oooo भ्ल 
जलमण्डलान्तर्गत पुरुषकी इस रूपमें उपासना करता 
है, नामधारी जीवमात्रका आत्मा होता है। यह 
अधिदैवत उपासना बतायी गयी। अब अध्यात्म- 
उपासना बतायी जाती है॥ १०॥ 

वे सुप्रसिद्ध बलाकानन्दन गार्ग्य बोले--'यह जो 
दर्पणमें पुरुष है, इसीकी मैं ब्रह्मरूपसे उपासना करता 
हूँ।' यह सुनकर उनसे प्रसिद्ध राजा अजातशत्रुने कहा-- 
“नहीं-नहीं, इसके विषयमें आप संवाद न करें। यह 
प्रतिरूपरे है-निश्चय ही इसी भावसे मैं इसकी उपासना 
करता हूँ। इसी प्रकार वह भी, जो इस दर्पणान्तर्गत 
पुरुषकी इस रूपमें उपासना करता है, उस प्रतिरूपगुणसे 
विभूषित होता है। उसकी संततिमें सब उसके अनुरूप 
ही जन्म लेते हैं, प्रतिकूल रूप और स्वभाववाले नहीं ॥ ११ ॥' 

वे सुप्रसिद्ध बलाकानन्दन गार्ग्य बोले--'यह जो 
प्रतिध्वनिमें पुरुष है, इसीकी मैं ब्रह्मरूपसे उपासना 
करता हूँ।' यह सुनकर उनसे प्रसिद्ध राजा अजातशत्रुने 
कहा--'नहीं-नहीं, इसके विषयमें आप संवाद न करें। 
यह द्वितीय“ और अनपग है-निश्चय ही इसी भावसे 
मैं इसकी उपासना करता हूँ। इसी प्रकार वह भी, जो 
इस प्रतिध्वनिगत पुरुषकी इस रूपमें उपासना करता है, 
अपने सिवा द्वितीय (स्त्री-पुत्रादि)-को प्राप्त करता है 
तथा सदा द्वितीयवान्‌ बना रहता है (अर्थात्‌ उन स्त्री- 
पुत्र आदिसे उसका वियोग नहीं होता) '॥ १२॥ 

वे सुप्रसिद्ध बलाकानन्दन गार्ग्य बोले--'यह जो 
जाते हुए पुरुषके पीछे ध्वन्यात्मक शब्द उसका 
अनुसरण करता है, उसीकी मैं ब्रह्मरूपसे उपासना 
करता हूँ।' यह सुनकर उनसे प्रसिद्ध राजा अजातशतरुने 
कहा- नहीं-नहीं, इसके विषयमें आप संवाद न करें। 
यह प्राणरूप\ है-निश्चय ही इसी भावसे मैं इसकी 
उपासना करता हूँ। इसी प्रकार वह भी, जो इसकी इस 
रूपमें उपासना करता है, न तो स्वयं पूरी आयुके पहले 
मृत्युको प्रात होता है और न उसकी संतान ही पूर्ण 
आयुके पहले निधनको प्राप्त होती है'॥ १३॥ 


१. विषका अर्थ यहाँ हविष्य है । अग्रिम जो हविष्य डाला जाता है, उसे वह भस्म करके सहन कर लेता है; इसलिये अग्नि विषासहिं 


अर्थात्‌ सहन करनेवाला है। 


२. जलके बिना जीवन रक्षा असम्भव है; अतः उसे नामधारी जीवमात्रका आत्मा कहा गया है। 
३. रूपका ठीक वैसा ही प्रतिबिम्ब उपस्थित करनेके कारण उसे “प्रतिरूप! कहा गया है। 


४. प्रतिध्वनि एक ध्वनिकी ही पुनरावृत्ति है, अतएव यह द्वितीय है। प्रतिध्वनिमें 
५. चलते या दौड़ते समय श्वासकी गति कुछ तीव्र हो जाती है; उससे जो 


गया प्रतीत होता है। 


गतिका अभाव है इसलिये वह ' १ 
) वह “अनपग' है। 
शब्द होता है, उसीको यहाँ ' प्राण” रूप बताया 

वे सुप्रसिद्ध बलाकानन्दन गार्ग्य बोले-'यह जो 
छायामय पुरुष है, इसीकी मैं ब्रह्मरूपसे उपासना करता 
हुँ।' यह सुनकर उनसे प्रसिद्ध राजा अजातशत्रुने कहा-- 
“नहीं-नहीं, इसके विषयमें आप संवाद न करें | यह मृत्युरूप 
है--निश्चय ही इसी भावसे मैं इसकी उपासना करता हूँ। 
इसी प्रकार वह भी, जो इसकी इस रूपमें उपासना करता 
है, न तो स्वयं ही समयसे (मनुष्यके लिये सामान्यतः 
नियत आयुसे) पहले मृत्युको प्राप्त होता है और न उसकी 
सन्तान ही समयसे पहले जीवनसे हाथ धोती है '॥ १४॥ 
उन सुप्रसिद्ध बलाकानन्दन गार्ग्यने कहा-- यह 
जो शरीरान्तर्वर्ती पुरुष है, इसीकी मैं ब्रह्मरूपसे उपासना 
करता हूँ।' यह सुनकर उनसे प्रसिद्ध राजा अजातशत्रुने 
कहा-'नहीं-नहीं, इसके विषयमें आप संवाद न करें। 
यह प्रजापतिरूप! है-निश्चय ही इस भावसे ही मैं 
इसकी उपासना करता हूँ। इसी प्रकार वह भी, जो 
इसकी इस रूपमें उपासना करता है, प्रजा और पशुओं से 
सम्पन्न होता है'॥ १५॥ 
वे सुप्रसिद्ध बलाकानन्दन गार्ग्य बोले-'यह जो 
प्रज्ञासे नित्य संयुक्त प्राणरूप आत्मा है, जिससे एकताको 
प्राप्त होकर यह सोया हुआ पुरुष स्वप्रमार्गसे विचरता 
(नाना प्रकारके स्वप्रोंका अनुभव करता है), उसीकी मैं 
ब्रह्मरूपसे उपासना करता हूँ।' यह सुनकर उनसे प्रसिद्ध 
राजा अजाशत्रुने कहा--' नहीं नहीं, इसके विषयमें आप 
संवाद न करें। यह यमर राजा है-निश्चय ही इसी भावसे 
मैं इसकी उपासना करता हूँ। इसी प्रकार जो इसको इस 
रूपमें उपासना करता है, उस उपासककी श्रेष्ठताके लिये 
यह सारा जगत्‌ नियमपूर्वक चेष्टा करता है'॥ १६॥ 
उन सुप्रसिद्ध बलाकानन्दन गाग्यने कहा- यह जो 
दाहिने नेत्रमें पुरुष है, उसीकी मैं ब्रह्मरूपसे उपासना 
करता हूँ।' यह सुनकर उनसे प्रसिद्ध राजा अजातशत्रुने 
कहा- “नहीं नहीं, इसके विषयमें आप संवाद न करें। 
यह नामका आत्मा, अग्निका आत्मा तथा ज्योतिका आत्मा 
है-निश्चय ही इसी भावसे मैं इसकी उपासना करता 
हूँ। इसी प्रकार वह भी, जो इसकी इस रूपमें उपासना 
करता है, इन सबका आत्मा होता है'॥ १७॥ 


वे सुप्रसिद्ध बलाकानन्दन गार्ग्यं बोले- यह जो 
बायें नेत्रमें पुरुष है, इसीकी मैं ब्रह्मरूपसे उपासना 
करता हूँ।' यह सुनकर उनसे प्रसिद्ध राजा अजातशतरुने 
कहा--'नहीं-नहीं, इसके विषयमें आप संवाद न करें। 
यह सत्यका आत्मा, विद्युतृका आत्मा और तेजेका 
आत्मा है-निश्चय ही इसी भावसे मैं इसको उपासना 
करता हूँ। इसी प्रकार वह भी, जो इसकी इस रूपमें 
उपासना करता है, इन सबका आत्मा होता है'॥ १८॥ 

उसके बाद बलाकानन्दन गार्ग्य चुप हो गये। तब 
उनसे प्रसिद्ध राजा अजातशत्रुने कहा-- बालाके! बस, 
क्या इतना ही आपका ब्रह्मज्ञान है?' इस प्रश्‍नपर 
बलाकानन्दन गार्ग्य बोले-- हाँ, इतना ही है।' तब उनसे 
प्रसिद्ध राजा अजातशत्रुने कहा-'तब तो व्यर्थं ही 
आपने मेरे साथ यह संवाद किया था कि मैं तुम्हें 
ब्रह्मका उपदेश करूँगा। बलाकानन्दन! अवश्य ही जो 
आपके बताये हुए इन सभी सोपाधिक पुरुषोंका कर्ता 
है अथवा ये सभी जिसके कर्म हैं, वही जाननेयोग्य है ।' 

राजाके यह कहनेपर वे प्रसिद्ध बलाकानन्दन 
गार्ग्य हाथमें समिधा लेकर उनके पास गये और बोले- 
“मैं आपको गुरु बनानेके लिये समीप आता हूँ।' यह 
सुनकर उनसे प्रसिद्ध राजा अजातशत्रुने कहा-- यह 
विपरीत बात हो जायगी, यदि क्षत्रिय ब्राह्मणको शिष्य 
बनानेके लिये अपने समीप बुलाये। इसलिये आइये 
(एकान्तमें चलें), वहाँ आपको मैं अवश्य ब्रह्मका ज्ञान 
कराऊँगा।' यों कहकर राजाने बालाकि गार्ग्यका हाथ 
पकड़ लिया और वहाँसे चल दिये। वे दोनों एक सोये 
हुए पुरुषके पास चले आये। वहाँ प्रसिद्ध राजा 
अजातशत्रुने उस सोये हुए पुरुषको पुकारा-' ओ बृहन्‌! 
हे पाण्डरवासा! हे सोम राजन्‌!' इस प्रकार सम्बोधन 
करनेपर भी वह पुरुष चुपचाप सोया ही रहा। तब 
राजाने उस पुरुषके शरीरपर छड़ीसे आघात किया। वह 
सोया हुआ पुरुष छड़ीकी चोट लगते ही उठकर खड़ा 
हो गया। तब बालाकि गार्ग्यसे राजा अजातशत्रुने कहा-- 
“बालाके! यह पुरुष इस प्रकार अचेत-सा होकर कहाँ 
सोता था? किस प्रदेशमे इसका शयन हुआ था? और 


१, छाया अन्धकारका ही स्वरूप है। बाहरका अन्धकार और भीतरका अज्ञान-ये दोनों मृत्युरूप हैं। 
२. सन्तानके उत्पादन और पालन-पोषणमें संलग्न रहनेसे यहाँ शरीरस्थित पुरुषको “प्रजापति' कहा गया है। 
३. प्राण ही यम-नियमका हेतु है तथा वह राजाकी भाँति सर्वत्र विशेष स्थान रखता है, अतएव वह “यम राजा' कहा गया है। 
४-५ नेत्र तैजस इन्द्रिय है, नेत्रसे ही नाम-रूपवाली वस्तुओंका प्रकाशन होता है; अतः इसे नाम, सत्य, ज्योति, विद्युत्‌, अग्नि और 
तेजका आत्मा बताना ठीक ही है। सयका कार 

इस जाग्रत्‌-अवस्थाके प्रति यह कहाँसे चला आया ?' 
राजाके इस प्रकार पूछनेपर भी बालाकि गार्ग्य इस 
रहस्यको समझ न सके। तब उनसे प्रसिद्ध राजा 
अजातशत्रुने फिर कहा--' बालाके! यह पुरुष इस प्रकार 
अचेत-सा होकर जहाँ सोता था, जहाँ इसका शयन हुआ 
था और इस जाग्रत्‌-अवस्थाके प्रति यह जहाँसे आया 
है, वह स्थान यह है-- हिता' नामसे प्रसिद्ध बहुत-सी 
नाड़ियाँ हैं, जो हृदय-कमलसे सम्बन्ध रखनेवाली हैं। 
वे हृदय-कमलसे निकलकर सम्पूर्ण' शरीरमें व्याप्त 
होकर फैली हुई हैं। इनका परिमाण इस प्रकार है-- 
एक केशको एक हजार बार चीरनेपर जो एक खण्ड 
हो सकता है, उतनी ही सूक्ष्म वे सब-की-सब नाडियाँ 
हैं। पिङ्गल अर्थात्‌ नाना प्रकारके रंगोंका जो अति 
सूक्ष्मतम रस है, उससे वे पूर्ण हैं। शुक्ल, कृष्ण, पीत 
और रक्त--इन सभी रंगोंके सूक्ष्मतम अंशसे वे युक्त हैं। 
उन्हीं नाडियोंमें वह पुरुष सोते समय स्थित रहता है।' 
जिस समय सोया हुआ पुरुष कोई स्वप्न नहीं 
देखता, उस समय वह इस प्राणमें ही एकीभावको प्राप्त 
हो जाता है। उस समय वाक्‌ सम्पूर्ण नामोंके साथ इस 
प्राणमें ही लीन हो जाती है। नेत्र समस्त रूपोंके साथ 
इसमें ही लीन हो जाता है। कान समग्र शब्दोंके साथ 
इसमें ही लीन हो जाता है तथा मन भी सम्पूर्ण चिन्तनीय 
विषयोंके साथ इसमें ही लयको प्राप्त हो जाता है। वह 
पुरुष जब जाग उठता है, उस समय जैसे जलती हुई आगसे 
सब दिशाओंकी ओर चिनगारियाँ निकलती हैं, उसी प्रकार 
इस प्राणस्वरूप आत्मासे समस्त वाक्‌ आदि प्राण निकलकर 
अपने-अपने भोग्य-स्थानकी ओर जाते हैं । फिर प्राणोंसे 


+ महान्तं विभुमात्मानं मत्वा धीरो न शोचति * 


cE ON "म त र रारा? <. 
उनके अधिष्ठाता अग्नि आदि देवता प्रकट होते हैं और 
देवताओंसे लोक--नाम आदि विषय प्रकट होते हैं॥ १९] 

उस आत्माकी उपलब्धिका दृष्टान्त इस प्रकार है। 
जैसे क्षुरधान (छूरा रखनेके लिये बनी हुई चर्ममयी 
पेटी)-में छूरा रखा रहता है, उसी प्रकार शरीरान्तर्वती 
हृदय-कमलमें अङ्गुष्ठमात्र पुरुषके रूपमें परमात्माकी 
उपलब्धि होती है तथा जिस प्रकार अग्नि अपने नीडभूत 
अरणी आदि काष्टमें सर्वत्र व्याप्त रहती है, उसी प्रकार 
यह प्रज्ञानवान्‌ आत्मा इस 'आत्मा' नामसे कहे जानेवाले 
शरीरमें नखसे शिखातक व्याप्त है। उस इस साक्षी 
आत्माका ये वाक्‌ आदि आत्मा अनुगत सेवककी भाँति 
अनुसरण करते हैं-ठीक उसी तरह, जैसे श्रेष्ठ गुणोंसे 
युक्त धनीका, उसके आश्रित रहनेवाले स्वजन अनुवर्तन 
करते हैं तथा जिस प्रकार धनी अपने स्वजनोंके साथ 
भोजन करता है और स्वजन जैसे उस धनीको ही भोगते 
हैं, उसी प्रकार यह प्रज्ञावान्‌ आत्मा इन वाक्‌ आदि 
आत्माओंके साथ भोगता है तथा निश्चय ही इस 
आत्माको ये वाकू आदि आत्मा भोगते हैं। 

वे प्रसिद्ध देवता इन्द्र जबतक इस आत्माको नहीं 
जानते थे, तबतक असुरगण इनका पराभव करते रहते 
थे; किंतु जब वे इस आत्माको जान गये, तब असुरोंको 
मारकर, उन्हें पराजित करके सम्पूर्ण देवताओंमें श्रेष्ठताका 
पद, स्वर्गका राज्य और त्रिभुवनका आधिपत्य पा गये। 
उसी प्रकार यह जाननेवाला विद्वान्‌ सम्पूर्ण पापोंका नाश 
करके समस्त प्राणियोंमें श्रेष्ठताका पद, स्वाराज्य और 
प्रभुत्व प्राप्त कर लेता है। जो यह जानता है, जो यह 
जानता है, उसे पूर्वोक्त फल मिलता है'॥ २०॥ 


Lo a © ~ DD 
॥ चतुर्थ अध्याय समाप्त॥ ४॥ 
॥ ऋग्वेदीय कौषीतकिब्राह्मणोपनिषद्‌ समाप्त ॥ 


शान्तिपाठ 


३ वाङ्‌ मे मनसि प्रतिष्ठिता मनो मे वाचि प्रतिष्ठितमाविरावीर्म एधि। वेदस्य : श्रुतं 
मे मा प्रहासीः । अनेनाधीतेनाहोरात्रान्सन्दधाम्यृतं वदिष्यामि । सत्यं वदिष्यामि तिन ml । 


अवतु मामवतु वक्तारमवतु वक्तारम्‌॥ 


ॐ शान्तिः! शान्तिः!! शान्तिः!!! 
[इसका अर्थ ऐतरेयोपनिषद्के आरम्भमें छप चुका है।] 


AHO ID 


चस्का न वाका 


१. हृदय नामसे प्रसिद्ध जो कमलके आकारका मांसपिण्ड है, उसको चारों ओर 
इस परिवेष्टनका नाम “पुरीतत्‌' है । यह ' पुरीतत्‌' सम्पूर्ण शरीरका उपलक्षण है--ऐसा श्रीशङ्कराचायने 


आँतोंने घेर रखा है; आंतोंद्रार किये गये हृदयके 
माना है। 

॥ 3 श्रीपरमात्मने नम: ॥ 


अथर्ववेदीय 


श्रीरामपूर्वतापनीयोपनिषद्‌ 


शान्तिपाठ 
ॐ भद्रे कर्णेभिः शृणुयाम देवा भद्रं पश्येमाक्षभिर्यजत्राः। 
स्थिरैरङ्गसतुष्टुवा<सस्तनूभिर्व्यशेम देवहितं यदायुः॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 
स्वस्ति नस्तार्ष्यो अरिष्टनेमिः स्वस्ति नो बृहस्पतिर्दधातु ॥ 
३» शान्तिः! शान्ति: !! शान्तिः!!! 
[इन मन्त्रोंका अर्थ प्रश्नोपनिषद्मे दिया जा चुका है।] 
प्रथम खण्ड 
राम-नामके विविध अर्थ; भगवानूके साकार तत्त्वको व्याख्या; 
मन्त्र एवं यन्त्रका माहात्म्य 


३% सच्चिदानन्दमय महाविष्णु श्रीहरि जब रघुकुलमें 
दशरथजीके यहाँ अवतीर्ण हुए, उस समय उनका नाम ' राम' 
हुआ | इस नामकी व्युत्पत्ति इस प्रकार है-- जो महीतलपर 
स्थित होकर भक्तजनोंका सम्पूर्ण मनोरथ पूर्ण करते 
और राजाके रूपमें सुशोभित होते हैं, वे राम हैं'--ऐसा विद्वानों ने 
लोकमें 'राम' शब्दका अर्थ व्यक्त किया है । (“राति राजते 
वा महीस्थितः सन्‌ इति राम: '--इस विग्रहके अनुसार 'राति' 
या 'राजते' का प्रथम अक्षर 'रा' और “महीस्थितः ' का आदि 
अक्षर 'म' लेकर 'राम' बनता है; इसी प्रकार अन्यत्र भी 
समझना चाहिये।) राक्षस जिनके द्वारा मरणको प्राप्त होते 
हैं, वे राम हैं। अथवा अपने ही उत्कर्षसे इस भूतलपर उनका 
'राम' नाम विख्यात हो गया (उसको प्रसिद्भिमें कोई 
व्युत्पत्तिजनित अर्थ ही कारण है, ऐसा नहीं मानना चाहिये) । 
अथवा वे अभिराम (सबके मनको रमानेवाले ) होनेसे राम 

हैं। अथवा जैसे राहु मनसिज (चन्द्रमा) -को हतप्रभ कर 
देता है, उसी प्रकार जो राक्षसोंको मनुष्यरूपसे प्रभाहीन 
(निष्प्रभ) कर देते हैं, वे राम हैं । अथवा वे राज्य पानेके 
अधिकारी महीपालोंको अपने आदर्श चरित्रके द्वारा 
उपदेश देते हैं, नामोच्चारण करनेपर ज्ञानमार्गको प्राप्ति कराते 
हैं, ध्यान करनेपर वैराग्य देते हैं और अपने विग्रहको पूजा 


करनेपर ऐश्वर्य प्रदान करते हैं; इसलिये इस भूतलपर उनका 
' राम' नाम पड़ा होगा। परंतु यथार्थ बात तो यह है कि उस 
अनन्त, नित्यानन्दस्वरूप, चिन्मय ब्रह्ममें योगीजन रमण 
करते हैं; इसलिये वह परब्रह्म परमात्मा ही ' राम' पदके 
द्वारा प्रतिपादित होता है॥ १--६॥ 

यद्यपि ब्रह्म चिन्मय, अद्वितीय, प्राकृत अवयवरहित 
और (पाञ्चभौतिक) शरीरसे रहित है, तथापि भक्तजनोंके 
अभीष्ट कार्यकी सिद्धिकि लिये वह चिन्मय देहको 
प्रकट करता है-भक्तोंके स्रेहबश निराकार ब्रह्म भी 
नराकार धारण कर लेता है॥७॥ 

भगवानूके स्वरूपमें स्थित जो देवता हैं, उन्हींको 
पुरुष, स्त्री, अङ्ग और अस्त्र आदिके रूपमें कल्पना होती 
है अर्थात्‌ भिन्न-भिन्न देवता ही अस्त्र आदिके रूपमें 
भगवानूकी सेवा करते हैं, परंतु वे भगवत्स्वरूपसे पृथक्‌ 
नहीं हैं। भगवान्‌ जो अनेक प्रकारके स्वरूप धारण करते 
हैं, उनमें किसीके दो, किसीके चार, किसीके छः, आठ, 
दस, बारह, सोलह और अठारह-इतने-इतने हाथ कहे 
गये हैं। ये शङ्ख आदिसे सुशोभित होते हैं। ' विधरूप' 
धारण करनेपर भगवानके सहस्रों हाथ हो जाते हैं। उन | 
सभी विग्रहोंके भिन्न-भिन्न रंग और वाहन आदिको भी 

कल्पना होती है । उनके लिये नाना प्रकारकी शक्तियों तथा 
सेना आदिकी भी कल्पना की जाती है । इस प्रकार परब्रह्म 
परमात्मामें विष्णु, शिव, दुर्गा, सूर्य और गणेश आदिके रूपमें 
पञ्चविध शरीरकी कल्पना होती है और उन सबके लिये 
पृथक्‌-पृथक्‌ सेना आदिकी कल्पना होती है ॥ ८-१०॥ 

ब्रह्मासे लेकर वृक्षादिपर्यन्त समस्त जड-चेतनका 
वाचक जो यह ' राम ' मन्त्र है, यह अर्थके अनुरूप ही है-- 
जैसा इस नामका अर्थ है, वैसा ही इसका प्रभाव भी है। 
अतः इस राम-मन्त्रकी दीक्षा लेकर सदा इसका जप करना 


* महान्तं विभुमात्मानं मत्वा धीरो न शोचति * 


OOO 
चाहिये | इसके बिना भगवानको प्रसन्नता नहीं प्राप्त होती | 
क्रिया, कर्म इत्यादिका अनुष्ठान करनेवाले जो साधक हैं 
उनके अर्थ (अभीष्ट प्रयोजन) -को मन्त्र बता देता है-_ 
उसकी सिद्धिका निश्चय करा देता है; अतः मनन (निश्चय) 
और त्राणन (रक्षा) करनेके कारण वह मन्त्र कहलाता है। 
वह सम्पूर्ण अभिधेयोंका वाचक होता है। स्त्री-पुरुष 
उभयरूपमें विराजमान जो भगवान्‌ हैं, उनके लिये प्रतीकरूप 
विग्रह-यन्त्रका निर्माण है। यदि बिना यन्त्रके पूजा होती 
है तो देवता प्रसन्न नहीं होते॥ ११--१३॥ 


IAA त) Pe 
द्वितीय खण्ड 
श्रीरामके स्वरूपका कथन; राम-बीजकी व्याख्या 


भगवान्‌ किसी कारणको अपेक्षा न रखकर स्वत: 
प्रकट होते या नित्य विद्यमान रहते हैं, इसलिये 'स्वभू' 
कहलाते हैं । चिन्मय प्रकाश ही उनका स्वरूप है; अतः वे 
ज्योतिर्मय हैं । रूपवान्‌ होते हुए भी वे अनन्त हैं-देश, काल 
और वस्तुकी सीमासे परे हैं । उन्हें प्रकाशित करनेवाली कोई 
दूसरी शक्ति नहीं है, वे अपनेसे ही प्रकाशित होते हैं । वे ही 
अपनी चैतन्यशक्तिसे सबके भीतर जीवरूपसे प्रतिष्ठित होते 
हैं तथा वे ही रजोगुण, सत्त्वगुण तथा तमोगुणका आश्रय 
लेकर समस्त जगत्की उत्पत्ति, रक्षा और संहारके कारण 
बनते हैं; ऐसा होनेसे ही यह जगत्‌ सदा प्रतीतिगोचर होता 
है। यह जो कुछ दिखायी देता है, सब ३ॐ#कार है- 
परमात्मस्वरूप है । जैसे प्राकृत वटका महान्‌ वृक्ष वटके 
छोटे-से बीजमें स्थित रहता है, उसी प्रकार यह चराचर जगत्‌ 
रामबीजमें स्थित है । (“राम्‌ "ही रामबीज है।) ब्रह्मा, विष्णु 
तथा शिव--ये तीन मूर्तियाँ'राम्‌' के रकारपर आरूढ हैं तथा 
उत्पत्ति, पालन एवं संहारकी त्रिविध शक्तियाँ अथवा बिन्दु, 


नाद और बीजसे प्रकट होनेवाली रौद्री, ज्येष्ठा एवं वामा- 
ये त्रिविध शक्तियाँ भी वहीं स्थित हैं। (*राम्‌' का अक्षर- 
विभाग इस प्रकार हैर, आ, अ, म्‌। इनमें रकार तो साक्षात्‌ 
श्रीरामका वाचक है तथा उसपर आरूढ़ जो ' आ', ' अ' और 
*म्‌! हैं, ये क्रमशः ब्रह्मा, विष्णु तथा शिव--इन तीन देवोंके 
और उपर्युक्त त्रिविध शक्तियोंके वाचक हैं।) इस बीज- 
मन्त्रम प्रकृति-पुरुषरूप सीता तथा राम पूजनीय हैं । इन्हीं 
दोनोंसे चौदह भुवनोंकी उत्पत्ति हुई है। इनमें ही इन 
लोकोंकी स्थिति है तथा उन आकार, अकार, मकाररूप 
ब्रह्मा, विष्णु, शिवमें इन सबका लय भी होता है। अतः 
श्रीरामने माया (लीला)-से ही अपनेको मानव माना। 
जगतूके प्राण एवं आत्मारूप इन भगवान्‌ श्रीरामको नमस्कार 
है।इस प्रकार नमस्कार करकेगुणोंके भी पूर्ववर्ती परब्रह्मस्वरूप 
इन नमस्कारयोग्य देवता श्रीरामके साथ अपनी एकताका 


उच्चारण करे अर्थात्‌ दृढ भावनापूर्वक “मैं श्रीराम ही ब्रह्म 
हूँ यों कहे॥ १-४॥ 


AIO ८2८2 


तृतीय खण्ड 
राम-मन्त्रकी व्याख्या; जपकी प्रक्रिया तथा ध्यान 


“नम: यह नाम जीववाचक है और 'राम' इस 
पदके द्वारा आत्माका प्रतिपादन होता है तथा 'राम' के 
साथ एकात्मताको प्राप्त हुई जो 'आय' (रामाय)-रूपा 
चतुर्थी विभक्ति है, उसके द्वारा जीव और आत्मा 
(पस्मात्मा)-की एकता बतलायी जाती है। ' रामाय 


नम: यह मन्त्र वाचक है और भगवान्‌ राम इसके वाच्य 
हैं; इन दोनोंका संयोग ( अर्थात्‌ मन्त्रजपपूर्वक भगवानके 
स्नरूपका चिन्तन) सम्पूर्ण साधकोंको अभीष्ट फल 
सह करनेवाला है। इसमें तनिक भी संशय नहीं है! 

जो नामी होता है, वह अपने वाचक नामका 

* श्रीरामपूर्वतापनीयोपनिषद्‌ * 


उच्चारण होनेपर सम्मुख आ जाता है, उसी प्रकार 
बीजात्मक मन्त्र ' राम्‌'- को भी समझना चाहिये अर्थात्‌ 
इसके द्वारा बुलानेपर भी भगवान्‌ मन्त्र-जप करनेवाले 
साधकके सम्मुख आ जाते हैं। बीज और शक्तिका 
क्रमशः दाहिने और बायें स्तनोंपर न्यास करे और 
कीलकका नियमपूर्वक मध्यमें अर्थात्‌ हृदयमें न्यास 
करे। (यहाँ 'रां' यह बीज है, “मां' यह शक्ति है और 
यं' यह कीलक है।) इस न्यासके साथ ही साधक 
अपनी मनोवाञ्छासिद्धिके लिये विनियोग भी करे। 
सभी मन्त्रोंका यही साधारण क्रम है-अर्थात्‌ पहले 
बीजका, फिर शक्तिका, फिर कोलकका न्यास तथा 
अन्तमें अपनी मनोरथसिद्धिके लिये विनियोग होता है। 
यहाँ ध्यानकालमें भावना करनी चाहिये कि दशरथनन्दन 
भगवान्‌ श्रीराम अनन्त परमात्मारूप हैं। वे तेजमें 
प्रज्वलित अग्निके सदृश हैं | (अथवा राम्‌-मन्त्र अनन्त-- 
'आ' और तेजोमय अग्नि 'र्‌' के साथ एक ही समय 
उच्चारित होता है। 'र' और 'आ' का एक साथ 
उच्चारण होनेसे 'रा' बनता है।) वे श्रीराम जब शीतल 
किरणोंबाली अर्थात्‌ सौम्य कान्तिमती श्रीसीताजीके 
साथ संयुक्त होते हैं, तब उनसे अग्नीषोमात्मक 
और स्त्रीरूप) जगतूकी उत्पत्ति होती है। (अथवा 
अनुष्णगु-शब्दका अर्थ है चन्द्रमा (म्‌) और विश्वका 
अर्थ है वैश्वानर--अग्रि (रा); अतः वैश्वानर-बीज 'रा' 


५५३ 


जब चन्द्र-बीज “म्‌! से व्याप्त होता है, तब अग्नीषोमात्मक 
जगतका वाचक 'राम्‌' यह मन्त्र बनता है।) श्रीराम 
सीताके साथ उसी प्रकार शोभा पाते हैं, जैसे चन्द्रमा 
चन्द्रिकाके साथ सुशोभित होते हैं॥ १-६॥ 
ध्यान 

कौसल्यानन्दन श्रीराम अपनी प्रकृति--ह्वादिनीशक्ति 
श्रीसीताजीके साथ विराजमान हैं। उनका वर्ण श्याम है। 
वे पीताम्बर धारण किये हुए हें । उनके सिरपर जटाभार 
सुशोभित है । उनके दो भुजाएँ हैं। कानोंमें कुण्डल शोभा 
पा रहे हैं गलेमें रल्रोंकी माला चमक रही है । वे स्वभावत: 
धीर (निर्भय एवं गम्भीर) हैं। धनुष धारण किये हुए हैं। 
उनके मुखपर सदा प्रसन्नता छायी रहती है। वे संग्राममें 
सदा ही विजयी होते हैं। अणिमा आदि आठ ऐश्वर्यशक्तियाँ 
उनकी शोभा बढ़ाती हैं। इस जगतूको कारणभूता मूल 
प्रकृतिरूपा परमेश्वरी सीता उनके वाम अङ्कको विभूषित 
कर रही हैं। सीताजीके श्री-अङ्गोंकी कान्ति सुवर्णके 
सदृश गौर है। उनके भी दो भुजाएँ हें । वे समस्त दिव्य 
आशभूषणोंसे विभूषित हैं तथा हाथमें कमल धारण किये हुए 
हैं। उन चिदानन्दमयी सीतासे सटकर बैठे हुए भगवान्‌ श्रीराम 
बडे हृ्ट-पुष्ट दिखायी देते हैं । दक्षिण भागमें श्रीरघुनाथजीके 
छोटे भाई सुवर्ण-गौर कान्तिवाले श्रीलक्ष्मणजी हाथमें 
धनुष-बाण लिये खडे हैं । उस समय श्रीराम, लक्ष्मण और 
श्रीसीताजीका एक त्रिकोण बन जाता है ॥७--९॥ 


IAA ९) FAS 
चतुर्थ खण्ड 
षडक्षर-मन्त्रका स्वरूप; भगवान्‌ श्रीरामका स्तवन 


जैसे श्रीराम-मन्त्रका 'राम्‌' यह बीज बताया गया 
है, उसी प्रकार उसका शेष अंश भी बताया जाता है। स्व 
अर्थात्‌ *राम' शब्दके चतु्थ्यन्त रूपके साथ जीव- अर्थात्‌ 
“नम: पद हो तो 'रां रामाय नमः ' यह षडक्षर-मन्त्र बनता 
है। इस प्रकार षडक्षर-मन्त्र सिद्ध होनेपर दो त्रिकोणरूप 
बनता है। (अर्थात्‌ छहों अक्षरोंके न्यासके लिये छ: कोण 
बनते हैं ॥) एक बार जब देवता भगवानका दर्शन करनेके 
लिये आये, तब उन्होंने कल्पवृक्षके नीचे रत्रमय सिंहासनपर 
विराजमान जगदीश्वर श्रीरघुनाथजीका इस प्रकार स्तवन 
किया-“"कामरूपधारी तथा मायामय स्वरूप ग्रहण करनेवाले 
श्रीरामको नमस्कार है। (अथवा कामबीज (क्लीं) और 


CC-0. JK Sanskrit Academy, Jammmu. Digitized by 53 Foundation USA 


मायामय बीज 'हीं' से युक्त श्रीराम-मन्त्रको नमस्कार 

है—क्लीं रामाय नमः हीं रामाय नमः |) वेदके आदिकारण 

ॐ#कारस्वरूप श्रीरामको नमस्कार है । (इससे ' ३० रामाय 
नमः' इस मन्त्रकी सूचना मिलती है |) '' रमा श्रीसीताजीको 
धारण करनेवाले अथवा रमणीय अधरोंवाले, आत्मरूप, 
नयनाभिराम श्रीरामको नमस्कार है । श्रीजानकोजीका शरीर 
ही जिनका आभूषण अथवा जो श्रीजनकनन्दिनीके 
श्रीविग्रहको स्वयं ही भृङ्गार आदिसे विभूषित करते हैं 

जो राक्षसोंके संहारक तथा कल्याणमय विग्रहवाले हैं तथा 
जो दशमुख रावणका अन्त करनेके लिये यमणजस्वरूप 


हैं, उन मङ्गलमय रघुवीरको नमस्कार है। हे रामभद्र! 


I 


१ र, 2 (310 

+ महान्तं विभुमात्मानं मत्वा धीरो न शोचति * 


MS ७१ OVO Oooo 


हे महाधनुर्धर! हे रघुवीर! हे नृपश्रेष्ठ हे दशवदन-विनाशक ! | सम्पदा दीजिये, जिसका सम्बन्थ आपसे हो अर्थात्‌ जो 
हमारी रक्षा कीजिये तथा हमें ऐसी श्री-ऐश्वर्य- भगवत्प्रीत्यर्थ ही उपयोगमें लायी जा सके*॥ १-६॥ 


III & FAS 


पञ्चस खण्ड 
खरके वधसे लेकर वाली-वधतकका संक्षिप्त चरित्र 


“रघुवीर! आप हमें ऐश्वर्यकी प्राप्ति कराइये।' 
भगवान्‌ श्रीरामने जबतक खर नामक राक्षसका वध 
किया, उतने समयतक देवता आदि उपर्युक्त रूपसे 
उनकी स्तुति करके उनके साथ सुखपूर्वक स्थित हुए। 
देवताओंकी ही भाँति ऋषि भी भगवानूकी स्तुति करते 
रहे। उस समय खर आदिके मारे जानेपर राक्षसकुलोत्पन्न 
रावण (मारीचके साथ) वनमें आया और उसने अपने 
ही विनाशके लिये रामपल्ली सीताजीको हर लिया। उन 
दिनों सीता भी वनमें ही रहती थीं। उसने 'वन' से 
उनको हरण किया, इससे वह राक्षस रावण कहलाया 
(“राम' शब्दसे 'रा' एवं 'वन' शब्दसे 'वन' लेकर 
'रावण' नाम बना) अथवा दूसरोंको रुलानेके कारण 
वह रावण कहलाता था। (अथवा एक दिन दशाननने 
कैलासको उठा लिया था, तब महादेवजीने कैलासपर 
बहुत भार डाल दिया। उस समय) दशाननने बड़ा रव 
किया, इसीसे उसका नाम रावण हो गया। तदनन्तर 
श्रीराम और लक्ष्मण सीतादेवीका पता लगानेके व्याजसे 
वनभूमिपर विचरने लगे। सामने कबन्ध नामक असुरको 
उपस्थित देख दोनों भाइयोंने उसे मार डाला और उस 


कबन्धके कथनानुसार वे दोनों शबरीके आश्रमपर गये। 
वहाँ शबरीने उनका बड़ी भक्तिसे स्वागत-सत्कार 
किया। तत्पश्चात्‌ आगे जानेपर उन्हें वायुपुत्र भक्तवर 
हनुमानजी मिले, जिन्होंने (मध्यस्थरूपमें) कपिराज 
सुग्रीवको बुलाकर उनके साथ दोनों भाइयोंकी मैत्री 
करायी। तत्पश्चात्‌ दोनों भाइयोंने सुग्रीवसे अपना सब 
हाल आदिसे अन्ततक कह सुनाया॥ १--५॥ 
सुग्रीवको श्रीरामके पराक्रममें संदेह था, अतः उन्होंने 
श्रीरामको दुन्दुभिनामक राक्षसका विशाल शरीर दिखाया 
(जिसे वालीने मार गिराया था); श्रीरामने दुन्दुभिके उस 
शवको अनायास ही बहुत दूर फेंक दिया। इसके सिवा 
एक ही बाणसे सात तालवृक्षोंको तत्काल बींध डाला और 
इस प्रकार अपने मित्रको आश्वासन देकर प्रसन्नताका 
अनुभव किया। इससे कपिराज सुग्रीवको बड़ा हर्ष हुआ। 
इसके बाद वे श्रीरघुनाथजी सुग्रीवके नगरमें गये। वहाँ 
वालीके भाई सुग्रीवने बड़ी विकट गर्जना की। उस 
गर्जनाको सुनकर वाली बड़े वेगसे घरके बाहर निकला। 
शरीरामने युद्धमें उस वालीको मार गिराया और किष्किन्धाके 
राज्यसिंहासनपर सुग्रीवको बिठा दिया ॥ ६-९॥ 


ILI (छ I 
षष्ठ खण्ड 
शेष चरित्रका संक्षिप्त वर्णन; आवरण-पूजाके लिये यन्त्रस्थ देवताओंका निरूपण 


तदनन्तर सुग्रीवने वानरोंको बुलाकर कहा-- 
“वानर-वीरो! तुम सब दिशाओंकी बातें जानते हो। 
इस समय शीघ्र यहाँसे जाओ और मिथिलेशकुमारी 
सीताको आज ही ढूँढ़ लाकर रघुनाथजीको अर्पित 
करो।' (इस आदेशके अनुसार सब दिशाओंकी ओर 
नहुत-से वानर चल पड़े।) तत्पश्चात्‌ हनुमानूजी (जो 
कुछ प्रमुख वानरोंके साथ दक्षिण दिशामें खोज 


करनेके लिये भेजे गये थे) समुद्र लाँघकर लड्ामें 


गये। वहाँ सीताजीका दर्शन करके उन्होंने अनेक 
असुरोंका वध किया और लङड्कामें आग लगा दी। फिर 
वहाँसे श्रीरामके पास लौटकर सब समाचार यथावत्‌ 
कह सुनाया। तब भगवान्‌ श्रीरामने क्रोधका अभिनय 
किया-रावणके प्रति क्रोधयुक्त होकर उन वानरोंको 
बुलाया और उनके साथ अस्त्र-शस्त्र लेकर लङ्कापुरीपर 
आक्रमण किया। लङ्काका भलीभाँति निरीक्षण करके 
भगवान्‌ने बहाँके राजा रावणके साथ युद्ध छेड़ दिया। 


कामरूपाय रामाय नमो मायामयायच॥ 0 0 0११ १ प” कामरूपाय रामाय नमो मायामयाय च॥ 
नमो वेदादिरूपाय 3३*काराय नमो नमः । रमाधाराय रामाय 
माय श्रीरामायात्ममूर्तये 
ये॥ 

* श्रीरामपूर्वतापनीयोपनिषद्‌ * 


उस युद्धमें भाई कुम्भकर्ण तथा पुत्र इन्द्रजितंक सहित 
रावणको मारकर उन्होंने विभीषणको वहाँका राजा 
बनाया और जनकनन्दिनी सीताको साथ ले उन्हें अपने 
वाम अङ्कमें बिठाकर उन सब वानरोंके साथ अपनी 
पुरी अयोध्याको प्रस्थान किया॥ १-६॥ 

अब द्विभुजरूपधारी श्रीरघुनाथजी अयोध्याके 
राजसिंहासनपर विराजमान हैं। वे धनुष धारण किये हुए 
हैं। उनका चित्त स्वभावतः प्रसन्न है। वे सब प्रकारके 
आभूषणोंसे विभूषित हैं। दाहिने हाथमें ज्ञानमयी और 
बायें हाथमें तेजको प्रकाशित करनेवाली धनुर्मयी मुद्रा 
धारण करके वे सच्चिदानन्दमय परमेश्वर व्याख्यानकी 
मुद्रामें स्थित हैं ॥ ७-८॥ 

(इस प्रकार देवताओंको स्तुतिसे लेकर श्रीरामके 
राज्याभिषेकतकको लीलाका संक्षेपसे वर्णन करके 
अब पुनः पूर्वोक्त षट्कोणका अनुसरण करके आवरण- 
पूजाके लिये यन्त्रस्थ देवताओंका वर्णन किया जाता है |) 

श्रीरामचन्द्रजीके उत्तर और दक्षिणभागमें क्रमशः 
शत्रुघ्न और भरतजी स्थित हैं। हनूमानूजी श्रोताके रूपमे 
भगवानूके सम्मुख हाथ जोड़कर खड़े हैं। वे भी 
त्रिकोणके भीतर ही स्थित हैं। भरतके नीचे सुग्रीव हैं 


५५५ 


और शत्रुघ्के नीचे विभीषण खड़े हैं। भगवानके 
पीछेकी ओर छत्र-चँवर” धारण किये लक्ष्मणजी 
विराजमान हैं ॥ लक्ष्मणजीसे नीचे स्तरमें ताडके पंखे 
हाथमें लिये हुए दोनों भाई भरत-शत्रुघ्न खडे हैं। इस 
प्रकार लक्ष्मण, भरत और शत्रुघ्रको लेकर दूसरा 
त्रिकोण और बन जाता है। इस तरह छः कोण होते 
हैं। भगवान्‌ श्रीराम पहले तो अपने बीज-मन्त्र- 
स्वरूप दीर्घ अक्षरोंके ही आवरणसे घिरे हुए हैं। (वह 
प्रथम आवरण इस प्रकार है-'रां', 'रीं', “रू, 'रें 
“रौं, 'रः')॥ ९--११॥ 

द्वितीय आवरण यों है--वासुदेव, शान्ति, संकर्षण, 
श्री, प्रद्युम्न, सरस्वती, अनिरुद्ध और रति। ये क्रमशः 
भगवानूके आग्रेय आदि दिशाओंमें स्थित हैं। द्वितीय 
आवरणमें भगवान्‌ इन सबसे संयुक्त रहते हैं । तृतीय 
आवरणमें हनुमान्‌, सुग्रीव, भरत, विभीषण, लक्ष्मण, 
अङ्गद तथा जाम्बवान्‌ और शत्रुघ्रकी गणना है अर्थात्‌ 
इन सबसे जब श्रीरघुनाथजी संयुक्त होते हैं, तब तृतीय 
आवरण सिद्ध होता है। इनके अतिरिक्त धृष्टि, जयन्त, 
विजय, सुराष्ट्र, राष्ट्रवर्धन, अकोप, धर्मपाल और 
सुमन्त्रसे आवृत होनेपर भी तृतीय आवरण ही रहता 


जानकीदेहभूषाय रक्षोघ्नाय शुभाङ्गिने 
रामभद्र महेष्वास रघुवीर नृपोत्तम 

१. ज्ञान-मुद्राका लक्षण इस प्रकार है 
तर्जनयङ्गुष्ठकौ सक्तावग्रतो हृदि विन्यसेत्‌ 


वामं हस्ताम्बुजं वामे जानु मूर्धनि विन्यसेत्‌ | ज्ञानमुद्रा 


। भद्राय रघुवीराय दशास्यान्तकरूपिणे॥ 
। भो दशास्यान्तकास्माकं रक्षां देहि श्रियं च ते॥ (२-५) 


भवेदेषा रामचन्द्रस्य वल्लभा॥ 


दाहिने हाथकी तर्जनी और अँगूठेको सटाकर आगेकी ओर छातीपर रखे और बायें हाथको बायें घुटनेके ऊपर रखे । यह ज्ञानमुद्रा 


है, जो श्रीरामचन्द्रजीको बहुत प्रिय है । 
२. धनुर्मयी मुद्रा इस प्रकार है 


वामस्य मध्यमाग्रं तु तर्जन्यग्रे नियोजयेत्‌ । 
अनामिकां कनिष्ठां च तस्याङ्गुष्ठेन पीडयेत्‌ । दर्शयेद्‌ वामके स्कन्धे धनुरमुद्रेयमीरिता॥ 
बायें हाथकी मध्यमा अङ्गुलिके अग्रभागको तर्जनीके अग्रभागमें सटा दे और अनामिका तथा कनिष्ठिकाको अँगूठेसे दबाये। इस 
प्रकारकी भङ्गी बायें कन्धेपर प्रदर्शित करे | यही धनुर्मुद्रा बतायी गयी है। 


३. व्याख्यानमुद्राका लक्षण यों है- 
दक्षिणाङ्गुष्ठतर्जन्यावग्रलग्रे 


पराङ्खुलीः । प्रसार्य संहतोत्ताना 


एषा व्याख्यानमुद्रिका॥ 


रामस्य च सरस्वत्या अत्यन्तं प्रेयसी मता । ज्ञानव्याख्या पुस्तकानां युगपत्सम्भवः स्मृतः॥ 
दाहिने हाथके अँगूठे और तर्जनी अङ्गुलिके अग्रभाग परस्पर सटे हों और शेष तीन अङ्गुलियोंको फैलाकर रखा जाय। वे 
फैली अङ्गुलियाँ भी परस्पर सटी हुई और उत्तान हों। यह व्याख्यान-मुद्रा है। यह श्रीरामको और सरस्वतीको बहुत अधिक प्रिय है। 
इसके द्वारा ज्ञान, व्याख्यान तथा पुस्तक-तीनों मुद्राओंका एक साथ प्रकाशन माना गया है। 
४. पहले लक्ष्मणको भगवानके दक्षिण भागमें स्थित बता आये हैं और यहाँ पञ्चिमभागमें उनकी स्थिति बतायी जाती है; परंतु इसमें 
विरोध नहीं है वहाँ वनवासके समयका ध्यान है; अतः उसमें भरत आदिकी उपस्थिति नहीं है । यहाँ राज्याभिषेकके समय भरतजी भी 
हैं; अत: उस समय लक्ष्मणजीका पृष्ठ भागमें स्थित होना उचित ही है। 

है। इन्द्र, अग्नि, यम, निर्क्रति, वरुण, वायु, चन्द्रमा, 
ईशान, ब्रह्मा और अनन्त--इन दस दिक्पालोंसे जब 
भगवान्‌ आवृत होते हैं, तब चतुर्थ आवरण होता है। 
(इनमें इन्द्र पूर्वके, अग्नि अग्निकोणके, यम दक्षिणके, 
निर्क्रति नेक्रत्यकोणके, वरुण पश्चिमके, वायु वायव्यकोणके, 
चन्द्रमा उत्तके और ईशान-शिव ईशानकोणके अधिपति 
हैं। इन सबकी अपनी-अपनी दिशामें पूजा करनी 
चाहिये। ब्रह्माका स्थान पूर्व दिशा और ईशानकोणके 
मध्यभागमें है तथा अनन्तका स्थान नेऋत्यकोण और 
पश्चिमके मध्यभागमें है। इन्द्र आदिके बीज-मन्त्र 


+ महान्तं विभुमात्मानं मत्वा धीरो न शोचति * 


a फ- 
क्रमश: इस प्रकार हैं-लं र॑ मं क्षं वं यं सं हं आं जं 
इन दिक्पालोके बाह्मभागमें उनके ही वज्र आदि 
आयुध हैं, जिनसे आवृत भगवान्‌ पूजनीय होते हैं। 
(उन आयुधोंके नाम क्रमशः इस प्रकार हैँ-इन्द्रका 
वज्र, अग्निका शक्ति, यमका दण्ड, निर्क्रतिका खड्ग, 
वरुणका पाश, वायुका अङ्कुश, चन्द्रमाका गदा, 
ईशानका शूल, ब्रह्माका पदा और अनन्तका चक्र।) 
उसी आवरणमें नल आदि वानर भी भगवानूकी शोभा 
बढ़ाते हैं। साथ ही वसिष्ठ, वामदेव आदि मुनि 
भगवानूकी उपासनामें संलग्न रहते हैं॥ १२-१६॥ 

सप्तम खण्ड 
पूजा-यन्त्रका विस्तृत वर्णन 


इस प्रकार संक्षेपसे पूजा-यन्त्रका वर्णन किया 
गया। अब उसका पूर्णतः निर्देश किया जाता है। 
समरेखाओंके दो त्रिकोण बनाकर उनके मध्यभागमें 
दो प्रणवोंका पृथक्‌-पृथक्‌ उल्लेख करे। फिर उन 
दोनोंके बीचमें आद्यबीज (रां) लिखकर उसके नीचे 
साध्य-कार्यका उल्लेख करे। साध्यका नाम द्वितीयान्त 
होना चाहिये। आद्यबीजके ऊपरी भागमें साधकका 
नाम लिखना चाहिये। साधकका नाम षष्ठ्यन्त रहना 
चाहिये। तत्पश्चात्‌ बीजके दोनों ओर--वाम-दक्षिण 
पार्थांमें एक-एक 'कुरु' पदका उल्लेख करना 
चाहिये। बीजके बीचमें और साध्यके ऊपर श्रीबीज 
' श्रीं' लिखे। बुद्धिमान्‌ पुरुष यह सब बीज आदि इस 
प्रकार लिखे कि वे दोनों प्रणवोंसे सम्पुटित रहें। फिर 
छहों कोणोंमें दीर्घस्वरसे युक्त मूल-बीजका उल्लेख 
करे; साथ ही क्रमशः एक-एकके साथ 'हृदयाय 
नमः ', “शिरसे स्वाहा' इत्यादिको भी अङ्कित करे। 
(अर्थात्‌ 'रां हृदयाय नमः', 'रीं शिरसे स्वाहा’, 'रूं 
शिखायै वषट्‌', 'रैं कवचाय हुम्‌', 'रौ नेत्राभ्यां वौषट्‌' 
तथा “रः अस्त्राय फट्‌'-इस प्रकार छः वाक्य छः 
कोणोंमें लिखने चाहिये।) कोणोंके पार्श्वभागमें रमाबीज 
(श्री) और मायाबीज (हीं) लिखे तथा उसके आगे 
काम-बीज (क्लीं )-का उल्लेख करे। कोणके अग्रभाग 


और भीतरी भागोंमें क्रोध-बीज (हुम्‌) लिखकर 
मन्त्र-साधक उस 'हुम्‌' के दोनों पार्श्वोमें सारस्वतबीज 
(ऐं) लिखे। फिर तीन वृत्त (गोलाकार रेखाएँ) बनाये 
(इनमें एक वृत्त तो षट्कोणके ऊपर होगा, एक 
मध्यमें होगा और एक दलोंके अग्रभागमें रहेगा) । इन 
तीन वृत्तोंके साथ-साथ एक अष्टदल कमल भी 
लिखे। कमलके जो केसर हैं, उनमें दो-दो अक्षरके 
क्रमसे सभी स्वर-वर्णोंका उल्लेख करे। आठौं 
दलोंमें स्वरोंके ऊपर व्यञ्जन-वर्णोके आठ वर्गोका 
लेखन करे। (आठ वर्ग ये हैं-कवर्ग, चवर्ग, 
टवर्ग, तवर्ग, पवर्ग, यवर्ग, शवर्ग और लवर्ग)। उन 
आठों दलोंमें अष्टवर्गके ऊपर आगे बताये जानेवाले 
माला-मन्त्रके ४७ वर्णाका एक-एक दलमें छः-छः 
वर्णके क्रमसे उल्लेख करे। अन्तिम दलमें अवशिष्ट 
पोच वर्णोका ही उल्लेख होगा। पूर्वोक्त प्रकारसे 
उन: एक अष्टदल कमल बनाये। उसके आठ 
दलोंमें *ॐ नमो नारायणाय' इस अश्टक्षर-मन्त्रके 
एक-एक अक्षरका न्यास करे। उसके केसरमें रमा- 
बीज (श्री) लिखे। उसके ऊपर बारह दलोंका कमल 
बनाये और उसके बारहों दलोंमें द्वादशाक्षर-मर्त 


3» नमो भगवते वासुदेवाय' इसके एक-एक अक्षरको 
अङ्कित करे॥ १--८॥ 

+ महान्तं विभुमात्मानं मत्वा धीरो न शोचति * 


अष्टम खण्ड 
पूजा-यन्त्रके अगले अङ्गोंका वर्णन 


उक्त द्वादशदल कमलके केसरोंमें ' अकार' से लेकर 
“क्ष' तकके वर्णोंको (१६ स्वर और ३५ व्यञ्जन) गोलाकार 
लिखे। (एक-एक केसरमें चार-चार अक्षर होंगे, किंतु 
अन्तिम केसरमें सात होंगे।) उसके बाह्यभागमें पुनः 
षोडशदल कमल लिखे और उसके केसरोंमें माया-बीज 
(हीं) -का उल्लेख करे | उसके षोडश दलोंमें एक-एक 
अक्षरके क्रमसे 'हुं' “फट्‌' 'नम:' तथा द्वादशाक्षर - 
मन्त्रको अङ्कित करे। षोडश दलोंकी संधियोंमें मन्त्रवेत्ता 
पुरुष हनुमानजी आदिके बीज-मन्त्र लिखे। वे मन्त्र इस 
धृष्टि आदिके बीज-मन्त्रोंका भी उल्लेख करे | ये हैं--धूं जं 
वृं सृं ऋ अं धृं और सृं। मूल श्लोकमें आये हुए 'च' से 
इनका समुच्चय होता है।) उसके बाह्यभागमें बत्तीस 
दलोंका महाकमल बनाये, जो नाद और बिन्दुसे युक्त हो । 
उसके दलोंपर यत्नपूर्वक नारसिंह- बत्तीस 
अक्षरोंको लिखे। उन दलोंमें ही आठ वसु, ग्यारह रुद्र, 
बारह आदित्य और सबको धारण करनेवाले  वषट्कारका 
न्यास एवं ध्यान करे । (वसु, रुद्र, आदित्य और वषट्कार-- 
ये सब मिलकर बत्तीस हैं । इनका क्रमश: एक-एक दलमें 
ध्यान एवं न्यास करना चाहिये। धुव, धर, सोम, आप, 


अनिल, अनल, प्रत्यूष तथा प्रभास--ये आठ वसु बताये 
गये हैं। विष्णुपुराण (१।१।१५))-के अनुसार हर, 
बहुरूप, त्र्यम्बक, अपराजित, शम्भु, वृषाकपि, कपर्दी, 
रवत, मृगव्याध, शर्व और कपाली-ये ग्यारह रुद्र हैं। 
धाता, अर्यमा, मित्र, वरुण, अंश, भग, इन्द्र, विवस्वान्‌ 
पूषा, पर्जन्य, त्वष्टा तथा विष्णु-ये बारह आदित्य हें । उक्त 
बत्तीस दलोंवाले कमलके भी बहिर्भागमें भूगृह ( भूपुर*) 
बनाये। उसके चारों दिशाओंमें वज्र तथा कोणोंमें शूलका 
चिह्न अङ्कित करे। उक्त भूपुरको तीन रेखाओंसे भी संयुक्त 
करे। ये रेखाएँ सत्त्वादि तीन गुणोंको सूचित करनेवाली 
होंगी । इसके सिवा-जैसे किसी मण्डपमें द्वार बने होते हैं 
उसी प्रकार इसमें भी द्वार बनाये। साथ ही, उस भूपुरको 
राशि आदिसे भी विभूषित करे अर्थात्‌ उसे ज्योतिर्मण्डलके 
आकारका बनाकर उसमें यथास्थान राशि आदि स्थापित 
करे। उक्त भूपुर-यन्त्रको शेषनागसे युक्त बनाये अर्थात्‌ इस 
पुरमें प्रदर्शित करे कि इस यन्त्रको शेषनागने धारण कर 
रखा है। (अथवा उसको आठों दिशाओंसे आठों नागोंने 
धारण कर रखा है। उनके नाम इस प्रकार हैं-अनन्त, 
वासुकि, तक्षक, कर्कोटक, पद्म, महापद्म, शङ्क और 
कुलिक) ॥ १-६॥ 


ALI ७ FAS 


नवम खण्ड 
पूजा-यन्त्रके शेष भागका वर्णन तथा श्रीरामके माला-मन्त्रका स्वरूप एवं माहात्म्य 


इस प्रकार भूपुर-यन्त्र लिखकर उसको चारों | (औ), इन्दु (अनुस्वार), नाद (ध्वनि) तथा शक्ति 
दिशाओंमें नारसिंह-बीज-मन्त्रका और कोणोंमें वाराह | (माया) आदिसे युक्त जो ' क्ष्रौं' मन्त्र है, बही नारसिंह 


है 


बीज-मन्त्रका अङ्कन करे। क्‌» पू» र्‌ 


» अनुग्रह | बीज-मन्त्र है। यह ग्रहबाधा-निवारण तथा शत्रुमारण 


१. द्वादशाक्षर-मन्त्र यह है--' ३» हीं भरताग्रज राम क्लीं स्वाहा ' । 


२. नारसिंह-मन्त्रराज इस प्रकार है-- 


उग्रं वीरं महाविष्णुं ज्वलन्तं सर्वतोमुखम्‌ । नृसिंहं भीषणं भद्र 


¦ मृत्युमृत्युं नमाम्यहम्‌॥ 


३. वषट्कारके साथ मूल श्लोकमें ' धाता' शब्दका प्रयोग हुआ है, उसका अर्थ ' धारण करनेवाला” कर 


मानना चाहिये कि बारह आदित्योंको श्रेणीमें धाता नामक आदित्यका नाम आ चुका 
*वषट्कार' उसका विशेषण है ब्रह्माजी ही सबको जन्म और जीवन प्रदान करते हैं, अत: 
४. भूपुर-यन्त्रका लक्षण इस प्रकार दिया गया है-- भूमेश्चतुरस्रं सवज्रकं पीतं 


रंग--यह भूपुर है। 


1 है। अथवा ' धाता' पद ब्रह्माजीका वाचक है और 
उनके लिये “वषट्कार” विशेषण देना उपयुक्त ही है! 
च -चौकोर रेखा, वज्र-चिहरका संयोग और पीला 

* श्रीरामपूर्वतापनीयोपनिषद्‌ * ५५९ 


आदि कर्ममें विनियुक्त होकर अभोष्ट-सिद्धि दिलानेमें 
प्रसिद्ध है। अन्त्य वर्ण (हकार) अर्घीश अर्थात्‌ 
उपकारसे युक्त हो, उसमें बिन्दु (अनुस्वार), नाद 
(ध्वनि) और शक्ति आदिका भी संयोग हो 
तो वह 'हुम्‌' इस प्रकार वाराह-बीज होता है। इस 
यन्त्रमे उस 'हुम्‌' को भी (कोणोंमें) अङ्कित करना 
चाहिये। अब श्रीरामसम्बन्धी माला-मन्त्रका वर्णन 
किया जायगा॥ १--३॥ 
इसमें पहले तो तार (प्रणव) है, फिर “नमः? 
पद है। इसके बाद निद्रा (भ), फिर स्मृति (ग), फिर 
मेद (व), उसके बाद कामिका (तकार) है, जो रुद्र 
अर्थात्‌ ए से युक्त है। तदनन्तर अग्नि (र), फिर मेधा 
(घ) है, जो अमर (उ)-से विभूषित है। उसके बाद 
दीर्घ कला (न) है, जो अक्रूर अर्थात्‌ सौम्य-चन्द्रमा 
(अनुस्वार) से संयुक्त है। तत्पश्चात्‌ ह्रादिनी (द) है 
फिर दीर्घा कला (न) है, जो मानदा कला (आ)- 
से सुशोभित है। उसके बाद क्षुधा (य) है। यहाँतक 
' ॐ नमो भगवते रघुनन्दनाय' की सिद्धि हुई। तदनन्तर 
क्रोधिनी (र), अमोघा (क्ष) और विश्व (ओ) है, जो 
मेधा (घ्‌) -से संयुक्त है। फिर दीर्घा (न) है, उसके 
बाद ज्वालिनी अर्थात्‌ वहिकला (व) है, जो सूक्ष्म-- 
रुद्र (इकारकी मात्रा)-से युक्त है। फिर मृत्यु- 
प्रणवकला (श्‌) है, जो प्रतिष्ठा अर्थात्‌ उच्चारणके 
आधारस्वरूप 'अ' से संयुक्त है। फिर ह्लादिनी (दा) 
और त्वक्‌ (य) है। इससे 'रक्षोष्रविशदाय' इस 
मन्त्रभागका उद्धार हुआ। तदनन्तर क्ष्वेल (म), प्रीति 
(ध), अमर (उ), ज्योति (र), तीक्ष्णा (प्‌), जो 
अग्नि (र)-से संयुक्त है, श्वेता (स), जो अनुस्वारसे 
युक्त है, फिर कामिका अर्थात्‌ तकारसे पाँचवाँ अक्षर 
(न), फिर “ल' के बादका अक्षर (व), 'त' के 
बादवाले 'थ' के पीछेका अक्षर (द), फिर 'ध' के 
बादका अक्षर (न) है, जो अनन्त (आ)-से संयुक्त 
है। तत्पश्चात्‌ दीर्घस्वरसे युक्त वायु (या), सूक्ष्म 
(हस्व) इकारसे युक्त विष-मकार (मि), कामिका 
(त), फिर कामिकामें रुद्र (ए) का संयोग=(ते) है। 
तदनन्तर स्थिरा (ज) है, उसके बाद 'स' अक्षर और 


उसमें 'ए' की मात्रा है (से)। इस प्रकार "मधुर- 
प्रसन्नवदनायामिततेजसे' इस मन्त्रभागका उद्धार हुआ। 
इसके बाद तापिनी (ब), दीर्घ (ल) और उसमें भू 
यानी दीर्घ 'आ' की मात्रा है। फिर अनिल (य) है। 
इस प्रकार “बलाय' की सिद्धि हुई। तत्पश्चात्‌ अनन्तग 
अनल अर्थात्‌ 'आ' की मात्रासे युक्त रेफ (रा) है, 
फिर नारायणात्मक- अर्थात्‌ आकारकी मात्रासहित 
काल--मकार (मा) है, उसके बाद प्राण (य) है। 
इससे 'रामाय' की सिद्धि हुई। तदनन्तर विद्यायुक्त 
अम्भस्‌ अर्थात्‌ इकारकी मात्रासे युक्त वकार (वि) है। 
फिर पीता (ष्‌), रति (ण), और “ल' के बादका 
(व) है, जो योनि (ए)-से युक्त है। इससे 'विष्णवे' 
को सिद्धि हुई। अन्तमें पुनः नति-प्रणामका वाचक 
'नमः' शब्द और प्रणव है॥४-९॥ 

' ॐ नमो भगवते रघुनन्दनाय रक्षोश्नविशदाय 
मधुरप्रसऱ्नवदनायामिततेजसे बलाय रामाय विष्णवे 
नम: ३५॥' 

यह सैंतालीस अक्षरोंका मालामन्त्र राज्याभिषिक्त 
भगवान्‌ श्रीरामसे सम्बन्ध रखता है। सगुण होनेपर भी 
उपासकोंके तीनों गुणोंका नाशक है (अर्थात्‌ त्रिगुणमयी 
मायाका बन्धन नष्ट करके उन्हें दिव्य साकेत धामको 
प्राप्ति करानेवाला है)। इस मन्त्रको पहले बताये हुए 
क्रमसे ही लिखना चाहिये॥ १०॥ 

यह उपर्युक्त यन्त्र सर्वात्मक-सर्वस्वरूप है। 
प्राचीन आचार्योने इसका उपदेश किया है तथा ऋषि- 
महर्षियोंने भी इस मन्त्रका सेवन किया है। जो इसका 
सेवन करते हैं, उन्हें यह मोक्ष देता तथा उनको आयु 
और आरोग्यकी वृद्धि करता है। इतना ही नहीं, यह 
पत्रहीनोंको पुत्र भी देता है। अधिक कहनेसे क्या लाभ, 
इस मन्त्रके सेवनसे मनुष्य सब कुछ बहुत शीघ्र पा जाते 
हैं। इसके आश्रयसे उपासक धर्म, ज्ञान, वैराग्य और 
ऐश्वर्य आदिको भी प्राप्त कर सकते हैं॥ ११-१२॥ 

यह अत्यन्त गोपनीय रहस्य है। इस प्रकार जो 
यह यन्त्र बताया गया है, बिना उपदेशके किसी परम 
सामर्थ्यशाली पुरुषके लिये भी दुर्गम है। प्राकृत जनोको 
इसका उपदेश नहीं देना चाहिये॥ १३॥ | 

io J रातिमा, _" + महान्तं विभुमात्मानं मत्वा धीरो न शोचति * 


दशम खण्ड 
पूजाकी सविस्तर विधि 


सर्वप्रथम द्वार -पूजा करके पद्मासनः आदि | तत्त्वोंको क्रमशः अपने कारणमें लय करते हुए 
आसनसे बैठे; फिर प्रसन्नचित्त होकर पञ्च- अन्तमें सब कुछ परमात्मामें ख कर देना 
भूत आदिकी शुद्धि करे। (पृथिवी आदि ही तत्त्वोंका शोधन है। भूतशुद्धि यह प्राण- 
RRR 8. 1 - 


क ज ले डड 

१. द्वारपूजाकी विधि इस प्रकार है । आचार्य विधिपूर्वक स्नान करके पूर्वाह्-कृत्य (संध्या-वन्दन आदि नित्य-नियम ) कर लेनेके 
पश्चात्‌ वस्त्र और माला आदिसे अलङ्कृत हो पूजनादिरूप यज्ञके लिये मौनभावसे यज्ञ-मण्डपमें पदार्पण करे। वहाँ सविधि आचमन 
करके सामान्यत: पूजाके लिये अर्घ्य बनाकर रख ले। फिर मन्त्रयुक्त जलसे द्वारका अभिषेक करके उसका पूजन आरम्भ करे। द्वारके 
ऊपरी भागमें उदुम्बर (गूलर)-का काष्ठ हो; उसमें विघ्न, लक्ष्मी तथा सरस्वतीका ('विं विघ्राय नमः, लं लक्ष्म्यै नमः, सं सरस्वत्यै 
नमः '--इन मन्त्रोंसे) आवाहन-पूजन करे। तत्पश्चात्‌ द्वारकी दक्षिण शाखामें विश्नका और वाम शाखामें क्षेत्रपालका पूजन करे। इन 
दोनोंके पार्श्भागमें क्रमशः गङ्गा-यमुनाका पुष्प और जलसे पूजन करे। (दक्षिण द्वारभागमें गङ्गाका और वाम द्वारभागमें यमुनाका पूजन 
करना उचित है ।) तत्पश्चात्‌ द्वारके निचले भागमें देहलीपर ' अस्त्राय फट्‌' का उच्चारण करते हुए 'अस्त्र' की पूजा करे प्रत्येक द्वारपर 
इसी क्रमसे पूजन करना चाहिये। 

२. पद्मासन लगानेकी विधि यह है। बायीं जाँघपर दाहिना चरण रखे और दायीं जाँघपर बायाँ चरण रखे। फिर दाहिने हाथको 
पीठकी ओरसे ले जाकर बायें चरणका अँगूठा दृढ़ताके साथ पकड़ ले। इसी प्रकार बायें हाथको पीछेकी ओरसे ले जाकर दाहिने 
चरणका अँगूठा पकड़ ले। फिर गर्दन झुकाकर अपनी ठोढ़ीको छातीसे सटा ले और नेत्रोंसे केवल नासिकाके अग्रभागको ही देखे। यह 
योगाभ्यासी पुरुषोंके उपयोगमें आनेवाला पद्मासन कहलाता है; यह रोगोंका नाश करनेवाला है । परंतु जो भगवानूकी पूजा करने बैठा हो, 
वह दोनों हाथोंसे अँगूठा पकड़नेका कार्य न करे; क्योंकि वैसे करनेपर हाथ खाली न रहनेसे पूजा सम्भव न होगी। 

३.भूतशुद्धिका प्रकार यह है। अपने शरीरमें पैरोंसे लेकर घुटनोंतकका भाग पृथिवीका स्थान है--ऐसी भावना करे। यह पृथिवीका 
स्थान चौकोर, वज्रके चिहसे युक्त और पीतवर्ण है; इसमें 'लं' बीज अङ्कित है। इस प्रकार चिन्तन करे। घुटनोंसे लेकर नाभितकके 
भागको जलका स्थान मानकर यह भावना करे कि इसकी आकृति अर्धचन्द्रके समान और वर्ण शुक्ल है। इसमें कमलका चिह्न है। इस 
जलमण्डलमें 'वं' बीज अङ्कित है। नाभिसे लेकर कण्ठतकके भागको भावनाद्वारा त्रिकोणाकार अग्निमण्डलके रूपमें देखे । उसका वर्ण 
लाल है, उसमें स्वस्तिकका चिहू और 'रं' बीज अङ्कित है-इस प्रकार चिन्तन करे | कण्ठसे ऊपर भौंहोंके मध्यतकका भाग वायुमण्डल 
है। उसका वर्ण कृष्ण है, आकृति षट्कोण है और वह छः बिन्दुओंसे चिहित है । उसमें “यं' बीज अङ्कित है। यों ध्यानद्वारा देखे । भौंहोंके 
मध्यसे लेकर ब्रह्मरन्भ्रतकका भाग आकाशमण्डल है। उसकी आकृति गोल और रंग धूएँक समान है। उसमें ध्वजका चिह् और 'हं' 
बीज अङ्कित है । ऐसा ध्यान करे। इस प्रकार चिन्तन करनेके पश्चात्‌ उन भूतोंका लय करे | पृथिवीको जलमें, जलको अग्निमें, अग्निको 
वायुमें, वायुको आकाशमें तथा आकाशको अव्यक्त प्रकृतिमें विलीन करे। यह प्रकृति ही अपरब्रह्म अथवा माया कहलाती है; इसका 
परमात्मामें लय करे। इस प्रकार भावनाद्वारा समस्त देहादि प्रपञ्चका परमात्मामें लय करके कुछ क्षणतक परमात्मरूपसे ही स्थित रहे, 
अर्थात्‌ ध्यानद्वारा यह देखे किम परमात्मामे मिलकर उनसे अभिन्न हो गया हूँ। फिर (ध्यानसे जगनेपर) अपने लिये भावनाद्वारा ही 
परम पवित्र शरीरकी सृष्टि करे। मानो परमात्मासे शब्द-ब्रह्मात्मिका माया प्रकट हुई है। यही जगन्माता और परा प्रकृति है। इस 
जगन्मातासे आकाश उत्पन्न हुआ है। आकास वायु, वायुसे अग्नि, अग्रिसे जल और जलसे पृथिवी प्रकट हुई है। इन विशुद्ध भूतोसे 
अपना यह तेजोमय शरीर निर्मित हुआ है, जो परम पवित्र होनेके कारण आराध्यदेवकी आराधनाके सर्वथा योग्य है । उस शरीरमें सर्वर, 
सर्वशक्तिमान्‌, समस्त देवतारूप, सम्पूर्ण मन्त्रमय एवं कल्याणमय परमात्मा ही आत्मा एवं कारणरूपसे विराजमान हैं। इस प्रकारकी 
भावना ही मुख्यतः भूतशुद्धि कही गयी है। 

भूतशुद्धिकी दूसरी प्रक्रिया इस प्रकार है। साधक यह भावना करे कि मेरा हृदय एक प्रफुल्ल कमल है, जो प्रणवके द्वारा विकासको 
प्राप्त हुआ है। धर्म ही इस हदयकमलका मूल और ज्ञान ही नाल (मृणाल) है। यह बहुत ही शोभायमान है। अणिमा आदि आठ ऐश्वर्य 
ही इसके आठ दल हैं। वैराग्य ही इसकी कर्णिका (मध्यभाग) है । इस कर्णिकामें जीवात्मा विराजमान है, जिसकी आकृति दीपककी 

ज्योतिके समान है । ऐसी भावनाके साथ साधक उस जीवात्माको सुषुम्णा नाडीके मार्गसे ्रह्रनभ्रतक ले जाय दु यु मी 
परमात्मासे जाय और उसे परमात्मामें मिला 

दे! उस समय वह अपनेको परमात्मासे अभिन्न देखता हुआ 'सोऽहम्‌' मन्त्रका चिन्तन करता रहे। फिर योगयुक्त विधिसे अन्य सब 

(पृथिवी आदि) तत्त्वोंको भी वहीं परमात्मामें विलीन कर दे। तत्पश्चात्‌ अनादि जन्मोंमें सञ्चित किये हुए पाप -समुदायका एक पुरुषके 

प्रतिष्ठा और मातृकान्यास'का भी उपलक्षण है।) | ऊर्ध्वभाग तथा पार्श्वभाग आदिमें भी देव-पूजन 
भगवान्‌ श्रीरामके पूजन-क्रममें सिंहासनपीठके अधोभाग, | करनेकी विधि है। पीठके ऊपर मध्यभागमें जो 


रूपमें चिन्तन करे। ब्रह्महत्या उस पापपुरुषका मस्तक है, सुवर्णकी चोरी उसकी दो भुजाएँ हैं, सुरापानरूपी हृदयसे वह युक्त हैं। 
गुरुपल्ली-गमन ही उसके दो कटिभाग हैं । इन पापों और पापियोंका संसर्ग ही उसके युगल चरण हैं । उसका अङ्ग-प्रत्यङ्ग पातकमय ही 
है। उपपातक ही उसके रोएँ हैं। उसकी मूँछ-दाढ़ीके बाल और नेत्र लाल हैं। उसके शरीरका रंग काला है और वह अपने हाथोंमें 
ढाल-तलवार लिये हुए है। ऐसे पापमय पुरुषको अपनी कुक्षिके भीतर दाहिने भागमें स्थित देखते हुए चिन्तन करे। तत्पश्चात्‌ पूरक 
आदिके क्रमसे अर्थात्‌ पूरक, कुम्भक और रेचकरूप प्राणायामके द्वारा प्राणवायुको रोककर “यं' बीज एवं वायुके द्वारा उस पापपुरुषके 
शरीरको सुखा दे। फिर अग्नि-बीज 'रं' के द्वारा अग्नि प्रकट करके उससे उसके शुष्क शरीरको जला डाले। तत्पश्चात्‌ उत्तम बुद्धिसे युक्त 
विद्वान्‌ पुरुष यह चिन्तन करे कि उस पापपुरुषके दग्ध शरीरका भस्म मेरी नासिकाके मार्गसे बाहर निकल आया है। तदनन्तर “वं ' इस 
बीजके द्वारा जल प्रकट करके उससे अपने समस्त शरीरको आप्लावित कर दे। इस प्रकार उस भावनामय दिव्य जलमें स्वान करके जब 
समस्त शरीर निर्मल एवं देवोपासनाके योग्य हो जाय, तब अपने साथ परमात्मामें लीन हुए पृथिवी आदि तत्त्वोंको पुनः अपनी-अपनी 
पूर्वावस्थामें पहुँचा दे। फिर जीवात्माको भी परमात्मासे पृथक्‌ करके ' हंस: ' इस मन्त्रका जप करते हुए विधिपूर्वक हृदय-कमलपर ले 
आये। इस प्रकार भूतशुद्धि कर लेना आवश्यक है। भूतशुद्धिके बिना की हुई पूजा अभिचार तथा बिना भक्तिके पूजनकी भाँति विपरीत 
फल दे सकती है। 

१. इस प्रकार भूतशुद्धि करनेके पश्चात्‌ प्राण-प्रतिष्ठा करनी चाहिये। इसका विनियोग इस प्रकार है-- अस्य श्रीप्राणप्रतिषठामन्त्रस्य 
ब्रह्मविष्णुमहे धरा ऋषयः ऋग्यजुःसामाथर्वाणि छन्दांसि क्रियामयवपुःप्राणाख्या देवता आं बीजं हीं शक्तिः क्रों कीलकम्‌, अस्यां मूर्त 
प्राणप्रतिष्ठापने विनियोगः ' इस प्रकार विनियोग करके भगवानको प्रतिमा अथवा यन्त्रपर हाथ रखकर निम्राङ्कित मन्त्र पढ़े 

३» आं हां क्रों अं यं रं लं बं शं षं सं हं ळं क्षं अः क्रों हीं आं हंसः सोऽहम्‌, अस्यां मूर्तौ अमुष्य प्राण इह प्राणाः ।' 
इसका उच्चारण करते समय भावना करनी चाहिये कि इस भगवट्िग्रहमें प्राण-संचार हो रहा है। ' अस्यां मूर्तो' के आगे 
' अमुष्य' के स्थानमें ' श्रीरामस्य' इत्यादि आवश्यकताके अनुसार जोड़ लेना चाहिये। 
इसी प्रकार पूर्वोक्त बीजोंको ' 3 आं” से लेकर""सोऽहम्‌' तक पुनः पढ़कर अस्यां मूर्तौ अमुष्य जीव इह स्थितः ' इस 
वाक्यका उच्चारण करते हुए यह भावना करनी चाहिये कि इस भगवद्!िग्रहमें जीवात्मारूपसे भगवान्‌ स्वयं विराजमान हो रहे हैं। इसी 
प्रकार पुनः '3 आं हों' इत्यादि पढ़कर “अस्यां मूर्तौ अमुष्य सर्वेन्द्रियाणि वाङ्मनस्त्वक्वक्षुः श्रोत्रजिह्णाघ्राणपाणिपादपायूपस्थानि इहागत्य 
सुखं चिरं तिष्ठन्तु’ इसका उच्चारण करते हुए विग्रह अथवा यन्त्रमें भगवानूकी सम्पूर्ण इन्द्रियोंक आविर्भावकी भावना करे। ' अमुष्य' के 
स्थानपर सर्वत्र ' आराध्यदेव' के नामका षष्ठयन्त रूप लेना चाहिये और प्रत्येक कार्यमें तीन-तीन बार पाठ करना चाहिये। तत्पश्चात्‌ 
गर्भाधानादि संस्कारकी सिद्धिके लिये पंद्रह बार प्रणव-जप करना आवश्यक है । प्राणप्रतिष्ठाके समय भगवद्विग्रहमें ऋषि आदिका न्यास 
भी करना चाहिये। उसका प्रकार यों है-' ३५ ब्रह्मविष्णुमहेश्वरऋषिभ्यो नमः ' शिरसि। “ऋगयजुःसामाथर्वच्छन्दोभ्यो नमः ' मुखे । प्राणदेवतायै 
नमः ' हृदि। 'आं बीजाय नमः ' गुह्ये। 'हीं शक्तये नमः ' पादयोः । क्रों कीलकाय नमः ' नाभौ। इन छः मन्त्रोंका क्रमशः उच्चारण करते 
हुए सिर, मुख, हदय, गुह्य (गुदा), दोनों पैर और नाभिका दाहिने हाथकी अङ्गुलियासे स्पर्श करना चाहिये। किसी-किसीके मतसे 
प्राणप्रतिष्ठा-मन्त्रमें केवल ब्रह्मा ही ऋषि, विराट्‌ छन्द और प्रणव बीज है। 
२. मातृकान्यासका क्रम इस प्रकार है । निम्राङ्कित वाक्यका उच्चारण करके विनियोग करे- ३» अस्य मातृकान्यासमन्त्रस्य ब्रह्म 
ऋषिः गायत्री छन्दः सरस्वती देवता भगवत्प्रीतये ललाटाद्यङ्गेषु मातृकावर्णानां न्यासे विनियोगः ।' तत्पश्चात्‌ निम्राङ्कित छः वाक्योंको 
पढ़कर न्यास करे--१-' अं क॑ खं गं घं ङं आं' हृदयाय नम: | २-'इं चं छं जं झं जं ई' शिरसे स्वाहा। ३- उं ट॑ ठं डं ढं णं ऊं शिखायै 
वषट्‌। ४-'एं तं थं द॑ धं नं ऐं? कवचाय हुम्‌। ५-'ओं पं फं बं भ॑ मं औं' नेत्रत्रयाय वौषट्‌। ६- अं यं रं लं बं शं षं सं हं ळं क्षं अ 
अस्त्राय फट्‌। इनमेंसे पहले तीन वाक्योंको पढ़कर दाहिने हाथकी अँगुलियोंसे क्रमशः हृदय, सिर और शिखाका स्पर्श करना चाहिये। 
चौथे वाक्यको पढ़कर दाहिने हाथसे बायें और बायें हाथसे दायें कन्धेका एक साथ ही स्पर्श करना चाहिये। पांचवें वाक्यका उच्चारण 
करके दाहिने हाथकी अङ्ुलियोंके अग्रभागसे दोनों नेत्रों और ललाटके मध्यभागका स्पर्श करना चाहिये तथा छठे वाक्यको पढ़कर 
दाहिने हाथको सिरके ऊपरसे बायीं ओरसे पीछेकी ओर ले जाकर दाहिनी ओरसे आगेकी ओर तर्जनी तथा मध्यमा अङ्गुलियाँसे बायें 
हाथकी हथेलीपर ताली बजाये। तदनन्तर ध्यान करे--'मैं उज्ज्वल कान्ति एवं तीन नेत्रोंसे विभूषित माता सरस्वतीदेवीकी शरण लेता हूँ । 
उनके मुख, भुजा, चरण, कटिभाग एवं वक्षःस्थल आदि अङ्ग पचास अक्षरोंमें विभक्त हैं। मस्तकपर अर्धचन्द्रजटित चमचमाता हुआ 
किरीट शोभा पा रहा है। उनके उरोज सब ओरसे उभरे हुए-स्थूल एवं ऊँचे हैं। वे अपने कर-कमलोंमें मुद्रा, अक्षसूत्र, अमृतपूर्ण 
कलश और विद्या धारण किये हुए हैं।' इस प्रकार ध्यान करके ललाट, मुख-मण्डल, दोनों नेत्र, दोनों कान, दोनों नासिका, दोनों 
कपोल, दोनों ओष्ठ, दोनों दन्तपङ्कि, मस्तक, मुख, दोनों बाहुमूल, दोनों कूर्पर (कोहनी), दोनों मणिबन्ध (कलाई), दोनों हाथोंके 

अष्टदल कमल है, उसका भी पूजन करे। रलमय 
सिंहासनपर मुलायम, चिकनी तथा सिंहासनके आकारको 
तूलिका (रूईदार गद्दी)-की भावना करके उसपर 
भगवत्स्वरूप आचार्यका पूजन करके पीठके अधोभागमें 
आराध्य-देवताके आसनके नीचे आधारशक्ति, कूर्म 
(कच्छप), नाग (शेषनाग) तथा पृथ्वीमय दो कमलोंकी 
भावना करके उन सबकी पूजा करे ॥ १-२॥ 
विन्न, दुर्गा, क्षेत्रपाल तथा वाणीका इनके नामके 
आदिमें बीज लगाकर नामके साथ चतुर्थी विभक्तिका 
प्रयोग करते हुए पूजन करना चाहिये। (नामके आदि 
अक्षरको ही प्रणव और बिन्दुसे सम्पुटित कर देनेपर 
वह देवताका बीजमन्त्र बन जाता है। ऐसा ही बीज 
लगाकर मण्डपके द्वारदेशमें विघ्न आदिको पूजा 
करनी चाहिये। पूजाका मन्त्र इस प्रकार है-'ॐ% विं 
विघ्नाय नमः, ॐ दुं दुर्गायै नमः, ॐ क्षें क्षेत्रपालाय 
नमः, 3 वां वाण्यै नमः )'। फिर पीठके पायोंमें, जो 
अग्निकोण आदिमे स्थित हैं, क्रमशः धर्म, अर्थ, काम 


+ महान्तं विभुमात्मानं मत्वा धीरो न शोचति * 


म्य 
और मोक्षका पूजन करे। और पीठके अवयवगत 
पूर्वादि दिशाओंमें क्रमशः अधर्म, अनर्थ, अकाम और 
अमोक्षकी पूजा करे। फिर पीठके ऊपर मध्य-भागमे 
उत्तम पुरुषोंद्वारा पूजित सूर्य, चन्द्र एवं अग्निका क्रमशः 
पूजन करे। यन्त्रमें जो बीज (कर्णिका)-सहित तीन 
वृत्त (गोलाकार चिह्न) हैं, उन्हें क्रमशः सत्त्व, रज 
और तमका प्रतीक मानकर चिन्तन और पूजन करना 
चाहिये ॥ ३-४॥ 

तत्पश्चात्‌ दिशाओं और कोणोंमें स्थित कमलके 
आठ दलोंकी पूजा करे। इनमेंसे जो दल मध्यवती 
दिशा अर्थात्‌ कोणोंमें हैं, उनमें आग्नेय कोणसे आरम्भ 
करके क्रमशः आत्मा (लिङ्ग), अन्तरात्मा (जीव), 
परमात्मा (ईश्वर) और ज्ञानात्मा (लीला-पुरुषोत्तम)- 
का पूजन करे” तथा पूर्वादि दिशाओंमें क्रमशः माया- 
तत्त्व, विद्या-तत्त्व, कला-तत्त्व एवं पर-तत्त्वको पूजा 
करे।' तदनन्तर विमला आदि शक्तियोंका विधिवत्‌ पूजन 
करे। फिर प्रधान देवताका आवाहन और पूजन करे! 


SS SRS TO 
अङ्गुलिमूल, दोनों हाथोंके अङ्गुल्यग्र, दोनों ऊरुमूल, दोनों जानु (घुटने), दोनों गुल्फ (टखने), दोनों पैरोंके अङ्गुलिमूल, दोनों पैरोंके 
अङ्गुल्यग्र, दोनों पार्श्वभाग, पीठ, नाभि, उदर, हृदय, दायें कन्धे,ककुद्‌ (गलेके पीछेका भाग), बायें कन्धे, हृदयादि दक्षिणहस्त, 
हृदयादि वामहस्त, हृदयादि दक्षिणपाद, हृदयादि वामपाद, हृदयादि उदर तथा हृदयादि मुख--इन अङ्गोंमें ' अं नमः, आं नम: ' इत्यादि 
रूपसे ५१ मातृकावर्णोका न्यास करे। 

१. आधारशक्तिका ध्यान एक देवीके रूपमें करना चाहिये। वह अपने दोनों हाथोंमें दो कमल धारण किये हुए है। उस आधारशक्तिके 
मस्तकपर भगवान्‌ कूर्म विराजमान हैं, उनकी कान्ति नीले रंगकी है। उनके ऊपर भगवान्‌ अनन्त (शेषनाग)-की स्थिति है, जो 
ब्रह्ममयी शिलापर आसीन हें | उनके श्रीअङ्ग कुन्दसदृश गौर हैं । उनके हाथमें चक्र है तथा उन्होंने मस्तकपर वसुन्धरादेवीको धारण कर 
रखा है। देवी वसुन्धराकी अङ्गकान्ति तमालके समान श्यामल है। वे नील कमल धारण करती हैं। उनके कटिप्रदेशमें लहराता हुआ 
समुद्र ही मेखला (करधनी)-को शोभा दे रहा है। उक्त वसुन्धरापर एक रल्रमय ट्रीप है, जहाँ मणिमय मण्डप शोभा पा रहा है। इस 
क्रमसे मण्डपतककी पूजा करके उसके प्रवेश-द्वारपर विश्न आदिको पूजा करनी चाहिये। 

२. धर्म आदिका ध्यान और पूजन-क्रम इस प्रकार है-साधकको उसकी इच्छाके अनुरूप सिद्धि प्रदान करनेवाले चार कल्पवृक्ष 
हैं, ऐसी भावना करके उनकी पूजा करे। फिर उनके नीचे मण्डलाकार एवं तेजसे जाज्वल्यमान वेदीकी भावना करके उसकी पूजा करे। 
उस वेदीपर र्रमय पीठका धर्म आदिके साथ पूजन करे। धर्मका रंग लाल है, वह वृषभरूपसे स्थित है। अर्थका रंग साँवला है, वह 
सिंहकी आकृति धारण किये हुए है। कामका रंग हल्दीके समान पीला है, वह भूतकी आकृतिमें है तथा मोक्षका रंग नीला है, उसका 
आकार हाथीके समान है । पीठके पायोंमें अग्रिकोण आदिमें धर्म आदिका तथा पीठके अन्य अवयवोंमें पूर्वादि दिशाओंमें ला अधर्म 
आदिका पूजन करे। तत्पश्चात्‌ कमलका पूजन आरम्भ करे। 

३. ॐ सं सत्त्वाय नमः, ॐ रं रजसे नमः, ॐ तं तमसे नमः-इन मन्त्रोंसे सत्त्वादिरूप तीनों वृत्तका पूजन करे 

४. पूजाके मन्त्र इस प्रकार हैं-3% आत्मने नमः, अन्तरात्मने नमः, परमात्मने नमः, ज्ञानात्मने नमः कन 

५. मायातत्त्वाय नम: । विद्यातत्त्वाय नम: | कलातत्त्वाय नम: । परतत्त्वाय नम: | ८ ह 

६. विमला, उत्कर्षिणी, ज्ञाना, क्रिया, योगा, प्रह्ठी, सत्या, ईशाना और क शक्तिया है 

क ति COT अनुग्रहा-ये पीठको शक्तियाँ है। इनका स्थान अष्टदल 

७. “3% नमो भगवते रघुनन्दनाय" ' इत्यादि मूल-मन्त्रका उच्चारण करके ' आहूतो 


दोनों हाथोंकी अञ्जलि बनाकर अनामिका अँगुलियोंके मूलपर्वपर अँगूठेको लगा देना-- हूतो भव' यों कहकर आवाहनको मुद्रा दिखा । 


यह आवाहनकी मुद्रा है । यही अधोमुखी (नीचेकी 

* श्रीरामपूर्वतापनीयोपनिषद्‌ * 


इसके बाद जल आदिसे अङ्गव्यूहोंकी^ पूजा करके 
धृष्टिः आदि, लोकपालगण,* उनके अस्त्र, वसिष्ठ^ 
आदि मुनि तथा नील आदिके साथ चन्दन आदि 
उपचारों तथा नाना प्रकारके श्रेष्ठ उपहारोंद्वारा श्रीरघुनाथजीकी 
आराधना करे। उनको पूजा करके विधिपूर्वक जप 
आदि भी उन्हें समर्पित करे। “जो ऐसी महिमावाले, 
जगतूके आधारभूत और सच्चिदानन्दस्वरूप हैं, जिनके 
करकमलोंमें गदा, चक्र, शङ और पद्म शोभा पा रहे 
हैं तथा जो भव-बन्धनका नाश करनेवाले हैं, उन 
भगवान्‌ श्रीरामको मैं प्रणाम करता हूँ।” यों कहकर 
उनकी वन्दना करे। जो इस प्रकार भगवान्‌ श्रीरामका 
ध्यान करते हैं, वे सब लोग मोक्ष (भगवानका 
परमधाम) प्राप्त कर लेते हैं। विश्वव्यापी भगवान्‌ 
श्रीराम लीला-संवरणकालमें सशरीर अन्तर्धान हो गये 


५६३ 


थे। (अन्य प्राणियोंकी भाँति उन्होंने देहत्याग नहीं 
किया था।) शङ्ख-चक्र-गदा-पद्मरूप उनके आयुध भी 
साथ ही अन्तर्धान हुए। उन्होंने अपने स्वाभाविक 
स्वरूपको धारणकर सीताजीके साथ परमधाममें पदार्पण 
किया। उस समय उनके साथ सारा परिवार--पुरजन, 
परिजन, समस्त भाई, समस्त प्रजाजन तथा विभीषण 
आदि शत्रुके वंशज भी परमधाममें चले गये। जो 
उनके भक्त होते हैं, वे मनोवाञ्छित भोगोंको पाते हैं, 
प्राप्त हुए भोगोंका उपभोग करते हैं तथा अन्तमें वे भी 
भगवान्‌के परमपदको प्राप्त करते हैं। जो लोग सम्पूर्ण 
कामनाओं और अर्थोको देनेवाली इन ऋचाओंका पाठ 
करते हैं, वे शुद्धान्तःकरण होकर मोक्ष प्राप्त कर लेते 
हैं। जो पाठ करते हैं, वे निर्मल अन्त:करणवाले होकर 
मोक्ष प्राप्त कर लेते हैं॥ ५-१०॥ 


॥ अथर्ववेदीय श्रीरामपूर्वतापनीयोपनिषद्‌ समाप्त ॥ 


IAI ९ FAS 


शान्तिपाठ 


ॐ भत्रं कर्णेभिः शृणुयाम देवा भद्रं पश्येमाक्षभिर्यजत्राः । 

स्थिरउङ्गस्तुष्ठवाःसस्तनूभिर्व्यशेम देवहितं यदायुः ॥ 

स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 

स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु॥ 
३» शान्तिः! शान्तिः।! शान्तिः!!! 


IAI OO FAS 


RS HO छ मम नमक र 
ओर मुखवाली) कर दी जाय तो स्थापिनी (बिठानेवाली) मुद्रा कहलाती है । अँगूठोंको ऊपर उठाकर दोनों हाथोंकी संयुक्त मुठ्ठी बाँध 
लेनेपर संनिधापिनी (निकट सम्पर्कमें लानेवाली) मुद्रा बन जाती है । यदि मुद्ठीके भीतर अँगूठेको डाल दिया जाय तो संरोधिनी (रोक 
रखनेवाली) मुद्रा कहलाती है । दोनों मुट्टियोंको उत्तान कर देनेपर इसका नाम सम्मुखीकरणी (सम्मुख करनेवाली) मुद्रा होता है। 

१. हृदय, मस्तक आदि भिन्न-भिन्न अङ्गोंकी जल आदिसे पूजा ही अद्भव्यूहोंको पूजा है। 

२. धृष्टि, जयन्त, विजय, सुराष्ट्र, राष्ट्रवर्धन, अकोप, धर्मपाल और सुमन्त्र। 

३. इन्द्र, यम, निर्क्रति, वरुण, वायु, चन्द्रमा, ईशान, ब्रह्मा और अनन्त । 

४. वज्र, शक्ति, दण्ड, खड्ग, पाश, अङ्कुश, गदा, शूल, चक्र और पद्म-ये क्रमशः इन्द्र आदिके आयुध हैं। 

५. वसिष्ठ, वामदेव, जाबाल, गौतम, भरद्वाज, विश्वामित्र, वाल्मीकि, नारद, सनक, सनन्दन, सनातन, सनत्कुमार। 

६. नील, नल, सुषेण, मैन्द, शरभ, द्विविद, धनद, गवाक्ष, किरीट, कुण्डल, श्रीवत्स, कौस्तुभ, शङ्ख, चक्र, गदा, पद्म-ये सोलह 


नील आदि हैं। 


७. एवंभूतं जगदाधारभूतं रामं वन्दे सच्चिदानन्दरूपम्‌ । गदारिशङ्कखान्जधरं भवारि स यो ध्यायेन्ोक्षमाग्नोति सर्वः । | 

॥ 3० श्रीपरमात्मने नमः ॥ 


अथर्ववेदीय 


श्रीरामोत्तरतापनीयोपनिषद्‌ 


शान्तिपाठ 


ॐ भद्रं कर्णेभिः श्रृणुयाम देवा भद्रं पश्येमाक्षभिर्यजत्राः। 


स्थिरैरङगैस्तुष्टुवा<सस्तनूभिर्व्यशेम 


देवहितं यदायुः ॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 


स्वस्ति नस्ताक्ष्यों अरिष्टनेमिः 


स्वस्ति नो बृहस्पतिर्दधातु ॥ 


3 शान्तिः! शान्तिः!! शान्तिः!!! 
प्रथम खण्ड 
काशी एवं तारक-मन्त्रकी महिमा; ३०काररूप पुरुषोत्तम रामके चार पाद 


३% बृहस्पतिने याज्ञवल्क्यसे पूछा--' ब्रह्मन्‌! जिस 
तीर्थके सामने कुरुक्षेत्र भी छोटा लगे, जो देवताओंके लिये 
भी देव-पूजनका स्थान हो, जो समस्त प्राणियोंके लिये 
परमात्मप्रािका निकेतन हो, वह कौन है ?' यह प्रश्‍न 
सुनकर याज्ञवल्क्यने उत्तर दिया-- निश्चय ही अविमुक्त 
तीर्थ ही प्रधान कुरुक्षेत्र (सत्कर्मका स्थान) है। वही 
देवताओंके लिये भी देव-पूजाका स्थान है; वही समस्त 
प्राणियोंके लिये परमात्मप्रापिका निकेतन है। अतः जहाँ 
कहीं भी जाय, उस अविमुक्त तीर्थको ही प्रधान कुरुक्षेत्र 
माने। वही देवताओंके लिये भी देवाराधनका स्थान है। 
वही सम्पूर्ण प्राणियोंके लिये परब्रह्मप्रा्िका स्थान है । यहीं 
जीवके प्राण निकलते समय भगवान्‌ रुद्र तारक-ब्रह्मका 
उपदेश करते हैं, जिससे वह अमृतमय होकर मोक्ष प्राप्त 
कर लेता है। इसलिये अविमुक्त (काशी)-का ही सेवन 
करे। अविमुक्त तीर्थका कभी परित्याग न करे। ठीक ऐसी 
ही बात है।' इस प्रकार याज्ञवल्क्यने समझाया ॥ १॥ 

तदनन्तर भरद्वाजने याज्ञवल्क्यजीसे पूछा--' भगवन्‌! 

कौन तारक (तारनेवाला) है और कौन तरता है ?' इस 
प्रश्‍नके उत्तरमें वे प्रसिद्ध याज्ञवल्क्य मुनि बोले--' तारक- 
मन्त्र इस प्रकार होता है । दीर्घ आकारसहित अनल (रेफ, 
रकार) हो और वह रेफ बिन्दु (अनुस्वार)-से पहले 
स्थित हो; उसके बाद पुनः दीर्घ स्वरविशिष्ट रेफ हो और 
उसके अनन्तर “माय नमः' ये दो पद हों; इस प्रकार 'रां 

रामाय नमः ' यह तारक-मन्त्रका स्वरूप है । इसके सिवा 
'राम' पदके सहित 'चन्द्राय नमः' और ' भद्राय नमः' ये 
दो मन्त्र भी तारक ही हैं। ये तीन मन्त्र क्रमशः ३%कारस्वरूप, 
तत्स्वरूप और ब्रह्मस्वरूप हैं। ये ही क्रमशः ' सत्‌', 
“चित्‌' और ' आनन्द' नाम धारण करते हैं। इस प्रकार 
इनको उपासना करनी चाहिये। ३»कारमें प्रथम अक्षर 
अकार है, दूसरा अक्षर उकार है, तीसरा अक्षर मकार है, 
चौथा अक्षर अर्धमात्रा है, पञ्चम अक्षर अनुस्वार है और 
छटा अक्षर नाद है । (इस प्रकार छ: अक्षरवाला तारक- 
मन्त्र होता है।) यह सबको तारनेवाला होनेसे तारक 
कहलाता है। उस शकार अथवा 'रां' इस बीज-मन्त्रमय 
अक्षरको ही तुम “तारक ब्रह्म' समझो। वही उपासनाके 
योग्य है-यों जानना चाहिये। वह गर्भ, जन्म, जरावस्था, 
मृत्यु तथा सांसारिक महान्‌ भयसे भलीभाँति तार देता है। 
इसलिये “तारक' इस नामसे उसका कथन किया जाता 
है। जो ब्राह्मण इस तारक-मन्त्रका सदा जप करता है। 
वह सम्पूर्ण पापोंको पार कर जाता है, वह मृत्युको लाघ 
जाता है, वह ब्रहमहत्यासे तर जाता है, वह भ्रूणहत्यासे तर 
जाता है तथा वह वीर-हत्यासे तर जाता है। इतना ही 
नहीं, वह सम्पूर्ण हत्याओंसे तर जाता है, वह संसारसे तर 
१. है, सबको पार कर जाता है। वह जहाँ कहीं भी 
हुआ अविमुक्त-क्षेत्र (काशीधाम) -में ही रहता है । 
वह महान्‌ होता है, वह अमृतत्वको प्राप्त होता है॥ २॥ 

इस विषयमें ये श्लोक हैं-- 
अकाराक्षरसम्भूतः सौमित्रिर्विश्वभावनः। 
उकाराक्षरसम्भूतः शत्रुघ्नस्तैजसात्मकः॥ 
प्राज्ञात्मकस्तु भरतो मकाराक्षरसम्भवः। 
अर्धमात्रात्मको रामो ब्रह्मानन्दैकविग्रहः॥ 
श्रीरामसांनिध्यवशाज्जगदानन्ददायिनी । 
उत्पत्तिस्थितिसंहारकारिणी सर्वदेहिनाम्‌॥ 
सा सीता भवति ज्ञेया मूलप्रकृतिसंज्ञिका। 
प्रणवत्वात्‌ प्रकृतिरिति वदन्ति ब्रह्मवादिनः॥ 

'' सुमित्रानन्दन लक्ष्मणजी प्रणवके अकार अक्षरसे 
प्रादुर्भूत हुए हैं। ये जाग्रतूके अभिमानी “विश्व' के रूपमें 
भावना करनेयोग्य हैं। (ये ही चतुर्व्यूहोंमें संकर्षणरूप 
हैं ।) शत्रुघ्न स्वप्रके अभिमानी 'तैजस' रूप हैं, इनका 
आविर्भाव प्रणवके 'उ' अक्षरसे हुआ है । (चतुर्व्यूहोमें 
इन्हींकी 'प्रद्युप्न' संज्ञा है।) भरतजी सुषुप्तिके अभिमानी 
'प्राज्ञ' रूप हैं। ये प्रणवके 'म' अक्षरसे प्रकट हुए हैं 


(चार व्यूहोंमें इन्हींको ' अनिरुद्ध कहा गया है।) भगवान्‌ 


श्रीराम प्रणवकी अर्धमात्रारूप हैं। ये ही तुरीय पुरुषोत्तम 
हैं। ब्रह्मानन्द ही इनका एकमात्र विग्रह है । (चतुर्व्यूहोंमें 
ये ही 'वासुदेव' नामसे प्रसिद्ध हैं।) श्रीरामके सामीप्य 
मात्रसे जो सम्पूर्ण देहधारियोंकी उत्पत्ति, पालन और 
संहार करनेवाली हैं, वे जगदानन्ददायिनी विदेहनन्दिनी 
सीता नाद-बिन्दुस्वरूपा हैं । वे ही“ मूल प्रकृति' के नामसे 
जाननेयोग्य हैं । प्रणवसे अभिन्न होनेके कारण ही उन्हें 
ब्रह्मवादी जन 'प्रकृति' कहते हैं।'' 

' ओम्‌' यह अक्षर (अविनाशी परमात्मा) है। यह 
प्रत्यक्ष दीखनेवाला सम्पूर्ण जगत्‌ उसका ही उपव्याख्यान 
है~उसीकी महिमाका प्रकाशन करनेवाला है। जो पहले 
हो चुका है, जो अभी वर्तमान है तथा जो भविष्यमें 
होनेवाला है, वह सम्पूर्ण जगत्‌ ॐकार ही है, तथा जो 
ऊपर बताये हुए तीनों कालोंसे अतीत दूसरा कोई तत्त्व 
है, वह भी ३५कार ही है। (३%कार नाम है और परमात्मा 
नामी, नाम और नामीमें कोई अन्तर नहीं है-यह 
दिखानेके लिये ही यहाँ सब कुछ ३»कार बताया गया 
है।) निश्चय ही यह सब ब्रह्म है । यह सर्वान्तर्यामी आत्मा 
भी ब्रह्म है । इस परमात्माके चार पाद हैं । (यद्यपि परमात्मा 
एक और अखण्ड है, तथापि उसके सम्पूर्ण स्वरूपका 
बोध करानेके लिये ही उसमें चार पादों-अंशोंको 


659 Upnisad Ank_Section_20. 2 Front 


* श्रीरामोत्तरतापनीयोपनिषद्‌ * 


५६५ 


कल्पना की गयी है । जाग्रत्‌ यानी स्थूल जगत्‌, स्वप्न अर्थात्‌ 
सूक्ष्म जगत्‌, सुषुसि-प्रलयावस्था अर्थात्‌ कारणतत्त्वमें 
लीन जगत्‌ तथा इन सबसे अतीत विशुद्ध ब्रह्म-ये ही 
समग्र परमेश्वरके चार पाद अथवा अंश हैं । श्रीरामतत्त्वके 
वर्णनमें 'रा' यह बीज ही प्रणव है तथा पुरुषोत्तम राम 
सम्पूर्ण परमेश्वर हैं। इनके चार पाद या अंश हैँ- लक्ष्मण, 
शत्रुघ्न, भरत तथा कौसल्यानन्दन श्रीराम ये चारों मिलकर 
ही सम्पूर्ण राम हैं । जैसे सब कुछ ' ओम्‌' है, वैसे ही 'रां' 


भी है। 'रां' और ' ७%' में माहात्म्य और महिमाको दृष्टिसे 
कोई अन्तर नहीं है। अतः यह सम्पूर्ण जगत्‌ श्रीरामकी ही 
महत्ताका प्रकाशन कर रहा है।) 

जाग्रत्‌-अवस्थाकी भाँति यह सम्पूर्ण स्थूल जगत्‌ 
जिसका अवयव-संस्थान (शरीर) है; जो बहिःप्रज्ञ है-- 
जिसका ज्ञान इस बाह्य जगत्में सब ओर फैला हुआ है; 
भूः, भुवः आदि सात लोक ही जिसके सात अङ्ग हैं; 
पाँच ज्ञानेन्द्रिय, पाँच कर्मेन्द्रिय, पाँच प्राण और चार 
अन्तःकरण-ये उन्नीस समष्टि करण ही जिसके मुख हैं; 
जो इस स्थूल जगतका भोक्ता अर्थात्‌ इसको जानने और 
अनुभव करनेवाला है-ऐसा वैश्वानर (विश्वरूप पुरुषोत्तम) 
ही सम्पूर्ण परमेश्वरका पहला पाद है। (लीलापुरुषोत्तम 
श्रीरामके चार पादोंमेंसे प्रथम पाद श्रीलक्ष्मणजी हैं। ये 
शेषनागके रूपमें अखिल विश्वके आश्रय होनेके कारण 
ही “विश्च? अथवा 'वैश्वानर' नाम धारण करते हैं तथा 
श्रीरामकी प्रा्िके लिये प्रथम उपाय है-- श्रीलक्ष्मणजीको 
आराधना। अतएव उन्हें प्रथम पाद कहा गया है। वे 
सदा जागरूक स्थितिमें रहते हैं, अतएव “जागरितस्थान' 
हैं। बाहरकी सम्पूर्ण बातोंको जाननेमें सतत सावधान 
रहनेके कारण उन्हें “बहिःप्रज्ञ' कहा गया है। भूर्भुवः 
आदि सात लोक अथवा तल-अतल आदि सात 
पातालोंकी स्थिति उनके ही अङ्गोंपर है; अतः वे 'सपतङ्ग' 
हैं। पुराण, न्याय, मीमांसा और धर्मशास्त्र; व्याकरण, 
ज्यौतिष, छन्द, कल्प, शिक्षा एवं निरुक्तये छः अङ्ग; 
ऋक्‌, साम, यजुः एवं अथर्व-ये चार वेद तथा आयुर्वेद, 
धनुर्वेद, गान्धर्ववेद, अर्थशास्त्र और दर्शन-ये सब मिलकर 
उन्नीस विद्याएँ श्रीलक्ष्मणजीके मुखमें स्थित हैँ- अर्थात्‌ 
अपने मुखद्वारा वे इन विद्याओंका वर्णन करनेमें समर्थ 
हैं; अतएव उन्हें 'एकोनविंशतिमुख' कहा गया है। 
संकर्षणरूपसे प्रलयकालमें अपनी मुखाग्निद्ठार समस्त 

स्थूल जगत्को वे ग्रस लेते हैं, अतः स्थूलभुक्‌ हैँ ।) 

मनकी सूक्ष्म वासनाद्वारा कल्पित मनोमय जगत्‌ ही 

स्वप्र कहलाता है; अतः 'स्वप्र' पद यहाँ ' सूक्ष्म जगत्‌' 
का ही बोधक है। वह सूक्ष्म जगत्‌ ही जिसका स्थान है, 
जो अन्त:प्रज्ञ है अर्थात्‌ जिसका ज्ञान सूक्ष्म जगत्में व्याप्त 
है तथा जो पूर्वोक्त सात अङ्गों और उन्नीस मुखोंसे युक्त 
है, बह प्रविविक्त-सूक्ष्म जगतका भोक्ता (जगत्के सूक्ष्म 
तत्त्वोंका अनुभव करनेवाला) तैजस (प्रकाशस्वरूप 
हिरण्यगर्भ) उस पूर्णतम परमेश्वरका द्वितीय पाद है। 
(श्रीरामपक्षमें श्रीशत्रु्न ही पूर्णतम परमात्मा श्रीरामके 
द्वितीय पाद--अंश हैं । लक्ष्मणजीकी अपेक्षा दूसरे होनेके 
कारण ये द्वितीय हैं। प्रद्युप्र-कामके अंश होनेसे ये 
सबके मनमें स्थित रहते हैं। स्वप्रावस्थामें अन्य इन्द्रियोंके 
सुप्त हो जानेपर भी मन अपना कार्य करता रहता है, अतः 
मनके साथ उसमें निवास करनेवाले मनोभवरूप शत्रुप्नजीकी 
भी स्वप्रमें स्थिति रहती ही है; इसलिये उनको ' स्वप्रस्थान ' 
कहा गया है। मनमें स्थित होनेसे वे अन्तःकरणको 
बातोंको जानते हैं, इसलिये अन्त:प्रज्ञ हैं। जैसे स्थूल 
जगतका भार शेषरूपधारी लक्ष्मणपर है, उसी प्रकार 
सूक्ष्म लोकोंका भार समष्टि मनमें स्थित ' प्रद्युम्न -- 
कामपर है। समष्टि मन ही समस्त सूक्ष्म लोकोंका आधार 
है। उसमें रहनेवाले संकल्पमय प्रद्युम्न ही उस भारको 
वहन करते हैं। वे शत्रुघ्रसे अभिन्न हैं। अतः भू: आदि 
सात सूक्ष्म लोकोंका भार जिनके अङ्गोंपर है, वे शतरुन्नजी 
भी 'सप्ताड़ ' हैं । उन्नीस मुख पूर्ववत्‌ समझने चाहिये। जो 
सूक्ष्म लोकोंका अधिष्ठाता है, वह सूक्ष्म तत्त्वोंका भोक्ता 
और अनुभव करनेवाला होगा ही; अतः शत्रुन्नजी ही 
“प्रविविक्तभुक्‌? हैं। तैजसका अर्थ यहाँ तेजोमय-परम 
कान्तिमान्‌ है। प्रद्युप्र-कामके स्वरूप होनेसे शत्रुप्रका 

सौन्दर्य अप्रतिम है; अतः वे 'तैजस' कहे गये हैं।) 

जिस अवस्थामें सोया हुआ मनुष्य किसी भी 
भोगकी कामना नहीं करता, कोई भी स्वप्र नहीं देखता, 
वह सुषुपि-अवस्था है | सुषुप्ति-अवस्थासे यहाँ प्रलयावस्थाकी 
ओर संकेत किया गया है। उस समय समस्त जगत्‌ अपने 
कारणतत्त्वमें विलीन हो जाता है। अतः सुषुप्त अर्थात्‌ 
कारणतत्त्व ही जिसका संस्थान (शरीर) है, जो एकरूप 
है, केवल घनीभूत प्रज्ञान ही जिसका स्वरूप है, जो केवल 
आनन्दमय है, चैतन्य ही जिसका मुख है, जो एकमात्र 

° 
आनन्दका ही उपभोग करनेवाला है, वह ' प्राज्ञ' ही परब्रह्म 
परमात्माका तृतीय पाद है । (श्रीरामपक्षमें श्रीभरतलालजी 
ही तृतीय पाद हैं । लक्ष्मण और शतरुन्नकी अपेक्षासे तो बे 
तृतीय हैं और श्रीरामकी प्राप्ति करानेवाले होनेके कारण 
[ श्रीरामं पादयति-गमयति इति पादः, इस व्युत्पत्तिके 
अनुसार] “पाद' कहे गये हैं। जहाँ इन्द्रियवर्ग और मन 
दोनों सो जाते हैं-दोनोंके अनियन्त्रित व्यापार बंद हो जाते 
हैं, उस शम-दमसे सम्पन्न स्थिरप्रज्ञताकी अवस्थाको ही 
यहाँ 'सुषुप्ति' कहा है । इसमें सुप्त अर्थात्‌ जितेन्द्रिय पुरुष 
न तो स्थूल भोगोंकी इच्छा करता है और न स्वप्र सूक्ष्म 
भोगोंकी ओर ही दृष्टि डालता है। इस जितेन्द्रियता एवं 
स्थिरप्रज्ञतामें ही स्थित होनेके कारण भरतजी 'सुषुप्त- 
स्थान' कहे गये हैं । उन्होंने भी पिताको ओरसे स्वत: प्राप्त 
हुए राज्यकी कामना नहीं को-स्वप्रमें भी उसका चिन्तन 
नहीं किया। वे नन्दिग्राममें समाधि लगाकर भगवान्‌के साथ 
एकीभूत हो गये थे । यों भी सदा श्रीरघुनाथजीका ही चिन्तन 
करनेके कारण वे उनके साथ एकरूप हो गये थे। वे 
प्रज्ञानघन अर्थात्‌ महाप्राज्ञ-परम बुद्धिमान्‌ हैं श्रीरघुनाथजीका 
अनन्य भक्त होना ही बुद्धिके उत्कर्षका परिचायक है। 
हर्ष-शोक आदिसे विचलित न होनेके कारण वे सदा 
' आनन्दमय' कहे गये हैं । अनिरुद्धस्वरूप होनेके कारण 
उन्हें आनन्दका भोक्ता कहा गया है । उनमें विवेकशक्तिकी 
प्रधानता होनेसे ही वे “चेतोमुख' हैं 'पराज्ञ' उनकी संज्ञा 
है । परम ज्ञानी-कुशाग्र-बुद्धि होनेके कारण उनको ' प्राज्ञ' 
कहा गया है।) 

यह तीन पादोंके रूपमें वर्णित परमेश्वर (एवं 
लीलापुरुषोत्तम श्रीराम) सबका ईश्वर (शासक) है। यह 
सबको जाननेवाला है। यही सबका अन्तर्यामी है। यही 
सम्पूर्ण जगत्‌का कारण है तथा यही सम्पूर्ण भूतोंकी 
उत्पत्ति, (स्थिति) और प्रलयका स्थान है । जिसकी प्रज्ञा 
न तो अन्तर्मुखी है न बहिर्मुखी है, न दोनों ओर 
मुखवाली ही है; जो न प्रज्ञानघन है, न जानेवाला है, 
न नहीं जाननेवाला ही है; जिसको देखा नहीं गया, 
व्यवहारमें नहीं लाया जा सकता और पकड़ा भी नहीं 
जा सकता; जिसका कोई लक्षण नहीं है, जो चिन्तनमें 
नहीं आ सकता, जो किसी विशेष संकेतसे भी 

न र क सकता; एकमात्र आत्मसत्ताकी 
सार है तथा जिसमें प्रपञ्चका सर्वथा 


क विश्‍व 


* श्रीरामोत्तरतापनीयोपनिषद्‌ * 

अभाव है, ऐसे सर्वथा शान्त एवं कल्याणमय अद्वैत-तत्त्व हे? 


(परब्रह्म) -को ही ज्ञानीजन समग्र परमेश्वरका चतुर्थ पाद 
मानते हैं। वह परमात्मा है और वही जाननेके योग्य है । 
(श्रीरामपक्षमें भी ' नान्तःप्रज्ञम्‌’ आदि पदोंका यही अर्थ 
है। यहाँ श्रुति अनिर्वचनीय एवं सर्वथा विलक्षण श्रीराम- 
तत्वका तटस्थभावसे संकेतमात्र करती है। स्वरूपतः 
वर्णन करनेमें तो वह सर्वथा असमर्थ है; क्योंकि वाणीकी 
बहाँतक पहुँच ही नहीं है।) वे पूर्ण ब्रह्म परमात्मा 
(श्रीराम) सदा उज्ज्वल (निर्मल यशसे प्रकाशमान) हैं। 
अविद्या और उसके कार्योसे सर्वथा रहित हैं। अपने 
भक्तजनोंके आत्माका अज्ञानमय बन्धन वे हर लेते हैं। 
सर्वदा अद्वैत हैं-उनमें द्वैतका सर्वथा अभाव है। वे 
आनन्दमूर्ति हैं। सबके अधिष्ठान हैं। सत्तामात्र उनका 
स्वरूप है। अविद्याजनित अन्धकार और मोह उनमें 
स्वभावतः नहीं हैं अथवा उनकी शरणमें जाते ही अविद्यामय 
अन्धकार और मोहका सर्वथा नाश हो जाता है। ऐसे जो 
अनिर्वचनीय परमात्मा श्रीराम हैं, वह मैं ही हँ--इस 
प्रकार चिन्तन करना चाहिये । ३», तत्‌, सत्‌, यत्‌ और परं 
ब्रह्म आदि नामोंसे प्रतिपादित होनेवाले जो चिन्मय 
श्रीरामचन्द्रजी हैं, वह मैं ही हूँ; ३०-सच्चिदानन्दमय, 
परम ज्योतिःस्वरूप जो वे श्रीरामभद्र हैं, वह मैं हूँ, 
वह मैं ही हँ--इस प्रकार अपनेको सामने लाकर मनके 
द्वारा परब्रह्म परमात्मा श्रीरामके साथ एकता करे- 
भगवान्‌के साथ अपनी अभिन्नताका चिन्तन करे। 
जो लोग सदा यथार्थरूपसे समझकर 'मैं राम हूँ' 
यों कहते हैं, वे संसारी नहीं हैं। निश्चय ही वे श्रीरामके 
ही स्वरूप हैं, इसमें तनिक भी सन्देह नहीं है। 
यह उपनिषद्‌ है। जो इस प्रकार जानता है, वह 
मुक्त हो जाता है-इस प्रकार याज्ञवल्क्यजीने उपदेश 
दिया॥ ३॥ 
तदनन्तर महर्षि अत्रिने इन सुप्रसिद्ध याज्ञवल्क्य 
मुनिसे प्रश्‍न किया-'यह जो अनन्त एवं अव्यक्त 
आत्मा (परमात्मा) है, इसे मैं कैसे जानूँ?' 
तब वे प्रसिद्ध याज्ञवल्क्यजी बोले-उस अव्यक्त 
परमात्माकी अविमुक्त क्षेत्रमै उपासना करनी चाहिये। 
यह जो अनन्त एवं अव्यक्त आत्मा है, वह अविमुक्त 
क्षेत्रमे प्रतिष्ठित है। 
प्रश्‍न--किंतु उस अविमुक्त क्षेत्रकी स्थिति 


उत्तर--अविमुक्त क्षेत्र वरणा और नाशीके मध्यमें 


प्रतिष्ठित है। 


प्रश्‍न--'वरणा' नामसे कौन प्रसिद्ध है? और 


'नाशी' किसका नाम है? 


उत्तर--सम्पूर्ण इन्द्रियकृत दोषोंका वारण करती 


है, इससे वह “वरणा' है और समस्त इन्द्रियजनित 
पापोंका नाश करती है, इससे वह “नाशी' कहलाती है। 


प्रश्‍न--इस अविमुक्तक्षेत्रका आध्यात्मिक स्थान 


कौन है? 


उत्तर--भौंहों और नासिकाकी जो सन्धि है (जहाँ | 


इडा और पिङ्गला नामकी दो नाडियाँ मिली हुई हैं), 


वह द्युलोक तथा उससे भी उत्कृष्ट ज्योतिर्मय परमधामको 
सन्धिका स्थान है । निश्चय ही ब्रह्मवेत्ता पुरुष इस सन्धिको 
ही 'सन्ध्या' के रूपमें उपासना करते हैं। अतः उस 
अव्यक्त परमात्मा श्रीरमकी अविमुक्त क्षेत्रमै रहकर 
अविमुक्तमें (भौंहों और नासिकाकी सन्धिमें) ही उपासना 
करनी चाहिये। जो उसे इस प्रकार जानता है अर्थात्‌ जो 
ऊपर बताये अनुसार यह भलीभाँति समझता है कि 
‘अव्यक्त परमात्माकी उपासनाका आधिभौतिक स्थान 
अविमुक्तक्षेत्र (काशी) और आध्यात्मिक स्थान भौंहों 
एवं नासिकाके मध्यका भाग है-यहीं ध्यानद्वारा उस 
अव्यक्त तत्त्वका चिन्तन करना चाहिये', वही परमात्मासे 
नित्य सम्बद्ध (अविमुक्त) ज्ञानका उपदेश कर सकता 
है। यह अविनाशी, अनन्त, अव्यक्त, परिपूर्णानन्दैक- 
चिन्मयविग्रह परमात्मा अविमुक्तक्षेत्रमें प्रतिष्ठित है। 

इसके बाद याज्ञवल्क्यजीने अत्रि मुनिसे यह 
कथा कही 

एक समय भगवान्‌ शङ्करने काशीमें एक हजार 
मन्वन्तरतक जप, होम और पूजन आदिके द्वारा 
श्रीरामकी आराधना करते हुए श्रीराम-मन्त्रका जप 
किया। इससे प्रसन्न होकर भगवान्‌ श्रीरामने शडूरजीसे 
कहा--' परमेश्वर! तुम्हें जो अभीष्ट हो, वह वर माँग लो; 
मैं उसे दूँगा।' तब सत्यानन्दचिन्मय भगवान्‌ शङ्करने 
श्रीरामसे कहा-* भगवन्‌! मणिकर्णिका तीर्थमें, मेरे ' 
काशीक्षेत्रमें अथवा गङ्गामें या गङ्गाके तटपर जो प्राण 
त्याग करता है, उस जीवको आप मुक्ति प्रदान कीजिये। 
इसके सिवा दूसरा कोई वर मुझे अभीष्ट नहीं है।' 

तब भगवान्‌ श्रीरामने कहा-- देवेश्वर! तुम्हारे 
इस पावन क्षेत्रमें जहाँ कहीं भी प्राण त्याग करनेवाले 
कीड़े-मकोड़े आदि भी तत्काल मुक्त हो जायंगे, 
इसमें कोई संशय नहीं है। तुम्हारे इस अविमुक्तक्षेत्रमें 
सब लोगोंकी मुक्ति-सिद्धिके लिये मैं पाषाणकी प्रतिमा 
आदिमें सदा निवास करता रहूँगा। शिवजी! इस 
काशीधाममें मेरे इस षडक्षर तारक-मन्त्र (रां रामाय 
नमः ) द्वारा जो भक्तिपूर्वक मेरी पूजा करेगा, मैं उसे 
ब्रह्महत्या आदि पापोंसे मुक्त कर दूँगा; तुम चिन्ता न 
करो। तुमसे अथवा ब्रह्माजीके मुखसे जो यहाँ षडक्षर- 
मन्त्रकी दीक्षा लेते हैं, वे जीते-जी तो मन्त्रसिद्ध होते 
हैं और मृत्युके बाद जन्म-मरणसे मुक्त हो मुझे प्रा 
कर लेते हैं। शिवजी! जिस किसी भी मरणासन्न 
प्राणीके दाहिने कानमें तुम स्वयं मेरे मन्त्रका उपदेश 
करोगे, वह निश्चय ही मुक्त हो जायगा।' 
इस प्रकार श्रीरामचन्द्रजीके द्वारा वरदानसे अनुगृहीत 
अविमुक्तक्षेत्रका जो दर्शन करता है, वह जन्मान्तरके 
दोषोंको दूर कर देता है तथा वह जन्मान्तरके पापोंका 
नाश कर डालता है॥४॥ 
तदनन्तर उन प्रसिद्ध याज्ञवल्क्यजीसे भरद्वाजने 
पूछा-- भगवन्‌! किन मन्त्रोद्वारा स्तुति करनेपर भगवान्‌ 
श्रीराम प्रसन्न होते हैं और अपने स्वरूपका प्रत्यक्ष 
दर्शन कराते हैं ? उन मन्त्रोंका आप हमें उपदेश करें।' 
तब वे प्रसिद्ध महर्षि याज्ञवल्क्यजी बोले-- 
“ब्रह्मन्‌! जिस प्रकार भगवान्‌ शङ्करको वरदान देते हुए 
श्रीरामजीने काशीका महत्त्व बताया था, उसी प्रकार 
किसी समय ब्रह्माजीको भी उन्होंने वैसा ही उपदेश 
दिया था। उनके द्वारा ऐसा उपदेश पाकर ब्रह्माजीने 
निम्राङ्कित गद्यमयी गाथासे उन्हें नमस्कार किया | 
जो सम्पूर्ण विश्वके आधार और महाविष्णुरूप हैं, 
रोग-शोकसे रहित नारायण हैं, परिपूर्ण आनन्द-विज्ञानके 
आश्रय हैं और परम प्रकाशरूप हैं, उन परमेश्वर 
श्रीरामका मन-ही-मन स्तवन करते हुए ब्रह्माजीने 
उनकी इस प्रकार स्तुति को-- 
3 यो वै श्रीरामचन्द्रः स भगवानद्वैतपरमानन्दात्मा 
यत्‌ परं ब्रह्म भूर्भुवः स्वस्तस्मै वै नमो नमः॥ १॥ 
3 यो वै श्रीरामचन्द्रः स भगवान्‌ यश्राखण्डैकरसात्मा 
भूर्भुवः स्वस्तस्मै वै नमो नमः॥ २॥ 


+ महान्तं विभुमात्मानं मत्वा धीरो न शोचति * 


3 यो वै श्रीरामचन्द्रः स भगवान्‌ यच्च ब्रह्मानन्दामृत 
भूर्भुवः स्वस्तस्मै वै नमो नमः॥ ३॥ 

ॐ यो वै श्रीरामचन्द्रः स भगवान्‌ यत्‌ तारकं ब्रह्म 
भूर्भुवः स्वस्तस्मै वै नमो नमः॥ ४॥ 

ॐ यो वै श्रीरामचन्द्रः स भगवान्‌ यो ब्रह्मा 
विष्णुरीश्वरो यः सर्वदेवात्मा भूर्भुवः स्वस्तस्मै बै 
नमो नमः॥ ५॥ 

ॐ यो वै श्रीरामचन्द्रः स भगवान्‌ ये सर्वे वेदाः 
साङ्गाः सशाखाः सपुराणा भूर्भुवः स्वस्तस्मै बै 
नमो नमः॥ ६॥ 

3 यो वै श्रीरामचन्द्रः स भगवान्‌ यो जीवात्मा 
भूर्भुवः स्वस्तस्मै वै नमो नमः॥ ७॥ 

ॐ यो वै श्रीरामचन्द्रः स भगवान्‌ यः 
सर्वभूतान्तरात्मा भूर्भुवः स्वस्तस्मै वै नमो नमः॥ ८॥ 

ॐ यो वै श्रीरामचन्द्रः स भगवान्‌ ये देवासुर- 
मनुष्यादिभावा भूर्भुवः स्वस्तस्मै वै नमो नम: ॥ ९॥ 

ॐ यो वै श्रीरामचन्द्रः स भगवान्‌ ये 
मत्स्यकूर्माद्यवतारा भूर्भुवः स्वस्तस्मै वै नमो नमः॥ १०॥ 

ॐ यो वै श्रीरामचन्द्रः स भगवान्‌ यश्च प्राणो 
भूर्भुवः स्वस्तस्मै वै नमो नमः॥ १९॥ 

ॐ यो वै श्रीरामचन्द्रः स भगवान्‌ योऽन्तः- 
करणचतुष्टयात्मा भूर्भुवः स्वस्तस्मै वै नमो नमः॥ १२॥ 

3 यो वै श्रीरामचन्द्रः स भगवान्‌ यश्च यमो भूर्भुवः 
स्वस्तस्मै वै नमो नमः॥ १३॥ 

३» यो वै श्रीरामचन्द्रः स भगवान्‌ यश्चान्तको 
भूर्भुवः स्वस्तस्मै वै नमो नमः॥ १४॥ 

3» यो वै श्रीरामचन्द्रः स भगवान्‌ यश्च मृत्युर्भूर्भुवः 
स्वस्तस्मै वै नमो नमः॥ १५॥ 

3 यो वै श्रीरामचन्द्रः स भगवान्‌ यच्चामृतं भूर्भुवः 
स्वस्तस्मै वै नमो नमः॥ १६॥ 

ॐ यो वै श्रीरामचन्द्रः स भगवान्‌ यानि 
पञ्चमहाभूतानि भूर्भुवः स्वस्तस्मै वै नमो नमः ॥ १७॥ 

ॐ यो वै श्रीरामचन्द्रः स भगवान्‌ यः 
स्थावरजङ्गमात्मा भूर्भुवः स्वस्तस्मै वै नमो नमः॥ १८॥ 

३ यो वै श्रीरामचन्द्रः स भगवान्‌ ये च पञ्चाग्नयो 
भूर्भुव: स्वस्तस्मै वै नमो नमः ॥ १९॥ 

३० यो वै श्रीरामचन्द्रः स भगवान्‌ याः 
सपमहाव्याहतयो भूर्भुवः स्वस्तस्मै चै नमो नमः॥ २०॥ 

3 यो वै श्रीरामचन्द्रः स भगवान्‌ या विद्या भूर्भुवः वै नमो नमः॥ ३८॥ 
स्वस्तस्मै वै नमो नमः॥ २१॥ ॐ यो वै श्रीरामचन्द्रः स भगवान्‌ यश्चोङ्कारो भूर्भुवः 
ॐ यो वै श्रीरामचन्द्रः स भगवान्‌ या सरस्वती | स्वस्तस्मै वै नमो नमः॥ ३९॥ 
भूर्भुवः स्वस्तस्मै वै नमो नमः॥ २२॥ ॐ यो वै श्रीरामचन्द्रः स भगवान्‌ यश्चतस्त्रोऽद्धमात्रा 
ॐ यो वै श्रीरामचन्द्रः स भगवान्‌ या लक्ष्मीर्भूर्भुवः | भूर्भुवः स्वस्तस्मै वै नमो नमः ॥ ४०॥ 
स्वस्तस्मै वै नमो नमः॥ २३॥ ॐ यो वै श्रीरामचन्द्रः स भगवान्‌ यः 'परमपुरुषो 
ॐ यो वै श्रीरामचन्द्रः स भगवान्‌ या गौरी भूर्भुवः | भूर्भुवः स्वस्तस्मै वै नमो नमः॥ ४१॥ 
स्वस्तस्मै वै नमो नमः॥ २४॥ ॐ यो वै श्रीरामचन्द्रः स भगवान्‌ यश्च महेश्वरो 
ॐ यो वै श्रीरामचन्द्रः स भगवान्‌ या जानकी | भूर्भुवः स्वस्तस्मै वै नमो नम: ॥ ४२॥ 
भूर्भुवः स्वस्तस्मै वै नमो नमः॥ २५॥ 3० यो वै श्रीरामचन्द्रः स भगवान्‌ यश्च महादेवो 
ॐ यो वै श्रीरामचन्द्रः स भगवान्‌ यच्च त्रैलोक्यं | भूर्भुवः स्वस्तस्मै वै नमो नमः॥ ४३ ॥ 
भूर्भुवः स्वस्तस्मै वै नमो नमः॥ २६॥ ॐ यो वै श्रीरामचन्द्रः स भगवान्‌ य ओं नमो 
३» यो वै श्रीरामचन्द्रः स भगवान्‌ यः सूर्यो भूर्भुवः | भगवते वासुदेवाय यो महाविष्णुर्भूर्भुवः स्वस्तस्मै वै नमो 
स्वस्तस्मै वै नमो नमः॥ २७॥ नमः ॥ ४४॥ 
ॐ यो वै श्रीरामचन्द्रः स भगवान्‌ यः सोमो भूर्भुवः ॐ यो वै श्रीरामचन्द्रः स भगवान्‌ यः परमात्मा 
स्वस्तस्मै वै नमो नमः॥ २८॥ भूर्भुवः स्वस्तस्मै वै नमो नमः॥ ४५॥ 
ॐ यो वै श्रीरामचन्द्रः स भगवान्‌ यानि च नक्षत्राणि ॐ यो वै श्रीरामचन्द्रः स भगवान्‌ यो विज्ञानात्मा 
भूर्भुवः स्वस्तस्मै वै नमो नमः॥ २९॥ भूर्भुवः स्वस्तस्मै वै नमो नमः॥ ४६॥ 
ॐ यो वै श्रीरामचन्द्रः स भगवान्‌ ये च नवग्रहा 3७ यो वै श्रीरामचन्द्रः स भगवान्‌ यः 
भूर्भुवः स्वस्तस्मै वै नमो नमः॥ ३०॥ सच्चिदानन्दैकरसात्मा भूर्भुवः स्वस्तस्मै वै नमो नमः ॥ ४७॥ 
ॐ यो वै श्रीरामचन्द्रः स भगवान्‌ ये चाष्टौ 3७ जो जगत्‌-प्रसिद्ध श्रीरामचन्द्रजी हैं, वे निश्चय 
लोकपाला भूर्भुवः स्वस्तस्मै वै नमो नमः॥ ३१॥ ही भगवान्‌ (षड्विध* ऐश्वर्यसे सम्मन्न)हैँ, अद्वितीय 
ॐ यो वै श्रीरामचन्द्रः स भगवान्‌ ये चाष्टौ वसवो | परमानन्दस्वरूप हैं। जो सर्वोत्कृष्ट ब्रह्म तथा भूर्भुवः 
भूर्भुवः स्वस्तस्मै वै नमो नमः॥ ३२॥ स्वः-ये तीनों लोक हैं, वह सब भी वे ही हैं; उन 
3 यो वै श्रीरामचन्द्रः स भगवान्‌ ये चैकादश रुद्रा | श्रीरामचन्द्रजीको निश्चय ही मेरा बारम्बार नमस्कार है। 
भूर्भुवः स्वस्तस्मै वै नमो नमः॥ ३३॥ ३% जो सर्वत्र विख्यात श्रीरामचन्द्रजी हैं, वे निश्चय ही 
३ यो वै श्रीरामचन्द्रः स भगवान्‌ ये च द्वादशादित्या | भगवान्‌ हैं तथा जो अखण्डैकरसस्वरूप परमात्मा एवं 
भूर्भुवः स्वस्तस्मै वै नमो नमः॥ ३४॥ भूः, भुवः, स्वः-ये तीनों लोक हैं, वह सब भी वे ही 
ॐ यो वै श्रीरामचन्द्रः स भगवान्‌ यच्च भूतं भव्यं | हैं। निश्चय ही उन्हें मेरा बारम्बार नमस्कार है। 3 लो 
भविष्यद्‌ भूर्भुवः स्वस्तस्मै वै नमो नमः॥ ३५॥ सुप्रसिद्ध श्रीरामचन्द्रजी हैं, वे निश्चय ही भगवान्‌ हैं तथा 
३» यो वै श्रीरामचन्द्रः स भगवान्‌ यश्च | जो आनन्दमय, अमृतमय ब्रह्म तथा भूः आदि तीनों 
ब्रह्माण्डस्यान्तर्बहिर्व्याप्रोति विराड्‌ भूर्भुवः स्वस्तस्मै वै | लोक हैं, वह सब भी उन्हींका स्वरूप है। उन भगवान्‌ 
नमो नमः॥ ३६॥ श्रीरामको निश्चय ही मेरा बारम्बार नमस्कार है। 3» जो 
ॐ यो वै श्रीरामचन्द्रः स भगवान्‌ यो हिरण्यगर्भो | सुप्रसिद्ध श्रीरामचन्द्रजी हैं, वे अवश्य ही भगवान्‌ हैं, 
भूर्भुवः स्वस्तस्मै वै नमो नमः॥ ३७॥ तथा जो तारक ब्रह्म और भूः, भुवः, स्वः नामसे प्रसिद्ध 
ॐ यो वै श्रीरामचन्द्रः स भगवान्‌ या प्रकृतिर्भूर्भुवः | तीनों लोक हैं, वह सब कुछ उन्हींका स्वरूप है। उन 

भगवान्‌ श्रीरामको मेरा बारम्बार नमस्कार है। जो 
सुप्रसिद्ध श्रीरामचन्द्रजी हैं, वे अवश्य ही भगवान्‌ हैं 
तथा जो ब्रह्मा, विष्णु और शिव हैं, जो सर्वदेवमय 
परमात्मा हैं और जो भू: आदि तीनों लोक हैं, वे भी 
उन्हींके स्वरूप हैं। उन भगवान्‌ श्रीरामको निश्चय ही 
मेरा बारम्बार नमस्कार है। ॐ जो सुप्रसिद्ध श्रीरामचन्द्रजी 
हैं, वे अवश्य ही भगवान्‌ हैं तथा जो अङ्गोंसहित 
सम्पूर्ण बेद, उनकी शाखाएँ, पुराण तथा भू: आदि तीनों 
लोक हैं, उन सबके रूपमें भी वे ही हैं। उन भगवानूको 
निश्चय ही मेरा बारम्बार नमस्कार है। ३» जो सुप्रसिद्ध 
श्रीरामचन्द्रजी हैं, वे अवश्य ही भगवान्‌ हैं, तथा जो 
जीवात्मा और भू: आदि तीनों लोक हैं, वे भी उन्हींके 
स्वरूप हैं। उन भगवानूको निश्चय ही मेरा बारम्बार 
नमस्कार है। ॐ जो सुप्रसिद्ध श्रीरामचन्द्रजी हैं, वे 
अवश्य ही भगवान्‌ हैं तथा जो सम्पूर्ण प्राणियोंका 
अन्तरात्मा और भू: आदि तीनों'लोक हैं, वे भी उन्हींके 
स्वरूप हैं। उन श्रीरामको निश्चय ही मेरा बारम्बार 
नमस्कार है। ३» जो सुप्रसिद्ध श्रीरामचन्द्रजी हैं, वे 
अवश्य ही भगवान्‌ हैं तथा जो देवता, असुर और 
मनुष्य आदि भाव (जातियाँ) तथा भूः आदि तीनों 
लोक हैं, वे भी उन्हींके स्वरूप हैं। उन श्रीरामको 
निश्चय ही मेरा बारम्बार नमस्कार है। ३% जो सुप्रसिद्ध 
श्रीरामचन्द्रजी हैं, वे अवश्य ही भगवान्‌ हैं तथा जो 
मत्स्य, कच्छप आदि अवतार और भू: आदि तीनों 
लोक हैं, वे भी उन्हींके स्वरूप हैं। निश्चय ही उन 
भगवान्‌ श्रीरामको मेरा बारम्बार नमस्कार है। ३» जो 
सुप्रसिद्ध श्रीरामचन्द्रजी हैं, वे अवश्य ही भगवान्‌ हैं 
तथा जो प्राण और भू: आदि तीनों लोक हैं, वे भी 
उन्हींके स्वरूप हैं। उन भगवान्‌ श्रीरामको निश्चय ही 
मेरा बारम्बार नमस्कार हे । ३» जो सुप्रसिद्ध श्रीरामचन्द्रजी 
हैं, वे अवश्य ही भगवान्‌ हैं तथा जो मन, बुद्धि, चित्त, 
अहङ्कार-इन चार प्रकारके अन्तःकरणोंमें अवस्थित 
चेतन आत्मा और भू: आदि तीनों लोक हैं, वे सब 
भी उन्हींके स्वरूप हैं। उन भगवान्‌ श्रीरामको निश्चय 
ही मेरा बारम्बार नमस्कार है। ३% जो सुप्रसिद्ध 
श्रीरामचन्द्रजी हैं, वे अवश्य ही भगवान्‌ हैं तथा जो यम 
और भू: आदि तीनों लोक हैं, वे भी उन्हींके स्वरूप 
हैं। उन भगवान्‌ श्रीरामको निश्चय ही मेरा बारम्बार 

नमस्कार है। 3 जो सुप्रसिद्ध श्रीरामचन्द्रजी हैं, बे 
अवश्य ही भगवान्‌ हैं तथा जो ' अन्तक' एवं भू: आदि 
तीनों लोक हैं, वे भी उन्हींके स्वरूप हैं। उन भगवान्‌ 
श्रीरामको निश्चय ही मेरा बारम्बार नमस्कार है। 3 जो 
सुप्रसिद्ध श्रीरामचन्द्रजी हैं, वे अवश्य ही भगवान्‌ हैं तथा 
जो मृत्यु एवं भूः आदि तीनों लोक हैं, वे भी उन्हींके 
स्वरूप हैं। उन भगवान्‌ श्रीरामको निश्चय ही मेरा 
बारम्बार नमस्कार है॥ १--१५॥ 

' ॐ% जो सुप्रसिद्ध श्रीरामचन्द्रजी हैं, वे अवश्य 
ही भगवान्‌ हैं तथा जो अमृत एवं भू: आदि तीनों 
लोक हैं, वे भी उन्हींके स्वरूप हैं। उन भगवान्‌ 
श्रीरामको निश्चय ही मेरा बारम्बार नमस्कार है) ३% 
जो सुप्रसिद्ध श्रीरामचन्द्रजी हैं, वे अवश्य ही भगवान्‌ 
हैं; तथा जो पाँच महाभूत और भू: आदि तीनों लोक 
हैं, वे भी उन्हींके स्वरूप हैं। उन भगवान्‌ श्रीरामको 
निश्चय ही मेरा बारम्बार नमस्कार है । ३% जो सुप्रसिद्ध 
श्रीरामचन्द्रजी हैं, वे अवश्य ही भगवान्‌ हैं तथा जो 
स्थावर-जङ्गमके आत्मा (अथवा चराचरस्वरूप) एवं 
भू: आदि तीनों लोक हैं, वे उन्हींके स्वरूप हैं। उन 
भगवान्‌ श्रीरामको निश्चय ही मेरा बारम्बार नमस्कार 
है। ३% जो सुप्रसिद्ध श्रीरामचन्द्रजी हैं, वे अवश्य ही 
भगवान्‌ हैं तथा जो आहवनीय आदि पाँच अग्नि एवं 
भू: आदि तीनों लोक हैं, वे भी उन्‍्हींके स्वरूप हैं। 
उन भगवान्‌ श्रीरामको निश्चय ही मेरा बारम्बार 
नमस्कार है। ॐ जो सुप्रसिद्ध श्रीरामचन्द्रजी हैं, वे 
अवश्य ही भगवान्‌ हैं; तथा जो भू: आदि सात 
महाव्याहतियाँ और भू: आदि तीनों लोक हैं, वे भी 
उन्हींके स्वरूप हैं। उन भगवान्‌ श्रीरामको निश्चय ही 
मेरा बारम्बार नमस्कार है। ३% जो सुप्रसिद्ध श्रीरामचन्द्रजी 
हैं, वे अवश्य ही भगवान्‌ हैं तथा जो विद्या तथा भू: 
आदि तीनों लोक हैं, वे भी उन्हींके स्वरूप हैं। उन 
भगवान्‌ श्रीरामको निश्चय ही मेरा बारम्बार नमस्कार 
है। ॐ जो सुप्रसिद्ध श्रीरामचन्द्रजी हैं, वे अवश्य ही 
भगवान्‌ हैं; तथा जो सरस्वती और भू: आदि तीनों 
९०७ जु स्वरूप हैं। उन छ 
ठाक रा बारम्बार नमस्कार है। 3? 
दला श्रीरामचन्द्रजी हैं, वे अवश्य ही भगवान्‌ हैं 

लक्ष्मी एवं भू: आदि तीनों लोक हैं, वे भी 

उन्हींके स्वरूप हैं। उन भगवान्‌ श्रीरामको निश्चय ही 
मेरा बारम्बार नमस्कार है। ३% जो सुप्रसिद्ध श्रीरामचन्द्रजी 
हैं, वे अवश्य ही भगवान्‌ हैं तथा जो गौरी एवं भू: 
आदि तीनों लोक हैं, वे भी उन्हींके स्वरूप हैं। उन 
भगवान्‌ श्रीरामको निश्चय ही मेरा बारम्बार नमस्कार 
है। ३» जो सुप्रसिद्ध श्रीरामचन्द्रजी हैं, वे अवश्य ही 
भगवान्‌ हैं तथा जो भगवती जनकनन्दिनी एवं भूः 


आदि तीनों लोक हैं, वे भी उन्हींके स्वरूप हैं। उन 


भगवान्‌ श्रीरामको निश्चय ही मेरा बारम्बार नमस्कार 


है। ३% जो सुप्रसिद्ध श्रीरामचन्द्रजी हैं, वे अवश्य ही 


भगवान्‌ हैं तथा जो त्रिलोको-भूः, भुवः और स्वः 


है, वह सब भी उन्हींका स्वरूप है। उन भगवान्‌ 


श्रीरामको निश्चय ही मेरा बारम्बार नमस्कार है। ३% 


जो सुप्रसिद्ध श्रीरामचन्द्रजी हैं, वे अवश्य ही भगवान्‌ 


हैं तथा जो सूर्यदेव और भू: आदि तीनों लोक हैं 


वे भी उन्हींके स्वरूप हैं। उन भगवान्‌ श्रीरामको 
निश्चय ही मेरा बारम्बार नमस्कार है। ३% जो सुप्रसिद्ध 
श्रीरामचन्द्रजी हैं, वे अवश्य ही भगवान्‌ हैं तथा 
चन्द्रमा एवं भू: आदि तीनों लोक हैं, वे भी उन्‍्हींके 
स्वरूप हैं। उन भगवान्‌ श्रीरामको निश्चय ही मेरा 


बारम्बार नमस्कार है। जो सुप्रसिद्ध श्रीरामचन्द्रजी हैं 
वे अवश्य ही भगवान्‌ हैं; तथा जो नक्षत्रगण एवं भूः 
आदि तीनों लोक हैं, वे भी उन्हींके स्वरूप हैं। उन 
भगवान्‌ श्रीरामको निश्चय ही मेरा बारम्बार नमस्कार 
है। ३ जो सुप्रसिद्ध श्रीरामचन्द्रजी हैं, वे अवश्य ही 


भगवान्‌ हैं तथा जो नवग्रह और भू: आदि तीनों लोक 


हैं, वे भी उन्हींके स्वरूप हैं। उन भगवान्‌ श्रीरामको 
निश्चय ही मेरा बारम्बार नमस्कार है॥ १६-३०॥ 

' ॐ जो सुप्रसिद्ध श्रीरामचन्द्रजी हैं, वे अवश्य 
ही भगवान्‌ हैं तथा जो आठ लोकपाल और भूः 
आदि तीनों लोक हैं, वे भी उन्हींके स्वरूप हैं। उन 
भगवान्‌ श्रीरामको निश्चय ही मेरा बारम्बार नमस्कार 
है। ३ जो सुप्रसिद्ध श्रीरामचन्द्रजी हैं, वे अवश्य ही 
भगवान्‌ हैं तथा जो आठ वसु और भूः-भुबः आदि 
तीनों लोक हैं, वे भी उन्हींके स्वरूप हैं। उन 
भगवान्‌ श्रीरामको निश्चय ही मेरा बारम्बार नमस्कार 
है। ३% जो सुप्रसिद्ध श्रीरामचन्द्रजी हैं, वे अवश्य ही 
भगवान्‌ हैं तथा जो ग्यारह रुद्र और भू: आदि तीनों 


लोक हैं, वे भी उन्हींके स्वरूप हैं। उन भगवान्‌ 


५७९ 


श्रीरामको निश्चय ही मेरा बारम्बार नमस्कार है। ३% 
जो सुप्रसिद्ध श्रीरामचन्द्रजी हैं, वे अवश्य ही भगवान्‌ 
हैं तथा जो बारह आदित्य और भूः आदि तीनों 
लोक हैं, वे भी उन्हींके स्वरूप हैं। उन भगवान्‌ 
श्रीरामको निश्चय ही मेरा बारम्बार नमस्कार है। 3% 
जो सुप्रसिद्ध श्रीरामचन्द्रजी हैं, वे अवश्य ही भगवान्‌ 
हैं तथा जो भूत, वर्तमान और भविष्यकाल एवं भूः 
आदि तीनों लोक हैं, वे भी उन्हींके स्वरूप हैं। उन 
भगवान्‌ श्रीरामको निश्चय ही मेरा बारम्बार नमस्कार 
है। ३» जो सुप्रसिद्ध श्रीरामचन्द्रजी हैं, वे अवश्य ही 
भगवान्‌ हैं तथा जो विराट्‌ परमेश्वर इस ब्रह्माण्डके 
भीतर-बाहर व्याप्त हैं, वे और भू: आदि तीनों लोक 
भी उन्हींके स्वरूप हैं। उन भगवान्‌ श्रीरामको निश्चय 
ही मेरा बारम्बार नमस्कार है। 3% जो सुप्रसिद्ध 
श्रीरमचन्द्रजी हैं, वे अवश्य ही भगवान्‌ हैं तथा जो 
हिरण्यगर्भ (ब्रह्मा) और भू: आदि तीनों लोक हैं, वे 
भी उन्हींके स्वरूप हैं। उन भगवान्‌ श्रीरामको निश्चय 
ही मेरा बारम्बार नमस्कार है। 3३% जो सुप्रसिद्ध 
श्रीरामचन्द्रजी हैं, वे अवश्य ही भगवान्‌ हैं तथा जो 
प्रकृति एवं भूः-भुवः आदि तीनों लोक हैं, वे भी 
उन्हींके स्वरूप हैं। उन भगवान्‌ श्रीरामको निश्चय ही 
मेरा बारम्बार नमस्कार है। ॐ जो सुप्रसिद्ध 
श्रीरामचन्द्रजी हैं, वे अवश्य ही भगवान्‌ हैं तथा जो 
ॐकार और भू:-भुवः आदि तीनों लोक हैं, वे भी 
उन्हींके स्वरूप हैं। उन भगवान्‌ श्रीरामको निश्चय ही 
मेरा बारम्बार नमस्कार है। 3७ जो सुप्रसिद्ध 
श्रीरामचन्द्रजी हैं, वे अवश्य ही भगवान्‌ हैं तथा जो 
चार अर्धमात्राएँ और भू: आदि तीनों लोक हैं, वे भी 
उन्हींके स्वरूप हैं। उन भगवान्‌ श्रीरामको निश्चय ही 
मेरा बारम्बार नमस्कार है। ३४ जो सुप्रसिद्ध 
श्रीरामचन्द्रजी हैं, वे अवश्य ही भगवान्‌ हैं तथा जो 
परम पुरुष एवं भूः-भुवः आदि तीनों लोक हें, वे 
भी उन्हींके स्वरूप हैं। उन भगवान्‌ श्रीरामको निश्चय 
ही मेरा बारम्बार नमस्कार है। 3७ जो सुप्रसिद्ध 
श्रीरामचन्द्रजी हैं, वे अवश्य ही भगवान्‌ हैं; तथा जो 
महेश्वर और भूः-भुबः-स्वः-तीनों लोक हैं, वे भी 
उन्हींके स्वरूप हैं। उन भगवान्‌ श्रीरामको निश्चय ही 
मेरा बारम्बार नमस्कार है। ३» जो सुप्रसिद्ध 
श्रीरामचन्द्रजी हैं, वे अवश्य ही भगवान्‌ हैं तथा जो 

महादेव एवं भूः आदि तीनों लोक हैं, वे भी उन्हींके 
स्वरूप हैं। उन भगवान्‌ श्रीरामको निश्चय ही मेरा 
बारम्बार नमस्कार है। ॐ जो सुप्रसिद्ध श्रीरामचन्द्रजी 
हैं, वे अवश्य ही भगवान्‌ हैं तथा जो '3७ नमो 
भगवते वासुदेवाय' इस द्वादशाक्षर-मन्त्रसे नमस्कार 
करनेयोग्य महाविष्णु एवं भूः आदि तीनों लोक हैं 
वे भी उन्हींके स्वरूप हैं। उन भगवान्‌ श्रीरामको 
निश्चय ही मेरा बारम्बार नमस्कार है। ३% जो सुप्रसिद्ध 
श्रीरामचन्द्रजी हैं, वे अवश्य ही भगवान्‌ हैं तथा जो 
परमात्मा एवं भूः आदि तीनों लोक हैं, वे भी 
उन्हींके स्वरूप हैं। उन भगवान्‌ श्रीरामको निश्चय ही 
|| मेरा बारम्बार नमस्कार है। ३ जो सुप्रसिद्ध 
| श्रीरामचन्द्रजी हैं, वे अवश्य ही भगवान्‌ हैं तथा जो 
विज्ञानात्मा एवं भू: आदि तीनों लोक हैं, वे भी 
उन्हींके स्वरूप हैं। उन भगवान्‌ श्रीरामको निश्चय ही 
मेरा बारम्बार नमस्कार है। ३ जो सुप्रसिद्ध 
| श्रीरामचन्द्रजी हैं, वे अवश्य ही भगवान्‌ हैं तथा जो 
| सच्चिदानन्दैक-रसात्मा एवं भू: आदि तीनों लोक हैं 
वे भी उन्हींके स्वरूप हैं। उन भगवान्‌ श्रीरामको 

निश्चय ही मेरा बारम्बार नमस्कार है'॥ ३१--४७॥ 
| जो ब्रह्मवेत्ता इन (मन्त्रराजके ४७ अक्षरोंके अनुसार) 
| सैंतालीस मन्त्रोंसे प्रतिदिन भगवान्‌ श्रीरामका स्तवन 
करता है, उसके ऊपर इस स्तुतिसे भगवान्‌ प्रसन्न होते 
हैं । अतः जो इन मन्त्रोसे प्रतिदिन भगवानको स्तुति करता 
है, वह भगवानका प्रत्यक्ष दर्शन करता है; वह अमृतत्वको 
प्राप्त होता है, वह अमृतत्वको प्रास होता है॥५॥ 
तदनन्तर, भरद्वाजने याज्ञवल्क्यको सेवामें उपस्थित 


» महान्तं विभुमात्मानं मत्वा धीरो न शोचति * 


I _२+-- 
होकर प्रार्थना की-- भगवन्‌! श्रीराम-मन्त्रराजके 
माहात्म्यका वर्णन कीजिये।' 

तब उन प्रसिद्ध महात्मा याज्ञवल्क्यने कहा-- 

स्वयंप्रकाश, परम ज्योतिर्मय तथा केवल अपने 
ही अनुभवद्वारा गम्य अद्वितीय चिन्मात्रस्वरूप जो 
परमात्मा है, वही श्रीरामचन्द्रजीके षडक्षर-मन्त्रका प्रथम 
अक्षर ('रां' बीज) माना गया है। मन्त्रका मध्यभाग जो 
'रामाय' पद है, वह अखण्डैकरसानन्दस्वरूप तारक 
ब्रह्मका वाचक है; उसे सच्चिदानन्दस्वरूप ही समझना 
चाहिये। मन्त्रका अन्तिम भाग जो 'नमः' पद है, उसे 
भी पूर्णानन्दैकविग्रह परमात्मस्वरूप ही जानना चाहिये। 
सम्पूर्ण देवता और मुमुक्षु पुरुष सदा अपने हदयमें 
उसको नमन करते रहते हैं। 

जो श्रीरामचन्द्रके इस षडक्षर मन्त्रराज ('रां 
रामाय नमः ' )-का प्रतिदिन नियमपूर्वक जप करता है 
बह अग्निमें तपाकर शुद्ध किया हुआ हो जाता है। वह 
वायु, सूर्य, चन्द्रमा, ब्रह्मा, विष्णु तथा रुद्र देवताके द्वारा 
भी पवित्र कर दिया जाता है। वह सम्पूर्ण देवताओंके 
द्वारा ‘ब्रह्मवेत्ता रूपसे ज्ञात होता है। वह मानो सम्पूर्ण 
यज्ञोंके द्वारा भगवानका यजन कर लेता है। उसके द्वारा 
इतिहास-पुराणोंका तथा रुद्र-मन्त्रोंका लक्ष बार जप 
सम्पन्न हो जाता है और उसका फल भी उसे मिलता 
है। प्रणवका तो मानो वह सौ अरब जप कर लेता है। 
वह अपने पूर्वकी तथा भावी दस-दस पीढ़ियोंको 
पवित्र कर देता है। वह (समस्त पापोंसे छूटकर) 
पङ्कि-पावन बन जाता है। वह महान्‌ हो जाता है और 
वह अमृतत्वको प्रात होता है। 


ISO 224 
॥ अथर्ववेदीय श्रीरामोत्तरतापनीयोपनिषद्‌ समाप्त॥ 


ALO FAD 


शान्तिपाठ 


ॐ भ्रं कर्णेभिः शृणुयाम देवा भ्रं पश्येमाक्चभिर्यजत्राः। 

स्थिरैरङ्गस्तुष्ठवाऽसस्तनूभिर्व्यशेम देवहितं यदायुः ॥ 

स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 

स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु ॥ 
ॐ शान्तिः! शान्तिः!! शान्तिः!!! 


HHO “>>> 


ES | 

॥ ३2 श्रीपरमात्मने नम: ॥ 


अथर्ववेदीय 


गोपालपूर्वतापनीयोपनिषद्‌ 


शान्तिपाठ 
3» भद्रं कर्णेभिः श्रुणुयाम देवा भद्रे पश्येमाक्षभिर्यजत्रा: । 
स्थिरैरङ्कैस्तुष्टवा<सस्तनूभिर्व्यशेम देवहितं यदायुः ॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 
स्वस्ति नस्ताक्ष्यौ अरिष्टनेमिः स्वस्ति नो बृहस्पतिर्दधातु ॥ 
३% शान्तिः! शान्तिः!! शान्तिः!!! 
प्रथम उपनिषद्‌ 
श्रीकृष्णका परब्रह्मत्व, उनका ध्यान करनेयोग्य रूप तथा अष्टादशाक्षर-मन्त्र 


ॐ कृषिर्भूवाचकः शब्दो नश्च निर्वृतिवाचकः। 
तयोरैक्यं परं ब्रह्म कृष्ण इत्यभिधीयते॥ 
ॐ सच्चिदानन्दरूपाय कृष्णायाक्लिष्टकारिणे। 
नमो वेदान्तवेद्याय गुरवे बुद्धिसाक्षिणे॥ १॥ 
३% 'कृष्‌' शब्द सत्ताका वाचक है और 'न' शब्द 
आनन्दका। इन दोनोंकी जहाँ एकता है, वह 
सच्चिदानन्दस्वरूप परब्रह्म ही 'कृष्ण' इस नामसे 
प्रतिपादित होता है। ३ अनायास ही सब कुछ कर 
सकनेवाले सच्चिदानन्दस्वरूप श्रीकृष्णको, जो वेदान्तद्वारा 
जाननेयोग्य, सबकी बुद्धिके साक्षी तथा सम्पूर्ण जगतूके 
गुरु हैं, सादर नमस्कार है॥ १॥ 
हरिः ३४ | एक समयकी बात है, मुनियोंने सुप्रसिद्ध 
देवता ब्रह्माजीसे पूछा-- कौन सबसे श्रेष्ठ देवता है ? किससे 
मृत्यु भी डरती है ? किसके तत्त्वको भीलभाँति जान लेनेसे 
सब कुछ पूर्णतः ज्ञात हो जाता है ? किसके द्वारा प्रेरित होकर 
यह विश्व आवागमनके चक्रमें पड़ा रहता है ?'॥ २॥ 
इन प्रश्‍नोंके उत्तरमें वे प्रसिद्ध ब्रह्माजी इस प्रकार 
बोले--'' निश्चय ही ' श्रीकृष्ण' सबसे श्रेष्ठ देवता हैं 
'गोविन्द'-से मृत्यु भी डरती है! “गोपीजन-वल्लभ' के 
तत्त्वको भलीभाँति जान लेनेसे यह सब कुछ पूर्णतः ज्ञात 
हो जाता है! 'स्वाहा' इस माया-शक्तिसे ही प्रेरित होकर 
यह सम्पूर्ण विश्च आवागमनके चक्रमें पड़ा रहता है''॥ ३॥ 
तब मुनियोंने पूछा-- श्रीकृष्ण कौन हैं? और वे 

गोबिन्द कौन हैं ? गोपीजन-वल्लभ कौन हैं? और वह 
स्वाहा कौन है ?'॥ ४॥ 

यह सुनकर ब्रह्माजीने उन मुनियोंसे कहा-- “पापोंका 
अपकर्षण (अपहरण) करनेवाले ' कृष्ण'; गौ, भूमि तथा 
वेदवाणीके ज्ञातारूपसे प्रसिद्ध सर्वज्ञ “गोविन्द '; गोपीजन 
(जीव-समुदाय)-की अविद्या-कलाके निवारक अथवा 
अपनी ही अन्तरङ्गा शक्तिरूप व्रज-सुन्दरियोंमें सब ओरसे 
सम्पूर्ण विद्याओं एवं चौसठ कलाओंका ज्ञान भर देनेवाले 
'गोपीजन-वल्लभ' तथा इनको मायाशक्ति ' स्वाहा '--यह 
सब कुछ वह परब्रह्म ही है । इस प्रकार उस श्रीकृष्णनामसे 
प्रसिद्ध परब्रह्मका जो ध्यान करता है, जप आदिके द्वारा 
उनके नामामृतका रसास्वादन करता है तथा उनके भजनमें 
लगा रहता है, वह अमृतस्वरूप होता है (अर्थात्‌ भगवद्धावको 
ही प्राप्त हो जाता है) ''॥ ५-६॥ 

तब उन मुनियोंने पुनः प्रश्‍न किया- भगवन्‌! 
श्रीकृष्णका ध्यान करनेयोग्य रूप कैसा है? उनके 
नामामृतका रसास्वादन कैसे होता है? तथा उनका 
भजन किस प्रकार किया जाता है? यह सब हम जानना 
चाहते हैं; अतः हमें बताइये'॥ ७॥ 

तब वे हिरण्यगर्भ ब्रह्माजी स्पष्ट शब्दोंमें उत्तर देते 
हुए बोले, “भगवानका ध्यान करनेयोग्य रूप इस प्रकार 
है-ग्वाल-बालका-सा उनका वेष है, नूतन जलधरके _ 
समान श्याम वर्ण है, किशोर अवस्था है "ग दिव्य 

कल्पवृक्षके नीचे विराज रहे हैं ।' इसी विषयमें यहाँ ये 
श्लोक भी हैं-- ॥ ८-९ ॥ 


सत्पुण्डरीकनयनं मेघाभं वैद्युताम्बरम्‌। 
द्विभुजं ज्ञानमुद्राढ्यं वनमालिनमी श्वरम्‌ ॥ 
गोपगोपीगवावीतं सुरद्रुमतलाश्रितम्‌। 
दिव्यालङ्करणोपेतं रत्रपङ्कजमध्यगम्‌॥ 


कालिन्दीजलकल्लोलसङ्गिमारुतसेवितम्‌ । 
चिन्तयंश्चेतसा कृष्णं मुक्तो भवति संसृतेः॥ 
भगवानूके नेत्र विकसित श्वेत कमलके समान परम 
सुन्दर हैं, उनके श्रीअङ्गोंकी कान्ति मेघके समान श्याम 
है, वे विद्युत्‌के सदृश तेजोमय पीताम्बर धारण किये हुए 
हैं, उनकी दो भुजाएँ हैं, वे ज्ञानकी मुद्रामें स्थित हैं 
उनके गलेमें पैरोंतक लम्बी वनमाला शोभा पा रही है, 
वे ईश्वर हैं-ब्रह्मा आदि देवताओंपर भी शासन करनेवाले 
हैं, गोपों तथा गोप-सुन्दरियोंद्वारा वे चारों ओरसे घिरे 
हुए हैं, कल्पवृक्षके नीचे वे स्थित हैं, उनका श्रीविग्रह 
दिव्य आभूषणोंसे विभूषित है, रत्नसिंहासनपर रत्रमय 
कमलके मध्यभागमें वे विराजमान हैं। कालिन्दी-सलिलसे 
उठती हुई चञ्चल लहरोंको चूमकर बहनेवाली शीतल- 
मन्द-सुगन्ध वायु भगवान्‌की सेवा कर रही है। इस 
रूपमें भगवान्‌ श्रीकृष्णका मनसे चिन्तन करनेवाला भक्त 
संसार-बन्धनसे मुक्त हो जाता है॥ १०--१२॥ 


* महान्तं विभुमात्मानं मत्वा धीरो न शोचति * 


स सर 
अब पुनः उनके नामामृतके रसास्वादन तथा 
मन्त्र-जपका प्रकार बतलाते हैं-॥ १३॥ 

जलवाचक 'क्‌' भूमिका बीज ल्‌, 'ई' तथा 
चन्द्रमाके समान आकार धारण करनेवाला अनुस्वार 
इन सबका समुदाय है क्लीं'; यही काम-बीज है। 
इसको आदिमें रखकर 'कृष्णाय' पदका उच्चारण करे। 
यह 'क्लीं कृष्णाय' सम्पूर्ण मन्त्रका एक पद है। 
'मोविन्दाय' यह दूसरा पद है। “गोपीजन' यह तीसरा 
पद है। 'वल्लभाय' यह चौथा पद है और 'स्वाहा' यह 
पाँचवाँ पद है। पाँच पदोंका यह 'क्लीं कृष्णाय 
गोविन्दाय गोपीजनवल्लभाय स्वाहा' मन्त्र ' पञ्चपदी' 
कहलाता है। आकाश, पृथ्वी, सूर्य, चन्द्रमा और 
अग्नि-इन सबका प्रकाशक अथवा स्वरूप होनेके 
कारण यह चिन्मय मन्त्र पाँच अङ्गोंसे युक्त है। अत:-- 

क्लीं कृष्णाय दिवात्मने हृदयाय नमः। गोविन्दाय 
भूम्यात्मने शिरसे स्वाहा। गोपीजनसूर्यात्मने शिखायै 
वषट्‌। वल्लभाय चन्द्रात्मने कवचाय हुम्‌। स्वाहा 
अग्न्यात्मनेऽस्त्राय फट्‌। 

--इस प्रकार पञ्चाङ्गन्यास करके इस पाँच पद 
और पाँच अङ्गोंवाले मन्त्रका जप करनेवाला साधक 
मन्त्रात्मक होनेसे परब्रह्मस्वरूप श्रीकृष्णको प्राप्त होता 
है, परब्रह्मस्वरूप श्रीकृष्णको प्राप्त होता है॥ १४॥ 


IAI ( ४१४5० 


द्वितीय उपनिषद्‌ 


श्रीकृष्णोपासनाकी विधि तथा यन्त्र-निर्माणका प्रकार 


इस विषयमें यह श्लोक (मन्त्र) है-* जो 
उपासक 'क्लीं' इस कामबीजको आदिमें रखकर 
“कृष्णाय' इस पदका, 'गोविन्दाय' इस पदका तथा 
“गोपीजनवल्लभाय' इस पदका 'स्वाहा' सहित एक ही 
साथ उच्चारण करेगा, उसे शीघ्र ही श्रीकृष्ण-मिलनरूपा 
सदूति प्राप्त होगी। उसके लिये दूसरी गति नहीं है।'” 
इन श्रीकृष्णभगवान्‌की भक्ति ही भजन है। उस 
भजनका स्वरूप है-इस लोक तथा परलोकके समस्त 
भोगोंकी कामनाका सर्वथा परित्याग करके इन श्रीकृष्णमें 
ही इन्द्रियोंसहित मनको लगा देना। यही नैष्कर्म्य 
(वास्तविक संन्यास) भी है। उन सच्चिदानन्दमय 
भगवान्‌ श्रीकृष्णका वेदञ्ञ ब्राह्मण नाना प्रकारसे यजन 
करते हैं, “गोविन्द' नामसे प्रसिद्ध उन भगवानूकी 


अनेक प्रकारसे आराधना करते हैं। वे 'गोपीजनवल्लभ' 
(जीवमात्रके अकारण सुहृद्‌ एवं प्रियतम तथा गोप- 
सुन्दरियोंके प्राणाधार) श्यामसुन्दर ही सम्पूर्ण लोकोंका 
पालन करते हैं और संकल्परूप उत्तम वीर्यवाले उन 
भगवानूने ही ' स्वाहा' (अपनी मायाशक्ति)-का आश्रय 
लेकर जगत्को उत्पन्न किया है। जैसे सम्पूर्ण विश्वमे 
फैला हुआ एक ही वायुतत्त्व प्रत्येक शरीरके भीतर 
प्राण आदि पाँच रूपोंसे अभिव्यक्त हुआ है, उसी प्रकार 
भगवान्‌ श्रीकृष्ण एक होते हुए भी इस उपर्युक्त मन्त्रम 
भिन्न-भिनन नामसे पाँच नामोंबाले प्रतीत होते हैं: 
वास्तवमें “कृष्ण' आदि पाँच नामोंद्वारा एक ही भगवानूका 
प्रतिपादन होता है॥ १--५॥ 


तत्पश्चात्‌ उन मुनियोंने कहा--' सम्पूर्ण जगतके 

कल्याण 


जोजाल-खन्त्र 

आश्रयभूत परमात्मा गोविन्दकी उपासना कैसे होती है? 
इसका उपदेश दीजिये'॥ ६॥ 

तब ब्रह्माजीने उन प्रसिद्ध मुनियोंसे भगवान्‌का जो 
पीठ है, उसका वर्णन करते हुए कहा-पीठपर 
सुवर्णमय अष्टदल कमल बनाये। उसके मध्यभाग 
(कर्णिका) -में दो त्रिकोण लिखे, जो एक-दूसरेसे 
सम्मुटित हों। इस प्रकार छः कोण होंगे। इन कोणोंके 
मध्यभागमें स्थित जो कर्णिका है, उसमें आदि- 
अक्षररूप कामबीजका, जो सम्पूर्ण कार्योंको सिद्धिका 


+ महान्तं विभुमात्मानं मत्वा धीरो न शोचति * 


"> त? 
अमोघ साधन है, उल्लेख करे। फिर प्रत्येक कोणमे 
क्लीं' बीजसहित “कृष्णाय नमः” मन्त्रके एक-एक 
अक्षरका अङ्कन करे। तत्पश्चात्‌ ब्रह्म-मन्त्र अर्थात्‌ 
अष्टादशाक्षर गोपाल-विद्या एवं काम-गायत्रीका यथावत्‌ 
उल्लेख करके आठ वज्रोंसे घिरे हुए भूमण्डलका 
उल्लेख करे। तत्पश्चात्‌ उक्त मन्त्रको अङ्ग, वासुदेवादि, 
रुक्मिणी आदि स्वशक्ति एवं इन्द्र आदि, वसुदेव 
आदि, पार्थ आदि तथा निधि आदि आठ आवरणोंसे 
आवेष्टित करके उसकी पूजा करे।* 


धारणके लिये यन्त्र 
* यन्त्रकी स्पष्ट विधि इस प्रकार समझनी चाहिये। अपने घरपर गोबर और जलसे भूमिको लीप दे। फिर उस शुद्ध भूमिमें धोया 
हुआ पीठ स्थापित करके उसके ऊपर सुवर्णमय अष्टदल कमलकी स्थापना करे अथवा घिसे हुए चन्दनमें रोली या केसर मिलाकर 
उसीसे अष्टदल कमलका रेखाचित्र बना ले। तदनन्तर उस अष्टदल कमलके मध्यभाग (बीचकी कर्णिका)-में परस्पर सम्पुटित दो 
त्रिकोण खींच ले। इस प्रकार छः कोण बन जायँगे। इन कोणोंके मध्यभागमें आदि अक्षररूप कामबीज (क्लीं)-का, जो सम्पूर्ण 
कार्योकी सिद्धिका बीज है, उल्लेख करे | साथ ही साध्य व्यक्तिका तथा उसके कार्यका भी उल्लेख करे (यथा--' अमुकस्य अमुक कार्य 
सिद्धयतु') । ऐसा उल्लेख तभी आवश्यक है, जब धारण करनेके लिये यन्त्र बनाया गया हो। पूजाके लिये निर्मित यन्त्रमें साध्य और 
कार्यका नाम आवश्यक नहीं है। इसके बाद जो छहों कोण हैं, उनमें ' क्लीं कृष्णाय नम: ' इस मन्त्रके एक-एक अक्षरका उल्लेख करे। 
तत्पश्चात्‌ कोणोंके मध्यभाग अर्थात्‌ कर्णिकामें लिखे हुए पूर्वोक्त ' क्लीं ' बीजके चारों ओर अष्टादशाक्षर-मन्त्रको इस प्रकार लिखे, जिससे 
वह उसके द्वारा आवेष्टित हो जाय। तदनन्तर छहों कोणोंमेंसे जो पूर्व, नैऋत्य और वायव्यवाले कोण हैं, उनमें श्रीबीज (श्रीं)-का उल्लेख 
करे तथा पश्चिम, अग्रिकोण और ईशानवाले कोणोंमें माया-बीज (हीं)-को अङ्कित करे। फिर अष्टदलोंके केसरोंमें तीन-तीन अक्षरके 
क्रमसे चौबीस अक्षरोंकी काम-गायत्रीका उल्लेख करे | कामगायत्री इस प्रकार है--' कामदेवाय विद्महे, पुष्पबाणाय धीमहि, तन्नोऽनङ्गः 
प्रचोदयात्‌।' इसके बाद प्रत्येक दलमें छ:-छः अक्षरके क्रमसे अड्तालीस अक्षरवाले काम-मालामन्त्रका लेखन करे। वह मन्त्र इस 
प्रकार है- नमः कामदेवाय सर्वजनप्रियाय सर्वजनसंमोहनाय ज्चल ज्वल प्रज्वल सर्वजनस्य हृदयं मम वशं कुरु कुरु स्वाहा।' इसके बाद 
अष्टदलोंके बाहर गोल रेखा खींचकर उसके ऊपर अकारादि इक्यावन अक्षरोंकी पूरी वर्णमालाको इस प्रकार लिखे, जिससे सम्पूर्ण 
अष्टदल-कमल घिर जाय। फिर इस समस्त चक्रके बाह्मभागमें चौकोर भूमण्डल बनाये। उसके पूर्वादि दिशाओमें तो श्रीबीज (श्रीं)- 
का उल्लेख करे और कोणोंमें मायाबीज (हीं) लिखे । तत्पश्चात्‌ इस भूमण्डलकी आठ दिशाओंमें आठ वज्र अङ्कित करे। वज्र, शक्ति, 
दण्ड, खड्ग, पाश, ध्वज, गदा और शूल-यह वज्रादि-अष्टक ही आठ वज्र कहे गये हैं। इस प्रकार जो यन्त्र बनेगा, वह धारण 
करनेयोग्य होगा। इसीमें पूर्वकथित साध्य और कार्यका उल्लेख आवश्यक है। इसके धारणकी विधि यों है-यन्त्रधारणके समय पहले 
देव-पूजन करके मन्त्रोच्चारणपूर्वक एक सहस्र घीकी आहुतियाँ अग्निमें डाले। प्रत्येक आहुतिका हुतशेष घृत यन्त्रपर ही डाले। 
आहुतियाँ समाप्त होनेपर यन्त्रका मार्जन करे। फिर दस सहस्र बार अष्टादशाक्षर-मन्त्रका जप करके इस उत्तम यन्त्रको धारण करना 
चाहिये। इसे विधिपूर्वक धारण करनेवाले पुरुषको त्रिभुवनका ऐश्वर्य मिल सकता है तथा वह देवताओंके लिये भी आदरणीय हो जाता हैं। 
पूजनके लिये यन्त्र 
जब पूजाके लिये यन्त्र-निर्माण किया जाय, तब भी यन्त्रका स्वरूप तो वैसा ही रहेगा; केवल साध्य और कार्यका नाम नहीं रहेगा। 
इसके सिवा यन्त्र-पूजाके पहले पीठकी विभिन्न दिशाओंमें कुछ देवताओंका पूजन कर लेना आवश्यक होगा तथा पीठस्थ यन्त्रके चारों 
ओर आवरण-देवताओंकी भी स्थापना और पूजा आवश्यक होगी । यहाँ पहले पीठके सब ओर पूजित होनेवाले देवताओंका क्रम बताया 
जाता है-- 

पहले पीठके उत्तरभागमें वायव्यकोणसे लेकर ईशानकोणतक चतुर्विध गुरुओंका पूजन करे, यथा--' 3 गुरुभ्यो नमः, परमगुरुभ्यो 
नमः, परात्परगुरुभ्यो नमः, परमेष्ठिगुरुभ्यो नमः।' फिर पीठके दक्षिण भागमें गणेशका आवाहन-पूजन करे। तत्पश्चात्‌ तं अष्टदल 

कमलकी कर्णिकाके निम्रभागमें-आधारशक्ति, प्रकृति, कमठ, शेष, पृथ्वी, क्षीरसागर, श्वेतद्वीप, रल्रमण्डप तथा कल्पवृक्ष -इन 
पूजा करे। यह पूजा भावनाद्वारा कर्णिकामें ही कर ली जायगी। फिर पीठ (चौकी)-के पायोंमें धर्म, ज्ञान, वैराग्य और ऐश्वर्यकी पूजा 
करे | क्रम इस प्रकार होगा-अग्निकोणमें धर्म, नैर्क्रत्यकोणमें ज्ञान, वायव्यकोणमें वैराग्य तथा ईशानकोणमें ऐश्वर्यकी पूजा होगी। ड्सी 
प्रकार पीठके पूर्वादि अवयवोंमें भी क्रमशः धर्म आदिकी पूजा होगी । इसके बाद कर्णिकामें ही क्रमश: ' अनन्ताय वणयन, 

उक्त आवरणोंसे परिवेष्टित श्रीकृष्णचन्द्रका तीनों इस विषयमें ये श्लोक हैं- 
संध्याओंके समय ध्यान करके षोडश आदि उपचारोंद्वारा एको वशी सर्वगः कृष्ण ईड्य 


सदा उनका पूजन करना चाहिये। इस प्रकार पूजा एकोऽपि सन्‌ बहुधा यो विभाति। 
करनेसे उपासकको धर्म, अर्थ, काम और मोक्ष-सब | तं पीठस्थं येऽनुयजन्ति धीरा 
कुछ प्राप्त हो जाता है, सब कुछ प्राप्त हो जाता है ॥७॥ स्तेषां सुखं शाश्चतं नेतरेषाम्‌॥ ८ ॥ 


_________________ 0 OOOO त त 0 
' अं द्वादशकलाव्यासूर्यमण्डलात्मने नमः', ' ॐ षोडशकलाव्याप्तचन्द्रमण्डलात्मने नमः", “मं दशकलाव्याप्तवहिमण्डलात्मने नम: , सं 
सत्त्वाय नम: ', 'रं रजसे नमः ', 'तं तमसे नमः ', 'आं आत्मने नम:', ' अं अन्तरात्मने नमः", “पं परमात्मने नमः ', हां ज्ञानात्मने नम: 
इन मन्त्रोद्वारा पूजा करे। फिर अष्टदल कमलके प्रत्येक दलमें क्रमशः “विमलायै नमः', “उत्कर्षिण्यै नमः, “ज्ञानायै नम: ` क्रियायै 
नमः", “योगायै नमः ', 'प्रहय नमः ', ` सत्यायै नमः', “ईशानायै नम: '-इस मन्त्रोंसे विमला आदि आठ शक्तियोंकी पूजा करके पुनः 
कर्णिकामें ' अनुग्रहायै नमः' इस मन्त्रसे नवीं शक्तिकी पूजा करे। तत्पश्चात्‌ '३% नमो विष्णवे सर्वभूतात्मने वासुदेवाय सर्वात्मसंसोगाय 
पदापीठात्मने नमः' इस पीठमन्त्रका अष्टदल कमलके ऊपर विन्यास करके पीठकी पूजा करे। फिर पीठपर भगवान्‌ श्रीकृष्णका 
आवाहन और ध्यान करके षोडशोपचारसे पूजन करना चाहिये 

भगवानका ध्यान इस प्रकार करे- 
स्मरेद्‌ वृन्दावने रम्ये मोदयन्तं मनोरमम्‌ । गोविन्दं पुण्डरीकाक्षं गोपकन्याः सहस्रशः ॥ 
आत्मनो वदनाम्भोज्रेरिताक्षिमधुद्रताः । पीडिताः कामबाणेन चिरमाश्लेषणोत्सुकाः ॥ 
मुक्ताहारलसत्पीनतुङ्गस्तनभरान्विताः । स्रस्तधम्मिल्लवसना मदस्खलितभूषणाः ॥ 
दन्तपङ्किप्रभोद्भासिस्मन्दमानाधराञ्चिताः । विलोभयन्त्यो विविधैर्विभ्रमैर्भावगर्मितैः ॥ 
फुल्लेन्दीवरकान्तिमिन्दुवदनं बर्हावतंसप्रियं श्रीवत्साङ्कमुदारकौस्तुभधरं पीताम्बरं सुन्दरम्‌। 
गोपीनां नयनोत्पलाचिततनुं गोगोपसंघावृतं गोविन्दं कलवेणुवादनपरं दिव्याङ्गभूषं भजे॥ 
तत्पश्चात्‌ आवरण-पूजा करनी चाहिये। यह आवरण-पूजा अष्टदल 'कमलमें ही करनी चाहिये। इसका प्रथम आवरण इस प्रकार 
है। छ: कोणोंमेंसे आग्रेयकोणमें ' हृदयाय नमः ', नैर्क्रत्यकोणमें “शिरसे स्वाहा , वायव्यकोणमें “शिखायै वषट्‌', ईशानकोणमें “कवचाय 
हुम्‌?, अग्रभागमें 'नेत्रत्रयाय वौषट्‌' तथा पूर्व आदि चारों दिशाओंमें ' अस्त्राय फट्‌” इस प्रकार मन्त्रोच्चारणपूर्वक पूजन करे। 
द्वितीय आवरण-= पूर्वदिशामें ' वासुदेवाय नमः ', दक्षिणमें  सङ्कर्षणाय नमः ', पश्चिममें 'प्रद्युम्नाय नमः ', उत्तरमें ' अनिरुद्धाय नमः ¬ 
इन मन्त्रोंसे पूजा करके अग्निकोणमें शक्त्यै नमः ', नैऋत्यकोणमे ' श्रिये नमः", वायव्यकोणमें ' सरस्वत्यै नमः ' तथा ईशानकोणमें “रत्यै 
नम: '--इन मन्त्रोद्वारा शक्ति आदिका पूजन करे। 
तृतीय आवरण--फिर कमलके आठ दलोंमें पूर्वादि दिशाओंके क्रमसे रुक्मिणी आदि आठ पटरानियोंकी स्थापना और पूजा 
करे--यथा रुक्मिण्यै नमः, सत्यभामायै नमः, जाम्बवत्यै नमः, नाग्नजित्यै नमः, मित्रविन्दायै नमः, कालिन्द्यै नमः, लक्ष्मणायै नमः, 
सुशीलायै नम: । 
चतुर्थ आवरण--यहाँ पूर्वमें पीतवर्ण वसुदेव, अग्निकोणमें श्यामवर्णा देवकी, दक्षिणमें कर्पूरगौरवर्ण नन्द, नेकरत्यमें कुङ्कुम-सदूश 
गौरवर्णा यशोदा, पश्चिममें शङ्ख, कुन्द एवं चन्द्रके समान उज्ज्वल वर्णवाले बलदेव, वायव्यकोणमें मयूरपिच्छतुल्य श्यामवर्णा सुभद्रा, 
उत्तरमें गोपगण तथा ईशानकोणमें गोपाङ्गनाओंकी क्रमशः पूजा करनी चाहिये। इनके नामको चतुर्थ्यन्त करके “नमः' लगा देनेसे 
पूजाका मन्त्र हो जाता है। 
पञ्चम आवरण--कमलके मध्यभागमें क्रमशः अर्जुन, निशठ, उद्भव, दारुक, विष्वक्सेन, सात्यकि, गरुड, नारद तथा पर्वतको 
पूजा नाम-मन्त्रोंसे ही करे। 
षष्ठ आवरण--पूर्वमें `इन्द्रनिधये नमः', अग्निकोणमें 'नीलनिधये नम: ', दक्षिणमें “स्कन्दाय नमः , नैर्क्रत्यकोणमें “मकराय नम:', 
पश्चिममें ' आनन्दाय नमः, वायुकोणमें “कच्छपाय नमः", उत्तरमें 'शङ्खाय नमः” तथा ईशानकोणमें “पद्मनिधये नमः'-इस प्रकार 
पूजन करे। 
सप्तम आवरण-पूर्वमें पीतवर्ण इन्द्र, अग्निकोणमें रक्तवर्ण अग्नि, दक्षिणमें नीलोत्पलवर्ण यम, नैऋत्यकोणमें कृष्णवर्ण राक्षसाधिपति 
निर्क्रति, पञ्चिममें शुक्लवर्ण वरुण, वायव्यमें धूम्रवर्ण वायु, उत्तरमें नीलवर्ण कुबेर तथा ईशानकोणमें श्वेतवर्ण ईशानका नाम-मन्तरद्वारा ही 
पूजन करे। |; 
अष्टम आवरण--पूर्व और ईशानके मध्यमें गोरोचनवर्ण ब्रह्मा, नेक्रत्यकोण और पश्चिमके मध्यमें शुक्लवर्ण शेषनाग, पूर्व दलमें 
पीतवर्ण वज्र, अग्रिकोणवाले दलमें शुक्लवर्णा शक्ति, दक्षिण दलमें नीलवर्ण दण्ड, नैऋत्य दलमें श्वेतवर्ण खङ्ग, पश्चिम दलमें विद्युदर्ण र्ण 
पाश, वायव्य दलमें रक्तवर्ण ध्वज, उत्तर दलमें नीलवर्णा गदा तथा ईशान दलमें शुक्लवर्ण त्रिशूलकी नाम-मन्त्रद्वारा ही पूजा करे। 

नित्यो नित्यानां चेतनश्चेतनाना- 
मेको बहूनां यो विदधाति कामान्‌। 
तं पीठगं येऽनुयजन्ति धीरा- 
स्तेषां सिद्धि: शाश्वती नेतरेषाम्‌॥ ९॥ 
एतद्‌. विष्णोः परमं पदं ये 
नित्योद्युक्ताः संयजन्ते न कामात्‌। 


तेषामसौ गोपरूपः प्रयत्नात 
प्रकाशयेदात्मपदं तदैव॥ १०॥ 

यो ब्रह्माणं विदधाति पूर्व 
यो विद्यास्तस्मै गापयति स्म कृष्णः । 

तं ह देवमात्मबुद्धिप्रकाशं 
मुमुक्षुर्वै शरणमनुब्रजेत्‌॥ ११॥ 


३ॐ०कारेणान्तरितं ये जपन्ति 
गोविन्दस्य पञ्चपदं मनुं तम्‌। 
दर्शयेदात्मरूपं 
तस्मान्मुमुक्षुरभ्यसेन्नित्यशान्त्य#॥ १२॥ 
“एकमात्र सबको वशमें रखनेवाले सर्वव्यापी भगवान्‌ 
श्रीकृष्ण सर्वथा स्तवन करनेयोग्य हैं। वे एक होते हुए भी 
अनेक रूपोंमें प्रकाशित हो रहे हैं। जो धीर भक्तजन पूर्वोक्त 
पीठपर विराजमान उन भगवानूका प्रतिदिन पूजन करते हैं, 
उन्हींको शाश्वत सुख प्राप्त होता है, दूसरोंको नहीं। जो 
नित्योंके भी नित्य हैं, चेतनोंके भी परम चेतन हैं और एक 
ही सबकी कामनाएँ पूर्ण करते हैं, उन भगवान्‌ श्रीकृष्णको 


तेषामसौ 


+ महान्तं विभुमात्मानं मत्वा धीरो न शोचति * 


र -2--? 
पूर्वोक्त पीठमें स्थापित करके जो धीर पुरुष निरन्तर 
उनका पूजन करते हैं, उन्हींको सनातन सिद्धि प्राप्त होती 
है, दूसरोंको नहीं। जो नित्य उत्साहपूर्वक उद्यत रहकर 
श्रीविष्णुके परमपदस्वरूप इस मन्त्रकी विधिपूर्वक पूजा 
करते हैं तथा भगवान्‌के सिवा दूसरी किसी वस्तुकी 
कामना नहीं करते, उनके लिये वे गोपालरूपधारी भगवान्‌ 
श्यामसुन्दर अपना स्वरूप तथा अपना परम धाम तत्काल 
ही प्रयत्नपूर्वक प्रकाशित कर देते हैं। जो श्रीकृष्ण सृष्टिके 
प्रारम्भमें ब्रह्माजीको उत्पन्न करते हैं तथा निश्चय ही जो 
उनको वेदविद्याका उपदेश करके उनसे उसका गान 
करवाते हैं, समस्त जीवोंकी बुद्धिको प्रकाश (ज्ञान) 
देनेवाले उन भगवानूकी शरणमें मुमुक्ष पुरुष अवश्य 
जाय। जो साधक भगवान्‌ गोविन्दके उस पाँच पदवाले 
सुप्रसिद्ध अष्टादशाक्षर-मन्त्रको 3*कारसे सम्पुटित करके 
जपते हैं, उन्हींको वे भगवान्‌ शीघ्र अपने स्वरूपका 
साक्षात्कार कराते हैं; अतः संसार-बन्थनसे छूटनेकी 
इच्छा रखनेवाला मनुष्य नित्य-शान्तिको प्राप्तिके लिये 
अवश्य ही उक्त मन्त्रका जप करे'॥ ८-१२॥ 

इस पाँच पदवाले मन्त्रसे ही और भी दशाक्षर 
आदि मन्त्र उत्पन्न हुए हैं, जो मनुष्योंके लिये 
कल्याणकारी हैं। उन दशाक्ष आदि मन्त्रोंको भी 
ऐश्वर्यकी इच्छावाले इन्द्र आदि देवता न्यास, ध्यान आदि 
यथावत्‌ विधिके साथ जपते रहते हैं॥ १३॥ 


HLS & FAILS 
तृतीय उपनिषद्‌ 


अष्टादशाक्षरका अर्थ 


“यदि ऐसी बात है तो इन भगवान्‌ श्रीकृष्णके 
स्वरूपभूत मन्त्रका अर्थ (अभिप्राय और प्रयोजन) क्या 
है ? यह आप अपनी वाणीद्वारा समझाइये।' इस प्रकार 
उन सनकादि मुनियोंने पूछा। तब सब लोकोंमें विख्यात 
ब्रह्माजीने उनके उस प्रश्‍नके उत्तरमें इस प्रकार कहा-- 
“मुनिवरो ! सुनो; मुझ ब्रह्माकी जो दो परार्धकी आयु होती 
है, उसे व्यतीत करता हुआ मैं पूर्वकालमें भगवानका 
निरन्तर ध्यान और स्तवन करता रहा। इस प्रकार जब 
एक परार्ध बीत गया, तब भगवानका ध्यान मेरी ओर 
आकृष्ट हुआ; फिर वे दया करके गोपवेषधारी श्यामसुन्दर 
पुरुषोत्तमके रूपमें मेरे सामने प्रकट हुए। तब मैंने 
भक्तिपूर्वक उनके चरणोंमे प्रणाम किया। तदनन्तर उन्होंने 
दयार्द्र हृदयसे मुझपर अनुग्रह करके सृष्टि-रचनाके लिये 
अपने स्वरूपभूत अष्टादशाक्षर-मन्त्रका मुझे उपदेश 


दिया और तत्काल अन्तर्धान हो गये। फिर जब मेरे 
हदयमें सृष्टिकी इच्छा हुई, तब अष्टादशाक्षर-मन्त्रके उन 
सभी अक्षरोंमें भावी जगतूके स्वरूपका दर्शन कराते हुए 
वे पुनः मेरे सम्मुख प्रकट हो गये। तब मैंने इस मन्त्रमें 
जो 'क्‌' अक्षर है, उससे जलकी, 'ल्‌' अक्षरसे पृथ्वीकी, 
“ई' से अग्नि-तत्त्वकी, अनुस्वारसे चन्द्रमाकी तथा 
इन सबके समुदायरूप 'क्लीं' से सूर्यकी रचना की। 
मन्त्रके द्वितीय पद 'कृष्णाय' से आकाशकी और 
आकाशसे वायुकी सृष्टि की उसके बादवाले 'गोविन्दाय' 
पदसे कामधेनु गौ तथा वेदादि विद्याओंको प्रकट किया। 
उसके पश्चात्‌ जो 'गोपीजनवल्लभाय' पद है, उससे 
स्त्री-पुरुष आदिकी रचना की तथा सबसे अन्तमें जो 
स्वाहा' पद है, उससे इस समस्त जड-चेतनमय चराचर 
किता किया॥ १-२॥ 


ALA O “5-०, 

* गोपालपूर्वतापनीयोपनिषद्‌ * 


५७९ 


चतुर्थ उपनिषद्‌ 
गोपाल-मन्त्रके जपकी महिमा; उससे गोलोक-धामकी प्राप्ति 


इन भगवान्‌ श्रीकृष्णके ही पूजन तथा उनके ३%कारसे 
सम्पुटित अष्टादशाक्षर-मन्त्रके ही जपसे पूर्वकालमें 
राजर्षि चन्द्रध्वज मोहरहित होकर आत्मज्ञान प्राप्त करके 
असङ्ग हो गये॥ १॥ 

भगवान्‌ श्रीकृष्णके उस परमधाम गोलोकको 


ज्ञानी एवं प्रेमी भक्तजन सदा देखते हैं। आकाशमें 
सूर्यकी भाँति वह परम व्योममें सब ओर व्याप्त 
तथा प्रकाशमान है। उस परमधामकी प्रासि पूर्वोक्त 
अष्टादशाक्षर- मन्त्रके जपसे ही होती है; इसलिये इसका 
नित्य जप करे॥ २-३॥ 


ALO FAS 


पञ्चम उपनिषद्‌ 
श्रीकृष्णका स्वरूप एवं उनका स्तवन 


उक्त मन्त्रके विषयमें कुछ मुनिगण यों कहते हैं- 
“जिसके प्रथम पद (क्लीं )-से पृथ्वी, द्वितीय पद 
(कृष्णाय )-से जल, तृतीय पद (गोविन्दाय )-से तेज, 
चतुर्थ पद ( गोपीजनवल्लभाय )-से वायु तथा अन्तिम 
पञ्चम पद (स्वाहा )-से आकाशको उत्पत्ति हुई है 
वह वैष्णव पञ्चमहाव्याहतियोंवाला अष्टादशाक्षर-मन्त्र 
श्रीकृष्णके स्वरूपको प्रकाशित करनेवाला है। उसका 
मोक्ष-प्रा्िके लिये सदा ही जप करते रहना चाहिये '॥ १॥ 

इस विषयमें यह गाथा प्रसिद्ध है- 

जिस मन्त्रके प्रथम पदसे पृथ्वी प्रकट हुई, द्वितीय 
पदसे जलका प्रादुर्भाव हुआ, तृतीय पदसे तेजस्तत्त्वका 
प्राकस्य हुआ, चतुर्थ पदसे अग्रितत्व आविर्भूत हुआ 
तथा पञ्चम पदसे आकाशकी उत्पत्ति हुई, एकमात्र उसी 
अष्टादशाक्षर-मन्त्रका निरन्तर अभ्यास (जप) करे। 
उसीके जपसे राजर्षि चन्द्रध्वज भगवान्‌ श्रीकृष्णके 
अविनाशी परमधाम गोलोकको प्राप्त हो गये॥ २-३ 

अतः वह जो परम विशुद्ध, विमल, शोकरहित, 
लोभ आदिसे शून्य, सब प्रकारकी आसक्ति एवं 
वासनासे वर्जित गोलोकधाम है, वह उक्त पाँच पदोंवाले 
मन्त्रसे अभिन्न है तथा वह मन्त्र साक्षात्‌ वासुदेवस्वरूप 
ही है, जिस वासुदेवसे भिन्न दूसरा कुछ भी नहीं है। 
वे एकमात्र भगवान्‌ गोविन्द पञ्चपद मन्त्रस्वरूप हैं। 
उनका श्रीविग्रह सच्चिदानन्दमय है। वे वृन्दावनमें 


नमो विज्ञानरूपाय परमानन्दरूपिणे। 
कृष्णाय गोपीनाथाय गोविन्दाय नमो नमः॥ ७ ॥ 
नमः कमलनेत्राय नमः कमलमालिने। 

नमः कमलनाभाय कमलापतये नमः॥ ८ ॥ 
बर्हापीडाभिरामाय रामायाकुण्ठमेधसे। 
रमामानसहंसाय गोविन्दाय नमो नमः॥ ९ ॥ 
कंसवंशविनाशाय केशिचाणूरघातिने। 
वृषभध्वजवन्ह्याय पार्थसारथये नमः॥ १०॥ 
वेणुवादनशीलाय गोपालायाहिमर्दिने। 
कालिन्दीकूललीलाय लोलकुण्डलधारिणे॥ १९॥ 
वल्लवीनयनाम्भोजमालिने नृत्यशालिने। 

नमः प्रणतपालाय श्रीकृष्णाय नमो नमः॥ १२॥ 
नमः पापप्रणाशाय गोवरद्धनधराय च। 
पूतनाजीवितान्ताय तृणावर्तासुहारिणे॥ १३॥ 
निष्कलाय विमोहाय शुद्धायाशुद्धवैरिणे। 
अद्वितीयाय महते श्रीकृष्णाय नमो नमः॥ ९४॥ 
प्रसीद परमानन्द प्रसीद परमेश्वर। 
आधिव्याधिभुजङ्केन दष्टं मामुद्धर प्रभो॥ ९५॥ 
श्रीकृष्ण रुक्मिणीकान्त गोपीजनमनोहर। 
संसारसागरे मग्नं मामुद्धर जगदुरो॥ ९६॥ 
केशव क्लेशहरण नारायण जनार्दन। 
गोविन्द परमानन्द मां समुद्धर माधव ९७॥ 
` “सम्पूर्ण विश्व जिनका स्वरूप है, जो विश्वके पालन 


कल्पवृक्षके नीचे रल्रमय सिंहासनपर सदा विराजमान | और संहारके एकमात्र कारण हैं तथा जो स्वयं ही विश्वरूप 
रहते हैं। मैं मरुद्रणोंके साथ रहकर (इन) उत्तम | और इस विश्वके अधीश्वर हैं, उन भगवान्‌ गोविन्दको 


स्तुतियांद्वारा उन भगवानको संतुष्ट करता हँ॥ ४-५॥ 
ॐ नमो विश्वरूपाय विश्वस्थित्यन्तहेतवे। 
विश्वेश्वराय विश्वाय गोविन्दाय नमो नमः॥ ६॥ 


बारम्बार नमस्कार है। जो विज्ञानस्वरूप और पर्मानन्दमयविग्रह 
हैं तथा जो जीवमात्रको अपनी ओर आकृष्ट कर लेनेवाले 
हैं, गोपसुन्दरियोंके प्राणनाथ उन भगवान्‌ गोविन्दको प्रणाम 

है, प्रणाम है । जो नेत्रोंमें कमलकी शोभा धारण करते और 
कण्ठमें कमलपुष्पोंकी माला पहनते हैं, जिनकी नाभिसे 
कमल प्रकट हुआ है तथा जो कमला- लक्ष्मी, लक्ष्मीस्वरूपा 
गोपाडुनाओंके तथा श्रीराधाके प्राणेश्वर हैं, उन भगवान्‌ 
श्यामसुन्दरको नमस्कार है, नमस्कार है । मस्तकपर मोरपंखका 
मुकुट धारण करके जो परम सुन्दर दिखायी देते हैं, जिनमें 
सबका मन रमण करता है, जिनकी बुद्धि एवं स्मरणशक्ति 
कभी कुण्ठित नहीं होती तथा जो लक्ष्मी, गोपसुन्दरीगण 
तथा श्रीराधाके मानसमें विहार करनेवाले राजहंस हे, उन 
भगवान्‌ गोविन्दको बारम्बार प्रणाम है । जो कंसके वंशका 
विध्वंस करनेवाले तथा केशी और चाणूरके विनाशक हैं 
भगवान्‌ शङ्करके भी जो वन्दनीय हैं, उन पार्थसारथि 
भगवान्‌ श्रीकृष्णको नमस्कार है । अधरोंपर बाँसुरी रखकर 
उसे बजाते रहना जिनका स्वाभाविक गुण है, जो गौओंके 
पालक तथा कालियनागका मान मर्दन करनेवाले हैं 
कालिन्दीके रमणीय तटपर कालियहृदमें नागके फणोंपर 
चञ्चलगतिसे जिनकी अविराम लास्य-लीला हो रही है 
अतएव जिनके कानोंमें धारण किये हुए कुण्डल हिलते 
हुए झलमला रहे हैं, सहस्रों गोपसुन्दरियोंके निर्निमेष नेत्र 
जिनके श्रीअङ्ोमें प्रतिबिम्बित होकर विकसित कमल- 
पुष्पोंकी मालासदृश शोभा पा रहे हैं तथा जो नृत्यमें संलग्न 
होकर अतिशय शोभायमान दिखायी देते हैं, उन शरणागत 
जनोंके प्रतिपालक भगवान्‌ श्रीकृष्णको प्रणाम है, प्रणाम 
है।जो पाप और पापात्मा असुरोंके विनाशक हैं, व्रजवासियोंको 
रक्षाके लिये हाथपर गोवर्धन धारण करते हैं, पूतनाके 
प्राणान्तकारक तथा तृणावर्त असुरके प्राण-संहारक हैं, उन 
भगवान्‌ श्रीकृष्णको नमस्कार है। जो कला (अवयव)- 
से रहित हैं, जिनमें मोहका सर्वथा अभाव है, जो स्वरूपसे 
ही परम विशुद्ध हैं, अशुद्ध (स्वभाव तथा आचरणवाले) 


+ महान्तं विभुमात्मानं मत्वा धीरो न शोचति * 


“ESS 
असुरोंके शत्रु हँ, तथा जिनसे बढ़कर या जिनके समान 
भी दूसरा कोई नहीं है, उन सर्वमहान्‌ परमात्मा श्रीकृष्णको 
बारम्बार नमस्कार है । परमानन्दमय परमेश्वर ! मुझपर प्रसन्न 
होइये, प्रसन्न होइये । प्रभो ! मुझे आधि (मानसिक व्यथा) 
और व्याधि (शारीरिक व्यथा) -रूपी सर्पोने डस लिया है 
कृपया मेरा उद्धार कीजिये । हे कृष्ण हे रुक्मिणीवल्लभ! 
हे गोपसुन्दरियोंका चित्त चुरानेवाले श्यामसुन्दर ! मैं संसार- 
समुद्रमें डूब रहा हूँ। जगद्गुरो! मेरा उद्धार कीजिये। हे 
केशव ! क्लेशहारी नारायण ! जनार्दन ! परमानन्दमय गोविन्द! 
माधव! मेरा उद्धार कीजिये'॥ ६--१७॥ 

“मुनिवरो ! जिस प्रकार मैं इन प्रसिद्ध स्तुतियोंद्वारा 
भगवान्‌की आराधना करता हूँ, उसी प्रकार तुमलोग भी 
पाँच पदोंवाले पूर्वोक्त मन्त्रका जप और श्रीकृष्णका 
ध्यान करते हुए उनकी आराधनामें लगे रहो। इसके 
द्वारा संसार-समुद्रसे तर जाओगे।' इस प्रकार ब्रह्माजीने 
उन सनकादि मुनियोंको उपदेश दिया॥ १८॥ 

जो इस पूर्वोक्त पञ्चपद-मन्त्रका सदा जप करता 
है, वह अनायास ही भगवानूके उस अद्वितीय परमपदको 
प्राप्त हो जाता है। भगवानका वह परमपद गतिशील 
नहीं-नित्य स्थिर है; फिर भी वह मनसे भी अधिक 
वेगवाला है । भगवत्स्वरूप होनेके कारण ही वह एक- 
अद्वितीय है। देवता अर्थात्‌ वाणी आदि इन्द्रियाँ वहाँतक 
कभी नहीं पहुँच सकी हैं। इन्द्रियोंकी जहाँ-जहाँ गति 
है, वहाँ-वहाँ वह पहलेसे ही पहुँचा हुआ है। तात्पर्य 
यह कि भगवानूका परमपद नित्य, स्थिर, एक और 
सर्वव्यापी है। इसलिये भगवान्‌ श्रीकृष्ण ही परमदेव हैं। 
उनका ध्यान करे, मन्त्रजपट्ठारा उनके नामामृतका 
रसास्वादन करे तथा उन्हींका सदा भजन करे, उन्हींका 
सदा भजन करे॥ १९-२०॥ 3» तत्सत्‌॥ 


AIO FAIS 
॥ अथर्ववेदीय गोपालपूर्वतापनीयोपनिषद्‌ समाप्त ॥ 


HALO १४2 


शान्तिपाठ 
३ भद्रं कर्णेभिः श्रृणुयाम देवा भत्रं पश्येमाक्षभिर्यजत्राः। 


स्थिरैर्वैस्तुष्टुवा<सस्तनूभिर्व्यशेम 
स्वस्ति न इन्द्रो वृद्धश्रवाः स्वस्ति नः पूषा 
स्वस्ति नस्ताक्ष्यों अरिष्टनेमिः 

ॐ शान्तिः! शान्तिः!! शान्तिः!!! 


देवहितं यदायुः॥ 
विश्ववेदाः । 
स्वस्ति नो बृहस्यतिर्दधातु॥ 


AHO > “स 

॥ 3 श्रीपरमात्मने नम: ॥ 


अथर्ववेदीय 


गोपालोत्तरतापनीयोपनिषद्‌ 


शान्तिपाठ 
ॐ भद्रे कर्णेभि: श्रुणुयाम देवा भद्रे पश्येमाक्षभिर्यजत्राः । 
स्थिरैड्रैस्तुष्टुवाःसस्तनूभिर्व्यशेम देवहितं यदायुः॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 
स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्दधातु ॥ 
ॐ शान्तिः! शान्तिः!! शान्तिः!!! 
राधा आदि गोपियोंका दुर्वासासे संवाद; दुर्वासाके द्वारा श्रीकृष्णके स्वरूपका वर्णन 


एक समयकी बात है, सदा श्रीकृष्ण-मिलनकी ही 
अभिलाषा रखनेवाली व्रजकी गोपसुन्दरियाँ उनके साथ 
रात्रि व्यतीत करके प्रातःकाल उन सर्वेश्वर गोपालसे 
बोलीं तथा वे श्यामसुन्दर श्रीकृष्ण भी उनसे बोले॥ १॥ 
उनमें इस प्रकार बातचीत हुई-- प्यारे श्यामसुन्दर ! 
तुम हमें बताओ, हमें अपनी अभीष्ट-सिद्धिके लिये 
किस ब्राह्मणको इस समय भोजन देना चाहिये ?' 
गोपियोंका यह प्रश्‍न सुनकर श्रीकृष्णने उत्तर दिया- 
“महर्षि दुर्वासाको भोजन देना उचित है'॥२॥ 
गोपियोंने पूछा--' प्यारे! जहाँ जानेसे हमारा कल्याण 
होगा, वह मुनिवर दुर्वासाका आश्रम तो उस पार है। 
यमुनाका अगाध जल पार किये बिना हम वहाँ कैसे 
जायँगी ?'॥ ३॥ 
भगवान्‌ बोले--तुमलोग यमुनाजीके तटपर जाकर 
कहना-- श्रीकृष्ण नामसे प्रसिद्ध हमारे श्यामसुन्दर | 
ब्रह्मचारी हैं।' यों कहनेपर यमुनाजी तुम्हें पार जानेके 
लिये मार्ग दे देंगी। मैं वह हूँ, जिससे सबकी उन्नति 
होती है। मैं वह हूँ, जिसका स्मरण करनेसे अथाहकी 
भी थाह मिल जाती है। मैं वह हूँ, जिसका स्मरण करके 
अपवित्र भी पवित्र हो जाता है । मैं वह हूँ, जिसका स्मरण 
करके व्रतहीन भी व्रतधारी हो जाता है। मैं वह हूँ, 
जिसका स्मरण करके निष्काम आत्माराम भी सकाम 
(परम प्रेमी) हो जाता है । तथा मैं वह हूँ, जिसका स्मरण 
करके वेद-ज्ञानसे रहित पुरुष भी वेदज्ञ हो जाता है ॥ ४॥ 


कहते हैं, भगवानका यह कथन सुनकर गोपसुन्दरियाँ 
महादेवजीके अंशभूत दुर्वासाका स्मरण करके-उन्हींको 
लक्ष्य करके वहाँसे चली और श्रीकृष्णके वचनको दुहराकर 
सूर्यकन्या यमुनाके पार हो मुनिके परम पवित्र आश्रमपर 
जा पहुँचीं। फिर उन सर्वश्रेष्ठ मुनिको, जो रुद्रके ही अंश 
थे, प्रणाम करके उन ब्राह्मणदेवताको दूध और घीके बने 
हुए मीठे और प्रिय पदार्थ देकर गोपाङ्गनाओंने संतुष्ट 
किया । प्रसिद्ध महर्षि दुर्वासाने भोजन करके उच्छिष्ट अन्नका 
यथास्थान त्याग करके गोपियोंको यथेष्ट आशीर्वाद दे घर लौट 
जानेके लिये आज्ञा दी। तब गोप-सुन्दरियोंने पूछा-- हम 
सूर्यकन्या यमुनाको कैसे पार करके जायँगी ?'॥ ५--७॥ 

तब वे सुप्रसिद्ध मुनि बोले--मैं केवल दूबका ही 
भोजन करनेवाला हूँ, इस रूपमें मेरा स्मरण करनेसे 
यमुनाजी तुम्हें मार्ग दे देंगी॥ ८ ॥ 

उन गोपसुन्दरियोंमें सुन्दर गुण और स्वभावकी 
दृष्टिसे सबसे श्रेष्ठ थीं गान्धर्वी-श्रीराधा। उन्होंने वहाँ 
आयी हुई उन सभी गोपियोंके साथ विचार करके मुनिवर 
दुर्वासासे इस प्रकार पूछा--' हमारे साथ नित्य विहार 
करनेवाले श्यामसुन्दर श्रीकृष्ण कैसे ब्रह्मचारी हैं? और 
अभी-अभी इतना पकवान भोजन करनेवाले महर्षि 
दुर्वासा किस प्रकार केवल दूर्वा ही खाते हैं ?'॥ ९-१०॥ 

श्रीराधाको ही प्रधान बनाकर और उन्हें ही आगे 
करके अन्य गोपाङ्गनाएँ उन्हींके पीछे चुपचाप खड़ी हो 
गयी थीं॥ ११॥ 

दुर्वासाने कहा-सुनो, आकाश शब्द-गुणसे युक्त 
है; परंतु परमात्मा शब्द और आकाश दोनोंसे भिन्न हैं। 
फिर भी वे उक्त गुणवाले आकाशमें उसके अन्तर्यामी 
आत्मा होकर निवास करते हैं। वह शब्दवान्‌ आकाश 
उन अन्तर्यामी परमात्माको नहीं जानता; वही परमात्मस्वरूप 
आत्मा मैं हूँ, फिर मैं भोजन करनेवाला कैसे हो 
सकता हूँ। वायु स्पर्श-गुणसे युक्त है, किंतु परमात्मा 
स्पर्श और वायु दोनोंसे भिन्न हैं; फिर भी वे वायुमें 
उसके अन्तर्यामी आत्मारूपसे निवास करते हैं। वह 
स्पर्शवान्‌ वायुतत्त्व उन अन्तर्यामी परमात्माको नहीं 
जानता । वही विशुद्ध आत्मा मैं भी हूँ, अतः मैं भोक्ता 
कैसे हो सकता हूँ। यह तेज रूप-गुणसे युक्त है, किंतु 
परमात्मा रूप और तेज दोनोंसे भिन्न हैं। फिर भी वे 
अग्निमें उसके अन्तर्यामी आत्मारूपसे निवास करते हैं। 
वह अग्नि उन अन्तर्यामी परमात्माको नहीं जानता | वही 
विशुद्ध आत्मा मैं हूँ। अतः मैं भोक्ता कैसे हो सकता 
हूँ। जल रस-गुणसे युक्त है; किंतु परमात्मा रस और 
जल दोनोंसे भिन्न हैं। तथापि वे उस जलमें अन्तर्यामी 
आत्मारूपसे निवास करते हैं। जल उन अन्तर्यामी 
परमात्माको नहीं जानता। वही विशुद्ध आत्मा मैं भी हूँ, 
अतः मैं भोक्ता कैसे हो सकता हूँ। यह पृथिवी गन्ध- 
गुणसे युक्त है, किंतु परमात्मा गन्ध एवं पृथिवी दोनोंसे 
भिन्न हैं । तथापि वे भूमिमें उसके अन्तर्यामी आत्मारूपसे 
निवास करते हैं। भूमि उन अन्तर्यामी परमात्माको 
नहीं जानती | वही विशुद्ध आत्मा मैं हूँ, अतः मैं भोक्ता 
कैसे हो सकता हूँ। यह मन ही उन आकाश आदिके 
विषयमें संकल्प-विकल्प करता है, यही उन विषयोंको 
ग्रहण करता है। जहाँ सब कुछ आत्मा ही हो गया है, 
वहाँ किस विषयका आश्रय लेकर यह मन संकल्प- 
विकल्प करे अथवा किस विषयको ओर जाय? 
इसलिये मैं वही विशुद्ध आत्मा हूँ, फिर कैसे भोक्ता 
हो सकता हूँ॥ १२-१८ ॥ 
ये श्यामसुन्दर श्रीकृष्ण, जो तुम्हारे प्रियतम हैं, 
व्यष्टि और समष्टिके स्थूल और सूक्ष्म दोनों शरीरोंके 
कारण हैं। सदा साथ रहनेवाले दो पक्षियोंकी भाँति 
जीवात्मा और परमात्मा एक-दूसरेके नित्य सहचर 
हैं। इनमें जो परमात्माका अंशभूत इतर जीव है, वह 
तो भोक्ता होता है; और उससे भिन्न साक्षात्‌ परमात्मा 

>>> जिला का 
(श्रीकृष्ण) साक्षीमात्र होते हैं। वृक्षके समान धर्मवाले 
नाशवान्‌ शरीरमें वे दोनों रहते हैं। इनमें एक भोक्ता 
है और दूसरा अभोक्ता। पहला (जीवात्मा) तो भोक्ता 
है और दूसरा स्वतन्त्र ईश्वर ही अभोक्ता है। यह 
अभोक्ता परमेश्वर ही श्रीकृष्ण हैं। जिनमें मोक्ष और 
बन्धन देनेवाली विद्या और अविद्याका अस्तित्व हम 
नहीं जानते, जो विद्या और अविद्या दोनोंसे विलक्षण 
हैं तथा जो विद्यामय हैं, वे श्रीकृष्ण विषयी कैसे हो 
सकते हैं ?॥ १९--२१॥ 

जो कामना (विषयासक्ति)-से नाना प्रकारके 
भोगोंकी अभिलाषा करता है, वही कामी होता है; 
परंतु जो निश्चयपूर्वक कामनाके बिना ही केवल प्रेमी 
भक्तोंके प्रेमवश उनके द्वारा अर्पित भोगोंको ग्रहण 
करनेकी इच्छा करता है, वह अकामी होता है--उसे 
कामना और आसक्तिसे दूर माना जाता है। ये श्रीकृष्ण 
जन्म और जरा (बुढ़ापा) आदि शारीरिक धर्मोंसे रहित 
हैं। ये स्थिर हैं-नित्य हैं, इनका छेदन नहीं हो 
सकता। वे जो सूर्यमण्डलमें विराजमान हैं, जो गौओंमें 
रहते हैं, जो गौओंकी रक्षा करते हैं, जो ग्वालोंके 
भीतर हैं, जो सम्पूर्ण देवताओंमें भी अन्तर्यामीरूपसे 
स्थित हैं, सम्पूर्ण वेदोंके द्वारा जिनकी महिमाका गान 
किया जाता है, जो समस्त चराचर भूतोंमें व्याप्त होकर 
स्थित हैं तथा जो भूतोंकी सृष्टि भी करते हैं, वे 
भगवान्‌ ही तुम्हारे स्वामी हैं॥ २२-२३॥ 

यह सुनकर वे गान्धर्वी नामसे प्रसिद्ध श्रीराधाजी 
बोलीं--' महर्षे! ऐसे अद्भुत, अचिन्त्य महिमावाले गोपाल 
श्रीकृष्ण हमलोगोंके यहाँ कैसे प्रकट हो गये? तथा 
आपने उन श्रीकृष्णका तत्त्व कैसे जाना? उनकी 
प्राप्तिका साधनभूत मन्त्र कौन-सा है? उन भगवानका 
निवासस्थान कहाँ है? वे देवकीजीके गर्भसे किस 
प्रकार उत्पन्न हुए? इनके बड़े भैया बलरामजी कौन 
हैं तथा कैसे इन गोपालकी पूजा होती है? प्रकृतिसे 
परे जो ये साक्षात्‌ परमात्मा गोपाल हैं, किस प्रकार इस 
भूमिपर अवतीर्ण हुए ? यह सब स्पष्टरूपसे बताइये ॥ २४॥ 

तब उन प्रसिद्ध महर्षि दुर्वासाने श्रीराधासे कहा 
पह बात सबको विदित है कि सृष्टिके आदिमें एकमात्र 
त्व नारायण ही विराजमान थे, जिनमें ये सम्पूर्ण 

क ओतप्रोत हैं। उनके मानसिक सङ्कल्पसे नाभि 

जो कमल प्रकट हुआ था, उससे कमलयोनि ब्रह्माजीकी 
उत्पत्ति हुई। भगवान्‌ नारायणने ब्रह्माजीसे तपस्या 
करवाकर उन्हें वरदान दिया॥ २५-२६॥ 
ब्रह्माजीने इच्छानुसार प्रश्‍न पूछनेका ही वरदान 
माँगा और भगवान्‌ नारायणने वैसा वर उन्हें 
दे दिया॥ २७॥ 
तदनन्तर उन विश्वविख्यात ब्रह्माजीने पूछा-- 
' भगवन्‌! समस्त अवतारोंमें कौन-सा अवतार सबसे 
श्रेष्ठ है, जिससे सब लोक सन्तुष्ट हों, सम्पूर्ण देवता भी 
सन्तुष्ट हों, जिसका स्मरण करके मनुष्य इस संसारसे 
मुक्त हो जाते हैं ? तथा इस श्रेष्ठ अवतारको परब्रह्मरूपता 
कैसे सिद्ध हो सकती है?'॥ २८॥ 
यह प्रश्‍न सुनकर उन प्रसिद्ध भगवान्‌ नारायणने 
उन ब्रह्माजीसे कहा-'वत्स! जैसे मेरु-शिखरपर 
(यमातिरिक्त सात लोकपालोंकी) सात पुरियाँ हैं, जिन्हें 
सकामभावसे पुण्य करनेवाले पुरुष प्राप्त करते हैं, उसी 
प्रकार इस भूगोल-चक्रमें भी सात पुरियाँ* हैं, जो 
निष्काम तथा सकाम-सभी प्रकारके लोगोंद्वारा सेवन 
करनेयोग्य हैं। (सकामभाववाले पुरुषोंको कामना 
करनेके कारण वे 'सकाम्या' हैं, और निष्काम पुरुषोंको 
मोक्ष देनेवाली होनेके कारण 'निष्काम्या' हैं।) उन 
सबके मध्यमें साक्षात्‌ परब्रह्मरूप गोपालको पुरी मथुरा 
है; अत: वह सम्पूर्ण देवताओं तथा समस्त भूतोंके लिये 
भी सकाम्या (कामना पूर्ण करनेवाली) और निष्काम्या 
(मोक्षदायिनी) है'॥ २९॥ 
निश्चय ही जिस प्रकार सरोवरमें कमल होता है, 
उसी प्रकार भूतलपर यह पुरी स्थित है। (कमलकी 
कर्णिकाके स्थानपर तो यह पुरी है और दलोंके स्थानपर 
मधुवन आदि वन हैं।) अवश्य ही मथुरापुरी भगवान्‌ 
गोपालके चक्रद्वारा सुरक्षित है, इसलिये वह गोपाल- 
पुरीके नामसे प्रसिद्ध है। विशाल बृहदवन (महावन), 
मधुदैत्यके नामपर प्रसिद्ध मधुवन, ताड्के वृक्षोंसे 
सुशोभित तालवन, कमनीय श्रीकृष्णको विहारस्थली 
काम्यवन (कामवन), कृष्ण-प्रिया बहुलाके नामसे 
प्रसिद्ध बहुलावन, कुमुदवृक्षोंसे उपलक्षित कुमुदवन, 
खदिरवृक्षोंकी अधिकताके कारण प्रसिद्ध खदिरवन, 
जहाँ बलभद्रजी विचरते हैं-वह भन्रवन, ' भाण्डीर' 


* वे सात पुरियाँ हैं-अयोध्या, मथुरा, माया (हरिद्वार), काशी, काञ्ची, अवन्ती (उज्जयिनी) तथा द्वारकापुरी। 

नामक वटसे उपलक्षित भाण्डीरवन, लक्ष्मीका निवासभूत 
श्रीवन, लोहगन्धकी तपस्याका स्थान लोहवन, वृन्दादेवीसे 
सनाथ हुआ वृन्दावन-इन (कमलदलोंके समान 
सुशोभित) बारह वनोंसे वह मथुरापुरी घिरी हुई है। उस 
मधुरामण्डलके अन्तर्गत उपर्युक्त वनोंमें ही देवता, 
मनुष्य, गन्धर्व, नाग और किन्नर ( श्रीकृष्णप्रेमसे उन्मत्त 
हो) गाते और नृत्य करते हैं। उन बारह वनोंमें बारह 
आदित्य, ग्यारह रुद्र, आठ वसु, स्त ऋषि, ब्रह्मा, नारद, 
पाँच गणेश एवं वीरेश्वर, रुद्रेश्वर, अम्बिकेश्वर, गणेश्वर, 
नीलकण्ठ, विश्वेश्वर, गोपालेश्वर तथा भद्रेश्वर आदि 
चौबीस शिवलिङ्गोंका निवास है। दो प्रमुख वन हैं- 
कृष्णवन और भद्रवन। इनके बीचमें ही पूर्वोक्त बारह 
वन हैं, जो परम पवित्र एवं पुण्यमय हैं। उन्हींमें देवता 
रहते हैं । वहीं सिद्धगण तपस्या करके सिद्धिको प्राप्त हुए 
हैं। वहीं बलरामजीकी रमणीय राममूर्ति, प्र्युप्नको 
प्रद्युम्रमूर्ति, अनिरुद्धकी अनिरुद्धमूर्ति तथा श्रीकृष्णको 
श्रीकृष्णमूर्ति विराजती है। इस प्रकार मथुरामण्डलके 
बारह वनोंमें भगवान्के बारह अर्चा-विग्रह विराजमान 
हैं । इनमेंसे प्रथम मूर्तिका पूजन रुद्रगण करते हैं। दूसरी 
मूर्तिका पूजन स्वयं ब्रह्माजी करते हैं। तीसरीकी पूजा 
ब्रह्माजीके पुत्र सनकादि मुनि करते हैं। चौथे विग्रहकी 
आराधना मरुदूण करते हैं। पाँचवें स्वरूपकी अर्चना 
विनायकगण करते हैं। छठे विग्रहकी पूजा वसुगण 
करते हैं। सातवेंकी आराधना ऋषि करते हैं। आठवीं 
मूर्तिकी पूजा गन्धर्व करते हैं। नवें विग्रहका पूजन 
अप्सराएँ करती हैं। दसवीं मूर्ति आकाशमें गुप्तरूपसे 
स्थित है। ग्यारहवीं अन्तरिक्षमें स्थित है और बारहवीं 
भूगर्भमें विराजती है। अर्चा-विग्रहोंका जो लोग पूजन 
करते हैं, वे मृत्युसे तर जाते हैं, मोक्ष पा लेते हैं, 
गर्भवास, जन्म, जरावस्था, मृत्यु तथा आध्यात्मिक आदि 
त्रिविध तापके दुःखको लाँघ जाते हैं॥ ३०-३८॥ 
इस विषयमें श्लोक भी हैं, जिनका भाव इस 
प्रकार है-- 

जो ब्रह्मा आदि देवताओंसे सदा सेवित है; 
भगवान्‌के शङ्ख, चक्र, गदा और शाङ्ग-धनुष निरन्तर 
जिसकी रक्षामें रहते हैं; जो बलभद्रजीके मुसल आदि 
शस्त्रोसे भी सदा सुरक्षित है, उस परम रमणीय 

मथुरापुरीमें पहुँचकर (भगवान्‌ श्रीकृष्णका चिन्तन करे) । 
यहाँ भगवान्‌ श्रीकृष्ण अपने अन्य तीन विग्रह-- 
बलराम, प्रद्युम्न तथा अनिरुद्धके साथ एवं अपनी 
अन्तरङ्गा शक्ति श्रीरक्मिणीजीके साथ सदा समाहित 
(भक्तोंपर अनुग्रह करनेके लिये सतत सावधान) रहते 
हैं। भगवान्‌ श्रीकृष्ण एकमात्र पूर्ण परमात्मा हैं तो भी 
वे प्रणवकी मात्राओके भेदसे चार नामोंसे प्रसिद्ध होते 
हैं। (<कारकी चार मात्राएँ हैं-अ, उ, म्‌ तथा 
अर्धमात्रा।) इनमें अकारात्मक विश्वरूप तो बलरामजी 
हैं, उकारात्मक तैजसरूप प्रद्युम्न हैं, मकारात्मक प्राज्ञरूप 
अनिरुद्धजी हैं तथा अर्धमात्रात्मक तुरीयरूप भगवान्‌ 
वासुदेव हैं ॥ ३९-४० ॥ 
अतः रजोगुणसे अर्थात्‌ त्रिगुणमयी प्रकृतिसे परे 
जो भगवान्‌ गोपाल हैं, “वह मैं ही हँ'--इस प्रकार 
निश्चय करके अपने आत्मामें गोपालकी भावना करे। 
जो यों करता है, वह मोक्ष-सुखका अनुभव करता है, 
ब्रह्मभावको प्राप्त होता है तथा ब्रह्मवेत्ता होता है। जो 
गोपों अर्थात्‌ जीवोंको सृष्टिसे लेकर प्रलयतक सदा ही 
आत्मीय मानकर स्वीकार करते तथा सदा उनको रक्षा 
एवं पालनमें संलग्न रहते हैं, वे प्रणववाच्य भगवान्‌ ही 
गोपाल हैं। वे “तत्‌, सत्‌, परब्रह्म श्रीकृष्ण ही मेरे आत्मा 
हैं; नित्यानन्दैकरूप जो गोपाल हैं, वह मैं हूँ। ३ वे 
गोपालदेव ही तीनों कालोंसे अबाधित परम सत्य हैं। 
वह मैं हूँ'-इस प्रकार अपनेको लेकर मनसे भगवान्‌के 
साथ एकता करे। अपनेको इस भावसे देखे-अपने 
विषयमें यह निश्चय करे कि “मैं गोपाल हूँ-वे ही 
गोपाल, जो अव्यक्त, अनन्त एवं नित्य हैं'॥ ४१-४४॥ 
भगवान्‌ कहते हैं- ब्रह्मन्‌! मथुरापुरीमें मेरा निवास 
सदा ही बना रहेगा। निश्चय ही मैं वहाँ शङ्ख, चक्र, गदा, 
पद्म और वनमालासे विभूषित होकर रहूँगा। ब्रह्मन्‌! मेरा 
स्वरूप चिन्मय है, सर्वोत्कृष्ट और स्वप्रकाशरूप है; 
इसमें प्राकृत रूपकी गन्ध भी नहीं है। इस प्रकार जो 
सदा मेरे स्वरूपका चिन्तन करता है, वह निश्चय ही मेरे 
परमधामको प्राप्त होता है। जो मुख्यतः मथुरामण्डलमें 
अथवा जम्बूह्रीपके किसी भी प्रदेशमें रहकर मेरी 
प्रतिमाका सामग्नियोंद्वारा पूजन करता है तथा मेरा भी 
ध्यानके द्वारा समाराधन करता है, वह इस भूमण्डलपर 
मुझे सर्वाधिक प्रिय है । ब्रह्मन्‌! मथुरामें मैं श्रीकृष्णरूपसे 


+ महान्तं विभुमात्मानं मत्वा धीरो न शोचति * 

ही सदा वास करता हूँ, अतः वहाँ तुम्हें उसी रूपमें मेरा 
पूजन करना चाहिये। अधिकारभेदसे विभिन्न युगोंका 
अनुसरण करनेवाले उत्तम बुद्धिसम्पन्न भक्तजन चार 
रूपोंमें मेरी उपासना-मेरा पूजन करते हैं। वे पीछे 
प्रकट हुए प्रद्युम्न और अनिरुद्धके साथ गोपाल श्रीकृष्णकी 
और बलरामकी पूजा करते हैं (ये ही चार व्यूह हैं)। 
इसके सिवा देवी रुक्मिणीके साथ उनके परम प्रियतम 
भगवान्‌ वासुदेवकी भी पूजा करते हैं। (युग-क्रमसे 
सत्ययुगमें श्वेतवर्ण बलरामकी, त्रेतामें रक्तवर्ण प्रद्युम्रकी, 
द्वापरमें पीतवर्ण अनिरुद्धकी और कलिमें श्यामवर्ण 
श्रीकृष्णकी आराधना करते हैं) ॥ ४५--४९ ॥ 

विद्वान्‌ पुरुष ऐसी भावना करे कि मैं नित्य 
अजन्मा गोपाल हूँ, सनातन प्रद्युम्न हूँ, बलराम हूँ तथा 
अनिरुद्ध हूँ।' इस प्रकार अपने आत्मारूपसे भगवानूका 
चिन्तन करके उनकी पूजा करे। मैंने वेद, पाञ्चरात्र तथा 
अन्यान्य शास्त्रोंमें जो विभागपूर्वक वर्णाश्रम-धर्मका 
उपदेश दिया है, उसके अनुसार निष्कामभावसे स्वधर्मका 
अनुष्ठान करते हुए उसके द्वारा मेरा पूजन करना चाहिये। 
भद्रवन एवं कृष्णवनके निवासियोंको वहाँ विराजमान 
मेरे स्वरूपकी आराधना करनी चाहिये॥ ५०-५१॥ 
जो (सकाम या निष्काम) धर्माचरणसे प्राप्त 
होनेबाली (स्वर्ग-अपवर्गरूप) सदूतिसे वञ्चित हैं 
(अतएव मनुष्यरूपमें जन्मे हैं), कलिकालने जिन्हे 
अपना ग्रास बना लिया है तथा जो मथुरामे रहकर मेरे 
भजनमें संलग्न रहते हैं, उनकी वहाँ अवश्य स्थिति होती 
है। (वे वहाँ रहनेके अधिकारी हैं तथा वहाँ रहकर 
भजन करनेसे उन्हें निश्चय ही अभीष्टसिद्धि प्राप्त होती 
है।) ब्रह्मन्‌! जैसे तुम अपने सनक-सनन्दन आदिं 
पुत्रोंक साथ स्रेहयुक्त सम्बन्ध रखते हो, जैसे महादेवजी 
प्रमथगणोंके साथ स्नेह-सम्बन्ध रखते हैं तथा जैसे 
लक्ष्मीके साथ मेरा प्रेमपूर्ण सम्बन्ध है, उसी प्रकार मेरा 
भक्त भी मुझे परम प्रिय है॥ ५२-५३॥ 
तदनन्तर उन पद्मसम्भव ब्रह्माजीने पूछा-* भगव! 
एक ही देव-आप परमेश्वर चार देवताओं (चत्ु्व्यूहों)- 
i SN यच 
ख्यात ३१कार है, वह अनेक 


अक्षर-अकार, उकार, मकार तथा अर्धमात्रा आदिके 
रूपमें कैसे हो गया ?' 

* गोपालोत्तरतापनीयोपनिषद्‌ * 


यह प्रश्न सुनकर भगवान्‌ नारायणने उन प्रसिद्ध 
ब्रह्माजीसे कहा-- 
सृष्टिके पूर्व एकमात्र अद्वितीय ब्रह्म ही सर्वत्र 
विराजमान था। सर्गकालमें उस ब्रह्मसे अव्यक्त (अव्याकृत 
मूल प्रकृति)-का प्रादुर्भाव हुआ। (अक्षर--अविनाशी 
ब्रह्मसे उत्पन्न होनेके कारण) अव्यक्त (प्रकृति) भी 
अक्षर (ब्रह्म) ही है। उस अक्षर अर्थात्‌ अव्यक्त 
प्रकृतिसे महत्तत्त्व प्रकट हुआ। महत्तत्त्वसे (सात्विक, 
राजस और तामस भेदवाला त्रिविध) अहंकार उत्पन्न 
हुआ। उस (तामस) अहंकारसे शब्द आदि पाँच 
तन्मात्राएँ प्रकट हुई और उनसे क्रमशः आकाश आदि 
पाँच महाभूतोंकी सृष्टि हुई। (इसी प्रकार राजस 
अहंकारसे इन्द्रियों तथा सात्त्विक अहंकारसे उनके 
अधिष्ठाता देवोंकी उत्पत्ति हुई।) इस प्रकार शरीर- 
इन्द्रिय आदिके रूपमें स्थित उन महत्तत्व आदिसे तथा 
भूतोंसे वह अक्षर परमात्मा आवृत है। (इन प्राकृत 
आवरणोंसे छिपे हुए अक्षर परमात्माको प्रायः संसारी 
मनुष्य देख नहीं पाते। वास्तवमें वह अक्षर | 
सबका अन्तर्यामी आत्मा है; अतः उसको अपनेसे 
अभिन्न मानकर ऐसी भावना करनी चाहिये कि) “मैं 
अक्षर हँ--मैं साक्षात्‌ अविनाशी परमात्मा हूँ; उन 
परमात्माका वाचक जो प्रणव (३%) अक्षर है, वह भी 
मैं हूँ। इसी प्रकार मैं अमर हूँ, निर्भय हूँ और अमृत 
हूँ। वह जो भयशून्य ब्रह्म है, निःसंदेह वह मैं हूँ। में 
मुक्त हूँ और अक्षर भी मैं हूँ।' (तात्पर्य यह कि जैसे 
एक ही ब्रह्म महत्तत्त्वादि रूपोंमें प्रकट और अनन्त 
नाम-रूपवाले जगतूके आकारमें प्रादुर्भूत हो गया, उसी 
प्रकार एक ही तत्त्व चतुर्व्यूहरूपमें प्रकट हुआ है और 
एक ही अक्षरसे अनेक अक्षरोंका भी आविर्भाव हुआ 
है।) नित्य सत्ता जिसका स्वरूप है, सम्पूर्ण विश्व 
जिसका ही आकार है तथा जो प्रकाशस्वरूप एवं सर्वत्र 
व्यापक है, वह एकमात्र अद्वितीय ब्रह्म अपनी लीलासे 
चार व्यूहोंके रूपोंमें प्रकाशित हो रहा है॥५४॥ 
रोहिणीनन्दन बलरामजी प्रणवके 'अ' अक्षरके 
द्वारा प्रतिपादित होते हैं । ये जाग्रतू-अवस्थाके अभिमानी 
होनेके कारण विश्व' कहे गये हँ । स्वप्रावस्थाके अभिमानी 
प्रद्यु्रजी 'तैजस' कहलाते हैं। प्रणवके उ' अक्षरसे 
इनका ही बोध होता है। अनिरुद्धजी सुषुप्तिक अभिमानी 


५८५ 


“प्राज्ञ' कहे गये हैं। प्रणवके “म्‌' अक्षरसे इनका ही 


प्रतिपादन होता है । जहाँ यह सम्पूर्ण विश्व प्रतिष्ठित है, वे 


श्रीकृष्ण तुरीय तत्त्व हैं। इन्हें अर्थमात्रात्मक नादरूप या 
प्रणवका सम्पूर्ण स्वरूप बताया गया है। पूर्वोक्त विश्व, 
तैजस आदि इन्हींमें अन्तर्हित है॥ ५५-५६॥ 

समस्त जगतूकी रचना करनेवाली मूलप्रकृतिरूपा 
देवी रुक्मिणी श्रीकृष्णकी अन्तरङ्गा शक्ति हैं, अतएव 
श्रीकृष्णस्वरूपा हैं। गोपियोंके रूपमें प्रकट होनेवाली 
जो श्रुतियाँ हैं, उनकी अपेक्षा प्रणवके साथ ब्रह्मका 
अधिक घनिष्ठ सम्बन्ध है; श्रुतियाँ और श्रुतिरूपा 
गोपियाँ दूरसे श्रीकृष्णका आराधन करती हैं और प्रणव 
एवं रुक्मिणी आदि शक्तियाँ ब्रह्मके साथ अभिन्नता 
रखती हैं। अतः ब्रह्मका साक्षात्‌ वाचक प्रणव जिस 
प्रकार ब्रह्मकी प्रकृति है, उसी प्रकार रुक्मिणीको भी 
ब्रह्मसे साक्षात्‌ सम्बन्ध रखनेके कारण ब्रह्मवादीजन 
प्रकृति ही बताते हैं। इसलिये सम्पूर्ण विश्वके 
आधारभूत भगवान्‌ गोपाल ही ३+काररूपमें प्रतिष्ठित 
हैं । ब्रह्मवादीजन ' क्लीम्‌' तथा ॐ#कारका एक ही अर्थमें 
पाठ करते हैं। (अतः कृष्णके बीजभूत “क्लीम्‌' तथा 
‘ॐ ' में अर्थतः कोई अन्तर नहीं है।) विशेषतः 
मथुरापुरीमें जो चतुर्भुजरूपमें मेरा ध्यान करता है, वह 
मोक्ष-सुखका अनुभव करता है॥ ५७-५९॥ 

ध्यानका स्वरूप यों है-भक्तका अष्टदल हृदय- 
कमल प्रसन्नतासे विकसित है, उसमें भगवान्‌ विराज 
रहे हैं। उनके दोनों चरण शङ्ख, ध्वजा और छत्रादिके 
चिह्वांसे सुशोभित हैं। हृदयमें श्रीवत्स-चिह्व शोभा पा 
रहा है। वहीं कौस्तुभमणि अपनी अद्भुत प्रभासे 
प्रकाशित हो रही है। भगवानूके चार हाथ हैं। उनमें 
शङ्ख, चक्र, शार्ङ्गधनुष, पद्य और गदा-ये सुशोभित 
हैं। बाँहोंमें भुजबंद शोभा दे रहा है। कण्ठमें धारण 
की हुई बनमाला भगवानूकी स्वाभाविक शोभाको और 
भी बढ़ा रही है। मस्तकपर किरीट चमचमा रहा है 
और कलाइयोंमें चमकीले कङ्कण शोभा पा रहे हैं। 
दोनों कानोंमें मकराकृति कुण्डल झलमला रहे हैं। 
सुवर्णमय पीताम्बरसे सुशोभित श्यामसुन्दर श्रीविग्रह है। 
भगवान्‌ इस मुद्रासे स्थित हैं, मानो अपने भक्तजनोंको 
अभय प्रदान कर रहे हैं। इस प्रकार प्रतिदिन मेरे 
चतुर्भुजरूपका मन-ही-मन चिन्तन करे अथवा पुर मुरली 

तथा सींग धारण करनेवाले मेरे द्विभुजरूप (श्रीकृष्ण 
विग्रह)-का ध्यान करे*॥ ६०-६३॥ 
जिस ब्रहमज्ञानसे सम्पूर्ण जगत्‌ मथ डाला जाता है, 
उसके सार (विषय) परब्रह्म-लीला-पुरुषोत्तम जिस 
पुरीमें विराजमान रहते हों, उसे मथुरा कहते हैं। वहाँ 
आठ दिकपालरूपी दलोंसे विभूषित मेरा यह भूमिरूपी 
कमल जगत्के रूपमें प्रकाशित हो रहा है। यह कमल 
संसार-समुद्रसे ही प्रकट हुआ है तथा जिनका अन्तःकरण 
राग-द्रेष आदिसे शून्य--पूर्णतः सम है, वे ही हंस या 
भ्रमररूपसे उस कमलका सेवन करते हैं। चन्द्रमा और 
सूर्यकी दिव्य किरणें पताकाएँ हैं और सुवर्णमय पर्वत 
मेरु मेरा ध्वज है। ब्रह्मलोक मेरा छत्र और नीचे- 
ऊपरके क्रमसे स्थित सात पाताललोक मेरे चरण हैं। 
लक्ष्मीका निवासभूत जो श्रीवत्स है, वह मेरा स्वरूप 
ही है। वह लाञ्छन अर्थात्‌ चन्द्राकृति रोम-पङ्किके 
चिहसे युक्त है; इसलिये ब्रह्मवादीजन उसे श्रीवत्स- 
लाञ्छन कहते हैं। भगवत्स्वरूपभूत जिस तेजसे सूर्य, 
चन्द्रमा, अग्नि तथा वाकू आदि तेज भी प्रकाश प्राप्त 
करते हैं, उस चिन्मय आलोकको परमेश्वरके भक्तजन 
कौस्तुभमणि कहते हैं । सत्त्व, रज, तम और अहंकार 
ये ही मेरी चार भुजाएँ हैं। मेरे रजोगुणमय हाथमें 
पञ्चभूतात्मक पाञ्चजन्य नामक शङ्ख स्थित है। अत्यन्त 
चञ्चल समष्टि-मन ही मेरे हाथमें चक्र कहलाता है, 
आदिमाया ही शाङ्ग नामक धनुष है तथा सम्पूर्ण विश्व 
ही कमलरूपसे मेरे हाथमें विराजमान है। आदिविद्याको 
ही गदा समझना चाहिये, जो सदा मेरे हाथमें स्थित रहती 
है। कभी प्रतिहत न होनेवाले धर्म, अर्थ, काम और 
मोक्षरूपी चार दिव्य केयूरों (भुजबंदों)-से मेरी चारों 
भुजाएँ विभूषित हैं। ब्रह्मन्‌! मेरा कण्ठ निर्गुण तत्त्व कहा 
गया है; वह अजन्मा मायाद्वारा मालित (आवृत) होता 
है, इसलिये तुम्हारे मानस-पुत्र सनकादि मुनि उस 
अविद्याको मेरी माला बताते हैं। मेरा जो कूटस्थ ' सतू' 
स्वरूप है, उस रूपमें मुझको ही किरीट कहते हैं। क्षर 
(सम्पूर्ण विनाशी शरीर) और उत्तम (जीव)-ये दोनों 
मेरे कानोंमें झलमलाते हुए युगल कुण्डल माने गये हैं। 


* श्रीवत्सलाञ्छनं हृत्स्थं कौस्तुभं प्रभया युतम्‌ । चतुर्भुजं 
सुकेयूरान्वितं बाहुं कण्ठं मालासुशोभितम्‌ । द्युमत्किरीटं 
सौम्यतनुं स्वभक्तायाभयप्रदम्‌ । ध्यायेन्मनसि मां नित्यं 


हिरण्मयं 


* महान्तं विभुमात्मानं मत्वा धीरो न शोचति * 


स्स 

इस प्रकार जो नित्य मनमें मेरा ध्यान करता है, 
वह मोक्षको प्राप्त होता है । वह मुक्त हो जाता है, निश्चय 
ही उसे मैं अपने-आपको दे डालता हूँ। ब्रह्मन्‌! मैने 
तुमसे अपने सगुण और निर्गुण-द्विविध स्वरूपके 
विषयमें जो कुछ बताया है, यह सब सत्य है और 
भविष्यमें होनेवाला है ॥ ६४--७५॥ 

तब कमलयोनि ब्रह्माजीने पूछा--' भगवन्‌! आपके 
द्वारा बतायी हुई जो आपकी व्यक्त मूर्तियाँ हैं, उनका 
अवधारण (निश्चय) कैसे हो सकता है? कैसे देवता 
उनका पूजन करते हैं? कैसे रुद्र पूजन करते हैं, कैसे 
यह ब्रह्मा पूजन कर सकता है? कैसे विनायकगण 
पूजन करते हैं ? कैसे बारह सूर्य पूजन करते हैं? कैसे 
वसुगण पूजन करते हैं? कैसे अप्सराएँ पूजन करती 
हें? कैसे गन्धर्व पूजन करते हैं ? जो अपने पदपर ही 
प्रतिष्ठित रहकर अदृश्यरूपसे स्थित है, वह कौन है 
और उसकी पूजा कैसे होती है? तथा मनुष्यगण 
किसकी और किस प्रकार पूजा करते हैं ?'॥ ७६॥ 

तब वे प्रसिद्ध भगवान्‌ नारायण ब्रह्माजीसे बोले- 
मेरी बारह अव्यक्त मूर्तियाँ हे,जो सबको आदिभूता 
हैं। वे सब लोकोंमें, सब देवोंमें तथा सब मनुष्योंमें 
स्थित हैं ॥ ७७॥ 

वे अव्यक्त मूर्तियाँ इस प्रकार हैं-रुद्रगणोंमें रौद्री 
मूर्ति, ब्रहममें ब्राह्मी मूर्ति, देवताओंमें दैवी मूर्ति, मानवोंमें 
मानवीमूर्ति, विनायकगणोंमें विन्ननाशिनी मूर्ति, बारह 
सूर्यामें ज्योतिर्मूर्ति, गन्धर्वोमें गान्धर्वी मूर्ति, अप्सराओंमें 
गौ, वसुओंमें काम्या तथा अन्तर्धानमें अप्रकाशिनी 
मूर्ति है। इसके सिवा, जो आविर्भाव-तिरोभावरूपा 
केवला मूर्ति है, वह अपने पदमें (अपनी महिमा 
एवं परमधाममें) प्रतिष्ठित है। मानुषी मूर्ति सात्त्विको, 
राजसी और तामसी--तीन प्रकारकी होती है। केवल 
सच्चिदानन्दैकरसरूप भक्तियोगमें ही विज्ञानघन और 
आनन्दघन मूर्ति प्रतिष्ठित है ॥ ७८-७९ ॥ 

३% प्राणात्मने ॐ वै 
प्राणात्मने नमो नम: ॥ ८० आ भक > 

39 श्रीकृष्णाय गोविन्दाय गोपीजनवल्लभाय 


शङ्कचक्रशा्ङ्गपद्मगदान्वितम्‌॥ 
वलयं स्फुरन्मकरकुण्डलम्‌॥ 
वेणुशृङ्गधरं तु वा॥ 

* गोपालोत्तरतापनीयोपनिषद्‌ * 


ॐ तत्सद्‌ भूर्भुवः स्वस्तस्मै वै नमो नमः॥ ८९॥ 


ॐ अपानात्मने 3७ तत्सद्‌ भूर्भुवः स्वस्तस्मै 


अपानात्मने वै नमो नमः॥ ८२॥ 


ॐ कृष्णाय प्रदयुप्नायानिरुद्धाय ॐ तत्सद्‌ भूर्भुवः 


स्वस्तस्मै वै नमो नमः॥ ८३॥ 


ॐ व्यानात्मने ॐ तत्सद्‌ भूर्भुवः स्वस्तस्मै व्यानात्मने 


वै नमो नमः॥ ८४॥ 


ॐ श्रीकृष्णाय रामाय ॐ तत्सद्‌ भूर्भुवः स्वस्तस्मै 


वै नमो नमः॥ ८५॥ 


ॐ उदानात्मने ॐ तत्सद्‌ भूर्भुवः स्वस्तस्मै उदानात्मने 


वै नसो नमः॥ ८६॥ 


ॐ कृष्णाय देवकीनन्दनाय ३» तत्सद्‌ भूर्भुवः 


स्वस्तस्मै वै नमो नमः॥ ८७॥ 


ॐ समानात्मने ॐ तत्सद्‌ भूर्भुवः स्वस्तस्मै समानात्मने 


वै नमो नमः॥ ८८॥ 


३% गोपालाय अनिरुद्धाय निजस्वरूपाय ३% तत्सद्‌ 


भूर्भुवः स्वस्तस्मै वै नमो नमः॥ ८९॥ 
3 योऽसौ प्रधानात्मा गोपालः ३» तत्सद्‌ 
स्वस्तस्मै वै नमो नमः॥ ९०॥ 
ॐ योऽसाविन्द्रियात्मा गोपालः ॐ तत्सद्‌ भूर्भुवः 
स्वस्तस्मै वै नमो नमः॥ ९१॥ 
ॐ योऽसौ भूतात्मा गोपालः ॐ तत्सद्‌ भूर्भुवः 
स्वस्तस्मै वै नमो नमः॥ ९२॥ 
ॐ योऽसावुत्तमपुरुषो गोपालः ॐ तत्सद्‌ भूर्भुवः 
स्वस्तस्मै वै नमो नमः॥ ९३॥ 
ॐ योऽसौ परब्रह्म गोपालः ३» तत्सद्‌ भूर्भुवः 
स्वस्तस्मै वै नमो नमः ॥ ९४॥ 
ॐ योऽसौ सर्वभूतात्मा गोपालः ॐ तत्सद्‌ भूर्भुवः 
स्वस्तस्मै वै नमो नमः॥ ९५॥ 
३४ योऽसौ जाग्रत्स्वपरसुषुपतिमतीत्य तुर्यातीतः 3% 
तत्सद्‌ भूर्भुवः स्वस्तस्मै वै नमो नमः॥ ९६॥ 
३% (सच्चिदानन्दस्वरूप) प्राणात्माको नमस्कार 
है। ३, तत्‌, सत्‌-इन तीनों नामोंसे प्रतिपादित 
होनेवाले ' भूर्भुवः स्वः'-तीनों लोकरूप प्राणात्मा 
परमेश्वरको बारम्बार नमस्कार है। 3» सबका आकर्षण 
करनेवाले कृष्ण, गौओंके स्वामी गोविन्द एवं गोपीजनोंके 
प्राणवल्लभ उन श्यामसुन्दरको बारम्बार नमस्कार है, 
जो “३%, तत्‌, सत्‌'-इन तीनों नामोंसे प्रतिपादित 


५८७ 


होनेवाले हैं तथा ' भूर्भुवः स्वः' इन तीनों लोकोंके रूपमें 
प्रकट हैं । ' 3», तत्‌, सत्‌' ये तीन जिनके नाम हैं तथा 
'भूः, भुवः, स्व:'-र्‍ये तीनों जिनके रूप हैं, उन 
अपानवायुस्वरूप अपानात्मा परमेश्वरको बारम्बार नमस्कार 
है। “३%, तत्‌, सत्‌'--इन तीनों नामोंसे कहे जानेवाले 
“भूर्भुवः स्वः' स्वरूप उन श्रीकृष्ण, प्रद्युम्न और 
अनिरुद्धको अवश्य बारम्बार नमस्कार है । '3%', तत्‌ 
सत्‌'--इन तीन नामोंवाले तथा ' भू:, भुवः और स्वः ¬ 
इन तीन रूपोंवाले उन व्यानवायुरूप व्यानात्मा परमेश्वरको 
बारंबार नमस्कार है। “3३%, तत्‌, सत्‌'-इन तीनों 
नामोंसे कहे जानेवाले भूतल, अन्तरिक्ष एवं स्वर्गरूप 
उन श्रीकृष्ण और बलरामको निश्चय ही अनेक बार 
नमस्कार है। ` ३2, तत्‌, सत्‌'-इन तीनों नामोंसे कहे 
जानेवाले, ' भूर्भुवः स्वः' स्वरूप उन उदानवायुके रूपमें 
प्रकट उदानात्मा परमेश्वरको बारम्बार नमस्कार है। 
' ॐ, तत्‌, सत्‌'-इन त्रिविध नामोंवाले तथा ' भूर्भुवः 
स्व: '--इन त्रिविध रूपोंवाले उन सच्चिदानन्दमय 
देवकीनन्दन श्रीकृष्णको अवश्य ही बारम्बार नमस्कार 
है। ' ३2, तत्‌, सत्‌'--इन नामोंसे प्रतिपादित होनेवाले, 
'भूर्भुवः स्वः' स्वरूप उन समानवायुरूप समानात्मा 
परमेश्वरको नमस्कार है, नमस्कार है। “3, तत्‌, 
सत्‌'-इन नामोंसे प्रसिद्ध और ' भूर्भुवः स्व: इन 
तीन रूपॉंवाले उन स्वरूपभूत सच्चिदानन्दमय गोपाल, 
अनिरुद्धको निश्चय ही नमस्कार है, नमस्कार है । 32 
जो वे प्रधानात्मा गोपाल हैं, वे ही ' 3, तत्‌, सत्‌ - 
इन तीनों नामोंद्वारा प्रतिपादित होनेवाले तथा ' भूर्भुवः 
स्वः '--इन तीनों लोकोंके रूपमें प्रकट हैं; उन्हें अवश्य 
ही नमस्कार है, नमस्कार है। ३% वे जो इन्द्रियात्मा 
गोपाल हैं, वे ही ' ॐ, तत्‌, सत्‌' नामोंसे प्रसिद्ध हैं और 
वे ही भूतल, अन्तरिक्ष एवं स्वर्गरूप हैं; उन्हें निश्चय ही 
बारम्बार नमस्कार है। 3 वे जो भूतात्मा गोपाल हैं, 
वे ही '3%, तत्‌, सत्‌' नामोंसे प्रसिद्ध हैं और वे ही 
भूतल, अन्तरिक्ष एवं स्वर्गरूप हैं; उन्हें निश्चय ही 
बारम्बार नमस्कार है। 3* वे जो उत्तम पुरुष (पुरुषोत्तम) 
गोपाल हैं, वे ही '3», तत्‌, सत्‌'-इन तीनों नामोंसे 
कहे जानेवाले और भूतल, अन्तरिक्ष एवं स्वर्गरूप हैं 
उनके लिये निश्चय ही बारम्बार नमस्कार है। ३% वे जो 
परब्रह्म गोपाल हैं, वे ही “३%, तत्‌, सत्‌'-ये तीन नाम 

धारण करते हैं तथा वे ही ' भूर्भुवः स्व: '--इन तीनों 
लोकोंके रूपमें प्रकट होते हैं; उनको निश्चय ही 
बारम्बार नमस्कार है। ॐ वे जो सर्वभूतात्मा गोपाल हैं 
वे ही '३%, तत्‌, सत्‌'--ये तीन नाम धारण करते हैं 
और वे ही 'भूर्भुवः स्वः'-इन तीनों लोकोंके रूपमें 
प्रकट होते हैं; उनके लिये निश्चय ही मेरा बारम्बार 
नमस्कार है। ३» वे जो जाग्रत्‌, स्वप्र और सुषुपति--इन 
तीनों अवस्थाओंको पार करके तुरीय पदसे भी अतीत 
भगवान्‌ गोपाल हैं, वे ही “३%, तत्‌, सत्‌' कहे जाते 
हैं और वे ही भूतल, अन्तरिक्ष तथा स्वर्गरूप हैं। उनको 
निश्चय ही मेरा बारम्बार नमस्कार है ॥ ८० ९६॥ 

वे एकमात्र देवता भगवान्‌ गोपाल ही सम्पूर्ण भूतोंमें 
अन्तर्यामीरूपसे छिपे हुए हैं। वे सर्वत्र व्यापक और सब 
प्राणियोंके अन्तरात्मा हैं। वे ही सम्पूर्ण कर्मके अध्यक्ष 
(फलदाता स्वामी), समस्त भूतोंके निवासस्थान, सबके 
साक्षी, चैतन्यस्वरूप, केवल और निर्गुण हें ॥ ९७॥ 


* महान्तं विभुमात्मानं मत्वा धीरो न शोचति * 


न) 
(भगवान्‌ गोपालकी विभूतिस्वरूप देवता भी 
बन्दनीय हैं--) रुद्रको नमस्कार है । आदित्यको नमस्कार 
है। विनायकको नमस्कार है। सूर्यको नमस्कार है। 
विद्या (सरस्वती)-को नमस्कार है। इन्द्रको नमस्कार 
है। अग्निको नमस्कार है। यमको नमस्कार है । निर्ऋतिको 
नमस्कार है। वरुणको नमस्कार है। मरुतूको नमस्कार 
हे। कुबेरको नमस्कार है। महादेवजीको नमस्कार 
है। ब्रह्माको नमस्कार है और सम्पूर्ण देवताओंको 
नमस्कार है॥ ९८॥ 
दुर्वासाजी कहते हैं-इस प्रकार वे भगवान्‌ नारायण 
अपने ही स्वरूपभूत ब्रह्माको यह परम पवित्र 
गोपालोत्तरतापनीय स्तुति प्रदान करके तथा सम्पूर्ण भूतोंकी 
ृष्टिका सामर्थ्य देकर वहाँसे अन्तर्धान हो गये॥ ९९॥ 
राधिके! मैंने ब्रह्मासे, ब्रह्मपुत्र सनकादि मुनियोंसे 
तथा श्रीनारदजीसे भी जैसे सुना था, वैसे ही यहाँ वर्णन 
किया है। अब तुम अपने घरकी ओर जाओ॥ १००॥ 


AITO FAS 


॥ अथर्ववेदीय गोपालोत्तरतापनीयोपनिषद्‌ समाप्त ॥ 


AIO FAS 


शान्तिपाठ 
ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः। 
स्थिरैरङ्वैस्तुष्टुवा <सस्तनूभिर्व्यशेम देवहितं यदायुः ॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 
स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु॥ 
३% शान्तिः! शान्तिः!! शान्तिः!!! 


HL (छ FAIS 


परम पद 


यत्र न सूर्यस्तपति यत्र न वायुर्वाति यत्र न चन्द्रमा भाति यत्र न नक्षत्राणि भान्ति यत्र नाग्निर्दहति 
यत्र न मृत्युः प्रविशति यत्र न दुःखानि प्रविशन्ति सदानन्दं परमानन्दं शान्तं शाश्वतं सदाशिवं ब्रह्मादिवन्दितं 
योगिध्येयं परं पदं यत्र गत्वा न निवर्तन्ते योगिनः॥ (बहरुजानाल® ८) 

जहाँ सूर्य नहीं तपता, जहाँ वायु नहीं बहता, जहाँ चन्द्रमा प्रकाशित नहीं होता, जहाँ तारे प्रकाशित नहीं 
होते, जहाँ अग्नि नहीं जलता, जहाँ मृत्यु प्रवेश नहीं करती, जहाँ दु:ख प्रवेश नहीं करते जो सदानन्द, परमा 
शान्त, शाश्वत, सदाशिव (नित्य कल्याणमय) और ब्रह्मादि देवताओंके द्वारा वन्दित है, बही योगियोंका ध्येय 
परम पद है, जिसको प्राप्त करके योगी लौटते नहीं। 


AIO ID 

॥ ३ श्रीपरमात्मने नम: ॥ 


अथर्ववेदीय 


नृसिंहपूर्वतापनीयोपनिषद 


शान्तिपाठ 
३ॐ% भद्रं कर्णेभिः शृणुयाम देवा भद्रे पश्येमाक्षभिर्यजत्राः । 
स्थिरिरड्ैस्तुष्टुवा<सस्तनूभिर्व्यशेम देवहितं यदायुः॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 
स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु ॥ 
३» शान्तिः! शान्तिः!! शान्तिः!!! 
प्रथम उपनिषद्‌ 
नरसिंह-मन्त्रराजकी महिमा तथा उसके अङ्गोंका वर्णन 


कहते हैं, पूर्वकालमें यह सब कुछ जल ही था | सर्वत्र 
सलिलराशि ही भरी हुई थी । उस जलमें वे प्रसिद्ध प्रजापति 
ब्रह्माजी कमलपत्रपर प्रकट हुए। उनके मनमें यह कामना 
हुई कि मैं इस जगतूकी रचना करूँ। लोकमें यह प्रसिद्ध 
है कि पुरुष मनसे जिसकी भावना करता है, उसीको वाणीद्वारा 
बोलता है और फिर उसीको क्रियाद्वारा सिद्ध करता है। 
इसी सम्बन्धमें एक ऋचा है, जिसका भाव इस प्रकार है- 
पूर्वकालमें सृष्टिके अवसरपर मनसे काम--सृष्टि उत्पन्न 
करनेकी इच्छा प्रकट हुई । सृष्टिके पूर्व जो जलमात्र विद्यमान 
था, वही सबका कारण है। अपने अन्त:करणमें स्थित 
अन्तरात्मापर दृष्टि रखनेवाले ज्ञानीजन उस कामको सत्स्वरूप 
आत्माका बन्धन मानते हैं । उन्होंने अपनी बुद्धिसे यह निश्चित 
किया कि असत्‌ (प्रकृति) -के कार्यभूत मनमें ही कामका 
उदय होता है । जो इस बातको जानता है, वह जिस वस्तुको 
कामना करता है, वह उसे प्राप्त हो जाती है। 
उन प्रसिद्ध प्रजापतिने तपस्या आरम्भ की। उन्होंने 
तपस्या करके इस नारसिंह-मन्त्रराजका, जो | 
छन्दमै आबद्ध है, साक्षात्कार किया। निश्चय ही उस 
मन्त्रराजके प्रभावसे, उन्होंने जो कुछ यह प्रत्यक्ष उपलब्ध 
हो रहा है, इस सम्पूर्ण जगत्‌की रचना की | इसलिये यह 
जो कुछ भी जगत्रूपसे दृष्टिगोचर हो रहा है, इसे 
मन्त्ररज-आनुष्टुभमय ही कहते हैं। इस अनुष्टुप्‌-मन्त्रसे 


अनुष्टुप्‌-मन्त्रसे ही जीवित रहते हैं और मृत्युके समय 
इस लोकसे प्रयाण करनेपर वे अनुष्टप्‌-मन्त्रमें ही सब 
ओरसे प्रवेश कर जाते हैं । मन्त्रराजकी यह अनुष्टुप वृत्ति 
समस्त सृष्टिकी आदिभूता एवं प्रधान कारण है । निश्चय ही 
वाणीमात्र अनुष्टुप्‌ है; क्योंकि वाणीसे ही प्राणी मृत्युको 
प्राप्त होते हैं और वाणीसे ही उत्पन्न होते हैं। यह जो 
अनुष्टुप्‌ छन्द है, वह निश्चय ही सब छन्दोंमे श्रेष्ठ है॥ १॥ 
समुद्र, पर्वत और सातों द्वीपोंसहित जो यह पृथ्वी 
है, इसे मन्त्रराजरूप सामका प्रथम चरण जाने। यक्ष, 
गन्धर्व तथा अप्सराओंसे सेवित जो अन्तरिक्षलोक है, 
उसे सामका द्वितीय चरण जाने। वसु, रुद्र और आदित्य 
आदि सम्पूर्ण देवताओंसे सेवित जो द्युलोक है, उसे 
सामका तृतीय चरण जाने तथा जो निरञ्जन--मायारूप 
मलसे रहित, विशुद्ध परम व्योममय ब्रह्मस्वरूप है, उसे 
सामका चतुर्थ चरण जाने । जो जानता है, वह अमृतत्वको 
प्राप्त होता है। ऋक्‌, यजुः, साम और अथर्व-ये अज्ञों 
और शाखाओंसहित चार वेद उपर्युक्त मन्त्रराजके चार 
पाद हैं। उस मन्त्रराजका ध्यान क्या है? देवता कौन- 
सा है? कौन-कौनसे अङ्ग हैं ? कौन-सा देवताओंका 
गण है ? कौन-सा छन्द है और कौन-सा ऋषि है ?॥ २॥ 
वे प्रसिद्ध प्रजापति ब्रह्माजी बोले- निश्चय ही वह 
पुरुष जो श्रीबीज (श्रीं)-से अभिषिक्त गायत्री-मन्त्रके 


ही ये सम्पूर्ण प्राणी उत्पन्न होते हैं, उत्पन्न होनेपर वे | आठ अक्षरवाले चरणको इस मन्त्रराजरूप सामका अङ्ग 

जानता है, वह श्री (शोभा एवं सम्पत्ति)-से सुशोभित होता 
है। सम्पूर्ण वेद प्रणवादि हैं, उनके आदिमें प्रणव-- 
३%कारका ही उच्चारण किया जाता है । उस प्रणवको जो 
इस सामका अङ्ग समझता है, वह तीनों लोकोंपर विजय 
पा लेता है । चौबीस अक्षरोंवाला महालक्ष्मी-मन्त्र यजुःस्वरूप 
है; उसे जो सामका अङ्ग जानता है, वह आयु, यश, कीर्ति, 
ज्ञान और ऐश्वर्यसे सम्पन्न होता है। इसलिये अज्ञोंसहित 
इस सामको जाने । जो अङ्गोंसहित सामको जानता है, वह 
अमृतत्वको प्राप्त होता है । गायत्री, प्रणव तथा यजु:स्वरूप 
महालक्ष्मी-मन्त्रका उपदेश ज्ञानीजन स्त्री और शूद्रोंको 
नहीं देना चाहते। बत्तीस अक्षरोंवाले सामको जाने; जो 
जानता है, वह अमृतत्वको प्राप्त होता है। गायत्री, प्रणव 
और यजुर्वेदमय महालक्ष्मी-मन्त्रको यदि स्त्री और शूद्र 
जान लें तो वे मरनेपर अधोगतिको प्राप्त होते हैं--नरक 
और नीची योनियोंमें गिरते हैं। इसलिये सदा ही सावधान 
रहकर उनको इन मन्त्रांका उपदेश न दे। यदि कोई उन्हे 
उपदेश देता है तो वह आचार्य भी उन्हींके साथ मरनेपर 
अधोगतिको प्राप्त होता है--नरकादिमें पड़ता है॥ ३॥ 
प्रजापतिने फिर कहा--निश्चय ही अग्नि, सारे वेद, यह 
सम्पूर्ण जगत्‌, समस्त प्राणी, प्राण, इन्द्रिय, पशु, अन्न, अमृत, 
सम्राट्‌, स्वराट्‌ और विराट्‌-इन सबको इस मन्त्रराज रूप 
सामका प्रथम चरण जाने। ये ऋक्‌, यजुः, साम और 
अथर्वरूप सूर्य तथा सूर्यमण्डलके भीतर स्थित रहनेवाले 
हिरण्मय पुरुष-इनको सामका द्वितीय पाद जाने। जो 
समस्त ओषधियों (अन्नों और फलों) -के स्वामी तारापति 
चन्द्रमा है, उनको सामका तृतीय चरण जाने। वे ब्रह्मा, 
वे शिव, वे विष्णु, वे इन्द्र, वे अग्नि, वे अविनाशी परमात्मा 
स्वराट्‌-इन सबको उस सामका चतुर्थ चरण समझे। 
जो इस प्रकार जानता है, वह अमृतत्वको प्राप्त होता है। 
'उग्रम्‌' यह पद मन्त्रराज अनुष्टपूके प्रथम चरणका 
आदि अंश है । 'ज्चलम्‌' यह उसके द्वितीय चरणका आदि 
अंश है ।“नृसिँ' यह अंश तृतीय चरणका आदि भाग है तथा 
'मृत्यु' पद चतुर्थ चरणका आदि भाग है। इन सबको 
सामस्वरूप समझे। जो यों समझता है, वह अमृतत्वको 
प्राप्त होता है । इसलिये इस सामको जहाँ-कहीं-सबको न 
बताये । यदि यह मन्त्र किसीको देनेकी इच्छा हो तो 
सेवापरायण एवं सुननेके लिये उत्सुक पुत्रको दे अथवा 
दूसरे किसी शिष्यको भौ दिया जा सकता है॥ ४॥ 
वे सुप्रसिद्ध प्रजापति फिर बोले-भगवान्‌का जो 


* महान्तं विभुमात्मानं मत्वा धीरो न शोचति * 


= 
क्षीरसागरमें शयन करनेवाला नृसिंह-विग्रह है, वह योगियोके 
लिये भी ध्यान करनेयोग्य परमपद है। उसे सामस्वरूप 
समझे | यों समझनेवाला अमृतत्वको प्राप्त होता है।' वीरम्‌' 
इस पदको मन्त्रराज अनुष्टुप्के प्रथम चरणके पूर्वार्धका 
अन्तिम अंश जाने ।'तं स' इस अंशको द्वितीय चरणके पूर्वार्धका 
अन्तिम भाग समझे। 'हं भी' इस अंशको तृतीय चरणके 
पूर्वार्धका अन्तिम भाग माने और 'मृत्युम्‌' पदको चतुर्थ 
चरणके पूर्वार्धका अन्तिम भाग समझे तथा इन सबको साम 
जाने । जो जानता है, वह अमृतत्वको प्राप्त होता है । इसलिये 
इस सामको जो जिस किसी भी आचार्यके मुखसे इस प्रकार 
जानता है, वह उसी शरीरमें रहते हुए संसारसे मुक्त हो जाता 
है, दूसरोंको भी मुक्त करता है तथा यदि वह संसारमें आसक्त 
रहा हो तो इस सामके ज्ञानसे मुमुक्षु बन जाता है । इस मन्त्ररूप 
सामका जप करनेसे वह उसी शरीरसे आराध्य देवता 
(भगवान्‌ नृसिंह)-का प्रत्यक्ष दर्शन कर लेता है। अतः 
कलियुगमें यही मोक्षका द्वार है । दूसरोंको मोक्षकी प्राति 
सहजमें नहीं होती। इसलिये इस सामको अङ्गोंसहित 
जाने | जो जानता है, वह अमृतत्वको प्राप्त होता है ॥ ५॥ 
भगवान्‌ नृसिंहको ऋत और सत्य समझे। वे सर्वव्यापी 
परमात्मा एवं अन्तर्यामी पुरुष हैं। वे मनुष्य और सिंहको 
सम्मिलित आकृति धारण करनेसे कृष्ण और पिङ्गलवर्णके 
दिखायी देते हैं । वे ऊर्ध्वरेता (नैष्ठिक ब्रह्मचर्यसे सम्पन्न) 
हैं। उनके नेत्र बड़े विकराल एवं भयङ्कर हैं। तथापि वे 
शङ्कर हैं, सबका कल्याण करनेवाले हैं । कण्ठप्रदेशमें 
नील एवं उसके ऊर्ध्वभागमें तेजोमय लोहितवर्ण होनेसे 
वे ही “नीललोहित' नाम धारण करते हैं । ये सर्वदेवमय 
भगवान्‌ नृसिंह ही दूसरे रूपमें गिरिराजकन्या उमाके 
स्वामी, पशुपति, पिनाकधारी एवं अपार तेजस्वी महेश्वर 
हैं। ये ही सम्पूर्ण विद्याओंके अधीश्वर और समस्त 
भूतोंके अधिपति हैं। जो ब्रह्म (वेद)-के अधिपति हैं, 
ब्रह्माजीके स्वामी हैं तथा जो यजुर्वेदके वाच्यार्थ हैं, उन 
भगवान्‌ नृसिंहको साम जाने । जो जानता है, वह अमृतत्वकी 
प्रास होता है। 'महा' शब्द मन्त्रराज अनुष्टुपूके प्रथम 
चरणके उत्तरार्का आदि भाग है। 'र्बतः' शब्द द्वितीय 
चरणके उततरार्धका आदि भाग है। 'षणम्‌' शब्द तृतीय 
चरणके उत्तरार्धका आदि भाग है तथा 'नमामि' शब्द चतु 
चरणके उत्तरार्धका आदि भाग है | इन सबको साम जने | 
को है, वह अमृतत्वको प्राप्त होता है । अतः यह 
सच्चिदानन्दमय परब्रहमस्वरूप है। उसे इस 


CC-0. JK Sanskrit Academy, Jammmu. Digitized by 53 Foundation USA 


* नुसिंहपूर्वतापनीयोपनिषद्‌ * 


५९९ 


जाननेवाला यहाँ-इसी जीवनमें अमृतस्वरूप हो जाता 
है। इसलिये इस सामको अङ्गोंसहित जाने। जो जानता 
है, वह अमृतत्वको प्राप्त होता है॥ ६॥ 

विश्वस्रष्टा प्रजापतिगणोंने इस साममय मन्त्रके 
प्रभावसे ही सम्पूर्ण विश्वकी सृष्टि की है। उन्होंने विश्वकी 
रचना की है, इसीलिये वे विश्वस्रष्टा हैं। यह विश्व 
इन्हींसे उत्पन्न होता है, इस रहस्यको जाननेवाले उपासक 
ब्रह्माजीके लोकको तथा उनके सायुज्यको प्राप्त होते 
हैं-उन्हींमें लीन हो जाते हैं, इसलिये अङ्गोंसहित इस 
सामको जाने । जो जानता है, वह अमृतत्वको प्राप्त होता है । 

“विष्णुम्‌' पद पूर्वोक्त आनुष्टभ नारसिंह मन्त्रराजके 
प्रथम चरणका अन्तिम पद है।“मुखम्‌' द्वितीय पादका अन्तिम 
पद है। ' भद्रम्‌' तृतीय चरणका अन्तिम पद है । “म्यहम्‌' 
चतुर्थ पादका अन्तिम पद है । यह सब साम है-इस प्रकार 
जाने। जो जानता है, वह अमृतत्वको प्राप्त होता है । 

वे जो सुप्रसिद्ध प्रजापति हैं, उन्होंने ही यह सब 
कुछ (जो पहले बतायी हुई उपासना आदिका तत्त्व है) 
जाना। सबके ' आत्मा' रूप ब्रह्ममें ही जिसकी स्थिति 


है, ऐसे इस आनुष्टभ मन्त्रको जाने। जो जानता है, वह 
अमृतत्वको प्राप्त होता है। $ 
उपासना करनेवाले स्त्री-पुरुषॉंमें जो भी निश्चितरूपसे 
यहाँ उत्कृष्ट स्थितिमें रहनेकी इच्छा करते हैं, उन्हें भगवान्‌ 
नृसिंह सम्पूर्ण ऐश्वर्य प्रदान करते हैं । वह जहाँ-कहीं भी 
प्राण-त्याग करता है, अन्तकालमें भगवान्‌ नृसिंह वहीं उसे 
परब्रह्ममय तारक-मन्त्रका उपदेश करते हैं, जिससे वह 
अमृतस्वरूप होकर अमृतत्व (मोक्ष) -को प्राप्त होता है। 
इसलिये साममध्यवर्ती तारकमन्त्र (एवं सामोपासनाके 
अङ्गभूत प्रणव)-का जप करना चाहिये। अतः (मन्त्रद्रष्टा 
ऋषि होनेके कारण) सामके अङ्गभूत प्रजापति ही यह 
तारक-मन्त्र हैं । इसलिये सामके अङ्गभूत प्रजापति ही यह 
तारक-मन्त्र हैं-इस प्रकार जो जानता है, वही यथार्थ 
उपासक है। यह महोपनिषद्‌ है (जिसके द्वारा महान्‌ 
परमेश्वरके तत्त्वका यथार्थ ज्ञान हो, उसीका नाम महोपनिषद्‌ 
है) । जो इस महोपनिषद्को जानता है-- इसमें बताये अनुसार 
उपासना करता है, वह मानो सारा पुरश्चरण पूरा करके 
महाविष्णुरूप हो जाता है, महाविष्णुरूप हो जाता हे ॥७॥ 


HAO FAS 


द्वितीय उपनिषद्‌ 
मन्त्रराजकी शरण लेनेका फल; उसके अड्डोंका विशद वर्णन; 
न्यासकी विधि तथा मन्त्रके प्रत्येक पदको व्याख्या 


कहते हैं, एक बार सब देवताओंको मृत्यु, पाप और 
संसारसे बड़ा भय हुआ। वे भागकर प्रजापति ब्रह्माजीको 
शरणमें गये। प्रजापतिने उनको भगवान्‌ नूसिंहके इस 
मन्त्रराज आनुष्टभका उपदेश दिया। इस मन्त्रके प्रभावसे उन 
सब देवताओंने मृत्युको जीत लिया। वे सब पापसे तर गये 
तथा इस संसारसे भी पार हो गये । इसलिये जो मृत्यु, पाप 
तथा संसारसे भी डरता हो, उसे भगवान्‌ नृसिंहके इस 
मन्त्रराज आनुष्टुभकी शरण लेनी चाहिये । जो इसको शरण 
लेता है, वह मृत्युको पार कर जाता है । वह पापसे तर जाता 
है तथा वह संसारसे भी पार हो जाता है।* 

पूर्वोक्त सुप्रसिद्ध मन्त्रराजका अङ्गभूत जो प्रणव है, 
उस प्रणवको पहली मात्रा अकार है; उसका पृथ्वी लोक 
है, ऋचाओंसे उपलक्षित ऋग्वेद ही वेद है, ब्रह्मा देवता हैं, 


वसु नामक देवताओंका गण है, गायत्री छन्द है तथा गार्हपत्य 
अग्नि है । यह सब प्रणवकी पहली मात्राके अन्तर्गत है और 
वह पहली मात्रा ही मन्त्ररूप सामका प्रथम पाद है। उक्त 
प्रणबकी दूसरी मात्रा उकार है; इसीके अन्तर्गत अन्तरिक्ष 

लोक, यजुर्मनत्रोंसे उपलक्षित यजुर्वेद, विष्णु देवता, रुद्र 

नामक देवताओंका गण, त्रिष्टुप्‌ छन्द और दक्षिण नामक 
अग्नि है। यह दूसरी मात्रा ही साम अर्थात्‌ मन्त्रका द्वितीय 
पाद है। तीसरी मात्रा मकार है; इसीके अन्तर्गत चुलोक 
नामक लोक, सामोपलक्षित सामवेद वेद, रुद्र देवता, 
आदित्य नामक देवताओंका गण, जगती छन्द तथा आहवनीय 
अग्नि है । वह तीसरी मात्रा ही इस सामका तीसरा चरण है। 
प्रणवके उच्चारणकी समाप्ति होनेपर उसकी चौथी मात्राके 
रूपमें जो नादात्मक अर्धमात्रा सुनायी देती है, उसीके 


* मन्त्रराज यह है-- 


3 उग्रं वीरं महाविष्णुं ज्वलन्तं सर्वतोमुखम्‌ । नृसिंहं भीषणं भत्रं मृत्युमृत्युं नमाम्यहम्‌ मल्क 

अन्तर्गत सोमलोक नामक लोक, ३#कार वाच्य परब्रह्म 
देवता, अथर्व-मन्त्रोंसहित अथर्ववेद ही वेद, संवर्तक नामक 
अग्नि, मरुत्‌ नामक देवताओंका गण तथा विराट्‌ छन्द है। 
इस चतुर्थ मात्राविशिष्ट ३शकारके एक ही ऋषि हैं- 
ब्रह्माजी | यह चौथी मात्रा तुरीया ब्रह्मस्वरूपा होनेके कारण 
परम प्रकाशमयी है । यही सामका चतुर्थ पाद है*॥ १॥ 
अनुष्ठुप्‌-मन्त्रका प्रथम चरण आठ अक्षरोंका है। 
शेष तीन चरण भी आठ-आठ अक्षरोंके ही हैं। इस 
प्रकार कुल बत्तीस अक्षर होते हैं। निश्चय ही अनुष्ठप्‌- 
वृत्ति बत्तीस अक्षरोंकी होती है। अनुष्ट्पसे ही इस 
सम्पूर्ण विश्वकी रचना हुई है । अनुष्टुपके द्वारा ही सबका 
उपसंहार होता है। उस अनुष्टुप्-मन्त्रके पाँच अङ्ग हैं। 
इसके चार चरण ही चार अङ्ग हैं तथा प्रणवको साथ 
लेकर सम्पूर्ण मन्त्र पाँचवाँ अङ्ग होता है। हृदयाय नमः, 
शिरसे स्वाहा, शिखायै वषट्‌, कवचाय हुम्‌, अस्त्राय फट्‌ 
इनमें शरीरके पाँच अङ्गोंका उल्लेख है। ऊपर अनुष्टपू- 
मन्त्रके भी पाँच अङ्ग बताये गये हैं, अतः मन्त्रके प्रथम 
अङ्गका हृदयरूप प्रथम अङ्गसे संयोग कराना चाहिये | 
इसी प्रकार दूसरे अङ्गका दूसरे मस्तकरूप अङ्गसे, तीसरे 
अङ्गका तीसरे शिखारूप अङ्गसे, चतुर्थ अङ्गका चौथे 
उभय बाहुमूलरूप अङ्गसे और पञ्चम अङ्गका पाँचवें 
मस्तकरूप अङ्गसे सम्बन्ध होता है निश्चय ही ये 
सम्पूर्ण लोक एक-दूसरेसे सम्बद्ध हैं, इसलिये उक्त अङ्ग 
भी परस्पर सम्बद्ध होते हैं । ॐ यह अक्षर ही यह सम्पूर्ण 
जगत्‌ है। इसलिये अनुष्टुप्‌-मन्त्रके प्रत्येक अक्षरके दोनों 
ओर--पहले और पीछे ३शकारका सम्मुट लगाना चाहिये । 


* महान्तं विभुमात्मानं मत्वा धीरो न शोचति * 


NN र २" 
ब्रह्मवादी महात्मा उक्त मन्त्रके प्रत्येक अक्षरके न्यासका 
उपदेश करते हँर्य ॥२॥ 

निश्चय ही 'उग्रम्‌' इस पदको उस प्रसिद्ध अनुष्ठ पू- 
मन्त्रका प्रथम स्थान जाने । जो जानता है, वह अमृतत्वको 
प्राप्त होता है।'वीरम्‌' यह पद द्वितीय स्थान है।' महाविष्णुम्‌ 
पद तृतीय स्थान है । 'ज्चलन्तम्‌' पद चतुर्थ स्थान है। 
“सर्वतोमुखम्‌' पद पञ्चम स्थान है। 'नृसिंहम्‌' पद छठा 
स्थान है। 'भीषणम्‌' पद सातवाँ स्थान है । ' भद्रम्‌’ पद 
आठवाँ स्थान है । 'मृत्युमृत्युम्‌' पद नवाँ स्थान है ' नमामि? 
पद दसवाँ स्थान है । 'अहम्‌' पद ग्यारहवाँ स्थान है। इस 
प्रकार जानना चाहिये । जो जानता है, वह अमृतत्वको प्राप्त 
होता है । निश्चय ही यह अनुष्टुप्वृत्ति ग्यारह पदोंकी है । इस 
अनुष्टुप्‌-मन्त्रके द्वारा ही इस सम्पूर्ण विश्वकी रचना हुई है। 
तथा अनुष्टुपके द्वारा ही सबका उपसंहार होता है । इसलिये 
सब कुछ अनुष्ठपू-मन्त्रका ही विस्तार है-यों जाने। जो 
जानता है, वह अमृतत्वको प्राप्त होता है॥ ३॥ 
कहते हैं, देवताओंने प्रजापतिसे पूछा--'* भगवान्‌ 
नृसिंहके लिये उग्रम्‌ यह विशेषण क्यों दिया जाता है ? उन्हे 
उग्र क्यों कहा जाता है ?'' तब वे प्रसिद्ध प्रजापति बोले- 
“ क्योंकि भगवान्‌ नृसिंह अपनी महिमासे सम्पूर्ण लोकों, 
समस्त देवों, सभी आत्माओं तथा सभी भूतोंको ऊपर उठाये 
रखते हैं, निरन्तर उनकी सृष्टि करते हैं, नाना प्रकारसे उनको 
सृष्टिका विस्तार तथा संहार करते हैं, उन सबको अपने ही 
भीतर बसाते-लीन कर लेते हैं, दूसरोंसे इस जगत्पर 
उद्ग्रह (अनुग्रह) करवाते हैं तथा स्वयं भी इसपर अनुग्रह 
करते हैं, इसलिये 'उग्र' कहलाते हैं। इस विषयमें 

* इस प्रकरणका सारांश यह है कि प्रणवकी चार मात्राएँ हैं-- अ, उ, म्‌ और अर्धमात्रा। क्रमशः इनके चार लोक हैं- 


पृथ्वीलोक, अन्तरिक्षलोक, स्वर्गलोक और सोमलोक। चार ही वेद हैं-ऋक्‌, यजुः, साम तथा अथर्व । चार ही देवता हैं--ब्रह्मा, विष्णु, 
रुद्र तथा ३£कारवाच्य परब्रह्म। चार ही छन्द हैं-गायत्री, त्रिष्टुप्‌, जगती तथा विराट्‌। चार ही अग्नियाँ हैं-गार्हपत्य, दक्षिणाग्नि 
आहवनीय और संवर्तक। ये सब मिलकर प्रणवस्वरूप हैं; इस विश्वरूप प्रणवमें अन्तर्यामीरूपसे स्थित उपास्यदेव भगवान्‌ नृसिंहकी 
उपासना करनी चाहिये। 
1 यहाँ अङ्गन्यासका विधान किया गया है। इसके अनुसार न्यासका क्रम इस प्रकार होगा--' ३% उग्रं वीरं महाविष्णुम्‌, 
यों पाँचों अङ्गलियोंसे हाविष्णुम्‌' हृदया 
नमः-यों कहकर दाहिने हाथकी पाँचों अङ्ग हृदयका स्पर्श करे। फिर ' ज्वलन्तं सर्वतोमुखम्‌ शिरसे स्वाहा--यों कहकर उक्त 
अङ्गुलियोंसे ही मस्तकका स्पर्श करे। तत्पश्चात्‌ ' नृसिंह भीषणं भद्रम्‌ शिखायै वषट्‌-इसका उच्चारण करके पूर्ववत्‌ शिखाका स्पर्श 
करे। तदनन्तर “मृत्युमृत्युं नमाम्यहम्‌' कवचाय हुम्‌--इसका उच्चारण करके दाहिने हाथकी अङ्गुलियोसे बायें कन्धेका और बायें 
हाथकी अड्जुलियोंसे दायें कन्थेका एक साथ ही स्पर्श करे। फिर प्रणवसहित पूरे मन्त्रके साथ ' अस्त्राय फट' कहकर दाहिने हाथको 
मस्तकके ऊपर बायीं ओरसे पीछेकी ओर ले जाकर दाहिनी ओरसे आगेकी ओर ले आये और तर्जनी तथा उ अङ्गुलियोसे बायें 
हाथकी हथेलीपर ताली बजाये। नी तथा मध्यमा अङ्ग 
+ अनुषुप्‌-मन्त्रमें कुल बत्तीस अक्षर हैं; उनमेंसे प्रत्येक अक्षरको प्रणवसे सम्पुटित करके शिखासे अङ्गम 
क्रमशः न्यास करना चाहिये। यथा= ॐ उ ॐ नमः शिखायाम्‌', ` ॐ गरं ॐ नमः दक्षनेत्रे क पैरतकके बत्तीस अङग 

* नृसिंहपूर्वतापनीयोपनिषद्‌ * 


ऋग्वेदका मन्त्र भी है, जिसका भाव इस प्रकार है--' श्रुतियाँ 
जिनकी स्तुतिमें संलग्न हे, उन उपास्यदेव परमात्माका 
स्तवन करो। वे गर्तमें--हृदयरूपी गुफामें स्थित हें 
(अथवा व्यूहरूप महाचक्र ही यहाँ गर्त है, उसमें स्थित हैं) । 
नवतारुण्यसे सुशोभित हैं । मृग अर्थात्‌ सिंहके रूपमें प्रकट 
होकर भी भक्तजनोंके लिये भयङ्कर नहीं हैं। सदा सबपर 
अनुग्रह करनेके लिये सर्वत्र सबके निकट पहुँचनेवाले 
हैं तथा उग्र हैं-साधु पुरुषोंपर अनुग्रह और दुष्टजनोंका 
निग्रह करनेवाले हैं। हे नृसिंहदेव! आपकी स्तुति की 
जाती है; इससे संतुष्ट होकर आप स्तवन करनेवाले मुझ 
भक्तको सुखी बनाइये । आपकी भयङ्कर सेना हमें छोड़कर 
अन्यत्र आक्रमण करे।' अर्थात्‌ दुष्टोंका संहार और भक्तोंकी 
रक्षा करे। इस मन्त्रमें भगवान्‌ नृसिंहका 'उग्र' के नामसे 
स्तवन किया गया है; इसलिये वे 'उग्र' कहे जाते हैं।'' 
देवताओंने पूछा--'' प्रजापते! अब यह बताइये, 
भगवान्‌के लिये “वीरम्‌' यह विशेषण क्यों दिया जाता 
है--वे वीर' क्यों कहे जाते हैं ?'' इसपर प्रजापति उत्तर 
देते हैं—'' क्योंकि अपनी महिमासे वे सब लोकों, सब 
देवों, सब आत्माओं और सम्पूर्ण भूतोंके साथ विविध 
प्रकारसे क्रीड़ा करते, सबको विश्राम देते, निरन्तर सृष्टि 
और पालन करते, उपसंहार करते और अपने अंदर लीन 
करते हैं, अत: “वीर' कहे जाते हैं । ऋग्वेदका वचन है-- 
भगवान्‌ शूरवीर हैं, कर्मठ हैं, भक्तोपर अनुग्रह करनेमें 
पूर्णतः दक्ष हैं, सोमयागमें पत्थर हाथमें लिये रहनेवाले 
' अध्वर्यु’ आदिके रूपमें भगवान्‌ नृसिंह ही हैं। ये ही 
देवकाम हैं-देवताओंको उत्पन्न करनेके अभिलाषी हैं।' 
(प्रश्‍न) अब यह बतायें-भगवान्‌ “महाविष्णुम्‌ 
क्यों कहे जाते हैं? (उत्तर) वे अपनी ही महिमासे सब 
लोकोंको, सब देवताओंको, समस्त आत्माओंको तथा सब 
भूतोंको व्याप्त करके स्थित हैं । जैसे चिकनाई मांस-पिण्डमें 
व्याप्त रहती है, उसी प्रकार वे शरीरके अवयवोंमें सर्वत्र 
व्यापक हैं । उन्हींमें यह विश्व लीन होता है । उन्हीमें यह 
सर्वथा ओतप्रोत एवं सम्बद्ध है । वे इसमें निरन्तर व्याप्त रहते 
हैं । इससे निरन्तर सम्बन्ध रखकर ही वे व्याप्त और व्यापक 
होते हैं। ऋग्वेदमें कहा है-*जिनसे बढ़कर दूसरा कोई 
उत्पन्न ही नहीं हुआ, जो सर्वव्यापी होनेके कारण सम्पूर्ण 
विश्वमें समानरूपसे आविष्ट (व्याप्त) हैं, जो प्रजाके पालक 
हैं और प्रजाके द्वारा जिनकी उपासना होती रहती है, वे 


५९३ 


भगवान्‌नृसिंह षोडशकला-विशिष्ट होकर त्रिविध ज्योतियोंमें 
व्याप्त रहते हैं।' इसीलिये वे “महाविष्णु' कहलाते हैं। 

(प्रश्‍न) अब यह बतायें-भगवानूके लिये 
'ज्चलन्तम्‌' इस विशेषणका प्रयोग क्यों किया जाता है ? 
(उत्तर) वे अपनी ही महिमासे सब लोकोंको, सब देवताओंको, 
सब आत्माओंको और सम्पूर्ण भूतोंको अपने तेजसे प्रकाशित 
करते तथा स्वयं भी प्रज्वलित एवं प्रकाशित होते हैं। सब 
लोक उन भगवानूके ही प्रकाशसे प्रकाशित होते और 
दूसरोंको भी प्रकाशित करते हैं क्रग्वेदका वचन है--' वे 
ही सविता (प्रकाशक) और प्रसविता (उत्पादक) हैं। वे 
स्वयं दीप्तिमान्‌ हैं। दूसरोंको उद्दीस करते और स्वयं 
भी उद्दीप्त होते हैं। स्वयं प्रज्वलित होते हुए दूसरोंको 
प्रज्वलित करते हैं। तपते हुए तपाते हैं तथा संताप देते 
हैं। स्वयं कान्तिमान्‌ होकर दूसरोंको भी कान्तिमान्‌ 
बनाते हैं । स्वयं शोभायमान होकर दूसरोंको भी सुशोभित 
करते हैं तथा परम कल्याणस्वरूप हैं।' इसीलिये उनके 
लिये 'ज्चलन्तम्‌' विशेषणका प्रयोग किया गया है। 

(प्रश्‍न) अब यह बतायें- भगवानको ' सर्वतोमुखम्‌? 
क्यों कहा जाता है ? (उत्तर) वे अपनी ही महिमासे सब 
लोकों, सब देवताओं, सब आत्माओं और सम्पूर्ण भूतोंको, 
स्वयं इन्द्रियरहित होते हुए भी, सब ओरसे देखते हैं, सब 
ओरसे सुनते हैं, सब ओरसे जाते हैं, सब ओरसे ग्रहण 
करते हैं । सर्वत्रगामी होते हुए सब स्थानोंमें विद्यमान रहते 
हैं । ऋवेदमें कहा है-*जो सबसे पहले अकेले था, जो 
स्वयं इस जगत्के रूपमें प्रकट हो गये, जिनसे इस 
विश्वको उत्पत्ति हुई है, जो सम्पूर्ण भुवनके पालक हैं, 
प्रलयकालमें समस्त भुवन जिनमें विलीन होता है, उन 
सर्वतोमुख (सब ओर मुखोंबाले) भगवानको मैं नमस्कार 
करता हूँ।' इस श्रुतिमें उनका 'सर्वतोमुख' नाम प्रयुक्त 
हुआ है, इसीलिये उन्हें 'सर्वतोमुख' कहते हैं। 

(प्रश्‍न) अब यह बतानेकी कृपा करें कि भगवानको 
“नृसिंहम्‌' क्यों कहा गया हे ? (उत्तर) सम्पूर्ण प्राणियोंमें 
नर (मनुष्य) अधिक पराक्रमी तथा सबसे श्रेष्ठ है। इसी 
प्रकार सिंह भी सबसे अधिक शक्तिशाली और सबसे 
अधिक श्रेष्ठ है; इसलिये परमेश्वर नर और सिंह दोनोंका 
संयुक्त रूप धारण करके प्रकट हुए। निश्चय ही उनका यह 
स्वरूप जगतका कल्याण करनेके लिये ही है । यह स्वरूप 
सनातन एवं अविनाशी है। ऋचा कहती है-' भगवान्‌ 

विष्णु मृग अर्थात्‌ सिंहरूपमें स्थित होकर उपासकोंद्वारा 
स्तुत होते हैं विभिन्न उपासक स्तोत्रोद्वारा उनकी स्तुति करते 
हैं । स्तुतिका उद्देश्य है-नाना प्रकारकी शक्ति प्राप्त करना। 
भगवान्‌ सिंहके रूपमें प्रकट होकर भी भक्तजनोंके लिये 
भयङ्कर नहीं हँ । वे पृथिवीपर विचरते हैं और पर्वतपर भी 
स्थित होते हैं अथवा वे कहाँ नहीं हैं-सभी रूपोंमें हैं 
स्तुति करनेवालोंकी वाणीमें भी हैं। ये वे ही भगवान्‌ हँ 
जिनके तीन बड़े-बड़े डगोंमें सम्पूर्ण विश्व (तीनों लोक) समा 
जाते हैं अथवा जो ब्रह्मा, विष्णु और शिव--तीन रूपोंमें 
लीला करते हैं।' इन्हीं सब कारणोंसे इन्हें नृसिंह' कहते हैं। 
(प्रश्‍न) अब यह बतायें कि भगवानके लिये 
'भीषणम्‌' विशेषणका प्रयोग क्यों किया जाता है ? (उत्तर) 
इनके भीषण रूपको देखकर सब लोक, समस्त देवता 
और सम्पूर्ण भूत-प्राणी भयसे घबराकर भागने लगते हैं 
किंतु ये स्वयं किसीसे भी भयभीत नहीं होते। इनके 
विषयमें ऋचा कहती है--' इनके भयसे ही वायु चलती 
है, इनके भयसे ही सूर्य ठीक समयसे उदित होता है; 
इन्द्र, अग्नि, और पाँचवीं मृत्यु-ये सब भी इनके भयसे 
ही अपने-अपने कर्तव्यका पालन करनेके लिये दौड़ 
लगाते रहते हैं।' इसीलिये इनको ' भीषण' कहा जाता है। 
(प्रश्‍न) अब यह बताना चाहिये कि भगवान्को ' भद्रम्‌' 
क्यों कहा गया है ? (उत्तर) इसलिये कि भगवान्‌ स्वयं भद्र 
(कल्याण) -स्वरूप होकर सदा सबको भद्र (कल्याण) 
प्रदान करते हैं। वे कान्तिमान्‌ होकर दूसरोंको कान्तिमान्‌ 
बनाते और स्वयं शोभासम्पन्न होकर दूसरोंको भी 
सुशोभित करते हैं तथा साक्षात्‌ कल्याणमय हें । क्रग्वेद भी 
कहता है-- देवताओ ! यजन (भगवानका आराधन) करते 
हुए हमलोग अपने कानोंसे भद्र (कल्याण)-का श्रवण 
करें । नेत्रॉंसे भद्र (कल्याण) -का ही दर्शन करें। अपने 
सुदृढ़ अङ्गो तथा त्रिविध शरीरोंद्वारा भगवानका स्तवन 
करते हुए हमलोग ऐसी आयुका उपभोग करें, जो हमारे 
उपास्यदेव भगवान्‌के काम आ सके ।' इस श्रुतिमें भगवानका 
नाम ' भद्र? आया है । इसलिये उनको ' भद्र' कहते हैं। 


+ महान्तं विभुमात्मानं मत्वा धीरो न शोचति * 


= या 
(प्रश्‍न) अब यह बताना चाहिये कि भगवानूके लिये 
मत्युमृत्युम्‌' यह विशेषण क्यों प्रयुक्त हुआ है ? (उत्तर) 
इसलिये कि वे स्मरण करते ही अपनी ही महिमाद्वारा 
अपने भक्तोंकी मृत्यु और अपमृत्यु-अकालमृत्युको भी 
मार डालते हैं। ऋचा भी कहती है--' जो आत्मा (अपना 
स्वरूप) और बल प्रदान करनेवाले हैं, सम्पूर्ण देवता 
जिनके अनुशासनका नतमस्तक होकर पालन करते हैं 
जिनकी छाया-जिनका आश्रय अमृतरूप है, जो मृत्युके 
लिये भी मृत्युरूप हैं, ऐसे एक देवता- भगवान्‌ नृसिंहकी 
हम हविष्यद्वारा-अपनी ही भेंट अर्पण करके उपासना 
करते हैं ।' इस श्रुतिके अनुसार भगवानका नाम मृत्युमृत्यु 
भी है, इसीलिये उन्हें 'मृत्युमृत्यु' कहा जाता है। 
(प्रश्‍न) अब यह बताना चाहिये कि मन्त्रराज आनुष्ठभमें 
“नमामि' इस पदका प्रयोग क्यों किया जाता है ? (उत्तर) 
इसलिये कि जिन्हें सम्पूर्ण देवता, मुमुक्षु तथा ब्रह्मवादी 
(मुक्त पुरुष) भी नमस्कार करते हैं, उन्हें नमस्कार करना 
उचित ही है। ऋचा भी कहती है वे ब्रह्मा और वेदोंका 
भी पालन करनेवाले हैं, उन्हींको लक्ष्य करके ब्रह्मा 
स्तुतिके उपयुक्त मन्त्रोंका पाठ करके भगवानको नमस्कार 
करते हैं; उन्हींमें इन्द्र, वरुण, मित्र तथा अर्यमा आदि 
देवताओंने अपना आश्रय बनाया है । इसीलिये उनके प्रति 
“नमामि' (नमस्कार करता हूँ) यों कहा जाता है। 
(प्रश्‍न) अब यह बतानेकी कृपा करें कि उक्त 
मन्त्रमें 'अहम्‌' इस पदका प्रयोग क्यों किया जाता है? 
(उत्तर) इसलिये कि श्रुति कहती है--' मैं इस मूर्त और 
अमूर्त जगतूसे प्रथम उत्पन्न होनेवाला चेतन आत्मा हूँ। 
देवताओंसे भी पहले मेरी स्थिति है मैं अमृतका केन्द्र हूँ। 
हे देव! जो मुझे धारण या स्वीकार करते हैं अथवा जो मुझे 
अपना आश्रय प्रदान करते हैं, उन्हीं आपने मेरा रक्षण भी 
किया है। मैं अन्न हूँ। मैं अन्नके भक्षण करनेवालेको भी 
खा जाता हूँ। मैं सम्पूर्ण विश्वको सूर्यकी ज्योतिकी भाँति 
अपने तेजसे तिरस्कृत कर सकता हूँ।' जो इस प्रकार 
जानता है, वही यथार्थ उपासक है । यह महोपनिषदं है । 


IAI (टु) ८2८2 
तृतीय उपनिषद्‌ 
मन्त्रराज आनुष्टभको शक्ति तथा बीज 
कहते हैं, देवताओंने जिज्ञासापूर्वक प्रजापतिसे | शक्ति और बीज क्या हैं यह हमें बताइये ।' 


कहा--' भगवन्‌! भगवान्‌ नरसिंहके मन्त्रराज आनुष्टुभको 


तब उन सुप्रसिद्ध प्रजापतिने कहा-- भगवान्‌ नृसिंहकी हि 

शक्तिभूता जो यह माया है, निश्चय वही इस सम्पूर्ण 
जगत्‌की रचना करती है, इस सम्पूर्ण जगतूकी रक्षा करती 
है तथा इस सम्पूर्ण जगतूका संहार करती है। अत: इस 
मायाको ही शक्ति जाने । जो इस मायारूप शक्तिको जानता 
है, वह पापसे तर जाता है, वह मृत्युसे पार हो जाता है, 
वह संसारसे भी तर जाता है तथा वह अमृतको भी प्राप्त 
कर लेता है। इस लोकमें वह महती समृद्धि प्राप्त करता है। 

ब्रह्मवादी विचार करते हैं कि यह मायाशक्ति 
हस्व है या दीर्घ है अथवा प्लुत है? यदि हस्व है तो 
इसे इस रूपमें जाननेसे यह सम्पूर्ण पापोंको दग्ध कर 
देती है और उपासक अमृतत्वको प्राप्त होता है। यदि 
दीर्घ है तो इसे इस रूपमें जाननेसे साधक महान्‌ 
ऐश्वर्यको प्राप्त होता है और अमृतत्वको भी प्राप्त कर 
लेता है। यदि यह प्लुत है तो इसे इस रूपमें जाननेसे 
मनुष्य ज्ञानवान्‌ होता है और अमृतत्वको भी प्राप्त 
हो जाता है। इस विषयमें ऋषिने यह उदाहरण प्रस्तुत 
किया है-'हे मायाशक्तिरूप बिन्दुयुक्त स्वर! मैं 
सरलभावका इच्छुक तथा संसार-सिन्धुसे तरनेके लिये 
प्रयत्रशील होकर साधनके लिये उपयोगी दीर्घ आयु 
प्राप्त करनेके उद्देश्यसे भगवान्‌ विष्णुकी शक्ति 
श्रीलक्ष्मीजीकी (जो नूसिंहदेवकी शक्ति हैं), शङ्करजीकी 
शक्ति पर्वतराजपुत्री अम्बिकाकी, ब्रह्माजीको शक्ति 

सरस्वतीदेवीकी, षष्ठीदेवी (स्कन्दशक्ति)-की, इन्द्रसेना 
नामसे प्रसिद्ध इन्द्रशक्तिकी तथा ब्रह्मप्राप्तिकी कारणभूता 
एवं साकाररूपमें प्रकट हुई विद्याशक्तिकी शरण लेता 
हुँ। आप उपर्युक्त शक्तियोंकी तथा मुझ उपासकको 
रक्षा करें।' 

निश्चय ही सम्पूर्ण भूतोंका यह आकाश ही परम 
आधार है। ये सम्पूर्ण भूत आकाशसे ही उत्पन्न होते 
हैं। उत्पन्न होनेपर आकाशसे ही जीवन धारण करते 
हैं तथा मृत्यु होनेपर आकाशमें ही लीन हो जाते हैं; . 
इसलिये आकाशको ही बीज-सबका मूल कारण जाने। 
इस विषयंमें ऋषि (मन्त्र)-ने यह दृष्टान्त रखा है 
“विशुद्ध परम धाममें अथवा बुद्धिमें रहनेवाले जो 
स्वयं प्रकाश पुरुषोत्तम हैं, वे ही अन्तरिक्षनिवासी वसु 
हैं, घरोंमें उपस्थित होनेवाले अतिथि हैं; यज्ञको वेदीपर 
स्थापित होनेवाले अग्निदेव तथा उनमें आहुति डालनेवाले 
होता भी वे ही हैं; समस्त मनुष्योंमें अर्थात्‌ भूलोकमें, 
उससे श्रेष्ठ स्वर्गलोकमें तथा सर्वश्रेष्ठ सत्यलोकमें भी 
उन्हींका निवास है। वे ही आकाशमें रहनेवाले हैं। जल, 
पृथ्वी, सत्कर्म तथा पर्वतोंमें प्रकट होनेवाले भी वे ही 
हैं; वे ही सबसे महान्‌ परम सत्य हैं।' जो इस प्रकार 
जानता है, वह भी पूर्वोक्त फलका भागी होता है। यह 
महोपनिषद्‌ है। 


चतुर्थ उपनिषद्‌ 


मन्त्रराज आनुष्ठुभके अङ्गभूत मन्त्र; प्रणव वाच्यरूप भगवान्‌ नृसिंहदेवके चार पाद; स्तुतिके मन्त्र 


उन प्रसिद्ध देवताओंने प्रजापति ब्रह्माजीसे 
जिज्ञासापूर्वक कहा--' भगवन्‌! नूसिंहदेवके मन्त्रराज 
आनुष्टुभके अङ्गभूत मन्त्रोंका हमारे लिये वर्णन कीजिये।' 

यह सुनकर वे सुप्रसिद्ध प्रजापति बोले-प्रणव 
(३#कार), गायत्री, यजुर्लक्ष्मी तथा नूसिंहगायत्री-ये 
इस मन्त्रराजके अङ्गभूत मन्त्र हैं। इन सबको जानना 
चाहिये। जो जानता है, वह (लौकिक लाभके साथ ही) 
अमृतत्वको भी प्राप्त करता है॥ १॥ 

' ३%' यह अक्षर (अविनाशी परमात्मा) है। यह 
दृश्यमान सम्पूर्ण जगत्‌ इस परमात्मस्वरूप ॐकारकी ही 
उपव्याख्या-महिमाका विस्तार है। भूत, वर्तमान और 

भविष्य--इन तीनों कालोंसे सम्बन्ध रखनेवाला सब कुछ 
३%कार ही है तथा उपर्युक्त तीनों कालोंसे अतीत जो 
कोई दूसरा तत्त्व है, वह भी ३कार हो है । निश्चय ही यह 
सब कुछ ब्रह्म है । ये परमात्मा (भगवान्‌ नृसिंहदेव) ब्रह्म 
हैं। उन सर्वात्मा श्रीनृसिंहदेवके चार पाद हैं। उनके 
समग्ररूपका तत्त्व समझानेके लिये श्रुतिने यहाँ चार पादोंको 
कल्पना की है। 

जाग्रतू-अवस्था तथा उसके द्वारा उपलक्षित यह 
सम्पूर्ण स्थूल जगत्‌ ही जिनका स्थान--शरीर है अर्थात्‌ जो 
सम्पूर्ण विश्वमें व्याप्त हो रहे हैं; जिनका ज्ञान इस बाह्य 
जगतूमें फैला हुआ है अथवा जो बाह्य (स्थूल) जगतको 

* महान्तं विभुमात्मानं मत्वा धीरो न शोचति * 


ही अपनी प्रज्ञाका विषय बनाते हैं; भू, भुवः, स्वः, महः, | न दोनोंको ही जानता है; जिसे जाननेवाला और न 


जनः, तपः और सत्य--ये सात लोक ही जिनके अङ्ग हैं; 
पाँच ज्ञानेन्द्रियाँ पाँच कर्मेन्द्रियाँ, पाँच प्राण तथा चार 
अन्तःकरण-ये उन्नीस समष्टि करण ही जिनके मुख * 
हैं; जो स्थूल जगत्‌के भोक्ता (अनुभव और पालन करनेवाले) 
हैं तथा जो विश्व-शरीरमें स्थित नर (अन्तर्यामी पुरुष) 
होनेके कारण 'वैश्वानर' नाम धारण करते हैं, वे सर्वरूप 
'वैश्वानर' ही पूर्णतम परमात्मा श्रीनृसिंहदेवके प्रथम पाद 
हैं । (चार व्यूहोंमें ये ही बलभद्रस्वरूप हैं।) 
स्वप्नावस्था और उसके द्वारा उपलक्षित सूक्ष्म जगत्‌ ही 
जिनका स्थान (शरीर) है, जिनका ज्ञान बाह्य जगतूकी अपेक्षा 
आन्तरिक अर्थात्‌ सूक्ष्म जगत्‌में व्याप्त है, जो पूर्वोक्त सात अङ्गों 
और उन्नीस मुखोंवाले हैं, जो सूक्ष्म जगतूके सूक्ष्म तत्त्वोंका 
अनुभव और पालन करनेवाले हैं, वे तैजस पुरुष (प्रकाशके 
स्वामी सूत्रात्मा- हिरण्यगर्भ) उन पूर्णब्रह्म परमात्मा श्रीनृसिंह 
देवके द्वितीय पाद हैं । (चतुर्व्यूहोमें ये ही प्रद्युम्नरूप हैं ।) 
जिस अवस्थामें सोया हुआ पुरुष किसी भी भोगको 
कामना नहीं करता, कोई भी स्वप्र नहीं देखता, वह सुषु्ति- 
अवस्था है । ऐसी सुषुप्ति तथा उसके द्वारा उपलक्षित सम्पूर्ण 
जगतूको प्रलयावस्था (जब कि सारा विश्व अपने कारणमें 
विलीन हो जाता है) जिनका स्थान (शरीर) है अर्थात्‌ 
समष्टि कारण-तत्त्वमें जिनकी स्थिति है, जो एक रूपमें 
ही स्थित हैं अर्थात्‌ जिनकी अभी नाना रूपोंमें अभिव्यक्ति 
नहीं हुई है, घनीभूत विज्ञान ही जिनका स्वरूप है, जो 
केवल आनन्दमय ही हैं, चिन्मय प्रकाश ही जिनका मुख 
है तथा जो एकमात्र अपने स्वरूपभूत आनन्दके ही उपभोक्ता 
हैं, जिनके अतिरिक्त और कोई है ही नहीं, वे प्राज्ञ पुरुष 
ही पूर्ण ब्रह्म परमात्मा श्रीनूसिंहदेवके तृतीय पाद हैं। 
(-चतुर्व्यूहोंमें इन्हींको अनिरुद्ध कहा गया है।) 
इस प्रकार तीनों पादोंके रूपमें उपवर्णित ये 
परमात्मा सबके ईश्वर हैं। ये सर्वज्ञ हैं। ये अन्तर्यामी हैं। 
ये सम्पूर्ण विश्वके कारण हैं तथा समस्त प्राणियोंकी 
उत्पत्ति, (स्थिति) और प्रलयके स्थान भी ये ही हैं। 
जो न सूक्ष्मको जानता है न स्थूलको जानता है और 

जाननेवाला-कुछ भी नहीं कहा जा सकता और जो न 
प्रज्ञानका ही घनीभूत रूप है; जो देखा नहीं जा सकता, 
व्यवहारमें नहीं लाया जा सकता और न पकडनेमें ही आ 
सकता है; जिसका कोई लक्षण अथवा चिहृ--आकार भी 
नहीं है; जो चिन्तन करनेमें नहीं आ सकता और न 
बतलानेमें ही आ सकता है; एकमात्र आत्मसत्ताकी प्रतीति-- 
अनुभूति ही जिसका सार अथवा स्वरूप है तथा जिसमें 
प्रपञ्चका सर्वथा अभाव है--ऐसा सर्वथा शान्त, कल्याणमय, 
अद्वितीय तत्त्व उन पूर्णब्रह्म परमात्मा नूसिंहदेवका चतुर्थ 
पाद है । यों ज्ञानी महात्मा मानते हैं । इस प्रकार चार पादोंमें 
जिनका वर्णन किया गया है, वे ही प्रणववाच्य परमात्मा 
भगवान्‌ नृसिंहदेव हैं और वे ही जाननेयोग्य हैं (उन्हींकी 
महिमाका इस उपनिषद्में वर्णन है) ॥ २॥ 

अब सावित्रीका परिचय देते हें । (यद्यपि मन्त्रराजके 
पदोंमें 'सवितृ' वाचक शब्दका उपादान नहीं हुआ है, 
तथापि तिमिरविनाशक सूर्यकी भाँति वह उपासकोंके 
अन्तस्तमको दूर करनेवाला है-यह प्रदर्शित करनेके 
लिये ही 'सावित्री' को अङ्ग-मन्त्र माना गया है।) यह 
सावित्री-मन्त्र गायत्री-छन्दविशिष्ट यजुर्मनत्रके रूपमें निरूपित 
हुआ है। उसके द्वारा ही यह सब कुछ व्याप्त है। आठ 
अक्षरोंका मन्त्र होनेसे ही उसको गायत्री कहा गया है। 
मन्त्र इस प्रकार है--'घृणि: सूर्य आदित्यः ।' ' घृणिः ' ये 
दो अक्षर हैं। 'सूर्यः' ये तीन अक्षर हैं तथा 
“आदित्यः' ये तीन अक्षर हैं । यह सावित्र-मन्त्रका आठ 
अक्षरोंवाला पद है; इसको आरम्भमें श्रीबीज (श्रीं)-से 
विभूषित किया जाता है। जो इस प्रकार इस मन्त्रको 
जानता है, वह लक्ष्मीके द्वारा अभिषिक्त होता है। यही 
बात ऋचाद्वारा कही गयी है--'ऋग्वेदकी ऋचाएँ 
अविनाशी परमव्योमस्वरूप स्वप्रकाश परमात्मामें प्रतिष्ठित 
हैं, जहाँ कि सम्पूर्ण देवता भलीभाँति निवास करते हैं। 
जो उपासक उन स्वप्रकाश परमात्माको नहीं जानता, 
वह ऋचाओंके स्वाध्यायसे क्या कर लेगा? तथा जो उन 
परमात्माको जानते हैं, वे ही ये उपासक उनके 


=== MR 


कै विषय-ग्रहणमें द्वारभूत होनेके कारण इनको मुख कहा गया है। 
1 यद्यपि इसमें दो ही अक्षर सस्वर हैं, तथापि वैदिक छन्दोंके लिये स्वीकृत व्यूहके नियमानुसार ' सूर्य: ' के स्थानमें 'सूरियः' पाठ 
मानकर गणना करनेसे तीन अक्षर होते हैं । गायत्री-मन्त्रमें भी “वरेण्यम्‌ ' के स्थानमें ' 0 नी अर 


पूरे होते हैं। 

परमधाममें सुखपूर्वक निवास करते हैं।' इसी प्रकार जो 
सावित्र-मन्त्रको जानता है, उसको ऋक्‌, साम और 
यजुर्वेदके मन्त्रोंसे कोई प्रयोजन नहीं है। 

ॐ भूर्लक्ष्मी्भुवर्लक्ष्मीः स्वर्लक्ष्मीः कालकर्णी तन्नो 
महालक्ष्मीः प्रचोदयात्‌। 

“जो सच्चिदानन्दमयी देवी भूर्लोककी लक्ष्मी 
शोभा, भुवर्लोककी लक्ष्मी तथा स्वर्लोककी लक्ष्मी हैं 
जो कालकर्णी नामसे विख्यात हैं, वे भगवती महालक्ष्मी 
हमें सत्कर्मोके लिये प्रेरणा देती रहें।' निश्चय ही यह 
महालक्ष्मीकी यजुर्वेदोक्त गायत्री है, जो चौबीस अक्षरोंकी 
है। यह सब-जो कुछ यह प्रतीत हो रहा है, निःसंदेह 
गायत्री ही है। इसलिये जो इस यजुर्वेदसम्बन्धिनी 
महालक्ष्मी गायत्रीको जानता है, वह बड़ी भारी सम्पत्तिको 
प्राप्त होता है। 

३७ नृसिंहाय विदाहे वज्रनखाय धीमहि तन्नः सिंहः 
प्रचोदयात्‌॥ 

“3 श्रीनृसिंहदेवकी प्रा्तिके लिये हम | 
करते हैं, वञ्रके समान नखोंवाले उन भगवान्‌के लिये 
ही उनके स्वरूपका हम चिन्तन करते हैं; बे भगवान्‌ 
नरसिंह हमें प्रेरणा दें।' यही नृसिंहगायत्री है, जो 
देवताओं और वेदोंका भी आदि कारण है। जो इस 
प्रकार जानता है, वह आदिकारणभूत भगवानूसे संयुक्त 
होता है॥ ३॥ 

देवताओंने प्रजापतिसे फिर पूछा-' भगवन्‌! किन 
मन्त्रोंसे स्तुति करनेपर भगवान्‌ नूसिंहदेव प्रसन्न होते 
और अपने स्वरूपका प्रत्यक्ष दर्शन कराते हैं, यह हमें 
बतलायें।' यह सुनकर उन सुप्रसिद्ध प्रजापतिने कहा- 

ॐ उं ॐ यो ह वै नृसिंहो देवो भगवान्यश्च ब्रह्म 
भूर्भुवः स्वस्तस्मै वै नमो नमः॥ १॥ 

३% ग्रं ॐ यो वै नृसिंहो देवो भगवान्यश्च विष्णुर्भूर्भुवः 
स्वस्तस्मै वै नमो नमः॥ २॥ 

३% वीं ॐ यो वै नृसिंहो देवो भगवान्यश्च महेश्वरो 
भूर्भुवः स्वस्तस्मै वै नमो नमः॥ ३॥ 

३७ रं ॐ यो वै नृसिंहो देवो भगवान्यश्च पुरुषो 
भूर्भुवः स्वस्तस्मै वै नमो नमः ॥ ४॥ 

ॐ मं 3 यो वै नृसिंहो देवो भगवान्यश्रे श्वरो 
भूर्भुवः स्वस्तस्मै वै नमो नमः ॥ ५॥ 

ॐ हां ॐ यो वै नृसिंहो देवो भगवान्या सरस्वती 
भूर्भुवः स्वस्तस्मै वै नमो नमः॥ ६॥ 


ॐ विं ॐ यो वै नृसिंहो देवो भगवान्या श्रीरभूर्भुवः 
स्वस्तस्मै वै नमो नमः॥ ७॥ 

ॐ ष्णुं ॐ यो वै नृसिंहो देवो भगवान्या गौरी 
भूर्भुवः स्वस्तस्मै वै नमो नमः ॥ ८॥ 

ॐ ज्चं ॐ यो वै नृसिंहो देवो भगवान्या प्रकृतिर्भू्भुवः 
स्वस्तस्मै वै नमो नमः॥ ९॥ 

ॐ लं ॐ यो वै नृसिंहो देवो भगवान्या विद्या 
भूर्भुवः स्वस्तस्मै वै नमो नमः ॥ १०॥ 

ॐ तं ॐ यो वै नृसिंहो देवो भगवान्यश्चोङ्कारो 
भूर्भुवः स्वस्तस्मै वै नमो नमः॥ १९॥ 

ॐ सं ॐ यो वै नृसिंहो देवो भगवान्याश्च- 
तस्रोऽर्धमात्रा भूर्भुवः स्वस्तस्मै वै नमो नमः॥ १२॥ 

ॐ र्वं ॐ यो वै नृसिंहो देवो भगवान्ये च वेदाः 
साङ्गाः सशाखा भूर्भुवः स्वस्तस्मै वै नमो नमः॥ १३॥ 

ॐ तों ॐ यो वै नृसिंहो देवो भगवान्ये पञ्चाग्नयो 
भूर्भुवः स्वस्तस्मै वै नमो नमः ॥ ९४॥ 

ॐ मुं ॐ यो वै नृसिंहो देवो भगवान्याः सप्तव्याहृतयो 
भूर्भुवः स्वस्तस्मै वै नमो नमः॥ १५॥ 

ॐ खं ॐ यो वै नृसिंहो देवो भगवान्ये चाष्टौ 
लोकपाला भूर्भुवः स्वस्तस्मै वै नमो नमः॥ १६॥ 

ॐ नृं ॐ यो वै नृसिंहो देवो भगवान्ये चाष्टौ वसवो 
भूर्भुवः स्वस्तस्मै वै नमो नमः॥ १७॥ 
३» सिं 3 यो वै नृसिंहो देवो भगवान्ये च रुद्रा 
भूर्भुवः स्वस्तस्मै वै नमो नमः॥ १८॥ 

ॐ हं ॐ यो वै नृसिंहो देवो भगवान्ये च आदित्या 
भूर्भुवः स्वस्तस्मै वै नमो नमः॥ १९॥ 

ॐ भीं 3 यो वै नृसिंहो देवो भगवान्ये चाष्टौ ग्रहा 
भूर्भुवः स्वस्तस्मै वै नमो नमः॥ २०॥ 

ॐ षं ॐ यो वै नृसिंहो देवो भगवान्यानि पञ्च 
महाभूतानि भूर्भुवः स्वस्तस्मै वै नमो नमः॥ २९॥ 

ॐ णं ॐ यो वै नृसिंहो देवो भगवान्यश्च कालो 
भूर्भुवः स्वस्तस्मै वै नमो नमः॥ २२॥ 

ॐ भं ॐ यो वै नृसिंहो देवो भगवान्यश्च मनुर्भूभुवः 
स्वस्तस्मै वै नमो नमः॥ २३॥ 

ॐ द्रं ॐ यो वै नृसिंहो देवो भगवान्यश्च मृत्युर्भूभुवः 
स्वस्तस्मै वै नमो नमः॥ २४॥ 

ॐ मृं ॐ यो वै नृसिंहो देवो भगवान्यश्च यमो 
भूर्भुवः स्वस्तस्मै वै नमो नमः ॥ २५॥ 

ॐ त्युं ॐ यो वै नृसिंहो देवो भगवान्यश्वान्तको 

भूर्भुवः स्वस्तस्मै वै नमो नम: ॥ २६॥ 

३ॐ मृं ॐ यो वै नृसिंहो देवो भगवान्यश्च प्राणो 
भूर्भुवः स्वस्तस्मै वै नमो नमः॥ २७॥ 

ॐ त्युं ॐ यो वै नृसिंहो देवो भगवान्यश्च सूर्यो 
भूर्भुवः स्वस्तस्मै वै नमो नमः॥ २८॥ 

३ॐ नं ॐ यो वै नृसिंहो देवो भगवान्यश्च सोमो 
भूर्भुवः स्वस्तस्मै वै नमो नमः॥ २९॥ 

ॐ मां ॐ यो वै नृसिंहो देवो भगवान्यश्च विराट्‌ 
पुरुषो भूर्भुवः स्वस्तस्मै वै नमो नमः॥ ३०॥ 

३ म्यं ॐ यो वै नृसिंहो देवो भगवान्यश्च जीवो 
भूर्भुवः स्वस्तस्मै वै नमो नमः॥ ३१॥ 

ॐ हं ॐ यो वै नृसिंहो देवो भगवान्यश्च सर्व 
भूर्भुवः स्वस्तस्मै वै नमो नमः॥ ३२॥ 

“3 (उं) निश्चय ही जो वे परम प्रसिद्ध भगवान्‌ 
नृसिंहदेव हैं, जो कि ब्रह्मा एवं भू:-भुव:-स्वः--त्रिभुवनरूप 
हैं, उन्हींको हमारा बारम्बार नमस्कार है । 3 (ग्रं) निश्चय 
ही जो वे परम प्रसिद्ध भगवान्‌ नृसिंहदेव हैं, जो कि विष्णु 
एवं भू:-भुवः-स्वः-त्रिभुवनरूप हैं, उन्हें ही हमारा बारम्बार 
नमस्कार है। 3% (वीं) निश्चय ही जो वे परम प्रसिद्ध 
भगवान्‌ नूसिंहदेव हैं, जो कि महेश्वर एवं भू:-भुवः- 
स्वः-त्रिभुवनरूप हैं, उन्हें ही हमारा बारम्बार नमस्कार 
है। ३% (रं) निश्चय ही जो वे परम प्रसिद्ध भगवान्‌ नृसिंहदेव 
हैं, जो कि पुरुष एवं भू:-भुवः-स्व:--त्रिभुवनरूप हैं, उन्हें 
ही हमारा बारम्बार नमस्कार है । ३% (मं) निश्चय ही जो वे 
परम प्रसिद्ध भगवान्‌ नृसिंहदेव हैं, जो कि ईश्वर एवं भू:- 
भुवः-स्वः-त्रिभुवनरूप हैं, उन्हें ही हमारा बारम्बार नमस्कार 
है। 3 (हां) निश्चय ही जो वे परम प्रसिद्ध भगवान्‌ 
नूसिंहदेव हैं, जो कि सरस्वती एवं भू:-भुव:-स्वः- 

त्रिभुवनरूप हैं, उन्हें ही हमारा बारम्बार नमस्कार है । ३% 
(विं) निश्चय ही जो वे परम प्रसिद्ध भगवान्‌ नृसिंहदेव हैं, 
जो कि श्री एवं भू:-भुव:-स्व:-त्रिभुवनरूप हैं, उन्हें ही 
हमारा बारम्बार नमस्कार है । ३% (ष्णुं) निश्चय ही जो वे 
परम प्रसिद्ध भगवान्‌ नृसिंहदेव हैं, जो कि गौरी एवं भू:- 
भुवः-स्वः--त्रिभुवनरूप हैं, उन्हें ही हमारा बारम्बार 
नमस्कार है। ३» (ज्वं) निश्चय ही जो वे परम प्रसिद्ध 
भगवान्‌ नृसिंहदेव हैं, जो कि प्रकृति एवं भूः-भुवः- 
स्वः-त्रिभुवनरूप हैं, उन्हें ही हमारा बारम्बार नमस्कार 
है। ३४ (लं) निश्चय ही जो वे परम प्रसिद्ध भगवान्‌ 

नृसिंहदेव हैं, जो कि विद्या एवं भूः- भुवः-स्वः-त्रिभुवनरूप 
हैं, उन्हें ही हमारा बारम्बार नमस्कार है । 3 (तं) निश्चय 
ही जो वे परम प्रसिद्ध भगवान्‌ नूसिंहदेव हैं, जो कि 
3$कार एवं भूः-भुवः-स्वः-त्रिभुवनरूप हैं, उन्हें ही 
हमारा बारम्बार नमस्कार है। ३% (सं) निश्चय ही जो वे 
परम प्रसिद्ध भगवान्‌ नृसिंहदेव हैं, जो कि चार अर्धमात्रा 
एवं भूः-भुवः-स्वः--त्रिभुवनरूप हैं, उन्हें ही हमारा बारम्बार 
नमस्कार है। ॐ (र्व) निश्चय ही जो वे परम प्रसिद्ध 
भगवान्‌ नृसिंहदेव हैं, जो कि अङ्ग, शाखा और इतिहाससहित 
वेद एवं भू:-भुवः-स्वः-त्रिभुवनरूप हैं, उन्हें ही हमारा 
बारम्बार नमस्कार है। 3 (तों) निश्चय ही जो वे परम 
प्रसिद्ध भगवान्‌ नृसिंहदेव हैं, जो कि पाँच अग्नियाँ एवं भू:- 
भुव:-स्व:-त्रिभुवनरूप हैं, उन्हें ही हमारा बारम्बार नमस्कार 
हैं। 32 (मुं) निश्चय ही जो वे परम प्रसिद्ध भगवान्‌ 
नृसिंहदेव हैं, जो कि सात महाव्याहृतियाँ एवं भू:-भुव:- 
स्वः-त्रिभुवनरूप हैं, उन्हें ही हमारा बारम्बार नमस्कार 
है। ३ (खं) निश्चय ही जो वे परम प्रसिद्ध भगवान्‌ 
नृसिंहदेव हैं, जो कि आठ लोकपाल एवं भू:-भुव:- 
स्व:--त्रिभुवनरूप हैं, उन्हें ही हमारा बारम्बार नमस्कार 
है। ३% (नृं) निश्चय ही जो वे परम प्रसिद्ध भगवान्‌ नृसिंहदेव 
हैं, जो कि आठ वसु एवं भू:-भुवः-स्वः--त्रिभुवनरूप हैं, 
उन्हें ही हमारा बारम्बार नमस्कार है । ३४ (सिं) निश्चय ही 
जो वे परम प्रसिद्ध भगवान्‌ नृसिंहदेव हैं, जो कि ग्यारह रुद्र 
एवं भूः-भुवः-स्वः-त्रिभुवनरूप हैं, उन्हें ही हमारा बारम्बार 
नमस्कार है। ३% (हं) निश्चय ही जो वे परम प्रसिद्ध 
भगवान्‌ नूसिंहदेव हैं, जो कि बारह आदित्य एवं भूः- 
भुवः-स्वः-त्रिभुवनरूप हैं, उन्हें ही हमारा बारम्बार नमस्कार 
है। 3 (भीं) निश्चय ही जो वे परम प्रसिद्ध भगवान्‌ 
नृसिंहदेव हैं, जो कि आठ ग्रह एवं भू:-भुव:-स्व:- 
त्रिभुवनरूप हैं, उन्हें ही हमारा बारम्बार नमस्कार है । 3* 
(षं) निश्चय ही जो वे परम प्रसिद्ध भगवान्‌ नृसिंहदेव हैं, 
जो कि पञ्च महाभूत एवं भू: -भुव: स्वः _त्रिभुवनरूप हैं, 
उन्हें ही हमारा बारम्बार नमस्कार है । ३४ (णं) निश्चय ही 
जो वे परम प्रसिद्ध भगवान्‌ नृसिंहदेव हैं, जो कि काल एवं 
भू:- भुवः-स्वः-त्रिभुवनरूप हैं, उन्हें ही हमारा बारम्बार 
नमस्कार है। ॐ (भं) निश्चय ही जो वे परम प्रसिदध 

हमारा बारम्बार नमस्कार है। 3? 

(द्र) निश्चय ही जो वे परम प्रसिद्ध भगवान्‌ नृसिंहदेव हैं 
जो कि मृत्यु एवं भूः- भुवः-स्वः-त्रिभुवनरूप हैं, उन्हें हो 
हमारा बारम्बार नमस्कार है। ॐ (मूं) निश्चय ही जो वे 
परम प्रसिद्ध भगवान्‌ नृसिंहदेव हैं, जो कि यम एवं भू:- 
भुव:-स्व:--त्रिभुवनरूप हैं, उन्हें ही हमारा बारम्बार नमस्कार 
है। 3% (त्युं) निश्चय ही जो वे परम प्रसिद्ध भगवान्‌ 
नृसिंहदेव हैं, जो कि अन्तक एवं भू:-भुव:-स्व:-- 
त्रिभुवनरूप हैं, उन्हें ही हमारा बारम्बार नमस्कार है । 3 
(मृ) निश्चय ही जो वे परम प्रसिद्ध भगवान्‌ नृसिंहदेव हैं, 
जो कि प्राण एवं भू:-भुव:-स्व:-त्रिभुबनरूप हैं, उन्हें ही 
हमारा बारम्बार नमस्कार है। ॐ (त्युं) निश्चय ही जो वे 
परम प्रसिद्ध भगवान्‌ नृसिंहदेव हैं, जो कि सूर्य एवं भू:- 
भुवः-स्वः-त्रिभुवनरूप हैं, उन्हें ही हमारा बारम्बार नमस्कार 
है। 3७ (नं) निश्चय ही जो वे परम प्रसिद्ध भगवान्‌ 
नृसिंहदेव हैं, जो कि सोम एवं भू:-भुव:-स्व:--त्रिभुवनरूप 
हैं, उन्हें ही हमारा बारम्बार नमस्कार है। ॐ (मां) निश्चय 
ही जो वे परम प्रसिद्ध भगवान्‌ नृसिंहदेव हैं, जो कि . 


५९९ 


पुरुष एवं भू:-भुवः -स्वः-त्रिभुवनरूप हैं, उन्हें ही हमारा 
बारम्बार नमस्कार है। ३ (म्यं) निश्चय ही जो वे परम 
प्रसिद्ध भगवान्‌ नृसिंहदेव हैं, जो कि जीव एवं भूः-भुवः- 
स्वः-त्रिभुवनरूप हैं, उन्हें ही हमारा बारम्बार नमस्कार है । 
ॐ (हं) निश्चय ही जो वे परम प्रसिद्ध भगवान्‌ नृसिंहदेव 
हैं, जो कि सर्वरूप एवं भूः-भुवः-स्वः-त्रिभुवनरूप हैं, 
उन्हें ही हमारा बारम्बार नमस्कार है॥ १-३२॥ 

ये (मन्त्रराजके ३२ अक्षरोंके अनुसार) बत्तीस 
मन्त्र हैं । इन मन्त्रोंको बताकर प्रजापतिने उन देवताओंसे 
कहा-- देवगण ! तुमलोग इन मन्त्रोंसे प्रतिदिन भगवानका 
स्तवन करो। इससे भगवान्‌ नृसिंहदेव प्रसन्न होते और 
अपने स्वरूपका प्रत्यक्ष दर्शन कराते हैं। इसलिये जो 
इन मन्त्रोंद्ार नित्य भगवान्‌ नरसिंहदेवको स्तुति करता 
है, वह उनका प्रत्यक्ष दर्शन पाता है तथा उनके 
विश्वरूपको देख लेता है। साथ ही वह अमृतत्वको भी 
प्राप्त होता है। जो इस प्रकार जानता है, उसे भी वही फल 
मिलता है। यह महोपनिषद्‌ है॥ ४॥ 


IAI (0) FAS 


पञ्चम उपनिषद्‌ 
आनुष्टुभ मन्त्रराजके सुदर्शन नामक महाचक्रका वर्णन; मन्त्रराजके जपका फल 


कहते हैं, देवताओंने श्रद्धापूर्वक प्रजापतिसे कहा- 

“' भगवन्‌! श्रीनृसिंहदेवके आनुष्टुभ मन्त्रराजका जो 

'महाचक्र' नामक चक्र है, उसका हमसे वर्णन कीजिये। 

यह चक्र सम्पूर्ण कामनाओंको पूर्ण करनेवाला तथा 

मोक्षका द्वार है--इस प्रकार योगिजन वर्णन करते हैं।'' 

यह सुनकर वे प्रसिद्ध प्रजापति बोले-निश्चय ही 

यह सुदर्शन नामक महाचक्र छः अक्षरोंका है; इसीलिये 

यह छः आरोंसे युक्त होता है--छः दलोंवाला चक्र बनता 
है। छः ही ऋतुएँ होती हैं; ऋतुओंसे ही इसके अरोंकी 
समानता की जाती है अर्थात्‌ इसके छः दलोंमें छः 
ऋतुओंकी भावना करनी चाहिये। इसके मध्यमें नाभि 
होती है। नाभिमें ही ये अरे प्रतिष्ठित होते हैं। फिर यह 
सारा चक्र मायारूप नेमिसे आवेष्टित होता है । माया आत्माका 
स्पर्श नहीं करती, इसलिये वह षड्दल-चक्र बाहरकी 
ओरसे ही मायाद्वारा आवेष्टित होता है। इसके बाद आठ 
असाँसे युक्त अष्टदल चक्र बनता है। आठ अक्षरोंकी ही 
एक पादवाली गायत्री होती है; गायत्रीके अक्षरोंसे ही इस 
चक्रके अरोंकी तुलना की जाती है । (इसके आठ दलोंमें 
गायत्रीके एक पादकी भावना करे!) यह भी बाहरकी 


ओरसे मायाद्वारा आवेष्टित होता है। निश्चय ही यह माया 

क्षेत्रकों व्याप्त किये रहती है। इसके बाद द्वादश 

अरोंसे युक्त द्वादशदलका चक्र होता है । बारह अक्षरोंका 

ही जगती छन्द (-का एक पाद) होता है। जगतीकी 

अक्षर-संख्यासे ही यह चक्र संतुलित होता है । (इसके 
द्वादश दलोंमें जगतीके एक पादकी भावना करे।) यह 
भी बाहरसे मायाद्वारा आवेष्टित होता है । तदनन्तर षोडशारचक्र 
है, जो सोलह दलोंसे सम्पन्न होता है। निश्चय ही पुरुष 
सोलह कलाओंसे युक्त है । पुरुष (परमात्मा) ही यह सब 
कुछ है। अतः षोडशारचक्रके अरोंको पुरुषकी कलाओंकी 
उपमा दी जाती है। (इसके षोडश दलोंमें पुरुषको 
अन्तर्यामी परमात्माकी सोलह कलाओंकी भावना करे।) 

यह भी बाहरकी ओरसे मायाद्वारा आवेष्टित होता है। 
तत्पश्चात्‌ बत्तीस अरोंसे युक्त अर्थात्‌ बत्तीस दलोंवाला 
चक्र है। बत्तीस अक्षरोंका ही अनुष्टुप्‌ छन्द होता है। 
अनुष्टपके अक्षरोंसे ही इसके अरोंकी तुलना होती है। 
(इसके बत्तीस दलोंमें अनुष्टपूकी भावना करे।) यह चक्र 
भी बाहरकी ओरसे मायाद्वारा आवेष्टित है । अरोंसे ही यह 
पूर्णतः आबद्ध है। वेद ही इसके अरे हैं। पत्तोंसे ही यह 

* नृसिंहपूर्वतापनीयोपनिषद्‌ * 


सब ओर घूमता है । छन्द ही इसके पत्ते हैं॥ १॥ 

यह बत्तीस दलोंसे सम्पन्न महाचक्र ही सुदर्शन 
नामसे विख्यात है । इसके मध्यभागमें स्थित जो नाभिस्थान 
है, उसमें नृसिंह-देवता-सम्बन्धी अविनाशी तारक-मन्त्रका 
न्यास करे। वह तारक-मन्त्र एक अक्षरका-3% है । छः 
पत्रोंमें छः अक्षरोंवाले ' सहस्त्रार हुं फटू' इस सुदर्शन 
मन्त्रका न्यास होता है । आठ दलोंमें आठ अक्षरोंवाले ' ॐ 


नमो नारायणाय' इस नारायण-मन्त्रका न्यास होता है। 
बारह दलोंमें द्वादशाक्षर वासुदेव-मन्त्र ( ३% नमो भगवते 
वासुदेवाय )-का न्यास किया जाता है। सोलह दलोंमें 
वर्णमालाके आदि सोलह अक्षर, जो विन्दुयुक्त सोलह 
स्वर-वर्णोके रूपमें हैं, रखे जाते हैं। बत्तीस दलोंमें बत्तीस 
अक्षरोंके नूसिंह-देवतासम्बन्धी मन्त्रराज आनुष्टुभका न्यास 
किया जाता है। (एक-एक दलमें मूल-मन्त्रके एक-एक 
अक्षरको प्रणवसे सम्पुटित करके रखा जाता है।) वही यह 
सुदर्शन नामसे प्रसिद्ध महाचक्र है, जो सब कामनाओंको 
पूर्ण करनेवाला, मोक्षका द्वार, ऋक्‌, यजुः और सामवेदस्वरूप 


तथा ब्रह्ममय एवं अमृतमय है। उसके पूर्वभागमें आठ 
वसुगण रहते हैं। दक्षिणभागमें ग्यारह रुद्र, पश्चिमभागमें 


बारह आदित्य, उत्तरभागमें विश्वेदेव, नाभिमें ब्रह्मा, विष्णु 


तथा महादेवजी एवं पार्श्वभागमें सूर्य और चन्द्रमा हैं। 

यही बात ऋचाद्वारा कही गयी है-' | 
'परम आकाशस्वरूप भगवान्‌ नृसिंहमें (तथा उनके इस 
सुदर्शन महाचक्रमें) ही ऋक्‌ आदि सम्पूर्ण वेद प्रतिष्ठित 
हैं। उनमें ही सम्पूर्ण देवता निवास करते हैं। जो उन 
परमात्मा नृसिंहदेव तथा उनके महाचक्रको नहीं जानता, 
वह ऋग्वेद पढ़कर क्या करेगा ? उसका वेदाध्ययन व्यर्थ 
है। और जो उन भगवान्‌ नृसिंहदेव तथा उनके सुदर्शन 
महाचक्रको जानते हैं, वे ही उपासक भगवान्‌में उत्तम 
स्थितिको प्राप्त करते हैं ।' इस सुदर्शन नामक महाचक्रको 
जो बालक अथवा युवा होकर भी जान लेता है, वह 
महान्‌ बन जाता है; वह सबका गुरु है। वह सब मन्त्रोंका 
उपदेशक हो जाता है। मन्त्रराज अनुष्टप्से होम करे। 
अनुष्टपू-मन्त्रसे ही पूजन करे। यह सुदर्शन महाचक्र 
राक्षसजनित भयका नाश करनेवाला है, मृत्युसे तारनेवाला 
है। इसे यन्त्ररूपमें गुरुद्वारा प्राप्त करके कण्ठमें, बॉहमें 
अथवा शिखामें बाँध ले। इस मन्त्रके उपदेशक गुरुको 
सात द्वीपोंवाली समूची पृथ्वी भी दक्षिणारूपमें दे दी जाय 
तो उसके लिये यह पर्याप्त नहीं है अर्थात्‌ उस मन्त्रको 
महिमाके समक्ष सम्पूर्ण पृथ्वीका दान भी तुच्छ है। अतएव 

श्रद्धा और शक्तिके अनुसार जो कुछ भी हो सके, थोड़ी 
बहुत भूमि दान करनी चाहिये; बही दक्षिणा होती है ॥ २॥ 
उन प्रसिद्ध देवताओंने पुनः प्रजापतिसे श्रद्धापूर्वक 
पूछा--' भगवन्‌! आनुष्टुभ मन्त्रराज नारसिंहका क्या फल 
है, यह हमें बताइये।' 
यह सुनकर उन सुप्रसिद्ध प्रजापतिने कहा--जो इस 
नारसिंह मन्त्रराज आनुष्टभका नित्य जप करता है, वह मानो 
अग्निमें तपाया जाकर शुद्ध हो जाता है । वह वायुपूत होता 
है। वह सूर्य और चन्द्रमाद्वारा शुद्ध कर दिया जाता है। वह 
सत्यपूत होता है; वह लोकपूत होता है; वह ब्रह्मा, विष्णु, 
रुद्र तथा समस्त वेदोंद्वार पवित्र कर दिया जाता है। 
सारांश यह कि वह सबके द्वारा सर्वथा पवित्र कर 
दिया जाता है॥३॥ 
जो भगवान्‌ नृसिंहदेवके इस मन्त्रराज आनुष्टुभका 
नित्य जप करता है, वह मृत्युको पार कर जाता है। 
वह पापसे तर जाता है। वह ब्रह्महत्याको पार कर जाता 
है। वह भ्रूणहत्यासे तर जाता है। वह वीरहत्यासे तर 
जाता है। वह सबकी हत्यासे तर जाता है। वह जन्म- 
मृत्युरूप संसारको पार कर जाता है। वह सबको पार 
कर जाता है। वह सबको पार कर जाता है॥४॥ 
जो भगवान्‌ नूसिंहदेवके इस मन्त्रराज आनुष्टुभका 
नित्य जप करता है, वह अग्निकी गतिको रोक देता है, 
बह वायुकी गतिको रोक देता है, वह सूर्यकी गतिको 
रोक देता है, वह चन्द्रमाकी गतिको रोक देता है, वह 
जलके प्रवाहको रोक देता है, वह सम्पूर्ण देवताओंको 
स्तब्ध कर देता है, वह सम्पूर्ण ग्रहोंकी गतिको रोक 
देता है तथा बह विषका भी स्तम्भन कर देता है॥५॥ 
जो भगवान्‌ नृसिंहदेवके इस मन्त्रराज आनुष्टभका 
नित्य जप करता है, वह देवताओंका आकर्षण कर लेता है। 
वह यक्षोंको भी अपने पास खींच लेता है। वह नागोंका 
आकर्षण कर लेता है । वह ग्रहोंको अपने समीप आकृष्ट कर 
लेता है । वह मनुष्योंको भी आकृष्ट कर लेता है ।वह सबको 
आकृष्ट कर लेता है। वह सबको आकृष्ट कर लेता है॥ ६॥ 
जो भगवान्‌ नूसिंहदेवके इस मन्त्रराज आनुष्टभका 
नित्य जप करता है, वह भूलोकको जीत लेता है, वह 
भुवर्लोकको जीत लेता है, वह स्वर्गलोकको जीत 
लेता है, वह महर्लोकको जीत लेता है, वह जनलोकको 
जीत लेता है, वह तपोलोकको जीत लेता है, वह 
सत्यलोकको जीत लेता है, वह सब लोकोंको जीत | 
लेता है, वह सब लोकोंको जीत लेता है॥७॥ 

जो भगवान्‌ नृसिंहदेवके इस मन्त्रराज आनुष्ठभका 
नित्य जप करता है, वह अग्निष्टोम यज्ञद्वारा यजन कर 
लेता है, वह उक्थ्य यागद्वारा यजन कर लेता है, बह 
“बोडशी' से यजन कर लेता है, वह वाजपेयद्वारा यजन 
कर लेता है। वह आतिरात्रद्वारा यजन कर लेता है। वह 
आप्तोर्यामद्वारा यजन कर लेता है। वह अश्वमेधट्वारा यजन 
कर लेता है। वह सम्पूर्ण क्रतुओंद्वारा यजन कर लेता है। 
वह सम्पूर्ण क्रतुओंद्वारा यजन कर लेता है॥ ८॥ 
जो भगवान्‌ नूसिंहदेवके इस मन्त्रराज आनुष्टुभका 
नित्य जप करता है, वह मानो क्रग्वेदका स्वाध्याय 
करता है। वह यजुर्वेदका स्वाध्याय करता है। वह 
सामवेदका स्वाध्याय करता है । वह अथर्ववेदका स्वाध्याय 
करता है। वह उसीके आङ्गिरस भागका स्वाध्याय करता 
है। वह शाखाओंका स्वाध्याय करता है । वह पुराणोंका 
स्वाध्याय करता है। वह कल्यों (यज्ञविधिको बतलानेवाले 
शास्त्रों) -का स्वाध्याय करता है। वह गाथाओंका अध्ययन 
करता है। वह नाराशंसी नामक आख्यानोंका अध्ययन 
करता है। वह प्रणवका अध्ययन करता है। जो प्रणवका 
अध्ययन करता है, वह सबका अध्ययन करता है। वह 
सबका अध्ययन करता है॥ ९॥ 
जिनका उपनयन-संस्कार नहीं हुआ है, ऐसे जो 
सौ बालक हैं, वे एक उपनयन-संस्कारसम्मन्न ब्रह्मचारीके 
तुल्य हैं। जो सौ ब्रह्मचारी हैं, वे एक श्रोत्रिय (वेदपाठी) 
गृहस्थके तुल्य हैं। जो सौ गृहस्थ हैं, वे एक वानप्रस्थके 
तुल्य हैं; जो सौ वानप्रस्थ हैं, वे एक संन्यासीके तुल्य 
हैं। जो सौ संन्यासी हैं, वे एक रुद्र-जापक (रुद्र-मन्त्र 

अथवा रुद्राष्टाध्यायीका पाठ करनेवाले साधक) -के तुल्य 
हैं। जो सौ रुद्र-जापक हैं, वे एक अथर्वशिरस्‌ एवं 
अथर्वशिखा नामक उपनिषद्का स्वाध्याय करनेवालेके 
तुल्य हैं तथा जो सौ अथर्ववेदीय उपनिषदोंके स्वाध्यायकर्ता 
हैं, वे मन्त्रराज नारसिंहका जप करनेवाले एक साधकके 
तुल्य हैं। मन्त्रराजका जप करनेवाले उपासकको वह परम 
धाम निश्चय ही प्राप्त होता है, जहाँ सूर्य नहीं तपता, जहाँ 
वायु नहीं बहती, जहाँ चन्द्रमा नहीं प्रकाशित होता, जहाँ 
तारे नहीं चमकते, जहाँ आग नहीं जलाती, जहाँ मृत्यु नहीं 
प्रवेश कर पाती, जहाँ दुःखका कोई प्रभाव नहीं होता, 
जो सदा आनन्दमय, परमानन्दपूर्ण, शान्त, शाश्वत, सदा 
कल्याणमय, ब्रह्मादि देवताओंद्वारा वन्दनीय तथा योगियोंका 
भी परम ध्येयरूप परमपद है और जहाँ जाकर योगी 
(परमात्मामें लगे हुए पुरुष) इस संसारमें नहीं लौटते। 

इसके सम्बन्धमें ऐसी ही बात ऋग्वेदकी ऋचाद्वारा 
भी बतायी गयी है-- 

“जो आकाशमें तेजोमय सूर्यमण्डलकी भाँति, 
परमव्योममें चिन्मय प्रकाशद्वारा सब ओर व्याप्त है, भगवान्‌ 
विष्णुके उस परमधामको विद्वान्‌ उपासक सदा ही देखते 
हैं। साधनामें सदा जाग्रत्‌ रहनेवाले निष्काम उपासक 
ब्राह्मण वहाँ पहुँचकर उस परमधामको और भी उद्दीप् 
किये रहते हैं, जिसे विष्णुका परमपद कहते हैं।' वह 
परमपद निष्काम उपासकको प्राप्त होता है । वह यह परम- 
पद निष्काम उपासकको प्राप्त होता है। जो इस प्रकार 
जानता है, वह उक्त फलका भागी होता है। यह महा- 
उपनिषद्‌ है॥ १०॥ 


AIO ८१४० 


॥ अथर्ववेदीय श्रीनृसिंहपूर्वतापनीयोपनिषद्‌ समाप्त ॥ 

शान्तिपाठ 
ॐ भत्रं कर्णेभिः श्रृणुयाम देवा भद्रे पश्येमाक्षभिर्यजत्रा: । 
स्थिरैरङ्वैस्तुष्टुवाःसस्तनूभिर्व्यशेम देवहितं यदायुः ॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 
स्वस्ति नस्ताक्ष्यों अरिष्टनेमिः स्वस्ति नो बृहस्पतिर्दधातु ॥ 
३% शान्तिः! शान्ति: !! शान्तिः!!! 


ALSO II 

॥ ॐ श्रीपरमात्मने नम: ॥ 


अथर्ववेदीय 


| 
9 


नृसिंहोत्तरतापनीयोपनिषद्‌ 


शान्तिपाठ 
ॐ भद्रं कर्णेभिः श्रृणुयाम देवा भद्रं पश्येमाक्षभिर्यजत्राः । 


स्थिरैरङ्गैस्तुष्टुवा<सस्तनूभिर्व्यशेम 


देवहितं यदायुः॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 


स्वस्ति नस्ताक्ष्यो अरिष्टनेमिः 


स्वस्ति नो बृहस्पतिर्दधातु ॥ 


३% शान्तिः! शान्तिः!। शान्तिः!!! 


प्रथम खण्ड 
3७ ' नामसे परमात्म-तत््वका तथा उसके चार पादोंका वर्णन; चौथे पादके चार भेद 


कहते हैं, एक बार देवताओंने प्रजापति ब्रह्माजीसे 
कहा-- भगवन्‌! जो सूरक्ष्मसे भी अत्यन्त सूक्ष्म हैं, उन 
प्रणवरूप परमात्माके तत्त्वका हमसे स्पष्ट वर्णन कोजिये।' 
इसपर ब्रह्माजीने “तथास्तु' कहकर इस प्रकार उपदेश 
आरम्भ किया 
' ॐ' यह अक्षर (अविनाशी परमात्मा) है। यह 
सम्पूर्ण दृश्यमान जगत्‌ उस परमात्मस्वरूप ॐकारको ही 
उपव्याख्या-महिमाका विस्तार है। अतीत, वर्तमान और 
अनागत-इन तीनों कालोंमें होनेवाला यह सारा जगत्‌ 
अकार ही है तथा जो उपर्युक्त तीनों कालोंसे अतीत एवं 
जगतूसे भिन्न कोई तत्त्व है, वह भी कार ही है | निश्चय 
ही यह सब कुछ ब्रह्म है। यह आत्मा भी ब्रह्म है। 
इस आत्माकी ' ओम्‌" इस नामसे अभिहित ब्रह्मके 
साथ एकता करके तथा ब्रह्मकी आत्माके साथ 3%कारके 
वाच्यार्थरूपसे एकता करके, वह एकमात्र (अद्वितीय), 
जरारहित, मृत्युरहित, अमृतस्वरूप, निर्भय, चिन्मय तत्त्व 
“ओम्‌' है-इस प्रकार अनुभव करे। उस परमात्मस्वरूप 
३५कारमें स्थूल, सूक्ष्म और कारण--इन तीन शरीरोंवाले 
इस सम्पूर्ण दृश्यप्रपञ्चका आरोप करके अर्थात्‌ एक 
परमात्मा ही सत्य हैं, उन्हीमें इस स्थूल, सूक्ष्म एवं 
कारण-जगत्‌की कल्पना हुई है-विवेकद्वारा इस प्रकार 
अनुभव करके यह निश्चय करे कि यह | 
सच्चिदानन्दस्वरूप परमात्मा ही है तथा तन्मय 


(परमात्ममय) होनेके कारण अवश्य यह तत्स्वरूप 
(परमात्मारूप) ही है, इस दृढ़ निश्चयके द्वारा जगत्‌को 
“ओम्‌' के वाच्यार्थभूत परमात्मामें विलीन कर डाले। 
साथ ही उस त्रिविध शरीरवाले आत्माका “यह त्रिविध 
शरीररूप उपाधिसे युक्त परब्रह्म ही है' इस प्रकार 
चिन्तन करे। 

स्थूल (विराट्‌ जगत्स्वरूप) एवं स्थूल जगतूका 
भोक्ता, साथ-ही-साथ (सूक्ष्म जगत्स्वरूप) एवं सूक्ष्म 
जगतूका भोक्ता होनेके कारण तथा उसी प्रकार एकमात्र 
आनन्दस्वरूप एवं आनन्दमात्रका उपभोक्ता और साथ 
ही इन सबसे विलक्षण होनेके कारण वह आत्मा 
(परमात्मा) चार पादोंवाला है । 

जाग्रत्‌-अवस्था तथा इसके द्वारा उपलक्षित यह 
सम्पूर्ण जगत्‌ ही जिनका स्थान अर्थात्‌ शरीर है; जो 
सम्पूर्ण विश्वमें व्याप्त हो रहे हैं; जिनका ज्ञान इस स्थूल 
(बाह्य) जगत्में सब ओर फैला हुआ है; भूः, भुवः, 
स्वः आदि सात लोक ही जिनके सात. अङ्ग हैं; पाँच 
्ञानेन्द्रियाँ, पाँच कमेन्द्रियाँ, पाँच प्राण तथा चार 
अन्तःकरण--ये उन्नीस समष्टि करण ही जिनके मुख 
हैं; जो स्थूल जगत्के भोक्ता हैं; धर्म, अर्थ, काम, 
मोक्ष-ये चार पुरुषार्थ जिनके स्वरूप हैं अथवा स्थूल, 
सूक्ष्म, कारण और साक्षी-इन चार स्वरूपोंमें जिनको 
अभिव्यक्ति होती है तथा जो विश्वःशरीरमें नर 

होनेके कारण 'वैश्वानर' कहलाते हैं, वे सर्वरूप वैश्वानर 
ही पूर्णतम परमात्मा श्रीनृसिंहदेवके प्रथम पाद हैं। 
(चार व्यूहोंमें इन्हींको बलभद्ररूप माना गया है।) 
स्वप्नावस्था और उसके द्वारा उपलक्षित सूक्ष्म जगत्‌ 
ही जिनका स्थान (शरीर) है, जिनका ज्ञान बाह्य जगत्‌की 
अपेक्षा आन्तरिक अर्थात्‌ सूक्ष्म जगत्‌में व्याप्त है, जो पूर्वोक्त 
सात अङ्गों और उन्नीस मुखोंवाले तथा सूक्ष्म जगतूके 
सूक्ष्म तत्त्वोंका अनुभव और पालन करनेवाले हैं, वे 
पूर्ववत्‌ चार स्वरूपोंवाले तैजस (प्रकाशके स्वामी) सूत्रात्मा- 
हिरण्यगर्भ उन पूर्णब्रह्म परमात्मा श्रीनूसिंहदेवके द्वितीय 
पाद हैं। (चार व्यूहोंमें इन्हींको ' प्रद्युम्न' कहा गया है।) 
जिस अवस्थामें सोया हुआ पुरुष किसी भी भोगको 
कामना नहीं करता, कोई भी स्वप्र नहीं देखता, वह सुषुपि- 
अवस्था है । ऐसी सुषुप्ति तथा उसके द्वारा उपलक्षित सम्पूर्ण 
जगतूकी प्रलयावस्था (जब कि सम्पूर्ण विश्व अपने कारणमें 
विलीन हो जाता है) जिनका स्थान (शरीर) है अर्थात्‌ 
समष्टि कारणतत्त्वमें जिनकी स्थिति है; जो एकरूपमें ही 
स्थित हैं--जिनकी अभी नाना रूपोंमें अभिव्यक्ति नहीं हुई 
है; घनीभूत विज्ञान ही जिनका स्वरूप है; जो केवल 
आनन्दमय ही हैं; चिन्मय प्रकाश ही जिनका मुख है; ओत, 
अनुज्ञातृ, अनुज्ञा और अविकल्प-इन चार स्वरूपोंमें 
जिनकी अभिव्यक्ति होती है* तथा जो एकमात्र अपने 
स्वरूपभूत आनन्दके ही उपभोक्ता हैं; जिनके अतिरिक्त 
दूसरा कोई है ही नहीं, वे प्राज्ञ नामसे प्रसिद्ध ईश्वर ही 
पूर्णब्रह्म परमात्मा श्रीनृसिंहदेवके तृतीय पाद हैं। (चार 
व्यूहोंमें ये ही ' अनिरुद्ध ' नामसे प्रसिद्ध हैं।) 
इस प्रकार तीनों पादोंके रूपमें वर्णित ये परमात्मा 
सबके ईश्वर हैं। ये सर्वज्ञ हैं। ये अन्तर्यामी हैं । ये सम्पूर्ण 

विश्वके कारण हैं तथा सम्पूर्ण प्राणियोंकी उत्पत्ति 
स्थिति और प्रलयके स्थान भी ये ही हैं। 

जाग्रत्‌ आदि तीनों ही अवस्थाओंमें लक्षित 
होनेवाला यह जगत्‌ भी वास्तवमें सुषुप्तरूप ही है; 
क्योंकि इनसे मोहित हुए मनुष्योंको कभी किसी भी 
वस्तुका तात्त्विक ज्ञान नहीं होता। इसी प्रकार यह 
त्रिविध जगत्‌ स्वप्रवत्‌ भी है; क्योंकि यहाँ वस्तुका 
प्राय: विपरीत ही ज्ञान होता है। इतना ही नहीं, कुछ- 
का-कुछ प्रतीत होनेके कारण यहाँ सब कुछ मायामात्र 
ही है। परमात्मा इससे विलक्षण हैं; क्योंकि ये परमात्मा 
एकमात्र चिन्मय रसरूप हैं। 

उक्त तीनों पादोंके अतिरिक्त जो चौथा पाद है, 
वह ओत, अनुज्ञात, अनुज्ञा और अविकल्प-इन चार 
भेदोंके कारण चार रूपवाला है। उपर्युक्त चारों पाद तुरीय 
ही कहलाते हैं; क्योंकि प्रत्येक रूपका तुरीयमें ही 
पर्यवसान (लय) होता है । इस तुरीय पादमें भी जो ओत, 
अनुज्ञातृ और अनुज्ञारूप तीन भेद हैं, इन तीनोंको भी 
पूर्ववत्‌ सुषुप्ति एवं स्वप्रके समान तथा मायामात्र ही 
समझना चाहिये; क्योंकि पारमार्थिक तुरीयरूप जो 
निर्विकल्प एवं निर्विशेष परमात्मा हैं, वे एकमात्र चिन्मय 
रसरूप ही हैं।† 

अनन्तर श्रुतिका यह आदेश (उपदेश) है-- जो न 
स्थूलको जानता है, न सूक्ष्मको जानता है और न दोनोंको 
ही जानता है; जो न तो जाननेवाला है, न नहीं जाननेवाला 
है और न प्रज्ञानका ही घनीभूत रूप है; जिसे देखा नहीं 
जा सकता, व्यवहारमें नहीं लाया जा सकता, जो पकडनेमें 
नहीं आ सकता; जिसका कोई लक्षण-चिहू अथवा 
आकार भी नहीं है; जो चिन्तन करनेमें नहीं आ सकता, 


* झोत' आदिका स्वरूप आगे बताया जायगा। 


+ इस प्रसङ्गका सारांश यों समझना चाहिये-जाग्रत्‌, स्वप्र और सुषुसि-कालमें अनुभव किया जानेवाला जो कुछ भी प्राकृत प्रपञ्च 


या सुख है, वह सब कार्य है और तुरीय उसका कारण है। कारणमें ही कार्यकी कल्पना होती है, अत: कारण ही सत्य है। कारणके भी 
साक्षी हैं सच्चिदानन्दस्वरूप परमात्मा | वे कहीं सत्रूपसे, कहीं चित्रूपसे, कहीं आनन्दरूपसे और कहीं सत्‌ आदि समस्त रूपोंसे 
कारणमें व्याप्त हैं। इस प्रकार कारणमें परमात्माकी व्यापकताका चिन्तन करना ओतयोग कहलाता है । व्याप्त वस्तुकी सत्ता व्यापकके ही 
अधीन होती है, इस न्यायसे परमात्माके द्वारा व्याप्त कारणतत्त्वकी स्वत: कोई सत्ता आदि नहीं है। वह परमात्माके अधीन सत्ताका ही 
प्रकाशक होनेके कारण परमात्मामें ही आरोपित या कल्पित है। इस प्रकारके चिन्तनका नाम अनुज्ञातृयोग है। अध्यस्त, आरोपित या 
कल्पित वस्तु अपने अधिष्ठानसे पृथक्‌ अस्तित्व नहीं रखती; वह अधिष्ठानस्वरूप ही समझी जाती है। अतः परम आरोपित 
कारण-तत्त्व भी उनसे पृथक्‌ नहीं, परमात्मरूप ही है। इस प्रकारका चिन्तन अनुज्ञायोग कहा गया है। ये तीनों योग कारण-ज्ञातकी 
अपेक्षा रखते हैं; अतः कारणमें ही इनका अन्तर्भाव है। इसीलिये इनके पृथक्‌ अस्तित्वको सुषु, स्वप्न एवं मायामात्र बताया गया है। 
इन भोगोंद्वाश कारणका लय या संहार होता है। लयके आधार हैं तुरीय परमात्मा; अत: इन को पा त्र की 
परमात्मा ही 'अविकल्प? नामसे निर्दिष्ट पारमार्थिक तुरीय हैं। 'अथायमादेश: ” आदिके द्वारा अति उन्होंके SS यश 

* नृसिंहोत्तरतापनीयोपनिषद्‌ * 


जिसे किसी विशिष्ट रूपसे बताया नहीं जा सकता; 
एकमात्र आत्मसत्ताको प्रतीति (अनुभूति) ही जिसका 
सार अथवा स्वरूप है एवं जिसमें प्रपञ्चका सर्वथा अभाव 
है--ऐसा सर्वथा कल्याणमय, परम शान्त अद्वितीय तत्त्व 
ही उन पूर्णब्रह्म परमात्मा नृसिंहदेवका चतुर्थ पाद है-यों 
ज्ञानी महात्मा मानते हैं ।' 


६०७ 


इस प्रकार चार पादोंमें जिनका वर्णन किया गया है, 
वे भगवान्‌ नृसिंहदेव ही सबके आत्मा हैं; वे ही जाननेयोग्य 
हैं।वे कारणात्मा ईश्वर ( अथवा त्रिभुवनका शासन करनेवाले 
इन्द्र आदि)-को भी अपना ग्रास बना लेते--अपनेमें लीन 
कर लेते हैं बे तुरीयके भी तुरीय हैं। (अतः परमात्माको 
ही जानने और पानेका प्रयत्न करना चाहिये) ॥ १॥ 


~ OS 
द्वितीय खण्ड 
परमात्माके चार पादोंकी ओंकारकी मात्राओऑंके साथ एकता; 
मन्त्रराज आनुष्ठुभके द्वारा तुरीय परमात्माका ज्ञान 


निश्चय ही उन 'तुरीय' नामसे प्रसिद्ध इन चार 
पादोंबाले परमात्माको ओङ्कारकी मात्राओं तथा समस्त 
3»कारके साथ एकीभूत करे अर्थात्‌ ३शकारको 
परमात्मा तथा उसकी चार मात्राओंको परमात्माके चार 
पाद मानकर उसी रूपमें उनकी भावना करे। वे 
परमात्मा जाग्रतृकालमें स्वप्र और सुषुप्तिसे रहित हैं 
स्वप्रकालमें जाग्रत्‌ और सुषु्तिसे रहित हैं, सुषुप्तिमें 
जाग्रत्‌ तथा स्वप्रसे रहित हैं, और तुरीयावस्थामें जाग्रत्‌, 
स्वप्न एवं सुषुप्ति-तीनोंसे रहित हैं। प्रत्येक अवस्थामें 
पृथक्‌-पृथक्‌ रहते हुए भी वे सभी अवस्थाओंसे संयुक्त 
हैं। कहीं भी उनका व्यभिचार (अभाव) नहीं है। इस 
प्रकार वे नित्य, अनन्त, सत्स्वरूप तथा एकरस हैं। 
नेत्रके द्रष्टा हैं, श्रोत्र-इन्द्रियके द्रष्टा हैं। ये दोनों भी 
उपलक्षणमात्र हैं; वे घ्राणेन्द्रि, रसना और त्वचाके भी 
द्रष्टा हैं। वाक आदि कर्मेन्द्रियोंके द्रष्टा, मनके द्रष्टा, 
बुद्धिके द्रष्टा, प्राणके द्रष्टा, तम अर्थात्‌ अहङ्कारके द्रष्टा 
हैं; कहाँतक गिनायें, वे सबके द्रष्टा हैं। इसीलिये वे 
सबसे भिन्न और सबसे विलक्षण हैं। द्रष्टा दृश्यसे 
भिन्न होता ही है। 'द्रष्टा' कहनेसे कोई यह न समझ 
ले कि वे राग अथवा द्वेषपूर्वक इन सबको देखते 
नहीं-नहीं, वे साक्षी हैं-पक्षपातरहित हैं। वे नेत्रके 
साक्षी हैं, श्रवणेन्द्रियके साक्षी हैं; प्राणेन्द्रिय, रसना और 
त्वचाके भी साक्षी हैं। वाक्‌ आदि कर्मेन्द्रियोंके साक्षी, 
मनके साक्षी, बुद्धिके साक्षी, प्राणके साक्षी हैं; तमके 
साक्षी -नहां-नहीं, सबके साक्षी हैं। इसीलिये वे निर्विकार 
हैं, महाचैतन्यस्वरूप-आत्माके भी आत्मा हैं । इन पुत्र- 
वित्तादि तथा नेत्र- श्रोत्रादि सबसे बढ़कर प्रियतम हैं और 
इस प्रकार आनन्दके घनीभूत विग्रह हैं। इस समस्त 

प्रपञ्चके पूर्वसे ही वे भलीभाँति प्रकाशित हो रहे हैं। 
अतः एकरस ही हैं। जरा आदि अवस्थाएँ अथवा 
विकार उनका स्पर्श भी नहीं कर सकते और तो और, 
मृत्यु भी उनसे दूर रहती है। वे अमृत एवं अभय ब्रह्म 
ही हैं। फिर भी अपनी मायाशक्तिसे चार पादवाले 
बने हुए हैं। 

जाग्रत्‌-अवस्था तथा उसके द्वारा उपलक्षित यह 
स्थूल जगत्‌ जिनका स्थान (शरीर) है; जिनके स्थूल, 
सूक्ष्म कारण और साक्षी-ये चार स्वरूप हैं; वे 
विश्वरूप वैश्वानर पूर्णतम परमात्माके प्रथम पाद हैं और 
वैखरी, मध्यमा, पश्यन्ती एवं परा अथवा बीज, बिन्दु, 
नाद और शक्ति-इन चार रूपोंवाला अकार ३»कारकी 
पहली मात्रा है। यह अकार ही वैश्वानर है; क्योंकि यह 
अकार भी स्थूल (वैखरी), सूक्ष्म (मध्यमा), बीज 
(पश्यन्ती) और साक्षी (परा)-इन चार स्वरूपोंसे 
परिलक्षित होनेके कारण वैश्वानरकी भाँति चार रूपवाला 
ही है। इसके सिवा आप्ति (व्यासि)-रूप गुणके होनेसे 
भी दोनोंमें समानता है-वैश्वानर जाग्रतृकालीन समस्त 
जगतूमें व्यापक है तथा अकार भी वाणीमात्रमें व्यापक 
है। (श्रुति भी कहती है, “अकारो वै सर्वा वाक्‌' > 
निस्संदेह अकार सम्पूर्ण वाणी है।) यही नहीं, बोलते 
समय सबसे पहले अकारका ही उच्चारण प्राप्त होता 
है-हृदयदेशसे ऊपरको उठी हुई वायु कण्ठमें पहले 
ध्वनित होती है; अतः प्रथम कण्ठस्थानीय अकारकी 
ही ध्वनि निकलती है। उधर सृष्टिकालमें सर्वप्रथम 
विराट्स्वरूप वैश्वानरकी ही उपलब्धि होती है; अतः 


“प्राप्ति' रूप गुणकी दृष्टिसे भी दोनोंमें समानता है। इसी | 
प्रकार आदिमान्‌ होनेके कारण भी दोनोंमें समानता है 


SRST ०६ 


अकार सम्पूर्ण वर्णोमें आदि (प्रथम) है और वैश्वानर 
भी विराट्‌ रूपमें सबसे पहले प्रकट हुआ है। इन सब 
समानताओंके कारण तथा ऊपर बताये अनुसार स्थूलरूप, 
सूक्ष्मरूप, कारणरूप और साक्षीरूप होनेसे भी दोनोंमें 
अभिन्नता है। जो इस प्रकार जानता है, वह अवश्य ही 
जगतूके सम्पूर्ण भोगोंको प्रात कर लेता है और सबका 
आदि (सबमें प्रधान) बन जाता है। 
स्वप्नावस्था और उसके द्वारा उपलक्षित सूक्ष्म जगत्‌ 
ही जिनका स्थान (शरीर) है तथा जो पूर्ववत्‌ चार 
स्वरूपोंवाले हैं, वे पूर्णतम परमात्माके द्वितीय पादरूप 
तैजस हिरण्यगर्भ और ओंकारकी द्वितीय मात्राके रूपमें 
उपलब्ध होनेवाला पूर्ववत्‌ चार रूपोंसे युक्त उकार-ये 
एक ही हैं। उकार ही तैजस है। उकारके जो स्थूल, 
सूक्ष्म, नीज और साक्षी-ये चार रूप हैं, इनके द्वारा 
अवश्य ही उकार भी तैजस पुरुषकी भाँति चार स्वरूपोंवाला 
है। अतः इस समानताके कारण दोनों परस्पर अभिन्न हैं । 
इसके सिवा ओंकारकी दूसरी मात्रा जो उकार है, वह 
पहली मात्रा अकारकी अपेक्षा उत्कृष्ट (ऊपर उठा 
हुआ अथवा श्रेष्ठ) है तथा उभयरूप है-'अ' और 
“म' के बीचमें होनेके कारण दोनोंके साथ इसका 
घनिष्ठ सम्बन्ध है; अतः दोनोंके भावसे युक्त है। इसी 
प्रकार द्वितीय पादरूप तैजस हिरण्यगर्भ प्रथम पादस्वरूप 
वैश्वानरसे उत्कृष्ट है तथा वैश्वानर और प्राज्ञ दोनोंके 
मध्यवती होनेसे वह उभयसम्बन्धी भी है। अत: इस 
समानताके कारण भी उकार ही तैजस है। इतना ही नहीं; 
पूर्ववत्‌ स्थूल, सूक्ष्म, बीज और साक्षीरूप होनेके कारण 
भी दोनों परस्पर समान और अभिन्न हैं। जो इस प्रकार 
जानता है, वह निश्चय ही ज्ञानकी परम्पराको समुन्नत 
करता है तथा सबमें समान भाववाला होता है। 
सुषुप्ति तथा उसके द्वारा उपलक्षित सम्पूर्ण जगतूकी 
प्रलयावस्था ही जिसका स्थान है अर्थात्‌ समष्टि कारणतत्त्वमें 
जिसकी स्थिति है; जो ओत, अनुज्ञातृ, अनुज्ञा और 
अविकल्प-इन चार रूपोंवाला है, वह प्राज्ञ ईश्वर, जो 
परमात्माके तृतीय पादरूपमें बताया गया है, ३#कारको 
तीसरी मात्राके रूपमें उपलब्ध होनेवाला पूर्वोक्त चार 
रूपोंसे युक्त मकार ही है। निश्चय ही यह मकार अपने 
स्थूल, सूक्ष्म, बीज और साक्षौ-इन स्वरूपॉंसे चार 
रूपोंवाला है और प्राज्ञ भी चार रूपोंवाला है। अतः 


+ महान्तं विभुमात्मानं मत्वा धीरो न शोचति * 


Taser 
अत्यधिक समानताके कारण मकार ही प्राज्ञ है। इसके 
सिवा, मिति और अपीति अर्थात्‌ माप करने और विलीन 
करनेके कारण भी मकार और प्राज्ञ परस्पर समानता 
रखते हैं। 'अ' और 'उ' के उच्चारणके बाद 'म' का 
उच्चारण होता है, अतः वे दोनों उसके द्वारा माप लिये 
जाते हैं; तथा 'ओम्‌' कहते समय 'म्‌' के उच्चारणके 
साथ मुख बंद हो जाता है, अतः 'अ' और 'उ' उसीमें 
विलीन हो जाते हैं । इसी प्रकार वैश्वानर और तैजस भी 
ग्राजद्वारा माप लिये जाते हैं; क्योंकि जाग्रत्‌ और स्वप्रके 
अन्तमें सुषुप्ति-अवस्था आती है तथा सुषुप्तिमें जाग्रत्‌ और 
स्वप्रका लय हो जाता है। अतः क्रमशः जाग्रत्‌ और 
स्वप्रके अधिष्ठाता वैश्वानर और तैजस भी प्राज्ञमें विलीन 
हो जाते हैं। इन समानताओंके कारण तथा इसके 
अतिरिक्त पूर्ववत्‌ स्थूल, सूक्ष्म बीज और साक्षीरूप 
होनेसे भी दोनों परस्पर समान एवं अभिन्न हैं। जो इस 
प्रकार जानता है, वह अवश्य ही इस सम्पूर्ण कारण- 
जगतको माप लेता अर्थात्‌ भलीभाँति जान लेता है तथा 
सबको अपनेमें विलीन कर लेता है। प्रत्येक मात्राको 
प्रतिमात्राके रूपमें परिणत कर दे। 'अ', 'उ', 'म्‌'-ये 
मात्राएँ हैं । अकारका उकारमें लय होता है; उकार उसको 
प्रतिमात्रा है और मकार उकारकी प्रतिमात्रा है तथा 
मकारकी प्रतिमात्रा प्रणव है; क्योंकि प्रणवमें ही 
सबका लय होता है। अतः अकार आदि मात्राओंके 
अपनी-अपनी प्रतिमात्रामें लय होनेकी भावना करे। 
(इसी प्रकार वैश्वानरके तैजस हिरण्यगर्भमें और 
उनके प्राज्ञ ईश्वरमें लय होनेकी भावना करनी चाहिये।) 
इन वैश्वानर आदि तीन पादोंके अतिरिक्त जो 
परमात्माके चतुर्थ पादके रूपमें उपवर्णित तुरीय परमेश्वर 
हैं, वे कारणात्मा ईश्वरको भी अपना ग्रास बना लेते हैं-- 
अपनेमें विलीन कर लेते हैं। वे स्वराट्‌ हैं-अपनी ही 
शक्तिसे शक्तिमान्‌ सम्राट्‌ हैं; स्वयं ही सर्वसमर्थ ईश्वर 
हैं तथा अपने ही प्रकाशसे प्रकाशित होनेवाले परमात्मा 
हैं। उनके भी चार स्वरूप हैं-ओत, अनुज्ञातू, अनुजा 
और अविकल्प। अवश्य ही ये परमात्मा 'ओत' हैं-- 
सर्वत्र व्यापक हैं; ठीक उसी तरह, जैसे संहारकालमें 
कालाग्रि और सूर्य अपनी प्रचण्ड ज्वालाओं और प्रखर 
इस सम्पूर्ण जगतूको बाहर-भीतरसे व्याप्त कर 
। ये परमात्मा अनुज्ञाता भी हैं । इस सम्पूर्ण जगतकें 

लिये अपने-आपको दे डालते हैं-सबको अपना 
स्वरूप ही बना लेते हैं; ठीक वैसे ही, जैसे सूर्यदेव 
अन्धकारको अपना स्वरूप बना लेते हैं, उसे अपने 
प्रकाशमें विलीन करके प्रकाशरूपता प्रदान करते हैं। 
इसी प्रकार ये परमात्मा अनुशैकरस हैं-एकमात्र ज्ञानके 
रससे परिपूर्ण हैं, अज्ञानका नाश करके चिन्मय स्वरूपसे 
ही स्थित हैं; ठीक उसी तरह, जैसे जलानेयोग्य काष्ठ 
आदिको जलाकर अग्नि केवल तेजोमय स्वरूपसे स्थित 
हो जाती है। साथ ही ये परमात्मा अविकल्प भी हैं- 
भेद और संशयसे रहित हैं; क्योंकि ये मन और वाणीके 
विषय नहीं हैं, चित्स्वरूप हैं। अतः ये चार रूपवाले 
ओंकार ही हैं। अवश्य ही यह ओंकार ओत, अनुज्ञातू, 
अनुज्ञा और अविकल्प-इन अपने ही स्वरूपोंसे चार 
रूपोंवाला है; अतः तुरीय पादकी भाँति यह ओंकार भी 
परमात्मा ही है; क्योंकि यह सब कुछ नाम-रूपमय ही 
है अर्थात्‌ नाम वाचक है और रूप वाच्य। यदि वाच्यके 
चार भेद हैं तो वाचकके भी हो सकते हैं; क्योंकि उनमें 
भेद नहीं है। अतः जैसे परमात्माके ओत आदि 
स्वरूप हैं, वैसे ही ओंकारके भी हैं। इसलिये तुरीय, 
चित्स्वरूप, ओत, अनुज्ञात, अनुज्ञा और अविकल्परूप 
होनेके कारण ओंकार और परमात्मा दोनों परस्पर 
अभिन्न हैं । जैसे वैश्वानर आदिका तुरीयमें लय होता 
है, उसी प्रकार ओत आदिका अविकल्पमें लय होता 
है; अतः यह सब कुछ अविकल्परूप ही है। उसमें 


“मात्रारहित ओंकार अर्थात्‌ परमात्माके नामात्मक ओंकारका 
मात्रारहित-बोलनेमें न आ सकनेवाला निराकार स्वरूप 
ही (मन-वाणीका अविषय होनेके कारण) व्यवहासमें 
न आ सकनेवाला, प्रपञ्चसे अतीत, कल्याणमय एवं 
अद्वितीय परमात्माका चतुर्थ पाद है। जो इस प्रकार 
जानता है, वह आत्मा ही आत्माके द्वारा परमात्मामें 
पूर्णतः प्रवेश कर जाता है। यह उपासक वीर होता है, 
संसारमें कहीं भी उसका पराभव नहीं होता।' 

(तुरीय परमात्माको जाननेके लिये उपर्युक्त रूपसे 
चिन्तन करना तो एक उपाय है ही; दूसरा भी उपाय है, 
उसे बताते है--) अथवा नृसिंहसम्बन्धी मन्त्रराज आनुष्टुभसे 
तुरीयको जाने । निश्चय ही यह परमात्माके स्वरूपको प्रकाशित 
कर देता है; क्योंकि यह सबका संहार करनेमें समर्थ 
(उग्र) है, परिभवको सहन न कर सकनेवाला (वीर) है, 
महान्‌ प्रभु है, सर्वत्र व्यापक (विष्णु) है।* सदा उज्ज्वल 
प्रकाशमय है, अविद्या और उसके कार्यसे रहित है, अपने 
आत्मीय जनोंका अज्ञानमय बन्धन दूर कर देता है, सर्वदा 
वेतसे शून्य है, आनन्दस्वरूप है, सबका अधिष्ठान और 
सन्मात्रस्वरूप है। अविद्या, तम और मोह (मल, आवरण 
और विक्षेप)-को सर्वथा नष्ट कर डालनेवाला है तथा 
' अहम्‌ (मैं) -का एकमात्र लक्ष्यार्थ सबका आत्मा है। 

इसलिये इस मन्त्रराजको तथा इसके वाच्यार्थरूप 
भगवान्‌ नूसिंहको ही सबका आत्मा एवं परब्रह्म 
जानकर निरन्तर उनका चिन्तन करता रहे। इस प्रकार 
किसी प्रकारका कोई भी भेद नहीं है। जानने तथा इसीके अनुसार उपासना करनेवाला यह 

चतुर्थ पादके विषयमें श्रुतिका यह उपदेश है-- | पुरुष वीर एवं मनुष्योंमें सिंहरूप- श्रेष्ठ होता है। 

* यहाँ ' सर्वसंहारसमर्थः ' आदि पदोंद्वारा मन्त्रराज आनुष्टभको ही व्याख्या की गयी है। आरम्भसे लेकर ' प्रभुर्व्याप्त:' तक 'उग्रं वीरं 
महाविष्णुम्‌' इन तीन पदोंकी व्याख्या हो गयी है, जो स्पष्ट है ।' सदोज्ज्वल:' इस पदके द्वारा ज्वलन्तम्‌' पदकी व्याख्या हुई है। यह भी 
स्पष्ट ही है। ' अविद्याकार्यहीनः' इसके द्वारा 'सर्वतोमुखम्‌' का भाव व्यक्त किया गया है। 'सर्वतोमुखम्‌' पद ज्ञानस्वरूपताको लक्ष्य 
कराता है; अत: उसके द्वारा अविद्या एवं उसके कार्यका निराकरण होना उचित ही है। 'स्वात्मबन्धहर: ' पदमें 'नृसिंहम्‌' पदका भाव 
है। “नृसिंहम्‌' में दो पद हैं” और 'सिंहम्‌'। गत्यर्थक 'नृ' धातुसे नृ” शब्द बनता है; अत: 'नृ र का अर्थ है-ज्ञानस्वरूप तथा 
त्रिविध परिच्छेदशून्य आत्मा। 'सिंहम्‌' पदके दो भाग (= चिजा “षिञ्‌ बन्धने' इस धातुसे सिं बना है, अतः उसका अर्थ 
हुआ बन्धनकारक अज्ञान। “हं' का अर्थ है--संहार करनेवाला। इस प्रकार 'नृसिंहम्‌' पदका अर्थ हुआ आत्माको बन्धनमें डालनेवाले 
अज्ञानका संहारक। इसी भावसे 'स्वात्मबन्धहर:' कहा गया है।' भीषणम्‌' पदका अर्थ है डरानेवाला। डर या भय वहीं हैं, जहाँ द्वैत 
है। भगवान्‌ नृसिंह और उनका मन्त्रराज द्वैतको भयभीत करनेवाला है, अतः उनके पास द्वैत या भ्रम फटकने नहीं पाता। इसी 
भावको ध्यानमें रखकर 'सर्वदा ट्वैररहितः' कहा गया है । 'सर्वाधिष्ठानसन्मात्र:' पदसे ' मृत्युमृत्युम्‌' पदका भाव व्यक्त किया गया है। 
मृत्युमें ही सबका लय होता है, अतः वही सबका अधिष्ठान है। भगवान्‌ मृत्युके भी मृत्यु हैं, अतः वे तथा उनके मन्त्र ही 
सर्वाधिष्ठान हो सकते हैं। 'नमामि' का अर्थ इस प्रकार है-“न'=नहीं “मा' कान्प्रमात्मक ज्ञानस्वरूप परमानन्दमय तुरीय 
पदका, 'मिं'-हिंसाकारक अविद्या, तम और मोह जिसमें, वह; इसीको लक्ष्यमें रखकर ' निरस्ताविद्यातमोमोहः' कहा गया है। कहा 
भी है--'मीति हिंसाकरं नात्र तमोऽञ्ञानादिलक्षणम्‌।' अहम्‌ पदका तो स्पष्टतः उल्लेख हुआ ही है। 

+ महान्तं विभुमात्मानं मत्वा धीरो न शोचति * 


तृतीय खण्ड 
अनुष्टुप्‌-मन्त्रराजके पादोंके अलग-अलग जप तथा ध्यानकी विधि 


निश्चय ही उस प्रणवकी जो पहली मात्रा अकार 
है, बह अनुष्टुप्‌ मन्त्रराजके प्रथम पादके दोनों ओर 
लगायी जाती है।* इसी प्रकार प्रणवकी दूसरी मात्रा 'उ' 
अनुष्ठुप्‌-मन्त्रके द्वितीय पादके आदि-अन्तमें लगती है 
(यथा--'उं ज्वलन्त सर्वतोमुखम्‌ उम्‌।' इस द्वितीय पादरूप 
मन्त्रका जप करते हुए हिरण्यगर्भका ध्यान करना 
चाहिये) । इसी तरह प्रणबकी तीसरी मात्रा 'म' 
अनुष्टु्‌-मन्त्रके तृतीय पादके आगे-पीछे लगती है 
(यथा--'मं नृसिंहं भीषणं भद्रम्‌ मम्‌।' इसके जपके 
साथ-साथ प्राज्ञ ईश्वरका ध्यान होना चाहिये)। चौथी 
मात्रा ओत, अनुज्ञात, अनुज्ञा और अविकल्परूपा है; 
उसके द्वारा उक्त चार रूपोंवाले तुरीय पादका अनुसन्धान 
(ध्यान) करके अनुष्टप्‌-मन्त्रके चतुर्थ पादसे भी उक्त 
तुरीय पादका ही चिन्तन करे। फिर पूर्वोक्त तुरीया 
(चौथी) मात्रासे तुरीय पादका अनुसन्धान करते हुए 
तुरीय-तुरीयस्वरूप जो परमात्मा हैं, उनके द्वारा निरन्तर 
ध्यानपूर्वक सम्पूर्ण जगत्को ग्रस ले अर्थात्‌ सबको 
परमात्मामें ही विलीन कर दे 

अवश्य ही उस प्रकरणप्राप्त प्रणवकी जो पहली 
मात्रा है, वह अकार है; वह पृथिवी है, वह 
क्रक्सम्बन्धी मन्त्रोंके साथ ऋग्वेद है। वह ब्रह्मा देवता 
है, वसु नामक देवताओंका गण है, गायत्री छन्द है, 
गार्हपत्य अग्नि है। इस प्रकार वह मात्रा विराट्‌ पुरुष 
वैश्वानरका प्रतिपादन करनेवाली तथा परमात्माका 
प्रथम पाद है। केवल प्रथम पाद ही नहीं, सभी पादोंमें 
वह मात्रा रहती है; क्योंकि पहले बताये अनुसार 


उसके स्थूल, सूक्ष्मम बीज और साक्षी-चार स्वरूप 
हैं। (अतः स्थूलरूपसे वह प्रथम पादमें, सूक्ष्मरूपसे 
द्वितीय पादमें, बीजरूपसे तृतीय पादमें और साक्षीरूपसे 
चतुर्थ पादमें रहती है।) 

प्रणबकी दूसरी मात्रा उकार है; वह अन्तरिक्ष- 
लोक है, वह यजुः-मन्त्रोंके साथ यजुर्वेद है, विष्णु 
देवता है, रुद्र नामक देवताओंका गण है, त्रिष्टुप्‌ छन्द 
है, दक्षिणाग्नि है। वह मात्रा तैजस हिरण्यगर्भका बोध 
करानेवाली तथा परमात्माका द्वितीय पाद है। द्वितीय 
पाद होते हुए भी वह सभी पादोंमें रहती है; क्योंकि 
उसके स्थूल, सूक्ष्म, बीज और साक्षी-चार स्वरूप हैं। 

प्रणवकी तीसरी मात्रा मकार है; वह झुलोक है, 
वह साम-मन्त्रोंसहित सामवेद है, रुद्र देवता है, आदित्य 
नामक देवताओंका गण है, जगती छन्द है, आहवनीय 
अग्नि है। वह प्राज्-ईश्वरका बोध करानेवाली तीसरी 
मात्रा परमात्माका तृतीय पाद है। साथ ही वह अन्य 
सभी पादोंमें भी रहती है; क्योंकि उसके स्थूल, सूक्ष्म, 
बीज और साक्षी-ये चार स्वरूप हैं। 

प्रणवके अन्तमें जो उसकी चौथी मात्रा- अर्धमात्रा 
है, वह ओंकार (बिन्दु) है; वह सोमलोक है, वह 
अथर्वमन्त्रोंसहित अथर्ववेद है, संवर्तक-अग्नि देवता है, 
मरुत्‌ नामक देवताओंका गण है, विराट्‌ छन्द है, एक ऋषि 
अग्नि है। वह मात्रा बिन्दु आदि रूपसे तुरीय परमात्माका 
बोधक होनेसे भास्वती (प्रकाशमयी) मानी गयी है। वही 
पूर्णब्रह्म परमात्माका तथा मन्त्रराज अनुष्टुपूका भी चतुर्थ 
पाद है तथा वह अन्य सब पादोंमें भी है; क्योंकि उसके 


Fs ० ० ता अ आय सब पादाग भी है; क्यो के ५ 

* इस प्रकार जो मन्त्र बनता है, उसका उच्चारण करके वैश्वानर या विराट्‌ पुरुषका ध्यान करना चाहिये। अकार और विराट्‌ 
दोनोंको “चतुरात्मा! बताया गया है; अतः यहाँ बीज, बिन्दु, नाद और शक्तिसे युक्त अकारको ही अनुष्टुप्‌-मन्त्रके प्रथम पादके आदि 
अन्तमें लगाना चाहिये; यों करनेपर मन्त्रका उच्चारण इस प्रकार होगा- अं उग्रं वीरे महाविष्णुम्‌ अम्‌'। 

1 इस प्रसङ्गका भाव यह है कि 'अम्‌' इस चार रूपोंवाले अकारसे चार रूपोंवाले विराट पुरुषकी एकताका अनुभव करके उसके 
द्वारा विराट्का ध्यान करे, फिर अनुष्टुप्‌-मन्त्रके प्रथम पादसे भी विराट्का ही सम्बन्ध मानकर उसके द्वारा भी उन्हींका स्पष्टरूपसे 
चिन्तन करे | फिर ' अम्‌' का उच्चारण कर अकाररूपमें ही विराट्का चिन्तन करके ' उम्‌' का उच्चारण करते हुए हिरण्यगर्भका ध्यान करे। 
तत्पश्चात्‌ अ' को 'उ' में विलीन करते हुए भावनाद्वारा ही विराट्का हिरण्यगर्भमें लय करे । फिर अनुष्ठुप्‌-मन्त्रके द्वितीय पाद तथा उकारसे 
भी हिरण्यगर्भकी ही भावना करते हुए मकारके द्वारा अव्याकृतका चिन्तन करके उसमें हिरण्यगर्भका लय करे। तदनन्तर अनुष्ठुप्के 
तृतीय पाद और मकारसे भी अव्याकृतका ही चिन्तन करते हुए नादपर्यन्त उच्चारित ओत, अनुज्ञात आदि रूपवाले प्रणवद्वारा तत्स्वरूप 
तुरीयका चिन्तन करके उसीमें अव्याकृतका लय करे। फिर अनुष्ठुपूके चतुर्थ पादसे भी तुरीयका ही चिन्तन करके पुनः बिन्दु, नाद 
युक्त प्रणवद्वारा उन तुरीय-तुरीयस्वरूप परमात्माका ही चिन्तन करते हुए सबका उन्हीमें लय करके उनके स्वरूपमें स्थित हो जाय। 

स्थूल, सूक्ष्म बीज और साक्षी--ये चार स्वरूप हैं। 
इस प्रकार व्यष्टि और समष्टिकी (ओंकारकी 
एक-एक मात्रा और अनुष्टुप्‌-मन्त्रके एक-एक पाद 
और परमात्माके एक-एक पादकी) एकताका चिन्तन 
करके मात्राको प्रतिमात्राके रूपमें परिणत करे अर्थात्‌ 
अकार और विराट्‌ पुरुषको उकार और हिरण्यगर्भमें 
लीन करे और उकार एवं हिरण्यगर्भको मकार एवं 
ईश्वरमें विलीन करे। फिर उसको भी अर्धमात्रा एवं 
तुरीयमें विलीन करके क्रमशः ओत, अनुज्ञातृ, अनुज्ञा 
और अविकल्पका चिन्तन तथा पूर्व-पूर्वका उत्तरोत्तरमें 
लय करते हुए अन्तमें सबको अविकल्परूप परमेश्वरमें 


करते हुए उन्हींमें स्थित हो जाय। 

अपनेको नित्य शुद्ध-बुद्ध, अमृतस्वरूप मानकर 
अपनी बुद्धिकी वृत्तियोंका परमात्मामें हवन करके 
अर्थात्‌ अपने अन्तःकरणको परमात्मामें ही लगाकर 
बाहर-भीतरसे शुद्ध हो पवित्र देशमें पवित्र आसनपर 
सुखपूर्वक बैठे और (न्यास, शुद्धि, रक्षोघ्न-मन्त्रोंके 
पाठ, दिग्बन्धन, कवचपाठ, गणपतिस्मरण एवं रक्षा 
आदिके द्वारा) सब प्रकारके विश्नोंका निवारण करके 
प्राणायामपूर्वक ध्यानमें इन परमात्माके तत्वका अनुभव 
करे। फिर परमात्मामें ही इस सम्पूर्ण प्रपञ्चकी स्थिति देखते 
हुए प्राणाग्रिहोत्र और प्रपञ्च -यागकी रीतिसे प्राण और 


ही लीन कर दे और निर्विशेष परमेश्वरका चिन्तन ' प्रपञ्चसे अपना सम्बन्ध हटाले और सर्वस्वरूप, २ आधारयुक्त, 


१. श्रीविद्यारण्य मुनिने इस प्रसङ्गकी टीकामें संक्षेपसे प्राणाग्निहोत्रकी रीति इस प्रकार कही है। “3% हीं” इस बीज मन्त्रका 
उच्चारण करते हुए चिदानन्दस्वरूप आराध्यदेवका ध्यान करे और फिर 'क्ष' से उलटे चलकर 'अ' तककी वर्णमालाका (क्षं 
हं सं इत्यादि रूपसे) उच्चारण करते हुए उन्हींके स्वरूपभूत सर्वजगन्मय शरीरका (जो स्थूल, सूक्ष्म, कारण और साक्षीरूपसे 
चार प्रकारका है) चिन्तन करे और ऐसी भावना करे कि यह चतुर्विध शरीर सच्चिदानन्दस्वरूप परमात्मासे प्रकट हुआ है, 
अतः यह सच्चिदानन्दमय ही है। फिर 'सोऽहम्‌', “हंसः' इन मन्त्रोंके जपद्वारा जीवात्मा और परमात्माको परस्पर एकताको 
भावना करे। इस प्रकार एकत्व-चिन्तनरूप अग्निमें ही 'स्वाहा' का उच्चारण करके उक्त चारों शरीरोंका होम (लय) कर दे। 

२. प्रपञ्च-याग भी इसी प्रकार करना होता है। “3५ हां' इस मन्त्रका उच्चारण करके सच्चिदानन्दस्वरूप परमात्माका चिन्तन 
करते हुए 'अ' से लेकर 'क्ष' तककी वर्णमालाको अनुलोम-क्रमसे (अं आं""इत्यादिरूपसे) उच्चारण करे। फिर समस्त प्रपञ्चको 
सच्चिदानन्दमय परमेश्वरसे उत्पन्न हुआ देखकर उसके भी सच्चिदानन्दमय होनेकी भावना करे। तत्पश्चात्‌ ' हंसः, ' "सोऽहम्‌" इस प्रकार 
प्राणाग्निहोत्रकी अपेक्षा उल्टे क्रमसे जप तथा साथ-ही-साथ परमात्मा और जीवकी एकताका चिन्तन करते हुए उस चिन्तनमय अग्रिमें 
'स्वाहा' का उच्चारण करके समस्त प्रपञ्च होम दे-विलीन कर दे। 

३. यह 'सकलः ' का अर्थ है। इसके द्वारा सकलीकरण नामक न्यासकी ओर संकेत किया गया है । पहले इस उत्तरतापनीयके प्रथम 
खण्डमें बताये अनुसार इस आत्माकी ' ३२ ' इस नामके द्वारा प्रतिपादित होनेवाले ब्रह्मके साथ एकता करके तथा ब्रह्मको आत्माके साथ 
ओंकारके वाच्यार्थरूपसे एकता करके, वह एकमात्र जरारहित, मृत्युरहित, अमृतस्वरूप, निर्भय, चिन्मय तत्त्व ' 3० ' है-इस प्रकार अनुभव 
करे | तत्पश्चात्‌ उस परमात्मस्वरूप ओंकासमें स्थूल, सूक्ष्म और कारण--इन तीन शरीरोंवाले सम्पूर्ण दृश्य-प्रपञ्चका आरोप करके अर्थात्‌ 
एक परमात्मा ही सत्य हैं, उन्हींमें इस स्थूल, सूक्ष्म एवं कारण-जगतूकी कल्पना हुई है-ऐसा विवेकद्वारा अनुभव करके यह निश्चय करे कि 

यह जगत्‌ सच्िदानन्दस्वरूप परमात्मा ही है; क्योंकि तन्मय (परमात्ममय) होनेके कारण अवश्य यह तत्स्वरूप (परमात्मस्वरूप) ही है। 
और इस दृढ़ निश्चयके द्वारा इस जगत्को ' के वाच्यार्थभूत परमात्मामें विलीन कर डाले। इसके बाद चतुर्विध शरीरको सृष्टिके लिये 
निम्राङ्कित प्रकारसे सकलीकरण करे। ' ओम्‌' का उच्चारण अनेक प्रकारसे होता है-एक तो केवल मकारपर्यन्त उच्चारण होता है, दूसरा 
बिन्दुपर्यन्त, तीसरा नादपर्यन्त और चौथा शक्तिपर्यन्त होता है । फिर उच्चारण बंद हो जानेपर उसको शान्त' संज्ञा होती है। सकलीकरणको 
क्रिया आरम्भ करते समय पहले ' ओम्‌ का उपर्युक्त रीतिसे शान्तपर्यन्त उच्चारण करके ' शान्त्यतीतकलात्मने साक्षिणे नम: ' इस मन्त्रसे व्यापक 
न्यास करते हुए ' साक्षी' का चिन्तन करे । फि शक्तिपर्यन्त प्रणवका उच्चारण करके 'शान्तिकलाशक्तिपरावागात्मने सामान्यदेहाय नमः ' इस 
मन्त्रसे व्यापक करते हुए अन्तर्मुख, सत्स्वरूप, ब्रह्मज्ञानरूप सामान्य देहका चिन्तन करे। फिर प्रणवका नादपर्यन्त उच्चारण करके 
' बिद्याकलानादपश्यन्तीवागात्मने कारणदेहाय नम: ' इस मन्त्रसे व्यापक करते हुए प्रलय, सुषुसि एवं ईक्षणावस्थामें स्थित किञ्चित्‌ बहिर्मुख 
सत्स्वरूप कारणदेहका चिन्तन करे। फिर प्रणवका बिन्दुपर्यन्त उच्चारण करके ' प्रतिष्ठाकलाबिन्दुमध्यमावागात्मने सूक्ष्मदेहाय नमः ' इस मन्त्रसे 
व्यापक करते हुए सूक्ष्मभूत, अन्तःकरण, प्राण तथा इन्द्रियोंके संघातरूप सूक्ष्मशरीरका चिन्तन करे। फिर प्रणवका मकारपर्यन्त उच्चारण 
करके “निवृत्तिकलाबीजवैखरीवागात्मने स्थूलशरीराय नमः ' इस मन्त्रसे व्यापक करते हुए पञ्चीकृत भूत एवं उसके कार्यरूप स्थूलशरीरका चिन्तन करे। 

४. यहाँ 'आधार' शब्द पीठ तथा उसके भी आधारभूत स्थान आदिका बोधक है । उपर्युक्त प्रकारसे उत्पन्न हुआ यह चतुविध देह 
भगवानका सपरिकर पीठ अर्थात्‌ आसन तथा मूर्ति है-इस प्रकारको भावना करनेके लिये ' आधार' शब्दके द्वारा परिकरसहित पीठन्यासको 
तथा ' अमृतमय' कहकर मूर्विन्यासकी सूचना दी गयी है । सच्चिदानन्द पूर्णात्मरूपिणी जो इच्छा, ज्ञान, क्रिया, स्वातन्त्र एवं सत्स्वरूपिणी 
भगवानूकौ पराशक्ति है, वही मूर्ति है। इस अमृतमयी मूर्तिकी भावनासे परिपूर्ण होना ही ' अमृतमय होना है। पीठ आदिको कल्पनाका 
प्रकार यों बताया गया है--' 3 चतुरशीतिकोटिप्राणिजात्यात्मने ब्रह्मवनाय नमः ' इस मन्त्रसे व्यापक करते हुए केश, रोम आदिको एक 
'वन' के रूपमें भावनाद्वारा देखे। ' 3 पञ्जभूतनामरूपात्मकेभ्यः प्राकारेभ्यो नमः' इससे व्यापक करते हुए पञ्चीकृत पञ्चभूत एवं नाम- 
रूपात्मक सात धातुओंको सात प्राकारों (परकोटों ) -के रूपमें कल्पित करे।' ३० नवच्छिद्रात्मभ्यो नवद्वारेभ्यो नम; ' इससे व्यापक करते हुए 
प्रत्येक प्राकार (घेरे) -में नौ-नौ गोपुरों (द्वारों)-के रूपमै शरीरके नौ छिट्रोंको ही मान ले। इसी प्रकार स्थूलशरीरको स्थान मानकर 
सूक्ष्मशरीरको महाराजराजेश्वर आत्माका परिचारक माने। फिर निम्नाङ्कितरूपसे 'संवित्‌' को राजराजेश्वरद्वार, सकाम -निष्काम वृत्तियोंको 
द्वारदेवता, काम-वैराग्यको द्वारपाल, श्रोत्रादि ज्ञानेन्द्रियोको राजपरिचारक, मनको राजदूत आदिके रूपमै मानकर ' 3+ संविद्रपेभ्यो राजराजेधरदारेभ्यो 
नमः, “सकामाकामवृत्तिभ्यो द्वारदेवताभ्यो नमः ', “कामवैराग्याध्यां द्वारपालाभ्यां नमः ' ' दिगग्न्याद्यात्मकश्रोत्रादीन्दरियरूपिभ्यो राजपरिचारकेभ्यो 

६१० + महान्तं विभुमात्मानं मत्वा धीरो न शोचति * 
MAA म हा रारा?) 


Ei 0 ¥ ५ 
अमृतमय, चतुरात्मा, सर्वमयः एवं चतुरात्मा' होकर | महान्‌ पीठके ऊपर परिवारसहित इस प्रणवरूप 


ञि 
ब्रह्मरूपिण्यै सर्वकार्यनिश्चयकत््य बुद्ध्यै नमः ', ' रुद्ररूपाय सर्वकार्याभिमानकरत्रेऽहंकाराय नम: 2 


नम: ', ' चन्द्रात्मकाय मनसे राजदूताय नमः ब्र 0 ल 
“विष्णुरूपाय सर्वकार्यानुसंधानकत्रे चित्ताय नमः ', ' सर्वेश्वररूपाय सर्वाधिकारिणे प्राणाय नम: '--इस प्रकार न्यास, जप अथवा भावना करके 
सूक्ष्मशरीरको भगवानूकी सेवाका उपकरण बनाकर ' गुणत्रयात्मने प्रासादाय नमः' इस मन्त्रसे त्रिगुणमय प्रासाद (महल)-को कल्पना 


करे। फिर बिन्दुपर्यन्त प्रणबका उच्चारण करके ' परमात्मासनाय नम: ' इस मन्त्रसे उसका अपने हृदयके भीतर न्यास करे। साथ ही यह 
भावना करे कि यह भगवानूके विराजनेके लिये सुन्दर आसन है । तत्पश्चात्‌ पहले बताये हुए किञ्चद्वहिर्मुख सत्स्वरूप कारण-शरीरको गुणोंकी 
साम्यावस्थारूप पीठके रूपमें कल्पित करे | फिर शक्तिपर्यन्त प्रणवका उच्चारण करके “परमात्ममूर्तये नमः ' इस मन्त्रके द्वारा हदयसे लेकर 
मस्तकपर्यन्त व्यापक न्यास करते हुए पूर्वोक्त सच्चिदानन्दरूप, अन्तर्मुख सामान्यशरीरमय ब्रह्माको ही भगवान्‌की मूर्तिके रूपमें चिन्तन 
करे । वह मूर्ति ज्ञानपराशक्तिरूपा है। उसके चार हाथ हैं-जो शङ्ख, चक्र, गदा और ज्ञानकी मुद्रासे शोभा पा रहे हैं । सब प्रकारके अलङ्कार 
उसकी शोभा बढ़ा रहे हैं। वह मूर्ति आत्मानन्दानुभवके समुद्रमें गोते लगा रही है। आ 

१, अ, उ, म्‌ तथा 3--ये क्रमशः स्थूल देह, सूक्ष्मदेह, कारणदेह तथा सामान्य देह हैँ; इन चारोंका जो आत्मरूपसे चिन्तन 
करता है, वही चतुरात्मा है। 

२. “सर्वमयः ' के' सर्व शब्दसे सर्वात्मक विराट्‌ आदि चारों पादोंका प्रतिपादन होता है; इन सर्वात्मक पादोंका न्यास करनेसे साधक सर्वमय 

होता है । न्यासका क्रम इस प्रकार है=-' ऐश्वर्यशक्यात्मने द्युलोकाय नमः ' इससे दाहिने हाथकी अँगुलियोंद्वारा मस्तकका स्पर्श करे । इसी प्रकार 
'ज्ञानशक्त्यात्मने सूर्याय नमः ' इससे नेत्रका, ' संहारशक्त्यात्मनेऽग्रये नमः ' इससे मुखका, ' क्रियाशक्त्यात्मने वायवे नमः ' इससे नासिकाका, 
'सर्वाश्रयशक्त्यात्मते आकाशाय नमः ' इससे हृदयका, “इच्छाशक्त्यात्मने प्रजापतये नम: ' इससे गुह्यप्रदेश (उपस्थ एवं गुदा) -का तथा 
“सर्वाधारशक्त्यात्मने पृथिव्यै नमः ' इससे चरणोंका स्पर्श करे । यह सप्ताङ्गन्यास है । पादन्यासका ध्यान और मन्त्र आगे बतायेंगे । इसके बाद उन्नीस 
मुखोंमें भी न्यास किया जाता है । पाँच प्राण, पाँच ज्ञानेन्द्रिय, पाँच कर्मेन्द्रिय, मन, बुद्धि, चित्त और अहङ्कार-ये उन्नीस मुख हैं । प्राण-न्यासके 
मन्त्र इस प्रकार हैं--' प्रणयनशक्त्यात्मने प्राणाय नम: ', ' अपनयनशक्त्यात्मने अपानाय नमः ', ' व्यानयनशक्त्यात्मने व्यानाय नमः ', ' उन्नयनशक्त्यात्मने 
उदानाय नम: ' तथा 'समनयनशक्त्यात्मने समानाय नमः ' । इन्द्रियादिन्यासके मन्त्र इस प्रकार हैं--' अनुसन्धानशकत्यात्मने नमः ', ' निश्चयशवत्यात्मने 
नमः ', ' अहङ्कारशव्त्यात्मने नमः ', ' सडूल्पशक्त्यात्मने नमः ', ' श्रवणशक्त्यात्मने नमः ', ' स्पर्शनशक्त्यात्मने नमः ', ' दर्शनशकत्यात्मने नम: 
' रसनशक्‍्त्यात्मने नम: ', ' घ्राणशक्त्यात्मने नम: ', “वचनशक्त्यात्मने नमः ',  आदानशकत्यात्मने नमः ', * गमनशक्त्यात्मने नमः ', ' विसर्गशक्त्यात्मने 
नमः ', ' आनन्दशक्त्यात्मने नमः '। इन मन्त्रोद्वारा क्रमशः चित्त, बुद्धि, अहंकार, मन, श्रवण, त्वचा, नेत्र, रसना, नासिका, वाक्‌, हाथ, पैर, लिङ्ग 
और गुदा आदिमें उन-उनकी शक्तियोंके रूपमें भगवानका ही निवास है-ऐसी भावना करे । इसके बाद निम्नाद्धित पाँच मन्त्रोंको पढ़ते हुए 
व्यापकन्यासपूर्वक चार पादोंका ध्यान करे-- 

3 उग्रं वीरं महाविष्णुं जागरितस्थानाय स्थूलप्रज्ञाय सपताङ्गायैकोनविंशतिमुखाय स्थूलभुजे चतुरात्मने विश्वाय वैश्वानराय 
पृथिव्युग्वेदब्रह्मवसुगायत्रीगार्हपत्याकारात्मने स्थूलसूक्ष्मबीजसाक्ष्यात्मने प्रथमपादाय नमः॥ १॥ 

३% ज्वलन्तं सर्वतोमुखं स्वप्रस्थानाय सूक्ष्मप्रज्ञाय सप्ताङ्गायैकोनविंशतिमुखाय सूक्ष्मभुजे चतुरात्मने तैजसाय हिरण्यगर्भायान्तरिक्षयजुर्वेद- 
विष्णुरुद्वत्रिष्टब्दक्षिणाग्न्युकारात्मने स्थूलसूक्ष्मबीजसाक्ष्यात्मने द्वितीयपादाय नमः॥ २॥ 

३% नृसिंहं भीषणं भद्रं सुषुप्तस्थानायैकी भूताय प्रज्ञानघनायानन्दमयायात्मानन्दभुजे चेतोमुखाय चतुरात्मने प्रज्ञायेश्वराय 
द्युसामवेदरुद्रादित्यजगत्याहवनीयमकारात्मने स्थूलसूक्ष्मबीजसाक्ष्यात्मने तृतीयपादाय नम: ॥ ३॥ 

32 मृत्युमृत्युं नमाम्यहं सर्वेश्वराय सर्वज्ञाय सर्वशक्तये सर्वान्तर्यामिणे सर्वात्मने सर्वयोनये सर्वप्रभवाय सर्वाप्ययाय 
सोमलोकाथर्ववेदसंवर्तकाग्निमरुद्विराडेकष्योङ्कारात्मने स्थूलसूक्ष्मबीजसाक्ष्यात्मने चतुर्थपादाय नम: ॥ ४॥ 

3 उग्रं वीरं महाविष्णुं ज्वलन्तं सर्वतोमुखम्‌। नृसिंहं भीषणं भद्रं मृत्युमृत्युं नमाम्यहम्‌ । नान्तः प्रज्ञायाबहिषप्रज्ञायानुभयप्रज्ञायप्रज्ञायनाप्रज्ञाया- 
प्रज्ञानघनायादृष्टायाव्यवहार्यायाग्राह्मायालक्षणायाचिन्त्यायाव्यपदेश्यायैकात्म्यप्रत्ययसारायामात्राय॒प्रपञ्जोपशमाय शिवाय शान्तायाद्वैताय 
सर्वसंहारसमर्थाय परिभवासहाय प्रभवे व्याप्ताय सदोज्ज्चलायाविद्याकार्यहीनाय स्वात्मबन्धहराय सर्वदा द्वैतरहितायानन्तरूपाय सर्वाधिष्ठानसन्मात्राय 
निरस्ताविद्यातमोमोहायाकृत्रिमाहंविमर्शायोङ्काराय तुरीयतुरीयाय नम: ॥ ५॥ 

इसके बाद पुनः प्रणवसे एक बार व्यापक करके निम्राङ्कितरूपसे अङ्गन्यास करे- 

३% उग्रं वीरं महाविष्णुं पृथिव्यृग्वेदङ्रह्मवसुगायत्रीगार्हपत्याकारभूरगन्यात्मने सर्वज्ञानशक्त्यात्मने हृदयाय नम: । ॐ ज्चलत्तं 
सर्वतोमुखमन्तरिक्षयजुर्वेदविष्णुरुद्रत्रिष्टुब्दक्षिणाग्न्युकारभुव:प्रजापत्यात्मने नित्यतृप्यशवर्यक्त्यात्मने शिरसे स्वाहा। ३ नृसिंहं भीषणं भद्र 
द्युसामवेदरुद्रादित्यजगत्याहवनीयमकारस्वःसूर्यात्मनेऽनादिबोधशक्त्यात्मने शिखायै वषट्‌। ॐ मृत्युमृत्युं नमाम्यहं सोमलोकाथर्ववेदः 
संवर्तकाग्निमरुद्विराडेकष्योङ्कारभूर्भुवः स्व््र्मत्मने स्वातन्त्र्यबलशक्त्यात्मने म । 3 उग्रं वीरं महाविष्णुं ज्वलन्तं सर्वतोमुखम्‌ 
नृसिंहं भीषणं भद्र मृत्युमृत्युं नमाम्यहम्‌ ओंकारभास्वत्यलुप्तवीर्यशक्त्यात्मने नेत्रत्रयाय वौषट्‌। ३४ उग्रं वीरं महाविष्णुं ज्वलन्तं सर्वतोमुखम्‌ 
नृसिंहं भीषणं भत्रं मृत्युमृत्युं नमाम्यहम्‌। पृथिव्यकार्वेदब्रह्मवसुगायत्रीगार्हपत्यान्तरिक्षोज्ञारयजुर्वेदविष्णुरुद्रत्रिठुब्दक्षिणाग्रिद्युमकार- 
सामवेदरुद्रादित्यजगत्याहवनीयसोमलोकोङ्काराथर्ववेदसंवर्तकाग्रिमरुद्विराडेकर्षिभास्वतीसत्यात्मनेऽनन्ततेज:शकत्यात्मनेऽस्त्राय फट । 

३. चतुरात्मा होकर अर्थात्‌ चतुर्मूर्तिरूपसे आत्माका ही पूजन करके, मूर्तिचतुष्टयमें व्यापक परमानन्दबोधके सिन्धु पु साक्षीका ध्यान 
करते हुए उन्हींमें प य निमग्र Co ह आत्मपूजा है। च्छ 

४. महापीठ बहिर्मुख, सदात्मक तथा गुणबीजस्वरूप है । मूलाधारपर स्थित क्रमश: द्वात्रिंशतू- 4 — 

इस प्रकार उस महापीठकी आकृति है। द्वात्रिशत्‌-दल, अष्टदल एवं चतुर्दल कमल 
५. पृथिव्यादि, अन्तरिक्षादि, द्युलोकादि और सोमलोकादि जो चतुर्विध अष्टक हैं, वे ही बत्तीस होकर बत्तीस दलोंमें स्थित हैं। 
अष्टदल कमलमें सत्‌, चित्‌, आनन्द, पूर्ण, आत्मा, अद्वैत, प्रकाश और विमर्श-इनकी 5 FS कमलमें ब्रहासरवैश्वर 
इनकी स्थिति है; तथा चतुर्दल कमलमें ब्रह्मसर्वेथर 

परमात्माका, जो चतुःसप्तात्मा,' चतुरात्मा तथा | हृदयमें, सप्तात्मा चतुरात्मा मकाररूप रुद्रका. भ्रूमध्यमें, 
मूलाधारसहित अग्निमण्डलमें अग्निरूप' हैं, सम्यक्‌ | सप्तात्मा चतुरात्मा चतुःसप्तात्मा एवं चतुरात्मा ॐकाररूप 
प्रकारसे चिन्तन करे। सर्वेश्वरका द्वादशान्तमें चिन्तन करे ।' सप्तात्मा, चतुरात्मा, 

सप्तात्मा चतुरात्मा अकाररूप ब्रह्माका नाभिमें | चतुःसप्तात्मा, चतुरात्मा एवं आनन्दामृतरूप ओङ्कारका 
चिन्तन करे; सप्तात्मा चतुरात्मा उकाररूप विष्णुका | षोडशान्तमें चिन्तन करे ९ तदनन्तर इन सबका पूर्वोक्त 
RSS 000 0000000000. र 


विष्णुसर्वेश्वर, रुद्रसर्वेधर तथा सर्वेश्वर-सर्वे धर-इन चारोंका अवस्थान है। ये ही सब मिलकर परिवार कहे गये हैं। 

१. अकार, उकार, मकार तथा ओड्ठारसे सम्बद्ध पृथिवी, अन्तरिक्ष, द्युलोक और सोमलोक हैं-इन चारोंके साथ वेद, देवता 
आदि सात-सातका समुदाय है; इसीको लक्ष्यमें रखकर ' चतु:सप्तात्मा' कहा गया है । यद्यपि ये आठ-आठ हैं, तथापि अकार आदिकी 
गणना न करनेसे सात-सात होते हैं। 

२. समष्टि-व्यष्टिगत स्थूल, सूक्ष्म, कारण और साक्षी-इन चतुर्विध स्वरूपोंसे विशिष्ट होनेके कारण उन्हें चतुरात्मा बताया गया है। 

३. अग्निका अर्थ यहाँ चिन्मय प्रकाश समझना चाहिये। ' अग्निरूप' कहनेसे यह ध्वनित होता है कि प्रणवके ध्यानमें हाथ-पैर 
आदिसे युक्त विग्रहकी कल्पना न करके प्रलयकालीन अग्नि एवं सूर्यके सदृश प्रकाशमय स्वरूपका ही चिन्तन करना चाहिये। 

४. लोक, वेद, देवता, गण, छन्द, अग्नि और व्याहृतिरूपसे तो अकार सप्तात्मा है और स्थूल, सूक्ष्म, बीज एवं साक्षीरूपसे चतुरात्मा 
है। यही बात उकार आदिके सम्बन्धमें भी है ।“सप्तात्मा ' के साथ भी पूर्ववत्‌ “परिवारसहित' इस विशेषणका सम्बन्ध है । इसी प्रकार आगेके 
वाक्योंमें भी समझना चाहिये। यहाँ अष्टदल कमलमें अकारके सम्बन्धीरूपसे बताये गये जो अकारसहित पृथिवी आदि आठ हैं, वे मानो 
' अनुष्टुप्‌-मन्त्र' के प्रथम पादके आठ अक्षररूप हैं; उन्हींमें स्थित साङ्गोपाङ्ग वेदोंका और चतुर्दल कमलमें स्थित ब्रहमब्रह्मा, ब्रह्मविष्णु, 
ब्रह्मरुद्र और ब्रह्मसर्वेश्वरका यहाँ परिवाररूपसे चिन्तन करना चाहिये। आठ दलोंके भीतर पूर्वादि दिशाओंके दलोंमें तो चारों वेदोंका चिन्तन 
करना चाहिये और अग्निकोणमें व्याकरण आदि छः वेदाङ्गोंका, नैऋत्यकोणमें मीमांसाका, वायव्यकोणमें न्यायका और ईशानकोणमें 
इतिहास, पुराण, आगम (तन्त्र), काव्य, नाटक आदिका चिन्तन करना चाहिये। इसी प्रकार चतुर्दल कमलके चार दलोंमेसे पूर्वमे 
ब्रह्मसर्वे धर, दक्षिणमें ब्रहमरद्र, उत्तरमें ब्रह्मविष्णु और पश्चिममें ब्रहमब्रह्माका चिन्तन करे । इसी प्रकार आगे भी चार मूर्तियोंकी स्थिति 
समझनी चाहिये। तात्पर्य यह कि प्रणवस्थ अकार जिनका स्वरूप है, ऐसे रजःप्रधान, चन्द्रमण्डलवर्ती श्रीब्रह्मा अर्थात्‌ ब्रह्मसर्वेश्वरका 
सरस्वती मूलप्रकृतिके सहित नाभिमें यानी तेजोमण्डलके मध्यभागमें- अष्टदल कमलके मध्यवर्ती चतुर्दल कमलको कर्णिकामें ध्यान करे। 

५. इसी तरह उकारके सम्बन्धीरूपमें बताये हुए जो अन्तरिक्ष आदि सात हैं, उनकी दृष्टिसे सप्तात्मा और स्थूल आदि भेदसे 

चतुरात्मा उकार ही जिनका स्वरूप है, जो श्रीमूलप्रकृतिके साथ हैं, सत्त्वप्रधान हैं और सूर्यमण्डलके मध्यमें स्थित हैं, उन 
श्रीविषणुसर्वेश्चरका, हृदयके अष्टदल कमलमें ध्यान करे। उकारके सम्बन्धीरूपसे वर्णित अन्तरिक्ष आदि अष्टकरूप जो अनुष्टुपू-मन्त्रके 
द्वितीय पादके आठ अक्षर हैं, वे प्रत्येक दलमें स्थित हैं और उनके भीतर क्रमशः वराह, नृसिंह, वामन, परशुराम, श्रीराम, बलभद्र, 
श्रीकृष्ण और कल्कि--ये आठ परिवार हैं। उस अष्टदल कमलके मध्यगत चतुर्दल कमलकी मध्य-कर्णिकामें श्रीविष्णुसर्वेश्वरका ध्यान 
करना चाहिये। इसी प्रकार मकारसम्बन्धी जो द्युलोक आदि अष्टक हैं, वे ही मकारकी गणना न करनेसे सात होते हैं और उन्हींको 
दृष्टिसे मकार सप्तात्मा है तथा पूर्ववत्‌ स्थूल-सूक्ष्म आदि भेदसे वह चतुरात्मा है। तादृश मकारस्वरूप रुद्रसर्वेथरका भ्रूमध्यमें ध्यान 
करे। वे उमारूपा मूलप्रकृतिके साथ विराजमान हैं; उनमें तमोगुणकी प्रधानता है और वे अग्निमण्डलमें स्थित हें भ्रूमध्यगत अष्टदल 
कमलके आठ दलोंमें द्युलोकादिरूप अष्टक ही मानो अनुष्टुप्‌-मन्त्रके तृतीय पादके आठ अक्षररूपमें स्थित हैं और उनमें शर्व, भव, 
पशुपति, ईशान, भीम, महादेव, रुद्र एवं उग्र ही परिवाररूपमें विराजमान हैं। इस अष्टदलके भीतर चतुर्दल कमलकी मध्यकर्णिकामें 
मकारस्वरूप रुद्रसर्वेश्वरका ध्यान करना चाहिये। 

६. मकारसम्बन्थी अर्धमात्राके सम्बन्धसे बतायी हुई जो सोमलोक आदि आठ वस्तुएँ हैं, उनमें मात्राको गणना न होनेसे वे सात 
होते हैं; उनकी दृष्टिसे ओकार सप्तात्मा है और पूर्ववत्‌ स्थूल, सूक्ष्म आदि भेदसे चतुरात्मा है। इसके सिवा सम्पूर्ण ३#कारमें अ, उ, म्‌ 
और अर्धमात्रा--ये चार मात्राएँ हैं; इनमें प्रत्येक मात्राके साथ एक-एक सप्तका सम्बन्ध है। ओङ्कारमें वे सभी अन्तर्भूत हैं, अतः यह 
चतुःसप्तात्मा भी है। पहले अर्धमात्राकी दृष्टिसे स्थूलादि-भेदविशिष्ट ओङ्कारको चतुरात्मा कहा गया है; किंतु सम्पूर्ण ओङ्कार भी स्थूल- 
सूक्ष्म आदि चार भेदोंवाला है, अतः दुबारा उसके लिये ' चतुरात्मा ' विशेषण दिया गया है। ऐसे तुरीय प्रणवरूप ओङ्कारका, जो गुणोंको 
साम्यावस्थारूप उपाधिसे युक्त एवं शक्ति-मण्डलमें स्थित और मूल-प्रकृतिरूपा मायाके सहित है, द्वादशान्तमें अर्थात्‌ बत्तीस दलोंवाले 
कमलमें चिन्तन करे | मूलाधारस्थ बत्तीस दलोंमें बताये हुए पूर्वोक्त देवता ही यहाँ परिवार हैं । बत्तीस दलवाले कमलके भीतर सद्‌ आदि 
अष्टविध मूर्तियोंसे युक्त अष्टदलकमल है तथा उसकी भी कर्णिकामें व्यास चतुर्दल कमलके भीतर ब्रह्मसर्वेधर आदि चार मूर्तियाँ स्थित 
हैं; उसकी मध्यकर्णिकामें ३#काररूप सर्वेश्वरका ध्यान करना चाहिये। पूर्वोक्त गुणोंबाले ओङ्कारका ही, जो तुरीय तथा आनन्दामृतस्वरूप 
है, षोडशान्तमें चिन्तन करे। अधोमुख द्वात्रिंशदल, अष्टदल एवं चतुर्दल कमलोंसे तथा उनमें बताये हुए पूर्वोक्त देवतारूप परिवारोसे युक्त 
पीठको ही यहाँ षोडशान्त कहा गया है। यह आनन्दामृतरूप तुरीय गुणबीजरूप उपाधिसे युक्त एवं शक्ति-मण्डलमें स्थित है। 

आनन्दामृतद्वारा चार प्रकारसे अर्थात्‌ देवता, गुरु, मन्त्र 
और आत्मारूपमें पूजन करके और ब्रह्माका ही, 
विष्णुका ही, रुद्रका ही, पृथक्‌-पृथक्‌ इन तीनोंका ही 
और एक साथ भी इन तीनोंका ही तथा ज्योतिर्मय 
लिङ्गरूपमें ही देवता, गुरु, मन्त्र और आत्मारूपसे चार 
बार भलीभाँति नाना प्रकारकी भेंट-सामग्रियोंसे पूजन 
करे। फिर प्रणवके उच्चारणद्वारा उन लिङ्गोंका 
उपसंहार कर सबको एकीभूत करके अमृतका 
अभिषेक करे और उस सर्वदेवमय तेजको बढ़ाये।* 

उक्त सर्वदेवतामय तेजसे त्रिविध-स्थूल, सूक्ष्म 
एवं कारणरूप शरीरको व्याप्त करके उनके अधिष्ठानभूत 


* महान्तं विभुमात्मानं मत्वा धीरो न शोचति * 


आत्माका तेजोमय स्वरूपमें चिन्तन करे। फिर उस 
तेजका--आत्मचैतन्यरूप बलका निरोध करके उसके 
गुणोंसे अर्थात्‌ स्थूलत्व, सूक्ष्मत्व, बीजत्व, साक्षित्व आदि 
पूर्वोक्त गुणोंसे वाच्य-वाचक (परमात्मा एवं ओङ्कार)- 
की पूर्ववत्‌ एकता करे । तदनन्तर महास्थूलको महासूक्ष्ममें 
और महासूक्ष्मको महाकारणमें विलौन करके अकार, 
उकार और मकार-इन मात्राओंसे (जो क्रमशः विराट्‌, 
हिरण्यगर्भ और ईश्वररूपा हैं) एकका दूसरीमें लय करते 
हुए सबका तुरीय ओङ्कारमें लय करे। फिर पूर्ववत्‌ ओत, 
अनुञ्ञातू, अनुज्ञा और अविकल्पका चिन्तन करते हुए 
सबको अविकल्पमें लीन करके अविकल्परूप परमात्माका 


आत्माको सब ओरसे प्रकाशित करे अर्थात्‌ सर्वव्यापक | चिन्तन करे और उन्हींमें सबका उपसंहार कर दे। 


III ९ FAS 


O_O खाका? 
* यहाँ चतुर्मूर्तियोग, ब्रह्मयोग, विष्णुयोग, रुद्रयोग, भेदयोग, अभेदयोग और लिङ्गयोगका क्रमश: उल्लेख हुआ है। प्रणवका 
उच्चारण करके अमृतका स्राव करे अमृत-स्राव भावनाका विषय है। पूर्वोक्त ब्रह्मसर्वेधर आदि चारों मूर्तियोंकी, नाना प्रकारकी भेंट- 
सामग्रियोंसे, चतुर्विध पूजा करके उन मूर्तियोंको तेजसे प्रकट हुई मानकर उनका तेजोमय चार लिङ्गरूपसे चिन्तन करे तथा मन्त्रराज 
नारसिंहसहित प्रणवका उच्चारण करके भावनाद्वारा उक्त चारों लिङ्गोंको एक रूपमें परिणत करके उसपर अमृतका स्राव करे-यह 
चतु्मूर्तियोग है। 'ब्रह्माका ही' इस वाक्यांशके द्वारा ब्रह्मयोग सूचित किया गया है। जिस प्रकार चतुर्मूर्ति-योगमें चार स्थानोंमें चार 
मूर्तियोंका चिन्तन, पूजन, उन तेजोमयी मूर्तियोंका उपसंहार, एकीकरण और अमृत-स्राव आदि विधि बतायी गयी है, उसी प्रकार इस 
बरह्मयोगमें केवल सरस्वतीरूप मूलप्रकृतिसहित सपरिवार ब्रहमसर्वेश्वरका ही चिन्तन और पूजन आदि करने चाहिये। “विष्णुका ही' इस 
वाक्यांशसे विष्णुयोग सूचित किया गया है। पूर्वोक्त चारों मूर्तियोंकी जगह चारों स्थानोंमें विष्णुसर्वेश्वरका ही मूल-प्रकृति श्री तथा 
परिवारसहित चिन्तन करके पूजन आदि करना विष्णुयोग है। ' रुद्रका ही' इस वाक्यांशसे रुद्रयोगकी सूचना दी गयी है। यहाँ भी चार 
मूर्तियोंकी जगह चारों स्थानोंमें उमारूपा मूलप्रकृति और पूर्वोक्त परिवारसहित श्रीरुद्रसर्वेश्वरका ही ध्यान एवं पूजन आदि कर्तव्य है। 
“विभक्त अर्थात्‌ पृथक्‌-पृथक्‌ रूपमें इन तीनोंका ही' इस वाक्यांशसे भेदयोग सूचित किया गया है। यहाँ चारों स्थानोंमें तीनों प्रकृतियों 
तथा त्रिविध परिवारोंसहित उक्त ब्रह्मसर्वेश्वर आदि तीनों मूर्तियोंका ही चिन्तन और पूजन आदि करे। इस योगमें सर्वत्र द्वात्रिंशदल, 
अष्टदल और चतुर्दल कमलोंको पूर्वोक्त देवताओंसे विशिष्ट रूपमें ही चिन्तन करना चाहिये। इनमें ब्रह्मा पीतवर्ण और चार मुखोंवाले हैं। 
उनके चार भुजाएँ हैं और हाथोंमें क्रमशः खुक्‌-खुवा, अक्षमाला, दण्ड और कमण्डलु धारण किये हुए हैं। उनके साथ श्वेतवर्णा 
सरस्वती हैं, जिनके हाथोंमें अक्षमाला, पुस्तक, मुद्रा और कलश शोभा पाते हैं । भगवान्‌ विष्णुका विग्रह विद्युतृके समान कान्तिमान्‌ है; 
वे अपने चार हाथोंमें चक्र, शङ्ख, गदा और पद्म धारण किये हुए हैं । उनके साथ रक्तवर्णा लक्ष्मी हैं--जिनके हाथोंमें दो कमल, श्रीफल 
और अभयकी मुद्रा है। भगवान्‌ शिवकी कान्ति श्वेत है। वे अपने चार हाथोंमें परशु, हरिण, शूल और कपाल धारण किये हुए हैं। उनके 
साथ श्यामवर्णा उमा हैं-जो पाश, अङ्कुश, अभय और वर धारण करती हैं। तीनों मूर्तियोंको एक ही पीठपर विराजमान समझना 
चाहिये | शक्तियोंको उनके अङ्कमें अथवा वाम ऊरुपर बैठी हुई ध्यानमें देखे। कमलके आठ दलोंमेसे प्रत्येक दलमें वेदादि, वराहादिं, 
शर्वादि तथा सद्‌ आदि इन चतुर्विध अष्टावरणोंका चिन्तन करना चाहिये। “एक रूपमें भी इनका ही' इस वाक्यांशके द्वारा अभेदयोगकी 
सूचना दी गयी है ब्रह्मा आदि तीनोंको एक विग्रहमें ही देखकर अर्थात्‌ इन्हें एक रूप ही मानकर चारों स्थानोंमें इनका चिन्तन और 
पूजन आदि करे। इनके साथ शक्तियोंकी अविभक्तरूप मूलप्रकृति माया और पूर्वोक्त परिवारोंका भी चिन्तन करना चाहिये। ब्रह्मा आदि 
तीनोंकी जहाँ एकता है, वही सर्वेश्वर-विग्रह है; अतः यहाँ सर्वेश्वर और मायाशक्तिका ही चिन्तन है । सर्वेश्वरके तीन मुख और छः बाहु 
हैं। वे अपनी भुजाओंमें हरिण, परशु, शङ्ख, चक्र, अक्षमाला और दण्ड धारण किये हुए हैं। उनके श्रीविग्रहका वर्ण अनिर्देश्य है, 
वाणीद्वारा उसका कोई स्पष्ट निर्देश नहीं हो सकता। उनकी शक्तिभूता जो माया प्रकृति है, बह भी तीन मुख और छ: भुजाओंवाली है! 
उसके हाथोमें पाश, अङ्कुश, कमल, कमल-मुद्रा और पुस्तक हैं। उसकी कान्ति भी अनिर्देश्य है। ' लिङ्गरूपमें ही' इस वाक्यांशके 
द्वारा लिङ्गयोग सूचित किया गया है; शक्ति और परिवारसहित ब्रह्मा आदिका सर्वत्र ज्योतिर्मय लिङ्गरूपसे चिन्तन और पूजनादि करे, यही 
लिङ्गयोग है । इन सबके पूजनकी विधि और मन्त्रोंका उल्लेख श्रीविद्यारण्यमुनिद्वारा विरचित दीपिका नामक व्याख्यामें विस्तारके साथ 
हुआ है । जिज्ञासु साधक वहींसे उनका संग्रह कर सकते हैं। यहाँ अधिक विस्तारके भयसे उल्लेख नहीं किया जा सका है। 


CC-0. JK Sanskrit Academy, Jammmu. Digitized by 53 Foundation USA 


* नृसिंहोत्तरतापनीयोपनिषद्‌ * 


६९३ 


चतुर्थ खण्ड 
अपने आत्माका पहले तुरीय-तुरीयरूपसे और पीछे भगवान्‌ नृसिंहके रूपमें ध्यान 
करके ब्रह्मके साथ अपने-आपको एकीभूत करनेकी विधि 
पूर्वोक्त इस आत्मा एवं परब्रह्मरूप ओङ्कारको, जो ब्रह्मके साथ अपने-आपको एकीभूत कर दे! 


ओतादिरूपसे प्रसिद्ध तुरीय ओङ्कारके पूर्वभागमें साक्षीरूपसे 
प्रकाशमान है, मन्त्रराज अनुष्टुपूका ' नमामि' पदतक उच्चारण 
करके, उसके द्वारा नमस्कार करके प्रसन्न करे। प्रसन्न 
करके भावनाद्वारा संसारके उपसंहारकी शक्ति प्राप्त करे। 
फिर चार मात्राओंवाले ओङ्कारका उच्चारण करते हुए पहले 
बताये अनुसार विराट्‌, तैजस आदिका उत्तरोत्तरमें संहार 
करके अनुष्टुप्‌-मन्त्रके अवशिष्ट ' अहम्‌’ पदका उच्चारण 
करते हुए अपने आत्माका तुरीय-तुरीयरूपसे ध्यान करे। 
इसके अनन्तर इस आत्मा एवं परब्रह्मरूप ओङ्कारको 

ही, जो ओत-अनुज्ञातृ आदिरूपसे प्रसिद्ध तुरीय ओङ्कारके 
पूर्वभागमें साक्षीरूपसे प्रकाशित हो रहा है तथा जो उग्र, वीर 
आदि ग्यारह पदोंके गुणोंसे युक्त एकादशात्मा नारसिंह- 
मन्त्रस्वरूप हैं, उन्हें नमस्कार करके ओङ्कारका उच्चारण 
करते हुए ओतादिका अनुज्ञात आदिमें लय करे। फिर 
तुरीय-तुरीयको उपलब्ध करके 'उग्रम्‌' आदि एक-एक 
पदसे उग्रत्व आदि गुणोंसे विशिष्टरूपमें भी उन्हींका चिन्तन 
करते हुए अपने आत्मारूपसे भगवान्‌ नूसिंहका ध्यान करे। 
तदनन्तर इस आत्मा एवं परब्रह्मरूप ओङ्कारका ही, 

जो ओत-अनुज्ञातृ आदिरूपसे प्रसिद्ध तुरीय ओङ्कारके 
अग्रभागमें साक्षीरूपसे प्रकाशित हो रहा है, प्रणवके द्वारा 
ही भलीभाँति चिन्तन करके अनुष्टुप्‌-मन्त्रके 'उग्रम्‌' से 
लेकर ' मृत्युमृत्युम्‌ तक नौ पदोंके साथ सत्‌, चित्‌, आनन्द, 
पूर्ण और आत्मा- इन ब्रह्मके पाँचों स्वरूपोंमेंसे प्रत्येकका 
सम्बन्ध होनेसे जो पञ्चविध नवात्मक स्वरूपवाले हैं, ऐसे 
सच्चिदानन्दपूर्णात्मस्वरूप परमानन्दमय परब्रह्मका भलीभाँति 
ध्यान करे ।* तत्पश्चात्‌ अनुष्टुप्‌-मन्त्रके ' अहम्‌’ इस पदके 
द्वारा अपनेको ग्रहण कर 'नमामि' इस पदके द्वारा नमस्कार 


अथवा केवल अनुष्टुप्‌-मन्त्रके द्वारा ही भगवान्‌की 
सर्वात्मता और सर्वरूपताका चिन्तन करे। ये भगवान्‌ ही 
'नृ' (आत्मा) हैं; ये ही सर्वत्र सर्वदा सबके आत्मा हैं। 
ये ही सिंह (बन्धननाशक) हैं । वे ही श्रुति-स्मृति आदिमें 
प्रसिद्ध परमेश्वर हैं। क्योंकि वे सर्वत्र सर्वदा सबके आत्मरूपसे 
विराजमान होकर सबके अज्ञान आदिको अपना ग्रास बनाते 
हैं-सभीका अज्ञान दूर करके उन्हें अपना स्वरूप बना लेते 
हैं । अतः सबके आत्मा (नृ) तथा 'सि' बन्धनका ' ह' अर्थात्‌ 
नाशक होनेके कारण ये ही एकमात्र नृसिंह हैं । ये ही तुरीय 
हैं। ये ही उग्र हैं। ये ही वीर हैं। ये ही महान्‌ हैं। ये ही 
विष्णु हैं । ये ही ज्वलन्‌ (सब ओरसे देदीप्यमान) हैं । ये 
ही सर्वतोमुख हैं। ये ही नृसिंह हैं। ये ही भीषण (वायु, 
सूर्य तथा मृत्युको भी भयभीत करनेवाले) हैं। ये ही भद्र 
(परम कल्याण एवं आनन्दके निकेतन) हैं तथा ये ही मृत्युके 
भी मृत्यु हैं। ये ही 'नमामि' (परिपूर्ण जञानानन्दस्वरूप आत्माको 
आच्छादित करनेवाले आज्ञानसे शून्य) हैं और ये ही ' अहम्‌' 
पदके एकमात्र आश्रय हैं। इस प्रकार पहले बतायी हुई 
उपासनासे तथा यहाँ अनुष्टपू-पाद-मिश्रित उपासनासे प्रणवमय 
परमात्माके ध्यानयोगमें आरूढ हो ब्रह्मस्वरूप ओङ्कासमें 
ही अनुष्टुप्‌-मन्त्रको अन्तर्भूत करके सब कुछ ओङ्कार ही 
है--इस प्रकार प्रणववाच्य परमात्माका चिन्तन करे। 

इसी विषयमें दो मन्त्र हैं, जिनका अन्वय और अर्थ 
इस प्रकार है-सिंहम्‌=जो वस्तुतः समस्त बन्धनोंको 
काटनेवाला एवं अविचल होकर भी उपाधिवश या अविवेकके 
कारण चञ्चल-सा प्रतीत हो रहा है, ऐसे “सिंह ' नामसे कहे 
हुए आत्माको; संस्तभ्यनअपनी ही महिमामें स्थिर करके; 
गुणर्धान्‌=स्थूलत्व और स्थूलभोक्तृत्व आदि पूर्वोक्त गुणोंसे 


MRR SS के > > त 
* ध्यानके समय उच्चारणके योग्य वाक्य इस प्रकार होगा--3% उग्रं सच्चिदानन्दपूर्णप्रत्यक्सदात्मानं नृसिंहं परमात्मानं परं ब्रह्म 


चिन्तयामि। 3% वीरं सच्चिदानन्दपूर्णप्रत्यक्सदात्मान नृसिंहं परमात्मानं परं ब्रह्म चिन्तयामि। इसी प्रकार 'मृत्युमृत्युमू' पदतक नौ वाक्य 
होंगे। इसके बाद फिर इसी क्रमसे ' सदात्मानम्‌' की जगह ' चिदात्मानम्‌' कर दिया जायगा; उसके भी नौ वाक्य होंगे। फिर आनन्दात्मानम्‌' 
कर देनेसे उसके भी नौ वाक्य होंगे। इसी प्रकार ' पूर्णात्मानम्‌' और ' प्रत्यगात्मानम्‌' का भी क्रमश: सन्निवेश करनेमें ९-९ वाक्य और 
भी होंगे। 

+ नमस्कार-वाक्य भी इसी प्रकार ४५ हो सकते हैं। उदाहरणके लिये एक लिख दिया जाता है--' 3» उग्र सच्चिदानन्दपूर्णप्रत्यक्सदात्माने 
(चिदात्मानं इत्यादि) नृसिंहं परमात्मानं परं ब्रह्माहं नमामि !' ब्रह्मके साथ आत्माको एकीभूत करना भावनाद्वारा ही होता ह | 

समृद्ध होकर जो वैश्वानर आदि स्वरूपको प्राप्त हो गये हैं, 
ऐसे; स्वसुतान्‌=स्व अर्थात्‌ आत्माके ही स्थूल विश्व आदि 
पुत्रोंको (जो परमात्माके प्रथम आदि पाद हैं); ऋषभस्य-वेदोमें 
प्रधान प्रणवकी; शृङ्गैः=अकार आदि मात्राओंसे; 
संयोज्य=परस्पर समानताके कारण संयुक्त करके अर्थात्‌ 
पहले बताये अनुसार ३»कारकी मात्राओं तथा परमात्माके 
प्रथम-द्वितीय आदि पादोंकी एकताका अनुभव करके; 
हत्वा=स्थूलका सूक्ष्ममें और सूक्ष्मका कारणमें लय करते 
हुए इसी क्रमसे सबका तुरीयमें संहार करके; वश्याम्‌ 
(कृत्वा )=वहाँ कारणरूपा मायाको पूर्वोक्त ओतयोगके 
द्वारा अपने वशमें करके; स्फुरन्तीम्‌ ( मत्वा )5अनुज्ञातृ- 
योगके द्वारा 'आत्मसत्ताके अधीन ही उसकी सत्ता और 
स्फूर्ति है' ऐसा अनुभव करके; असतीम्‌ ( कृत्वा )= 
अनुज्ञायोगके द्वारा उसकी पृथक्‌ सत्ताका अभाव-सा करके; 
निपीड्य=उसे साक्षी चैतन्यमें निमग्र (विलीन) कर दे।यों 
करनेके पश्चात्‌; सिंहेन संभक्ष्य=अज्ञान आदिसे सर्वथा असम्पृक्त 
विशुद्ध बोधमय परमात्माके साक्षात्कारद्वारा उस मायाके 
आवरणको छिन्न-भिन्न करके अथवा मन्त्रराज नारसिंहके 
जपद्दारा तुरीय-तुरीय परमात्माका चिन्तन करते हुए भगवान्‌ 
और उनके मन्त्रके प्रभावसे मायाका सर्वथा संहार करके; 


» महान्तं विभुमात्मानं मत्वा धीरो न शोचति * 


[ यः स्थितो भवति=जो स्थित होता है; ] स एष वीर:=वही 
यह उपासक वीर है-उसको कभी संसारसे पराभव नहीं 
प्राप्त होता । 

श्रुड्धप्रोतानू5प्रणवकी मात्राओंसे व्याप्त चतुःसप्तात्मा 
विराट्‌ आदि तथा ब्रह्मसर्वेश्वर आदिको; पदा स्पृट्ठारअनुष्टप्‌- 
मन्त्रके प्रत्येक पादसे संयुक्त करके अर्थात्‌ प्रणबकी 
मात्राओं तथा अनुष्टप्के पादोंकी पूर्ववत्‌ एकताका चिन्तन 
करके; हत्वा=क्रमशः उनका पूर्वोक्त रीतिसे संहार करके; 
ताम्‌=उस॒ कारणरूपा मायाको; (जिसने) स्वयम्‌ 
अग्रसन्‌=स्वयं ग्रस लिया अर्थात्‌ पूर्वोक्तरूपसे परमात्मतत्त्वके 
अनुभवसे मायाका सर्वथा संहार कर दिया; [सः=वह 
विद्वान्‌ उपासक;] नत्वा=इसी खण्डमें बतायी हुई रीतिसे 
भगवान्को नमस्कार करके; च=तथा; बहुधा दृष्ट्रा=मन्त्रराज 
नारसिंहके पदोंके अनुसार उग्र, वीर आदि बहुत-से 
रूपोंमें भगवानका साक्षात्कार करके; स्वयं नृसिंहः सन्‌ 
उद्वभौ=स्वयं नृसिंहस्वरूप होकर अथवा मनुष्योंमें श्रेष्ठ 
होकर उद्भासित होता है अथवा उसके समक्ष स्वयं 
भगवान्‌ नृसिंह तेजोमय स्वरूपसे प्रकट हो जाते हैं; 
इति=इस प्रकार ये मन्त्र हैं । इन दो मन्त्रॉमें प्रथमसे लेकर 
चतुर्थ खण्डतकके अभिप्रायका संक्षेपतः संग्रह हो गया है। 


AAO FAS 


पञ्चस खण्ड 
अनुष्टुप्‌-मन्त्रका ओंकारमें अन्तर्भाव करके उसीके द्वारा परमात्माके चिन्तनकी विधि 


(पहले बताया गया है कि अनुष्टुप्‌-मन्त्रका 
ओङ्कारमें अन्तर्भाव करके उसीके द्वारा परमात्माका 
चिन्तन करे। अब प्रश्‍न होता है कि कैसे अनुष्टुपूका 
प्रणवमें अन्तर्भाव हो और किस प्रकार उसके द्वारा 
परमात्माका चिन्तन हो। इस जिज्ञासाका समाधान 
करनेके लिये इस खण्डका आरम्भ हुआ है। 'अथ' 
शब्द प्रकरणके आरम्भका सूचक है।) ओङ्कारको प्रथम 
मात्रारूप यह अकार आप्ततम (अतिशय व्यापक) 
अर्थवाला ही है। अतः यह आप्ततम (अतिशय व्यापक) 
अर्थवाले आत्मामें ही संगत होता हे; सबके आत्मा 
भगवान्‌ नृसिंहमें-नृसिंह नामसे प्रसिद्ध परब्रह्ममें ही 
यह गतार्थ होता है; क्योंकि यह अकार ही आप्ततम 
(अतिशय व्यापक) है। यही साक्षी है। यही ईश्वर है। 
अतः यह सर्वगत है-सर्वत्र व्यापक है; इससे भिन्नरूपमें 
यह सम्पूर्ण जगत्‌ कोई अस्तित्व नहीं रखता; क्योंकि 


यही व्याप्ततम-अतिशय व्यापक है। यह सब जो कुछ 
दिखायी देता है, यह आत्मा ही है। जो यह आत्मा है, 
वही यह सब कुछ है। जो कुछ प्रतीत होता है, सब 
मायामात्र है। आत्मा या अकारसे भिन्न रूपमें इसको 
सत्ता नहीं है। यह अकार ही उग्र है; क्योंकि यही 
व्या्तम-अतिशय व्यापक है। यह अकार ही वीर है; 
क्योंकि यही व्याप्ततम है। यह अकार ही महान्‌ है; 
क्योंकि यही व्याप्ततम है। यह अकार ही विष्णु है; 
क्योंकि यही व्याप्ततम है। यह अकार ही ज्वलन्‌ (सब 
ओर देदीप्यमान) है; क्योंकि यही व्याप्ततम है। यह 
अकार ही सर्वतोमुख है; क्योंकि यही व्याप्ततम है। यह 
अकार ही नृसिंह है; क्योंकि यही व्याप्ततम है। यह 
अकार ही भीषण है; क्योंकि यही व्याप्ततम है। यह 
अकार ही भद्र है; क्योंकि यही व्याप्ततम है। यह अकार 
ही मृत्युमृत्यु है; क्योंकि यही व्याप्ततम है। यह अकार 

ही 'नमामि' ( आत्मतत््वका आच्छादन करनेवाले अज्ञानसे 
शून्य) है; क्योंकि यही व्याप्ततम है। यह अकार ही 
'अहम्‌' है; क्योंकि यही व्याप्ततम है। 

जो इस प्रकार जानता है, वह नित्यमुक्त आत्मा ही 
हो जाता है। वह नृसिंहस्वरूप ब्रह्म ही हो जाता है। वह 
कामनारहित होता है । उसके मनसे सब लौकिक कामनाएँ 
निकल जाती हैं। उसे सम्पूर्ण कामनाओंका फल प्राप्त हो 
जाता है-उसके मनमें किसी भी वस्तुको पानेकी इच्छा शेष 
नहीं रहती। वह केवल आत्माकी ही कामना रखता है, 
अनात्माकी नहीं । मृत्युके पश्चात्‌ उसके प्राण उत्क्रमण (कर्म- 
'फलभोगके लिये ऊपरके लोकोंमें गमन) नहीं करते; यहीं 
आत्मामें ही एकोभावको प्राप्त हो जाते हैं। वह पहलेसे 
ब्रह्मस्वरूप होता हुआ ही पुनः ब्रह्मको ही प्राप्त होता है 
(केवल ब्रह्मसे भिन्न होनेका भ्रममात्र दूर होता है) । 

यह ३कारकी दूसरी मात्रा जो उकार है, वह 
उत्कृष्टतम (अतिशय श्रेष्ठ) अर्थवाला ही है। अतः यह 
अतिशय श्रेष्ठ अर्थवाले आत्मामें अर्थात्‌ नूसिंहदेवस्वरूप 
परब्रह्ममें ही गतार्थ होता है । इसलिये यह उकार सत्यस्वरूप 


है। इससे भिन्न दूसरी कोई वस्तु सत्य नहीं है। असत्‌ 


होनेके कारण वह सब अमेय है-उसमें मान-सम्बन्धको 
योग्यताका अभाव है। वह अनात्मप्रकाश है-दूसरेसे 
प्रकाशित होनेवाली वस्तु है; उसमें स्वयं अपनेको 
करनेकी क्षमता न होनेसे बह असत्‌ है। यह उकारस्वरूप 
आत्मा स्वप्रकाश है-अपने ही प्रकाशसे प्रकाशित होनेवाला 
है। (“मैं हूँ” इस तथ्यको हृदयङ्गम करनेके लिये अन्य 
प्रकाश या प्रमाणकी आवश्यकता नहीं होती; इसका 
अनुभव स्वतः होता है।) असङ्ग है; अतः अपने सिवा 
दूसरी किसी अनात्म वस्तुको नहीं देखता। इसीलिये इसे 
अन्य किसी नामसे ख्याति नहीं प्राप्त हुई; यह केवल 
सर्वोत्कृष्ट आत्मात्र है। यह आत्मस्वरूप उकार ही 
अनुष्टप्‌-मन्त्रका अङ्गभूत उग्र है-उसके उग्रत्व-गुणसे 
विभूषित है; क्योंकि यही उत्कृष्ट (सर्वश्रेष्ठ) है। यह उकार 


ही वीर है; क्योंकि यही उत्कृष्ट है। यह उकार ही महान्‌ 


है; क्योंकि यही उत्कृष्ट है। यह उकार ही विष्णु है; क्योंकि 
यही उत्कृष्ट है। यह उकार ही ज्वलन्‌ (सब ओरसे 
देदीप्यमान) है; क्योंकि यही उत्कृष्ट है। यह उकार ही 
सर्वतोमुख है; क्योंकि यही उत्कृष्ट है। यह उकार ही नृसिंह 
है; क्योंकि यही उत्कृष्ट है। यह उकार ही भीषण है; 


क्योंकि यही उत्कृष्ट है यह उकार ही भद्र है; क्योंकि यही 
उत्कृष्ट है । यह उकार ही मूत्युमृत्यु है; क्योंकि यही उत्कृष्ट 
है। यह उकार ही 'नमामि' है; क्योंकि यही उत्कृष्ट है। 
यह उकार ही ' अहम्‌! है; क्योंकि यही उत्कृष्ट है । इसलिये 


आत्माको ही उकारके रूपमें जाने। 
जो इस प्रकार जानता है, वह आत्मा ही होता है-- 
श्रीनृसिंहदेवस्वरूप ब्रह्म ही हो जाता है। वह कामनासे 


रहित होता है उसके मनसे सब लौकिक कामनाएँ निकल 


जाती हैं। उसे सम्पूर्ण कामनाओंका फल प्राप्त हो जाता 
है-उसके मनमें किसी भी वस्तुको पानेकी इच्छा शेष 
नहीं रहती। वह केवल आत्माकी ही कामना रखता है, 
अनात्माकी नहीं । मृत्युके पश्चात्‌ उसके प्राण उत्क्रमण नहीं 
करते (कर्मफलभोगके लिये ऊपरके लोकोंमें गमन नहीं 
करते), यहीं-आत्मामें ही एकीभावको प्राप्त हो जाते हैं। 
वह पहलेसे ब्रह्मस्वरूप होता हुआ ही पुनः ब्रह्मको प्राप्त 
होता है (केवल ब्रह्मसे भिन्न होनेका भ्रममात्र दूर होता है) । 
ओङ्कारकी यह तीसरी मात्रा जो मकार है, वह 
महाविभूति (असीम ऐश्वर्य)-के अर्थमें है। यह महान्‌ 
ऐश्वर्यसे सम्पन्न आत्मामें- श्रीनृसिंहदेवस्वरूप ब्रह्ममें ही 
गतार्थ होता है। इसलिये यह मकाररूप आत्मा अनल्प 
(महान्‌) है, अभिन्न रूप (अद्वितीय) है, स्वप्रकाश- 
अपने ही प्रकाशसे प्रकाशित होनेवाला है तथा यह 
मकारस्वरूप आत्मा ब्रह्म ही है। यही अतिशय व्यापक 
और अतिशय श्रेष्ठ है। यह ब्रह्म ही सर्वज्ञ, महामायावी 
तथा महाविभूतिसे सम्पन्न है। यह मकारस्वरूप ब्रह्म ही 
उग्र है; क्योंकि यही महाविभूति (परमैश्वर्य) -से सम्पन्न 
है। यह मकारस्वरूप ब्रह्म ही वीर है; क्योंकि यही 
महाविभूतिसे सम्पन्न है। यह मकारस्वरूप ब्रह्म ही 
महत्‌ है; क्योंकि यही महाविभूतिसे सम्पन्न है। यह 
मकारस्वरूप ब्रह्म ही विष्णु है; क्योंकि यही महाविभूतिसे 
सम्पन्न है। यह मकारस्वरूप ब्रह्म ही ज्वलन्‌ (सब 
ओरसे देदीप्यमान) है; क्योंकि यही महाविभूतिसे 
सम्पन्न है। यह मकारस्वरूप ब्रह्म ही सर्वतोमुख है; 
क्योंकि यही महाविभूतिसे सम्पन्न है। यह मकारस्वरूप 
ब्रह्म ही नृसिंह है; क्योंकि यही महाविभूतिसे सम्पन्न 
है। यह मकारस्वरूप ब्रह्म ही भीषण है; क्योंकि यही 


महाविभूतिसे सम्पन्न है। यह मकारस्वरूप ब्रह्म ही भद्र 
है; क्योंकि यही महाविभूतिसे सम्पन्न है। यह मकारस्वरूप 

ब्रह्म ही मृत्युमृत्यु है; क्योंकि यही महाविभूतिसे सम्पन्न 
है। यह मकारस्वरूप ब्रह्म ही 'नमामि' है; क्योंकि यही 
महाविभूतिसे सम्पन्न है। यह मकारस्वरूप ब्रह्म ही 
“अहम्‌? है; क्योंकि यही महाविभूतिसे सम्पन्न है। 
इसलिये अकार और उकारके द्वारा इस अतिशय 
व्यापक, अतिशय उत्कृष्ट, चिन्मात्रस्वरूप, सर्वद्रष्टा, 
सर्वसाक्षी, सबको अपनेमें लीन करनेवाले, सबकी 
प्रीतिके एकमात्र आश्रय, केवल सच्चिदानन्दमय, एकरस 
आत्माका-जो इस सत्‌, चित्‌ आदिके वाच्यभेदसे 
होनेवाली भेद-प्रतीतिके पूर्वसे ही सबके साक्षीरूपमें 
भलीभाँति प्रकाशित है--अनुसन्धान (चिन्तन) करके 
मकारके द्वारा उसे अतिशय व्यापक, अतिशय उत्कृष्ट, 
चिन्मात्रस्वरूप, महामायायुक्त, महाविभूतिसम्पन्न केवल 


+ महान्तं विभुमात्मानं मत्वा धीरो न शोचति * 


सच्चिदानन्दमय एकरस परब्रह्मरूपमें ही जाने। जो इस 
प्रकार जानता है, वह आत्मा ही होता है; बह 
श्रीनृसिंहदेवस्वरूप परब्रह्म ही हो जाता है। वह कामनासे 
रहित होता है। उसके मनसे समस्त कामनाएँ निकल 
जाती हैं। उसे सम्पूर्ण कामनाओंका फल प्राप्त हो जाता 
है-उसके मनमें किसी भी वस्तुको पानेकी इच्छा शेष 
नहीं रहती। वह केवल आत्माकी कामना रखता है, 
अनात्माकी नहीं। उस विद्वान्‌ उपासकके प्राण 
कर्मफलभोगके लिये ऊपरके लोकोंमें गमन नहीं करते, 
यहीं--आत्मामें ही एकीभावको प्राप्त हो जाते हैं। वह 
पहले ब्रह्मस्वरूप होता हुआ ही पुनः ब्रह्मको प्राप्त होता 
है (उसका ब्रह्मसे भिन्न होनेका भ्रममात्र दूर होता है)। 
इस प्रकार उन प्रसिद्ध प्रजापतिने देवताओंसे कहा। 


IAL €) “FAS 


षष्ठ खण्ड 
अपने-आपको प्रणवके वाच्यार्थ परब्रह्मामें विलीन करनेकी विधि 


(प्रजापतिके द्वारा पूर्वोक्त उपदेश सुननेके अनन्तर) 
उन देवताओंने परमात्मतत्त्वका अपरोक्ष अनुभव प्राप्त करनेकी 
इच्छा की (अतः तदनुकूल साधन- ध्यान आदिमें लग गये) । 
इसी समय पापात्मा असुर-भावने (विषयासक्ति, अविवेक 
और अभिमान आदिके रूपमें वहाँ आकर) उन प्रसिद्ध 
देवताओंको सब ओरसे ग्रस लिया-उन्हें ध्यानसे हटाकर 
विषयोंकी ओर प्रवृत्त कर दिया। (किंतु कुछ साधन कर 
लेनेसे उनका विवेक जाग्रत्‌ हो चुका था; अतः) वे देवता 
सोचने लगे--“ अहो! इस पापात्मा असुर-भावको (जो 
हमारे पुरुषार्थ-साधनमें विन्न डाल रहा है) हम ही क्यों 
न अपना ग्रास बना लें-परमात्म-चिन्तनमें लगकर इसे 
नष्ट क्यों न कर डालें। इस प्रकार विचार करके उन्होंने 
ओंकारके सम्मुख प्रकाशित होनेवाले इन्हीं तुरीय-तुरीय 
परमात्माको, जो उग्र भी हैं और अनुग्र (शान्त) भी, वीर 
भी हैं और अवीर भी, महान्‌ भी हैं और अमहान्‌ (लघु) 
भी, विष्णु (व्यापक) भी हैं और अविष्णु (अव्यापक) 
भी, "ज्वलन्‌? (सब ओरसे प्रकाशमान) भी हैं और अज्चलन्‌ 
(अप्रकाशमान) भी, सर्वतोमुख (सब ओर मुखोंवाले) 

भी हैं और असर्वतोमुख भी, नृसिंह (बन्धननाशक आत्मारूप) 
भी हैं और अनृसिंह भी; भीषण (भयानक) भी हैं और 
अभ्रीषण (सौम्य) भी, भद्र भी हैं और अभद्र भी; मृत्युमृत्यु 
भी हैं और अमृत्युमृत्यु भी; “नमामि' (अज्ञानशूऱ्य) भी 


हैं और 'अनमामि' भी; 'अहम्‌' भी हैं और ' अनहम्‌' भी; 
उन्हें श्रीनृसिंहदेवसम्बन्धी अनुष्टप्‌-मन्त्रसे ही जान लिया। 
तब उनके ऊपर आक्रमणके लिये आया हुआ वह पूर्वोक्त 
पापात्मा असुर-भाव तुरीय-तुरीय परमात्माके चिन्तनके 
प्रभावसे स्वयं भी सच्चिदानन्दघन ज्योतिःस्वरूप हो गया। 
इसलिये जिसके अन्त:करणका मल अथवा वासना-जाल 
परिपक्क होकर नष्टप्राय नहीं हो गया है, वह इन्हीं ओंकारके 
सम्मुख प्रकाशमान तुरीय-तुरीय परमात्माको श्रीनृसिंहदेव- 
सम्बन्धी अनुष्टुप्‌-मन्त्रसे ही जान ले। इससे उसके 
अन्तःकरणमें प्रकट हुआ पापात्मा असुर-भाव 
सच्चिदानन्दघन ज्योतिःस्वरूप हो जाता है।'' 

इस प्रकार कारणात्मक ज्योतिःस्वरूपताको प्राप 
हुए वे देवगण (अन्तःकरणके अत्यन्त शुद्ध हो जानेके 
कारण) उस ज्योतिसे भी ऊपर उठनेके इच्छुक हुए; 
क्योंकि द्वितीयसे वे भयको ही देख रहे थे। फिर तो 
उन्होंने ओंकारके सम्मुख प्रकाशित होनेवाले इन्हीं 
तुरीय-तुरीय परमात्माका श्रीनृसिंहदेवसम्बन्धी अनुष्टुप 
मन्त्रद्वारा अनुसन्धान करके प्रणवके द्वारा ही उनमें स्थिति 
प्राप्त की। उन्हें प्रास हुई वह कारणात्मक ज्योति इस 
सम्पूर्ण कार्य-कारणमय जगत्‌के पहलेसे ही भलीभाँति 
प्रकाशित, प्रतीतिके अविषय, अद्वितीय, अचिन्त्य, 
अलिङ्ग, स्वप्रकाश, आनन्दघन, विशेषशून्य परब्रह्मस्वरूप 

ही हो गयी। इस प्रकार जाननेवाला विद्वान्‌ स्वप्रकाश 
परब्रह्म ही हो जाता है। 

(इस प्रकार तुरीय-तुरीय परमात्मामें निष्ठाकी योग्यता 
प्राप्त हो जानेपर) वे देवता पुत्रेषणा (पुत्र-कामना), वित्तेषणा 
(धन-कामना) और लोकैषणा (लोकमें सम्मान, यश 
आदिकी कामना) -से तथा उन्हें चरितार्थ करनेके साधनोंसे 
भी ऊपर उठकर--उन सबकी इच्छा और प्रयत्नका सर्वथा 
त्याग करके, घरोंसे निकलकर अहंकाररहित एवं परिग्रहशून्य 
हो, शिखा और यज्ञोपवीतका भी त्याग करके-- 
संन्यासी होकर अन्धे, बहरे, भोले-भाले, नपुंसक, गूँगे 
और पागलोंकी भाँति इधर-उधर विचरते हुए, शम, दम, 
उपरति, तितिक्षा, समाधान (और श्रद्धा) --इन छ: साधन- 
सम्पत्तियोंसे सम्पन्न होते हुए आत्मामें ही रमण, आत्मासे 
ही क्रोडा, आत्मासे ही संयोग और आत्मामें ही आनन्दका 
अनुभव करते हुए तथा प्रणवको ही स्वप्रकाश, विशेषणशून्य, 
परब्रह्म जानते हुए उसीमें लीन हो गये । इसलिये देवताओंके 
व्रतका आचरण करते हुए प्रणवके वाच्यार्थभूत परब्रह्ममें 
विलीन हो जाय। इस प्रकार जानने और करनेवाला 


विद्वान्‌ आत्मासे ही आत्माको परब्रह्मरूपमें देखता है। 
इस विषयमें यह श्लोक है-- 

श्रुङ्रेष्वशृङ्गे संयोज्य सिंहं शृङ्गेषु योजयेत्‌। 

शृङ्गाभ्यां शृङ्गमाबद्धय त्रयो देवा उपासते॥ 

शृङ्गेषु=प्रणबकी अकार, उकार और मकार--इन 

मात्राओंमें; अशृङ्गम्‌ संयोज्यनअवयवशून्य तुरीय परमात्माका 
संयोग करके अर्थात्‌ परमात्माको ही ओंकारका वाच्यार्थ 
जानकर; सिंहम्‌=नृसिंहदेवतासम्बन्धी मन्त्रराज अनुष्टुपको; 
शृङ्गेषु योजयेत्‌=प्रणवकी अकारादि मात्राओंमें नियुक्त 
करे अर्थात्‌ मन्त्रराज अनुष्टपूको प्रणवमें ही अन्तर्भूत 
करे। तत्पश्चात्‌; शृङ्घाभ्याम्‌=प्रणवकी दो मात्राओं- 
अकार-उकारद्वारा; शृङ्गम्‌=प्रणवकी एक मात्रा-मकारको; 
आबद्धय=बाँधकर अर्थात्‌ मकारमें उनके लयको 
भावना करते हुए तीनों मात्राओंकी एकताका बोध एवं 
चिन्तन करके; त्रयो देवा उपासते=तीनों देवता (उत्तम, 
मध्यम और अधम अधिकारी) ऊँची स्थिति प्राप्त कर 
लेते हैं (इस प्रकार इस श्लोकमें पाँचवें-छठे खण्डोंका 
सारांश आ गया है)। 


ALTO FAS 


सप्तम खण्ड 
'परमात्मा तथा आत्माकी एकताका अनुभव एवं चिन्तन करनेका प्रकार 


कहते हैं, देवताओने प्रजापतिसे कहा-- भगवन्‌! पुनः 
हमें ज्ञानोपदेश कीजिये।' यह सुनकर प्रजापति बोले-- 
“तथास्तु ।' फिर उन्होंने इस प्रकार उपदेश देना प्रारम्भ किया-- 
आत्मा अज (जन्मरहित), अमर (मृत्युरहित), अजर 
(जरारहित), अमृतस्वरूप, अभय, अशोक (शोकहीन), 
अमोह (मोहशून्य), अनशनाय (भूखरहित), अपिपास 
(प्याससे रहित) तथा अद्वैत है और अकार इन सभी विशेषण- 
शब्दोंका आदिभूत है; अत: अकारके द्वारा इस अजत्व आदि 
गुणोंसे विशिष्ट आत्माका अनुसन्धान (चिन्तन) करके , 
फिर उदुत्कृष्ट' (अतिशय श्रेष्ठतम), उदुत्पादक (सबके 
स्रष्टा), उदुत्प्रवेष्टा (परमात्मारूपसे संसारको सृष्टि करके 


जीवरूपसे प्रवेश करनेवाला), उदुत्थापयिता (नियन्तारूपसे 
सबको मर्यादामें स्थापित करनेवाला), उदुद्दरष्टा (विष्णुरूपसे 
पालन करते समय सदा सबपर विशेषरूपसे दृष्टि रखनेवाला), 
उदुत्कर्ता (सर्वोत्कृष्ट कर्ता), उदुत्पथवारक (स्वयं बुद्धि, 
विवेक और सहारा देकर सबको सदा कुमार्गसे निवृत्त 
करनेवाला), उदुद्ग्रासक (रुद्ररूपसे सबके परम संहारक), 
उदुद्भ्रान्त (कारणरूपसे सर्वत्र व्यापक) तथा उदुत्तीर्णविकृति 
(साक्षीरूप होनेसे सब विकारोंके ऊपर उठे हुए) होनेके 
कारण उकारके द्वारा परम-सिंह (परब्रह्म) -का अनुसन्धान 
(चिन्तन) करे। (सारांश यह कि ब्रह्म उत्कृष्टत्व आदि 
गुणोंसे युक्त है, अतः ये “उदुत्कृष्ट' आदि शब्द उन-उन 


2 YP J UO र न जा नत ८. MMS HN क्स 
१. आगे आनेवाले 'आत्मना एकी कुर्यात्‌, (आत्मासे एकाकार करे) इस वाक्यके साथ सम्बन्ध होनेपर वाक्य पूरा होता है। यहाँ 
आत्माके दस विशेषण दिये गये हैं | उनमें चारके द्वारा उसमें देहधर्मका निराकरण किया गया है। फिर तीनके द्वारा बुद्धि-धर्मका, दोके 
द्वारा प्राण-धर्मका और एकके द्वारा सामान्यतः सभी प्रकारके धर्मोका निषेध किया गया है । 
२. उत्कृष्टत्वधर्मादुत्कृष्टत्वे सति उत्कृष्टत्वम्‌ उदुत्कृष्टत्वम्‌=उत्कर्षसूचक धर्ममात्रसे उत्कृष्टता रखकर जो उत्कृष्टत्व होता है, बही 
'उदुत्कृष्टत्व' है। सब प्रकारके सांसारिक धर्मोसे रहित होते हुए सर्वज्ञत्व आदि गुणोंसे विशिष्ट होना ही ब्रह्मको उदुत्कृष्टता ह 
३. बन्धनकारक अज्ञानका नाशक होनेसे ' सिंह' शब्द ब्रह्मका वाचक है। LR 

गुणोंसे विभूषित ब्रह्मके वाचक हैं तथा 'उदुत्कृष्ट' आदिं 
सभी विशेषणोंका आदि अक्षर उकार है; अतः यह उकार 
भी तत्तच्छब्दस्वरूप ही है। इस प्रकार समानाधिकरणता 
होनेसे उकारके द्वारा परब्रह्मका चिन्तन करना 
चाहिये।) तत्पश्चात्‌ अकारस्वरूप इस आत्माको उकारके 
पूर्वार्धभागस्वरूप ब्रहमके प्रति आकृष्ट करे- आत्माकी ब्रह्मके 
साथ एकता करे अर्थात्‌ आत्माको ब्रह्मस्वरूप जाने। फिर 
उकारके उत्तरार्धभाग अर्थात्‌ उत्तर मात्राद्वारा पूर्वोक्त ब्रह्मको 
ग्रहण करके मकारके अर्थभूत इस आत्माके साथ एकीभूत 
करे--ब्रह्म और आत्माको एक जाने । प्रणवको तीसरी मात्रा 
मकारके द्वारा आत्माका ग्रहण इसलिये किया जाता है कि 
मकार और आत्मा दोनों ही महत्‌ (सर्वव्यापी), महस्‌ 
(चिन्मय तेजसे युक्त), मान (सर्वसाधक प्रमाणस्वरूप), 
मुक्त (सब प्रकारके बन्धन और परतनत्रतासे सर्वथा शून्य), 
महादेव (परप्रकाशमय), महेश्वर (सर्वनियन्ता), महासत्‌, 
महाचित्‌, महानन्द अर्थात्‌ असीम सच्चिदानन्दमय तथा 
महाप्रभु (संनिधि एवं सत्तामात्रसे सबके प्रवर्तक) रूप हैं। 
आत्मा महत्त्वादि गुणोंसे विशिष्ट है और मकार महत्‌' आदि 
शब्दोंका आदि होनेके कारण तत्तत्स्वरूप है । जो यों जानता 
है, वह शरीररहित, इन्द्रियरहित, प्राणरहित, तम (मोह एवं 
अज्ञान)-से रहित तथा शुद्ध सच्चिदानन्दस्वरूप स्वराट्‌ 
(स्वयम्प्रकाश ब्रह्म) हो जाता है। 
जब कोई किसीसे पूछता है कि “तुम कौन हो ?' 
तब वह 'अहम्‌' (मैं हूँ) ऐसा उत्तर देता है। इसी प्रकार 
यह समस्त प्राणिसमुदाय 'अहम्‌' कहकर ही अपनेको 
सूचित करता है। अतः ' अहम्‌' यह सबका वाचक है । इस 
“अहम्‌ का आदि अक्षर यह प्रणवकी प्रथम मात्रारूप 
अकार है। अत: यह अकार भी सबका वाचक होनेसे 
सर्वरूप है; वह पूर्वोक्त प्रकारसे जाननेवाला विद्वान्‌ वही 
(सर्वस्वरूप ही) हो जाता है। सम्पूर्ण जगत्‌ यह आत्मा 
ही है; क्योंकि यह सबका अन्तरात्मा है । यह सम्पूर्ण जगत्‌ 
बिना आत्माके नहीं रह सकता। अत: आत्मा ही यह सब 
कुछ है । अतः सर्वात्मक अकारके साथ सर्वात्मक आत्माका 
अनुसंधान (चिन्तन) करे। सच्चिदानन्दस्वरूप ब्रह्म ही 
यह सब जगत्‌ है। यह सब कुछ सच्चिदानन्दस्वरूप है 
निश्चय ही यह सब कुछ सत्स्वरूप है; क्योंकि तत्‌ 
सत्‌ (वह है) ' ऐसी प्रतीति सबको होती है । निश्चय ही 
यह सब कुछ चित्‌ (चिन्मय) है; “घट प्रकाशित होता है, 


+ महान्तं विभुमात्मानं मत्वा धीरो न शोचति * 


पट प्रकाशित होता है ' इत्यादि रूपमें सब कुछ प्रकाशस्वरूप 
(चिन्मय) ही प्रतीत होता है । देवताओ ! क्या तुमने समझ 
लिया कि 'सत्‌' क्या है ? (देवता बोले-) यह-यह सत्‌ 
है अर्थात्‌ 'इदम्‌' रूपसे प्रतीत होनेवालौ घट-पट आदि 
सभी वस्तुएँ सत्‌ हैं। (प्रजापतिने कहा--) नहीं । ' इदम्‌' 
रूपसे प्रतीत होनेवाला सम्पूर्ण जगत्‌ ही असत्‌ (नाशवान्‌) 
है; अतः वह सत्‌ नहीं है।' अनुभूति ही संत्‌ है । यदि पूछो 
कि “यह अनुभूति क्या है?' तो सुनो। 'इयम्‌-इयम्‌' 
(यह-यह अनुभूति है) यों कहनेसे अनुभूतिका ज्ञान नहीं 
होता | अनुभूति वाणीका विषय नहीं है, इसलिये प्रजापतिने 
बिना कुछ कहे ही स्वयं अनुभव करते हुए देवताओंको 
उसका स्वरूप बताया, स्वत:सिद्ध स्वरूप ही अनुभूति 
है--यह बात देवताओंको समझायी। इसी प्रकार 'चित्‌' 
और ' आनन्द' को भी बिना कुछ कहे ही स्वयं अनुभव करते 
हुए प्रजापतिने देवताओंसे बताया । तात्पर्य यह कि स्वत:सिद्ध 
स्वरूप शुद्ध-बुद्ध आत्मा ही चित्‌ और आनन्द है, 'इदम्‌' 
रूपसे प्रतीत होनेवाला प्राकृत दृश्य प्रपञ्च नहीं । इसी प्रकार 
ब्रह्मके अन्य सब लक्षण भी स्वत:सिद्ध आत्मस्वरूपके ही 
बोधक हैं | उनका वाणीद्वारा प्रकाशन नहीं हो सकता, वे 
सब अनुभवैकगम्य हैं; परंतु केवल मौन हो जानेसे देवता 
ब्रह्मका स्वरूप अच्छी तरह समझ न सके, इसलिये 
प्रजापति आनन्द ' शब्दके द्वारा ब्रह्मके स्वरूपका (लक्षणासे) 
परिचय कराते हैं-वह ब्रह्म परम आनन्द है । उस ब्रह्मका 
नाम है-- ब्रह्म'। इस ' ब्रह्म' शब्दमें अन्तिम अक्षर मकार 
है; अतः यह भी ब्रह्म शब्दस्वरूप ही है । इसलिये मकारके 
द्वारा परम ब्रह्मका अनुसंधान (चिन्तन) करे। 
जब कोई किसीसे पूछता है कि “क्या यह बात 
ऐसी ही है?' तब वह मनुष्य, यदि उसको पूछे हुए 
विषयमें संशय नहीं रहता, तो “उ' (हाँ, ऐसा ही है) 
इस प्रकार दृढतापूर्वक उत्तर देता है। अतः उ 
अवधारणार्थक (दृढ़ निश्चयका सूचक) है। इसलिये 
अ, उ, म्‌-इन तीन मात्राओंमेंसे अकारके द्वारा ईस 
आत्माका अनुसन्धान (ग्रहण) करके मकारस्वरूप 
ब्रह्मके साथ उसकी एकता करे और उकारके द्वारा इस 
एकताके विषयमें निस्संदेह होकर अपना निश्चय प्रकट 
करे अर्थात्‌ अ (आत्मा) उ (निश्चय ही) म्‌ (ब्रह्म है) 
इस प्रकार निश्चितरूपसे जान ले। जो इस प्रकार जानी 
है, वह शरीररहित, इन्द्रियरहित, प्राणरहित एवं अज्ञानरहित, 

केवल सच्चिदानन्दमय स्वप्रकाश आत्मा हो जाता है। 
“निश्चय ही यह सब कुछ ब्रह्म है; क्योंकि वह 
अत्ता (कारणरूपसे सबका संहर्ता), उग्र (संहारशक्तिसे 
विशिष्ट), वीर (पराभवको सहन न करनेवाला) न 
महान्‌, विष्णु (व्यापक), ज्वलत्‌ (सब ओरसे प्रकाशमान), 
सर्वतोमुख (सर्वव्यापी), नृसिंह (बन्धननाशक परमात्मा), 
भीषण (काल, वायु और सूर्य आदिको भी भयभीत 
करनेवाला), भद्र (परम कल्याणमय), मृत्युका भी 
मृत्यु, नमामि (अज्ञानशून्य) और ' अहम्‌' ('अहम्‌' इस 
नामका परम आश्रय) है। 
निश्चय ही यह ब्रह्म सतत--देश, काल और वस्तुकी 
सीमासे रहित है; क्योंकि वह उग्र, वीर, महत्‌, विष्णु, 
ज्वलत्‌, सर्वतोमुख, नृसिंह, भीषण, भद्र, मृत्युमृत्यु, 
नमामि तथा अहम्‌ है।* इसलिये प्रणवस्थ अकारके द्वारा 
परम ब्रह्मका अनुसन्धान (चिन्तन) करके मकारके द्वारा 
मन आदिके रक्षक तथा मन आदिके साक्षी आत्माका 
अन्वेषण (चिन्तन) करे। वह साक्षी आत्मा जब सुषुप्ति- 
अवस्थामें इस कार्य-कारणमय सम्पूर्ण जगत्‌की उपेक्षा-- 
इसके प्रति अहंता और ममताके भावका त्याग कर देता 
है, तब यह सब इस ब्रह्मस्वरूप आत्मामें प्रवेश कर 
जाता--लीन हो जाता है; इससे पृथक्‌ जगत्‌की सत्ता नहीं 
रहती और जब यह जागता है, तब यह सब जगत्‌ फिर 
इसीसे प्रकट हो जाता है। यह आत्मा अपनेसे ही प्रकट 
हुए इस सम्पूर्ण प्रपञ्चको कुछ कालतक अपनेमें ही 
स्थापित करके रखता है। फिर अपनेमें ही इसका संहार 
करके इसको सब ओरे व्याप्त कर लेता है। तत्पश्चात्‌ इसे 
चिन्मय प्रकाशस्वरूपमें परिणत करके अपनेमें ही लीन 
कर लेता है। इस प्रकार इन समस्त पदार्थांको ही यह 
आत्मस्वरूपता प्रदान करता है । (यह सब करनेकी इसमें 
पूर्ण शक्ति है; क्योंकि) यह अतिउग्र, अतिवीर, अतिमहान्‌, 


अतिविष्णु (अतिशय व्यापक), अतिज्चलन्‌ (अत्यन्त 
प्रकाशमय), अति-सर्वतोमुख, अतिनृसिंह, अतिभीषण, 
अतिभद्र, अतिमृत्युमृत्यु, अतिनमामि (अज्ञानसे अत्यन्त 
दूर) और अतिअहम्‌ (' अहम्‌' पदका अन्तिम लक्ष्य) 
होकर सदा अपनी महिमामें ही स्थित रहता है । इसलिये 
इस आत्माको अकारके अर्थभूत परब्रह्मके साथ एकोभूत 
करे और उकारके द्वारा इस एकताके प्रति संदेहरहित हो 
जाय। (फिर उस ब्रह्मका मकारके अर्थभूत आत्माके 
साथ भी एकताका अनुभव और चिन्तन करे।) जो इस 
प्रकार जानता है, वह शरीररहित, इन्द्रियरहित, प्राणरहित 
तथा अज्ञानरहित केवल सच्चिदानन्दमय स्वयंप्रकाश 
परमात्मस्वरूप हो जाता है। इस विषयमें यह श्लोक है-- 
शृङ्गं शृङ्गार्धमाकृष्य शृङ्गेणानेन योजयेत्‌। 
शृङ्गमेनं परे शृङ्गे तमनेनापि योजयेत्‌॥ 

(इस श्लोकमें इस खण्डके भीतर कही हुई सभी 
बातें साररूपसे आ गयी हैं।) 

शृङ्गम्‌=प्रणवकी प्रथम मात्रा अकारके अर्थभूत 
आत्माको; भ्रङ्गार्धम्‌ आकृष्य=द्वितीय मात्रा उकारके 
ूर्वार्ध-ब्रह्मके प्रति आकृष्ट करके अर्थात्‌ आत्मा और ब्रह्मकी 
एकताका अनुभव करके; अनेन भृ्गेण योजयेत्‌=फिर 
मकारके अर्थभूत इस आत्माके साथ उकारके उत्तरार्धस्वरूप 
ब्रह्मको भी संयुक्त करे अर्थात्‌ ब्रह्मी आत्माके साथ 
एकताका चिन्तन करे; एनम्‌ शृङ्गम्‌ = अहं' शब्दके आदिभूत 
प्रणवस्थ अकारके अर्थरूप आत्माको; परे शृङ्गे =ब्रह्मशब्दके 
अन्तिम अक्षर मकारसे अभिन्न जो प्रणवस्थ मकार है, उसके 
अर्थभूत ब्रह्मे साथ (उकारद्वारा एकीभूत करे); तम्‌=उस 
अन्तिममात्रारूप परमात्माको, जो प्रणवके अकाखारा प्रतिपाद्य 
है; अनेन अपि योजयेत्‌=इस मन आदिके रक्षक एवं साक्षी 
प्रणवस्थ मकारके अर्थभूत आत्माके साथ संयुक्त करे अर्थात्‌ 
परमात्मा और आत्माकी एकताका अनुभव एवं चिन्तन करे। 


ILI O FAS 
अष्टम खण्ड 
भयरहित ब्रह्मरूप हो जानेको विधि 
पिछले खण्डोंमें प्रणवकी विभक्त (पृथक्‌-पृथक्‌ | 'ओत', ' अनुज्ञातृ', ' अनुज्ञा' और अविकल्प रूपसे 
की हुई) मात्राओंद्वारा आत्मा एवं परमात्माका प्रतिपादन | आत्मतत्त्वके बोधका प्रकार बतलाया जाता है। यह 
किया गया। अब तुरीयस्वरूप अविभक्त प्रणवके द्वारा | प्रसिद्ध है कि यह ब्रह्मस्वरूप! आत्मा सर्वत्र ओत और 


* यहाँ भी उग्र आदि पदोंका भाव वैसा ही है, जैसा ऊपर बताया गया है। 
† सिंहका अर्थ है-ब्रह्मस्वरूप। ' सिं ' अर्थात्‌ बन्धनकारक अज्ञानको “ह' अर्थात्‌ नष्ट करनेवाला ज्ञानस्वरूप ब्रह्म। 

प्रोत है (सामान्यतः सत्रूपसे सबमें 'ओत' और 
चिदानन्दस्वरूपसै सबमें 'प्रोत' है। ओत-प्रोतका अर्थ 
है-पूर्णतः व्यापक) । इस ब्रह्ममय आत्मामें सम्पूर्ण 
जगत्‌ है; क्योंकि यह सबका आत्मा है । इसीलिये यह 
सर्वस्वरूप है। (अतएव व्याप्य-व्यापकभाव भी नहीं 
बन सकता। जब कोई व्याप्य हो, तभी उसमें व्यापक 
रह सकता है। जब सब कुछ आत्मा ही है, तब व्याप्य 
कहाँसे आया। इसीलिये श्रुति कहती है--) वास्तवमें 
आत्मा ओत (व्यापक) नहीं है। निश्चय ही यह आत्मा 
अद्वितीय है। (अद्वितीय होनेके कारण ही इसे 'ओत' 
अर्थात्‌ व्यापक भी कहा गया है।) आत्मा एकमात्र ही 
है। इसीलिये इसे ' अद्वय' कहा गया है। (अद्वितीयता 
भी व्यवहारमात्र ही है और समस्त व्यवहार कल्पित हैं; 
किंतु आत्मा इन कल्पनाओंसे रहित है। अतः) यह 
अविकल्प है-निर्विशेष है। कोई भी वस्तु, जो 
आत्मासे भिन्न है, सत्‌ नहीं है। अतएव यह आत्मा 
' ओत' अर्थात्‌ व्यापकके तुल्य है-व्याप्यको सत्ता न 
होनेके कारण यह आत्मा वस्तुतः व्यापक न होकर 
व्यापकके सदृश है। यह आत्मा 'सद्घनस्वरूप' है 
(घट-सत्ता पट-सत्ता आदि रूपसे जो सतूके भेद प्रतीत 
होते हैं, वे वास्तविक नहीं, औपाधिक हैं। घट-पटादि 
वस्तुओंमें भेद है, सत्तामें नहीं) । इसी प्रकार यह आत्मा 
चिदूघन और आनन्दघन भी है। (सत्‌-चित्‌ और 
आनन्द-इन तीन नामोंसे प्रतिपादित होकर भी) यह 
वास्तवमें एकरस है। यह किसी भी एक शब्द या एक 
नामके द्वारा व्यवहारमें नहीं लाया जा सकता; क्योंकि 
आत्मा एकमात्र- अद्वितीय है। (इसके समान दूसरी 
कोई वस्तु है ही नहीं, जिससे इसकी तुलना हो सके। 
अतएव यह वाणीका विषय नहीं है।) 

(इस प्रकार आत्माको सर्वत्र ओत-प्रोत बतलाकर 
अब 3#कारकी सर्वव्यापकता बतलाते हैं-) यह ओङ्कार 
ओत और प्रोत (व्यापक) है; क्योंकि जब कोई किसी 
मनुष्यसे पूछता है कि “क्या यह बात ऐसी ही है? क्या 
यह बात ऐसी नहीं है ?' तो उसके उत्तरमें वह ओम्‌ (हाँ) - 
का ही उच्चारण करता है। (अतः सबका वाचक होनेके 
कारण ओङ्कार सर्वत्र व्यापक है।) निश्चय ही वाणीमात्र 
उकार हैं। यह सब कुछ वाणीमात्र ही है। इस जगत्में 


+ महान्तं विभुमात्मानं मत्वा धीरो न शोचति * 


कोई भी ऐसी वस्तु नहीं है, जो बिना शब्दके-बिना नामके 
हो।* निश्चय ही यह ॐकार चिन्मय है (चितूका अर्थ है 
चेतना--बोध; ३%कार परमात्माका बोधक है, अतएव 
चिन्मय है) । यह सब जो कुछ प्रतीत होता है, चिन्मय ही 
है। इसलिये परमात्माके लक्षणभूत चिन्मयत्वसे युक्त 
होनेके कारण यह ३%कार परमेश्वर ही है। इस प्रकार 
परमेश्वर और ३2कार दोनोंकी चिन्मयता एक ही है। यह 
3%कार और परमेश्वररूप एकमात्र ब्रह्म अमृतस्वरूप और 
सर्वथा भयरहित है निश्चय ही ब्रह्म अभय-भयसे अत्यन्त दूर 
है। जो इस प्रकार जानता है, वह भी अवश्य ही भयरहित 
ब्रह्म हो जाता है। यह इस प्रसङ्गका गूढ़ रहस्य है। 
(इस प्रकार तुरीयस्वरूप ३#कार और आत्माकी 
ओतरूपता (सर्वव्यापकता) तथा एकता बतलायी गयी। 
अब उन दोनोंकी अनुज्ञातृरूपता बतलायी जाती है) 
निश्चय ही यह आत्मा अनुज्ञाता है; क्योंकि यही इस 
सम्पूर्ण जगतूको अपना स्वरूप प्रदान करता है । यह सब 
कुछ जडरूप होनेके कारण स्वतः आत्मवान्‌ नहीं हो 
सकता-आत्मा ही इसे अपनेमें लीन करके आत्मस्वरूप 
बना सकता है। वास्तवमें तो यह आत्मा न ओत है न 
अनुज्ञाता ही; क्योंकि यह असङ्ग और अविकारी है 
तथा इससे भिन्न किसी दूसरी वस्तुकी सत्ता भी नहीं 
है। इसी तरह यह कार भी अनुज्ञाता है; क्योंकि जब 
कोई किसीसे कुछ माँगते हुए कहता है कि “क्या मैं 
आपकी अमुक वस्तुका उपयोग कर लूँ?' तो वह 
“ओम्‌' (हाँ) यों कहकर ही अपनी अनुमति प्रदान 
करता है। निश्चय ही वाणीमात्र ओङ्कार है। वाणी ही इन 
सबके विषयमें अनुमति प्रदान करती है। निश्चय ही यह 
ओङ्कार चिन्मय है; क्योंकि यह चित्‌-शक्ति इस सम्पूर्ण 
अनात्म जगतको आत्मसात्‌ (अपनेमें लीन) कर लेती 
है। इसलिये ॐकार साक्षात्‌ परमेश्वर ही है। वे दोनों 
एकमात्र ब्रह्म ही हैं । यह अमृतस्वरूप है, यह ब्रह्म सर्वथा 
भयरहित है । यह प्रसिद्ध है कि ब्रह्म सर्वथा भयशून्य है। 
जो इस प्रकार जानता है, वह अवश्य ही ब्रह्मस्वरूप 
हो जाता है। इस प्रकार इस प्रकरणका गूढ़ रहस्य हैं। 
निश्चय ही यह आत्मा अनुज्ञेकरस (एकरस 
बोधस्वरूप) है; क्योंकि यह प्रज्ञानघन ही है। इस सम्पूर्ण 
कार्य-कारणमय जगत्के पूर्वसे ही यह भलीभाँति प्रकाशित 


छ Tei ee FO SS vom दितिक 
+ वाणीके चार भेद हैं-परा, पश्यन्ती, मध्यमा और वैखरी। इनमेंसे किसी-न-किसौके द्वारा ही वस्तुओंकी प्रतीति होती है। 

है। अतएव घनीभूत चैतन्यस्वरूप ही है । वास्तवमें तो यह 
आत्मा न ओत है और न अनुज्ञाता ही; क्योंकि यह सब 
जगह आत्माकी ही अपेक्षा रखनेवाला है। स्वत: तो 
अनात्म होनेके कारण असत्‌ ही है (इसलिये कौन किसमें 
व्यापक हो और कौन किसका अनुज्ञाता हो?) । निश्चय 
ही यह ३%कार भी अनुज्ञैकरस है; क्योंकि ' ओम्‌? इस 
प्रकार कहकर ही मनुष्य किसी वस्तुके लिये अपनी 
अनुमति प्रकट करता है। अवश्य ही वाणीमात्र ॐकार 
है; क्योंकि वाणी ही अनुमति देती है। निश्चय ही यह 
३%कार चिन्मय है; क्योंकि चित्‌ ही अनुज्ञा है। अतः 
चिन्मय होनेके कारण ३%कार साक्षात्‌ परमेश्वर ही है। इस 
प्रकार वे दोनों एकमात्र ब्रह्म ही हैं। यह अमृतस्वरूप है, 
यह ब्रह्म सदा भयशून्य है । ऐसी प्रसिद्धि है कि ब्रह्म सर्वथा 
भयसे रहित ही है । जो इस प्रकार जानता है, वह भयरहित 
ब्रह्म ही हो जाता है। ऐसा इस प्रकरणका गूढ़ रहस्य है। 

अवश्य ही यह आत्मा अविकल्प (निर्विशेष) है; 

क्योंकि इसके सिवा दूसरी कोई वस्तु नहीं है। निश्चय ही 
यह 3&कार भी अविकल्प है; क्योंकि वह भी अद्वितीय 
ही है। अवश्य ही यह ३%कार चिन्मय है। इसलिये 
परमेश्वरस्वरूप ही है। इस प्रकार वे दोनों एकमात्र ब्रह्म ही 
हैं; क्योंकि वह ब्रह्म विकल्पसे शून्य है। वास्तवमें परमात्मा 
अविकल्प भी नहीं है; क्योंकि उसमें कोई भेद नहीं है 
(भेदकी सत्ता होनेपर ही सविकल्प और अविकल्प आदि 
भेद हो सकते हैं) । इस परमात्मामें कोई भी भेद उपलब्ध 
नहीं होता। इसमें जो भेद-सा मानता है, वह सैकड़ों और 
सहस्रो प्रकारसे भेदको प्राप्त होकर--सहस्नों भिन्न-भिन्न 
योनियोंमें जन्म लेकर मृत्युसे मृत्युको प्राप्त होता रहता है। 
इसलिये यह अद्वितीय, स्वयंप्रकाश और महानन्दमय तत्त्व 
आत्मा ही है। यह ब्रह्म अमृतस्वरूप है, यह ब्रह्म सर्वथा 
भयसे रहित है। ऐसी प्रसिद्धि है कि ब्रह्म भयसे शुन्य ही 
है। जो इस प्रकार जानता है, वह भयशून्य ब्रह्म ही हो जाता 
है। ऐसा इस प्रकरणका गूढ़ रहस्य है। 


IAI (टु) FAS 


नवस खण्ड 
प्रणवके द्वारा आत्माको जानकर साक्षिरूपसे स्थित होनेकी विधि 


निश्चय ही उन प्रसिद्ध देवताओंने प्रजापतिसे कहा-- 
भगवन्‌! हमें इस ३५कारके लक्ष्यार्थभूत आत्माका ही उपदेश 
करें । “तथास्तु' कहकर प्रजापति बोले-- उपद्रष्टा (समीप 
रहकर देखनेवाला साक्षी) और अनुमन्ता (अपनेमें ही 
अध्यस्त प्राण और बुद्धि आदिको संनिधानमात्रसे केवल 
अनुमति देनेवाला) यह आत्मा ' सिंह ' अर्थात्‌ बन्धननाशक 
परमात्मा ही है, चित्स्वरूप ही है, निर्विकार है और सर्वत्र 
साक्षिमात्र है । अतएव द्वैतकी सिद्धि नहीं होती; केवल आत्मा 
ही सिद्ध होता है-एकमात्र आत्माकी ही सत्ता प्रमाणित 
होती एवं अनुभवमें आती है । आत्मा अद्वितीय है-उससे 
भिन्न किसी दूसरी वस्तुकी सत्ता नहीं है । मायासे ही अन्य 
वस्तुकी प्रतीति-सी होती है निश्चय ही वह उपद्रष्टा आदिके 
रूपमें बतलाया हुआ यह आत्मा साक्षात्‌ परमात्मा ही है। 
यह माया ही सम्पूर्ण द्वैत-प्रपञ्चके रूपमें भासित होती है । 
ठीक ऐसी ही बात है | वही यह माया प्राज्ञमें अविद्यारूपसे 
स्थित होकर उसके स्वरूपपर आवरण डालती है। वही 
सम्पूर्ण जगतूके रूपमें भासती है। आत्मा तो विशुद्ध परमात्मा 
ही है | यद्यपि यह स्वप्रकाश (अपने ही प्रकाशसे प्रकाशित 


होनेवाला) एवं सर्वज्ञ है, तथापि यहाँ सुषुप्तावस्थामें जानते 
हुए भी अपने और दूसरेको प॒थक्‌-प॒थक्‌ नहीं जानता; क्योंकि 
उस समय वह अविषयरूप है, सत्तामात्रसे भिन्न किसी 
भी विषयका उसके साथ सम्बन्ध नहीं है । इसी प्रकार वह 
आज्ञानरूप भी है अर्थात्‌ भेद-ज्ञानको ग्रहण करनेवाले 
अन्तःकरणके साथ उसका सम्बन्ध नहीं है। यह बात 
अनुभवसिद्ध है तथा यह तमोमयी (अज्ञानस्वरूपा) माया 
भी अनुभवसे ही जानी जाती है। इसलिये जड-मोहात्मक, 
प्रवाहरूपसे अनन्त और अत्यन्त तुच्छ यह दृश्यमान जगत्‌ 
ही उसका स्वरूप है। यह माया ही इस पुरुषके समक्ष ' इदम्‌' 
रूपसे प्रतीत होनेवाले इस दूश्य-प्रपञ्चको अभिव्यक्त 
करनेवाली है। यद्यपि यह नित्य निवृत्त है, ढूँढ़नेपर 
कहीं भी इसकी सत्ता उपलब्ध नहीं होती, तथापि 
अविवेकी पुरुषोंको यह आत्माकी भाँति अपना स्वरूप ही 
दिखायी देती है। यह इस चेतन आत्माकी सत्ता और 
असत्ताका भी दर्शन कराती है (मायाद्वारा प्रकट हुए 
जगतका कोई चेतन आत्मा साक्षी अवश्य होना चाहिये 
इस युक्तिसे आत्माकी सत्ताका अनुभव होता है तथा यह 

माया स्वयं ही आवरण बनकर आत्माके स्वरूपको छिपा 
देती है, इसलिये उसकी असत्ता-सी प्रतीत होती है)। 
सिद्धता और असिद्धता तथा स्वतन्त्रता और अस्वतन्त्रताके 
कारण भी यह आत्माकी सत्ता और असत्ताका भान कराती 
है।* वही यह प्रसिद्ध माया साधारण वट-बीजकी भाँति 
एक होकर भी अनेक वटवृक्षोंके समान असंख्य जीवोंके 
उत्पादनकी शक्तिका केन्द्र है। यह कैसे ? सो बतलाते हैं। 
जैसे एक साधारण वट-बीज अपनेसे अभिन्न अनेकों 
वटवृक्षोंको बीजसहित उत्पन्न करके उन सबमें अपनी 
पूरी शक्तिके साथ मौजूद रहता है, उसी प्रकार यह माया 
अपनेसे अभिन्न एवं परिपूर्ण क्षेत्रों (शरीरों )-को दिखाकर 
आभासद्वारा चेतन आत्माको जीव और ईश्वरके भेदमें 
प्रतिष्ठित कर देती है। यह स्वयं ही माया और अविद्या 
बन जाती है। यह प्रसिद्ध माया अति विचित्र, अत्यन्त 
दृढ, अनेक अङ्करोंवाली, स्वयं तीन गुणोंमें विभक्त होकर 
अ्डूरोंमें रोंमें भी त्रिगुणमय स्वरूपसे स्थित रहनेवाली, सर्वत्र 
ब्रह्मा, विष्णु और शिवरूपमें उपस्थित और आत्म- 
चैतन्यसे उद्दीपत रहनेवाली है । इसलिये सर्वत्र जो गुण- 
भेदसे त्रिविध स्वरूपकी उपलब्धि होती है, वह आत्माका 
ही स्वरूप है। कारणरूपमें भी वही स्थित है। मायाके 
कारण ही जीव और ईश्वरका भेद है । शरीरमें अभिमान 
रखनेवाला चेतन जीव कहलाता है और उसपर नियन्त्रण 
रखनेवाला ईश्वर कहा गया है । सम्पूर्ण ब्रह्माण्ड अर्थात्‌ 
समष्टि-शरीरमें अभिमान रखनेवाले जीवका नाम ही 
“हिरण्यगर्भ' है । गुण-भेदसे उसके भी तीन रूप हैं । ईश्वरकी 
भाँति उसमें भी आत्म-चैतन्यका बोध स्वत: प्रकट होता 
है। यह हिरण्यगर्भ सर्वव्यापी ईश्वर है, क्रिया एवं ज्ञानस्वरूप 
है । सम्पूर्ण क्षेत्र-समुदाय सर्वमय है (क्योंकि वह सर्वात्मक 
मायासे उत्पन्न है) । सब अवस्थाओमें (छोटे-बड़े सभी 
रूपोंमें) प्रकट हुए सम्पूर्ण जीव भी सर्वमय हैं। तथापि 
अल्प शरीरमें अभिमान रखनेके कारण वे अल्प कहलाते 
हैं । बही यह परमात्मा सम्पूर्ण भूतो, इन्द्रियों, विराट्‌ ब्रह्माण्ड, 
इ्द्रियाधिष्ठाता देवों तथा अन्नमय आदि पाँच कोशोंको 
सृष्टि करके उनमें प्रवेश करता है और प्रवेश करके मूढ़ 


+ महान्तं विभुमात्मानं मत्वा धीरो न शोचति * 


न होते हुए भी मूढ़की भाँति व्यवहार करता रहता है। यह 
सब कुछ मायासे ही होता है । (अतः मायाका कार्य होनेसे 
यह जगत्‌ और तत्सम्बन्धी व्यवहार सब-के-सब मिथ्या 
ही हैं।) इसलिये यह आत्मा एकमात्र- अद्वितीय ही है। 
यह सन्मात्रस्वरूप, नित्य, शुद्ध, बुद्ध, सत्य, मुक्त, निरञ्जन 
(मायातीत), विभु (सर्वव्यापक), अद्वैत, आनन्दमय, पर 
(सर्वोत्कृष्ट) तथा प्रत्यगेकरस (आत्मामें ही एकमात्र रसकी 
उपलब्धि करनेवाला) है । इन प्रत्यक्ष आदि तथा सत्‌, 
चित्‌, आनन्दकी उपलब्धि आदि प्रमाणोंद्वारा इसका ज्ञान 
होता है। यह सब कुछ सत्तामात्र ही है । इस कार्य-कारणमय 
जगतके पूर्वसे केवल सत्स्वरूप ब्रह्म ही स्वत:सिद्ध है 
(श्रुति भी कहती है--“ सदेव सोम्येदमग्र आसीत्‌ ') । इस 
ब्रह्ममें उससे भिन्न दूसरी किसी वस्तुका अनुभव नहीं 
होता ब्रह्ममें अविद्या भी नहीं है; क्योंकि वह ज्ञानस्वरूप, 
स्वयम्प्रकाश, सबका साक्षी, निर्विकार और अद्वितीय है। 
यहाँ इस जगत्में भी देखो-जो कुछ भी है, वह सन्मात्र 
है। जो सतूसे भिन्न है, वह असत्‌ है। इस प्रकार सम्पूर्ण 
कल्पनाओंके साक्षीरूपसे सत्यस्वरूप ब्रह्मको ही पहलेसे 
उपलब्धि होती है। वास्तवमें कार्यकी सत्ता न होनेसे यह 
परमात्मा कारणरूप भी नहीं है। यह सत्‌-स्वरूप ब्रह्म 
अपने आत्मामें ही स्थित, आनन्दमय, चिद्घनस्वरूप एवं 
स्वत:सिद्ध है। निश्चय ही किन्हीं अन्य प्रमाणोंसे इसकी 
सिद्धि नहीं होती। वही विष्णु, बही शिव और वही ब्रह्म 
है। अन्य सब रूपोंमें भी वही उपलब्ध होता है। वह 
सर्वग (सर्वत्र व्यापक) एवं सर्वस्वरूप है । अतएव नित्य- 
शुद्ध है उसके स्वरूपका कभी बाध नहीं होता | वह बुद्ध 
(ज्ञानस्वरूप), सुखरूप आत्मा है। यह सम्पूर्ण जगत्‌ निरात्मक 
(आत्मासे शून्य) नहीं है तथा निरपेक्ष आत्मा भी नहीं है; 
क्योंकि स्वतन्त्र आत्मा तो इस जगतूकी उत्पत्तिके पहलेसे 
ही स्वत:सिद्ध है। यह सब जगत्‌ कदापि सत्य नहीं है। 
आत्मा अपनी ही महिमामें स्थित, सर्वथा निरपेक्ष, एकमात्र 
साक्षी और स्वयम्प्रकाश है।' 
देवताओंने पूछा-- वह नित्य, शुद्ध-बुद्ध एवं 
आत्मभूत तत्त्व क्या है ?' प्रजापतिने कहा--' वही आत्मां 


+ अपनी महिमामें स्थित निर्विकल्प चैतन्यस्वरूप आत्मा, अविद्यासे सम्बन्ध होनेपर, उसके साधकरूपसे प्रकट होता है । अतः 
उसके स्वरूपकी सिद्धि होनेसे उसकी सत्ता प्रमाणित होती है तथा प्रकृतिस्थ होनेपर आसक्तिवश जब वह जडप्रधान हो जाता है, तब 
उसके स्वरूपकी सिद्धि न होनेसे उसको सत्ता उपलब्ध नहीं होती। इसी प्रकार वह मायाका भी शासक और अधिष्ठाता होनेके कारण 
स्वतन्त्र है और अविद्यावश जब अपने स्वरूपको भूल जाता है, तब मायापरवश होनेके कारण अस्वतन्त्र हो जाता है; स्वतन्त्रता उसकी 


सत्ताका और अस्वतन्त्रता उसकी असत्ताका भान कराती है। 

है। उस ब्रह्मके आत्मा होनेमें किसी प्रकारका संशय नहीं 
करना चाहिये। यह आत्मस्वरूप ब्रह्म ही इस सम्पूर्ण 
जगतूकी सृष्टि करता है। यह द्रष्टाका भी द्रष्टा, 
निर्विकार, साक्षी, नित्य-सिद्ध और अविद्यारहित है; 
क्योंकि यह बाहर और भीतर है तथा कार्य और कारणका 
भी निरीक्षण करनेवाला है। यह पहलेसे ही भलीभाँति 
प्रकाशित है तथा आज्ञानरूप अन्धकारसे सर्वथा परे है।' 
इतना उपदेश देकर प्रजापतिने पूछा--देवताओ | बताओ 
तो सही, मेरे द्वारा उपदेश दिये हुए आत्माके स्वरूपका 
तुम्हें साक्षात्कार हुआ कि नहीं? देवता बोले-हमने 
आत्माके स्वरूपका साक्षात्कार तो किया; किंतु वह 
अव्यवहार्यं (व्यवहारमें न आनेयोग्य) तथा अल्प है। 
यह सुनकर प्रजापतिने कहा-' नहीं, आत्मा अल्प नहीं 
है। वह सबका साक्षी है, निर्विशेष है। उससे भिन्न दूसरी 
कोई वस्तु है ही नहीं। वह सुख और दु:ख दोनोंसे रहित 
है। अद्वितीय परमात्मा है। सर्वज्ञ है, अनन्त है, अभिन्न 
है तथा द्वैतरहित है। मायाके कारण ही उसकी सदा 
सम्यक्‌ प्रकारसे उपलब्धि नहीं होती, परंतु वास्तवमें वह 
प्रकाशित न होनेवाला नहीं है। कारण कि वह 
स्वयम्प्रकाश है। माया और अज्ञान भी आत्मामें ही 
कल्पित होनेके कारण आत्मासे भिन्न नहीं हैं। तुम्हीं सब 
लोग आत्मा हो।' इतना कहकर पुनः प्रश्‍न किया--' क्या 
अब भी तुम्हें आत्मतत्त्वका दर्शन हुआ? यदि हुआ तो 
अद्वैतरूपसे या द्वैतरूपसे ?' देवताओंने कहा-हमें तो 
द्वैतका ही दर्शन होता है। प्रजापतिने कहा-- नहीं, तुम्हें 
द्वैतरूपमें आत्माका दर्शन नहीं होता; क्योंकि आत्मा तो 
तुम्हीं हो। वह तुमसे भिन्न नहीं है।' तब देवताओंने 
कहा-भगवन्‌! अभी पुनः उपदेश कीजिये। प्रजापतिने 
कहा--'तुम स्वयं ही आत्मा हो। तुमसे पृथक्‌ 
कहीं दर्शन नहीं होता। यदि तुम्हें द्वैत दिखायी देता है 
तो तुम आत्मज्ञ नहीं हो; क्योंकि यह आत्मा असङ्ग है। 
(जो असङ्ग है, उसका द्वैतके साथ सम्बन्ध न होनेके 
कारण उसे द्वैतका दर्शन भी नहीं हो सकता।) तुम 
अपनेको-आत्माको द्वैतदर्शी मानते हो, इसलिये तुम्हें 
आत्माका ज्ञान नहीं है।' 
अतः तुम्हीं लोग स्वप्रकाश आत्मा हो--तुम स्वयं 
ही द्वैतरूपमें भासित होते हो, वास्तवमें अद्वैत आत्मा ही 
हो। यह जो कुछ दिखायी देता है, सब सत्स्वरूप आत्मा 
ही है; क्योंकि सब कुछ संवित्‌ (ज्ञान) -स्वरूप है । इसलिये 

तुम्हीं सत्‌ एवं संविद्रूप आत्मा हो (किंतु इस समय ससङ्ग 

हो रहे हो-मिथ्या द्वैतके प्रति तुम्हारे मनमें आसक्ति हो 

रही है) । यह सुनकर वे प्रसिद्ध देवता बोले--' नहीं, ऐसी 

बात नहीं है। अहो! हम तो असङ्ग ही हैं-हमारी कहीं 

भी आसक्ति नहीं है।' तब उन सुप्रसिद्ध प्रजापतिने कहा-- 

“यदि तुम असङ्ग हो तो तुम्हें द्वैत कैसे दिखायी देता है ?' 

देवता बोले--' हम नहीं जानते कैसे हमें द्वैत दिखायी देता 

है।' “तब तो तुम स्वयं ही द्वैतरूपमें प्रकाशित हो रहे हो। 

(क्योंकि असङ्ग होनेके कारण आत्माको अपनेसे भिन्न 
किसी द्वैतका दर्शन नहीं हो सकता। जो कुछ दिखायी 
देता है, वह आत्मामें ही अध्यस्त है, अत: उससे भिन्न 
नहीं है) '-यों निश्चयपूर्वक प्रजापतिने कहा। (यदि आपने 

हमें ससङ्ग, सत्‌-संविद्रूप बताया है तो ससङ्ग, सत्‌ और 
संवित्‌ असङ्ग आत्माके लक्षण कैसे हो सकते हैं ? ऐसी 
शङ्का होनेपर कहते हैं) “तुम ससङ्ग, सत्संविद्रूप नहीं 
हो; (तब आपने हमें सत्‌ और संवित्‌-स्वरूप बताया 
क्यों ?' देवताओंके इस प्रश्‍नपर प्रजापति बोले-- हमने 
सत्‌ और संवितूके लक्ष्यभूत आत्मस्वरूपका प्रतिपादन 
करनेके लिये ही तुम्हें सत्‌ और संवित्‌ बताया है।) सत्‌ 
और संवित्‌-ये दोनों शब्द उसी आत्मतत्त्वको लक्ष्य 
कराते हैं, जो सृष्टिके पहलेसे ही भलीभाँति प्रकाशित है। 
वह अव्यवहार्य (व्यवहारमें न ला सकनेयोग्य) होता 
हुआ ही अद्वितीय है। देवताओ! क्या अब भी तुमने 
आत्माको समझा ?' देवता बोले--'' हाँ, भलीभाँति समझ 
लिया; आत्मा विदित और अविदित-दोनोंसे परे है। 
(मन-बुद्धिका विषय न होनेके कारण तो वह विदितसे 
परे है और स्वप्रकाश, चिन्मय होनेके कारण अविदितसे 
परे है।)' तब उन सुप्रसिद्ध प्रजापतिने कहा-वही यह 
अद्वय ब्रह्म है। वह बृहत्‌ (महानूसे भी महान्‌) होनेके 
कारण नित्य है, शुद्ध-बुद्ध-मुक्तस्वरूप है, सत्य, सूक्ष्म, 
सब ओरसे पूर्ण, द्वैतरहित, सत्स्वरूप, आनन्दरूप तथा 
चिन्मात्र आत्मा ही है । किसी भी दूसरेके द्वारा वह व्यवहार्य 
(वाच्य) नहीं है। 

“यद्यपि आत्माको दृष्टि आदिका विषय न होनेके 
कारण तुम देख नहीं पाते, तथापि इस ब्रह्मको, जो प्रणवका 
वाच्यार्थ होनेके कारण प्रणवरूप ही है, अपने आत्मरूपमें 
देखो । वही यह सत्य है। आत्मा ब्रह्म ही है और ब्रह्म आत्मा 
ही है। निश्चय ही इस विषयमें संशय नहीं करना चाहिये। 
हाँ, अवश्य ही यह सत्य है। इस सत्यको विवेकशील 

विद्वान्‌ ही देख पाते हैं । यह ब्रह्म या आत्मतत्त्व न शब्द 
है न स्पर्श है, न रूप है रस है और न गन्ध ही है। न 
वाणीद्वारा बोलनेयोग्य है और न हाथसे ग्रहण करनेयोग्य। 
वह पैरोंसे पहुँचनेयोग्य स्थान भी नहीं है । गुदाद्वारा त्यागने 
अथवा उपस्थ-इन्द्रियद्वारा विषयानन्दके रूपमें अनुभव 
करनेयोग्य भी नहीं है। मनसे मनन करनेयोग्य और 
बुद्धिसे जाननेयोग्य भी नहीं है। अहङ्काका और चित्तका 
भी विषय नहीं है। प्राण, अपान, व्यान, उदान और 
समान--इन पाँचों प्राणोंका भी विषय नहीं है। वह न 
इन्द्रियरूप है न विषयरूप। उसके न करण है न लक्षण 
है। बह असङ्ग, निर्गुण, निर्विकार, अनिर्देश्य, सत्त्व, रज 
एवं तमोगुणसे रहित तथा मायासे शून्य है । वह उपनिषदोंके 
दवारा ही लक्षणासे जाननेयोग्य है। भलीभाँति प्रकाशित है। 
सदा एकरस प्रकाशमय है । इस सम्पूर्ण कार्य-कारणमय 
जगतूके पहलेसे ही भलीभाँति प्रकाशित है। उस अद्ठय 
तत्त्वको “मैं वह हूँ और वह मेरा स्वरूप है” इस प्रकार 
देखो।'' यों कहकर वे प्रसिद्ध प्रजापति बोले--देवताओ ! 
कया इस आत्माको तुमने देखा अथवा नहीं देखा ? देवताओं ने 
कहा--' देखा, वह विदित और अविदितसे परे है। अहो ! 
यह माया कहाँ चली गयी? और कैसे इस स्वप्रकाश 
आत्मामें पहले रह सकी ?' प्रजापतिने कहा--उससे क्या ? 
(क्या इस बातको न जाननेसे तुममें कोई न्यूनता आ जाती 
है?) नहीं, कुछ भी नहीं-देवताओंने कहा। प्रजापति 
बोले- इस मायाके लिये आश्चर्य करनेको आवश्यकता 
नहीं, तुम स्वयं ही आश्चर्यरूप हो। (क्योंकि तुम्हारे 
ही आश्रित रहकर माया विचित्र कार्य करनेको शक्ति 
पाती है।) परंतु वास्तवमें तुम भी आश्चर्यरूप नहीं 
हो (क्योंकि स्वरूपभूत सत्तामात्रसे ही तुम मायाकी 
आश्चर्यरूपतामें हेतु बनते हो, विकारको प्राप्त होकर नहीं; 


+ महान्तं विभुमात्मानं मत्वा धीरो न शोचति * 


MRS oo 
अतः सर्वदा एकरूप होनेके कारण तुम्हें आश्चर्यरूप भी 
नहीं कहा जा सकता) '-प्रजापतिने कहा। “जो कुछ 
बताया गया, इसे 'हाँ' कहकर ' अनुज्ञा ' रूपसे स्वीकार 
करो और इस आत्माके विषयमें बताओ:।'' आत्मा ज्ञात 
भी है और अज्ञात भी, देवताओने उत्तर दिया और कहा-- 
वह ऐसा भी (ज्ञात-अज्ञात भी) नहीं है। 

“फिर भी उसके आत्मसिद्ध स्वरूपको तो बताओ 
ही।' प्रजापतिने जब यों कहा, तब देवता बोले--' भगवन्‌! 
हम केवल देखते ही हैं, फिर भी नहीं देखते; हम उसे 
कहकर बता नहीं सकते। भगवन्‌! आपको नमस्कार है, 
हमपर प्रसन्न होइये।' देवताओंका यह कथन सुनकर 
प्रजापति बोले-डरो मत; पूछो, क्या जानना चाहते हो? 
देवता बोले-भगवन्‌! यह अनुज्ञा क्या है ? “यह आत्मा 
ही अनुज्ञा है,' प्रजापतिने कहा। तब देवता बोले 
भगवन्‌! आपको नमस्कार है; हम आपके ही हैं। 

इस प्रकार उन प्रसिद्ध प्रजापतिने देवताओंको 
उपदेश दिया, उपदेश दिया। इस विषयमें यह श्लोक है-- 


ओतमोतेन जानीयादनुज्ञातारमान्तरम्‌। 
अनुज्ञामद्यं लब्ध्वा उपद्रष्टारमात्रजेत्‌। 
उपद्रष्टारमाव्रजेत्‌॥ 


' ओत (व्यापक) आत्माको ओत (प्रणव)-के 
द्वारा जाने। फिर अनुज्ञातारूप प्रणवके द्वारा अनुज्ञाता 
आत्माको जाने । तत्पश्चात्‌ अनुज्ञा-प्रणवके द्वारा अनुज्ञारूप 
आत्माको जाने तथा अविकल्परूप प्रणवद्वारा अविकल्परूप 
आत्माको जानकर उपद्रष्टा-भावको प्राप्त हो-साक्षीरूपसे 
स्थित हो जाय।' 

(इस श्लोकमें आठवें और नवें खण्डोंका संक्षेपसे 
सार आ गया है। अन्तिम वाक्यकी पुनरावृत्ति ग्रन्थ 
समासि सूचित करनेके लिये है।) 


॥ नवम खण्ड समाप्त ९॥ 
॥ अथर्ववेदीय श्रीनूसिंहोत्तरतापनीयोपनिषद्‌ समाप्त॥ 
ILS (छ FAL 
शान्तिपाठ 
ॐ भद्रं कर्णेभिः श्रृणुयाम देवा भद्रं पश्येमाक्षभिर्यजत्राः। 


स्थिरैरङ्गैस्तुष्टुवाईसस्तनूभिर्व्यशेम 


देवहितं यदायुः॥ | 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 
स्वस्ति नस्ताक्ष्या अरिष्टनेमिः स्वस्ति नो बृहस्पतिर्दधातु॥ 
3३% शान्तिः! शान्तिः!! शान्तिः!!! 


AIO ८5१४० 

॥ 3» श्रीपरमात्मने नमः ॥ 


सामवेदीय 


शान्तिपाठ 


, 3» आप्यायन्तु ममाङ्गानि वाक्ग्राणश्वक्षुः श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहं ब्रह्म निराकुर्या मा मा ब्रह्म निराकरोदनिराकरणमस्त्वनिराकरणं मेऽस्तु तदात्मनि निरते य 


उपनिषत्सु धर्मास्ते मयि सन्तु ते मयि सन्तु । 


3» शान्तिः! शान्ति: !! शान्तिः!!! 
प्रथम अध्याय 
सृष्टिकी उत्पत्तिका वर्णन 


अब यहाँसे महोपनिषद्का व्याख्यान किया जाता है । 

उस समय निश्चयपूर्वक एक नारायण थे; न ब्रह्मा थे न रुद्र; 
न जल था न अग्नि और न सोम थे; न ये चुलोक और 
भूलोक थे; न नक्षत्र थे और न सूर्य थे; न चन्द्रमा ही थे। 
उन्होंने एकाकी रहना पसंद नहीं किया । उन परम पुरुषका 
अन्तःस्थ सङ्कल्परूपी ध्यान यज्ञस्तोम (महान्‌यज्ञ) कहलाया। 
उससे उत्पन्न हुए चौदह पुरुष और एक कन्या । दस इन्द्रिय, 
ग्यारहवाँ तेजस्वी मन, बारहवाँ अहङ्कार, तेरहवाँ प्राण तथा 
चौदहवाँ आत्मा-ये ही चौदह पुरुष हैं और पंद्रहवीं बुद्धि 
ही कन्या है । इनके अतिरिक्त पाँच सूक्ष्मभूतरूपी तन्मात्राएँ 
तथा पाँच महाभूत--इन पच्चीस तत्त्वोंका एक पुरुष (विराट्‌ 
शरीर) बना। उसमें विराट्‌ पुरुषने प्रवेश किया। इन 
पच्चीस तत्त्वोंवाले पुरुषसे प्रधान संवत्सर नहीं उत्पन्न होते। 
कालरूपी संवत्सरसे ही इस पुरुषके संवत्सर उत्पन्न हुए। 
पश्चात्‌ उन प्रसिद्ध नारायणने अन्य कामनासे मनमें 

ध्यान किया; उन अन्त:स्थ ध्यान करनेवालेके ललाटसे तीन 
नेत्रोंवाला, हाथमें त्रिशूल लिये हुए पुरुष उत्पन्न हुआ। उस 
श्रीसम्पन्न पुरुषके अड़में यश, सत्य, ब्रह्मचर्य, तप, वैराग्य, 
स्वाधीन मन, ऐश्वर्य और प्रणवके साथ व्याहतियाँ, ऋग्वेद, 
यजुर्वेद, सामवेद और अथर्ववेद तथा सारे छन्द समाश्रित थे। 
इसी हेतु वह महान्‌ देवता 'ईशान' और महादेव' कहलाया। 
पश्चात्‌ पुनः नारायणने अन्य कामनासे मनमें ध्यान 
किया। उन अन्तःस्थ ध्यानीके ललारसे स्वेद गिरा, वह 
पसीना फैलकर जल बन गया। उस जलसे हिरण्यमय तेजके 


॥ प्रथम अध्याय समाप्त १॥ 


रूपमें अण्ड उत्पन्न हुआ, उससे चतुर्मुख ब्रह्माकी उत्पत्ति 
हुई। उन्होंने ध्यान किया। पूर्व दिशाकी ओर मुख करके 
भू: व्याहति, गायत्री छन्द, ऋग्वेद एवं अग्नि देवताका ध्यान 
किया। पश्चिमको ओर मुख करके भुवः व्याहति, त्रिष्टुप्‌ 
छन्द, यजुर्वेद एवं वायु देवताका ध्यान किया । उत्तरकी ओर 
मुख करके स्वः व्याहृति, जगती छन्द, सामवेद एवं सूर्य 
देवताका ध्यान किया | दक्षिणकी ओर मुँह करके मह: व्याहृति, 
अनुष्टुप्‌ छन्द, अथर्ववेद तथा सोम देवताका ध्यान किया | 

सहस्रों सिरवाले देवताका, जिनके सहस्रों नेत्र हैं, 
जो सब प्रकारके कल्याणके हेतु हैं, जो सर्वतः व्याप्त हैं, 
परात्पर हैं, नित्य हैं, सर्वरूप हैं-उन श्रीहरि नारायणका 
ब्रह्मने ध्यान किया | ये परम पुरुष ही विश्वरूप हैं, इन पुरुषपर 
ही विश्वका जीवन अवलम्बित है; उन विश्वके स्वामी, 
विश्वरूप, विश्वेश्वरको-क्षीरसागरमें शयन करनेवाले देवताको 
ब्रह्माने ध्यानमें देखा। 

पद्मकोशके समान, सम्यक्रूपसे कोशके आकारमें 
लम्बायमान अधोमुख जो हदय है, जिससे निरन्तर सीत्कार- 
शब्द निकल रहा है, उसके मध्यमे एक महान्‌ ज्वाला प्रज्वलित 
हो रही है, जो विश्वको प्रकाशित करनेवाली दीपशिखाके 
समान दसों दिशाओंमें प्रकाश वितरण करती है; उस 
ज्वालाके मध्यमें थोड़ी दूर ऊपर उठी हुई एक पतली 
वहिशिखा व्यवस्थित है । उस शिखाके बीचमें परमात्माका 
निवास है; वे ही ब्रह्मा हैं, वे ही ईशान हैं, वे ही इन्द्र हैं, वे 
ही अक्षर परम स्वराट्‌ हैं । 

3% 
द्वितीय अध्याय 
शुकदेवजीको आत्माके सम्बन्धमें जनकका उपदेश; 
जीवन्मुक्ति और विदेहमुक्तिका स्वरूप 


शुक नामक एक महातेजस्वी मुनीश्वर थे, जो 
निरन्तर आत्मानन्दके आस्वादनमें तत्पर रहते थे। उन्होंने 
उत्पन्न होते ही सत्यकी, तत्त्वज्ञानकी प्राप्ति की। 
इसलिये उन महामना शुकदेवजीने अपने विवेकसे 
स्वयं--बिना किसी उपदेशके चिरकालतक विचारकर 
आत्मस्वरूपका निश्चय किया॥ १-२॥ 
अनिर्वचनीय होनेके कारण, अगम्य होनेके कारण 
और मनरूपी षष्ठ इन्द्रियमें स्थित होनेके कारण यह 
आत्मा अणु-परिमाण है, चिन्मात्र है, आकाशसे भी 
अत्यन्त सूक्ष्म है। इस परम चिद्रूपी अणुके भीतर 
कोटि-कोटि ब्रह्माण्डरूपी रेणुकाएँ शक्ति-क्रमसे उत्पन्न 
और स्थित होकर विलीन होती रहती हैं। बाह्यशून्यताके 
कारण आत्मा आकाशस्वरूप है और चिद्रूपताके कारण 
अनाकाशस्वरूप है; उसका निर्देश नहीं किया जा 
सकता, अतएव वह अवस्तुरूप है; उसकी सत्ता है, 
अतः वह वस्तुरूप है; प्रकाशात्मक होनेके कारण वह 
चेतन है और वेदनाका विषय न होनेके कारण वह 
शिलाके समान है; अपने अन्तःस्थ आत्माकाशमें वह 
चित्र-विचित्र—नाना प्रकारके जगतका उन्मेष करता है। 
यह विश्व उसका आत्मप्रकाशमात्र है, अतएव उससे 
पृथक्‌ नहीं है। जगद्भेद भी आत्मामें ही भासित हो रहा 
है, अतएव वह भेद भी आत्ममय ही है। वह सबसे 
सम्बद्ध है, इस दृष्टिसे उसकी सर्वत्र गति है और उसमें 
गति न होनेके कारण वह कहीं जाता नहीं। उसका कोई 
आश्रय न होनेके कारण वह “नास्ति रूप है तथा 
सत्स्वरूप होनेके कारण 'अस्ति' रूप है। धनदाताकी 
परम गति है। जो ब्रह्म आनन्द और विज्ञानस्वरूप है, 
चित्तके द्वारा सारे सङ्कल्पोंका परित्याग ही जिसका ग्रहण 
है, जाग्रत्‌ अवस्थाकी प्रतीतिके अभावको ही जिसकी 
प्रतीति बुद्धिमान्‌ लोग बतलाते हैं, जिसके संकोच और 
विकाससे जगतका प्रलय और सृजन होता है, वेदान्त- 
वाक्योंकी जो निष्ठा है तथा वाणीके लिये जो अगोचर 
है, वही सच्चित्‌-परमानन्दस्वरूप ब्रह्म मैं हूँ, दूसरा नहीं 


हूँ--इस प्रकार अपनी ही सूक्ष्म बुद्धिके द्वारा श्रीशुकदेव- 
मुनिको सब कुछ ज्ञात हो गया | स्वयं प्राप्त हुए परतत्त्वमें 
वे अविश्रान्त-निरन्तर संलग्न मनसे स्थित हुए। “यही 
वस्तु है, वह नहीं” इस प्रकारका विश्वास आत्मतत्त्वमें 
उनको प्राप्त हुआ और तब, जिस प्रकार जलदके 
धाराप्रपातसे तुष्ट हुए चातकका चापल्य दूर हो जाता है, 
उसी प्रकार नाना प्रकारके भोगोंसे उत्पन्न होनेवाले 
विषय-चापल्यसे विरत होकर उनका चित्त कैवल्य- 
अवस्थाको प्राप्त हो गया॥ ३-१३॥ 

एक बार उन विमल प्रज्ञावान्‌ शुकदेवजीने मेरु- 
पर्वतपर एकान्तमें स्थित हो अपने पिता श्रीकृष्णद्वैपायन- 
मुनिसे भक्तिपूर्वक प्रश्‍न किया-- मुनीश्वर! यह जगत्‌- 
प्रपञ्च कैसे उत्पन्न हुआ, किस प्रकार विलीन होता है? 
यह क्या है, किसका है, कब हुआ है ? बतलाइये।' इस 
प्रकार पूछनेपर आत्मज्ञानी व्यासजी महाराजने शुकको 
यथावत्‌ सारी बातें बतलायीं; किंतु “ये सब बातें तो मुझे 
पहलेसे ही ज्ञात हैं' यों समझकर शुकदेवजीने पिताकी 
बातोंको अपनी बुद्धिसे वैसा आदर नहीं दिया। इस 
प्रकार शुकदेवजीके अभिप्रायको समझकर भगवान्‌ 
व्यासजीने शुकदेवमुनिसे कहा, “मैं तत्त्वत: इन बातोंको 
नहीं जानता। मिथिलापुरीमें जनक नामक एक राजा हैं, 
वे इन सब बातोंको भलीभाँति जानते हैं; पुत्र! तुम उनसे 
सब कुछ प्राप्त कर सकते हो।' पिताके द्वारा इस प्रकार 
कहे जानेपर श्रीशुकदेवजीने सुमेरुपर्वतसे उतरकर भूतलकी 
ओर प्रयाण किया और वे जनकके द्वारा परिपालित 
विदेहनगरीमें जा पहुँचे॥ १४-२०॥ 

जब द्वारपालोंने महात्मा जनकको यह समाचार 
दिया कि ' राजन्‌! राजद्वारपर महर्षि व्यासके पुत्र श्रीशुकदेव 
मुनि उपस्थित हैं' तब शुककी परीक्षाके लिये राजाने 
अवज्ञपूर्वक केवल इतना ही कहा कि “वे वहीं ठह 
इसके बाद राजा सात दिन चुप रहे। तदनन्तर राजा 
जनकने शुकदेवजीको राज-प्राङ्गणमें बुलवाया। वहाँ 
राजा सात दिनोंतक उसी प्रकार उदासीन रहे। 

* महोपनिषद्‌ * ६२७ 


राजाने उनको अन्तःपुरके आँगनमें बुलवाया और वहाँ 
भी सात दिनोंतक राजा शुकदेवजीके सामने नहीं आये। 
महाराज जनकने अन्त:पुरमें युवती स्त्रियों, नाना प्रकारके 
भोजन तथा भोग्य-पदार्थोके द्वारा सौम्यवदन शुकदेवजीका 
आदर-सत्कार किया। वे भोग और भोज्य पदार्थ 
व्यास-पुत्र श्रीशुकदेवके मनको उसी प्रकार नहीं हर 
सके, जिस प्रकार मन्द पवन दृढतापूर्वक स्थित हुए 
पर्वतको चलायमान नहीं कर सकता। शुकदेवजी 
असङ्ग, समभावापन्न, निर्विकार, मौन और प्रसन्नचित्त 
होकर निर्मल पूर्णचन्द्रके समान स्थित रहे ॥ २१--२७॥ 
जब राजा जनकने इस प्रकार श्रीशुकदेवजीके 
स्वभावकी परीक्षा कर ली, तब उन्हें पास बुलाया और 
प्रसन्नचित्त देखकर उन्हें प्रणाम किया। उनका स्वागत 
करते हुए राजाने कहा-- आपने अपने सांसारिक 
कृत्योंको निःशेष कर दिया है, आपको सारे मनोरथ 
प्राप्त हैं; ऐसी स्थितिमें आपकी क्या अभिलाषा है ?' 
श्रीशुकदेव-मुनि बोले-- गुरुवर! मुझे शीघ्र और ठीक- 
ठीक बतलाइये कि यह जागतिक प्रपञ्च कैसे उत्पन्न 
होता है और किस प्रकार विलीन होता है ?' महात्मा 
जनकने श्रीशुकदेवजीसे सारी बातें यथावत्‌ बतलायीं, 
इन्हीं बातोंको उनके परम ज्ञानी पिता पहले ही बतला 
चुके थे। (इसपर शुकदेवजीने कहा--) 'मैंने स्वयं ही 
विशेषरूपसे इसे जाना था, पूछनेपर मेरे पिताजीने भी 
यही बातें मुझको बतलायीं। ज्ञानिश्रेष्ठ। आपने भी यही 
बात बतलायी और यही विषय शास्त्रोंमें भी दिखलायी 
देता है। मनके विकल्पसे प्रपञ्च उत्पन्न होता है और 
उस विकल्पके नाश होनेपर इसका नाश हो जाता है। 
निन्दनीय संसार निःसार है, यह निश्चित है। तब हे 
महाभाग! यह है क्या वस्तु? मुझे सत्य बात बतलाइये। 
जगतूके सम्बन्धमें भ्रान्त हुआ मेरा चित्त आपके द्वारा ही 
शान्तिको प्राप्त कर सकता है'॥ २८--३५॥ 
राजा जनकने कहा-- शुकदेवजी ! तुम सुनो, में 
सारे ज्ञान-विस्तारको कहता इँ--जो समस्त ज्ञानका सार 
तथा रहस्योंका भी रहस्य है एवं जिसके जाननेसे पुरुष 
शीघ्र ही मुक्तिको प्राप्त हो जाता है। दृश्य-जगत्‌ है ही 
नहीं--यह बोध हो जानेपर मनकी दृश्य-विषयसे 
परिशुद्धि हो जाती है। जब यह बोध परिपक्क हो जाता 
है, तब उससे निर्वाणरूपी परमा शान्ति प्राप्त होती है 

वासनाओंका जो निःशेष परित्याग होता है, वही 
श्रेष्ठ त्याग है, उसी विशुद्ध अवस्थाको साधुजनोंने मोक्ष 
कहा है। पुनः जो शुद्ध वासनाओंसे युक्त हैं तथा जिनका 
जीवन अनर्थासे शून्य है एवं जिन्हें ज्ञेयतत्त्व 
ज्ञात है, महाबुद्धिमान्‌ शुकदेवजी! वे पुरुष जीवन्मुक्त 
कहलाते हैं। पदार्थभावनाकी दृढ़ता ही बन्ध कहलाती 
है और ब्रह्मन्‌! वासनाओंकी क्षीणताको ही मोक्ष कहा 
जाता है'॥ ३६-४१॥ 

“बिना तपःसाधन आदिके स्वभावतः ही जिसे 
जगत्के भोग अच्छे नहीं लगते, वह जीवन्मुक्त कहलाता 
है। यथासमय प्राप्त होनेवाले सुखों और दुःखोंमें अनासक्त 
हुआ जो न प्रसन्न होता है और न दुःखी होता है, वह 
जीवन्मुक्त कहलाता है। हर्ष, अमर्ष (उद्वेग), भय, 
क्रोध, काम और कार्पण्य (शोक)-की दृष्टिसे जिसका 
अन्तःकरण अछूता रहता है वह जीवन्मुक्त कहलाता है। 
जो अहङ्कारमयी वासनाको सहज ही त्याग करके स्थित 
होता है, वह चित्तालम्बनका सम्यक्‌ त्याग करनेवाला 
जीवन्मुक्त कहलाता है। जिसकी दृष्टि सदा अन्तर्मुखी 
रहती है, जिसको न किसी पदार्थको आकाङ्क्षा होती 
है और न उपेक्षा, जो सुषुप्तिके समान स्थितिमें विचरण 
करता है, वह जीवन्मुक्त कहलाता है। जो सदा आत्मामें 
रत है, जिसका मन पूर्ण और पवित्र है, परमश्रेष्ठ शान्त 
अवस्थाको प्राकर जो संसारमें किसी वस्तुकी इच्छा 
नहीं करता, जो किसीके प्रति आसक्ति न रखता हुआ 
उदासीन विचरण करता है, वह जीवन्मुक्त कहलाता है। 
जिसका हृदयाकाश संवेद्य पदार्थोके द्वारा तनिक भी 
लिपायमान नहीं होता तथा चेतन संवित्‌ ही जिसका 
स्वरूप है, वह जीवन्मुक्त कहलाता है। राग-द्वेष, सुख- 
दुःख, धर्माधर्म, फलाफलकी अपेक्षा न करके जो काम 
करता है, वह जीवन्मुक्त कहलाता है। जो अहंभावको 
छोड़कर, मान और मत्सर त्यागकर, निरुद्देग और 


संकल्पहीन होकर कार्य करता है, वह जीवन्मुक्त | 
कहलाता है। जो सर्वत्र स्रेहरहित होकर साक्षीके समान. 


अवस्थित रहता है तथा बिना किसी इच्छाके कर्तव्यमें 
लगा रहता है, वह जीवन्मुक्त है। जिसने धर्म अं 
अधर्मको, जगत्के चिन्तनको तथा सारी : 
अन्तःकरणसे परित्याग कर दिया है, 
कहलाता है। यह सारा दृश्यः 


न. > | /वक) २८ 


है--इसको जिसने भलीभाँति त्याग दिया है, वह 
जीवन्मुक्त कहलाता है। चरपरे, खट्टे, नमकीन, कड़वे, 
स्वादिष्ट तथा स्वादहीनको जो एक समान समझकर 
खाता है, वह जीवन्मुक्त कहलाता है। बुढ़ापा, मृत्यु, 
विपत्ति, राज्य और दारिद्रय--सबको रम्य मानकर जो 
उपभोग करता है, वह जीवन्मुक्त है। धर्म और अधर्म, 
सुख-दुःख तथा जन्म और मरण--इनको जिसने 
हृदयसे पूर्णतः त्याग दिया है, वह जीवन्मुक्त है। जो 
समत्वपूर्ण तथा स्वच्छ बुद्धिसे, उद्ठेग और आनन्दसे 
रहित होकर न शोक करता है न उत्साहित होता है, 
वह जीवन्मुक्त है। सारी इच्छाओं, सारी शङ्काओं, सारी 
कामनाओं और सारे निश्चयोंका जिसने मनसे परित्याग 
कर दिया है, वह जीवन्मुक्त कहलाता है। जन्म, स्थिति 
और विनाशमें, उन्नति तथा अवनतिमें-सदा जिसका 
मन एक समान रहता है, वह जीवन्मुक्त है। जो न 
किसीसे द्वेष करता है और न किसीको आकाङ्क्षा 
करता है, जो प्रारब्धप्राप्त भोगोंका उपभोग करता है, वह 
जीवन्मुक्त कहलाता है। जिसने संसारका चिन्तन छोड़ 
दिया है, जो कलावान्‌ होकर भी निष्कल रहता है, 
चित्तके होते हुए भी निश्चित्त रहता है, वह जीवन्मुक्त 
कहलाता है। जो सम्पूर्ण अर्थ-जालके मध्य व्यवहार 
करता हुआ उनसे उसी प्रकार निःस्पृह रहता है, जैसे 
पराये धनके विषयमें मनुष्य निःस्पृह रहता है तथा 
जो आत्मामें ही पूर्णताका अनुभव करता है, वह 
जीवन्मुक्त है'॥ ४२-६२॥ 

'शरीरके काल-कवलित होनेपर वह जीवन्मुक्त 
अवस्थाको छोड़कर गतिहीन पवनके समान विदेहमुक्त 
अवस्थाको प्राप्त होता है । विदेहमुक्त अवस्थामें जीवकी 
न उन्नति होती है न अवनति होती है और न 
लय ही होता है; वह अवस्था न सत्‌ है, न असत्‌ है 
और न दूरस्थ है। उसमें न अहंभाव है और न 
परायाभाव है। विदेहमुक्ति गम्भीर, स्तब्ध अवस्था होती 
है; उसमें न तेज व्याप्त होता है और न अन्धकार। उसमें 
अनिर्वचनीय और अभिव्यक्त न होनेवाला एक प्रकारका 
सत्‌ अवशिष्ट रहता हैं। वह न शून्य होता है न 


आकारयुक्त होता है, न दृश्य होता है और न दर्शन होता 

है। उसमें ये भूत और पदार्थोके समूह नहीं होते 
केवल सत्‌ अनन्तरूपमें अवस्थित होता है। वह ऐसा 
अद्भुत तत्त्व होता है कि जिसके स्वरूपका निर्देश नहीं 
किया जा सकता। उसकी आकृति पूर्णसे भी पूर्णतर 
होती है। वह न सत्‌ होता है और न असत्‌ और न 
सत्‌-असत्‌ दोनों होता हैं; न भाव होता है और न 
भावना; वह चेतनामात्र होता है परंतु चित्तविहीन होता 
हे, अनन्त होता है। अजर होता है परंतु शिवस्वरूप, 
कल्याणकारी होता है। उसका आदि, मध्य और अन्त 
नहीं होता। वह अनादि तथा दोषहीन होता है। द्रष्टा, 
दृश्य और दर्शनकी त्रिपुटीमें वह केवल दर्शनस्वरूप 
माना जाता है। शुकदेवमुनि! इस विषयमें इसके 
अतिरिक्त कोई दूसरा निश्चय नहीं किया जा सकता। 
तुमने इस तत्त्वको स्वयं ही जान लिया है तथा अपने 
पितासे भी सुना है कि जीव अपने सङ्कल्पसे ही 
बन्धनमें पड़ता है और सङ्कल्पहीन होनेपर मुक्त हो 
जाता है। अतएव तुमने स्वयं उस तत्त्वको जान लिया, 
जिसको जान लेनेपर इस संसारमें महात्माओंको समस्त 
दृश्योंसे अथवा भोगोंसे विरति उत्पन्न हो जाती है। 
तुमने पूर्ण चेतनामें स्थिति लाभकर समस्त प्राप्तव्य 
वस्तुको प्राप्त कर लिया है । तुम तपःस्वरूपमें स्थित हो। 
ब्रह्मन्‌! तुम मुक्त हो, भ्रान्तिको छोड़ो। शुकदेवजी! 
बाहर तथा अत्यन्त बाहर, अन्तःकरणमें तथा उसके भी 


भीतर देखते हुए भी तुम नहीं देखते; तुम पूर्ण कैवल्य- 
स्थितिमें साक्षिमात्र रहते हो'॥ ६३--७३॥ 

तदुपरान्त श्रीशुकदेवजी शोक, भय और श्रमसे 
रहित होकर संशयहीन और निष्काम हो, परतत्त्वस्वरूप 
आत्मामें स्थित होकर चुपचाप विश्रामको प्राप्त हुए। 
अखण्ड समाधिके लिये वे सुमेरुपर्वतके शिखरकी 
ओर लौट गये। वहाँ सहस्रों वर्षोतक,स्नेहहीन दीपकके 
समान उन्होंने आत्मदेशमें स्थित हो निर्विकल्प समाधिके 
द्वारा शान्तिलाभ किया। सङ्कल्परूपी दोषोंसे रहित, 
शुद्धस्वरूप, पवित्र और निर्मल आत्मपदमें वे महात्मा 
शुकदेवजी वासनाविहीन होकर उसी प्रकार एकत्वकी 
प्राप्त हुए, जिस प्रकार सलिल-कण समुद्रमें विलीन 
होकर उसमें एकताको प्राप्त होता है ॥ ७४--७७॥ 


॥ द्वितीय अध्याय समाप्त॥ २॥ 

हः 
तृतीय अध्याय 
निदाघके वैराग्यपूर्ण उद्वार 


निदाघ नामके एक मुनीश्वर बालक अपने पितासे 

आज्ञा प्राकर अकेले तीर्थयात्राके लिये निकले | साढ़े 
तीन करोड़ तीर्थोमें स्नान करके अपने घर लौटे तथा घर 
लौटकर उन महायशस्वीने अपने पिता ऋभु मुनिसे 
अपना सब समाचार कह सुनाया। [उन्होंने कहा] 
“पिताजी! साढ़े तीन करोड़ तीर्थोमें स्नान करनेसे जो 
पुण्य हुआ है, उसके फलस्वरूप मेरे मनमें इस प्रकारके 
विचार प्रकट हुए हैं। संसार उत्पन्न होता है, नष्ट हो 
जाता है और नष्ट होता है पुनः उत्पन्न होनेके लिये। 
समस्त चर और अचर प्राणियोंकी चेष्टाके साथ यह 
प्रपञ्च अस्थिर है, क्षणस्थायी है। ऐश्वर्यकी भूमिमें (उत्पन्न 
होनेवाले) ये पदार्थ सारी आपदाओंके हेतु हैं। लोहेकी 
सलाईके समान एक-दूसरेसे अलग रहते हुए ये पदार्थ 
केवल इस मानसिक कल्पनारूपी चुम्बकके द्वारा एकत्र 
होते हैं। जिस प्रकार पथिकको मरुस्थलमें चलते-चलते 
विरति हो जाती है, उसी प्रकार मेरी इन पदार्थोमें अरति 
हो गयी है। ये जागतिक पदार्थ मुझे दुःखमय प्रतीत होने 
लगे हैं। अब इस दुःखका शमन कैसे होगा-यह सोच- 
सोचकर मेरा हृदय सन्तप्त हो रहा है। ये धन, जिनके 
पीछे चिन्ताओंके समूह चक्रके समान भ्रमण करते रहते 
हैं, मुझे आनन्द नहीं प्रदान करते। स्त्री-पुत्रादि मानो उग्र 
आपदाओंके निकेतन हैं। मुनीश्वर! संसारमें उदाररूपमें 
स्थित, अत्यन्त कोमलाङ्गी जो ये श्रीलक्ष्मीजी हैं, वे भी 
परम मोहकी ही हेतु हैं। निश्चय ही वे भी आनन्द प्रदान 
करनेवाली नहीं हैं। मनुष्यकी आयु पल्लवके कोणके 
अग्रभागमें लटकते हुए जलकणके समान क्षणभङ्गुर है। 
इस तुच्छ शरीरको असमय ही छोड़कर उन्मत्तके समान 
मुझे जाना ही पड़ेगा। विषयरूपी सर्पके सङ्गसे जिनका 
चित्त जर्जर हो गया है तथा जिनको प्रौढ आत्मविवेक 
नहीं हुआ है, उनके लिये जीवन कष्टका ही हेतु बनता 
है। वायुको लपेटना बनता है, आकाशको खण्ड-खण्ड 
करना बनता है, लहरोंको गूँथना बनता है, परंतु जीवनमें 
आस्था रखना नहीं बनता। जिसके द्वारा प्राप्य वस्तुको 
सम्यक्‌ रीतिसे प्राप्त कर लिया जाता है, जिसके कारण 
पुनः शोक नहीं करना पड़ता, जिसमें परा शान्ति प्राप्त 

कर ली जाती है, वही जीवन कहलाता है। यों तो वृक्ष 
भी जीते हैं, मृग और पक्षी भी जीते हैं; किंतु वस्तुत: 
वही जीता है, जिसका मन आत्मचिन्तनमें लगा हुआ है। 
इस संसारमें उत्पन्न हुए उन्हीं जीवोंका जीवन श्रेष्ठ है, 
जो पुनः आवागमनमें नहीं पड़ते; शेष तो बूढ़े गधेके 
समान हैं। ज्ञानी पुरुषके लिये शास्त्र भारस्वरूप हैं, रागी 
पुरुषके लिये ज्ञान भारस्वरूप है, अशान्त पुरुषका मन 
भारस्वरूप होता है और जो आत्मज्ञ नहीं हैं, उनके 
लिये यह शरीर भाररूप है। अहङ्कारके कारण विपत्ति 
आती है, अहङ्कारके कारण दुष्ट मनोव्याधियाँ उत्पन्न 
होती हैं। अहङ्कारके कारण कामनाएँ उत्पन्न होती हैं। 
अहङ्कारे बढ़कर मनुष्यका कोई दूसरा शत्रु नहीं है। 
अहङ्कारके वश होकर चर और अचररूप जिन-जिन 
भोगोंको मैंने भोगा है, वे सब-के-सब अवस्तु अर्थात्‌ 
मिथ्या भ्रमरूप थे। वस्तु तो केवल अहङ्कारशून्यता ही 
है। यह मन व्यग्र होकर इधर-उधर व्यर्थ ही दौड़ता है, 
व्यर्थ ही दूर-दूरतक जाता है; इसका ढंग गाँवमें घूमनेवाले 
कुत्तेके-जैसा है। तृष्णारूपी कुतियाके पीछे-पीछे 
भटकनेवाले कुत्तेके समान इस क्रूर मनके वशीभूत 
होकर मैं जड हो गया था। ब्रह्मन्‌! अब मैं उसकी 
दासतासे मुक्त हो गया हूँ। ब्रह्मन्‌! चित्तका निग्रह करना 
समुद्र पानसे भी कठिन है, सुमेरुपर्वतको उखाड़ फेंकनेसे 
भी दुष्कर है तथा अग्निभक्षणसे भी विषम कार्य है। 
बाह्य तथा आभ्यन्तर विषयोंका हेतु चित्त है; उसके 
आधारपर ही जाग्रत्‌, स्वप्र और सुषु्ि-इन तीनों प्रकारके 
जगत्को स्थिति है। चित्तके क्षीण होनेपर संसार क्षीण हो 
जाता है। अतएव प्रयत्नपूर्वक चित्तकी ही चिकित्सा 
होनी चाहिये॥ १-२१॥ 

“मुनीश्वर! जिन-जिन श्रेष्ठ गुणोंका मैं आश्रय लेता 
हूँ, मेरी तृष्णा उन-उन गुणोंको उसी प्रकार काट डालती 
है, जैसे दुष्ट चुहिया बीणाके तारको काट डालती है। यह 
तृष्णा चञ्चल बंदरीके समान अलङ्घनीय स्थलमै भी 
अपना पैर जमाना चाहती है, तृप्त होनेपर भी विविध 
फलोंकी इच्छा करती है, एक स्थानपर चिरकालतक नहीं 


ठहरती। क्षणमात्रमें पाताल पहुँचती है और क्षणभरमें | 

आकाशकी सैर करती है, क्षणभरमें दिशारूपी कुझोंमें 
घूमने लगती है; यह तृष्णा हृदय-कमलमें विचरण करनेवाली 
भ्रमरी है। संसारके सारे दुःखोंमें यह तृष्णा ही दीर्घ दुःख 
देनेवाली है, जो अन्तःपुरमें रहनेवालोंको भौ अत्यन्त 
सङ्कटमैँ डाल देती है तृष्णारूपी महामारीका नाश करनेवाला 
मन्त्र है-चिन्ताका त्याग करना। ब्राह्मण! थोड़ा भी 
चिन्ताका त्याग करनेसे आनन्दकी प्राप्ति होती है और 
थोड़ी भी चिन्ता करनेसे दुःख प्राप्त होता है। शरीरके 
समान गुणहीन, नीच तथा शोचनीय वस्तु कोई नहीं है। 
अहङ्काररूपी गृहस्थका यह शरीर महागृह है। पिताजी ! 
यह नष्ट हो जाय या चिरकालतक रहे-इससे मुझे क्या ? 
इन्द्रियरूपी पशु जिसमें पंक्तिमें बँधे हुए हैं, जिस घरके 
प्राङ्गणमें तृष्णा चलती-फिरती है, चित्तवृत्तिरूपी भृत्यजनोंसे 
जो समाकीर्ण है--ऐसा यह शरीररूपी गृह मुझे इष्ट नहीं, 
प्रिय नहीं। यह मुखरूपी द्वार जिह्वारूपी बंदरीसे आक्रान्त 
होकर भयानक बन रहा है। जिसके द्वारपर दाँतरूपी 
हड्डीके टुकड़े दिखलायी पड़ रहे हैं- ऐसा यह शरीररूपी 
गृह मुझे इष्ट नहीं, प्रिय नहीं। हे मुनीश्वर! भीतर और 
बाहर रक्त और मांससे व्याप्त, केवल विनाशशील इस 
शरीरमें रम्यता कहाँ है; बतलाइये तो? शरत्कालौन 
बादलोंकी बिजलीमें तथा गन्धर्वनगरीमें यदि किसीने 
स्थिरता निश्चित की है तो वह इस शरीरको स्थिरतामें 
विश्वास कर सकता है। बाल्यावस्थामें गुरुसे, माता- 
पितासे, बड़े लड़कोंसे तथा अन्य लोगोंसे डर लगता है; 
अतएव शैशव भयका घर है। (युवावस्थामें) अपने 
चित्तरूपी गुफामें रहनेवाले, नाना प्रकारके भ्रमोंमें डालनेवाले 
इस कामरूपी पिशाचसे बलात्‌ विवश होकर मनुष्य 
पराजित हो जाता है । बुढ़पेमें उन्मत्तके समान काँपते हुए 
मनुष्यको देखकर दास, पुत्र और स्त्रियाँ, बन्धु तथा 
मित्रगण हँसा करते हैं। बुढ़ापेमें असमर्थताके कारण 
लालसा बहुत अधिक बढ़ जाती है। यह बुढ़ापा हृदयमें 
दाह प्रदान करनेवाली सारी आपदाओंकी प्रिय सहेली 
है। संसारमें जिस सुखकी भावना की जाती है, वह 
कहाँ है? आयुको तृणके समान पाकर काल उसे 
काटता ही जा रहा है। छोटेसे तृण तथा रज:कणको महेन्द्र 
तथा स्वर्णमय सुमेरुपर्वतको सर्षप (सरसों) बना 
यह सर्वसंहारी काल अपना पेट भरनेके लिये सबको 
आत्मसात्‌ करनेको उद्यत है। तीनों लोक कालके द्वारा 


+ महान्तं विभुमात्मानं मत्वा धीरो न शोचति * 


आक्रान्त हैं ॥ २२-३८॥ 

'यन्त्रके समान चञ्चल अङ्गरूपी पिंजरेमें मांसकी 
पुतलीके समान ख्रायु तथा अस्थिकी ग्रन्थियोंसे निर्मित 
स्त्रीक शरीरमें कौन-सी वस्तु है, जिसे सुन्दर कहा जाय ? 
नेत्रमें स्थित त्वचा, मांस, रक्त, आँसू-इनको अलग- 
अलग करके देखो; इनमें कौन-सी वस्तु रम्य है ? फिर 
व्यर्थं ही क्यों मोहको प्राप्त हो रहे हो। मेरु-पर्वतके 
शिखरोंके तटसे समुल्लसित होनेवाली गङ्गाजीकी चञ्चल 
गतिके समान, हे मुनि! मुक्ताहारका सम्यक्‌ उल्लास 
जिसमें देखा गया है, काल आनेपर उस ललनाके स्तनको 
श्मशानके कोनेमें मांसके छोटे पिण्डके रूपमें कुत्ते खाया 
करते हैं! केश और काजल धारण करनेवाली तथा 
देखनेमें प्रिय लगनेवाली होनेपर भी जिनका स्पर्श दुःखदायी 
होता है, बे दुष्कृतिरूप अग्निकी शिखाके समान नारियाँ 
पुरुषको तृणके सदृश जला डालती हैं। स्त्रियाँ बहुत 
दूरपर जलनेवाली नरकाग्नियोंकी सुन्दर और दारुण 
इन्धनस्वरूपा हैं; वे सरस प्रतीत होनेपर भी वस्तुतः नीरस 
हैं। काम नामक किरातने पुरुषरूपी मृगोंके अङ्गोंको 
बन्थनमें बाँधनेके लिये स्त्रीरूपी जाल फैला रखा है। 
पुरुष जो जीवनरूपी तलैयाके मत्स्य हैं और चित्तरूपी 
कीचड्में विचरण करते हैं; उनको फँसानेके लिये नारी 
दु्वासनारूपी रज्जुमें बँधी बंसीमें पिण्डिका (चारे) -के 
समान है। यह सारे दोषरूपी रत्नोंको उत्पन्न करनेवाला 
समुद्र ही है। यह दुःखोंकी शृङ्खला हमसे सदा दूर 
ही रहे। जिसके स्त्री है, उसे भोगेच्छा उत्पन्न होती है। 
जिसे स्त्री नहीं, उसके लिये भोगका हेतु क्या हो 
सकता है? जिसने स्त्रीको छोड़ दिया, उसका संसार 
छूट गया और संसारको छोड़कर ही मनुष्य सुखी 
बन सकता है॥ ३९-४८॥ 

“दिशाएँ भी नहीं दीख पड़ती, देश भी दूसरेके 
लिये उपदेशप्रद बन जाते हैं अर्थात्‌ काल-कवलित हो 
जाते हैं, पर्वत भी चूर-चूर हो जाते हैं, तारे भी टूक- 
टूक होकर गिर जाते हैं। समुद्र भी सूख जाते हैं, धुव 
नक्षत्रका जीवन भी अस्थायी होता है। सिद्ध पुरुष भी 
नाशको प्राप्त होते हैं, दानवादि भी जराग्रस्त हो जाते हैं | 
चिरकालस्थायी ब्रह्मा तथा अजन्मा विष्णुभगवान्‌ भी अन्तर्धौ 
हो जाते हैं। सारे भाव अभावको प्राप्त होते हैं, दिशाओंके 
अधिपति भी जीर्ण-शीर्ण हो जाते हैं। बड़े-बड़े देवता 

तथा सारे प्राणिवर्ग, जैसे जल बडवानलकी ओर दौडता 
है, उसी प्रकार विनाशकी ओर दौड़ते हैं। । क्षणभरमें आपदाएँ 
आ घेरती हैं और क्षणमें सम्पदाएँ आ जाती हैं । क्षणभरमें 
जन्म होता है और क्षणमें ही मृत्यु हो जाती है। यह 
समस्त प्रपञ्ञ नश्वर है। इस विश्वमें कायर पुरुषके द्वारा 
शूरवीर मारे जाते हैं । एकके द्वारा सैकड़ोंका विनाश होता 
है। विषय-वासनाके कारण चित्तकी विषमता ही विष 
है, विष विष नहीं कहलाता; क्योंकि विष एक जन्मका 


विनाश करता है और विषय जन्म-जन्मान्तरको नष्ट कर 
देते हैं। इस समय इस दोषरूपी दावानलसे दग्ध मेरे 
चित्तमें ऐसा भान हो रहा है। मृगतृष्णाके सरोवरमें खड़े 
होनेपर भी मुझमें भोगाशाकी स्फुरणा नहीं होती । अतएव 
हे गुरुवर! आप तत्त्वज्ञानके द्वारा मुझे शीघ्र ही बोध प्रदान 
कीजिये। नहीं तो मान और मत्सरको छोड़कर, चित्तमें 
भगवान्‌ विष्णुका स्मरण करते हुए मैं चित्रलिखितकी 
भाँति रहकर मौन धारण कर लूँगा' ॥ ४९--५७॥ 


॥ तृतीय अध्याय समाप्त॥ ३॥ 


IA OO FAS 


चतुर्थ अध्याय 
निदाघके प्रति उनके पिता ऋभुका उपदेश 


निदाघ मुनिको बात सुनकर उनके पिता ऋभु मुनि 
बोले-- ज्ञानियोंमें श्रेष्ठ निदाघ मुनि! तुम्हारे लिये अब 
कुछ अन्य ज्ञातव्य नहीं रह गया है। तुम ईश्वरकी कृपासे 
अपनी प्रज्ञासे ही सब कुछ जान गये हो। तथापि चित्तको 
मलिनतासे उत्पन्न तुम्हारे भ्रमको, हे मुनि! मैं दूर करूँगा। 
मोक्षद्वारके चार द्वारपाल बतलाये गये हैं--शम, विचार, 
सन्तोष और चौथा सत्सङ्ग। पूर्ण यत्नपूर्वक सब कुछ 
छोड़कर इनमें एकका भी आश्रय पकड़ ले। एकको 
वशमें करनेसे शेष तीनों बशमें हो जाते हैं। पहले 
संसारबन्धनसे मुक्त होनेके लिये शास्त्रोंके द्वारा, तप और 
दमके द्वारा तथा सत्सङ्गके द्वारा अपनी प्रज्ञाको बढ़ाये। 
आत्मानुभव, शास्त्र तथा गुरुके वचनोंको एकवाक्यताके 
अभ्याससे निरन्तर आत्मचिन्तन किया जाता है। यदि 
निरन्तर तुम सङ्कल्प और आशाके अनुसन्धानका त्याग 
करते हो तो तुम्हें बह पवित्र अचित्तत्व-कैवल्य प्राप्त ही 
है। चित्तका जो अकर्तृत्व है, वही चित्तको वृत्तियोंका 
निरोध अर्थात्‌ समाधि कहलाता है। यही केवल-अवस्था 
है और यही परम कल्याणरूपा परा शान्ति कहलाती है। 
संसारके समस्त पदार्थामें आत्मभावनाका भलीभाँति मनसे 
परित्याग करके तुम संसारमें गूँगे, अन्धे और बहिरे-से 
होकर रहो।' 'सब कुछ प्रशान्त है, एक है, अजन्मा है, 
आदि-मध्यहीन है, सब ओर प्रकाशयुक्त है, केवल 
अनुभवरूप है, अचित्त है, सब कुछ प्रशान्त है '-- इत्यादि 
जो शब्दमयी दृष्टि है, वह व्यर्थं है। आत्मबोधमें 
बाधक ही है। जो कुछ भी यह दृश्य-प्रपञ्च है, तत्त्वत 
सब प्रणवरूप है। जो कुछ भी दृश्य यहाँ दिखलायी देता 

है, वह चिदू-जगतूमें दिखलायी देता है। वह चित्के 
निष्पन्दनका एक अंशमात्र है। अतएव चित्से 
अतिरिक्त कुछ नहीं है-एऐसी भावना करो। तुम नित्य 
प्रबुद्धचित्त होकर सांसारिक कार्योको करते हुए भी 
आत्माके एकत्वको जानकर प्रशान्त महासिन्धुके 
समान निश्चल बने रहो॥ १-११॥ 

“वासनारूपी तृणको दग्ध करनेवाला अग्नि यह 
आत्मज्ञान ही है। इसे ही समाधि" शब्दसे लक्षित करते 
हैं । चुपचाप बैठे रहना समाधि नहीं है । जिस प्रकार रत्रके 
इच्छारहित होकर पड़े रहनेपर भी लोग उसकी ओर 
आकर्षित होते हैं, उसी प्रकार सत्तामात्र परतत्त्वकी ओर 
सारा जगत्‌ आकर्षित होता है। अतएव हे मुनि! आत्मामें 
कर्तृत्व और अकर्तृत्व दोनों हैं। इच्छारहित होनेके कारण 
आत्मा अकर्ता है और सन्निधिमात्रसे वह कर्ता है। मुनि! 
कर्तृत्व और अकर्तृत्व-ये दोनों ब्रह्ममें पाये जाते हैं। 
जिसमें यह चमत्कार है, उसका आश्रय लेकर स्थिर हो 
जाओ। अतएव “मैं नित्य ही अकर्ता हूँ” इस प्रकारकी 
प्रबल भावनासे युक्त होनेपर केवल परम अमृता नामको 
समता ही अवशिष्ट रहती है। निदाघ! सुनो; जो सत्त्वमें 
स्थित होकर इस लोकमें जन्मे हैं, वे महान्‌ गुणी हैं। 
उनकी सदा ही उन्नति होती है तथा वे आकाशमें 
चन्द्रमाओंके समान सदा प्रसन्न रहते हैं? १२--१७॥ 

सत्त्वस्थ पुरुष रात्रिमें स्वर्णकमलकी भाँति विपत्तिमें 
कुम्हलाते नहीं। वे प्रास भोगके सिवा अन्य वस्तुकी 
आकाङ्क्षा नहीं करते और शास्त्रोक्त मार्गमे विचरण 
करते हैं। वे स्वभावतः ही मैत्री, करुणा, मुदिता और 

उपेक्षा प्रभृति गुणोंसे सुशोभित रहते हें । सौम्य! वे 
समभावमें रहते हुए निरन्तर साधुवृत्तिमें एकरस बने 
रहते हैं। समुद्रके समान मर्यादाको छोड़कर वे विशालहृदय 
हो जाते हैं। वे महात्मा सूर्यनारायणके समान नियति- 
पथपर (नियमानुकूल) चलते रहते हैं। “मैं कौन हूँ, यह 
विस्तृत जगत्प्रपञ्च कैसे उत्पन्न हुआ '_संतजनोंके साथ 
प्राज्ञपुरुष यत्रपूर्वक इन प्रश्‍नोंपर विचार करे। वह 
अकार्यमें न लगे तथा अनार्य पुरुषका सङ्ग न करे; 
सबका संहार करनेवाली मृत्युको उपेक्षाकी दृष्टिसे न 
देखे। शरीर, अस्थि, मांस तथा रक्त आदिको घृणास्पद 
समझकर उनकी उपेक्षा करे तथा प्राणिसमुदायरूपी 
मोतियोंकी लड़ियोंमें सूत्रके समान पिरोये हुए चिदात्मापर 
ही दृष्टि रखे। उपादेय वस्तुकी ओर दौड़ना तथा 
हेयवस्तुका सर्वथा त्याग कर देना-यह जो मनका 
स्वरूप है, वह बाह्य है, आभ्यन्तर नहीं; इसको जान 
लो | चिद्घनके विषयमें गुरु और शास्त्रके द्वारा बतलाये 
हुए मार्गसे तथा अपनी अनुभूतिसे “मैं ब्रह्म ही हूँ-- 
यों जानकर मुनि शोकविहीन हो जाय। इस अवस्थामें 
शतश: तीक्ष्ण कृपाणके आघात कमलके कोमल 
आघातके समान सह्य हो जाते हैं, अग्निके द्वारा दाह 
'हिमस्नानके समान सह्य हो जाता है, ऑँगारोंपर लोटना 
-चन्दनके लेपके समान शीतल लगता है, निरन्तर 
बाणोंके समूहका शरीरपर गिरना गरमीको शान्त करनेवाले 
धारागृह (फव्वारे)-के जलकणोंकी वर्षाके समान 
मनोरञ्जरक बन जाता है, अपने सिरका काटा जाना 
सुखप्रद निद्राके समान, (जीभ आदि काटकर) गूँगा 
कर दिया जाना मुखके मूँद दिये जानेके समान तथा 
बधिरता महान्‌ उन्नतिके समान लगती है; पर यह 
अवस्था उपेक्षासे नहीं प्राप्त होती। दृढ़ वैराग्यजन्य 
आत्मज्ञानसे यह प्राप्त होती है। गुरुके उपदेशानुसार 
स्त्रानुभूति आदिके द्वारा जो अन्तःकरणकी शुद्धि होती 
है, उसके अभ्यासद्वारा निरन्तर आत्मसाक्षात्कार 
जाता है । जिस प्रकार दिग्भ्रमके नष्ट हो जानेपर पहलेके 
समान ही दिशाका बोध होने लगता है, उसी प्रकार 
विज्ञानके द्वारा विध्वस्त हो जानेपर जगत्‌ नहीं रहता- 
इस प्रकारकी भावना करनी चाहिये। न धनसे पुरुषका 
उपकार होता है, न मित्रोंसे और न बान्धवोंसे। न 
शारीरिक क्लेशके दूर होनेपर और न तीर्थस्थानमें वास 

करनेसे पुरुष उपकृत होता है। केवल चिन्मात्रमें विलीन 
होनेपर ही परमपद प्राप्त हो सकता है॥ १८-२८॥ 
“जितने दुःख हैं, जितनी तृष्णाएँ हैं तथा जितनी 
दुःसह दुश्विन्ताएँ हैं, शान्तचित्त पुरुषॉमें वे सब उसी 
प्रकार नष्ट हो जाती हैं, जिस प्रकार रवि-किरणोंमे 
अन्धकार नष्ट हो जाता है। इस संसारमें शमसे युक्त 
पुरुषका कठोर और मृदु-सभी प्राणी उसी प्रकार 
विश्वास करते हैं जैसे माताका पुत्र विश्वास करते हैं। 
अमृतके पान करनेसे तथा लक्ष्मीके आलिङ्गनसे वैसा 
सुख नहीं प्राप्त होता, जैसा सुख मनुष्य मनको शान्तिसे 
पाता है। शुभाशुभको सुनकर, स्पर्श करके, भोजन 
करके, देखकर तथा जानकर जिसे न हर्ष होता है और 
न दुःख होता है, वह शान्त कहलाता है । चन्द्रमण्डलके 
समान जिसका मन स्वच्छ है तथा मृत्यु, उत्सव तथा 
युद्धमें जिसका मन अधीर नहीं होता, वह शान्त 
कहलाता है । तपस्वियोंमें, बहुश्रुतोंमे, यज्ञ करनेवालोमें, 
राजाओंमें, वनवासियोंमें तथा गुणीजनोंमें शमशील ही 
सुशोभित होता है। सन्तोषरूपी अमृतका पान करके जो 
शान्त एवं तृप्त हो जाते हैं, वे ही आत्मामें रमण 
करनेवाले महात्मा परमपदको प्राप्त होते हैं। जो अप्राप्त 
वस्तुके लिये चिन्ता नहीं करता तथा सम्प्राप्त वस्तुमे सम 
रहता है, जिसने दुःख और सुखको नहीं देखा है--वही 
सन्तुष्ट कहलाता है। जो अप्राप्त वस्तुकी कामना नहीं 
करता और प्राप्त वस्तुका ही यथेच्छ भोग करता है, वह 
सौम्य और समान भावसे आचरण करनेवाला पुरुष 
सन्तुष्ट कहलाता है। अन्तःपुरके आँगनमें ही जिस प्रकार 
साध्वी स्त्री प्रसन्न रहती है, उसी प्रकार यथाप्राप्तमें ही 
जब बुद्धि रमने लगती है, तब वह स्वरूपानन्द प्रदान 
करनेवाली जीवन्मुक्तावस्था कहलाती है । समयानुसार, 
शास्त्रानुसार, देशानुसार, सुखपूर्वक, जहांतक हो सके 
सत्सङ्गमे विचरण करते हुए इस मोक्षपथके क्रमका 
तबतक बुद्धिमान्‌ पुरुष विचार करे, जबतक उसे 
आत्मविश्रान्ति प्राप्त न हो जाय । गृहस्थ हो या संन्यासी, 
जो तुरीयावस्थाकी विश्रान्तिसे युक्त है तथा संसार 
सागरसे निवृत्त हो चुका है, वह चाहे जागतिक जीवतमें 
रहे या न रहे, उसे करने अथवा न करनेसे कोई प्रयोजन 
नहीं श्रुति-स्मृतिके भ्रमजालसे उसे कोई मतलब नहीं 
मन्दराचलसे विहीन (क्षोभरहित) समुद्रके समान वह 

-आत्मस्थ होकर स्थित रहता है'॥ २९--४१॥ 

“जब त्वमात्मक दृश्यको आत्मरूप देखनेवाली 
शुद्ध सर्वात्मवेदना उदय होती है, तब दिशा और कालमें 
फैला हुआ सारा बाह्य जगत्‌ चिद्रूपात्मक प्रतीत होता है । 
इस प्रकार जहाँ जिस रूपमें आत्मा समुल्लसित होता है, 
वहाँ शीघ्र उसी रूपमें बह स्थित हो जाता है और तद्गूपमें 
ही विराजमान होता है। जो कुछ यह समस्त स्थावर और 
जङ्गमात्मक जगत्‌ दिखलायी देता है, वह प्रलयकालमें 
उसी प्रकार विनाशको प्राप्त हो जाता है, जैसे सुषुप्तिमें 
स्वप्र विलीन हो जाता है। आत्मा ऋत (यज्ञ) -स्वरूप है 
परब्रह्म है, सत्यस्वरूप है-इत्यादि संज्ञा महात्माओं 
तथा ज्ञानीजनोंने व्यबहारके लिये कल्पित की हैं । जिस 
प्रकार 'कङ्कण' शब्द और उसका अर्थ स्वर्णसे पृथक्‌ 
कोई सत्ता नहीं रखता तथा कङ्कणमें स्थित स्वर्ण कङ्कणसे 
पृथक्‌ सत्ता नहीं रखता, उसी प्रकार “जगत्‌' शब्दका अर्थ 
परब्रह्म ही है। उस परब्रह्मने जगत्के रूपमें यह इन्द्रजाल 
फैलाया है। द्रष्टाका दृश्यके अन्तर्भूत होकर रहना ही 
बन्धन कहलाता है । दृश्यके वशमें होनेसे द्रष्टा बद्ध होता 
है और दृश्यके अभावमें वह मुक्ति प्राप्त करता है। जगत्‌ 
और मैं-तू इत्यादिरूप जो सृष्टि है, वह दृश्य कहलाती 
है। संसारमें सारा प्रपञ्चरूपी इन्द्रजाल मनके द्वारा ही 
फैलता है; जबतक मनकी यह कल्पना चलती रहती है, 

तबतक मोक्षके दर्शन नहीं होते। यह विश्व स्वयम्भू 
ब्रह्माकी मानसिक सृष्टि है, अतएव यावत्‌ परिदूश्यमान 
जगत्‌ मनोमय ही है। बाहर अथवा हृदयके भीतर, कहीं 
भी मन सब्रूपमें अवस्थित नहीं है। जो विषयोंका भान 
होना है, वही मन कहलाता है । सङ्कल्प करना ही मनका 
लक्षण है, मन सङ्कल्परूपमें ही रहता है; अतएव जो 
सङ्कल्प है, वही मन है-यह जान लेना चाहिये। किसीने 
कभी सङ्कल्प और मनको पृथक्‌ नहीं किया, सारे 
सङ्कल्पोंके गल जानेपर केवल आत्मस्वरूप ही 
अवशिष्ट रहता है। मैं, तू और जगत्‌ इत्यादि 
दूश्य-प्रपञ्चके प्रशान्त हो जानेपर, दृश्य जब सत्ताको 
(परतत्त्वको) प्राप्त होता है, तभी वैसा कैवल्य प्राप्त होता 
है। जब महाप्रलयके समय समस्त दृश्य सत्ताहीन हो 
जाता है, उस समय सूष्टिके पूर्वकालमें केवल शान्त 
आत्मा ही अवशिष्ट रहता है। जो आत्मसूर्य कभी 
अस्त नहीं होते, जो जन्मरहित तथा सर्वदोषविवर्जित देव 

हैं, सर्वदा सर्वकर्ता तथा सर्वस्वरूप हैं, जहाँ वाणी 
जाकर लौट आती है, जिन्हें मुक्त पुरुष ही जानते हैं 
तथा जिनकी आत्मा आदि संज्ञाएँ कल्पित हैं, स्वाभाविक 
नहीं, वे ही परमात्मा कहलाते हैं ॥ ४२--५७॥ 
“चित्ताकाश, चिदाकाश और तीसरा (भौतिक) 
आकाश है। हे मुनि! आकाश और चित्ताकाशसे भी 
सूक्ष्मतर चिदाकाशको जानो। मुनिपुङ्गव! एक देशसें 
दूसरे देशमै जानेपर जो बीचमें चित्तका व्यवधान है, उस 
(बाध)-का निमेष होनेपर चिदाकाश ही अवशिष्ट रहता 


, | है, यह जानना चाहिये। उस चिदाकाशमें यदि समस्त 


सङ्कल्पोंको निरस्त करके स्थित होते हो तो निःसन्देह 
सर्वात्मक शान्त पदको प्राप्त होओगे। चिदाकाशमें स्थित 
होनेपर जो सुन्दर औदार्य और वैराग्य-रससे युक्त 
आनन्दमयी अवस्था प्राप्त होती है, उसे समाधि कहते 
हैं। दृश्य पदार्थोंकी सत्ता ही नहीं है--जब इस प्रकारका 
बोध होता है तथा राग-द्वेषादि दोष क्षीण हो जाते हैं, 
उस समय अभ्यासबलसे जो एकाग्र-रति उत्पन्न होती 
है, उसे समाधि कहते हैं। दृश्यकी सत्ताका अभाव जब 
बोधमें आता है, तब वही निश्चयपूर्वक ज्ञानका स्वरूप 
है। वही चिदात्मक ज्ञेयतत्त्व है, वही केवलीभाव अर्थात्‌ 
आत्मकैवल्य है; उसके अतिरिक्त अन्य सब कुछ 
मिथ्या है। जिस प्रकार उन्मत्त ऐरावत हाथीका सरसोंके 
एक कोनेके छिद्रमें बाँधा जाना सम्भव नहीं, सिंहोंके 
साथ एक धूलिकणके कोटरमें मच्छरोंका युद्ध करना 
असम्भव है तथा कमलकी पंखड़ीमें स्थापित सुमेरुपर्वतका 
भ्रमरशिशुके द्वारा निगला जाना असम्भव है, उसी प्रकार 
निदाघ! इस जगतूका अस्तित्वमें आना सम्भव नहीं; इसे 
तुम केवल भ्रमात्मक जानो। राग-द्वेष आदि क्लेशोंसे 
दूषित चित्त ही संसार है; वही चित्त जब दोषोंसे 
विनिर्मुक्त हो जाता है, तब इसे संसारका अन्त अर्थात्‌ 
मोक्षकी प्राप्ति कहते हैं। मनसे शरीरकी भावना करनेपर 
ही आत्मा शरीरी बनता है; जब वह देहवासनासे मुक्त 
होता है, तब देहके धर्मोसे लिपायमान नहीं होता। मन 
कल्पको क्षण बना देता है और क्षणमें कल्पत्वको. 
आभासित करता है। यह संसार केवल मनोविलासमात्र 
है--यह मेरी निश्चित मति है॥ ५८-६८॥ Er 
“जो दुश्चरितसे विरत नहीं हुआ है, जो अशान्त 
है, समाहित (एकाग्रचित्त) नहीं है तथा जिसका चित्त 

शान्त नहीं हुआ है, ऐसे मनुष्यको आत्मबोध नहीं होता। 
प्रकृष्ट कैवल्यज्ञानके द्वारा ही आत्मसाक्षात्कार किया जा 
सकता है। उस आनन्दमय, द्वन्द्वातीत, निर्गुण, सत्स्वरूप, 
चिद्घन ब्रह्मको अपना स्वरूप समझ लेनेपर पुरुष 
कदापि भयको नहीं प्राप्त होता। जो श्रेष्ठसे भी श्रेष्ठ तर, 
महानूसे भी महान्‌, तेजोमय स्वरूपवाला, शाश्वत, 
शिवस्वरूप (कल्याणकारी), सर्वज्ञ, पुराणपुरुष, सनातन, 
सर्वेधर, एवं सब देवताओंके द्वारा उपास्य है, वह ब्रह्म 
मैं हूँ--इस प्रकारका निश्चय महात्माओंके लिये मोक्षका 
हेतु बनता है। बन्थ और मोक्षके दो ही कारण बनते 
हैं, ममता और ममताशून्यता। ममतासे प्राणी बन्थनमें 
पड़ता है और ममतारहित होनेपर मुक्त हो जाता है। 
जीव और ईश्वररूपसे, ईक्षण (ब्रह्मके संकल्प)-से 
लेकर संकल्पके त्यागतक, सारी जड तथा चेतनात्मक 
सृष्टि ईश्वरके द्वारा कल्पित हुई है। जाग्रदवस्थासे लेकर 
मोक्षकी प्राप्तितक समस्त संसार जीवके द्वारा कल्पित 
है। कठोपनिषद्के त्रिणाचिकेताग्रिसे लेकर श्वेताश्वतरके 
योगतकके ज्ञान ईश्वरीय भ्रान्तिके आश्रित हैं। 
लोकायत अर्थात्‌ चार्वाक-सिद्धान्तसे लेकर कपिलके 
सांख्यसिद्धान्ततकका दार्शनिक ज्ञान जीवश्रान्तिके आश्रित 
है। अतएव मुमुक्ष पुरुषको जीव और ईश्वरके वाद- 
विवादमें बुद्धि नहीं लगानी चाहिये, बल्कि दृढ़ होकर 
ब्रह्मतत्त्का विचार करना चाहिये। जो पुरुष समस्त 
दृश्य-जगतूको निर्विशेष चित्स्वरूप समझता है, वही 
अपरोक्ष ज्ञानवान्‌ है। वही शिव है, वही ब्रह्मा है, वही 
विष्णु है। विषयोंका त्याग दुर्लभ है, तत्त्वज्ञानको प्राप्त 
दुर्लभ है तथा सद्गुरुकी कृपाके बिना सहजावस्थाको 
प्राप्ति दुर्लभ है। जिसकी बोधात्मिका शक्ति जाग्रत्‌ हो 
गयी है, जिसने सारे कर्मोका त्याग कर दिया है, ऐसे 
योगीको सहजावस्था स्वयमेव प्राप्त हो जाती है। जबतक 
पुरुषको इसमें तनिक भी अन्तर जान पड़ता है, तबतक 
उसके लिये भय है-इसमें संशय नहीं। सर्वमय 
सच्चिदानन्दको ज्ञानचक्षुसे देखा जाता है; जिसे ज्ञानचक्षु 
नहीं, वह परब्रह्मको उसी प्रकार नहीं देख सकता, जैसे 
अन्धेको प्रकाशमान सूर्यनारायण नहीं दीखते। वह ब्रह्म 
प्रज्ञानस्वरूप ही है, सत्य ही प्रज्ञानका लक्षण है। अतएव 
ब्रह्मके परिज्ञानसे ही मर्त्य जीव अमरत्वको प्राप्त 
है। उस कार्य-कारणरूप ब्रह्मका साक्षात्कार हो जानेपर 


+ महान्तं विभुमात्मानं मत्वा धीरो न शोचति * 


प 
पुरुषके हृदयकी गाँठें खुल जाती हैं, सारे संशय दूर हो 
जाते हैं और सारे कर्म क्षीण हो जाते हैं ॥ ६९-८२॥ 

' अनात्मताको त्यागकर, जागतिक स्थितिमें निर्विकार 
होकर, अनन्यनिष्ठासे अन्तःस्थ संवित्‌ अर्थात्‌ आत्मचैतन्यमे 
ही लीन रहो। मरुभूमिमें भ्रमसे दीखनेवाला सारा जल 
जैसे मरुस्थलमात्र ही रहता है, उसी प्रकार जाग्रत्‌- 
स्वप्र-सुषु्िरूप यह समस्त जगत्‌ आत्मविचारसे चिन्मय 
ही है। जो लक्ष्य-बुद्धि तथा अलक्ष्य-बुद्धिका त्याग 
करके केवल आत्मनिष्ठ होकर रहता है, वह श्रेष्ठ 
ब्रह्मज्ञानी स्वयं साक्षात्‌ शिव है। जगतका अधिष्ठान 
अनुपम है, वाणी और मनकी पहुँचके परे है; नित्य, 
विभु, सर्वगत, सूक्ष्मसे भी सूक्ष्म और अव्ययस्वरूप है। 
यह संसार सर्वशक्तिमान्‌ महेश्वरका मनोविलासमात्र है। 
संयम और असंयमके द्वारा जागतिक प्रपञ्च शान्तिको 
प्राप्त होता है॥ ८३--८७॥ 

'मनोव्याधिकी चिकित्साके लिये तुमको मैं उपाय 
बतलाता हूँ। जिन-जिन वस्तुओंकी ओर मन जाता है, 
उन-उनका त्याग करता हुआ मनुष्य मोक्षको प्राप्त करता 
है। आत्माधीन होना, एकान्तप्रियता तथा अभिलषित 
जागतिक वस्तुके त्यागकी भावना जिसके लिये दुष्कर 
हो जाती है, उस पुरुष-कीटको धिक्कार है। केवल 
अपने प्रयत्नसे सिद्ध होनेवाले अपनी अभिलषित वस्तुके 
त्यागरूप मनःशान्तिके अतिरिक्त दूसरी शुभ गति नहीं 
है। सङ्कल्पहीनताके शस्त्रसे जब इस चित्तको काट दिया 
जाता है, तब सर्वस्वरूप, सर्वान्तर्यामी, शान्त, परब्रह्मकी 
प्राप्ति होती है। प्रपञ्चकी भावनासे मुक्त होकर, महान्‌ 
बुद्धिसे युक्त होकर, चित्तका निरोध करके स्थिरभावसे 
अपनेको चिन्मात्रमें स्थित करो। श्रेष्ठ पौरुष अर्थात्‌ 
अभ्यास और वैराग्यका आश्रय लेकर तथा चित्तकी 
अचित्तावस्था अर्थात्‌ निरुद्धावस्थामें ले जाकर हृदयाकाशमें 
ध्यान करते हुए बारम्बार चेतनमें लगे हुए चित्तरूपी 
चक्रकी धारसे मनको मार दो। तब तुम निःशङ्क ही 
जाओगे और कामादिरूपी शत्रु तुम्हें बाँध न सकेंगे । यह 
वह है, मैं यह हूँ, वे पदार्थ मेरे है--यह भावना ही मन 
हे; इन भावनाओंके त्यागरूपी दावसे मनका नाश किया 
जाता है। जिस प्रकार शरद्के आकाशमें ठिन्न-भिंत 
बादलोंके समूह वायुके वेगसे विलीन हो जाते हैं, उसी 
प्रकार विचारके द्वारा ही मन अन्तर्हित हो जाता है। चाहे 

मिलकर एकार्णवरूप हो जायँ, बारहों आदित्य तपने 
लगें, तथापि मनोविहीन पुरुषकी कोई क्षति नहीं हो 
सकती। केवल सङ्कल्पहीनतारूपी एक साध्यसे समस्त 
सिद्धियाँ प्राप्त होती हैं, तत्पदका आश्रय लेकर सङ्कल्पहीनताके 
विस्तृत साम्राज्यमें स्थित हो जाओ। कहीं भी अचञ्चल 
मन नहीं दिखलायी देता। चञ्चलता मनका धर्म है, जैसे 
अग्निका धर्म उष्णता है। यही चञ्चला स्पन्दनशक्ति 
चित्तत्वमें स्थित है अर्थात्‌ चित्तका धर्म है; इसी मानसिक 
शक्तिको जगत््‌-प्रपञ्चका स्वरूप समझना चाहिये। जो 
मन चञ्चलताहीन हो जाता है, वह अमृतरूप कहलाता 
है; वही तप है। उसे ही शास्त्रीय सिद्धान्तमें मोक्ष कहते 
हैं। मनको जो चञ्चलता है, वह अविद्या है; वासना 
उसका स्वरूप है। शत्रुरूपिणी उस वासनाको विचारके 
द्वारा नष्ट करना चाहिये॥ ८८-१०२॥ 

“निष्पाप मुनि! पुरुषार्थके द्वारा जिस लक्ष्यमें मनको 
लगाओ, उसे प्राप्तकर अर्थात्‌ सविकल्प समाधिमें स्थित 
हो निर्विकल्प समाधिको प्राप्त करो। अतएव प्रयत्नपूर्वक 
चित्तको चित्तके द्वारा बशमें करके, शोकहीन अवस्थाके 
आश्रयसे, आतङ्कसे मुक्त होकर शान्ति लाभ करे। मनका 
पूर्ण निरोध करनेमें विषयविहीन मन ही समर्थ होता है 
राजाको पराजित करनेके कार्यमें राज्यविहीन राजा ही 
समर्थ होता है । जिन्हें तृष्णारूपी ग्राहने पकड़ रखा है, जो 
संसार-समुद्रमें गिरे हुए हैं, भँवरोंके जालमें पड़कर 
लक्ष्यसे दूर भटक रहे हैं, उनको बचानेके लिये अपना 
विषयविहीन मन ही नौकारूप है। ऐसे मनके द्वारा इस 
भारी बन्धनरूप मनके जालको काट डालो और स्वयं 
संसारसागरके पार हो जाओ; दूसरेके द्वारा यह समुद्र पार 
नहीं किया जाता। अन्तःकरणको वासित (आच्छादित) 
करनेवाली मन-नामकी वासना जब-जब उदित हो, 
तब-तब प्राज्ञ (बुद्धिमान्‌) पुरुष उसका त्याग करे। इससे 
अविद्याका नाश होता है । एक भोगवासनाका पहले त्याग 
करो, उसके बाद भेद-वासनाका त्याग करो, उसके बाद 
भावाभाव दोनोंका त्याग करके विकल्पहीन होकर सुखी 
हो जाओ। इस मनका नाश ही अविद्यानाश कहलाता है। 
मनके द्वारा जो कुछ भी अनुभवमें आता हो, उस-उसमें 
आस्था न होने दो। आस्थाका त्याग कर देना ही निर्वाण 
है और आस्थाको पकड़े रहना ही दुःख है । जो प्रज्ञाविहीन 

हैं, उन्हींमें अविद्या विद्यमान रहती है। सम्यकू प्रज्ञावान्‌ 
पुरुष नाममात्रके लिये भी कहीं अविद्याको अङ्गीकार 
नहीं करते। इस दुःख-कण्टकसे आकीर्ण संसाररूपी 


भ्रमजालमें तभीतक अविद्या अपने साथ शरीरीको निरन्तर 
भ्रमाती है, जबतक इसको नष्ट करनेवाली मोहनाशिका 


आत्मसाक्षात्कारकी इच्छा स्वयं उत्पन्न नहीं होती। अविद्या 
जब परतत्त्वकी ओर अवलोकन करती है, तब इसका 


अपने-आप विनाश हो जाता है। सर्वात्मबोध दृष्टिगत 


होनेपर अविद्या स्वयं ही विलीन हो जाती है । इच्छामात्र 


अविद्याका स्वरूप है, इच्छाके पूर्णतः नाशको ही मोक्ष 


कहते हैं और मुनि! इच्छाका नाश सङ्कल्पहीन होनेपर ही 
सिद्ध होता है॥ १०३-११६॥ 


“चित्ताकाशमें वासनारूपी रजनीके तनिक भी क्षीण 


होनेपर, चेतनारूपी सूर्यके प्रकाशसे कलिरूपी तम क्षीणताको 
प्राप्त हो जाता है। चित्त जब विषयोंके पीछे नहीं पड़ता 
तथा सामान्यतः सर्वगामी बन जाता है, तब चित्तकी ऐसी 


अनिर्वचनीय अवस्था ही आत्मा और परमेश्वर नामसे 
अभिहित होती है। यह सब कुछ निश्चय ही ब्रह्म है। वह 
नित्य और चिदूघनस्वरूप है। वह अव्यय है। इसके 
सिवा जो दूसरी मन नामकी कल्पना है, वह कहीं है ही 
नहीं। केवल भ्रममात्र है। इस त्रिलोकीमें न कोई 
जन्मता है न मरता है। ये जो भावविकार दीख पड़ते 
हैं, इनका कहीं अस्तित्व नहीं है। एकमात्र, केवल 
आभासरूप, सर्वव्यापी, अव्यय और चित्तके विषयोंके 
पीछे न दौड्नेवाले केवल चिन्मात्रकी ही सत्ता यहाँ 
है। उस नित्य, व्यापक, शुद्ध, चिन्मात्र, उपद्र्वशून्य, 
शान्त, शमस्वरूपमें स्थित निर्विकार चिदात्मामें स्वयं 
चित्‌ ही जो स्वभावानुसार सङ्कल्प करके दौड़ता है, 
वह चैत्य अर्थात्‌ चित्की सङ्कल्पावस्था स्वयं दोषरहित 
होते हुए भी मनन करनेके कारण मन कहलाती 
है। अतएव सङ्कल्पके द्वारा सिद्ध मन सङ्कल्पके द्वारा 
ही विनाशको प्राप्त होता है'॥ ११७--१२३॥ 

“मैं ब्रह्म नहीं हूँ, इस सङ्कल्पके सुदृढ़ हो जानेसे 
मन बन्धनमें पड़ता है तथा “सब कुछ ब्रह्म ही है' 
इस सङ्कल्पके सुदृढ होनेपर मन मुक्त हो जाता है। 
“मैं दुबला हूँ, दुःखग्रस्त हूँ, मैं हाथ-पैरवाला हूँ'-इस 
भावके अनुकूल व्यवहारसे जीव बन्थनमें पड़ता है। 


“मैं दुःखी नहीं हूँ, मेरा शरीर नहीं, आत्मतत्त्वमें स्थित _ 


६३६ 


मुझको बन्ध कहाँ !'--इस प्रकारके व्यवहारमें लीन 
मन मुक्त हो जाता है। “मैं मांस नहीं, मैं अस्थि नहीं, 
मैं देहसे परे दूसरा ही तत्त्व हूँ--इस प्रकारका निश्चय 
कर लेनेपर जिसके अन्तःकरणसे अविद्या क्षीण हो 
गयी है, वह मुक्तिको प्राप्त होता है। अनात्म पदार्थमें 
आत्मभावना होनेसे यह अविद्या कल्पनामात्र है। परम 
पुरुषार्थ अर्थात्‌ अभ्यास और वैराग्यका आश्रय लेकर 
बहुत बुद्धिमत्तापूर्वक, यन्त्रसे भोगकी इच्छाका दूरसे ही 
त्याग करके निर्विकल्प होकर सुखी हो जाओ। “मेरा 
पुत्र, मेरा धन, मैं वह हूँ, यह हूँ, यह मेरा है '--यह 
सब वासना ही इन्द्रजाल फैलाकर विविध खेल कर 
रही है। तुम अज्ञ मत बनो, तुम ज्ञानी बनो; सांसारिक 


+ महान्तं विभुमात्मानं मत्वा धीरो न शोचति * 


भावनाको नष्ट कर दो। अनात्म पदार्थमें आत्मभावना 
करके क्यों मूर्खकी भाँति रो रहे हो। यह मांसका 
पिण्ड, अपवित्र, मूक, जड शरीर तुम्हारा कौन है, 
जिसके लिये बलात्‌ दुःख-सुखसे अभिभूत हो रहे हो? 
अहा! कितने आश्चर्यकी बात है कि जो ब्रह्म सत्य है, 
उसे मनुष्योंने भुला दिया है। तुम कर्तव्य-कर्मामें रत 
रहते हुए मनको कभी उनके प्रति रागानुरञ्जित मत 
होने दो। अहा! कैसी आश्चर्यकी बात है कि कमलनालके 
तन्तुओंसे पर्वत बाँध दिये गये हैं! जो अविद्या है ही 
नहीं, उसीके द्वारा यह विश्व अभिभूत हो रहा है। उस 
अविद्याके कारण तृणके समान तुच्छ जाग्रत्‌ आदि 
तीनों जगत्‌ वञ्रवत्‌ हो रहे हैं'॥ १२४-१३४॥ 


॥ चतुर्थ अध्याय समाप्त॥ ४॥ 


IAA ( FAS 


पञ्चस अध्याय 
ऋभुका उपदेश चालू; अज्ञान एवं ज्ञानको सात भूमिकाएँ 
महर्षि ऋभु बोले-*तात! इसके आगे मैं जो | छठा स्वप्रजाग्रतू-अवस्था और सातवाँ सुषुप्ति अवस्था। 


कुछ कहता हूँ, उसे ठीक-ठीक सुनो। अज्ञानकी 
सात भूमिकाएँ होती हैं और ज्ञानकी भी सात भूमिकाएँ 
होती हैं। इनके बीच असंख्य दूसरी भूमिकाएँ. उत्पन्न 
होती हैं। स्वरूपमें अवस्थित होना मुक्ति है। अहं- 
भावना ही स्वरूपसे च्युत होना है। शुद्ध सत्तामात्र 
संवित्‌ ही आत्माका स्वरूप है; उससे जो विचलित 
नहीं होते, उनमें अज्ञानसे उत्पन्न राग-द्वेष आदि 
दूषित भाव नहीं होते। स्वरूपसे च्युत होकर वासनार्थ 
जो चित्में डूबना है, उससे बढ़कर कोई दूसरा मोह 
न हुआ है और न होगा। एक विषयसे दूसरे 
विषयको जाते समय जो मध्यमें स्थिति होती है, वह 
ध्वस्तमननके आकारवाली स्वरूपस्थिति कहलाती है। 
सारे सङ्कल्पोंकी सम्यक्‌ शान्तिसे शिलाके समान जो 
निश्चेष्ट स्थिति होती है, जो जाग्रतू-अवस्था तथा 
स्वप्रावस्थासे विनिर्मुक्त होती है, वह परा स्वरूपस्थिति 
कहलाती हैं। अहंताके क्षीण हो जानेपर, शान्त, चेतन 
तथा भेदभावसे शून्य जो चित्तकी अवस्था होती है, 
वह स्वरूपस्थिति कहलाती है॥ १--७॥ 
“मोह सात प्रकारका होता है--प्रथम बीज- 
जाग्रत्‌- अवस्था, दूसरा जाग्रत्‌-अवस्था, तीसरा महाजाग्रत्‌- 
अवस्था, चौथा जाग्रत्स्वप्न अवस्था, पाँचवाँ स्वप्नावस्था, 


फिर, ये एक-दूसरेसे श्लिष्ट होकर अनेक रूप धारण 
करते हैं। अब इनके पृथक्‌-पृथक्‌ लक्षण सुनो । प्रथम, 
जो नामरहित निर्मल चेतनमें चितूकी आगे होनेवाली 
चित्त, जीव आदि नाम, शब्द तथा अर्थकी पात्रतासे युक्त 
अवस्था होती है, वह बीजरूपमें स्थित जाग्रत्‌ -अवस्था 
बीज-जाग्रत्‌ कहलाती है। यह ज्ञाताकी नवीन अवस्था 
होती है; अब तुम जाग्रतृकी सम्यक्‌ स्थितिको बात 
सुनो। बीज-जाग्रत्‌-अवस्थाके बाद “यह मैं हूँ, यह मेरा 
है'-अपने भीतर जो ऐसी प्रतीति होती है, वह 
अतिरिक्त भावनाओंसे पहले होनेवाली मोहकी दूसरी 
जाग्रत्‌-अवस्था कहलाती है। “यह वह पुरुष है, मैं यह 
हूँ, वह मेरी वस्तु है' यह पूर्वजन्मोंका उदित हुआ पुष्ट 
प्रत्यय महाजाग्रत्‌ कहलाता है। अरूढ़ अथवा रूढ, 
सर्वथा मनोमय, जो मनकी काल्पनिक सृष्टि जाग्रदवस्थामें 
होती है, उसे जाग्रतूस्वप्र कहते हैं। एक चन्द्रमें दो 
चन्द्रोंका भान होना, शुक्ति (सीप)-में रजतका भान 
होना, मृगतृष्णामें जलका भान होना- इत्यादि भेदसे 
अभ्यासको प्राप्त हुआ जाग्रत्स्वप्र अनेक प्रकारका होता 
है। थोड़ी देरतक मैंने देखा, अब यह दृष्टिगत नहीं ही 
रहा है--जिस अवस्थासे जागनेपर मनुष्यको इस प्रकारका 
परामर्श (स्मृति) होता है, वह स्वप्र कहलाता है। 

* महोपनिषद्‌ * 


६३७ 


NS >~ RN 


चिरकालतक साक्षात्कार न होनेके कारण जो पूर्ण 
विकासको नहीं प्राप्त हुआ, बड़ी-बड़ी बातोंवाला, 
देरतक टिकनेवाला स्वप्न जाग्रतूके समान ही उदित होता 
है, वह जाग्रतू-अवस्थामें भी परिस्फुरित होनेवाला स्वप्न 
स्वप्रजाग्रत्‌ कहलाता है । इन छः अवस्थाओंका परित्याग 
कर जीवकी जो जडात्मक अवस्थिति होती है, वह 
आनेवाले दुःखबोधसे युक्त अवस्था सुषुप्ति कहलाती है । 
उस अवस्थामें जगत्‌ अन्तस्तममें लीन हो जाता है। 
ब्रह्मन्‌! मैंने अज्ञानकी इन सात भूमिकाओंको बतलाया। 
इनमें एक-एक सैकड़ों प्रकारकी विविध ऐश्व्यासे युक्त 
अवस्थाओंका रूप धारण करती है। अब हे निष्पाप पुत्र! 
ज्ञानकी जो सात भूमिकाएँ हैं, उनको सुनो, जिनको जान 
लेनेपर पुरुष पुनः मोहपङ्कमें नहीं पड़ता॥ ८--२१॥ 
“सिद्धान्तवादी लोग योग-भूमिकाओंके बहुतेरे भेद 
बतलाते हैं, परंतु मुझे तो ये ही कल्याणप्रद सात भूमिकाएँ 
अभीष्ट हैं। इस प्रकार इन सात भूमिकाओंमें होनेवाले 
अवबोधको 'ज्ञान' कहते हैं और इन भूमियोंके पश्चात्‌ 
होनेवाली मुक्ति 'ज्ञेय' कही जाती है। शुभेच्छा नामकी 
पहली ज्ञानभूमि कहलाती है। दूसरी विचारणा कहलाती 
है। तीसरी तनुमानसी, चौथी सत्त्वापत्ति, उसके बाद पाँचबीं 
असंसक्ति, छठी पदार्थाभावना तथा सातवीं तुर्यगा है । इनके 
अन्तर्गत वह मुक्ति है, जिसे प्राप्तकर पुनः शोक नहीं करना 
पड़ता | अब तुम इन भूमिकाओंकी परिभाषा सुनो । ' मैं मूढ़ 
बनकर क्यों बैठा हुँ ? शास्त्र तथा संतजनोंसे में | 
करूँगा'--इस प्रकारकी वैराग्यसे पूर्व जो इच्छा होती है, 
उसे ज्ञानीजन शुभेच्छा कहते हें । शास्त्र तथा संतजनोंके 
सम्पर्कके कारण अभ्यास और वैराग्यके साथ-साथ जो 
सदाचरणकी प्रवृत्ति है, वह विचारणा कहलाती है । विचारणा 
और शुभेच्छाके द्वारा इन्द्रियोंके विषयोंमें अनुरक्ति जब 
क्षीणताको प्राप्त होती है, तब वह तनुमानसी अवस्था कहलाती 
है। इन तीनों भूमियोंके अभ्याससे वैराग्यके वशीभूत हो 
जब चित्त शुद्ध सत्त्वस्वरूपमें स्थित होता है, तब उसे 
सत्त्वापत्ति कहते हैं। इन चारों भूमियोंके अभ्याससे सत्त्वारूढ़ 
होकर चमकनेवाली जो संसर्गहीन कला है, वह असंसक्ति 
कहलाती है। इन पाँचों भूमियोंके अभ्यासके फलस्वरूप 
दृढ़तापूर्वक अपने आत्मामें ही रमण करते रहनेसे तथा 
आन्तर और बाह्य पदार्थाकी भावना नष्ट हो जानेसे जिसमें 
दूसरोंके द्वारा चिरकालतक प्रयत्न करनेपर बाह्यज्ञान होता 

है, वह पदार्थाभावना नामकी षष्ठ भूमिका है।इन छः भूमियोंमें 
चिरकालतक अभ्यास करनेके बाद भेदबुद्धिका अभाव हो 
जानेके कारण जो आत्मभावमें एकनिष्ठा हो जाती है, वह 
तुर्यगा स्थिति कहलाती है । यही तुर्यावस्था जीवन्मुक्त पुरुषकी 
होती है। इसके पश्चात्‌ जो तुर्यातीत अवस्था है, वह 
विदेहमुक्तिका विषय है । निदाघ! जो महाभाग्यवान्‌ पुरुष 
सप्तमी भूमिकाका आश्रय ले चुके हैं, वे आत्मामें रमण 
करनेवाले महात्मा महान्‌ पदको प्राप्त हो गये हैं । जीवन्मुक्त 
पुरुष सुख-दुःखके अनुभवकी स्थितिमें नहीं पड्ते। वे 
कभी कर्तव्य-कमॉमें लगे रहते हैं और कभी उनसे अलग 
हो जाते हैं। अपने पासके लोगोंके द्वारा चेताये जानेपर 
सोकर जगे हुएके समान उठकर, सनातन आचारोंका 
आचरण करने लगते हैं। ये सात भूमिकाएँ बुद्धिमान्‌ पुरुषोंको 
ही ज्ञात होती हैं। इन ज्ञानावस्थाओंको प्राकर जो पशु, 
म्लेच्छ आदि हैं, वे भी देह रहते या देह त्यागनेके बाद 
मुक्तिको प्राप्त करते हैं-इसमें सन्देह नहीं है। हृदयको 
गाँठोंका खुल जाना ही ज्ञान है और ज्ञान होनेपर ही मुक्ति 
होती है॥ २२--४० ॥ 

“मृगतृष्णामें जलको भ्रान्तिके समान अनात्ममें 
आत्मबुद्धि आदि अविद्याकी शान्ति ही मुक्ति है; जो 
मोहसागरसे पार हो गये हैं, उन्होंने ही परमपदको प्राप्त 
किया है। वे आत्मसाक्षात्कारकी प्राप्तिमें लगे हुए पुरुष 
इन भूमिकाओंमें स्थित होते हैं। मनकी पूर्णतः शान्तिके 
उपायको योग कहते हैं। उस योगकी सात भूमिकाएँ हैं 
और उन भूमिकाओंको ऊपर बतला आये हैं। इन 
भूमिकाओंका लक्ष्य है ब्रह्मपदकी प्राप्ति--जहाँ तू, मै, 
अपने और परायेका कोई भाव नहीं रहता, न कोई 
भावात्मक बुद्धि होती है और न भावाभावका चिन्तन 
होता है। सब शान्त, आलम्बनशून्य, आकाशस्वरूप, 
शाश्वत, शिव, दोषरहित, भासमान न होनेवाला, अनिर्वचनीय, 
कारणहीन, न सत्‌ न असत्‌, न मध्य न अन्त, सम्पूर्ण नहीं 
और सम्पूर्ण भी, मन और वाणीके द्वारा अग्राह्य, पूर्ण-से- 
पूर्ण, सुखसे सुखतरस्वरूप, संवेदनमें न आनेवाला, पूर्ण 
शान्त, आत्मसाक्षात्कारस्वरूप तथा व्यापक ब्रह्मका स्वरूप 
है। समस्त जागतिक पदार्थोंकी सत्ता आत्मसंवेदनके 
अतिरिक्त दूसरी कुछ नहीं है॥ ४१--४७॥ 

“द्रष्टा और दृश्यका सम्बन्ध होनेपर बीचमें दृष्टिका 


जो स्वरूप होता है, बहर, दृश्य तथा दर्शनकी त्रिपुटीसे 

वर्जित साक्षात्कारस्वरूप स्थिति होती है। चित्त जब एक 
देशसे दूसरे देशको जाता है, तब बीचमें जो चित्तकी स्थिति 
होती है, उस जाड्यविहीन संविद्रूप मननमें सदा तन्मय रहो । 
जाग्रत्‌, स्वप्न और सुषुसिसे परे जो तुम्हारा सनातन स्वरूप 
है, उस जड-चेतनरहित स्थितिमें सदा तन्मय रहो । एक 
जडताको छोड़कर-क्योंकि वह पत्थरका हृदय है, 
पाषाणरूपताकी प्राप्त है--उससे रहित जो अमनस्क स्थिति 
है, सदा उसमें तन्मय रहो । चित्तको दूरसे त्यागकर जिस 
किसी स्थितिमें हो, उसीमें स्थिर रहो । परमात्मतत्त्वसे पहले 
मन निकला। तत्पश्चात्‌ मनसे ही विकल्पजालसे पूर्ण यह 
जगत्‌ विस्तृत हुआ हे विप्र! शून्यसे भी शून्य उत्पन्न होता 
है, जैसे आकाश शून्य हे और उससे सुन्दर लगनेवाली नीलिमा 
उल्लसित होती है | सङ्कल्पके नाश हो जानेके कारण जब 
चित्त गलित हो जाता है, तब संसारके मोहका कुहासा भी 
गल जाता है । तब शरद्के आनेपर स्वच्छ आकाशके सदृश 
वह अजन्मा, सबका आदि और अनन्त एक चिन्मात्र 
विभासित हो उठता है । बिना कर्तके और बिना रंगके आकाशमें 
चित्र उठ आया । बिना द्रष्यके, स्वानुभव, निद्राविहीन स्वप्रदर्शन 
हो रहा है । साक्षिस्वरूप, समानरूपसे स्वच्छ, निर्विकल्प, 
दर्पण-जैसे चिदात्मामें बिना इच्छाके तीनों जगत्‌ प्रतिबिम्बित 
हो रहे हैं | ब्रह्म एक है, चिदाकाशरूप है, सर्वस्वरूप है 
और अखण्डित है-चित्त-चाञ्चल्यकी शान्तिके लिये 
यल्पूर्वक यह भावना करनी चाहिये । जिस प्रकार एक मोटी 
शिलापर रेखाएँ और उपरेखाएँ खिंची होती हैं, उसी प्रकार 
त्रैलोक्यसे खचित एक ब्रह्मको देखना चाहिये । किसी दूसरे 
कारणके न होनेपर यह जगत्‌ उत्पन्न ही नहीं हुआ। अब 
मैंने जो जानना था, उसे जान लिया; जो अद्भुत देखना था, 
उसे देख लिया चिरकालका थका मैं विश्रामको प्राप्त हुआ। 
चिन्मात्रके अतिरिक्त और कुछ है नहीं, इस प्रकार समझो । 
इस समस्त जागतिक लीलासे विरत होकर तथा असन्दिग्ध- 
भावसे चिन्मात्रको देखो ॥ ४८-५९ ॥ 

“जिन्होंने सङ्कल्प-जालको निरस्त कर दिया है, जो 
चित्तत्वहीन परमपदको प्राप्त हैं, वे ही समस्त दोषोंसे 
निवृत्त हो ब्रह्मको प्राप्त करते हैं; जो विमनस्कताको प्राप्त 
हो चुके हैं, वे शान्त चित्तवाले महाबुद्धिमान्‌ हँ 
वेदान्तविचारशील प्राणी, जिनके चित्तकी वृत्तियाँ क्षीण हो 
गयी हैं, मनश्चिन्तनके त्यागका अभ्यास करते-करते 
जिनका मन कुछ परिपक्क हो गया है, जो मोक्षका उपाय 

खोजनेवाले पुरुष हेय तथा उपादेय- दोनों प्रकारके दृश्योंका 
त्याग कर रहे हैं, जो नित्य द्रष्टा अर्थात्‌ आत्मतत्त्वके 
साक्षात्कारमें लगे हैं तथा अद्रष्टा अर्थात्‌ प्रपञ्चको नहीं 
देखते, जो विशेषरूपसे ज्ञातव्य परम तत्त्वमें जागरूक 
होकर जीवन धारण कर रहे हैं, जो रसमय तथा रसहीन 
पदार्थोमें अत्यन्त परिपक्व वैराग्यके कारण घने मोहसे 
युक्त संसार-पथमें सोये हुए हैं वैराग्यको तीव्रताके कारण 
पक्षीके जालके समान जिनका संसारवासनाका जाल टूट 
गया है तथा हृदयकी ग्रन्थि शिथिल हो गयी है, ऐसे 
साधकोंका स्वभाव विज्ञानके द्वारा उसी प्रकार संशुद्ध हो 
जाता है, जिस प्रकार कातक (निर्मली) फलके द्वारा जल 
स्वच्छ हो जाता है मन जब रागविहीन, अनासक्त, इन्द्वातीत 
तथा निरालम्ब हो जाता है, तब वह पिंजड़ेसे छूटे हुए 
पक्षीके समान मोहजालसे बाहर निकल जाता है । सन्देहरूप 
दुरात्मापन जिनका शान्त हो गया है, जो प्रपञ्चात्मक 
कुतूहलसे विरत हैं, उनका चित्त सब प्रकारसे पूर्ण होकर 
पूर्णचन्द्रके समान सुशोभित होता है ॥ ६०--६८॥ 

“न मैं हूँ और न यहाँ दूसरा कुछ है; में सब 
दोषॉसे रहित ब्रह्मस्वरूप हूँ-जो इस प्रकार सत्‌ और 
असतूके मध्यसे देखता है, बही वस्तुतः देखता है। जिस 
प्रकार सहज ही प्राप्त हुए दर्शन, द्रष्टा तथा दृश्योंमें मन 
बिना रागके ही जाता है, उसी प्रकार धीर बुद्धिवाले 
कर्तव्य-कमामें बिना आसक्तिके ही लगे रहते हैं। 
भलीभाँति जानकर भोगा गया भोग उसी प्रकार तुष्टिका 
कारण बनता है, जिस प्रकार जानकर सेवा किया गया 
चोर चोरी छोड़कर मैत्रीका ही निर्वाह करता है। 
जिसकी मनमें शङ्का भी नहीं थी, ऐसे गाँवके मार्गमे आ 
जानेपर पथिक जिस दृष्टिसे उसे देखता है, उसी दृष्टिसे 
ज्ञानी पुरुष भोगके ऐश्वर्याको देखते हैं। निग्रह किया 
हुआ मन अनायास प्राप्त हुए थोडे-से भी भोगको, जो 
विस्तारको नहीं प्राप्त हुआ है, क्लेशदायक होनेके 
कारण, बहुत अधिक समझता है। बन्धनसे मुक्त हुआ 
राजा भोजनके एक ग्रासमात्रसे सन्तुष्ट हो जाता है; परंतु 
वह यदि शन्रुके द्वारा आबद्ध न हो तथा आक्रान्त त ही 
तो राष्ट्र भी उसके लिये उपेक्षणीय हो जाता है। हाथसे 
हाथको संमर्दितकर, दाँत-से-दाँत पीसकर तथा अङ्गीं 
से-अङ्गोंको दबाकर, अर्थात्‌ अपने सम्पूर्ण पराक्रम 
और उत्साहसे, पहले मनपर विजय प्राप्त करनेकी चेटी 

करनी चाहिये। इस संसार-समुद्रमै मनपर विजय 
करनेके अतिरिक्त कोई दूसरी गति नहीं है। इस 
महानरकके साम्राज्यमें दुष्कृतरूपी मतवाले हाथी घूम 
रहे हैं। आशारूपी बाणों और बरछोंसे सजे-धजे 
इन्द्रियरूपी शत्रुओंका जीतना दुष्कर है। जिन्होंने चित्तके 
दर्पको नष्ट कर दिया है तथा इन्द्रियरूपी शत्रुओंको 
वशमें कर लिया है, उनकी भोग-वासना उसी प्रकार 
नष्ट हो जाती है, जैसे हेमन्त-ऋतुमें कमलका पौधा नष्ट 
हो जाता है। रात्रिमें बेतालके समान हृदयमें वासनाका 
तभीतक निवास है, जबतक एकाग्रताके अभ्यासद्वारा 
मनको जीत नहीं लिया जाता। विवेकी पुरुषका मन 
अभीष्ट कार्य करनेके कारण भृत्यके समान है, सारे 
प्रयोजनोंको सिद्ध करनेके कारण मन्त्रीरूप है और मेरे 
विचारसे समस्त इन्द्रियोंको वशमें करनेके कारण 
सामन्तरूप है। मेरे विचारसे मनीषी पुरुषका मन लालन 
करनेके कारण स्रेहशील ललनास्वरूप है तथा पालन 
करनेके कारण पालन करनेवाला पिता है। मनरूपी 
पिता शास्त्रदृष्टिसे तथा आत्मप्रकाश, आत्मबुद्धि एवं 
आत्मानुभवके द्वारा परम सिद्धिको प्रदान करता है 
अत्यन्त हृष्ट, अत्यन्त दृढ़, स्वच्छ, भलीभाँति वशमें किया 
हुआ, भलीभाँति जाग्रत्‌, आत्मगुणोंसे तेजस्वी बनाया 
हुआ मनोरम मनरूपी मणि हृदयमें सुशोभित होता है। 
ब्रह्मन्‌! भाँति-भाँतिके पङ्खोंसे मलिन इस मनरूपी मणिको 
सिद्धिके लिये विवेकरूपी जलसे धोकर आलोकवान्‌ 
बनो। श्रेष्ठ विवेकका आश्रय लेकर बुद्धिसे सत्यका 
साक्षात्‌ (निश्चय) करके, इन्द्रियरूपी शत्रुओंको पूर्णतः 
छिन्नकर संसार-सागरसे पार हो जाओ॥ ६९-८४॥ 
“केवल आस्थाको-संसारकी आशाको ही अनन्त 
दुःखोंका कारण जानो और सर्वत्र केवल अनास्थाको 
सुखका घर समझो। वासनाके सूत्रसे बँधा हुआ यह संसार 
बारम्बार होता है। वह प्रसिद्ध वासना अत्यन्त दुःखका 
कारण बनती है और सुखका उन्मूलन करनेके लिये आती 
है। जीव चाहे धीर हो, अत्यन्त बहुश्रुत हो, कुलीन हो, 
महान्‌ हो, फिर भी वह तृष्णासे उसी प्रकार बँध जाता है, 
जैसे शृङ्खलासे सिंह बंध जाता है । परम पुरुषार्थका आश्रय 
लेकर और भलीभाँति उद्यम करते हुए शास्त्रानुसार शान्तिपूर्वक 
आचरण करता हुआ कौन पुरुष सिद्धिको नहीं प्राप्त करता | 
“मैं ही अखिल विश्वरूप हूँ, मैं अच्युत परमात्मस्वरूप हूँ, 

मेरे सिवा और कुछ नहीं है'--इस प्रकारके ज्ञानद्वारा 
होनेवाला अहंभाव ही श्रेष्ठ है। “मैं समस्त प्रपञ्चसे अतीत 
हूँ, बालके अग्रभागसे भी सूक्ष्म हूँ ब्रह्मन्‌! इस प्रकारके 
ज्ञानसे जो अहंकार होता है, वह दूसरा शुभप्रद अहंभाव 
है और वह मोक्षका कारण बनता है, बन्धनका नहीं । ऐसा 


अहंभाव जीवन्मुक्त पुरुषोंको ही होता है । हाथ-पैर आदिसे 
युक्त यह शरीरमात्र मैं हूँ'--इस प्रकारका निश्चय तीसरा 
लौकिक अहङ्कार है और यह अत्यन्त तुच्छ है। यह 
अहङ्कारात्मक दुरात्मा जीव ही संसाररूपी दुःखद वृक्षका 
मूल है। इससे मारा गया प्राणी अध:पतनको ओर ही 
दौड़ता है । इस दु:खद अहङ्कारको त्यागकर और चिरकालतक 
शुभ अहङ्कारकी भावनामें लगा हुआ प्राणी शमयुक्त होकर 
मुक्तिको प्राप्त होता है। पहले कहे गये दो अलौकिक 
अहङ्कारोंको अङ्गीकार करके तीसरे दुःखद लौकिक 
अहङ्कारको त्याग देना चाहिये । पश्चात्‌ उनको भी छोड़कर 
जो सब प्रकारके अहङ्कारोंसे रहित होकर स्थित है, वही 
उच्च पदको प्राप्त होता है ॥ ८५--९६॥ 

“ भोगकी इच्छामात्र ही बन्धन है और उसका त्याग 
ही मोक्ष कहलाता है। मनकी उन्नति उसके विनाशमें है । 
मनोनाश महाभाग्यवान्‌का लक्षण है । ज्ञानी पुरुषके मनका 
नाश हो जाता है। अज्ञानीके लिये मन बन्धनरूप है। 
ज्ञानीका मन न आनन्दरूप है न आनन्दरहित है; न चल 
है, न अचल और न स्थिर ही है; वह न सत्रूप है, न 
असत्रूप ही और न इनके बीचकी ही स्थितिमें रहता है। 
जैसे चितमें प्रकाशित होनेवाला आकाश सूक्ष्मताके कारण 
दिखलायी नहीं देता, उसी प्रकार अखण्ड चेतनसत्ता 
सर्वव्यापी होते हुए भी दृष्टिगोचर नहीं होती | सारे सङ्कल्पोंसे 
रहित, सारी संज्ञाओंसे शून्य यह चिदात्मा अविनाशी तथा 
स्वात्मा आदि नामोंसे व्यक्त किया जाता है । जो ज्ञानियोंकी 
दृष्टिमें आकाशसे भी सौगुनी स्वच्छ, निर्मल तथा निष्कलरूप 
(अवयवरहित) है एवं जो सकल एवं निर्मल संसारके 
रूपमें एकमात्र अपना ही दर्शन कराती है-इस प्रकारकी 
चित्‌, चेतनसत्ता न अस्त होती है न उदय होती है; न उठती 
है न स्थिर रहती है; न जाती है न आती है; न यहाँ है और 
न यहाँ नहीं है । वह चित्‌ अर्थात्‌ चेतनसत्ता विकल्परहित 
निरालम्ब और निर्मल स्वरूपवाली है। गुरुको चाहिये कि 
प्रासम्भमें शम-दम आदि गुणोंके द्वारा शिष्यके अन्त:करणको 


शुद्ध करे। पश्चात्‌ “यह सब कुछ ब्रह्मरूप है और तुम शुद्ध ॥ द्र ब 

ब्रह्मस्वरूप हो ' ऐसा बोध प्रदान करे | अज्ञानी पुरुषको तथा 
जो अर्द्ध-जाग्रत्‌ है, उसे जो कहता है कि 'सब ब्रह्म ही 
है', वह उसे महानरकजालमें ढकेल देता है । जिसकी बुद्धि 
जाग्रत्‌ हो गयी है, भोगकी इच्छा नष्ट हो गयी है तथा जो 
सर्वथा आकाड्क्षारहित हो गया है--ऐसे पुरुषको प्राज्ञ गुरु 
वेदान्तका यह उपदेश दे कि अविद्यारूप मल है ही 
नहीं। जिस प्रकार दीपकके होनेपर ही प्रकाश होता है, 
सूर्यनारायणके होनेपर ही दिन होता है, पुष्पके होनेपर ही 
सुगन्ध होती है, उसी प्रकार चित्‌-चेतनके ऊपर ही 
जगतूकी स्थिति है। यह जगत्‌ वास्तवमें है नहीं, केवल 
भासता है । जब तुम्हारी ज्ञान-दृष्टि निर्मल--आवरणशून्य 
हो जायगी, ज्ञानका सब ओर प्रकाश हो जायगा तथा तुम 
अपने स्वरूपमें स्थित हो जाओगे, तभी तुम मेरे उपदेशके 
बलाबलको ठीक-ठीक जान सकोगे'॥ ९७--१०७॥ 
'स्वार्थनाशके लिये उद्यम करना ही जिसका 
एकमात्र प्रयोजन है, ऐसी श्रेष्ठ अविद्याके द्वारा ही, 
ब्रह्मन्‌! सब दोषोंको हर लेनेवाली विद्याकी प्राप्ति होती 
है। अस्त्रके द्वारा अस्त्रका शमन होता है तथा मलके 
द्वारा मल धोया जाता है; विषके द्वारा विषका शमन 
होता है, शत्रुके द्वारा शत्रु मारा जाता है। इसी प्रकारको 
यह भूतमाया है, जो अपने नाशसे ही हर्ष प्रदान करती 
है। इसका स्वरूप दिखलायी नहीं देता, दिखलायी देते 
ही यह नष्ट हो जाती है। परमार्थतः यह माया है ही 
नहीं--इस प्रकारकी दृढ़ भावनाके साथ 'सब ब्रह्म ही 
है '--ऐसी जो अन्तर्भावना होती है, वही मुक्ति प्रदान 
करती है। यह भेददृष्टि ही अविद्या है। इसका सर्वथा 
त्याग करना चाहिये'॥ १०८--११३॥ 
मुने! (मायाके द्वारा) जो नहीं प्राप्त होता है, वह 
अक्षयपद कहलाता है। द्विज! यह माया किससे उत्पन्न 
हुई--यह तुम्हें नहीं विचारना है। 'मैं इसे किस प्रकार 
नष्ट करूँ--यही तुम्हें विचार करना है। इसके क्षीण 
होकर नष्ट हो जानेपर तुम उस अक्षयपदको जान 
सकोगे | जहाँसे यह प्रकट होती है, जैसा इसका स्वरूप 
है, जिस प्रकार यह नष्ट होगी--अर्थात्‌ निदान, लक्षण 
और शमनके उपायका विचार करते हुए, इस रोगके 
घर अर्थात्‌ अविद्याकी चिकित्साके लिये पूरा प्रयत्न 
करो, जिससे यह जन्म अर्थात्‌ आवागमनके कष्टोंमें 
तुम्हें बारम्बार न डाले और चित्रूपी समुद्र अपने- 


+ महान्तं विभुमात्मानं मत्वा धीरो न शोचति * 


आपमें स्वच्छ आत्मपरिस्पन्दनके द्वारा विभासित हो 

उठे। “वह चित्‌-सत्ता एक अखण्ड स्वरूपवाली है '-- 

इस प्रकार अपने भीतर दृढ़ भावना करनी चाहिये। वह 

चित्‌-शक्ति चिन्मय समुद्रमें किञ्चित्‌ क्षुभित हो रही है। 

समुद्रमें लहरोंके समान वहाँ स्वच्छ चिन्मय तरङ्ग ही 

उठ रहे हैं। अपने-आप आकाश-सरोवरमें जैसे वायु 

लहराता है, उसी प्रकार स्वात्मामें ही आत्मशक्तिसे 

आत्मा तरङ्गायमान होता है। सर्वशक्तिमत्ताके कारण इस 

प्रकारकी दैवी स्फुरणा क्षणमात्रके लिये होती है। देश, 

काल और क्रियाकी शक्ति जिसको चलायमान करनेमें 

समर्थ नहीं होती, वह आत्मशक्ति अपने स्वभावको 

जानकर उच्च अनन्त पदमें स्थित है। यह चित्‌-शक्ति 
जाननेमें न आनेके कारण परिमित-सी होकर रूपकी 
भावना करती है। उस परम आकर्षक-शक्तिके द्वारा 
जब इस प्रकार रूपकी भावना होती है, उसी समय 
उसके पीछे नाम और संख्या आदि दृष्टियाँ लग जाती 
हैं। ब्रह्मन्‌! विकल्पके रूपको धारण करनेवाला तथा 
देश, काल और क्रियाका आधारभूत जो चित्‌-शक्तिका 
रूप है, वह क्षेत्रज्ञ कहलाता है। पुनः वह भी वासनाओंको 
कल्पना करता हुआ अहङ्कारका रूप धारण करता है। 
अहङ्कार जब निश्चयात्मक एवं दोषयुक्त हो जाता है, तब 
वह बुद्धि कहलाता है और बुद्धि जब सङ्कल्पका रूप 
ग्रहण करती है, तब मननास्पद मन बनती है। मन जब 
घने विकल्पमें पड़ता है, तब शनैः-शनैः इन्द्रियरूप 
ग्रहण करता है। हाथ-पैरयुक्त शरीरको बुद्धिमान्‌ पुरुष 
इन्द्रिय कहते हैं। इस प्रकार जीव सङ्कल्प और 
वासनाकी रज्जुओंसे बँधकर दुःखजालमें फॅसा हुआ 
क्रमशः अधोगतिको प्राप्त होता है। इस तरह शक्तिमय 
चित्‌ घने अहङ्कारको प्राप्त होकर रेशम बनानेवाले 
कीडेके समान स्वेच्छासे बन्धनमें पड़ता है। अपने ही 
द्वारा कल्पित तन्मात्ररूपी जालके भीतर रहकर, भृङ्खलामें 
बँधे हुए सिंहके समान, चित्‌-शक्ति अत्यन्त विवशताकी 
प्राप्त हो जाती है। आत्मा ही कहीं मन, कहीं बुद्धि, कहीं 
ज्ञान, कहीं क्रिया, कहीं अहङ्कार और कहीं चित्तके 
नामसे जाना जाता है। कहीँ इसे प्रकृति कहते हैं और 
कहीं “माया है' ऐसी कल्पना करते हैं। कहीं यह 
बन्धनके नामसे प्रसिद्ध है और कहीं पुर्यष्टक कहलाता 
है। कहीं इसे अविद्या कहते हैं और कहीं 'इच्छा' माना 

जाता है। यह आशापाशका निर्माण करनेवाले अखिल 
विश्वको उसी प्रकार धारण करता है, जैसे भीतर फलविहीन 
वटबीज वटको धारण करता है॥ ११४--१३३॥ 
“चिन्तारूपी अग्निशिखासे दग्ध, क्रोधरूपी अजगरके 
द्वारा चबाये हुए, कामरूपी समुद्रके कल्लोलमें स्थित 
तथा अपने पितामह आत्माको भूले हुए इस मनका, 
ब्रह्मन्‌! कोचड्से फँसे हाथीके समान उद्धार करो। 
प्रपञ्चकी भावनासे व्याप्त इस प्रकारके जीवा्रित भाव 
ब्रह्मके द्वारा लाखों, करोड़ों तथा असंख्य रूपोंमें 
कल्पित होकर पहले उत्पन्न हो चुके हैं और आज भी 
चारों ओर उत्पन्न हो रहे हैं तथा निर्झरसे उत्पन्न 
जलकणोंके समान और भी उत्पन्न होते रहेंगे। कुछ तो 
प्रथम ही उत्पन्न हो रहे हैं और कुछ भाव सौसे अधिक 
बार उत्पन्न हो चुके हैं; कोई असंख्य जन्म ग्रहण कर 
चुके हैं और किन्हींके दो-ही-तीन जन्म हुए हैं। कोई 
किन्नर, गन्धर्व, विद्याधर एवं नागरूपमें प्रकट हैं; कोई 
सूर्य, चन्द्र, वरुण, शिव, हरि एवं ब्रह्मारूप बन रहे हैं। 
कोई ब्राह्मण, क्षत्रिय, वैश्य या शूद्ररूपमें स्थित हैं। कोई 
तृण, ओषधि, वृक्ष, फल, मूल एवं पत्रके रूपमें हैं। 
कोई कदम्ब, नीबू, आम, ताड़ तथा तमाल-वृक्ष बन 
रहे हैं। कोई महेन्द्र, मलय, सह्य, मन्दर, मेरु आदि 
पर्वतोंका आकार धारण किये हुए हैं। कोई खारे समुद्र 
तथा कोई दूध., घृत, ईखके रस तथा जलको राशिके 
रूपमें अवस्थित हैं। कोई विशाल दिशाओंका रूप 
धारण किये हुए हैं, कोई महान्‌ वेगशाली नदियोंके 
रूपमें हैं। कोई हाथसे फेंके जानेवाले गेंदके समान 
मृत्युके द्वारा बारम्बार ताडित होकर आकाशमें ऊपर 
उठते और नीचे गिरते रहते हैं। कोई-कोई मूर्ख मनुष्य 
विवेकको प्राप्त करके भी सहस्रों जन्म भोगकर 
संसाररूपी सङ्कटमें पड़ते हैं। दिशा और कालके द्वारा 
अनवच्छिन्न आत्मतत्त्व अपनी शक्तिसे सहज ही दिशा 
और कालके द्वारा आकलित जो शरीर ग्रहण करता है, 
वही जीवके पर्यायभूत वासनाके आवेशसे संकल्पोन्मुख 
चञ्चल मनका रूप धारण करता है। वह सङ्कल्पात्मिका 
मनःशक्ति क्षणमात्रमें निर्मल आकाशको भावना करती 
है, उसमें शब्दबीज अङ्कुरोन्मुख रहता है। तत्पश्चात्‌ 
वही मन और भी घनीभूत होनेपर घने स्पन्दनके क्रमसे 
वायुके स्पन्दनकी भावना करता है। उसमें स्पर्श-बीज 

अङ्कुरोन्मुख रहता है। उसके बाद दृढ़ अभ्यासके द्वारा 
शब्द और स्पर्शरूप आकाश और वायुके संघर्षसे अग्नि 
उत्पन्न होती है। वह रूपतन्मात्राके साथ मिलकर तीन 
गुणोंसे युक्त होती है। उन तीनों गुणोंके साथ संयुक्त 
हुआ मन रस-तन्मात्राका अनुभव करता हुआ क्षणमात्रमें 
जलकी शीतलताका चिन्तन करता है। इससे उसे 
जलका अनुभव होता है। पश्चात्‌ उन चार गुणोंसे युक्त 
होकर मन दूसरे ही क्षण गन्ध-तन्मात्राको भावना करता 
है, इससे उसे पृथ्वीका अनुभव होता है। इस प्रकार 
पाँचों तन्मात्राओंसे घिरकर सूक्ष्मताका त्याग करता हुआ 
वह आकाशमें अग्रिकणोंके आकारमें स्फुरित शरीरको 
देखता है। वही अहङ्कारकी कलाओंसे युक्त और 
बुद्धिबीजसे समन्वित पुर्यष्टक कहलाता है, जो प्राणियोंके 
हत्कमलमें मँडरानेवाले षट्पदके समान है। उसमें तीव्र 
संवेगके द्वारा तेजस्वी शरीरकी भावना करता हुआ मन 
उसी प्रकार स्थूलताको प्राप्त होता है, जैसे पाकके द्वारा 
बिल्वफल। स्वच्छ आकाशमें, मूषा (सोना गलानेके 
पात्र)-में पिघले सोनेके समान स्फुरित होकर वह तेज 
अपने स्वभावके द्वारा ही गठित होने लगता है। उसका 
ऊपरी भाग सिरके पिण्डके समान तथा अधोभाग पैरके 
समान हो जाता है तथा दोनों पार्थोमें बाहुकी आकृतियाँ 
एवं मध्यमें उदरका आकार समयानुसार व्यक्त होकर 
शुद्ध शरीररूप धारण करते हैं। वे ही बुद्धि, वीर्य, बल, 
उत्साह, विज्ञान और ऐश्वर्यसे युक्त होकर सब लोकोंके 
पितामह भगवान्‌ ब्रह्मा बनते हैं॥ १३४-१५७॥ 

“भूत, भविष्य और वर्तमानको स्पष्ट देखनेवाले भगवान्‌ 
ब्रह्माजी अपने उत्तम और सुन्दर शरीरको देखकर सोचने 
लगे कि इस चिन्मात्र आत्मस्वरूपी परमाकाशमें, जिसका 
ओर-छोर नहीं दिखायी देता, पहले क्या होना चाहिये। 
इस प्रकार चिन्तन करते ही तत्काल उन्हें निर्मल आत्म- 
दृष्टि प्राप्त हुई उन्होंने अतीत कालके अनेकों सर्गोको देखा 
तो समस्त धर्मों और गुणोंके सारे क्रम उन्हें स्मरण हो 
आये। उन्होंने लीलासे ही नाना प्रकारके आचारोंसे युक्त 
भाँति-भाँतिकी प्रजाको आकाशमें गन्धर्वनगरके समान 
सङ्कल्पसे उत्पन्न कर दिया। उनके स्वर्ग और अपवर्गके 
लिये तथा धर्म, काम और अर्थकी सिद्भिके लिये अनन्त 


चित्र-विचित्र शास्त्रोंकी कल्पना को। ब्रह्मारूपी मनकी 
कल्पनासे जगतूकी स्थिति होनेके कारण ब्रह्माके जीवनके 


MESS OS अअ ४२ 


साथ ही इसकी स्थिति है, उनके नाशके साथ यह भी 
नाशको प्राप्त होता है। द्विजवर! वास्तवमें कहीं कोई न 
उत्पन्न होता है और न मरता है। सब कुछ मिथ्या दीख 
पड़ता है । यह विश्व-प्रपञ्च आशारूपी सर्पिणियोंकी पिटारी 
है। इसका त्याग करो । “यह असत्‌ है' यों जानकर मातृभावमें 
स्थित हो अर्थात्‌ मैं ही इसका उत्पादक हूँ, ऐसी भावना 
करो | गन्धर्वनगर भूषित हो या अभूषित-वह जिस प्रकार 
तुच्छ है, उसी प्रकार अविद्याके अंशस्वरूप सुत-दारा आदिकी 
स्थिति है। फिर इनके लिये सुख-दुःख क्या करना | धन- 
दारा आदि प्रपञ्चका बढ़ना दुःखमय है । इसमें संतुष्ट होनेकी 
कोई बात नहीं है । मोह-मायाके बढ़नेपर भला, इस लोकमें 
किसको शान्ति मिलती है । जिन वस्तुओंकी अधिकतासे 
मूर्खको अनुराग होता है, उन्हींकी प्रासिसे प्राज्ञ पुरुषको 
वैराग्य उत्पन्न होता है। अतएव, तत्त्वज्ञानी निदाघ ! सांसारिक 
व्यवहारोंमें जो-जो नष्ट होता जाय, उसकी उपेक्षा करते 
चलो और जो-जो प्राप्त होता जाय, उसे ग्रहण करते जाओ। 
जो भोग प्राप्त नहीं हैं, स्वभावतः उनको इच्छा न करना 
तथा जो प्रास हैं, उनका उपभोग करना-यही पण्डितका 
लक्षण है। सत्‌ और असत्के मध्यमें शुद्ध पदको जानकर 
तथा उसका अवलम्बन करके आभ्यन्तर तथा बाह्य दृश्योंको 
न तो ग्रहण करो और न त्याग करो। कर्में स्थित जिस 
ज्ञानी पुरुषको इच्छा और अनिच्छा समान हैं, उसको बुद्धि 
जलमें पद्मपत्रके समान लिपायमान नहीं होती। ब्राह्मण! 
यदि ऐन्द्रिय विषयोंका विभव तुम्हारे हृदयमें स्पन्दित नहीं 
होता तो तुम ज्ञातव्य पदार्थको जानकर संसार-सागरसे 
समुत्तीर्ण हो गये। उच्चपदको प्राप्तिक लिये अत्यन्त 
बुद्धिमत्तापूर्वक वासनारूपी पुष्पोंसे गन्ध लेकर उससे शीघ्र 
ही अपनी चित्तवृत्तिको दूर हटा लो'॥ १५८-१७५ ॥ 
“वासनारूपी जलसे पूर्ण इस संसार-सागरमें जो 


+ महान्तं विभुमात्मानं मत्वा धीरो न शोचति * 


प्रज्ञारूपी नौकापर आरूढ़ हैं, वे विद्वान्‌ दूसरे पार पहुँच 

गये हैं। संसाररूपी समुद्रको जाननेवाले पुरुष सांसारिक 

व्यवहारका न तो त्याग करते हैं न उसकी आकाङ्क्षा ही 

करते हैं। वे सारे व्यवहारोंका अनासक्तरूपसे निर्वाह 

करते हैं । सत्तासामान्य अनन्त आत्मतत्त्वरूप चेतनका जो 

विषयोन्मुख होना है, उसीको विज्ञ पुरुष सङ्कल्पका 

अङ्कुर मानते हैं। वह सङ्कल्प थोड़ी-सी सत्ता प्राप्त 

करके जब शनै:-शनैः घनीभूत होता है, तब वह बादलके 

समान दूढ़ होकर चित्ताकाशको आच्छन्न करके जडताका 

कारण बनता है । चेतन विषयोंको अपनेसे पृथकूकी भाँति 

समझता हुआ, जिस प्रकार बीज अङ्कुरावस्थाको प्राप्त 

होता है, वैसे ही सङ्कल्पावस्थाको प्राप्त होता है । सङ्कल्पसे 
सङ्कल्प-क्रिया स्वयं ही उत्पन्न होती है और स्वयं ही 
शीघ्र-शीघ्र बढ़ती है। वह दुःखका ही कारण बनती है, 

सुख प्रदान नहीं करती। चित्तमें सङ्कल्पकी क्रियाको 
रोको। स्थितिमें पदार्थोंकी भावना मत करो; क्योंकि 
सङ्कल्पका नाश करनेके लिये जिसने कमर कस ली है, 
वह पुनः उसका अनुगमन नहीं करेगा। भावनाका केवल 
अभाव हो जानेपर सङ्कल्प स्वयं ही नष्ट हो जाता है। 
मुनि! सङ्कल्पके द्वारा ही सङ्कल्पको और मनके द्वारा 
मनको छिन्न करके तुम अपने आत्मस्वरूपमें स्थित हो 
जाओ; इसमें दुष्कर ही क्या है ? क्योंकि जिस प्रकार यह 
आकाश शून्य है, उसी प्रकार यह जगत्‌ शून्य है। जिस 
प्रकार धानका छिलका तथा ताँबेकी कालिमा क्रियासे नष्ट 
हो जाती है, विप्र! उसी प्रकार पुरुषका मलरूपी दोष 
क्रियासे दूर हो जाता है। धानके छिलकेकी भाँति जीवका 
मल उसके स्वभावगत है, तथापि वह नष्ट अवश्य हो 
जाता है-इसमें सन्देह नहीं है। अतएव उद्योगी 
बनो'॥ १७६-१८६॥ 


॥ पञ्चम अध्याय समाप्त ५॥ 


AISI (0 2452 
षष्ठ अध्याय 
क्रभुका उपदेश चालू 

“अन्तरकी आस्थारूप एवं भावनामय भावोंकी | किये हुए हैं--इस भावनासे अपने सङ्कल्पके क्षीण होनेपर 
सम्पत्तिका त्याग करके, हे निष्पाप! तुम जो हो, उसी | समता ही अवशिष्ट रह जाती है । समस्त पदार्थोमें समताकी 
स्थितिमें इस जगतमें सुखसे विचरण करो । “मैं सर्वत्र अकर्ता | जो सत्यनिष्ठ स्थिति है, उसमें चित्तके भलीभाँति स्थित 
हूँ-इस भावनाकी दृढ़तासे वह परम अमृता नामकी समता | होनेपर वह पुन: आवागमनका कारण नहीं बनता अथवा 
ही शेष रहती है। खेद तथा उल्लासके विलास अपने ही | मुनि! समस्त कर्तृत्व तथा अकर्तृत्वका त्याग करके, मनको 

पीकर, तुम जो हो, उसी स्थितिमें स्थिर हो जाओ । अन्तमें 
समाधिस्थ होकर जिससे तुम त्याग करते हो, उसका भी 
त्याग कर दो। चेतनने ही मन:संकल्पका आकार धारण 
कर रखा है तथा वही प्रकाश एवं अन्धकार बना हुआ है । 
अतः वासना करनेवालेका प्राणस्पन्दनके साथ-साथ समूल 
त्याग करके आकाशके समान निर्लेप एवं प्रशान्तचित्त हो 
जाओ । हृदयसे सारी वासनाओंका त्याग करके जो निराकुल 
होकर रहता है, वह मुक्त है; वह परमेश्वर है। उसने दसों 
दिशाओंमें भ्रान्तिके वश होकर घूमते हुए समस्त द्रष्टव्य 
पदार्थोंको देख लिया । युक्तिपूर्वक आचरण करनेवाले ज्ञानी 
पुरुषके लिये यह संसार गोष्पदके समान सहज ही तरनेयोग्य 
हो जाता है । शरीरके बाहर तथा भीतर, नीचे-ऊपर तथा 
दिशाओंमें--इधर-उधर, सर्वत्र आत्मा-ही-आत्मा है। उसके 
लिये जगत्‌ अनात्ममय नहीं होता॥ १--१०॥ 

“वह स्थान नहीं है, जहाँ मैं नहीं हूँ और वह वस्तु 
नहीं है, जो आत्ममय न हो । मैं दूसरी किस वस्तुकी | 
करूँ, सब कुछ सत्‌ और चिन्मय होकर व्याप्त है । यह सब 
कुछ निश्चयपूर्वक ब्रह्म ही है, यह सब आत्मा ही व्याप्त हो 
रहा है । हे निष्पाप! मैं और हुँ, यह और है--इस प्रकारकी 
भ्रान्तिको छोड़ दो। व्यापी और नित्य घनब्रह्ममें कल्पित 
भावोंकी सम्भावना नहीं है। इसमें न शोक है न मोह है, 
न जरा है न जन्म है | जो आत्मतत्त्वमें है, वही है; अतएव 
सर्वदा सर्वत्र किसी वस्तुकी इच्छा न करते हुए तथा जो 
कुछ प्राप्त हो जाय, उसीको अनासक्त होकर भोगते हुए 
सन्तापहीन होकर रहो.। त्याग और ग्रहणका परित्याग करके 
सर्वदा विगतज्वर होकर रहो। हे महामतिमान्‌! जिसका 
यह अन्तिम जन्म है, उसमें शीघ्र ही वंशमें श्रेष्ठ मुक्ताके 

समान निर्मल विद्या प्रवेश करती है । विरक्त चित्तवालोंको 
सम्यक्रूपसे स्वानुभूतिसे प्रकट की गयी यह बात है कि 
द्रष्टाको दृश्यके सम्बन्धसे जो निश्चयात्मिका आनन्द-प्रतीति 
होती है, उस अपने आत्मतत्त्वसे उत्पन्न स्पन्दनको हम 
सम्यक्‌ रीतिसे उपासना करते हैं । वासनाओंके साथ द्रष्टा, 
दृश्य और दर्शन--इन तीनोंका त्याग करके साक्षात्कारके 
रूपमें भासमान आत्माकी हम सम्यक्‌ उपासना करते हैं। 
अस्ति और नास्ति--इन दोनों पक्षोंके बीचमें स्थित, प्रकाशोंको 
भी प्रकाशित करनेवाले, शाश्रत आत्माकी हम सम्यक्‌ 
उपासना करते हैं । अपने हृदयमें स्थित महेश्वरको छोड़कर 
जो अन्य वस्तुकी प्राप्तिके लिये प्रयत्न करते हैं, वे अपने 

हाथमें स्थित कौस्तुभमणिका त्याग करके दूसरे रलकी इच्छा 
करते हैं । इन इन्द्रियरूपी शत्रुओंको--चाहे ये उठे हुए हों 
या न हों--बारम्बार विवेकरूपी दण्डसे उसी प्रकार मारना 
चाहिये, जैसे इन्द्र वज्रसे पहाडोंको मार गिराते हैं॥ ११--२१॥ 


“संसाररूपी रात्रिके दुःस्वप्ररूप एवं सर्वथा शून्य इस 


देहमय भ्रममें जो कुछ प्रपञ्चका प्रसार देखा, सब ही 


अपवित्र देखा | बाल्यजीवनमें अज्ञानसे आबद्ध रहा, यौवनमें 


वनिताद्वारा मारा गया; अब अन्तमें यह नराधम स्त्री-पुत्रकी 
चिन्तामें दु:खी होकर क्या कर सकता है । सतूके सिरपर 


असत्‌ स्थित है । रमणीय भावोंके ऊपर अरमणीयता सवार 
है। सुखोंके सिरपर दुःख स्थित हैं। मैं किस एकका आश्रय 
लूँ? जिनके निमेष और उन्मेषसे जगतूका संहार और सृष्टि 
होती है, इस प्रकारके पुरुष भी जब कालके गालमें चले 
जाते हैं, तब मुझ-जैसोंकी तो गणना ही क्या है। संसार 
ही दुःखोंकी अन्तिम सीमा कही गयी है, उसमें शरीरके 
पड़े रहनेपर सुखास्वादन कैसे हो सकता है ? मैं जाग गया 
हूँ, मैं जाग गया हूँ। मेरी आत्माको चुरानेवाला दुष्ट चोर 
यह मन ही है। मनने मुझको चिरकालसे चुरा लिया है। 
मैं इसको मार डालूँगा । हेय पदार्थोके लिये खेद न करो, 
उपादेय पदार्थोमें अनुरक्त मत होओ। हेय और 
उपादेयसम्बन्धी दृष्टिका त्याग कर शेषमें स्थित होकर 
सुस्थिर हो जाओ। संसारकी ओरसे निराशा, निर्भयता, 
नित्यता, समता, अभिज्ञता, निष्कामता, निष्क्रियता, सौम्यता, 
निर्विकल्पता, धृति, मैत्री, संतोष, मृदुता तथा मृदुभाषिता 
प्रभृति गुण वासनासे विहीन तथा हेयोपादेयसे मुक्त ज्ञानी 
पुरुषमें रहते हैं। तृष्णारूपी भीलनीके फैलाये हुए वासनारूपी 
जालमें तुम फँस गये हो; चिन्तारूपी रश्मियोंके द्वारा 
संसाररूपी मृगजल चारों ओर फैला हुआ है। तात! जिस 
प्रकार बवंडरसे मेघजाल छिन्न-भिन्न हो जाते हैं, उसी 
प्रकार इस ज्ञानरूपी तेज बर्छीसे उसे काटकर अपने व्यापक 
स्वरूपमें स्थित हो जाओ॥ २२--३२॥ 

'कुल्हाड़ीके द्वारा वृक्षके समान, मनसे ही मनको 
काटकर पावन पदको शीघ्र ही प्राकर स्थिर हो जाओ। 
खड़े रहते, चलते, सोते, जागते, निवास करते, उठते और 
गिरते समय भी “ये सब असत्‌ ही हैं' ऐसा निश्चय करके 
दृश्यमें आस्थाको छोड़ दो। यदि इस दृश्यका आश्रय लेते 
हो तो चित्तयुक्त होकर बन्धनमें पड़ते हो और यदि इस 
दृश्यका सम्यक्‌ त्याग करते हो तो चित्तशून्य होकर मोक्षके 


CC-0. JK Sanskrit Academy, Jammmu. Digitized by 53 Foundation USA 


६४४ 


भागी बनते हो। न मैं हूँ, न जगत्‌ है--इस प्रकार चिन्तन 
करते हुए तुम पर्वतके समान अचल होकर रहो। आत्मा 
और जगत्‌के मध्य, द्रष्टा और दृश्य--इन दोनों अवस्थाओंके 
बीच अपनेको सर्वदा दर्शनस्वरूप आत्मा ही समझते रहो । 
आस्वादनके पदार्थ तथा आस्वादनकर्तासे भिन्न तथा इन 
दोनोंके मध्यमें अवस्थित केवल आस्वादनका ध्यान करते 
हुए परमात्ममय हो जाओ । बीच-बीचमें निरालम्ब-अवस्थाका 
अवलम्बन कर स्थिर हो जाओ । रज्जुसे बँधे हुए तो मुक्त 
हो जाते हैं, परंतु तृष्णासे बँधे हुए जीव किसीके द्वारा भी 
मुक्त नहीं किये जा सकते | अतएव निदाघ ! तुम सङ्कल्पको 
छोड़ते हुए तृष्णाका त्याग करो | अहंभावशून्यतारूपी बछीके 
द्वारा इस अहंभावमयी, स्वभावत: उत्पन्न हुई पापिनी तृष्णाको 
काटकर समस्त प्राणियोंको उत्पन्न होनेवाले भयसे अभय 
होकर सुन्दर परमार्थलोकमें विचरण करो । मैं इन पदार्थोका 
हूँ और ये मेरे जीवन हैं, इनके बिना मैं कुछ नहीं हूँ और 
न ये मेरे बिना कुछ हैं--अन्तःकरणके इस निश्चयका त्याग 
करके तथा मनसे विचारकर ' मैं पदार्थोका नहीं हूँ तथा 
पदार्थ मेरे नहीं हैं '--ऐसी भावना करो। शान्तचित्तसे 
विचारपूर्वक कर्मोको सहजभावसे करते हुए जो वासनाका 
त्याग है, ब्रह्मन्‌! वही ध्येय कहा गया है॥ ३३-४३॥ 
“समता रखनेवाली बुद्धिसे जो वासनाका सर्वथा क्षय 
करके ममतारहित हो जाता है, उसीसे शरीर-बन्धन छोड़ा 
जाता है | ऐसा वासनाक्षय अवश्यकर्तव्य है । जो अहंकारमयी 
वासनाको सहजमें ही छोड़कर ध्येय वस्तुका सम्यक्‌ त्याग 
करके स्थित होता है, वह जीवन्मुक्त कहलाता है। जो 
सङ्कल्परूपी वासनाका मूलसहित त्याग करके शान्तिको 
प्राप्त होता है, उसीका वह त्याग जाननेयोग्य है और 
उसीको मुक्त एवं ब्रह्मवेत्ताओंमें श्रेष्ठ जानो। ये ही दोनों 
ब्रह्मत्वको प्राप्त होते हैं, ये ही दो संसारतापसे मुक्त हैं । शम- 
दमसम्पन्न संन्यासी और योगी, हे मुनीश्वर! यथासमय आ 
पड़नेवाले सुखों और दुःखोंमें रत नहीं होते। जिसकी 
अ्तर्दृष्टिमें इच्छा-अनिच्छा दोनों ही नहीं हैं तथा जो सुषुप्तके 
समान आचरण करता है, वह जीवन्मुक्त कहलाता है। जो 
वासनाशून्य है, वह हर्ष, अमर्ष, भय, क्रोध, काम और 
कार्पण्यदृष्टिसे न प्रसन्न होता है, न दुःखी होता है। जो 
तृष्णा बाह्य विषयोंकी वासनासे उत्पन्न होती है, वह 
बन्धनकारक होती है और जो तृष्णा सब प्रकारके विषयोंकी 
वासनासे मुक्त होती है; वह मोक्षकारक होती है । “मुझे 


* महान्तं विभुमात्मानं मत्वा धीरो न शोचति * 

अमुक वस्तु प्राप्त हो '--इस प्रकारको प्रार्थनासे युक्त इच्छा 
दुःख, जन्म और भय प्रदान करनेवाली होती है। उसे दृढ़ 
बन्धनस्वरूप जानो । महात्मालोग सत्‌ और असत्रूप सभी 
पदार्थोंको इच्छाका सर्वदा एवं सम्यक्‌ त्याग करके परम 
उदार पदको प्राप्त होते हैं । बन्धकी आस्था (बन्धनकी सत्तामें 
विश्वास) तथा मोक्षकी आस्था एवं सुख-दु: ख-स्वरूपवाली 
सत्‌ और असतूकी आस्थाका सर्वथा त्याग करके तुम 
प्रशान्त महासागरकी भाँति स्थिर हो जाओ ॥ ४४--५३॥ 

“महात्मन्‌! पुरुषको चार प्रकारके निश्चय होते हैं। 
“पैरसे लेकर सिरतक मेरी सृष्टि माता-पिताके द्वारा हुई 
है '--यह पहला निश्चय है । ब्रह्मन्‌! बन्धनमें दु:ख देखकर 
“मैं सब प्रकारके सांसारिक भावोंसे परे बालके अग्रभागसे 
भी सूक्ष्म आत्मा हूँ'--इस प्रकारका दूसरा निश्चय संतजनोंको 
मुक्ति प्रदानके लिये होता है। विप्रवर! तीसरा निश्चय यह 
है कि “में समस्त जगत्के पदार्थोका आत्मा हूँ, स्वस्वरूप 
और अक्षय हँ ।' यह निश्चय मोक्षका कारण बनता है । “मैं 
अथवा जगत्‌ सब आकाशवत्‌ शून्य है '--इस प्रकारका 
चौथा निश्चय मोक्षसिद्धि प्रदान करता है । इनमेंसे पहला 
निश्चय बन्धनमें डालनेवाली तृष्णासे युक्त होता है। शेष 
तीनों निश्चय स्वच्छ, शुद्ध तृष्णासे युक्त होते हैं और इन 
त्रिविध निश्चयोंवाले पुरुष जीवन्मुक्त तथा आत्मतत्त्वमें 
विलास करनेवाले होते हैं। परम बुद्धिमान्‌! सब कुछ मैं 
ही हूँ'-इस प्रकारका जो निश्चय है, उसको ग्रहण करके 
बुद्धि पुनः विषादको प्राप्त नहीं होती ॥ ५४--६० ॥ 

“शून्य ही प्रकृति, माया, ब्रह्मज्ञान, शिव, पुरुष, ईशान 
तथा नित्य आत्माके नामसे पुकारा जाता है। परमात्ममयी 
अद्वैतशक्ति ही द्वैत एवं अद्वैतसे उत्पन्न हुए पदार्थोसे 
जगत्के निर्माणकी लीला करके विकसित होती है। जो 
समस्त प्रपञ्चसे परे आत्मपदका आश्रय लेकर एक परिपूर्ण 
चिन्मय स्थितिमें रहकर न उद्वेग करते हैं न सन्तुष्ट होते हैं, 
संसारमें वे शोकको नहीं प्राप्त होते । जो नित्य प्राप्त कर्मको 
करता है, शत्रु-मित्रको समान दृष्टिसे देखता है तथा इच्छा 
और अनिच्छासे मुक्त है, न शोक करता है न 
वस्तुकी इच्छा करता है, सबसे प्रिय बोलता है, पूछे जानेपर 
मूदु भाषण करता है और प्राणियोंके आशयको जानता है, 
वह संसारमें शोकको नही प्राप्त होता ध्येय वस्तुके त्यागसे 
विलसित होनेवाली पूर्व दृष्टिका अवलम्बन कर, उ 
तापसे रहित एवं आत्मस्थ होकर जीवन्मुक्तकी भाँति जगम 

विचरण करो । सारी आशाओंको हृदयसे त्यागकर, वीतराग 
एवं वासनाशून्य होकर, बाहरसे समस्त जागतिक 
व्यवहारोंको भलीभाँति करते हुए संसारमें तापरहित 
होकर विचरण करो। बाहरसे कृत्रिम क्रोधका नाट्य 
करते हुए तथा हृदयसे क्रोधशून्य, बाहरसे कर्ता तथा 
हृदयसे अकर्ता बनकर शुद्धचित्तसे लोकमें विचरण 
करो। अहङ्कारको छोड़कर, शान्तचित्त होकर, कलङ्क- 
कालिमासे सर्वथा मुक्त हो, आकाश-सा स्वच्छ जीवन 
ले शुद्ध मनसे लोकमें विचरण करो।'॥ ६१--६९॥ 
“उदार एवं श्रेष्ठ आचरणसे युक्त, समस्त सदाचारोंका 
अनुगमन करता हुआ, भीतरसे अनासक्त होकर बाहरसे 
यत्रशील-सा रहे । अन्तःकरणमें वैराग्यवान्‌ होकर बाहरसे 
आशान्वित व्यवहार करे। यह मेरा बन्धु है और वह नहीं 
है, यह तुच्छ बुद्धिवालोंकी बात है। उदार चरित्रवालोंके 
लिये तो सारा संसार ही अपना कुटुम्ब होता है । जो भाव 
और अभावसे मुक्त है, जरा-मरणसे वर्जित है, जहाँ सारे 
सङ्कल्प पूर्णत: शान्त हो जाते हैं, ऐसे रागरहित एवं सुरम्य 
पदका आश्रय लो। यह स्वच्छ, निष्काम, दोषविहीन ब्राह्मी 
स्थिति है। इसको ग्रहण करके विहार करता हुआ | 
सङ्कटकालमें मोहको नहीं प्राप्त होता। वैराग्यसे अथवा 
शास्त्रज्ञानसे तथा महत्त्वादि गुणोंके द्वारा जो सङ्कल्पका नाश 
किया जाता है, उससे मन स्वयं ही उन्नत अवस्थाको 
प्राप्त होता है । निराशाके वशीभूत हुआ मन वैराग्यके द्वारा 
पूर्णताको प्राप्त होता है। वही आशायुक्त होनेपर शरद्में 
स्वच्छ सरोवरके समान रागको प्राप्त होता है । उसी भोगसे 


विरक्त मनको पुनः-पुनः प्रतिदिन व्यापारोंमें डालते हुए 
प्राज्ञ पुरुषको लज्जा क्यों नहीं आती। चित्‌ और विषयके 
योगको बन्धन कहते हैं। उस योगसे मुक्त होना ही मुक्ति 


कहलाता है। निश्चयपूर्वक विषयविहीन चित्‌ ही आत्मा 
है, यह समस्त बेदान्त-सिद्धान्तका सार है । इस निश्चयको 
ग्रहणकर प्रदीप्त अन्तःकरणसे स्वयं ही अपने-आपको 
देखो। इससे आनन्दपदकी प्राप्ति होगी। मैं चित्‌ हूँ। ये 
लोक चित्‌ हैं, दिशाएँ चित्‌ हैं। ये जीवमात्र चित्‌ हैं। 
दृश्य और दर्शनसे मुक्त होकर, केवल स्वच्छ रूपवाला 
साक्षी चिदात्मा निराभास और नित्य उदित होकर द्रष्टा 
बन रहा है। विषयोंसे मुक्त, पूर्ण ज्योतिःस्वरूप, समस्त 
संवेदनसे पूर्णतया मुक्त चित्स्वरूप तथा महान्‌ 
संवितूमात्र मैं हूँ। मुनीश्वर! सारे सङ्कल्पोंको पूर्णतः 
शान्त करके समस्त एषणाओंका परित्याग कर 
निर्विकल्पपदमें जाकर आत्मस्थ हो जाओ'॥ ७०-८२॥ 


“जो ब्राह्मण इस महोपनिषद्का नित्य अध्ययन 


करता है, वह अश्रोत्रिय हो तो श्रोत्रिय हो जाता है। 
उपनीत न हो तो उपनीत हो जाता है। वह अग्निपूत 
होता है, वह वायुपूत होता है, वह सोमपूत होता है, 


सत्यपूत होता है। वह सर्वथा पवित्र हो जाता है। वह 
सब देवताओंका परिचित हो जाता है। उसको सारे 
तीर्थस्त्रानोंका फल प्राप्त होता है। उसे सब देवताओंके 
ध्यानका फल मिल जाता है। वह सब यज्ञोंका अनुष्ठान 
कर लेता है। सहस्रों गायत्रीके जपका फल उसे प्राप्त 
होता है। सहस्रों इतिहास-पुराणके पाठका फल उसे 
मिल जाता है। दस हजार प्रणबजपका फल उसे मिलता 
है। जहाँतक उसकी दृष्टि जाती है, वह पड्क्तिको पवित्र 
करता है। सात पहले और सात आगेकी पीढ़ियोंको 
पवित्र करता है। यों भगवान्‌ हिरण्यगर्भ-ब्रह्माजीने 
कहा। इसका जप करनेसे अमृतत्वकी प्राप्ति होती है, 
यह उपनिषद्‌-रहस्य है।' 


॥ षष्ठ अध्याय समाप्त ६॥ 
ALI (टे FAS 
॥ सामवेदीय महोपनिषद्‌ समाप्त॥ 


AAO AS 


शान्तिपाठ 


ॐ आप्यायन्तु ममाङ्गानि वाकग्राणश्चक्षुः श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहँ ब्रह्म निराकुर्या मा मा ब्रह्म निराकरोदनिराकरणमस्त्वनिराकरणं मेऽस्तु तदात्मनि निरते य उपनिषत्सु 


धर्मास्ते मयि सन्तु ते मयि सन्तु। 


ॐ शान्तिः! शात्तिः!! शान्तिः!!! 


HII ९0 FAS 

॥ ३2 श्रीपरमात्मने नम: ॥ 


शुक्लयजुर्वेदीय 


शान्तिपाठ 


3७ पूर्णमदः 
पूर्णस्य पूर्णमादाय 


पूर्णमिदं पूर्णात्पूर्णमुदच्यते । 


पूर्णमेबावशिष्यते ॥ 


3» शान्तिः! शान्ति: !! शान्तिः!!! 
प्रथम अध्याय 
श्रीराम और हनुमान्‌का संवाद; वेदान्तकी महिमा; मुक्तिके भेद; १०८ उपनिषदोंकी 
नामावली तथा वेदोंके अनुसार विभाग; उपनिषदोंके पाठका 


माहात्म्य तथा उनके 
3 श्रीरामचन्द्रजी अयोध्यापुरीमें रमणीय रत्रमण्डपके 
बीच सीता, भरत, लक्ष्मण और शत्रुघ्न आदिसे समन्वित 
होकर रत्नसिंहासनपर आसीन थे। सनक-सनन्दनादि मुनिगण, 
वसिष्ठ आदि गुरुजन तथा शुकादि अन्यान्य भागवत रात- 
दिन उनका स्तवन करते रहते थे । सर्वान्तर्यामी एवं निर्विकार 
श्रीरामचन्द्रजी एक समय अपने स्वरूप-ध्यानमें रत होकर 
समाधिस्थ हो रहे थे। उनकी समाधि टूटनेपर श्रीहनुमानूजीने 
भक्तिपूर्वक सुननेकी इच्छासे स्तवन करते हुए श्रीरामचन्द्रजीसे 
पूछा--' श्रीरामजी ! आप परमात्मा हैं, सत्‌-चित्‌ और 
आनन्दस्वरूप परब्रह्मके अवतार हैं । रघुवर! इस अवसरपर 
मैं आपको बारम्बार प्रणाम करता हुँ । श्रीरामजी ! मैं आपके 
यथार्थ स्वरूपको जानना चाहता हूँ, जो मुक्ति प्रदान 
करनेवाला है, जिससे मैं अनायास-सहजमें ही इस संसार- 
बन्धनसे छूट जाऊँ। रामजी! कृपा करके मुझसे उसका 
वर्णन कीजिये, जिससे मैं मुक्त हो जाऊँ'॥ १--६॥ 
श्रीरामचन्द्रजीने कहा--' महाबलशाली हनूमान्‌! तुमने 
अच्छा प्रश्‍न किया। मैं तत्वकी बात कहता हूँ, सुनो। मेरा 
स्वरूप वेदान्तमें अच्छी प्रकारसे वर्णित है, अतएव तुम 
वेदान्तशास्त्रका आश्रय लो।' श्रीहनूमान्‌जीने पूछा-- 
'रघुवंशियोंमें श्रेष्ठ श्रीरामजी ! वेदान्त किसे कहते हैं और 
उसकी स्थिति कहाँ है-मुझे बतलायें।' श्रीरामजीने कहा-- 
“हनूमानूजी! सुनो, मैं तुम्हें अविलम्ब वेदान्तकी स्थिति 
बतलाउँगा। मुझ विष्णुके निःश्वाससे सुविस्तृत चारों वेद 
उत्पन्न हुए। तिलोंमें तेलकी भाँति वेदोंमे वेदान्त सुप्रतिष्ठित 
है।' श्रीहनूमान्‌जीने पूछा- श्रीरामजी ! वेद कितने प्रकारके 
हैं और राघव! उनकी शाखाएँ कितनी हैं तथा उनमें 


श्रवणके अधिकारी 
उपनिषद्‌ कौन-कौन-से हैं, यह कृपा करके तत्त्वत:-- 
यथार्थरूपसे समझाइये'॥ ७--१० ॥ 

श्रीरामजीने कहा--वेद चार कहे गये हैं--ऋग्वेद, 
यजुर्वेद, सामवेद और अथर्ववेद। उन चारोंकी अनेकों 
शाखाएँ हैं और उन शाखाओंके उपनिषद्‌ भी अनेकों 
हैं। क्रग्वेदकी इक्कीस शाखाएँ हैं । पवनतनय ! यजुर्वेदको 
एक सौ नौ शाखाएँ हैं और शत्रुतापन! सामवेदसे सहस्र 
शाखाएँ निकली हैं । कपीश्वर! अथर्ववेदकी शाखाओंके 
पचास भेद हैं। एक-एक शाखाकी एक-एक उपनिषद्‌ 
मानी गयी है। जो व्यक्ति उन उपनिषदोंके एक भी 
मन्त्रका भक्तिपूर्वक पाठ करता है, वह व्यक्ति 
मुनियोंके लिये भी दुर्लभ मेरी सायुज्य-मुक्ति प्राप्त करता 
है॥ ११-१४॥ 

हनूमान्‌जीने कहा--श्रीरामजी | कोई-कोई मुनिश्रेष्ठ 
कहते हैं कि मुक्ति एक ही प्रकारकी होती है और कुछ 
मुनिगण कहते हैं कि तुम्हारा नामस्मरण करनेसे मुक्ति 
होती है तथा काशीमें मरनेवालेको भगवान्‌ शंकर तारकः 
मन्त्रका उपदेश देते हैं, जिससे प्राणी मुक्त हो जाता है। 
दूसरे मुनियोंका कथन है कि सांख्ययोगसे मुक्ति होती है 
और कुछ मुनियोंके मतसे भक्तियोग ही मुक्तिका कारण 
है। अन्य महर्षियोंके कथनानुसार वेदान्त-वाक्योंके अर्थका 
विचार करनेसे मुक्ति प्राप्त होती है और किसी-किसीके 
मतमें सालोक्य, सायुज्य, सामीप्य और कैवल्यरूपसे 
मुक्ति चार प्रकारकी कही गयी है'॥ १५-१६॥ 

श्रीरामने कहा-'कपिवर! कैवल्य-मुक्ति तो एक 
ही प्रकारकी है, वह परमार्थरूप है। इसके अतिरि 

* मुक्तिकोपनिषद्‌ * ६४७ 


भक्तिपूर्वक मेरा नाम-स्मरण करते रहनेसे दुराचारमें लगा 
हुआ मनुष्य भी सालोक्यमुक्तिको प्राप्त होता है, वहाँसे 
वह अन्य लोकोंमें नहीं जाता । जिसकी काशीक्षेत्रमें ब्रह्मगाल 
नामक प्रदेशके अन्तर्गत मृत्यु होती है, वह मेरे तारक- 
मन्त्रको प्राप्त करता है और उसे वह मुक्ति मिलती 
है, जिससे उसे आवागमनमें नहीं आना पड़ता । काशीक्षेत्रमें 
चाहे कहीं भी मृत्यु हो, शङ्करजी प्राणीके दाहिने कानमें 
मेरे तारक-मन्त्रका उपदेश करते हैं, जिससे उसके 
सारे पापोंके समूह झड़ जाते हैं तथा वह मेरे 
सारूप्यको--समान रूपको प्राप्त हो जाता है। वही सालोक्य- 
सारूप्य मुक्ति कहलाती है। जो द्विज सदाचार-रत होकर 
नित्य एकमात्र मेरा ध्यान करता है और मुझे सर्वात्मस्वरूप 
चिन्तन करता है, वह मेरे सामीप्यको प्राप्त होता है--सदा 
मेरे समीप निवास करता है। वही सालोक्य-सारूप्य- 
सामीप्य मुक्ति कहलाती है। जब गुरुके द्वारा उपदिष्ट 
मार्गसे मेरे अव्यय, निर्विकार स्वरूपका ध्यान करता है, 
तब वह द्विज भ्रमरकीटके समान सम्यक्रूपसे मेरे 
सायुज्यको प्राप्त करता है । वही कल्याणमयी, ब्रह्मानन्दको 
प्रदान करनेवाली सायुज्य-मुक्ति है। मेरी उपासनासे जो 
चार प्रकारकी मुक्तियाँ होती हैं-सायुज्य, सारूप्य, सालोक्य 
एवं कैवल्य, उनमें यह कैवल्यमुक्ति किस | 
अवलम्बन करनेसे सिद्ध होती है, सो सुनो'॥ १७-२३॥ 
अकेली माण्डूक्योपनिषद्‌ मुमुक्षुजनोंको मुक्ति 
प्रदान करनेमें समर्थ है। यदि उससे भी ज्ञानमें परिपक्कता 
न आये तो दस उपनिषदोंका पाठ करो। उससे ज्ञान प्राप्त 
करके शीघ्र ही मुझे अद्वैत धाम अर्थात्‌ तेजके रूपमें प्राप्त 
करोगे। अञ्जनीकुमार! यदि उससे भी ज्ञानको दृढ़ता न 
हो तो बत्तीस उपनिषदोंका सम्यक्रूपसे अभ्यास करके 
संसारसे निवृत्त हो जाओ। यदि विदेहमुक्त-शरीर 
छोड़नेके बाद मुक्त होना चाहते हो तो एक सौ आठ 
उपनिषदोंका पाठ करो। उन उपनिषदोंके नाम, क्रम और 
शान्तिपाठ यथार्थतः कहता हूँ; सुनो । ईश, केन, कठ, 
प्रश्न, मुण्डक, माण्डूक्य, तैत्तिरीय, ऐतरेय, छान्दोग्य 
बृहदारण्यक," ब्रह्म, कैवल्य, `` जाबाल, ' श्वेताश्वतर, 
हंस, आरुणिक, * गर्भ, नारायण, परमहंस, ' ' 
अमृतबिन्दु,₹” अमृतनाद, `` अथर्वशिरस्‌, `` अथर्वशिखा, ` 
मैत्रायणी, `“ कौषीतकिब्राह्मण, ` ` बृहज्जाबाल, ` ` नृसिंह 
तापनीय, "० कालाग्निरुद्र, मैत्रेयी, `` सुबाल, ` क्षुरिका 
मन्त्रिका, ` सर्वसार, ९ निरालम्ब, शुकरहस्य 
वज्रसूचिका, ६ तेजोबिन्दु, `° नादबिन्दु, `ˆ ध्यानबिन्दु, 

ब्रह्मविद्या, 
त्रिशिखिब्राह्मण 
मण्डलब्राह्मण, 
त्रिपाद्विभूतिमहानारायण 
रामतापनीय, “वासुदेव, * ` मुद्गल, ` शाण्डिल्य, ` पैङ्गल, 

भिक्षुक, ९° महत्‌, ९ शारीरक,“ योगशिखा, तुरीयातीत, 
संन्यास, ` ` परमहंसपरिव्राजक, ` ` अक्षमाला 
एकाक्षर, अननपूर्णा,* सूर्य,” अक्षि, अध्यात्म, ? 
कुण्डिका 


योगतत्त्व, ` आत्मप्रबोध, ` नारदपरिंत्राजक, 
सीता,” योगचूडामणि, * निर्वाण 
0 


दक्षिणामूर्ति, ' शरभ, स्कन्द 
अद्वयतारक, ^ रामरहस्य 


अव्यक्त 


सावित्री, `आत्मा, ' पाशुपत, परब्रह्म, 
अवधूत," त्रिपुरातापनीय," देवी,“ त्रिपुरा, कठरुद्र, ` 
भावना,“ रुद्रहृदय,€* योगकुण्डली, ^ भस्मजाबाल 
रुद्राक्षजाबाल, गणपति,“ ' जाबालदर्शन, `° तारसार, 
महावाक्य,  पञ्चब्रह्वा,  प्राणाम्रिहोत्र, गोपालतापनीय, 
कृष्ण, याज्ञवल्क्य, वराह, “ शाट्यायनीय, ' ' हयग्रीव, `` 
दत्तत्रेय, १" गरुड," कलिसंतरण,%२ जाबालि, ` ˆ 
सौभाग्यलक्ष्मी,  * सरस्वतीरहस्य, `^ बह्वच और 
मुक्तिकोपनिषद्‌^ˆ॥ २४--३६॥ 

ये एक सौ आठ उपनिषदे मनुष्यके आधिदैविक, 
आधिभौतिक और आध्यात्मिक-तीनों तापोंका नाश करती 
हैं । इनके पाठ और स्वाध्यायसे ज्ञान और वैराग्यको प्राप्ति 
होती है तथा लोक वासना, शास्त्र-वासना एवं देह-वासनारूप 
त्रिविध वासनाओंका नाश होता है। पूर्व और पश्चात्‌ विहित 
प्रत्येक उपनिषद्की शान्तिका पाठ करते हुए, वेदविद्या- 
विशारद, व्रतपरायण, स्नान किये हुए, स्वयं आत्मतत्त्वोपदेष्टाके 
मुखसे--ग्रहण अर्थात्‌ श्रवण करके जो द्विजश्रेष्ठ अष्टोत्तरशत 
उपनिषदोंका पाठ करते हैं, वे जबतक प्रारब्धकर्मोका नाश 
नहीं हो जाता, तबतक जीवन्मुक्त बने रहते हैं । उसके पश्चात्‌ 
कालक्रमसे जब प्रारब्धका नाश हो जाता है, तब वे मेरी 
विदेह-मुक्तिको प्राप्त करते हैं । समस्त उपनिषदोंके बीच 
एक सौ आठ उपनिषद्‌ सारस्वरूप हैं । इनका एक बार भी 
श्रवण करनेसे सारे पापोंके समूह नष्ट हो जाते हैं । पवनकुमार! 
तुम मेरे शिष्य हो, अतएव मैंने तुम्हारे लिये इस शास्त्रका 
वर्णन किया है । मेरे द्वारा वर्णित यह अष्टोत्तरशत उपनिषद्रूप 
शास्त्र अत्यन्त गोपनीय है ज्ञानसे, अज्ञानसे अथवा प्रसङ्गवश 
भी इनका पाठ करनेसे संसाररूप बन्धनसे मुक्ति मिल जाती 
है। जो तुमसे राज्य अथवा धन माँगे, उसे उसकी कामना- 
पूर्तिक लिये राज्य अथवा धन दे सकते हो; परंतु इन एक 


सौ आठ उपनिषदोंको जिस-किसौको देना ठीक नहीं॥ 


निश्चयपूर्वक जो नास्तिक हैं, कृतघ्न हैं, दुराचारी हैं, 
भक्तिसे मुँह मोडे हुए हैं तथा शास्त्ररूप गड्डोमै गिरकर मोहित 


६४८ 


* महान्तं विभुमात्मानं मत्वा धीरो न शोचति * 


ooo ्््््््््७््््O राका. ८ ८ 


हो रहे हैं अर्थात्‌ जो केवल शास्त्र-चर्चामें ही लगे हुए हैं 
उन्हें तो कभी नहीं देना चाहिये | मारुति सेवापरायण शिष्यको, 
अनुकूल (आज्ञाकारी) पुत्रको अथवा जो कोई भी मेरा 
भक्त हो, अच्छे कुलमें उत्पन्न हो, सुशील और सद्बुद्धिसम्पन्न 
हो, उसे भलीभाँति परीक्षा करके अष्टोत्तरशत उपनिषदोंको 
प्रदान करना चाहिये । इस प्रकारका जो व्यक्ति इन उपनिषदोंको 
पढ़ता या सुनता है, वह मुझको प्राप्त होता है-इसमें कुछ 
भी संदेह नहीं है॥ ३७--४७॥ 
यही बात ऋचामें भी कही गयी है । कहते हैं, वेद- 
विद्या-उपनिषद्‌ ब्राह्मणके पास गयी और बोली--' मेरी 
रक्षा करो, मैं तुम्हारी निधि हूँ। याद रहे-मुझे निन्दको, 
मिथ्याचारी और दुष्ट प्रकृतिवालोंको मत सुनाना, कभी 
मत सुनाना; तभी मैं वीर्यवती-सामर्थ्ययुक्त अथवा सफल 
होऊँगी।' जिसे गुरु श्रुतशील (शास्त्राभ्यासी), प्रमादरहित, 
मेधावी और ब्रह्मचर्यसे युक्त समझे; उसीके समीप आनेपर 
उसकी सम्यक्‌ परीक्षा करके इस आत्मविषयक वैष्णवी 
विद्याको प्रदान करे॥ ४८-४९॥ 
पश्चात्‌ श्रीरामचन्द्रजीसे श्रीहनूमान्‌जीने पूछा-भगवन्‌। 
क्रग्वेदादिके अनुसार उपनिषदोंका अलग-अलग विभाग 
करके शान्ति-मन्त्रोंको मुझपर अनुग्रह करके कहिये॥ ५०॥ 
श्रीरामचन्द्रजीने कहा--ऐतरेय, ` कौषीतकिब्राह्मण, ' 
नादबिन्दु, * आत्मप्रबोध, निर्वाण,“ मुदल, अक्षमालिका, 
त्रिपुरा, सौभाग्यलक्ष्मी' और बह्वृच “-ये दस 
उपनिषद्‌ ऋग्वेदीय हैं और इनका शान्तिमन्त्र है “वाङ्‌ 
मे मनसि' इत्यादि॥ ५१॥ 
ईशावास्य, ' बृहदारण्यक, जाबाल, हंस, “परमहंस, * 
सुबाल, ' मन्त्रिका,* निरालम्ब," त्रिशिखिब्राह्मण,  मण्डल- 
ब्राह्मण, ^° अद्वयतारक, ^` पैङ्गल, ^` भिक्षुक, २ तुरीयातीत, “ 
अध्यात्म, ` तारसार, ^^ याज्ञवल्क्य, `ˆ शाट्यायनी ˆ और 
मुक्तिका' --ये शुक्लयजुर्वेदके उन्नीस उपनिषद्‌ हैं; इनका 
शान्तिमन्त्र है “पूर्णमदः पूर्णमिदम्‌' इत्यादि ॥ ५२॥ 
` कठवल्ली, तैत्तिरीय, ब्रह्म, कैवल्य, श्वेताश्वतर, 
गर्भ, नारायण,” अमृतबिन्दु,ˆ अमृतनाद, कालाग्निरुद्र, `° 
क्षुरिका, सर्वसार, २ शुकरहस्य, ' तेजोबिन्दु, ^“ ध्यान- 
बिन्दु, “ ब्रह्मविद्या, ^ योगतत्त्व, ` दक्षिणामूर्ति, `ˆ स्कन्द, ° 
शारीरक, ° योगशिखा,  एकाक्षर, ` अक्षि, २ अवधूत, 
कठरुद्र, ” रुद्रहदय, ^ योगकुण्डली, ` ` पञ्चब्रह्म, ` प्राणाग्रि- 


होत्र, ९ बराह, °° कलिसंतरण ` और सरस्वतीरहस्यरेर__ 
ये कृष्णयजुर्वेदके बत्तीस उपनिषद्‌ हैं; इनका शान्तिमन्त्र 
है—'सह नाववतु सह नौ भुनक्तु' इत्यादि॥ ५३॥ 

केन, छान्दोग्य, ` आरुणिक, मैत्रायणी, मैत्रेयी ५ 
वज्रसूचिका, योगचूडामणि, ” वासुदेव,“ महत्‌." संन्यास, ९० 
अव्यक्त,  कुण्डिका, सावित्री, `° रुद्राक्षजाबाल, ९ 
जाबालदर्शन' * और जाबालि'-ये सामवेदके सोलह 
उपनिषद्‌ हैं; इनका शान्तिमन्त्र है ' आप्यायन्तु ममाङ्गानि०' 
इत्यादि ॥ ५४॥ 

प्रश्न, मुण्डक, माण्डूक्य, ` अथर्वशिरस्‌“ अथर्व- 
शिखा," बृहज्जाबाल, ' नृसिंहतापनीय,* नारदपरिव्राजक,“ 
सीता, ' शरभ, ” त्रिपाद्विभूतिमहानारायण, ' ' रामरहस्य, ^ 
रामतापनीय, २ शाण्डिल्य,' परमहंसपरिव्राजक, ५ 
अन्नपूर्णा, % सूर्य,” आत्मा, “ पाशुपत, ` परब्रह्म, `° 
त्रिपुरातापनीय, `` देवी, भावना, र भस्मजाबाल,'* 
गणपति,” महावाक्य, `` गोपालतापनीय, `° कृष्ण,“ 
हयग्रीव, दत्तात्रेयः° और गरुड --ये अथर्ववेदके 
इकतीस उपनिषद्‌ हैं; इनका शान्तिमन्त्र है ' भद्रं कर्णेभि: 
श्रुणुयाम० ' इत्यादि ॥ ५५॥ 

जो लोग मुक्तिके अभिलाषी हैं, जो 
नित्यानित्यवस्तुविवेक, इस लोक एवं परलोकके भोगोंसे 
वैराग्य, शम-दम आदि षट्सम्पत्ति तथा मोक्षाभिलाषरूप 
साधनचतुष्टयसे सम्पन्न हे, वे श्रद्धावान्‌ पुरुष सत्कुलमें उत्पन्न, 
श्रोत्रिय (वेदज्ञानसम्पन्न), शास्त्रानुरागी, गुणवान्‌, सरलहृदय, 
समस्त प्राणियोंकी भलाईमें रत तथा दयाके समुद्र 
सद्गुरुके निकट विधिपूर्वक भेंट लेकर जाते हैं और उनसे 
१०८ उपनिषदोंको विधिपूर्वक पढ़कर निरन्तर श्रवण- 
मनन-निदिध्यासनका अभ्यास करते हैं। फिर प्रारब्धका 
क्षय होनेपर जब उनके स्थूल, सूक्ष्म तथा आतिवाहिक-- 
तीनों शरीर नष्ट हो जाते हैं, तब वे उपाधिमुक्त घटाकाशके 
समान परिपूर्णताको प्राप्त करते हैं अर्थात्‌ ब्रह्ममें लीन हो 
जाते हैं । यही विदेहमुक्ति कहलाती है, इसीको कैवल्यमुक्ति 
भी कहते हैं। अतएव ब्रह्मलोकमें रहनेवाले भी ब्रह्माजीके 
मुखसे वेदान्तका श्रवण-मनन-निदिध्यासन करके उन्हींके 
साथ कैवल्यको प्राप्त करते हैं। अत: सबके लिये केवल 
ज्ञानद्वारा ही कैवल्यमुक्ति कही गयी है--कर्मयोग, सांख्ययोग 
तथा उपासनादिके द्वारा नहीं। यह उपनिषद्‌ है ॥ ५६॥ 


॥ प्रथम अध्याय समाप्त॥ १॥ 


AHO “>>> 

3 
द्वितीय अध्याय 
जीवन्मुक्ति एवं विदेहमुक्तिका स्वरूप, उनके होनेमें प्रमाण, 
उनकी सिद्धिका उपाय तथा प्रयोजन 


तत्पश्चात्‌ श्रीहनूमान्‌जीने श्रीरामजीसे पूछा--' भगवन्‌! 
जीवन्मुक्ति क्या है, विदेहमुक्ति क्या है और इनके 
होनेमें प्रमाण क्या है? तथा उनकी सिद्धि कैसे होती 
है और उस सिद्धिका प्रयोजन क्या है?'॥१॥ 

श्रीरामचन्द्रजीने कहा-- हनूमन्‌! जीवको “मैं 
भोक्ता हूँ, मैं कर्ता हूँ, मैं सुखी हूँ और मैं दु:खी हूँ'-- 
इत्यादि जो ज्ञान होता है, वह चित्तका धर्म है । यही ज्ञान 
क्लेशरूप होनेके कारण उसके लिये बन्धनका कारण हो 
जाता है । इस प्रकारके ज्ञानका निरोध ही जीवन्मुक्ति है। 
घटरूप उपाधिसे मुक्त घटाकाशकी भाँति प्रारब्धरूप 
उपाधिके नष्ट होनेपर यह जीव विदेहमुक्त हो जाता है। 


जीवन्मुक्ति और विदेहमुक्तिके होनेमें अष्टोत्तरशत-उपनिषद्‌ 


ही प्रमाण हैं। कर्तापन और भोक्तापन आदि दुःखाँकी 
निवृत्तिके द्वारा नित्यानन्दकी प्राप्ति ही इनका प्रयोजन है। 
वह आनन्द-प्राप्ति पुरुषके प्रयत्तसे-पुरुषार्थसे सिद्ध होती 
है। जैसे पुत्रेष्टि-यज्ञके द्वारा पुत्रकी, वाणिज्य-व्यापारके 
द्वारा धनकी एवं ज्योतिष्टोम-यज्ञके द्वारा स्वर्गकी प्राप्ति 
होती है, उसी प्रकार पुरुषके प्रयत्नसे होनेवाले वेदान्तके 
श्रवण-मनन और निदिध्यासनसे उत्पन्न हुई समाधिसे 
जीवन्मुक्ति आदिकी सिद्धि होती है और वह सारी 
वासनाओंके नाश होनेपर प्राप्त होती है''॥ २॥ 
(“पुरुषका प्रयत्न या पुरुषार्थ दो प्रकारका होता है-- 
शास्त्रविरुद्ध और शास्त्रानुकूल । उनमें शास्त्रविरुद्ध | 
अनर्थका कारण होता है और शास्त्रानुकूल पुरुषार्थ परमार्थको 
सिद्ध करनेवाला होता है। लोक-वासना, शास्त्र-वासना 
तथा देह-वासनाके कारण प्राणीको यथार्थज्ञानकी प्राप्ति 
नहीं होती अर्थात्‌ ये तीन प्रकारकी वासनाएँ ही ज्ञानको 
प्राप्तिमै बाधक हैं । वासनाएँ पुनः दो प्रकारकी होती हैं-- 
शुभ और अशुभ। शुभ वासनाओंके द्वारा, हनूमन्‌! यदि 
तुम ज्ञानका अनुशीलन करते हो तो क्रमशः उसके द्वारा 
मेरे पदको प्राप्त करोगे और यदि अशुभ भावोंसे युक्त रहते 
हो तो वे तुम्हें महान्‌ संकटमें डाल देंगे। कपीश्वर ! पूर्वके 
संस्कारोंको तुम्हें यत्रपूर्वक्त जीतना चाहिये। शुभाशुभ 

मार्गोसे बहती हुई वासनारूपी नदीको अपने पुरुषार्थके 
द्वारा शुभ मार्गमें लगाना चाहिये। अशुभ मार्गोमें जाते हुए 
वासनाप्रवाहको शुभ मार्गोमें उतारना चाहिये; क्योंकि 
मनका यह स्वभाव है कि अशुभसे हटानेपर वह शुभको 


ओर जाता है और शुभसे हटाये जानेपर अशुभमें प्रवृत्त 


होता है। मनुष्यको चाहिये कि पुरुषार्थके द्वारा यत्रपूर्वक 
चित्तरूपी बालकको फुसलाकर-थपथपाकर शुभमें ही 
लगाये । अभ्यासके द्वारा जब तुम्हारी दोनों प्रकारकी वासनाएँ 


जल्दी ही क्षीण होने लगें, तब शत्रुओंका मर्दन करनेवाले 
हनूमन्‌! तुम जान लेना कि अभ्यास परिपक्कताको प्राप्त हो 
गया। पवनकुमार! जहाँ वासनाके अस्तित्वका संदेह भी 
हो, वहाँ शुभ वासनाओंमें ही बारम्बार चित्तको लगाये। 
शुभ वासनाओंकी वृद्धि होनेपर कभी दोष नहीं उत्पन्न हो 
सकता''॥ ३-१०॥ 

““महामति हनूमन्‌! वासनाक्षय, विज्ञान और 
मनोनाश-इन तीनोंका एक साथ चिरकालतक अभ्यास 
करनेपर ये फल प्रदान करते हैं। जबतक इन तीनोंका 
बारम्बार एक साथ अभ्यास न किया जाय, तबतक सैकड़ों 
वर्ष बीतनेपर भी कैवल्य-पदकी प्राप्ति नहीं होती। यदि 
अलग-अलग इनका चिरकालतक भी खूब अभ्यास 
किया जाय तो, जिस प्रकार टुकड़े-टुकड़े करके जपे हुए 
मन्त्र सिद्ध नहीं होते, उसी प्रकार इनसे सिद्धिकी प्राप्ति 
नहीं होती । यदि इन तीनोंका चिरकालतक अभ्यास किया 
जाय तो हृदयकी दृढ़ ग्रन्थियाँ भी निःसंदेह उसी प्रकार 
नष्ट हो जाती हैं, जैसे कमलकी नालको तोड्नेपर उसके 
रेशे टूट जाते हैं। जिस झूठी संसार-वासनाका सैकड़ों 
जन्मोंसे अभ्यास हो रहा है, वह चिरकालतक साधना 
किये बिना कदापि क्षीण नहीं होती । इसलिये, प्यारे हनूमन्‌! 
पुरुषार्थके द्वारा प्रयत्न करते हुए विवेकपूर्वक भोगको 
इच्छाओंको दूरसे ही नमस्कार करके इन तीनोंका सम्यक्रूपसे 
अवलम्बन करो''॥ ११--१६॥ 

'“वासनासे युक्त मनको ज्ञानियोंने बद्ध बतलाया 
है और जो मन वासनासे सम्यक्तया मुक्त हो गया है, 

वह मुक्त कहलाता है । महाकपि! मनको वासनाविहीन 
स्थितिमें शीघ्र ले आओ। भलीभाँति विचार करनेसे 
और सत्यके अभ्याससे वासनाओंका नाश हो जाता है। 
वासनाओंके नाशसे चित्त उसी प्रकार विलीन हो जाता 
है, जैसे तेलके समास हो जानेपर दीपक बुझ जाता है । 
वासनाओंका भलीभाँति त्याग करके मुझ चैतन्यस्वरूपमें 
जो निवात दीपशिखाके समान निश्चल होकर स्थित 
रहता है, वह मुझ सच्चिदानन्दस्वरूपको एकीभावसे 
प्राप्त होता है। समाधि अथवा कर्मानुष्ठान वह करे या 
न करे। जिसके हृदयमें वासनाका सर्वथा अभाव हो 
गया है, वही मुक्त है, वही उत्तमाशय है''॥ १७--२०॥ 
“जिसके मनसे वासनाएँ दूर हो गयी हैं, उसे न 
नैष्कर्म्यसे-कर्मोके त्यागसे मतलब है और न कर्मानुष्ठानसे । 
उसे समाधान अर्थात्‌ षट्सम्पत्ति और जपकी भी 
आवश्यकता नहीं है। सारी वासनाओंका त्याग करके 
मनका मौन धारण करनेके अतिरिक्त कोई दूसरा परम 
पद नहीं है। किसी प्रकारकी प्रत्यक्ष वासना न होनेपर 
भी चक्षु आदि इन्द्रियाँ जो स्वतः अपने-अपने बाह्य 
विषयोंमें प्रवृत्त होती हैं, इसमें कोई-न-कोई सूक्ष्म 
वासना ही कारण है। अनायास सामने आये हुए दृश्य 
विषयोंमें जैसे चक्षु-इन्द्रियकी बारम्बार प्रवृत्ति रागरहित 
ही होती है, उसी प्रकार धीर पुरुष कार्योमें अनासक्तभावसे 
ही प्रवृत्त होते हैं। पवनतनय! जो सत्ता-बुद्धिसे प्रकट 
होती है और उसीके अनुकूल होती है तथा जिसमें 
चित्तका उदय और लय भी होता है, मुनिलोग उसी 
वृत्तिको वासनाके नामसे पुकारते हैं। चिर- 
परिचित पदार्थोके अनन्य चिन्तनके द्वारा जो चित्तमें 
अत्यन्त चञ्चलता उत्पन्न हो जाती है, वही चित्त- 
'चाञ्चल्य जन्म, जरा और मृत्युका एकमात्र कारण होता 
है। वासनाके कारण प्राणोंमें स्पन्दन होता है और उस 
स्पन्दनसे पुनः वासनाकी उत्पत्ति होती है; इस प्रकार 
चित्तरूपी बीजमें अङ्कुर लगते रहते हैं”'॥ २१--२६॥ 
““चित्तरूपी वृक्षके दो बीज हैं--प्राण-स्पन्दन 
(प्राणोंकी गति) और वासना । इन दोनोंमेंसे एकके भी 
क्षीण होनेसे दोनों नष्ट हो जाते हैं। अनासक्त होकर 
व्यवहार करनेसे, संसारका चिन्तन छोड़ देनेसे और 
शरीरकी विनश्वरताका दर्शन करते रहनेसे वासना उत्पन्न 


नहीं होती और वासनाका भलीभाँति त्याग हो जानेपर 
चित्त अचित्तताको प्राप्त होता है अर्थात्‌ उसकी वासनात्मिका 
प्रवृत्ति नष्ट हो जाती है। वासनाके नष्ट हो जानेपर जब 
मन मनन करना छोड़ देता है, तब मनके निराकृत होनेपर 
परम शान्तिप्रद विवेककी उत्पत्ति होती है। जबतक 
तुम्हारे अंदर ज्ञानकी उत्पत्ति नहीं हो जाती, तबतक तुम्हें 
परमपद अज्ञात है, तबतक गुरु तथा शास्त्र-प्रमाणके द्वारा 
निर्णीत मार्गका आचरण करो। तदनन्तर कषायोंका 
परिपाक होनेपर जब निश्चर्यपूर्वक तुम्हें तत्त्वका ज्ञान हो 
जाय, तब तुम्हें निश्चित होकर समस्त शुभ वासनाओंका 
भी त्याग कर देना चाहिये''॥ २७--३१॥ 

“चित्तनाश दो प्रकारका होता है--सरूप और 
अरूप। जीवन्मुक्तका चित्तनाश सरूप होता है और 
विदेहमुक्तका अरूप होता है अर्थात्‌ जीवन्मुक्तका चित्त 
स्वरूपसे रहता तो है, पर वह अचित्त हुआ रहता है; 
विदेहमुक्त होनेपर उसका स्वरूपतः नाश हो जाता है। 
पवनसुत! अब एकाग्रचित्तसे मनोनाशके विषयमें सुनो। 
जब तुम्हारा मन चित्तनाशकी स्थितिको प्राप्त हो जायगा 
अर्थात्‌ उसकी अनुसंधानात्मिका वृत्ति शान्त हो जायगी, 
तब मैत्री, करुणा, मुदिता और उपेक्षा प्रभृति गुणोंसे युक्त 
होकर वह परमशान्तिको प्राप्त कर लेगा--इसमें कोई 
संशय नहीं है। जीवन्मुक्तका मन आवागमनसे मुक्त हो 
जाता है, अतः उसका वह मनोनाश सरूप कहलाता है। 
विदेह-मुक्ति मिल जानेपर जो मनोनाश होता है, वह अरूप 
कहलाता है । अतएव सहस्रो अङ्कर, त्वचा, पत्ते, शाखा एवं 
फल-फूलसे युक्त इस संसारवृक्षका यह मन ही मूल है- 
यह निश्चित हुआ और वह मन सङ्कल्परूप है । सङ्कल्पको 
निवृत्त करके उस मनस्तत्त्वको सुखा डालो, जिससे यह 
संसारवृक्ष भी नीरस होकर सूख जाय। अपने मनके 
निग्रहका एक ही उपाय है; वह है यह निश्चय करना कि 
मनका अभ्युदय-उसका स्फीत होना ही उसका विनाश 
पतन है और उसके नाशमें ही उसका महान्‌ अभ्युदय 
उसको उन्नति है। ज्ञानसे मनोनाश होता है। अज्ञानीका 
मन उसके लिये शङ्कलारूप-बन्धनका कारण होता 
है। रात्रिमै वेतालोंकी भाँति हृदयमें वासनाओंका वेग 
तभीतक रहता है, जबतक एक तत्त्वके दृढ़ अ 
मनपर विजय नहीं कर ली जाती। जिनका चित्त और 

अभिमान क्षीण हो गये हैं और इन्द्रियरूपी शत्रु वशमें हो 
गये हैं, उनकी भोगवासनाएँ उसी प्रकार क्षीण हो जाती 


हैं, जैसे हेमन्त-क्रतुके आनेपर कमलिनी--कमलका अहङ्कार विलुप्त हो जाता है और मनोवृत्ति ब्रह्माकारमें 
पौधा स्वयमेव नष्ट हो जाता है । हाथसे हाथको मलकर, | प्रवाहित होने लगती है, तब उसे सम्प्रज्ञात समाधि कहते 
दाँतसे दाँत पीसकर तथा अङ्गोंको अङ्गोंसे दबाकर-- | हैं। जब चित्तकी सारी वृत्तियाँ शान्त हो जाती हैं, उस 
अर्थात्‌ अपनी पूरी शक्ति लगाकर पहले अपने मनको | समय परमानन्द प्रदान करनेवाली असम्प्रज्ञात नामकी 
जीतना चाहिये। बारम्बार एकाग्रचित्त होकर बैठने तथा | समाधि होती है, जो योगियोंको प्रिय है। इस समाधिकी 
सद्युक्तिके द्वारा आत्म-चिन्तन करनेके अतिरिक्त मनको | अवस्थामें कुछ भी भान नहीं होता। हो कैसे; उस 
जीतनेका दूसरा कोई उपाय नहीं है''॥ ३२-४१॥ | स्थितिमें मन और बुद्धिका अस्तित्वतक नहीं रहता, 
'“जिस प्रकार मदमत्त हाथी अङ्कशके बिना | केवल चित्स्वरूपकी अवस्थिति होती है । इस समाधिमें 
वशमें नहीं आता, उसी प्रकार चित्तको वशमें करनेके | चित्त निरालम्ब होकर कैवल्य-स्थितिमें रहता है; मुनिलोग 
लिये अध्यात्म-विद्याका ज्ञान, सत्सङ्गति, वासनाओंका | इस समाधिकी भावना करते हैं। इस समाधिमें ऊपर, 
भलीभाँति परित्याग तथा प्राणवायुका निरोध अर्थात्‌ | नीचे और बीचमें-सर्वत्र शिवस्वरूप पूर्ण ब्रह्म ही अनुभूत 
प्राणायाम-ये प्रबल उपाय हैं । इन श्रेष्ठ युक्तियोंके रहते | होते हैं; यह समाधि परमार्थ अर्थात्‌ मोक्षस्वरूप है तथा 
हुए जो हठपूर्वक चित्तको निरुद्ध करनेकी चेष्टा करते हैं, | साक्षात्‌ ब्रह्माके मुखसे उपदिष्ट हुई है ॥ ५१-५४॥ 
वे दीपकको छोड़कर अन्धकारमें भटकते हैं। जो मूढ़ “दृढ़ भावनाके द्वारा पूर्वापरका विचार छोड़कर 
पुरुष हठसे चित्तको वशमें करनेका उद्योग करते हैं, वे | चित्त जो पदार्थके स्वरूपको ग्रहण करता है, उस चित्तविकारको 
उन्मत्त हाथीको कमल-नालके तन्तुओंसे बाँधनेकी चेष्टा | वासना कहते हैं। कपिश्रेष्ठ आत्मा चित्तके तीव्र संवेगसे 
करते हैं। वृत्तिरूप लताओंके आश्रयभूत चित्तरूपी वृक्षके | जैसी भावना करता है, इतर वासनाओंसे मुक्त होकर वह 
दो बीज हैं--एक है प्राणोंका स्पन्दन (गति), दूसरी दृढ़ | शीघ्र वैसा ही बन जाता है । इस प्रकारका पुरुष वासनाके 
भावना । प्राण-वायुके सञ्चालनसे घट-घट-व्यापक संवित्‌ | वशीभूत होकर जो कुछ देखता है, उसीको सस्तु 
समष्टि-चेतना चलायमान हो उठती है । चित्तकी एकाग्रतासे | यथार्थ मानकर मोहको प्राप्त होता है। वासनाके वेगको 
ज्ञानकी प्राप्ति होती है और उससे मुक्तिलाभ होता है। | विभिन्नताके कारण चित्त अपने वासनात्मक स्वरूपको 
अतएव चित्तकी एकाग्रताके साधनोंमें ध्यानकी यथोचित | नहीं छोड़ता। एक वासनाके छोड़ते-छोड़ते दूसरी वासनामें 
विधि बतलायी जाती है--॥ ४२-४७॥ रमने लगता है । जिस प्रकार नशेके कारण पुरुषको विवेकबुद्धि 
“चित्त सर्वथा विकारहीन न हो तो भी यशके | नष्ट हो जाती है, उसी प्रकार वह दुर्बुद्धि भ्रान्त होकर सब 
आविर्भाव और अरिष्टके तिरोभावके क्रमसे केवल चैतन्य | कुछ देखता है। वासना दो प्रकारकी होती है- शुद्ध और 
चिदानन्दस्वरूप परब्रह्मका चिन्तन करो। जिस क्षण चित्त | मलिन। मलिन वासना आवागमनमें डालती है और शुद्ध 
चिदानन्दमें आरूढ़ होता है, वह यशकी स्थिति है और | वासना मनुष्यको जन्म-मृत्युसे छुड़ाती है । ज्ञानीजन कहते 
जिस क्षण उससे अलग होता है, वह अरिष्टकी स्थिति | हैं कि मलिन वासना निबिड अहङ्कार और घन अज्ञानस्वरूप 
है। चित्तकी चाञ्चल्यके कारण यह स्वाभाविक स्थिति | होती है, बह पुनर्जन्म प्रदान करती है ॥ ५५--६०॥ 
होती है, अतएव अरिष्टकी स्थितिसे पुनः-पुनः यशकी “जिस प्रकार बीजके अच्छी प्रकार भुन जानेपर 
स्थितिमें चित्तको स्थापितकर परब्रह्मके चिन्तनमें लगो। | उससे अङ्कर नहीं उत्पन्न होता, उसी प्रकार संसार 
अपानवायुके भीतर रोक दिये जानेपर जबतक हदयमें | वासनाके नष्ट हो जानेपर पुनर्जन्म नहीं होता। अतएव 
प्राणवायुका उदय नहीं होता, तबतक वह कुम्भकावस्था दग्ध-बीजके समान स्थिति होनी चाहिये। वायुनन्दन! 
रहती है, जिसका योगीलोग अनुभव करते हैं और प्राण- | चबाये हुएको चबानेके समान नाना शास्त्रोंकी व्यर्थ 
वायुके बाहर रोक दिये जानेपर जबतक अपान-वायुका 
उदय नहीं होता, तबतक जो पूर्ण समावस्था रहती है 


उसे बाह्य कुम्भक कहते हैं''॥ ४८-५०॥ 
''चिरकालतक ध्यानका अभ्यास करते रहनेपर 

आलोचनासे क्या लाभ; प्रय्न होना चाहिये भीतरी 
प्रकाशको खोजनेके लिये। कपिशार्दूल! दर्शन और 


६५२ 


अदर्शन अर्थात्‌ सत्‌-ख्याति और असत्‌-ख्याति दोनोंको 
छोड़कर जो स्वयं कैवल्यरूपमें स्थित रहता है, वह 
ब्रह्मविद्‌ नहीं, स्वयं ब्रह्मस्वरूप ही है। चारों वेदोंका 
और अनेकों शास्त्रोंका अध्ययन करके भी जो ब्रह्मतत्त्तको 
नहीं जानता, वह परमानन्दसे उसी प्रकार वञ्चित रहता 
है, जैसे कलछुल भोजनके पदार्थोमें रहती हुई भी उनके 
रसको नहीं जानती। जिसका अपने शरीरको अपवित्र 
गन्धको प्रत्यक्ष करके भी उससे विराग नहीं होता, 
उसको विराग पैदा करनेवाला दूसरा कौन-सा उपदेश 
दिया जा सकता है॥ ६१-६४॥ 

“शरीर अत्यन्त मलयुक्त है और आत्मा अत्यन्त 
निर्मल है; दोनोंके भेदको जानकर किसकी शुचिताका 
उपदेश किया जाय। जो वासनासे बँधा है, वही बद्ध है 
और वासनाओंका नाश ही मोक्ष है। अतएव वासनाओंका 
सम्यकूरूपसे परित्याग करके मोक्ष-प्रापिको वासनाका 
भी त्याग करो। पहले मानसी वासनाओंका त्याग करके 
विषय-वासनाओंका भी त्याग करो और मोक्षादिको 
शुद्ध- निर्दोष वासनाओंको ग्रहण करो । इसके बाद उनको 
भी छोड़कर अथवा उन भव्य वासनाओंको व्यवहारमें 
रखते हुए भी भीतरसे शान्त अर्थात्‌ सब प्रकारको 
वासनाओंसे मुक्त रहकर सबके प्रति समान स्नेह रखते 
हुए एकमात्र चित्स्वरूपमें अपनी वासना लगाओ। 
मारुति! फिर उस चिद्वासनाको भी मन और बुद्धिके 
साथ परित्याग करके अन्ततोगत्वा तुम मुझमें पूर्णतया 
समाहित हो जाओ। जो शब्दरहित, स्पर्शरहित, रूपरहित, 
रसरहित और गन्धरहित है, जो कभी विकारको नहीं प्राप्त 
होता, जिसका न कोई नाम है और न कोई गोत्र है तथा 
जो सब प्रकारके दुःखोंको हरनेवाला है-पवनतनय ! 
इस प्रकारके मेरे स्वरूपका तुम भजन करो ॥ ६५--७०॥ 


* महान्तं विभुमात्मानं मत्वा धीरो न शोचति * 


'' हनूमन्‌! जो साक्षिस्वरूप है, आकाशके समान 
अनन्त है, जिसे एक बार जान लेनेपर कुछ भी जानना 
शेष नहीं रहता; जो अजन्मा, एक- अद्वितीय, निर्लेप, 
सर्वव्यापी एवं सर्वश्रेष्ठ है; जो अकार-उकार-मकाररूप 
तीन कलाओंसे युक्त तथा सम्पूर्ण कलाओंसे विमुक्त 
अद्वय-तत्त्व है, वह ओङ्काररूप अक्षर-अविनाशी ब्रह्म 
मैं ही हूँ। मैं द्रष्टा हूँ, शुद्धस्वरूप हूँ, कभी विकारको प्राप्त 
नहीं होता और मेरे अतिरिक्त कोई दूसरा पदार्थ नहीं है, 
जो मेरा विषय बने अर्थात्‌ मेरा द्रष्टापन भी कहनेके लिये 
ही है। मैं आगे-पीछे, ऊपर-नीचे-सर्वत्र परिपूर्ण हूँ। मैं 
भूमा हूँ, मुझमें किसी प्रकारकी कमी नहीं है । हे हनूमन्‌! 
तुम मेरे इस स्वरूपका चिन्तन करो । मैं अज हूँ, अमर हूँ, 
अजर हूँ, अमृत हुँ, स्वयम्प्रकाश हूँ, सर्वव्यापी हूँ, अव्यय-- 
अविनाशी हूँ, मेरा कोई कारण नहीं-में स्वयम्भू हूँ, 
समस्त कार्य-कलापसे परे मैं शुद्धस्वरूप हूँ, नित्यतूप 
हुँ-इस प्रकार तुम चिन्तन करो। इस प्रकार चिन्तन 
करते-करते जब कालवश शरीरपात होगा, तब वायुके 
स्पन्दनके समान तुम जीवन्मुक्त-पदका भी परित्याग 
करके निर्वाण-मुक्ति-विदेह-मुक्तिकी अवस्थामें पहुँच 
जाओगे। यही बात ऋचामें भी कही गयी है-'जो 
आकाशमें तेजोमय सूर्य-मण्डलकी भाँति, परमव्योममें 
चिन्मय प्रकाशद्वारा सब ओर व्याप्त है, भगवान्‌ विष्णुके 
उस परमधामको विद्वान्‌ उपासक सदा ही देखते हैं। 
साधनामें सदा जाग्रत्‌ रहनेवाले निष्काम उपासक 
ब्राह्मण वहाँ पहुँचकर उस परमधामको और भी उद्दीप 
किये रहते हैं, जिसे विष्णुका परमपद कहते हैं। वह 
परमपद निष्काम उपासकको प्राप्त होता है।' जो इस 
प्रकार जानता है, वह उक्त फलका भागी होता है। यह 
महा-उपनिषद्‌ है''॥ ७१-७६ ॥ 


॥ द्वितीय अध्याय समाप्त ॥ २॥ 
॥ शुक्लयजुर्वेदीय मुक्तिकोपनिषद्‌ समाप्त॥ 


ALI (छे IS 


शान्तिपाठ 


ॐ पूर्णमदः 


पूर्णस्य पूर्णमादाय 


पूर्णमिदं पूर्णात्पूर्णमुदच्यते। 


पूर्णमेवावशिष्यते ॥ 


ॐ शान्तिः! शान्तिः!! शान्ति: !!! 


ALO ८०८७० 

॥ ३» श्रीपरमात्मने नम: ॥ 


कृष्णयजुर्वेदीय 


शान्तिपाठ 


3७ सह नाववतु। सह नौ भुनक्तु। सह वीर्य करवावहै। 
तेजस्वि नावधीतमस्तु। मा विद्विषावहै॥ 
३% शान्तिः! शान्तिः!! शान्तिः!!! 


गर्भकी उत्पत्ति एवं वृद्धिके प्रकार 


३ शरीर पञ्चात्मक, पाँचोंमें वर्तमान, छः | कृष्ण, धूम्र, पीत, कपिल और पाण्डुर-ये सप्त 
आश्रयोंवाला, छः गुणोंके योगसे युक्त, सात धातुओंसे | रूप (रंग) हैं॥१॥ 


निर्मित, तीन मलोंसे दूषित, दो योनियोंसे युक्त तथा चार 
प्रकारके आहारसे पोषित होता है । पञ्चात्मक कैसे है? 
पृथिवी, जल, तेज, वायु, आकाश (--इनसे रचा हुआ 
होनेके कारण) शरीर पञ्चात्मक है । इस शरीरमें पृथिवी 
क्या है? जल क्या है? तेज क्या है? वायु क्या है? 
और आकाश क्या है ? इस शरीरमें जो कठिन तत्त्व है, 
वह पृथिवी है; जो द्रव है, वह जल है; जो उष्ण है, 
वह तेज है; जो सञ्चार करता है, वह वायु है; जो छिद्र 
है, वह आकाश कहलाता है । इनमें पृथिवी धारण करती 
है, जल एकत्रित करता है, तेज प्रकाशित करता है, वायु 
अवयवोंको यथास्थान रखता है, आकाश अवकाश 
प्रदान करता है। इसके अतिरिक्त श्रोत्र शब्दको ग्रहण 
करनेमें, त्वचा स्पर्श करनेमें, नेत्र रूप ग्रहण करनेमें, 
जिह्वा रसका आस्वादन करनेमें, नासिका सूँधनेमें, 
उपस्थ आनन्द लेनेमें तथा पायु मलोत्सर्गके कार्यमें लगा 
रहता है। जीव बुद्धिद्वारा ज्ञान प्राप्त करता है, मनके द्वारा 
सङ्कल्प करता है, वाक्‌-इन्द्रियसे बोलता है। 
शरीर छः आश्रयोंवाला कैसे है? इसलिये कि 
बह मधुर, अम्ल, लवण, तिक्त, कडु और कषाय 
इन छः रसोंका आस्वादन करता है। षङ्ज, ऋषभ, 
गान्धार, मध्यम, पञ्चम, धैवत और निषाद-ये सप्त स्वर 
तथा इष्ट, अनिष्ट और प्रणिधानकारक (प्रणवादि) शब्द 
मिलाकर दस प्रकारके शब्द (स्वर) होते हैं। शुक्ल, 

सात धातुओंसे निर्मित कैसे है? जब देवदत्तनामक 


व्यक्तिको द्रव्य आदि भोग्य-विषय जुड़ते हैं, तब 


उनके परस्पर अनुकूल होनेके कारण षट्रस पदार्थ 
प्राप्त होते हैं-जिनसे रस बनता है। रससे रुधिर, 
रुधिरसे मांस, मांससे मेद, मेदसे स्नायु, स्रायुसे अस्थि, 
अस्थिसे मज्जा और मज्जासे शुक्र-ये सात धातुएँ 
उत्पन्न होती हैं। पुरुषके शुक्र और स्त्रीके रक्तके 
संयोगसे गर्भका निर्माण होता है। ये सब धातुएं. 
हदयमें रहती हैं, हृदयमें अन्तराग्नि उत्पन्न होती है, 
अग्निस्थानमें पित्त, पित्तके स्थानमें वायु और वायुसे 
हृदयका निर्माण सृजन-क्रमसे होता है॥२॥ 
ऋतुकालमें सम्यक्‌ प्रकारसे गर्भाधान होनेपर एक 
ात्रिमें शुक्र-शोणितके संयोगसे कलल बनता है। सात 
रातमें बुद्बुद बनता है। एक पक्षमें उसका पिण्ड 
(स्थूल आकार) बनता है। वह एक मासमें कठिन होता 
है। दो महीनोंमें बह सिरसे युक्त होता है, तीन महीनोंमें 
पैर बनते हैं, पश्चात्‌ चौथे महीने गुल्फ (पैरकी घुट्टियाँ), 
पेट तथा कटि-प्रदेश तैयार हो जाते हैं। पाँचवें महीने 
पीठकी रीढ़ तैयार होती है। छठे महीने मुख, नासिका, 
नेत्र और श्रोत्र बन जाते हैं। सातवें महीने जीवसे युक्त 


होता है। आठवें महीने सब लक्षणोंसे पूर्ण हो जाता है। 


पिताके शुक्रकी अधिकतासे पुत्र, माताके र 
अधिकतासे पुत्री तथा शुक्र और शोणित दोनोंके 


६५४ 


होनेसे नपुंसक संतान उत्पन्न होती है। व्याकुलचित्त 
होकर समागम करनेसे अन्धी, कुबडी, खोड़ी तथा 
बौनी संतान उत्पन्न होती है। परस्पर वायुके संघर्षसे 
शुक्र दो भागोंमें बँटकर सूक्ष्म हो जाता है, उससे युग्म 
(जुड़वाँ) संतान उत्पन्न होती है । पञ्चभूतात्मक शरीरके 
समर्थ-स्वस्थ होनेपर चेतनामें पञ्च ज्ञानेन्द्रियात्मक 
बुद्धि होती है; उससे गन्ध, रस आदिके ज्ञान होते हैं। 
वह अविनाशी अक्षर ॐ2कारका चिन्तन करता है, तब 
इस एकाक्षरको जानकर उसी चेतनके शरीरमें आठ 
प्रकृतियाँ (प्रकृति, महत्‌-तत्त्, अहङ्कार और पाँच 
तन्मात्राएँ) तथा सोलह विकार (पाँच ज्ञानेन्द्रियाँ, पाँच 
कर्मेन्द्रियाँ, पाँच स्थूल भूत तथा मन) होते हैं। पश्चात्‌ 
माताका खाया हुआ अन्न एवं पिया हुआ जल 
नाड़ियोंके सूत्रोंद्वारा पहुँचाया जाकर गर्भस्थ शिशुके 
प्राणोंको तृप्त करता है। तदनन्तर नवें महीने वह 
ज्ञानेन्द्रिय आदि सभी लक्षणोंसे पूर्ण हो जाता है। तब 
वह पूर्व-जन्मका स्मरण करता है। उसके शुभ-अशुभ 
कर्म भी उसके सामने आ जाते हैं॥३॥ 
तब जीव सोचने लगता है--' मैंने सहस्रं पूर्व- 
जन्मोंको देखा, उनमें नाना प्रकारके भोजन किये, नाना 
'प्रकारके- नाना योनियोंके स्तनोंका पान किया । मैं बारम्बार 
उत्पन्न हुआ, मृत्युको प्रास हुआ। अपने परिवारवालोंके 
लिये जो मैंने शुभाशुभ कर्म किये, उनको सोचकर मैं 
आज यहाँ अकेला दग्ध हो रहा हूँ। उनके भोगोंको 
भोगनेवाले तो चले गये, मैं यहाँ दुःखके समुद्रमें पड़ा 
कोई उपाय नहीं देख रहा हूँ। यदि इस योनिसे मैं छूट 
जाऊँगा--इस गर्भके बाहर निकल गया तो अशुभ कर्मोंका 
नाश करनेवाले तथा मुक्तिरूप फलको प्रदान करनेवाले 
महेश्वरके चरणोंका आश्रय लूँगा। यदि मैं योनिसे छूट 
जाऊँगा तो अशुभ कर्मोका नाश करनेवाले और मुक्तिरूप 
फल प्रदान करनेवाले भगवान्‌ नारायणको शरण ग्रहण 

करूँगा। यदि मैं योनिसे छूट जाऊँगा तो अशुभ कर्मोका 
नाश करनेवाले और मुक्तिरूप फल प्रदान करनेवाले 
सांख्य और योगका अभ्यास करूँगा। यदि मैं इस बार 
योनिसे छूट गया तो मैं ब्रह्मका ध्यान करूँगा ।' पश्चात्‌ वह 
योनिद्वारको प्राप्त होकर योनिरूप यन्त्रमें दबाया जाकर 
बड़े कष्टसे जन्म ग्रहण करता है। बाहर निकलते ही 
वैष्णवी वायु (माया)-के स्पर्शसे वह अपने पिछले जन्म 
और मृत्युओंको भूल जाता है और शुभाशुभ कर्म भी 
उसके सामनेसे हट जाते हैं ॥ ४॥ 
देह-पिण्डका ' शरीर' नाम कैसे होता है ? इसलिये 
कि ज्ञानाग्रि, दर्शनाग्रि तथा जठराग्रिके रूपमें अग्नि इसमें 
आश्रय लेता है। इनमें जठराग्रि वह है, जो खाये, पिये, 
चाटे और चूसे हुए पदार्थोको पचाता है दर्शनाग्रि वह है, 
जो रूपोंको दिखलाता है; ज्ञानाग्रि शुभाशुभ कर्मोको 
सामने खड़ा कर देता है। अग्रिके शरीरमें तीन स्थान होते 
हैं--आहवनीय अग्नि मुखमें रहता है। गार्हपत्य अग्नि 
उदरमें रहता है और दक्षिणाग्रि हृदयमें रहता है। आत्मा 
यजमान है, मन ब्रह्मा है, लोभादि पशु हैं, धैर्य और संतोष 
दीक्षाएँ हैं, ज्ञानेन्द्रियाँ यज्ञके पात्र हैं, कर्मेन्द्रियाँ हवि (होम 
करनेकी सामग्री) हैं, सिर कपाल है, केश दर्भ हैं, मुख 
अन्तर्वेदिका है, सिर चतुष्कपाल है, पार्श्वकी दन्तपड्कियाँ 
षोडश कपाल हैं, एक सौ सात मर्मस्थान हैं, एक सौ 
अस्सी संधिया हैं, एक सौ नौ स्त्नायु हैं, सात सौ शिराएँ 
हैं, पाँच सौ मज्जाएँ हैं, तीन सौ साठ अस्थिया हैं, साढे 
चार करोड़ रोम हैं, आठ पल (तोले) हृदय है, द्वादश 
पल (बारह तोला) जिह्वा है, प्रस्थमात्र (एक सेर) पित्त, 
आढकमात्र (ढाई सेर) कफ, कुडवमात्र (पावभर) शुक्र 
तथा दो प्रस्थ (दो सेर) मेद है; इसके अतिरिक्त शरीरमें 
आहारके परिमाणसे मल-मूत्रका परिमाण अनियमित 
होता है। यह पिप्पलाद ऋषिके द्वारा प्रकटित मोक्षशास्त् 
है, पैप्पलाद मोक्षशास्त्र है ॥ ५॥ 


॥ गर्भोपनिषद्‌ समाप्त ॥ 


ALI (0 I 
शान्तिपाठ 
ॐ सह नाववतु। सह नौ भुनक्तु। सह वीर्य करवावहै। 
तेजस्वि नावधीतमस्तु। मा विद्विषावहै ॥ 
३% शान्तिः! शान्तिः!! शान्ति: !!! 


AHO ID 

॥ ३० श्रीपरमात्मने नम: ॥ 


कृष्णयजुर्वेदीय 


शान्तिपाठ 
3» सह नाववतु। सह नौ भुनक्तु । सह वीर्य करवावहै। 
तेजस्वि नावधीतमस्तु। मा विद्विषावहै ॥ 
३% शान्तिः! शान्तिः!! शान्तिः!!! 
आत्माका स्वरूप तथा उसे जाननेका उपाय 


महर्षि आश्वलायन भगवान्‌ प्रजापति ब्रह्माजीके 

पास विधिपूर्वक समिधा हाथमें लेकर गये और बोले, 

' भगवन्‌! सदा संतजनोंके द्वारा परिसेवित, अत्यन्त गोप्य 

तथा अतिशय श्रेष्ठ उस ब्रह्मविद्याका मुझे उपदेश 

कीजिये, जिसके द्वारा विद्वान्‌ लोग शीघ्र ही सारे पापोंको 

नष्ट करके परात्पर पुरुष--परब्रह्मको प्राप्त होते हैं।' ब्रह्माजीने 

उन महर्षिसे कहा-- आश्वलायन! तुम उस परात्पर 

तत्त्वको श्रद्धा, भक्ति, ध्यान और योगके द्वारा जानेका 

यत्न करो। उसकी प्राप्ति न कर्मके द्वारा होती है, न संतान 
अथवा धनके द्वारा । ब्रह्मज्ञानियोंने केवल त्यागके द्वारा 

अमृतत्वको प्राप्त किया है। स्वर्गलोकसे भी ऊपर गुहामें 

अर्थात्‌ बुद्धिके गह्रमें स्थित होकर जो ब्रह्मलोक प्रकाशित 

है, उसमें यति-संयमशील योगीजन प्रवेश करते हैं। 
जिन्होंने वेदान्तके सविशेष ज्ञानसे तथा श्रवण, मनन और 
निदिध्यासनके द्वारा परम तत्त्वका निश्चय कर लिया है, 
वे शुद्ध अन्तःकरणवाले योगीजन संन्यास-योगके द्वारा 
ब्रह्लोकमें जाकर कल्पके अन्तमें अमृतस्वरूप होकर 
मुक्त हो जाते हैं। ख्रानादिसे शुद्ध होनेके अनन्तर निर्जन 
स्थानमें सुखसे बैठकर, ग्रीवा, सिर और शरीरको 
सीधे रखकर सारी इन्द्रियोंका निरोध करके भक्तिपूर्वक 
अपने गुरुको प्रणाम करके संन्यास-आश्रममें स्थित 
योगीलोग अपने हृदय-कमलमें रजोगुणरहित, विशुद्ध, 
दुःख-शोकातीत आत्मतत्त्वका विशदरूपसे चिन्तन 
करते हैं। इस प्रकार जो अचिन्त्य है, अव्यक्त | 
अनन्तस्वरूप है, कल्याणमय है, प्रशान्त है, अमृत है; 
जो ब्रह्म अर्थात्‌ निखिल ब्रह्माण्डका मूल कारण है; जिसका 


आदि, मध्य और अन्त नहीं; जो एक अर्थात्‌ अद्वितीय 
है, विभु और चिदानन्द है, रूपरहित और अद्भुत है, 
उस उमासहित अर्थात्‌ ब्रह्मविद्याक साथ परमेश्वरको, 
समस्त चराचरके स्वामीको, प्रशान्तस्वरूप, त्रिलोचन, 
नीलकण्ठ महादेव अर्थात्‌ परात्पर परब्रह्मको-जो 
सब भूतोंका मूल कारण है, सबका साक्षी है तथा 
अविद्यासे परे प्रकाशमान हो रहा है, उसको मुनिलोग 
ध्यानके द्वारा प्राप्त करते हें ॥ १--७॥ 

“वही ब्रह्मा है, वही शिव है, वही इन्द्र है, वही 
अक्षर--अविनाशी परमात्मा है, वही विष्णु है; वह प्राण 
है, वह काल है, अग्नि है, वह चन्द्रमा है जो कुछ हो चुका 
है और जो भविष्यमें होनेवाला है, वह सब वही है; उस 
सनातन तत्त्वको जानकर प्राणी मृत्युके परे चला जाता है। 
इसके अतिरिक्त मुक्तिका दूसरा कोई मार्ग नहीं है। जो 
आत्माको सब भूतोंमें देखता है तथा सब भूतोंको आत्मामें 
देखता है, वह परब्रह्मको प्राप्त करता है; दूसरे किसी 
उपायसे नहीं। आत्मा--अन्तःकरणको नीचेको अरणि 
तथा प्रणबको ऊपरकी अरणि बनाकर ज्ञानीजन ज्ञानरूपी 
मन्थनके अभ्यासद्वारा संसार-बन्धनको नष्ट कर देते हैं-- 
्ञानाग्निमें जला डालते हैं । वही प्राणी मायाके वश अत्यन्त 
मोहग्रस्त होकर शरीरको ही अपना स्वरूप मान सब 
प्रकारके कर्मोको करता है। वही जाग्रत्‌ अवस्थामें स्त्री, 
अन्न-पान आदि नाना प्रकारके भोगोंको भोगता हुआ 
परितृप्ति लाभ करता है। बही जीव स्वप्नावस्थामें अपनी 
मायासे कल्पित जीवलोकमें सुख-दुःखका भोक्ता बनता 
है और सुषुतिकालमें सारे मायिक प्रपञ्चके विलीन होनेपर | 

वह तमोगुणसे अभिभूत होकर सुख-स्वरूपको प्राप होता 
है। पुनः जन्मान्तरोंके कमाँकी प्रेरणासे वह जीव सुषुप्तिसे 
स्वप्र-जगत्‌में उतरता है और उसके बाद जाग्रतू-अवस्थामें 
आता है। इस प्रकार स्थूल, सूक्ष्म और कारणशरीररूपी 
तीन पुरोंमें जो जीव क्रीडा करता है, उसीसे यह सारा 
प्रपञ्च-वैचित्र्य उत्पन्न होता है॥ ८--१४॥ 

'इस समस्त प्रपञ्चका आधार आनन्दस्वरूप अखण्ड 
बोध है-जिसमें स्थूल, सूक्ष्म और कारणशरीररूपी 
तीनों पुर लयको प्राप्त होते हैं। इसीसे प्राण उत्पन्न होता 
है, मन और सारी इन्द्रियाँ उत्पन्न होती हैं; आकाश, 
वायु, अग्रि, जल और सारे विश्वको धारण करनेवाली 
पृथ्वी उत्पन्न होती है। जो परब्रह्म सबका आत्मा है, 
समस्त कार्य-कारणरूप विश्वका महान्‌ आयतन अर्थात्‌ 
आधार है, जो सूक्ष्म-से-सूक्ष्म है, अविनाशी है, वह 
तुम्हीं हो, तुम वही हो। जाग्रत्‌, स्वप्न और सुषुप्ति आदि 
जो प्रपञ्च भासमान है, वह ब्रह्मस्वरूप है और वही मैं 
हँ-यों जानकर जीव सारे बन्धनोंसे मुक्त हो जाता हे । 
तीनों धाम अर्थात्‌ जाग्रत्‌, स्वप्र और सुषुप्तिमें जो कुछ 
भोक्ता, भोग्य और भोग हैं, उनसे विलक्षण साक्षी, 
चिन्मात्रस्वरूप, सदाशिव मैं हूँ। मुझमें ही सब कुछ 
उत्पन्न हुआ है, मुझमें ही सब कुछ प्रतिष्ठित है, मुझमें 
ही सब लयको प्राप्त होता है; वह अद्वय ब्रह्मस्वरूप मैं 
ही हूँ। मैं अणुसे भी अणु हूँ, इसी प्रकार मैं महानसे 
भी महान्‌ हूँ; यह विचित्र विश्व मेरा ही स्वरूप है। मैं 
पुरातन पुरुष हूँ, में ईश्वर हूँ, मैं हिरण्यमय पुरुष ब्रह्मा 

हूँ, मैं शिवस्वरूप हूँ। वह पाणि-पाद-विहीन, अचिन्त्यशक्ति 
परब्रह्म मैं हूँ। मैं नेत्रोके बिना देखता हुँ, कानोंके बिना 
सुनता हँ, बुद्धि आदिसे पृथक्‌ होकर मैं ही जानता हूँ, 
मुझको जाननेवाला कोई नहीं है; मैं सदा चित्स्वरूप 
हूँ। समस्त वेद मेरा ही ज्ञान कराते हैं; मैं ही वेदान्तका 
कर्ता हूँ, वेदवेत्ता भी मैं ही हूँ। मुझे पुण्य-पाप नहीं 
लगते, मेरा कभी नाश नहीं होता और न जन्म ही होता 
है और न मेरे शरीर, मन-बुद्धि और इन्द्रियाँ ही हैं। 
मेरे लिये न भूमि है न जल है, न अग्नि है, न वायु 
और न आकाश ही है।' जो इस प्रकार गुहा-बुद्धिके 
गहरमें स्थित, निष्कल (अवयवहीन) और अद्वितीय, 
सदसतूसे परे सबके साक्षी मेरे परमात्मस्वरूपको जानता 
है, वह शुद्ध परमात्मस्वरूपको प्राप्त होता है। जो 
शतरुद्रियका पाठ करता है, वह अग्निपूत होता है, 
वायुपूत होता है, आत्मपूत होता है, सुरापानके दोषसे 
छूट जाता है, ब्रह्महत्याके दोषसे मुक्त हो जाता है; वह 
स्वर्णकी चोरीके पापसे छूट जाता है, वह शुभाशुभ 
कर्मोंसे उद्धार पाता है, भगवान्‌ सदाशिवके आश्रित हो 
जाता है तथा अविमुक्तस्वरूप हो जाता है। अतएव जो 
आश्रमसे अतीत हो गये हैं, उन परमहंसोंको सदा- 
सर्वदा अथवा कम-से-कम एक बार इसका पाठ 
अवश्य करना चाहिये। इससे उस ज्ञानकी प्राप्ति होती 
है, जो भवसागरका नाश कर देता है। इसलिये इसको 
इस प्रकार जानकर मनुष्य कैवल्यरूप मुक्तिको प्राप्त 
होता है, कैवल्य-पदको प्राप्त होता है॥ १५--२५॥ 


॥ कृष्णयजुर्वेदीय कैवल्योपनिषद्‌ समाप्त ॥ 


~ © OS 


शान्तिपाठ 


सह नाववतु। सह नौ भुनक्तु। सह वीर्य करवावहै। 


तेजस्वि नावधीतमस्तु। मा विद्विषावहै ॥ 
३% शान्तिः! शान्तिः!! शान्तिः!!! 


ALSO ४१८० 


ज्ञानमयी दृष्टि 


“दृष्टि ज्ञानमयीं कृत्वा पश्येद्‌ ब्रह्ममयं जगत्‌।' 
(दृष्टिको ज्ञान (ब्रह्म)-मयी करके जगत्को ब्रह्ममय देखे।' 


SP ८) Lo 

॥ ३% श्रीपरमात्मने नम: ॥ 


कृष्णयजुर्वेदीय 


शान्तिपाठ 


ॐ सह नाववतु। सह नौ भुनक्तु। सह वीर्य करवावहै। 
तेजस्वि नावधीतमस्तु। मा विद्विषावहै ॥ 
३% शान्तिः! शान्ति: !! शान्तिः!!! 
संन्यासकी विधि और आत्मतत्त्वका वर्णन 

हरिः 3७ एक समय देवगण भगवान्‌ प्रजापतिके | जो तीन मिट्टीकी ठीकरियोंपर सिद्ध किया गया हो, 
पास गये और बोले-भगवन्‌! हमें ब्रह्मविद्याका | अग्नि तथा प्रजापतिके उद्देश्यसे हवनकर 
उपदेश कीजिये। भगवान्‌ प्रजापति बोले-'*शिखासहित | अग्निहोत्रमें प्रयुक्त दारुपात्रोंको भी अग्रिमें होम दे। 
केशोंका मुण्डन करा और यज्ञोपवीतका त्याग करके, | मिट्टीके पात्रोंका जलमें विसर्जन कर दे और तैजस-- 
पुत्रको देखकर यों कहे--' तुम ब्रह्मा हो, तुम यज्ञ हो, | स्वर्णादिके बने पदार्थोको अपने गुरुको प्रदान कर दे। 
तुम वषट्कार हो, तुम 3$कार हो, तुम स्वाहा हो, तुम | उस समय यों कहे--' तू मुझे छोड़कर दूर न जाना, 
स्वधा हो, तुम धाता हो, तुम विधाता हो, तुम प्रतिष्ठा | और मैं तुम्हें छोड़कर दूर नहीं जाऊँगा।' कुछ 
हो।' तब पुत्र कहे, “मैं ब्रह्मा हूँ, मैं यज्ञ हूँ, मैं | शास्त्रोके मतसे, इसके पश्चात्‌ गार्हपत्य, दक्षिणाग्नि और 
वषट्कार हूँ, मैं “कार हूँ, मैं स्वाहा हूँ, मैं स्वधा हूँ, | आहवनीय-इन तीनों प्रकारको यज्ञाग्रियोंसे अरणियोंके 
में धाता हूँ, मैं विधाता हूँ, मैं त्वष्टा हूँ, मैं प्रतिष्ठा हूँ।' | पाससे भस्मको मुष्टि लेकर पान करे। शिखासहित 
परिव्राजक (संन्यासी) होकर घरसे निकलनेपर जब | केशोंका वपन कराके और यज्ञोपवीत उतारकर "३% 
पुत्र-कलत्रादि पीछे-पीछे चलें तो उनको देखकर | भूः स्वाहा' इस मन्त्रसे जलमें डाल दे। इसके बाद 
अश्रुपात न करे। यदि अश्रुपात करेगा तो सन्तानका | अनशन, जलप्रवेश, अग्निप्रवेश, वीरोंके मार्गोका ग्रहण 
नाश हो जायगा। फिर वे सब लोग संन्यासीकी | करके (पाण्डवोंकी भाँति) महाप्रस्थान करे अथवा 
प्रदक्षिणा करके इधर-उधर बिना देखे लौट जाते हैं। | किसी वृद्ध संन्यासीके आश्रममें चला जाय। दुग्ध 
ऐसा संन्यासी देवलोकका अधिकारी होता है।'' अथवा जलके साथ जो कुछ वह भोजन करे, वही 

“ब्रह्मचारीके रूपमें वेदोंका अध्ययन करने एवं | उसका सायंकालीन हवन है; प्रातःकाल जो भोजन 
वेद-शास्त्रानुसार ब्रह्मचर्यका पालन करनेके पश्चात्‌ | करे, वही प्रातःकालीन हवन है। अमावास्याको जो 
विवाहपूर्वक पुत्रोंको उत्पन्न करके, उनको सुसंस्कृत | भोजन करता है, वही दर्श-यज्ञ है। पूर्णिमाको जो 
बना, यथाशक्ति यज्ञ-हवन करके अपने बन्धु-बान्धवों | भोजन करता है, वह उसका पौर्णमास्य यज्ञ है। वसन्त- 
तथा गुरुजनोंसे अनुज्ञा प्राकर संन्यास ग्रहण किया जा ऋतुमें जो वह केश, दाढ़ी, मूँछ, शरीर-रोएँ, नख 
सकता है। इस प्रकार संन्यास ग्रहण करनेवाला वनमें | आदि करवाता है, वह उसका अग्निष्टोम है। संन्यास 
जाकर बारह रात्रियोंतक दुग्धसे अग्निहोत्र करे, बारह | लेनेके बाद पुनः अग्न्याधान न करे, 'मृत्युर्जयमावहम्‌' 
ात्रियोंतक केवल दुग्धाहारपर रहे। बारह रात्रियोंके | इत्यादिक आध्यात्मिक मन्त्रोंका पाठ करे। 'स्वस्ति _ 
अन्तमें विष्णुसम्बन्धी तथा प्रजापतिसम्बन्धी चरुको, | सर्वजीवेभ्यः सब जीवोंका कल्याण हो, यह कहकर 

केवल आत्मतत्त्वका ध्यान करता हुआ, ऊपर हाथ 
उठाये प्रपञ्चातीत पथमें विचरण करे, गृहहीन होकर 
विचरण करे। भिक्षान्नके सिवा और कुछ ग्रहण न 
करे। थोड़ी देर भी एक जगह न ठहरे, जीव-हिंसासे 
बचनेके लिये केवल वर्षाकालमें भ्रमण न करे।'' 

“इस विषयमें दूसरे श्लोक भी हैं, जिनका भाव 

इस प्रकार है--'संन्यासीको चाहिये कि वह कुण्डिका, 
चमस तथा शिक्य (झोली) आदिको तथा तिपाई, जूते, 
शीतको दूर करनेवाली कन्था (कथरी), कौपीनके 
ऊपर अङ्ग ढकनेवाला वस्त्र, कुशका बना पवित्र, 
स्तानके अनन्तर धारण करनेका वस्त्र तथा उत्तरीय 
वस्त्र, यज्ञोपवीत एवं वेदाध्ययन-सबका त्याग कर 
दे। वह अपना स्नान, पान तथा शौच पवित्र जलके द्वारा 
सम्पादन करे। नदीके किनारे जाकर सोये या देवमन्दिरमें 
सोये। अत्यधिक आराम न करे अथवा आयासके द्वारा 
शरीरको व्यर्थ कष्ट न दे, दूसरोंके द्वारा अपनी स्तुति 
सुनकर प्रसन्न न हो और निन्दा सुनकर गाली या 
शाप न दे। संन्यासी प्रमादरहित होकर ब्रह्मचर्यपूर्वक 
जीवन बिताये। स्त्रियोंका दर्शन, स्पर्श, केलि--क्रौडा, 
चर्चा, गुह्य (कामसम्बन्धी) विषयोंकी बातचीत, काम- 
सङ्कल्प, सम्भोगके लिये प्रयत्न तथा सम्भोगको 
क्रिया-ये आठ प्रकारके मैथुन विचारवान्‌ पुरुषोंने 
गिनाये हैं। उपर्युक्त अष्टविध मैथुनके त्यागरूप ब्रह्मचर्यका 
पालन मुमुक्षुजनोंको करना चाहिये''॥ १-६॥ 

“जो जगतका प्रकाशक है, नित्य प्रकाशके 
रूपमें अपने द्वारा ही प्रकाशित है, वही जगतूका 
साक्षी है, निर्मल आकृतिवाला सबका आत्मा है। वह 
प्रज्ञानघनस्वरूप है, सब प्राणी उसीमें प्रतिष्ठित हैं। 
मनुष्य न कर्मके द्वारा, न संतानके द्वारा और न अन्य 
किसी साधनके द्वारा-बल्कि ब्रह्मानुभवके द्वारा ही 
ब्रह्मको प्राप्त कर सकता है। वह सत्य-ज्ञान- 
आनन्दरूप अद्वितीय ब्रह्म इस माया, अज्ञान, गुहा 
आदि नामोंसे कहे जानेवाले संसारमें व्याप्त है तथा 
केवल विद्याके द्वारा जाना जाता है। जो परम व्योम 
नामक नित्य धाममें विराजमान इस ब्रह्मको जानता 
है, वह द्विजश्रेष्ठ क्रमशः सभी कामनाओंको प्राप्त कर 
लेता है--पूर्णकाम हो जाता है। अज्ञान और मायाशक्तिके 
साक्षी प्रत्यगात्माको जो “मैं एक ब्रह्मस्वरूप हूँ' यों 


* महान्तं विभुमात्मानं मत्वा धीरो न शोचति * 


जानता है, वह स्वयं ब्रह्म हो जाता है॥ ७-१२॥ 

“'पूर्वोक्त शक्तियुक्त इस ब्रह्मस्वरूप आत्मासे उसी 
प्रकार अपञ्चीकृत आकाश अर्थात्‌ शब्द-तन्मात्र उत्पन्न 
हुआ, जैसे रज्जुमें सर्पका भान होता है। पुनः आकाशसे 
वायुसंज्ञक अपञ्चीकृत स्पर्श-तन्मात्र उत्पन्न हुआ। वायुसे 
अग्नि, अग्निसे जल और जलसे पृथिवी उत्पन्न हुई) 
उन सूक्ष्म भूतोंको शिवरूप ईश्वरने पञ्चीकृत करके 
उन्हींसे ब्रह्माण्ड आदिकी सृष्टि को। ब्रह्माण्डके भीतर 
प्राणियोंके पुराकृत कर्मोके अनुसार देव, दानव, यक्ष, 
किन्नर, मनुष्य, पशु, पक्षी आदि योनियोंकी सृष्टि हुई 
तथा अस्थि, स्नायु आदिसे निर्मित यह प्राणियोंका शरीर 
भी कर्मानुसार ही प्रकाशित हो रहा है। समस्त 
शरीरधारियोंका यह जो अन्नमय आत्मा--स्थूल शरीर 
प्रकाशित हो रहा है, उससे भिन्न एक प्राणमय आत्मा 
और है, जो इस अन्नमय आत्माके भीतर स्थित है। 
उससे भी सूक्ष्म दूसरा विज्ञानमय आत्मा है, जो प्राणमय 
आत्माके भी भीतर स्थित है। उससे भी सूक्ष्म आनन्दमय 
आत्मा है, जो विज्ञानमय आत्माके भी भीतर है । अन्नमय 
आत्मा प्राणमयसे भरा है, उसी प्रकार प्राणमय आत्मा 
स्वभावतः मनोमय आत्मासे पूर्ण है। मनोमय आत्मा 
विज्ञानमयसे पूर्ण है। सदा सुखस्वरूप विज्ञानमय आत्मा 
आनन्दसे पूर्ण रहता है। उसी प्रकार आनन्दमय आत्मा 
अपनेसे भिन्न साक्षिरूप सर्वव्यापी, सर्वान्तर्यामी ब्रह्मके 
द्वारा पूर्ण है। वह ब्रह्म किसी दूसरेके द्वारा नहीं, बल्कि 
स्वतः सब ओरसे पूर्ण है। जो यह सत्य एवं ज्ञानस्वरूप 
अद्वितीय ब्रह्म है, वही सबका पुच्छ--आधार है। वह 
सबका सार एवं रसमय (आनन्दस्वरूप) है। उस सनातन 
तत्त्वको प्राप्तकर यह देही सर्वत्र सुखी होता है। इसके 
सिवा अन्यत्र सुखता कहाँ है? अखिल प्राणियोंके 
आत्मस्वरूप इस परानन्द ब्रह्मके न होनेपर कौन मानव 
जीता रह सकता है अथवा कौन प्राणी नित्य चेष्टा 
करता है? अतएव सर्वान्तर्यामी-रूपसे जो चित्तमें भासित 
होता है, वही परमपुरुष दुःखोंसे घिरे हुए जीवात्माको 
सदा आनन्द प्रदान करता है॥ १३--२५॥ 

“जो अदृश्यत्व आदि लक्षणोंसे युक्त इस 
परतत्त्वसे अभेदरूप परमाद्वैतको प्राप्त कर लेता हैं 
वही महासंन्यासी है । सद्रूप परब्रह्म जो देश-काल- 
वस्तुसे अपरिच्छिन है, वही अभयपद है, परम 

कल्याणस्वरूप है, परम अमृत है। जबतक मनुष्यको 
इससे थोड़ा भी अन्तर-व्यवधान दीख पड़ता है, 
तबतक उसे (जन्म-मृत्युका) भय है-इसमें संदेह 
नहीं। भगवान्‌ विष्णुसे लेकर क्षुद्रातिक्षुद्र तृणपर्यन्त 
सभी तारतम्यके अनुसार नित्य इसी आनन्दकोषसे 
आनन्द प्राप्त करते हैं। इस लोक तथा परलोकके 
. भोगोंसे विरक्त, प्रसन्न चित्तवाले श्रोत्रियको यह 
स्वरूपभूत आनन्द स्वयं ही अनुभूत होता है-उसी 
प्रकार जैसे स्वयं परमात्माके अंदर होता है। शब्दकी 
प्रवृत्ति किसी निमित्तको लेकर होती है। परतत्त्वमें 
निमित्तका अभाव होनेसे वाणी वहाँसे लौट आती है। 
जो सब विशेषोंसे रहित परानन्दरूप तत्त्व है, वहाँ 
शब्दकी प्रवृत्ति कैसे हो। इस कारण यह मन सूक्ष्म 
और व्यावृत अर्थात्‌ सीमित शक्तिसम्पन्न होकर सर्वत्र 
गमन करता है; क्योंकि श्रोत्र, त्वक्‌, नेत्र आदि 
जञानेन्द्रियाँ तथा शब्द, स्पर्श आदि उनके विषय एवं 
वाकू, पाणि आदि कर्मेन्द्रियाँ सीमित शक्तिसम्पन्न हैं 
अतएव परतत्त्वको प्राप्त करनेमें ये समर्थ नहीं हैं। जो 
साधक उस हुन्द्रहित, निर्गुण, सत्यस्वरूप और 
विज्ञानघन ब्रह्मानन्दको “यह मेरा ही स्वरूप है'-इस 
प्रकार जान लेता है, उसे कहीं भी भय नहीं होता। 
इस प्रकार जो अपने इन्द्रियोंका स्वामी अपने गुरुके 
उपदेशसे आत्मसाक्षात्कारके द्वारा ब्रह्मानन्दको जानता 


है, वह साधु-असाधु कर्मोके द्वारा कभी संतप्त नहीं 
होता। विषय तापक हैं और चित्त ताप्य है; चित्त और 
उसके विषयोंसे यह अखिल जगत्‌ विभासित हो रहा 
है, परन्तु वेदान्त-शास्त्रके वाक्योंके ज्ञानसे यह प्रत्यगात्माके 
रूपमें अनुभूत होता है । शुद्ध-बुद्ध-मुक्त-स्वभाव, ब्रह्म, 
ईश्वर-चैतन्य, जीव-चैतन्य, प्रमाता, प्रमाण, प्रमेय और 
'फल-ये सप्तविध तत्त्व कहे गये हैं, जिनमें व्यवहारको 
लेकर भेद है। मायाकृत उपाधियोंसे अत्यन्त मुक्त 
ब्रह्म-शुद्ध चैतन्य कहलाता है। मायाके सम्बन्धसे वह 
ईश है, अविद्याके वशीभूत वही जीव है तथा 
अन्तःकरणके सम्बन्धसे वही प्रमाता-ज्ञाता कहलाता 
है। उस अन्त:करणकी वृत्तिके सम्बन्धसे वह प्रमाण- 
संज्ञाको प्राप्त होता है। वह चैतन्य जबतक अज्ञात है, 
तबतक प्रमेय-कोटिमें आता है और वही ज्ञात हो 
जानेपर फल कहलाता है। अतएव बुद्धिमान्‌ पुरुष 
अपने-आपको “मैं सब उपाधियोंसे मुक्त हूँ-इस 
प्रकार चिन्तन करे। इस प्रकार जो तत्त्वत: जानता है, 
वह ब्रह्मत्वको प्राप्त करनेयोग्य हो जाता है। मैंने 
समस्त वेदान्तके सिद्धान्तोंका सार यथार्थतः कहा है। 
जीव स्वयं-अपने ही कर्मासे उत्पन्न होता है, स्वयं 
ही मरता है और स्वयं ही अवशिष्ट रहता है। यह सब 
आत्माकी क्रीडा है, आत्माके सिवा कोई दूसरा तत्त्व 
नहीं है। यही उपनिषद्‌-रहस्य है''॥ २६-४३॥ 


॥ कृष्णयजुर्वेदीय कठरुद्रोपनिषद्‌ समाप्त ॥ 
४८२ (छ FAS 
शान्तिपाठ 
३ सह नाववतु। सह नौ भुनक्तु। सह वीर्य 'करवावहै। 
तेजस्वि नावधीतमस्तु। मा विद्विषावहै॥ 
ॐ शान्तिः! शान्तिः!! शान्तिः!!! 
ALSO FAS 
देहनाशसे आत्माका नाश नहीं 
घटावभासको भानुर्घटनाशे न नश्यति। 


देहावभासकः साक्षी देहनाशे न नश्यति॥ 


(आत्मप्रबोध० १८) 


'जैसे घडेका प्रकाशक सूर्य घड़ेके नाश हो जानेपर नष्ट नहीं होता, वैसे ही देहका प्रकाशक साक्षी (आत्मा) 


देहके नाशसे नाशको नहीं प्राप्त होता ।' 


ALS © AS 

॥ 3७ श्रीपरमात्मने नमः ॥ 


कृष्णयजुर्वेदीय 


शान्तिपाठ 
३% सह नाववतु। सह नौ भुनक्तु। सह वीर्य करवावहै । 
तेजस्वि नावधीतमस्तु। मा विद्विषावहै ॥ 
ॐ शान्तिः! शान्तिः!! शान्तिः!!! 


भगवान्‌ रुद्रकी सर्वश्रेष्ठता, सर्वस्वरूपता और ब्रह्मस्वरूपता 


हरिः 3३% रुद्रहृदय, योगकुण्डली, भस्मजाबाल, 
रुद्राक्षजाबाल और गणपति-ये पाँच उपनिषद्‌ प्रणवके 
मूल तत्त्वको बतलाते हैं। ये श्रुतिके महावाक्य 
हैं, ब्रह्मज्ञानात्मक अग्निहोत्रके ये पाँच महामन्त्र हैं 
अथवा मुक्तिकी प्राप्तिक लिये पाँच ब्रह्म अर्थात्‌ 
मन्त्रात्मक आग्निहोत्र हैं ॥ १॥ 

श्रीशुकदेवजीने व्यासजीके चरणोंमें सिर झुकाकर 
प्रणाम किया और बोले, ' भगवन्‌! बतलाइये, सब 
वेदोंमें किस एक देवताका प्रतिपादन हुआ है और 
किसमें सारे देवता वास करते हैं? किसकी सेवा-पूजा 
करनेसे सर्वदा सब देवता मुझपर प्रसन्न रहेंगे?' 
श्रीशुकदेबजीकी इस बातको सुनकर उनके पिता 
उनसे बोले-'*शुक! सुनो-भगवान्‌ रुद्र सर्वदेवस्वरूप 
हैं और सब देवता रुद्रस्वरूप हैं। रुद्रके दक्षिणपार्शवमें 
सूर्यभगवान्‌, ब्रह्माजी तथा गार्हपत्य, दक्षिणाग्नि और 
आहवनीय-ये तीन प्रकारके अग्निदेव स्थित हैं। 
वामपार्श्वमें भगवती उमा, विष्णुभगवान्‌ और सोम-- 


ये तीन हैं। जो भगवती उमा हैं, वही विष्णुभगवान्‌ 


हैं और जो विष्णुभगवान्‌ हैं, वही चन्द्रमा हैं। जो 
गोविन्दको नमस्कार करते हैं, वे शङ्करजीको नमस्कार 
करते हैं और जो भक्तिपूर्वक विष्णुभगवान्‌की अर्चना 


करते हैं, वे वृषभध्वज अर्थात्‌ शङ्करजीको ही पूजा 
करते हैं। जो विरूपाक्ष अर्थात्‌ भगवान्‌ आशुतोषसे द्वेष 
करते हैं, वे जनार्दनसे ही द्वेष करते हैं। जो रुद्रको 
नहीं जानते, वे केशवको भी नहीं जानते। रुद्रसे बीज 
उत्पन्न होता है और उस बीजको योनि (अर्थात्‌ क्षेत्र) 
विष्णुभगवान्‌ हैं जो रुद्र हैं, वे स्वयं ब्रह्मा हैं और 
जो ब्रह्मा हैं, वे अग्निदेव हैं। रुद्र ब्रह्मा और 
विष्णुस्वरूप हैं और अग्नि-सोमात्मक समस्त जगत्‌ 
भी रुद्र ही है। सृष्टिमें जितने पुँल्लिङ्ग प्राणी हैं, सब 
महेश्वर हैं और जितने स्त्रीलिङ्ग प्राणी हैं, सब भगवती 
उमा हैं। सारी स्थावर और जङ्गमस्वरूप सृष्टि उमा- 
महेश्वररूप है। समस्त व्यक्त जगत्‌ उमाका स्वरूप है 
और अव्यक्त जगत्‌ महेश्वरका स्वरूप है। उमा और 
शङ्करका योग ही विष्णु कहलाता है। जो उत 
विष्णुभगवान्‌को भक्तिपूर्वक नमस्कार करते हैं, वें 
आत्मा, परमात्मा और अन्तरात्मा--इस त्रिविध आत्माकी 
जानकर परमात्माको प्राप्त होते हैं। अन्तरात्मा ब्रह्मा हँ 
और परमात्मा महेश्वर हैं। और सभी प्राणियोंके 

सनातन आत्मा विष्णुभगवान्‌ हैं इस त्रिलोकीरूप 
वृक्षके, जिसके तने और शाखाएँ भूमिपर फैली हुई 
हैं, अग्रभाग विष्णु हैं। मध्य (तना) ब्रह्मा हैं 

मूलभाग भगवान्‌ महेश्वर हैं। विष्णु कार्यरूप हैं, ब्रह्मा 
क्रियारूप हैं और महेश्वर कारणस्वरूप हैं। प्रयोजनके 
अनुसार रुद्रने अपनी एक ही मूर्तिको तीन प्रकारसे 
व्यवस्थित किया है। धर्म रुद्रस्वरूप है, जगत्‌ 
विष्णुस्वरूप है और समस्त ज्ञान ब्रह्मास्वरूप हैं। 
“श्रीरुद्र रुद्र रुद्र' इस प्रकारसे जो बुद्धिमान्‌ जपता है, 
इससे समस्त देवोंका कीर्तन हो जानेके कारण वह 
सब पापोंसे मुक्त हो जाता है॥ २-१६॥ 

“पुरुष रुद्रस्वरूप हैं और स्त्रिया उमास्वरूपा 

हैं-इन दोनों प्रकारके रूपोंमें भगवान्‌ रुद्र और 
भगवती उमाको नमस्कार है। रुद्र ब्रह्मा हैं और उमा 
वाणी हैं। इन दोनों रूपोंमें रुद्र और उमाको नमस्कार । 
रुद्र विष्णु हैं और उमा लक्ष्मी हैं। उनको और उनको 
नमस्कार । रुद्र सूर्य हैं और उमा छाया हैं। उनको और 
उनको नमस्कार। रुद्र चन्द्रमा हैं और उमा तारा हैं 
उनको और उनको नमस्कार। रुद्र दिवस हैं और 
रात्रि हैं। उनको और उनको नमस्कार। रुद्र यज्ञ हैं 
और उमा वेदी हैं। उनको और उनको नमस्कार। रुद्र 
अग्निदेव हैं और उमा स्वाहा हैं। उनको और उनको 
नमस्कार। रुद्र वेद हैं और उमा शास्त्र हैं। उनको 
और उनको नमस्कार। रुद्र वृक्ष हैं और उमा लता 
हैं। उनको और उनको नमस्कार। रुद्र गन्ध हैं और 
उमा पुष्प हैं। उनको और उनको नमस्कार। रुद्र अर्थ 
हैं और उमा अक्षर हैं। उनको और उनको नमस्कार। 
रुद्र लिङ्ग हैं और उमा पीठ हैं। उनको और उनको 
नमस्कार। इस प्रकार सर्वदेवात्मक रुद्रको पृथक्‌- 
पृथक्‌ नमस्कार करे। मैं भी इन्हीं मन्त्रपदोंके 
द्वारा महेश्वर और पार्वतीको नमस्कार करता हूँ। 
मनुष्य जहाँ-जहाँ रहे, इस अर्धालीसहित मन्त्रका 
उच्चारण करता रहे। ब्रह्महत्यारा भी यदि जलमें 
प्रविष्ट होकर इस मन्त्रका जाप करे तो सब पापोंसे 
मुक्त हो जाता है''॥ १७--२५॥ 

“जो सबका अधिष्ठान है, द्वद्वातीत है, 
सच्चिदानन्दस्वरूप, सनातन परम ब्रह्म है, मन और 
वाणीके अगोचर है, शुक! उसके भलीभाँति जान 
लेनेपर यह सब ज्ञात हो जाता है; क्योंकि सब कुछ 

उसका ही स्वरूप है, उससे भिन्न कुछ भी नहीं है। 
दो विद्याएँ जाननेयोग्य हैं-वे हैं परा और अपरा। 
उनमें अपरा विद्या यह है--ऋग्वेद, यजुर्वेद, सामवेद, 
अथर्ववेद, शिक्षा, कल्प, व्याकरण, निरुक्त, छन्द और 
ज्यौतिष तथा मुनीश्वर! इस अपरा विद्यामें आत्मविषयके 


अतिरिक्त सब प्रकारके बौद्धिक ज्ञानका समावेश हो 


जाता है। अब परा विद्या वह है, जिसके द्वारा 


आत्मविषयका ज्ञान होता है। वह आत्मतत्त्व परम 
अविनाशी है। वह देखनेमें नहीं आता, ग्रहण नहीं 


किया जाता। नाम-रूप और गोत्रसे वर्जित है। उसके 
चक्षु और श्रोत्र नहीं हैं। वह विषयातीत है, उसके 
हाथ-पैर नहीं हैं; वह नित्य है, विभु है, सर्वगत है, 
सूक्ष्म-से-सूक्ष्म है तथा वह कभी विकारको प्राप्त नहीं 


होता। वह सब भूतोंका प्रभव-स्थान है, उस परमात्माको 
धीर पुरुष अपने आत्मामें देखते हैं''॥ २६-३२॥ 
“जो सर्वज्ञ है-जिसे भूत-भविष्य-वर्तमानका 
ज्ञान है, जो सम्पूर्ण विद्याओंका आश्रय है, ज्ञान ही 
जिसका तप है, उसीसे भोक्ता एवं अन्नरूपमें यह 
समस्त जगत्‌ उत्पन्न होता है। जो जगत्‌ सत्यको तरह 
प्रतीत होता है, वह सब ब्रह्ममें उसी प्रकार स्थित है, 
जैसे रज्जुमें सर्प। वही यह अविनाशी ब्रह्म सत्य है; जो 
इसको जानता है, वह मुक्त हो जाता है। ज्ञानसे ही 
संसार-बन्धनका नाश होता है, कर्मसे नहीं। अतएव 
मुमुक्षुको विधिपूर्वक श्रोत्रिय, ब्रह्मनिष्ठ अपने गुरुके पास 
जाना चाहिये। तब गुरु उसे ब्रह्म और आत्माके 
एकत्वका ज्ञान करानेवाली परा विद्या प्रदान करे। यदि 
पुरुष गुहामें निहित उस अक्षरब्रह्मको साक्षात्‌ कर लेता 
है तो अविद्यारूपी महाग्रन्थिको काटकर वह सनातन 
शिवके पास पहुँच जाता है। यही वह अमृतरूप सत्य 
है, जो मुमुक्षुओंको जानना चाहिये''॥ ३३-३७॥ 
“प्रणब धनुष है, आत्मा बाण है और ब्रह्म वह 
लक्ष्य कहलाता है। उसको प्रमादरहित होकर बींधना 
(चिन्तन करना) चाहिये तथा लक्ष्यमें घुसे हुए बाणको 


भाँति ही उस ब्रहममें तन्मय हो जाना चाहिये। लक्ष्य | 
अर्थात्‌ ब्रह्म सर्वगत है। शर अर्थात्‌ आत्मा सब ओर 

तो शिवरूप लक्ष्यकी प्राप्तिमें संशय नहीं रह जाता । जहाँ 
चन्द्रमा और सूर्यका विग्रह प्रकाशित नहीं होता, जहाँ 
वायु तथा सम्पूर्ण देवताओंकी भी गति नहीं है, वे ही 
ये तेजोमय परमात्मा साधकके द्वारा चिन्तन करनेपर 
अपने विशुद्ध एवं रजोगुणरहित स्वरूपसे प्रकाशित होते 
हैं। इस शरीररूपी वृक्षमें जीव और ईश्वर नामके दो 
पक्षी निवास करते हैं । उनमें जीव कर्मोका फल भोगता 
है, महेश्वर नहीं। महेश्वर कर्मफलका भोग न करते हुए 
केवल साक्षीरूपमें प्रकाशित हो रहा है, उसमें जीव 
और ईश्वरका भेद मायाके द्वारा कल्पित है। जिस प्रकार 
घटाकाश और महाकाश आकाशके ही कल्पित भेद हैं, 
उसी प्रकार परमात्माके जीव और ईश्वररूप भेद भी 
कल्पित हैं। वस्तुतः जो चिन्मय जीवात्मा सदा स्वतः 
साक्षात्‌ शिव है। जीव और ईथरमें जो चित्‌ है, वह 
चितूके औपाधिक आकार-भेदसे भिन्न-भिन्न प्रतीत 
होती है, स्वरूपतः भिन्न नहीं है; क्योंकि स्वरूपतः भेद 
होनेपर तो दोनोंकी चित्स्वरूपताकी ही हानि हो 
जायगी। (जड वस्तुमें ही स्वरूपगत भेद होता है, 
चित्में नहीं।) चितूसे जो चितूका भेद कहा जाता है, 
वह चिदाकारता (चिन्मयता)-से नहीं, अपितु जडरूप 


+ महान्तं विभुमात्मानं मत्वा धीरो न शोचति * 

उपाधिके ही कारण है। यदि भेद है तो वह भेद 
जडरूप ही है। चित्‌ तो सर्वत्र एक ही होती है। युक्ति 
और प्रमाणसे चितूकी एकता ही निश्चित होती है; 
इसलिये जब पुरुषको चित्के एकत्वका परिज्ञान हो 
जाता है, तब वह न शोकको प्राप्त होता है न मोहको। 
वह केवल अद्वैत परमानन्दस्वरूप शिवभावको प्राप्त हो 
जाता है। समस्त जगतका अधिष्ठान वह सत्यस्वरूप 
चिद्घन परमात्मा है । मुनिलोग उसे ' अहम्‌ अस्मि' (वह 
परमात्मा मैं ही हूँ) ऐसा निश्चय करके शोकरहित हो 
जाते हैं । अपने अन्त:करणमें स्वयंज्योतिःस्वरूप सर्वसाक्षी 
परमात्माको वे ही पुरुष देखते हैं, जिनके दोष क्षीण 
हो गये हैं; जो मायासे आवृत हैं, वे इतर प्राणी नहीं 
देख सकते। जिस महायोगीको इस प्रकार स्वरूप-ज्ञान 
हो गया है, उस पूर्णस्वरूपताको प्राप्त हुए सिद्ध 
महात्माका कहीं आना-जाना नहीं होता। जिस प्रकार 
एक और पूर्ण आकाश कहीं नहीं जाता, उसी प्रकार 
अपने आत्मतत्त्वका अनुभव करनेवाला ज्ञानी महात्मा 
कहीं नहीं जाता। जो मुनि निश्चयपूर्वक उस परम 
ब्रह्मको जानता है, वह अपने स्वरूपमें स्थित हो, 
सच्चिदानन्दस्वरूप ब्रह्म ही हो जाता है''॥ ३८-५२॥ 


॥ कृष्णयजुर्वेदीय रुद्रहृदयोपनिषद्‌ समाप्त ॥ 


IAI ( FAS 


शान्तिपाठ 
ॐ सह नाववतु। सह नौ भुनक्तु। सह वीर्य करवावहै। 
तेजस्वि नावधीतमस्तु। मा विद्विषावहै ॥ 
3» शान्तिः! शान्तिः!! शान्तिः!!! 


ISO ४१८? 


आठ गुणोंसे युक्त आत्माको जाननेका फल 


य आत्मापहतपाप्मा विजरो विमृत्युर्विशोको विजिघत्सोऽपिपासः सत्यकामः सत्यसङ्कल्पः 
सोऽन्वेष्टव्यः स विजिज्ञासितव्यः स सर्वाः श्र लोकानाप्नोति स सर्वाः श्र कामान्यस्तमात्मानमनुविद्य 
विजानातीति ह प्रजापतिरुवाच। (छान्दोग्य० ८।७।१) 

प्रजापतिने कहा-जो आत्मा पापरहित, जरा (बुढ़ापा)-रहित, मृत्युरहित, शोकहीन, भूखसे रहित, प्याससे 
रहित, सत्यकाम और सत्यसङ्कल्प (इन आठ स्वभावगत गुणोंसे युक्त) है, उसे खोजना चाहिये, उसे जानना 
चाहिये। जो उसको खोजकर जान लेता है, वह सब लोकोंको और समस्त कामनाओंको प्राप्त हो जाता है। 

॥ ३» श्रीपरमात्मने नम: ॥ 


अथर्ववेदीय 


शान्तिपाठ 
ॐ भद्रं कर्णेभिः श्रुणुयाम देवा भद्रं पश्येमाक्षभिर्यजत्राः । 


स्थिरैरङ्कैस्तुष्टवाःसस्तनूभिर्व्यशेम 


देवहितं यदायुः॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 


स्वस्ति नस्ताक्ष्यों अरिष्टनेमिः 


स्वस्ति नो बुहस्पतिर्दधातु॥ 


ॐ शान्तिः! शान्तिः!! शान्तिः!!! 
भगवान्‌ नीलरुद्रकी महिमा और शिव-विष्णुको एकता 


भगवान्‌ नीलकण्ठ! आपको हम अपने दिव्यधामसे 
नीचे पृथिवीपर अवतीर्ण होते देखते हैं। हम देखते हैं 
कि आप दुष्टोंका विनाश करते हुए अपने उग्र 
रुद्ररूपसे मयूरपिच्छके समान गगनको ही मुकुट बनाये 
पृथिबीपर अवतीर्ण होते हैं और पृथिवीमें प्रतिष्टित 
होते हैं; क्योंकि आप ही भूमिके अधीश्वर हैं। (तात्पर्य 
यह कि नीलकण्ठ भगवान्‌ रुद्र अपने गगनव्यापी 
स्वरूपसे दिव्यधामसे पृथिवीपर अवतीर्ण होकर 
दुष्टोंका नाश करके पृथिवीकी रक्षा करते हैं। वे 
पृथिबीके अधिदेवता हैं। उनकी अष्टविध मूर्तियोंमें 
पृथिवी भी एक मूर्ति है। इस मन्त्रमें भगवान्‌ शिवको 
भूमिमयी मूर्तिका निर्देश है।) 

लोगो! इन भगवान्‌ नीलकण्ठको देखो, जिनका 
वर्ण अत्यन्त लाल है। ये प्राणियोंके जीवनस्वरूप हैं 
ये भगवान्‌ रुद्र जलमें निक्षिप्त ओषधियोंमें पधारकर 
पापोंका विनाश करते हैं। (जलमें ओषधियाँ डालकर 
उसके द्वारा अभिषेक करनेसे पापनाश होता है।) 
निश्चय ही तुम्हारे अकल्याणको नष्ट करनेके लिये और 
तुम्हारे अप्राप्त अभीष्टको प्राप्त करानेके लिये वे 

(योगक्षेमकारी ओषधियुक्त जलरूप भगवान्‌ रुद्र) 
तुम्हारे समीप आयें। (इस मन्त्रमें भगवान्‌ रुद्रको 
जलमयी मूर्तिका निर्देश है।) 

क्रोधस्वरूप भगवान्‌ रुद्र! आपको नमस्कार। 
मन्यु (क्रोधावेश)-स्वरूप भगवान्‌ भव! आपको 
नमस्कार। भगवान्‌ नीलकण्ठ! आपकी दोनों भुजाओंको 
नमस्कार और आपके बाणको भी नमस्कार। 
कैलासवासिन्‌! आप पर्वतपर (संसारसे अलग) 
रहकर सबका मङ्गल करते हैं। भगवन्‌! जिस बाणको 
दुष्टोंपर फेंकनेके लिये आपने अपने हाथमें धारण 
किया है, गिरित्राता! उस बाणको हमारे लिये 
कल्याणकारी बनाइये। उसके द्वारा पुरुषों (हमारे 
स्वजनों)-का वध मत कीजिये। 

कैलासवासिन्‌। (अपनी) कल्याणमयी (पवित्र) 
वाणीके द्वारा हम आपके निर्मल गुणोंका वर्णन करते 
हैं; क्योंकि यों करनेसे हमारे लिये यह समस्त जगत्‌ 
दुःखरहित तथा अनुकूल हो जायगा। आपके जो बाण 
हैं, वे कल्याणमय हैं। आपका धनुष कल्याणकारी | 
होता है। आपके धनुषकी प्रत्यञ्चा भी कल्याणरूप 

है। हे मृड! हे मङ्गलस्वरूप! इन सबके द्वारा आप 
हमें जीवन प्रदान करते हैं। (तात्पर्य यह कि भगवान्‌ 
रुद्रका विनाशक रूप एवं विनाशके समस्त साधन 
भगवद्धक्तोंके लिये तथा जगतूके लिये नवजीवनका 
विधान करनेके लिये हैं और वास्तविक रूपमें 
कल्याणस्वरूप हैं।) 
भगवान्‌ रुद्र! आप पर्वतपर रहकर सबका 
कल्याण करनेवाले हैं। आपका जो पापहारी अघोर 
(सौम्य) स्वरूप है, आप अपने उस कल्याणकारी 
स्वरूपके द्वारा हमें सब ओरसे प्रकाशित करें 
अर्थात्‌ हमारे सम्मुख सदा सब ओर आपका सौम्य 
मङ्गलमय स्वरूप ही रहे। ये जो आपकी ताम्रवर्ण, 
हल्की लाल, भूरी, अत्यन्त लाल तथा और भी सहस्रो 
रुद्रमूर्तिया (किरणें) चारों ओर दिशाओंमें व्याप्त 
हैं, निश्चय ही हम स्तुतिके लिये उनको कामना 
करते हैं। (यहाँ अन्तमें भगवान्‌ रुद्रके सूर्यस्वरूपका 
निर्देश है) ॥ १॥ 
विलोहित (अधिक रक्तवर्ण) नीलकण्ठ भगवान्‌! 
हमने अवतार ग्रहण करते हुए आपको देखा है। 
आपको (उस अवताररूपमें) या तो गोपोंने देखा है 
या जल भरनेवाली गोपसुन्दरियोंने देखा है। योगियोंके 
लिये भी दुर्दर्श आपको (उस श्यामसुन्दरस्वरूपमें) 
विश्वके समस्त प्राणियोंने देखा है। उस देखे हुए 
श्रीकृष्णस्वरूपधारी आपको नमस्कार। (यहाँ श्रुति 
भगवान्‌ रुद्र एवं अवतार-विग्रहोंके एकत्वका निर्देश 
करती है।) मयूरपिच्छधारी (मयूरमुकुटी) ! आपको 
हम नमस्कार करते हैं। आप ही महान्‌ शक्तिशाली 
इन्द्र हैं । (देवराज इन्द्र नहीं, जो असुरोंसे पराजित होते 
हैं। यहाँ गोविन्दसे तात्पर्य है।) अथवा आप अपने 
भक्तोंक सामने हजारों (असंख्य) नेत्रोंसे सम्पन्न 
विराट्स्वरूपमें भी प्रकट होते हैं और आपके इस 
(श्रीकृष्ण) स्वरूपके जो सत्त्वात्मक सहचर (गोपाल, 
गोपिकाएँ आदि) हैं, उन्हें हम नमस्कार करते हैं। 
भगवन्‌! आपके शक्तिशाली किंतु इस समय 
प्रयुक्त न होनेवाले आयुधोंको अनेक नमस्कार! दोनों 
हाथ जोड़कर मैं आपके धनुषको नमस्कार करता हूँ | 


* महान्तं विभुमात्मानं मत्वा धीरो न शोचति * 


MO Oo णाय 
अपने और शत्रुके-इन दोनों पक्षोंके राजाओंके लिये 
आप अपने धनुषकी प्रत्यञ्चाको उतार दीजिये अ 
आप शान्तस्वरूप धारण कर लें और युद्धकी आशङ्क 
ही मिटा दें। भगवन्‌! आपके हाथमें जो बाण हैं 
उन्हें लौटा लें-तूणीरमें रख लें अर्थात्‌ अपनी 
संहार-मूर्तिका त्याग करके अपने परम सौम्य 
शिवरूपमें मुझे दर्शन दें। 

सहस्राक्ष, शिखण्डी, शत बाणोंके युगपत्संधानकर्ता। 
आप अपने धनुषको चढ़ाकर, अपने बाणोंके मुखोंको 
तीक्ष्ण करके हमारे कल्याण एवं सुखके लिये उन्हे 
धनुषपर चढ़ायें। (हमारे शत्रुओंके नष्ट होनेपर) 
आपका धनुष प्रत्यञ्चारहित हो। क्लेश देनेकी क्रिया 
छोड़कर बाण तूणीरमें रखे जायँ। आपके बाण, जो 
पर्वतोंको भी चूर्ण करनेवाले हैं, इस आपके निषङ्ग 
(तरकश)-में प्रवेश करके कल्याणमय हों। आपके 
धनुषमें संधान किया हुआ बाण विश्वमें चारों ओरसे 
हमारी रक्षा करे। इस रक्षणके अनन्तर आप अपने उस 
बाणको अपने तूणीरमें रख दें। भक्तोंपर अत्यधिक 
कृपाकी वर्षा करनेवाले! आपके समीप जो अमोध 
बाण है और आपके हाथमें जो धनुष है, उनके द्वारा 
आप चारों ओरसे हमारा परिपालन करें। 

उन सर्पो (डसनेवाले जीवों)-को नमस्कार, जो 
पृथिवीपर रहते हैं। जो आकाशमें रहते हैं और जो 
्वर्गमें रहते हैं, उन सर्पो (कष्ट देनेवाली शक्तियों) 
को जमस्कार। जो प्रकाशमय लोकोंमें (ग्रहोंमें) रहते 
हैं तथा जो सूर्यकी किरणोंमें रहते हैं, जो इस जलमें 
रहनेबाले हैं, उन सब सपा (क्लेशदायिका शक्तियों) 
को नमस्कार। जो राक्षसोंके बाणके रूपमें हैं, जो 
वनस्पतियोंमें रहते हैं और जो गड्डोंमें पड़े हैं, उन सै 
सर्पोको नमस्कार। (इस मन्त्रमें सर्वत्र व्यापक भगवा 
रुद्रके कालस्वरूपका निर्देश है।) 

जो भगवान्‌ शङ्कर अपने भक्तोंके तिय 
नीलकण्ठ स्वरूप धारण करते हैं अर्थात्‌ भक्तोकै 
कल्याणके लिये ही जिन्होंने हालाहल पान करके 
चिहरूपमें अपने गलेमे धारण किया है, जो भगव. 
अपने निज जनोंके लिये हरितवर्ण श्रीहरि रूप कु 

जाते हैं (यहाँ भगवान्‌ शिव एवं भगवान्‌ विष्णुका 
एकत्व प्रतिपादित है), हे ओषधियो! उन काली 
पूँछवाले (महिषरूपधारी भगवान्‌ केदारेश्वर)-के लिये 
शीघ्र अमोघ शक्तिसम्पन्न बनो; क्योंकि इससे तुम 
उन्हें संतुष्ट कर सकोगी। 

वे पिङ्गलवर्ण एवं पिङ्गल कानोंवाले, नीलकण्ठधारी 
भगवान्‌ शिव वही हैं,जिन सर्वस्वरूप, नीलशिखण्डधारी 
(सर्वव्यापक) भगवान्‌ विरूपाक्ष भव (शङ्कर) -के 
द्वारा देवताओंके ही नहीं, अपितु वाणीका प्रयोग 
करनेवाले-चेतन प्राणिमात्रके पिता ब्रह्माजी मारे गये। 
हे वीर! सर्वव्यापक स्वरूपसे उन्हें ही प्रत्येक कर्ममें 
(व्यापक एवं कर्मरूप) देखो। यह उन (भगवान्‌ 
शङ्कर)-के सम्बन्धमें पूछनेकी इच्छा (शङ्का)-को 
छोड़ दो, जिसके द्वारा हम इस विश्वको उनसे विभक्त 


कर देते हैं-उनसे अलग भोग्य मान लेते हैं अर्थात्‌ 
इस विश्वको उन्हींका रूप मानना चाहिये। जगत्कारण- 
स्वरूप भगवान्‌ भवको नमस्कार, संहारकर्ता रुद्रको 
नमस्कार, जगतका नाश करनेके लिये शत्रुरूप बने हुए 
प्रभुको नमस्कार, उन नीलशिखण्डधारी (गगनमुकुटी)- 
को अथवा काले सींगोंवाले (महिषरूप केदारेश्वर 
नीलरुद्र)-को नमस्कार तथा उन (दक्ष)-को सभा 
(विवाहमण्डप)-को सुशोभित करनेवाले कुमाररूप 
प्रभुको नमस्कार। 

जिनसे घोड़े उत्पन्न हुए, खच्चर हुए तथा चारों 
ओर दौड़नेवाले गधे हुए, उन नीलशिखण्डधारी 
(महिषरूप केदारेश्वर नीलरुद्र)-को नमस्कार। 
सभामण्डपकी शोभा बढ़ानेवाले उन भगवानको 
नमस्कार, नमस्कार ॥ ३॥ 


॥ अथर्ववेदीय नीलरुद्रोपनिषद्‌ समाप्त ॥ 


IAI (टु) FAS 


शान्तिपाठ 
३ भद्रे कर्णेभिः शृणुयाम देवा भत्रं पश्येमाक्षभिर्यजत्राः। 
स्थिरैरङ्गैस्तुष्ठुवाःसस्तनूभिर्व्यशेम देवहितं यदायुः॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 
स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु॥ 
३» शान्तिः! शान्तिः!! शान्तिः!!! 


IIA (0 ४१४5० 


रोग और मृत्युको तप समझनेसे महान्‌ लाभ 

एतद्‌ वै परमं तपो यद्‌ व्याहितस्तप्यते परमं ९ हैव लोकं जयति य एवं वेद एतद्‌ वै परमं तपो यं 
प्रेतमरण्यशहरन्ति परमं हैव लोकं जयति य एवं वेद एतद्‌ बै परमं तपो यं प्रेतमग्नावभ्यादधति परमऽ 
हैव लोकं जयति य एवं वेद। (बृहदारण्यक ५।११।१) 

ज्वरादि व्याधियोंसे जो कष्ट होता है, उसको निश्चय ही परम तप समझे। जो ऐसा जानता है, वह परम 
लोकको ही जीत लेता है। (तपकी भावनाके कारण शारीरिक कष्ट होते हुए भी दुःख नहीं होता और तपका 
फल प्राप्त होता है।) मृत मनुष्यको जो बनमें जलानेके लिये ले जाते हैं, उसको निश्चय ही परम तप समझे, 
जो ऐसा जानता है, वह परम लोकको जीत लेता है। मृतक मनुष्यको जो अग्निमें जलाते हैं वह भी निश्चय 
ही परम तप है, जो ऐसा जानता है, वह परम लोकको ही जीत लेता है। (मृत्युमें तपकी भावनासे मरण- 
कष्ट नहीं होता और अन्तमें मनमें तपरूप पस्मात्माकी स्मृति रहनेसे दिव्य धाम या परमात्माकी प्राप्ति होती है।) 


AAO FAS 

॥ ३2 श्रीपरमात्मने नमः ॥ 


ऋग्वेदीय 


सरस्वतीरहस्योपनिषद्‌ 


शान्तिपाठ 
३% वाङ्मे मनसि प्रतिष्ठिता मनो मे वाचि प्रतिष्ठितमाविरावीर्म एधि। वेदस्य म आणीस्थः 
श्रुतं मे मा प्रहासीः॥ अनेनाधीतेनाहोरात्रान्‌ संदधाम्यृतं वदिष्यामि। सत्यं वदिष्यामि। 
तन्मामवतु। तद्वक्तारमवतु । अवतु मामवतु वक्तारमवतु वक्तारम्‌ ॥ 
ॐ शान्तिः! शान्तिः!! शान्तिः!!! 
दस बीजमन्त्रॉसे युक्त ऋग्वेदके मन्त्रोंसे सरस्वतीदेवीको स्तुति, उसका फल; 
नाम-रूपके सम्बन्धसे ब्रह्मकी जगत्‌-स्वरूपता और समाधिका वर्णन 


हरिः ३४ । कथा है कि एक समय ऋषियोंने भगवान्‌ 
आश्वलायनकी विधिपूर्वक पूजा करके पूछा--' भगवन्‌! 
जिससे “तत्‌’ पदके अर्थभूत परमात्माका स्पष्ट बोध होता 
है, वह ज्ञान किस उपायसे प्राप्त हो सकता है ? जिस देवताको 
उपासनासे आपको तत्त्वका ज्ञान हुआ है, उसे बतलाइये ।' ' 
भगवान्‌ आश्वलायन बोले-- मुनिवरो ! बीजमनत्रसे युक्त दस 
ऋचाओंसहित सरस्वती-दशश्लोकी के द्वारा स्तुति और जप 
करके मैंने परासिद्धि प्राप्त की है ।' ऋषियोंने पूछा--' उत्तम 
व्रतका पालन करनेवाले मुनीश्वर! किस प्रकार और किस 
ध्यानसे आपको सारस्वत-मन्त्रकी प्राप्ति हुई है तथा जिससे 
भगवती महासरस्वती प्रसन्न हुई हैं, बह उपाय बतलाइये ।' 
तब वे प्रसिद्ध आश्वलायन मुनि बोले, ' इस श्रीसरस्वती- 
दशश्लोकी महामन्त्रका मैं आश्वलायन ही ऋषि हूँ, अनुष्टुप्‌ 
छन्द है, श्रीवागीश्वरी देवता हैं, “यद्वाग्‌' यह बीज है, “देवीं 
वाचम्‌' यह शक्ति है, “प्रणो देवी ' यह कीलक है, श्रीवागीश्वरी 
देवताके प्रीत्यर्थ इसका विनियोग है । श्रद्धा, मेधा, प्रज्ञा, धारणा, 
वाग्देवता तथा महासरस्वती-इन नाममन्त्रोंके द्वारा अङ्गन्यास 
किया जाता है । (जैसे, ॐ श्रद्धायै नमो हृदयाय नमः, ॐ 
मेधायै नमः शिरसे स्वाहा, ॐ प्रज्ञायै नमः शिखायै वषट्‌, 
3७ धारणायै नमः कवचाय हुम्‌, ॐ वाग्देवतायै नमो नेत्र- 
त्रयाय वौषट्‌, ३७ महासरस्वत्यै नमः अस्त्राय फट्‌। ) 
ध्यान 
हिम, मुक्ताहार, कपूर तथा चन्द्रमाको आभाके 
समान शुभ्र कान्तिवाली, कल्याण प्रदान करनेवाली, 
सुवर्णसदृश पीत चम्पक-पुष्पोंकी मालासे विभूषित, उठे 


हुए सुपुष्ट कुचकुम्भोंसे मनोहर अङ्गवाली वाणी अर्थात्‌ 


सरस्वतीदेवीको मैं, विभूति (अष्टविध ऐश्वर्य एवं 


निःश्रेयस) -के लिये, मन और वाणीद्वारा नमस्कार करता 
हूँ। 

(३७ प्र णो देवी' इस मन्त्रके भरद्वाज ऋषि हैं, गायत्री 
छन्द है, श्रीसरस्वती देवता हैं । ॐ नम:--यह बीज, शक्ति 
और कीलक तोनों है । इष्ट अर्थकी सिद्धिके लिये इसका 
विनियोग है। मन्त्रके द्वारा अङ्गन्यास होता है। 

“वस्तुतः वेदान्त-शास्त्रका अर्थभूत ब्रह्मतत्त्व ही 
एकमात्र जिनका स्वरूप है और जो नाना प्रकारके नाम- 
रूपोंमें व्यक्त हो रही हैं, वे सरस्वतीदेवी मेरी रक्षा करें।' 

ॐ प्र णो देवी सरस्वती वाजेभिर्वाजिनीवती 
धीनामवित्र्यवतु ॥ १॥ 

३%--दानसे शोभा पानेवाली, अन्नसे सम्पन्न 
तथा स्तुति करनेवाले उपासकोंकी रक्षा करनेवाली 
सरस्वतीदेवी हमें अन्नसे सुरक्षित करें ( अर्थात्‌ हमें अधिक 
अन्न प्रदान करें) ॥ १॥ 

“आनो दिवः०' इस मन्त्रके अत्रि ऋषि हैं, त्रिष्ठप्‌ 
छन्द है, सरस्वती देवता हैं, हवीं--यह बीज, शक्ति और 
कीलक तीनों है। अभीष्ट प्रयोजनकी सिद्धिके लिये 
इसका विनियोग है। इसी मन्त्रके द्वारा अङ्गन्यास करे। 

'अङ्गों और उपाङ्गोंके सहित चारों वेदोंमें जिग 
एक ही देवताका स्तुति-गान होता है, जो ब्रह्मकी 
अद्वैतशक्ति हैं, वे सरस्वतीदेवी हमारी रक्षा करें।' 
हीं! आ नो दिवो बृहत: पर्वतादा 

सरस्वती यजता गन्तु यसम्‌। 
हवं देवी जुजुषाणा घृताची 
शग्मां नो वाचमुशती श्रृणोतु ॥ २॥ 
हीं-हमलोगोके द्वारा यष्टव्य सरस्वतीदेवी प्रकाश" 

द्युलोकसे उतरकर महान्‌ पर्वताकार मेघोंके बीचमै होती 
हुई हमारे यज्ञमें आगमन करें । हमारी स्तुतिसे प्रसन्न होकर 
बे देवी स्वेच्छापूर्वक हमारे सम्पूर्ण सुखकर स्तोत्रोंको सुनें ॥ २॥ 

“पावका नः' इस मन्त्रके मधुच्छन्दा ऋषि हैं 
गायत्री छन्द है, सरस्वती देवता हैं; 'श्रीं' यह बीज, 
शक्ति और कौलक तीनों है। इष्टार्थसिद्धिके लिये इस 
मन्त्रका विनियोग है। मन्त्रके द्वारा ही अङ्गन्यास करे। 

“जो वस्तुतः वर्ण, पद, वाक्य--तथा इनके अर्थोके 
रूपमें सर्वत्र व्याप्त हैं; जिनका आदि और अन्त नहीं है, 
जो अनन्त स्वरूपवाली हैं, वे सरस्वतीदेवी मेरी रक्षा करें ।' 

'श्रीं' पावका नः सरस्वती वाजेभिर्वाजिनीवती। 
यज्ञं वष्टु धिया वसुः॥ ३॥ 

श्रीं-जो सबको पवित्र करनेवाली, अन्नसे सम्पन्न 
तथा कर्मोद्वारा प्राप्त होनेवाली धनकी उपलब्बधिमें 
कारण हैं, वे सरस्वतीदेवी हमारे यज्ञमें पधारनेको 
कामना करें (अर्थात्‌ यज्ञमें पधारकर उसे पूर्ण करनेमें 
सहायक बनें) ॥ ३॥ 

“चोदयित्री०' इस मन्त्रके मधुच्छन्दा ऋषि हैं 
गायत्री छन्द है, सरस्वती देवता हैं । 'ब्लूं'-यह बीज, 
शक्ति और कीलक तीनों है; अभीष्ट अर्थको सिद्धिके 
लिये विनियोग है। मन्त्रके द्वारा ही न्यास करे। 

“जो अध्यात्म और अधिदैवरूपा हैं तथा जो 
देवताओंकी सम्यक्‌ ईश्वरी अर्थात्‌ प्रेरणात्मिका शक्ति हैं 
जो हमारे भीतर मध्यमा वाणीके रूपमें स्थित हैं, वे 
सरस्वतीदेवी मेरी रक्षा करें।' 

'ब्लूं' चोदयित्री सूनृतानां चेतन्ती सुमतीनां यज्ञं दधे 
सरस्वती ॥ ४॥ 

ब्लूं-जो प्रिय एवं सत्य वचन बोलनेके 
प्रेरणा देनेवाली तथा उत्तम बुद्धिवाले क्रियापरायण 
पुरुषोंको उनका कर्तव्य सुझाती हुई सचेत करनेवाली 
हैं, उन सरस्वतीदेवीने इस यज्ञको धारण किया है॥४॥ 

“महो अर्णः'-इस मन्त्रके मधुच्छन्दा ऋषि हैं, 
गायत्री छन्द है, सरस्वती देवता हैं, 'सौ:'--यह बीज, 
शक्ति और कीलक तीनों है। मन्त्रके द्वारा न्यास करे। 

“जो अन्तर्यामीरूपसे समस्त त्रिलोकोका नियन्त्रण 
करती हैं, जो रुद्र-आदित्य आदि देवताओंके रूपमें 
स्थित हैं, वे सरस्वतीदेवी हमारी रक्षा करें।' 

'सौः ' महो अर्णः सरस्वती प्रचेतयति केतुना। धियो 
विश्वा विराजति॥ ५॥ 
सौः-- (इस मन्त्रमें नदीरूपा सरस्वतीका स्तवन 


किया गया है) नदीरूपमें प्रकट हुई सरस्वतीदेवी अपने 
प्रवाहरूप कर्मके द्वारा अपनी अगाध जलराशिका परिचय 
देती हैं और ये ही अपने देवतारूपसे सब प्रकारको 


कर्तव्यविषयक बुद्धिको उद्दीप्त (जाग्रत्‌) करती हैं ॥५॥ 
“चत्वारि वाकू० '--इस मन्त्रके उचथ्यपुत्र दीर्घतमा 


ऋषि हैं, त्रिष्टुप्‌ छन्द है, सरस्वती देवता हैं, ऐं-यह 
बीज, शक्ति और कीलक तीनों है। (इष्टसिद्धिके लिये 
विनियोग है।) मन्त्रके द्वारा न्यास करे। 


“जो अनत्तर्दृष्टिवाले प्राणियोंके लिये नाना 
प्रकारके रूपोंमें व्यक्त होकर अनुभूत हो रही हैं। जो 
सर्वत्र एकमात्र ज्ञसि-बोधरूपसे व्याप्त हैं, वे सरस्वतीदेवी 
मेरी रक्षा करें।' 

'ऐं' चत्वारि वाक्‌ परिमिता पदानि 

तानि विदुर्ब्राह्मणा ये मनीषिणः। 
गुहा त्रीणि निहिता नेङ्गयन्ति 

तुरीयं वाचो मनुष्या वदन्ति ६॥ 

“ऐ'--वाणीके चार पद हैं अर्थात्‌ समस्त वाणी 
चार भागोंमें विभक्त हैं-परा, पश्यन्ती, मध्यमा और 
वैखरी। इन सबको मनीषी_विद्वान्‌ ब्राह्मण जानते हैं। 
इनमेंसे तीन--परा, पश्यन्ती और मध्यमा तो हृदयगुहामें 
स्थित हैं; अतः वे बाहर प्रकट नहीं होतीं। परंतु जो 
चौथी वाणी बैखरी है, उसे ही मनुष्य बोलते हैं। (इस 
प्रकार यहाँ वाणीरूपमें सरस्वतीदेवीकी स्तुति है) ॥ ६॥ 

“यद्वाग्वदन्ति०' इस मन्त्रके भार्गव ऋषि हैं, त्रिष्टुप्‌ 
छन्द है, सरस्वती देवता हैं। क्लीं यह बीज, शक्ति 
और कीलक तीनों है। मन्त्रके द्वारा न्यास करे। 

“जो नाम-जाति आदि भेदोंसे अष्टधा विकल्पित 
हो रही हैं तथा साथ ही निर्विकल्पस्वरूपमें भी व्यक्त 
हो रही हैं, वे सरस्वतीदेवी मेरी रक्षा करें।' 

'क्लीं' यद्‌ वागवदन्त्यविचेतनानि 
राष्ट्री देवानां निषसाद मन्द्रा। 
चतस्र ऊर्ज दुदुहे पयांसि 
क्क स्विदस्याः परमं जगाम ॥ ७॥ 
क्लीं राष्ट्री अर्थात्‌ दिव्यभावको प्रकाशित करनेवाली 
तथा देवताओंको आनन्दमग्र कर देनेवाली देवी वाणी 
जिस समय अआज्ञानियोंको ज्ञान देती हुई यज्ञमें आसीन 
(विराजमान) होती हैं, उस समय वे चारों दिशाओंके 
लिये अन्न और जलका दोहन करती हैं। इन मध्यमा 


वाक्में जो श्रेष्ठ है, वह कहाँ जाता है॥७॥ 


“देवी बाचं' इस मन्त्रके भार्गव ऋषि हैं, त्रिष्टुप्‌ 

छन्द है, सरस्वती देवता हैं; 'सौः'--यह बीज, शक्ति 
और कीलक तीनों है। मन्त्रके द्वारा न्यास करे। 

“व्यक्त और अव्यक्त वाणीवाले देवादि समस्त 
प्राणी जिनका उच्चारण करते हैं, जो सब अभीष्ट 
वस्तुओंको दुग्धके रूपमें प्रदान करनेवाली कामधेनु हैं, 
वे सरस्वतीदेवी मेरी रक्षा करें।' 

'सौ:' देवीं वाचमजनयन्त देवास्तां 

विश्वरूपाः पशवो वदन्ति। 
सा नो मन्द्रेषमूर्ज दुहाना 
धेनुर्वागस्यानुप सुष्टुतैतु॥ ८ ॥ 
सौः--प्राणरूप देवोंने जिस प्रकाशमान वैखरी 
वाणीको उत्पन्न किया, उसको अनेक प्रकारके प्राणी 
बोलते हैं। वे कामधेनुतुल्य आनन्ददायक तथा अन्न 
और बल देनेवाली वाग्रूपिणी भगवती उत्तम स्तुतियोंसे 
सन्तुष्ट होकर हमारे समीप आयें॥ ८॥ 

“उत त्वः०' इस मन्त्रके बृहस्पति ऋषि हैं, त्रिष्टुप्‌ 
छन्द है, सरस्वती देवता हैं; 'सं'--यह बीज, शक्ति 
और कीलक तीनों है। (विनियोग पूर्ववत्‌ है) मन्त्रके 
द्वारा न्यास करे। 

“जिनको ब्रह्मविद्यारूपसे जानकर योगी सारे 
बन्धनोंको नष्ट कर डालते और पूर्ण मार्गके द्वारा परम 
पदको प्राप्त होते हैं, वे सरस्वतीदेवी मेरी रक्षा करें।' 

'सं' उत त्वः पश्यन्न ददर्श वाच- 
मुत त्वः श्रण्वन्न श्रृणोत्येनाम्‌। 
उतो त्वस्मै तन्वं विसस्रे 
जायेव पत्य उशती सुवासाः॥ ९॥ 
सं-कोई-कोई वाणीको देखते हुए भी नहीं देखता 
(समझकर भी नहीं समझ पाता), कोई इन्हें सुनकर भी 
नहीं सुन पाता; किंतु किसी-किसीके लिये तो ये 
वाग्देवी अपने स्वरूपको उसी प्रकार प्रकट कर देती 
हैं, जैसे पतिकी कामना करनेवाली सुन्दर वस्त्रोंसे 
सुशोभित भार्या अपनेको पतिके समक्ष अनावृतरूपमें 
उपस्थित करती है॥९॥ 

अम्बितमे-इस मन्त्रके गृत्समद ऋषि हैं, अनुष्टुप्‌ 
छन्द है, सरस्वती देवता हैं; ऐं-यह बीज, शक्ति और 
कीलक तीनों है। मन्त्रके द्वारा न्यास करे। 

“ब्रह्मज्ञानीलोग इस नाम-रुपात्मक अखिल प्रपञ्चको 

जिनमें आविष्टकर पुनः उनका ध्यान करते हैं, वे 
एकमात्र ब्रह्मस्वरूपा सरस्वतीदेवी मेरी रक्षा करें।' 


+ महान्तं विभुमात्मानं मत्वा धीरो न शोचति * 


साग जिलालाह -- 
“एँ' अम्बितमे नदीतमे देवितमे सरस्वति। 
अप्रशस्ता इव स्मसि प्रशस्तिमम्ब नस्कृधि॥ १०॥ 

ऐं (परम कल्याणमयी)-माताओंमें सर्वश्रेष्ठ 
नदियोंमें सर्वश्रेष्ठ तथा देवियोंमें सर्वश्रेष्ठ हे सरस्वती- देवी! 
धनाभावके कारण हम अप्रशस्त (निन्दित) -से हो रहे हैं 
मा! हमें प्रशस्ति (धन-समृद्धि) प्रदान करो॥ १०॥ 

जो ब्रह्माजीके मुखरूपी कमलोंके वनमें विचरनेवाली 
राजहंसी हैं, वे सब ओरसे श्वेतकान्तिवाली सरस्वतीदेवी 
हमारे मनरूपी मानसमें नित्य विहार करें। हे काश्मीरपुरमें 
निवास करनेवाली शारदादेवी ! तुम्हें नमस्कार है। मैं नित्य 
तुम्हारी प्रार्थना करता हूँ। मुझे विद्या (ज्ञान) प्रदान करो। अपने 
चार हाथोंमें अक्षसूत्र, अङ्कुश, पाश और पुस्तक धारण 
करनेवाली तथा मुक्ताहारसे सुशोभित सरस्वतीदेवी मेरी 
वाणीमें सदा निवास करें। शङ्खके समान सुन्दर कण्ठ एवं 
सुन्दर लाल ओठोंवाली, सब प्रकारके भूषणोंसे विभूषिता 
महासरस्वतीदेवी मेरी जिह्वाके अग्रभागमें सुखपूर्वक 
विराजमान हों । जो ब्रह्माजीकी प्रियतमा सरस्वतीदेवी श्रद्धा, 
धारणा और मेधा-स्वरूपा हैं, वे भक्तोंके जिह्नाग्रमें निवासकर 
शम-दमादि गुणोंको प्रदान करती हैं । जिनके केश-पाश 
चन्द्रकलासे अलङ्कृत हैं तथा जो भव-संतापको शमन 
करनेवाली सुधा-नदी हैं, उन सरस्वतीरूपा भवानीको मैं 
नमस्कार करता हूँ । जिसको कवित्व, निर्भयता, भोग और 
मुक्तिकी इच्छा हो, वह इन दस मन्त्रके द्वारा सरस्वतीदेवीकी 
भक्तिपूर्वक अर्चना करके स्तुति करे। भक्ति और श्रद्धापूर्वक 
सरस्वतीदेवीकी विधिपूर्वक अर्चना करके नित्य स्तवन 
करनेवाले भक्तको छः महीनेके भीतर ही उनकी कृपाकी 
प्रतीति हो जाती है । तदनन्तर उसके मुखसे अनुपम अप्रमेय 
गद्य-पद्यात्मक शब्दोंके रूपमें ललित अक्षरोंवाली वाणी 
स्वयमेव निकलने लगती है । प्राय: सरस्वतीका भक्त कवि 
बिना दूसरोसे सुने हुए ही ग्रन्थोंके अभिप्रायको समझ लेता 
है। ब्राह्मणो! इस प्रकारका निश्चय सरस्वतीदेवीने 
श्रीमुखसे ही प्रकट किया था । ब्रह्माके द्वारा ही मैंने सनातनी 
आत्मविद्याको प्राप्त किया और सत्‌-चित्‌- 
मुझे नित्य ब्रह्मत्व प्राप्त है॥ १--११॥ क 

तदनन्तर सत्त्व, रज और तम--इन तीनों गुणोंके 
साम्यसे प्रकृतिको सृष्टि हुई । दर्पणमें प्रतिबिम्बके समा 
प्रकृतिमें पड़ी चेतनकी छाया ही सत्यवत्‌ प्रतीत होती है। 
उस चेतनकी छायासे प्रकृति तीन प्रकारकी प्रतीत 
है; प्रकृतिके द्वारा अवच्छिन्न होनेके कारण ही तुम्हे जीवर 

प्राप्त हुआ है । शुद्ध सत्त्वप्रधाना प्रकृति माया कहलाती है। 
उस शुद्ध सत्त्वप्रधाना मायामें प्रतिबिम्बित चेतन ही अज 
(ब्रह्मा) कहा गया है। वह माया सर्वज्ञ ईश्वरकी अपने 


अधीन रहनेवाली उपाधि है। मायाको वशमें रखना, एक 


(अद्वितीय) होना और सर्वज्ञत्व-ये उन ईश्वरके लक्षण 


हैं । सात्त्विक, समष्टिरूप तथा सब लोकोंके साक्षी होनेके 


कारण वे ईश्वर जगतूको सृष्टि करने, न करने तथा अन्यथा 


करनेमें समर्थ हैं। इस प्रकार सर्वज्ञत्व आदि गुणोंसे युक्त 


वह चेतन ईश्वर कहलाता है। मायाकी दो शक्तियाँ हैं-- 
विक्षेप और आवरण। विक्षेपशक्ति लिङ्ग-शरीरसे लेकर 


ब्रह्माण्डतकके जगतूकी सृष्टि करती है । दूसरी आवरणशक्ति 


है, जो भीतर द्रष्टा और दृश्यके भेदको तथा बाहर ब्रह्म 
और सृष्टिके भेदको आवृत करती है । वही संसार-बन्धनका 
कारण है, साक्षीको वह अपने सामने लिङ्गशरीरसे युक्त 
प्रतीत होती है। कारणरूपा प्रकृतिमें चेतनकी छायाका 
समावेश होनेसे व्यावहारिक जगतूमें कार्य करनेवाला जीव 
प्रकट होता है । उसका यह जीवत्व आरोपवश साक्षीमें 
भी आभासित होता है । आवरणशक्तिके नष्ट होनेपर भेदकी 
स्पष्ट प्रतीति होने लगती है (इससे चेतनका जडमें आत्मभाव 
नहीं रहता, अतः) जीवत्व चला जाता है तथा जो शक्ति 
सृष्टि और ब्रह्मके भेदको आवृत करके स्थित होती है, 
उसके वशीभूत हुआ ब्रह्म विकारको प्राप्त हुआ-सा भासित 
होता है; वहाँ भी आवरणके नष्ट होनेपर ब्रह्म और 
भेद स्पष्टरूपसे प्रतीत होने लगता है। उन दोनोंमेंसे सृष्टिमें 
ही विकारकी स्थिति होती है, ब्रह्ममें नहीं । अस्ति (है), 
भाति (प्रतीत होता है), प्रिय (आनन्दमय), रूप और 
नाम--ये पाँच अंश हैं। इनमें अस्ति, भाति और प्रिय-- 
ये तीनों ब्रह्मके स्वरूप हैं तथा नाम और रूप-ये दोनों 
जगतूके स्वरूप हैं। इन दोनों-नाम-रूपोंके सम्बन्धसे 
ही सच्चिदानन्द परब्रह्म जगत्‌-रूप बनता है ॥ १२-२४॥ 


साधकको हृदयमें अथवा बाहर सर्वदा समाधि- 
साधन करना चाहिये । हृदयमें दो प्रकारकी समाधि होती 
है-सविकल्प और निर्विकल्प। सविकल्प समाधि भी 
दो प्रकारकी होती है--एक दूश्यानुविद्ध और दूसरी 
शब्दानुविद्ध । चित्तमें उत्पन्न होनेवाले कामादि विकार दृश्य 
हैं तथा चेतन आत्मा उनका साक्षी है-इस प्रकार ध्यान 
करना चाहिये। यह दूश्यानुविद्ध सविकल्प समाधि है। 
मैं असङ्ग, सच्चिदानन्द, स्वयम्प्रकाश, अद्वैतस्वरूप हूँ- 
इस प्रकारकी सविकल्प समाधि शब्दानुविद्ध कहलाती 
है। आत्मानुभूति-रसके आवेशवश दृश्य और शब्दादिको 
उपेक्षा करनेवाले साधकके हृदयमें निर्विकल्प समाधि होती 
है। उस समय योगीकी स्थिति वायुशून्य प्रदेशमें रखे हुए 
दीपककी भाँति अविचल होती है । यह हदयमें होनेवाली 
निर्विकल्प और सविकल्प समाधि है। इसी तरह बाह्यदेशमें 
भी जिस-किसी वस्तुको लक्ष्य करके चित्त एकाग्र हो 
जाता है, उसमें समाधि लग जाती है। पहली समाधि द्रष्टा 
और दूश्यके विवेकसे होती है; दूसरी प्रकारको समाधि 
वह है, जिसमें प्रत्येक वस्तुसे उसके नाम और रूपको 
पृथक्‌ करके उसके अधिष्ठानभूत चेतनका चिन्तन होता 
है और तीसरी समाधि पूर्ववत्‌ है, जिसमें सर्वत्र व्यापक 
चैतन्य-रसानुभूतिजनित आवेशसे स्तब्धता छा जाती है। 
इन छः प्रकारको समाधियोंके साधनमें ही निरन्तर अपना 
समय व्यतीत करे। देहाभिमानके नष्ट हो जाने और परमात्म- 
ज्ञान होनेपर जहाँ-जहाँ मन जाता है, वहीं-वहीं परम 
अमृतत्वका अनुभव होता है। हृदयकी गाँठें खुल जाती 
हैं, सारे संशय नष्ट हो जाते हैं, उस निष्कल और सकल 
ब्रह्मका साक्षात्कार होनेपर विद्वान्‌ पुरुषके समस्त कर्म क्षीण 
हो जाते हैं। “मुझमें जीवत्व और ईश्वरत्व कल्पित हैं, 
वास्तविक नहीं' इस प्रकार जो जानता है, वह मुक्त है-- 
इसमें तनिक भी सन्देह नहीं है॥ २५--३३॥ 


॥ ऋग्वेदीय सरस्वतीरहस्योपनिषद्‌ समाप्त ॥ 


ALSO FALL 


शान्तिपाठ 
३ वाङ्‌ मे मनसि प्रतिष्ठिता मनो मे वाचि प्रतिष्ठितमाविरावीर्म एधि। 


वेदस्य म आणीस्थः 
अनेनाधीतेनाहोरात्रान्‌ संदधाम्यूतं 


श्रुतं मे मा प्रहासीः॥ 
वदिष्यामि। सत्यं वदिष्यामि। 


तन्मामबतु। तद्वक्तारमवतु। अवतु मामवतु वक्तारमवतु वक्तारम्‌॥ 
३ॐ% शान्तिः! शात्तिः!! शान्तिः!!! 


HAS © HLS 

॥ ३ श्रीपरमात्मने नमः ॥ 


अथर्ववेदीय 


शान्तिपाठ 
ॐ भद्रं कर्णेभिः श्रृणुयाम देवा भद्रं पश्येमाक्षभिर्यजत्राः । 
स्थिरैरङ्गैसतष्टवा<सस्तनूभिर्व्यशेम देवहितं यदायुः ॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 
स्वस्ति नस्ताक्ष्यौ अरिष्टनेमिः स्वस्ति नो बृहस्पतिर्दधातु ॥ 
ॐ शान्तिः! शान्तिः!! शान्तिः!!! 
देवीकी ब्रह्मस्वरूपता; देवताओंद्वारा देवीकी स्तुति; देवी-महिमा और इसके पाठका फल 


सभी देवता देवीके समीप जाकर प्रार्थना करने 
'लगे*महादेवि! तुम कौन हो ?'॥ १॥ 

उन्होंने कहा-- मैं ब्रह्मस्वरूपा हूँ । मुझसे प्रकृति- 
पुरुषात्मक कारणरूप और कार्यरूप जगत्‌ उत्पन्न हुआ 
है। मैं आनन्द और अनानन्दरूपा हूँ। मैं विज्ञान और 
अविज्ञानरूपा हूँ। अवश्य जाननेयोग्य ब्रह्म और अब्रह्म 
भी मैं ही हूँ। पञ्चीकृत और अपञ्चीकृत महाभूत भी में 
ही हूँ। यह सारा दृश्य जगत्‌ मैं ही हूँ। वेद और अवेद 
मैं हूँ। विद्या और अविद्या भी मैं, अजा और अनजा 
(प्रकृति और उससे भिन्न) भी मैं हूँ; नीचे-ऊपर, 
अगल-बगल भी मैं ही हूँ। मैं रुद्रों और वसुओंके 
रूपमें सञ्चार करती हूँ। मैं आदित्यों और विश्वेदेवोंके 
रूपोंमें फिरा करती हूँ। मैं मित्र और वरुण दोनोंका, 
इन्द्र एवं अग्निका और दोनों अश्विनीकुमारोंका भरण- 
पोषण करती हूँ। मैं सोम, त्वष्टा, पूषा और भगको 
धारण करती हूँ। त्रैलोक्यको आक्रान्त करनेके लिये 
विस्तीर्ण पादक्षेप करनेवाले विष्णु, ब्रह्मदेव और 
प्रजापतिको मैं ही धारण करती हूँ। देवोंको हवि 
पहुँचानेबाले और सावधानीसे सोमरस निकालनेवाले 
यजमानके लिये हविर्द्रव्योंसे युक्त धनको धारण करती 
हूँ। मैं सम्पूर्ण जगतूकी ईश्वरी, उपासकोंको धन 


देनेवाली, ज्ञानवती और यज्ञाहॉमें (यजन करनेयोग्य 
देवोंमे) मुख्य हूँ। मैं ही इस जगत्के पितारूप 
आकाशको सर्वाधिष्ठानस्वरूप परमात्माके ऊपर उत्पन 
करती हूँ। मेरा स्थान आत्मस्वरूपको धारण करनेवाली 
बुद्धिवत्तिमें है। जो इस प्रकार जानता है, वह दैवौ- 
सम्पत्ति लाभ करता है'॥ २-७॥ 

तब उन देवोंने कहा--'देवीको नमस्कार है। 
बड़े-बड़ोंको अपने-अपने कर्तव्यमें प्रवृत्त करनेवाली 
कल्याणकत्री महादेवीको सदा नमस्कार है। गुण 
साम्यावस्थारूपिणी मङ्गलमयी देवीको नमस्कार है! 
नियमयुक्त होकर हम उन्हें प्रणाम करते हैं। उन 
अग्निके-से वर्णवाली, ज्ञानसे जगमगानेवाली, दीतिमती, 
कर्मफलप्रासिके हेतु सेवन की जानेवाली दुर्गादेवीकी 
हम शरणमें हैं। असुरोंका नाश करनेवाली देवि! तुम 
नमस्कार है। प्राणरूप देवोंने जिस प्रकाशमान वैखरी 
वाणीको उत्पन्न किया, उसको अनेक प्रकारके प्राणी 
बोलते हैं। वे कामधेनुतुल्य आनन्ददायक और 
तथा बल देनेवाली वाग्रूपिणी भगवती उत्तम 
संतुष्ट होकर हमारे समीप आयें। कालका 
करनेवाली, वेदोद्वारा स्तुत विष्णुशक्ति, सकद | 
(शिवशक्ति), सरस्वती (ब्रह्मशक्ति), देवमाता | 

ऱ्ह देव्युपनिषद्‌ क 


राणा तत य 


और दक्षकन्या (सती), पापनाशिनी एवं कल्याणकारिणी 
भगवतीको हम प्रणाम करते हैं। हम महालक्ष्मीको 
जानते हैं और उन सर्वशक्तिरूपिणीका ही ध्यान करते 
हैं। वे देवी हमें उस विषयमें (ज्ञान-ध्यानमें) प्रवृत्त 
करें। हे दक्ष! आपको जो कन्या अदिति हैं, वे प्रसूता 
हुईं और उनके स्तुत्यर्ह और मृत्युरहित देवता उत्पन्न 
हुए। काम (क), योनि (ए), कमला (ई), वज्रपाणि-- 
इन्द्र (ल), गुहा (हीं) । ह, स-वर्ण, मातरिश्वा-वायु 
(क), अभ्र (ह), इन्द्र (ल), पुनः गुहा (हँ) । स, 
क, ल-वर्ण, और माया (हीं), यह सर्वात्मिका 
जगन्माताको मूल विद्या है और यह ब्रह्मरूपिणी है। 
(शिवशकत्यभेदरूपा, ब्रह्म-विष्णु-शिवात्मिका, सरस्वती- 
लक्ष्मी-गौरीरूपा, आशुद्ध-मिश्र-शुद्धोपासनात्मिका, 
समरसीभूत शिवशक्त्यात्मक ब्रह्मस्वरूपका निर्विकल्प 
ज्ञान देनेवाली, सर्वतत्त्वात्मिका महात्रिपुरसुन्दरी-यही 
इस मन्त्रका भावार्थ है। यह मन्त्र सब मन्त्रोंका 
मुकुटमणि है और मन्त्रशास्त्रमें पञ्चदशीकादि श्रीविद्याके 


नामसे प्रसिद्ध है। इसके छः प्रकारके अर्थ अर्थात्‌ 


भावार्थ, वाच्यार्थ, सम्प्रदायार्थ, कोलिकार्थ, रहस्यार्थ 

और तत्त्वार्थ ` नित्या-षोडशिकार्णव' ग्रन्थमें बताये गये 

हैं। इसी प्रकार ' वरिवस्यारहस्य' आदि ग्रन्थोंमें इसके 

और भी अनेक अर्थ दरसाये हैं। श्रुतिमें भी ये मन्त्र 

इस प्रकारसे अर्थात्‌ क्कचित्‌ स्वरूपोच्चार, 
लक्षणा और लक्षित लक्षणासे और कहीं वर्णके 
पृथक्‌-पृथक्‌ अवयव दरसाकर जान-बूझकर 
विशृङ्कलरूपसे कहे गये हैं। इससे यह मालूम होगा 
कि ये मन्त्र कितने गोपनीय और महत्त्वपूर्ण हैं।) ये 
परमात्माकी शक्ति हैं। ये विश्वमोहिनी हैं। पाश, 
अङ्कुश, धनुष और बाण धारण करनेवाली हैं। ये 
' श्रीमहाविद्या' हैं। जो इस प्रकार जानता है, वह 
शोकको पार कर जाता है। भगवती! तुम्हें नमस्कार 
है। माता! सब प्रकारसे हमारी रक्षा करो॥ ८-१६॥ 
(मन्त्रद्रष्टा ऋषि कहते हैं-) वही ये अष्ट 

वसु हैं; वही ये एकादश रुद्र हैं; वही ये द्वादश 
आदित्य हैं; वही ये सोमपान करनेवाले और न 
करनेवाले विश्वेदेव हैं; वही ये यातुधान (एक 
प्रकारके राक्षस), असुर, राक्षस, पिशाच, यक्ष, और 

सिद्ध हैं; वही ये सत्त्व-रज-तम हैं; वही ये ब्रह्म- 
विष्णु-रुद्रूपिणी हैं; वही ये प्रजापति-इन्द्र-मनु हैं; 
वही ये ग्रह, नक्षत्र और तारे हैं; वही कला-काष्ठादि 
कालरूपिणी हैं; पापका नाश करनेवाली, भोग-मोक्ष 
देनेवाली, अन्तरहित, विजयाधिष्ठात्री, निर्दोष, शरण 
लेनेयोग्य, कल्याणदात्री और मङ्गलरूपिणी उन 
देवीको हम सदा प्रणाम करते हैं। वियत्‌-आकाश 
(ह) तथा “ई? कारसे युक्त, वीतिहोत्र-अग्नि (र) 
सहित, अर्धचन्द्र ( )-से अलंकृत जो देवीका बीज 
(हीं) है, वह सब मनोरथोंको पूर्ण करनेवाला है। 
इस एकाक्षर ब्रह्मा ऐसे यति ध्यान करते हैं, 
जिनका चित्त शुद्ध है, जो निरतिशयानन्दपूर्ण हैं और 
जो ज्ञानके सागर हैं। (यह मन्त्र देवीप्रणव माना जाता 
है। ३५कारके समान ही यह प्रणव भी व्यापक 
अर्थसे भरा है। संक्षेपमें इसका अर्थ इच्छा-ज्ञान- 
क्रियाधार, अद्वैत, अखण्ड, सच्चिदानन्द समरसीभूत 
शिव-शक्ति-स्फुरण है।) वाणी (ऐं), माया (हाँ), 
ब्रह्मसू-काम (क्लीं), इसके आगे वक्त्र अर्थात्‌ 
आकारसे युक्त छठा व्यञ्जन (चा), “अवाम श्रोत्र'- 
दक्षिण कर्ण (उ) और बिन्दु अर्थात्‌ अनुस्वारसे युक्त 
सूर्य (मुं), नारायण अर्थात्‌ “आ' से युक्त टकारसे 
तीसरा वर्ण (डा), अधर अर्थात्‌ 'ऐ,' से युक्त वायु 
(यै) और “विच्चे'-यह नवार्णमन्त्र उपासकोंको 
आनन्द और ब्रह्मसायुज्य देनेवाला है। (इस मन्त्रका 
अर्थ-हे चित्स्वरूपिणी महासरस्वती! हे सद्रूपिणी 
महालक्ष्मी! हे आनन्दरूपिणी महाकाली! ब्रह्मविद्या 
पानेके लिये हम सब समय तुम्हारा ध्यान करते हैं। 
हे महाकाली-महालक्ष्मी-महासरस्वतीस्वरूपिणी चण्डिके! 
तुम्हें नमस्कार है। अविद्यारूप रज्जुको दृढ़ ग्रन्थिको 
खोलकर मुझे मुक्त करो।) जो हदयरूप कमलके 
मध्यमें रहती हैं, प्रातःकालीन सूर्यके समान जिनकी 
प्रभा है, जो पाश और अङ्कुश धारण किये रहती 
हैं, जिनका मनोहर रूप है, जिनके हाथ वरद और 
अभय मुद्राओंसे युक्त हैं, जिनके तीन नेत्र हैं, जो 
लाल वस्त्र पहने रहती हैं और भक्तोंके मनोरथ पूर्ण 


करती हैं, उन देवीको मैं भजता हूँ। महाभयका नाश | 
करनेवाली, महासङ्कटको शान्त करनेवाली और महान्‌ | 


RSS SS ७२ 


करुणाकी साक्षात्‌ मूर्ति तुम महादेवीको मैं नमस्कार 
करता हूँ। जिनका स्वरूप ब्रह्मादिक भी नहीं जानते- 
इसलिये जिन्हें अज्ञेया कहते हैं, जिनका अन्त नहीं 
मिलता--इसलिये जिन्हें अनन्ता कहते हैं, जिनका 
स्वरूप देख नहीं पड़ता--इसलिये जिन्हें अलक्ष्या 
कहते हैं, जिनका जन्म समझमें नहीं आता-इसलिये 
जिन्हें अजा कहते हैं, जो अकेली ही सर्वत्र हैं- 
इसलिये जिन्हें एका कहते हैं, जो अकेली ही 
विश्वरूपमें सजी हुई हैं-इसलिये जिन्हें नैका कहते 
हैं, वे इसीलिये अज्ञेया, अनन्ता, अजा, एका और 
नैका कहाती हैं। सब मन्त्रोमें “मातृका '-मूलाक्षररूपसे 
रहनेवाली, शब्दोंमें अर्थरूपसे रहनेवाली, ज्ञानोंमें 
'चिन्मयातीता', शून्योंमें “शून्यसाक्षिणी' तथा जिनसे 
और कुछ भी श्रेष्ठ नहीं है, वे दुर्गा नामसे प्रसिद्ध 
हैं। उन दुर्मिज्ञेया, दुराचारनाशिनी और संसारसागरसे 
तारनेवाली दुर्गादेवीको संसारसे डरा हुआ मैं नमस्कार 
करता हूँ॥ १७-२५॥ 

इस अथर्वशीर्षका जो अध्ययन करता है, उसे 


+ महान्तं विभुमात्मानं मत्वा धीरो न शोचति * 


ल स्स 
पाँचों अथर्वशीर्षोके जपका फल प्राप्त होता है। इस 
अथर्वशीर्षको न जानकर जो प्रतिमास्थापन करता है, 
वह सैकड़ों लाख जप करके भी अर्चांसिद्धि नहीं प्राप्त 
करता। अष्टोत्तरशत (१०८ बार) जप (इत्यादि) इसकी 
पुरश्चरणविधि है। जो इसका दस बार पाठ करता है, 
वह उसी क्षण पापोंसे मुक्त हो जाता है और महादेवीके 
प्रसादसे बड़े दुस्तर संकटोंको पार कर जाता है। इसका 
सायंकालमें अध्ययन करनेवाला दिनमें किये हुए 
पापोंका नाश करता है, प्रातःकालमें अध्ययन करनेवाला 
ात्रिमें किये हुए पापोंका नाश करता है, दोनों समय 
अध्ययन करनेवाला पहलेका पापी भी निष्पाप होता 
है। मध्यरात्रिमें तुरीय* संध्याके समय जप करनेसे 
वाक्सिद्धि प्राप्त होती है। नयी प्रतिमापर जप करनेसे 
देवताका सानिध्य प्राप्त होता है। भौमाश्चिनी (अमृतसिद्धि) - 
योगमें महादेवीकी सन्निधिमें जप करनेसे महामृत्युसे 
तर जाता है। जो इस प्रकार जानता है, वह महा- 
मृत्युसे तर जाता है। इस प्रकार यह अविद्यानाशिनी 
ब्रह्मविद्या है॥ २६॥ 


॥ अथर्ववेदीय देव्युपनिषद्‌ समाप्त ॥ 


IA (0 FAS 


शान्तिपाठ 
ॐ भत्रं कर्णेभिः श्रृणुयाम देवा भद्रं पश्येमाक्षभिर्यजत्राः । 
स्थिरैरङ्गैस्तुष्टवाऽसस्तनूभिर्व्यशेम देवहितं यदायुः॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 
स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु ॥ 
३ॐ शान्तिः! शान्तिः!! शान्तिः!!! 


ALI (छ FAS 


सब ब्रह्म है 
सर्व खल्विदं ब्रह्म तज्जलानिति शान्त उपासीत। अथ खलु क्रतुमयः पुरुषो यथाक्रतुरस्मिँल्लोके पुरुषौ 
भवति तथेतः प्रेत्य भवति स क्रतुं कुर्वीत। (छान्दोग्य ३। १४। १) 
यह सब ब्रह्म ही है। ब्रह्मसे ही जगत्‌ उत्पन्न होता है, ब्रह्ममें ही विलीन होता है और ब्रह्ममें ही चै 
करता है। शान्त (संयत) होकर ब्रह्मकी उपासना करनी चाहिये। पुरुष कर्ममय है। इस लोकमें जैसा कुछ 
करता है, मरनेके बाद परलोकमें वह वैसा ही होता है। इसलिये सत्कर्मका अनुष्ठान करना चाहिये। 


ATA त) ८5-८2 


क्क कक स्क्लक या... ः यह 
+ श्रीविद्याके उपासकोंके लिये चार सन्ध्याएँ आवश्यक हैं। इनमें तुरीय-सन्ध्या मध्यरात्रिमें होती है । 

॥ ॐ श्रीपरमात्मने नम: ॥ 


ऋवेदीय 
बह्वृचोपनिषद्‌ 
७ शान्तिपाठ 
३» वाङ्‌ मे मनसि प्रतिष्ठिता मनो मे वाचि प्रतिष्ठितमाविरावीर्म एधि। वेदस्य म आणीस्थः 


श्रुतं मे मा प्रहासौः। अनेनाधीतेनाहोरात्रान्‌ संदधाम्यृतं वदिष्यामि। सत्यं वदिष्यामि। 
तन्मामवतु। तद्वक्तारमवतु । अवतु मामवतु वक्तारमवतु वक्तारम्‌॥ 


३% शान्तिः! शान्तिः!! शान्तिः!!! 
देवीसे सबकी उत्पत्ति और देवीकी ब्रह्मरूपता 


हरिः 3३% | एकमात्र देवी ही सृष्टिसे पूर्व थीं, उन्हींने 
ब्रह्माण्डको सृष्टि को। वे कामकलाके नामसे विख्यात हैं 
वे ही शृङ्गाकला कहलाती हैं । उन्हींसे ब्रह्मा उत्पन्न हुए, 
विष्णु प्रकट हुए, रुद्र प्रादुर्भूत हुए। उन्हींसे समस्त 
मरुदृण उत्पन्न हुए। उन्हींसे गानेवाले गन्धर्व, नाचनेवाली 
अप्सराएँ और वाद्य बजानेवाले किन्नर सब ओर उत्पन्न 
हुए। उन्हींसे भोग-सामग्री उत्पन्न हुई, सब कुछ उत्पन्न 
हुआ, सब कुछ शक्तिसे ही उत्पन्न हुआ। अण्डज, 
स्वेदज, उद्धिज्ज तथा जरायुज-जितने स्थावर-जङ्गम 
प्राणी हैं, उनकी तथा मनुष्यकी सृष्टि भी उन्हींसे हुई। वे 
ही अपरा शक्ति हैं, वे ही ये शाम्भवी विद्या, कादि विद्या, 
हादि विद्या या सादि विद्या कहलाती हैं; वे ही रहस्यरूपा 
हैं। वे ही प्रणववाच्य अक्षर तत्त्व हैं, 3 अर्थात्‌ 
सच्चिदानन्दस्वरूपा वे वाणीमात्रमें प्रतिष्ठित हैं। वे ही 
जाग्रत्‌, स्वप्र और सुषुसि--इन तीनों पुरों तथा स्थूल, सूक्ष्म 
और कारण--इन तीनों प्रकारके शरीरोंको व्याप्तकर 
बाहर और भीतर प्रकाश फैला रही हैं। देश, काल और 
वस्तुके भीतर असङ्ग होकर रहती हुई वे महात्रिपुरसुन्दरी 
प्रत्यक्‌चेतना हैं। वे ही आत्मा हैं; उनके अतिरिक्त सब 
असत्य है, अनात्मा है। ये ब्रह्मविद्या हैं, भावाभाव- 
कलासे विनिर्मुक्त चिन्मयी विद्या-शक्ति हैं तथा अद्वितीय 
ब्रह्मका बोध करानेवाली हैं वे सत्‌, चित्‌ और आनन्दरूप 
लहरोंवाली श्रीमहात्रिपुरसुन्दरी बाहर और भीतर प्रविष्ट 
होकर स्वयं अकेली ही विराजमान हो रही हैं। उनके 
अस्ति, भाति और प्रिय--इन तीन रूपोंमें जो अस्ति है, 


वह सन्मात्रका बोधक है। जो भाति है, वह चिन्मात्र है 
और जो प्रिय है, वह आनन्द है। इस प्रकार सब 
आकारोंमें श्रीमहात्रिपुरसुन्दरी ही विराजमान हैं; तुम और 
मैं, सारा विश्व और सारे देवता तथा अन्य सब कुछ 
श्रीमहात्रिपुरसुन्दरी ही हैं । ललिता नामकी वस्तु ही एकमात्र 
सत्य है; वही अद्वितीय, अखण्ड परब्रह्मतत्त्व है । पाँचौं 
रूप अर्थात्‌ अस्ति, भाति, प्रिय, नाम और रूपके परित्यागे 
तथा अपने स्वरूपके अपरित्यागसे अधिष्ठानरूप जो एक 
सत्ता बच रहती है, वही महान्‌ परम तत्त्व है॥ १॥ 

उसीको “प्रज्ञान ही ब्रह्म है' अथवा “मैं ब्रह्म हूँ' 
इत्यादि वाक्योंसे प्रकट किया जाता है । वह तू है इत्यादि 
वाक्योंसे उसीका कथन किया जाता है। यह आत्मा ब्रह्म 
है, ' ब्रह्म ही मैं हँ', “जो मैं हूँ', “वह मै हूँ', “जो वह है, सो मैं 
हूँ'-इत्यादि श्रुतिवाक्योंके द्वारा जिनका निरूपण होता है, 
वे यही षोडशी श्रीविद्या हैं। वही पञ्चदशाक्षर-मन्त्रवाली 
श्रीमहात्रिपुरसुन्दरी, बाला, अम्बिका, बगला, मातङ्गो, 
स्वयंवर-कल्याणी, भुवनेश्वरी, चामुण्डा, चण्डा, वाराही, 
तिरस्करिणी, राजमातङ्गी, शुकश्यामला, लघुश्यामला, 
अश्वारूढा, प्रत्यङ्गिरा, धूमावती, सावित्री, सरस्वती, 
ब्रह्मानन्दकला इत्यादि नामोंसे अभिहित होती हैं । ऋचाएं 
एक अविनाशी परम आकाशमें प्रतिष्ठित हैं, जिसमें सारे 
देवता भलीभाँति निवास करते हैं; उसको जाननेका प्रयत 
जिसने नहीं किया, वह ऋचाओंके अध्ययनसे क्या कर 
सकता है। निश्चय ही उसको जो जान लेते हैं, वे ही उसमें 
सदाके लिये स्थित हो जाते हैं। 


॥ ऋग्वेदीय बह्वृचोपनिषद्‌ समाप्त ॥ 
ISO “> 
ॐ शान्तिः! ॐ शान्तिः! ॐ शात्तिः!!! 


AIHA OO IIS 

॥ 3 श्रीपरमात्मने नमः ॥ 


ऋग्वेदीय 


सौभाग्यलक्ष्म्युपनिषद्‌ 
शान्तिपाठ 
३७ वाङ्‌ मे मनसि प्रतिष्टिता मनो मे वाचि प्रतिष्ठितमाविरावीर्म एधि। वेदस्य म आणीस्थः 
श्रुतं मे मा प्रहासीः। अनेनाधीतेनाहोरात्रान्‌ संदधाम्यृतं वदिष्यामि। सत्यं वदिष्यामि। तन्मामवतु। 


तद्वक्तारमवतु। अवतु मामवतु वक्तारमवतु वक्तारम्‌ ॥ 
3 शान्तिः! शान्तिः!! शान्तिः!!! 


प्रथम खण्ड 
श्रीमहालक्ष्मीका श्रीसूक्तके अनुसार ध्यान, न्यास, पूजन और यन्त्रकी विधि 


हरिः 3 । एक समय देवताओंने भगवान्‌ 
आदिनारायणसे कहा--' भगवन्‌! हमारे लिये सौभाग्यलक्ष्मी- 
विद्याका उपदेश कीजिये।' भगवानूने कहा-- बहुत 
अच्छा, आप सब देवगण एकाग्रचित्त होकर सुनें। जो 
स्थूल, सूक्ष्म एवं कारणरूप तीनों अवस्थाओंसे परे 
तुरीयस्वरूपा हैं-नहां-नहीं, तुरीयसे भी अतीत अर्थात्‌ 
निर्गुणस्वरूपा हैं, सबसे बढ़कर उत्कट अर्थात्‌ भयङ्कर 
रूपवाली हैं तथा जो सभी मन्त्रोंको आसन बनाकर 
उनपर विराजमान हैं, पीठों और उपपीठोंमें प्रतिष्ठित 
देवताओंसे आवृत हैं, चार भुजाओंसे युक्त हैं-उन श्री 
अर्थात्‌ लक्ष्मीदेवीका ' हिरण्यवर्णाम्‌०' इत्यादि श्रीसूक्तकी 
पञ्चदश ऋचाओंके द्वारा ध्यान करें।' 

उक्त पञ्चदश ऋचाओंवाले श्रीसूक्तके इन्दिरा, 
आनन्द, कर्दम और चिक्लीत ऋषि हैं। श्री अर्थात्‌ 
इन्दिरा प्रथम मन्त्रकी ऋषि हैं तथा आनन्द, कर्दम और 
चिक्लीत शेष चतुर्दश मन्त्रो द्रष्टा हैं। ये तीनों इन्दिरा 
(लक्ष्मी) -के पुत्र हैं । "हिरण्यवर्णाम्‌०' आदि प्रथम तीन 
क्रचाओंका अनुष्टुप्‌ छन्द है, “कां सोस्मि०' इस ऋचाका 
बृहती छन्द है, उसके आगेकी दो ऋचाओंका त्रिष्टुप्‌ 
छन्द है, उनसे अगले आठ मन्त्रोंका अनुष्टुप्‌ छन्द है। 
शेष मन्त्रोंका छन्द है प्रस्तारपङ्कि। श्री और अग्नि इन 
ऋचाओंके देवता हैं, ' हिरण्यवर्णाम्‌ यह बीज है, 'कां 
सोस्मि’ यह शक्ति है। हिरण्मयी, चन्द्रा, रजतस्रजा, 
हिरण्यस्रजा, हिरण्या, हिरण्यवर्णा-इन नामोंको चतुर्थी 
विभक्तिमें रखकर आदिमे प्रणव और अन्तमें नमः 


बोलकर अङ्गन्यास करे। जैसे- 

3 हिरण्मय्यै नमः हृदयाय नमः ३» चन्द्रायै 
नमः शिरसे स्वाहा। ३० रजतस्त्रजायै नमः शिखायै 
वषट्‌। ३» हिरण्यस्त्रजायै नमः कवचाय हुम्‌। ॐ 
हिरण्यायै नमः नेत्रत्रयाय वौषट्‌। 3७ हिरण्यवर्णायै नमः 
अस्त्राय फट्‌। 

--पश्चात्‌ श्रीसूक्तके मन्त्रोंसे अङ्गन्यास करे। सिर, 
नेत्र, कर्ण, नासिका, मुख, कण्ठ, दोनों भुजाएँ, हृदय, 
नाभि, लिङ्ग, गुदा, ऊरु (जाँघ), जानु, जङ्घा (पिंडली)- 
इन स्थानोंमें श्रीसूक्तके मन्त्रोंसे क्रमशः न्यास करे। इसके 
बाद निम्नलिखित मन्त्रके अनुसार ध्यान करे- 

अरुणकमलसंस्था तद्रजःपुञ्जवर्णा 
करकमलधृतेष्टाभीतियुग्माम्बुजा च। 
मणिकटकविचित्राऽऽलङ्कृताऽऽकल्पजालैः 
सकलभुवनमाता संततं श्रीः श्रियै नः॥ 
अर्थात्‌ हलके लाल (गुलाबी) रंगके कमलदलपः 
बैठी हुई, कमल-परागकी राशिके समान पीतवर्णवाली, 
चारों हाथोंमें क्रमश: वर-मुद्रा, अभय-मुद्रा और 
कमल-पुष्प धारण किये हुए, मणिमय कडोंसे 
शोभा धारण करनेवाली और अलङ्कारसमूहोँसे ७... 
समस्त लोकोंकी जननी श्रीमहालक्ष्मीदेवी निरन्तर ह 
श्रीसम्पन्न करें॥ १॥ 

(तत्पश्चात्‌ यन्त्र लिखकर उसकी पूजा व 
यन्त्रके कर्णिकावृत्तक ऊपर अष्टदल, उसपर द्वादशदर् ; 
तथा द्वादशदलके ऊपर षोडशदल बनाकर तनौ 


CC-0. JK Sanskrit Academy, Jammmu. Digitized by 53 Foundation USA 


क TTR MNS क 


९७५ 


एक-एक वृत्तसे घेर दे।) पीठकर्णिका अर्थात्‌ बीजकोषके 
भीतर साध्य-कार्यसहित श्रीबीज (श्रीं)-को लिखे। 
उसके बाद अष्टदल, द्वादशदल और षोडशदल पद्योके 
ऊपर और भूवृत्तोंके बीचमें श्रीसूक्तकी आधी-आधी 
ऋचा लिखे। (अर्थात्‌ अष्टदलके ऊपर और पहले 
भूवृत्तके अन्दर ' अश्वपूर्वां रथमध्याम्‌' इत्यादि ऋचाको, 
द्वादशदलके ऊपर तथा द्वितीय भूवृत्तके भीतर 'कां 
सोस्मितां हिरण्यप्राकाराम्‌' इत्यादि तथा षोडशारके ऊपर 
तथा तृतीय भूवृत्तके भीतर ' गन्धद्वारां दुराधषाम्‌' इत्यादि 


ऋचा लिखे।) उसके बाहर निर्भूवत्तमें 'यः शुचिः प्रयतो 
भूत्वा' इत्यादि फलश्रुतिरूप ऋचाको लिखकर षोडशारके 


मध्य और ऊपर अकारसे सकारतक मातृका-वर्णोंको 
लिखे। (क्रम यह है कि प्रत्येक सकार-पर्यन्त दलमें 


दो-दो व्यञ्जन-वर्ण तथा प्रत्येक दलके ऊपर भूवृत्तके 


नीचे क्रमशः अकारादि सोलह स्वर-वर्णोंको लिखे 
इसी प्रकार द्वादशदलके दो-दो दलोंके पार्थ्वमें क्रमशः 
'ऐ हीं श्रीं क्लीं स्त्रौं जगत्प्रसूत्यै नमः' ये अक्षर लिखे तथा 
द्वादशदलके दलोंमें 'हीं श्रीं क्लीं' इन बीजोंको दो-दो 
करके लिखे। फिर भूवृत्तके नीचे अष्टदल कमलके दो- 
दो दलोंके पार्श्वमें क्रमशः 'ह' और क्ष’ लिखे। 
अष्टदलके दलोंमें आ, ई, ऊ और ऋ अनुस्वारसहित 
लिखकर षट्कोणके कोणोंमें ' श्रीं हीं क्लीं' बीजोंको 
क्रमशः दो-दो बार लिखे और प्रणवद्वारा षट्कोणको घेर 
दे।) सबके ऊपर निर्भूवृत्तमें वषड्युक्त त्वरिताबीजके 
साथ श्रीबीजको लिखे। इस प्रकार दस अङ्गोंवाला 
श्रीचक्र अर्थात्‌ प्रणव, षट्कोण, भूवृत्त एवं अष्टदल, 
भूवृत्त, द्वादशदल, भूवृत्त, षोडशदल, भूवृत्त एवं निर्भूवृत्त 
बनाये । 
*आं हृदयाय नमः' इत्यादि अक्भमन्त्रोंसे प्रथम 
आवरण-पूजा होती है। पद्य आदि निधियोंसे द्वितीय 
आवरण-पूजा होती है। लोकपालों अर्थात्‌ इन्द्र आदि 
देवताओंसे तृतीय आवरण-पूजा होती है। उनके वज्रादि 
आयुधोंसे चतुर्थ आवरण-पूजा होती है। श्रीसूक्तके अन्तर्गत 
ऋचाओंद्वारा आवाहनादि अर्थात्‌ आवाहन, संनिधापन, 
सम्बोधन, सम्मुखीकरण आदि कार्य होते हैं। (फैली हुई 
अज्ञलिमें दोनों अनामिकाओंके मूलमें अङ्नुष्ठके सिरोंको 
रखनेसे आवाहनी मुद्रा होती है। दोनों अद्भुष्ठोंको ऊपर 
उठा दोनों मुष्टियोंको संयुक्त करनेसे संनिधापनी मुद्रा होती 


है। इन दोनों अद्कुष्ठोंको मुष्धियोंमें प्रवेश करानेसे सम्बोधनी 
मुद्रा होती है। दोनों मुष्टियोंको उत्तान करके मिलाये 
रखनेसे सम्मुखीकरणी मुद्रा होती है और आवाहनी 
मुद्राको अधोमुख करनेसे स्थापनी मुद्रा होती है।) 
इसके पश्चात्‌ (देवीकी षोडशोपचार पूजा करके) पुरश्चरणके 
लिये षोडश सहस्त्र मन्त्र-जप करे। (यहाँतक 
श्रीमहालक्ष्मीपूजाका क्रम बताया गया।) 

(इसके बाद सौभाग्यलक्ष्मी-पूजाका क्रम लिखा 
जाता है) एकाक्षर सौभाग्यलक्ष्मी-मन्त्र ' श्री:' के भृगु 
ऋषि हैं, “नीचृद्वायत्री' छन्द है और श्री देवता हैं। ' श्रीं” 
बीज है। 'श्रां' इत्यादिके द्वारा अङ्गन्यास करे। जैसे- 

श्रां हृदयाय नमः। श्रीं शिरसे स्वाहा। श्रूं शिखायै 
वषट्‌। श्रैं कवचाय हुम्‌। श्रौं नेत्रत्रयाय वौषट्‌। श्रः 
अस्त्राय फट्‌। 

इसके पश्चात्‌ नीचे लिखे अनुसार ध्यान करे 
भूयाद्भयो द्विपद्याभयवरदकरा तप्तकार्तस्वराभा 
शुभ्राश्राभेभयुग्मदृयकरधृतकुम्भाद्भिरासिच्यमाना | 
रक्तौघाबद्धमौलिर्विमलतरदुकूलार्तवालेपनाढ्या 
पद्माक्षी पदानाभोरसिकृतवसतिः पदागा श्रीः श्रियै नः॥ 

“जिन्होंने अपने दोनों हाथोंमें दो पद्य तथा शेष 
दोमें वर और अभय मुद्राएँ धारण कर रखी हैं, तप्त 
काझनके समान जिनके शरीरकी कान्ति है, शुभ्र 
मेघकी-सी आभासे युक्त दो हाथियोंकी सूँडोंमें धारण 
किये हुए कलशोंके जलसे जिनका अभिषेक हो रहा 
है, रक्तवर्णके माणिक्यादि रत्रोंका मुकुट जिनके सिरपर 
सुशोभित है, जिनके वस्त्र अत्यन्त स्वच्छ हैं, ऋतुके 
अनुकूल चन्दनादि आलेपनके द्वारा जिनके अङ्ग लिप्त 
हैं, पद्मके समान जिनके नेत्र हैं, पद्मनाभ अर्थात्‌ 
क्षीरशायी विष्णुभगवान्‌के उरःस्थलमें जिनका निवास 
है, वे कमलके आसनपर विराजमान श्रीदेवी हमारे 
लिये परम ऐश्वर्यका विधान करें।' 

(इस प्रकार ध्यान करके एक पीठयन्त्र अङ्कित 
करे।) वह पीठयन्त्र तीन वृत्तोंसे युक्त अष्टदल पदा, 
द्वादश राशिखण्ड तथा चतुष्कोण-इस आकारका रमापीठ 
होता है। अष्टदलकी कर्णिका अर्थात्‌ बीजकोषमें 
साध्यसहित श्रीबीज ( श्रीं) लिखना चाहिये-जैसे “श्री 
श्रीर्मा देवी जुषताम्‌।' (इसके पश्चात्‌ प्रातःकृत्य, पीठन्यास 


एवं ऋष्यादिन्यास करके) आदिमें प्रणव और अन्तमें 

“नमः ' जोड़कर प्रत्येक नामके साथ चतुर्थी विभक्तिका 
प्रयोग करते हुए (जैसे-'ॐ विभूत्यै नमः' इत्यादि) 
विभूति, उन्नति, कान्ति, सृष्टि, कीर्ति, संनति, व्युष्टि 
सत्कृष्टि एवं ऋद्धि-इन नौ शक्तियोंकी पूजा करे। 
(इसके बाद ' श्रीकमलासनाय नमः' कहकर आसनका 
न्यास करे, और) अङ्गन्यासके द्वारा प्रथम आवरणकी 
पूजा करे। (' श्रां हृदयाय नमः' इत्यादिके द्वारा अग्नि 
आदि कोणमें स्थित केशरोंमें तथा दिशाओंमें पूजा करके 
पूर्वादि दिशाओंमें) क्रमशः वासुदेव, संकर्षण, प्रद्युम्न 
और अनिरुद्धको पूजे (तथा अग्नि आदि कोणोंमें क्रमशः 
मदक-नव-शाक-विशेष, सलिल, गुग्गुल एवं 
कुरुण्टक-पुष्पत्रिशेषकी पूजा करे। देवीके दक्षिणमें 
शङ्क नामक निधि और वसुधाको तथा वाममें पद्म 
नामक निधि और वसुमतीकी पूजा करे।) इस प्रकार 
द्वितीय आवरणकी पूजा होती है। फिर बालको आदि 
अर्थात्‌ बालकी, विमला, कमला, वनमालिका, विभीषिका, 
मालिका, शाङ्करी और वसुमालिकाको पूजा करे। इस 
प्रकार तृतीय आवरणकी पूजा होती है। इसके पश्चात्‌ 
इन्द्र आदि देवताओं तथा उनके वञ्र आदि आयुधोंको 
पूजासे चतुर्थ आवरणकी पूजा होती है । पुरश्चरणके लिये 
बारह लाख मन्त्र-जप करना चाहिये। (इस प्रकार 


+ महान्तं विभुमात्मानं मत्वा धीरो न शोचति * 


MR ll ता ्ू्=» 
एकाक्षरी सौभाग्यलक्ष्मीको पूजा-विधि समाप्त हुई।) 
(अब 'श्रीं हीं श्रीं' रूप त्र्यक्षरी विद्याकी पूजा- 

विधि बतायी जाती है। इसका पूजा-क्रम एकाक्षरीके 
पूजा-क्रमके समान ही है। केवल तृतीय आवरणकी 
पूजामें कुछ विशेषता है।) यहाँ आदिमें प्रणव और अन्तमें 
नमः लगाकर प्रत्येक नामका चतुर्थी विभक्तिसहित प्रयोग 
करते हुए (जैसे, ' 3 श्रियै नमः इत्यादि) श्री, लक्ष्मी, 
बरदा, विष्णुपत्नी, वसुप्रदा, हिरण्यरूपा, स्वर्णमालिनी, 
रजतस्रजा, स्वर्णप्रभा, स्वर्णप्राकारा, पद्मवासिनी, पद्महस्ता, 
पद्मप्रिया, मुक्तालङ्कारा, चन्द्रसूर्या, बिल्वप्रिया, ईश्वरी, 
भुक्ति, मुक्ति, विभूति, ऋद्धि, समृद्धि, कृष्टि, पुष्टि, धनदा, 
धनेश्वरी, श्रद्धा, भोगिनी, भोगदा, सावित्री, धात्री, विधात्री 
प्रभृति नाम-मन्त्रोके द्वारा शक्तिको पूजा करे। एकाक्षर- 
मन्त्रके समान ही अङ्गादिके द्वारा पीठ-पूजा करे । पुरश्चरणके 
लिये एक लाख मन्त्र-जप करे। जपका दशांश तर्पण, 
तर्पणका दशांश हवन और हवनका दशांश ब्राह्मणभोजन 
कराये (तथा ब्राह्मण-भोजनका दशांश अभिषेक अर्थात्‌ 
मार्जन करे) । निष्काम उपासना करनेवालोंको ही श्रीविद्याकी 
सिद्धि होती है। सकाम उपासना करनेवालोंको कदापि 
सिद्धि नहीं होती । इस प्रकार सौभाग्यलक्ष्मी-उपनिषद्का 
श्रीक्रम नामक प्रथम खण्ड समाप्त हुआ॥ १॥ 


॥ प्रथम खण्ड समाप्त॥ 


ALI ९ FAIS 


द्वितीय खण्ड 
योगसम्बन्धी उपदेश 


इसके बाद आदिनारायणसे देवताओंने कहा-- 
भगवन्‌! तुरीया मायाके द्वारा निर्दिष्ट तत्त्वके विषयमें 
हमसे कहिये। “बहुत अच्छा' कहकर भगवान्‌ 
आदिनारायणने उपदेश आरम्भ किया 

“योगसे योगको जानना चाहिये, योगसे योग बढ़ता 
है। जो योगी योगमें सदा सावधान रहता है, वह योगी 
चिरकालतक-अनन्तकालतक आनन्दोपभोग करता है। 
मितभोगी अर्थात्‌ शरीरनिर्वाहके लिये आवश्यक अन्न- 
वस्त्रादिका उपभोग करनेवाला साधक राग-द्वेष-मोहरूपी 
कषाय-मलके परिपक्व हो जानेपर, निद्रा-आलस्य 
त्यागकर, प्रपञ्चके ब्रह्मत्वकी प्राप्तिमें बाधक होनेके 
कारण एकान्त स्थानमें (संसारके कोलाहलसे रहित 
प्रदेशमे) जाकर साधन करता है--आत्माको परमात्मामें 


लगानेका अभ्यास करता है। वह या तो शीतोष्ण आदि 
इन्द्दोंस रहित होनेके लिये राजयोगमें प्रवृत्त होता है 
अथवा गुरूपदिष्ट मार्गपर चलता हुआ प्राणायामके द्वारा 
हठयोगका अवलम्बन करता है। तात्पर्य यह किं 
राजयोग और हठयोगके भेदसे योग द्विविध है । प्राणायामी 
अभ्यास करनेवाले पहले मुखसे वायुको खींचकर भीतर 
भरते हैं और नाभि-प्रदेशसे अपानवायुको जठराग्रिके 
कोष्ठमें खींचकर मुखके द्वारा खींची हुई वायुके साथ 
उसका संयोग कराते हैं; पश्चात्‌ अँगूठे, अँगुलियों तथा 
दोनों हथेलियोके द्वारा दोनों कान, नेत्र तथा नासा-पुटोंको 

बंद करके प्राणायामके अभ्यासद्वारा तथा प्रणवका नाना 
प्रकारसे ध्यान करके उसीमें तल्लीन हुए योगीर्णी 
चैतन्यस्वरूप आत्माका साक्षात्कार करते हैं॥ १7१ ॥ 

* सौभाग्यलक्ष्म्युपनिषद्‌ * 


“अभ्यासकी एक और विधि है--जो कान, मुख, 
नेत्र और नासाछिद्रोंको बंद करके ही की जाती है | वह है 
शुद्ध सुषुम्णा नाडीमें प्रणवके विशुद्ध अनाहत नामक 
नादको स्पष्ट सुनना । अनाहतचक्रमें ध्वनिको सुननेपर नाना 
प्रकारके विचित्र घोष सुने जाते हें और इस साधनाके 
द्वारा साधक तेजस्वी हो जाता है, उसके शरीरमें दिव्य 
गन्ध आने लगती है और स्वस्थ होकर वह दिव्य देह 
प्राप्त करता है । शून्यमें अर्थात्‌ सुषुम्णा नाडीमें पूरे मनोयोगके 
साथ ध्वनि सुनते रहनेसे आरम्भमें ही--जहाँसे वह सुषुम्णा 
नाडी आरम्भ होती है, उस मूलाधारचक्रमें ही साधक 
योगवान्‌ हो जाता है अर्थात्‌ दीपशिखाके आकारके 
जीवात्माको हृदयपुण्डरीकसे मूलाधारचक्रमें लाकर सुषुम्णा 
नाडीसे संयुक्त कर देता है। इस प्रकार इच्छाशक्तिकी 
प्रेरणासे जब जीवात्मा सुषुम्णा-मार्गपर चलने लगता है, 
तब द्वितीय अर्थात्‌ स्वाधिष्ठानचक्रको विघटित करके-- 
भेदकर उसीके मध्यस्थित छिद्रमेंसे होकर प्राणवायु मध्यगा 
होती है अर्थात्‌ सुषुम्णामें प्रवेश कर जाती है ॥ ४--६ ॥ 

पद्मासनादिपर स्थित हुए योगीका आसन दृढ़ | 
है। उसके बाद विष्णुग्रन्थि अर्थात्‌ मायाको, जो तृतीय 
मणिपूरक नामक चक्रमें रहकर अनेक कामनाओंका 
विस्तार करती रहती है, विच्छिन्न कर देनेपर परमानन्दको 
प्राप्ति सम्भव हो जाती है । शून्य अर्थात्‌ मायाको लाँघकर 
उठता हुआ प्राणवायु जब नाडीके साथ संघर्षणको प्राप्त 
होता है, तब उससे भेरीके समान ध्वनि सुन पड़ती है 
और तृतीय मणिपूरकचक्रको भेदकर चलनेपर प्राणवायुसे 

मर्हल-ध्वनि अर्थात्‌ मृदङ्ग-जैसी ध्वनि होती है। इसके 


आगे अन्य चक्रोंको भेदता हुआ वह महाशून्य अर्थात्‌ 
आकाशचक्रमें जाता है, जहाँ सब प्रकारकी सिद्धियाँ 


प्राप्त होती हैं । उसके बाद प्राणवायु तालुचक्रसे चित्तको 
जयकर तालुचक्रको भेदता है, जहाँ चित्तगत सम्पूर्ण 
आनन्दकी प्राप्ति होती है ॥७--९॥ 

इस साधनाकी समाप्तिमें वैष्णवशब्द-प्रणव 
शब्दायमान होता है, शब्दके रूपमे स्वयं प्रकट होता है। 


६७७ 


उस प्रणव-ध्वनिमें चित्त विलीन हो जाता है, इस प्रकार 
सनकादि मुनियोंने कहा है। उस महाशून्य चक्रमें स्थित 
होकर साधक अन्त अर्थात्‌ जीवमें अनन्त-परमात्माका 
समारोप करता है, मायाग्रस्त स्वरूप-अंशरूप आत्मामें 
निरंश परमात्माको समर्पितकर तथा आत्माकी सर्वव्यापक 
प्रकृतिका ध्यान करके कृतकृत्य हो जाता है, अमृतस्वरूप 
हो जाता है। संप्रज्ञातयोगको असंप्रज्ञातयोगसे जीते और 


भाव अर्थात्‌ सविचार समाधिका निरोध अभाव-- 

निर्विचार समाधिसे करे; उसके बाद निर्विकल्प समाधिको 

प्राप्त करके साधक परमतत्त्व-कैवल्यमें स्थित होता 

है। निर्विकल्प समाधिमें स्थित साधकका अहंभाव छूट 

जाता है और आत्मतत्त्वमें अध्यस्त मायात्मक जगतका 

भी लोप हो जाता है। ऐसा विद्वान्‌ पुनः “यह मैं हूँ और 
यह मेरा है' इत्यादि चिन्तामें नहीं पड़ता ॥ १०--१३॥ 

“जिस प्रकार पानीमें नमक मिलानेसे वह उसमें 

घुल-मिल जाता है, उसी प्रकार मनका आत्मामें विलीन 
हो जाना समाधि कहलाता है। जब प्राणायामके अभ्याससे 
प्राणवायु सम्यक्रूपसे क्षीण होकर कुम्भकमें स्थिर हो 
जाता है और मानसिक वृत्तियाँ अत्यन्त विलीन हो जाती 
हैं, उस समय तैलधारावत्‌ चित्तका आत्माके साथ 
एकीभाव समाधि कहलाता है । जीवात्मा और परमात्माका 
समत्व होनेपर जब सारे सङ्कल्प नष्ट हो जाते हैं, उस 
स्थितिको समाधि कहते हैं। प्रभा अर्थात्‌ जागतिक 
बोधसे शून्य जिस स्थितिमें मन और बुद्धि पूर्णतः 
विलीन हो जाते हैं, जिसमें कुछ आभासित नहीं होता-- 
सब शून्याकार प्रतीत होता है, वह निरामय--भवरोगकी 
निवृत्तिकी अवस्था समाधि कहलाती है। शरीरके इधर- 
उधर चलनेपर भी देही अर्थात्‌ जीवात्मा जब निश्चल, 
नित्य स्वयम्प्रकाश स्वरूपमें स्थित रहता है, उसे समाधि 
कहना चाहिये। उस समय साधकका मन जहाँ-जहाँ 
जाता है, वहाँ-वहाँ परमपदकी प्राप्ति होती है। उसके 
लिये सर्वत्र परब्रह्म समवस्थित होता है। सर्वत्र परमब्रह्म 
समवस्थित होता है।'॥ १४--१९॥ 


ALISO FALL 
तृतीय खण्ड 
नवचक्र-विवेक 


पश्चात्‌ भगवान्‌ आदिनारायणसे देवताओंने निवेदन | विवेकके विषयमें उपदेश कीजिये।' “बहुत अच्छा" 
किया--' भगवन्‌! आप कृपया हमारे लिये नवचक्र- | कहकर भगवानूने उपदेश आरम्भ किया- 

६७८ 


“मूलाधारमें ब्रह्मचक्र है, वह योनिके आकारमें तीन 
घेरोंसे युक्त है; वहाँ कर्णिकाके मूलमें कुण्डलिनीशक्ति 
सोये हुए सर्पके आकारमें स्थित है। तप्त अग्निके रूपमें 
उसका तबतक ध्यान करना चाहिये, जबतक वह जाग्रतू न 
हो जाय। वहीं भगवती त्रिपुराका स्थान कामरूप नामक 
पीठ है, जिसकी उपासना करनेसे सारे भोगोंकी प्राप्ति होती 
है। इतना आधारनामक प्रथम चक्रके विषयमें हुआ ॥ १॥ 

'दूसरा छ: दलोंका स्वाधिष्ठानचक्र है । उस षट्दल 
पद्मके कर्णिकापीठमें पश्चिमाभिमुख एक शिवलिङ्गका, 
जो मूँगेके अड्कुरके समान लाल वर्णका है, ध्यान करे। 
वहाँ उड्यानपीठ है, उसकी उपासना करनेसे जगतूको 
आकर्षित करनेकी सिद्धि प्राप्त होती है । तीसरा नाभिचक्र 
सर्पके समान कुटिल आकारका और पाँच घेरोंसे आवृत 
है । उस चक्रमें कोटि-कोटि बालसूर्योको-सी प्रभासे युक्त 
तथा तडित्के समान क्षीण अङ्गोंवाली कुण्डलिनीशक्तिका 
ध्यान करे। यह शक्ति जाग्रत्‌ होनेपर सामर्थ्यवती होती है 
और सब प्रकारकी सिद्भियोंको प्रदान करती है । मणिपूरक- 

चक्र हृदयचक्र है। वह अष्टदल पद्मके आकारका नीचेको 
ओर मुख किये रहता है। उस चक्रमें ज्योतिर्मय लिङ्गका 
ध्यान करना चाहिये। वही ज्योतिर्मय लिङ्ग हंसकलाके 
नामसे विख्यात है, जो सर्वप्रिय है; उसके जाग्रत्‌ होनेपर 
समस्त लोकोंको वशमें करनेकी शक्ति प्राप्त होती है। 
कण्ठमें जो चक्र है, वह चार अङ्कुल प्रमाणका है; उसमें 
बायीं ओर इडा अर्थात्‌ चन्द्रनाड़ी और दाहिनी ओर पिङ्गला 
अर्थात्‌ सूर्यनाडी है । इन दोनोंके बीचमें श्वैतवर्णको सुषुम्णा 
नाड़ीका ध्यान करे जो इसको जानता है, उसका अनाहतचक्र 
सिद्धि प्रदान करता है। इसके आगे तालुचक्र है, जहाँ 


+ महान्तं विभुमात्मानं मत्वा धीरो न शोचति * 


ECCT फः््क:स् 
निरन्तर अमृतकी धार प्रवाहित होती रहती है । तालुचक्रमें 
दस अथवा बारह दल होते हैं। घाँटीके चिह्की जड़मे 
तथा आगेके दाँतोंकी जड़तक फैला हुआ जो चक्रके आकारका 
रन्ध्र-छिद्र है, उसीमें तालुचक्र स्थित है। उस चक्रमे 
शून्यका ध्यान करे। इससे चित्त शून्यमें विलीन हो 
जाता है। सातवाँ भूचक्र अँगूठेके परिमाणका है, उस 
द्विदल पद्ममें निवातदीपशिखाके आकारमें ज्ञाननेत्रका ध्यान 
करे। इस चक्रके जाग्रत्‌ होनेपर कपालकन्द अर्थात्‌ अदृष्टके 
कारणभूत कर्मौकी वाक्‌-सिद्धि अर्थात्‌ उनके विषयका 
सारा ज्ञान हो जाता है । आठवाँ आज्ञाचक्र है, उसे ब्रह्मरन्ध् 
अथवा निर्वाणचक्र भी कहते हैं । वह रन्ध्र सूईकी नोकके 
परिमाणका है। वहाँ गतिशील धूम्रशिखाके आकारका 
ध्यान करे। वहाँ जालन्धरपीठ है। उसकी उपासना 
करनेसे मुक्तिलाभ होता है। अतएव इसे परब्रह्मचक्र 
भी कहते हैं। नवाँ आकाशचक्र है। वहाँ षोडशदल 
पद्म ऊपरकी ओर मुख किये स्थित है। उसके बीचकी 
कर्णिका त्रिगुणोंकी जननी होनेके कारण तीन शिखरोंवाले 
पर्वतके आकारकी कही गयी है। उसके बीचमें ऊपरको 
ओर झुकी हुई शक्ति है। उसको देखते हुए ध्यान करे। 
वहाँ ही पूर्णगिरिपीठ है, जिसकी उपासना करनेसे सब 
प्रकारकी कामनाओंकी सिद्धि होती है॥ २--९॥ 

“इस सौभाग्यलक्ष्मी-उपनिषद्को जो नित्य पढ़ता 
है, वह अग्निपूत होता है, वह वायुपूत होता है। वह सब 
प्रकारके धन-धान्य, स्त्री-पुत्र, हाथी-घोड़े, गाय- भैंस, 
दास-दासीसे युक्त योगी और ज्ञानी होता है । अन्तमें वह 
परमपदको प्राप्त करता है-जहाँसे फिर नहीं लोटता, 
फिर नहीं लौटता॥ १०॥ 


॥ तृतीय खण्ड समाप्त॥ ३॥ 


~ © ol 


॥ ऋग्वेदीय सौभारयलक्ष्म्युपनिषद्‌ समाप्त॥ 


“२>>*“>* त) oa 


शान्तिपाठ 
३ वाङ्‌ मे मनसि प्रतिष्ठिता मनो मे वाचि प्रतिष्ठितमाविरावीर्म एधि। वेदस्य म आणीस्थः 
श्रुतं मे मा प्रहासीः । अनेनाधीतेनाहोरात्रान्‌ संदधाम्यृतं वदिष्यामि। सत्यं वदिष्यामि। तन्मामवतु। 
तद्वक्तारमवतु । अवतु मामवतु वक्तारमवतु वक्तारम्‌॥ 
ॐ शान्तिः! शान्तिः!! शान्तिः!!! 


HALO “>>> 

* सौभाग्यलक्ष्म्युपनिषद्‌ * 


६७९ 


( सौभाग्यलक्ष्मी-उपनिषदमें वर्णित श्रीसूक्त ) 
अथ श्रीसूक्तप्रारम्भः 


हिरण्यवर्णा हरिणीं सुवर्णरजतस्त्रजाम्‌। 
चन्द्रां हिरण्मयीं लक्ष्मीं जातवेदो म आ वह॥ १॥ 
हे जातवेदा (सर्वज्ञ) अग्निदेव! सुवर्णके-से 
रंगबाली, किञ्चित्‌ हरितवर्णविशिष्टा, सोने और चाँदीके 
हार पहननेवाली, चन्द्रवत्‌ प्रसन्नकान्ति, स्वर्णमयी 
लक्ष्मीदेवीको मेरे लिये आवाहन करो॥ १॥ 
तां भ आ वह जातवेदो लक्ष्मीमनपगामिनीम्‌। 
यस्यां हिरण्यं विन्देयं गामश्वं पुरुषानहम्‌॥ २॥ 
अग्ने! उन लक्ष्मीदेवीको, जिनका कभी विनाश 
नहीं होता तथा जिनके आगमनसे मैं सोना, गौ, घोड़े तथा 
पुत्रादिको प्राप्त करूँगा, मेरे लिये आवाहन करो ॥ २॥ 
अश्वपूर्वां रथमध्यां हस्तिनादप्रमोदिनीम्‌। 
श्रियं देवीमुप ह्वये श्रीर्मा देवी जुषताम्‌॥ ३ 
जिन देवीके आगे घोड़े तथा उनके पीछे रथ 
रहते हैं तथा जो हस्तिनादको सुनकर प्रमुदित होती 
हैं, उन्हीं श्रीदेवीका मैं आवाहन करता हूँ; लक्ष्मीदेवी 
मुझे प्राप्त हों॥ ३॥ 


कां सोस्मितां हिरण्यप्राकारामाद्राँ 
ज्वलन्तीं तृप्तां तर्पयन्तीम्‌ 
पद्मेस्थितां पद्मवर्णा 
तामिहोप ह्वये श्रियम्‌॥ ४॥ 


जो साक्षात्‌ ब्रह्मरूपा, मन्द-मन्द मुसकरानेवाली, 
सोनेके आवरणसे आवृत, दयार्द्र, तेजोमयी, पूर्णकामा, 
भक्तानुग्रहकारिणी, कमलके आसनपर विराजमान 
तथा पदावर्णा हैं, उन लक्ष्मीदेवीका मैं यहाँ आवाहन 
करता हूँ.॥ ४॥ 
चन्द्रां प्रभासां यशसा ज्वलन्तीं 
श्रियं लोके देवजुष्टामुदाराम्‌। 
तां पदिनीमी शरणं प्र॒ पद्ये- 
ऽलक्ष्मीमे नश्यतां त्वां वृणे॥५॥ 
मैं चन्द्रके समान शुभ्र कान्तिवाली, सुन्दर द्युति- 
शालिनी, यशसे दीतिमती, स्वर्गलोकमें देवगणोंके द्वारा 


पूजिता, उदारशीला, पद्महस्ता लक्ष्मीदेबीकी शरण ग्रहण 
करता हूँ। मेरा दारिद्र्य दूर हो जाय। मैं आपको 
शरण्यके रूपमें वरण करता हूँ॥५॥ 


आदित्यवर्णे तपसोऽधि जातो 
वनस्पतिस्तव वृक्षोऽथ बिल्वः। 
तस्य फलानि तपसा नुदन्तु 


या अन्तरा याश्च बाह्या अलक्ष्मीः ॥ ६॥ 

हे सूर्यके समान प्रकाशस्वरूपे! तुम्हारे ही तपसे 
वृक्षोंमें श्रेष्ठ मङ्गलमय बिल्चवृक्ष उत्पन्न हुआ। उसके 
फल हमारे बाहरी और भीतरी दारिद्र्यको दूर करें ॥ ६॥ 


उपैतु मां देवसखः 
कीर्तिश्च मणिना सह। 
प्रादुर्भूतो ऽस्मि राष्ट्रेऽस्मिन्‌ 
कीर्तिमृद्धिं ददातु मे॥ ७॥ 


देवि! देवसखा कुबेर और उनके मित्र मणिभद्र 
तथा दक्षप्रजापतिकी कन्या कीर्ति मुझे प्राप्त हों अर्थात्‌ 
मुझे धन और यशकी प्राप्ति हो। मैं इस राष्ट्रमें-देशमें 
उत्पन्न हुआ हूँ, मुझे कीर्ति और ऋद्धि प्रदान करें॥ ७॥ 
क्षत्पिपासामलां ज्येष्ठामलक्ष्मी नाशयाम्यहम्‌। 
अभूतिमसमृद्धिं च सर्वा निर्णुद मे गृहात्‌॥८॥ 
लक्ष्मीकी ज्येष्ठ बहिन अलक्ष्मी (दरिद्रताको 
अधिष्ठात्री देवी)-का, जो क्षुधा और पिपासासे मलिन- 
क्षीणकाय रहती हैं, मैं नाश चाहता हूँ.। देवि! मेरे घरसे 
सब प्रकारके दारिद्र्य और अमङ्गलको दूर करो॥ ८॥ 
गन्धद्वारां दुराधर्षा नित्यपुष्टां करीषिणीम्‌। 
ईश्वरीं सर्वभूतानां तामिहोपह्वये श्रियम्‌॥ ९॥ 

जो दुराधर्षा तथा नित्यपुष्टा हैं तथा गोबरसे 
(पशुओंसे) युक्त गन्धगुणवती पृथिवी ही जिनका 
स्वरूप है, सब भूतोंकी स्वामिनी उन लक्ष्मीदेवीका में 
यहाँ-अपने घरमें आवाहन करता हूँ॥ ९॥ 
मनसः काममाकूतिं वाचः सत्यमशीमहि। 
पशूनां रूपमन्नस्य मयि श्रीः श्रयतां यशः॥ १०॥ 

६८० 
मनकी कामनाओं और संकल्पकी सिद्धि 
एवं वाणीकी सत्यता मुझे प्राप्त हों; गौ आदि पशुओं एवं 
विभिन्न अनों--भोग्य पदार्थोके रूपमें तथा यशके 
रूपमें श्रीदेवी हमारे यहाँ आगमन करें॥ १०॥ 
कर्दमेन प्रजा भूता मयि सम्भव कर्दम। 
श्रियं वासय मे कुले मातरं पद्ममालिनीम्‌॥ ११॥ 
लक्ष्मीके पुत्र कर्दमकी हम संतान हैं। कर्दम 
ऋषि! आप हमारे यहाँ उत्पन्न हों तथा पद्मोंकी माला 
धारण करनेवाली माता लक्ष्मीदेवीको हमारे कुलमें 
स्थापित करें॥ ११॥ 
आपः सृजन्तु स्बिग्धानि चिक्लीत वस मे गृहे। 
नि च देवीं मातरं श्रियं वासय मे कुले॥ १२॥ 
जल स्रिंग्ध पदार्थोंकी सृष्टि करे। लक्ष्मीपुत्र 
चिक्लीत! आप भी मेरे घरमें वास करें और माता 
लक्ष्मीदेवीका मेरे कुलमें निवास करायें॥ १२॥ 
आर्द्रा पुष्करिणीं पुष्टिं पिङ्गलां पदामालिनीम्‌। 
चन्द्रा हिरण्मयीं लक्ष्मीं जातवेदो म आ वह॥ १३॥ 
अग्ने! आर्द्रस्वभावा, कमलहस्ता, पुष्टिरूपा, पीतवर्णां, 
पद्मोंकी माला धारण करनेवाली, चन्द्रमाके समान शुभ्र 
कान्तिसे युक्त, स्वर्णमयी लक्ष्मीदेबीका मेरे यहाँ 


+ महान्तं विभुमात्मानं मत्वा धीरो न शोचति * 


MA १ OV र रारा 
आवाहन करें॥ १३॥ 
आर्द्रा यः करिणीं यष्टिं सुवर्णा हेममालिनीम्‌। 
सूर्या हिरण्मयीं लक्ष्मीं जातवेदो म आ वह॥ १४॥ 
अग्ने! जो दुष्टोंका निग्रह करनेवाली होनेपर भी 
कोमल-स्वभावकी हैं, जो मङ्गलदायिनी, अवलम्बन 
प्रदान करनेवाली यष्टिरूपा, सुन्दर वर्णवाली, 
सुवर्णमालाधारिणी, सूर्यस्वरूपा तथा हिरण्यमयी हैं, उन 
लक्ष्मीदेबीका मेरे लिये आवाहन करें॥ १४॥ 
तां म आ वह जातवेदो लक्ष्मीमनपगामिनीम्‌। 
यस्यां हिरण्यं प्रभूतं गावो 
दास्योऽश्वान्‌ विन्देयं पुरुषानहम्‌॥ १५॥ 
अग्ने! कभी नष्ट न होनेवाली उन लक्ष्मीदेवीका मेरे 
लिये आवाहन करें, जिनके आगमनसे बहुत-सा धन, गौएँ, 
दासियाँ, अश्व और पुत्रादिको हम प्राप्त करें॥ १५॥ 
यः शुचिः प्रयतो भूत्वा जुहुयादाज्यमन्वहम्‌। 
सूक्तं पञ्चदशर्चं च श्रीकामः सततं जपेत्‌॥ १६॥ 
जिसे लक्ष्मीकी कामना हो, वह प्रतिदिन 
पवित्र और संयमशील होकर अग्निमें घीकी आहुतियाँ 
दे तथा इन पंद्रह ऋचाओंवाले श्रीसूक्तका निरन्तर 
पाठ करे॥ १६॥ 


॥ श्रीसूक्त समाप्त॥ 


AIO ४5१८६? 


सङ्घका त्याग ही मोक्ष है 


भावाभावे पदार्थानां हर्षामर्षविकारदा। 

मलिना वासना यैषा सा सङ्ग इति कथ्यते॥ 

दुःखैर्न रलानिमायासि हृदि हृष्यसि नो सुखैः। 

आशावैवश्यमुत्सृूज्य निदाघासङ्गतां व्रज॥ 

सङ्गत्यागं विदुर्मोक्षं सङ्गत्यागादजन्मता । 

सङ्गं त्यज त्वं भावानां जीवन्मुक्तो भवानघ॥ 
(अन्नपूर्णोपनिषद्‌) 
पदार्थोके होनेमें हर्ष और न होनेमें शोकरूपी विकार उत्पन्न करनेवाली जो मलिना वासना है, उसे 
सङ्ग कहते हैं। निदाघ! तुम दुःखोंमें ग्लानिका अनुभव मत करो और सुखोंसे हृदयमें हर्षित मत होओ। यों 
आशाओंकी परवशताको छोड़कर असंगावस्थाको प्राम करो। हे निष्पाप! सङ्गके त्यागको ही मोक्ष कहते हैं, सङ्घके 
त्यागसे जन्म-( मरण )-से छुटकारा मिलता है। अतएव समस्त पदार्थोमें सङ्घका त्याग करके जीते ही मुक्त हो जाओ। 


ASD © Po 

॥ ३ श्रीपरमात्मने नम: ॥ 


अथर्ववेदीय 


सीतोपनिषद्‌ 


शान्तिपाठ 


ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः । 


स्थिरैरङ्गस्तुष्टुवाःसस्तनूभिर्व्यशेम 


देवहितं यदायुः॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 


स्वस्ति नस्ताक्ष्यो अरिष्टनेमिः 


स्वस्ति नो बुहस्मतिर्दधातु॥ 


३% शान्तिः! शान्तिः!! शान्तिः!!! 
श्रीसीताजीके स्वरूपका तात्त्विक वर्णन 


एक बार देवताओंने प्रजापति ब्रह्माजीसे पूछा कि 
' श्रीसीताजी कौन हैं ? उनका क्या स्वरूप है ?' तब उन 
प्रजापतिने बतलाया कि ''वे शक्तिरूपा ही श्रीसीताजी 
हैं। मूल प्रकृतिस्वरूपा होनेके कारण वे सीताजी ही 
प्रकृति कहलाती हैं । वे श्रीसीताजी प्रणवको प्रकृतिस्वरूपा 
होनेसे भी प्रकृति कही जाती हैं। 'सीता' यह उनका 
नामात्मक रूप तीन वर्णांका है और वे साक्षात्‌ 
योगमायास्वरूपा हैं । सम्पूर्ण जगतू-प्रपञ्चके भगवान्‌ 
विष्णु बीज हैं और उनकी योगमाया 'ईकार' रूपा हे 
सकार' सत्य, अमृत, प्राप्ति नामक एश्वर्य अथवा 
सिद्धि एवं चन्द्रका वाचक कहा गया है। दीर्घरूप- 
मात्रायुक्त “तकार' महालक्ष्मीका स्वरूप, प्रकाशमय एवं 
विस्तारकारी (जगत्‌ स्रष्टा) कहा गया है। वे ईकार' रूपिणी 
अव्यक्तरूपा महामाया अपने चन्द्रसन्तिभ अमृतमय अवयवों 
एवं दिव्य अलंकार, माला, मुक्तामालादि आभूषणांसे 
अलङ्कृत स्वरूपमें व्यक्त होती हैं। उनके तीन स्वरूप 
हैं, जिनमें अपने प्रथम स्वरूपसे वे शब्दब्रह्ममयी हैं। वे 
बुद्धिस्वरूपा स्वाध्यायकालमें प्रसन्न होनेपर बोधको प्रकट 
करती हैं। अपने दूसरे स्वरूपमें वे पृथ्वीपर महाराज 
सीरध्वज जनककी यज्ञभूमिमें हलाग्रसे उत्पन्न हुई। 
अपने तीसरे स्वरूपमें वे 'ईकार' रूपिणी अव्यक्तस्वरूपा 
रहती हैं। इन्हीं तीनों रूपॉको सीता कहा जाता है। 
शौनकीय तन्त्रमें निम्नलिखित भावके श्लोक मिलते हैं-- 
IIT 


* अणिमादि अष्टविधं ऐश्वर्य" प्राप्ति’ नामक सिद्धिका भी वर्णन आता है। प्राप्ति कहते हैं सर्वत्र गमनकी शक्तिको। म ड ज 

“ श्रीसीताजी श्रीरामकी नित्य सन्निधिके कारण 
जगदानन्दकारिणी हैं। समस्त शरीरधारियोंको उत्पत्ति, 
स्थिति और संहार करनेवाली हैं । श्रीसीताजीको मूलप्रकृति 
कही जानेवाली षडेश्वर्यसम्पन्ना भगवती जानना चाहिये। 
प्रणवस्वरूपा होनेके कारण ब्रह्मवादी उन्हें प्रकृति बतलाते 
हैं  ब्रह्मसूत्रके ' अथातो ब्रह्मजिज्ञासा' इस सूत्रमें उन्हींका 
प्रतिपादन है। वे श्रीसीताजी सर्ववेदमयी, सर्वदेवमयी, 
सर्वलोकमयी, सर्वकीर्तिमयी, सर्वधर्ममयी, सबको 
आधारभूता, कार्य एवं कारणरूपा, चेतन एवं जड दोनोंकी 
स्वरूपभूता, ब्रह्माजीसे लेकर जड पदार्थोतकको 
आत्मभूता, इन सबके गुण एवं कर्मके भेदसे सबको 
शरीररूपा; देवता, ऋषि, मनुष्य एवं गन्धर्वोको स्वरूपभूता; 
असुर, राक्षस, भूत, प्रेत, पिशाच प्रभृति प्राणियोंकी शरीररूपा; 
पञ्चमहाभूत, दस इन्द्रिया, मन एवं प्राणरूपा अर्थात्‌ 
समस्त विश्वरूपा महालक्ष्मी देवताओंके भी स्वामी 
भगवान्‌से भिन्न एवं अभिन्नस्वरूपा जानी जाती हैं। 

“वे श्रीसीताजी शकत्यासना-शक्तिस्वरूपा होकर 
इच्छाशक्ति, क्रियाशक्ति एवं साक्षात्‌ शक्ति-इन तीन रूपोंमें 
प्रकट होती हैं । इच्छाशक्तिमय उनका स्वरूप भी त्रिविध 
होता है-श्रीदेवी, भूमिदेवी एवं नीलादेवीके रूपमें 
कल्याणरूपा, प्रभावरूपा तथा चन्दर, सूर्य एवं अग्निरूपा वे 
होती हैं । चन्द्रस्वरूपमें वे ओषधियोंका पोषण करती हैं। 
कल्पवृक्ष, पुष्प, फल, लता एवं गुल्मां (झड़ियों), 


॥ ॐ श्रीपरमात्मने नम: ॥ 


अथर्ववेदीय 
श्रीराधिकातापनीयोपनिषद्‌ 


शान्तिपाठ 
ॐ भद्रं कर्णेभिः शृणुयाम देवा भ्रं पश्येमाक्षभिर्यजत्राः । 


स्थिरैरङ्गैस्तष्टुवासस्तनूभिर्व्यशेम 


देवहितं यदायुः ॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 


स्वस्ति नस्ताक्ष्यों अरिष्टनेमिः 


स्वस्ति नो बृहस्पतिर्दधातु ॥ 


ॐ शान्तिः! शान्तिः !! शान्तिः!!! 
श्रुतियोंद्वारा श्रीराधिकाजीकी उपासना और स्तुति 


किसी समय उपासनाओंके स्वरूप एवं लक्ष्यका 
विचार करते समय ब्रह्मवेत्ताओं (वेदज्ञों)-ने परस्पर यह 
विचार करना प्रारम्भ किया कि श्रीराधिकाजीको उपासना 
किसलिये होती है। इस विचारमें प्रवृत्त होनेपर उनपर 
भगवान्‌ आदित्य (वेदोंके अधिष्ठाता प्रकाशमय ज्ञानके 
रूपमे) अत्यन्त कृपालु हुए अर्थात्‌ प्रकाश- 
स्वरूप वैदिक ज्ञान उनमें प्रकट हुआ। (उन्होंने 
श्रीराधिकाजीकी उपासनाके सम्बन्धमें श्रुतियोंको इस 
प्रकार संलग्न पाया-)॥ १॥ 

श्रुतियाँ कहती हैं--' सम्पूर्ण देवताओंमें जो देवत्व 
(शक्ति) है, वह श्रीराधिकाजीकी ही है। समस्त प्राणी 
श्रीराधिकाजीके द्वारा ही अवस्थित हैं अर्थात्‌ देवतासे 
लेकर क्षुद्र प्राणियोंतक सभी जीव श्रीराधिकाजीकी 
शक्तिसे स्थित एवं चेष्टायुक्त हैं और उन्हींसे अभिव्यक्त 
हुए हैं। इसलिये हम सब श्रुतियाँ उन श्रीराधिकाजीको 
नमस्कार करती हैं॥ २॥ 

“देवताओंके निवास पञ्चभूत, इन्द्रियों आदिमें 
श्रीराधिकाजीकी प्रेरणासे ही कम्पन (चेष्टा) होती है 
तथा उन्हींकी प्रेरणासे वे हँसते (उल्लास प्राप्त करते) 
और नाचते (क्रियाशील होते) हैं। सबकी अधिदेवता 
श्रीराधिकाजी ही हैं (सब उनके वशमें हँ) । अतएव 
अपने सम्पूर्ण पापोंके नाशके लिये व्याहृतियों ( भू:- 
भुवः-स्वः या श्री-क्लीं-हीं)-द्वारा हवन करके फिर 


श्रीराधिकाजीको हम प्रणाम करती हैं। (तात्पर्यं यह 
कि विशुद्ध हृदयसे ही श्रीराधिकाजीकी उपासना 
सम्भव है, अत: यजनसे आत्मशुद्धि करके तब प्रणाम 
करती हैं)॥ ३॥ 

“जिनके दिव्य शरीरकी कान्तिके पड़नेसे (जिन 
योगमायारूपके आश्रयसे) इन्द्रनीलमणिके समान वर्णवाला 
(इन्द्रियातीत नीलिमाव्यञ्जक) देवाधिदेव श्रीकृष्णचन्द्रका 
शरीर भी गौर जान पड़ने लगता है (घनसत्त्व होकर 
आविर्भूत होता है) तथा जिनकी कान्ति पड्नेसे भौर, 
कौए और कोयल (विषय-रस-लोलुप, कटुभाषी पापी 
एवं मधुरभाषी, पर स्वरूपसे कृष्ण अर्थात्‌ योग-जञानादि 
साधक, जिनका बाह्यरूप नीरस एवं अनाकर्षक है) भी 
(रासमण्डलमें) गौरवर्णके (सत्त्वगुणी एवं भक्तियुक्त) 
हो जाते हैं, उन विश्वकी पालिका श्रीराधिकाजीको हम 
नमस्कार करती हैं'॥ ४॥ 

“हम सब श्रृतियाँ, सांख्ययोग, शास्त्र तथा उपनिषद्‌ 
जिन परब्रह्मकी अभिन्न शक्तिकी अगम्यताका प्रतिपादन 
करती हैं, जिनको स्वरूपत: भली प्रकार पुराण 
नहीं जानते, उन देवताओंकी पालिका श्रीराधिकाजीकी 
हम नमस्कार करती हैं'॥ ५॥ 

सम्पूर्ण संसारके अधी श्वर त्रिभुवनमोहन श्रीकृ 
जिन्हें प्राणसे भी अधिक प्रिय मानते हैं, वृद 
स्थित अपनी ( श्रुतियोंकी) इष्ट-आराध्यदेवी “ 

-टपशश्शकणिणिणा----___*राधिकातानीयोपनिषदे* 1111 


श्रीवृन्दावनकी पालिका--अधिष्ठात्री देवी श्रीराधिकाजीको 
हम नित्य नमस्कार करती हैं॥ ६॥ 

“विश्वभर्ता श्रीकृष्णचन्द्र एकान्तमें अत्यन्त प्रमाद 
होकर जिनको पदधूलि अपने मस्तकपर धारण करते 
हैं और जिनके प्रेममें निमग्न होनेपर हाथसे गिरी वंशी 
एवं बिखरी अलकोंका भी स्मरण उन्हें नहीं रहता तथा 
वे क्रीतकी भाँति जिनके वशमें रहते हैं, उन श्रीराधिकाजीको 
हम नमस्कार करती हैं'॥ ७॥ 

' श्रीरासमण्डलमें जिनकी रासक्रीडा देखकर चन्द्रमा 
एवं विवस्त्रा देवपलियोंको अपने शरीरका भी भान नहीं 
रह जाता और श्रीवृन्दावनके समस्त जड एवं जङ्गम भी 
अपने स्वरूपको भूल जाते हैं अर्थात्‌ जड पाषाण, तरु 
प्रभृति स्रवित होने लगते हैं और जङ्गम (चर) प्राणी 
विमुग्ध-स्थिर हो जाते हैं, श्रीरास-मण्डलमें भावावेशयुक्ता 
उन श्रीराधिकाजीको हम नमन करती हैं'॥ ८॥ 

“जिनके अङ्कमें लेटे हुए श्रीकृष्णचन्द्र अपने 
शाश्वत विहारस्थान गोलोकका स्मरणतक नहीं करते, 
कमलोद्भवा लक्ष्मी और श्रीपार्वतीजी जिनको अंशरूपा 
हैं, उन समस्त शक्तियोंकी अधिष्ठात्री श्रीराधिकाजीको 
हम प्रणाम करती हैं'॥ ९॥ 

* (श्रीललितादि) सखियोंके साथ (ऋषभ, 
गान्धारादि) स्वरांसे, (तार, मध्य और मन्द्र-इन) 

तीनों ग्रामोंसे तथा (अनेक) मूर्च्छनाओं (स्वरके चढ़ाव- 
उतारों)-से गाते हुए, प्रेमविवश होकर जिन्होंने 
(श्रीरासक्रीडाके समय) श्रीवृन्दावनमें एकमात्र अपनी 
ही शक्तिसे ब्राह्मी निशा (एक मासपर्यन्त दीर्घरात्रि)- 


का विस्तार (प्रादुर्भाव) किया, उन श्रीराधिकाजीको 
हम नमस्कार करती हैं'॥ १०॥ 

“किसी समय दो भुजाओंवाली (चतुर्भुजी नहीं) 
श्रीकृष्णकी मूर्ति बनकर अर्थात्‌ स्वयं द्विभुज श्रीकृष्ण- 
वेश धारण करके बंशीके छिद्रोंको श्रीराधिकाजीने 
स्वरसे भर दिया। (तात्पर्यं यह कि श्रीकृष्ण-वेश 
धारण करके किसी दिन श्रीराधिकाजीने वेणु-वादनका 
प्रयत्त किया और वे केवल वंशी-छिद्रोंसे (गायनरहित) 
ध्वनि निकाल पायीं।) इसीसे अत्यन्त उल्लसित 
होकर देव-देव श्रीकृष्णचन्द्रने कुन्द एवं कल्पवृक्षके 
पुष्पोंकी माला बनाकर उनका भृङ्गार करके उन्हें 
प्रसन्न किया'॥ ११॥ 

“जिनका इस उपनिषद्में वर्णन हुआ है, वे 
श्रीराधिकाजी और आनन्दसिन्धु श्रीकृष्णचन्द्र वस्तुतः 
एक ही शरीर एवं परस्पर नित्य अभिन्न हैं। केवल 
लीलाके लिये वे दो स्वरूपोंमें व्यक्त हुए हैं। अतएव 
जिस लीलाके लिये उन परम रससिन्धुका श्रीविग्रह दो 
रूपोमें शोभित हुआ, उस लीलाको जो सुनता या पढ़ता 
है, वह उन परम प्रभुके विशुद्ध धाम (गोलोक) -में 
जाता है'॥ १२॥ 

इस उपनिषद्को पूर्वकालमें वसिष्ठजीने मधुरभाषी 
बृहस्पतिजीको पढ़ाया। बृहस्पतिजीने अपने यजमान 
इन्द्रको उपदेश किया और तभीसे यह उपनिषद्‌ 
बा्हस्पत्यके नामसे प्रसिद्ध हुआ। 

प्रणवस्वरूप परमपुरुषको नमस्कार! प्रणवके स्मरणके 
साथ आद्या परमपालिका शक्तिको नमस्कार! नमस्कार।! 


॥ अथर्ववेदीय श्रीराधिकातापनीयोपनिषद्‌ समाप्त॥ 


LS (0 FALL 


शान्तिपाठ 
ॐ भद्रं कर्णेभिः श्रृणुयाम देवा भद्रं पश्येमाक्षभिर्यजत्राः । 


स्थिरैरङ्गैस्तुष्टवाःसस्तनूभिर्व्यशेम 


देवहितं यदायुः॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 


स्वस्ति नस्ताश्ष्यो अरिष्टनेमिः 


स्वस्ति नो बृहस्पतिर्दधातु॥ 


३ शान्तिः! शान्तिः!! शान्तिः!!! क 


ISO FAIS Ai VER 

॥ ३» श्रीपरमात्मने नमः ॥ 


ऋग्वेदीय 
_ श्रीराधोपनिषद्‌ | 
शान्तिपाठ 


३% वाङ्‌ मे मनसि प्रतिष्टिता मनो मे वाचि प्रतिष्ठितमाविरावीर्म एधि। वेदस्य म आणीस्थः 
रुतं मे मा प्रहासीः । अनेनाधीतेनाहोरात्रान्‌ संदधाम्यूतं वदिष्यामि। सत्यं वदिष्यामि। तन्मामवतु। 
तद्वक्तारमवतु । अवतु मामवतु वक्तारमवतु वक्तारम्‌॥ 

ॐ शान्तिः! शान्तिः! ! शान्तिः!!! 


श्रीराधाजीके स्वरूप तथा नामोंका वर्णन 


3७ एक बार ऊर्ध्वरेता सनकादि महर्षियोंने 
भगवान्‌ श्रीब्रह्माजीकी स्तुति करके पूछा, देव! 
सर्वप्रधान देवता कौन हैं और उनकी कौन-कौन- 
सी शक्तियाँ हैं तथा उन शक्तियोंमें सृष्टिका सर्वश्रेष्ठ 
कारण कौन-सी शक्ति है?' यह सुनकर श्रीब्रह्माजी 
बोले-'पुत्रो! सुनो; किंतु इस अति गोपनीय रहस्यको 
तुम किसीसे प्रकट न करना-तुम इसे किसी 
ऐरे-गैरेको मत दे डालना। हाँ, जो स्नेही हों, 
ब्रहावादी हों, गुरुभक्त हों, उन्हें अवश्य देना। 
उनके अतिरिक्त और किसीको देनेसे महान्‌ पाप 
लगेगा। भगवान्‌ हरि श्रीकृष्ण ही परमदेव हैं। वे 
छहों ऐश्वर्योसे पूर्ण भगवान्‌ गोप और गोपियोंके 
सेव्य, श्रीवृन्दा (तुलसी) देवीसे आराधित और 
श्रीवृन्दावनके अधीश्वर हैं। वे ही एकमात्र सर्वेश्वर 
हैं। उन्हीं श्रीहरिके एक रूप नारायण भी हैं जो 
कि अखिल ब्रह्माण्डोंके अधीश्वर हैं। ये श्रीकृष्ण 
प्रकृतिसे भी पुरातन और नित्य हैं। उनकी आह्यादिनी, 
सन्धिनी, ज्ञान, इच्छा और क्रिया आदि बहुत-सी 
शक्तियाँ हैं। उनमें आह्ादिनी सर्वप्रधान हैं। ये ही 
परम अन्तरङ्गभूता श्रीराधा हैं। कृष्ण इनकी आराधना 
करते हैं, इसलिये ये राधा हैं; अथवा ये सर्वदा 
कृष्णकी आराधना करती हैं, इसलिये राधिका 


कहलाती हैं। श्रीराधाको गान्धर्वा भी कहते हैं; 
व्रजकी गोपाङ्गनाएँ, द्वारकाकी समस्त श्रीकृष्ण- 
महिषियाँ और श्रीलक्ष्मीजी इन्हीं श्रीराधिकाजीको 
कायव्यूह (अंशरूपा) हैं। ये राधा और श्रीकृष्ण 
रस-सागर एक होते हुए ही शरीरसे क्रीड़ाके लिये 
दो हो गये हैं। ये श्रीराधिकाजी भगवान्‌ हरिकी 
सर्वेश्वरी, सम्पूर्ण सनातनी विद्या हैं और श्रीकृष्णके 
प्राणोंकी अधिष्ठात्री देवी हैं। वेद एकान्तमें इनकी 
ऐसी ही स्तुति किया करते हैं। इनकी महिमाका 
मैं अपनी सम्पूर्ण आयुमें भी वर्णन नहीं कर 
सकता। जिसपर इनकी कृपा होती है, परमधाम 
उसके हाथमें आ जाता है। इन श्रीराधिकाजीकी 
न जानकर जो श्रीकृष्णको आराधना करना चाहता 
है, वह महामूर्ख है, मूढतम है। श्रुतियाँ इनके 
इन नामोंका गान करती हैं-१. राधा, २. रासेश्वरी, 
३. रम्या, ४. कृष्ण-मन्त्राधिदेवता, ५. सर्वाद्या, ६. सर्वव 
७. वृन्दावन-विहारिणी, ८. वृन्दाराध्या, ९. रम! 
१०. अशेष-गोपीमण्डलपूजिता, ११. सत्या, १२. सत्यपण 
१३. सत्यभामा, १४. श्रीकृष्णवल्लभा, १५. वृषभानुसुत/ 
१६. गोपी, १७. मूल-प्रकृति, १८. ईश्वरी, १९. गन्धव 
२०. राधिका, २१. आम्या, २२. रुक्मिणी, २३. पसेशवर 
२४. परात्परतरा, २५. पूर्णा, २६. पूर्ण 

निभानना, २७. भुक्तिमुक्तिप्रदा तथा २८. भवव्याधि 
विनाशिनी। इन अट्टाईस नामोंका जो पाठ करते 
हैं, वे जीवन्मुक्त हो जाते हैं। यों भगवान्‌ श्रीब्रह्माजीने 
कहा है*।' 

“(इस प्रकार भगवानूकी आहादिनी-शक्ति 
श्रीराधिकाजीका वर्णन हुआ, अब उनकी सन्धिनी- 
शक्तिका विवरण सुनो।)' यह सन्धिनी-शक्ति धाम, 
भूषण, शय्या और आसनादि तथा मित्र और भूत्यादिके 
रूपमें परिणत होती है और मृत्युलोकमें अवतार लेनेके 
समय माता-पिताके रूपमें परिणत हो जाती है। यही 
अनेक अवतारोंका कारण है। ज्ञानशक्तिको ही क्षेत्रज्ञशक्ति 


कहते हैं और इच्छाशक्तिके अन्तर्भूत मायाशक्ति है। 
यह सत्त्व, रज और तमोगुणरूपा है तथा बहिरङ्ग और 
जड है। (जड़ होनेके कारण भगवानूकी दृष्टि पड्नेसे) 
यह अनन्त कोटि ब्रह्माण्डोंकी रचना करती है तथा 
यही माया और अविद्यारूपसे जीवका बन्धन करती 
है। क्रियाशक्तिको ही लीलाशक्ति कहते हैं। 

“जो इस उपनिषद्को पढ़ते हैं, वे अव्रती भी व्रती 
हो जाते हैं तथा वे अग्निपूत, वायुपूत और सर्वपूत हो 
जाते हैं। वे श्रीराधाकृष्णके प्रिय होते हैं और जहाँतक 
दृष्टिपात करते हैं, वहाँतक सबको पवित्र कर देते हैं। 
३% तत्सत्‌।' 


॥ ऋग्वेदीय श्रीराधोपनिषद्‌ समाप्त ॥ 


~ © Lo 


शान्तिपाठ 
3७ वाङ्‌ मे मनसि प्रतिष्ठिता मनो मे वाचि प्रतिष्ठितमाविरावीर्म एधि। वेदस्य म 
आणीस्थः श्रुतं मे मा प्रहासीः। अनेनाधीतेनाहोरात्रान्‌ संदधाम्यृतं वदिष्यामि। सत्यं वदिष्यामि। 
तन्मामवतु। तद्वक्तारमवतु। अवतु मामवतु वक्तारमवतु वक्तारम्‌॥ 
३% शान्तिः! शान्तिः! शान्तिः!!! 


AHO FAS 


एकमात्र श्रीकृष्ण ही भजनीय हैं 
एको वशी सर्वगः कृष्ण ईड्य एकोऽपि सन्‌ बहुधा यो विभाति। 
तं पीठस्थं येऽनुभजन्ति धीरास्तेषां सिद्धिः शाश्वती नेतरेषाम्‌॥ 
नित्यो नित्यानां चेतनश्चेतनानामेको बहूनां यो विदधाति कामान्‌। 
तं पीठगं येऽनुभजन्ति धीरास्तेषां सुखं शाश्वतं नेतरेषाम्‌॥ 


(गोपालपू० ता०) 


एकमात्र सबको वशमें रखनेवाले, सर्वव्यापी भगवान्‌ श्रीकृष्ण सर्वथा स्तवन करने योग्य हैं। 
वे एक होकर भी बहुत रूपोंमें प्रकाशित हैं। जो धीर भक्त उन पीठस्थ भगवानको भजते हैं, उन्हींको 


सनातनी सिद्धि मिलती है, दूसरोंको नहीं। 


जो नित्योंके भी नित्य हैं, चेतनोंके भी परम चेतन हैं, जो एक ही बहुतोंकी कामना पूर्ण करते हैं, 
उन पीठस्थ श्रीभगवान्‌को जो धीर भक्त भजते हैं, उन्हींको सनातन सुख मिलता है, दूसरोंको नहीं। 


AIO FAS 


ज eo SSS 


* राधा रासेश्वरी 
वृन्दाराध्या 
वृषभानुसुता गोपी 
परात्परतरा पूर्णा 

रम्या कृष्णमन्त्राधिदेवता । सर्वाद्या सर्ववन्द्या च वृन्दावनविहारिणी॥ 
रमाशेषगोपीमण्डलपूजिता । सत्या सत्यपरा सत्यभामा श्रीकृष्णवल्लभा॥ 
मूलप्रकृतिरीश्वरी । गान्धर्वा राधिकाऽऽरम्या रुक्मिणी परमेश्वरी॥ ` 
पूर्णचन्द्रनिभानना । भुक्तिमुक्तिप्रद नित्यं भवव्याधिविनाशिनी ॥ 


SR 


ग 


39 प्रकट, 7 न १ 


॥ ॐ श्रीपरमात्मने नमः ॥ 


कृष्णयजुर्वेदीय 


शान्तिपाठ 
ॐ सह नाववतु। सह नौ भुनक्तु। सह वीर्य करवावहै। 
तेजस्वि नावधीतमस्तु। मा विद्विषावहै । 
ॐ शान्तिः! शान्तिः!! शान्तिः!!! 


मनके लयका साधन; आत्माका स्वरूप तथा ब्रह्मकी प्राप्तिका उपाय 


३५। मन दो प्रकारका बताया गया है, एक तो शुद्ध 

मन और दूसरा अशुद्ध । जिसमें कामनाओं-विषय- 
भोगोंके संकल्प उठते रहते हैं, वह अशुद्ध मन है; तथा 
जिसमें कामनाओंका सर्वथा अभाव हो गया है, वही शुद्ध 
मन है। मनुष्योंका मन ही उनके बन्धन और मोक्षका 
कारण है । विषयासक्त मन बन्धनका और विषय-संकल्पसे 
रहित मन मोक्षका कारण माना गया है। क्योंकि विषय- 
संकल्पसे शून्य होनेपर ही इस मनका लय होता है, 
इसलिये मोक्षकी अभिलाषा रखनेवाला साधक अपने 
मनको सदा विषयोंसे दूर रखे। जब मनसे विषयासक्ति 
निकल जाती है और वह हृदयमें स्थिर होकर उन्मनीभावको 
प्राप्त (संकल्प-विकल्पसे रहित) हो जाता है, तब वही 
परम पद है। मनको तभीतक रोकनेका प्रयत्न करना 
चाहिये, जबतक कि वह हदयमें ही विलीन नहीं हो 
जाता। मनका हदयमें लय हो जाना-यही ज्ञान और मोक्ष 
है; इसके सिवा जो कुछ है, वह ग्रन्थका विस्तारमात्र 
है। जब न तो कोई चिन्तनीय रह जाय और न 
अचिन्तनीय ही रह जाय, चिन्तनीय तथा अचिन्तनीय 
दोनोंमेंसे किसीके प्रति भी मनका पक्षपात न रह जाय, 
उस समय यह साधक ब्रह्मभावको प्राप्त हो जाता है स्वर 
अर्थात्‌ प्रणवके साथ परमात्माकी एकता करे और फिर 
प्रणवसे अतीत परम तत्त्वकी भावना (चिन्तन) करे। 
प्रणवातीत तत्त्वकी उस भावनाके द्वारा भावस्वरूप परमात्माको 
ही उपलब्धि होती है, अभावको नहीँ। अर्थात्‌ उसके 


बिना समाधि शून्यरूप ही होती है। वही कलाओंसे 
रहित अर्थात्‌ अवयवहीन, विकल्पशून्य एवं निरज्ञन-- 
मायारूप मलरहित ब्रह्म है। “वह ब्रह्म मैं हूँ यों जानकर 
मनुष्य निश्चय ही ब्रह्म हो जाता है। विकल्प-शून्य, 
अनन्त, हेतु और दृष्टान्तसे रहित, अप्रमेय तथा अनादि 
परम कल्याणमय ब्रह्मको जानकर विद्वान्‌ पुरुष अवश्य 
ही ब्रह्मरूप हो जाता है॥ १-९॥ 

न संहार है न सृष्टि; न बन्धन है न उससे छूटनेका 
उपदेश; न मुक्तिकी इच्छा है न मुक्ति । ऐसा निश्चय होना 
ही परमार्थबोध (यथार्थ ज्ञान) है। जाग्रत्‌, स्वप्न और 
सुषुप्ति--तीनों अवस्थाओंमें एक ही आत्माका सम्बन्ध 
मानना चाहिये। जो इन तीनों अवस्थाओंसे अतीत हो 
गया है, उसका पुनर्जन्म नहीं होता। सम्पूर्ण भूतोंका एक 
ही अन्तर्यामी आत्मा प्रत्येक प्राणीके भीतर स्थित है। 
पृथक्‌-पृथक्‌ जलमे प्रतिबिम्बित होनेवाले चन्द्रमाको 
भाँति वही एक और अनेक रूपोंमें दृष्टिगोचर होता है। 
घटमें आकाश भरा है; किंतु घटके फूट जानेपर जैसे 
केवल घड़ेका ही नाश होता है, उसमें भरे हु" 
आकाशका नहीं, उसी प्रकार देहधारी जीव भी आकाशे 
ही समान है--शरीरके नाशसे आत्माका नाश नहीं होता। 
जीवोंका यह भिन्न-भिन्न प्रकारका शरीर घटके 
सदृश है, जो बारम्बार फूटता या नष्ट होता रहता हैं। य 
नष्ट होनेवाला जड शरीर अपने भीतर परिपूर्ण चि” 
ब्रह्मको नहीं जानता, परंतु वह सर्वसाक्षी परमात्मा सि 

शरीरोंको सदा ही जानता रहता है। जीवात्मा जबतक 
नाममात्रका अस्तित्व रखनेवाली मायासे आवृत है 
तबतक हृदय-कमलमें बद्धकी भाँति स्थित रहता है. 
जब अज्ञानमय अन्धकारका नाश हो जाता है, तब 
ज्ञानके आलोकमें विद्वान्‌ पुरुष जीवात्मा और परमात्माकी 
नित्य एकताका ही दर्शन करता है॥ १०--१५॥ 
शब्दब्रह्म (प्रणव) भी अक्षर हे और परब्रह्म 
भी अक्षर हे। इनमेंसे जिसके क्षीण होनेपर जो 
अक्षय बना रहता है, वह (परब्रह्म) ही वास्तवमें 
अक्षर (अविनाशी) है। विठ्ठान्‌ पुरुष यदि अपने 
लिये शान्ति चाहे तो उस अक्षर परब्रह्मका ही ध्यान 
करे। दो विद्याएँ जाननेयोग्य हैं-एक तो वह, जिसे 
'शब्दब्रह्म' कहते हैं और दूसरी वह, जो 'परब्रह्म' 
के नामसे प्रसिद्ध है। ' शब्दब्रह्म' (वेद-शास्त्रोंक ज्ञान)- 
में पारङ्गत होनेपर मनुष्य परब्रह्मको जान लेता है। 
बुद्धिमान्‌ पुरुष ग्रन्थका अभ्यास करके उससे ज्ञान- 
विज्ञानके तत्वको ग्रहण कर ले, फिर समूचे ग्रन्थको 
त्याग दे-ठीक उसी तरह, जैसे धान्य-अन्न 
चाहनेवाला मनुष्य अन्नको तो ले लेता है और 


पुआलको खलिहानमें ही छोड़ देता है। अनेक रंग- 


, | रूपोंवाली गौओंका भी दूध एक ही रंगका होता है। 
; | इसी प्रकार बुद्धिमान्‌ पुरुष विभिन्न साम्प्रदायिक 


चिह्वोंको धारण करनेवाले पुरुषोंके ज्ञानको भी गौओके 
दूधकी भाँति एक-सा ही देखता है। बाह्य चिह्नोंके 
भेदसे ज्ञानमें कोई अन्तर नहीं आता। जैसे दूधमें घी 
छिपा रहता है, उसी प्रकार प्रत्येक प्राणीके भीतर 
विज्ञान (चिन्मय ब्रह्म) निवास करता है। जिस प्रकार 
घीके लिये दूधका मन्थन किया जाता है, वैसे ही 
विज्ञानमय ब्रह्मकी प्राप्तिक लिये मनको मथानी बनाकर 
सदा मन्थन (चिन्तन और विचार) करते रहना चाहिये। 
तदनन्तर ज्ञानदृष्टि प्राप्त करके अग्निके समान तेजोमय 
ब्रह्मका इस प्रकार अनुभव करे कि “वह कलाशून्य, 
निर्मल एवं शान्त परब्रह्म मैं हूँ।' यही विज्ञान माना 
गया है। जिसमें सम्पूर्ण भूतोंका निवास है, जो स्वयं 
भी सम्पूर्ण भूतोंके हृदयमें निवास करता है तथा 
सबपर अहैतुकी दया करनेके कारण प्रसिद्ध है, वह 
सर्वात्मा वासुदेव में हूँ, बह सर्वात्मा वासुदेव मैं हूँ। 
इस प्रकार यह उपनिषद्‌ पूर्ण हुई॥ १६-२२॥ 


1 

| 
f 

| 
(| 
|| 
| 
। | 


॥ कृष्णयजुर्वेदीय ब्रह्मबिन्दूपनिषद्‌ समाप्त ॥ 


IAL ( FAS 


शान्तिपाठ 
ॐ सह नाववतु। सह नौ भुनक्तु। सह वीर्य करवावहै। 
तेजस्वि नावधीतमस्तु। मा विद्विषावहै । 
ॐ शान्तिः! शान्तिः!! शान्तिः!!! 


IAA ९ FA 


निश्चयके अनुसार ब्रह्मको प्राप्ति 

सर्वकर्मा सर्वकामः सर्वगन्धः सर्वरसः सर्वमिदमभ्यात्तोऽवाक्यनादर एष म आत्माऽन्तहदय एतद्‌ 

ब्रह्मैतमितः प्रेत्याभिसम्भविताऽस्मीति यस्य स्यादद्धा न विचिकित्साऽस्तीति ह स्माऽऽह शाण्डिल्यः शाण्डिल्यः। 
(छान्दो० ३। १४। ४) 

शाण्डिल्य ऋषिके ये वचन हैं-जो सर्वकर्मा, सर्वकाम, सर्वगन्ध, सर्वरस, समस्त विश्वमै सर्वत्र व्यास, 
वाक्रहित और सम्भ्रमशूत्य है, वह मेरा आत्मा हदयमें सदा विराजमान है। यही ब्रह्म है। इस शरीरको _ 
छोड़कर जानेपर मैं इसी परब्रह्मको प्राप्त हो जाऊँगा। जिसका ऐसा दृढ़ विश्वास है, जिसको इसमें कोई बु 
संदेह भी नहीं है (उसे इसी ब्रह्मकी प्राप्ति होती है) । । ;, ; w= 122 


&5-2/-2 ९ FAS 

॥ ३» श्रीपरमात्मने नमः ॥ 


कृष्णयजुर्वेदीय 


शान्तिपाठ 
३% सह नाववतु। सह नौ भुनक्तु। सह वीर्य करवावहै। 
तेजस्वि नावधीतमस्तु। मा विद्विषावहै। 
ॐ शान्तिः! शान्तिः!! शान्तिः!!! 


ध्यानयोगकी महिमा तथा स्वरूप 


यदि नहुयोजनविस्तीर्ण पर्वतके समान भी भारी 
पापराशि हो, तो भी वह ध्यानयोगके द्वारा नष्ट हो जाती 
है। (ऐसे महापाप) और किसी साधनसे कभी नष्ट 
नहीं होते॥ १॥ 
बीज (कारणभूत) अक्षर (मकार)-से परे बिन्दु 
है और बिन्दुसे परे भी नाद स्थित है, जिससे सुन्दर 
शब्दका उच्चारण होता है। शक्तिरूप प्रणव नादसे भी 
परे स्थित है तथा अकारसे लेकर शक्तिपर्यन्त प्रणवरूप 
अक्षरके क्षीण होनेपर जो शब्दहीन स्थिति होती है, वही 
'शान्त' नामसे प्रसिद्ध परम पद है। जो अनाहत (बिना 
आघातके उत्पन्न, ध्यानमें सुनायी पड्नेवाला, मेघ- 
गर्जनके समान प्रकृतिका आदि-शब्द) है, उस शब्दका 
भी जो परम कारण-शक्ति है, उसके भी परमकारण 
सच्चिदानन्दस्वरूप शान्तपदको जो योगी प्राप्त कर लेता 
है, उसके समस्त संदेह नष्ट हो जाते हैं॥ २-३॥ 
बालकी नोकके पचास हजार भाग किये जाये, 
फिर उस भागके भी सहस्र भाग करनेपर उस भागका 
भी जो अरद्धभाग है, उसके समान सूक्ष्मातिसूक्ष्म वह 
निरञ्जन (विशुद्ध) ब्रह्म है--यों जानना चाहिये। तात्पर्य 
यह कि वह अत्यन्त दुर्लक्ष्य परमतत्त्व है। जैसे पुष्पमें 
गन्ध व्याप्त रहती है, जैसे दूधमें घृत अलक्षित रहता 
है, जैसे तिलमें तेल अनुस्यूत रहता है, जैसे सोनेकी 
खानके पत्थरोंमें सोना अव्यक्त रहता है, उसी प्रकार 
वह आत्मा समस्त प्राणियोंमें छिपा है। निश्चयात्मिका 
बुद्धिसे सम्पन्न, अज्ञानरहित ब्रह्मवेत्ता (सूत्रको) मणियोंमें 


सूत्रके समान आत्माको व्याप्त जानकर उसी ब्रह्मस्वरूपमें 
स्थित रहते हैं। जैसे तिलोंमें तेल व्याप्त है, जैसे 
फूलोंमें सुगन्ध व्याप्त है, वैसे ही पुरुषके शरीरके 
बाहर एवं भीतर सब ओर आत्मतत्त्व व्याप्त होकर 
स्थित है ॥ ४--७॥ 

जैसे वृक्ष अपनी पूरी कलाके साथ रहता है और 
उसकी छाया वृक्षकी कलासे हीन रहती है, वैसे ही 
आत्मा अपने कलात्मक (स्व-सच्चिदानन्द) स्वरूपसे 
और निष्कल (छायास्थानीय जगद्रूप) भावसे सर्वत्र 
व्याप्त होकर अवस्थित है॥८॥ 

(उपर्युक्त आत्मस्वरूपकी उपलब्धि--अनुभूतिके 
लिये साधन निर्देश करते हैं कि विधिवत्‌ आसनपर 
अवस्थित होकर) पूरकके द्वारा श्वासको भीतर खींचते 
हुए नाभिस्थानमें अतसी-पुष्पके समान नीलवर्ण, चतुर्भुज 
महावीर (भगवान्‌ विष्णु)-का ध्यान करना चाहिये! 
कुम्भकके द्वारा-श्वासको भीतर रोके हुए हृदयस्थानमें 
लाल कमलकी कर्णिकापर विराजमान, लालवर्णके, 
चार मुखवाले लोकपितामह ब्रह्माजीका ध्यान करा 
चाहिये। रेचकके द्वारा श्वास छोड़ते समय ललाटमें 
विद्यास्वरूप, तीन नेत्रोंवाले, शुद्ध स्फटिकके समा 
उज्ज्वल रंगके, कलारहित, पापविनाशक भगवान्‌ शर 
ध्यान करना चाहिये॥ ९--११॥ 

सुषुम्णापथमें उपर्युक्त तीनों कमलोंमेंसे नाभिस्थात 
कमल आठ दलोंका है। हृदयस्थानका कमल क 
नाल एवं नीचे मुख करके अवस्थित है। 

* ध्यानबिन्दूपनिषद्‌ * ६९१ 


अवस्थित कमल केलेके फूलके समान नीललोहित 
(बैंगनी रंगका) है। ये तीनों कमल सर्वदेवमय हैं। इन 
तीनोंसे ऊपर मूर्धदेशमें एक और कमल है। उसमें सौ 
दल हैं। उस खिले हुए कमलकी कर्णिका विस्तृत है। 
उस कर्णिकापर पहले सूर्य, फिर उनके ऊपर चन्द्रमा 
और चन्द्रके ऊपर अग्नि-इस प्रकार एकके ऊपर 
एकका क्रमशः चिन्तन करे। क्योंकि वह कमल सुप्त 
है; अतः सूर्य, चन्द्र एवं अग्निके धारणके लिये 
ध्यानके द्वारा उसे पहले जाग्रत्‌-विकसित कर लेना 
चाहिये। उस पद्मपर स्थित बीजों (पचास अक्षरों)-का 
उच्चारण करके ही यह जीवात्मा बातचीत आदि 
व्यवहारका निर्वाह करता रहता है॥ १२-१४॥ 
(नाभि, हृदय एवं ललाट)-इन तीनों स्थानों 
तथा (अपनी उपासनाके पूरक, कुम्भक, रेचक) -रूप 
तीन मार्गोवाले; विष्णु, ब्रह्मा एवं शिवरूपसे त्रिविध 
ब्रह्मस्वरूप; प्रणवरूपमें अकारादि तीन । 
उसी रूपमें अकार, उकार, मकार--इन तीन मात्राओंवाले 
तथा उनमें व्याप्त अर्धमात्रास्वरूप जो परमात्मा हैं 
उनको जो जानता है, वही वेदके तात्पर्यका ज्ञाता है। 
इन तेलकी धाराके समान अविच्छिन्न, घंटेको अनुरणनरूप 
ध्वनिके समान दीर्घकालतक ध्वनित होनेवाला तथा 
बिना वाणीके (प्राणोंद्वारा ही) उच्चरित बिन्दुपर्यन्त 


प्रणवके बाद प्रकट होनेवाले नादको जो जानता है, 
वही वेदोंको ठीक जानता है॥ १५-१६॥ 

प्रणव धनुष है, आत्मा ही बाण है एवं परब्रह्म 
परमात्मा उसके लक्ष्य हैं। प्रमादहीन साधकके द्वारा ही 
वह बेधा जाता है। अतः बाणकी भाँति उस लक्ष्यमें 
तन्मय हो जाना चाहिये। अपने शरीरको नीचेकी अरणि 
(यज्ञिय अग्रिमन्थन-काष्ठ) बनावे और प्रणवको ऊपरकी 
अरणि बनावे। ध्यानाभ्यासरूपी मन्थन-क्रियाके द्वारा 
साधक काष्ठमें व्याप्त हुई अग्रिकी भाँति सबके भीतर 
व्याप्त परमदेव परमात्माका साक्षात्कार करे॥ १७-१८॥ 

जैसे (बच्चे) कमलकी नालसे पानी धीरे-धीरे 
खींचते हैं, वैसे ही योगी योगावस्थामें स्थित होकर 
धीरे-धीरे प्राणोंको खींचे (अर्थात्‌ स्वाधिष्ठान आदि 
चक्रोंका भेदन करते हुए प्राणको क्रमशः ऊर्ध्वभूमिकामें 
ले जाय) । जैसे किसान रस्सीद्वारा कुएँसे जल निकालता 
है, उसी प्रकार प्रणवकी अर्धमात्रा (अव्यक्त नादोच्चारण)- 
को रस्सी बनाकर हृदय-कमलरूपी कुएँसे नाल 
(सुषुम्णा)-मार्गके द्वारा जलरूपा कुण्डलिनीको भ्रूमध्यमें 
ले जाय। नासिकाकी जड़से लेकर दोनों भौंहोंके 
मध्यमें जो ललाट है, वहाँतक अमृत-स्थान समझना 
चाहिये। यही विश्वका महान्‌ निवासस्थान (परमात्मपद) 
है। यही विश्वका महान्‌ निवासस्थान (परमात्मपद) है। 


॥ कृष्णयजुर्वेदीय ध्यानबिन्दूपनिषद्‌ समाप्त ॥ 


AIO FAS 


शान्तिपाठ 
३ॐ सह नाववतु। सह नौ भुनक्तु। सह वीर्य करवावहै 
तेजस्वि नावधीतमस्तु। मा विद्विषावहै। 
३» शान्तिः! शान्तिः!! शान्तिः!!! 


ALSO FAS 


ब्रहाज्ञानसे ब्रह्मत्वको प्राप्ति 


स वा एष महानज आत्माऽजरोऽमरोऽमृतोऽभयो ब्रह्माभयं वै ब्रह्माभयं हि वै ब्रह्म भवति य एवं वेद ॥ 

(बृहदारण्यक० ४।४। २५) 

यह महान्‌ आत्मा जन्मसे रहित, बुढ़ापेसे रहित, मृत्युसे रहित और भयसे रहित है। ब्रह्म अभय है, 
निश्चय ब्रह्म अभय है। जो इस प्रकार जानता है, वह निश्चय ही ब्रह्म हो जाता है। 


III ९0 FAS 

॥ ॐ श्रीपरमात्मने नम: ॥ 


कृष्णयजुर्वेदीय 


शान्तिपाठ 
3% सह नाववतु। सह नौ भुनक्तु । सह वीर्य करवावहै । तेजस्वि नावधीतमस्तु । मा विद्विषावहै। 
ॐ शान्तिः! शान्ति: !! शान्तिः!!! 
प्रणवस्वरूप तेजोमय बिन्दुके ध्यानकी महिमा तथा उसके अधिकारी एवं अनधिकारी 


३ मायिक जगतूसे परे हृदयाकाशमें अवस्थित 
प्रणवस्वरूप तेजोमय बिन्दुका ध्यान ही परम ध्यान है। वह 
तेजोमय बिन्दुका ध्यान आणव (अत्यन्त सूक्ष्म उपायसे 
साध्य), शाम्भव (शिवरूपताकी प्राप्ति करानेवाला) एवं 
शाक्त (गुरुकी शक्तिसे ही साध्य) है। इसी प्रकार स्थूल, 
सूक्ष्म तथा इन दोनोंसे परे सर्वातीत फलस्वरूप भी है। 
बुद्धिमान्‌ मुनियोंके लिये भी उस बिन्दुके ध्यानको साधना 
बड़ी कठिन है, वह कठिनतासे आराधित (सिद्ध) होता 
है | वह दुर्दर्श है । उसका आश्रयण कठिनतासे हो पाता है। 
वह कठिनाईसे ही लक्षित होता है। वह दुस्तर है, उस 
ध्यानको अन्ततक निभा लेना अत्यन्त कठिन है॥ १-२॥ 

आहारको जीतकर (मिताहारी होकर), क्रोधको वशमें 
करके, समस्त सङ्गोंसे तटस्थ होकर, इन्द्रियोंपर विजय 
करके, सुख-दुःखादि हुन्द्रोंसे रहित होकर, अहंकारको 
त्यागकर, समस्त आशाओंको छोड़कर एवं संग्रहहीन होकर 
तथा दूसरोंको जो अगम्य है, उसे भी प्राप्त करनेके दूढ़ 
निश्चयसे युक्त होकर, केवल गुरुसेवाका ही प्रयोजन रखनेवाला 
साधक इस ध्यानका मुख्य अधिकारी है। इस तेजोमय 
बिन्दुके ध्यानमें साधकलोग वैराग्य, उत्साह एवं गुरुभक्ति- 
ये तीन द्वार (प्रमुख साधन) उपलब्ध करते हैं; अतः यह 

हंस (विशुद्धतत्त्व) त्रिधामा कहा जाता है॥ ३-४॥ 

यह ध्यान करनेयोग्य तेजोबिन्दु परम गोपनीय एवं 
अधिष्ठानरूप है । यह सबको प्रतीत न होनेके कारण अव्यक्त 
है, ब्रह्मस्वरूप है; इसका कोई अधिष्ठान नहीं । यह स्वयं ही 
सबका आधार है । यह आकाशके समान व्यापक है, सूक्ष्म- 
कलात्मक एवं भगवान्‌ विष्णुका प्रसिद्ध परमपद (परमधाम) 
भी यही है।यह तीनों लोकोंका पिता (उत्पत्तिस्थान), त्रिगुणमय, 
सबका आश्रय, त्रिभुवनस्वरूप, निराकार, गतिहीन, समस्त 


विकल्पोंसे रहित, बिना किसी आधार एवं आश्रयका- 
स्वप्रतिष्ठानस्वरूप है । यह समस्त उपाधियोंसे रहित, स्थिति, 
वाणी प्रभृति इन्द्रियों एवं मनको गतिसे परे, स्वभावकी भावना 
(अपने वास्तविक स्वरूपके चिन्तन) -द्वारा ही ग्राह्य तथा 
समष्टि और व्यष्टिवाचक पदोंसे भी अगम्य है ॥ ५--७॥ 

यह तेजोनिन्दु आनन्दस्वरूप, विषय-सुखोंसे परे, बड़ी 
कठिनाईसे साक्षात्‌ होनेवाला, अजन्मा, अविनाशी, चित्तकी 
वृत्तियोंसे विनिर्मुक्त, शाश्वत, निश्चल तथा अस्खलित है।वही 
ब्रह्मस्वरूप है | वही अध्यात्मस्वरूप है। बही निष्ठा, परम 
मर्यादा और वही परम आश्रय है । वह शून्य न होनेपर भी 
शून्यके समान है और शून्यसे परे स्थित है । वह न ध्यान है, 
न ध्यान करनेवाला है और न ध्येय है; तथापि सदा ध्यान 
करनेयोग्य अथवा ध्येयस्वरूप ही है । वह सर्वस्वरूप और 
सबसे परे है । शून्यस्वरूप है । उस परमतत्त्वसे परे कुछ भी 
नहीं है। वह परात्पर है। वह अचिन्त्य है । उसमें जागरण 
आदिका व्यापार नहीं है । उसे ज्ञानी महात्मा सत्यरूपसे ही 
जानते हैं। वह मुनियोंके योग्य (मुनियोंका आराध्य) तत्त्व 
है और देवता उसे परमतत्त्वरूप ही जानते हैं ॥ ८--११॥ 

लोभ, मोह, भय, अहङ्कार, काम और क्रोधके परायण 
तथा पापोंमें लगे हुए लोग, सर्दी-गर्मीके ट्न्द्रॉमें आसक्त, 
भूख-प्यासकी चिन्ता एवं विविध संकल्प-विकल्पोंमें संल 
ब्राह्मण (उच्च) वंशमें उत्पत्तिका गर्व रखनेवाले और मुक्ति- 
प्रतिपादक शास्त्रोंके केवल संग्रहमें आसक्त (केवल 
शास्त्रज्ञानी) उस तेजोबिन्दुको नहीं जान पाते तथा वह भव 
सुख-दुःख तथा मानापमानादिमें फँसे हुए लोगोंको भी 
प्राप्त होता । जो इन सारे (दूषित) भावोंसे छूटे हुए हैं, उन्हींके 
द्वारा यह परात्पर ब्रह्म प्राप्त होनेयोग्य है । उन्हींके द्वारा वह 
परात्पर ब्रह्म प्राप्त होनेयोग्य है॥ १२-१३ ॥ 


॥ कृष्णयजुर्वेदीय तेजोबिन्दूपनिषद्‌ समाप्त ॥ 
ॐ शान्तिः! शान्ति: !! शान्तिः!!! 


ILI «य अ 

॥ ३ श्रीपरमात्मने नम: ॥ 


ऋग्वेदीय 


नादबिन्दूपनिषद्‌ 


शान्तिपाठ 


ॐ वाङ्‌ मे मनसि प्रतिष्ठिता मनो मे वाचि प्रतिष्ठितमाविरावीर्म एधि। वेदस्य म आणीस्थः 


श्रुतं मे मा प्रहासीः । अनेनाधीतेनाहोरात्रान्‌ संदधाम्यृतं वदिष्यामि । सत्यं वदिष्यामि। तन्मामवतु। 
तद्वक्तारमवतु । अवतु मामवतु वक्तारमवतु वक्तारम्‌॥ 


३ शान्तिः! शान्तिः! शान्तिः!!! 
प्रथम अध्याय 


प्रथम खण्ड 
३ॐ०कारकी हंसरूपमें उपासना 


३%। प्रणवरूपी हंसका अकार दक्षिण पक्ष 
(पाँख) और उकार उत्तर (बायाँ) पक्ष माना गया है। 
मकार ही उसकी पूँछ है तथा अद्घमात्रा सिर है । रजोगुण 
और तमोगुण उसके दोनों पैर हैं और सत्त्वगुण शरीर 
कहलाता है। धर्म दक्षिण नेत्र है और अधर्म वाम नेत्र 
कहलाता है। भूलोक उसके दोनों पैरोंमें है। भुवर्लोक 
उसके दोनों जानुओंमें है, स्वर्लोक उसके कटिदेशमें है 
और महर्लोक नाभिदेशमें है। जनलोक उसके हृदयमें 


है, तपोलोक कण्ठदेशमें है। भौंहों और ललाटके बीचमें 
सत्यलोक व्यवस्थित है। उपर्युक्त कथनके अनुमोदनमें 
श्रुतिने संमतिरूपसे 'सहस्ताक्ष्यम'* यह मन्त्र प्रदर्शित 
किया है। इस प्रकारसे वर्णित जो ॐ#काररूपी हंस है, 
उसपर आरूढ़-उसके चिन्तनमें निमग्र हुआ हंसयोग- 
विचक्षण पुरुष--प्रणवकी ध्यान-विधिमें कुशल उपासक 
कर्मानुष्ठान करते हुए कोटि-कोटि पापोंसे छूटकर 
बन्थन-मुक्त हो जाता है॥ १-५॥ 


IAI (टु) FAS 


द्वितीय खण्ड 
ॐकारकी बारह मात्राएँ और उनमें प्राण-वियोगका फल 


अकार नामकी प्रथम मात्रा आग्नेयी है, अग्निमण्डल- 
सदृश उसका रूप है, अग्नि उसके देवता हैं। दूसरी 
उकार नामकी मात्रा वायव्या है, वायुमण्डलसदूश रूपवाली 
है। वायु उसके देवता हैं। उसके बाद मकार नामकी 
उत्तर-मात्रा सूर्यमण्डलके सदृश है, सूर्य ही उसके देवता 
हैं और चौथी अर्धमात्रा वारुणी है, उसके देवता वरुण 
हैं। उन चारों मात्राओंमेंसे प्रत्येक मात्रा तीन-तीन कलारूपी 


मुखसे सुशोभित है। इस प्रकार द्वादशकलात्मक ' 3%कार' 
कहा गया है। धारणा, ध्यान और समाधिके द्वारा इसको 
जानना चाहिये। उन द्वादश कलाओंमें प्रथमा मात्रा घोषिणी' 
कहलाती है, द्वितीया “विद्युन्माला', तृतीया “पतङ्गी', 
चतुर्थी “वायुवेगिनी', पञ्चमी “नामधेया' और षष्ठी मात्रा 
“ऐन्द्री' कहलाती है। सप्तमीका नाम “वैष्णवी है और 
अष्टमी 'शाङ्करी' कहलाती है। नवमी ' महती', दशमी 


A ° 
* पूरा मन्त्र और उसका अर्थ इस प्रकार है-- सहस्ाक्ष्यं वियतावस्य पक्षौ हरेर्हसस्य पततः स्वर्गं स देवान्‌, सर्वानुरस्ययदद्य 


सम्पश्यन्‌ याति भुवनानि पश्य।' 


अर्थात्‌ सूर्यदेवके विचरण करनेयोग्य जो स्वर्ग-द्युलोक है, उसकी ओर उड्नेवाले श्रीविष्णुरूपी हंस (३#कार)-के दो पंख है 
पूर्व और पश्चिमके आकाशस्वरूप, अकार और उकार--ये दो मात्राएँ। वह 3$काररूप हंस सात्त्विक देवताओंको अपने सत्त्वमय हृदयमें स्थापित 


करके सम्पूर्ण लोकोंको प्रत्यक्ष देखता हुआ ब्रह्मलोकतक गमन करता 

है; उसपर आरूढ़ हुआ उपासक भी वहाँतक पहुँच जाता है। | 


६९४ 


* घुवा,' एकादशी 'मौनी' और द्वादशी मात्रा “ब्राह्मी ' 
कहलाती है। यदि प्रथमा मात्रामें उपासकका प्राणान्त 
होता है तो वह भारतवर्षमें सार्वभौम चक्रवर्ती राजाके 
रूपमें जन्म लेता है। द्वितीया मात्रामें प्राणोंका उत्क्रमण 
होनेपर वह महिमाशाली यक्ष होता है। तृतीया मात्रामें 
विद्याधर और चतुर्थीमें गन्धर्व होता है। यदि पञ्चमी 
मात्रामें उसका प्राणोंसे वियोग होता है तो वह तुषित 
नामके देवताओंके साथ रहता हुआ चन्द्रलोकमें सम्मानित 


+ महान्तं विभुमात्मानं मत्वा धीरो न शोचति * 


PE TT र र रुनु 
होता है। षष्ठी मात्रामें (मृत्यु होनेपर) इन्द्रका सायुज्य 
प्राप्त होता है । सप्तमीमें भगवान्‌ विष्णुके पद (वैकुण्ठ. 
धाम)-को प्राप्त करता है। अष्टमीमें रुद्रलोकमें जाकर 
पशुपति भगवान्‌ शङ्करका सामीप्य लाभ करता है। नवमी 
मात्रामें महर्लोक, दशमी मात्रामें ध्ुवलोक, एकादशी 
मात्रामें तपोलोक तथा द्वादशी मात्रामें प्राणका उत्क्रमण 
होनेपर उपासक शाश्वत ब्रह्मलोकमें ( ब्रह्माकी आयुपर्यन्त) 
प्रतिष्ठित होता है॥ १--१० ॥ 


IAI ९७ FAS 
तृतीय खण्ड 
योगयुक्त स्थितिका वर्णन 


इसकी अपेक्षा भी परतर- श्रेष्ठ, शुद्ध, व्यापक, 
निष्कल तथा कल्याणस्वरूप सदा उदित परमब्रह्म-तत्त्व 
है; उसीसे अग्नि, सूर्य, चन्द्र आदि सभी प्रकारकी ज्योतियोंका 
उदय होता है। जब मन इन्द्रियातीत और सत्त्व आदि तीनों 
गुणोंके परे परतत्त्वमें लीन होता है, तब वह उपमारहित 
और अभावस्वरूप हो जाता है। उस स्थितिमें साधकको 
योगयुक्त कहना चाहिये। जो परमात्माका भक्त है, जिसका 


मन परमात्मामें ही आसक्त है, वह योगमार्गके द्वारा 
स्वस्थ होकर सब प्रकारकी लौकिक आसक्तियोंसे मुक्त 
हो धीरे-धीरे शरीरमें आत्माभिमानको त्याग दे। तब 
उसका संसार-बन्धन नष्ट हो जाता है; वह निर्मल, 
कैवल्य-प्रा और परमात्मस्वरूप हो जाता है। और उसी 
ब्रह्मभावसे परमानन्दको प्राप्त करता है, परमानन्दका 
उपभोग करता है॥ १--४॥ 


॥ प्रथम अध्याय समाप्त॥ १॥ 
ALI ( FAS 


द्वितीय अध्याय 


प्रथम खण्ड 
ज्ञानीके लिये प्रारब्ध नहीं रह जाता 


हे महामते! निरन्तर प्रयत्न करके आत्माके स्वरूपको 
जानकर उसीके चिन्तनमें अपना समय व्यतीत करो; 
समस्त प्रारब्धकर्मोके भोगोंको भोगते हुए तुम्हें उद्विग्न 
नहीं होना चाहिये। आत्मज्ञान हो जानेपर भी प्रारब्ध 
स्वयं नहीं छोड़ता। परंतु जब तत्त्वज्ञानका उदय होता 
है, तब ज्ञानीकी दृष्टिमें प्रारब्धकर्मका उसी प्रकार 
अभाव हो जाता है, जिस प्रकार स्वप्रलोकके देहादिक 
असत्‌ होनेके कारण जागनेपर नहीं रह जाते। जन्मान्तरके 
किये हुए जो कर्म हैं, वे ही प्रारब्ध कहे गये हैं। परंतु 
ज्ञानीके लिये तो जन्मान्तर भी नहीं है; अत: उसके लिये 
कभी भी प्रारब्ध नहीं रहता। जिस प्रकार स्वप्रकालीन 
देह देह नहीं होती, अध्यासमात्र होती है, उसी प्रकार 
यह जाग्रत्‌-कालका शरीर भी अध्यासमात्र है । अध्यस्त 
पदार्थकी उत्पत्ति कहाँ होती है और जिसकी उत्पत्ति 


नहीँ हुई, उसकी स्थिति कहाँ! (जैसे रज्जुमें सर्पका 
अध्यास होनेपर रजुमें सर्प नहीं पैदा होता और न वहाँ 
सर्पकी स्थिति ही होती है।) इस प्रपञ्चका उपादान 
कारण आत्मा है, जिस प्रकार मिट्टीके पात्रोंका उपादान 
कारण मिट्टी है। वेदान्तके अनुसार यह प्रप 
अज्ञानके कारण आत्मामें भासता है; यदि अज्ञान बट 
हो जाय तो विश्वकी विश्वता कहाँ रहेगी। जिस प्रकार 
भ्रमसे मनुष्य रजुबुद्धिका त्याग करके उसे 

ग्रहण करता है, उसी प्रकार अज्ञानी पुरुष सत 
(आत्मा)-का ज्ञान न होनेके कारण प्रपञ्चको देखता 
है। जब सामने रस्सीके टुकडेको अच्छी तरह पर्दी 
लेनेपर जैसे उसमें प्रतीत होनेवाला सर्परूप नहीं सह 
जाता, उसी प्रकार अधिष्ठानस्वरूप आत्माका र 

होनेपर जब प्रपञ्च भी शून्यताको प्राप्त हो जाता है, 

र नादबिन्दूपनिषद्‌ क ६९५ 


देह प्रपञ्चरूप ही होनेके कारण उसके साथ ही | हो उठते हैं। योगी सिद्धासनसे बैठकर वैष्णवी 
शून्यतामें परिणत हो जाता है। उस अवस्थामें प्रारब्धकी मुद्रा* धारण करके दाहिने कानके भीतर उठते हुए 
स्थिति कैसे रह सकती है । अज्ञानीजनोंको समझानेके | नाद (अनाहत ध्वनि)-को सदा सुनता रहे। इस 
लिये प्रारब्धकी बात कही जाती है। तदनन्तर कालवश | प्रकार अभ्यासमें लाया हुआ नाद बाह्य ध्वनियोंको आवृत 
ही प्रारब्धके नष्ट हो जानेपर प्रणव और ब्रह्मकी | कर लेता है। इस प्रकार एक पक्ष अर्थात्‌ अकारको 
एकताके चिन्तनसे नादरूपमे साक्षात्‌ ज्योतिर्मय, शिवस्वरूप | जीतकर दूसरे पक्ष उकारको जीते और क्रमशः 
परमात्माका आविर्भाव होता है-ठीक वैसे ही, | सम्पूर्ण प्रणवपर विजय प्राप्तकर तुर्यपद अर्थात्‌ 
जिस प्रकार मेघके दूर हो जानेपर सूर्यनारायण प्रकाशित | आत्मसाक्षात्कारको प्राप्त होता है॥ १--११॥ 


AHO FAIS 


द्वितीय खण्ड 


नादके अनेक प्रकार 
अभ्यासके प्रारम्भमें यह नाद बहुत जोर-जोरसे | समान वह नाद सुनायी देता है और अन्तमें 
और नाना प्रकारसे सुनायी देता है और अभ्यासके | किङ्किणी, वंशी, वीणा तथा भ्रमरको ध्वनिके 
बढ़ जानेपर वह सूक्ष्मसे सूक्ष्मतररूपमें सुनायी पड़ता | समान मधुर नाद सुन पड़ता है। इस प्रकार 
है। प्रारम्भमें समुद्र, बादल, भेरी तथा झरनोंसे उत्पन्न | सूक्ष्म-से-सूक्ष्म होते हुए नाना प्रकारके नाद सुनायी 
ध्वनिके समान एवं मृदङ्ग, घंटे तथा नगारेकी ध्वनिके | पड़ते हैं॥ १-३॥ 
ALSO FAS 
तृतीय खण्ड 
नादानुसंधान 
जब महान्‌ भेरी आदिकी ध्वनि सुन पड़े, तब | नादके साथ ही सहसा चिदाकाशमें विलीन हो जाता है। 
उसमें सूक्ष्मसे सूक्ष्मतर नादका विचार करे-घने नादको | इसलिये नाद- श्रवणसे अतिरिक्त विषयोंकी ओरसे उदासीन 
छोड़कर सूक्ष्म नादमें अथवा सूक्ष्म नादको छोड़कर घने | होकर संयमी पुरुष निरन्तर अभ्यासके द्वारा मनको 
नादमें रमते या जाते हुए मनको अन्यत्र न ले जाय। | तत्काल अपने प्रति उत्सुक बनानेवाले नादका ही श्रवण 
पहले जिस किसी भी सूक्ष्म या घन नादमें मन लगता | एवं चिन्तन करता रहे। सारी चिन्ताओंका त्याग करके, 
है, वहीं-वहीं वह स्थिर होकर उस नादके साथ ही | सारी चेष्टाओंको छोड़कर नादका ही अनुसंधान करे; 
विलीन हो जाता है। सारे बाह्य प्रपञ्चको भूलकर दूधमें | क्योंकि नादमें चित्त विलीन होता है, नादमें चित्त विलीन 
मिले हुए पानीके समान नादमें एकोभूत हुआ मन उस होता है॥ १--५॥ 


॥ द्वितीय अध्याय समाप्त॥ २॥ 
ISO FAS 


तृतीय अध्याय 


प्रथम खण्ड 
नादके द्वारा मन कैसे वशीभूत होता है 
जिस प्रकार पुष्परसका पान करता हुआ भ्रमर | करता। पह चित्तरूपी आन्तरिक सर्प नादको 
पुष्पगन्धकी अपेक्षा नहीं करता, उसी प्रकार नादमें सदा | करनेपर उस सुन्दर नादकी गन्धसे बॅधकर 
आसक्त रहनेवाला चित्त विषयोंकी आकाङ्क्षा नहीं | सारी चपलताओंका परित्याग कर देता 


* अन्तर्लक्ष्यं नहि दृष्टिर्निमेषोन्मेषवर्जिता। एषा सा वैष्णवी मुद्रा सर्वतन्त्रेषु गोपिता॥ ११ गा 
बाहरकी ओर निर्मिमेष दृष्टि हो और भीतरकी ओर लक्ष्य हो--सब तत्त्रोंमें गूढ भावसे बतायी हुई वह वैष्णवी मुद्रा 

+ महान्तं विभुमात्मानं मत्वा धीरो न शोचति * 


LL 


संसारको भूलकर और एकाग्र होकर इधर-उधर कहीं | अंकुश ही समर्थ होता है। नाद मनरूपी मृगके 
नहीं दौड़ता। विषयोंके उद्यानमें विचरनेवाले मनरूपी बाँधनेमें जालका काम करता हैं। मनरूपी तरङ्गको 


मतवाले हाथीको वशीभूत करनेमें यह नादरूपी तीक्ष्ण 


रोकनेमें तटका काम करता है॥ १-५॥ 


ISO ४८६४ 


द्वितीय खण्ड 
नादमें मनका लय 


ब्रह्मस्वरूप प्रणवमें संलग्न नाद ज्योतिःस्वरूप 
होता है, उसमें मन लयको प्राप्त होता है। वही 
भगवान्‌ विष्णुका परमपद है। जबतक शब्दोंका उच्चारण 
और श्रवण होता है, तभीतक मनमें आकाशका संकल्प 
रहता है। निःशब्द होनेपर तो वह परम ब्रह्म 
परमात्मरूपमें ही अनुभूत होता है। जबतक नाद है, 
तबतक मन है। नादके सूक्ष्मसे सूक्ष्मतर होनेपर मन 


भी अमन हो जाता है। सशब्द नाद अक्षर-ब्रहामें 
क्षीण हो जाता है। उस निःशब्द नादको ही परम 
पद कहते हैं। जब निरन्तर नादका अनुसन्धान करनेसे 
वासनाएँ सम्यक्रूपसे क्षीण हो जाती हैं, तब मन 
और प्राण निःसन्देह निराकार ब्रह्ममें विलीन हो जाते 
हैं। कोटि-कोटि नाद और कोटि-कोटि बिन्दु 
ब्रह्मप्रणवनादमें लीन हो जाते हैं॥ १-५॥ 


ISO AIS 
तृतीय खण्ड 
मनके अमन हो जानेकी स्थितिका वर्णन 


जाग्रत्‌, स्वप्र और सुषुसि प्रभृति सारी अवस्थाओंसे 
मुक्त हुआ तथा सारी चिन्ताओंको त्यागकर जो योगी 
मृतवत्‌ रहता है, वह मुक्त है-इसमें संशय नहीं है। 
वह शङ्कु-दुन्दुभिनादको कदापि नहीं सुनता। जिसमें मन 
अमन हो जाता है, उस अवस्थाके होनेपर मन इस देहमें 
रहकर भी काष्ठवत्‌ निश्चेष्ट प्रतीत होता है। वह न शीत 
जानता है न उष्ण और न सुख जानता है न दु:ख। 
न मान समझता है न अपमान। समाधिके द्वारा वह 
इन सबका सम्यक्रूपसे त्याग कर देता है। योगीका 


चित्त जाग्रत्‌, स्वप्र, सुषुसि आदि तीनों अवस्थाओंका 
कभी अनुसरण नहीं करता। योगी जाग्रत्‌ तथा 
स्वप्रावस्थासे मुक्त होकर अपने स्वरूपमें अवस्थित 
होता है। बिना दृश्य वस्तुके ही जिसकी दृष्टि स्थिर 
है, बिना प्रयत्रके ही जिसकी प्राणवायु स्थिर है, 
बिना किसी अवलम्ब या आश्रयके ही जिसका चित्त 
स्थिर हो गया है, वह योगी ब्रह्ममय प्रणवके अन्तर्वती 
तुरीय-तुरीय स्वरूप नादरूपमें स्थित है। यह इतना 
उपनिषद्‌ है॥ १-५॥ 


IAI ७ FID 


॥ तृतीय अध्याय समाप्त॥ ३॥ 
॥ ऋग्वेदीय नादबिन्दूपनिषद्‌ समाप्त॥ 


ALI OO ८१८० 


शान्तिपाठ 
39 वाङ्‌ मे मनसि प्रतिष्ठिता मनो मे वाचि प्रतिष्ठितमाविरावीर्म एधि। वेदस्य म आणीस्थः 
श्रुतं मे मा प्रहासीः । अनेनाधीतेनाहोरात्रान्‌ संदधाम्यृतं वदिष्यामि। सत्यं बदिष्यामि। तन्मामवतु। 
तद्वक्तारमवतु। अवतु मामवतु वक्तारमवतु वक्तारम्‌॥ 
ॐ शान्तिः! शान्तिः!! शान्तिः!!! 


CP © DS 

॥ ३ श्रीपरमात्मने नम: ॥ 


कृष्णयजुर्वेदीय 


शान्तिपाठ 


ॐ सह नाववतु। सह नौ भुनक्तु । सह वीर्य करवावहै। 
तेजस्वि नावधीतमस्तु। मा विद्विषावहै। 
ॐ शान्तिः! शान्ति: !! शान्तिः!!! 


प्रणवोपासना; योगके छः अङ्ग; प्राणायामकी विधि; योग-साधनका फल; पाँचों प्राणोंका रंग 


बुद्धिमान्‌ पुरुष शास्त्रोंका अध्ययन करके एवं 
बार-बार उनका अभ्यास करके ब्रह्मविद्याकी प्राप्तिके 
परम कारणभूत इस बिजलीकी चमकके समान क्षणप्रकाशी 
जीवनको व्यर्थ नष्ट न करे। कारके रथमें बैठकर 
और भगवान्‌ विष्णुको सारथि बनाकर ब्रह्मलोके यथार्थ 
पदका अन्वेषण करते हुए भगवान्‌ रुद्रकी आराधनामें 
तत्पर होना चाहिये।* तबतक रथसे चले, जबतक रथसे 
चलने योग्य मार्गपर ही स्थिति हो। जब वह मार्ग पूरा हो 
जाता है, तब उस रथ-मार्गपर खड़े हुए रथको छोड़कर 
मनुष्य स्वतः आगे चला जाता है। तात्पर्य यह कि 
जबतक लक्ष्यकी प्राप्ति न हो जाय, तबतक दूढ़तापूर्वक 
साधनमें संलग्न रहना चाहिये; लक्ष्य-सिद्धिके पश्चात्‌ 
अनावश्यक साधन स्वतः छूट जाते हैं। 

प्रणवकी जो अकार आदि मात्राएँ हैं, उनके 
लिङ्गभूत जो “जागरितस्थानः सप्ताङ्गः एकोनविंशतिमुखः ' 
इत्यादि पद हैं, उनके आश्रयभूत विश्व, विराट्‌ आदिके 
चिन्तनपूर्वक उनका त्याग करके स्वरहीन (केवल 
नादरूप) मकारके द्वारा उसके अर्थभूत प्राज्ञ | 
चिन्तन करनेसे साधक क्रमशः उस सूक्ष्मपद 
(तुरीयतत्त्व)-में प्रवेश करता है, जो अकारादि स्वरों 
और ककारादि व्यञ्जनोंसे व्यवहृत होनेवाले सम्पूर्ण 
प्रपञ्चसे सर्वथा परे है। शब्द-्पर्शादि पाँचों विषय, उन्हे 


ग्रहण करनेवाली इन्द्रियाँ तथा अत्यन्त चञ्चल मन- 
इनको सूर्यस्वरूप अपने आत्माकी किरणोंके रूपमें 
देखे। अर्थात्‌ आत्मप्रकाशसे ही मनकी सत्ता है और 
उसी आत्मप्रकाशकी बाह्य सत्तासे शब्दादि विषय भी 
सत्तावान्‌ हैं, ऐसा चिन्तन करे। इस प्रकार अनात्मपदार्थोको 
ओरसे मन और इन्द्रियोंको समेटकर केवल आत्माके 
चिन्तनको “प्रत्याहार? कहा जाता है। प्रत्याहार, ध्यान, 
प्राणायाम, धारणा, तर्क (विचार) तथा समाधि-ये 
योगके छः अङ्ग बताये गये हैं॥ १--६॥ 

जैसे पर्वतोंमें उत्पन्न स्वर्णादि धातुओंका मल उनको 
आग्निमें तपानेसे भस्म हो जाता है, वैसे ही इऱ्द्रयोंद्वारा 
लाये गये दोष प्राणोंके रोकने (प्राणायाम करने) -से भस्म 
हो जाते हैं। प्राणायामके द्वारा दोषों (इन्द्रियोंमें आये हुए 
विकारों) -को तथा धारणाके द्वारा पापों (इन्द्रिय-लोलुपताके 
संस्कारों) -को भस्म कर दे। इस प्रकार पापों तथा उनके 
संस्कारोंका नाश करके आराध्यके मनोहर स्वरूपका 
चिन्तन करे। आराध्यके उस मनोहर स्वरूपका चिन्तन 
करते हुए वायुको भीतर स्थिर रखना (कुम्भक करना), 
रेचक करना (श्वासको छोड़ना) तथा वायुको खींचना 
(पूरक करना) --इस प्रकार रेचक, पूरक तथा कुम्भकके 
रूपमें तीन प्रकारके प्राणायाम बताये गये हैं। प्राण- 
शक्तिका विस्तार करनेवाला साधक (३% भूः, ३» भुवः, 


RSS न काका नारा 
* यहाँ प्रणव तथा उसकी मात्राओंके चिन्तनकी बात कही गयी है । प्रणवकी तीन मात्राएँ हैं--अकार, उकार तथा मकार। 
विष्णुका, उकार ब्रह्माका तथा मकार भगवान्‌ रुद्रका वाचक है। इन तीन मात्राओंका क्रमशः चिन्तन करना चाहिये। विष्णुको सारथि 


बनाना ' अकार' रूप प्रथम मात्राका चिन्तन करना है । ब्रहालोक-पदका अन्वेषण उकारका चिन्तन है और रुदरकी आराधनाका तात्पर्य | 


मकारका चिन्तन है। 

ॐ स्वः, ३% महः, ३० जनः, ॐ तपः, ॐ सत्यम्‌ इस 
प्रकार) व्याहृतियों तथा प्रणवसहित सम्पूर्ण गायत्री- 
मन्त्रका (ॐ आपो ज्योती रसोऽमृतं ब्रह्म भूर्भुवः स्वरोम्‌ 
इस) शिरोभागके साथ पूरक, कुम्भक और रेचक करते 
समय जब तीन-तीन बार मानस-पाठ करे, तब उसे एक 
“प्राणायाम' कहते हैं ॥ ७-१०॥ 
प्राणवायुको आकाशमें निकालकर हृदयको वायुशून्य 
एवं चिन्तनशून्य करके शून्यभावमें मनको लगा दे, यह 
रेचक प्राणायामका लक्षण है। जैसे मनुष्य मुखसे 
कमलनालद्वारा धीरे-धीरे जलको खींचता है, उसी 
प्रकार धीरे-धीरे वायुको अपने भीतर ग्रहण करना 
चाहिये-यह पूरकका लक्षण है। न तो श्वासको भीतर 
खींचे, न बाहर ही निकाले और न शरीरको हिलाये 
ही--इस प्रकार प्राणवायुका निरोध करे; यह कुम्भक 
प्राणायामका लक्षण है॥ ११-१३॥ 
रूपोंको अंधेके समान देखे, शब्दको बहरेके 
समान सुने तथा शरीरको लकड़ीके समान समझे। 
अर्थात्‌ रूप, शब्द तथा शरीरके सुख-दुःखादिसे तनिक 
भी प्रभावित न हो। यह 'प्रशान्त' का लक्षण है। 
बुद्धिमान्‌ पुरुष मनको संकल्पात्मक (संकल्पस्वरूप) 
समझकर उसे आत्मामें (बुद्धिमें) विलीन कर दे तथा 
उस बुद्धिको भी परमात्मचिन्तनमें स्थापित करे- 
लगाये। इसीको “धारणा' कहा गया है। शास्त्रोंके 
अनुकूल ऊहा (युक्तिपूर्वक विचार) 'तर्क' कहा जाता 
है और जिसे प्राप्त करके दूसरे समस्त प्राप्तव्योंका 
अपमान कर देता है-सबको तुच्छ समझ लेता है, 
उस स्थितिको 'समाधि' कहा जाता है॥ १४--१६॥ 
भूमिके समान एवं रमणीय तथा (अशुद्धता, 
विषमता, कीटादियुक्तता प्रभृति) सम्पूर्ण दोषोंसे रहित 
भागमें मानसिक रक्षा (दिग्बन्धादि) करके और मण्डल 
(-यदेतन्मण्डलं तपति-इत्यादि मण्डल-ब्राह्मण)-का जप 
करके पद्मासन, स्वस्तिकासन अथवा भद्रासनमेंसे किसी 
योगासनको भली प्रकार लगाकर उत्तरको ओर मुख 
करके बैठे। फिर एक अँगुलीसे नासिकाके एक छिद्रको 


MR 
Re 
* एक समय इस प्रकारके प्रणवगर्भ प्राणायामको अस्सी आवृत्तियोंको ' स्थूल मात्रा' कहते है रक जञा चायु रोककर 


+ महान्तं विभुमात्मानं मत्वा धीरो न शोचति * 


क्क चस 

बंद करके दूसरे खुले छिद्रसे वायुको खींचकर, दोनों 
नासापुटोंको बंदकर उस वायुको धारण करे। उस समय 
तेजोमय शब्द (प्रणव)-का ही चिन्तन करे। वह शब्द्‌ 
' 3कार' स्वरूप एकाक्षर ब्रह्म ही है। फिर इसी ' ३%? 
इस एकाक्षर ब्रह्मका ही चिन्तन करता हुआ रेचक 
करे-वायुको धीरे-धीरे छोडे। इस प्रकार अनेकों बार 
इस प्रणवस्वरूप दिव्य-मन्त्रके द्वारा (प्राणायाम करते 
हुए) अपने चित्तके मलको दूर करे॥ १७-२०॥ 

इस प्रकार प्राणायामट्वारा पापराशिका नाश करके 
पहले बताये हुए (अकार, उकार, मकार, बिन्दु तथा 
नादरूप) प्रणव-मन्त्रका ध्यान करे अर्थात्‌ प्रणवकी प्रत्येक 
मात्राके साथ उसके लोक, गुण एवं अधिदेवताका चिन्तन 
करते हुए प्राणायाम करे । इस प्रकारके प्रणवगर्भ प्राणायामको 
स्थूलातिस्थूल मात्रा से अधिक कभी न करे। अपनी 
दृष्टिको तिर्यक्‌ (सामनेको ओर), ऊपरकी ओर अथवा 
नीचेकी ओर स्थिर करके महामति (परम बुद्धिमान्‌) साधक 
स्थिरतापूर्वक स्थित होकर, निष्कम्प (अङ्गचालनहीन) 
रहकर तब योगका अभ्यास करे॥ २१-२२॥ 

यह योग तालवृक्षके समान कुछ समयमें फल 
देनेवाला है और इसका धारण नियत योजनापूर्वक 
(अर्थात्‌ जितना प्रथम प्रारम्भ करे, उसे उतना ही रखे 
या बढ़ाता जाय; पर न तो घटाये और न मध्यमें 
उसका विराम करे--इस प्रकार) करनेयोग्य है। इसमें 
द्वादश मात्राओंको (प्रणबकी अ, उ, म तथा नादरूप 
चारों मात्राओंकी तीनों प्राणायामोंमें) आवृत्ति भी कालसे 
निश्चित कही गयी है। अर्थात्‌ एक मात्राके लिये जितना 
समय दिया जाय, दूसरीके लिये भी उतना ही समर्थ 
देना चाहिये। कोई मात्रा शीघ्र एवं कोई देरतक मनमें 
न जपी जाय॥ २३॥ 

यह प्रणव-नामक घोष बाह्य प्रयत्रसे उच्चारित 
होनेवाला नहीं है। यह व्यञ्जन नहीं है। स्वर भी नहीं 
है। कण्ठ, तालु, ओष्ठ और नासिकासे उच्चारितं 
होनेवाला (सानुनासिक) भी नहीं है। यह रेफजातीय 
(अर्थात्‌ मूद्धासे उच्चारित होनेवाला भी) नहीं है! 


त्‌ 
अस्सी बर 


प्रणवके जप करनेको ' अतिस्थूलमात्रा प्राणायाम कहते हैं और ऐसे प्राणायामकी अस्सी बार आवृत्ति 'स्थूलातिस्थूलमात्रा' प्राणायाम है। 
इससे अधिक प्राण रोकना या अधिक आवृत्ति करना हानिकर है । प्राणायाम प्रातः, मध्याह सायं एवं अर्धेरात्रिमे--इस प्रकार चार बार 

ओष्ठोंके भीतर स्थित दन्तनामक स्थानसे भी इसका 
उच्चारण नहीं हो सकता। यह वह अक्षर है, जो कभी 
क्षरित (च्युत) नहीं होता अर्थात्‌ यह नादके अव्यक्तरूपसे 
नित्य प्रकृतिमें विद्यमान रहता है। कहनेका तात्पर्य यह 
है कि प्रणवका प्राणायामके रूपमें तो उपर्युक्त प्रकारसे 
समयादि-संयमसे अभ्यास करना चाहिये और निरन्तर 
नादके रूपमें मनको उसमें लगाये रहना चाहिये॥ २४॥ 

योगी जिससे मार्ग देखता है, अर्थात्‌ मनके द्वारा 
जिस-जिस स्थानको उसमें प्रवेश करके गमन करनेयोग्य 
मानता है, प्राण उसी मार्ग (द्वार)-से मनके साथ गमन 
करता है । अतएव प्राण श्रेष्ठ मार्गसे जाय, इसके लिये 
नित्य अभ्यास करना चाहिये। हृदयद्वार ही वायुके 
प्रवेशका द्वार है। इसी हृदयद्वारसे प्राण सुषुम्णामार्गमें 
प्रवेश करता है। इससे ऊपर ऊर्ध्वगमनका मार्ग है। 
सबसे ऊपर इस सुषुम्णामार्गमें मोक्षका द्वार (जिस 
मार्गसे प्राणोत्सर्ग होनेपर योगी मोक्ष प्राप्त करता है) 
ब्रह्मरन्ध्र है । इसीको योगी सूर्यमण्डल जानते हैं। (इसी 
सूर्य-मण्डल या ब्रह्मरन्ध्रको बेधकर प्राण छोड्नेसे 
मुक्ति होती है) ॥ २५-२६॥ 

भय, क्रोध, आलस्य, अत्यन्त निद्रा, अधिक 
जागना, बहुत भोजन करना और सर्वथा निराहार 
रहना-इनको योगी सर्वदा छोड़ दे। इस विधिसे भली 
प्रकार जो क्रमशः (उत्तरोत्तर बढ़ाता हुआ) नित्य 
अभ्यास करता है, उसे तीन महीनोंमें स्वयं ही ज्ञान प्राप्त 
हो जाता है-इसमें सन्देह नहीं। चार महीनोंमें वह 
देवताओंको देखने लगता है, पाँच महीनोंमें देवताओंके 
समान शक्तिशाली हो जाता है और निःसन्देह छः 
महीनोंमें यदि उसकी इच्छा हो तो वह कैवल्य 
(जीवन्मुक्तावस्था)-को प्राप्त कर लेता है॥ २७-२९ 

पृथिवीतत्त्वकी धारणाके समय प्रणवको पाँच 


मात्राओंका, जलतत्त्वकी धारणाके समय चार मात्राओंका, 
अग्नितत््तकी धारणाके समय तीन मात्राओंका, वायुतत्त्वकी 
धारणाके समय दो मात्राओंका, आकाशतत्त्वकी धारणाके 
समय एक मात्राका और स्वयं प्रणवके रूपमें उसके 
अर्धमात्रास्वरूपका चिन्तन करे। अपने शरीरमें ही 
मनके द्वारा (पैरसे मस्तकतक क्रमशः पृथिवी आदिकी) 
धारणा करके पञ्चभूतोंको सिद्धि करके उनका चिन्तन 
करे। इस प्रकार प्रणव-धारणाद्वारा पञ्चभूतोंपर अधिकार 
प्राप्त होता है॥ ३०-३१॥ 

तीस अंगुल लंबा प्राण (श्वास) जिसमें प्रतिष्ठित 
है, वही इस प्राणवायुका अधिष्ठान (आश्रय) वास्तविक 
प्राण है। यही “प्राण' नामसे विख्यात है। जो बाह्य प्राण 
है, वह तो इन्द्रियगोचर है; इस बाह्य प्राणमें एक लाख 
तेरह हजार छः सौ अस्सी निःश्वास ( श्वास-प्रश्वास) एक 
दिन-रात्रिमें आते हैं॥ ३२-३३॥ 

आदि प्राण हृदयस्थानमें, अपान गुदास्थानमें, 
समान नाभिदेशमें तथा उदान कण्ठमें निवास करता 
है। व्यान सम्पूर्ण आङ्गोंमें सर्वदा व्यापक होकर रहता 
है। अब क्रमशः प्राणादि पाँचों वायुओंका रंग वर्णन 
किया जाता है। प्राणवायु लाल रंगकी मणिके समान 
कहा जाता है। अपान-वायु गुदाके मध्यमें इन्द्रगोप 
(बीरबहूटी) नामक कीड़ेके समान लाल है। नाभिके 
मध्यभागमें समानवायु गायके दूधके समान अथवा 
स्फटिक मणिके समान उज्वल है। उदानवायु धूसर 
(मटमैले) और व्यान-वायु अग्नि-शिखाके रंगका अर्थात्‌ 
प्रकाशमय है॥ ३४-३७॥ 

जिसका प्राण इस मण्डल (पञ्चतत्त्वात्मक शरीर- 
स्थान, वायु-स्थान एवं हृदयादि द्वारों)-को बेधकर 
मस्तकमें चला जाता है, वह जहाँ-कहीं भी मरे, फिर 
जन्म नहीं लेता। वह फिर जन्म नहीं लेता॥ ३८॥ 


॥ कृष्णयजुर्वेदीय अमृतनादोपनिषद्‌ समाप्त॥ 
ILO FAS 
शान्तिपाठ 


ॐ सह नाववतु। सह नौ भुनक्तु। सह वीर्य करवावहै। 
तेजस्वि नावधीतमस्तु। मा विद्विषावहै। 


ॐ शान्तिः! शान्तिः!! शान्तिः!!! + जनः 


LAO FAS 

भवाळ 


॥ ॐ श्रीपरमात्मने नमः ॥ 


ऋग्वेदीय 
मुदूलोपनिषद्‌ 
शान्तिपाठ 
३ॐ वाङ्‌ मे मनसि प्रतिष्ठिता मनो मे वाचि प्रतिष्टरितमाविरावीर्म एधि। वेदस्य म आणीस्थः 


श्रुतं मे मा प्रहासीः । अनेनाधीतेनाहोरात्रान्‌ संदधाम्यृत 


घृतं बदिष्यामि। सत्यं वदिष्यामि। तन्मामवतु। 


तद्वक्तारमवतु। अवतु मामवतु वक्तारमवतु वक्तारम्‌॥ 
३» शान्तिः! शान्तिः!! शान्तिः!!! 


प्रथम खण्ड 
पुरुषसूक्तका संक्षिप्त विषय-निरूपण 


'पुरुषसूक्त' के द्वारा प्रतिपादित अर्थ-निर्णयको 
व्याख्या करता हूँ-इसे भगवान्‌ वासुदेवने इन्द्रसे कहा 
और आगे विवेचन किया। पुरुषसंहितामें पुरुषसूक्तका 
अर्थ संक्षिप्त रीतिसे इस प्रकार बताया जाता है- 

पुरुषसूक्तके 'सहस्त्रशीर्षा०' इस मन््रमें 'सहस्त्र' 
शब्द अनन्तका वाचक है । इसी प्रकार 'दशाङ्कलम्‌' यह 
पद भी अनन्त योजनोंका सूचक है। इस पुरुषसूक्तका 
उक्त 'सहस््शीर्षा०' मन्त्र भगवान्‌ विष्णुके देशगत 
विभुत्वका वर्णन करता है, अर्थात्‌ यह बतलाता है कि 
भगवान्‌ सम्पूर्ण देशोंमें व्याप्त हैं। दूसरा मन्त्र इन्ही 
भगवान्‌ विष्णुकी कालतः व्याप्ति बतलाता है, अर्थात्‌ 
यह सूचित करता है कि भगवान्‌ विष्णु सर्वकालव्यापी 
हैं-सब समय रहते हैं । तीसरा मन्त्र भगवान्‌ विष्णुके 
मोक्षप्रदत्वको अर्थात्‌ भगवान्‌ श्रीहरि मोक्षदाता हैं--यह 
बतलाता है । “एतवानस्य०' इस तीसरे मन्त्रसे श्रीहरिके 
वैभवका वर्णन किया गया है॥ १-३॥ 


इन तीन मन्त्रोंके समुदायद्वारा ही चतुर्व्यूहात्मक 
भगवत्स्वरूपका वर्णन भी है । 'त्रिपाद्‌' प्रभूति मन्त्रके 
द्वारा चतुर्व्यूहके अनिरुद्ध-स्वरूपका वैभव वर्णित है। 
“तस्माद्विराळ्‌०' इस मन्त्रद्वारा पादविभूतिरूप नारायणसे 
श्रीहरिकी स्वरूपभूता प्रकृति (माया) तथा पुरुष (जीव)- 
की उत्पत्ति प्रदर्शित की गयी है। “यत्पुरुषेण' इत्यादि 
मन्त्रद्वारा सृष्टिस्वरूप यज्ञ कहा गया है और ' सप्तास्यासन्‌ 
'परिधय:०' मन्त्रमें उस सृष्टियज्ञके लिये समिधाका 
वर्णन हुआ है। यही सृष्टियज्ञ 'तं यज्ञमिति’ मन्त्रके द्वारा 
बताया गया है और इस मन्त्रके द्वारा मोक्षका वर्णन भी 
हुआ है। 'तस्मादिति' इत्यादि सात मन्त्रोंमें जगत्‌की सृष्ट 
कही गयी है। 'वेदाहम्‌' इत्यादि दो मन्त्रम श्रीहरिके 
वैभवका वर्णन किया गया है और 'यज्ञेन०' इस मन्त्रके 
द्वारा सृष्टि एवं मोक्षके वर्णनका उपसंहार किया गया है! 
जो इस प्रकार इस पुरुषसूक्तको जानता है, वह नि 
ही मुक्त हो जाता है॥४--९॥ 


ASO >>“ 
द्वितीय खण्ड 
महापुरुषका रूप-धारण 


इस प्रकार प्रथम खण्डके द्वारा मुद्रलोपनिषद्में | उन्हीं इन्द्रके लिये उस परम रहस्यस्वरूप ज्ञानी 
पुरुषसूक्तका जो वैभव प्रतिपादित हुआ है, उसी भगवदीय | पुरुषसूक्तमय दो खण्डोंके द्वारा उपदेश किया है॥१॥ 
ज्ञानका भगवान्‌ वासुदेवने इन्द्रको उपदेश देकर, फिर इस पुरुषसूक्तके दो खण्ड कहे जाते हँ! 
सूक्ष्मतत्त्व सुननेके लिये नम्र होकर शरणमें आये हुए | पुरुषसूक्तमें जिस पुरुषका वर्णन है, वह नामस 

* मुद्लोपनिषद्‌ * ७०१ 


MMS HEE S SEE. ििशिशकशकिकिआ क 


तथा ज्ञानका अविषय होनेके कारण (अपने 
ब्रह्मस्वरूपसे) सांसारिक प्राणियोंके लिये दुर्य है। 
अतः संसारी जीवोंके लिये अपने इस दुङ्ेयविषयत्व 
(स्वरूप)-को छोड़कर क्लेशादिसे युक्त देवादि 
(सत्त्वगुणविशिष्ट जीवों)-के उद्धारकी इच्छासे उन्होंने 
सहस्र (अनन्त) कलाओंवाले अवयवोंसे युक्त ऐसे 
कल्याणस्वरूप वेषको धारण किया, जो दर्शनमात्रसे 
मोक्ष देनेवाला है। उसी वेष (रूप)-से भूमि आदि 
लोकोंमें व्याप्त होकर वे अनन्त योजनोंतक स्थित 
हुए। सृष्टिके पूर्व पुरुषस्वरूप नारायण ही भूत, वर्तमान 
एवं भविष्य-तीनों कालोंके रूपमें अवस्थित थे। 
वे ही इन सब (जीवों)-को मोक्ष देनेवाले हैं। वे 
सम्पूर्ण महत्त्वशालियोंसे श्रेष्ठ हैं। उनसे अधिक श्रेष्ठ 
और कोई भी नहीं है॥ २-३॥ 

उक्त महापुरुष (परमात्मा)-ने अपनेको चार अंशों 
(चतुर्व्यूहो) -में प्रकट किया। उनमेंसे तीन अंशों 
(त्रिपादविभूति अथवा वासुदेव, प्रद्युम्न और सङ्कर्षणरूप)- 
से वे परमव्योम (अपने परमधाम वैकुण्ठ) -में निवास 
करते हैं तथा इनसे भिन्न अवशिष्ट चतुर्थ अंश- चतुर्थ 
व्यूहरूप अनिरुद्ध नामक प्रसिद्ध नारायणके द्वारा सम्पूर्ण 


विश्वकी रचना (अभिव्यक्ति) हुई॥ ४॥ 

उस अनिरुद्धरूप चतुर्थपादात्मक नारायणने 
जगत्‌की सृष्टिके लिये प्रकृति (ब्रह्मा)-को उत्पन्न 
किया। वे ब्रह्माजी शरीर प्राप्त करके भी सृष्टिकर्मको 
न जान सके। तब उन अनिरुद्धस्वरूप नारायणने 
ब्रह्माजीको सृष्टिका उपदेश किया। भगवान्‌ नारायणने 
कहा- ब्रह्माजी! तुम अपनी इन्द्रियोंका यज्ञकर्ताओंके 
रूपमें ध्यान करो, कमलकोशसे उत्पन्न सुदृढ़ ग्रन्थिरूप 
(बलवान्‌) अपने शरीरको हवि समझो, मुझे अग्नि 
मानो, वसन्तकालमें घृतकी धारणा करो, ग्रीष्म-ऋतुमें 
समिधाका भाव करो, शरद्‌-ऋतुको रसरूप समझो। 
इस प्रकार अग्निमें हवन करनेपर तुम्हारा शरीर इतना 
सुदृढ़ हो जायगा कि उसके स्पर्शसे वज्र भी कुण्ठित 
हो जायगा। तब अपने कार्यरूप (कारणरूपमें विलीन 
होनेकी अवस्थासे कार्यरूपमें) सब प्राणी-पशु प्रभृति 
जीव प्रादुर्भूत होंगे। फिर सम्पूर्ण स्थावर-जङ्गम जगत्‌ 
हो जायगा। इस प्रकार जीव एवं आत्माके योगद्वारा 
मोक्षका प्रकार भी वर्णन किया गया, यह समझना 
चाहिये। जो इस सृष्टि-यज्ञ तथा मोक्षप्रकारको भी 
जानता है, वह पूर्णायुको प्राप्त होता है'॥ ५--७॥ 


II (छ FILS 
तृतीय खण्ड 
उपासकोद्वारा अनेक रूपमें देखे गये महापुरुषमें आत्मत्वकी भावनासे उनके स्वरूपको प्राप्ति 


एक ही देव बहुत प्रकारसे प्रविष्ट होकर स्वयं 
अजन्मा रहते हुए भी बहुत प्रकारसे प्रकट होता है। 
(तात्पर्य यह कि वही एक देव नानात्वमें व्याप्त है। 
वह स्वयं अजन्मा है, किंतु नानात्वकी सृष्टि भी 
उसीके द्वारा होती है। नानात्वके रूपमें भी 
वही है)॥ १॥ 

अध्वर्युगण उसीकी उपासना इस अग्निके रूपमें 
करते हैं। यजुर्वेदीय उसीको यह यजुः है' इस 
बुद्धिसे सर्वयज्ञिय कमाँमें योजित करते हैं। सामगान 
करनेवाले उसे 'साम' समझते हैं। इसी नारायणरूपमें 
निश्चय यह सब (दृश्य-जगत्‌) प्रतिष्ठित है। (तात्पर्य 
यह कि वही परमतत्त्व यज्ञमें अग्नि, मन्त्र तथा साम 
है। इससे भी आगे वह समस्त जगतूका आधार 


ALSO FILS 

है।) सर्प उसे विष मानकर अपनाते हैं। सर्पवेत्ता 
(योगी) इसे सर्प-प्राणरूपसे ग्रहण करते हैं। देवता 
इसे अमृतरूपमें अपनाते हैं और मनुष्य इसे धन 
मानकर जीवन-निर्वाह करते हैं। असुर माया समझते 
हैं, पितर स्वधा (पितृभोजन) मानते हैं, देवजनवेत्ता 
(देवोपासक) देवता मानते हैं, गन्धर्व रूप समझते 
हैं और अप्सराएँ. गन्धर्व समझती हैं। इसकी जो 
जिस भावसे उपासना करता है, यह परमतत्त्व उसके 
लिये उसी रूपका हो जाता है। इसलिये ब्रह्मज्ञानीको 
'पुरुषरूप परमब्रह्म मैं ही हूँ' यह भावना करनी 
चाहिये। ऐसी भावनासे वह उसी स्वरूपको प्राप्त हो 
जाता है और जो इस रहस्यको इस प्रकार जानता 
है, वह भी तद्रूप हो जाता है॥२-३॥ | 


srl प ॥ 
८ # 55 हु 
RT 

> 


चतुर्थ खण्ड 
ब्रह्मका स्वरूप तथा उपनिषद्के अध्ययनका माहात्म्य; सूक्तके 
अनधिकारी तथा उसके उपदेशकी विधि 


वह ब्रह्म तीनों तापोंसे रहित, छः कोशोंसे शून्य, 
षड्ऊर्मियोंसे वर्जित, पञ्चकोशोंसे अतीत, षड्भावविकाराँसे 
रहित--इस प्रकार सबसे विलक्षण है। आध्यात्मिक, 
आधिभौतिक और आधिदैविक--ये “तीन ताप' हैं जो 
कर्ता-कर्म-कार्य, ज्ञाता-ज्ञान-ज्ञेय और भोक्ता-भोग-भोग्य-- 
इस प्रकार एक-एक त्रिविध हैं । चर्म, मांस, रक्त, अस्थि, 
नसें और मज्जा--ये 'छ: कोश (धातु) ' हैं। काम, क्रोध, 
लोभ मोह, मद और मात्सर्य-ये 'छ: शत्रुवर्ग' हैं। “पञ्च 
कोश' हैं--अन्नमय, प्राणमय, मनोमय, विज्ञानमय और 
आनन्दमय। प्रिय होना, उत्पन्न होना, बढ़ना, बदलना, 
घटना और नाश होना-ये 'छ: भावविकार' हैं। भूख, 
प्यास, शोक, मोह, वृद्धावस्था और मृत्यु-ये छः 
ऊर्मियाँ' हैं । कुल, गोत्र, जाति, वर्ण, आश्रम और रूप-- 
ये “छः भ्रम' होते हैं। इन सबके योगसे परम पुरुष ही 
जीव होता है, दूसरा नहीं ॥ १--९॥ 

जो इस उपनिषद्का नित्य अध्ययन करता है, वह 
अग्निपूत होता है। वह वायुपूत होता है। वह आदित्यपूत 
होता है। वह रोगहीन हो जाता है । श्रीसम्पन्न हो जाता 
है। पुत्र-पौत्रादिकी समृद्धिसे युक्त हो जाता है । विद्वान्‌ 
हो जाता है। महापापोंसे पवित्र हो जाता है। « ५ » 
काम, क्रोध, लोभ, मोह, ईर्ष्यादिसे बाधित नहीं होता। 
सम्पूर्ण पापोंसे मुक्त हो जाता है। इसी जन्ममें वह पुरुष 


(परमात्मरूप) हो जाता है॥ १०॥ 

इसलिये इस पुरुषसूक्तका अर्थ अत्यन्त 
है। यह राजगुह्य, देवगुह्य एवं गोपनीयोंसे भी अधिक 
गोपनीय है। जो दीक्षित न हो, उसे इसका उपदेश न 
करे; जो विद्वान्‌ होनेपर भी जिज्ञासुभावसे प्रश्न न करता 
हो, उसे भी इसका उपदेश न करे। जो यज्ञ न करता 
हो, उसे भी उपदेश न करे; अवैष्णवको न करे, 
अयोगीको न करे; बहुभाषीको न करे, अप्रियभाषीको 
न करे; जो वर्षभरमें एक बार वेदोंका स्वाध्याय न कर 
ले, उसे भी न करे; असंतोषीको न करे और जिसने 
वेदोंका अध्ययन न किया हो, उसे भी इसका उपदेश 
न करे। 

इसको इस प्रकार जाननेवाला विद्वान्‌ गुरु भी 
पवित्र देशमें, पुण्य नक्षत्रमें, प्राणायाम करके, परमपुरुषका 
ध्यान करता हुआ, विनीतभावसे शरणमें आये हुए 
शिष्यको ही उसके दाहिने कानमें इस पुरुषसूक्तके 
अर्थका उपदेश करे। बहुत न बोले। नहीं तो, वह 
उपदेश यातयामत्वरूप दोषसे दूषित हो जाता है 
(उसका सार चला जाता है, अतः वह उपदेश सफल 
नहीं हो पाता)। बार-बार कानमें उपदेश दे। ऐसा 
करनेवाला अध्येता (शिष्य) और अध्यापक (गुरु) 
दोनों इसी जन्ममें पुरुष--ब्रह्मरूप हो जाते हैं॥ ११॥ 


॥ ऋग्वेदीय मुदूलोपनिषद्‌ समाप्त ॥ 


II (छ FAS 
| शान्तिपाठ 
ॐ वाङ्‌ मे मनसि प्रतिष्ठिता मनो मे वाचि प्रतिष्ठितमाविरावीर्म एधि। वेदस्य म आणीस्थः 
श्रुतं मे मा प्रहासीः। अनेनाधीतेनाहोरात्रान्‌ संदधाम्यृतं वदिष्यामि। सत्यं वदिष्यामि। तन्मामवतु । 


तद्वक्तारमवतु। अवतु मामवतु वक्तारमवतु वक्तारम्‌॥ 
३% शान्तिः! शान्तिः!! शान्ति: !!! 


AIO ८१८८० 


नारायणपरो ज्योतिरात्मा नारायणः 
नारायणपरं ब्रह्म तत्त्वं नारायणः 
नारायणपरो ध्याता ध्यानं नारायणः 


परः। 
परः । 


पर: ॥ (नारायणोप०) 


नारायण 'परमज्योति हैं, नारायण परमात्मा हैं, नारायण परमब्रह्म लि नारायण परमतत्त्व हें नारायण पर 


ध्याता हैं और नारायण ही परम ध्यान हैं। 


LI (छ 204? 

* मुदूलोपनिषद्‌* ७०३ 


( मुद्लोपनिषद्में वर्णित पुरुषसूक्त ) 
अथ पुरुषसूक्त प्रारम्भ: 


3७ सहस्रशीर्षा पुरुषः सहस्त्राक्षः सहस्त्रपात्‌। 
स भूमिं विश्वतो वृत्वात्यतिष्ठद्दशाङ्खलम्‌॥ ९॥* 
उन परमपुरुषके सहस्रों (अनन्त) मस्तक, सहस्रं 
नेत्र और सहस्रों चरण हैं। वे इस सम्पूर्ण विश्वकी समस्त 
भूमि (पूरे स्थान)-को सब ओरसे व्याप्त करके इससे 
दस अङ्गुल (अनन्त योजन) ऊपर स्थित हैं । अर्थात्‌ वे 
ब्रह्माण्डमें व्यापक होते हुए उससे परे भी हैं। [यह मन्त्र 
भगवान्‌ विष्णुके देशगत विभुत्वका प्रतिपादक है |] ॥ १॥ 
ॐ पुरुष एवेदं सर्व यद्भूतं यच्च भव्यम्‌। 
उतामृतत्वस्येशानो यदन्नेनातिरोहति॥ २॥ 
यह जो इस समय वर्तमान (जगत्‌) है, जो बीत 
गया और जो आगे होनेवाला है, यह सब वे परमपुरुष 
ही हैं। इसके अतिरिक्त वे अमृतत्व (मोक्षपद)-के तथा 
जो अन्नसे (भोजनद्वारा) जीवित रहते हैं, उन सबके 
भी ईश्वर (अधीश्वर-शासक) हैं। [यह मन्त्र भगवान्‌के 
सर्वकालव्यापी रूपका वर्णन करता है।]॥ २॥ 
ॐ एतावानस्य महिमातो ज्यायांश्च पूरुषः। 
पादोऽस्य विश्वा भूतानि त्रिपादस्यामृतं दिवि॥ ३॥ 
यह भूत, भविष्य, वर्तमानसे सम्बद्ध समस्त जगत्‌ 
इन परम पुरुषका वैभव है। वे अपने इस विभूति- 
विस्तारसे महान्‌ हैं। उन परमेश्वरको एकपाद विभूति 
(चतुर्थांश) -में ही यह पञ्चभूतात्मक विश्व है। उनको 
शेष त्रिपाद्विभूतिमें शाश्वत दिव्यलोक (वैकुण्ठ, गोलोक, 
साकेत, शिवलोक आदि) हैं। [यह मन्त्र भगवानूके 
वैभवका वर्णन करता है और नित्य लोकोंके | 


उनके मोक्षपदत्वको भी बतलाता है।]॥ ३॥ 
ॐ त्रिपादूर्ध्व उदैत्‌ पुरुषः पादोऽस्येहाभवत्पुनः। 
ततो विष्वङ्‌ व्यक्रामत्‌ साशनानशने अभि॥ ४॥ 
वे परमपुरुष स्वरूपतः इस मायिक जगतूसे परे 
त्रिपादूविभूतिमें प्रकाशमान हैं। (वहाँ मायाका प्रवेश न 
होनेसे उनका स्वरूप नित्य प्रकाशमान है।) इस विश्वके 
रूपमें उनका एक पाद ही प्रकट हुआ है। अर्थात्‌ एक 
पादसे वे ही विश्वरूप भी हैं। इसलिये वे ही सम्पूर्ण 
जड़ एवं चेतनमय उभयात्मक जगतूको परिव्याप्त किये 
हुए हैं। [इस मन्त्रमें भगवानके चतुर्व्यूहरूपमेंसे चतुर्थ 
अनिरुद्धरूपका वर्णन हुआ है। यही रूप एकपाद्‌ 
ब्रह्माण्डवैभवका अधिष्ठान है।] ॥ ४॥ 
3३%» तस्माद्‌ विराळजायत विराजो अधि पूरुषः। 
स जातो अत्यरिच्यत पश्चाद्‌ भूमिमथो पुरः॥ ५॥ 
उन्हीं आदिपुरुषसे विराट्‌ (ब्रह्माण्ड) उत्पन्न 
हुआ। वे परमपुरुष ही विराट्के अधिपुरुष-अधिदेवता 
(हिरण्यगर्भ) हुए। वह (हिरण्यगर्भ) उत्पन्न होकर 
अत्यन्त प्रकाशित हुआ। पीछे उसीने भूमि (लोकादि) 
तथा शरीर (देव, मानव, तिर्यक्‌ आदि) उत्पन्न किये। 
[इस मन्त्रमें श्रीनारायणसे माया एवं जीवोंको उत्पत्तिका 
वर्णन है।] ॥ ५॥ 
ॐ यत्पुरुषेण हविषा देवा यज्ञमतन्वत। 
वसन्तो अस्यासीदाज्यं ग्रीष्म इध्मः शरद्धविः॥ ६॥ 
देवताओंने उस पुरुषके शरीरमें ही हविष्यकी 
भावना करके यज्ञ सम्पन्न किया। इस यज्ञमें वसन्त- 


MRS आ 

* उपनिषद्के अनुसार पुरुषसूक्तके प्रारम्भिक चार मन्त्रोमे वासुदेव, संकर्षण, प्रद्युप्न एवं अनिरुद्ध इन चतुर्व्यूहात्मक भगवत्स्वरूपोंका 
वर्णन भी होता है । प्रथम मन्त्रमें भगवानूके वासुदेवस्वरूपका वर्णन है । मन्त्रके अनुसार वे अनन्त हैं, सबको व्याप्त करके भी सबसे परे 
हैं। उन्हींका दिव्य प्रकाश समस्त अन्तःकरणोंमें है और फिर भी वे अन्तःकरणोंके धर्मासे निलितत, सबसे परे हँ। यही उनका चेतनात्मक 


वासुदेवरूप है । 


दूसरे मन्त्रमें उनके संकर्षणस्वरूपका वर्णन है । संकर्षणस्वरूप दिव्य प्राणात्मक है । समस्त जगत्‌ त्रिकालमें इसी रूपसे व्यक्त होता 
है और भगवानूका यही रूप उसका शासक एवं स्वामी है। यही भगवानका ईश्वरस्वरूप हे । वल 

तीसरे मन्त्रमें भगवानके प्रद्युप्रस्वरूपका वैभव है। भगवानका यह स्वरूप सौन्दर्य-घन, दिव्य कामात्मक एवं ध्यानगम्य हे। 
त्रिपाद्विभूतिमें नित्यलोकोंमें भगवान्‌ इसी स्वरूपसे विराजमान हैं। श्रुतिक इस तात्पर्यको उपनिषदूने स्पष्ट किया है। 


चतुर्थ मन्त्रमें भगवान्‌का अनिरुद्ध-दुर्निवार स्वरूप है। भगवानूका यह स्वरूप योगमायासमन्वित है। वही जगद्रूप एवं जगतका. 
i 


कारण है। यही रूप भगवानूकी चतुर्थ पादविभूतिका है। 

RR 0... कप्पा ०४४ 


ऋतु घृत, ग्रीष्म-ऋतु इन्धन और शरद्‌-ऋतु हविष्य 
(चरु-पुरोडाशादि विशेष हविष्य) हुए। अर्थात्‌ देवताओंने 
इनमें यह भावना की। [इस मन्त्रमें सृष्टिरूप यज्ञका 
वर्णन है और आगे आठ मन्त्रोंतक वही है।]॥ ६॥ 
3 तं यज्ञं बर्हिषि प्रौक्षन्‌ पुरुषं जातमग्रतः। 
तेन देवा अयजन्त साध्या ऋषयश्च ये॥७॥* 
सबसे प्रथम उत्पन्न उस पुरुषको ही यज्ञमें 
देवताओं, साध्यों और ऋषियोंने (पशु मानकर) कुशके 
द्वारा प्रोक्षण करके (मानसिक) यज्ञ सम्पूर्ण किया। 
[इस मन्त्रमें सृष्टि-यज्ञके साथ मोक्षका वर्णन भी किया 
गया है।]॥ ७॥ 
ॐ तस्माद्यज्ञात्सर्वहुतः सम्भृतं पृषदाज्यम्‌। 
पशून्‌ ताँश्रक्रे वायव्यानारण्यान्‌ ग्राम्याश्च ये॥ ८॥ 
उस ऐसे यज्ञसे जिसमें सब कुछ हवन कर दिया 
गया था, प्रशस्त घृतादि (दूध, दधि प्रभृति) उत्पन्न 
हुए। इस उस यज्ञरूप पुरुषने ही वायुमें रहनेवाले, 
ग्राममें रहनेवाले, वनमें रहनेवाले तथा दूसरे पशुओंको 
उत्पन्न किया। (तात्पर्यं यह कि उस यज्ञसे नभ, भूमि 
एवं जलमें रहनेवाले समस्त प्राणियोंकी उत्पत्ति हुई और 
उन प्राणियाँसे देवताओंके योग्य हवनीय प्राप्त हुआ।) ॥ ८॥ 
ॐ तस्मादज्ञात्सर्वहुत ऋचः सामानि जज्ञिरे। 
छन्दांसि जज्ञिरे तस्माद्‌ यजुस्तस्मादजायत॥ ९॥ 
जिसमें सब कुछ हवन किया गया था, उस 
यज्ञपुरुषसे ऋग्वेद और सामवेद प्रकट हुए। उसीसे 
गायत्री आदि छन्द प्रकट हुए। उसीसे यजुर्वेदकी भी 
उत्पत्ति हुई॥ ९॥ 
ॐ तस्मादश्वा अजायन्त ये के चोभयादतः। 
गावो ह जज्ञिरे तस्मात्तस्माज्जाता अजावयः॥ १० 
उस यज्ञपुरुषसे घोड़े उत्पन्न हुए। इनके अतिरिक्त 
नीचे-ऊपर दोनों ओर दाँतोंवाले (गर्दभादि) भी उत्पन्न 
हुए। उसीसे गौएँ उत्पन्न हुई और उसीसे बकरियाँ और 


+ महान्तं विभुमात्मानं मत्वा धीरो न शोचति * 


क न न 
भेडें भी उत्पन्न हुईं॥१०॥ 
ॐ यत्पुरुषं व्यदधुः कतिधा व्यकल्पयन्‌। 
मुखं किमस्य कौ बाहू का ऊरू पादा उच्येते॥ ११॥ 
देवताओंने जिस यज्ञपुरुषका विधान (संकल्प) 
किया, उसको कितने प्रकारसे (किन अवसबोंके 
रूपमें) कल्पित किया, इसका मुख क्या था, बाहुएँ 
क्या थीं, जंघाएँ क्या थीं और पैर कौन थे-यह बताया 
जाता है॥ ११॥ 
ॐ ब्राह्मणोऽस्य मुखमासीद्वाहू राजन्यः कृतः। 
ऊरू तदस्य यद्‌ वैश्यः पद्भ्यां शूद्रो अजायत॥ १२॥ 
ब्राह्मण इसका मुख था। (मुखसे ब्राह्मण उत्पन 
हुए।) क्षत्रिय दोनों भुजाएँ बना। (दोनों भुजाओंसे क्षत्रिय 
उत्पन्न हुए।) इस पुरुषकी जो दोनों जङ्घाएँ थीं, वही 
वैश्य हुई अर्थात्‌ उनसे वैश्य उत्पन्न हुए, और पैरोसे 
शूद्र-वर्ण प्रकट हुआ॥ १२॥ 
ॐ चन्द्रमा मनसो जातश्चक्षोः सूर्यो अजायत। 
मुखादिन्द्रश्वाग्रिश्च प्राणाद्‌ वायुरजायत॥ १३॥ 
इस यज्ञपुरुषके मनसे चन्द्रमा उत्पन्न हुए। नेत्रोंसे 
सूर्य प्रकट हुए। मुखसे इन्द्र और अग्नि तथा प्राणसे 
वायुकी उत्पत्ति हुई॥ १३॥ 
ॐ नाभ्या आसीदन्तरिक्षं शीष्णों द्यौः समवर्तत। 
पद्भ्यां भूमिर्दिशः श्रोत्रात्तथा लोकाँ अकल्पयन्‌॥ १४॥ 
यज्ञपुरुषकी नाभिसे अन्तरिक्षलोक उत्पन्न हुआ। 
मस्तकसे स्वर्ग प्रकट हुआ। पैरोंसे पृथिवी, कांसे 
दिशाएँ हुई। इस प्रकार समस्त लोक उस पुरुषमें ही 
कल्पित हुए॥ १४॥ 
ॐ सप्तास्यासन्‌ परिधयस्त्रिः सप्त समिधः कृताः । 
देवा यद्यज्ञ तन्वाना अबध्नन्‌ पुरुषं पशुम्‌॥ १५ 
देवताओंने जब यज्ञ करते समय (संकल्पसे 
पुरुषरूप पशुका बन्धन किया, तब सात समु इसकी यी 
परिधि (मेखलाएँ) थे। इक्कीस प्रकारके 


* उपनिषद्के अनुसार श्रुतिने मोक्षका प्रतिपादन भी किया है। “परोक्षवादो वेदोऽयम्‌'--श्रुतियोंमें अध्यात्मवाद या ee 


निरूपित है । अतः मोक्षप्रतिपादनके लिये इस श्रुतिका अर्थ इस प्रकार होगा-- 
उस आत्म-शोधनरूप यज्ञमें देवताओं--दिंव्यवृत्तियोंने पुरुषशरीराभिमानीको, जो शरीरमें अहङ्कार करके पशु हो गया था, कुशोंके' छ 


केटी 


साधनोंके द्वारा प्रोक्षित- विशुद्ध किया। इस प्रकार प्रोक्षित होनेपर वह अग्रजन्मा ब्राह्मण--ब्रह्मज्ञानसम्पन्न हुआ । इसी प्रकार 
ओने आने और ऋषियोंने भी -ब्रह्मज्ञानसम्पन्न हुआ। इ 
देवताओंने, साध्य देवताओंने और ऋषियोंने भी यजन किया। सबने इसी रीतिसे शरीराभिमानीका आत्मशोधन करके मोक्ष प कि 


CC-0. JK Sanskrit Academy, Jammmu. Digitized by 53 Foundation USA 


RRS * मुट्लोयनिषद्‌ * ७०७ 


i मकी ______ RRR 


शायजी कति ती उर कृ . से से त्येकके ~ ७५ सा छ? र — 2 च 
(गायत्री, अतिजगती और कृतिभेसे प्रत्येकके सात-सात पू्ंकालरें बह्माजीने जिसको स्तुति को थी 


खनी ॥ १५॥ [इस सन्त्रमें सृष्टि- | इन्द्रने चारों दिशाओंसें जिसे (व्याप्त) जाना था, 
। समिधाका वर्णन है।] | उस परम सुरुषको जो ङस प्रकार (ससस्य) 
ॐ देदाहमेतं पुरुषं महान्त- । जानता है, चह यहां अमृत्तपद (मोक्ष) प्राप्त कर 
मादित्यवर्णं तमसस्तु षारे। लेता है! इसके अंत्िरिक और कोई अरे सिजः 
सर्वाणि रूपाणि विचित्य धीरो कस्य 


निव्रास (स्ञस्करूय या भगवद्धाम)-को प्राप्तिका 
नासानि > _ | २ ५ ० 
ना कृत्वाभिवदन्‌ यदास्ते * ॥ १६॥ | जहाँ है॥ १७। 


7 
1) 


- ( ऊिशारूपष अस्त) जच 
तमस्‌ ( जआाउ्दयाख्पय अन्धकार)-से 


0 दर 


१. 


| 


४ 
6! 
41 


त्य ॐ सजने अजसयजनत चका 
> ७ > 
स्ताच छथाण फए्रथयाच्यासय ३ 
से छोजिको अतत पने | 00 0 यानी १३: कोको 
सबका जुम रमण करनेवाला वह परमेश्वर झिके ते ड साकं संहिसासः सचन्त 
जार समस्त रूपाको रचना करके उनके आम सञ्ज पर्वे च्या 


अ कूड साध्या सन्ति देखा पक २८ क 


IA SRL चोर ०4६४९ “९ 


र ओर र्ता हज सर्वत्र सर्जक रणे) यके द्वारा यञ्ञस्छय 


'कया। जल अजुस 


॥ यु र्‌ पाचारणे >> 
सक्शन ससख अत ऊत्यन्स छुछ॥ उन स्क आर 


३० धाता पुरस्ताद्यमुदाजहार के केका मात्‌ सहिलालाले होकर उस 
शक्रः प्रविद्वान्‌ प्रदिशश्चतस्त्रः । सेक्स वर्ते हैं, जाहाँ आओस स्माच्य देला हि 
तमेद॑ विद्वानमृत इह भवति ऊस्ते हैँ॥ २८॥ [इल सके झोक छले स्के 


८॥ [क अच्छल सफल एव साई 
नान्यः पन्था विद्यते अयनाय ॥ १४४ ` उसका उस्सेङ कै 


~ प 
पपप ~ 


° 
वषय-त्याग 
तरडुस्थं द्रवं सिन्धुर्न वाञ्छति यथा तथा । विषयानन्दवाज्छा मे मा भूदानन्दरूपत: ॥ 


दारिद््याशा यथा नास्ति सम्पन्नस्य तथा मम । ब्रह्मानन्दे निझएस्य लिघयाज्ञा न तद्धवेत्‌॥ 
विषं दृष्टामृतं दृष्टा विषं त्यजति बुद्धिमान्‌ । आत्मानमापि दृट्टाहमनात्माने त्यजाम्यहम्‌॥ 
( झआात्मप्रद्योघ० २७-२७) 
जैसे समुद्र तरङ्गॉमे स्थित जलकी इच्छा नहीं करता, वैसे ही आनन्दस्वरूप हो जानेके कारण मुझको 
विषयोके आनन्दकी इच्छा नहीं है। जैसे सम्पत्तिमान्‌ पुरुषको दरिद्रलाको आशा नहीं होतो. वैसे ही 
ब्रह्मानन्दर्में निमग्र मुझको विषयोंकी आशा नहीं है। जैसे बुद्धिमान्‌ पुरुष किष तथा अमृतको देखकर विषका 
त्याग करता है, बैसे ही परमात्माको देखकर मैं अनात्मा (विषयों)-का त्याग करता हूँ। 


ISO FA 


»- ये दोनी मन्त्र ऋषेदकी प्रचलित प्रतियोंके पुरुषसूक्तमें नहीं मिलते, परंतु पुरुषसूछके पृथक्‌ प्रकाशित कई संस्करणोमें मिलते 
हैं। मूल उपनिषदूर्मे भी इनका संकेत है। ये मन्त्र पारमात्मिकोपनिषद्‌', ' महावाक्योपनिषद्‌' तथा चित्युपनिषद्‌' में आये हे॥ १७ वा 
मन्त्र तैत्तिरीय आरण्यक ' में भी है। जल जय 

३ उपनिषद्‌ इस मन्त्रं मोक्ष-निरूपणका उपसंहार भी निरूपित--निर्दिष्ट करता है। अत: मोक्ष-निरूपणके लिये श्रुतिका अर्थइस | 
प्रकार होना चाहिये= आ ~ 

सम्पूर्ण कर्म, जौ भगवदर्पणबुद्धिसै भगवान्‌के लिये किये जाते हैं, यज्ञ हैं। उस कर्मरूपयज्ञके द्वारा स 
यज्ञस्वरूप भगवानका यजन--पूजन किया । इसी भगवदर्पणबुद्धिसे किये गये यञ्चरूप कर्मेकि द्वारा ही सर्वप्रथम 
धर्माचरणकी उत्पत्ति भगवदर्पणबुद्धिसै किये गये कर्मोसे हुई ।इस प्रकार भगवदर्पणबुद्धिसे अपने समस्त 220 
रूप कर्मका आचरण करते हैं, वै उस भगवानके दिव्यधामको जाते हैं, जहाँ उनके साध्य--आराध्य आदिदेव भ 


क 

॥ ३ श्रीपरमात्मने नमः ॥ 
सामवेदीय 


शान्तिपाठ 
3 आप्यायन्तु ममाङ्गानि वाक्प्राणश्वक्षुः श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहं ब्रह्म निराकुर्या मा मा ब्रह्म निराकरोदनिराकरणमस्त्वनिराकरणं मेऽस्तु तदात्मनि निरते य 


उपनिषत्सु धर्मास्ते मयि सन्तु ते मयि सन्तु। 


३% शान्तिः! शान्तिः!! शान्तिः!!! 
सविता एवं सावित्रीकी सर्वव्यापकता; सावित्रीके चार पाद; सावित्रीको 
जाननेका फल; बला-अतिबला विद्याओंकी उपासना 


हरिः ॐ०॥ सविता कौन हैं और सावित्री कौन | वे दोनों योनि हैं। वे दोनों एक जोड़ा हैं। सविता क्या 


हैं? अग्निदेव ही सविता हैं, पृथिवी सावित्री हैं। वे 
अग्निदेव जहाँ हैं, वहाँ पृथिवी है। जहाँ पृथिवी है, 
वहाँ अग्निदेव हैं। वे दोनों योनि अर्थात्‌ विश्वके उत्पादक 
हैं। वे दोनों एक जोड़ा हैं। सविता देव कौन हैं और 
सावित्री देवी कौन हैं? वरुण ही सविता हैं और आप 
(जल) सावित्री हैं। जहाँ वरुण हैं, वहाँ आप हैं; और 
जहाँ आप (जल) हैं, वहाँ वरुण हैं। वे दोनों योनि 
अर्थात्‌ विश्वके जन्मदाता हैं। वे दोनों एक जोड़ा हैं। 
सविता कौन हैं और सावित्री कौन हैं ? वायुदेव सविता 
हैं, आकाश सावित्री हैं। जहाँ वायु है, वहाँ आकाश 
है; जहाँ आकाश है, वहाँ वायु है। वे दोनों योनि हैं, 
चे दोनों एक जोड़ा हैं। सविता कौन हैं और सावित्री 
कौन हैं? यज्ञ सविता हैं और छन्द सावित्री हैं। जहाँ 
यज्ञ है, वहाँ छन्द हैं; जहाँ छन्द हैं, वहाँ यज्ञ है। 
वे दोनों योनि हैं। वे दोनों एक जोड़ा हैं। सविता क्या 
हैं और सावित्री क्या हैं? गरजनेवाले मेघ सविता हैं 
और विद्युत्‌ सावित्री हैं। जहाँ गरजनेवाले मेघ हैं, वहाँ 
विद्युत्‌ हैं; जहाँ विद्युत्‌ है, वहाँ गरजनेवाले मेघ हैं। 


हैं और सावित्री क्या हैं? आदित्य सविता हैं और 
द्युलोक सावित्री हैं। जहाँ आदित्य हैं, वहाँ झुलोक 
है; जहाँ झुलोक है, वहाँ आदित्य हैं। वे दोनों योनि 
हैं। वे दोनों एक जोड़ा हैं। सविता क्या हैं और 
सावित्री क्या हैं? चन्द्र ही सविता हैं और नक्षत्र 
सावित्री हैं। जहाँ चन्द्र हैं, वहाँ नक्षत्र हैं; जहाँ 
नक्षत्र हैं, वहाँ चन्द्र हैं। वे दोनों योनि हैं। वे दोनों 
एक जोड़ा हैं। सविता क्या हैं और सावित्री क्या 
हैं? मन ही सविता है और वाणी सावित्री है। 
जहाँ मन है, वहाँ वाणी है; जहाँ वाणी है, वहाँ मन 
है। ये दोनों योनि हैं। वे दोनों एक जोड़ा हैं। सविता 
क्या हैं और सावित्री क्या हैं? पुरुष सविता है, स्त्र 
सावित्री है। जहाँ पुरुष है, वहाँ स्त्री है; जहाँ स्त्री 
है, वहाँ पुरुष है। वे दोनों योनि हैं। वे दोनों एक 
जोड़ा हैं॥ १-९॥ 

उस सावित्रीका प्रथम पाद है 'भूः 
तत्सवितुर्वरेण्यम्‌।' अग्नि ही वरेण्य है। आप (जल) 
वरेण्य है। चन्द्रमा वरेण्य है (वरेण्य अर्थात्‌ वरणीय/ 


* सावित्री देवताका मन्त्र-ॐ भूर्भुवः स्वः तत्सवितुवरेण्यं भगो देवस्य धीमहि धियो यो नः प्रचोदयात्‌। 
प्रथम पाद--भू: अर्थात्‌ भूलोक उस सविता देवताका वरेण्य है। महिमा है। 
द्वितीय पाद--भुवः अर्थात्‌ तेजोमय आप (अन्तरिक्ष लोक) उस सविता देवताके तेजका करते 
तृतीय पाद-स्वः अर्थात्‌ स्वर्लोक-जो हमारी बुद्धियोंको प्रेरित करे। का हम ध्यान करते हैं। 

* सावित्र्युपनिषद्‌ « 


पूज्यस्वरूप, प्रशंसनीय स्वरूप) । उस सावित्रीका द्वितीय 
पाद है तेजोमय आप अर्थात्‌ जल ' भुव:--भर्गो 
देवस्य धीमहि।' अग्नि ही वह भर्ग अर्थात्‌ तेज है, 
आदित्य ही भर्ग है। चन्द्रमा ही भर्ग है। उस 
सावित्रीका यह तीसरा पाद है 'स्वः--धियो यो नः 
प्रचोदयात्‌।' स्त्री और पुरुष दोनों प्रजोत्पादन करते 
हुए (गृहस्थाश्रमका पालन करते हुए) जो इस 
सावित्रीदेबीको इस प्रकार जानते हैं, वे पुनः 
मृत्युको नहीं प्राप्त होते। अर्थात्‌ सविता देवताके 
उपासक मृत्युको जीत लेते हैं और अमरत्वको प्राप्त 
करते हैं। 

बला-अतिबला विद्याओंके विराट्‌ पुरुष ऋषि हैं 
गायत्री छन्द है और गायत्री देवता हैं। अकार बीज है, 
उकार शक्ति है और मकार कीलक है। क्षुधा आदिके 
निवारणके निमित्त इसका विनियोग है। क्लींके 
षडङ्गन्यास करे। '3७ क्लीं हृदयाय नमः, ३» क्लीं 
शिरसे स्वाहा, ३» क्लीं शिखायै वषटू, ३ क्लीं कवचाय 


७०७ 


हुम्‌, ॐ क्लीं नेत्रत्रयाय वौषट्‌, ॐ क्लीं अस्त्राय फट्‌।' 
अब ध्यानका वर्णन करते हैं। अमृतसे जिनके करतल 
आर्द्र हो रहे हैं, सब प्रकारकी सञ्जीवनी शक्तियोंसे जो 
सम्पन्न हैं, पापोंका नाश करनेमें जो सुदक्ष हैं तथा जो 
वेदोंके सारस्वरूप, किरणात्मक, प्रणवरूप विकारवाले 
एवं सूर्यनारायणके सदृश सुदीप्त शरीरवाले हैं, उन बला 
और अतिबला विद्याओंके अधिष्ठातृ-देवताओंको मैं 
निरन्तर अनुभव करता हूँ। बला-अतिबला विद्याओंके 
अधिष्ठातृ-देवताका मन्त्र है-- 

ॐ हीं बले महादेवि हीं महाबले क्लीं 
चतुर्विधपुरुषार्थसिद््रिप्रदे तत्सवितुर्वरदात्मिके हीं वरेण्यं 
भर्गो देवस्य वरदात्मिके अतिबले सर्वदयामूर्ते बले 
सर्वक्षुद््रमोपनाशिनि धीमहि धियो यो नो जाते प्रचुर्यः 
या प्रचोदयादात्मिके प्रणवशिरस्कात्मिके हुँ फट्‌ स्वाहा । 

इस प्रकार जाननेवाला कृतकृत्य हो जाता है। 
वह सावित्रीदेवीके ही लोकको प्राप्त होता है। यह 
उपनिषद्‌ है। 


॥ सामवेदीय सावित्र्युपनिषद्‌ समाप्त॥ 


AAO FAS 


शान्तिपाठ 


३७ आप्यायन्तु ममाङ्गानि वाकम्राणश्रक्षुः श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहं ब्रह्म निराकुर्या मा मा ब्रह्म निराकरोदनिराकरणमस्त्वनिराकरणा मेऽस्तु तदात्मनि निरते य 


उपनिषत्सु धर्मास्ते मयि सन्तु ते मयि सन्तु। 


ॐ शान्तिः! शान्तिः !! शान्तिः!!! 


AIO FAS 


ब्रह्मको ढूँढ़ना चाहिये 


अथ यदिदमस्मिन्‌ ब्रह्मपुरे दहरं पुण्डरीकं वेश्म दहरोऽस्मिन्नन्तरा- 
'काशस्तस्मिन्यदन्तस्तदन्वेष्टव्यं 


विजिज्ञासितव्यमिति॥ 
(छान्दोग्य ८। १। १) 


तद्वाव 


अब इस ब्रह्मपुर (शरीर)-के भीतर जो सूक्ष्म कमलसदूश स्थान है, इसमें जो सूक्ष्म आकाश है और उसके 


भीतर जो (ब्रह्म) है, उसको ढुँढना चाहिये और उसीकी विशेष जानकारी प्राप्त करनी चाहिये। | 


४24० (0 IS 

॥ ॐ श्रीपरमात्मने नमः ॥ 


अथर्ववेदीय 


शान्तिपाठ 
ॐ भद्रं कर्णेभिः श्रूणुयाम देवा भद्र पश्येमाक्षभिर्यजत्राः । 
स्थिरैरङ्गस्ुष्टुवा<सस्तनूभिर्व्यशेम देवहितं यदायुः ॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 
स्वस्ति नस्ताश्ष्यों अरिष्टनेमिः स्वस्ति नो बृहस्पतिर्दधातु॥ 
ॐ शान्तिः! शान्तिः!! शान्तिः!!! 


आदित्यकी सर्वव्यापकता; सूर्यमन्त्रके जपका माहात्म्य 


हरिः ३ॐ। अब सूर्यदेवतासम्बन्धी अथर्ववेदीय | प्रत्यक्ष अथर्ववेद हो। तुम्हीं समस्त छन्दःस्वरूप हो। 
मन्त्रोकी व्याख्या करेंगे। इस सूर्यदेवसम्बन्धी अथर्वाङ्गिरस- | आदित्यसे वायु उत्पन्न होता है । आदित्यसे भूमि उत्पन्न 
मन्त्रके ब्रह्मा ऋषि हैं । गायत्री छन्द है। आदित्य देवता | होती है, आदित्यसे जल उत्पन्न होता है। आदित्यसे 
हैं। 'हंसः' 'सोऽहं' अग्नि नारायणयुक्त बीज है। | ज्योति (अग्नि) उत्पन्न होती है। आदित्यसे आकाश 
हल्लेखा शक्ति है। वियत्‌ आदि सृष्टिसे संयुक्त कीलक | और दिशाएँ उत्पन्न होती हैं। आदित्यसे देवता उत्पन्न 
है और चारों प्रकारके पुरुषार्थोकी सिद्भिमें इस मन्त्रका | होते हैं। आदित्यसे वेद उत्पन्न होते हैं। निश्चय ही ये 
विनियोग किया जाता है। छ: स्वरोंपर आरूढ बीजके | आदित्य देवता ही इस ब्रह्माण्ड-मण्डलको तपाते (गर्मी 
साथ, छः अङ्गोंवाले, लालकमलपर स्थित, सात घोड़ोंवाले | देते) हैं। वे आदित्य ब्रह्म हैं। आदित्य ही अन्तःकरण 
रथपर सवार, हिरण्यवर्ण, चतुर्भुज तथा चारों हाथोंमें | अर्थात्‌ मन, बुद्धि, चित्त और अहङ्काररूप हैं। आदित्य 
क्रमशः दो कमल तथा वर और अभय मुद्रा धारण | ही प्राण, अपान, समान, व्यान और उदान--इन पाँचों 
किये, कालचक्रके प्रणेता श्रीसूर्यगारायणको जो इस | प्राणोंके रूपमें विराजते हैं। आदित्य ही श्रोत्र, त्वचा, 
प्रकार जानता है, निश्चयपूर्वक वही ब्राह्मण (ब्रह्मवेत्ता) | चक्षु, रसना और घ्राण-इन पाँच इन्द्रियोंके रूपमें कार्य 
है। “जो प्रणवके अर्थभूत सच्चिदानन्दमय तथा भूः, | कर रहे हैं। आदित्य ही वाक्‌, पाणि, पाद, पायु और 
भुः और स्वःरूपसे त्रिभुवनमय हैं, सम्पूर्ण जगत्को | उपस्थ-ये पाँचौं कर्मेन्द्रिय भी हैं। आदित्य ही शब्द, 
सृष्टि करनेवाले उन भगवान्‌ सूर्यदेवके सर्वश्रेष्ठ तेजका | स्पर्श, रूप, रस और गन्ध--ये ज्ञानेन्द्रियोंके पाँच विषय 
हम ध्यान करते हैं, जो हमारी बुद्धियोंको प्रेरणा देते रहते | हैं। आदित्य ही वचन, आदान, गमन, मल-त्याग और 
हैं।' भगवान्‌ सूर्यनारायण सम्पूर्ण जङ्गम तथा स्थावर | आनन्द-ये कर्मेन्द्रियोके पाँच विषय बन रहे हैं। 
जगतूके आत्मा हैं, निश्चयपूर्वक सूर्यनारायणसे ही ये भूत | आनन्दमय, ज्ञानमय और विज्ञानमय आदित्य ही हैं! 
उत्पन्न होते हैं । सूर्यसे यज्ञ, मेघ, अन्न (बल-वीर्य) | मित्रदेवता तथा सूर्यदेवको नमस्कार । प्रभो! मृत्युसे मेरी 
और आत्मा (चेतना)-का आविर्भाव होता है। हे | रक्षा करो। दीपिमान्‌ तथा विश्वके कारणरूप सूर्यनारायणकी 
आदित्य! तुमको हमारा नमस्कार है। तुम्हीं प्रत्यक्ष | नमस्कार है। सूर्यसे सम्पूर्ण चराचर जीव उत्पन्न 
कर्मकर्ता हो, तुम्ही प्रत्यक्ष ब्रह्म हो, तुम्हीं प्रत्यक्ष विष्णु | हैं, सूर्यके द्वारा ही उनका पालन होता है और फिर 
हो, तुम्हीं प्रत्यक्ष रुद्र हो । तुम्ही प्रत्यक्ष ऋग्वेद हो । तुम्हीं | सूर्यमें ही वे लयको प्राप्त होते हैं । जो सूर्यनारायण है 
प्रत्यक्ष यजुर्वेद हो, तुम्हीं प्रत्यक्ष सामवेद हो। तुम्हीं | वह मैं ही हूँ। सविता देवता हमारे नेत्र हैं तथा 

* सूर्योपनिषद्‌ * ७०९ 


द्वारा पुण्यकालका आख्यान करनेके कारण जो पर्वतनामसे 
प्रसिद्ध हैं, वे सूर्य ही हमारे चक्षु हैं। सबको धारण 
करनेवाले धाता नामसे प्रसिद्ध वे आदित्यदेव हमारे 
नेत्रोंको दृष्टिशक्ति प्रदान करके धारण करें। 

( श्रीसूर्यगायत्री) 'हम भगवान्‌ आदित्यको जानते 
हैं-पूजते हैं, हम सहस्त्र (अनन्त) किरणोंसे मण्डित 
भगवान्‌ सूर्यनारायणका ध्यान करते हैं; वे सूर्यदेव हमें 
प्रेरणा प्रदान करें ।*' पीछे सविता देवता हैं, आगे सविता 
देवता हैं, उत्तर-बायें भी सविता देवता हैं और दक्षिण 
भागमें भी (तथा ऊपर-नीचे भी) सविता देवता हैं। 
सविता देवता हमारे लिये सब कुछ प्रसव करें (सभी 
अभीष्ट वस्तुएँ दें)। सविता देवता हमें दीर्घ आयु प्रदान 
करें। '3७' यह एकाक्षर मन्त्र ब्रह्म है। 'घृणिः' यह दो 
अक्षरोंका मन्त्र है, 'सूर्यः' यह दो अक्षरोंका मन्त्र है। 
'आदित्यः' इस मन्त्रमे तीन अक्षर हैं। इन सबको 
मिलाकर सूर्यनारायणका अष्टाक्षर महामन्त्र-' ॐ घृणिः 


सूर्य आदित्योम्‌' बनता है | यही अथर्वाङ्गिरस सूर्यमन्त्र 
है। इस मन्त्रका जो प्रतिदिन जप करता है, वही ब्राह्मण 
(ब्रह्मवेत्ता) होता है, वही ब्राह्मण होता है । सूर्यनारायणको 
ओर मुख करके जपनेसे महाव्याधिके भयसे मुक्त हो 
जाता है । उसका दारिद्र्य नष्ट हो जाता है। सारे दोषों-- 
पापोंसे वह मुक्त हो जाता है। मध्याहमें सूर्यको ओर 
मुख करके इसका जप करे। यों करनेसे मनुष्य 


सद्यःउत्पन्न पञ्च महापातकोंसे छूट जाता है। यह. 


सावित्री विद्या है, इसकी कहीं कुछ भी प्रशंसा न करे। 
जो महाभाग इसका प्रातः पाठ करता है, वह भाग्यवान्‌ 
हो जाता है, उसे गौ आदि पशु प्राप्त होते हैं, वेदार्थ- 
ज्ञानकी प्राप्ति होती है। तीनों काल इसका जप करनेसे 
सैकड़ों यज्ञोंका फल प्राप्त होता है। जो सूर्यदेवताके हस्त 
नक्षत्रपर रहते समय (अर्थात्‌ आश्विनमासमें) इसका 
जप करता है, वह महामृत्युसे तर जाता है; जो इस 
प्रकारसे जानता है, वह भी महामृत्युसे तर जाता है। 


॥ अथर्ववेदीय सूर्योपनिषद्‌ समाप्त ॥ 


IAI ९ FAS 


शान्तिपाठ 
ॐ भद्रं कर्णेभिः शृणुयाम देवा भ्रं पश्येमाक्षभिर्यजत्राः। 


स्थिरैरङ्गैस्तुष्टवा<सस्तनूभिर्व्यशेम 


देवहितं यदायुः॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 


स्वस्ति नस्ताक्ष्यो अरिष्टनेमिः 


स्वस्ति नो बृहस्पतिर्दधातु॥ 


३ॐ शान्तिः! शान्तिः!! शान्तिः!!! 


४८२२ ( FAS 


जगत्की दुःखमयता और आनन्दमयता 


अज्ञस्य दुःखौघमयं ज्ञस्यानन्दमयं जगत्‌। 
अन्धं भुवनमन्धस्य प्रकाशं तु सुचक्षुषाम्‌॥ 
(वराहोपनिषद्‌ २२) 


जैसे अन्धेके लिये जगत्‌ अन्धकारमय है और अच्छी आँखोंवालेके लिये प्रकाशमय है, वैसे ही अज्ञानी 
(जगतको भगवानूसे रहित विषयमय देखनेवाले)-के लिये जगत्‌ दुःखोंका समूहमय है और ज्ञानी (समस्त जगतमें i 
भगवानूसे पूर्ण देखनेवाले)-के लिये आनन्दमय है। डर चे... 


ILI OO FAIS 


* ' आदित्याय विद्महे सहस्रकिरणाय धीमहि । तन्नः सूर्यः प्रचोदयात्‌।' 

॥ ३» श्रीपरमात्मने नम: ॥ 


कृष्णयजुर्वेदीय 


शान्तिपाठ 
३ सह नाववतु। सह नौ भुनक्तु। सह वीर्य करवावहै। 
तेजस्वि नावधीतमस्तु। मा विद्विषावहे । 
ॐ शान्तिः! शान्तिः!! शान्तिः!!! 
प्रथम खण्ड 
नेत्ररोगहरी विद्या 


कथा है कि एक समय भगवान्‌ साङ्कृति 
आदित्यलोकको पधारे। वहाँ सूर्यनारायणको प्रणाम 
करके उन्होंने चाक्षुष्मती विद्याके द्वारा उनकी स्तुति को। 
3 चक्षु-इन्द्रियके प्रकाशक भगवान्‌ श्रीसूर्यनारायणको 
नमस्कार है। ॐ आकाशमें विचरण करनेवाले सूर्यनारयणको 
नमस्कार है। 3७ महासेन (सहस्रों किरणोंको भारी सेना 
साथ रखनेवाले) श्रीसूर्यनारायणको नमस्कार है। 3% 
तमोगुणरूपमें भगवान्‌ सूर्यनारायणको नमस्कार है। ३% 
रजोगुणरूपमें भगवान्‌ सूर्यनारायणको नमस्कार है । 3 
सत्त्वगुणके रूपमें भगवान्‌ श्रीसूर्यनारायणको नमस्कार 
है। ॐ हे भगवन्‌! मुझे असत्से सतकी ओर ले 
चलिये; मुझे अन्धकारसे प्रकाशकी ओर ले चलिये; मुझे 
मृत्युसे अमृतकी ओर ले चलिये। भगवान्‌ सूर्य शुचिरूप 
हैं और वे अप्रतिरूप भी हैं-उनके रूपको कहीं भी 
तुलना नहीं है। जो अखिल रूपोंको धारण कर रहे हैं 


तथा रश्मिमालाओंसे मण्डित हैं, उन जातवेदा (सर्वज्ञ) 
स्वर्णसदृश प्रकाशवाले ज्योतिःस्वरूप और तपनेवाले 
भगवान्‌ भास्करको हम स्मरण करते हैं। ये सहस्रो 
किरणोंवाले और शत-शत प्रकारसे वर्तमान भगवान्‌ 
सूर्यनारायण समस्त प्राणियोंके समक्ष उदित हो रहे हैं। 
जो हमारे नेत्रोंके प्रकाश हैं, उन अदितिनन्दन भगवान्‌ 
श्रीसूर्यको नमस्कार है। दिनका भार वहन करनेवाले 
विश्ववाहक सूर्यदेवके प्रति हमारा सब कुछ सादर 
समर्पित है। इस प्रकार चाक्षुष्मती विद्याके द्वारा स्तुति 
किये जानेपर भगवान्‌ सूर्यनारायण अत्यन्त प्रसन्न हुए 
और बोले--'जो ब्राह्मण इस चाक्षुष्मती विद्याका नित्य 
पाठ करता है, उसको आँखका रोग नहीं होता; उसके 
कुलमें अंधे नहीं होते। आठ ब्राह्मणोंको इसका ग्रहण 
करा देनेपर इस विद्याकी सिद्धि होती है। जो इस प्रकार 
जानता है, वह महान्‌ हो जाता है॥ १॥ 


ALSO FAS 


द्वितीय खण्ड 
ब्रह्मविद्याका उपदेश 


तदनन्तर साङ्कृति मुनिने सूर्यनारायणसे कहा, 
* भगवन्‌! मेरे लिये ब्रह्मविद्याका उपदेश कीजिये।' उनसे 
भगवान्‌ आदित्य बोले- साङ्कृति! सुनो; तुमसे अत्यन्त 
दुर्लभ तत्त्वज्ञानका वर्णन करता हूँ, जिसके विज्ञानमात्रसे 
तुम जीवन्मुक्त हो जाओगे। सबको एक, अज, शान्त, 
अनन्त, धुव, अव्यय तथा तत्त्वतः चैतन्यरूप देखते हुए 


तुम शान्ति और सुखसे रहो। असंवेदन अर्थात्‌ आत्मा 
अथवा परमात्माके अतिरिक्त दूसरी किसी वस्तुका 
भान न हो--ऐसी स्थितिको ही योग मानते हैं; यहीँ 
वास्तविक चित्तक्षय है। अतएव योगस्थ होकर कर्मोंकी 
करो; नीरस अर्थात्‌ विरक्त होकर कर्म मत करो। अ 
असंवेदनरूपी योगकी प्रथम भूमिका बतलाते हैं: 

मे प्रवृत्त होने २ अन्तःकरण प्रातादिन चासताओंसे | निश्चल बुद्धिको लगाकर (शास्त्रोक्त ज्र जूर्ण 

उरक इता जाता इ और नित्यप्रति SSN संलग्न | श्रद्धा रखकर १ त्तणस्ञ्याक आश्रम सहकर तथा 
करते हुए कह पत्थरको शच्यापर 

! विस्कुत आयु च्यतीत कस्ता ङ्ै॥ 
तत्तो शान्ति प्रदान ऊस्नेके कारण 


साधक शल्ञञाले रतश 


ज! 
A 


कजण) -द्कासा "ज्यान अत्तास्फक्त को स्वाशजक खुख- 
सैख्यका उुशणभोग कस्ता हत्या अस्या सन्य सबलता हे 


कर्माको सेवन करता है॥ निरन्तर | रु सगस्जेकि अध्यज्कोे क्षमा उण्यज्मोके स्मकुछानसे 


उति, सदाचार, धारणा और ध्यानको उत्तम व्याम 
करनेके कारण अधिक विख्यात हों। वह पद और | (मानसिक चिनका) ऊस्तानियोके लिये व्याधिरूप हैं। 
पदार्थोके विभागको ठीक-ठीक जानता है और श्रवण | समस्त पदार्थाको काल निरूतर अपना ग्रास बनानेर्मे 
करनेयोग्य शास्त्रॉका ज्ञान प्राप्त कर लेनेके कारण | लगा हैं, अतएव सारे पदार्थ अस्थायी हैं; इस प्रकार 
कर्तव्य-अकर्तव्यके निर्णयको ठीक उसी प्रकार जानता | शास्त्रोंकि कचनॉंको समझनेसे सर्वत्र अनास्था हो जानेके 
है, जैसे घरका स्वामी घरके पदाथाँको जानता है। मद, | कारण जो मनर्मे उनके अभावको भावना होती है, उसे 
अभिमान, मत्सरता (डाह), लोभ और मोहकी अधिकता | सामान्य असंसर्ग कहते हैं। इस प्रकार क्रमश: महात्माओंकि 
उसके मनमें रहती नहीं; किंतु बाह्य आचरणमें भी जो | सत्सङ्घसे “मैं कर्त नहीं हूँ, ईश्वर कर्ता है अथवा मेरे 
थोडी-बहत इन दोषाँकी स्थिति देखी जाती है, उसको | पुराकृत कर्म ही कर्ता हैं; ऐसा निश्चय करके सब 
भी वह उसी भाँति त्याग देता है, जैसे साँप केंचुलको। | प्रकारकी चिन्ताओं तथा शब्द-अर्थको भावनाको भी 
ऐसी बद्धिवाला साधक शास्त्र, गुरु और संतजनोंकी | अत्यन्त दूर कर देनेके पश्चात्‌ जो मौन (मन-इन्द्रियोंका 


सेवाके द्वारा रहस्यपूर्वक सारी बातोंकों यथावत्‌ जान 
लेता है॥ ११--१४॥ 

इसके बाद वह असंसर्गा नामकी तीसरी योगभूमिकामें 
प्रवेश करता है--ठीक वैसे ही, जैसे एक सुन्दर पुरुष 
स्वच्छ पुष्प-शय्यापर आरूढ होता है । शास्त्रॉके वाक्य | होनेवाली 
जिस अर्थको प्रकट करते हैं, उसमें विधिपूर्वक अपनी | वह अन्तःकरणकी भू 

सा अंकुर हो। इस भूमिकाके उदित होनेके पश्चात्‌ 
अन्तःकरणमें अन्य भूमिकाओंके प्रकट होनेके लिये 
एक भूमि (क्षेत्र) हो जाती है। उसके बाद साधक 
क्रमशः द्वितीय और तृतीय भूमिकाओंको भी प्राप्त कर 
लेता है। इनमें यह तीसरी भूमिका ही सर्वश्रेष्ठ होती है; 
क्योंकि इसमें पुरुष सम्पूर्ण सङ्कल्पात्मक वृत्तियोंका 
त्याग कर देता है। इन तीनों भूमिकाओंके अभ्याससे 
अज्ञानके क्षीण होनेपर चतुर्थी भूमिकाको प्राप्त हुए 
साधक सर्वत्र समभावसे देखते हैं। उस समय अद्ठैतभाव 
दृढ़ होकर द्वैतभावकी शान्ति हो जाती है; इससे चौथी 
भूमिकापर पहुँचे हुए साधक इस लोकको स्वप्रवत्‌ 
देखते हैं । पहली तीनों भूमिकाएँ जाग्रत्‌-स्वरूपा हैं तथा 
यह चौथी भूमिका स्वप्र कहलाती है ॥ २७--३२॥ 
पाँचवीं भूमिकाको प्राप्त होनेपर साधकका चित्त 
शरत्‌कालके मेघखण्डोंके समान आकाशमें विलीन हो 
जाता है और केवल सत्त्वमात्र अवशिष्ट रहता है । इसमें 
चित्तके विलीन हो जानेके कारण सांसारिक विकल्पोंका 
उदय ही नहीं होता । सुषुप्तपद नामकी इस पाँचवीं भूमिकाके 
प्राप्त होनेपर सम्पूर्ण विशेषांश (भेद) शान्त हो जाते हें 
और साधक केवल (निर्विशेष) अद्वैत स्थितिमें आ जाता 
है | द्वैतका आभास नष्ट हो जाता है और आत्मज्ञानसे सम्पन्न 
प्रसन्न साधक पाँचवीं भूमिकामें पहुँचकर सुषुप्तघन 
(आनन्दमयी) स्थितिमें ही रहता है । वह बाहरके व्यवहार 
करता हुआ भी सदा अन्तर्मुख ही रहता है और सदा 
परिश्रान्त होकर निद्रा लेनेवालेके समान दिखलायी देता 
है। इस भूमिकामें अभ्यास करता हुआ वह वासना-रहित 
होकर क्रमशः तुर्या नामकी छठी भूमिकामें पदार्पण करता 
है । जहाँ न सत्‌ है न असत्‌ है; न अहङ्कार है न अनहङ्कार 
है, उस विशुद्ध अद्वैतावस्थामें वह अत्यन्त निर्भय होकर 
मननात्मक वृत्तिसे रहित हो जाता है। उसके हृदयको 


* महान्तं विभुमात्मानं मत्वा धीरो न शोचति * 


ज 
ग्रन्थियाँ नष्ट हो जाती हैं, संदेह शान्त हो जाते हैं; बह 
जीवन्मुक्त होकर भावनाशून्य हो जाता है और निर्वाणको 
न प्राप्त होनेपर भी निर्वाणको प्राप्त हुआ-सा हो जाता है। 
उस समय वह चित्रलिखित दीपकको भाँति निश्चेष्ट रहता 
है। इस छठी भूमिकामें स्थित होनेके पश्चात्‌ वह सातवीं 
भूमिकाको प्राप्त होता है ॥ ३३--४०॥ 

विदेहमुक्तिकी अवस्था ही सातवीं भूमिका बतायी 
गयी है। यह भूमिका परम शान्त एवं वाणीके द्वारा 
अगम्य है। यही सब भूमिकाओंको अन्तिम सीमा है, 
यहाँ योगकी सारी भूमिकाएँ समाप्त हो जाती हैं। 
'लोकाचारका अनुगमन करना छोड़कर, देहाचारका 
अनुसरण छोड़कर तथा शास्त्रानुगमनको त्यागकर अपने 
अध्यासको दूर करो। विश्व, प्राज्ञ और तैजस आदिरूप 
समस्त जगत्‌ “3%कार' मात्र है; क्योंकि वाच्य और 
वाचकमें भेद नहीं होता (३%कार वाचक है और 
परमात्मरूप सम्पूर्ण विश्व वाच्य है)। भेदसे इसको 
उपलब्धि नहीं होती। प्रणवकी पहली मात्रा अकार ही 
“विश्व' है, उकार 'तैजस' है और मकार 'प्राज्ञ' स्वरूप 
है--ऐसा क्रमशः अनुभव करे। समाधिकालसे पूर्व ही 
अत्यन्त प्रयत्नपूर्वक चिन्तन करके स्थूल और सूक्ष्मके 
क्रमसे सबको चिदात्मामें विलीन कर दे। चिदात्माको 
अपना स्वरूप समझे। मैं नित्य, शुद्ध, बुद्ध, मुक्त, सत्तामात्र, 
अट्टय परमानन्द-संदोहमय एवं वासुदेवस्वरूप 3#कार 
हूँ--ऐसी दृढ़ भावना करे। क्योंकि यह सारा प्रपञ्च 
आदि, मध्य और अन्तमें केवल दुःखमय ही है, अतएव 
हे अनघ! सबको छोड़कर तत्त्वनिष्ठ बनो। मैं अविद्यारूपी 
अन्धकारसे परे, सब प्रकारके आभाससे रहित, 
आनन्दस्वरूप, निर्मल, शुद्ध, मन और वाणीकी पहुँचके 
परे, प्रज्ञानघन और आनन्दस्वरूप ब्रह्म हूँ--इस प्रकारक 
भावना करनी चाहिये। यह उपनिषद्‌ है॥ ४१7 ४९॥ 


॥ कृष्णयजुर्वेदीय अक्ष्युपनिषद्‌ समाप्त॥ 


AIO FI 


शान्तिपाठ 


३» सह नाववतु । सह नौ भुनक्तु। सह वीर्य करवावहै। 
तेजस्वि नावधीतमस्तु। मा विद्विषावहै । 
३% शान्तिः! शान्तिः!! शान्ति: !!! 


ALO ४१४2 

॥ ३% श्रीपरमात्मने नम: ॥ 


कृष्णयजुर्वेदीय 


शान्तिपाठ 


3» सह नाववतु। सह नौ भुनक्तु । सह वीर्य करवावहै। 
तेजस्वि नावधीतमस्तु। मा विद्विषावहे । 
3» शान्तिः! शान्ति: !! शान्तिः!!! 


अब नेत्ररोगका हरण करनेवाली पाठमात्रसे सिद्ध 
होनेवाली चाक्षुषी विद्याकी व्याख्या करते हैं, जिससे 
समस्त नेत्ररोगोंका सम्पूर्णतया नाश हो जाता है और नेत्र 
तेजयुक्त हो जाते हैं । उस चाक्षुषी विद्याके ऋषि अहिर्बुध्न्य 
हैं, गायत्री छन्द है, सूर्यभगवान्‌ देवता हैं; नेत्ररोगकी 
निवृत्तिके लिये इसका जप होता है-यह विनियोग है*। 
चाक्षुषी विद्या 
३ॐ चक्षुः चक्षुः चक्षुः तेजः स्थिरो भव। मां पाहि 
पाहि। त्वरितं चक्षूरोगान्‌ शमय शमय। मम जातरूपं 
तेजो दर्शय दर्शय। यथाहम्‌ अन्धो न स्यां तथा कल्पय 
कल्पय। कल्याणं कुरु कुरु। यानि मम पूर्वजन्मोपार्जितानि 
चक्षुःप्रतिरोधकदुष्कृतानि सर्वाणि निर्मूलय निर्मूलय। 3% 
नमः चक्षुस्तेजोदात्रे दिव्याय भास्कराय। ३० नमः 
करुणाकरायामृताय। ॐ नमः सूर्याय। ॐ नमो भगवते 
सूर्यायाक्षितेजसे नमः। खेचराय नमः। महते नमः। रजसे 
नमः। तमसे नमः। असतो मा सदूमय। तमसो मा 
ज्योतिर्गमय। मृत्योर्मा अमृतं गमय। उष्णो 
भगवाञ्छुचिरूपः। हंसो भगवान्‌ शुचिरप्रतिरूपः। य इमां 
चाक्षुष्मतीविद्यां ब्राह्मणो नित्यमधीते न तस्याक्षिरोगो 
भवति। न तस्य कुले अन्धो भवति। अष्टौ ब्राह्मणान्‌ 
ग्राहयित्वा विद्यासिब्द्विर्भवति॥ 
३ (भगवानका नाम लेकर कहे)। हे चक्षुके 
अभिमानी सूर्यदेव! आप चक्षमे चक्षुके तेजरूपसे स्थिर 
हो जायँ। मेरी रक्षा करें! रक्षा करें! मेरे आँखके 

शीघ्र शमन करें, शमन करें। मुझे अपना सुवर्ण-जैसा 
तेज दिखला दें, दिखला दें। जिससे मैं अंधा न होऊं 
(कृपया) वैसे ही उपाय करें, उपाय करें। मेरा कल्याण 
करें, कल्याण करें। दर्शन-शक्तिका अवरोध करनेवाले 
मेरे पूर्वजन्मार्जित जितने भी पाप हैं, सबको जड़से 
उखाड़ दें, जड़से उखाड़ दें। 5७ (सच्चिदानन्दस्वरूप) 
नेत्रोंको तेज प्रदान करनेवाले दिव्यस्वरूप भगवान्‌ 
भास्करको नमस्कार है। ३ करुणाकर अमृतस्वरूपको 
नमस्कार है। ॐ सूर्यभगवानूको नमस्कार है। ३% 
नेत्रोके प्रकाश भगवान्‌ सूर्यदेवको नमस्कार है। ३% 
आकाशविहारीको नमस्कार है। परम श्रेष्ठस्वरूपको 
नमस्कार है। 3७ (सबमें क्रिया-शक्ति उत्पन्न 
करनेवाले) रजोगुणरूप सूर्यभगवान्‌को नमस्कार है। 
(अन्धकारको सर्वथा अपने अंदर समा लेनेवाले) 
तमोगुणके आश्रयभूत भगवान्‌ सूर्यको नमस्कार है। हे 
भगवन्‌! मुझको असत्से सतृकी ओर ले चलिये। 
अन्धकारसे प्रकाशकी ओर ले चलिये। मृत्युसे 
अमृतकी ओर ले चलिये। उष्णस्वरूप भगवान्‌ सूर्य 
शुचिरूप हैं। हंसस्वरूप भगवान्‌ सूर्य शुचि तथा 
अप्रतिरूप हैं-उनके तेजोमय स्वरूपको समता 
करनेवाला कोई नहीं है। जो ब्राह्मण इस चाक्षुष्मती 
विद्याका नित्य पाठ करता है, उसको नेत्रसम्बन्धी कोई 
रोग नहीं होता। उसके कुलमें कोई अंधा नहीं होता। 
आठ ब्राह्मणोंको इस विद्याका दान करनेपरइसका. 


ताई 


उ SH SS १४ 


ग्रहण करा देनेपर इस विद्याकी सिद्धि होती है।* 

जो सच्चिदानन्दस्वरूप हैं, सम्पूर्ण विश्व जिनका 
रूप है, जो किरणोंसे सुशोभित एवं जातवेदा (भूत 
आदि तीनों कालोंकी बातको जाननेवाले) हैं, जो 
ज्योतिःस्वरूप, हिरण्मय (सुवर्णके समान कान्तिमान्‌) 
पुरुषके रूपमें तप रहे हैं, इस सम्पूर्ण विश्वके जो 
एकमात्र उत्पत्तिस्थान हैं, उन प्रचण्ड प्रतापवाले भगवान्‌ 
सूर्यको हम नमस्कार करते हैं। ये सूर्यदेव समस्त 
प्रजाओं (प्राणियों)-के समक्ष उदित हो रहे हैं। 

ॐ जमो भगवते आदित्याय अहोवाहिनी 
अहोवाहिनी स्वाहा। 

3 षड्विध ऐश्वर्यसे सम्पन्न भगवान्‌ आदित्यको 


+ महान्तं विभुमात्मानं मत्वा धीरो न शोचति * 


पार्क 
नमस्कार है । उनकी प्रभा दिनका भार वहन करनेवाली 
है, दिनका भार वहन करनेवाली है । हम उन भगवानूके 
लिये उत्तम आहुति देते हैं। जिन्हें मेधा अत्यन्त प्रिय 
है, वे ऋषिगण उत्तम पंखोंवाले पक्षीके रूपमें भगवान्‌ 
सूर्यके पास गये और इस प्रकार प्रार्थना करने लगे-- 
* भगवन्‌! इस अन्धकारको छिपा दीजिये, हमारे नेत्रोंको 
प्रकाशसे पूर्ण कीजिये तथा तमोमय बन्धनमें बँधे हुए- 
से हम सब प्राणियोंको अपना दिव्य प्रकाश देकर मुक्त 
कीजिये। पुण्डरीकाक्षको] नमस्कार है। पुष्करेक्षणको 
नमस्कार है। निर्मल नेत्रोंवाले--अमलेक्षणको नमस्कार 
है। कमलेक्षणको नमस्कार है । विश्वरूपको नमस्कार है। 
महाविष्णुको नमस्कार है।' 


॥ कृष्णयजुर्वेदीय चाक्षुषोपनिषद्‌ समाप्त ॥ 


ALI (छ FAS 


शान्तिपाठ 
ॐ सह नाववतु। सह नौ भुनक्तु । सह वीर्य करवावहै । 
तेजस्वि नावधीतमस्तु। मा विद्विषावहै । 
ॐ शान्तिः! शान्तिः!! शान्तिः!!! 


IAL ९ FAS 


परमात्माका चिन्तन करो 
निद्राया लोकवार्त्तायाः शब्दादेरात्मविस्मृतेः। 
'क्वचिन्नावसरं दत्त्वा चिन्तयात्मानमात्मनि॥ (अध्यात्मोपनिषद्‌ ५) 


नींद, लोकचर्चा, इन्द्रियोंके शब्दादि विषय और आत्मविस्मृति (परमात्माका स्मरण न करना)-इत 
(चारों) -को कहीं तनिक-सा भी अवसर न देकर मनसे निरन्तर आत्मा (परमात्मा)-का चिन्तन करो। 
IAI & FAS , 
* चाक्षुषी ( नेत्र )-उपनिषद्की शीघ्र फल देनेवाली विधि 
(लेखक--पं० श्रीमुकुन्दवल्लभजी मिश्र, ज्यौतिषाचार्य) 


नेत्ररोगसे पीडित श्रद्धालु साधकको चाहिये कि प्रतिदिन प्रातःकाल हरिद्रा (हल्दी)-से अनारको शाखाकी कलमके द्वारा काँसेके 
पात्रमें निम्नलिखित बत्तीसे यन्त्रको लिखे 

फिर उसी यन्त्रपर ताँबेकी कटोरीमें चतुर्मुख (चारों ओर चार बत्तियोंका) घीका दीपक जलाकर र्‌ख 

१ | दे। तदनन्तर गन्ध-पुष्पादिसे यन्त्रका पूजन करे । फिर पूर्वकी ओर मुख करके बैठे और हरिद्रा (हल्दी) 

की मालासे '3 हीं हंसः' इस बीजमन्त्रकी ६ मालाएँ जपकर नेत्रोपनिषद्के कम-से-कम बारह पाठ 

करे। पाठके पश्चात्‌ फिर उपर्युक्त बीजमन्त्रकी ५ मालाएँ जपे । तदनन्तर सूर्यभगवानूको श्रद्धापूर्वक 

देकर प्रणाम करे और मनमें यह निश्चय करे कि मेरा नेत्ररोग शीघ्र ही नष्ट हो जायगा। 


ऐसा करते रहनेसे इस उपनिषद्का नेत्ररोगनाशक अद्भुत प्रभाव बहुत शीघ्र देखनेमें आता है। 


“मम चक्षुरोगान्‌ शमय शमय' 
+ पुण्डरीकाक्ष, 'पुष्करेक्षण' और 'कमलेक्षण'--इन तीनों नामोंका एक ही अर्थ है--कमलके समान नेत्रोंवाले भगवा 

॥ ३७ श्रीपरमात्मने नम: ॥ 


कृष्णयजुर्वेदीय 


शान्तिपाठ 
ॐ सह नाववतु। सह नौ भुनक्तु। सह वीर्य करवावहै। 
तेजस्वि नावधीतमस्तु । मा विद्विषावहै। 
ॐ शान्तिः! शान्तिः!! शान्तिः!!! 
भगवान्‌ नारायणको सर्वकारणता एवं सर्वरूपता; अष्ट्राक्षर 
नारायण-मन्त्रका स्वरूप और महिमा 


3३% इस परमात्माके नामका स्मरण करके अब 
नारायणोपनिषद्‌ आरम्भ किया जाता है। निश्चय ही 
भगवान्‌ नारायण सबके शरीरोंमें शयन करनेवाले 
अन्तर्यामी आत्मा हैं। उन्होंने संकल्प किया-- मैं 
जीवोंकी सृष्टि करूँ।' अतः उन्हींसे सबकी उत्पत्ति 
हुई है। नारायणसे ही समष्टिगत प्राण उत्पन्न होता 
है, उन्हींसे मन और सम्पूर्ण इन्द्रियाँ प्रकट होती 
हैं। आकाश, वायु, तेज, जल तथा सम्पूर्ण विश्वको 
धारण करनेवाली पृथ्वी-इन सबकी नारायणसे ही 
उत्पत्ति होती है। नारायणसे ब्रह्मा उत्पन्न होते हैं। 
नारायणसे शिवजी प्रकट होते हैं। नारायणसे इन्द्रका 
जन्म होता है। नारायणसे प्रजापति उत्पन्न होते हैं। 
नारायणसे ही बारह आदित्य प्रकट हुए हैं। ग्यारह 
रुद्र, आठ वसु और सम्पूर्ण छन्द (वेद) नारायणसे 
ही उत्पन्न होते हैं, नारायणसे ही प्रेरित होकर अपने- 
अपने कार्यमें प्रवृत्त होते हैं और नारायणमें ही लीन 
हो जाते हैं। यह क्रग्वेदीय उपनिषद्का कथन है॥ १॥ 

भगवान्‌ नारायण नित्य हैं। ब्रह्मा नारायण हैं। 
शिव भी नारायण हैं। इन्द्र भी नारायण हैं। काल 
भी नारायण हैं। दिशाएँ भी नारायण हैं। विदिशाएँ 
(दिशाओंके बीचके कोण) भी नारायण हैं। ऊपर 
भी नारायण हैं। नीचे भी नारायण हैं। भीतर और 

बाहर भी नारायण हैं। जो कुछ हो चुका है तथा जो 
कुछ हो रहा है और होनेवाला है, यह सब भगवान्‌ 
नारायण ही हैं। एकमात्र नारायण ही निष्कलङ्क, 
निरञ्जन, निर्विकल्प, अनिर्वचनीय एवं विशुद्ध देव 
हैं; उनके सिवा दूसरा कोई नहीं है। जो इस प्रकार 
जानता है, वह विष्णु ही हो जाता है, वह विष्णु ही 
हो जाता है। यह यजुर्वेदीय उपनिषद्का प्रतिपादन 
है॥२॥ 

सबसे पहले '३»' इस अक्षरका उच्चारण करे, 
इसके बाद “नमः' पदका, फिर अन्तमें “नारायणाय' इस 
पदका उच्चारण करे। 'ॐ' यह एक अक्षर है। 'नमः' ये 
दो अक्षर हैं। 'नारायणाय' ये पाँच अक्षर हैं। यह 
५35 नमो नारायणाय' पद भगवान्‌ नारायणका 
अष्टाक्षरमन्त्र है । निश्चय ही, जो मनुष्य भगवान्‌ जारायणके 
इस अष्टाक्षरमन्त्रका जप करता है, वह उत्तम कोतिसे 
युक्त हो पूरी आयुतक जीवित रहता है। जीवोंका आधिपत्य, 
धनकी वृद्धि, गौ आदि पशुओंका स्वामित्व-ये सब भी 
उसे प्राप्त होते हैं । तदनन्तर वह अमूतत्वको प्राप्त होता है, 
अमृतत्वको प्राप्त होता है (अर्थात्‌ भगवान्‌ नारायणके 
अमृतमय परमधाममें जाकर परमानन्दका अनुभव करता 
है) । यह सामवेदीय उपनिषद्का स लत्ता lee 

आन्तरिक आनन्दमय ब्रह्मपुरुष प्रणवस्वरूप है 


७ ७ 60006 स 2 ५ २ ६ 


'अ' 'उ' 'म'--ये उसकी मात्राएँ हैं। ये अनेक हैं; 
इनका ही सम्मिलित रूप “३%' इस प्रकार हुआ है। 
इस प्रणवका जप करके योगी जन्म-मृत्युरूप संसार- 
बन्धनसे मुक्त हो जाता है ' ७ नमो नारायणाय इस 
मन्त्रकी उपासना करनेवाला साधक वैकुण्ठधाममें 
जायगा। वह यह वैकुण्ठधाम विज्ञानघन पुण्डरीक 
(कमल) है; अतः इसका स्वरूप विद्युतंके समान 
परम प्रकाशमय है। देवकीनन्दन भगवान्‌ श्रीकृष्ण 
ब्रह्मण्य (ब्राह्मणप्रिय) हैं। भगवान्‌ मधुसूदन ब्रह्मण्य 
हैं। पुण्डरीक (कमल)-के सदृश नेत्रोंवाले भगवान्‌ 
विष्णु ब्रह्मण्य हैं। अच्युत विष्णु ब्रह्मण्य हैं। सम्पूर्ण 
भूतोंमें स्थित एक ही नारायणदेव कारणपुरुष हैं। वे 
ही कारणरहित परब्रह्म हैं। ३० यह अथर्ववेदीय 


+ महान्तं विभुमात्मानं मत्वा धीरो न शोचति * 


क > 
उपनिषद्का प्रतिपादन है ॥ ४॥ 

प्रातःकाल इस उपनिषद्का पाठ करनेवाला पुरुष 
ात्रिमें किये हुए पापका नाश कर डालता है। सायंकालमे 
इसका पाठ करनेवाला मनुष्य दिनमें किये हुए पापका 
नाश कर डालता है। सायंकाल और प्रातःकाल दोनों 
समय पाठ करनेवाला साधक पहलेका पापी हो तो 
भी निष्पाप हो जाता है। दोपहरके समय भगवान्‌ 
सूर्यकी ओर मुख करके पाठ करनेवाला मानव पाँच 
महापातकों और उपपातकोंसे सर्वथा मुक्त हो जाता 
है। सम्पूर्ण वेदोंके पाठका पुण्य-लाभ करता है। 
और अन्तमें भगवान्‌ श्रीनारायणका सायुज्य प्राप्त कर 
लेता है; जो इस प्रकार जानता है, वह भी 
श्रीमन्नारायणका सायुज्य प्राप्त कर लेता है॥५॥ 


॥ कृष्णयजुर्वेदीय नारायणोपनिषद्‌ समाप्त॥ 


ALI ९3 FAS 


शान्तिपाठ 
३% सह नाववतु । सह नौ भुनक्तु। सह वीर्य करवावहै। 
तेजस्वि नावधीतमस्तु । मा विद्विषावहै । 


3 शान्तिः! शान्तिः!! शान्तिः!!! 


IAL ९ FAS 


श्रीनारायणके ध्यानसे मुक्ति 


अथ यदिदं ब्रह्मपुरं पुण्डरीकं तस्मात्त- 

डिदाभमात्रं दीपवत्प्रकाशम्‌। 
ब्रह्मण्यो देवकीपुत्रो ब्रह्मण्यो मधुसूदनः। 
ब्रह्मण्यः पुण्डरीकाक्षो ब्रह्मण्यो विष्णुरच्युतः॥ 
सर्वभूतस्थमेकं नारायणं कारणपुरुषमकारणं परं ब्रह्मों। 
शोकमोहविनिर्मुक्तो विष्णुं ध्यायन्न सीदति॥ 

, (आत्मप्रबोध०) 

“अब जो यह ब्रह्मपुर-कमल है, उसमें विद्युतको आभामात्र दीपकके समान प्रकाशरूप, ब्राह्मणोंके प्रिय 
अथवा ब्राह्मण जिनको प्रिय हैं, ऐसे देवकीनन्दन, ब्रह्मण्य मधुसूदन, ब्रह्मण्य कमलनयन अच्युत विष्णु भगवान 
हैं। (उन ) सर्वभूतोंमें स्थित एकमात्र कारणपुरुष कारणरहित परब्रह्म नारायण विष्णुका जो ध्यान करता है, वह 
शोक-मोहसे छूट जाता है और कोई कष्ट नहीं पाता।' 


AIO FID 

॥ ३ श्रीपरमात्मने नम: ॥ 


अथर्ववेदीय 


| शान्तिपाठ 
3» भद्रं कर्णेभिः शृणुयाम देवा भद्रं पश्येमाक्षभिर्यजत्रा:। 


स्थिरेरड्रैस्तुष्टवाश्सस्तनूभिव्यशेम 


देवहितं यदायुः॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 


स्वस्ति नस्ताक्ष्यो अरिष्टनेमिः 


स्वस्ति नो बृहस्पतिर्दधातु॥ 


३% शान्तिः! शान्तिः।! शान्तिः!!! 


प्रथम खण्ड 
श्रीरामका स्वरूप, उनके अङ्ग, राम-मन्त्रका माहात्म्य 


एक समय सनकादि योगीन्द्रो तथा अन्य ऋषियों 
और प्रह्णादादि भगवान्‌ विष्णुके भक्तोंने हनुमानूजीसे यह 
पूछा-हे महाबाहु महाबलवान्‌ वायुपुत्र आप यह 
बतलायें कि अठारहों पुराणों, अठारहों स्मृतियों, चारों 
वेदों, सम्पूर्ण शास्त्रों एवं समस्त अध्यात्मविद्याओंमें 
ब्रह्मवादियोंके लिये कौन-सा तत्त्व उपदिष्ट हुआ है? 
विष्णुके समस्त नामोंमेंसे तथा गणेश, सूर्य, शिव और 
शक्ति-इनमेंसे वह तत्त्व कौन-सा है ?॥ १-३॥ 

श्रीहनुमानूजीने उत्तर दिया-योगीन्द्रवृन्द, ऋषिगण 
तथा विष्णुभक्तजन! आप संसारके बन्धनको नाश 
करनेवाली मेरी बात सुनें। इन सब (वेदादिकों)-में 
परम तत्त्व ब्रह्मस्वरूप तारक ही है। राम ही परम ब्रह्म 
हैं। राम ही परम तपःस्वरूप हैं। राम ही परम तत्त्व हैं। 
वे श्रीराम ही तारकब्रह्म हैं ॥ ४-५॥ 

श्रीपवनपुत्रके यह उपदेश देनेपर योगीद्धों, ऋषियों 
और विष्णुभक्तोंने फिर हनुमानूजीसे पूछा-हनुमान्‌जी! 
आप हमें श्रीरामके अङ्गोंका उपदेश करें। तब उन 
पवनकुमारने कहा--'गणेश, सरस्वती, दुर्गा, क्षेत्रपाल, 
सूर्य, चन्द्र, नारायण, नरसिंह, वासुदेव, वाराह तथा 
और भी दूसरे सभी देवताओंके मन्त्रोंको, श्रीसीताजी, 
लक्ष्मणजी, हनुमान्‌, शत्रुघ्न, विभीषण, सुग्रीव, अङ्गद, 

जाम्बवान्‌ और भरतजी-इन सबको श्रीरामका अङ्ग 
जानना चाहिये। अङ्गोंकी पूजाके बिना राम-मन्त्रका 
जप विश्नकारक होता है'॥ ६॥ 

इस प्रकार हनुमानूजीके कहनेपर उन सब योगीन्द्रादिने 
पुनः उनसे पूछा-महाबलवान्‌ अञ्जनीकुमार! जो गृहस्थ 
ब्राह्मण (ब्रह्मवादी) हैं, उनको प्रणवका अधिकार कैसे 
हो सकता है? 

श्रीहनुमानूजी बोले-एक बार श्रीअयोध्याजीमें 
रत्रसिंहासनासीन भगवान्‌ श्रीरामसे मैंने इसी प्रकार 
पूछा था--योगियोंके चित्तरूपी मानसरोवरमें विहार 
करनेवाले हंसके समान सीतानाथ! गृहस्थ ब्राह्मणोंको 
प्रणवमें किस प्रकार अधिकार प्राप्त हो?' भगवान्‌ 
श्रीरामने बताया-*जिनको इस छः अक्षरके मेरे मन्त्रका 
अधिकार प्राप्त है, उन्हींको प्रणव-जपका अधिकार 
है, दूसरोंको नहीं। जो प्रणवको केवल अकार, उकार, 
मकार और अर्धमात्रासहित जपकर पुनः 'रामचन्द्र' 
मन्त्रका जप करता है, मैं उसका कल्याण करता 
हूँ। इसलिये प्रणवके अकार, उकार, मकार एवं 
अर्धमात्राके ऋषि, छन्द, देवताका न्यास करके, इसी 
प्रकार वर्ण, चतुर्विध स्वर, वेद, अग्नि, गुण आदिका. 


-मन्त्रोंको ` 


उच्चारण करके, उनका न्यास करके प्रणव-मन्त्रॉंको | 

दुगुना जप करके पश्चात्‌ राम-मन्त्रके आगे एवं पीछे 
प्रणव लगाकर जो जप करता है, वह श्रीरामका 
स्वरूप ही हो जाता है। तात्पर्य यह कि पहले 
प्रणवके तीनों अक्षरोंके ऋषि, देवता, छन्दको जानकर 
उनका न्यास करना चाहिये। फिर प्रणवकलामें कहे 
गये षडक्षरमन्त्रोंका उनके आदि-अन्तमें प्रणव लगाकर 
जप करना चाहिये। यह प्रणव-कलामें कहा गया। 
षडक्षरमन्त्र श्रीराम-षडक्षरमन्त्र ही है।' 

हनुमानूजीने कहा कि “मुझसे भगवान्‌ श्रीरामने 


+ महान्तं विभुमात्मानं मत्वा धीरो न शोचति * 


यह बतलाया है। इसलिये प्रणव श्रीरामका अङ्ग 
बतलाया गया है।' इस प्रकार पवनपुत्रके कहनेपर 
उन ऋषियोंने पुनः श्रीहनुमान्जीसे पूछा और उनके 
उत्तरमें हनुमानूजीने बताया--' श्रीरामके भक्त 
श्रीविभीषणजीकी बनायी हुई ' श्रीरामपरिचर्या' में सात 
सहस्र संस्कृत-वाक्य, सात सहस्र गद्य, पाँच सौ 
आर्याछन्द, आठ सहस्र श्लोक, चौबीस सहस्र पद्य, 
दस सहस्र दण्डक हैं। इन मन्त्रोंके क्रमको जानकर 
जीव कृतकृत्य हो जाता है''॥ ७-१०॥ 


~~ OSS 
द्वितीय खण्ड 
श्रीरामकी प्राप्तिके साधन 
श्रीहनुमान्‌जीने कहा-एक समयकी बात है, | वे क्या करें?” भगवान्‌ श्रीरामने बतलाया--' आदि- 


विभीषणने सिंहासनासीन रावणान्तक भगवान्‌ श्रीरामको 
पृथ्वीपर लेटकर दण्डवत्‌ प्रणाम करके उनसे प्रार्थना 
की-- हे महाबाहु श्रीरघुनाथजी ! मैंने अपनी ' श्रीरामपरिचर्या' 
में कैवल्यस्वरूपका वर्णन किया है। वह सबके लिये 
सुलभ नहीं। अतः अज्ञजनोंकी सुलभताके लिये आप 
अपने सुलभ स्वरूपका उपदेश करें''॥ ११॥ 

यह सुनकर भगवान्‌ श्रीरामने कहा-- तुम्हारे 
ग्रन्थमें जो पाँच दण्डक हैं, वे घोर-से-घोर पापात्माओंको 
भी पवित्र करनेवाले हैं। इनके अतिरिक्त जो मेरे 
छियानबे करोड़ नामों (राम)-का जप करता है, वह 
भी उन सभी पापोंसे छूट जाता है। इतना ही नहीं, वह 
स्वतः सच्चिदानन्दस्वरूप हो जाता है'॥ १२॥ 

विभीषणजीने पुनः प्रार्थना की--'जो पाँच दण्डक 
या छियानबे करोड़ राम-नाम जपनेमें असमर्थ हों, 


अन्तमें प्रणवसे सम्पुटित करके मेरे मन्त्रका पचास 
लाख जप, इसी प्रकार मेरे मन्त्रसे ठुगुने प्रणवका 
जप जो करता है, वह निःसंदेह मेरा स्वरूप ही हो 
जाता है।' विभीषणजीने पुनः प्रार्थना को कि जो 
इतना करनेमें भी असमर्थ हों, वे क्या करें?' भगवान्‌ 
श्रीरामने कहा-- वे तीन पद्यों (गायत्री)-का पुरश्चरण 
करें और जो इसमें भी असमर्थ हों, वे मेरी गीता 
(रामगीता), मेरे सहस्रनामका जप, जो मेरे विश्वरूपका 
परिचायक है, करें अथवा जो मेरे एक सौ आठ 
नामोंका जप अथवा देवर्षि नारदद्वारा कहे श्रीराम 
स्तवराजका पाठ अथवा हनुमानजीद्वारा कहे गये मन्त्र: 
राजात्मक स्तोत्र तथा सीतास्तोत्र या श्रीरामरक्षा आदि 
इन स्तोत्रॉंसे नित्य मेरी स्तुति करते हैं, वे भी मेरे 
समान हो जाते हैं, इसमें कोई संदेह नहीं ।' 


ALSO FAIS 


॥ अथर्ववेदीय श्रीरामोपनिषद्‌ समाप्त॥ 


LI छ ४१४० 


शान्तिपाठ 
ॐ भद्रं कर्णेभिः श्रृणुयाम देवा भद्रं पश्येमाक्षभिर्यजत्राः। 


स्थिरैरङ्वस्तुष्टवा<सस्तनूभिर्व्यशेम 


देवहितं यदायुः॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 
स्वस्ति नस्ताक्ष्यों अरिष्टनेमिः स्वस्ति नो बृहस्यतिर्दधातु॥ 
ॐ शान्तिः! शान्तिः!! शान्तिः!!! 


HALO FI 

॥ ३ श्रीपरमात्मने नम: ॥ 


अथर्ववेदीय 


शान्तिपाठ 
ॐ भ्रं कर्णेभिः शृणुयाम देवा भत्रं पश्येमाक्षभिर्यजत्राः। 


स्थिरैरङ्ैसतुष्ठुवारसस्तनूभिर्व्यशेम 


देवहितं यदायुः॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 


स्वस्ति नस्ताक्ष्यो अरिष्टनेमिः 


स्वस्ति नो बृहस्पतिर्दधातु॥ 


३% शान्तिः! शान्तिः!! शान्तिः!!! 
श्रीकृष्णके परिवारोंके रूपमें विभिन्न देवी-देबताओंका 
अवतरण, श्रीकृष्णके साथ उनकी एकरूपता 


श्रीकृष्णावतारसे पूर्व जब देवताओंसे भगवानूने 
उन्हें पृथ्वीपर अवतीर्ण होनेके लिये कहा, तब वे 
(जन्मभीरु) समस्त देवता उन सनातन भगवानूसे बोले 
' भगवन्‌! हम देवता होकर पृथ्वीपर जन्म लें, यह हमारे 
लिये बड़ी निन्दाकी बात है। हमारे द्वारा स्वेच्छासे तो 
भूतलपर जन्म ग्रहण करना सम्भव नहीं है; परंतु आपकी 
आज्ञा है, इसलिये हमें वहाँ जन्म लेना ही पड़ेगा। फिर 
भी इतनी प्रार्थना अवश्य है कि हमें गोप (गवार मनुष्य) 
और स्त्रीके रूपमें वहाँ उत्पन्न न करें। जिसे आपके 
अङ्ग-स्पर्शसे वञ्चित रहना पड़ता हो ऐसा आपके सान्निध्यसे 
दूर रहनेवाला मनुष्य बनकर हममेंसे कोई भी शरीर 
धारण नहीं करेगा; हमें सदा अपने अङ्गोंके स्पर्शका 
अवसर दें, तभी हम अवतार ग्रहण करेंगे।' रुद्र आदि 
देवताओंका यह स्नेहपूर्ण वचन सुनकर स्वयं भगवानूने 
कहा--'देवताओ! मैं तुम्हें अङ्ग-स्पर्शका अवसर दूँगा, 
तुम्हारे वचनोंको अवश्य पूर्ण करूँगा।'॥ १-२॥ 
भगवानका यह आश्वासन पाकर वे सब देवता बड़े 
प्रसन्न हुए और बोले--' अब हम कृतार्थ हो गये।' फिर 
सब देवता भगवानूकी सेवाके लिये प्रकट हुए । भगवानका 
परमानन्दमय अंश ही नन्दरायजीके रूपमे प्रकट हुआ। 
नन्दरानी यशोदाके रूपमें साक्षात्‌ मुक्तिदेवी अवतीर्ण हुई। 
सुप्रसिद्ध माया सात्त्विको, राजसी और तामसी-यों तीन 
प्रकारकी बतायी गयी है। भगवानूके भक्त श्रीरुद्रदेवमें 

सात्त्विको माया है, ब्रह्माजीमें राजसी माया है और 
दैत्यवर्गमें तामसी मायाका प्रादुर्भाव हुआ है। इस प्रकार 
यह तीन प्रकारकी माया बतायी गयी। इससे भिन्न जो 
वैष्णवी माया है, जिसको जीतना किसीके लिये भी 
सम्भव नहीं है, जिसे पूर्वकालमें ब्रह्माजी भी पराजित न 
कर सके तथा देवता भी जिसकी स्तुति करते हैं, बह 
ब्रह्मविद्यामयी वैष्णवी माया ही देवको-रूपमें प्रकट हुई । 
निगम (वेद) ही वसुदेव हैं, जो सदा मुझ नारायणके 
स्वरूपका स्तवन करते हैं। वेदोंका तात्पर्यभूत ब्रह्म ही 
श्रीबलराम और श्रीकृष्णके रूपमें इस महीतलपर अवतीर्ण 
हुआ। वह मूर्तिमान्‌ वेदार्थ ही वृन्दावनमें गोप-गोपियोंके 
साथ क्रीडा करता है। ऋचाएँ उस श्रीकृष्णकी गौएँ और 
गोपियाँ हैं । ब्रह्मा लकुटीरूप धारण किये हुए हैं और रुद्र 
वंश अर्थात्‌ वंशी बने हैं। देवराज इन्द्र सांगा बने हैं। 
गोकुल नामक वनके रूपमें साक्षात्‌ वैकुण्ठ है। वहाँ 
्रुमोंके रूपमें तपस्वी महात्मा हैं लोभ-क्रोधादिने दैत्योंका 
रूप धारण किया है, जो कलियुगमें केवल भगवानका 
नाम लेनेमात्रसे तिरस्कृत (नष्ट) हो जाते हैं॥ ३-९॥ 
गोपरूपमें साक्षात्‌ भगवान्‌ श्रीहरि ही लीला-विग्रह 
धारण किये हुए हैं। यह जगत्‌ मायासे मोहित है, अतः | 
उसके लिये भगवानको लीलाका रहस्य समझना बहुत 
कठिन है। बह माया समस्त देवताओंके लिये 
है। जिनकी मायाके प्रभावसे ब्रह्माजी 


AA ११S २० 


और जिन्होंने भगवान्‌ शिवको बाँसुरी बना रखा है, 
उनकी मायाको साधारण जगत्‌ कैसे जान सकता है? 
निश्चय ही देवताओंका बल ज्ञान है। परंतु भगवान्‌की 
मायाने उसे भी क्षणभरमें हर लिया। श्रीशेषनाग श्रीबलराम 
बने और सनातन ब्रह्म ही श्रीकृष्ण बने। सोलह हजार 
एक सौ आठ- रुक्मिणी आदि भगवानूकी रानियाँ वेदको 
ऋचाएँ तथा उपनिषद्‌ हैं। इनके सिवा जो वेदोंकी 
ब्रह्मरूपा ऋचाएँ हैं, वे गोपियोंके रूपमें अवतीर्ण हुई हें । 
द्वेष चाणूर मल्ल है, मत्सर दुर्जय मुष्टिक है, दर्प ही 
कुवलयापीड हाथी है। गर्व ही आकाशचारी बकासुर 
राक्षस है। रोहिणी माताके रूपमें दयाका अवतार हुआ 
है, पृथ्वी माता ही सत्यभामा बनी हैं। महाव्याधि ही 
अघासुर है और साक्षात्‌ कलि राजा कंस बना है | 
श्रीकृष्णके मित्र सुदामा शम हैं, अक्रूर सत्य हैं और 
उद्धव दम हैं। जो शङ्ख है, वह स्वयं विष्णु है तथा 
लक्ष्मीका भाई होनेसे लक्ष्मीरूप भी है; वह क्षीरसमुद्रसे 
उत्पन्न हुआ है, मेघके समान उसका गम्भीर घोष है। 
दूध-दहीके भण्डारमें जो भगवानूने मटके फोडे और 
उनसे जो दूध-दहीका प्रवाह हुआ, उसके रूपमें उन्होंने 
साक्षात्‌ क्षीरसागरको ही प्रकट किया है और उस 
महासागरमें वे बालक बने हुए पूर्ववत्‌ क्रीड़ा कर रहे 
हैं ।शत्रुओंके संहार तथा साधुजनोंकी रक्षामें वे सम्यक्रूपसे 
स्थित हैं। समस्त प्राणियोंपर अहैतुकी कृपा करनेके 
लिये तथा अपने आत्मजरूप धर्मको रक्षा करनेके लिये 
श्रीकृष्ण प्रकट हुए हैं, यों जानना चाहिये। भगवान्‌ 
शिवने श्रीहरिको अर्पित करनेके लिये जिस चक्रको 
प्रकट किया था, भगवान्के हाथमें सुशोभित वह चक्र 


* महान्तं विभुमात्मानं मत्वा धीरो न शोचति * 


ब्रह्मस्वरूप ही है॥ १० १९॥ 

धर्मने चँवरका रूप ग्रहण किया है, वायुदेव ही 
वैजयन्ती मालाके रूपमे प्रकट हुए हैं, महेश्वरने अग्निके 
समान चमचमाते हुए खड्गका रूप धारण किया है। 
कश्यप मुनि नन्दजीके घरमें ऊखल बने हैं और माता 
अदिति रज्जुके रूपमें अवतरित हुई हैं । जैसे सब वर्णोके 
ऊपर अनुस्वार शोभा पाता है, उसी प्रकार जो सबके 
ऊपर सुशोभित आकाश है, उसे ही भगवानका छत्र 
जानो | व्यास-वाल्मीकि आदि ज्ञानी महात्मा-देवताओंके 
जितने स्वरूप बतलाते हैं तथा जिन-जिनको लोग 
देवरूप समझकर नमस्कार करते हैं, वे सभी देवता 
भगवान्‌ श्रीकृष्णके ही आश्रित हैं। भगवानूके हाथकी 
गदा सारे शत्रुओंका नाश करनेवाली साक्षात्‌ कालिका 
है। शार्द्गधनुषका रूप स्वयं वैष्णवी मायाने धारण किया 
है और प्राणसंहारक काल ही उनका बाण है। जगतूके 
बीजरूप कमलको भगवानूने हाथमें लीलापूर्वक धारण 
किया है। गरुडने भाण्डीरवटका रूप ग्रहण किया है 
और नारद मुनि सुदामा नामके सखा बने हैं। भक्तिने 
वुन्दाका रूप धारण किया है। सब जीवोंको प्रकाश 
देनेवाली जो बुद्धि है, वही भगवानूकी क्रिया-शक्ति है। 
अतः ये गोप-गोपी आदि सभी भगवानूसे भिन्न नहीं हैं 
और विभु-परमात्मा श्रीकृष्ण भी इनसे भिन्न नहीं हैं। 
उन्होंने (श्रीकृष्णने) स्वर्गवासियोंको तथा सारे वैकुण्ठधामको 
भूतलपर उतार लिया है॥ २०--२५॥ 

जो इस प्रकार जानता है, वह सब तीथाँका फल 
पाता है और देहके बन्धनसे मुक्त हो जाता है-यह 
उपनिषद्‌ है। 


॥ अथर्ववेदीय श्रीकृष्णोपनिषद्‌ समाप्त॥ 


ILI (टे FAIS 
शान्तिपाठ 
ॐ भद्रं कर्णेभिः श्रृणुयाम देवा भत्रं पश्येमाक्षभिर्यजत्राः। 


स्थिरैरङ्वैस्तुष्टवाःसस्तनूभिर्व्यशेम 


देवहितं यदायुः॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 


स्वस्ति नस्ताक्ष्यो अरिष्टनेमिः 


स्वस्ति नो बृहस्पतिर्दधातु॥ 


ॐ शान्तिः! शान्तिः! शान्ति: !!! 


“>>> (टु) I 

॥ ३ श्रीपरमात्मने नम: ॥ 


कृष्णयजुर्वेदीय 


कलिसंतरणोपनिषद्‌ 


शान्तिपाठ 


3» सह नाववतु। सह नौ भुनक्तु। सह वीर्य करवावहै। 
तेजस्वि नावधीतमस्तु। मा विद्विषावहै। 


ॐ शान्तिः! शान्तिः!! शान्तिः!!! 
“हरे राम' आदि सोलह नामोंके मन्त्रका अद्भुत माहात्म्य 


हरिः ३⁄। द्वापरके अन्तमें नारदजी ब्रह्माजीके 
पास गये और बोले--' भगवन्‌! मैं भूलोकमें पर्यटन 
करता हुआ किस प्रकार कलिसे त्राण पा सकता 
हुँ?' ब्रह्माजी बोले-“वत्स! तुमने मुझसे आज बहुत 
अच्छी बात पूछी है। समस्त श्रुतियोंका जो गोपनीय 
रहस्य है, उसे सुनो-जिससे कलियुगमें भवसागरको 
पार कर लोगे। भगवान्‌ आदि-पुरुष नारायणके 
नामोच्चारणमात्रसे मनुष्य कलिके दोषोंका नाश कर 
डालता है।' नारदजीने फिर पूछा-'वह कौन-सा 
नाम है ?' हिरण्यगर्भ ब्रह्माजीने कहा- 
हरे राम हरे राम राम राम हरे हरे। 
हरे कृष्ण हरे कृष्ण कृष्ण कृष्ण हरे हरे॥ 
ये सोलह नाम कलिके पापोंका नाश करनेवाले 
हैं। इससे श्रेष्ठ कोई दूसरा उपाय सारे वेदोंमें भी 
नहीं देखनेमें आता। इसके द्वारा षोडश कलाओंसे 
आवृत जीवके आवरण नष्ट हो जाते हैं। तत्पश्चात्‌ 


जैसे मेघके विलीन होनेपर सूर्यकी किरणें प्रकाशित 
हो उठती हैं, उसी प्रकार परब्रह्मका स्वरूप प्रकाशित 
हो जाता है। फिर नारदजीने पूछा--' भगवन्‌! इसके 
जपकी क्या विधि है? ब्रह्माजीने उनसे कहा-- 
“इसकी कोई विधि नहीं है। पवित्र हो या अपवित्र, 
इस मन्त्रका निरन्तर जप करनेवाला सालोक्य, 
सामीप्य, सारूप्य और सायुज्य-_चारों प्रकारकी मुक्ति 
प्राप्त करता है। जब साधक इस सोलह नामोंवाले 
मन्त्रका साढ़े तीन करोड़ जप कर लेता है, तब 
ब्रह्म-हत्याके दोषको पार कर जाता है। वह 
वीरहत्याके पापसे तर जाता है। स्वर्णकी चोरीके 
पापसे छूट जाता है। पितर, देवता और मनुष्योंके 
अपकारके दोषसे भी छूट जाता है। सब धर्मोके 
परित्यागके पापसे तत्काल ही पवित्र हो जाता है। 
शीघ्र ही मुक्त हो जाता है, शीघ्र ही मुक्त हो 
जाता है। यह उपनिषद्‌ है।' 


॥ कृष्णयजुर्वेदीय कलिसंतरणोपनिषद्‌ समाप्त ॥ 
ILI (छ FAIS 
शान्तिपाठ 
3७ सह नाववतु । सह नौ भुनक्तु। सह वीर्य करवावहै। 
तेजस्वि नावधीतमस्तु। मा विद्विषावहै। 


३ॐ शान्तिः! शान्तिः!! शान्तिः!!! > 


~~~ OS Ms, 

॥ ३2 श्रीपरमात्मने नमः ॥ 


अथर्ववेदीय 


शान्तिपाठ 
ॐ भद्रं कर्णेभिः श्रृणुयाम देवा भद्र पश्येमाक्षभिर्यजत्राः । 


स्थिरिरद्ञैस्तुष्टुवा<सस्तनूभिर्व्यशेम 


देवहितं यदायुः ॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 


स्वस्ति नस्ताक्ष्यो अरिष्टनेमिः 


स्वस्ति नो बृहस्पतिर्दधातु॥ 


3 शान्तिः! शान्तिः!! शान्ति: !!! 
भगवान्‌ गणनायककी स्तुति; उनके बीजमन्त्र, महामन्त्र तथा गायत्री; 
उपनिषद्के पाठका तथा गणपति-पूजनका माहात्म्य 


हरिः 3७ ॥ भगवान्‌ गणपतिको नमस्कार है। 
तुम्हीं प्रत्यक्ष तत्त्व हो। तुम्हीं केवल कर्ता हो, तुम्हीं 
' केवल धर्ता हो, तुम्हीं केवल हर्ता हो। निश्चयपूर्वक 
तुम्हीं इन सब रूपोंमें विराजमान ब्रह्म हो। तुम 
साक्षात्‌ नित्य आत्मस्वरूप हो। मैं ऋत-न्याययुक्त 
बात कहता हूँ, सत्य कहता हूँ। तुम मेरी (मुझ 
शिष्यकी) रक्षा करो, वक्ता (आचार्य)-की रक्षा करो। 
श्रोताकी रक्षा करो। दाताकी रक्षा करो, धाताको रक्षा 
करो। व्याख्या करनेवाले आचार्यकी रक्षा करो, शिष्यकी 
रक्षा करो। पश्चिमसे रक्षा करो, पूर्वसे रक्षा करो, 
उत्तरसे रक्षा करो, दक्षिणसे रक्षा करो, ऊपरसे रक्षा 
करो, नीचेसे रक्षा करो, सब ओरसे मेरी रक्षा करो, 
चारों ओरसे मेरी रक्षा करो। तुम वाङ्मय हो, तुम 
चिन्मय हो, तुम आनन्दमय हो, तुम ब्रह्ममय हो। 
तुम सच्चिदानन्द, अद्वितीय हो। तुम प्रत्यक्ष ब्रह्म हो, 
तुम ज्ञानमय, विज्ञानमय हो। यह सारा जगत्‌ तुमसे 
उत्पन्न होता है। यह सारा जगत्‌ तुमसे ठहरा हुआ 
है। यह सारा जगत्‌ तुममें लयको प्राप्त होगा। इस 
सारे जगतूकी तुममें प्रतीति हो रही है। तुम भूमि, 
जल, अग्नि, वायु और आकाश हो। परा, पश्यन्ती, 


वैखरी और मध्यमा-वाणीके ये चार विभाग तुम्हीं 
हो। तुम सत्त्व, रज और तम-तीनों गुणोंसे परे हो। 
तुम भूत, भविष्य और वर्तमान-तीनों कालोंसे परे 
हो। तुम स्थूल, सूक्ष्म और कारण--तीनों शरीरोंसे 
परे हो। तुम मूलाधार चक्रमें नित्य स्थित रहते हो। 
इच्छा, क्रिया और ज्ञान--तीन प्रकारकी शक्तियाँ तुम्हीं 
हो। तुम्हारा योगिजन नित्य ध्यान करते हैं। तुम 
ब्रह्मा हो, तुम विष्णु हो, तुम रुद्र हो, तुम इन्द्र हो, 
तुम अग्रि हो, तुम वायु हो, तुम सूर्य हो, तुम 
चन्द्रमा हो, तुम ब्रह्म हो, भूः, भुवः, स्व:-ये तीनों 
लोक तथा ३%कारवाच्य परब्रह्म भी तुम हो। 

गणके आदि अर्थात्‌ ग्‌ का पहले उच्चारण करके 
उसके बाद वर्णोके आदि अर्थात्‌ अ का उच्चारण करे, 
उसके बाद अनुस्वार उच्चारित होता है। इस प्रकार 
अर्धचन्द्रसे सुशोभित 'गं' ३४कारसे अवरुद्ध होनेपर 
तुम्हारे बीज-मन्त्रका स्वरूप (३ गं) है। गकार इसका 
पूर्वरूप है, अकार मध्यम रूप है, अनुस्वार अन्त्य रू 
है, बिन्दु उत्तर रूप है। नाद सन्धान है। संहिता सं 
है। ऐसी यह गणेशविद्या है । इस महामन्त्रके गणक ऋषि 
हैं, निचृद्वायत्री छन्द है, श्रीमहागणपति देवता हैं। ०६ 

महामन्त्र है--' ॐ गं गणपतये नमः'। एकदन्तको हम 
जानते हैं। वक्रतुण्डका हम ध्यान करते हैं, वह दन्ती 
(गजानन) हमें प्रेरणा प्रदान करे । (वह गणेश गायत्री 
है) एकदन्त, चतुर्भुज, चारों हाथोंमें पाश, अङ्कुश, अभय 
और वरदानकी मुद्रा धारण किये तथा मूषक-चिहृकी 
ध्वजा लिये हुए, रक्तवर्ण, लंबे उदरवाले, सूप-जैसे 
बड़े-बड़े कानोंवाले, रक्तवस्त्रधारी, शरीरपर रक्तचन्दनका 
लेप किये हुए, रक्तपुष्पोंसे भलीभाँति पूजित, भक्तके 
ऊपर अनुकम्पा करनेवाले देवता, जगतूके कारण, 
अच्युत, सृष्टिके आदिमें आविर्भूत, प्रकृति और पुरुषसे 
परे श्रीगणेशजीका जो नित्य ध्यान करता है, वह योगी 
सब योगियोंमें श्रेष्ठ है। 
व्रात (देवसमूह )-के नायकको नमस्कार, गणपतिको 
नमस्कार, प्रमथपति (शिवजीके गणोंके अधिनायक)- 
के लिये नमस्कार, लम्बोदरको, एकदन्तको, 
विश्नविनाशकको, शिवजीके पुत्रको तथा श्रीवरदमूर्तिको 
नमस्कार, नमस्कार ।* 
यह अथर्वशिरस (अथर्ववेदकी उपनिषद्‌) है 
इसका जो पाठ करता है, वह ब्रह्मत्वको प्राप्त करनेका 
अधिकारी हो जाता है। सब प्रकारके विश्न उसके लिये 
बाधक नहीं होते। वह सब जगह सुख पाता है। वह 
पाँचौं प्रकारके महान्‌ पातको तथा उपपातकोंसे मुक्त हो 
जाता है। सायंकाल पाठ करनेवाला दिनके पापोंका नाश 
करता है। प्रात: पाठ करनेवाला रात्रिके पापोंका नाश 

करता है। जो प्रातः-सायं दोनों समय इस पाठका प्रयोग 
करता है, वह निष्पाप हो जाता है। धर्म, अर्थ, काम 
और मोक्षको प्राप्त करता है। इस अथर्वशीर्षको, जो 
शिष्य न हो, उसे नहीं देना चाहिये। जो मोहके कारण 
देता है, वह पातकी हो जाता है। सहस्र बार पाठ करनेसे 
जिन-जिन कामनाओंका उच्चारण करता है, उन-उनकी 
सिद्धि इसके द्वारा ही मनुष्य कर सकता है । इसके द्वारा 
जो गणपतिको स््रान कराता है, वह वक्ता बन जाता है। 
जो चतुर्थी तिथिको उपवास करके जपता है, वह 
विद्यावान्‌ हो जाता है। यह अथर्वण-वाक्य है। जो इस 
मन्त्रके द्वारा तपश्चरण करना जानता है, वह कदापि 
भयको नहीँ प्राप्त होता। जो दूर्वाङ्रोंके द्वारा भगवान्‌ 
गणपतिका यजन करता है, वह कुबेरके समान हो जाता 
है। जो लाजोंके द्वारा यजन करता है, वह यशस्वी होता 
है, वह मेधावी होता है। जो सहस्र लड्डुओं (मोदकों) - 
के द्वारा यजन करता है, वह वाञ्छित फलको प्राप्त 
करता है। जो घृतके सहित समिधासे यजन करता है, 
वह सब कुछ प्राप्त करता है, वह सब कुछ प्राप्त करता 
है। आठ ब्राह्मणोंको सम्यकू रीतिसे ग्रहण करानेपर 
सूर्यके समान तेजस्वी होता है। सूर्यग्रहणमें महानदीमें या 
प्रतिमाके समीप जपनेसे मन्त्रसिद्धि होती है। वह 
महाविघ्नसे मुक्त हो जाता है, महापातकसे मुक्त हो जाता 
है, महान्‌ दोषसे मुक्त हो जाता है। जो इस प्रकार जानता 
है, वह सर्वज्ञ हो जाता है। सर्वज्ञ हो जाता है। 


॥ अथर्ववेदीय गणपत्युपनिषद्‌ समाप्त ॥ 


AIO FAS 


शान्तिपाठ 
ॐ भद्रं कर्णेभिः शृणुयाम देवा भद्रं पश्येमाक्षभिर्यजत्राः। 


स्थिरैरङ्ैस्तुष्टवा<सस्तनूभिर्व्यशेम 


देवहितं यदायुः ॥ 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 


स्वस्ति नस्ताक्ष्यो अरिष्टनेमिः 


स्वस्ति नो बृहस्पतिर्दधातु॥ 


ॐ शान्तिः! शान्तिः!! शान्तिः!!! 


HLT OO FLL 


१. ' एकदन्ताय विद्महे वक्रतुण्डाय धीमहि। तन्नो दन्ती प्रचोदयात्‌। एस आज बह ज चटनी... तवतव 2 विर 
२. नमो व्रातपतये नमो गणपतये नमः प्रमथपतये नमस्तेऽस्तु लम्बोदरायैकदन्ताय विघ्रविनाशिने शिवसुताय वरतम प 

" ॥ 3 श्रीपरमात्मने नमः ॥ 


सामवेदीय 


जाबालदर्शनोपनिषद्‌ 


शान्तिपाठ 
३ आप्यायन्तु ममाङ्गानि वाक्ग्राणश्वक्षुः श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहं ब्रह्म निराकुर्या मा मा ब्रह्म निराकरोदनिराकरणमस्त्वनिराकरणं मेऽस्तु तदात्मनि निरते य 


उपनिषत्सु धर्मास्ते मयि सन्तु ते मयि सन्तु। 


3७ शान्तिः! शान्तिः! ! शान्तिः!!! 


प्रथम खण्ड 
योगके आठ अङ्ग और दस यमोंका वर्णन 


सम्पूर्ण भूतोंकी उत्पत्ति और पालन करनेवाले 
चतुर्भुज भगवान्‌ महाविष्णु महायोगी दत्तात्रेयके 
रूपमें अवतीर्ण हुए। दत्तात्रेयजी योग-साम्राज्य (-के 
अधिपति-पद) -पर दीक्षित हैं-वे योगमार्गके सम्राट्‌ हैं। 
उनके शिष्य मुनिवर्य साङ्कृति नामसे प्रसिद्ध थे। वे 
गुरुके बड़े ही भक्त थे। एक दिन एकान्तमें गुरुजीकी 
सेवामें उपस्थित हो उन्होंने हाथ जोड़कर विनयपूर्वक 
पूछा--' भगवन्‌! आठ अङ्गोंसहित योगका मेरे लिये 
विस्तारपूर्वक वर्णन कीजिये, जिसके जान लेनेमात्रसे मैं 
जीवन्मुक्त हो जाऊँ'॥ १-३॥ 
भगवान्‌ दत्तात्रेयने कहा--' साङ्कृते ! सुनो, में तुम्हें 
आठ अङ्गोंसहित योगदर्शनका उपदेश करता हूँ । ब्रह्मन्‌! 
यम, नियम, आसन, प्राणायाम, प्रत्याहार, धारणा, ध्यान 
और समाधि-ये योगके आठ अङ्ग हैं। इनमेंसे यमके 
दस भेद हैँ- अहिंसा, सत्य, अस्तेय (चोरी न करना), 
ब्रह्मचर्य, दया, आर्जव (सरलता), क्षमा, धृति, परिमित 
आहार और बाहर-भीतरको पवित्रता'॥ ४--६॥ 
“तपोधन! वेदमें बतायी हुई विधिके अतिरिक्त जो 
मन, वाणी और शरीरद्वारा किसीको किसी प्रकारका कष्ट 
दिया जाता या उसका प्राणोंसे वियोग कराया जाता है, 
वही वास्तविक हिंसा है; इसके सिवा दूसरी कोई हिंसा 
नहीं है (इस हिंसाका सर्वथा त्याग ही अहिंसा है) । मुने ! 
आत्मा सर्वत्र व्याप्त है, उसका शस्त्र आदिके द्वारा छेदन 
नहीं हो सकता। हाथों या इन्द्रियोंके द्वारा उसका ग्रहण 
होना भी सम्भव नहीं है-इस प्रकारको जो बुद्धि है, उसे 


ही वेदान्तवेत्ता महात्माओंने श्रेष्ठ अहिंसा बताया है । मुनीश्वर! 
नेत्र आदि इन्द्रियोंके द्वारा जो जिस रूपमें देखा, सुना, सूँघा 
और समझा हुआ विषय है, उसको उसी रूपमें वाणीद्वारा 
(अथवा संकेत आदिके द्वारा) प्रकट करना सत्य है। 
ब्रह्मन्‌! इसके सिवा सत्यका और कोई प्रकार नहीं है। 
अथवा सब कुछ सत्यस्वरूप परब्रह्म परमात्मा ही है, 
परमात्माके सिवा दूसरी कोई वस्तु है ही नहीं-इस प्रकारका 
जो निश्चय है, उसीको वेदान्तज्ञानके पारगामी विद्वानोंने 
सबसे श्रेष्ठ सत्य कहा है। दूसरेके रत्न, सुवर्ण अथवा 
मुक्तामणिसे लेकर एक तृणके लिये भी मन न चलाना- 
दूसरोंकी छोटी या बड़ी किसी भी वस्तुके लिये मनमें 
कभी लोभ न लाना ही अस्तेय है। विद्वान्‌ महापुरुषों 
इसीको अस्तेय (चोरी न करना) माना है । इसके अतिरिक्त 
महामुने ! जगत्‌के समस्त व्यवहारोंमें अनात्मबुद्धि रखकर 
उन्हें आत्मासे दूर रखनेका जो भाव है, उसीको आत्म 
महात्माओंने अस्तेय कहा है। मन, वाणी और शरीरके 
द्वारा स्त्रियोके सहवासका परित्याग तथा ऋतुकालमें 
(धर्मबुद्धिसे) केवल अपनी ही पल्नीसे सम्बन्ध यही 
ब्रह्मचर्य कहा गया है। अथवा काम-क्रोधादि शत्रुओको 
संताप देनेवाले मुनीश्वर! मनको परब्रह्म परमात्माके चिन्तनमें 
संचरित करना=लगाये रखना ही सर्वोत्तम ब्रह्मचर्य है। 
सब प्राणियोंको अपने ही समान समझकर उनके प्रति 
मन, वाणी और शरीरद्वारा आत्मीयताका अनुभव करता 
(अपनी ही भाँति उनके दुःखको दूर करने और उह 
सुख पहुँचानेकी चेष्टा करना) ही वेदान्तवेत्ता महात्माओंके 

द्वारा दया कही गयी है । पुत्र, मित्र, स्त्री, शत्रु तथा अपने 
आत्मामें भी सदा मनका एक-सा भाव रखना ही मेरी 
दृष्टिमें आर्जव (सरलता) है--सर्वत्र समतापूर्ण भावको 
ही मैं आर्जव कहता हूँ । मुनिश्रेष्ठ ! शत्रुओंद्वारा मन, वाणी 
और शरीरसे भी भलीभाँति पीडा दी जानेपर भी बुद्धिमें 
तनिक भी क्षोभ न आने देना ही क्षमा है। वेदसे ही 
(वैदिक आज्ञाओंके पालनसे ही) संसारको मोक्षकी प्राप्ति 
होती है, अन्यथा नहीं-इस प्रकारका जो दृढ़ निश्चय है, 
उसीको वैदिकोंने धृति कहा है। अथवा “मैं आत्मा हुँ, 
आत्मासे भिन्न दूसरा कुछ नहीं हूँ'--इस निश्चयसे कभी 
विचलित न होनेवाली जो बुद्धि है, वही सर्वोत्तम धृति है। 
थोड़ी मात्रामें शुद्ध सात्त्विक अन्न ग्रहण करना, उदरके दो 
भाग अन्नसे और एक अंशको जलसे पूर्ण करके चतुर्थ 
अंशको खाली रख छोड़ना--इस प्रकार जो योगमार्गके 
अनुकूल भोजन है, वही परिमित आहार कहा जाता है। 
महामुने! मिट्टी और जलसे जो अपने शरीरके मलको 

छुड़ाया जाता है, उसे बाह्य शौच कहते हैं तथा मनके 
द्वारा शुद्ध भावोंका जो मनन है, उसे मानसिक शौच माना 
गया है । इसके अतिरिक्त मनीषी महात्मा “मैं विशुद्ध 
आत्मा हूँ' इस ज्ञानको ही सर्वश्रेष्ठ शौच (पवित्रता) कहते 
हैं। यह शरीर अत्यन्त मलिन है और देहधारी आत्मा 
अत्यन्त निर्मल है, इस प्रकार शरीर और आत्माका अन्तर 
जान लेनेपर किसको पवित्र किया जाय? सुव्रत! जो 
मनुष्य ज्ञान-शौचका परित्याग करके बाह्य शौचमें ही रमा 
रहता है, वह मूढ़ सुवर्णको त्यागकर मिट्टीके ढेलेका 
संग्रह करता है। ज्ञानरूपी अमृतसे तृप्त एवं कृतार्थ हुए 
योगीके लिये कोई भी कर्तव्य शेष नहीं रहता; यदि रहता 
है तो वह तत्त्ववेत्ता नहीं है। आत्मज्ञ महात्माओंके लिये 
तीनों लोकोंमें भी कहीं कोई कर्तव्य नहीं है। इसलिये 
मुने ! तुम सब प्रकारसे प्रयत्न करके अहिंसा आदि साधनोंके 
द्वारा अनुभवात्मक ज्ञान प्राप्त करके आत्माको अविनाशी 
ब्रह्मस्वरूप समझो ' ॥ ७--२५॥ 


प्रथम खण्ड समाप्त ॥ १॥ 


HALTS >“ 
द्वितीय खण्ड 
दस नियमोंका वर्णन 


“तप, संतोष, आस्तिकता, दान, ईश्वरपूजा, सिद्धान्त- 

श्रवण, लज्जा, मति, जप और ब्रत--ये दस नियम कहे 

गये हैं; इनका क्रमशः वर्णन करता हूँ, सुनो । वेदमें बताये 

हुए प्रकारसे कृच्छ और चान्द्रायण आदि ब्रतोंद्वारा जो 
शरीरको सुखाया-उसे क्षीण किया जाता है, उसे ही 
विद्वान्‌ पुरुष तप कहते हैं । मोक्ष क्या है तथा आत्मा कैसे 
और किस हेतुसे संसार-बन्धनको प्राप्त हुआ है, इन सब 
बातोंके विचारको ही तत्त्वज्ञ विद्वान्‌ तप कहते हैं । दैवेच्छासे 
जो कुछ मिल जाय, उतनेसे ही मनुष्योंके हृदयमें जो सदा 
प्रसन्नता बनी रहती है, उसीको ज्ञान-मार्गपर चलनेवाले 
विद्वान्‌ संतोष मानते हैं । अथवा सर्वत्र आसक्तिरहित होकर 
ब्रह्मा आदि देवताओंके लोकतकके सुखोंसे वैराग्य होनेके 
कारण जो मनमें एक स्वाभाविक प्रसन्नता बनी रहती है, 
महात्मा पुरुष उसीको उत्तम संतोष मानते हैं। वेदों और 
स्मृतियोंमें बताये हुए धर्मपर दृढ़ विश्वास होनेको ही 
आस्तिकता कहते हैं। क्लेशमें पड़े हुए वेदज्ञ पुरुषोंको जो 
न्यायोपार्जित धन अथवा अन्य आवश्यक वस्तुएँ दी जाती 

हैं, उसीको मैं दान कहता हूँ॥ १-७॥ 

“राग आदि दोषोंसे रहित हृदय, असत्य आदिसे 
अदूषित वाणी और हिंसा आदि दोषॉसे मुक्त जो 
(भगवतूप्रीत्यर्थ) कर्म हैं, उन्हींका नाम ईश्वर-पूजन है। 
सत्य, ज्ञान, अनन्त, सर्वोत्कृष्ट, नित्य-अविचल एवं 
परमानन्द-स्वरूप वही अपना अन्तर्यामी आत्मा है-इस 
सिद्धान्तको बारम्बार सुनना ही सिद्धान्त- श्रवण जानना 
चाहिये | वैदिक तथा लौकिक मार्गोमें जो निन्दित कर्म माना 
गया है, उसको करनेमें जो स्वाभाविक संकोच होता है, 
उसे ही लज्जा कहा गया है | गुरुजनोंके कहनेपर भी वेद- 
विरुद्ध मार्गसे सम्बन्ध न रखते हुए सम्पूर्ण वैदिक 
उपदेशोंमें जो पूर्णतः श्रद्धा होती है, उसीका नाम मति है।' 
वेदोक्त रीतिसे ही मन्त्रोंकी बार-बार आवृत्तिको जप कहते 
हैं। इसके अतिरिक्त वेदोंकी ही भाँति कल्पसूत्र, धर्मशास्त्र, 
पुराण और इतिहासमें जो मनकी वृत्तियोंको निरन्तर 
रखना है- अर्थात्‌ इतिहास-पुराण आदिकाः 
अनुशीलन करना है, उसीको मैं जप : 


७२६ 


प्रकारका बताया गया है--वाचिक और मानसिक | वाचिक 
जप 'उच्चैः' और 'उपांशु'--दो प्रकारका माना गया है। 
इसी प्रकार मानसिक जप भी मनन और ध्यानके भेदसे 
दो प्रकारका है । उच्चस्वरसे किये जानेवाले जपकी अपेक्षा 
उपांशु जप (अत्यन्त मन्दस्वरसे किया गया जप) हजार 
गुना उत्तम बताया गया है। इसी प्रकार उपांशुकी अपेक्षा 


+ महान्तं विभुमात्मानं मत्वा धीरो न शोचति * 


मानसिक जप सहस्रगुना श्रेष्ठ कहा गया है। उच्चस्वरसे 
किया गया जप सब लोगोंको यथावत्‌ फल देनेवाला होता 
है; परंतु यदि उस मन्त्रको नीच पुरुषोंने अपने कानोंसे सुन 
लिया तो वह निष्फल हो जाता है (शास्त्रीय पर्वोपर 
उपवासादि करना तथा किसी प्रकारका नियम ग्रहण करना 
व्रत कहलाता है) '॥ ८--१६॥ 


॥ द्वितीय खण्ड समाप्त॥ २॥ 


IAI CO od 
तृतीय खण्ड 
नौ प्रकारके यौगिक आसनोंका वर्णन 


“मुनिश्रेष्ठ! आसन नौ प्रकारके हैं-स्वस्तिकासन, 
गोमुखासन, पद्मासन, वीरासन, सिंहासन, भद्रासन, मुक्तासन, 
मयूरासन और सुखासन। घुटनों और जाँघोंके बीचमें 
अपने दोनों पैरोंको भलीभाँति रखकर ग्रीवा, मस्तक और 
शरीरको समभावसे धारण किये रहना स्वस्तिकासन 
कहलाता है; इसका नित्य अभ्यास करना चाहिये । दाहिने 
पैरके गुल्फ (टखने)-को बायीं ओरके पृष्ठभागतक और 
बायें पैरके गुल्फ (टखने)-को दाहिनी ओरके पृष्ठभागतक 
ले जाय, इसीको गोमुखासन कहते हैं। विप्रवर! दोनों 
पैरोंको दोनों जाँघोंपर (व्युत्क्रमसे अर्थात्‌ बायें पैरको 
दाहिनी जाँघपर और दाहिने पैरको बायीं जाँघपर) रखकर 
उनके अँगूठोंको दोनों हाथोंसे पीठके पीछेसे पकड़ ले। 
यही पद्मासन है। यह सम्पूर्ण रोगोंका भय दूर करनेवाला 
है। बायें पैरको दाहिनी जाँघपर रखे और शरीरको सीधा 
रखकर बैठे; इसको वीरासन कहा गया है। (दोनों 
टखनोंको अण्डकोषके नीचे सीवनीके दोनों पार्श्वीमें ले 
जाय और उन्हें इस प्रकार रखे कि बायें टखनेसे 
सीवनीका दाहिना पार्थ और दायें टखनेसे सीवनीका 
बायाँ पार्श्व लगा रहे । फिर दोनों हाथोंको घुटनोंपर रखकर 
सब अँगुलियोंको फैला दे। मुँहको खोलकर एकाग्रचित्त 
हो नासिकाके अग्रभागपर दृष्टि जमाये रखे यह योगियोंद्वारा 


सदा सम्मानित होनेवाला सिंहासन कहा गया है।) 
दोनों टखनोंको अण्डकोषके नीचे सीवनीके दोनों 
पार्श्वभागोंमें (इस प्रकार) लगाकर रखे (कि पैरोंका 
अग्रभाग पीछेकी ओर मुड़ा रहे) और दोनों हाथॉंसे 
पार्श्वभाग और पैरोंको दृढतापूर्वक बाँधकर स्थिरभावसे 
बैठ जाय--यह भद्रासन है, जो विषजनित रोगका नाश 
करनेवाला है। सीवनीकी सूक्ष्म रेखाको बायें टखनेसे 
दबाकर उस बायें टखनेको फिर दायें टखनेसे दबा दे तो 
यह मुक्तासन होता है। मुने! लिङ्गके ऊपरी भागमें बायें 
टखनेको रखकर फिर उसके ऊपर दाहिने टखनेको रख 
दे तो यह भी मुक्तासन कहलाता है । मुनिश्रेष्ठ! अपनी 
दोनों हथेलियोंको पृथ्वीपर टिकाकर, कोहनियोंके 
अग्रभागको नाभिके दोनों पार्थचोमें लगाये । फिर एकाग्रचित्त 
हो सिर और पैरको ऊँचा करके आकाशमें दण्डको 
भाँति (पृथ्वीके समानान्तरमें) स्थित हो जाय। यह 
मयूरासन है, जो सब पापोंका नाश करनेवाला है। जिस- 
किसी प्रकार बैठनेसे सुख और धैर्य बना रहे, वह 
सुखासन कहा गया है। असमर्थ साधक इसी आसनकां 
आश्रय ले। जिसने आसन जीत लिया, उसने मानो तीनों 
लोक जीत लिये | साङ्कृते! इसी विधिसे योगयुक्त होकर 
तुम सदा प्राणायाम किया करो' ॥ १-१३॥ 


॥ तृतीय खण्ड समाप्त॥ ३॥ 


ALI ल FAD 


चतुर्थ 


खण्ड 


नाड़ी-परिचय तथा आत्मतीर्थ और आत्मज्ञानकी महिमा 


"साङ्कृते! मनुष्यका शरीर अपने हाथके मानसे | समान माना गया है। उसकी आकृति त्रिकोण है। यह 
९६ अङ्गुलका होता है। इस शरीरका जो मध्यभाग है, | मैने तुमसे सत्य बात बतायी है। गुदासे दो अङ्गुल ऊपर 


उसमें अग्निका स्थान है। उसका रंग तपाये हुए सोनेके | और लिङ्गसे दो 

-ल नीचेका जो स्थान है, उसे ही 


* जाबालदर्शनोपनिषद्‌ » 


मनुष्योंके शरीरका मध्यभाग समझो | वही मूलाधार है। 
मुनिश्रेष्ठ! वहाँसे नौ अङ्गुल ऊपर कन्दस्थान है। उसकी 
लंबाई-चौड़ाई चार-चार अङ्गलकी है और आकृति 


मुर्गीके अंडेके समान है। वह ऊपरसे चमड़े आदिके 


द्वारा विभूषित है । मुनिपुङ्गव! उस कन्दस्थानके मध्यभागमें 


नाभि है, यों योगवेत्ता महात्माओंने कहा है। कन्दके 


मध्यभागमें जो नाड़ी है, उसका सुषुम्राके नामसे वर्णन 
हुआ है। उसके चारों ओर ७२ हजार नाड़ियाँ हैं । उनमें 
चौदह प्रधान हैं, जिनके नाम इस प्रकार हैं-सुषुम्ना 
पिङ्गला, इडा, सरस्वती, पूषा, वरुणा, हस्तिजिह्वा, 


यशस्विनी, अलम्बुसा, कुहू, विश्वोदरा, पयस्विनी, शङ्किनी 
और गान्थारा। ये ही चौदह नाडियाँ प्रधान मानी गयी 


हैं । इन चौदहमें भी प्रथम तीन ही सबसे प्रधान हैं । इनमें 


भी एक ही नाड़ी-सुषुम्ना सर्वश्रेष्ठ है । मुने ! वेदान्तशास्त्रके 


ज्ञाता विद्वानोंने इसे ब्रह्मनाडी कहा है। पीठके मध्यभागमें 


जो वीणादण्ड (मेरुदण्ड) नामसे प्रसिद्ध | 
समुदाय है, उससे होकर सुषुम्नानाडी मस्तकतक पहुँची 
हुई है । मुने! नाभि-कन्दसे दो अङ्गुल नीचे कुण्डलिनीका 
स्थान है । वह अष्टप्रकृतिरूपा* मानी गयी है । वह वायुकी 
यथावत्‌ चेष्टा और जल तथा अन्न आदिको रोक करके 


ही सदा नाभि-कन्दके दोनों पार्थांको घेरकर स्थित रहती 
है तथा ब्रह्मरन्ध्रके मुखको अपने मुखसे सदा आवेष्टित 
किये रहती है। सुषुम्नाके वाम-भागमें इडा और दक्षिण 
भागमें पिङ्गला स्थित है। सरस्वती और कुहू-ये दोनों 
सुषुम्राके उभय पार्श्वमें स्थित हैं गान्धारा और हस्तिजिहा-- 
ये क्रमशः इडाके पृष्ठ और पूर्व भागोंमें स्थित हैं। पूषा 
और यशस्विनी क्रमशः पिङ्गलाके पृष्ठ और पूर्व भागोंमें 
स्थित हैं। कुहू और हस्तिजिह्वाके बीचमें विश्वोदरा नाड़ी 
है। यशस्विनी और कुहूके मध्य भागमें वरुणा नाड़ी 
प्रतिष्ठित है। पूषा और सरस्वतीके मध्यमें पयस्विनी 
नाड़ीकी स्थिति बतायी गयी है । गान्धारा और सरस्वतीके 
नीचमें शङ्किनीका स्थान है। अलम्बुसा नाभिकन्दके 
मध्यभागसे होती हुई गुदातक फैली हुई है। सुषुम्नाका 
दूसरा नाम राका है। उसके पूर्वभागमें कुहू नामकी नाड़ी 
है। यह नाड़ी ऊपर और नीचे स्थित है। इसको स्थिति 
दक्षिण नासिकातक मानी गयी है। इडा नामको नाड़ी 
बायीं नासिकातक स्थित है । यशस्विनी नाड़ी दायें पैरके 


* पृथ्वी, जल, तेज, वायु, आकाश, मन, बुद्धि और अहङ्कार ये आठ प्रकृतियाँ हैं। 

अँगूठेतक फैली हुई है । पूषा पिङ्गलाके पृष्ठभागसे होती 
हुई दायें नेत्रतक फैली हुई है और पयस्विनी नाडी 
विद्वानोंद्वारा दाहिने कानतक फैली हुई बतायी जाती है। 
सरस्वती नाड़ी ऊपरकी ओर जिह्वातक फैली हुई है। 
हस्तिजिह्वा नाडी बायें पैरके अँगूठेतक स्थित है । शङ्किनी 
नामकी जो नाडी बतायी गयी है, वह बायें कानतक फैली 
हुई है। गान्धाराकी स्थिति वेदान्तज्ञोंद्वारा बायें नेत्रतक 
बतायी गयी है। विश्वोदरा नामकी नाडी नाभिकन्दके 


, | मध्यमें स्थित है॥ १--२२॥ 


“प्राण, अपान, व्यान, समान, उदान, नाग, कूर्म, 
कृकर (कृकल), देवदत्त और धनझय--ये दस प्राणवायु 
सब नाड़ियोंमें सञ्चरण करते हैं। इन दसोंमें प्राण आदि 
पाँच ही मुख्य हैं। सुव्रत! इन पाँचोंमें भी प्राण और 
अपान ही श्रेष्ठ एवं आदरणीय माने गये हैं। इनमेंसे 
प्राण नामक वायु मुख और नासिकाके मध्यभागमें, 
नाभिके मध्यभागमें तथा हृदयमें नित्य निवास करता 
है। अपान वायु गुदा, लिङ्ग, जाँघों, घुटनों, सम्पूर्ण 
उदर, कटि, नाभि तथा पिण्डलियोंमें भी सदा वर्तमान 
रहता है। व्यान वायु दोनों कानों, दोनों नेत्रों, दोनों 
कंधों, दोनों टखनों, प्राणके स्थानों और कण्ठमें भी 
व्याप्त रहता है। उदान वायुकी स्थिति दोनों हाथों और 
पैरोंमें जाननी चाहिये। समान वायु निःसंदेह सम्पूर्ण 
शरीरमें व्याप्त होकर रहता है। नाग आदि पाँचों वायु 
चमड़ी और हड्डी आदिमें रहते हैं॥ २३-२९॥ 

' साङ्कृते! उच्छास और निःश्वास (श्वासको भीतर 
ले जाना और बाहर निकालना) और खाँसना- पै प्राणवायुके 
कार्य हैं। मल-मूत्रादिका त्याग अपान वायुका कार्य है। 
मुनिपुङ्गव ! समान वायु सब शरीरको सम अवस्थामें रखता 
है। उदान वायु ही ऊपरकी ओर गमन करता है । वेदान्ततत्त्वके 
ज्ञाता विद्वानोंका कहना है कि व्यानवायु ध्वनिका व्यञ्जक 
है। महामुने ! डकार, वमन आदि नाग वायुका कार्य है। 
शरीरमें शोभा आदिका सम्पादन धनञ्जय वायुका कार्य 
बताया गया है। आँखोंका खोलना, मीचना आदि कूर्म 
नामक वायुकी प्रेरणासे होता है। कृकर (कूकल) नामकी 
वायु भूख-प्यासका कारण है। तन्द्रा और आलस्य देवदत्त 
वायुका कार्य बताया गया है'॥ ३०--३४॥ FR 

मुने! सुषुम्ना नाड़ीके देवता शिव और इडाके | 

देवता भगवान्‌ विष्णु हैं। पिङ्गला नाड़ीके ब्रह्माजी और 
सरस्वती नाड़ीके विराट्‌ देवता हैं। पूषाके देवता पूषा 
नामक आदित्य हैं। वरुणा नाड़ीके देवता वायु हैं। 
हस्तिजिह्वा नामक नाड़ीके वरुण देवता हैं। मुनिश्रेष्ठ! 
यशस्विनी नाड़ीके देवता भगवान्‌ भास्कर हैं । जलस्वरूप 
वरुण ही अलम्बुसा नाड़ीके देवता माने गये हैं। कुहूकी 
अधिष्ठात्री देवी क्षुधा हैं। गान्धारीके चन्द्रमा देवता हैं। 
इसी प्रकार शङ्किनीके देवता भी चन्द्रमा ही हैं। 
पयस्विनीके देवता प्रजापति हैं। विश्वोदरा नाड़ीके 
अधिदेवता भगवान्‌ अग्निदेव हैं ॥ ३५-३८॥ 
“वेदवेत्ताओंमें शरेष्ठ मुनीश्वर! इडा नामकी नाड़ीमें 
नित्य ही चन्द्रमा सञ्चार करते हैं और पिङ्गला नाड़ीमें 
सूर्यदेव सञ्चरण करते हैं। पिङ्गला नाड़ीसे इडा नाड़ीमें 
जो संवत्सरात्मक प्राणमय सूर्यका संक्रमण होता है, उसे 
वेदान्ततत्त्वके ज्ञाता महर्षियोंने उत्तरायण कहा है । इसी 
प्रकार इडासे पिङ्गलामें जो प्राणात्मक सूर्यका संक्रमण 
होता है, वह दक्षिणायन कहा गया है। जब प्राण इडा 
और पिङ्गलाकी संधिमें आता है, उस समय हे 
पुरुषश्रेष्ठ! इस शरीरके भीतर अमावस्या कही जाती है। 
जब प्राण मूलाधारमें प्रवेश करता है, उस समय हे 
तापसोंमें श्रेष्ठ विद्वद्द ! तपस्वियोंने आद्य विषुव नामक 
योगका उदय कहा है। मुनिश्रेष्ठ! जब प्राणवायु मूर्ध 
(सहस्रार) -में प्रवेश करता है, उस समय तत्वका 
विचार करनेवाले महर्षियोंने अन्तिम विषुव योगको 
स्थिति बतायी है। समस्त उच्छास और निःश्वास मास- 
संक्रान्ति माने गये हैं। इडा नाड़ीद्वारा जब प्राण 
कुण्डलिनीके स्थानपर आ जाता है, तब हे तत्त्वज्ञशिरोमणि ! 
-चन्द्रग्रहण-काल कहा जाता है। इसी प्रकार जब प्राण 
पिङ्गला नाड़ीके द्वारा कुण्डलिनीके स्थानपर आता है, 
तब हे मुनिवर! सूर्यग्रहणकी वेला होती है॥ ३९-४७॥ 
' अपने शरीरमें मस्तकके स्थानपर श्रीशैल नामक 
तीर्थं है। ललाटमें केदारतीर्थ है। हे महाप्राज्ञ! नासिका 
और दोनों भौंहोंके मध्यमें काशीपुरी है। दोनों स्तनोंकी 
जगहपर कुरुक्षेत्र है। हृदयकमलमें तीर्थराज प्रयाग है। 
हृदयके मध्यभागमें चिदम्बरतीर्थ है। मूलाधार-स्थानमें 
कमलालय तीर्थ है। जो इस आत्मतीर्थ (अपने भीतर 
रहनेवाले)-का परित्याग करके बाहरके तीर्थोमें भटकता 
रहता है, वह हाथमें रखे हुए बहुमूल्य रत्रको त्यागकर 


+ महान्तं विभुमात्मानं मत्वा धीरो न शोचति * 


काँच खोजता फिरता है । भावनामय तीर्थ ही सर्वश्रेष्ठ तीर्थ 
है। भाव ही सम्पूर्ण कर्मोमें प्रमाणभूत है । पत्नी और पुत्री 
दोनोंका आलिङ्गन किया जाता है, किंतु दोनोंमें भावका 
बहुत अन्तर होता है; पत्नीका आलिङ्गन दूसरे भावसे और 
पुत्रीका आलिङ्गन दूसरे भावसे किया जाता है। योगी 
पुरुष अपने आत्मतीर्थमें अधिक विश्वास और श्रद्धा 
रखनेके कारण जलसे भरे तीर्थो और काष्ठ आदिसे 
निर्मित देवप्रतिमाओंकी शरण नहीं लेते। महामुने! 
बाह्यतीर्थसे श्रेष्ठ आन्तरिक तीर्थ ही है। आत्मतीर्थ ही 
महातीर्थ है; उसके सामने दूसरे तीर्थ निरर्थक हैं । शरीरके 
भीतर रहनेवाला दूषित चित्त बाह्यतीर्थोमें गोते लगानेमात्रसे 
शुद्ध नहीं होता, जैसे मदिरासे भरा हुआ घडा ऊपरसे 
सैकड़ों बार जलसे धो लिया जाय तो भी वह अपवित्र ही 
रहता है। अपने भीतर होनेवाले जो विषुव-योग, 
उत्तरायण-दक्षिणायन काल और सूर्य-चन्द्रमाके ग्रहण हैं 
उनमें नासिका और भौंहोंके मध्यमें स्थित वाराणसी आदि 
तीर्थोमें भावनाद्वारा स्नान करके मनुष्य शुद्ध हो सकता है। 
मुनिश्रेष्ठ! ज्ञानयोगमें तत्पर रहनेवाले महात्माओंका 
चरणोदक अज्ञानी मनुष्योंके अन्तःकरणको शुद्ध करनेके 
लिये उत्तम तीर्थ है'॥ ४८--५६॥ 

“शिवस्वरूप परमात्मा इस शरीरमें ही प्रतिष्ठित हैं; 
इनको न जाननेवाला मूढ़ मनुष्य तीर्थ, दान, जप, यज्ञ, 
काठ और पत्थरमें ही सर्वदा शिवको ढूँढ़ा करता है। 
साङ्कृते! जो अपने भीतर नित्य-निरन्तर स्थित रहनेवाले 
मुझ परमात्माकी उपेक्षा करके केवल बाहरको स्थूल 
प्रतिमाका ही सेवन करता है, वह हाथमें रखे हुए 
अन्नके ग्रासको फेंककर केवल अपनी कोहनी चाटता 
है। योगी पुरुष अपने आत्मामें ही शिवका दर्शन करते 
हैं, प्रतिमाओंमें नहीं । अज्ञानी मनुष्योंके हृदयोंमें भगवानके 
प्रति भावना जाग्रत्‌ करनेके लिये ही प्रतिमाओंको 
कल्पना की गयी है॥ ५७--५९ ॥ 

“जिससे भिन्न न कोई पूर्व है न पर (न कारण हैं, न 
कार्य), जो सत्य, अद्वितीय और प्रज्ञानघनस्वरूप हैं, उस 
आनन्दमय ब्रह्माको जो अपने आत्माके रूपमें देखता है, 
वही यथार्थ देखता है। महामुने! यह मनुष्यका शरीर 
नाड़ियोंका समुदायमात्र है, जो सदा सारहीन है । इसके 
प्रति आत्मभावका परित्याग करके बुद्धिके द्वारा यह 
निश्चय करो कि 'में' ही परमात्मा हूँ। जो इस शरीर 


CC-0. JK Sanskrit Academy, Jammmu. Digitized by 53 Foundation USA 


* जाबालदर्शनोपनिषद्‌ * 


रहकर भी इससे सदा भिन्न है, महान्‌ है, व्यापक है और 


७२९ 


“मुने! ज्ञानके बलसे भेदजनक अज्ञानका नाश हो 


सबका ईश्वर है, उस आनन्दस्वरूप अविनाशी परमात्माको | जानेपर कौन आत्मा और ब्रह्ममें मिथ्या भेदका आरोप 


जानकर धीर पुरुष कभी शोक नहीं करता ॥ ६०--६२॥ 


करेगा'॥ ६३॥ 


॥ चतुर्थ खण्ड समाप्त॥ ४॥ 


IAL OO AS 


पञ्चम खण्ड 
नाड़ी-शोधन एवं आत्मशोधनकी विधियाँ 


साङ्कृतिने पूछा-- ब्रह्मन्‌! नाड़ीकी शुद्धि कैसे 
होती है, यह मुझे ठीक-ठीक और संक्षेपमें बताइये 
जिससे कि नाड़ी-शुद्धिपूर्वक सदा परमात्माका चिन्तन 
करते हुए मैं जीवन्मुक्त हो जाऊँ'॥ १॥ 
भगवान्‌ दत्तात्रेयने कहा--' साङ्कृते! सुनो, में 
संक्षेपसे नाड़ी-शुद्धिका वर्णन करता हूँ। शास्त्रोंके 
विधिवाकयोंद्वारा जो कर्म बतलाये गये हैं, उनमें कर्तव्यबुद्धिसे 
संलग्न रहे कामना और फलप्राप्िके संकल्पको त्याग दे। 
योगके यम आदि आठौं अङ्गोंका सेवन करते हुए शान्त 
एवं सत्यपरायण रहे। अपने आत्माके चिन्तनमें ही स्थित 
रहे और ज्ञानी महापुरुषोंकी सेवामें उपस्थित हो उनसे 
भलीभाँति शिक्षा ले। तत्पश्चात्‌ पर्वतशिखर, नदी-तट, 
बिल्व-वृक्षके समीप, एकान्त वन अथवा और किसी 
पवित्र एवं मनोरम प्रदेशमे आश्रम बनाकर एकाग्रचित्तसे 
वहाँ रहे। फिर वहाँ पूर्व या उत्तरकी ओर मुँह करके 
किसी आसनसे बैठे । ग्रीवा, मस्तक और शरीरको समान 
भावसे रखकर मुख बंद किये हुए भलीभाँति स्थिर हो 
जाय | नासिकाके अग्रभागपर चन्द्रमण्डलकी भावना करे 
और वहाँ प्रणवके बिन्दुमें तुरीयस्वरूप परमात्माको 
स्रोत बहाते हुए नेत्रोंद्वारा प्रत्यक्ष देखे उस समय चित्तको 
पूर्णतः एकाग्र रखे। फिर इडा नाडीके द्वारा (अर्थात्‌ 
नासिकाके बायें छिद्रसे) प्राणवायुको खींचकर उदरमें 
भर ले और देहके मध्यमें स्थित जो अग्नि है, उसका ध्यान 


करे मानो उस वायुका सम्पर्क पाकर अग्निदेव ज्वालाओंके 
साथ प्रज्वलित हो उठे हों। फिर प्रणवके बिन्दु और 
नादसे संयुक्त अग्निबीज (रं)-का चिन्तन करे। तदनन्तर 
बुद्धिमान्‌ साधक पिङ्गला नाड़ी (अर्थात्‌ नासिकाके दाहिने 
छिद्रद्वारा) प्राणवायुको विधिपूर्वक शनैः-शनैः बाहर 
निकाले। फिर पिङ्गला नाड़ीद्वारा पूर्ववत्‌ प्राणवायुको 
खींचकर अपने भीतर भर ले और अग्निबीजका चिन्तन 
करे। उसके बाद इडा नाड़ीद्वारा फिर उसे धीरे-धीरे 
बाहर निकाल दे। इस प्रकार एकान्तमें लगातार तीन-चार 
दिनोंतक अथवा प्रतिदिन तीनों संध्याओंमें तीन-चार या 
छः बार यह क्रिया करे। इससे उसकी नाड़ी शुद्ध हो 
जाती है । फिर इस नाड़ी-शुद्धिके पृथक्‌ चिह् भी उपलक्षित 
होते हैं । शरीर हल्का हो जाता है, जठराग्नि उद्दीप हो जाती 
है और अनाहतनादकी अभिव्यक्ति होने लगती है। यह 
चिह्व सिद्धिका सूचक है। जबतक यह चिह्न दिखायी न 
दे, तबतक इसी प्रकार अभ्यास करता रहे॥ २१२॥ 

' अथवा यह सब छोड़कर आत्मशुद्धिका अनुष्ठान करे। 
यह आत्मा सदा शुद्ध, नित्य, सुखस्वरूप तथा स्वयम्प्रकाश 
है। अज्ञाननश ही यह मलिन प्रतीत होता है । ज्ञान होनेपर 
यह सदा विशुद्धरूपमें ही प्रकाशित होता है। जो ज्ञानरूपी 
जलसे अज्ञानरूपी मल और कीचडको धो डालता है | वही 
सर्वदा शुद्ध है; दूसरा नहीं । क्योंकि वह दूसरा मनुष्य ज्ञानको 
अवहेलना करके लौकिक कर्मोमें आसक्त है'॥ १३-१४॥ 


॥ पञ्चम खण्ड समाप्त ॥५॥ 


«सस (छ FILS 
षष्ठ खण्ड 
प्राणायामकी विधि, उसके प्रकार, फल तथा विनियोग 


“साङ्कृते! अब मैं प्राणायामका क्रम बतलाता हूँ, 
इसे श्रद्धापूर्वक सुनो। पूरक, कुम्भक और रेचक--इन 


कहा गया है। ॐ+कारके जो तीन वर्ण अकार, उकार 


और मकार हैं, वे क्रमशः पूरक, कुम्भक और रेचकसे 


तीनोंसे जो प्राण-संयम सम्पन्न होता है, उसे प्राणायाम | सम्बन्ध रखनेवाले बताये गये हैं। इन तीनों वर्णोका 

समूह ही प्रणव कहा गया है। अतः प्राणायाम भी 
प्रणवमय ही है। इडा नाड़ीके द्वारा वायुको धीरे-धीरे 
भीतर खींचकर उसे उदरमें भरे और वहाँ स्थित 
षोडशमात्राविशिष्ट अकारका चिन्तन करे। तत्पश्चात्‌ उस 
उद्रमें भरी हुई वायुको कुछ कालतक धारण किये 
रहे और उस समय चौंसठ मात्रासे विशिष्ट उकारके 
स्वरूपका चिन्तन करते हुए प्रणवका जप करता 
रहे। जबतक सम्भव हो, जपमें संलग्न रहकर वायुको 
धारण किये रहे। तदनन्तर विद्वान्‌ पुरुष बत्तीस 
मात्राओसे विशिष्ट मकारका चिन्तन करते हुए पिङ्गला 
नाड़ीके द्वारा धीरे-धीरे उस भरी हुई वायुको बाहर 
निकाले। यह एक प्राणायाम है। इसी प्रकार अभ्यास 
करता रहे॥ १-६॥ 

“पुनः पिङ्गला नाड़ीके द्वारा वायुको धीरे-धीरे 
भीतर भरते हुए षोडश मात्रासे विशिष्ट अकारस्वरूप 
प्रणवका एकाग्रचित्त होकर चिन्तन करे। जब वायु 
भर जाय तब विद्वान्‌ पुरुष मन और इन्द्रियोंको वशमें 
रखते हुए चौंसठ मात्राओंसे विशिष्ट उकारके स्वरूपका 
कुछ कालतक चिन्तन करे और प्रणवका जप करते 
हुए वायुको धारण किये रहे। इसके बाद बत्तीस 
मात्राओंसे विशिष्ट मकारका चिन्तन करते हुए इडा 
नाड़ीके द्वारा धीरे-धीरे वायुको निकाल दे। बुद्धिमान्‌ 
पुरुष इसी प्रकार इडा नाड़ीके द्वारा वायुको भरते हुए 
पुनः अभ्यास करे। मुनीश्वर! इस प्रकार प्रतिदिन 
प्राणायामका अभ्यास करना चाहिये। नित्य ऐसा अभ्यास 
करनेसे मनुष्य छः महीनोंमें ज्ञानवान्‌ हो जाता है। 
एक वर्षतक पूर्वोक्त प्रकारसे प्राणायाम करनेसे साधकको 
ब्रह्मका साक्षात्कार हो जाता है। इसलिये प्राणायामका 
नित्य अभ्यास करना चाहिये। जो मनुष्य योगाभ्यासमें 
संलग्न और सदा अपने धर्मके पालनमें तत्पर है, वह 
प्राणायामके द्वारा ही ज्ञान प्राप्त करके संसारसे मुक्त 
हो जायगा'॥ ७-११॥ 

“जिसके द्वारा बाहरसे वायुको उदरके भीतर 
भरा जाता है, वह पूरक है। जलसे भरे हुए कुम्भ 
(घड़े)-की भाँति वायुको उदरमें धारण किये रहना 

कहलाता है और उस वायुको पुनः उदरसे 
बाहर निकालना रेचक कहलाता है'॥ १२-१३॥ 
“जो प्राणायाम प्रस्वेदजनक होता है अर्थात्‌ जिसको 


+ महान्तं विभुमात्मानं मत्वा धीरो न शोचति * 


करते समय शरीरमें पसीना निकल आता है, वह 
सब प्राणायामोंमें अधम माना गया है। यदि प्राणायाम 
करते समय शरीरमें कम्पन होने लगे तो उसे मध्यम 
श्रेणीका प्राणायाम समझना चाहिये; तथा यदि प्राणायामके 
समय शरीर ऊपरको उठता हुआ-सा जान पड़े तो 
उसे उत्तम माना गया है। जबतक उत्थानकारक 
प्राणायाम सिद्ध न हो जाय, तबतक पूर्वोक्त दोनों 
प्रकारके प्राणायामोंका ही अभ्यास करता रहे। उपर्युक्त 
उत्तम प्राणायामके सम्पन्न हो जानेपर विद्वान्‌ पुरुष 
सुखी हो जाता है। सुव्रत! प्राणायामसे चित्त शुद्ध हो 
जाता है और विशुद्ध चित्तमें अन्तःप्रकाशस्वरूप शुद्ध 
आत्मतत्त्वका साक्षात्कार होने लगता है। प्राणायाममें 
संलग्न रहनेवाले महात्मा पुरुषका प्राण चित्तके साथ 
संयुक्त हो परमात्मामें स्थित हो जाता है और उसका 
शरीर कुछ-कुछ ऊपरको उठने लगता है। इससे ज्ञान 
होकर मोक्ष प्राप्त होता है। रेचक और पूरक छोड़कर 
विशेषतः कुम्भकका ही नित्य अभ्यास करना चाहिये। 
यों करनेवाला योगी सब पापोंसे मुक्त होकर उत्तम 
ज्ञानको प्राप्त कर लेता है। वह मनके समान वेगवान्‌ 
होता एवं मनपर विजय पा जाता है। उसके शरीरमें 
बालोंका पकना आदि दोष दूर हो जाते हैं। प्राणायाममें 
अनन्य निष्ठा रखनेवाले पुरुषके लिये कुछ भी दुर्लभ 
नहीं है। इसलिये पूर्ण प्रयत्न करके प्राणायामोंका 
अभ्यास करे'॥ १४-२०॥ 

“सुव्रत! अब मैं प्राणायामके विनियोग 
(रोगविशेषकी निवृत्तिके लिये उपयोग) बतलाता हूँ। 
दोनों संध्याओंके समय अथवा ब्राह्मवेलामें अथवा 
मध्याहके समय सदा बाहरकी वायुको भीतर खींचकर 
उदरमें भरने तथा उदर, नासिकाके अग्रभाग, नाभिके 
मध्यभाग और पैरके अँगूठेमें उस वायुको धारण 
करनेसे मनुष्य सब रोगोंसे मुक्त हो जाता है तथा सौ 
वर्षोतक जीवित रहता है। उत्तम व्रतका पालन करनेवाले 
मुनीश्वर! नासिकाके अग्रभागमें धारण करनेसे भी 
प्राणवायुपर विजय प्राप्त हो जाती है। नाभिके मध्यभागमें 
धारण करनेसे समस्त रोगोंका निवारण हो जाता हैं। 
ब्रह्मन्‌! पैरके अँगूठेमें वायुका निरोध करनेसे शरीरमँ 
हल्कापन आता है। योगका साधन करनेवाला 
मनुष्य सदा जिह्वाके द्वारा वायु खींचकर उसे पीता 

रहता है, वह थकावट और जलनसे मुक्त होकर 
नीरोग रहता है। जिह्वाद्वारा वायुको खींचकर उसे 
जिह्वाके मूलभागमें ही रोक दें और शान्तभावसे 
(भावनाद्वारा) अमृतपान करे। यों करनेसे वह सब 


प्रकारके सुख प्राप्त कर लेता है। जो इडा नाड़ीके 
द्वारा वायुको खींचकर उसे भौंहोंके बीचमें धारण 


करता और (भावनाट्वारा) विशुद्ध अमृतका पान करता 


है, वह सब रोगोंसे मुक्त हो जाता है। वैदिक तत्त्वको 
जाननेवाले साङ्कति मुनि! इडा और पिङ्गला नाड़्योंके 
द्वारा वायुको खींचकर यदि उसे नाभिमें धारण करे 
तो उससे भी मनुष्य सब व्याधियोंसे मुक्त हो जाता 
है। यदि एक मासतक तीनों सन्ध्याओंके समय जिह्बाद्वारा 
धीरे-धीरे वायुको भीतर खींचकर और पूर्वोक्त 


अमृतपानकी भावना करते हुए उसे नाभिमें रोके रहे 


तो वात और पित्तसे उत्पन्न सम्पूर्ण दोष निःसन्देह 


नष्ट हो जाते हैं। दोनों नासिका-छिद्रोंद्वारा वायुको 
भीतर खींचकर यदि उसे दोनों नेत्रोंमें धारण करे तो 
नेत्रके रोग नष्ट हो जाते हैं और कानोंमें उसे रोकनेसे 
कानके सब रोग नष्ट हो जाते हैं। इसी प्रकार 
भीतर खींचकर यदि उसे मस्तकमें स्थापित करे तो 
सिरके सब रोग नष्ट हो जाते हैं। साङ्कते! ये सब 
मैंने तुमसे सच्ची बातें बतायीं हैं'॥ २१--३१॥ 
‘एकाग्रचित्त होकर स्वस्तिकासनसे बैठे और 
प्रणवका जप करते हुए धीरे-धीरे अपानवायुको 
ऊपरकी ओर उठाये और कान आदि इन्द्रियाँको 
दोनों हाथोंसे भलीभाँति दबाये रखे-दोनों अँगूठोंसे 
दोनों कानोंको ढक ले, दोनों तर्जनी अँगुलियॉंसे 
दोनों नेत्र आच्छादित कर ले तथा अन्य दो-दो 
अँगुलियोंसे नासिकाके दोनों छिद्रोंको बंद कर ले; 
इस प्रकार ऊपरकी सब इन्द्रियोंको आच्छादित करके 
उस वायुको तबतक मस्तकमें धारण किये रहे, 
जबतक आनन्दमय अमृतका आविर्भाव न हो जाय। 
महामुने! यों करनेसे ही प्राण ब्रह्मरश्रमें प्रवेश करता 
है। हे निष्पाप साङ्कति! जब वायु ब्रहमरनरमें प्रवेश 
कर जाय तब पहले शङ्कुध्वनिके समान एक गम्भीर 
नाद होने लगता है। बीचमें वह नाद मेघकी 
गर्जनाके समान हो जाता है। जब वायु मस्तकके 
मध्य भलीभाँति स्थित हो जाती है, उस समय 


दौड़ पड़ता है। ज्ञानी पुरुष इस सम्पूर्ण जग 

पर्वतसे गिरते हुए झरनेकी कलकल-ध्वनिके समान 
शब्द होने लगता है। महामते! ऐसा होनेके पश्चात्‌ 
योगी अत्यन्त प्रसन्नताका अनुभव करते हुए साक्षात्‌ 
आत्माके सम्मुख हो जाता है। फिर आत्मतत्त्वका 
सम्यक्‌ ज्ञान होता है और उस योगके प्रभावसे 
संसार-बन्धनका नाश हो जाता है'॥ ३२--३७॥ 
“(अब प्राणवायुको जीतनेका दूसरा प्रकार बतलाते 
हैं--) गुदा और लिङ्गके बीचमें जो नाड़ी है, उसे सीवनी 
कहते हैं; क्योंकि वही शरीरके दो अर्धाशोंको सीलकर 
एक करती है। बुद्धिमान्‌ मनुष्य अपने दायें और बायें 
टखनेसे उस सीवनीको स्थिरभावसे दबाकर बैठे और 
घुटनोंके नीचे जो सन्धि है, उसमें भगवान्‌ त्यम्बकनामक 
ज्योतिर्लिङ्गकी भावना करे। साथ ही सरस्वतीदेवी और 
गणेशजीका भी ध्यान कर ले। फिर बिन्दुयुक्त प्रणवका 
जप करते हुए लिङ्गकी नलीके छिद्रद्वारा आगेकी ओरसे 
वायुको खींचकर उसे मूलाधारके मध्यमें स्थापित करे। 
वहाँ उस वायुको रोकनेसे वहाँकी अग्नि प्रदीप्त होकर 
कुण्डलिनीपर आरूढ़ हो जाती है। फिर उस अग्निको 
साथ लेकर वायु सुषुम्ना नाड़ीके द्वारा ऊपरको जाने 
लगती है। इस प्रकार अभ्यास करनेसे वायुपर विशेष 
रूपसे विजय प्राप्त हो जाती है'॥ ३८--४२॥ 
“मुनिश्रेष्ठ! पहले पसीना निकलना, फिर कम्पन 
होना तत्पश्चात्‌ शरीरका ऊपरकी ओर उठना-ये सब 
वायुपर विजय प्राप्त कर लेनेके चिह्न हैं। इस प्रकार 
अभ्यास करनेवाले पुरुषके सब रोग मूलतः नष्ट हो 
जाते हैं। साङ्कते! भगन्दर तथा अन्य सब रोग भी 
मिट जाते हैं। बड़े और छोटे-सभी पातक नष्ट हो 
जाते हैं। पाप नष्ट हो जानेसे चित्त परम शुद्ध और 
दर्पणकी भाँति स्वच्छ हो जाता है। तत्पश्चात्‌ हृदयमें 
ब्रह्मा आदि देवताओंके लोकोंतकमें प्राप्त होनेवाले 
भोगजनित सुखोंके प्रति वैराग्य उत्पन्न हो जाता है। 
इस प्रकार जो संसारसे विरक्त होता है, उसे कैवल्य- 
मोक्षका साधनभूत ज्ञान प्राप्त हो जाता है। उस ज्ञानसे 
नित्य कल्याणमय परमात्मदेवका तत्त्व जान लेनेके 
कारण सब प्रकारके बन्धनोंका सर्वथा नाश हो जाता 
है। जिसने एक बार भी ज्ञानमय अमृतरसका आस्वादन 


उसीकी. 


कर लिया, वह सब कार्योंकों छोड़कर उसीकी ओर 


र्‌ 

* महान्तं विभुमात्मानं मत्वा धीरो न शोचति * 


ज्ञानस्वरूप ही बताते हैं; जिनकी दृष्टि कुत्सित है, वे अज्ञानके नष्ट हो जानेपर राग आदिका भी संहार हो 
दूसरे-दूसरे अज्ञानी मनुष्य इस जगत्को विषयरूपमें | जाता है। राग आदि न रहनेसे पुण्य-पापका भी लय 


देखते हैं। आत्मस्वरूपका भलीभाँति ज्ञान 
अज्ञानका पूर्णत: नाश हो जाता है 


होनेपर | हो जाता है। पुण्य-पापके न रहनेसे ज्ञानी मनुष्यको 
। और हे महाप्राज्ञ! | फिर शरीर धारण नहीं करना पड्ता॥ ४३-५१॥ 


॥ षष्ठ खण्ड समाप्त॥ ६॥ 


ISO 224 
सप्तम खण्ड 
प्रत्याहारके विविध प्रकार तथा फल 


“महामुने! अब मैं प्रत्याहारका वर्णन करूँगा। 
विषयोंमें स्वभावत: विचरनेवाली इन्द्रियोंको बलपूर्वक 
वहाँसे लौटा लानेका जो प्रयत्न है, उसीको प्रत्याहार 
कहते हैं। “मनुष्य जो कुछ देखता है, वह सब ब्रह्म है' 
यों समझते हुए ब्रह्ममें चित्तको एकाग्र कर लेना-यह 
ब्रह्मवेत्ताओंद्वारा बतलाया हुआ प्रत्याहार है। मनुष्य 
मरणकालतक जो कुछ भी शुद्ध या अशुद्ध कर्म करता 
है, वह सब परमात्माके लिये करे-परमात्माको ही उसे 
समर्पित कर दे; यह भी प्रत्याहार कहलाता है। अथवा 
नित्य और काम्य, सब प्रकारके कर्मोको भगवानूकी 
आराधनाके भावसे करे-उन कर्मोद्वारा भगवान्‌की पूजा 
करे; इसे भी प्रत्याहार कहते हैं। अथवा वायुको एक 
स्थानसे खींचकर दूसरे स्थानपर स्थापित करे--दाँतके 
मूलभागसे वायुका आकर्षण करके उसे कण्ठमें स्थापित 
करे, कण्ठसे हृदयमें ले जाय, हृदयसे खींचकर उसे 
नाभि-प्रदेशमें स्थापित करे, नाभि-प्रदेशसे कुण्डलिनीमें 
ले जाकर रोके, कुण्डलिनीके स्थानसे हटाकर विद्वान्‌ 
पुरुष उसे मूलाधारमें स्थापित करे, तदनन्तर अपानवायुके 
स्थानसे उस वायुको हटाकर कटिके दोनों भागोंमें ले 
जाय और वहाँसे जाँघोंके मध्यभागमें ले जाय। जाँघोंसे 


दोनों घुटनोंमें, घुटनोंसे पिंडलियोंमे और पिंडलियोंसे 
पैरके अँगूठेमें ले जाकर उस वायुको रोके। प्रत्याहार- 
परायण महात्माओंने प्राचीन कालसे इसीको प्रत्याहार 
कहा है'॥ १--९॥ 

“इस प्रकार प्रत्याहारके अभ्यासमें लगे हुए 
महात्मा पुरुषके सब पाप तथा जन्म-मरणरूप व्याधि 
नष्ट हो जाती है। स्वस्तिकासनका आश्रय ले विद्वान्‌ 
पुरुष स्थिरभावसे बैठे और नासिकाके दोनों छिद्रोसे 
वायुको भीतर खींचकर उसे पैरसे लेकर मस्तकतकके 
स्थानोंमें पूर्ण कर दे। दोनों पैरोंमें, मूलाधारमें, 
नाभिकन्दमें, हृदयके मध्यभागमें, कण्ठके मूल- 
भागमें, तालुमें, भौंहोंके मध्यभागमें, ललाटमें तथा 
मस्तकमें वायुको धारण करे। यह वायु-धारणात्मक 
प्रत्याहार है'॥ १०-१२॥ 

“विद्वान्‌ पुरुष एकाग्रचित्त हो देहसे आत्मबुद्धिको 
हटाकर उसे स्वयं ही निईन्द्र एवं निर्विकल्पस्वरूप 
अपने आत्मामें स्थापित करे। वेदान्ततत्त्वके जाननेवाले 
महात्माओंने इसीको वास्तविक प्रत्याहार बताया है। इस 
प्रकार प्रत्याहारका अभ्यास करनेवाले पुरुषके लिये 
कुछ भी दुर्लभ नहीं है'॥ १३-१४॥ 


॥ सप्तम खण्ड समाप्त ७॥ 


ALI () ८2४८० 


अष्टम खण्ड 
धारणाके दो प्रकार 


“सुब्रत! अब मैं पञ्ञ धारणाओंका वर्णन करूँगा। 
अपने शरीरके भीतर जो आकाश है, उसमें बाह्य 
आकाशकी धारणा करे। इसी प्रकार प्राणमें बाहरी 
वायुकी, जठरानलमें बाह्य अग्रिकी, शरीरगत जलके 


अंशमें ही बाह्य जल-तत्त्वकी तथा शरीरके पार्थिव 
भागमें ही समस्त पृथ्वीकी धारणा करे और प्रत्येक 
तत्त्वको धारणाके समय क्रमश: हं, यं, रं, वं, ल॑ १ 
बीज-मन्त्रोंका उच्चारण करे। यह धारणा सर्वश्रेष्ठ बतायी 

* जाबालदर्शनोपनिषद्‌ * 


गयी है; यह सब पापोंका नाश करनेवाली है। पैरसे 
लेकर घुटनेतकका भाग पृथिवीका अंश माना गया है। 
घुटनेसे लेकर गुदातकका भाग जलका अंश बताया 
जाता है। गुदासे ऊपर हृदयतकका भाग अग्निका अंश 
है। हृदयसे ऊपर भौंहोंके मध्यभागतक वायुका अंश है 
तथा मस्तकका भाग आकाशका अंश बताया गया है। 
हे महाप्राज्ञ! पृथिवीके भागमें ब्रह्माका, जलके अंशमें 
भगवान्‌ विष्णुका, अग्निके अंशमें महादेवजीका, वायुके 
अंशमें ईश्वरका तथा आकाशके अंशमें सदाशिवका 
ध्यान करे*'॥ १-६॥ 

“अथवा मुनिश्रेष्ठ! तुमसे एक दूसरी धारणाका 
वर्णन करता हूँ। बुद्धिमान्‌ पुरुष अन्तर्यामी पुरुष 


७३३ 


(आत्मा)-में सबपर शासन करनेवाले बोधमय, आनन्दमय 
एवं कल्याणस्वरूप परमात्माकी प्रतिदिन धारणा करे। 
इससे सब पापोंकी शुद्धि हो जाती है । कार्यस्वरूप ब्रह्मा 
आदिका अपने-अपने कारणमें लय करके सबके परम 
कारण, अनिर्वचनीय तथा बुद्धिसे परे जो अव्यक्त 
परमात्मा हैं, उनकी अपने आत्मामें धारणा करे--अर्थात्‌ 
ये साक्षात्‌ पूर्णब्रह्म परमात्मा ही अन्तर्यामी आत्माके 
रूपमें विराजमान हें, ऐसा निश्चय करे तथा इस प्रकार 
आत्मधारणा करते समय अपने मनको सम्पूर्ण कलाओंसे 
युक्त प्रणवस्वरूप परमात्मामें ही स्थापित करे। साथ ही 
मनके द्वारा समस्त इन्द्रियोंकों भी अपने-अपने विषयोंसे 
हटाकर आत्मामें संयुक्त करे' ॥७--९॥ 


॥ अष्टम खण्ड समाप्त॥ ८॥ 


AIO FAIS 


नवस खण्ड 
दो प्रकारके ध्यान तथा उनका फल 


' अब मैं संसार-बन्धनका नाश करनेवाले ध्यानका 
प्रकार बतलाता हूँ। जो समस्त संसाररूपी रोगके 
एकमात्र औषध, ऊर्ध्वरेता, भयङ्कर नेत्रोंवाले, योगीश्वरोंके 
भी ईश्वर, विश्वरूप तथा महेश्वररूप हैं, उन ऋत एवं 
सत्यस्वरूप परब्रह्म परमात्माका अपने आत्मारूपसे 
आदरपूर्वक चिन्तन करे। अपनी बुद्धिमें यह निश्चय करे 
कि वह परब्रह्म परमात्मा मैं ही हूँ'॥ १-२॥ 

“अथवा ध्यानका दूसरा प्रकार यों है-जो 
सत्यस्वरूप, सबका ईश्वर, ज्ञानरूप, आनन्दमय, 
अद्वितीय, अत्यन्त निर्मल, नित्य तथा आदि, मध्य 
एवं अन्तसे रहित है, स्थूल प्रपञ्चसे सर्वथा परे है, 
आकाशसे भिन्न है, स्मर्शमें आने योग्य वायुसे भी 


विलक्षण है, नेत्रोंसे दीख पड्नेवाले अग्नितत्त्वसे भी 
सर्वथा भिन्न है, रसस्वरूप जल और गन्धस्वरूप 
पृथिवीसे भी सर्वथा विलक्षण है, जिसे प्रत्यक्षादि 
प्रमाणोंद्वारा नहीं जाना जा सकता, जो अनुपम है, 
देहसे अतीत है, उस सच्चिदानन्दस्वरूप एवं अन्तरहित 
परब्रह्यका अपने आत्माके रूपमें ध्यान करे; बुद्धिके 
द्वारा यह निश्चय करे कि वह परब्रह्म परमात्मा मैं 
ही हूँ। इस प्रकार किया हुआ निर्विशेषका ध्यान 
मोक्षका साधक होता है'॥ ३-५॥ 

“इस तरह ध्यानके अभ्यासमें लगे हुए महात्मा 
पुरुषको क्रमशः वेदान्तवर्णित ब्रह्मतत्त्वका विशेष ज्ञान 
हो जाता है, इसमें तनिक भी संदेह नहीं है'॥ ६॥ 


॥ नवम खण्ड समाप्त॥ ९॥ 


ASO “24 


दशम खण्ड 
समाधि एवं उसका फल 
' अब मैं संसार-बन्धनका नाश करनेवाली समाधिका | यह आत्मा नित्य, सर्वव्यापी, कूटस्थ-एकरस एवं सब 
वर्णन करूँगा। परमात्मा और जीवात्माकी एकताके | प्रकारके दोषोंसे रहित है। यह एक होते हुए भी 
विषयमे निश्चयात्मक बुद्धिका उदय होना ही समाधि है। | मायाजनित अमके कारण मिल मिन प्रतीत हाता र, भ्रमके कारण भिन्न-भिन्न प्रतीत होता है; 


* यह पश्चभूतोंकी धारणा 'रामतापनीयोपनिषद्‌' पृष्ठ ५४७ की टिप्पणीमें “भूत-शुद्धि' के नामसे दी गयी है, उसको 
भूतधारणाका स्वरूप स्पष्ट हो जायगा। ह 

स्वरूपतः उसमें कोई भेद नहीं है। अतः केवल अद्वैत 
ही सत्य है। प्रपञ्च या संसार नामकी कोई वस्तु नहीं 
है। जैसे आकाश ही घटाकाश और मठाकाशके नामसे 
पुकारा जाता है, उसी प्रकार अज्ञानी पुरुषोंने एक ही 
परमात्माको जीव और ईश्वर-इन दो रूपॉमें कल्पित 
कर लिया है। मैं न देह हूँ, न प्राण हूँ, न इन्द्रियसमुदाय 
हूँ और न मन ही हूँ; सदा साक्षीरूपमें स्थित होनेके 
कारण मैं एकमात्र शिवस्वरूप परमात्मा हूँ- मुनिश्रेष्ठ! 
इस प्रकारकी जो निश्चयात्मिका बुद्धि है, वही यहाँ 
समाधि कहलाती है'॥ १-५॥ 

“मैं बह परमात्मा ही हूँ, संसार-बन्धनमें बँधा 
हुआ जीव नहीं हूँ; इसलिये मुझसे भिन्न किसी भी 
वस्तुकी किसी भी कालमें सत्ता नहीं है। जैसे फेन 
और तरङ्ग आदि समुद्रसे ही उठते हैं और पुनः 
समुद्रमें ही लीन हो जाते हैं, उसी प्रकार यह जगत्‌ 
मुझमें ही उत्पन्न और विलीन होता रहता है। अतः 
सृष्टिका कारणभूत समष्टि मन भी मुझसे पृथक्‌ नहीं 
है। यह जगत्‌ और माया भी मुझसे अलग कोई 
अस्तित्व नहीं रखते। इस प्रकार जिस पुरुषको ये 


+ महान्तं विभुमात्मानं मत्वा धीरो न शोचति * 


परमात्मा अपने आत्मारूपसे अनुभव होने लगते 
हैं, वह परम पुरुषार्थस्वरूप साक्षात्‌ परमामृतमय 
परमात्मभावको प्राप्त हो जाता है। जब योगीके मनमें 
सर्वत्र व्यापक आत्मचैतन्यका अपरोक्ष अनुभव होने 
लगता है, तब वह स्वयं परमात्मस्वरूपमें प्रतिष्ठित 
हो जाता है। जब ज्ञानी महात्मा सब भूतोंको अपनेमें 
ही देखता है और अपनेको ही सम्पूर्ण भूतोंमें प्रतिष्ठित 
देखता है, तब वह साक्षात्‌ ब्रह्म हो जाता है। जब 
समाधिमें स्थित पुरुष परमात्मासे एकीभूत होकर अपनेसे 
भिन्न किसी भी भूतको नहीं देखता, तब वह केवल 
परमात्मस्वरूपसे प्रतिष्ठित होता है। जब मनुष्य केवल 
अपने आत्माको ही परमार्थ-सत्यस्वरूप देखता है 
और सम्पूर्ण जगत्को मायाका विलासमात्र मानता है, 
तब उसे परमानन्दकी प्राप्ति हो जाती है।' 

महामुनि भगवान्‌ दत्तात्रेयजी इस प्रकार 
उपदेश देकर मौन हो गये तथा मुनिवर साङ्कति उस 
उपदेशको हृदयङ्गम करके अपने यथार्थ स्वरूपसे 
स्थित हो अत्यन्त निर्भय स्थितिमें पहुँचकर सुखसे 
रहने लगे॥ ६-१३॥ 


॥ दशम खण्ड समाप्त॥ १०॥ 


ALI ७ ८१८5० 


॥ सामवेदीय जाबालदर्शनोपनिषद्‌ समाप्त॥ 


ALI ७ FAS 


शान्तिपाठ 


३% आप्यायन्तु ममाङ्गानि वाक्प्राणश्रक्षु: श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहं ब्रह्म निराकुर्या मा मा ब्रह्म निराकरोदनिराकरणमस्त्वनिराकरणं मेऽस्तु तदात्मनि निरते य 


उपनिषत्सु धर्मास्ते मयि सन्तु ते मयि सन्तु। 


३% शान्तिः! शान्ति: !! शान्तिः।।! 


AHO ८४८० 


भीतर-बाहर नारायण ही व्याप्त हैं 
यच्च किञ्चिज्जगत्सर्व दृश्यते श्रूयतेऽपि वा। 


अन्तर्बहिश्च तत्सर्वं व्याप्य नारायणः स्थित: ॥ 


(नारायणोप०) 


जो कुछ जगत्‌ देखने या सुननेमें आता है, उस सबको भीतर और बाहरसे व्याप्त करके नारायण स्थित हैं। 


ILO II 

॥ ३ श्रीपरमात्मने नम: ॥ 


कृष्णयजुर्वेदीय 


शुकरहस्योपनिषद्‌ 


शान्तिपाठ 


3» सह नाववतु। सह नौ भुनक्तु। सह वीर्य करवावहै। 
तेजस्वि नावधीतमस्तु। मा विद्विषावहै। 
3» शान्तिः! शान्तिः!! शान्तिः!!! 


प्रथम 


भगवान्‌ शङ्करका शुकदेवजीको उपदेश; ' 


अब हम रहस्योपनिषद्की व्याख्या करते हैं। एक 
समय देवर्षिगणोंने पितामह ब्रह्माजीकी पूजा की और 
प्रणाम करके उनसे पूछा--' भगवन्‌! हमें गूढ़ उपनिषत्तत्त्व 
बतलायें।' तब ब्रह्माजीने कहा-पहले एक समय 
महातेजस्वी, समस्त वेदोंके ज्ञाता, तपोनिधि वेदव्यासने 
पार्वतीके साथ भगवान्‌ शङ्करको दण्डवत्‌ प्रणाम करके, 
हाथ जोड़कर उनसे प्रार्थना की थी--॥१॥ 
श्रीवेदव्यासजीने कहा-- देव-देव, महाप्राज्ञ, जीवके 
बन्धनको काटनेका दृढ़ व्रत धारण करनेवाले प्रभो! मेरे 
पुत्र शुकदेवके वेदाध्ययनके लिये किये जानेवाले उपनयन- 
संस्कार-कर्ममें यह प्रणव एवं गायत्री-मन्त्रके उपदेशका 
समय आ गया है। अतः हे जगद्गुरो! आप उन्हें ब्रह्म- 
प्रणव एवं परमात्मतत्त्वका उपदेश करें'॥ २-३॥ 
भगवान्‌ शङ्करने कहा-- मेरे द्वारा कैवल्यस्वरूप 
साक्षात्‌ सनातन परब्रह्मका उपदेश दिये जानेपर तुम्हारा पुत्र 
वैराग्यपूर्वक सब कुछ छोड़कर स्वतः प्रकाशस्वरूपको प्राप्त 
कर लेगा। तात्पर्य यह कि मेरे द्वारा पुत्रको ब्रह्मज्ञानका उपदेश 
करानेका आग्रह करोगे तो पुत्र विरक्त हो जायगा ॥ ४ 
श्रीवेदव्यासजीने प्रार्थना की-- महेश्वर! मेरे पुत्रका 
जो भी होना हो, सो हो; किंतु इस उपनयन-कर्मके 
समय आपकी कृपासे, आपके द्वारा ब्रह्मज्ञानका उपदेश 
पाकर मेरा पुत्र शीघ्र ही सर्वज्ञ हो जाय! आपकी कृपासे 
वह चारों प्रकारके (सायुज्य, सामीप्य, सारूप्य एवं 
सालोक्य) मोक्षोंको प्राप्त करे'॥ ५-६॥ 
श्रीवेदव्यासजीकी ऐसी प्रार्थना सुनकर भगवान्‌ शङ्कर 
प्रसन्न होकर सम्पूर्ण देवर्षियोंकी सभामें उपदेश देनेके 

खण्ड 


तत्त्वमसि' आदि महावाक्योंके षडङ्गन्यास 
लिये भगवती पार्वतीके साथ दिव्य आसनपर विराजमान 
हुए। तब कृतकृत्य (सफलमनोरथ) श्रीशुकदेवजीने 
आकर अत्यन्त भक्तिपूर्वक उन (भगवान्‌ शिव)-से 
प्रणवकी दीक्षा ग्रहण की और फिर उन भगवान्‌ शङ्करसे 
यह प्रार्थना की-- देवाधिदेव, सर्वज्ञ, सच्चिदानन्दस्वरूप, 
उमारमण, भूतनाथ, दयानिधे! आप प्रसन्न हों। आपने 
मुझे प्रणवके अन्तर्गत (प्रणवात्मारूप) एवं उससे परे स्थित 
परम ब्रह्मका उपदेश तो कर दिया; अब मैं विशेषत: ' तत्त्व- 
मसि”, 'प्रज्ञानं ब्रहा' प्रभृति चारों महावाक्योंका षडङ्गन्यास 
क्रमपूर्वक सुनना चाहता हँ । सदाशिव प्रभो! अब कृपा 
करके आप उनका रहस्य बतलायें'॥ ७-११॥ 
भगवान्‌ सदाशिव बोले-- हे ज्ञाननिधि शुकदेवजी! 
मुने! तुम अत्यन्त बुद्धिमान्‌ हो। तुम्हें अनेकों साधुवाद। 
तुमने वेदोंमें छिपे हुए, पूछनेयोग्य रहस्यको ही पूछा है; 
अतः रहस्योपनिषद्‌ नामसे प्रसिद्ध इस गूढ़ रहस्यमय 
उपदेशका षडङ्गन्याससहित वर्णन किया जाता है, 
जिसके भली प्रकार जान लेनेमात्रसे साक्षात्‌ मोक्ष प्राप्त 
होता है, इसमें सन्देह नहीं। फिर (नियम यह है कि) 
गुरु अङ्गहीन वाक्योंका उपदेश न करे। सभी महावाक्योंका 
उपदेश उनके षडङ्गके साथ ही करे। जैसे चारों वेदोंमें 
उपनिषद्भाग (ज्ञानकाण्ड) शिरःस्थानीय (सर्वोत्तम) है, 
वैसे ही समस्त उपनिषदोंमें यह रहस्योपनिषद्‌ शिर:स्थानीय 
(सर्वोत्तम) है । जिस विचारवानूने रहस्योपनिषद्में उपदिष्ट 
ब्रह्मका ध्यान किया है, उसे पुण्यके हेतुभूत तीर्थ-स्रान, 
मन्त्रजप, वेद-पाठ तथा जपादिसे क्या प्रयोजन है। | 
महावाक्योंके अर्थको सौ वर्षोतक विचार करनेसे जो फल _ 


CSE © २६ 


प्राप होता है, वह उनके ऋष्यादि-स्मरण तथा ध्यानपूर्वक 
एक बारके जपसे ही प्राप्त हो जाता है'॥ १२--१७॥ 
[ऋष्यादि षडङ्गका पाठ करके पुनः उनका 
मस्तकादिमें न्यास करना चाहिये। वह इस प्रकार है--] 
ॐ अस्य श्रीमहावाक्यमहामन्त्रस्य हंस ऋषिः। 
अव्यक्तगायत्री छन्द: । परमहंसो देवता। हँ बीजम्‌। सः 
शक्तिः । सोऽहं कीलकम्‌। मम परमहंसप्रीत्य्थे महावाक्यजपे 
विनियोगः। 
[निम्न प्रकारसे दोनों हाथोंकी निर्दिष्ट अँगुलियोंका 
स्पर्श करते हुए न्यास करना चाहिये] 
'सत्यं ज्ञानमनन्तं ब्रह्म’ अङ्गष्ठाभ्यां नमः। 
“नित्यानन्दो ब्रह्मश तर्जनीभ्यां स्वाहा। 
' नित्यानन्दमयं ब्रह्मश मध्यमाभ्यां वषट्‌। 
“यो वै भूमा' अनामिकाभ्यां हुम्‌। 
“यो वै भूमाधिपतिः' कनिष्ठिकाभ्यां वौषद्‌। 


+ महान्तं विभुमात्मानं मत्वा धीरो न शोचति * 


“एकमेवाद्वितीयं ब्रह्म करतलकरपृष्ठाभ्यां फट्‌। 
[फिर नीचेकी रीतिसे हृदयादिको स्पर्श करते हुए 
न्यास करना चाहिये।] 
“सत्यं ज्ञानमनन्तं ब्रह्मश हृदयाय नमः। 


“नित्यानन्दो ब्रह्म' शिरसे स्वाहा। 
“नित्यानन्दमयं ब्रह्म शिखायै वषट्‌। 
यो वै भूमा' कवचाय हुम्‌। 
“यो वै भूमाधिपतिः' नेत्रत्रयाय वौषट्‌। 
“एकमेवाद्वितीयं ब्रह्मः अस्त्राय फद्‌। 


‘भूर्भुवः सुवरोम्‌’ इस मन्त्रसे दिग्बन्ध करना चाहिये। 
ध्यान 
नित्यानन्द॑ परमसुखदं केवलं ज्ञानमूर्तिं 
दवनद्वातीतं गगनसदृशं तत्त्वमस्यादिलक्ष्यम्‌। 
एकं नित्यं विमलमचलं सर्वधीसाक्षिभूतं 
भावातीतं त्रिगुणरहितं सदुरुं तं नमामि ॥* 


॥ प्रथम खण्ड समाप्त॥ १॥ 
IAI ९ FAS 


द्वितीय खण्ड 
“तत्त्वमसि' महावाक्यके प्रत्येक पदके पृथक्‌-पृथक्‌ षडङ्गन्यास 


महावाक्य चार हैं-१-*३ॐ% प्रज्ञानं ब्रह्म’, 
२-३ अहं ब्रह्मास्मि, ३-'ॐ तत्त्वमसि' और 
४-'ॐ अयमात्मा ब्रह्म।' इनमेंसे 'तत्त्वमसि' इस 
अभेदवाचक (जीवब्रह्मके अभेदके प्रतिपादक) 
महावाक्यका जो लोग जप करते हैं, वे भगवान्‌ शङ्करको 
सायुज्यमुक्तिके अधिकारी होते हैं। 

['तत्त्वमसि' महावाक्यके “तत्‌' पदरूप महामन्त्रके 
ऋषि आदिका स्मरण निम्नरूपसे करके उनका यथास्थान 
न्यास करना चाहिये] 

तत्पदमहामन्त्रस्य परमहंस ऋषिः। अव्यक्तगायत्री 
छन्दः। परमहंसो देवता। हं बीजम्‌। सः शक्तिः। सोऽहं 
'कीलकम्‌। मम सायुज्यमुक्त्यर्थे जपे विनियोगः। 

[ करन्यास ] 

'तत्पुरुषाय' अङ्गष्ठाभ्यां नमः। 

“ईशानाय ' तर्जनीभ्यां स्वाहा। 


' अघोराय' मध्यमाभ्यां वषट्‌ । 

“सद्योजाताय' अनामिकाभ्यां हुम्‌। 

“बामदेवाय' कनिष्टिकाभ्यां वौषट्‌। 

'तत्पुरुषेशानाघोरसद्योजातवामदेवेभ्यो नमः' 

करतलकरपृष्ठाभ्यां फट्‌ । 

इन्हीं करन्यासके मन्त्रोंसे हृदयादिन्यास करके 
'भूर्भुवः सुवरोम्‌' इस मन्त्रसे दिग्बन्ध करना चाहिये। 


ध्यान 

ज्ञानं ज्ञेयं ज्ञानगम्यादतीतं 
शुद्धं बुद्धं मुक्तमप्यव्ययं च। 

सत्यं ज्ञानं सच्चिदानन्दरूपं 


ध्यायेदेवं तन्महो भ्राजमानम्‌ 
[उसी 'तत्त्वमसि' महावाक्यके 'त्वम्‌' पदके 
ऋषि आदिका जप निम्न प्रकारसे करके उसका न्यास 


करना चाहिये।] 
TE 


se न नी es (0) ७ _ 

* नित्यानन्दरूप, परमसुखदायी, कैवल्यरूप, ज्ञानमूर्ति, इन्द्ोंस परे, आकाशके समान : i ' आदि 
त्याति 2 कि ? व्यापक एवं निर्लेप, 'तत्त्वमसि 

महावाक्योंके लक्ष्य, एक, नित्य, निर्मल, स्थिर, सम्पूर्ण बुद्धियोंके साक्षिरूपमें अवस्थित, षड्भावविकारोंसे अतीत, त्रिगुणोंसे रहित, उन 


परमब्रह्मस्वरूप सद्गुरुदेवको हम नमस्कार करते हैं। 


+ ज्ञानके साधन एवं ज्ञानके विषय तथा साथ ही ज्ञानकी गम्यतासे परे, शुद्ध ज्ञानस्वरूप एवं 
रूपमें 2 7 बुद्ध, स्व रू 
सच्चिदानन्दस्वरूप प्रकाशमय रूपमें उस दिव्य प्रकाशका ध्यान करे। bo Fo SR कक 

* शुकरहस्योपनिषद्‌ * 


त्वंपदमहामन्त्रस्य विष्णुऋषि: । गायत्री छन्दः । परमात्मा 
देवता। ऐं बीजम्‌। क्लीं शक्तिः। सौः कोलकम्‌। मम 
मुकत्यर्थे जपे विनियोगः। 

“ वासुदेवाय' अङ्गुष्ठाभ्यां नमः। 

'संकर्षणाय' तर्जनीभ्यां स्वाहा। 

'प्रद्युम्नाय' मध्यमाभ्यां वषट्‌। 

' अनिरुद्धाय' अनामिकाभ्यां हुम्‌। 

“ वासुदेवाय' कनिष्ठिकाभ्यां वौषट्‌। 

“ वासुदेवसंकर्षणप्र्युम्नानिरुद्धेभ्यः ' करतलकर 
पृष्ठाभ्यां फट्‌। 

[यह करन्यास करके] इसी मन्त्रसे 
हृदयादिन्यास करना चाहिये । ' भूर्भुवः सुवरोम्‌' इस मन्त्रसे 
दिग्बन्ध करना चाहिये। 

ध्यान 
जीवत्वं सर्वभूतानां सर्वत्राखण्डविग्रहम्‌। 
चित्ताहङ्कारयन्तार॑ जीवाख्यं त्वंपदं भजे॥* 

[ अन्तमें महावाक्यके अन्तिम तीसरे'असि' पदके ऋषि 
आदिका एवं न्यास-मन्त्रोंका उल्लेख किया जाता है।] 


७३७ 


' असि' पदमहामन्त्रस्य मन ऋषिः। गायत्री छन्दः। 
अर्धनारीश्वरो देवता। अव्यक्तादिबीजम्‌। नृसिंहः शक्तिः। 
परमात्मा कीलकम्‌। जीवब्रह्मैक्यार्थं जपे विनियोगः। 

“पृथ्वीद्वयणुकाय' अङ्गष्ठाभ्यां नमः। 

' अब्द््यणुकाय' तर्जनीभ्यां स्वाहा । 

“तेजोट्टयणुकाय' मध्यमाभ्यां वषट्‌। 

“वायुद््यणुकाय' अनामिकाभ्यां हुम्‌। 

' आकाशट्ट्यणुकाय' कनिष्ठिकाभ्यां वौषट्‌। 

' पृथिव्यप्तेजोवाय्वाकाशङ्व्यणुके भ्यः ' करतलकर- 
पृष्ठाभ्यां फट्‌। 

[इस मन्त्रसे करन्यास करके इसी प्रकार 
हृदयादिन्यास करे।] 'भूर्भुवः सुवरोम्‌’ इस मन्त्रसे 
दिग्बन्ध कर ले। 

ध्यान 
जीवो ब्रह्मेति वाक्यार्थं यावदस्ति मनःस्थितिः । 
ऐक्यं तत्त्वं लये कुर्वन्ध्यायेदसिपदं सदा॥† 
इस प्रकार महावाक्यके षडङ्ग (न्यास) 
बतलाये गये। 


॥ द्वितीय खण्ड समाप्त २॥ 


A © OD 
तृतीय खण्ड 
चारों महावाक्योंकी पदविन्यासपूर्वक व्याख्या 


अब रहस्योपनिषद्के विभागके अनुसार वाक्योंका 
अर्थ बतलानेवाले श्लोक कहे जाते हैं । [ वाक्यार्थ श्लोकोंमें 
है और श्लोकोंका भाव इस प्रकार है-] जिसके द्वारा 
(प्राणी) देखता है, इस जगतूके विषयोंको सुनता है, सूँघता 
है, वाणीद्वारा कहता है और स्वादिष्ठ या अस्वादिष्ठको 
पहचानता है (रसज्ञान करता है), उसे 'प्रज्ञान' कहा गया 
है। चतुर्मुख ब्रह्माजी, देवराज इन्द्र, देवगण, मनुष्य एवं 
घोड़े, गाय प्रभृति पशुओंमें एक ही चेतनतत्त्व ब्रह्म है । वही 
प्रज्ञान (ज्ञानरूप) ब्रह्म मुझमें भी है॥ १-२॥ 

ब्रह्मविद्याको प्राप्त करनेके अधिकारी इस (मानव) 
देहमें परिपूर्ण परमात्मा बुद्धिके साक्षिरूपसे अवस्थित 
होकर स्फुरित होनेपर 'अहं' कहे जाते हैं। स्वतः पूर्ण 


परात्मा यहाँ 'ब्रह्म' शब्दसे वर्णित हैं तथा 'अस्मि' (मैं 
हुँ) यह पद उनके साथ अपनी एकताका बोध कराता 
है, अतः मैं ब्रह्मस्वरूप ही हूँ॥ ३-४॥ 

['तत्त्वमसि' वाक्यमें ] सृष्टिके पूर्व एकमात्र द्वैतकी 
सत्तासे रहित, नाम-रूपहीन सत्ता थी और अब भी वह 
सत्ता वैसी ही है-“तत्‌' पदसे यह प्रतिपादित होता है। 
उपदेश श्रवण करनेवाले शिष्यका जो देह और इच्द्रियोंसे 
अतीतस्वरूप है, वही यहाँ महावाक्यके 'त्वम्‌' पदसे 
वर्णित है तथा महावाक्यके ' असि' पदके द्वारा उन तत्‌' 
एवं 'त्वम्‌' पदोंके बोध्य ब्रह्म और जीवको एकताका 
ग्रहण कराया गया है। उस एकत्वका अनुभव करो। 

['अयमात्मा ब्रह्म' इस महावाक्यमें] "अयम्‌' 


MOORS Oe प फ्स्स्स््या - 
* जो सम्पूर्ण प्राणियोंके जीव-तत्त्वका बोधक है, जिसकी मूर्ति सर्वत्र अखण्डित है और जो चित्त तथा अहङ्कारका नियन्त्रणकर्ता | 
है, उस 'त्वम्‌' पदके द्वारा बोध्य जीव-नामक परमेश्वरका हम स्मरण करते हैं। 


† जबतक मनकी स्थिति है (जबतक मनोनाश नहीं हो जाता) 
चिन्तन करे, अर्थात्‌ 'असि' पद जीव और ब्रह्मको एकता बतला रहा Mo 
लय हो जाय, तब जीव और ब्रह्म दोनोंकी एकतारूप तत्वका अनुभव करते हुए ' असि' पदके तात्पर्यको सदा ध्यानके द्वारा प्रत्यक्ष करत 

, तबतक “जीव ब्रह्म ही है', इस वाक्यार्थके रूपमें असि' पदका 
है-इस भावका मनन करता रहे। फिर यों करते-करते जब मनका 


सका 

पदके द्वारा स्वत:प्रकाश अपरोक्ष-नित्य प्रत्यक्ष स्वरूपका 
वर्णन हुआ है। अहङ्कारसे लेकर शरीरपर्यन्तको 
प्रत्यगात्मा बताया गया है। दिखायी पड़नेवाले सम्पूर्ण 
जगतूमें जो व्यापक तत्त्व है, वही ब्रह्म शब्दसे वर्णित 
है। वह ब्रह्म स्वतःप्रकाश, आत्मस्वरूप है ॥ ५--८॥ 
'' अनात्मामें आत्मदृष्टि करनेसे मैं अज्ञानकौ 
निद्रामें पड़कर “मैं” और 'मेरे' की प्रतीति करानेवाली 
स्वप्रावस्थामें आ पहुँचा था। श्रीगुरुदेवके द्वारा महावाक्यके 
पदोंका स्पष्ट उपदेश दिये जानेपर स्वरूपरूपी सूर्यके 
उदित होनेसे मैं जग गया हूँ ।'' [ऐसा अनुभव करके 
शुकदेवजी मनन आरम्भ करते हैं--] 
महावाक्यके अर्थको समझनेके लिये वाच्य और 
लक्ष्य-इन दोनों ही अर्थोंकी प्रणालीका अनुसरण 
करना चाहिये। वाच्य-सरणीके अनुसार भौतिक इन्द्रिय 
आदि भी 'त्वम' पदके वाच्य होते हैं; किंतु लक्ष्यार्थ 
वही है, जो इन्द्रियादिसे अतीत विशुद्ध चेतन है। इसी 
प्रकार "तत्‌' पदका वाच्य तो ईश्वरत्व, सर्वज्ञत्व आदि 
गुणोंसे विशिष्ट परमात्मा है; किंतु लक्ष्यार्थ है-केवल 
सच्तिदानन्दमय ब्रह्म। अतः यहाँ भाग-त्याग लक्षणासे 
'असि' पदके द्वारा उक्त दोनों पदोंके लक्ष्यार्थको ही 
लेकर जीव और ब्रह्मकी एकता बतायी जाती है। 
“त्वम्‌? और “तत्‌'-ये कार्य (शरीर) तथा कारण (माया) 
रूप उपाधिके द्वारा ही दो हैं। उपाधि न रहनेपर दोनों ही 
एकमात्र सच्चिदानन्दस्वरूप हैं । जगतूमें भी यह वही देवदत्त 
है' (जो अमुक स्थानपर अमुक समयमें मिला था)-इस 
वाक्यमें 'यह' और वह' इन दोनों वचनोंके हेतुभूत देश और 
कालका अन्तर छोड़ देनेपर देवदत्त एक ही निश्चित होता है । 
यह जीव कार्य (शरीर)-की उपाधिसे युक्त है और ईश्वर 
कारण (माया)-की उपाधिसहित है । कार्य एवं कारणरूपको 
छोड़ देनेपर पूर्ण ज्ञानस्वरूप बच रहता है'॥ ९-१२॥ 
पहले गुरुके द्वारा श्रवण करे। अनन्तर मनन किया 


+ महान्तं विभुमात्मानं मत्वा धीरो न शोचति * 


जाय। फिर निदिध्यासन करे। यह पूर्णबोधका कारण 
होता है। दूसरी विद्याओंका सम्यक्‌ ज्ञान भी निश्चय ही 
नश्वर है, किंतु ब्रह्मविद्याका सम्यक्‌ ज्ञान स्थिर ब्रह्मकी 
प्राप्ति करानेवाला है। भगवान्‌ ब्रह्माजीको आज्ञा है कि 
गुरु 'षडङ्ग' सहित महावाक्योंका उपदेश करे। केवल 
महावाक्योंका उपदेश न करे॥ १३--१५॥ 

भगवान्‌ शङ्कर बोले--' मुनिश्रेष्ठ शुकदेव! तुम्हारे 
ब्रह्मवेत्ता पिता व्यासजीकी प्रार्थनासे प्रसन्न होकर मैंने तुम्हें 
इस रहस्योपनिषद्का उपदेश किया है। इसमें 
सच्चिदानन्दस्वरूप ब्रह्मका उपदेश है । तुम उसका नित्य 
ध्यान करते हुए जीवन्मुक्त होकर विचरण करोगे । जो स्वर 
(प्रणव) वेदके प्रारम्भमें उच्चारण किया जाता है और जो 
वेदान्तमें (ज्ञानकाण्डमें) प्रतिष्ठित है, उसकी प्रकृति (त्रिमात्रा) - 
में लीन होनेपर जो उससे परे (अर्धमात्रास्वरूप) अवस्थित 
है, वही महेश्वर (परमब्रह्मका स्वरूप) है'॥ १६-१८॥ 

भगवान्‌ शङ्करके द्वारा इस प्रकार उपदेश दिये जानेपर 
शुकदेवजी सम्पूर्ण जगतूके साथ तन्मयावस्थाको प्राप्त हो 
गये । फिर उठकर भगवान्‌ शङ्करको प्रणाम करके सम्पूर्ण 
परिग्रहको छोड़कर वे मानो परमब्रह्मके समुद्रमें तैर रहे 
हों--इस प्रकार आनन्दमग्र होकर वहाँसे चल पडे । पुत्रको 
जाते देखकर महामुनि कृष्णद्वैपायन व्यासजीने उनके पीछे 
चलते हुए पुत्र-कियोगसे कातर होकर उन्हें पुकारा। उस 
समय जगत्के समस्त जड-चेतन पदार्थाने (व्यासजीको 
पुकारका) प्रत्युत्तर दिया । सत्यवतीनन्दन भगवान्‌ व्यासने 
उस उत्तरको सुनकर पुत्रको सकल- जगदात्माकार देखकर 
अपने पुत्र शुकदेवजीके साथ (समान) परमानन्द प्राप्त 
किया (उन्हें परम प्रसन्नता हुई) ॥ १९-२२॥ 

जो गुरुको कृपासे इस रहस्योपनिषद्का अध्ययन 
करता है-इसे समझ लेता है, वह सभी पापोंसे छूटकर 
साक्षात्‌ कैवल्यपदका उपभोग करता है, साक्षात्‌ 
कैवल्यपदका उपभोग करता है॥ २३॥ 


॥ तृतीय खण्ड समाप्त॥ ३॥ 
ALO FAIS 
॥ कृष्णयजुर्वेदीय शुकरहस्योपनिषद्‌ समाप्त॥ 


ALO FID 


शान्तिपाठ 
3» सह नाववतु। सह नौ भुनक्तु। सह वीर्य करवावहै 
तेजस्वि नावधीतमस्तु । मा विद्विषावहै । i 
ॐ शान्तिः! शान्तिः!! शान्ति: !!! 

॥ ३% श्रीपरमात्मने नम: ॥ 


अथर्ववेदीय 


त्रिपाद्विभूतिमहानारायणोपनिषद्‌ 


शान्तिपाठ 
3» भद्रं कर्णेभिः शृणुयाम देवा भद्रं पश्येमाक्षभिर्यजत्राः । 
स्थिरैरङ्गस्तुष्टवारसस्तनूभिर्व्यशेम देवहितं यदायुः॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 
स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु॥ 
३% शान्तिः! शान्तिः!! शान्तिः!!! 


पूर्वकाण्ड 
प्रथम अध्याय 
पाद-चतुष्टयके स्वरूपका निर्णय 
परमतत्त्वके रहस्यको जाननेकी इच्छासे श्रीब्रह्माजीने | हैं। आप ही समस्त कारणोंको व्यष्टि (पृथक्‌-पृथक्‌ 


देवताओंके वर्षोसे सहस्र वर्षोंतक तपस्या को। सहस्र 
देववर्ष व्यतीत होनेपर ब्रह्माजीकी अत्यन्त उग्र एवं तीव्र 
तपस्यासे प्रसन्न होकर भगवान्‌ महाविष्णु प्रकट हुए। 
ब्रह्माजीने उनसे कहा--' भगवन्‌! मुझे परमतत्त्वका रहस्य 
बतलाइये; क्योंकि परमतत्त्वके रहस्यको बतलानेवाले 
एकमात्र आप ही हैं, दूसरा कोई नहीं है। यह किस 
प्रकार ? (यदि आप यह पूछें तो) वही बतलाता हूँ। आप 
ही सर्वज्ञ हैं। आप ही सर्वशक्तिमान्‌ हैं। आप ही सबके 
आधार हैं । आप ही सब कुछ बने हुए हैं। आप ही सबके 
स्वामी हैं । आप ही समस्त कार्योके प्रवर्तक हैं । आप ही 
सबके पालनकर्ता हैं। आप ही सबके निवर्तक (विनाशक) 
हैं। आप ही सत्‌ एवं असत्स्वरूप हैं। आप ही सत्‌ एवं 
असत्से विलक्षण हैं। आप ही भीतर और बाहर- सर्वत्र 
व्यापक हैं । आप ही अत्यन्त सूक्ष्मतर हैं । आप ही महानूसे 
भी अत्यन्त महान्‌ हैं। आप ही सबकी मूल-अविद्याके 
विनाशक हैं | आप ही अविद्यामें विहार करनेवाले भी हैं। 
आप ही अविद्याको धारण करनेवाले अधिष्ठान हैं। आप 
ही विद्या (ज्ञान) -द्वारा जाने जाते हैं। आप ही विद्यास्वरूप 
हैं। आप ही विद्यासे परे भी हैं। आप ही समस्त कारणोंके 
कारण हैं । आप ही समस्त कारणोंको समष्टि (समुदाय) 

कारण) हैं। आप ही अखण्ड आनन्दरूप हैं। आप ही 
पूर्णानन्द हैं । आप ही निरतिशय आनन्दस्वरूप हैं। आप 
ही तुरीय-तुरीय (तुरीयावस्थाके तुरीय) हैं। आप ही 
तुरीयातीत हैं । अनन्त उपनिषदोंद्वार आप ही अन्वेषणीय 
हैं । निखिल शास्त्रोंके द्वारा आप ही ढूँढनेयोग्य हैं। आप 
ही ब्रह्मा (मैं), शंकरजी, इन्द्र आदि सब देवताओं तथा 
समस्त तन्त्रशास्त्रोद्वारा अन्वेषण करनेयोग्य हैं। सभी 
मुमुक्षुओंद्वारा आप ही ढूँढे जानेयोग्य हैं। सभी अमृतमय 
(मुक्त) पुरुषोंद्वारा आप ही खोजनेयोग्य हैं। आप ही 
अमृतमय हैं, आप ही अमृतमय हैं, आप ही अमृतमय हैं। 
आप ही सर्वरूप हैं, आप ही सर्वरूप हैं, आप ही सर्वरूप 
हैं। आप ही मोक्षस्वरूप हैं, आप ही मोक्षदाता हैं तथा 
मोक्षके सम्पूर्ण साधनस्वरूप भी आप ही हैं। आपके 
अतिरिक्त और कुछ भी नहीं है। आपके अतिरिक्त जो 
कुछ भी प्रतीत होता है, वह सब (बुद्धिद्वारा) बाधित 
(अतत्त्व -मिथ्या) है--यह निश्चित है। इसलिये आप ही 
वक्ता हैं, आप ही गुरु हैं, आप ही पिता हैं, आप ही सबके 
नियन्ता हैं, आप ही सर्वस्वरूप हैं और आप ही सदा 
ध्यान करनेयोग्य हैं--यह सुनिश्चित है'॥ १॥ 
परमतत्त्वज्ञ भगवान्‌ महाविष्णु साई 


0 र? २ २ 0 


प्रशंसा करते हुए (साधुवाद देते हुए) अत्यन्त प्रसन्न होकर 
ब्रह्माजीसे बोले--*' सम्पूर्ण परमतत्त्वका रहस्य तुम्हें बतलाता 
हूँ। सावधान होकर सुनो । ब्रह्माजी ! अथर्ववेदकी देवदर्शी 
नामक शाखामें परमतत्त्वरहस्य नामक अथर्ववेदीय 
महानारायणोपनिषद्में प्राचीन कालसे गुरु-शिष्य-संवाद 
अत्यन्त सुप्रसिद्ध होनेसे सर्वज्ञात है। पहले (अतीत कल्पमें) 
उसके स्वरूपको जाननेसे सभी महत्तम पुरुष ब्रह्मभावको 
प्राप्त हुए हैं । जिसके सुननेसे सभी बन्धन समूल नष्ट हो 
जाते हैं, जिसके ज्ञानसे सभी रहस्य ज्ञात हो जाते हैं, उसका 
स्वरूप कैसा है, यह बतलाते हैं-॥ २-३॥ 

“शान्त, अप्रमत्त, अत्यन्त विरक्त, अत्यन्त पवित्र, 
गुरुभक्त, तपस्वी शिष्यने ब्रह्मनिष्ठ गुरुको प्राप्तकर, उनको 
प्रदक्षिणा की, भूमिपर लेटकर उन्हें साष्टाङ्ग प्रणाम किया 
और दोनों हाथोंकी अञ्जलि बाँधकर, विनयपूर्वक समीप 
जाकर कहा--' भगवन्‌! गुरुदेव ! मुझे परमतत्त्वके रहस्यको 
खोलकर बतलाइये।' अत्यन्त आदरपूर्वक हर्षसे शिष्यकी 
बहुत प्रशंसा करके गुरु बोले--' परमतत्त्व-रहस्योपनिषद्का 
क्रम बतला रहा हँ, सावधानीसे सुनो''- 

“ब्रह्म कैसा है? (भूत, भविष्य, वर्तमान) तीनों 
कालोंसे जो अबाधित है-किसी भी कालमें जिसका 
अभाव नहीं होता, वह ब्रह्म है । समस्त कालोंसे अबाधित 
(अनवच्छिन्न) तत्त्व ब्रह्म हे । ब्रह्म सगुण एवं निर्गुण दोनों 
है। ब्रह्म आदि, मध्य एवं अन्तसे रहित है। यह सब 
(दृश्यादृश्य जगत्‌) ब्रह्म है । ब्रह्म मायातीत है और गुणातीत 
है। ब्रह्म अनन्त, प्रमाणोंसे अज्ञेय अखण्ड और परिपूर्ण 
है । अद्वितीयरूप, परमानन्द, शुद्ध, बुद्ध, मुक्त, सत्यस्वरूप, 
व्यापक, भेदहीन एवं अपरिच्छिन्न है । ब्रह्म सच्िदानन्दस्वरूप 
एवं स्वतःप्रकाश है। ब्रह्म मन-वाणीसे अतीत है। ब्रह्म 
सम्पूर्ण प्रमाणोंसे परे है। अगणित वेदान्तों (उपनिषदों) - 
द्वारा ब्रह्म ही जाननेयोग्य है। देशसे, कालसे तथा वस्तुसे 
ब्रह्म परिच्छेदहीन (असीमित) है । ब्रह्म सब प्रकार परिपूर्ण 
है। ब्रह्म तुरीयस्वरूप, निराकार एवं अद्वितीय है । ब्रह्म 
द्वैतके साथ अवर्णनीय है। ब्रह्म प्रणवस्वरूप है। ब्रह्म 
प्रणवात्मारूपसे कहा गया है । प्रणवप्रभृति समस्त मन्त्रोंका 

स्वरूपभूत ब्रह्म है। ब्रह्मके चार पाद हैं'॥ ४-५॥ 
“ब्रह्मके वे चार पाद कौन-कौन हैं ?-अविद्यापाद, 

सुविद्यापाद, आनन्दपाद और तुरीयपाद-ये ही वे चार 

याद हैं। तुरीयपाद तुरीयावस्थाका भी तुरीय तथा 


* महान्तं विभुमात्मानं मत्वा धीरो न शोचति * 


तुरीयातीत है । इन चारों पादोंमें भेद क्या है ? अविद्यापाद्‌ 
पहला पाद है, विद्यापाद दूसरा है, आनन्दपाद तीसरा 
है और तुरीयपाद चौथा है। मूल-अविद्या प्रथम पादमें 
ही है, दूसरोंमें नहीं। विद्या, आनन्द एवं तुरीयके अंश 
सभी पादोंमें व्याप्त होकर रहते हैं। यदि ऐसी बात है 
तो विद्यादि पादोंमें भेद किस प्रकार है ?--उन विद्यादिको 
प्रधानताके कारण उनके द्वारा नामोंका निर्देश होता है। 
वस्तुतः तो अभेद ही है। उन चार पादोंमें एक नीचेका 
पाद ही अविद्यामिश्रित होता है। ऊपरके तीनों पाद शुद्ध . 
ज्ञान एवं आनन्दस्वरूप तथा अमृत (शाश्वत) रहते हैं। 
वे तीनों पाद अलौकिक परमानन्दस्वरूप अखण्ड अमित 
तेजोराशिके रूपमें प्रकाशित रहते हैं और वे अनिर्वचनीय, 
अनिर्देश्य, अखण्ड आनन्दैकरसात्मक हैं । उनमेंसे मध्यम 
अर्थात्‌ आनन्दपादके मध्यप्रदेशमें अमित तेजके प्रवाहरूपमें 
नित्य वैकुण्ठसे विराजमान है और वह निरतिशय आनन्द 
एवं अखण्ड ब्रह्मानन्दस्वरूप अपनी मूर्तिसे प्रकाशित 
है। जैसे अनन्त मण्डल दिखायी पडते हैं, उसी प्रकार 
अखण्ड आनन्दमय भगवान्‌ विष्णुको अमित दिव्य 
तेजोराशिके अन्तर्गत सुशोभित श्रीमहाविष्णुका श्रेष्ठ स्थान 
विराजमान है । भगवान्‌ विष्णुका यह परमधाम क्षीरसमुद्रके 
मध्यमें स्थित अविनाशी अमृतके कलशके समान दिखायी 
पड़ता है। सुदर्शनचक्रके दिव्य तेजके मध्यमें जैसे सुदर्शनके 
अभिमानी देवपुरुष रहते हैं, जैसे सूर्यमण्डलमें सूर्यनारायण 
हैं, वैसे ही अमित, अपरिच्छिन्न, अद्वैत परमानन्दरूप 
तेजोराशिमें आदिनारायण दिखलायी पड़ते हैं।' 

“वे ही (आदिनारायण) तुरीय ब्रह्म हें वे ही तुरीयातीत 
हैं वे ही विष्णु (व्यापक) हैं । वे ही समस्त ब्रह्मवाचक 
शब्दोंके वाच्य हैं। वे ही परम ज्योति हैं | वे ही मायातीत 
हैं। वे ही गुणातीत हैं वे ही कालातीत हैं। वे ही समस्त 
कर्मोसे परे हैं। वे ही सत्य एवं उपाधिरहित हैं। वे ही 
परमेश्वर (सर्वसंचालक) हैं । वे ही पुराणपुरुष हैं । प्रणवादि 
समस्त मन्त्ररूप वाचकोंके वाच्य, आदि-अन्तरहित, आदि 
देश-काल-वस्तु तथा तुरीय संज्ञावाले (इन सबके वाच्य) 
एवं नित्य परिपूर्ण, सब प्रकारसे पूर्ण, सत्यसंकल्प, आत्माराम, 
तीनों कालोंसे अबाधित स्वरूपवाले, स्वयंज्योति, 
स्वयंप्रकाशमय, अपने समान वस्तुसे रहित अर्थात्‌ सर्वथा 
अद्वितीय, जिनके समान भी कोई नहीं है, फिर अधिककी 
तो बात ही क्या, जिनमें दिन-रात्रिके विभाग नहीं हैं, 

जिनमें संवत्सरादि काल-विभाग नहीं हैं, निजानन्दमय निर्विकल्प, निरञ्जन, संज्ञारहित, शुद्ध देवता एकमात्र नारायण ही 

अनन्त-अचिन्त्य ऐश्वर्यवाले, आत्माके भी अन्तरात्मा, | हैं; दूसरा कोई नहीं है । जो इस प्रकार जानता है, वह पुरुष 

परमात्मा, ज्ञानात्मा, तुरीयात्मा आदि शब्दोंके वाच्य, अद्वैत | उन ( श्रीनारायणभगवान्‌) -की उपासनासे उनके सायुज्यको 

परमानन्दरूप, विभु (सर्वव्यापक), नित्य, निष्कलङ्क, | प्राप्त करता है--यह संशयरहित बात है'॥ ६--११॥ 
॥ प्रथम अध्याय समाप्त॥ ९॥ 


IAL ८ “>>> 


द्वितीय अध्याय 
साकार-निराकार परब्रह्मके स्वरूपका निरूपण 


तब (प्रथमाध्यायके उपदेशको सुनकर) शिष्यने 
अपने भगवत्स्वरूप गुरुदेवसे कहा-- भगवन्‌! वैकुण्ठ 
एवं श्रीमन्नारायणको भी आपने नित्य बतलाया है । वे 
ही (वैकुण्ठ एवं श्रीनारायण) तुरीयतत्त्व हैं, यह भी कहा 
ही है। श्रीवैकुण्ठधाम साकार है और श्रीमन्नारायण भी 
साकार हैं; किंतु तुरीयतत्त्व निराकार है। साकारतत्त्व 
अवयवयुक्त होता है और निराकार अवयवरहित। अतः 
श्रुति यह कहती है कि साकार अनित्य होता है और 
निराकार नित्य होता है । जो-जो (पदार्थ) अवयववाले हैं 
वे सब अनित्य हैं--अनुमान-प्रमाणसे यही सिद्ध होता है 
तथा प्रत्यक्ष भी देखा जाता है। अत: उन दोनों (वैकुण्ठ 
एवं नारायण) -की अनित्यता बतलाना ही उचित है । आपने 
उनका नित्यत्व किस प्रकार बतलाया है ? तुरीयतत्त्व अक्षर 
(अविनाशी) है--यह श्रुति कहती है; अत: तुरीयतत्त्वका 
नित्यत्व प्रसिद्ध है। नित्य एवं अनित्य--ये परस्पर- 
विरोधी धर्म हैं। इन दोनों विरोधी धर्मोका एक हो 
ब्रह्ममें होना अत्यन्त विरोधी (असंगत) है। इसलिये 
श्रीवैकुण्ठधाम एवं श्रीमन्नारायणकी भी अनित्यता ही 
बतलाना उचित है ।' (शिष्य यह शङ्का करता है |) ॥ १॥ 
गुरु शङ्काका निवारण करते हुए कहते हैं--'' (तुम 
जो कहते हो, वह) ठीक ही है; (किंतु) साकारतत्त्व दो 
प्रकारका होता है--उपाधिसहित तथा उपाधिरहित। इनमें 
उपाधिसहित साकार किस प्रकारका है ? अविद्यासे उत्पन्न 
समस्त कार्य एवं कारण अविद्यापादमें ही हैं और कहीं 
नहीं। इसलिये समस्त अविद्योपाथिसे युक्त साकारतत्त्व 
(पदार्थ) अवयवयुक्त ही है। अवयवयुक्त होनेसे (वे) 
अवश्य अनित्य होंगे ही । (इस प्रकार) उपाधियुक्त साकारका 
वर्णन हो चुका।'' 
“तब उपाधिहीन साकार किस प्रकारका है? 
निरुपाधिक साकार तीन प्रकारका है-ब्रह्मविद्यासाकार, 

आनन्दसाकार तथा उभयात्मक (ब्रह्मविद्यानन्दात्मक) 
साकार। (यह) त्रिविध साकार भी फिर दो प्रकारका होता 
है-नित्यसाकार और मुक्तसाकार। नित्यसाकार तो आदि- 
अन्तहीन सनातन (शाश्वत) है। जो उपासनाद्वारा मुक्तिपदको 
प्राप्त हुए हैं, उनका साकार देह-मुक्तसाकार है । उस (मुक्त 
पुरुषके आकार)-का आविर्भाव अखण्ड ज्ञानसे होता है 
अर्थात्‌ भगवद्धाममें स्थित मुक्तात्माओंका शरीर ज्ञानघन है 
वह (मुक्तात्माओंका साकार शरीर) भी शाश्वत होता है; 
परंतु वह मुक्तसाकार ऐच्छिक (इच्छाधीन) होता है । दूसरे 
कहते हैं (ऐसी स्थितिमें) उसका शाश्चतपना (नित्यत्व) 
कैसे होगा? (इसपर कहते हैं-) ''॥ २--७॥ 

“अद्वैत, अखण्ड, परिपूर्ण, निरतिशय परमानन्दरूप, 
शुद्ध, ज्ञानस्वरूप, मुक्त, सत्यस्वरूप ब्रह्मकी चैतन्यरूप 
साकारता होनेसे उपाधिहीन साकारका नित्यत्व सिद्ध ही 
है । इसीलिये निरुपाधिक साकारके निरवयव होनेके कारण 
उससे कोई अधिक (महान्‌) होगा, ऐसी शङ्का दूरसे ही 
निवृत्त हो जाती है। सभी उपनिषदोंमें, समस्त शास्त्र- 
सिद्धान्तोंमें ब्रह्म निरवयव चैतन्य है' यही सुना जाता है 
और विद्या, आनन्द तथा तुरीयका सर्वत्र अभेद ही सुना 
जाता है।'' 

' (तब) विद्या आदि साकारका भेद किस प्रकार 
है ?' शिष्यकी इस शङ्काका समाधान करते हुए गुरु कहते 
हैं--' (तुमने) सत्य कहा है-विद्याको प्रधानतासे 
विद्यासाकार, आनन्दकी प्रधानतासे आनन्दसाकार तथा 
(विद्या, आनन्द) दोनोंकी प्रधानतासे उभयात्मक साकार 
कहे जाते हैं। यहाँ प्रधानताको लेकर ही भेद है, वह भेद 
वस्तुतः अभेद ही है'॥ ८--१०॥ १ 

“भगवन्‌! अखण्ड अद्वैत परमानन्दस्वरूप ब्रह्मके | 
लिये साकार और निराकार-ये दो विरोधी र्त 
हैं। दो विरोधी धर्म उनमें किस प्रकार रह सकते 

शङ्काका निवारण करते हुए गुरु कहते हैं--' यह ठीक है। 
जैसे सर्वव्यापी निराकार महावायुका और उसीके स्वरूपभूत 
त्वक्‌-इन्द्रियके अधिष्ठातारूपमें प्रसिद्ध साकार महावायु- 
देवताका अभेद ही सब कहीं सुना जाता है, जैसे पृथिवी 
आदि व्यापक शरीरवाले देवविशेषोंके उनके उस व्यापक 
रूपसे विलक्षण किंतु उस (व्यापकरूप)-से अभिन्न, 
तथा अपरिच्छिन्न होते हुए भी अपनी मूर्तिके आकारके 
देवता सर्वत्र सुने जाते हैं-अर्थात्‌ जैसे पृथिवी आदिके 
अधिष्ठाता देवता अपने पृथिवीरूपी भौतिक शरीर एवं 
देवशरीर दोनोंसे युक्त हैं, वैसे ही सर्वात्मक परब्रह्ममें 
साकार एवं निराकारका भेद होनेपर भी विरोध नहीं है। 
बिविध प्रकारकी अनन्त विचित्र शक्तियोंसे सम्पन्न परब्रह्मके 
स्वरूपका ज्ञान हो जानेपर विरोध नहीं रह जाता अर्थात्‌ 
जब जान लिया जाता है कि परब्रह्ममें विविध प्रकारको 
अनन्त विचित्र शक्तियाँ हैं, तब विरोधी धर्मोका विरोध 
असङ्गत नहीं लगता। इस (ज्ञान)-के अभावमें ही अनन्त 
विरोध प्रतीत होते हैं'॥ ११-१२॥ 

' और जब श्रीराम-श्रीकृष्णादि अवतारस्वरूपोंमें अद्वैत 
परमानन्दस्वरूप परब्रह्मके परमतत्त्व एवं परमैश्चर्यकी स्मृति 
सर्वत्र स्वाभाविक रूपसे ही विद्यमान सुनी जाती है, तब 
अद्वैत परमानन्दस्वरूप, सब प्रकारसे परिपूर्ण परब्रह्मके 
विषयमे क्या कहा जाय । अन्यथा यदि सर्वपरिपूर्ण परब्रह्मका 
साकाररहित केवल निराकार स्वरूप ही वास्तवमें अभिप्रेत 
हो, तब तो केवल निराकार आकाशके समान परब्रह्ममें भी 
जडता आ जायगी । इसलिये परमार्थतः परब्रह्मके साकार 
एवं निराकार दोनों रूप स्वभावतः सिद्ध हैं'॥ १३॥ 

“इस प्रकारके अद्वैत परमानन्दस्वरूप आदिनारायणके 
पलक उठाने और गिरानेसे मूल-अविद्याको उत्पत्ति, 
स्थिति एवं लय हुआ करते हैं। आत्माराम, अखिल- 

परिपूर्ण आदिनारायणको अपनी इच्छासे जब कभी उनका 
उन्मेष होता है (पलक उठते हैं), तब उस (उन्मेष)-से 
परब्रह्मके निचले पादमें, जो सब (अभिव्यक्तियों)-का 
कारण है, मूलकारणरूप अव्यक्त (प्रकृति)-का आविर्भाव 
होता है । अव्यक्तसे मूल (संस्कार) -का एवं मूल-अविद्याका 
आविर्भाव होता है। उसी (अव्यक्त)-से “सत्‌'-शब्दसे 
वाच्य अविद्यामिग्रित ब्रह्म (जीव) व्यक्त होता है। उस 
(अव्यक्तः प्रकृति) -से महत्तत्व, महत्से अहङ्कार, अहङ्कारसे 
(शब्दादि) पाँचो तन्मात्राएँ, पाँचों तनमात्राओंसे (आकाशादि) 


+ महान्तं विभुमात्मानं मत्वा धीरो न शोचति * 


पञ्चमहाभूत और पाँचों महाभूतोंसे ब्रह्मके एक पादसे व्याप्त 
एक अविद्यात्मक अण्ड उत्पन्न होता है'॥ १४॥ 

“उस (अविद्याण्ड)-में तत्त्वतः गुणातीत, शुद्ध 
सत्त्वमय तथा लीला (क्रीड़ा) -के लिये निरतिशय आनन्दरूप 
धारण किये मायोपाधियुक्त नारायण होते हैं तात्पर्य यह 
कि अविद्याण्ड गुणातीत शुद्ध सत्त्वमय नारायणका ही 
लीलाके लिये धारण किया हुआ निरतिशय आनन्दरूप 
मायोपाधिक स्वरूप ही है। ये वही नित्य परिपूर्ण 
पादविभूतिस्वरूप वैकुण्ठवासी नारायण हैं । बे अनन्तकोटि 
ब्रह्माण्डोंकी उत्पत्ति, स्थिति, प्रलयादि समस्त कार्य एवं 
कारणसमूहोंके (प्रकृतिरूप) परम कारणके भी कारणरूप 
महामायातीत तुरीयस्वरूप परमेश्वर विराजित हैं। उनसे 
स्थूल विराट्स्वरूप उत्पन्न होता है। वही विराट्स्वरूप 
समस्त कारणोंका मूल है । वह (विराट्‌) अनन्त मस्तकों 
तथा अनन्त नेत्रो, हाथों और पैरोंसे युक्त पुरुष है। वह 
अनन्त कानोंवाला सबको घेरकर (व्याप्त करके) स्थित 
है। वह सर्वव्यापक है। वह सगुण एवं निर्गुणस्वरूप है। 
वह ज्ञान, बल, ऐश्वर्य, शक्ति तथा तेजःस्वरूप है। नाना 
प्रकारके अनन्त विचित्र जगतूके आकारमें वही स्थित है। 
वही निरतिशय आनन्दमय अनन्त परमविभूतिके समुदायसे 
सम्पन्न विश्वरूप परमात्मा है। वह निरतिशय निरङ्कशता 
(परमस्वतन्त्रता) सर्वज्ञता, सर्वशक्तिमत्ता सर्वनियन्तृत्व 
आदि अनन्त कल्याणकारी गुणोंका आकर है। वह अवर्णनीय 
अनन्त दिव्य तेजोराशिके रूपमें स्थित है। वह अविद्याके 
पूरे अण्डमें व्यापक है। वह महामायाके अनन्त विलासोंका 
अधिष्ठानविशेष एवं निरतिशय अद्वैत परमानन्दस्वरूप 
परब्रह्मका विलासविग्रह है'॥ १५॥ 

“इस (विराट्‌-पुरुष)-के एक-एक रोमकूप-छिद्रमें 
अनन्तकोटि ब्रह्माण्ड और (उनके) स्थावर भी उत्पन्त 
होते हैं। उन सब अण्डोंमेंसे प्रत्येकमें नारायणका एकः 
एक अवतार होता है। उन्हीं नारायणसे हिरण्यगर्भ 
(ब्रह्मा) उत्पन्न होते हैं। नारायणसे ही उस अण्डका 
विराट्स्वरूप उत्पन्न होता है, नारायणसे ही सब 
लोकोंके स्रष्टा प्रजापति उत्पन्न होते हैं। नारायणसे ही 
एकादश रुद्र भी उत्पन्न होते हैं । नारायणसे ही अखिल 
लोक उत्पन्न होते हैं। नारायणसे इन्द्र उत्पन्न होते हैं। 
नारायणसे समस्त देवता उत्पन्न होते हैं। नारायणसै 
बारह आदित्य उत्पन्न होते हैं। सब (आठौं) वसुनामर्क 

* त्रिपाद्विभूतिमहानारायणोपनिषद्‌ + 


देवता, सभी ऋषि, सम्पूर्ण प्राणी तथा समस्त छन्द 
नारायणसे ही उत्पन्न होते हैं। नारायणसे ही प्रवृत्त होते 
(क्रियाशील बनते) हें | नारायणमें ही सब लीन हो जाते 
हैं। अतः (ये ही) नित्य, अविनाशी, सर्वश्रेष्ठ एवं 
स्वयंप्रकाश हैं । नारायण ही ब्रह्मा हैं। नारायण ही शिव 
हैं । नारायण ही इन्द्र हैं । नारायण ही दिशाएँ हैं | नारायण 
ही विदिशारूप (कोण) हैं। नारायण ही काल हैं। 
नारायण ही समस्त कर्म हैं। नारायण ही मूर्त एवं 
अमूर्तरूप हैं । नारायण ही समस्त कारणरूप तथा सम्पूर्ण 
कार्यस्वरूप हैं। इन दोनों (कारण तथा कार्य)-से 

विलक्षण भी नारायण ही हैं । परमज्योति, स्वयंप्रकाशमय, 
ब्रह्मानन्दमय, नित्य, निर्विकल्प, निरञ्जन, अवर्णनीय, 
शुद्ध एकमात्र देवता नारायण ही हैं; दूसरा कोई नहीं है। 
न वे (किसीके) समान हैं और न (किसीसे) अधिक 
हैं (उनके सिवा कोई दूसरा है ही नहीं) ।' 
“संशयरहित होकर परमार्थतः जो इस प्रकार जानता 
है, वह सम्पूर्ण बन्धनोंको छेदन करके, मृत्युको पार करके मुक्त 
हो जाता है, मुक्त हो जाता है । जो इस प्रकार जानकर सर्वदा 
उन ( श्रीनारायण)-की उपासना करता है, वह पुरुष नारयण- 
स्वरूप हो जाता है, वह नारायणस्वरूप हो जाता है'॥ १६॥ 


॥ द्वितीय अध्याय समाप्त॥ २॥ 


IAL OO FAS 


तृतीय अध्याय 
मूलाविद्या और प्रलयके स्वरूपका निरूपण 


शिष्यने “ठीक है' कहकर फिर पूळा--' भगवन्‌! 
परमतत्त्वज्ञ गुरुदेव! आपने विलासके सहित महामूल- 
अविद्याके उदयक्रमका वर्णन किया। उस (मूलाविद्या) - 
से प्रपञ्चकी उत्पत्तिका क्रम किस प्रकार है, इसे विशेषतः 
वर्णन करें। मैं उसका तत्त्व जानना चाहता हूँ'॥ १॥ 
“ऐसा ही हो' यह कहकर गुरु बोले--' यह अनादि 
प्रपञ्च जैसा दिखायी पड़ता है, वह नित्य है या अनित्य- 
इस प्रकारका संशय उत्पन्न होता है। प्रपञ्च भी दो 
प्रकारका है-विद्या-प्रपञ्च और अविद्या-प्रपञ्च। विद्या- 
प्रपञ्चकी नित्यता तो इसीसे सिद्ध है कि वह नित्यानन्दमय 
चैतन्यका विलास तथा शुद्ध, बुद्ध, मुक्त, सत्य एवं 
आनन्दस्वरूप है । अविद्या-प्रपञ्च नित्य है या अनित्य ?-- 
कुछ लोग प्रवाहरूपसे उसकी नित्यता बतलाते हैं। 
शास्त्रोमें प्रलयादिका वर्णन सुना जाता है, इस कारणसे 
दूसरे उसकी अनित्यता बतलाते हैं। वस्तुतः दोनों ही 
(बातें) नहीं हैं। फिर है किस प्रकार ? समस्त अविद्या- 
प्रपञ्च महामायाका संकोच एवं विकासरूप विलास ही 
है। क्षण-क्षणमें शून्य (तिरोहित) होनेवाला अनादि मूल- 
अविद्याका विलास होनेके कारण परमार्थतः कुछ भी नहीं 
है अर्थात्‌ समस्त अविद्या-प्रपञ्च प्रतिक्षण विलीन होनेवाला 
है, अतः उसकी पारमार्थिक सत्ता नहीं है। वह किस 
प्रकार ? एकमात्र अद्वितीय ब्रह्म ही है। यहाँ नाना (अनेक) 
नामकी वस्तु कुछ भी नहीं है (- ऐसी श्रुति है) । अतएव 
ब्रह्मसे भिन्न सब बाधित (प्रतीतिमात्र, सत्ताहीन) ही है 


सत्य ही परम ब्रह्म है। ब्रह्म सत्यस्वरूप, ज्ञानस्वरूप एवं 
अन्तहीन है'॥ २॥ 

“तब विलास (अभिव्यक्ति) -सहित मूल-अविद्याके 
उपसंहारका क्रम किस प्रकार है ?' (यों शिष्यके पूछनेपर) 
अत्यन्त आदरपूर्वक बड़ी प्रसन्नतासे गुरु उपदेश करते 
हैं--' सहस््र चतुर्युगोंका ब्रह्माजीका एक दिवस होता है। 
इतने ही समयकी फिर उनकी रात्रि होती है। रात्रि और 
दिवस दोनोंका सम्मिलित रूप एक दिन होता है। उस 
एक दिनमें सत्यलोकतकके समस्त लोकोंको उत्पत्ति, 
स्थिति एवं लय हो जाते हैं। (ऐसे) पंद्रह दिनोंका (ब्रह्माजीका) 
पक्ष (पखवाड़ा) होता है। दो पक्षोंका महीना होता है। 
दो महीनोंका ऋतु होता है। तीन ऋतुओंका अयन होता 
है। दो अयनोंका वर्ष होता है । ब्रह्माके वर्षोके प्रमाणसे 
सौ वर्षकी ब्रह्माजीकी परमायु (पूर्ण आयु) होती है। 
इतने समयतक उन (ब्रह्माजी)-की स्थिति कही जाती 
है। स्थितिके अन्तमें अण्डगत विराट्पुरुष अपने अंशी 
'हिरण्यगर्भको प्राप्त होते (उनमें लीन हो जाते) हैं। हिरण्यगर्भके 
कारण परमात्मा अण्डपरिपालक नारायणको वे हिरण्यगर्भ 
प्राप्त होते हैं। फिर सौ वर्षोतक उनकी प्रलय होती है। 
उस समय सब जीव प्रकृतिमें लीन हो जाते हैं। प्रलयके 
समय सब शून्य (अभावरूप) हो जाता है'॥ ३-४॥ 

'उन ब्रह्माजीकी स्थिति एवं प्रलय आदि-नारायणके 
अंशसे अवतीर्ण इन अण्ड-परिपालक महाविष्णुके दिवस 
एवं रात्रि कहे जाते हैं । इन दिवस एवं रात्रिका (अर्थात्‌. 

ब्रह्माके सौ वर्षोके जीवन एवं सौ वर्षोकी प्रलयका) 
महाविष्णुका एक दिन होता है। इसी प्रमाणसे दिन, 
पक्ष, मास, संवत्सर आदि भेदसे उनके सौ करोड़ (एक 
अरब) वर्षोतक उनकी स्थिति कही जाती है। स्थितिके 
अन्तमें (वे) अपने कारण महाविराट्‌ पुरुषको प्राप्त होते 
(उनमें लीन हो जाते) हैं। तब आवरणके साथ ब्रह्माण्ड 
विनष्ट हो जाता है। ब्रह्माण्डका आवरण विनष्ट होता है, 
वही (आवरण) विष्णुका स्वरूप है। उनकी 
(श्रीमहाविष्णुकी) उतनी ही (उनके एक अरब वर्षको) 
प्रलय होती है प्रलयके समय सब शून्य हो जाता है'॥ ५ ॥ 
' अण्डपरिपालक महाविष्णुकी स्थिति एवं प्रलय 
(उनके दो अरब वर्ष) आदिविराट्‌ पुरुषके दिवस-रात्रि 
कहे जाते हैं उन दिवस-रात्रिका एक दिन होता है । इसी 
प्रकार दिन, पक्ष, मास, संवत्सर आदि भेदसे उनके 
कालमानके सौ करोड़ (एक अरब) वर्षपर्यन्त उनकी 
स्थिति कही जाती है । स्थितिके अन्तमें आदिविराट्‌ पुरुष 
अपने अंशी मायोपाधिक नारायणको प्राप्त होता है अर्थात्‌ 
उनमें लीन हो जाता है। उस विराट्पुरुषका जितना 
स्थितिकाल है, उतना ही प्रलयकाल भी होता है । प्रलयके 
समय सब शून्य हो जाता है'॥ ६॥ 
“विराट्की स्थिति एवं प्रलय मूल-अविद्याण्ड- 
परिपालक आदि-नारायणके दिवस-रात्रि कहे जाते हैं। 


+ महान्तं विभुमात्मानं मत्वा धीरो न शोचति * 


उन दिवस-रात्रिका एक दिन होता है। इसी प्रकार दिन, 
पक्ष, मास, संवत्सर आदि भेदसे उनके कालमानके सौ 
करोड़ वर्षोके समयतक उनकी स्थिति कही जाती है। 
स्थितिके अन्तमें त्रिपाद्विभूतिनारायणकी इच्छासे उनका 
निमेष होता है (उनकी पलकें गिरती हैं) । इस निमेषसे 
मूल-अविद्याण्डका उसके आवरणके साथ प्रलय हो जाता 
है। तब मूल-अविद्या, जो सत्‌-असत्से विलक्षण, 
अनिर्वचनीय, लक्षणरहित, आविर्भाव-तिरोभावरूप अनादि 
अखिल कारणोंकी कारणरूप एवं अनन्त महामायाविशेषणांसे 
युक्त है, अपने विलासके साथ तथा सम्पूर्ण कार्यरूप उपाधिके 
सहित परमसूक्ष्म मूल कारण-अव्यक्तमें प्रवेश कर जाती 
है। अव्यक्त फिर ब्रह्ममें प्रवेश कर जाता है; उस समय 
ईधनके जल जानेपर जैसे अग्नि अपने वास्तविक स्वरूपको 
प्राप्त कर लेता है, वैसे ही मायोपाधिक आदिनारायण 
मायारूप उपाधिके नष्ट हो जानेपर अपने स्वरूपमें स्थित 
हो जाते हैं। समस्त जीव अपने स्वरूपको प्राप्त हो जाते 
हैं। जैसे जपा (जवा)-पुष्पके सान्निध्य (समीपता)-से 
स्फटिकमें ललाईकी प्रतीति होती है और उस (पुष्प)- 
के अभावमें शुद्ध स्फटिक प्रतीत होता है, बैसे ही ब्रह्ममें 
भी मायारूप उपाधिसे ही सगुणत्व, परिच्छिन्नत्व आदिकी 
प्रतीति होती है। उपाधिका नाश हो जानेपर निर्गुणत्व, 
निरवयवत्व आदिकी प्रतीति होती है'॥ ७॥ 


॥ तृतीय अध्याय समाप्त ॥ ३॥ 


A त) “२>*“>* 


चतुर्थ अध्याय 
महामायातीत अखण्ड अद्वैत परमानन्दमय परतत्त्व-स्वरूपका निरूपण 


३% । उपाधिका नाश हो जानेके कारण ब्रह्मका निर्विशेष 

रूप अत्यन्त निर्मल होता है। वह अविद्यासे परे, अतः 

अत्यन्त शुद्ध है। शुद्ध बोधानन्दमय कैवल्यस्वरूप है। 

ब्रह्मके चारों पाद निर्विशेष हैं । वह अखण्डस्वरूप, सर्वतः 

परिपूर्ण, स्वयंप्रकाश सच्चिदानन्द है । अद्वितीय तथा ईश्वररहित 

है- अर्थात्‌ उसका कोई स्वामी, नियन्ता नहीं है । वह ब्रह्म 
समस्त कार्यकारणस्वरूप, अखण्ड चिद्घनानन्दरूप, 
अतिदिव्य मङ्गलाकार, निरतिशय आनन्दरूप तेजोराशिविशेष, 
सर्वपरिपूर्ण, अनन्त चिद्विलासमय विभूतिका समष्टिरूप, 
अद्भुत आनन्दमय आश्चर्यपूर्ण विभूतिविशेषस्वरूप, अनन्त 
चिन्मय स्तम्भाकार, शुद्ध ज्ञानानन्दविशेषस्वरूप, अनन्त 


CC-0. JK Sanskrit Academy, Jammmu. Digitized by 53 Foundation USA 


परिपूर्णानन्दमय दिव्य विद्युन्मालास्वरूप है। इस प्रकार 
ब्रह्मका अद्वितीय अखण्डानन्दमय स्वरूप वर्णित हुआ॥ १॥ 

फिर शिष्य कहता है-' भगवन्‌! ब्रह्मके पादभेदादि 
कैसे सम्भव हैं और यदि हैं तो बह अद्वैतस्वरूप हैर 
यह किस प्रकार कहा गया?'॥ २॥ 

गुरु शङ्काका समाधान करते हैं-“इसमें विरोध 
नहीं है। ब्रह्म अद्वैत है, यही सत्य है और यही कहीं 
गया है। ब्रह्ममें भेद नहीं बताया गया है; (क्योंकि) 
ब्रह्मके अतिरिक्त कुछ भी नहीं है। पादभेदादिका वर्णन 
तो ब्रह्मके स्वरूपका ही वर्णन है। वही कहा जा रहीं 
है। ब्रह्म चार पादवाला (चतुःपादात्मक) है । इन (चारे 


* त्रिपाद्विभूतिमहानारायणोपनिषद्‌ * 


पादों)-में एक अविद्यापाद है और तीन पाद अमृत 
(नित्य) हैं। (दूसरी शाखाओंके) उपनिषदोंमें वर्णित 
स्वरूपका ही यहाँ वर्णन किया गया है। (शाखान्तरीय 
उपनिषदोंमें इस प्रकारके वचन मिलते हैं--) 'त्रिपादस्वरूप 
ब्रह्म अविद्यारूप अन्थकारसे परे, ज्योतिर्मय, परमानन्दस्वरूप 
एवं सनातन परम कैवल्यरूप है। मैं इस आदित्यके 
समान प्रकाशमय, तमसूके परे स्थित महान्‌ पुरुषको 
जानता हूँ । उसको इस प्रकार (तमसूसे परे तेजोमयरूपमें) 
जाननेवाला यहाँ (संसारमें) अमृतस्वरूप (मुक्त) हो 
जाता है। मोक्षप्रामिके लिये दूसरा कोई मार्ग नहीं है। 
सम्पूर्ण ज्योतियोंकी ज्योति तमसूसे परे कही गयी है। 
सबको आधारभूत, अचिन्त्यस्वरूप, आदित्यवर्ण (प्रकाश- 
स्वरूप) परम ज्योति तमसूसे ऊपर (परे) प्रकाशित है। 
जो एक, अव्यक्त, अनन्तस्वरूप, विश्वरूप पुरातन तत्त्व 
तमसूसे परे अवस्थित है, वही ऋत (समस्त काम्य 
कर्मोंका फल-स्वर्गादि) है। उसीको सत्य (निष्कामभावका 
प्राप्य) कहा गया है। वही सत्य (नित्यसत्ता) है। वही 
परम विशुद्ध ब्रह्म है। (इन मन्त्रोमें) तमस्‌-शब्दके द्वारा 
अविद्या कही जाती है'॥ ३-८॥ 

“समस्त भूत इन (ब्रह्म)-का एक पाद (भाग) 
हैं। इनके शेष तीन पाद अमृतस्वरूप (नित्य) हैं, जो 
परम व्योममें प्रतिष्ठित हैं। तीन पादोंवाला पुरुष सबसे 
ऊपर प्रकाशित है और इसका अवशिष्ट एक पाद 
सम्पूर्ण जीवोंके रूपमें इस जगतूमें प्रकट हुआ। इसके 
बाद वह जड-चेतनात्मक विश्वमें चारों ओर व्याप्त हो 
गया। विद्या, आनन्द एवं तुरीय नामक तीन पाद शाश्वत 
हैं। शेष चौथा पाद अविद्याके आश्रित है'॥ ९-१०॥ 

(शिष्य पूछता है) “आत्माराम श्रीआदिनारायणके 
उन्मेष-निमेष (नेत्रोन्मीलन-निमीलन) कैसे होते हैं 
उनका स्वरूप क्या है ?'॥ ११॥ 

गुरु बतलाते हैं--'बाह्य-दृष्टि उन्मेष (पलक 
खोलना) है और आन्तरिकः दृष्टि निमेष (पलक बंद 
करना) है। अन्तर्दष्टिसे अपने स्वरूपका चिन्तन करना 
ही निमेष (पलक बंद करना) है। बाह्य दृष्टिसे अपने 
स्वरूपका चिन्तन करना ही उन्मेष (पलक खोलना) 

है। जितने परिमाणका उन्मेषकाल होता है, उतने ही 
परिमाणका निमेषकाल भी होता है। उन्मेषकालमें 
अविद्याकी स्थिति होती है। निमेषकालमें उस (अविद्या) - 
का लय होता है। जैस उन्मेष होता है, वैसे ही चिरंतन 
अत्यन्त सूक्ष्म वासनाके प्रभावसे फिर अविद्याका उदय 
हो जाता है। पहलेकी भाँति ही अविद्याके कार्य उत्पन्न 
हो जाते हैं। फिर कार्य तथा कारणरूप उपाधिके भेदसे 
जीव एवं ईश्वरका भेद भी दिखायी देने लगता है। यह 
जीव कार्यरूप उपाधिसे युक्त है और ईश्वर कारणरूप 
उपाधिसे युक्त हैं । ईश्वरकी महामाया उन्हींको आज्ञाके 
अधीन रहती हैं। वे (महामाया) उन (ईश्वर)-के 
संकल्पके अनुसार कार्य करनेवाली, विविध प्रकारको 
अनन्त महामायाशक्तियोंसे भली प्रकार सेवित, अनन्त 
महामायाजालकी उत्पत्तिका स्थान, महाविष्णुकी लीला- 
शरीररूपिणी तथा ब्रह्मादिके लिये भी अगोचर हें | जो 
भगवान्‌ विष्णुका ही भजन करते हैं, वे इन महामायाको 
अवश्य पार कर जाते हैं। दूसरे लोग (जो भगवान्‌ 
विष्णुका भजन नहीं करते) अनेक उपायोंका अवलम्बन 
करके भी कभी नहीं तरते। अविद्याके कार्यरूप 
अन्तःकरणोंका आश्रय लेकर वे अनन्तकालतक जन्मते 
रहते हैं; क्योंकि उन (अन्तःकरणों)-में ब्रह्मचैतन्य 
प्रतिबिम्बित होता है। प्रतिबिम्ब ही जीव कहलाते हैं। 
सभी जीव अन्त:करणकी उपाधिसे युक्त हैं, यों (कुछ 
लोग) कहते हैं। समस्त जीव महाभूतोंसे उत्पन्न 
सूक्ष्मशरीररूप उपाधिसे युक्त हैं, इस प्रकार दूसरे लोग 
कहते हैं । बुद्धिमें प्रतिबिम्बित चैतन्य ही जीव है, ऐसा 
दूसरोंका मत है। इन सब (जीवों)-में उपाधिको लेकर 
ही भेद है, अत्यन्त भेद नहीं है। सर्वतः परिपूर्ण 
श्रीनारायण तो अपनी इस इच्छाशक्तिसे सदा लीला 
किया करते हैं। इसी प्रकार सब जीव अज्ञानवश उन 
तुच्छ विषयोंमें, जिनमें सुख नहीं है, सुखप्रापको 
आशासे असार संसारचक्रमें दौड़ते रहते हैं। इस प्रकार 
अनादि संसार-वासनारूप विपरीत-भ्रमके कारण ही 
जीवोंकी संसार-चक्रमें घूमनेकी अनादि-परम्परा चलती 
रहती है'॥ १२--१४॥ 


“३ 
| 3 


॥ चतुर्थं अध्याय समाप्त ॥ ल 
॥ पूर्वकाण्ड समाप्त॥ 
ALSO FAIS 

* महान्तं विभुमात्मानं मत्वा धीरो न शोचति * 


उत्तरकाण्ड 
पञ्चम अध्याय 
संसारसे तरनेका उपाय और मोक्षमार्गका निरूपण 


श्रीगुरुभगवान्‌को नमस्कार करके फिर शिष्य 
पूछता है--' भगवन्‌! सम्पूर्णतः नष्ट हुई अविद्याका फिर 
उदय कैसे होता है?'॥ १॥ 

“यह सत्य है' यों कहकर गुरु बोले--' वर्षा ऋतुके 
प्रारम्भमें जैसे मेढ आदिका फिरसे प्रादुर्भाव होता है 
उसी प्रकार पूर्णतः नष्ट हुई अविद्याका उन्मेषकालमें 
(भगवान्‌के पलक खोलनेपर) फिर उदय हो जाता है'॥ २॥ 

(शिष्यने फिर पूछा--) ' भगवन्‌! जीवोंका अनादि 
संसाररूप भ्रम किस प्रकार है? और उसको निवृत्ति 
कैसे होती है? मोक्षके मार्गका स्वरूप कैसा है? 
मोक्षका साधन कैसा है? अथवा मोक्षका उपाय क्या 
है? मोक्षका स्वरूप कैसा है? सायुज्य-मुक्ति क्या है? 
यह सब तत्त्वत: वर्णन करें'॥ ३॥ 

अत्यन्त आदरपूर्वक, बड़े हर्षसे शिष्यको बहुत 
प्रशंसा करके गुरु कहते हे--' सावधान होकर सुनो ! निन्दनीय, 
अनन्त जन्मोंमें बार-बार किये हुए अत्यन्त पुष्ट अनेक 
प्रकारके विचित्र अनन्त दुष्कर्मोके वासनासमूहोंके कारण 
(जीव)-को शरीर एवं आत्माके पृथकूत्वका ज्ञान नहीं 
होता। इसीसे “देह ही आत्मा है' ऐसा अत्यन्त दृढ़ भ्रम 
हुआ रहता है। 'मैं अज्ञानी हूँ, मैं अल्पज्ञ हूँ, मैं जीव हूँ, मैं 
अनन्त दुःखोंका निवास हूँ, मैं अनादि कालसे जन्म- 

मरणरूप संसारमें पड़ा हुआ हूँ, इस प्रकारके भ्रमको 
वासनाके कारण संसारमें ही प्रवृत्ति (चेष्टा) होती है। 
इस (प्रवृत्ति)-की निवृत्तिका उपाय कदापि नहीं होता। 
मिथ्यास्वरूप, स्वप्रके समान विषयभोगोंका अनुभव 
करके, अनेक प्रकारके असंख्य अत्यन्त दुर्लभ मनोरथोंको 
निरन्तर आशा करता हुआ अतृप्त (जीव) सदा दौड़ा 
करता है। अनेक प्रकारके विचित्र स्थूल-सूक्ष्म, उत्तम- 
अधम अनन्त शरीरोंको धारण करके उन-उन शरीरोंमें 
विहित (प्राप्त होनेयोग्य) विविध विचित्र, अनेक शुभ- 
अशुभ प्रारब्धकर्मोका भोग करके, उन-उन कर्मोके फलकी 
वासनासे वासित (लिप्त) अन्तःकरणवालोंकी बार-बार 
उन-उन कर्मोके फलरूप विषयोंमें ही प्रवृत्ति होती है। 
संसारकी निवृत्तिके मार्गमे प्रवृत्ति (रुचि) भी नहीं उत्पन्न 
होती | इसलिये (उनको) अनिष्ट ही इष्ट (मङ्गलकारी)- 


की भाँति जान पड़ता है । संसार-वासनारूप विपरीत भ्रमसे 
इष्ट (मङ्गलस्वरूप मोक्षमार्ग) अनिष्ट (अमङ्गलकारी)- 
की भाँति जान पड़ता है। इसलिये सभी जीवोंकी 
इष्टविषयमें सुखबुद्धि है तथा (उसके न मिलनेमें) 
दुःखबुद्धि है। वास्तवमें अबाधित ब्रह्मसुखके लिये तो 
प्रवृत्ति ही उत्पन्न नहीं होती; क्योंकि उसके स्वरूपका 
ज्ञान जीवोंको है नहीं । वह (ब्रह्मसुख) क्या है, यह जीव 
नहीं जानते; क्योंकि बन्धन कैसे होता है और मोक्ष कैसे 
होता है, इस विचारका ही (उनमें) अभाव है। यह (जीवोंकी 
अवस्था) कैसे है ? अज्ञानकी प्रबलतासे । अज्ञानको प्रबलता 
किस कारणसे है ?--भक्ति, ज्ञान, वैराग्यकी वासना 
न होनेसे। इस प्रकारकी वासनाका अभाव क्यों 
है ?--अन्त:करणकी अत्यन्त मलिनताके कारण॥ ४॥ 

' अतः (ऐसी दशामें) संसारसे पार होनेका उपाय 
क्या है ?' गुरु यही बतलाते हैं-*अनेक जन्मोंके किये 
हुए अत्यन्त श्रेष्ठ पुण्योंके फलोदयसे सम्पूर्ण वेद-शास्त्रके 
सिद्धान्तोंका रहस्यरूप सत्पुरुषोंका संग प्राप्त होता है। 
उस (सत्संग)-से विधि तथा निषेधका ज्ञान होता है। 
तब सदाचारमें प्रवृत्ति होती है । सदाचारसे सम्पूर्ण पापोंका 
नाश हो जाता है। पापनाशसे अन्तःकरण अत्यन्त निर्मल 
हो जाता है'॥ ५-६॥ 

“तब (निर्मल होनेपर) अन्तःकरण सद्गुरुका कटाक्ष 
(दयादृष्टि) चाहता है। सद्गुरुके (कृपा-) कटाक्षके लेशसे 
ही सब सिद्धियाँ प्राप्त हो जाती हैं। सब बन्धन पूर्णतः 
नष्ट हो जाते हैं। श्रेयके सभी विन्न विनष्ट हो जाते हैं। 
सभी श्रेय (कल्याणकारी गुण) स्वतः आ जाते हैं। जैसे 
जन्मान्धको रूपका ज्ञान नहीं होता, उसी प्रकार 
उपदेश बिना करोड़ों कल्योंमें भी तत्त्वज्ञान नहीं होता। 
इसलिये सद्गुरुके (कृपा-) कटाक्षके लेशसे अविलम्ब 
ही तत्त्वज्ञान हो जाता है'॥ ७॥ 

' जब सद्गुरुका कृपा-कराक्ष होता है, तब भगवान्‌की 
कथा सुनने एवं ध्यानादि करनेमें श्रद्धा उत्पन्न होती है । उस 
(ध्यानादि) -से हृदयमें स्थित दुर्वासनाकी अनादि ग्रन्थि 
विनाश हो जाता है। तब हृदयमें स्थित सम्पूर्ण कामना 
विनष्ट हो जाती हैं। इससे हदय-कमलकी 

* त्रिपाद्विभूतिमहानारायणोपनिषद्‌ + 


परमात्मा आविर्भूत होते हैं। 

इससे भगवान्‌ विष्णुमें अत्यन्त दृढ़ भक्ति उत्पन्न 
होती है। तब (विषयोंके प्रति) वैराग्य उदय होता है। 
वैराग्यसे बुद्धिमें विज्ञान (तत्त्वज्ञान)-का प्राकट्य 
होता है। अभ्यासके द्वारा वह ज्ञान क्रमश: परिपक्व 
होता है'॥ ८-९॥ 

“परिपक्व विज्ञानसे (पुरुष) जीवन्मुक्त हो जाता है । 
सभी शुभ एवं अशुभ कर्म वासनाओंके साथ नष्ट हो जाते 
हैं। तब अत्यन्त दृढ़ शुद्ध सात्त्विक वासनाद्वारा अतिशय 
भक्ति होती है। अतिशय भक्तिसे सर्वमय नारायण सभी 
अवस्थाओंमें प्रकाशित होते हैं । समस्त संसार नारायणमय 
प्रतीत होता है । नारायणसे भिन्न कुछ नहीं है, इस बुद्धिसे 
उपासक सर्वत्र विहार करता है'॥ १०॥ 

“(इस प्रकार) निरन्तर (भाव-) समाधिकी परम्परासे 
सब कहीं, सभी अवस्थाओंमें जगदीश्वरका रूप ही प्रतीत 
होता है। ऐसे महापुरुषको कभी-कभी ईश्वर-साक्षात्कार 
भी होता है'॥ ११॥ 

“इस (महापुरुष)-को जब शरीर छोड़नेकी इच्छा 
होती है, तब भगवान्‌ विष्णुके सब पार्षद उसके पास 
आते हैं । तब भगवानूका ध्यान करता हुआ हृदय-कमलमें 
स्थित आत्मतत््वका अपने अन्तरात्माके रूपमें चिन्तन 
करके भली प्रकार (मानसिक) उपचारोंसे (उसकी) 
अर्चा करता है। फिर हंस-मन्त्र “सोऽहम्‌' का उच्चारण 
करता हुआ, सभी (इन्द्रिय-) द्वारोंका संयम करके, मनका 
भली प्रकार निरोध करता है और प्रणव (-के उच्चारण) - 
से प्रणव (-के अर्थ)-का अनुसंधान (विचार) करता 
हुआ ऊपरकी ओर गमन करनेवाले वायु (प्राण) -के 


साथ धीरे-धीरे ब्रह्मरन्ध्रसे बाहर चला जाता है। वहाँ 


“सोऽहम्‌' इस मन्त्रसे बारह (दस इन्द्रियाँ और मन तथा 
बुद्धि) -के अन्तमें (उनके आधाररूपसे) स्थित परमात्मा 
(चेतनतत्त्व)-को एकत्र करके (अर्थात्‌ इन्द्रियों, मन एवं 
बुद्धिसे चेतना आकर्षित करके) पञ्चोपचार (जल, पुष्प, 
धूप, दीप, नैवेद्य) -से (मानसिक रूपमें उस चेतनतत्त्वका) 
पूजन करता है । फिर 'सोऽहम्‌' इस मन्त्रसे षोडश तत्त्वोमें 
स्थित ज्ञानात्माको एकत्र करके भली प्रकार उपचारोंसे 
उसकी पूजा करता है। इस प्रकार पहलेके प्राकृत 
त्याग करके फिर कल्पनामय, मन्त्रमय, शुद्ध ब्रह्म-तेजोमय, 
निरतिशय आनन्दमय महाविष्णुके स्वरूपके समान 


७४७ 


स्वरूपवाले शरीरको धारण करता है और सूर्यमण्डलमें 

स्थित भगवान्‌ अनन्तके दिव्य चरणारविन्दके अन्नुष्टसे 

निकले हुए निरतिशय आनन्दमय देवनदी गङ्गाजीके प्रवाहका 

आकर्षण करके भावनाके द्वारा इस (देवगङ्गा-प्रवाह)- 

में स्वान करता है । तत्पश्चात्‌ वस्त्र-आभरणादि सामग्रियोंसे 

अपनी पूजा (अलंकृति) करके, साक्षात्‌ नारायणस्वरूप 

होकर फिर गुरुको नमस्कार करके प्रणवस्वरूप गरुडका 
ध्यान करता है और ध्यानके द्वारा प्रकट महाप्रणवरूप 
गरुडकी पञ्चोपचारसे अर्चा करता है। इसके बाद वह 
गुरुकी आज्ञासे प्रदक्षिणा एवं नमस्कार करके प्रणवरूप 
गरुडपर सवार होता है और महाविष्णुके समस्त असाधारण 
चिह्वोंसे चिह्ित होकर तथा उन्हींके समस्त असाधारण 
दिव्य आभूषणोंसे भूषित होकर, सुदर्शन-पुरुष (पुरुष- 

विग्रहधारी सुदर्शनचक्र )-को आगे करके, विष्वक्सेनसे 
रक्षित, भगवानूके पार्षदोंसे घिरा हुआ आकाशमार्गमें प्रवेश 
करता है । मार्गके दोनों पाश्चामें स्थित अनेक पुण्यलोकोंको 
पार करके, वहाँ रहनेवाले पुण्य-पुरुषोंसे पूजित होकर, 

सत्यलोकमें प्रवेश करके ब्रह्माजीकी पूजा करता है और 
ब्रह्मा तथा सत्यलोकके सभी वासियांद्वारा भली प्रकार 
पूजित होकर, भगवान्‌ शङ्करके ईशान कैवल्य (दिव्य 
कैलास)-में जा पहुँचता है। वहाँ भगवान्‌ शङ्करका ध्यान 
करके, शिवजीको पूजा करके, सभी शिवगणों एवं 
शङ्करजीद्वारा भी पूजित होकर ग्रहमण्डल तथा 
सप्तषिमण्डलको पार करके सूर्यमण्डल एवं चन्द्रमण्डलका 
भेदन करता है और कीलकनारायणका ध्यान करके, 
ध्रुवमण्डलका दर्शन करके, भगवान्‌ धुवकी पूजा करता 
है। फिर शिंशुमार-चक्रका भेदन करके, शिशुमार प्रजापतिकी 
भली प्रकार अर्चा करता है और चक्र (शिंशुमारचक्र)- 
के मध्यमें स्थित सर्वाधार सनातन महाविष्णुकी आराधना 
करके, उनके द्वारा पूजित होकर तब ऊपर जाकर परमानन्दको 
प्राप्त होता है'॥ १२॥ 

“तब सब वैकुण्ठनिवासी उसके पास आते हैं। उन 
सबकी पूजा करके, उन सबसे पूजित होकर तथा और ऊपर 
जाकर विरजा नदीको प्राप्त करता है। वहाँ खान करके 
भगवानका ध्यान करते हुए फिर उसमें डुबकी लगाकर, 
वहाँ अपञ्चीकृत (मूलरूप, अमिग्रित) पञ्च महाभूतोंसे बने 
सूक्ष्म अङ्गवाले भोगके साधनरूप सूक्ष्मशरीरको छोड़ देता 


है तथा मन्त्रमय, दिव्य तेजोमय, निरतिशय आनन्दमय 

महाविष्णुके स्वरूपके समान शरीर धारण करके, फिर 
जलसे बाहर निकल आता है। वहाँ अपनी पूजा करके, 
प्रदक्षिणा एवं नमस्कार करते हुए ब्रह्ममय वैकुण्ठमें प्रवेश 
करके, वहाँके निवासियोंकी भली प्रकार पूजा करके (देखता 
है कि) उस दिव्यधामके मध्यमें ब्रह्मानन्दमय अनन्त परकोटे, 
भवन, फाटक, विमान एवं उपवन-समूहोंसे तथा 
देदीप्यमान शिखरोंसे उपलक्षित निरुपम, नित्य, निर्दोष, 
निरतिशय, असीम ब्रह्मानन्द नामक पर्वत सुशोभित है '॥ १३ ॥ 

“उस (पर्वत)-के ऊपर निरतिशयानन्दमय दिव्य 
तेजोराशि प्रज्वलित है। उस (तेजोराशि)-के मध्यमें शुद्ध 
ज्ञानमय आनन्दस्वरूप प्रकाशित है । उसके मध्यमें चिन्मय 


+ महान्तं विभुमात्मानं मत्वा धीरो न शोचति * 


वेदी है। बह (वेदी) आनन्दमय एवं आनन्दवनसे भूषित 
है | उसके मध्यमें उसके ऊपर अमित तेजोराशि प्रज्वलित 
है। (उस तेजोराशिमें) परममङ्गलमय आसन सुशोभित है। 
उस (भद्रासनपद्म)-की कर्णिकापर शुद्ध शेषभगवान्‌का 
भोगासन सुशोभित है । उसके ऊपर भली प्रकार विराजमान 
आनन्दपरिपालक आदि-नारायणका ध्यान करके, उन 
सर्वेश्वरका विविध उपचारोंसे पूजन करता है । फिर प्रदक्षिणा 
तथा नमस्कार करके, उनकी आज्ञा लेकर और ऊपर- 
ऊपर जाकर पाँचों वैकुण्ठोंको पार करता है तथा अण्डविराट्के 
कैवल्यपदको प्राप्त करके, उनकी आराधना करके उपासक 
परमानन्द प्राप्त करता है'॥ १४॥ 


॥ पञ्चम अध्याय समाप्त ॥ ५॥ 
IAA ( FAS 


षष्ठ अध्याय 
मोक्षमार्गके स्वरूपका निरूपण 


“तब परमानन्दकी प्रापि होनेपर उपासक आवरणसहित 
ब्रह्माण्डका भेदन करके, चारों ओर देखकर ब्रह्माण्डके 
स्वरूपका निरीक्षण करता है तथा परमार्थतः उसके 
स्वरूपको ब्रह्मज्ञानके द्वारा जानकर (समझ जाता है 
कि) समस्त वेद, शास्त्र, इतिहास, पुराण, समस्त 
विद्यासमूह, ब्रह्मादि सब देवता और सभी परमर्षि भी 
ब्रह्माण्डके भीतर स्थित प्रपञ्चे एक देश (एक 
अङ्ग)-का ही वर्णन करते हैं। (वे सब) ब्रह्माण्डके 
स्वरूपको नहीं जानते। ब्रह्माण्डसे बाहर स्थित प्रपञ्चके 
रहस्यको तो जानते ही नहीं । फिर ब्रह्माण्डके भीतर एवं 
बाहरके प्रपञ्चज्ञानसे दूर मोक्षप्रपञ्च (स्वरूप) -ज्ञान तथा 
अविद्या-प्रपञ्चज्ञानको तो जान ही कैसे सकते हैं'॥ १॥ 

“ब्रह्माण्डका स्वरूप कैसा है?'॥ २॥ 

“वह मुर्गेके अण्डेके समान आकारका महत्तत्त्वादि- 
समष्टिमय ब्रह्माण्ड तेजोमय, तपे हुए स्वर्णके समान 
प्रभावाला, उदय होते हुए करोड़ों सूर्योके समान कान्तिवाला, 
चारों प्रकारको (उद्भिज, स्वेदज, अण्डज, जरायुज) 
सृष्टिसे उपलक्षित पाँचों (पृथिवी, जल, अग्नि, वायु और 
आकाशरूप) महाभूतोंसे ढका हुआ, तथा महत्तत्त्व, अहङ्कार, 
तम और मूलप्रकृतिसे घिरा हुआ है'॥ ३॥ 

' अण्डकी भित्ति सवा करोड़ योजन विशाल है। 
प्रत्येक आवरण उसी प्रमाणका (उतना ही विशाल) है' ॥ ४॥ 

“चारों ओरसे ब्रह्माण्डका प्रमाण दो खरब योजन 


है। महामण्डूक आदि अनन्त शक्तियोंसे वह अधिष्ठित 
(धारण किया हुआ) है। श्रीनारायणके खेलनेको गेंदके 
समान वह है। परमाणुके समान विष्णुलोकसे चिपका 
है। किसीके द्वारा न देखी, न सुनी अनेक प्रकारको 
अनन्त विचित्रताओंकी विशेषतासे युक्त है'॥५॥ 

“इस ब्रह्माण्डके चारों ओर ऐसे ही दूसरे अनन्त- 
कोटि ब्रह्माण्ड अपने आवरणोंके साथ प्रकाशित होते 
हुए अवस्थित हैं'॥ ६॥ 

' (वेब्रह्माण्ड) चार मुखेंके, पाँच मुखोंके, छः मुखोंवाले, 
सात मुखोंके, आठ मुखोंके-इस प्रकार संख्याक्रमसे 
सहस्र मुखोंतकके, श्रीनारायणके अंशरूप, रजोगुणप्रधान 
एक-एक सृष्टिकर्ता (ब्रह्मा) -द्वारा अधिष्ठित हैं। विष्णु 
महेश्वर नामवाले, श्रीनारायणके अंशरूप, सत्त्व तथा 
तमोगुणप्रधान एक-एक स्थिति तथा संहारकर्तासे भी अधिष्ठित 
हैं। (वे सब ब्रह्माण्ड) विशाल जलप्रवाहमें मत्स्य तथा 
बुलबुलोंके अनन्त समूहोंकी भाँति घूमते रहते हैं ॥७॥ 

“क्रीड़ामें लगे बालककी हथेलीमें आँवलोंके 
समूहको भाँति महाविष्णुकी हथेलीमें अनन्तकोटि ब्रह्माण्ड 
शोभित हो रहे हैं'॥ ८॥ 

- जलयन्र (रहँट)-में लगे घड़ोंकी मालाके समूहकी 
भाँति महाविष्णुके एक-एक रोमकूपके छिद्रोमें अनन्तकोटि 
ब्रह्माण्ड अपने आवरणोंके साथ घूमते रहते है '॥ * ! 

“(उपर्युक्त गति-प्राप्त उपासक) समस्त ब्रह्माण्ड 

भीतर एवं बाहरके प्रपञ्चके रहस्यको ब्रह्मज्ञानके द्वारा 
जानकर तथा नाना प्रकारको विचित्र अनन्त परमैश्वर्यकी 
समष्टिरूप विशेषोंको भली प्रकार देखकर अत्यन्त आश्चर्यमय 
अमृतसागरमें गोता लगाता है और निरतिशय आनन्द- 
समुद्ररूप होकर सम्पूर्ण ब्रह्माण्डसमूहोंकों पार कर जाता 
है। इसी प्रकार अमित, अपरिच्छिन्न तम:सागरको पार 
करके, मूल अविद्यापुरको देखकर, विविध विचित्र अनन्त 
महामायाविशेषोंसे घिरी हुई, अनन्त महामायाशक्तियोंकी 
समष्टिरूपा, अनन्त दिव्य तेजोमय ज्वालामालाओंसे सुशोभित, 
अनन्त महामायाविलासोंकी परम अधिष्ठानस्वरूपा, निरन्तर 
अमित आनन्द-पर्वतपर विहार करनेवाली, मूल-प्रकृतिकी 
जननी अविद्यालक्ष्मीका इस प्रकार (वर्णित रूपसे) ध्यान 
करता है । फिर विविध उपचारोंसे उनकी आराधना करके, 
समस्त ब्रह्माण्ड-समष्टिको जननी भगवान्‌ विष्णुकी महामायाको 
नमस्कार करके उनसे आज्ञा लेकर और ऊपर-से-ऊपर 
जाकर महाविराट्‌ पदको पाता है'॥ १०॥ 

“महाविराट्‌-स्वरूप कैसा है ?' समस्त अविद्यापाद 

विराट्‌ है । सब ओर आँखोंवाला, सब ओर मुखोंबाला, सब 
ओर हाथोंवाला तथा सब ओर पैरोंवाला है । हाथोंके द्वारा 
(हाथवालोंको) तथा पंखोंके द्वारा उड़नेवालोंको युक्त 
करता है। यह देवता अकेला ही स्वर्ग तथा पृ्थिवीको 
उत्पन्न करता है । इसका रूप दृष्टिमें नहीं ठहरता। इसे कोई 
नेत्रोंसे नहीं देखता। हृदयसे, बुद्धिसे तथा मनसे 
ध्यान किया जाता है । जो इसको जानते हैं, वे अमृतस्वरूप 
(मुक्त) हो जाते हैं'॥ ११-१४॥ 

' (ऐसे) मन तथा वाणीसे अगोचर विराट्स्वरूपका 
ध्यान करके नाना प्रकारके उपचारोंसे उनको आराधना 
करता है तथा उनकी आज्ञा लेकर और ऊपर जाकर विविध 
विचित्र अनन्त मूल-अविद्याके विलासोंको देखकर उपासक 
परम आश्चर्यान्वित होता है'॥ १५॥ 

“वहाँ अखण्ड परिपूर्ण परमानन्दस्वरूप परब्रह्मके 
समस्त स्वरूपोंमें विरोध प्रदर्शित करनेवाली (सब प्रकारसे 
विरुद्ध धर्मोंबाली), अपरिच्छिन्न यवनिका (पदे)-के 
आकारवाली, भगवान्‌ विष्णुकी महायोगमाया मूर्तिमान्‌ 
अनन्त महामायास्वरूपॉसे भली प्रकार सेवित हैं। 

उनका नगर अत्यन्त कौतुकोंसे पूर्ण, अत्यन्त आश्चर्यसागर, 
आनन्दस्वरूप, शाश्वत है। अविद्यासागरमें प्रतिबिम्बित 
नित्य वैकुण्ठके प्रतिबिम्बरूप दूसरे वैकुण्ठकी भाँति 

(वह) प्रकाशित है'॥ १६॥ 
“उस पुरमें पहुँचकर, उपासक योगलक्ष्मी अङ्गमायाका 
ध्यान करके अनेक प्रकारके उपचारोंसे उनकी आराधना 
करता है तथा उनके द्वारा पूजित होकर और उनकी आज्ञा 
प्राप्त करके और ऊपर जाता है। वहाँ मायाके अनन्त 
विलासोंको देखकर वह परम आश्चर्यमें डूब जाता हे' ॥ १७॥ 
“उससे ऊपर पादविभूति नामक वैकुण्ठ-नगर शोभित 
है। अत्यन्त आश्चर्यमय अनन्त ऐश्वर्यका समष्टिस्वरूप, 
आनन्दरसके प्रवाहोंसे भूषित, चारों ओर अमृत नदीके 
प्रवाहसे अत्यन्त मङ्गलस्वरूप, ब्रह्मतेजोविशेषस्वरूप अनन्त 
ब्रह्मवनोंसे चारों ओर घिरा हुआ, अनन्त नित्य-मुक्तांसे 
चारों ओर व्याप्त, अनन्त चिन्मय भवनसमूहोंसे भरा हुआ 
अनादि पादविभूति नामक वैकुण्ठ इस प्रकार सुशोभित 
है और उसके मध्यमें चिदानन्दपर्वत शोभित है। उस 
(पर्वत) -के ऊपर निरतिशय आनन्दस्वरूप दिव्य तेजोराशि 
प्रज्वलित है। उसके मध्यमें परमानन्दरूप विमान प्रकाशित 
है। उसके भीतर मध्यस्थानमें चिन्मय आसन विराजमान 
है। उस (आसनरूप) पद्यको कर्णिकापर निरतिशय दिव्य 
तेजोराशिके मध्य समासीन आदि-नारायणका ध्यान करके 
विविध उपचारोंसे उनकी आराधना करता है तथा उनसे 
पूजित होकर, उनकी आज्ञा लेकर और ऊपर जाता है। 
आवरणसहित अविद्या-अण्डका भेदन करके, 
अविद्यापादको पारकर विद्या-अविद्याको संधि 
(मध्यस्थान)-में जो विष्वक्सेन-वैकुण्ठ नामक नगर 
शोभित है (साधक वहाँ पहुँचता है) '॥ १८-१९॥ 
“अनन्त दिव्य तेजकी ज्वालामालाओंसे चारों ओर 
निरन्तर प्रज्वलित, अनन्त ज्ञान एवं आनन्दके मूर्तिमान्‌ 
स्वरूपोंद्वार चारों ओर घिरा हुआ, शुद्ध ज्ञानरूप विमानावलियोंसे 
विराजित वह नगर अनन्त आनन्दरूप पर्वतोसे परम कौतुकमय 
प्रतीत होता है। उस (पुर)-के मध्यमें कल्याणपर्वतके 
ऊपर शुद्ध आनन्दरूप विमान शोभित है। उसके भीतर 
दिव्य मङ्गलमय आसन विराजमान है। उस (आसनरूप) 
पद्मकी कर्णिकापर ब्रह्म-तेजोराशिके मध्यमें समासीन 
भगवान्‌के अनन्त ऐश्वर्यस्वरूप, विधि-निषेधके परिपालक, 
समस्त प्रवृत्तियों एवं सम्पूर्ण कारणोंके कारणस्वरूप, निरतिशयः 
आनन्दलक्षण, महाविष्णुस्वरूप, समस्त मोक्षोंके परिपालक, . 
अमितपराक्रमी-इस प्रकारके श्रीविष्वक्सेनजीका ध्यान _ 
करके, प्रदक्षिणा तथा नमस्कार करता है। फिर 


७५० 


उपचारोंसे (उनकी) पूजा करके, उनकी आज्ञा लेकर, 
और ऊपर जाकर उपासक विद्याविभूतिको प्राप्त करता है 
तथा विद्यामय, चारों ओर स्थित ब्रह्मतेजोमय अनन्त वैकुण्ठोंको 
देखकर परमानन्द प्राप्त करता है'॥ २० ॥ 
*(वहांसे आगे) विद्यामय अनन्त समुद्रोंको पार 
करके ब्रह्मविद्या नदीको पाकर (उसके पार पहुँचकर) 
वहाँ ख्ान करके, भगवानूका ध्यान करते हुए उपासक पुनः 
गोता लगाता है और मन्त्रमय शरीरको छोड़कर, विद्यानन्दमय 
अमृत दिव्य शरीर ग्रहण करता है । इस प्रकार नारायणको 
सरूपता (उनके-जैसा विग्रह) प्राप्त करके, आत्माकी पूजा 
करता है, फिर नित्यमुक्त सभी वैकुण्ठवासियोंद्वारा भलीभाँति 
पूजित होकर, आनन्द-रससे भरपूर ब्रह्मविद्या-प्रवाहोंसे, 
अनन्त क्रोडानन्द नामक पर्वतोंसे चारों ओर व्याप्त, ब्रह्म- 
विद्यामय सहसों प्राचीरोंसे तथा आनन्दामृतसे पूर्ण स्वाभाविक 
दिव्य गन्थसे युक्त चिन्मय अनन्त ब्रह्मवनोंसे अत्यन्त 
शोभित--इस प्रकारके ब्रह्मविद्या-वैकुण्ठमें उपासक प्रवेश 
करता है । उसके भीतर अवस्थित अत्यन्त उन्नत बोधानन्दमय 
भवनके अग्र (सम्मुख)-भागमें स्थित प्रणवरूप विमानके 
ऊपर विराजमान अपार ब्रह्मविद्या-साम्राज्यकी अधिष्ठातृदेवी, 
अपने अमोघ मन्दकटाक्षसे अनादि मूल-अविद्याको नष्ट 
कर देनेवाली, एकमात्र अद्वितीया, अनन्त मोक्षसाम्राज्य- 
लक्ष्मीका इस प्रकार ध्यान करके, प्रदक्षिणा तथा नमस्कार 
करके अनेक प्रकारके उपचारोंसे उनकी आराधना करता 
है। फिर पुष्पाञ्जलि समर्पित करके, विशिष्ट स्तोत्रोंसे 
उनकी स्तुति करके, उनके द्वारा भलीभाँति पूजित होकर, 
उनकी आज्ञा लेकर उन्हींके साथ और ऊपर जाता है । वहाँ 
ब्रह्मविद्याके तटपर पहुँचकर, ज्ञान एवं आनन्दमय अनन्त 
बैकुण्ठोंको देखकर, निरतिशय आनन्द प्राप्त करता है तथा 
ज्ञानानन्दमय अनन्त समुद्रोंको पार करके, ब्रह्मवनोंमें तथा 
परम मङ्गलमय पर्वत-शिखरपर बराबर चलते हुए, 
ज्ञानानन्दरूप विमानोंकी क्रमबद्ध पड्कियोंमें (पहुँचकर) 
उपासक परमानन्द लाभ करता है'॥ २१॥ 

“उसके बाद तुलसी नामका वैकुण्ठ-नगर प्रकाशित 
है। वह परम कल्याणरूप, अनन्त ऐश्वर्ययुक्त, अमित 
तेजोराशिस्वरूप, अनन्त ब्रह्मतेजोराशिका समष्टिस्वरूप, 
चिदानन्दमय अनेक प्राकार-विशेषों (चहारदीवारियों)- 
से घिरा हुआ, अमितबोधमय आनन्दपर्वतके ऊपर 
स्थित, बोधानन्द-नदीके प्रवाहसे अत्यन्त मङ्गलमय, 

निरतिशयानन्दस्वरूप अनन्त तुलसी-वनोंसे अत्यन्त 
शोभित, सम्पूर्ण पवित्रोंमें परम पवित्र, चित्स्वरूप, अनन्त 
नित्यमुक्त पुरुषासे अत्यधिक संकुल तथा आनन्दमय 
अनन्त विमान-समूहोसे सुशोभित, अमित तेजोराशिके 
अन्तर्गत दिव्य तेजःस्वरूप है'॥ २२॥ 

“उपासक ऐसे आकारवाले तुलसी-वैकुण्ठमें प्रबेश 
करके, उसके भीतर दिव्य विमानके ऊपर विराजमान, 
सर्वपरिपूर्ण महाविष्णुके सर्वाङ्गोमें विहार करनेवाली, निरतिशय 
सौन्दर्यलावण्यकी अधिष्ठात्री देवी, बोधानन्दमय अनन्त 
नित्य परिजनोंसे परिसेविता, महालक्ष्मीको सखी श्रीतुलसी- 
लक्ष्मीका इस प्रकार ध्यानकर, उनको प्रदक्षिणा तथा 
(उन्हें) नमस्कार करता है तथा अनेक प्रकारके उपचारोंसे 
उनकी पूजा करके, स्तोत्रविशेषसे स्तुति करता है। फिर 
उनके द्वारा भली प्रकार पूजित होकर तथा वहाँके निवासियोंद्वारा 
भलीभाँति पूजित होकर, उनकी आज्ञा पाकर और ऊपर- 
ऊपर जाकर परमानन्द नदीके किनारे पहुँचता हे । वहाँ चारों 
ओर स्थित शुद्ध ज्ञानानन्दमय अनन्त वैकुण्ठोंको देखकर, 
निरतिशय आनन्द प्राप्त करता है तथा वहींके निवासी 
चिद्रूप (ज्ञानस्वरूप) पुराणपुरुषोंद्वारा भली प्रकार पूजित 
होता है। आगे दिव्य गन्ध एवं आनन्दमय पुष्पवृष्टिसमन्वित 
दिव्य मङ्गल-भवन ब्रह्मवनोंमें, अमित तेजोराशिस्वरूप 
एवं तरङ्गमालाओंसे परिपूर्ण निरतिशय आनन्दरूप अमृतके 
सागरोंमें, फिर अनन्त शुद्ध ज्ञानस्वरूप विमान-समुदायोंसे 
भरे आनन्दगिरिके शिखरसमूहोंमें बराबर चलते हुए उपासक 
बहाँसे भी ऊपर-ऊपर विमानपङ्कियों तथा अनन्त तेजोमय 
पर्वतपङ्कियोमें चलकर, इस क्रमसे विद्यापाद तथा 
आनन्दपादकी संधि (मध्यस्थान) -में पहुँचता है। वहाँ 
आनन्दनदीके प्रवाहमें खान करके, बोधानन्द-वनमें पहुँचकर 
(देखता है कि) वहाँ अमृतमय पुष्पोंकी निरन्तर वर्षासे 
युक्त शुद्धबोधमय परमानन्द-स्वरूप वन है | परमानन्दरूपं 
प्रवाहोंसे (वह वन चारों ओर) व्याप्त है । मूर्तिमान्‌ परम 
मङ्गलोंसे परमाश्चर्यस्वरूप हो रहा है। वह अपार आनन्दः 
सिन्धुरूप है । क्रीडानन्द नामक पर्वतोंद्वारा सब ओर शोभित 
है। उसके बीचमें शुद्ध बोधानन्दमय वैकुण्ठ है। यही 
ब्रह्मविद्यापादका वैकुण्ठ है, जो सहखों आनन्द-प्राचीरोंसे 
प्रज्वलित (भलीभाँति प्रकाशमान) है। वह अनन्त आनन्दरूप 
विमानसमूहोंसे भरा हुआ, अनन्त बोधमयविशेष भवनोंसे 
चारों ओर निरन्तर जगमगाता हुआ अनन्त क्रीडा- 

युक्त, बोध-आनन्दमय, अनन्त श्रेष्ठ छत्र, ध्वजाएँ, चँवर, 
वितान (चँदोवे) तथा द्वारोंसे अलंकृत, परमानन्द-व्यूहरूप 
(घनीभूत परमानन्दविग्रह) नित्य-मुक्तोंद्वारा चारों ओरसे 
व्याप्त, अनन्त दिव्यतेजोमय पर्वतोंका समष्टिरूप, अपरिच्छिन्न 
अनन्त शुद्धबोधमय आनन्दका मण्डल, वाणीसे अगोचर 
(अवर्ण्य), आनन्दमय ब्रह्मतेजोराशि-मण्डल, अखण्ड 
तेजोमण्डलरूप, शुद्धानन्दस्वरूपका समष्टि-मण्डलरूप, 
अखण्ड चिद्घनानन्द-स्वरूप है'॥ २३॥ 

“उपासक इस प्रकारके बोधानन्दमय वैकुण्ठमें प्रवेश 
करके, वहाँके सभी निवासियोंद्वारा भलीभाँति पूजित होता 
है। परमानन्द पर्वतपर अखण्ड बोधरूप विमान प्रकाशमय 
रूपमें स्थित है। उसके भीतर चिन्मय आसन विराजमान 
है। उस (आसन)-के ऊपर अखण्ड आनन्दमय 
तेजोमण्डल सुशोभित है। उसके मध्यमें समासीन 
आदिनारायणका ध्यान करके, प्रदक्षिणा एवं नमस्कार 
करके, उपासक विविध प्रकारके उपचारोंसे उनकी भली 

प्रकार पूजा करता है तथा पुष्पाञ्जलि निवेदित करके, 
स्तोत्र-विशेषसे स्तुति करता है। अपने (नारायण) स्वरूपसे 
अवस्थित उपासकको देखकर, उस उपासकको आदि- 
नारायण अपने सिंहासनपर भली प्रकार बैठाकर, उस 
वैकुण्ठके सभी निवासियोंके साथ समस्त मोक्ष-साम्राज्यके 
पट्टाभिषेक (राजतिलक) -के उद्देश्यसे उसे मन्त्रोद्वारा पवित्र 
किये हुए आनन्दस्वरूप कलशोंके (जल) द्वारा खान 
कराते हैं तथा दिव्य मङ्गलस्वरूप महावाद्योंके (घोषके) 
साथ नाना प्रकारके उपचारोंसे उसकी भली प्रकार अर्चा 
करते हैं। फिर अपने सभी मूर्तिमान्‌ अलङ्कारोंसे 
अलङ्कृत करके, (उसकी) प्रदक्षिणा तथा (उसको) 
नमस्कार करते हैं और 'तुम ब्रह्म हो। मैं ब्रह्म हूँ। हम 
दोनोंमें अन्तर नहीं है। तुम्हीं “मैं' (मेरे स्वरूप) हो। मैं 
ही तुम (तुम्हारा स्वरूप) हूँ।' यों उच्चारणकर (दीक्षा 
देकर), यों कहकर (उसका तत्त्व प्रत्यक्ष कराके) उस 
समय आदिनारायण अन्तर्हित हो जाते हैं'॥ २४-२५॥ 


॥ षष्ठ अध्याय समाप्त॥ ६॥ 


ILI (छ FAS 


सप्तम अध्याय 
महानारायण-यन्त्रका वर्णन 


' [भगवान्‌ नारायणके पुनः प्रकट होनेपर] 
उपासक उनकी आज्ञासे नित्य गरुडपर चढ़कर, समस्त 
वैकुण्ठवासियोंसे घिरा हुआ, महासुदर्शनको आगे करके, 
विष्वक्सेनद्वारा परिपालित (रक्षित) हो, ऊपर-ऊपर जाकर 
ब्रह्मानन्दविभूतिमें पहुँच जाता है। वहाँ वह सर्वत्र स्थित 
ब्रह्मानन्दमय अनन्त वैकुण्ठोंका दर्शन करता है; फिर 
निरतिशय आनन्द-समुद्ररूप होकर वह आत्माराम, 
आनन्दविभूतिस्वरूप अनन्त पुरुषोंको देखता और उन 
सबका उपचारोसे भलीभाँति अर्चन करता है। फिर उन 
सबसे भी पूजित होकर उपासक, वहाँसे ऊपर-ऊपर जाते 
हुए, ब्रह्मानन्दविभूतिमें पहुँच जाता है। तत्पश्चात्‌ अनन्त 
दिव्य तेजोमय पर्वतोसे अलङ्कृत, परमानन्दरूप तरङ्गमालाओंसे 
शोभित असंख्य आनन्द-समुद्रोंको पार करके तथा विविध 
विचित्र अनन्त परमतत्त्व-विभूति-समष्टिस्वरूपोंको एवं 
परमाश्चर्यरूप ब्रह्मानन्दविभूति-स्वरूपोंको भी अतिक्रमण 
करके उपासक परमाश्चर्यमें डूब जाता है'॥ १॥ 

“इसके पश्चात्‌ सुदर्शन नामक वैकुण्ठ नगर प्रकाशित 
होता है। वह नित्य मङ्गलरूप, अनन्त वैभवपूर्ण, सहसो 

आनन्दरूप प्राचीरों (चहारदीवारियों)-से घिरा, दस 
सहस्र कक्षोंसे युक्त, अनन्त उत्कट प्रज्वलित (प्रकाशमय) 
अरोंके मण्डलसे युक्त, निरतिशय दिव्य तेजोमण्डलरूप, 
देवताओंके लिये भी परमानन्दस्वरूप, शुद्ध-बुद्धस्वरूप, 
अनन्त आनन्दरूप विद्युतके परम विलासके समान 
प्रकाशमान, निरतिशय परमानन्दसागर तथा अनन्त चिद्रूप 
(ज्ञानमूर्ति) आनन्दमय पुरुषासे अधिष्ठित है'॥ २॥ 
“उसके मध्यमें सुदर्शन नामक महाचक्र है। “वह 
(नित्य) गतिशील, पवित्र, विस्तृत एवं पुरातन है, जिसके 
द्वारा पवित्र होकर मनुष्य पापोंसे तर जाता है-उस पवित्र, 
शुद्ध, परमपावन चक्रके द्वारा पवित्र होकर हम अतिपापरूप 
शत्रुको पार कर जायँगै । वह गतिशील चक्र भगवद्धामका 
द्वाररूप है; वह ज्वालाओंसे परिपूर्ण, पवित्र, ज्योतिर्मय, 
अतिशय प्रकाशमान, अत्यन्त तेजस्वी तथा अमृतको 
असंख्य धाराओंको स्रवित करनेवाला चक्र हमको लोकमें 
सुबुद्धियुक्त बनाये।' [श्रुति इस प्रकार जिसकी स्तुति 
करती है, वह] दस सहस्र अरोंसे युक्त, प्रज्वलित, दस 
सहस्र अरोंका समष्टिरूप एवं निरतिशय पराक्रमका विलास 

है, वह अनन्त दिव्यायुधों एवं दिव्य शक्तियोंका समष्टिरूप, 
महाविष्णुका मूर्तिमान्‌ अमोघ प्रताप अयुतायुत-कोटि योजन 
विशाल, अनन्त ज्चाला-मालाओंसे अलङ्कृत, समस्त 
दिव्य मङ्गलोंका निदान (आदिकारण) तथा अनन्त दिव्य 
तीर्थोंका निज मन्दिरस्वरूप सुदर्शन महाचक्र इस प्रकार 
प्रज्वलित होता रहता है''॥ ३--६॥ 

'उस (चक्र)-के नाभिमण्डलस्थानमें निरतिशय 

आनन्दमयी दिव्य तेजोराशि लक्षित होती है । उसके मध्यमें 
सहस्रारचक्र प्रज्वलित है। वह (सहस्रारचक्र) अखण्ड 
दिव्य तेजोमण्डलके आकारका तथा परमानन्दमय विद्युत्‌- 
पुञ्जके समान उज्वल है। उसके मध्यमें छः सौ अरोंका 
चक्र प्रज्चलित है। उसका भी स्वरूप अमित, परम 
तेजोमय, श्रेष्ठविहारका स्थान एवं विज्ञानका घनीभूत पुञ्ज 
है। उसके मध्यमें तीन सौ अरोंवाला चक्र प्रकाशित है। 
वह भी परम कल्याणका विलासस्वरूप तथा अनन्त 
चिन्मय सूर्योका समष्टिरूप है। उसके भीतर सौ आरोका 
चक्र प्रकाशमान है। वह भी परम तेजोमण्डलरूप है। 
उसके बीचमें साठ अरोंका चक्र प्रकाशित है। वह ब्रह्मतेजका 
परम विलासरूप है। उसके भीतरी भागमें षट्कोणचक्र 
प्रज्वलित है। वह अपरिच्छिन्न अनन्त दिव्य तेजोराशिस्वरूप 
है । उसके भीतर महानन्दपद शोभित है । उसकी कर्णिकामें 
चिन्मय सूर्य, चन्द्र तथा अग्निके मण्डल प्रज्वलित हैं । वहाँ 
निरतिशय दिव्य तेजोराशि दिखायी पड़ती है। उसके 
भीतरी भागमें एक साथ उदित अनन्तकोटि सूर्योके समान 
प्रकाशमय सुदर्शन-पुरुष विराजमान हैं। सुदर्शन-पुरुष 
महाविष्णु ही हैं; क्योंकि वे महाविष्णुके समस्त असाधारण 
चिह्नोंसे चिहित हैं'। 

“उपासक इस प्रकार सुदर्शन-पुरुषका ध्यान करके 
अनेक प्रकारके उपचारोंसे उनकी आराधना करके प्रदक्षिणा 
तथा नमस्कार करता है; फिर वह उपासक उनके द्वारा भी 
भली प्रकार पूजित होकर, उनको आज्ञा प्राप्त कर ऊपर- 
परको जाता हुआ परमानन्दमय अनन्त वैकुण्ठोंको देखकर 
परमानन्द प्राप्त करता है'॥ ७--१५॥ 

“उससे ऊपर विविध विचित्र अनन्त चिद्विलासमय 
विभूतिस्वरूपोंको पार करके तथा अनन्त परमानन्द- 
वरिभूतिके समष्टिरूप अनन्त निरतिशय आनन्द-समुदरोंको 

लाँघकर उपासक क्रमशः अद्वैत-संस्थान (धाम)-को 
प्राप्त होता है'॥ १६॥ 


+ महान्तं विभुमात्मानं मत्वा धीरो न शोचति * 


' अद्वेत-संस्थान (कैवल्यधाम) कैसा है ? अखण्ड 
आनन्दस्वरूप, अनिर्वचनीय, अमितबोधसागर, अपार 
आनन्दका समुद्र, विजातीय विशेषताओं (विशेषों)-से 
रहित, सजातीय विशेषताओंसे युक्त, निरवयव, निराधार, 
निर्विकार, निरञ्जन, अनन्त, ब्रह्मानन्द-समष्टिका घनीभाव, 
परमचिद्विलासका समष्टिस्वरूप, निर्मल, निष्कलङ्क एवं 
दूसरे किसीके आश्रयसे रहित है । अत्यन्त निर्मल अनन्तकोटि 
सूर्योके प्रकाश उसके सम्मुख एक चिनगारीके समान हैं; 
जो अनन्त उपनिषदोंका अर्थस्वरूप, समस्त प्रमाणोंसे 
अतीत, मन एवं वाणीका अविषय और नित्यमुक्तस्वरूप 
है। उसका कोई आधार नहीं है; वह आदि-मध्य-अन्तरहित, 
कैवल्यरूप, परम शान्त, सूक्ष्मसे भी सूक्ष्मतर, महानसे भी 
परम महान्‌, अमित आनन्दस्वरूप, शुद्ध-बोध-आनन्द- 
ऐश्वर्यरूप, अनन्त आनन्दमय स्वरूपोंका समष्टिरूप, अविनाशी 
अनिर्देश्य, कूटस्थ (निर्विकार), अचल, ध्रुव, दिशा-देश 
एवं कालसे रहित, भीतर और बाहरसे भी सम्पूर्ण जगतको 
व्याप्त करके परिपूर्ण, परम योगियोंद्वारा अन्वेषणीय, देश- 
काल तथा वस्तुके परिच्छेदसे रहित, निरन्तर नूतन, नित्य 
परिपूर्ण, अखण्ड आनन्द अमृतरूप, शाश्वत, परमपद, 
निरतिशय आनन्दमय अनन्त विद्युत्पर्वतोंके समान, अद्वितीय 
तथा अपने ही प्रकाशसे निरन्तर प्रकाशित है। (वहाँ) 
परमानन्दस्वरूप अपरिच्छिन्न अनन्त परम ज्योति, जो 
शाश्वत है, निरन्तर प्रकाशमान है'॥ १७-१८॥ 

“उसके भीतर बोधानन्द-महोज्चल, नित्य मङ्गल- 
मन्दिर, चिन्मय समुद्रके मन्थनसे उत्पन्न चित्साररूप, अनन्त 
आश्चर्योका सागर, अमित तेजोराशिके अन्तर्गत विशेष 
तेजःस्वरूप, अनन्त आनन्द-प्रवाहोंसे अलङ्कृत निरतिशय 
आनन्द-सागरस्वरूप, निरुपम, नित्य, निर्दोष, निरतिशय, 
निस्सीम तेजोराशिरूप, निरतिशय आनन्दस्वरूप सहसों 
प्राकारों (चहारदीवारियों)-से अलङ्कृत, शुद्ध बोधमय 
भवनसमूहोंसे भूषित, चिदानन्दमय अनन्त दिव्य उपवनोंसे 
सुशोभित, निरन्तर होनेवाली अपार पुष्पवर्षासे चारों ओरसे 
व्याप्त धाम है। वही त्रिपाद्विभूति वैकुण्ठ-स्थान है।' 

“वही परम कैवल्य है वही अबाधित परमतच्व है । 
बही अनन्त उपनिषदोंद्वारा अन्वेषणीय पद है । वही समस्त 
परमयोगियों तथा मुमुक्षुओंद्वारा चाहा जाता है । वही घनीभूत 
सत्‌ है। वही घनीभूत चित्‌ है। बही घनीभूत आनन्द है। 
वही घनीभूत शुद्धबोधरूप अखण्ड आनन्दमय ब्रह्मचैतन्यका 

अधिदेवता-स्वरूप है । सबका अधिष्ठान, अद्दय परब्रह्मका 
विहार-मण्डल, निरतिशय आनन्दरूप तेजोमण्डल, अद्वैत 
परमानन्दरूप परब्रह्मका परम अधिष्ठानरूप मण्डल, निरतिशय 
परमानन्दका परममूर्तस्वरूप मण्डल, अनन्त श्रेष्ठ मूर्तियोंका 
समष्टिरूप मण्डल, निरतिशय परमानन्दरूप-स्वरूप 
परमब्रह्मको परममूर्तिरूप परमतत्त्वके विलासका स्वरूपभूत 
मण्डल, बोधानन्दमय अनन्त परम विलासोंकी विभूतियोंका 
समष्टिूप मण्डल, अनन्त चिद्विलासकी विभूतियोंका 
समष्टिरूप मण्डल, अखण्ड शुद्ध चैतन्यका निजमूर्तिरूप 
विग्रह, वाणीके अगोचर अनन्त शुद्धबोधका विग्रहरूप, 
अनन्त आनन्दसमुद्रोंका समष्टिरूप, अनन्त बोधस्वरूप 
पर्वतों तथा अनन्त बोधानन्दरूप पर्वतोंसे अधिष्ठित, निरतिशय 
आनन्द एवं परम मङ्गलमय स्वरूपोंका समष्टिरूप, अखण्ड 
अद्वैत परमानन्दस्वरूप परब्रह्मकी परममूर्तिके परम तेज:पुञ्जका 
पिण्डरूप, चिद्रूप (ज्ञानस्वरूप) सूर्यका मण्डलरूप तथा 
बत्तीस विभिन्न व्यूहोंसे अधिष्ठित है। केशवादि चौबीस 
व्यूह, सुदर्शन आदिके न्यास-मन्त्र, सुदर्शनादि यन्त्रोंका 
उद्धार, अनन्त-गरुड्-विष्वक्सेनादि (पार्षद) तथा निरतिशय 
आनन्दरूप भी उसीमें हैं'॥ १९-२०॥ 

“उपर्युक्त आनन्द-व्यूहके बीचमें सहस्रकोटि योजन 
विस्तीर्ण उन्नत चिन्मय प्रासाद है। (वह) ब्रह्मानन्दमय 
करोड़ों विमानसे युक्त एवं अत्यन्त मङ्गलस्वरूप है। 
अनन्त उपनिषदोंके अर्थस्वरूप उपवन-समुदायोंसे भरा 
है | सामवेदरूपी हंसोंके कलनादसे उसकी अत्यन्त शोभा 
होती है। आनन्दमय अनन्त शिखरोंसे वह अलङ्कृत 
है। चिदानन्द-रसके झरनोंसे व्याप्त है। अखण्डानन्दरूप 
तेजोराशिके भीतर स्थित है। अनन्त आनन्दमय आश्चर्योका 
समुद्र है। उसके भीतरी भागमें निरतिशय आनन्दस्वरूप 
प्रणव नामक विमान है, जिसका प्राकार अनन्तकोटि 
सूर्योके प्रकाशसे भी अतिशय प्रकाशमय है (वह विमान) 
आनन्दमय शतकोटि शिखरोंसे जगमगा रहा है। उसके 
भीतर बोधानन्द-पर्वतके ऊपर अष्टाक्षरीमण्डप सुशोभित 
है। उस (मण्डप)-के मध्यमें आनन्दवनसे विभूषित 

चिदानन्दमयी वेदिका है। उसके ऊपर निरतिशयानन्दस्वरूप 
तेजोराशि प्रज्वलित हो रही है। उसके भीतर अष्टाक्षरी 
पद्मसे विभूषित चिन्मय आसन विराजमान है। उस 
(आसनरूप पद्म)-को प्रणवरूपी कर्णिकापर चिन्मय 
सूर्य, चन्द्र तथा अग्निके मण्डल (क्रमशः एकके ऊपर एक) 
प्रज्वलित हैं । वहाँ अखण्ड आनन्दरूप तेजोराशिके भीतर 
परम मङ्गलाकार अनन्तासन विराजमान है। उसके ऊपर 
महायन्त्र प्रज्वलित है । निरतिशय ब्रह्मानन्दकी परममूर्तिरूप 
वह महायन्त्र समस्त ब्रह्मतेजकी राशिका समष्टिस्वरूप, 
चित्स्वरूप, निर्मल, परब्रह्मस्वरूप एवं परब्रह्मका परम 
रहस्यमय कैवल्यरूप है। महायन्त्रमय परम वैकुण्ठका 
यह नारायणयन्त्र विजयी होता है'॥ २१--२९॥ 

“उसका स्वरूप कैसा है ?' शिष्यके इस प्रकार 
पूछनेपर गुरु वह ऐसा है' कहकर (यन्त्रका स्वरूप) 
बतलाते हैं--' ' पहले षट्कोणचक्र बनाना चाहिये । उसके 
मध्यमें छ: दलोंका कमल अङ्कित करे। उस कमलकी 
कर्णिकापर प्रणव ( ॐ ) लिखे । प्रणवके बीचमें नारायणका 
बीज-मन्त्र ( अं ) लिखे । वह बीज-मन्त्र साध्यगर्भित होना 
चाहिये। अर्थात्‌ उसके साथ जिस उद्देश्यसे यन्त्र-पूजा 
करनी हो, उसका सूचक “मम सर्वाभीष्टसिद्िं कुरु कुरु 
स्वाहा' यह वाक्य लिखना चाहिये*। कमलके दलोंपर 
विष्णु एवं नृसिंहके षडक्षर-मन्त्रोंको लिखना चाहिये 
विष्णुषडक्षर-मन्त्र ' ॐ विष्णवे नमः ' और नृसिंह-षडक्षर 
मन्त्र 'ऐं क्लीं श्रीं हीं क्षरौं फट्‌' है। दल-कपोलोंमें (दो 
दलोंके मध्यमे) श्रीराम तथा श्रीकृष्णके षडक्षर मन्त्रोंको 
लिखे। राम-षडक्षर-मन्त्र 'रां रामाय नमः' और कृष्ण- 
षडक्षर मन्त्र 'क्लीं कृष्णाय नमः' है। षट्कोणचक्रके 
छः कोणोंमें “सहस्त्रार हुं फट्‌' यह सुदर्शन-षडक्षर-मन्त्र 
लिखे। छहों कोण-कपोलोंमें (दो कोनोंके मध्य अर्थात्‌ 
रेखाओंके सामने बाहर) “ॐ नमः शिवाय' यह प्रणव- 
युक्त शिव-पञ्चाक्षर मन्त्र लिखे''॥ ३०॥ 

“उस (षट्कोणचक्र)-के बाहर प्रणवको इस 
प्रकार मालाकी भाँति लिखे कि वृत्त बन जाय। वृत्तके 


* 'म॒म' यह पद अथवा साधकका षष्ठ्यन्त नाम बीज-मन्त्रके ऊपर होगा 'सर्वाभीष्टसिद्धिम्‌' यह पद बीज-मन्त्रके नीचे होगा। 
बीजके वामपार्श्रमें कुरु कुरु' लिखा जायगा और दक्षिणपार्थ्में स्वाहा' रहेगा। 

1 इस प्रकार जहाँ भी मन्त्र लिखनेका वर्णन आता है, वहाँ मन्त्रका एक-एक अक्षर एक-एक दलपर, दलोके मध्यमें या कोणपर 
जहाँ लिखे हैं--क्रमश: लिखने चाहिये। एक मन्त्रको लिखकर उसके अक्षरोंके नीचे दूसरे मन्त्रके अक्षरोंको उसी प्रकार लिखना 


इस प्रकार जितने मन्त्र लिखने हों, उनके अक्षरोंको क्रमशः एकके नीचे एक लिखता जाय। संयुक्ताक्षरोंको एक ही अक्षर मानकर लिखे। | 

बाहर अष्टदल कमल बनाये। उसके दलोंपर “ॐ नमो 
नारायणाय' यह नारायण-अष्टाक्षर-मन्त्र और 'जय जय 
नरसिंह' यह नृसिंह-अष्टाक्षर-मन्त्र लिखे | दलोंके बीचके 
स्थानोंपर राम, कृष्ण तथा श्रीकरके अष्टाक्षर-मन्त्र 
लिखे | मन्त्र क्रमशः ये हैं--' 3७ रामाय हुं फट्‌ स्वाहा 
“क्लीं दामोदराय नमः ', 'उत्तिष्ठ श्रीकर स्वाहा ॥ ३१॥ 

“उस (अष्टदल कमल) -के बाहर प्रणवके मालाकी 
तरह लिखते हुए वृत्ताकार बना दे। वृत्तके बाहर नौ 
दलोंका कमल बनाये। कमलके दलोंमें (क्रमशः) राम, 
कृष्ण एवं हयग्रीवके नवाक्षर-मन्त्र लिखे। मन्त्र क्रमशः 
ये हैं--' ३% रामचन्द्राय नमः ॐ०', ' क्लीं कृष्णाय गोविन्दाय 
क्लीं', 'हसौं हयग्रीवाय नमः हसौं।' दलोंके मध्यमें 
' ॐ दक्षिणामूर्तिरीश्वरोम्‌' यह दक्षिणामूर्ति-नवाक्षर-मन्त्र 
लिखे''॥ ३२॥ 

“उसके बाहर नारायण-बीज (अं)-से युक्त 
(अर्थात्‌ अं अं लिखते हुए) वृत्त बनाये। वृत्तसे बाहर 
दस दलोंका कमल बनाये। उन दलोंपर राम तथा 
कृष्णके दशाक्षर-मन्त्र लिखे। वे मन्त्र ये हैं--हुं 
जानकीवल्लभाय स्वाहा ', “गोपीजनवल्लभाय स्वाहा'। 
दलोंके संधिस्थानोंमें '३४ नमो भगवते श्रीमहानूसिंहाय 
कालदंष्टवदनाय मम विघ्नान्‌ पच पच स्वाहा' यह नृसिंह- 
माला-मन्त्र लिखे''॥ ३३॥ 

““द्स दल कमलके बाहर नृसिंहके एकाक्षर-मन्त्र 
'क्रौं' के द्वारा वृत्त बनाये। वृत्तक बाहर बारह दलोंका 
कमल बनाये। दलोंपर नारायण तथा वासुदेवके द्वादशाक्षर- 
मन्त्र लिखे। मन्त्र क्रमशः ये हैं-*ॐ नमो भगवते 
नारायणाय', 'ॐ नमो भगवते वासुदेवाय।' दलोंके 
कपोलोंमें (क्रमशः) महाविष्णु, श्रीराम तथा श्रीकृष्णके 
द्वादशाक्षर मन्त्र लिखे। मन्त्र इस प्रकार हैं-*ॐ नमो 
भगवते महाविष्णवे ', ' ॐ ह्वीं भरताग्रज राम क्लीं स्वाहा', 
“श्रीं हीं क्लीं कृष्णाय गोविन्दाय नमः'॥ ३४ ॥ 

“उसके बाहर जगन्मोहन बीज-मन्त्र 'क्लीम्‌' से 

वृत्त बनाये। वृत्तसे बाहर चौदह दलोंका कमल बनाये। 
उन दलोंपर (क्रमशः) लक्ष्मीनारायण, हयग्रीव, गोपाल 
तथा दधिवामनके मन्त्रोंको लिखे। मन्त्र ये हैं-* ॐ हीं 
हीं श्रीं श्रीं लक्ष्मीवासुदेवाय नमः', ३ नमः 
सर्वकोटिसर्वविद्याराजाय', “क्लीं कृष्णाय गोपालचूडामणये 


स्वाहा', 3 नमो भगवते दधिवामनाय ३»।' दो दलोंके 


+ महान्तं विभुमात्मानं मत्वा धीरो न शोचति * 


SSS म म त त EEE 
सन्धि-स्थानोंपर “हीं पद्यावत्यन्नपूर्णे माहेश्वरि स्वाहा’ 
यह अन्नपूर्णेश्वरी-मन्त्र लिखे''॥ ३५॥ 

“उसके बाहर केवल प्रणवसे एक वृत्त बनाये | 
वृत्तसे बाहर सोलह दलोंका कमल बनाये। उसके 
दलोंपर श्रीकृष्ण तथा सुदर्शनके षोडशाक्षर-मन्त्रोंको 
लिखे। मन्त्र क्रमशः इस प्रकार हैं-'ॐ नमो भगवते 
रुक्मिणीवल्लभाय स्वाहा', ' 3% नमो भगवते महासुदर्शनाय 
हुं फट्‌।' उसके दलोंके सन्धि- भागोंमें सब स्वर तथा 
सुदर्शन-माला-मन्त्र लिखे। पूरा मन्त्र यह है- 
“सुदर्शनमहाचक्राय दीप्तरूपाय सर्वतो मां रक्ष रक्ष सहस्त्रार 
हुं फट्‌ स्वाहा।' (पहले एक-एक स्वर लिखा जायगा, 
फिर स्वरोंके नीचे क्रमशः प्रत्येक दलपर मन्त्रके दो- 
दो अक्षर जैसे प्रथम दलपर 'सुद' दूसरे पर 'र्शन' इस 
प्रकार लिखे जायँगे) ''॥ ३६॥ 

“उसके बाहर वराह-बीजसे युक्त वृत्त रहेगा। वह 
बीज 'हुं' है। वृत्तसे बाहर अठारह दलोंका कमल 
बनाये। उन दलोंपर श्रीकृष्ण तथा वामनके अष्टादशाक्षर- 
मन्त्र लिखे। मन्त्र क्रमशः इस प्रकार हें--' क्लीं कृष्णाय 
गोविन्दाय गोपीजनवल्लभाय स्वाहा', ' 3% नमो विष्णवे 
सुरपतये महाबलाय स्वाहा।' दलोंके सन्धि-स्थानोंपर 
गरुड-पञ्चाक्षर-मन्त्र और गरुङ-माला-मन्त्र लिखे । मन्त्र 
क्रमशः ये हैं-'क्षिप ॐ स्वाहा ', ' २७ नमः पक्षिराजाय 
सर्वविषभूतरक्षः कृत्यादिभेदनाय सर्वेष्टसाधकाय स्वाहा।' 
(इसमें पहले दलपर 'क्षिप', दूसरेपर “३%' तीसरेपर 
'स्वाहा', चौथेपर 'ॐ नमः, पाँचवेंपर “पक्षि', छठेपर 
'राजाय' और शेषपर शेष मन्त्रभागके दो-दो अक्षर 
लिखे जायेगे) ''॥ ३७॥ 

“उसके बाहर 'हीं' इस माया-बीजसे वृत्त बनाये । 
उसके बाहर फिर अष्टदल कमल बनाये। उन दलोंपर 
श्रीकृष्ण तथा वामनके अष्टाक्षर-मन्त्र ' ॐ नमो दामोदराय 
और “ॐ वामनाय नमः ॐ' इनको (क्रमशः) लिखे। 
दलोंके सन्धि-स्थलोंपर नीलकण्ठके त्र्यक्षर तथा गरुडके 
पञ्चाक्षर मन्त्रोंको (पहले तीन दलोंपर पहलेका एक-एक 
अक्षर, फिर शेषपर दूसरेका एक-एक अक्षर-इस प्रकार) 
लिखे । मन्त्र ये हैं--' प्रें रीं ठः, नमोऽण्डजाय''॥ ३८॥ 

“उसके बाहर कामदेवके बीज-मन्त्र (क्लीं) से 
वृत्त बनाये वृत्तसे बाहर चौबीस दलोंका कमल निर्मित 
करे। उन दलोंपर शरणागत-मन्त्र एवं नारायणम 

(पहले एक-एक अक्षरके क्रमसे शरणागत-मन्त्र और 
शेष दलोंपर नारायण-मन्त्रके अक्षर) तथा नारायण एवं 
हयग्रीवके गायत्री-मन्त्र (क्रमशः) लिखे। मन्त्र इस 
प्रकार हैं--' श्रीमन्नारायणचरणो शरणं प्रपद्ये', ' श्रीमते 
नारायणाय नमः ', ' नारायणाय विदाहे वासुदेवाय धीमहि 
तन्नो विष्णुः प्रचोदयात्‌’ ' वागीश्वराय विदाहे हयग्रीवाय 
धीमहि तन्नो हंसः प्रचोदयात्‌।' उसके दलोंके सन्धि- 
भागोंमें नृसिंह-गायत्री, सुदर्शन-गायत्री तथा ब्रह्मगायत्री- 
मन्त्र (क्रमशः) लिखे। मन्त्र ये हैं-' वज्रनखाय विदाहे 
तीक्ष्णदंष्ट्राय धीमहि तन्नः सिंहः प्रचोदयात्‌’, सुदर्शनाय 
विद्महे हेतिराजाय धीमहि तन्नश्चक्रः प्रचोदयात्‌ 
'तत्सवितुर्वरेण्यं भर्गो देवस्य धीमहि धियो यो नः 
प्रचोदयात्‌'॥ ३९॥ 

“उसके बाहर 'हसौं' इस हयग्रीवके एकाक्षर 
बीज-मन्त्रसे वृत्त बनाये। उसके बाहर बत्तीस दलोंका 
कमल बनाये। उसके दलोंपर (क्रमशः) नृसिंह एवं 
हयग्रीवके अनुष्टुप्‌ मन्त्रोंको लिखे।'' मन्त्र ये हैं- 

उग्रं वीरं महाविष्णुं ज्वलन्तं सर्वतोमुखम्‌। 
नृसिंहं भीषणं भद्रं मृत्युमृत्युं नमाम्यहम्‌॥ 
ऋग्यजुःसामरूपाय बेदाहरणकर्मणे। 
प्रणवोद्ीथवपुषे महाश्वशिरसे नमः॥ 

“दलोंके सन्धि-भागोंमें (क्रमशः) राम तथा 

कृष्णके अनुष्टुप्‌-मन्त्र लिखे '' 
रामभद्र महेष्वास रघुवीर नृपोत्तम। 
भो दशास्यान्तकास्माकं रक्षां देहि श्रियं च ते॥ 
देवकीसुत गोविन्द वासुदेव जगत्पते। 
देहि मे तनयं कृष्ण त्वामहं शरणं गतः॥ 

“उसके बाहर प्रणवसे सम्पुटित अग्निबीज 
(ॐ रमोम्‌)-से वृत्त बनाये। वृत्तसे बाहर छत्तीस 
दलोंका कमल बनाये। उसके दलोंपर 
छत्तीस अक्षरोंवाला और फिर (उसके नीचे) अडतीस 
अक्षरोंवाला मन्त्र लिखे।'' मन्त्र क्रमशः यों हैं- 
'हंसः' विश्चोत्तीर्णस्वरूपाय चिन्मयानन्दरूपिणे। 
तुभ्यं नमो हयग्रीव विद्याराजाय विष्णवे 'सोऽहम्‌'॥ 

“हसौ ॐ नमो भगवते हयग्रीवाय सर्ववारीश्चरेश्वराय 
सर्ववेदमयाय सर्वविद्यां मे देहि स्वाहा।' 

“५ (इस मन्त्रमें ३८ अक्षर होनेसे पहलेके दो ' हसौमोम्‌' 
प्रथम दलपर तथा 'नमो' दूसरे दलपर और शेषपर एक- 

एक अक्षर लिखे जायँगे।) दलोंके सन्धि-स्थलोंमें आदिमें 
*3' तथा अन्तमें 'नमः' लगाकर केशवादिके चतुर्थी 
विभक्तियुक्त चौबीस नाममन्त्र (प्रत्येक दलपर पूरा 
एक मन्त्र) तथा शेष बारह दलोंपर राम-कृष्णके दोनों 
गायत्री-मन्त्रोके चार-चार अक्षर एक-एक स्थलपर (पहली 
गायत्रीके चार-चार अक्षरके बाद दूसरीके चार-चार 
अक्षर क्रमसे) लिखे। मन्त्र ये हैं-- '' 

ॐ केशवाय नमः, 3३४७ नारायणाय नमः, 
3७ माधवाय नमः, ३% गोविन्दाय नमः, 3 विष्णवे नमः, 
३% मधुसूदनाय नमः, ॐ त्रिविक्रमाय नमः, 3% वामनाय 
नमः, ३ श्रीधराय नमः, ३» हृषीकेशाय नमः, 
3 पदानाभाय नमः, ३ दामोदराय नमः, ३» संकर्षणाय 
नमः, ॐ वासुदेवाय नमः, २» प्रद्युप्नाय नमः, 3 अनिरुद्धाय 
नमः, 3३ पुरुषोत्तमाय नमः, ॐ अधोक्षजाय नमः, 
3 नारसिंहाय नमः, ३» अच्युताय नमः, ३» जनार्दनाय 
नमः, ॐ उपेन्द्राय नमः, ॐ हरये नमः, ॐ श्रीकृष्णाय नमः। 

( श्रीरामगायत्री— ) 

दाशरथाय विदाहे सीतावल्लभाय धीमहि तन्नो रामः 
प्रचोदयात्‌। 

( श्रीकृष्णगायत्री ) 

दामोदराय विद्याहे वासुदेवाय धीमहि तन्नः कृष्णः 
प्रचोदयात्‌। 

“उसके बाहर प्रणवसे सम्पुटित अंकुश-बीज 
` ॐ क्रों ॐ' मन्त्रसे वृत्त बनाये। उस वृत्तसे बाहर 
(कुछ अन्तर छोड़कर उसी मन्त्रसे) फिर वृत्त बनाये। 
दोनों वृत्तोके मध्यमें बारह कोष्ठ (वृत्त) बनाये, जिनके 
मध्यमें अन्तर हो। उन कोष्ठों (वृत्तों)-में आदिमें प्रणव 
तथा अन्तमें 'नमः' लगाकर चतुर्थी विभक्तियुक्त कौस्तुभ, 
वनमाला, श्रीवत्स, सुदर्शन, गरुड, पद्म, ध्वज, अनन्त, 
शाङ्ग, गदा, शङ्ख एवं नन्दकके मन्त्र लिखे। मन्त्र इस 
प्रकार होंगे- 

ॐ कौस्तुभाय नमः, 3७ वनमालायै नमः, 
ॐ श्रीवत्साय नमः, 3३% सुदर्शनाय नमः, ॐ गरुडाय 
नमः, ॐ पद्माय नमः, ॐ ध्वजाय नमः, ३ अनन्ताय 
नमः, ॐ शार्ङ्गाय नमः, ३० गदायै नमः, ३० शङ्खाय 
नमः, ॐ नन्दकाय नमः। 

''ककोष्ठोंके अन्तरालोंमें आदिमें प्रणवयुक्त ये 
मन्त्र लिखे''- रारि 

३ॐ विष्वक्सेनाय नमः, ॐ आचक्राय स्वाहा, 
ॐ विचक्राय स्वाहा, ॐ सुचक्राय स्वाहा, ॐ धीचक्राय 
स्वाहा, ३४ संचक्राय स्वाहा, 3» ज्चालाचक्राय स्वाहा, 
३ क्रुद्धोल्काय स्वाहा, 3७ महोल्काय स्वाहा, 
३ वीर्योल्काय स्वाहा, 3 विद्योल्काय स्वाहा, 
3७ सहस्त्रोल्काय स्वाहा॥ ४०--४२॥ 

“उसके बाहर प्रणवसे सम्पुटित गरुडपञ्चाक्षर 
' ॐ क्षिप ॐ स्वाहा ३ॐ2'-मन्त्रसे वृत्त बनाये। दोनों 
वृत्तोके मध्य भागमें अन्तर छोड़कर बारह वज्र बनाये। 
उन वज्रोंके कोणोंमें ये मन्त्र लिखे-'' 

3७ पद्मनिधये नमः, ३ महापद्मनिधये नमः, 
3 गरुडनिधये नमः, 3» शङ्खनिधये नमः, 3% मकरनिधये 
नमः, ३४७ कच्छपनिधये नमः, 3» विद्यानिधये नमः, 


+ महान्तं विभुमात्मानं मत्वा धीरो न शोचति * 


सूर्याशक्षर-मन्त्र लिखे।'' मन्त्र इस प्रकार होंगे 

' ॐ भूः 3७ भुवः 3» सुवः ॐ महः ३% जनः ३७ 
तपः ३ सत्यम्‌ ३» तत्सवितुर्वरेण्यम्‌ ३» भर्गो देवस्य 
धीमहि ॐ धियो यो नः प्रचोदयात्‌। 3७ परो रजसे 
सावदोम्‌ ओमापो ज्योती रसोऽमृतं ब्रह्म भूर्भुवः सुवरोम्‌।' 
' ॐ घृणिः सूर्य आदित्यः ।' 

“दलोंके सन्धि-स्थलोंपर सब कहीं प्रणव और 
श्रीबीजसे सम्पुटित नारायण-बीज अर्थात्‌ ` ३% श्रीमं 
श्रीमोम्‌? यह मन्त्र लिखे''॥ ४३-४४॥ 

“उसके बाहर आठ शूलोंसे अङ्कित भू-चक्र 
बनाये। चक्रके भीतर चारों दिशाओंमें प्रणवसे सम्पुटित 
“हंसः सोऽहम्‌' मन्त्र और नारायणास्त्र-मन्त्र लिखे। पूरा 
मन्त्र यह है--' ॐ हंसः सोऽहमोम्‌' ' ३७ नमो नारायणाय 


३ परमानन्दनिधये नमः, ३ मोक्षनिधये नमः, | हुं फद्‌''॥ ४५॥ 


३ॐ लक्ष्मीनिधये नमः, ॐ ब्रह्मनिधये नमः, 3 मुकुन्दनिधये नमः। 
“उन वज्रोंके बीचके भागोंमें ये मन्त्र लिखे '' 
ॐ विद्याकल्पकतरवे नमः, ॐ आनन्दकल्पकतरवे 
नमः, ॐ ब्रह्मकल्पकतरवे नमः, ॐ मुक्तिकल्पकतरवे 
नमः, ३० अमृतकल्पकतरवे नमः, ३० बोधकल्पकतरवे 
नमः, 3 विभूतिकल्पकतरवे नमः, ३» वैकुण्ठकल्पकतरवे 
नमः, ॐ वेदकल्पकतरवे नमः, ॐ योगकल्पकतरवे नमः, 
३» यज्ञकल्पकतरवे नमः, ३० पदाकल्पकतरवे नमः । 
''इस वृत्तको शिवगायत्री तथा परब्रह्म-मन्त्रके 
अक्षरोंद्वारा वृत्तरूपसे घेरे। (अर्थात्‌ वृत्तक बाहर पहले 
शिवगायत्री इस प्रकार लिखे कि वृत्तके चारों ओर गोलाईमें 
आधी दूरके लगभग वह लिखी जाय और आगे 'परब्रह्म' 
मन्त्र लिखकर उस गोलेको पूरा कर दे।) मन्त्र ये हैं- 
(शिव-गायत्री-- ) 
तत्पुरुषाय विद्यहे महादेवाय धीमहि तन्नो रुद्रः 
प्रचोदयात्‌ । 
(परब्रह्ममन्त्र-- ) 
श्रीमन्नारायणो ज्योतिरात्मा नारायणः परः। 
नारायणपरं ब्रह्म नारायण नमोऽस्तु ते॥ 
“उसके बाहर प्रणवसे सम्पुटित श्रीबीज अर्थात्‌ 
' ॐ श्रीमोम्‌' मन्त्रसे वृत्त बनाये। वृत्तके बाहर चालीस 
दलोंका कमल बनाये। उसके दलोंपर व्याहति एवं 


“उसके बाहर प्रणव-मालासे युक्त वृत्त बनाये। 
वृत्तके बाहर पचास दलोंका कमल बनाये। उन दलोंमें 
'ळ' को छोड़कर मातृकाके सभी शेष पचास अक्षर 
(अर्थात्‌ अ आ इई उ ऊ ऋ ऋ लृ लू ए ऐ ओ औ अं 
अःकखगघङचछजझजटठडढणतथद 
धनपफबभमयरलवशषसहक्ष)लिखे। 
उसके दलोंकी सन्धियोंमें प्रणव तथा श्रीबीजसे सम्पुटित 
राम एवं कृष्णके माला-मन्त्र (क्रमशः ऊपर-नीचे) 
लिखे।' मन्त्र इस प्रकार होंगे- 

(राममाला-मन्त्र- ) 

' ॐ श्रीमों नमो भगवते रघुनन्दनाय रक्षोघ्नविशदाय 
मधुरप्रसऱ्नवदनायामिततेजसे बलाय रामाय विष्णवे 
नमः श्रीमोम्‌'। 

( श्रीकृष्णमाला-मन्त्र— ) 

* ॐ श्रीमों नमः कृष्णाय देवकीपुत्राय वासुदेवाय 
निगलच्छेदनाय सर्वलोकाधिपतये सर्वजगन्मोहनाय 
विष्णवे कामितार्थदाय स्वाहा श्रीमोम्‌'॥ ४६॥ 

“उसके बाहर अष्ट शूलोंसे अङ्कित एक भूचक्र 
और बनाये | उन शूलोंमें प्रणवसम्मुटित महानीलकण्ठ- 
मन्त्रके अक्षर अर्थात्‌ ॐ ॐ नमो नीलकण्ठाय २० 
लिखे। शूलोंके अग्रभागमें आदिमें प्रणब तथा 
नमः लगाकर चतुर्थी विभक्तियुक्त लोकपालोंके मन्त्र ईस 


शिरोभागसे सम्मुटित वेद-गायत्रीके चारों पाद तथा | प्रकार क्रमश: लिखे-- 

ओमिन्द्राय नमः, ओमग्नये नमः, ॐ यमाय नमः, 
ॐ निऋतये नमः, ॐ वरुणाय नमः, ३ वायवे नमः, 
ॐ सोमाय नमः, ओमीशानाय नमः॥ ४७॥ 

“उसके बाहर प्रणव ( ३७ )-की मालासे युक्त तीन 
वृत्त बनाये । उसके बाहर चार द्वारोंसे युक्त चार भूपुर बनाये, 
जिसमें चक्रके चारों कोनोंपर महावज्र शोभित हों। उन 
वञ्रोमें प्रणव तथा श्रीबीजसे सम्पुटित दो अमृत-बीज- 
“ ॐ श्रीं बं वं श्रीं ॐ' लिखे । प्रणव-वृत्तोंके बाहर सबसे 
बाहरी भूपुर-वीथीमें ये मन्त्र लिखे-*ओमाधारशक्त्यै 
नमः, ३» मूलप्रकृत्यै नमः, ओमादिकूर्माय नमः, ओमनन्ताय 
नमः, ॐ पृथिव्यै नमः ।' मध्यभूपुर-मार्गमें ये मन्त्र लिखे 
“३० क्षीरसमुद्राय नमः, ३» रत्नद्वीपाय नमः, ३ॐ रत्रमण्डपाय 
नमः, ३ श्वेतच्छत्राय नमः, ३ कल्पकवृक्षाय नमः, ३⁄ 
रत्रसिंहासनाय नमः।' प्रथम भूपुर-वीथीमें आदिमें प्रणव 
तथा अन्तमें नमः लगाकर चतुर्थी विभक्तियुक्त धर्म, ज्ञान, 
वैराग्य, ऐश्वर्य, अधर्म, अज्ञान, अवैराग्य, अनैश्वर्य, सत्त्व, 
रजस्‌, तमस्‌, माया, अविद्या, अनन्त एवं पद्मके मन्त्र 
लिखे। (इन मन्त्रोंके ये रूप होंगे-3% धर्माय नमः, ३% 

ज्ञानाय नमः, ३ वैराग्याय नमः, ओमैश्वर्याय नमः, 
ओमधर्माय नमः, ओमज्ञानाय नमः, ओमवैराग्याय नमः, 
ओमनैश्चर्याय नमः, ३% सत्त्वाय नमः, 3३% रजसे नमः, ३० 
तमसे नमः, ॐ मायायै नमः, ओमविद्यायै नमः, ओमनन्ताय 
नमः, ३» पद्माय नमः । ) बाहरी वृत्तको वीथीमें-विमला, 
उत्कर्षिणी, ज्ञाना, क्रिया, योगा, प्रह्ली, सत्या, ईशाना-इन 
सबके चतुर्थ्यन्त नाम आदिमें प्रणव और अन्तमें ' नम: 
लगाकर लिखे ( ॐ विमलायै नमः, ओमुत्कर्षिण्यै नमः, 
ॐ ज्ञानायै नमः, ३» क्रियायै नमः, ३ योगायै नमः, ॐ प्रह्नयै 
नमः, ॐ सत्यायै नमः, ओमीशानायै नमः )। भीतरी वृत्तको 
वीथीमें ' ओमनुग्रहायै नमः, 3 नमो भगवते विष्णवे सर्वभूतात्मने 
वासुदेवाय सर्वात्मसंयोगयोगपीठात्मने नमः' लिखे।'' 
*वृत्तोके बीचके स्थानोंमें-मन्त्रोंके बीज, प्राण, शक्ति, 
दृष्टि, वश्य आदि, मन्त्र-यन्त्रोंके नाम, गायत्री, प्राणप्रतिष्ठा, 
भूतशुद्धि तथा दिक्पालोंके बीज-ये यन्त्रके दस अङ्ग 
(तथा इनके अतिरिक्त) मूलमन्त्र, मालामन्त्र, कवच तथा 
दिग्बन्धनके मन्त्र भी दिये जाते हैं।' 
'इस प्रकारका यह यन्त्र महायन्त्रमय है। योगके 
द्वारा जिनका अन्तःकरण ज्ञानसे आलोकित हो उठा 

है, ऐसे पुरुषोंद्वारा इसे परम मन्त्रोंसे अलङ्कत किया 
गया है। षोडशोपचारोंसे पूजे जानेपर तथा जप- 
हवनादिसे साधित (सिद्ध) होनेपर यह यन्त्र शुद्ध 
ब्रह्मतेजोमय, सब प्रकारके भयोंसे छुडानेवाला, समस्त 
पापोंका नाशक, सभी अभीष्टोंको देनेवाला तथा सायुज्य 
मुक्ति देनेवाला है। यह परमवैकुण्ठ-महानारायण-यन्त्र 
प्रकाशमान है॥ ४८-४९॥ 

“उस (यन्त्र)-के ऊपर भी आदिनारायणका ध्यान 
करे। वे निरतिशय आनन्दमयी तेजोराशिके भीतर भलीभाँति 
विराजमान हैं। शब्दातीत आनन्दमय तेजोराशिस्वरूप, चैतन्य 
(ज्ञान)-के सारसे आविर्भूत आनन्दमय विग्रहयुक्त, 
बोधानन्दस्वरूप, निरतिशय सौन्दर्यसिन्धु, तुरीयस्वरूप, 
तुरीयातीत तथा अद्वैत परमानन्दमय हैं । निरन्तर तुरीयातीत 
निरतिशय सौन्दर्य एवं आनन्दके पारावार हैं, लावण्य- 
सरिताको लहरोंसे उल्लसित तथा विद्युत्‌की-सी कान्तिसे 
प्रकाशित हैं, उनका विग्रह दिव्य एवं मङ्गलमय है। वे 
मूर्तिधारी परम मङ्गलोसे सेवित हैं। चिदानन्दमय अनन्तकोटि 
सूर्योके समान तेजोमय प्रकाशवाले अनन्त भूषणोंसे 
अलङ्कृत हैं। सुदर्शन चक्र, पाञ्चजन्य शङ्ख, पदा, 
कौमोदकी गदा, नन्दक खड्ग, शार्ङ्गधनुष, मुसल, परिघ 
आदि चिन्मय अनेकों मूर्तिमान्‌ आयुधोंसे सुसेवित हैं। 
श्रीवत्स, कौस्तुभ एवं वनमालासे उनका वक्षःस्थल अङ्कित 
(शोभित) है। ब्रह्मरूप कल्पवनके अमृतमय पुष्पोंकी 
वर्षासे निरन्तर आनन्दस्वरूप हें ब्रह्मानन्दमय रसके असंख्य 
झरनोंसे अत्यन्त मङ्गलरूप हैं। शेषनागके दस सहस्र 
'फणसमूहोंके विशाल छत्रसे शोभित हैं। उन फणोंके 
मण्डलमें स्थित अत्यन्त तेजस्वी मणियोंको ज्योतिसे उनका 
श्रीविग्रह विशेष देदीप्यमान है तथा शेषनागको अङ्ग- 
कान्तिके निझरोंसे व्याप्त है। वे निरतिशय ब्रह्मगन्धस्वरूपको 
निरतिशय आनन्दरूप ब्रह्ममय गन्धके विशेष (घन) स्वरूप 
हैं। अनन्त ब्रह्मगन्ध-मूर्तियोंके समष्टिरूप हैं। अनन्त 
आनन्दमय तुलसीकी मालाओंसे नित्य नूतनरूप हैं। 
चिदानन्दमय अनन्त पुष्प-मालाओंसे सुशोभित हैं । तेज- 
प्रवाहकी तरङ्गोंके अविरल प्रवाहसे प्रकाशमान हैं। निरतिशय 
अनन्त कान्तिविशेषके आवर्तोसे सर्वदा सब ओर प्रज्वलित 
हैं। बोधानन्दमय अनन्त-धूप दीपावलियोंसे अत्यन्त शोभित. 
हैं। निरतिशय आनन्दस्वरूप चँवरोंसे परिसेवित हैं। निरन्तर 

* महान्तं विभुमात्मानं मत्वा धीरो न शोचति * 


निरुपम निरतिशय उत्कट ज्ञानानन्दमय अनन्त फलोंके | ध्वनिरूप, तुरीयातीत, अकथनीय तथा नाद-विन्दु-कला 


गुच्छोंसे अलङ्कृत हैं। चिन्मयानन्दरूप दिव्य विमान, 
छत्र एवं ध्वजसमूहोंसे विशेष शोभित हैं । परम मङ्गलमय 
अनन्त दिव्य तेजोंसे सर्वदा प्रकाशमान हैं। वाणीसे अतीत 
अनन्त तेजोराशिके अन्तर्गत, अर्धमात्रास्वरूप, तुरीय, अनाहत 


एवं अध्यात्मस्वरूप आदि अनन्त रूपोंमें अवस्थित, निर्गुण, 
निष्क्रिय, निर्मल, निर्दोष, निरञ्जन, निराकार, दूसरेके 
आश्रयसे हीन, निरतिशय अद्वैत परमानन्दस्वरूप (उन) 
आदिनारायणका ध्यान करे'॥ ५०॥ 


॥ सप्तम अध्याय समाप्त॥ ७॥ 
IAI OO ८5-४८ 


अष्टम अध्याय 
परम सायुज्य-मुक्तिके स्वरूपका निरूपण 


तब पितामह ब्रह्माजी भगवान्‌ महाविष्णुसे पूछते 
हैं-भगवन्‌! शुद्ध अद्वैत परमानन्दस्वरूप आप ब्रह्मके 
(स्वरूपके) विरुद्ध (ये पूर्ववर्णित) वैकुण्ठ, भवन, 
प्राचीरें, विमान प्रभृति अनन्त वस्तुरूप भेद कैसे हैं ?॥ १॥ 

“तुमने ठीक ही कहा' यह कहकर भगवान्‌ 
महाविष्णु शङ्काका निवारण करते हैं--'जैसे शुद्ध 
स्वर्णके कड़े, मुकुट, बाजूबंद आदि भेद होते हैं (जैसे 
ये आकार-भेद स्वर्णकी एकताके बाधक नहीं), जैसे 
समुद्रीय जलके बड़ी-छोटी तरङ्गे, फेन, बुलबुले, 
ओले, नमक, बर्फ आदि अनन्त वस्तुरूप भेद हैं (जैसे 
ये भेद जलके एकत्वमें बाधक नहीं), जैसे भूमिके 
पर्वत, वृक्ष, तिनके, झाड़ियाँ, लता आदि अनन्त 
वस्तुभेद हैं (जैसे ये भेद भूमिके एकत्वके विरोधी 
नहीं), वैसे ही अद्वैत परमानन्दस्वरूप मुझ परम ब्रह्मका 
सब कुछ अद्वैतरूप सिद्ध ही है। सब (प्रतीयमान 
लौकिक-पारलौकिक भेद) मेरे स्वरूप ही हैं। मेरे 
अतिरिक्त एक अणु भी विद्यमान नहीं (मुझसे भिन्न 
तुच्छतम भी कोई स्वतन्त्र सत्ता नहीं है)'॥ २॥ 

पितामह ब्रह्मा फिर पूछते हैं-' भगवन्‌! परम 
वैकुण्ठ ही परम मोक्ष (धाम) है। सर्वत्र (सभी 
शास्त्रोंमें) परम मोक्ष एक ही सुनायी पड़ता (वर्णित) 
है। फिर अनन्त वैकुण्ठ तथा अनन्त आनन्द-समुद्रादि 
अनन्त मूर्तियाँ किस प्रकार हैं ?'॥ ३॥ 

“यह ठीक ही है? कहकर भगवान्‌ महाविष्णु 
बोले--' एक ही अविद्यापादमें अनन्तकोटि ब्रह्माण्ड 
अपने आवरणोंके साथ सुने जाते (शास्त्रोंमें प्रतिपादित) 
हैं। (जैसे अनन्त ब्रह्माण्डभेद होनेसे अविद्याको 
'एकतामें बाधा नहीं आती, वैसे ही) एक ही अण्ड 
(ब्रह्माण्ड) -में बहुत-से लोक, बहुत-से वैकुण्ठ और 
अनन्त विभूतियाँ भी हैं ही । सभी ब्रह्माण्डोंमें अनन्त लोक 


हैं और अनन्त वैकुण्ठ हैं, यह सभी (शास्त्रों)-को 
निश्चितरूपसे मान्य है। (जब एक अविद्यापादकी यह 
स्थिति है तो) पादत्रयके सम्बन्धमें भी यही बात है, उसमें 
कहना क्या है । निरतिशय आनन्दका आविर्भाव मोक्ष है, 
यह मोक्षका लक्षण तीनों पादोंमें है; इसलिये तीनों पाद 
परम मोक्षधाम हैं। तीनों पाद परम वैकुण्ठ हैं। तीनों पाद 
परम कैवल्य (धाम) हैं। वहाँ शुद्ध चिदानन्द ब्रह्मके 
विलासरूप आनन्द, अनन्त परमानन्दमय ऐश्वर्य, अनन्त 
वैकुण्ठ और अनन्त परमानन्द-समुद्रादि हैं ही'॥ ४॥ 
“उपासक वहाँ (सातवें अध्यायमें वर्णित श्रीनारायणके 
समीप) पहुँचकर इस प्रकारके (जैसा स्वरूप उनका 
वर्णित है) नारायणका ध्यान करके, (उनकी) प्रदक्षिणा 
तथा (उन्हें) नमस्कार करता है तथा अनेक प्रकारके 
उपचारोंसे उनकी अर्चना करके निरतिशय अद्वैत 
परमानन्दस्वरूप हो जाता है। उनके आगे सावधानीसे 
बैठकर अद्वैतयोगका आश्रय लेता है और सर्वाद्वैत 
परमानन्दस्वरूप अखण्ड अमित तेजोराशिस्वरूपकी विशेष 
रूपसे (सम्यक्‌) भावना करके उपासक स्वयं शुद्ध 
बोधानन्दमय अमृतस्वरूप एवं निरतिशय आनन्दमय 
तेजोराशिस्वरूप हो जाता है। तब महावाक्योंके अर्थका 
बार-बार स्मरण करता हुआ-- ब्रह्म मैं हूँ, मैं ही हूँ, 
ब्रह्म मैं हूँ, जो भी मैं हूँ, ब्रह्म ही मैं हूँ, मैं ही में हूँ, मैं 
अहंता (भेद-प्रतीति)-का हवन करता हूँ-स्वाहा (वह 
भस्म हो जाय), मैं ब्रह्म हूँ” इस प्रकारकी भावनाद्वारा, 
जैसे परम तेजोरूप महानदीका प्रवाह परम तेजोरूप 
समुद्रमें प्रवेश कर जाय, जैसे परम तेजोमय समुद्रकी 
तरङ्गे उस परम तेजोमय समुद्रमें प्रवेश कर जायँ, उसी 
प्रकार सच्चिदानन्दस्वरूप उपासक सर्वरूपसे परिपूर्ण, 
अद्वैत परमानन्दस्वरूप परब्रह्म मुझ नारायणमें “में 
सच्तिदानन्दस्वरूप हूँ, मैं अजन्मा हूँ, मैं परिपूर्ण हूँ” इस 

प्रकार (स्वरूपभूत होकर) प्रविष्ट हो जाता है। 
तब उपासक तरङ्गहीन, अद्दैत। अपार, निरतिशय 
सच्चिदानन्द-समुद्र हो जाता है॥ ५॥ 

“जो इस (उपदिष्ट) मार्गके द्वारा भलीभाँति 
आचरण (उपासना) करता है, वह निश्चय ही नारायण 
हो जाता है। सभी मुनिगण इसी मार्गसे सिद्धिको प्राप्त 
हुए हैं। असंख्यों परम योगी (इसी मार्गसे) सिद्धिको 
(परम गतिको) पहुँचे हैं'॥६॥ 

तब (उपर्युक्त उपदेशके अनन्तर) शिष्य गुरुसे 
पूछता है--भगवन्‌! सालम्ब एवं निरालम्बयोग किस 
प्रकारके हैं ॥७॥ 

(गुरुदेव बतलाते हैं--) “सालम्बयोग वह है, 
जिसमें सब प्रकारके कर्मोसे दूर रहकर कर-चरण 
आदि अङ्गोँवाली मूर्तिविशेष अथवा मण्डल (ज्योति) 
आदिका (ध्यान-उपासनादिके लिये) आलम्बन किया 
जाय; यही सालम्बयोग है।' 

“निरालम्बयोग वह है, जिसमें समस्त नाम, रूप, 
कर्मको अत्यन्त दूरसे छोड़कर, समस्त कामनादि 
अन्तःकरणको वृत्तियोंके साक्षीरूपसे, उस ( अन्त:करणकी 
किसी भी वृत्ति)-के आलम्बनसे शून्य रहकर भावना 

को जाय। यही (भावनाहीन स्थितिमें स्थित होना ही) 
निरालम्बयोग है'॥ ८॥ : 

“तब तो (जब निरालम्बयोग इतना दुरूह है) 
निरालम्बयोगका अधिकारी किस प्रकारका होता है ?'॥ ९॥ 

“जो पुरुष अमानित्व आदि (ज्ञानके) लक्षणोंसे 
युक्त हो, उसीको निरालम्बयोगका अधिकारी बनाना 
(मानना) चाहिये। ऐसा अधिकारी कोई बिरला ही है। 
इसलिये सभी अधिकारी-अनधिकारियोंके लिये भक्तियोग 
ही श्रेष्ठ कहा जाता है। भक्तियोग उपद्रव (विघ्न) -रहित 
है। भक्तियोगसे मुक्ति प्राप्त होती है। भक्तोंको बिना 
परिश्रमके अविलम्ब ही तत्त्वज्ञान हो जाता है'॥ १०-११॥ 

“वह (अनायास अविलम्ब तत्त्वज्ञान) कैसे होता 

है ?' इस शंकाके उत्तरें बतलाते हे--' भक्तवत्सल भगवान्‌ 
स्वयं ही मोक्षके सभी विप्लोंसे सभी भक्तिनिष्ठ लोगों 
(भक्तों)-की रक्षा करते हैं। (उनके) समस्त अभीष्ट 
प्रदान करते हैं । मोक्ष दिलवाते हैं । (भक्त स्वतः मोक्ष नहीं 
चाहता। भगवान्‌ उसे अपनी ओरसे मोक्ष प्रदान करते हैं 
इसीसे दिलवाते हैं-बरबस देते हैं, यह कहा गया।) 

विष्णु-भक्तिके बिना ब्रह्मादि समस्त (देवताओं)-का भी 
करोड़ों कल्पोंमें भी मोक्ष नहीं होता। क्योंकि कारणके 
बिना कार्य प्रकट नहीं होता, अतः भक्ति (जो कारण है, 
उस)-के बिना (कार्य) ब्रह्मज्ञान कभी उत्पन्न नहीं 
होता | इसलिये तुम भी समस्त उपायोंको छोड़कर भक्तिका 
आश्रय लो। भक्तिनिष्ठ बनो। भक्तिनिष्ठ बनो। भक्तिके 
द्वारा सभी सिद्धियाँ सिद्ध (प्राप्त) होती हैं । भक्तिके द्वारा 
कुछ भी असाध्य नहीं है'॥ १२॥ 

“इस प्रकार गुरुके उपदेशको सुनकर, परम 
तत्त्वके सभी रहस्योंको जानकर, सम्पूर्ण संशयोंको दूर 
करके 'शीघ्र ही मोक्ष प्राप्त कर लूँगा' ऐसा निश्चय 
करके, तब शिष्य उठा। उठकर गुरुकी प्रदक्षिणा एवं 
उन्हें नमस्कार करके, गुरुकी पूजा करके, गुरुकी ही 
आज्ञासे उसने क्रमशः भक्तिनिष्ठ होकर परिपक्व भक्तिके 
आधिक्यसे परिपक्व विज्ञान प्राप्त किया। उस (परिपक्व 
विज्ञान)-से बिना परिश्रमके ही शिष्य शीघ्र ही साक्षात्‌ 
नारायणस्वरूप हो गया''॥ १३॥ 

(यह आख्यान सुनाकर) तब भगवान्‌ महाविष्णु 
चतुर्मुख ब्रह्मजीकी ओर देखकर बोले--' ब्रह्माजी! मैंने 
आपसे परम तत्त्वका समस्त रहस्य कह दिया। उसके 
स्मरणमात्रसे मोक्ष हो जाता है । उसके अनुष्ठानसे सम्पूर्ण 
अज्ञात ज्ञात हो जाता है। जिसके स्वरूपको जान लेनेसे 
अज्ञात भी ज्ञात हो जाता है, वह सम्पूर्ण परमतत्त्व-रहस्य 
मैंने बतला दिया'॥ १४॥ 

“गुरु कौन है?' ब्रह्माजीके इस प्रश्‍नके उत्तरमें 
भगवान्‌ बतलाते हैँ-- गुरु साक्षात्‌ आदिनारायण पुरुष 
हैं। वह आदिनारायण मैं ही हूँ। इसलिये एकमात्र मेरी 
शरणमें आओ। मेरी भक्तिमें निष्ठावान्‌ होओ। मेरी 
उपासना करो। इस प्रकार मुझे ही प्राप्त करोगे। मेरे 
अतिरिक्त सब कुछ बाधित (अतत्त्व) है। मुझसे 
अतिरिक्त अबाधित (सत्ता रखनेवाला) कुछ भी नहीं 
है। अद्वितीय निरतिशय आनन्द मैं ही हुँ। सब प्रकार 
परिपूर्ण मैं ही हूँ, मैं ही सबका आश्रय हूँ। वाणीका 
अविषय निराकार परब्रह्मस्वरूप मैं ही हूँ। मुझसे भिन्न 
अणुमात्र भी नहीं है'॥ १५॥ 

इस प्रकार भगवान्‌ महाविष्णुके इस परम उपदेशका 
लाभ करके पितामह ब्रह्माजीने परम आनन्द प्राप्त किया 
तदनन्तर भगवान्‌ विष्णुके कर-स्पर्शसे दिव्यज्ञान प्राप्त 

करके पितामह उठे और उठकर उन्होंने प्रदक्षिणा तथा 
नमस्कार करके विविध उपचारोंसे भगवान्‌ महाविष्णुकौ 
भलीभाँति पूजा की। फिर अझलि बाँधकर, विनयपूर्वक 
समीप जाकर बोले--' भगवन्‌! मुझे भक्तिनिष्ठा प्रदान करें! 
हे कृपानिधे | मैं आपसे अभिन्न हूँ, मेरा सब प्रकार पालन 
करें'॥ १६-१७॥ 

“वही हो, साधु! साधु!' इस प्रकार (ब्रह्माजीको) 
भलीभाँति प्रशंसा करते हुए भगवान्‌ महाविष्णु बोले 
“मेरा उपासक सबसे उत्कृष्ट हो जाता है। मेरी 
उपासनासे सब मङ्गल होते हैं। मेरी उपासनासे वह 
सबको विजय कर लेता है। मेरा उपासक सबके द्वारा 
वन्दनीय होता है। मेरे उपासकके लिये असाध्य 
कुछ नहीं है। सम्पूर्ण बन्धन पूर्णतः नष्ट हो जाते 
हैं। सदाचारीकी जैसे सब लोग सेवा करते हैं, वैसे 
ही समस्त देवता उसकी सेवा करते हैं। महाश्रेय 
भी (उसको) सेवा करते हैं। मेरा उपासक उस 
(उपासना) -से निरतिशय अद्वैत परमानन्दस्वरूप परब्रह्म 
हो जाता है। जो भी मुमुक्ष इस मार्गसे सम्यक्‌ 
आचरण करता है, वह परमानन्दस्वरूप परब्रह्म हो 
जाता है॥ १८॥ 

“जो कोई (इस) परमतत्त्व-रहस्य आथर्वण 
महानारायणोपनिषद्का अध्ययन करता है, वह समस्त 
पापोंसे मुक्त हो जाता है । वह जान-बूझकर तथा अनजानमें 
किये पापोंसे मुक्त हो जाता है । महापापोंसे पवित्र हो जाता 
है। छिपाकर किये गये, प्रकटरूपसे किये गये, बहुत 


+ महान्तं विभुमात्मानं मत्वा धीरो न शोचति * 


दिनोंतक अधिक रूपमें किये गये सभी पापोंसे मुक्त हो 
जाता है। वह सभी लोकोंको जीत लेता है। उसकी सभी 
मन्त्रोके जपमें निष्ठा हो जाती है। वह समस्त वेदान्तके 
रहस्यको प्राप्त करके परमार्थका ज्ञाता हो जाता है। वह 
सम्पूर्ण भोगोंका भोक्ता (उन भोगोंके द्वारा मिलनेवाले 
आनन्दसे युक्त) हो जाता है। उसे सभी योगोंका ज्ञान हो 
जाता है। वह समस्त जगतका परिपालक हो जाता है । वह 
अट्टैत- परमानन्दस्वरूप परब्रह्म हो जाता है॥ १९॥ 

“यह परमतत्त्व-रहस्य गुरुभक्तिविहीनको नहीं 
बतलाना चाहिये। जो सुनना न चाहता हो, उसे भी नहीं 
बतलाना चाहिये; न तपस्याविहीन नास्तिकको और न 
मेरी (भगवानूकी) भक्तिसे रहित दाम्भिकको बतलाना 
चाहिये । मत्सरयुक्त पुरुषको नहीं बतलाना चाहिये। मेरी 
निन्दामें लगे (भगवान्मे दोषदृष्टि करनेवाले) कृतप्रको 
भी नहीं बतलाना चाहिये'॥ २०॥ 

“जो यह परम रहस्य मेरे (भगवानूके) भक्तको 
बतलावेगा, वह मेरी भक्तिमें निष्ठावान्‌ होकर मुझे (भगवान्को) 
ही प्राप्त करेगा। जो हम दोनों (ब्रह्माजी एवं भगवान्‌ 
विष्णु) -के इस संवादका अध्ययन करेगा, वह मनुष्य 
ब्रह्मनिष्ठ हो जायगा। जो श्रद्धावान्‌ तथा असूया (दोषदृष्टि) 
रहित होकर सुनेगा या हम दोनोंके इस संवादको पढ़ेगा, 
वह पुरुष मेरे सायुज्यको प्राप्त करेगा'॥ २१--२३॥ 

(इतना कहकर) तब महाविष्णु अन्तर्धान हो 
गये। तत्पश्चात्‌ ब्रह्माजी अपने स्थान (ब्रह्मलोक)-को 
चले गये॥ २४॥ 


॥ अष्टम अध्याय समाप्त॥ ८॥ 
ALI O FAS 


॥ उत्तरकाण्ड समाप्त ॥ 


ALISO FAIS 
॥ अथर्ववेदीय त्रिपाद्विभूतिमहानारायणोपनिषद्‌ समाप्त॥ 


ALTO FAS 


शान्तिपाठ 
३» भद्रेकर्णेभिः श्रृणुयाम देवा भत्रं पश्येमाक्षभिर्यजत्राः। 
स्थिरउङ्गस्तुष्टुवाऽसस्तनूभिर्व्यशेम देवहितं यदायुः॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 
स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु ॥ 
३ शान्तिः! शान्तिः! ! शान्तिः!!! 

॥ ॐ श्रीपरमात्मने नम: ॥ कट 
अशर्ववेद्रीय 


शान्तियाठ 


3२ भह कर्पोष्भिः शात्याम ठेवा बड़े पज्केमाशोफसेल्जा: । 
जश्दैरडेस्महसा<रन्स्ल्न्स्यकोर उ्चाहत स्स्दस्द:॥ 


स्झाज्ल 


समस्त सस्माध्यो आर्नेमेः स्वस्त सो सहस्पटेघाल।' 


२२ शासक: आन्नद?! जान्दछ: ! ! 
एर सणटेश 
सरुस-ऑोल्च्छरत अच्यच्छ 

रक स्पस्,च्सों जात कै. पस्किजत्वोत्के समस्दसन्को | जेइच्य्यससे सम्मन पवर तस्सा मर्या गहकाकले 

पणात जमल तासको ऊळ ज्मव्कमे किल्ला वयसा | उपक स्लेलय्घसेक्सिसकिका्सो््क सआल्तिमहरकिसीसमका 

"छ ४ उतै अपू आप ण्यः ल एत ण्यो | तूः के उन उरः भाच जहा स रो 

जकर उज मर औँ पाळे कव्य ओन उक तेव उजव्या जक उससो आगच्छ उको उल्चके त्यस्को यायच 

क प्रति वै सुन आसनप्प वत्यव्या पिकिास्कोसकाल्डेमागर्हाण्करु 

ये कतसकात ज्होनव्क याते. पह केके सिकापकक 

उनसे पूछ पावल जहम सर्जे? पससतककामहो 

मुक्ति केसे ऊतये दै? रूस मक्का उपया उखा काह 
क्सल्लेंगोन्क ऋत्नेव्कों ऊय व्य वाक 
हा थ्या! उनके उस प्रज्ञा उक ज्रम व 
उन्दने उ पाम्बस्थलीका दर्शत किया। ते अपनों | देवकि सच ऊस उत्र जके 
ओणाळे तर्क दैगाश्वबोछक "स रि ग म प छ नि इकत पूरक वाति मलासकू सस्रे युत्या न 
स्वरमा अछा? कर रहे थे। वे जागतिक चर्चाले दूर | व्विछिएर्त्त्क उलूक सस्या व्क 
सदन दुद धनवानकी मधूर कथाके गीत अलाप रहे | सहेली सम्फला आर आ 
दे; उ बुर व्यावः -जङ्कय सभी प्राणी आनन्दे घूस | सम्मेफ निकास उरे कह 
उदठ्धे ठे । डे उस बलिक्रबाव गीत मनुष्य, मुग, कलिम्पुलक, | अपनी आस्म ३ 
देखता, विल तथा अप्याओँको भी मोदित कर स्है थे॥ | विद्यामोक्ता आय्य 
रजिन बारह कर्षीक्रा सत्रयाग चल रहा था। उसमें 


तीर्श दे. व्ह स्थान अस्त मनिजतोंसे चला 


लाली संस्कार हंस प्रकार हैं-(2) गर्भाधान, (२) कळे 
(६) नामकर्म, (७) उवनिव््रबुनं, (८) अनप्राशत, (६. 


a 


हा महा विशुपामासला टूट कक * महान्तं विभुमात्मानं मत्वा धीरो न शोचति * 


आशाको त्याग दे। इसी प्रकार वासनाओं और एषणाओंके 
आश्रमके धर्मौका विधिपूर्वक पालन करे। चार प्रकारके भी ऊपर उठे-उनका भी त्याग कर दे। फिर सबके प्रति 
ब्रह्मचर्य, छः प्रकारके गार्हस्थ्यः तथा चार प्रकारके बैरभावका त्याग करके मन और इन्द्रियांको वशमें रखते 
वानप्रस्थरे धर्मका भलीभाँति अभ्यास करके उन-उन | हुए संन्यासी हो जाय। परमहंस-आश्रम (संन्यास) -में 
आश्रमोंके उचित समस्त कमाँका यथावत्‌ अनुष्ठान करे। | रहकर अपने अच्युतस्वरूपका चिन्तन करते हुए जो शरीर- 
फिर साधन-चतुष्टयसे सम्पन्न हो समस्त संसारसे ऊपर | त्याग करता है, वह मुक्त हो जाता है, वह मुक्त हो जाता 
उठकर मन, वाणी, शरीर और क्रियाद्वारा सब प्रकारकी | है। यह उपनिषद्‌ (गूढ़ रहस्यमय ज्ञान) है'॥ २॥ 
॥ प्रथम उपदेश समाप्त॥ १॥ 


IAI ९0 FAS 


द्वितीय उपदेश 
संन्यास-ग्रहणका क्रम 
तदनन्तर वे शौनक आदि सम्पूर्ण महर्षि इन भगवान्‌ | उनकी स्तुति करने लगे। स्तुति करनेके अनन्तर पितामहको 
नारदजीसे विनयपूर्वक बोले-- भगवन्‌! हमें संन्यासकी | आज्ञासे वे सबके साथ वहाँ यथायोग्य आसनपर बैठे। 
विधि बताइये।' नारदजीने उनकी ओर देखकर कहा- | तदनन्तर नारदजीने पितामहसे कहा--'' भगवन्‌! आप 
“संन्यासका सारा स्वरूप लोकपितामह ब्रह्माजीके मुखसे | हमारे गुरु, पिता, सम्पूर्ण विद्याओंके रहस्यको जाननेवाले 
ही समझना उचित होगा।' यों कहकर सत्रयागकी पूर्तिके | तथा सर्वज्ञ हैं । अतः आप मुझे एक रहस्यकी बात, जो मुझे 
पश्चात्‌ उन सबको साथ ले वे सत्यलोकमें गये और | बहुत प्रिय है, बतलानेकी कृपा करें। आपके सिवा दूसरा 
विधिवत्‌ ब्रह्मचिन्तनमें लगे हुए परमेष्ठीको प्रणाम करके कौन है, जो मेरे अभीष्ट रहस्यका भलीभाँति प्रतिपादन कर 


वर्षोंतक गृहस्थ-धर्मका और पचीस वर्षातक वानप्रस्थ- 


सप्त हविर्यज्ञ-संस्था 
(२५) अग्न्याधान, (२६) अग्निहोत्र, (२७) दर्श-पूर्णमास, (२८) चातुर्मास्य, (२९) आग्नयणेष्टि, (३०) निरूढपशुबन्ध, 
(३१) सौत्रामणी। 
सप्त सोमयज्ञ-संस्था 
(३२) अग्नष्टोम, (३३) अत्यग्निष्टोम, (३४) उक्थ्य, (३५) षोडशी, (३६) वाजपेय, (३७) अतिरात्र, (३८) आप्तोर्याम, 
(३९) वानप्रस्थ, (४०) संन्यास-ये तो चालीस संस्कार हैं; इनके साथ शौच, संतोष, तप और स्वाध्याय-ये चार और गिन लेनेसे 
चौवालीस संस्कार होते हैं। 

१. चार प्रकारके ब्रह्मचारी ये हैं-गायत्र, ब्राह्म, प्राजापत्य तथा बृहन्‌। इनमेंसे उपनयनके बाद जो तीन राततक बिना नमकका 
भोजन करके गायत्रीका जप करता है, वह गायत्र है; जो वेदाध्ययनपर्यन्त ब्रह्चर्यका पालन करता है, वह ब्राह्म है, जो एक वर्षतक 
वैदिकव्रत (ब्रह्मचर्य) -का पालन करता है, वह प्राजापत्य कहलाता है और जो मृत्युपर्यन्त गुरुकुलमें रहकर ब्रह्मचर्यका पालन करता 
है, वह नैष्ठिक ब्रह्मचारी बृहन्‌ कहा गया है। 

२. छ: प्रकारके गृहस्थोंके नाम ये हैं--वार्ताक, शालीन, यायावर, घोर संन्यासिक, उज्छवृत्ति और अयाचित इनमें जो खेती, 
गो-रक्षा और वाणिज्यरूप वैश्योचित वृत्तिसे जीवन-निर्वाह करते हुए स्वधर्मका पालन करता है, वह वार्ताक कहलाता है; जो यजन- 
याजन, अध्ययन-अध्यापन, दान और प्रतिग्रह-इन छः कर्मोमें संलग्न रहकर याजन, अध्यापन और प्रतिग्रहके द्वारा जीवन-निर्वाह 
करता है, वह शालीन माना गया है; जो सत्पुरुषोंके घरोंपर जा-जाकर उनसे थोडा-थोडा माँगकर अपने कुटुम्बके भरण-पोषणके लिये 
आवश्यक अन्नका संग्रह करता है, वह यायावर कहलाता है; जो अपने हाथसे निकाले हुए पवित्र जलसे सब कार्य करते हुए प्रतिदिन 
साधुपुरुषोंसे एक दिनके निर्वाहके लिये अन्न ग्रहण करता है, वह घोर संन्यासिक है; जो खेत कट जानेपर या बाजार उठ जानेपर वहाँ 
बिखरे हुए अनाजके दानोंको चुन-चुनकर लाता है और उन्हींसे जीवन-निर्वाह करता है, उसे उज्छ कहते हैं और जो किसीसे याचना 
न करके दैवेच्छासे प्राप्त हुए अन्नपर ही जीवन-निर्वाह करता है, वह अयाचक कहलाता है। 

३. वानप्रस्थके भी चार भेद हैं--वैखानस, औदुम्बर, वालखिल्य और फेनप। इनमेंसे जो बिना जोते-बोये उत्पन्न हुए नीवार आदि 
जंगली अनोंसे अग्निहोत्र आदि कर्म करता है, वह वैखानस कहलाता है; जो सबेरे उठते ही जिस दिशाकी ओर दृष्टि जाय, उसी दिशामें 
जाकर वहाँके गूलर, बेर आदि फलों तथा नीवार और श्यामाक आदि अन्नोंका संग्रह करके उन्हींसे प्रतिदिन जीविका चलाता है, वह 
औदुम्बर माना गया है; जो जटा और वल्कल धारण करके आठ महीनोंतक वृत्ति उपार्जन करता, चौमासेमें संगृहीत अन्नका 
करता तथा कार्तिकी पूर्णिमाको संगृहीत फूल और फलका त्याग करता है, वह वालखिल्य कहलाता है तथा जो सूखे पत्ते और 
आहार करते हुए जहाँ-कहीं भी रहकर अपने कर्तव्यका पालन करता है, उसे फेनप कहते हैं। 

* नारदपरित्राजकोपनिषद्‌ * 


सके । यदि कहें, “पूछो, वह तुम्हारा अभीष्ट विषय क्या 
है ?' तो सुनिये । मेरी प्रार्थना है कि यहाँ बैठे हुए हम सब 
लोगोंसे आप संन्यासके स्वरूप और क्रमका वर्णन करें।' 

इस प्रकार नारदजीके प्रार्थना करनेपर ब्रह्माजीने 
सब ओर दृष्टिपात करके सबको देखा और दो घड़ीतक 
वे जन्म-मृत्युरूप सांसारिक क्लेशके निवारणका उपाय 
ढूँढ़नेके लिये समाधिनिष्ठ हो गये। समाधिके द्वारा किसी 
निश्चयपर पहुँचकर ब्रह्माजीने पुन: नारदजीकी ओर देखा 
और इस प्रकार कहना प्रारम्भ किया-- 

“बेटा नारद! पूर्वकालमें पुरुषसूक्त और उपनिषदोंमें 
वर्णित गूढ़ रहस्यके अनुरूप सर्वोत्कृष्ट दिव्य विग्रह धारण 
करनेवाले भगवान्‌ विराट्‌ पुरुषने जिस रहस्यका उपदेश 
मुझे दिया था, उसीको सोच-विचारकर मैं तुम्हें बतलाता 
हूँ। संन्यासका स्वरूप और क्रम अत्यन्त गूढ़ है। अतः 
तुम पूर्ण सावधान होकर उसे सुनो । नारद! उत्तम कुलमें 
उत्पन्न और माता-पिताकी आज्ञाके अधीन रहनेवाला बालक 
यदि उपनयन-संस्कारसे सम्पन्न न हुआ हो तो सबसे 
पहले विधिपूर्वक उसका उपनयन-संस्कार होना चाहिये 
तत्पश्चात्‌ वह अपने पिताके समीपसे अन्यत्र किसी उत्तम 
कुलमें उत्पन्न हुए सद्गुरुकी सेवामें उपस्थित होवे। वे 
सद्गुरु किसी श्रेष्ठ सम्प्रदायमें स्थित, श्रद्धालु, श्रोत्रिय, 
शास्त्रके प्रति अनुराग रखनेवाले, गुणवान्‌ तथा सरल हों। 

उनके पास पहुँचकर शिष्य गुरुके चरणोंमें नमस्कार करे 
और आवश्यक सेवा-शुश्रूषाके अनन्तर गुरुको अपना अभीष्ट 
बताये। फिर बारह वर्षांतक गुरुकी सेवा करते हुए सम्पूर्ण 
विद्याओका अभ्यास करे। अध्ययन समाप्त करके गुरुकी 
आज्ञासे किसी ऐसी कन्याके साथ विवाह करे, जो उसके 
कुलके योग्य तथा मनके अनुरूप हो । फिर पचीस वर्षोतक 
गुरुकुलवास करके गुरुकी आज्ञासे गृहस्थोचित कर्म करते 
हुए,--ब्राह्मणोंके लिये जो दोषकी बातें हैं, उनका त्याग 
करके--अपने वंशकी वृद्धिके उद्देश्यसे एक पुत्र उत्पन्न 
करे और गृहस्थोचित पचीस वर्ष व्यतीत करनेके अनन्तर 
वानप्रस्थका आश्रय ले। उसमें भी पचीस वर्षांतक तीनों 
समय स्त्रान करते हुए दिनके चौथे पहरमें एक बार भोजन 
करे, अकेला होकर ही वनमें रहे, ग्राम और नगरके पूर्व परिचित 
मार्गोको छोड़ दे और बिना जोते-बोये उत्पन्न तिन्नीके 
चावल आदि संग्रह करके उसीके द्वारा आश्रमोचित धर्मका 
निर्वाह करते हुए, दृष्ट और श्रुत, लोक और परलोकके 
भोगोंसे पूर्णतः विरक्त हो जाय । चालीस संस्कारोंसे सम्पन्न 
हो, सब ओरसे वैराग्य धारणकर चित्तशुद्धि प्राप्त करे 
और आशा, असूया, ईर्ष्या (दोषदृष्टि) तथा अहङ्कार आदि 
दोषोंको भस्म करके साधन-चतुष्टयसे सम्पन्न होवे। ऐसा 
होनेपर वह संन्यास लेनेका अधिकारी हो जाता है। यह 
उपनिषद्‌ है'॥ १-२॥ 


॥ द्वितीय उपदेश समाप्त॥ २॥ 


ATO PS 


ततीय उपदेश 


संन्यासके अधिकारी, स्वरूप, विधि 


तदनन्तर देवर्षि नारदने अपने पिता ब्रह्माजीसे पूछा- 
“भगवन्‌! किस प्रकार संन्यास लिया जाता है? तथा 
संन्यासका अधिकारी कौन है ?' ब्रह्माजीने कहा- अच्छा, 
पहले संन्यासका अधिकारी कौन है, इसका निरूपण करके, 
पश्चात्‌ संन्यासकी विधि बतायी जायगी; सावधान होकर 
सुनो। नपुंसक, पतित, किसी अङ्गसे हीन, स्त्रीके प्रति 
अधिक आसक्त, बहरा, बालक, गूँगा, पाखण्डी, चक्री 
(षङ्यन्त्रकारी), लिङ्गी (वेषधारी), वैखानसहर द्विज 
वेतन लेकर अध्यापन करनेवाला, शिपिविष्ट (गंजा अथवा 
कोढ़ी) तथा अग्निहोत्र न करनेवाला-ये वैराग्यवान्‌ होनेपर 
भी संन्यासके अधिकारी नहीं हैं । यदि संन्यास ले भी लें 
तो भी 'तत्त्वमसि' इत्यादि महावाक्योंका उपदेश प्राप्त 
करनेके अधिकारी नहीं होते। जो पहलेसे ही संन्यासी है, 

नियम एवं आचार आदिका निरूपण 


अर्थात्‌ कर्मफलकी इच्छा न रखते हुए वर्णाश्रमोचित 
कर्तव्यका पालन करता है, वही संन्यास-आश्रममें प्रवेश 
करनेका अधिकारी है'॥ १॥ 

“जो दूसरोंसे स्वयं नहीं डरता तथा दूसरोंको अपने 
द्वारा भय नहीं पहुँचाता, वही परिव्राजक (संन्यासी) है-- 
ऐसा स्मृतियोंका कथन है। नपुंसक, किसी अङ्गसे हीन, 
अन्धा, बालक, पापी, पतित, परस्त्रीगामी, वैखानसहर 
द्विज, चक्री, लिङ्गी, पाखण्डी, शिपिविष्ट, अग्निहोत्र न 
करनेवाला, दो-तीन बार संन्यास ग्रहण करनेवाला तथा 
वेतन लेकर अध्यापन करनेवाला-ये आतुर-संन्यासके 
सिवा क्रम-संन्यासके अधिकारी नहीं होते'॥ २--४॥ | 

“यदि कहो, आतुर संन्यासका कौन-सा समय विद्वानोंको 
मान्य है, तो सुनो। जब प्राण निकलनेका समय 

निकट हो, वह आतुर-संन्यासका ठीक समय माना गया 
है। इससे भिन्न समयको ठीक नहीं माना गया है । आतुर- 
संन्यास यदि ठीक समयसे हो तो वह मुक्तिमार्गकी प्राप्त 
करानेवाला होता है। आतुर-संन्यासमें भी विद्वान्‌ पुरुष 
शास्त्रविहित मन्त्रोंका पाठ करते हुए विधिवत्‌ सब आवश्यक 
कृत्य करके ही मन्त्रोच्चारणपूर्वक संन्यास ग्रहण करे। 
आतुर संन्यास हो चाहे क्रम-संन्यास, उसके विधि-विधानमें 
कोई भेद नहीं है; क्योंकि कर्म मन्त्रकी अपेक्षा करता है 
और कोई भी मन्त्र ऐसा नहीं है, जो किसी-न-किसी 
कर्मसे सम्बन्ध न रखता हो । मन्त्रहीन कर्म वास्तवमें कर्म 
ही नहीं है। अत: मन्त्रका परित्याग न करे। यदि मन्त्रके 
बिना कर्म करे तो वह राखमें छोड़ी हुई आहुतिके समान 
व्यर्थ होता है। मुने! शास्त्रविधिके अनुसार बताये हुए 
कर्मको संक्षेपमें करनेसे आतुर-संन्यास सम्पन्न होता है। 
इसलिये आतुर-संन्यासमें मन्त्रोंका बार-बार उच्चारण 
आवश्यक एवं विहित है'॥५--९॥ 

“यदि अग्निहोत्री पुरुष देशान्तरमें गया हुआ हो और 
उसे वैराग्य हो जाय तो जलमें ही प्राजापत्येष्टि करके 
तत्काल संन्यास ले ले। यह प्राजापत्य याग केवल मनसे 
करे अथवा विधिमें बताये अनुसार मन्त्रोंका उच्चारणमात्र 
करके करे अथवा वेदोक्त अनुष्ठान-पद्धतिके अनुसार विधिवत्‌ 
कर्म-अनुष्ठान करे यह सब करके ही विद्वान्‌ पुरुष संन्यास 
ग्रहण करे। अन्यथा वह पतित हो जाता है'॥ १०-११॥ 

“जब मनमें सब पदार्थोंकी ओरसे पूर्ण वैराग्य हो 
जाय, तभी संन्यासकी इच्छा करनी चाहिये। इसके 
विपरीत आचरण करनेसे मनुष्य पतित हो जाता है। 
विरक्त बुद्धिमान्‌ संन्यास ग्रहण करे और रागवान्‌ पुरुष 
घरपर ही निवास करे। जो मनमें राग (आसक्ति) होते 
हुए भी संन्यास ग्रहण करता है, वह द्विजोंमें अधम है 
तथा उसे नरककी प्राप्ति होती है'॥ १२-१३॥ 

“जिसकी जिह्रा, शिश्रेन्द्रि] उदर और हाथ आदि 
सभी इन्द्रियाँ भलीभाँति वशमें हों तथा जिसने विवाह न 
किया हो, ऐसा ब्रह्मचारी ब्राह्मण ही संन्यास ले | संसारको 

सारहीन समझकर सार वस्तुको प्राप्त करनेको इच्छासे 
बुद्धिमान्‌ पुरुष पूर्ण वैराग्यका आश्रय लेकर विवाह किये 
बिना ही संन्यास ले लेते हैं। कर्म ही प्रवृत्ति (संसारमें 
प्रवृत्त होने)-का लक्षण है और ज्ञान ही संन्यासका मुख्य 
लक्षण है । अतः बुद्धिमान्‌ पुरुष ज्ञानको सामने रखकर ही 
यहाँ संन्यास ग्रहण करे'॥ १४-१६॥ 

“जब परमतत्त्वरूप सनातन ब्रह्मका ज्ञान हो जाय, तब 


+ महान्तं विभुमात्मानं मत्वा धीरो न शोचति * 


एक दण्ड धारण करके यज्ञोपवीतसहित शिखाको त्याग 
दे। जो परमात्मामें अनुरक्त और उनसे भिन्न वस्तुओंकी 
ओरसे विरक्त है, जिसके मनसे लोकैषणा, वित्तैषणा, पुत्रैषणा 
ये सभी एषणाएँ निकल गयी हैं, वही भिक्षान्नभोजन करने 
(संन्यास लेने)-का अधिकारी है। जैसे साधारण मनुष्य 
अपनी पूजा और वन्दना होनेपर अत्यधिक प्रसन्न होता है, 
वैसी ही प्रसन्नता जब डंडोंसे पीटे जानेपर भी हो, तभी 
वह भिक्षु होनेका अधिकारी होता है । मैं ही वासुदेव नामसे 
प्रसिद्ध अद्वितीय अविनाशी ब्रह्म हँ--ऐसा भाव जिसके 
मनमें दृढ़ हो गया है, वही भिक्षान्नभोजनका अधिकारी है। 
जिस पुरुषमें शान्ति, शम (मनोनिग्रह), दम (इन्द्रियनिग्रह), 
शौच, संतोष, सत्य, सरलता, कुछ भी संग्रह न करनेका 
भाव तथा दम्भका अभाव हो, वही संन्यास-आश्रममें प्रवेश 
करे। जब मनुष्य मन, वाणी और क्रियाद्वारा किसी भी प्राणीके 
प्रति पापका भाव नहीं रखता, तभी संन्यासका अधिकारी 
होता है। (मनुप्रोक्त) दस प्रकारके धर्मोका अनुष्ठान करते 
हुए एकाग्रचित्त हो विधिपूर्वक उपनिषदोंका श्रवण करे तथा 
ब्रह्मचर्य-पालन एवं स्वाध्यायद्वारा ऋषि-ऋणसे, यज्ञानुष्ठानद्वार 
देव-ऋणसे और पुत्रकी उत्पत्तिद्वारा पितृ-ऋणसे मुक्त होकर 
(विरक्त) द्विज संन्यास ग्रहण करे। धृति, क्षमा, दम 
(मनोनिग्रह), अस्तेय (चोरी न करना), शौच (बाहर-भीतरकी 
पवित्रता), इन्द्रियनिग्रह, ही (निषिद्ध कर्म एवं अविनय 
आदिसे स्वाभाविक संकोच), विद्या, सत्य तथा अक्रोध 
(क्रोधका अभाव)--ये दस धर्मके स्वरूप हैं। जो भूतकालमें 
किये हुए भोगोंका चिन्तन, भविष्यमें मिलनेवाले भोगोंको 
आकाङ्क्षा तथा वर्तमान समयमें प्राप्त हुए भोगोंका अभिनन्दन 
नहीं करता, वही संन्यास-आश्रममें निवास कर सकता है। 
जो अन्त:करणमें स्थित इन्द्रियोको अपने भीतर और बाहरके 
विषयोंको बाहर ही रोक रखनेमें सदा समर्थ है, वही संन्यास- 
आश्रममें निवास करे | जैसे प्राण निकल जानेपर शरीर सुख- 
दुःखका अनुभव नहीं करता, उसी प्रकार प्राण रहते हुए 
भी जिसपर सुख-दुःखका प्रभाव नहीं पड़ता, वही संन्यास 
आश्रममें निवास करनेका अधिकारी है'॥ १७--२७॥ 
“दो कौपीन (लँगोटियाँ), एक कन्था (गुदड़ी) और 
एक दण्ड-इतनी ही वस्तुओंका परमहंस संन्यासीको संग्रह 
करनेका अधिकार है; इससे अधिक संग्रहका उसके लिये 
विधान नहीं है। यदि रागवश अधिक वस्तुओंका संग्रह करता 
है तो यह मृत्युके पश्चात्‌ रौरव नरकमें जाकर पुनः पशुः 
पक्षी आदि योनियोंमें जन्म लेता है। शीत आदिसे बचनेके 
लिये फटे पुराने साफ कपड़ोंको सीकर एक गुदड़ी बना 

ले और बस्तीसे बाहर रहकर गेरुए रंगका वस्त्र धारण करे । 
संन्यासी एक ही वस्त्र धारण करे अथवा बिना वस्त्रके ही 
(दिगम्बर) रहे । दृष्टिको इधर-उधर चारों ओर न ले जाकर 
एक ही स्थानपर नियन्त्रित रखे। मनमें किसी भी वस्तुके 
लिये लोभ न आने दे सदा अकेला ही विचरण करे | वर्षा- 
ऋतुमें किसी एक ही स्थानपर निवास करे । कुटुम्ब, स्त्री- 
पुत्र, (व्याकरण आदि) बेदाड़ोंके ग्रन्थ, यज्ञ और यज्ञोपवीतका 
त्याग करके संन्यासीको सर्वत्र गूढ़भावसे (बिना अपना 
विज्ञापन किये) विचरण करना चाहिये'॥ २८--३२॥ 
“काम, क्रोध, घमंड, लोभ और मोह आदि जितने 
भी दोष हैं, उन सबका परित्याग करके संन्यासी सब ओरसे 
ममताको हटा ले। अपने मनमें राग और ट्रेषको स्थान न 
दे। मिट्टोके ढेले, पत्थर और सुवर्णको समान समझे । प्राणियोंकी 
हिंसासे सर्वथा दूर रहे तथा सब ओरसे निःस्पृह होकर मुनिवृत्तिसे 
रहे। जो दम्भ और अहङ्कारसे मुक्त है, हिंसा और चुगली 
आदि दोषोंसे दूर है तथा आत्मज्ञाके लिये 
उपयोगी गुणोंसे सुशोभित है, वह संन्यासी मोक्षको प्राप्त 
होता है। इन्द्रियोंकी विषयोंमें आसक्ति रहनेपर मनुष्य निःसंदेह 
अनेक प्रकारके दोषोंमें फँस जाता है; किंतु यदि उन्हीं इन्द्रियोंको 
अच्छी प्रकार वशमें कर ले तो वह (मोक्षरूप) सिद्धिको 
प्राप्त होता है । विषय-भोगोंकी कामना भोगोंके उपभोगसे 
कदापि शान्त नहीं होती। भोगसे तो वह उलटे बढ़ती ही 
है-ठीक उसी तरह, जैसे घी डालनेसे आग और भी प्रज्वलित 
हो उठती है। जो मधुर या कटु शब्द सुनकर, कोमल या 
कठोर वस्तुका स्पर्श कर, स्वादिष्ठ या स्वादहीन भोजन करके, 
सुन्दर या विकृत रूप देखकर और सुगन्ध या दुर्गन्ध सूँघकर 
न तो हर्षसे फूल उठता है और न ग्लानिका ही अनुभव 
करता है, उसीको जितेन्द्रिय जानना चाहिये। जिसके मन 
और वाणी शुद्ध हैं तथा सर्वदा भलीभाँति दोषोंसे सुरक्षित 
(बचे हुए) हैं, वही वेदान्तश्रवणका पूर्ण फल प्राप्त करता 
है। ब्राह्मण सम्मानसे विषकी भाँति उद्विग्न रहे और अपमानको 
अमृतकी भाँति समझकर सदा उसकी अभिलाषा करे। 
अपमानित पुरुष सुखसे सोता, सुखसे जागता और इस लोकमें 
सुखसे ही विचरता है; किंतु अपमान करनेवाला स्वतः नष्ट 
हो जाता है। अतिवादों (कठोर वचनों)-को सहन करे, किसीका 
अनादर न करे तथा इस (नश्वर) देहको लेकर किसीके 
साथ वैर न करे। जो अपने ऊपर क्रोध करता है, उसके 
प्रति बदलेमें क्रोध न करे | यदि वह गाली देता हो तो भी 
स्वयं तो उसे अच्छी ही बात कहे। दो नेत्र, दो कान, दो 
नासिकाछिद्र और एक मुख- इन सातौं द्वारोंक अनुभवसे 

सम्बन्ध रखनेवाली वाणीको कभी असत्यरूपमें न बोले। 
सुख चाहनेवाला पुरुष अध्यात्मतत्त्वमें अनुराग रखकर 
स्थिरभावसे बैठे, किसीसे कोई अपेक्षा न रखे, मनसे सब 
तरहको कामनाओंको निकाल दे तथा अपने सिवा किसी 
दूसरेको सहायक न बनाकर अकेला ही इस संसारमें विचरता 
रहे। इन्द्रियोंको वशमें रखने, राग-द्वेषका नाश करने तथा 
किसी भी प्राणीकी हिंसा न करनेसे मनुष्य अमृतत्व (मोक्ष) - 
का अधिकारी होता है। यह शरीर रोगोंका घर है, इसमें 
हड्डियोंके खंभे लगे हैं । स्रायुजालकी डोरीसे यह बँधा है। 
मांस और रक्त इसपर थोप दिया गया है । इसे चमड़ेसे मढ़ 
दिया गया है। यह मल और मूत्रसे सदा ही पूर्ण रहता है। 
इससे दुर्गन्ध निकलती रहती है | बुढ़ापे और शोकसे व्याप्त 
होनेके कारण यह सदा आतुर (असमर्थ) रहता है। वीर्य 
और रजसे उत्पन्न होनेके कारण यह रजस्वल (रजोगुणी 
अथवा धूलसे भरा हुआ) है। साथ ही यह अनित्य भी है 
(आज गिरेगा या कल, इसका कुछ भी ठिकाना नहीं है) । 
इसमें पाँच भूत सदा ही डेरा डाले रहते हैं; अतः इसे त्याग 
दे (इसके प्रति अहंता और ममता न रखे) । यदि मूर्ख मनुष्य 
मांस, रक्त, पीब, मल, मूत्र, नाड़ी, मज्जा और हड्ियोंके 
समुदायभूत इस शरीरसे प्रेम करता है तो वह नरकसे भी 
अवश्य प्रेम करेगा । इस शरीरमें जो अहंभाव है, वही कालसूत्र 
नामक नरकका मार्ग है, वही महावीचि नामक नरकमें ले 
जानेके लिये बिछा हुआ जाल है तथा बही असिपत्रबन 
नामक नरकको श्रेणी है । शरीरमें होनेवाली अहंता कुत्तेका 
मांस लेकर चलनेवाली चाण्डालिनीके समान है। उसको 
सब प्रकारके यत्रोंद्रारा त्याग दे। सर्वनाश उपस्थित हो तो 
भी कल्याणकामी पुरुषको उसका स्पर्शतक नहीं करना चाहिये। 
अपने प्रियजनोंमें सुकृत (पुण्य)-को और अप्रियजनोंमें 
दुष्कृत (पाप) -को छोड़कर-स्वयं उनसे सम्बन्ध न रखकर 
ध्यानयोगके द्वारा साधक सनातन ब्रह्मको प्राप्त कर लेता 
है। इस प्रकार धीरे-धीरे सम्पूर्ण आसक्तियोंका त्याग करके 
संन्यासी पुरुष सब प्रकारके दन्होसे मुक्त हो परब्रह्म पस्मात्मामें 
ही स्थिति प्राप्त करता है सिद्धिलाभके लिये किसी दूसरेको 
साथी न बनाकर सदा अकेला ही विचरण करे। एकको 
सिद्धि देखकर संन्यासी न तो अपने साधनको छोड़ता है 
और न सिद्धिसे वञ्चित होता है'॥ ३३-५३॥ 

“पानी पीनेके लिये कपाल (लकड़ी या नारियलका 
पात्र), रहनेके लिये किसी वृक्षकी जड़, पहननेको फटे 
पुराने कपड़े, सदा अकेले रहनेका स्वभाव और सबमें 


संन्यासी 50 


समताका भाव-यही जीवन्मुक्त पुरुषका लक्षण है। संन्यासी _ 

सम्पूर्ण भूतोंका हितैषी हो, शान्तभावसे रहे, त्रिदण्ड और 
कमण्डलु धारण करे, एकमात्र आत्मामें ही रमण करनेवाला 
हो तथा सब कुछ छोड़कर अकेला घूमता रहे। केवल 
भिक्षाके लिये ही वह गाँवमें प्रवेश करे। संन्यासी यदि 
अकेला रहे, तभी बह शास्त्रीय आदेशके अनुसार यथार्थ 
भिक्षु होता है। एकसे दो होते ही वह ' मिथुन' (जोड़ा) माना 
गया है। तीनका समुदाय होनेपर उसे 'गाँव' कहा गया है 
तथा इससे अधिक व्यक्ति एक साथ हो जाय, तब तो पूरा 
नगर-सा ही हो जाता है। संन्यासीको कभी अपने पास 
अधिक व्यक्तियोंको आनेका अवसर देकर नगर, गाँव 
अथवा मिथुनकी स्थिति नहीं उत्पन्न करनी चाहिये। इन 
तीनों (नगर, ग्राम और मिथुन)-का आयोजन करनेवाला 
संन्यासी अपने धर्मसे गिर जाता है। अनेक व्यक्तियोंका 
एकत्र संयोग होनेपर उनमें या तो राजा--प्रभु, सेठ आदिकी 
बातें होंगी अथवा कहाँ कैसी भिक्षा मिलती है-यह चर्चा 
शुरू हो जायगी अथवा परस्पर स्नेह, चुगली और मत्सरता 
आदिके भाव उत्पन्न होंगे। इसमें तनिक भी संदेह नहीं 
है। संन्यासी निःस्पृह होकर सदा अकेला रहे। किसीके 
साथ वार्तालाप न करे। वह सदा 'नारायण' कहकर ही 
दूसरोंकी बात या नमस्कार आदिका उत्तर दे) वह एकाकी 
रहकर मन, वाणी, शरीर तथा क्रियाद्वारा केवल ब्रह्मका 
ही चिन्तन करे। किसी तरह भी मृत्यु या जीवनका 
अभिनन्दन न करे। जबतक आयु पूरी न हो, तबतक 
केवल कालकी ही प्रतीक्षा करता रहे न तो वह मृत्युकी 
प्रशंसा करे और न जीवनका अभिनन्दन करे। जैसे भृत्य 
अपने स्वामीकी आज्ञाकी प्रतीक्षा करता रहता है, उसी 
प्रकार वह एकमात्र कालकी प्रतीक्षा करे। अजिह्व (जिह्वारहित), 
नपुंसक, लूला, अन्धा, बहिरा एवं मुग्ध (जड)-को भाँति 
रहनेवाला भिक्षु-इन छः प्रकारके गुणोंसे निश्चय ही मुक्त 
हो जाता है। जो भोजन करते हुए भी “यह स्वादिष्ठ है, 
यह स्वादयुक्त नहीं है।' इस भावसे अन्नके रसमें आसक्त 
नहीं होता तथा हितकर, सत्य और नपी-तुली बात कहता 
है, उसे 'अजिह्ण' (जिह्वारहित) कहते हैं। जो आजको 
जन्मी हुई नवजात कन्या, सोलह वर्षाँकी युवती नारी तथा 
सौ वर्षोकी आयुवाली वृद्धा स्त्रीको देखकर कहीं भी राग- 
द्वेष आदि विकारोंके वशीभूत नहीं होता, वह 'षण्डक' 
(नपुंसक) कहा गया है । भिक्षाके लिये तथा मल-मूत्रका 
त्याग करनेके लिये ही जिसका घूमना होता है और एक 
स्थानसे दूसरे स्थानपर जानेके लिये भी जो प्रतिदिन एक 
योजन (चार कोस)-से आगे नहीं जाता (एक 


* महान्तं विभुमात्मानं मत्वा धीरो न शोचति * 


रास्ता तै करके शेष समय ध्यान आदिमें व्यतीत करता है), 
वह ' र. ' (लूला) ही है। चलते या खड़ा होते समय 
जिसके नेत्र चार युग (लगभग दस हाथ) भूमि छोड़कर 
इससे अधिक दूरतक नहीं देखते, वह संन्यासी ' अन्ध' 
कहलाता है । हितकी बात हो या अहितको, मनको सुख 
देनेवाली बात हो या शोक प्रदान करनेवाली, उसे सुनकर 
भी जो मानो नहीं सुनता (उसपर ध्यान नहीं देता), वह 
“बधिर' कहा गया है। विषय अपने समीप हों, शरीरमें 
शक्ति हो और सभी इन्द्रियाँ स्वस्थ हों, तब भी जो सोये हुए 
पुरुषकी भाँति उन विषयोंके प्रति आकृष्ट नहीं होता, उस 
भिक्षुको 'मुग्ध' (भोलाभाला) कहते हैं! ॥ ५४--६८ ॥ 
“नट आदिके खेल, जुआ, युवती स्त्री, सम्बन्धियों, 
भक्ष्य-भोज्य पदार्थ तथा रजस्वला स्त्री--इन छः वस्तुओंकी 
ओर संन्यासी कभी दृष्टिपात न करे। राग, द्वेष, मद, 
माया, दूसरोंके प्रति द्रोह तथा अपनोंके प्रति मोह--इन 
छ: बातोंको संन्यासी कभी मनसे भी न सोचे। मञ्च 
(कुर्सी), श्वेत वस्त्र, स्त्रियोंकी चर्चा, इन्द्रियोंकी लोलुपता, 
दिनमें सोना और सवारीपर चलना--ये संन्यासियोंके 
लिये छ: पातक हैं। आत्मचिन्तन करनेवाला संन्यासी 
दूरकी यात्राका यत्नपूर्वक त्याग करे'॥ ६९--७१॥ 
“संन्यासी सदा मोक्षकी हेतुभूता उपनिषद्‌-विद्याका 
अभ्यास करे। वह न तो सदा तीर्थांका सेवन करे और न 
अधिक उपवास ही करे। वह अधिक विद्याएँ पढ़नेका 
स्वभाव न बनाये । सभाओंमें व्याख्यान देनेवाला न बने । सदा 
ऐसा बर्ताव करे जिसमें पाप, शठता और कुटिलता न हो। 
जैसे कछुआ सब ओरसे अपने अङ्गोंको समेट लेता है, उसी 
प्रकार इन्द्रियोंको विषयोंकी ओरसे समेटकर जो इन्द्रिय और 
मनके व्यापारको क्षीण कर देता है, कामना और परिग्रहसे 
मुँह मोड़ लेता है, सुख-दुःख आदि हु्दरसे हर्ष या शोकके 
वशीभूत नहीं होता, नमस्कार (भिन्न-भिन्न देवताओंकी 
स्तुति) और स्वधा ( श्राद्ध-तर्पण) -को छोड़ देता है, ममता 
और अहङ्कारसे शून्य हो जाता है, किसी भी वस्तुकी अपेक्षा 
नहीं रखता, निष्काम तथा एकान्तसेवी हो जाता है, वह निश्चय 
ही संसार-बन्धनसे मुक्त हो जाता है'॥ ७२-७६॥ 
“प्रमादरहित, कर्म, भक्ति एवं ज्ञानसे सम्पन्न तथा 
केवल आत्माके ही अधीन रहनेवाला साधक, चाहे वह 
ब्रह्मचारी, गृहस्थ अथवा वानप्रस्थ--कोई भी क्यों न ही, 
वैराग्य होनेपर संन्यास ग्रहण कर सकता है। अथवा यदि 
वैराग्य मन्द होनेके कारण उन-उन आश्रमोंमें प्रधानतः 
आस्था बनी हुई हो तो पहले ब्रह्मचर्याश्रमकी अवधि 

करके गृहस्थ बने, गृहस्थसे वानप्रस्थ हो जाय और वानप्रस्थ 
होनेके अनन्तर संन्यास ले अथवा तीत्र वैराग्य होनेपर 
ब्रह्मचर्य-आश्रमसे ही संन्यासमें प्रवेश करे या गृहस्थ 
अथवा वानप्रस्थ-आश्रमसे संन्यास ग्रहण करे। अथवा 
ब्रह्मचारी हो या अब्रह्मचारी, स्नातक हो या न हो, अग्निहोत्र 
त्याग चुका हो या उससे अलग ही रहा हो--जिस दिन 
उसे वैराग्य हो, उसी दिन वह घर छोड़कर संन्यासी हो 
जाय । संन्यास-आश्रममें प्रवेशके समय कुछ विद्वान्‌ प्राजापत्य 
नामक इष्टि करते हैं; उसे करे अथवा न करे अथवा केवल 
' आग्नेयी ' इष्टिका ही अनुष्ठान करे (अग्नि देवतासे सम्बन्ध 
रखनेके कारण यह इष्टि ' आग्नेयी ' कहलाती है) । अग्नि ही 
प्राण है, अतः इस आग्नेयी इष्टिद्वारा साधक प्राणका ही 
पोषण करता है अथवा “त्रैधातवीया ' इष्टिका ही (जिसका 
इन्द्र देवतासे सम्बन्ध है) अनुष्ठान करे। सत्त्व, रज और 
तम- ये ही तीन धातु हैं, जिनका इस त्रैधातवीय इष्टिके 
द्वारा हवन किया जाता है। शास्त्रोक्त विधिसे इष्टि करके 
' अयं ते योनिः" ' * इस मन्त्रसे अग्निको सूँधे । मन्त्रका अर्थ 
इस प्रकार है-- हे अग्निदेव! यह समष्टि प्राण तुम्हारे 
आविर्भावका कारण है। यह प्राण ही संवत्सरात्मक काल 
है, जिससे उत्पन्न होकर तुम उत्तम कान्तिसे देदीप्यमान 
हो रहे हो। अपनी उत्पत्तिके कारणभूत इस प्राणको 
जानकर तुम इसीमें स्थित हो जाओ और इस प्रकार हमारे 
प्राणसे तादात्म्य प्राप्त करके हमारे ज्ञानरूपी धनको बढ़ाओ।' 
निश्चय ही यह प्राण अग्निकी उत्पत्तिका कारण है । इसलिये 
“प्राणं गच्छ स्वां योनिं गच्छ स्वाहा’ (हे अग्निदेव! तुम 
प्राणको प्राप्त कर, अपने कारणको प्राप्त कर उसके साथ 
एक हो जाओ) इसी प्रकार यह मन्त्र कहता है। (इसी 
प्रकार साधक भी कहे |) ' 

“आहवनीय अग्निमेंसे ले जाकर पूर्वोक्त प्रकारसे 
इष्टि करके अग्निको सूँघे। यदि अग्नि न मिल सके तो 
जलमें ही हवन करे। निश्चय ही सम्पूर्ण देवता 
जलस्वरूप हैं । सम्पूर्ण देवताओंके लिये मैं हवन करता 
हूँ, यह उन्हें प्राप्त हो' ( आपो वै सर्वा देवता: सर्वाभ्यो 
देवताभ्यो जुहोमि स्वाहा ) यों कहकर हवन करे। फिर 
उस जलमेंसे थोड़ा-सा जल उठाकर उसका आचमन 
कर ले। वह घृतयुक्त जल आरोग्यकारक एवं मोक्षदायक 
होता है। फिर शिखा, यज्ञोपवीत, पिता, पुत्र, स्त्री, कर्म, 
अध्ययन एवं अन्यान्य मन्त्रोंका जप त्याग कर ही 
आत्मवेत्ता पुरुष परिव्राजक (संन्यासी) होता है। त्रैधातवीय 


* अयं ते योनिर्क्रत्वियो यतो जातो अरोचया 

मोक्षसम्बन्धी मन्त्रोंसे ब्रह्मको जाने । जो सत्य, ज्ञान आदि 
लक्षणोंसे युक्त है, वही ब्रह्म है, यही उपासनाके योग्य 
है। यह ठीक ऐसा ही है'॥७७--७९॥ 

नारदजीने ब्रह्माजीसे पुनः प्रश्न किया-- यज्ञोपवीत 
न रहनेपर वह ब्राह्मण कैसे रह सकता है ?' तब ब्रह्माजीने 
उनसे कहा-- विद्वान्‌ पुरुष शिखासहित सम्पूर्ण सिरके बालोंका 
मुण्डन कराके शरीरपर यज्ञोपवीतके रूपमें धारण किये 
जानेवाले बाह्य सूत्रको तो त्याग दे और जो अविनाशी परब्रह्म 
परमात्मा हैं, उन्हींको सबमें व्यापक सूत्ररूप समझकर अपने 
भीतर धारण करे । जो सूचन (ज्ञान)-का हेतु हो, उसे ' सूत्र ' 
कहते हैं। अतः 'सूत्र' परमपदका नाम है। जिसने उस 
परमपदरूप सूत्रको जान लिया, वही वेदोंका पारगामी ब्राह्मण 
है। जैसे सूत्रमें मनके पिरोये हुए होते हैं उसी प्रकार जिस 
परमात्मामें यह सम्पूर्ण जगत्‌ पिरोया हुआ है, वही सूत्र है । 
योगका ज्ञाता तत्त्वदर्शी योगी उसी सूत्रको धारण करे विद्वान्‌. 
पुरुष उत्तम योगका आश्रय ले बाह्य सूत्रका तो त्याग करे 
और इस ब्रह्मस्वरूप सूत्रको धारण करे । जो यों करता है, 
वही चेतन है। उस ब्रह्मरूप सूत्रके धारण करनेसे 
संन्यासी न तो कभी उच्छिष्ट (जूठे मुँह) होता हे और 

न कभी अपवित्र ही होता है । ज्ञानरूपी यज्ञोपवीत धारण 

करनेवाले जिन संन्यासियोंके भीतर वह ब्रह्मरूपी सूत्र 
विद्यमान है, वे ही इस संसारमें सूत्रके यथार्थ स्वरूपको 
जाननेवाले तथा यज्ञोपवीतधारी हैं। संन्यासी ज्ञानमयी 
शिखा धारण करते हैं, ज्ञानमें ही स्थित होते हैं और ज्ञानका 
ही यज्ञोपवीत पहनते हैं। उनके लिये ज्ञान ही सबसे 
बड़ा पुरुषार्थ है । ज्ञान ही सबसे पवित्र बताया गया है । जैसे 
अग्निको शिखा उसके स्वरूपसे भिन्न नहीं होती, उसी प्रकार 
जिस विद्वान्‌ संन्यासीने ज्ञानमयी शिखा धारण कर रखी है, 
वही शिखाधारी कहलाता है; दूसरे लोग, जो केवल केश 
धारण करते हैं, वास्तविक शिखाधारी नहीं हैं । जो ब्राह्मण 
आदि द्विज वैदिक कर्मके अधिकारी माने जाते हैं, उन्हींको 
यह बाह्य सूत्र-यज्ञोपवीत धारण करना चाहिये; क्योंकि 
वह कर्मका अङ्ग माना गया है। जिसके ज्ञानमयी शिखा 
और ज्ञानमय ही यज्ञोपवीत है, उसीमें पूर्णरूपसे ब्राह्मणत्व 
प्रतिष्ठित है-ब्रह्मज्ञ पुरुष यही मानते हें '॥ ८०--८९॥ 

“यह सब जानकर ब्राह्मण घरका त्याग करके संन्यासी 
हो जाय; एक वस्त्र धारण करे, सिरके बाल मुंडा ले और 
किसी भी वस्तुका संग्रह न करे। यदि शारीरिक क्लेश सहनेमें | 


समर्थ न हो तो कौपीन आदि धारण करे। यदि वह शारीरिक | 
। तं जानन्नग्न आरोहाथा नो वर्धया रयिम॥ [| 

क्लेश सह सकता हो तो विधिपूर्वक संन्यास ले दिगम्बर 
रहे। अपने पुत्र, मित्र, स्त्री, माननीय गुरुजन तथा भाई- 
बन्धु आदिको छोड़कर चला जाय, स्वाध्याय एवं वैदिक 
कर्मोके अनुष्ठानका त्याग करके समस्त ब्रह्माण्डके साथ 
सम्बन्ध त्याग दे कौपीन, दण्ड और अङ्ग ढकनेका वस्त्र 
भी न रखे | सब प्रकारके इन्द्दोंका सहन करते हुए न सर्दीकी 
परवा करे न गरमीकी; न सुखके लिये लालायित हो और 
न दुःखसे भयभीत ही हो। निद्राकी भी चिन्ता न करे। मान- 
अपमानमें समान भावसे रहे | छहों ऊर्मियोंसे प्रभावित न 
हो। निन्दा, अहङ्कार, मत्सरता (डाह), गर्व, दम्भ, इर्ष्या, 
असूया (दोषदृष्टि), इच्छा, द्वेष, सुख, दुःख, काम, क्रोध, 
लोभ, मोह आदि छोड़कर, अपने शरीरको मुदेके समान 
मानकर, आत्मासे अतिरिक्त दूसरी किसी भी वस्तुको बाहर- 
भीतर न स्वीकार करते हुए, न तो किसीके सामने मस्तक 
झुकाये, न यज्ञ और श्राद्ध करे, न 'किसीकी निन्दा या स्तुति 
करे। अकेला ही स्वतन्त्रतापूर्वक विचरण करता रहे। दैवेच्छासे 
भोजन आदिके लिये जो कुछ भी मिल जाय, उसौपर संतुष्ट 
रहे। सुवर्ण आदिका संग्रह न करे। न किसीका आवाहन 
करे न विसर्जन। न मन्त्रका प्रयोग करे न मन्त्रका त्याग 
करे।न ध्यान करेन उपासना । न कोई लक्ष्य हो न लक्ष्यहीनता। 
न किसीसे अलग रहे, न संयुक्त। न किसी एक स्थानपर 
रहनेका आग्रह हो, न अन्यत्र जानेका। कोई उसका अपना 
घर या आश्रम न हो | उसकी बुद्धि सदा स्थिर रहे । जनशून्य 
भवन, वृक्षकी जड, देवालय, घास-फूसको कुटिया, 
कुलालशाला, अग्निहोत्रशाला, अग्निदिगन्तर, नदीतट, पुलिन 
(कछार), भूगृह (गुफा), पर्वतीय गुफा, झरनेके पास, चबूतरे 


+ महान्तं विभुमात्मानं मत्वा धीरो न शोचति * 


या वेदीपर अथवा वनमें रहे । श्वेतकेतु, ऋभु, निदाघ, ऋषभ, 
दुर्वासा, संवर्तक, दत्तात्रेय तथा रैवतककी भाँति न कोई चिह 
धारण करे और न अपने आचारको ही किसीपर प्रकट होने 
दे। बालक, उन्मत्त अथवा पिशाचकी भाँति व्यवहार करे। 
उन्मत्त न होते हुए भी उन्मत्तकी भाँति आचरण करे त्रिदण्ड, 
झोली, पात्र, कमण्डलु, कटिसूत्र और कौपीन-सब कुछ 
' भू: स्वाहा' कहकर जलमें छोड़ दे'॥ ९०॥ 

“करिसूत्र, कौपीन, दण्ड, वस्त्र और कमण्डलु 
सबको जलमें छोड़कर दिगम्बर होकर विचरे। आत्माका 
अनुसंधान करे। दिगम्बरकी भाँति रहकर हुन्द्रोंको सहन 
करे--उनसे प्रभावित न हो। किसी भी वस्तुका संग्रह न 
करे। तत्त्व एवं ब्रह्मकी प्राप्ति करानेवाले ज्ञानमार्गमें भलीभाँति 
स्थित रहे। मनको शुद्ध रखे। प्राण-रक्षाके लिये उचित 
समयपर हाथरूपी पात्रसे अथवा और किसी पात्रसे बिना 
माँगे ही मिले हुए आहारको ग्रहण करे। लाभ-हानिको 
समान मानकर ममतासे रहित हो जाय। केवल ब्रह्मका 
चिन्तन करे। अध्यात्मचिन्तनमें ही निष्ठा रखे । शुभाशुभ 
कर्मोंका निर्मूलन करके अपने आत्माके अतिरिक्त प्रत्येक 
वस्तुको सर्वथा त्याग दे । एकमात्र पर्णानन्दस्वरूप परमात्माके 
बोधसे सम्पन्न हो, ' अहं ब्रह्मास्मि' (वह ब्रह्म मैं ही हूँ) 
ऐसी निश्चित धारणा रखकर भ्रमरका चिन्तन करनेवाले 
कीटकी तरह केवल ब्रह्मस्वरूप प्रणवका ही चिन्तन 
करे। तीनों शरीरोंके प्रति अहंता और ममताका भाव 
त्यागकर, सर्वत्याग करके ही वह शरीरका त्याग करे। 
इस प्रकार करनेवाला संन्यासी कृतकृत्य होता है, यह 
उपनिषद्‌ है'॥ ९१-९२॥ 


॥ तृतीय उपदेश समाप्त॥ ३॥ 


IAA OO FAS 


चतुर्थ उपदेश 


संन्यास-धर्मके पालनका महत्त्व तथा संन्यास-ग्रहणकी शास्त्रीय विधि 


जो लोक, वेद, विषय-भोग तथा इन्द्रियोंको अधीनता 
त्यागकर केवल आत्मामें ही स्थित रहता है, वह संन्यासी 
परमगतिको प्राप्त होता है श्रेष्ठ संन्यासी नाम, गोत्र आदिके 
वरण देश, काल, शास्त्रज्ञान, कुल, अवस्था, आचार, ब्रत 
और शीलका विज्ञापन न करे। किसी भी स्त्रीसे बातचीत 
न करे | पहलेकी देखी हुई किसी स्त्रीका स्मरणतक न करे, 
उनकी चर्चासे भी दूर रहे तथा स्त्रियोंका चित्र भी न देखे। 
सम्भाषण, स्मरण, चर्चा और चित्रावलोकन--स्त्रीसम्बन्धी 
इन चार बातोंका जो मोहवश आचरण करता है, उसके चित्तमें 


अवश्य ही विकार उत्पन्न होता है और उस विकारसे उसका 
धर्म निश्चय ही नष्ट हो जाता है । तृष्णा, क्रोध, असत्य, माया, 
लोभ, मोह, प्रिय, अप्रिय, शिल्पकला, व्याख्य़ानमें योग देना, 
कामना, राग, संग्रह, अहङ्कार, ममता, चिकित्साका व्यवसा, 
धर्मके लिये साहसका कार्य, प्रायश्चित्त, दूसरोंके घरपर रहना, 
मन्त्रप्रयोग, औषध वितरण, जहर देना, आशीर्वाद देना 
ये सब संन्यासीके लिये निषिद्ध हैं। इनका सेवन करनेवाला 
संन्यासी अपने धर्मसे नीचे गिर जाता है। मोक्षधर्ममें तर 
रहनेवाला मुनि (संन्यासी) अपने किसी सुहदूके लिये 

' आओ, जाओ, ठहरो' स्वागत और सम्मानकी बात न करे। 
भिक्षु स्वप्रमे भी कभी किसीका दिया हुआ दान न ले। 
दूसरेको भी न दिलाये और न स्वयं किसीको देने-लेनेके 
लिये प्रेरित ही करे। स्त्री, भाई, पुत्र आदि तथा अन्य बन्धु- 
बान्धवोंके शुभ या अशुभ समाचारको सुनकर या देखकर 
भी संन्यासी कभी कम्पित (विचलित) न हो; वह शोक 
और मोहको सर्वथा त्याग दे। अहिंसा, सत्य, अस्तेय (चोरी 
न करना), ब्रह्मचर्य, अपरिग्रह (किसी वस्तुका संग्रह न 
करना), उद्ण्डताका अभाव, किसीके सामने दीन न बनना, 
स्वाभाविक प्रसन्नता, स्थिरता, सरलता, स्नेह न करना, गुरुकी 
सेवा करना, श्रद्धा, क्षमा, इन्द्रियसंयम, मनोनिग्रह, सबके 
प्रति उदासीनताका भाव, धीरता, स्वभावकी मधुरता, 
सहनशीलता, करुणा, लज्जा, ज्ञान-विज्ञान-परायणता, स्वल्प 
आहार तथा धारणा-यह मनको वशमें रखनेवाले 
संन्यासियोंका विख्यात सुधर्म है । द्वन्द्वोंसे रहित, सत्त्वगुणमें 
सर्वदा स्थित और सर्वत्र समान दृष्टि रखनेवाला तुरीयाश्रममें 
स्थित परमहंस संन्यासी साक्षात्‌ नारायणका स्वरूप है । गाँवमें 
एक रात रहे और बड़े नगरमें पाँच रात; किंतु यह नियम 
वर्षाके अतिरिक्त समयके लिये ही है, वर्षमें चार महीनेतक 
वह किसी एक ही स्थानपर निवास करे । भिक्षु गाँवमें दो 
रात कभी न रहे। यदि रहता है तो उसके अन्तःकरणमें 
राग आदिका प्रसङ्ग आ सकता है। इससे वह नरकगामी 
होता है। गाँवके एक किनारे किसी निर्जन प्रदेशमें मन 
और इन्द्रियोंको संयममें रखते हुए निवास करे। कहीं भी 
अपने लिये मठ या आश्रम न बनाये। जैसे कीड़े हमेशा 
घूमते रहते हैं, उसी प्रकार आठ महीनोंतक संन्यासी इस 
पृथ्वीपर विचरता रहे। केवल वर्षाके चार महीनोंमें वह 
एकत्र निवास करे। वह एक वस्त्र पहनकर रहे अथवा बिना 
वस्त्रके दिगम्बर होकर रहे। उसकी दृष्टि इधर-उधर 
चञ्चल न होकर एक लक्ष्यपर ही स्थिर रहे। वह कभी 
विषयोंमें आसक्त न हो तथा सत्पुरुषोंके पथको 
कलङ्कित न करते हुए ध्यानपरायण रहकर पृथ्वीपर विचरे। 
संन्यासी अपने धर्मका पालन करते हुए सदा पवित्र स्थानपर 
रहे । योगपरायण भिक्षु पृथ्वीतलपर दृष्टि रखते हुए ही सदा 
विचरण करे | रातको, दोपहरमें तथा दोनों सन्ध्याओंके समय 
कभी भ्रमण न करे तथा ऐसे स्थानोंपर भी न घूमे जो शून्य, 
दुर्गम तथा प्राणियोंके लिये बाधाकारक हों । गाँवमें एक रात. 
पुरवेमें दो दिन, पत्तन (छोटे शहर, कस्बे)-में तीन दिन 
और नगरमें पाँच रात्रियोंतक संन्यासीको रहना चाहिये। 
वर्षाकालमें किसी एक स्थानपर, जो पवित्र जलसे घिरा 


0. JK Sanskrit Academy, Jammmu. Digitized by S3 Foundation USA. he 


७६९ 


हुआ हो, निवास करना चाहिये। भिक्षु सम्पूर्ण भूतोंको 
अपने ही समान देखता हुआ अन्धे, जड, बहरे, पागल 
और गूँगेकी भाँति चेष्टा रखकर पृथ्वीपर विचरण करे। 
बहूदक और वनस्थ यतियोंके लिये तीनों कालोंका 
स्नान बताया गया है। परंतु जो “हंस' संन्यासी है, उसके 
लिये एक ही बार खान करनेका विधान है। हंससे भी 
ऊँची स्थितिमें जो परमहंस है, उसके लिये स्नान 
आदिका कोई बन्धन नहीं है'॥ १-२२॥ 

“मौन, योगासन, योग, तितिक्षा, एकान्तशीलता, 
निःस्पृहता तथा समता--ये सात एकदण्डी संन्यासियोंके 
पालन करनेयोग्य नियम हैं। जो परमहंसकी स्थितिमें 
पहुँचा हुआ है, उसके लिये स्वान आदि अनिवार्य न 
होनेके कारण वह केवल सम्पूर्ण चित्तवृत्तियोंका त्यागमात्र 
करे। चमड़ी, मांस, रक्त, नाड़ी, मज्जा, मेद और हडियोंके 
समुदायरूप इस शरीरमें रमनेवाले पुरुषों तथा मल-मूत्र 
और पीबमें रमनेवाले कीड़ोंमें कितना अन्तर है ? सम्पूर्ण 
कफ आदि घृणित वस्तुओंकी महाराशिरूप यह शरीर 
कहाँ और अङ्गशोभा, सौन्दर्य एबं कमनीयता आदि गुण 
कहाँ। मूर्ख मनुष्य मांस, रक्त, पीन, विष्ठा, मूत्र, नाड़ी, 
मज्जा और हड्डियोंके समुदायरूप इस शरीरमें यदि प्रीति 
करता है, तो नरकमें भी उसकी अवश्य प्रीति होगी। 
स्त्रियोंके उच्चारण न करनेयोग्य गुप्त अङ्ग और सडे हुए 
नाड़ीके घावमें कोई भेद न होनेपर भी मनुष्य अपने 
मनको मान्यताके भेदसे प्रायः ठगा जाता है। स्त्रियोंका 
वह गुप्त अङ्ग क्या है ?-दो भागोंमें विदीर्ण हुआ 
चर्मखण्डमात्र । वह भी अपानवायुके निकलनेसे दुर्गन्धपूर्ण 
रहता है। जो लोग उसमें रमण करते हैं, उन्हें नमस्कार 
है! भला, इससे बढ़कर दुस्साहस और क्या हो सकता 
है! विद्वान्‌ संन्यासीके लिये न कोई कर्तव्य शेष रहता 
है और न चिहूविशेषको धारण करनेकी आवश्यकता । वह 
ममतारहित, निर्भय, शान्त, निर्ईन्द्र, वर्ण आदिके अभिमानसे 
रहित एवं आहारोपार्जनकी चेष्टासे रहित होता है । संन्यासी 
मुनि कौपीन पहनकर रहे अथवा नंगा ही रहकर ध्यानमें 
तत्पर रहे । इस प्रकार ज्ञानपरायण योगी ब्रह्मभावकी प्राप्तिमें 
समर्थ होता है। संन्यासका चिह्ृविशेष होते हुए भी उसमें 
ज्ञान ही मोक्षका विशेष कारण है । प्राणियोंके लिये नाना 
प्रकारके चिह्वोंका धारण मोक्षसाधक ज्ञानके अभावमें 
निरर्थक ही होता है। जिसके विषयमें कोई भी यह नहीँ | 
जानता कि यह साधु है या असाधु, मूर्ख हे या बहुत _ 
बड़ा विद्वान्‌ अथवा सदाचारी है या दुराचारी, वही ब्रह्मवेत्ता 

ब्राह्मण है । इसलिये विद्वान्‌ संन्यासी किसी भी चिह्ृविशेषको 
न धारण करके स्वधर्मका ज्ञान रखते हुए सर्वोत्तम 
ब्रह्मचिन्तन-ब्रतका पालन करे। बह गूढ़ धर्मका आश्रय 
लेकर इस प्रकार आचरण करे, जिससे उसके आचरणके 
'विषयकी कोई बात दूसरोंपर प्रकट न हो समस्त प्राणियोंके 
लिये संदेहका विषय बना हुआ वह वर्ण और आश्रमसे 
रहित हो अन्ध, जड और मूककी भाँति पृथिवीपर विचरण 
करे। उस शान्तचित्त संन्यासीका दर्शन करके देवता भी 
वैसी स्थिति प्राप्त करनेके लिये लालायित होते हैं। जब 
आत्मसत्ताके अतिरिक्त दूसरी किसी वस्तुके अस्तित्वका 
चिह्न भी न रह जाय, तभी कैवल्य प्राप्त होता है। यही 
ब्रह्मतत्तका उपदेश है'॥ २३-३६॥ 
तदनन्तर नारदजीने ब्रह्माजीसे पूछा- भगवन्‌! 
संन्यासकी विधि क्या है, यह बतानेकी कृपा करें।' तब 
ब्रह्माजीने तथास्तु’ कहकर स्वीकृति दी और इस प्रकार 
कहा=-“आतुर-संन्यासमें अथवा क्रम-संन्यासमें चतुर्थ 
आश्रम स्वीकार करनेके लिये पहले प्रायश्चित्तरूपमें कृच्छ 
आदि व्रत करके फिर अष्टश्राद्ध करे। देवता, ऋषि, 
दिव्यमनुष्य, भूत, पितर, माताएँ और आत्मा-इन आठके 
निमित्त आठ श्राद्ध करना आवश्यक है । पहले ' सत्य' और 
“वसु नामके विश्वेदेवोंका आवाहन करे; फिर देवश्राद्धमे 
ब्रह्मा, विष्णु तथा महादेवजीका; ऋषिश्राद्धमें देवर्षि, राजर्षि 
तथा मानवर्षियोंका; दिव्यश्राद्धमें आठ वसुओं, ग्यारह रुद्रों 
तथा बारह आदित्योंका; मनुष्यश्राद्धमें सनक, सनन्दन, 
सनत्कुमार तथा सनत्सुजातका; भूतश्राद्धमें पृथिवी आदि 
पञ्च महाभूतों, नेत्र आदि इन्द्रियों तथा जरायुज आदि 
चतुर्विध प्राणिसमुदायोंका; पितृश्राद्धमें पिता, पितामह 
तथा प्रपितामहका; मातृश्राद्धमें माता, पितामही और 
प्रपितामहीका तथा आत्मश्राद्धमें अपना, अपने पिताका और 
पितामहका--यदि उसके पिता जीवित हों तो पिताको 
छोड़कर अपना, पितामह और प्रपितामहका आह्वान करे 
आठौं श्राद्धोंको एक ही यज्ञका अङ्ग बनाकर करनेपर प्रत्येक 
्रद्धमें दो-दोके क्रमसे ब्राह्मणोंको निमन्त्रित करके उनका 
विधिवत्‌ पूजन करे अथवा यदि आठ पृथक्‌-पृथक्‌ यज्ञ 
किये जायँ तो ऐसी स्थितिमें अपनी शाखामें आये हुए मन्त्रं्वारा 


+ महान्तं विभुमात्मानं मत्वा धीरो न शोचति * 


इन आठ श्रद्धोंको आठ दिनमें या एक दिनमें करे । पितृयाग 
(श्राद्धकल्प) -में बताये हुए विधानके अनुसार ब्राह्मणोंके 
पूजनसे लेकर भोजनतक सब कृत्य विधिपूर्वक सम्पन्न 
करके पिण्डदान दे। फिर दक्षिणा और ताम्बूलसे ब्राह्मणोंको 
संतुष्ट करके उन्हें विदा करे और शेष कर्मकी सिद्भिके लिये 
सात या आठ छोड़कर शेष सभी केशोंको मुँड्वा दे। साथ 
ही मूँछ, दाढी और नख भी कटवा दे। ऊपर बताये अनुसार 
सात केशोंको अवश्य बचा ले। काँख और उपस्थके केश 
भी न कटाये। क्षौरके पश्चात्‌ स्नान करे। उसके बाद 
सायंकालीन संध्या-वन्दन करके एक सहस्र गायत्रीका जप 
करे। फिर ब्रह्मयज्ञ करके स्वतन्त्र अग्निको स्थापना करे। 
'फिर अपनी शाखाका उपसंहार करके उसमें बताये अनुसार 
आज्यभागपर्यन्त घीकी आहुति दे। हवनकी विधि पूरी करके 
तीन ग्रास सत्तूका प्राशन (भोजन) करे। फिर आचमन करके 
अग्रिकी रक्षाके लिये उसमें ईधन आदि रखकर स्वयं अग्निसे 
उत्तरकी ओर काले मृगचर्मपर बैठ जाय और पुराण-कथा 
सुनते हुए रातभर जागरण करे । रातके चौथे पहरके अन्तमं 
स्नान करके पूर्वोक्त अग्रिम चरु पकाये । फिर पुरुषसूक्तके 
सोलह मन्त्रोद्वारा उस चरुकी सोलह आहुतियाँ अग्नमें डाले 
और विरजा-होम करके आचमनपूर्वक दक्षिणासहित 
वस्त्र, सुवर्ण, पात्र और धेनुका दान करे और इस प्रकार 
विधिको पूर्ण करे। इसके बाद ब्रह्माका विसर्जन करके- 
सं मा सिञ्चन्तु मरुतः समिन्द्रः सं बृहस्पतिः। 
सं मायमग्निः सिञ्चत्वायुषा च धनेन च बलेन चायुष्मन्तं 
करोतु मा॥१ 
या ते अग्ने यज्ञिया तनूस्तयेह्यारोहात्मात्मानम्‌। 
अच्छा वसूनि कृण्वन्नस्मे नर्या पुरूणि॥ 
यज्ञो भूत्वा यज्ञमासीद स्वां योनिम्‌। 
जातवेदो भुव आजायमानः सक्षय एहि॥' 
इन दो मन्त्रोद्वारा अग्निके आधिदैविक स्वरूपकी 
अपने आत्मामें स्थापित कर ले। फिर अग्निका ध्यान 
करके प्रदक्षिणा और नमस्कारपूर्वक अग्निशालामें उसका 
विसर्जन कर दे। तदनन्तर प्रातःसंध्योपासन करके सहख 
बार गायत्रीका जप और सूर्योपस्थान करे। तत्पश्चात 
नाभितक जलमें प्रवेश करके उसमें बैठकर अ 


१. अर्थात्‌ मरुद्गण, इन्द्र, बृहस्पति तथा अग्नि-ये सभी देवता मुझपर कल्याणकी वर्षा करें। ये अग्निदेव मुझे आयु, ज्ञानरूपी ल जाउ म जास पान ह 
तथा साधनकी शक्तिसे सम्पन्न करें, साथ ही मुझको दीर्घजीवी भी बनायें। 
२. हे अग्निदेव! जो तुम्हारा यज्ञिय (यज्ञोंमें प्रकट होनेवाला) स्वरूप है, उसी स्वरूपसे तुम यहाँ पधारो और मेरे लिये बहुत-से 
विशुद्ध धन (साधन-सम्पत्ति)-की सृष्टि करते हुए आत्मारूपसे मेरे आत्मामें विराजमान हो जाओ । तुम यज्ञरूप 
अपने कारणरूप यज्ञमें पहुँच जाओ। हे जातवेदा! तुम पृथिवीसे उत्पन्न होकर अपने धामके साथ यहाँ पधारो। 

* नारदपरिव्राजकोपनिषद्‌ * 


दिक्पालोंको अर्घ्य दे। फिर गायत्रीका विसर्जन करके 
सावित्रीको व्याहतियोंमें प्रविष्ट करे अर्थात्‌ सावित्रीदेवीसे 
व्याहतियोंमें प्रवेश करनेकी प्रार्थना करे । 

प्रार्थनाके मन्त्र इस प्रकार हैं- 

' अहं वृक्षस्य रेरिवा। कीर्ति: पृष्ठं गिरेरिव। ऊर्ध्वपवित्रो 
वाजिनीव स्वमृतमस्मि। द्रविणं सवर्चसम्‌। सुमेधा 
अमुतोक्षितः। इति त्रिशङ्कोर्वेदानुवचनम्‌।'१ 

“यश्छन्दसामृषभो विश्वरूपः। छन्दोभ्योऽध्यमृ- 
तात्संबभूव । स मेन्द्रो मेधया स्पृणोतु । अमृतस्य देव धारणो 
भूयासम्‌॥'२ 

शरीरं मे विचर्षणम्‌। जिह्वा मे मधुमत्तमा। कर्णाभ्यां 
भूरि विश्रवम्‌। ब्रह्मणः कोशोऽसि मेधयाविहितः। श्रुतं 
मे गोपाय॥े 

'दारैषणायाश्च धनैषणायाश्च लोकैषणायाश्च 
व्युत्थितोऽहम्‌', ॐ भूः संन्यस्तं मया' ` भुवः 
संन्यस्तं मया', ' ॐ सुवः संन्यस्तं मया’, ' ॐ भूर्भुवः 
सुवः संन्यस्तं मया "ॐ 

“इस प्रकार मन्द, मध्यम और उच्च स्वरसे 
वाणीद्वारा अथवा मन-ही-मन इन मन्त्रोंका उच्चारण 
करके तथा ' अभयं सर्वभूतेभ्यो मत्तः सर्व प्रवर्तते स्वाहा ' 
(मेरी ओरसे सब प्राणियोंको अभयदान दिया गया, 
मुझसे ही सबको प्रवृत्ति होती है) इस मन्त्रसे जलका 
आचमन करके पूर्व दिशाको ओर पूरी अञ्जलिभर जल 

डालकर "ॐ स्वाहा' कहकर शेष बचे हुए शिखाके 
बालोंको उखाड़ डाले। तत्पश्चात्‌ -' 
यज्ञोपवीतं परमं पवित्रं प्रजापतेर्यत्सहजं पुरस्तात्‌। 
आयुष्यमग्र्यं प्रतिमुञ्च शुभ्रं यज्ञोपवीतं बलमस्तु तेजः॥ 
यज्ञोपवीतं बहिर्न निवसेत्‌ 

त्वमन्तः प्रविश्य मध्ये ह्यजस्त्रम्‌। 

पवित्रं यशो बलं 
ज्ञानवैराग्यं मेधां प्रयच्छ॥* 


परमं 


१. इस मन्त्रका अर्थ इसी अङ्कके पृष्ठ ३२९ पर देखिये। 


७७९ 


-र्‍यह मन्त्र पढ़कर यज्ञोपवीत तोड़ डाले और 
उसे जलाझलिके साथ हाथमें लेकर ' 3 भू: समुद्रं गच्छ 
स्वाहा '--इस मन्त्रके द्वारा जलमें ही होम दे। फिर ' 3% 
भूः संन्यस्तं मया’, ' ॐ भुवः संन्यस्तं मया', ' ॐ सुवः 
संन्यस्तं मया '--इस प्रकार तीन बार कहकर, तीन बार 
जलको अभिमन्त्रित करके उसका आचमन करे। 
तत्पश्चात्‌ ॐ भूः स्वाहा' कहकर वस्त्र और कटिसूत्रको 
भी जलमें ही त्याग दे। तदनन्तर इस बातका स्मरण 
करते हुए कि मैं सब कर्मोका त्यागी हुँ, दिगम्बर होकर 
स्वरूपका चिन्तन करते हुए ऊपर बाँह उठाये हुए उत्तर 
दिशाकी ओर चला जाय॥ ३७॥ 

“यदि पूर्ववत्‌ विद्वत्‌-संन्यासी हो तो गुरुसे प्रणव 
और महावाक्यका उपदेश प्राप्त करके, मुझसे भिन्न दूसरा 
कोई नहीं है-इस निश्चयके साथ आनन्दपूर्वक विचरण 
करता रहे। फल, पत्र और जलका ही आहार करे। 
पर्वत, वन तथा देवमन्दिरोंमें संचरण करे । संन्यासके बाद 
यदि दिगम्बर हो गया तो वह अपने हृदयमें सदा 
केवल आनन्दस्वरूप आत्माकी अनुभूतिको ही भरकर 
कमाँसे अत्यन्त दूर रहनेमें ही लाभ मानता हुआ फलोंके 
रस, छिलके, पत्ते, मूल एवं जलसे प्राण धारण करे और 
केवल मोक्षको ही अभिलाषा रखकर पर्वतकी कन्दराओंमें 
प्रणवका जप एवं ब्रह्मका चिन्तन करते हुए सर्वत्र 
संचरण करनेवाले अपने शरीरका त्याग कर दे'॥ ३८॥ 

“यदि ज्ञानप्राप्तिकी इच्छासे संन्यासी हुआ हो तो 
वह सौ पग जानेके पश्चात्‌ आचार्य आदि ब्राह्मणोंद्वारा यों 
कहकर बुलानेपर कि--' हे महाभाग! ठहरो, ठहरो; यह 
दण्ड, वस्त्र और कमण्डलु ग्रहण करो। तुम्हें प्रणब और 
महावाक्यका उपदेश ग्रहण करनेके लिये गुरुके निकट 
आना चाहिये।' उनके समीप आ जाय। फिर आचार्योद्वारा 
देनेपर दण्ड, कटिसूत्र, कौपीन , एक शाटी (चादर) और 
एक कमण्डलु ग्रहण करे। दण्ड बाँसका होना चाहिये। 


२. ३. ये दोनों मन्त्र एक ही मन्त्रके भाग हैं। पूरे मन्त्रका अर्थ इसी अङ्कके पृष्ठ ३१९ पर देखिये। 

४. इन वाक्योंका अर्थ इस प्रकार है--' मैं स्त्रीकी कामना, धनकी कामना और लोकमें ख्यातिकी कामनासे ऊपर उठ गया हूँ। मैने 
भूलोकका संन्यास (पूर्णतः त्याग) कर दिया। मैंने भुवः (अन्तरिक्ष) लोकका परित्याग कर दिया तथा मैने स्वर्गलोकको भी सर्वथा त्याग 
दिया। मैंने भूर्लोक, भुवर्लोक और स्वर्गलोक-इन तीनोंको भलीभाँति त्याग दिया।' 

५. यह यज्ञसूत्र परम पवित्र है। यह पूर्वकालमें प्रजापतिके साथ ही प्रकट हुआ था। यह सर्वश्रेष्ठ आयुष्य (आयु बढानेका साधन) 
है। इस यज्ञोपवीतको मेरे कण्ठमें पहना दो। यह शुभ्र यज्ञोपवीत मेरे बल और तेजको बढ़ानेवाला हो। यज्ञोपवीत बाहर न रहे । हे यज्ञमय : 


सूत्र! तुम मेरे भीतर प्रवेशकर मेरे आत्माके साथ निरन्तर एक होकर रहो। तुम परम पवित्र हो। मुझे सुयश, बल, ज्ञान, वैरागय तथा 


धारणाशक्ति प्रदान करो। 


F द £1 

७७२ 


उसकी ऊँचाई पैरसे लेकर मस्तकतकको हो। वह 
खरोंच अथवा छेदसे रहित, बराबर चिकना एवं उत्तम 
लक्षणोंसे युक्त हो। उसका रंग काला न हो। इन सब 
वस्तुओँको लेनेके पहले वह आचमन कर ले और- 

सखा मा गोपायौजः सखा यो$सीन्द्रस्य वज्रो$सि 
वात्रघः शर्म मे भव यत्पापं तन्निवारय।* 

इस मन्त्रका उच्चारण करके दण्डको हाथमें 
ले। फिर-- 

जगज्जीवनं जीवनाधारभूतं मा ते मा मन्त्रयस्व 


+ महान्तं विभुमात्मानं मत्वा धीरो न शोचति * 


सर्वदा सर्वसौम्य। 
--इस मन्त्रके साथ प्रणवका उच्चारण करते हुए 


कमण्डलु ग्रहण करे । तत्पश्चात्‌ 'कौपीनाधारं कटिसूत्रमोम्‌' 
यों कहकर कटिसूत्र ग्रहण करे; ' गुह्याच्छादकं कौपीनमोम्‌' 
यों कहकर कोपीन ग्रहण करे तथा ; “शीतवातोष्णत्राणकरं 
देहैकरक्षणं वस्त्रमोम्‌' इस मन्त्रका उच्चारण करके वस्त्र 
ग्रहण करे | तदनन्तर पुनः आचमन करके योगपट्टाभिषिक्त 
हो “मैं कृतार्थ हो गया, ' यह मानता हुआ अपने आश्रमोचित 
सदाचारके पालनमें तत्पर हो जाय। यह उपनिषद्‌ है॥ ३९॥ 


॥ चतुर्थ उपदेश समाप्त॥ ४॥ 


ALTO FAS 


पञ्चम उपदेश 
संन्यास और संन्यासीके भेद तथा संन्यास-धर्म और उसके पालनका महत्त्व 


इसके बाद अपने पिता ब्रह्माजीसे देवर्षि नारदने 
पूछा--' भगवन्‌! आपने ही बताया है कि संन्यास सब 
कर्मोकी निवृत्ति करनेवाला है; फिर आप ही यह भी 
कहते हैं कि संन्यासी अपने आश्रमोचित आचारके पालनमें 
तत्पर हो जाय। (ये दोनों बातें परस्परविरुद्ध जान पड़ती 
हैं। इस विरोधका परिहार कैसे हो ?)' तब पितामहने 
कहा--*शरीरमें स्थित देहधारी जीवकी चार अवस्था 
होती हैं-जाग्रत्‌, स्वप्न, सुषुप्ति और तुरीय। इन अवस्थाओंके 
अधीन होकर ही पुरुष कर्म, ज्ञान और वैराग्यके प्रवर्तक 
होते हैं तथा समस्त प्राणी इन चार अवस्थाओंके अधीन 
होकर जब-जब जिस अवस्थामें स्थित होते हैं, उसके 
अनुकूल आचरण करते हैं। (इसी प्रकार जो जिस 
आश्रममें स्थित होता है, वह उसीके अनुकूल आचरण 
करता है) ब्रह्मचारी, गृहस्थ और वानप्रस्थके द्वारा 
अनिवार्यरूपसे सेवन करनेयोग्य जो श्रौत-स्मार्त कर्म हैं 
संन्यास उन्हीं कर्मोका निवर्तक है । परंतु संन्यास-आश्रमके 
अनुकूल जो श्रवण, मनन, निदिध्यासन आदि साधन हैं, 
उनका त्याग वहाँ भी नहीं होता। इसी दृष्टिसे यह कहा 
गया है कि संन्यासी अपने आश्रमोचित सदाचारके पालनमें 
तत्पर हो जाय।' नारदजीने कहा-' भगवन्‌! ठीक है। 
अब हमें यथार्थरूपसे यह बताइये कि संन्यासके कितने 
भेद हैं और उनके अनुष्ठानमें किस प्रकारका अन्तर है ?' 

ब्रह्माजीने कहा--' बहुत अच्छा। संन्यास-भेदसे 


आचार-भेद कैसे होता है, यह जानना चाहते हो तो 
बतलाता हूँ; श्रवण करो । वास्तवमें तो संन्यास एक ही है; 
किंतु अज्ञानसे, असमर्थतावश और कर्मलोपके कारण 
तीन भेदोंमें विभक्त होकर वैराग्य-संन्यास, ज्ञान-संन्यास, 
ज्ञान-वैराग्य-संन्यास और कर्म-संन्यास-इन चार भेदोंको 
प्राप्त होता है। वह सब इस प्रकार है। मनमें अनर्थकारी 
दुष्ट कामका अभाव होनेसे विषयोंकी ओरसे विरक्त 
होकर जो पूर्वजन्मके पुण्यकर्मके प्रभावसे संन्यास लेता 
है, वह वैराग्य-संन्यासी कहलाता है । जो शास्त्रको जाननेसे 
तथा पापमय एवं पुण्यमय लोकोंका अनुभव और श्रवण 
करनेसे प्रपञ्चकी ओरसे स्वभावत: विरक्त हो गया है, 
क्रोध, ईर्ष्या, असूया (दोषदृष्टि), अहंकार और अभिमान 
ही जिसके स्वरूप हैं, ऐसे समस्त संसारको अपने मनसे 
हटाकर, स्त्री-कामना, धन-कामना और लोकमें ख्यातिकी 
कामना-इन त्रिविध स्वरूपोंबाली दैहिक-वासनाको, 
शास्त्र-वासनाको तथा लोक-वासनाको त्याग देता है तथा 
जैसे साधारण लोग वमन किये हुए अन्नको त्याज्य समझते 
हैं, उसी प्रकार इन समस्त भोगोंको त्याज्य मानकर जो 
साधन-चतुष्टयसे सम्पन्न हो संन्यास ग्रहण करता है, वही 

ज्ञान-संन्यासी कहलाता है। जो क्रमशः सब शास्त्रोंका 
अभ्यास करके, सब कुछ अनुभवमें लाकर ज्ञान और 
वैराग्यके द्वारा केवल अपने स्वरूपका ही चिन्तन करते 

हुए दिगम्बर हो जाता है, वही यह ज्ञान-वैराग्य-संन्यासी 


* हे दण्ड! तुम मेरे सखा (सहायक) हो, मेरी रक्षा करो। मेरे ओज (प्राणशक्ति)-की रक्षा करो। तुम वही मेरे सखा हो, कर सिस्य 
इन्द्रके हाथमें वञ्रके रूपमें रहते हो। तुमने ही वज्ररूपसे आघात करके वृत्रासुरका संहार किया है । तुम मेरे लिये कल्याणम बगे 
मुझमें जो पाप हो, उसका निवारण करो। 


CC-0. JK Sanskrit Academy, Jammmu. Digitized by 53 Foundation USA 


* नारदपरिव्राजकोपनिषद्‌ » 


है। जो ब्रह्मचर्यको समाप्त करके गृहस्थ होकर तथा 
गृहस्थसे वानप्रस्थ-आश्रममें प्रवेश करके पूर्ण वैराग्य न 
होनेपर भी आश्रम-क्रमके अनुसार अन्तमें संन्यास ग्रहण 
करता है, वह कर्म-संन्यासी है । अथवा ब्रह्मचर्यसे ही 
संन्यास लेकर संन्याससे जो दिगम्बर हो जाता है, वह 
वैराग्य-संन्यासी है । विद्वत्संन्यासी ज्ञान-संन्यासी है तथा 
विविदिषा-संन्यासी कर्म-संन्यासी है'॥ १--७॥ 

“कर्म-संन्यास भी दो प्रकारका होता है--एक 
निमित्त-संन्यास और दूसरा अनिमित्त-संन्यास। आतुर- 
संन्यास निमित्त-संन्यास कहलाता है और क्रम-संन्यासको 

अनिमित्त-संन्यास कहते हैं। रोग आदिसे आतुर होनेके 
कारण जिसमें सब कर्मोका लोप हो जाता है अर्थात्‌ 
जिसमें नित्य-नैमित्तिक आदि कोई कर्म नहीं बन सकते 
तथा जो प्राणत्यागके समय स्वीकार किया जाता है, वह 
संन्यास निमित्त-संन्यास माना गया है । (इसीको आतुर- 
संन्यास भी कहते हैं ।|) शरीरके सबल होनेपर जो विचारके 
द्वारा यह निश्चय करके कि उत्पन्न होनेवाली सब वस्तुएँ 
नश्वर हैं, देह आदि सबको त्याज्य मानता और-- 
हंसः शुचिषद्वसुरन्तरिक्षसद्धोता 
वेदिषदतिथिर्दुरोणसत्‌ । 
नृषद्वरसदृतसद्भयोमसदब्जा गोजा 
ऋतजा अद्रिजा ऋतं बृहत्‌॥ 

“वह परमात्मा आकाशमें विचरनेवाला हंस (सूर्य) 
है, अन्तरिक्षचारी वसु है। वही होता और वेदीपर 
स्थापित अग्नि है। गृहस्थोंके घरोंमें अतिथिरूपसे आश्रय 
लेनेवाला भी वही है। मनुष्योंमें उसीकी सत्ता है। श्रेष्ठ 
वस्तुओंमें भी उसीका अस्तित्व है। सत्यमें उसीका 
निवास है। आकाशमें भी वही सत्य है। वही जलसे 
प्रकट होता है। वही गौ (पृथ्वी एवं वाणी)-से प्रकट 
होनेवाला है। सत्यसे भी उसीका प्रादुर्भाव होता है। वही 
पर्वतोंसे प्रकट होता है तथा इन सबसे भिन्न एवं 
विलक्षणरूपमें वही एकमात्र महान्‌ सत्य है।' 

--इस मन्त्रके अनुसार केवल परब्रह्म परमेश्वरको 
ही सत्य समझता और ब्रह्मसे अतिरिक्त सब कुछ नश्वर 
है, इस निश्चयपर पहुँचकर क्रमशः संन्यास-आश्रम ग्रहण 
करता है, उसका वह संन्यास अनिमित्त-संन्यास कहा गया 
है। संन्यासी छः प्रकारके होते हैं-कुटीचक, बहूदक, 
हंस, परमहंस, तुरीयातीत तथा अवधूत । कुटीचक संन्यासी 
शिखा और यज्ञोपवीतसे युक्त होता है। वह दण्ड, कमण्डलु, 
कौपीन और कन्था धारण करता है। पिता, माता और 

गुरु_तीनोंको सेवामें संलग्न रहता है। पिठर (पात्र), 
खनित्र (खनती) और झोली आदि साथ रखता है और 
मन्त्र-साधनमें लगा रहता है, एक ही जगह भोजन करता 
रहता है, श्वेत ऊर्ध्वपुण्ड़ धारण करता है और त्रिदण्डी 
होता है। बहूदक भी कुटीचककी भाँति शिखा, यज्ञोपवीत, 
दण्ड, कमण्डलु, कौपीन और कन्धा धारण करते हैं। 
ललारमें त्रिपुण्ड लगाते हैं । सबके प्रति समभाव रखते हैं 
और मधुकरीवृत्तिसे कई घरोंसे अन्न लाकर केवल आठ 
ग्रास भोजन करते हैं। हंस नामक संन्यासी जटा धारण 
करनेवाले, त्रिपुण्ड्रर्ध्वपुण्ड्धारी, अनिश्चित घरोंसे मधुकरी 
लाकर भोजन करनेवाले तथा कौपीनखण्ड एबं तुण्ड 
(तूँबी) धारण करते हैं । परमहंस शिखा और यज्ञोपवीतसे 
रहित होते हैं। वे पाँच गृहोंसे अन्न लाकर केवल एक रात 
भोजन करते हैं अर्थात्‌ दूसरे दिन दूसरे पाँच गृहोंका अन्न 
ग्रहण करते हैं । उनका हाथ ही पात्र होता है। अतएव वे 
“करपात्री' कहलाते हैं। एक कौपीन धारण करते, एक 
ओढ़नेका वस्त्र रखते और बाँसका दण्ड धारण करते हैं। 
वे या तो एक चादर ओढ़कर रहते हैं या सब अङ्गोंमें भस्म 
रमाये रहते हैं। परमहंस सर्वत्यागी होते हैं। तुरीयातीत 
संन्यासी गोमुख होते हैं अर्थात्‌ जैसे गायें दैवेच्छाबश जो 
तृण आदि प्राप्त हो जाय, उसीसे निर्वाह करती हैं, उसी 
प्रकार वे दैवेच्छावश जो कुछ प्राप्त हो जाय उसीको अपना 
ग्रास बनाते हैं। विशेषत: वे फलाहारी होते हैं। यदि 
अन्नाहारी हों तो केवल तीन घरोंका अन्न ग्रहण करते हैं। 
देहके सिवा और कुछ उनके पास शेष नहीं रहता। वे 
दिगम्बर रहते और मुर्दोकी तरह शारीरिक चेष्टासे रहित 
होते हैं। अवधूत किसी नियमके बन्धनमें नहीं रहता। वह 
कलङ्कित और पतित मनुष्योंको छोड़कर शेष सभी वर्णोके 
मनुष्योंसे अजगर-वृत्तिके अनुसार आहार ग्रहण करता है 
तथा सर्वदा अपने स्वरूपके चिन्तनमें लगा रहता है॥ ८-१७॥ 
“आतुर पुरुष संन्यास लेनेके बाद यदि जी जाय तो 
उसे सम्पूर्ण विधियोंका पालन करते हुए क्रम-संन्यास 
ग्रहण करना चाहिये। कुटीचक, बहूदक और हंस इन 
तीन प्रकारके संन्यासियोंकी संन्यास-विधि ब्रह्मचर्यादि 
आश्रमसे लेकर चतुर्थाश्रमतककी भाँति है अर्थात्‌ उनके 
लिये क्रम-संन्यासका विधान है। परमहंस आदि (अर्थात्‌ 
परमहंस, तुरीयातीत एवं अवधूत-इन) तीन प्रकारके . 
संन्यासियोंके लिये कटिसूत्र, कौपीन, वस्त्र, कमण्डलु | 
और दण्ड धारण करनेकी आवश्यकता नहीं है। वे सभी द 
वर्णोके घरसे एक बार भिक्षाटन कर सकते हैं तथा उन्हे है ह 


७७३४ 


दिगम्बर होना चाहिये । यही उनके लिये सामान्य विधि है । 
संन्यास-ग्रहणके समय भी जबतक उनके भीतर अलंबुद्धि 
न हो जाय अर्थात्‌ अबतक मैंने जो कुछ अध्ययन किया 
है,वह पर्याप्त है; उससे अधिक अध्ययन करनेकी अपने 
लिये कोई आवश्यकता नहीं है--ऐसी बुद्धि जबतक 
उत्पन्न न हो जाय, तबतक उन्हें अध्ययन करना चाहिये । 
उसके पश्चात्‌ कटिसूत्र, कौपीन, दण्ड, वस्त्र और कमण्डलु-- 
सबका जलमें विसर्जन कर देना चाहिये यदि वह दिगम्बर 
हो तो कन्थाका लेशमात्र भी अपने पास न रखे । न अध्ययन 
करे, न व्याख्यान दे और न कुछ श्रवण ही करे | प्रणवके 
सिवा और कुछ न पढ़े। न तर्कशास्त्र पढे, न शब्दशास्त्र। 
बहुत-से शब्दोंकी शिक्षा न दे | वागिन्द्रियके द्वारा वाणीका 
व्यर्थ अपव्यय न करे (अधिक न बोले) । हाथ आदिके 
इशारेसे बात करना या अन्य किसी भाषाविशेषके द्वारा भी 
बात करना निषिद्ध है। शूद्र, स्त्री, पतित एवं रजस्वलासे 
बातचीत न करे। यतिके लिये देव-पूजाका विधान नहीं 
है। उसे उत्सव नहीं देखना चाहिये तथा तीर्थ-यात्रा भी 
उसके लिये आवश्यक नहीं है॥ १८--२०॥ 

' अब पुनः संन्यासीके विशेष नियम बताये जाते हैं। 
कुटीचक संन्यासीके लिये ही एक स्थानपर भिक्षा ग्रहण 
करनेकी विधि है। बहूदकके लिये अनिश्चित घरोंसे मधुकरी 
ग्रहण करनेका विधान है | हंसके लिये आठ घरोंसे आठ 
ग्रास अन्न लेकर भोजन करनेका विधान है। परमहंसके 
लिये पाँच घरोंसे अन्न लेनेका नियम है। हाथ ही उसका 
पात्र है। तुरीयातीतके लिये गोमुख-वृत्तिसे फलाहारका 
नियम है अर्थात्‌ जैसे गायको जो कुछ भी खिलाया जाय, 
वह मुँह खोकर ले लेती है, उसी प्रकार दैवेच्छासे जो कुछ 
भी फल-फूल मिल जाय, उसीको वह ग्रहण करे। 
अवधूतके लिये सभी वर्णोके लोगोंके यहाँसे अजगरवृत्तिके 
अनुसार अन्न-ग्रहण करनेका नियम है । यति किसी गृहस्थके 
घर एक रात भी न ठहरे। किसीको भी नमस्कार न करे। 
तुरीयातीत और अवधूत-इन दोनोंमें अवस्थाके अनुसार 
कोई जेठा या छोटा नहीं होता जिसे अपने स्वरूपका ज्ञान 
नहीं है, वह अवस्थामें बड़ा होनेपर भी छोटा ही है। 
संन्यासी अपने हाथसे तैरकर नदी पार न करे। पेड़पर न 
चढ़े । सबारीपर न चले। खरीद-बिक्री न करे। किसी 
वस्तुकी अदला-बदली भी न करे | दम्भी और असत्यवादी 
न बने | यतिके लिये कुछ भी कर्तव्य नहीं है। यदि है तो 


+ महान्तं विभुमात्मानं मत्वा धीरो न शोचति * 


उसमें अन्य आश्रमोंके धर्मांकी संकरताका दोष आता है | 
इसलिये संन्यासियोंका मनन आदिमें ही अधिकार है' ॥ २१॥ 
“आतुर और कुटीचकके लिये भूर्लोक और 
भुवर्लोककी प्राप्ति होती है। बहूदकको स्वर्गलोक, 
हंसको तपोलोक तथा परमहंसको सत्यलोक प्राप्त होता 
है। तुरीयातीत एवं अवधूतको अपने आत्मामें ही 
कैवल्य प्राप्त होता हैं। वह भ्रमरका चिन्तन करनेवाले 
कीटकी भाँति निरन्तर स्वरूपका अनुसंधान करते 
रहनेके कारण आत्मरूप ही हो जाता है। मनुष्य जिस- 
जिस भावका चिन्तन करते हुए अन्तमें शरीरका त्याग 
करता है, उसी-उसीको वह प्राप्त होता है-यह बात 
अन्यथा नहीं है। यह श्रुतिका उपदेश है'॥ २२-२३॥ 
“अत: यों जानकर संन्यासी आत्माके स्वरूपका 
चिन्तन छोड़कर और किसी आचारमें तत्पर न हो । भिन्न- 
भिन्न आचारोंका अनुष्ठान करनेसे तदनुकूल लोकोंको 
प्राप्ति होती है; परंतु ज्ञान-वैराग्यसम्पन्न संन्यासीको अपने- 
आपमें ही मुक्ति होती है किसी भी अन्य आचारमें आसक्त 
न होना ही उसका अपना आचार है । जाग्रत्‌, स्वप्न और 
सुषुसि-इन तीनों अवस्थाओंमें वह एकरूप होता है। 
जाग्रतकालमें वही विश्व, स्वप्रकालमें तैजस और सुषुप्तिकालमें 
प्राज्ञ कहलाता है । अवस्था-भेदसे उन-उन अवस्थाओंके 
स्वामीमें भेद होता है। कार्य-भेदसे ही कारण-भेद माना 
जाता है । जाग्रत्‌ आदि अवस्थाओंमें चौदह करणोंकी * जो 
बाह्य वृत्तियाँ और अन्तर्वृत्तियाँ हैं, उनका उपादान-कारण 
एक है। आन्तरिक वृत्तियाँ चार मानी गयी हैं-मन, बुद्धि, 
अहंकार और चित्त। उन-उन वृत्तियोंके व्यापार-भेदसे 
पृथक्‌-पृथक्‌ आचार-भेद होता है॥ २४॥ 
“जाग्रत्‌-अवस्था और उसके स्वामी विश्वकी स्थिति 
नेत्रके भीतर है। स्वप्र और उसके अधिष्ठाता तैजसका 
कण्ठमें समावेश है। सुषुप्त और उसके स्वामी प्राज्ञकी 
स्थिति हृदयमें है तथा तुरीय परमेश्वरकी स्थिति मस्तक 
(ब्रह्मसश्र) -में मानी गयी है जग्रत्‌ आदि तीनों अवस्थाओंकी 
प्रकाशित करते हुए तुरीयरूपमें जिसकी स्थिति बतायी 
गयी है, वह तुरीयस्वरूप अविनाशी परमात्मा मैं ही हुँ 
यों जानकर जो जाग्रत्‌-अवस्थामें भी सुषुप्तकी भाँति रहता 
है; जो-जो सुनी और जो-जो देखी हुई वस्तु है, वह सब 
मानो अविज्ञात (अपरिचित)-सी है-इस प्रकार 
ओर ध्यान न देते हुए जो निवास करता हैं, उसकी 


* श्रोत्र, नेत्र, प्राण, त्वचा, रसना- यै पाँच ज्ञानेद्धियाँ; वाक्‌, पाणि, चरण, गुदा और उपस्थ--ये पाँच कमेन्द्रियाँ तथा मन, बुडि 


चित्त और अहंकार- यै चार अन्तःकरण-सब मिलकर चौदह करण कहे गये हैं। 

स्वप्रावस्थामें भी वैसी ही अवस्था बनी रहती है अर्थात्‌ वह 
स्वप्रमें उपलब्ध पदार्थांको भी ग्रहण नहीं करता। ऐसा 
पुरुष जीवन्मुक्त है-इस प्रकार ज्ञानीजन कहते हैं । समस्त 
श्रुतियोंके अर्थका प्रतिपादन भी यही है कि उसीकी मुक्ति 
होती है। भिक्षु इहलोक और परलोकके विषयोंकी भी 
अपेक्षा नहीं रखता। यदि उसमें अपेक्षा हो तो उसीके 
अनुरूप वह बन जायगा--अपने स्वरूपसे नीचे गिर 
जायगा । स्वरूपानुसन्धानको छोड़कर अन्य शास्त्रोंका अभ्यास 
उसके लिये उसी प्रकार व्यर्थ है, जैसे ऊँटकी पीठपर लदा 
हुआ केसरका भार | उसकी योगशास्त्रमें प्रवृत्ति नहीं होनी 
चाहिये। उसे सांख्यशास्त्रका अभ्यास तथा मन्त्र-तन्त्रका 
व्यापार भी नहीं करना चाहिये। यदि संन्यासीकी प्रवृत्ति 
अन्यान्य शास्त्रोंमें होती है तो वह सब उसके लिये मुर्देको 
पहनाये हुए आभूषणके समान है। चमारकी भाँति सबसे 
अत्यन्त दूर रहकर कर्म, आचार और विद्यासे भी दूर रहे । 
प्रणवका भी उच्च स्वरसे कीर्तन न करे; क्योंकि मनुष्य 
जो-जो कर्म करता है, उसका फल भी उसे भोगना पड़ता 
है। अतः सबको रेड़ीके तेलके फेनकी भाँति निःसार 
समझकर त्याग दे और परमात्मचिन्तनमें संलग्न मनोमय 
दण्ड तथा हाथरूपी पात्र धारण करनेवाले दिगम्बर संन्यासीका 
दर्शन करके-उसके आदर्शको सामने रखकर भिक्षु सब 
ओर विचरण करे। वह बालक, उन्मत्त तथा पिशाचकी 
भाँति जीवन अथवा मृत्युकी कामना न करे। आज्ञाकारी 
भृत्यकी भाँति भिक्षु केवल कालकी ही प्रतीक्षा करता 
रहे'॥ २५-२६॥ 

“जो तितिक्षा (सहनशीलता), ज्ञान, वैराग्य और 
शम-दम आदि सद्गुणोंसे शून्य रहकर केवल भिक्षासे 
जीवन-निर्वाह करता है, वह संन्यासी संन्यास-वृत्तिका 
हनन करनेवाला है | केवल दण्ड धारण करने, मूँड मुँडाने, 
वेष बनाने और दिखावेके लिये किसी आचारका पालन 
करनेसे मोक्ष नहीं मिलता। जिसने ज्ञानरूप दण्ड धारण 
किया है, वही एकदण्डी कहलाता है। जिसने काष्ठका 
दण्ड तो धारण कर लिया है किंतु मनमें सम्पूर्ण कामनाओंको 
स्थान दे रखा है तथा जो ज्ञानसे सर्वथा शून्य है, वह संन्यासी 
महारौरव नामक घोर नरकोंमें पड़ता है । महर्षियोंने प्रतिष्ठाको 
शूकरीकी बिष्ठाके समान बताया है। अतः संन्यासी इस 
प्रतिष्ठाको त्यागकर, कीटकी भाँति सर्वत्र विचरण करे। 
दिगम्बर संन्यासी बिना माँगे जो मिल जाय, वही भोजन 
करे और वैसे ही वस्त्रसे अपने शरीरको ढँके। वह 
दूसरोंकी इच्छासे ही वस्त्र पहने और दूसरोंकी इच्छासे ही 

स्नान करे। जो स्वप्रमें भी जाग्रत-अवस्थाकी भाँति ही 
विशेषरूपसे सावधान हो वैसी ही चेष्टा करता है, वह श्रेष्ठ 
संन्यासी ब्रह्मवेत्ताओंमें वरिष्ठ (प्रधान) माना गया है । भिक्षा 
आदि न मिलनेपर विषाद न करे और मिल जानेपर हर्षसै 
फूल न उठे। भिक्षा उतनी ही ग्रहण करे, जितनेसै प्राण- 
रक्षा हो सके शब्द आदि विषयोंकी आसक्तिसे सर्वथा दूर 
रहे | सम्मानकी प्राप्तिको वह सब प्रकारसे घृणाकी दृष्टिसे 
ही देखे | सम्मानका लाभ उठानेवाला संन्यासी मुक्त होनेपर 
भी बँध जाता है'॥ २७--३४॥ 

“जब चूल्हेको आग बुझ जाय, घरके सब लोग भोजन 
कर लें, ऐसे समयमें संन्यासी उत्तम वर्णवाले गृहस्थोंके 
घर भिक्षा लेने जाय । भिक्षाका उद्देश्य प्राण-यात्राका निर्वाहमात्र 
होना चाहिये | हाथको ही पात्र बनाकर विचरनेवाला करपात्री 
यति बार-बार भिक्षा न माँगे। एक बारमें जो मिल जाय, 
उसे खड़े-खड़े पा ले या चलते-चलते भोजन करे। जबतक 
हाथका भोजन समाप्त न हो जाय, बीचमें आचमन (जलपान) 
न करे। संन्यासी समुद्रकी भाँति मर्यादाके भीतर ही रहते 
हैं। उनका आशय महान्‌ होता है। वे महान्‌ होकर भी 
सूर्यको भाँति नियति (नियत मार्ग) -का त्याग नहीं करते । 
जिस समय संन्यासी मुनि गौकी भाँति मुखसे आहार ग्रहण 
करने लगता है अर्थात्‌ यदि कोई उसके मुखमें कुछ डाल 
दे, तभी वह भोजन करता है, उस समय सम्पूर्ण प्राणियोंके 
प्रति उसका समभाव हो जाता है और वह अमृतत्व (मोक्ष)- 
प्राप्तिका अधिकारी बन जाता है। जो घर निन्दनीय न हो, 
वहाँ भिक्षा लेनेके लिये जाय। निन्दनीय घरोंको छोड़ दे। 
जिस घरका दरवाजा खुला हो, उसीमें प्रवेश करे। जिसका 
द्वार बंद हो, उस घरमें न जाय। वह धूलसे आच्छादित 
निर्जन घरोंमें आश्रय ले अथवा वृक्षकी जड़को ही अपना 
निवासस्थान बनाये। समस्त प्रिय और अप्रियकी भावनाओंको 
त्याग दे'॥ ३५-४०॥ 

“संन्यासी मुनि जहाँ सूर्यास्त हो जाय, वहीं सो रहे। 
न तो अग्नि रखे और न कोई घर ही बनाये। दैवेच्छासे जो 
कुछ प्राप्त हो जाय, उसीपर जीवन-निर्वाह करे। मन और 
इन्द्रियोंको सदा अपने वशमें रखे। जो संन्यासी घरसे 
निकलकर वनका आश्रय ले इन्द्रिय-संयमपूर्वक ज्ञानयज्ञका 
अनुष्ठान करता है और कालको प्रतीक्षा करता हुआ विचरता 
रहता है, वह निश्चय ही ब्रह्मभावको प्राप्त करनेका अधिकारी 
होता है। जो मुनि सम्पूर्ण भूतोंको अभय-दान करके 
विचरता है, उसे भी किसी प्राणीसे कहीं भय उत्पन्न नहीं 
होता। जो मान और अहंकारका त्याग करके द्रन्द्रजनित 

'विकारसे रहित हो जाता है; जिसके मनके संदेह नष्ट हो जाते 
हैं; जो न तो किसीपर क्रोध करता, न किसीसे द्वेष रखता 
और न वाणीसे कभी असत्य ही बोलता है; जो पुण्य-स्थानोंमें 
विचरता, किसी भी प्राणीकी हिंसा नहीं करता तथा समय 
प्रा होनेपर भिक्षासे जीवन-निर्वाह करता है, वह ब्रह्मभावको 
प्रास करनेमें समर्थ होता है । संन्यासी वानप्रस्थ और गृहस्थोंसे 
कभी संसर्ग न रखे। वह इस बातको चाहता रहे कि जिससे 
उसकी जीवनचर्या दूसरोंपर प्रकट न हो । संन्यासीमें हर्षका 
आवेश नहीं होना चाहिये। जैसे कीट सदा चलते रहते 
हैं, उसी प्रकार संन्यासी भी सूर्यके दिखाये हुए मार्गसे 
पृथिवीपर विचरता रहे अर्थात्‌ रातको न चले '॥ ४१-४६ ॥ 
“कामनासे युक्त, हिंसासे युक्त तथा लोक-संग्रहसे 

युक्त जो-जो कर्म हैं, उनको संन्यासी न तो स्वयं करे और 
न दूसरोंसे ही कराये । असत्‌ शास्त्रोंमें कभी आसक्त न हो। 
कोई जीविकाका साधनभूत कर्म करके जीवन-निर्वाह न 
करे। अनावश्यक बात करना और तर्क करना छोड़ दे। 
बादी और प्रतिवादीमेंसे किसीका पक्ष ग्रहण न करे। 
शिष्योंका संग्रह न करे | बहुत-से ग्रन्थोंका अभ्यास न करे 
तथा अपने पक्षकी सिद्धिके लिये खींचतानकी व्याख्याका 
उपयोग न करे। नये-नये आयोजन कभी न करे सर्वथा 
निःसङ्कल्प होकर रहे। वह अपने आश्रमके चिहृविशेष 
तथा अपने गूढ़ अभिप्रायको दूसरोंपर प्रकट न होने दे। 
मुनि होकर भी उन्मत्त और बालकोंकी भाँति चेष्टा करे। 
विद्वान्‌ होते हुए भी मूककी भाँति रहे। मनुष्योंके समक्ष 
उन्हींकी दृष्टिके अनुसार अपनेको प्रदर्शित करे । बह न तो 
कुछ करे, न कुछ बोले और न भले अथवा बुरेका चिन्तन 
ही करे | अपने आत्मामें ही रमण करता रहे । संन्यासी मुनि 
इसी वृत्तिसे रहकर जडकी भाँति सर्वत्र विचरता रहे। 
इन्द्रियोंको संयममें रखते हुए आसक्तिका सर्वथा त्याग 
करके वह अकेला ही इस पृथिवीपर भ्रमण करे । आत्मामें 
ही क्रीडा और आत्मामें ही रमण करनेवाला मनस्वी पुरुष 
सर्वत्र समान दृष्टि रखे । विद्वान्‌ होकर भी बालककी भाँति 
क्रीडा करे । कार्यकुशल होकर भी मूर्खकी भाँति आचरण 
करे, उन्मत्तकी भाँति बात करे और वेदोंका विद्वान्‌ होकर 
भी गौकी भाँति आचरण करे अर्थात्‌ यह हो और यह 
न हो--इस बातके लिये कोई आग्रह न रखे । दुष्ट पुरुषोंके 
आक्षेप करने, अपमान करने, वञ्चना एवं | 
करनेपर भी सम रहे | उनके मारने, बाँध रखने या वृत्तिमें 
बाधा डालकर कष्ट पहुँचानेपर भी वह विचलित न हो। 


+ महान्तं विभुमात्मानं मत्वा धीरो न शोचति * 


मूर्ख लोग शरीरपर या आसपास मल-मूत्रका त्याग कर 
दें अथवा और भी अनेक प्रकारके कष्ट देकर तंग करें तो 
भी कल्याणकामी पुरुष चुपचाप सहन करे। संकटमें 
पड्नेपर भी वह अपने आत्माके द्वारा अपना ही उद्धार 
करे। लोगोंसे मिला हुआ सम्मान योग-सम्पत्तिकी बड़ी 
भारी हानि करता है । साधारण लोगोंद्वारा अपमानित योगी 
योगसिद्भिको अवश्य प्राप्त कर लेता है । योगी पुरुष सत्पुरुषोंके 
धर्मको कलङ्कित न करते हुए अवश्य ही ऐसा आचरण 
करे, जिससे साधारण लोग उसका अपमान ही करें और 
उसके सम्पर्कमें न आवें । संन्यासी योगयुक्त होकर मन, 
वाणी, शरीर और क्रियाद्वारा जरायुज और अण्डज आदि 
किसी भी प्राणीके साथ द्रोह न करे तथा सब प्रकारको 
आसक्तियोंको त्याग दे। काम, क्रोध, घमंड, लोभ और 
मोह आदि जितने भी दोष हैं, उनका परित्याग करके 
संन्यासी निर्भय हो जाता है'॥ ४७-५९ ॥ 

“भिक्षाका अन्न भोजन करना, मौन रहना, तपस्या 
करना, विशेषतः ध्यानमें लगे रहना, उत्तम ज्ञान प्राप्त करना 
और वैराग्यवान्‌ होना-यह भिक्षुका धर्म माना गया है। 
गेरुआ वस्त्र पहनकर संन्यासी सदा ध्यानयोगमें तत्पर रहे । 
गाँवके किनारे, वृक्षके नीचे अथवा किसी देवालयमें निवास 
करे। वह नित्य भिक्षाके अन्नसे ही जीवननिर्वाह करे | किसी 
एकके अन्नका भोजन तो बह कभी न करे | बुद्धिमान्‌ पुरुष 
प्रतिदिन अपने आश्रमोचित आचारका पालन करे और तबतक 
करता रहे जबतक अन्तःकरण पूर्णतः शुद्ध न हो जाय। 
अन्तःकरण शुद्ध हो जानेपर वह संन्यास लेकर जहाँ-कहीं 
भी स्वेच्छानुसार विचरण करे । संन्यासी बाहर और भौतर- 
सर्वत्र नारायणका दर्शन करते हुए वायुकी भाँति पाप-सम्पर्कसे 
रहित होकर मौनभावसे सब ओर विचरता रहे वह सुख- 
दुःखमें समान भावसे रहे | मनमें क्षमा-भाव रखे। हाथपर 
जो कुछ आ जाय, उसीको भोजन करे। कहीं भी वैर न 
रखते हुए ब्राह्मण, गौ, घोडे और मृग आदि सभी प्राणियोंमें 
समदृष्टि रखे । मन-ही-मन सबके ईश्वर सर्वव्यापी परमात्माकां 
चिन्तन करते हुए ' मैं ही परमानन्दस्वरूप ब्रह्म हूँ" ऐसी भावना 
रखे | जो इस प्रकार जानकर, मनोमय दण्ड धारण १९ 
आशासे निवृत्त हो जाता है तथा दिगम्बर होकर सदा मन, 
वाणी, शरीर और क्रियाद्वारा समस्त संसारको त्यागकर, प्रपञ्चकी 
ओरसे मुँह मोड़कर भ्रमरका चिन्तन करनेवाले कीटकी 
भाँति सदा अपने स्वरूपके चिन्तनमें ही संलग्न रहता है, 
वह मुक्त हो जाता है। यह उपनिषद्‌ है'॥ ६०-६६ 


॥ पञ्चम उपदेश समाप्त ॥ ५॥ 

* नारदपरिव्राजकोपनिषद्‌ * 


७७७ 


षष्ठ उपदेश 
तुरीयातीत पद और उसकी प्राप्तिके उपाय तथा यतिकी जीवनचर्या 


तदनन्तर नारदजीने ब्रह्माजीसे पूछा-- भगवन्‌! 
भ्रमर-कोट-न्यायसे अपने स्वरूपका अनुसन्धान करनेपर 
मोक्ष प्राप्त होता है--यह आपने बताया; किंतु उस 
स्वरूपानुसन्धानका अभ्यास कैसे हो ?' तब ब्रह्माजीने 
नारदजीसे कहा--' सत्यवादी होकर ज्ञान और वैराग्यद्वारा 
इस शरीरकी आसक्तिको त्यागकर, शेष बचे हुए एक 
विशिष्ट शरीरमें स्थित होकर रहे॥ १॥ 

“ज्ञान ही वह शरीर है । वैराग्यको ही उसका प्राण 
समझो। शम और दम--ये दो नेत्र हैं । विशुद्ध मन मुख 
है, बुद्धि कला है; पाँच ज्ञानेन्द्रिय, पाँच कर्मेन्द्रिय, पाँच 
प्राण, पाँच विषय, चार अन्तःकरण तथा अव्यक्त 
प्रकृति—ये पचीस तत्त्व ही उस शरीरके अवयव हैं। 
समष्टिगत जाग्रत्‌, स्वप्न, सुषुप्ति, तुरीय और तुरीयातीत 
ये पाँच अवस्थाएँ ही उस विशिष्ट शरीरके पाँच महाभूत 
हैं। कर्म, भक्ति, ज्ञान और वैराग्य-ये शरीरकी शाखा 
अर्थात्‌ भुजाएँ हैं अथवा जाग्रत्‌, स्वप्र, सुषुप्ति और 
तुरीय-ये चार अवस्थाएँ ही चार भुजाएँ हैं। पहले 
बताये हुए चौदह करण पङ्कमें स्थित कमजोर खंभोंके 
समान हैं। ऐसी स्थितिमें भी जैसे कीचड़में पड़ी हुई 
नावको भी अच्छा नाविक ढकेलकर उसे ठीक मार्गपर 
ला ही देता है, उसी प्रकार संसार-सिन्धुके पङ्कमें फँसी 
हुई इस जीवनरूपी नौकाको उत्तम बुद्धिके द्वारा वशमें 
रखकर पार लगाये-ठीक उसी तरह, जैसे हाथीवान्‌ 
हाथीको अपने वशमें रखकर उसे ठीक रास्तेसे ले जाता 
है। ज्ञानमय विशिष्ट शरीरमें स्थित हुआ पुरुष “मेरे 
अतिरिक्त जो कुछ भी है, वह सब कल्पित होनेके 
कारण नश्वर हे '-यों समझकर सदा 'अहं ब्रह्मास्मि' 
(मैं ब्रह्म ही हँ) इस प्रकार उच्चारण करे। अपने 
आत्माके अतिरिक्त दूसरी कोई भी वस्तु ज्ञातव्य नहीं 
है, ऐसा निश्चय करके जीवन्मुक्त होकर रहे। इस प्रकार 
रहनेवाला पुरुष कृतकृत्य हो जाता है। व्यवहार-कालमें 
भी यों न कहे कि 'मैं ब्रह्म नहीं हूँ।' अपितु निरन्तर 
“मैं ब्रह्म हूँ' इस धारणाको ही पुष्ट करता रहे। जाग्रत्‌, 
स्वप्र, सुषुसि-इन तीन अवस्थाओंको पार करके 

तुरीयावस्थामें पहुँचकर संन्यासी तुरीयातीत परमात्मपदमें 
प्रवेश करे॥ २॥ 
“दिन जाग्रत्‌-अवस्था है, रात्रि स्वप्न है, अर्द्धरात्रि 

सुषुप्ति-स्थानीय है। ये तीनों अवस्थाएँ तुरीयमें हैं और 
तुरीयको स्थिति तुरीयातीतमें है । इस प्रकार एककी अवस्थामें 
चार अवस्थाएँ हैं । मन, बुद्धि, चित्त, अहङ्कार -इन चार 
अन्तःकरणोंमेंसे प्रत्येकके अधीन जो नेत्र आदि चौदह 
करण हैं, उनके व्यापार बतलाये जाते हैं । नेत्रोंका काम है 
रूपको ग्रहण करना, श्रोत्रोंका कार्य है शब्दको उपलब्धि, 
जिह्वाका कार्य है रसास्वादन, गन्धका अनुभव घ्राणेन्द्रियका 
काम है, बोलनेकी क्रिया वाक्‌-इन्द्रियका व्यापार है, 
हाथोंका काम है किसी वस्तुको ग्रहण करना, पैरोंका कार्य 
है चलना, मल-त्याग गुदाका और विषयजनित आनन्दका 
अनुभव उपस्थका कार्य है । त्वचाका कार्य स्पर्शका अनुभव 
करना है। इनके अधीन विषय-ग्रहणकी बुद्धि है। बुद्धिसे 
जानता है । चित्तसे चेतना प्राप्त करता है। अहङ्कारसे अहंताका 
अनुभव करता है। इन सब भावोंकी विशेषरूपसे सृष्टि 
करके इनके समुदायरूपी शरीरमें आत्माभिमान करनेके 
कारण तुरीय-चेतन ही जीव हो जाता है। जैसे घरमें 
अभिमान करके मनुष्य गृहस्थ बनता है, उसी प्रकार 
शरीरमें अभिमान करके तुरीय-चेतन जीव होकर विचरता 
है। शरीरके भीतर जो अष्टदल कमलसे युक्त हृदय है, 
उसमें रहनेवाला जीव जब उक्त कमलके पूर्ववर्ती दलमें 
विचरता है, तब उसमें पुण्यानुष्ठानकी प्रवृत्ति होती है। 
आग्नेय कोणवाले दलमें जानेपर उसे निद्रा और आलस्य 
सताते हैं। दक्षिण दिशाके दलमें स्थित होनेपर उसमें 
क्रूरताका भाव आता है । नै्ऋत्यकोणवाले दलका आश्रय 
लेनेपर उसमें पापबुद्धि जाग्रत्‌ होती हे । पश्चिम दलमें स्थिति 
होनेपर उसका क्रीडामें अनुराग होता है। वायव्यकोणके 
दलमें जानेपर उसकी बुद्धि गमनमें लगती है--वह इधर- 
उधर जानेका संकल्प करता है। उत्तर दिशावाले दलमें 
प्रवेश करनेपर उसे शान्तिका अनुभव होता है। ईशान- 
दलमें जानेपर ज्ञान होता है। उस कमलको कर्णिकामें 
स्थित होनेपर उसके भीतर वैराग्यभाव जाग्रत्‌ होता है तथा 
केसरोंमें स्थित होनेपर उसका मन आत्मचिन्तनमें लगता 
है। इस प्रकार चैतन्य ही जिसमें मुखकी भाँति प्रधान है, 
उस आत्मस्वरूपको जानकर विद्वान्‌ पुरुष तुरीयातीत 
ब्रह्मरूपमें स्थित हो जाता है॥ ३॥ 
“जीवकी चार अवस्थाओंमें प्रथम अवस्था जाग्रत्‌ | 
है, दूसरी अवस्था स्वप्न है, तीसरी अवस्था सुषु है, चौथी | 


झा 


७७८ 


अवस्था तुरीय है तथा इन चारोंसे रहित तुरीयातीत है। एक 
ही आत्मा विश्व, तैजस, प्राज्ञ और तटस्थ-भेदसे चार 
प्रकारका प्रतीत होता है । अत: “एक ही परमात्मदेव सबके 
साक्षी एवं सत्त्वादि गुणोंसे रहित हैं और वह ब्रह्म मैं स्वयं 
हूँ! यों कहे। तुरीयातीत पुरुषको जाग्रत्‌ आदि चारों 
अवस्थाओंके अनुभवसे परे मानना चाहिये। नहीं तो जैसे 
जाग्रत्‌-अवस्थामें जाग्रत्‌ आदि चार अवस्थाएँ होती हैं 
स्वप्रमें स्वप्रादि चार अवस्थाएँ होती हैं, सुषुप्तिमें सुषुप्ति 
आदि चार अवस्थाएँ होती हैं तथा तुरीयमें तुरीयादि चार 
अवस्थाएँ होती हैं, उसी प्रकार तुरीयातीतमें भी इन 
अवस्थाओंके होनेकी सम्भावना हो सकती है। किंतु 
वास्तवमें तुरीयातीत-तत्त्व निर्गुण है, अतः उसमें इस 
प्रकारके अवस्था-भेद सम्भव नहीं हैं। स्थूल, सूक्ष्म एवं 
कारणरूप जो विश्व, तैजस एवं प्राज्ञ ईश्वर हैं, उनके साथ 
सब अवस्थाओंमें एक ही साक्षी स्थित होता है अथवा 
तटस्थ ईश्वर ही द्रष्टा हैं-यदि यों कहें तो ठीक नहीं; 
क्योंकि तटस्थ पुरुष बीजोपाधिक (मायोपाधिक) ईश्वररूपसे 
देखे जाते हैं। अत: उनका भी कोई द्रष्टा होनेके कारण 
तटस्थको द्रष्टा नहीं माना जा सकता। इसलिये वह द्रष्टा 
नहीं है, ऐसा ही निश्चय करना चाहिये। फिर तो जीवको 
ही द्रष्टा मान लिया जा सकता है। नहीं, जीव द्रष्टा नहीं 
हो सकता; क्योंकि वह कर्तृत्व, भोक्तृत्व और अहङ्कार 
आदिसे संयुक्त है। जीवसे इतर जो तुरीयातीत परमात्मा 
हैं, बे उक्त दोषोंके सम्पर्कसे रहित हैं । यदि कहें जीव भी 
तो स्वरूपतः शुद्ध चैतन्य ही है, अतः वह भी कर्तृत्व 
आदिके संस्पर्शसे रहित है तो यह ठीक नहीं। क्योंकि 
उसमें जीवत्वका अभिमान होनेसे इस शरीररूपी क्षेत्रमें भी 
उसका अभिमान है और शरीराभिमानके कारण ही उसमें 
जीवत्व है । परमात्मासे जीवत्वका व्यवधान वैसा ही है, 
जैसे महाकाशसे घटाकाशका। व्यवधानके कारण ही यह 
हंसस्वरूप जीव उच्छास और निःश्वासके बहाने सदा 
“सोऽहम्‌' इस मन्त्रका जप करते हुए अपने स्वरूपका 
अनुसन्धान करता है। यों समझकर शरीरमें आत्माभिमान 
त्याग दे । जो शरीराभिमानी नहीं होता, वही ब्रह्म है, यह 
कहा जाता है। संन्यासी आसक्तिका त्याग करके क्रोधपर 
विजय प्राप्त करे, स्वल्पाहारी एवं जितेन्द्रिय हो तथा बुद्धिके 
द्वारा समस्त इन्द्रियद्वारोंको बंद करके मनको परमात्मचिन्तनमें 
लगाये । योगी सदा साधनमें संलग्न रहकर कहीं निर्जन 
स्थानोंमें, गुफाओं और वनोंमें बैठ जाय और भलीभाँति 
ध्यान आरम्भ करे। सिद्धिकी इच्छा रखनेवाला योगवेत्ता 


+ महान्तं विभुमात्मानं मत्वा धीरो न शोचति * 


पुरुष अतिथि-सत्कार, श्राद्ध और यज्ञोंमें तथा देवयात्रा- 
सम्बन्धी उत्सवोंमें जहाँ अधिक जनसमुदाय एकत्र होता 
हो, कदापि न जाय। योगी पुरुष योगमें प्रवृत्त होकर ऐसा 
बर्ताव करे, जिससे दूसरे लोग उसका अनादर और 
तिरस्कार करें, परंतु वह सत्पुरुषोंके मार्गको कलङ्कित न 
करे। वाग्दण्ड, कर्मदण्ड और मनोदण्ड-ये तीन दण्ड 
सदा जिसके नियन्त्रणमें रहते हों, वह महासंन्यासी ही 
यथार्थ त्रिदण्डी है। जो यति धुआँ निकलना बंद हो जाने 
और अग्नि बुझ जानेपर श्रेष्ठ ब्राह्मणोंके घरसे मधुकरी 
लाकर उसका आहार करता है, वह सर्वश्रेष्ठ माना गया है। 
जो बिना अनुराग ही संन्यास-धर्ममें स्थित रहकर 
दण्डधारणपूर्वक भिक्षासे जीवन-निर्वाह करता है, किंतु 
जिसे संसारसे वैराग्य नहीं होता, बह संन्यासी नीच श्रेणीका 
माना गया है । जिस घरमें उसे विशेषरूपसे भिक्षा मिलती 
है, उसमें वासनावश पुनः भिक्षाके लिये जो नहीं जाता, 
वही वास्तविक यति माना गया है-इससे विपरीत आचरण 
करनेवाला नहीं। जो शरीर और इन्द्रिय आदिसे रहित, 
सर्वसाक्षी, पारमार्थिक, विज्ञानस्वरूप, सुखमय, स्वयम्प्रकाश 
एवं परमतत्त्वरूप परमात्माको अपने आत्मारूपसे जानता 
है, बही वर्ण और आश्रमसे अतीत यथार्थ संन्यासी है । देहमें 
वर्ण और आश्रम आदिकी कल्पना मायासे ही हुई है। 'में 
बोधस्वरूप आत्मा हूँ, मुझसे उन वर्ण और आश्रम आदिका 
किसी कालमें सम्बन्ध नहीं है '--इस प्रकार जो उपनिषदोंके 
अनुशीलनद्वारा भलीभाँति समझ लेता है, वही अतिवर्णाश्रमी 
(यथार्थ संन्यासी) है। अपने आत्माका साक्षात्कार कर 
लेनेके कारण जिसके वर्ण और आश्रमसम्बन्धी आचार 
छूट गये हैं, वह समस्त वर्णो और आश्रमोंसे ऊपर उठकर 
अपने आत्मामें ही स्थित है। जो पुरुष अपने आश्रमों और 
वर्णोसे ऊपर उठकर आत्मामें ही स्थित है, उसीको सम्पूर्ण 
वेदार्थका ज्ञान रखनेवाले ज्ञानी पुरुषोंने अतिवर्णाश्रमी (यथार्थ 
संन्यासी) कहा है । इसलिये नारद! सभी वर्ण और आश्रम 
अन्यगत (शरीरगत) होनेपर भी भ्रान्तिवश आत्मामें आरोपित 
कर लिये जाते हैं; परंतु आत्मवत्ता पुरुष ऐसा नहीं करते। 
नारद! ब्रह्मज्ञानी पुरुषोंके लिये न कोई विधि है न निषेध। 
उनके लिये अमुक वस्तु त्याज्य है और अमुक वस्तु 
त्याज्य नहीं है, इस तरहकी कल्पना नहीं होती और भी 
नियम उनपर लागू नहीं होते॥ ४--१९॥ 

'जिज्ञासुको चाहिये कि वह सम्पूर्ण भूतोंसे तथा 
ब्रह्मातकके पदसे भी विरक्त हो, सबमें, पुत्र और घन 
आदियें भी प्रेम न रखते हुए मोक्षके साधनोंमें श्रद्धा 

और उपनिषदोंका ज्ञान प्राप्त करनेकी इच्छासे हाथमे 
कुछ भेंट लेकर ब्रह्मवेत्ता गुरुकी सेवामें जाय । वहाँ दीर्घकालतक 
अपनी सेवाओंसे गुरुको संतुष्ट रखते हुए चित्तको भली भाँति 
एकाग्र करके ध्यानपूर्वक उपनिषद्‌-वाक्योंके अर्थका श्रवण 
करे। ममता और अहङ्कार त्याग दे। सब प्रकारकी 
आसक्तियोंसे पृथक्‌ रहे तथा शम-दम आदि साधनोंसे 
सम्पन्न होकर अपनेमें ही आत्माका दर्शन करे। संसारमें 
सदा जन्म, मृत्यु और जरा आदि दोषोंका दर्शन करनेसे 
ही उसको ओरसे विरक्ति होती है और जो संसारसे 
विरक्त हो गया है, उसीके द्वारा यथार्थरूपसे संन्यासग्रहण 
सम्भव होता है। इसमें तनिक भी संदेहके लिये स्थान 
नहीं है। मुक्तिकी इच्छा रखनेवाला परमहंस उपनिषदोंके 
श्रवण आदिके द्वारा साक्षात्‌ मोक्षके एकमात्र साधन 
ब्रह्मविज्ञाका अभ्यास , करे। परमहंस नामक यति 
ब्रह्मविज्ञानकी प्राप्तिके लिये शम-दम आदि सम्पूर्ण 
साधनोंसे सम्पन्न होवे। वेदान्तवेत्ता विद्वान्‌ योगी सदा 
उपनिषदोंके अभ्यासमें तत्पर रहे। शम-दम आदिसे 
सम्पन्न हो मन और इन्द्रियोंको अपने वशमें कर ले। 
भयको त्याग दे। कहीं भी ममता न रखे। सदा निन्द 
रहे। परिग्रहको सर्वथा त्याग दे। सिरके बालोंको मुंडा 
ले। पुराने वस्त्रका कौपीन पहने अथवा दिगम्बर रहे। 
मनमें ममता और अहङ्कारको कभी स्थान न दे। जो 
मित्र और शत्रु आदिमें समानभाव रखता है तथा सम्पूर्ण 
जीवोंके प्रति मैत्रीका भाव रखता है, जिसका | 
सर्वथा शान्त है, वह एकमात्र ज्ञानी पुरुष ही संसार- 
समुद्रसे पार होता है, दूसरा-अज्ञानी नहीं'॥ २०-२९॥ 
“जिज्ञासु पुरुष गुरुके हितमें तत्पर रहकर वहाँ एक 
वर्षतक निवास करे। नियमोंके पालनमें कभी प्रमाद न 
करे तथा ब्रह्मचर्य और अहिंसा आदि यमोंके पालनमें भी 
सतत सावधान रहे। इस प्रकार साधन करते हुए (गुरुकृपासे) 
वर्षके अन्तमें सर्वोत्तम ज्ञानयोगकी उपलब्धि करके 
धर्मानुकूल आचरण करते हुए इस पृथ्वीपर विचरण करे । 


७७९ 


ऊपर बताये अनुसार वर्षके अन्तमें सर्वोत्तम ज्ञानयोगकी 
प्राप्तिकि अनन्तर ब्रह्मचर्य आदि तीनों आश्रमोंका त्याग 
करके अन्तिम आश्रम संन्यासको ग्रहण करे तथा गुरुको 
आज्ञा लेकर इसं पृथ्वीपर विचरण करे। बह आसक्तिको 
त्याग दे। क्रोधको काबूमें रखे। आहार स्वल्पमात्र करे 
और सदा जितेन्द्रिय बना रहे' ॥ ३०--३३॥ 

“कर्म न करनेवाला गृहस्थ और कर्मपरायण भिक्षु- 
ये दोनों अपने आश्रमके विपरीत व्यवहार करनेके कारण 
कभी शोभा नहीं पाते । मनुष्य मदिराको तो पीनेपर मतवाला 
होता है, परंतु तरुणी स्त्रीको देखकर ही उन्मत्त हो उठता 
है। इसलिये दर्शनमात्रसे विषका-सा प्रभाव डालनेवाली 
नारीको संन्यासी दूरसे ही त्याग दे । स्त्रियोंके साथ बातचीत 
करना, उनके पास संदेश भेजना, नाचना, गाना, हास- 
परिहास करना तथा परायी निन्दा करना-संन्यासी इन 
सबका त्याग कर दे। नारद! यतिके लिये (नैमित्तिक) 
स्नान, जप, पूजा, होम तथा अग्निहोत्र आदि कार्य कर्तव्य 
नहीं हैं। उसके लिये देव-पूजन, श्राद्ध-तर्पण, तीर्थयात्रा, 
व्रत, धर्म-अधर्म तथा लोकाचारसम्बन्धी कार्य भी नहीं 
हैं। योगयुक्त संन्यासी सम्पूर्ण कर्मांको त्याग दे, समस्त 
लोकाचारोंसे भी दूर रहे। विद्वान्‌ यति अपनी 
बुद्धिको परमार्थमें लगाकर कृमि, कीट, पतङ्ग तथा वनस्पति 
आदि जीवोंकी कभी हिंसा न करे। वह सदा अन्तर्मुख 
रहे; बाहर और भीतरसे भी स्वच्छता रखे। अपने 
अन्तःकरणको पूर्णतः शान्त बनाये रहे तथा बुद्धिको 
आत्मानन्दसे ही परिपूर्ण किये रहे। नारद! तुम भीतरसे 
सम्पूर्ण आसक्तियोंका परित्याग करके संसारमें विचरते 
रहो। संन्यासीको अकेले किसी ऐसे प्रदेशमें नहीं घूमना 
चाहिये, जहाँ अराजकता फैली हुई हो। संन्यासी स्तुति 
और नमस्कारसे दूर रहे। श्राद्ध और तर्पणसे भी अलग 
रहे | किसी शून्य भवनमें अथवा पर्वतको गुफाओंमें आश्रय 
ले। संन्यासीको सदा स्वच्छन्दरूपसे विचरना चाहिये। 
यह उपनिषद्‌ है'॥ ३४-४२॥ 


॥ षष्ठ उपदेश समाप्त ॥ ६॥ 


ALTO FAS 


सप्तम उपदेश 
संन्यासीके सामान्य नियम और कुटीचक आदिके विशेष नियम द 
तदनन्तर नारदजीके यह पूछनेपर कि “यतिका नियम होकर केवल वर्षाके चार महीनोंमें ही किसी निश्चित स्थानपर 


कैसा होना चाहिये ?' ब्रह्माजीने इस प्रश्नको सामने रखकर | विश्राम करे। शेष आठ महीनोंमें एकाकी विचरण हक | 
उत्तर देना आरम्भ किया। उन्होंने कहा, ' संन्यासी विरक्त | कहीं एक स्थानपर अधिक िनोंतकािास कण कह EE 

वैसा करनेसे पतनका भय है । भ्रमरोंकी भाँति एक स्थानपर 
न ठहरे। अपने अन्यत्र जानेका यदि कोई विरोध करे तो 
संन्यासी उस विरोधको स्वीकार न करे | अपने हाथों तैरकर 
नदी पार न करे। पेडपर भी न चढ़े | देव-उत्सवके निमित्त 
होनेवाले मेलेको न देखे। सदा एक घरका भोजन और 
आत्माके अतिरिक्त बाह्य देवताओंका पूजन न करे । आत्माके 
अतिरिक्त सबका त्याग करके मधुकरी वृत्तिसे भिक्षा लाकर 
ग्रहण करे | शरीरको कृश बनाये रखे । मेदेकी वृद्धि न होने 
दे। घीको रुधिरके समान समझकर त्याग दे। एक घरके 
अन्नको मांसकी भाँति समझकर छोड़ दे। इत्र या चन्दन 
आदिके लेपको अशुद्ध मल-मूत्रादिके लेपकी भाँति मानकर 
उसका त्याग करे। क्षार (सोडा, साबुन आदि)-को 
चाण्डालके समान अस्पृश्य समझे | कौपीन आदिके अतिरिक्त 
अन्य वस्त्रोंको जूठे बर्तनके समान समझकर उन्हें त्याग 
दे। अभ्यङ्ग (तेल आदि मलने)-को स्त्रीके आलिङ्गनको 
भाँति मानकर उससे दूर रहे । मित्रोंके आनन्ददायक सङ्गको 
मूत्रके समान त्याज्य समझे | किसी वस्तुकी प्रासिके लिये 
मनमें होनेवाली स्पृहाको अपने लिये गोमांसके समान वर्जनीय 
माने | परिचित स्थानको चाण्डालका बगीचा समझे । स्त्रीको 
सर्पिणीके समान भयङ्कर समझे । सुवर्णको कालकूट, सभा- 
स्थलको श्मशानभूमि, राजधानीको कुम्भीपाक नरक तथा 
एक स्थानके अन्नको मुर्देके लिये अर्पित पिण्डकी भाँति 
समझकर त्याग दे | देहको आत्मासे पृथक्‌ देखना और प्रवृत्तिमें 
फँसना छोड़ दे। स्वदेशको त्याग दे और परिचित स्थानोंसे 
भी दूर रहे । अपनी आनन्दरूपताका निरन्तर चिन्तन करते 
हुए ऐसी प्रसन्नताका अनुभव करे मानो कोई भूली हुई 
बहुमूल्य वस्तु पुनः प्राप्त हो गयी हो। जहाँ जानेपर अपने 
शरीरमें ही आत्माभिमान जाग्रत्‌ हो जाय, जिसमें अपने शरीरसे 
सम्बन्ध रखनेवाले लोग रहते हों, उस प्रदेशको सदाके लिये 
भूल जाय | अपने शरीरको भी मुर्देकी भाँति त्याज्य मानकर 
उसमें आसक्त न हो । जैसे जेलखानेसे छूटा हुआ चोर लज्जावश 
अपनी जन्मभूमिको न जाकर कहीं दूर जा बसता है, उसी 
प्रकार संन्यासी जहाँ उसके पुत्र और माता-पितादि गुरुजन 
रहते हों, उस स्थानको छोड़कर वहाँसे दूर ही रहे | बिना यल 
किये ही जो कुछ प्राप्त हो जाय, उसीका आहार करे ब्रह्मस्वरूप 
प्रणवके चिन्तनमें तत्पर रहकर अन्य समस्त कर्मोके बन्धनसे 
मुक्त हो जाय | काम, क्रोध, लोभ, मोह, मद और मत्सरता 
आदिको जलाकर त्रिगुणातीत हो जाय । क्षुधा, पिपासा आदि 
छ: प्रकारकी ऊर्मियोंसे प्रभावित न हो। जन्म, वृद्धि आदि 
छ: प्रकारके भावविकारोंसे भी अपना सम्बन्ध न माने। सत्य 


+ महान्तं विभुमात्मानं मत्वा धीरो न शोचति * 


बोले, शरीर और मनसे पवित्र रहे तथा किसीसे भी द्रोह 

न करे | गाँवमें एक रात, नगरमें पाँच रात, किसी पुण्यक्षेत्रमें 

पाँच रात तथा तीर्थमें भी पाँच रातसे अधिक न रहे। कहीं 

भी अपने लिये घर न बनाये। बुद्धिको परमात्मचिन्तनमें 

स्थिर रखे | झूठ कभी न बोले । पर्वतकी गुफाओंमें निवास 
करे । भ्रमणकालमें सदा अकेला ही रहे । (चौमासेके समय) 

दो व्यक्तियोंके साथ भी रह सकता है । तीनके साथ रहनेपर 
तो गाँव-सा ही बन जाता है; और चारके साथ वहाँ नगर- 

सा बस जाता है। अतः संन्यासी अकेला ही रहे। अपने 
चौदह करणों (इन्द्रियों)-को पृथक्‌-पृथक्‌ विषयोंके 
चिन्तनका अवकाश न दे। अखण्ड बोधसे वैराग्य-सम्पत्तिका 
अनुभव करके “मुझसे भिन्न दूसरा कोई नहीं है, मेरे सिवा 
दूसरेका अस्तित्व ही नहीं है'-एऐसा मन-ही- मन विचार 
करके सब ओर अपने स्वरूपका ही साक्षात्कार करता हुआ 
जीवन्मुक्त-अवस्थाको प्राप्त करे। जबतक प्रारब्धके 
प्रतिभासका नाश न हो जाय, प्रणव-चिन्तनपूर्वक ओत, 
अनुज्ञातृ आदि चार स्वरूपोंमें अभिव्यक्त होनेवाले तुरीय- 
तुरीयरूपमें स्थित अपने निर्विकल्प आत्माका सम्यक्‌ बोध 
प्राप्त करे। स्वरूपका ज्ञान हो जानेपर जबतक यह शरीर 
गिर न जाय, तबतक स्वरूपका चिन्तन करते हुए ही काल- 
यापन करता रहे॥ १॥ 

“कुटीचकके लिये तीनों काल खानका विधान है। 
नहूदक सायं-प्रातः दो बार स्नान करे । हंसके लिये दिनमें 
एक बार ही खानका नियम है। परमहंस मानसिक खान 
करे | तुरीयातीतके लिये भस्मस्रान बताया गया है अर्थात्‌ 
बह सारे शरीरमें केवल विभूति लगा ले तथा अवधूतके 
लिये वायव्य स्नान कहा गया है। अर्थात्‌ शरीरमें वायुके 
स्पर्शमात्रसे ही वह शुद्ध हो जाता है, उसे जलसे खान 
करनेकी आवश्यकता नहीं है'॥ २॥ 

'कुटीचकके लिये ललाटमें ऊर्ध्वपुण्डू तिलक 
लगानेका विधान है। बहूदकके लिये त्रिपुण्डूका तथा 
हंसके लिये ऊर्ध्वपुण्ड, त्रिपुण्ड दोनोंकी विधि है। 
परमहंस केवल विभूति धारण करे। तुरीयातीतके लिये 
तिलकपुण्ड़ कहा गया है। अवधूतके लिये 
प्रकारका तिलक आवश्यक नहीं है अथवा तुरीयातीतं 
एवं अवधूत दोनोंके लिये ही तिलक अनावश्यक है'॥ २॥ 

“कुटीचक दो महीनेपर बाल बनवाये; बहूदक चार 
महीनेपर। हंस और परमहंसके लिये बाल बनवानेका 
विधान नहीं है। यदि है भी तो छः महीनेपर। तुरीयातीत 
और अवधूतके लिये तो क्षोरका नियम है ही नहीं ॥ ४ 

“कुटीचकके लिये एक स्थानका अन्न खानेकी 
विधि है। बहूदकको मधुकरीका अन्न खाना चाहिये । 
हंस और परमहंसके लिये हाथ ही पात्र है; उसपर जो 
कुछ आ जाय, उतना ही खाकर सन्तोष करे। तुरीयातीतके 
लिये गो-मुखवृत्ति है अर्थात्‌ उसके मुखमें दूसरा कोई 
जो कुछ फल-फूल देना चाहे, उसे वह गायकी भाँति 
मुँह फैलाकर ले ले। अवधूतके लिये अजगर-वृत्ति है 
अर्थात्‌ दैवेच्छा या परेच्छासे कभी जो कुछ भी प्राप्त हो 
जाय, उसीपर वह संतोष करे'॥ ५॥ 

'कुटीचकके लिये दो वस्त्र रखनेका विधान है। 
बहूदकके लिये एक चादर और हंसके लिये वस्त्रका एक 
टुकड़ा रखनेका नियम है । परमहंस दिगम्बर रहे अथवा एक 
कौपीनमात्र धारण करे। तुरीयातीत और अवधूतको तो 
दिगम्बर ही रहना चाहिये। हंस और परमहंसके लिये ही 
मृगचर्म रखनेका विधान है, अन्य संन्यासियोंके लिये नहीं' ॥ ६॥ 

“कुटीचक और बहूदकके लिये प्रत्यक्ष देवपूजनका 
विधान है। हंस और परमहंस केवल मानसिक पूजन 
कर सकते हैं। तुरीयातीत और अवधूत केवल “सोऽहमस्मि' 
(वह ब्रह्म मैं ही हूँ) यही भावना करें'॥ ७॥ 

“' कुटीचक और बहूदकका मन्त्र-जपमें अधिकार 


७८१ 


है। हंस और परमहंस केवल ध्यानके अधिकारी हैं। 
तुरीयातीत और अवधूतका स्वरूपानुसन्धानके सिवा 
और किसी कार्यमें अधिकार नहीं है। तुरीयातीत, 
अवधूत और परमहंस-इन तीनोंको ही 'तत्त्वमसि' 
आदि महावाक्योंके उपदेशका अधिकार प्राप्त है। 
कुटीचक, बहूदक और हंस-ये तीनों दूसरोंके लिये 
उपदेश देनेके अधिकारी नहीं हैं''॥ ८॥ 

“कुटीचक और बहूदकके लिये मानुषप्रणव अर्थात्‌ 
बाह्मप्रणवके चिन्तनका विधान है। हंस और परमहंसको 
अन्त:प्रणवका तथा तुरीयातीत और अवधूतको ब्रह्मरूप 
प्रणवका चिन्तन करना चाहिये'॥ ९॥ 

'कुरीचक और बहूदकका प्रमुख साधन है-- 
श्रवण हंस और परमहंसका प्रमुख साधन है मनन तथा 
तुरीयातीत और अवधूतका प्रमुख साधन है निदिध्यासन। 
आत्मानुसन्धानकी इन सभीके लिये विधि है'॥ १०॥ 

“इस प्रकार मुक्तिको इच्छा रखनेवाला संन्यासी 
सदा संसार-सागरसे पार उतारनेवाले तारकमन्त्र (प्रणव) - 
का चिन्तन करते हुए जीवन्मुक्त होकर रहे। वह 
अधिकारविशेषके अनुसार कैवल्य-प्रापिके उपायका 
अन्वेषण करे। यह उपनिषद्‌ है'॥ ११॥ 


॥ सप्तम उपदेश समाप्त॥ ७॥ 


AIO ४5१४८? 


अष्टम उपदेश 
प्रणवके स्वरूपका विवेचन 


तत्पश्चात्‌ नारदजीने भगवान्‌ ब्रह्माजीसे पूछा 
' भगवन्‌! जन्म-मृत्युसे तारनेवाला मन्त्र कौन-सा है? 
मैं आपकी शरणमें हूँ, बतानेकी कृपा करें।' ब्रह्माजीने 
“तथास्तु, कहकर इस प्रकार उपदेश आरम्भ किया 
वत्स! ॐ यही तारक-मन्त्र है। यह ब्रह्मस्वरूप है। 
व्यष्टि और समष्टि दोनों प्रकारसे इसीका चिन्तन 
करना चाहिये।' नारदजीने पूछा-* भगवन्‌! व्यष्टि और 


समष्टि क्या है ?' ब्रह्माजीने कहा--' व्यष्टि और समष्टि 
ब्रह्म-प्रणवके अङ्ग हैं। एक ही ब्रह्म प्रणवके तीन 
भेद माने जाते हैं-एक संहार-प्रणव, दूसरा सृष्टि - 
प्रणव और तीसरा उभयात्मक प्रणव। उभयात्मक 
प्रणवके आन्तर और बाह्म-दो स्वरूप हैं। इसीलिये 
उसे उभयात्मक कहते हैं। अन्तः-प्रणवका स्वरूप 
आगे बतलायेंगे। उपर्युक्त ब्रह्मे-प्रणवका एक भेद 


MOOT TE TORT OT UT ON >> फ ने नल यकीन > फि मो य्य 
१. अर्द्धमात्रा, अकार और उकार जिसके अङ्ग हैं, ऐसा मकारमात्रा-प्रधान “संहार-प्रणव' होता है। ब्रह्मा, विष्णु और रुद्र इसके 
अधिष्ठाता हैं । अत: यह मात्रात्रयप्रधान माना गया है, जैसा कि कहा गया है-- 


त्रिमात्राकलनोपेतसंहारप्रणवासनाः 


। ब्रह्मविष्ण्वीश्चरा विश्वसर्गस्थित्यन्तहेतवः ॥ 


भवेयुर्यत एवायं संहारप्रणवो भवेत्‌॥ 
२. उकार, मकार और अर्धमात्राको अङ्ग बनाकर अकारमात्रकी प्रधानतासे बोला जानेवाला प्रणव 'सृष्टि -प्रणव' कहलाता है। 


इसके अधिष्ठाता देवता ब्रह्माजी हैं; अतः यह एकमात्राप्रधान है। जैसा कि वचन है-- 
एकमात्रात्मकं तारमुपादाय चतुर्मुखः । यतः ससर्ज सकलं सृष्टितारो ह्यतो भवेत्‌॥ 


३. उपर्युक्त संहार और सृष्टि-प्रणवके अतिरिक्त एक अन्तर्बाह्योभयस्वरूप प्रणव और होनेसे ' ब्रह्म-प्रणव' तीन प्रकारका होता ! 

व्यावहारिक! प्रणव है । व्यष्टि-प्रणवका ही दूसरा नाम 
बाह्य*-प्रणव है। इन सबके अतिरिक्त एक आर्षप्रणव रै 
भी है। अन्तर्‌-बाह्य--उभयस्वरूप जो ब्रह्म प्रणव है, 
वही विराट्प्रणर्वके नामसे कहा गया है। संहार-प्रणव 
ब्रह्मादिसे अधिष्ठित होनेके कारण ही ब्रह्म-प्रणव माना 
गया है। स्थूल आदि भेदसे युक्त अकारादि चार मात्राएँ 
जिसका स्वरूप हैं, उस मात्राचतुष्टयात्मक प्रणवका नाम 
अर्द्धमात्रौ-प्रणव है'॥ १॥ 

अब अन्त:प्रणवका स्वरूप बतलाते हैं। ॐ यह 
ब्रह्म है । ' ३४ ' इस एकाक्षर मन्त्रको अन्तःप्रणव समझो । 
यह आठ भागोंमें विभक्त होता है। अकार, उकार, 
मकार, अर्द्धमात्रा, बिन्दु, नाद, कला और शक्ति-ये ही 
उसके आठ भाग हैं। यह प्रणव केवल चार ही 
मात्राओंसे युक्त नहीं है; उसकी एक-एक मात्रा भी 
अनेकानेक भेदोंसे सम्पन्न है। केवल अकार ही दस 
हजार अवयवोंसे सम्पन्न है। उकारके एक सहस्र और 
मकारके एक सौ अवयव हैं। इसी प्रकार अद्धमात्रा- 


+ महान्तं विभुमात्मानं मत्वा धीरो न शोचति * 


प्रणवका स्वरूप अनन्त अवयवोंसे युक्त है। विराट्‌- 
प्रणव सगुणरूप है, संहार-प्रणव निर्गुणरूप है और 
सृष्टि-प्रणव उभयात्मक है-वह सगुण-निर्गुण उभयरूप 
है। जैसे विराट्‌-प्रणव प्लुत अर्थात्‌ अकार आदि चार 
मात्राओंकी समष्टिसे युक्त है, उसी प्रकार संहार-प्रणव 
प्लुत-प्लुत अर्थात्‌ चतुर्थमात्रात्मक अर्द्धमात्रास्वरूप है॥ २॥ 

विराट्‌-प्रणव अर्थात्‌ विराट्स्वरूप ब्रह्म-प्रणव सोलह 
मात्राओंका है । यह छत्तीस* तत्त्वोंसे परे है। वह षोडश 
मात्रारूप कैसे है, यह बताते हैं। अकार पहली मात्रा है, 
उकार दूसरी, मकार तीसरी, अर्द्धमात्रा चौथी, बिन्दु 
पाँचवीं, नाद छठी, कला सातवीं, कलातीता आठवीं, 
शान्ति नवीं, शान्त्यतीता दसवीं, उन्मनी ग्यारहवीं, मनोन्मनी 
बारहवीं, पुरी (वैखरी) तेरहवीं, मध्यमा चौदहवीं, 
पश्यन्ती पंद्रहबी और परा सोलहवीं मात्रा है। यह 
सोलह मात्राओंवाला ब्रह्म-प्रणब ओत, अनुज्ञात, अनुज्ञा 
और अविकल्परूप चतुर्विध तुरीयसे अभिन्न होनेके 
कारण पुनः चौसठ मात्राओंवाला होता है । यही प्रकृति 


RRS OO _ — माण 
संहार-प्रणवकी तीन मात्राएँ सृष्टि-प्रणवकी एक मात्रा, अन्तःप्रणवको आठ मात्राएँ तथा बाह्यप्रणवकी चार मात्राएँ-ये सब मिलकर 
सोलह होती हैं। इन सोलह मात्राओंसे विशिष्ट प्रणवको 'ब्रह्म-प्रणव' कहा जाता है । यद्यपि यह एक ही है, तथापि दृष्टिभेदसे अनेक 


भेदवाला हो जाता है। 


१-जिसके गर्भमें (वर्णमालाके) पचास अक्षर छिपे हुए हैं, उस ' अकार' की प्रधानताको लेकर व्यवहत होनेवाला प्रणव व्यावहारिक 


प्रणव कहलाता है ।' अकारो वै सर्वा वाक्‌ सैषा स्पशोंष्मभिः व्यज्यमाना बह्वी नानारूपा भवति' (अकार ही समस्त वाणी है। यह अकार- 
मात्रा ही स्पर्श और ऊष्मा आदि वर्णोके रूपमें व्यक्त होकर बहुत-सी होता है, अनेक रूपॉमें दिखायी देती है)-इस श्रुतिके अनुसार 
अकार ही समस्त वर्णोका मूल है। पचास वर्णोसे विभूषित एकमात्राप्रधान यह प्रणव है। वैखरी वाणीका, जिसके द्वारा मानवमात्र 
व्यवहार करते हैं, हेतु होनेसे इस प्रणवको ' व्यावहारिक' कहा गया है । दुर्गा आदि तथा इच्छा आदि तीन शक्तियोंसे यह युक्त है । वसुगण, 
रुद्रगण और आदित्यगण इसके अङ्ग हैं। नौ ब्रह्मा एवं पाँच ब्रह्मा इसके अधिष्ठाता देवता हैं। जैसा कि कहा गया है— 

एकमात्रात्मकस्तारः पञ्चाशद्वर्णभूषितः। बैखरीकलनाहेतुर्व्यावहारिक ईरितः॥ 

ुर्गादिशक्तित्रितयं तथेच्छादित्रिशक्तिकम्‌। वस्वादित्यरुद्रजातं नवन्रह्माधिदैवतम्‌॥ 

तथा पञ्जब्रह्मदैवं तद्ठाच्यार्थं इतीरितः। 

२-विराट्‌-प्रणव समष्टिरूप है; इससे बाह्य व्यष्टि-प्रणव है, उसकी चार मात्राएँ हैं। उसीको 'बाह्य-प्रणव' कहते हैं। विश्व या 
वैश्वानर ही इसका अधिष्ठाता है। कहा भी है-- 

व्यष्टेः समष्टिबाह्यत्वात्तूलातुर्यांशयोगतः । बाह्यप्रणव आम्नातो विश्वाद्या वाच्यतां गताः ॥ 

३-अकार, उकार, मकार, बिन्दु, नाद, कला और कलातीतरूपसे ऋषिमण्डलीद्वारा उपास्यमान सप्तमात्रात्मक प्रणवका नाम 
४ आर्षप्रणव! है। पञ्चब्रह्मा, विराट्‌ और अन्तर्यामी इसके अधिष्ठाता हैं। कहा भी है-- 

सप्तमात्रात्मकः पञ्चब्रह्मान्तर्याम्यधिष्ठितः । ऋषिमण्डलसेव्यत्वादार्षप्रणव उच्यते ॥ 

४ आर्ष-प्रणवके अतिरिक्त एक स्थिति-प्रणव भी होता है; यह अकार-उकार-उभयमात्रारूप है । ब्रह्मा और विष्णु इसके अधिष्ठा 
हैं। समष्टि अकार आदि मात्राचतुष्टयात्मक प्रणवको “विराट्‌-प्रणव' कहते हैं | 'विराट्‌' आदि इसके अधिष्ठाता हैं । जैसा कि कहा है- 

'चतुःसमष्टिमात्रायुग्‌ विराट्प्रणव उच्यते । विराडादिर्भवेद्वाच्यं तल्लक्ष्यं परमाक्षरम्‌॥ 

५-स्थूल, सूक्ष्म, कारण और साक्षी-इन चारकी मात्राओंसे युक्त ' अर्धमात्रा-प्रणव' होता है । ओत, अनुज्ञातृ, अनुज और 
अविकल्परूप परमात्मा ही इसके अधिष्ठाता हैं। 

६-पाँच ज्ञानेद्धिय, पाँच कर्मेन्द्रिय, पाँच प्राण, पाँच शब्दादि विषय, चार अन्तःकरण, पाँच महाभूत, पाँच तन्मात्राएँ, महत्तत्त या 
अव्यक्त प्रकृति-ये छत्तीस तत्त्व हैं। । 

* नारदपरिव्राजकोपनिषद्‌ * 


और पुरुषरूपसे पुनः दो भेदोंको प्राप्त होकर एक सौ 
अट्टाईस मात्राओंवाला स्वरूप धारण करता है। इस 
प्रकार एक होकर भी ब्रह्म-प्रणव दृष्टिभेदसे अनेकविध 
सगुण और निर्गुण स्वरूपको प्राप्त होता है॥ ३॥ 
(३#कारको ब्रह्मस्वरूप बताया गया है । वह परब्रह्म 
परमात्मा कैसा है, यह बताते हैं।) ये ब्रह्म-प्रणवरूप 
परमात्मा सबके आधारभूत तथा परम ज्योतिःस्वरूप हैं । ये 
ही सबके ईश्वर और सर्वत्र व्यापक हैं। सम्पूर्ण देवता 
इन्हींके स्वरूप हैं। समस्त प्रपञ्चका आधार-प्रकृति भी 
इन्हींके गर्भमे है । ये सर्वाक्षरमय हैं-वर्णमालाके पचास वर्ण 
और उनके द्वारा बोध्य अर्थ, सब इनके स्वरूप ही हैं। ये 
कालस्वरूप, समस्त शास्त्रमय तथा कल्याणरूप हैं । समस्त 
श्रुतियोंमें शरेष्ठ तत्त्व पुरुषोत्तमरूपसे इनका ही अनुसन्धान 
करना चाहिये। समस्त उपनिषदोंके मुख्य अर्थ ये ही हैं। 
इन्हींमें उपनिषदें गतार्थ होती हैं भूत, वर्तमान और भविष्य 
इन तीनों कालोंमें होनेवाला जो जगत्‌ है तथा इन तीनों 
लोकोंसे परे जो कोई अविनाशी तत्त्व है, वह सब ३#कारस्वरूप 
परब्रह्म परमात्मा ही है-यह जानो । श्रेष्ठ नारद! ३#कारको 
ही मोक्षदायक समझो । प्रणवके वाच्यार्थभूत परमात्मा ही 
यह आत्मा हैं । ' अयमात्मा ब्रह्म' (यह आत्मा ब्रह्म है) -- 
इस श्रुतिद्वारा ' ब्रह्म’ शब्दसे उन्हींका वर्णन हुआ है । ब्रह्मकी 
आत्माके साथ ३»कारके वाच्यार्थरूपसे एकता करके वह 
एकमात्र (अद्वितीय), जरारहित (मृत्युरहित) एवं अमृतस्वरूप 
चिन्मय तत्त्व ॐ है--इस प्रकार अनुभव करो। इस 
अनुभवके पश्चात्‌ उस परमात्मस्वरूप 3»कारमें स्थूल, 
सूक्ष्म और कारण--इन तीनों शरीरोंवाले इस सम्पूर्ण 
दृश्य-प्रपञ्चका आरोप करके- अर्थात्‌ एक परमात्मा 
ही सत्य हैं, उन्हींमें इस स्थूल, सूक्ष्म और कारण-जगतूकी 
कल्पना हुई है-विवेकद्वारा ऐसा अनुभव करके यह 
निश्चय करे कि यह जगत्‌ 3% (सच्चिदानन्दस्वरूप परमात्मा) 
ही है तथा तन्मय (परमात्ममय) होनेके कारण यह 
अवश्य तत्स्वरूप (परमात्मरूप) ही है। इस प्रकार 
जगतको ' 3%' समझो अर्थात्‌ इसे ' ३' के वाच्यार्थभूत 
परमात्मामें विलीन कर डालो तथा त्रिविध शरीरवाले 
अपने आत्माको भी “यह त्रिविध शरीररूप उपाधिसे 
युक्त ब्रह्म ही है' ऐसी भावना करते हुए ब्रह्मरूप ही 
निश्चय करो। इस तरह आत्मा और परब्रह्मकौ 
दृढ़ निश्चय हो जानेपर आत्मस्वरूप परब्रह्मका निरन्तर 
चिन्तन करते रहना चाहिये। अब क्रमशः विश्व, तैजस 
आदिके वाचक प्रणवकी मात्राओंका क्रम बताया जाता है । 


CC-0. JK Sanskrit Academy, Jammmu. Digitized by 53 Foundation USA 


७८३ 


“स्थूल (विराट्‌ जगत्स्वरूप) एवं स्थूल जगतका 
भोक्ता होनेसे, सूक्ष्म (सूक्ष्म जगत्स्वरूप) एवं सूक्ष्म 
जगतका भोक्ता होनेके कारण, एकमात्र आनन्दस्वरूप एवं 
आनन्दमात्रका उपभोक्ता होनेसे तथा इन तीनोंकी अपेक्षा 
भी विलक्षण होनेके कारण वह आत्मा चार भेदोंवाला है। 
ये चार भेद ही उसके चार पाद हैं, अत: वह चार पादोंवाला 
है। जाग्रत्‌-अवस्था तथा इसके द्वारा उपलक्षित होनेवाला 
यह सम्पूर्ण जगत्‌ ही जिनका स्थान अर्थात्‌ शरीर है-जो 
सम्पूर्ण विश्वमें व्याप्त हो रहे हैं, जिनका ज्ञान इस स्थूल 
(बाह्म) जगत्में सब ओर फैला हुआ है, जो इस समस्त 
विश्वके भोक्ता (रक्षक) हैं; पाँच ज्ञानेन्द्रियाँ, पाँच कर्मेन्द्रियाँ, 
पाँच प्राण तथा चार अन्तःकरण--ये उन्नीस समष्टिकरण 
ही जिनके मुख हैं; पाताल, भूः, भुवः, स्वः, महः, जनः, 
तपः और सत्यम्‌ -ये आठ लोक ही जिनके आठ अङ्ग 
हैं; जो स्थूल जगत्के उपभोक्ता हैं; स्थूल, सूक्ष्म, कारण 
और साक्षी -इन चार स्वरूपोंमें जिनकी अभिव्यक्ति होती 
है; वे स्थूल विश्वमें सर्वत्र व्यापक एवं अखिल विश्वरूप 
वैश्वानर पुरुष ही विश्वविजेता प्रभुके प्रथम पाद हैं। 

“स्वप्नावस्था और उसके द्वारा उपलक्षित सूक्ष्म 
जगत्में व्याप्त परमात्मा सूक्षमप्रज्ञ हैं--उनका विज्ञान बाह्य 
जगतूकी अपेक्षा आन्तरिक अर्थात्‌ सूक्ष्म जगत्में व्याप्त 
है। स्वतः वे पूर्वोक्तरूपसे आठ अङ्गोंवाले हैं। काम- 
क्रोधादि शत्रुओंको तपानेवाले नारद! वे स्वप्रलोकमें 
एकमात्र ही हैं, उनके सिवा दूसरा नहीं है। (उनके भी 
पूर्ववत्‌ उन्नीस ही मुख हैं।) वे सूक्ष्म जगतूके सूक्ष्म 
तत्त्वोंका अनुभव और पालन करनेवाले हैं। उनके भी 
पूर्ववत्‌ स्थूल-सूक्ष्म आदि भेदसे चार स्वरूप हैं। उन्हें 
तैजस पुरुष कहते हैं; क्योंकि वे तेजोमय एवं प्रकाशके 
स्वामी हैं। वे समस्त भूतोंके स्वामी हिरण्यगर्भ हैं। 
पूर्वोक्त वैश्वानर तो स्थूल हैं और हिरण्यगर्भ अन्तःप्रदेशमें 
स्थित होनेके कारण सूक्ष्म बताये गये हैं। इन्हे 
परमात्माका द्वितीय पाद बताया जाता है'॥४-१३॥ 

“जिस अवस्थामें सोया हुआ पुरुष किसी भी भोगको 
कामना नहीं करता, कोई भी स्वप्न नहीं देखता, वह स्पष्ट 
ही सुषुप्ति है। ऐसी सुषुप्ति तथा उसके द्वार उपलक्षित 

सम्पूर्ण जगतूकी प्रलयावस्था (जब कि सम्पूर्ण विश्व अपने 
कारणमें विलीन हो जाता है) जिनका स्थान (शरीर) है 
अर्थात्‌ समष्टि कारण-तत्त्वमें जिनकी स्थिति है, जो एकीभूत 
(अद्वितीय) हैं-जिनकी अभी नाना रूपोंमें अभिव्यक्ति 
नहीं हुई है, जो घनीभूत प्रज्ञानसे परिपूर्ण हैं, सुखी ` 

आनन्दस्वरूप हैं, नित्यानन्दमय हैं, सब जीवोंके भीतर 
स्थित अन्तर्यामी आत्मा हैं तथा अपने स्वरूपभूत आनन्दमात्रका 
उपभोग करनेवाले हैं, चिन्मय प्रकाश ही जिनका मुख है, 
जो सर्वत्र व्यापक एवं अविनाशी हैं; ओत, अनुज्ञातू, अनुज्ञा 
और अविकल्प--इन चार स्वरूपोंमें जिनकी अभिव्यक्ति 
होती है; वे प्राज्ञनामसे प्रसिद्ध ईश्वर ही परब्रह्म परमात्माके 
तृतीय पाद हैं'॥ १४--१६॥ 

“इस प्रकार तीनों पादोंके रूपमें वर्णित ये परमात्मा 
सबके ईश्वर हैं। ये सर्वज्ञ हैं। ये सूक्ष्मरूपसे भावना 
(ध्यान) करनेयोग्य परमेश्वर ही अन्तर्यामी आत्मा हैं। ये 
सम्पूर्ण विश्वके कारण हैं तथा सम्पूर्ण प्राणियोंको उत्पत्ति, 
स्थिति और प्रलयके स्थान भी ये ही हैं। जाग्रत्‌ आदि 
तीनों ही अवस्थाओंमें लक्षित होनेवाला यह जगत्‌ भी 
वास्तवमें सुषुप्तरूप ही है। यह सब प्रकारको उपरतिमें 
बाधक बना रहता है। (सुषुप्तरूप इसलिये है कि इससे 
मोहित हुए मनुष्यांको कभी किसी वस्तुका तात्त्विक 
ज्ञान नहीं होता।) इसी प्रकार यह त्रिविध जगत्‌ स्वप्रवत्‌ 
भी है; क्योंकि यहाँ वस्तुका प्रायः विपरीत ही ज्ञान 
होता है। इतना ही नहीं, कुछ-का-कुछ प्रतीत होनेके 
कारण यहाँ सब कुछ मायामात्र ही है। 

“उक्त तीनों पादोंके अतिरिक्त जो चौथा तुरीय पाद 
है, वह ओत, अनुज्ञात, अनुज्ञा और अविकल्प-इन चार 
भेदोंके कारण चार रूपवाला है। तुरीयरूपमें स्थित ये 
परमात्मा एकमात्र सच्चिदानन्दरूप हैं। ओत आदि चार 
भेदोंमें स्थित होनेपर भी चतुर्थ पाद 'तुरीय' ही कहलाता 
है, उसके चारों भेद तुरीय नामसे ही प्रतिपादित होते हैं; 


+ महान्तं विभुमात्मानं मत्वा धीरो न शोचति * 


क्योंकि प्रत्येक रूपका तुरीयमें ही पर्यवसान--लय होता 
है । इस तुरीय पादमें भी जो ओत, अनुज्ञातृ और अनुज्ञारूप 
तीन भेद हैं, वे विकल्प-ज्ञानके साधन हैं; अतः इन तीन 
विकल्पों (भेदों)-को भी यहाँ पूर्ववत्‌ सुषुप्ति एबं मनोमय 
स्वप्रके समान तथा मायामात्र ही समझना चाहिये। यों 
जानकर यह निश्चय करना चाहिये कि इन विकल्पोंसे परे 
जो निर्विकल्परूप तुरीय-तुरीय परमात्मा हैं, वे एकमात्र 
सच्चिदानन्दरूप ही हैं'*॥ १७--२०॥ 

'मुने! इसके अनन्तर श्रुतिका यह स्पष्ट उपदेश 
है--जो सदा ही न तो स्थूलको जानता है, न सूक्ष्मको ही 
जानता है और न दोनोंको ही जानता है; जो न तो अधिक 
जाननेवाला है न नहीं जाननेवाला है, न अन्तःप्रज्ञ है न 
बहिःप्रज्ञ (न भीतरका ज्ञान रखनेवाला है न बाहरका); 
तथा जो प्रज्ञानका घनीभूत स्वरूप भी नहीं है; जिसे 
नेत्रोंद्वार नहीं देखा गया; जिसका कोई लक्षण नहीं है; जो 
कभी पकड़में नहीं आ सकता, व्यवहारमें नहीं लाया जा 
सकता; जिसका चिन्तन नहीं हो सकता; जिसे किसौ 
परिभाषामें नहीं बाँधा जा सकता; एकमात्र आत्मसत्ताको 
प्रतीति ही जिसका सार अथवा स्वरूप है; जिसमें प्रपञ्चक 
सर्वथा अभाव है--ऐसा परम कल्याणमय शान्त, अद्वितीय 
तत्त्व ही उन पूर्ण ब्रह्म परमात्माका चतुर्थ पाद है-यह ज्ञानी 
महात्मा मानते हैं। वही ब्रह्म-प्रणव है । वही जाननेयोग्य 
है, दूसरा नहीं । सर्वप्रकाशक सूर्यकी भाँति वही मुमुक्षुजनोंका 
जीवनाधार है। स्वयम्प्रकाश ब्रह्म परम आकाशरूप है। 
परब्रह्म होनेके कारण ही वह सदा सर्वत्र विराजमान है। 
यह उपनिषद्का गूढ़ रहस्य है'॥ २१--२३॥ 


॥ अष्टम उपदेश समाप्त ॥ ८ ॥ 

नवम उपदेश 
ब्रह्मके स्वरूपका वर्णन; आत्मवेत्ता संन्यासीके लक्षण 


तदनन्तर नारदजीने पूछा-* भगवन्‌! ब्रह्मका स्वरूप 
कैसा है ?' तब ब्रह्माजीने उनसे कहा- वत्स! ब्रह्म और 
क्या है, अपना स्वरूप ही तो है (यह आत्मा ब्रह्म ही है- 
सब कुछ ब्रह्म ही है, ब्रह्मके सिवा कुछ नहीं है) । ब्रह्म 
दूसरा है और मैं दूसरा हूँ--इस प्रकार जो लोग जानते हैं, 
वे पशु हैं; जो स्वभावसे पशुयोनिमें उत्पन्न हैं, केवल 
उन्हींका नाम पशु नहीं है। उन परब्रह्म परमात्माको इस 


प्रकार सर्वात्मा और सर्वरूपमें जानकर विद्वान्‌ पुरुष मृत्युके 

मुखसे सदाके लिये छूट जाता है। परमात्मज्ञानके सिवा 

दूसरा कोई मार्ग मोक्षकी प्राप्ति करानेवाला नहीं हैं'॥ * ! 
(ब्रह्मविषयक चर्चा करनेवाले कुछ जिज्ञासु 

कहते हैं--) “क्या काल, स्वभाव, निश्चित फल देनेवाला 

कर्म, आकस्मिक घटना, पाँचों महाभूत या जीवात्मा 

(जगतका) कारण है? इसपर विचार करना चाहिये ३१ 


| 
* इस प्रसङ्गको स्पष्ट समझनेके लिये नृसिंहोत्तरतापनीयोपनिषद्का प्रथम खण्ड और वहाँ दी हुई टिप्पणियोंको ध्यानपूर्वक पढ्ना चाहिये। 

* नारदपरिव्राजकोपनिषद्‌ * 


काल आदिका समुदाय भी इस जगतूका कारण नहीं हो 
सकता; क्योंकि वे चेतन आत्माके अधीन हैं (जड होनेके 
कारण स्वतन्त्र नहीं हैं) । जीवात्मा भी इस जगतूका कारण 
नहीं हो सकता, क्योंकि वह सुख-दुःखोके हेतुभूत प्रारब्धके 
अधीन है। इस प्रकार विचार करके उन्होंने ध्यानयोगमें 
स्थित होकर अपने गुणोंसे ढकी हुई उन परमात्मदेवकी 
स्वरूपभूत अचिन्त्यशक्तिका साक्षात्कार किया, जो 
परमात्मदेव अकेले ही उन कालसे लेकर आत्मातक 
(पहले बताये हुए) सम्पूर्ण कारणोंपर शासन करते हैं । उस 
एक नेमिवाले, तीन घेरोंवाले, सोलह सिरोंवाले, पचास 
अरोंवाले, बीस सहायक आरोंसे तथा छ: अष्टकोंसे युक्त 
अनेक रूपोंवाले एक ही पाशसे युक्त, मार्गके तीन भेदोंवाले 
तथा दो निमित्त और मोहरूपी एक नाभिवाले चक्रको 
उन्होंने देखा। पाँच स्रोतोंसे आनेवाले विषयरूप जलसे 
युक्त, पाँच स्थानोंसे उत्पन्न होकर भयानक और टेढ़ी- 
मेढी चालसे चलनेवाली, पाँच प्राणरूप तरङ्गोंवाली, पाँच 
प्रकारके ज्ञानके आदिकारण मनरूप मूलवाली, पाँच 
भँवरोंवाली, पाँच दु:खरूप प्रवाहके वेगसे युक्त, पाँच 
पर्वोवाली और पचास भेदोंवाली नदीको हमलोग जानते 
हैं। सबकी जीविकारूप, सबके आश्रयभूत इस विस्तृत 
ब्रह्मचक्रमें जीवात्मा घुमाया जाता है । वह अपने-आपको 
और सबके प्रेरक परमात्माको अलग-अलग जानकर 
उसके बाद उन परमात्मासे स्वीकृत होकर अमृतभावको 
प्राप्त हो जाता है। ये वेदवर्णित परब्रह्म ही सर्वश्रेष्ठ आश्रय 
और अविनाशी हैं। उनमें तीनों लोक स्थित हैं। वेदके 
तत्त्वको जाननेवाले महापुरुष यहाँ (हृदयमें) अन्तर्यामीरूपसे 
स्थित उन ब्रह्मको जानकर उन्हींके परायण हो उन परब्रह्म 
परमात्मामें ही लीन हो गये। विनाशशील जड़वर्ग एवं 
अविनाशी जीवात्मा-इन दोनोंके संयुक्त रूप व्यक्त 
अव्यक्तस्वरूप इस विश्वका परमेश्वर ही धारण और पोषण 
करते हैं तथा जीवात्मा-इस जगतूके विषयोंका भोक्ता 
बना रहनेके कारण प्रकृतिके अधीन हो इसमें बँध जाता 
है और उन परमदेव परमेश्वरको जानकर सब प्रकारके 
बन्धनोंसे मुक्त हो जाता है । सर्वज्ञ और अज्ञानी, सर्वसमर्थ 
और असमर्थ-ये दो अजन्मा आत्मा हैं तथा भोगनेवाले 
जीवात्माके लिये उपयुक्त भोग्यसामग्रीसे युक्त अनादि 
प्रकृति एक तीसरी शक्ति है। (इन तीनोंमें जो ईश्वरतत्त्व 
है, बह शेष दोसे विलक्षण है; क्योंकि) वे परमात्मा अनन्त 
सम्पूर्ण रूपोंवाले और कर्तापनके अभिमानसे रहित हैं। 
जब मनुष्य इस प्रकार ईथर, जीव और प्रकृति-इन 

तीनोंको ब्रह्मरूपमें प्राप्त कर लेता है, तब वह सब प्रकारके 
बन्धनोंसे मुक्त हो जाता है । प्रकृति तो विनाशशील है और 
इसको भोगनेवाला जीवात्मा अमृतस्वरूप अविनाशी है । 
इन विनाशशील जडतत्त्व और चेतन आत्मा दोनोंको एक 
ईश्वर अपने शासनमें रखते हैं; (इस प्रकार जानकर) 
उनका निरन्तर ध्यान करनेसे, मनको उन्हींमें लगाये रहनेसे 
तथा तन्मय हो जानेसे मनुष्य अन्तमें उन्हें प्राप्त कर लेता 
है; फिर तो समस्त मायाकी निवृत्ति हो जाती है। उन 
परमदेवका निरन्तर ध्यान करनेसे उन प्रकाशमय परमात्माको 


जानकर मनुष्य समस्त बन्धनोंसे मुक्त हो जाता है; क्योंकि 


, | क्लेशोंका नाश हो जानेके कारण जन्म-मृत्युका सर्वथा 


अभाव हो जाता है। (अतः वह) शरीरका नाश होनेपर 
तीसरे लोक (स्वर्ग)-तकके समस्त ऐश्वर्यका त्याग करके 
सर्वथा विशुद्ध एवं पूर्णकाम हो जाता है। अपने ही भीतर 
स्थित इन ब्रह्मको सदा ही जानना चाहिये। इनसे बढ़कर 
जाननेयोग्य तत्त्व दूसरा कुछ भी नहीं है। भोक्ता (जीवात्मा), 
भोग्य (जडवर्ग) और उनके प्रेरक परमे धर--इन तीनोंको 
जानकर मनुष्य सब कुछ जान लेता है । इस प्रकार इन तीन 
भेदोंमें बताया हुआ यह सब कुछ ब्रह्म ही है । आत्मविद्या 
और तपस्या ही जिसकी प्राप्तिके मूल साधन हैं, वह 
उपनिषद्वर्णित परमतत्त्व ही ब्रह्म है। (दृष्टिभेदसे वह 
द्विविध या त्रिविध बताया जाता है; परंतु वास्तवमें भेद- 
दृष्टि अज्ञानमूलक है, अतः सब रूपोंमें वह एक ही ब्रह्म 
विराजमान है) ॥ २-१३॥ 

जो इस प्रकार जानकर निरन्तर अपने स्वरूपभूत 
ब्रह्मका ही चिन्तन करता है, उस एकत्वदशी ज्ञानीको वहाँ 
क्या शोक है और क्या मोह। इसलिये भूत, भविष्य और 
वर्तमान--तीनों कालोंमें प्रकट होनेवाला यह विराट्‌ जगत्‌ 
अविनाशी ब्रह्मस्वरूप ही है । यह सूक्ष्मसे भी अत्यन्त सूक्ष्म 
और महानसे भी परम महान्‌ परमात्मा इस जीवकी हृदयरूपी 
गुहामें स्थित है। सबकी सृष्टि एवं रक्षा करनेवाले परमात्माकी 
कृपासे जो मनुष्य उस संकल्परहित परमेश्वरको तथा उसकी 
महिमाको भी देख लेता है, वह सब प्रकारके दुःखोंसे 
रहित हो जाता है। वह परमात्मा हाथ-पैरोंसे रहित होकर 
भी सब वस्तुओंको ग्रहण करनेवाला तथा वेगपूर्वक सर्वत्र 
गमन करनेवाला है । आँखोंके बिना ही बह सब कुछ देखता 
है। कानोंके बिना ही वह सब कुछ सुनता है । वह जाननेमें 
आनेवाली सभी वस्तुओंको जानता है; परंतु उसको जाननेवाला 
कोई नहीं है ज्ञानी पुरुष उसे पुरातन महान्‌ पुरुष (पुरुषोत्तम) 
कहते हैं। बह इन अनित्य शरीरोंमें नित्य एवं शरीररहित 

होकर स्थित है; उन सर्वव्यापी महान्‌ परमात्माको जान 
लेनेपर धीर पुरुष कभी शोक नहीं करता। वह सबका 
धारण-पोषण करनेवाला है, उसकी अघटित-घटना-पटीयसी 
शक्ति अचिन्त्य है, सम्पूर्ण शास्त्रोके सिद्धान्तरूपसे स्वीकृत 
अर्थविशेष=पर्मात्माके रूपमें बही जाननेयोग्य है । परात्पर 
परब्रह्मरूपमें भी वही ज्ञातव्य है तथा सबके अवसानमें 
अर्थात्‌ सम्पूर्ण जगतूका प्रलय होनेपर सबके संहारकरूपमें 
भी उसीको जानना चाहिये । वह कवि (त्रिकालज्ञ), पुराण- 
पुरुष तथा सबसे उत्तम पुरुषोत्तम है। वही सबका ईश्वर 
तथा सम्पूर्ण देवताओंद्वारा उपासना करनेयोग्य है। वह आदि, 
मध्य और अन्तसे रहित है, उसका कभी विनाश नहीं 
होता | वही शिव, विष्णु तथा कमलजन्मा ब्रह्मारूपी वृक्षोंको 
प्रकट करनेवाला महान्‌ भूधर (पर्वत) है । जो पञ्चभूतात्मक 
है तथा पाँच इन्द्रियोंमें विद्यमान रहता है, जिसने अनन्त 
जन्मोंके विस्तारकी परम्पराको बढ़ा रखा है, उस सम्पूर्ण 
प्रपञ्चको उस परमात्माने पञ्चभूतोंके रूपोंमें प्रकट किये 
हुए अपने ही अवयवोंद्वारा स्वयं ही व्याप्त कर रखा है; फिर 
भी वह स्वयं इन पञ्चभूतात्मक अवयवोंसे आवृत नहीं है। 
वह परसे भी पर और महानूसे भी महान्‌ है । वह स्वरूपतः 
स्वत: प्रकाशमय, सनातन एवं कल्याणरूप है। जो दुराचारसे 
निवृत्त नहीं हुआ है, जिसकी इन्द्रियाँ अशान्त हैं-वशमें 
नहीं हैं, जो एकाग्रचित्त नहीं हुआ है तथा जिसका मन 
पूर्णतः शान्त नहीं हो पाया है, बह इस परमात्माको उत्तम 
ज्ञानद्वारा नहीं पा सकता (उसके भीतर आत्मज्ञानका उदय 
होगा ही नहीं) । वह पूर्ण ब्रह्म न भीतर जानता है, न बाहर 
जानता है, न बाहर-भीतर-दोनोंको ही जानता है; वह न 
स्थूल है न सूक्ष्म है; न वह ज्ञानरूप है, न अज्ञानरूप है, 
वह पकड़में आनेवाला तथा व्यवहारका विषय नहीं है। 
वह अपने भीतर स्वयं ही स्थित है । जो इस प्रकार जानता 
है, वह मुक्त हो जाता है, वह मुक्त हो जाता है--इस प्रकार 


* महान्तं विभुमात्मानं मत्वा धीरो न शोचति * 


भगवान्‌ ब्रह्माजीने उपदेश दिया ॥ १४-२२॥ 

अपने स्वरूपको जाननेवाला संन्यासी अकेला ही 
विचरता है। वह भयभीत मृगकी भाँति कभी एक 
स्थानपर नहीं ठहरता। अन्यत्र जानेका यदि कोई विरोध 
(अथवा न जानेका अनुरोध) करता है तो उसे वह 
स्वीकार नहीं करता। अपने शरीरके सिवा अन्य सब 
वस्तुओंको त्यागकर वह मधुकरी-वृत्तिसे भिक्षा ग्रहण 
करता है। सदा अपने स्वरूपका ही चिन्तन करते हुए 
उसकी सबके प्रति अनन्य बुद्धि हो जाती है-वह 
सबको अपना आत्मा ही समझता है तथा इस प्रकार 
अपने-आपमें ही स्थित रहनेवाला वह यति सब 
प्रकारके बन्धनोंसे मुक्त हो जाता है। वह परिव्राजक 
सम्पूर्ण क्रियाओं और कारकोंसे भेद-बुद्धि त्याग देता 
है। गुरु (शास्ता), शिष्य और शास्त्र आदिकी त्रिपुटीसे 
भी वह मुक्त हो जाता है। समस्त संसारको त्यागकर 
वह कभी उसके दुःखसे मोहित नहीं होता। परिव्राजक 
कैसा हो? वह लौकिक धनसे रहित होनेपर ही सुखी 
होता है। वह ब्रह्मात्मज्ञानरूप धनसे सम्पन्न हो ज्ञान- 
अज्ञान दोनोंसे ऊपर उठ जाता है। सुख-दुःख दोनोंके 
पार पहुँच जाता है। वह आत्मज्योतिसे ही प्रकाश ग्रहण 
करता है। सब ज्ञातव्य पदार्थ उसे ज्ञात हो जाते हैं। वह 
सर्वज्ञ, सब सिद्धियोंका दाता और सर्वेश्वर हो जाता है। 
क्योंकि “सोऽहम्‌? (वह ब्रह्म मैं हूँ)-इस महावाक्यके 
उपदेशमें उसकी सहज स्थिति हो जाती है। वह परब्रह्म 
ही भगवान्‌ विष्णुका परमधाम है; जहाँ जाकर योगी 
पुरुष बहाँसे इस संसारमें नहीं लौटते। वहाँ न तो सूर्य 
प्रकाशित होता है और न चन्द्रमा ही प्रकाश फैलाता 
है। उस परम पदको प्राप्त होनेवाला वह महात्मा इस 
संसारमें नहीं लौटता, इस संसारमें नहीं लौटता। वही 
कैवल्यपद है। इतना ही यह उपनिषद्‌ है॥ २३॥ 


॥ नवम उपदेश समाप्त ॥ ९॥ 
ILI (छ FAS 
॥ अथर्ववेदीय नारदपरिव्राजकोपनिषद्‌ समाप्त॥ 


ALS © Po 
शान्तिपाठ 
3» भद्रं कर्णेभिः श्रृणुयाम देवा भद्रं पश्येमाक्षभिर्यजत्राः। 
स्थिरैरङ्गैस्तुष्ठवासस्तनूभिर्व्यशेम देवहितं यदायुः॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 
स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु ॥ 
ॐ शान्तिः! शान्तिः!! शान्तिः!!! 


Co 

॥ ३ श्रीपरमात्मने नम: ॥ 


सामवेदीय 
शान्तिपाठ 


_ ॐ आप्यायन्तु ममाङ्गानि वाक््राणश्वक्षु: श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहं ब्रह्म निराकुर्यां मा मा ब्रह्म निराकरोदनिराकरणमस्त्वनिराकरणं मेऽस्तु तदात्मनि निरते य 


उपनिषत्सु धर्मास्ते मयि सन्तु ते मयि सन्तु। 


३% शान्तिः! शान्तिः!! शान्तिः!!! 
संन्यास-ग्रहणको विधि तथा संन्यासके नियम 


३%--प्रजापतिके उपासक अरुणके पुत्र आरुणि 
ब्रह्मलोकमें ब्रह्माजीके पास गये। वहाँ जाकर बोले 
* भगवन्‌! किस प्रकार मैं समस्त कर्मका त्याग कर 
सकता हूँ ?' ब्रह्माजीने उनसे कहा-- अपने पुत्र, भाई- 
बन्धु आदिको, शिखा, यज्ञोपवीत, यज्ञ एवं स्वाध्यायको 
तथा भूलोक, भुवर्लोक, स्वर्लोक, महलोंक, जनलोक, 
तपोलोक, सत्यलोक एवं अतल, तलातल, वितल, 
सुतल, रसातल, महातल और पातालको-इस 
प्रकार सम्पूर्ण ब्रह्माण्डका त्याग कर दे। केवल दण्ड, 
आच्छादनके लिये वस्त्र तथा कौपीन धारण करे। शेष 
सब कुछ त्याग दे'॥ १॥ 

“गृहस्थ हो, ब्रह्मचारी हो या वानप्रस्थ हो, 
यज्ञोपवीतको भूमिपर अथवा जलमें छोड़ दे। लौकिक 
अग्नियोंको अर्थात्‌ अग्निहोत्रकी तीनों अग्नियोंको अपनी 
जठराग्रिमै लीन करे तथा गायत्रीको अपनी वाणीरूपी 
अग्निमें स्थापित करे। कुटीमें रहनेवाला ब्रह्मचारी अपने 
कुटुम्बको छोड़ दे, पात्रका त्याग कर दे, पवित्री 
(कुशा)-को त्याग दे। दण्डों और लोकोंका | 

करे--इस प्रकार उन्होंने कहा। इसके बाद मन्त्रहीनके 
समान आचरण करे। ऊर्ध्वगमन अर्थात्‌ ऊर्ध्वलोकोंमें 
जानेकी इच्छा भी न करे। औषधकी भाँति (स्वाद-बुद्धि 
न रखकर, केवल शरीर-रक्षाके लिये) अन्न ग्रहण करे, 
तीनों संध्याओंके पूर्व खान करे। संध्याकालमें समाधिमें 
स्थित होकर परमात्माका अनुसन्धान करे। सब वेदोंमें 
आरण्यकोंकी आवृत्ति (पाठ एवं मनन) करे, उपनिषदोंको 
आवृत्ति करे। उपनिषदोंकी आवृत्ति करे'॥ २॥ 
“निश्चय ही ब्रह्मको सूचित करनेवाला सूत्र 
ब्रह्मसूत्र मैं ही हूँ, यों समझकर त्रिवृत्सूत्र अर्थात्‌ 
उपवीतका त्याग करे। इस प्रकार समझनेवाला विद्वान्‌ 
“मया संन्यस्तम्‌, मया संन्यस्तम्‌, मया संन्यस्तम्‌' (मैंने 
संन्यास लिया, मैंने सर्वत्याग कर दिया, मैंने सब कुछ 
छोड़ दिया)-यों तीन बार कहकर 
अभयं सर्वभूतेभ्यो मत्तः सर्व प्रवर्तते। 
सखा मा गोपायौजः सखा योऽसीन्द्रस्य वज्रोऽसि 
वार्त्रप्ः शर्म मे भव यत्पापं तनिवारय ॥* 
--इस मन्त्रसे अभिमन्त्रित बाँसका दण्ड और 

कौपीन धारण करे; ओषधिकी भाँति भोजन करे; 
ओषधिकी भाँति अल्पमात्रामे भोजन करे; जो कुछ 
मिल जाय वही खा ले। आरुणि! ब्रह्मचर्य, अहिंसा, 
अपरिग्रह तथा सत्यकी यत्रपूर्वक रक्षा करो, रक्षा करो, 
रक्षा करो॥३॥ 

“इसके पश्चात्‌ परमहंस परित्राजकोंके लिये 
भूमिपर ही आसन और शयन आदिका, ब्रह्मचर्य- 
पूर्वक रहनेका तथा मिट्टीका पात्र, तूँबी अथवा काष्ठका 
कमण्डलु रखनेका विधान है। संन्यासियोंको काम, 
क्रोध, हर्ष, रोष, लोभ, मोह, दम्भ, दर्प, इच्छा, 
परनिन्दा-ममता, अहङ्कार आदिका भी परित्याग कर 
देना चाहिये। वर्षा ऋतुमें एक स्थानमें स्थिर होकर रहे; 
शेष आठ महीने अकेला विचरण करे अथवा एक और 
साथी लेकर, दो होकर विचरे, दो होकर विचरे'॥ ४॥ 

“इस प्रकार जाननेवाला जो विद्वान्‌ (संन्यासी 
होना चाहे) वह उपनयनके अनन्तर अथवा पहले भी 
उपर्युक्त विधिसे अपने माता-पिता, पुत्र, अग्नि, उपवीत, 
कर्म, पत्नी अथवा अन्य जो कुछ भी हो-सबका 


+ महान्तं विभुमात्मानं मत्वा धीरो न शोचति * 


परित्याग कर दे। संन्यासियोंको चाहिये कि हाथोंको 
ही पात्र बनाकर अथवा उदरको ही पात्रके रूपमें 
लेकर भिक्षाके लिये गाँवमें प्रवेश करे। उस समय 
“35 हि ॐ हि ॐ हि’ इस उपनिषद्‌-मन्त्रका 
उच्चारण करे। यह उपषिद्‌ है; जो इस उपनिषद्को 
निश्चयपूर्वक यों जानता है, वही विद्वान्‌ है। पलाश, 
बेल, पीपल अथवा गूलरके दण्ड, मूँजकी मेखला 
तथा यज्ञोपवीत (अर्थात्‌ द्विजत्वके बाह्य उपकरणों) - 
को त्यागकर जो इस प्रकार जानता है, वही शूरवीर 
है। जो आकाशमें तेजोमय सूर्यमण्डलकी भाँति, परम 
व्योममें चिन्मय प्रकाशद्वारा सब ओर व्याप्त है, भगवान्‌ 
विष्णुके उस परम धामको विद्वान्‌ उपासक सदा ही 
देखते हैं। साधनामें सदा जाग्रत्‌ रहनेवाले निष्काम 
उपासक ब्राह्मण वहाँ पहुँचकर उस परम धामको 
और भी उद्दीप्त किये रहते हैं, जिसे विष्णुका परम 
पद कहते हैं। वह परम पद निष्काम उपासकको 
प्राप्त होता है। जो इस प्रकार जानता है, वह उक्त 
फलका भागी होता है। यह महा उपनिषद्‌ है'॥ ५॥ 


॥ सामवेदीय आरुणिकोपनिषद्‌ समाप्त ॥ 


शान्तिपाठ 
३ आप्यायन्तु ममाङ्गानि वाकप्राणश्षक्षुः श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहं ब्रह्म निराकुर्या मा मा ब्रह्म निराकरोदनिराकरणमस्त्वनिराकरणं मेऽस्तु तदात्मनि निरते य 
उपनिषत्सु धर्मास्ते मयि सन्तु ते मयि सन्तु। 
३% शान्तिः! शान्ति: !! शान्तिः!!! 


AAO ८2८८-०2 


दो विद्याएँ 


द्वे विद्ये वेदितव्ये तु शब्दब्रह्म परं च यत्‌ । शब्दब्रह्मणि निष्णातः परं ब्रह्माधिगच्छति॥ 
ग्रन्थमभ्यस्य मेधावी ज्ञानविज्ञानतत्त्वतः । पलालमिव धान्यार्थी त्यजेद्‌ ग्रन्थमशेषतः॥ 
(ब्रह्मबिन्दूपनिषद्‌ १७-१८) 
दो विद्याएँ जाननेकी हैं शब्दब्रह्म' और ' परब्रह्म “--शास्त्रज्ञान और भगवानका यथार्थ स्वरूपज्ञान। 
शास्त्रज्ञानमें निपुण हो जानेपर मनुष्य भगवानूको भौ जान लेता है। बुद्धिमान्‌ पुरुषको चाहिये कि वह ग्रन्थका 
अभ्यास करके उसके ज्ञान-विज्ञानरूप तत्त्वको प्रात कर ले, फिर उस ग्रन्थको वैसे ही त्याग दे, जैसे धान 
चाहनेवाला मनुष्य धानको लेकर पुआलको खलिहानमें छोड़ देता है। 


“>>> ८2८८2 

॥ ३» श्रीपरमात्मने नम: ॥ 


सामवेदीय 


| जाबाल्युपनिषद्‌ | 


शान्तिपाठ 


ॐ आप्यायन्तु ममाङ्गानि वाक्प्राणश्वक्षुः श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहँ ब्रह्म निराकुर्यां मा मा ब्रह्म निराकरोदनिराकरणमस्त्वनिराकरणं मेऽस्तु तदात्मनि निरते य 


उपनिषत्सु धर्मास्ते मयि सन्तु ते मयि सन्तु। 


३» शान्तिः! शान्तिः!! शान्तिः!!! 
पाशुपत-मतके अनुसार तत्त्वविचार; भस्म-धारणको विधि 
तथा माहात्म्य; त्रिपुण्ड्रकी तीन रेखाओंका अर्थ 


हरिः ॐ। एक बार भगवान्‌ जाबालिके पास 
पिप्पलादके पुत्र पैप्पलादि मुनि गये और उनसे बोले- 
' भगवन्‌! मुझे परमतत्त्वका रहस्य बतलाइये। क्या तत्त्व 
है, कौन जीव है, कौन पशु है, कौन ईश्वर है और 
मोक्षका उपाय क्या है?' भगवान्‌ जाबालिने उनसे 
कहा--'तुमने बहुत अच्छी बात पूछी है, जैसा मुझे ज्ञात 
है, वह सब निवेदन करूँगा।' फिर पैप्पलादि मुनिने 
उनसे पूछा-*आपको यह किसके द्वारा ज्ञात हुआ ?' 
वे पुनः उनसे बोले-- श्रीकार्तिकेयजीसे।' पैप्पलादिने 
फिर पूछा--' षडाननको किससे ज्ञात हुआ ?' वे बोले- 
' श्रीमहादेवजीसे।' पैप्पलादिने फिर उनसे पूछा- 
“महादेवजीसे उन्होंने किस प्रकार जाना ?' तब जाबालिने 
उत्तर दिया-'“महादेवजीकी उपासनाके द्वारा।' फिर 
पैप्पलादिने जाबालिसे कहा- भगवन्‌! कृपापूर्वक हमें 
यह सब कुछ रहस्यसहित बतलाइये।' उनके द्वारा पूछे 
जानेपर जाबालिने सब तत्त्व बतलाया-- पशुपति ही 
अहङ्कारसे युक्त होकर जब सांसारिक जीव बनते हैं, 


_____________ 2 - स क ये 
* 35 सद्योजातं प्रपद्यामि सद्योजाताय वै नमो नम: | भवे भवेनातिभवे भवस्व मां भवोद्भवाय नम: ॥ ८3 
3% वामदेवाय नमो ज्येष्ठाय नम: श्रेष्ठाय नमो रुद्राय नमः कालाय नमः कलविकरणाय नमो बलविकरणाय नमो बलाय 


बलप्रमथनाय नमः सर्वभूतदमनाय नमो मनोन्मथाय नमः ॥ 


3% अघोरेभ्योऽथ घोरेभ्यो घोरघोरतरेभ्यः सर्वेभ्यः सर्वशर्वेभ्यो नमस्तेऽस्तु रुद्ररूपेभ्यः ॥ 
३ॐ तत्पुरुषाय विद्महे महादेवाय धीमहि तन्नो रुद्रः प्रचोदयात्‌ ॥ i 
3% ईशानः सर्वविद्यानाम्‌ ईश्वरः सर्वभूतानां ब्रह्माधिपतित्रह्मणो ब्रह्मा शिवो मेऽस्तु सदा शिवोम्‌ 

तब पशु कहलाते हैं। पाँच कृत्योंसे सम्पन्न सर्वज्ञ, 
सर्वेश्वर महेश्वर ही पशुपति हैं।' “पशु कौन हैं ?' यह 
पूछनेपर उन्होंने बतलाया कि “जीव ही पशु कहलाते 
हैं।' उनके पति होनेके कारण महेश्वर पशुपति हैं। 
पैप्पलादिने फिर पूछा--' जीव कैसे पशु कहलाते हैं 
और महेश्वर कैसे पशुपति ?' भगवान्‌ जाबालिने उनसे 
कहा--' जिस प्रकार घास-चारा खानेवाले, अविवेको 
जड, दूसरोंके द्वारा हाँके जानेवाले, खेती आदिके 
काममें नियुक्त, सब दुःखोंको सहनेवाले तथा 
अपने स्वामीके द्वारा बाँधे जानेवाले गौ आदि पशु 
होते हैं, वैसे ही जीव भी पशु कहलाते हैं तथा 
उनके स्वामीके समान होनेके कारण सर्वज्ञ ईथर ही 
पशुपति हैं।' “उनका ज्ञान किस उपायसे होता है ?' 
तब भगवान्‌ जाबालिने उत्तर दिया-- विभूति धारण 
करनेसे।' “उसकी क्या विधि है? कहाँ-कहाँ उसे 
धारण करना चाहिये?” भगवान्‌ जाबालि पुनः उनसे 
कहने लगे-'सद्योजातादि' पाँच ब्रह्मसंज्ञक मन्त्रोंसे* 


०५०० कक 


ह 
ह 


"7 २. 8-. 


७९० 


भस्म संग्रह करे। ' अग्निरिति भस्म' इस मन्त्रसे भस्मको 
अभिमन्त्रित करे, “मा नस्तोके०' इस मन्त्रसे उठाकर 
जलसे मले, 'त्र्यायुषभू०' इत्यादि मन्त्रसे मस्तक, 
ललाट, वक्षःस्थल और कन्थोंपर त्रिपुण्ड करे। 'त्र्यायुषम्‌० ' 
तथा 'त्र्यम्बकम्‌०' इन दोनों मन्त्रोंको तीन-तीन बार 
पढ़ते हुए तीन रेखाएँ खींचे। यह 'शाम्भव' व्रत है, 
सम्पूर्ण वेदोंमें वेदज्ञोद्वारा कहा गया है। मुमुक्षु आवागमनसे 
बचनेके लिये इसका सम्यक्‌ आचरण करे।' तदनन्तर 
सनत्कुमारने इन रेखाओंका परिमाण पूछा। त्रिपुण्डू- 
धारणकी तीन रेखाएँ ललाटभरमें चक्षु और भ्रुवोंके 
मध्यतक होती हैं। इनमें जो प्रथमा रेखा है, वह 
गार्हपत्य-अग्निका प्रतीक, प्रणवका अकार, रजोगुणस्वरूप, 
भूर्लोक, देहात्मा, क्रियाशक्ति, ऋग्वेद, प्रातःकालीन 
सवन और ब्रह्मादेवताका स्वरूप है। इसकी जो द्वितीय 


+ महान्तं विभुमात्मानं मत्वा धीरो न शोचति * 


रेखा है, वह दक्षिणाग्निका प्रतीक, उकार, सत्त्वगुण, 
अन्तरिक्ष, अन्तरात्मा, इच्छाशक्ति, यजुर्वेद, माध्यन्दिन 
सवन और विष्णुदेवताका स्वरूप है। जो इसकी तृतीय 
रेखा है, वह आहवनीय अग्निका प्रतीक, मकार, 
तमोगुण, द्युलोक, परमात्मा, ज्ञानशक्ति, सामवेद, तृतीय 
सवन और महादेवदेवताका स्वरूप है। यों समझकर जो 
भस्मका त्रिपुण्ड धारण करता है, वह विद्वान्‌, ब्रह्मचारी, 
गृहस्थ, वानप्रस्थ, संन्यासी-जो भी कोई हो, महापातक 
और उपपातकोंसे मुक्त हो जाता है। सब देवताओंके 
ध्यानका फल उसको मिलता है। उसे सब तीर्थोके 
स्रानका फल प्राप्त हो जाता है। वह समस्त रुद्रमन्त्रोंके 
जापका फल प्राप्त कर लेता है। वह पुनः आवागमनमें 
नहीं पड़ता, पुनः आवागमनमें नहीं पडता । ॐ सत्यम्‌ 
यह उपनिषद्‌ है। 


॥ सामवेदीय जाबाल्युपनिषद्‌ समाप्त ॥ 


AIO FAS 


शान्तिपाठ 


३% आप्यायन्तु ममाङ्गानि वाक्ग्राणश्चक्षुः श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहं ब्रह्म निराकुर्या मा मा ब्रह्म निराकरोदनिराकरणमस्त्वनिराकरणं मेऽस्तु तदात्मनि निरते य 


उपनिषत्सु धर्मास्ते मयि सन्तु ते मयि सन्तु। 


३% शान्तिः! शान्तिः!! शान्तिः!!! 


AIO FAS 


शिवका उपासक धन्य है 


सर्गादिकाले भगवान्‌ 


विरिञ््रिरुपास्यैनं 


सर्गसामर्थ्यमाप्य। 


तुतोष चित्ते वाञ्छितार्थाश्च लब्ध्वा धन्यः सोपास्योपासको भवति धाता॥ 


(दक्षिणामूर्ति० २०) 


सृष्टिके आदिकालमें भगवान्‌ ब्रह्मा इन (शिव)-को उपासना करनेसे सामर्थ्य प्राकर और मनोऽभिलषित 
अर्थको पाकर सन्तुष्ट होते हैं। इन उपास्य (शिव)-का उपासक धन्य है; क्योंकि वह भी धाता (सबका धारणः 


पोषण करनेवाला) हो जाता है। 


ALI ( ८१८० 


१. 3 अग्निरिति भस्म वायुरिति भस्म व्योमेति भस्म जलमिति भस्म स्थलमिति भस्म ॥ 
२. मा नस्तोके तनये मा न आयुषि मा नो गोषु मा नो अश्वेषु रीरिषः। 


मा नो  वौरात्रुद्र 


भामिनो वधीर्हविष्मन्तः 
३. त्र्यायुषं जमदग्नेः कश्यपस्य त्र्यायुषम्‌ । यद्देवेषु त्र्यायुषं तन्नो अस्तु 
४. त्र्यम्बकं यजामहे सुगन्धि पुष्टिवर्धनम्‌ । उर्वारुकमिव माम्य मामृतात्‌ 


सदमित्त्वा हवामहे॥ (यजुर्वेद १६1 १६) 
(यजुर्वेद ३।६२) 


(यजुर्वेद ३।६०) 

॥ ॐ श्रीपरमात्मने नम: ॥ 


सामवेदीय 


वासुदेवोपनिषद्‌ 


शान्तिपाठ 


| ॐ आप्यायन्तु ममाङ्गानि वाक्ग्राणश्वक्षुः श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहं ब्रह्म निराकुर्या मा मा ब्रह्म निराकरोदनिराकरणमस्त्वनिराकरणं मेऽस्तु तदात्मनि निरते य उपनिषत्सु 


धर्मास्ते मयि सन्तु ते मयि सन्तु। 


ॐ शान्तिः! शान्तिः!! शान्तिः!!! 
गोपीचन्दनका महत्त्व, उसके धारणको विधि और फल 


देवर्षि नारदने सर्वेश्वर भगवान्‌ वासुदेवको नमस्कार 
करके उनसे पूछा-भगवन्‌।! द्रव्य, मन्त्र, स्थान आदि 
(देवता, रेखा, रंग एवं परिमाण) -के साथ मुझे ऊर्ध्वपुण्ड़को 
विधि बतलाइये। 

तब देवर्षि नारदसे भगवान्‌ वासुदेव बोले--' जिसे 
ब्रह्मादि मेरे भक्त धारण करते हैं, वह वैकुण्ठधाममें 
उत्पन्न, मुझे प्रसन्न करनेवाला विष्णुचन्दन मैंने वैकुण्ठधामसे 
लाकर द्वारकामें प्रतिष्ठित किया है। कुङ्कुमादिसहित 
विष्णुचन्दन ही चन्दन है। मेरे अङ्गोंमें वह चन्दन 
गोपियांद्वारा उपलेपित और प्रक्षालित होनेसे गोपीचन्दन 
कहा जाता है। मेरे अङ्गका वह पवित्र उपलेपन 
जचक्रतीर्थमें स्थित है। चक्र (गोमतीचक्र)-सहित तथा 
पीले रंगका वह मुक्ति देनेवाला है। [चक्रतीर्थमें जहाँ 
गोमतीचक्रशिला हो, उस शिलासे लगा पीला चन्दन ही 


गोपीचन्दन है । शिलासे पृथक्‌ तथा दूसरे रंगका नहीँ।] ' 
पहले गोपीचन्दनको नमस्कार करके उठा ले, 
फिर इस मन्त्रसे प्रार्थना करे- 

गोपीचन्दन पापश्च विष्णुदेहसमुद्भव। 

चक्राङ्कित नमस्तुभ्यं धारणान्मुक्तिदो भव॥ 

“हे विष्णुभगवान्‌के देहसे समुत्पन्न पापनाशक 
गोपीचन्दन! हे चक्राङ्कित! आपको नमस्कार है। धारण 
करनेसे मेरे लिये मुक्ति देनेवाले होइये।' 

इस प्रकार प्रार्थना करके “इमं मे गड्ढे०' इस 
मन्त्रसे जल लेकर "विष्णोर्नु कम्‌०' इस मन्त्रसे (उस 
चन्दनको) रगड़े। 

फिर 'अतो देवा अवन्तु नो० आदि ऋग्वेदके 
मन्त्रोंसे तथा विष्णुगायत्री “से तीन बार अभिमन्त्रित करे। 
तदनन्तर 


(ऋक्‌० १०।७५।५) 


इस मन्त्रके सिन्धुद्वीप ऋषि हैं, मन्तरोक्त सब नदियाँ देवता हैं, जगती छन्द है, जलदानमें इसका विनियोग है।' इन ऋषि 


आदिका न्यास करना चाहिये। 


२. "विष्णोर्नु क॑ वीर्याणि प्र वोचं यः पार्थिवानि विममे रजांसि। यो अस्कभायदुत्तरं सधस्थं विचक्रमाणस्त्रेधोरुगायः ॥' 


(क्रकूर १। १५४। १) 


इस मन्त्रका “विष्णोर्नु कमिति मन्त्रस्य दीर्घतमा ऋषिः नारायणो देवता त्रिष्टुप्‌ छन्दः मर्दने विनियोगः ।' इस प्रकार विनियोग है 1 


इन ऋषि आदिका न्यास करना चाहिये। 


,“अतो देवा अवन्तु नो यतो विष्णुर्विचक्रमे । पृथिव्याः सप्त धामभिः॥' किक ता 
2“ तद्विष्णोः परमं पदं सदा पश्यन्ति सूरयः । दिवीव चक्षुराततम्‌। तद्विप्रासो विपन्यवो जागृवांसः समिन्धते । 


इन तीनों मन्त्रको पढ़े । इनका विनियोग वाक्य यह है--' अतो देवा इति त्र्यूचस्य काण्वो मेधातिथि ऋषिः विष्णु 


छन्दः अभिमन्त्रणे विनियोग: पूर्ववत्‌ न्यास करे | 


४. (विष्णुगायत्री) नारायणाय विद्महे वासुदेवाय धीमहि तन्नो विष्णुः प्रचोदयात्‌ 
C 


CC-0. JK Sanskrit Academy, Jammmu. Digitized by 53 Foundation USA 


120) 2 


(क्रकू० १। २२ 


क 

शङ्खचक्रगदापाणे द्वारकानिलयाच्युत। 
` गोविन्द पुण्डरीकाक्ष मां पाहि शरणागतम्‌॥ 

'हाथोंमें शङ्ख, चक्र तथा गदा धारण किये, 
द्वारकाधाममें रहनेवाले हे अच्युत! हे कमललोचन 
गोविन्द! मैं आपकी शरणमें आया हूँ, मेरी रक्षा करो।' 

इस प्रकार मेरा ध्यान करके गृहस्थ अनामिका 
अँगुलीद्वारा ललाट आदि (ललाट, उदर, हृदय, कण्ठ, 
दोनों भुजाएँ, दोनों कुक्षि, कान, पीठका (पेटके 
पीछेका) भाग, गर्दनके पीछे तथा मस्तक-इन) बारह 
स्थानोंपर विष्णुगायत्रीसे अथवा केशव आदि बारह 
नामोंसे* (चन्दन) धारण करे। ब्रह्मचारी अथवा वानप्रस्थ 
(अनामिकासे ही) ललाट, कण्ठ, हृदय तथा बाहुमूल 
(कन्धोंके पास बाहुके कूल्हों)-पर विष्णुगायत्रीके द्वारा 
अथवा कृष्णादि पाँच नामोंसे' (चन्दन) धारण करे। 
संन्यासी तर्जनी अँगुलीसे सिर, ललाट तथा हृदयपर 
प्रणवके द्वारा (चन्दन) धारण करे। 

ब्रह्मादि (ब्रह्मा, विष्णु, शिव), तीनों मूर्तियाँ, तीनों 
(भूः भुवः स्वः) व्याहृतियाँ, तीन (गण-छन्द, मात्रा- 
छन्द तथा अक्षर-छन्द) छन्द, तीनों (ऋकू, यजुः एवं 
साम) वेद, तीनों (हस्व, दीर्घ, प्लुत) स्वर, तीनों 
(आहवनीय, गार्हपत्य, दक्षिणाग्नि) अग्नियाँ, तीनों (चन्द्र, 
सूर्य, अग्नि) ज्योतिष्मान्‌, तीनों (भूत, वर्तमान, भविष्य) 
काल, तीनों (जाग्रत्‌, स्वप्र, सुषुप्त) अवस्थाएँ, तीनों 
(क्षर, अक्षर, परमात्मा) आत्मा, तीनों पुण्ड (अकार, 
उकार, मकार--प्रणवकी ये तीन मात्राएँ)-ये सब 
प्रणवात्मक तीनों ऊर्ध्वपुण्ड़के स्वरूप हैं। अतः ये तीन 
रेखाएँ एकत्रित होकर ३2के रूपमें एक हो जाती हैं 
(अर्थात्‌ तीनों पुण्ड़ मिलकर प्रणवरूप होते हैं) अथवा 


१. ललाटे केशवं 


+ महान्तं विभुमात्मानं मत्वा धीरो न शोचति * 


परमहंस प्रणवद्वारा एक ही ऊर्ध्वपुण्ड़ ललाटपर धारण 
करे। वहाँ (ललारमें) दीपके प्रकाशके समान अपने 
आत्माको देखता हुआ तथा “मैं ब्रह्म ही हूँ" ऐसी भावना 
करता हुआ योगी मेरा सायुज्य (मोक्ष) प्राप्त करता है 
और दूसरे (परमहंसके अतिरिक्त) कुटीचक, त्रिदण्डी, 
बहूदक आदि संन्यासी हृदयपरके ऊर्ध्वपुण्ड्के मध्यमें 
या हदयकमलके मध्यमें अपने आत्मतत््वको भावना 
(ध्यान) करे। 

उस हृदयकमलके मध्यमें नीले बादलके मध्यमें 
प्रकाशमान विद्युल्लताकी भाँति अत्यन्त सूक्ष्म ऊर्ध्वमुखी 
अग्निशिखा स्थित है। वह नीवारके शूक (रिक्के- 
कोंपलमूल)-की भाँति पतली, पीतवर्ण तथा प्रकाशमय 
अणुके समान है। उसी अग्निशिखाके मध्यमें परमात्मा 
स्थित हैं। पहले हृदयके ऊपरके ऊर्ध्वपुण्डरमें ( अग्रिशिखाके 
मध्य परमात्माकी भावनाका) अभ्यास करे। उसके 
पश्चात्‌ हदय-कमलमें (उसी ध्यानका) अभ्यास करे। 
इस प्रकार क्रमशः अपने आत्मरूपको मुझ परम 
हरिरूपसे भावना करे। 

जो एकाग्र मनसे मुझ अद्वैतरूप (जिसके अतिरिक्त 
और कोई सत्ता नहीं, उस) हरिका हदयकमलमें अपने 
आत्मरूपसे ध्यान करता है, वह मुक्त है; इसमें सन्देह 
नहीं। अथवा जो भक्तिद्वारा मेरे अव्यय, ब्रह्म (व्यापक), 
आदि-मध्य एवं अन्तसे रहित, स्वयंप्रकाश, 
सच्चिदानन्दस्वरूपको जानता है (वह भी मुक्त है, इसमें 
सन्देह नहीं) । 

मैं एक ही विष्णु अनेक रूपवाले जङ्गमों तथा 
स्थावर भूतोंमें भी ओतप्रोत होकर उनके आत्मरूपसे 
निवास करता हूँ। जैसे तिलोंमें तेल, लकड़ीमें अग्नि, 


विद्यान्नारायणमथोदरे । माधवं हृदये न्यस्य गोविन्दं कण्ठकूपके॥ 


विष्णुश्च दक्षिणे कुक्षौ तद्धुजे मधुसूदनम्‌ । त्रिविक्रमं कर्णदेशे वामे कुक्षौ तु वामनम्‌॥ 
श्रीधरं तु सदा न्यसेद्‌ वामबाहौ नरः सदा | पद्मनाभं पृष्ठदेशे ककुद्दामोदरं स्मरेत्‌॥ 
वासुदेवं स्मरेन्मू्चि तिलकं कारयेत्‌ क्रमात्‌। 
ललाटमें केशव, उदरमें नारायण, हृदयमें माधव, कण्ठकूपमें गोविन्द, दाहिनी कुक्षिमें विष्णु, दाहिनी भुजामें मधुसूदन कानोंमें 
त्रिविक्रम, बायीं कुक्षिमें वामन, वामबाहुमें श्रीधर, पीठमें पद्मनाभ, ककुत्‌ (गर्दनके पीछे) -में दामोदर, मस्तकपर वासुदेव -इस प्रकार 


भगवन्नामका न्यास करते हुए तिलक करे। 


२. “कृष्णः सत्यः सात्वतः स्याच्छौरिः शूरो जनार्दनः ।' 
अथवा-- 
कृष्णाय वासुदेवाय देवकोनन्दनाय च । नन्दगोपकुमाराय गोविन्दाय नमो नम: 
कृष्ण, सत्य, सात्वत, शौरि एवं जनार्दन अथवा कृष्ण, वासुदेव, देवकीनन्दन, नन्दगोपकुमार और गोवित--इत नामोंसे 


तिलक करे। 

* वासुदेवोपनिषद्‌ * 


दूधमें घी तथा पुष्पमें गन्ध (व्याप्त है), वैसे ही भूतोंमें 
उनके आत्मरूपसे मैं अवस्थित हूँ । जगत्में जो कुछ भी 
दिखायी पड़ता है अथवा सुना भी जाता है, उस सबको 
बाहर और भीतरसे भी व्याप्त करके मैं नारायण स्थित 
हूँ। मैं देहादिसे रहित, सूक्ष्म, चित्प्रकाश (ज्ञानस्वरूप), 
निर्मल, सबमें ओतप्रोत, अद्वैत परम ब्रह्मस्वरूप हूँ। 

ब्रह्मरन्श्रमें, दोनों भौंहोंके मध्यमें तथा हृदयमें 
चेतनाको प्रकाशित करनेवाले श्रीहरिका चिन्तन करे। 
इन स्थानोंको गोपीचन्दनसे उपलिप्त करके (वहाँ 
गोपीचन्दनका तिलक करके) तथा ध्यान करके साधक 
परमतत्त्वको प्राप्त करता है। ऊर्ध्वदण्डी, ऊर्ध्वरेता (ब्रह्मचारी), 
ऊर्ध्वपुण्ड (धारी) तथा ऊर्ध्वयोग (उत्तम गति देनेवाले 
योग)-को जाननेवाला-इस ऊर्ध्व-चतुष्टयसे सम्पन्न 
संन्यासी ऊर्ध्वपद (दिव्यधाम)-को प्राप्त करता है। 

इस प्रकार यह निश्चित ज्ञान है। यह मेरी 
भक्तिसे स्वयं सिद्ध हो जाता है। नित्य गोपीचन्दन 
धारण करनेसे एकाग्र भक्ति प्राप्त होती है। वैदिक 
ज्ञानसम्पन्न सर्वश्रेष्ठ सभी ब्राह्मणोंके लिये पानीके 
साथ घिसकर गोपीचन्दनके झर्ध्वपुण्डर (करने)-का 
विधान है। जो मुमुक्षु (मोक्षकी इच्छा रखनेवाला) है, 
वह अपरोक्ष आत्मदर्शनकी सिद्धिके लिये गोपीचन्दनके 
अभावमें (गोपीचन्दन न हो, तब) तुलसीके जड़को मिट्टी 
(-से) नित्य (तिलक) धारण करे। जिसका शरीर 
गोपीचन्दनसे लिप्त रहता है, उसके शरीरको हड्डियाँ 
निश्चय ही (दधीचिकी हडियोंके समान) दिनोदिन 

चक्र (वज्रके समान सुदृढ़) होती जाती हें । 

(दिनमें तो गोपीचन्दनका ऊर्ध्वपुण्ड़ करे) और 
रात्रिको अग्रिहोत्रकी भस्मसे 'अग्नेर्भस्मासि०” आदिसे 
(भस्म लेकर) 'इदं विष्णु०” आदि मन्त्रसे मलकर 
तथा “त्रीणि पदा०' आदि मन्त्रसे, विष्णुगायत्रीसे तथा 
(यदि साधु हो तो) प्रणवसे उद्धूलन करे (सम्पूर्ण 
शरीरको मले) । 

जो इस विधिसे गोपीचन्दन धारण करता है 
अथवा जो इस (उपनिषद्‌)-का अध्ययन करता है, वह 
समस्त महापातकोंसे पवित्र हो जाता है । उसे पाप बुद्धि 
उत्पन्न नहीं होती । वह सम्पूर्ण तीर्थोमें स्वान कर चुकता 
है। (सब तीर्थोके खानका पुण्य प्राप्त कर लेता है।) 
सम्पूर्ण यज्ञोंका यजन करनेवाला (उनके यजनके 
फलको प्राप्त) होता है । सम्पूर्ण देवताओंसे पूजनीय हो 
जाता है। उसकी मुझ नारायणमें अचला भक्ति वृद्धिको 
प्राप्त होती है। वह सम्यक्‌ ज्ञान प्राप्त करके भगवान्‌ 
विष्णुका सायुज्य (मोक्ष) प्राप्त करता है। फिर (संसारमें) 
लौटकर नहीं आता, नहीं आता। 

आकाशमें व्याप्त हुए सूर्यकी भाँति भगवान्‌ विष्णुके 
उस परमपदको सूक्ष्मदर्शी (ज्ञानी) सदा अपने हृदयाकाशमें 
देखते (साक्षात्‌ करते) हैं। भगवान्‌ विष्णुका वह जो 
परम पद है, उसे लोक-व्यवहारमें अनासक्त एवं 
साधनके लिये सदा जाग्रत्‌ रहनेवाले विप्रगण ध्यानमें 
प्रकाशित करते हैं। (ध्यानमें उसका साक्षात्‌ दर्शन 
करते हैं।) 


॥ सामवेदीय वासुदेवोपनिषद्‌ समाप्त॥ 


AHA O FAS 


शान्तिपाठ 


३ आप्यायन्तु ममाङ्गानि वाक्प्राणश्षक्षुः श्रोत्रमथो बलमिन्द्रियाणि च सर्वाणि सर्व ब्रह्मौपनिषदं 
माहं ब्रह्म निराकुर्या मा मा ब्रह्म निराकरोदनिराकरणमस्त्वनिराकरणं मेऽस्तु तदात्मनि निरते य 


उपनिषत्सु धर्मास्ते मयि सन्तु ते मयि सन्तु। 


३% शान्तिः! शान्तिः!! शान्तिः!!! 


EAS © HAS 


IS Ch ज ठु चाजसरेचिसंहिता टग गछ - 
१-' अग्नर्भस्मास्यग्नेः पुरीषमसि चितः स्थ परिचित उदर्ध्व॑चितः श्रयद्ध्वम्‌।' (वाजसनेयिसंहिता १२।४६) _ 
२-'इदं विष्णुर्वि चक्रमे त्रेधा निदधे पदम्‌। समूढमस्य पा$सुर॥ 2 
३-'त्रीणि पदा वि चक्रमे विष्णुर्गोपा अदाभ्यः । अतो धर्माणि धारयन्‌॥' 

(तक? १। 
(ऋक्‌० १ | 


उपनिषदोंमें श्रीसर्वे श्वर 


(लेखक --विद्याभूषण, सांख्य-साहित्य-वेदान्ततीर्थ श्रीव्रजवल्लभशरणजी वेदान्ताचार्य ) 


वेदेषु यत्किमपि गुप्तमनन्ततत्त्वं 
ब्रह्मात्मसत्पुरुषशब्दमुखैर्विनीतम्‌। 
नत्वेह निर्गुणमशेषगुणाश्रयं तं 
सर्वेश्वरं श्रुतिगिरा सुविभावयामि॥ 

अनन्त कोटि ब्रह्माण्डनायक विश्वम्भर परमपिता 
परमेश्चरतत््तकी वेद एवं उपनिषदोंमें जो मीमांसा को 
गयी है, वह ब्रह्म, आत्मा, विष्णु, रुद्र, शिव, केवल, 
सर्वज्ञ, इन्द्र, उपेन्द्र, नारायण, नृसिंह, कृष्ण, गोपाल, 
गोविन्द, परमात्मा, परमेश्वर, पुरुषोत्तम, वासुदेव, राम, 
यम, काल, ईश्वर, प्राण, आकाश, कं, खं, 3», सत्‌, 
असत्‌, चित्‌, आनन्द और अक्षर आदि अनेकों नामोंसे 
की गयी है। उपर्युक्त सभी नाम सार्थक हैं। इन सभीमें 
शरीसर्वेश्वरके ही स्वरूप-गुणोंकी झाँकी होती है; क्योंकि 
शब्द और अर्थका तादात्म्य-सम्बन्ध माना जाता है। 
अतः शब्दके उच्चारण होते ही उसका अर्थ भाषित हो 
जाता है; परंतु जो व्यक्ति शब्दकी शक्तिसे अनभिज्ञ हों, 
उनको बारम्बार उच्चारण करनेपर भी इन शब्दोंका अर्थ 
ज्ञात नहीं हो पाता। जबतक शब्दशक्तिको द्योतन 
करनेवाले साधनोंकी प्राप्ति नहीं होती, तबतक अर्थ चाहे 
स्वयं मूर्तिमान्‌ बनकर भी किसीके सामने उपस्थित हो 
जाय, अबोध व्यक्तिको यह पता नहीं चल सकता कि 
यह कौन वस्तु है, इसका क्या महत्त्व है एवं यह किस 
उपयोगमें आती है। जैसे नवजात शिशुको उसके माता- 
पिता, भाई आदि तत्तद्व्यक्तियोंको दिखलाकर जबतक 
बारम्बार उनके नाम नहीं सुनाये जाते, तबतक वह शिशु 
अपने जनक-जननी आदि परमहितैषी आत्मीयोंको भी 
नहीं जान पाता। परंतु उनका ज्ञान हो जानेपर वह अपने 
उन माता-पिता-भ्राता आदिको उन-उन नामोंसे पुकारने 
लगता है और उनमें आत्मरक्षाका अभिनिवेश बना लेता 
है। अतएव जब कभी कोई भी आपत्ति आती दीखती 
है तो वह तत्क्षण तल्लीन होकर रोता है और अपने 
उन पोषक-रक्षक माता-पिता आदिको पुकारता है और 
वे अपने कर्तव्यानुसार यथाशक्ति उसको रक्षा करते हैं। 
अवस्था बढ़ जानेपर भी जबतक उस व्यक्तिको किसी 
विशिष्ट शक्तिशाली संरक्षकका ज्ञान नहीं होता, तबतक 


वह उन्हीं भौतिकविग्रही माता-पिता आदिपर निर्भर 
रहता है। यही कारण है कि कुछ लोग वृद्ध हो जानेपर 
भी दुःखके अवसरपर अरी मैया! अरे बाप! आदि 
शब्दोंके वाच्यार्थको ही अपना संरक्षक मानते हैं । अत: 
ईश्वर आदि शब्दोंसे पुकार न करके अरी मा! आदि- 
आदि सम्बोधनोंके साथ-साथ ही रुदन करते देखे जाते 
हैं। यह लौकिक ज्ञानका उदाहरण शास्त्रीय ज्ञानके साथ 
भी घनिष्ठ सम्बन्ध रखता है। जैसे माता-पिता शब्दोंके 
प्रतिपाद्य व्यक्ति अपने पालनीयोंकी जहाँतक जितनी 
रक्षा करते हैं, वैसे ही उस सर्वाधार सर्वनियन्ता सर्वेश्वर 
प्रभुके ब्रह्म, आत्मा आदि अन्यान्य नाम एवं उन नामोंके 
द्वारा अभिव्यक्त होनेवाला तत्तदूणशक्ति-विशिष्ट परमात्म- 
तत्त्व भी वहींतक उतनी ही रक्षा करता है, जितनी 
मात्रामें कि उन-उन नामोंसे परमात्मशक्तिका आविर्भाव 
होता है, क्योंकि “सर्वे शब्दा ब्रह्मवाचकाः' इस 
उक्तिके अनुसार माता-पिता, भैया आदि सभी शब्द 
ब्रह्म (परमेश्वर)-के ही वाचक होनेपर भी उनसे 
परिसीमित त्राणरूप ही फल मिलता है। अतः असीम 
रक्षाके लिये माता-पिता आदि शब्दोंके अतिरिक्त किसी 
दूसरे ही शब्दका अवलम्ब लिया जाता है; किंतु 
परमात्माके नाम अनन्त हैं। क्रमशः एक-एक नामकी 
उपासना करते-करते सहस्रो मानवजन्म व्यतीत हो जाये 
तब भी, निर्हेतुक असीम कृपाकारक सर्वोच्च परमात्मतत्त्व- 
प्रतिपादक नामका प्राप्त होना कठिन है। अतः उपनिषदोंमें 
उस अनन्त ब्रह्माण्डनायक सर्वाधार सर्वेश्वर प्रभुके कुछ 
ऐसे विशिष्ट नामोंका उल्लेख है कि जिनका क्रम पूर्ण 
होकर एक ही जन्ममें मनुष्यको सर्वोच्च नामकी प्रापि 
हो सकती है, जिसके प्रयोगसे असीम रक्षा सुलभ ही 
जाती है और फिर अन्य नामादिका अन्वेषण भी 
अवशिष्ट नहीं रहता। 

वेद, उपनिषद्‌ आदि समस्त निगमागममें ऐसा एक 
महान्‌ शब्द ' श्रीसर्वेश्वर' है, जिसका उच्चारण करते 
साधकको सर्वोच्च परमात्मतत्त्वकी झाँकी हो जाती है। 
किंतु यह शब्द, इस शब्दकी महिमा, इस नामकी प्रतिमा 
और उसकी उपासना--ये सब प्राचीनकालसे ही बड़ी 

* उपनिषदोंमें श्रीसर्वेश्वर * 


गोपनीय वस्तु मानी गयी हैं। यही कारण है कि जैसे 
लोकमें विशेष गोप्यवस्तु, जो अत्यन्त अभीष्ट हो उसका 
अत्यन्त गोपन (छिपाव) किया जाता है, वैसे ही वेद 
और उपनिषदोंमें ' श्रीसर्वेश्वर' शब्दका अत्यन्त गोपन 
किया गया है अर्थात्‌ ब्रह्म, आत्मा आदि अन्यान्य 
परमात्मवाचक शब्दोंकी अपेक्षा 'श्रीसर्वेश्वर' शब्दका 
प्रयोग अत्यन्त स्वल्प संख्यामें ही हुआ है । दूसरा हेतु यह 
भी माना जा सकता है कि ब्रह्म, आत्मा आदि शब्द 
अनेकार्थ-द्योतक हैं और सर्वेश्वर शब्द केवल एक ही 
सर्वोच्च पारमार्थिक पदार्थका प्रतिपादक है। अतएव 
उनका प्रयोग विभिन्न अर्थोर्में होनेके कारण अधिक 
स्थलोंमें एवं अधिक रूपेण हुआ है और “सर्वेश्वर' 
शब्दका प्रयोग उसी स्थलमें हुआ हे, जहाँ कि एक 
सर्वोच्च पारमार्थिक परमात्मतत्त्वके प्रतिपादनकी आवश्यकता 
हुई। इसलिये अन्यान्य उपनिषदोंमें प्रयुक्त 'सर्वेश्वर' 
शब्दकी चर्चा न करके केवल माण्डूक्य और बृहदारण्यक- 
उपनिषद्में पठित सर्वेश्वर शब्दका ही पाठकोंको दिग्दर्शनमात्र 
करा दिया जाता है । 

“एष सर्वेश्वर एष सर्वज्ञ एषोऽन्तर्याम्येष योनिः सर्वस्य 
प्रभवाप्ययौ हि भूतानाम्‌॥' (माण्डूक्य० ६) 

“यही सर्वेश्वर प्रभु हैं, जो चराचरके शासक और 
भूत-भविष्य-वर्तमान कालत्रयमें बाहर-भीतरको समस्त 
वस्तु और भावोंके ज्ञाता हैं। अतएव ये ही अन्तर्यामी हैं 
और ये ही प्रभु समस्त चराचरके उपादान और समस्त 
भूत-प्राणियोंके निमित्तकारण तथा संहारक भी ये ही 
हैं।' यद्यपि कुछ महानुभाव इस श्रुतिकी व्याख्या करते 
हुए यहाँके “सर्वेश्वर? शब्दको वैसे ही परब्रह्मका 
प्रतिपादक नहीं मानते हैं, जैसा कि उन्होंने परब्रह्म 
मान रखा है, तथापि उपक्रमोपसंहारादिपर विचार 
करनेसे उनकी वह व्याख्या असंगत-सी हो जाती है 
क्योंकि इस उपनिषद्के आरम्भमें ही ३#&कारपदवाच्य 
परब्रह्मकी प्रस्तावना की गयी है, फिर उस परब्रह्मको 
सुगमरूपसे जाननेके लिये उसी परब्रह्मके चार पादोंको 
गणना की गयी है। यद्यपि वह परमात्मतत्त्व एक ही है। 
किसी प्रकारसे विभक्त नहीं होता तथापि स्थानादिके 
विभेदसे विश्व, तैजस, प्राज्ञ, तुरीय आदि उसकी 
अनेकों संज्ञाएँ हो जाती हैं। उपर्युक्त सभी संज्ञाएँ सापेक्ष 
हैं, इनमें अन्तर्यामिता एवं सर्वेश्वरता सर्वत्र निरपेक्षरूपेण 

विद्यमान रहती है। जाग्रत्‌-अवस्थामें आत्मा, इन्द्रिय, 
शरीर--ये सब सञ्चरित रहते हैं। अतः इस अवस्थामें वह 
अन्तर्यामी “विश्व कहलाता है। जब सब इन्द्रियोंकी 
शक्ति मनमें लीन हो जाती है, तब उस स्वप्रावस्थामें वह 
अन्तर्यामी प्रभु “तैजस' कहलाता है, क्योंकि वहाँ मनका 
ही अन्तर्नियमन करता है। जब वह मन भी आत्मामें लीन 
हो जाता है, तब उस सुषुसि-अवस्थामें केवल जीवात्माका 
ही अन्तर्नियमन करनेसे वह अन्तर्यामी प्रभु 'प्राज्ञ' कहलाता 
है। जब वह प्रभु जाग्रत्‌ आदि समस्त भेदोंको अत्यन्त 
सूक्ष्मरूपसे अपनेमें लीन करके योगनिद्रास्थ होता है-- 
तब वही 'तुरीय' कहलाता है । यद्यपि जाग्रदादि अवस्थाएँ 
बदलती रहती हैं; किंतु परब्रह्मका सच्चिदानन्दात्मक 
वास्तविक स्वरूप चारों पादों (अवस्थाओं) -में अनुस्यूत 
रहता है । अतः सभी पादों (अवस्थाओं)-के अन्तर्यामीमें 
सर्वेश्वरत्व भी निर्बाध है ही। यदि इस उपनिषद्में 
स्वप्रतिपाद्य चतुर्थ पादमात्र ही परब्रह्मत्वेन अभीष्ट होता 
तो आरम्भमें “सर्वे हि एतट्रहा' ऐसी प्रतिज्ञा न करके 
' चतुर्थपाद एव ब्रह्म' ऐसी प्रतिज्ञा को जाती। अत: तृतीय 
पादके पश्चात्‌ और चतुर्थ पादके पूर्वपठित 'सर्वेश्वर' शब्द 
देहली-दीपकन्यायसे दोनों पादोंके साथ ही अन्वित हो 
सकता है-यह नहीं, अपितु चारों पादोंके साथ ही 
अन्वित समझना चाहिये। उपनिषदोंमें जहाँ कहीं किसी 
श्रुतिके शब्दार्थमें सन्देह प्रतीत होता है, वह अन्यत्र दूसरी 
श्रुतिमें स्पष्ट हो जाता है, अतएव यही 'सर्वेश्वर' शब्द 
बृहदारण्यक-उपनिषद्में स्पष्टतया उसी परात्पर ब्रह्मा 
प्रतिपादन करता हुआ दृष्टिगत होता है, जैसा कि समस्त 
व्याख्याकारोंने उच्च-से-उच्च परात्मतत्त्व मान रखा है। 
क्योंकि इसके अतिरिक्त फिर और कोई उपनिषत्‌- 
प्रतिपाद्य सर्वोच्च तत्त्व है ही नहीं। 

'स वा एष महानज आत्मा योऽयं विज्ञानमयः 
प्राणेषु य एषोऽन्तहृदय आकाशस्तस्मिञ्छेते सर्वस्य वशी 
सर्वस्येशानः सर्वस्याधिपतिः स न साधुना कर्मणा भूयान्नो 
एवासाधुना कनीयानेष सर्वेश्वर एष भूताधिपतिरेष भूतपाल 
एष सेतुर्विधरण एषां लोकानामसम्भेदाय तमेतं वेदानुवचनेन 
ब्राह्मणा विविदिषन्ति यज्ञेन दानेन तपसानाशकेनैतमेव 
विदित्वा मुनिर्भवति।' (बृहदारण्यक? ४।४।२२) | 

वह यही परमपिता परमेश्वर महान्‌ अज 
जिसका शास्त्रोंमें अनेकों नामोंसे उल्लेख मिलता है 

यही प्रभु शरीर, इन्द्रिय, मन, प्राणादिमें विज्ञान ( प्रकाश )- 
मयरूपसे विराजमान है, अन्तर्यामीरूपसे हृदयान्तर्वर्ति- 
आकाशमें सदा स्थित रहता है। अतएव समस्त प्राणी 
इसीके वशमें हैं; इसीकी प्रेरणासे प्रवृत्त होते हैं, क्योंकि 
यही प्रभु सबके शासक हैं एवं चराचरके अधिपति हैं। 
यद्यपि प्रत्येक जीव और समस्त सदसद्‌ वस्तुओंके 
भीतर यह प्रभु विराजमान है तथापि उनके गुण-दोषोंसे 
एवं भले-बुरे कर्मोंसे लिप्त नहीं होता, पक्षपातरहित, 
न्यायकर्ता और सर्वत्र समान दयालु होनेके कारण यही 
सर्वेश्वर है, यही सर्वेश्वर प्रभु समस्त भूतप्राणियोंका 
अधिपति, पालक और सेतुस्वरूप सर्वाधार है। इसीके 
आश्रित रहनेके कारण अत्यन्त सूक्ष्म जीवसमूह और 
परमाणु आदि वस्तुओंका साङ्कर्य नहीं होता। विद्वान्‌ 
भक्त वेदादि सच्छास्त्रोंद्वारा एवं यज्ञ-दान-तप आदि 
साधनोंसे इसी सर्वेश्वर प्रभुको जानने एवं प्राप्त करनेकी 
इच्छा करते हैं; क्योंकि इसी सर्वेश्वर प्रभुको जानने एवं 
प्राप्त करनेमें जीवनकी परम सफलता है।' 
प्राचीन समयमें सभी मुनिजन ' श्रीसर्वेधर' नाम 
और श्रीसर्वेश्वरकी ही उपासना करते थे। श्रीसर्वे धर- 
प्राप्तिक लिये लौकिक प्रपञ्चको त्यागकर विरक्तिका 
अवलम्ब लेते थे। श्रीसनकादि-जैसे मुनिजनोंने पुत्रादि 
लौकिक एषणाओंको छोड़कर श्रीसर्वेश्वरको ही अपना 
परमाराध्य एवं परम प्राप्य माना है; क्योंकि श्रुतियोंमें 
“नेति-नेति' कहकर जिस तत्त्वको सर्वोच्च बतलानेका 
संकेत किया गया है, वह यही सर्वेश्वरतत्त्व है। अतएव 
इसी तत्त्वके उपासक प्राचीन ऋषि-मुनि सर्वेश्वरवादी 
कहलाते थे। श्रीहंसभगवानूने श्रीसनकादिको इसी 
सर्वेश्वरतत्वका उपदेश किया था। फिर सनकादिने 
श्रीनारदजीको इसी तत्त्वकी उपासनाका उपदेश दिया-- 
जो छान्दोग्य-उपनिषद्में भूमाविद्याके नामसे वर्णित है। 
बृहदारण्यक उपनिषद्में वही भूमाविद्या सर्वेश्वरविद्याके 
रूपसे उपदिष्ट हुई है। देवर्षि श्रीनारदजीने श्रीनिम्बार्क 
आदि मुनिवरोंको इसी सर्वेश्वर-उपासना (विद्या)-का 
उपदेश किया। इस प्रकार परम्मराके रूपमें यह विद्या 
चली आ रही है। श्रीनिम्बार्काचार्यके परवती सभी 
आचार्योने इसे अपनी परम गोप्य विद्या मानकर केवल 
उत्तमोत्तम अधिकारियोंको ही इसका उपदेश किया, 
जिससे उत्तरोत्तर यह विद्या विरलप्रचार बनती गयी। 


+ महान्तं विभुमात्मानं मत्वा धीरो न शोचति * 


अन्यान्य नामोंसे इस विद्याका विशेष विस्तार हुआ। 

श्रीभगवान्‌के सभी नाम सर्वविधि कल्याणप्रद एवं 
समान ही हैं, इसमें तनिक भी संदेह नहीं, तथापि नामोंमें 
प्रकृति-प्रत्ययात्मक विशेषता कुछ-न-कुछ अवश्य माननी 
पड़ती है । क्योंकि जिन-जिन नामोंमें जैसा-जैसा प्रकृति- 
प्रत्ययका योग है, उन-उन नामोंसे वैसे ही शक्तिविशेषका 
विकास होता है। इसलिये उन-उन नामोंसे उपासना 
करनेवाले साधकोंको उन्हीं अर्थोके अनुसार फलपप्राप्ति 
होती है। अतएव वेद, ब्राह्मण, उपनिषद्‌, आरण्यक, 
इतिहास, पुराण आदि शास्त्रामें ध्यान, यजन, पूजन, 
कीर्तन आदि विभिन्न-विभिन्न युगोंके विशेष साधनोंको 
भाँति परमात्माके नामोंकी उपासनाका भी क्रम देखा 
जाता है; जिससे यह स्पष्ट हो जाता है कि किस-किस 
अवसरपर किन-किन ऋषि-मुनियोंने किन-किन नामों से 
परमात्माकी उपासना को। 

जिस प्रकार 'ब्रह्म', “विष्णु' आदि व्यापकत्व- 
प्रतिपादक शब्द प्रकृति-प्रत्ययके तात्पर्यानुसार उस परमात्म- 
तत्त्वकी व्यापकताको सूचित करते हैं। ' आत्म' शब्द 
निरन्तर स्थिति और 'सत्‌' शब्द अस्तिता, ' पुरुष' शब्द 
पुरीरूप समस्त क्षेत्रोमें स्थिति और ' असत्‌' शब्द सूक्ष्म- 
कारणत्व प्रदर्शित करता है। ' अक्षर' शब्द अविनाशिता 
एवं 'राम' शब्द योगियोंके रमण-स्थलका द्योतन करता 
है तथा 'कृष्ण' शब्द अपनी ओर आकर्षित कर संसारसे 
निवृत्तिकारिता प्रकटित करता है । ' रुद्र' शब्द भयदर्शकत्व, 
“शिव ' शब्द मङ्गलमयता, ' शङ्कर' शब्द कल्याण-कारकता, 
'इन्द्र' शब्द आह्वादकत्व, ' सूर्य ' शब्द प्रकाशकत्व, “काल ` 
शब्द गणनात्मकता, “यम' शब्द नियामकता, “प्रजापति । 
शब्द प्रजापालकता, 'गणपति' शब्द गणोंका आधिपत्य 
द्योतित करता है। “महादेव' शब्द एक बडे प्रकाशात्मक 
स्वरूपका निर्देश करता है और 'ईश्वर' शब्द शासकता 
प्रकटित करता है। 'विश्वेश्वर' शब्द प्राकृत विश्वकी 
शासकता प्रदर्शित करता है । ' पुरुषोत्तम' और “परमात्म 
शब्द भी सदा स्थित रहनेवालोंमें सर्वोच्च आत्मत्वका 
प्रदर्शन कराते हैं। उसी प्रकार 'सर्वेश्वर' शब्द समस्त 
प्राकृत-अप्राकृत वस्तुजातकी शासकता एवं नित्य-निरतिशत 
ऐश्वर्य आदि सर्वोपरि शक्तिका प्रकाश करता है । यद्यपि हि 

ईश्वर' शब्दके साथ अखिल और निखिल शब्दकै 

योगसे भी उपर्युक्त अर्थ सम्भावित हो सकता है; कि? 

* उपनिषदोंमें आत्मानुभव * 


उपनिषदोंमें ऐसे विशेषणविशिष्ट शब्द सर्वोच्च-तत्त्व 
प्रतिपादनके अवसरपर कहीं नहीं अपनाये गये । इसलिये 
यही निश्चित होता है कि उपनिषदोंमें ' सर्वेश्वर' शब्द 
सर्वोच्च परमात्मतत्त्वका प्रतिपादक है। क्योंकि ' ब्रह्म ', 
“विष्णु', 'रुद्र' आदि जितने भी परमात्मतत्त्वके वाचक 
शब्द हैं, उन सभीकी शक्ति एक 'सर्वेश्वर' शब्दमें 
समाविष्ट है। 

इसलिये प्रभुको प्रसन्न कर अपनी समस्त 
आपत्तियोंको मिटाने एवं नित्य निरतिशय आनन्दकी 
प्राप्तिक लिये, किस अवसरपर प्रभुके किस नामसे किस 
स्वरूपकी उपासना (प्रार्थना) करनी चाहिये--यह समझकर 
इस महान्‌ धार्मिक सङ्कटके समय, उपनिषदोंके सर्वस्वरूप 
रहस्यात्मक इसी 'सर्वेश्वर' मन्त्रका उपयोग करना विशेष 

हितकर है। श्रीसर्वेश्वर प्रभुमें अपनी रक्षाके लिये ऐसा 
घनिष्ठ अभिनिवेश कर लेना चाहिये कि 
मां चेन्न पास्यसि ततो भगवन्ममैव 
हानिर्भवेदिति तु नो मननीयमीश। 
सर्वेश्वरस्य करुणादिगुणामृताब्धे- 
दासो हि सीदति जना इति वै क्षिपेयुः ॥ 
भगवन्‌! हे ईश! आप यदि मेरी रक्षा न करेंगे तो 
आप यह न समझें कि उससे केवल मेरी ही हानि होगी, 
किंतु “अहा देखो, सर्वेश्वरका सेवक होकर भी दुःख 
पा रहा है' यह कहकर जनता आपको भी उलाहना 
दिये बिना नहीं रहेगी। 
ऐसे विश्वासी भक्तोंपर ही सर्वेश्वर प्रभु शीघ्रातिशीघ् 
द्रवित होते हैं। 


II “> 


उपनिषदोंमें आत्मानुभव 


(लेखक -- श्रीबाबूलालजी गुप्त 'श्याम' ) 


सृष्टिके पूर्व जो जगतूकी अनिर्वचनीय अव्याकृत 
अवस्था है, उसीको ' अव्यक्त ' कहते हैं। यह ' अव्यक्त ' 
ही परमेश्वरकी “माया '' नामक शक्ति है । सृष्टिके प्रारम्भमें 
परमात्माद्वारा जो सृष्टिविषयक ईक्षण' (आलोचन) होता 
है, उसका नाम समष्टि 'बुद्धि' (महत्तत्त्व) है अथवा यों 
कहिये कि सृष्टिरचनाविषयक परमेश्वरका ज्ञान ही ईक्षण' 
है। ईक्षणके अनन्तर 'अहं बहु स्याम्‌' (मैं बहुत रूपोंमें 
प्रकट हो जाउँ)--इस प्रकारका जो परमेश्वरीय संकल्प 
है, वही 'अहड्ढार” कहलाता है। उस अहङ्कारसे ही 
आकाशादि-क्रमसे पञ्चमहाभूतोंकी उत्पत्ति हुई है।' 

ये पञ्चमहाभूत तमःप्रधान प्रकृतिसे उत्पन्न हुए हैं। 
इन सबके जो पृथक्‌-पृथक्‌ सत्त्व-अंश हैं, उनसे श्रोत्र 
आदि पाँच ज्ञानेन्द्रियोंका प्रादुर्भाव हुआ है। इन पाँचों 
सत्त्वांशोंका संघात ही अन्तःकरण है। इसी प्रकार 
आकाश आदि पाँचों भूतोंके जो पृथक्‌-पृथक्‌ राजस अंश 


हैं, उनसे क्रमशः वाकू, पाणि, पाद, गुदा तथा उपस्थ-- 
ये पाँच कर्मेन्द्रियाँ उत्पन्न हुई। उक्त पाँचौं राजस अंशोंके 
मेलसे प्राणका प्रादुर्भाव हुआ, जो वृत्तिभेदसे मुख्यतः 
पाँच प्रकारका माना गया है। पाँच ज्ञानेन्द्रिय, पाँच 
कर्मेन्द्रिय, पाँच प्राण, मन तथा बुद्धि-इन सत्रह तत्त्वोंका 
समुदाय ही सूक्ष्म शरीर है। पिण्ड और ब्रह्माण्डको 
उत्पत्तिके लिये पाँचों भूतोंका पञ्चीकरण हुआ। पञ्चीकृत 
भूतोंसे बना हुआ यह स्थूल शरीर ' अन्नमय कोष' 
कहलाता है। सूक्ष्म शरीरके रजोमय अंश पाँच प्राण 
एवं पाँच कर्मेन्द्रियोंका समुदाय मिलकर “प्राणमय कोष' 
है । मन तथा सात्त्विक अंशभूत ज्ञानेन्द्रियाँ “मनोमय कोष' 
के अन्तर्गत हैं। निश्चयात्मिका बुद्धि एवं ज्ञानेद्धियाँ 
“विज्ञानमय कोष' हैं । कारण शरीर ही ' आनन्दमय कोष' 
है। यही संक्षेपसे सृष्टिकी प्रक्रिया है (पञ्चदशी तत्त्व- 
विवेक १७। ३६) । पञ्चीकृत भूतोंसे उत्पन्न विषयोंका 


रो न ये 
१. 'ते ध्यानयोगानुगता अपश्यन्‌ देवात्मशक्तिं स्वगुणैर्निगूढाम्‌' (उन्होंने ध्यानयोगमें स्थित होकर परमात्माकी अपनी ही शक्तिका, 
जो अपने गुणोंसे आच्छादित (अव्यक्त) है, साक्षात्कार किया)- श्वेताश्वतर० १ । ३। यह श्रुतिप्रतिपादित अव्यक्त है। क्ल 
२. 'मायां तु प्रकृति विद्यान्मायिनं तु महेश्वरम्‌।' (श्वेता० ४। १०) यह श्रुति परमेश्वरकी शक्तिका नाम “माया' बतलाती है । 
३. 'तदैक्षत' इति ईक्षणरूपा बुद्धिः । >: 
४. “बहु स्यां प्रजायेय' (छान्दो० ६। २। ३) इति बहुभवनसङ्कल्परूपः अहङ्कारः । MERE डत 
५. तस्माद्‌ वा एतस्मादात्मन आकाशः सम्भूत: । आकाशाद वायु: । वायोरग्निः । अग्रेराप: । अद्भ्यः पृथिवी' (तैत्ति० ३।१) इ दा. 
पञ्चभूतानि श्रौतानि। 022 ६63३ १६20; 

ही दर्शन-स्पर्श आदि होता है। प्रत्येक इन्द्रिय अपनेसे 
सम्बन्ध रखनेवाले केवल एक ही विषयको ग्रहण करती 
है; इसलिये सम्पूर्ण इन्द्रयग्राह्म विषय पाञ्चभौतिक 
होनेके कारण विनश्वर हैँ। उनकी उत्पत्ति होती है, अतः 
विनाश भी अवश्यम्भावी है। आत्मा नित्यसिद्ध चेतन 
है; इन विनाशशील जड वस्तुओंसे उसका कोई सम्बन्ध 
नहीं है। वह इनसे सर्वथा पृथक्‌ एवं विलक्षण है। इस 
प्रकार अन्वय-व्यतिरेकसे आत्माको इन भूतोंसे पृथक्‌ 
और अपना ही स्वरूप जानकर उसमें स्थिति प्राप्त को 
जा सकती है। आत्मस्थिति प्राप्त होनेपर ही जीव 
कृतकृत्य होता है । श्रीगुरुदेवकी कृपासे इस शरीरके रहते 
हुए ही आत्माका अनुभव होता है और प्रयत्न करनेपर 
सबको हो सकता है । अत: प्रस्तुत लेखमें इसी विषयका 
दिग्दर्शन कराया जाता है । 
गीतोपनिषद्में आत्माको 'ज्योति' कहा गया है-- 
“ज्योतिषामपि तज्ज्योतिः' (गीता १३। १७) । 'ज्योति' 
शब्दका अर्थ है--अवभासक, प्रकाशक अथवा चैतन्य । 
आत्मा सर्वत्र विद्यमान होनेपर भी मन तथा बुद्धिके द्वारा 
गम्य नहीं है। उसे ' अस्ति' या ' नास्ति' भावसे बुद्धिका 
विषय नहीं बनाया जा सकता । वह अप्रमेय है, बुद्धि 
उसे माप नहीं सकती । लौकिक बुद्धिसे आत्माका रहना 
और न रहना-दोनों समान जान पडते हैं; क्योंकि 
बुद्धिकी पहुँच वहाँतक है ही नहीं। आत्मा सबका 
आश्रय है; किंतु वह आश्रय-आश्रित-सम्बन्धसे लिप्त 
नहीं है। उसका आश्रय-भाव भी कल्पित ही है। आत्मा 
एक सर्वविलक्षण वस्तु है। भेद-अभेद, विभक्त- 
अविभक्त किसी भी लक्षणद्वारा उसे यथार्थत: व्यक्त 
नहीं किया जा सकता। श्रीगुरुक मुखसे आत्मतत्त्वका 
इस प्रकार प्रतिपादन सुनकर शिष्य चकित हो उठता 
है और पूछता है--' भगवन्‌! यदि सर्वत्र विद्यमान 
होनेपर भी आत्माकी उपलब्धि सम्भव नहीं है, तब तो 
वह परमाणु आदिकी भाँति जडरूप ही हो जायगा?' 
इस शङ्काका समाधान करते हुए श्रीगुरुदेव कहते हैं-- 
ज्योतिषामपि तज्ज्योतिस्तमसः परमुच्यते। 
ज्ञानं ज्ञेयं ज्ञानगम्यं हृदि सर्वस्य विष्ठितम्‌॥ 
(गीता १३। १७) 
बुद्धि अथवा इन्द्रियोंद्वार उपलब्ध न होनेसे ही 


+ महान्तं विभुमात्मानं मत्वा धीरो न शोचति * 


आत्माको 'जड' नहीं कहा जा सकता; क्योंकि वह उन 
बुद्धि आदिकी पहुँचसे परे है। इन्द्रियोंद्वारा जिन रूप 
आदि विषयोंका ग्रहण होता है, उन सबसे रहित होनेके 
कारण ही आत्माकी उनके द्वारा उपलब्धि नहीं होती। 
अतः उसका इन्द्रियाग्राह्मत्व उचित ही है। “तत्‌' वह 
ज्ञेय ब्रह्म ज्योतिषामपि ज्योतिः ' प्रकाशकोंको भी प्रकाश 
देनेवाला है। सूर्य आदि बाह्य ज्योति हैं और बुद्धि आदि 
आन्तरिक ज्योति हैं-इन सबका वह प्रकाशक है। 
चैतन्य-ज्योति ही जड-ज्योतिकी प्रकाशिका है- चैतन्यसे 
ही जडका प्रकाश होता है। यदि ऐसा न हो तो जड 
निःसाक्षिक होकर अप्रकाशित ही रह जाय। 
“येन सूर्यस्तपति तेजसेद्धः ' 'तस्य भासा सर्वमिदं 
विभाति’ 
इत्यादि श्रुतियोंसे तथा 
यदादित्यगतं तेजो जगद्भासयतेऽखिलम्‌। 
यच्चन्द्रमसि यच्चाग्नौ तत्तेजो विद्धि मामकम्‌॥ 
(गीता १५।१२) 
इत्यादि भगवद्वाक्योंसे भी यही बात सिद्ध होती 
है । यदि कहें, आत्मा स्वरूपतः चैतन्य होते हुए भी जडसे 
संसर्गयुक्त तो है ही तो यह भी ठीक नहीं; क्योंकि वह 
“तमसः परम्‌’ है-अविद्याकल्पित जडवर्गसे परे है। जड 
अविद्याका कार्य होनेसे असत्‌ है और आत्मा नित्य सत्‌ 
है; अत: उससे उसका संसर्ग नहीं है । तात्त्विक दृष्टिसे सत्‌ 
और असतूका सम्बन्ध हो ही नहीं सकता। सम्बन्धको 
प्रतीति भी अज्ञानके ही कारण होती है। “उच्यते'- 
यह बात श्रुतियों और स्मृतियोंद्वारा वर्णित है। यथा- 
' अक्षरात्‌ परतः परः' (मुण्डक० २।१।२) 
निःसङ्गस्य ससड्भेन कूटस्थस्य विकारिणा। 
आत्मनोऽनात्मना योगो वास्तवो नोपपद्यते ॥। * 
' आदित्यवर्णं तमसः परस्तात्‌” 
(श्वेताश्चतरोपनिषद्‌. २। ८) 
> अर्थात्‌ आत्मा आदित्यवर्ण और तमसे परे है। 
यहाँ ' आदित्यवर्ण' का अर्थ है-आदित्य (सूर्य) जिस 
प्रकार अपने प्रकाशके लिये अन्य किसीकी भी अपेक्षा 
नहीं करता, उसी प्रकार ब्रह्म भी अपने प्रकाशके लिये 
किसीकी अपेक्षा नहीँ रखता अर्थात्‌ वह सर्वप्रकाशक 


तथा स्वयंप्रकाश है। वह आत्मा 'स्वयंज्योतिः' अर्थात्‌ 
MRO अनन्त 


TS 
* असङ्ग एवं निर्विकार आत्माका आसक्तियुक्त विकारी अनात्माके साथ वास्तविक सम्बन्ध होना सम्भव नहीं है। 

जडवर्गके साथ असंस्पृष्ट होनेसे 'ज्ञानम्‌'-- ज्ञानस्वरूप 
है। तात्पर्य यह कि प्रमाणजन्य जो चित्तवृत्ति है अर्थात्‌ 
वेदान्त-श्रवणादि-रूप शब्द-प्रमाणसे जो चित्तवृत्ति विशेष 
उत्पन्न होती है, उस अविद्या-कालुष्यरहित चित्तवृत्तिमें 
जो संवित्‌ (चेतना या ज्ञान) अभिव्यक्त होती है वह 
आत्मा (ब्रह्म)-की ही एक झलक है; वह आत्मा 
संवित्‌-स्वरूप है और इसीलिये वह चेतन ही 'ज्ञेयम्‌'-- 
ज्ञेय है; क्योंकि वही अविद्यासे आवृत रहनेके कारण 
अज्ञात है । जड वस्तुकी अज्ञातता न रहनेसे वह ज्ञेय नहीं 
कही जा सकती ।' अब प्रश्न होता है, यदि वह ज्ञानके 
योग्य है तो सभी लोग उसे क्यों नहीं जान सकते ? 
इसके उत्तरमें कहते हैं--' ज्ञानगम्यम्‌'--वह ज्ञानगम्य है 
अर्थात्‌ 'अमानित्वम्‌' से लेकर 'तत्त्वज्ञानार्थदर्शनम्‌' 
(गीता १३।७--११) पर्यन्त जिस साधन-कलापको 
ज्ञानका हेतु कहा है, ज्ञानशब्दवाच्य उन साधन-समूहोंसे 
ही आत्मा गम्य (प्राप्य) है, अन्यथा उसे नहीं प्राप्त 
किया जा सकता। फिर प्रश्न होता है कि यदि आत्मा 
साधनोंसे ही गम्य होता है तो क्या वह किसी दूर 
स्थानमें मिलेगा? इसका उत्तर है--नहीं “हृदि सर्वस्य 
विष्ठितम्‌'--वह सबके हृदयमें अर्थात्‌ निखिल प्राणियोंको 
बुद्धिरूप हृदय-गुहामें ही स्थित है। सूर्यके प्रकाशके 
सर्वत्र सामान्यभावसे रहनेपर भी जैसे वह दर्पण किंवा 
सूर्यकान्तमणि आदिमें विशेषरूपसे अभिव्यक्त होता है, 
उसी प्रकार वह आत्मा भी सर्वत्र सामान्यभावसे रहनेपर 
भी उस हृदयकन्दरारूप बुद्धि-गुहामें विशेषरूपसे 
प्रकाशित होता है। वह वस्तुतः व्यवधानरहित है, परंतु 
भ्रान्ति (अविद्या)-के कारण व्यवहित प्रतीत होता है 
तथा सब प्रकारके भ्रमका कारण जो अज्ञान है, उसकी 
निवृत्ति होनेपर प्राप्त हुआ-सा ज्ञात होता है। 
कर्म, जो ज्ञेय वस्तुका जानना है, उस प्रकार ज्ञानके 
'फलरूपसे ज्ञेय न होनेपर भी वह आत्मा सबके हृदयमें 
अधिष्ठित है तथा स्वयं साक्षात्‌ ज्ञानस्वरूप है। अमानित्वादि 
साधनोंसे प्रतिबन्ध दूर होकर इसका प्रकाश होनेके 
कारण इसे 'ज्ञेय' कहा गया है। आत्मा स्वप्रकाशस्वरूप 
स्वयंसिद्ध है, अतएव वह आवरण-भङ्गरूप वृत्तिव्यापिका 


१, अभिप्राय यह कि आवृत वस्तु ही अज्ञात होती है, ज्ञानके द्वारा आवरणभङ्गमात्र होता है। जड दज जव नस के अजात हतो है, जानक डात आवरणभडमात्र होता है। जड वस्तुका आवरण नही स्वीकार 
किया गया है; क्योंकि वह इन्द्रियग्राह्म है। अनावृत होनेसे वह आज्ञात नहीं है, अतएव ज्ञेय भी नहीं है; क्योंकि अज्ञात न 


है, जो ज्ञात है, वह ज्ञातव्य नहीं । 

ही विषय है; उसमें फलव्यासि कैसे हो सकती है? 
स्वप्रकाशस्वरूपत्वात्‌ सिद्धत्वाच्च चिदात्मनः। 
वृत्तिव्याप्यत्वमेवास्तु फलव्यास्तिः कथं भवेत्‌॥ 
(सदाचारा० ५) 
अर्थात्‌ उसमें फलव्याप्ति नहीं हो सकती। अस्तु, 
जाग्रदादि सभी अवस्थाओंमें एक अद्वितीय निर्मल ज्ञान 
(सत्ता) ही सदा भास रहा है; परंतु उस सर्वव्यापक 
निरवधिक, केवल शुद्ध विज्ञानघनस्वरूपको मन्द भाग्यवाले 
नहीं जान सकते- 
ज्ञानमेकं सदा भाति सर्वावस्थासु निर्मलम्‌। 
मन्दभाग्या न जानन्ति स्वरूपं केवलं बृहत्‌॥ 
` (सदाचारानुसन्धानम्‌ ३१) 
जो संकल्पका साक्षी ज्ञानस्वरूप है, जो सब चराचर 
प्राणियोंका जीवनरूप है 'चेतनश्वेतनानाम्‌' है, वही आत्मा 
है और वही ' मैं हूँ' इस प्रकार जो जानता है और अनुभव 
करता है, वह मुक्त और कृतकृत्य है--इसमें कुछ भी 
संशय नहीं । प्रमाता (अन्तःकरणविशिष्ट जीवात्मा), प्रमाण 
(प्रत्यक्षादि), प्रमेय (घट-पट आदि) तथा (वृत्तिज्ञान) 
प्रमा जिस चैतन्य-प्रकाशसे प्रतीत होते हैं, उस चैतन्य 
ज्ञानके लिये कौन प्रमाण चाहिये अर्थात्‌ वह चैतन्य वस्तु 
स्वत:सिद्ध स्वयंप्रकाश है, प्रमाणान्तरसे उसका ज्ञान नहीं हो 
सकता। क्योंकि वही तो प्रमाणोंका भी प्रमाण है अर्थात्‌ प्रमाण 
भी उस चैतन्यसे ही प्रकाशित होकर प्रमाणित होते हैं। 
इसी आत्माको 
एको देवः सर्वभूतेषु गूढः सर्वव्यापी सर्वभूतान्तरात्मा। 
कर्माध्यक्षः सर्वभूताधिवासः साक्षी चेता केवलो निर्गुणश्च 
(श्वेताश्वतर० ६। ११) 
“समस्त प्राणियोंमें एक ही देव स्थित है। वह 
सर्वव्यापक, समस्त भूतोंका अन्तरात्मा, कर्माका अधिष्ठाता, 
समस्त प्राणियोंमें बसा हुआ, सबका साक्षी, सबको 
चेतनत्व प्रदान करनेवाला, शुद्ध और निर्गुण है।' इस 
श्रुतिमें 'साक्षी' कहा गया है। श्रीगीताजीमें भी “उपद्रष्टानुमन्ता 
च' (१३। २२) कहा गया है अर्थात्‌ देह, चक्षु, मन और 
बुद्धिरूप दृश्य-पदार्थोमें रहकर भी उन देह, चक्षु मन 
और बुद्धि आदिके समस्त व्यापारोंको एवं दूश्योंको _ 

अविक्रियरूपसे वह देखता है। इसलिये 'उपद्रष्टा' है 
और उन देह, इन्द्रिय प्रभृतिको अपने-अपने व्यापारमें 
अपने-अपने इच्छानुसार प्रवृत्त होनेपर उन्हें रोकता भी 
नहीं--वह केवल साक्षीरूपसे सब कुछ देखता है-- 
अतः आत्मा स्वभावसे ही साक्षी एवं द्रष्टा है। इसलिये 
द्रष्ठभाव आत्माका स्वरूप है। इसकी गाढ़ अवस्थामें 
सविकल्प समाधि लगती है। अतः सब कालमें 
विराजमान सच्चिदानन्दघन निर्गुण निर्विकार निराकार 
आत्माका द्रष्टाभाव रखना ब्रह्माभ्यास ही है तथा यह 
उच्चकोटिकी साधना है। 

चित्तगत काम, संकल्प प्रभृति वृत्तियाँ दृश्य हैं 
आत्मचैतन्य उनका द्रष्टा है, इस भावसे आत्मचैतन्यका 
ध्यान करना चाहिये अर्थात्‌ उन काम-संकल्पादि वृत्तियोंमेंसे 
प्रत्येक वृत्तिको द्रष्टाका दूश्यरूप जानकर तथा जो चैतन्य 


+ महान्तं विभुमात्मानं मत्वा धीरो न शोचति * 


अपना यथार्थ स्वरूप जानना चाहिये । मैं असङ्ग, सच्चिदानन्द 
स्वयंप्रकाश हूँ तथा सब प्रकारके काम-संकल्पादि द्वैतसे 
वर्जित हूँ; स्वगत, सजातीय तथा विजातीय भेदसे शून्य 
अन्तरात्मस्वरूप साक्षी हँ--इस प्रकारका भाव सदा जागरित 
रखना चाहिये और मैं अन्तरात्मस्वरूप चैतन्यमात्र, द्रष्टा, 
साक्षी हूँ-इस चिन्तनधाराको ऐसे प्रवाहित करना चाहिये 
कि तार न टूटने पावे । इस प्रकारका अभ्यास सहज होनेपर 
स्वरूपभूत ज्ञानानन्दका आविर्भाव होकर आत्मस्थितिपूर्वक 
जीव कृतकृत्य हो जाता है । 

यस्य देवे परा भक्तिर्यथा देवे तथा गुरौ। 

तस्यैते कथिता ह्यर्थाः प्रकाशन्ते महात्मन: ॥ 

(श्वेताश्वतर० ६। २३) 

“जिसकी परमेश्वरमें अत्यन्त भक्ति हे और जैसी 

परमात्मामें है वैसी ही श्रीगुरुदेवमें भी है, उसीके 


उन वृत्तियोंका साक्षी हुआ है, उस द्रष्टा साक्षीको ही | अन्तःकरणमें इन तत्त्वोंका प्रकाश होता है।' 

निवेदन और क्षमा- प्रार्थना 


मनुष्य-जीवनका चरम और परम उद्देश्य है--अखण्ड 
पूर्ण आनन्द तथा सनातन शान्तिरूप भगवानको प्राप्त करना। 
जीवनके अन्य सारे कार्य इसी एकमात्र चरम लक्ष्यकी 
सिद्धिकि लिये किये जाने चाहिये। हमारे उपनिषद्‌ इसी 
परम लक्ष्यके स्वरूप तथा उसकी प्राप्तिके विविध अनुभवपूर्ण 
साधनोंका उपदेश करते हैं । हम भारतीय आज इस अपने 
घरके दिव्य परमोज्ज्वल प्रकाशको छोड़कर अज्ञानान्धकारके 
नाशके लिये दूसरोंकी टिमटिमाती चिरागपर मुग्ध हुए जा 
रहे हैं हमारा यह मोह दूर हो। हम्‌ उपनिषदोंका किसी 
अंशमें यत्किञ्चित्‌ परिचय प्राप्त कर सकें, इसी उद्देश्यसे 
“ उपनिषद्‌-अङ्क' के प्रकाशनका हमारा यह क्षुद्र प्रयास है। 

उपनिषदे ज्ञानकी खानें हैं । जीवनकी सभी दिशाओंमें 
प्रकाश देनेवाली अखण्ड परम ज्योति हैं । परमात्माके 
पुनीत मार्गकी पथप्रदर्शिका हैं और परमात्मा परमेश्वरके 
विभिन्न रूपोंके निर्श्रान्त और समन्वयात्मक स्वरूपका 
साक्षात्कार करानेवाली हैं । उपनिषदोंकी महिमा इसलिये 
नहीं है कि दाराशिकोहने इनसे प्रकाश प्राप्त किया या 
शोपेनहर, मैक्समूलर एवं अन्यान्य पाश्चात्त्य विद्वानोंने 
इनकी प्रशंसा की है। यह उनका सौभाग्य है, जो उन्हें 
उपनिषदोंका कुछ आभास प्राप्त हुआ। वे उपनिषदोंको 
न जान पाते, जानकर भी प्रशंसा न करते या कोई इन्हें 


व्यर्थ बताकर निन्दा भी करता तो इससे उपनिषदोंका 
महत्त्व तो अक्षुण्ण ही रहता; क्योंकि उनकी महिमाका 
आधार उनका निर्मल मङ्गलमय प्रकाशमय स्वरूप ही है। 

आजकल काल-निर्णयकी पद्धति चली है और 
पाश्चात्त्य विद्वानोंके मतोंका अनुकरण करके भारतीय विद्वान्‌ 
भी उसी पद्धतिके अनुसार चल रहे हैं । इसीसे उपनिषदोंका 
निर्माणकाल ईसासे सात-आठ सौ वर्ष पूर्व बतलाते हैं। 
पर उन्हें यह समझना चाहिये कि ब्रहमसूत्रमें उपनिषदोंकी 
व्याख्या है और ब्रहमसूत्रका श्रीमद्भगवद्रीतामें उल्लेख है, 
इससे यह सिद्ध है कि भगवदीतासे पूर्व उपनिषदोंका अस्तित्व 
था। श्रीमद्धगवद्दीताका प्रादुर्भाव ईसासे ३१०० वर्ष पूर्व 
महाभारतयुद्धमें हुआ था--यह प्राय: निर्णीत हो चुका है। 
ऐसी अवस्थामें दूसरोंके अन्धेरेमे काल टटोलनेकी यह पद्धति 
कहाँतक समीचीन है, इसपर विद्वान्‌ सज्जन विचार करें | 
वस्तुत: उपनिषदोंकी महत्ता कालपर नहीं है, वह तो उनकी 
महान्‌ ज्ञानराशिको लेकर है, जो वेदोंके सारके रूपमें ऋषियों द्वार 
श्रुत और संगृहीत है एवं जो नित्य, सत्य और सनातन है। 

उपनिषदोंमें तत्त्वज्ञान या ज्ञानके परम दास 
तत्त्वके स्वरूपका साक्षात्कार ही नहीं है, वहाँतक 
पहुँचनेके विभिन्न रुचिके अधिकारियोंके अनुर्कूत 
विविध साधनोंका भी वर्णन है और साथ ही मनुष्यकी 

* निवेदन और क्षमा-प्रार्थना * 


ऊँचे उठानेवाले उस सदाचारका भी महत्त्वपूर्ण उल्लेख 
है, जिसे जानकर प्रत्येक मनुष्य अपनेको ऊँचा 
उठानेका प्रयत्न कर सकता है। यह भारतीयोंकी परम 
निधि हे और किसी दिन इन्हींके प्रकाशसे विश्वमें 
यथार्थ सुख-शान्तिका प्रसार होगा । 
उपनिषद्‌ सैकड़ों हैं। उनमें बारह प्रधान मानी 
जाती हैं। इन बारहमेंसे--ईश, केन, कठ, प्रश्न, 
मुण्डक, माण्डूक्य, ऐतरेय, तैत्तिरीय और श्वेताश्वतर-- 
इन नौ उपनिषदोंको तो मूल, पदच्छेद, अन्वय तथा 
व्याख्यासहित प्रकाशित किया जा रहा है। समय- 
संकोचसे शेष तीन--छान्दोग्य, बृहदारण्यक और 
कौषीतकि-ब्राह्मणपर व्याख्या नहीं लिखी जा सकी। 
अतएव उन तीनोंका तथा बयालीस अन्य उपनिषदोंका 
केवल हिंदी-भाषान्तर दिया गया है। यों इस अङ्कुमें 
कुल ५४ उपनिषदें आ गयी हैं। नौ उपनिषदोंकी जो 
पदच्छेद-अन्वयसहित व्याख्या प्रकाशित हुई है, वह 
“कल्याण' पाठकोंके सुपरिचित गीताशाङ्करभाष्य और 
गीतारामानुजभाष्यके अनुवादक भाई श्रीहरिकृष्णदासजी 
गोयन्दकाकी उनके अपने दृष्टिकोणसे लिखी हुई है और 
उसमें प्रकाशित मतके लिये वे ही उत्तरदाता हैं। शेष 
उपनिषदोंमें, कुछ स्थलोंको टिप्पणियाँ आदि देकर स्पष्ट 
करनेके अतिरिक्त प्रायः सभीका अक्षरानुवाद | 
प्रयत्न किया गया है । विषय गहन है, हमलोगोंका ज्ञान 
सीमित और अल्प है तथा समय भी कम था, इसलिये 
यह निश्चित है कि यथासाध्य बहुत सावधानी बर्तनेपर 
भी अनुवादमें तथा छपाईमें भूलें रही हैं। इसलिये हम 
अपने कृपालु पाठकोंसे क्षमा चाहते हैं। उपनिषदोंके 
अतिरिक्त इस अङ्कमें उपनिषदोंपर कुछ प्रबन्ध भी 
प्रकाशित किये गये हैं। निबन्धलेखक परमादरणीय 
आचार्यो एवं विद्वानोंने अपने-अपने दृष्टिकोणसे विचार 
प्रकट किये हैं। उनमें भी विभिन्न मत हैं और उनके 
लिये वे लेखक महानुभाव ही उत्तरदाता हैं। 
यह सत्य है कि गतवर्षके ' नारी-अङ्क' के सदृश 
“उपनिषद्‌-अङ्क' की सामग्री कल्याण' के सभी पाठकोंके 
लिये सरलतासे समझनेयोग्य नहीं है। तथापि यह एक 
ऐसी महान्‌ और परम आवश्यक वस्तु है कि जिसपर 
प्रत्येक भारतीयको गर्व है और जो प्रत्येक भारतीयके 


AIO FAS 


CC-0. JK Sanskrit Academy, Jammmu. Digitized by 53 Foundation USA 


८०१ 


घरमें परम प्रिय तथा अत्यन्त समादरणीय अमूल्य रत्नको 


भाँति सुरक्षित रहनी चाहिये । इससे अपनी-अपनी योग्यता, 


रुचि और अधिकारके अनुसार जो लोग जितना भी 
प्रकाश प्राप्त कर सकेंगे, उनके लिये वह उतना ही परम 
कल्याणकारी होगा। इस हेतुसे, विश्वास है कि सभी 


श्रेणीके पाठक इस अङ्कका हृदयसे विशेष सत्कार तथा 
स्वागत करेंगे। और जिस उत्सुकताके साथ तथा जिस 
बड़ी संख्यामें पुराने तथा नये ग्राहकोंके पत्र इस आङ्कको 
प्राप्त करनेके लिये आ रहे हैं, उसे देखनेसे हमारा बिश्वास 
सर्वथा सफल प्रतीत होता है। 
उपनिषदोंका भाषान्तर तथा इस अङ्कका सम्पादन 
करनेमें सम्पादक-मण्डलके सदस्योंने तो न्यूनाधिकरूपसे 
पर्याप्त परिश्रम किया ही है, भाई श्रीहरिकृष्णदासजीने नौ 
उपनिषदोंपर व्याख्या लिखकर, अन्यान्य कतिपय हमारे 
पूज्य महानुभावोंने संशोधन आदिमें पूरा सहयोग देकर 
तथा विद्वान्‌ लेखकोंने लेख भेजकर जो सहायता की है, 
उसके लिये हम उन सभीके हृदयसे कृतज्ञ हैं। इस 
अङ्कूमें जो कुछ अच्छापन है, उसका श्रेय तो वस्तुतः 
उपनिषदोंको ही है और है उन महानुभावोंको, जिन्होंने 
अपना समय और मस्तिष्क लगाकर सहायता की है और 
लेख भेजे हैं और भ्रम, प्रमाद, अज्ञान तथा असावधानीसे 
जो दोष रह गये हैं, वे सब निश्चय ही हमारे हैं। विज्ञ 
पाठकगण हमारे इस प्रयासको बाल-प्रयास समझकर 
प्रसन्न ही होंगे, ऐसी आशा है। हमारा तो यही सौभाग्य 
है कि इस अङ्कके सम्मानका अनिच्छित भार आ 
पड्नेसे जीवनका कुछ समय महान्‌ ज्ञानार्णवमें गोते 
लगानेके प्रयासमें बीता, यद्यपि यह निर्विवाद सत्य है कि 
हमलोग, अपनी अयोग्यतावश गहरे गोते लगानेमें 
असमर्थ ही रहे। पर यह जो कुछ हुआ, सब केवल 
भगवत्कृपा और संत-कृपाका ही प्रसाद है। हमारा यह 
अनुभव है कि हमपर भगवानूकी तो असीम और अपार 
कृपा है, परंतु हमारी असीम अयोग्यता और नीचता भी 
कम नहीं है। परंतु विश्वास यही है कि भगवत्कृपामें 
इतनी अपरिमित शक्ति है कि उसके सामने हमारी 
अयोग्यता और नीचता परास्त होकर ही रहेगी। | 
हनुमानप्रसाद पोहार ) कि 
चिम्मनलाल गोस्वामी. 

०१० ५००००००००५०००००००००००००००००० ५००००००००००१४ 


279] सं० स्कन्दपुराणाङ्क शिवोपासनाङ्क ..................---------- 
40| भक्त-चरिताङ्क ...... श्रीरामभक्ति-अङ्क 
573| बालक-अङ्क .............--...------ गो-सेवा-अङ्क .............-...- 
48| श्रीश्रीविष्णुपुराण कूर्मपुराण-सटीक 
11600 ce Peer २८ || 448| भगवल्लीला-अङ्क 
सन्तवाणी-अङ्क ........ (2 2 २९ | 1044 | वेदकथाङ्क .........-.....--.-- णी 
I 1189 | सं० गरूडपुराणांक ७४ 


आरोग्य अङ्क (परिवर्धित सं०) .........----- ७५ 
देवीपुराण [ महाभागवत ] 


/००००००००१०००००००००००००००००१०००००००००००९००***°* 


गीताप्रेस, गीरखपुरसे प्रकाशित उपनिषद्‌ 


66 |इंशादि नौ उपनिषद्‌ अन्वय, हिंदी व्याख्यासहित || 513 |मुण्डकोपनिषद्‌ हिंदी अनुवाद शांकरभाष्यसहित 
577 | बृहदारण्यकोपनिषद्‌ हिंदी अनुवाद शांकरभाष्यसहित| 70 | प्रश्नोषनिषद्‌ हिंदी अनुवाद शांकरभाष्यसहित 
582 | छान्दोग्योपनिषद्‌ हिंदी अनुवाद शांकरभाष्यसहित || 71 | तैत्तिरीयोपनिषद्‌ हिंदी अनुवाद शांकरभाष्यसहित 

67 | ईशावास्योपनिषद्‌ हिंदी अनुवाद शांकरभाष्यसहित | 72 | ऐतरेयोपनिषद्‌ हिंदी अनुवाद शांकरभाष्यसहित 

68 | केनोपनिषद्‌ हिंदी अनुवाद शांकरभाष्यसहित || 73 | श्वेताश्वतरोपनिषद्‌ हिंदी अनुवाद शांकरभाष्यसहित 
578 | कठोपनिषद्‌ हिंदी अनुवाद शांकरभाष्यसहित | 1421|इंशादि नौ उपनिषद्‌ ( शांकरभाष्य )--गौ उपनिषदकै 

69 | माण्डूक्योपनिषद्‌ हिंदी अनुवाद शांकरभाष्यसहित मन्त्र, मन्त्रानुवाद, शांकरभाष्य एवं हिन्दी-भाष्यार्थ । 


ALSO ८2८४० 

